

नम्रनिवेदनम्

तदेव रम्यं रुचिरं नवं नवं तदेव शश्वन्मनसो महोत्सवम् ।
तदेव शोकार्णवशोषणं नृणां यदुत्तमश्लोकयशोऽनुगीयते ॥

इदानीं के नाम जीविनो जाग्रति जगति गतिमन्तोऽगतिकाश्च यान् कवलितजडजङ्गमः कालभुजङ्गमः कदापि नाभितो विभीषयति स्वीयविभीषिकया कयापि । सदेह देहगोहस्नेहानुबन्धनिबन्धनबन्धनमुपेताः के न केनचिदप्युपायेन ततो मुक्तिमीप्सन्ति निरन्तरं निरन्तरायाम् । के वा मानवा न वा अन्तरन्तरालप्रजाज्वज्यमानमानातीतदुराधिव्याधिशताधिकविपज्जालज्वलनज्वालामालानिरवधिदन्दह्यमानमानसा न साधुमानसायनरसायनावगाहनमहन्यहनि कामयन्ते । परन्तु कः पन्था निःश्रेयसपदप्राप्तेः, को वा मन्था पारावारविहीनस्य संसारमहोदधेयौ ह्यमृतोपलब्धेर्निदानं भवेदिति निश्चेतुमशक्नुवन्तो जनाः प्रायेण सीदन्ति विषीदन्ति च सन्ततम् । न केवलमपेक्षावानेव, उपेक्षावान् प्रेक्षावांश्च जनः प्रायशो भवचारिनिघेरुतुङ्गतरङ्गैरितस्ततो रिङ्ग्यमाण इवावलोक्यते ।

इमामेव देहिनां दयनीयां दशां दर्शं दर्शमकारणकरुणावरुणालयोऽदीनो दीनबन्धुर्भगवानशेषलोकशोकार्णवशोषणाय भूतले समवतीर्य निजां श्रवणस्मरणार्हं मधुरमधुरामशेषसौख्यशीलां क्लेशकीलां ललितलीलां निखिलजनमनःकुमुदमोदिनीं कमनीयां सुयशःकौमुदीं च वितनोति यां रसनयाऽऽस्वादमास्वादं श्रवणपुटैः पायं पायं जनाः कालव्यालविषज्वालाजलधिवलयं गोपदमिवानायासमुल्लङ्घ्य तदीयां परमानन्दमयीं पदवीमदवीयसीमुपयन्ति । स एव नक्तन्दिवमनुरक्तजनवत्सलो भगवान् निजपुरातनज्ञानराशिप्रकाशाय वेदानां व्यासाय च वेदव्यासरूपतयाऽऽत्मानमवतार्य सर्गप्रतिसर्गादिलक्षणलक्षितानीतिहासपुराणानि स्वतःप्रमाणानि प्रकटय्य वेदं समुपबृंहयति । तेष्वेव च भगवदीयदिव्यलीलानुचरितानि तानि तदुपदिष्टज्ञानामृतपरिप्लुतानि संकलय्य सकललोकसुलभानि संपादयत्यनुकम्पापुरःसरम् ।

तादृशेष्वेव पुराणेष्वन्यतमं धन्यतमं महापुराणमूर्धन्यतमं चेदं भागवतं भाग्यवतां धनं प्रतिबन्धनं च दौर्भाग्यभागस्य विभातितरां नितरां भूतले । एतदेव कालव्यालत्रासप्रणाशकरं यथोक्तं पात्रे 'कालव्यालमुखग्रासत्रासनिर्णाशहेतवे । श्रीमद्भागवतं शास्त्रं कलौ कीरेण भाषितम् ॥' इति । एतदेवाद्वितीयमनुपमं च मुक्तिसाधनं प्रतिपदं प्रतिपादितम्—एकं भागवतं शास्त्रं मुक्तिदानेन गर्जतीति । इदमेव वासुदेवतेजसोपबृंहितं तदीयनिवासपदं भगवतो वाङ्मयावतारश्च—'स्वकीयं यद् भवेत्तेजस्तच्च भागवतेऽदधात् । तिरोधाय प्रविष्टोऽयं श्रीमद्भागवतार्णवम् ॥ तेनेयं वाङ्मयी मूर्तिः प्रत्यक्षा वर्तते हरेः ।' इति पाद्मवचनात् । श्रीमद्भागवतग्रन्थोऽयं वसुधासुधाराशिर्यो ह्यत्रावुधानामपि सुलभः परत्र च विबुधानामपि दुर्लभः । युक्तमुक्तं चैतत्—श्रीमद्भागवती वार्ता सुराणामपि दुर्लभेति । किं बहुना पुराणपरिवृद्धोऽयं कामनामाक्रमितुं वामनावतारः । क्रोधगहनगहनदहनाय दावदहनः । लाभलोभलुण्ठाकः । मोहकपाटोत्पाटनपटीयः पाटच्चरः । मदमुदिरभञ्जनः प्रभञ्जनः । मात्सर्यतृणभारोत्सारणचर्यापरिचर्यचरणश्चक्रवातः । संशयशयनस्थली । विचिकित्साचिकित्सालयः । दम्भजम्भोद्धेदनाय दम्भोलिः । कलुषाद्रिकुलिशः । भेदभ्रान्तिभिदुरः । निखिलाज्ञाननिशानिशातनाय प्रमातभानुर्विज्ञानमयः । रागद्वेषाद्यखिलदोषमोषकरः कश्चिदपश्चिमपुण्यप्रभावातिशयश्च ।

अत्रामन्दानन्दमयप्रेमभक्तिमन्दाकिनी मन्वते । अत्र कलिं दहन्ती सत्कर्मकल्किन्दजापि वन्द्यते । अत्रैव च श्रुतिसारसर्वस्ववहा सञ्ज्ञानसरस्वती नितरां नन्द्यते । पुराणेऽस्मिन् संसृतिसिन्धुतारणतरणिरिव नैकविधसाधनसरणिः संलक्ष्यते । यत्र तत्र बहुधा व्रतव्रततयो वितता वीक्ष्यन्ते, यदाश्रयमाश्रयतां सतां मनोरथाः फुल्लन्ति फलन्ति च

सततम् । निजाश्रितजनानल्पमनोरथोपकल्पकल्पतरुवेदं पुराणमाकल्पमुज्जृम्भते । अतः सर्वथैतदेवा-
श्रयणीयं सुधीभिः ।

पारे वाचामस्ति महत्त्वं भगवतो भागवतस्य च । नेशः शेषोऽप्यशेषतया वक्तुं किमुतास्मादृशो मांसदृशः ।
तथाप्यथावाच्यः सर्वः स्वमतिपरिणामावधि गृणन्निति न्यायेन यत् कदाचित् कचिद् केनचित् किञ्चिदुच्यते तदप्यखिल-
द्वीपदीपाय भगवते भासते दीपप्रदर्शनमिव विडम्बनमात्रं स्वकीयश्रद्धाभक्त्यभिव्यञ्जनमात्रमेवेति वा मनसिकृत्य
तदौचित्यं समर्थनीयम् । सत्यं तु पुनरियदेव न वयं शक्ता भगवतो भागवतस्य भागवतानां च माहात्म्यप्रकाशनेऽत-
स्तूष्णीमेवास्महे ।

इदं पुनरनुभूतचरं दृष्टचरं च बहूनां महात्मनां यच्छ्रीमद्भागवतस्याश्रयग्रहणेन परिहृतचाञ्चल्यायाः शम्भ्या
इव भगवदनुकम्पायाः प्रकाशः शनैः शनैरुत्तरोत्तरमुत्कर्षेणान्तर्व्योम्नि वितापते । कियद् वचाम् ? कियद् वा
संकलयाम ? श्रीमद्भागवतं स्वधीयानैः कतिभिर्न हापिताविद्यामयी भ्रान्तिः ? कति वा नावापिताः शाश्वतां शान्तिम् ?
यतो भगवतो वाङ्मयावतारः श्रीमद्भागवतम्—‘इदं भागवतं नाम पुराणं ब्रह्मसम्मितम्’ इति वचनात् । ब्रह्मपदेन
त्विह परं ब्रह्म बोद्धव्यम्, न वेदः; भागवतस्य निगमकल्पतरुफलत्वेनोपक्रमणात्, ‘यः स्वानुभूतमखिलश्रुतिसारम्’
इत्यादिना श्रुतिसारत्वप्रतिज्ञानाच्च । निगमस्य कल्पतरोः फलं श्रुतेः सारश्च भगवाञ्छ्रीकृष्ण एव । तदभिन्नतया
भागवतमपि तथा व्यपदिश्यते । फलस्वरूपणेनात्र माधुर्यातिशयः सूच्यते । माधुर्यं हि फल एवास्वाद्यते न पादपे ।
फलमाधुर्यमपेक्ष्यैव पादपानां प्रशस्तताऽऽख्यायते । अतो निगमादप्यतिशयसौभाग्यशालि माधुरीधुरीणं श्रीमद्भागवतं
नाम महापुराणमिति नात्र संशयलेशोऽपि ।

श्रीमद्भागवतीयविषयाणां सप्रपञ्चपुपपादनस्य संक्षिप्तेऽस्मिन्निवेदने नास्त्यवसरोऽयकाशश्च । पुराणस्यास्य ज्ञाने
भक्ताबुभयत्र वा चरमं तात्पर्यं ज्ञानस्य भक्तेश्च कीदृशं स्वरूपमित्यादेर्विवेचनमावश्यकमपि स्थानसंकोचात् परिहीयते ।
तथाप्यनुबन्धचतुष्टयज्ञानं विना कस्मिंश्चिदपि ग्रन्थे कस्यचिदपि प्रवृत्तेर्दुःशक्तया तदिदानीं प्रदर्श्यते । ‘धर्मः
प्रोज्झितकैतवोऽत्र परमो निर्मत्सरानां सतां वेद्यं वास्तवमत्र वस्तु शिवदं तापत्रयोन्मूलनम्’ इत्यस्मिञ्छ्लोके विशेषतो-
ऽनुबन्धव्रन्वनमेव विलोक्यते । तथा हि—अत्र भागवते प्रोज्झितकैतवः परमो धर्मो निरूप्यते । कैतवं फलमिसन्धि-
स्तद्रहितो निष्काम इति यावत् । अत एवायं निर्मत्सरानां सतां धर्मः । मात्सर्यं हि कामकलुषितचित्तेष्वेव विलोक्यते ।
निष्कामा एव निर्मत्सरा भवन्त्यतस्तेषां धर्मस्य कामकैतवरहितत्वं युज्यत एव । अत एवायं धर्मो भागवतधर्मतया
व्यपदिश्यते, भागवतानामेव निर्मत्सरत्वात्, भागवतधर्मनिरूपणायैव भागवतावतारस्योपक्रमणाच्च, तथा च संगच्छते—
‘किं वा भागवता धर्मा न प्रायेण निरूपिताः । प्रियाः परमहंसानां त एव ह्यच्युतप्रियाः ॥’ इति व्यासवचनम् ।
किञ्च वास्तवं वेद्यं शिवदं वस्तुवीह प्रकाशते । वास्तवमिति सत्, वेद्यमिति चित्, शिवदमिति चानन्दं लक्षयति ।
सच्चिदानन्दोपलक्षितं ब्रह्म चेहोपदिश्यत इति भावः । उक्तं चोपसंहारेऽपि—‘अत्रानुवर्ण्यतेऽर्भाक्ष्यं विद्यामा
भगवान् हरिः ।’ इति । ‘प्रायितो यच्च मे साक्षादनादिनिधनो हरिः ।’ इति च । एतेन विषयो निरूपितः ।
संबन्धस्त्वत्र बाधवृत्तौ द्वयभावो बोद्धव्यः । ततश्च जिज्ञासवो मुमुक्षवो विरक्ता भवमयर्भान्नाधिकारिण इति मिद्वयानि ।
तापत्रयोन्मूलनमिति प्रयोजनं लक्ष्यते । न हि दुःखत्रयाभावरूप एव मोक्षः मांश्वयदिहाभिमतः, शिवदमिति विशेषणं
शिवज्ञानभूतैश्वर्याभिप्रेतत्वेन मोक्षत्वाभावरूपतया ज्ञातात् । अतो बोधो मुक्तिर्भग्नप्राप्तिर्वा प्रयोजनमस्यैवैवमद्वेगा-
नुबन्धचतुष्टयं स्वीकर्तव्यम् ।

तत्रेदानीन्तनदृष्टभूगोलवर्णनेन सह संगतिरन्वेष्टव्या । आधुनिकैर्हि स्थूलदृष्ट्या समक्षं दृश्यमानस्य स्थूलजगतो वर्णनं क्रियते । महर्षिभिस्तु योगशक्त्या मनसा प्रत्यक्षीक्रियमाणानां सूक्ष्मलोकानां च चित्रणं विहितमित्युभयत्र साम्याभावः सुस्पष्ट एव । तस्माद् भगवतः स्थूलरूपानुद्धानार्थमेव विराड्ब्रह्माण्डवर्णनमिति नात्र विसंवादः । तथा च शुकेनाप्युक्तम्—‘स्थूले भगवतो रूपे मनः संधारयेद् धिया ।’ इति । न चैतावता पुराणानामप्रामाण्यं शङ्क्यम्, पयसामर्णव इव वचसां परमात्मन्येव पर्यवसानमिति कृत्वा परात्मपरतया पौराणिकवर्णनस्य सर्वथा प्रमाणभूतत्वोपगमात् । किञ्च चतुर्दशसु विद्यासु पुराणमप्येका विद्या । पुराणलक्षणं च सर्गप्रतिसर्गवंशमन्वन्तर-वंशानुचरितरूपम् । यद्यपि सर्गसंहारयोर्मूलं श्रुतावेवास्मात्, तथापि तदीयं सुस्पष्टं सविस्तरं च वर्णनं पुराणादृते नान्यत्रोपलभ्यते । वंशमन्वन्तरादीनां तु वर्णनं पुराणेष्वेव दृश्यते नान्यत्र । वामदेववसिष्ठादिब्रह्मर्षीणां मन्वादिराजर्षीणां श्रीरामकृष्णाद्यवताराणां चेतिवृत्तं श्रवणायापि नोपलभ्येत पुराणं चेन्न स्यान्महाभारतसहितम् । न हि पुराणानां कश्चित् कालोऽवधर्तुं शक्यः; अनादित्वात् । न च पुराणेषु राजवंशवर्णनात्तदनुभाक्त्वेन तेषामनादित्वं न स्यादिति शङ्क्यम्, तेन प्रतिकल्पमाविराजवंशवर्णनस्वीकारात् । ननु प्रतिकल्पं तुल्यः सर्गो न स्यादिति चेन्न; ‘धाता यथापूर्वमकल्पयत्’ इति श्रुत्या प्रतिकल्पं समानसृष्टेः समर्थितत्वात् । न च तथा स्वीकारेऽपि नैवानादित्वं सेत्स्यति; यथा संसारचक्रमनादि, तथैव राजादिवृत्तमपीति स्वीकारे क्षत्यभावात् । अन्यथा वेदानामप्यनादित्वं न स्यात् ‘उर्वशी हाप्सराः । सा पुरुरवसमैडं चकमे ।’ इत्यादिश्रुतिभिरिति वृत्तस्योपवर्णितत्वात् । तस्मादक्षतमनादित्वं पुराणानाम् । अत एवच्छान्दोग्येऽपि पुराणं श्रूयते—इतिहासपुराणं पञ्चमं वेदानां वेदमिति । मात्स्यं कौर्मित्यादि-समाख्यास्तु प्रवचननिबन्धना न तु तन्निर्माणनिबन्धनाः, आनुपूर्वीनिर्माणनिबन्धना वा काठकादिवत् ।

तस्मात् सिद्धमेतत्—पुराणविद्या सनातनी । अत एव कल्पादौ ब्रह्मा ‘पुराणं मनसास्मरत्’ इत्युच्यते । यथा हि वेदानां त्रिकाण्डविषयत्वेऽपि ब्रह्मात्मविषयत्वमेव पर्यवस्यति, तथैवान्येषां पुराणानां भागवतस्य चेति न कोऽपि विसंवादः । ज्ञाने भक्तौ निष्कामधर्मे च समादर एव श्रीमद्भागवतस्य । यत्र कर्मिणामुपरि क्वचित् कटाक्षोऽवलोक्यते, तत्र कर्मपदेन हिंसाद्यधर्मप्रधानं सकामकर्म बोद्धव्यम्; प्रोज्झितकैतवधर्मनिरूपणप्रस्तावेनाविरोधस्येप्सित-त्वात् । एतेन कर्मप्रत्याख्यानपरं भागवतं शास्त्रमिति वदन्तः परास्ताः, ‘नाचरेद्यस्तु वेदोक्तं स्वयमज्ञोऽजितेन्द्रियः । विकर्मणा ह्यधर्मेण मृत्योर्मृत्युमुपैति सः ॥’ इति वचनेन विहितकर्मावहेलनरतानां दुर्गतिप्रतिपादनात् । यच्च पुराणेषु भागवते च कथावस्तुनि सैन्यादिसामग्रीवर्णने जनसंख्यावर्णने चासंभाव्यमिव किञ्चिन्निबद्धयते, तदपि बहुत्वतात्पर्येणेति ज्ञातव्यम् । यदपि च क्वचित् सुसिद्धन्तपदप्रयोगेषु लौकिकव्याकरणनियमानां व्यतिक्रमो दृश्यते, तदपिच्छान्दसंस्वात्समाधेयम् । ‘इतिहासपुराणं पञ्चमम्’ इति श्रुत्या निगमतरुफलस्वरूपणेन च भागवतं वेदतया व्यपदेष्टुं शक्यम् । अत एव तत्र यानि पदानि यथा प्रयुक्तानि तानि तथैव शुद्धानीति मन्तव्यम्, छन्दसि दृष्टानुविधानात्, व्यासस्य पाणिन्यादिनियमपारवश्याभावाच्च । व्यासेनापि पूर्वसिद्धान्येव पुराणानि संकलितानीति न विस्मर्तव्यम् । अत एव तत्र तत्र ‘आर्षत्वात्’ समाहितं श्रीधरादिभिरिति सर्वं समञ्जसम् । वंशमन्वन्तरादीनां वर्णनमपि जगतो नश्वरत्वदर्शनद्वारा ततो वैराग्यमुत्पाद्य परमात्मनि रागोद्वर्जनायैवेति पूर्ववत् संगमनीयम्; अन्यथा मुक्तिरूपप्रयोजनसाधने तेषामुपयोगाभावेन वर्णनासंगत्यापत्तेः । तथा चोच्यते भागवते पर्यवसानेऽपि—‘कथा इमास्ते कथिता महीयसां विताय लोकेषु यशः परेयुषाम् । विज्ञानवैराग्यविवक्षया विभो.....॥’ इति । ‘यस्तूत्तमश्चोक्तगुणानुवादः संगीयतेऽभीक्ष्णममङ्गलघ्नः । तमेव नित्यं शृणुयादभीक्ष्णं कृष्णोऽमलं भक्तिमभीप्समानः ॥’ इति च । एवं च सर्वाश्रयभूते परमात्मन्येवैकस्मिन् तात्पर्यं भागवतस्येति निश्चप्रचं वक्तुं शक्यते । उक्तं च—‘दशमस्य विशुद्धवर्धं नवानामिह लक्षणम् । वर्णयन्ति महात्मानः श्रुतेनार्येन चाञ्जसा ॥’ इति । आश्रय एव दशमं लक्षणम् । आश्रयपदार्थश्च—‘आभासश्च निरोधश्च यतश्चाध्यवसीयते । स आश्रयः परं ब्रह्म परमात्मेति शब्ध्यते ॥’ इति वचनात् परमात्मरूप एवेत्यलं पल्लवितेन ।

सततम् । निजाश्रितजनानल्पमनोरथोपकल्पकल्पतरुरिवेदं पुराणमाकल्पमुज्जृम्भते । अतः सर्वथैतदेवा-
श्रयणीयं सुधीभिः ।

पारे वाचागस्ति महत्त्वं भगवतो भागवतस्य च । नेशः शेषोऽप्यशेषतया वक्तुं किमुतास्मादृशो मांसदृशः ।
तथाप्यथावाच्यः सर्वः खमतिपरिणागावधि गृणन्निति न्यायेन यत् कदाचित् क्वचित् केनचित् किञ्चिदुच्यते तदप्यखिल-
द्वीपदीपाय भगवते भाखते दीपप्रदर्शनमिव विडम्बनमात्रं स्वकीयश्रद्धाभक्त्यभिव्यञ्जनमात्रमेवेति वा मनसिकृत्य
तदौचित्यं समर्थनीयम् । सत्यं तु पुनरियदेव न वयं शक्ता भगवतो भागवतस्य भागवतानां च माहात्म्यप्रकाशनेऽत-
स्त्स्वर्णीमेवास्महे ।

इदं पुनरनुभूतचरं दृष्टचरं च बहूनां महात्मनां यच्छ्रीमद्भागवतस्याश्रयग्रहणेन परिहृतचाञ्चल्यायाः शम्पाया
इव भगवदनुकम्पायाः प्रकाशः शनैः शनैरुत्तरोत्तरमुत्कर्षेणान्तर्व्योम्नि वितायते । कियद् वचाम् ? कियद् वा
संकलयाम ? श्रीमद्भागवतं स्वधीयानैः कतिभिर्न हापिताविद्यामयी भ्रान्तिः ? कति वा नात्रापिताः शाश्वतीं शान्तिम् ?
यतो भगवतो वाङ्मयावतारः श्रीमद्भागवतम्—‘इदं भागवतं नाम पुराणं ब्रह्मसम्मितम्’ इति वचनात् । ब्रह्मपदेन
त्विह परं ब्रह्म बोद्धव्यम्, न वेदः; भागवतस्य निगमकल्पतरुफलत्वेनोपक्रमणात्, ‘यः खानुभूतमखिलश्रुतिसारम्’
इत्यादिना श्रुतिसारत्वप्रतिज्ञानाच्च । निगमस्य कल्पतरोः फलं श्रुतेः सारश्च भगवाञ्छ्रीकृष्ण एव । तदभिन्नतया
भागवतमपि तथा व्यपदिश्यते । फलस्वरूपेणानात्र माधुर्यातिशयः सूच्यते । माधुर्यं हि फल एवास्वाद्यते न पादपे ।
फलमाधुर्यमपेक्ष्यैव पादपानां प्रशस्तताऽऽख्यायते । अतो निगमादप्यतिशयसौभाग्यशालि माधुरीधुरीणं श्रीमद्भागवतं
नाम महापुराणमिति नात्र संशयलेशोऽपि ।

श्रीमद्भागवतीयविषयाणां सप्रपञ्चनुपपादनस्य संक्षिप्तेऽस्मिन्निवेदने नास्त्यवसरोऽवकाशश्च । पुराणस्यास्य ज्ञाने
भक्ताबुभयत्र वा चरमं तात्पर्यं ज्ञानस्य भक्तेश्च कीदृशं स्वरूपमित्यादेर्विवेचनमावश्यकमपि स्थानसंकोचात् परिहीयते ।
तथाप्यनुबन्धचतुष्टयज्ञानं विना कस्मिंश्चिदपि ग्रन्थे कस्यचिदपि प्रवृत्तेर्दुःशक्तया तदिदानीं प्रदर्श्यते । ‘धर्मः
प्रोज्झितकैतवोऽत्र परमो निर्मत्सराणां सतां वेद्यं वास्तवमत्र वस्तु शिवदं तापत्रयोन्मूलनम्’ इत्यस्मिञ्छ्लोके विशेषतो-
ऽनुबन्धबन्धनमेव विलोक्यते । तथा हि—अत्र भागवते प्रोज्झितकैतवः परमो धर्मो निरूप्यते । कैतवं फलमिसन्धि-
स्तद्रहितो निष्काम इति यावत् । अत एवायं निर्मत्सराणां सतां धर्मः । मात्सर्यं हि कामकलुषितचित्तेष्वेव विलोक्यते ।
निष्कामा एव निर्मत्सरा भवन्त्यतस्तेषां धर्मस्य कामकैतवरहितत्वं युज्यत एव । अत एवायं धर्मो भागवतधर्मतया
व्यपदिश्यते, भागवतानामेव निर्मत्सरत्वात्, भागवतधर्मनिरूपणायैव भागवतावतारस्योपक्रमणाच्च, तथा च संगच्छते—
‘किं वा भागवता धर्मा न प्रायेण निरूपिताः । प्रियाः परमहंसानां त एव ह्यच्युतप्रियाः ॥’ इति व्यासवचनम् ।
किञ्च वास्तवं वेद्यं शिवदं वस्त्वपीह प्रकाशते । वास्तवमिति सत्, वेद्यमिति चित्, शिवदमिति चानन्दं लक्षयति ।
सच्चिदानन्दोपलक्षितं ब्रह्म चेहोपदिश्यत इति भावः । उक्तं चोपसंहारेऽपि—‘अत्रानुवर्ण्यतेऽभीक्ष्णं विश्वात्मा
भगवान् हरिः ।’ इति । ‘श्रावितो यच्च मे साक्षादनादिनिधनो हरिः ।’ इति च । एतेन विषयो निरूपितः ।
संबन्धस्त्वत्र बोद्धृबोद्धव्यभावो बोद्धव्यः । ततश्च जिज्ञासवो मुमुक्षवो विरक्ता भवभयभीताश्चाधिकारिण इति सिद्ध्यति ।
तापत्रयोन्मूलनमिति प्रयोजनं लक्ष्यते । न हि दुःखत्रयाभावरूप एव मोक्षः सांख्यवदिहाभिमतः, शिवदमिति विशेषणेन
शिवत्वानुभूतेश्चाभिप्रेतत्वेन मोक्षस्याभावरूपताव्याघातात् । अतो बोधो मुक्तिर्भगवत्प्राप्तिर्वा प्रयोजनमस्येत्येवंरूपेणा-
नुबन्धचतुष्टयं स्वीकरणीयम् ।


ननु ‘अत्र सर्गो विसर्गश्च’ इत्यादिना सर्गादिवर्णनस्याप्युपक्रान्तत्वेन कथं पूर्वोक्त एव विषयोऽवधार्यत इति
चेच्छ्रूयताम्—पुराणलक्षणसंगमनाय सर्गादीनामानुषङ्गिकं वर्णनमिह बोद्धव्यम्, न हि तत्र विवक्षा । स्थूलभूतानां
भूगोलखगोलयोर्विराड्ब्रह्माण्डस्य च वर्णनं भगवतः स्थूलरूपनिरूपणाभिप्रायेण बोध्यम्, न तु भौगोलिकज्ञानसंपादनाय;
परितः परिवर्तनशीलेऽस्मिन्नगति क्वचित् कालविशेषे लिखितस्य भूगोलवर्णनस्य सदैवोपयोगसंभवात् । अतो न

तत्रेदानीन्तनदृष्टभूगोलवर्णनेन सह संगतिरन्वेष्टव्या । आधुनिकैर्हि स्थूलदृष्ट्या समक्षं दृश्यमानस्य स्थूलजगतो वर्णनं क्रियते । महर्षिभिस्तु योगशक्त्या मनसा प्रत्यक्षीक्रियमाणानां सूक्ष्मलोकानां च चित्रणं विहितमित्युभयत्र साम्याभावः सुस्पष्ट एव । तस्माद् भगवतः स्थूलरूपानुद्धानार्थमेव विराड्ब्रह्माण्डवर्णनमिति नात्र विसंवादः । तथा च शुकेनाप्युक्तम्—‘स्थूले भगवतो रूपे मनः संधारयेद् धिया ।’ इति । न चैतावता पुराणानामप्रामाण्यं शङ्क्यम्, पयसामर्णव इव वचसां परमात्मन्येव पर्यवसानमिति कृत्वा परात्मपरतया पौराणिकवर्णनस्य सर्वथा प्रमाणभूतत्वोपगमात् । किञ्च चतुर्दशसु विद्यासु पुराणमप्येका विद्या । पुराणलक्षणं च सर्गप्रतिसर्गवंशमन्वन्तर-वंशानुचरितरूपम् । यद्यपि सर्गसंहारयोर्मूलं श्रुतावेवास्मात्, तथापि तदीयं सुस्पष्टं सविस्तरं च वर्णनं पुराणादृते नान्यत्रोपलभ्यते । वंशमन्वन्तरादीनां तु वर्णनं पुराणेष्वेव दृश्यते नान्यत्र । वामदेवसिद्धादिब्रह्मर्षीणां मन्वादिराजर्षीणां श्रीरामकृष्णाद्यवताराणां चेतिवृत्तं श्रवणायापि नोपलभ्येत पुराणं चेन्न स्यान्महाभारतसहितम् । न हि पुराणानां कश्चित् कालोऽवधर्तुं शक्यः; अनादित्वात् । न च पुराणेषु राजवंशवर्णनात्तदनुभाक्त्वेन तेषामनादित्वं न स्यादिति शङ्क्यम्, तेन प्रतिकल्पभावि राजवंशवर्णनस्वीकारात् । ननु प्रतिकल्पं तुल्यः सर्गो न स्यादिति चेन्न; ‘धाता यथापूर्वमकल्पयत्’ इति श्रुत्या प्रतिकल्पं समानसृष्टेः समर्थितत्वात् । न च तथा स्वीकारेऽपि नैवानादित्वं सेत्स्यति; यथा संसारचक्रमनादि, तथैव राजादिवृत्तमपीति स्वीकारे क्षत्यभावात् । अन्यथा वेदानामप्यनादित्वं न स्यात्, ‘उर्वशी हाप्सराः । सा पुरुरवसमैडं चकमे ।’ इत्यादिश्रुतिभिरिति वृत्तस्योपवर्णितत्वात् । तस्मादक्षतमनादित्वं पुराणानाम् । अत एवच्छान्दोग्येऽपि पुराणं श्रूयते—इतिहासपुराणं पञ्चमं वेदानां वेदमिति । मात्स्यं कौर्ममित्यादि-समाख्यास्तु प्रवचननिबन्धना न तु तन्निर्माणनिबन्धना; आनुपूर्वीनिर्माणनिबन्धना वा काठकादिवत् ।

तस्मात् सिद्धमेतत्—पुराणविद्या सनातनी । अत एव कल्पादौ ब्रह्मा ‘पुराणं मनसास्मरत्’ इत्युच्यते । यथा हि वेदानां त्रिकाण्डविषयत्वेऽपि ब्रह्मात्मविषयत्वमेव पर्यवस्यति, तथैवान्येषां पुराणानां भागवतस्य चेति न कोऽपि विसंवादः । ज्ञाने भक्तौ निष्कामधर्मे च समादर एव श्रीमद्भागवतस्य । यत्र कर्मिणामुपरि कश्चित् कटाक्षोऽवलोक्यते, तत्र कर्मपदेन हिंसाद्यधर्मप्रधानं सकामकर्म बोद्धव्यम्; प्रोज्झितकैतवधर्मनिरूपणप्रस्तावेनाविरोधस्येप्सित-त्वात् । एतेन कर्मप्रत्याख्यानपरं भागवतं शास्त्रमिति वदन्तः परास्ताः; ‘नाचरेधस्तु वेदोक्तं स्वयमज्ञोऽजितेन्द्रियः । विकर्मणा ह्यधर्मेण मृत्योर्मृत्युमुपैति सः ॥’ इति वचनेन विहितकर्मावहेन्द्ररतानां दुर्गतिप्रतिपादनात् । यच्च पुराणेषु भागवते च कथावस्तुनि सैन्यादिसामग्रीवर्णने जनसंख्यावर्णने चासंभाव्यमिव किञ्चिन्निबद्ध्यते, तदपि बहुत्वतात्पर्येणेति ज्ञातव्यम् । यदपि च कश्चित् सुसिद्धान्तपदप्रयोगेषु लौकिकव्याकरणनियमानां व्यतिक्रमो दृश्यते, तदपिच्छान्दसत्वात्समाधेयम् । ‘इतिहासपुराणं पञ्चमम्’ इति श्रुत्या निगमतरुफल्वरूपणेन च भागवतं वेदतया व्यपदेष्टुं शक्यम् । अत एव तत्र यानि पदानि यथा प्रयुक्तानि तानि तथैव शुद्धानीति मन्तव्यम्, छन्दसि दृष्टानुविधानात्, व्यासस्य पाणिन्यादिनियमपारवश्याभावाच्च । व्यासेनापि पूर्वसिद्धान्त्येव पुराणानि संकलितानीति न विस्मर्तव्यम् । अत एव तत्र तत्र ‘आर्षत्वात्’ समाहितं श्रीधरादिभिरिति सर्वं समञ्जसम् । वंशमन्वन्तरादीनां वर्णनमपि जगतो नश्वरत्वदर्शनद्वारा ततो वैराग्यमुत्पाद्य परमात्मनि रागोद्वर्जनार्थमेति पूर्ववत् संगमनीयम्; अन्यथा मुक्तिरूपप्रयोजनसाधने तेषामुपयोगाभावेन वर्णनासंगत्यापत्तेः । तथा चोच्यते भागवते पर्यवसानेऽपि—‘कथा इमास्ते कथिता महीयसां विताय लोकेषु यशः परेयुषाम् । विज्ञानवैराग्यविवक्षया विभो.....॥’ इति । ‘यस्तत्तमश्चोकरुणा-नुवादः संगीयतेऽभीक्ष्णममङ्गलघ्नः । तमेव नित्यं शृणुयादभीक्ष्णं कृष्णोऽमलां भक्तिमभीप्समानः ॥’ इति च । एवं च सर्वाश्रयभूते परमात्मन्येवैकस्मिन् तात्पर्यं भागवतस्येति निश्चप्रचं वक्तुं शक्यते । उक्तं च—‘दशमस्य विशुद्ध्यर्थं नवानामिह लक्षणम् । वर्णयन्ति महात्मानः श्रुतेनार्येण चाञ्जसा ॥’ इति । आश्रय एव दशमं लक्षणम् । आश्रयपदार्थश्च—‘आभासश्च निरोधश्च यतश्चाध्यवसीयते । स आश्रयः परं ब्रह्म परमात्मेति शब्धते ॥’ इति वचनात् परमात्मरूप एवेत्यलं पल्लवितेन ।

विधावतां भागवते परीक्षेति प्रसिद्धैव भागवतस्य विषयगाम्भीर्यमनुमीयते; उपलभ्यन्ते चास्योपरि नानाभाषाषु निबद्धा बहुविधा व्याख्याः । देवभाषायां तु भागवतोपरि बहुशटीकाटीकिताः सन्ति । एतेन श्रीमद्भागवतस्य लोके समादरणीयता सूच्यते महत्ता च । सत्यमेवैतद् यद् भागवतधर्माणां चेद् विश्वस्मिन्नस्मिन् सर्वतः प्रचारो भवेत्तर्हि न दन्दहोत दुःखदावदहनज्वालायामिदानीमिव कोऽपि जागतिको जनः । अतो जगति यथा यावानपि प्रसारः संभवेच्छ्रीमद्भागवतस्य तदर्थमुद्योगो विधातव्य एवास्माभिर्निःश्रेयसपथपान्थैः । निर्जेर्निरतिशयेर्गुणगणैर्यन्त्रं पुराणमूर्धन्यमिदं भागवतं स्वीयेन महता महत्त्वेन परं प्रख्यातं परितः प्रसृतं राघवतः समादृतं च समस्त्येव समस्तपुराणान्तरापेक्षया तथाप्यतोऽप्यधिकतरः प्रचारः प्रसारश्चाकाङ्क्षितोऽस्त्यस्येति तदर्थं यतनीयमेव सर्वैः ।

एतदेवोद्दिष्टास्माभिर्नानाविधानेकसंस्करणरूपेण भागवतजनसर्वस्वश्रीमद्भागवतस्य प्रकाशनमारब्धम् । इतो दशवर्षेभ्यः प्रागेकं मूलगुटिकात्मकं संस्करणं प्रकाश्य खाध्यायरसिकानां समक्षे समुपस्थापितमासीत्तच्चचिरेणैव कालेनानुग्राहकैर्ग्राहकमहोदयैरात्मसात्कृतम् । तदन्वपराणि च तादृशान्येव चत्वारि संस्करणानि संमुद्रय प्रकाशं नीतानि । साम्प्रतं तदीयं पञ्चमं संस्करणं समुपलभ्यते । तत्र एम्० ए० शास्त्रीयुपाधिवारिणा पण्डितवरश्रीचिम्बनलालगोखामिमहोदयेन, पण्डितप्रवरशान्तनुविहारिद्वित्रेदेन (इदानीमखण्डानन्दसरस्वतीत्यभिधया ख्यातिं गतेन), पाण्डेयोपाह्वपण्डितश्रीरामनारायणदत्तशालिणा तथान्यैश्चानेकैर्विद्वद्भिः परस्परं मिलित्वा प्राचीनान्यर्वाचीनानि हस्तलिखितानि मुद्रितानि च बहूनि श्रीमद्भागवतपुस्तकानि संवीक्ष्य शुद्धं प्राचीनतमं पाठमन्वेष्टुं सत्प्रयासो विहितः । प्रयासेऽस्मिन् मथुरावास्तव्येन पण्डितप्रवरश्रीजवाहरलालचतुर्वेदिमहोदयेन चास्माकं यथेष्टं साहाय्यमाचरितम् । तदर्थं तत्रभवान् भृशं धन्यवादार्हः । तदानीं प्रकाशितसंस्करणस्यैवेदमभिनवं रूपान्तरं पाठकानां संमुखे समुल्लसति । मूलगुटिकासंस्करणं तु सूक्ष्माक्षरैः प्रकाशितमिति लघुकलेवरमासीत् । इदं नूतनं मूलसंस्करणं तु तदपेक्षया स्थूलाक्षरैः संमुद्रय प्रकाश्यते, ततो बृहद्वपुश्चेदमित्युभयोर्वैलक्षण्यं लक्षणीयं सुधीभिः । संस्करणेऽस्मिन्नशुद्धिनिरासाय नितरामवधाने दत्तेऽपि चेतश्चाञ्चज्याप्रमादाधिक्यादल्पप्रज्ञत्वाच्चाधुनाप्यशुद्धयोऽवशिष्टा भवेयुरिति संभाव्यते । तदर्थं चात्यर्थक्षमाम्यर्थनपुरस्सरं विद्वांसोऽनुरुध्यन्ते तत्सूचनाप्रदानानुग्रहाय, यतोऽग्रिमे संस्करणे ता अपि संशोधयितुं प्रयतिष्यतेऽस्माभिरिति शुभम् ।



माहात्म्यसहित श्रीमद्भागवतमहापुराणस्थविषयाणामनुक्रमः

अध्याये	विषयाः	पृष्ठाङ्काः	अध्याये	विषयाः	पृष्ठाङ्काः
माहात्म्ये					
(पद्मपुराणान्तर्गते)					
१	नारदसनकादिसमागमः, नारदकर्तृकं भक्तिज्ञान- वैराग्यवृत्तान्तनिवेदनं च ।	...	१४	अपशकुनदर्शनेन युधिष्ठिरस्य चिन्ता, द्वारका- तोऽर्जुनस्यागमनं च ।	...
२	भक्तोः क्लेशनिवृत्तये नारदस्योद्योगः ।	...	१५	अर्जुनाद् यदुकुलसंहारं भगवत्स्तिरोधानं च श्रुत्वा पाण्डवानां हिमालयदिशि महाप्रयाणम् ।	...
३	सनकादिमुखाच्छ्रीमद्भागवतश्रवणेन भक्तेस्तुष्टिज्ञान- वैराग्ययोः पुष्टिश्च ।	...	१६	परीक्षितो राज्यलभः, दिग्विजयः, भूमिधर्मसंवाद- श्रवणं च ।	...
४	सप्ताहकथायां भगवतः प्रादुर्भावः, गोकर्णो- पाख्यानारम्भश्च ।	...	१७	परीक्षिद्धर्मसंवादः, कलिनिग्रहणं च ।	...
५	धुन्धुकारिणो दुर्मृत्युनिमित्तकप्रेतत्वप्राप्तिवर्णनं ततो गोकर्णानुग्रहेणोद्धारश्च ।	...	१८	परीक्षिते मुनिकुमारशापः ।	...
६	श्रीमद्भागवतसप्ताहपारायणविधिः ।	...	१९	परीक्षितो गङ्गातटे प्रायोपवेशनम्, ऋषिसमागमः, शुकागमनम्, राज्ञः प्रश्नश्च ।	...
प्रथमस्कन्धे			द्वितीयस्कन्धे		
१	नैमिषक्षेत्रे श्रीमद्भागवतविषये सूतं प्रति शौनकादि- मुनीनां प्रश्नः ।	...	१	शुकप्रवचनम्—तत्रादौ ध्यानविधिः, भगवतो विराड् रूपस्य वर्णनं च ।	...
२	सूतप्रतिवचनम्, भगवत्कथायाः श्रवणकीर्तनयोर्निः- श्रेयसकरत्वं भगवद्भक्तेर्माहात्म्यवर्णनं च ।	...	२	योगिनां योगधारणयोत्क्रमणप्रकारस्य वर्णनं सद्यो- मुक्तिक्रममुत्पत्त्योर्निरूपणं च ।	...
३	भगवत्श्रुतुर्विशत्यवताराणां संक्षेपतो वर्णनम् ।	...	३	नानाविधकामनासिद्धये नानादेवानामुपासनम्, शौनकप्रश्नः—तत्र भगवत्स्वेवापरायणेन्द्रियाणां प्रशंसनं च ।	...
४	महर्षेर्व्यासस्यापरितोषः, तदाश्रमे देवर्षिनारद- स्यागमनं च ।	...	४	सूतोक्तिः, राज्ञः सृष्टिविषयकः प्रश्नः, शुकस्य मङ्गलाचरणपूर्वकं कथारम्भश्च ।	...
५	नारदव्याससंवादः, भगवद्गुणकर्मवर्णनस्य महत्त्वं देवर्षिनारदकर्तृकं स्वकीयपूर्वजन्मवृत्तान्तकथनं च ।	...	५	ब्रह्माणं प्रति नारदप्रश्नः, ब्रह्मोक्तिः, तत्त्वानामुत्पत्तिः, ब्रह्माण्डनिर्माणवर्णनं च ।	...
६	पूर्वजन्मवृत्तान्तशेषांशः—नारदस्य भगवदाराधन- पूर्वकं ब्रह्मणः सकाशाज्जन्मग्रहणम् ।	...	६	पुरुषसूक्तार्थेन भगवतो विराट् स्वरूपस्य वर्णनम् ।	...
७	नारदोपदेशेन व्यासद्वारा श्रीमद्भागवतारम्भः, तत्र परीक्षिज्जन्मप्रस्तावेऽश्वत्थाम्ना कृतः सुप्तानां द्रौपदी- सुप्तानां वधः, अश्वत्थाम्नः पराभवश्च ।	...	७	वराहावतारादारभ्य श्रीकृष्णावतारपर्यन्तं संक्षेप- तोऽवतारचरितवर्णनम् ।	...
८	उत्तरागर्भे द्रौण्यस्त्रतः परीक्षितो रक्षणम्, कुन्ती- कृता श्रीकृष्णस्तुतिः, युधिष्ठिरानुतापश्च ।	...	८	परीक्षितः प्रश्नाः ।	...
९	युधिष्ठिरादीनां भीष्मसमीपे गमनम्, तत्र विविधान् धर्मानुपदिश्य श्रीकृष्णस्तवनपूर्वकं भीष्मस्य महा- प्रस्थानं च ।	...	९	शुकस्य प्रतिवचनम्—ब्रह्मणो वैकुण्ठधामदर्शनम्, तत्राभ्यर्थ्यमानेन भगवता ब्रह्मणे चतुःश्लोक- भागवतोपदेशदानम् ।	...
१०	भगवतः श्रीकृष्णस्य द्वारकागमनम् ।	...	१०	पुराणलक्षणानि, विराट् पुरुषविग्रहे इन्द्रियतदधि- ष्ठातृदेवानामुत्पत्तिश्च ।	...
११	द्वारकावासिभिः कृतं भगवतोऽभिनन्दनम्, पुर- प्रवेशवर्णनं च ।	...	तृतीयस्कन्धे		
१२	परीक्षितो जन्मोत्सवः ।	...	१	धृतराष्ट्रं परित्यज्य गतस्य विदुरस्योद्धवेन सह समागमः ।	...
१३	विदुरोपदेशेन गान्धार्या सह धृतराष्ट्रस्य वनाय प्रस्थानम् ।	...	२	प्रभुविरहविषण्णेनोद्धवेन संक्षेपतः श्रीकृष्णबाल- लीलावर्णनम् ।	...
			३	मथुरायां द्वारकायां च सम्पन्नानां श्रीकृष्णलीलानां वर्णनम्, यदूनां प्रभासक्षेत्रगमनं च ।	...

अध्याये	विषयाः	पृष्ठाः	अध्याये	विषयाः	पृष्ठाः
४	यदुवंशसंहारकथनम्, स्वपदारोहणात् प्रागु- द्वायोपदिष्टस्य ज्ञानस्योपलब्धये विदुरस्य मैत्रेय- सन्निधौ गमनम् । ... ८६	२६	महदादितत्त्वानामुत्पत्तिनिरूपणं सद्धर्मवर्णनं च । १३०		
५	विदुरप्रश्नमनुसृत्य मैत्रेयद्वारा छष्टिकमवर्णनम्— तत्र महदादितत्त्वानामुत्पत्तिः, तत्त्वात्मकदेवैः कृतं भगवत्स्तवनं च । ... ८८	२७	प्रकृतिपुरुषयोर्विवेकद्वारा मोक्षप्राप्तिवर्णनं भक्ति- योगेन प्रकृतेस्तिरोधानकथनं च । ... १३२		
६	ईशशक्तिप्रवेशेन स्थूलभूतानां जगन्निर्माणशक्ति- त्वप्रदर्शनपूर्वकं विराड्विग्रहोत्पत्तिकथनम् । ... ९१	२८	सत्रीजयोगलक्षणं सगुणस्य भगवतः पृथग्भवव- ध्यानवर्णनं च । ... १३४		
७	निर्गुणस्य भगवतो गुणक्रियादिसङ्गः कथमिति प्रश्नस्य मैत्रेयद्वारा समाधानं श्रुत्वा विदुरस्य पुनर्विविधाः प्रश्नाः । ... ९२	२९	भक्तियोगरहस्यं कालप्रभाववर्णनं च । ... १३६		
८	विष्णोर्नाभिकमलाद्ब्रह्मोत्पत्तिवर्णनम् । ... ९४	३०	देहगेहासक्तपुरुषाणां पापादधोगतिकथनम् । ... १३७		
९	ब्रह्मकृता भगवत्स्तुतिः, भगवतो ब्रह्मणे वरप्रदानं च । ९६	३१	मातुः कुक्षौ प्रविष्टस्य जीवस्य देहप्राप्तिवर्णनं गर्भस्य जीवकृता भगवत्स्तुतिः, जीवस्य बाल्याद्य- वस्थाङ्गेशवर्णनं च । ... १३९		
१०	दशविधसृष्टिवर्णनम् । ... ९९	३२	धूम्राचिराख्यमार्गद्वयगतानां विभिन्नगतिः, कर्मासक्तचेतसां मिन्दा, भक्तियोगस्योत्कर्षवर्णनं च । १४१		
११	मन्वन्तरादिकालपरिमाणनिरूपणं मनुष्यदेवा- द्यायुषो वर्णनं च । ... १००	३३	देवहूतिकृता भगवत्स्तुतिः, कपिलस्य प्रस्थानम्, देवहूतेर्ब्रह्माभावापत्तिश्च । ... १४२		
१२	सनकादे रुद्रस्य मरीच्यादीनां सरस्वत्या वेदादीनां चोत्पत्तिवर्णनम्, ब्रह्मणो देहात् स्वायम्भुवमनोः शतरूपस्याश्च जन्म । ... १०१	चतुर्थस्कन्धे			
१३	ब्रह्मणो नासारन्नादाविर्भूतस्य भगवतो यज्ञवराहस्य संक्षिप्तचरितम्, ऋषिभिः कृतं भगवतः स्तवनं च । १०३				
१४	दितिकश्यपसंवादः, दित्यां कश्यपद्वारा गर्भस्थापनं च १०६	१	मनुकन्यानां वंशवर्णनम्, यज्ञदत्तयोरवतारश्च । १४७		
१५	वैकुण्ठधामवर्णनम्—तत्र गतानां सनकादीनां जयविजयाबुद्धिश्च शापदानं भगवतो दर्शनं च । १०८	२	विश्वसृजां सत्रे दक्षशिवयोर्वैरकारणमुभयपक्ष- तोऽन्योन्यं शापप्रयोगश्च । ... १४९		
१६	भगवत्कृतं सनकादीनां सान्त्वनम्, वैकुण्ठाजय- विजययोः पतनं च । ... १११	३	पितुर्यज्ञोत्सवं ब्रह्मं जिगमिषन्त्याः सत्याः शिवात्स्वी- कृतिप्रार्थनं शिवद्वारा तत्र गमननिषेधश्च । ... १५१		
१७	हिरण्याक्षहिरण्यकशिप्नोर्जन्म, तदानीमुत्पात- दर्शनम्, हिरण्याक्षदिग्विजयश्च । ... ११३	४	सत्याः स्वेच्छयैव यज्ञे गमनं तत्र पत्यवमानदर्शनात् पितरं निर्भर्त्स्य योगेन देहत्यागश्च । ... १५२		
१८	पृथिव्या उद्धारकाले हिरण्याक्षवराहसमागम- स्तयोर्युद्धवर्णनं च । ... ११४	५	वीरभद्रकृतयज्ञविध्वंसः, दक्षवधश्च । ... १५४		
१९	ब्रह्मणः प्रार्थनामङ्गीकृत्य वराहकृतो हिरण्याक्षवधः । ११६	६	ब्रह्मसहितानां देवानां कैलासगमनं रुद्रस्य स्तवनं च । १५६		
२०	ब्रह्मकृतविधिषष्ठ्यष्टिवर्णनम् । ... ११८	७	रुद्रवरदानं दक्षजीवनं यज्ञसन्धानं सर्वदेवकृत- विष्णुस्तुतिश्च । ... १५८		
२१	मनुवंशवर्णनं प्रस्तुत्य कर्दमतपस्या, भगवद्वर- प्रदानम्, कर्दमस्याश्रमे स्वायम्भुवमनोरागमनं च । १२०	८	प्रतिसर्गवर्णने ध्रुवोपाख्यानम्—विमातुर्दुस्त्या विद्वस्य ध्रुवस्य वनगमनं तत्र नारदोपदेशेन भगवदाराधनं च । ... १६१		
२२	मनुकर्दमसंवादः, कर्दमदेवहूतिविवाहः, मनोर्ब्रह्मा- वर्ताय प्रस्थानं च । ... १२२	९	ध्रुवस्य भगवद्दर्शनं, भगवत्स्तवनं वरं लब्ध्वा पुर- प्रत्यागमनं राज्यप्राप्तिश्च । ... १६५		
२३	समाधिस्थितस्य कर्दमस्य देवहूतिकृता परिचर्या, कर्दमद्वारा दिव्यविमाननिर्माणम्, तत्र दम्पत्यो- र्विहारो नवकन्यानामुत्पत्तिश्च । ... १२४	१०	स्वभ्रातुरुत्तमस्य यक्षद्वारा वधं श्रुत्वा क्रुद्धस्य ध्रुवस्य युद्धं यक्षाणां संहारारम्भः । ... १६८		
२४	कपिलावतारः, नवकन्यानां विवाहः, कर्दमकपिल- संवादः, कर्दमस्य भगवत्पदप्राप्तिश्च । ... १२६	११	स्वायम्भुवमनुकृतं ध्रुवस्य सान्त्वनं युद्धविरामश्च । १६९		
२५	देवहूतिकपिलसंवादः, कपिलद्वारा भक्तियोग- निरूपणं च । ... १२८	१२	ध्रुवाय कुबेरस्य वरदानं ध्रुवस्य गङ्गाद्वारे तपश्चरणं भगवत्पदारोहणं च । ... १७०		
		१३	ध्रुवस्य वंशस्तत्रोत्पन्नस्याङ्गस्य स्वतनयवेनकृत- दुराचारेण निर्वेदाधिक्याद् ग्रहत्यागश्च । ... १७३		
		१४	पितुः राज्येऽभिषिक्तस्य वेनस्याधर्मवर्त्तित्वाद् ऋषिभिर्वधः, तदूर्ध्वमथनाज्ञिपादोत्पत्तिश्च । ... १७५		
		१५	वेनभुजाभ्यां पृथोरभिषिक्तश्च प्रादुर्भावः पृथो राज्याभिषेकश्च । ... १७७		

अध्याये	विषयाः	पृष्ठाङ्काः	अध्याये	विषयाः	पृष्ठाङ्काः
१६	भागध्वनिजनकृतं महाराजपृथोः स्तवनम् । ...	१७८	बलिप्रदानार्थं नीतस्य जडभरतस्य भद्रकाल्या		
१७	क्षुत्पीडितप्रजानामन्नदानार्थं ग्रस्तबीजां पृथिवीं		रक्षणं च । ...	२२७	
	हन्तुमुद्यतस्य पृथोस्तया स्तवनम् । ...	१७९	१० शिविकावहने नियुक्तस्य तस्य विज्ञानमयं वचो		
१८	पृथिवीवचनात्पृथक् पृथग्ब्रह्मपात्रादिकल्पनया		निशम्य तं ब्रह्मविदं मत्वापराधभीतस्य रहूगणस्य		
	पृथिव्या दोहनम् । ...	१८१	क्षमाप्रार्थनम् । ...	२२९	
१९	स्वकीयेऽश्वमेधयज्ञे विघ्नकारिणमिन्द्रं हन्तुकामस्य		११ रहूगणाय जडभरतस्य ज्ञानोपदेशः—तत्र		
	पृथोर्ब्रह्मसान्वनया यज्ञाद्विरतिः । ...	१८२	संसारमिथ्यात्ववर्णनम् । ...	२३१	
२०	भगवतो दर्शनं भगवत्पृथुसंवादश्च । ...	१८४	१२ रहूगणसंशयस्य समाधानम्—सत्समागमप्रशंसा;		
२१	स्वकीयप्रजापरिपदि महाराजपृथुकृतभगवद्भूमौपदेशः	१८६	भूपूर्वंजन्मवृत्तकथनं च । ...	२३२	
२२	महाराजाय पृथवे सन्तकुमारकृतो ज्ञानोपदेशः । ...	१८८	१३ भवाटवीवर्णनम्; रहूगणसंशयनिवृत्तिश्च । ...	२३४	
२३	पृथोर्वनं गत्वा तपश्चरणं योगधारणया त्यक्तदेहस्य		१४ भवाटवीतिरूपकेणोक्तस्यार्थस्य सुस्पष्टीकरणम् ।	२३५	
	पृथोः, चितायां दग्धतनोरर्चिषश्च सहैव		१५ भरतवंशवर्णनम् । ...	२३८	
	वैकुण्ठप्राप्तिः । ...	१९१	१६ भूगोलवर्णनम् । ...	२३९	
२४	पृथुवंशः; रुद्रप्राचेतससमागमः; रुद्रगीतं च । ...	१९२	१७ भागीरथीवर्णनमिलावृत्ते वर्षे शङ्करकृत-		
२५	प्राचीनवर्हिर्नारदसंवादः पुरञ्जनोपाख्यानारम्भश्च ।	१९५	संकर्षणस्तवनं च । ...	२४१	
२६	पुरञ्जनस्य मृगयावर्णनं तत्प्रियायाः		१८ विभिन्नवर्णाणां तत्रत्योपासनानां च वर्णनम् । ...	२४३	
	प्रणयक्रोपश्च । ...	१९८	१९ किम्पुरुषभारतवर्षयोर्वर्णनं देवगीतं भारतस्य		
२७	पुरञ्जनपुरे चण्डवेगस्याक्रमणं कालकन्याचरित्र-		श्रैष्ठ्यम्, उपद्वीपवर्णनं च । ...	२४५	
	वर्णनं च । ...	१९९	२० प्लक्षादिषड्द्वीपानां लोकालोकपर्वतस्य च		
२८	पुरध्वंसे पुरञ्जनस्य शोकः; भयादिकृत-		वर्णनम् । ...	२४७	
	यातनानुभवः; जन्मान्तरे स्त्रीभावापत्तिः;		२१ खगोलविवरणं रवे रथस्य तद्गतेश्च वर्णनम्	२५०	
	अविज्ञातनाम्नः सख्यरूपदेशान्मुक्तिश्च । ...	२००	२२ चन्द्रादिग्रहाणां स्थितेर्गतिश्च वर्णनम् । ...	२५१	
२९	पुरञ्जनोपाख्यानस्य तात्पर्यं नारदोपदेशः		२३ विष्णुपदस्य शिशुमारचक्रस्य च वर्णनम् । ...	२५२	
	प्राचीनवर्हिपो मुक्तिश्च । ...	२०२	२४ राह्वादिस्थितेरतलादिसप्तभूविवरणां च		
३०	दशप्रचेतसां भगवद्दर्शनं वरप्राप्तिश्च; तेभ्यो		विवरणम् । ...	२५३	
	मारिषागर्भाद्भक्षोत्पत्तिश्च । ...	२०६	२५ सङ्कर्षणदेवस्य संस्थितिस्तदीयं स्तवनं च । ...	२५६	
३१	गृहात्प्रजितानां प्रचेतसां नारदोपदेशान्मुक्तिः ।	२०८	२६ विभिन्ननरकगतीनां वर्णनम् । ...	२५७	

पञ्चमस्कन्धे

१	प्रियव्रतचरितम् ।	...	२१३
२	आग्नीध्रचरितम्; आग्नीध्रात् पूर्वचिन्त्यां नवपुत्रोत्पत्तिः ।	...	२१६
३	नाभेश्वरितम्—यज्ञे दत्तवरस्य भगवतो नाभेर्मेलदेव्यामृषभदेवाख्यावतारग्रहणम् ।	...	२१७
४	ऋषभदेवस्यालौकिकचरितम् ।	...	२१९
५	ब्रह्मावर्ते स्वपुत्रेभ्य ऋषभस्य ज्ञानोपदेशः स्वयमवधूतवृत्तिग्रहणं च ।	...	२२०
६	ऋषभदेवस्य देहत्यागः ।	...	२२३
७	भरतोपाख्यानां भरतस्य पुलहाश्रमगमनं तपश्चरणं च ।	...	२२४
८	भरतस्य मृगशावकमोहान्मृगयोनौ जन्म शालग्रामतीर्थे मृगशरीरोत्सर्गश्च ।	...	२२५
९	भरतस्य ब्राह्मणकुले जन्म तत्र जडवदाचरणं		

षष्ठस्कन्धे

१	अजामिलोपाख्यानं विष्णुदूतयमदूतसंवादश्च ।	२६३
२	विष्णुदूतमुखेन भागवतधर्मानाममाहात्म्यनिरूपणं	
	याम्यपाशान्मुक्तस्याजामिलस्य भगवदाराधनया	
	परमधामगमनं च । ...	२६५
३	यमयमदूतसंवादः; वैष्णवात्कर्षवर्णनं च । ...	२६७
४	दक्षजन्म; तत्कृततपसोऽवसाने भगवतो दर्शनं	
	हंसगुह्यस्तोत्रं दक्षभगवत्संवादश्च । ...	२६९
५	नारदोपदेशेन हर्यश्वाश्वलाश्वाख्यानां दक्षपुत्राणां	
	विरक्तिर्नारदाय दक्षकर्तृकं शापदानं च । ...	२७१
६	दक्षस्य षष्ठिकन्यानां वंशविस्तारः । ...	२७३
७	इन्द्रेण कृतं गुरोरवमाननं ततो देवानामैश्वर्यवृत्तः;	
	विश्वरूपस्य पौरोहित्ये वरणं च । ...	२७५
८	विश्वरूपद्वारा इन्द्राय नारायणवर्मोपदेशः । ...	२७६
९	विश्वरूपवधः; वृत्रस्योत्पत्तिर्देवकृतभगवत्स्तवनं	
	भगवद्भद्रप्रदानं च । ...	२७८

अध्याये	विषयाः	पृष्ठाङ्काः	अध्याये	विषयाः	पृष्ठाङ्काः
१०	देवानां दधीचेः सकाशात्तदस्थियाचनं वज्रनिर्माणं देवदानवयुद्धं च । ... २८१	२८१	१५	गृहस्थानां कृते मोक्षधर्मनिरूपणं स्वप्नाजन्मवृत्तान्तकथनं च । ... ३३२	३३२
११	पुत्रस्य भक्तिज्ञानवैराग्ययुक्तवीरोचितोद्गाराः । २८२	२८२	अष्टमस्कन्धे		
१२	इन्द्रवृत्रयुद्धं वृत्रस्य वधश्च । ... २८४	२८४			
१३	ब्रह्महत्याभयादिन्द्रस्य पलायनम्, अश्वमेधयज्ञेन ब्रह्महत्यानिवारणं च । ... २८६	२८६	१	स्वयम्भुवादिमन्वन्तरचतुष्टयवर्णनं चरितं च । ... ३३९	३३९
१४	वृत्रासुरस्य पूर्वजन्मवृत्तान्ते चित्रकेतूपाख्यानम्, अक्षिरःप्रसादेन लब्धे स्वसुते विनष्टे चित्रकेतो- रत्यन्तशोकः कृतयुतेर्विलापश्च । ... २८७	२८७	२	गजेन्द्रोपाख्याने गजग्राहयुद्धवर्णनम् । ... ३४०	३४०
१५	चित्रकेतवेऽङ्गिरोनारदयोरुपदेशः । ... २८९	२८९	३	गजेन्द्रकर्तृकं भगवत्स्तवनं ग्राहाद् गजेन्द्रस्य मोक्षणं च । ... ३४२	३४२
१६	राजपुत्रदेहवियुक्तस्य जीवात्मन उक्तिः, चित्रकेतवे नारदकर्तृकं सङ्कल्पमन्त्रप्रदानं तज्जपेन विद्याधरत्वप्राप्तिर्भगवतोऽनन्तस्य दर्शनं च । ... २९१	२९१	४	गजग्राहयोः पूर्वजन्मचरितं तयोरुद्धारश्च । ... ३४४	३४४
१७	कैलासे पार्वतीसहितस्य शिवस्योपहासकरणात् पार्वतीशापेन चित्रकेतोर्वृत्रजन्मप्राप्तिश्च । ... २९४	२९४	५	रैवतचाक्षुप्रमन्वन्तरवर्णनम्, चाक्षुपेऽजितावतार- वृत्तम्, असुरपराजितैर्देवैः सह ब्रह्मणा कृतं भगवत्स्तवनं च । ... ३४५	३४५
१८	दितिवंशवर्णनं मरुतामुत्पत्तिश्च । ... २९५	२९५	६	भगवदाज्ञया देवानामसुरैः सन्धाय समुद्रमन्थना- र्थमुद्योगः । ... ३४७	३४७
१९	पुंसवनव्रतविधिः । ... २९८	२९८	७	समुद्रमन्थनारम्भः समुद्रोद्भूतहालाहलविषभयेन भीतैर्देवैः स्तुतस्य भगवतः शिवस्य विषयानं च । ३४९	३४९

सप्तमस्कन्धे

१	नारदयुधिष्ठिरसंवादारम्भः—जयविजययोः सनकादिशापाद्वैत्यजन्मप्राप्तिः । ... ३०३	३०३	९	देवानाममृतपानं दैत्यवञ्चनं राहुशिरश्छेदश्च । ... ३५३	३५३
२	हिरण्यकशिपोः स्वभृत्येभ्यः प्रजापीडनार्थमादेशः पुत्रशोकाकुलाया दितेः स्वज्ञातीनां च सान्त्वनार्थमुपदेशश्च । ... ३०५	३०५	१०	देवासुरसंग्रामस्तत्र दैत्यमायानिर्माणं हरेः प्राकट्यं मायानिरासश्च । ... ३५५	३५५
३	हिरण्यकशिपोस्तपसा तप्तानां देवानां प्रार्थनया ब्रह्मणा तस्मै वरदानम् । ... ३०७	३०७	११	बलेः पराजयः, दैत्यानां विनाशः, नारदोत्था युद्धसमाप्तिः, शुक्रद्वारा बलेः संजीवनं च । ... ३५७	३५७
४	हिरण्यकशिपोः शासनम्, प्रह्लादस्य जन्म, तद्गुणानां च वर्णनम् । ... ३०९	३०९	१२	भगवतो मोहिनीरूपं दृष्ट्वा महादेवस्य मोहः । ... ३५९	३५९
५	हिरण्यकशिपुप्रह्लादसंवादः प्रह्लादवधार्थं हिरण्य- कशिपोः प्रयत्नः प्रह्लादस्य पुनर्गुरुद्वेष्ट्यापनं च । ३११	३११	१३	भविष्यन्मन्वन्तरसप्तकवर्णनम् । ... ३६१	३६१
६	दैत्यबालकेभ्यः प्रह्लादस्योपदेशः । ... ३१३	३१३	१४	मन्वादीनां पृथक्पृथक्कर्मनिरूपणम् । ... ३६३	३६३
७	मातुर्गर्भे स्थितस्य प्रह्लादस्य देवर्षिनारदमुखाद्गुप- देशश्रवणम् । ... ३१५	३१५	१५	बलिकर्तृकः स्वर्गविजयः, देवानां पलायनं च । ३६३	३६३
८	प्रह्लादवधोद्यमः, स्तम्भानृसिंहावतारः, हिरण्य- कशिपोर्वधः, ब्रह्मादिदेवकर्तृकं भगवत्स्तवनं च । ३१७	३१७	१६	कश्यपस्य देवमात्रेऽदित्यै पयोव्रतोपदेशः । ... ३६५	३६५
९	प्रह्लादकृतभगवत्स्तुतिः । ... ३२०	३२०	१७	व्रतसन्तुष्टस्य भगवतोऽदित्यै वरदानम्, अदिति- गर्भस्थस्य भगवत्तेजसो ब्रह्मकर्तृकं स्तवनं च । ... ३६७	३६७
१०	प्रह्लादनृसिंहसंवादः, प्रह्लादाय वरप्रदानं तस्य राज्येऽभिषेकः, भगवतोऽन्तर्धानं त्रिपुरदहना- ख्यानं च । ... ३२३	३२३	१८	भगवतो वामनस्य प्रादुर्भावः, मुनिभिर्देवैरुपनीतस्य तस्य बलियज्ञशालागमनम्, बलिकर्तृकं भगवतो- ऽभ्यर्हणं च । ... ३६८	३६८
११	नृणां सनातनो धर्मः, वर्णधर्माः, स्त्रीधर्माश्च । ... ३२६	३२६	१९	बलिवामनसंवादः, पदत्रयभूमियाचनम्, शुक्रद्वारा दाननिषेधश्च । ... ३७०	३७०
१२	ब्रह्मचर्यवानप्रस्थाश्रमयोर्धर्माः । ... ३२८	३२८	२०	बलिकर्तृकं पदत्रयमितभूमिदानं भगवतो विराट्- रूपग्रहणं च । ... ३७२	३७२
१३	संन्यासधर्मवर्णनम्, अवधूतप्रह्लादसंवादश्च । ... ३२९	३२९	२१	बलिवन्धनं भगवतो वचनं च । ... ३७४	३७४
१४	देशकालादिविशेषेण गृहस्थधर्मनिरूपणम् । ... ३३१	३३१	२२	बलिवचनं ब्रह्मणो वचनं भगवत्कृतं बलेः प्रशंसनं तस्मै वरदानं च । ... ३७५	३७५
			२३	बलेः सुतल्लोकगमनं वामनस्योपेन्द्रपदेऽभिषेकश्च । ३७७	३७७

अध्याये	विषयाः	पृष्ठाङ्काः	अध्याये	विषयाः	पृष्ठाङ्काः
२४	मत्स्यावतारकथा ।	३७८	३	श्रीकृष्णप्रादुर्भावः, वसुदेवदेवकीकृता भगवतः स्तुतिः, भगवदादेशेन कंसभीतस्य वसुदेवस्य गोकुलं प्रति स्वपुत्रनयनं ततो यशोदासुताया आनयनं च ।	४२८
नवमस्कन्धे					
१	सूर्यवंशवर्णनं वैवस्वतमनोः पुत्रस्य स्त्रीभावा- पत्तिश्च ।	३८३	४	जिघांसोः कंसस्य हस्तादुन्मुक्ताया देव्या भगवद- वतारसूचनं कंसानुतापः, तदीयदुर्मन्त्रिणां दुर्मन्त्रणं च ।	४३०
२	पृषध्नकविकरूपनरिष्यन्तदिष्टानां वंशविस्तारः ।	३८४	५	गोकुले भगवतो जातकर्मादिमहोत्सवः, नन्दस्य मथुरागमनं तत्र नन्दवसुदेवसंवादः ।	४३२
३	सुकन्याचरितं रेवतकन्याचरितं च ।	३८६	६	पूतनावधः ।	४३३
४	नभगवंशवर्णनं नाभागचरितम्, अम्बरीषोपाख्यानं दुर्वासःपलायनं च ।	३८७	७	शकटभङ्गः, तृणावर्तवधः, जृम्भमाणस्य भगवतो मुखे यशोदयाऽऽकाशादिदर्शनं च ।	४३५
५	अम्बरीषानुग्रहेण दुर्वाससो दुःखनिवृत्तिः, अम्बरीष- प्रशंसा, तस्य भगवद्रूपतापत्तिश्च ।	३९०	८	गर्गागमनं जातककथनपूर्वकं यशोदारोहिणीसुतयो- र्नामकरणसंस्कारः, यशोदायै भगवत्कर्तृकं स्वमुखे विश्वरूपप्रकटीकरणं च ।	४३६
६	इक्ष्वाकुवंशवर्णनं तत्र मान्धातुश्चरितं सौभर्युपा- ख्यानं च ।	३९१	९	श्रीकृष्णस्योलूखले बन्धनम् ।	४३९
७	त्रिशङ्कुकथा हरिश्चन्द्रचरितं च ।	३९३	१०	यमलार्जुनोद्धारः ।	४४०
८	सगरचरित्रम् ।	३९४	११	गोपानां गोकुलं परित्यज्य वृन्दावने गमनं तत्र श्रीकृष्णद्वारा वत्सासुरवकासुरयोर्वधः ।	४४१
९	गङ्गावतरणकथा भगीरथवृत्तं सौदासचरितं च ।	३९५	१२	अघासुरवधः ।	४४३
१०	श्रीरामचरितम् ।	३९७	१३	सवालवत्सवृन्दे ब्रह्मणापहृते श्रीकृष्णस्य तत्तद्रूपे- णाब्दं यथापूर्वं विहरणं ब्रह्मणो मोहभङ्गश्च ।	४४६
११	श्रीरामादिवंशवर्णनं श्रीरामस्य साकेतवासिभिः सह स्वपदारोहणं च ।	४००	१४	ब्रह्मणा कृता भगवतः स्तुतिर्वत्सवत्सपाला- नयनं च ।	४४८
१२	इक्ष्वाकूणां कुशादिसुमित्रान्तानां वर्णनम् ।	४०१	१५	गोचारणं धेनुकासुरवधः कालियविपद्रुषिताम्बु- पानान्मृतानां गवां गोपानां च पुनरुज्जीवनम् ।	४५१
१३	निमिवंशवर्णनम्—निमेदैहत्यागो विदेहवंशश्च ।	४०२	१६	कालियदमनम्—नागपत्नीकृतं नागकर्तृकं च भगवतः स्तवनं नागद्वारा हृदपरित्यागश्च ।	४५३
१४	चन्द्रवंशवर्णनं बुधस्य जन्म, तस्मान्मनुपुत्र्यामिला- यां जातस्य पुरुरवस उपाख्यानं च ।	४०३	१७	कालियस्य यमुनाहृदे निवासस्य कारणवर्णनं हृदाग्निगतेन श्रीकृष्णेन ब्रजौकसां दावानलाद्र- क्षणम् ।	४५६
१५	ऋचीकजमदग्निपरशुरामचरितं सहस्रार्जुनवधश्च ।	४०५	१८	प्रलम्बासुरवधः ।	४५७
१६	जमदग्निवधः, परशुरामद्वारा क्षत्रियाणां संहारः, विश्वामित्रवंशवर्णनं च ।	४०६	१९	मुञ्जाटव्यां गवां गोपानां च दावानलाद्रक्षणम् ।	४५९
१७	क्षत्रवृद्धरजिरम्भानेनसां वंशवर्णनम् ।	४०८	२०	प्रावृहवर्णनं शरद्वर्णनं च ।	४५९
१८	ययातिचरितम् ।	४०८	२१	वेणुगीतम्—भगवतो मधुरं वेणुनादमाकर्ण्य गोपीभिस्तदुपगानम् ।	४६१
१९	ययातेर्गृहत्यागः ।	४१०	२२	चीरहरणलीला ।	४६२
२०	पुरुवंशवर्णनं तत्र दुष्यन्तभरतयोश्चरितम् ।	४११	२३	अन्नयाज्ञामिषेण यशपदीष्वनुग्रहः ।	४६४
२१	भरतवंशः—रन्तिदेवचरितम् ।	४१३	२४	इन्द्रमखभङ्गः ।	४६६
२२	दिवोदासादिवंशकथनम्, ऋक्षवंशे पाण्डवाद्यु- त्पत्तिश्च ।	४१४	२५	कोपाद् मुसलधारावर्षे वर्षतीन्द्रे ब्रजौकसां रक्षणार्थं भगवतो गोवर्धनधारणम् ।	४६७
२३	अनुद्रुष्टुर्तुवसुयदूनां वंशवर्णनम् ।	४१६	२६	श्रीकृष्णस्यालौकिकं प्रभावं दृष्ट्वा चकितान् गोपान् प्रति नन्दस्य गर्गोत्तिकथनम् ।	४६८
२४	यदुवंशवर्णनं तत्र श्रीकृष्णावतारसूचनम् ।	४१७			
दशमस्कन्धे					
(पूर्वार्धे)					
१	श्रीकृष्णावतारोपक्रमः—ब्रह्मकर्तृकं पृथिव्या आभ्यासनं कंसस्य देवकीवधोद्योगाद् वसुदेव- वचनेन निवृत्तिः, षण्णां देवकीपुत्राणां कंसकर्तृको वधश्च ।	४२३			
२	भगवतो देवकीगर्भेऽनुप्रवेशस्तत्र ब्रह्मादिदेवकृतं तदीयं स्तवनं देवकीसान्त्वनं च ।	४२५			

अध्याये	विषयाः	पृष्ठाः	अध्याये	विषयाः	पृष्ठाः
२७	विगतमदस्येन्द्रस्य श्रीकृष्णराक्षिधौ धामप्रार्थनं कामधेनिन्द्राभ्यां श्रीकृष्णस्याभिषेकश्च । ... ४६९	४६९	४८	भगवता कुब्जामनोरथपूर्तिः, अक्रूरग्रहं गत्वा पाण्डवसमाचारज्ञानायाक्रूरस्य हस्तिनापुरं प्रति प्रस्थापनं च । ... ५०४	५०४
२८	विकालेऽघमाहनाद् वरुणदूतेन वरुणालयं गीतस्य नन्दस्य भगवता पुनरानयनम् । ... ४७१	४७१	४९	अक्रूरस्य हस्तिनापुरे गमनं कुन्त्याः कर्णोद्धारः, अक्रूरधृतराष्ट्रसंवादः, अक्रूरस्य पुनर्यदुपुर्या- मागमनं च । ... ५०६	५०६
२९	वेणुनादं श्रुत्वाऽऽगतानां गोपीनां श्रीकृष्णेन सह संवादः, रासारम्भः, तासां मागपनोदाय भगवतो- ऽन्तर्धानं च । ... ४७१	४७१	(उत्तरार्धे)		
३०	गोपीद्वारा भगवतोऽनुसन्धानं तदाचरितानुकरणं यमुनापुलिने तदागमप्रतीक्षणं च । ... ४७४	४७४			
३१	गोपीगीतम्—विरहार्तगोपीनां भगवदुपस्थानाय प्रार्थनम् । ... ४७५	४७५	५०	रामकृष्णयोर्जरासन्धेन सह युद्धं द्वाकादुर्ग- निर्माणं च । ... ५११	५११
३२	भगवतः प्रादुर्भावः, गोपीनामाश्वासनं च । ... ४७७	४७७	५१	काल्यवनविनाशः, मुचुकुन्दकृता भगवतः स्तुतिश्च । ... ५१३	५१३
३३	महारासवर्णनं परीक्षितकृतशङ्खायाः शुक्रद्वारा समाधानं च । ... ४७८	४७८	५२	रामकृष्णयोर्द्वाकागमनं बलरामविवाहः, श्रीकृष्णाय रुक्मिण्याः सन्देशश्च । ... ५१६	५१६
३४	अजगरमुखान्नन्दस्य मोचनम्, अजगरस्य पूर्व- विद्याधरस्वरूपप्राप्तिः । ... ४७९	४७९	५३	कृष्णस्य कुण्डिनपुरे गमनं रुक्मिणीहरणं च । ... ५१७	५१७
३५	युग्मगीतम्—गोचारणाय वनं गतस्य भगवतो गोपीजनकृतं गुणगानम् । ... ४८१	४८१	५४	यदुभिः सह संग्रामे चैद्यपक्षीयराज्ञां पराजयः, रुक्मिणः पराभवः, बलभद्रकृतसान्त्वनं रुक्मिणी- श्रीकृष्णविवाहश्च । ... ५१९	५१९
३६	अरिष्टासुरवधः, कंसस्याक्रूरं प्रति नन्दगोकुल- गमनायादेशश्च । ... ४८२	४८२	५५	प्रद्युम्नस्य जन्म शम्बरासुरवधश्च । ... ५२१	५२१
३७	केशिवधः, नारदकृतं भगवत्स्तवनं निलायन- क्रीडायां व्योमासुरवधश्च । ... ४८४	४८४	५६	स्यमन्तकोपाख्यानं भगवतः कलङ्कमार्जनं जाम्बवतीसत्यभामयोः पाणिग्रहणं च । ... ५२३	५२३
३८	कंसाज्ञया रामकृष्णौ मथुरामानेतुमक्रूरस्य नन्दगोकुलं प्रति गमनं तत्र रामकृष्णद्वारा तस्य सत्कारश्च । ... ४८५	४८५	५७	सत्राजितं हत्वा शतधन्वनः स्यमन्तकहरणं तस्य च वधः, अक्रूरस्य च पलायनं पुनर्द्वाकाया- मागमनं च । ... ५२४	५२४
३९	श्रीकृष्णबलरामयोर्मथुरां प्रति प्रस्थानं विरहकातर- गोपीनां कर्णोद्धारः कालिन्ध्यामक्रूरकर्तृकं भगव- द्धामदर्शनं च । ... ४८७	४८७	५८	कालिन्दीमित्रविन्दासत्याभद्रालक्ष्मणादीनां भगवत्- कर्तृकं पाणिग्रहणम् । ... ५२६	५२६
४०	अक्रूरकृता भगवत्स्तुतिः । ... ४९०	४९०	५९	मुरवधः, भौमासुरवधः, भूमिकृता भगवत्स्तुतिः, भौमाहृतषोडशसहस्रराजकन्यानां परिणयनं पारिजातहरणं च । ... ५२८	५२८
४१	रामकृष्णयोर्मथुरायां प्रवेशः, रजकवधः, वायक- मालाकारयोरनुग्रहणं च । ... ४९१	४९१	६०	रुक्मिणीश्रीकृष्णयोः प्रणयकलहः । ... ५३०	५३०
४२	कुब्जायामनुग्रहः, धनुषो भङ्गः, मल्लशालासजी- करणं च । ... ४९३	४९३	६१	श्रीकृष्णसन्ततीनां वर्णनम्, अनिरुद्धविवाहे रुक्मिणो वधश्च । ... ५३३	५३३
४३	कुबलयापीडवधः, भगवतो मल्लशालायां प्रवेशः, चाणूरेण सह संवादश्च । ... ४९४	४९४	६२	ऊषानिरुद्धसमागमः, अनिरुद्धस्य बन्धनं च । ५३५	५३५
४४	चाणूरमुष्किकादीनां मल्लानां निधनं कंसस्य वधश्च । ४९६	४९६	६३	श्रीकृष्णबाणासुरसंग्रामः, तत्र माहेश्वरचरेण महेश्वरेण च कृतो भगवत्स्तुतिः । ... ५३६	५३६
४५	वसुदेवदेवकीसान्त्वनम्, उग्रसेनस्य राज्याभिषेकः, रामकृष्णयोरुपनयनं विद्याध्ययनं गुरोर्मृतपुत्रस्या- नयनं च । ... ४९८	४९८	६४	दृगस्योद्धारः । ... ५३८	५३८
४६	स्वविरहार्तगोपगोपीनां सान्त्वनाय भगवतोद्धवस्य प्रस्थापनम्, नन्दोद्धवसंवादश्च । ... ५००	५००	६५	बलभद्रस्य व्रजे गमनं कालिन्दीकर्षणं च । ... ५४०	५४०
४७	उद्धवगोपीसंवादः, अमरगीतम्, उद्धवस्य मथुरा- गमनं च । ... ५०१	५०१	६६	पौण्ड्रककाशिराजयोर्वधः, स्वप्रयुक्तेनाभिचाराग्निना सुदक्षिणस्य विनाशः, सुदर्शनतेजसा वाराणसी- दहनं च । ... ५४१	५४१
			६७	रैवतके द्विजिन्वधः । ... ५४३	५४३
			६८	साम्बविवाहः, बलरामेण हस्तिनापुरकर्षणं च । ... ५४४	५४४
			६९	देवर्षिनस्सदकर्तृकं भगवतो गृहचर्यादर्शनम् । ... ५४६	५४६

अध्याये	विषयाः	पृष्ठाङ्काः	अध्याये	विषयाः	पृष्ठाङ्काः
७०	श्रीकृष्णस्याहिकृत्यवर्णनं युधिष्ठिरसन्देशमादाय नारदस्य, जरासन्धकारानिवद्धनृपाणां मन्देश-मादाय दूतस्य चागमनम् । ...	५४८	२	वसुदेवाय देवर्षिनारदोपदेशः—तत्र निमिनवयोगे-श्वरसंवादरूपेण पूर्वं भागवतधर्मस्य भागवत-लक्षणस्य च वर्णनम् । ...	५९२
७१	उद्धवमन्त्रणया श्रीकृष्णस्येन्द्रप्रस्थगमनम् । ...	५५०	३	मायायास्ततः सन्तरणोपायस्य च वर्णनं ब्रह्मकर्मादि-निरूपणं च । ...	५९४
७२	राजसूयोपक्रमे पाण्डवानां दिग्विजयः, भीमेन जरासन्धवधश्च । ...	५५१	४	भगवतोऽवताराणां वर्णनम् । ...	५९६
७३	जरासन्धरुद्धानां राज्ञां कारागृहान्मोचनम् । ...	५५३	५	भक्तिहीनपुरुषाणां निष्ठायाः प्रतियुगं पूजाविधान-भेदस्य च वर्णनम् । ...	५९८
७४	राजसूये भगवतोऽग्रपूजनं ततो रुष्टस्य दुर्वदतः शिशुपालस्य भगवत्कर्तृको वधश्च । ...	५५५	६	श्रीकृष्णोद्धवसंवादारम्भः । ...	६००
७५	राजसूयान्तेऽवभृथस्नानमहोत्सवः, मयनिर्मितायां युधिष्ठिरसभायां दुर्योधनस्यावमाननं च । ...	५५६	७	उद्धवपृष्ठेन भगवता तस्मै शनोपदेशकरणं तत्र प्रसङ्गेनावधूतोपाख्यानमारभ्य तदीयचतुर्विंशति-गुरुष्वष्टगुरुभ्य उपदेशग्रहणवर्णनम् । ...	६०२
७६	शाल्वस्य यदुभिः सह युद्धम् । ...	५५८	८	अवधूतस्याजगरादिनवगुरुणां वर्णनम् । ...	६०४
७७	भगवता सौमसहितस्य शाल्वस्य विनाशः । ...	५५९	९	कुररादिसप्तगुरुणां वर्णनम्, अवधूतोपाख्यान-समाप्तिश्च । ...	६०६
७८	दन्तवक्त्रविदूरथवधः, बलरामद्वारा सूत-शिरच्छेदश्च । ...	५६१	१०	आत्मनः संसारबन्धो देहाध्यासादस्तीति बोधनं जगतो मिथ्यात्वनिरूपणं च । ...	६०७
७९	बल्लववधः सूतहत्यामार्जनाय बलभद्रस्य तीर्थेषु भ्रमणं च । ...	५६२	११	बद्धमुक्तयोः साधूनां च लक्षणकथनं सद्भक्ति-प्राप्त्युपायस्य च वर्णनम् । ...	६०९
८०	सुदामोपाख्यानम्—पत्नीप्रेरणया सुदामो भगवत्स-मीपि गमनं भगवत्कृतः तस्य सत्कारश्च । ...	५६३	१२	सत्सङ्गमहिमा कर्मानुष्ठानकर्मत्यागव्यवस्था-वर्णनं च । ...	६१०
८१	सुदाम्नः स्वपुरीं प्रत्यागमनं तत्र भगवद्भक्तमैश्वर्य-मुपलभ्य भगवद्वात्सल्यगुणगानम् । ...	५६५	१३	भगवतो हंसरूपेण ब्रह्मणे शनोपदेशः । ...	६१२
८२	कुरुक्षेत्रे सूर्योपरागपर्वणि यदुभिः सह कुरुणां नन्दादिगोपानां च समागमः । ...	५६७	१४	भक्तेर्महत्त्वं ध्यानयोगवर्णनं च । ...	६१३
८३	द्रौपदीं प्रति श्रीकृष्णपत्नीनां स्वस्वोद्वाहवृत्तान्त-वर्णनम् । ...	५६९	१५	अष्टादशसिद्धिवर्णनम् । ...	६१५
८४	ऋषिगणकृता भगवत्स्तुतिः, वसुदेवयशोत्सवः, बन्धूनां प्रस्थापनादिकं च । ...	५७१	१६	भगवतो विभूतीनां वर्णनम् । ...	६१६
८५	वसुदेवमुखेन भगवत्तत्त्वप्रतिपादनं भगवता देवकीप्रार्थनया तदीयमृतपुत्राणामानयनं च । ...	५७३	१७	वर्णधर्मनिरूपणम्, आश्रमेषु ब्रह्मचारि-गृहस्थधर्मवर्णनं च । ...	६१८
८६	सुभद्राहरणं श्रीकृष्णस्य मिथिलागमनं तत्र बहुलाश्रुतदेवयोः सन्नि सङ्कदेव प्रवेशः । ...	५७६	१८	वानप्रस्थसंन्यासाश्रमधर्मनिरूपणम् । ...	६२०
८७	वेदस्तुतिः । ...	५७८	१९	भक्तेः साधनस्य यमनियमादीनां च वर्णनम् । ...	६२१
८८	शिवाच्युतयोः स्वभाववैलक्षण्यं वटुरूपेण विष्णुना शम्भोर्मुकासुरभयाद्रक्षणं च । ...	५८२	२०	शनकर्मभक्तियोगानां वर्णनम् । ...	६२३
८९	भृगुकर्तृकं त्रिदेवपरीक्षणं तत्र विष्णोः श्रेष्ठ्यं पार्थेन सह महाकालपुरं गत्वा भगवता ब्राह्मणस्य मृतपुत्राणामानयनं च । ...	५८३	२१	द्रव्यदेशादिगुणदोषवर्णनम् । ...	६२४
९०	श्रीकृष्णलीलानां संक्षेपतोऽनुवर्णनं तन्महिषीणां तस्मिन्ननुरागाधिक्यं यदुवंशीयानामसंख्येयत्व-प्रतिपादनं च । ...	५८६	२२	तत्त्वानां संख्या पुरुषप्रकृतिविवेकश्च । ...	६२६
			२३	तितिक्षुद्विजोपाख्यानम्—भिक्षुगीतम् । ...	६२८
			२४	सांख्ययोगवर्णनम् । ...	६३१
			२५	सत्त्वादिगुणत्रयवृत्तिनिरूपणम् । ...	६३२
			२६	ऐलगीतम् । ...	६३३
			२७	साङ्गक्रियायोगवर्णनम् । ...	६३४
			२८	परमार्थनिरूपणम् । ...	६३६
			२९	भागवतधर्मनिरूपणम्, उद्धवस्य बदरिकाश्रम-गमनं च । ...	६३८
			३०	यदुकुलसंहारवर्णनम् । ...	६४०
			३१	भगवतः परमभाग्यगमनम् । ...	६४२

एकादशस्कन्धे

१ ऋषीणां यदुकुलसंहारस्य शापः । ... ५९१

अध्याये

विषयाः

प्रश्नाः

अध्याये

विषयाः

पृष्ठाङ्काः

द्वादशस्कन्धे


- १ कलियुगीयराजवंशवर्णनम् । ... ६४७
 २ कलिधर्मनिरूपणं कल्कयवतारस्य कृतयुगागमस्य च समयः । ... ६४८
 ३ भूमिगीतं कलिदोषनिरासोपायः, युगधर्मनिरूपणं कलौ हरिनामकीर्तनमाहात्म्यवर्णनं च । ... ६५०
 ४ चतुर्विधप्रलयवर्णनम् । ... ६५२
 ५ परमार्थोपदेशेन राज्ञः परीक्षितो भीतिनिवारणम् । ६५३
 ६ परीक्षितो देहत्यागः सर्पसत्रं वेदानां शाखा-विभागश्च । ... ६५४
 ७ अथर्ववेदविभागः पुराणलक्षणवर्णनं च । ... ६५७
 ८ मार्कण्डेयस्य तपस्या तत्कृतनरनारायणस्तुतिश्च । ६५७
 ९ मार्कण्डेयकर्तृकं भगवन्मायानिर्मितमहाप्रलयलीला-दर्शनम् । ... ६५९
 १० मार्कण्डेयाय भगवतः शङ्करस्य वरदानम् । ... ६६१
 ११ साङ्गोपाङ्गायुधस्य भगवतः स्वरूपवर्णनं सूर्यव्यूह-वर्णनं च । ... ६६३

- १२ श्रीमद्भागवतोक्तविषयाणां संक्षेपतो विवरणम् । ६६५
 १३ विभिन्नपुराणानां श्लोकसंख्या श्रीमद्भागवत-महत्त्वं च ... ६६७

माहात्म्ये

(स्कन्दपुराणान्तर्गते)

- १ परीक्षिद्वचननाभसंवादः, शाण्डिल्योपदिष्टं व्रज-भूमिमाहात्म्यं च । ... ६६९
 २ श्रीकृष्णपत्नीकालिन्दीसंवादः, कालिन्द्युपदेशेन श्रीकृष्णसंकीर्तनोत्सवारम्भस्तत्रोद्भवदर्शनं च । ६७०
 ३ उद्भवमुखेन श्रीमद्भागवतमाहात्म्यवर्णनं भागवतो-पदेशस्य सम्प्रदायक्रमकथनं परीक्षितः कलिनिग्रहा-योद्योगः, भागवतश्रवणेन वज्रादीनां भगवद्दर्शनं च । ... ६७१
 ४ श्रीमद्भागवतस्य वक्तृश्रोतॄणां लक्षणानि, भागवत-श्रवणस्य फलं विधिश्च । ... ६७४



श्रीमद्भागवतपाठविधिः

ज्ञातः शुचिर्भूत्वा प्राणानायम्य त्रिराचम्य च मङ्गलपाठपूर्वकं भगवन्तं प्रणमेत् । तदनु सञ्चितैः षोडशोपचारैर्मनसो-
पचारैर्वा व्यासं शुक्रं वासुदेवं श्रीमद्भागवतग्रन्थं च सादरं सविनयं सभक्तिभावं सम्पूजयेत् । ततः पाठारम्भात् प्राक् 'ॐ नमो
भगवते वासुदेवाय' इति द्वादशाक्षरमन्त्रम् 'ॐ क्लीं कृष्णाय गोविन्दाय गोपीजनवल्लभाय स्वाहा' इति गोपालमन्त्रं षाष्टोत्तरशतं
जपेत् । पश्चादेवं विनियुज्जीत—

विनियोगः

ॐ अस्य श्रीमद्भागवताख्यस्तोत्रमन्त्रस्य नारद ऋषिः, बृहती छन्दः, श्रीकृष्णः परमात्मा देवता, ब्रह्म बीजम्, भक्तिः
शक्तिः, ज्ञानचैराग्ये कीलकम्, मम श्रीमद्भागवत्प्रसादसिद्ध्यर्थं पाठे विनियोगः ।

ऋष्यादिन्यासः

'नारदर्पये नमः' शिरसि । 'बृहतीच्छन्दसे नमः' मुखे । 'श्रीकृष्णपरमात्मदेवतायै नमः' हृदि । 'ब्रह्मबीजाय नमः'
गुह्ये । 'भक्तिशक्तये नमः' पादयोः । 'ज्ञानचैराग्यकीलकाय नमः' नामौ । श्रीमद्भागवत्प्रसादसिद्ध्यर्थं कृपाठविनियोगाय नमः सर्वाङ्गे ।
द्वादशाक्षरमन्त्रेण हृदयाद्यङ्गन्यासं करन्यासं च कुर्यात् । अथवा षोडशितरीत्याङ्गन्यासकरन्यासौ विदध्यात्—

अङ्गन्यासः

ॐ क्लीं हृदयाय नमः । ॐ क्लीं शिरसे स्वाहा । ॐ क्लं शिखायै वषट् । ॐ क्लैं कवचाय हुम् । ॐ क्लीं
नेत्रत्रयाय वौषट् । ॐ क्लः अत्राय फट् ।

करन्यासः

ॐ क्लीं अङ्गुष्ठान्यां नमः । ॐ क्लीं तर्जनीभ्यां नमः । ॐ क्लं मध्यमाभ्यां नमः । ॐ क्लैं अनामिकाभ्यां नमः ।
ॐ क्लीं कनिष्ठिकाभ्यां नमः । ॐ क्लः करतलकरपृष्ठाभ्यां नमः ।

अथ ध्यानम्

कस्तूरीतिलकं ललाटपटले वक्षःस्थले कौस्तुभं
नासाग्रे वरमौक्तिकं करतले वेणुः करे कङ्कणम् ।
सर्वाङ्गे हरिचन्दनं सुललितं कण्ठे च मुक्तावली
गोपहस्तीपरिवेष्टितो विजयते गोपालचूडामणिः ॥
अस्ति स्वस्तरुणीकराग्रविगलत्कल्पप्रसूनाप्लुतं
वस्तु प्रस्तुतवेणुनादलहरीनिर्वाणनिर्व्याकुलम् ।
स्वस्तस्वस्तनिवद्धनीविविलसद्गोपीसहस्रावृतं
हस्तन्यस्तनतापवर्गमखिलोदारं किशोराकृतिः ॥
इत्येवं ध्यात्वा पाठमारभेत ।

श्रीमद्भागवतसप्ताहपारायणस्य दैनन्दिनविश्रामस्थलानि निम्नाङ्कितपद्येषु निरूपितानि

मनुकर्मसंवादपर्यन्तं प्रथमेऽहनि ।
भरताख्यानपर्यन्तं द्वितीयेऽहनि वाचयेत् ॥
तृतीये दिवसे कुर्यात् सप्तमस्कन्धपूरणम् ।
कृष्णाविर्भावपर्यन्तं चतुर्थे दिवसे वदेत् ॥
रुक्मिण्युद्धाहपर्यन्तं पञ्चमेऽहनि शस्यते ।
श्रीहंसाख्यानपर्यन्तं षष्ठेऽहनि वदेत्सुधीः ॥
सप्तमे तु दिने कुर्यात् पूर्तिं भागवतस्य वै ।
एवं निर्विघ्नतासिद्धिविपर्यय इतोऽन्यथा ॥

श्रीमद्भागवतमाहात्म्यम्

श्रीमद्भागवतं नाम पुराणं लोकविश्रुतम् ।
 शृणुयाच्छ्रद्धया युक्तो मम सन्तोषकारणम् ॥ १ ॥
 नित्यं भागवतं यस्तु पुराणं पठते नरः ।
 प्रत्यक्षरं भवेत्तस्य कृपिलादानजं फलम् ॥ २ ॥
 श्लोकार्थं श्लोकपादं वा नित्यं भागवतोद्भवम् ।
 पठते शृणुयाद् यस्तु गोसहस्रफलं लभेत् ॥ ३ ॥
 यः पठेत् प्रयतो नित्यं श्लोकं भागवतं सुत ।
 अष्टादशपुराणानां फलमाप्नोति मानवः ॥ ४ ॥
 नित्यं मम कथा यत्र तत्र तिष्ठन्ति वैष्णवाः ।
 कलिवाह्या नरास्ते वै येऽर्चयन्ति सदा मम ॥ ५ ॥
 वैष्णवानां तु शास्त्राणि येऽर्चयन्ति गृहे नराः ।
 सर्वपापविनिर्मुक्ता भवन्ति सुरवन्दिताः ॥ ६ ॥
 येऽर्चयन्ति गृहे नित्यं शास्त्रं भागवतं कलौ ।
 आस्फोटयन्ति बलान्ति तेषां प्रीतो भवाम्यहम् ॥ ७ ॥
 यावद्दिनानि हे पुत्र शास्त्रं भागवतं गृहे ।
 तावत् पिबन्ति पितरः क्षीरं सर्षपमधूदकम् ॥ ८ ॥
 यच्छान्तिवैष्णवे भक्त्या शास्त्रं भागवतं हि ये ।
 कल्पकोटिसहस्राणि मम लोके वसन्ति ते ॥ ९ ॥
 येऽर्चयन्ति सदा गेहे शास्त्रं भागवतं नराः ।
 प्रीणितास्तैश्च विबुधा यावदाभूतसंख्यम् ॥ १० ॥
 श्लोकार्थं श्लोकपादं वा वरं भागवतं गृहे ।
 शतशोऽथ सहस्रैश्च किमन्यैः शास्त्रसंग्रहैः ॥ ११ ॥
 न यस्य तिष्ठते शास्त्रं गृहे भागवतं कलौ ।
 न तस्य पुनरावृत्तिर्याम्यपाशात् कदाचन ॥ १२ ॥
 कथं स वैष्णवो ज्ञेयः शास्त्रं भागवतं कलौ ।
 गृहे न तिष्ठते यस्य श्वपचादधिको हि सः ॥ १३ ॥
 सर्वस्वेनापि लोकेश कर्तव्यः शास्त्रसंग्रहः ।
 वैष्णवस्तु सदा भक्त्या तुष्टयर्थं मम पुत्रक ॥ १४ ॥
 यत्र यत्र भवेत् पुण्यं शास्त्रं भागवतं कलौ ।
 तत्र तत्र सदैवाहं भवामि त्रिदशैः सह ॥ १५ ॥
 तत्र सर्वाणि तीर्थानि नदीनदसरांसि च ।

यज्ञाः सप्तपुरी नित्यं पुण्याः सर्वे शिलोच्चयाः ॥ १६ ॥
 श्रोतव्यं मम शास्त्रं हि यशोधर्मजयार्थिना ।
 पापक्षयार्थं लोकेश मोक्षार्थं धर्मबुद्धिना ॥ १७ ॥
 श्रीमद्भागवतं पुण्यमापुरारोग्यपुष्टिदम् ।
 पठनाच्छ्रवणाद् वापि सर्वपापैः प्रमुच्यते ॥ १८ ॥
 न शृण्वन्ति न हृष्यन्ति श्रीमद्भागवतं परम् ।
 सत्यं सत्यं हि लोकेश तेषां स्वामी सदा यमः ॥ १९ ॥
 न गच्छति यदा मर्त्यः श्रोतुं भागवतं सुत ।
 एकादश्यां विशेषेण नास्ति पापस्ततः ॥ २० ॥
 श्लोकं भागवतं चापि श्लोकार्थं पादमेव वा ।
 लिखितं तिष्ठते यस्य गृहे तस्य वसाम्यहम् ॥ २१ ॥
 सर्वाश्रमाभिगमनं सर्वतीर्थावगाहनम् ।
 न तथा पावनं नृणां श्रीमद्भागवतं यथा ॥ २२ ॥
 यत्र यत्र चतुर्वक्त्रं श्रीमद्भागवतं भवेत् ।
 गच्छामि तत्र तत्राहं गौर्यथा सुतवत्सला ॥ २३ ॥
 मत्कथावाचकं नित्यं मत्कथाश्रवणे रतम् ।
 मत्कथाप्रीतमनसं नाहं त्यक्ष्यामि तं नरम् ॥ २४ ॥
 श्रीमद्भागवतं पुण्यं दृष्ट्वा नोत्तिष्ठते हि यः ।
 सांवत्सरं तस्य पुण्यं विलयं याति पुत्रक ॥ २५ ॥
 श्रीमद्भागवतं दृष्ट्वा प्रत्युत्थानाभिवादनैः ।
 सम्मानयेत् तं दृष्ट्वा भवेत् प्रीतिर्ममातुला ॥ २६ ॥
 दृष्ट्वा भागवतं दूरात् प्रक्रमेत् सम्मुखं हि यः ।
 पदे पदेऽश्वमेधस्य फलं प्राप्नोत्यसंशयम् ॥ २७ ॥
 उत्थाय ग्रणमेद् यो वै श्रीमद्भागवतं नरः ।
 धनपुत्रांस्तथा दारान् भक्तिं च प्रददाम्यहम् ॥ २८ ॥
 महाराजोपचारैस्तु श्रीमद्भागवतं सुत ।
 शृण्वन्ति ये नरा भक्त्या तेषां वश्यो भवाम्यहम् ॥ २९ ॥
 ममोत्सवेषु सर्वेषु श्रीमद्भागवतं परम् ।
 शृण्वन्ति ये नरा भक्त्या मम प्रीत्यै च सुव्रत ॥ ३० ॥
 वस्त्रालङ्कारगैः पुष्पैर्धूपदीपोपहारकैः ।
 वशीकृतो ह्यहं तैश्च सत्स्नियः सत्पतिर्यथा ॥ ३१ ॥
 (स्कन्दपुराण, विष्णुखण्ड)



नौमीड्य तेऽभ्रवपुषे तडिदम्बराय गुञ्जावतंसपरिपिच्छलसन्मुखाय ।
वन्यस्त्रजे कवलवेत्रविपाणवेणुलक्ष्मश्रिये मृदुपदे पशुपाङ्गजाय ॥

गण्डारी सरदारचंदजी जैन, बुकबेलर्स
कोथपुर वालों की ओर से सादर सेंट

श्रीमद्भागवतमाहात्म्यम्

कृष्णं नारायणं वन्दे कृष्णं वन्दे ब्रजप्रियम् ।

कृष्णं द्वैपायनं वन्दे कृष्णं वन्दे पृथासुतम् ॥

अथ प्रथमोऽध्यायः

सच्चिदानन्दरूपाय विश्वोत्पत्त्यादिहेतवे ।
तापत्रयविनाशाय श्रीकृष्णाय वयं नुमः ॥ १ ॥

यं प्रव्रजन्तमनुपेतमपेतकृत्यं
द्वैपायनो विरहकातर आजुहाव ।

पुत्रेति तन्मयतया तरवोऽभिनेदु-
स्तं सर्वभूतहृदयं मुनिमानतोऽसि ॥ २ ॥

नैमिषे स्रुतमासीनमभिवाद्य महामतिम् ।
कथामृतरसास्वादकुशलः शौनकोऽब्रवीत् ॥ ३ ॥

शौनक उवाच

अज्ञानध्वान्तविध्वंसकोटिध्वंसमप्रभ ।
स्रुताख्याहि कथासारं मम कर्णरसायनम् ॥ ४ ॥

भक्तिज्ञानविरागाप्तो विवेको वर्धते महान् ।
मायामोहनिरासश्च वैष्णवैः क्रियते कथम् ॥ ५ ॥

इह घोरे कलौ प्रायो जीवश्चासुरतां गतः ।
क्लेशक्रान्तस्य तस्यैव शोधने किं परायणम् ॥ ६ ॥

श्रेयसां यद्भवेच्छ्रेयः पावनानां च पावनम् ।
कृष्णप्राप्तिकरं शश्वत्साधनं तद्वदधुना ॥ ७ ॥

चिन्तामणिलोकसुखं सुरद्रुः स्वर्गसम्पदम् ।
प्रयच्छति गुरुः प्रीतो वैकुण्ठं योगिदुर्लभम् ॥ ८ ॥

सूत उवाच

प्रीतिः शौनक चित्ते ते ह्यतो वच्मि विचार्य च ।
सर्वसिद्धान्तनिष्पन्नं संसारभयनाशनम् ॥ ९ ॥

भक्त्योषवर्धनं यच्च कृष्णसंतोषहेतुकम् ।
तदहं तेऽभिधास्यामि सावधानतया शृणु ॥ १० ॥

कालव्यालमुखग्रासत्रासनिर्णाशहेतवे ।
श्रीमद्भागवतं शास्त्रं कलौ कीरेण भाषितम् ॥ ११ ॥

एतस्मादपरं किञ्चिन्मनःशुद्धयै न विद्यते ।
जन्मान्तरे भवेत्पुण्यं तदा भागवतं लभेत् ॥ १२ ॥

परीक्षिते कथां वक्तुं सभायां संस्थिते शुके ।
सुधाकुम्भं गृहीत्वैव देवास्तत्र समागमन् ॥ १३ ॥

शुकं नत्वावदन् सर्वे स्वकार्यकुशलाः सुराः ।
कथासुधां प्रयच्छस्व गृहीत्वैव सुधामिमाम् ॥ १४ ॥

एवं विनिमये जाते सुधा राज्ञा प्रपीयताम् ।
प्रपास्यामो वयं सर्वे श्रीमद्भागवतामृतम् ॥ १५ ॥

क सुधा क कथा लोके क काचः क मणिर्महान् ।
ब्रह्मरातो विचार्यैवं तदा देवाञ्जहास ह ॥ १६ ॥

अभक्तांस्तान् विज्ञाय न ददौ स कथामृतम् ।
श्रीमद्भागवती वार्ता सुराणामपि दुर्लभा ॥ १७ ॥

राज्ञो मोक्षं तथा वीक्ष्य पुरा धातापि विस्मितः ।
सत्यलोके तुलाम् बद्ध्वा तोलयत्साधनान्यजः ॥ १८ ॥

लघून्यन्यानि जातानि गौरवेण इदं महत् ।
तदा ऋषिगणाः सर्वे विस्मयं परमं ययुः ॥ १९ ॥

मेनिरे भगवद्रूपं शास्त्रं भागवतं कलौ ।
पठनाच्छ्रवणात्सद्यो वैकुण्ठफलदायकम् ॥ २० ॥

सप्ताहेन श्रुतं चैतत्सर्वथा मुक्तिदायकम् ।
सनकाद्यैः पुरा प्रोक्तं नारदाय दयापरैः ॥ २१ ॥

यद्यपि ब्रह्मसम्बन्धाच्छ्रुतमेतत्सुरपिणा ।
सप्ताहश्रवणविधिः कुमारैस्तस्य भाषितः ॥ २२ ॥

शौनक उवाच

लोकविग्रहमुक्तस्य नारदस्यास्थिरस्य च ।
विधिश्चैव कुतः प्रीतिः संयोगः कुत्र तैः सह ॥ २३ ॥



नौमीड्य तेऽभ्रवपुषे तडिदम्बराय गुञ्जावतंसपरिपिच्छलसन्मुखाय ।
वन्यस्रजे कवलवेत्रविषाणवेणुलक्ष्मश्रिये मृदुपदे पशुपाङ्गजाय ॥

सण्डारी सरदारचंद्नी जैन, हुकसेलर्स
बोधपुर वालों की ओर से सादर भेंट

श्रीमद्भागवतमाहात्म्यम्

कृष्णं नारायणं वन्दे कृष्णं वन्दे ब्रजप्रियम् ।

कृष्णं द्वैपायनं वन्दे कृष्णं वन्दे पृथासुतम् ॥

अथ प्रथमोऽध्यायः

सच्चिदानन्दरूपाय विश्वोत्पत्त्यादिहेतवे ।
तापत्रयविनाशाय श्रीकृष्णाय वयं नुमः ॥ १ ॥
यं प्रव्रजन्तमनुपेतमपेतकृत्यं
द्वैपायनो विरहकातर आजुहाव ।
पुत्रेति तन्मयतया तरवोऽभिनेदु-
स्तं सर्वभूतहृदयं मुनिमानतोऽसि ॥ २ ॥
नैमिषे स्रुतमासीनमभिवाद्य महामतिम् ।
कथामृतरसास्वादकुशलः शौनकोऽब्रवीत् ॥ ३ ॥

शौनक उवाच

अज्ञानध्वान्तविध्वंसकोटिद्वयसमप्रभ ।
स्रुताख्याहि कथासारं मम कर्णरसायनम् ॥ ४ ॥
भक्तिज्ञानविरागाप्तो विवेको वर्धते महान् ।
मायामोहनिरासश्च वैष्णवैः क्रियते कथम् ॥ ५ ॥
इह घोरे कलौ प्रायो जीवश्चासुरतां गतः ।
क्लेशाक्रान्तस्य तस्यैव शोधने किं परायणम् ॥ ६ ॥
श्रेयसां यद्भवेच्छ्रेयः पावनानां च पावनम् ।
कृष्णप्राप्तिकरं शश्वत्साधनं तद्वदधुना ॥ ७ ॥
चिन्तामणिर्लोकसुखं सुरद्रुः स्वर्गसम्पदम् ।
प्रयच्छति गुरुः प्रीतो वैकुण्ठं योगिदुर्लभम् ॥ ८ ॥

सूत उवाच

प्रीतिः शौनक चित्ते ते ह्यतो वच्मि विचार्य च ।
सर्वसिद्धान्तनिष्पन्नं संसारभयनाशनम् ॥ ९ ॥
भक्त्योषधवर्धनं यच्च कृष्णसंतोषहेतुकम् ।
तदहं तेऽभिधास्यामि सावधानतया शृणु ॥ १० ॥
कालव्यालमुखग्रासत्रासनिर्णाशहेतवे ।
श्रीमद्भागवतं शास्त्रं कलौ कीरेण भाषितम् ॥ ११ ॥

एतस्मादपरं किञ्चिन्मनःशुद्धयै न विद्यते ।
जन्मान्तरे भवेत्पुण्यं तदा भागवतं लभेत् ॥ १२ ॥
परीक्षिते कथां वक्तुं सभायां संस्थिते शुके ।
सुधाकुम्भं गृहीत्वैव देवास्तत्र समागमन् ॥ १३ ॥
शुकं नत्वावदन् सर्वे स्वकार्यकुशलाः सुराः ।
कथासुधां प्रयच्छस्व गृहीत्वैव सुधामिमाम् ॥ १४ ॥
एवं विनिमये जाते सुधा राज्ञा प्रपीयताम् ।
प्रपास्यामो वयं सर्वे श्रीमद्भागवतामृतम् ॥ १५ ॥
कसुधा क कथा लोके क काचः क मणिर्महान् ।
ब्रह्मरातो विचार्यैवं तदा देवाञ्जहास ह ॥ १६ ॥
अभक्तांस्तांश्च विज्ञाय न ददौ स कथामृतम् ।
श्रीमद्भागवती वार्ता सुराणामपि दुर्लभा ॥ १७ ॥
राज्ञो मोक्षं तथा वीक्ष्य पुरा धातापि विस्मितः ।
सत्यलोके तुलां बद्ध्वा तोलयत्साधनान्यजः ॥ १८ ॥
लघून्यन्यानि जातानि गौरवेण इदं महत् ।
तदा ऋषिगणाः सर्वे विस्मयं परमं ययुः ॥ १९ ॥
मेनिरे भगवद्रूपं शास्त्रं भागवतं कलौ ।
पठनाच्छ्रवणात्सद्यो वैकुण्ठफलदायकम् ॥ २० ॥
सप्ताहेन श्रुतं चैतत्सर्वथा मुक्तिदायकम् ।
सनकाद्यैः पुरा प्रोक्तं नारदाय दयापरैः ॥ २१ ॥
यद्यपि ब्रह्मसम्बन्धाच्छ्रुतमेतत्सुरर्षिणा ।
सप्ताहश्रवणविधिः कुमारैस्तस्य भाषितः ॥ २२ ॥

शौनक उवाच

लोकविग्रहमुक्तस्य नारदस्यास्थिरस्य च ।
विधिश्चैव कुतः प्रीतिः संयोगः कुत्र तैः सह ॥ २३ ॥

सूत उवाच

अत्र ते कीर्तयिष्यामि भक्तियुक्तं कथानकम् ।
शुकेन मम यत्प्रोक्तं रहः शिष्यं विचार्य च ॥२४॥
एकदा हि विशालायां चत्वार ऋषयोऽमलाः ।
सत्सङ्गार्थं समायाता ददृशुस्तत्र नारदम् ॥२५॥

कुमारा ऊचुः

कथं ब्रह्मन्दीनमुखः कुतश्चिन्तातुरो भवान् ।
त्वरितं गम्यते कुत्र कुतश्चागमनं तव ॥२६॥
इदानीं शून्यचित्तोऽसि गतचित्तो यथा जनः ।
तवेदं मुक्तसङ्गस्य नोचितं वद कारणम् ॥२७॥

नारद उवाच

अहं तु पृथिवीं यातो ज्ञात्वा सर्वोत्तमामिति ।
पुष्करं च प्रयागं च काशीं गोदावरीं तथा ॥२८॥
हरिक्षेत्रं कुरुक्षेत्रं श्रीरङ्गं सेतुबन्धनम् ।
एवमादिषु तीर्थेषु भ्रममाण इतस्ततः ॥२९॥
नापश्यं कुत्रचिच्छर्म मनःसंतोषकारकम् ।
कलिनाधर्ममित्रेण धरेयं बाधिताधुना ॥३०॥
सत्यं नास्ति तपः शौचं दया दानं न विद्यते ।
उदरम्भरिणो जीवा वराकाः कूटभाषिणः ॥३१॥
मन्दाः सुमन्दमतयो मन्दभाग्या ह्युपद्रुताः ।
पाखण्डनिरताः सन्तो विरक्ताः सपरिग्रहाः ॥३२॥
तरुणीप्रभुता गेहे श्यालको बुद्धिदायकः ।
कन्याविक्रयिणो लोभाद्दम्पतीनां च कल्कनम् ॥३३॥
आश्रमा यवनै रुद्धास्तीर्थानि सरितस्तथा ।
देवतायतनान्यत्र दुष्टैर्नष्टानि भूरिशः ॥३४॥
न योगी नैव सिद्धो वा न ज्ञानी सत्क्रियो नरः ।
कलिदावानलेनाद्य साधनं भस्मतां गतम् ॥३५॥
अदृशूला जनपदाः शिवशूला द्विजातयः ।
कामिन्यः केशशूलिन्यः सम्भवन्ति कलाविह ॥३६॥
एवं पश्यन् कलेर्दोषान् पर्यटन्नवनीमहम् ।
यामुनं तटमापन्नो यत्र लीला हरेरभूत् ॥३७॥
तत्राश्चर्यं मया दृष्टं श्रूयतां तन्मुनीश्वराः ।
एका तु तरुणी तत्र निषण्णा खिन्नमानसा ॥३८॥

वृद्धौ द्वौ पतितौ पाश्वे निःश्वसन्तावचेतनौ ।
शुश्रूषन्ती प्रबोधन्ती रुदती च तयोः पुरः ॥३९॥
दशदिक्षु निरीक्षन्ती रक्षितारं निजं वपुः ।
वीज्यमाना शतस्त्रीभिर्वोध्यमाना मुहुर्मुहुः ॥४०॥
दृष्ट्वा दूराद्गतः सोऽहं कौतुकेन तदन्तिकम् ।
मां दृष्ट्वा चोत्थिता बाला विह्वला चात्रवीद्वचः ॥४१॥

बालोवाच

भो भोः साधो क्षणं तिष्ठ मच्चिन्तामपि नाशय ।
दर्शनं तव लोकस्य सर्वथाघहरं परम् ॥४२॥
बहुधा तव वाक्येन दुःखशान्तिर्भविष्यति ।
यदा भाग्यं भवेद्भूरि भवतो दर्शनं तदा ॥४३॥

नारद उवाच

कासि त्वं काविमौ चेमा नार्यः काः पद्मलोचनाः ।
वद देवि सविस्तारं स्वस्य दुःखस्य कारणम् ॥४४॥

बालोवाच

अहं भक्तिरिति ख्याता इमौ मे तनयौ मतौ ।
ज्ञानवैराग्यनामानौ कालयोगेन जर्जरौ ॥४५॥
गङ्गाद्याः सरितश्चेमा मत्सेवार्थं समागताः ।
तथापि न च मे श्रेयः सेवितायाः सुरैरपि ॥४६॥
इदानीं शृणु मद्भार्ता सचित्तस्त्वं तपोधन ।
वार्ता मे वितताप्यस्ति तां श्रुत्वा सुखमावह ॥४७॥
उत्पन्ना द्रविडे साहं वृद्धिं कर्णाटके गता ।
क्वचित्क्वचिन्महाराष्ट्रे गुर्जरे जीर्णतां गता ॥४८॥
तत्र घोरकलेर्योगात्पाखण्डैः खण्डिताङ्गका ।
दुर्बलाहं चिरं याता पुत्राभ्यां सह मन्दताम् ॥४९॥
वृन्दावनं पुनः प्राप्य नवीनेव सुरुषिणी ।
जाताहं युवती सम्यक्प्रेष्टरूपा तु साम्प्रतम् ॥५०॥
इमौ तु शयितावत्र सुतौ मे क्लिश्यतः श्रमात् ।
इदं स्थानं परित्यज्य विदेशं गम्यते मया ॥५१॥
जरठत्वं समायातौ तेन दुःखेन दुःखिता ।
साहं तु तरुणी कस्मात्सुतौ वृद्धाविमौ कुतः ॥५२॥
त्रयाणां सहचारित्वाद्वैपरीत्यं कुतः स्थितम् ।
घटते जरठा माता तरुणौ तनयाविति ॥५३॥

अतः शोचामि चात्मानं विस्मयाविष्टमानसा ।
वद योगनिधे धीमन् कारणं चात्र किं भवेत् ॥५४॥

नारद उवाच

ज्ञानेनात्मनि पश्यामि सर्वमेतत्तवानधे ।
न विपादस्त्वया कार्यो हरिः शं ते करिष्यति ॥५५॥

सूत उवाच

क्षणमात्रेण तज्ज्ञात्वा वाक्यमूचे मुनीश्वरः ॥५६॥

नारद उवाच

शृणुष्यावहिता बाले युगोऽयं दारुणः कलिः ।
तेन लुप्तः सदाचारो योगमार्गस्तथासि च ॥५७॥
जना अघासुरायन्ते शाठ्यदुष्कर्मकारिणः ।
इह सन्तो विपीदन्ति प्रहृष्यन्ति ह्यसाधवः ।
धत्ते धैर्यं तु यो धीमान् स धीरः पण्डितोऽथवा ॥५८॥
अस्पृश्यान्वलोकयेयं शेषभारकरी धरा ।
वर्षे वर्षे क्रमाज्जाता मङ्गलं नापि दृश्यते ॥५९॥
न त्वामपि सुतैः साकं कोऽपि पश्यति साम्प्रतम् ।
उपेक्षितानुरागान्धैर्जर्जरत्वेन संस्थिता ॥६०॥
वृन्दावनस्य संयोगात्पुनस्त्वं तरुणी नवा ।
धन्यं वृन्दावनं तेन भक्तिर्नृत्यति यत्र च ॥६१॥
अत्रेमौ ग्राहकाभावान्न जरामपि मुञ्चतः ।
किञ्चिदात्मसुखेनेह प्रसुप्तिर्मन्यतेऽनयोः ॥६२॥

भक्तिरुवाच

कथं परीक्षिता राज्ञा स्थापितो ह्यशुचिः कलिः ।
प्रवृत्ते तु कलौ सर्वसारः कुत्र गतो महान् ॥६३॥
करुणापरेण हरिणाप्यधर्मः कथमीक्ष्यते ।
इमं मे संशयं छिन्धि त्वद्वाचा सुखितास्म्यहम् ॥६४॥

नारद उवाच

यदि पृष्टस्त्वया बाले प्रेमतः श्रवणं कुरु ।
सर्वं वक्ष्यामि ते भद्रे कश्मलं ते गमिष्यति ॥६५॥
यदा मुकुन्दो भगवान् क्षमां त्यक्त्वा स्वपदं गतः ।
तद्दिनात्कलिरायातः सर्वसाधनबाधकः ॥६६॥

दृष्टो दिग्विजये राज्ञा दीनवच्छरणं गतः ।
न मया मारणीयोऽयं सारङ्ग इव सारभुक् ॥६७॥
यत्फलं नास्ति तपसा न योगेन समाधिना ।
तत्फलं लभते सम्यक्कलौ केशवकीर्तनात् ॥६८॥
एकाकारं कलिं दृष्ट्वा सारवत्सारनीरसम् ।
विष्णुरातः स्थापितवान् कलिजानां सुखाय च ॥६९॥
कुकर्माचरणात्सारः सर्वतो निर्गतोऽधुना ।
पदार्थाः संस्थिता भूमौ बीजहीनास्तुषा यथा ॥७०॥
विप्रैर्भागवती वार्ता गेहे गेहे जने जने ।
कारिता ऋणलोभेन कथासारस्ततो गतः ॥७१॥
अत्युग्रभूरिकर्माणो नास्तिका रौरवा जनाः ।
तेऽपि तिष्ठन्ति तीर्थेषु तीर्थसारस्ततो गतः ॥७२॥
कामक्रोधमहालोभतृष्णाव्याकुलचेतसः ।
तेऽपि तिष्ठन्ति तपसि तपःसारस्ततो गतः ॥७३॥
मनसश्चाजयाल्लोभाद्भस्मात्पाखण्डसंश्रयात् ।
शास्त्रानभ्यसनाच्चैव ध्यानयोगफलं गतम् ॥७४॥
पण्डितास्तु कलत्रेण रमन्ते महिषा इव ।
पुत्रस्योत्पादने दक्षा अदक्षा मुक्तिसाधने ॥७५॥
न हि वैष्णवता कुत्र सम्प्रदायपुरःसरा ।
एवं प्रलयतां प्राप्तो वस्तुसारः स्थले स्थले ॥७६॥
अयं तु युगधर्मो हि वर्तते कस्य दूषणम् ।
अतस्तु पुण्डरीकाक्षः सहते निकटे स्थितः ॥७७॥

सूत उवाच

इति तद्वचनं श्रुत्वा विस्मयं परमं गता ।
भक्तिरुचे वचो भूयः श्रूयतां तच्च शौनक ॥७८॥

भक्तिरुवाच

सुरर्षे त्वं हि धन्योऽसि मद्भाग्येन समागतः ।
साधूनां दर्शनं लोके सर्वसिद्धिकरं परम् ॥७९॥
जयति जगति मायां यस्य कायाधवस्ते
वचनरचनमेकं केवलं चाकलय्य ।
ध्रुवपदमपि यातो यत्कृपातो ध्रुवोऽयं
सकलकुशलपात्रं ब्रह्मपुत्रं नतास्मि ॥८०॥

इति श्रीपद्मपुराणे उत्तरखण्डे श्रीमद्भागवतमाहात्म्ये भक्ति-

नारदसमागमो नाम प्रथमोऽध्यायः ॥ १ ॥

अथ द्वितीयोऽध्यायः

नारद उवाच

वृथा खेदयसे वाले अहो चिन्तातुरा कथम् ।
 श्रीकृष्णचरणाम्भोजं स्मर दुःखं गमिष्यति ॥ १ ॥
 द्रौपदी च परित्राता येन कौरवकञ्जमलात् ।
 पालिता गोपसुन्दर्यः स कृष्णः क्वापि नो गतः ॥ २ ॥
 त्वं तु भक्तिः प्रिया तस्य सततं प्राणतोऽधिका ।
 त्वयाऽऽहूतस्तु भगवान् याति नीचगृहेष्वपि ॥ ३ ॥
 सत्यादित्रियुगे बोधवैराग्यौ मुक्तिसाधकौ ।
 कलौ तु केवला भक्तिर्ब्रह्मायुज्यकारिणी ॥ ४ ॥
 इति निश्चित्य चिद्रूपः सद्रूपां त्वां ससर्ज ह ।
 परमानन्दचिन्मूर्तिः सुन्दरीं कृष्णवल्लभाम् ॥ ५ ॥
 बद्ध्वाञ्जलिं त्वया पृष्टं किं करोमीति चैकदा ।
 त्वां तदाऽऽज्ञापयत्कृष्णो मद्भक्तान् पोषयेति च ॥ ६ ॥
 अङ्गीकृतं त्वया तद्वै प्रसन्नोऽभूद्भरिस्तदा ।
 मुक्तिं दासीं ददौ तुभ्यं ज्ञानवैराग्यकाविमौ ॥ ७ ॥
 पोषणं स्वेन रूपेण वैकुण्ठे त्वं करोषि च ।
 भूमौ भक्तविपोषाय ल्हायारूपं त्वया कृतम् ॥ ८ ॥
 मुक्तिं ज्ञानं विरक्तिं च सह कृत्वा गता भुवि ।
 कृतादिद्व्यापरस्यान्तं महानन्देन संस्थिता ॥ ९ ॥
 कलौ मुक्तिः क्षयं प्राप्ता पाखण्डामयपीडिता ।
 त्वदाज्ञया गता शीघ्रं वैकुण्ठं पुनरेव सा ॥ १० ॥
 स्मृता त्वयापि चात्रैव मुक्तिरायाति याति च ।
 पुत्रीकृत्य त्वयैमौ च पार्श्वे स्वस्थैव रक्षितौ ॥ ११ ॥
 उपेक्षातः कलौ मन्दौ वृद्धौ जातौ सुतौ तव ।
 तथापि चिन्तां मुञ्च त्वमुपायं चिन्तयाम्यहम् ॥ १२ ॥
 कलिना सदृशः कोऽपि युगो नास्ति वरानने ।
 तस्मिंस्त्वां स्थापयिष्यामि गेहे गेहे जने जने ॥ १३ ॥
 अन्यधर्मास्तिरस्कृत्य पुरस्कृत्य महोत्सवान् ।
 तदा नाहं हरेर्दासो लोके त्वां न प्रवर्तये ॥ १४ ॥
 त्वदन्विताश्च ये जीवा भविष्यन्ति कलाविह ।
 पापिनोऽपि गमिष्यन्ति निर्भयं कृष्णमन्दिरम् ॥ १५ ॥
 येषां चित्ते वसेद्भक्तिः सर्वदा प्रेमरूपिणी ।

न ते पश्यन्ति कीनाशं स्वप्नेऽप्यमलमूर्तयः ॥ १६ ॥
 न प्रेतो न पिशाचो वा राक्षसो वासुरोऽपि वा ।
 भक्तियुक्तमनस्कानां स्पर्शने न प्रभुर्भवेत् ॥ १७ ॥
 न तपोभिर्न वेदैश्च न ज्ञानेनापि कर्मणा ।
 हरिर्हि साध्यते भक्त्या प्रमाणं तत्र गोपिकाः ॥ १८ ॥
 नृणां जन्मसहस्रेण भक्तौ प्रीतिर्हि जायते ।
 कलौ भक्तिः कलौ भक्तिर्भक्त्या कृष्णः पुरः स्थितः ॥ १९ ॥
 भक्तिद्रोहकरा ये च ते सीदन्ति जगत्त्रये ।
 दुर्वासा दुःखमापन्नः पुरा भक्तविनिन्दकः ॥ २० ॥
 अलं ब्रतैरलं तीर्थैरलं योगैरलं मलैः ।
 अलं ज्ञानकथालापैर्भक्तिरेकैव मुक्तिदा ॥ २१ ॥

सूत उवाच

इति नारदनिर्णीतं स्वमाहात्म्यं निशम्य सा ।
 सर्वाङ्गपुष्टिसंयुक्ता नारदं वाक्यमब्रवीत् ॥ २२ ॥
 भक्तिरुवाच
 अहो नारद धन्योऽसि प्रीतिस्ते मयि निश्चला ।
 न कदाचिद्विमुञ्चामि चित्ते स्थास्यामि सर्वदा ॥ २३ ॥
 कृपालुना त्वया साधो मद्वाधा ध्वंसिता क्षणात् ।
 पुत्रयोश्चेतना नास्ति ततो बोधय बोधय ॥ २४ ॥

सूत उवाच

तस्या वचः समाकर्ण्य कारुण्यं नारदो गतः ।
 तयोर्बोधनमारेभे कराग्रेण विमर्दयन् ॥ २५ ॥
 मुखं संयोज्य कर्णान्ते शब्दमुच्चैः समुच्चरन् ।
 ज्ञानं प्रबुध्यतां शीघ्रं रे वैराग्यं प्रबुध्यताम् ॥ २६ ॥
 वेदवेदान्तघोषैश्च गीतापाठैर्मुहुर्मुहुः ।
 बोध्यमानौ तदा तेन कथंचिच्चोत्थितौ बलात् ॥ २७ ॥
 नेत्रैरनवलोकन्तौ जृम्भन्तौ सालसावुभौ ।
 बकवत्पलितौ प्रायः शुष्ककाष्ठसमाङ्गकौ ॥ २८ ॥
 क्षुत्क्षामौ तौ निरीक्ष्यैव पुनः स्वापपरायणौ ।
 ऋपिश्रिन्तापरो जातः किं विधेयं मयेति च ॥ २९ ॥
 अहो निद्रा कथं याति वृद्धत्वं च महत्तरम् ।
 चिन्तयन्निति गोविन्दं स्मरयामास भार्गव ॥ ३० ॥

व्योमवाणी तदैवाभून्मा ऋषे खिद्यतामिति ।
 उद्यमः सफलस्तेऽयं भविष्यति न संशयः ॥३१॥
 एतदर्थं तु सत्कर्म सुरर्षे त्वं समाचर ।
 तत्ते कर्माभिधास्यन्ति साधवः साधुभूषणाः ॥३२॥
 सत्कर्मणि कृते तस्मिन् सनिद्रा वृद्धतानयोः ।
 गमिष्यति क्षणाद्भक्तिः सर्वतः प्रसरिष्यति ॥३३॥
 इत्याकाशवचः स्पष्टं तत्सर्वैरपि विश्रुतम् ।
 नारदो विस्मयं लेभे नेदं ज्ञातमिति ब्रुवन् ॥३४॥

नारद उवाच

अनयाऽऽकाशवाण्यापि गोप्यत्वेन निरूपितम् ।
 किं वा तत्साधनं कार्यं येन कार्यं भवेत्तयोः ॥३५॥
 क्व भविष्यन्ति सन्तस्ते कथं दास्यन्ति साधनम् ।
 मयात्र किं प्रकर्तव्यं यदुक्तं व्योमभाषया ॥३६॥

सूत उवाच

तत्र द्वावपि संस्थाप्य निर्गतो नारदो मुनिः ।
 तीर्थं तीर्थं विनिष्क्रम्य पृच्छन्मार्गे मुनीश्वरान् ॥३७॥
 वृत्तान्तः श्रूयते सर्वैः किञ्चिन्निश्चित्य नोच्यते ।
 असाध्यं केचन प्रोचुर्दुर्ज्ञेयमिति चापरे ।
 मूकीभूतास्तथान्ये तु कियन्तस्तु पलायिताः ॥३८॥
 हाहाकारो महानासीत्त्रैलोक्ये विस्मयावहः ।
 वेदवेदान्तघोषैश्च गीतापाठैर्विबोधितम् ॥३९॥
 भक्तिज्ञानविरागाणां नोदतिष्ठत्त्रिकं यदा ।
 उपायो नापरोऽस्तीति कर्णे कर्णेऽजपञ्जनाः ॥४०॥
 योगिना नारदेनापि स्वयं न ज्ञायते तु यत् ।
 तत्कथं शक्यते वक्तुमितरैरिह मानुषैः ॥४१॥
 एवमपि गणैः पृष्टैर्निर्णीयोक्तं दुरासदम् ॥४२॥
 ततश्चिन्तातुरः सोऽथ बदरीवनमागतः ।
 तपश्चरामि चात्रेति तदर्थं कृतनिश्चयः ॥४३॥
 तावद्दर्शं पुरतः सनकादीन्मुनीश्वरान् ।
 कोटिस्वर्यसमाभासानुवाच मुनिसत्तमः ॥४४॥

नारद उवाच

इदानीं भूरिभाग्येन भवद्भिः संगमोऽभवत् ।
 कुमारो ब्रुवतां शीघ्रं कृपां कृत्वा ममोपरि ॥४५॥
 भवन्तो योगिनः सर्वे बुद्धिमन्तो बहुश्रुताः ।
 पञ्चहायनसंयुक्ताः पूर्वेषामपि पूर्वजाः ॥४६॥
 सदा वैकुण्ठनिलया हरिकीर्तनतत्पराः ।

लीलामृतरसोन्मत्ताः कथामात्रैकजीविनः ॥४७॥
 हरिः शरणमेवं हि नित्यं येषां मुखे वचः ।
 अतः कालसमादिष्टा जरा युष्मान्न बाधते ॥४८॥
 येषां भ्रमङ्गमात्रेण द्वारपालौ हरेः पुरा ।
 भूमौ निपतितौ सद्यो यत्कृपातः पुरं गतौ ॥४९॥
 अहो भाग्यस्य योगेन दर्शनं भवतामिह ।
 अनुग्रहस्तु कर्तव्यो मयि दीने दयापरैः ॥५०॥
 अशरीरगिरोक्तं यत्तत्किं साधनमुच्यताम् ।
 अनुष्ठेयं कथं तावत्प्रब्रुवन्तु सविस्तरम् ॥५१॥
 भक्तिज्ञानविरागाणां सुखमुत्पद्यते कथम् ।
 स्थापनं सर्ववर्णेषु प्रेमपूर्वं प्रयत्नतः ॥५२॥

कुमारा ऊचुः

मा चिन्तां कुरु देवर्षे हर्षं चित्ते समाग्रह ।
 उपायः सुखसाध्योऽत्र वर्तते पूर्व एव हि ॥५३॥
 अहो नारद धन्योऽसि विरक्तानां शिरोमणिः ।
 सदा श्रीकृष्णदासानामग्रणीयोगभास्करः ॥५४॥
 त्वयि चित्रं न मन्तव्यं भक्त्यर्थमनुवर्तिनि ।
 घटते कृष्णदासस्य भक्तेः संस्थापना सदा ॥५५॥
 ऋषिभिर्वहवो लोके पन्थानः प्रकटीकृताः ।
 श्रमसाध्याश्च ते सर्वे प्रायः स्वर्गफलप्रदाः ॥५६॥
 वैकुण्ठसाधकः पन्था स तु गोप्यो हि वर्तते ।
 तस्योपदेष्टा पुरुषः प्रायो भाग्येन लभ्यते ॥५७॥
 सत्कर्म तव निर्दिष्टं व्योमवाचा तु यत्पुरा ।
 तदुच्यते शृणुष्वद्य स्थिरचित्तः प्रसन्नधीः ॥५८॥
 द्रव्ययज्ञास्तपोयज्ञा योगयज्ञास्तथापरे ।
 स्वाध्यायज्ञानयज्ञाश्च ते तु कर्मविस्त्रचकाः ॥५९॥
 सत्कर्मस्त्रचको नूनं ज्ञानयज्ञः स्मृतो बुधैः ।
 श्रीमद्भागवतालापः स तु गीतः शुकादिभिः ॥६०॥
 भक्तिज्ञानविरागाणां तद्घोषेण बलं महत् ।
 ब्रजिष्यति द्वयोः कष्टं सुखं भक्तेर्भविष्यति ॥६१॥
 प्रलयं हि गमिष्यन्ति श्रीमद्भागवतध्वनेः ।
 कलेर्दोषा इमे सर्वे सिंहशब्दाद् वृका इव ॥६२॥
 ज्ञानवैराग्यसंयुक्ता भक्तिः प्रेमरसावहा ।
 प्रतिगेहं प्रतिजनं ततः क्रीडां करिष्यति ॥६३॥

नारद उवाच

वेदवेदान्तघोषैश्च गीतापाठैः प्रबोधितम् ।
 भक्तिज्ञानविरागाणां नोदतिष्ठत्त्रिकं यदा ॥६४॥

श्रीमद्भागवतालापात्तत्कथं बोधमेष्यति ।
तत्कथासु तु वेदार्थः श्लोके श्लोके पदे पदे ॥६५॥
छिन्दन्तु संशयं ह्येनं भवन्तोऽमोघदर्शनाः ।
विलम्बो नात्र कर्तव्यः शरणागतवत्सलाः ॥६६॥

कुमारा ऊचुः

वेदोपनिषदां साराज्जाता भागवती कथा ।
अत्युत्तमा ततो भाति पृथग्भूता फलाकृतिः ॥६७॥
आमूलाग्रं रसस्तिष्ठन्नास्ते न स्वाद्यते यथा ।
स भूयः संपृथग्भूतः फले विश्वमनोहरः ॥६८॥
यथा दुग्धे स्थितं सर्पिर्न स्वादायोपकल्पते ।
पृथग्भूतं हि तद्गव्यं देवानां रसवर्धनम् ॥६९॥
इक्षूणामपि मध्यान्तं शर्करा व्याप्य तिष्ठति ।
पृथग्भूता च सा मिष्टा तथा भागवती कथा ॥७०॥
इदं भागवतं नाम पुराणं ब्रह्मसम्मितम् ।
भक्तिज्ञानविरागाणां स्थापनाय प्रकाशितम् ॥७१॥

वेदान्तवेदसुस्नाते गीताया अपि कर्तरि ।
परितापवति व्यासे मुह्यत्यज्ञानसागरे ॥७२॥
तदा त्वया पुरा प्रोक्तं चतुःश्लोकसमन्वितम् ।
तदीयश्रवणात्सद्यो निर्वाधो वादरायणः ॥७३॥
तत्र ते विस्मयः केन यतः प्रश्नकरो भवान् ।
श्रीमद्भागवतं श्राव्यं शोकदुःखविनाशनम् ॥७४॥

नारद उवाच

यदर्शनं च विनिहन्त्यशुभानि सद्यः
श्रेयस्तनोति भवदुःखदवादितानाम् ।
निःशेषशेषमुखगीतकर्तृकपानाः
प्रेमप्रकाशकृतये शरणं गतोऽस्मि ॥७५॥
भाग्योदयेन बहुजन्मसमर्जितेन
सत्सङ्गमं च लभते पुरुषो यदा वै ।
अज्ञानहेतुकृतमोहमदान्धकार-
नाशं विधाय हि तदोदयते विवेकः ॥७६॥

इति श्रीपद्मपुराणे उत्तरखण्डे श्रीमद्भागवतमाहात्म्ये कुमारनारदसंवादे

नाम द्वितीयोऽध्यायः ॥ २ ॥

अथ तृतीयोऽध्यायः

नारद उवाच

ज्ञानयज्ञं करिष्यामि शुकशास्त्रकथोज्ज्वलम् ।
भक्तिज्ञानविरागाणां स्थापनार्थं प्रयत्नतः ॥ १ ॥
कुत्र कार्यो मया यज्ञः स्थलं तद्वाच्यतामिह ।
महिमा शुकशास्त्रस्य वक्तव्यो वेदपारगैः ॥ २ ॥
क्रियद्भिर्दिवसैः श्राव्या श्रीमद्भागवती कथा ।
को विधिस्तत्र कर्तव्यो ममेदं ब्रुवतामितः ॥ ३ ॥

कुमारा ऊचुः

शृणु नारद वक्ष्यामो विनम्राय विवेकिने ।
गङ्गाद्वारसमीपे तु तटमानन्दनामकम् ॥ ४ ॥
नानाऋषिगणैर्जुष्टं देवसिद्धनिषेवितम् ।
नानातरुलताकीर्णं नवकोमलवालुकम् ॥ ५ ॥
रम्यमेकान्तदेशस्थं हेमपद्मसुसौरभम् ।
यत्समीपस्थजीवानां वैरं चेतसि न स्थितम् ॥ ६ ॥
ज्ञानयज्ञस्त्वया तत्र कर्तव्यो ह्यप्रयत्नतः ।
अपूर्वरसरूपा च कथा तत्र भविष्यति ॥ ७ ॥

पुरःस्थं निर्वलं चैव जराजीर्णकलेवरम् ।
तद्द्वयं च पुरस्कृत्य भक्तिस्तत्रागमिष्यति ॥ ८ ॥
यत्र भागवती वार्ता तत्र भक्त्यादिकं व्रजेत् ।
कथाशब्दं समाकर्ण्य तत्त्रिकं तरुणायते ॥ ९ ॥

सूत उवाच

एवमुक्त्वा कुमारास्ते नारदेन समं ततः ।
गङ्गातटं समाजग्मुः कथापानाय सत्तराः ॥१०॥
यदा यातास्तटं ते तु तदा कौलाहलोऽप्यभूत् ।
भूर्लोके देवलोके च ब्रह्मलोके तथैव च ॥११॥
श्रीभागवतपीयूषपानाय रंसलम्पटाः ।
धावन्तोऽध्याययुः सर्वे प्रथमं ये च वैष्णवाः ॥१२॥
भृगुर्वसिष्ठश्च्यवनश्च गौतमो
मेधातिथिर्देवलदेवरातौ ।
रामस्तथा गाधिसुतश्च शाकलो
भृकण्डपुत्रात्रिजपिप्पलादाः ॥१३॥

योगेश्वरौ व्यासपराशरौ च
छायाशुको जाजलिजहुमुख्याः ।
सर्वेऽप्यमी मुनिगणाः सहपुत्रशिष्याः
स्वस्त्रीभिराययुरतिप्रणयेन युक्ताः ॥१४॥

वेदान्तानि च वेदाश्च मन्त्रास्तन्त्राः समूर्तयः ।
दशसप्तपुराणानि षट्शस्त्राणि तथाऽऽययुः ॥१५॥
गङ्गाद्याः सरितस्तत्र पुष्करादिसरांसि च ।
क्षेत्राणि च दिशः सर्वा दण्डकादिवनानि च ॥१६॥
नगादयो ययुस्तत्र देवगन्धर्वदानवाः ।
गुरुत्वात्तत्र नायातान्मृगुः सम्बोध्य चानयत् ॥१७॥
दीक्षिता नारदेनाथ दत्तमासनमुत्तमम् ।
कुमारा वन्दिताः सर्वैर्निषेदुः कृष्णतत्पराः ॥१८॥
वैष्णवाश्च विरक्ताश्च न्यासिनो ब्रह्मचारिणः ।
मुखभागे स्थितास्ते च तदग्रे नारदः स्थितः ॥१९॥
एकभागे ऋषिगणास्तदन्यत्र दिवौकसः ।
वेदोपनिषदोऽन्यत्र तीर्थान्यत्र स्त्रियोऽन्यतः ॥२०॥
जयशब्दो नमःशब्दः शङ्खशब्दस्तथैव च ।
चूर्णलाजाप्रसूनानां निक्षेपः सुमहानभूत् ॥२१॥
विमानानि समारूढ्य कियन्तो देवनायकाः ।
कल्पवृक्षप्रसूनैस्तान् सर्वास्तत्र समाकिरन् ॥२२॥

सूत उवाच

एवं तेष्वेकचित्तेषु श्रीमद्भागवतस्य च ।
माहात्म्यमूचिरे स्पष्टं नारदाय महात्मने ॥२३॥

कुमारा ऊचुः

अथ ते वर्ण्यतेऽस्माभिर्महिमा शुक्लशास्त्रजः ।
यस्य श्रवणमात्रेण मुक्तिः करतले स्थिता ॥२४॥
सदा सेव्या सदा सेव्या श्रीमद्भागवती कथा ।
यस्याः श्रवणमात्रेण हरिश्चित्तं समाश्रयेत् ॥२५॥
ग्रन्थोऽष्टादशसाहस्रो द्वादशस्कन्धसम्मितः ।
परीक्षिच्छ्लोकसंवादः शृणु भागवतं च तत् ॥२६॥
तावत्संसारचक्रेऽस्मिन् भ्रमतेऽज्ञानतः पुमान् ।
यावत्कर्णगता नास्ति शुक्लशास्त्रकथा क्षणम् ॥२७॥
किं श्रुतैर्वहुभिः शास्त्रैः पुराणैश्च भ्रमावहैः ।
एकं भागवतं शास्त्रं मुक्तिदानेन गर्जति ॥२८॥
कथा भागवतस्यापि नित्यं भवति यद्गृहे ।
तद्गृहं तीर्थरूपं हि वसतां पापनाशनम् ॥२९॥

अश्वमेधसहस्राणि वाजपेयशतानि च ।
शुक्लशास्त्रकथायाश्च कलां नार्हन्ति षोडशीम् ॥३०॥
तावत्पापानि देहेऽस्मिन्निवसन्ति तपोधनाः ।
यावन्न श्रूयते सम्यक् श्रीमद्भागवतं नरैः ॥३१॥
न गङ्गा न गया काशी पुष्करं न प्रयागकम् ।
शुक्लशास्त्रकथायाश्च फलेन समतां नयेत् ॥३२॥
श्लोकार्धं श्लोकपादं वा नित्यं भागवतोद्भवम् ।
पठस्व स्वमुखेनैव यदीच्छसि परां गतिम् ॥३३॥
वेदादिर्वेदमाता च पौरुषं सूक्तमेव च ।
त्रयी भागवतं चैव द्वादशाक्षर एव च ॥३४॥
द्वादशात्मा प्रयागश्च कालः संवत्सरात्मकः ।
ब्राह्मणाश्चाग्निहोत्रं च सुरभिर्द्वादशी तथा ॥३५॥
तुलसी च वसन्तश्च पुरुषोत्तम एव च ।
एतेषां तत्त्वतः प्राज्ञैर्न पृथग्भाव इष्यते ॥३६॥
यश्च भागवतं शास्त्रं वाचयेदर्थतोऽनिशम् ।
जन्मकोटिकृतं पापं नश्यते नात्र संशयः ॥३७॥
श्लोकार्धं श्लोकपादं वा पठेद्भागवतं च यः ।
नित्यं पुण्यमवाप्नोति राजसूयाश्चमेधयोः ॥३८॥
उक्तं भागवतं नित्यं कृतं च हरिचिन्तनम् ।
तुलसीपोषणं चैव धेनूनां सेवनं समम् ॥३९॥
अन्तकाले तु येनैव श्रूयते शुक्लशास्त्रवाक् ।
प्रीत्या तस्यैव वैकुण्ठं गोविन्दोऽपि प्रयच्छति ॥४०॥
हेमसिंहयुतं चैतद्वैष्णवाय ददाति च ।
कृष्णेन सह सायुज्यं स पुमाँल्लभते ध्रुवम् ॥४१॥
आजन्ममात्रमपि येन शठेन किञ्चि-
च्चित्तं विधाय शुक्लशास्त्रकथा न पीता ।
चाण्डालवच्च खरवद्धत तेन नीतं
मिथ्या स्वजन्म जननीजनिदुःखमाजा ॥४२॥
जीवच्छवो निगदितः स तु पापकर्मा
येन श्रुतं शुक्लकथावचनं न किञ्चित् ।
धिक् तं नरं पशुसमं भुवि भाररूप-
मेवं वदन्ति दिवि देवसमाजमुख्याः ॥४३॥
दुर्लभैव कथा लोके श्रीमद्भागवतोद्भवा ।
कोटिजन्मसमुत्थेन पुण्येनैव तु लभ्यते ॥४४॥
तेन योगनिधे धीमन् श्रोतव्या सा प्रयत्नतः ।
दिनानां नियमो नास्ति सर्वदा श्रवणं मतम् ॥४५॥

सत्येन ब्रह्मचर्येण सर्वदा श्रवणं मतम् ।
 अशक्यत्वात्कलौ बोध्यो विशेषोऽत्र शुकाज्ञया ॥४६॥
 मनोवृत्तिजयश्चैव नियमाचरणं तथा ।
 दीक्षा कर्तुमशक्यत्वात्सप्ताहश्रवणं मतम् ॥४७॥
 श्रद्धातः श्रवणे नित्यं माघे तावद्धि यत्फलम् ।
 तत्फलं शुकदेवेन सप्ताहश्रवणे कृतम् ॥४८॥
 मनसश्चाजयाद्रोगात्पुंसां चैवायुषः क्षयात् ।
 कलेर्दोषबहुत्वाच्च सप्ताहश्रवणं मतम् ॥४९॥
 यत्फलं नास्ति तपसा न योगेन समाधिना ।
 अनायासेन तत्सर्वं सप्ताहश्रवणे लभेत ॥५०॥
 यज्ञाद्गर्जति सप्ताहः सप्ताहो गर्जति व्रतात् ।
 तपसो गर्जति प्रोचैस्तीर्थान्नित्यं हि गर्जति ॥५१॥
 योगाद्गर्जति सप्ताहो ध्यानाज्ज्ञानाच्च गर्जति ।
 किं ब्रूमो गर्जनं तस्य रे रे गर्जति गर्जति ॥५२॥

शौनक उवाच

साश्चर्यमेतत्कथितं कथानकं
 ज्ञानादिधर्मान् विगणय्य साम्प्रतम् ।
 निःश्रेयसे भागवतं पुराणं
 जातं कुतो योगविदादिस्त्वचम् ॥५३॥

सूत उवाच

यदा कृष्णो धरां त्यक्त्वा स्वपदं गन्तुमुद्यतः ।
 एकादशं परिश्रुत्याप्युद्धवो वाक्यमब्रवीत् ॥५४॥

उद्धव उवाच

त्वं तु यास्यसि गोविन्द भक्तकार्यं विधाय च ।
 मच्चित्ते महती चिन्ता तां श्रुत्वा सुखमावह ॥५५॥
 आगतोऽयं कलिर्घोरो भविष्यन्ति पुनः खलाः ।
 तत्सङ्गेनैव सन्तोऽपि गमिष्यन्त्युग्रतां यदा ॥५६॥
 तदा भारवती भूमिर्गोरूपेयं कमाश्रयेत् ।
 अन्यो न दृश्यते त्राता त्वत्तः कमललोचन ॥५७॥
 अतः सत्सु दयां कृत्वा भक्तवत्सल मा ब्रज ।
 भक्तार्थं सगुणो जातो निराकारोऽपि चिन्मयः ॥५८॥
 त्वद्वियोगेन ते भक्ताः कथं स्यास्यन्ति भूतले ।
 निर्गुणोपासने कष्टमतः किञ्चिद्विचारय ॥५९॥
 इत्युद्धववचः श्रुत्वा प्रभासेऽचिन्त्यद्वरिः ।
 भक्तावलम्बनार्थाय किं विधेयं मयेति च ॥६०॥
 स्वकीयं यद्भवेत्तेजस्तच्च भागवतेऽदधात् ।

तिरोधाय प्रविष्टोऽयं श्रीमद्भागवतार्णवम् ॥६१॥
 तेनेयं वाङ्मयी मूर्तिः प्रत्यक्षा वर्तते हरेः ।
 सेवनाच्छ्रवणात्पाठादर्शनात्पापर्णाशिनी ॥६२॥
 सप्ताहश्रवणं तेन सर्वेभ्योऽप्यधिकं कृतम् ।
 साधनानि तिरस्कृत्य कलौ धर्मोऽयमीरितः ॥६३॥
 दुःखदारिद्र्यदौर्भाग्यपापप्रक्षालनाय च ।
 कामक्रोधजयार्थं हि कलौ धर्मोऽयमीरितः ॥६४॥
 अन्यथा वैष्णवी माया देवैरपि सुदुस्त्यजा ।
 कथं त्याज्या भवेत्पुम्भिः सप्ताहोऽतः प्रकीर्तितः ॥६५॥

सूत उवाच

एवं नगाहश्रवणोरुधर्मे
 प्रकाश्यमाने ऋषिभिः सभायाम् ।
 आश्चर्यमेकं समभूत्तदानीं
 तदुच्यते संश्रुणु शौनक त्वम् ॥६६॥
 भक्तिः सुतौ तौ तरुणौ गृहीत्वा
 प्रेमैकरूपा सहसाऽऽविरासीत् ।
 श्रीकृष्ण गोविन्द हरे मुरारे
 नाथेति नामानि मुहुर्वदन्ती ॥६७॥
 तां चागतां भागवतार्थभूषां
 सुचारुवेपां ददृशुः सदस्याः ।
 कथं प्रविष्टा कथमागत्यं
 मध्ये मुनीनामिति तर्कयन्तः ॥६८॥
 ऊचुः कुमारो वचनं तदानीं
 कथार्थतो निष्पतिताधुनेयम् ।
 एवं गिरः सा ससुता निशम्य
 सनत्कुमारं निजगाद नम्रा ॥६९॥

भक्तिरुवाच

भवद्भिरद्यैव कृतास्मि पुष्टा
 कलिप्रणष्टापि कथारसेन ।
 काहं तु तिष्ठाम्यधुना ब्रुवन्तु
 ब्राह्मा इदं तां गिरमूचिरे ते ॥७०॥
 भक्तेषु गोविन्दसरूपकर्त्री
 प्रेमैकधर्त्री भवरोगहन्त्री ।
 सा त्वं च तिष्ठस्व सुधैर्यसंश्रया
 निरन्तरं वैष्णवमानसानि ॥७१॥

ततोऽपि दोषाः कलिजा इमे त्वां
 द्रष्टुं न शक्ताः प्रभवोऽपि लोके ।
 एवं तदाज्ञावसरेऽपि भक्ति-
 स्तदा निषण्णा हरिदासचित्ते ॥७२॥
 सकलभुवनमध्ये निर्धनास्तेऽपि धन्या
 निवसति हृदि येषां श्रीहरेर्भक्तिरेका ।

हरिरपि निजलोकं सर्वथातो विहाय
 प्रविशति हृदि तेषां भक्तिसूत्रोपनद्धः ॥७३॥
 ब्रूमोऽद्य ते किमधिकं महिमानमेवं
 ब्रह्मात्मकस्य भुवि भागवताभिधस्य ।
 यत्संश्रयान्निगदिते लभते सुवक्ता
 श्रोतापि कृष्णसमतामलमन्यधर्मैः ॥७४॥



इति श्रीपद्मपुराणे उत्तरखण्डे श्रीमद्भागवतमाहात्म्ये भक्ति-
 कष्टनिवर्तनं नाम तृतीयोऽध्यायः ॥ ३ ॥



अथ चतुर्थोऽध्यायः

सूत उवाच

अथ वैष्णवचित्तेषु दृष्टा भक्तिमलौकिकीम् ।
 निजलोकं परित्यज्य भगवान् भक्तवत्सलः ॥ १ ॥
 वनमाली घनश्यामः पीतवासा मनोहरः ।
 काञ्चीकलापरुचिरो लसन्मुकुटकुण्डलः ॥ २ ॥
 त्रिभङ्गललितश्चारुकौस्तुभेन विराजितः ।
 कोटिमन्मथलावण्यो हरिचन्दनचर्चितः ॥ ३ ॥
 परमानन्दचिन्मूर्तिर्मधुरो मुरलीधरः ।
 आविवेश स्वभक्तानां हृदयान्यमलानि च ॥ ४ ॥
 वैकुण्ठवासिनो ये च वैष्णवा उद्धवादयः ।
 तत्कथाश्रवणार्थं ते गूढरूपेण संस्थिताः ॥ ५ ॥
 तदा जयजयारावो रसपुष्टिरलौकिकी ।
 चूर्णप्रसूनवृष्टिश्च मुहुः शङ्करवोऽप्यभूत् ॥ ६ ॥
 तत्सभासंस्थितानां च देहगेहात्मविस्मृतिः ।
 दृष्ट्वा च तन्मयावस्थां नारदो वाक्यमब्रवीत् ॥ ७ ॥
 अलौकिकोऽयं महिमा मुनीश्वराः
 सप्ताहजन्योऽद्य विलोकितो मया ।
 मूढाः शठा ये पशुपक्षिणोऽत्र
 सर्वेऽपि निष्पापतमा भवन्ति ॥ ८ ॥
 अतो नृलोके ननु नास्ति किञ्चि-
 चित्तस्य शोधाय कलौ पवित्रम् ।
 अधौघविध्वंसकरं तथैव
 कथासमानं भुवि नास्ति चान्यत् ॥ ९ ॥

के के विशुद्धयन्ति वदन्तु मह्यं
 सप्ताहयज्ञेन कथामयेन ।
 कृपालुमिलोकहितं विचार्य
 प्रकाशितः कोऽपि नवीनमार्गः ॥१०॥
 कुमारा ऊचुः
 ये मानवाः पापकृतस्तु सर्वदा
 सदा दुराचाररता विमार्गगाः ।
 क्रोधाग्निदग्धाः कुटिलाश्च कामिनः
 सप्ताहयज्ञेन कलौ पुनन्ति ते ॥११॥
 सत्येन हीनाः पितृमातृदूषका-
 स्तृष्णाकुलाश्चाश्रमधर्मवर्जिताः ।
 ये दाम्भिका मत्सरिणोऽपि हिंसकाः
 सप्ताहयज्ञेन कलौ पुनन्ति ते ॥१२॥
 पञ्चोग्रपापाश्छलछद्मकारिणः
 क्रूराः पिशाचा इव निर्दयाश्च ये ।
 ब्रह्मस्वपुष्टा व्यभिचारकारिणः
 सप्ताहयज्ञेन कलौ पुनन्ति ते ॥१३॥
 कायेन वाचा मनसापि पातकं
 नित्यं प्रकुर्वन्ति शठा हठेन ये ।
 परस्वपुष्टा मलिना दुराशयाः
 सप्ताहयज्ञेन कलौ पुनन्ति ते ॥१४॥
 अत्र ते कीर्तयिष्याम इतिहासं पुरातनम् ।
 यस्य श्रवणमात्रेण पापहानिः प्रजायते ॥१५॥

तुङ्गभद्रातटे पूर्वमभूत्पत्तनमुत्तमम् ।
 यत्र वर्णाः स्वधर्मेण सत्यसत्कर्मतत्पराः ॥१६॥
 आत्मदेवः पुरे तस्मिन् सर्ववेदविशारदः ।
 श्रौतस्मार्तेषु निष्णातो द्वितीय इव भास्करः ॥१७॥
 भिक्षुको वित्तवाँल्लोके तत्प्रिया धुन्धुली स्मृता ।
 स्ववाक्यस्थापिका नित्यं सुन्दरी सुकुलोद्भवा ॥१८॥
 लोकवार्तारता क्रूरा प्रायशो बहुजल्पिका ।
 शूरा च गृहकृत्येषु कृपणा कलहप्रिया ॥१९॥
 एवं निवसतोः प्रेम्णा दम्पत्यो रममाणयोः ।
 अर्थाः कामास्तयोरासन्न सुखाय गृहादिकम् ॥२०॥
 पश्चाद्धर्माः समारब्धास्ताभ्यां संतानहेतवे ।
 गोभूहिरण्यवासांसि दीनेभ्यो यच्छतः सदा ॥२१॥
 धनार्थं धर्ममार्गेण ताभ्यां नीतं तथापि च ।
 न पुत्रो नापि वा पुत्री ततश्चिन्तातुरो भृशम् ॥२२॥
 एकदा स द्विजो दुःखाद् गृहं त्यक्त्वा वनं गतः ।
 मध्याह्ने तृषितो जातस्तडागं समुपेयिवान् ॥२३॥
 पीत्वा जलं निषण्णस्तु प्रजादुःखेन कर्षितः ।
 मुहूर्तादपि तत्रैव संन्यासी कश्चिदागतः ॥२४॥
 दृष्ट्वा पीतजलं तं तु विप्रो यातस्तदन्तिकम् ।
 नत्वा च पादयोस्तस्य निःश्वसन् संस्थितः पुरः ॥२५॥

यतिरुवाच

कथं रोदिषि विप्र त्वं का ते चिन्ता बलीयसी ।
 वद त्वं सत्वरं मह्यं स्वस्य दुःखस्य कारणम् ॥२६॥

ब्राह्मण उवाच

किं ब्रवीमि ऋषे दुःखं पूर्वपापेन संचितम् ।
 मदीयाः पूर्वजास्तोर्यं कवोष्णमुपभुञ्जते ॥२७॥
 मदत्तं नैव गृह्णन्ति प्रीत्या देवा द्विजातयः ।
 प्रजादुःखेन शून्योऽहं प्राणांस्त्यक्तुमिहागतः ॥२८॥
 धिग्जीवितं प्रजाहीनं धिग्गृहं च प्रजां विना ।
 धिग्धनं चानपत्यस्य धिक्कुलं संततिं विना ॥२९॥
 पाल्यते या मया धेनुः सा वन्ध्या सर्वथा भवेत् ।
 यो मया रोपितो वृक्षः सोऽपि वन्ध्यत्वमाश्रयेत् ॥३०॥
 यत्फलं मद्गृहायातं तच्च शीघ्रं विनश्यति ।
 निर्माग्यस्यानपत्यस्य किमतो जीवितेन मे ॥३१॥
 इत्युक्त्वा स रुरोदोच्चैस्तत्पार्श्वं दुःखपीडितः ।
 तदा तस्य यतोश्चित् करुणाभूद्गरीयसी ॥३२॥

तद्भालाक्षरमालां च वाचयामास योगवान् ।
 सर्वं ज्ञात्वा यतिः पश्चाद्विप्रमूचे सविस्तरम् ॥३३॥

यतिरुवाच

मुश्वाज्ञानं प्रजारूपं बलिष्ठा कर्मणो गतिः ।
 विवेकं तु समासाद्य त्यज संसारवासनाम् ॥३४॥
 शृणु विप्र मया तेऽद्य प्रारब्धं तु विलोकितम् ।
 सप्तजन्मावधि तव पुत्रो नैव च नैव च ॥३५॥
 संततेः सगरो दुःखमवापाङ्गः पुरा तथा ।
 रे मुश्वाद्य कुटुम्बाशां संन्यासे सर्वथा सुखम् ॥३६॥

ब्राह्मण उवाच

विवेकेन भवेत्किं मे पुत्रं देहि बलादपि ।
 नो चेत्त्यजाम्यहं प्राणांस्त्वदग्रे शोकमूर्च्छितः ॥३७॥
 पुत्रादिसुखहीनोऽयं संन्यासः शुष्क एव हि ।
 गृहस्थः सरसो लोके पुत्रपौत्रसमन्वितः ॥३८॥
 इति विप्राग्रहं दृष्ट्वा प्रात्रवीत्स तपोधनः ।
 चित्रकेतुर्गतः कष्टं विधिलेखविमार्जनात् ॥३९॥
 न यास्यसि सुखं पुत्राद्यथा दैवहतोद्यमः ।
 अतो हटेन युक्तोऽसि ह्यर्थिनं किं वदाम्यहम् ॥४०॥
 तस्याग्रहं समालोक्य फलमेकं स दत्तवान् ।
 इदं भक्ष्य पत्न्या त्वं ततः पुत्रो भविष्यति ॥४१॥
 सत्यं शौचं दया दानमेकभक्तं तु भोजनम् ।
 वर्षावधि स्त्रिया कार्यं तेन पुत्रोऽतिनिर्मलः ॥४२॥
 एवमुक्त्वा ययौ योगी विप्रस्तु गृहमागतः ।
 पत्न्याः पाणौ फलं दत्त्वा स्वयं यातस्तु कुत्रचित् ॥४३॥
 तरुणी कुटिला तस्य सख्यग्रे च रुरोद ह ।
 अहो चिन्ता ममोत्पन्ना फलं चाहं न भक्ष्ये ॥४४॥
 फलभक्षेण गर्भः स्याद्गर्भेणोदरवृद्धिता ।
 खल्पभक्षं ततोऽशक्तिर्गृहकार्यं कथं भवेत् ॥४५॥
 दैवाद् धाटी व्रजेद्रामे पलायेद्गर्भिणी कथम् ।
 शुक्रवन्निवसेद्गर्भस्तं कुक्षेः कथमुत्सृजेत् ॥४६॥
 तिर्यक्चेदागतो गर्भस्तदा मे मरणं भवेत् ।
 प्रसूतौ दारुणं दुःखं सुकुमारी कथं सहे ॥४७॥
 मन्दायां मयि सर्वस्वं ननान्दा संहरेत्तदा ।
 सत्यशौचादिनियमो दुराराध्यः स दृश्यते ॥४८॥
 लालने पालने दुःखं प्रसूतायाश्च वर्तते ।
 वन्ध्या वा विधवा नारी सुखिनी चेति मे मतिः ॥४९॥

एवं कुतर्कयोगेन तत्फलं नैव भक्षितम् ।
 पत्या पृष्टं फलं भुक्तं भुक्तं चेति तयेरितम् ॥५०॥
 एकदा भगिनी तस्यास्तद्गृहं स्वेच्छयाऽऽगता ।
 तदग्रे कथितं सर्वं चिन्तयं महती हि मे ॥५१॥
 दुर्बला तेन दुःखेन ह्यनुजे करवाणि किम् ।
 सात्रवीन्मम गर्भोऽस्ति तं दास्यामि प्रसूतितः ॥५२॥
 तावत्कालं सगर्भेव गुप्ता तिष्ठ गृहे सुखम् ।
 वित्तं त्वं मत्पतेर्यच्छ स ते दास्यति बालकम् ॥५३॥
 पाण्मासिको मृतो बाल इति लोको वदिष्यति ।
 तं बालं पोषयिष्यामि नित्यमागत्य ते गृहे ॥५४॥
 फलमर्पय धेन्वै त्वं परीक्षार्थं तु साम्प्रतम् ।
 तत्तदाचरितं सर्वं तथैव स्त्रीस्वभावतः ॥५५॥
 अथ कालेन सा नारी प्रसूता बालकं तदा ।
 आनीय जनको बालं रहस्ये धुन्धुलीं ददौ ॥५६॥
 तथा च कथितं भर्त्रे प्रसूतः सुखमर्भकः ।
 लोकस्य सुखमुत्पन्नमात्मदेवप्रजोदयात् ॥५७॥
 ददौ दानं द्विजातिभ्यो जातकर्म विधाय च ।
 गीतवादित्रघोषोऽभूत्तद्द्वारे मङ्गलं बहु ॥५८॥
 भर्तुरग्रेऽत्रवीद्वाक्यं स्तन्यं नास्ति कुचे मम ।
 अन्यस्तन्येन निर्दुग्धा कथं पुष्णामि बालकम् ॥५९॥
 मत्स्वसुश्च प्रसूताया मृतो बालस्तु वर्तते ।
 तामाकार्य गृहे रक्ष सा तेऽर्भं पोषयिष्यति ॥६०॥
 पतिना तत्कृतं सर्वं पुत्ररक्षणहेतवे ।
 पुत्रस्य धुन्धुकागीति नाम मात्रा प्रतिष्ठितम् ॥६१॥
 त्रिमासे निर्गते चाथ सा धेनुः सुपुत्रेऽर्भकम् ।
 सर्वाङ्गसुन्दरं दिव्यं निर्मलं कनकप्रभम् ॥६२॥
 दृष्ट्वा प्रसन्नो विप्रस्तु संस्कारान् स्वयमादधे ।
 मत्वाऽऽश्चर्यं जनाः सर्वे दिदृक्षार्थं समागताः ॥६३॥
 भाग्योदयोऽधुना जात आत्मदेवस्य पश्यत ।
 धेन्वा बालः प्रसूतस्तु देवरूपीति कौतुकम् ॥६४॥
 न ज्ञातं तद्रहस्यं तु केनापि विधियोगतः ।
 गोकर्णं तं सुतं दृष्ट्वा गोकर्णं नाम चाकरोत् ॥६५॥
 कियत्कालेन तौ जातौ तरुणौ तनयायुभौ ।
 गोकर्णः पण्डितो ज्ञानी धुन्धुकारी महाखलः ॥६६॥
 स्नानशौचक्रियाहीनो दुर्भक्षी क्रोधवर्धितः ।
 दुष्परिग्रहकर्ता च शवहस्तेन भोजनम् ॥६७॥

चौरः सर्वजनद्वेषी परवेश्मप्रदीपकः ।
 लालनायार्भकान्धृत्वा सद्यः कूपे न्यपातयत् ॥६८॥
 हिंसकः शस्त्रधारी च दीनान्धानां प्रपीडकः ।
 चाण्डालाभिरतो नित्यं पाशहस्तः श्वसंगतः ॥६९॥
 तेन वेद्याकुसङ्गेन पित्र्यं वित्तं तु नाशितम् ।
 एकदा पितरौ ताड्य पात्राणि स्वयमाहरत् ॥७०॥
 तत्पिता कृपणः प्रोच्चैर्धनहीनो रुरोद ह ।
 बन्ध्यत्वं तु समीचीनं कुपुत्रो दुःखदायकः ॥७१॥
 क तिष्ठामि क गच्छामि को मे दुःखं व्यपोहयेत् ।
 प्राणांस्त्यजामि दुःखेन हा कष्टं मम संस्थितम् ॥७२॥
 तदानीं तु समागत्य गोकर्णो ज्ञानसंयुतः ।
 बोधयामास जनकं वैराग्यं परिदर्शयन् ॥७३॥
 असारः खलु संसारो दुःखरूपी विमोहकः ।
 सुतः कस्य धनं कस्य स्नेहवाञ्छलतेऽनिशम् ॥७४॥
 न चेन्द्रस्य सुखं किञ्चिन्न सुखं चक्रवर्तिनः ।
 सुखमस्ति विरक्तस्य मुनेरेकान्तजीविनः ॥७५॥
 मुञ्चाज्ञानं प्रजारूपं मोहतो नरके गतिः ।
 निपतिष्यति देहोऽयं सर्वं त्यक्त्वा वनं व्रज ॥७६॥
 तद्वाक्यं तु समाकर्ण्य गन्तुकामः पितात्रवीत् ।
 किं कर्तव्यं वने तात तच्चं वद सविस्तरम् ॥७७॥
 अन्धकूपे स्नेहपाशे बद्धः पङ्कुरहं शठः ।
 कर्मणा पतितो नूनं मामुद्धर दयानिधे ॥७८॥

गोकर्ण उवाच

देहेऽस्थिमांसरुधिरेऽभिमतिं त्यज त्वं
 जायासुतादिषु सदा ममतां विमुञ्च ।
 पश्यानिशं जगदिदं क्षणभङ्गनिष्ठं
 वैराग्यरागरसिको भव भक्तिनिष्ठः ॥७९॥
 धर्मं भजस्य सततं त्यज लोकधर्मान्
 सेवस्य साधुपुरुषाञ्जहि कामतृष्णाम् ।
 अन्यस्य दोषगुणचिन्तनमाशु मुक्त्वा
 सेवाकथारसमहो नितरां पिव त्वम् ॥८०॥
 एवं मुनोक्तिवशतोऽपि गृहं विहाय
 यातो वनं स्थिरमतिर्गतपट्टिवर्षः ।
 युक्तो हरेरनुदिनं परिचर्ययासौ
 श्रीकृष्णमाप नियतं दशमस्य पाठात् ॥८१॥

इति श्रीपद्मपुराणे उत्तरखण्डे श्रीमद्भागवतमाहात्म्ये विप्रमोक्षो नाम चतुर्योऽध्यायः ॥ ४ ॥

अथ पञ्चमोऽध्यायः

सूत उवाच

पितर्युपरते तेन जननी ताडिता भृशम् ।
क वित्तं तिष्ठति ब्रूहि हनिष्ये लक्ष्या न चेत् ॥ १ ॥
इति तद्वाक्यसंत्रासाञ्जनन्या पुत्रदुःखतः ।
कूपे पातः कृतो रात्रौ तेन सा निधनं गता ॥ २ ॥
गोकर्णस्तीर्थयात्रार्थं निर्गतो योगसंस्थितः ।
न दुःखं न सुखं तस्य न वैरी नापि बान्धवः ॥ ३ ॥
धुन्धुकारी गृहेऽतिष्ठत्पञ्चपण्यवधूवृतः ।
अत्युग्रकर्मकर्ता च तत्पोषणविमूढधीः ॥ ४ ॥
एकदा कुलटास्तास्तु भूषणान्यभिलिप्सवः ।
र्थं निर्गतो गेहात्कामान्धो मृत्युमस्मरन् ॥ ५ ॥
हृत्य वित्तं वेश्म पुनर्गतः ।
भूषणानि कियन्ति च ॥ ६ ॥

बहुवित्तचयं दृष्ट्वा रात्रौ नार्यो व्यचारयन् ।
चौर्यं करोत्यसौ नित्यमतो राजा ग्रहीष्यति ॥ ७ ॥
वित्तं हत्वा पुनश्चैनं मारयिष्यति निश्चितम् ।
अतोऽर्थगुप्तये गूढमस्माभिः किं न हन्यते ॥ ८ ॥
निहत्यैनं गृहीत्वार्थं यास्यामो यत्र कुत्रचित् ।
इति ता निश्चयं कृत्वा सुप्तं सम्बद्धचरश्मिभिः ॥ ९ ॥
पाशं कण्ठे निधायास्य तन्मृत्युमुपचक्रमुः ।
त्वरितं न ममारासौ चिन्तायुक्तास्तदाभवन् ॥ १० ॥
तप्ताङ्गरसमूहांश्च तन्मुखे हि विचिक्षिपुः ।
अग्निज्वालातिदुःखेन व्याकुलो निधनं गतः ॥ ११ ॥
तं देहं मुमुचुर्गते प्रायः साहसिकाः स्त्रियः ।
न ज्ञातं तद्रहस्यं तु केनापीदं तथैव च ॥ १२ ॥
लोकैः पृष्टा वदन्ति स्म दूरं यातः प्रियो हि नः ।
आगमिष्यति वर्षेऽस्मिन् वित्तलोभविकर्षितः ॥ १३ ॥
स्त्रीणां नैव तु विश्वासं दुष्टानां कारयेद्बुधः ।
विश्वासे यः स्थितो मूढः स दुःखैः परिभूयते ॥ १४ ॥
सुधामयं वचो यासां कामिनां रसवर्धनम् ।
हृदयं क्षुरधारार्भं प्रियः को नाम योपिताम् ॥ १५ ॥
संहृत्य वित्तं ता याताः कुलटा बहुभर्तृकाः ।
धुन्धुकारी बभूवाथ महान् प्रेतः कुर्मतः ॥ १६ ॥
वात्यारूपधरो नित्यं धावन्दशदिशोऽन्तरम् ।
निराहारः पिपासितः ॥ १७ ॥

न लेभे शरणं कापि हा दैवेति मुहुर्वदन् ।
कियत्कालेन गोकर्णो मृतं लोकादबुध्यत ॥ १८ ॥
अनाथं तं विदित्वैव गयाश्राद्धमचीकरत् ।
यस्मिंस्तीर्थे तु संयाति तत्र श्राद्धमवर्तयत् ॥ १९ ॥
एवं भ्रमन् स गोकर्णः स्वपुरं समुपेयिवान् ।
रात्रौ गृहाङ्गणे स्वप्नुमागतोऽलक्षितः परैः ॥ २० ॥
तत्र सुप्तं स विज्ञाय धुन्धुकारी स्वबान्धवम् ।
निशीथे दर्शयामास महारौद्रतरं वपुः ॥ २१ ॥
सकृन्मेपः सकृद्धस्ती सकृच्च महिपोऽभवत् ।
सकृदिन्द्रः सकृच्चाग्निः पुनश्च पुरुषोऽभवत् ॥ २२ ॥
वैपरीत्यमिदं दृष्ट्वा गोकर्णो धैर्यसंयुतः ।
अयं दुर्गतिकः कोऽपि निश्चित्याथ तमब्रवीत् ॥ २३ ॥

गोकर्ण उवाच

कस्त्वमुग्रतरो रात्रौ कुतो यातो दशमिमाम् ।
किं वा प्रेतः पिशाचो वा राक्षसोऽसीति शंसनः ॥ २४ ॥

सूत उवाच

एवं पृष्टस्तदा तेन रुरोदोच्चैः पुनः पुनः ।
अशक्तो वचनोच्चारं संज्ञामात्रं चकार ह ॥ २५ ॥
ततोऽञ्जलौ जलं कृत्वा गोकर्णस्तमुदैरयत् ।
तत्सेकहतपापोऽसौ प्रवक्तुमुपचक्रमे ॥ २६ ॥

प्रेत उवाच

अहं भ्राता त्वदीयोऽसि धुन्धुकारीति नामतः ।
स्वकीयेनैव दोषेण ब्रह्मत्वं नाशितं मया ॥ २७ ॥
कर्मणो नास्ति संख्या मे महाज्ञाने विवर्तिनः ।
लोकानां हिंसकः सोऽहं स्त्रीभिर्दुःखेन मारितः ॥ २८ ॥
अतः प्रेतत्वमापन्नो दुर्दशां च बहाम्यहम् ।
वाताहारेण जीवामि दैवाधीनफलोदयात् ॥ २९ ॥
अहो बन्धो कृपासिन्धो भ्रातर्मांशां मोचय ।
गोकर्णो वचनं श्रुत्वा तस्मै वाक्यमथाब्रवीत् ॥ ३० ॥

गोकर्ण उवाच

त्वदर्थं तु गयापिण्डो मया दत्तो विधानतः ।
तत्कथं नैव मुक्तोऽसि ममाश्चर्यमिदं महत् ॥ ३१ ॥
गयाश्राद्धान्न मुक्तिश्चेदुपायो नापरस्त्वह ।
किं विधेयं मया प्रेत तत्त्वं वद सविस्तरम् ॥ ३२ ॥

प्रेत उवाच

गयाश्राद्धशतेनापि मुक्तिर्मे न भविष्यति ।
 उपायमपरं कंचित्त्वं विचारय साम्प्रतम् ॥३३॥
 इति तद्वाक्यमाकर्ण्य गोकर्णो विस्मयं गतः ।
 शदश्राद्धैर्न मुक्तिश्चेदसाध्यं मोचनं तव ॥३४॥
 इदानीं तु निजं स्थानमातिष्ठ प्रेत निर्भयः ।
 त्वन्मुक्तिसाधकं किञ्चिदाचरिष्ये विचार्य च ॥३५॥
 धुन्धुकारी निजस्थानं तेनादिष्टस्ततो गतः ।
 गोकर्णाश्रित्तयामास तां रात्रिं न तदध्यगात् ॥३६॥
 प्रातस्तमागतं दृष्ट्वा लोकाः प्रीत्या समागताः ।
 तत्सर्वं कथितं तेन यज्जातं च यथा निशि ॥३७॥
 विद्वांसो योगनिष्ठाश्च ज्ञानिनो ब्रह्मवादिनः ।
 तन्मुक्तिं नैव तेऽपश्यन् पश्यन्तः शास्त्रसंचयान् ॥३८॥
 ततः सर्वैः सूर्यवाक्यं तन्मुक्तौ स्थापितं परम् ।
 गोकर्णः स्तम्भनं चक्रे सूर्यवेगस्य वै तदा ॥३९॥
 तुभ्यं नमो जगत्साक्षिन् ब्रूहि मे मुक्तिहेतुकम् ।
 तच्छ्रुत्वा दूरतः सूर्यः स्फुटमित्यभ्यभाषत ॥४०॥
 श्रीमद्भागवतान्मुक्तिः सप्ताहं वाचनं कुरु ।
 इति सूर्यवचः सर्वैर्धर्मरूपं तु विश्रुतम् ॥४१॥
 सर्वेऽब्रुवन् प्रयत्नेन कर्तव्यं सुकरं त्विदम् ।
 गोकर्णो निश्चयं कृत्वा वाचनार्थं प्रवर्तितः ॥४२॥
 तत्र संश्रवणार्थाय देशग्रामाज्जना ययुः ।
 पङ्ग्वन्धवृद्धमन्दाश्च तेऽपि पापक्षयाय वै ॥४३॥
 समाजस्तु महाज्जातो देवविस्मयकारकः ।
 यदैवासनमास्थाय गोकर्णोऽकथयत्कथाम् ॥४४॥
 सप्रेतोऽपि तदाऽऽयातः स्थानं पश्यन्नितस्ततः ।
 सप्तग्रन्थियुतं तत्रापश्यत्कीचकमुच्छ्रितम् ॥४५॥
 तन्मूलच्छिद्रमाविश्य श्रवणार्थं स्थितो ह्यसौ ।
 वातरूपी स्थितिं कर्तुमशक्तो वंशमाविशत् ॥४६॥
 वैष्णवं ब्राह्मणं मुख्यं श्रोतारं परिकल्प्य सः ।
 प्रथमस्कन्धतः स्पष्टमाख्यानं धेनुजोऽकरोत् ॥४७॥
 दिनान्ते रक्षिता गाथा तदा चित्रं बभूव ह ।
 वंशैकग्रन्थिभेदोऽभूत्सशब्दं पश्यतां सताम् ॥४८॥
 द्वितीयेऽहि तथा सायं द्वितीयग्रन्थिभेदनम् ।
 तृतीयेऽहि तथा सायं तृतीयग्रन्थिभेदनम् ॥४९॥

एवं सप्तदिनैश्चैव सप्तग्रन्थिविभेदनम् ।
 कृत्वा स द्वादशस्कन्धश्रवणात्प्रेततां जहौ ॥५०॥
 दिव्यरूपधरो जातस्तुलसीदाममण्डितः ।
 पीतवासा घनश्यामो मुकुटी कुण्डलान्वितः ॥५१॥
 ननाम भ्रातरं सद्यो गोकर्णमिति चाब्रवीत् ।
 त्वयाहं मोचितो बन्धो कृपया प्रेतकश्मलात् ॥५२॥
 धन्या भागवती वार्ता प्रेतपीडाविनाशिनी ।
 सप्ताहोऽपि तथा धन्यः कृष्णलोकफलप्रदः ॥५३॥
 कम्पन्ते सर्वपापानि सप्ताहश्रवणे स्थिते ।
 अस्माकं प्रलयं सद्यः कथा चेयं करिष्यति ॥५४॥
 आर्द्रं शुष्कं लघु स्थूलं बाङ्मनःकर्मभिः कृतम् ।
 श्रवणं विदहेत्पापं पावकः समिधो यथा ॥५५॥
 अस्मिन् वै भारते वर्षे स्मरिभिर्देवसंसदि ।
 अकथाश्राविणां पुंसां निष्फलं जन्म कीर्तितम् ॥५६॥
 किं मोहतो रक्षितेन सुपुत्रेण बलीयसा ।
 अध्रुवेण शरीरेण शुक्शास्त्रकथां विना ॥५७॥
 अस्थिस्तम्भं स्नायुवद्धं मांसशोणितलेपितम् ।
 चर्माविनद्धं दुर्गन्धं पात्रं मूत्रपुरीषयोः ॥५८॥
 जराशोकविपाकार्तं रोगमन्दिरमातुरम् ।
 दुष्पूरं दुर्धरं दुष्टं सदोषं क्षणभङ्गुरम् ॥५९॥
 कृमिविड्भस्मसंज्ञान्तं शरीरमिति वर्णितम् ।
 अस्थिरेण स्थिरं कर्म कुतोऽयं साधयेन्न हि ॥६०॥
 यत्प्रातः संस्कृतं चान्नं सायं तच्च विनश्यति ।
 तदीयरससम्पुष्टे काये का नाम नित्यता ॥६१॥
 सप्ताहश्रवणाच्छोकैः प्राप्यते निकटे हरिः ।
 अतो दोषनिवृत्त्यर्थमेतदेव हि साधनम् ॥६२॥
 बुद्बुदा इव तोयेषु मशका इव जन्तुषु ।
 जायन्ते मरणायैव कथाश्रवणवर्जिताः ॥६३॥
 जडस्य शुष्कवंशस्य यत्र ग्रन्थिविभेदनम् ।
 चित्रं किमु तदा चित्तग्रन्थिभेदः कथाश्रवात् ॥६४॥
 भिद्यते हृदयग्रन्थिश्छिद्यन्ते सर्वसंशयाः ।
 क्षीयन्ते चास्य कर्माणि सप्ताहश्रवणे कृते ॥६५॥
 संसारकर्दमालेषप्रक्षालनपटीयसि ।
 कयातीर्थे स्थिते चित्ते मुक्तिरेव युथैः स्मृता ॥६६॥
 एवं ब्रुवति वै तस्मिन् विमानमागमत्तदा ।
 वैकुण्ठवासिभिर्युक्तं प्रस्फुरदीप्तिमण्डलम् ॥६७॥

देशे देशे तथा सेयं वार्ता प्रेष्या प्रयत्नतः ।
 भविष्यति कथा चात्र आगन्तव्यं कुटुम्बिभिः ॥ ५ ॥
 दूरेहरिकथाः केचिदूरेचाच्युतकीर्तनाः ।
 स्त्रियः शूद्रादयो ये च तेषां बोधो यतो भवेत् ॥ ६ ॥
 देशे देशे विरक्ता ये वैष्णवाः कीर्तनोत्सुकाः ।
 तेष्वेव पत्रं प्रेष्यं च तल्लेखनमितीरितम् ॥ ७ ॥
 सतां समाजो भविता सप्तरात्रं सुदुर्लभः ।
 अपूर्वरसरूपैव कथा चात्र भविष्यति ॥ ८ ॥
 श्रीभागवतपीयूषपानाय रसलम्पटाः ।
 भवन्तश्च तथा शीघ्रमायात प्रेमतत्पराः ॥ ९ ॥
 नावकाशः कदाचिच्चेद्दिनमात्रं तथापि तु ।
 सर्वथाऽऽगमनं कार्यं क्षणोऽत्रैव सुदुर्लभः ॥ १० ॥
 एवमाकारणं तेषां कर्तव्यं विनयेन च ।
 आगन्तुकानां सर्वेषां वासस्थानानि कल्पयेत् ॥ ११ ॥
 तीर्थे चापि वने वापि गृहे वा श्रवणं मतम् ।
 विशाला वसुधा यत्र कर्तव्यं तत्कथास्थलम् ॥ १२ ॥
 शोधनं मार्जनं भूमेर्लेपनं धातुमण्डनम् ।
 गृहोपस्करमुद्धृत्य गृहकोणे निवेशयेत् ॥ १३ ॥
 अर्वाक्पश्चादहो यत्नादास्तीर्णानि प्रमेलयेत् ।
 कर्तव्यो मण्डपः प्रोच्चैः कदलीखण्डमण्डितः ॥ १४ ॥
 फलपुष्पदलैर्विष्वग्वित्तानेन विराजितः ।
 चतुर्दिक्षु ध्वजारोपो बहुसम्पद्भिराजितः ॥ १५ ॥
 ऊर्ध्वं सप्तैव लोकाश्च कल्पनीयाः सविस्तरम् ।
 तेषु विप्रा विरक्ताश्च स्थापनीयाः प्रबोध्य च ॥ १६ ॥
 पूर्वं तेषामासनानि कर्तव्यानि यथोत्तरम् ।
 वक्तुश्चापि तदा दिव्यमासनं परिकल्पयेत् ॥ १७ ॥
 उदङ्मुखो भवेद्वक्ता श्रोता वै प्राङ्मुखस्तदा ।
 प्राङ्मुखश्चेद्भवेद्वक्ता श्रोता चोदङ्मुखस्तदा ॥ १८ ॥
 अथवा पूर्वदिग्ज्ञेया पूज्यपूजकमध्यतः ।
 श्रोतणामागमे प्रोक्ता देशकालादिकोविदैः ॥ १९ ॥
 विरक्तो वैष्णवो विप्रो वेदशास्त्रविशुद्धिकृत् ।
 दृष्टान्तकुशलो धीरो वक्ता कार्योऽतिनिःस्पृहः ॥ २० ॥
 अनेकधर्मविभ्रान्ताः स्त्रैणाः पाखण्डवादिनः ।
 शुकशास्त्रकथोच्चारं त्याज्यास्ते यदि पण्डिताः ॥ २१ ॥
 वक्तुः पार्श्वे सहायार्थमन्यः स्थाप्यस्तथाविधः ।
 पण्डितः संशयच्छेत्ता लोकबोधनतत्परः ॥ २२ ॥

वक्त्रा क्षौरं प्रकर्तव्यं दिनादर्वाग्रतामये ।
 अरुणोदयेऽसौ निर्वर्त्य शौचं स्नानं समाचरेत् ॥ २३ ॥
 नित्यं संक्षेपतः कृत्वा संध्याद्यं स्वं प्रयत्नतः ।
 कथाविघ्नविधाताय गणनाथं प्रपूजयेत् ॥ २४ ॥
 पितृन् संतर्प्य शुद्धचर्यं प्रायश्चित्तं समाचरेत् ।
 मण्डलं च प्रकर्तव्यं तत्र स्थाप्यो हरिस्तथा ॥ २५ ॥
 कृष्णमुद्दिश्य मन्त्रेण चरेत्पूजाविधिं क्रमात् ।
 प्रदक्षिणनमस्कारान् पूजान्ते स्तुतिमाचरेत् ॥ २६ ॥
 संसारसागरे मग्नं दीनं मां करुणानिधे ।
 कर्ममोहगृहीताङ्गं मामुद्धर भवार्णवात् ॥ २७ ॥
 श्रीमद्भागवतस्यापि ततः पूजा प्रयत्नतः ।
 कर्तव्या विधिना प्रीत्या धूपदीपसमन्विता ॥ २८ ॥
 ततस्तु श्रीफलं धृत्वा नमस्कारं समाचरेत् ।
 स्तुतिः प्रसन्नचित्तेन कर्तव्या केवलं तदा ॥ २९ ॥
 श्रीमद्भागवताख्योऽयं प्रत्यक्षः कृष्ण एव हि ।
 स्वीकृतोऽसि मया नाथ मुक्त्यर्थं भवसागरे ॥ ३० ॥
 मनोरथो मदीयोऽयं सफलः सर्वथा त्वया ।
 निर्विघ्नेनैव कर्तव्यो दासोऽहं तव केशव ॥ ३१ ॥
 एवं दीनवचः प्रोच्य वक्तारं चाथ पूजयेत् ।
 सम्भूष्य वस्त्रभूषाभिः पूजान्ते तं च संस्तवेत् ॥ ३२ ॥
 शुकरूपं प्रबोधज्ञं सर्वशास्त्रविशारदं ।
 एतत्कथाप्रकाशेन मदज्ञानं विनाशय ॥ ३३ ॥
 तदग्रे नियमः पश्चात्कर्तव्यः श्रेयसे मुदा ।
 सप्तरात्रं यथाशक्त्या धारणीयः स एव हि ॥ ३४ ॥
 वरणं पञ्चविप्राणां कथाभङ्गनिवृत्तये ।
 कर्तव्यं तैर्हरैर्जाप्यं द्वादशाक्षरविद्यया ॥ ३५ ॥
 ब्राह्मणान् वैष्णवान् श्रान्यास्तथा कीर्तनकारिणः ।
 नत्वा सम्पूज्य दत्ताज्ञः स्वयमासनमाविशेत् ॥ ३६ ॥
 लोकवित्तधनागारपुत्रचिन्तां व्युदस्य च ।
 कथाचित्तः शुद्धमतिः स लभेत्फलमुत्तमम् ॥ ३७ ॥
 आसुर्योदयमारभ्य सार्धत्रिप्रहरान्तकम् ।
 वाचनीया कथा सम्यग्धीरकण्ठं सुधीमता ॥ ३८ ॥
 कथाविरामः कर्तव्यो मध्याह्ने घटिकाद्वयम् ।
 तत्कथामनु कार्यं वै कीर्तनं वैष्णवैस्तदा ॥ ३९ ॥
 मलमूत्रजयार्थं हि लब्धाहारः सुखावहः ।
 हविष्यान्नेन कर्तव्यो ह्येकवारं कथार्थिना ॥ ४० ॥

उपोष्य सप्तरात्रं वै शक्तिश्चेच्छृणुयात्तदा ।
 घृतपानं पयःपानं कृत्वा वै शृणुयात्सुखम् ॥४१॥
 फलाहारेण वा भाव्यमेकभुक्तेन वा पुनः ।
 सुखसाध्यं भवेद्यत्तु कर्तव्यं श्रवणाय तत् ॥४२॥
 भोजनं तु वरं मन्ये कथाश्रवणकारकम् ।
 नोपवासो वरः प्रोक्तः कथाविघ्नकरो यदि ॥४३॥
 सप्ताहव्रतिनां पुंसां नियमाञ्छृणु नारद ।
 विष्णुदीक्षाविहीनानां नाधिकारः कथाश्रवे ॥४४॥
 ब्रह्मचर्यमधःसुप्तिः पत्रावल्यां च भोजनम् ।
 कथासमाप्तौ भुक्तिं च कुर्पान्नित्यं कथाव्रती ॥४५॥
 द्विदलं मधु तैलं च गरिष्ठान्नं तथैव च ।
 भावदुष्टं पर्युषितं जह्यान्नित्यं कथाव्रती ॥४६॥
 कामं क्रोधं मदं मानं मत्सरं लोभमेव च ।
 दम्भं मोहं तथा द्वेषं दूरयेच्च कथाव्रती ॥४७॥
 वेदवैष्णवविप्राणां गुरुगोव्रतिनां तथा ।
 स्त्रीराजमहतां निन्दां वर्जयेद्यः कथाव्रती ॥४८॥
 रजस्वलान्त्यज्मलेच्छपतितत्रात्यक्रैस्तदा ।
 द्विजद्विड्वेदबाह्वैश्च न वदेद्यः कथाव्रती ॥४९॥
 सत्यं शौचं दयां मौनमार्जवं विनयं तथा ।
 उदारमानसं तद्वदेवं कुर्यात्कथाव्रती ॥५०॥
 दरिद्रश्च क्षयी रोगी निर्भाग्यः पापकर्मवान् ।
 अनपत्यो मोक्षकामः शृणुयाच्च कथामिमाम् ॥५१॥
 अपुष्पा काकवन्ध्या च वन्ध्या या च मृताभिका ।
 स्रवद्रर्मा च या नारी तथा श्राव्या प्रयत्नतः ॥५२॥
 एतेषु विधिना श्रावे तदक्षयतरं भवेत् ।
 अत्युत्तमा कथा दिव्या कोटियज्ञफलप्रदा ॥५३॥
 एवं कृत्वा व्रतविधिसुद्यापनमथाचरेत् ।
 जन्माष्टमीव्रतमिव कर्तव्यं फलकाङ्क्षिभिः ॥५४॥
 अकिंचनेषु भक्तेषु प्रायो नोद्यापनाग्रहः ।
 श्रवणेनैव पूतास्ते निष्कामा वैष्णवा यतः ॥५५॥
 एवं नगाहयज्ञेऽसिन् समाप्ते श्रोतृभिस्तदा ।
 पुस्तकस्य च वक्तुश्च पूजा कार्यातिभक्तितः ॥५६॥
 प्रसादतुलसीमाला श्रोतृभ्यश्चाथ दीयताम् ।
 मृदङ्गतालललितं कर्तव्यं कीर्तनं ततः ॥५७॥
 जयशब्दं नमःशब्दं शङ्खशब्दं च कारयेत् ।
 विप्रेभ्यो याचकेभ्यश्च वित्तमन्नं च दीयताम् ॥५८॥

विरक्तश्चेद्भवेच्छ्रोता गीता वाच्या परेऽहनि ।
 गृहस्थश्चेत्तदा होमः कर्तव्यः कर्मशान्तये ॥५९॥
 प्रतिश्लोकं तु जुहुयाद्विधिना दशमस्य च ।
 पायसं मधु सर्पिश्च तिलान्नादिकसंयुतम् ॥६०॥
 अथवा हवनं कुर्याद्वायव्या सुसमाहितः ।
 तन्मयत्वात्पुराणस्य परमस्य च तत्त्वतः ॥६१॥
 होमाशक्तौ बुधो हौम्यं दद्यात्तत्फलसिद्धये ।
 नानाच्छिद्रनिरोधार्थं न्यूनताधिकतानयोः ॥६२॥
 दोषयोः प्रशमार्थं च पठेन्नामसहस्रकम् ।
 तेन स्यात्सफलं सर्वनास्त्यस्मादधिकं यतः ॥६३॥
 द्वादश ब्राह्मणान् पश्चाद्भोजयेन्मधुपायसैः ।
 दद्यात्सुवर्णं धेनुं च व्रतपूर्णत्वहेतवे ॥६४॥
 शक्तौ पलत्रयमितं स्वर्णसिंहं विधाय च ।
 तत्रास्य पुस्तकं स्थाप्यं लिखितं ललिताक्षरम् ॥६५॥
 सम्पूज्यावाहनाद्यैस्तदुपचारैः सदक्षिणम् ।
 वस्त्रभूषणगन्धाद्यैः पूजिताय यतात्मने ॥६६॥
 आचार्याय सुधीर्दत्त्वा मुक्तः स्याद्भवबन्धनैः ।
 एवं कृते विधाने च सर्वपापनिवारणे ॥६७॥
 फलदं स्यात्पुराणं तु श्रीमद्भागवतं शुभम् ।
 धर्मकामार्थमोक्षाणां साधनं स्यान्न संशयः ॥६८॥

कुमारा उवाच

इति ते कथितं सर्वं किं भूयः श्रोतुमिच्छसि ।
 श्रीमद्भागवतेनैव भुक्तिमुक्ती करे स्थिते ॥६९॥

सूत उवाच

इत्युक्त्वा ते महात्मानः प्रोचुर्भागवतीं कथाम् ।
 सर्वपापहरां पुण्यां भुक्तिमुक्तिप्रदायिनीम् ॥७०॥
 शृण्वतां सर्वभूतानां सप्ताहं नियतात्मनाम् ।
 यथाविधि ततो देवं तुष्टुवुः पुरुषोत्तमम् ॥७१॥
 तदन्ते ज्ञानवैराग्यभक्तीनां पुष्टता परा ।
 तारुण्यं परमं चाभूत्सर्वभूतमनोहरम् ॥७२॥
 नारदश्च कृतार्थोऽभूत्सिद्धे स्वीये मनोरथे ।
 पुलकीकृतसर्वाङ्गः परमानन्दसम्भृतः ॥७३॥
 एवं कथां समाकर्ण्य नारदो भगवत्प्रियः ।
 प्रेमगद्गदया वाचा तानुवाच कृताञ्जलिः ॥७४॥

नारद उवाच

धन्योऽस्म्यनुगृहीतोऽसि भवद्भिः करुणापरैः ।
 अद्य मे भगवाँल्लब्धः सर्वपापहरो हरिः ॥७५॥

श्रवणं सर्वधर्मेभ्यो वरं मन्ये तपोधनाः ।
वैकुण्ठस्थो यतः कृष्णः श्रवणाद्यस्य लभ्यते ॥७६॥

सूत उवाच

एवं ब्रुवति वै तत्र नारदे वैष्णवोत्तमे ।
परिभ्रमन् समायातः शुको योगेश्वरस्तदा ॥७७॥
तत्राययौ षोडशवार्षिकस्तदा
व्यासात्मजो ज्ञानमहाब्धिचन्द्रमाः ।
कथावसाने निजलाभपूर्णः
प्रेम्णा पठन् भागवतं शनैः शनैः ॥७८॥
दृष्ट्वा सदस्याः परमोरुतेजसं
सद्यः समुत्थाय ददुर्महासनम् ।
प्रीत्या सुरर्षिस्तमपूजयत्सुखं
स्थितोऽवदत्संश्रुतामलां गिरम् ॥७९॥

श्रीशुक उवाच

निगमकल्पतरोगलितं फलं
शुकमुखादमृतद्रवसंयुतम् ।
पिबत भागवतं रसमालयं
मुहुरहो रसिका भुवि भावुकाः ॥८०॥
धर्मः प्रोज्झितकैतवोऽत्र परमो निर्मत्सराणां सतां
वेद्यं वास्तवमत्र वस्तु शिवदं तापत्रयोन्मूलनम् ।
श्रीमद्भागवते महामुनिकृते किं वा परैरीश्वरः
सद्यो हृद्यवरुध्यतेऽत्र कृतिभिः शुश्रूषुभिस्तत्क्षणात् ८१
श्रीमद्भागवतं पुराणतिलकं यद्वैष्णवानां धनं
यस्मिन् पारमहंस्यमेवममलं ज्ञानं परं गीयते ।
यत्र ज्ञानविरागभक्तिसहितं नैष्कर्म्यमाविष्कृतं
तच्छृण्वन् प्रपठन् विचारणपरो भक्त्या विमुच्येन्नरः ८२
स्वर्गे सत्ये च कैलासे वैकुण्ठे नास्त्ययं रसः ।
अतः पिबन्तु सद्भाग्या मा मा मुञ्चत कर्हिचित् ॥८३॥

सूत उवाच

एवं ब्रुवाणे सति बादरायणौ
मध्ये सभायां हरिराविरासीत् ।
प्रहादबल्युद्धवफाल्गुनादिभि-
र्वृतः सुरर्षिस्तमपूजयच्च तान् ॥८४॥
दृष्ट्वा प्रसन्नं महदासने हरिं
ते चक्रिरे कीर्तनमग्रतस्तदा ।

भवो भवान्या कमलासनस्तु
तत्रागमत्कीर्तनदर्शनाय ॥८५॥
प्रहादस्तालधारी तरलगतितया चोद्धवः कांस्यधारी
वीणाधारी सुरर्षिः स्वरकुशलतया रागकर्तार्जुनोऽभूत् ।
इन्द्रोऽवादीन्मृदङ्गं जयजयसुकराः कार्त्तने ते कुमारः
यत्राग्रे भाववक्ता सरसरचनया व्यासपुत्रो बभूव ८६ ।
ननर्त मध्ये त्रिकमेव तत्र
भक्त्यादिकानां नटवत्सुतेजसाम् ।
अलौकिकं कीर्तनमेतदीक्ष्य
हरिः प्रसन्नोऽपि वचोऽब्रवीत्तत् ॥८७॥
मत्तो वरं भाववृत्ताद् वृणुष्वं
प्रीतः कथाकीर्तनतोऽस्मि साम्प्रतम् ।
श्रुत्वेति तद्वाक्यमतिप्रसन्नाः
प्रेमार्द्रचित्ता हरिमूचिरे ते ॥८८॥
नगाहगाथासु च सर्वभक्तै-
रेभिस्त्वया भाव्यमिति प्रयत्नात् ।
मनोरथोऽयं परिपूरणीय-
स्तथेति चोक्तवान्तरधीयताञ्च्युतः ८९ ।
ततोऽनमत्तच्चरणेषु नारद-
स्तथा शुकादीनपि तापसांश्च ।
अथ प्रहृष्टाः परिनष्टमोहाः
सर्वे ययुः पीतकथामृतास्ते ॥९०॥
भक्तिः सुताभ्यां सह रक्षिता सा
शास्त्रे स्वकीयेऽपि तदा शुकेन ।
अतो हरिर्भागवतस्य सेवना-
च्चित्तं समायाति हि वैष्णवानाम् ॥९१॥
दारिद्र्यदुःखज्वरदाहितानां
मायापिशाचीपरिमर्दितानाम् ।
संसारसिन्धौ परिपातितानां
क्षेमाय वै भागवतं प्रगर्जति ॥९२॥

शौनक उवाच

शुकेनोक्तं कदा राज्ञे गोकर्णेन कदा पुनः ।
सुरर्षये कदा ब्राह्मैश्छिन्धि मे संशयं त्विमम् ॥९३॥
सूत उवाच
आकृष्णनिर्गमात्त्रिशद्वर्षाधिकगते कलौ ।
नवमीतो नभस्ये च कथारम्भं शुकोऽकरोत् ॥९४॥

परीक्षिच्छ्रवणान्ते च कलौ वर्षशतद्वये ।
 शुद्धे शुचौ नवम्यां च धेनुजोऽकथयत्कथाम् ॥९५॥
 तस्मादपि कलौ प्राप्ते त्रिंशद्वर्षगते सति ।
 ऊचुरुर्जे सिते पक्षे नवम्यां ब्रह्मणः सुताः ॥९६॥
 इत्येतत्ते समाख्यातं यत्पृष्टोऽहं त्वयानघ ।
 कलौ भागवती वार्ता भवरोगविनाशिनी ॥९७॥
 कृष्णप्रियं सकलकल्मषनाशनं च
 मुक्त्येकहेतुमिह भक्तिविलासकारि ।
 सन्तः कथानकमिदं पिबतादरेण
 लोके हि तीर्थपरिशीलनसेवया किम् ॥९८॥
 स्वपुरुषमपि वीक्ष्य पाशहस्तं
 वदति यमः किल तस्य कर्णमूले ।
 परिहर भगवत्कथासु मत्तान्-
 प्रभुरहमन्यनृणां न वैष्णवानाम् ॥९९॥

असारे संसारे विषयविषयसङ्गाकुलधियः
 क्षणार्धं क्षेमार्थं पिबत शुक्रगाथातुलसुधाम् ।
 किमर्थं व्यर्थं भो व्रजत कुपथे कुत्सितकथे
 परीक्षितसाक्षी यच्छ्रवणगतमुत्तयुक्तिकथने ॥१००॥
 रसग्रवाहसंस्थेन श्रीशुकेनेरिता कथा ।
 कण्ठे सम्बध्यते येन स वैकुण्ठप्रभुर्भवेत् ॥१०१॥
 इति च परमगुह्यं सर्वसिद्धान्तसिद्धं
 सपदि निगदितं ते शास्त्रपुञ्जं विलोक्य ।
 जगति शुक्रकथातो निर्मलं नास्ति किञ्चित्
 पिब परसुखहेतोर्द्वादशस्कन्धसारम् ॥१०२॥
 एतां यो नियततया शृणोति भक्त्या
 यश्चैनां कथयति शुद्धवैष्णवाग्रे ।
 तौ सम्यग्विधिकरणात्फलं लभेते
 याथार्थ्यान् हि भुवने किमप्यसाध्यम् ॥१०३॥

इति श्रीपद्मपुराणे उत्तरखण्डे श्रीमद्भागवतमाहात्म्ये
 श्रवणविधिकथनं नाम षष्ठोऽध्यायः ॥ ६ ॥

॥ समाप्तमिदं श्रीमद्भागवतमाहात्म्यम् ॥

॥ हरिः ॐ तत्सत् ॥



श्रीराधाकृष्णभ्यां नमः

श्रीमद्भागवतमहापुराणम्

प्रथमः स्कन्धः



यो लीलालस्यमंलयो गतोऽलोलोऽपि लोलताम् ।
तं लीलावपुषं बालं वन्दे लीलार्थसिद्धये ॥

ॐ तत्सत्

श्रीगणेशाय नमः

श्रीमद्भागवतमहापुराणम्

प्रथमः स्कन्धः

अथ प्रथमोऽध्यायः

जन्माद्यस्य यतोऽन्वयादितरत-

श्रार्थेष्वभिज्ञः स्वराट्

तेने ब्रह्म हृदा य आदिकवये

मुह्यन्ति यत्सूरयः ।

तेजोवारिमृदां यथा विनिमयो

यत्र त्रिसर्गोऽमृषा

धाम्ना स्वेन सदा निरस्तकुहकं

सत्यं परं धीमहि ॥ १ ॥

धर्मः प्रोज्झितकैतवोऽत्र परमो

निर्मत्सराणां सतां

वेद्यं वास्तवमत्र वस्तु शिवदं

तापत्रयोन्मूलनम् ।

श्रीमद्भागवते महाभुनिकृते

किं वा परैरीश्वरः

सद्यो हृद्यवरुध्यतेऽत्र कृतिभिः

शुश्रूषुभिस्तत्क्षणात् ॥ २ ॥

निगमकल्पतरोर्गलितं फलं

शुकमुखादमृतद्रवसंयुतम् ।

पिवत भागवतं रसमालयं

मुहुरहो रसिका भुवि भावुकाः ॥ ३ ॥

नैमिषेऽनिमिषक्षेत्रे ऋषयः शौनकादयः ।

सत्रं स्वर्गायलोकाय सहस्रसममासत ॥ ४ ॥

त एकदा तु मुनयः प्रातर्हुतहुताग्रयः ।

सत्कृतं सूतमासीनं पप्रच्छुरिदमादरात् ॥ ५ ॥

ऋषय ऊचुः

त्वया खलु पुराणानि सेतिहासानि चानघ ।

आख्यातान्यप्यधीतानि धर्मशास्त्राणि यान्युत ॥ ६ ॥

यानि वेदविदां श्रेष्ठो भगवान् वादरायणः ।

अन्ये च मुनयः सूत परावरविदो विदुः ॥ ७ ॥

वेत्थ त्वं सौम्य तत्सर्वं तच्चतस्तदनुग्रहात् ।

ब्रूयुः स्निग्धस्य शिष्यस्य गुरवो गुह्यमप्युत ॥ ८ ॥

तत्र तत्राञ्जसाऽऽयुष्मन् भवता यद्विनिश्चितम् ।

पुंसामेकान्ततः श्रेयस्तन्नः शंसितुमर्हसि ॥ ९ ॥

प्रायेणाल्पायुषः सभ्य कलावसिन् युगे जनाः ।

मन्दाः सुमन्दमतयो मन्दभाग्या ह्युपद्रुताः ॥ १० ॥

भूरीणि भूरिकर्माणि श्रोतव्यानि विभागशः ।

अतः साधोऽत्र यत्सारं समुद्भृत्य मनीषया ।

ब्रूहि नः श्रद्धानानां येनात्मा सम्प्रसीदति ॥ ११ ॥

सूत जानासि भद्रं ते भगवान् सात्वतां पतिः ।

देवक्यां वसुदेवस्य जातो यस्य चिकीर्षया ॥ १२ ॥

तन्नः शुश्रूषमाणानामर्हस्यङ्गानुवर्णितुम् ।

यस्यावतारो भूतानां क्षेमाय च भवाय च ॥ १३ ॥

आपन्नः संसृतिं घोरां यन्नाम विवशो गृणन् ।

ततः सद्यो विमुच्येत यद्विमेति स्वयं भयम् ॥ १४ ॥

यत्पादसंश्रयाः सूत मुनयः प्रशमायनाः ।

सद्यः पुनन्त्युपस्पृष्टाः स्वर्धुन्यापोऽनुसेवया ॥ १५ ॥

को वा भगवतस्तस्य पुण्यश्लोकेऽप्यकर्मणः ।

शुद्धिकामो न शृणुयाद्यशः कलिमलापहम् ॥ १६ ॥

तस्य कर्माण्युदाराणि परिगीतानि स्मरिभिः ।
 ब्रूहि नः श्रद्धानानां लीलया दधतः कलाः ॥१७॥
 अथाख्याहि हरेर्धर्ममन्त्रवतारकथाः शुभाः ।
 लीला विदधतः स्वैरमीश्वरस्यात्ममायया ॥१८॥
 वयं तु न वितृष्याम उत्तमश्लोकविक्रमे ।
 यच्छृण्वतां रसज्ञानां स्वादु स्वादु पदे पदे ॥१९॥
 कृतवान् किल वीर्याणि सह रामेण केशवः ।

अतिमर्त्यानि भगवान् गूढः कपटमानुषः ॥२०॥
 कलिमागतमाज्ञाय क्षेत्रेऽस्मिन् वैष्णवे वयम् ।
 आसीना दीर्घसत्रेण कथायां सक्षणा हरेः ॥२१॥
 त्वं नः संदर्शितो धात्रा दुस्तरं निस्तितीर्षताम् ।
 कलिं सत्त्वहरं पुंसां कर्णधार इवार्णवम् ॥२२॥
 ब्रूहि योगेश्वरे कृष्णे ब्रह्मण्ये धर्मवर्मणि ।
 स्वां काष्ठामधुनोपेते धर्मः कं शरणं गतः ॥२३॥

इति श्रीमद्भागवते महापुराणे पारमहंस्यां संहितायां प्रथम-
 स्कन्धे नैमिषीयोपाख्याने प्रथमोऽध्यायः ॥ १ ॥

अथ द्वितीयोऽध्यायः

व्यास उवाच

इति सम्प्रश्नसंहृष्टो विप्राणां रौमहर्षणिः ।
 प्रतिपूज्य वचस्तेषां प्रवक्तुमुपचक्रमे ॥ १ ॥

सूत उवाच

यं प्रव्रजन्तमनुपेतमपेतकृत्यं
 द्वैपायनो विरहकातर आजुहाव ।
 पुत्रेति तन्मयतया तरवोऽभिनेदु-
 स्तं सर्वभूतहृदयं मुनिमानतोऽसि ॥ २ ॥
 यः स्वानुभावमखिलश्रुतिसारमेक-
 मध्यात्मदीपमतितितीर्षतां तमोऽन्धम् ।
 संसारिणां करुणयाऽऽह पुराणगुह्यं
 तं व्याससूनुमुपयामि गुरुं मुनीनाम् ॥ ३ ॥
 नारायणं नमस्कृत्य नरं चैव नरोत्तमम् ।
 देवीं सरस्वतीं व्यासं ततो जयमुदीरयेत् ॥ ४ ॥
 मुनयः साधु पृष्टोऽहं भवद्विलोकमङ्गलम् ।
 यत्कृतः कृष्णसंप्रश्नो येनात्मा सुप्रसीदति ॥ ५ ॥
 स वै पुंसां परो धर्मो यतो भक्तिरधोक्षजे ।
 अहैतुक्यप्रतिहता ययाऽऽत्मा सम्प्रसीदति ॥ ६ ॥
 वासुदेवे भगवति भक्तियोगः प्रयोजितः ।
 जनयत्याशु वैराग्यं ज्ञानं च यदहैतुकम् ॥ ७ ॥
 धर्मः स्वनुष्ठितः पुंसां विष्वक्सेनकथासु यः ।
 नोत्पादयेद्यदि रतिं श्रम एव हि केवलम् ॥ ८ ॥

धर्मस्य ह्यापवर्ग्यस्य नार्थोऽर्थयोपकल्पते ।
 नार्थस्य धर्मैकान्तस्य कामो लाभाय हि स्मृतः ॥ ९ ॥
 कामस्य नेन्द्रियप्रीतिर्लाभो जीवेत यावता ।
 जीवस्य तत्त्वजिज्ञासा नार्थो यश्चेह कर्मभिः ॥१०॥
 वदन्ति तत्त्वविदस्तत्त्वं यज्ज्ञानमद्वयम् ।
 ब्रह्मेति परमात्मेति भगवानिति शब्दयते ॥११॥
 तच्छ्रद्धाना मुनयो ज्ञानवैराग्ययुक्तया ।
 पश्यन्त्यात्मनि चात्मानं भक्त्या श्रुतगृहीतया ॥१२॥
 अतः पुम्भिर्द्विजश्रेष्ठा वर्णाश्रमविभागशः ।
 स्वनुष्ठितस्य धर्मस्य संसिद्धिर्हरितोषणम् ॥१३॥
 तस्मादेकेन मनसा भगवान् सात्त्वतां पतिः ।
 श्रोतव्यः कीर्तितव्यश्च ध्येयः पूज्यश्च नित्यदा ॥१४॥
 यदनुध्यासिना युक्ताः कर्मग्रन्थिनिबन्धनम् ।
 छिन्दन्ति कोविदास्तस्य को न कुर्यात्कथारतिम् ॥१५॥
 शुश्रूषोः श्रद्धानस्य वासुदेवकथारुचिः ।
 स्यान्महत्सेवया विप्राः पुण्यतीर्थनिषेवणात् ॥१६॥
 शृण्वतां स्वकथां कृष्णः पुण्यश्रवणकीर्तनः ।
 हृद्यन्तःस्थो ह्यमद्राणि विधुनोति सुहृत्सताम् ॥१७॥
 नष्टप्रायेष्वभद्रेषु नित्यं भौगवतसेवया ।
 भगवत्युत्तमश्लोके भक्तिर्भवति नैष्ठिकी ॥१८॥
 तदा रजस्तमोभावाः कामलोभादयश्च ये ।
 चेत् एतैरनाविद्धं स्थितं सत्त्वे प्रसीदति ॥१९॥

एवं प्रसन्नमनसो भगवद्भक्तियोगतः ।
 भगवत्तत्त्वविज्ञानं मुक्तसङ्गस्य जायते ॥२०॥
 भिद्यते हृदयग्रन्थिच्छिद्यन्ते सर्वसंशयाः ।
 क्षीयन्ते चास्य कर्माणि दृष्ट एवात्मनीश्वरे ॥२१॥
 अतो वै कवयो नित्यं भक्तिं परमया मुदा ।
 वासुदेवे भगवति कुर्वन्त्यात्मप्रसादनीम् ॥२२॥
 सत्त्वं रजस्तम इति प्रकृतेर्गुणास्तै-
 र्युक्तः परः पुरुष एक इहास्य धत्ते ।
 स्थित्यादये हरिविरिञ्चिहरेति संज्ञाः
 श्रेयांसि तत्र खलु सत्त्वतनोर्नृणां स्युः ॥२३॥
 पार्थिवादारुणो धूमस्तस्मादग्निस्त्रयीमयः ।
 तमसस्तु रजस्तस्मात्सत्त्वं यद्ब्रह्मदर्शनम् ॥२४॥
 भेजिरे मुनयोऽथाग्रे भगवन्तमधोक्षजम् ।
 सत्त्वं विशुद्धं क्षेमाय कल्पन्ते येऽनु तानिह ॥२५॥
 मुमुक्षवो घोररूपान् हित्वा भूतपतीनथ ।
 नारायणकलाः शान्ता भजन्ति ह्यनसूयवः ॥२६॥

रजस्तमः प्रकृतयः समशीला भजन्ति वै ।
 पितृभूतप्रजेशादीन् श्रियैश्वर्यप्रजेप्सवः ॥२७॥
 वासुदेवपरा वेदा वासुदेवपरा मखाः ।
 वासुदेवपरा योगा वासुदेवपराः क्रियाः ॥२८॥
 वासुदेवपरं ज्ञानं वासुदेवपरं तपः ।
 वासुदेवपरो धर्मो वासुदेवपरा गतिः ॥२९॥
 स एवेदं ससर्जाग्रे भगवानात्ममायया ।
 सदसद्रूपया चासौ गुणमय्यागुणो विभुः ॥३०॥
 तथा विलसितेष्वेषु गुणेषु गुणवानिव ।
 अन्तःप्रविष्ट आभाति विज्ञानेन विजृम्भितः ॥३१॥
 यथा ह्यवहितो वह्निर्दारुष्वेकः स्वयोनिषु ।
 नानेव भाति विश्वात्मा भूतेषु च तथा पुमान् ॥३२॥
 असौ गुणमयैर्भावैर्भूतसङ्गमेन्द्रियात्मभिः ।
 स्वनिर्मितेषु निर्विशेषो भुङ्क्ते भूतेषु तद्गुणान् ॥३३॥
 भावयत्येष सत्त्वेन लोकान् वै लोकभावनः ।
 लीलावतारानुरतो देवतिर्यङ्नरादिषु ॥३४॥

इति श्रीमद्भागवते महापुराणे पारमहंस्यां संहितायां
 प्रथमस्कन्धे नैमिषीयोपाख्याने द्वितीयोऽध्यायः ॥ २ ॥

अथ तृतीयोऽध्यायः

सूत उवाच

जगृहे पौरुषं रूपं भगवान्महदादिभिः ।
 सम्भूतं षोडशकलमादौ लोकसिसृक्षया ॥ १ ॥
 यस्याम्भसि शयानस्य योगनिद्रां वितन्वतः ।
 नाभिहदाम्बुजादासीद्ब्रह्मा विश्वसृजां पतिः ॥ २ ॥
 यस्यावयवसंस्थानैः कल्पितो लोकविस्तरः ।
 तद्वै भगवतो रूपं विशुद्धं सत्त्वयूर्जितम् ॥ ३ ॥
 पश्यन्त्यदो रूपमदभ्रचक्षुषा
 सहस्रपादोरुभुजाननाद्भुतम् ।
 सहस्रमूर्धश्रवणाक्षिनासिकं
 सहस्रमौल्यम्बरकुण्डलोल्लसत् ॥ ४ ॥
 एतन्नानावताराणां निधानं बीजमव्ययम् ।
 यस्यांशांशेन सृज्यन्ते देवतिर्यङ्नरादयः ॥ ५ ॥

स एव प्रथमं देवः कौमारं सर्गमास्थितः ।
 चचार दुश्चरं ब्रह्मा ब्रह्मचर्यमखण्डितम् ॥ ६ ॥
 द्वितीयं तु भवायास्य रसातलगतां महीम् ।
 उद्धरिष्यन्नुपादत्त यज्ञेशः सौकरं वपुः ॥ ७ ॥
 तृतीयमृपिसर्गं च देवर्षित्वमुपेत्य सः ।
 तन्त्रं सात्वतमाचष्ट नैष्कर्म्यं कर्मणां यतः ॥ ८ ॥
 तुर्ये धर्मकलासर्गे नरनारायणावृषी ।
 भूत्वाऽऽत्मापशमोपेतमकरोद् दुश्चरं तपः ॥ ९ ॥
 पञ्चमः कपिलो नाम सिद्धेशः कालविप्लुतम् ।
 प्रोवाचासुरये सांख्यं तत्त्वग्रामविनिर्णयम् ॥ १० ॥
 षष्ठे अत्रेरपत्यत्वं वृतः प्राप्तोऽनसूयया ।
 आन्वीक्षिकीमलर्काय प्रहादादिभ्य ऊचिवान् ॥ ११ ॥

ततः सप्तम आकृत्यां रुचेर्यज्ञोऽभ्यजायत ।
 स यामाद्यैः सुरगणैरपात्स्वायम्भुवान्तरम् ॥१२॥
 अष्टमे मेरुदेव्यां तु नाभेर्जात उरुक्रमः ।
 दर्शयन् वर्त्म धीराणां सर्वाश्रमनमस्कृतम् ॥१३॥
 ऋषिभिर्याचितो भेजे नवमं पार्थिवं वपुः ।
 दुग्धेमामोषधीर्विप्रास्तेनायं स उशत्तमः ॥१४॥
 रूपं स जगृहे मात्स्यं चाक्षुषोदधिसम्प्लवे ।
 नाव्यारोप्य महीमय्यामपाद्वैवस्वतं मनुम् ॥१५॥
 सुरासुराणामुदधिं मथ्नातां मन्दराचलम् ।
 दध्ने कमठरूपेण पृष्ठ एकादशे विभुः ॥१६॥
 धान्वन्तरं द्वादशमं त्रयोदशममेव च ।
 अपाययत्सुरानन्यान्मोहिन्या मोहयन् स्त्रिया ॥१७॥
 चतुर्दशं नारसिंहं विभ्रदैत्येन्द्रमूर्जितम् ।
 ददार करजैर्वक्षस्येरकां कटकृद्यथा ॥१८॥
 पञ्चदशं वामनकं कृत्वागादध्वरं बलेः ।
 पदत्रयं याचमानः प्रत्यादित्सुस्त्रिविष्टपम् ॥१९॥
 अवतारे षोडशमे पश्यन् ब्रह्मद्रुहो नृपान् ।
 त्रिःसप्तकृत्वः कुपितो निःक्षत्रामक्रोन्महीम् ॥२०॥
 ततः सप्तदशे जातः सत्यवत्यां पराशरात् ।
 चक्रे वेदतरोः शाखा दृष्ट्वा पुंसोऽल्पमेधसः ॥२१॥
 नरदेवत्वमापन्नः सुरकार्यचिकीर्षया ।
 समुद्रनिग्रहादीनि चक्रे वीर्याण्यतः परम् ॥२२॥
 एकोनविंशे विंशतिमे वृष्णिषु प्राप्य जन्मनी ।
 रामकृष्णाविति भुवो भगवानहरद्धरम् ॥२३॥
 ततः कलौ सम्प्रवृत्ते सम्मोहाय सुरद्विषाम् ।
 बुद्धो नाम्नार्जनसुतः कीकटेषु भविष्यति ॥२४॥
 अथासौ युगसंध्यायां दस्युप्रायेषु राजसु ।
 जनिता विष्णुयशसो नाम्ना कल्किर्जगत्पतिः ॥२५॥
 अवतारा ह्यसंख्येया हरेः सत्त्वनिधेर्द्विजाः ।
 यथाविदासिनः कुल्याः सरसः स्युः सहस्रशः ॥२६॥
 ऋषयो मनवो देश मनुपुत्रा महौजसः ।
 कलाः सर्वे हरेरेव सप्रजापतयस्तथा ॥२७॥

एते चांशकलाः पुंसः कृष्णस्तु भगवान् स्वयम् ।
 इन्द्रारिव्याकुलं लोकं मृडयन्ति युगे युगे ॥२८॥
 जन्म गुह्यं भगवतो य एतत्प्रयतो नरः ।
 सायं प्रातर्गृणन् भक्त्या दुःखग्रामाद्विमुच्यते ॥२९॥
 एतद्रूपं भगवतो ह्यरूपस्य चिदात्मनः ।
 मायागुणैर्विरचितं महदादिभिरात्मनि ॥३०॥
 यथा नभसि मेघौघो रेणुर्वा पार्थिवोऽनिले ।
 एवं द्रष्टरि दृश्यत्वमारोपितमबुद्धिभिः ॥३१॥
 अतः परं यदव्यक्तमव्यूढगुणव्यूहितम् ।
 अदृष्टाश्रुतवस्तुत्वात्स जीवो यत्पुनर्भवः ॥३२॥
 यत्रेमे सदसद्रूपे प्रतिषिद्धे स्वसंविदा ।
 अविद्ययाऽऽत्मनि कृते इति तद्ब्रह्मदर्शनम् ॥३३॥
 यद्येपोपरता देवी माया वैशारदी मतिः ।
 सम्पन्न एवेति विदुर्महिम्नि स्वे महीयते ॥३४॥
 एवं जन्मानि कर्माणि ह्यकर्तुरजनस्य च ।
 वर्णयन्ति स्म कवयो वेदगुह्यानि हृत्पतेः ॥३५॥
 स वा इदं विश्वममोघलीलः
 सृजत्यवत्यन्ति न सज्जतेऽस्मिन् ।
 भूतेषु चान्तर्हित आत्मतन्त्रः
 षाड्वर्गिकं जिघ्रति षड्गुणेशः ॥३६॥
 न चास्य कश्चिन्निपुणेन धातु-
 र्वैति जन्तुः कुमनीष ऊतीः ।
 नामानि रूपाणि मनोवचोभिः
 सन्तन्वतो नटचर्यामिवाज्ञः ॥३७॥
 स वेद धातुः पदवीं परस्य
 दुरन्तवीर्यस्य रथाङ्गपाणेः ।
 योऽमायया संततयानुवृत्त्या
 भजेत् तत्पादसरोजगन्धम् ॥३८॥
 अथेह धन्या भगवन्त इत्थं
 यद्वासुदेवेऽखिललोकेनाथे ।
 कुर्वन्ति सर्वात्मकमात्मभावं
 न यत्र भूयः परिवर्त उग्रः ॥३९॥

इदं भागवतं नाम पुराणं ब्रह्मसम्मितम् ।
 उत्तमश्लोकचरितं चकार भगवानृषिः ॥४०॥
 निःश्रेयसाय लोकस्य धन्यं स्वस्त्ययनं महत् ।
 तदिदं ग्राहयामास सुतमात्मवतां वरम् ॥४१॥
 सर्ववेदेतिहासानां सारं सारं समुद्धृतम् ।
 स तु संश्रावयामास महाराजं परीक्षितम् ॥४२॥

प्रायोपविष्टं गङ्गायां परीतं परमर्षिभिः ।
 कृष्णे स्वधामोपगते धर्मज्ञानादिभिः सह ॥४३॥
 कलौ नष्टदशमेऽप पुराणार्कोऽधुनोदितः ।
 तत्र कीर्तयतो विप्रा विप्रर्षेर्भूरितेजसः ॥४४॥
 अहं चाध्यगमं तत्र निविष्टस्तदनुग्रहात् ।
 सोऽहं वः श्रावयिष्यामि यथाधीतं यथामति ॥४५॥

इति श्रीमद्भागवते महापुराणे पारमहंस्यां संहितायां प्रथमस्कन्धे
 नैमिषीयोपाख्याने तृतीयोऽध्यायः ॥ ३ ॥

अथ चतुर्थोऽध्यायः

व्यास उवाच

इति ब्रुवाणं संस्तूय मुनीनां दीर्घसत्रिणाम् ।
 वृद्धः कुलपतिः स्रुतं बह्वृचः शौनकोऽब्रवीत् ॥ १ ॥

शौनक उवाच

स्रुतं स्रुतं महाभाग वद नो वदतां वर ।
 कथां भागवतीं पुण्यां यदाह भगवान्छुक्रः ॥ २ ॥
 कस्मिन् युगे प्रवृत्तेयं स्थाने वा केन हेतुना ।
 कुतः सञ्चोदितः कृष्णः कृतवान् संहितां मुनिः ॥ ३ ॥
 तस्य पुत्रो महायोगी समदृष्ट् निर्विकल्पकः ।
 एकान्तमतिरुन्निद्रो गूढो मूढ इवेयते ॥ ४ ॥

दृष्ट्वानुयान्तमृषिमात्मजमप्यनर्घं

देव्यो हिया परिदधुर्न सुतस्य चित्रम् ।

तद्वीक्ष्य पृच्छति मुनौ जगदुस्तवास्ति

स्त्रीपुम्भिदानं तु सुतस्य विविक्तदृष्टेः ॥ ५ ॥

कथमालक्षितः पौरैः सम्प्राप्तः कुरुजाङ्गलान् ।

उन्मत्तमूकजडवद्विचरन् गजसाह्वये ॥ ६ ॥

कथं वा पाण्डवेयस्य राजर्षेर्मुनिना सह ।

संवादः समभूत्तात यत्रैषा सात्वती श्रुतिः ॥ ७ ॥

स गोदोहनमात्रं हि गृहेषु गृहमेधिनाम् ।

अवेक्षते महाभागस्तीर्थीकुर्वन्तदाश्रमम् ॥ ८ ॥

अभिमन्युसुतं स्रुतं प्राहुर्भागवतोत्तमम् ।

तस्य जन्म महाश्रयं कर्माणि च गृणीहि नः ॥ ९ ॥

स सम्राट् कस्य वा हेतोः पाण्डूनां मानवर्धनः ।
 प्रायोपविष्टो गङ्गायामनादृत्याधिराट्श्रियम् ॥१०॥
 नमन्ति यत्पादनिकेतमात्मनः
 शिवाय हानीय धनानि शत्रवः ।
 कथं स वीरः श्रियमङ्ग दुस्त्यजां
 युवैपतोत्सष्टुमहो सहासुभिः ॥११॥
 शिवाय लोकस्य भवाय भूतये
 य उत्तमश्लोकपरायणा जनाः ।
 जीवन्ति नात्मार्यमसौ पराश्रयं
 मुमोच निर्विद्य कुतः कलेवरम् ॥१२॥
 तत्सर्वं नः समाचक्ष्व पृष्टो यदिह किञ्चन ।
 मन्ये त्वां विषये वाचां स्नातमन्यत्र छान्दसात् ॥१३॥

सूत उवाच

द्रापरे समनुप्राप्ते तृतीये युगपर्यये ।
 जातः पराशराद्योगी वासव्यां कलया हरेः ॥१४॥
 स कदाचित्सरस्वत्या उपस्पृश्य जलं शुचि ।
 विविक्तदेश आसीन उदिते रविमण्डले ॥१५॥
 परावरजः स ऋषिः कालेनाव्यक्तरंहसा ।
 युगधर्मव्यतिकरं प्राप्तं भुवि युगे युगे ॥१६॥
 भौतिकानां च भावानां शक्तिहासं च तत्कृतम् ।
 अश्रद्धानान्निःसत्त्वान्दुर्मेधान् हसितायुषः ॥१७॥
 दुर्भगांश्च जनान् वीक्ष्य मुनिर्दिव्येन चक्षुषा ।
 सर्ववर्णाश्रमाणां यद्व्यौ हितममोघदृक् ॥१८॥

१. प्रा० पा०—ततः संग्राहयामास । २. 'कृष्णे स्वधामोपगते.....' यहाँसे लेकर '.....' 'अधुनोदितः' । यहाँतकका पाठ प्राचीन प्रतिमें नहीं है । ३. यहाँ प्राचीन प्रतिमें 'जन्मगुह्यं' इतना पाठ अधिक है । ४. प्रा० पा०—मप्सु मग्नाः ।

चातुर्होत्रं कर्म शुद्धं प्रजानां वीक्ष्य वैदिकम् ।
 व्यदधाद्यज्ञसन्तत्यै वेदमेकं चतुर्विधम् ॥१९॥
 ऋग्यजुःसामाथर्वाख्या वेदाश्चत्वार उद्भूताः ।
 इतिहासपुराणं च पञ्चमो वेद उच्यते ॥२०॥
 तत्रर्वेदधरः पैलः सामगो जैमिनिः कविः ।
 वैशम्पायन एवंको निष्णातो यजुषामुत ॥२१॥
 अथर्वाङ्गिरसामासीत्सुमन्तुर्दारुणो मुनिः ।
 इतिहासपुराणानां पिता मे रोमहर्षणः ॥२२॥
 त एत ऋषयो वेदं स्वं स्वं व्यसन्ननेकधा ।
 शिष्यैः प्रशिष्यैस्तच्छिष्यैर्वेदास्ते शाखिनोऽभवन् २३
 त एव वेदा दुर्मेधैर्धार्यन्ते पुरुषैर्यथा ।
 एवं चकार भगवान् व्यासः कृपणवत्सलः ॥२४॥
 स्त्रीशूद्रद्विजवन्धूनां त्रयी न श्रुतिगोचरा ।
 कर्मश्रेयसि मूढानां श्रेय एवं भवेदिह ।
 इति भारतमाख्यानं कृपया मुनिना कृतम् ॥२५॥

एवं प्रवृत्तस्य सदा भूतानां श्रेयसि द्विजाः ।
 सर्वात्मकेनापि यदा नातुष्यद्दृष्टयं ततः ॥२६॥
 नातिप्रसीदद्दृष्टयः सरस्वत्यास्तटे शुचौ ।
 वितर्कयन् विविक्तस्य इदं प्रोवाच धर्मवित् ॥२७॥
 धृतव्रतेन हि मया छन्दांसि गुरवोऽग्नयः ।
 मानिता निर्व्यलीकेन गृहीतं चानुशासनम् ॥२८॥
 भारतव्यपदेशेन ह्याम्नायार्थश्च दर्शितः ।
 दृश्यते यत्र धर्मादि स्त्रीशूद्रादिभिरप्युत ॥२९॥
 तथापि वत मे दैह्यो ह्यात्मा चैवात्मना विभुः ।
 असम्पन्न इवाभाति ब्रह्मवर्चस्यसत्तमः ॥३०॥
 किं वा भागवता धर्मा न प्रायेण निरूपिताः ।
 प्रियाः परमहंसानां त एव ह्यच्युतप्रियाः ॥३१॥
 तस्यैवं खिलमात्मानं मन्यमानस्य खिद्यतः ।
 कृष्णस्य नारदोऽभ्यागादाश्रमं प्रागुदाहृतम् ॥३२॥
 तमभिज्ञाय सहसा प्रत्युत्थायागतं मुनिः ।
 पूजयामास विधिवन्नारदं सुरपूजितम् ॥३३॥

इति श्रीमद्भागवते महापुराणे पारमहंस्यां संहितायां प्रथमस्कन्धे
 नैमिषीयोपाख्याने चतुर्थोऽध्यायः ॥ ४ ॥

अथ पञ्चमोऽध्यायः

सूत उवाच

अथ तं सुखमासीन उपासीनं बृहच्छ्रवाः ।
 देवर्षिः प्राह विप्रर्षिं वीणापाणिः स्मयन्निव ॥ १ ॥
 नारद उवाच
 पाराशर्य महाभाग भवतः कच्चिदात्मना ।
 परितुष्यति शरीर आत्मा मानस एव वा ॥ २ ॥
 जिज्ञासितं सुसम्पन्नमपि ते महद्भुतम् ।
 कृतवान् भारतं यस्त्वं सर्वार्थपरिवृंहितम् ॥ ३ ॥
 जिज्ञासितमधीतं च यत्तद्ब्रह्म सनातनम् ।
 अथापि शोचस्यात्मानमकृतार्थ इव प्रभो ॥ ४ ॥

व्यास उवाच

अस्त्येव मे सर्वमिदं त्वयोक्तं
 तथापि नात्मा परितुष्यते मे ।

तन्मूलमव्यक्तमगाधबोधं

पृच्छामहे त्वाऽऽत्मभवात्मभूतम् ॥ ५ ॥
 स वै भवान् वेद समस्तगुह्य-
 मुपासितो यत्पुरुषः पुराणः ।
 परावरेणो मनसैव विश्वं
 सृजत्यवत्यत्ति गुणैरसङ्गः ॥ ६ ॥
 त्वं पर्यटन्नर्क इव त्रिलोकी-
 मन्तश्चरो वायुरिवात्मसाक्षी ।
 परावरे ब्रह्मणि धर्मतो व्रतैः
 स्नातस्य मे न्यूनमलं विचक्ष्व ॥ ७ ॥

श्रीनारद उवाच

भवतानुदितप्रार्य यशो भगवतोऽमलम् ।
 येनैवासौ न तुष्येत मन्ये तद्दर्शनं खिलम् ॥ ८ ॥

यथा धर्मादयश्चार्था मुनिवर्यानुक्रीतिताः ।
 न तथा वासुदेवस्य महिमा ह्यनुवर्णिताः ॥ ९ ॥
 न यद्वचश्चित्रपदं हरेर्यशो
 जगत्पवित्रं प्रगृणीत कर्हिंचित् ।
 तद्वायसं तीर्थमुशन्ति मानसा
 न यत्र हंसा निरमन्त्युशिवक्षयाः ॥ १० ॥
 तद्वाग्विसर्गो जनताघविप्लवो
 यस्मिन् प्रतिश्लोकमवद्ववत्यपि ।
 नामान्यनन्तस्य यशोऽङ्कितानि यत्
 शृण्वन्ति गायन्ति गृणन्ति साधवः ॥ ११ ॥
 नैष्कर्म्यमप्यच्युतभाववर्जितं
 न शोभते ज्ञानमलं निरञ्जनम् ।
 कुतः पुनः शश्वदभद्रमीश्वरे
 न चार्पितं कर्म यदप्यकारणम् ॥ १२ ॥
 अथो महाभाग भवानमोघदक्
 शुचिश्रवाः सत्यरतो धृतव्रतः ।
 उरुक्रमस्याखिलबन्धमुक्तये
 समाधिनानुसर तद्विचेष्टितम् ॥ १३ ॥
 ततोऽन्यथा किंचन यद्विवक्षतः
 पृथग्दृशस्तत्कृतरूपनामभिः ।
 न कुत्रचित्कापि च दुःस्थिता मति-
 र्लभेत वाताहतनौरिवास्पदम् ॥ १४ ॥
 जुगुप्सितं धर्मकृतेऽनुशासतः
 स्वभावरक्तस्य महान् व्यतिक्रमः ।
 यद्वाक्यतो धर्म इतीतरः स्थितो
 न मन्यते तस्य निवारणं जनः ॥ १५ ॥
 विचक्षणोऽस्यार्हति वेदितुं विभो-
 रनन्तपारस्य निवृत्तितः सुखम् ।
 प्रवर्तमानस्य गुणैरनात्मन-
 स्ततो भवान्दर्शय चेष्टितं विभोः ॥ १६ ॥
 त्यक्त्वा स्वधर्मं चरणाम्बुजं हरे-
 र्भजन्नपक्वोऽथ पतेत्ततो यदि ।
 यत्र क वाभद्रमभूदमुष्य किं
 को वार्थ आप्तोऽभजतां स्वधर्मतः ॥ १७ ॥

तस्यैव हेतोः प्रयतेत कोविदो
न लभ्यते यद्धमतामुपर्यधः ।
तल्लभ्यते दुःखवदन्यतः सुखं
कालेन सर्वत्र गभीररंहसा ॥१८॥
न वै जनो जातु कथंचनाव्रजे-
न्मुकुन्दसेव्यन्यवदङ्ग संसृतिम् ।
सरन्मुकुन्दाङ्घ्र्युपगूहनं पुन-
र्विहातुमिच्छेन्न रसग्रहो यतः ॥१९॥
इदं हि विश्वं भगवानिवेतरो
यतो जगत्स्थाननिरोधसम्भवाः ।
तद्धि स्वयं वेद भवांस्तथापि वै
प्रादेशमात्रं भवतः प्रदर्शितम् ॥२०॥
त्वमात्मनाऽऽत्मानमवेह्यमोघदृक्
परस्य पुंसः परमात्मनः कलाम् ।
अजं प्रजातं जगतः शिवाय त-
न्महानुभावाभ्युदयोऽधिगण्यताम् ॥२१॥
इदं हि पुंसस्तपसः श्रुतस्य वा
स्विष्टस्य सूक्तस्य च बुद्धिदत्तयोः ।
अविच्युतोऽर्थः कविभिर्निरूपितो
यदुत्तमश्लोकगुणानुवर्णनम् ॥२२॥
अहं पुरातीतभवेऽभवं मुने
दास्यास्तु कस्याश्चन वेदवादिनाम् ।
निरूपितो बालक एव योगिनां
शुश्रूपणे प्रावृषि निर्विविक्षताम् ॥२३॥
ते मय्यपेताखिलचापलेऽर्भके
दान्तेऽवृतक्रीडनकेऽनुवर्तिनि ।
चक्रुः कृपां यद्यपि तुल्यदर्शनाः
शुश्रूपमाणे मुनयोऽल्पभाषिणि ॥२४॥
उच्छिष्टलेपाननुमोदितो द्विजैः
सकृत्स भुञ्जे तदपास्तकिल्बिषः ।
एवं प्रवृत्तस्य विशुद्धचेतस-
स्तद्धर्म एवात्मरुचिः प्रजायते ॥२५॥
तत्रान्वहं कृष्णकथाः प्रगायता-
मनुग्रहेणाशृण्वं मनोहराः ।

ताः श्रद्धया मेऽनुपदं विशृण्वतः
 प्रियश्रवस्यङ्ग ममाभवंदुचिः ॥२६॥
 तस्मिंस्तदा लब्धरुचेर्महामुने
 प्रियश्रवस्यस्खलिता मतिर्मम ।
 ययाहमेतत्सदसत्स्वमायया
 पश्ये मयि ब्रह्मणि कल्पितं परे ॥२७॥
 इत्थं शरत्प्रावृषिकावृत्त हरे-
 विशृण्वतो मेऽनुसवं यशोऽमलम् ।
 संकीर्त्यमानं मुनिभिर्महात्मभि-
 र्भक्तिः प्रवृत्ताऽऽत्सरजस्तमोर्षहा ॥२८॥
 तस्यैवं मेऽनुरक्तस्य प्रश्रितस्य हतैनसः ।
 श्रद्धाधानस्य बालस्य दान्तस्यानुचरस्य च ॥२९॥
 ज्ञानं गुह्यतमं यत्तत्साक्षाद्भगवतोदितम् ।
 अन्ववोचन् गमिष्यन्तः कृपया दीनवत्सलाः ॥३०॥
 येनैवाहं भगवतो वासुदेवस्य वेधसः ।
 मायानुभावमविदं येन गच्छन्ति तत्पदम् ॥३१॥
 एतत्संखचितं ब्रह्मं तापत्रयचिकित्सितम् ।
 यदीश्वरे भगवति कर्म ब्रह्मणि भावितम् ॥३२॥

आमयो यश्च भूतानां जायते येन सुव्रत ।
 तदेव ह्यामयं द्रव्यं न पुनाति चिकित्सितम् ॥३३॥
 एवं नृणां क्रियायोगाः सर्वे संसृतिहेतवः ।
 त एवात्मविनाशाय कल्पन्ते कल्पिताः परे ॥३४॥
 यदत्र क्रियते कर्म भगवत्परितोषणम् ।
 ज्ञानं यत्तदधीनं हि भक्तियोगसमन्वितम् ॥३५॥
 कुर्वाणा यत्र कर्माणि भगवच्छिक्षयासकृत् ।
 गृणन्ति गुणनामानि कृष्णस्यानुस्मरन्ति च ॥३६॥
 नमो भगवते तुभ्यं वासुदेवाय धीमहि ।
 प्रद्युम्नायानिरुद्धाय नमः सङ्कर्षणाय च ॥३७॥
 इति मूर्त्यभिधानेन मन्त्रमूर्तिममूर्तिकम् ।
 यजते यज्ञपुरुषं स सम्यग्दर्शनः पुमान् ॥३८॥
 इमं स्निगमं ब्रह्मन्नेत्य मदनुष्ठितम् ।
 अदान्मे ज्ञानमैश्वर्यं स्वस्मिन् भावं च केशवः ॥३९॥
 त्वमप्यदभ्रश्रुत विश्रुतं विभोः
 समाप्यते येन विदां बुभुत्सितम् ।
 आख्याहि दुःखैर्मुहुरदितात्मनां
 संक्लेशनिर्वाणमुशन्ति नान्यथा ॥४०॥

इति श्रीमद्भागवते महापुराणे पारमहंस्यां संहितायां प्रथमस्कन्धे

व्यासनारदसंवादे पञ्चमोऽध्यायः ॥ ५ ॥

अथ षष्ठोऽध्यायः

सूत उवाच

एवं निशम्य भगवान्देवर्षेर्जन्म कर्म च ।
 भूयः पप्रच्छ तं ब्रह्मन् व्यासः सत्यवतीसुतः ॥ १ ॥

व्यास उवाच

भिक्षुभिर्विप्रवसिते विज्ञानादेष्टुमिस्तव ।
 वर्तमानो वयस्याद्ये ततः किमकरोद्भवान् ॥ २ ॥
 स्वायम्भुव कया वृत्त्या वर्तितं ते परं वयः ।
 कथं चेदमुदसाक्षीः काले प्राप्ते कलेवरम् ॥ ३ ॥
 प्राकल्पविषयामेतां स्मृतिं ते सुरसत्तम ।
 न ह्येष व्यवधात्काल एष सर्वनिराकृतिः ॥ ४ ॥

नारद उवाच

भिक्षुभिर्विप्रवसिते विज्ञानादेष्टुमिर्मम ।
 वर्तमानो वयस्याद्ये तत एतदकारपम् ॥ ५ ॥
 एकात्मजा मे जननी योषिन्मूढा च किंकरी ।
 मर्यादात्मजेऽनन्यगतौ चक्रे स्नेहानुबन्धनम् ॥ ६ ॥
 साख्यतन्त्रा न कल्पाऽऽसीद्योगक्षेमं ममेच्छती ।
 ईशस्य हि वशे लोको योषा दारुमयी यथा ॥ ७ ॥
 अहं च तद्ब्रह्मकुले ऊपिवांस्तदपेक्षया ।
 दिग्देशकालाव्युत्पन्नो बालकः पञ्चहायनः ॥ ८ ॥
 एकदा निर्गतां गेहाहुहन्तीं निशि गां पथि ।
 सर्पोऽदशत्पदा स्पृष्टः कृपणां कालचोदितः ॥ ९ ॥

तदा तद्रहमीशस्य भक्तानां शमभीप्सतः ।
 अनुग्रहं मन्यमानः प्रातिष्ठं दिशमुत्तराम् ॥१०॥
 स्फीताञ्जनपदान्तरं पुरग्रामव्रजाकरान् ।
 खेटखर्वटवादीश्च वनान्युपवनानि च ॥११॥
 चित्रधातुविचित्राद्रीनिभमग्रभुजद्रुमान् ।
 जलाशयाञ्छिवजलान्नलिनीः सुरसेविताः ॥१२॥
 चित्रस्यनैः पत्ररथैर्विभ्रमद् भ्रमरश्रियः ।
 नैलवेषुशरस्तम्बकुशकीचकगर्हूरम् ॥१३॥
 एक एवातिंयातोऽहमद्राक्षं विपिनं महत् ।
 घोरं प्रतिभयाकारं व्यालोलूकशिवाजिरम् ॥१४॥
 परिश्रान्तेन्द्रियात्माहं वृत्परीतो बुभुक्षितः ।
 स्नात्वा पीत्वा हृदे नद्या उपस्पृष्टो गतश्रमः ॥१५॥
 तस्मिन्निर्मनुजेऽरण्ये पिप्पलोपस्य आस्थितः ।
 आत्मनाऽऽत्मानमात्मस्थं यथाश्रुतमचिन्तयम् ॥१६॥
 ध्यायतश्चरणाम्भोजं भावनिर्जितचेतसा ।
 औत्कण्ड्याश्रुकलाक्षस्य हृद्यासीन्मे शनैर्हरिः ॥१७॥
 प्रेमातिभरनिर्भिन्नपुलकाङ्गोऽतिनिर्वृतः ।
 आनन्दसम्प्लवे लीनो नापश्यमुभयं मुने ॥१८॥
 रूपं भगवतो यत्तन्मनःकान्तं शुचापहम् ।
 अपश्यन् सहसोत्तस्थे वैक्लव्यादुर्मना इव ॥१९॥
 दिदृक्षुस्तदहं भूयः प्रणिधाय मनो हृदि ।
 वीक्षमाणोऽपि नापश्यमवितृप्त इवातुरः ॥२०॥
 एवं यतन्तं विजने मामाहागोचरो गिराम् ।
 गम्भीरश्लक्ष्णया वाचा शुचः प्रशमयन्निव ॥२१॥
 हन्तासिञ्जन्मनि भवान्मा मां द्रष्टुमिहार्हति ।
 अविपक्वकपायाणां दुर्दर्शोऽहं कुयोगिनाम् ॥२२॥
 सकृद् यद् दर्शितं रूपमेतत्कामाय तेऽनघ ।
 मत्कामः शनकैः साधु सर्वान्मुञ्चति हृच्छयान् ॥२३॥
 सत्सेवया दीर्घया ते जाता मयि दृढा मतिः ।
 हित्वावद्यस्मिन् लोकं गन्ता मज्जनतामसि ॥२४॥
 मतिर्मयि निवद्वेयं न विपद्येत कर्हिचित् ।
 प्रजासर्गनिरोधेऽपि स्मृतिश्च मदनुग्रहात् ॥२५॥

एतावदुक्त्वोपरराम तन्महद्
 भूतं नभोलिङ्गमलिङ्गमीश्वरम् ।
 अहं च तस्मै महतां महीयसे
 शीर्ष्णाविनामं विदधेऽनुकम्पितः ॥२६॥
 नामान्यनन्तस्य हतत्रयः पठन्
 गुह्यानि भद्राणि कृतानि च सरन् ।
 गां पर्यटंस्तुष्टमना गतस्पृहः
 कालं प्रतीक्षन् विमदो विमत्सरः ॥२७॥
 एवं कृष्णमतेर्ब्रह्मन्नसक्तस्यामलात्मनः ।
 कालः प्रादुरभूत्काले तडित्सौदामनी यथा ॥२८॥
 प्रयुज्यमाने मयि तां शुद्धां भागवतीं तनुम् ।
 आरब्धकर्मनिर्वाणो न्यपतत् पाञ्चभौतिकः ॥२९॥
 कल्पान्त इदमादाय शयानेऽम्मस्युदन्वतः ।
 शिशयिपोरनुप्राणं विविशेऽन्तरहं विमोः ॥३०॥
 सहस्रयुगपर्यन्ते उत्थायेदं सिसृक्षतः ।
 मरीचिमिश्रा ऋषयः प्राणेभ्योऽहं च जज्ञिरे ॥३१॥
 अन्तर्बहिश्च लोकांस्त्रीन् पर्यम्यस्कन्दितव्रतः ।
 अनुग्रहान्महं विष्णोरविघातगतिः क्वचित् ॥३२॥
 देवदत्तामिमां वीणां स्वरब्रह्मविभूषिताम् ।
 मूर्च्छयित्वा हरिकथां गायमानश्चराम्यहम् ॥३३॥
 प्रगायतः स्ववीर्याणि तीर्थपादः प्रियश्रवाः ।
 आहूत इव मे शीघ्रं दर्शनं याति चेतसि ॥३४॥
 एतद्व्यातुरचित्तानां मात्रास्पर्शेच्छया मुहुः ।
 भवसिन्धुपुत्रो दृष्टो हरिचर्यानुवर्णनम् ॥३५॥
 यमादिभिर्योगपथैः कामलोभहतो मुहुः ।
 मुकुन्दसेवया यद्वत्तथाऽऽत्माद्वा न शाम्यति ॥३६॥
 सर्वं तदिदमाख्यातं यत्पृष्टोऽहं त्वयानघ ।
 जन्मकर्मरहस्यं मे भवतश्चात्मतोषणम् ॥३७॥

सूत उवाच

एवं सम्भाष्य भगवान्भारदो वासवीसुतम् ।
 आमन्त्र्य वीणां रणयन् ययौ यादृच्छिको मुनिः ॥३८॥
 अहो देवर्षिर्धन्योऽयं यत्कीर्तिं शार्ङ्गधन्वनः ।
 गायन्माद्यन्निदं तन्त्रया रमयत्यातुरं जगत् ॥३९॥

इति श्रीमद्भागवते महापुराणे पारमहंस्यां संहितायां प्रथमस्कन्धे व्यासनारदसंवादे षष्ठोऽध्यायः ॥ ६ ॥

१. प्रा० पा०—खेयान् । २. प्रा० पा०—रत्नेणु० । ३. प्रा० पा०—कीचकमस्करि । ४. प्रा० पा०—एवाभि० ।
 ५. प्रा० पा०—आश्रितः । ६. प्रा० पा०—आत्मनाऽऽत्मस्यमात्मानं । ७. प्राचीनं प्रतिमं अपश्यन् सहसोत्तस्थे...
 ठेकर... दुर्दर्शोऽहं कुयोगिनाम् यहाँतक साढ़े तीन श्लोक नहीं हैं । ८. प्रा० पा०—प्रतीक्षन्मदो । ९. प्रा० पा०—विद्युत् ।
 १०. प्रा० पा०—अनुग्रहादहं विष्णोः । ११. प्रा० पा०—यः कीर्ति ।

अथ सप्तमोऽध्यायः

शौनक उवाच

निर्गते नारदे स्तुत भगवान् बादरायणः ।
श्रुतवांस्तदभिप्रेतं ततः किमकरोद्विभुः ॥ १ ॥

सूत उवाच

ब्रह्मनद्यां सरस्वत्यामाश्रमः पश्चिमे तटे ।
शम्याप्रासं इति प्रोक्त ऋषीणां सत्रवर्धनः ॥ २ ॥
तस्मिन् स्व आश्रमे व्यासो बदरीखण्डमण्डिते ।
आसीनोऽप उपस्पृश्य प्रणिदव्यौ मनः स्वयम् ॥ ३ ॥
भक्तियोगेन मनसि सम्यक् प्रणिहितेऽमले ।
अपश्यत्पुरुषं पूर्वं मायां च तदपाश्रयाम् ॥ ४ ॥
यया सम्मोहितो जीव आत्मानं त्रिगुणात्मकम् ।
परोऽपि मनुतेऽनर्थं तत्कृतं चाभिपद्यते ॥ ५ ॥
अनर्थोपशमं साक्षाद्भक्तियोगमधोक्षजे ।
लोकस्याजानतो विद्वांश्चक्रे सात्वतसंहिताम् ॥ ६ ॥
यस्यां वै श्रूयमाणायां कृष्णे परमपूरुषे ।
भक्तिरुपपद्यते पुंसः शोकमोहभयापहा ॥ ७ ॥
स संहितां भागवतीं कृत्वानुक्रम्य चात्मजम् ।
शुक्रमध्यापयामास निवृत्तिनिरतं मुनिः ॥ ८ ॥

शौनक उवाच

स वै निवृत्तिनिरतः सर्वत्रोपेक्षुको मुनिः ।
कस्य वा बृहतीमेतामात्मारामः समभ्यसत् ॥ ९ ॥

सूत उवाच

आत्मारामाश्च मुनयो निर्ग्रन्था अप्युरुक्रमे ।
कुर्वन्त्यहैतुकीं भक्तिमित्यम्भूतगुणो हरिः ॥ १० ॥
हरेर्गुणाक्षिप्तमतिर्भगवान् बादरायणिः ।
अध्यगान्महदाख्यानं नित्यं विष्णुजनप्रियः ॥ ११ ॥
परीक्षितोऽथ राजर्षेर्जन्मकर्मविलापनम् ।
संस्थां च पाण्डुपुत्राणां वक्ष्ये कृष्णकथोदयम् ॥ १२ ॥
यदा मृधे कौरवसृञ्जयानां
वीरेष्वथो वीरगतिं गतेषु ।
वृकोदराविद्वग्दाभिर्मर्श-
भग्नोरुदण्डे धृतराष्ट्रपुत्रे ॥ १३ ॥

भर्तुः प्रियं द्रौणिरिति स्म पश्यन्
कृष्णामुतानां स्वपतां शिरांसि ।
उपाहरद् विप्रियमेव तस्य
जुगुप्सितं कर्म विगर्हयन्ति ॥ १४ ॥
माता शिशूनां निधनं सुतानां
निशम्य घोरं परितप्यमाना ।
तदारुदद्वाष्पकलाकुलाक्षी
तां सान्त्वयन्नाह किरीटमाली ॥ १५ ॥
तदा शुचस्ते प्रमृजामि भद्रे
यद्ब्रह्मबन्धोः शिर आततायिनः ।
गाण्डीवमुक्तैर्विशिखैरुपाहरे
त्वांऽऽक्रम्य यत्स्नास्यसि दग्धपुत्रा ॥ १६ ॥
इति प्रियां वल्गुविचित्रजल्पैः
स सान्त्वयित्वाच्युतमित्रस्तुतः ।
अन्वाद्वदद्दंशित उग्रधन्वा
कपिध्वजो गुरुपुत्रं रथेन ॥ १७ ॥
तमापतन्तं स विलक्ष्य दूरात्
कुमारहोद्विग्नमना रथेन ।
पराद्रवत्प्राणपरीप्सुरुह्यौ
यावद्गमं रुद्रभयाद्यथार्कः ॥ १८ ॥
यदाशरणमात्मानमैक्षत श्रान्तवाजिनम् ।
अस्त्रं ब्रह्मशिरो मेने आत्मत्राणं द्विजात्मजः ॥ १९ ॥
अथोपस्पृश्य सलिलं संदधे तत्समाहितः ।
अजानन्नुपसंहारं प्राणकृच्छ्र उपस्थिते ॥ २० ॥
ततः प्रादुष्कृतं तेजः प्रचण्डं सर्वतोदिशम् ।
प्राणापदमभिप्रेक्ष्य विष्णुं जिष्णुरुवाच ह ॥ २१ ॥
अर्जुन उवाच
कृष्ण कृष्ण महाभाग भक्तानामभयंकर ।
त्वमेको दह्यमानानामपवर्गोऽसि संसृतेः ॥ २२ ॥
त्वमाद्यः पुरुषः साक्षादीश्वरः प्रकृतेः परः ।
मायां व्युदस्य चिच्छक्त्या कैवल्ये स्थित आत्मनि २३
स एव जीवलोकस्य मायामोहितचेतसः ।
विधत्से स्वेन वीर्येण श्रेयो धर्मादिलक्षणम् ॥ २४ ॥

तथायं चावतारस्ते भुवो भारजिहीर्षया ।
स्थानां चानन्यभावानामनुध्यानाय चासकृत् ॥२५॥
किमिदं स्विक्तुतो वेति देवदेव न वेदम्यहम् ।
सर्वतोमुखमायाति तेजः परमदारुणम् ॥२६॥

श्रीभगवानुवाच

वेत्थेदं द्रोणपुत्रस्य ब्राह्ममस्त्रं प्रदर्शितम् ।
नैवासौ वेद संहारं प्राणवाध उपस्थिते ॥२७॥
न ह्यस्यान्यतमं किञ्चिदस्त्रं प्रत्यवकर्शनम् ।
जह्यस्त्रतेज उन्नद्धमस्त्रज्ञो ह्यस्त्रतेजसा ॥२८॥

सूत उवाच

श्रुत्वा भगवता प्रोक्तं फाल्गुनः परवीरहा ।
स्पृष्ट्वापस्तं परिक्रम्य ब्राह्मं ब्राह्मण्य संदधे ॥२९॥
संहत्यान्योन्यमुभयोस्तेजसी शरसंवृते ।
आवृत्य रोदसी खं च ववृधातेऽर्कवह्निवत् ॥३०॥
दृष्ट्वास्त्रतेजस्तु तयोस्त्रील्लोकान् प्रदहन्महत् ।
दह्यमानाः प्रजाः सर्वाः सांवर्तकममंसत ॥३१॥
प्रजोपप्लवमालक्ष्य लोकव्यतिकरं च तम् ।
मत्तं च वामुदेवस्य संजहारार्जुनो द्वयम् ॥३२॥
तत आसाद्य तरसा दारुणं गौतमीसुतम् ।
वचन्धामर्षताम्राक्षः पशुं रश्नया यथा ॥३३॥
शिविराय निनीपन्तं दाम्नां वदध्वारिपुं बलान् ।
प्राहार्जुनं प्रकुपितो भगवान्मुजुक्षेणः ॥३४॥
मैनं पार्यार्हसि त्रातुं ब्रह्मबन्धुमिमं जहि ।
योऽसावनगसः सुप्तानवधीन्निशि बालकान् ॥३५॥
मत्तं प्रमत्तमुन्मत्तं सुप्तं बालं स्त्रियं जडम् ।
प्रपन्नं विरथं भीतं न रिपुं हन्ति धर्मवित् ॥३६॥
स्वप्राणान् यः परप्राणैः प्रपुष्णात्यघृणः खलः ।
तद्वधस्तस्य हि श्रेयो यदोपाद्यात्यधः पुमान् ॥३७॥
प्रतिश्रुतं च भवता पाञ्चाल्यै शृण्वतो मम ।
आहरिष्ये शिरस्तस्य यस्ते मानिनि पुत्रहा ॥३८॥
तदसौ वध्यतां पाप आतताय्यात्मवन्धुहा ।
भर्तुश्च विप्रियं वीर कृतवान् कुलपांसनः ॥३९॥
एवं परीक्षता धर्मं पार्थः कृष्णेन चोदितः ।

नैच्छद्वन्तुं गुरुसुतं यद्यप्यात्महनं महान् ॥४०॥
अथोपेत्य स्वशिविरं गोविन्दप्रियसारथिः ।
न्यवेदयत्तं प्रियायै शोचन्त्या आत्मजान् हतान् ॥४१॥

तथाऽऽहृतं पशुवत् पाशवद्व-
मवाङ्मुखं कर्मजुगुप्सितेन ।

निरीक्ष्य कृष्णापकृतं गुरोः सुतं

वामस्वभावा कृपया ननाम च ॥४२॥

उवाच चासहन्त्यस्य बन्धनानयनं सती ।
मुच्यतां मुच्यतामेप ब्राह्मणो नितरां गुरुः ॥४३॥
सरहस्यो धनुर्वेदः सविसर्गोपसंयमः ।
अस्त्रग्रामश्च भवता शिक्षितो यदनुग्रहात् ॥४४॥
स एष भगवान् द्रोणः प्रजारूपेण वर्तते ।
तस्यात्मनोऽर्धं पत्न्यास्ते नान्वगाद्वीरस्यः कृपी ॥४५॥
तद् धर्मज्ञ महाभाग भवद्भिर्गौरवं कुलम् ।
वृजिनं नार्हति प्राप्तुं पूज्यं बन्धमभीक्ष्णशः ॥४६॥
मा रोदीदस्य जननी गौतमी पतिदेवता ।
यथाहं मृतवत्साऽऽर्ता रोदिम्यश्रुमुखी मुहुः ॥४७॥
यैः कोपितं ब्रह्मकुलं राजन्यैरजितात्मभिः ।
तत् कुलं प्रदहत्याशु सानुबन्धं शुचैर्पितम् ॥४८॥

सूत उवाच

धर्म्यं न्याय्यं सकरुणं निर्व्यलीकं समं महत् ।
राजा धर्मसुतो राज्याः प्रत्यनन्दद्वचो द्विजः ॥४९॥
नकुलः सहदेवश्च युयुधानो धनंजयः ।
भगवान् देवकीपुत्रो ये चान्ये याश्च योपितः ॥५०॥
तत्राहामर्षितो भीमस्तस्य श्रेयान् वधः स्मृतः ।
न भर्तुर्नात्मनश्चार्थे योऽहन् सुप्तान् शिशून् वृथा ॥५१॥
निशम्य भीमगदितं द्रौपद्याश्च चतुर्भुजः ।
आलोक्य वदनं सख्युरिदमाह हसन्निव ॥५२॥

श्रीकृष्ण उवाच

ब्रह्मबन्धुर्न हन्तव्य आततायी वर्धार्हणः ।
मयैवोभयमाम्नातं परिपाशनुशासनम् ॥५३॥
कुरु प्रतिश्रुतं सत्यं यत्तत्सान्वयता प्रियाम् ।
प्रियं च भीमसेनस्य पाञ्चाल्या मद्यमेव च ॥५४॥

१. प्रा० पा०—स्थानामनन्य० । २. प्रा० पा०—रज्ज्वा । ३. प्रा० पा०—शुचार्दितम् । ४. ५. प्राचीन
प्रतिमें 'वृथा' शब्दसे लेकर 'श्रीकृष्ण उवाच' के 'श्री' तक्का मैटर खण्डित हो गया है तथा उसमें 'कृष्ण उवाच' की
जगह 'भगवानुवाच' पाठ है । ६. प्रा० पा०—वर्धार्हकः ।

सूत उवाच

अर्जुनः सहसाऽऽज्ञाय हरेर्हार्दमथासिना ।
मणिं जहार मूर्धन्यं द्विजस्य सहमूर्धजम् ॥५५॥
विमुच्य रशनावद्धं बालहत्याहतप्रभम् ।
तेजसा मणिना हीनं शिविरान्निरयापयत् ॥५६॥

घपनं द्रविणादानं स्थानान्निर्यापणं तथा ।
एष हि ब्रह्मबन्धूनां बधो नान्योऽस्ति दैहिकः ॥५७॥
पुत्रशोकातुराः सर्वे पाण्डवाः सह कृष्णया ।
स्वानां मृतानां यत्कृत्यं चक्रुर्निर्हरणादिकम् ॥५८॥



इति श्रीमद्भागवते महापुराणे पारमहंस्यां संहितायां प्रथमस्कन्धे
द्वीणिनिग्रहो नाम सप्तमोऽध्यायः ॥ ७ ॥

अथाष्टमोऽध्यायः

सूत उवाच

अथ ते^१ सम्परेतानां स्थानामुदकमिच्छताम् ।
दातुं सकृष्णा गङ्गायां पुरस्कृत्य ययुः स्त्रियः ॥ १ ॥
ते निनीयोदकं सर्वे विलप्य च भृशं पुनः ।
आप्नुता हरिपादाब्जरजःपूतसरिजले ॥ २ ॥
तत्रासीनं कुरुपतिं धृतराष्ट्रं सहाजुजम् ।
गान्धारीं पुत्रशोकातां पृथां कृष्णां च माधवः ॥ ३ ॥
सान्त्वयामास मुनिभिर्हतबन्धून् शुचार्पितान् ।
भूतेषु कालस्य गतिं दर्शयन्नप्रतिक्रियाम् ॥ ४ ॥
साधयित्वा जातशत्रोः स्वं राज्यं कितवैर्हतम् ।
घातयित्वासतो राज्ञः कचस्पर्शक्षतायुपः ॥ ५ ॥
याजयित्वाश्वमेधैस्तं त्रिभिरुत्तमकल्पकैः ।
तद्यशः पावनं दिक्षु शतमन्योरिवातनोत् ॥ ६ ॥
आमन्त्र्य पाण्डुपुत्रांश्च शैनेयोद्धवसंयुतः ।
द्वैपायनादिभिर्विप्रैः पूजितैः प्रतिपूजितः ॥ ७ ॥
गन्तुं कृतमतिर्ब्रह्मन् द्वारकां रथमास्थितः ।
उपलेभेऽभिधावन्तीमुत्तरां भयविह्वलाम् ॥ ८ ॥

उत्तरोवाच

पाहि पाहि महायोगिन्देव देव जगत्पते ।
नान्यं^३ त्वदभयं पश्ये यत्र मृत्युः परस्परम् ॥ ९ ॥
अभिद्रवति मामीश शरस्तप्तायसो विभो ।
कामं दहतुं मां नाथ मा मे गर्भो निपात्यताम् ॥ १० ॥

सूत उवाच

उपधार्य वचस्तस्या भगवान् भक्तवत्सलः ।
अपाण्डवमिदं कर्तुं द्रौणेरस्त्रमबुध्यत ॥११॥
तर्ह्येवाथ मुनिश्रेष्ठ पाण्डवाः पञ्च सायकान् ।
आत्मनोऽभिमुखान्दीप्तानालक्ष्यास्त्राण्युपाददुः ॥१२॥
व्यसनं वीक्ष्य तत्तेषामनन्यविषयात्मनाम् ।
सुदर्शनेन स्वास्त्रेण स्वानां रक्षां व्यधाद्विभुः ॥१३॥
अन्तःस्थः सर्वभूतानामात्मा योगेश्वरो हरिः ।
स्वमाययाऽऽवृणोद्गर्भं वैराट्याः कुरुतन्तवे ॥१४॥
यद्यप्यस्त्रं ब्रह्माशिरस्त्वमोघं चाप्रतिक्रियम् ।
वैष्णवं तेज आसाद्य समशाम्यद् भृगूद्ब्रह्म ॥१५॥
मा मंस्था होतदाश्चर्यं सर्वाश्चर्यमयेऽच्युते ।
य इदं मायया देव्या सृजत्यवति हन्त्यजः ॥१६॥
ब्रह्मतेजोविनिर्मुक्तैरात्मजैः सह कृष्णया ।
प्रयाणाभिमुखं कृष्णमिदमाह पृथा सती ॥१७॥

कुन्त्युवाच

नमस्ये पुरुषं त्वाऽऽद्यमीश्वरं प्रकृतेः परम् ।
अलक्ष्यं सर्वभूतानामन्तर्बहिरवस्थितम् ॥१८॥
मायाजवनिकाच्छन्नमज्ञाधोक्षजमव्ययम् ।
न लक्ष्यसे मूढदृशा नटो नाट्यधरो यथा ॥१९॥
तथा परमहंसानां मुनीनाममलात्मनाम् ।
भक्तियोगविधानार्थं कथं पश्येम हि स्त्रियः ॥२०॥

१. प्रा० पा०—सहसा ज्ञात्वा । २. प्रा० पा०—प्राचीन प्रतिमें 'द्वौणिनिग्रहो नाम' की जगह 'पारिक्षिते' पाठ है ।

३. प्रा० पा०—तेषां परेतानां । ४. प्रा० पा०—शुचार्पितान् । ५. प्रा० पा०—नान्यत्र त्वमयं । ६. प्रा० पा०—दहति ।

७. प्राचीन प्रतिमें 'सूत उवाच' नहीं है । ८. प्रा० पा०—भृगुश्रेष्ठ । ९. प्रा० पा०—बहिरपि भुवम् ।

कृष्णाय वामुदेवाय देवकीनन्दनाय च ।
 नन्दगोपकुमाराय गोविन्दाय नमो नमः ॥२१॥
 नमः पङ्कजनामाय नमः पङ्कजमालिने ।
 नमः पङ्कजनेत्राय नमस्ते पङ्कजाङ्घ्रये ॥२२॥
 यथा हृषीकेश खलेन देवकी
 कंसेन रुद्धातिचिरं शुचार्षिता ।
 विमोचिताहं च सहात्मजा विभो
 त्वयैव नाथेन मुहुर्विपद्गता ॥२३॥
 विषान्महाघ्रेः पुरुषाददर्शना-
 दसत्सभाया वनवासकृच्छ्रतः ।
 मृधे मृधेऽनेकमहारथास्त्रतो
 द्रौण्यस्त्रतश्चास्म हरेऽभिरक्षिताः ॥२४॥
 विपदः सन्तु नः शश्वत्तत्र तत्र जगद्गुरो ।
 भवतो दर्शनं यत्स्यादपुनर्भवदर्शनम् ॥२५॥
 जन्मैश्वर्यश्रुतश्रीभिरधमानमदः पुमान् ।
 नैवार्हत्यभिधातुं वै त्वामकिञ्चनगोचरम् ॥२६॥
 नमोऽकिञ्चनवित्ताय निवृत्तगुणवृत्तये ।
 आत्मारामाय शान्ताय कैवल्यपतये नमः ॥२७॥
 मन्ये त्वां कालमीशानमनादिनिधनं विभुम् ।
 समं चरन्तं सर्वत्र भूतानां यन्मिथः कलिः ॥२८॥
 न वेद कश्चिद्भगवंश्चिकीर्षितं
 तवेहमानस्य नृणां विडम्बनम् ।
 न यस्य कश्चिद्विद्यितोऽस्ति कर्हिचिद्
 द्वेष्यश्च यस्मिन् विपमा मतिर्नृणाम् ॥२९॥
 जन्म कर्म च विश्वात्मन्नजसाकर्तुरात्मनः ।
 तिर्यङ्मूर्तिषु यादःसु तदत्यन्तविडम्बनम् ॥३०॥
 गोप्याददे त्वयि कृतागसि दामतावद्
 या ते दंशाश्रुकलिलाञ्जनसम्भ्रमाक्षम् ।
 वक्त्रं निनीय भयभावनया स्थितस्य
 सामां विमोहयति भीरपि यद्विभेति ॥३१॥
 केचिदाहुरजं जातं पुण्यश्लोकस्य कीर्तये ।
 यदोः प्रियस्यान्ववाये मलयस्येव चन्दनम् ॥३२॥
 अपरे वसुदेवस्य देवक्यां याचितोऽभ्यगात् ।
 अजस्त्वमस्य क्षेमाय वधाय च सुरद्विषाम् ॥३३॥

भारावतारणायान्ये भुवो नाव इवोदधौ ।
 सीदन्त्या भूरिभारेण जातो ह्यात्मभुवार्थितः ॥३४॥
 भवेऽस्मिन् क्लिश्यमानानामविद्याकामकर्मभिः ।
 श्रवणस्मरणार्हाणि करिष्यन्निति केचन ॥३५॥
 शृण्वन्ति गायन्ति गृणन्त्यमीक्ष्णशः
 सरन्ति नन्दन्ति तवेहितं जनाः ।
 त एव पश्यन्त्यचिरेण तावकं
 भवप्रवाहोपरमं पदाम्बुजम् ॥३६॥
 अप्यद्य नस्त्वं सर्वकृतेहित प्रभो
 जिहाससि स्वित्सुहृदोऽनुजीविनः ।
 येषां न चान्यद्भवतः पदाम्बुजात्
 परायणं राजसु योजिताहसाम् ॥३७॥
 के वयं नामरूपाभ्यां यदुभिः सह पाण्डवाः ।
 भवतोऽदर्शनं यर्हि हृषीकागामिवेशितुः ॥३८॥
 नेयं शोभिष्यते तत्र यथेदानीं गदाधर ।
 त्वत्पदैरङ्किता भाति खलक्षणविलक्षितैः ॥३९॥
 इमे जनपदाः स्वृद्धाः सुपकौषधिवीरुधः ।
 वनाद्रिनद्युदन्वन्तो ह्येधन्ते तव वीक्षितैः ॥४०॥
 अथ विश्वेश विश्वात्मन् विश्वमूर्ते स्वकेषु मे ।
 स्नेहपाशमिमं छिन्धि दृढं पाण्डुषु वृष्णिषु ॥४१॥
 त्वयि मेऽनन्यविषया मतिर्मधुपतेऽसकृत् ।
 रतिमुद्वहतादद्धा गङ्गेवौघमुदन्वति ॥४२॥
 श्रीकृष्ण कृष्णसख वृष्ण्यपभावनिधुग्
 राजन्यवंशदहनानपवर्गवीर्य ।
 गोविन्द गोद्विजसुरार्तिहरावतार
 योगेश्वराखिलगुरो भगवन्मस्ते ॥४३॥
 सूत उवाच
 पृथयेत्थं कलपदैः परिणूताखिलोदयः ।
 मन्दं जहास वैकुण्ठो मोहयन्निव मायया ॥४४॥
 तां वाढमित्युपामन्त्र्य प्रविश्य गजसाह्वयम् ।
 स्त्रियश्च स्वपुरं यास्यन् प्रेम्णा राज्ञा निवारितः ॥४५॥
 व्यासाद्यैरीश्वरेहाज्ञैः कृष्णेनाद्भुतकर्मणा ।
 प्रबोधितोऽपीतिहासैर्नावुच्यत शुचार्पितः ॥४६॥

१. प्रा० पा०—ताः । २. प्रा० पा०—नृष्वपि यादस्तु । ३. प्रा० पा०—मृषा० । ४. प्रा० पा०—करिष्य इति ।

५. प्रा० पा०—वदन्त्य० । ६. प्रा० पा०—स्वकृतेहितः । ७. प्रा० पा०—वीक्षिताः । ८. प्रा० पा०—रतिमुद्वहतां तद्वत् ।

९. प्रा० पा०—शुचार्पितः ।

आह राजा धर्मसुतश्चिन्तयन् सुहृदां वधम् ।
 प्राकृतेनात्मना विप्राः स्नेहसोहवशं गतः ॥४७॥
 अहो मे पश्यताज्ञानं हृदि रूढं दुरात्मनः ।
 पारक्यस्यैव देहस्य बह्वचो मेऽक्षौहिणीर्हताः ॥४८॥
 बालद्विजसुहृन्मित्रपितृभ्रातृगुरुदुहः ।
 न मे स्यान्निरयान्मोक्षो ह्यपि वर्षायुतायुतैः ॥४९॥

नैनो राज्ञः प्रजामर्तुधर्मयुद्धे वधो द्विषाम् ।
 इति मे न तु बोधाय कल्पते शासनं वचः ॥५०॥
 स्त्रीणां मद्वतबन्धूनां द्रोहो योऽसाविहोत्थितः ।
 कर्मभिर्गृहमेधीयैर्नाहं कल्पो व्यपोहितम् ॥५१॥
 यथा पङ्केन पङ्काम्भः सुरया वा सुराकृतम् ।
 भूतहत्यां तथैवैकां न यज्ञैर्मार्ष्टुमर्हति ॥५२॥

इति श्रीमद्भागवते महापुराणे पारमहंस्यां संहितायां प्रथमस्कन्धे
 कुन्तीस्तुतिर्युधिष्ठिरानुतापो नामाष्टमोऽध्यायः ॥ ८ ॥

अथ नवमोऽध्यायः

सुत उवाच

इति भीतः प्रजाद्रोहात्सर्वधर्मविधित्सया ।
 ततो विनशनं प्रागाद् यत्र देवव्रतोऽपतत् ॥ १ ॥
 तदा ते भ्रातरः सर्वे सदश्वैः स्वर्णभूषितैः ।
 अन्वगच्छन् रथैर्विप्रा व्यासधौम्यादयस्तथा ॥ २ ॥
 भगवानपि विप्रपे रथेन सधनञ्जयः ।
 स तैर्व्यरोचत नृपः कुबेर इव गुह्यकैः ॥ ३ ॥
 दृष्ट्वा निपतितं भूमौ दिवश्च्युतमिवामरम् ।
 प्रणेमुः पाण्डवाभीष्मसानुगाः सह चक्रिणा ॥ ४ ॥
 तत्र ब्रह्मर्षयः सर्वे देवर्षयश्च सत्तम ।
 राजर्षयश्च तत्रासन् द्रष्टुं भरतपुङ्गवम् ॥ ५ ॥
 पर्वतो नारदो धौम्यो भगवान् वादरायणः ।
 बृहदश्वो भरद्वाजः सशिष्यो रेणुकासुतः ॥ ६ ॥
 वसिष्ठ इन्द्रप्रमदस्त्रितो गृत्समदोऽसितः ।
 कक्षीवान् गौतमोऽत्रिश्च कौशिकोऽथ सुदर्शनः ॥ ७ ॥
 अन्ये च मुनयो ब्रह्मन् ब्रह्मरातादयोऽमलाः ।
 शिष्यैरुपेता आजग्मुः कश्यपाङ्गिरसादयः ॥ ८ ॥
 तान् समेतान् महाभागानुपलभ्य वसुत्तमः ।
 पूजयामास धर्मज्ञो देशकालविभागवित् ॥ ९ ॥
 कृष्णं च तत्प्रभावज्ञ आसीनं जगदीश्वरम् ।
 हृदिस्थं पूजयामास माययोपात्तविग्रहम् ॥ १० ॥

पाण्डुपुत्रानुपासीनान् प्रश्रयप्रेमसङ्गतान् ।
 अभ्याचष्टानुरागास्त्रैरन्धीभूतेन चक्षुषा ॥११॥
 अहो कष्टमहोऽन्याय्यं यद्ययं धर्मनन्दनाः ।
 जीवितुं नार्हथ क्लिष्टं विप्रधैर्माच्युताश्रयाः ॥१२॥
 संस्थितेऽतिरथे पाण्डौ पृथा बालप्रजा वधूः ।
 युष्मत्कृते बहून्क्लेशान् प्राप्ता तोकवती मुहुः ॥१३॥
 सर्वं कालकृतं मन्ये भवतां च यदग्निघम् ।
 सपालो यद्वशे लोको वायोरिव घनावलिः ॥१४॥
 यत्र धर्मसुतो राजा गदापाणिर्वृकोदरः ।
 कृष्णोऽस्त्री गाण्डिवं चापं सुहृत्कृष्णस्ततो विपत् ॥१५॥
 न ह्यस्य कर्हिचिद्राजन् पुमान् वेद विधित्सितम् ।
 यद्विजिज्ञासया युक्ता मुह्यन्ति कवयोऽपि हि ॥१६॥
 तस्मादिदं दैवतन्त्रं व्यवस्य भरतर्षभ ।
 तस्यानुविहितोऽनाथा नाथ पाहि प्रजाः प्रभो ॥१७॥
 एष वै भगवान् साक्षादाद्यो नारायणः पुमान् ।
 मोहयन्मायया लोकं गूढश्चरति वृष्णिषु ॥१८॥
 अस्यानुभावं भगवान् वेद गुह्यतमं शिवः ।
 देवर्षिर्नारदः साक्षाद्भगवान् कपिलो नृप ॥१९॥
 यं मन्यसे मातुलेयं प्रियं मित्रं सुहृत्तमम् ।
 अकरोः सचिवं दूतं सौहृदादथ सारथिम् ॥२०॥
 सर्वात्मनः समदृशो ह्यद्वयस्यानहङ्कृतः ।
 तत्कृतं मतिवैषम्यं निरवद्यस्य न कश्चित् ॥२१॥

१. प्रा० पा०—कल्पते शाश्वतं । २. प्रा० पा०—गङ्गोत्थं । ३. प्रा० पा०—तथैकां तु । ४. प्रा० पा०—प्रथमस्कन्धे
 पारीक्षिते युधिष्ठिरानुतापेऽष्टमो । ५. प्रा० पा०—सन्नतान् । ६. प्रा० पा०—कृच्छ्रं । ७. प्रा० पा०—संस्थिते विरथे । ८. प्रा०
 पा०—विभो । ९. प्रा० पा०—मुनिः ।

तथाप्येकान्तभक्तेषु पश्य भूर्पानुकम्पितम् ।
 यन्मेऽग्रं स्तयजतः साक्षात्कृष्णो दर्शनमागतः ॥२२॥
 भक्त्याऽऽवेद्य मनो यस्मिन् वाचा यन्नाम कीर्तयन् ।
 त्यजन् कलेवरं योगी मुच्यते कामकर्मभिः ॥२३॥
 स देवदेवो भगवान् प्रतीक्षतां
 कलेवरं यावदिदं हिनोम्यहम् ।
 प्रसन्नहासारुणलोचनोद्धस-
 न्मुखाम्बुजो ध्यानपथश्चतुर्भुजः ॥२४॥

मृत उवाच

युधिष्ठिरस्तदाकर्ण्य शयानं शरपञ्जरे ।
 अपृच्छद्विविधान्धर्मानृषीणां चानुशृण्वताम् ॥२५॥
 पुरुषस्वभावविहितान् यथावर्णं यथाश्रमम् ।
 वैराग्यरागोपाधिभ्यामास्रातोभयलक्षणान् ॥२६॥
 दानधर्मान् राजधर्मान् मोक्षधर्मान् विभागशः ।
 स्त्रीधर्मान् भगवद्धर्मान् समासव्यासयोगतः ॥२७॥
 धर्मार्थकाममोक्षांश्च सहोपायान् यथा मुने ।
 नानाख्यानेतिहासेषु वर्णयामास तच्चवित् ॥२८॥
 धर्मं प्रवदतस्तस्य स कालः प्रत्युपस्थितः ।
 यो योगिनश्छन्दमृत्योर्वाञ्छितस्तूत्तरायणः ॥२९॥
 तदोपसंहृत्य गिरः सहस्रणी-
 विमुक्तसङ्गं मन आदिपूरुषे ।
 कृष्णे लसत्पीतपटे चतुर्भुजे
 पुरःस्थितेऽमीलितदृग्व्यधारयत् ॥३०॥
 विशुद्धया धारणया हंताशुभ-
 त्तदीक्षयैवाशु गतायुधव्यथः ।
 निवृत्तसर्वेन्द्रियवृत्तिविभ्रम-
 स्तुष्टाव जन्यं विसृजज्जनार्दनम् ॥३१॥

श्रीभीष्म उवाच

इति मतिरुपकल्पिता वितृष्णा
 भगवति सात्वतपुङ्गवे विभूम्नि ।
 स्वमुखमुपगते कचिद्विहर्तुं
 प्रकृतिमुपेयुषि यद्भवप्रवाहः ॥३२॥

त्रिभुवनकमनं तमालवर्णं
 रविकरगौरवराम्बरं दधाने ।
 वपुरलककुलावृताननावजं
 विजयसखे रतिरस्तु मेऽनवद्या ॥३३॥
 युधि तुरगरजोविधूम्रविष्णक्-
 कचललितश्रमवार्यलङ्कृतास्ये ।
 मम निशितशरैर्विभिद्यमान-
 त्वाचि विलसत्कवचेऽस्तु कृष्ण आत्मा ॥३४॥
 सपदि सखिवचो निशम्य मध्ये
 निजपरयोर्वलयो रथं निवेक्ष्य ।
 स्थितवति परसैनिकायुरक्षणा
 हतवति पार्थसखे रतिर्ममास्तु ॥३५॥
 व्यवहितपृतनामुखं निरीक्ष्य
 स्वजनवधाद्विमुखस्य दोषं बुद्ध्या ।
 कुमतिमहरदात्मविद्यया य-
 श्रणरतिः परमस्य तस्य मेऽस्तु ॥३६॥
 खनिगममपहाय मत्प्रतिज्ञा-
 मृतमधिकर्तुमवप्लुतो रथस्थः ।
 धृतरथचरणोऽभ्ययाच्चलद्गु-
 हरिखि हन्तुमिभं गतोत्तरीयः ॥३७॥
 शितविशिखहतो विशीर्णदंशः
 क्षतजपरिप्लुत आततायिनो मे ।
 प्रसभमभिससार मद्वार्थं
 स भवतु मे भगवान् गतिर्मुकुन्दः ॥३८॥
 विजयरथकुटुम्ब आत्ततोत्रे
 धृतहयरश्मिनि तच्छिष्येक्षणीये ।
 भगवति रतिरस्तु मे मुमूर्षो-
 र्यमिह निरीक्ष्य हता गताः सरूपम् ॥३९॥
 ललितगतिविलासवल्गुहास-
 प्रणयनिरीक्षणकल्पितोरुमानाः ।
 कृतमनुकृतवत्य उन्मदान्धाः
 प्रकृतिमगन् किल यस्य गोपवध्वः ॥४०॥

१. प्रा० पा०—भूतानु० । २. प्रा० पा०—सर्व० । ३. प्रा० पा०—मुनिः । ४. प्रा० पा०—विमुक्तसङ्गो । ५. प्रा०
 १०—हता० । ६. प्रा० पा०—मति० । ७. प्रा० पा०—प्रवेद्य । ८. प्रा० पा०—नति० । ९. प्रा० पा०—व्यवसित० ।
 १०. प्रा० पा०—धर्मबुद्ध्या । ११. प्रा० पा०—मेऽस्तु तस्य ।

मुनिगणनृपवर्यसंकुलेऽन्तः-

सदसि युधिष्ठिरराजस्य एषाम् ।
अर्हणमुपपेद ईक्षणीयो
मम दृशिगोचर एष आविरात्मा ॥४१॥
तमिममहमजं शरीरभाजां
हृदि हृदि धिष्ठितमात्मकल्पितानाम् ।
प्रतिदृशमिव नैकधार्कमेकं
समधिगतोऽसि विधूतभेदमोहः ॥४२॥

सूत उवाच

कृष्ण एवं भगवति मनोवाग्दृष्टिवृत्तिभिः ।
आत्मन्यात्मानमावेश्य सोऽन्तःश्वास उपारमत् ॥४३॥

सम्पद्यमानमाज्ञाय भीष्मं ब्रह्मणि निष्कले ।
सर्वे बभूवुस्ते तूष्णीं वयांसीव दिनात्यये ॥४४॥
तत्र दुन्दुभयो नेदुर्देवमानं ववादिताः ।
शशंसुः साधवो राज्ञां स्वात्पेतुः पुष्पवृष्टयः ॥४५॥
तस्य निर्हरणादीनि सम्परेतस्य भार्गव ।
युधिष्ठिरः कारयित्वा मुहूर्तं दुःखितोऽभवत् ॥४६॥
तुष्टुवुर्मुनयो हृष्टाः कृष्णं तद्गुह्यनामभिः ।
ततस्ते कृष्णहृदयाः स्वाश्रमान् प्रययुः पुनः ॥४७॥
ततो युधिष्ठिरो गत्वा सहकृष्णो गजाह्वयम् ।
पितरं सान्त्वयामास गान्धारीं च तपस्विनीम् ॥४८॥
पित्रा चानुमतो राजा वासुदेवानुमोदितः ।
चकार राज्यं धर्मेण पितृपैतामहं विभुः ॥४९॥

इति श्रीमद्भागवते महापुराणे पारमहंस्यां संहितायां प्रथमस्कन्धे
युधिष्ठिरराज्यप्रलम्भो नाम नवमोऽध्यायः ॥ ९ ॥

अथ दशमोऽध्यायः

शौनक उवाच

हत्वा स्वरिक्थस्पृध आततायिनो
युधिष्ठिरो धर्मभृतां वरिष्ठः ।
सहानुजैः प्रत्यवरुद्धभोजनः
कथं प्रवृत्तः किमकारपीत्ततः ॥ १ ॥

सूत उवाच

वंशं कुरोर्वशदवाग्निनिर्हृतं
सरोहयित्वा भवभावानो हरिः ।
निवेशयित्वा निजराज्य ईश्वरो
युधिष्ठिरं प्रीतमना बभूव ह ॥ २ ॥
निशम्य भीष्मोक्तमथान्युतोक्तं
प्रवृत्तविज्ञानविधूतविभ्रमः ।
शशास गामिन्द्र इवाजिताश्रयः
परिध्युपान्तामनुजानुवर्तितः ॥ ३ ॥
कामं वर्चं पर्जन्यः सर्वकामदुघा मही ।
सिपिचुः स ब्रजान् गावः पयसोधस्वतीर्मुदा ॥ ४ ॥

नद्यः समुद्रा गिरयः सवनस्पतिवीरुधः ।
फलन्त्योषधयः सर्वाः कर्ममन्वृतु तस्य वै ॥ ५ ॥
नाधयो व्याधयः क्लेशा दैवभूतात्महेतवः ।
अजातशत्रावभवन् जन्तूनां राज्ञि कर्हिचित् ॥ ६ ॥
उषित्वा हास्तिनपुरे मासान् कतिपयान् हरिः ।
सुहृदां च विशोकाय स्वसुश्च प्रियकाम्यया ॥ ७ ॥
आमन्त्र्य चाभ्यनुज्ञातः परिष्वज्याभिवाद्य तम् ।
आरुरोह रथं कैश्चित्परिष्वक्तोऽभिवादितः ॥ ८ ॥
सुभद्रा द्रौपदी कुन्ती विराट्पत्नया तथा ।
गान्धारी धृतराष्ट्रश्च युयुत्सुर्गौतमो यमौ ॥ ९ ॥
वृकोदरश्च धौम्यश्च स्त्रियो मत्स्यसुतादयः ।
न सेहिरे विमुह्यन्तो विरहं शार्ङ्गधन्वनः ॥ १० ॥
संत्सङ्गान्मुक्तदुःसङ्गो हातुं नोत्सहते बुधः ।
कीर्त्यमानं यशो यस्य सकृदाकर्ण्य रोचनम् ॥ ११ ॥
तस्मिन्न्यस्तधियः पार्थाः सहेरन् विरहं कथम् ।
दर्शनस्पर्शसंलपश्यनासनमोजनैः ॥ १२ ॥

१. प्रा० पा०—विदधे स्थितमात्म० । २. प्रा० पा०—प्रतिदिशमिव । ३. प्रा० पा०—मनोवाग्दृष्टिवृत्तिभिः । ४. प्रा० पा०—दिवात्यये । ५. प्रा० पा०—दानव० । ६. प्रा० पा०—राजन् । ७. प्रा० पा०—निर्हृतं । ८. प्रा० पा०—कामता मृत्युरत्र वै । ९. प्रा० पा०—भूतां इहेतयः । १०. प्रा० पा०—तान् । ११. प्रा० पा०—तत्सङ्गा० । १२. प्रा० पा०—स्पर्शनालप० ।

सर्वे तेऽनिमिपैरक्षैस्तमनुद्रुतचेतसः ।
 वीक्षन्तः स्नेहसम्बद्धा विचेलुस्तत्र तत्र ह ॥१३॥
 न्यरुन्धन्नुद्गलद्रापमौत्कण्ठ्याद्देवकीसुते ।
 निर्यात्यगाराच्चोऽभद्रमिति स्याद्ब्रान्धवस्त्रियः ॥१४॥
 मृदङ्गशङ्खमेर्यश्च वीणापणवगोमुखाः ।
 धुन्धुर्यानकघण्टाद्या नेदुर्दुन्दुभयस्तथा ॥१५॥
 प्रासादशिखरारूढाः कुरुनार्यो दिदृक्षया ।
 वध्वपुः कुसुमैः कृष्णं प्रेमव्रीडास्मितेक्षणाः ॥१६॥
 सितातपत्रं जग्राह मुक्तादामविभूषितम् ।
 रत्नदण्डं गुडाकेशः प्रियः प्रियतमस्य ह ॥१७॥
 उद्ववः सात्यकिश्चैव व्यजने परमाद्भुते ।
 विंकीर्यमाणः कुसुमै रेजे मधुपतिः पथि ॥१८॥
 अश्रूयन्ताशिपः सत्यास्तत्र तत्र द्विजेरिताः ।
 नानुरूपानुरूपाश्च निर्गुणस्य गुणात्मनः ॥१९॥
 अन्योन्यमासीत्संजल्प उत्तमश्लोकचेतसाम् ।
 कौरवेन्द्रपुरस्त्रीणां सर्वश्रुतिमनोहरः ॥२०॥
 स वै किलायं पुरुषः पुरातनो
 य एक आसीदविशेष आत्मनि ।
 अग्रे गुणेभ्यो जगदात्मनीश्वरे
 निमीलितात्मनिशि सुप्तशक्तिषु ॥२१॥
 स एव भूयो निजवीर्यचोदितां
 स्वजीवमायां प्रकृतिं सिसृक्षतीम् ।
 अनामरूपात्मनि रूपनामनी
 विधित्समानोऽनुससार शास्त्रकृत् ॥२२॥
 स वा अयं यत्पदमत्र सूरयो
 जितेन्द्रिया निर्जितमातरिश्वनः ।
 पश्यन्ति भक्त्युत्कलितामलात्मना
 नन्वेप सत्त्वं परिमार्ष्टुमर्हति ॥२३॥
 स वा अयं सख्यनुगीतसत्कथो
 वेदेषु गुह्येषु च गुह्यवादिभिः ।
 य एक ईशो जगदात्मलीलया
 सृजत्यवत्यत्ति न तत्र सज्जते ॥२४॥

यदा ह्यधर्मेण तमोधियो नृपा
 जीवन्ति तत्रैष हि सत्त्वतः किल ।
 धत्ते भगं सत्यमृतं दयां यशो
 भवाय रूपाणि दधद्युगे युगे ॥२५॥
 अहो अलं श्लाघ्यतमं यदोः कुल-
 महो अलं पुण्यतमं मधोर्वनम् ।
 यदेष पुंसामृपभः श्रियः पतिः
 स्वैजन्मना चङ्क्रमणेन चाञ्चति ॥२६॥
 अहो वत स्वयंशसस्तिरस्करी
 कुशस्थली पुण्ययशस्करी भुवः ।
 पश्यन्ति नित्यं यदनुग्रहेषितं
 सितावलोकं स्वपतिं स यत्प्रजाः ॥२७॥
 नूनं व्रतस्नानहुतादिनेश्वरः
 समर्चितो ह्यस्य गृहीतपाणिभिः ।
 पिवन्ति याः सख्यर्थरामृतं मुहु-
 ब्रजस्त्रियः सम्मुमुहुर्यदाशयाः ॥२८॥
 या वीर्यशुल्केन हताः स्वयंवरे
 प्रमथ्य चैद्यप्रमुखान् हिं शुष्मिणः ।
 प्रद्युम्नसं म्बाम्बसुतादयोऽपरा
 याश्चाहता भौमवये सहस्रशः ॥२९॥
 एताः परं स्त्रीत्वमपास्तपेशलं
 निरस्तशौचं वत साधु कुर्वते ।
 यासां गृहात्पुष्करलोचनः पति-
 र्नजात्वपैत्याहतिभिर्हृदि स्पृशन् ॥३०॥
 एवंविधा गदन्तीनां स गिरः पुरयोपिताम् ।
 निरीक्षणेनाभिनन्दन् सस्मितेन ययौ हरिः ॥३१॥
 अजातशत्रुः पृतनां गोपीथाय मधुद्विपः ।
 परेभ्यः शङ्कितः स्नेहात्प्रायुङ्क्त चतुरङ्गिणीम् ॥३२॥
 अथ दूरागतान् शौरिः कौरवान् विरहातुरान् ।
 संनिवर्त्य दृढं स्निग्धान् प्रायात्स्वनगरीं प्रियैः ॥३३॥
 कुरुजाङ्गलपाञ्चालान् शूरसेनान् सयामुनान् ।
 ब्रह्मावर्तं कुरुक्षेत्रं मत्स्यान् सारस्वतानथ ॥३४॥

१. प्रा० पा०—त्यागारतो । २. प्रा० पा०—बान्धवाः स्त्रियः । ३. प्रा० पा०—वध्वपुः । ४. प्रा० पा०—
 अवकीर्यमाणः । ५. प्रा० पा०—सात्वतः । ६. प्रा० पा०—सुजनमना । ७. प्रा० पा०—यदनुग्रहोषितं सिता० ।
 ८. प्रा० पा०—सख्यमृताधरं । ९. प्रा० पा०—विशुष्मिणः । १०. प्रा० पा०—साम्प्रसवादयोऽपराः । ११. प्रा० पा०—
 विदुरान्वितान् ।

मरुधन्वपतिव्रज्य सौवीराभीरयोः परान् ।

आनर्तान् भार्गवोपागाच्छ्रान्तबाहोमनाग्निभुः ॥ ३५ ॥

तत्र तत्र ह तत्रत्यैर्हरिः प्रत्युद्यतार्हणः ।

सायं भेजे दिशं पश्चाद्विष्टो गां गतस्तदा ॥ ३६ ॥

इति श्रीमद्भागवते महापुराणे पारमहंस्यां संहितायां प्रथमस्कन्धे

नैमिषीयोपाख्याने श्रीकृष्णद्वारकागमनं नाम दशमोऽध्यायः ॥ १० ॥

अथैकादशोऽध्यायः

सूत उवाच

आनर्तान् स उपव्रज्य स्वृद्धाञ्जनपदान् स्वकान् ।

दध्मौ दंरवरं तेषां विपादं शमयन्निव ॥ १ ॥

सै उच्चकाशे धवलोदरो दरो-

ऽप्युरुक्रमस्याधरशोणशोणिमा ।

दाध्मायमानः करकञ्जसम्पुटे

यथाञ्जखण्डे कलहंस उत्स्वनः ॥ २ ॥

तमुपश्रुत्य निनदं जगद्भयभयावहम् ।

प्रत्युद्ययुः प्रजाः सर्वा भर्तृदर्शनलालसाः ॥ ३ ॥

तत्रोपनीतबलयो रवेदीपमिवावृताः ।

आत्मारामं पूर्णकामं निजलाभेन नित्यदा ॥ ४ ॥

प्रीत्युत्फुल्लमुखाः प्रोचुर्हर्षगद्गदया गिरा ।

पितरं सर्वसुहृदमवितारमिवार्भकाः ॥ ५ ॥

नताः स्म ते नाथ सदाङ्घ्रिपङ्कजं

विरिञ्चवैरिञ्चयसुरेन्द्रवन्दितम् ।

परायणं क्षेममिहेच्छतां परं

न यत्र कालः प्रभवेत् परं प्रभुः ॥ ६ ॥

भवाय नस्त्वं भव विश्वभावन

त्वमेव मानार्थं सुहृत्पतिः पिता ।

त्वं सद्गुरुर्नः परमं च दैवतं

यस्यानुवृत्त्या कृतिनो बभूविम ॥ ७ ॥

अहो रुनाथा भवता स्म यद्वयं

त्रैविष्टपानामपि दूरदर्शनम् ।

प्रेमसितस्निग्धनिरीक्षणाननं

पश्येम रूपं तव सर्वसौभगम् ॥ ८ ॥

यर्ह्यम्बुजाक्षापससार भो भवान्

कुरुन् मधून् वायु सुहृदिदक्षया ।

तत्राब्दकोटिप्रतिमः क्षणो भवेद्

रविं विनाक्षणोरिव नस्तवाच्युतं ॥ ९ ॥

इति चोदीरिता वाचः प्रजानां भक्तवत्सलः ।

शृण्वानोऽनुग्रहं दृष्ट्वा वितन्वन् प्राविशत्पुरीम् ॥ १० ॥

मधुभोजदशार्हर्हिकुरान्धकवृष्णिभिः ।

आत्मतुल्यवलैर्गुप्तां नागैर्भोगवतीमिव ॥ ११ ॥

सर्वर्तुसर्वविभवपुण्यवृक्षलताश्रमैः ।

उद्यानोपवनारामैर्वृतपद्माकरश्रियम् ॥ १२ ॥

गोपुरद्वारमार्गेषु कृतकौतुकतोरणाम् ।

चित्रध्वजपताकाग्रैरन्तः प्रतिहतातपाम् ॥ १३ ॥

सम्मार्जितमहामार्गरथ्यापणकचत्वराम् ।

सिक्तां गन्धजलैस्तां फलपुष्पाक्षताङ्कुरैः ॥ १४ ॥

द्वारि द्वारि गृहाणां च दध्यक्षतफलैश्चुभिः ।

अलंकृतां पूर्णकुम्भैर्वलिभिर्भूषदीपकैः ॥ १५ ॥

निशम्य प्रेष्टमायान्तं वसुदेवो महामनाः ।

अक्रूरश्चोग्रसेनश्च रामश्चाद्भुतविक्रमः ॥ १६ ॥

प्रद्युम्नश्चारुदेष्णश्च साम्बो जाम्बवतीसुतः ।

प्रहर्षवेगोच्छशितशयनासनभोजनाः ॥ १७ ॥

वारणेन्द्रं पुरस्कृत्य ब्राह्मणैः ससुमङ्गलैः ।

१. प्राचीन प्रतिमें 'इति' 'सेलेकर' 'सूत उवाच' तक नहीं है । २. प्रा० पा०—शङ्खवरं । ३. प्राचीन प्रतिमें यह श्लोक नहीं है । ४. प्रा० पा०—सुहृदं सवितारं । ५. प्रा० पा०—परः प्रभो । ६. प्रा० पा०—मातात्मसुहृत्पिता पतिः । ७. प्राचीन प्रतिमें नवम श्लोकके बाद एक श्लोक अधिक है जो इस प्रकार है—'कथं वयं नाथ चित्तेषु त्वयि प्रसन्नदृष्ट्या मिलितपशोऽण्णम् । जीवाम ते गुन्दरहातेऽभितमपश्यमानां वन्दनं मनोहरम् ॥' ८. प्रा० पा०—पुरम् । ९. प्रा० पा०—दीपधूपकैः । १०. प्रा० पा०—चारुसाम्बगदादयः । ११. प्रा० पा०—ब्राह्मणैस्तु सुमङ्गलैः ।

शङ्खतूर्यनिनादेन ब्रह्मघोषेण चादृताः ।
 प्रत्यूज्जग्मू रथैर्हृष्टाः प्रणयागतसाध्वसाः ॥१८॥
 वारमुख्याश्च शतशो यानैस्तद्दर्शनोत्सुकाः ।
 लसत्कुण्डलनिर्भतकपोलवदनश्रियः ॥१९॥
 नटनर्तकगन्धर्वाः सूतमागधवन्दिनः ।
 गार्हन्ति चोत्तमश्लोकचरितान्यद्भुतानि च ॥२०॥
 भगवांस्तत्र बन्धूनां पौराणामनुवर्तिनाम् ।
 यथाविध्युपसंगम्य सर्वेषां मानमादधे ॥२१॥
 प्रह्वाम्भिवादनाश्लेषकरस्पर्शसितेक्षणैः ।
 आश्वास्य चाश्वपाकेभ्यो वरैश्चाभिमतैर्विभुः ॥२२॥
 स्वयं च गुरुभिर्विप्रैः सदारैः स्थविरैरपि ।
 आशीर्भिर्युज्यमानोऽन्यैर्वन्दिभिश्चाविशत्पुरीम् ॥२३॥
 राजमार्गं गते कृष्णे द्वारकायाः कुलस्त्रियः ।
 हर्म्याण्यारुरुहुविप्र तदीक्षणमहोत्सवाः ॥२४॥
 नित्यं निरीक्षमाणानां यदपि द्वारकौकसाम् ।
 न वितृप्यन्ति हि दृशः श्रियोधामाङ्गमच्युतम् ॥२५॥
 श्रियो निवासो यस्योरः पानपात्रं मुखं दृशाम् ।
 बाहवो लोकपालानां सारङ्गाणां पदाम्बुजम् ॥२६॥
 सितातपत्रव्यजनैरुपस्कृतः
 प्रसूनवर्षैरभिवर्षितः पथि ।
 पिशङ्गवासा वनमालया वभौ
 घनो यथाकोटुपचापवैद्युतैः ॥२७॥
 प्रविष्टस्तु गृहं पित्रोः परिष्वक्तः स्वमातृभिः ।
 वचन्दे शिरसा सप्त देवकीप्रमुखा मुदा ॥२८॥
 ताः पुत्रमङ्कमारोप्य स्नेहसुतपयोधराः ।
 हर्षविह्वलितात्मानः सिपिचुर्नेत्रजैर्जलैः ॥२९॥
 अथाविशत् स्वभवनं सर्वकाममनुत्तमम् ।
 प्रासादा यत्र पत्नीनां सहस्राणि च षोडश ॥३०॥

पत्न्यः पतिं प्रोप्य गृहानुपागतं
 विलोक्य संजानमनोमहोत्सवाः ।
 उत्तस्थुरारात् सहसाऽऽसनाशयात्
 साकं व्रतैर्ब्रीडितलोचनाननाः ॥३१॥
 तमात्मजैर्दृष्टिभिरन्तरात्मना
 दुरन्तभावाः परिरिभिरे पतिम् ।
 निरुद्धमप्यास्रवदम्यु नेत्रयो-
 र्विलज्जतीनां भृगुवर्य वैहङ्गवान् ॥३२॥
 यद्यप्यसौ पार्श्वगतो रहोगत-
 स्थापि तस्याङ्घ्रियुगं नवं नवम् ।
 पदे पदे का विरमेत तत्पदा-
 च्छलापि यच्छीर्णं जहाति कर्हिचिन् ॥३३॥
 एवं नृपाणां क्षितिभारजन्मना-
 मक्षौहिणीभिः पश्चिच्छित्तेऽसाम् ।
 विधाय धैरं श्वसनो यथानलं
 मिथो वधेनोपरतो निरायुधः ॥३४॥
 स एष नरलोकेऽस्मिन्नवतीर्णः स्वभायया ।
 रेमे स्त्रीरत्नकूटस्थो भगवान् प्राकृतो यथा ॥३५॥
 उदामभावपिशुनामलबलगुहास-
 व्रीडावलोकनिहतो मदोऽपि यामाम् ।
 सम्मुह्य चापमजहात्प्रमदोत्तमास्ता
 यस्येन्द्रियं विमथितुं कुहकैर्न शक्नुः ॥३६॥
 तमयं मन्यते लोको ह्यसङ्गमपि सङ्गिनम् ।
 आत्मौपम्येन मनुजं व्यापृष्वानं यतोऽबुधः ॥३७॥
 एतदीशनभीशस्य प्रकृतिस्थोऽपि तद्गुणैः ।
 न युज्यते सदाऽऽत्मस्थैर्यथा बुद्धिस्तदाश्रया ॥३८॥
 तं मेनिरेऽबला मूढाः स्त्रैणं चानुव्रतं रहः ।
 अप्रमाणविदो भर्तुरीश्वरं सतयो यथा ॥३९॥

इति श्रीमद्भागवते महापुराणे पारमहंस्यां संहितायां प्रथमस्कन्धे नैमिषीयोपाख्यानं

श्रीकृष्णद्वारकाप्रवेशो नामैकादशोऽध्यायः ॥ ११ ॥



१. प्रा० पा०—प्रतिजग्मू । २. प्रा० पा०—रथैर्ब्रह्मन् । ३. प्रा० पा०—निर्मित्रं । ४. प्रा० पा०—गावन्त
 उत्तमश्लोकं । ५. प्रा० पा०—बान्धवानथ आश्रित्य । ६. प्रा० पा०—पुरीम् । ७. प्रा० पा०—द्वारकायां । ८. प्रा० पा०—
 कृष्णः । ९. प्रा० पा०—परिष्वक्तश्च मातृभिः । १०. प्रा० पा०—सहसासनाश्रया सकृद्भुक्ता ब्रीडितः । ११. प्रा० पा०—
 विलज्जितानां । १२. प्रा० पा०—रहोगतस्तासां तथाप्यङ्घ्रियुगं । १३. प्रा० पा०—परिवृद्धः । १४. प्रा० पा०—वधायो रतो ।
 १५. प्रा० पा०—मन्यते तमयं लोको । १६. प्रा० पा०—व्यापृष्वानमतोऽबुधः ।

अथ द्वादशोऽध्यायः

शौनक उवाच

अश्वत्थाम्नोर्पसृष्टेन ब्रह्मशीर्ष्णोरुतेजसा ।
उत्तराया हतो गर्भ ईशेनाजीवितः पुनः ॥ १ ॥
तस्य जन्म महाबुद्धेः कर्माणि च महात्मनः ।
निधनं च यथैवासीत्स प्रेत्य गतवान् यथा ॥ २ ॥
तदिदं श्रोतुमिच्छामो गदितुं यदि मन्यसे ।
ब्रूहि नः श्रद्धानानां यस्य ज्ञानमदाच्छुक्रः ॥ ३ ॥

सूत उवाच

अपीपलद्धर्मराजः पितृवद् रञ्जयन् प्रजाः ।
निःस्पृहः सर्वकामेभ्यः कृष्णपादौजसेवया ॥ ४ ॥
सम्पदः क्रतवो लोका महिषी भ्रातरो मही ।
जम्बूद्वीपाधिपत्यं च यशश्च त्रिदिवं गतम् ॥ ५ ॥
किं ते कामाः सुरस्पार्हा मुकुन्दमनसो द्विजैः ।
अधिजहुर्मुदं राज्ञः क्षुधितस्य यथेतरे ॥ ६ ॥
मातुर्गर्भगतो वीरः स तदा भृशुनन्दन ।
ददर्श पुरुषं कश्चिद्दह्यमानोऽस्त्रतेजसा ॥ ७ ॥
अङ्गुष्ठमात्रममलं स्फुरत्पुरटमौलिर्नम्र ।
अपीच्यदर्शनं श्यामं तडिद्वाससमच्युतम् ॥ ८ ॥
श्रीमदीर्घचतुर्बाहुं तप्तकाञ्चनकुण्डलम् ।
क्षतजार्क्षं गदापाणिमात्मनः सर्वतोदिशम् ।
परिभ्रमन्तमुल्काभां भ्रामयन्तं गदां मुहुः ॥ ९ ॥
अस्त्रतेजः खगदया नीहारमिव गोपतिः ।
विधमन्तं संनिकर्षे पर्यैक्षत क इत्यसौ ॥ १० ॥
विधूय तदमेयात्मा भगवान्धर्मगुब् विभुः ।
मिषतो दशमासस्य तत्रैवान्तर्दधे हरिः ॥ ११ ॥
ततः सर्वगुणोदके सानुकूलग्रहोदये ।
जज्ञे वंशधरः पाण्डोर्भूयः पाण्डुरिवौजसा ॥ १२ ॥
तस्य प्रीतमना राजा विप्रैर्धौर्म्यकृपादिभिः ।

जातकं कारयामास वाचयित्वा च मङ्गलम् ॥ १३ ॥
हिरण्यं गां महीं ग्रामान् हस्त्यश्वान्नृपतिर्वरान् ।
प्रादात्स्वन्नं च विप्रेभ्यः प्रजातीर्थे स तीर्थवित् ॥ १४ ॥
तमूचुर्ब्राह्मणास्तुष्टा राजानं प्रश्रयान्वितम् ।
एष ह्यस्मिन् प्रजातन्तौ पुरुषां पौरवर्षभ ॥ १५ ॥
दैवेनाप्रतिघातेन शुक्ले संस्थामुपेयुषि ।
रातो वोऽनुग्रहार्थाय विष्णुना प्रभविष्णुना ॥ १६ ॥
तस्मान्नाम्ना विष्णुरात इति लोके बृहच्छ्रवाः ।
भविष्यति न संदेहो महाभागवतो महान् ॥ १७ ॥

युधिष्ठिर उवाच

अप्येष वंश्यान् राजर्षीन् पुण्यश्लोकान् महात्मनः ।
अनुवर्तिता खिद्यशसा साधुवादेन सत्तमाः ॥ १८ ॥

ब्राह्मणा ऊचुः

पार्थ प्रजाविता साक्षादिक्ष्वाकुरिव मानवः ।
ब्रह्मण्यः सत्यसंधश्च रामो दाशरथिर्यथा ॥ १९ ॥
एष दाता शरण्यश्च यथा ह्यौशीनरः शिविः ।
यशो वितनिता स्थानां दौष्यन्तिरिव यज्वनाम् ॥ २० ॥
धन्विनामग्रणीरेष तुल्यश्चार्जुनयोर्द्वयोः ।
हुताश इव दुर्धर्षः समुद्र इव दुस्तरः ॥ २१ ॥
मृगेन्द्र इव विक्रान्तो निषेच्यो हिमवानिव ।
तितिक्षुर्वसुधेवासौ सहिष्णुः पितराविव ॥ २२ ॥
पितामहसमः साम्ये प्रसादे गिरिशोपमः ।
आश्रयः सर्वभूतानां यथा देवो रमाश्रयः ॥ २३ ॥
सर्वसद्गुणमाहात्म्ये एष कृष्णमनुव्रतः ।
रन्तिदेव इवोदारो ययातिरिव धार्मिकः ॥ २४ ॥
धृत्या बलिसमः कृष्णे प्रहाद इव सद्ब्रह्मः ।
आहर्तैषोऽश्वमेधानां वृद्धानां पर्युपासकः ॥ २५ ॥
राजर्षीणां जनयिता शास्ता चोत्पथगामिनाम् ।

१. प्रा० पा०—अश्वत्थाम्ना विसृष्टेन । २. प्रा० पा०—स त्वं वा । ३. प्रा० पा०—अपालयद् । ४. प्रा० पा०—
पादानुसेवया । ५. प्रा० पा०—द्विज । ६. प्रा० पा०—तथा । ७. प्रा० पा०—दह्यमानस्तु तेजसा । ८. प्रा० पा०—
मौलिकम् । ९. प्रा० पा०—शङ्खचक्रगदा । १०. प्रा० पा०—विप्रैर्जातक्रियादिभिः । ११. प्रा० पा०—ह्यांश्च नृपतिः ।
१२. प्रा० पा०—प्रादात्स्वन्नं च । १३. प्रा० पा०—पौरवर्षभः । १४. प्रा० पा०—यो । १५. प्रा० पा०—राजोवाच ।
१६. प्रा० पा०—राजर्षिः । १७. प्रा० पा०—यथोचितविधाता च दौष्यन्तिः । १८. प्रा० पा०—माहात्म्यमेव कृष्णः ।
१९. प्रा० पा०—निर्भरः ।

निग्रहीता कलेरेप भुवो धर्मस्य कारणात् ॥२६॥
 तक्षकादात्मनो मृत्युं द्विजपुत्रोपसर्जितात् ।
 प्रपत्स्यत उपश्रुत्य मुक्तसङ्गः पदं हरेः ॥२७॥
 जिज्ञासितात्मयाथात्म्यो मुनेर्व्याससुतादसौ ।
 हित्वेदं नृप गङ्गायां यास्यत्यद्वाकुतोभयम् ॥२८॥
 इति राज्ञ उपादिष्य विप्रा जातककोविदाः ।
 लब्धापचितयः सर्वे प्रतिजग्मुः स्वकान् गृहान् ॥२९॥
 स एष लोके विख्यातः परीक्षिदिति यत्प्रभुः ।
 गर्भे दृष्टमनुध्यायन् परीक्षेत नरेष्विह ॥३०॥
 स राजपुत्रो बभूवे आशु शुक्ल इवोडुपः ।
 आपूर्यमाणः पितृभिः काष्ठाभिरिव सोऽन्वहम् ॥३१॥

यक्ष्यमाणोऽश्वमेधेन ज्ञातिद्रोहजिहासया ।
 राजालब्धधनो दैव्यावन्यत्र करदण्डयोः ॥३२॥
 तदभिप्रेतमालक्ष्य भ्रातरोऽच्युतचोदिताः ।
 धनं प्रहीणमाजहुरुदीच्यां दिशि भूरिशः ॥३३॥
 तेन सम्भृतसम्भारो धर्मपुत्रो युधिष्ठिरः ।
 वाजिमेधैस्त्रिभिर्भीतो यज्ञैः समयजद्वरिम् ॥३४॥
 आहूतो भगवान् राज्ञा याजयित्वा द्विजैर्नृपम् ।
 उवास कतिचिन्मासान् सुहृदां प्रियकाम्यया ॥३५॥
 ततो राज्ञाम्यनुज्ञातः कृष्णया सह बन्धुभिः ।
 ययौ द्वावतीं ब्रह्मन् सार्जुनो यदुभिर्वृत्तैः ॥३६॥



इति श्रीमद्भागवते महापुराणे पारमहंस्यां संहितायां प्रथमस्कन्धे नैमिषीयोपाख्याने

परीक्षिज्जन्माद्युत्कर्पो नाम द्वादशोऽध्यायः ॥ १२ ॥



अथ त्रयोदशोऽध्यायः

सूत उवाच

विदुरस्तीर्थयात्रायां मैत्रेयादात्मनो गतिम् ।
 ज्ञात्वागाद्धास्तिनपुरं तथावाप्तविवित्सितः ॥ १ ॥
 यावतः कृतवान् प्रभान् क्षत्ता कौपारवाग्रतः ।
 जातैकभक्तिर्गोविन्दे तेभ्यश्चोपरराम ह ॥ २ ॥
 तं बन्धुमागतं दृष्ट्वा धर्मपुत्रः सहानुजः ।
 धृतराष्ट्रो युयुत्सुश्च स्रुतः शारद्वतः पृथा ॥ ३ ॥
 गान्धारी द्रौपदी ब्रह्मन् सुभद्रा चोत्तरा कृपी ।
 अन्याश्च जामयः पाण्डोर्जातयः ससुताः स्त्रियः ॥ ४ ॥
 प्रत्युज्जग्मुः प्रहर्षेण प्राणं तन्व इवागतम् ।
 अभिसंगम्य विधिवत् परिष्वङ्गाभिवादनैः ॥ ५ ॥
 मुमुचुः प्रेमवाष्पौषं विरहौत्कण्ठ्यकातराः ।

राजा तमर्हयाञ्चक्रे कृतासनपरिग्रहम् ॥ ६ ॥
 तं भुक्तवन्तं विश्रान्तमासीनं सुखमासने ।
 प्रश्रयावनतो राजा ग्राह तेषां च शृण्वताम् ॥ ७ ॥
 युधिष्ठिर उवाच
 अपि सरथ नो युष्मत्पक्षच्छायासमेधितान् ।
 विषद्वणाद्विषाग्न्यादेर्मोचिता यत्समातृकाः ॥ ८ ॥
 कया वृत्त्या वर्तितं वथरद्भिः क्षितिमण्डलम् ।
 तीर्थानि क्षेत्रमुख्यानि सेवितानीह भूतले ॥ ९ ॥
 भवद्विधा भागवतास्तीर्थभूताः स्वयं विभो ।
 तीर्थीकुर्वन्ति तीर्थानि स्वान्तस्थेन गदाभृता ॥ १० ॥
 अपि नः सुहृदस्तात बान्धवाः कृष्णदेवताः ।
 दृष्टाः श्रुता वा यदवः स्वपुर्यां सुखमासते ॥ ११ ॥

१. प्रा० पा०—पूर्वदृष्ट० । २. प्रा० पा०—राजा लब्ध० । ३. प्रा० पा०—दैव्यौ नान्यत्र । ४. प्रा० पा०—भूरिशो दिशि । ५. प्रा० पा०—त्रिभी राजा यज्ञैः । ६. प्राचीन प्रतिमें 'यदुभिर्वृत्तैः ॥ ३६ ॥' के बाद 'यावतः कृतवान् प्रभान् क्षत्ता कौपारवाग्रतः' इतना पाठ अधिक है । कुछ टीकाकारोंने ३५ वें और ३६ वें श्लोकोंको प्रक्षिप्त माना है । ७. प्राचीनप्रतिमें 'यावतः...' से लेकर 'कौपारवाग्रतः' यहाँतकका पाठ नहीं है । ८. प्रा० पा०—सहानुजः । ९. प्राचीन प्रतिमें इम पूर्वार्धका पाठ इस प्रकार है—'तं सत्कृतं तु विश्रान्तमासीनं सुखमासने ।' १०. प्रा० पा०—स्वानां विशृण्वताम् । ११. प्राचीन प्रतिमें 'युधिष्ठिर उवाच' नहीं है । १२. प्रा० पा०—प्रभो । १३. प्रा० पा०—आत्मस्थेन ।

इत्युक्तो धर्मराजेन सर्वं तत् समवर्णयत् ।
 यथानुभूतं क्रमंशो विना यदुकुलक्षयम् ॥१२॥
 नन्वप्रियं दुर्विषहं नृणां स्वयमुपस्थितम् ।
 नैवेदयत् सकरुणो दुःखितान् द्रष्टुमक्षमः ॥१३॥
 कश्चित्कालमथावात्सीत्सत्कृतो देववत्सुखम् ।
 भ्रातुर्ज्येष्ठस्य श्रेयस्कृत्सर्वेषां प्रीतिमावहन् ॥१४॥
 अविभ्रदर्यमा दण्डं यथावदधकारिषु ।
 यावदधार शूद्रत्वं शापाद्वर्षशतं यमः ॥१५॥
 युधिष्ठिरो लब्धराज्यो दृष्ट्वा पौत्रं कुलंधरम् ।
 भ्रातृमिलोकपालामैर्मुमुदे परया श्रिया ॥१६॥
 एवं गृहेषु सक्तानां प्रमत्तानां तदीहया ।
 अत्यक्रामदविज्ञातः कालः परमदुस्तरः ॥१७॥
 विदुरस्तदभिप्रेत्य धृतराष्ट्रमभाषत ।
 राजन्निर्गम्यतां शीघ्रं पश्येदं भयमागतम् ॥१८॥
 प्रतिक्रिया न यस्येह कुतश्चित्कर्हिचित्प्रभो ।
 स एव भगवान् कालः सर्वेषां नः समागतः ॥१९॥
 येन चैवाभिपन्नोऽयं प्राणैः प्रियतमैरपि ।
 जनः सद्यो वियुज्येत किमुतान्यैर्धनादिभिः ॥२०॥
 पितृभ्रातृसुहृत्पुत्रा हतास्ते विगतं वयः ।
 आत्मा च जरया ग्रस्तः परमेहमुपाससे ॥२१॥
 अहो महीयसी जन्तोर्जीविताशा यथा भवान् ।
 भीमापवर्जितं पिण्डमादत्ते गृहपालवत् ॥२२॥
 अग्निर्निसृष्टो दत्तश्च गरो दाराश्च दूषिताः ।
 हतं क्षेत्रं धनं येषां तदत्तैरसुभिः कियत् ॥२३॥
 तस्यापि तव देहोऽयं कृपणस्य जिजीविषोः ।
 परैत्यनिच्छतो जीर्णो जरया वाससी इव ॥२४॥
 गतस्वार्थमिमं देहं विरक्तो मुक्तबन्धनः ।
 अविज्ञातर्गतिर्जह्यात् स वै धीर उदाहृतः ॥२५॥
 यः स्वकात्परतो वेह जातनिर्वेद आत्मवान् ।

हृदि कृत्वा हरिं गेहोत्प्राव्रजेत्स नरोत्तमः ॥२६॥
 अथोदीचीं दिशं यातु स्वैरज्ञातगतिर्भवान् ।
 इतोऽर्वाक्प्रायशः कालः पुंसां गुणविकर्षणः ॥२७॥
 एवं राजा विदुरेणानुजेन
 प्रज्ञाचक्षुर्बोधित आजमीढः ।
 छित्त्वा स्वेषु स्नेहपाशान्द्रढिभ्यो
 निश्चक्राम भ्रातृसंदर्शिताद्या ॥२८॥
 पतिं प्रयान्तं सुवलस्य पुत्री
 पतिव्रता चानुजगाम साध्वी ।
 हिमालयं न्यस्तदण्डग्रहं
 मनस्विनामिव सत्सम्प्रहारः ॥२९॥
 अजातशत्रुः कृतमैत्रो हुताग्नि-
 विप्रान् नत्वा तिलगोभूमिरुक्मैः ।
 गृहं प्रविष्टो गुरुवन्दनाय
 न चापश्यत्पितरौ सौबलीं च ॥३०॥
 तत्र सञ्जयमासीनं पप्रच्छोद्विगमानसः ।
 गावल्गणे क्व नस्तातो वृद्धो हीनश्च नेत्रयोः ॥३१॥
 अम्बा च हतपुत्राऽऽर्ता पितृव्यः क्व गतः सुहृत् ।
 अपि मय्यकृतप्रज्ञो हतबन्धुः स भार्यया ।
 आशंसमानः शमलं गङ्गायां दुःखितोऽपतत् ॥३२॥
 पितर्युपरते पाण्डौ सर्वाङ्गः सुहृदः शिशून् ।
 अरक्षतां व्यसनतः पितृव्यौ क्व गतावितः ॥३३॥
 सूत उवाच
 कृपया स्नेहवैकल्यात्सुतो विरहकशितः ।
 आत्मेश्वरमचक्षाणो न प्रत्याहातिपीडितः ॥३४॥
 विमृज्याश्रूणि पाणिभ्यां विष्टभ्यात्मानमात्मना ।
 अजातशत्रुं प्रत्यूचे प्रभोः पादावनुसरन् ॥३५॥
 सञ्जय उवाच
 नाहं वेद व्यवसितं पित्रोर्वः कुलनन्दन ।

१. प्रा० पा०—भ्रमतो । २. प्रा० पा०—दुर्विषहं । ३. प्रा० पा०—न्यवेदयत् । ४. प्रा० पा०—स्वकैः । ५. प्रा० पा०—कुलोद्वहम् । ६. प्रा० पा०—प्रतिक्रियां न पश्येदं कुतश्चित् । ७. प्रा० पा०—वः । ८. प्रा० पा०—मतिः । ९. प्रा० पा०—सम्यक् प्रवृत्तः । १०. प्रा० पा०—सम्प्रसारम् । ११. प्रा० पा०—कृतमैत्रसत्क्रियो विप्रान् । १२. प्रा० पा०—वसु । १३. प्रा० पा०—परं न पश्यत् पितरौ सौबलीं च । १४. प्रा० पा०—यातोऽसौ । १५. प्रा० पा०—सुहृत् । १६. प्रा० पा०—विमृज्य पाणिनाश्रूणि विष्टः । १७. प्राचीन प्रतिमं 'संजय उवाच' पाठ नहीं है । १८. प्राचीन प्रतिमं 'नाहं वेद' 'से लेकर' 'वहन्ति बलिमीशितुः' यहाँ तक पाँच श्लोक इस प्रकार मिलते हैं—

'अहं व्यवसितं रात्रौ पित्रोस्ते कुलनन्दन । न वेद साध्व्या गान्धर्वा मुणितोऽसि महात्मभिः ॥
 पतसिन्नन्तरे विप्र नारदः प्रत्यदृश्यत । वीणां त्रितन्त्रीं ध्वनयन् भगवान् सहस्रमुखः ॥

गान्धार्या वा महाबाहो मुपितोऽस्मि महात्मभिः ॥३६॥
अथाजगाम भगवान् नारदः सहतुम्बुरुः ।
प्रत्युत्थायाभिवाद्याह सानुजोऽभ्यर्चयन्निव ॥३७॥

युधिष्ठिर उवाच

नाहं वेद गतिं पित्रोर्भगवन् क गतावितः ।
अम्या वाहतपुत्राऽऽर्ता क गता च तपस्विनी ॥३८॥
कर्णधार इवापारे भगवान् पारदर्शकः ।
अथावमापे भगवान् नारदो मुनिसत्तमः ॥३९॥
मा कंचन शुचो राजन् यदीश्वरवशं जगत् ।
लोकाः सपाला यस्येमे वहन्ति बलिमीशितुः ।
स संयुनक्ति भूतानि स एव वियुनक्ति च ॥४०॥
यथा गावो नसि प्रोतास्तन्त्यां वद्धाः खदामभिः ।
वाक्तन्त्यां नामभिर्वद्धा वहन्ति बलिमीशितुः ॥४१॥
यथा क्रीडोपस्कराणां संयोगविगमाविह ।
इच्छया क्रीडितुः स्यातां तथैवेशेच्छया नृणाम् ॥४२॥
यन्मन्यसे ध्रुवं लोकमध्रुवं वा न चोभयम् ।
सर्वथा न हि शोच्यास्ते स्नेहादन्यत्र मोहजात् ॥४३॥
तस्माज्जह्यङ्ग वैक्लव्यमज्ञानकृतमात्मनः ।
कथं त्वनाथाः कृपणा वर्तेरंस्ते च मां विना ॥४४॥
कालकर्मगुणाधीनो देहोऽयं पाञ्चभौतिकः ।
कथमन्यांस्तु गोपायेत्सर्पग्रस्तो यथा परम् ॥४५॥
अहस्तानि सहस्तानामपदानि चतुष्पदाम् ।
फलगूनि तत्र महतां जीवो जीवस्य जीवनम् ॥४६॥
तदिदं भगवान् राजन्नेक आत्माऽऽत्मनां खट्क् ।
अन्तरोऽनन्तरो भाति पश्य तं माययोरुधा ॥४७॥

सोऽयमद्य महाराज भगवान् भूतभावनः ।
कालरूपोऽवतीर्णोऽस्यामभावाय सुरद्विषाम् ॥४८॥
निष्पादितं देवकृत्यमवशेषं प्रतीक्षते ।
तावद् यूयमवेक्ष्स्व भवेद् यावदिहेश्वरः ॥४९॥
धृतराष्ट्रः सह आत्रा गान्धार्या च स्वभार्यया ।
दक्षिणेन हिमवत ऋषीणामाश्रमं गतः ॥५०॥
स्रोतोभिः सप्तभिर्या वै स्वर्धुनी सप्तधा व्यध्वात् ।
सप्तानां प्रीतये नाना सप्तस्रोतः प्रचक्षते ॥५१॥
स्नात्वानुसवनं तस्मिन्हुत्वा चाग्नीन्यथाविधि ।
अन्मक्ष उपशान्तात्मा स आस्ते विगतैषणः ॥५२॥
जितासनो जितश्वासः प्रत्याहृतपडिन्द्रियः ।
हरिभावनया ध्वस्तरजःसच्चतमोमलः ॥५३॥
विज्ञानात्मनि संयोज्य क्षेत्रज्ञे प्रविलाप्य तम् ।
ब्रह्मण्यात्मानमाधारे घटाम्बरमिवाम्बरे ॥५४॥
ध्वस्तमायागुणोदको निरुद्धकरणाशयः ।
निवर्तिताखिलाहार आस्ते स्थाणुरिवाचलः ।
तस्यान्तरायो मैवाभूः संन्यस्ताखिलकर्मणः ॥५५॥
स वा अद्यतनाद् राजन् परतः पञ्चमेऽहनि ।
कलेवरं हास्यति स्वं तच्च भस्मीभविष्यति ॥५६॥
दह्यमानेऽग्निभिर्देहे पत्युः पत्नी सहोदजे ।
बहिः स्थिता पतिं साध्वी तमग्निमनु वेक्ष्यति ॥५७॥
विदुरस्तु तदाश्चर्यं निशाम्य कुरुनन्दन ।
हर्षशोकयुतस्तस्माद् गन्ता तीर्थनिषेवकः ॥५८॥
इत्युक्त्वाथौरुहत् स्वर्गं नारदः सहतुम्बुरुः ।
युधिष्ठिरो वचस्तस्य हृदि कृत्वाजहाच्छुचः ॥५९॥

इति श्रीमद्भागवते महापुराणे पारमहंस्यां संहितायां प्रथमस्कन्धे

नैमिषीयोपाख्याने त्रयोदशोऽध्यायः ॥ १३ ॥

राजा नत्वोपनीतार्यः प्रत्युत्थायाभिवान्दितम् । परमासन आसीनं पारिवेन्द्रोऽभ्यमाषत् ॥

नाहं वेद गतिं पित्रोर्भगवन् क गताविति । कर्णधार इवापारे सीदतां पारदर्शकः ॥

नारद उवाच—

मा कञ्चन शुचा राजन् यदीश्वरवशे जगत् । लोकाः सपाला यस्येमे वहन्ति बलिमीशितुः ॥

१. प्रा० पा०—सुभार्यया । २. प्रा० पा०—दक्षिणेहिमवत्याश्रमे । ३. प्रा० पा०—सप्तस्रोता । ४. प्रा० पा०—सप्तस्रोताः ।

५. प्रा० पा०—इत्युक्त्वा चारुहत् । ६. प्रा० पा०—प्राचीनं प्रतिमं इसके पहले 'पारीक्षिते' इतना अधिक पाठ है ।

अथ चतुर्दशोऽध्यायः

सूत उवाच

सम्प्रस्थिते द्वारकायां जिष्णौ बन्धुदिदृक्षया ।
 ज्ञातुं च पुण्यश्लोकस्य कृष्णस्य च विचेष्टितम् ॥ १ ॥
 व्यतीताः कतिचिन्मासास्तदा नायात्ततोऽर्जुनः ।
 ददर्श घोररूपाणि निमित्तानि कुरूद्वहः ॥ २ ॥
 कालस्य च गतिं रौद्रां विपर्यस्ततुर्धर्मिणः ।
 पापीयसीं नृणां वार्तां क्रोधलोभानृतात्मनाम् ॥ ३ ॥
 जिह्मप्रायं व्यवहृतं शाक्यमिश्रं च सौहृदम् ।
 पितृमातृसुहृद्भ्रातृदम्पतीनां च कल्कनम् ॥ ४ ॥
 निमित्तान्यत्यरिष्टानि काले त्वनुगते नृणाम् ।
 लोभाद्यधर्मप्रकृतिं दृष्ट्वाचानुजं नृपः ॥ ५ ॥

युधिष्ठिर उवाच

सम्प्रेषितो द्वारकायां जिष्णुर्वन्धुदिदृक्षया ।
 ज्ञातुं च पुण्यश्लोकस्य कृष्णस्य च विचेष्टितम् ॥ ६ ॥
 गताः सप्ताधुना मासा भीमसेन तवानुजः ।
 नायाति कस्य वा हेतोर्नाहं वेदेदमञ्जसा ॥ ७ ॥
 अपि देवर्षिणाऽऽदिष्टः स कालोऽयमुपस्थितः ।
 यदाऽऽत्मनोऽङ्गमाक्रीडं भगवानुत्तिसृक्षति ॥ ८ ॥
 यस्मान्नः सम्पदो राज्यं दाराः प्राणाः कुलं प्रजाः ।
 आसन् सपत्नविजयो लोकाश्च यदनुग्रहात् ॥ ९ ॥
 पश्योत्पातान्नरव्याघ्र दिव्यान् भौमान् सदैहिकान् ।
 दौर्गुणान् शंसतोऽदूराद्भयं नो बुद्धिमोहनम् ॥ १० ॥
 ऊर्वक्षिवाहवो मह्यं स्फुरन्त्यङ्ग पुनः पुनः ।
 वेपथुश्चापि हृदये आरादासन्ति विप्रियम् ॥ ११ ॥
 शिवैषोद्यन्तमौदित्यमभि रौत्यनलानना ।
 मीमङ्ग सारमेयोऽयमभिरेभत्यभीरुवत् ॥ १२ ॥
 शस्ताः कुर्वन्ति मां सव्यं दक्षिणं पशवोऽपरे ।
 बाहांश्च पुरुषव्याघ्र लक्ष्ये रुदतो मम ॥ १३ ॥
 मृत्युदूतः कपोतोऽयमुलूकः कम्पयन् मनः ।

प्रत्युलूकश्च कुहानैरनिद्रौ शून्यमिच्छतः ॥ १४ ॥
 धूम्रा दिशः परिधयः कम्पते भूः सहाद्रिभिः ।
 निर्घातैश्च महांस्तात साकं च स्तनयित्नुभिः ॥ १५ ॥
 वायुर्वाति स्वरस्पर्शो रजसा विसृजंस्तमः ।
 असृग् वर्पन्ति जलदा बीभत्समिव सर्वतः ॥ १६ ॥
 सूर्यं हतप्रभं पश्य ग्रहमर्दं मिथो दिवि ।
 ससंकुलैर्भूतगणैर्ज्वलिते इव रोदसी ॥ १७ ॥
 नद्यो नदाश्च क्षुभिताः सरांसि च मनांसि च ।
 न ज्वलत्यग्निराज्येन कालोऽयं किं विधास्यति ॥ १८ ॥
 न पिबन्ति स्तनं वत्सा न दुहन्ति च मातरः ।
 रुदन्त्यश्रुमुखा गावो न हृष्यन्त्यृषमा व्रजे ॥ १९ ॥
 दैवतानि रुदन्तीव खिद्यन्ति ह्युच्चलन्ति च ।
 इमे जनपदा ग्रामाः पुरोद्यानाकराश्रमाः ।
 अष्टश्रियो निरानन्दाः किमर्घं दर्शयन्ति नः ॥ २० ॥
 मन्य एतैर्महोत्पातैर्नूनं भगवतः पदैः ।
 अनन्यपुरुषश्रीभिर्हीना भूर्हतसौभगा ॥ २१ ॥
 इति चिन्तयतस्तस्य दृष्टारिष्टेन चेतसा ।
 राज्ञः प्रत्यागमद् ब्रह्मन् यदुपुर्याः कपिध्वजः ॥ २२ ॥
 तं पादयोर्निपतितमथार्धपूर्वमातुरम् ।
 अधोवदनमव्विन्दून् सृजन्तं नयनाब्जयोः ॥ २३ ॥
 विलोक्योद्विग्नहृदयो विच्छाद्यमनुजं नृपः ।
 पृच्छति स सुहृन्मध्ये संसारन्नारदेरितम् ॥ २४ ॥

युधिष्ठिर उवाच

कच्चिदानर्तपुर्यां नः स्वजनाः सुखमासते ।
 मधुभोजदर्शार्हाहसात्त्वतान्धकवृष्णयः ॥ २५ ॥
 शूरो मातामहः कच्चित्स्वस्त्यास्ते वाथ मारिपः ।
 मातुलः सानुजः कच्चित्कुशल्यानकदुन्दुभिः ॥ २६ ॥
 सप्त स्वसारस्तत्पत्न्यो मातुलान्यः सहात्मजाः ।
 आसते सन्नुपाः क्षेमं देवकीप्रमुखाः स्वयम् ॥ २७ ॥

१. प्रा० पा०—ज्ञातुं मायामनुष्यस्य वासुदेवस्य चेष्टितम् । २. प्रा० पा०—पाण्डुसुतो नृपः । ३. प्रा० पा०—भृगुद्वह ।
 ४. प्रा० पा०—धर्मणः । ५. प्रा० पा०—घोरमाशंसतो । ६. प्रा० पा०—मे । ७. प्रा० पा०—मरणमभिः । ८. प्रा०
 पा०—ममाग्रे । ९. प्रा० पा०—भीतः । १०. प्रा० पा०—कुहानो रौद्रोऽसौ शून्यमिच्छति । ११. प्रा० पा०—दीमाः । १२. प्रा०
 पा०—तः सुमहां । १३. प्रा० पा०—दर्शार्हास्ते कुकुरान्धकः ।

कच्चिद्राजाऽऽहुको जीवत्यसत्पुत्रोऽस्य चानुजः ।
 हृदीकः ससुतोऽक्रूरो जयन्तगदसारणाः ॥२८॥
 आसते कुशलं कच्चिद्ये च शत्रुजिदादयः ।
 कच्चिदास्ते सुखं रामो भगवान् सात्वतां प्रभुः ॥२९॥
 प्रद्युम्नः सर्ववृष्णीनां सुखमास्ते महारथः ।
 गम्भीररयोऽनिरुद्धो वर्धते भगवानुत ॥३०॥
 सुषेणश्चारुदेष्णाश्च साम्बो जाम्बवतीसुतः ।
 अन्ये च कार्णिकप्रवराः सपुत्रा ऋषभादयः ॥३१॥
 तथैवानुचराः शौरेः श्रुतदेवोद्धवादयः ।
 सुनन्दनन्दशीर्षण्या ये चान्ये सात्वतर्षभाः ॥३२॥
 अपि स्वस्त्यासते सर्वे रामकृष्णभुजाश्रयाः ।
 अपि स्मरन्ति कुशलमस्माकं वद्वसौहृदाः ॥३३॥
 भगवानपि गोविन्दो ब्रह्मण्यो भक्तवत्सलः ।
 कच्चित्पुरे सुधर्मायां सुखमास्ते सुहृद्वृतः ॥३४॥
 मङ्गलाय च लोकानां क्षेमाय च भवाय च ।
 आस्ते यदुकुलाम्भोधावाद्योऽनन्तसखः पुमान् ॥३५॥
 यद्वाहुदण्डगुप्तायां स्वपुयां यदवोऽर्चिताः ।
 क्रीडन्ति परमानन्दं महापौरुषिका इव ॥३६॥

यत्पादशुश्रूषणमुख्यकर्मणा
 सत्यादयो द्व्यष्टसहस्रयोषितः ।
 निर्जित्य संख्ये त्रिदशांस्तदाशिषो
 हरन्ति वज्रायुधवल्लभोचिताः ॥३७॥
 यद्वाहुदण्डाभ्युदयानुजीविनो
 यदुप्रवीरा ह्यकुतोभया मुहुः ।
 अधिक्रमन्त्यङ्घ्रिभिराहतां बलात्
 सभां सुधर्मा सुरसत्तमोचिताम् ॥३८॥
 कच्चित्तेऽनामयं तात भ्रष्टतेजा विभासि मे ।
 अलब्धमानोऽवज्ञातः किं वा तात चिरोषितः ॥३९॥
 कच्चिन्नाभिहतोऽभावैः शब्दादिभिरमङ्गलैः ।
 न दत्तमुक्तमर्थिभ्य आशया यत्प्रतिश्रुतम् ॥४०॥
 कच्चित्त्वं ब्राह्मणं बालं गां वृद्धं रोगिणं स्त्रियम् ।
 शरणोपसृतं सत्त्वं नात्याक्षीः शरणप्रदः ॥४१॥
 कच्चित्त्वं नागमोऽगम्यां गम्यां वासत्कृतां स्त्रियम् ।
 पराजितो वाथ भवान्नोत्तमैर्नासमैः पथि ॥४२॥
 अपि स्खित्पर्यभुङ्क्वास्त्वं सम्भोज्यान् वृद्धबालकान् ।
 जुगुप्सितं कर्म किंचित्कृतवान्न यदक्षमम् ॥४३॥
 कच्चित् प्रेष्टमेनाथ हृदयेनात्मबन्धुना ।
 शून्योऽस्मि रहितो नित्यं मन्यसे तेऽन्यथा न रुक् ॥४४॥

इति श्रीमद्भागवते महापुराणे पारमहंस्यां संहितायां प्रथमस्कन्धे
 युधिष्ठिरवितर्को नाम चतुर्दशोऽध्यायः ॥ १४ ॥

अथ पञ्चदशोऽध्यायः

सूत उवाच

एवं कृष्णसखः कृष्णो भ्रात्रा राज्ञाऽऽविकल्पितः ।
 नानाशङ्कास्पदं रूपं कृष्णविश्लेषकर्षितः ॥ १ ॥
 शोकेन शुष्यद्वदनहृत्सरोजो हतप्रभः ।
 विभुं तमेवानुध्यायन्नाशक्रोत्प्रतिभाषितुम् ॥ २ ॥
 कृच्छ्रेण संस्तभ्य शुचः पाणिनाऽऽमृज्य नेत्रयोः ।

परोक्षेण समुन्नद्धप्रणयौत्कण्ठ्यकातरः ॥ ३ ॥
 सख्यं मैत्रीं सौहृदं च सारथ्यादिषु संस्मरन् ।
 नृपमग्रजमित्याह बाष्पगद्गदया गिरा ॥ ४ ॥
 अर्जुन उवाच
 वञ्चितोऽहं महाराज हरिणा बन्धुरूपिणा ।
 येन मेऽपहतं तेजो देवविस्मापनं महत् ॥ ५ ॥

१. प्रा० पा०—हि । २. प्रा० पा०—दण्डैर्गु० । ३. प्रा० पा०—यदवोऽजिताः । ४. प्रा० पा०—रुदन्तं । ५. प्रा० पा०—शरण्यो० । ६. प्रा० पा०—प्राचीन प्रतिमं बालवृद्धकान् । इसके बाद यह श्लोकार्थ अधिक है—‘उपेक्ष्यतिथिपूत्याश्च गर्भिण्यातुरकन्यकाः ।’ ७. प्रा० पा०—कृतं वा यद् । ८. प्रा० पा०—पारिधितोपाख्याने युधिष्ठिरारिष्टदर्शनं चतु० । ९. प्रा० पा०—न शशाकास्य गदितुम् । १०. प्रा० पा०—सुसंनद्ध० । ११. प्राचीन प्रतिमं नहीं है ।

यस्य क्षणवियोगेन लोको ह्यप्रियदर्शनः ।
 उक्थेन रहितो ह्येव मृतकः प्रोच्यते यथा ॥ ६ ॥
 यत्संश्रयाद् द्रुपदगेहमुपागतानां
 राज्ञां स्वयंवरमुखे सरदुर्मदानाम् ।
 तेजो हृतं खलु मयाभिहतश्च मत्स्यः
 सजीकृतेन धनुषाधिगता च कृष्णा ॥ ७ ॥
 यत्संनिधावहमु खाण्डवमग्रयेऽदा-
 मिन्द्रं च सामरंगणं तरसा विजित्य ।
 लब्धा सभा मयकृताद्भुतशिल्पमाया
 दिग्भ्योऽहरन्पतयो बलिमध्वरे ते ॥ ८ ॥
 यत्तेजसा नृपशिरोऽङ्घ्रि महन्मखार्थे
 आर्योऽनुजस्तव गजायुतसत्त्ववीर्यः ।
 तेनाहताः प्रमथनाथमखाय भूपा
 यन्मोचितास्तदनयन् बलिमध्वरे ते ॥ ९ ॥
 पत्न्यास्तवाधिमखक्लृप्तमहाभिषेक-
 श्लाघिष्ठचारुकवरं कितवैः सभायाम् ।
 स्पृष्टं विकीर्य पदयोः पतिताश्रुमुख्या
 यस्तत्स्त्रियोऽकृत हतेशविमुक्तकेशाः ॥ १० ॥
 यो नो जुगोप वन एत्य दुरन्तकृच्छ्राद्
 दुर्वाससोऽरिरचितादयुताग्रशृङ्ग यः ।
 शाकान्निशिष्टमुपयुज्य यतस्त्रिलोकीं
 वृष्णाममस्तं सलिले विनिमग्नसङ्घः ॥ ११ ॥
 यत्तेजसाथ भगवान् युधि शूलपाणि-
 विस्मापितः सगिरिजोऽर्द्धमदान्निजं मे ।
 अन्येऽपि चाहममुनैव कलेवरेण
 प्राप्तो महेन्द्रभवने महदासनार्धम् ॥ १२ ॥
 तत्रैव मे विहरतो भुजदण्डयुग्मं
 गाण्डीवलक्षणमरातिवधाय देवाः ।
 सेन्द्राः श्रितायदनुभावितामाजमीढ
 तेनाहमद्य मुपितः पुरुषेण भूम्ना ॥ १३ ॥
 यद्गान्धवः कुरुबलाब्धिमनन्तपार-
 मेको रथेन ततरेऽहमतार्यसत्त्वम् ।

प्रत्याहृतं वैहु धनं च मया परेषां
 तेजास्पदं मणिमयं च हृतं शिरोभ्यः ॥ १४ ॥
 यो भीष्मकर्णगुरुशल्यचमूष्वदभ्र-
 राजन्यवर्यरथमण्डलमण्डितासु ।
 अग्रेचरो मम विभो रथयूथपाना-
 मायुर्मनांसि च दृशा सह ओजं आर्च्छत् ॥ १५ ॥
 यदोष्पु मा प्रणिहितं गुरुभीष्मकर्ण-
 नप्तत्रिगर्तशलसैन्धववाहिकाद्यैः ।
 अस्त्राण्यमोघमहिमानि निरूपितानि
 नो पस्पृशुर्नृहरिदासमिवासुराणि ॥ १६ ॥
 सौत्ये वृतः कुमतिनाऽऽत्मद ईश्वरो मे
 यत्पादपद्मममवाय भजन्ति भव्याः ।
 मां श्रान्तवाहमरयो रथिनो भुविष्ठं
 न ग्राहरन् यदनुभावनिरस्तचित्ताः ॥ १७ ॥
 नर्मार्ण्युदाररुचिरस्मितशोभितानि
 हे पार्थ हेऽर्जुन सखे कुरुनन्दनेति ।
 संजल्पितानि नरदेव हृदिस्पृशानि
 स्मर्तुर्लुण्ठन्ति हृदयं मम माधवस्य ॥ १८ ॥
 शय्यासनाटनविकृत्यनभोजनादि-
 ष्वैक्याद्वयस्य ऋतवानिति विप्रलब्धः ।
 सख्युः सखेव पितृवत्तनयस्य सर्वं
 सेहे महान्महितया कुमतेरर्धं मे ॥ १९ ॥
 सोऽहं नृपेन्द्र रहितः पुरुषोत्तमेन
 सख्या प्रियेण सुहृदा हृदयेन शून्यः ।
 अध्वन्युरुक्रमपरिग्रहमङ्ग रक्षन्
 गोपैरसद्भिखलेव विनिर्जितोऽस्मि ॥ २० ॥
 तद्वै धनुस्त इषवः स रथो हयास्ते
 सोऽहं रथी नृपतयो यत आनमन्ति ।
 सर्वं क्षणेन तदभूदसदीशरिक्तं
 भस्मन् हुतं कुहकराद्धमिवोत्समूष्याम् ॥ २१ ॥
 राजस्त्वयामिष्टधानां सुहृदां नः सुहृत्पुरे ।
 विप्रशापविमूढानां निघ्नतां मुष्टिभिर्मियः ॥ २२ ॥

१. प्रा० पा०—धनुषा विजिता । २. प्राचीन प्रतिभे 'यत्तेजसा' से लेकर 'बलिमध्वरे ते' तक एक श्लोक नहीं है ।

३. प्रा० पा०—गात्रः । ४. प्रा० पा०—ऽस्त्रवरं ददन्मे । ५. प्रा० पा०—पुरु । ६. प्रा० पा०—कृप । ७. प्रा० पा०—
 सह उग्रहार । ८. प्रा० पा०—वर्मा ।

वारुणीं मदिरां पीत्वा मदोन्मथितचेतसाम् ।
 अजानतामिवान्योन्यं चतुःपञ्चावशेषिताः ॥२३॥
 प्रायेणैतद् भगवत ईश्वरस्य विचेष्टितम् ।
 मियो निव्रान्ति भूतानि भावयन्ति च यन्मियः ॥२४॥
 जलौकसां जले यद्वन्महान्तोऽदन्त्यणीयसः ।
 दुर्बलान्वलिनो राजन्महान्तो बलिनो मियः ॥२५॥
 एवं बलिपटैर्यदुर्मिर्महद्भिरितगन् विभुः ।
 यदून् यदुभिरन्योन्यं भूभारान् संजहार ह ॥२६॥
 देशकालार्थयुक्तानि हृत्तापोपशमानि च ।
 हरन्ति स्मरतश्चित्तं गोविन्दाभिहितानि मे ॥२७॥

सूत उवाच

एवं चिन्तयतो जिष्णोः कृष्णपादसरोरुहम् ।
 सौहार्देनातिगाढेन शान्ताऽऽसीद्विमला मतिः ॥२८॥
 वासुदेवाङ्गुथनुध्यानपरिवृंहितरहसा ।
 भक्त्या निर्मथिताशेषकपायधिषणोऽर्जुनः ॥२९॥
 गीतं भगवता ज्ञानं यत् तत् सङ्ग्राममूर्धनि ।
 कालकर्मतमोरुद्धं पुनरध्यगमत् प्रभुः ॥३०॥
 विशोको ब्रह्मसम्पत्त्या संछिन्नद्वैतसंशयः ।
 लीनप्रकृतिनैर्गुण्यादलिङ्गत्वादसम्भवः ॥३१॥
 निशम्य भगवन्मार्गं संस्थां यदुकुलस्य च ।
 स्वःपथाय मतिं चक्रे निभृतात्मा युधिष्ठिरः ॥३२॥
 पृथाप्यनुश्रुत्य धनञ्जयोदितं
 नारां यदूनां भगवद्भक्तिं च ताम् ।
 एकान्तभक्त्या भगवत्पथोक्षजे
 निवेशितात्मापरराम संसृतेः ॥३३॥
 ययाहरद् भयो भारं तां तनुं विजहावजः ।
 कण्टकं कण्टकेनेव द्वयं चापीशितुः समम् ॥३४॥
 यथा मत्स्यादिरूपाणि धत्ते जहाद् यथा नटः ।
 भूमारः क्षपितो येन जहौ तच्च कलेवरम् ॥३५॥
 यदा मुकुन्दो भगवानिमां महौ
 जहौ स्वतन्या श्रवणीयसत्कथः ।

तदाहरेवाप्रतिबुद्धचेतसा-
 मधर्महेतुः कलिरन्वर्तते ॥३६॥
 युधिष्ठिरस्तन्परिसर्पणं बुधैः
 पुरे च राष्ट्रे च गृहे तथाऽऽन्मनि ।
 विभाव्य लोभानृतजित्बहिमना-
 द्यधर्मचक्रं गमनाय पर्यधात् ॥३७॥
 स्वगट् पौत्रं विनैयिनमात्मनः सुममं गुणैः ।
 तांयनीव्याः पतिं भूमेरभ्यपिञ्चद्गजाह्वये ॥३८॥
 मथुरायां तथा वज्रं शूरसेनपतिं ततः ।
 प्राजापत्यां निरूप्येष्टिमश्रीनपिवदीश्वरः ॥३९॥
 विस्मृज्य तत्र तत् सर्वं दुक्कूलवल्यादिकम् ।
 निर्ममो निरहंकारः संछिन्नाशेषवन्धनः ॥४०॥
 वाचं जुहाव मनसि तत्प्राण इतरे च तम् ।
 मृत्यावपानं सोन्मर्गं तं पञ्चत्वे द्यजोहवीत् ॥४१॥
 त्रिन्वे हुत्वाथ पञ्चत्वं तच्चैकन्वेऽजुहोन्मुनिः ।
 सर्वमात्मन्यजुह्वीद्ब्रह्मण्यात्मानमव्यये ॥४२॥
 चीरवासा निराहारो वद्व्याङ् मुक्तमूर्धजः ।
 दर्शयन्नात्मनो रूपं जडोन्मत्तपिशाचवत् ॥४३॥
 अनपेक्षमाणो निरगादभृष्वन्वधिरो यथा ।
 उदीचीं प्रविवेशाशां गतपूर्वा महान्मभिः ।
 हृदि ब्रह्म परं ध्यायन्नाद्यर्तेन यतो गतः ॥४४॥
 सर्वे तमनु निर्जग्मुर्ध्यानरः कृतनिश्चयाः ।
 कलिनाधर्ममिवेण दृष्ट्वा स्मृष्ट्वाः प्रजा भुवि ॥४५॥
 ते साधुकृतसर्वार्थाज्ञान्वाऽऽन्यन्तिकमान्मनः ।
 मनसा धारयामासुर्वैकुण्ठचरणाभ्युजम् ॥४६॥
 तद्व्यानोद्विक्त्या भक्त्या विशुद्धधिषणाः परे ।
 तस्मिन् नारायणपदे एकान्तमर्तयो गतिम् ॥४७॥
 अवापुर्दुरवापां ने अमद्भिर्विषयान्मभिः ।
 विधृतकल्मषा म्यानं विरजेनान्मनैव हि ॥४८॥

१. प्राचीन प्रतिमं 'ययाहरद्भुवो भारं' ने लेकर 'जहौ तच्च कलेवरम्' तक दो श्लोक नहीं हैं; विजयचक्रने भी इन दोनों श्लोकोंको तथा इनके पूर्ववर्ती श्लोकको भी नहीं माना है। भगवान् श्रीकृष्णके दिव्य चिन्मय त्वन्वभूत शरीरका त्याग संभव नहीं; अतएव इन दो श्लोकोंको भक्तोंने नहीं माना है। प्राचीन प्रतिमैभी होनेसे न यही सिद्ध होता है। २. प्रा० पा०—अभद्रहेतुः। ३. प्रा० पा०—बुधो गृहेराष्ट्रे च पुरे तदा। ४. प्रा० पा०—विनियतमान्मनः। ५. प्रा० पा०—गुह्यवर्तिनाः। ६. प्रा० पा०—सत्त्वार्थाः। ७. प्रा० पा०—गतयो।

विदुरोऽपि परित्यज्य प्रभासे देहमात्मवान् ।
 कृष्णावेशेन तच्चित्तः पितृभिः स्वक्षयं ययौ ॥४९॥
 द्रौपदी च तदाऽऽज्ञाय पतीनामनपेक्षताम् ।
 वासुदेवे भगवति ह्येकान्तमतिराप तम् ॥५०॥

यः श्रद्धयैतद् भगवत्प्रियाणां
 पाण्डोः सुतानामिति सम्प्रयाणम् ।
 शृणोत्यलं स्वस्त्ययनं पवित्रं
 लब्ध्वा हरौ भक्तिमुपैति सिद्धिम् ॥५१॥

इति श्रीमद्भागवते महापुराणे पारमहंस्यां संहितायां प्रथमस्कन्धे
 पाण्डवस्वर्गारोहणं नाम पञ्चदशोऽध्यायः ॥ १५ ॥

अथ षोडशोऽध्यायः

सूत उवाच

ततः परीक्षिद् द्विजवर्यशिक्षया
 महीं महाभागवतः शशास ह ।
 यथा हि सत्यामभिजातकोविदाः
 समादिशन् विप्र महद्गुणस्तथा ॥ १ ॥
 स उत्तरस्य तनयामुपयेम इरावतीम् ।
 जनमेजयादींश्चतुरस्तस्यामुत्पादयत् सुतान् ॥ २ ॥
 आजहाराश्वमेधांस्त्रीन् गङ्गायां भूरिदक्षिणान् ।
 शारद्वतं गुरुं कृत्वा देवा यत्राक्षिगोचराः ॥ ३ ॥
 निजग्राहौजसा वीरः कलिं दिग्विजये क्वचित् ।
 नृपलिङ्गधरं शूद्रं घनन्तं गोमिथुनं पदा ॥ ४ ॥

शौनक उवाच

कस्य हेतोर्निजग्राह कलिं दिग्विजये नृपः ।
 नृदेवचिह्नधृक् शूद्रकोऽसौ गां यः पदाहनत् ।
 तत्कथ्यतां महाभाग यदि कृष्णकथाश्रयम् ॥ ५ ॥
 अथवास्य पदाम्भोजमकरन्दलिहां सताम् ।
 किमन्यैरसदालापैरायुषो यदसद्व्ययः ॥ ६ ॥
 क्षुद्रायुषां नृणामङ्ग मर्त्यानामृतमिच्छताम् ।
 इहोपहृतो भगवान् मृत्युः शामित्रकर्मणि ॥ ७ ॥
 न कश्चिन्निप्रयते तावद् यावदास्त इहान्तकः ।
 एतदर्थं हि भगवान्नाहूतः परमर्षिभिः ।
 अहो नृलोके पीयेत हरिलीलामृतं वचः ॥ ८ ॥

मन्दस्य मन्दप्रज्ञस्य वयो मन्दायुषश्च वै ।
 निद्रया हियते नक्तं दिवा च व्यर्थकर्मभिः ॥ ९ ॥

सूत उवाच

यदा परीक्षित् कुरुजाङ्गलेऽश्रृणोत्
 कलिं प्रविष्टं निजचक्रवर्तिते ।
 निशम्य वार्तामनतिप्रियां ततः
 शरासनं संयुगशौण्डिराददे ॥१०॥
 स्वलंकृतं श्यामतुरङ्गयोजितं
 रथं मृगेन्द्रध्वजमाश्रितः पुरात् ।
 वृतो रथाश्चद्विपपत्तियुक्तया
 स्वसेनया दिग्विजयाय निर्गतः ॥११॥

भद्राश्वं केतुमालं च भारतं चोत्तरान् कुरुन् ।
 किम्पुरुषादीनि वर्षाणि विजित्य जगृहे बलिम् ॥१२॥
 तत्र तत्रोपशृण्वानः स्वपूर्वेषां महात्मनाम् ।
 प्रगीर्यमाणं च यशः कृष्णमाहात्म्यसूचकम् ॥१३॥
 आत्मानं च परित्रातमश्वत्थामोऽस्त्रतेजसः ।
 स्नेहं च वृष्णिपार्थानां तेषां भक्तिं च केशवे ॥१४॥
 तेभ्यः परमसंतुष्टः प्रीत्युज्जृम्भितलोचनः ।
 महाधनानि वासांसि ददौ हारान् महामनाः ॥१५॥
 सारथ्यपारपदसेवनसख्यदौत्य-
 वीरासनानुगमनस्तवनप्रणामान् ।
 स्निग्धेषु पाण्डुषु जगत्प्रणतिं चैविष्णो-

१. प्रा० पा०—देहमात्मनः । २. प्राचीन प्रतिभे 'शारद्वतं' से लेकर 'यत्राक्षिगोचराः' तक नहीं है । ३. प्रा० पा०—विष्णु० । ४. प्रा० पा०—भगवानुपहृतो महर्षिभिः । ५. प्रा० पा०—उवसत् । ६. प्रा० पा०—शौण्ड आददे । ७. प्रा० पा०—नीयमानं च पुरतः । ८. प्रा० पा०—सूचनम् । ९. प्रा० पा०—स ।

भक्तिं करोति नृपतिश्चरणारविन्दे ॥१६॥

तस्यैवं वर्तमानस्य पूर्वेषां वृत्तिमन्वहम् ।

नातिदूरे किलाश्चर्यं यदासीत् तन्निबोध मे ॥१७॥

धर्मः पदैकेन चरन् विच्छायासुपलभ्य गाम् ।

पृच्छति स्माश्रुवदनां विवत्सामिव मातरम् ॥१८॥

धर्म उवाच

कञ्चिद्भद्रेऽनामयमात्मनस्ते

विच्छायासि म्लायतेपन्मुखेन ।

आलक्ष्ये भवतीमन्तराधिं

दूरे वन्धुं शोचसि कञ्चनाम्ब ॥१९॥

पादैर्न्यूनं शोचसि मैकपाद-

मात्मानं वा वृपलैर्भोक्ष्यमाणम् ।

आहो सुरादीन् हृतयज्ञभागान्

प्रजा उत स्विन्मघवत्यवर्पति ॥२०॥

अरक्ष्यमाणाः स्त्रिय उर्वि बालान्

शोचस्यथो पुरुषादैरिवार्तान् ।

वाचं देवीं ब्रह्मकुले कुकर्म-

ण्यब्रह्मण्ये राजकुले कुलाग्रयान् ॥२१॥

किं क्षत्रवन्धून् कलिनोपसृष्टान्

राष्ट्राणि वा तैरवरोपितानि ।

इतस्ततो वाशनपानवासैः-

स्तानव्यवायोन्मुखजीवलोकम् ॥२२॥

यद्वाम्ब ते भूरिभरावतार-

कृतावतारस्य हरेर्धरित्रि ।

अन्तर्हितस्य स्मरती विसृष्टा

कर्माणि निर्वाणविलम्बितानि ॥२३॥

इदं ममाचक्ष्व तवाधिमूलं

वसुन्धरे येन विकर्शितासि ।

कालेन वा ते वलिनां वलीयसा

सुरार्चितं किं हृतमम्ब सौमगम् ॥२४॥

धैर्य्युवाच

भवान् हि वेद तत्सर्वं यन्मां धर्मानुपृच्छसि ।

चतुर्भिर्वर्तसे येन पादैर्लोकसुखावहैः ॥२५॥

सत्यं शौचं दया क्षान्तिस्त्यागः सन्तोष आर्जवम् ।

शमो दमस्तपः साम्यं तितिक्षोपरतिः श्रुतम् ॥२६॥

ज्ञानं विरक्तिरैश्वर्यं शौर्यं तेजो बलं स्मृतिः ।

स्वातन्त्र्यं कौशलं कान्तिर्धैर्यं मार्दवमेव च ॥२७॥

प्रागल्भ्यं प्रश्रयः शीलं सह ओजो बलं भगः ।

गाम्भीर्यं स्थैर्यमास्तिक्यं कीर्तिर्मर्नोऽनहंकृतिः ॥२८॥

एते चान्ये च भगवन्नित्या यत्र महागुणाः ।

प्राथ्या महत्त्वमिच्छद्भिर्न वियन्ति स्म कर्हिंचित् ॥

तेनाहं गुणपात्रेण श्रीनिवासेन साम्प्रतम् ।

शोचामि रहितं लोकं पाप्मना कलिनेक्षितम् ॥२९॥

आत्मानं चानुशोचामि भवन्तं चामरोत्तमम् ।

देवान् पितृनृपीन् साधून् सर्वान् वर्णास्तथाऽऽश्रमान् ॥

ब्रह्मादयो बहुतिथं यदपाङ्गमोक्ष-

कामास्तपः समचरन् भगवत्प्रपन्नाः ।

सा श्रीः स्ववासमरविन्दवनं विहाय

यत्पादसौमगमलं भजतेऽनुरक्ता ॥३०॥

तस्याहमब्जकुलिशाङ्कुशकेतुकैतैः

श्रीमत्पदैर्भगवतः समलंकृताङ्गी ।

त्रीनत्यरोच उपलभ्य ततो विभूतिं

लोकान् स मां व्यसृजदुत्सयतीं तदन्ते ॥

यो वै ममातिभरमासुरवंशराज्ञा-

मक्षौहिणीशतमपासुददात्मतन्त्रः ।

त्वां दुःस्थमूनपदमात्मानि पौरुषेण

सम्पादयन् यदुषु रम्यमविभ्रदङ्गम् ॥३१॥

का वा सहेत विरहं पुरुषोत्तमस्य

प्रेमावलोकलचिरस्मितवल्गुजल्पैः ।

१. प्राचीनः प्रतिमं 'धर्म उवाच' नहीं है । २. प्रा० पा०—पादन्यूनं । ३. प्रा० पा०—युतात्मानं वृष० ।

४. प्रा० पा०—वाससा उत व्यवा० । ५. प्रा० पा०—घरोवाच । ६. प्रा० पा०—भवानेव हि तद्वेद यन्मां । ७. प्रा० पा०—

दानं त्यागः । ८. प्रा० पा०—धृतिः । ९. प्रा० पा०—क्रान्तिः सौभाग्यं मार्दवं क्षमा । १०. प्रा० पा०—इमे । ११. प्रा०

पा०—यदनिशं । १२. प्रा० पा०—तपोव्रतधरा भगव० । १३. प्रा० पा०—तपोविभूति ।

स्थैर्यं समानमहरन्मधुमानिनीनां

रोमोत्सवो मम यदङ्घ्रि विटङ्कितायाः ॥३५॥

तयोरेवं कथयतोः पृथिवीधर्मयोस्तदा ।

परीक्षिन्नाम राजर्षिः प्राप्तः प्राचीं सरस्वतीम् ॥३६॥

इति श्रीमद्भागवते महापुराणे पारमहंस्यां संहितायां प्रथमस्कन्धे पृथ्वीधर्म-

संवादो नाम षोडशोऽध्यायः ॥ १६ ॥

अथ सप्तदशोऽध्यायः

सूत उवाच

तत्र गोमिथुनं राजा हन्यमानमनाथवत् ।
दण्डहस्तं च वृषलं ददृशे नृपलाञ्छनम् ॥ १ ॥
वृषं मृणालधवलं मेहन्तमिव बिभ्यतम् ।
वेपमानं पदैकेन सीदन्तं शूद्रतौडितम् ॥ २ ॥
गां च धर्मदुष्ठां दीनां भृशं शूद्रपदाहताम् ।
विवत्सां साश्रुवदनां क्षामां यवसमिच्छतीम् ॥ ३ ॥
पप्रच्छ रथमारूढः कार्तस्वरपरिच्छदम् ।
मेघगम्भीरया वाचा समारोपितकार्मुकः ॥ ४ ॥
कस्त्वं मच्छरणे लोके बलाद्वंस्वबलान् बली ।
नरदेवोऽसि वेषेण नटवत्कर्मणाद्विजः ॥ ५ ॥
कस्त्वं कृष्णे गते दूरं सह गाण्डीवधन्वना ।
शोच्योऽस्यशोच्यान् रहसि प्रहरन् वधमर्हसि ॥ ६ ॥
त्वं वा मृणालधवलः पादैर्न्यूनः पदा चरन् ।
वृषरूपेण किं कश्चिद् देवो नः परिखेदयन् ॥ ७ ॥
न जातु पौरवेन्द्राणां दोर्दण्डपरिरम्भिते ।
भूतलेऽनुपतन्त्यस्मिन् विना ते प्राणिनां शुचः ॥ ८ ॥
मा सौरभेयानुशुचौ व्येतु ते वृषलाद् भयम् ।
मा रोदीरस्व भद्रं ते खलानां मयि शास्तरि ॥ ९ ॥
यस्य राष्ट्रे प्रजाः सर्वस्वस्थन्ते साध्यसाधुभिः ।
तस्य मत्तस्य नश्यन्ति कीर्तिरायुर्भगो गतिः ॥ १० ॥
एष राज्ञां परो धर्मो ह्यार्तानामार्तिनिग्रहः ।
अत एनं वधिष्यामि भूतद्रुहमसत्तमम् ॥ ११ ॥
कोऽवृश्चत् तव पादांस्त्रीन् सौरभेय चतुष्पदं ।

मा भूवंस्त्वादृशा राष्ट्रे राज्ञां कृष्णानुवर्तिनाम् ॥ १२ ॥
आख्याहि वृष भद्रं वः साधूनामकृतागसाम् ।
आत्मवैरूप्यकर्तारं पार्थानां कीर्तिदूषणम् ॥ १३ ॥
जनेऽनागस्यर्घं युञ्जन् सर्वतोऽस्य च मद्भयम् ।
साधूनां भद्रमेव स्यादसाधुदमने कृते ॥ १४ ॥
अनागस्विह भूतेषु य आगस्कृन्निरङ्कुशः ।
आहर्तासि भुजं साक्षादमर्त्यस्यापि साङ्गदम् ॥ १५ ॥
राज्ञो हि परमो धर्मः स्वधर्मस्यानुपालनम् ।
शासतोऽन्यान् यथाशास्त्रमनापद्युत्पथानिह ॥ १६ ॥

धर्म उवाच

एतद् वः पाण्डवेयानां युक्तमार्ताभयं वचः ।
येषां गुणगणैः कृष्णो दौत्यादौ भगवान् कृतः ॥ १७ ॥
न वयं क्लेशवीजानि यतः स्युः पुरुषर्षभ ।
पुरुषं तं विजानीमो वाक्यभेदविमोहिताः ॥ १८ ॥
केचिद् विकल्पवसना आहुरात्मानमात्मनः ।
दैवमन्ये परे कर्म स्वभावमपरे प्रभुम् ॥ १९ ॥
अप्रतर्क्यादनिर्देश्यादिति केव्यपि निश्चयः ।
अत्रानुरूपं राजर्षे विमृश स्वमनीषया ॥ २० ॥

सूत उवाच

एवं धर्मो प्रवदति स सम्राड् द्विजसत्तम^१ ।
समाहितेन मनसा विखेदः पृथञ्च तम् ॥ २१ ॥

राजोवाच^२

धर्मं ब्रवीषि धर्मज्ञ धर्मोऽसि वृषरूपधृक् ।
यदधर्मकृत^३ स्यान् सच्चकस्यापि तद्भवेत् ॥ २२ ॥

१. प्रा० पा०—पारिहिते षोड० । २. प्रा० पा०—पीडितम् । ३. प्रा० पा०—कृशां । ४. प्रा० पा०—मार्तहिन्यन्ते ।
५. प्रा० पा०—राज्ञः । ६. प्रा० पा०—चतुष्पदः । ७. प्रा० पा०—यतस्व । ८. प्रा० पा०—मात्मना । ९. प्रा० पा०—विभुम् ।
१०. प्रा० पा०—द्विजसत्तमाः । ११. प्रा० पा०—प्रत्यञ्च । १२. प्राचीन प्रतिमं नहीं है । १३. प्रा० पा०—कृतं ।

अथवा देवमायाया नूनं गतिरगोचरा ।
 चेत्तसो वचसश्चापि भूतानामिति निश्चयः ॥२३॥
 तपः शौचं दया सत्यमिति पादाः कृते कृताः ।
 अधर्मांशैस्त्रयो भग्नाः स्मयसङ्गमदैस्तव ॥२४॥
 इदानीं धर्म पादस्ते सत्यं निर्वर्तयेद्यतः ।
 तं जिघृक्षत्यधर्मोऽयमनृतेनैधितः कलिः ॥२५॥
 इयं च भूर्भगवता न्यासितोरुमरा सती ।
 श्रीमद्भिस्तत्पदन्यासैः सर्वतः कृतकौतुका ॥२६॥
 शोचत्यश्रुकला साध्वी दुर्भगेवोद्भिताधुना ।
 अत्रह्यस्या नृपन्याजाः शूद्रा भोक्ष्यन्ति मामिति ॥२७॥
 इति धर्मं महीं चैव सान्त्वयित्वा महारथः ।
 निशातमाददे खड्गं कलयेऽधर्महेतवे ॥२८॥
 तं जिघांसुमभिप्रेत्य विहाय नृपलाञ्छनम् ।
 तत्पादमूलं शिरसा समगाद् भयविह्वलः ॥२९॥
 पतितं पादयोर्वीरः कृपया दीनवत्सलः ।
 शरण्यो नावधीच्छ्लोक्य आह चेदं हसन्निव ॥३०॥

राजोवाच

न ते गुडाकेशयशोधराणां
 बद्धाञ्जलैर्वै भयमस्ति किञ्चित् ।
 न वर्तितव्यं भवता कथंचन
 क्षेत्रे मदीये त्वमधर्मवन्धुः ॥३१॥
 त्वां वर्तमानं नरदेवदेहे-
 ष्वनु प्रवृत्तोऽयमधर्मपूगः ।
 लोभोऽनृतं चौर्यमनार्यमंहो
 ज्येष्ठा च माया कलहश्च दम्भः ॥३२॥
 न वर्तितव्यं तदधर्मवन्धो
 धर्मेण सत्येन च वर्तितव्ये ।
 ब्रह्मावर्ते यत्र यजन्ति यज्ञै-
 र्यज्ञेश्वरं यज्ञवितानविज्ञाः ॥३३॥

यस्मिन् हरिर्भगवानिज्यमान
 इज्यामूर्तिर्यजतां शं तनोति ।
 कामानमोघान् स्थिरजङ्गमाना-
 मन्तर्वीहर्वाशुरिवैष आत्मा ॥३४॥

सूत उवाच

परीक्षितैवमादिष्टः स कलिर्जातवेषधुः ।
 तमुद्यतासिमाहेदं दण्डपाणिमिवोद्यतम् ॥३५॥

कलिरुवाच

यत्र कंचन वत्स्यामि सार्वभौम तवाज्ञया ।
 लक्ष्ये तत्र तत्रापि त्वामात्तेपुशरासनम् ॥३६॥
 तन्मे धर्मभृतां श्रेष्ठ स्थानं निर्देष्टुमर्हसि ।
 यत्रैव नियतो वत्स्य आतिष्ठंस्तेऽनुशासनम् ॥३७॥

सूत उवाच

अभ्यर्थितस्तदा तस्मै स्थानानि कलये ददां ।
 द्यूतं पानं स्त्रियः सूना यत्राधर्मश्चतुर्विधः ॥३८॥
 पुनश्च याचमानाय जातरूपमदात्प्रभुः ।
 ततोऽनृतं मंदं कामं रजो वैरं च पञ्चमम् ॥३९॥
 अमूनि पञ्च स्थानानि ह्यधर्मप्रभवः कलिः ।
 औत्तरेयेण दत्तानि न्यवसत् तन्निदेशकृत् ॥४०॥
 अथैतानि न सेवेत बुभूषुः पुरुषः कश्चित् ।
 विशेषतो धर्मशीलो राजा लोकपतिर्गुरुः ॥४१॥
 वृषस्य नष्टांस्त्रीन् पादान् तपः शौचं दयामिति ।
 प्रतिसंदध आश्वास्य महीं च समवर्धयत् ॥४२॥
 स एष एतर्ह्यध्यास्त आसनं पार्थिवोचितम् ।
 पितामहेनोपन्यस्तं राजारण्यं विविक्षता ॥४३॥
 आस्तेऽधुना स राजर्षिः क्रौरवेन्द्रश्रियाल्लसन् ।
 गजाह्वये महाभागश्चक्रवर्ती बृहच्छ्रवाः ॥४४॥
 इत्थम्भूतानुभावोऽयमभिमन्युसुतो नृपः ।
 यस्य पालयतः क्षोणीं यूयं सत्राय दीक्षिताः ॥४५॥

इति श्रीमद्भागवते महापुराणे पारमहंस्यां संहितायां प्रथमस्कन्धे

कलिनिग्रहो नाम सप्तदशोऽध्यायः ॥१७॥

१. प्रा० पा०—वचसो मनसश्चापि । २. प्रा० पा०—प्रेक्ष्य । ३. प्रा० पा०—बद्धाञ्जलैर्वै । ४. प्रा० पा०—
 इष्टात्ममूर्तिः । ५. प्राचीन प्रतिभे नदी है । ६. प्रा० पा०—कचाय । ७. प्रा० पा०—मदः कामो । ८. प्रा० पा०—आश्वास्य ।
 ९. प्रा० पा०—एतदप्यस्त । १०. प्रा० पा०—‘पारिजिते पर्वणि’ इतना अधिक है ।

अथाष्टादशोऽध्यायः

मृत उवाच

नो वै द्रौण्यस्रविष्णुष्टो न मातुरुदरे मृतः ।
 अनुगताद् भगवतः कृष्णस्याद्भुतकर्मणः ॥ १ ॥
 ब्रह्मकोपोत्थिताद् यस्तु तक्षकात्प्राणविप्लवात् ।
 न सम्मुमोहारुभयाद् भगवत्यर्पिताशयः ॥ २ ॥
 उत्सृज्य सर्वतः सङ्गं विज्ञाताजितसंस्थितिः ।
 वैयासकेर्जहो शिष्यो गङ्गायां स्वं कलेवरम् ॥ ३ ॥
 नोत्तमश्लोकवार्तानां जुषतां तत्कथामृतम् ।
 स्यात्सम्भ्रमोऽन्तकालेऽपि स्मरतां तत्पदाम्बुजम् ॥ ४ ॥
 तावत्कलिर्न प्रभवेत् प्रविष्टोऽपीह सर्वतः ।
 यावदीशो महानुर्व्यामभिमन्यव एकराट् ॥ ५ ॥
 यस्मिन्नहनि यर्होव भगवानुत्ससर्ज गाम् ।
 तदेवेहानुवृत्तोऽसावधर्मप्रभवः कलिः ॥ ६ ॥
 नानुद्वेष्टि कलिं सम्राट् सारङ्ग इव सारथुक् ।
 कुशलान्याशु सिद्ध्यन्ति नेतराणि कृतानि यत् ॥ ७ ॥
 किं नु बालेषु शूरेण कलिना धीरमीरुणा ।
 अप्रमत्तः प्रमत्तेषु यो वृको नृषु वर्तते ॥ ८ ॥
 उपवर्णितमेतद्द्वैः पुण्यं पारीक्षितं मया ।
 वासुदेवकथोपेतमाख्यानं यदपृच्छत ॥ ९ ॥
 या याः कथा भगवतः कथनीयोरुत्कर्मणः ।
 गुणकर्माश्रयाः पुष्पिः संसेव्यास्ता बुभूषुभिः ॥ १० ॥

ऋषय ऊचुः

सुत जीव समाः सौम्य शाश्वतीर्विशदं यशः ।
 यस्त्वं शंससि कृष्णस्य मर्त्यानाममृतं हि नः ॥ ११ ॥
 कर्मण्यस्मिन्ननाश्रसे धूमधूमात्मनां भवान् ।
 आपाययति गोविन्दपादपद्मासवं मधु ॥ १२ ॥
 तुलयां लवेनापि न स्वर्गं नापुनर्मवम् ।
 भगवत्सङ्गिसङ्गस्य मर्त्यानां किमुताशिवः ॥ १३ ॥
 को नाम तृपेद् रसवित्कथायां
 महत्तमैकान्तपरायणस्य ।
 नान्तं जग्मु-
 ये भवपात्रमुख्याः ॥ १४ ॥

तन्नो भवान् वै भगवत्प्रधानो
 महत्तमैकान्तपरायणस्य ।
 हरेरुदारं चरितं विशुद्धं
 शुश्रूषतां नो वितनोतु विद्वन् ॥ १५ ॥
 स वै महाभागवतः परीक्षिद्
 येनापवर्गारुण्यमदभ्रबुद्धिः ।
 ज्ञानेन वैयासकिशब्दितेन
 भेजे खगेन्द्रध्वजपादमूलम् ॥ १६ ॥
 तन्नः परं पुण्यमसंवृतार्थ-
 माख्यानमत्यद्भुतयोगनिष्ठम् ।
 आख्यायनन्ताचरितोपपन्नं
 पारीक्षितं भागवताभिरामम् ॥ १७ ॥

सूत उवाच

अहो वयं जन्मभृतोऽद्य हास्य
 बृद्धानुवृत्त्यापि विलोमजाताः ।
 दौष्कुल्यमाधि विधुनोति शीघ्रं
 महत्तमानामभिधानयोगः ॥ १८ ॥
 कुतः पुनर्गुणतो नाम तस्य
 महत्तमैकान्तपरायणस्य ।
 योऽनन्तशक्तिर्भगवाननन्तो
 महद्गुणत्वाद् यमनन्तमाहुः ॥ १९ ॥
 एतावतालं ननु स्रचितेन
 गुणैरसामर्थ्यानि तिसायनस्य ।
 हित्वेतरान् प्रार्थयतो विभूति-
 र्यस्याङ्घ्रिरेणुं जुषतेऽनभीप्सोः ॥ २० ॥
 अथापि यत्पादनखावसृष्टं
 जगद्विरिश्रोपहृताह्णाम्भः ।
 सेशं पुनात्यन्यतमो मुकुन्दात्
 को नाम लोके भगवत्पदार्थः ॥ २१ ॥
 यत्रानुरक्ताः सहसैव धीरा
 व्यपोह्य देहादिषु सङ्गमूढम् ।
 व्रजन्ति तत्पारमहंस्यमन्त्यं

यस्मिन्नहिंसोपशमः स्वधर्मः ॥२२॥

अहं हि पृष्टोऽर्ज्यमाणो भवद्भि-

राचक्ष आत्मावगमोऽत्र यावान् ।

नमः पतन्त्यात्मसमं पतत्त्रिण-

स्तथा समं विष्णुगतिं विपश्चितः ॥२३॥

एकदा धनुरुद्यम्य विचरन् मृगयां वने ।

मृगाननुगतः श्रान्तः क्षुधितस्तृपितो भृशम् ॥२४॥

जलाशयमचक्षाणः प्रविवेश तमाश्रमम् ।

ददर्श मुनिमासीनं शान्तं मीलितलोचनम् ॥२५॥

प्रतिरुद्धेन्द्रियप्राणमनोबुद्धिमुपारतम् ।

स्थानत्रयात्परं प्राप्तं ब्रह्मभूतमविक्रियम् ॥२६॥

विप्रकीर्णजटाच्छत्रं रौरवेणाजिनेन च ।

विशुष्यत्तालुसूदकं तथाभूतमयाचत ॥२७॥

अलब्धतृणभूम्यादिरसम्प्राप्तार्घ्यस्वनृतः ।

अवज्ञातमिवात्मानं मन्यमानश्चक्रोप ह ॥२८॥

अभूतपूर्वः सहसा क्षुत्तृड्भ्यामर्दितात्मनः ।

ब्राह्मणं प्रत्यभूद् ब्रह्मन् मत्सरो मन्युरेव च ॥२९॥

स तु ब्रह्मन्तपेरंसे गतासुमुदगं रूपा ।

विनिर्गच्छन्धनुष्कोट्या निधाय पुरमार्गमत् ॥३०॥

एष किं निभृताशेषकरणो मीलितेक्षणः ।

मृपासमाधिराहोस्वित्किं नु स्यात्क्षत्रवन्धुभिः ॥३१॥

तस्य पुत्रोऽतितेजस्वी विहरन् बालकोऽर्भकैः ।

राज्ञार्थं प्रापितं तातं श्रुत्वा तत्रेदमब्रवीत् ॥३२॥

अहो अधर्मः पालानां पीत्रां बलिभुजामिव ।

स्वामिन्यधं यद् दासानां द्वारपानां शुनामिव ॥३३॥

ब्राह्मणैः क्षत्रवन्धुहिं द्वारपालो निरूपितः ।

स कथं तद्गृहे द्वाःस्थः सभाण्डं भोक्तुमर्हति ॥३४॥

कृष्णे गते भगवति शास्तर्युत्पथगामिनाम् ।

तद्भिन्नसेतूनद्याहं शासि पश्यत मे बलम् ॥३५॥

इत्युक्त्वा रोपताम्राक्षो वयस्यानृषिबालकः ।

कौशिक्याप उपस्पृश्य वाग्वज्रं विससर्ज ह ॥३६॥

इति लङ्घितमर्यादं तक्षकः सप्तमेऽहनि ।

दङ्घयति स्म कुलाङ्गारं चोदितो मे ततद्रुहम् ॥३७॥

ततोऽभ्येत्याश्रमं वालो गले सर्पकलेवरम् ।

पितरं वीक्ष्य दुःखार्तो मुक्तकण्ठो रुरोद ह ॥३८॥

स वा आङ्गिरसो ब्रह्मन् श्रुत्वा सुतविलापनम् ।

उन्मील्य शनकैर्नेत्रे दृष्ट्वा स्वां से मृतोरगम् ॥३९॥

विसृज्य पुत्रं पप्रच्छ वत्स कस्माद्भि रोदिषि ।

केन वा तेऽपकृतमित्युक्तः स न्यवेदयत् ॥४०॥

निशम्य शप्तमतदर्ह नरेन्द्रं

स ब्राह्मणो नात्मजमभ्यनन्दत् ।

अहो वताहो महदज्ञ ते कृत-

मल्पीयसि द्रोह उरुर्दमो धृतः ॥४१॥

न वै नृभिर्नरदेवं पराख्यं

सम्मातुमर्हस्यविपक्रबुद्धे ।

यत्तेजसा दुर्विपहेण गुप्ता

विन्दन्ति भद्राण्यकुतोभयाः प्रजाः ॥४२॥

अलक्ष्यमाणे नरदेवनाम्नि

रथाङ्गपाणावयमङ्ग लोकः ।

तदा हि चौरप्रचुरो विनङ्घ्र्य-

त्यरक्ष्यमाणोऽविर्वरूथवत् क्षणात् ॥४३॥

तदद्य नः पापमुपैत्यनन्यथं

यन्नष्टनाथस्य वसोर्विलुम्पकात् ।

परस्परं घ्नन्ति शपन्ति वृञ्जते

पशून् त्रियोऽर्थान् पुरुदस्यवो जनाः ॥४४॥

तदाऽऽर्ज्यधर्मश्च विलीयते नृणां

वर्णाश्रमाचारयुतस्त्रयीमयः ।

ततोऽर्थकामाभिनिवेशितात्मनां

शुनां कपीनामिव वर्णसंकरः ॥४५॥

धर्मपालो नरपतिः स तु सम्राट् बृहच्छ्रवाः ।

साक्षान्महाभागवतो राजर्षिर्हयमेधयाट् ।

क्षुत्तृट्श्रमयुतो दीनो नैवास्च्छापमर्हति ॥४६॥

१. प्रा० पा०—तस्य ब्रह्मपेरंसे । २. प्रा० पा०—सगतः । ३. प्रा० पा०—गृहपालो । ४. प्रा० पा०—भङ्क्तुः ।

५. प्रा० पा०—सेतुमद्याः । ६. प्रा० पा०—अतो । ७. प्रा० पा०—पितृद्रुहम् । ८. प्रा० पा०—प्रेक्ष्य । ९. प्रा० पा०—स

वैवाङ्गिरसो । १०. प्रा० पा०—चांसे । ११. प्रा० पा०—बुद्धिः । १२. प्रा० पा०—हि विरुद्धलक्षणात् । १३. प्रा० पा०—नष्टस्य

नाथस्य । १४. प्रा० पा०—तदाशु धर्मः सुविलीः ।

अपापेषु स्वभृत्येषु बालेनापकबुद्धिना ।
पापं कृतं तद्भगवान् सर्वात्मा क्षन्तुमर्हति ॥४७॥
तिरस्कृता विप्रलब्धाः शप्ताः क्षिप्ता हता अपि ।
नास्य तत्प्रतिकुर्वन्ति तद्भक्ताः प्रभवोऽपि हि ॥४८॥

इति पुत्रकृताघेन सोऽनुत्तमो महामुनिः ।
स्वयं विप्रकृतो राज्ञा नैवाधं तदचिन्तयत् ॥४९॥
प्रायशः साधवो लोके परैर्द्वन्द्वेषु योजिताः ।
न व्यथन्ति न हृष्यन्ति यत आत्माऽगुणाश्रयः ॥५०॥

इति श्रीमद्भागवते महापुराणे पारमहंस्यां संहितायां प्रथमस्कन्धे
विप्रशापोपलम्भनं नामाष्टादशोऽध्यायः ॥ १८ ॥

अथैकोनविंशोऽध्यायः

सूत उवाच

महीपतिस्त्वथ तत्कर्म गह्वं
विचिन्तयन्नात्मकृतं सुदुर्मनाः ।
अहो मया नीचमनार्यवत्कृतं
निरागसि ब्रह्मणि गूढतेजसि ॥ १ ॥
ध्रुवं ततो मे कृतदेवहेलनाद्
दुरत्ययं व्यसनं नातिदीर्घात् ।
तदस्तु कामं त्वं धनिष्कृताय मे
यथा न कुर्या पुनरेवमैद्वा ॥ २ ॥
अद्यैव राज्यं बलमृद्धकोशं
प्रकोपितब्रह्मकुलानलो मे ।
दहत्वभद्रस्य पुनर्न मेऽभूत्
पापीयसी धीर्द्विजदेवगोभ्यः ॥ ३ ॥
स चिन्तयन्निष्ठमथाश्रुणोद् यथा
मुनेः सुतोक्तो निर्वर्तितस्तत्क्षकारुष्यः ।
स साधु मेने नचिरेण तक्षका-
नलं प्रसक्तस्य विरक्तिकारणम् ॥ ४ ॥
अथो विहायेमममुं च लोकं
विमर्शितौ हेयतया पुरस्तात् ।
कृष्णाङ्घ्रिसेवामधिमन्यमान
उपाविशत् प्रायममर्त्यनद्याम् ॥ ५ ॥

या वै लसच्छ्रीतुलसीविमिश्र-
कृष्णाङ्घ्रिरेष्वभ्यधिकाम्बुनेत्री ।
पुनाति लोकानुभयत्र सेशान्
कस्तां न सेवेत मरिष्यमाणः ॥ ६ ॥
इति व्यवच्छिद्य स पाण्डवेयः
प्रायोपवेशं प्रति विष्णुपद्याम् ।
दध्यौ मुकुन्दाङ्घ्रिमनन्यभावो
मुनिव्रतो मुक्तसमस्तसङ्गः ॥ ७ ॥
तत्रोपजग्मुर्भुवनं पुनाना
महानुभावा मुनयः सशिष्याः ।
प्रायेण तीर्थाभिगमापदेशैः
स्वयं हि तीर्थानि पुनन्ति सन्तः ॥ ८ ॥
अत्रिर्वसिष्ठश्च्यवनः शरद्वा-
नरिष्टनेमिर्भृगुरङ्गिराश्च ।
पराशरो गाधिसुतोऽथ राम
उतथ्य इन्द्रप्रमदेष्मवाहौ ॥ ९ ॥
मेधातिथिर्देवल आष्टिषेणो
भारद्वाजो गौतमः पिप्पलादः ।
मैत्रेय और्वः कवपः कुम्भयोनि-
द्वैपायनो भगवान्नारदश्च ॥ १० ॥

१. प्रा० पा०—‘पारमहंस्यां संहितायां पारिषितोपाख्याने’ इतना अधिक है, ‘विप्र’ शब्दके स्थानपर ‘ब्रह्म’ शब्द है ।

२. प्रा० पा०—ह्यथ । ३. प्रा० पा०—पुनरेव सद्यः । ४. प्रा० पा०—बलमूर्जं । ५. प्रा० पा०—मेऽस्तु । ६. प्रा०
पा०—चिन्तयन्निष्ठमथा० । ७. प्रा० पा०—तक्षकादलं । ८. प्रा० पा०—इन्द्रवमतिः सुरादुः । ९. प्रा० पा०—कवयः ।

अन्ये च देवपित्रैर्हविर्वया
 राजपिर्वया अरुणादयश्च ।
 नानापर्यग्रवरान् समेता-
 नभ्यर्च्य राजा शिरसा ववन्दे ॥११॥
 सुखोपविष्टेष्वथ तेषु भूयः
 कृतप्रणामः स्वचिकीर्षितं यत् ।
 विज्ञापयामास विविक्तचेता
 उपस्थिताऽग्रेऽभिगृहीतपाणिः ॥१२॥

राजोवाच

अहो वयं धन्यतमा नृपाणां
 महत्तमानुग्रहणीयशीलाः ।
 राज्ञां कुलं ब्राह्मणपादशौचाद्
 दूराद् विसृष्टं वत गर्हकर्म ॥१३॥
 तस्यैव मेऽघस्य परावरेणो
 व्यासक्तचित्तस्य गृहेष्वभीक्ष्णम् ।
 निर्वेदमूलो द्विजशापरूपो
 यत्र प्रसक्तो भयमाशु धत्ते ॥१४॥
 तं मोपयातं प्रतियन्तु विप्रा
 गङ्गा च देवी धृतचित्तमीशे ।
 द्विजोपसृष्टः कुहकस्तक्षको वा
 दशत्वलं गायत विष्णुगाथाः ॥१५॥
 पुनश्च भूयाद्भगवत्यनन्ते
 रतिः प्रसङ्गश्च तदाश्रयेषु ।
 महत्सु यां यामुपयामि सृष्टिं
 मैत्र्यस्तु सर्वत्र नमो द्विजेभ्यः ॥१६॥
 इति स राजाभ्यवसाययुक्तः
 प्राचीनमूलेषु कुशेषु धीरः ।
 उदङ्मुखो दक्षिणकूल आस्ते
 समुद्रपत्न्याः स्वसुतन्यस्तभारः ॥१७॥
 एवं च तस्मिन्नरदेवदेवे
 प्रायोपविष्टे दिवि देवसङ्घाः ।

प्रशस्य भूमौ व्यकिरन् प्रसूतै-
 रुदा मुहुर्दुन्दुभयश्च नेदुः ॥१८॥
 महर्षयो वै समुपागता ये
 प्रशस्य साधित्यनुमोदमानाः ।
 ऊचुः प्रजानुग्रहशीलसारा
 यदुत्तमश्लोकगुणार्भिरूपम् ॥१९॥
 न वा इदं राजपिर्वयं चित्रं
 भवेत्सु कृष्णं समनुव्रतेषु ।
 येऽध्यासनं राजकिरीटजुष्टं
 सद्यो जहृर्भगवत्पार्श्वकामाः ॥२०॥
 सर्वे वयं तावदिहास्महेऽद्य
 कलेवरं यावदसौ विहाय ।
 लोकं परं विरजस्कं विशोकं
 यास्यत्ययं भागवतप्रधानः ॥२१॥
 आश्रुत्य तदपिगणवचः परीक्षित्
 समं मधुच्युद् गुरु चाव्यलीकम् ।
 आर्भोपतैनानभिनन्द्य युक्तान्
 शुश्रूषमाणश्चरितानि विष्णोः ॥२२॥
 समागताः सर्वत एव सर्वे
 वेदा यथा मूर्तिधरास्त्रिपृष्ठे ।
 नेहायवामुत्र च कश्चनार्थ
 ऋते परानुग्रहमात्मशीलम् ॥२३॥
 ततश्च वः पृच्छयमिमं विपृच्छे
 विश्रम्य विप्रा इतिकृत्यतायाम् ।
 सर्वात्मना म्रियमाणैश्च कृत्यं
 शुद्धं च तत्रामृशताभियुक्ताः ॥२४॥
 तत्राभवद्भगवान् व्यासपुत्रो
 यदृच्छया गामदमानोऽनपेक्षः ।
 अलक्ष्यलिङ्गो निजलभतुष्टो
 वृतश्च वालैरवधूतवेषः ॥२५॥
 तं द्रव्यद्वयं सुकुमारपाद-
 करोरुवाहंसकपोलगात्रम् ।

१. प्रा० पा०—देवपि महर्षि । २. प्रा० पा०—नानर्षिष्वान् पुरतः । ३. प्रा० पा०—महत् । ४. प्रा० पा०—
 शौचादारोद्विष्टे । ५. प्रा० पा०—रतिप्रसङ्गश्च । ६. प्रा० पा०—नु । ७. प्रा० पा०—महर्षयस्ते । ८. प्रा० पा०—
 गुणानुरूपम् । ९. प्रा० पा०—भवेद् ध्रुवं कृष्णमनुव्रतेषु । १०. प्रा० पा०—ऽथ । ११. प्रा० पा०—तदपिगणस्य वचः ।
 १२. प्रा० पा०—अभा० । १३. प्रा० पा०—युक्तः । १४. प्रा० पा०—त्रिपिष्टे ।

चार्वायताक्षोन्नसतुल्यकर्ण-

परीक्षितुवाच

सुभ्राननं कम्बुसुजातकण्ठम् ॥२६॥

निगूढजत्रुं पृथुतुङ्गचक्षस-
मावर्तनाभिं वलिवल्गूदरं च ।

दिगम्बरं वक्त्रविकीर्णकेशं
प्रलम्बबाहुं स्वमरोत्तमाम्बुम् ॥२७॥

श्यामं सदापीच्यैवयोऽङ्गलक्ष्म्या
स्त्रीणां मनोज्ञं रुचिरस्मितेन ।

प्रत्युत्थितास्ते मुनयः स्वासनेभ्य-
स्तल्लक्षणा अपि गूढवर्चसम् ॥२८॥

स विष्णुरातोऽर्तिथय आगताय
तस्मै सपर्यां शिरसाऽऽजहार ।

ततो निवृत्ता ह्यनुधाः स्त्रियोऽर्भका
महासने सोपविवेश पूजितः ॥२९॥

स संवृतस्तत्र महान् महीयसां
ब्रह्मर्षिराजर्षिदेवर्षिसङ्घैः ।

व्यरोचतालं भगवान् यथेन्दु-
र्ग्रहर्क्षतारानिकरैः परीतः ॥३०॥

प्रशान्तमासीनमकुण्ठमेधसं
मुनिं नृपो भागवतोऽभ्युपेत्य ।

प्रणम्य मूर्ध्नावहितः कृताञ्जलि-
नत्वा गिरा स्रुतयान्वपृच्छत् ॥३१॥

अहो अद्य वयं ब्रह्मन् सत्सेव्याः क्षत्रवन्धवः ।

कृपयातिथिरूपेण भवद्भिस्तीर्थकाः कृताः ॥३२॥

येषां संस्मरणात् पुंसां सद्यः शुद्धयन्ति वै गृहाः ।

किं पुनर्दर्शनस्पर्शपादशौचासनादिभिः ॥३३॥

सांनिध्यात्ते महायोगिन्पातकानि महान्त्यपि ।

सद्यो नश्यन्ति वै पुंसां विष्णोरिव सुरेतराः ॥३४॥

अपि मे भगवान् प्रीतः कृष्णः पाण्डुसुतप्रियः ।

पैतृष्वसेयप्रीत्यर्थं तद्गोत्रस्यात्तवान्धवः ॥३५॥

अन्यथा तेऽव्यक्तगतदर्शनं नः कथं नृणाम् ।

नितरां प्रियमाणानां संसिद्धस्य वनीर्यसः ॥३६॥

अतः पृच्छामि संसिद्धिं योगिनां परमं गुरुम् ।

पुरुषस्येह यत्कार्यं प्रियमाणस्य सर्वथा ॥३७॥

यच्छ्रोतव्यमथो जप्यं यत्कर्तव्यं नृभिः प्रभो ।

स्मर्तव्यं भजनीयं वा ब्रूहि यद्वा विपर्ययम् ॥३८॥

नूतं भगवतो ब्रह्मन् गृहेषु गृहमेधिनाम् ।

न लक्ष्यते ह्यवस्थानमपि गोदोहनं क्वचित् ॥३९॥

सूत उवाच

एवमाभाषितः पृष्टः स राज्ञा श्रुक्षण्या गिरा ।

प्रत्यभाषत धर्मज्ञो भगवान् वादरायणिः ॥४०॥

इति श्रीमद्भागवते महापुराणे वैयासिक्यामष्टादशाहास्यां पारमहंस्यां संहितायां

प्रथमस्कन्धे शुक्तागमनं नामैकोनविंशोऽध्यायः ॥ १९ ॥

इति प्रथमः स्कन्धः समाप्तः ।

॥ हरिः ॐ तत्सत् ॥



१. प्रा० पा०—चार्वाण्णाक्षोन्नसतुल्यकर्णं सुभ्राननम् । २. प्रा० पा०—पीनवयो । ३. प्रा० पा०—समेन
४. प्रा० पा०—रातो मुनये । ५. प्रा० पा०—पुंसः । ६. प्रा० पा०—वरीयसः ।

धीराघाकृष्णान्यां नमः

श्रीमद्भागवतमहापुराणम्

द्वितीयः स्कन्धः



यस्य दीप्तिलवेनैव देवता देवतां गताः ।
वन्दे तं देवदेवेशं सर्वदेवमयं हरिम् ॥

श्रीमद्भागवतमहापुराणम्

द्वितीयः स्कन्धः

अथ प्रथमोऽध्यायः

ॐ नमो भगवते वासुदेवाय ।

श्रीशुक उवाच

वरीयानेष ते प्रश्नः कृतो लोकहितं नृप ।
आत्मवित्सम्मतः पुंसां श्रोतव्यादिषु यः परः ॥ १ ॥
श्रोतव्यादीनि राजेन्द्र नृणां सन्ति सहस्रशः ।
अपश्यतामात्मतत्त्वं गृहेषु गृहमेधिनाम् ॥ २ ॥
निद्रया हियते नक्तं व्यवायेन च वा वयः ।
दिवा चार्थेहया राजन् कुटुम्बभरणेन वा ॥ ३ ॥
देहापत्यकलत्रादिष्व्वात्मसैन्येष्वसत्स्वपि ।
तेषां प्रमत्तो निधनं पश्यन्नपि न पश्यति ॥ ४ ॥
तस्माद्भारत सर्वात्मा भगवानीश्वरो हरिः ।
श्रोतव्यः कीर्तितव्यश्च स्मर्तव्यश्चेच्छताभयम् ॥ ५ ॥
एतावान् सांख्ययोगाभ्यां स्वधर्मपरिनिष्ठया ।
जन्मलाभः परः पुंसामन्ते नारायणस्मृतिः ॥ ६ ॥
प्रायेण मुनयो राजन्निवृत्ता विधिषेधतः ।
नैर्गुण्यस्या रमन्ते स्म गुणानुकथने हरेः ॥ ७ ॥
इदं भागवतं नाम पुराणं ब्रह्मसम्मितम् ।
अधीतवान् द्वापरादौ पितुर्द्वैपायनादहम् ॥ ८ ॥
परिनिष्ठितोऽपि नैर्गुण्य उत्तमश्लोकलीलया ।
गृहीतचेता राजर्षे आख्यानं यदधीतवान् ॥ ९ ॥
तदहं तेऽभिधास्यामि महापौरुषिको भवान् ।
यस्य श्रद्धतामाशु स्यान्मुकुन्दे मतिः सती ॥ १० ॥
एतन्निर्विघ्नमानानामिच्छतामकुतोभयम् ।

योगिनां नृपैर्निर्णीतं हरेर्नामानुकीर्तनम् ॥ ११ ॥
किं प्रमत्तस्य बहुभिः परोक्षैर्हायनैरिह ।
वरं मुहूर्तं विदितं घटेत श्रेयसे यतः ॥ १२ ॥
खट्वाङ्गो नाम राजर्षिर्ज्ञात्वेयत्तामिहायुषः ।
मुहूर्तात्सर्वमुत्सृज्य गतवानभयं हरिम् ॥ १३ ॥
तवाप्येतर्हि कौरव्य सप्ताहं जीवितावधिः ।
उपकल्पय तत्सर्वं तावद्यत्साम्परायिकम् ॥ १४ ॥
अन्तकाले तुं पुरुष आगते गतसाध्वसः ।
छिन्द्यादसङ्गशस्त्रेण स्पृहां देहंऽनु ये च तम् ॥ १५ ॥
गृहात् प्रव्रजितो धीरः पुण्यतीर्थजंलाप्नुतः ।
शुचौ विविक्त आसीनो विधिवत्कल्पितासने ॥ १६ ॥
अभ्यसेन्मनसा शुद्धं त्रिवृद्ब्रह्माक्षरं परम् ।
मनो यच्छेज्जितश्वासो ब्रह्मबीजमविस्सरन् ॥ १७ ॥
नियच्छेद्विषयेभ्योऽक्षान्मनसा बुद्धिसारथिः ।
मनः कर्मभिराक्षिप्तं शुभार्थे धारयेद्विया ॥ १८ ॥
तत्रैकाग्र्यं ध्यायेदव्युच्छिन्नेन चेतसा ।
मनो निर्विषयं युक्त्वा ततः किञ्चन न स्मरेत् ।
पदं तत्परमं विष्णोर्मनो यत्र प्रसीदति ॥ १९ ॥
रजस्तमोभ्यामाक्षिप्तं विमूढं मन आत्मनः ।
यच्छेद्धारणया धीरो हन्ति या तत्कृतं मलम् ॥ २० ॥
यस्यां सन्धार्यमाणायां योगिनो भक्तिलक्षणः ।
आशु सम्पद्यते योग आश्रयं भद्रमीक्षतः ॥ २१ ॥

१. प्राचीन प्रतिभे ॐ नमो भगवते वासुदेवाय इतना अंश नहीं है । २. प्रा० पा०—लोकहितो । ३. प्रा० पा०—सौख्येष्व । ४. प्रा० पा०—व्यः स्वेच्छया विमुः । ५. प्रा० पा०—नृपते गीतं । ६. प्रा० पा०—यतते । ७. प्रा० पा०—ऽपि । ८. प्रा० पा०—देहानुयायिनीम् । ९. प्रा० पा०—परिणुतः । १०. प्रा० पा०—मनुस्म ।

राजोवाच

यथा सन्धार्यते ब्रह्मन् धारणा यत्र सम्मता ।
यादृशी वा हरेदाशु पुरुषस्य मनोमलम् ॥२२॥

श्रीशुक उवाच

जितासनो जितश्वासो जितसङ्गो जितेन्द्रियः ।
स्थूले भगवतो रूपे मनः सन्धारयेद्विया ॥२३॥
विशेषस्तस्य देहोऽयं स्थविष्ठश्च स्थवीयसाम् ।
यत्रेदं दृश्यते विश्वं भूतं भव्यं भवच्च सत् ॥२४॥
आण्डकोशे शरीरेऽस्मिन् सप्तावरणसंयुते ।
वैराजः पुरुषो योऽसौ भगवान् धारणाश्रयः ॥२५॥

पातालमेतस्य हि पादमूलं
पठन्ति पाष्णिप्रपदे रसातलम् ।
महातलं विश्वसृजोऽयं गुल्फौ
तलातलं वै पुरुषस्य जङ्घे ॥२६॥
द्वे जानुनी सुतलं विश्वमूर्ते-
रुरुद्वयं वितलं चातलं च ।
महीतलं तज्जघनं महीपते
नमस्तलं नाभिसरो गृणन्ति ॥२७॥
उरःस्थलं ज्योतिरनीकमस्य
ग्रीवा महर्वदनं वै जनोऽस्य ।
तपो रैराटीं विदुरादिपुंसः
सत्यं तु शीर्षाणि सहस्रशीर्ष्णः ॥२८॥
इन्द्रादयो बाहव आहुरुक्ताः
कर्णौ दिशः श्रोत्रममुष्य शब्दः ।
नासत्यदस्तौ परमस्य नौसे
घ्राणोऽस्य गन्धो मुखमग्निरिद्धः ॥२९॥
धौरक्षिणी चक्षुरभूत्पतङ्गः
पक्ष्माणि विष्णोरहनी उभे च ।
तद्भ्रूविजृम्भः परमेष्ठिधिष्ण्य-
मापोऽस्य तालु रस एव जिह्वा ॥३०॥
छन्दांस्यनन्तस्य शिरो गृणन्ति
दंष्ट्रा यमः स्नेहकला द्विजानि ।

हासो जनोन्मादकरी च माया
दुरन्तसर्गो यदपाङ्गमोक्षः ॥३१॥
व्रीडोत्तरोष्ठोऽधर एव लोभो
धर्मः स्तनोऽधर्मपथोऽस्य पृष्ठम् ।
कस्तस्य मेढ्रं वृषणौ च मित्रौ^१
कुक्षिः समुद्रा गिरयोऽस्थिसङ्घाः ॥३२॥
नद्योऽस्य नाड्योऽयं तनूरुहाणि
महीरुहा विश्वतनोर्नृपेन्द्र ।
अनन्तवीर्यः श्रसितं मातरिश्वा
गतिर्वयः कर्म गुणप्रवाहः ॥३३॥
ईशस्य केशान् विदुरम्बुवाहान्
वासस्तु सन्ध्यां कुरुवर्य भूम्नः ।
अव्यक्तमाहुर्हृदयं मनश्च
स चन्द्रमाः सर्वविकारकोशः ॥३४॥
विज्ञानशक्तिं महिमामनन्ति
सर्वात्मनोऽन्तःकरणं गिरित्रम् ।
अश्वाश्वतर्युष्ट्रगजा नखानि
सर्वे मृगाः पशवः श्रोणिदेशे ॥३५॥
वयांसि तद्व्याकरणं विचित्रं
मनुर्मनीषा मनुजो निवासः ।
गन्धर्वविद्याधरचारणाप्सरः
स्वरस्मृतीरसुरानीकवीर्यः ॥३६॥
ब्रह्माननं क्षत्रभुजो महात्मा
विह्वलरङ्गिभितकृष्णवर्णः ।
नानाभिधामीज्यगणोपपेन्नो
द्रव्यात्मकः कर्म वितानयोगः ॥३७॥
इयानसावीश्वरविग्रहस्य
यः सन्निवेशः कथितो मया ते ।
सन्धार्यतेऽस्मिन् वपुषि स्थविष्ठे
मनः स्वबुद्ध्या न यतोऽस्ति किञ्चित् ॥३८॥

१. प्रा० पा०—अण्डकोशे । २. प्रा० पा०—संयुतः । ३. प्रा० पा०—तज्जघने । ४. प्रा० पा०—छलाट । ५. प्रा०
पा०—नासा । ६. प्रा० पा०—घ्राणं च । ७. प्रा० पा०—स्नेहकला द्विजालयः । ८. प्रा० पा०—हि । ९. प्रा० पा०—
धर्मपथः स्वपृष्ठः । १०. प्रा० पा०—मित्रः । ११. प्रा० पा०—स्वरः स्मृतिर्वै मासुरानीकवीर्यः ।

स सर्वधीवृत्त्यनुभूतसर्व
आत्मा यथा स्वप्नजनेक्षितैकः ।

तं सत्यमानन्दनिधिं भजेत
नान्यत्र सञ्जेद् यत आत्मपातः ॥३९॥

इति श्रीमद्भागवते महापुराणे पारमहंस्यां संहितायां द्वितीयस्कन्धे

महापुरुषसंस्थानुवर्णने प्रथमोऽध्यायः ॥ १ ॥

अथ द्वितीयोऽध्यायः

श्रीशुक उवाच

एवं पुरा धारणयाऽऽत्मयोनि-
र्नष्टां स्मृतिं प्रत्यवरुध्य तुष्टात् ।
तथा ससर्जदममोघदृष्टि-
र्यथौप्ययात् प्राग् व्यवसायबुद्धिः ॥ १ ॥
श्रौण्डस्य हि ब्रह्मण एष पन्था
यन्नामभिर्ध्यायति धीरपार्थैः ।
परिभ्रमस्तत्र न विन्दतेऽर्थान्
मायामये वासनया शयानः ॥ २ ॥
अतः कविर्नामसु यावदर्थः
स्यादप्रमत्तो व्यवसायबुद्धिः ।
सिद्धेऽन्यथार्थे न यतेत तत्र
परिश्रमं तत्र समीक्षमाणः ॥ ३ ॥
सत्यां क्षितौ किं कशिपोः प्रयासै-
र्वाहौ स्वसिद्धे ह्युपवर्हणैः किम् ।
सत्यञ्जलौ किं पुरुषान्नपात्र्या
दिग्वल्कलादौ सति किं दुक्कलैः ॥ ४ ॥
चीराणि किं पथि न सन्ति दिशन्ति भिक्षां
नैवाङ्घ्रिपाः परभृतः सरितोऽप्यशुष्यन् ।
रुद्धा गुहाः किमजितोऽवति नोपसन्नान्
कस्माद् भजन्ति कवयो धनदुर्मदान्धान् ॥ ५ ॥
एवं स्वचित्ते स्वत एव सिद्ध
आत्मा प्रियोऽर्थो भगवाननन्तः ।

तं निर्वृतो नियतार्थो भजेत
संसारहेतूपरमश्व यत्र ॥ ६ ॥
कस्तां त्वनादृत्य परानुचिन्ता-
मृते पशूनसतीं नाम युञ्ज्यात् ।
पश्यञ्जनं पतितं वैतरण्यां
स्वकर्मजान् परितापाञ्जुषाणम् ॥ ७ ॥
केचित् स्वदेहान्तर्हृदयावकाशे
प्रादेशमात्रं पुरुषं वसन्तम् ।
चतुर्भुजं कञ्जरयाङ्गशङ्ख-
गदाधरं धारणया सरन्ति ॥ ८ ॥
प्रसन्नवक्त्रं नलिनायतेक्षणं
कदम्बकिञ्जल्कपिशङ्गचाससम् ।
लसन्महारत्नहिरण्मयाङ्गदं
स्फुरन्महारत्नकिरीटकुण्डलम् ॥ ९ ॥
उन्निद्रहृत्पङ्कजकर्णिकालये
योगेश्वरास्थापितपादपल्लवम् ।
श्रीलक्ष्मणं क्रौस्तुभरत्नकन्धर-
मम्बलानलक्ष्म्या वनमालयाऽऽचितम् ॥ १० ॥
विभूषितं मेखलयाङ्गुलीयकै-
र्महाधनैर्नूपुरकङ्कणादिभिः ।
स्निग्धामलाकुञ्चितनीलकुन्तलै-
र्विरोचमानाननहासपेशलम् ॥ ११ ॥
अदीनलीलाहसितेक्ष्णोल्लसद्-
भ्रूभङ्गसंयुचितभूर्यनुग्रहम् ।

१. प्राचीन प्रतिमं 'महा' पाठ नहीं है । २. प्रा० पा०—यथाश्रयात्प्राग् । ३. प्रा० पा०—शब्दस्य । ४. प्रा० पा०—
त्वत्र । ५. प्रा० पा०—वाहौ च सिद्धे । ६. प्रा० पा०—फलभृतः । ७. प्रा० पा०—प्रियार्थो । ८. प्रा० पा०—सुनिर्वृतो ।
९. प्रा० पा०—केचित्त्वदेहेऽन्तर्हृदोऽवकाशे । १०. प्रा० पा०—महाहारहिरण्मया० । ११. प्रा० पा०—कर्णिकालयम् ।
१२. प्रा० पा०—स्निग्धामलैः ।

ईक्षेत चिन्ताभयमेनमीश्वरं
 यावन्मनो धारणयावतिष्ठते ॥१२॥
 एकैकशोऽङ्गानि धियानुभावयेत्
 पादादि यावद्भसितं गदाभृतः ।
 जितं जितं स्थानमपोह्य धारयेत्
 परं परं शुद्ध्यति धीर्यथा यथा ॥१३॥
 यावन्न जायेत परावरेऽस्मिन्
 विश्वेश्वरे द्रष्टरि भक्तियोगः ।
 तावत् स्थवीयः पुरुषस्य रूपं
 क्रियावसाने प्रयतः सरेत ॥१४॥
 स्थिरं सुखं चासनमाश्रितो यति-
 र्यदा जिहासुरिममङ्ग लोकम् ।
 काले च देशे च मनो न सज्जयेत्
 प्राणान् नियच्छेन्मनसा जितासुः ॥१५॥
 मनः स्वबुद्ध्यामलया नियम्य
 क्षेत्रज्ञं एतां निनयेत् तमात्मनि ।
 आत्मानमात्मन्यवरुध्य धीरो
 लब्धोपशान्तिर्विरमेत कृत्यात् ॥१६॥
 न यत्र कालोऽनिमिषां परः प्रभुः
 कुतो नु देवा जगतां य ईशिरे ।
 न यत्र सत्त्वं न रजस्तमश्च
 न वै विकारो न महान् प्रधानम् ॥१७॥
 परं पदं वैष्णवमामनन्ति तद्
 यन्नेति नेतीत्यतदुत्तिसृक्ष्वः ।
 विसृज्य दौरात्म्यमनन्यसौहृदा
 हृदोपगुह्यार्हपदं पदे पदे ॥१८॥
 इत्थं मुनिस्तूपरमेद् व्यवस्थितो
 विज्ञानदृग्वीर्यसुरन्धिताशयः ।
 स्वपार्ष्णिनाऽऽपीड्य गुदं ततोऽनिलं
 स्थानेषु पदसूत्रमयेज्जितकुम्भः ॥१९॥
 नाभ्यां स्थितं हृद्यधिरोप्य तस्मा-
 दुदानगत्योरसि तं नयेन्मुनिः ।

ततोऽनुसन्धाय धिया मनस्वी
 स्वतालुमूलं शनकैर्नयेत् ॥२०॥
 तस्माद् भ्रुवोरन्तरमुन्नयेत्
 निरुद्रसप्तायतनोऽनपेक्षः ।
 स्थित्वा मुहूर्तार्धमकुण्ठदृष्टि-
 निर्भिद्य मूर्धन् विसृजेत्परं गतः ॥२१॥
 यदि प्रयास्यन् नृप पारमेष्ठ्यं
 वैहायसानामुत यद् विहारम् ।
 अष्टाधिपत्यं गुणसन्निवाये
 सहैव गच्छेन्मनसेन्द्रियैश्च ॥२२॥
 योगेश्वराणां गतिमाहुरन्त-
 र्वहिस्रिलोक्याः पवनान्तरात्मनाम् ।
 न कर्मभिस्तां गतिमाप्नुवन्ति
 विद्यातपोयोगसमाधिमाजाम् ॥२३॥
 वैश्वानरं याति विहायसा गतः
 सुषुम्णया ब्रह्मपथेन शोचिषा ।
 विधूतकल्कोऽथ हरेरुदस्तात्
 प्रयाति चक्रं नृप शैशुमारम् ॥२४॥
 तद् विश्वनासि त्वतिवर्त्य विष्णो-
 रणीयसा विरजेनात्मनैकः ।
 नमस्कृतं ब्रह्मविदासुपैति
 कल्पायुषो यद् विबुधा रमन्ते ॥२५॥
 अथो अनन्तस्य मुखानलेन
 दन्दद्वयमानं स निरीक्ष्य विश्वम् ।
 निर्याति सिद्धेश्वरजुष्टधिष्ण्यं
 यद् द्वैपरार्ध्यं तदु पारमेष्ठ्यम् ॥२६॥
 न यत्र शोको न जरा न मृत्यु-
 र्नातिर्न चोद्वेग ऋते कुतश्चित् ।
 यच्चित्ततोऽदः कृपयानिदंविदां
 दुरन्तदुःखप्रभवानुदर्शनात् ॥२७॥
 ततो विशेषं प्रतिपद्य निर्भय-
 स्तेनात्मनापोऽनलमूर्तिरत्वरन् ।

१. प्रा० पा०—मयमेतमीश्व० । २. प्रा० पा०—भावयन् । ३. प्रा० पा०—चात्मनि । ४. प्रा० पा०—मनश्च
 बुद्ध्या । ५. प्रा० पा०—क्षेत्रज्ञमेतं निनयेद् य आत्मनि । ६. प्रा० पा०—प्रभुः । ७. प्रा० पा०—विकाराः ।
 ८. प्रा० पा०—पदं परं । ९. प्रा० पा०—प्रयास्यन्नय । १०. प्रा० पा०—विहारान् । ११. प्रा० पा०—तत्कर्म० ।
 १२. प्रा० पा०—ब्रह्म पदेन । १३. प्रा० पा०—योर्जिज्ञासा । १४. प्रा० पा०—विबुधा यद्वरमन्ते । १५. प्रा० पा०—विश्वेश्वर० ।

ज्योतिर्मयो वायुमुपेत्य काले
 वाय्वात्मना खं बृहदात्मलिङ्गम् ॥२८॥
 घ्राणेन गन्धं रसनेन वै रसं
 रूपं तु दृष्ट्या श्वसनं त्वचैव ।
 श्रोत्रेण चोपेत्य नभोगुणत्वं
 घ्राणेन चाकूतिमुपैति योगी ॥२९॥
 स भूतसूक्ष्मेन्द्रियसंनिर्कर्षं
 मनोमयं देवमयं विकार्यम् ।
 संसाद्य गत्या सह तेन याति
 विज्ञानतत्त्वं गुणसंनिरोधम् ॥३०॥
 तेनात्मनाऽऽत्मानमुपैति शान्त-
 मानन्दमानन्दमयोऽवसाने ।
 एतां गतिं भागवतीं गतो यः
 स वै पुनर्नेह विपज्जतेऽङ्ग ॥३१॥
 एते सृती ते नृप वेदगीते
 त्वयाभिपृष्टे हं सनातने च ।

ये वै पुरा ब्रह्मण आह पृष्ट
 आराधितो भगवान् वासुदेवः ॥३२॥
 न ह्यतोऽन्यः शिवः पन्था विशतः संसृताविह ।
 वासुदेवे भगवति भक्तियोगो यतो भवेत् ॥३३॥
 भगवान् ब्रह्मकात्स्न्येन त्रिरन्वीक्ष्य मनीषया ।
 तदध्यवस्यत् कूटस्थो रतिरात्मन् यतो भवेत् ॥३४॥
 भगवान् सर्वभूतेषु लक्षितः स्वात्मना हरिः ।
 दृश्यैर्बुद्ध्यादिभिर्द्रष्टा लक्षणैरनुमापकैः ॥३५॥
 तस्मात् सर्वात्मना राजन् हरिः सर्वत्र सर्वदा ।
 श्रोतव्यः कीर्तितव्यश्च स्मर्तव्यो भगवान् नृणाम् ॥३६॥
 पिबन्ति ये भगवत आत्मनः सतां
 कथामृतं श्रवणपुटेषु सम्भृतम् ।
 पुनन्ति ते विषयविदूषिताशयं
 ब्रजन्ति तच्चरणसरोरुहान्तिकम् ॥३७॥

इति श्रीमद्भागवते महापुराणे पारमहंस्यां संहितायां द्वितीयस्कन्धे
 पुरुषसंस्थावर्णनं नाम द्वितीयोऽध्यायः ॥ २ ॥

अथ तृतीयोऽध्यायः

श्रीशुक उवाच

एवमेतन्निगदितं पृष्टवान् यद्भवान् मम ।
 नृणां यन्मिष्यमाणानां मनुष्येषु मनीषिणाम् ॥ १ ॥
 ब्रह्मवर्चसकामस्तु यजेत ब्रह्मणस्पतिम् ।
 इन्द्रमिन्द्रियकामस्तु प्रजाकामः प्रजापतिन् ॥ २ ॥
 देवीं मायां तु श्रीकामस्तेजस्कामो विभावसुम् ।

वसुकामो वसून् रुद्रान् वीर्यकामोऽथ वीर्यवान् ॥३॥
 अन्नाद्यकामस्त्वदिति स्वर्गकामोऽदितेः सुतान् ।
 विश्वान्देवान् राज्यकामः साध्यान्संसाधको विशाम् ४
 आयुष्कामोऽश्विनौ देवौ पुष्टिकाम इलां यजेत् ।
 प्रतिष्ठाकामः पुरुषो रोदसी लोकमातरौ ॥ ५ ॥
 रूपाभिकामो गन्धर्वान् स्त्रीकामोऽप्सरउर्वशीम् ।

१. प्राचीन प्रतिमें 'स भूतसूक्ष्मे०.....'से लेकर '.....' 'अवसाने' तक डेढ़ श्लोककी जगह कुछ परिवर्तनके साथ दो चरण और बढ़ाकर पूरे दो श्लोक मिलते हैं, यथा—

'स भूतसूक्ष्मेन्द्रियसन्निकर्षात् सनातनोऽसौ भगवाननादिः ।

अनामयं देवमयं विकार्यं संसाद्य गत्या सह तेन याति ॥ १ ॥

विज्ञानतत्त्वं गुणसंनिरोधं तेनात्मनात्मानमुपैति शान्तम् ।

आनन्दमानन्दमयोऽवसाने सर्वात्मके ब्रह्मणि वासुदेवे ॥ २ ॥

—इसके आगे मूलके ही अनुसार है ।

२. प्रा० पा०—च । ३. प्रा० पा०—यद् । ४. प्रा० पा०—पुटेन । ५. प्रा० पा०—महापुरुष० । ६. प्राचीन प्रतिमें 'नाम' नहीं है । ७. प्रा० पा०—कामाय । ८. प्रा० पा०—... त्वतिथि ।

आधिपत्यकामः सर्वेषां यजेत परमेष्ठिनम् ॥ ६ ॥
 यज्ञं यजेद् यशस्कामः कोशकामः प्रचेतसम् ।
 विद्याकामस्तु गिरिशं दाम्पत्यार्थं उमां सतीम् ॥ ७ ॥
 धर्मार्थं उत्तमश्लोकं तन्तुं तन्वन् पितृन् यजेत् ।
 रक्षकामः पुण्यजनानोजस्कामो मरुद्गणान् ॥ ८ ॥
 राज्यकामो मनून् देवान् निर्ऋतिं त्वभिचरन् यजेत् ।
 कामकामो यजेत् सोममकामः पुरुषं परम् ॥ ९ ॥
 अकामः सर्वकामो वा मोक्षकाम उदारधीः ।
 तीव्रेण भक्तियोगेन यजेत पुरुषं परम् ॥ १० ॥
 एतावानेव यजतामिह निःश्रेयसोदयः ।
 भगवत्यचलो भावो यद् भागवतसंगतः ॥ ११ ॥
 ज्ञानं यदा प्रतिनिवृत्तगुणोर्मिचक्र-
 मात्मप्रसाद उर्तं यत्र गुणेष्वसङ्गः ।
 कैवल्यसम्मतपथस्त्वथ भक्तियोगः
 को निर्वृतो हरिकथासु रतिं न कुर्यात् ॥ १२ ॥

शौनक उवाच

इत्यभिव्याहृतं राजा निशम्य भरतर्षभः ।
 किमन्यत्पृष्ठवान् भूयो वैयासकिमृषिं कविम् ॥ १३ ॥
 एतच्छ्रुश्रूषतां विद्वन् स्रुत नोऽर्हसि भाषितुम् ।
 कथा हरिकथोदकाः सतां स्युः सदसि ध्रुवम् ॥ १४ ॥
 स वै भागवतो राजा पाण्डवेयो महारथः ।
 बालक्रीडनकैः क्रीडन् कृष्णक्रीडां य आददे ॥ १५ ॥
 वैयासकिश्च भगवान् वासुदेवपरायणः ।
 उरुगायगुणोदाराः सतां स्युर्हि समागमे ॥ १६ ॥
 आयुर्हरति वै पुंसामुद्यन्नस्तं च यन्नसौ ।
 तस्यर्ते यत्क्षणो नीत उत्तमश्लोकवार्तया ॥ १७ ॥
 तरवः किं न जीवन्ति भस्त्राः किं न श्वसन्त्युत ।

न खादन्ति न मेहन्ति किं ग्रामपशवोऽपरे ॥ १८ ॥
 श्वविड्वराहोष्ट्रवरैः संस्तुतः पुरुषः पशुः ।
 न यत्कर्णपथोपेतो जातु नाम गदाग्रजः ॥ १९ ॥
 विले बतोरुक्रमविक्रमान् ये
 न शृण्वतः कर्णपुटे नरस्य ।
 जिह्वासती दार्दुरिकेव स्रुत
 न चोपगायत्युरुगायगाथाः ॥ २० ॥
 भारः परं पट्टकिरीटजुष्ट-
 मप्युत्तमाङ्गं न नमेन्मुकुन्दम् ।
 शवौ करौ नो कुरुतः सपर्या
 हरेर्लसत्काञ्चनकङ्कणौ वा ॥ २१ ॥
 बर्हायिते ते नयने नराणां
 लिङ्गानि विष्णोर्न निरीक्षतो ये ।
 पादौ नृणां तौ द्रुमजन्मभाजौ
 क्षेत्राणि नानुव्रजंतो हरेर्यौ ॥ २२ ॥
 जीवञ्छवो भागवताङ्घ्रिरेणुं
 न जातु मर्त्योऽभिलभेत यस्तु ।
 श्रीविष्णुपद्या मनुजस्तुलस्याः
 श्वसञ्छवो यस्तु न वेद गन्धम् ॥ २३ ॥
 तदश्मसारं हृदयं वतेदं
 यद् गृह्यमाणैर्हरिनामधेयैः ।
 न विक्रियेताथ यदा विकारो
 नेत्रे जलं गात्ररुहेषु हर्षः ॥ २४ ॥
 अथाभिधेद्यज्ञं मनोऽनुकूलं
 प्रभाषसे भागवतप्रधानः ।
 यदाह वैयासकिरात्मविद्या-
 विशारदो नृपतिं साधु पृष्ठः ॥ २५ ॥

इति श्रीमद्भागवते महापुराणे पारमहंस्यां संहितायां

द्वितीयस्कन्धे तृतीयोऽध्यायः ॥ ३ ॥

१. प्रा० पा०—त्यार्थमुमां । २. प्रा० पा०—धर्मार्थमुत्तम० । ३. प्रा० पा०—तन्तुकामः पितृन् । ४. प्रा०
 पा०—नरः । ५. प्रा० पा०—पुमान् । ६. प्रा० पा०—उभयत्र । यह पाठान्तरश्रीधरस्वामिने भी माना है ।
 ७. प्रा० पा०—व्रजतां । ८. प्रा० पा०—यो विष्णु० । ९. प्रा० पा०—तः प्र० । १०. प्राचीन प्रतिमें यहाँ
 'महापुरुषवर्णनं' इतना पाठ अधिक है ।

अथ चतुर्थोऽध्यायः

सूत उवाच

वैयासकेरिति वचस्तत्त्वनिश्चयमात्मनः ।
 उपधार्य मतिं कृष्णे औत्तरेयः सतीं व्यधात् ॥ १ ॥
 आत्मजायासुतागारपशुद्रविणवन्धुषु ।
 राज्ये चाविकले नित्यं विरूढां समतां जहौ ॥ २ ॥
 पप्रच्छ चेममेवार्थं यन्मां पृच्छथ सत्तमाः ।
 कृष्णानुभावश्रवणे श्रद्धधानो महार्मनाः ॥ ३ ॥
 संस्थां विज्ञाय संन्यस्य कर्म त्रैवर्गिकं च यत् ।
 वासुदेवे भगवति आत्मभावं दृढं गतः ॥ ४ ॥

राजोवाच

समीचीनं वचो ब्रह्मन् सर्वज्ञस्य तवानघ ।
 तमो विशीर्यते मह्यं हरेः कथयतः कथाम् ॥ ५ ॥
 भूय एव विवित्सामि भगवानात्ममायया ।
 यथेदं सृजते विश्वं दुर्विभाव्यमधीश्वरैः ॥ ६ ॥
 यथा गोपायति विश्वं यथा संयच्छते पुनः ।
 यां यां शक्तिमुपाश्रित्य पुरुशक्तिः परः पुमान् ।
 आत्मानं क्रीडयन् क्रीडन् करोति विकरोति च ॥ ७ ॥
 नूनं भगवतो ब्रह्मन् हरेरद्भुतकर्मणः ।
 दुर्विभाव्यमिवाभाति कविभिश्चापि चेष्टितम् ॥ ८ ॥
 यथा गुणांस्तु प्रकृतेर्युगपत् क्रमशोऽपि वा ।
 विभक्तिं भूरिशस्त्वेकः कुर्वन् कर्माणि जन्मभिः ॥ ९ ॥
 विचिकित्सितमेतन्मे ब्रवीतु भगवान् यथा ।
 शान्दे ब्रह्मणि निष्णातः परस्मिंश्च भवान्त्वह् ॥ १० ॥

सूत उवाच

इत्युपमन्त्रितो राज्ञा गुणानुकथने हरेः ।
 हृषीकेशमनुस्मृत्य प्रतिवक्तुं प्रचक्रमे ॥ ११ ॥

श्रीशुक उवाच

नमः परस्मै पुरुषाय भूयसे
 सदुद्भवस्थाननिरोधलीलया ।
 गृहीतशक्तित्रितयाय देहिना-
 मन्तर्भायानुपलक्ष्यवर्त्मने ॥ १२ ॥
 भूयो नमः सद्वृजिनच्छिदेऽसता-
 मसम्भवायाखिलसत्त्वमूर्तये ।

पुंसां पुनः पारमहंस्य आश्रमे
 व्यवस्थितानामनुमृग्यदाशुषे ॥ १३ ॥
 नमो नमस्तेऽस्तवृषभाय सात्वतां
 विदूरकाष्टाय मुहुः कुयोगिनाम् ।
 निरस्तसाम्यातिशयेन राधसा
 स्वधामनि ब्रह्मणि रंस्यते नमः ॥ १४ ॥
 यत्कीर्तनं यत्स्मरणं यदीक्षणं
 यद्वन्दनं यच्छ्रवणं यदर्हणम् ।
 लोकस्य सद्यो विधुनोति कल्मषं
 तस्मै सुभद्रश्रवसे नमो नमः ॥ १५ ॥
 विचक्षणा यच्चरणोपसादनात्
 सङ्गं व्युदस्योभयतोऽन्तरात्मनः ।
 विदन्ति हि ब्रह्मगतिं गतकृमा-
 त् तस्मै सुभद्रश्रवसे नमो नमः ॥ १६ ॥
 तपस्विनो दानपरा यशस्विनो
 मनस्विनो मन्त्रविदः सुमङ्गलाः ।
 क्षेमं न विन्दन्ति विना यदर्पणं
 तस्मै सुभद्रश्रवसे नमो नमः ॥ १७ ॥
 किरातहूणान्ध्रपुलिन्दपुल्कसा
 आभीरकङ्का यवनाः खसादयः ।
 येऽन्ये च पापा यदपाश्रयाश्रयाः
 शुष्यन्ति तस्मै प्रसविष्णवे नमः ॥ १८ ॥
 स एष आत्माऽऽत्मवतामधीश्वर-
 स्त्वयीमयो धर्ममयस्तपोमयः ।
 गतव्यलीकैरजशङ्करादिभि-
 र्विर्तेक्यलिङ्गो भगवान् प्रसीदताम् ॥ १९ ॥
 श्रियः पतिर्यज्ञपतिः प्रजापति-
 र्धियां पतिर्लोकपतिर्धरापतिः ।
 पतिर्गतिश्चान्धकवृष्णिसात्वतां
 प्रसीदतां मे भगवान् सतां पतिः ॥ २० ॥
 यदङ्घ्र्यभिध्यानसमाधिधौतया
 धियानुपश्यन्ति हि तत्त्वमात्मनः ।
 वदन्ति चैतत् कवयो यथारुचं
 स मे मुकुन्दो भगवान् प्रसीदताम् ॥ २१ ॥

प्रचोदिता येन पुरा सरस्वती
वितन्वतांजस्य सतीं स्मृतिं हृदि ।
स्वलक्षणा प्रादुरभूत् किलास्यतः
स मे ऋषीणामृषभः प्रसीदताम् ॥२२॥
भूतैर्महद्भिर्नृ इमाः पुरो विशु-
निर्माय शैते यदमूषु पूरुषः ।

सृष्टे गुणान् षोडश षोडशात्मकः
सोऽलङ्कृषीष्ट भगवान् वचांसि मे ॥२३॥
नमस्तस्मै भगवते वासुदेवाय वेधसे ।
पपुर्जानमयं सौम्या यन्मुखाम्बुरुहासवम् ॥२४॥
एतदेवात्मभू राजन् नारदाय विपृच्छते ।
वेदगर्भोऽभ्यधात् साक्षाद् यदाह हरिरात्मनः ॥२५॥

इति श्रीमद्भागवते महापुराणे पारमहंस्यां संहितायां द्वितीय-

स्कन्धे चतुर्थोऽध्यायः ॥ ४ ॥

अथ पञ्चमोऽध्यायः

नारद उवाच

देवदेव नमस्तेऽस्तु भूतभावन पूर्वज ।
तद् विजानीहि यज्ज्ञानमात्मतत्त्वनिदर्शनम् ॥ १ ॥
यद्रूपं यदधिष्ठानं यतः सृष्टमिदं प्रभो ।
यत्संस्थं यत्परं यच्च तत् तत्त्वं वद तत्त्वतः ॥ २ ॥
सर्वं ह्येतद् भवान् वेद भूतभव्यभवत्प्रभुः ।
करामलकवद् विश्वं विज्ञानावसितं तव ॥ ३ ॥
यद्विज्ञानो यदाधारो यत्परस्त्वं यदात्मकः ।
एकः सृजसि भूतानि भूतैरेवात्ममायया ॥ ४ ॥
आत्मन् भावयसे तानि न पराभावयन् स्वयम् ।
आत्मशक्तिमवष्टभ्य ऊर्णनाभिरिवाक्लमः ॥ ५ ॥
नाहं वेद परं ह्यस्मिन्नापरं न समं विभो ।
नामरूपगुणैर्भाव्यं सदसत् किञ्चिदन्यतः ॥ ६ ॥
स भवानचरद् घोरं यत् तपः सुसमाहितः ।
तेन खेदयसे नस्त्वं पराशङ्कां प्रयच्छसि ॥ ७ ॥
एतन्मे पृच्छतः सर्वं सर्वज्ञ सकलेश्वर ।
विजानीहि यथैवेदमहं बुद्ध्येऽनुशासितः ॥ ८ ॥

ब्रह्मोवाच

सम्यक् कारुणिकस्येदं वत्स ते विचिकित्सितम् ।
यदहं चोदितः सौम्य भगवद्वीर्यदर्शने ॥ ९ ॥
नानृतं तव तच्चापि यथा मां प्रब्रवीषि भोः ।
अविज्ञाय परं मत्त एतावच्च यतो हि मे ॥१०॥

येन खरोचिषा विश्वं रोचितं रोचयाम्यहम् ।
यथार्कोऽग्निर्यथा सोमो यथर्क्षग्रहतारकाः ॥११॥
तस्मै नमो भगवते वासुदेवाय धीमहि ।
यन्मायया दुर्जर्यया मां ब्रुवन्ति जगद्गुरुम् ॥१२॥
विलज्जमानया यस्य स्थातुमीक्षापथेऽमुया ।
विमोहिता विकत्यन्ते ममाहमिति दुर्धियः ॥१३॥
द्रव्यं कर्म च कालश्च स्वभावो जीव एव च ।
वासुदेवात्परो ब्रह्मन् चान्योऽर्थोऽस्ति तत्त्वतः ॥१४॥
नारायणपरा वेदा देवा नारायणाङ्गजाः ।
नारायणपरा लोका नारायणपरा मखाः ॥१५॥
नारायणपरो योगो नारायणपरं तपः ।
नारायणपरं ज्ञानं नारायणपरा गतिः ॥१६॥
तस्यापि द्रष्टुरीशस्य कूटस्थस्याखिलात्मनः ।
सृज्यं सृजामि सृष्टोऽहमीक्षयैवाभिचोदितः ॥१७॥
सत्त्वं रजस्तम इति निर्गुणस्य गुणास्त्रयः ।
स्थितिसर्गनिरोधेषु गृहीता मायया विभोः ॥१८॥
कार्यकारणकर्तृत्वे द्रव्यज्ञानक्रियाश्रयाः ।
ब्रह्मन्ति नित्यदा मुक्तं मायिनं पुरुषं गुणाः ॥१९॥
स एष भगवाँल्लिङ्गैस्त्रिभिरेभिरधोक्षजः ।
स्वलक्षितगतिर्ब्रह्मन् सर्वेषां मम चेश्वरः ॥२०॥
कालं कर्म स्वभावं च मायेशो मायया स्वया ।
आत्मन् यदृच्छया प्राप्तं विबुधपुरुषाददे ॥२१॥

१. प्रा० पा०—वितन्वतोऽजस्य । २. प्रा० पा०—विलक्षणा । ३. प्रा० पा०—सर्वं यदाह हरिरीश्वरः । ४. प्राचीन
प्रतिमे 'पुरुषसंस्थानुवर्णनं' इतना पाठ अधिक है । ५. प्रा० पा०—सृजनाभिः । ६. प्रा० पा०—तस्मिन् । ७. प्रा० पा०—
तत्त्वमेतावत्त्वं । ८. प्रा० पा०—दुर्जर्या मां वदन्ति ।

कालाद् गुणव्यतिकरः परिणामः स्वभावतः ।
 कर्मणो जन्म महतः पुरुषाधिष्ठितादभूत् ॥२२॥
 महतस्तु विकुर्वाणाद्रजःसत्त्वोपबृंहितात् ।
 तमःप्रधानस्त्वभवद् द्रव्यज्ञानक्रियात्मकः ॥२३॥
 सोऽहङ्कार इति प्रोक्तो विकुर्वन् संभृत्त्रिधा ।
 वैकारिकस्तैजसश्च तामसञ्चेति यद्भिदा ।
 द्रव्यशक्तिः क्रियाशक्तिर्ज्ञानशक्तिरिति प्रभो ॥२४॥
 तामसादपि भूतादेर्विकुर्वाणादभून्नमः ।
 तस्य मात्रागुणः शब्दो लिङ्गं यद् द्रष्टृदृश्ययोः ॥२५॥
 नभसोऽथ विकुर्वाणादभूत् स्पर्शगुणोऽनिलः ।
 परान्वयाच्छब्दवांश्च प्राण ओजः सहो बलम् ॥२६॥
 वायोरपि विकुर्वाणात् कालकर्मस्वभावतः ।
 उदपद्यत तेजो वै रूपवत् स्पर्शशब्दवत् ॥२७॥
 तेजसस्तु विकुर्वाणादासीदम्भो रसात्मकम् ।
 रूपवत् स्पर्शवच्चांभो घोषवच्च परान्वयात् ॥२८॥
 विशेषस्तु विकुर्वाणादम्भसो गन्धवानभूत् ।
 परान्वयाद् रसस्पर्शशब्दरूपगुणान्वितः ॥२९॥
 वैकारिकान्मनो जज्ञे देवा वैकारिका दश ।
 दिग्वातार्कप्रचेतोऽश्विर्वह्नीन्द्रोपेन्द्रमित्रकाः ॥३०॥
 तैजसात् तु विकुर्वाणादिन्द्रियाणि दशभवन् ।
 ज्ञानशक्तिः क्रियाशक्तिर्बुद्धिः प्राणश्च तैजसौ ।
 श्रोत्रं त्वग्घ्राणदृग्जिह्वा वाग्दोर्मेढ्राङ्घ्रिपायवः ॥३१॥

यदैतेऽसङ्गता भावा भूतेन्द्रियमनोगुणाः ।
 यदायतननिर्माणे न शेकुर्वन्नावित्तम ॥३२॥
 तदा संहत्य चान्योन्यं भगवच्छक्तिचोदिताः ।
 सदसत्त्वमुपादाय चोभयं ससृजुर्धदः ॥३३॥
 वर्षपूगसहस्रान्ते तदण्डमुदकेशयम् ।
 कालकर्मस्वभावस्थो जीवोऽजीवमजीवयत् ॥३४॥
 स एव पुरुषस्तस्मादण्डं निर्भिद्य निर्गतः ।
 सहस्रोर्वङ्घ्रिवाहृक्षः सहस्राननशीर्षवान् ॥३५॥
 यस्येहावयवैर्लोकान् कल्पयन्ति मनीषिणः ।
 कथ्यादिभिरधः सप्त सप्तोर्ध्वं जघनादिभिः ॥३६॥
 पुरुषस्य मुखं ब्रह्म क्षत्रमेतस्य बाहवः ।
 ऊर्वोर्वैश्वो भगवतः पद्भ्यां शूद्रोऽभ्यजायत ॥३७॥
 भूर्लोकः कल्पितः पद्भ्यां भुवर्लोकोऽस्य नामितः ।
 हृदा स्वर्लोक उरसा महर्लोको महात्मनः ॥३८॥
 ग्रीवायां जनलोकश्च तपोलोकः स्तनद्वयात् ।
 मूर्धभिः सत्यलोकस्तु ब्रह्मलोकः सनातनः ॥३९॥
 तत्कथ्यां चातलं क्लृप्तमूर्ध्यां वितलं विभोः ।
 जानुभ्यां सुतलं शुद्धं जङ्घाभ्यां तु तलातलम् ॥४०॥
 महातलं तु गुल्फाभ्यां प्रपदाभ्यां रसातलम् ।
 पातालं पादतलत इति लोकमयः पुमान् ॥४१॥
 भूर्लोकः कल्पितः पद्भ्यां भुवर्लोकोऽस्य नामितः ।
 स्वर्लोकः कल्पितो मूर्धा इति वा लोककल्पना ॥४२॥

इति श्रीमद्भागवते महापुराणे पारमहंस्यां संहितायां

द्वितीयस्कन्धे पञ्चमोऽध्यायः ॥ ५ ॥

अथ षष्ठोऽध्यायः

ब्रह्मोवाच

वाचां बह्वैर्मुखं क्षेत्रं छन्दसां सप्त धातवः ।
 हव्यकव्यामृतान्नानां जिह्वा सर्वरसस्य च ॥ १ ॥
 सर्वास्त्रिणां च वायोश्च तन्नासे परमायने ।
 अश्विनोरोपधीनां च घ्राणो मोदप्रमोदयोः ॥ २ ॥
 रूपाणां तेजसां चक्षुर्दिवः सूर्यस्य चाक्षिणी ।
 कर्णौ दिशां च तीर्थानां श्रोत्रमाकाशशब्दयोः ।

तद्गात्रं वस्तुसारणां सौभगस्य च भाजनम् ॥ ३ ॥
 त्वगस्य स्पर्शवायोश्च सर्वमेधस्य चैव हि ।
 रोमाण्युद्भिज्जजातीनां यैर्वा यज्ञस्तु सम्भृतः ॥ ४ ॥
 केशश्मश्रुनखान्यस्य शिलालोहाभ्रविद्युताम् ।
 बाहवो लोकपालानां प्रायशः क्षेमकर्मणाम् ॥ ५ ॥
 विक्रमो भूर्ध्रुवः स्वश्च क्षेमस्य शरणस्य च ।
 सर्वकामवरस्यापि हरेश्वरण आस्पदम् ॥ ६ ॥

अपां वीर्यस्य सर्गस्य पर्जन्यस्य प्रजापतेः ।
 पुंसः शिश्र उपस्थस्तु प्रजात्यानन्दनिर्वृतेः ॥ ७ ॥
 पायुर्यमस्य मित्रस्य परिमोक्षस्य नारद ।
 हिंसाया निर्वृतेर्गृत्थोर्निरयस्य गुदः स्मृतः ॥ ८ ॥
 पराभूतेरधर्मस्य तमसश्चापि पश्चिमः ।
 नाड्यो नदनदीनां तु गोत्राणामस्थिसंहतिः ॥ ९ ॥
 अव्यक्तरससिन्धूनां भूतानां निधनस्य च ।
 उदरं विदितं पुंसो हृदयं मनसः पदम् ॥ १० ॥
 धर्मस्य मम तुभ्यं च कुमारणां भवस्य च ।
 विज्ञानस्य च सत्त्वस्य परस्यात्मा परायणम् ॥ ११ ॥
 अहं भवान् भवश्चैव तं इमे मुनयोऽग्रजाः ।
 सुरासुरनरा नागाः खगा मृगसरीसृपाः ॥ १२ ॥
 गन्धर्वाप्सरसो यक्षा रक्षोभूतगणोरगाः ।
 पशवः पितरः सिद्धा विद्याध्याधारणा द्रुमाः ॥ १३ ॥
 अन्ये च विविधा जीवा जलस्थलनभौकसः ।
 ग्रहर्षकेतवस्तारास्तडितः स्तनयित्तवः ॥ १४ ॥
 सर्वं पुरुष एवेदं भूतं भव्यं भवच्च यत् ।
 तेनेदमावृतं विश्वं वितस्तिमधितिष्ठति ॥ १५ ॥
 स्वधिष्ण्यं प्रेतपन् प्राणो बहिश्च प्रतपत्यसौ ।
 एवं विराजं प्रतपंस्तपत्यन्तर्बहिः पुमान् ॥ १६ ॥
 सोऽमृतस्याभयस्येशो मर्त्यमन्नं यदत्यगात् ।
 महिमैष ततो ब्रह्मन् पुरुषस्य दुरत्ययः ॥ १७ ॥
 पादेषु सर्वभूतानि पुंसः स्थितिपदो विदुः ।
 अमृतं क्षेममभयं त्रिमूर्ध्नेऽर्थायि मूर्धसु ॥ १८ ॥
 पादास्त्रयो बहिर्श्चासन्नप्रजानां य आश्रमाः ।
 अन्तस्त्रिलोक्यास्त्वपरो गृहमेधोऽवृहद्भूतः ॥ १९ ॥
 सृती विचक्रमे विष्वङ् साशनाननशने उभे ।
 यदविद्या च विद्या च पुरुषस्तूभयाश्रयः ॥ २० ॥
 यस्मादण्डं विराड् जज्ञे भूतेन्द्रियगुणात्मकः ।
 तद् द्रव्यमत्यगाद् विश्वं गोभिः सूर्य इवातर्पन् ॥ २१ ॥
 यदास्य नाभ्यान्नलिनादहमासं महात्मनः ।
 नाविदं यज्ञसम्भारान् पुरुषावयवाद्देते ॥ २२ ॥
 तेषु यज्ञस्य पशवः सवनस्पतयः कुशाः ।

इदं च देवयजनं कालश्चोरुगुणान्वितः ॥ २३ ॥
 वस्तून्योपधयः स्नेहा रसलोहमृदो जलम् ।
 ऋचो यजूंषि सामानि चातुर्होत्रं च सत्तम ॥ २४ ॥
 नामधेयानि मन्त्राश्च दक्षिणाश्च व्रतानि च ।
 देवतानुक्रमः कल्पः सङ्कल्पस्तन्त्रमेव च ॥ २५ ॥
 गतयो मतयः श्रद्धा प्रायश्चित्तं समर्पणम् ।
 पुरुषावयवैरेते^१ सम्भाराः सम्भृता मया ॥ २६ ॥
 इति सम्भृतसम्भारः पुरुषावयवैरहम् ।
 तमेव पुरुषं यज्ञं तेनैवायजमीश्वरम् ॥ २७ ॥
 ततस्ते भ्रातर इमे प्रजानां पतयो नव ।
 अयजन् व्यक्तमव्यक्तं पुरुषं सुसमाहिताः ॥ २८ ॥
 ततश्च मनवः काले ईजिरे ऋषयोऽपरे ।
 पितरो विबुधा दैत्या मनुष्याः क्रतुभिर्विभुम् ॥ २९ ॥
 नारायणे भगवति तदिदं विश्वमाहितम् ।
 गृहीतमायोरुगुणः सर्गादावगुणः स्वतः ॥ ३० ॥
 सृजामि तन्नियुक्तोऽहं हरो हरति तद्वशः ।
 विश्वं पुरुषरूपेण परिपाति त्रिशक्तिधृक् ॥ ३१ ॥
 इति तेऽभिहितं तात यथेदमनुपृच्छसि ।
 नान्यद्भगवतः किञ्चिद्भाव्यं सदसदात्मकम् ॥ ३२ ॥
 न भारती मेऽङ्ग मृषोपलक्ष्यते
 न वै क्वचिन्मे मनसो मृषा गतिः ।
 न मे हृषीकाणि पतन्त्यसत्पथे
 यन्मे हृदौत्कण्ठ्यवता धृतो हरिः ॥ ३३ ॥
 सोऽहं समाग्रायमयस्तपोमयः
 प्रजापतीनामभिर्वन्दितः पतिः ।
 आस्थाय योगं निपुणं समाहित-
 स्तं नाध्यगच्छं यत आत्मसम्भवः ॥ ३४ ॥
 नतोऽस्म्यहं तच्चरणं समीयुषां
 भवच्छिदं स्वस्त्ययनं सुमङ्गलम् ।
 यो ह्यात्ममायाविभवं स पर्यगाद्
 यथा नभः स्वान्तमथापरे कुतः ॥ ३५ ॥
 नाहं न यूयं यद्गतां गतिं विदु-
 र्नामदेवः किमुतापरे सुराः ।

१. प्रा०—य इमे । २. प्रा० पा०—प्रातपप्राणो । ३. प्रा० पा०—वापि । ४. प्रा० पा०—बहिस्त्वासन् प्रजानां त्रय आश्रमाः । ५. प्रा० पा०—महद्भूतम् । ६. प्रा० पा०—विष्वक् । ७. प्रा० पा०—गुणाश्रयः । ८. प्रा० पा०—इवातपत् । ९. प्रा० पा०—यज्ञेषु । १०. प्रा० पा०—रेतैः । ११. प्रा० पा०—कालमीजिरे । १२. प्रा० पा०—न कर्हिचिन्मे । १३. प्रा० पा०—यस्त्वात्ममायाविभवं स्वयं गतो यथा ।

तन्मायया मोहितबुद्धयस्त्विदं
 विनिर्मितं चात्मसमं विचक्ष्महे ॥३६॥
 यस्यावतारकर्माणि गायन्ति ह्यसदादयः ।
 न यं विदन्ति तत्त्वेन तस्मै भगवते नमः ॥३७॥
 स एष आद्यः पुरुषः कल्पे कल्पे सृजत्यजः ।
 आत्माऽऽर्त्तमन्यात्मनाऽऽत्मानं संयच्छति च पाति च
 विशुद्धं केवलं ज्ञानं प्रत्यक् सम्यगवस्थितम् ।
 सत्यं पूर्णमनाद्यन्तं निर्गुणं नित्यमद्वयम् ॥३९॥
 ऋषे विदन्ति मुनयः प्रशान्तात्मेन्द्रियाशयाः ।
 यदा तदेवासत्तर्कैस्तिरोधीयेत विष्णुतम् ॥४०॥
 आद्योऽवतारः पुरुषः परस्य
 कालः स्वभावः सदसन्मनश्च ।
 द्रव्यं विकारो गुण इन्द्रियाणि
 विराट् स्वराट् स्यास्तु चरिष्णु भूम्नः ॥४१॥
 अहं भवो यज्ञ इमे प्रजेशा
 दक्षादयो ये भवदादयश्च ।

स्वर्लोकपालाः स्वर्गलोकपाला
 नृलोकपालास्तल्लोकपालाः ॥४२॥
 गन्धर्वविद्याधरचारणेशा
 ये यक्षरक्षोर्गनागनाथाः ।
 ये वा ऋषीणामृषभाः पितृणां
 दैत्येन्द्रमिद्वेश्वरदानवेन्द्राः ।
 अन्ये च ये प्रेतपिशाचभूत-
 कृष्माण्डयादोमृगपक्ष्यधीशाः ॥४३॥
 यत्किंच लोके भगवन्महस्व-
 दोजःसहस्रद् बलवत् क्षमावत् ।
 श्रीहीविभूत्यात्मवदद्भुतार्ण
 तत्त्वं परं रूपवदस्वरूपम् ॥४४॥
 प्राधान्यतो यानृप आमनन्ति
 लीलावतारान् पुरुषस्य भूम्नः ।
 आपीयतां कर्णकपायशोपा-
 ननुक्रमिष्ये त इमान् सुपेशान् ॥४५॥

इति श्रीमद्भागवते महापुराणे पारमहंस्यां संहितायां

द्वितीयस्कन्धे षष्ठोऽध्यायः ॥ ६ ॥

अथ सप्तमोऽध्यायः

ब्रह्मोवाच

यत्रोद्यतः क्षितितलोद्धरणाय विभ्रत्
 क्रौडीं तनुं सकलयज्ञमयीमनन्तः ।
 अन्तर्महार्णव उपागतमादिदैत्यं
 तं दंष्ट्रयाद्रिमिव वज्रधरो ददार ॥ १ ॥
 जातो रुचेरजनयत् सुयमान् सुयज्ञ
 आकृतिस्सुनुरमरानय दक्षिणायाम् ।
 लोकत्रयस्य महतीमहरद् यदार्तिं
 स्थायम्भुवेन मनुना हरिरित्यनूक्तः ॥ २ ॥
 जज्ञे च कर्दमगृहे द्विज देवहूत्यां
 स्त्रीभिः समं नवभिरात्मगतिं स्वमात्रे ।

ऊचे ययाऽऽत्तमशमलं गुणसङ्गपङ्क-
 मसिन् विधूय कपिलस्य गतिं प्रपेदे ॥ ३ ॥
 अत्रेरपत्यमभिकाङ्क्षन्त आह तुष्टो
 दत्तो मयाहमिति यद् भगवान् स दत्तः ।
 यत्पादपङ्कजपरागपवित्रदेहा
 योगर्द्धिमापुरुभर्यां यदुहं हयाद्याः ॥ ४ ॥
 तप्तं तपो विविधलोकसिसृक्षया मे
 आदौ सनात् स्वतपसः स चतुःस्रोऽभूत् ।
 प्राकल्पसम्प्लवविनष्टमिहात्मतत्त्वं
 सम्यग् जगद् मुनयो यदचक्षतात्मन् ॥ ५ ॥

१. प्रा० पा०—त्वात्म० २. प्रा० पा०—ऽसृजत्पजाः । ३. प्रा० पा०—समं गच्छति पाति । ४. प्रा० पा०—मृषयः ।

५. प्राचीन प्रतिभे इसके पहले 'पुरुषसंस्यानुवर्णनं' इतना पाठ अधिक है । ६. प्रा० पा०—य ।

धर्मस्य दक्षदुहितर्यजनिष्ठ मृत्या
 नारायणो नर इति स्वतपःप्रभावैः ।
 दृष्ट्वाऽऽत्मनो भगवतो नियमावलोकं
 देव्यस्त्वनङ्गपृतना घटितुं न शक्नुः ॥ ६ ॥
 कामं दहन्ति कृतिनो ननु रोपदृष्ट्या
 रोषं दहन्तमुत ते न दहन्त्यसह्यम् ।
 सोऽयं यदन्तरमलं प्रविशन् विभेति
 कामः कथं नु पुनरस्य मनः श्रयेत् ॥ ७ ॥
 विद्वः सपत्न्युदितपत्रिभिरन्ति राज्ञो
 बालोऽपि सन्नुपगतस्तपसे वनानि ।
 तस्मा अदाद् ध्रुवगतिं गृणते प्रसन्नो
 दिव्याः स्तुवन्ति मुनयो यदुपर्यधस्तात् ॥ ८ ॥
 यद्वनमुत्पथगतं द्विजवाक्यवज्र-
 विप्लुष्टपौरुषभगं निरये पतन्तम् ।
 त्रात्वार्यितो जगति पुत्रपदं च लेभे
 दुग्धा वस्त्रानि वसुधा सकलानि येन ॥ ९ ॥
 नाभेरसावृषभ आस सुदेविस्त्रु-
 यो वै चचार समदृग् जडयोगचर्याम् ।
 यत्पारमहंस्यमृषयः पदमामनन्ति
 स्वस्यः प्रशान्तकरणः परिमुक्तसङ्गः ॥ १० ॥
 सत्रे ममास भगवान् हर्यशीरपायो
 साक्षात् स यज्ञपुरुस्तपनीयवर्णः ।
 छन्दोमयो मखमयोऽखिलदेवतात्मा
 वाचो बभूवुरुशतीः श्वसतोऽस्य नस्तः ॥ ११ ॥
 मत्स्यो युगान्तसमये मनुनोपलब्धः
 क्षोणीमयो निखिलजीवनिकायकेतः ।
 विस्रंसितानुरुभये सलिले मुखान्मे
 आदाय तत्र विजहार ह वेदमार्गान् ॥ १२ ॥
 क्षीरोदधावमरदानवयूथपाना-
 मुन्मथ्रताममृतलब्धय आदिदेवः ।
 पृष्ठेन कच्छपवपुर्विदधार गोत्रं
 निद्राक्षणोऽद्रिपरिवर्तकपाणकण्डूः ॥ १३ ॥
 त्रैविष्टपोरुभयहा स नृसिंहरूपं
 कृत्वा भ्रमद्भुकुटिदं प्रकरालवक्त्रम् ।

दैत्येन्द्रमाशु गदयाभिपतन्तमारा-
 दुरौ निपात्य विददार नखैः स्फुरन्तम् ॥ १४ ॥
 अन्तःसरस्युत्खलेन पदे गृहीतो
 ग्राहेण यूथपतिरम्बुजहस्त आतः ।
 आहेदमादिपुरुषाखिललोकनाथ
 तीर्थश्रवः श्रवणमङ्गलनामधेय ॥ १५ ॥
 श्रुत्वा हरिस्तैर्मरणार्थिनमप्रमेय-
 श्रक्रायुधः पतगराजभुजाधिरूढः ।
 चक्रेण नक्रवदनं विनिपाद्य तस्मा-
 द्वस्ते प्रगृह्य भगवान् कृपयोजहार ॥ १६ ॥
 ज्यायान् गुणैरवरजोऽप्यदितेः सुतानां
 लोकान् विचक्रम इमान् यदथाधियज्ञः ।
 ह्मां वामनेन जगृहे त्रिपदच्छलेन
 याच्यामृते पथि चरन् प्रभुभिर्न चाल्यः ॥ १७ ॥
 नार्थो बलेरयमुरुक्रमपादशौच-
 मापः शिखा धृतवतो विबुधाधिपत्यम् ।
 यो वै प्रतिश्रुतमृते न चिकीर्षदन्य-
 दात्मानमङ्ग शिरसा हरयेऽभिमेने ॥ १८ ॥
 तुम्यं च नारद भृशं भगवान् विवृद्ध-
 भावेन साधुपरितुष्ट उवाच योगम् ।
 ज्ञानं च भागवतमात्मसतत्त्वदीपं
 यद्वासुदेवशरणा विदुरञ्जसैव ॥ १९ ॥
 चक्रं च दिक्ष्विहतं दशसु स्वतेजो
 मन्वन्तरेषु मनुवंशधरो विमर्ति ।
 दुष्टेषु राजसु दमं व्यदधात् स्वकीर्तिं
 सत्ये त्रिपृष्ठ उशतीं प्रथयंश्चरित्रैः ॥ २० ॥
 धन्वन्तरिश्च भगवान् स्वयमेव कीर्ति-
 नास्मा नृणां पुरुरुजां रुज आशु हन्ति ।
 यज्ञे च भागममृतायुर्व्यावृन्ध
 आयुश्च वेदमनुशास्त्यवतीर्य लोके ॥ २१ ॥
 क्षत्रं क्षयाय विधिनोपभृतं महात्मा
 ब्रह्मध्रुगुज्जितपथं नरकार्तिलिप्सु ।
 उद्धन्त्यसायवनिकण्टकमुग्रवीर्य-
 स्त्रिःसप्तकृत्व उरुधारपरश्वधेन ॥ २२ ॥

असत्प्रसादसुमुखः कलया कलेश
 इक्ष्वाकुवंश अवतीर्य गुरोर्निदेशे ।
 तिष्ठन् वनं सदयितानुज आविवेश
 यस्मिन् विरुष्य दशकन्धर आर्तिमार्च्छत् ॥२३॥
 यस्मा अदादुदधिरूढमयाङ्गवेपो
 मार्गं सपद्यरिपुरं हरवद् दिधक्षोः ।
 दूरे सुहृन्मथितरोपसुशोणदृष्ट्या
 तातप्यमानमकरोरगनक्रचक्रः ॥२४॥
 वक्षःस्थलस्पर्शरुग्णमहेन्द्रवाह-
 दन्तैर्विदम्बितककुब्जुपै ऊढहासम् ।
 सद्योऽसुभिः सह विनेष्यति दारहर्तु-
 र्विस्फूर्जितैर्धनुष उच्चरतोऽर्धिसैन्ये ॥२५॥
 भूमेः सुरेतरवरूथविमर्दितायाः
 क्लेशच्ययाय कलया सितकृष्णकेशः ।
 जातः करिष्यति जनानुपलक्ष्यमार्गः
 कर्माणि चात्ममहिमोपनिबन्धनानि ॥२६॥
 तोकेन जीवहरणं यदुल्लङ्घिकाया-
 स्त्रैमासिकस्य च पदा शकटोऽपवृत्तः ।
 यद् रिङ्गितान्तरगतेन दिविस्पृशोर्वा
 उन्मूलनं त्वितरयार्जुनयोर्न भाव्यम् ॥२७॥
 यद् वै ब्रजे ब्रजपशून् विपतोयपीथान्
 पालांस्त्वजीवयदनुग्रहदृष्टिवृष्ट्या ।
 तच्छुद्धयेऽतिविषवीर्यविलोलजिह्व-
 मुच्चाटयिष्यदुरगं विहरन् हृदिन्याम् ॥२८॥
 तत् कर्म दिव्यमिव यन्निशि निःशयानं
 दावाग्निना शुचिवने परिदह्यमाने ।
 उन्नेष्यति ब्रजमतोऽवसितान्तकालं
 नेत्रे पिधाम्य सवलोऽनधिगम्यवीर्यः ॥२९॥
 गृहीत यद् यदुपवन्धममुष्य माता
 शुल्वं सुतस्य न तु तत् तदमुष्य माति ।
 यज्जम्भतोऽस्य वदने भुवनानि गोपी
 संवीक्ष्य शङ्कितमनाः प्रतिबोधिताऽऽसीत् ॥३०॥

नन्दं च मोक्षयति भयाद् वरुणस्य पाशाद्
 गोपान् विलेषु पिहितान् मयधनुना च ।
 अह्वयापृतं निशि शयानमतिश्रमेण
 लोकं विकुण्ठमुर्पेनैष्यति गोकुलं स्म ॥३१॥
 गोपैर्मखे प्रतिहते ब्रजविष्टवाय
 देवेऽभिवर्षति पशून् कृपया रिरक्षुः ।
 धर्तोच्छिलीन्ध्रमिव सप्त दिनानि सप्त-
 वर्षो महीध्रमनधैककरे सलीलम् ॥३२॥
 क्रीडन् वने निशि निशाकररश्मिगौर्या
 रासोन्मुखः कलपदायतमूर्च्छितेन ।
 उदीपितसररुजां ब्रजभृद्वधूनां
 हर्तुर्हरिष्यति शिरो धनदानुगस्य ॥३३॥
 ये च प्रलम्बखरदुर्दुरकैश्यरिष्ट-
 मल्लैर्भक्तसयवनाः कुजपौण्ड्रकाद्याः ।
 अन्ये च शाल्वकपिवल्लवदन्तवक्त्र-
 सप्तोक्षशम्बरविदूरथरुक्मिमुख्याः ॥३४॥
 ये वा मृधे समितिशालिन आत्तचापाः
 काम्बोजमत्स्यकुर्रुकैकयसृञ्जयाद्याः ।
 यास्यन्त्यदर्शनमलं बलपार्थभीम-
 व्याजाह्वयेन हरिणा निलयं तदीयम् ॥३५॥
 कालेन मीलितधियामवमृश्य नृणां
 स्तोकायुषां स्वनिगमो बत दूरपारः ।
 आविर्हितस्त्वनुयुगं स हि सत्यवत्यां
 वेदद्रुमं विटपशो विभजिष्यति स्म ॥३६॥
 देवद्विपां निगमवर्त्मनि निष्ठितानां
 पूर्मिर्मयेन विहिताभिरदृश्यतूर्भिः ।
 लोकान् धृतां मतिविमोहमतिप्रलोभं
 वेपं विधाय बहु भाष्यत औपधर्म्यम् ॥३७॥
 यर्द्याल्येष्वपि सतां न हरेः कथाः स्युः
 पाखण्डिनो द्विजजना वृपला नृदेवाः ।
 स्वाहा स्वधा वपडिति स्म गिरो न यत्र
 शास्ता भविष्यति कलेर्भगवान् युगान्ते ॥३८॥

१. प्रा० पा०—भग्नमहे० । २. प्रा० पा०—विलम्बित० । ३. प्रा० पा०—जयरूढ । ४. प्रा० पा०—तोऽरि० ।
 ५. प्रा० पा०—काठे । ६. प्रा० पा०—उपधात्यति । ७. प्रा० पा०—कुक्ष्ययैकयाद्याः । ८. प्रा० पा०—युधि
 पार्थभीम्या० । ९. प्रा० पा०—रदृश्यमूर्तिः । १०. प्रा० पा०—कथा हरेः ।

सर्गे तपोऽहमृषयो नव ये प्रजेशाः
 स्थाने च धर्ममखमन्वमरावनीशाः ।
 अन्ते त्वधर्महरमन्युवशासुराद्या
 मायाविभूतय इमाः पुरुशक्तिभाजः ॥३९॥
 विष्णोर्नु वीर्यगणनां कतमोऽर्हतीह
 यः पार्थिवान्यपि कविर्विममे रजांसि ।
 चस्कम्भ यः स्वरहसास्वलता त्रिपृष्ठं
 यस्मात् त्रिसाम्यसदनादुरु कम्पयानम् ॥४०॥
 नान्तं विदाम्यहममी मुनयोऽग्रजास्ते
 मायाबलस्य पुरुषस्य कुतोऽपरे ये ।
 गायन् गुणान् दशशतानन आदिदेवः
 शेषोऽधुनापि समवस्यति नास्य पारम् ॥४१॥
 येषां स एव भगवान् दययेदनन्तः
 सर्वात्मनाऽऽश्रितपदो यदि निर्व्यलीकम् ।
 ते दुस्तरामतितरन्ति च देवमायां
 नैषां ममाहमिति धीः श्वश्रृगालभक्ष्ये ॥४२॥
 वेदाहमङ्ग परमस्य हि योगमायां
 यूयं भवश्च भगवानय दैत्यवर्यः ।
 पत्नी मनोः स च मनुश्च तदात्मजाश्च
 प्राचीनवर्हिर्ऋशुरङ्ग उत ध्रुवश्च ॥४३॥
 इक्ष्वाकुरैलमुचुकुन्दविदेहगाधि-
 रध्वम्बरीपसगरा गयनाहुपाद्याः ।
 मान्धात्रलर्कशतधन्वनुरन्तिदेवा
 देवव्रतो बलिरमूर्तरयो दिलीपः ॥४४॥
 सौभर्युतङ्कशिबिदेवलपिप्पलाद-
 सारस्वतोद्वपराशरभूरिषेणाः ।

येऽन्ये विभीषणहनूमदुपेन्द्रदत्त-
 पार्थाष्टिषेणविदुरश्रुतदेववर्याः ॥४५॥
 ते वै विदन्त्यतितरन्ति च देवमायां
 स्त्रीशूद्रहूणशबरा अपि पापजीवाः ।
 यद्यद्भुतक्रमपरायणशीलशिक्षा-
 स्तिर्यग्जना अपि किमु श्रुतधारणा ये ॥४६॥
 शश्वत् प्रशान्तमभयं प्रतिबोधमात्रं
 शुद्धं समं सदसतः परमात्मतत्त्वम् ।
 शब्दो न यत्र पुरुकारकवान् क्रियार्थो
 माया परैत्यभिमुखे च विलज्जमाना ॥४७॥
 तद् वै पदं भगवतः परमस्य पुंसो
 ब्रह्मेति यद् विदुरजससुखं विशोकम् ।
 सैध्यङ् नियम्य यतयो यमकर्तहेति
 जह्यः स्वराडिव निपानखनित्रमिन्द्रः ॥४८॥
 स श्रेयसामपि विशुर्भगवान् यतोऽस्य
 भावस्वभावविहितस्य सतः प्रसिद्धिः ।
 देहे स्वधातुविगमेऽनुविशीर्यमाणे
 व्योमेव तत्र पुरुषो न विशीर्यतेऽर्जः ॥४९॥
 सोऽयं तेऽभिहितस्तात भगवान् विश्वभावनः ।
 समासेन हरेर्नान्यदन्यस्मात् सदसच्च यत् ॥५०॥
 इदं भागवतं नाम यन्मे भगवतोदितम् ।
 संग्रहोऽयं विभूतीनां त्वमेतद् विपुलीकुरु ॥५१॥
 यथा हरौ भगवति नृणां भक्तिर्भविष्यति ।
 सर्वात्मन्यखिलाधारे इति सङ्कल्प्य वर्णय ॥५२॥
 मायां वर्णयतोऽमुष्य ईश्वरस्यानुमोदतः ।
 शृण्वतः श्रद्धया नित्यं माययाऽऽत्मा न मुह्यति ॥५३॥

इति श्रीमद्भागवते महापुराणे पारमहंस्यां संहितायां

द्वितीयस्कन्धे ब्रह्मनारदसंवादे सप्तमोऽध्यायः ॥ ७ ॥

अथाष्टमोऽध्यायः

राजोवाच

ब्रह्मणा चोदितो ब्रह्मन् गुणाख्यानेऽगुणस्य च ।
 यस्मै यस्मै यथा ग्राह नारदो देवदर्शनः ॥ १ ॥

एतद् वेदितुमिच्छामि तत्त्वं वेदविदां वर ।
 हरेरद्भुतवीर्यस्य कथा लोकेऽसुमङ्गलाः ॥ २ ॥
 कथयस्व महाभाग यथाहमखिलात्मनि ।

कृष्णे निवेद्य निःसङ्गं मनस्त्यक्ष्ये कलेवरम् ॥ ३ ॥
 शृण्वतः श्रद्धया नित्यं गृणतश्च स्वचेष्टितम् ।
 कालेन नातिदीर्घेण भगवान् विशते हृदि ॥ ४ ॥
 प्रविष्टः कर्णरन्ध्रेण खानां भावसरोरुहम् ।
 धुनोति शमलं कृष्णः सलिलस्य यथा शरत् ॥ ५ ॥
 धौतात्मा पुरुषः कृष्णपादमूलं न मुञ्चति ।
 मुक्तं सर्वपरिक्षेशः पान्यः स्वशरणं यथा ॥ ६ ॥
 यदधातुमतो ब्रह्मन् देहारम्भोऽस्य धातुभिः ।
 यदृच्छया हेतुना वा भवन्तो जानते यथा ॥ ७ ॥
 आसीद् यदुदरात् पद्मं लोकसंस्थानलक्षणम् ।
 यावानयं वै पुरुष इयत्तावयवैः पृथक् ।
 तावानसाविति प्रोक्तः संस्थावयववानिव ॥ ८ ॥
 अजः सृजति भूतानि भूतात्मा यदनुग्रहात् ।
 ददृशे येन तद्रूपं नाभिपद्मसमुद्भवः ॥ ९ ॥
 स चापि यत्र पुरुषो विश्वस्थित्युद्भवप्ययः ।
 मुक्त्वाऽऽत्ममायां मायेशः शेते सर्वगुहाशयः ॥ १० ॥
 पुरुषावयवैर्लोकाः सपालाः पूर्वकल्पिताः ।
 लोकैरमुष्यावयवाः सपालैरिति शुश्रुम ॥ ११ ॥
 यावान् कल्पो विकल्पो वा यथा कालोऽनुमीयते ।
 भूतभव्यभवच्छब्द आयुर्मानं च यत् सतः ॥ १२ ॥
 कालस्यानुगतिर्या तु लक्ष्यतेऽप्यी बृहत्पि ।
 यावत्यः कर्मगतयो यादृशीर्द्विजसत्तम ॥ १३ ॥
 यस्मिन् कर्मसमावायो यथा येनोपगृह्यते ।
 गुणानां गुणिनां चैव परिणाममभीप्सताम् ॥ १४ ॥
 भूपातालककुब्ज्योमग्रहनक्षत्रभूभुताम् ।
 सरित्समुद्रद्वीपानां सम्भवथैतदोकसाम् ॥ १५ ॥
 प्रमाणमण्डकोशस्य बाह्याभ्यन्तरेभेदतः ।
 महतां चानुचरितं वर्णाश्रमविनिश्चयः ॥ १६ ॥

युगानि युगमानं च धर्मो यश्च युगे युगे ।
 अवतारानुचरितं यदाश्चर्यतमं हरेः ॥ १७ ॥
 नृणां साधारणो धर्मः सविशेषश्च यादृशः ।
 श्रेणीनां राजर्षीणां च धर्मः कृच्छ्रेषु जीवताम् ॥ १८ ॥
 तत्त्वानां परिसंख्यानं लक्षणं हेतुलक्षणम् ।
 पुरुषाराधनविधिर्योगस्याध्यात्मिकस्य च ॥ १९ ॥
 योगेश्वरैश्वर्यगतिर्लिङ्गभङ्गस्तु योगिनाम् ।
 वेदोपवेदधर्माणामितिहासपुराणयोः ॥ २० ॥
 सम्प्रवः सर्वभूतानां विक्रमः प्रतिसंक्रमः ।
 इष्टापूर्तस्य काम्यानां त्रिवर्गस्य च यो विधिः ॥ २१ ॥
 यश्चानुशाधिनां सर्गः पाखण्डस्य च सम्भवः ।
 आत्मनो बन्धमोक्षौ च व्यवस्थानं स्वरूपतः ॥ २२ ॥
 यथाऽऽत्मतन्त्रो भगवान् विक्रीडत्यात्ममायया ।
 विसृज्य वा यथा मायामुदास्ते साक्षिवद् विभुः ॥ २३ ॥
 सर्वमेतच्च भगवन् पृच्छते मेऽनुपूर्वशः ।
 तत्त्वतोऽर्हस्युदाहर्तुं प्रपन्नाय महामुने ॥ २४ ॥
 अत्र प्रमाणं हि भवान् परमेष्ठी यथाऽऽत्मभूः ।
 परे चेहानुतिष्ठन्ति पूर्वेषां पूर्वजैः कृतम् ॥ २५ ॥
 न मेऽसवः परायन्ति ब्रह्मन्ननशनादमी ।
 पिबतोऽच्युतपीयूषमन्यत्र कुपिताद् द्विजात् ॥ २६ ॥

सूत उवाच

स उपामन्त्रितो राज्ञा कथायामिति सत्पतेः ।
 ब्रह्मरातो भृशं प्रीतो विष्णुरातेन संसदि ॥ २७ ॥
 ग्राहं भागवतं नाम पुराणं ब्रह्मसम्मितम् ।
 ब्रह्मणे भगवत्प्रोक्तं ब्रह्मकल्प उपागते ॥ २८ ॥
 यद् यत् परीक्षिदपभः पाण्डूनामनुपृच्छति ।
 आनुपूर्व्येण तत्सर्वमाख्यातुमुपचक्रमे ॥ २९ ॥

इति श्रीमद्भागवते महापुराणे पारमहंस्यां संहितायां

द्वितीयस्कन्धे प्रश्नं विधिर्नामाष्टमोऽध्यायः ॥ ८ ॥



१. प्रा० पा०—मुक्तः सर्वपरिक्षेशः । २. प्रा० पा०—यावत्कल्पो । ३. प्रा० पा०—नुमित्याविलक्ष्यते । ४. प्रा० पा०—भ्यन्तरवस्तुनः । ५. प्रा० पा०—चारु चरितं । ६. प्रा० पा०—मयं । ७. प्रा० पा०—महामते । ८. प्रा० पा०—भगवान् परं । ९. प्रा० पा०—अपरे ह्यनुतिष्ठन्ति । १०. प्रा० पा०—आह । ११. प्रा० पा०—भगवता प्रोक्तं । १२. प्रा० पा०—विवक्षितानुग्रहोऽष्टमो ।

अथ नवमोऽध्यायः

श्रीशुक उवाच

आत्ममायामृते राजन् परस्थानुभवात्मनः ।
 न घटेतार्थसम्बन्धः स्वप्नद्रष्टुरिवाञ्जसा ॥ १ ॥
 बहुरूप इवाभाति मायया बहुरूपया ।
 रममाणो गुणेष्वस्या ममाहमिति मन्यते ॥ २ ॥
 यर्हि वाव महिम्नि स्वे परस्मिन् कालमाययोः ।
 रमेत गतसम्मोहस्त्यक्त्वोदास्ते तदोभयम् ॥ ३ ॥
 आत्मतत्त्वविशुद्धयर्थं यदाह भगवानृतम् ।
 ब्रह्मणे दर्शयन् रूपमन्यलीकव्रतादृतः ॥ ४ ॥
 स आदिदेवो जगतां परो गुरुः
 स्वधिष्यमास्थाय सिसृक्ष्यैक्षत ।
 तां नाध्यगच्छद् दृशमत्र सम्मतां
 प्रपञ्चनिर्माणविधिर्यया भवेत् ॥ ५ ॥
 स चिन्तयन् द्वयक्षरमेकदाम्भ-
 स्युपाशृणोद् द्विर्गदितं वचो विशुः ।
 स्पर्शेषु यत्पोडशमेकविंशं
 निष्किञ्चनानां नृप यद् धनं विदुः ॥ ६ ॥
 निशम्य तद्वक्तृदिदृक्षया दिशो
 विलोक्य तत्रान्यदपश्यमानः ।
 स्वधिष्यमास्थाय विमृश्य तद्वितं
 तपस्युपादिष्ट इवादधे मनः ॥ ७ ॥
 दिव्यं सहस्रान्दममोघदर्शनो
 जितानिलात्मा विजितोभयेन्द्रियः ।
 अतप्यत स्माखिललोकतापनं
 तपस्तपीयांस्तपतां समाहितः ॥ ८ ॥
 तस्मै स्वलोकं भगवान् सभाजितः
 सन्दर्शयामास परं न यत्परम् ।
 व्ययेतसंक्लेशविमोहसाध्वसं
 स्वदृष्टवद्विबिबुधैरभिष्टुतम् ॥ ९ ॥
 प्रवर्तते यत्र रजस्तमस्तयोः
 सत्त्वं च मिश्रं न च कालविक्रमः ।
 न यत्र माया किमुतापरे हरे-
 रनुव्रता यत्र सुरासुरार्चिताः ॥ १० ॥

श्यामावदाताः शतपत्रलोचनाः
 पिशङ्गचक्षाः सुरुचः सुपेशसः ।
 सर्वे चतुर्बाहव उन्मिषन्मणि-
 प्रवेकनिष्काभरणाः सुवर्चसः ।
 प्रवालवैदूर्यमृणालवर्चसः
 परिस्फुरत्कुण्डलमौलिमालिनः ॥ ११ ॥
 भ्राजिष्णुभिर्यः परितो विराजते
 लसद्विमानावलिभिर्महात्मनाम् ।
 विद्योतमानः प्रमदोत्तमाद्युभिः
 सविद्युदभ्रावलिभिर्यथा नमः ॥ १२ ॥
 श्रीर्यत्र रूपिष्युरुगायपादयोः
 करोति मानं बहुधा विभूतिभिः ।
 प्रेङ्खं श्रिता या कुसुमाकरानुगै-
 विंगीयमाना प्रियकर्म गायती ॥ १३ ॥
 ददर्श तत्राखिलसात्वतां पतिं
 श्रियः पतिं यज्ञपतिं जगत्पतिम् ।
 सुनन्दनन्दप्रवैलार्हणादिभिः
 स्वर्णपार्षदमुखैः परिसेवितं विशुम् ॥ १४ ॥
 भृत्यप्रसादाभिमुखं दृगासवं
 प्रसन्नहासारुणलोचनाननम् ।
 किरीटिनं कुण्डलिनं चतुर्भुजं
 पीताम्बरं वक्षसि लक्षितं श्रिया ॥ १५ ॥
 अव्यर्हणीयासनमास्थितं परं
 वृतं चतुःषोडशपञ्चशक्तिभिः ।
 युक्तं भगैः स्वैरितरत्र चाध्रुवैः
 स्व एव धामन् रममाणमीश्वरम् ॥ १६ ॥
 तद्दर्शनाह्लादपरिप्लुतान्तरो
 हृष्यचतुः प्रेमभराश्रुलोचनः ।
 ननाम पादाम्बुजमस्य विश्वसृग्
 यत् पारमहंस्येन पथाधिगम्यते ॥ १७ ॥
 तं प्रीयमाणं सम्प्रस्थितं तदा
 प्रजाविसर्गे निजशासनार्हणम् ।

ब्रमाय ईपत्स्मितशोचिपा गिरा

प्रियः प्रियं प्रीतमनाः करे स्पृशन् ॥१८॥

श्रीभगवानुवाच

त्वयाहं तोषितः सम्यग् वेदगर्भं सिद्धयया ।

चिरं भृतेन तपसा दुस्तोषः कूटयोगिनाम् ॥१९॥

वरं वरय मद्रं ते वरेश माभिवाञ्छितम् ।

ब्रह्मञ्ज्रेयःपरिश्रामः पुंसो मददर्शनावधिः ॥२०॥

मनीषितानुभावोऽयं मम लोकावलोकनम् ।

यदुपश्रुत्य रहसि चकर्थ परमं तपः ॥२१॥

प्रत्यादिष्टं मया तत्र त्वयि कर्मविमोहिते ।

तपो मे हृदयं साक्षादात्माहं तपसोऽनघ ॥२२॥

सृजामि तपसैवेदं ग्रसामि तपसा पुनः ।

विमर्षिं तपसा विश्वं वीर्यं मे दुश्चरं तपः ॥२३॥

ब्रह्मोवाच

भगवन् सर्वभूतानामध्यक्षोऽवस्थितो गुहाम् ।

वेद ह्यप्रतिरुद्धेन प्रज्ञानेन चिकीर्षितम् ॥२४॥

तथापि नायमानस्य नाय नाथय नाथितम् ।

परावरे यथा रूपे जानीयां ते त्वरूपिणः ॥२५॥

यथाऽऽत्ममायायोगेन नानाशक्त्युपबृंहितम् ।

विलुम्पन् विसृजन् गृह्णन् विभ्रदात्मानमात्मना ॥२६॥

क्रीडस्यमोघसङ्कल्प ऊर्णनाभिर्यथोर्णते ।

तथा तद्विपयां धेहि मनीषां मैयि माधव ॥२७॥

भगवच्छिक्षितमहं करवाणि ह्यतन्द्रितः ।

नेहमानः प्रजासर्गं बध्यैयं यदनुग्रहात् ॥२८॥

यावत् सखा सख्युरिवेश ते कृतः

प्रजाविसर्गे विमजामि भो जनम् ।

अविक्लवस्ते परिकर्मणि स्थितो

मा मे समुन्नद्धमदोऽजमानिनः ॥२९॥

श्रीभगवानुवाच

ज्ञानं परमगुह्यं मे यद् विज्ञानसमन्वितम् ।

सरहस्यं तदङ्गं च गृहाण गदितं मया ॥३०॥

यावानहं यथामावो यद्वृषगुणकर्मकः ।

तथैव तत्त्वविज्ञानमस्तु ते मदनुग्रहात् ॥३१॥

अहमेवासमेवाग्रे नान्यद् यत् सदसत् परम् ।

पश्चादहं यदेतच्च योऽवशिष्येत सोऽस्म्यहम् ॥३२॥

ऋतेऽर्थं यत् प्रतीयेत न प्रतीयेत चात्मनि ।

तद्विद्यादात्मनो मायां यथाऽऽभासो यथा तमः ॥३३॥

यथा महान्ति भूतानि भूतेषु चावचेर्ष्वनु ।

प्रविष्टान्यप्रविष्टानि तथा तेषु न तेष्वाहम् ॥३४॥

एतावदेव जिज्ञास्यं तच्च जिज्ञासुनाऽऽत्मनः ।

अन्ययव्यतिरेकाम्यां यत् स्यात् सर्वत्र सर्वदा ॥३५॥

एतन्मतं समातिष्ठ परमेण समाधिना ।

भवान् कल्पविकल्पेषु न विमुह्यति कर्हिचित् ॥३६॥

श्रीशुक उवाच

सम्प्रदिश्यैवमजनो जनानां परमेष्ठिनम् ।

पश्यतस्तस्य तद् रूपमात्मनो न्यरुणद्धरिः ॥३७॥

अन्तर्हितेन्द्रियार्थाय हरये विहिताञ्जलिः ।

सर्वभूतमयो विश्वं ससर्जदं स पूर्ववत् ॥३८॥

प्रजापतिर्धर्मपतिरेकदा नियमान् यमान् ।

मद्रं प्रजानामन्विच्छन्नातिष्ठत् स्वार्थकाम्यया ॥३९॥

तं नारदः प्रियतमो रिक्थादानामनुव्रतः ।

शुश्रूषमाणः शीलेन प्रश्रयेण दमेन च ॥४०॥

मायां विविदिपन् विष्णोर्मयिेशस्य महामुनिः ।

महाभागवतो राजन् पितरं पर्यतोपयत् ॥४१॥

तुष्टं निशाम्य पितरं लोकानां प्रपितामहम् ।

देवर्षिः परिप्रच्छ भवान् यन्मैनुपृच्छति ॥४२॥

तस्मा इदं भागवतं पुराणं दशलक्षणम् ।

प्रोक्तं भगवता ग्राह्यं प्रीतः पुत्राय भूतकृत् ॥४३॥

नारदः ग्राह्यं मुनये सरस्वत्यास्तटे नृप ।

व्यायते ब्रह्म परमं व्यासायामिततेजसे ॥४४॥

यदुताहं त्वया पृष्टो वैराजात् पुरुषादिदम् ।

यथाऽऽसीत्तदुपाख्यास्ते प्रश्नानन्यांश्च कृत्स्नशः ॥४५॥

इति श्रीमद्भागवते महापुराणे पारमहंस्यां संहितायां द्वितीय स्कन्धे नवमोऽध्यायः ॥ ९ ॥

१. प्राचीन प्रतिमं 'प्रत्यादिष्टं मया तत्र' से लेकर 'वीर्यं मे दुश्चरं तपः' तक दो श्लोक नहीं हैं। २. प्रा० पा०—

अयापि। ३. प्रा० पा०—नाथनाथ जनाचित। ४. प्रा० पा०—मम। ५. प्रा० पा०—चेपु च। ६. प्राचीन प्रतिमं नहीं है।

७. प्रा० पा०—भवान् यदनु। ८. प्रा० पा०—यहाँ 'पुरुषसंस्तानुवर्णनं' इतना अधिक है।

अथ दशमोऽध्यायः

श्रीशुक उवाच

अत्र सर्गो विसर्गश्च स्थानं पोषणमृतयः ।
 मन्वन्तरेऽनुकथा निरोधो मुक्तिराश्रयः ॥ १ ॥
 दशमस्य विशुद्धयर्थं नवानामिह लक्षणम् ।
 वर्णयन्ति महात्मानः श्रुतेनार्थेन चाञ्जसा ॥ २ ॥
 भूतमात्रेन्द्रियधियां जन्म सर्ग उदाहृतः ।
 ब्रह्मणो गुणवैषम्याद् विसर्गः पौरुषः स्मृतः ॥ ३ ॥
 स्थितिर्वैकुण्ठविजयः पोषणं तदनुग्रहः ।
 मन्वन्तराणि सद्धर्म उतयः कर्मवासनाः ॥ ४ ॥
 अवतारानुचरितं हरेश्चास्यानुवर्तिनाम् ।
 सतामीशकथाः प्रोक्ता नानाख्यानोपबृंहिताः ॥ ५ ॥
 निरोधोऽस्यानुशयनमात्मनः सह शक्तिभिः ।
 मुक्तिर्हित्वान्यथारूपं स्वरूपेण व्यवस्थितिः ॥ ६ ॥
 आभासश्च निरोधश्च यतश्चाध्यवसीयते ।
 स आश्रयः परं ब्रह्म परमात्मेति शब्ध्यते ॥ ७ ॥
 योऽध्यात्मिकोऽयं पुरुषः सोऽसावेवाधिदैविकः ।
 यस्तत्रोभयविच्छेदः पुरुषो ह्याधिभौतिकः ॥ ८ ॥
 एकमेकतराभावे यदा नोपलभामहे ।
 त्रितयं तत्र यो वेद स आत्मा स्वाश्रयाश्रयः ॥ ९ ॥
 पुरुषोऽण्डं विनिर्भिद्य यदासौ स विनिर्गतः ।
 आत्मनोऽयनमन्विच्छन्नोऽस्त्राक्षीच्छुचिः शुचीः १०
 तास्ववात्सीत् स्वसृष्टासु सहस्रपरिवत्सरान् ।
 तेन नारायणो नाम यदापः पुरुषोद्भवाः ॥ ११ ॥
 द्रव्यं कर्म च कालश्च स्वभावो जीव एव च ।
 यदनुग्रहतः सन्ति न सन्ति यदुपेक्षया ॥ १२ ॥
 एको नानात्वमन्विच्छन् योगतल्पात् समुत्थितः ।
 वीर्यं हिरण्मयं देवो मायया व्यसृजत् त्रिधा ॥ १३ ॥
 अधिदैवमथाध्यात्ममधिभूतमिति प्रभुः ।
 यथैकं पौरुषं वीर्यं त्रिधाभिद्यत तच्छृणु ॥ १४ ॥
 अन्तःशरीर आकाशात् पुरुषस्य विचेष्टतः ।

ओजः सहो बलं जज्ञे ततः प्राणो महानसुः ॥ १५ ॥
 अनुप्राणन्ति यं प्राणाः प्राणन्तं सर्वजन्तुषु ।
 अपानन्तमपानन्ति नरदेवमिवानुगाः ॥ १६ ॥
 प्राणेन क्षिपता क्षुत् तृडन्तरा जायते प्रमोः ।
 पिपासतो जक्षतश्च प्राङ्मुखं निरभिद्यत ॥ १७ ॥
 मुखतस्तालु निर्भिन्नं जिह्वा तत्रोपजायते ।
 ततो नानारसो जज्ञे जिह्वया योऽधिगम्यते ॥ १८ ॥
 विवक्षोर्मुखतो भूभ्रो वह्निर्वाग् व्याहृतं तयोः ।
 जले वै तस्य सुचिरं निरोधः समजायत ॥ १९ ॥
 नासिके निरभिद्येतां दोधूयति नभस्वति ।
 तत्र वायुर्गन्धवहो घ्राणो नसि जिघृक्षतः ॥ २० ॥
 यदाऽऽत्मनि निरालोकमात्मानं च दिदृक्षतः ।
 निर्भिन्ने ह्यक्षिणी तस्य ज्योतिश्चक्षुर्गुणग्रहः ॥ २१ ॥
 बोध्यमानस्य ऋषिभिरात्मनस्तज्जिघृक्षतः ।
 कर्णौ च निरभिद्येतां दिशः श्रोत्रं गुणग्रहः ॥ २२ ॥
 वस्तुनो मृदुकाठिन्यलघुगुर्वोष्णशीतताम् ।
 जिघृक्षतस्त्वङ् निर्भिन्ना तस्यां रोममहीरुहाः ।
 तत्र चान्तर्बहिर्वीतस्त्वचा लब्धगुणो वृतः ॥ २३ ॥
 हस्तौ रुरुहतुस्तस्य नानाकर्मचिकीर्षया ।
 तयोस्तु बलमिन्द्रश्च आदानमुभयाश्रयम् ॥ २४ ॥
 गतिं जिगीषतः पादौ रुरुहातेऽभिकामिकाम् ।
 पद्भ्यां यज्ञः स्वयं हव्यं कर्मभिः क्रियते नृभिः ॥ २५ ॥
 निरभिद्यत शिश्रो वै प्रजानन्दामृतार्थिनः ।
 उपस्थ आसीत् कामानां प्रियं तदुभयाश्रयम् ॥ २६ ॥
 उत्सिसृक्षोर्धातुमलं निरभिद्यत वै गुदम् ।
 ततः पायुस्ततो मित्र उत्सर्ग उभयाश्रयः ॥ २७ ॥
 आसिसृप्सोः पुरः पुर्या नाभिद्वारमपानतः ।
 तत्रापानस्ततो मृत्युः पृथक्त्वमुभयाश्रयम् ॥ २८ ॥
 आदित्सोरन्नपानानामासन् कुक्ष्यन्त्रनाडयः ।
 नद्यः समुद्राश्च तयोस्तुष्टिः पुष्टिस्तदाश्रये ॥ २९ ॥

१. प्रा० पा०— श्रीवादरायणिरुवाच । २. प्रा० पा०—नुवर्णितम् । ३. प्रा० पा०—तपस्तद् यत्र गीयते । ४. प्रा० पा०—जप्यते । ५. प्रा० पा०—स स्मृतो । ६. प्रा० पा०—विसर्गतः । ७. प्रा० पा०—तेजस्ततः । ८. प्रा० पा०—विमोः । ९. प्रा० पा०—सुचिरं तस्य । १०. प्रा० पा०—अक्षिणी । ११. प्रा० पा०—बलवानिन्द्र आदा० । १२. प्रा० पा०—त्रिभिः ।

निदिध्यासोरात्ममायां हृदयं निरभिद्यत ।
 ततो र्मनस्ततश्चन्द्रः सङ्कल्पः काम एव च ॥३०॥
 त्वक्चर्ममांसरुधिरमेदोमज्जास्थिधातवः ।
 भूम्यप्तेजोमयाः सप्तप्राणो व्योमाम्बुवायुभिः ॥३१॥
 गुणोत्सकानीन्द्रियाणि भूतादिप्रभवा गुणाः ।
 मनः सर्वविकारात्मा बुद्धिर्विज्ञानरूपिणी ॥३२॥
 एतद्भगवतो रूपं स्थूलं ते व्याहृतं मया ।
 महादिभिश्चावरणैरष्टभिर्वहिरावृतम् ॥३३॥
 अतः परं सूक्ष्मतममव्यक्तं निर्विशेषणम् ।
 अनादिमध्यनिधनं नित्यं बाह्यनसः परम् ॥३४॥
 अमुनी भगवद्रूपे मया ते अनुवर्णिते ।
 उमे अपि न गृह्णन्ति मायासृष्टे विपश्चितः ॥३५॥
 स वाच्यवाचकतया भगवान् ब्रह्मरूपधृक् ।
 नामरूपक्रिया धत्ते सकर्माकर्मकः परः ॥३६॥
 प्रजापतीन्मनून् देवानृषीन् पितृगणान् पृथक् ।
 सिद्धचारणगन्धर्वान् विद्याधरासुरगुह्यकान् ॥३७॥
 किन्नरोप्सरसो नागान् सर्पान् किम्पुरुषोरगान् ।
 मातृ रक्षःपिशाचांश्च प्रेतभूतविनायकान् ॥३८॥
 कूर्मोऽण्डोन्मादवेतालान् यातुधानान् ग्रहानपि ।
 खगान्मृगान् पशून् वृक्षान् गिरीन्मृगपरीसृपान् ॥३९॥
 द्विविधाश्चतुर्विधा येऽन्ये जलस्थलनभौकसः ।
 कुशलाकुशला मिश्राः कर्मणां गतयस्त्विमाः ॥४०॥
 सत्त्वं रजस्तम इति तिस्रः सुरनृनारकाः ।
 तत्राप्येकैकशो राजन् भिद्यन्ते गतयस्त्रिधा ।

यदैकैकगोऽन्याभ्यां म्भाव उपहन्यते ॥४१॥
 स एवेदं जगद्भाता भगवान् धर्मरूपधृक् ।
 पुष्पाति व्यापयन् विज्यं निर्यङ्न्रमुगान्ममिः ॥४२॥
 ततः कालाग्निरुद्रात्मा यत्सृष्टमिदमात्मनः ।
 संनियच्छति कालेन वनानीकमिवानिलः ॥४३॥
 इत्थंभावेन कथितो भगवान् भगवत्तमः ।
 नेत्थंभावेन हि परं द्रष्टुमर्हन्ति सूरयः ॥४४॥
 नास्य कर्मणि जन्मादौ परस्यानुविधीयते ।
 कर्तृत्वप्रतिषेधार्थं माययारोपितं हि तत् ॥४५॥
 अयं तु ब्रह्मणः कल्पः सविकल्प उदाहृतः ।
 विधिः साधारणो यत्र सर्गाः प्राकृतवैकृताः ॥४६॥
 परिमाणं च कालस्य कल्पलक्षणविग्रहम् ।
 यथा पुरस्ताद्व्याख्यास्ये पात्रं कल्पमर्थो शृणु ॥४७॥

शौनक उवाच

यदाह नो भवान् सूत क्षत्ता भागवतोत्तमः ।
 चचार तीर्थानि भुवस्त्यक्त्वा बन्धून् सुदुस्त्यजान् ४८
 कुत्र कौपारवेस्तस्य संवादोऽध्यात्मसंश्रितः ।
 यद्वा स भगवांस्तस्मै पृष्टस्तच्चमुवाच ह ॥४९॥
 ब्रूहि नस्तदिदं सौम्य विदुरस्य विचेष्टितम् ।
 बन्धुत्यागनिमित्तं च तथैवागतवान् पुनः ॥५०॥

सूत उवाच

राज्ञा परीक्षिता पृष्टो यद्वोचन्महामुनिः ।
 तद्वोऽभिधास्ये शृणुत राज्ञः प्रश्नानुसारतः ॥५१॥

इति श्रीमद्भागवते महापुराणे द्वितीयस्कन्धेऽष्टादशसाह-

स्यां संहितायां पुरुषसंस्थानुवर्णनं नाम

दशमोऽध्यायः ॥ १० ॥


इति द्वितीयः स्कन्धः समाप्तः ।

ॐ

ॐ

ॐ

१. प्रा० पा०—मनश्चन्द्र इति । २. प्रा० पा०—भूतात्म० । ३. प्रा० पा०—मातृरक्षः० । ४. प्रा० पा०—
 कुशलाकुशलमिश्राणां । ५. प्रा० पा०—सुरादिभिः । ६. प्रा० पा०—तत्काले । ७. प्रा० पा०—कल्पमिमं । ८. प्रा०
 पा०—कृत्स्नं च दुस्त्यजम् । ९. प्रा० पा०—संश्रयः । १०. प्राचीन प्रतिमै—“अष्टादशसाहस्र्यां संहितायां” इतना अंश नहीं है ।



श्रीराधाकृष्णाय नमः

श्रीमद्भागवतमहापुराणम्

द्वितीयः स्कन्धः



यस्य भासा विभातीदं सर्वं सदसदात्मकम् ।
सर्वाधारं सदानन्दं स्वात्मानं तं हरिं भजे ॥

ॐ तत्सत्
श्रीगणेशाय नमः

श्रीमद्भागवतमहापुराणम्

तृतीयः स्कन्धः

अथ प्रथमोऽध्यायः

श्रीशुक उवाच

एवमेतत्पुरा पृष्टो मैत्रेयो भगवान् किल ।
क्षत्रा वनं प्रविष्टेन त्यक्त्वा स्वगृहमृद्धिमत् ॥ १ ॥
यद्वा अयं मन्त्रकृद्धो भगवानखिलेश्वरः ।
पौरवेन्द्रगृहं हित्वा प्रविवेशात्मसात्कृतम् ॥ २ ॥

राजोवाच

कुत्र क्षत्तुर्भगवता मैत्रेयेणास सङ्गमः ।
कदा वा सह संवाद एतद्वर्णय नः प्रभो ॥ ३ ॥
न ह्यल्पार्थोदयस्तस्य विदुरस्यामलात्मनः ।
तस्मिन् वरीयसि प्रश्नः साधुवादोपबृंहितः ॥ ४ ॥

सूत उवाच

स एवमृषिवर्योऽयं पृष्टो राज्ञा परीक्षिता ।
प्रत्याह तं सुबहुवित्प्रीतात्मा श्रूयतामिति ॥ ५ ॥

श्रीशुक उवाच

यदा तु राजा स्वसुतानसाधून्
पुष्पन्नधर्मेण विनष्टदृष्टिः ।
भ्रातुर्यविष्टस्य सुतान् विवन्धून्
प्रवेक्ष्य लाक्षाभवेन ददाह ॥ ६ ॥
यदा समायां कुरुदेवदेव्याः
केशाभिमर्शं सुतकर्म गर्ह्यम् ।
न वारयामास नृपः स्नुषायाः
स्वास्त्रैर्हरन्त्याः कुचकुङ्कुमानि ॥ ७ ॥
घूते त्वधर्मेण जितस्य साधोः
सत्यावलम्बस्य वनागतस्य ।

न याचतोऽदात्समयेन दायं
तमो जुषाणो यदजातशत्रोः ॥ ८ ॥
यदा च पार्थग्रहितः सभायां
जगद्गुरुर्यानि जगाद कृष्णः ।
न तानि पुंसाममृतायनानि
राजोरु मेने क्षतपुण्यलेशः ॥ ९ ॥
यदोपहृतो भवनं प्रविष्टो
मन्त्राय पृष्टः किल पूर्वजेन ।
अथाह तन्मन्त्रदृशां वरीयान्
यन्मन्त्रिणो वैदुरिकं वदन्ति ॥ १० ॥
अजातशत्रोः प्रतियच्छ दायं
तितिक्षतो दुर्विपहं तवागः ।
सैहानुजो यत्र वृकोदराहिः
श्वसन् रुपा यत्त्वमलं विभेषि ॥ ११ ॥
पार्थास्तु देवो भगवान्मुकुन्दो
गृहीतवान् सक्षितिदेवदेवः ।
आस्ते स्वपुर्या यदुदेवदेवो
विनिर्जिताशेषनृदेवदेवः ॥ १२ ॥
स एष दोषः पुरुषद्विडास्ते
गृहान् प्रविष्टो यमपत्यमत्या ।
पुष्णासि कृष्णाद्विमुखो गतश्री-
स्त्यजाश्वशैवं कुलकौशलाय ॥ १३ ॥
इत्युचिवांस्तत्र सुयोधनेन
प्रवृद्धकोपस्फुरिताधरेण ।

१. प्रा० पा०—एवं सुनिश्चयोऽयं । २. प्राचीन प्रतिमें केवल 'श्री' नहीं है । ३. प्राचीन प्रतिके मूलमें 'सैहानुजो' से लेकर 'नृदेवदेवः' तक डेढ़ श्लोक नहीं है, पश्चात् लिखी हुई टिप्पणीमें है ।

असत्कृतः संत्स्पृहणीयशीलः
 क्षत्ता सकर्णानुजसौबलेन ॥१४॥
 क एनमत्रोपजुहाव जिह्वां
 दास्याः सुतं यद्वलिनैव पुष्टः ।
 तस्मिन् प्रतीपः परकृत्य आस्ते
 निर्वास्यतामाशु पुराच्छ्रुसानः ॥१५॥
 स इत्थमत्युल्बणकर्णवाणै-
 र्भ्रातुः पुरो मर्मसु ताडितोऽपि ।
 स्वयं धनुर्दारि निधाय मायां
 गतव्यथोऽयादुरु मानयानः ॥१६॥
 स निर्गतः कौरवपुण्यलब्धो
 गजाह्वयात्तीर्थपदः पदानि ।
 अन्वाक्रमत्पुण्यचिकीर्षयोर्व्यां
 स्वधिष्ठितो यानि सहस्रमूर्तिः ॥१७॥
 पुरेषु पुण्योपवनाद्रिकुञ्जे-
 ष्वपङ्कतोयेषु सरित्सरःसु ।
 अनन्तलिङ्गैः समलङ्कृतेषु
 चचार तीर्थायतनेष्वनन्यः ॥१८॥
 गां पर्यटन्मेध्यविविक्तवृत्तिः
 सदाऽऽप्लुतोऽधःशयनोऽवधूतः ।
 अलक्षितः स्वैरवधूतवेषो
 व्रतानि चेरे हरितोषणानि ॥१९॥
 इत्थं व्रजन् भारतमेव वर्षं
 कालेन यावद्व्रतवान् प्रभासम् ।
 तावच्छशास क्षितिमेकचक्रा-
 मेकातपत्रामजितेन पार्थः ॥२०॥
 तत्राथ शुश्राव सुहृद्दिनष्टिं
 वनं यथा वेषुजवह्निसंश्रयम् ।
 संस्पर्धया दग्धमथानुशोचन्
 सरस्वतीं प्रत्यगिर्याय तूष्णीम् ॥२१॥
 तस्यां त्रितस्रोशनसो मनोश्च
 पृथोरथाग्रेरसितस्य वायोः ।
 तीर्थं सुदासस्य गवां गुहस्य
 यच्छ्राद्धदेवस्य स आसिपेवे ॥२२॥

अन्यानि चेह द्विजदेवदेवैः
 कृतानि नानायतनानि विष्णोः ।
 प्रत्यङ्मुख्याङ्कितमन्दिराणि
 यद्दर्शनात्कृष्णमनुसरन्ति ॥२३॥
 ततस्त्वतिव्रज्य सुराष्ट्रमृद्वं
 सौवीरमत्स्यान् कुरुजाङ्गलांश्च ।
 कालेन तावद्यमुनामुपेत्य
 तत्रोद्धवं भागवतं ददर्श ॥२४॥
 स वासुदेवानुचरं प्रशान्तं
 बृहस्पतेः प्राप्तनयं प्रतीतम् ।
 आलिङ्ग्य गाढं प्रणयेन भद्रं
 स्थानामपृच्छद्भगवत्प्रजानाम् ॥२५॥
 कच्चित्पुराणौ पुरुषौ स्वनाम्भ्य-
 पाद्यानुवृत्त्येह किलावतीर्णौ ।
 आसात उर्व्याः कुशलं विधाय
 कृतक्षणौ कुशलं शूरगेहे ॥२६॥
 कच्चित्कुरुणां परमः सुहृन्नो
 भामः स आस्ते सुखमङ्ग शौरिः ।
 यो वै स्वसृणां पितृवद्दति
 वरान् वदान्यो वरतर्पणेन ॥२७॥
 कच्चिद्रूपाधिपतिर्यदूनां
 प्रद्युम्न आस्ते सुखमङ्ग वीरः ।
 यं रुक्मिणी भगवतोऽभिलेभे
 आराध्य विप्रान् स्मरमादिसर्गे ॥२८॥
 कच्चित्सुखं सात्वतवृष्णिभोज-
 दाशार्हकाणामधिपः स आस्ते ।
 यमभ्यपिश्चच्छतपत्रनेत्रो
 नृपासनाशां परिहृत्य दूरात् ॥२९॥
 कच्चिद्वरेः सौम्य सुतः सदृक्ष
 आस्तेऽग्रणी रथिनां साधु साम्भ्यः ।
 असूत यं जाम्बवती व्रताढ्या
 देवं गुहं योऽम्बिकया धृतोऽग्रे ॥३०॥
 क्षेमं स कच्चिद्युयुधान आस्ते
 यः फाल्गुनाल्लब्धधनूरहस्यः ।

लेभेऽञ्जसाधोक्षजसेवयैव
 गतिं तदीयां यतिभिर्दुरापाम् ॥३१॥
 कचिद्बुधः स्वस्त्यनमीव आस्ते
 ध्वफलकपुत्रो भगवत्प्रपन्नः ।
 यः कृष्णपादाङ्कितमार्गपांसु-
 ष्वचेष्टत प्रेमविभिन्नधैर्यः ॥३२॥
 कचिच्छिवं देवकभोजपुत्र्या
 विष्णुप्रजाया इव देवमातुः ।
 या वै स्वर्गर्भेण दधार देवं
 त्रयी यथा यज्ञवितानमर्थम् ॥३३॥
 अपिस्त्रिदास्ते भगवान् सुखं वो
 यः सात्वतां कामदुघोऽनिरुद्धः ।
 यमामनन्ति स ह शब्दयोनिं
 मनोमयं सत्त्वतुरीयतत्त्वम् ॥३४॥
 अपिस्त्रिदन्ये च निजात्मदैव-
 मनन्यवृत्त्या समनुव्रता ये ।
 हृदीकसत्यात्मजचारुदेष्ण-
 गदादयः स्वस्ति चरन्ति सौम्य ॥३५॥
 अपि स्वदोभ्यां विजयाच्युताभ्यां
 धर्मेण धर्मः परिपाति सेतुम् ।
 दुर्योधनोऽतप्यत यत्सभायां
 साम्राज्यलक्ष्म्या विजयानुवृत्त्या ॥३६॥
 किं वा कृताघ्रेष्वधमत्यमर्षी
 भीमोऽहिवदीर्घतमं व्यमुञ्चत् ।
 यस्याङ्घ्रिपातं रणभूर्न सेहे
 मार्गं गदायाश्चरतो विचित्रम् ॥३७॥
 कचिद्यशोधा रथयूथपानां
 गाण्डीवधन्वोपरतारिरास्ते ।
 अलक्षितो यच्छरकूटगूढो

मायाकिरातो गिरिशस्तुतोप ॥३८॥
 यमानुतस्वित्तनयौ पृथायाः
 पार्थैर्वृतौ पद्मभिरक्षिणीव ।
 रेमात उदाय मृधे स्वरिक्थं
 परात्सुपर्णाविव वज्रिवक्त्रात् ॥३९॥
 अहो पृथापि त्रियतेऽर्भकार्थे
 राजर्षिवर्गेण विनापि तेन ।
 यस्त्वेकवीरोऽधिरथो विजिग्ये
 धनुर्द्वितीयः ककुभश्चतस्रः ॥४०॥
 सौम्यानुशोचे तमघःपतन्तं
 भ्रात्रे परेताय विदुद्गृहे यः ।
 निर्यापितो येन सुहृत्स्वपुर्या
 अहं स्वपुत्रान् समनुव्रतेन ॥४१॥
 सोऽहं हरेर्मर्त्यविडम्बनेन
 दृशो नृणां चालयतो विधातुः ।
 नान्योपलक्ष्यः पदवीं प्रसादा-
 चरामि पश्यन् गतविस्मयोऽत्र ॥४२॥
 नूनं नृपाणां त्रिमदोत्पथानां
 महीं मुहुश्चालयतां चमूभिः ।
 वधात्प्रपन्नार्तिजिहीर्षयेशो-
 ऽप्युपैक्षताघं भगवान् कुरूणाम् ॥४३॥
 अजस्य जन्मोत्पथनाशनाय
 कर्माण्यकर्तुर्ग्रहणाय पुंसाम् ।
 नन्वन्यथा कोऽर्हति देहयोगं
 परो गुणानामुत कर्मतन्त्रम् ॥४४॥
 तस्य प्रपन्नाखिललोकपाना-
 मवस्थितानामनुशासने स्वे ।
 अर्थाय जातस्य यदुष्वजस्य
 वार्ता सखे कीर्तय तीर्थकीर्तेः ॥४५॥

इति श्रीमद्भागवते महापुराणे पारमहंस्यां संहितायां तृतीय-
 स्कन्धे विदुरोद्भवसंवादे प्रथमोऽध्यायः ॥ १ ॥

अथ द्वितीयोऽध्यायः

श्रीशुक उवाच

इति भागवतः पृष्ठः क्षत्रा वार्ता प्रियाश्रयाम् ।
 प्रतिवक्तुं न चोत्सेह औत्कण्ड्यात्सारितेश्वरः ॥ १ ॥
 यः पञ्चहायनो मात्रा प्रातराशाय याचितः ।
 तन्नैच्छद्रचयन् यस्य सपर्या बाललीला ॥ २ ॥
 स कथं सेवया तस्य कालेन जैरसं गतः ।
 पृष्ठो वार्ता प्रतिब्रूयाद्भर्तुः पादावनुसरन् ॥ ३ ॥
 स मुहूर्तमभूत्तूष्णीं कृष्णाङ्घ्रिसुधया भृशम् ।
 तीव्रेण भक्तियोगेन निमग्नः साधु निर्वृतः ॥ ४ ॥
 पुलकोद्भिन्नसर्वाङ्गो मुञ्चन्मीलदृशा शुचः ।
 पूर्णार्थो लक्षितस्तेन स्नेहप्रसरसंस्तुतः ॥ ५ ॥
 शनकैर्भगवच्छोकान्नृलोकं पुनरागतः ।
 विमृज्य नेत्रे विदुरं प्रत्याहोद्वव उत्स्रयन् ॥ ६ ॥

उद्धव उवाच

कृष्णद्युमणिनिम्लोचे गीर्णेष्वजगरेण ह ।
 किं नु नः कुशलं ब्रूयां गतश्रीषु गृहेष्वहम् ॥ ७ ॥
 दुर्भगो बत लोकोऽयं यदवो नितरामपि ।
 ये संवसन्तो न विदुर्हरिं मीना इवोडुपम् ॥ ८ ॥
 इङ्गितज्ञाः पुरुप्रौढा एकारामाश्च सात्वताः ।
 सात्वतामृषभं सर्वे भूतावासममंसत ॥ ९ ॥
 देवस्य मायया स्पृष्टा ये चान्यदसदाश्रिताः ।
 भ्राम्यते धीर्न तद्वाक्यैरात्मन्युप्तात्मनो हरौ ॥ १० ॥
 प्रदर्यातप्ततपसामवितृप्तदशां नृणाम् ।
 आदायान्तरधाद्यस्तु स्वविम्बं लोकलोचनम् ॥ ११ ॥
 यन्मर्त्यलीलौपयिकं स्वयोग-
 मायाबलं दर्शयता गृहीतम् ।
 विस्मापनं स्वस्य च सौभगर्द्धः
 परं पदं भूषणभूषणाङ्गम् ॥ १२ ॥
 यद्धर्मसुनोर्वत राजसूये
 निरीक्ष्य दृक्स्वस्त्ययनं त्रिलोकः ।
 कात्स्न्येन चाद्येह गतं विधातु-
 र्वाक्सृता कौशलमित्यमन्यत ॥ १३ ॥

यस्यानुरागप्लुतहासरास-

लीलावलोकप्रतिलब्धमानाः ।
 व्रजस्त्रियो दृग्भिरनुप्रवृत्त-
 धियोऽवतस्थुः किल कृत्यशेषाः ॥ १४ ॥
 स्वैशान्तरूपेष्वितरैः स्वरूपै-
 रभ्यर्चमानेष्वनुकम्पितात्मा ।
 परावरेणो महदंशयुक्तो
 ह्यजोऽपि जातो भगवान् यथाग्निः ॥ १५ ॥
 मां खेदयत्येतदजस्य जन्म-
 विडम्बनं यद्वसुदेवगोहे ।
 व्रजे च वासोऽरिमयादिव स्वयं
 पुराद् व्यवात्सीद्यदनन्तवीर्यः ॥ १६ ॥
 दुनोति चेतः स्मरतो ममैतद्
 यदाह पादाग्रमिवन्ध पित्रोः ।
 ताताम्ब कंसादुरुशङ्कितानां
 प्रसीदतं नोऽकृतनिष्कृतीनाम् ॥ १७ ॥
 को वा अमुष्याङ्घ्रिसरोजरेणुं
 विस्मर्तुमीशीत पुमान् विजिघ्रन् ।
 यो विस्फुरद्भ्रूविटपेन भूमे-
 भारं कृतान्तेन तिरश्चकार ॥ १८ ॥
 दृष्टा भवद्भिर्ननु राजसूये
 चैद्यस्य कृष्णं द्विपतोऽपि सिद्धिः ।
 यां योगिनः संस्पृहयन्ति सम्यग्-
 योगेन कस्तद्विरहं सहेत ॥ १९ ॥
 तथैव चान्ये नरलोकवीरा
 य आहवे कृष्णमुखारविन्दम् ।
 नेत्रैः पिवन्तो नयनाभिरामं
 पार्थास्त्रपूतः पदमापुरस्य ॥ २० ॥
 स्वयं त्वसाम्यातिशयस्त्र्यधीशः
 स्वैराज्यलक्ष्म्याप्तसमस्तकामः ।
 बलिं हरद्भिश्चिरलोकपालैः
 किरीटकोटयेडितपादपीठः ॥ २१ ॥

१. प्राचीन प्रतिमं 'श्री' नहीं है । २. प्रा० पा०—रजसं । ३. प्रा० पा०—किं पुनः । ४. प्रा० पा०—चाद्येव ।

५. प्रा० पा०—प्रदान्त० । ६. प्रा० पा०—साम्राज्य० ।

तत्तस्य कैङ्कर्यमलं भृतानो
 विग्लापयत्यङ्गं यदुग्रसेनम् ।
 तिष्ठन्निषण्णं परमेष्ठिधिष्ण्ये
 न्यबोधयद्देवं निधारयेति ॥२२॥
 अहो वकी यं स्तनकालकूटं
 जिघांसयापाययदप्यसाध्वी ।
 लेभे गतिं धात्र्युचितां ततोऽन्यं
 कं वा दयालुं शरणं ब्रजेम ॥२३॥
 मन्येऽसुरान् भागवतांस्त्र्यधीशे
 संरम्भमार्गाभिनिविष्टचित्तान् ।
 ये संयुगेऽचक्षत तार्क्ष्यपुत्र-
 मंसे सुनाभायुधमापतन्तम् ॥२४॥
 वसुदेवस्य देवक्यां जातो भोजेन्द्रवन्धने ।
 चिकीर्षुर्भगवानस्याः शमजेनाभियाचितः ॥२५॥
 ततो नन्दव्रजमितः पित्रा कंसाद्विविभ्यता ।
 एकादश समास्तत्र गूढार्चिः सवलोज्ज्वलत् ॥२६॥

परीतो वत्सपैर्वत्सांश्चारयन् व्यहरद्विभुः ।
 यमुनोपवने कूजद्विजसंकुलिताङ्घ्रिपे ॥२७॥
 कौमारीं दर्शयंश्चेष्टां प्रेक्षणीयां व्रजौकसाम् ।
 रुदन्निव हसन्मुग्धवालसिंहावलोकनः ॥२८॥
 स एव गोधनं लक्ष्म्या निकेतं सितगोवृषम् ।
 चारयन्ननुगान् गोपान् रणद्वेणुररीरमत् ॥२९॥
 प्रयुक्तान् भोजराजेन मायिनः कामरूपिणः ।
 लीलया व्यनुदत्तांस्तान् बालः क्रीडनकानिव ॥३०॥
 विपन्नान् विपपानेन निगृह्य भुजगाधिपम् ।
 उत्थाप्यापाययद्वावस्तत्तोयं प्रकृतिस्थितम् ॥३१॥
 अयाजयद्भोसवेन गोपराजं द्विजोत्तमैः ।
 वित्तस्य चोरुभारस्य चिकीर्षन् सद्रचयं विभुः ॥३२॥
 वर्षतीन्द्रे व्रजः कोपाद्भ्रममानेऽतिविह्वलः ।
 गोत्रलीलातपत्रेण त्रातो भद्रानुगृह्यता ॥३३॥
 शरच्छशिकरैर्मृष्टं मानयन् रजनीमुखम् ।
 गायन् कलपदं रेमे स्त्रीणां मण्डलमण्डनः ॥३४॥

इति श्रीमद्भागवते महापुराणे पारमहंस्यां संहितायां तृतीय-
 स्कन्धे विदुरोद्धवसंवादे द्वितीयोऽध्यायः ॥ २ ॥

अथ तृतीयोऽध्यायः

उद्धव उवाच

ततः स आगत्य पुरं स्वपित्रो-
 श्चिकीर्षया शं बलदेवसंयुतः ।
 निपात्य तुङ्गाद्रिपुत्रयूथनाथं
 हतं व्यकर्षद् व्यसुमोजसोन्वयम् ॥ १ ॥
 सान्दीपनेः सकृत्प्रोक्तं ब्रह्माधीत्य सविस्तरम् ।
 तस्मै प्रादाद्वरं पुत्रं मृतं पञ्चजनोदरात् ॥ २ ॥
 समाहुता भीष्मककन्यया ये
 श्रियः सवर्णेन वुभूषयैषाम् ।
 गान्धर्ववृत्त्या मिपतां स्वभागं
 जहे पदं मूर्ध्नि दधत्सुपर्णः ॥ ३ ॥
 ककुद्गतोऽधिद्वनसो दमित्वा

स्वयंवरे नाग्रजितीर्मुवाह ।
 तद्भ्रममानानपि गृध्यतोऽज्ञा-
 ज्ञमेऽक्षतः शस्त्रभृतः स्वशस्त्रैः ॥ ४ ॥
 प्रियं प्रभुर्ग्राम्य इव प्रियाया
 विधित्सुरार्च्छद् द्युतकं यदर्धे ।
 वज्रयाद्रवत्तं सगणो रुपान्धः
 क्रीडामृगो नूनमयं बधूनाम् ॥ ५ ॥
 सुतं मृधे खं वपुषा ग्रसन्तं
 दृष्ट्वा सुनाभोन्मथितं धरित्र्या ।
 आमन्त्रितस्तत्तनयाय शेषं
 दत्त्वा तदन्तःपुरमाविवेश ॥ ६ ॥
 तत्राहतास्ता नरदेवकन्याः

कुजेन दृष्ट्वा हरिमावर्तबन्धुम् ।
 उत्थाय सद्यो जगृहुः प्रहर्ष-
 व्रीडानुरागप्रहितावलोकैः^१ ॥ ७ ॥
 आसां मुहूर्त एकस्मिन्नानागारेषु योषिताम् ।
 सविधं जगृहे पाणीनरुरूपः स्वमायया ॥ ८ ॥
 तास्वपत्यान्यजनयदात्मतुल्यानि सर्वतः ।
 एकैकस्यां दश दश प्रकृतेर्विबुधभूषया ॥ ९ ॥
 कालमागधशाल्वादीननीकै रुन्धतः पुरम् ।
 अजीघनत्स्वयं दिव्यं स्वपुंसां तेज आदिशत् ॥ १० ॥
 शम्बरं द्विविदं बाणं मुरं बल्ललमेव च ।
 अन्यांश्च दन्तवक्त्रादीनवधीत्कांश्च धातयत् ॥ ११ ॥
 अथ ते भ्रातृपुत्राणां पक्षयोः पतितान्नुपान् ।
 चचाल भूः कुरुक्षेत्रं येपामापततां बलैः ॥ १२ ॥
 सकर्णदुःशासनसौबलानां
 कुमन्त्रपाकेन हतश्रियायुषम् ।
 सुयोधनं सानुचरं शयानं
 मशोरुमूर्व्या न ननन्द पश्यन् ॥ १३ ॥
 क्रियान् भुवोऽयं क्षपितोरुभारो
 यद्गोणभीष्मार्जुनभीममूलैः ।
 अष्टादशाक्षौहिणिको मदंशै-
 रास्ते बलं दुर्विषहं यदूनाम् ॥ १४ ॥
 मिथो यदैषां भविता विवादो
 मध्वामदाताप्रविलोचनानाम् ।
 नैषां वधोपाय इयानतोऽन्यो
 मय्युद्यतेऽन्तर्दधते स्वयं स ॥ १५ ॥
 एवं सञ्चिन्त्य भगवान् स्वराज्ये स्थाप्य धर्मजम् ।

नन्दयामास सुहृदः साधूनां वर्त्म दर्शयन् ॥ १६ ॥
 उत्तरायां धृतः पूरोर्वशः साध्वभिमन्युना ।
 स वै द्रौण्यस्त्रसंछिन्नः पुनर्भगवता धृतः ॥ १७ ॥
 अयाजयद्धर्मसुतमश्वमेधैस्त्रिभिर्विभुः ।
 सोऽपि क्षमामनुजै रक्षन् रेमे कृष्णमनुव्रतः ॥ १८ ॥
 भगवानपि विश्वात्मा लोकवेदपथानुगः ।
 कामान् सिंषेवे द्वावर्त्यामसक्तः सांख्यमास्थितः ॥ १९ ॥
 स्निग्धस्मितावलोकैर्न वाचा पीयूषकल्पया ।
 चरित्रेणांनवधेन श्रीनिकेतेन चात्मना ॥ २० ॥
 इमं लोकमधुं चैव रमयन् सुतरां यदून् ।
 रेमे क्षणदया दत्तक्षणास्त्रीक्षणसौहृदः ॥ २१ ॥
 तस्यैवं रममाणस्य संवत्सरगणान् बहून् ।
 गृहमेधेषु योगेषु विरागः समजायत ॥ २२ ॥
 दैवाधीनेषु कामेषु दैवाधीनः स्वयं पुमान् ।
 को विस्ममेत योगेन योगेश्वरमनुव्रतः ॥ २३ ॥
 पुर्यां कदाचित्क्रीडद्भिर्यदुभोजकुमारकैः ।
 कोपिता मुनयः शेषुर्भगवन्मतकोविदाः ॥ २४ ॥
 ततः कतिपयैर्मासैर्वृष्णिभोजान्धकादयः ।
 ययुः प्रभासं संहृष्टा रथैर्देवविमोहिताः ॥ २५ ॥
 तत्र स्नात्वा पितृन्देवानृषींश्चैव तदम्भसा ।
 तर्पयित्वाथ विप्रेभ्यो गावो बहुगुणा ददुः ॥ २६ ॥
 हिरण्यं रजतं शय्यां वासांस्यजिनकम्बलान् ।
 यानं रथानिभान् कन्या धरां वृत्तिकरीमपि ॥ २७ ॥
 अन्नं चोरुरसं तेभ्यो दत्त्वा भगवदर्पणम् ।
 गोविप्रार्थासवः शूराः प्रणेमुर्भुवि मूर्धभिः ॥ २८ ॥

इति श्रीमद्भागवते महापुराणे पारमहंस्यां संहितायां तृतीय-
 स्कन्धे विदुरोद्धवसंवादे तृतीयोऽध्यायः ॥ ३ ॥

अथ चतुर्थोऽध्यायः

उद्धव उवाच

अथ ते ब्रह्मदुःशाता भुक्त्वा पीत्वा च वारुणीम् ।

तया विभ्रंशितज्ञाना दुरुक्तैर्मर्म पस्पृशुः ॥ १ ॥
 तेषां मैरेयदोषेण विपमीकृतचेतसाम् ।

१. प्रा० पा०—लोकाः । २. प्रा० पा०—पाणीनुरूपः । ३. प्रा० पा०—सर्वशः । ४. प्रा० पा०—घातयन् ।
 ५. प्रा० पा०—श्रियायुषम् । ६. प्रा० पा०—सानुबलं । ७. प्रा० पा०—मध्वामदाताम्बुजलोच० । ८. प्रा० पा०—निये ।
 ९. प्रा० पा०—चारित्र्येणा० । १०. प्रा० पा०—तस्वैत्यं । ११. प्रा० पा०—इयान् रथानिभान्कन्यां ।

निम्लोचति स्वावासीद्वेणूनामिव मर्दनम् ॥ २ ॥
 भगवान् स्वात्ममायाया गतिं तामवलोक्य सः ।
 सरस्वतीमुपस्पृश्य वृक्षमूलमुपाविशत् ॥ ३ ॥
 अहं चोक्तो भगवता प्रपन्नार्तिहरेण ह ।
 वदरीं त्वं प्रयाहीति स्वकुलं संजिहीर्षुणा ॥ ४ ॥
 अथापि तदभिप्रेतं जानन्नहमरिन्दम ।
 पृष्ठतोऽन्वगमं भर्तुः पादविश्लेषणाक्षमः ॥ ५ ॥
 अद्राक्षमेकमासीनं विचिन्वन् दयितं पतिम् ।
 श्रीनिकेतं सरस्वत्यां कृतकेतमकेतनम् ॥ ६ ॥
 श्यामावदातं विरजं प्रशान्तरुणलोचनम् ।
 दोर्भिश्वतुर्भिर्विदितं पीतकौशाम्बरेण च ॥ ७ ॥
 वाम ऊरावधिश्रित्य दक्षिणाङ्घ्रिसरोरुहम् ।
 अपाश्रितार्भकाश्वत्थमकृशं त्यक्तपिप्पलम् ॥ ८ ॥
 तस्मिन्महाभागवतो द्वैपायनसुहृत्सखा ।
 लोकाननुचरन् सिद्ध आससाद् यदृच्छया ॥ ९ ॥
 तस्यानुरक्तस्य मुनेर्मुकुन्दः
 प्रमोदभावानतकन्धरस्य ।
 आशृण्वतो मामनुरागहास-
 समीक्षया विश्रमयन्नुवाच ॥ १० ॥
 श्रीभगवानुवाच
 वेदाहमन्तर्मनसीप्सितं ते
 ददामि यत्तद् दुरवापमन्यैः ।
 सत्त्वे पुरा विश्वसृजां वस्त्रनां
 मत्सिद्धिकामेन वसो त्वयेष्टः ॥ ११ ॥
 स एष साधो चरमो भवाना-
 मासादितस्ते मदनुग्रहो यत् ।
 यन्मां नृलोकान् रह उत्सृजन्तं
 दिष्ट्या ददृश्वान् विशदानुवृत्त्या ॥ १२ ॥
 पुरा मया प्रोक्तमजाय नाभ्ये
 पद्मे निषण्णाय ममादिसर्गे ।
 ज्ञानं परं मन्महिमावभासं
 यत्सूरयो भागवतं वदन्ति ॥ १३ ॥
 इत्याद्यतोक्तः परमस्य पुंसः
 प्रतिक्षणानुग्रहभाजनोऽहम् ।

स्नेहोत्थरोमा स्वलिताक्षरस्तं
 मुञ्चच्छुचः प्राञ्जलिरावभाषे ॥ १४ ॥
 को न्वीश ते पादसरोजभाजां
 सुदुर्लभोऽर्थेषु चतुर्ष्वपीह ।
 तथापि नाहं प्रवृणोमि भूर्मन्
 भवत्पदाम्भोजनिषेवणोत्सुकः ॥ १५ ॥
 कर्माण्यनीहस्य भवोऽभवस्य ते
 दुर्गाश्रयोऽथारिभयात्पलायनम् ।
 कालात्मनो यत्प्रमदायुताश्रयः
 स्वात्मनरतेः खिद्यति धीर्विदामिह ॥ १६ ॥
 मन्त्रेषु मां वा उपहूय यच्च-
 मकुण्ठिताखण्डसदात्मबोधः ।
 पृच्छेः प्रभो मुग्ध इवाप्रमत्त-
 स्तन्नो मनो मोहयतीव देव ॥ १७ ॥
 ज्ञानं परं स्वात्मरहःप्रकाशं
 प्रोवाच कस्मै भगवान् समग्रम् ।
 अपि क्षमं नो ग्रहणाय भर्त-
 र्वदाञ्जसा यद् वृजिनं तरेम ॥ १८ ॥
 इत्यावेदितहादाय मह्यं स भगवान् परः ।
 आदिदेशारविन्दाक्ष आत्मनः परमां स्थितिम् ॥ १९ ॥
 स एवमाराधितपादतीर्था-
 दधीततत्त्वात्मविबोधमार्गः ।
 प्रणम्य पादौ परिवृत्त्य देव-
 मिहागतोऽहं विरहातुरात्मा ॥ २० ॥
 सोऽहं तदर्शनाह्लादवियोगार्तियुतः प्रभो ।
 गमिष्ये दयितं तस्य वदर्याश्रममण्डलम् ॥ २१ ॥
 यत्र नारायणो देवो नरश्च भगवानृषिः ।
 मृदु तीव्रं तपो दीर्घं तेपाते लोकभावनौ ॥ २२ ॥
 श्रीशुक उवाच
 इत्युद्धवादुपाकर्ण्य सुहृदां दुःसहं वधम् ।
 ज्ञानेनाशमयत्क्षत्ता शोकमुत्पतितं बुधः ॥ २३ ॥
 स तं महाभागवतं व्रजन्तं कौरवर्षभः ।
 विश्रम्भादभ्यधत्तेदं मुख्यं कृष्णपरिग्रहे ॥ २४ ॥

विदुर उवाच

ज्ञानं परं स्वात्मरहःप्रकाशं
यदाह योगेश्वर ईश्वरस्ते ।
वक्तुं भवान्नोऽर्हति यद्वि विष्णो-
भृत्याः स्वभृत्यार्थकृतश्चरन्ति ॥२५॥

उद्धव उवाच

ननु ते तत्त्वसंराध्य ऋषिः कौषारवोऽन्ति मे ।
साक्षाद्भगवताऽऽदिष्टो मर्त्यलोकं जिहासता ॥२६॥

श्रीशुक उवाच

इति सह विदुरेण विश्वमूर्ते-
गुणकथया सुधया श्लाघितोऽस्तापः ।
क्षणमिव पुलिने यमस्वसुतां
समुषित औपगविर्निशां ततोऽगात् ॥२७॥

राजोवाच

निधनमुपगतेषु वृष्णिभोजे-
ष्वधिरथयूथपयूथपेषु मुख्यः ।
स तु कथमवशिष्ट उद्धवो यद्
हरिरपि तत्त्यज आकृतिं त्र्यधीशः ॥२८॥

श्रीशुक उवाच

ब्रह्मशापापदेशेन कालेनामोघवाञ्छितः ।
संहृत्य स्वकुलं नूनं त्यक्ष्यन्देहमचिन्तयत् ॥२९॥
अस्माल्लोकादुपरते मयि ज्ञानं मदाश्रयम् ।
अर्हत्युद्धव एवाद्वा सम्प्रत्यात्मवतां वरः ॥३०॥
नोद्धवोऽप्यपि मन्मथो यद्गुणैर्नार्दितः प्रभुः ।
अतो मद्भयुनं लोकं ग्राहयन्निह तिष्ठतु ॥३१॥
एवं त्रिलोकगुरुणा सन्दिष्टः शब्दयोनिना ।
वदर्याश्रममासाद्य हरिमीजे समाधिना ॥३२॥
विदुरोऽप्युद्धवाच्छ्रुत्वा कृष्णस्य परमात्मनः ।
क्रीडयोपात्तदेहस्य कर्माणि श्लाघितानि च ॥३३॥
देहस्यासं च तस्यैवं धीराणां धैर्यवर्धनम् ।
अन्येषां दुष्करतरं पशूनां विह्वलात्मनाम् ॥३४॥
आत्मानं च कुरुश्रेष्ठ कृष्णेन मनसेक्षितम् ।
ध्यायन् गते भागवते रुरोद प्रेमविह्वलः ॥३५॥
कालिन्ध्याः कतिमिः सिद्ध अहोभिर्भरतर्षभः ।
प्रापद्यत स्वःसरितं यत्र मित्रासुतो मुनिः ॥३६॥

इति श्रीमद्भागवते महापुराणे पारमहंस्यां संहितायां तृतीयस्कन्धे

विदुरोद्धवसंवादे चतुर्थोऽध्यायः ॥ ४ ॥

अथ पञ्चमोऽध्यायः

श्रीशुक उवाच

द्वारि धुनद्या ऋषभः कुरूणां
मैत्रेयमासीनमगाधवोधम् ।
क्षत्तोपसृत्याच्युतभावशुद्धः
पप्रच्छ सौशील्यगुणाभितप्तः ॥ १ ॥

विदुर उवाच

सुखाय कर्माणि करोति लोको
न तैः सुखं वान्यदुपारं वा ।

विन्देत भूयस्तत एव दुःखं

यदत्र युक्तं भगवान् वदेन्नः ॥ २ ॥

जनस्य कृष्णाद्विमुखस्य दैवा-

दधर्मशीलस्य सुदुःखितस्य ।

अनुग्रहायेह चरन्ति नूनं

भूतानि भव्यानि जनार्दनस्य ॥ ३ ॥

१. प्राचीन प्रतिमें 'विदुर उवाच' नहीं है । २. प्राचीन प्रतिके मूलमें 'ननु ते' से लेकर 'आकृतिं त्र्यधीशः' तक तीन श्लोक तथा बीचके 'उवाच' आदि पूरा पाठ नहीं है, टिप्पणीमें है । शायद लिखते समय भूलसे रह गया हो और पश्चात् टिप्पणीके रूपमें सुधार गया हो । ३. प्रा० पा०—कालिन्ध्यां । ४. प्रा० पा०—भागवतर्षभः । ५. प्रा० पा०—पारमेद्वा ।

तत्माधुवर्षादिश वर्मं शं नः
 संराधितो भगवान् येन पुंसाम् ।
 हृदि स्थितो यच्छति भक्तिपूते
 ज्ञानं सतत्त्वाधिगमं पुराणम् ॥ ४ ॥
 करोति कर्माणि कृतावतारो
 यान्यात्मतन्त्रो भगवांस्त्र्यधीशः ।
 यथा ससर्जाग्र इदं निरीहः
 संस्थाप्य वृत्तिं जगतो विधत्ते ॥ ५ ॥
 यथा पुनः स्वे ख इदं निवेक्ष्य
 शेते गुहायां स निवृत्तवृत्तिः ।
 योगेश्वराधीश्वर एक एत-
 दनुप्रविष्टो बहुधा यथाऽऽसीत् ॥ ६ ॥
 क्रीडन् विधत्ते द्विजगोसुराणां
 क्षेमाय कर्माण्यवतारभेदैः ।
 मनो न तृप्यत्यपि शृण्वतां नः
 सुश्लोकमौलेश्वरितामृतानि ॥ ७ ॥
 यैस्तत्त्वभेदैरधिलोकनाथो
 लोकानलोकान् सह लोकपालान् ।
 अचीकृत्पद्यत्र हि सर्वसत्त्व-
 निकायभेदोऽधिकृतः प्रतीतः ॥ ८ ॥
 येन प्रजानामुत आत्मकर्म-
 रूपाभिधानां च भिदां व्यधत् ।
 नारायणो विश्वसृष्टात्मयोनि-
 रेतच्च नो वर्णय विप्रवर्य ॥ ९ ॥
 परावरेपां भगवन् व्रतानि
 श्रुतानि मे व्यासमुखादभीक्ष्णम् ।
 अतृप्नुम क्षुल्लसुखावहानां
 तेषामृते कृष्णकथामृतौघात् ॥ १० ॥
 कस्तृप्नुयात्तीर्थपदोऽभिधानात्
 सत्रेषु वः स्वरिभिरीड्यमानात् ।
 यः कर्णनाडीं पुरुषस्य यातो
 भवप्रदां गेहरति छिनत्ति ॥ ११ ॥
 मुनिर्विबुधुर्भगवद्गुणानां
 सखापि ते भारतमाह कृष्णः ।

यस्मिन्नृणां ग्राम्यसुखानुवादै-
 र्मतिर्गृहीता नु हरेः कथायाम् ॥ १२ ॥
 सा श्रद्धानस्य विवर्धमाना
 विरक्तिमन्यत्र करोति पुंसैः ।
 हरेः पदानुस्मृतिनिवृत्तस्य
 समस्तदुःखात्ययमाशु धत्ते ॥ १३ ॥
 ताञ्छोच्यशोच्यानविदोऽनुशोचे
 हरेः कथायां विमुखानवेन ।
 क्षिणोति देवोऽनिमिषस्तु येषा-
 मायुर्वृथावादगतिस्मृतीनाम् ॥ १४ ॥
 तदस्य कौपारव शर्मदातु-
 र्हरः कथामेव कथासु सारम् ।
 उद्धृत्य पुष्पेभ्य इवार्तबन्धो
 शिवाय नः कीर्तय तीर्थकीर्तेः ॥ १५ ॥
 स विश्वजन्मस्थितिसंयमार्थे
 कृतावतारः प्रगृहीतशक्तिः ।
 चकार कर्माण्यतिपूरुषाणि
 यानीश्वरः कीर्तय तानि मह्यम् ॥ १६ ॥

श्रीशुक उवाच

स एवं भगवान् पृष्टः क्षत्रा कौपारविमुनिः ।
 पुंसां निःश्रेयसार्थेन तमाह बहु मानयन् ॥ १७ ॥

मैत्रेय उवाच

साधु पृष्टं त्वया साधो लोकान् साध्वनुगृह्णता ।
 कीर्तिं वितन्वता लोके आत्मनोऽधोक्षजात्मनः ॥ १८ ॥
 नैतच्चित्रं त्वयि क्षत्तर्वादरायणवीर्यजे ।
 गृहीतोऽनन्यभावेन यत्त्वया हरिरीश्वरः ॥ १९ ॥
 माण्डव्यशापाद्भगवान् प्रजासंयमनो यमः ।
 भ्रातुः क्षेत्रे भुजिष्यायां जातः सत्यवतीसुतात् ॥ २० ॥
 भवान् भगवतो नित्यं सम्मतः सानुगस्य च ।
 यस्य ज्ञानोपदेशाय माऽऽदिशद्भगवान् व्रजन् ॥ २१ ॥
 अथ ते भगवल्लीला योगमायोपवृंहिताः ।
 विश्वस्थित्युद्भवान्तार्था वर्णयाम्यनुपूर्वशः ॥ २२ ॥
 भगवानेक आसेदमग्र आत्माऽऽत्मनां विभुः ।
 आत्मेच्छानुगतावात्मा नानामत्युपलक्षणः ॥ २३ ॥

१. प्रा० पा०—माधुवर्त्म संरा० । २. प्रा० पा०—ताररूपैः । ३. प्रा० पा०—त्यधिशृण्वतां । ४. प्रा० पा०—पुंसां ।

५. प्राचीन प्रतिभेन यद् श्लोकार्ध इह प्रकारं है—यज्जानादेशये चैव माऽऽदिशद्भगवानिह ।

स वा एष तदा द्रष्टा नापश्यद् दृश्यमेकराद् ।
 मेनेऽसन्तमिवात्मानं सुप्तशक्तिरसुप्तदृक् ॥२४॥
 सा वा एतस्य संद्रष्टुः शक्तिः सदसदात्मिका ।
 माया नाम महाभाग ययेदं निर्ममे विभुः ॥२५॥
 कालवृत्त्या तु मायायां गुणमय्यामधोक्षजः ।
 पुरुषेणात्मभूतेन वीर्यमाधत्त वीर्यवान् ॥२६॥
 ततोऽभवन् महत्तत्त्वमव्यक्तात्कालचोदितात् ।
 विज्ञानात्माऽऽत्मदेहस्थं विश्वं व्यञ्जंस्तमोनुदः ॥२७॥
 सोऽप्यंशगुणकालात्मा भगवद्दृष्टिगोचरः ।
 आत्मानं व्यकरोदात्मा विश्वस्यास्य सिसृक्षया ॥२८॥
 महत्तत्त्वाद्विकुर्वाणादहंतत्त्वं व्यजायत ।
 कार्यकारणकर्त्रात्मा भूतेन्द्रियमनोरम्यः ॥२९॥
 वैकारिकस्तैजसश्च तामसश्चेत्यहं त्रिधा ।
 अहंतत्त्वाद्विकुर्वाणान्मनो वैकारिकादभूत् ।
 वैकारिकाश्च ये देवा अर्थाभिव्यञ्जनं यतः ॥३०॥
 तैजसानीन्द्रियाण्येव ज्ञानकर्ममयानि च ।
 तामसो भूतसृक्षमादिर्यतः खं लिङ्गमात्मनः ॥३१॥
 कालमायांशयोगेन भगवद्दीक्षितं नमः ।
 नमसोऽनुसृतं स्पर्शं विकुर्वन्निर्ममेऽनिलम् ॥३२॥
 अनिलोऽपि विकुर्वाणो नमसोरुबलान्वितः ।
 ससर्ज रूपतन्मात्रं ज्योतिर्लोकस्य लोचनम् ॥३३॥
 अनिलेनान्वितं ज्योतिर्विकुर्वत्परवीक्षितम् ।
 आधत्ताम्भो रसमयं कालमायांशयोगतः ॥३४॥
 ज्योतिषाम्भोऽनुसंसृष्टं विकुर्वद्ब्रह्मवीक्षितम् ।
 महीं गन्धगुणामाधात्कालमायांशयोगतः ॥३५॥
 भूतानां नमआदीनां यद्यद्भ्रूव्यावरावरम् ।
 तेषां परानुसंसर्गाद्यथासंख्यं गुणान् विदुः ॥३६॥
 एते देवाः कला विष्णोः कालमायांशल्लिङ्गिनः ।
 नानात्वात्स्वक्रियानीशाः प्रोचुः प्राञ्जलयो विभुम् ३७

देवा ऊचुः

नमाम ते देव पदारविन्दं
 प्रपन्नतापोपशमातपत्रम् ।
 यन्मूलकेता यतयोऽञ्जसोरु
 संसारदुःखं बहिरुत्क्षिपन्ति ॥३८॥

धातर्यदस्मिन् भव ईश जीवा-
 स्तापत्रयेणोपहता न शर्म ।
 आत्मैल्लभन्ते भगवंस्तवाङ्घ्रि-
 च्छायां सविद्यामत आश्रयेम ॥३९॥
 मार्गान्ति यत्ते मुखपद्मनीडै-
 र्छन्दःसुपर्णैर्ऋषयो विविक्ते ।
 यस्याधमर्षोदसरिद्वारायाः
 पदं पदं तीर्थपदैः प्रपन्नाः ॥४०॥
 यच्छ्रद्धया श्रुतवत्या च भक्त्या
 संमृज्यमाने हृदयेऽवधाय ।
 ज्ञानेन वैराग्यबलेन धीरा
 ब्रजेम तत्तेऽङ्घ्रिसरोजपीठम् ॥४१॥
 विश्वस्य जन्मस्थितिसंयमार्थं
 कृतावतारस्य पदाम्बुजं ते ।
 ब्रजेम सर्वे शरणं यदीश
 स्मृतं प्रयच्छत्यमयं स्वपुंसाम् ॥४२॥
 यत्सानुबन्धेऽसति देहगेहे
 ममाहमित्यूढदुराग्रहाणाम् ।
 पुंसां सुदूरं वसतोऽपि पुयां
 भजेम तत्ते भगवन् पदाब्जम् ॥४३॥
 तान् वै ह्यसद्वृत्तिभिरक्षिभिर्ये
 पराहतान्तर्भनसः परेश ।
 अथो न पश्यन्त्युरुगाय नूनं
 ये ते पदन्यासविलासलक्ष्म्याः ॥४४॥
 पानेन ते देव कथासुधायाः
 प्रवृद्धभक्त्या विशदाशया ये ।
 वैराग्यसारं प्रतिलभ्य बोधं
 यथाञ्जसान्वीयुरकुण्ठधिष्यम् ॥४५॥
 तथापरे चात्मसमाधियोग-
 बलेन जित्वा प्रकृतिं बलिष्ठाम् ।
 त्वामेव धीराः पुरुषं विशन्ति
 तेषां श्रमः स्यान्न तु सेवया ते ॥४६॥
 तत्ते वयं लोकसिसृक्षयाद्य
 त्वयानुसृष्टास्त्रिभिरात्मभिः स्म ।

सर्वे वियुक्ताः स्वविहारतन्त्रं
न शक्नुमस्तत्प्रतिहर्तव्ये^१ ते ॥४७॥
यावद्वलिं तेऽज हराम काले
यथा वयं चान्नमदाम यत्र ।
यथोभयेपां त इमे हि लोका
वलिं हरन्तोऽन्नमदन्त्यनूहाः ॥४८॥
त्वं नः सुराणामसि सान्वयानां
कूटस्थ आद्यः पुरुषः पुराणः ।

त्वं देव शक्त्यां गुणकर्मयोर्नौ
'रेतस्त्वजारां कविमादधेऽजः ॥४९॥
ततो वयं सत्प्रमुखा यदर्थे
बभूविमात्मन् करवाम किं ते ।
त्वं नः स्वच्छुः परिदेहि शक्त्या
देव क्रियार्थे यदनुग्रहाणाम् ॥५०॥



इति श्रीमद्भागवते महापुराणे पारमहंस्यां संहितायां
तृतीयस्कन्धे पञ्चमोऽध्यायः ॥ ५ ॥

अथ षष्ठोऽध्यायः

ऋषिरुवाच

इति तासां स्वशक्तीनां सतीनामसमेत्य सः ।
प्रसुप्तलोकतन्त्राणां निशाम्य गतिमीश्वरः ॥ १ ॥
कालसंज्ञां तदा देवीं विभ्रच्छक्तिमुरुक्रमः ।
त्रयोविंशतितत्त्वानां गणं युगपदाविशत् ॥ २ ॥
सोऽनुप्रविष्टो भगवांश्चेष्टारूपेण तं गणम् ।
भिन्नं संयोजयामास सुप्तं कर्म प्रबोधयन् ॥ ३ ॥
प्रबुद्धकर्मा दैवेन त्रयोविंशतिको गणः ।
प्रेरितोऽजैनयत्स्वाभिर्मात्राभिरधिपूरुषम् ॥ ४ ॥
परेण विशता स्वस्मिन्मात्रया विश्वसृग्गणः ।
चुक्षोभान्योन्यमासाद्य यस्मिँल्लोकाश्चराचराः ॥ ५ ॥
हिरण्यः स पुरुषः सहस्रपरिवत्सरान् ।
आण्डकोश उवासाप्सु सर्वसत्त्वोपवृंहितः ॥ ६ ॥
स वै विश्वसृजां गर्भो देवकर्मात्मशक्तिमान् ।
विब्रमाजात्मनाऽऽत्मानमेकधा दशधा त्रिधा ॥ ७ ॥
एष क्षशेषसत्त्वानामात्मांशः परमात्मनः ।
आद्योऽवतारो यत्रासौ भूतग्रामो विभाव्यते ॥ ८ ॥
साच्यात्मः साधिदैवश्च साधिभूत इति त्रिधा ।

विराट् प्राणो दशविध एकधा हृदयेन च ॥ ९ ॥
स्मरन् विश्वसृजामीशो विज्ञापितमधोक्षजः ।
विराजमतपत्स्वेन तेजसैपां विवृत्तये ॥ १० ॥
अथ तस्याभितप्तस्य कति चायतनानि ह ।
निरभिद्यन्त देवानां तानि मे गदतः शृणु ॥ ११ ॥
तस्याग्निरास्यं निर्भिन्नं लोकपालोऽविशत्पदम् ।
वाचा स्वांशेन वक्तव्यं ययासौ प्रतिपद्यते ॥ १२ ॥
निर्भिन्नं तालु वरुणो लोकपालोऽविशद्द्वरेः ।
जिह्वांशेन च रंसं ययासौ प्रतिपद्यते ॥ १३ ॥
निर्भिन्ने अश्विनौ नासे विष्णोराविशतां पदम् ।
घ्राणेनांशेन गन्धस्य प्रतिपत्तिर्यतो भवेत् ॥ १४ ॥
निर्भिन्ने अक्षिणी त्वष्टा लोकपालोऽविशद्विभोः ।
चक्षुषांशेन रूपाणां प्रतिपत्तिर्यतो भवेत् ॥ १५ ॥
निर्भिन्नान्यस्य चर्मणि लोकपालोऽनिलोऽविशत् ।
घ्राणेनांशेन संस्पर्शं येनासौ प्रतिपद्यते ॥ १६ ॥
कर्णावस्य विनिर्भिन्नौ धिष्ण्यं स्वं विविशुर्दिशः ।
श्रोत्रेणांशेन शब्दस्य सिद्धिं येन प्रपद्यते ॥ १७ ॥
त्वचमस्य विनिर्भिन्नां विविशुर्धिष्ण्यमोपधीः ।

१. प्रा० पा०—इदुर्ते । २. प्रा० पा०—ग्रहेण । ३. प्रा० पा०—प्रसुप्तो लो० । ४. प्रा० पा०—निशाम्य । ५. प्रा० पा०—प्रेरितो जनितस्ताभिर्मात्रा० । ६. प्रा० पा०—अण्डकोश० । ७. प्रा० पा०—साधिभूतश्च साधिदैव इति । ८. प्रा० पा०—सु० । ९. प्रा० पा०—रसान् । १०. प्रा० पा०—सर्माणि ।

अंशेन रोमभिः कण्ठं यैरसौ प्रतिपद्यते ॥१८॥
 मेढ्रं तस्य विनिर्मिन्नं स्वधिष्ण्यं क उपाविशत् ।
 रेतसांशेन येनासावानन्दं प्रतिपद्यते ॥१९॥
 गुदं पुंसो विनिर्मिन्नं मित्रो लोकेश आविशत् ।
 पायुनांशेन येनासौ विसर्गं प्रतिपद्यते ॥२०॥
 हस्तावस्य विनिर्मिन्नाविन्द्रः स्वर्पतिराविशत् ।
 वार्तयांशेन पुरुषो यया वृत्तिं प्रपद्यते ॥२१॥
 पादावस्य विनिर्मिन्नौ लोकेशो विष्णुराविशत् ।
 गत्या स्वांशेन पुरुषो यया प्राप्यं प्रपद्यते ॥२२॥
 बुद्धिं चास्य विनिर्मिन्नां वागीशो धिष्ण्यमाविशत् ।
 बोधेनांशेन बोद्धव्यप्रतिपत्तिर्यतो भवेत् ॥२३॥
 हृदयं चास्य निर्मिन्नं चन्द्रमा धिष्ण्यमाविशत् ।
 मनसांशेन येनासौ विक्रियां प्रतिपद्यते ॥२४॥
 आत्मानं चास्य निर्मिन्नमभिमानोऽविशत्पदम् ।
 कर्मणांशेन येनासौ कर्तव्यं प्रतिपद्यते ॥२५॥
 सत्त्वं चास्य विनिर्मिन्नं महान्धिष्ण्यमुपाविशत् ।
 चित्तेनांशेन येनासौ विज्ञानं प्रतिपद्यते ॥२६॥
 शीर्ष्णोऽस्य द्यौर्धरा पद्भ्यां खं नाभेरुदपद्यत ।
 गुणानां वृत्तयो येषु प्रतीयन्ते सुरादयः ॥२७॥
 आत्यन्तिकेन सत्त्वेन दिवं देवाः प्रपेदिरे ।
 धरां रजःस्वभावेन पण्यो ये च ताननु ॥२८॥
 तार्तीयेन स्वभावेन भगवन्नाभिमाश्रिताः ।
 उभयोरन्तरं व्योम ये^१ रुद्रपार्षदां गणाः ॥२९॥
 सुखतोऽवर्तत ब्रह्म पुरुषस्य कुरुद्वह ।

यस्तून्मुखत्वाद्गणानां मुख्योऽभूद्ब्राह्मणो गुरुः ॥३०॥
 बाहुभ्योऽवर्तत क्षत्रं क्षत्रियस्तदनुव्रतः ।
 यो जातस्त्रायते वर्णान् पौरुषः कण्टकक्षतात् ॥३१॥
 विशोऽवर्तन्त तस्योर्वोलोकवृत्तिकरीर्विभोः ।
 वैश्यस्तदुद्भवो वार्ता नृणां यः समवर्तयत् ॥३२॥
 पद्भ्यां भगवतो जज्ञे शुश्रूषा धर्मसिद्धये ।
 तस्यां जातः पुरा शूद्रो यद्वृत्त्या तुष्यते हरिः ॥३३॥
 एते वर्णाः स्वधर्मेण यजन्ति स्वगुरुं हरिम् ।
 श्रद्धयाऽऽत्मविशुद्धयर्थं यज्जाताः सह वृत्तिभिः ॥३४॥
 एतत्क्षत्तर्भगवतो दैवकर्मात्मरूपिणः ।
 कः श्रद्धयादुपाकर्तुं योगमायाबलोदयम् ॥३५॥
 अथापि कीर्तयाम्यङ्ग यथामति यथाश्रुतम् ।
 कीर्तिं हरेः स्वां सत्कर्तुं गिरमन्यामिधासतीम् ॥३६॥
 एकान्तलाभं वचसो नु पुंसां
 सुश्लोकमौलेर्गुणवादमाहुः ।
 श्रुतेश्च विद्वद्भिरुपाकृतायां
 कथासुधायामुपसम्प्रयोगम् ॥३७॥
 आत्मनोऽवसितो वत्स महिमा कविनाऽऽदिना ।
 संवत्सरसहस्रान्ते धिया योगविपक्रया ॥३८॥
 अतो भगवतो माया मायिनामपि मोहिनी ।
 यत्स्वयं चात्मवर्त्मात्मा न वेद किमुतापरे ॥३९॥
 यतोऽप्राप्य न्यवर्तन्त वाचश्च मनसा सह ।
 अहं चान्य इमे देवास्तस्मै भगवते नमः ॥४०॥

इति श्रीमद्भागवते महापुराणे पारमहंस्यां संहितायां तृतीय-

स्कन्धे षष्ठोऽध्यायः ॥ ६ ॥

अथ सप्तमोऽध्यायः

श्रीशुक उवाच

एवं ब्रुवाणं मैत्रेयं द्वैपायनसुतो बुधः ।
 प्रीणयन्निव भारत्या विदुरः प्रत्यभापत ॥ १ ॥

विदुर उवाच

ब्रह्मन् कथं भगवतश्चिन्मात्रस्याविकारिणः ।
 लीलया चापि युज्येरन्निर्गुणस्य गुणाः क्रियाः ॥ २ ॥

१. प्रा० पा०—प्राणयोगेन चैव तत् । २. प्रा० पा०—भगवान्नाभिमाश्रितः । ३. प्राचीनं प्रतिमं इष
 स्तेकका चतुर्थं पाद इष प्रकार है—सरुद्राः पार्षदा गणाः । ४. प्रा० पा०—यं० ।

क्रीडायामुद्यमोऽर्भेस्य कामश्चिक्रीडिषान्यतः ।
 स्वतस्त्वत्स्य च कथं निवृत्तस्य मदान्यतः ॥ ३ ॥
 अस्त्राक्षीद्भगवान् विश्वं गुणमस्याऽऽत्ममायया ।
 तया संस्थापयत्येतद्भूयः प्रत्यपिधास्यति ॥ ४ ॥
 देशतः कालतो योऽसाववस्थातः स्वतोऽन्यतः ।
 अविलुप्तावबोधात्मा स युज्येताजया कथम् ॥ ५ ॥
 भगवानेक एवैष सर्वक्षेत्रेष्ववस्थितः ।
 अमुष्य दुर्भगत्वं वा क्लेशो वा कर्मभिः कुतः ॥ ६ ॥
 एतस्मिन्मे मनो विद्वन् विद्यतेऽज्ञानसङ्कटे ।
 तन्नः पराणुद विमो कश्मलं मानसं महत् ॥ ७ ॥

श्रीशुक उवाच

स इत्थं चोदितः क्षत्रा तच्चजिज्ञासुना मुनिः ।
 प्रत्याह भगवच्चित्तः सयन्निव गतस्सयः ॥ ८ ॥

मैत्रेय उवाच

सेयं भगवतो माया यन्नयेन विरुष्यते ।
 ईश्वरस्य विमुक्तस्य कार्पण्यमुत बन्धनम् ॥ ९ ॥
 यैर्दर्थेन विनामुष्य पुंस आत्मविपर्ययः ।
 प्रतीयत उपद्रष्टुः स्वशिरश्छेदनादिकः ॥ १० ॥
 यथा जले चन्द्रमसः कम्पादिस्तत्कृतो गुणः ।
 दृश्यतेऽसन्नपि द्रष्टुरात्मनो नात्मनो गुणः ॥ ११ ॥
 स वै निवृत्तिधर्मेण वासुदेवानुकम्पया ।
 भगवद्भक्तियोगेन तिरोधत्ते शनैरिह ॥ १२ ॥
 यदेन्द्रियोपरामोऽथ द्रष्टात्मनि परे हरौ ।
 विलीयन्ते तदा क्लेशाः संसृप्तस्येव कृत्स्नशः ॥ १३ ॥

अशेषसङ्केशशमं विधत्ते

गुणानुवादश्रवणं मुरारेः ।

कुतः पुनस्तच्चरणारविन्द-
 परागसेवारतिरात्मलब्धा ॥ १४ ॥

विदुर उवाच

संछिन्नः संशयो मह्यं तव सूक्तासिना विमो ।
 उभयत्रापि भगवन्मनो मे सम्प्रधावति ॥ १५ ॥
 साध्वेतद् व्याहृतं विद्वन्नात्ममायायनं हरेः ।

आमात्यपार्थ निर्मूलं विश्वमूलं न वैद्वहिः ॥ १६ ॥
 यश्च मूढतमो लोके यश्च बुद्धेः परं गतः ।
 तावुमौ सुखमेधेते क्लिश्यत्यन्तरितो जनः ॥ १७ ॥
 अर्धमात्रं विनिश्चित्य प्रतीर्तस्यापि नात्मनः ।
 तां चापि युष्मच्चरणसेवयार्हं पराणुदे ॥ १८ ॥
 यत्सेवया भगवतः कूटस्थस्य मधुद्विपः ।
 रतिरासो भवेत्तीव्रः पादयोर्व्यसनार्दनः ॥ १९ ॥
 दूरापा हृत्पतपसः सेवा वैकुण्ठवर्त्मसु ।
 यत्रोपगीयते नित्यं देवदेवो जनार्दनः ॥ २० ॥
 मृष्टाग्रे महदादीनि सविकाराण्यनुक्रमात् ।
 तेभ्यो विराजमुद्भृत्य तमनु प्राविशद्विभुः ॥ २१ ॥
 यमाहुराद्यं पुरुषं सहस्राङ्घ्र्यूरुवाहुकम् ।
 यत्र विश्व इमे लोकाः सविकासं समासते ॥ २२ ॥
 यस्मिन् दशविधः प्राणः सेन्द्रियार्थेन्द्रियस्त्रिवृत् ।
 त्वयेरितो यतो वर्णास्तद्विभूतीर्वदस्व नः ॥ २३ ॥
 यत्र पुत्रैश्च पौत्रैश्च नप्तृभिः सह गोत्रजैः ।
 प्रजा विचित्राकृतय आसन् याभिरिदं ततम् ॥ २४ ॥
 प्रजापतीनां स पतिश्चक्रे कान् प्रजापतीन् ।
 सर्गाश्चैवानुसर्गाश्च मनून्मन्वन्तराधिपान् ॥ २५ ॥
 एतेषामपि वंशांश्च वंशानुचरितानि च ।
 उपर्यधश्च ये लोका भूमेर्भिन्नात्मजासते ॥ २६ ॥
 तेषां संस्थां प्रमाणं च भूलोकस्य च वर्णय ।
 तिर्यङ्मानुषदेवानां सरीसृपपतत्रिणाम् ।
 वद नः सर्गसंव्यूहं गार्भस्वेदद्विजोद्भिदाम् ॥ २७ ॥
 गुणावतारैर्विश्वस्य सर्गस्थित्यप्यथाश्रयम् ।
 सृजतः श्रीनिवासस्य व्याचक्ष्वोदारविक्रमम् ॥ २८ ॥
 वर्णाश्रमविभागांश्च रूपशीलस्वभावतः ।
 ऋषीणां जन्मकर्मादिं वेदस्य च विकर्षणम् ॥ २९ ॥
 यज्ञस्य च वितानानि योगस्य च पथः प्रभो ।
 नैष्कर्म्यस्य च सांख्यस्य तन्त्रं वा भगवत्स्मृतम् ॥ ३० ॥
 पातण्डपयवैषम्यं प्रतिलोमनिवेशनम् ।
 जीवस्य गतयो याश्च यावतीर्गुणकर्मजाः ॥ ३१ ॥
 धर्मार्थकाममोक्षाणां निमित्तान्यविरोधतः ।

१. प्रा० पा०—त्येन भू० । २. प्रा० पा०—प्रत्यभि० । इय पाठान्तरका श्रीधरस्वामीने मी उल्लेख किया है ।

३. प्रा० पा०—यदर्थमात्मनाम् । ४. प्रा० पा०—किं वा । ५. प्रा० पा०—तं । ६. प्रा० पा०—तश्चा० । ७. प्रा०

पा०—सित्युद्भवा० । ८. प्रा० पा०—कर्माणि देवस्य ।

वार्ताया दण्डनीतेश्च श्रुतस्य च विधिं पृथक् ॥३२॥
 आद्वयस्य च विधिं ब्रह्मन् पितृणां सर्गमेव च ।
 ग्रहनक्षत्रताराणां कालावयवसंस्थितिम् ॥३३॥
 दानस्य तपसो वापि यच्चैष्टापूर्तयोः फलम् ।
 प्रवासस्थस्य यो धर्मो यश्च पुंस उतापदि ॥३४॥
 येन वा भगवांस्तुष्येद्धर्मयोनिर्जनार्दनः ।
 सम्प्रसीदति वा येषामेतदाख्याहि चानघ ॥३५॥
 अनुव्रतानां शिष्याणां पुत्राणां च द्विजोत्तम ।
 अनाष्टमपि ब्रूयुर्गुरवो दीनवत्सलाः ॥३६॥
 तत्त्वानां भगवंस्तेषां कतिधा प्रतिसंक्रमः ।
 तत्रेमं क उपासीरन् क उ खिदनुशेरते ॥३७॥
 पुरुषस्य च संस्थानं स्वरूपं वा परस्य च ।

ज्ञानं च नैगमं यत्तद्गुरुशिष्यप्रयोजनम् ॥३८॥
 निमित्तानि च तस्येह प्रोक्तान्यनघ सूरिभिः ।
 स्वतो ज्ञानं कुतः पुंसां भक्तिर्वैराग्यमेव वा ॥३९॥
 एतान्मे पृच्छतः प्रश्नान् हरेः कर्मविवित्सया ।
 ब्रूहि मेऽज्ञस्य मित्रत्वादजया नष्टचक्षुषः ॥४०॥
 सर्वे वेदाश्च यज्ञाश्च तपो दानानि चानघ ।
 जीवाभयप्रदानस्य न कुर्वीरन् कलामपि ॥४१॥

श्रीशुक उवाच

स इत्थमाष्टपुराणकल्पः
 कुरुप्रधानेन मुनिप्रधानः ।
 प्रवृद्धहर्षो भगवत्कथायां
 सञ्चोदितस्तं प्रहसन्निवाह ॥४२॥

इति श्रीमद्भागवते महापुराणे पारमहंस्यां संहितायां
 तृतीयस्कन्धे सप्तमोऽध्यायः ॥ ७ ॥

अथाष्टमोऽध्यायः

मैत्रेय उवाच

सत्सेवनीयो वत पूरुवंशो-
 यल्लोकपालो भगवत्प्रधानः ।
 बभूविथेहाजितकीर्तिमालां
 पदे पदे नूतनयस्यमीक्षणम् ॥ १ ॥
 सोऽहं नृणां क्षुल्लसुखाय दुःखं
 महद्गतानां विरमाय तंस्य ।
 प्रवर्तये भागवतं पुराणं
 यदाह साक्षाद्भगवानृषिभ्यः ॥ २ ॥
 आसीनमुन्यां भगवन्तमाद्यं
 सङ्कर्षणं देवसकुण्ठसत्त्वम् ।
 विवित्सवस्तत्त्वमतः परस्य
 कुमारमुख्या मुनयोऽन्वपृच्छन् ॥ ३ ॥
 स्वमेव धिष्यं बहु मानयन्तं
 यं वासुदेवाभिधमामनन्ति ।

प्रत्यगृताक्षाम्बुजकोशमीप-
 दुन्मीलयन्तं विबुधोदयाय ॥ ४ ॥
 स्वर्धुन्युदाद्रैः खजटाकलापै-
 रुपस्पृशन्तश्चरणोपधानम् ।
 पद्मं यदर्चन्त्यहिराजकन्याः
 सप्रेमनानावलिभिर्वरार्थाः ॥ ५ ॥
 मुहुर्गृणन्तो वचसानुराग-
 स्खलत्पदेनास्य कृतानि तज्ज्ञाः ।
 किरीटसाहस्रमणिप्रवेक-
 प्रद्योतितोद्दामफणासहस्रम् ॥ ६ ॥
 प्रोक्तं किलैतद्भगवत्तमेन
 निवृत्तिधर्माभिरताय तेन ।
 सनत्कुमाराय स चाह पृष्टः
 सांख्यायनायाङ्ग धृतव्रताय ॥ ७ ॥
 सांख्यायनः पारमहंस्यमुख्यो
 विवक्षमाणो भगवद्विभूतीः ।

जगाद सोऽसद्गुरवेऽन्विताय
 पराशराय च हस्पतेश्च ॥ ८ ॥
 प्रोवाच मद्यं स दयालुरुक्तो
 मृनिः पुलस्त्येन पुराणमाद्यम् ।
 सोऽहं तवैतत्कथयामि वत्स
 श्रद्दालवे नित्यमनुव्रताय ॥ ९ ॥
 उदाप्युतं विश्वमिदं तदाऽऽसीद्
 यन्निद्रयामीलितदृङ् न्यमीलयत् ।
 अहीन्द्रतल्पेऽधिशयान एकः
 कृतक्षणः स्वात्सरतौ निरीहः ॥ १० ॥
 सोऽन्तःशरीरेऽपि तभूतसूक्ष्मः
 कालात्मिकां शक्तिमुदीरयाणः ।
 उवाच तस्मिन् सलिले पदे स्वे
 यथानलो दारुणि रूढवीर्यः ॥ ११ ॥
 चतुर्युगानां च सहस्रमप्सु
 स्वपन् स्वयोदीरितया स्वशक्त्या ।
 बालाख्ययाऽऽसादितकर्मतन्त्रो
 लोकानपीतान्दृशे स्वदेहे ॥ १२ ॥
 तस्यार्थसूक्ष्माभिनिविष्टदृष्टे-
 रन्तर्गतोऽर्थो रजसा तनीयान् ।
 गुणेन कालानुगतेन विद्वः
 स्रप्यंस्तदाभिद्यत नाभिदेशात् ॥ १३ ॥
 स पद्मकोशः सहसोदतिष्ठत्
 कालेन कर्मप्रतिबोधनेन ।
 खरोचिषा तत्सलिलं विशालं
 विद्योतयन्नर्क इवात्मयोनिः ॥ १४ ॥
 तल्लोकपद्मं स उ एव विष्णुः
 प्रावीविशत्सर्वगुणावभासम् ।
 तस्मिन् स्वयं वेदमयो विधाता
 स्वयम्भुवं यं स वदन्ति सोऽभूत् ॥ १५ ॥
 तस्यां स चाम्भोरुहकणिकाया-
 मवस्थितो लोकमपश्यमानः ।
 परिक्रमन् व्योम्नि विवृत्तनेत्र-
 श्रत्वारि लेभेऽनुदिशं मुखानि ॥ १६ ॥

तस्माद्युगान्तश्चसनावधूर्ण-
 जलोमिचक्रात्सलिलादिरूढम् ।
 उपाश्रितः कञ्जमु लोकतत्त्वं
 नात्मानमद्वाविददादिदेवः ॥ १७ ॥
 क एष योऽसावहमञ्जपृष्ठ
 एतत्कुतो वाञ्जमनन्यदप्सु ।
 अस्ति ह्यधस्तादिह किञ्चनैत-
 दधिष्ठितं यत्र सता नु भाव्यम् ॥ १८ ॥
 स इत्यमुद्रीक्ष्य तदञ्जनाल-
 नाडीभिरन्तर्जलमाविवेश ।
 नार्वाङ्गतस्तत्स्वरनालनाल-
 नाभिं विचिन्वन्तदविन्दताजः ॥ १९ ॥
 तमस्यपारे विदुरात्मसर्गं
 विचिन्वतोऽभूत्सुमहांस्त्रिणोमिः ।
 यो देहभार्जा भयमीरयाणः
 परिक्षिणोत्यायुरजस्य हेतिः ॥ २० ॥
 ततो निवृत्तोऽप्रतिलब्धकामः
 स्वधिष्यमासाद्य पुनः स देवः ।
 शनैर्जितश्चासनिवृत्तचित्तो
 न्यपीददारूढसमाधियोगः ॥ २१ ॥
 कालेन सोऽजः पुरुषायुपाभि-
 प्रवृत्तयोगेन विरूढबोधः ।
 स्वयं तदन्तर्हृदयेऽवभात-
 मपश्यतापश्यत यन्न पूर्वम् ॥ २२ ॥
 मृणालगौरायतशेषभोग-
 पर्यङ्क एकं पुरुषं शयानम् ।
 फणातपत्रायुतमूर्धरत्न-
 द्युभिर्हतध्वान्तयुगान्ततोये ॥ २३ ॥
 प्रेक्षां क्षिपन्तं हरितोपलाद्रेः
 सन्ध्याभ्रनीवेरुलूकममूर्धः ।
 रत्नोदधारौपधिसौमनस्य-
 वनस्रजो वेणुभुजाङ्घ्रिपाङ्घ्रेः ॥ २४ ॥
 आयामतो विस्तरतः स्वमान-
 देहेन लोकत्रयसंग्रहेण ।

विचित्रदिव्याभरणांशुकानां
 कृतश्रियापाश्रितवैषदेहम् ॥२५॥
 पुंसां स्वकामाय विविक्तमार्गै-
 रभ्यर्चतां कामदुघाङ्घ्रिपद्मम् ।
 प्रदर्शयन्तं कृपया नखेन्दु-
 मयूखभिन्नाङ्गुलिचारुपत्रम् ॥२६॥
 मुखेन लोकार्तिहरस्मितेन
 परिस्फुरत्कुण्डलमण्डितेन ।
 शोणायितेनाधरविम्बभासा
 प्रत्यर्हयन्तं सुनसेन सुध्वा ॥२७॥
 कदम्बकिञ्जल्कपिशङ्गवाससा
 खलंकुतं मेखलया नितम्बे ।
 हारेण चानन्तधनेन वत्स
 श्रीवत्सवक्षःस्थलवल्लभेन ॥२८॥
 परार्थकेयूरमणिप्रवेक-
 पर्यस्तदोर्दण्डसहस्रशारवम् ।
 अव्यक्तमूलं भुवनाङ्घ्रिपेन्द्र-
 महीन्द्रभोगैरधिधीतवल्गुम् ॥२९॥

चराचरौको भगवन्महीध्र-
 महीन्द्रबन्धुं सलिलोपगूढम् ।
 किरीटसाहस्रहिरण्यमृङ्ग-
 माविर्मवत्कौस्तुभरत्नगर्भम् ॥३०॥
 निवीतमान्नायमधुव्रतश्रिया
 स्वकीर्तिमय्या वनमालया हरिम् ।
 सूर्येन्दुवाय्यग्न्यगमं त्रिधामभिः
 परिक्रमत्प्राधनिकैर्दुरासदम् ॥३१॥
 तर्क्षेव तन्नाभिसरःसरोज-
 मात्मानमम्मः श्वसनं वियच्च ।
 ददर्श देवो जगतो विधाता
 नातः परं लोकविसर्गदृष्टिः ॥३२॥
 स कर्मबीजं रजसोपरक्तः
 प्रजाः सिसृक्षन्नियदेव दृष्ट्वा ।
 अस्तौद्विसर्गाभिमुखस्तमीड्य-
 मव्यक्तवर्त्मन्यभिवेशितात्मा ॥३३॥

इति श्रीमद्भागवते महापुराणे पारमहंस्यां संहितायां तृतीय-
 स्कन्धेऽष्टमोऽध्यायः ॥ ८ ॥

अथ नवमोऽध्यायः

ब्रह्मोवाच

ज्ञातोऽसि मेऽद्य सुचिरान्ननु देहभाजां
 न ज्ञायते भगवतो गतिरित्यवद्यम् ।
 नान्यत्त्वदस्ति भगवन्नपि तन्न शुद्धं
 मायागुणव्यतिकराद्यदुरुर्विमासि ॥ १ ॥
 रूपं यदेतदवबोधरसोदयेन
 शश्वन्निवृत्ततमसः सदनुग्रहात् ।
 आदौ गृहीतमवतारशतैकवीजं
 यन्नाभिपद्मभवनादहमाविरासम् ॥ २ ॥

नातः परं परम यद्भवतः स्वरूप-
 मानन्दमात्रमविकल्पमविद्ववर्चः ।
 पश्यामि विश्वसृजमेकमविश्वमात्मन्
 भूतेन्द्रियात्मकमदस्तं उपाश्रितोऽस्मि ॥३॥
 तद्वा इदं भुवनमङ्गल मङ्गलाय
 ध्यानेऽस्य नो दर्शितं त उपासकानाम् ।
 तस्मै नमो भगवतेऽनुविधेम तुभ्यं
 योऽनादृतो नरकभाग्भिरसत्प्रसङ्गैः ॥ ४ ॥

येतु त्वदीयचरणाम्बुजकोशगन्धं
 जिघ्रन्ति कर्णविवरैः श्रुतिवातनीतम् ।
 भक्त्या गृहीतचरणः पर्याच तेषां
 नापि नाथ हृदयाम्बुरुहात्स्वपुंसाम् ॥५॥
 तावद्भयं द्रविणगेहसुहृन्निमित्तं
 शोकः स्पृहा परिभयो विपुलश्च लोभः ।
 तावन्ममेत्यसदवग्रह आर्तिमूलं
 यावन्न तेऽङ्घ्रिमभयं प्रवृणीत लोकः ॥६॥
 दैवेन ते हतधियो भवतः प्रसङ्गा-
 त्सर्वाशुभापशमनाद्विमुखेन्द्रिया ये ।
 कुर्वन्ति काममुखलेशलवाय दीना
 लोभाभिभूतमनसोऽकुशलानि शश्वत् ॥७॥
 क्षुत्तृट्त्रिधातुभिरिमा मुहुर्यमानाः
 शीतोष्णव्रातवर्षैरितरेतराच्च ।
 कामाग्निनाच्युत रुपा च सुदुर्भरेण
 सम्पश्यतो मन उरुक्रम सीदते मे ॥८॥
 यावत्पृथक्त्वमिदमात्मन इन्द्रियार्थ-
 मायावलं भगवतो जन ईश पश्येत् ।
 तावन्न संसृतिरसौ प्रतिसंक्रमेत
 व्यर्थार्पि दुःखनिवहं वहती क्रियार्था ॥९॥
 अह्वयापृतार्तकरणा निशि निःशयाना
 नानामनोरथधिया क्षणमग्रनिद्राः ।
 दैवाहतार्थरचना ऋपयोऽपि देव
 युष्मत्प्रसङ्गविमुखा इह संसरन्ति ॥१०॥
 त्वं भावयोगपरिभावितहृत्सरोज
 आस्से श्रुतेक्षितपथो ननु नाथ पुंसाम् ।
 यद्यद्विया त उरुगाय विभावयन्ति
 तत्तद्वपुः प्रणयसे संदनुग्रहाय ॥११॥
 नातिप्रसीदति तयोपचितोपचारै-
 राराधितः सुरगणैर्हृदि वद्वकामैः ।
 यत्सर्वभूतदययासदलभ्ययैको
 नानाजनेष्ववहितः सुहृदन्तरात्मा ॥१२॥

पुंसामतो विविधकर्मभिरध्वराद्यै-
 र्दानेन चोग्रतपसा व्रतचर्यया च ।
 आराधनं भगवतस्तव सत्क्रियार्थो
 धर्मोऽर्पितः कर्हिचिद्भ्रियते न यत्र ॥१३॥
 शश्वत्स्वरूपमहसैव निपीतभेद-
 मोहाय बोधधिपणाय नमः परस्मै ।
 विश्वोद्भवस्थितिलयेषु निमित्तलीला-
 रासाय ते नम इदं चकृमेश्वराय ॥१४॥
 यस्यावतारगुणकर्मविडम्बनानि
 नामानि येऽसुविगमे विवशा गृणन्ति ।
 ते नैकजन्ममशूलं सहसैव हित्वा
 संयान्त्यपावृतमृतं तमजं प्रपद्ये ॥१५॥
 यो वा अहं च गिरिशश्च विभुः स्वयं च
 स्थित्युद्भवप्रलयहेतव आत्ममूलम् ।
 भित्त्वा त्रिपादवृद्ध एक उरुप्ररोह-
 स्तस्मै नमो भगवते भुवनद्रुमाय ॥१६॥
 लोको विकर्मनिरतः कुशले प्रसक्तः
 कर्मण्ययं त्वदुदिते भवदर्चने स्वे ।
 यस्तावदस्य बलवानिह जीविताशां
 सद्यश्छिनत्त्यनिमिषाय नमोऽस्तु तस्मै ॥१७॥
 यस्माद्विभेद्यहमपि द्विपरार्धधिष्य-
 मध्यासितः सकललोकनमस्कृतं यत् ।
 तेपे तपो बहुसर्वोऽवरुरुत्समान-
 स्तस्मै नमो भगवतेऽधिमखाय तुभ्यम् ॥१८॥
 तिर्यङ्मनुष्यविवुधादिषु जीवयोनि-
 ष्वात्मेच्छयाऽऽत्मकृतसेतुपरीप्सया यः ।
 रेमे निरस्तरतिरप्यवरुद्धदेह-
 स्तस्मै नमो भगवते पुरुषोत्तमाय ॥१९॥
 योऽविद्ययानुपहतोऽपि दशार्धवृत्त्या
 निद्रामुवाह जठरीकृतलोकयात्रः ।
 अन्तर्जलेऽहिकशिपुस्पर्शानुकूलां
 भीमोर्मिमालिनि जनस्य सुखं विवृण्वन् ॥२०॥

१. पा० पा०—द्रविणदेह० । २. प्रा० पा०—सर्वासुखोप० । ३. प्रा० पा०—पृथक्स्थितमिदं मन इन्द्रियार्थं मा० ।

४. प्रा० पा०—न्यर्थातिदुःखं । ५. प्रा० पा०—तदनुग्रहाय । ६. प्रा० पा०—बोधविषयाय । ७. प्रा० पा०—जन्मजमलं ।

८. प्रा० पा०—यपि । ९. प्रा० पा०—सर्वो विद्व० । १०. प्रा० पा०—नुयोगाद् ।

यन्नाभिपद्मभवनादहमासमीड्य
 लोकत्रयोपकरणो यदनुग्रहेण ।
 तस्मै नमस्त उदरस्थभवाय योग-
 निद्रावसानविकसन्नलिनेक्षणाय ॥२१॥
 सोऽयं समस्तजगतां सुहृदेक आत्मा
 सत्त्वेन यन्मृडयते भगवान् भगेन ।
 तेनैव मे दृशमनुस्पृशताद्यथाहं
 स्रक्ष्यामि पूर्ववदिदं प्रणतप्रियोऽसौ ॥२२॥
 एष प्रपन्नवरदो रमयाऽऽत्मशक्त्या
 यद्यत्करिष्यति गृहीतगुणावतारः ।
 तस्मिन् स्वविक्रममिदं सृजतोऽपि चेतो
 युञ्जीत कर्मशमलं च यथा विजह्याम् ॥२३॥
 नाभिहृदादिह सतोऽम्भसि यस्य पुंसो
 विज्ञानशक्तिरहमासमनन्तशक्तेः ।
 रूपं विचित्रमिदमस्य विवृण्वतो मे
 मा रीरिषीष्ट निगमस्य गिरां विसर्गः ॥२४॥
 सोऽसावदभ्रकरुणो भगवान् विवृद्ध-
 प्रेमस्मितेन नयनाम्बुरुहं विजृम्भन् ।
 उत्थाय विश्वविजयाय च नो विषादं
 माध्व्या गिरापनयतात्पुरुषः पुराणः ॥२५॥

मैत्रेय उवाच

स्वसम्भवं निःशाम्यैवं तपोविद्यासमाधिभिः ।
 यावन्मनोवचः स्तुत्वा विरराम स खिन्नवत् ॥२६॥
 अथाभिप्रेतमन्वीक्ष्य ब्रह्मणो मधुसूदनः ।
 विषण्णचेतसं तेन कल्पव्यतिकराम्भसा ॥२७॥
 लोकसंस्थानविज्ञान आत्मनः परिखिद्यतः ।
 तमाहागाधया वाचा कश्मलं शमयन्निव ॥२८॥

श्रीभगवानुवाच

मा वेदगर्भं गास्तन्द्रां सर्गं उद्यममावह ।
 तन्मयाऽऽपादितं ह्यग्रे यन्मां प्रार्थयते भवान् ॥२९॥
 भूयस्त्वं तप आतिष्ठ विद्यां चैव मदाश्रयाम् ।

ताभ्यामन्तर्हृदि ब्रह्मन् लोकान्द्रक्ष्यस्य पावृतान् ॥३०॥
 तत आत्मनि लोके च भक्तियुक्तः समाहितः ।
 द्रष्टासि मां ततं ब्रह्मन्मयि लोकांस्त्वमात्मनः ॥३१॥
 यदा तु सर्वभूतेषु दारुणव्यथिमिव स्थितम् ।
 प्रीतिचक्षीत मां लोको जह्यात्तर्ह्येव कश्मलम् ॥३२॥
 यदा रहितमात्मानं भूतेन्द्रियगुणाश्रयैः ।
 स्वरूपेण मयोपेतं पश्यन् स्वाराज्यमृच्छति ॥३३॥
 नानाकर्मवितानेन प्रजा बह्वीः सिसृक्षतः ।
 नात्मावसीदत्यस्मिंस्ते वर्षीयान्मदनुग्रहः ॥३४॥
 ऋषिमाद्यं न बध्नाति पापीयांस्त्वां रजोगुणः ।
 यन्मनो मयि निर्बद्धं प्रजाः संसृजतोऽपि ते ॥३५॥
 ज्ञातोऽहं भवता त्वद्य दुर्विज्ञेयोऽपि देहिनाम् ।
 यन्मां त्वं मन्यसेऽयुक्तं भूतेन्द्रियगुणात्मभिः ॥३६॥
 तुभ्यं मद्विचिकित्सायामात्मा मे दर्शितोऽवहिः ।
 नालेन सलिले मूलं पुष्करस्य विचिन्वतः ॥३७॥
 यच्चकर्थाङ्गं मत्स्तोत्रं मत्कथाभ्युदयाङ्कितम् ।
 यद्वा तपसि ते निष्ठा स एष मदनुग्रहः ॥३८॥
 प्रीतोऽहमस्तु भद्रं ते लोकानां विजयेच्छया ।
 यदस्तौषीर्गुणमयं निर्गुणं मानुवर्णयन् ॥३९॥
 य एतेन पुमान्नित्यं स्तुत्वा स्तोत्रेण मां भजेत् ।
 तस्याशु सम्प्रसीदेयं सर्वकामवशेश्वरः ॥४०॥
 पूर्तेन तपसा यज्ञैर्दानैर्योगसमाधिना ।
 राद्धं निःश्रेयसं पुंसां मत्प्रीतिस्तत्त्वविन्मतम् ॥४१॥
 अहमात्माऽऽत्मनां धातः प्रेष्टः सन् प्रेयसामपि ।
 अतो मयि रतिं कुर्याद्देहादिर्यत्कृते प्रियः ॥४२॥
 सर्ववेदमयेनेदमात्मनाऽऽत्माऽऽत्मयोनिना ।
 प्रजाः सृज यथापूर्वं याश्च मग्यनुशेरते ॥४३॥

मैत्रेय उवाच

तस्मा एवं जगत्स्रष्ट्रे प्रधानपुरुषेश्वरः ।
 व्यज्येदं स्वेन रूपेण कञ्जनाभस्तिरोदधे ॥४४॥

इति श्रीमद्भागवते महापुराणे पारमहंस्यां संहितायां तृतीयस्कन्धे नवमोऽध्यायः ॥ ९ ॥

१. प्रा० पा—प्रियोऽसि । २. प्रा० पा०—गुणेषु गुणाः । ३. प्रा० पा०—मिमं । ४. प्रा० पा०—वान् प्रष्टुः ।
 ५. प्रा० पा०—निश्च० । ६. प्रा० पा०—प्रेत्य० । ७. प्रा० पा०—प्रवि० । ८. प्रा० पा०—जह्यां त० । ९. प्रा० पा०—
 गुणाश्रयैः । १०. प्रा० पा०—वर्षीयान् । ११. प्रा० पा०—संदर्शि० । १२. प्रा० पा०—मता । १३. प्रा० पा०—मामनु० ।

अथ दशमोऽध्यायः

विदुर उवाच

अन्तर्हिते भगवति ब्रह्मा लोकपितामहः ।
प्रजाः ससर्ज कतिधा दैहिकीर्मानसीर्विभुः ॥ १ ॥
ये च मे भगवन् पृष्टास्त्वग्यर्था बहुवित्तम ।
तान् वदन्नानुपूर्व्येण छिन्धि नः सर्वसंशयान् ॥ २ ॥

सूत उवाच

एवं सञ्ज्ञादितस्तेन क्षत्रा कौपार्यो मुनिः ।
प्रीतः प्रत्याह तान् प्रश्नान् हृदिस्थानथ भार्गव ॥ ३ ॥

मैत्रेय उवाच

विरिञ्चोऽपि तथा चक्रे दिव्यं वर्षशतं तपः ।
आत्मन्यात्मानमावेश्य यदाह भगवानजः ॥ ४ ॥
तद्विलोक्याञ्जसम्भूतो वायुना यदधिष्ठितः ।
पञ्चमम्भश्च तत्कालकृतवीर्येण कम्पितम् ॥ ५ ॥
तपसा ह्येधमानेन विद्यया चात्मसंस्थया ।
विष्टुद्विज्ञानवलो न्यपाद् वायुं सहाम्भसा ॥ ६ ॥
तद्विलोक्य विद्यद्व्यापि पुष्करं यदधिष्ठितम् ।
अनेन लोकान् प्राग्लीनान् कल्पितासीत्यचिन्तयत् ॥ ७ ॥
पद्मकोशं तदाऽऽविश्य भगवत्कर्मचोदितः ।
एकं व्यभाङ्गीदुरुधा त्रिधा भाव्यं द्विसप्तधा ॥ ८ ॥
एतावाङ्गीवलोकस्य संस्थाभेदः समाहृतः ।
धर्मस्य ह्यनिमित्तस्य विपाकः परमेष्ठ्यसौ ॥ ९ ॥

विदुर उवाच

यदात्थ बहुरूपस्य हरेरद्भुतकर्मणः ।
कालाख्यं लक्षणं ब्रह्मन् यथा वर्णय नः प्रभो ॥ १० ॥

मैत्रेय उवाच

गुणव्यतिकराकारो निर्विशेषोऽप्रतिष्ठितः ।
पुरुषस्तदुपादानमात्मानं लीलयासृजत् ॥ ११ ॥
विश्यं वै ब्रह्मतन्मात्रं संस्थितं विष्णुमायया ।
ईश्वरेण परिच्छिन्नं कालेनाव्यक्तमूर्तिना ॥ १२ ॥
यथेदानीं तयाग्रे च पश्चादप्येतदीदृशम् ।
सर्गो नवविधस्तस्य प्राकृतो वैकृतस्तु यः ॥ १३ ॥

कालद्रव्यगुणैरस्य त्रिविधः प्रतिसंक्रमः ।
आद्यस्तु महतः सर्गो गुणवैषम्यमात्मनः ॥ १४ ॥
द्वितीयस्त्वहमो यत्र द्रव्यज्ञानक्रियोदयः ।
भूतसर्गस्तृतीयस्तु तन्मात्रो द्रव्यशक्तिमान् ॥ १५ ॥
चतुर्थ ऐन्द्रियः सर्गो यस्तु ज्ञानक्रियात्मकः ।
वैकारिको देवसर्गः पञ्चमो यन्मयं मनः ॥ १६ ॥
षष्ठस्तु तमसः सर्गो यस्त्वबुद्धिकृतः प्रभो ।
षडिमे प्राकृताः सर्गा वैकृतानपि मे शृणु ॥ १७ ॥
रजोभाजो भगवतो लीलेयं हरिमेधसः ।
सप्तमो मुख्यसर्गस्तु षड्विधस्तस्थुषां चयः ॥ १८ ॥
वनस्पत्योपधिलतात्वक्सारा वीरुधो द्रुमाः ।
उत्स्रोतसस्तमः प्राया अन्तःस्पर्शा विशेषिणः ॥ १९ ॥
तिरश्चामष्टमः सर्गः सोऽष्टाविंशद्विधो मतः ।
अविदो भूरितमसो प्राणज्ञा हृद्यवेदिनः ॥ २० ॥
गौरजो महिषः कृष्णः सूकरो गवयो रुरुः ।
द्विशफाः पशवश्चमे अविरुष्टश्च सत्तम ॥ २१ ॥
खरोऽश्वोऽश्वतरो गौरः शरभश्चमरी तथा ।
एते चैकशफाः क्षत्तः शृणु पञ्चनखान् पशून् ॥ २२ ॥
श्वा सृगालो वृको व्याघ्रो मार्जारः शशश्छकौ ।
सिंहः कर्पिर्गजः कूर्मो गोधा च मकरादयः ॥ २३ ॥
कङ्कगृध्रंवटश्येनभासभल्लुकवर्हिणः ।
हंससारसचक्राह्वकाकोल्लादयः खगाः ॥ २४ ॥
अर्वाक्स्तोतस्तु नवमः क्षत्तरेकविधो नृणाम् ।
रजोऽधिकाः कर्मपरा दुःखे च सुखमानिनः ॥ २५ ॥
वैकृतास्त्रय एवैते देवसर्गश्च सत्तम ।
वैकारिकस्तु यः प्रोक्तः कौमारस्तूभयात्मकः ॥ २६ ॥
देवसर्गश्चाष्टविधो विबुधाः पितरोऽसुराः ।
गन्धर्वाप्सरसः सिद्धा यक्षरक्षांसि चारणाः ॥ २७ ॥
भूतप्रेतपिशाचाश्च विद्याघ्राः किन्नरादयः ।
दशैते विदुराख्याताः सर्गास्ते विश्वसृक्कृताः ॥ २८ ॥
अतः परं प्रवक्ष्यामि वंशान्मन्वन्तराणि च ।
एवं रजःप्लुतः स्रष्टा कल्पदिप्यात्मभूर्हरिः ।
सृजत्यमोघसङ्कल्प आत्मैवात्मानमात्मना ॥ २९ ॥

इति श्रीमद्भागवते महापुराणे पारमहंस्यां संहितायां तृतीयस्कन्धे दशमोऽध्यायः ॥ १० ॥

अथैकादशोऽध्यायः

मैत्रेय उवाच

चरमः सद्विशेषाणामनेकोऽसंयुतः सदा ।
 परमाणुः स विज्ञेयो नृणामैक्यभ्रमो यतः ॥ १ ॥
 सत एव पदार्थस्य स्वरूपावस्थितस्य यत् ।
 कैवल्यं परममहानविशेषो निरन्तरः ॥ २ ॥
 एवं कालोऽप्यनुमितः सौक्ष्म्ये स्थौल्ये च सत्तम ।
 संस्थानभुक्त्या भगवानव्यक्तो व्यक्तभुग्विभुः ॥ ३ ॥
 स कालः परमाणुर्वै यो भुङ्क्ते परमाणुताम् ।
 सतोऽविशेषभुग्यस्तु स कालः परमो महान् ॥ ४ ॥
 अणुद्वौ परमाणू स्यात्त्रसरेणुस्त्रयः स्मृतः ।
 जालार्करश्म्यवगतः खमेवानुपतन्नगात् ॥ ५ ॥
 त्रसरेणुत्रिकं भुङ्क्ते यः कालः स त्रुटिः स्मृतः ।
 शतभागस्तु वेधः स्यात्तैस्त्रिभिस्तु लवः स्मृतः ॥ ६ ॥
 निमेषस्त्रिलवो ज्ञेय आम्नातस्ते त्रयः क्षणः ।
 क्षणान् पञ्च विदुः काष्ठां लघु ता दश पञ्च च ॥ ७ ॥
 लघूनि वै समाम्नाता दश पञ्च च नाडिका ।
 ते द्वे मुहूर्तः प्रहरः पञ्चामः सप्त वा नृणाम् ॥ ८ ॥
 द्वादशार्धपलोन्मानं चतुर्भिश्चतुरङ्गुलैः ।
 स्वर्णमापैः कृतच्छिद्रं यावत्प्रस्थजलप्लुतम् ॥ ९ ॥
 यामाश्चत्वारश्चत्वारो मर्त्यानामहनी उभे ।
 पक्षः पञ्चदशाहानि शुक्लः कृष्णश्च मानद ॥ १० ॥
 तयोः समुच्चयो मासः पितृणां तदहर्निशम् ।
 द्वौ तौ वृत्तः पडयनं दक्षिणं चोत्तरं दिवि ॥ ११ ॥
 अयने चाहनी प्राहुर्वत्सरो द्वादश स्मृतः ।
 संवत्सरशतं नृणां परमायुर्निरूपितम् ॥ १२ ॥
 ग्रहर्क्षताराचक्रस्यः परमाण्वादिना जगत् ।
 संवत्सरावसानेन पर्येत्यनिमिषो विभुः ॥ १३ ॥
 संवत्सरः परिवत्सर इडावत्सर एव च ।
 अनुवत्सरो वत्सरश्च विदुरैवं प्रभाष्यते ॥ १४ ॥

यः सृज्यशक्तिमुरुधोच्छ्वसयन् स्वशक्त्या
 पुंसोऽभ्रमाय दिवि धावति भूतभेदः ।
 कालाख्यया गुणमयं क्रतुभिर्वितन्वं-
 स्तस्मै बलिं हरत वत्सरपञ्चकाय ॥ १५ ॥

विदुर उवाच

पितृदेवमनुष्याणामायुः परमिदं स्मृतम् ।
 परेषां गतिमाचक्ष्व ये स्युः कल्पाद् बहिर्विदः ॥ १६ ॥
 भगवान् वेद कालस्य गतिं भगवतो ननु ।
 विश्वं विचक्षते धीरा योगराद्वेन चक्षुषा ॥ १७ ॥

मैत्रेय उवाच

कृतं त्रेता द्वापरं च कलिश्चेति चतुर्युगम् ।
 दिव्यैर्द्वादशभिर्वर्षैः सावधानं निरूपितम् ॥ १८ ॥
 चत्वारि त्रीणि द्वे चैकं कृतादिषु यथाक्रमम् ।
 संख्यातानि सहस्राणि द्विगुणानि शतानि च ॥ १९ ॥
 संध्यांशयोरन्तरेण यः कालः शतसंख्ययोः ।
 तमेवाहुर्युगं तज्ज्ञा यत्र धर्मो विधीयते ॥ २० ॥
 धर्मश्चतुष्पान्मनुजान् कृते समनुवर्तते ।
 स एवान्येष्वधर्मेण न्येति पादेन वर्धता ॥ २१ ॥
 त्रिलोक्या युगसाहस्रं बहिराब्रह्मणो दिनम् ।
 तावत्येव निशा तात यन्निमीलति विश्वसृक् ॥ २२ ॥
 निशावसान आरब्धो लोककल्पोऽनुवर्तते ।
 यावद्दिनं भगवतो मनून् भुञ्जंश्चतुर्दश ॥ २३ ॥
 स्वं स्वं कालं मनुर्भुङ्क्ते साधिकां ह्येकसप्ततिम् ।
 मन्वन्तरेषु मनवस्तद्वंश्या ऋषयः सुराः ।
 भवन्ति चैव युगपत्सुरेशाश्चानु ये च तान् ॥ २४ ॥
 एष दैनन्दिनः सर्गो ब्राह्मक्षैलोक्यवर्तनः ।
 तिर्यङ्मृपितृदेवानां सम्भवो यत्र कर्मभिः ॥ २५ ॥
 मन्वन्तरेषु भगवान् विभ्रत्सत्त्वं स्वमूर्तिभिः ।
 मन्वादिभिरिदं विश्वमवत्युदितपौरुषः ॥ २६ ॥
 तमोमात्रासुपादाय प्रतिसंरुद्धविक्रमः ।

१. प्रा० पा०—सूक्ष्मे स्थूले च । २. प्रा० पा०—कालः स । ३. प्रा० पा०—अणू द्वौ द्वयणुकः प्रोक्तः त्र० ।

४. प्रा० पा०—जालाकाररश्मिगतः । ५. प्रा० पा०—पतत्र गाम् । इमका उल्लेख श्रीधरस्वामीने भी किया है ।

६. प्रा० पा०—चतुरङ्गुलम् । ७. प्रा० पा०—तौ ऋतुः । ८. प्रा० पा०—अयने अहनी । ९. प्रा० पा०—श्रुतम् । १०. प्रा०

पा०—दृक् । ११. प्रा० पा०—वर्धते । १२. प्रा० पा०—चैके ।

कालेनानुगताशेष आस्ते तूष्णीं दिनात्यये ॥२७॥
 तमेवान्वपिधीयन्ते लोका भूरादयस्त्रयः ।
 निशायामनुवृत्तायां निर्मुक्तशशिमास्करम् ॥२८॥
 त्रिलोक्यां दह्यमानायां शक्त्या सङ्कर्षणाग्निना ।
 यान्त्यृग्मणा महर्लोकोज्जनं भृग्वादयोऽर्दिताः ॥२९॥
 तावत्त्रिभुवनं सद्यः कल्पान्तैधितसिन्धवः ।
 श्रावयन्त्युत्कटाटोपचण्डवातेरितोर्मयः ॥३०॥
 अन्तः स तस्मिन् सलिल आस्तेऽनन्तात्मनो हरिः ।
 योगनिद्रानिमीलाक्षः स्तूयमानो जनालयैः ॥३१॥
 एवंविधैरहोरात्रैः कालगत्योपलक्षितैः ।
 अपेक्षितमिवास्यापि परमायुर्वयःशतम् ॥३२॥
 यदर्धमायुपस्तस्य परार्धमभिधीयते ।
 पूर्वः परार्धोऽपक्रान्तो ह्यपरोऽद्य प्रवर्तते ॥३३॥
 पूर्वस्यादौ परार्धस्य ब्राह्मो नाम महानभूत् ।
 कल्पो यत्राभवद्ब्रह्मा शब्दब्रह्मेति यं विदुः ॥३४॥

तस्यैव चान्ते कल्पोऽभूद् यं पाञ्चमभिचक्षते ।
 यद्वरेर्नाभिसरस आसील्लोकसरोरुहम् ॥३५॥
 अयं तु कथितः कल्पो द्वितीयस्थायि भारत ।
 वाराह इति विख्यातो यत्रासीत्सूक्तरो हरिः ॥३६॥
 कालोऽयं द्विपरार्धाख्यो निमेष उपचर्यते ।
 अव्याकृतस्यानन्तस्य अनादेर्जगदात्मनः ॥३७॥
 कालोऽयं परमाण्वादिर्द्विपरार्धान्त ईश्वरः ।
 नैवेशितुं प्रभुर्भूम्न ईश्वरो धाममानिनाम् ॥३८॥
 विकारैः सहितो युक्तैर्विशेषादिभिरावृतः ।
 औण्डकोशो बहिरयं पञ्चाशत्कोटिविस्तृतः ॥३९॥
 दशोत्तराधिकैर्यत्र प्रविष्टः परमाणुवत् ।
 लक्ष्यतेऽन्तर्गताश्चान्ये कोटिशो ह्यण्डराशयः ॥४०॥
 तदाहुरक्षरं ब्रह्म सर्वकारणकारणम् ।
 विष्णोर्धाम परं साक्षात्पुरुषस्य महात्मनः ॥४१॥

इति श्रीमद्भागवते महापुराणे पारमहंस्यां संहितायां तृतीयस्कन्धे एकादशोऽध्यायः ॥ ११ ॥

अथ द्वादशोऽध्यायः

मंत्रेय उवाच

इति ते वर्णितः क्षत्तः कालाख्यः परमात्मनः ।
 महिमा वेदगर्भोऽथ यथास्त्राक्षीन्निबोध मे ॥ १ ॥
 ससर्जाग्रेऽन्धतामिस्रमथ तामिस्रमादिकृत् ।
 महामोहं च मोहं च तमश्चाज्ञानवृत्तयः ॥ २ ॥
 दृष्ट्वा पापीयसीं सृष्टिं नात्मानं ब्रह्ममन्यत ।
 भगवद्वचनपूतेन मनसान्यां ततोऽसृजत् ॥ ३ ॥
 सनकं च सनन्दं च सनातनमथात्मभूः ।
 सनत्कुमारं च मुनीन्निष्क्रियान् ऊर्ध्वरेतसः ॥ ४ ॥
 तान् बभौषे स्वभूः पुत्रान् प्रजाः सृजत पुत्रकाः ।
 तन्नेच्छन्मोक्षधर्माणो वासुदेवपरायणाः ॥ ५ ॥
 सोऽवध्यातः सुतैरेवं प्रत्याख्यातानुशासनैः ।
 क्रोधं दुर्विषहं जार्तं नियन्तुमुपचक्रमे ॥ ६ ॥

धिया निगृह्यमाणोऽपि भ्रुवोर्मध्यात्प्रजापतेः ।
 सद्योऽजायत तन्मन्युः कुमारो नीललोहितः ॥ ७ ॥
 स वै रुरोद देवानां पूर्वजो भगवान् भवः ।
 नामानि कुरु मे धातः स्थानानि च जगद्गुरो ॥ ८ ॥
 इति तस्य वचः पात्रो भगवान् परिपालयन् ।
 अभ्यधाद्भद्रया वाचा मा रोदीस्तत्करोमि ते ॥ ९ ॥
 यदरोदीः सुरश्रेष्ठ सोद्वेग इव बालकः ।
 ततस्त्वामभिधास्यन्ति नाम्ना रुद्र इति प्रजाः ॥ १० ॥
 हृदिन्द्रियाण्यसुर्व्योम वायुरग्निर्जलं मही ।
 सूर्यश्चन्द्रस्तपश्चैव स्थानान्यग्रे कृतानि मे ॥ ११ ॥
 मन्युर्मनुर्महिंसो महाञ्छिव ऋतध्वजः ।
 उग्ररेता भवः कालो वामदेवो धृतव्रतः ॥ १२ ॥
 धीर्वृत्तिरुशनोमा च नियुत्सपिरिलाम्बिका ।

१. प्रा० पा०—मथ वृत्ता० । २. प्रा० पा०—अवे० । ३. प्रा० पा०—स्याद्यनन्तरः । ४. प्रा० पा०—अण्ड० ।

५. प्रा० पा०—तन्मन्योः । ६. प्रा० पा०—ते । ७. प्रा० पा०—मनुर्महान्मो महान् । ८. प्रा० पा०—ऊर्ध्वरेता ।

९. प्रा० पा०—धीर्वृत्तिरुशोमा च निजसर्पिः ।

इरावती सुधा दीक्षा रुद्राण्यो रुद्र ते स्त्रियः ॥१३॥
 गृहाणैतानि नामानि स्थानानि च सयोषणः ।
 एभिः सृज प्रजा बह्वीः प्रजानामसि यत्पतिः ॥१४॥
 इत्यादिष्टः स गुरुणा भगवान्नीललोहितः ।
 सत्वाकृतिस्वभावेन ससर्जात्मसमाः प्रजाः ॥१५॥
 रुद्राणां रुद्रसृष्टानां समन्ताद् ग्रसतां जगत् ।
 निशाम्यासंख्यशो यूथान् प्रजापतिरशङ्कत ॥१६॥
 अलं प्रजाभिः सृष्टाभिरीदृशीभिः सुरोत्तम ।
 मया सह दहन्तीभिर्दिशश्चक्षुर्भिरुल्बणैः ॥१७॥
 तप आतिष्ठ भद्रं ते सर्वभूतसुखावहम् ।
 तपसैव यथापूर्वं स्रष्टा विश्वमिदं भवान् ॥१८॥
 तपसैव परं ज्योतिर्भगवन्तमधोक्षजम् ।
 सर्वभूतगुहावासमञ्जसा विन्दते पुमान् ॥१९॥

मैत्रेय उवाच

एवमात्मभुवाऽऽदिष्टः परिक्रम्य गिरां पतिम् ।
 बाढमित्यमुमामन्त्र्य विवेश तपसे वनम् ॥२०॥
 अथाभिध्यायतः सर्गं दश पुत्राः प्रजज्ञिरे ।
 भगवच्छक्तियुक्तस्य लोकसन्तानहेतवः ॥२१॥
 मरीचिरग्न्यङ्गिरसौ पुलस्त्यः पुलहः क्रतुः ।
 भृगुर्वसिष्ठो दक्षश्च दशमस्तत्र नारदः ॥२२॥
 उत्सङ्गन्नारदो जज्ञे दक्षोऽङ्गुष्ठात्स्वयम्भुवः ।
 प्राणाद्वसिष्ठः सञ्जातो भृगुस्त्वचि करात्क्रतुः ॥२३॥
 पुलहो नाभितो जज्ञे पुलस्त्यः कर्णयोर्ऋषिः ।
 अङ्गिरा मुखतोऽक्ष्णोऽन्निर्मरीचिर्मनसोऽभवत् ॥२४॥
 धर्मः स्तनादक्षिणतो यत्र नारायणः स्वयम् ।
 अधर्मः पृष्ठतो यस्मान्मृत्युर्लोकभयङ्करः ॥२५॥
 हृदि कामो भुवः क्रोधो लोभश्चाधरदच्छदात् ।
 आस्याद्वाक्सिन्धवो मेढान्निर्ऋतिः पायोरघाश्रयः २६
 छायायाः कर्दमो जज्ञे देवहूत्याः पतिः प्रभुः ।
 मनसो देहतश्चेदं जज्ञे विश्वकृतो जगत् ॥२७॥
 वाचं दुहितरं तन्वीं स्वयम्भूर्हरतीं मनः ।
 अकामां चकमेक्षतः सकाम इति नः श्रुतम् ॥२८॥

तमधर्मे कृतमतिं विलोक्य पितरं सुताः ।
 मरीचिमुख्या मुनयो विश्रम्भात्प्रत्यबोधयन् ॥२९॥
 नैतत्पूर्वैः कृतं त्वद्य न करिष्यन्ति चापरे ।
 यत्त्वं दुहितरं गच्छेरनिगृह्णाङ्गजं प्रभुः ॥३०॥
 तेजीयसामपि ह्येतन्न सुश्लोक्यं जगद्गुरो ।
 यद्वृत्तमनुतिष्ठन् वै लोकः क्षेमाय कल्पते ॥३१॥
 तस्मै नमो भगवते य इदं स्वेन रोचिषा ।
 आत्मस्थं व्यञ्जयामास स धर्मं पातुमर्हति ॥३२॥
 स इत्थं गृणतः पुत्रान् पुरो दृष्ट्वा प्रजापतीन् ।
 प्रजापतिपतिस्तैर्न तत्याज व्रीडितस्तदा ।
 तां दिशो जगद्दुर्घोरां नीहारं यद्विदुस्तमः ॥३३॥
 कदाचिद् ध्यायतः स्रष्टुर्वेदा आसंश्चतुर्मुखात् ।
 कथं स्रक्ष्याम्यहं लोकान् समवेतान् यथा पुरा ॥३४॥
 चातुर्होत्रं कर्मतन्त्रमुपवेदनयैः सह ।
 धर्मस्य पादाश्चत्वास्तथैवाश्रमवृत्तयः ॥३५॥

विदुर उवाच

स वै विश्वसृजामीशो वेदादीन् मुखतोऽसृजत् ।
 यद् यद् येनासृजद् देवस्तन्मे ब्रूहि तपोधन ॥३६॥

मैत्रेय उवाच

ऋग्यजुःसामाथर्वाण्यान् वेदान् पूर्वादिभिर्मुखैः ।
 शास्त्रभिज्यां स्तुतिस्तोमं प्रायश्चित्तं व्यधात्क्रमात् ३७
 आयुर्वेदं धनुर्वेदं गान्धर्वं वेदमात्मनः ।
 स्थापत्य चासृजद् वेदं क्रमात्पूर्वादिभिर्मुखैः ॥३८॥
 इतिहासपुराणानि पञ्चमं वेदमीश्वरः ।
 सर्वेभ्य एव वक्त्रेभ्यः ससृजे सर्वदर्शनः ॥३९॥
 षोडश्युक्त्यौ पूर्ववक्त्रात्पुरीष्यभिष्टुतावथ ।
 आप्तोर्यामातिरात्रौ च वाजपेयं सगोसत्रम् ॥४०॥
 विद्या दानं तपः सत्यं धर्मस्येति पदानि च ।
 आश्रमांश्च यथासंख्यमसृजत्सह वृत्तिभिः ॥४१॥
 सावित्रं प्राजापत्यं च ब्राह्मं चाथ बृहत्तया ।
 वार्तासञ्चयशालीनशिलोज्ज्वल इति वै गृहे ॥४२॥

१. प्राचीन प्रतिमें २१वें श्लोकके उत्तरार्ध 'भगवच्छक्तियुक्तस्य' से लेकर २४वें श्लोकके उत्तरार्धमें 'अङ्गिरामुख' तकका अंश नहीं है। इसके अतिरिक्त २५वें श्लोकका 'दक्षिणतो' शब्द और २६वें श्लोकका 'भुवः' शब्द नहीं हैं। जान पड़ता है, खण्डित हो गये हैं, या लिखनेमें छूट गये हैं। २. प्रा० पा०—ये परे। ३. प्रा० पा०—स्वात्मजां प्रभो। ४. प्रा० पा०—तन्वीं। ५. प्रा० पा०—दिष्ट्या तन्मे। ६. प्रा० पा०—षोडशोक्षः पूर्व०।

वैखानसा बालखिल्यादुम्बराः फेनपा वने ।
 न्यासे कुटीचकः पूर्वं बहोदो हंसनिष्क्रियौ ॥४३॥
 आन्वीक्षिकी त्रयी वार्ता दण्डनीतिस्तथैव च ।
 एवं व्याहृतयश्चासन् प्रणवो ह्यस्य दहंतः ॥४४॥
 तस्योष्णिगासीह्योमभ्यो गायत्री च त्वचो विभोः ।
 त्रिष्टुम्भांसात्स्नुतोऽनुष्टुब्जगत्यश्चः प्रजापतेः ॥४५॥
 मञ्जायाः पङ्क्तिरुत्पन्ना बृहती प्राणतोऽभवत् ।
 स्पर्शस्तस्याभवज्जीवः स्वरो देह उदाहृतः ॥४६॥
 ऊष्माणमिन्द्रियाण्याहुरन्तःस्था बलमात्मनः ।
 स्वराः सप्त विहारेण भवन्ति स प्रजापतेः ॥४७॥
 शब्दब्रह्मात्मनस्तस्य व्यक्ताव्यक्तात्मनः परः ।
 ब्रह्मावभाति विततो नानाशक्त्युपबृंहितः ॥४८॥
 ततोऽपरामुपादाय स सर्गाय मनो दधे ।
 ऋषीणां भूरिवीर्याणामपि सर्गमविस्तृतम् ॥४९॥

ज्ञात्वा तद्वृद्धये भूयश्चिन्तयामास कौरव ।
 अहो अद्भुतमेतन्मे व्यावृत्तस्यापि नित्यदा ॥५०॥
 न ह्येधन्ते प्रजा नूनं दैवमत्र विघातकम् ।
 एवं युक्तकृतस्तस्य दैवं चावेक्षतस्तदा ॥५१॥
 कस्य रूपमभूद् द्वेधा यत्कायमभिचक्षते ।
 ताभ्यां रूपविभागाभ्यां मिथुनं समपद्यत ॥५२॥
 यस्तु तत्र पुमान् सोऽभून्मनुः स्वायम्भुवः स्वराट् ।
 स्त्रीर्योऽऽसीच्छतरूपाख्या महिष्यस्य महात्मनः ॥५३॥
 तदा मिथुनधर्मेण प्रजा ह्येधाम्बभूविरे ।
 स चापि शतरूपायां पञ्चापत्यान्यजीजनत् ॥५४॥
 प्रियव्रतोत्तानपादौ तिस्रः कन्याश्च भारत ।
 आकूतिर्देवहूतिश्च प्रसूतिरिति सत्तम ॥५५॥
 आकूतिं रुचये प्रादात्कर्दमाय तु मध्यमाम् ।
 दक्षायदात्प्रसूतिं च यत आपूरितं जगत् ॥५६॥

इति श्रीमद्भागवते महापुराणे पारमहंस्यां संहितायां तृतीय-
 स्कन्धे द्वादशोऽध्यायः ॥ १२ ॥

अथ त्रयोदशोऽध्यायः

श्रीशुक उवाच

निशम्य धाचं वदतो मुनेः पुण्यतमां नृप ।
 भूयः पप्रच्छ कौरव्यो वासुदेवकथादृतः ॥ १ ॥

विदुर उवाच

स वै स्वायम्भुवः सम्राट् प्रियः पुत्रः स्वयम्भुवः ।
 प्रतिलभ्य प्रियां पत्नीं किं चकार ततो मुने ॥ २ ॥
 चरितं तस्य राजर्षेरादिराजस्य सत्तम ।
 ब्रूहि मे श्रद्धार्थाय विष्वक्सेनाश्रयो ह्यसौ ॥ ३ ॥
 श्रुतस्य पुंसां सुचिरंश्रमस्य
 नन्वञ्जसा स्मरिभिरीडितोऽर्थः ।
 यत्तद्गुणानुश्रवणं मुकुन्द-
 पादारविन्दं हृदयेषु येषाम् ॥ ४ ॥

श्रीशुक उवाच

इति ब्रुवाणं विदुरं विनीतं
 सहस्रशीर्ष्णश्चरणोपधानम् ।
 प्रहृष्टरोमा भगवत्कथायां
 प्रणीयमानो मुनिरभ्यचष्ट ॥ ५ ॥

मंत्रेय उवाच

यदा स्वभार्यया साकं जातः स्वायम्भुवो मनुः ।
 प्राञ्जलिः प्रणतश्चेदं वेदगर्भमभापत ॥ ६ ॥
 त्वमेकः सर्वभूतानां जन्मकृद् वृत्तिदः पिता ।
 अथापि नः प्रजानां ते शुश्रूषा केन वा भवेत् ॥ ७ ॥
 तद्विधेहि नमस्तुभ्यं कर्मस्वीड्यात्मशक्तिषु ।
 यत्कृत्वेह यशो विष्वगमुत्र च भवेद्भक्तिः ॥ ८ ॥

ब्रह्मोवाच

प्रीतस्तुभ्यमहं तात स्वस्ति स्ताद्वां क्षितीश्वर ।
 यन्निर्व्यलीकेन हृदा शाधि मेत्यात्मनार्पितम् ॥ ९ ॥
 एतावत्यात्मजैर्वीर कार्या ह्यपचितिर्गुरौ ।
 शक्त्याप्रमत्तैर्गृह्येत सादरं गतमत्सरैः ॥ १० ॥
 स त्वमस्यामपत्यानि सदृशान्यात्मनो गुणैः ।
 उत्पाद्य शास धर्मेण गां यज्ञैः पुरुषं यज ॥ ११ ॥
 परं शुश्रूषणं मह्यं स्यात्प्रजारक्षया नृप ।
 भगवांस्ते प्रजामर्तुर्हृषीकेशोऽनुतुष्यति ॥ १२ ॥
 येषां न तुष्टो भगवान् यज्ञलिङ्गो जनार्दनः ।
 तेषां श्रमो ह्यपार्थाय यदात्मा नादृतः स्वयम् ॥ १३ ॥

मनुरुवाच

आदेशेऽहं भगवतो वर्तयामीवसूदन ।
 स्थानं त्विहानुजानीहि प्रजानां मम च प्रभो ॥ १४ ॥
 यदोकः सर्वसत्त्वानां मही मग्ना महाम्भसि ।
 अस्या उद्धरणे यत्नो देव देव्या विधीयताम् ॥ १५ ॥

मैथेय उवाच

परमेष्ठी त्वपां मध्ये तथा सन्नामवेक्ष्य गाम् ।
 कथमेनां समुन्नेष्य इति दध्यौ धिया चिरम् ॥ १६ ॥
 सृजतो मे क्षितिर्वाभिः प्राव्यमाना रसां गता ।
 अथात्र किमनुष्ठेयमस्माभिः सर्गयोजितैः ।
 यस्याहं हृदयादासं स ईशो विदधातु मे ॥ १७ ॥
 इत्यभिध्यायतो नासाविवरात्सहसानघ ।
 वराहतोको निरगादङ्गुष्ठपरिमाणकः ॥ १८ ॥
 तस्याभिपश्यतः स्वस्यः क्षणेन किल भारत ।
 गजमात्रः प्रववृधे तदद्भुतमभून्महत् ॥ १९ ॥
 मरीचिप्रमुखैर्विप्रैः कुमारैर्मनुना सह ।
 दृष्ट्वा तत्सौकरं रूपं तर्कयामास चित्रधा ॥ २० ॥
 किमेतत्सौकरव्याजं सत्त्वं दिव्यमवस्थितम् ।
 अहो वताश्चर्यमिदं नासाया मे विनिःसृतम् ॥ २१ ॥
 दृष्टोऽङ्गुष्ठशिरोमात्रः क्षणादण्डशिलासमः ।

अपि स्विद्भगवानेप यज्ञो मे खेदयन्मनः ॥ २२ ॥
 इति मीमांसतस्तस्य ब्रह्मणः सह सन्नुभिः ।
 भगवान् यज्ञपुरुषो जगज्जिगेन्द्रसन्निभः ॥ २३ ॥
 ब्रह्माणं हर्षयामास हरिस्तांश्च द्विजोत्तमान् ।
 स्वर्गजितेन ककुभः प्रतिस्वनयता विभुः ॥ २४ ॥
 निशम्य ते घर्घरितं स्वखेद-
 क्षयिष्णु मायामयस्वरस्य ।
 जनस्तपःसत्यनिवासिनस्ते
 त्रिभिः पवित्रैर्मृनयोऽगृणन् स ॥ २५ ॥
 तेषां सतां वेदवितानमूर्ति-
 ब्रह्मावधार्यात्मगुणानुवादम् ।
 विनय भूयो विबुधोदयाय
 गजेन्द्रलीलो जलमाविवेश ॥ २६ ॥
 उत्क्षिप्तवालः खचरः कठोरः
 सटा विधुन्वन् खररोमशत्वक् ।
 खुराहताभ्रः सितदंष्ट्र ईक्षा-
 ज्योतिर्बभासे भगवान्महीध्रः ॥ २७ ॥
 घ्राणेन पृथ्व्याः पदवीं विजिघ्रन्
 क्रोडापदेशः स्वयमध्वराङ्गः ।
 करालदंष्ट्रोऽप्यकरालदृग्भ्या-
 मुद्वीक्ष्य विप्रान् गृणतोऽविशत्कम् ॥ २८ ॥
 स वज्रकूटाङ्गनिपातवेग-
 विशीर्णकुक्षिः स्तनयन्नुदन्वान् ।
 उत्सृष्टदीर्घोर्भिर्भुजैरिवार्त-
 श्चुक्रोश यज्ञेश्वर पाहि मेति ॥ २९ ॥
 खुरैः क्षुरप्रैर्दर्यंस्तदाऽऽप
 उत्पारपरं त्रिपर्कू रसायाम् ।
 ददर्श गां तत्र सुपुप्सुरग्रे
 यां जीवधानीं स्वयमभ्यधत् ॥ ३० ॥
 खदंष्ट्रयोद्भृत्य महीं निर्मग्नां
 स उत्थितः संरुरुचे रसायाः ।

१. प्रा० पा०—स्रजैर्वीरैः । २. प्रा० पा०—वर्तयमरिसूदन । ३. प्राचीन प्रतिमं 'सृजतो मे' इति श्लोकके पहले—
 पीतं मया जलं सर्वं पृथिवी वापि वेदिता । प्रजा देवासुरपितृन् मनुष्यपशुपक्षिणः ॥

सरीसृपा नगा नागा भूतान्युच्चावचानि च ॥

—ये हेतुः श्लोक अधिक हैं । ४. प्रा० पा०—सितशृङ्ग । ५. प्रा० पा०—मिकरैः । ६. प्रा० पा०—नृपते ।

७. प्रा० पा०—विमग्नां ।

तत्रापि दैत्यं गदयाऽऽपतन्तं
सुनामसन्दीपिततीव्रमन्युः ॥३१॥

जघान रुन्धानमसह्यविक्रमं
स लीलयेभं मृगराडिवाम्भसि ।

तद्रक्तपङ्काङ्कितगण्डतुण्डो
यथा गजेन्द्रो जगतीं विभिन्दन् ॥३२॥

तमालनीलं सितदन्तकोट्या
क्षमासुत्क्षिपन्तं गजलीलयाङ्ग ।

प्रह्वाय वद्धाञ्जलयोऽनुवाकं-
विरिञ्चिमुख्या उपतस्थुरीशम् ॥३३॥

ऋषय ऊचुः

जितं जितं तेऽजित यज्ञभावन
त्रयीं तनुं म्यां परिधुन्वते नमः ।

यद्रोमर्गतेषु निलिल्युरध्वरा-
स्तस्मै नमः कारणसूकराय ते ॥३४॥

रूपं तयैतन्ननु दुष्कृतात्मनां
दुर्दर्शनं देव यदध्वरात्मकम् ।

छन्दांसि यस्य त्वचि वहिरोम-
स्याज्यं दृशि त्वङ्घ्रिषु चातुर्होत्रम् ॥३५॥

म्रक्तुण्ड आसीत्सुव ईश नासयो-
रिडोदरे चमसाः कर्णरन्ध्रे ।

प्राशिन्नमास्ये ग्रसने ग्रहास्तु ते
यच्चर्वणं ते भगवन्नग्निहोत्रम् ॥३६॥

दीक्षार्तुजन्मोपसदः शिरोधरं
त्वं प्रायणीयोदयनीयदंष्ट्रः ।

जिह्वा प्रवर्ग्यस्तव शीर्षकं क्रतोः
सभ्यावसथ्यं चितयोऽस्रवो हि ते ॥३७॥

सोमैस्तु रेतः सवनान्यवस्थितिः
मंस्थाविभेदास्तव देव धातवः ।

सत्राणि सर्वाणि शरीरसन्धि-
स्त्वं सर्वयज्ञक्रतुरिष्टिवन्धनः ॥३८॥

नमो नमस्तेऽखिलमन्त्रदेवता-
द्रव्याय सर्वक्रतवे क्रियात्मने ।

वैराग्यमक्त्यात्मजयानुभावित-

ज्ञानाय विद्यागुरवे नमो नमः ॥३९॥

दंष्ट्राग्रकोट्या भगवंस्त्वया धृता
विराजते भूधर भूः सभूधरा ।

यथा वनान्निःसरतो दत्ता धृता
मतङ्गजेन्द्रस्य सपत्रपद्मिनी ॥४०॥

त्रयीमयं रूपमिदं च सौकरं
भूमण्डलेनाथ दत्ता धृतेन ते ।

चकास्ति शृङ्गोदधनेन भूयसा
कुलाचलेन्द्रस्य यथैव विभ्रमः ॥४१॥

संस्थापयैनां जगतां सतस्थुषां
लोकाय पत्नीमसि मातरं पिता ।

विधेम चास्यै नमसा सह त्वया
यस्यां स्वतेजोऽग्निमिवारणावधाः ॥४२॥

कः श्रद्धीतान्यतमस्तव प्रभो
रसां गताया भुव उद्विबर्हणम् ।

न विस्मयोऽसौ त्वयि विश्वविस्मये
यो माययेदं ससृजेऽतिविस्मयम् ॥४३॥

विधुन्वता वेदमयं निर्जं वपु-
र्जनस्तपःसत्यनिवासिनो वयम् ।

सटाशिखोद्धूतशिवाम्बुधिन्दुभि-
र्विमृज्यमाना भृशमीश पाविताः ॥४४॥

स वै वत अष्टमतिस्तवैष ते
यः कर्मणां पारमपारकर्मणः ।

यद्योगमायागुणयोगमोहितं
विश्वं समस्तं भगवन् विधेहि शम् ॥४५॥

मैत्रेय उवाच

हन्युपस्थीयमानस्तैर्मुनिभिर्ब्रह्मवादिभिः ।
सलिले खलुराक्रान्त उपाधत्तावितावनिम् ॥४६॥

स इत्थं भगवानुर्वी विप्वक्सेनः प्रजापतिः ।
रसाया लीलयोन्नीतामप्सु न्यस्य ययौ हरिः ॥४७॥

य एवमेतां हरिमेधसो हरेः
कथां सुभद्रां कथनीयमायिनः ।

१. प्रा० पा०--सनादसंदी० । २. प्रा० पा०--मकुपेपु । ३. प्राचीन प्रतिमें 'स्ते' नहीं है । ४. प्रा० पा०--न
गेन्ते देव । ५. प्रा० पा०--पेदिप्र० । ६. प्रा० पा०--मृज्योप० । ७. प्रा० पा०--प्रवस्यास्तव । ८. प्रा० पा०--
अवरं ते । ९. प्रा० पा०--सोमश्च । १०. प्रा० पा०--मिखा० ।

शृण्वीत भक्त्या श्रवयेत वोशतीं
जनार्दनोऽस्याशु हृदि प्रसीदति ॥४८॥
तस्मिन् प्रसन्ने सकलाशिषां प्रभौ
किं दुर्लभं ताभिरलं लवात्मभिः ।
अनन्यदृष्ट्या भजतां गुहाशयः
स्वयं विधत्ते स्वगतिं परः पराम् ॥४९॥

को नाम लोके पुरुषार्थसारवित्
पुराकथानां भगवत्कथासुधाम् ।
आपीय कर्णाञ्जलिभिर्भवापहा-
महो विरज्येत विना नरेतरम् ॥ ५०॥

इति श्रीमद्भागवते महापुराणे पारमहंस्यां संहितायां तृतीयस्कन्धे वराह-
प्रादुर्भावानुवर्णने त्रयोदशोऽध्यायः ॥ १३ ॥

अथ चतुर्दशोऽध्यायः

श्रीशुक उवाच

निशम्य कौषारविणोपवर्णितां
हरेः कथां कारणसूकरात्मनः ।
पुनः स पप्रच्छ तमुद्यताञ्जलि-
नं चातिवृष्टो विदुरो धृतव्रतः ॥ १ ॥

विदुर उवाच

तेनैव तु मुनिश्रेष्ठ हरिणा यज्ञमूर्तिना ।
आदिदैत्यो हिरण्यक्षो हत इत्यनुशुश्रुम् ॥ २ ॥
तस्य चोद्धरतः क्षोणीं स्वदंष्ट्राग्रेण लीलया ।
दैत्यराजस्य च ब्रह्मन् कस्माद्धेतोरभून्मृधः ॥ ३ ॥

मैत्रेय उवाच

साधु वीर त्वया पृष्ठमवतारकथां हरेः ।
यच्च पृच्छसि मर्त्यानां मृत्युपाशविशातनीम् ॥ ४ ॥
ययोत्तानपदः पुत्रो मुनिना गीतयार्भकः ।
मृत्योः कृत्वैव मूर्ध्न्यङ्घ्रिमारुरोह हरेः पदम् ॥ ५ ॥
अथात्रापीतिहासोऽयं श्रुतो मे वर्णितः पुरा ।
ब्रह्मणा देवदेवेन देवानामनुपृच्छताम् ॥ ६ ॥
दितिर्दाक्षायणी क्षत्तर्मागीचं कश्यपं पतिम् ।
अपत्यकामा चकमे सन्ध्यायां हृच्छयादिता ॥ ७ ॥
इष्टान्निजिह्वं पयसा पुरुषं यजुषां पतिम् ।
निम्लोचत्यर्क आसीनमग्न्यगारे समाहितम् ॥ ८ ॥

दितिरुवाच

एष मां त्वत्कृते विद्वन् काम आत्तशरासनः ।
दुनोति दीनां विक्रम्य रम्भामिव मतङ्गजः ॥ ९ ॥
तद्भवान्दह्यमानायां सपत्नीनां समृद्धिभिः ।
प्रजावतीनां भद्रं ते मय्यायुङ्क्तामनुग्रहम् ॥ १० ॥
भर्तार्याप्नोर्मानानां लोकानाविशते यशः ।
पतिर्भवद्विधो यासां प्रजया ननु जायते ॥ ११ ॥
पुरा पिता नो भगवान्दक्षो दुहितृवत्सलः ।
कं वृणीत वरं वत्सा इत्यपृच्छत नः पृथक् ॥ १२ ॥
स विदित्वाऽऽत्मजानां नो भावं सन्तानभावनः ।
त्रयोदशाददात्तासां यास्ते शीलमनुव्रताः ॥ १३ ॥
अथ मे कुरु कल्याण कामं कञ्जविलोचन ।
आर्तोपसर्पणं भूमन्नमोघं हिं महीयसि ॥ १४ ॥
इति तां वीर मारीचः कृपणां बहुभाषिणीम् ।
प्रत्याहानुनयन् वाचा प्रवृद्धानङ्गकम्बलाम् ॥ १५ ॥
एष तेऽहं विधास्यामि प्रियं भीरु यदिच्छसि ।
तस्यैः कामं न कः कुर्यात्सिद्धिस्त्रैवर्गिकी यतः ॥ १६ ॥
सर्वाश्रमानुपादाय स्वाश्रमेण कलत्रवान् ।
व्यसनार्णवमत्येति जलयानैर्यथार्णवम् ॥ १७ ॥
यामाहुरात्मनो ह्यर्थं श्रेयस्कामस्य मानिनि ।
यस्यां स्वधुरमर्च्यस्य पुमांश्चरति विज्वरः ॥ १८ ॥
यामाश्रित्येन्द्रियारातीन्दुर्जयानितराश्रमैः ।

१. प्रा० पा०—दैत्यस्य हृदि । २. प्राचीन प्रतिमं, वराहप्रादुर्भावानुवर्णने' इतना अंश नहीं है । ३. प्राचीन प्रतिमं 'दितिरुवाच' यह अंश मूलमें नहीं, टिप्पणीमें है । ४. प्रा० पा०—ब्रह्मन् । ५. प्रा० पा०—कर्तुमर्हसि । ६. प्रा० पा०—तस्यां । ७. प्रा० पा०—मध्याह्न ।

वयं जयेम हेलाभिर्दस्यून्दुर्गपतिर्यथा ॥१९॥
 न वयं प्रभवस्तां त्वामनुकर्तुं गृहेश्वरि ।
 अप्यायुषा वा कान्मन्येन ये चान्ये गुणगृह्यतः ॥२०॥
 अथापि कर्ममेतं ते प्रजात्यै करवाप्यलम् ।
 यया मां नानिवोचन्ति मुहुतं प्रतिपालय ॥२१॥
 एषा घोरतमा वेला घोरणां घोरदर्शना ।
 चरन्ति यस्यां भूतानि भृतेशानुचराणि ह ॥२२॥
 एतस्यां साध्वि सन्ध्यायां भगवान् भूतभावनः ।
 परीतो भूतर्षर्पिर्धृष्टपेणाटति भूतराट् ॥२३॥

अशान्तचक्रानिलधूलिधूम्र-

विकीर्णविद्योतजटाकलापः ।

सम्भावगुण्ठामलरुक्मदेहो

देवस्त्रिभिः पश्यति देवरस्ते ॥२४॥

न यस्य लोके स्वजनः परो वा

नात्यादतो नोत कश्चिद्विगर्हः ।

वयं ब्रतैर्यच्चरणापविद्धा-

माशास्सहेऽजां वत शुक्तभोगाम् ॥२५॥

यस्यानवद्याचरितं मनीषिणो

गृणन्त्यविद्यापटलं विभित्सवः ।

निरस्तसाम्यानिशयोऽपि यत्स्वयं

पिशाचचर्यामचरद्भतिः सताम् ॥२६॥

हसन्ति यस्याचरितं हि दुर्भगाः

स्वात्मन् रतस्याविदुषः समीहितम् ।

यैर्वस्त्रमाल्याभरणानुलेपनैः

श्वभोजनं स्वात्मतयोपलालितम् ॥२७॥

ब्रह्मादयो यत्कृतसेतुपाला

यत्कारणं विश्वमिदं च माया ।

आज्ञाकरी तस्य पिशाचचर्या

अहो विभृन्नश्वरितं विडम्बनम् ॥२८॥

मैत्रेय उवाच

सर्वं संविदिते भर्त्रा मन्मथोन्मथितेन्द्रिया ।

जग्राह वासो ब्रह्मर्षेर्वृषलीय गतत्रया ॥२९॥

स विदित्वार्थं भार्यायास्तं निर्वन्धं विकर्मणि ।
 नत्वा दिष्टाय रहसि तयाथोपविवेश ह ॥३०॥
 अथोपसृज्य सलिलं प्राणानायम्य वाग्यतः ।
 व्यायञ्जजाप विरजं ब्रह्म ज्योतिः सनातनम् ॥३१॥
 दितिस्तु व्रीडिता तेन कर्मावद्येन भारत ।
 उपमङ्गम्य विप्रर्षिमधोमुग्ध्यम्यभापत ॥३२॥

दितिरुवाच

मा मे गर्भमिमं ब्रह्मन् भूतानामृषभो वधीत् ।
 रुद्रः पतिर्हि भूतानां यस्याकरवमंहसम् ॥३३॥
 नमो रुद्राय महते देवायोग्राय मीढुषे ।
 शिवाय न्यस्तदण्डाय धृतदण्डाय मन्यवे ॥३४॥
 स नः प्रसीदतां भामो भगवानुर्वनुग्रहः ।
 व्याधस्याप्यनुकम्प्यानां स्त्रीणां देवः सतीपतिः ॥३५॥

मैत्रेय उवाच

स्वसर्गस्याशिषं लोक्यामाशासानां प्रवेपतीम् ।
 निवृत्तसन्ध्यानियमो भार्यामाह प्रजापतिः ॥३६॥

कश्यप उवाच

अप्रायत्यादात्मनस्ते दोषान्मौहूर्तिकान्दुत ।
 मन्निदेशातिचारेण देवानां चातिहेलनात् ॥३७॥
 मविष्यतस्तवाभद्रावभद्रे जाठराधमौ ।
 लोकान् सपालांस्त्रींश्चण्डि मुहुराक्रन्दयिष्यतः ॥३८॥
 प्राणिनां हन्यमानानां दीनानामकृतागसाम् ।
 स्त्रीणां निगृह्यमाणानां कोपितेषु महात्मसु ॥३९॥
 तदा विश्वेश्वरः क्रुद्धो भगवाँल्लोकभावनः ।
 हनिष्यत्यवतीर्यासौ यथाद्रीन् शतपर्वधृक् ॥४०॥

दितिरुवाच

यद्यं भगवता साक्षात्सुनाभोदारवाहुना ।
 आशासे पुत्रयोर्मध्यं मा क्रुद्धाद्ब्रह्मणाद्विभो ॥४१॥
 न ब्रह्मदण्डदग्धस्य न भूतभयदस्य च ।
 नारकाश्चानुगृह्णन्ति यां यां योनिमसौ गतः ॥४२॥

१. प्रा० पा०—च। २. प्रा० पा०—कामगृह्यतः। ३. प्रा० पा०—येतत्ते प्रजात्यै। ४. प्रा० पा०—यथा मानिनि
 बोधन्ति मुहुः। ५. प्रा० पा०—तस्य। ६. प्राचीन प्रतिमं 'मैत्रेय उवाच' इतना अंश नहीं है। ७. प्रा० पा०—विप्रर्षेः।
 ८. प्रा० पा०—विदित्वा स्वभावां। ९. प्राचीन प्रतिमं 'दितिरुवाच' इतना अंश नहीं है। १०. प्रा० पा०—चैव हेळ।
 ११. प्रा० पा०—भावितः। १२. प्रा० पा०—गात्रभो।

वयं जयेम हेलाभिर्दस्पृन्दुर्गपतिर्यथा ॥१९॥
 न वयं प्रमवन्तां न्यामनुकृतं गृहेश्वरि ।
 अप्यायुषा वा कात्स्न्येन ये चान्ये गुणगृह्यवः ॥२०॥
 अथापि काममेतं ते प्रजात्यै करवाण्यलम् ।
 यथा मां नातिवाचन्ति मुहूर्तं प्रतिपालय ॥२१॥
 एषा घोरतमा वेला घोराणां घोरदर्शना ।
 चरन्ति यस्यां भूतानि भूतेशानुचराणि ह ॥२२॥
 एतस्यां साध्वि सन्ध्यायां भगवान् भूतभावनः ।
 परीतो भूतपर्षद्भिर्वृषेणाटति भूतराट् ॥२३॥

अमशानचक्रानिलधूलिधूम्र-

विकीर्णविद्योतजटाकलापः ।

मम्बावगुण्टामलरुक्मदेहो

देवस्त्रिमिः पश्यति देवरस्ते ॥२४॥

न यस्यै लोके स्वजनः परो वा

नात्यादृतो नोत कश्चिद्विगर्ह्यः ।

वयं व्रतैर्यचरणापविद्धा-

माशास्महेऽजां वत भुक्तभोगाम् ॥२५॥

यस्यानवधाचरितं मनीषिणो

गृणन्त्यविद्यापटलं विभित्सवः ।

निरस्तसाम्यातिशयोऽपि यत्स्वयं

पिशाचचर्यामचरद्भतिः सताम् ॥२६॥

हसन्ति यस्याचरितं हि दुर्भगाः

स्वात्मन् रतस्याविदुषः समीहितम् ।

यैर्वस्त्रमाल्याभरणानुलेपनैः

श्वभोजनं स्वात्मतयोपलालितम् ॥२७॥

ब्रह्मादयो यत्कृतसेतुपाला

यत्कारणं विश्वमिदं च माया ।

आज्ञाकरी तस्य पिशाचचर्या

अहो विभृम्रश्चरितं विडम्बनम् ॥२८॥

मैत्रेय उवाच

सैवं संविदिते भव्रा मन्मथोन्मथितेन्द्रिया ।

जग्राह वासो व्रणैर्वृषलीव गतव्रपा ॥२९॥

स विदित्वार्थं मायायाम्भन्निर्वन्धं विकर्मणि ।

नन्वा दिष्टाय रहसि तयायोपविशे ह ॥३०॥

अथोपस्पृश्य सलिलं प्राणानायम्य वाग्यतः ।

ध्यायञ्जजाप विरजं ब्रह्म ज्योतिः मनाननम् ॥३१॥

दितिस्तु व्रीडिता तेन कर्मावद्येन भाग्न ।

उपमङ्गम्य विप्रर्षिमधोमुच्यभ्यभाषत ॥३२॥

दितिनित्यान

मा मे गर्भमिमं ब्रह्मन् भूतानामृषभो वधीन ।

रुद्रः पतिर्हि भूतानां यस्याकरवमंहगम् ॥३३॥

नमो रुद्राय महते देवायोग्राय मीढुषे ।

शिवाय न्यस्तदण्डाय धृतदण्डाय मन्यवे ॥३४॥

स नः प्रसीदतां मामो भगवानुर्वनुग्रहः ।

व्याधस्याप्यनुकम्प्यानां स्त्रीणां देवः मतीपतिः ॥३५॥

मैत्रेय उवाच

स्वसर्गस्याशिषं लोक्यामाशासानां प्रवेपतीम् ।

निवृत्तसन्धानियमो भार्यामाह प्रजापतिः ॥३६॥

कश्यप उवाच

अप्रायत्यादात्मनस्ते दोषान्मार्हर्तिकादृत ।

मन्निदेशातिचारेण देवानां चातिहेलनान् ॥३७॥

भविष्यतस्तवामद्रावभद्रे जाठराधर्मा ।

लोकान् सपालांश्चींश्चण्डि मुहुर्गक्रन्दयिष्यतः ॥३८॥

प्राणिनां हन्यमानानां दीनानामकृतागमाम् ।

स्त्रीणां निगृह्यमाणानां कोपितेषु महान्मयु ॥३९॥

तदा विश्वेश्वरः क्रुद्धो भगवाँल्लोकभावनः ।

हनिष्यन्त्यवतीर्यासौ यथाद्रीन् गतपर्वशृक् ॥४०॥

दितिनित्यान

वधं भगवता माक्षान्नुनामोदाग्यादृता ।

आशासे पुत्रयोर्मह्यं मा क्रुद्धाद्वाग्मशाद्विभो ॥४१॥

न ब्रह्मदण्डदग्धम्य न भूतभयदम्य च ।

नारकाश्चानुगृह्णन्ति यां यां योनिमर्मा गतः ॥४२॥

१. प्रा० पा०—यः । २. प्रा० पा०—कर्मप्रभवः । ३. प्रा० पा०—मेतस्मै प्रजापते । ४. प्रा० पा०—यथा मन्मथि

वेषन्ति मुहुः । ५. प्रा० पा०—तदा । ६. प्राचीन प्रतिभे मैत्रेय उवाच इत्यादि अंश नष्टः । ७. प्रा० पा०—विप्रर्षिः ।

८. प्रा० पा०—विदित्वा स्वभार्या । ९. प्राचीन प्रतिभे दितिनित्यान इत्यादि अंश नष्टः । १०. प्रा० पा०—मैत्रेय उवाच ।

११. प्रा० पा०—भाषितः । १२. प्रा० पा०—यावन्मर्मा ।

कश्यप उवाच

कृतशोकानुतापेन सद्यः प्रत्यवमर्शनात् ।
 भगवत्पुरुमानाच्च भवे मय्यपि चादरात् ॥४३॥
 पुत्रस्यैव तु पुत्राणां भवितैकः सतां मतः ।
 गास्यन्ति यद्यशः शुद्धं भगवद्यशसो समम् ॥४४॥
 योगैर्हेमेव दुर्वर्णं भावयिष्यन्ति साधवः ।
 निर्वैरादिभिरात्मानं यच्छीलमनुवर्तितुम् ॥४५॥
 यत्प्रसादादिदं विश्वं प्रसीदति यदात्मकम् ।
 स स्वहृद्भगवान् यस्य तोष्यतेऽनन्यया दृशा ॥४६॥
 स वै महाभागवतो महात्मा
 महानुभावो महतां महिष्ठः ।

प्रवृद्धमक्त्या ह्यनुभाविताशये
 निवेश्य वैकुण्ठमिमं विहास्यति ॥४७॥
 अलम्पटः शीलधरो गुणाकरो
 हृष्टः परद्वर्चा व्यथितो दुःखितेषु ।
 अभूतशत्रुर्जगतः शोकहर्ता
 नैदाधिकं तापमिवोडुराजः ॥४८॥
 अन्तर्बहिश्चामलमब्जनेत्रं
 स्वपूरुषेच्छानुगृहीतरूपम् ।
 पौत्रस्तव श्रीललनाललामं
 द्रष्टा स्फुरत्कुण्डलमण्डिताननम् ॥४९॥
 मैत्रेय उवाच
 श्रुत्वा भागवतं पौत्रममोदत दितिर्भृशम् ।
 पुत्रयोश्च वधं कृष्णाद्विदित्वाऽऽसीन्महामनाः ॥५०॥

इति श्रीमद्भागवते महापुराणे पारमहंस्यां संहितायां तृतीय-

स्कन्धे दितिकश्यपसंवादे चतुर्दशोऽध्यायः ॥१४॥

अथ पञ्चदशोऽध्यायः

मैत्रेय उवाच

प्राजापत्यं तु तत्तेजः परतेजोहनं दितिः ।
 दधार वर्षाणि शतं शङ्कमाना सुरार्दनात् ॥ १ ॥
 लोके तेन हृतालोके लोकपाला हतौजसः ।
 न्यवेदयन् विश्वसृजे ध्वान्तव्यतिकरं दिशाम् ॥ २ ॥

देवा ऊचुः

तम एतद्विभो वेत्थ संविद्या यद्वयं भृशम् ।
 न ह्यव्यक्तं भगवतः कालेनास्पृष्टवर्त्मनः ॥ ३ ॥
 देवदेव जगद्धातलोकनाथशिखीमणे ।
 परेषामपरेषां त्वं भूतानामसि भाववित् ॥ ४ ॥
 नमो विज्ञानवीर्याय माययेदमुपेयुषे ।
 गृहीतगुणभेदाय नमस्तेऽव्यक्तयोनये ॥ ५ ॥

ये त्वानन्येन भावेन भावयन्त्यात्मभावनम् ।
 आत्मनि प्रोतभुवनं परं सदसदात्मकम् ॥ ६ ॥
 तेषां सुपक्वयोगानां जितश्वासेन्द्रियात्मनाम् ।
 लब्धयुष्मत्प्रसादानां न कुतश्चित्परामवः ॥ ७ ॥
 यस्य वाचा प्रजाः सर्वा गावस्तन्त्येव यन्त्रिताः ।
 हरन्ति बलिमायचास्तस्मै मुख्याय ते नमः ॥ ८ ॥
 स त्वं विधत्स्व शं भूमंस्तमसा लुप्तकर्मणाम् ।
 अदभ्रदयया दृष्ट्या आपन्नानर्हसीक्षितुम् ॥ ९ ॥
 एष देव दितेर्गर्भ ओजः काश्यपमर्षितम् ।
 दिशस्तिमिरयन् सर्वा वर्धतेऽग्निरिवैधसि ॥ १० ॥

मैत्रेय उवाच

स प्रहस्य महाबाहो भगवान् शब्दगोचरः ।
 प्रत्याचष्टात्मभृद्देवान् ग्रीणान् रुचिरया गिरा ॥ ११ ॥

१. प्रा० पा०—भवे वाप्यधिकदरात् । २. प्रा० पा०—च । ३. प्रा० पा०—शोकहन्ता । ४. प्रा० पा०—
 पौत्रं मुमोद च दितिः । ५. प्रा० पा०—कृतालोके । ६. प्राचीनं प्रतिमं 'देवा ऊचुः' यद् अंगं नर्ही है । ७. प्रा० पा०—
 शिरोमणे । ८. प्रा० पा०—ये त्वामनन्यभावेन । ९. प्रा० पा०—मुख्यात्मने नमः । १०. प्रा० पा०—भूमंस्तमसां । ११.
 प्रा० पा०—पृषते ।

वागीवाच

मानसा मे सुता युष्मत्पूर्वजाः सनकादयः ।
 चेरुर्विहायसा लोकाँल्लोकेषु विगतस्पृहाः ॥१२॥
 त एकदा भगवतो वैकुण्ठस्यामलात्मनः ।
 ययुर्वैकुण्ठनिलयं सर्वलोकनमस्कृतम् ॥१३॥
 वसन्ति यत्र पुरुषाः सर्वे वैकुण्ठमूर्तयः ।
 येऽनिमित्तनिमित्तेन धर्मेणाराधयन् हरिम् ॥१४॥
 यत्र चाद्यः पुमानास्ते भगवान् शब्दगोचरः ।
 सत्त्वं विष्टम्य विरजं स्थानां नो मृडयन् वृषः ॥१५॥
 यत्र नैःश्रेयसं नाम वनं कामदुर्धुमैः ।
 सर्वर्तुश्रीभिर्विभ्राजत्कैवल्यमिव मूर्तिमत् ॥१६॥
 वैमानिकाः सललनाश्रितानि यत्र
 गायन्ति लोकशमलक्षपणानि भर्तुः ।
 अन्तर्जलेऽनुविकसन्मधुमाधवीनां
 गन्धेन खण्डितधियोऽप्यनिलं क्षिपन्तः ॥१७॥
 पारायतान्यभृतसारसचक्रवाक-
 दात्यूहहंसशुकतित्तिरिर्विहिणां यः ।
 कोलाहलो विरमतेऽचिरमात्रमुच्चै-
 भ्रृङ्गाधिपे हरिकथामिव गायमाने ॥१८॥
 मन्दारकुन्दकुरवोत्पलचम्पकार्ण-
 पुन्नागनागवकुलाम्बुजपारिजाताः ।
 गन्धेऽर्चिते तुलसिकामरणेन तस्या
 यस्मिन्तपः सुमनसो बहु मानयन्ति ॥१९॥
 यत्संकुलं हरिपदानतिमात्रदृष्टै-
 वैर्दूर्यमारकतहेममयैर्विमानैः ।
 येषां बृहत्कटितटाः स्मितशोभिमुख्यः
 कृष्णात्मनां न रज आदधुरुत्सयाद्यैः ॥२०॥
 श्री रूपिणी क्षणयती चरणारविन्दं
 लीलाम्बुजेन हरिम्बनि मुक्तदोषा ।
 मलङ्क्यते स्फटिककुड्य उपेतहेम्नि
 सम्मार्जनीव यदनुग्रहणेऽन्ययनः ॥२१॥

वापीषु विद्रुमतटास्त्रमलामृताप्सु
 प्रेष्यान्विता निजवने तुलसीभिरीशम् ।
 अभ्यर्चती स्त्रलकमुन्नसमीक्ष्य वक्त्र-
 मुच्छेषितं भगवतेत्यमताङ्गयच्छ्रीः ॥२२॥
 यत्र व्रजन्त्यधभिदो रचनानुवादा-
 ष्छृण्वन्ति येऽन्यविषयाः कुकथा मतिघ्नीः ।
 यास्तु श्रुता हतभगैर्नृभिरात्तसारा-
 स्तांस्तान् क्षिपन्त्यशरणेषु तमःसु हन्त ॥२३॥
 येऽभ्यर्थितामपि च नो नृगतिं प्रपन्ना
 ज्ञानं च तत्त्वविषयं सहधर्म यत्र ।
 नाराधनं भगवतो वितरन्त्यमुष्य
 सम्मोहिता विततया वत मायया ते ॥२४॥
 यच्च व्रजन्त्यनिमिषामृपमानुवृत्त्या
 दूरेयमा ह्युपरि नः स्पृहणीयशीलाः ।
 भर्तुर्मियः सुयशसः कथनानुराग-
 वैकुण्ठवाष्पकलया पुलकीकृताङ्गाः ॥२५॥
 तद्विश्वगुर्वधिकृतं भुवनैकवन्द्यं
 दिव्यं विचित्रविबुधान्यैर्विमानशोचिः ।
 आपुः परां मुदमपूर्वमुपेत्य योग-
 मायात्रलेन मुनयस्तदयो विकुण्ठम् ॥२६॥
 तस्मिन्नतीत्य मुनयः पडसज्जमानाः
 कक्षाः समानवयसावय सप्तमायाम् ।
 देवावचक्षत गृहीतगदौ परार्ध्य-
 केयूरकुण्डलकिरीटविटङ्कवेषौ ॥२७॥
 मत्तद्विरेफवनमालिकया निर्वातौ
 विन्यस्तयासितचतुष्टयबाहुमध्ये ।
 वक्त्रं भ्रुवा कुटिलया स्फुटनिर्गमाभ्यां
 रक्तेक्षणेन च मनाग्रमसं दधानौ ॥२८॥
 द्वायैतयोर्निविशुर्मिषतोऽपृष्ट्वा
 पूर्वा यथा पुरटवज्रकपाटिका याः ।
 सर्वत्र तेऽविषमया मुनयः स्पृष्ट्वा
 ये सञ्चरन्त्यविहता विगतामिशङ्काः ॥२९॥

१. प्रा० पा०—उच्छेपितं वि० ॥ २. प्रा० पा०—क्षिपन्ति । ३. प्रा० पा०—गन्धेऽर्चिते । ४. प्रा० पा०—शरीरायां ।

५. प्रा० पा०—ऽन्यर्चिता । ६. प्रा० पा०—ननु । ७-८. प्राचीन प्रतिके मूल्ये 'विबुधाभ्यां' शब्दके बाद ७ के स्थाने
 देवर ८ के स्थाने 'अपुः' 'निर्वातौ' शब्दके 'निर्वा' वक्ष्ये सम्पूर्ण मीटर स्थाने 'मृदु' शब्द दे। अतः द्वितीयमि स्थाने
 गता दे । ९. प्रा० पा०—उच्छेपिते । १०. प्रा० पा०—वृत्त्या ।

तान् वीक्ष्य वातरशनांश्चतुरः कुमारान्
 वृद्धान्दशार्धवयसो विदितात्मतत्त्वान् ।
 वेत्रेण चास्वल्यतामतदर्हणांस्तौ
 तेजो विहस्य भगवत्प्रतिकूलशीलौ ॥३०॥
 ताभ्यां मिषत्स्वनिमिषेषु निषिध्यमानाः
 स्वर्हत्तमा ह्यपि हरेः प्रतिहारपाभ्याम् ।
 ऊचुः सुहृत्तमदिदक्षितभङ्ग ईष-
 त्कामानुजेन सहसा त उपप्लुताक्षाः ॥३१॥

सुनय ऊचुः

को वाभिहैत्य भगवत्परिचर्ययोच्चै-
 स्तद्वर्मिणां निवसतां विषमः स्वभावः ।
 तस्मिन् प्रशान्तपुरुषे गतविग्रहे वां
 को वाऽऽत्मवत्कुहकयोः परिशङ्कनीयः ॥३२॥
 न ह्यन्तरं भगवतीह समस्तकुक्षा-
 वात्मानमात्मनि नभो नमसीव धीराः ।
 पश्यन्ति यत्र युवयोः सुरलिङ्गिनोः किं
 व्युत्पादितं ह्युदरभेदि भयं यतोऽस्य ॥३३॥
 तद्दाममुष्य परमस्य विकुण्ठमर्तुः
 कर्तुं प्रकृष्टमिह धीमहि मन्दधीभ्याम् ।
 लोकानितो ब्रजतमन्तरभावदृष्ट्या
 पापीयसस्त्रय इमे रिपवोऽस्य यत्र ॥३४॥
 तेषामितीरितमुभाववधाय घोरं
 तं ब्रह्मदण्डमनिवारणमस्त्रपूगैः ।
 सद्यो हरेरनुचरावुरु विभ्यतस्तत्
 पादग्रहावपततामतिक्रातरेण ॥३५॥
 भूयादघोनि भगवद्भिरकारि दण्डो
 यो नौ हरेत सुरहेलनमप्यशेषम् ।
 मा वोऽनुतापकलया भगवत्स्मृतिघ्नो
 मोहो भवेदिह तु नौ ब्रजतोरघोऽयः ॥३६॥
 एवं तदैव भगवान्तरविन्दनामः
 खानां विबुध्य सँदतिक्रममार्यहृद्यः ।
 तस्मिन् ययौ परमहंसमहामुनीना-
 मन्वेपणीयचरणौ चलयन् सहश्रीः ॥३७॥

तत्त्वागतं प्रतिहृतौपयिकं स्वपुष्मि-
 स्तेऽचक्षताक्षविषयं स्वसमाधिभाग्यम् ।
 हंसश्रियोर्न्यजनयोः शिववायुलोल-
 च्छुभ्रातपत्रशशिकैसरशीकराम्बुम् ॥३८॥
 कृत्स्नप्रसादसुमुखं स्पृहणीयधाम
 स्नेहावलोककलया हृदि संस्पृशन्तम् ।
 श्यामे पृथावुरसि शोभितया श्रिया स्वै-
 श्चूडामणिं सुमगयन्तमिवात्मधिष्यम् ॥३९॥
 पीतांशुके पृथुनितम्बिनि विस्फुरन्त्या
 काञ्च्यालिभिर्विरुतया वनमालया च ।
 वल्गुप्रकोष्ठवलयं विनतासुतांसे
 विन्यस्तहस्तमितरेण धुनानमब्जम् ॥४०॥
 विद्युत्क्षिपन्मकरकुण्डलमण्डनार्ह-
 गण्डस्थलान्नसमुखं मणिमत्किरीटम् ।
 दोर्दण्डषण्डविवरे हरता परार्ध्य-
 हारेण कन्धरगतेन च कौस्तुभेन ॥४१॥
 अत्रोपसृष्टमिति चोत्स्मितमिन्दिरायाः
 खानां धिया विरचितं बहुसौष्ठवाढ्यम् ।
 मह्यं भवस्य भवतां च भजन्तमङ्गं
 नेमुर्निरीक्ष्य नचिवत्सदृशो मुदा कैः ॥४२॥
 तस्यारविन्दनयनस्य पदारविन्द-
 किञ्जल्कमिश्रतुलसीमकरन्दवायुः ।
 अन्तर्गतः स्वविवरेण चकार तेषां
 सङ्क्षोभमक्षरजुषामपि चित्ततन्वोः ॥४३॥
 ते वा अमुष्य वदनासितपद्मकोश-
 मुद्रीक्ष्य सुन्दरतराधरकुन्दहासम् ।
 लब्धाशिपः पुनरवेक्ष्य तदीयमङ्घ्रि-
 द्वन्द्वं नखारुणमणिश्रयणं निदध्युः ॥४४॥
 पुंसां गतिं मृगयतामिह योगमार्गै-
 र्ध्यानास्पदं बहु मतं नयनाभिरामम् ।
 यौस्त्वं वपुर्दर्शयानमनन्यसिद्धै-
 रौत्पत्तिकैः समगृणन् युतमष्टमोगैः ॥४५॥

कुमारा ऊचुः

योऽन्तर्हितो हृदि गतोऽपि दुरात्मनां त्वं
सोऽद्यैव नो नयनमूलमनन्त राट्ठः ।
यद्येव कर्णविवरेण गुहां गतो नः
पित्रानुवर्णितरहा भवदुःखेन ॥४६॥
तं त्वां विदाम भगवन् परमात्मतत्त्वं
सत्त्वेन सम्प्रति रतिं रचयन्तमेषाम् ।
तत्तेऽनुतापविदितैर्दृढभक्तियोगै-
रुद्वन्धयो हृदि विदुर्मुनयो विरागाः ॥४७॥
नात्यन्तिकं विगणयन्त्यपि ते प्रसादं
किन्त्यन्यदर्पितभयं भुव उन्नयैस्ते ।

येऽङ्ग त्वदङ्घ्रिशरणा भवतः कथायाः
कीर्तन्यतीर्थयशसः कुशला रसज्ञाः ॥४८॥
कामं भवः स्ववृजिनैर्निरयेषु नः स्ता-
चेतोऽलिवद्यदि नु ते पदयो रमेत ।
वाचश्च नस्तुलसिवद्यदि तेऽङ्घ्रिशोभाः
पूर्येत ते गुणगणैर्यदि कर्णरन्ध्रः ॥४९॥
प्रादुश्चकर्थं यदिदं पुरुहूत रूपं
तेनेश निर्वृतिमवापुरलं दृशो नः ।
तस्मा इदं भगवते नम इद्विधेम
योऽनात्मनां दुरुदयो भगवान् प्रतीतः ॥५०॥

इति श्रीमद्भागवते महापुराणे पारमहंस्यां संहितायां तृतीयस्कन्धे जयविजययोः
सनकादिशापो नाम पञ्चदशोऽध्यायः ॥ १५ ॥

अथ षोडशोऽध्यायः

नक्षोवाच

इति तद् गृणतां तेषां मुनीनां योगधर्मिणाम् ।
प्रतिनन्द्य जगादेदं विकुण्ठनिलयो विभुः ॥ १ ॥

श्रीभगवानुवाच

एतौ तौ पार्षदौ मह्यं जयो विजय एव च ।
कदयोऽकृत्य मां यद्वो बहुकृतामतिक्रमम् ॥ २ ॥
यस्त्वेतयोर्धृतो दण्डो भवद्भिर्मीमनुव्रतैः ।
स एवानुमतोऽस्माभिर्मुनयो देवहेलनात् ॥ ३ ॥
तद्वः प्रसादयाम्यद्य ब्रह्म देवं परं हि मे ।
तद्दीत्यात्मकृतं मन्ये यत्स्वपुम्भिरसत्कृताः ॥ ४ ॥
यन्मामानि च गृह्णाति लोको भृत्ये कृतागसि ।
सोऽसाधुवादस्तत्कीर्तिं हन्ति त्वचमिवामयः ॥ ५ ॥
यस्यामृतामलयशःश्रवणावगाहः
सद्यः पुनाति जगदा श्वपचाद्विकुण्ठः ।

सोऽहं भवद्भ्य उपलब्धसुतीर्थकीर्ति-
श्छिन्द्यां स्वबाहुमपि वः प्रतिकूलवृत्तिम् ॥ ६ ॥
यत्सेवया चरणपद्मपवित्ररेणुं
सद्यःक्षतारखिलमलं प्रतिलब्धशीलम् ।
न श्रीर्विरक्तमपि मां विजहाति यस्याः
प्रेक्षालवार्थ इतरे नियमान् वहन्ति ॥ ७ ॥
नाहं तथात्रि यजमानहविविताने
ऊच्योतदधृतप्लुतमदनं हुतमुद्धुखेन ।
यद्वाहणस्य मुखतश्चरतोऽनुधासं
तुष्टस्य मय्यवहितैर्निजकर्मपाकैः ॥ ८ ॥
येषां विमर्श्यहमखण्डविकुण्ठयोग-
मायाविभूतिरमलाङ्घ्रिर्जःकिरीटैः ।
विप्रांस्तु को न विपहेत यदर्हणाम्भः
सद्यः पुनाति सहचन्द्रललामलोकान् ॥ ९ ॥
ये मे तन्मूर्द्धिजवरान्दुहतीर्मदीया
भूतान्यलब्धशरणानि च भेदबुद्ध्या ।

१. प्रा० पा०—त्वमर्धव । २. प्रा० पा०—भक्तियुक्तैः । ३. प्रा० पा०—ये वा । ४. प्रा० पा०—तस्मादिदं ।
५. प्राचीन प्रतिमं 'जयविजययोः सनकादिशापो नाम' इतना अंश नहीं है । ६. प्रा० पा०—तद्वदतां । ७. प्रा० पा०—
सम्पुनव्रतैः । ८. प्राचीन प्रतिमं 'भवः' शब्दने लेकर ११ वें श्लोकके 'क्षिप' शब्दतकका अंश लेखककी भूलसे मृत्त्यु नहीं
लिखा गया है, दिखानीमें है ।

द्रक्ष्यन्त्यघक्षतदृशो ह्यहिमन्यवस्तान्
 गृध्रा रूपा मम कुपन्त्यधिदण्डनेतुः ॥१०॥
 ये ब्राह्मणान्मयि धिया क्षिपतोऽर्चयन्त-
 स्तुष्यद्भृदः स्मितसुधोक्षितपद्मवक्त्राः ।
 वाण्यानुरागकलयाऽऽत्मजवद् गृणन्तः
 सम्बोधयन्त्यहमिवाहमुपाहृतस्तैः ॥११॥
 तन्मे स्वभर्तुर्वसायमलक्षमाणौ
 युष्मद्व्यतिक्रमगतिं प्रतिपद्य सद्यः ।
 भूयो ममान्तिकमितां तदनुग्रहो मे
 यत्कल्पतामचिरतो भृतयोर्विवासः ॥१२॥

ब्रह्मोवाच

अथ तस्योशतीं देवीमृषिकुल्यां सरस्वतीम् ।
 नास्वाद्य मन्युदष्टानां तेषामात्माप्यतृप्यत ॥१३॥
 सतीं व्यादाय भृष्वन्तो लब्ध्वां गुर्वर्थगह्वराम् ।
 विगाह्यागाधगम्भीरां न विदुस्तच्चिकीर्षितम् ॥१४॥
 ते योगमाययाऽऽरब्धपारमेष्ठ्यमहोदयम् ।
 प्रोचुः प्राञ्जलयो विप्राः प्रहृष्टाः क्षुभितत्वचः ॥१५॥

ऋषय ऊचुः

न वयं भगवन् विद्वस्त्व देव चिकीर्षितम् ।
 कृतो मेऽनुग्रहश्चेति यदध्यक्षः प्रभाषसे ॥१६॥
 ब्रह्मण्यस्य परं दैवं ब्राह्मणाः किल ते प्रभो ।
 विप्राणां देवदेवानां भगवानात्मदैवतम् ॥१७॥
 त्वत्तः सनातनो धर्मो रक्ष्यते तनुभिस्त्व ।
 धर्मस्य परमो गुह्यो निर्विकारो भवान्मतः ॥१८॥
 तरन्ति ह्यञ्जसा मृत्युं निवृत्ता यदनुग्रहात् ।
 योगिनः स भवान् किंस्विदनुगृह्येत यत्परैः ॥१९॥
 यं वै विभूतिरुपयात्यनुवेलमन्यै-
 रर्थार्थिभिः स्वशिरसा धृतपादरेणुः ।
 धन्यापिताङ्घ्रितुलसीनवदामधाम्नो
 लोकं मधुव्रतपतेरिव कामयाना ॥२०॥
 यस्तां विविक्तचरितैरनुवर्तमानां
 नात्याद्रियत्परमभागवतप्रसङ्गः ।
 स त्वं द्विजानुपथपुण्यरजःपुनीतः
 श्रीवत्सलक्ष्म किमगा भगभाजनस्त्वम् ॥२१॥

धर्मस्य ते भगवत्स्त्रियुग त्रिभिः स्वैः
 पद्भिश्चराचरमिदं द्विजदेवतार्थम् ।
 नूनं भृतं तदभिधाति रजस्तमश्च
 सत्त्वेन नो वरदया तनुवां निरस्य ॥२२॥
 न त्वं द्विजोत्तमकुलं यदिहात्मगोपं
 गोप्ता वृषः स्वर्हणेन सस्रनृतेन ।
 तर्ह्येव नङ्क्ष्यति शिवस्तव देव पन्था
 लोकोऽग्रहीष्यदृषभस्य हितत्प्रमाणम् ॥२३॥
 तत्तेऽनभीष्टमिव सत्त्वनिधेर्विधित्सोः
 क्षेमं जनाय निजशक्तिभिरुद्धृतारेः ।
 नैतावता ज्यधिपतेर्वत विश्वभर्तु-
 स्तेजः क्षतं त्ववनतस्य स ते विनोदः ॥२४॥
 यं वानयोर्दममधीश भवान् विंधत्ते
 वृत्तिं नु वा तदनुमन्महि निर्व्यलीकम् ।
 अस्मासु वा य उचितो ध्रियतां स दण्डो
 येऽनागसौ वयमयुङ्क्षमहि किल्बिषेण ॥२५॥

श्रीभगवानुवाच

एतौ सुरेतरगतिं प्रतिपद्य सद्यः
 संरम्भसम्भृतसमाध्यनुवद्वयोगौ ।
 भूयः सकाशमुपयास्यत आशु यो वः
 शापो मयैव निमित्तस्तदवैत विप्राः ॥२६॥

ब्रह्मोवाच

अथ ते मुनयो हृष्टा नयनानन्दभाजनम् ।
 वैकुण्ठं तदधिष्ठानं विकुण्ठं च स्वयंप्रभम् ॥२७॥
 भगवन्तं परिक्रम्य प्रणिपत्यानुमान्य च ।
 प्रतिजग्मुः प्रमुदिताः शंसन्तो वैष्णवीं श्रियम् ॥२८॥
 भगवाननुगावाह यातं मा भैष्टमस्तु शम् ।
 ब्रह्मतेजः समर्थोऽपि हन्तुं नेच्छे मत्तं तु मे ॥२९॥
 एतत्पुरैव निर्दिष्टं रमया कुद्वया यदा ।
 पुरापवारिता द्वारि विशन्ती मय्युपारते ॥३०॥
 मयि संरम्भयोगेन निस्तीर्य ब्रह्महेलनम् ।
 प्रत्येप्यतं निकाशं मे कालेनाल्पीयसा पुनः ॥३१॥
 द्वाःस्थावादिज्य भगवान् विमानश्रेणिभूषणम् ।

१. प्रा० पा०—कुपितं वचः । २. प्रा० पा०—नुग्राहयते परम् । ३. प्रा० पा०—मानो । ४. प्रा० पा०—विचष्टे ।

५. प्रा० पा०—निहितं । ६. प्रा० पा०—प्रभुः । ७. प्रा० पा०—माव्य च ।

नर्वाणिशययालक्ष्म्या जुष्टं स्वं धिष्यमाविशत् ॥३२॥
 नो तु गोर्वाणश्चर्मो दुस्तगाद्वरिलोकनः ।
 हनश्रियो ब्रह्मशापादभूतां विगनस्मर्यो ॥३३॥
 तदा विकृष्टधिषणानयोर्निपतमानयोः ।
 हाहाकारो महानासीद्विमानाग्रेषु पुत्रकाः ॥३४॥
 तावेव व्यथुना प्राप्तो पार्षदप्रवरौ हरेः ।
 दिनेर्जटरनिर्विष्टं काश्यपं तेज उल्वणम् ॥३५॥

तयोस्सुरयोरद्य तेजसा यमयोर्हि वः ।
 आक्षिप्तं तेज एतर्हि भगवांस्तद्विधित्सति ॥३६॥
 विश्वस्य यः स्थितिलयोद्भवहेतुराद्यो
 योगेश्वरैरपि दुरत्यययोगमायः ।
 क्षेमं विधास्यति स नो भगवांस्त्र्यधीश-
 स्तत्रासदीयविमृशेन कियानिहार्थः ॥३७॥

इति श्रीमद्भागवते महापुराणे पारमहंस्यां संहितायां तृतीयस्कन्धे
 षोडशोऽध्यायः ॥ १६ ॥

अथ सप्तदशोऽध्यायः

मंत्रेय उवाच

निशम्यात्मध्रुवा गीतं कारणं शङ्कयोज्झिताः ।
 ततः सर्वे न्यवर्तन्त त्रिदिवाय दिवांससः ॥ १ ॥
 दितिस्तु भर्तुरादेशादपत्यपरिशङ्किनी ।
 पूर्णं वर्षयते साध्वी पुत्रां प्रसुपुत्रे यमौ ॥ २ ॥
 उत्पाता बहवस्तत्र निपेतुर्जायमानयोः ।
 दिवि भुव्यन्तरिक्षे च लोकस्योरुमयावहाः ॥ ३ ॥
 सहाचला भुवश्चेलुर्दिशः सर्वाः प्रजज्वलुः ।
 सोल्काश्चाशनयः पेतुः केतवश्चातिहेतवः ॥ ४ ॥
 वर्षा वायुः सुदुःस्पर्शः फूत्कारानीरयन्मुहुः ।
 उन्मूलयन्नगपतीन्वात्यानीको रजोध्वजः ॥ ५ ॥
 उद्भक्षत्तडिदम्भोदघटया नष्टभागणे ।
 व्योम्नि प्रविष्टतमसा न स व्यादृश्यते पदम् ॥ ६ ॥
 चुक्राश विमना वार्धिरुर्दूमिः क्षुभितोदरः ।
 सोदपानाश्च सरितश्चुक्षुसुः शुष्कपङ्कजाः ॥ ७ ॥
 मुहुः परिधयोऽभूवन् सराहोः शशिसूर्ययोः ।
 निर्घाता रथनिर्हादा विवरेभ्यः प्रजज्ञिरे ॥ ८ ॥
 अन्तर्ग्रामेषु मुखतो वमन्त्यो बह्विमुल्वणम् ।
 सुगालोत्कटक्षारैः प्रणेदुरशिवं शिवाः ॥ ९ ॥
 सज्जीतवद्गोदनवदुन्नमय्य शिरोधराम् ।
 व्यमुञ्चन् विविधा वाचो ग्रामसिंहास्तनस्ततः ॥ १० ॥
 नराश्च कर्कशैः क्षत्तः खुरैर्मन्तो धरातलम् ।

स्वाकाररभसा मत्ताः पर्यधावन् वरूथशः ॥११॥
 रुदन्तो रासभत्रस्ता नीडादुदपतन् खगाः ।
 घोषेऽरण्ये च पशवः शकृन्मूत्रमकुर्वत ॥१२॥
 गावोऽत्रसन्नसृग्दोहास्तोयदाः पूयवर्षिणः ।
 व्यरुदन्देवल्लिङ्गानि द्रुमाः पेतुर्विनानिलम् ॥१३॥
 ग्रहान् पुण्यतमानान्ये भगणांश्चापि दीपिताः ।
 अतिचेरुर्वक्रगत्या युयुधुश्च परस्परम् ॥१४॥
 दृष्टान्यांश्च महोत्पातानतत्तच्चविदः प्रजाः ।
 ब्रह्मपुत्रानृते भीता मेनिरे विश्वसम्प्लवम् ॥१५॥
 तावादिदैत्या सहसा व्यज्यमानात्मपौरुषौ ।
 ववृधातेऽस्मसारेण कायेनाद्रिपती इव ॥१६॥
 दिविस्पृशां हेमकिरीटकोटिभि-
 निरुद्धकाष्ठौ स्फुरदङ्गदामुजौ ।
 गां कम्पयन्तौ चरणैः पदे पदे
 कट्या मुकाञ्च्यार्कमतीत्य तस्थतुः ॥१७॥
 प्रजापतिर्नाम तयोर्कापीन्द्र
 यः प्राक् स्वदेहाद्यमयोरजायत ।
 तं वै हिरण्यकशिपुं विदुः प्रजा
 यं तं हिरण्याक्षममृत साग्रतः ॥१८॥
 चक्रे हिरण्यकशिपुर्दोभ्यां ब्रह्मवरेण च ।
 वशे सपालोऽहोकास्त्रीनकुतोमृत्युरुद्धतः ॥१९॥
 हिरण्याक्षोऽनुजस्तस्य प्रियः प्रीतिकृदन्वहम् ।

१. प्रा० पा०—रुमिभिः क्षुभिः । २. प्रा० पा०—शिवाः । ३. प्रा० पा०—दाकुभी ।

गदापाणिर्दिवं यातो युयुत्सुर्मृगयन् रणम् ॥२०॥
 तं वीक्ष्य दुःसहजवं रणत्काञ्चननूपुरम् ।
 वैजयन्त्या स्रजा जुष्टमंसन्यस्तमहागदम् ॥२१॥
 मनोवीर्यवरोत्सिक्तमसृण्यमकुतोभयम् ।
 भीता निलिल्यिरे देवास्ताक्ष्यत्रस्ता इवाहयः ॥२२॥
 स वै तिरोहितान् दृष्ट्वा महसा स्वेन दैत्यराट् ।
 सेन्द्रान्देवगणान् क्षीवानपश्यन् व्यनदद् भृशम् ॥२३॥
 ततो निवृत्तः क्रीडिष्यन् गम्भीरं भीमनिखनम् ।
 विजगाहे महासच्चो वार्धि मत्त इव द्विपः ॥२४॥
 तस्मिन् प्रविष्टे वरुणस्य सैनिका
 यादोगणाः सन्नधियः ससाध्वसाः ।
 अहन्यमाना अपि तस्य वर्चसा
 प्रधर्षिता दूरतरं प्रदुद्रुवुः ॥२५॥
 स वर्षपूगानुद्धौ महाबल-
 श्रन्महोर्मीच्छ्वसनेरितान्मुहुः ।
 मौर्व्याभिजघ्ने गदया विभावरी-
 मासेदिवांस्तात पुरीं प्रचेतसः ॥२६॥
 तत्रोपलभ्यासुरलोकपालकं
 यादोगणानामृषभं प्रचेतसम् ।

सयन् प्रलब्धुं प्रणिपत्य नीचव-
 जगाद् मे देहधिराज संयुगम् ॥२७॥
 त्वं लोकपालोऽधिपतिर्वृहच्छ्वा
 वीर्यापहो दुर्मदवीरमानिनाम् ।
 विजित्य लोकेऽखिलं दैत्यदानवान्
 यद्राजस्रयेन पुरायजत्प्रभो ॥२८॥
 स एवमुत्सिक्तमदेन विद्विषा
 दृढं प्रलब्धो भगवानपां पतिः ।
 रोषं समुत्थं शमयन् स्वया धिया
 व्यवोचदद्भोपशमं गता वयम् ॥२९॥
 पश्यामि नान्यं पुरुषात्पुरातनाद्
 यः संयुगे त्वां रणमार्गकोविदम् ।
 आराधयिष्यत्यसुरर्षभेहि तं
 मनस्विनो यं गृणते भवादृशाः ॥३०॥
 तं वीरमारादभिपद्य विस्मयः
 शयिष्यसे वीरशये श्वभिर्वृतः ।
 यस्त्वद्विधानामसतां प्रशान्तये
 रूपाणि धत्ते सदनुग्रहेच्छया ॥३१॥

इति श्रीमद्भागवते महापुराणे पारमहंस्यां संहितायां तृतीयस्कन्धे हिरण्याक्ष-
 दिग्विजये सप्तदशोऽध्यायः ॥ १७ ॥

अथाष्टादशोऽध्यायः

मैत्रेय उवाच

तदेवमाकर्ण्य जलेशभाषितं
 महामनास्तद्विगणय्य दुर्मदः ।
 हरेर्विदित्वा गतिमङ्ग नारदाद्
 रसातलं निर्विविशे त्वरान्वितः ॥ १ ॥
 ददर्श तत्राभिजितं धराधरं
 प्रोन्नीयमानावनिमग्रदंष्ट्रया ।

मुष्णन्तमक्षणा स्वरुचोऽरुणश्रिया
 जहास चाहो वनगोचरो मृगः ॥ २ ॥
 आहैनमेह्यज्ञ महीं विमुञ्च नो
 रसौकसां विश्वसृजेयमर्पिता ।
 न स्वस्ति यास्यस्यनया ममेक्षतः
 सुराधमासादितमृकराकृतैः ॥ ३ ॥
 त्वं नः सप्तनैरभवाय किं भृतो
 यो मायया हन्त्यसुरान् परोक्षजित् ।

त्वां योगमायावलमल्पपौरुषं
 संस्थाप्य मृद प्रमृजे मुहच्छुचः ॥ ४ ॥
 त्वयि संस्थिते गदया शीर्णशीर्ष-
 ण्यस्मद्भुजच्युतया ये च तुभ्यम् ।
 बलिं हरन्त्यपयो ये च देवाः
 स्वयं सर्वे न भविष्यन्त्यमूलाः ॥ ५ ॥
 स तुघमानोऽरिदुरुक्ततोमरै-
 र्दंष्ट्राग्रगां गामुपलक्ष्य भीताम् ।
 तोदं मृपन्निरगादम्युमध्याद्
 ग्राह्यहृतः सकरेणुर्यथेभः ॥ ६ ॥
 तं निःसरन्तं सलिलादनुदुतो
 हिरण्यकेशो द्विरदं यथा झपः ।
 करालदर्पेऽशनिनिस्वनोऽन्नवीद्
 गतहियां किं त्वसतां विगर्हितम् ॥ ७ ॥
 स गामुदस्तात्सलिलस्य गोचरे
 विन्यस्य तस्यामदधात्स्वसत्त्वम् ।
 अभिष्टुतो विश्वसृजा प्रसूतै-
 रापूर्यमाणो विबुधैः पश्यतोऽरेः ॥ ८ ॥
 परानुपक्तं तपनीयोपकल्पं
 महागदं काञ्चनचित्रदंशम् ।
 मर्माण्यभीक्ष्णं प्रतुदन्तं दुरुक्तैः
 प्रचण्डमन्युः प्रहंसन्तं वभापे ॥ ९ ॥

श्रीभगवानुवाच

सत्यं वयं भो वनगोचरा मृगा
 युष्मद्विधान्मृगये ग्रामसिंहान् ।
 न मृत्युपाशैः प्रतिमुक्तस्य वीरा
 विकत्थनं तव गृहन्त्यभद्र ॥ १० ॥
 एते वयं न्यासहरा रसौकसां
 गतहियो गदया द्रावितास्ते ।
 निष्णामहेऽर्थापि कथञ्चिदाज्ञां
 स्थेयं क्व यामो बलिनोत्पाद्य वैरम् ॥ ११ ॥

त्वं पदधानां किल यूथपाधिपो
 घटस्व नोऽस्वस्तय आश्वनूहः ।
 संस्थाप्य चास्मान् प्रमृजाश्रुस्वकानां
 यः स्वां प्रतिज्ञां नातिपिपत्यसम्यः ॥ १२ ॥

मैत्रेय उवाच

सोऽधिक्षिप्तो भगवता प्रलब्धश्च रुषा भृशम् ।
 आजहारोल्बणं क्रोधं क्रीड्यमानोऽहिराड्वि ॥ १३ ॥
 सृजन्नमर्षितः श्वासान्मन्युप्रचलितेन्द्रियः ।
 आसाद्य तरसा दैत्यो गदयाम्यहनद्वरिम् ॥ १४ ॥
 भगवांस्तु गदावेगं विसृष्टं रिपुणोरसि ।
 अवञ्चयत्तिरश्चीनो योगारूढ इवान्तकम् ॥ १५ ॥
 पुनर्गदां स्वामादाय भ्रामयन्तमभीक्ष्णशः ।
 अभ्यधावद्वरिः क्रुद्धः संरम्भादृष्टदच्छदम् ॥ १६ ॥
 ततश्च गदयारातिं दक्षिणस्यां भ्रुवि प्रभुः ।
 आज्ञे सतुं तां सौम्य गदया कोविदोऽहनत् ॥ १७ ॥
 एवं गदाम्यां गुर्वीम्यां हर्यक्षो हरिरेव च ।
 जिगीषया सुसंरन्धावन्योन्यमभिजघ्नतुः ॥ १८ ॥
 तयोः स्पृधोस्तिग्मगदाहताङ्गयोः
 क्षतास्त्रघ्राणविबृद्धमन्योः ।
 विचित्रमार्गाश्चरतोर्जिगीषया
 व्यभादिलायामिव शुष्मिणोर्मृधः ॥ १९ ॥
 दैत्यस्य यज्ञावयवस्य माया-
 गृहीतवाराहतनोर्महात्मनः ।
 कौरव्य मद्यां द्विपतोर्विमर्दनं
 दिदृक्षुरागादपिभिर्वृतः स्वराट् ॥ २० ॥
 आसन्नशौण्डीरमपेतसाञ्चसं
 कृतप्रतीकारमहार्यविक्रमम् ।
 विलक्ष्य दैत्यं भगवान् सहस्रणी-
 र्जगाद नारायणमादिस्त्रकरम् ॥ २१ ॥

ब्रह्मोवाच

एष ते देव देवानामङ्घ्रिमूलमुपेयुषाम् ।

१. प्रा० पा०—प्रसभं तं । २. प्रा० पा०—द्विधं मृग० । ३. प्रा० पा०—सिद्धम् । ४. प्रा०
 पा०—मरे नापि । ५. प्रा० पा०—त्वया । ६. प्राचीन प्रतिभे (मैत्रेय उवाच) नहीं है । ७. प्रा० पा०—विष्ट० ।
 ८. प्रा० पा०—ममा० । ९. प्रा० पा०—च तं । १०. प्रा० पा०—तयोर्मृधे तिग्मगदाह० ।
 ११. प्रा० पा०—पुदयोः ।

विप्राणां सौरभेयीणां भूतानामप्यनागसाम् ॥२२॥
 आंगस्कृद्भयकृदुष्कृदसद्राद्वरोऽसुरः ।
 अन्वेषन्नप्रतिरथो लोकानटति कण्टकः ॥२३॥
 मैत्रं मायाविनं दृप्तं निरङ्कुशमसत्तमम् ।
 आक्रीड बालवद्देव यथाऽऽशीविषमुत्थितम् ॥२४॥
 न यावदेष वर्धेत स्वां वेलां प्राप्य दारुणः ।
 स्वां देव मायामास्थाय तावज्जह्यधमच्युत ॥२५॥

एषा घोरतमा सन्ध्या लोकच्छम्बट्करी प्रभो ।
 उपसर्पति सर्वात्मन् सुराणां जयमावह ॥२६॥
 अधुनैषोऽभिजिन्नाम योगो मौहूर्तिको ह्यगात् ।
 शिवाय नस्त्वं सुहृदामाशु निस्तर दुस्तरम् ॥२७॥
 दिष्ट्या त्वां विहितं मृत्युमयमासादितः स्वयम् ।
 विक्रम्यैनं मृधे हत्वा लोकानाधेहि शर्मणि ॥२८॥

इति श्रीमद्भागवते महापुराणे पारमहंस्यां संहितायां
 तृतीयस्कन्धे हिरण्याक्षवधेऽष्टादशोऽध्यायः ॥ १८ ॥

अथैकोनविंशोऽध्यायः

मैत्रेय उवाच

अवधार्य विरिञ्चस्य निर्व्यलीकामृतं वचः ।
 प्रहस्य प्रेमगर्भेण तदपाङ्गेन सोऽग्रहीत् ॥ १ ॥
 ततः सपत्नं सुखतश्चरन्तमकुतोभयम् ।
 जघानोत्पत्य गदया हैनावसुरमक्षजः ॥ २ ॥
 सा हता तेन गदया विहता भगवत्करात् ।
 विंशूर्णितापतद्रेजे तदद्भुतमिवाभवत् ॥ ३ ॥
 स तदा लब्धतीर्थोऽपि न बवाधे निरायुधम् ।
 मानयन् स मृधे धर्मं विष्वक्सेनं प्रकोपयन् ॥ ४ ॥
 गदायामपविद्धायां हाहाकारे विनिर्गते ।
 मानयामास तद्धर्मं सुनाभं चास्सरद्विभुः ॥ ५ ॥
 तं व्यग्रचक्रं दितिपुत्राधमेन
 स्वपार्षदमुख्येन विपञ्जमानम् ।
 चित्रा वाचोऽस्तद्विदां खेचराणां
 तत्रास्मासन् स्वस्ति तेऽमुं जहीति ॥ ६ ॥
 स तं निशाम्यात्तरथाङ्गमग्रतो
 व्यवस्थितं पद्मपलाशलोचनम् ।
 विलोक्य चामर्षपरिप्लुतेन्द्रियो
 रुषा स्वदन्तच्छदमादशच्छसन् ॥ ७ ॥
 करालदंष्ट्रश्चक्षुर्या सञ्चक्ष्णो दहन्निव ।

अभिप्लुत्य स्वगदया हतोऽसीत्याहनद्वरिम् ॥ ८ ॥
 पदा सव्येन तां साधो भगवान् यज्ञस्रकरः ।
 लीलया मिषतः शत्रोः प्राहरद्वातरंहसम् ॥ ९ ॥
 आह चायुधमाधत्स्व घटस्व त्वं जिगीषसि ।
 इत्युक्तः स तदा भूयस्ताडयन् व्यनदद् भृशम् ॥ १० ॥
 तां स आपततीं वीक्ष्य भगवान् समवस्थितः ।
 जग्राह लीलया प्राप्तां गरुत्मानिव पन्नगीम् ॥ ११ ॥
 स्वपौरुषे प्रतिहते हतमानो महासुरः ।
 नैच्छद्भेदां दीयमानां हरिणा विगतप्रभः ॥ १२ ॥
 जग्राह त्रिशिखं शूलं ज्वलज्ज्वलनलोलुपम् ।
 यज्ञाय धृतरूपाय विप्रायाभिचरन् यथा ॥ १३ ॥
 तदोजसा दैत्यमहामर्यापितं
 चकासदन्तःख उदीर्णदीधिति ।
 चक्रेण चिच्छेद निशातनेमिना
 हरिर्यथा ताक्ष्यपतत्त्रमुज्झितम् ॥ १४ ॥
 वृक्णे स्वशूले बहुधारिणा हरेः
 प्रत्येत्य विस्तीर्णमुरो विभूतिमत् ।
 प्रवृद्धरोपः स कठोरमुष्टिना
 नदन् प्रहृत्यान्तरधीयतामुरः ॥ १५ ॥
 तेनेत्थमाहतः क्षत्तर्भगवानादिस्त्रकरः ।

१. प्रा० पा०—भेयाणां । २. प्राचीन प्रतिमं “आगस्कृद्” “यद् पूर्वाधं मूल्यं नहीं है । ३. प्रा० पा०—नैनं ।

४. प्रा० पा०—च्छत्रकरी । ५. प्रा० पा०—विनादाय सुस्वरम् । ६. प्राचीन प्रतिमं ‘विंशूर्णितां’ यद् उन्नयार्थं मूल्यं नहीं है । ७. प्रा० पा०—च निर्गते । ८. प्रा० पा०—नैच्छद् ग्रहीतुं युगमां हरि० ।

नाकम्पत मनाक् क्वापि स्रजा हत इव द्विपः ॥१६॥
 अथोरुधासृजन्मायां योगमावेश्वरे हरौ ।
 यां विलोक्य प्रजाम्बस्ता मेनिरेऽस्योपसंयमम् ॥१७॥
 प्रवचुर्वायवश्चण्डास्तमः पांसवमैरयन् ।
 दिग्भ्यां निपेतुर्ग्रावाणः क्षेपणैः प्रहिता इव ॥१८॥
 द्यौर्नष्टमगणाभ्रौघैः सविद्युस्तनयित्तुभिः ।
 वर्षद्भिः पूयकेशासृग्विष्मूत्रास्थीनि चासकृत् ॥१९॥
 गिरयः प्रत्यद्व्यन्त नानायुधमुचोऽनघ ।
 दिग्वाससो यातुधान्यः शूलिन्यो मुक्तमूर्धजाः ॥२०॥
 बहुमिर्यक्षरक्षोभिः पत्न्यश्वरथकुञ्जरैः ।
 आततायिभिरुत्सृष्टा हिंसा वाचोऽतिवैशसाः ॥२१॥
 प्रादुष्कृतानां मायानामासुरीणां विनाशयत् ।
 सुदर्शनाम् भगवान् प्रायुङ्क्त दयितं त्रिपात् ॥२२॥
 तदा दितेः समभवत्सहसा हृदि वेषथुः ।
 स्मरन्त्या भर्तुरादेशं स्तनाद्यासृक् प्रसुप्तवे ॥२३॥
 विनष्टासु स्वमायासु भूयश्चात्रज्य केशवम् ।
 रूपोपगृहमानोऽमुं ददृशेऽवस्थितं बहिः ॥२४॥
 तं मुष्टिभिर्विनिघ्नन्तं वज्रसारैरधोक्षजः ।
 करेण कर्णमूलेऽहन् यथा त्वाष्ट्रं मरुत्पतिः ॥२५॥
 स आहता विश्वजिता ह्यवज्ञया
 परिभ्रमद्वात्र उदस्तलोचनः ।
 विंशीर्णबाहुद्विशिरोरुहोऽपतद्
 यथा नगेन्द्रो लुलितो नमस्तता ॥२६॥
 क्षितौ शयानं तमकुण्ठवर्चसं
 करालदंष्ट्रं परिदष्टदच्छदम् ।
 अजादयो वीक्ष्य शशंसुरागता
 अहो इमां को नु लभेत संश्रितम् ॥२७॥
 यं योगिनो योगसमाधिना रहो
 ध्यायन्ति लिङ्गादसतो मुमुक्षया ।
 तस्यैष दैत्यऋषभः पदाहतो

मुखं प्रपश्यंस्तनुमुत्सर्ज ह ॥२८॥
 एतौ तौ पार्षदावस्य शापाद्यातावसद्भतिम् ।
 पुनः कतिपयैः स्थानं प्रपत्स्येते ह जन्मभिः ॥२९॥
 देवा ऊचुः
 नमो नमस्तेऽखिलयज्ञतन्तवे
 स्थितौ गृहीतामलसत्त्वमूर्तये ।
 दिष्ट्या हतोऽयं जगतामरुन्तुद-
 स्त्वत्पादभक्त्या वयमीश निर्वृताः ॥३०॥
 मैत्रेय उवाच
 एवं हिरण्याक्षमसह्यविक्रमं
 स सादयित्वा हरिरादिहृकरः ।
 जगाम लोकं स्वमखण्डितोत्सवं
 समीडितः पुष्करविष्टरादिभिः ॥३१॥
 मया यथानूक्तमवादि ते हरेः
 कृतावतारस्य सुमित्र चेष्टितम् ।
 यथा हिरण्याक्ष उदारविक्रमो
 महामृधे क्रीडनवन्निराकृतः ॥३२॥
 सूत उवाच
 इति कौपारवाख्यातामाश्रुत्य भगवत्कथाम् ।
 क्षत्ताऽऽनन्दं परं लेभे महाभागवतो द्विज ॥३३॥
 अन्येषां पुण्यश्लोकानामुद्दामयशसां सताम् ।
 उपश्रुत्य भवेन्मोदः श्रीवत्साङ्गस्य किं पुनः ॥३४॥
 यो गजेन्द्रं झपग्रस्तं ध्यायन्तं चरणाम्बुजम् ।
 क्रोशन्तीनां करेणूनां कृच्छ्रतोऽमोचयद् द्रुतम् ॥३५॥
 तं सुखाराध्यमृजुभिरनन्यशरणैर्नृभिः ।
 कृतज्ञः को न सेवेत दुराराध्यमसाधुभिः ॥३६॥
 यो वै हिरण्याक्षवधं महाद्रुतं
 विक्रीडितं कारणशूकरात्मनः ।
 शृणोति गायत्यनुमोदतेऽञ्जसा
 विमुच्यते ब्रह्मवधादपि द्विजाः ॥३७॥

१. प्रा० पा०—उन्निवै० । २. प्रा० पा०—व्युदन्तासु च मायानु । ३. प्रा० पा०—विश्वजिता । ४. प्रा०
 पा०—विंशीर्णबाहुद्विशिरोरुहोऽपतद् । ५. प्रा० पा०—कोऽय । ६. प्राचीन प्रतिभे 'मैत्रेय उवाच' यद् पाठ नदी है ।
 ७. प्रा० पा०—समीडितः । ८. प्रा० पा०—स द्रुच्यते । ९. प्रा० पा०—ध्रुवम् ।

एतन्महापुण्यमलं पवित्रं
धन्यं यशस्यं पदमायुराशिषाम् ।

प्राणेन्द्रियाणां युधि शौर्यवर्धनं
नारायणोऽन्ते गतिरङ्ग शृण्वताम् ॥३८॥

इति श्रीमद्भागवते महापुराणे पारमहंस्यां संहितायां तृतीयस्कन्धे हिरण्याक्ष-
वैधो नामैकोनविंशोऽध्यायः ॥ १९ ॥

अथ विंशोऽध्यायः

शौनक उवाच

महीं प्रतिष्ठामर्धस्य सौते स्वायम्भुवो मनुः ।
कान्यन्वतिष्ठद्द्वाराणि मार्गायावरजन्मनाम् ॥ १ ॥
क्षत्ता महाभागवतः कृष्णस्यैकान्तिकः सुहृत् ।
यस्तत्याजाग्रजं कृष्णे सापत्यमघवानिति ॥ २ ॥
द्वैपायनादनवरो महित्वे तस्य देहजः ।
सर्वात्मनाश्रितः कृष्णं तत्परांश्चाप्यनुव्रतः ॥ ३ ॥
किमन्वपृच्छन्मैत्रेयं विरजास्तीर्थसेवया ।
उपगम्य कुशावर्त आसीनं तत्त्वचित्तमम् ॥ ४ ॥
तयोः संवदतोः स्रुत प्रवृत्ता ह्यमलाः कथाः ।
आपो गाङ्गा इवावघ्रीर्हरैः पादाम्बुजाश्रयाः ॥ ५ ॥
ता नः कीर्तय भद्रं ते कीर्तन्योदारकर्मणः ।
रसज्ञः को नु तृप्येत् हरिलीलामृतं पिवन् ॥ ६ ॥
एवमुग्रश्रवाः पृष्ट ऋषिभिर्नैमिषायनैः ।
भगवत्परिपाठ्यात्मस्तानाह श्रूयतामिति ॥ ७ ॥

सूत उवाच

हरेर्धृतक्रोडतनोः स्वमायया
निशम्य गोरुद्धरणं रसातलात् ।
लीलां हिरण्याक्षमवज्ञया हतं
सज्जातहर्षो मुनिमाह भारतः ॥ ८ ॥

विदुर उवाच

प्रजापतिपतिः सृष्ट्वा प्रजासर्गे प्रजापतीन् ।
किमारभत मे ब्रह्मन् प्रब्रूह्यव्यक्तमार्गावित् ॥ ९ ॥
ये मरीच्यादयो विप्रा यस्तु स्वायम्भुवो मनुः ।

ते वै ब्रह्मण आदेशात्कथमेतदभावयन् ॥१०॥
सद्वितीयाः किमसृजन् स्वतन्त्रा उत कर्मसु ।
आहोस्वित्संहताः सर्व इदं स्मै समकल्पयन् ॥११॥
मैत्रेय उवाच
दैवेन दुर्वितर्क्येण परेणानिमिषेण च ।
जातश्चोभाद्भगवतो महानासीद् गुणत्रयात् ॥१२॥
रजःप्रधानान्महतस्त्रिलिङ्गो दैवचोदितात् ।
जातः ससर्ज भूतादिविद्यदादीनि पञ्चशः ॥१३॥
तानि चैकैकशः सृष्टुमसमर्थानि भौतिकम् ।
संहत्य दैवयोगेन हैममण्डमवासृजन् ॥१४॥
सोऽश्विष्ठाब्धिसलिले आण्डकोशो निरात्मकः ।
साग्रं वै वर्षसाहस्रमन्ववात्सीत्तमीश्वरः ॥१५॥
तस्य नाभेरभूत्पद्मं सहस्रार्कोरुदीधिति ।
सर्वजीवनिकायौको यत्र स्वयमभूत्स्वराट् ॥१६॥
सोऽनुविष्टो भगवता यः शेते सलिलाशये ।
लोकसंस्थां यथापूर्वं निर्ममे संस्थया स्वया ॥१७॥
ससर्जच्छायया विद्यां पञ्चपर्वाणामग्रतः ।
तामिहमन्वतामिहं तमो मोहो महातमः ॥१८॥
विससर्जात्मनः कायं नाभिनन्दंस्तमोमयम् ।
जगृहुर्दृक्षुरक्षांसि रात्रिं क्षुत्तृट्समुद्भवाम् ॥१९॥
क्षुत्तृड्भ्यामुपसृष्टास्ते तं जग्धुमभिदुद्रुवुः ।
मा रक्षतैनं जक्षन्वमित्यूचुः क्षुत्तृडर्दिताः ॥२०॥
देवस्तानाह संविशो मा मां जक्षत रक्षत ।
अहो मे यक्षरक्षांसि प्रजा यूयं बभूविथ ॥२१॥

१. प्रा० पा०—रत्नं । २. प्राचीन प्रतिमे 'वैधो नाम' के स्थानमें 'वैधे' पाठ है । ३. प्रा० पा०—मन्वाय ।

४. प्रा० पा०—सावित् । ५. प्रा० पा०—सर्वमकल्पयन् । ६. प्रा० पा०—भूतानि विद्य । ७. प्रा० पा०—मोहं । ८. प्रा० पा०—सुप्तैः ।

देवताः प्रमयाया यादव्यन् प्रमुखतोऽसृजत् ।
 ते अहर्षुर्देवयन्तो विमुष्टां तां प्रमामहः ॥२२॥
 देवोऽदेवाञ्जघनतः सृजति स्मानिलोत्पान् ।
 त एनं लोत्पतया मैथुनायामिपेदिरे ॥२३॥
 ततो हसन् स भगवानसुरैर्निरपत्रपैः ।
 अन्वीयमानस्तरसा क्रुद्धो भीतः परापतत् ॥२४॥
 स उपव्रज्य वरदं प्रपन्नातिहरं हरिम् ।
 अनुग्रहाय भक्तानामनुरूपात्मदर्शनम् ॥२५॥
 पाहि मां परमान्मस्ते प्रेषणेनासृजं प्रजाः ।
 ता इमा यमितुं पापा उपाक्रामन्ति मां प्रभो ॥२६॥
 त्वमेकः किल लोकानां क्लिष्टानां क्लेशनाशनः ।
 त्वमेकः क्लेशदस्तेषामनासन्नपदां तव ॥२७॥
 सोऽवधार्यास्य कार्पण्यं विविक्ताध्यात्मदर्शनः ।
 विमुञ्चात्मतनुं घोरामित्युक्तो विमुमोच ह ॥२८॥
 तां कणच्चरणाम्भोजां मदविह्वललोचनाम् ।
 काञ्चीकलापविलसदुकूलच्छन्नरोधसम् ॥२९॥
 अन्योन्यश्लेषोत्तुङ्गनिरन्तरपयोधराम् ।
 सुनासां सुद्विजां स्निग्धहासलीलावलोकनाम् ॥३०॥
 गूहन्तीं व्रीडयाऽऽत्मानं नीलालकवरुयिनीम् ।
 उपलभ्यासुरा धर्मं सर्वे सम्मुमुहुः स्त्रियम् ॥३१॥
 अहो रूपमहो धैर्यमहो अस्या नवं वयः ।
 मध्ये कामयमानानामकामेव विसर्पति ॥३२॥
 पितर्कयन्तो बहुधा तां सन्ध्यां प्रमदाकृतिम् ।
 अभिसम्भाव्य विश्रम्भात्पर्यपृच्छन् कुमेधसः ॥३३॥
 कासि कस्यासि रम्भोरु को वार्यस्तेऽत्र भामिनि ।
 रूपद्रविणपण्येन दुर्भगान्नो विवाधसे ॥३४॥
 या वा कौचिच्चमवले दिष्टया सन्दर्शनं तव ।
 उत्सुनां पीक्षमाणानां कन्दुकक्रीडया मनः ॥३५॥
 नैकत्र ते जयति शालिनि पादपत्रं
 भन्त्या मुहुः करतलेन पतत्पतङ्गम् ।
 मध्यं विपीदति बृहत्स्तनभारभीतं
 शान्तेव दृष्टिर्मला सुशिखासमूहः ॥३६॥

इति सायन्तनीं सन्ध्यामसुराः प्रमदायनीम् ।
 प्रलोभयन्तीं जगद्गुमन्वा मूढधियः स्त्रियम् ॥३७॥
 प्रहस्य भावगर्भीरं जिघ्रन्त्यान्मानमानमना ।
 कान्त्या ससर्ज भगवान् सन्ध्यापसरसां गणान् ॥३८॥
 विससर्ज तनुं तां वैज्यात्त्रां कान्तिमतीं प्रियाम् ।
 त एव चाददुः प्रीत्या विश्वावरुपुगेगमाः ॥३९॥
 सृष्ट्वा भूतपिशाचांश्च भगवान् आत्मर्तन्दिना ।
 दिग्वाससो मुक्तकेशान् वीक्ष्य चामीलयद् दृशां ॥४०॥
 जगद्गुप्तद्विसृष्टां तां जम्भणाख्यां तनुं प्रभोः ।
 निद्रामिन्द्रियविक्लेदां यया भूतेषु दृश्यते ।
 येनोच्छिष्टान्धर्वयन्ति तमुन्मादं प्रचक्षते ॥४१॥
 ऊर्जस्वन्तं मन्यमान आत्मानं भगवानजः ।
 साध्यान् गणान् पितृगणान् परोक्षेणासृजत्प्रभुः ॥४२॥
 त आत्मसर्गं तं कायं पितरः प्रतिपेदिरे ।
 साध्येभ्यश्च पितृभ्यश्च कवयो यद्वितन्वते ॥४३॥
 सिद्धान् विद्याधरांश्चैव तिरोधानेन सोऽसृजत् ।
 तेभ्योऽददात्तमात्मानमन्तर्धानाख्यमद्भुतम् ॥४४॥
 स किन्नरान् किम्पुरुषान् प्रत्यात्म्येनासृजत्प्रभुः ।
 मानयन्नात्मनाऽऽत्मानमात्माभासं विलोकयन् ॥४५॥
 ते तु तज्जगद् रूपं त्यक्तं यत्परमेष्ठिना ।
 मिथुनीभूय गायन्तस्तमेवोपसि कर्मभिः ॥४६॥
 देहेन वै भागवता शयानो बहुचिन्तया ।
 सर्गेऽनुपचिते क्रोधादुत्ससर्ज ह तद्वपुः ॥४७॥
 येऽर्हीयन्तामुतः केशा अहयस्तेऽङ्ग जज्ञिरे ।
 सर्पाः प्रसर्पतः क्रूरा नागा भोगोरुकन्धराः ॥४८॥
 स आत्मानं मन्यमानः कृतकृत्यमिवात्मभूः ।
 तदा मनुन् ससृजन्ति मनसा लोकभावनान् ॥४९॥
 तेभ्यः सोऽसृजत्स्त्रीयं पुरं पुरुषमात्मवान् ।
 तान् दृष्ट्वा ये पुग सृष्टाः प्रशशंसुः प्रजापतिम् ॥५०॥
 अहो एतज्जगत्सृष्टः सुकृतं वत ते कृतम् ।
 प्रतिष्ठिताः क्रिया यस्मिन् साकमन्नमदामहे ॥५१॥

१. प्रा० पा०—तेऽहर्षुर्दे० । २. प्रा० पा०—त्वमेव । ३. प्रा० पा०—का स्यात्त्वम० । ४. प्रा० पा०—भीत्या । ५. प्रा० पा०—रचत् । ६. प्रा० पा०—तन्निजः । ७. प्रा० पा०—विभोः । ८. प्रा० पा०—ऽर्हीयन्तश्चिरःकेशा । ९. प्रा० पा०—ते च । १०. प्रा० पा०—ऽसृजद्देवं पुरं पुरुषमात्मनः ।

तपसा विद्यया युक्तो योगेन सुसमाधिना ।

ऋषीनृपिर्हृषीकेशः ससर्जाभिमताः प्रजाः ॥५२॥

तेभ्यश्चैकैकशः स्वस्य देहस्यांशमदादजः ।

यत्तत्समाधियोगद्विंशतपोविद्याविरक्तिमत ॥५३॥

इति श्रीमद्भागवते महापुराणे पारमहंस्यां संहितायां

तृतीयस्कन्धे विंशोऽध्यायः ॥ २० ॥

अथैकविंशोऽध्यायः

विदुर उवाच

स्वायम्भुवस्य च मनोर्वंशः परमसम्मतः ।

कथ्यतां भगवन् यत्र मैथुनेनैधिरे प्रजाः ॥ १ ॥

प्रियव्रतोत्तानपादौ सुतौ स्वायम्भुवस्य वै ।

यथाधर्मं जुगुपतुः सप्तद्वीपवतीं महीम् ॥ २ ॥

तस्य वै दुहिता ब्रह्मन्देवहूतीति विश्रुता ।

पत्नी प्रजापतेरुक्ता कर्दमस्य त्वयानघ ॥ ३ ॥

तस्यां स वै महायोगी युक्तायां योगलक्षणैः ।

ससर्ज कतिधा वीर्यं तन्मे शुश्रूषवे वद ॥ ४ ॥

रुचिर्यो भगवान् ब्रह्मन्दक्षो वा ब्रह्मणः सुतः ।

यथा ससर्ज भूतानि लब्ध्वा भार्यां च मानवीम् ॥ ५ ॥

मैत्रेय उवाच

प्रजाः सृजेति भगवान् कर्दमो ब्रह्मणोदितः ।

सरस्वत्यां तपस्तेपे सहस्राणां समा दश ॥ ६ ॥

ततः समाधियुक्तेन क्रियायोगेन कर्दमः ।

सम्प्रपेदे हरिं भक्त्या प्रपन्नवरदाशुपम् ॥ ७ ॥

तावत्प्रसन्नो भगवान् पुष्कराक्षः कृते युगे ।

दर्शयामास तं क्षत्तः शब्दं ब्रह्म दधद्वपुः ॥ ८ ॥

स तं विरजमर्कभं सितपद्मोत्पलस्रजम् ।

स्निग्धनीलालकव्रातवक्त्रान्जं विरजोऽम्बरम् ॥ ९ ॥

किरीटिनं कुण्डलिनं शङ्खचक्रगदाधरम् ।

श्वेतोत्पलक्रीडनकं मनःस्पर्शसितेक्षणम् ॥ १० ॥

विन्यस्तचरणाम्भोजमंसदेशे गरुत्मतः ।

दृष्ट्वा खेऽवस्थितं वक्षःश्रियं कौस्तुभकन्धरम् ॥ ११ ॥

जातहर्षोऽपतन्मूर्धा क्षितौ लब्धमनोरथः ।

गीर्भिस्त्वभ्यगृणात्प्रीतिस्वभावात्मा कृताञ्जलिः ॥ १२ ॥

ऋषिरुवाच

जुष्टं वताद्याखिलसंचराशेः

सांसिध्यमक्ष्णोस्तव दर्शनान्नः ।

यद्दर्शनं जन्मभिरीड्य सद्भि-

राशासते योगिनो रूढयोगाः ॥ १३ ॥

ये मायया ते हतमेधसस्त्वत्

पादारविन्दं भवसिन्धुपोतम् ।

उपासते कामलवाय तेषां

रासीश कामान्निरयेऽपि ये स्युः ॥ १४ ॥

तथा स चाहं परिवोदुकामः

समानशीलां गृहमेधधेनुम् ।

उपेयिवान्मूलमशेषमूलं

दुराशयः कामदुघाङ्घ्रिपस्य ॥ १५ ॥

प्रजापतेस्ते वचसाधीश तन्त्या

लोकः किलायं कामहतोऽनुवद्धः ।

अहं च लोकानुगतो वहामि

वलिं च शुक्लानिमिषाय तुभ्यम् ॥ १६ ॥

लोकांश्च लोकानुगतान् पशुंश्च

हित्वा श्रितास्ते चरणात्पत्रम् ।

परस्परं त्वद्गुणवादसीधु-

पीयूषनिर्यापितदेहधर्माः ॥ १७ ॥

न तेऽजराक्षम्रमिंशयुरेपां

त्रयोदशारं त्रिशतं पटिपर्व ।

पण्मेन्यनन्तच्छदि यन्त्रिणामि
करालस्रोतो जगदाच्छिद्य धावन् ॥१८॥
एकः स्वयं सङ्गमनः मिसृक्षया-
द्वितीययाऽऽन्मन्त्रधियोगमायया ।
सृजस्यदः पामि पुनर्ग्रसिष्यसे
यथोर्णनाभिर्मगवन् स्वशक्तिभिः ॥१९॥
नैतद्वताधीश पदं तवेप्सितं
यन्मायया नस्तनुपे भूतसूक्ष्मम् ।
अनुग्रहायास्त्वपि यर्हि मायया
लम्तुलस्या तनुया विलक्षितः ॥२०॥
तं त्वानुभृत्योपरतक्रियार्थं
स्वमायया वर्तितलोकतन्त्रम् ।
नमाम्यमीक्ष्णं नमनीयपाद-
सरोजमलपीयसि कामवर्षम् ॥२१॥

अपिरुवाच

इत्यव्यलीकं प्रणतोऽञ्जनाभ-
स्तमावभापे वचसामृतेन ।
सुपर्णपक्षोपरि रोचमानः
प्रेमसितोद्वीक्षणविभ्रमद्भ्रुः ॥२२॥

श्रीभगवानुवाच

विदित्वा तव चैत्यं मे पुरैव समयोजि तत् ।
यदर्थमात्मनियमैस्त्वयैवाहं समर्चितः ॥२३॥
न वै जातु मृपैव स्यात्प्रजाप्यक्ष मदह्णम् ।
भवद्विधेष्वतितरां मयि संगृभितात्मनाम् ॥२४॥
प्रजापतिसुतः सम्राण्मनुर्विख्यातमङ्गलः ।
ब्रह्मावर्तयोऽधिवसन् शास्ति सप्तार्णवां महीम् ॥२५॥
स चेह विप्र राजर्षिर्महिष्या शतरूपया ।
आयास्यति दिदृक्षुस्त्वां परश्वो धर्मकोविदः ॥२६॥
आत्मजामसितापाङ्गीं वयःशीलगुणान्विताम् ।
मृगयन्तीं पतिं दास्यत्यनुरूपाय ते प्रभो ॥२७॥
समाहितं ते हृदयं यत्रेमान् परिवत्सरात् ।
सा त्वां ब्रह्मन्मृपवधूः काममाशु भजिष्यति ॥२८॥

या त आत्मभृतं वीर्यं नवधा प्रमविष्यति ।
वीर्यं त्वदीये ऋषय आधास्यन्त्यञ्जसाऽऽत्मनः ॥२९॥
त्वं च सम्यगनुष्ठाय निदेशं म उक्ततमः ।
मयि तीर्थीकृताशेषक्रियार्थो मां प्रपत्स्यसे ॥३०॥
कृत्वा दयां च जीविषु दत्त्वा चामयमात्मवान् ।
मन्यात्मानं सहजगद् द्रक्ष्यस्यात्मनि चापि माम् ॥३१॥
सहाहं स्वांगकलया त्वदीर्येण महामुने ।
तव क्षेत्रे देवहृत्यां प्रणेप्ये तच्चसंहिताम् ॥३२॥

मैत्रेय उवाच

एवं तमनुभाष्याथ भगवान् प्रत्यगक्षजः ।
जगाम विन्दुसरगः सरस्वत्या परिश्रितान् ॥३३॥
निरीक्षतस्तस्य ययावशेष-
सिद्धेश्वराभिपुतसिद्धमार्गः ।
आकर्णयन् पत्ररथेन्द्रपक्षै-
रुचारितं स्तोममुदीर्णसाम ॥३४॥

अथ सम्प्रस्थिते शुक्ले कर्दमो भगवानृषिः ।
आस्ते स्म विन्दुसरसि तं कालं प्रतिपालयन् ॥३५॥
मनुः स्यन्दनमाश्रय्य शातकौम्मपरिच्छदम् ।
आरोप्य स्वां दुहितरं सभार्यः पर्यटन्महीम् ॥३६॥
तस्मिन् सुधैवन्नहनि भगवान् यत्समादिशत् ।
उपायादाश्रमपदं मुनेः शान्तव्रतस्य तत् ॥३७॥
यस्मिन् भगवतो नेत्रान्त्यपतन्त्रश्रुविन्दवः ।
कृपया सम्परीतस्य प्रपन्नेऽर्पितया भृशम् ॥३८॥
तद्वै विन्दुसरो नाम सरस्वत्या परिष्कृतम् ।
पुण्यं शिवामृतजलं महर्षिगणसेवितम् ॥३९॥
पुण्यद्रुमलताजालैः कूजत्पुण्यमृगादिजैः ।
सर्वर्तुफलपुष्पाढ्यं वनराजिश्रियान्वितम् ॥४०॥
मत्तद्विजगणैर्घृष्टं मत्तभ्रमरविभ्रमम् ।
मत्तवर्हिन्नाटोपमाह्वयन्मत्तकोकिलम् ॥४१॥
कदम्बचम्पकाशोककरञ्जवकुलासनैः ।
कुन्दमन्दारकुटजैश्चतुर्पतैर्नरलङ्कृतम् ॥४२॥
कारण्डवैः सुवेहैः कुरैर्जलकुटैः ।

१. प्रा० पा०—धावतु । २. प्रा० पा०—भगवान् वि० । ३. प्रा० पा०—सम्प्रेषितं । ४. प्रा० पा०—सहासने ।
५. प्राचीन प्रतिमै पौत्रेय उवाच इत्या अंश नहीं है । ६. प्रा० पा०—आस्तेऽस्मिन् । ७. प्रा० पा०—मुपान्ते न्यवनि ।
८. प्रा० पा०—पतन्त्रश्रुविन्दवः । ९. प्रा० पा०—गणैर्घृष्टं । १०. प्रा० पा०—वर्हिन्नाटोपमा । ११. प्रा० पा०—
कदम्बचम्पकाशोककरञ्जवकुलासनैः ।

सारसैश्वक्रवाकैश्च चकोरैर्वल्गु कूजितम् ॥४३॥
 तथैव हरिणैः क्रोडैः श्वाविद्वयकुञ्जरैः ।
 गोपुच्छैर्हरिभिर्मकैर्नकुलैर्नाभिभिर्वृतम् ॥४४॥
 प्रविश्य तत्तीर्थवरमादिराजः सहात्मजः ।
 ददर्श मुनिमासीनं तस्मिन् हुतहुताशनम् ॥४५॥
 विद्योतमानं वपुषा तपस्युग्रं युजा चिरम् ।
 नातिक्षामं भगवतः स्निग्धापाङ्गावलोकनात् ।
 तद्व्याहृतामृतकलापीयूषश्रवणेन च ॥४६॥
 प्रांशुं पद्मपलाशाक्षं जटिलं चीरवाससम् ।
 उपसंभ्रित्य मलिनं यथार्हणमसंस्कृतम् ॥४७॥
 अथोटजमुपायातं नृदेवं प्रणतं पुरः ।
 सपर्यया पर्यगृह्णात्प्रतिनन्द्यानुरूपया ॥४८॥
 गृहीतार्हणमासीनं संयतं ग्रीणयन्मुनिः ।
 सरन् भगवदादेशमित्याह श्लक्ष्णया गिरा ॥४९॥

नूनं चङ्क्रमणं देव सतां संरक्षणाय ते ।
 वधाय चासतां यस्त्वं हरेः शक्तिर्हि पालिनी ॥५०॥
 योऽर्केन्द्रग्रीन्द्रवायूनां यमधर्मप्रचेतसाम् ।
 रूपाणि स्थान आधत्से तस्मै शुक्लाय ते नमः ॥५१॥
 न यदा रथमास्थाय जैत्रं मणिगणार्पितम् ।
 विस्फूर्जच्चण्डकोदण्डो रथेन त्रासयन्नघान् ॥५२॥
 स्वसैन्यचरणक्षुण्णं वेपथ्यन्मण्डलं भुवः ।
 विकर्षन् बृहतीं सेनां पर्यटस्थं शुमानिव ॥५३॥
 तदैव सेतवः सर्वे वर्णाश्रमनिबन्धनाः ।
 भगवद्द्रचिता राजन् भिद्येरन् वत दस्युभिः ॥५४॥
 अधर्मश्च समेधेत लोलुपैर्व्यङ्कुशैर्नुभिः ।
 शयाने त्वयि लोकोऽयं दस्युग्रस्तो विनङ्ग्यति ॥५५॥
 अथापि पृच्छे त्वां वीर यदर्थं त्वमिहागतः ।
 तद्वयं निर्व्यलीकेन प्रतिपद्यामहे हृदा ॥५६॥

इति श्रीमद्भागवते महापुराणे पारमहंस्यां संहितायां तृतीयस्कन्धे

एकविंशोऽध्यायः ॥ २१ ॥

अथ द्वाविंशोऽध्यायः

मैत्रेय उवाच

एवमाविष्कृताशेषगुणकर्मोदयो मुनिम् ।
 सत्रीड इव तं सम्राडुपारतमुवाच ह ॥ १ ॥

मनुरुवाच

ब्रह्मासृजत्स्वमुखतो युष्मानात्मपरीप्सया ।
 छन्दोमयस्तपोविद्यायोगयुक्तानलम्पटान् ॥ २ ॥
 तत्त्राणायासुजच्चास्मान्दोःसहस्रात्सहस्रपात् ।
 हृदयं तस्य हि ब्रह्मै क्षत्रमङ्गं प्रचक्षते ॥ ३ ॥
 अतो ह्यन्योन्यमात्मानं ब्रह्म क्षत्रं च रक्षतः ।
 रक्षति स्माच्ययो देवः स यः सदसदात्मकः ॥ ४ ॥
 तव सन्दर्शनादेवच्छिन्ना मे सर्वसंशयाः ।
 यत्स्वयं भगवान् प्रीत्या धर्ममाह रिरक्षिपोः ॥ ५ ॥
 दिष्ट्या मे भगवान् दृष्टो दुर्दर्शो योऽकृतात्मनाम् ।

दिष्ट्या पादरजः स्पृष्टं शीर्ष्णां मे भवतः शिवम् ॥ ६ ॥
 दिष्ट्या त्वयानुशिष्टोऽहं कृतश्चानुग्रहो महान् ।
 अपावृतैः कर्णरन्ध्रैर्जुष्टा दिष्ट्योशतीर्गिरः ॥ ७ ॥
 स भवान्दुहितृस्नेहपरिक्लिष्टात्मनो मम ।
 श्रोतुमर्हसि दीनस्य श्रावितं कृपया मुने ॥ ८ ॥
 प्रियव्रतोत्तानपदोः स्वसेयं दुहिता मम ।
 अन्विच्छति पतिं युक्तं वयःशीलगुणादिभिः ॥ ९ ॥
 यदा तु भवतः शीलश्रुतरूपवयोगुणान् ।
 अश्रुणोन्नारदादेया त्वय्यासीत्कृतनिश्चया ॥ १० ॥
 तत्प्रतीच्छ द्विजाग्रे मां श्रद्धयोपहृतां मया ।
 सर्वात्मनानुरूपां ते गृहमेधिषु कर्मसु ॥ ११ ॥
 उद्यतस्य हि कामस्य प्रतिवादो न शस्यते ।
 अपि निर्मुक्तसङ्गस्य कामरक्तस्य किं पुनः ॥ १२ ॥

१. प्रा० पा०—सदानुगः । २. प्रा० पा०—ब्रजा । ३. प्रा० पा०—महती । ४. प्रा० पा०—भगवद्प्रयिता ।

५. प्रा० पा०—ब्रह्मन्नुत्तनाङ्गं प्र० ।

य उद्यतमनादृत्य कीनाशमभियाचने ।
 क्षीयते तद्यशः स्फीतं मानश्चावजया हतः ॥१३॥
 अहं त्वानृणवं विद्वन् विवाहार्थं समुद्यतम् ।
 अतस्त्वमुपकुर्वाणः प्रत्तां प्रतिगृहाण मे ॥१४॥

श्रुत्वा च

वाटमुद्रोदुकामोऽहमप्रत्ता च तयात्मजा ।
 आवयोरनुरुपोऽसावाद्यो वैवाहिको विधिः ॥१५॥

कामः स भूयान्नरदेव तेऽस्याः
 पुत्र्याः समाम्नायविधौ प्रतीतः ।

क एव ते तनयां नाद्रियेत
 स्वयैव कान्त्या क्षिपतीमिव श्रियम् ॥१६॥

यां हर्म्यपृष्ठे कणदङ्घ्रिशोभां
 विक्रीडतीं कन्दुकविह्वलाक्षीम् ।

विश्वावसुर्न्यपतत्स्याद्विमाना-
 द्विलोक्य सम्मोहविमूढचेताः ॥१७॥

तां प्रार्थयन्तीं ललनाललाम-
 मसेवितश्रीचरणैरदृष्टाम् ।

वत्सां मनोरुचपदः स्वसारं
 को नानुमन्येत बुधोऽभियाताम् ॥१८॥

अतो भैजिप्ये समयेन सार्ध्यां
 यावत्तेजो विभृयादात्मनो मे ।

अतो धर्मान् पारमहंसमुख्यान्
 शुक्लप्रोक्तान् बहु मन्येऽविहिंसान् ॥१९॥

यतोऽभवद्विश्वमिदं विचित्रं
 संस्थास्यते यत्र च वावतिष्ठते ।

प्रजापतीनां पतिरेष मह्यं
 परं प्रमाणं भगवाननन्तः ॥२०॥

मैत्रेय उवाच

स उग्रधन्वन्नियदेवावभाषे
 आसीच्च तूष्णीमिरविन्दनाभम् ।

धियोपगृह्णन् स्मितशोभितेन
 मुखेन चेतो लुप्तमे देवहृत्याः ॥२१॥

सोऽनुज्ञात्वा व्यवसितं महिष्या दुहितुः स्फुटम् ।

तस्मै गुणगणाढ्याय ददौ तुल्यां प्रहर्षितः ॥२२॥
 शतरूपा महागर्जा पारिवर्तान्महाधनान् ।

दम्पत्योः पर्यदान्प्रात्या भृषावामः परिच्छदान् ॥२३॥
 प्रत्तां दुहितरं सत्राट् मदक्षाय गतव्यथः ।

उपगुह्य च बाहुभ्यामौत्कण्ठ्योन्मथिताशयः ॥२४॥
 अशक्नुवंस्तद्विरहं मुञ्चन् वाष्पकलां मुहुः ।

आसिञ्चदम्ब वत्सेति नेत्रोर्दुहितुः शिखाः ॥२५॥
 आमन्त्र्य तं मुनिवरमनुज्ञातः सहानुगः ।

प्रतस्थे रथमारुह्य सभार्यः स्वपुरं नृपः ॥२६॥
 उभयोर्ऋषिकुल्यायाः सरस्वत्याः सुरोधसोः ।

ऋषीणामुपशान्तानां पश्यन्नाश्रमसम्पदः ॥२७॥
 तमायान्तमभिप्रेत्य ब्रह्मावर्तान्प्रजाः पतिम् ।

गीतसंस्तुतिवादित्रैः प्रत्युदीयुः प्रहर्षिताः ॥२८॥
 बर्हिष्मती नाम पुरी सर्वसम्पत्समन्विता ।

न्यपतन् यत्र रोमाणि यज्ञस्याङ्गं विधुन्वतः ॥२९॥
 कुशोः काशास्त एवासन् शश्वद्वरितवर्चसः ।

ऋपयो यैः पराभाव्य यज्ञज्ञानं यज्ञमीजिरे ॥३०॥
 कुशकाशमयं बर्हिरान्तीर्य भगवान्मनुः ।

अयजद्यज्ञपुरुषं लब्ध्वा स्थानं यतो भुवम् ॥३१॥
 बर्हिष्मतीं नाम विभुर्यां निर्विघ्न्य समावसत् ।

तस्यां प्रविष्टो भवनं तापत्रयविनाशनम् ॥३२॥
 सभार्यः सप्रजः कामान् वृभुजेऽन्याविरोधतः ।

सङ्गीयमानसत्कीर्तिः सस्त्रीभिः सुरगायकैः ।
 प्रत्यूपेष्वनुवद्वेन हृदा शृण्वन् हरेः कथाः ॥३३॥

निष्णातं योगमायामु मुनिं स्वायम्भुवं मनुम् ।
 यदा भ्रंशयितुं भोगा न शेकुर्भगवत्परम् ॥३४॥

अद्यातयामान्तम्यामन् यामाः स्थान्तरयापनाः ।
 शृण्वन्तो ध्यायन्तो विष्णोः कुर्वन्तो ब्रुवन् कथाः ॥३५॥

स एवं स्थान्तरं निन्ये युगानामेकसप्ततिम् ।
 वामुदेवप्रमङ्गेन परिभृतगतित्रयः ॥३६॥

शारीरं मानमा दिव्या वैवासे ये च मानुषाः ।
 भौतिकाश्च कथं क्लेशा बाधन्ते हरिमंथयम् ॥३७॥

१. प्र० पा०—विद्वन्नुद्वारय । २. प्र० पा०—प्रदत्तं प्रतिदत्त मे । ३. प्र० पा०—वर्षिष्ये । ४. प्राचीन
 प्र० पा०—मैत्रेय उवाच नरी है । ५. प्र० पा०—धन्वन्त्य अदभः । ६. प्र० पा०—वर्षिष्ये मदायनम् । ७. प्र०
 पा०—विता । ८. प्र० पा०—अस्मिन्निव नन्वेति नेत्रो । ९. प्र० पा०—दुःखगणान् । १०. प्र० पा०—भुवः ।
 ११. प्र० पा०—मनुं । १२. प्र० पा०—मुनिम् ।

यः पृष्ठो मुनिभिः प्राह धर्मान्नाविधाञ्छुभान् ।

नृणां वर्णाश्रमाणां च सर्वभूतहितः सदा ॥३८॥

एतत् आदिराजस्य मनोश्चरितमद्भुतम् ।

वर्णितं वर्णनीयस्य तदपत्योदयं शृणु ॥३९॥

इति श्रीमद्भागवते महापुराणे पारमहंस्यां संहितायां तृतीयस्कन्धे

द्वाविंशोऽध्यायः ॥ २२ ॥

अथ त्रयोविंशोऽध्यायः

मैत्रेय उवाच

पितृभ्यां प्रस्थिते साध्वी पतिमिद्विजितकोविदा ।

नित्यं पर्यचरत्प्रीत्या भवानीव भवं प्रथुम् ॥ १ ॥

विश्रम्भेणात्मशौचेन गौरवेण दमेन च ।

शुश्रूषया सौहृदेन वाचा मधुरया च भोः ॥ २ ॥

विसृज्य कामं दम्भं च द्वेषं लोभमघं मदम् ।

अग्रमत्तोद्यता नित्यं तेजीयांसमतोपयत् ॥ ३ ॥

स वै देवर्षिर्वर्यतां मानवीं समनुव्रताम् ।

दैर्घ्याद्वरीयसः पत्युराशासानां महाशिषः ॥ ४ ॥

कालेन भूयसा क्षामां कर्शितां व्रतचर्यया ।

प्रेमगद्गदया वाचा पीडितः कृपयाव्रवीत् ॥ ५ ॥

कर्दम उवाच

तुष्टोऽहमद्य तव मानवि मानदायाः

शुश्रूषया परमया परया च भक्त्या ।

यो देहिनामयमतीव सुहृत्स्वदेहो

नावेक्षितः समुचितः क्षपितुं मदर्थे ॥ ६ ॥

ये मे स्वधर्मनिरतस्य तपःसमाधि-

विद्यात्मयोगविजिता भगवत्प्रसादाः ।

तानेव ते मदनुसेवनयावरुद्धान्

दृष्टिं प्रपश्य वितराम्यभयानशोकान् ॥ ७ ॥

अन्ये पुनर्भगवतो भ्रुव उद्विजृम्भ-

विभ्रंशितार्थरचनाः किमुरुक्रमस्य ।

सिद्धासि भुङ्क्ष्व विभवान्निजधर्मदोहान्

दिव्यान्नरैर्दुरधिगान्पविक्रियाभिः ॥ ८ ॥

एवं ब्रुवाणमवलखिलयोगमाया-

विद्याविचक्षणमवेक्ष्य गताधिरासीत् ।

सम्प्रश्रयप्रणयविह्वलया गिरेषद्-

ब्रीडावलोकविलसद्भसिताननाऽऽह ॥ ९ ॥

देवहूतिरुवाच

राढं व्रतं द्विजवृषैतदमोघयोग-

मायाधिपे त्वयि विभो तदवैमि भर्तः ।

यस्तेऽभ्यधायि समयः सकृदङ्गसङ्गो

भूयाद्वरीयसि गुणः प्रसंवः सतीनाम् ॥ १० ॥

तत्रेतिकृत्यमुपशिक्ष यथोपदेशं

येनैप मे कर्शितोऽतिरिंसयाऽऽत्मा ।

सिद्धयेत ते कृतमनोभवधर्षिताया

दीनस्तदीश भवनं सदृशं विचक्ष्व ॥ ११ ॥

मैत्रेय उवाच

प्रियायाः प्रियमन्विच्छन् कर्दमो योगमास्थितः ।

विमानं कामगं क्षत्तस्तर्ह्येवाविरचीकरत् ॥ १२ ॥

सर्वकामदुग्धं दिव्यं सर्वरत्नसमन्वितम् ।

सर्वद्रव्युपचयोदकं मणिस्तम्भैरुपस्कृतम् ॥ १३ ॥

दिव्योपकरणोपेतं सर्वकालसुखावहम् ।

पट्टिकाभिः पताकाभिर्विचित्राभिरलंकृतम् ॥ १४ ॥

स्रग्मिर्विचित्रमाल्यैर्भिर्मञ्जुशिञ्जत्पङ्कजैः ।

दुकूलक्षौमकौशेयैर्नानावस्त्रैर्विराजितम् ॥ १५ ॥

उपर्युपरि विन्यस्तनिलयेषु पृथक्पृथक् ।

क्षिप्तैः कशिपुभिः कान्तं पर्यङ्कव्यजनासनैः ॥ १६ ॥

तत्र तत्र विनिक्षिप्तानानाशिल्पोपशोभितम् ।

महामरकतस्थल्या जुष्टं विद्रुमवेदिभिः ॥ १७ ॥

द्वाःतुं विद्रुमदेहल्या मातं वज्रकपाटवत् ।
 शिखरेष्विन्द्रनीलेषु हेमकुम्भैरधिश्रितम् ॥१८॥
 चक्षुष्मत्पद्मरागाग्र्यैर्वज्रमिच्छिपु निर्मितैः ।
 जुष्टं विचित्रवैतानैर्महाहैर्मतोरणैः ॥१९॥
 हंसपारावतव्रातैस्तत्र तत्र निकृजितम् ।
 कृत्रिमान् मय्यमानैः स्थानधिरुद्धाधिरुद्ध च ॥२०॥
 विहारस्यानविश्रामसंवेशप्राङ्गणाजिरैः ।
 यथोपजोषं रचितैर्विस्मापनमिवात्मनः ॥२१॥
 ईर्ष्यगृहं तत्पश्यन्तीं नातिप्रीतेन चेतसा ।
 सर्वभृताशयाभिज्ञः प्रोवोचत्कर्दमः स्वयम् ॥२२॥
 निमज्ज्यास्मिन् हृदे भीरु विमानमिदमारुह ।
 हृदं शुक्लकृतं तीर्थमाशिषां यार्पकं नृणाम् ॥२३॥
 सा तद्भर्तुः समादाय वचः कुवलयेक्षणा ।
 सरजं विभ्रती वासो वेणीभृतांश्च मूर्धजान् ॥२४॥
 अङ्गं च मलयङ्गेन संछन्नं शवलस्तनम् ।
 आविवेश सरस्वत्याः सरः शिवजलाशयम् ॥२५॥
 सान्तःसरसि वेद्यमस्याः शतानि दश कन्यकाः ।
 सर्वाः किशोरवयसो ददर्शोत्पलगन्धयः ॥२६॥
 तां दृष्ट्वा सहस्रोत्थाय प्रोचुः प्राञ्जलयः स्त्रियः ।
 वयं कर्मकरीस्तुभ्यं शाधि नः करवाम किम् ॥२७॥
 स्नानेन तां महार्हेण स्नापयित्वा मनस्विनीम् ।
 दुक्ले निर्मले नूतने^१ ददुरस्यै च मानदाः ॥२८॥
 भूषणानि परार्घ्यानि वरीयांसि द्युमन्ति च ।
 अन्नं सर्वगुणोपेतं पानं चैवामृतासवम् ॥२९॥
 अथादर्शं स्वमात्मानं स्रग्विणं विरजाम्बरम् ।
 विरजं कृतस्वस्त्ययनं कन्याभिर्वहुमानितम् ॥३०॥
 स्नातं कृतशिरःस्नानं सर्वाभरणभूषितम् ।
 निष्कप्रीवं वलयिनं कृजत्काञ्चननूपुरम् ॥३१॥
 श्रोण्योरघ्यस्तवा काञ्चन्या काञ्चन्या बहुरत्नया ।
 हारेण च महार्हेण रुचकेन च भूषितम् ॥३२॥
 सुंदता सुभ्रुवा शृङ्गस्निग्धापाङ्गेन चक्षुषा ।
 पद्मकोशस्पृधा नीलैरलकैश्च लसन्मुखम् ॥३३॥

यदा सस्मार ऋषभमृषीणां दयितं पतिम् ।
 तत्र चास्ते^२ सह स्त्रीभिर्घ्नत्रास्ते स प्रजापतिः ॥३४॥
 भर्तुः पुरस्तादात्मानं स्त्रीसहस्रवृत्तं तदा ।
 निशाम्य तद्योगगतिं संशयं प्रत्यपद्यत ॥३५॥
 स तां कृतमलस्नानां विभ्राजन्तीमपूर्ववत् ।
 आत्मनो विभ्रतीं रूपं संवीतरुचिरस्तनीम् ॥३६॥
 विद्याधरीसहस्रेण सेव्यमानां सुवाससम् ।
 जातभावो विमानं तदारोहयदमित्रहन् ॥३७॥
 तस्मिन्नलुप्तमहिमा प्रिययानुरक्तो
 विद्याधरीभिरुपचीर्णवपुर्विमाने ।
 वभ्राज उत्कचकुमुद्रणवानपीच्य-
 स्ताराभिरावृत इवोडुपतिर्नभःस्थः ॥३८॥
 तेनाष्टलोकपविहारकुलाचलेन्द्र-
 द्रोणीस्वनङ्गस खमारुतसौभगासु ।
 सिद्धैर्नुतो द्युधुनिपातशिवस्वनासु
 रेमे चिरं धनदवल्ललनावरूथी ॥३९॥
 वैश्रम्मके सुरसने नन्दने पुष्पभद्रके ।
 मानसे चैत्ररथ्ये च स रेमे रामया रतः ॥४०॥
 भ्राजिष्णुना विमानेन कामगेन महीयसा ।
 वैमानिकानत्यशेत चरँल्लोकान् यथानिलः ॥४१॥
 किं दुरापादनं तेषां पुंसामुद्दामचेतसाम् ।
 यैराश्रितस्तीर्थपदश्चरणो व्यसनान्त्ययः ॥४२॥
 प्रेक्षयित्वा भुवो गोलं पत्न्यै यावान् स्वसंस्थया ।
 बह्वाश्चर्यं महायोगी स्वाश्रमाय न्यवर्तत ॥४३॥
 विभज्य नवधाऽऽत्मानं मानवीं सुरतोत्सुकाम् ।
 रामां निरमयन् रेमे वर्षपूगान्मुहूर्तवत् ॥४४॥
 तस्मिन् विमान उत्कृष्टां शय्यां रतिकरीं श्रिता ।
 न चाबुध्यत तं कालं पत्यापीच्येन सङ्गता ॥४५॥
 एवं योगानुभावेन दम्पत्यो रममाणयोः ।
 शतं व्यतीयुः शरदः^३ कामलालसयोर्मनाक् ॥४६॥
 तस्यामावृत्त रेतस्तां^४ भावयन्नात्मनाऽऽत्मवित् ।
 नोधा^५ विधाय रूपं स्वं सर्वसङ्कल्पविद्विभुः ॥४७॥

१. प्रा० पा०—द्वान्यविद्रु० । २. प्रा० पा०—विकृ० । ३. प्रा० पा०—सविमानांश्च समन्तादधिकृत्य ।
 ४. प्रा० पा०—हृदं हृदं नम्य पश्यन्तिप्रीतेन । ५. प्रा० पा०—प्रोवोचत् कर्दमः । ६. प्रा० पा०—यत्पश्यन्तु० । ७. प्रा०
 पा०—भूते । ८. प्रा० पा०—मनियः । ९. प्रा० पा०—सुभ्रुवा सुदता । १०. प्रा० पा०—चान्ति ततः स्त्री । ११. प्रा०
 पा०—कान्त्ययः । १२. प्रा० पा०—सौभगासु । १३. प्रा० पा०—शरदाः । १४. प्रा० पा०—रेतः स्वं । १५. प्रा० पा०—नवधा ।

अतः सा सुपुत्रे सद्यो देवहूतिः स्त्रियः प्रजाः ।
 सर्वास्ताश्चारुसर्वाङ्गयो लोहितोत्पलगन्धयः ॥४८॥
 पतिं सा प्रव्रजिष्यन्तं तदाऽऽलक्ष्योशती सती ।
 स्मयमाना विक्लवेन हृदयेन विदूयता ॥४९॥
 लिखन्त्यधोमुखी भूमिं पदा नखमणिश्रिया ।
 उवाच ललितां वाचं निरुध्याश्रुकलां शनैः ॥५०॥

देवहूतिरुवाच

सर्वं तद्भगवान्मह्यमुपोवाह प्रतिश्रुतम् ।
 अथापि मे प्रपन्नाया अभयं दातुमर्हसि ॥५१॥
 ब्रह्मन्दुहितृभिस्तुभ्यं विमृग्याः पतयः समाः ।
 काश्चित्स्यान्ये विशोकाय त्वयि प्रव्रजिते वनम् ॥५२॥

एतावतालं कालेन व्यतिक्रान्तेन मे प्रभो ।
 इन्द्रियार्थप्रसङ्गेन परित्यक्तपरात्मनः ॥५३॥
 इन्द्रियार्थेषु सज्जन्त्या प्रसङ्गस्त्वयि मे कृतः ।
 अजानन्त्या परं भावं तथाप्यस्त्वभयाय मे ॥५४॥
 सज्जो यः संसृतेर्हेतुरसत्सु विहितोऽधिया ।
 स एव साधुषु कृतो निःसङ्गत्वाय कल्पते ॥५५॥
 नेह यत्कर्म धर्माय न विरागाय कल्पते ।
 न तीर्थपदसेवायै जीवन्नपि मृतो हि सः ॥५६॥
 साहं भगवतो नूनं वञ्चिता मायया दृढम् ।
 यच्चां विमुक्तिदं प्राप्य न मुमुक्षेय बन्धनात् ॥५७॥

इति श्रीमद्भागवते महापुराणे पारमहंस्यां संहितायां तृतीयस्कन्धे

कौपिलियोपाख्याने त्रयोविंशोऽध्यायः ॥ २३ ॥

अथ चतुर्विंशोऽध्यायः

मैत्रेय उवाच

निर्वेदवादिनीमेवं मनोर्दुहितरं मुनिः ।
 दयालुः शालिनीमाह शुक्लाभिव्याहृतं सरन् ॥ १ ॥

ऋषिरुवाच

मा खिदो राजपुत्रीत्यमात्मानं प्रत्यनिन्दिते ।
 भगवांस्तेऽक्षरो गर्भमदूरात्सम्प्रपत्स्यते ॥ २ ॥
 धृतव्रतासि भद्रं ते दमेन नियमेन च ।
 तपोद्रविणदानैश्च श्रद्धया चेश्वरं भज ॥ ३ ॥
 स त्वयाऽऽराधितः शुक्लो वितन्वन्मामकं यशः ।
 छेत्ता ते हृदयग्रन्थिर्मोदर्यो ब्रह्मभावनः ॥ ४ ॥

मैत्रेय उवाच

देवहृत्यपि संदेशं गौरवेण प्रजापतेः ।
 सम्यक् श्रद्धाय पुरुषं कूटस्थमभजद्गुरुम् ॥ ५ ॥
 तस्यां बहुतिथे काले भगवान्मधुसूदनः ।
 कार्दमं वीर्यमापन्नो जज्ञेऽग्निरिव दारुणि ॥ ६ ॥

अवादयंस्तदा व्योम्नि वादित्राणि घनाघनाः ।
 गायन्ति तं स गन्धर्वा नृत्यन्त्यप्सरसो मुदा ॥ ७ ॥
 पेतुः सुमनसो दिव्याः खेचरैरपवर्जिताः ।
 प्रसेदुश्च दिशः सर्वा अम्भांसि च मनांसि च ॥ ८ ॥
 तत्कर्दमाश्रमपदं सरस्वत्या परिश्रितम् ।
 स्वयम्भूः साकमृषिभिर्मरीच्यादिभिरभ्ययात् ॥ ९ ॥
 भगवन्तं परं ब्रह्म सत्त्वेनांशेन शशुहन् ।
 तत्त्वसंख्यानविज्ञप्त्यै जातं विद्वानजः खराट् ॥ १० ॥
 सभाजयन् विशुद्धेन चेतसा तच्चिकीर्षितम् ।
 ग्रहण्यमाणैरसुभिः कर्दमं चेदमभ्यधात् ॥ ११ ॥

ब्रह्मोवाच

त्वया मेऽपचितिस्तात कल्पिता निर्व्यलीकृतः ।
 यन्मे सञ्जगृहे वाक्यं भवान्मानद मानयन् ॥ १२ ॥
 एतावत्तेव शुश्रूषा कार्या पितरि पुत्रकैः ।
 वाढमित्यनुमन्येत गौरवेण गुरोर्वचः ॥ १३ ॥

इमा दृढितरः सम्य तव वत्स सुमध्यमाः ।
 मर्गमेतं प्रभावंः स्वैर्वृंहयिष्यन्त्यनेकधा ॥१४॥
 अतस्त्वमृषिमुख्येभ्यो यथाशीलं यथारुचि ।
 आत्मजाः परिदेह्यद्य विस्वर्णाहि यशो भुवि ॥१५॥
 वेदाहमाद्यं पुरुषमवतीर्णं स्वमायया ।
 भृतानां श्रेयार्थि देहं विभ्राणं कपिलं मुने ॥१६॥
 ज्ञानविज्ञानयोगेन कर्मणामुद्धरन् जटाः ।
 हिरण्यकेशः पद्माक्षः पद्ममुद्रापदाम्बुजः ॥१७॥
 एष मानवि ते गर्भं प्रविष्टः कैटभार्दनः ।
 अविद्यासंशयग्रन्थि छित्त्वा गां विचरिष्यति ॥१८॥
 अयं सिद्धगणाधीशः साह्वयाचार्यैः सुसम्मतः ।
 लोके कपिल इत्याख्यां गन्ता ते कीर्तिवर्धनः ॥१९॥

मंत्रेय उवाच

तावाश्वास्य जगत्स्रष्टा कुमारैः सहनारदः ।
 हंसो हंसेन यानेन त्रिधामपरमं ययौ ॥२०॥
 गते शतधृतां क्षत्तः कर्दमस्तेन चोदितः ।
 यथोदितं स्वदुहितुः प्रादाद्विश्वसृजां ततः ॥२१॥
 मरीचये कलां प्रादादनसूयामथात्रये ।
 श्रद्धामङ्गिरसेऽयच्छत्पुलस्तयाय हविर्भुवम् ॥२२॥
 पुलहाय गतिं युक्तां क्रतवे च क्रियां सतीम् ।
 ख्यातिं चैभृगवेऽयच्छद्वसिष्ठायाप्यरुन्धतीम् ॥२३॥
 अयर्वणेऽददाच्छान्तिं यया यज्ञो वितन्यते ।
 विप्रर्षिभान् कृतोद्वाहान् सदारान् समलालयत् ॥२४॥
 ततस्त ऋषयः क्षत्तः कृतदारा निमन्त्र्य तम् ।
 प्रातिष्ठन्नन्दिमापन्नाः स्वं स्वमाश्रममण्डलम् ॥२५॥
 स चावतीर्णं त्रियुगमाज्ञाय विबुधर्षभम् ।
 विविक्त उपसङ्गम्य प्रणम्य समभाषत ॥२६॥
 अहो पापच्यमानानां निरये स्वैरमङ्गलैः ।
 कालेन भूयसा नूनं प्रसीदन्तीह देवताः ॥२७॥
 बहुजन्मविपक्वेन सम्यग्योगसमाधिना ।
 द्रष्टुं यतन्ते यतयः शून्यागारेषु यत्पदम् ॥२८॥
 स एव भगवानद्य हेलनं नगण्य नः ।
 गृहेषु जानो ग्राम्याणां र्यः स्वानां पक्षपोषणः ॥२९॥

स्वीयं वाक्यमृतं कर्तुमवतीर्णोऽसि मे गृहे ।
 चिकीर्षुर्भगवान् ज्ञानं भक्तानां मानवर्धनः ॥३०॥
 तान्येव तेऽभिरूपाणि रूपाणि भगवंतव ।
 ग्रानि ग्रानि च रोचन्ते स्रजनानामरूपिणः ॥३१॥
 त्वां सूरिभिस्तच्चतुष्टुत्सयाद्वा
 सदाभिवादार्हणपादपीठम् ।
 ऐश्वर्यवैराग्ययशोऽवबोध-
 वीर्यश्रिया पूर्त्तमहं प्रपद्ये ॥३२॥
 परं प्रधानं पुरुषं महान्तं
 कालं कविं त्रिवृतं लोकपालम् ।
 आत्मानुभूत्यानुगतप्रपञ्चं
 स्वच्छन्दशक्तिं कपिलं प्रपद्ये ॥३३॥
 आ साभिपृच्छेऽद्य पतिं प्रजानां
 त्वयावतीर्णार्ण उतासकामः ।
 परिव्रजत्पदवीमास्थितोऽहं
 चरिष्ये त्वां हृदि युञ्जन् विशोकः ॥३४॥

श्रीभगवानुवाच

मया प्रोक्तं हि लोकस्य प्रमाणं सत्यलौकिके ।
 अथाजनि मया तुभ्यं यदवोचमृतं मुने ॥३५॥
 एतन्मे जन्म लोकेऽस्मिन्मुमुक्षूणां दुराशयात् ।
 प्रसंख्यानाय तत्त्वानां सम्मतायात्मदर्शने ॥३६॥
 एष आत्मपथोऽव्यक्तो नष्टः कालेन भूयसा ।
 तं प्रवर्तयितुं देहमिमं विद्धि मया भूतम् ॥३७॥
 गच्छ कामं मया पृष्टो मयि संन्यस्तकर्मणा ।
 जित्वा सुदुर्जयं मृत्युममृतत्वाय मां भज ॥३८॥
 मामात्मानं स्वयंज्योतिः सर्वभूतगुहाशयम् ।
 आत्मन्येवात्मना वीक्ष्य विशोकोऽभयमृच्छसि ॥३९॥
 मात्र आध्यात्मिकीं विद्यां शमनीं सर्वकर्मणाम् ।
 वितरिष्ये यया चासौ भयं चातितरिष्यति ॥४०॥

मंत्रेय उवाच

एवं समुदितस्तेन कपिलेन प्रजापतिः ।
 दक्षिणीकृत्य तं प्रीतो वनमेव जगाम ह ॥४१॥

१. प्रा० पा०—प्यन्ति नैकधा । २. प्रा० पा०—त्रिधामप्रत्ययवत् । ३. प्रा० पा०—सम्यवर्ते । ४. प्रा० पा०—
 हृष्टः । ५. प्रा० पा०—स । ६. प्रा० पा०—यत् । ७. प्रा० पा०—युञ्जन्विशोकः । ८. प्रा० पा०—शौकिकम् । ९. प्रा०
 पा०—यो नष्टोऽव्यक्तः ।

व्रतं स आस्थितो मौनमात्मैकशरणो मुनिः ।
 निःसङ्गो व्यचरत्क्षोणीमनग्रिरनिकेतनः ॥४२॥
 मनो ब्रह्मणि युञ्जानो यत्तत्सदसतः परम् ।
 गुणावभासे विगुण एकमक्त्यानुभाविते ॥४३॥
 निरहंकृतिर्निर्ममश्च निर्द्वन्द्वः समदृक् स्वदृक् ।
 प्रत्यक्प्रशान्तधीर्धोरः प्रशान्तोर्मिरिवोदधिः ॥४४॥

वासुदेवे भगवति सर्वज्ञे प्रत्यगात्मनि ।
 परेण भक्तिभावेन लब्धात्मा मुक्तबन्धनः ॥४५॥
 आत्मानं सर्वभूतेषु भगवन्तमवस्थितम् ।
 अपश्यत्सर्वभूतानि भगवत्यपि चात्मनि ॥४६॥
 इच्छाद्वेषविहीनेन सर्वत्र समचेतसा ।
 भगवद्भक्तियुक्तेन प्राप्ता भागवती गतिः ॥४७॥

इति श्रीमद्भागवते महापुराणे पारमहंस्यां संहितायां तृतीयस्कन्धे
 कौपिल्ये चतुर्विंशोऽध्यायः ॥ २४ ॥

अथ पञ्चविंशोऽध्यायः

शौनक उवाच

कपिलस्तत्त्वसंख्याता भगवानात्ममायया ।
 जातः स्वयमजः साक्षादात्मप्रज्ञप्तये नृणाम् ॥ १ ॥
 न ह्यस्य वर्ष्मणः पुंसां वरिष्णः सर्वयोगिनाम् ।
 विश्रुतौ श्रुतदेवस्य भूरि वृष्यन्ति मेऽसवः ॥ २ ॥
 यद्यद्विधत्ते भगवान् स्वच्छन्दात्माऽऽत्ममायया ।
 तानि मे श्रद्धाधानस्य कीर्तन्यान्यनुकीर्तय ॥ ३ ॥

सूत उवाच

द्वैपायनसखस्त्वेवं मैत्रेयो भगवांस्तथा ।
 प्रोहेद् विदुरं प्रीत आन्वीक्षिक्यां प्रचोदितः ॥ ४ ॥

मैत्रेय उवाच

पितरि प्रस्थितेऽरण्यं मातुः प्रियचिकीर्षया ।
 तस्मिन् विन्दुसरेऽवात्सीद्भगवान् कपिलः किल ॥५॥
 तमासीनमकर्मणं तत्त्वमार्गोद्दर्शनम् ।
 स्वसुतं देवहृत्याह धातुः संस्मरती वचः ॥ ६ ॥

देवहृतिरुवाच

निर्विण्णा नितरां भूमन्नसदिन्द्रियतर्पणात् ।
 येन सम्भाव्यमानेन प्रपन्नान्धं तमः प्रभो ॥ ७ ॥
 तस्य त्वं तमसोऽन्धस्य दुष्पारस्याद्य पारगम् ।
 सच्चक्षुर्जन्मनामन्ते लब्धं मे त्वदनुग्रहात् ॥ ८ ॥

य आद्यो भगवान् पुंसामीश्वरो वै भवान् किल ।
 लोकस्य तमसान्धस्य चक्षुः सूर्य इवोदितः ॥ ९ ॥
 अथ मे देव सम्मोहमपाकण्डं त्वमर्हसि ।
 योऽवग्रहोऽहंमेतीत्येतस्मिन् योजितस्त्वया ॥१०॥
 तं त्वा गताहं शरणं शरण्यं
 स्वभृत्यसंसारतरोः कुठारम् ।
 जिज्ञासयाहं प्रकृतेः पूरयस्व
 नैमामि सद्धर्मविदां वरिष्ठम् ॥११॥

मैत्रेय उवाच

इति स्वमातुर्निरवद्यमीप्सितं
 निशम्य पुंसामपवर्गवर्धनम् ।
 धियाभिनन्द्यात्मवतां सतां गति-
 र्बभाष ईपत्सितशोभिताननः ॥१२॥

श्रीभगवानुवाच

योग आध्यात्मिकः पुंसां मतो निःश्रेयसाय मे ।
 अत्यन्तोपरतिर्यत्र दुःखस्य च सुखस्य च ॥१३॥
 तमिमं ते प्रवक्ष्यामि यमवोचं पुरानघे ।
 ऋषीणां श्रोतुकामानां योगं सर्वाङ्गनैपुणम् ॥१४॥
 चेतःस्वल्पस्य बन्धाय मुक्तये चात्मनो मतम् ।
 गुणेषु सक्तं बन्धाय रतं वा पुंसि मुक्तये ॥१५॥

१. प्रा० पा०—कृत्स्नम० । २. प्रा० पा०—कपिले । ३. प्रा० पा०—तर्हस्य । ४. प्रा० पा०—आहेद् । ५. प्रा० पा०—मार्गप्रदर्शनम् । ६. प्राचीन प्रतिमं 'देवहृतिरुवाच' इतना अंग टिप्पणीमं है । ७. प्रा० पा०—ज्ञानेन । ८. प्राचीन प्रतिमं 'मैत्रेय उवाच' यद् पाठ नहीं है । ९. प्रा० पा०—गुणे प्रसक्तं ।

अष्टममामिमानोन्यः कामलोभादिभिर्मलैः ।
 वीर्यं यदा मनः शुद्धमदुःखमसुखं नमम् ॥१६॥
 नदा पुन्य आत्मानं केवलं प्रकृतेः परम् ।
 निरन्तरं स्वयंज्योतिरणिमानमखण्डितम् ॥१७॥
 ज्ञानवैराग्ययुक्तेन भक्तियुक्तेन चात्मना ।
 परिपश्यन्मुदासीनं प्रकृतिं च हताजसम् ॥१८॥
 न युज्यमानया भक्त्या भगवत्यखिलान्मनि ।
 न दृशोऽस्ति शिवः पन्था योगिनां ब्रह्मसिद्धये ॥१९॥
 प्रसङ्गमजरं पाशमान्मनः कवयो विदुः ।
 स एव साधुषु कृतो मोक्षद्वारमपावृतम् ॥२०॥
 तितिक्षवः कारुणिकाः सुहृदः सर्वदेहिनाम् ।
 अज्ञानशत्रवः शान्ताः साधवः साधुभूषणाः ॥२१॥
 मय्यनन्येन भावेन भक्तिं कुर्वन्ति ये दृढाम् ।
 मत्कृते त्यक्तकर्माणस्त्यक्तस्वजनबान्धवाः ॥२२॥
 मदाश्रयाः कथा मृष्टाः शृण्वन्ति कथयन्ति च ।
 तपन्ति विविधास्तापा नैतान्मद्वतचेतसः ॥२३॥
 त एते साधवः साध्वि सर्वसङ्गविर्वर्जिताः ।
 सङ्गस्तेष्वथ ते प्रार्थ्यः सङ्गदोषहरा हि ते ॥२४॥
 सतां प्रसङ्गान्मम धीर्यसंविदो
 भवन्ति हृत्कर्णरसायनाः कथाः ।
 तज्जोपणादाश्चपवर्गवर्त्मनि
 श्रद्धा रतिर्भक्तिरनुक्रमिष्यति ॥२५॥
 भक्त्या पुमाज्जातविराग ऐन्द्रियाद्
 दृष्टश्रुतान्मद्रचनानुचिन्तया ।
 चित्तस्य यत्तो ग्रहणे योगयुक्तो
 यतिष्यते ऋजुभिर्योगमार्गैः ॥२६॥
 असेवयायं प्रकृतेर्गुणानां
 ज्ञानेन वैराग्यविजृम्भितेन ।
 योगेन मय्यर्पितया च भक्त्या
 सां प्रत्यगात्मानमिहावरुन्धे ॥२७॥

देयहृतिस्वाच

काचिच्चर्युचिता भक्तिः कीदृशी मम गोचरा ।
 यया पदं ते निर्वाणमञ्जमान्याश्रया अहम् ॥२८॥
 यो योगो भगवद्भाषो निर्वाणान्मस्ययोदितः ।

कीदृशः कति चाङ्गानि यतन्मत्त्वावबोधनम् ॥२९॥
 तदेतन्मे विजानीहि यथाहं मन्दधीहरे ।
 सुखं बुद्धयेय दुर्वोधं योपा भवदनुग्रहात् ॥३०॥

मेत्रेय उवाच

विदित्वाथ कपिलो मातुरित्थं
 जातस्नेहो यत्र तन्वाभिजातः ।
 तच्चास्त्रायं यत्प्रवदन्ति सांख्यं
 प्रोवाच वै भक्तिवितानयोगम् ॥३१॥

श्रीभगवानुवाच

देवानां गुणलिङ्गानामानुश्रविककर्मणाम् ।
 सच्च एवैकमनसो वृत्तिः स्वाभाविकी तु या ॥३२॥
 अनिमित्ता भागवती भक्तिः सिद्धैर्गरीयसी ।
 जरयत्याशु या कोशं निगीर्णमनलो यया ॥३३॥

नैकात्मतां मे स्पृहयन्ति केचिन्-
 मत्पादसेवाभिरता मदीहाः ।
 येऽन्योन्यतो भागवताः प्रसज्य
 सभाजयन्ते मम पौरुषाणि ॥३४॥
 पश्यन्ति ते मे रुचिराण्यम्र सन्तः

प्रसन्नवक्त्रारुणलोचनानि ।

रूपाणि दिव्यानि वरप्रदानि
 साकं वाचं स्पृहणीयां वदन्ति ॥३५॥
 तैर्दर्शनीयावयवैरुदार-

विलासहासेक्षितवामसूक्तैः ।

हृतात्मनो हृतप्राणांश्च भक्ति-
 रनिच्छतो मे गतिमर्ण्यां प्रयुङ्क्ते ॥३६॥
 अयो विभूतिं मम मायाविनस्ता-
 मैश्वर्यमष्टाङ्गमनुप्रवृत्तम् ।

श्रियं भागवतीं वास्पृहयन्ति भद्रां
 परस्य मे तेऽश्रुवते तु लोके ॥३७॥
 न कर्हिचिन्मत्पराः शान्तरूपे
 नङ्क्ष्यन्ति नो मेऽनिमिषो लेटि हेतिः ।

येपामहं प्रिय आत्मा मुनश्च
 सखा गुरुः सुहृदो देवमिष्टम् ॥३८॥
 इमं लोकं तथैवाप्नुमान्मानमुभयायिनम् ।

आत्मानमनु ये चेह ये रायः पशवो गृहाः ॥३९॥
 विसृज्य सर्वानन्यांश्च मामेवं विश्वतोमुखम् ।
 भजन्त्यनन्यया भक्त्या तान्मृत्योरतिपारये ॥४०॥
 नान्यत्र मद्भगवतः प्रधानपुरुषेश्वरात् ।
 आत्मनः सर्वभूतानां भयं तीव्रं निवर्तते ॥४१॥
 मद्भयाद्वाति वातोऽयं सूर्यस्तपति मद्भयात् ।

वर्षतीन्द्रो दहत्यग्निर्मृत्युश्चरति मद्भयात् ॥४२॥
 ज्ञानवैराग्ययुक्तेन भक्तियोगेन योगिनः ।
 क्षेमाय पादमूलं मे प्रविशन्त्यकुतोभयम् ॥४३॥
 एतावानेव लोकेऽस्मिन् पुंसां निःश्रेयसोदयः ।
 तीव्रेण भक्तियोगेन मनो मय्यर्पितं स्थिरम् ॥४४॥

इति श्रीमद्भागवते महापुराणे पारमहंस्यां संहितायां तृतीयस्कन्धे कौपिलेयोपाख्याने
 पञ्चविंशोऽध्यायः ॥२५॥

अथ षड्विंशोऽध्यायः

श्रीभगवानुवाच

अथ ते सम्प्रवक्ष्यामि तत्त्वानां लक्षणं पृथक् ।
 यद्विदित्वा विमुच्येत पुरुषः प्राकृतैर्गुणैः ॥ १ ॥
 ज्ञानं निःश्रेयसार्थाय पुरुषस्यात्मदर्शनम् ।
 यदाहुर्वर्णये तत्ते हृदयग्रन्थिभेदनम् ॥ २ ॥
 अनादिरात्मा पुरुषो निर्गुणः प्रकृतेः परः ।
 प्रत्यग्धामा स्वयंज्योतिर्विश्वं येन समन्वितम् ॥ ३ ॥
 स एष प्रकृतिं सूक्ष्मां दैवीं गुणमयीं विभुः ।
 यदृच्छयैवोपगतामभ्यपद्यत लीलया ॥ ४ ॥
 गुणैर्विचित्राः सृजतीं सरूपाः प्रकृतिं प्रजाः ।
 विलोक्य मुमुहे सद्यः स इह ज्ञानगूहया ॥ ५ ॥
 एवं पराभिध्यानेन कर्तृत्वं प्रकृतेः पुमान् ।
 कर्मसु क्रियमाणेषु गुणैरात्मनि मन्यते ॥ ६ ॥
 तदस्य संसृतिर्वन्धः पारतन्त्र्यं च तत्कृतम् ।
 भवत्यकर्तुरीशस्य साक्षिणो निर्वृतात्मनः ॥ ७ ॥
 कार्यकारणकर्तृत्वे कारणं प्रकृतिं विदुः ।
 भोक्तृत्वे सुखदुःखानां पुरुषं प्रकृतेः परम् ॥ ८ ॥

देवहूतिरुवाच

प्रकृतेः पुरुषस्यापि लक्षणं पुरुषोत्तम ।
 ब्रूहि कारणयोरस्य सदसच्च यदात्मकम् ॥ ९ ॥

श्रीभगवानुवाच

यत्तत्त्रिगुणमव्यक्तं नित्यं सदसदात्मकम् ।
 प्रधानं प्रकृतिं प्राहुरविशेषं विशेषवत् ॥१०॥
 पञ्चभिः पञ्चभिर्ब्रह्म चतुर्भिर्दशभिस्तथा ।
 एतच्चतुर्विंशतिकं गणं प्राधानिकं विदुः ॥११॥
 महाभूतानि पञ्चैव भूरापोऽग्निर्मरुन्नभः ।
 तन्मात्राणि च तावन्ति गन्धादीनि मतानि मे ॥१२॥
 इन्द्रियाणि दश श्रोत्रं त्वग्दृशसननासिकाः ।
 वाक्श्रोत्रं चरणौ मेढ्रं पायुर्दशम उच्यते ॥१३॥
 मनो बुद्धिरहङ्कारश्चित्तमित्यन्तरात्मकम् ।
 चतुर्धा लक्ष्यते भेदो वृत्त्या लक्षणरूपया ॥१४॥
 एतावानेव सङ्ख्यातो ब्रह्मणः सगुणस्य ह ।
 सन्निवेशो मया प्रोक्तो यः कालः पञ्चविंशकः ॥१५॥
 प्रभावं पौरुषं प्राहुः कालमेके यतो भयम् ।
 अहङ्कारविमूढस्य कर्तुः प्रकृतिमीयुषः ॥१६॥
 प्रकृतेर्गुणसाम्यस्य निर्विशेषस्य मानवि ।
 चेष्टा यतः स भगवान् काल इत्युपलक्षितः ॥१७॥
 अन्तः पुरुषरूपेण कालरूपेण यो बहिः ।
 समन्वेत्येष सत्त्वानां भगवानात्ममायया ॥१८॥
 दैवात्क्षुभितधर्मिण्यां स्वस्यां योर्ना परः पुमान् ।

१. प्रा० पा०—रयिपारये । २. प्रा० पा०—सर्व । ३. प्रा० पा०—कुतोभयाः । ४. प्राचीन प्रतिमें
 'कौपिलेयोपाख्याने' इति अंश नहीं है । ५. प्रा० पा०—प्रकाशितम् । ६. प्रा० पा०—पुरुषः प्रकृतेः परः । ७. प्रा० पा०—
 प्रधानं पुरुषं प्रा० ।

आधन वीर्यं मायुत महत्तत्त्वं हिन्मयम् ॥१९॥
 विश्वमान्मगतं व्यञ्जनं कृट्यो जगद्वरः ।
 म्यतेजसापित्रचीत्रमान्मप्रग्यापनं तमः ॥२०॥
 यत्तन्मत्त्वगुणं म्यच्छं गान्तं भगवतः पदम् ।
 यदाद्वागुदेवाख्यं चित्तं तन्महद्गान्मकम् ॥२१॥
 म्यच्छन्मविकारिण्यं गान्तन्ममिति चेतमः ।
 वृत्तिभिरक्षणं प्रोक्तं ययापां प्रकृतिः परा ॥२२॥
 महत्तत्त्वाद्विकुर्वाणाद्भगवद्दीर्यमम्भवान् ।
 क्रियाशक्तिरहङ्कारश्चिद्विधः समपद्यत ॥२३॥
 वैकारिकस्तेजसश्च तामसश्च यतो भवः ।
 मनसश्चेन्द्रियाणां च भूतानां महतामपि ॥२४॥
 सहस्रशिरसं साक्षाद्यमनन्तं प्रचक्षते ।
 सङ्कर्षणाख्यं पुरुषं भूतेन्द्रियमनोमयम् ॥२५॥
 कर्तृत्वं करणत्वं च कार्यत्वं चेति लक्षणम् ।
 गान्तं धोगविमृष्टत्वमिति वा स्यादहङ्कृतैः ॥२६॥
 वैकारिकाद्विकुर्वाणान्मनस्तत्त्वमजायत ।
 यत्सङ्कल्पविकल्पाभ्यां वर्तते कौमसम्भवः ॥२७॥
 यद्विदुर्धनिरुद्धाख्यं हृषीकाणामधीश्वरम् ।
 शारदेन्दीवरज्यामं संराध्यं योगिभिः शनैः ॥२८॥
 तेजसाचु विकुर्वाणाद् बुद्धितत्त्वमभूत्सति ।
 द्रव्यस्फुरणविज्ञानमिन्द्रियाणामनुग्रहः ॥२९॥
 संशयोऽथ विपर्यासो निश्चयः स्मृतिरेव च ।
 स्याप इत्युच्यते बुद्धेर्लक्षणं वृत्तितः पृथक् ॥३०॥
 तेजसानीन्द्रियाण्येव क्रियाज्ञानविभागशः ।
 प्राणस्य हि क्रिया शक्तिर्युद्धेर्बिज्ञानशक्तिता ॥३१॥
 तामसाच्च विकुर्वाणाद्भगवद्दीर्यचोदितात् ।
 शब्दमात्रमभूत्तस्मान्नमः श्रोत्रं तु शब्दगम् ॥३२॥
 अर्धाश्रयत्वं शब्दस्य द्रष्टुर्लिङ्गत्वमेव च ।
 तन्मात्रत्वं च नभसो लक्षणं कवयो विदुः ॥३३॥
 भूतानां छिद्रदातृत्वं बहिरन्तरमेव च ।
 प्रागेन्द्रियात्मधिष्यत्वं नभसो वृत्तिलक्षणम् ॥३४॥
 नभसः शब्दतन्मात्रात्कालगन्या विकुर्वतः ।
 स्पर्शोऽभवत्ततो वायुस्त्वक् स्पर्शस्य च संग्रहः ॥३५॥

मृदुत्वं कठिनत्वं च शैत्यमृष्णत्वमेव च ।
 एतन्स्पर्शस्य स्पर्शत्वं तन्मात्रत्वं नभस्यतः ॥३६॥
 चारुनं व्युहनं प्राप्तिर्नैतत्त्वं द्रव्यशब्दयोः ।
 सर्वेन्द्रियाणामात्मत्वं वायोः कर्माभिलक्षणम् ॥३७॥
 वायोश्च स्पर्शतन्मात्राद्रूपं देवेगितादभूत् ।
 समुत्थितं ततस्तेजश्चक्षु रूपोपलम्भनम् ॥३८॥
 द्रव्याकृतित्वं गुणता व्यक्तिसंग्यात्वमेव च ।
 तेजस्त्वं तेजसः साध्वि रूपमात्रस्य वृत्तयः ॥३९॥
 द्योतनं पचनं पानमदनं हिममर्दनम् ।
 तेजसो वृत्तयस्त्वेताः शोषणं क्षुत्क्षुदेव च ॥४०॥
 रूपमात्राद्विकुर्वाणात्तेजसो देवचोदितात् ।
 रममात्रमभूत्तस्मादम्भो जिह्वा रसग्रहः ॥४१॥
 कयायो मधुरमिक्तः कट्वम्ल इति नैकर्था ।
 भौतिकानां विकारेण रस एको विभिद्यते ॥४२॥
 क्लृप्तं पिण्डनं तृप्तिः प्राणनाप्यायनोन्दनम् ।
 तापापनोदो भूयस्त्वमम्भसो वृत्तयस्त्विमाः ॥४३॥
 रसमात्राद्विकुर्वाणादम्भसो देवचोदितात् ।
 गन्धमात्रमभूत्तस्मात्पृथ्वी प्राणस्तु गन्धगः ॥४४॥
 करम्भपूतिसौगन्धशान्तोग्राम्लोदिभिः पृथक् ।
 द्रव्यावयववैपम्याद्गन्ध एको विभिद्यते ॥४५॥
 भावनं ब्रह्मणः स्यात्तं धारणं सद्विशेषणम् ।
 सर्वसत्त्वगुणोद्भेदः पृथिवीवृत्तिलक्षणम् ॥४६॥
 नभोगुणविशेषोऽर्थो यस्य तच्छ्रोत्रमुच्यते ।
 वायोगुणविशेषोऽर्थो यस्य तत्स्पर्शनं विदुः ॥४७॥
 तेजोगुणविशेषोऽर्थो यस्य तच्चक्षुरुच्यते ।
 अम्भोगुणविशेषोऽर्थो यस्य तद्रसनं विदुः ।
 भूमेर्गुणविशेषोऽर्थो यस्य स प्राण उच्यते ॥४८॥
 परस्य दृश्यते धर्मो व्यपारस्मिन् समन्वयात् ।
 अतो विशेषो भावानां भूमावेवोपलक्ष्यते ॥४९॥
 एतान्यसंहृत्य यदा महदादीनि सप्त वै ।
 कालकर्मगुणोपेतो जगदादिरूपाविशत् ॥५०॥
 ततस्तेनानुविद्धेभ्यो युक्तेभ्योऽण्डमचेतनम् ।
 उत्थितं पुरुषो यस्मादुदनिष्ठदर्शो विराट् ॥५१॥

एतदण्डं विशेषाख्यं क्रमवृद्धैर्दशोत्तरैः ।
 तोयादिभिः परिवृतं प्रधानेनावृतैर्वहिः ।
 यत्र लोकवितानोऽयं रूपं भगवतो हरेः ॥५२॥
 हिरण्मयादण्डकोशादुत्थाय सलिलेशयात् ।
 तमाविश्य महादेवो बहुधा निर्विभेद खम् ॥५३॥
 निरभिद्यतास्य प्रथमं मुखं वाणी ततोऽभवत् ।
 वाण्या बहिरथो नासे प्राणोऽतो घ्राण एतयोः ॥५४॥
 घ्राणाद्वायुरभिद्येतामक्षिणी चक्षुरेतयोः ।
 तस्मात्स्त्रयो व्यभिद्येतां कर्णौ श्रोत्रं ततो दिशः ॥५५॥
 निर्विभेद विराजस्त्वग्रोमश्मश्र्वादयस्ततः ।
 तत ओषधयश्चासन् शिश्नं निर्विभिदे ततः ॥५६॥
 रेतस्तस्मादाप आसन्निरभिद्यत वै गुदम् ।
 गुदादपानोऽपानाच्च मृत्युर्लोकभयङ्करः ॥५७॥
 इस्तौ च निरभिद्येतां बलं ताभ्यां ततः स्वराट् ।
 पादौ च निरभिद्येतां गतिस्ताभ्यां ततो हरिः ॥५८॥
 नाड्योऽस्य निरभिद्यन्त ताभ्यो लोहितमाभृतम् ।
 नद्यस्ततः समभवन्नुदरं निरभिद्यत ॥५९॥
 क्षुत्पिपासे ततः स्यातां समुद्रस्त्वेतयोरभूत् ।
 अथास्य हृदयं भिन्नं हृदयान्मन उत्थितम् ॥६०॥
 मनसश्चन्द्रमा जातो बुद्धिर्बुद्धेर्गिरां पतिः ।
 अहङ्कारस्ततो रुद्रश्चित्तं चैत्यस्ततोऽभवत् ॥६१॥
 एते ह्यभ्युत्थिता देवा नैवास्योत्थापनेऽशकन् ।

पुनराविविशुः खानि तमुत्थापयितुं क्रमात् ॥६२॥
 बह्विर्वाचा मुखं भेजे नोदतिष्ठत्तदा विराट् ।
 घ्राणेन नासिके वायुर्नोदतिष्ठत्तदा विराट् ॥६३॥
 अक्षिणी चक्षुषाऽऽदित्यो नोदतिष्ठत्तदा विराट् ।
 श्रोत्रेण कर्णौ च दिशो नोदतिष्ठत्तदा विराट् ॥६४॥
 त्वचं रोमभिरोषध्या नोदतिष्ठत्तदा विराट् ।
 रेतसा शिश्रमापस्तु नोदतिष्ठत्तदा विराट् ॥६५॥
 गुदं मृत्युरपानेन नोदतिष्ठत्तदा विराट् ।
 हस्ताविन्द्रो बलेनैव नोदतिष्ठत्तदा विराट् ॥६६॥
 विष्णुर्गत्यैव चरणौ नोदतिष्ठत्तदा विराट् ।
 नाडीर्नद्यो लोहितेन नोदतिष्ठत्तदा विराट् ॥६७॥
 क्षुत्तृड्भ्यामुदरं सिन्धुर्नोदतिष्ठत्तदा विराट् ।
 हृदयं मनसा चन्द्रो नोदतिष्ठत्तदा विराट् ॥६८॥
 बुद्ध्या ब्रह्मापि हृदयं नोदतिष्ठत्तदा विराट् ।
 रुद्रोऽभिमत्या हृदयं नोदतिष्ठत्तदा विराट् ॥६९॥
 चित्तेन हृदयं चैत्यः क्षेत्रज्ञः प्राविशद्यदा ।
 विराट् तदैव पुरुषः सलिलादुदतिष्ठत् ॥७०॥
 यथा प्रसुप्तं पुरुषं प्राणेन्द्रियमनोधिः ।
 प्रभवन्ति विना येन नोत्थापयितुमोजसा ॥७१॥
 तमस्मिन् प्रत्यगात्मानं धिया योगप्रवृत्तया ।
 भक्त्या विरक्त्या ज्ञानेन विविच्यात्मनि चिन्तयेत् ७२

इति श्रीमद्भागवते महापुराणे पारमहंस्यां संहितायां तृतीयस्कन्धे कापिलेये
 तत्त्वसमाम्नाये षड्विंशोऽध्यायः ॥ २६ ॥

अथ सप्तविंशोऽध्यायः

श्रीभगवानुवाच

प्रकृतिस्योऽपि पुरुषो नाज्यते प्राकृतैर्गुणैः ।
 अविकारादकर्तृत्वान्निर्गुणत्वाज्जलार्कवत् ॥ १ ॥
 स एष यर्हि प्रकृतेर्गुणेष्वभिषिज्यते ।

अहंक्रियाविमूढात्मा कर्तास्मीत्यभिमन्यते ॥ २ ॥
 तेन संसारपदवीमवशोऽभ्येत्यनिवृत्तः ।
 प्रासङ्गिकैः कर्मदोषैः सदसन्मिश्रयोनिषु ॥ ३ ॥
 अर्थे ह्यविद्यमानेऽपि संसृतिर्न निवर्तते ।

१. प्रा० पा०—नेन वृत्ते ० । २-३. प्राचीन प्रतिमें चिह्न २ से ३ तकके बीचका अंश मूलमें नहीं, टिप्पणीमें है । ४. प्रा० पा०—माधितम् । ५. प्राचीन प्रतिमें यहाँ यह उत्तरार्ध मूलमें नहीं, टिप्पणीमें है तथा ६५ वें अंशके अंतर्गत विद्यमान ० इसके पक्षे मूलमें भी है, परन्तु 'प्राणेन' की जगह 'प्राणेन' पाठ है और 'नासिके'के स्थानमें 'नासिका' है ।

ध्यायतो विषयानस्य स्वप्नेऽनैर्वागमो यया ॥ ४ ॥
 अत एव जनश्चित्तं प्रसक्तममतां पथि ।
 भक्तियोगेन तीव्रेण विरक्त्या च नयेद्वशम् ॥ ५ ॥
 यमादिभिर्योगपथैरभ्यसञ् श्रद्धयान्वितः ।
 मयि भावेन सन्त्येन मन्त्रयाश्रयणेन च ॥ ६ ॥
 सर्वभूतममन्त्येन निर्धैरेणाप्रसङ्गतः ।
 ब्रह्मचर्येण मौनेन स्वधर्मेण बलीयसा ॥ ७ ॥
 यदृच्छयापलब्धेन सन्तुष्टो मितशुद्धं मुनिः ।
 विविक्तशरणः शान्तो मैत्रः करुण आत्मवान् ॥ ८ ॥
 नानुबन्धे च देहेऽस्मिन्नकुर्वन्सदाग्रहम् ।
 ज्ञानेन दृष्टतत्त्वेन प्रकृतेः पुरुषस्य च ॥ ९ ॥
 निवृत्तबुद्ध्यवस्थानो दूरीभूतान्यदर्शनः ।
 उपलभ्यात्मनाऽऽत्मानं चक्षुषेयार्कमात्मदृक् ॥ १० ॥
 मुक्तलिङ्गं सदाभासमसति प्रतिपद्यते ।
 सतो बन्धुमसच्चक्षुः सर्वानुस्यूतमद्वयम् ॥ ११ ॥
 यया जलग्न आभासः स्थलस्थेनावदृश्यते ।
 स्याभासेन तथा सूर्यो जलस्थेन दिवि स्थितः ॥ १२ ॥
 एवं त्रिवृदहङ्कारो भूतेन्द्रियमनोमयैः ।
 स्यामासैर्लक्षितोऽनेन सदाभासेन सत्यदृक् ॥ १३ ॥
 भूतशब्दमेन्द्रियमनोबुद्ध्यदिद्विह निद्रया ।
 लीनेष्वसति यस्तत्र विनिद्रो निरहङ्क्रियः ॥ १४ ॥
 मन्यमानस्तदाऽऽत्मानमनष्टो नष्टवन्मृषा ।
 नष्टेऽहङ्कारेण दृष्टा नष्टचित्त इवातुरः ॥ १५ ॥
 एवं प्रत्यवमृश्यासावान्मानं प्रतिपद्यते ।
 साहङ्कारस्य द्रव्यस्य योऽवस्थानमनुग्रहः ॥ १६ ॥

देवहूतिर्याच

पुरुषं प्रकृतिर्विषयं विमुञ्चति कर्हिचिन् ।
 अन्यान्यापाश्रयन्वाच नित्यन्वादनयोः प्रभो ॥ १७ ॥
 यया गन्धस्य भूमेध न भावो व्यतिरेकतः ।

अपां रसस्य च यया तथा युतेः परस्य च ॥ १८ ॥
 अकर्तुः कर्मबन्धोऽयं पुरुषस्य यदाश्रयः ।
 गुणेषु सन्मु प्रकृतेः कैवल्यं नेत्यतः कथम् ॥ १९ ॥
 कंचिन् तच्चावमर्शेन निवृत्तं भेदमुन्मत्तम् ।
 अनिवृत्तनिमित्तन्वान्पुनः प्रत्यवतिगुते ॥ २० ॥

दीर्घगकमुच

अनिमित्तनिमित्तेन स्वधर्मेणामन्यामता ।
 तीव्रया मयि भक्त्या च श्रुतगम्भृतया चिन्म ॥ २१ ॥
 ज्ञानेन दृष्टतत्त्वेन वैराग्येण बलीयसा ।
 तपोयुक्तेन योगेन तीव्रेणात्ममसाधिना ॥ २२ ॥
 प्रकृतिः पुरुषस्येह दृढमाना न्वहनिशम् ।
 तिरोभवित्री जनकैर्ग्रेयोनिगिर्यागणिः ॥ २३ ॥
 भुक्तभोगा परित्यक्ता दृष्टदोषा च नित्यशः ।
 नेश्वरस्याशुभं धत्ते स्वे महिम्नि स्थितस्य च ॥ २४ ॥
 यया ह्यप्रतिबुद्धस्य प्रम्बापो ब्रह्मनर्थभृत् ।
 स एव प्रतिबुद्धस्य न वै मोहाय कल्पते ॥ २५ ॥
 एवं विदिततत्त्वस्य प्रकृतिर्मयि मानसम् ।
 युञ्जतो नापकुरुत आत्मारामस्य कर्हिचिन् ॥ २६ ॥
 यदैवमध्यात्मरतः कालेन बहुजन्मना ।
 सर्वत्र जातवैराग्य आ ब्रह्मभुवनान्मुनिः ॥ २७ ॥
 मद्भक्तः प्रतिबुद्ध्यर्थो मत्प्रसादेन भूयसा ।
 निःश्रेयसं स्वसंस्थानं कैवल्यारण्यं मदाश्रयम् ॥ २८ ॥
 प्राप्नोतीहाञ्जसा धीरः स्वदशाच्छिन्नसंशयः ।
 यद्वत्त्वा न निवर्तेत योगी लिङ्गाद्विनिर्गमे ॥ २९ ॥

यदा न योगोपचितासु चेतो
 मायासु सिद्धस्य विपञ्जतेऽङ्ग ।

अनन्यहेतुष्वय मे गतिः स्याद्

आत्यन्तिकी यत्र न मृन्युहासः ॥ ३० ॥

एति श्रीमद्भागवते महापुराणे पारमहंस्यां संहितायां तृतीयस्कन्धे

विदितव्येणान्येन नमविदोऽप्ययः ॥ ३० ॥

१. भा० पा०—नयनार्वागमो । २. भा० पा०—अतः सते । ३. भा० पा०—उ । ४. भा० पा०—मदीयसा ।
 ५. भा० पा०—ममतां । ६. भा० पा०—यया । ७. भा० पा०—निरवन्मत्तम् । ८. भा० पा०—यया । ९. भा०
 पा०—यया । १०. भा० पा०—अविमर्शः । ११. भा० पा०—प्रतिमो (यथा) यथापुनः । १२. भा० पा०—
 निवृत्तिर्निमित्तम् । १३. भा० पा०—अतः प्रथम् । १४. भा० पा०—प्रतिमो (यथा) यथापुनः । १५. भा० पा०—यया ।

अथाष्टविंशोऽध्यायः

श्रीभगवानुवाच

योगस्य लक्षणं वक्ष्ये सवीजस्य नृपात्मजे ।
 मनो येनैव विधिना प्रसन्नं याति सत्पथम् ॥ १ ॥
 स्वधर्माचरणं शक्त्या विधर्माच्च निवर्तनम् ।
 दैवाह्वयेन सन्तोष आत्मविचरणार्चनम् ॥ २ ॥
 ग्राम्यधर्मनिवृत्तिश्च मोक्षधर्मरतिस्तथा ।
 मितमेध्यादनं शश्वद्विधिक्षेपसेवनम् ॥ ३ ॥
 अहिंसा सत्यमस्तेयं यावदर्थपरिग्रहः ।
 ब्रह्मचर्यं तपः शौचं स्वाध्यायः पुरुषार्चनम् ॥ ४ ॥
 मौनं सदाऽऽसनजयः स्थैर्यं प्राणजयः शनैः ।
 प्रत्याहारश्चेन्द्रियाणां विषयान्मनसा हृदि ॥ ५ ॥
 स्वाधिष्ण्यानामेकदेशे मनसा प्राणधारणम् ।
 वैकुण्ठलीलामिध्यानं समाधानं तथाऽऽत्मनः ॥ ६ ॥
 एतैरन्यैश्च पथिभिर्मनो दुष्टमसत्पथम् ।
 बुद्ध्या युज्जीत शनैर्जितप्राणो ह्यतन्द्रितः ॥ ७ ॥
 शुचौ देशे प्रतिष्ठाप्य विजितासन आसनम् ।
 तस्मिन् स्वस्तिं समासीन ऋजुकायः समभ्यसेत् ॥ ८ ॥
 प्राणस्य शोधयेन्मार्गं पूरकुम्भकरेचकैः ।
 प्रतिकूलेन वा चित्तं यथा स्थिरमचञ्चलम् ॥ ९ ॥
 मनोऽचिरात्स्याद्विरजं जितश्वासस्य योगिनः ।
 वाय्वग्निभ्यां यथा लोहं ध्मातं त्यजति वै मलम् ॥ १० ॥
 प्राणायामैर्दहेदोषान्धारणामिश्च किल्बिषान् ।
 प्रत्याहारेण संसर्गान्ध्यानेनानीश्वरान् गुणान् ॥ ११ ॥
 यदा मनः स्वं विरजं योगेन सुसमाहितम् ।
 काष्ठां भगवतो ध्यायेत्स्वनासाग्रावलोकनः ॥ १२ ॥
 प्रसन्नवदनाम्भोजं पद्मगर्मारुणक्षेत्रम् ।
 नीलोत्पलदलश्यामं शङ्खचक्रगदाधरम् ॥ १३ ॥
 लसत्पङ्कजकिञ्जल्कपीतकौशेयवाससम् ।
 श्रीवत्सवक्षसं भ्राजत्कौस्तुभामुक्तकन्धरम् ॥ १४ ॥
 मत्तद्विरेफकलया परीतं वनमालया ।
 परार्ध्यहारवलयकिरीटाङ्गदन्तपुरम् ॥ १५ ॥
 काञ्चीगुणोत्सृज्योणिं हृदयाम्भोजविष्टरम् ।

दर्शनीयतमं शान्तं मनोनयनवर्धनम् ॥ १६ ॥
 अपीच्यदर्शनं शश्वत्सर्वलोकनमस्कृतम् ।
 सन्तं वयसि कैशोरे भूत्यानुग्रहकातरम् ॥ १७ ॥
 कीर्तन्यतीर्थयशसं पुण्यश्लोकयशस्करम् ।
 ध्यायेद्देवं समग्राङ्गं यावन्न च्यवते मनः ॥ १८ ॥
 स्थितं व्रजन्तमासीनं शयानं वा गुहाशयम् ।
 प्रेक्षणीयेहितं ध्यायेच्छुद्धभावेन चेतसा ॥ १९ ॥
 तस्मिँल्लब्धपदं चित्तं सर्वावयवसंस्थितम् ।
 विलक्ष्यैकत्र संयुज्यादङ्गे भगवतो मुनिः ॥ २० ॥
 सञ्चिन्तयेद्भगवत्शरणारविन्दं
 वज्राङ्कुशध्वजसरोरुहलाञ्छनाढ्यम् ।
 उचुङ्गरक्तविलसन्नखचक्रवाल-
 ज्योत्स्नाभिराहतमहद्बृदयान्धकारम् ॥ २१ ॥
 यच्छौचनिःसृतसरित्प्रवरोदकेन
 तीर्थेन मूर्ध्न्यधिकृतेन शिवः शिवोऽभूत् ।
 ध्यातुर्मनःशमलशैलानिसृष्टवज्रं
 ध्यायेच्चिरं भगवत्शरणारविन्दम् ॥ २२ ॥
 जौनुद्वयं जलजलोचनया जनन्या
 लक्ष्म्याखिलस्य सुरवन्दितया विधातुः ।
 ऊर्वोर्निधाय करपल्लवरोचिषा यत्
 संलालितं हृदि विभोरभवस्य कुर्यात् ॥ २३ ॥
 ऊरू सुपर्णभुजयोरधिगोभमाना-
 वोजोनिधी अतसिकाकुसुमावभासौ ।
 व्यालम्बिपीतवरवाससि वर्तमान-
 काञ्चीकलापपरिरम्भि नितम्बविम्बम् ॥ २४ ॥
 नाभिहृदं भुवनकोशगुहोदरस्थं
 यत्रात्मयोनिधिपणाखिललोकपद्मम् ।
 व्यूढं हरिन्मणिवृषस्तनयोरमुण्य
 ध्यायेद्द्वयं विशदहारमयूखगौरम् ॥ २५ ॥
 वक्षोऽधिवासमृपमस्य महाविभूतेः
 पुंसां मनोनयननिर्घृतिमादधानम् ।

१. प्रा० पा०—स्वस्तिकमासी० । २. प्रा० पा०—यम् । ३. प्रा० पा०—भूत्या० । ४. प्राचीन प्रतिमं 'जानुद्वयं'...

से लेकर '...कुर्यात्' तक पूरा एक श्लोक मूलमें नहीं है, टिप्पणीमें लिखा गया है । ५. प्रा० पा०—मणिद्वयम्० ।

कण्ठं च कौन्तुमणेरधिभृषणार्थं
 कुर्यान्मनस्यस्त्रिन्लोकमममृत्तस्य ॥२६॥
 बाह्वंश्च मन्दरगिरेः परिवर्तनेन
 निणिक्तबाह्वलया न धिलोकपालान् ।
 सञ्चिन्तयेद्दशशतारमसुधतेजः
 गह्रं च तत्करसरोरुहगैजहंसम् ॥२७॥
 कौमोदकीं भगवतो दयितां मरेत
 दिग्धामगतिमदशोणितकर्दमेन ।
 मालां मधुवनवस्त्रयगिरोपपुष्टां
 चैत्यस्य तत्त्वममलं मणिमस्य कण्ठे ॥२८॥
 भृत्यानुकम्पितधियेहं गृहीतमूर्तेः
 सञ्चिन्तयेद्भगवतो वदनारविन्दम् ।
 यद्विस्फुरन्मकरकुण्डलयलिगतेन
 विद्योतितामलकपोलमुदारनासम् ॥२९॥
 यच्छ्रीनिकेतमलिभिः परिसेच्यमानं
 भृत्या मया कृटिलकुन्तलवृन्दजुष्टम् ।
 मीनद्वयाश्रयमधिक्षिपदञ्जनेत्रं
 ध्यायेन्मनोमयमनन्दिन उल्लसद्भु ॥३०॥
 तस्यावलोकमधिकं कृपयातिधोर-
 तापत्रयोपशमनाय निसृष्टमक्ष्णोः ।
 स्निग्धस्मितानुगुणितं विपुलप्रसादं
 ध्यायेच्चिरं विपुलभावनया गुहायाम् ॥३१॥
 हासं हरेरवनताखिललोकतीव्र-
 शोकाश्रुसागरविशोषणमत्युदारम् ।
 सम्मोहनाय रचितं निजमाययास्य
 भ्रमण्डलं मुनिकृते मकरध्वजस्य ॥३२॥
 ध्यानायनं ग्रहसितं वर्हुलाधरोष्ठ-
 भासारुणायिततनुद्विजकुन्दपङ्क्ति ।
 ध्यायेत्स्वदेहकुहरेऽयसिनस्य विष्णो-
 र्भक्त्याऽऽर्द्रयार्पितमना न पृथग्दिदृक्षेत् ॥३३॥
 एवं हरं भगवति प्रतिलब्धभावा
 भक्त्या द्रवद्भृदय उत्पुलकः प्रमोदात् ।

औत्कण्ठ्यवाष्पकलया मुहुरर्धमान-
 स्तच्चापि चित्तवडिशं शनकैर्वियुङ्क्ते ॥३४॥
 मुक्ताश्रयं यर्हि निर्विषयं विरक्तं
 निर्वाणमृच्छति मनः सहसा यथाचिः ।
 आत्मानमत्र पुरुषोऽव्यवधानमेक-
 मन्वीक्षते प्रतिनिवृत्तगुणप्रवाहः ॥३५॥
 सोऽप्येतया चरमया मनसो निवृत्त्या
 तस्मिन्महिम्न्यवसितः सुखदुःखवाह्ये ।
 हेतुत्वमप्यसति कर्तारि दुःखयोर्यत्
 स्वात्मन् विधत्त उपलब्धपरात्मकाष्ठः ॥३६॥
 देहं चेतं न चरमः स्थितमुत्थितं वा
 सिद्धो विपश्यति यतोऽध्यगमत्स्वरूपम् ।
 दैवादुपेतमय दैववशादपेतं
 वासो यथा परिकृतं मदिरामदान्धः ॥३७॥
 देहोऽपि दैववशगः खलु कर्म यावत्
 स्वारम्भकं प्रतिसमीक्षत एव सासुः ।
 तं सप्रपञ्चमधिरूढसमाधियोगः
 स्वप्नं पुनर्न भजते प्रतियुद्धवस्तुः ॥३८॥
 यथा पुत्राच्च वित्ताच्च पृथग्यत्त्यर्थः प्रतीयते ।
 अप्यात्मत्वेनाभिमतदेहादेः पुरुषस्तथा ॥३९॥
 यथोल्मुकाद्विस्फुल्लिङ्गाद्रूमाद्वापि स्वसम्भवात् ।
 अप्यात्मत्वेनाभिमतद्यथाग्निः पृथगुल्मुकात् ॥४०॥
 भूतेन्द्रियान्तःकरणात्प्रधानाजीवसंज्ञितात् ।
 आत्मा तथा पृथग्द्रष्टा भगवान् ब्रह्मसंज्ञितः ॥४१॥
 सर्वभूतेषु चात्मानं सर्वभूतानि चात्मनि ।
 ईक्षेतानन्यभावेन भूतेष्विव तदात्मताम् ॥४२॥
 स्वयोनिषु यथा ज्योतिरेकं नाना प्रतीयते ।
 योनीनां गुणवैषम्यात्तथाऽऽत्मा प्रकृतां स्थितः ॥४३॥
 तस्मादिमां स्वां प्रकृतिं दैवीं सदसदात्मिकाम् ।
 दुर्विभाव्यां परामाव्य स्वरूपेणावतिष्ठते ॥४४॥

इति श्रीभद्रागवते महापुराणे पारमहंत्यां संहितायां तृतीयस्कन्धे

चौपिल्ये साधनानुष्ठानं नामाष्टविंशोऽध्यायः ॥२८॥

१-२. प्राचीन प्रतिभे '१' के चिह्ने लेकर '२' के चिह्नतकके बीचका अंश मूलमें पाठित है, विष्णुसिद्धि विभाग २ । ३. प्रा० पा०—विलसत् । ४. प्रा० पा०—वहला । ५. प्रा० पा०—तु । ६. प्राचीन प्रतिभे 'देववशा' के स्थान पर 'दैववश' पाठित है 'नाभिमत' के लक्ष्य अंश मूलमें नहीं, विष्णुसिद्धि २ । ७. प्राचीन प्रतिभे 'आरिष्ये' के स्थान पर 'आरिष्ये' पाठित है 'नाभिमत' के लक्ष्य अंश मूलमें नहीं, विष्णुसिद्धि २ ।

अथैकोनत्रिंशोऽध्यायः

देवहूतिरुवाच

लक्षणं महदादीनां प्रकृतेः पुरुषस्य च ।
स्वरूपं लक्ष्यतेऽमीषां येन तत्पारमार्थिकम् ॥ १ ॥
यथा सांख्येषु कथितं यन्मूलं तत्प्रचक्षते ।
भक्तियोगस्य मे मार्गं ब्रूहि विस्तरशः प्रभो ॥ २ ॥
विरागो येन पुरुषो भगवन् सर्वतो भवेत् ।
आचक्ष्व जीवलोकस्य विविधा मम संसृतीः ॥ ३ ॥
कालस्येश्वररूपस्य परेषां च परस्य ते ।
स्वरूपं वत कुर्वन्ति यद्वेतोः कुशलं जनाः ॥ ४ ॥
लोकस्य मिथ्याभिमतेरचक्षुष-
श्चिरं प्रसुप्तस्य तमस्यनाश्रये ।
श्रान्तस्य कर्मस्वनुविद्वया धिया
त्वमाविरासीः किल योगभास्करः ॥ ५ ॥

मैत्रेय उवाच

इति मातुर्वचः श्लक्ष्णं प्रतिनन्द्य महामुनिः ।
आवभाषे कुरुश्रेष्ठ प्रीतस्तां करुणादितः ॥ ६ ॥

श्रीभगवानुवाच

भक्तियोगो बहुविधो मार्गैर्भामिनि भाव्यते ।
स्वभावगुणमार्गेण पुंसां भावो विभिद्यते ॥ ७ ॥
अभिसन्धाय यो हिंसां दम्भं मात्सर्यमेव वा ।
संरम्भी भिन्नदृग्भावं मयि कुर्यात्स तामसः ॥ ८ ॥
विषयानभिसन्धाय यश्च ऐश्वर्यमेव वा ।
अर्चादावर्चयेद्यो मां पृथग्भावः स राजसः ॥ ९ ॥
कर्मनिर्हारमुद्दिश्य परस्मिन् वा तदर्पणम् ।
यजेद्यष्टव्यमिति वा पृथग्भावः स सात्त्विकः ॥ १० ॥
मद्गुणश्रुतिमात्रेण मयि सर्वगुह्यशये ।
मनोगतिरविच्छिन्ना यथा गङ्गाम्भसोऽम्बुधौ ॥ ११ ॥
लक्षणं भक्तियोगस्य निर्गुणस्य ह्यदाहृतम् ।
अहैतुक्यव्यवहिता या भक्तिः पुरुषोत्तमे ॥ १२ ॥
सालोक्यसामिर्त्तसामीप्यसारूप्यैकत्वमप्युत ।
दीयमानं न गृह्णन्ति विना मत्सेवनं जनाः ॥ १३ ॥

स एव भक्तियोगाख्य आत्यन्तिक उदाहृतः ।
येनातिव्रज्य त्रिगुणं मद्भावायोपपद्यते ॥ १४ ॥
निषेवितेनानिमित्तेन स्वधर्मेण महीयसा ।
क्रियायोगेन शस्तेन नातिहिंसेण नित्यशः ॥ १५ ॥
मद्विष्णुदर्शनस्पर्शपूजास्तुत्याभिवन्दनैः ।
भूतेषु मद्भावनया सत्त्वेनासङ्गमेन च ॥ १६ ॥
महतां बहुमानेन दीनानामनुकम्पया ।
मैत्र्या चैवात्मतुल्येषु यमेन नियमेन च ॥ १७ ॥
आध्यात्मिकानुश्रवणान्नामसङ्कीर्तनाच्च मे ।
आर्जवेनार्यसङ्गेन निरहङ्कृत्यया तथा ॥ १८ ॥
मद्गर्मणो गुणैरैतैः परिसंशुद्ध आशयः ।
पुरुषस्याञ्जसाम्येति श्रुतमात्रगुणं हि माम् ॥ १९ ॥
यथा वातरथो घ्राणमावृणोते गन्ध आशयात् ।
एवं योगरतं चेत आत्मानमविकारि यत् ॥ २० ॥
अहं सर्वेषु भूतेषु भूतात्मावस्थितः सदा ।
तमवज्ञाय मां मर्त्यः कुरुतेऽर्चाविडम्बनम् ॥ २१ ॥
यो मां सर्वेषु भूतेषु सन्तमात्मानमीश्वरम् ।
हित्वार्चां भजते मौढ्याद्भस्मन्येव जुहोति सः ॥ २२ ॥
द्विपतः परकाये मां मानिनो भिन्नदर्शिनः ।
भूतेषु बद्धवैरस्य न मनः शान्तिमृच्छति ॥ २३ ॥
अहमुच्चावचैर्द्रव्यैः क्रियैथोत्पन्नयानवे ।
नैव तुष्येऽर्चितोऽर्चायां भूतग्रामावमानिनः ॥ २४ ॥
अर्चादावर्चयेत्तावदीश्वरं मां स्वकर्मकृत् ।
यावन्न वेद स्वहृदि सर्वभूतेष्ववस्थितम् ॥ २५ ॥
आत्मनश्च परस्यापि यः करोत्यन्तरोदरम् ।
तस्य भिन्नदृशो मृत्युर्विदधे भयमुल्वणम् ॥ २६ ॥
अथ मां सर्वभूतेषु भूतात्मानं कृतालयम् ।
अर्हयेदानमानाभ्यां मैत्र्याभिन्नेन चक्षुषा ॥ २७ ॥
जीवाः श्रेष्ठा ह्यजीवानां ततः प्राणभृतः शुभे ।
ततः सचित्ताः प्रवरास्ततश्चेन्द्रियवृत्तयः ॥ २८ ॥
तत्रापि स्पर्शवेदिभ्यः प्रवरा रसवेदिनः ।
तेभ्यो गन्धविदः श्रेष्ठास्ततः शब्दविदो वराः ॥ २९ ॥

रूपभेदविदम्बन्तं नतश्चोभयतोदतः ।
 तेषां बह्वपदाः श्रेष्ठाश्चतुष्पादंस्ततो द्विपान् ॥३०॥
 ततो वर्णाश्च चत्वारस्तोषां ब्राह्मण उन्नमः ।
 ब्राह्मणेष्वपि वेदज्ञो धर्मज्ञोऽस्यधिकस्ततः ॥३१॥
 अर्थज्ञानमंशयच्छेत्ता ततः श्रेयान् स्वकर्मकृन् ।
 मृत्तसङ्गन्ततो भूयानदोग्धा धर्ममात्मनः ॥३२॥
 तन्मान्मन्यपिताशेषक्रियार्यात्मा निरन्तरः ।
 मर्यापितान्मनः पुंसो मयि संन्यस्तकर्मणः ।
 न पश्यामि परं भूतमकर्तुः समदर्शनात् ॥३३॥
 मनसैतानि भूतानि प्रणमेद्बहु मानयन् ।
 ईश्वरो जीवकल्या प्रविष्टो भगवानिति ॥३४॥
 भक्तियोगश्च योगश्च मया मानव्युदीरितः ।
 ययोरेकतरेणैव पुरुषः पुरुषं ब्रजेत् ॥३५॥
 एतद्भगवतो रूपं ब्रह्मणः परमात्मनः ।
 परं प्रधानं पुरुषं दैवं कर्मविचेष्टितम् ॥३६॥
 रूपभेदास्पदं दिव्यं काल इत्यभिधीयते ।
 भूतानां महदादीनां यतो भिन्नदृशां भयम् ॥३७॥

योऽन्तः प्रविश्य भूतानि भूतैरैच्यखिलाश्रयः ।
 स विष्ण्वाख्योऽधियज्ञोऽसौ कालः कलयतां प्रभुः ३८
 न चास्य कश्चिद्द्विगितो न द्वेष्ट्यो न चवान्धवः ।
 आविशत्यग्रमत्तोऽसौ प्रमत्तं जनमन्तकृत् ॥३९॥
 यद्भयाद्वाति वातोऽयं सूर्यस्तपति यद्भयात् ।
 यद्भयाद्वर्पते देवो भगणो भाति यद्भयात् ॥४०॥
 यद्वनस्पतयो भीता लताश्चौषधिभिः सह ।
 खेखे कालेऽभिगृह्णन्ति पुष्पाणि च फलानि च ॥४१॥
 स्रवन्ति सरितो भीता नोत्सर्पत्युदधिर्यतः ।
 अश्रिन्धे सगिरिभिर्भूर्न मज्जति यद्भयात् ॥४२॥
 नभो ददाति श्वसतां पदं यन्नियमाददः ।
 लोकं स्वदेहं तनुते महान् सप्तभिरावृतम् ॥४३॥
 गुणाभिमानिनो देवाः सर्गादिष्वस्य यद्भयात् ।
 वर्तन्तेऽनुयुगं येषां वश एतच्चराचरम् ॥४४॥
 सोऽनन्तोऽन्तकरः कालोऽनादिरादिकृदव्ययः ।
 जनं जनेन जनयन्मारयन्मृत्युनान्तकम् ॥४५॥

इति श्रीमद्भागवते महापुराणे पारमहंस्यां संहितायां तृतीयस्कन्धे 'कापिलेयोपाख्याने'

एकोनविंशोऽध्यायः ॥ २९ ॥

अथ त्रिंशोऽध्यायः

कापिल उवाच

तस्यैतस्य जनो नृनं नायं वेदोरुविक्रमम् ।
 काल्यमानोऽपि बलिनो वायोरिव घनावलिः ॥ १ ॥
 यं यमर्थमुपादत्ते दुःखेन सुखहेतवे ।
 तं तं धुनोति भगवान् पुमाच्छोचति यत्कृते ॥ २ ॥
 यदधुवस्य देहस्य शानुबन्धस्य दुर्मतिः ।
 ध्रुवाणि मन्यते मोहाद् गृहक्षेत्रवृक्षानि च ॥ ३ ॥
 जन्तुर्वै भव एतस्मिन् यां यां योनिमनुब्रजेत् ।
 तस्यां तस्यां न लभते निर्वृतिं न विरज्यते ॥ ४ ॥
 नरकस्योऽपि देहं वै न पुमांस्त्यक्तुमिच्छति ।

नारक्यां निर्वृतां सत्यां देवमायाविमोहितः ॥ ५ ॥
 आत्मजायामुतागारपशुद्रविणवन्धुषु ।
 निरुद्धमूलहृदय आत्मानं बहु मन्यते ॥ ६ ॥
 सन्दह्यमानसर्वाङ्ग एषामुद्ब्रह्माधिना ।
 करोत्यविरतं मूढो दुरितानि दुराशयः ॥ ७ ॥
 आक्षिप्तान्मेन्द्रियः स्त्रीणामसतीनां च मायया ।
 रहोरचितयाऽऽलार्पः शिशूनां कलमापिणाम् ॥ ८ ॥
 गृहेषु कूटधर्मेषु दुःखतन्त्रेष्वतन्द्रितः ।
 कुर्वन्दुःखप्रतीकारं सुखवन्मन्यते गृही ॥ ९ ॥

१. मा० पा०—विदस्तेभ्यस्ततश्चोभयतोदतः । २. मा० पा०—गदान्ततो । ३. मा० पा०—रूपं । ४. मा० पा०—

मा० पा०—यस्यैतस्य जनो नृनं नायं वेदोरुविक्रमम् । ५. प्रतीतिं प्रतीतिं 'कापिलेयोपाख्याने' इत्यादिभ्यो नदी । ६. मा० पा०—श्रेयवतानि च ।

अर्थेरापादितैर्गुर्व्या हिंसयेतस्ततश्च तान् ।
 पुष्पाति येषां पोषेण शेषभुज्यात्यधः स्वयम् ॥१०॥
 वार्तायां लुप्यमानायामारब्धायां पुनः पुनः ।
 लोभाभिभूतो निःसत्त्वः परार्थे कुरुते स्पृहाम् ॥११॥
 कुटुम्बभरणाकल्पो मन्दभाग्यो वृथोद्यमः ।
 श्रिया विहीनः कृपणो ध्यायञ्कृसिति मूढधीः ॥१२॥
 एवं स्वभरणाकल्पं तत्कलत्रादयस्तथा ।
 नाद्रियन्ते यथापूर्वं कीनाशा इव गोजरम् ॥१३॥
 तत्राप्यजातनिर्वेदो म्रियमाणः स्वयम्भृतैः ।
 जरंयोपात्तवैरूप्यो मरणाभिमुखो गृहे ॥१४॥
 आस्तेऽवमत्प्योपन्यस्तं गृहपाल इवाहरन् ।
 आमयाप्यग्रदीप्ताग्निरल्पाहारोऽल्पचेष्टितः ॥१५॥
 वायुनोत्क्रमतोत्तारः कफसंरुद्धनाडिकैः ।
 कासश्वासकृतायासः कण्ठे घुरघुरायते ॥१६॥
 शयानः परिशोचद्भिः परिवीतः स्ववन्धुभिः ।
 वाच्यमानोऽपि न ब्रूते कालपाशवशं गतः ॥१७॥
 एवं कुटुम्बभरणे व्यूषतात्माजितेन्द्रियः ।
 म्रियते रुदतां स्नानामुरुवेदनयास्तधीः ॥१८॥
 यमदूतौ तदा प्राप्ताौ भीमौ सरभसेक्षणौ ।
 स दृष्ट्वा त्रस्तहृदयः शकुन्मूत्रं विमुञ्चति ॥१९॥
 यातनादेह आवृत्य पार्श्वद्वधा गले बलात् ।
 नयतो दीर्घमध्वानं दण्ड्यं राजभटा यथा ॥२०॥
 तयोर्निर्मिन्नहृदयस्तर्जनैर्जातवेषयुः ।
 पथि श्वभिर्मर्क्ष्यमाण आर्तोऽघं स्वमनुसरन् ॥२१॥
 क्षुत्तृट्परीतोऽर्कदवानलानिलैः
 सन्तप्यमानः पथि तप्तवालुके ।

कुच्छ्रेण पृष्ठे कश्या च ताडित-
 श्वलत्यशक्तोऽपि निराश्रमोदके ॥२२॥
 तत्र तत्र पतञ्जन्तो मूर्च्छितः पुनरुत्थितः ।
 पथा पापीयसा नीतस्तमसा यमसादनम् ॥२३॥
 योजनानां सहस्राणि नवति नव चाध्वनः ।
 त्रिभिर्मुहूर्तैर्द्वाभ्यां वा नीतः प्राप्नोति यातनाः ॥२४॥
 आदीपनं स्वगात्राणां वेष्टयित्वोल्मुकादिभिः ।
 आत्ममांसादनं कापि स्वकृत्तं परतोऽपि वा ॥२५॥
 जीवतश्चान्त्राभ्युद्धारः श्वगृध्रैर्यमसादने ।
 सर्पवृश्चिकदंशाद्यैर्दशङ्घिश्चात्मवैशसम् ॥२६॥
 कृन्तनं चावयवशो गजादिभ्यो मिदापनम् ।
 पातनं गिरिशृङ्गेभ्यो रोधनं चाम्बुगर्तयोः ॥२७॥
 यास्तामिस्रान्धतामिस्रा रौरवाद्याश्च यातनाः ।
 भुङ्क्ते नरो वा नारी वा मिथः सङ्गेन निर्मिताः ॥२८॥
 अत्रैव नरकः स्वर्ग इति मातः प्रचक्षते ।
 या यातना वै नारक्यस्ता इहाप्युपलक्षिताः ॥२९॥
 एवं कुटुम्बं विश्राण उदरम्भर एव वा ।
 विसृज्येहोभयं प्रेत्य भुङ्क्ते तत्फलमीदृशम् ॥३०॥
 एकः प्रपद्यते ध्वान्तं हित्वेदं स्वकलेवरम् ।
 कुशलेतरपाथेयो भूतद्रोहेण यद् भृतम् ॥३१॥
 दैवेनासादितं तस्य शमलं निरये पुमान् ।
 भुङ्क्ते कुटुम्बपोषस्य हृतवित्त इवातुरः ॥३२॥
 केवलेन ह्यधर्मेण कुटुम्बभरणोत्सुकः ।
 याति जीवोऽन्धतामिस्रं चरमं तमसः पदम् ॥३३॥
 अधस्ताच्चरलोकस्य यावतीर्यातनार्दयः ।
 क्रमशः समनुक्रम्य पुनरत्रात्रजेच्छुचिः ॥३४॥

इति श्रीमद्भागवते महापुराणे पारमहंस्यां संहितायां तृतीयस्कन्धे कापिलेयां-

पाठ्याने कर्मविपाको नाम त्रिंशोऽध्यायः ॥३०॥

१. प्रा० पा०—वृथाश्रमः । २. प्रा० पा०—जरया जातः । ३. प्रा० पा०—नाडिना । ४. प्रा० पा०—यामकण्ठो
 घु० । ५. प्रा० पा०—परीतश्च स्वः । ६. प्रा० पा०—व्यावृताः । ७. प्राचीन प्रतिमं 'भुङ्क्ते नरो वा नारी वा' 'म'
 लेकर 'इहाप्युपलक्षिताः' तक केवल श्लोक नहीं है । ८. प्रा० पा०—नास्तु ताः । ९. प्रा० पा०—के त्रिंशः ।

अथैकत्रिंशोऽध्यायः

श्रीभगवानुवाच

कर्मणा दैवनेत्रेण जन्तुर्देहोपपत्तये ।
 म्रियाः प्रविष्ट उदरं पुंसो रेतःकणाश्रयः ॥ १ ॥
 कललं न्वेकरात्रेण पञ्चरात्रेण बुद्बुदम् ।
 दशाहेन तु कर्कन्धूः पश्यण्डं वा ततः परम् ॥ २ ॥
 मासेन तु शिरो द्वाभ्यां बाह्वङ्घ्याद्यङ्गविग्रहः ।
 नखलोमाश्चिर्माणि लिङ्गच्छिद्रोद्भवस्त्रिभिः ॥ ३ ॥
 चतुर्भिर्धातवः सप्त पञ्चभिः क्षुत्तुद्भवः ।
 षट्भिर्जगद्गुणा वीतः कुक्षौ भ्राम्यति दक्षिणे ॥ ४ ॥
 सातुर्जगन्नापानाद्यैरेधद्वातुरसम्भवे ।
 शेते विष्मृत्रयोर्गते स जन्तुर्जन्तुसम्भवे ॥ ५ ॥
 कृमिभिः क्षतसर्वाङ्गः सौकुमार्यान्प्रतिक्षणम् ।
 मृच्छीमामोत्पुरुल्लेयस्तत्रत्यैः क्षुधितैर्गुह्यः ॥ ६ ॥
 कटुतीक्ष्णोष्णलवणरूक्षाम्लादिभिरुल्बणैः ।
 मातृमुक्तैरुपस्पृष्टः सर्वाङ्गोत्थितवेदनः ॥ ७ ॥
 उल्बेन मंघृतस्तस्मिन्नन्त्रैश्च बहिरावृतः ।
 आस्ते कृत्वा शिरः कुक्षौ भुयस्पृष्टशिरोधरः ॥ ८ ॥
 अकल्पः स्याद्भवेष्टायां शुक्लन्त इव पञ्जरे ।
 तत्र लब्धस्मृतिर्देवान्कर्म जन्मशतोद्भवम् ।
 स्मरन्दीर्घमनुच्छ्वासं शर्म किं नाम विन्दते ॥ ९ ॥
 आरम्य सप्तमान्मासाहृद्यधोधोऽपि वेपितः ।
 नैकत्रास्ते स्रतिवातैर्विष्ठाभृश्वि सौदरः ॥ १० ॥
 नायमान ऋषिर्भीतः सप्तवध्रिः कृताञ्जलिः ।
 स्तुवीत तं विह्वलया वाचा येनोदरेऽर्पितः ॥ ११ ॥

जन्तुरुवाच

तस्योपगन्त्रमवितुं जगदिच्छयात्त-
 नानाननोर्भुवि चलचरणविन्दम् ।
 गोऽहं ब्रजामि शरणं तं कुतोभयं मे
 येनेदृशा गतिरदृश्यमनोऽनुरूपा ॥ १२ ॥
 यस्म्यत्र चट्ट इव कर्मभिरावृतात्मा
 भूतेन्द्रियार्थयमयीमवलम्ब्य मायाम् ।
 आस्ते विशुद्धमविकारमखण्डबोध-
 मानप्यमानहृदयेऽवसितं नमामि ॥ १३ ॥

यः पञ्चभूतरचिते रहितः शरीरे-
 च्छन्नो यथेन्द्रियगुणार्थचिदात्मकोऽहम् ।
 तेनाविकुण्ठमहिमानमृषिं तमेनं
 वन्दे परं प्रकृतिपूरुषयोः पुमांसम् ॥ १४ ॥
 यन्माययोरुगुणकर्मनिबन्धनेऽस्मिन्
 सांसारिके पथि चरंस्तदभिभ्रमेण ।
 नष्टस्मृतिः पुनरयं प्रवृणीत लोकं
 युक्त्या कया महदनुग्रहमन्तरेण ॥ १५ ॥
 ज्ञानं यदेतददधात्कतमः स देव-
 त्वैकालिकं स्थिरचरेष्वनुवर्तितांशः ।
 तं जीवकर्मपदवीमनुवर्तमाना-
 स्तापत्रयोपशमनाय वयं भजेम ॥ १६ ॥
 देहान्यदेहविवरे जठराग्निनासृग्-
 विष्मृत्रकूपपतितो भृशतप्तदेहः ।
 इच्छन्निता विवसितुं गणयन् स्वमासान्
 निर्वास्यते कृपणधीर्भगवन् कदानु ॥ १७ ॥
 येनेदृशां गतिमसौ दशमास्य ईश
 संग्राहितः पुरुदयेन भवादृशेन ।
 स्वेनैव तुप्यतु कृतेन स दीननाथः
 को नाम तत्प्रति विनाञ्जलिमस्य कुर्यात् ॥ १८ ॥
 पश्यन्वयं धिपणया ननु सप्तवध्रिः
 शारीरके दमशरीर्यपरः स्वदेहे ।
 यत्सृष्टयाऽऽसं तमहं पुरुषं पुराणं
 पश्ये बहिर्हृदि च चैतयमिव प्रतीतम् ॥ १९ ॥
 सोऽहं वसन्नपि विभो बहुदुःखवासं
 गर्भान्न निर्जिगमिषे बहिरन्ध्रकूपे ।
 यत्रोपयातमुपसर्पति देवमाया
 मिथ्यामतिर्यदनु संसृतिचक्रमेतत् ॥ २० ॥
 तस्मादहं विगतविह्वल उद्धरिष्य
 आत्मानमाशु तमसः सुहृदाऽऽत्मनैव ।
 भूयो यथा व्यसनमेतदनेकरन्ध्रं
 मा मे मविष्यदुपसादितविष्णुपादः ॥ २१ ॥
 कपिल उवाच
 एवं कृतमतिर्गर्भे दशमास्यः स्तुवन्नृषिः ।

सद्यः क्षिपत्यवाचीनं प्रसूत्यै स्रुतिमारुतः ॥२२॥
 तेनावसृष्टः सहसा कृत्वावाक् शिर आतुरः ।
 विनिष्क्रामति कृच्छ्रेण निरुच्छ्वासो हतस्मृतिः ॥२३॥
 पतितो भुव्यसृङ्मात्रे विष्टाभूरिव चेष्टते ।
 रोरुर्यति गते ज्ञाने विपरीतां गतिं गतः ॥२४॥
 परच्छन्दं न विदुषा पुण्यमाणो जनेन सः ।
 अनभिप्रेतमापन्नः प्रत्याख्यातुमनीश्वरः ॥२५॥
 शायितोऽशुचिपर्यङ्के जन्तुः स्वेदजदूषिते ।
 नेशः कण्डूयनेऽङ्गानामासनोत्थानचेष्टने ॥२६॥
 तुदन्त्यामत्वचं दंशा मशका मत्कुणादयः ।
 रुदन्तं विगतज्ञानं कृमयः कृमिकं यथा ॥२७॥
 इत्येवं शैशवं भुक्त्वा दुःखं पौगण्डमेव च ।
 अलब्धाभीप्सितोऽङ्गानादिद्वमन्युः शुचार्पितः ॥२८॥
 सह देहेन मानेन वर्धमानेन मन्युना ।
 करोति विग्रहं कामी कामिष्वन्ताय चात्मनः ॥२९॥
 भूतैः पञ्चभिरारब्धे देहे देहबुधोऽसकृत् ।
 अहंमेत्यसद्ग्राहः करोति कुमतिर्मतिम् ॥३०॥
 तदर्थं कुरुते कर्म यद्वद्भो याति संसृतिम् ।
 योऽनुयाति ददत्क्लेशमविद्याकर्मबन्धनः ॥३१॥
 यद्यसद्भिः पथि पुनः शिश्रोदरकृतोद्यमैः ।
 आस्थितो रमते जन्तुस्तमो विशति पूर्ववत् ॥३२॥
 सत्यं शौचं दया मौनं बुद्धिः श्रीर्हीर्यशः क्षमा ।
 शमो दमो भगश्चेति यत्सङ्गाद्याति सङ्गयम् ॥३३॥
 तेष्वशान्तेषु मूढेषु खण्डितात्मस्वसाधुषु ।
 सङ्गं न कुर्याच्छोच्येषु योपित्क्रीडामृगेषु च ॥३४॥
 न तथास्य भवेन्मोहो बन्धश्चान्यप्रसङ्गतः ।
 योपित्सङ्गाद्यथा पुंसो यथा तत्सङ्गिसङ्गतः ॥३५॥
 प्रजापतिः स्वां दुहितरं दृष्ट्वा तद्रूपधर्पितः ।

रोहिद्धूतां सोऽन्वधावदक्षरूपी हतत्रयः ॥३६॥
 तत्सृष्टसृष्टसृष्टेषु को न्वखण्डितधीः पुमान् ।
 ऋषिं नारायणमृते योपिन्मयेह मायया ॥३७॥
 बलं मे पश्य मायायाः स्त्रीमय्या जयिनो दिशाम् ।
 या करोति पदाक्रान्तान् भ्रूविजृम्भेण केवलम् ॥३८॥
 सङ्गं न कुर्यात्प्रमदासु जातु
 योगस्य पारं परमारुरुक्षुः ।
 मत्सेवया प्रतिलब्धात्मलामो
 वदन्ति या निरयद्वारमस्य ॥३९॥
 योपयाति शनैर्माया योविदेवविनिर्मिता ।
 तामीक्षेतात्मनो मृत्युं तृणैः कूपमिवावृतम् ॥४०॥
 यां मन्यते पतिं मोहान्मन्मायामृपभायतीम् ।
 स्त्रीत्वं स्त्रीसङ्गतः प्राप्तो वित्तापत्यगृहप्रदम् ॥४१॥
 तामात्मनो विजानीयात्पत्यपत्यगृहात्मकम् ।
 दैवोपसादितं मृत्युं मृगयोर्गायनं यथा ॥४२॥
 देहेन जीवभूतेन लोकाल्लोकमनुव्रजन् ।
 भुञ्जान एव कर्माणि करोत्यविरतं पुमान् ॥४३॥
 जीवो ह्यस्यानुगो देहो भूतेन्द्रियमनोमयैः ।
 तन्निरोधोऽस्य मरणमाविर्भावस्तु सम्भवः ॥४४॥
 द्रव्योपलब्धिस्थानस्य द्रव्येक्षायोग्यता यदा ।
 तत्पञ्चत्वमहंमानादुत्पत्तिर्द्रव्यदर्शनम् ॥४५॥
 यथाक्ष्णोर्द्रव्यावयवदर्शनायोग्यता यदा ।
 तदैव चक्षुषो द्रष्टुर्द्रष्टृत्वायोग्यतानयोः ॥४६॥
 तस्मान्न कार्यः सन्त्रासो न कार्पण्यं न सम्भ्रमः ।
 बुद्ध्या जीवगतिं धीरो मुक्तसङ्गश्चरोदिह ॥४७॥
 सम्यग्दर्शनया बुद्ध्या योगवैराग्ययुक्तया ।
 मायाविरचिते लोके चरेन्न्यस्य कलेवरम् ॥४८॥

इति श्रीमद्भागवते महापुराणे पारमहंस्यां संहितायां तृतीयस्कन्धे कौपिल्यो-

पाख्याने जीवगतिर्नामैकत्रिंशोऽध्यायः ॥ ३१ ॥

१. प्राचीन प्रतिमें 'रोरुर्यति' इति उच्चार्यसे लेकर २६ वें श्लोकके पूर्वार्धतक पूरे दो श्लोक मूलमें नहीं, टिप्पणीमें हैं । २. प्रा० पा०—तयो मौनं बुद्धिर्हीनः श्रीर्यशः । ३. प्रा० पा०—चास्य प्र० । ४. प्रा० पा०—सदायत्तान् भ० । ५. प्राचीन प्रतिमें '.....मनोमयः ।' इति पूर्वार्धके आगे 'यश्चायमस्तिरो देहो यस्य मोक्षाय कृत्यसौ' इति पाठ अधिक है । ६. प्राचीन प्रतिमें 'तत्त्वज्ञान' इत्यादि उच्चार्यसे लेकर '.....दर्शनायोग्यता यदा' इति पूर्वार्धतकका पाठ नहीं है । ७. प्रा० पा०—कौपिल्ये जीवगतिरेक० ।

अथ द्वात्रिंशोऽध्यायः

कपिल उवाच

अथ यो गृहमेधीयान्धमनिवाचमनु गृहे ।
 काममर्थं च धर्मान् स्यान् दोग्धिभूयःपिपत्तितान् ॥ १ ॥
 स चापि भगवद्भर्मान्काममृदः पराङ्मुखः ।
 यजते क्रतुमिदं यान् पितृंश्च श्रद्धयान्वितः ॥ २ ॥
 तच्छ्रद्धयाक्रान्तमतिः पितृदेवव्रतः पुमान् ।
 गत्वा चान्द्रमसं लोकं सोमपाः पुनरेष्यति ॥ ३ ॥
 यदा चाद्दीन्द्रशय्यायां शेतेऽनन्तासतो हरिः ।
 तदा लोका लयं यान्ति तं एते गृहमेधिनाम् ॥ ४ ॥
 ये न्यधर्मान् द्रुह्यन्ति धीराः कामार्थहेतवे ।
 निःसङ्गान्यस्तकर्माणाः प्रशान्ताः शुद्धचेतसः ॥ ५ ॥
 निवृत्तिधर्मनिरता निर्ममा निरहङ्कृताः ।
 न्यधर्माग्नयेन सूच्येन परिशुद्धेन चेतसा ॥ ६ ॥
 सूर्यद्वारेण ते यान्ति पुरुषं विश्वतोमुखम् ।
 परावरेण प्रकृतिमस्योत्पच्यन्तभावनम् ॥ ७ ॥
 द्विपराद्वावसाने यः प्रलयो ब्रह्मणस्तु ते ।
 तावद्ध्यासते लोकं परस्य परचिन्तकाः ॥ ८ ॥
 भ्राम्भोऽनलानिलवियन्मनइन्द्रियार्थ-
 भूतादिभिः परिवृत्तं प्रतिस्झिंहीर्षुः ।
 अव्याकृतं विशति यर्हि गुणत्रयात्मा
 कालं पराग्यमनुभूय परः स्वयम्भूः ॥ ९ ॥
 एवं परेत्य भगवन्तमनुप्रविष्टा
 ये योगिनो जितमरुन्मनसो विरागाः ।
 तेनैव साकममृतं पुरुषं पुराणं
 ब्रह्म प्रधानमुपयान्त्यंगताभिमानाः ॥ १० ॥
 अथ ते सर्वभूतानां हृत्पद्मे कृतालये ।
 श्रुतानुभावं शरणं ब्रज भावेन भार्मिनि ॥ ११ ॥
 आद्यः स्थिरचराणां यो वेदगर्भः सहर्षिभिः ।
 योगेश्वरैः कुमारैः सिद्धैर्योगप्रवर्तकैः ॥ १२ ॥
 भेदरूप्याभिमानेन निःसङ्गेनापि कर्मणा ।

कनून्वान्गुणं ब्रह्म पुरुषं पुरुषमम् ॥ १३ ॥
 न संसृज्य पुनः काले कालेनैवमर्षिना ।
 ज्ञाने गुणव्यतिकरे नवान्वं प्रजायते ॥ १४ ॥
 पेश्वयं पारमेष्ठ्यं च नैऽपि धर्मविनिमित्तम् ।
 निषेच्य पुनरायानि गुणव्यतिकरे मति ॥ १५ ॥
 ये त्विहायन्तमनसः कर्मेण श्रद्धयान्विताः ।
 कुर्वन्त्यप्रतिपिदानि निग्नान्यपि न कृन्वन्तः ॥ १६ ॥
 रजसा कुण्ठमनसः कामान्मानोऽजितेन्द्रियाः ।
 पितृन् यजन्त्यनुदिनं गृहमेधिनाग्रयाः ॥ १७ ॥
 त्रैवर्गिकान्ते पुरुषा विमृग्वा हग्मिभयः ।
 कथायां कथनीयोरुविक्रमस्य मधुक्षिपः ॥ १८ ॥
 नूनं दैवेन विहता ये चान्युतकयागुभाम् ।
 हित्वा शृण्वन्त्यगद्वायाः पुरीषमिव विदुर्गजः ॥ १९ ॥
 दक्षिणेन पंथार्यम्णाः पितृलोकं व्रजन्ति ते ।
 प्रजामनु प्रजायन्ते श्मशानान्तक्रियाकृतः ॥ २० ॥
 ततस्ते क्षीणसुकृताः पुनर्लोकमिमं गति ।
 पतन्ति विवशा देवैः सद्यो विभ्रंशिनोदयाः ॥ २१ ॥
 तस्मात्त्वं सर्वभावेन भजस्व परमेष्ठिनम् ।
 तद्गुणाश्रयया भक्त्या भजनीयपदाम्बुजम् ॥ २२ ॥
 वासुदेवे भगवति भक्त्यांगः प्रयोजितः ।
 जनयत्याशु वैराग्यं ज्ञानं यद्ब्रह्मदर्शनम् ॥ २३ ॥
 यदास्य चित्तमर्थेषु समेष्टिन्द्रियवृत्तिभिः ।
 न विगृह्णाति वैषम्यं प्रियमप्रियमिन्धुत ॥ २४ ॥
 स तदैवात्मनाऽऽत्मानं निःसङ्गं समदर्शनम् ।
 हेयोपादेयरहितमाहूढं पदमीक्षते ॥ २५ ॥
 ज्ञानमात्रं परं ब्रह्म परमात्मेश्वरः पुमान् ।
 दृष्ट्यादिभिः पृथग्भावैर्भगवानेक ईयते ॥ २६ ॥
 एतावानेव योगेन समग्रेणेह योगिनः ।
 युज्यन्तेऽभिमतो ह्यर्थो यदसङ्गस्तु कृत्स्नशः ॥ २७ ॥
 ज्ञानमेकं पराचीनैरिन्द्रियैर्ब्रह्म निर्गुणम् ।

१. प्रा० पा०—तस्ते । २. प्रा० पा०—स्वधर्मं न । ३. प्रा० पा०—ज्ञानो यः । ४. प्रा० पा०—मिदृशुः ।

५. प्रा० पा०—सहितं गतः । ६. प्रा० पा०—भविनि । ७. प्रा० पा०—न तैऽपि । ८. प्रा० पा०—पायाः ।

९. प्रा० पा०—पदा ते तु । १०. प्रा० पा०—नै । ११. प्रा० पा०—स्तकृत्क्रियाः । १२. प्रा० पा०—निःसङ्गः समदर्शनः ।

१३. प्रा० पा०—ईयते । १४. प्रा० पा०—कृन्वन्तः । १५. प्रा० पा०—गवीर्नः ।

अवभात्यर्थरूपेण भ्रान्त्या शब्दादिधर्मिणा ॥२८॥
 यथा महानहंरूपस्त्रिवृत्पञ्चविधः स्वराट् ।
 एकादशविधस्तस्य वपुरण्डं जगद्यतः ॥२९॥
 एतद्वै श्रद्धया भक्त्या योगाभ्यासेन नित्यशः ।
 समाहितात्मा निःसङ्गो विरक्त्या परिपश्यति ॥३०॥
 इत्येतत्कथितं गुर्वि ज्ञानं तद्ब्रह्मदर्शनम् ।
 येनानुबुद्धयते तत्त्वं प्रकृतेः पुरुषस्य च ॥३१॥
 ज्ञानयोगश्च मन्निष्ठो नैर्गुण्यो भक्तिलक्षणः ।
 द्वयोरप्येक एवार्थो भगवच्छब्दलक्षणः ॥३२॥
 यथेन्द्रियैः पृथग्द्वारैरर्थो बहुगुणाश्रयः ।
 एको नानेयते तद्वद्भगवान् शास्त्रवर्त्मभिः ॥३३॥
 क्रियया क्रतुभिर्दानैस्तपःस्वाध्यायमर्शनैः ।
 आत्मेन्द्रियजयेनापि संन्यासेन च कर्मणाम् ॥३४॥
 योगेन विविधाङ्गेन भक्तियोगेन चैव हि ।
 धर्मेणोभयचिह्नेन यः प्रवृत्तिनिवृत्तिमान् ॥३५॥
 आत्मतत्त्वावबोधेन वैराग्येण दृढेन च ।

ईयते भगवानेभिः सगुणो निर्गुणः स्वदृक् ॥३६॥
 प्रावोचं भक्तियोगस्य स्वरूपं ते चतुर्विधम् ।
 कालस्य चाव्यक्तगतेर्योऽन्तर्धावति जन्तुषु ॥३७॥
 जीवस्य संसृतीर्वह्नीरविद्याकर्मनिर्मिताः ।
 यास्वङ्गप्रविशन्नात्मा न वेद गतिमात्मनः ॥३८॥
 नैतत्स्वलायोपदिशेन्नाविनीताय कर्हिचित् ।
 न स्तब्धाय न भिन्नाय नैव धर्मध्वजाय च ॥३९॥
 न लोलुपायोपदिशेन्न गृहारूढचेतसे ।
 नाभक्ताय च मे जातु न मद्भक्तद्विषामपि ॥४०॥
 श्रद्धधानाय भक्ताय विनीतायानस्रयवे ।
 भूतेषु कृतमैत्राय शुश्रूषाभिरताय च ॥४१॥
 बहिर्जातविरागाय शान्तचित्ताय दीयताम् ।
 निर्मत्सराय शुचये यस्याहं प्रेयसां प्रियः ॥४२॥
 य इदं शृणुयादम्ब श्रद्धया पुरुषः सकृत् ।
 यो वाभिधत्ते मच्चित्तः स ह्येति पदवीं च मे ॥४३॥

इति श्रीमद्भागवते महापुराणे पारमहंस्यां संहितायां तृतीयस्कन्धे
 कौपिल्ये द्वात्रिंशोऽध्यायः ॥ ३२ ॥

अथ त्रयस्त्रिंशोऽध्यायः

मैत्रेय उवाच

एवं निशम्य कपिलस्य वचो जनित्री
 सा कर्दमस्य दयिता किल देवहूतिः ।
 विस्रस्तमोहपटला तमभिप्रणम्य
 तुष्टाव तत्त्वविपयाङ्कितसिद्धिभूमिम् ॥ १ ॥
 देवहूतिरुवाच
 अथाप्यजोऽन्तःसलिले शयानं
 भूतेन्द्रियार्थात्ममयं वपुस्ते ।
 गुणप्रवाहं सदशेषबीजं
 दृष्यौ स्वयं यज्जठराञ्जजातः ॥ २ ॥
 स एव विश्वस्य भवान् विधत्ते
 गुणप्रवाहेण विभक्तवीर्यः ।

सर्गाद्यनीहोऽवितथाभिसन्धि-

रात्मेश्वरोऽतर्क्यसहस्रशक्तिः ॥ ३ ॥
 स त्वं भूतो मे जठरेण नाथ
 कथं नु यस्योदर एतदासीत् ।
 विश्वं युगान्ते वटपत्र एकः
 शेते स मायाशिशुरङ्घ्रिपानः ॥ ४ ॥
 त्वं देहतन्त्रः प्रशमाय पाप्मनां
 निदेशभाजां च विभो विभूतये ।
 यथावतारास्तव सुकरादय-
 स्तथायमप्यात्मपथोपलब्धये ॥ ५ ॥
 यन्नामधेयश्रवणानुकीर्तनाद्
 यत्प्रह्वणार्थत्सरणादपि कचिद् ।

श्वादीऽपि मद्यः मयनाय कल्पते
कृतः पुनस्ते भगवन्तु दर्शनान् ॥ ६ ॥

अहो वन श्रपचोऽन्तां गरीयान्
यज्जिह्वाये वर्तते नाम तुभ्यम् ।

नेपुम्नपन्ते जुहुवुः मन्तुर्गर्वा
ब्रह्मानुचुर्नाम गृणन्ति ये ते ॥ ७ ॥

तं न्यामहं ब्रह्म परं पुमांसं
प्रन्यक्म्योतस्यान्मनि संविभाव्यम् ।

न्यतेजसा ध्वन्गुणप्रवाहं
वन्दे विष्णुं कपिलं वेदगर्भम् ॥ ८ ॥

मैत्रेय उवाच

ईदितो भगवानेयं कपिलाख्यः परः पुमान् ।
वाचा विह्वयेन्याह मातरं मातृवन्सलः ॥ ९ ॥

कपिल उवाच

मार्गेणानेन मातस्ते सुसेव्येनोदितेन मे ।
आम्यितेन परां काष्ठामचिरादर्वरोन्मसि ॥ १० ॥

श्रद्धन्त्यैतन्मतं मया जुष्टं यद्ब्रह्मवादिभिः ।
येन मामभवं याया मृत्युमृच्छन्त्यतद्विदः ॥ ११ ॥

मैत्रेय उवाच

इति प्रदर्शय भगवान् सतीं तामात्मनो गतिम् ।
म्यमात्रा ब्रह्मवादिन्या कपिलोऽनुमतो ययौ ॥ १२ ॥

सा चापि तनयोक्तेन योगादेशेन योगयुक् ।
तस्मिन्नाश्रम आशीडे^१ सरस्वत्याः समाहिता ॥ १३ ॥

अर्भाश्णावगाहकपिशान् जटिलान् कुटिलालकान् ।
आत्मानं चोग्रतपसा विभ्रती चीरिणं कृशम् ॥ १४ ॥

प्रजापतेः कर्दमस्य तपोयोगविजृम्भितम् ।
न्यगार्हभ्यमनोपम्यं प्रार्थ्य वैमानिकैरपि ॥ १५ ॥

पयःफेननिभाः शय्या दान्ता रुक्मपरिच्छदाः ।
आसनानि च हंसानि मुष्पशान्तरणानि च ॥ १६ ॥

स्रच्छन्फटिककुट्येषु महामारकनेषु च ।
रत्नप्रदीपा आभान्ति ललनाम्बनयुताः ॥ १७ ॥

गृहोपानं कुमुभिर्न रम्यं बह्वमरद्रुमैः ।
हजद्विह्वमिधुनं नायन्मत्तमधुव्रतम् ॥ १८ ॥

यत्र प्रविष्टमात्मानं विबुधानुचरा जगुः ।
वाप्यामुन्पलगन्धिन्यां कर्दमेनोपलालितम् ॥ १९ ॥

द्वित्या तदीप्सिततममप्याखण्डलयोपिताम् ।
किञ्चिच्चकार वदनं पुत्रविक्लेषणातुरा ॥ २० ॥

वनं प्रव्रजिते पत्यावपत्यविरहातुरा ।
ज्ञानतच्चाप्यभून्नष्टे वत्से गौरिव वत्सला ॥ २१ ॥

तमेव ध्यायती देवमपत्यं कपिलं हरिम् ।
बभूवाचिरतो वत्स निःस्पृहा तादृशे गृहे ॥ २२ ॥

ध्यायती भगवद्रूपं यदाह ध्यानगोचरम् ।
सुतः प्रसन्नवदनं समस्तव्यस्तचिन्तया ॥ २३ ॥

भक्तिप्रवाहयोगेन वैराग्येण बलीयसा ।
युक्तानुष्ठानजातेन ज्ञानेन ब्रह्महेतुना ॥ २४ ॥

विशुद्धेन तदाऽऽत्मानमात्मना विश्वतोमुखम् ।
स्वानुभूत्या तिरोभूतमायागुणविशेषणम् ॥ २५ ॥

ब्रह्मण्यवस्थितमतिर्भगवत्यात्मसंश्रये ।
निवृत्तजीवापत्तित्वात्क्षीणक्लेशाऽऽप्तनिर्वृतिः ॥ २६ ॥

नित्यारूढसमाधित्वात्परावृत्तगुणभ्रमा ।
न सस्मार तदाऽऽत्मानं स्वप्ने दृष्टमिवोत्थितः ॥ २७ ॥

तद्देहः परतःपोपोऽप्यकृशश्चाध्यसम्भवात् ।
वर्भा मलैरवच्छन्नः सधूम इव पावकः ॥ २८ ॥

स्वाङ्गं तपोयोगमयं मुक्तकेशं गताम्बरम् ।
दैवगुप्तं न बुबुधे चासुदेवप्रविष्टधीः ॥ २९ ॥

एवं सा कपिलोक्तेन मार्गेणाचिरतः परम् ।
आत्मानं ब्रह्म निर्वाणं भगवन्तमवाप ह ॥ ३० ॥

तद्वीरासीत्पुण्यतमं क्षेत्रं त्रैलोक्यविश्रुतम् ।
नाम्ना सिद्धपदं यत्र सा संसिद्धिमुपेयुषी ॥ ३१ ॥

तस्यास्तद्योगविधुतमात्यं मन्थमभूत्सरित् ।
स्रोतसां प्रवरा सौम्य सिद्धिदा सिद्धसेविता ॥ ३२ ॥

कपिलोऽपि महायोगी भगवान् पितुराश्रमात् ।
मातरं समनुज्ञाप्य प्रागुदीचीं दिशं ययौ ॥ ३३ ॥

सिद्धचारणगन्धर्वैर्मुनिमिश्राप्सरोगणैः ।
मन्यमानः समुद्रेण दत्तार्हणनिकेतनः ॥ ३४ ॥

आप्ते योगं समाप्त्वाय सांख्याचार्यैरभिष्टुतः ।

१. मा० पा०—दर्शितो । २. मा० पा०—योगमात्रेण । ३. मा० पा०—यष्टि । ४. मा० पा०—नीलवगाहकविशं

५. मा० पा०—यद्विह्वमिधुनं । ६. मा० पा०—सिद्धिः ।

त्रयाणामपि लोकानामुपशान्त्यै समाहितः ॥३५॥
 एतन्निगदितं तात यत्पृष्टोऽहं तवानघ ।
 कपिलस्य च संवादो देवहूत्याश्च पावनः ॥३६॥

य इदमनुशृणोति योऽभिधत्ते
 कपिलमुनेर्मतमात्मयोगगुह्यम् ।
 भगवति कृतधीः सुपर्णकेता-
 वुपलभते भगवत्पदारविन्दम् ॥३७॥

इति श्रीमद्भागवते महापुराणे वैयासिक्यामष्टादशसाहस्र्यां पारमहंस्यां संहितायां तृतीयस्कन्धे
 कापिले^१योपाख्याने त्रयस्त्रिंशोऽध्यायः ॥ ३३ ॥

इति तृतीयः स्कन्धः समाप्तः ।

॥ हरिः ॐ तत्सत् ॥



श्रीराधाकृष्णभ्यां नमः

श्रीमद्भागवतमहापुराणम्

चतुर्थः स्कन्धः



अध्रुवाय कृतो यत्नो ध्रुवाय परिकल्पितः ।
ध्रुवस्य यन्प्रसादनं वामुदेवं नतोऽसि तम् ॥

श्रीमद्भागवतमहापुराणम्

चतुर्थः स्कन्धः

अथ प्रथमोऽध्यायः

मंत्रेय उवाच

मनोस्तु शतरूपायां तिस्रः कन्याश्च जज्ञिरे ।
 आकृतिर्देवहूतिश्च प्रसूतिरिति विश्रुताः ॥ १ ॥
 आकृतिं रुचये प्रादादपि आतृमतीं नृपः ।
 पुत्रिकाधर्ममाश्रित्य शतरूपानुमोदितः ॥ २ ॥
 प्रजापतिः स भगवान् रुचिस्तस्यामजीजनत् ।
 मिथुनं ब्रह्मवर्चस्वी परमेण समाधिना ॥ ३ ॥
 यस्तयोः पुरुषः साक्षाद्विष्णुर्यज्ञस्वरूपधृक् ।
 या यी सा दक्षिणा भूतेरंशभूतानपायिनी ॥ ४ ॥
 आनित्ये म्यगृहं पुत्र्याः पुत्रं विततरोचिपम् ।
 म्यायम्भुवो मुदा युक्तो रुचिर्जग्राह दक्षिणाम् ॥ ५ ॥
 तां कामयानां भगवानुवाह यजुषां पतिः ।
 तुष्टायां तोषमापन्नोऽज्जनयद् द्वादशात्मजान् ॥ ६ ॥
 नापः प्रतोषः संतोषो मद्रः शान्तिरिडस्पतिः ।
 इष्मः कविर्विभुः म्वहः सुदेवो गेचनो द्विपट् ॥ ७ ॥
 तुषिता नाम ते देवा आसन् म्यायम्भुवान्तरे ।
 मर्गचिमिश्रा ऋषयो यज्ञः सुरगणेश्वरः ॥ ८ ॥
 प्रियव्रतानानपादां मनुपुत्रां महोजर्मा ।
 तन्पुत्रपौत्रनप्तृणामनुवृत्तं तदन्तरम् ॥ ९ ॥
 देवहूतिमदानां कर्दमायान्मजां मनुः ।
 तन्मम्वन्धि श्रुतप्रायं भवता गदतो मम ॥ १० ॥
 दक्षाय ब्रह्मपुत्राय प्रसूतिं भगवान्मनुः ।
 प्रापच्छतृन्मृतः सर्गविलोक्यां विततो महान् ॥ ११ ॥
 याः यदमसुताः प्रोक्ता नवे ब्रह्मर्षिपत्नयः ।

तासां प्रसूतिप्रसवं प्रोच्यमानं निबोध मे ॥ १२ ॥
 पत्नी मरीचेस्तु कला सुपुत्रे कर्दमात्मजा ।
 कञ्ज्यपं पूर्णिमानं च ययोगपूरितं जगत् ॥ १३ ॥
 पूर्णिमाश्रुत विरजं विश्वगं च परंतप ।
 देवकुल्यां हरेः पादशौचाद्याभूत्सरिदिवः ॥ १४ ॥
 अत्रेः पत्न्यनसृया व्रीडज्जे मुयशसः सुतान् ।
 दत्तं दुर्वाससं सोममात्मेऽशत्रुत्वसम्भवान् ॥ १५ ॥

विदुर उवाच

अत्रेर्गृहे सुरश्रेष्ठाः स्थित्युत्पत्त्यन्तहेतवः ।
 किञ्चिच्चिकीर्षवो जाता एतदाख्याहि मे गुरो ॥ १६ ॥

मंत्रेय उवाच

ब्रह्मणा नोदितः सृष्टावत्रिर्ब्रह्मविदां वरः ।
 सह पत्न्या ययावृक्षं कुलाद्रिं तपसि स्थितः ॥ १७ ॥
 तस्मिन् प्रसूतस्तवकपलाशाशोककानने ।
 वार्मिः स्रवद्भिस्सुपुष्टे निर्विन्ध्यायाः समन्ततः ॥ १८ ॥
 प्राणायामेन संयम्य मनो वर्षशतं मुनिः ।
 अतिष्ठदेकपादेन निर्द्वन्द्वोऽनिलमोजनः ॥ १९ ॥
 शरणं तं प्रपद्येऽहं य एव जगदीश्वरः ।
 प्रजामात्मसमां मयं प्रयच्छत्विति चिन्तयन् ॥ २० ॥
 तप्यमानं त्रिभुवनं प्राणायामैधसाग्निना ।
 निर्गतेन मुनेर्मूर्ध्निः समीक्ष्य प्रमवन्नयः ॥ २१ ॥
 अप्सरोमुनिगन्धर्वसिद्धविद्याधरोरगैः ।
 वितायमानयशस्तदाश्रमपदं ययुः ॥ २२ ॥

तत्प्रादुर्भावसंयोगविद्योतितमना मुनिः ।
 उत्तिष्ठन्नेकपादेन ददर्श विबुधर्षमान् ॥२३॥
 प्रणम्य दण्डवद्भूमावुपतस्थेऽर्हणाञ्जलिः ।
 वृषहंससुपर्णस्यान् स्वैः स्वैश्चिह्नैश्च चिह्नितान् ॥२४॥
 कृपावलोकनेन हसद्वदनेनोपलम्भितान् ।
 तद्रोचिषा प्रतिहते निमील्य मुनिरक्षिणी ॥२५॥
 चेतस्तत्प्रवणं युञ्जन्नस्तावीत्संहताञ्जलिः ।
 श्लक्ष्णया सूक्तया वाचा सर्वलोकगरीयसः ॥२६॥

अत्रिरुवाच

विश्वोद्भवस्थितिलयेषु विभज्यमानै-
 र्मायागुणैरनुयुगं विगृहीतदेहाः ।
 ते ब्रह्मविष्णुगिरिशाः प्रणतोऽस्म्यहं व-
 स्तेभ्यः क एव भवतां मद्गोपहूतः ॥२७॥
 एको मयेह भगवान् विविधप्रधानै-
 श्चिक्तीकृतः प्रजननाय कथं नु यूयम् ।
 अत्रागतास्तनुभृतां मनसोऽपि दूराद्
 ब्रूत प्रसीदत महानिह विस्मयो मे ॥२८॥

मैत्रेय उवाच

इति तस्य वचः श्रुत्वा त्रयस्ते विबुधर्षभाः ।
 प्रत्याहुः श्लक्ष्णया वाचा प्रहस्य तमृषिं प्रभो ॥२९॥
 देवा ऊचुः
 यथा कृतस्ते सङ्कल्पो भान्यं तेनैव नान्यथा ।
 सत्सङ्कल्पस्य ते ब्रह्मन् यद्वै ध्यायन्ति ते वयम् ॥३०॥
 अथास्मदंशभूतास्ते आत्मजा लोकविश्रुताः ।
 भवितारोऽङ्ग भद्रं ते विस्रप्यन्ति च ते यशः ॥३१॥
 एवं कामवरं दत्त्वा प्रतिजग्मुः सुरेश्वराः ।
 समाजितास्तयोः सम्यग्दम्पत्योर्मिपतोस्ततः ॥३२॥
 सोमोऽभृद्ब्रह्मणोऽशेन दत्तो विष्णोस्तु योगवित् ।
 दुर्वासाः शंकरस्यांशो निबोधाङ्गिरसः प्रजाः ॥३३॥
 श्रद्धा त्वङ्गिरसः पत्नी चतस्रोऽसृत् कन्यकाः ।
 सिनीवाली कुहू राका चतुर्थ्यनुमतिस्तथा ॥३४॥
 तत्पुत्रावपरावास्तां ख्यातौ स्वारोचिषेऽन्तरे ।
 उत्थ्यो भगवान् साक्षाद्ब्रह्मिष्ठश्च बृहस्पतिः ॥३५॥

पुलस्त्योऽजनयत्पत्न्यामगस्त्यं च हविर्भुवि ।
 सोऽन्यजन्मनि दहाग्निरिविश्रवाश्च महातपाः ॥३६॥
 तस्य यक्षपतिर्देवः कुबेरस्त्वडविडासुतः ।
 रावणः कुम्भकर्णश्च तथान्यस्यां विभीषणः ॥३७॥
 पुलहस्य गतिर्भार्या त्रीनसृत् सती सुतान् ।
 कर्मश्रेष्ठं वरीयांसं सहिष्णुं च महामते ॥३८॥
 क्रतोरपि क्रिया भार्या वालखिल्यानसृयत् ।
 ऋषीन्पष्टिसहस्राणि ज्वलतो ब्रह्मतेजसा ॥३९॥
 ऊर्जायां जज्ञिरे पुत्रा वसिष्ठस्य परन्तप ।
 चित्रकेतुप्रधानास्ते सप्त ब्रह्मर्षयोऽमलाः ॥४०॥
 चित्रकेतुः सुरोचिश्च विरजा मित्र एव च ।
 उल्बणो वसुभृद्यानोद्युमान् शक्त्यादयोऽपरे ॥४१॥
 चित्तिस्त्वथर्वणः पत्नी लेभे पुत्रं धृतव्रतम् ।
 दैर्घ्यश्चमश्वशिरसं भृगोर्वंशं निबोध मे ॥४२॥
 भृगुः ख्यात्यां महाभागः पत्न्यां पुत्रानजीजनत् ।
 धातारं च विधातारं श्रियं च भगवत्पराम् ॥४३॥
 आयतिं नियतिं चैव सुते मेरुस्तयोरदात् ।
 ताम्भ्यां तयोरभवतां मृकण्डः प्राण एव च ॥४४॥
 मार्कण्डेयो मृकण्डस्य प्राणाद्वेदशिरा मुनिः ।
 कविश्च भार्गवो यस्य भगवानुशना सुतः ॥४५॥
 तै एते मुनयः क्षत्तर्लोकान् सर्गैरभावयन् ।
 एष कर्दमदौहित्रसंतानः कथितस्तव ।
 शृण्वतः श्रद्धानस्य सद्यः पापहरः परः ॥४६॥
 प्रसूतिं मानवीं दक्ष उपयेमे ह्यजात्मजः ।
 तस्यां ससर्ज दुहितुः षोडशामललोचनाः ॥४७॥
 त्रयोदशादाद्वर्माय तथैकामग्रये विभुः ।
 पितृभ्य एकां युक्तेभ्यो भवायैकां भवच्छिदे ॥४८॥
 श्रद्धा मैत्री दया शान्तिस्तुष्टिः पुष्टिः क्रियोन्नतिः ।
 बुद्धिर्मेधा तितिक्षा हीर्मूर्तिर्धर्मस्य पत्नयः ॥४९॥
 श्रद्धासृत् शुभं मैत्री प्रसादमभयं दया ।
 शान्तिः सुखं मुदं तुष्टिः सयं पुष्टिरसृयत् ॥५०॥
 योगं क्रियोन्नतिर्दर्पमर्थं बुद्धिरसृयत् ।
 मेधा स्मृतिं तितिक्षा तु क्षेमं हीः प्रश्रयं सुतम् ॥५१॥
 मूर्तिः सर्वगुणोत्पत्तिर्नरनारायणावृषी ॥५२॥

तत्प्रादुर्भावसंयोगविद्योतितमना मुनिः ।
 उत्तिष्ठन्नेकपादेन ददर्श विबुधर्षभान् ॥२३॥
 प्रणम्य दण्डवद्भूमावुपतस्थेऽर्हणाञ्जलिः ।
 वृषहंससुपर्णस्थान् स्वैः स्वैश्चिह्नैश्च चिह्नितान् ॥२४॥
 कृपावलोकनेन हसद्वदनेनोपलम्भितान् ।
 तद्रोचिषा प्रतिहते निमील्य मुनिरक्षिणी ॥२५॥
 चेतस्तत्प्रवणं युञ्जन्स्तावीत्संहताञ्जलिः ।
 श्लक्ष्णया सूक्तया वाचा सर्वलोकगरीयसः ॥२६॥

अत्रिरुवाच

विश्वोद्भवस्थितिलयेषु विभज्यमानै-
 र्मायागुणैरनुयुगं विगृहीतदेहाः ।
 ते ब्रह्मविष्णुगिरिशाः प्रणतोऽस्म्यहं व-
 स्तेभ्यः क एव भवतां मद्गोपहूतः ॥२७॥
 एको मयेह भगवान् विविधप्रधानै-
 श्चिक्तीकृतः प्रजननाय कथं नु यूयम् ।
 अत्रागतास्तनुभृतां मनसोऽपि दूराद्
 ब्रूत प्रसीदत महानिह विस्मयो मे ॥२८॥

मैत्रेय उवाच

इति तस्य वचः श्रुत्वा त्रयस्ते विबुधर्षभाः ।
 प्रत्याहुः श्लक्ष्णया वाचा प्रहस्य तमृषिं प्रभो ॥२९॥

देवा ऊचुः

यथा कृतस्ते सङ्कल्पो मान्यं तेनैव नान्यथा ।
 सत्सङ्कल्पस्य ते ब्रह्मन् यद्वै ध्यायति ते वयम् ॥३०॥
 अथास्मदंशभूतास्ते आत्मजा लोकविश्रुताः ।
 भवितारोऽङ्ग भद्रं ते विस्रप्यन्ति च ते यशः ॥३१॥
 एवं कामवरं दत्त्वा प्रतिजग्मुः सुरेश्वराः ।
 समाजितास्तयोः सम्यग्दम्पत्योर्मिपतोस्ततः ॥३२॥
 सोमोऽभूद्ब्रह्मणोऽंशेन दत्तो विष्णोस्तु योगवित् ।
 दुर्वासाः शंकरस्यांशो निबोधाङ्गिरसः प्रजाः ॥३३॥
 श्रद्धा त्वङ्गिरसः पत्नी चतस्रोऽसूत कन्यकाः ।
 सिनीवाली कुहू राका चतुर्थ्यनुमतिस्तया ॥३४॥
 तत्पुत्रावपरावास्तां ख्यातौ स्वारोचिषेऽन्तरे ।
 उत्थ्यो भगवान् साक्षाद्ब्रह्मिष्ठश्च बृहस्पतिः ॥३५॥

पुलस्त्योऽजनयत्पत्न्यामगस्त्यं च हविर्भुवि ।
 सोऽन्यजन्मनि दहाग्निरिविश्रवाश्च महातपाः ॥३६॥
 तस्य यक्षपतिर्देवः कुबेरस्त्विडविडासुतः ।
 रावणः कुम्भकर्णश्च तथान्यस्यां विभीषणः ॥३७॥
 पुलहस्य गतिर्भार्या त्रीनसूत सती सुतान् ।
 कर्मश्रेष्ठं वरीयांसं सहिष्णुं च महामते ॥३८॥
 क्रतोरपि क्रिया भार्या बालविल्यानसूयत ।
 ऋषीन्पष्टिसहस्राणि ज्वलतो ब्रह्मतेजसा ॥३९॥
 ऊर्जायां जज्ञिरे पुत्रा वसिष्ठस्य परन्तप ।
 चित्रकेतुप्रधानास्ते सप्त ब्रह्मर्षयोऽमलाः ॥४०॥
 चित्रकेतुः सुरोचिश्च विरजा मित्र एव च ।
 उल्बणो वसुभृद्यानो द्युमान् शक्त्यादयोऽपरे ॥४१॥
 चित्तिस्त्वथर्वणः पत्नी लेभे पुत्रं धृतव्रतम् ।
 दध्यश्चमश्चशिरसं भृगोर्वशं निबोध मे ॥४२॥
 भृगुः ख्यात्यां महाभागः पत्न्यां पुत्रानजीजनत् ।
 धातारं च विधातारं श्रियं च भगवत्पराम् ॥४३॥
 आयतिं नियतिं चैव सुते मेरुस्तयोरदात् ।
 ताम्यां तयोरभवतां मृकण्डः प्राण एव च ॥४४॥
 मार्कण्डेयो मृकण्डस्य प्राणाद्वेदशिरा मुनिः ।
 कविश्च भार्गवो यस्य भगवानुशना सुतः ॥४५॥
 ते एते मुनयः क्षत्तर्लोकान् सर्गैरभावयन् ।
 एष कर्दमदौहित्रसंतानः कथितस्तव ।
 शृण्वतः श्रद्धानस्य सद्यः पापहरः परः ॥४६॥
 प्रसूतिं मानवीं दक्ष उपयेमे ह्यजात्मजः ।
 तस्यां ससर्ज दुहितुः षोडशामललोचनाः ॥४७॥
 त्रयोदशादादुर्मायं तथैकामग्रये विभुः ।
 पितृभ्य एकां युक्तेभ्यो भवार्थैकां भवच्छिन्दे ॥४८॥
 श्रद्धा मैत्री दया शान्तिस्तुष्टिः पुष्टिः क्रियोन्नतिः ।
 बुद्धिर्मेधा तितिक्षा हीर्मूर्तिर्धर्मस्य पत्नयः ॥४९॥
 श्रद्धासूत शुभं मैत्री प्रसादमभयं दया ।
 शान्तिः सुखं मुदं तुष्टिः स्मयं पुष्टिरसूयत ॥५०॥
 योगं क्रियोन्नतिर्दर्पमथं बुद्धिरसूयत ।
 मेधा स्मृतिं तितिक्षा तु क्षेमं हीः प्रश्रयं सुतम् ॥५१॥
 मूर्तिः सर्वगुणोत्पत्तिर्नरनारायणावृषी ॥५२॥

ययोजन्मन्यदो विश्वमभ्यनन्दत्सुनिर्वृतम् ।
मनांसि ककुभो वाताः प्रसेदुः सरितोऽद्रयः ॥५३॥
दिव्यवाद्यन्त तूयाणि पेतुः कुसुमवृष्टयः ।
मुनयस्तुष्टुवुस्तुष्टा जगुर्गन्धर्वकिन्नराः ॥५४॥
नृत्यन्ति स्म स्त्रियो देव्य आसीत्परममङ्गलम् ।
देवा ब्रह्मादयः सर्वे उपतस्थुरभिष्टवैः ॥५५॥

देवा ऊचुः

यो मायया विरचितं निजयाऽऽत्मनीदं
खे रूपभेदमिव तत्प्रतिचक्षणाय ।
एतेन धर्मसदने ऋषिमूर्तिनाद्य
प्रादुश्चकार पुरुषाय नमः परस्मै ॥५६॥
सोऽयं स्थितिव्यतिकरोपशमाय सृष्टान्
सत्त्वेन नः सुरगणाननुमेयतत्त्वः ।
दृश्याददभ्रकरुणेन विलोकेन
यच्छ्रीनिकेतममलं क्षिपतारविन्दम् ॥५७॥
एवं सुरगणैस्तात भगवन्तावभिष्टुतौ ।

लब्धावलोकैर्ययतुरचितौ गन्धमादनम् ॥५८॥
ताविमौ वै भगवतो हरेरंशाविहागतौ ।
मारव्ययाय च भुवः कृष्णौ यदुकुरुद्वहौ ॥५९॥
स्वाहाभिमानिनश्चाग्नेरात्मजांस्त्रीनजीजनत् ।
पावकं पवमानं च शुचिं च हुतभोजनम् ॥६०॥
तेभ्योऽग्नयः समभवन् चत्वारिंशच्च पञ्च च ।
त एवैकोनपञ्चाशत्साकं पितृपितामहैः ॥६१॥
वैतानिके कर्मणि यन्नामभिर्ब्रह्मवादिभिः ।
आग्नेय्य इष्टयो यज्ञे निरूप्यन्तेऽग्नयस्तु ते ॥६२॥
अग्निष्वात्ता बर्हिषदः सोम्याः पितर आज्यपाः ।
साग्रयोऽनग्रयस्तेषां पत्नी दाक्षायणी स्वधा ॥६३॥
तेभ्यो दधार कन्ये द्वे वयुनां धारिणीं स्वधा ।
उभे ते ब्रह्मवादिन्यौ ज्ञानविज्ञानपारगे ॥६४॥
भवस्य पत्नी तु सती भवं देवमनुव्रता ।
आत्मनः सदृशं पुत्रं न लेभे गुणशीलतः ॥६५॥
पितर्यप्रतिरूपे स्वे भवायानागसे रूपा ।
अप्रौढैवात्मनाऽऽत्मानमजहाद्योगसंयुता ॥६६॥

इति श्रीमद्भागवते महापुराणे पारमहंस्यां संहितायां चतुर्थस्कन्धे
विंदुरमैत्रेयसंवादे प्रथमोऽध्यायः ॥ १ ॥

अथ द्वितीयोऽध्यायः

विदुर उवाच

भवे शीलवतां श्रेष्ठे दक्षो दुहितृवत्सलः ।
विद्वेषमकरोत्कस्मादनादृत्यात्मजां सतीम् ॥ १ ॥
कस्तं चराचरगुरुं निर्वैरं शान्तविग्रहम् ।
आत्मारामं कथं द्वेष्टि जगतो दैवतं महत् ॥ २ ॥
एतदाख्याहि मे ब्रह्मन् जामातुः श्वशुरस्य च ।
विद्वेषस्तु यतः प्राणांस्त्यजे दुस्त्यजान्सती ॥ ३ ॥

मैत्रेय उवाच

पुरा विश्वसृजां सत्रे समेताः परमर्षयः ।
तथामरगणाः सर्वे सानुगा मुनयोऽग्नयः ॥ ४ ॥

तत्र प्रविष्टमृषयो दृष्ट्वा कर्मिव रोचिषा ।
भ्राजमानं वितिमिरं कुर्वन्तं तन्महत्सदः ॥ ५ ॥
उदतिष्ठन् सदस्यास्ते स्वधिष्येभ्यः सहाग्रयः ।
ऋते विरिञ्चं शर्वं च तद्भासाक्षिप्तचेतसः ॥ ६ ॥
सदसस्पतिभिर्दक्षो भगवान् साधु सत्कृतः ।
अंजं लोकगुरुं नत्वा निपसाद तदाज्ञया ॥ ७ ॥
प्राङ्निषण्णं मृडं दृष्ट्वा नामृष्यत्तदनादृतः ।
उवाच वामं चक्षुर्भ्यामभिवीक्ष्य दहन्निव ॥ ८ ॥
श्रूयतां ब्रह्मर्षयो मे सहदेवाः सहाग्रयः ।
साधूनां ब्रुवतो वृत्तं नाज्ञानान्न च मत्सरात् ॥ ९ ॥

१. प्रा० पा०—दिव्या आसीत् परमसङ्गमम् । २. प्राचीन प्रतिमं 'देवा ऊचुः' नहीं है । ३. प्राचीन प्रतिमं 'विदुरमैत्रेय-
संवादे' के स्थानमें दाक्षायनं (?) नाम यह पाठ है । ४. प्रा० पा०—अथ ।

अयं तु लोकपालानां यशोघ्नो निरपत्रपः ।
 सद्गिराचरितः पन्था येन स्तब्धेन दूषितः ॥१०॥
 एष मे शिष्यतां प्राप्तो यन्मे दुहितुरग्रहीत् ।
 पाणिं विप्राग्निमुखतः सावित्र्या इव साधुवत् ॥११॥
 गृहीत्वा मृगशावाक्ष्याः पाणिं मर्कटलोचनः ।
 प्रत्युत्थानाभिवादाहं वाचाप्यकृत नोचितम् ॥१२॥
 लुप्तक्रियायाशुचये मानिने भिन्नसेतवे ।
 अनिच्छन्नप्यदां बालां शूद्रायेवोशतीं गिरम् ॥१३॥
 प्रेतावासेषु घोरेषु प्रेतैर्भूतगणैर्वृतः ।
 अटत्युन्मत्तवन्नमो व्युप्तकेशो हसन् रुदन् ॥१४॥
 चिताभसकृतस्नानः प्रेतस्रङ्गस्थिभूषणः ।
 शिवापदेशो ह्यशिवो मत्तो मत्तजनप्रियः ।
 पतिः प्रमथभूतानां तमोमात्रात्मकात्मनाम् ॥१५॥
 तस्मा उन्मादनाथाय नष्टशौचाय दुर्हृदे ।
 दत्ता वत मया साध्वी चोदिते परमेष्ठिना ॥१६॥

मैत्रेय उवाच

विनिन्द्यैवं स गिरिशमप्रतीपमवस्थितम् ।
 दक्षोऽथापं उपस्पृश्य क्रुद्धः शप्तुं प्रचक्रमे ॥१७॥
 अयं तु देवयजन इन्द्रोपेन्द्रादिभिर्भवः ।
 सह भागं न लभतां देवैर्देवगणाधमः ॥१८॥
 निषिध्यमानः स सदस्यमुख्यै-
 र्दक्षो गिरित्राय विसृज्य शापम् ।
 तस्माद्विनिष्क्रम्य विवृद्धमन्यु-
 र्जगाम कौरव्य निजं निकेतनम् ॥१९॥
 विज्ञाय शापं गिरिशानुगाग्रणी-
 र्नन्दीश्वरो रोपकपायदूषितः ।
 दक्षाय शापं विससर्ज दारुणं
 ये चान्वमोदस्तदवाच्यतां द्विजाः ॥२०॥
 य एतन्मर्त्यमुद्दिश्य भगवत्यप्रतिद्रुहि ।
 द्रुह्यत्यज्ञः पृथग्दृष्टिस्तत्त्वतो विमुखो भवेत् ॥२१॥

गृहेषु कूटधर्मेषु सक्तो ग्राम्यसुखेच्छया ।
 कर्मतन्त्रं वितनुते वेदवादविपन्नधीः ॥२२॥
 बुद्ध्या पराभिध्यायिन्या विस्मृतात्मगतिः पशुः ।
 स्त्रीकामः सोऽस्त्वतितरां दक्षो वस्तुमुखोऽचिरात् २३
 विद्याबुद्धिरविद्यायां कर्ममय्यामसौ जडः ।
 संसरन्त्वह ये चामुमनु शर्वावमानिनम् ॥२४॥
 गिरः श्रुतायाः पुष्पिण्या मधुगन्धेन भूरिणा ।
 मथ्ना चोन्मथितात्मानः सम्मुह्यन्तु हरद्विषः ॥२५॥
 सर्वभक्षा द्विजा वृत्त्यै धृतविद्यातपोव्रताः ।
 वित्तदेहेन्द्रियारामा याचका विचरन्त्वह ॥२६॥
 तस्यैवं ददतः शापं श्रुत्वा द्विजकुलाय वै ।
 भृगुः प्रत्यसृजच्छापं ब्रह्मदण्डं दुरत्ययम् ॥२७॥
 भवव्रतधरा ये च ये च तान् समनुव्रताः ।
 पाखण्डिनस्ते भवन्तु सच्छास्त्रपरिपन्थिनः ॥२८॥
 नष्टशौचा मूढधियो जटामसास्थिधारिणः ।
 विशन्तु शिवदीक्षायां यत्र दैवं सुरासवम् ॥२९॥
 ब्रह्म च ब्राह्मणांश्चैव यद्ययं परिनिन्दथ ।
 सेतुं विधारणं पुंसामतः पाखण्डमाश्रिताः ॥३०॥
 एष एव हि लोकानां शिवः पन्थाः सनातनः ।
 यं पूर्वं चानुसंतस्थुर्यत्प्रमाणं जनार्दनः ॥३१॥
 तद्ब्रह्म परमं शुद्धं सतां वर्त्म सनातनम् ।
 विगर्ह्य यात पापण्डं दैवं वो यत्र भूतराट् ॥३२॥

मैत्रेय उवाच

तस्यैवं वदतः शापं भृगोः स भगवान् भवः ।
 निश्चक्राम ततः किञ्चिद्विमना इव सानुगः ॥३३॥
 तेऽपि विश्वसृजः सत्रं सहस्रपरिवत्सरान् ।
 संविधाय महेश्वास यत्रेज्य ऋषभो हरिः ॥३४॥
 आप्नुत्यावभृथं यत्र गङ्गा यमुनयान्विता ।
 विरजेनात्मना सर्वे स्वं स्वं धाम यमुस्ततः ॥३५॥

इति श्रीमद्भागवते महापुराणे पारमहंस्यां संहितायां चतुर्यस्कन्धे दक्षशापो
 नाम द्वितीयोऽध्यायः ॥ २ ॥

अथ तृतीयोऽध्यायः

मैत्रेय उवाच

सदा विद्विषतोरेवं कालो वै ध्रियमाणयोः ।
जामातुः श्वशुरस्यापि सुमहानतिचक्रमे ॥ १ ॥
यदाभिषिक्तो दक्षस्तु ब्रह्मणा परमेष्ठिना ।
प्रजापतीनां सर्वेषामाधिपत्ये स्वयोऽभवत् ॥ २ ॥
इष्टा स वाजपेयेन ब्रह्मिष्ठानभिभूय च ।
वृहस्पतिसवं नाम समारेभे क्रतूत्तमम् ॥ ३ ॥
तस्मिन् ब्रह्मर्षयः सर्वे देवर्षिपितृदेवताः ।
आसन् कृतस्वस्त्ययनास्तत्पत्न्यश्च सभर्तृकाः ॥ ४ ॥
तदुपश्रुत्य नभसि खेचराणां प्रजल्पताम् ।
सतीं दाक्षायणीं देवीं पितुर्यज्ञमहोत्सवम् ॥ ५ ॥
ब्रजन्तीः सर्वतो दिग्भ्य उपदेववरस्त्रियः ।
विमानयानाः सप्रेष्ठा निष्ककण्ठीः सुवाससः ॥ ६ ॥
दृष्ट्वा स्वनिलयाभ्याशे लोलाक्षीर्मृष्टकुण्डलाः ।
पतिं भूतपतिं देवमौत्सुक्यादभ्यभाषत ॥ ७ ॥

संत्युवाच

प्रजापतेस्ते श्वशुरस्य साम्प्रतं
निर्यापितो यज्ञमहोत्सवः किल ।
वयं च तत्राभिसराम वाम ते
यद्यर्थितामी विबुधा ब्रजन्ति हि ॥ ८ ॥
तस्मिन् भगिन्यो मम भर्तृभिः स्वकै-
र्ध्रुवं गमिष्यन्ति सुहृदिदक्षवः ।
अहं च तस्मिन् भवताभिकामये
सहोपनीतं परिवर्हमर्हितुम् ॥ ९ ॥
तत्र स्वसुमे ननु भर्तृसम्मिते
मातृष्वसुः क्लिन्नधियं च मातरम् ।
द्रक्ष्ये चिरोत्कण्ठमना महर्षिभि-
रुन्नीयमानं च मृडाध्वरव्वजम् ॥ १० ॥
त्वय्येतदाश्चर्यमजात्ममायया
विनिर्मितं भाति गुणत्रयात्मकम् ।
तथाप्यहं योपिदत्तचविच्च ते
दीना दिदक्षे भव मे भवक्षितिम् ॥ ११ ॥

पश्य

प्रयान्तीरभवान्ययोपितो-

ऽप्यलंकृताः कान्तसखा वरूथशः ।

यासां ब्रजद्भिः शितिकण्ठ मण्डितं
नभो विमानैः कलहंसपाण्डुभिः ॥ १२ ॥
कथं सुतायाः पितृगेहकौतुकं
निशम्य देहः सुरवर्य नेङ्गते ।
अनाहुता अप्यभियन्ति सौहृदं
भर्तृगुरोर्देहकृतश्च केतनम् ॥ १३ ॥
तन्मे प्रसीदेदममर्त्य वाञ्छितं
कर्तुं भवान्कारुणिको वतार्हति ।
त्वयाऽऽर्त्तमनोऽर्थेऽहमदभ्रचक्षुषा
निरूपिता मानुगृहाण याचितः ॥ १४ ॥

ऋषिरुवाच

एवं गिरित्रः प्रिययाभिभाषितः
प्रत्यभ्यधत्त प्रहसन् सुहृत्प्रियः ।
संसारितो मर्मभिदः कुवागिषून्
यानाह को विश्वसृजां समक्षतः ॥ १५ ॥
श्रीभगवानुवाच
त्वयोदितं शोभनमेव शोभने
अनाहुता अप्यभियन्ति वन्धुषु ।
ते यद्यनुत्पादितदोषदृष्टयो
वलीयसानात्म्यमदेन मन्युना ॥ १६ ॥
विद्यातपोवित्तवपुवयःकुलैः
सतां गुणैः पङ्क्तिरसत्तमेतरैः ।
स्मृतौ हतायां भृतमानदुर्दृशः
स्तब्धान पश्यन्ति हि धाम भूयसाम् ॥ १७ ॥
नैतादृशानां स्वजनव्यपेक्षया
गृहान् प्रतीयादनवस्थितात्मनाम् ।
येऽभ्यागतान् वक्रधियाभिचक्षते
आरोपितभ्रूमिरमर्षणाक्षिभिः ॥ १८ ॥
तथारिभिर्न व्यथते शिलीमुखैः
शेतेऽर्दिताङ्गो हृदयेन दूयता ।

१. प्रा० पा०—दाक्षायणी महादेवी पितृयज्ञमहोत्सवे । २. प्राचीन प्रतिमें 'संत्युवाच' नहीं है । ३. प्रा० पा०—मर्षितुम् ।

४. प्रा० पा०—त्वया सहाये । ५. प्रा० पा०—गृहान् । ६. प्रा० पा०—शेते क्षताङ्गे ।

स्वानां यथा वक्रधियां दुरुक्तिभि-
 दिवानिशं तप्यति मर्मताडितः ॥१९॥
 व्यक्तं त्वमुत्कृष्टगतेः प्रजापतेः
 प्रियाऽऽत्मजानामसि सुभ्रु सम्मता ।
 अथापि मानं न पितुः प्रपत्स्यसे
 मदाश्रयात्कः परितप्यते यतः ॥२०॥
 पापच्यमानेन हृदाऽऽतुरेन्द्रियः
 समृद्धिभिः पूर्यबुद्धिसाक्षिणाम् ।
 अकल्प एषामधिरोढुमञ्जसा
 पदं परं द्वेष्टि यथासुरा हरिम् ॥२१॥
 प्रत्युद्गमप्रश्रयणाभिवादनं
 विधीयते साधु मिथः सुमध्यमे ।
 प्राज्ञैः परस्मै पुरुषाय चेतसा

गुहाशयायैव न देहमानिने ॥२२॥
 सत्त्वं विशुद्धं वसुदेवशब्दितं
 यदीयते तत्र पुमानपावृतः ।
 सत्त्वे च तस्मिन् भगवान् वासुदेवो
 ह्यधोक्षजो मे नमसा विधीयते ॥२३॥
 तत्ते निरीक्ष्यो न पितापि देहकृद्
 दक्षो मम द्विट् तदनुव्रताश्च ये ।
 यो विश्वसृग्यज्ञगतं वरोरु मा-
 मनागसं दुर्वचसाकरोत्तिरः ॥२४॥
 यदि ब्रजिष्यस्यतिहाय मद्वचो
 भद्रं भवत्या न ततो भविष्यति ।
 सम्भावितस्य स्वजनात्पराभवो
 यदा स सद्यो मरणाय कल्पते ॥२५॥

इति श्रीमद्भागवते महापुराणे पारमहंस्यां संहितायां चतुर्थस्कन्धे
 उमारुद्रसंवादे तृतीयोऽध्यायः ॥ ३ ॥

अथ चतुर्थोऽध्यायः

मैत्रेय उवाच

एतावदुक्त्वा विरराम शंकरः
 पत्न्यङ्गनाशं ह्युभयत्र चिन्तयन् ।
 सुहृदिद्विभुः परिशङ्किता भवा-
 निष्क्रामती निर्विशती द्विधाऽऽस सा ॥१॥
 सुहृदिद्विक्षाप्रतिघातदुर्भनाः
 स्नेहादुदत्यश्रुकलातिविह्वला ।
 भवं भवान्यप्रतिपूरुषं रूपा
 प्रधक्ष्यतीवैक्षत जातवेपथुः ॥ २ ॥
 ततो विनिःश्वस्य सती विहाय तं
 शोकेन रोपेण च दूयता हृदा ।
 पित्रोर्गात्स्त्रैणविमूढधीर्गृहान्
 प्रेम्णाऽऽत्मनो योऽर्धमदात्सतां प्रियः ॥३॥
 तामन्वगच्छन् द्रुतविक्रमां सती-
 मेकां त्रिनेत्रानुचराः सहस्रशः ।

सर्पापदयक्षा मणिमन्मदादयः
 पुरोवृषेन्द्रास्तरसा गतव्यथाः ॥ ४ ॥
 तां सौरिकाकन्दुकदर्पणाम्बुज-
 श्वेतातपत्रव्यजनस्रगादिभिः ।
 गीतायनैर्दुन्दुभिश्चक्षुषेणुभि-
 र्वृषेन्द्रमारोप्य विटङ्किता ययुः ॥ ५ ॥
 आत्रक्षधोपोजितयज्ञवैशसं
 विप्रर्षिजुष्टं विवृधैश्च सर्वशः ।
 मृदवियःकाञ्चनदर्भचर्मभि-
 निमृष्टमाण्डं यजनं समाविशत् ॥ ६ ॥
 तामागतां तत्र न कथनाद्रियद्
 विमानितां यज्ञकृतो भयाञ्जनः ।
 ऋते स्वसृवै जननीं च सादराः
 प्रेमाश्रुकण्ठ्यः परिपम्यजुर्मुदा ॥ ७ ॥

१. प्रा० पा०—यस्मिन् । २. प्रा० पा०—त्वया । ३. प्रा० पा०—गृहान् । ४. प्रा० पा०—स्वर्पापदा ये ।

५. प्रा० पा०—सैनिका रुद्रकर्दप ।

सौन्दर्यसम्प्रक्षममर्थवार्तया

मात्रा च मातृष्वसृभिश्च सादरम् ।

दत्तां सपर्यां वरमासनं च सा

नादत्त पित्राप्रतिनन्दिता सती ॥ ८ ॥

अरुद्रभागं तमवेक्ष्य चाध्वरं

पित्रा च देवे कृतहेलनं विभौ ।

अनादृता यज्ञसदस्यधीश्वरी

चुक्रोप लोकानिव धक्ष्यती रूपा ॥ ९ ॥

जगर्ह सामर्षविपन्नया गिरा

शिवद्विपं धूमपथश्रमस्सयम् ।

स्वतेजसा भूतगणान् समुत्थितान्

निगृह्य देवी जगतोऽभिभृश्वतः ॥ १० ॥

श्रीदेव्युवाच

न यस्य लोकेऽस्त्यतिशायनः प्रिय-

स्तथाप्रियो देहभृतां प्रियात्मनः ।

तस्मिन् समस्तात्मनि मुक्तवैरके

ऋते भवन्तं कतमः प्रतीपयेत् ॥ ११ ॥

दोषान् परेषां हि गुणेषु साधवो

गृह्णन्ति केचिन्न भवादृशा द्विज ।

गुणांश्च फलगून् बहुलीकरिण्यवो

महत्तमास्तेष्वविदद्भवानघम् ॥ १२ ॥

नाश्वर्यमेतद्यदसत्सु सर्वदा

महद्विनिन्दा कुणपात्मवादिषु ।

सेष्यं महापूरुषपादपांसुभि-

निरस्ततेजःसु तदेव शोभनम् ॥ १३ ॥

यद् द्व्यक्षरं नाम गिरेरितं नृणां

सकृत्प्रसङ्गादघमाशु हन्ति तत् ।

पवित्रकीर्तिं तमलङ्घ्यशासनं

भवानहो द्वेष्टि शिवं शिवेतरः ॥ १४ ॥

यत्पादपद्मं महतां मनोऽलिभि-

निपेवितं ब्रह्मरसासवार्थिभिः ।

लोकस्य यद्वर्षति चाशिपोऽर्थिन-

स्तस्मै भवान् द्रुह्यति विश्ववन्धवे ॥ १५ ॥

किं वा शिवाख्यमशिवं न विदुस्त्वदन्ये

ब्रह्मादयस्तमवकीर्य जटाः श्मशाने ।

तन्माल्यमस्सनुकपाल्यवसत्पिशाचै-

र्ये मूर्धभिर्दधति तच्चरणावसृष्टम् ॥ १६ ॥

कर्णौपिधाय निरयाद्यदकल्प ईशे

धर्मावितर्यसृणिभिर्नृभिरस्यमाने ।

छिन्द्यात्प्रसह्य रुशतीमसतीं प्रभुश्चे-

जिह्वामसूनपि ततो विसृजेत्स धर्मः ॥ १७ ॥

अतस्तवोत्पन्नमिदं कलेवरं

न धारयिष्ये शितिकण्ठगर्हिणः ।

जग्धस्य मोहाद्वि विशुद्धिमन्धसो

जुगुप्सितस्योद्धरणं प्रचक्षते ॥ १८ ॥

न वेदवादानुवर्तते मतिः

स्व एव लोके रमतो महामुनेः ।

यथा गतिर्देवमनुष्ययोः पृथक्

स्व एव धर्मे न परं क्षिपेत्स्थितः ॥ १९ ॥

कर्म प्रवृत्तं च निवृत्तमप्यृतं

वेदे विविच्योभयलिङ्गमाश्रितम् ।

विरोधि तद्यौगपदैककर्तारि

द्रयं तथा ब्रह्मणि कर्म नच्छति ॥ २० ॥

मा वः पदव्यः पितरस्सदास्थिता

या यज्ञशालासु न धूमवर्त्मभिः ।

तदन्नतृप्तैरसुभृद्भिरीडिता

अव्यक्तलिङ्गा अवधूतसेविताः ॥ २१ ॥

नैतेन देहेन हरे कृतागसो

देहोद्भवेनालमलं कुजन्मना ।

व्रीडा ममाभूत्कुजनप्रसङ्गत-

स्तज्जन्म धिग् यो महतामवद्यकृत् ॥ २२ ॥

गोत्रं त्वदीयं भगवान् वृषध्वजो

दाक्षायणीत्याह यदा सुदुर्मनाः ।

व्यपेतनर्मस्मितमाशु तद्व्यहं

व्युत्सक्ष्य एतत्कुणपं त्वदङ्गजम् ॥ २३ ॥

मैत्रेय उवाच

इत्यध्वरे दक्षमनूद्य शत्रुहन्

क्षितावुदीचीं निपसाद शान्तवाक् ।

१. प्रा० पा०—तो वि० । २. प्रा० पा०—विमुक्तात्मनि । ३. प्रा० पा०—पितरः सदास्थिता । ४. प्रा० पा०—
यन्म० । ५. प्राचीन प्रतिमि 'मैत्रेय उवाच' नहीं है ।

स्पृष्ट्वा जलं पीतदुकूलसंवृता
 निमील्य दृग्योगपथं समाविशत् ॥२४॥
 कृत्वा समानावनिलौ जितासना
 सोदानमुत्थाप्य च नाभिचक्रतः ।
 शनैर्हृदि स्थाप्य धियोरसि स्थितं
 कण्ठाद् भ्रुवोर्मध्यमनिन्दितानयत् ॥२५॥
 एवं स्वदेहं महतां महीयसा
 मुहुः समारोपितमङ्गमादरात् ।
 जिहासती दक्षरूपा मनस्विनी
 दधार गात्रेष्वनिलाग्निधारणाम् ॥२६॥
 ततः स्वभर्तुश्चरणाम्बुजासवं
 जगद्गुरोश्चिन्तयती न चापरम् ।
 ददर्श देहो हतकल्मषः सती
 सद्यः प्रज्ज्वाल समाधिजाग्निना ॥२७॥
 तत्पश्यतां खे भुवि चाद्भुतं महद्
 हाहेति वादः सुमहानजायत ।
 हन्त प्रिया दैवतमस्य देवी
 जहावसन् केन सती प्रकोपिता ॥२८॥

अहो अनात्म्यं महदस्य पश्यत
 प्रजापतेर्यस्य चराचरं प्रजाः ।
 जहावसन् यद्विमताऽऽत्मजा सती
 मनस्विनी मानमभीक्ष्णमर्हति ॥२९॥
 सोऽयं दुर्मर्षहृदयो ब्रह्मश्रुक् च
 लोकेऽपकीर्तिं महतीमवाप्स्यति ।
 यदङ्गजां स्वां पुरुषद्विदुघतां
 न प्रत्यषेधन्मृतयेऽपराधतः ॥३०॥
 वदत्येवं जने सत्या दृष्ट्वासुत्यागमद्भुतम् ।
 दक्षं तत्पार्षदा हन्तुमुदतिष्ठन्नुदायुधाः ॥३१॥
 तेषामापततां वेगं निशाम्य भगवान् भृगुः ।
 यज्ञघ्नेन यजुषा दक्षिणाग्रौ जुहाव ह ॥३२॥
 अध्वर्युणा हूयमाने देवा उत्पेतुरोजसा ।
 ऋभवो नाम तपसा सोमं प्राप्ताः सहस्रशः ॥३३॥
 तैरलातायुधैः सर्वे प्रमथाः सहगुह्यकाः ।
 हन्यमाना दिशो भेजुरुशद्भिर्ब्रह्मतेजसा ॥३४॥

इति श्रीमद्भागवते महापुराणे पारमहंस्यां संहितायां चतुर्थस्कन्धे
 सतीदेहोत्सर्गे नाम चतुर्थोऽध्यायः ॥ ४ ॥

अथ पञ्चमोऽध्यायः

मैत्रेय उवाच
 भवो भवान्या निधनं प्रजापते-
 रसत्कृताया अवगम्य नारदात् ।
 स्वपार्षदसैन्यं च तदध्वरभूमि-
 विद्रावितं क्रोधमपारमादधे ॥ १ ॥
 क्रुद्धः सुदृष्टोष्टुटः स धूर्जटि-
 र्जटां तडिद्वहिसटोग्ररोचिषम् ।
 उत्कृत्य रुद्रः सहस्रोत्थितो हसन्
 गम्भीरनादो विससर्ज तां भुवि ॥ २ ॥

ततोऽतिकायस्तनुवा स्पृशन्निदं
 सहस्रबाहुर्धनरुक् त्रिसूर्यदृक् ।
 करालदंष्ट्रो ज्वलदग्निमूर्धजः
 कपालमाली विविधोद्यतायुधः ॥ ३ ॥
 तं किं करोमीति गृणन्तमाह
 वद्वाञ्जलिं भगवान् भूतनायः ।
 दक्षं सयज्ञं जहि मद्भटानां
 त्वमग्रणी रुद्र भटांशको मे ॥ ४ ॥
 आज्ञप्त एवं कुपितेन मन्थुना
 स देवदेवं परिचक्रमे विभुम् ।

मेने तदाऽऽत्मानमसङ्गरहसा
 महीयसां तात सहः सहिष्णुम् ॥ ५ ॥
 अन्वीयमानः स तु रुद्रपार्षदै-
 भृशं नदद्भिर्व्यनदत्सुमैरवम् ।
 उद्यम्य शूलं जगदन्तकान्तकं
 स प्राद्रवद् घोषणभूर्यणाङ्घ्रिः ॥ ६ ॥
 अयत्विजो यजमानः सदस्याः
 ककुभ्युदीच्यां प्रसमीक्ष्य रेणुम् ।
 तमः किमेतत्कुत एतद्रजोऽभू-
 दिति द्विजा द्विजपत्न्यश्च दैव्युः ॥ ७ ॥
 वाता न वान्ति न हि सन्ति दस्यवः
 प्राचीनवर्हिर्जीवति होग्रदण्डः ।
 गात्रो न काल्यन्त इदं कुतो रजो
 लोकोऽधुना किं प्रलयाय कल्पते ॥ ८ ॥
 प्रसूतिमिश्राः स्त्रिय उद्विग्नचित्ता
 ऊर्ध्विपाको वृजिनस्यैष तस्य ।
 यैत्पश्यन्तीनां दुहितृणां प्रजेशः
 सुतां सतीमवदध्यावनागाम् ॥ ९ ॥
 यस्त्वन्तकाले व्युत्पन्नटाकलापः
 स्वशूलसूच्यर्पितदिग्गजेन्द्रः ।
 वितत्य नृत्यत्युदितास्त्रदोर्ध्वजा-
 नुच्चाट्टहासस्तनयित्नुभिन्नदिक् ॥ १० ॥
 अमर्षयित्वा तमसह्यतेजसं
 मन्युप्लुतं दुर्विषहं भ्रुकुट्या ।
 करालदंष्ट्राभिरुदस्तभाग्णं
 स्यात्सस्ति किं कोपयतो विधातुः ॥ ११ ॥
 बह्वेवमुद्विग्नदृशोच्यमाने
 जनेन दक्षस्य मुहुर्महात्मनः ।
 उत्पेतुरुत्पाततमाः सहस्रशो
 भयावहा दिवि भूमौ च पर्यक् ॥ १२ ॥

तावत्स रुद्रानुचरैर्मखो महान्
 नानायुधैर्वाभनकैरुदायुधैः ।
 पिङ्गैः पिशङ्गैर्मकरोदराननैः
 पर्याद्रवद्भिर्विदुरान्वरुध्यत ॥ १३ ॥
 केचिद्वभञ्जुः प्राग्वंशं पत्नीशालां तथापरे ।
 सद आग्नीध्रशालां च तद्विहारं महानसम् ॥ १४ ॥
 रुरुजुर्यज्ञपात्राणि तथैकेऽग्नीननाशयन् ।
 कुण्डेष्वमूत्रयन् केचिद्विभिदुर्वेदिमेखलाः ॥ १५ ॥
 अवाधन्त मुनीर्नन्य एके पत्नीरतर्जयन् ।
 अपरे जगृहुर्देवान् प्रत्यासन्नान् पलायितान् ॥ १६ ॥
 भृगुं ववन्ध मणिमान् वीरभद्रः प्रजापतिम् ।
 चण्डीशः पूषणं देवं भगं नन्दीश्वरोऽग्रहीत् ॥ १७ ॥
 सर्व एवत्विजो दृष्ट्वा सदस्याः सदिवौकसः ।
 तैरर्घ्यमानाः सुभृशं ग्रावभिर्नैकधाद्रवन् ॥ १८ ॥
 जुह्वतः सुवहस्तस्य ऋश्रणि भगवान् भवः ।
 भृगोर्लुलुञ्चे सदसि योऽहसच्छ्रमश्च दर्शयन् ॥ १९ ॥
 भगस्य नेत्रे भगवान् पातितस्य रुषा भुवि ।
 उज्जहार सदःस्थोऽक्षणा यः शपन्तमस्रसुचत् ॥ २० ॥
 पूष्णाश्चापातयदन्तान् कालिङ्गस्य यथा बलः ।
 शप्यमाने गरिमणि योऽहसदर्शयन्दतः ॥ २१ ॥
 आक्रम्योरसि दक्षस्य शितधारेण हेतिना ।
 छिन्दन्नपि तदुद्धर्तुं नाशक्रोत् त्र्यम्बकस्तदा ॥ २२ ॥
 शस्त्रैस्त्रान्वितैरेवमनिर्भिन्नत्वचं हरः ।
 विस्रयं परमापन्नो दध्यौ पशुपतिश्चिरम् ॥ २३ ॥
 दृष्ट्वा संज्ञपनं योगं पशूनां स पतिर्मखे ।
 यजमानपशोः कस्य कायात्तेनाहरच्छिरः ॥ २४ ॥
 साधुवादस्तदा तेषां कर्म तत्तस्य शंसताम् ।
 भूतप्रेतपिशाचानामन्येषां तद्विपर्ययः ॥ २५ ॥
 जुहावैतच्छिरस्तस्मिन्दक्षिणाग्रावमर्षितः ।
 तदेवयजनं दग्ध्वा प्रातिष्ठद् गुह्यकालयम् ॥ २६ ॥

इति श्रीमद्भागवते महापुराणे पारमहंस्यां संहितायां चतुर्थस्कन्धे दक्षं यज्ञविध्वंसो नाम पञ्चमोऽध्यायः ॥ ५ ॥

१. प्रा० पा०—महिर्महिष्वः । २. प्रा० पा०—भूषिता० । ३. प्रा० पा०—चुकुशुः । ४. प्रा० पा०—स्यैव ।
 ५. प्रा० पा०—प्रप० । ६. प्रा० पा०—नेत्रैः । ७. प्रा० पा०—बभञ्जु० । ८. प्रा० पा०—मुनीनेके । ९. प्रा० पा०—
 मसूचयत् । १०. प्रा० पा०—प्राचीन प्रतिमं 'पूष्णाश्चा'..... 'हसदर्शयन्दतः' यह श्लोक अगळे दो श्लोकोंके बाद है ।
 ११. प्रा० पा०—दक्षप्रशमनं पञ्चमोऽध्यायः ।

अथ षष्ठोऽध्यायः

मैत्रेय उवाच

अथ देवगणाः सर्वे रुद्रानीकैः पराजिताः ।
 शूलपट्टिशनिस्त्रिशगदापरिघमुद्गरैः ॥ १ ॥
 संछिन्नभिन्नसर्वाङ्गाः सत्त्विक्सभ्या भयाकुलाः ।
 स्वयम्भुवे नमस्कृत्य कात्स्न्येनैतन्न्यवेदयन् ॥ २ ॥
 उपलभ्य पुरैवैतद्भगवानब्जसम्भवः ।
 नारायणश्च विश्वात्मा न कस्याध्वरमीयतुः ॥ ३ ॥
 तदाकर्ण्य विभुः प्राह तेजीयसि कृतागसि ।
 क्षेमाय तत्र सा भूयान्न प्रायेण बुभूषताम् ॥ ४ ॥
 अथापि यूयं कृतकिल्बिषा भवं
 ये वहिषो भागभाजं परादुः ।
 प्रसादयध्वं परिशुद्धचेतसा
 क्षिप्रप्रसादं प्रगृहीताङ्घ्रिपद्मम् ॥ ५ ॥
 आशासाना जीवितमध्वरस्य
 लोकः सपालः कुपिते न यस्मिन् ।
 तमाशु देवं प्रियया विहीनं
 क्षमापयध्वं हृदि विद्धं दुरुक्तैः ॥ ६ ॥
 नाहं न यज्ञो न च यूयमन्ये
 ये देहभाजो मुनयश्च तत्त्वम् ।
 विदुः प्रमाणं बलवीर्ययोर्वा
 यस्यात्मतन्त्रस्य कउपायं विधित्सेत् ॥ ७ ॥
 स इत्थमादिश्य सुरानजस्तैः
 समन्वितः पितृभिः सप्रजेशैः ।
 ययौ स्वधिष्ण्यान्निलयं पुराद्विषः
 कैलासमद्रिप्रवरं प्रियं प्रभोः ॥ ८ ॥
 जन्मोपधितपोमन्त्रयोगसिद्धैर्नरेतरैः ।
 जुष्टं किन्नरगन्धर्वैरप्सरोभिर्वृतं सदा ॥ ९ ॥
 नानामणिमयैः शृङ्गैर्नानाधातुविचित्रितैः ।
 नानाद्रुमलतागुल्मैर्नानामृगगणावृतैः ॥ १० ॥

नानामलप्रस्रवणैर्नानाकन्दरसानुभिः ।
 रमणं विहरन्तीनां रमणैः सिद्धयोपिताम् ॥ ११ ॥
 मयूरकेकाभिरुतं मदान्धालिविमूर्च्छितम् ।
 पुंष्वितै रक्तकण्ठानां कूजितैश्च पतत्रिणाम् ॥ १२ ॥
 आह्वयन्तमिवोद्धस्तैर्द्विजान् कामदुघैर्दुर्मैः ।
 व्रजन्तमिव मातङ्गैर्गुणन्तमिव निर्झरैः ॥ १३ ॥
 मन्दारैः पारिजातैश्च सरलैश्चोपशोभितम् ।
 तमालैः शालतालैश्च कोविदारासनार्जुनैः ॥ १४ ॥
 चूतैः कदम्बैर्नीपैश्च नागपुन्नागचम्पकैः ।
 पाटलाशोकवकुलैः कुन्दैः कुरवकैरपि ॥ १५ ॥
 स्वर्णार्णशतपत्रैश्च वररेणुकजातिभिः ।
 कुब्जकैर्मल्लिकाभिश्च माधवीभिश्च मण्डितम् ॥ १६ ॥
 पनसोदुम्बराश्चत्थपुष्पन्यग्रोधहिङ्गुभिः ।
 भूर्जैरोषधिभिः पूगै राजपूगैश्च जम्बुभिः ॥ १७ ॥
 खर्जूराम्रातकाम्राद्यैः प्रियालमधुकेजुदैः ।
 द्रुमजातिभिरन्यैश्च राजितं वेणुकीचकैः ॥ १८ ॥
 कुमुदोत्पलकह्लारशतपत्रवनर्द्धिभिः ।
 नलिनीर्षु कलं कूजत्स्वगवृन्दोपशोभितम् ॥ १९ ॥
 मृगैः शारवामृगैः क्रोडैर्मृगेन्द्रैर्ऋक्षशल्यकैः ।
 गवयैः शरभैर्व्याघ्रै रुरुभिर्महिषादिभिः ॥ २० ॥
 कर्णान्त्रैकपदाश्वास्यैर्निर्जुष्टं वृकनाभिभिः ।
 कदलीखण्डसंरुद्धनलिनीपुलिनश्रियम् ॥ २१ ॥
 पर्यस्तं नन्दया सत्याः स्नानपुण्यतरोदया ।
 विलोक्य भूतेशगिरिं विबुधा विस्मयं ययुः ॥ २२ ॥
 ददृशुस्तत्र ते रम्यामलकां नाम वै पुरीम् ।
 वनं सौगन्धिकं चापि यत्र तन्नाम पङ्कजम् ॥ २३ ॥
 नन्दा चालकनन्दा च सरितौ बाह्यतः पुरः ।
 तीर्थपादपदाम्भोजरजसातीव पावने ॥ २४ ॥
 ययोः सुरस्त्रियः क्षत्तरवस्त्र्य स्वधिष्ण्यतः ।

१. प्रा० पा०—तस्या० । २. प्रा० पा०—भवाय भूयसे भूया० । ३. प्रा० पा०—परिशुद्धमत्वं । ४. प्रा० पा०—तत्त्वम् । ५. प्रा० पा०—निरन्तरैः । ६. प्रा० पा०—यश्चकिन्नर० । ७. प्रा० पा०—सिद्धचारणयोपिताम् । ८. प्रा० पा०—सूचितै । ९. प्रा० पा०—वृत्तैः कदम्बनिम्बैश्च । १०. प्रा० पा०—गैः पत्रैश्च वज्रजम्बुभिः । ११. प्रा० पा०—काश्मर्यान्ना० । १२. प्रा० पा०—नलिनीपुच्छिने कूज० । १३. प्रा० पा०—वृद्ध० । १४. प्रा० पा०—कल्लोत्पलपदंश्चान्यनिर्जुष्टं दृगनाभिभिः । १५. प्रा० पा०—तस्य ते ।

क्रीडन्ति पुंसः सिञ्चन्त्यो विगाह्य रतिकर्षिताः ॥२५॥
 ययोस्तत्स्नानविभ्रष्टनवकुङ्कुमपिञ्जरम् ।
 वितृषोऽपि पिबन्त्यम्भः पाययन्तो गजा गजीः ॥२६॥
 तारहेममहारत्नविमानशतसंकुलाम् ।
 जुष्टां पुण्यजनस्त्रीभिर्यथा खं सतडिद्वयम् ॥२७॥
 हित्वा यक्षेश्वरपुरीं वनं सौगन्धिकं च तत् ।
 द्रुमैः कामदुर्घैर्हृद्यं चित्रमाल्यफलच्छदैः ॥२८॥
 रक्तकण्ठखगानीकस्वरमण्डितपट्पदम् ।
 कलहंसकुलप्रेष्ठं खरदण्डजलाशयम् ॥२९॥
 वनकुञ्जरसंघृष्टहरिचन्दनवायुना ।
 अधि पुण्यजनस्त्रीणां मुहुरुन्मथयन्मनः ॥३०॥
 वैदूर्यकृतसोपाना वाप्य उत्पलमालिनीः ।
 प्राप्तं किम्पुरुषैर्दृष्ट्वा त आरादृशुर्वटम् ॥३१॥
 स योजनशतोत्सेधः पादोनविटपायतः ।
 पर्यङ्कृताचलच्छायो निर्नीडस्तापवर्जितः ॥३२॥
 तस्मिन्महायोगमये मुमुक्षुशरणे सुराः ।
 ददृशुः शिवमासीनं त्यक्तामर्षमिवान्तकम् ॥३३॥
 सैनन्दनाद्यैर्महासिद्धैः शान्तैः संशान्तविग्रहम् ।
 उपास्यमानं सख्या च भर्त्रा गुह्यकरक्षसाम् ॥३४॥
 विद्यातपोयोगपथमास्थितं तमधीश्वरम् ।
 चरन्तं विश्वसुहृदं वात्सल्याल्लोकमङ्गलम् ॥३५॥
 लिङ्गं च तापसामीष्टं भस्मदण्डजटाजिनम् ।
 अङ्गेन संध्याभ्ररुचा चन्द्रलेखां च विभ्रतम् ॥३६॥
 उपविष्टं दर्भमय्यां वृष्ट्यां ब्रह्म सनातनम् ।
 नारदाय प्रवोचन्तं पृच्छते शृण्वतां सताम् ॥३७॥
 कृत्वोरौ दक्षिणे सव्यं पादपद्मं च जानुनि ।
 बाहुं प्रकोष्ठेऽक्षमालामासीनं तर्कमुद्रया ॥३८॥
 तं ब्रह्मनिर्वासमाधिमाश्रितं
 व्युपाश्रितं गिरिशं योगकक्षाम् ।
 सलोकपाला मुनयो मनूना-
 माद्यं मनुं प्राञ्जलयः प्रणमुः ॥३९॥
 स तूपलभ्यागतमात्मयोनं
 सुरासुरेशैरभिवन्दिताङ्घ्रिः ।

उत्थाय चक्रे शिरसाभिर्वन्दन-
 मर्हत्तमः कस्य यथैव विष्णुः ॥४०॥
 तथापरे सिद्धगणा महर्षिभि-
 र्ये वै समन्तादनु नीललोहितम् ।
 नमस्कृतः प्राह शशाङ्कशेखरं
 कृतप्रणामं प्रहसन्निवात्मभूः ॥४१॥

ब्रह्मोवाच

जाने त्वामीशं विश्वस्य जगतो योनिबीजयोः ।
 शक्तेः शिवस्य च परं यत्तद्ब्रह्म निरन्तरम् ॥४२॥
 त्वमेव भगवन्नेतच्छिवशक्तयोः सरूपयोः ।
 विश्वं सृजसि पात्यसि क्रीडन्तूर्णपटो यथा ॥४३॥
 त्वमेव धर्मार्थदुष्पापिपत्तये
 दक्षेण सूत्रेण ससर्जिथाध्वरम् ।
 त्वयैव लोकेऽवसिताश्च सेतवो
 यान्ब्राह्मणाः श्रद्धते धृतव्रताः ॥४४॥
 त्वं कर्मणां मङ्गल मङ्गलानां
 कर्तुः स लोकं तनुषे स्वः परं वा ।
 अमङ्गलानां च तमिस्समुल्बणं
 विपर्ययः केन तदेव कस्यचित् ॥४५॥
 न वै सतां त्वचरणार्पितात्मनां
 भूतेषु सर्वेष्वपिपश्यतां त्वं ।
 भूतानि चात्मन्यपृथग्दिदृक्षतां
 प्रायेण रोषोऽभिभवेद्यथा पशुम् ॥४६॥
 पृथग्धियः कर्मदृशो दुराशयाः
 परोदयेनार्पितहृद्भुजोऽनिशम् ।
 परान् दुरुक्तैर्वितुदन्त्यरुन्दुदा-
 स्तान्मा वधीदैववधान् भवद्विधः ॥४७॥
 यस्मिन् यदा पुष्करनाभमायया
 दुरन्तया स्पृष्टधियः पृथग्दृशः ।
 कुर्वन्ति तत्र ह्यनुकम्पया कृपां
 न साधवो दैववलात्कृते क्रमम् ॥४८॥
 भवांस्तु पुंसः परमस्य मायया
 दुरन्तयास्पृष्टमतिः समस्तदृक् ।

१. प्रा० पा० — रतिकर्षिताः । २. प्रा० पा० — दुर्घैर्जुष्टं । ३. प्रा० पा० — संमृष्टं । ४. प्रा० पा० — मन्मथः ।
 ५. प्रा० पा० — शतयोजनमुत्सेधः । ६. प्रा० पा० — सनकाद्यैः । ७. प्रा० पा० — योगसमाधिकक्षाम् । ८. प्रा० पा० —
 भिवादनं । ९. प्रा० पा० — क्रीडयोर्ण० । १०. प्रा० पा० — भव । ११. प्रा० पा० — दैवव्रतान् । १२. प्रा० पा० — दुर्लभ्यया ।

तथा हतात्मस्वनुकर्मचेतः-
 स्वनुग्रहं कर्तुमिहार्हसि प्रभो ॥४९॥
 कुर्वध्वरस्योद्धरणं हतस्य भो-
 स्त्वयासमाप्तस्य मनो प्रजापतेः ।
 न यत्र भागं तव भागिनो ददुः
 कृयज्जिनो येन मखो निनीयते ॥५०॥

जीवताद्यजमानोऽयं प्रपद्येताक्षिणी भगः ।
 भृगोः श्मश्रूणि रोहन्तु पूष्णो दन्ताश्च पूर्ववत् ॥५१॥
 देवानां भयगात्राणामृत्विजां चायुधाश्मभिः ।
 भवतानुगृहीतानामाशु मन्योऽस्त्वनातुरम् ॥५२॥
 एष ते रुद्र भागोऽस्तु यदुच्छिष्टोऽध्वरस्य वै ।
 यज्ञस्ते रुद्रभागेन कल्पतामद्य यज्ञहन् ॥५३॥

इति श्रीमद्भागवते महापुराणे पारमहंस्यां संहितायां चतुर्थस्कन्धे रुद्रसान्त्वनं
 नाम षष्ठोऽध्यायः ॥ ६ ॥

अथ सप्तमोऽध्यायः

मैत्रेय उवाच

इत्यजेनानुनीतेन भवेन परितुष्यता ।
 अभ्यधायि महाबाहो प्रहस्य श्रूयतामिति ॥ १ ॥

श्रीमहादेव उवाच

नाथं प्रजेश बालानां वर्णये नानुचिन्तये ।
 देवमायामिभूतानां दण्डस्तत्र धृतो मया ॥ २ ॥
 प्रजापतेर्दग्धशीर्णो भवत्वजमुखं शिरः ।
 मित्रस्य चक्षुपेक्षेत भागं स्वं वहिपो भगः ॥ ३ ॥
 पूषा तु यजमानस्य दद्भिर्जक्षेत् पिष्टशुक् ।
 देवाः प्रकृतसर्वाङ्गा ये म उच्छेपणं ददुः ॥ ४ ॥
 बाहुभ्यामधिभोः पूष्णो हस्ताभ्यां कृतबाहवः ।
 भवन्त्वध्वर्यवश्चान्ये वस्तश्मश्रुर्भृगुर्भवेत् ॥ ५ ॥

मैत्रेय उवाच

तदा सर्वाणि भूतानि श्रुत्वा मीढुष्टमोदितम् ।
 परितुष्टात्ममिस्तात साधु साधित्यथाब्रुवन् ॥ ६ ॥
 ततो मीढ्वांसमामन्त्र्य शुनासीराः सहर्षिभिः ।
 भूयस्तद्देवयजनं समीढ्वद्वेधसो ययुः ॥ ७ ॥
 विधाय कात्स्न्येन च तद्यदाह भगवान् भवः ।
 संदधुः कस्य कायेन सवनीयपशोः शिरः ॥ ८ ॥
 संधीयमाने शिर्षेति दक्षो रुद्रामिवीक्षितः ।
 सद्यः सुप्त इवोत्तस्यौ ददृशे चाग्रतो मृडम् ॥ ९ ॥

तदा वृषध्वजद्वेषकलिलात्मा प्रजापतिः ।
 शिवावलोकदभवच्छरद्भद्र इवामलः ॥१०॥
 भवस्तवाय कृतधीर्नाशक्रोदनुरागतः ।
 औत्कण्ठ्याद्वाष्पकलया सम्परेतां सुतां सरन् ॥११॥
 कृच्छ्रात्संस्तभ्य च मनः प्रेमविह्वलितः सुधीः ।
 शशंस निर्व्वलीकेन भावेनेशं प्रजापतिः ॥१२॥

दक्ष उवाच

भूयाननुग्रह अहो भवता कृतो मे
 दण्डस्त्वया मयि भृतो यदपि प्रलब्धः ।
 न ब्रह्मबन्धुषु च वां भगवन्नवज्ञा
 तुभ्यं हरेश्च कुत एव धृतव्रतेषु ॥१३॥
 विद्यातपोव्रतधरान् मुखतः स विप्रान्
 ब्रह्माऽऽत्मतत्त्वमवितुं प्रथमं त्वमस्माक् ।
 तद्ब्राह्मणान् परम सर्वविपत्सु पासि
 पालः पशुनिव विभो प्रगृहीतदण्डः ॥१४॥
 योऽसौ मयाविदिततत्त्वदृशा सभायां
 क्षिप्तो दुरुक्तिविशिरैरगणय्य तन्माम् ।
 अर्वाक् पतन्तमर्हत्तमनिन्दयापाद्
 दृष्ट्याऽऽर्द्रया स भगवान् स्मृकृतेन तुष्येद् ॥१५॥

मैत्रेय उवाच

क्षमाप्यैवं स मीढ्वांसं ब्रह्मणा चानुमन्त्रितः ।

१. प्रा० पा०—भव । २. प्राचीन प्रतिभे श्रीमहादेव उवाच यद वाट नही है । ३. प्रा० पा०—पौय ।

४. प्रा० पा०—दण्डस्तु धृतो । ५. प्रा० पा०—जक्षति । ६. प्रा० पा०—शीर्णो । ७. प्रा० पा०—सनी ।

कर्म सन्तानयामास सोपाध्यायत्विगादिभिः ॥१६॥
 वैष्णवं यज्ञसन्तत्यै त्रिकपालं द्विजोत्तमाः ।
 पुरोडाशं निरवपन् वीरसंसर्गशुद्धये ॥१७॥
 अध्वर्युणाऽऽत्तहविषा यजमानो विशाम्पते ।
 धिया विशुद्धया दध्यौ तथा प्रादुरभूद्वरिः ॥१८॥
 तदा स्वप्रभया तेषां द्योतयन्त्या दिशो दश ।
 मृष्णंस्तेज उपानीतस्तार्क्ष्येण स्तोत्रवाजिना ॥१९॥
 श्यामो हिरण्यरशनोऽर्ककिरीटजुष्टो
 नीलालकभ्रमरमण्डितकुण्डलास्यः ।
 कम्बोजचक्रशरचापगदासिचर्म-
 व्यग्रैर्हिरण्मयभुजैरिव कर्णिकारः ॥२०॥
 वक्षस्यधिश्रितवधूर्वनमाल्युदार-
 हासावलोककलया रमयंश्च विश्वम् ।
 पार्श्वभ्रमद्व्यजनचामरराजहंसः
 श्वेतातपत्रशशिनोपरि रज्यमानः ॥२१॥
 तमुपागतमालक्ष्य सर्वे सुरगणादयः ।
 प्रणमुः सहस्रोत्थाय ब्रह्मेन्द्रव्यक्षनायकाः ॥२२॥
 तत्तेजसा हतरुचः सन्नजिह्वाः ससाध्वसाः ।
 मूर्ध्ना धृताञ्जलिपुटा उपतस्थुरधोक्षजम् ॥२३॥
 अप्यवर्णवृत्तयो यस्य महि त्वात्मभुवादयः ।
 यथामति गृणन्ति स्म कृतानुग्रहविग्रहम् ॥२४॥
 दक्षो गृहीतार्हणसादनोत्तमं
 यज्ञेश्वरं विश्वसृजां परं गुरुम् ।
 सुनन्दनन्दाद्यनुगैर्वृतं मुदा
 गृणन् प्रपेदे प्रयतः कृताञ्जलिः ॥२५॥
 दक्ष उवाच
 शुद्धं स्वधाम्न्युपरताखिलबुद्धचवस्थं
 चिन्मात्रमेकमभयं प्रतिषिध्य मायाम् ।
 तिष्ठंस्तथैव पुरुषत्वमुपेत्य तस्या-
 मास्ते भवानपरिशुद्ध इवात्मतन्त्रः ॥२६॥
 ऋत्विज ऊचुः
 तत्त्वं न ते वयमनञ्जन रुद्रशापात्
 कर्मण्यवग्रहधियो भगवन्निदामः ।

धर्मोपलक्षणमिदं त्रिवृदध्वराख्यं
 ज्ञातं यदर्थमधिदैवमदोव्यवस्थाः ॥२७॥
 सदस्या ऊचुः

उत्पत्त्यध्वन्यशरण उरुक्लेशदुर्गेऽन्तर्कोग्र-
 व्यालान्विष्टे विषयमृगतृष्णात्मगेहोरुभारः ।
 द्वन्द्वश्वभ्रे खलमृगमये शोकदावेऽज्ञसार्थः
 पादौकस्ते शरणद कदा याति कामोपसृष्टः ॥२८॥

रुद्र उवाच

तव वरद वराङ्गवाशिषेहोखिलार्थे
 ह्यपि मुनिभिरसत्तैरादरेणार्हणीये ।
 यदि रचितधियं माविद्यलोकोऽपविद्धं
 जपति न गणये तत्त्वत्परानुग्रहेण ॥२९॥

भृगुरुवाच

यन्मायया गहनयापहतात्मबोधा
 ब्रह्मादयस्तनुभृतस्तमसि स्वपन्तः ।
 नैतस्मिन् श्रितं तव विदन्त्यधुनापि तत्त्वं
 सोऽयं प्रसीदतु भवान् प्रणतात्मबन्धुः ॥३०॥

ब्रह्मोवाच

नैतत्स्वरूपं भवतोऽसौ पदार्थ-
 भेदग्रहैः पुरुषो यावदीक्षेत् ।
 ज्ञानस्य चार्थस्य गुणस्य चाश्रयो
 मायामयाद् व्यतिरिक्तो यतस्त्वम् ॥३१॥

इन्द्र उवाच

इदमप्यच्युत विश्वभावनं
 वपुरानन्दकरं मनोदृशाम् ।
 सुरविद्विदक्षपणैरुदायुधै-
 र्भुजदण्डैरुपपन्नमष्टभिः ॥३२॥

पत्न्य ऊचुः

यज्ञोऽयं तव यजनाय केन सुष्टो
 विध्वस्तः पशुपतिनाद्य दक्षकोपात् ।
 तं नस्त्वं शवशयनाभशान्तमेधं
 यज्ञात्मन्नलिनरुचा दृशा पुनीहि ॥३३॥

कृपय ऊचुः

अनन्वितं ते भगवन् विचेष्टितं
यदात्मना चरसि हि कर्म नान्यसे ।
विभूतये यत् उपसेदुरीश्वरीं
न मन्यते स्वयमनुवर्ततीं भवान् ॥३४॥

सिद्धा ऊचुः

अयं त्वत्कथामृष्टपीयूषनद्यां
मनोवारणः क्लेशदावाग्निदग्धः ।
तृपार्तोऽवगाढो न सस्मार दावं
न निष्कामति ब्रह्मसम्पन्नवन्नः ॥३५॥

यजमान्युवाच

स्वागतं ते प्रसीदेश तुभ्यं नमः
श्रीनिवासश्रिया कान्तया त्राहि नः ।
त्वामृतेऽधीश नाङ्गैर्मखः शोभते
शीर्षहीनः कवन्धो यथा पूरुषः ॥३६॥

लोकपाला ऊचुः

दृष्टः किं नो दृग्भिरसद्ब्रह्मैस्त्वं
प्रत्यग्द्रष्टा दृश्यते येन दृश्यम् ।
माया ह्येषा भवदीया हि भूमन्
यस्त्वं पृष्टः पञ्चभिर्भासि भूतैः ॥३७॥

योगेश्वरा ऊचुः

प्रेयान्न तेऽन्योऽस्त्यमुतस्त्वयि प्रभो
विश्वात्मनीक्षेन्न पृथग्य आत्मनः ।
अथापि भक्त्येशतयोपधावता-
मनन्यवृन्त्यानुगृहाण वत्सल ॥३८॥
जगदुद्भवस्थितिलयेषु दैवतो
बहुभिद्यमानगुणयाऽऽत्ममायया ।
रचितात्मभेदमतये स्वसंस्थया
विनिर्वर्तिनभ्रमगुणात्मने नमः ॥३९॥

बल्लोवाच

नमस्ते श्रितसत्त्वाय धर्मादीनां च सृष्टये ।
निर्गुणाय च यत्काष्ठां नाहं वेदापरेऽपि च ॥४०॥

अग्निरुवाच

यत्तेजसाहं सुसमिद्धतेजा
हव्यं वह्ने स्वध्वर आज्यसिक्तम् ।
त यज्ञियं पञ्चविधं च पञ्चभिः
स्विष्टं यजुर्भिः प्रणतोऽस्मि यज्ञम् ॥४१॥

देवा ऊचुः

पुरा कल्पापाये स्वकृतमुदरीकृत्य विकृतं
त्वमेवाद्यस्तस्मिन् सलिल उरगेन्द्राधिशयने ।
पुमान् शेषे सिद्धैर्हृदि विमृशिताध्यात्मपदविः
स एवाद्याक्ष्णोर्यः पथि चरसि भृत्यान्वसिनः ॥४२॥

गन्धर्वा ऊचुः

अंशांशास्ते देव मरीच्यादय एते
ब्रह्मेन्द्राद्या देवगणा रुद्रपुरोगाः ।
क्रीडाभाण्डं विश्वमिदं यस्य विभूमन्
तस्मै नित्यं नाथ नमस्ते करवाम ॥४३॥

विद्याधरा ऊचुः

त्वन्माययार्थमभिपद्य कलेवरेऽस्मिन्
कृत्वा ममाहमिति दुर्मतिरुत्पथैः स्वैः ।
क्षिप्तोऽप्यसद्विषयलालस आत्ममोहं
युष्मत्कथामृतनिषेवक उद् व्युदस्येत् ॥४४॥

वाह्यणा ऊचुः

त्वं क्रतुस्त्वं हविस्त्वं हुताशः स्वयं
त्वं हि मन्त्रः समिद्धर्षपात्राणि च ।
त्वं सदस्यत्विजो दम्पती देवता
अग्निहोत्रं स्वधा सोम आज्यं पशुः ॥४५॥
त्वं पुरा गां रसाया महासूक्तरो
दंष्ट्रया पद्भिर्नां वारणेन्द्रो यथा ।
स्तूयमानो नदँह्यीलया योगिभि-
र्व्युज्जहर्त्य त्रयीमात्र यज्ञक्रतुः ॥४६॥
स प्रसीद त्वमस्माकपाकाङ्क्षतां
दर्शनं ते परिभ्रष्टयन्कर्मणाम् ।
कीर्त्यमाने नृमिर्नाम्नि यज्ञेय ने
यज्ञविज्ञाः क्षयं यान्ति तस्मै नमः ॥४७॥

मैत्रेय उवाच

इति दक्षः कविर्यज्ञं भद्र रुद्रावमर्शितम् ।
कीर्त्यमाने हृषीकेशे संनिन्ये यज्ञभावेन ॥४८॥
भगवान् स्वेन भागेन सर्वात्मा सर्वभागभुक् ।
दक्षं व्रभाप आभाष्य प्रीयमाण इवानघ ॥४९॥

श्रीभगवानुवाच

अहं ब्रह्मा च सर्वश्च जगतः कारणं परम् ।
आत्मेश्वर उपद्रष्टा स्वयंदृगविशेषणः ॥५०॥
आत्ममायां समाविश्य सोऽहं गुणमयीं द्विज ।
सृजन् रक्षन् हरन् विश्वं दधे संज्ञां क्रियोचिताम् ॥५१॥
तस्मिन् ब्रह्मण्यद्वितीये केवले परमात्मनि ।
ब्रह्मरुद्रौ च भूतानि भेदेनाज्ञोऽनुपश्यति ॥५२॥
यथा पुमान् स्वाङ्गेषु शिरःपाण्यादिषु कचिद् ।
पारक्यबुद्धिं कुरुते एवं भूतेषु मत्परः ॥५३॥
त्रयाणामेकभावानां यो न पश्यति वैमिदाम् ।
सर्वभूतात्मनां ब्रह्मन् स शान्तिमधिगच्छति ॥५४॥

मैत्रेय उवाच

एवं भगवताऽऽदिष्टः प्रजापतिपतिर्हरिम् ।
अर्चित्वा क्रतुना स्वेन देवानुभयतोऽयजत् ॥५५॥
रुद्रं च स्वेन भागेन ह्युपाधावत्समाहितः ।
कर्मणोदवसानेन सोमपानितरानपि ।
उदवस्य सहर्त्विग्भिः सस्त्राववभृथं ततः ॥५६॥
तस्मा अप्यनुभावेन स्वेनैवावाप्तराधसे ।
धर्म एव मतिं दत्त्वा त्रिदशास्ते दिवं ययुः ॥५७॥
एवं दाक्षायणीं हित्वा सती पूर्वकलेवरम् ।
जज्ञे हिमवतः क्षेत्रे मेनायामिति शुश्रुम ॥५८॥
तमेव दयितं भूय आवृद्धे पतिमम्बिका ।
अनन्यभावैकगतिं शक्तिः सुप्तेव पूरुषम् ॥५९॥
एतद्भगवतः शम्भोः कर्म दक्षाध्वरद्रुहः ।
श्रुतं भागवताच्छिष्यादुद्धवान्मे बृहस्पतेः ॥६०॥
इदं पवित्रं परमीशचेष्टितं
यशस्यमायुष्यमघौघमर्षणम् ।
यो नित्यदाऽऽकर्ण्य नरोऽनुकीर्तयेद्
धुनोत्यघं कौरव भक्तिभावतः ॥६१॥

इति श्रीमद्भागवते महापुराणे पारमहंस्यां संहितायां चतुर्थस्कन्धे

दक्षयज्ञसंधानं नाम सप्तमोऽध्यायः ॥ ७ ॥

अथाष्टमोऽध्यायः

मैत्रेय उवाच

सनकाद्या नारदश्च ऋभुर्होऽरुणिर्यतिः ।
नैते गृहान् ब्रह्मसुता ह्यावसन्नूर्ध्वरेतसः ॥ १ ॥
मृषाधर्मस्य भार्याऽऽसीद्भ्रमं मायां च शत्रुहन् ।
असूत मिथुनं तत्तु निर्ऋतिर्जगृहेऽप्रजः ॥ २ ॥
तयोः समभवल्लोभो निकृतिश्च महामते ।
ताभ्यां क्रोधश्च हिंसा च यदुरुक्तिः स्वसा कलिः ॥ ३ ॥
दुरुक्तौ कलिराधत्त भयं मृत्युं च सत्तम ।

तयोश्च मिथुनं जज्ञे यातना निरयस्तथा ॥ ४ ॥
संग्रहेण मयाऽऽख्यातः प्रतिसर्गस्तवानघ ।
त्रिःश्रुत्वैतत्पुमान् पुण्यं विधुनोत्यात्मनो मलम् ॥५॥
अथातः कीर्तये वंशं पुण्यकीर्तेः कुरूद्रह ।
स्वायम्भुवस्यापि मनोर्हरेरंशांशजन्मनः ॥ ६ ॥
प्रियव्रतोत्तानपादौ शतरूपापतेः सुतौ ।
वासुदेवस्य कलया रक्षायां जगतः स्थितौ ॥ ७ ॥
जाये उत्तानपादस्य सुनीतिः सुरुचिस्तयोः ।

१. प्राचीन प्रतिमें 'मैत्रेय उवाच' नहीं है । २. प्रा० पा०—सान्निध्ये । ३. प्राचीन प्रतिमें 'श्रीभगवानुवाच' नहीं है । ४. प्रा० पा०—देहात्मबुद्धिर्भूतानि । ५. प्रा० पा०—ण्यादिना । ६. प्रा० पा०—वान् भगवतोऽयजत् । ७. प्रा० पा०—णो ह्यव । ८. प्रा० पा०—एवं भग० । ९. प्रा० पा०—नित्यमाक० । १०. प्रा० पा०—यशसमुद्भवः सप्त० । ११. प्रा० पा०—ह्यव० । १२. प्रा० पा०—तत्र ।

सुरुचिः प्रेयसी पत्युर्नेतरा यत्सुतो ध्रुवः ॥ ८ ॥
 एकदा सुरुचेः पुत्रमङ्गमारोप्य लालयन् ।
 उत्तमं नारुरुक्षन्तं ध्रुवं राजाभ्यनन्दत ॥ ९ ॥
 तथा चिकीर्षमाणं तं सपत्न्यास्तनयं ध्रुवम् ।
 सुरुचिः शृण्वतो राज्ञः सेर्ष्यमाहातिगर्विता ॥ १० ॥
 न वत्स नृपतेर्धिष्ण्यं भवानारोढुमर्हति ।
 न गृहीतो मया यत्त्वं कुक्षावपि नृपात्मजः ॥ ११ ॥
 बालोऽसि वत नात्मानमन्यस्त्रीगर्भसम्भृतम् ।
 नूनं वेद भवान् यस्य दुर्लभेऽर्थे मनोरथः ॥ १२ ॥
 तपसाऽऽराध्य पुरुषं तस्यैवानुग्रहेण मे ।
 गर्भे त्वं साधयात्मानं यदीच्छसि नृपासनम् ॥ १३ ॥

मैत्रेय उवाच

मातुः सपत्न्याः स दुरुक्तिविद्धः
 श्वसन् रुपा दण्डहतो यथाहिः ।
 हित्वा मिपन्तं पितरं सन्नवाचं
 जगाम मातुः प्ररुदन् सकाशम् ॥ १४ ॥
 तं निःश्वसन्तं स्फुरिताधरोष्ठं
 सुनीतिरुत्सङ्ग उदूह्य बालम् ।
 निशम्य तत्पौरमुखान्नितान्तं
 सा विव्यथे यद्गदितं सपत्न्या ॥ १५ ॥
 सोत्सृज्य धैर्यं विललाप शोक-
 दावाग्निना दावलतेव बाला ।
 वाक्यं सपत्न्याः स्मरती सरोज-
 श्रिया दृशा बाष्पकलामुवाह ॥ १६ ॥
 दीर्घं श्वसन्ती वृजिनस्य पार-
 मपश्यती बालकमाह बाला ।
 मामङ्गलं तातः परेषु संस्था
 भुङ्क्ते जनो यत्परदुःखदस्तत् ॥ १७ ॥
 सत्यं सुरुच्याभिहितं भवान्मे
 यद् दुर्भगाया उदरे गृहीतः ।
 स्तन्येन वृद्धश्च विलज्जते यां
 भार्येति वा वोढुमिडस्पतिर्मां ॥ १८ ॥
 आतिष्ठ तच्चात विमत्सरस्त्व-
 मुक्तं समात्रापि यदव्यलीकम् ।

आराधयाधोक्षजपादपद्मं
 यदीच्छसेऽध्यासनमुत्तमो यथा ॥ १९ ॥
 यस्याङ्घ्रिपद्मं परिचर्य विश्व-
 विभावनायात्तगुणाभिपत्तेः ।
 अजोऽध्यतिष्ठत्बलु पारमेष्ठ्यं
 पदं जितात्मश्वसनाभिवन्द्यम् ॥ २० ॥
 तथा मनुर्वो भगवान् पितामहो
 यमेकमत्या पुरुदक्षिणैर्मखैः ।
 इष्ट्वाभिपेदे दुरवापमन्यतो
 भौमं सुखं दिव्यमथापवर्ग्यम् ॥ २१ ॥
 तमेव वत्साश्रय भृत्यवत्सलं
 मुमुक्षुभिर्मृग्यपदाब्जपद्धतिम् ।
 अनन्यभावे निजधर्मभाविता
 मनस्यवस्थाप्य भजस्व पूरुषम् ॥ २२ ॥
 नान्यं ततः पद्मपलाशलोचनाद्
 दुःखच्छिदं ते मृगयामि कंचन ।
 यो मृग्यते हस्तगृहीतपद्मया
 श्रियेतैरैरङ्ग विमृग्यमाणया ॥ २३ ॥

मैत्रेय उवाच

एवं संजल्पितं मातुराकर्ण्यार्थागमं वचः ।
 संनियम्यात्मनाऽऽत्मानं निश्चक्राम पितुः पुरात् ॥ २४ ॥
 नारदस्तदुपाकर्ण्य ज्ञात्वा तस्य चिकीर्षितम् ।
 स्पृष्ट्वा मूर्धन्यघघ्नेन पाणिना प्राह विस्मितः ॥ २५ ॥
 अहो तेजः क्षत्रियाणां मानभङ्गममृग्यताम् ।
 बालोऽप्ययं हृदा धत्ते यत्समातुरसद्वचः ॥ २६ ॥

नारद उवाच

नाधुनाप्यवमानं ते सम्मानं वापि पुत्रक ।
 लक्ष्यामः कुमारस्य सक्तस्य क्रीडनादिषु ॥ २७ ॥
 विकल्पे विद्यमानेऽपि न ह्यसंतोषहेतवः ।
 पुंसो मोहमृते भिन्ना यल्लोके निजकर्मभिः ॥ २८ ॥
 परितुष्येत्ततस्तात तावन्मात्रेण पूरुषः ।
 दैवोपसादितं यावद्दीक्ष्येश्वरगतिं बुधः ॥ २९ ॥
 अथ मात्रोपदिष्टेन योगेनावरुत्ससि ।
 यत्प्रसादं स वै पुंसां दुराराध्यो मतो मम ॥ ३० ॥

मुनयः पदवीं यस्य निःसङ्गेनोरुजन्मभिः ।
 न विदुर्मृगयन्तोऽपि तीव्रयोगसमाधिना ॥३१॥
 अतो निवर्ततामेष निर्वन्धस्तव निष्फलः ।
 यतिष्यति भवान् काले श्रेयसां समुपस्थिते ॥३२॥
 यस्य यद् दैवविहितं स तेन सुखदुःखयोः ।
 आत्मानं तोषयन्देही तमसः पारमृच्छति ॥३३॥
 गुणाधिकान्मुदं लिप्सेदनुक्रोशं गुणाधमात् ।
 मैत्रीं समानादन्विच्छेन्न तापैरभिभूयते ॥३४॥

ध्रुव उवाच

सोऽयं शमो भगवता सुखदुःखहतात्मनाम् ।
 दर्शितः कृपया पुंसां दुर्दर्शोऽस्मद्विधैस्तु यः ॥३५॥
 अथापि मेऽविनीतस्य क्षात्रं घोरमुपेयुषः ।
 सुरुच्या दुर्वचोवाणैर्न भिन्ने श्रयते हृदि ॥३६॥
 पदं त्रिभुवनोत्कृष्टं जिगीषोः साधु वर्त्म मे ।
 ब्रह्मसत्पितृभिर्ब्रह्मन्नन्यैरप्यनधिष्ठितम् ॥३७॥
 नूनं भवान् भगवतो योऽङ्गजः परमेष्ठिनः ।
 वितुदन्नटते वीणां हितार्थं जगतोऽर्कवत् ॥३८॥

मैत्रेय उवाच

इत्युदाहृतमाकर्ण्य भगवान्नारदस्तदा ।
 प्रीतः प्रत्याह तं बालं सद्वाक्यमनुकम्पया ॥३९॥

नारद उवाच

जनन्याभिहितः पन्थाः स वै निःश्रेयसस्य ते ।
 भगवान् वासुदेवस्तं भज तत्प्रवणात्मना ॥४०॥
 धर्मार्थकाममोक्षाख्यं य इच्छेच्छ्रेय आत्मनः ।
 एकमेव हरेस्तत्र कारणं पादसेवनम् ॥४१॥
 तत्तातं गच्छ भद्रं ते यमुनायास्तटं शुचि ।
 पुण्यं मधुवनं यत्र सांनिध्यं नित्यदा हरेः ॥४२॥
 स्नात्वानुसवनं तस्मिन् कालिन्ध्याः सलिले शिवे ।
 कृत्वोचितानि निवसन्नात्मनः कल्पितासनः ॥४३॥
 प्रोणायामेन त्रिवृता प्राणेन्द्रियमनोमलम् ।
 शनैर्व्युदस्याभिध्यायेन्मनसा गुरुणा गुरुम् ॥४४॥
 प्रसादाभिमुखं शैश्वत्प्रसन्नवदनेक्षणम् ।
 सुनासं सुभ्रुवं चारुकपोलं सुरसुन्दरम् ॥४५॥

तरुणं रमणीयाङ्गमरुणोष्ठेक्षणाधरम् ।
 प्रणताश्रयणं नृम्णं शरण्यं करुणार्णवम् ॥४६॥
 श्रीवत्साङ्गं घनश्यामं पुरुषं वनमालिनम् ।
 शङ्खचक्रगदापद्मैरभिव्यक्तचतुर्भुजम् ॥४७॥
 किरीटिनं कुण्डलिनं केयूरवलयान्वितम् ।
 कौस्तुभाभरणग्रीवं पीतकौशेयवाससम् ॥४८॥
 काञ्चीकलापपर्यस्तं लसत्काञ्चननूपुरम् ।
 दर्शनीयतमं शान्तं मनोनयनवर्धनम् ॥४९॥
 पद्भ्यां नखमणिश्रेण्या विलसद्भ्यां समर्चिताम् ।
 हृत्पद्मकर्णिकाधिष्ण्यमाक्रम्यात्मन्यवस्थितम् ॥५०॥
 सयमानमभिध्यायेत्सानुरागावलोकनम् ।
 नियतेनैकभूतेन मनसा वरदर्षभम् ॥५१॥
 एवं भगवतो रूपं सुभद्रं ध्यायतो मनः ।
 निर्वृत्त्या परया तूर्णं सम्पन्नं न निवर्तते ॥५२॥
 जप्यश्च परमो गुह्यः श्रूयतां मे नृपात्मज ।
 यं सप्तरात्रं प्रपठन् पुमान् पश्यति खेचरान् ॥५३॥
 “ॐ नमो भगवते वासुदेवाय ।”
 मन्त्रेणानेन देवस्य कुर्याद् द्रव्यमयीं बुधः ।
 सपर्यां विविधैर्द्रव्यैर्देशकालविभागवित् ॥५४॥
 सलिलैः शुचिभिर्माल्यैर्वन्यैर्मूलफलादिभिः ।
 शस्ताङ्कुरांशुकैश्चार्चेत्तुलस्या प्रियया प्रभुम् ॥५५॥
 लब्ध्वा द्रव्यमयीमर्चां क्षित्यम्बादिषु वार्चयेत् ।
 आभृतात्मा मुनिः शान्तो यतवाङ्मनितवन्यभुक् ५६
 स्वेच्छावतारचरितैरचिन्त्यनिजमायया ।
 करिष्यत्युत्तमश्लोकस्तद् ध्यायेद्भृदयङ्गमम् ॥५७॥
 परिचर्या भगवतो यावत्यः पूर्वसेविताः ।
 ता मन्त्रहृदयेनैव प्रयुञ्ज्यान्मन्त्रमूर्तये ॥५८॥
 एवं कायेन मनसा वचसा च मनोगतम् ।
 परिचर्यमाणो भगवान् भक्तिमत्परिचर्याया ॥५९॥
 पुंसांममायिनां सम्यग्भजतां भाववर्धनः ।
 श्रेयो दिशत्यभिमतं यद्धर्मादिषु देहिनाम् ॥६०॥
 विरक्तश्चेन्द्रियरतौ भक्तियोगेन भूयसा ।
 तं निरन्तरभावेन भजेताद्वा विमुक्तये ॥६१॥
 इत्युक्तस्तं परिक्रम्य प्रणम्य च नृपार्भकः ।

ययौ मधुवनं पुण्यं हरेश्वरणचर्चितम् ॥६२॥
तपोवनं गते तस्मिन्प्रविष्टोऽन्तःपुरं मुनिः ।
अर्हिर्तार्हणको राज्ञा सुखासीन उवाच तम् ॥६३॥

नारद उवाच

राजन् किं ध्यायसे दीर्घं मुखेन परिशुष्यता ।
किं वा न रिष्यते कामो धर्मो वार्थेन संयुतः ॥६४॥

राजोवाच

सुतो मे वालको ब्रह्मन् त्वैणेनाकरुणात्मना ।
निर्वासितः पञ्चवर्षः सह मात्रा महाङ्कविः ॥६५॥
अप्यनाथं वने ब्रह्मन्मोक्षादन्त्यर्भकं वृक्षाः ।
श्रान्तं शयानं क्षुधितं परिम्लानमुखाम्बुजम् ॥६६॥
अहो मे वत दौरात्म्यं स्त्रीजितस्योपधारय ।
योऽङ्कं प्रेम्णाऽऽरुरुक्षन्तं नाभ्यनन्दमसत्तमः ॥६७॥

नारद उवाच

मौ मा शुचः स्वतनयं देवगुप्तं विशाम्पते ।
तत्प्रभावमविज्ञाय प्रावृद्धे यद्यशो जगत् ॥६८॥
उक्तं कर्म कृत्वा लोकपालैरपि प्रभुः ।
ऐष्यत्यचिरतो राजन् यशो विपुल्यंस्तव ॥६९॥

मंत्रेय उवाच

इति देवर्षिणा प्रोक्तं विश्रुत्य जगतीपतिः ।
राजलक्ष्मीमनादृत्य पुत्रमेवान्वचिन्तयत् ॥७०॥
तत्राभिषिक्तः प्रयतस्तामुपोष्य विभावरीम् ।
समाहितः पर्यचरदृष्यादेशेन पूरुषम् ॥७१॥
त्रिरात्रान्ते त्रिरात्रान्ते कपित्थवदराशनः ।
आत्मवृत्त्यनुसारेण मासं निन्येऽर्चयन्हरिम् ॥७२॥
द्वितीयं च तथा मासं पण्डे पण्डेऽर्भको दिने ।
तृणपर्णादिभिः शीर्णैः कृतान्नोऽभ्यर्चयद्विभुम् ॥७३॥

तृतीयं चानयन्मासं नवमे नवमेऽहनि ।
अन्मक्ष उत्तमश्लोकमुपाधावत्समाधिना ॥७४॥
चतुर्थमपि वै मासं द्वादशे द्वादशेऽहनि ।
वायुभक्षो जितश्वासो ध्यायन्देवमधारयत् ॥७५॥
पञ्चमे मास्यनुप्राप्ते जितश्वासो नृपात्मजः ।
ध्यायन् ब्रह्म पदैकेन तस्थौ स्थाणुरिवाचलः ॥७६॥
सर्वतो मन आकृष्य हृदि भूतेन्द्रियाशयम् ।
ध्यायन्मगवतो रूपं नाद्राक्षीर्त्तिकचनापरम् ॥७७॥
आधारं महदादीनां प्रधानपुरुषेश्वरम् ।
ब्रह्म धारयमाणस्य त्रयो लोकाश्चकम्पिरे ॥७८॥

यदैकपादेन स पार्थिवार्भक-
स्तस्थौ तदङ्गुलिनिपीडिता मही ।
ननाम तत्रार्धमिभेन्द्रधिष्ठिता
तरीव सञ्च्येतरतः पदे पदे ॥७९॥
तस्मिन्नाभिध्यायति विश्वमात्मनो
द्वारं निरुच्यासुमनन्यया धिया ।
लोका निरुच्छ्वासनिपीडिता भृशं
सलोकपालाः शरणं ययुर्हरिम् ॥८०॥

देवा ऊचुः

नैवं विदामो भगवन् प्राणरोधं
चराचरस्याखिलसत्त्वधाम्नः ।
विधेहि तन्नो वृजिनाद्विमोक्षं
प्राप्ता वयं त्वां शरणं शरण्यम् ॥८१॥

श्रीभगवानुवाच

मा भैष्ट वालं तपसो दुरत्यया-
न्निवर्तयिष्ये प्रतियात स्वधाम ।
यतो हि वः प्राणनिरोध आसी-
र्दात्तानपादिर्मयि संगतात्मा ॥८२॥

इति श्रीमद्भागवते महापुराणे पारमहंस्यां संहितायां

चतुर्थस्कन्धे ध्रुवचरितेऽष्टमोऽध्यायः ॥ ८ ॥

—ॐ नमो भगवते वासुदेवाय—

१. प्रा० पा०—अर्हिर्तोऽर्हणको । २. प्रा० पा०—न स्वादन्त्यर्भकं । ३. प्रा० पा०—मा शुचस्त्वं स्वतन० । ४.

प्रा० पा०—त वृत्वा दुष्करं कर्म । ५. प्राचीन प्रतिभे 'मंत्रेय उवाच' नहीं है । ६. प्रा० पा०—दिभिर्जीर्णैः । ७. प्राचीन

ने 'श्रीभगवानुवाच' पाठ नहीं है ।

अथ नवमोऽध्यायः

मैत्रेय उवाच

त एवमुत्सन्नभया उरुक्रमे
 कृतावनामाः प्रययुस्त्रिविष्टपम् ।
 सहस्रशीर्षाणि ततो गरुत्मता
 मधोर्वनं भृत्यदिदृक्षया गतः ॥ १ ॥
 स वै धिया योगविपाकतीव्रया
 हृत्पद्मकोशे स्फुरितं तडित्प्रभम् ।
 तिरोहितं सहस्रैवोपलक्ष्य
 बहिःस्थितं तदवस्थं ददर्श ॥ २ ॥
 तद्दर्शनेनागतसाध्वसः क्षिता-
 ववन्दताङ्गं विनमस्य दण्डवत् ।
 दृग्भ्यां प्रपश्यन् प्रपिबन्निवार्भक-
 श्चुम्बन्निवास्येन भुजैरिवाश्लिषन् ॥ ३ ॥
 स तं विवक्षन्तमतद्विदं हरि-
 ज्ञात्वास्य सर्वस्य च हृद्यवस्थितः ।
 कृताञ्जलिं ब्रह्ममयेन कम्बुना
 पस्पर्शं बालं कृपया कपोले ॥ ४ ॥
 स वै तदैव प्रतिपादितां गिरं
 दैवीं परिज्ञातपरात्मनिर्णयः ।
 तं भक्तिभावोऽभ्यगृणादसत्वरं
 परिश्रुतोरुश्रवसं ध्रुवक्षितिः ॥ ५ ॥

ध्रुव उवाच

योऽन्तः प्रविश्य मम वाचमिमां प्रसृप्तां
 संजीवयत्यखिलशक्तिधरः स्वधाम्ना ।
 अन्यांश्च हस्तचरणश्रवणत्वगादीन्
 प्राणान्नमो भगवते पुरुषाय तुभ्यम् ॥ ६ ॥
 एकस्त्वमेव भगवन्निदमात्मशक्त्या
 मायाख्ययोरुगुणया महदाद्यशेषम् ।
 सृष्ट्वानुविश्य पुरुषस्तदसद्गुणेषु
 नानेव दारुषु विभावसुवद्विभासि ॥ ७ ॥
 त्वदत्तया वयुनयेदमचष्ट विश्वं
 सुप्तप्रबुद्ध इव नाथ भवत्प्रपन्नः ।

तस्यापवर्ग्यशरणं तव पादमूलं
 विस्मर्यते कृतविदा कथमार्तवन्धो ॥ ८ ॥
 नूनं विमुष्टमतयस्तव मायया ते
 ये त्वां भवाप्ययविमोक्षणमन्यहेतोः ।
 अर्चन्ति कल्पकतरुं कुणपोपभोग्य-
 मिच्छन्ति यत्स्पर्शजं निरयेऽपि नृणाम् ॥ ९ ॥
 या निर्वृतिस्तनुभृतां तव पादपद्म-
 ध्यानाद्भवज्जनकथाश्रवणेन वा स्यात् ।
 सा ब्रह्मणि स्वमहिमन्यपि नाथ मा भूत्
 किं त्वन्तकासिलुलितात्पततां विमानात् ॥ १० ॥
 भक्तिं मुहुः प्रवहतां त्वयि मे प्रसङ्गो
 भूयादनन्त महताममलाशयानाम् ।
 येनाञ्जसोलवणमुरुव्यसनं भवाब्धिं
 नेष्ये भवद्गुणकथामृतपानमत्तः ॥ ११ ॥
 ते न स्मरन्त्यतितरां प्रियमीश मर्त्यं
 ये चान्वदः सुतसुहृद्गृहवित्तदाराः ।
 ये त्वब्जनाम भवदीयपदारविन्द-
 सौगन्ध्यलुब्धहृदयेषु कृतप्रसङ्गाः ॥ १२ ॥
 तिर्यङ्नगाद्विजसरीसृपदेवदैत्य-
 मर्त्यादिभिः परिचितं सदसद्विशेषम् ।
 रूपं स्थैचिष्टमज ते महदाद्यनेकं
 नातः परं परम वेद्यि न यत्र वादः ॥ १३ ॥
 कल्पान्तं एतदखिलं जठरेण गृह्णन्
 शेते पुमान् स्वदृगनन्तसखस्तदङ्गे ।
 यन्नाभिसिन्धुरुहकाञ्चनलोकपद्म-
 गर्भे द्युमान् भगवते प्रणतोऽस्मि तस्मै ॥ १४ ॥
 त्वं नित्यमुक्तपरिशुद्धविबुद्ध आत्मा
 कूटस्थ आदिपुरुषो भगवांस्त्र्यधीशः ।
 यद्बुद्धचयस्थितिमखण्डितया खदृष्ट्या
 द्रष्टा स्थितावधिमखो व्यतिरिक्त आस्ते ॥ १५ ॥
 यस्मिन् विरुद्धगतयो ह्यनिशं पतन्ति
 विद्यादयो विविधशक्तय आनुपूर्व्यात् ।

निश्चक्राम पुराचूर्णमात्मजामीक्षणोत्सुकः ॥४०॥
 सुनीतिः सुरुचिश्चास्य महिष्यौ रुक्मभूषिते ।
 आरुह्य शिविकां सार्धमुत्तमेनाभिजग्मतुः ॥४१॥
 तं दृष्ट्वोपवनाभ्यां आयान्तं तरसा रथात् ।
 अवरुह्य नृपस्तूर्णमासाद्य प्रेमविह्वलः ॥४२॥
 परिरिभेऽङ्गजं दोभ्यां दीर्घोत्कण्ठमनाः श्वसन् ।
 विष्वक्सेनाङ्घ्रिसंस्पर्शहताशेषाघवन्धनम् ॥४३॥
 अथाजिघ्रन्मुहुर्मूर्ध्नि शीतैर्नयनवारिमिः ।
 स्नापयामास तनयं जातोद्दाममनोरथः ॥४४॥
 अभिवन्द्य पितुः पादावाशीभिश्चाभिमन्त्रितः ।
 ननाम सातरौ शीर्ष्णां सत्कृतः सज्जनाग्रणीः ॥४५॥
 सुरुचिस्तं समुत्थाप्य पादावनतमर्भकम् ।
 परिष्वज्याह जीवेति बाष्पगद्गदया गिरा ॥४६॥
 यस्य प्रसन्नो भगवान् गुणैर्मैत्र्यादिभिर्हरिः ।
 तस्मै नमन्ति भूतानि निम्नमाप इव स्वयम् ॥४७॥
 उत्तमश्च ध्रुवश्चोभावन्योन्यं प्रेमविह्वलौ ।
 अङ्गसङ्गादुत्पुलकावस्त्रौघं मुहुरूहतुः ॥४८॥
 सुनीतिरस्य जननी प्राणेभ्योऽपि प्रियं सुतम् ।
 उपगुह्य जहावाधिं तदङ्गस्पर्शनिर्वृता ॥४९॥
 पयःस्तनाभ्यां सुस्नाव नेत्रजैः सलिलैः शिवैः ।
 तदाभिषिच्यमानाभ्यां वीर वीरसुखो मुहुः ॥५०॥
 तां शशंसुर्जना राज्ञीं दिष्ट्या ते पुत्र आर्तिहा ।
 प्रतिलब्धश्चिरं नष्टो रक्षिता मण्डलं भुवः ॥५१॥
 अम्यर्चितस्त्वया नूनं भगवान् प्रणतार्तिहा ।
 यदनुध्यायिनो धीरा मृत्युं जिग्युः सुदुर्जयम् ॥५२॥
 लाल्यमानं जनैरेवं ध्रुवं सम्रातरं नृपः ।
 आरोप्य करिणीं हृष्टः स्तूयमानोऽविशत्पुरम् ॥५३॥
 तत्र तत्रोपसङ्गमैर्लसन्मकरतोरणैः ।

सवृन्दैः कदलीस्तम्भैः पूगपोतैश्च तद्विधैः ॥५४॥
 चूतपल्लववासः स्रञ्जुक्तादामविलम्बिभिः ।
 उपस्कृतं प्रतिद्वारमपां कुम्भैः सदीपकैः ॥५५॥
 गार्ग्यैर्गोपुरागारैः शातकुम्भपरिच्छदैः ।
 सर्वतोऽलंकृतं श्रीमद्विमानशिखरद्युभिः ॥५६॥
 मृष्टचत्वररथ्याङ्गमार्गं चन्दनचर्चितम् ।
 लाजाक्षतैः पुष्पफलैस्तण्डुलैर्वलिमिर्युतम् ॥५७॥
 ध्रुवाय पथि दृष्टाय तत्र तत्र पुरस्त्रियः ।
 सिद्धार्थाक्षतदध्यम्बुदूर्वापुष्पफलानि च ॥५८॥
 उपजहुः प्रयुञ्जाना वात्सल्यादाशिषः सतीः ।
 मृष्वंस्तद्वल्गुगीतानि प्राविशद्भवनं पितुः ॥५९॥
 महामणित्रातमये स तस्मिन् भवनोत्तमे ।
 लालितो नितरां पित्रा न्यवसदिवि देववत् ॥६०॥
 पयःफेननिभाः शय्या दान्ता रुक्मपरिच्छदाः ।
 आसनानि महार्हाणि यत्र रौक्मा उपस्कराः ॥६१॥
 यत्र स्फटिककुड्येषु महामारकतेषु च ।
 मणिप्रदीपा आभान्ति ललनारत्नसंयुताः ॥६२॥
 उद्यानानि च रम्याणि विचित्रैरमरद्रुमैः ।
 कूजद्विहङ्गमिथुनैर्गायन्मत्तमधुव्रतैः ॥६३॥
 बाष्पो वैदूर्यसोपानाः पद्मोत्पलकुसुमव्रतीः ।
 हंसकारण्डवकुलैर्जुष्टाश्चक्राह्वसारसैः ॥६४॥
 उत्तानपादो राजर्षिः प्रभावं तनयस्य तम् ।
 श्रुत्वा दृष्ट्वाद्भुततमं प्रपेदे विस्मयं परम् ॥६५॥
 वीक्ष्योदवयसं तं च प्रकृतीनां च सम्मतम् ।
 अनुरक्तप्रजं राजा ध्रुवं चक्रे भुवः पतिम् ॥६६॥
 आत्मानं च प्रवयसमाकलय्य विशाम्पतिः ।
 वनं विरक्तः प्रातिष्ठद्विमृशन्नात्मनो गतिम् ॥६७॥

इति श्रीमद्भागवते महापुराणे पारमहंस्यां संहितायां चतुर्थस्कन्धे ध्रुव-

राज्याभिषेकवर्णनं नाम नवमोऽध्यायः ॥ ९ ॥

अथ दशमोऽध्यायः

मैत्रेय उवाच

प्रजापतेर्दुहितरं शिशुमारस्य वै ध्रुवः ।
 उपयेमे भ्रमिं नाम तत्सुतो कल्पवत्सरौ ॥ १ ॥
 इलायामपि भार्यायां वायोः पुत्र्यां महाबलः ।
 पुत्रमुत्कलनामानं योषिर्द्रुतमजीजनत् ॥ २ ॥
 उत्तमस्त्वकृतोद्वाहो मृगयायां बलीयसा ।
 हतः पुण्यजनेनाद्रौ तन्मातास्य गतिं गता ॥ ३ ॥
 ध्रुवो भ्रातृवधं श्रुत्वा कोपामर्षशुचापितः ।
 जैत्रं स्यन्दनमास्थाय गतः पुण्यजनालयम् ॥ ४ ॥
 गत्वोदीचीं दिशं राजा रुद्रानुचरसेविताम् ।
 ददर्श हिमवद्द्रोण्यां पुरीं गुह्यकसंकुलाम् ॥ ५ ॥
 दध्मौ शङ्खं बृहद्वाहुः खं दिशश्चानुनादयन् ।
 येनोद्विग्रदशः क्षत्तरुपदेव्याञ्चसन्मृशम् ॥ ६ ॥
 ततो निष्क्रम्य बलिन उपदेवमहामटाः ।
 असहन्तस्तन्निनादमभिपेतुरुदायुधाः ॥ ७ ॥
 स तानापततो वीर उग्रधन्वा महारथः ।
 एवैकं युगपत्सर्वानहन् बाणैस्त्रिभिस्त्रिभिः ॥ ८ ॥
 ते वै ललाटलग्नैस्त्रैरिपुभिः सर्व एव हि ।
 मत्वा निरस्तमात्मानमौशंसन् कर्म तस्य तत् ॥ ९ ॥
 तेऽपि चामुममृष्यन्तः पादस्पर्शमिवोरगाः ।
 शरैरविध्यन् युगपद् द्विगुणं प्रचिकीर्षवः ॥ १० ॥
 ततः परिघनिस्त्रिंशैः प्रासशूलपरश्वधैः ।
 शक्त्यृष्टिभिर्भुशुण्डीभिश्चित्रबाजैः शरैरपि ॥ ११ ॥
 अभ्यवर्षन् प्रकुपिताः सरथं सहसारायिम् ।
 इच्छन्तस्तन्प्रतीकर्तुमयुतानि त्रयोदश ॥ १२ ॥
 औत्तानपादिः स तदा शस्त्रवर्षण भूरिणा ।
 न उपादृश्यतच्छन्न आसारेण यथा गिरिः ॥ १३ ॥
 हाहाकारस्तदैवासीत्सिद्धानां दिवि पश्यताम् ।
 हतोऽयं मानवः सूर्यो मग्नः पुण्यजनार्णवे ॥ १४ ॥
 नदत्सु यातुधानेषु जयकाशिष्वधो मृधे ।
 उदतिष्ठद्रवस्तस्य नीहारादिव भास्करः ॥ १५ ॥

धनुर्विस्फूर्जयन्दिव्यं द्विषतां खेदमुद्रहन् ।
 अस्त्रौघं व्यधमद्बाणैर्धनानीकमिवानिलः ॥ १६ ॥
 तस्य ते चापनिर्मुक्ता भित्त्वा वर्माणि रक्षसाम् ।
 कायानाविविशुस्तिग्मा गिरीनशनयो यथा ॥ १७ ॥
 भल्लैः संछिद्यमानानां शिरोभिश्चारुकुण्डलैः ।
 ऊरुभिर्हेमतालामैर्दोर्भिर्वलयवल्गुभिः ॥ १८ ॥
 हारकेयूरमुकुटैरुष्णीषैश्च महाधनैः ।
 आस्त्वतास्ता रणभुवो रेजुर्वीरमनोहराः ॥ १९ ॥
 हतावशिष्टा इतरे रणाजिराद्
 रक्षोगणाः क्षत्रियवर्यसायकैः ।
 प्रायो विवृक्णावयवा विदुदुबु-
 र्मृगेन्द्रविक्रीडितयूथपा इव ॥ २० ॥
 अपश्यमानः स तदाऽऽततायिनं
 महामृधे कंचन मानवोत्तमः ।
 पुरीं दिदृक्षन्नपि नाविशद् द्विषां
 न मायिनां वेद चिकीर्षितं जनः ॥ २१ ॥
 इति ब्रुवंश्चित्ररथः स्वसारथिं
 यत्तः परेषां प्रतियोगशङ्कितः ।
 शुश्राव शब्दं जलधेरिवेरितं
 नभस्वतो दिक्षु रजोऽन्वदृश्यत ॥ २२ ॥
 क्षणेनाच्छादितं व्योम घनानीकेन सर्वतः ।
 विस्फुरत्तडिता दिक्षु त्रासयत्तनयित्तनुना ॥ २३ ॥
 बवृषू रुधिरौघासूक्ष्मपूयविष्मृत्रमेदसः ।
 निपेतुर्गगनादस्य कवचान्यग्रतोऽनघ ॥ २४ ॥
 ततः खेऽदृश्यत गिरिर्निपेतुः सर्वतांदिशम् ।
 गदापरिघनिस्त्रिंशमुसलाः साश्मवर्षिणः ॥ २५ ॥
 अहयोऽशनिनिःश्वासा वमन्तोऽग्निं रुपाक्षिभिः ।
 अभ्यधावन् गजा मत्ताः सिंहव्याघ्राश्च यूयशः ॥ २६ ॥
 समुद्र ऊर्मिभिर्भीमः प्रावयन् सर्वतो भुवम् ।
 आससाद् महाहादः कल्पान्त इव भीषणः ॥ २७ ॥
 एवंविधान्यनेकानि त्रासनान्यमनस्त्रिनाम् ।

१. प्रा० पा०—भृति । २. प्रा० पा०—योगेश्वरमजी० । ३. प्रा० पा०—त्रोयाम० । ४. प्रा० पा०—उपदेवा
 मदानयः । ५. प्रा० पा०—ने शरंभुः कर्म । ६. प्रा० पा०—अथ औत्तानपादिः मयान्न० । ७. प्रा० पा०—विस्फुर-
 यन्तुर्गदृष्टः । ८. प्रा० पा०—निवृत्तवयवाः । ९. प्रा० पा०—शस्त्रि । १०. प्रा० पा०—वर्षणाः ।

ससृजुस्तिग्मगतय आसुर्या माययासुराः ॥२८॥

ध्रुवे प्रयुक्तामसुरैस्तां मायामतिदुस्तराम् ।

निशम्य तस्य मुनयः शमाशंसन् समागताः ॥२९॥

मुनय ऊचुः

औत्तानपादे भगवांस्तव शार्ङ्गधन्वा
देवः क्षिणोत्ववनतार्तिहरो विपक्षान् ।

यन्नामधेयमभिधाय निशम्य चाद्धा

लोकोऽञ्जसा तरति दुस्तरमङ्ग मृत्युम् ॥३०॥

इति श्रीमद्भागवते महापुराणे पारमहंस्यां संहितायां

चतुर्थस्कन्धे दशमोऽध्यायः ॥ १० ॥

अथैकादशोऽध्यायः

मैत्रेय उवाच

निशम्य गदतामेवमृषीणां धनुषि ध्रुवः ।

संदधेऽस्त्रमुपस्पृश्य यन्नारायणनिर्मितम् ॥ १ ॥

संधीयमान एतस्मिन्माया गुह्यकनिर्मिताः ।

क्षिप्रं विनेशुर्विदुर क्लेशा ज्ञानोदये यथा ॥ २ ॥

तस्यार्पिस्त्रं धनुषि प्रयुज्जतः

सुवर्णपृष्ठाः कलहंसवाससः ।

विनिःसृता आविविशुर्दिपद्मलं

यथा वनं भीमरवाः शिखण्डिनः ॥ ३ ॥

तैस्तिग्मधारैः प्रधने शिलीमुखै-

रितस्ततः पुण्यजना उपद्रुताः ।

तमभ्यधावन् कुपिता उदायुधाः

सुपर्णमुन्नद्धफणा इवाहयः ॥ ४ ॥

स तान् पृषत्कैरभिधावतो मृधे

निकृत्तबाहुरुशिरोधरोदरान् ।

निनाय लोकं परमर्कमण्डलं

व्रजन्ति निर्मिद्य यमूर्ध्वरेतसः ॥ ५ ॥

तान् हन्यमानानभिधीक्ष्य गुह्यका-

ननागसन्धित्रयेन भूरिशः ।

औत्तानपादिं कृपया पितामहो

मनुर्जगादोपगतैः सहर्षिमिः ॥ ६ ॥

मनुरुवाच

अलं वत्सातिरोपेण तमोद्वारेण पाप्मना ।

येन पुण्यजनानेतानवधीस्त्वमनागसः ॥ ७ ॥

नासत्कुलोचितं तात कर्मैतत्सद्विगर्हितम् ।

वधो यदुपदेवानामारब्धस्तेऽकृतैनसाम् ॥ ८ ॥

नन्वेकस्यापराधेन प्रसङ्गाद् बहवो हताः ।

आतुर्वधामितप्तेन त्वयाङ्ग आतुवत्सल ॥ ९ ॥

नायं मार्गो हि साधूनां हृषीकेशानुवर्तिनाम् ।

यदात्मानं पराङ्मुख्य पशुवद्भूतवैशसम् ॥ १० ॥

सर्वभूतात्मभावेन भूतावासं हरिं भवान् ।

आराध्याप दुराराध्यं विष्णोस्तत्परमं पदम् ॥ ११ ॥

स त्वं हरेरनुच्यातस्तत्पुंसामपि सम्मतः ।

कथं त्ववद्यं कृतवाननुशिक्षन् सतां व्रतम् ॥ १२ ॥

तितिक्षया करुणया मैत्र्या चाखिलजन्तुषु ।

समत्वेन च सर्वात्मा भगवान् सम्प्रसीदति ॥ १३ ॥

सम्प्रसन्ने भगवति पुरुषः प्राकृतैर्गुणैः ।

विमुक्तो जीवनिर्मुक्तो ब्रह्म निर्वाणमृच्छति ॥ १४ ॥

भूतैः पञ्चमिरारब्धैर्योऽपि पुरुष एव हि ।

तयोर्व्यवहार्यात्सम्भूतियोऽपि पुरुषयोरिह ॥ १५ ॥

एवं प्रवर्तते सर्गः स्थितिः संयम एव च ।

गुणव्यतिकराद्राजन् मायया परमात्मनः ॥ १६ ॥

निमित्तमात्रं तत्रासीन्निर्गुणः पुरुषर्षभः ।

व्यक्ताव्यक्तमिदं विश्वं यत्र भ्रमति लोहवत् ॥ १७ ॥

स खल्विदं भगवान् कालशक्त्या

गुणप्रवाहेण विभक्तवीर्यः ।

१. प्राचीन प्रतिमं 'मुनय ऊचुः' नहीं है । २. प्राचीन प्रतिमं यहाँ अध्याय समाप्त नहीं है । ३. प्रा० पा०—सुत उवाच । ४. प्रा० पा०—तस्याप्यथाम् । ५. प्रा० पा०—सुताश्चाविधिः । ६. प्रा० पा०—गतो महर्षिभिः । ७. प्रा० पा०—तत्सङ्गाद् । ८. प्रा० पा०—वायसं ।

करोत्यकर्तैव निहन्त्यहन्ता
 चेष्टा विभूतः खलु दुर्विभाव्या ॥१८॥
 सोऽनन्तोऽन्तकरः कालोऽनादिरादिकृदव्ययः।
 जनं जनेन जनयन्मारयन्मृत्युनान्तकम् ॥१९॥
 न वै स्वपक्षोऽस्य विपक्ष एव वा
 परस्य मृत्योर्विशतः समं प्रजाः।
 तं धावमानमनुधावन्त्यनीशा
 यथा रजांस्यनिलं भृतसङ्घाः ॥२०॥
 आयुषोऽपचयं जन्तोस्तथैवोपचयं विभुः।
 उभाभ्यां रहितः स्वस्थो दुःस्थस्य विदधात्यसौ ॥२१॥
 केचित्कर्म वदन्त्येनं स्वभावमपरे नृप।
 एके कालं परे दैवं पुंसः काममुतापरे ॥२२॥
 अव्यक्तस्याप्रमेयस्य नानाशक्त्युदयस्य च।
 न वै चिकीर्षितं तात को वेदार्थस्वसम्भवम् ॥२३॥
 न चैते पुत्रक भ्रातुर्हन्तारो धनदानुगाः।
 विसर्गादानयोस्तात पुंसो दैवं हि कारणम् ॥२४॥
 स एव विश्वं सृजति स एवावति हन्ति च।
 अथापि ह्यनहंकारान्नाज्यते गुणकर्मभिः ॥२५॥
 एष भूतानि भूतात्मा भूतेशो भूतभावनः।
 स्वशक्त्यामायया युक्तः सृजत्यत्ति च पाति च ॥२६॥
 तमेव मृत्युममृतं तात दैवं
 सर्वात्मनोपेहि जगत्परायणम्।
 यस्यै वलिं विश्वसृजो हरन्ति
 गावो यथा वै नसि दामयन्त्रिताः ॥२७॥

यः पञ्चवर्षो जननीं त्वं विहाय
 मातुः सपत्न्या वचसा भिन्नमर्मा।
 वनं गतस्तपसा प्रत्यगक्ष-
 माराध्य लेभे मूर्ध्नि पदं त्रिलोक्याः ॥२८॥
 तमेनैमङ्गात्मनि मुक्तविग्रहे
 व्यपाश्रितं निर्गुणमेकमक्षरम्।
 आत्मानमन्विच्छ विमुक्तमात्मदग्-
 यस्मिन्निदं भेदमसत्प्रतीयते ॥२९॥
 त्वं प्रत्यगात्मनि तदा भगवत्यनन्त
 आनन्दमात्र उपपन्नसमस्तशक्तौ।
 भक्तिं विधाय परमां शनकैरविद्या-
 ग्रन्थिं विमेत्ससि ममाहमिति प्ररूढम् ॥३०॥
 संयच्छ रोपं भद्रं ते प्रतीपं श्रेयसां परम्।
 श्रुतेन भूयसा राजन्नगदेन यथाऽऽमयम् ॥३१॥
 येनोपसृष्टात्पुरुषाह्लोक उद्विजते भृशम्।
 न बुधस्तद्वशं गच्छेदिच्छन्नभयमात्मनः ॥३२॥
 हेलनं गिरिशभ्रातुर्धनदस्य त्वया कृतम्।
 यज्जघ्निवान् पुण्यजनान् भ्रातृघ्नानित्यमर्षितः ॥३३॥
 तं प्रसादय वत्साशु संनत्या प्रश्रयोक्तिभिः।
 न यावन्महतां तेजः कुलं नोऽभिभविष्यति ॥३४॥
 एवं स्वायम्भुवः पाँत्रमनुशास्य मनुर्ध्रुवम्।
 तेनाभिवन्दितः साकमुपिभिः स्वपुरं ययौ ॥३५॥

इति श्रीमद्भागवते महापुराणे पारमहंस्यां संहितायां

चतुर्थस्कन्धे एकादशोऽध्यायः ॥ ११ ॥

अथ द्वादशोऽध्यायः

मैत्रेय उवाच

ध्रुवं निवृत्तं प्रतिबुद्धय वैशन्ता-
 दपेतमन्युं भगवान् धनेश्वरः।

तत्रागतश्चारणयक्षकिन्नरैः

मंस्तूयमानोऽभ्यवदन्कृताञ्जलिम् ॥ १ ॥

धनद उवाच

मो मोः क्षत्रियदायाद परितुष्टोऽस्मि तेऽनघ ।
 यस्त्वं पितामहादेशाद्वैरं दुस्त्यजमत्यजः ॥ २ ॥
 न भवानवधीद्यक्षान्न यक्षा भ्रातरं तव ।
 काल एव हि भूतानां प्रभुरप्ययमावयोः ॥ ३ ॥
 अहं त्वमित्यपार्या धीरज्ञानात्पुरुषस्य हि ।
 स्वामीवाभात्यतद्व्यानाद्यया बन्धविपर्ययौ ॥ ४ ॥
 तद्रच्छ ध्रुव भद्रं ते भगवन्तमधोक्षजम् ।
 सर्वभूतात्मभावेन सर्वभूतात्मविग्रहम् ॥ ५ ॥
 भजस्व भजनीयाद्विमभवाय भवच्छिदम् ।
 युक्तं विरहितं शक्त्या गुणमय्याऽऽत्ममायया ॥ ६ ॥
 ब्रूणीहि कामं नृप यन्मनोगतं
 मत्तस्त्वमौत्तानपदेऽविशङ्कितः ।
 वरं वराहोऽम्बुजनाभपादयो-
 रनन्तरं त्वां वयमङ्ग शुश्रुम ॥ ७ ॥

मैत्रेय उवाच

स राजंराजेन वराय चोदितो
 ध्रुवो महाभागवतो महामतिः ।
 हरौ स वव्रेऽचलितां स्मृतिं यया
 तरत्ययत्नेन दुरत्ययं तमः ॥ ८ ॥
 तस्य प्रीतेन मनसा तां दन्वैडविडस्ततः ।
 पश्यतोऽन्तर्दधे सोऽपि स्वपुत्रं प्रत्यपद्यत ॥ ९ ॥
 अथायजत यज्ञेशं क्रतुभिर्भूरिदक्षिणैः ।
 द्रव्यक्रियादेवतानां कर्म कर्मफलप्रदम् ॥ १० ॥
 सर्वात्मन्यच्युतेऽसर्वे तीव्रौघां भक्तिमुद्रहन् ।
 ददर्शात्मनि भू तेषु तमेवावस्थितं विश्रुत् ॥ ११ ॥
 तमेवं शीलसम्पन्नं ब्रह्मण्यं दीनवत्सलम् ।
 गोप्तां धर्मसेतूनां मेनिरे पितरं प्रजाः ॥ १२ ॥
 षट्त्रिंशद्वर्षसाहस्रं शशास क्षितिमण्डलम् ।
 भोगैः पुण्यक्षयं कुर्वन्भोगैरशुभक्षयम् ॥ १३ ॥
 एवं बहुसवं कालं महात्माविचलेन्द्रियः ।
 त्रिवर्गोपधिकं नीत्वा पुत्रायादान् नृपासनम् ॥ १४ ॥
 मन्यमान इदं विश्वं मायारचितमात्मनि ।

अविद्यारचितस्वप्नगन्धर्वनगरोपमम् ॥ १५ ॥
 आत्मस्थपत्यसुहृदो बलमृद्वकोश-
 मन्तःपुरं परिविहारभुवश्च रम्याः ।
 भूमण्डलं जलधिमेखलमाकलय्य
 कालोपसृष्टमिति स प्रययौ विशालाम् ॥ १६ ॥
 तस्यां विशुद्धकरणः शिववार्विगाह्य
 बहुध्वाऽऽसनं जितमरुन्मनसाऽऽहताक्षः ।
 स्थूले दधार भगवत्प्रतिरूप एतद्
 ध्यायंस्तदव्यवहितो व्यसृजत्समाधौ ॥ १७ ॥
 भक्तिं हरौ भगवति प्रवहन्नजस्र-
 मानन्दवाष्पकलया मुहुरर्धमानः ।
 विक्रियमानहृदयः पुलकाचिन्ताङ्गो
 नात्मानमस्मरदसाविति मुक्तलिङ्गः ॥ १८ ॥
 स ददर्श विमानाग्र्यं नभसोऽवतरद् ध्रुवः ।
 विभ्राजयदक्ष दिशो राकापतिमिवोदितम् ॥ १९ ॥
 तत्रानु देवप्रवरौ चतुर्भुजौ
 श्यामौ किशोरावरुणाम्बुजेक्षणौ ।
 स्थिताववष्टभ्य गदां सुवाससौ
 किरीटहाराङ्गदचारुकुण्डलौ ॥ २० ॥
 विज्ञाय तावुत्तमगायकिङ्करा-
 वभ्युत्थितः साध्वसविस्मृतक्रमः ।
 ननाम नामानि गृणन्मधुद्विपः
 पार्षत्प्रधानाविति संहताञ्जलिः ॥ २१ ॥
 तं कृष्णपादाभिनिविष्टचेतसं
 बद्धाञ्जलिं प्रश्रयनप्रकन्धरम् ।
 सुनन्दनन्दावुपसृत्य सस्मितं
 प्रत्यूचतुः पुष्करनाभसम्मतौ ॥ २२ ॥

सुनन्दनन्दावूचतुः

भो भो राजन् सुभद्रं ते वैचं नोऽवहितः शृणु ।
 यैः पञ्चवर्षस्तपसा भवान्देवमतीतृपत् ॥ २३ ॥
 तस्याखिलजगद्वातुरावां देवस्य शार्ङ्गिणः ।
 पार्षदाविह सम्प्राप्तौ नेतुं त्वां भगवत्पर्षदम् ॥ २४ ॥

सुदुर्जयं विष्णुपदं जितं त्वया
यत्सूरयोऽप्राप्य विचक्षते परम् ।
आतिष्ठ तच्चन्द्रदिवाकरादयो
ग्रहर्क्षताराः परिरन्ति दक्षिणम् ॥२५॥
अनास्थितं ते पितृभिरन्यैरप्यङ्ग कर्हिचित् ।
आतिष्ठ जगतां बन्धं तद्विष्णोः परमं पदम् ॥२६॥
एतद्विमानप्रवरसुत्तमश्लोकमौलिना
उपस्यापितमायुष्मन्नाधिरोढुं त्वमर्हसि ॥२७॥

मैत्रेय उवाच

निशम्य वैकुण्ठनियोज्यमुख्ययो-
र्मधुच्युतं वाचसुरक्रमप्रियः ।
कृतामिषेकः कृतनित्यमङ्गलो
मुनीन् प्रणम्याशिपमभ्यवादयत् ॥२८॥
परीत्याभ्यर्च्य धिष्ण्याश्रयं पार्षदावभिवन्द्य च ।
इषेय तदधिष्ठातुं विभ्रद्रूपं हिरण्यमम् ॥२९॥
तंदोत्तानपदः पुत्रो ददर्शान्तकमागतम् ।
मृत्योर्मूर्ध्नि पदं दत्त्वा आरुरोहाद्भुतं गृहम् ॥३०॥
तदा दुन्दुभयो नेदुर्मदङ्गपणवादयः ।
गन्धर्वमुख्याः प्रजगुः पेतुः कुसुमवृष्टयः ॥३१॥
स च स्वर्लोकमारोक्ष्यन् सुनीतिं जननीं ध्रुवः ।
अन्वसरदगं हित्वा दीनां यांस्ये त्रिविष्टपम् ॥३२॥
इति व्यवसितं तस्य व्यवसाय सुरोत्तमौ ।
दर्शयामासतुर्देवीं पुरो यानेन गच्छतीम् ॥३३॥
तत्र तत्र प्रशंसद्भिः पथि वैमानिकैः सुरैः ।
अवकीर्यमाणो ददृशे कुसुमैः क्रमशो ग्रहान् ॥३४॥
त्रिलोकीं देवयानेन सोऽतिव्रज्य मुनीनपि ।
परस्ताद्यद् ध्रुवगतिर्विष्णोः पदमथाम्यगात् ॥३५॥
यद् भ्राजमानं स्वरुचैव सर्वतो
लोकास्त्रयो ह्यनु विभ्राजन्त एते ।
यन्भ्राजजन्तुषु येऽननुग्रहा
व्रजन्ति भद्राणि चरन्ति येऽनिशम् ॥३६॥
शान्ताः समदृशः शुद्धाः सर्वभूतानुरञ्जनाः ।

यान्त्यञ्जसाच्युतपदमच्युतप्रियवान्धवाः ॥३७॥
इत्युत्तानपदः पुत्रो ध्रुवः कृष्णपरायणः ।
अभूत्त्रयाणां लोकानां चूडामणिरिवामलः ॥३८॥
गम्भीरवेगोऽनिमिषं ज्योतिषां चक्रमौहितम् ।
यस्मिन् भ्रमति कौरव्य मेढ्यामिव गवां गणः ॥३९॥
महिमानं विलोक्यास्य नारदो भगवानृषिः ।
आतोद्यं वितुदब्धं श्लोकान् सत्रेऽगायत्प्रचेतसाम् ॥४०॥

नारद उवाच

नूनं सुनीतेः पतिदेवताया-
स्तपःप्रभावस्य सुतस्य तां गतिम् ।
दृष्ट्वाभ्युपायानपि वेदवादिनो
नैवाधिगन्तुं प्रभवन्ति किं नृपाः ॥४१॥
यः पञ्चवर्षो गुरुदारवाक्शरै-
र्मित्रेण यातो हृदयेन दूयता ।
वनं मदादेशकरोऽजितं प्रभुं
जिगाय तद्भक्तगुणैः पराजितम् ॥४२॥
यः क्षत्रबन्धुर्भुवि तस्याधिरूढ-
मन्वारुरुक्षेदपि वर्षपूगैः ।
पटपञ्चवर्षो यदहोभिरल्पैः
प्रसाद्य वैकुण्ठमवाप तत्पदम् ॥४३॥

मैत्रेय उवाच

एतत्तेऽभिहितं सर्वं यत्पृष्टोऽहमिह त्वया ।
ध्रुवस्योद्दामयशसश्चरितं सम्मतं सताम् ॥४४॥
धन्यं यशस्यमायुष्यं पुण्यं स्वस्त्ययनं महत् ।
स्वर्ग्यं ध्रौव्यं सौमनस्यं प्रशस्यमघमर्षणम् ॥४५॥
श्रुत्वेतच्छ्रद्धयामीक्ष्णमुच्युतप्रियचेष्टितम् ।
भवेद्भक्तिर्भगवति यया स्यात्कलेशसंक्षयः ॥४६॥
महच्चमिच्छतां तीर्थं श्रोतुः शीलादयो गुणाः ।
यत्र तेजस्तदिच्छन्तां मानो यत्र मनस्विनाम् ॥४७॥
प्रयतः कीर्तयेत्प्रातः समवाये द्विजन्मनाम् ।
सायं च पुण्यश्लोकस्य ध्रुवस्य चरितं महत् ॥४८॥

१. प्रा० पा०—कृतकृत्यम० । २. प्राचीन प्रतिमं 'तदोत्तान' 'मे' लेखर 'गृहम्' तत्र पू० श्लोक नहि । ३.

३. प्रा० पा०—यत्सूर । ४. प्रा० पा०—विभ्रा० । ५. प्रा० पा०—ये वरमन्त्रा जन्तुषु येष्वनुग्रहं । ६. प्रा० पा०—रज्जुकाः ।

७. प्रा० पा०—मर्षितम् । ८. प्राचीन प्रतिमं 'नारद उवाच' यह पठ नहि । ९. प्रा० पा०—विभुं । १०. प्रा० पा०—

तत्प्रकाशः । ११. प्रा० पा०—यत्सूर । १२. प्रा० पा०—श्रुत्वेमं श्रद्धा । १३. प्रा० पा०—यस्य । १४. प्रा०

पा०—चरितेऽनपरे भेदः ।

पौर्णमास्यां सिनीवाल्यां द्वादश्यां श्रवणेऽथवा ।
 दिनक्षये व्यतीपाते सङ्क्रमेऽर्कदिनेऽपि वा ॥४९॥
 श्रावयेच्छ्रद्धानानां तीर्थपादपदाश्रयः ।
 नेच्छंस्तत्रात्मनाऽऽत्मानं सन्तुष्ट इति सिध्यति ॥५०॥
 ज्ञानमज्ञाततत्त्वाय यो दद्यात्सत्पथेऽमृतम् ।

कृपालोर्दीननाथस्य देवास्तस्यानुगृह्णते ॥५१॥
 इदं मया तेऽभिहितं कुरुद्वह
 ध्रुवस्य विख्यातविशुद्धकर्मणः ।
 हित्वाभेकः क्रीडनकानि मातु-
 र्गृहं च विष्णुं शरणं यो जगाम ॥५२॥

इति श्रीमद्भागवते महापुराणे पारमहंस्यां संहितायां चतुर्थस्कन्धे
 ध्रुवचरितं नाम द्वादशोऽध्यायः ॥ १२ ॥

अथ त्रयोदशोऽध्यायः

सूत उवाच

निशम्य कौषारविणोपवर्णितं
 ध्रुवस्य वैकुण्ठपदाधिरोहणम् ।
 प्ररूढभावो भगवत्पथोक्षजे
 प्रष्टुं पुनस्तं विदुरः प्रचक्रमे ॥ १ ॥
 विदुर उवाच

के ते प्रचेतसो नाम कस्यापत्यानि सुव्रत ।
 कस्यान्ववाये प्रख्याताः कुत्र वा सत्रमासत ॥ २ ॥
 मन्ये महाभागवतं नारदं देवदर्शनम् ।
 येन प्रोक्तः क्रियायोगः परिचर्याविधिर्हरेः ॥ ३ ॥
 स्वधर्मशीलैः पुरुषैर्भगवान् यज्ञपूरुषः ।
 इज्यमानो भक्तिमता नारदेनेरितः किल ॥ ४ ॥
 यास्ता देवर्षिणा तत्र वर्णिता भगवत्कथाः ।
 मह्यं शुश्रूषवे ब्रह्मन् कात्स्न्येनाचष्टुमर्हसि ॥ ५ ॥

मैत्रेय उवाच

ध्रुवस्य चोत्कलः पुत्रः पितरि प्रस्थिते वनम् ।
 सार्वभौमश्रियं नैच्छदधिराजासनं पितुः ॥ ६ ॥
 स जन्मनोपशान्तात्मा निःसङ्गः समदर्शनः ।
 ददर्श लोके विततमात्मानं लोकमात्मनि ॥ ७ ॥
 आत्मानं ब्रह्म निर्वाणं प्रत्यस्तमितविग्रहम् ।
 अवबोधरसैकात्म्यमानन्दमनुसन्ततम् ॥ ८ ॥
 अव्यवच्छिन्नयोगाग्निदग्धकर्ममलाशयः ।

स्वरूपमवरुन्धानो नात्मनोऽन्यं तदैक्षत ॥ ९ ॥
 जडान्धवधिरोन्मत्तमूकाकृतिरतन्मतिः ।
 लक्षितः पथि बालानां प्रशान्तार्चिरिवानलः ॥ १० ॥
 मत्वा तं जडमुन्मत्तं कुलवृद्धाः समन्त्रिणः ।
 वत्सरं भूपतिं चक्रुर्यवीयांसं भ्रमेः सुतम् ॥ ११ ॥
 स्वर्वाथिर्वत्सरस्येष्टा भार्यासूत षडात्मजान् ।
 पुष्पाणं तिग्मकेतुं च इषमूर्जं वसुं जयम् ॥ १२ ॥
 पुष्पाणस्य प्रभा भार्या दोषा च द्वे बभूवतुः ।
 प्रातर्मध्यन्दिनं सायमिति ह्यासन् प्रभासुताः ॥ १३ ॥
 प्रदोषो निशित्यो व्युष्ट इति दोषासुतास्त्रयः ।
 व्युष्टः सुतं पुष्करिण्यां सर्वतेजसमादधे ॥ १४ ॥
 स चक्षुः सुतमाकृत्यां पत्न्यां मनुमवाप ह ।
 मनोरस्रत महिषी विरजान्नड्वला सुतान् ॥ १५ ॥
 पुरुं कुत्सं त्रितं द्युम्नं सत्यवन्तमृतं व्रतम् ।
 अग्निष्टोममतीरात्रं प्रद्युम्नं शिविमुल्लुकम् ॥ १६ ॥
 उल्लुकोऽजनयत्पुत्रान्पुष्करिण्यां पडुत्तमान् ।
 अङ्गं सुमनसं ख्यातिं क्रतुमङ्गिरसं गयम् ॥ १७ ॥
 सुनीथाङ्गस्य या पत्नी सुषुवे वेनमुल्बणम् ।
 यदौःशील्यात्स राजर्षिर्निर्विण्णो निरगात्पुरात् ॥ १८ ॥
 यमङ्ग शेषुः कुपिता वाग्वज्रा मुनयः किल ।
 गतासोस्तस्य भूयस्ते ममन्धुर्दक्षिणं करम् ॥ १९ ॥
 अराजके तदा लोके दस्युभिः पीडिताः प्रजाः ।

१. प्रा० पा०—ऽथवा । २. प्रा० पा०—द्याच्छुद्धीमते । ३. प्राचीन प्रतिभे 'यो' नहीं है । ४. प्रा० पा०—

ध्रुवारोहणं । ५. प्रा० पा०—एकादशो । ६. प्रा० पा०—भगवता ।

जातो नारायणांशेन पृथुराद्यः क्षितीश्वरः ॥२०॥

विदुर उवाच

तस्य शीलनिधेः साधोर्ब्रह्मण्यस्य महात्मनः ।
राज्ञः कथमभृदुष्टा प्रजा यद्विमना ययौ ॥२१॥
किं वाहो वेन उद्दिश्य ब्रह्मदण्डमयूयुजन् ।
दण्डव्रतधरे राज्ञि मुनयो धर्मकोविदाः ॥२२॥
नावध्येयः प्रजापालः प्रजाभिरघवानपि ।
यदसौ लोकपालानां विमर्त्योजः स्वतेजसा ॥२३॥
एतदाख्याहि मे ब्रह्मन् सुनीथात्मजचेष्टितम् ।
श्रद्धधानाय भक्ताय त्वं परावरचित्तमः ॥२४॥

मैत्रेय उवाच

अङ्गोऽश्वमेधं राजर्षिराजहार महाक्रतुम् ।
नाजग्मुर्देवतास्तस्मिन्नाहूता ब्रह्मवादिभिः ॥२५॥
तमूचुर्विस्मितास्तत्र यजमानमथर्त्विजः ।
हवींषि हूयमानानि न ते गृह्णन्ति देवताः ॥२६॥
राजन् हवींष्यदुष्टानि श्रद्धयाऽऽसादितानि ते ।
छन्दांस्ययातयामानि योजितानि धृतव्रतैः ॥२७॥
न विदामेह देवानां हेलनं वयमप्यपि ।
यन्न गृह्णन्ति भागान् स्वान् ये देवाः कर्मसाक्षिणः ॥२८॥

मैत्रेय उवाच

अङ्गो द्विजवचः श्रुत्वा यजमानः सुदुर्मनाः ।
तत्प्रष्टुं व्यसृजद्वाचं सदस्यास्तदनुज्ञया ॥२९॥
नागच्छन्त्याहूता देवा न गृह्णन्ति ग्रहानिह ।
सदसस्पतयो ब्रूत किमयद्यं मया कृतम् ॥३०॥

सदसस्पतय ऊचुः

नरदेवेह भवतो नाघं तावन्मनाक् स्थितम् ।
अस्त्येकं प्राक्तनैर्मघं यदिहेहृक् त्वमप्रजः ॥३१॥
तथा साधय भद्रं ते आत्मानं सुप्रजं नृप ।
इष्टस्ते पुत्रकामस्य पुत्रं दास्यति यज्ञभुक् ॥३२॥
तथा म्यभागधेयानि ग्रहीष्यन्ति दिव्यौकसः ।
यद्यज्ञपुरुषः साक्षादपत्याय हरिर्द्वैतः ॥३३॥
तांस्तान् कामान् हरिर्दद्याद्यान् यान् कामयते जनः ।

आराधितो यथैवैष तथा पुंसां फलोदयः ॥३४॥
इति व्यवसिता विप्रास्तस्य राज्ञः प्रजातये ।
पुरोडाशं निरवपन् शिपिविष्टाय विष्णवे ॥३५॥
तस्मात्पुरुष उत्तस्थौ हेममाल्यमलाम्बरः ।
हिरण्मयेन पात्रेण सिद्धमादाय पायसम् ॥३६॥
स विप्रानुमतो राजा गृहीत्वाञ्जलिर्नौदनम् ।
अवघ्राय मुदा युक्तः प्रादात्पत्न्या उदारधीः ॥३७॥
सौ तत्पुंसवनं राज्ञी प्राश्य वै पत्युरादधे ।
गर्भं काल उपावृत्ते कुमारं सुपुत्रेऽप्रजा ॥३८॥
स बाल एव पुरुषो मातामहमनुव्रतः ।
अधर्माशोद्धवं मृत्युं तेनाभवदधार्मिकः ॥३९॥
स शरासनमुद्यम्य मृगयुर्वनगोचरः ।
हन्त्यसाधुर्मृगान् दीनान् वेनोऽसावित्थरौजनः ॥४०॥
आक्रीडे क्रीडतो बालान् वयस्यानतिदारुणः ।
प्रसह्य निरनुक्रोशः पशुमारममारयत् ॥४१॥
तं विचक्ष्य खलं पुत्रं शासनैर्विधिर्नृपः ।
यदा न शासितुं कल्पो भृशमासीत्सुदुर्मनाः ॥४२॥
प्रायेणाभ्यर्चितो देवो येऽप्रजा गृहमेधिनः ।
कदपत्यभूतं दुःखं ये न विन्दन्ति दुर्भरम् ॥४३॥
यतः पापीयसी कीर्तिरधर्मश्च महान्नुणाम् ।
यतो विरोधः सर्वेषां यत आधिरनन्तकः ॥४४॥
कस्तं प्रजापदेशं वै मोहवन्धनमात्मनः ।
पण्डितो बहु मन्येत यदर्थाः क्लेशदा गृहाः ॥४५॥
कदपत्यं वरं मन्ये सदपत्याच्छुचां पदात् ।
निर्विद्येत गृहान्मर्त्यो यत्क्लेशनिवहा गृहाः ॥४६॥

एवं स निर्विण्णमना नृपो गृहा-

न्निशीथ उत्थाय महोदयोदयात् ।

अलब्धनिद्रोऽनुपलक्षितो नृभि-

हित्वा गतो वेनगुवं प्रमुष्णाम् ॥४७॥

विज्ञाय निर्विद्य गतं पतिं प्रजाः

पुरोहितामात्यमुद्दगणादयः ।

विचिक्च्युर्न्यामनिशोककावग

यथा निगूढं पुरुषं कुयोगिनः ॥४८॥

अलक्षयन्तः पदवीं प्रजापते-
हंतोद्यमाः प्रत्युपसृत्य ते पुरीम् ।

ऋषीन् समेतानभिवन्द्य साश्रवो
न्यवेदयन् पौरव भर्तृविष्टवम् ॥४९॥

इति श्रीमद्भागवते महापुराणे पारमहंस्यां संहितायां

चतुर्थस्कन्धे त्रयोदशोऽध्यायः ॥ १३ ॥

अथ चतुर्दशोऽध्यायः

मैत्रेय उवाच

भृगवादयस्ते मुनयो लोकानां क्षेमदर्शिनः ।
गोप्तयसति वै नृणां पश्यन्तः पशुसाम्यताम् ॥ १ ॥
वीर मातरमाहूय सुनीथां ब्रह्मवादिनः ।
प्रकृत्यसम्मतं वेनमभ्यविश्वन् पतिं भुवः ॥ २ ॥
श्रुत्वा नृपासनगतं वेनमत्युग्रशासनम् ।
निलिल्युर्दस्यवः सद्यः सर्पत्रस्ता इषाखवः ॥ ३ ॥
स आरूढनृपस्थान उन्नद्धोऽष्टविभूतिभिः ।
अवमेने महाभागान् स्तब्धः सम्भावितः स्वतः ॥ ४ ॥
एवं मदान्ध उत्सिक्तो निरङ्कुश इव द्विपः ।
पर्यटन् रथमास्थाय कम्पयन्निव रोदसी ॥ ५ ॥
न यष्टव्यं न दातव्यं न होतव्यं द्विजाः क्वचित् ।
इति न्यवारयद्धर्मं भेरीघोषेण सर्वशः ॥ ६ ॥
वेनस्यावेक्ष्यं मुनयो दुर्धृत्तस्य विचेष्टितम् ।
विमृश्य लोकव्यसनं कृपयोचुः स्म सन्निधः ॥ ७ ॥
अहो उभयतः प्राप्तं लोकस्य व्यसनं महत् ।
दारुण्युभयतो दीप्ते इव तस्करपालयोः ॥ ८ ॥
अराजकभयादेर्षं कृतो राजातदर्हणः ।
ततोऽप्यासीद्धयं त्वद्य कथं स्यात्स्वस्ति देहिनाम् ॥ ९ ॥
अहेरिव पयःपोषः पोषकस्याप्यनर्थभृत् ।
वेनः प्रकृत्यैव खलः सुनीथागर्भसम्भवः ॥ १० ॥
निरूपितः प्रजापालः स जिघांसति वै प्रजाः ।
तथापि सान्त्वयेमांस् नास्मास्तत्पातकं स्पृशेत् ॥ ११ ॥
तद्विद्वद्भिरसद्वृत्तो वेनोऽस्माभिः कृतो नृपः ।

सान्त्वितो यदि नो वार्चं न ग्रहीष्यत्यधर्मकृत् ॥ १२ ॥
लोकधिकारसन्दग्धं दहिष्यामः स्वतेजसा ।
एवमव्यवसायैर्न मुनयो गूढमन्यवः ।
उपब्रज्यान्नुवन् वेनं सान्त्वयित्वा र्चं सामभिः ॥ १३ ॥
मुनय ऊचुः
नृपवर्य निवोधैतद्यत्ते विज्ञापयाम भोः ।
आयुःश्रीवलकीर्तीनां तव तात विवर्धनम् ॥ १४ ॥
धर्म आचरितः पुंसां बाह्वनःकायबुद्धिभिः ।
लोकान् विशोकान् वितरत्यथानन्त्यमसङ्गिनाम् ॥ १५ ॥
स ते मा विनशेद्वीर प्रजानां क्षेमलक्षणः ।
यस्मिन् विनष्टे नृपतिरैश्वर्यादवरोहति ॥ १६ ॥
राजन्नसाध्यमात्येभ्यश्चोरादिभ्यः प्रजा नृपः ।
रक्षन् यथा बलिं गृह्णन्निह प्रेत्य च मोदते ॥ १७ ॥
यस्य राष्ट्रे पुरे चैव भगवान् यज्ञपूरुषः ।
इज्यते स्वेन धर्मेण जनैर्वर्णाश्रमान्वितैः ॥ १८ ॥
तस्य राज्ञो महाभाग भगवान् भूतभावनः ।
परितुष्यति विश्वात्मा तिष्ठतो निजशासने ॥ १९ ॥
तस्मिंस्तुष्टे किमप्राप्यं जगतामीश्वरेश्वरे ।
लोकाः सपाला ह्येतस्मै हरन्ति बलिमादृताः ॥ २० ॥
तं सर्वलोकामरयज्ञसंग्रहं
त्रयीमयं द्रव्यमयं तपोमयम् ।
यज्ञैर्विचित्रैर्यजतो भवाय ते
राजन् स्वदेशाननुरोद्धुमर्हसि ॥ २१ ॥

१. पा० पा०—यस्तु ऋषयो । २. प्रा० पा०—सर्वतः । ३. प्रा० पा०—वेत्य । ४. प्रा० पा०—मन्त्रिणः । ५. प्रा० पा०—देव । ६. प्रा० पा०—कृत् । ७. प्रा० पा०—दिग्धं । ८. प्रा० पा०—त्वाय सा० । ९. प्राचीन प्रतिमं 'मुनय ऊचुः' इतना अंश नहीं है । १०. प्रा० पा०—शुद्धिभिः । ११. प्रा० पा०—श्रमात्मकैः । १२. प्रा० पा०—राज ।

यज्ञेन युष्मद्विषये द्विजातिभि-
र्विंतायमानेन सुराः कला हरेः ।
स्त्रिष्टाः सुतुष्टाः प्रदिशन्ति वाञ्छितं
तद्वेलनं नार्हसि वीर चेष्टितुम् ॥२२॥

वेन उवाच

बालिशा वत यूयं वा अधर्मे धर्ममानिनः ।
ये वृत्तिदं पतिं हित्वा जारं पतिमुपासते ॥२३॥
अवजानन्त्यमी मूढा नृपरूपिणमीश्वरम् ।
नानुविन्दन्ति ते भद्रमिह लोके परत्र च ॥२४॥
को यज्ञपुरुषो नाम यत्र वो भक्तिरीदृशी ।
भर्तृस्नेहविदूराणां यथा जारे कुयोपिताम् ॥२५॥
विष्णुर्विरिञ्चो गिरिश इन्द्रो वायुर्यमो रविः ।
पर्जन्यो धनदः सोमः क्षितिरग्निरपाम्पतिः ॥२६॥
एते चान्ये च विबुधाः प्रभवो वरशापयोः ।
देहे भवन्ति नृपतेः सर्वदेवमथो नृपः ॥२७॥
तस्मान्मां कर्मभिर्विप्रा यजध्वं गतमत्सराः ।
बलिं च मह्यं हरत मत्तोऽन्यः कोऽग्रभुक् पुमान् ॥२८॥

मैत्रेय उवाच

इत्थं विपर्ययमतिः पापीयानुत्पथं गतः ।
अनुनीयमानस्तद्याच्चां न चक्रे भ्रष्टमङ्गलः ॥२९॥
इति तेऽसत्कृतास्तेन द्विजाः पण्डितमानिना ।
भग्न्यायां भव्ययाच्चायां तस्मै विदुर चुक्रुधुः ॥३०॥
हन्यतां हन्यतामेव पापः प्रकृतिदारुणः ।
जीवज्जगदसावाशु कुरुते भस्मसाद् ध्रुवम् ॥३१॥
नायमर्हत्यमद्वृत्तो नरदेववरासनम् ।
यांऽधियज्ञपतिं विष्णुं विनिन्दत्यनपत्रपः ॥३२॥
को वै नं परिर्वक्षीत वेनमेकमृतेऽशुभम् ।

प्राप्त ईदृशमैश्वर्यं यदनुग्रहभाजनः ॥३३॥
इत्थं व्यवसिता हन्तुमृषयो रूढमन्यवः ।
निजमुर्हुङ्कृतैर्वेनं हतमच्युतनिन्दया ॥३४॥
ऋषिभिः स्वाश्रमपदं गते पुत्रकलेवरम् ।
सुनीथा पालयामास विद्यायोगेन शोचती ॥३५॥
एकदा मुनयस्ते तु सैरस्वत्सलिलाप्लुताः ।
हुत्वाग्नीन् सत्कथाश्चक्रुरपविष्टाः सरित्तटे ॥३६॥
वीक्ष्योत्थितान्महोत्पातानाहुर्लोकभयङ्करान् ।
अप्यभद्रमनाथाया दस्युभ्यो न भवेद्भुवः ॥३७॥
एवं मृशन्त ऋषयो धावतां सर्वतोदिशम् ।
पांसुः समुत्थितो भूरिश्वोराणामभिलुम्पताम् ॥३८॥
तदुपद्रवमाज्ञाय लोकस्य वसु लुम्पताम् ।
भर्तृयुपरते तस्मिन्नन्योन्यं च जिघांसताम् ॥३९॥
चोरप्रायं जनपदं हीनसत्त्वमराजकम् ।
लोकान्नावारयञ्छक्ता अपि तदोपदर्शिनः ॥४०॥
ब्राह्मणः समदृक् शान्तो दीनानां समुपेक्षकः ।
स्रवते ब्रह्म तस्यापि भिन्नभाण्डात्पयो यथा ॥४१॥
नाङ्गस्य वंशो राजर्षेरेव संस्थातुमर्हति ।
अमोघवीर्या हि नृपा वंशेऽस्मिन् केशवाश्रयाः ॥४२॥
विनिश्चित्यैवमृषयो विपन्नस्य महीपतेः ।
ममन्थुरुरुं तरसा तत्रासीद्बाहुको नरः ॥४३॥
काककृष्णोऽतिहस्वाङ्गो हंसबाहुर्महाहनुः ।
ह्रस्वपान्निभनासाग्रो रक्ताक्षस्ताम्रमूर्धजः ॥४४॥
तं तु तेऽवनतं दीनं किं करोमीति वादिनम् ।
निपीदित्यनुवृत्तात स निपादस्ततोऽभवत् ॥४५॥
तस्य वंश्यास्तु नैपादा गिरिकाननगोचराः ।
येनाहरज्जायमानो वेनकल्मषमुल्वणम् ॥४६॥

इति श्रीमद्भागवते महापुराणे पारमहंस्यां संहितायां चतुर्थस्कन्धे
पृथुचरिते निपादोत्पत्तिर्नाम चतुर्दशोऽध्यायः ॥ १४ ॥

१. प्रा० पा०—वै । २. प्राचीन प्रतिमं 'मैत्रेय उवाच' इति अंग नही है । ३. प्रा० पा०—भेजे । ४. प्रा० पा०—देव ।
५. प्रा० पा०—तं । ६. प्रा० पा०—परिच्छेद । ७. प्रा० पा०—मृगन्वच्छ्रज्जगत् । ८. प्रा० पा०—मयान्तगत् ।
९. प्रा० पा०—भुवुर्हृद्विन्नः । १०. प्रा० पा०—योऽनादृज्जायमानो । ११. प्राचीन प्रतिमं 'इति श्री...' अंग नही है ।

अथ पञ्चदशोऽध्यायः

मैत्रेय उवाच

अथ तस्य पुनर्विप्रैरपुत्रस्य महीपतेः ।
बाहुभ्यां मथ्यमानाभ्यां मिथुनं समपद्यत ॥ १ ॥
तद् दृष्ट्वा मिथुनं जातमृषयो ब्रह्मवादिनः ।
ऊचुः परमसन्तुष्टा विदित्वा भगवत्कलाम् ॥ २ ॥

ऋषय ऊचुः

एष विष्णोर्भगवतः कला भुवनपालिनी ।
इयं च लक्ष्म्याः सम्भूतिः पुरुषस्यानपायिनी ॥ ३ ॥
अयं तु प्रथमो राज्ञां पुमान् प्रथयिता यशः ।
पृथुर्नाम महाराजो भविष्यति पृथुश्रवाः ॥ ४ ॥
इयं च सुदती देवी गुणभूषणभूषणा ।
अर्चिर्नाम वरारोहा पृथुमेवावरुन्धती ॥ ५ ॥
एष साक्षाद्दरेरंशो जातो लोकरिरक्षया ।
इयं च तत्परा हि श्रीरनुजज्ञेऽनपायिनी ॥ ६ ॥

मैत्रेय उवाच

प्रशंसन्ति स्म तं विप्रा गन्धर्वप्रवरा जगुः ।
मुमुचुः सुमनोधाराः सिद्धा नृत्यन्ति स्वःस्त्रियः ॥ ७ ॥
शङ्खतूर्यमृदङ्गाद्या नेदुर्दुन्दुभयो दिवि ।
तत्र सर्वं उपाजग्मुर्देवर्षिपितृणां गणाः ॥ ८ ॥
ब्रह्मा जगद्गुरुर्देवैः सहासृत्य सुरेश्वरैः ।
वैन्यस्य दक्षिणे हस्ते दृष्ट्वा चिह्नं गदाभृतः ॥ ९ ॥
पादयोररविन्दं च तं वै मेने हरेः कलाम् ।
यस्याप्रतिहतं चक्रमंशः स परमेष्ठिनः ॥ १० ॥
तस्याभिषेक आरब्धो ब्राह्मणैर्ब्रह्मवादिभिः ।
आभिषेचनिकान्यस्मै आजहुः सर्वतो जनाः ॥ ११ ॥
सरित्समुद्रा गिरयो नागा गावः खगा मृगाः ।
घ्नैः क्षितिः सर्वभूतानि समाजहुरुपायनम् ॥ १२ ॥
सोऽभिषिक्तो महाराजः सुवासाः साध्वलङ्कृतः ।
पत्न्यार्चिपालङ्कृतया विरेजेऽग्निरिवापरः ॥ १३ ॥

तस्मै जहार धनदो हैमं वीर वरासनम् ।
वरुणः सलिलस्रावमातपत्रं शशिप्रभम् ॥ १४ ॥
वायुश्च वालव्यजने धर्मः कीर्तिर्मयी स्रजम् ।
इन्द्रः किरीटमुत्कृष्टं दण्डं संयमनं यमः ॥ १५ ॥
ब्रह्मा ब्रह्ममयं वैर्म भारती हारमुत्तमम् ।
हरिः सुदर्शनं चक्रं तत्पत्न्यव्याहतां श्रियम् ॥ १६ ॥
दशचन्द्रमसि रुद्रः शतचन्द्रं तथाम्बिका ।
सोमोऽमृतमयानश्वांस्त्वष्टा रूपाश्रयं रथम् ॥ १७ ॥
अग्निराजगवं चापं सूर्यो रश्मिमयानिपून् ।
भूः पादुके योगर्मय्यौ घ्नौः पुष्पावलिमन्वहम् ॥ १८ ॥
नाट्यं सुगीतं वादित्रमन्तर्धानं च खेचराः ।
ऋषयश्चाशिषः सत्याः समुद्रः शङ्खमात्मजम् ॥ १९ ॥
सिन्धवः पर्वता नद्यो रथवीथीर्महात्मनः ।
सूतोऽथ मागधो वन्दी तं स्तोतुमुपतस्थिरे ॥ २० ॥
स्तावकांस्तानभिप्रेत्य पृथुर्वैन्यः प्रतापवान् ।
मेघनिर्हादया वाचा प्रहसन्निदमब्रवीत् ॥ २१ ॥

पृथुरुवाच

भोः सूत हे मागध सौम्य वन्दिं-
ह्योकेऽधुनास्पष्टगुणस्य मे स्यात् ।
किमाश्रयो मे स्तव एष योज्यतां
मा मय्यभूवन् वितथा गिरो वः ॥ २२ ॥
तस्मात्परोक्षेऽसदुपश्रुतान्यलं-
करिष्यथ स्तोत्रमपीच्यवाचः ।
सत्युत्तमश्लोकगुणानुवादे
जुगुप्सितं न स्तवयन्ति सभ्याः ॥ २३ ॥
महद्गुणानात्मनि कर्तुमीशः
कः स्तावकैः स्तावयेतेऽसतोऽपि ।
तेऽस्याभविष्यन्निति विप्रलब्धो
जनावहासं कुमतिर्न वेद ॥ २४ ॥

१. प्राचीन प्रतिमें 'तद्दृष्ट्वा' 'से' लेकर तृतीय श्लोकके 'पुरुषस्यानपायिनी' तकका अंश नहीं है । २. प्रा० पा०—देवी सुदती । ३. प्राचीन प्रतिमें 'मैत्रेय उवाच' इतना अंश नहीं है । ४. प्रा० पा०—अभिषेक । ५. प्रा० पा०—जन । ६. प्रा० पा०—मिव । ७. प्रा० पा०—धर्म । ८. प्रा० पा०—माया । ९. प्रा० पा०—भो । १०. प्रा० पा०—दुषाश्रिता ह्यलं । ११. प्रा० पा०—गुणा भविष्यं ।

प्रभवो ह्यात्मनः स्तोत्रं जुगुप्सन्त्यपि विश्रुताः ।

हीमन्तः परमोदाराः पौरुषं वा विगर्हितम् ॥२५॥

वयं त्वविदिता लोके सूताद्यापि वरीमभिः ।

कर्मभिः कथमात्मानं गापयिष्याम बालवत् ॥२६॥

इति श्रीमद्भागवते महापुराणे पारमहंस्यां संहितायां चतुर्थस्कन्धे

पृथुचरिते पञ्चदशोऽध्यायः ॥ १५ ॥

अथ षोडशोऽध्यायः

मैत्रेय उवाच

इति ब्रुवाणं नृपतिं गायका मुनिचोदिताः ।

तुष्टुबुस्तुष्टमनसस्तद्वागमृतसेवया ॥ १ ॥

नालं वयं ते महिमानुवर्णने

यो देववर्धोऽवततार मायया ।

वेनाङ्गजातस्य च पौरुषाणि ते

वाचस्पतीनामपि वभ्रमुर्धियः ॥ २ ॥

अथाप्युदारश्रवसः पृथोर्हरेः

कलावतारस्य कथामृतादृताः ।

यथोपदेशं मुनिभिः प्रचोदिताः

श्लाघ्यानि कर्माणि वयं वितन्महि ॥ ३ ॥

एष धर्मभृतां श्रेष्ठो लोकं धर्मेऽनुवर्तयन् ।

गोप्ता च धर्मसेतूनां शास्ता तत्परिपन्थिनाम् ॥ ४ ॥

एष वै लोकपालानां विभर्त्येकस्तनौ तनूः ।

काले काले यथाभागं लोकयोरुभयोर्हितम् ॥ ५ ॥

वसु काल उपादत्ते काले चायं विमुञ्चति ।

समः सर्वेषु भूतेषु प्रतपन् सूर्यवद्विभुः ॥ ६ ॥

तितिक्षत्यक्रमं वैन्य उपर्याक्रमतामपि ।

भूतानां करुणः शश्वदार्तानां क्षितिवृत्तिमान् ॥ ७ ॥

देवैस्वर्षत्यसौ देवो नरदेववपुर्हरिः ।

कृच्छ्रप्राणाः प्रजा ह्येष रक्षिष्यत्यञ्जसेन्द्रवत् ॥ ८ ॥

आप्याययत्यसौ लोकं वदनामृतमूर्तिना ।

सानुरागावलोकनं विशदस्मिन्तचारुणा ॥ ९ ॥

अव्यक्तवर्त्मैष निगूढकार्यो

गम्भीरवेधा उपगुप्तचित्तः ।

अनन्तमाहात्म्यगुणैकधामा

पृथुः प्रचेता इव संवृतात्मा ॥१०॥

दुरासदो दुर्विषह आसन्नोऽपि विदूरवत् ।

नैवाभिमवितुं शक्यो वेनारण्युत्थितोऽनलः ॥११॥

अन्तर्वहिश्च भूतानां पश्यन् कर्माणि चारणैः ।

उदासीन इवाध्यक्षो वायुरात्मेव देहिनाम् ॥१२॥

नादण्ड्यं दण्डयत्येष सुतमात्मद्विषामपि ।

दण्डयत्यात्मजमपि दण्ड्यं धर्मपथे स्थितः ॥१३॥

अस्याप्रतिहतं चक्रं पृथोरामानसाचलात् ।

वर्तते भगवानर्को यावत्तपति गोगणैः ॥१४॥

रञ्जयिष्यति यल्लोकमयमात्मविचेष्टितैः ।

अथामुमाहू राजानं मनोरञ्जनकैः प्रजाः ॥१५॥

दृढव्रतः सत्यसन्धो ब्रह्मण्यो वृद्धसेवकः ।

शरण्यः सर्वभूतानां मानदो दीनवत्सलः ॥१६॥

मातृभक्तिः परस्त्रीषु पत्न्यामर्ध इवात्मनः ।

प्रजासु पितृवत्तिग्धः किङ्करो ब्रह्मवादिनाम् ॥१७॥

देहिनामात्मवत्प्रेष्ठः सुहृदां नन्दिवर्धनः ।

मुक्तसङ्गप्रसङ्गोऽयं दण्डपाणिरसाधुषु ॥१८॥

अयं तु साक्षाद्भगवांस्त्र्यधीशः

कूटस्थ आत्मा कलयावतीर्णः ।

यस्मिन्नविद्यारचितं निरर्थकं

पश्यन्ति नानात्वमपि प्रतीतम् ॥१९॥

अयं भुवो मण्डलमोदयाद्रे-

गोप्तैकवीरो नरदेवनाथः ।

आस्थाय जैत्रं रथमात्तचापः

पर्यस्यते दक्षिणतो ययार्कः ॥२०॥

अस्मै नृपालाः किल तत्र तत्र

बलिं हरिष्यन्ति सलोकपालाः ।

मंस्यन्त एषां स्त्रिय आदिराजं
चक्रायुधं तद्यश उद्धरन्त्यः ॥२१॥
अयं महीं गां दुदुहेऽधिराजः
प्रजापतिर्वृत्तिकरः प्रजानाम् ।
यो लीलयाद्रीन् स्वशरासकोट्या
मिन्दन् समां गामकरोद्यथेन्द्रः ॥२२॥
विस्फूर्जयन्नाजगवं धनुः स्वयं
यदाचरत्क्षमामविषह्यमाजौ ।
तदा निलिल्युदिशि दिश्यसन्तो
लाङ्गूलमुद्यम्य यथा मृगेन्द्रः ॥२३॥
एपोऽश्वमेधाब् शतमाजहार
सरस्वती प्रादुरभावि यत्र ।

अहर्षीद्यस्य हयं पुरन्दरः
शतक्रतुश्चरमे वर्तमाने ॥२४॥
एष स्वसन्नोपवने समेत्य
सनत्कुमारं भगवन्तमेकम् ।
आराध्य भक्त्या लभतामलं तज्-
ज्ञानं यतो ब्रह्म परं विदन्ति ॥२५॥
तत्र तत्र गिरस्तास्ता इति विश्रुतविक्रमः ।
श्रोष्यत्यात्माश्रिता गाथाः पृथुः पृथुपराक्रमः ॥२६॥
दिशो विजित्याप्रतिरुद्धचक्रः
स्वतेजसोत्पाटितलोकशल्यः ।
सुरासुरेन्द्रैरुपगीयमान-
महानुभावो भविता पतिर्भुवः ॥२७॥

इति श्रीमद्भागवते महापुराणे पारमहंस्यां संहितायां
चतुर्थस्कन्धे षोडशोऽध्यायः ॥ १६ ॥

अथ सप्तदशोऽध्यायः

मैत्रेय उवाच

एवं स भगवान् वैन्यः ख्यापितो गुणकर्मभिः ।
छन्दथामास तान् कामैः प्रतिपूज्याभिनन्द्य च ॥ १ ॥
ब्राह्मणप्रमुखान् वर्णान् भृत्यामात्यपुरोधसः ।
पौराज्ज्ञानपदान् श्रेणीः प्रकृतीः समपूजयत् ॥ २ ॥
विदुर उवाच
कसाद्धार गोरूपं धरित्री बहुरूपिणी ।
यां दुदोह पृथुस्तत्र को वत्सो दोहनं च किम् ॥ ३ ॥
प्रकृत्या विपमा देवी कृता तेन समा कथम् ।
तस्य मेध्यं हयं देवः कस्य हेतोरपाहरत् ॥ ४ ॥
सनत्कुमाराद्भगवतो ब्रह्मन् ब्रह्मविदुत्तमात् ।
लब्ध्वा ज्ञानं सविज्ञानं राजपिः काङ्गतिं गतः ॥ ५ ॥
यच्चान्यदपि कृष्णस्य भवान् भगवतः प्रभोः ।
श्रवः सुश्रवसः पुण्यं पूर्वदेहकथाश्रयम् ॥ ६ ॥
भक्ताय मेऽनुरक्ताय तव चाधोक्षजस्य च ।
वक्तुमर्हसि योऽदुह्यद्वैत्यरूपेण गामिमाम् ॥ ७ ॥

सूत उवाच

चोदितो विदुरेणैवं वासुदेवकथां प्रति ।
प्रशस्य तं प्रीतमना मैत्रेयः प्रत्यभाषत ॥ ८ ॥
मैत्रेय उवाच
यदामिषिक्तः पृथुरङ्ग विप्रै-
रामन्त्रितो जनतायाश्च पालः ।
प्रजा निरन्ने क्षितिपृष्ठ एत्य
क्षुत्क्षामदेहाः पतिमभ्यवोचन् ॥ ९ ॥
वयं राजञ्जाठरेणाभितप्ता
यथाग्निना कोटरस्थेन वृक्षाः ।
त्वामद्य याताः शरणं शरण्यं
यः साधितो वृत्तिकरः पतिर्नः ॥ १० ॥
तन्नो भवानीहतु रातवेऽन्नं
क्षुधादितानां नरदेवदेव ।
यावन्न नङ्क्ष्यामह उज्झितोर्जा
वार्तापतिस्त्वं किल लोकपालः ॥ ११ ॥

१. प्रा० पा०—वदन्ति । २. प्रा० पा०—न्द्रैरनुगीयमानो म० । ३. प्रा० पा०—प्राचीन प्रतिमें इसके आगे 'पृथुचरिते' इतना अधिक पाठ है । ४. प्रा० पा०—पौरजा० । ५. प्राचीन प्रतिमें 'मैत्रेय उवाच' नहीं है ।

मैत्रेय उवाच

पृथुः प्रजानां करुणं निशम्य परिदेवितम् ।
दीर्घं दध्यौ कुरुश्रेष्ठ निमित्तं सोऽन्वपद्यत ॥१२॥
इति व्यवसितो बुद्ध्या प्रगृहीतशरासनः ।
सन्दधे विशिखं भूमेः कुङ्कलिपुरहा यथा ॥१३॥
प्रवेपमाना धरणी निशाम्योदायुधं च तम् ।
गौः सत्यपाद्रवद्धीता मृगीव मृगयुद्धता ॥१४॥
तामन्वधावत्तद्वैन्यः कुपितोऽत्यरुणेक्षणः ।
शरं धनुषि सन्धाय यत्र यत्र पलायते ॥१५॥
सा दिशो विदिशो देवी रोदसी चान्तरं तयोः ।
धावन्ती तत्र तत्रैनं ददर्शनूद्यतायुधम् ॥१६॥
लोके नाविन्दत त्राणं वैन्यान्मृत्योरिव प्रजाः ।
व्रस्ता तदा निववृते हृदयेन विदूयता ॥१७॥
उवाच च महाभागं धर्मज्ञापन्नवत्सल ।
ग्राहि मामपि भूतानां पालनेऽवस्थितो भवान् ॥१८॥
स त्वं जिघांससे कस्माद्दीनामकृतकिल्विषाम् ।
अहनिष्यत्कथं योषां धर्मज्ञ इति यो मतः ॥१९॥
प्रहरन्ति न वै स्त्रीषु कृतागः स्वपि जन्तवः ।
किमुत त्वद्विधा राजन् करुणा दीनवत्सलाः ॥२०॥
मां विपाट्याजरां नावं यत्र विष्वं प्रतिष्ठितम् ।
आत्मानं च प्रजाधेमाः कथं मम्मसि धास्यसि ॥२१॥

पृथुरुवाच

वसुधे त्वां वधिष्यामि मच्छासनपराङ्मुखीम् ।
भागं वर्हिषि या वृङ्क्ते न तनोति च नो वसु ॥२२॥
यवसं जग्ध्यन्नुदिनं नैव दोग्ध्यौधसं पयः ।
तस्यामेवं हि दुष्टायां दण्डो नात्र न शस्यते ॥२३॥
त्वं खल्वोषधिबीजानि प्राक् सृष्टानि स्वयम्भुवा ।
न मुञ्चस्यात्मरुद्धानि मामवज्ञाय मन्दधीः ॥२४॥
अमृषां क्षुत्परीतानामार्तानां परिदेवितम् ।
शमयिष्यामि मद्भाणैर्भिन्नायान्तव मेदसा ॥२५॥
पुमान् योपिदुत ह्रीव आत्मसम्भावनोऽधमः ।
भूतेषु निरनुक्रोशो नृपाणां तद्वद्वोऽवधः ॥२६॥

त्वां स्तब्धां दुर्मदां नीत्वा मायागां तिलशः शरैः ।
आत्मयोगवलेनेमा धारयिष्याम्यहं प्रजाः ॥२७॥
एवं मन्युमयीं मूर्तिं कृतान्तमिव विभ्रतम् ।
प्रणता प्राञ्जलिः प्राह मही सञ्जातवेपथुः ॥२८॥

धरोवाच

नमः परस्मै पुरुषाय मायया
विन्यस्तैर्नानातनवे गुणात्मने ।
नमः स्वरूपाभवेन निर्धुत-
द्रव्यक्रियाकारकविभ्रमोर्मये ॥२९॥
येनाहमात्मायतनं विनिर्मिता
धात्रा यतोऽयं गुणसर्गसङ्ग्रहः ।
स एव मां हन्तुमुदायुधः स्वरा-
डुपस्थितोऽन्यं शरणं कमाश्रये ॥३०॥
य एतदादावसृजच्चराचरं
स्वमाययाऽऽत्माश्रययावितर्क्यया ।
तथैव सोऽयं किल गोप्तुमुद्यतः
कथं नु मां धर्मपरो जिघांसति ॥३१॥
नूनं वतेशस्य समीहितं जनै-
स्तन्मायया दुर्जययाकृतात्मभिः ।
न लक्ष्यते यस्त्वकरोदकारयद्-
योऽनेक एकः परतश्च ईश्वरः ॥३२॥
सर्गादि योऽस्यानुरुणाद्भि शक्तिभि-
र्द्रव्यक्रियाकारकचेतनात्मभिः ।
तस्मै समुन्नद्धनिर्ऋदशक्तये
नमः परस्मै पुरुषाय वेधसे ॥३३॥
स वै भवानात्मविनिर्मितं जगद्
भूतेन्द्रियान्तःकरणात्मकं विभो ।
संस्थापयिष्यन्नज मां रसातला-
दभ्युज्जहाराम्भस आदिसृकरः ॥३४॥
अपामुपस्थे मयि नाव्यवस्थिताः
प्रजा भवानद्य रिरक्षिषुः किल ।
स वीरमूर्तिः समभूदरायगे
यो मां पयस्युग्रशरो जिघांसति ॥३५॥

नूनं जनैरीहितमीश्वराणा-
मसां द्विधैस्तद्गुणसर्गमायया ।

न ज्ञायते मोहितचित्तवर्त्मभि-
स्तेभ्यो नमो वीरयशस्करेभ्यः ॥३६॥

इति श्रीमद्भागवते महापुराणे पारमहंस्यां संहितायां चतुर्थस्कन्धे पृथुविजये
धरित्रीनिग्रहो नाम सप्तदशोऽध्यायः ॥ १७ ॥

अथाष्टादशोऽध्यायः

मैत्रेय उवाच

इत्थं पृथुमभिष्टूय रूपा प्रस्फुरिताधरम् ।
पुनराहावनिर्भाता संस्तभ्यात्मानमात्मना ॥ १ ॥
संनियच्छाभिभो मय्युं निबोध श्रावितं च मे ।
सर्वतः सारमादत्ते यथा मधुकरो बुधः ॥ २ ॥
अस्मिँल्लोकेऽथवापुष्मिन्मुनिभिस्तत्त्वदर्शिभिः ।
दृष्टा योगाः प्रयुक्ताश्च पुंसां श्रेयःप्रसिद्धये ॥ ३ ॥
तानातिष्ठति यः सम्यगुपायान् पूर्वदर्शितान् ।
अर्वरः श्रद्धयोपेत उपेयान् विन्दतेऽञ्जसा ॥ ४ ॥
ताननादृत्य यो विद्वानर्थानारभते स्वयम् ।
तस्य व्यभिचरन्त्यर्था आरब्धाश्च पुनः पुनः ॥ ५ ॥
पुरा सृष्टा ह्योषधयो ब्रह्मणा या विशाम्पते ।
भुज्यमाना मया दृष्टा असद्भिरधृतव्रतैः ॥ ६ ॥
अपालितानादृता च भवद्भिलोकपालकैः ।
चोरीभूतेऽथ लोकेऽहं यज्ञार्थेऽग्रसमोषधीः ॥ ७ ॥
नूनं ता वीरुधः क्षीणा मयि कालेन भूयसा ।
तत्र योगेन दृष्टेन भवानादातुमर्हति ॥ ८ ॥
वत्सं कल्पय मे वीर येनाहं वत्सला तव ।
धोक्ष्ये क्षीरमयान् कामानतुरूपं च दोहनम् ॥ ९ ॥
दोग्धारं च महाबाहो भूतानां भूतभावन ।
अन्नमीप्सितमूर्जस्वद्भगवान् वाञ्छते यदि ॥ १० ॥
समां च कुरु मां राजन्देववृष्टं यथा पयः ।
अपर्तावपि भद्रं ते उपावर्तेत मे विभो ॥ ११ ॥
इति प्रियं हितं वाक्यं भुव आदाय भूपतिः ।

वत्सं कृत्वा मनुं पाणावदुहत्सकलौषधीः ॥ १२ ॥
तथा परे च सर्वत्र सारमाददत्ते बुधाः ।
ततोऽन्ये च यथाकामं दुदुहुः पृथुभाविताम् ॥ १३ ॥
ऋषयो दुदुहुर्देवीमिन्द्रियेष्वथ सत्तम ।
वत्सं बृहस्पतिं कृत्वा पयश्छन्दोमयं शुचि ॥ १४ ॥
कृत्वा वत्सं सुरगणा इन्द्रं सोममदूदुहन् ।
हिरण्मयेन पात्रेण वीर्यमोजो बलं पयः ॥ १५ ॥
दैतेया दानवा वत्सं प्रहादमसुरर्षभम् ।
विधायादूदुहन् क्षीरमयःपात्रे सुरासवम् ॥ १६ ॥
गन्धर्वाप्सरसोऽधुक्षन् पात्रे पद्ममये पयः ।
वत्सं विश्वावसुं कृत्वा गान्धर्वं मधु सौमगम् ॥ १७ ॥
वत्सेन पितरोऽर्यम्णा कव्यं क्षीरमधुक्षत ।
आमपात्रे महाभागाः श्रद्धया श्राद्धदेवताः ॥ १८ ॥
प्रकल्प्य वत्सं कपिलं सिद्धाः सङ्कल्पनामयीम् ।
सिद्धिं नभसि विद्यां च ये च विद्याधरादयः ॥ १९ ॥
अन्ये च मायिनो मायामन्तर्धानाद्भुतात्मनाम् ।
मयं प्रकल्प्य वत्सं ते दुदुहुर्धारणामयीम् ॥ २० ॥
यक्षरक्षांसि भूतानि पिशाचाः पिशिताशनाः ।
भूतेशवत्सा दुदुहुः कपाले क्षतजासवम् ॥ २१ ॥
तथाहयो दन्दशूकाः सर्पा नागाश्च तक्षकम् ।
विधाय वत्सं दुदुहुर्विलपात्रे विषं पयः ॥ २२ ॥
पशवो यवसं क्षीरं वत्सं कृत्वा च गोवृषम् ।
अरण्यपात्रे चाधुक्षन्मृगेन्द्रेण च दंष्ट्रिणः ॥ २३ ॥
क्रव्यादाः प्राणिनः क्रव्यं दुदुहुः स्वे कलेवरे ।

१. प्रा० पा०—चित्तकर्म० । २. प्रा० पा०—पृथुचरिते धरानिग्रहः सप्त० । ३. प्रा० पा०—क्रोधं । ४. प्रा० पा०—
अथवा । ५. प्रा० पा०—प्रारब्धा० । ६. प्रा० पा०—दृष्टेन योगेन । ७. प्राचीन प्रतिमं 'वत्सं कृत्वा' यह उत्तरार्धं
मूर्ध्ने नही, टिप्पणीमें है । ८. प्रा० पा०—ततः सर्वे । ९. प्रा० पा०—गन्धं । १०. प्रा० पा०—सौमगम् । ११. प्रा०
पा०—स्वकले० ।

सुपर्णवत्सा विहगाश्चरं चाचरमेव च ॥२४॥
 वटवत्सा वनस्पतयः पृथग्रसमयं पयः ।
 गिरयो हिमवद्वत्सा नानाधातून् स्वसानुषु ॥२५॥
 सर्वे स्वप्नख्यवत्सेन स्वे स्वे पात्रे पृथक् पयः ।
 सर्वकामदुघां पृथ्वीं दुदुहुः पृथुमाविताम् ॥२६॥
 एवं पृथ्वादयः पृथ्वीमन्नादाः खन्नमात्मनः ।
 दोहवत्सादिभेदेन क्षीरभेदं कुरुद्वह ॥२७॥
 ततो महीपतिः प्रीतः सर्वकामदुघां पृथुः ।
 दुहितृत्वे चकारेमां प्रेम्णा दुहितृवत्सलः ॥२८॥

चूर्णयन् स्वधनुष्कोट्या गिरिकूटानि राजराट् ।
 भूमण्डलमिदं वैन्यः प्रायश्चक्रे समं विशुः ॥२९॥
 अथास्मिन् भगवान् वैन्यः प्रजानां वृत्तिदः पिता ।
 निर्वासान् कल्पयाश्चक्रे तत्र तत्र यथार्हतः ॥३०॥
 ग्रामान् पुरः पत्तनानि दुर्गाणि विविधानि च ।
 घोषान् ब्रजान् सशिविरानाकरान् खेटस्वर्वटान् ॥३१॥
 प्राक्पृथोरिह नैवैषां पुरग्रामादिकल्पना ।
 यथासुखं वसन्ति स तत्र तत्राकुतोभयाः ॥३२॥

इति श्रीमद्भागवते महापुराणे पारमहंस्यां संहितायां
 चतुर्थस्कन्धे पृथुविजयेऽष्टादशोऽध्यायः ॥ १८ ॥

अथैकोनविंशोऽध्यायः

मैत्रेय उवाच

अथादीक्षत राजा तु हयमेधशतेन सः ।
 ब्रह्मावर्ते मनोः क्षेत्रे यत्र प्राची सरस्वती ॥ १ ॥
 तदभिप्रेत्य भगवान् कर्मातिशयमात्मनः ।
 शतक्रतुर्न ममृषे पृथोर्यज्ञमहोत्सवम् ॥ २ ॥
 यत्र यज्ञपतिः साक्षाद्भगवान् हरिरीश्वरः ।
 अन्वभूयत सर्वात्मा सर्वलोकगुरुः प्रभुः ॥ ३ ॥
 अन्वितो ब्रह्मशर्वाभ्यां लोकपालैः सहानुगैः ।
 उपगीयमानो गन्धर्वैर्मुनिभिश्चाप्सरोगणैः ॥ ४ ॥
 सिद्धा विद्याधरा दैत्या दानवा गुह्यकादयः ।
 सुनन्दनन्दप्रमुखाः पार्यदप्रवरा हरेः ॥ ५ ॥
 कपिलो नारदो दत्तो योगेशः सनकादयः ।
 तमन्वीयुर्भागवता ये च तत्सेवनोत्सुकाः ॥ ६ ॥
 यत्र धर्मदुघा भूमिः सर्वकामदुघा सती ।
 दोग्धिं सामीप्सितानर्थान् यजमानस्य भारत ॥ ७ ॥
 ऊहुः सर्वरसान्धः क्षीरदव्यन्नगोरसान् ।
 तरवो भूरिवर्ष्माणि प्रासूयन्त मधुच्युतः ॥ ८ ॥
 सिन्धवो रत्ननिकरान् गिरयोऽन्नं चतुर्विधम् ।

उपायनमुपाजहुः सर्वे लोकाः सपालकाः ॥ ९ ॥
 इति चाधोक्षजेशस्य पृथोस्तु परमोदयम् ।
 अस्रयन् भगवानिन्द्रः प्रतिधातमचीकरत् ॥ १० ॥
 चरमेणाश्वमेधेन यजमाने यजुष्पतिम् ।
 वैन्ये यज्ञपशुं स्पर्धन्नपोवाह तिरोहितः ॥ ११ ॥
 तमत्रिर्भगवानैक्षच्चरमाणं विहायसा ।
 आमुक्तमिव पाखण्डं योऽधर्मे धर्मविभ्रमः ॥ १२ ॥
 अत्रिणा चोर्दितो हन्तुं पृथुपुत्रो महारथः ।
 अन्वधावत संकुद्वस्तिष्ठ तिष्ठेति चाब्रवीत् ॥ १३ ॥
 तं तादृशाकृतिं वीक्ष्य मेने धर्मं शरीरिणम् ।
 जटिलं भस्मानाच्छन्नं तस्मै वाणं न मुञ्चति ॥ १४ ॥
 वधान्निवृत्तं तं भूयो हन्तवेऽत्रिरचोदयत् ।
 जहि यज्ञहनं तात महेन्द्रं विवृधाधमम् ॥ १५ ॥
 एवं वैन्यसुतः प्रोक्तस्त्वरमाणं विहायसा ।
 अन्वद्रवदमिकृद्धो रावणं गृध्रराडिव ॥ १६ ॥
 सोऽश्वं रूपं च तद्वित्वा तस्मा अन्तर्हितः स्वराट् ।
 वीरः स्वपशुमादाय पितुर्यज्ञमुपेयिवान् ॥ १७ ॥
 तत्तस्य चाद्भुतं कर्म विचक्ष्य परमर्षयः ।

१. प्रा० पा०—चूर्णयन् धनुः । २. प्रा० पा०—वासं कल्पः । ३. प्रा० पा०—नैवैषाः पुरग्रामादिकल्पनाः ।

४. प्रा० पा०—चरति । ५. प्रा० पा०—राजर्षिर्दः । ६. प्रा० पा०—योगीशः । ७. प्रा० पा०—दुग्धा सामी ।

८. प्रा० पा०—प्रसूयन्त । ९. प्रा० पा०—सूचितः । १०. प्रा० पा०—इन्द्रमत्रिः । ११. प्रा० पा०—यज्ञराजं यजमानम् ।

नामधेयं ददुस्तस्मै विजिताश्च इति प्रभो ॥१८॥
 उपसृज्य तमस्तीव्रं जहाराश्वं पुनर्हरिः ।
 चपालयूपतश्छन्नो हिरण्यरशनं विभुः ॥१९॥
 अत्रिः सन्दर्शयामास त्वरमाणं विहायसा ।
 कपालखट्वाङ्गधरं वीरो नैनमवाधत ॥२०॥
 अत्रिणा चोदितस्तस्मै सन्दधे विशिखं रुपा ।
 सोऽश्वं रूपं च तद्वित्वा तस्यावन्तर्हितः खराट् ॥२१॥
 वीरश्चाश्वमुपादाय पितृयज्ञमथाव्रजत् ।
 तदवद्यं हरे रूपं जगृहुर्ज्ञानदुर्बलाः ॥२२॥
 यानि रूपाणि जगृहे इन्द्रो हयजिहीर्षया ।
 तानि पापस्य खण्डानि लिङ्गं खण्डमिहोच्यते ॥२३॥
 एवमिन्द्रे हरत्यश्वं वैन्ययज्ञजिघांसया ।
 तद्गृहीतविस्मृष्टेषु पाखण्डेषु मतिर्नृणाम् ॥२४॥
 धर्म इत्युपधर्मेषु नगरक्तपटादिषु ।
 प्रायेण सज्जते भ्रान्त्या पेशलेषु च वाग्मिषु ॥२५॥
 तदभिज्ञाय भगवान् पृथुः पृथुपराक्रमः ।
 इन्द्राय कुपितो वाणमादत्तोद्यतकार्मुकः ॥२६॥
 तमृत्विजः शक्रवधार्भिसन्धितं
 विचक्ष्य दुष्प्रेक्ष्यमसह्यरंहसम् ।
 निवारयामासुरहो महामते
 न युज्यतेऽत्रान्यवधः प्रचोदितात् ॥२७॥
 वयं मरुत्वन्तमिहार्थनाशनं
 ह्वयामहे त्वच्छ्रवसा हतत्विषम् ।
 अयातयामोपहवैरनन्तरं
 प्रसह्य राजन् जुह्वाम तेऽहितम् ॥२८॥
 इत्यामन्व्य क्रतुपतिं विदुरास्यत्विजो रुपा ।
 सुगन्धस्ताञ्जुह्वतोऽभ्येत्य स्वयम्भूः प्रत्यषेधत ॥२९॥
 न वध्यो भवतामिन्द्रो यद्यज्ञो भगवत्तनुः ।
 यं जिघांसर्थं यज्ञेन यस्येष्टास्तनवः सुराः ॥३०॥
 तदिदं पश्यत महद्भर्मव्यतिकरं द्विजाः ।

इन्द्रेणानुष्ठितं राज्ञः कर्मैतद्विजिघांसता ॥३१॥
 पृथुकीर्तेः पृथोर्भूयात्तर्होकोनैशतक्रतुः ।
 अलं ते क्रतुमिः खिष्टैर्यद्भवान्मोक्षधर्मवित् ॥३२॥
 नैवात्मने महेन्द्राय रोषमाहर्तुमर्हसि ।
 उभावपि हि मद्रं ते उत्तमश्लोकविग्रहौ ॥३३॥
 मासिन्महाराज कृथाः स चिन्तां
 निशामयासद्वच आदतात्मा ।
 यद्वचायतो दैवहतं नु कर्तुं
 मनोऽतिरुष्टं विशते तमोऽन्धम् ॥३४॥
 क्रतुर्विरमतामेप देवेषु दुरवग्रहः ।
 धर्मव्यतिकरो यत्र पाखण्डैरिन्द्रनिर्मितैः ॥३५॥
 एमिरिन्द्रोपसंसृष्टैः पाखण्डैर्हारिभिर्जनम् ।
 हिर्यमाणं विचक्ष्वैनं यस्ते यज्ञश्रुगश्चमुट् ॥३६॥
 भवान् परित्रातुमिहावतीर्णो
 धर्मं जनानां समयानुरूपम् ।
 वेनापचारादवलुप्तमद्य
 तदेहतो विष्णुकलासि वैन्य ॥३७॥
 स त्वं विमृश्यास्य भवं प्रजापते
 सङ्कल्पनं विश्वसृजां पिपीपृहि ।
 ऐन्द्रीं च मायामुपधर्ममातरं
 प्रचण्डपाखण्डपथं प्रभो जहि ॥३८॥
 मैत्रेय उवाच
 इत्थं स लोकगुरुणा समादिष्टो विशाम्पतिः ।
 तथा च कृत्वा वात्सल्यं मघोनापि च सन्दधे ॥३९॥
 कृतावभृथस्नानाय पृथवे भूरिकर्मणे ।
 वरान्ददुस्ते वरदा ये तद्बर्हिषि तर्पिताः ॥४०॥
 विप्राः सत्याशिपस्तुष्टाः श्रद्धया लब्धदक्षिणाः ।
 आशिषो युयुजुः क्षत्तरादिराजाय सत्कृताः ॥४१॥
 त्वयाऽऽहूता महाबाहो सर्व एव समागताः ।
 पूजिता दानमानाम्यां पितृदेवर्षिमानवाः ॥४२॥

इति श्रीमद्भागवते महापुराणे पारमहंस्यां संहितायां चतुर्थस्कन्धे पृथु-

विजये एकोनविंशोऽध्यायः ॥१९॥

१. प्रा० पा०—मर्षितं । २. प्रा० पा०—त्वद्वचसा । ३. प्रा० पा०—हवैस्तु संश्रये प्रस० । ४. प्रा० पा०—
 सत । ५. प्रा० पा०—तत्रैको । ६. प्रा० पा०—नैवात्मना । ७. प्रा० पा०—भाग । ८. प्रा० पा०—क्रियमाणं ।
 ९. प्राचीन प्रतिमें 'मैत्रेय उवाच' इतना अंश नहीं है । १०. प्रा० पा०—कृतवान् सख्यं । ११. प्रा० पा०—पृथुचरिते आश्वमेवे ।

अथ विंशोऽध्यायः

मैत्रेय उवाच

भगवानपि वैकुण्ठः साकं भवता विभुः ।
यज्ञैर्यज्ञपतिस्तुष्टो यज्ञमुक् तमभाषत ॥ १ ॥

श्रीभगवानुवाच

एष तेऽकार्पीद्धङ्गं ह्यमेधशतस्य ह ।
क्षमापयत आत्मानममुष्य क्षन्तुमर्हसि ॥ २ ॥
सुधियः साधवो लोके नरदेव नरोत्तमाः ।
नामिदुहन्ति भूतेभ्यो र्यहिं नात्मा कलेवरम् ॥ ३ ॥
पुरुषा यदि मुह्यन्ति त्वादृशा देवमायया ।
श्रम एव परं जातो दीर्घया वृद्धसेवया ॥ ४ ॥
अतः कार्यमिमं विद्वानविद्याकामकर्मभिः ।
आरब्ध इति नैवासिन् प्रतिबुद्धोऽनुपज्जते ॥ ५ ॥
असंसक्तः शरीरेऽस्मिन्नमुनोत्पादिते गृहे ।
अपत्ये द्रविणे वापि कः कुर्यान्ममतां बुधः ॥ ६ ॥
एकः शुद्धः स्वयंज्योतिर्निर्गुणोऽसौ गुणाश्रयः ।
सर्वगोऽनावृतः साक्षी निरात्माऽऽत्माऽऽत्मनः परः ७
य एवं सन्तमात्मानमात्मस्थं वेद पूरुषः ।
नाज्यते प्रकृतिस्थोऽपि तद्गुणैः स मयि स्थितः ॥ ८ ॥
यः स्वधर्मेण मां नित्यं निराशीः श्रद्धयान्वितः ।
भजते शनकैस्तस्य मनो राजन् प्रसीदति ॥ ९ ॥
परित्यक्तगुणः सम्यग्दर्शनो विशदाशयः ।
शान्तिं मे समवस्थानं ब्रह्म कैवल्यमश्नुते ॥ १० ॥
उदासीनमिवाव्यक्षं द्रव्यज्ञानक्रियात्मनाम् ।
कूटस्थमिममात्मानं यो वेदामोति शोभनम् ॥ ११ ॥

मिन्नस्य लिङ्गस्य गुणप्रवाहो

द्रव्यक्रियाकारकचेतनात्मनः ।

दृष्टासु सम्पत्सु विपत्सु सूरयो

न विक्रियन्ते मयि वदसौहृदाः ॥ १२ ॥

समः समानोत्तममध्यमाधमः

सुखे च दुःखे च जितेन्द्रियाशयः ।

मयोपकृष्टमाखिललोकसंयुतो

विधत्स्व वीराखिललोकरक्षणम् ॥ १३ ॥

श्रेयः प्रजापालनमेव राज्ञो

यत्साम्पराये सुकृतात् षष्ठमंशम् ।

हर्तान्यथा हृतपुण्यः प्रजाना-

मरक्षिता करहारोऽघमत्ति ॥ १४ ॥

एवं द्विजाग्र्यानुमतानुवृत्त-

धर्मप्रधानोऽन्यतमोऽवितास्याः ।

हस्वेन कालेन गृहोपयातान्

द्रष्टासि सिद्धाननुरक्तलोकः ॥ १५ ॥

वरं च सत् कश्चन मानवेन्द्र

वृणीष्व तेऽहं गुणशीलयन्त्रितः ।

नाहं मखैर्वै सुलभस्तपोभि-

योगेन वा यत्समचित्तवर्ती ॥ १६ ॥

मैत्रेय उवाच

स इत्थं लोकगुरुणा विष्वक्सेनेन विश्वजित् ।

अनुशासित आदेशं शिरसा जगृहे हरेः ॥ १७ ॥

स्पृशन्तं पादयोः प्रेम्णा व्रीडितं स्वेन कर्मणा ।

शतक्रतुं परिष्वज्य विद्वेषं विससर्ज ह ॥ १८ ॥

भगवानथ विश्वात्मा पृथुनोपहृताहर्णः ।

समुज्जिहानया भक्त्या गृहीतचरणाम्बुजः ॥ १९ ॥

प्रस्थानामिमुखोऽप्येनमनुग्रहविलम्बितः ।

पश्यन् पद्मपलाशाक्षो न प्रतस्थे सुहृत्सताम् ॥ २० ॥

स आदिराजो रचिताञ्जलिर्हरिं

विलोकितुं नाशकदश्रुलोचनः ।

न किञ्चनोवाच स वाष्पविक्रवो

हृदोपगुह्यामुमधादवस्थितः ॥ २१ ॥

अथावमृज्याश्रुकलौ विलोकयन्-

नत्सदृग्गोचरमाह पूरुषम् ।

पदा स्पृशन्तं क्षितिमंस उन्नते

विन्यस्तहस्ताग्रमुरङ्गविद्विपः ॥ २२ ॥

पृथुरुवाच

वरान् विमो त्वद्वरदेश्वराद् बुधः

कथं वृणीते गुणविक्रियात्मनाम् ।

१. प्रा० पा०—श्रुतिस्वाच। २. प्रा० पा०—तिः स्विष्टो। ३. प्राचीन प्रतिभे 'श्रीभगवानुवाच' इत्यादि अर्थान्तरं

हे। ४. प्रा० पा०—नर्हन्तामकदेवरम्। ५. प्रा० पा०—कर्मन्। ६. प्रा० पा०—कृतं पश्य०। ७. प्रा० पा०—कथां।

ये नारकाणामपि सन्ति देहिनां
तानीश कैवल्यपते वृणे न च ॥२३॥
न कामये नाथ तदप्यहं कचिन्-
न यत्र युष्मच्चरणाम्बुजासवः ।
महत्तमान्तर्हृदयान्मुखच्युतो^१
विधत्स्व कर्णार्थुतमेष मे वरः ॥२४॥
स उत्तमश्लोक महन्मुखच्युतो
भवत्पदाम्भोजसुधाकणानिलः ।
स्मृतिं पुनर्विस्मृततत्त्ववैर्त्मनां
कुयोगिनां नो वितरत्यलं वरैः ॥२५॥
यशः शिवं सुश्रव आर्यसङ्गमे
यदृच्छया चोपभृणोति ते सकृत् ।
कथं गुणज्ञो विरमेद्विना पशुं
श्रीर्यत्प्रवत्रे गुणसंग्रहेच्छया ॥२६॥
अर्थाभजे त्वाखिलपूरुषोत्तमं
गुणालयं पद्मकरेव लालसः ।
अप्यावयोरेकपतिस्पृधोः कलि-
नं स्यात्कृतत्वचरणैकतानयोः ॥२७॥
जगज्जनन्यां जगदीश वैशसं
स्यादेव यत्कर्मणि नः समीहितम् ।
करोषि फलवप्युरु दीनवत्सलः
स्व एव धिष्ण्येऽभिरतस्य किं तथा ॥२८॥
भजन्त्यथ त्वामत एव साधवो
व्युदस्तमायागुणविभ्रमोदयम् ।
भवत्पदानुस्मरणादृते सतां
निमित्तमन्यद्भगवन्न विब्रहे ॥२९॥

मन्ये गिरं ते जगतां विमोहिनीं
वरं वृणीष्वेति भजन्तमात्थ यत् ।
वाचानु तन्त्या यदि ते जनोऽसितः
कथं पुनः कर्म करोति मोर्हितः ॥३०॥
त्वन्माययाद्वा जन ईश खण्डितो
यदन्यदाशास्त ऋतात्मनोऽबुधः ।
यथा चरेद्बालहितं पिता स्वयं
तथा त्वमेवार्हसि नः समीहितम् ॥३१॥
मैत्रेय उवाच
इत्यादिराजेन नुतः स विश्वदृक्
तमाह राजन् मयि भक्तिरस्तु ते ।
दिष्टचेदशी धीर्मयि ते कृता यथा
मायां मदीयां तरति स दुस्त्यजाम् ॥३२॥
तत्त्वं कुरु मयाऽऽदिष्टमप्रमत्तः प्रजापते ।
मदादेशकरो लोकः सर्वत्राप्नोति शोभनम् ॥३३॥
मैत्रेय उवाच
इति वैन्यस्य राजर्षेः^{१०} प्रतिनन्द्यार्थवद्वचः ।
पूजितोऽनुगृहीत्वैनं गन्तुं चक्रेऽच्युतो मतिम् ॥३४॥
देवर्षिपितृगन्धर्वसिद्धचारणपन्नगाः ।
किन्नराप्सरसो मर्त्याः खगा भूतान्यनेकशः ॥३५॥
यज्ञेश्वरधिया राज्ञा वाग्वित्ताञ्जलिभक्तितः ।
सभाजिता ययुः सर्वे वैकुण्ठानुगतास्ततः ॥३६॥
भगवानपि राजर्षेः सोपाध्यायस्य चाच्युतः ।
हरन्निव मनोऽमुष्य स्वधाम प्रत्यपद्यत ॥३७॥
अदृष्टाय नमस्कृत्य नृपः सन्दर्शितात्मने ।
अव्यक्ताय च देवानां देवाय स्वपुरं ययौ ॥३८॥

इति श्रीमद्भागवते महापुराणे पारमहंस्यां संहितायां

चतुर्थस्कन्धे^{१४} विंशोऽध्यायः ॥ २० ॥



१. प्रा० पा०—च्युतं विध० । २. प्रा० पा०—कर्णामृत० । ३. प्रा० पा०—वचः । ४. प्रा० पा०—मुखा-
च्युतो । ५. प्रा० पा०—कर्मणां । ६. प्रा० पा०—विरमेदृते । ७. प्रा० पा०—यथा । ८. प्रा० पा०—मोचितः ।
९. प्राचीन प्रतिमं 'मैत्रेय उवाच' यहाँसे आरम्भकर तैत्तिरीय श्लोकके 'सर्वत्राप्नोति शोभनम्' तकका अंश नहीं है । १०. प्रा०
पा०—राजर्षेरभिनन्द्या० । ११. प्रा० पा०—खान्वनीकान्यनेकशः । १२. प्रा० पा०—प्रत्यगात्पुनः । १३. प्रा० पा०—
वासुदेवाय देवानां । १४. प्रा० पा०—पृथुचरिते विंशतितमोऽध्यायः ।

अथैकविंशोऽध्यायः

मैत्रेय उवाच

मौक्तिकैः कुसुमस्रग्भिर्दुकूलैः स्वर्णतोरणैः ।
 महासुरभिभिर्धूपैर्मण्डितं तत्र तत्र वै ॥ १ ॥
 चन्दनागुरुतोयाद्ररथ्याचत्वरमार्गवत् ।
 पुष्पाक्षतफलैस्तोक्मैर्लाजैरर्चिर्भिरर्चितम् ॥ २ ॥
 सवृन्दैः कदलीस्तम्भैः पूगपोतैः परिष्कृतम् ।
 तरुपल्लवमालाभिः सर्वतः समलंकृतम् ॥ ३ ॥
 प्रजास्तं दीपवलिभिः सम्भृताशेषमङ्गलैः ।
 अभीयुर्मृष्टकन्याश्च मृष्टकुण्डलमण्डिताः ॥ ४ ॥
 शङ्खदुन्दुभिघोषेण ब्रह्मघोषेण चत्विजाम् ।
 विवेश भवनं वीरः स्तूयमानो गतस्सयः ॥ ५ ॥
 पूजितः पूजयामास तत्र तत्र महायशाः ।
 पौराज्ज्ञानपदास्तास्तान् प्रीतः प्रियवरप्रदः ॥ ६ ॥

स एवमादीन्यनवद्यचेष्टितः

कर्माणि भूयांसि महान्महत्तमः ।

कुर्वन् शशासावनिमण्डलं यशः

स्फीतं निधायारुरुहे परं पदम् ॥ ७ ॥

सुत उवाच

तदादिंराजस्य यशो विजृम्भितं

गुणैरशेषैर्गुणवत्समाजितम् ।

क्षत्ता महाभागवतः सदस्पते

कौपारविं ग्राह गुणन्तमर्चयन् ॥ ८ ॥

विदुर उवाच

सोऽभिषिक्तः पृथुर्विप्रैर्लब्धाशेषसुरार्हणः ।

विभ्रत् सवैष्णवं तेजो बाह्वोर्याभ्यां दुदोह गाम् ॥ ९ ॥

को न्वस्य कीर्तिं न शृणोत्यमिज्ञो

यद्विक्रमोच्छिष्टमशेषभूपाः ।

लोकाः सपाला उपजीवन्ति काम-

मद्यापि तन्मे वद कर्म शुद्धम् ॥ १० ॥

मैत्रेय उवाच

गङ्गायमुनयोर्नद्योरन्तराक्षेत्रमावसन् ।
 आरब्धानेव बुभुजे भोगान् पुण्यजिहासया ॥ ११ ॥
 सर्वत्रास्वलितादेशः सप्तद्वीपैकदण्डधृक् ।
 अन्यत्र ब्राह्मणकुलादन्यत्राच्युतगोत्रतः ॥ १२ ॥
 एकदाऽऽसीन्महासत्त्रदीक्षा तत्र दिवौकसाम् ।
 समाजो ब्रह्मर्षीणां च राजर्षीणां च सत्तम ॥ १३ ॥
 तस्मिन्नहत्सु सर्वेषु स्वर्चितेषु यथार्हतः ।
 उत्थितः सदसो मध्ये ताराणामुडुराडिव ॥ १४ ॥
 प्रांशुः पीनायतभुजो गौरः कञ्जारुणेक्षणः ।
 सुनासः सुमुखः सौम्यः पीनांसः सुद्विजस्मितः ॥ १५ ॥
 व्यूढवक्षा बृहन्श्रोणिर्वलिवल्गुदलोदरः ।
 आवर्तनाभिरोजस्वी काञ्चनोरुरुदग्रपात् ॥ १६ ॥
 सूक्ष्मवक्रासितस्निग्धमूर्धजः कम्बुकन्धरः ।
 महाधने दुकूलाग्रे परिधायोपवीय च ॥ १७ ॥
 व्यञ्जिताशेषगात्रश्रीर्नियमे न्यस्तभूषणः ।
 कृष्णाजिनधरः श्रीमान् कुशपाणिः कृतोचितः ॥ १८ ॥
 शिशिरस्निग्धताराक्षः समैक्षत समन्ततः ।
 ऊचिवानिदमुर्वीशः सदः संहर्षयन्निव ॥ १९ ॥
 चारु चित्रपदं श्लक्ष्णं मृष्टं गूढमविकृष्टम् ।
 सर्वेषामुपकारार्थं तदा अनुवदन्निव ॥ २० ॥

राजोवाच

सभ्याः शृणुत भद्रं वः साधवो य इहागताः ।

सत्सु जिज्ञासुभिर्धर्ममावेद्यं स्वमनीषितम् ॥ २१ ॥

अहं दण्डधरो राजा प्रजानामिह योजितः ।

रक्षिता वृत्तिदः स्वेषु सेतुषु स्थापिता पृथक् ॥ २२ ॥

तस्य मे तदनुष्ठानार्थानाहुर्ब्रह्मवादिनः ।

लोकाः स्युः कामसन्दोहायस्य तुष्यति दिष्टदृक् ॥ २३ ॥

य उद्धरेत्करं राजा प्रजा धर्मेभ्यश्शिक्षयन् ।

प्रजानां शमलं भुङ्क्ते भगं च स्वं जहाति सः ॥ २४ ॥

१. प्राचीन प्रतिभे 'सुत उवाच' इति अंश नहीं है । २. प्रा० पा०—तदाधिरा० । ३. प्रा० पा०—उपयन्ति।

४. प्रा० पा०—सर्व० । ५. प्रा० पा०—सा हि । ६. प्राचीन प्रतिभे 'सर्वेषामुपकारार्थं तदा अनुवदन्निव' इति अंश

नहीं है । ७. प्रा० पा०—घात्रा । ८. प्रा० पा०—वदाहुः । ९. प्रा० पा०—धर्ममशिक्षयन् । १०. प्रा० पा०—भग-

वन्तं जहा० ।

तत् प्रजा भर्तृपिण्डार्थं स्वार्थमेवानसृयवः ।
 कुरुताधोक्षजधियस्तर्हि मेऽनुग्रहः कृतः ॥२५॥
 यूयं तदनुमोदध्वं पितृदेवर्षयोऽमलाः ।
 कर्तुः शास्त्ररनुज्ञातुस्तुल्यं यत्प्रेत्य तत्फलम् ॥२६॥
 अस्ति यज्ञपतिर्नाम केपाश्विदर्हसत्तमाः ।
 इहामुत्र च लक्ष्यन्ते ज्योत्स्नावत्यः कचिद्भुवः ॥२७॥
 मनोरुत्तानपादस्य ध्रुवस्यापि महीपतेः ।
 प्रियव्रतस्य राजर्षेरङ्गस्यासत्पितुः पितुः ॥२८॥
 ईदृशानामथान्येषामजस्य च भवस्य च ।
 प्रहादस्य बलेश्चापि कृत्यमस्ति गदाभृता ॥२९॥
 दौहित्रादीनृते मृत्योः शोच्यान् धर्मविमोहितान् ।
 वर्गस्वर्गापवर्गाणां प्रायेणैकात्म्यहेतुना ॥३०॥
 यत्पादसेवामिरुचिस्तपस्विना-
 मशेषजन्मोपचितं मलं धियः ।
 सद्यः क्षिणोत्यन्वहमेधती सती
 यथा पदाङ्गुष्ठविनिःसृता सरित् ॥३१॥
 विनिर्धुताशेषमनोमलः पुमा-
 नसङ्गविज्ञानविशेषवीर्यवान् ।
 यदङ्घ्रिमूले कृतकेतनः पुनः
 न संसृतिं क्लेशवहां प्रपद्यते ॥३२॥
 तमेव यूयं भजतात्मवृत्तिभि-
 र्मनोवचःकायगुणैः स्वकर्मभिः ।
 अमायिनः कामदुषाङ्घ्रिपङ्कजं
 यथाधिकारावसितार्थसिद्धयः ॥३३॥
 असाविहानेकगुणोऽगुणोऽध्वरः
 पृथग्विधद्रव्यगुणक्रियोक्तिभिः ।
 सम्पद्यतेऽर्थाशयलिङ्गनामभि-
 विशुद्धविज्ञानधनः स्वरूपतः ॥३४॥
 प्रधानकालाशयधर्मसंग्रहे
 शरीर एष प्रतिपद्य चेतनाम् ।
 क्रियाफलत्वेन विशुर्विभाव्यते
 यथानलो दारुणु तद्गुणात्मकः ॥३५॥
 अहो ममामी वितरन्त्यनुग्रहं
 हरिं गुरुं यज्ञभुजार्मधीश्वरम् ।

स्वधर्मयोगेन यजन्ति मामका
 निरन्तरं क्षोणितले दृढव्रताः ॥३६॥
 मा जातु तेजः प्रमवेन्महर्द्धिभि-
 स्तितिक्षया तपसा विद्यया च ।
 देदीप्यमानेऽजितदेवतानां
 कुले स्वयं राजकुलोद् द्विजानाम् ॥३७॥
 ब्रह्मण्यदेवः पुरुषः पुरातनो
 नित्यं हरिर्यच्चरणाभिवन्दनात् ।
 अवाप लक्ष्मीमनपायिनीं यशो
 जगत्पवित्रं च महत्तमाग्रणीः ॥३८॥
 यत्सेवयाशेषगुहाशयः स्वराड्
 विप्रप्रियस्तुष्यति काममीश्वरः ।
 तदेव तद्धर्मपरैर्विनीतैः
 सर्वात्मना ब्रह्मकुलं निषेव्यताम् ॥३९॥
 पुमाँल्लभेतानतिवेलमात्मनः
 प्रसीदतोऽत्यन्तशमं स्वतः स्वयम् ।
 यन्नित्यसम्बन्धनिषेवया ततः
 परं किमत्रास्ति मुखं हविर्भुजाम् ॥४०॥
 अश्रात्यनन्तः खलु तत्त्वकोविदैः
 श्रद्धाहुतं यन्मुख इज्यनामभिः ।
 न वै तथा चेतनया बहिष्कृते
 हुताशने पारमहंस्यपर्यगुः ॥४१॥
 यद्ब्रह्म नित्यं विरजं सनातनं
 श्रद्धातपोमङ्गलमौनसंयमैः ।
 समाधिना बिभ्रति हार्थदृष्ट्ये
 यत्रेदमादर्श इवावभासते ॥४२॥
 तेषामहं पादसरोजरेणु-
 मार्या वहेयाधिकिरीटमायुः ।
 यं नित्यदा विभ्रत आशु पापं
 नश्यत्यमुं सर्वगुणा भजन्ति ॥४३॥
 गुणायनं शीलधनं कृतज्ञं
 बृद्धाश्रयं संवृणतेनु सम्पदः ।
 प्रसीदतां ब्रह्मकुलं गवां च
 जनार्दनः सानुचरश्च मह्यम् ॥४४॥

१. पा० पा०—सत्तमः । २. प्रा० पा०—दृश्यन्ते । ३. प्राचीन प्रतिमं ३० वें श्लोकका उत्तरार्ध अंश पहले
 तथा पूर्वार्ध अंश बादमें लिखा है । ४. प्रा० पा०—भुजौ महेश्वरम् । ५. प्रा० पा०—कुलं द्विजानाम् । ६. प्रा० पा०—परैर्हि
 नः सदा । ७. प्रा० पा०—ऽत्यन्तमनन्तमव्ययम् । ८. प्रा० पा०—हविर्भुजः । ९. प्रा० पा०—गुना पर्यावहे ।

मैत्रेय उवाच

इति ब्रुवाणं नृपतिं पितृदेवद्विजातयः ।
 तुष्टुबुर्हृष्टमनसः साधुवादेन साधवः ॥४५॥
 पुत्रेण जयते लोकानिति सत्यवती श्रुतिः ।
 ब्रह्मदण्डहतः पापो यद्वेनोऽत्यतरत्तमः ॥४६॥
 हिरण्यकशिपुश्चापि भगवन्निन्दया तमः ।
 विविक्षुरत्यगात्स्वनोः प्रहादस्यानुभावतः ॥४७॥
 वीरवर्यं पितरं पृथ्व्याः समाःसज्जीव शाश्वतीः ।
 यस्येदृश्यच्युते मक्तिः सर्वलोकैकमर्तरि ॥४८॥

अहो वयं ह्यद्य पवित्रकीर्ते
 त्वयैव नाथेन मुकुन्दनाथाः ।
 य उच्चमश्लोकतमस्य विष्णो-
 ब्रह्मण्यदेवस्य कथां व्यनक्ति ॥४९॥
 नात्यद्भुतमिदं नाथ तवाजीव्यानुशासनम् ।
 प्रजानुरागो महतां प्रकृतिः करुणात्मनाम् ॥५०॥
 अद्य नस्तमसः पारस्त्वयोपासादितः प्रभो ।
 भ्राम्यतां नष्टदृष्टीनां कर्मभिदैवसंज्ञितैः ॥५१॥
 नमो विबुद्धसत्त्वाय पुरुषाय महीयसे ।
 यो ब्रह्म क्षत्रमाविश्य विभर्तीदं स्वतेजसा ॥५२॥

इति श्रीमद्भागवते महापुराणे पारमहंस्यां संहितायां चतुर्थस्कन्धे

एकविंशोऽध्यायः ॥ २१ ॥

अथ द्वाविंशोऽध्यायः

मैत्रेय उवाच

जनेषु प्रगृणत्स्वेवं पृथुं पृथुलविक्रमम् ।
 तत्रोपजग्मुर्मुनयश्चत्वारः सूर्यवर्चसः ॥ १ ॥
 तांस्तु सिद्धेश्वरान् राजा व्योम्नोऽवतरतोऽर्चिषा ।
 लोकानपापान् कुर्वत्या सानुगोऽचष्ट लक्षितान् ॥२॥
 तद्दर्शनोद्गतान् प्राणान् प्रत्यादित्सुरिवोत्थितः ।
 ससदस्यानुगो वैन्य इन्द्रियेशो गुणानिव ॥ ३ ॥
 गौरवाद्यन्त्रितः सम्यः प्रश्रयानतकन्धरः ।
 विधिवत्पूजयाश्चक्रे गृहीताध्यर्हणासनान् ॥ ४ ॥
 तत्पादशौचसलिलैर्मार्जितालकयन्धनः ।
 तत्र शीलवतां वृत्तमाचरन्मानयन्निव ॥ ५ ॥
 हाटकासन आसीनान् स्वधिण्येष्विव पावकान् ।
 श्रद्धासंयमसंयुक्तः प्रीतः प्राह भवाग्रजान् ॥ ६ ॥

पृथुरुवाच

अहो आचरितं किं मे मङ्गलं मङ्गलायनाः ।
 यस्य वो दर्शनं ह्यासीद्दर्शानां च योगिभिः ॥ ७ ॥
 किं तस्य दुर्लभतरमिह लोके परत्र च ।
 यस्य विप्राः प्रसीदन्ति शिवो विष्णुश्च सानुगः ॥ ८ ॥

नैव लक्षयते लोको लोकान् पर्यटतोऽपि यान् ।
 यथा सर्वदृशं सर्वं आत्मानं येऽस्य हेतवः ॥ ९ ॥
 अर्धेना अपि ते धन्याः साधवो गृहमेधिनः ।
 यद्गृहा ह्यर्हवर्याम्बुतृणभूमीश्वरावरैः ॥१०॥
 व्यालालयद्रुमा वै तेऽप्यरिक्ताखिलसम्पदः ।
 यद्गृहास्तीर्थपादीयपादतीर्थविवर्जिताः ॥११॥
 स्वागतं वो द्विजश्रेष्ठा यद्व्रतानि शुमुक्षवः ।
 चरन्ति श्रद्धया धीरा बाला एव बृहन्ति च ॥१२॥
 कच्चिन्नः कुशलं नाथा इन्द्रियार्थार्थवेदिनाम् ।
 व्यसनावाप एतस्मिन् पतितानां स्वकर्मभिः ॥१३॥
 भवत्सु कुशलप्रश्न आत्मारामेषु नेष्यते ।
 कुशलाकुशला यत्र न सन्ति मतिवृत्तयः ॥१४॥
 तदहं कृतविश्रम्भः सुहृदो वस्तपस्विनाम् ।
 संपृच्छे भव एतस्मिन् क्षेमः केनाञ्जसा भवेत् ॥१५॥
 व्यक्तमात्मवतामात्मा भगवानात्ममावनः ।
 स्वानामनुग्रहायेमां सिद्धरूपी चरत्यजः ॥१६॥

मैत्रेय उवाच

पृथोस्तत्सूक्तमाकर्ण्य सारं सुष्टु मितं मेभु ।

१. प्रा० पा०—पितुः श्रेष्ठ । २. प्रा० पा०—अचन्या । ३. प्रा० पा०—श्वरभराः । ४. प्रा० पा०—द्रुमाश्रितैः ।

५. प्रा० पा०—दै । ६. प्रा० पा०—पृथोस्तु सूक्तम् । ७. प्रा० पा०—प्रभुः ।

सयमान इव प्रीत्या कुमारः प्रत्युवाच ह ॥१७॥

सनत्कुमार उवाच

साधु पृष्टं महाराज सर्वभूतहितात्मना ।
भवता विदुषा चापि साधूनां मतिरीदृशी ॥१८॥

सङ्गमः खलु साधूनामुभयेषां च सम्मतः ।
यत्सम्भाषणसम्प्रश्नः सर्वेषां वितनोति शम् ॥१९॥

अस्त्येव राजन् भवतो मधुद्विषः

पादारविन्दस्य गुणानुवादने ।

रतिर्दुरापा विधुनोति नैष्ठिकी

कामं कपायं मलमन्तरात्मनः ॥२०॥

शास्त्रेष्वियानेव सुनिश्चितो नृणां

क्षेमस्य सध्यग्विमृशेषु हेतुः ।

असङ्ग आत्मव्यतिरिक्त आत्मनि

दृढा रतिर्ब्रह्मणि निर्गुणे च या ॥२१॥

सा श्रद्धया भगवद्धर्मचर्यया

जिज्ञासयाऽऽध्यात्मिकयोगनिष्ठया ।

योगेश्वरोपासनया च नित्यं

पुण्यश्रवःकथया पुण्यया च ॥२२॥

अर्थेन्द्रियारामसगोष्ठ्यवृष्णया

तत्सम्मतानामपरिग्रहेण च ।

विविक्तरुच्या परितोष आत्मन्

विना हरेर्गुणपीयूषपानात् ॥२३॥

अहिंसया पारमहंस्यचर्यया

स्मृत्या मुकुन्दाचरिताग्र्यसीधुना ।

यमैरकामैर्नियमैश्चाप्यनिन्दया

निरीहया द्वन्द्वतितिक्षया च ॥२४॥

हरेर्मुहुस्तत्परकर्णपूर-

गुणामिधानेन विजृम्भमाणया ।

भक्त्या ह्यसङ्गः सदसत्यनात्मनि

स्यानिर्गुणे ब्रह्मणि चाञ्जसा रतिः ॥२५॥

यदा रतिर्ब्रह्मणि नैष्ठिकी पुमा-

नाचार्यवान् ज्ञानविरागरंहसा ।

दहत्यवीर्यं हृदयं जीवकोशं

पञ्चात्मकं योनिमिवोत्थितोऽग्निः ॥२६॥

दग्धाशयो मुक्तसमस्ततद्गुणो

नैवात्मनो बहिरन्तर्विचष्टे ।

परात्मनोर्यद् व्यवधानं पुरस्तात्

स्वप्ने यथा पुरुषस्तद्विनाशे ॥२७॥

आत्मानमिन्द्रियार्थं च परं यदुभयोरपि ।

सत्याशय उपाधौ वै पुमान् पश्यति नान्यदा ॥२८॥

निमित्ते सति सर्वत्र जलादावपि पूरुषः ।

आत्मनश्च परस्यापि मिदां पश्यति नान्यदा ॥२९॥

इन्द्रियैर्विषयाकृष्टैराक्षिप्तं ध्यायतां मनः ।

चेतनां हरते बुद्धेः स्तम्बस्तोयमिव हृदात् ॥३०॥

भ्रश्यत्यनु स्मृतिश्चित्तं ज्ञानभ्रंशः स्मृतिक्षये ।

तद्रोधं कवयः प्राहुरात्मापह्नवमात्मनः ॥३१॥

नातः परतरो लोके पुंसः स्वार्थव्यतिक्रमः ।

यदध्यन्यस्य प्रेयस्त्वमात्मनः स्वव्यतिक्रमात् ॥३२॥

अर्थेन्द्रियार्थाभिध्यानं सर्वार्थापह्नवो नृणाम् ।

भ्रंशितो ज्ञानविज्ञानाद्येनाविशति मुख्यताम् ॥३३॥

न कुर्यात्कर्हिचित्सङ्गं तमस्तीव्रं तितीरिषुः ।

धर्मार्थकाममोक्षाणां यदत्यन्तविघातकम् ॥३४॥

तत्रापि मोक्ष एवार्थ आत्यन्तिकतयेष्यते ।

त्रैवर्ग्योऽर्थो यतो नित्यं कृतान्तभयसंयुतः ॥३५॥

परेऽवरे च ये भावा गुणव्यतिकरादनु ।

न तेषां विद्यते क्षेममीशविध्वंसिताशिषाम् ॥३६॥

तच्च नरेन्द्र जगतामथ तस्थुषां च

देहेन्द्रियासुधिषणात्मभिरावृतानाम् ।

यः क्षेत्रवित्तपतया हृदि विश्वगाविः

प्रत्यक्चक्रास्ति भगवांस्तमवेहि सोऽस्मि ॥३७॥

यस्मिन्निदं सदसदात्मतया विभाति

माया विवेकविधुति सजि बाहिवुद्धिः ।

तं नित्यमुक्तपरिशुद्धविबुद्धतत्त्वं

प्रत्यूढकर्मकलिलप्रकृतिं प्रपद्ये ॥३८॥

१. प्राचीन प्रतिमें 'सनत्कुमार उवाच' इतना अंश नहीं है । २. प्रा० पा०—मति । ३. प्रा० पा०—पाञ्चकोशं ।

४. प्रा० पा०—परावरे । ५. प्रा० पा०—करादतः । ६. प्रा० पा०—स त्वं । ७. प्रा० पा०—सोऽस्ति ।

८. प्रा० पा०—वभाति ।

यत्पादपङ्कजपलाशविलासभक्त्या
 कर्माशयं ग्रथितमुद्रययन्ति सन्तः ।
 तद्वन्न रिक्तमतयो यतयोऽपि रुद्ध-
 स्रोतो गणास्तमरणं भज वासुदेवम् ॥३९॥
 कृच्छ्रो महानिह भवार्णवमप्लवेषां
 षड्वर्गनक्रमसुखेन तितीर्षन्ति ।
 तत्त्वं हरेर्भगवतो भजनीयमङ्घ्रिं
 कृत्वोदुपं व्यसनमुत्तर दुस्तरार्णम् ॥४०॥

मैत्रेय उवाच

स एवं ब्रह्मपुत्रेण कुमारेणात्ममेधसा ।
 दर्शितात्मगतिः सम्यक्प्रशस्योवाच तं नृपः ॥४१॥

राजोवाच

कृतो मेऽनुग्रहः पूर्वं हरिणाऽऽर्तानुकम्पिना ।
 तमापादयितुं ब्रह्मन् भगवन् यूयमागताः ॥४२॥
 निष्पादितश्च कात्स्न्येन भगवद्विघृष्टपालुभिः ।
 साधूच्छिष्टं हि मे सर्वमात्मना सह किं ददे ॥४३॥
 प्राणा दाराः सुता ब्रह्मन् गृहाश्च सपरिच्छदाः ।
 राज्यं वलं मही कोश इति सर्वं निवेदितम् ॥४४॥
 सैनापत्यं च राज्यं च दण्डनेतृत्वमेव च ।
 सर्वलोकाधिपत्यं च वेदशास्त्रविदहति ॥४५॥
 स्वमेव ब्राह्मणो भुङ्क्ते स्वं वस्ते स्वं ददाति च ।
 तस्यैवानुग्रहेणान्नं भुञ्जते क्षत्रियादयः ॥४६॥

यैरीदृशी भगवतो गतिरात्मवादे

एकान्ततो निगमिभिः प्रतिपादिता नः ।

तुष्यन्त्वदभ्रकरुणाः स्वकृतेन नित्यं

को नाम तत्प्रतिकरोति विनोदपात्रम् ॥४७॥

मैत्रेय उवाच

त आत्मयोगपतय आदिराजेन पूजिताः ।
 शीलं तदीयं शंसन्तः खेऽभूवन्मिपतां नृणाम् ॥४८॥
 वैन्यस्तु धुर्यो महतां संस्थित्याध्यात्मशिक्षया ।

आप्तकाममिवात्मानं मेन आत्मन्यवस्थितः ॥४९॥
 कर्माणि च यथाकालं यथादेशं यथाबलम् ।
 यथोचितं यथावित्तमकरोद्ब्रह्मसात्कृतम् ॥५०॥
 फलं ब्रह्मणि विन्यस्य निर्विषङ्गः समाहितः ।
 कर्माभ्यक्षं च मन्वान आत्मानं प्रकृतेः परम् ॥५१॥
 गृहेषु वर्तमानोऽपि स साम्राज्यश्रियान्वितः ।
 नासज्जतेन्द्रियार्थेषु निरहंमतिरर्कवत् ॥५२॥
 एवमध्यात्मयोगेन कर्माण्यनुसमाचरन् ।
 पुत्रानुत्पादयामास पञ्चार्चिष्यात्मसम्मतान् ॥५३॥
 विजिताश्वं धूम्रकेशं हर्यक्षं द्रविणं वृकम् ।
 सर्वेषां लोकपालानां दधारैकः पृथुर्गुणान् ॥५४॥
 गोपीथाय जगत्सृष्टेः काले स्वे स्वेऽच्युतात्मकः ।
 मनोवाग्वृत्तिभिः सौम्यैर्गुणैः संरञ्जयन् प्रजाः ॥५५॥
 राजेत्यधान्नामधेयं सोमराज इवापरः ।
 सूर्यवद्विसृजन् गृह्णन् प्रतपंश्च भुवो वसु ॥५६॥
 दुर्धर्षस्तेजसेवाग्निर्महेन्द्र इव दुर्जयः ।
 तितिक्षया धरित्रीव द्यौरिवाभीष्टदो नृणाम् ॥५७॥
 वर्षति स यथाकामं पर्जन्य इव तर्पयन् ।
 समुद्र इव दुर्वोधः सत्त्वेनाचलराडिव ॥५८॥
 धर्मराडिव शिक्षायामाश्रये हिमवानिव ।
 कुबेर इव कोशाढ्यो गुप्तार्थो वरुणो यथा ॥५९॥
 मातरिश्वेव सर्वात्मा बलेन सहसौजसा ।
 अविषह्यतया देवो भगवान् भूतराडिव ॥६०॥
 कन्दर्प इव सौन्दर्ये मनसी मृगराडिव ।
 वात्सल्ये मनुवन्तृणां प्रभुत्वे भगवानजः ॥६१॥
 बृहस्पतिर्ब्रह्मवादे आत्मवच्चे स्वयं हरिः ।
 भक्त्या गोगुरुविप्रेषु विष्वक्सेनानुवर्तिषु ।
 हिया प्रश्रयशीलाम्यामात्मतुल्यः परोद्यमे ॥६२॥
 कीर्त्योर्ध्वगीतया पुष्पिस्तैल्लोक्ये तत्र तत्र ह ।
 प्रविष्टः कर्णरन्ध्रेषु स्त्रीणां रामः मतामिव ॥६३॥

इति श्रीमद्भागवते महापुण्य पारमहंस्यां संहितायां चतुर्थस्कन्धे

पृथुचरिते द्वाविंशोऽध्यायः ॥ २२ ॥

१. प्रा० पा०—सन्त्येन । २. प्रा० पा०—सत्त्वे । ३. प्रा० पा०—सर्वं मे द्यात्मना । ४. प्रा० पा०—मही वलं ।
 ५. प्राचीन प्रतिभे 'मैत्रेय उवाच' इत्या अंश नहीं है । ६. प्रा० पा०—च महौजसा । ७. प्रा० पा०—दि । ८. प्राचीन
 प्रतिभे 'पृथुचरिते' इत्या अंश नहीं है ।

अथ त्रयोविंशोऽध्यायः

मैत्रेय उवाच

दृष्ट्वाऽऽत्मानं प्रवयसमेकदा वैन्य आत्मवान् ।
 आत्मना वर्धिताशेषस्यानुसर्गः प्रजापतिः ॥ १ ॥
 जगतस्तस्युपस्थापि वृत्तिदो धर्मभृत्सताम् ।
 निष्पादितेश्वरादेशो यदर्थमिह जज्ञिवान् ॥ २ ॥
 आत्मजेष्व्वात्मजां न्यस्य विरहाद्बुदतीमिव ।
 प्रजासु विमनःस्वेकः सदारोऽगात्तपोवनम् ॥ ३ ॥
 तत्राप्यदाभ्यनियमो वैखानससुसम्मतो ।
 आरब्ध उग्रतपसि यथा स्वविजये पुरा ॥ ४ ॥
 कन्दमूलफलाहारः शुष्कपर्णाशनः कचित् ।
 अब्रह्मक्षः कतिचित्पक्षान् वायुभक्षस्ततः परम् ॥ ५ ॥
 ग्रीष्मे पञ्चतपा वीरो वर्षास्वासारयोष्मुनिः ।
 आकण्ठमग्नः शिशिरे उदके स्थण्डिलेशयः ॥ ६ ॥
 तितिक्षुर्यतवाग्दान्त ऊर्ध्वरेता जितानिलः ।
 आरिराधयिषुः कृष्णमचरत्तप उत्तमम् ॥ ७ ॥
 तेन क्रमानुसिद्धेन ध्वस्तकर्मामलाशयः ।
 प्राणायामैः संनिरुद्धपङ्कगर्गश्छिन्नवन्धनः ॥ ८ ॥
 सनत्कुमारो भगवान् यदाहाध्यात्मिकं परम् ।
 योगं तेनैव पुरुषमभजत्पुरुषर्षभः ॥ ९ ॥
 भगवद्भूमिणः साधोः श्रद्धया यततः सदा ।
 भक्तिर्भगवति ब्रह्मण्यनन्यविषयाभवत् ॥ १० ॥
 तस्यानया भगवतः परिकर्मशुद्ध-
 सत्त्वात्मनस्तदनु संस्मरणानुपूर्व्या ।
 ज्ञानं विरक्तिमद्भून्निशितेन येन
 चिच्छेद संशयपदं निजजीवकोशम् ॥ ११ ॥
 छिन्नान्यधीरधिगतात्मगतिर्निरीह-
 स्तत्तत्पजेऽच्छिन्नदिदं वयुनेन येन ।
 तावन्न योगगतिभिर्भ्यतिरप्रमत्तो
 यावद्गदाग्रजकथासु रतिं न कुर्यात् ॥ १२ ॥

एवं स वीरप्रवरः संयोज्यात्मानमात्मनि ।
 ब्रह्मभूतो दृढं काले तत्याज स्वं कलेवरम् ॥ १३ ॥
 सम्पीड्य पायुं पाष्णिभ्यां वायुमुत्सारयञ्छनैः ।
 नाभ्यां कोष्ठेष्ववस्थाप्य हृदुरःकण्ठशीर्षणि ॥ १४ ॥
 उत्सर्पयंस्तु तं मूर्ध्नि क्रमेणावेक्ष्य निःस्पृहः ।
 वायुं वायौ क्षितौ कायं तेजस्तेजस्ययुयुजत् ॥ १५ ॥
 खान्याकाशे द्रवं तोये यथास्थानं विभागशः ।
 क्षितिमम्भसि तत्तेजस्यदो वायौ नभस्यमुम् ॥ १६ ॥
 इन्द्रियेषु मनस्तानि तन्मात्रेषु यथोद्भवम् ।
 भूतादिनामून्युत्कृष्य महत्यात्मनि सन्दधे ॥ १७ ॥
 तं सर्वगुणविन्यासं जीवे मायामये न्यधात् ।
 तं चानुशयमात्मस्थमसावनुशयी पुमान् ।
 ज्ञानवैराग्यवीर्येण स्वरूपस्थोऽज्जहात्प्रभुः ॥ १८ ॥
 अर्चिर्नाम महाराज्ञी तत्पत्न्यनुगता वनम् ।
 सुकुमार्यतदर्हा च यत्पद्भ्यां स्पर्शनं भुवः ॥ १९ ॥
 अतीव भर्तुर्व्रतधर्मनिष्ठया
 शुश्रूषया चार्षदेहयात्रया ।
 नाविन्दतार्तिं परिकर्षितापि सा
 प्रेयस्करस्पर्शनमाननिर्वृतिः ॥ २० ॥
 देहं विपन्नाखिलचेतनादिकं
 पत्युः पृथिव्या दधितस्य चात्मनः ।
 आलक्ष्य किञ्चित्च विलप्य सा सती
 चितामथारोपयदद्रिसानुनि ॥ २१ ॥
 विधाय कृत्यं हृदिनीजर्लाप्लुता
 दत्त्वा दकं भर्तुरुदारकर्मणः ।
 नत्वा दिविस्थांस्त्रिदशांस्त्रिः परीत्य
 विवेश वह्निं ध्यायती भर्तुपादौ ॥ २२ ॥
 विलोक्यानुगतां साध्वीं पृथुं वीरवरं पतिम् ।
 तुण्डबुर्वरदा देवैर्देवपत्न्यः सहस्रशः ॥ २३ ॥

१. प्राचीन प्रतिमें पाँचवें श्लोकके उत्तरार्द्धका 'अन्ध्रक्षः' के वादका सब अंश खण्डित है । २. प्रा० पा०—सारवान्मुनिः । ३. प्राचीन प्रतिमें 'छिन्नान्यधीरधिगतात्मगतिर्निरीहः' इतना अंश खण्डित है । ४. प्रा० पा०—वायुमुत्सर्पय० । ५. प्रा० पा०—वायौ वायुं । ६. प्रा० पा०—स्थो व्यधात् । ७. प्रा० पा०—कर्षितदेह० । ८. प्रा० पा०—जल-प्लुता । ९. प्रा० पा०—कृत्वोदकं । १०. प्रा० पा०—पादम् ।

कुर्वत्यः कुसुमासारं तस्मिन्मन्दरसानुनि ।
नदत्स्वमरतूर्येषु गृणन्ति स परस्परम् ॥२४॥

देव्य ऊचुः

अहो इयं वधूर्धन्या या चैवं भूभुजां पतिम् ।
सर्वात्मना पतिं भेजे यज्ञेशं श्रीवधूरिव ॥२५॥
सैषा नूनं व्रजत्यूर्ध्वमनु वैन्यं पतिं सती ।
पश्यतांस्मानतीत्यार्चिर्दुर्विभाव्येन कर्मणा ॥२६॥
तेषां दुरापं किं त्वन्यन्मर्त्यानां भगवत्पदम् ।
भुवि लोलायुषो ये वै नैष्कर्म्यं साधयन्त्युत ॥२७॥
स वञ्चितो वतात्मध्रुक् कृच्छ्रेण महता भुवि ।
लब्ध्वापवर्ग्यं मानुष्यं विषयेषु विषज्जते ॥२८॥

मैत्रेय उवाच

स्तुवतीष्वमरस्त्रीषु पतिलोकं गता वधूः ।
यं वा आत्मविदां धुर्यो वैन्यः प्रापाच्युता शयः ॥२९॥
इत्थंभूतानुभावोऽसौ पृथुः स भगवत्तमः ।
कीर्तितं तस्य चरितमुद्दामचरितस्य ते ॥३०॥
य इदं सुमहत्पुण्यं श्रद्धयावहितः पठेत् ।
श्रावयेच्छृणुयाद्वापि स पृथोः पदवीमियात् ॥३१॥

ब्राह्मणो ब्रह्मवर्चस्वी राजन्यो जगतीपतिः ।
वैश्यः पठन् विट्पतिः स्याच्छूद्रः सैत्तमतामियात् ॥३२॥
त्रिकृत्व इदमाकर्ण्य नरो नार्यथवाऽऽहता ।
अग्रजः सुप्रजतमो निर्धनो धनवत्तमः ॥३३॥
अस्पृष्टकीर्तिः सुयशा मूर्खो भवति पण्डितः ।
इदं स्वस्त्ययनं पुंसाममङ्गल्यनिवारणम् ॥३४॥
धन्यं यशस्यमायुष्यं स्वर्ग्यं कलिमलापहम् ।
धर्मार्थकाममोक्षाणां सम्यक्सिद्धिमभीप्सुभिः ।
श्रद्धयैतदनुश्राव्यं चतुर्णां कारणं परम् ॥३५॥
विजयाभिमुखो राजा श्रुत्वैतदमियाति यान् ।
बलिं तस्मै हरन्त्यग्रे राजानः पृथवे यथा ॥३६॥
मुक्तान्यसङ्गो भगवत्यमलां भक्तिमुद्वहन् ।
वैन्यस्य चरितं पुण्यं शृणुयाच्छ्रावयेत्पठेत् ॥३७॥
वैचित्रवीर्याभिहितं महन्माहात्म्यसूचकम् ।
अस्मिन् कृतमतिर्मर्त्यः पार्थवीं गतिमाप्नुयात् ॥३८॥
अनुदिनमिदमादरेण शृण्वन्
पृथुचरितं प्रथयन् विमुक्तसङ्गः ।
भगवति भवसिन्धुपोतपादे
स च निपुणां लभते रतिं मनुष्यः ॥३९॥

इति श्रीमद्भागवते महापुराणे पारमहंस्यां संहितायां
चतुर्थस्कन्धे त्रयोविंशोऽध्यायः ॥ २३ ॥

अथ चतुर्विंशोऽध्यायः

मैत्रेय उवाच

विजिताध्वोऽधिराजाऽऽसीत्पृथुपुत्रः पृथुश्रवाः ।
यवीयोभ्योऽददात्काष्ठाभ्रातृभ्योभ्रातृवत्सलः ॥ १ ॥
हर्यक्षायादिशत्रूणां धूम्रकेशाय दक्षिणाम् ।
प्रतीचीं वृकसंज्ञाय तुर्यां द्रविणसे विभुः ॥ २ ॥
अन्तर्धानगतिं शक्राल्लुब्धान्तर्धानसंज्ञितः ।
अपत्यत्रयमाधत्त शिखण्डिन्यां सुसम्मत्तम् ॥ ३ ॥
पावकः पवमानश्च शुचिरित्यग्नयः पुरा ।
वसिष्ठशापादुत्पन्नाः पुनर्योगगतिं गताः ॥ ४ ॥
अन्तर्धानो नमस्त्वया हविर्धानमविन्दत ।
य इन्द्रमध्वहतीरं विद्वानपि न जन्निवान् ॥ ५ ॥

राज्ञां वृत्तिं करादानदण्डशुल्कादिदारुणाम् ।
मन्यमानो दीर्घसत्रव्याजेन विससर्ज ह ॥ ६ ॥
तत्रापि हंसं पुरुषं परमात्मानमात्मदृक् ।
यजंस्तल्लोकतामाप कुशलेन समाधिना ॥ ७ ॥
हविर्धानाद्विधानी विदुरासूत पट् सुतान् ।
वर्हिपदं गयं शुक्लं कृष्णं सत्यं जितव्रतम् ॥ ८ ॥
वर्हिपत् सुमहाभागो हविर्धानिः प्रजापतिः ।
क्रियाकाण्डेषु निष्णातो योगेषु च कुरुद्वह ॥ ९ ॥
यस्येदं देवयजनमनु यज्ञं वितन्यतः ।
प्राचीनाग्रैः कुर्यैरामीदास्तुतं वसुधावल्गम् ॥ १० ॥

१. प्रा० पा०—यो वा । २. प्रा० पा०—तश्रवः । ३. प्रा० पा०—सोऽमवदत्तमः । ४. प्राचीन प्रसिद्धि
‘सुहृन्मचरित’—इतना अंगं स्वन्दित है । ५. प्रा० पा०—च्युद्र उत्तमता ।

सामुद्रां देवदेवोक्तामुपयेमे शतद्रुतिम् ।
 यां वीक्ष्य चारुसर्वाङ्गां किशोरीं सुष्ठुलङ्कृताम् ।
 परिक्रमन्तीमुद्राहे चक्रमेऽग्निः शुकीमिव ॥११॥
 विबुधासुरगन्धर्वमुनिसिद्धनरोरगाः ।
 विजिताः सूर्यया दिक्षु कणयन्त्यैव नूपुरैः ॥१२॥
 प्राचीनवर्हिषः पुत्राः शतद्रुत्यां दशभवनम् ।
 तुल्यनामव्रताः सर्वे धर्मस्ताताः प्रचेतसः ॥१३॥
 पित्राऽऽदिष्टाः प्रजासर्गे तपसेऽर्णवमाविशन् ।
 दशवर्षसहस्राणि तपसाऽऽर्चस्तपस्पतिम् ॥१४॥
 यदुक्तं पृथि दृष्टेन गिरिशेन प्रसीदता ।
 तद्व्यायन्तो जपन्तश्च पूजयन्तश्च संयताः ॥१५॥

विदुर उवाच

प्रचेतसां गिरित्रेण यथाऽऽसीत्पृथि सङ्गमः ।
 यदुताह हरः प्रीतस्तन्नो ब्रह्मन् वदार्थवत् ॥१६॥
 सङ्गमः खलु विप्रपे शिवेनेह शरीरिणाम् ।
 दुर्लभो मुनयो दध्युरसङ्गाद्यमभीप्सितम् ॥१७॥
 आत्मारामोऽपि यस्त्वस्य लोककल्पस्य राधसे ।
 शक्त्या युक्तो विचरति घोरया भगवान् भवः ॥१८॥

मैत्रेय उवाच

प्रचेतसः पितुर्वाक्यं शिरसाऽऽदाय साधवः ।
 दिशं प्रतीचीं प्रययुस्तपस्यादृतचेतसः ॥१९॥
 समुद्रमुप विस्तीर्णमपश्यन् सुमहत्सरः ।
 महन्मन इव स्वच्छं प्रसन्नसलिलाशयम् ॥२०॥
 नीलरक्तोत्पलाम्भोजकहारेन्दीवराकरम् ।
 हंससारसचक्राह्वकारण्डवनिक्लृजितम् ॥२१॥
 मत्तभ्रमरसौख्यहृष्टरोमलताङ्घ्रिपम् ।
 पद्मकोशरजो दिक्षु विक्षिपत्पवनोत्सवम् ॥२२॥
 तत्र गान्धर्वमाकर्ण्य दिव्यमार्गमनोहरम् ।
 विसिस्म्य राजपुत्रास्ते मृदङ्गपणवाद्यनु ॥२३॥

तर्ह्येव सरसस्तस्मान्निष्क्रामन्तं सहानुगम् ।
 उपगीयमानममरप्रवरं विबुधानुगैः ॥२४॥
 तप्तहेमनिकायामं शितिकण्ठं त्रिलोचनम् ।
 प्रसादसुमुखं वीक्ष्य प्रणमुर्जातकौतुकाः ॥२५॥
 स तान् प्रपन्नार्तिहरो भगवान्धर्मवत्सलः ।
 धर्मज्ञान् शीलसम्पन्नान् प्रीतः प्रीतानुवाच ह ॥२६॥

श्रीरुद्र उवाच

यूयं वेदिषदः पुत्रा विदितं वश्विकीर्षितम् ।
 अनुग्रहाय भद्रं व एवं मे दर्शनं कृतम् ॥२७॥
 यः परं रंहसः साक्षात्त्रिगुणाज्जीवसंज्ञितात् ।
 भगवन्तं वासुदेवं प्रपन्नः स प्रियो हि मे ॥२८॥
 स्वधर्मनिष्ठः शतजन्मभिः पुमान्
 विरिञ्चतामेति ततः परं हि माम् ।
 अव्याकृतं भागवतोऽथ वैष्णवं
 पदं यथोहं विबुधाः कलात्यये ॥२९॥
 अथ भागवता यूयं प्रियाः स्य भगवान् यथा ।
 न मद्भागवतानां च प्रेयानन्योऽस्ति कर्हिचित् ॥३०॥
 इदं विविक्तं जप्तव्यं पवित्रं मङ्गलं परम् ।
 निःश्रेयसकरं चापि श्रूयतां तद्वदामि वः ॥३१॥

मैत्रेय उवाच

इत्यनुक्रोशहृदयो भगवानाह तान् शिवः ।
 बद्धाञ्जलीन् राजपुत्रान्भारायणपरो वचः ॥३२॥

श्रीरुद्र उवाच

जितं त आत्मविदुर्गुह्यस्वस्तये स्वस्तिरस्तु मे ।
 भवता राधसा राद्धं सर्वसा आत्मने नमः ॥३३॥
 नमः पङ्कजनाभाय भूतसूक्ष्मेन्द्रियात्मने ।
 वासुदेवाय शान्ताय कूटस्थाय स्वरोचिवे ॥३४॥
 सङ्कर्षणाय सूक्ष्माय दुरन्तायान्तकाय च ।
 नमो विश्वप्रबोधाय प्रद्युम्नायान्तरात्मने ॥३५॥
 नमो नमोऽनिरुद्धाय हृषीकेशेन्द्रियात्मने ।
 नमः परमहंसाय पूर्णाय निभृतात्मने ॥३६॥

१. प्रा० पा०—ब्रह्मलेशः । २. प्रा० पा०—प्राचीन प्रतिमें 'दशवर्षसहस्राणि' से लेकर सत्रहवें श्लोककी समाप्तितक पूरा अंश मूलमें नहीं है । ३. प्रा० पा०—काक्षका० । ४. प्रा० पा०—वर्हिषदः । ५. प्रा० पा०—अव्याकृतं । ६. प्रा० पा०—वत् सर्वैष्णवं । ७. प्रा० पा०—यद्व० । ८. प्राचीन प्रतिमें 'मैत्रेय उवाच' से लेकर 'श्रीरुद्र उवाच' तक सम्पूर्ण अंश मूलमें नहीं है ।

स्वर्गापवर्गद्वाराय नित्यं शुचिषदे नमः ।
 नमो हिरण्यवीर्याय चातुर्होत्राय तन्त्रवे ॥३७॥
 नम ऊर्ज इषे त्रय्याः पतये यज्ञरेतसे ।
 तृप्तिदाय च जीवानां नमः सर्वरसात्मने ॥३८॥
 सर्वसत्त्वात्मदेहाय विशेषाय स्ववीर्यसे ।
 नमस्तैलोक्यपालाय सहओजोबलाय च ॥३९॥
 अर्थलिङ्गाय नमसे नमोऽन्तर्बहिरात्मने ।
 नमः पुण्याय लोकाय अमुष्मै भूरिवर्चसे ॥४०॥
 प्रवृत्ताय निवृत्ताय पितृदेवाय कर्मणे ।
 नमोऽधर्मविपाकाय मृत्यवे दुःखदाय च ॥४१॥
 नमस्त आशिषामीश मनवे कारणात्मने ।
 नमो धर्माय बृहते कृष्णायानुष्ठमेधसे ।
 पुरुषाय पुराणाय सांख्ययोगेश्वराय च ॥४२॥
 शक्तित्रयसमेताय मीढुषेऽहंकृतात्मने ।
 चेतआकृतिरूपाय नमो वाचोविभूतये ॥४३॥
 दर्शनं नो दिदृक्षूणां देहि भागवतार्चितम् ।
 रूपं प्रियतमं स्वानां सर्वेन्द्रियगुणाञ्जनम् ॥४४॥
 स्निग्धप्रावृद्धनय्यामं सर्वसौन्दर्यसंग्रहम् ।
 चार्वायतचतुर्बाहुं सुजातरुचिराननम् ॥४५॥
 पद्मकोशपलाशाक्षं सुन्दरभ्रु सुनासिकम् ।
 सुद्विजं सुकपोलास्यं समकर्णविभूषणम् ॥४६॥
 प्रीतिग्रहसितापाङ्गमलकैरुपशोभितम् ।
 लसत्पङ्कजकिञ्जल्कदुकूलं मृष्टकुण्डलम् ॥४७॥
 स्फुरत्किरीटवल्लभहारनूपुरमेखलम् ।
 शङ्खचक्रगदापद्ममालामण्युत्तमर्द्धिमत् ॥४८॥
 सिंहस्कन्धत्विपो विभ्रत्सौभगप्रीवकौस्तुभम् ।
 श्रियानपायिन्या क्षिप्तनिकपाश्मोरसोल्लसत् ॥४९॥
 पूररेचकसंविभ्रवल्लिबल्लुदलोदरम् ।
 प्रतिसंक्रामयद्विश्वं नाम्नाऽऽवर्तगमीरया ॥५०॥
 श्यामश्रोण्यधिरोचिष्णुदुकूलस्वर्णमेखलम् ।
 समाचार्वङ्घ्रिजङ्घोरनिम्नजानुसुदर्शनम् ॥५१॥

पदा शरत्पद्मपलाशरोचिषा
 नखद्युभिर्नोऽन्तरधं विधुन्वता ।
 प्रदर्शय स्वीयमपास्तसाध्वसं
 पदं गुरो मार्गगुरुस्तमोजुषाम् ॥५२॥
 एतद्रूपमनुष्येयमात्मशुद्धिमभीप्सताम् ।
 यद्भक्तियोगोऽभयदः स्वधर्ममनुतिष्ठताम् ॥५३॥
 भवान् भक्तिमता लभ्यो दुर्लभः सर्वदेहिनाम् ।
 स्वाराज्यस्याप्यभिमत एकान्तेनात्मविद्वतिः ॥५४॥
 तं दुराराध्यमाराध्य सतामपि दुरापया ।
 एकान्तभक्त्या को वाञ्छेत्पादमूलं विना बहिः ॥५५॥
 यत्र निर्विष्टमरणं कृतान्तो नाभिमन्यते ।
 विश्वं विश्वसयन् वीर्यशौर्यविस्फूर्जितभ्रुवा ॥५६॥
 क्षणार्धेनापि तुल्ये न स्वर्गं नापुनर्भवम् ।
 भगवत्सङ्गिसङ्गस्य मर्त्यानां किमुताशिषः ॥५७॥
 अथानघाडघ्रेस्तव कीर्तितीर्थयो-
 रन्तर्बहिःस्नानविधूतपाप्मनाम् ।
 भूतेष्वनुक्रोशसुसत्त्वशीलिनां
 स्यात्सङ्गमोऽनुग्रह एष नस्तव ॥५८॥
 न यस्य चित्तं बहिरर्थविभ्रमं
 तमोगुहायां च विशुद्धमाविशत् ।
 यद्भक्तियोगानुगृहीतमञ्जसा
 मुनिर्विचष्टे ननु तत्र ते गतिम् ॥५९॥
 यत्रेदं व्यज्यते विश्वं विश्वस्मिन्नवभाति यत् ।
 तत् त्वं ब्रह्म परं ज्योतिराकाशमिव विस्वर्तम् ॥६०॥
 यो माययेदं पुरुरूपयामुजद्
 विभर्ति भूयः क्षपयत्यविक्रियः ।
 यद्भेदबुद्धिः सदिवात्मदुःखया
 तमात्मतन्त्रं भगवन् प्रतीमहि ॥६१॥
 क्रियाकलापैरिदमेव योगिनः
 श्रद्धान्विताः साधु यजन्ति सिद्धये ।
 भूतेन्द्रियान्तःकरणोपलक्षितं
 वेदे च तन्त्रे च त एव कोविदाः ॥६२॥

१. प्रा० पा०—धर्माधर्मविवेकाय । २. प्रा० पा०—प्रियतरं । ३. प्राचीन प्रतिभे 'शङ्खचक्रगदापद्म'...
 लेकर इवभावत्वे स्तोत्रके पूर्वाधं (दुकूलस्वर्णमेखलम्) तत्कदा पूरा अंश नृत्त्ये नही, टिप्पणीमें है । ४. प्रा० पा०—
 ब्रह्मलो । ५. प्रा० पा०—रतार इव । ६. प्रा० पा०—चिह्नितः । ७. प्रा० पा०—यजन्तः ।

त्वमेक आद्यः पुरुषः सुप्तशक्ति-
 स्तथा रजःसत्त्वतमो विभिद्यते ।
 महानहं खं मरुदग्निवार्धराः
 सुरर्षयो भूतगणा इदं यतः ॥६३॥
 सृष्टं स्वशक्त्येदमनुप्रविष्ट-
 श्रुतुर्विधं पुरमात्मांशकेन ।
 अथो विदुस्तं पुरुषं सन्तमन्त-
 र्भुङ्क्ते हृषीकैर्मधु सारधं यः ॥६४॥
 स एष लोकानतिचण्डवेगो
 विकर्षसि त्वं खलु कालंयानः ।
 भूतानि भूतैरनुमेयतच्चो
 घनावलीर्वायुरिवाधिपह्यः ॥६५॥
 प्रमत्तमुच्चैरितिकृत्यचिन्तया
 प्रवृद्धलोभं विपयेषु लालसम् ।
 त्वमप्रमत्तः सहसामिपद्यसे
 क्षुल्लेलिहानोऽहिरिवाबुमन्तकः ॥६६॥
 कस्त्वत्पदाब्जं विजहाति पण्डितो
 यस्तेऽवमानव्ययमानकेतनः ।
 विशङ्कयासद्गुरुरर्चति स यद्
 विनोपपत्तिं मनवश्चतुर्दश ॥६७॥
 अथ त्वमसि नो ब्रह्मन् परमात्मन् विपश्चिताम् ।
 विश्वं रुद्रभयध्वस्तमकुतश्चिद्भया गतिः ॥६८॥
 इदं जपत भद्रं वो विशुद्धा नृपनन्दनाः ।

स्वधर्ममनुतिष्ठन्तो भगवत्परिंताशयाः ॥६९॥
 तमेवात्मानमात्मस्थं सर्वभूतेष्ववस्थितम् ।
 पूजयध्वं गृणन्तश्च ध्यायन्तश्चासकृद्भरिम् ॥७०॥
 योगादेशमुपासाद्य धारयन्तो मुनिव्रताः ।
 समाहितधियः सर्व एतदभ्यसतादृताः ॥७१॥
 इदमाह पुरास्माकं भगवान् विश्वसृक्पतिः ।
 भृग्वृदीनामात्मजानां सिसृक्षुः संसिसृक्षताम् ॥७२॥
 ते वयं नोदिताः सर्वे प्रजासर्गे प्रजेश्वराः ।
 अनेन ध्वस्ततमसः सिसृक्ष्मो विविधाः प्रजाः ॥७३॥
 अथेदं नित्यदा युक्तो जपन्नवहितः पुमान् ।
 अचिराच्छ्रेय आप्नोति वासुदेवपरायणः ॥७४॥
 श्रेयसामिह सर्वेषां ज्ञानं निःश्रेयसं परम् ।
 सुखं तरति दुष्पारं ज्ञाननौर्व्यसनार्णवम् ॥७५॥
 य इमं श्रद्धया युक्तो मद्गीतं भगवत्स्त्वम् ।
 अधीयानो दुराराध्यं हरिमाराध्यत्यसौ ॥७६॥
 विन्दते पुरुषोऽमुष्माद्यदिच्छत्यसत्त्वरम् ।
 मद्गीतगीतात्सुप्रीताच्छ्रेयसामेकवल्लभात् ॥७७॥
 इदं यः कल्य उत्थाय प्राञ्जलिः श्रद्धयान्वितः ।
 शृणुयाच्छ्रावयेन्मर्त्यो मुच्यते कर्मबन्धनैः ॥७८॥
 गीतं मयैदं नरदेवनन्दनाः
 परस्य पुंसः परमात्मनः स्त्वम् ।
 जपन्त एकाग्रधियस्तपो महत्-
 चरञ्चमन्ते तत आप्स्यथेप्सितैर्म् ॥७९॥

इति श्रीमद्भागवते महापुराणे पारमहंस्यां संहितायां चतुर्थस्कन्धे रुद्रगीतं
 नाम चतुर्विंशोऽध्यायः ॥ २४ ॥

अथ पञ्चविंशोऽध्यायः

मैत्रेय उवाच

इति सन्दिश्य भगवान् बार्हिषदैरभिपूजितः ।
 पश्यतां राजपुत्राणां तत्रैवान्तर्दधे हरः ॥ १ ॥
 रुद्रगीतं भगवतः स्तोत्रं सर्वे प्रचेतसः ।
 जपन्तस्ते तपस्तेपुर्वर्षाणामयुतं जले ॥ २ ॥

प्राचीनबर्हिषं क्षत्तः कर्मस्वासक्तमौनसम् ।
 नारदोऽध्यात्मतत्त्वज्ञः कृपालुः प्रत्यबोधयत् ॥ ३ ॥
 श्रेयस्त्वं कतमद्राजन् कर्मणाऽऽत्मन ईहसे ।
 दुःखहानिः सुखावाप्तिः श्रेयस्तन्नेह चेप्यते ॥ ४ ॥

कचिच्च शोचतीं जायामनुशोचति दीनवत् ।
अनु हृष्यति हृष्यन्त्यां मुदितामनु मोदते ॥६१॥

विप्रलब्धो महिष्यैवं सर्वप्रकृतिवञ्चितः ।
नेच्छन्ननुकरोत्यज्ञः क्लैव्यात्क्रीडामृगो यथा ॥६२॥

इति श्रीमद्भागवते महापुराणे पारमहंस्यां संहितायां चतुर्थस्कन्धे पुरज्जनो-
पाख्याने पञ्चविंशोऽध्यायः ॥ २५ ॥

अथ षड्विंशोऽध्यायः

नारद उवाच

स एकदा महेष्वासो रथं पञ्चाश्वमाशुगम् ।
द्वीपं द्विचक्रमेकाक्षं त्रिवेणुं पञ्चवन्दुरम् ॥ १ ॥
एकरश्म्येकदमनमेकनीडं द्विकूवरम् ।
पञ्चप्रहरणं सप्तवरूथं पञ्चविक्रमम् ॥ २ ॥
हैमोपस्करमारुह्य स्वर्णवर्माक्षयेषुधिः ।
एकादशचमूनाथः पञ्चप्रस्थमगाद्वनम् ॥ ३ ॥
चचार मृगयां तत्र हस्त आत्तेषुकार्धुकः ।
विहाय जायामतदर्हो मृगव्यसनलालसः ॥ ४ ॥
आसुरीं वृत्तिमाश्रित्य घोरात्मा निरनुग्रहः ।
न्यहनन्निशितैर्वाणैर्वनेषु वनगोचरान् ॥ ५ ॥
तीर्थेषु प्रतिदृष्टेषु राजा मेघ्यान् पशून् वने ।
यावदर्थमलं लुब्धो हन्यादिति नियम्यते ॥ ६ ॥
य एवं कर्म नियतं विद्वान् कुर्वीत मानवः ।
कर्मणा तेन राजेन्द्र ज्ञानेन न स लिप्यते ॥ ७ ॥
अन्यथा कर्म कुर्वाणो मानारूढो निबध्यते ।
गुणप्रवाहपतितो नष्टप्रज्ञो ब्रजत्यधः ॥ ८ ॥
तत्र निर्भिन्नावात्राणां विप्रवाजैः शिलीमुखैः ।
विप्रवोऽभूदुःखितानां दुःसहः करुणात्मनाम् ॥ ९ ॥
शशान् वराहान् महिषान् गवयान् रुरुशल्यकान् ।
मेघ्यानन्यांश्च विविधान् विनिघ्नन् श्रममध्यगात् १० ॥
ततः क्षुत्तृप्परिभ्रान्तो निवृत्तो गृहमेयिवान् ।
कृतत्वानां विताहारः संविवेश गतक्लमः ॥ ११ ॥
आत्मानमर्हयाञ्चक्रे धूपालेपस्त्रगादिभिः ।
सायकैस्तसर्वाङ्गो महिष्यामादधे मनः ॥ १२ ॥

तप्तो हृष्टः सुदृप्तश्च कन्दर्पाकृष्टमानसः ।
न व्यचष्ट वरारोहां गृहिणीं गृहमेधिनीम् ॥ १३ ॥
अन्तःपुरस्त्रियोऽपृच्छद्विमना इव वेदिषत् ।
अपि वः कुशलं रामाः सेश्वरीणां यथा पुरा ॥ १४ ॥
न तथैतर्हि रोचन्ते गृहेषु गृहसम्पदः ।
यदि न स्याद् गृहे माता पत्नी वा पतिदेवता ।
व्यङ्गे रथ इव प्राज्ञः को नामासीत दीनवत् ॥ १५ ॥
क वर्तते सा ललना मज्जनतं व्यसनार्णवे ।
या मामुद्धरते प्रज्ञां दीपयन्ती पदे पदे ॥ १६ ॥

रामा ऊचुः

नरनाथ न जानीमस्त्वत्प्रिया यद्वचवस्यति ।
भूतले निरवस्तारे शयानां पश्य शत्रुहन् ॥ १७ ॥

नारद उवाच

पुरज्जनः स्वमहिषीं निरीक्ष्यावधुतां भुवि ।
तत्सङ्गोन्मथितज्ञानो वैक्लव्यं परमं ययौ ॥ १८ ॥
सान्त्वयन् श्लक्ष्णया वाचा हृदयेन विदूयता ।
प्रेयस्याः स्नेहसंरम्भलिङ्गमात्मनि नाभ्यगात् ॥ १९ ॥
अनुनिन्द्येऽथ शनकैर्वीरोऽनुनयकोविदः ।
पस्पर्श पादयुगलमाह चोत्सङ्गलालिताम् ॥ २० ॥

पुरज्जन उवाच

नूनं त्वकृतपुण्यास्ते भृत्या येप्वीश्वराः शुभे ।
कृतागः स्वात्मसात्कृत्वा शिक्षादण्डं न युञ्जते ॥ २१ ॥
परमोऽनुग्रहो दण्डो भृत्येषु प्रभुणार्पितः ।
बालो न वेद तत्तन्नि वन्युकृत्यममर्पणः ॥ २२ ॥

नारद उवाच

इत्थं पुरञ्जनं नारी याचमानमधीरवत् ।
 अभ्यनन्दत तं वीरं हसन्ती वीर मोहिता ॥३२॥
 न विदाम वयं सम्यक्कर्तारं पुरुषर्षभ ।
 आत्मनश्च परस्यापि गोत्रं नाम च यत्कृतम् ॥३३॥
 इहाद्य सन्तमात्मानं विदाम न ततः परम् ।
 येनेयं निर्मिता वीर पुरी शरणमात्मनः ॥३४॥
 एते सखायः सख्यो मे नरा नार्यश्च मानद ।
 सुप्तायां मयि जागर्ति नागोऽयं पालयन् पुरीम् ॥३५॥
 दिष्ट्याऽऽगतोऽसि भद्रं ते ग्राम्यान् कामानभीप्ससे ।
 उद्वहिष्यामि तांस्तेऽहं स्वबन्धुभिररिन्दम ॥३६॥
 इमां त्वमधितिष्ठस्व पुरीं नवमुखीं विभो ।
 मयोपनीतान् गृह्णानः कामभोगान् शतं समाः ॥३७॥
 कं नु त्वदन्यं रमये ह्यरतिज्ञमकोविदम् ।
 असम्परायाभिमुखमश्नन्निदं पशुम् ॥३८॥
 धर्मो ह्यत्रार्थकामौ च प्रजानन्दोऽमृतं यशः ।
 लोका विशोका विरजा यान् न केवलिनो विदुः ॥३९॥
 पितृदेवर्षिमर्त्यानां भूतानामात्मनश्च ह ।
 क्षेम्यं वदन्ति शरणं भवेऽस्मिन् यद् गृहाश्रमः ॥४०॥
 का नाम वीर विख्यातं वदान्यं प्रियदर्शनम् ।
 न वृणीत प्रियं प्राप्तं मादृशी त्वादृशं र्पतिम् ॥४१॥

कस्या मनस्ते भुवि भोगिभोगयोः

स्त्रिया न सज्जेद्भुजयोर्महाभुज ।

योऽनाथवर्गाधिमलं घृणोद्धत-

स्सितावलोकैर्न चरत्यपोहितुम् ॥४२॥

नारद उवाच

इति तौ दम्पती तत्र समुद्य समयं मिथः ।
 तां प्रविश्य पुरीं राजन्मुमुदाते शतं समाः ॥४३॥
 उपगीयमानो ललितं तत्र तत्र च गायकैः ।
 क्रीडन् परिवृतः स्त्रीभिर्हृदिनीमाविशच्छुचौ ॥४४॥
 सप्तोपरि कृता द्वारः पुरस्तस्यास्तु द्वे अधः ।

पृथग्विषयगत्यर्थं तस्यां यः कथनेश्वरः ॥४५॥
 पञ्च द्वारस्तु पौरस्त्या दक्षिणैका तथोत्तरा ।
 पश्चिमे द्वे अमूपां ते नामानि नृप वर्णये ॥४६॥
 खद्योताऽऽविर्गुली च प्राग्द्वारावेकत्र निर्मिते ।
 विभ्राजितं जनपदं याति ताभ्यां द्युमत्सखः ॥४७॥
 नलिनी नालिनी च प्राग्द्वारावेकत्र निर्मिते ।
 अवधूतसखस्ताभ्यां विषयं याति सौरभम् ॥४८॥
 मुख्या नाम पुरस्ताद् द्वास्तयाऽऽपणवहूदनौ ।
 विषयौ याति पुरराडसज्ञविषणान्वितः ॥४९॥
 पितृहूर्नृप पुर्या द्वादक्षिणेन पुरञ्जनः ।
 राष्ट्रं दक्षिणपञ्चालं याति श्रुतधरान्वितः ॥५०॥
 देवहूर्नाम पुर्या द्वा उत्तरेण पुरञ्जनः ।
 राष्ट्रमुत्तरपञ्चालं याति श्रुतधरान्वितः ॥५१॥
 आसुरी नाम पश्चाद् द्वास्तया याति पुरञ्जनः ।
 ग्रामकं नाम विषयं दुर्मदेन समन्वितः ॥५२॥
 निर्ऋतिर्नाम पश्चाद् द्वास्तया याति पुरञ्जनः ।
 वैशसं नाम विषयं लुब्धकेन समन्वितः ॥५३॥
 अन्धावमीपां पौराणां निर्वाक्पेशस्कृताबुधौ ।
 अक्षन्वतामधिपतिस्ताभ्यां याति करोति च ॥५४॥
 स यद्वन्तःपुरगतो विषूचीनसमन्वितः ।
 मोहं प्रसादं हर्षं वा याति जायात्मजोद्धवम् ॥५५॥
 एवं कर्मसु संसक्तः कामात्मा वञ्चितोऽबुधः ।
 महिषी यद्यदीहेत तत्तदेवान्वयर्तत ॥५६॥
 कचित्पिबन्त्यां पिबति मदिरां मदविह्वलः ।
 अश्रन्त्यां कचिदश्नाति जक्षत्यां सह जक्षिति ॥५७॥
 कचिद्वायति गायन्त्यां रुदत्यां रुदति कचित् ।
 कचिद्वसन्त्यां हसति जल्पन्त्यामनु जल्पति ॥५८॥
 कचिद्वायति धावन्त्यां तिष्ठन्त्यामनु तिष्ठति ।
 अनु शेते शयानायामन्वास्ते कचिदासतीम् ॥५९॥
 कचिच्छृणोति शृण्वन्त्यां पश्यन्त्यामनु पश्यति ।
 कचिज्जिघ्रति जिघ्रन्त्यां स्पृशन्त्यां स्पृशति कचित् ॥

१. प्राचीन प्रतिमें 'नारद उवाच' इतना अंश नहीं है। २. प्रा० पा०—विदाम न। ३. प्रा० पा०—पदं।

४. प्रा० पा०—क्षेमं। ५. प्रा० पा०—पतिं। ६. प्रा० पा०—स्वयम्। ७. प्राचीन प्रतिमें 'नारद उवाच' इतना अंश नहीं है।

८. प्रा० पा०—श्रुति०। ९. प्राचीन प्रतिमें 'अन्धावमीपां' से आरम्भकर 'करोति च' पर्यन्त (५४ वाँ श्लोक) नहीं है।

१०. प्राचीन प्रतिमें पञ्चपनवें श्लोकका पूर्वार्द्ध भाग नहीं है।

कचिच्च शोचतीं जायामनुशोचति दीनवत् ।

अनु हृष्यति हृष्यन्त्यां मुदितामनु मोदते ॥६१॥

विप्रलब्धो महिष्यैवं सर्वप्रकृतिवञ्चितः ।

नेच्छन्ननुकरोत्यज्ञः क्लैव्यात्क्रीडामृगो यथा ॥६२॥

इति श्रीमद्भागवते महापुराणे पारमहंस्यां संहितायां चतुर्थस्कन्धे पुरञ्जनो-
पाख्याने पञ्चविंशोऽध्यायः ॥ २५ ॥

अथ षड्विंशोऽध्यायः

नारद उवाच

स एकदा महेष्वासो रथं पञ्चाश्वमाशुगम् ।

द्वीपं द्विचक्रमेकाक्षं त्रिवेणुं पञ्चवन्धुरम् ॥ १ ॥

एकरश्म्येकदमनमेकनीडं द्विकूर्वरम् ।

पञ्चप्रहरणं सप्तवरुथं पञ्चविक्रमम् ॥ २ ॥

हैमोपस्करमारुह्य स्वर्णवर्माक्षयेपुधिः ।

एकादशचमूनाथः पञ्चप्रस्थमगाद्वनम् ॥ ३ ॥

चचार मृगयां तत्र दृष्ट आत्तेषुकार्मुकः ।

विहाय जायामतदहो मृगव्यसनलालसः ॥ ४ ॥

आसुरीं वृत्तिमाश्रित्य घोरान्मा निरनुग्रहः ।

न्यहनन्निशितैर्वर्णैर्वनेषु वनगोचरान् ॥ ५ ॥

तीर्थेषु प्रतिदृष्टेषु राजा मेध्यान् पशून् वने ।

यावदर्थमलं लुब्धो हन्यादिति नियम्यते ॥ ६ ॥

य एवं कर्म नियतं विद्वान् कुर्वीत मानवः ।

कर्मणा तेन राजेन्द्र ज्ञानेन न स लिप्यते ॥ ७ ॥

अन्यथा कर्म कुर्वाणो मानारूढो निवध्यते ।

गुणप्रवाहपतितो नष्टप्रज्ञो ब्रजत्यधः ॥ ८ ॥

तत्र निर्भिन्नगात्राणां चित्रवाजैः शिलीमुखैः ।

विष्टवोऽभूदुःखितानां दुःसहः करुणात्मनाम् ॥ ९ ॥

शशान् वराहान् महिपान् गवयान् रुरुशल्यकान् ।

मेध्यान् न्यांश्च विविधान् विनिघ्नन् श्रममध्यगात् १०

ततः क्षुत्तृप्परिश्रान्तो निवृत्तो गृहमेयिवान् ।

कृतस्नानांचिताहारः संविवेश गतक्लमः ॥११॥

आत्मानमर्हयाञ्चक्रे धूपालेपस्नगादिभिः ।

साध्वलङ्कृतसर्वाङ्गो महिष्यामादधे मनः ॥१२॥

तप्तो हृष्टः सुदृप्तश्च कन्दर्पाकृष्टमानसः ।

न व्यचष्ट वरारोहां गृहिणीं गृहमेधिनीम् ॥१३॥

अन्तःपुरस्त्रियोऽपृच्छद्विमना इव वेदिपत् ।

अपि वः कुशलं रामाः सेश्वरीणां यथा पुरा ॥१४॥

न तथैतर्हि रोचन्ते गृहेषु गृहसम्पदः ।

यदि न स्याद् गृहे माता पत्नी वा पतिदेवता ।

व्यङ्गे रथ इव प्राज्ञः को नामासीत दीनवत् ॥१५॥

क वर्तते सा ललना मज्जन्तं व्यसनार्णवे ।

या मामुद्धरते प्रज्ञां दीपयन्ती पदे पदे ॥१६॥

रामा ऊचुः

नरनाथ न जानीमस्त्वत्प्रिया यद्वचवस्यति ।

भूतले निरवस्तारे शयानां पश्य शत्रुहन् ॥१७॥

नारद उवाच

पुरञ्जनः स्वमहिषीं निरीक्ष्यावधुतां भुवि ।

तत्सङ्गोन्मथितज्ञानो वैक्लव्यं परमं ययौ ॥१८॥

सान्त्वयन् श्लक्ष्णया वाचा हृदयेन विदूयता ।

प्रेयस्याः स्नेहसंस्मलित्प्रमात्मनि नाभ्यगात् ॥१९॥

अनुनिन्येऽथ शनकैर्वीरोऽनुनयकोविदः ।

पस्पर्श पादयुगलमाह चोत्सङ्गलालिताम् ॥२०॥

पुरञ्जन उवाच

नूनं त्वकृतपुण्यास्ते भृत्या येष्वीश्वराः शुभे ।

कृतागः स्वात्मसात्कृत्वा शिक्षादण्डं न युञ्जते ॥२१॥

परमोऽनुग्रहो दण्डो भृत्येषु प्रमुणार्पितः ।

बालो न वेद तत्तन्नि बन्धुकृत्यममर्षणः ॥२२॥

१. प्राचीन प्रतिभे 'नारद उवाच' इति अंशः नहीं है । २. प्रा० पा०—मेध्यान् पशून् वने । ३. प्रा० पा०—नन्यान् मेध्यान् वने । ४. प्राचीन प्रतिभे 'नारद उवाच' इति अंशः नहीं है । ५. प्राचीन प्रतिभे 'पुरञ्जन उवाच' इति अंशः नहीं है ।

सा त्वं मुखं सुदति सुभ्रवनुरागभार-
 व्रीडाविलम्बविलसद्वसितावलोकम् ।
 नीलालकालिभिरुपस्कृतमुन्नसं नः
 स्थानां प्रदर्शय मनस्विनि वल्गुवाक्यम् ॥२३॥
 तस्मिन्दधे दममहं तव वीरपत्नि
 योऽन्यत्र भूसुरकुलात्कृतकिल्बिपस्तम् ।
 पश्ये न वीतभयमुन्मुदितं त्रिलोक्या-
 मन्यत्र वै मुररिपोरितरत्र दासात् ॥२४॥

वक्त्रं न ते वितिलकं मलिनं विहर्षं
 संरम्भभीममविमृष्टमपेतरागम् ।
 पश्ये स्तनावपि शुचोपहतौ सुजातौ
 विम्बाधरं विगतकुङ्कुमपङ्कुरागम् ॥२५॥
 तन्मे प्रसीद सुहृदः कृतकिल्बिपस्य
 स्वैरं गतस्य मृगयां व्यसनातुरस्य ।
 का देवरं वशगतं कुसुमास्त्रवेग-
 विस्त्रस्तपौस्तमुशती न भजेत कृत्ये ॥२६॥

इति श्रीमद्भागवते महापुराणे पारमहंस्यां संहितायां चतुर्थस्कन्धे
 पुरञ्जनोपाख्याने षड्विंशोऽध्यायः ॥ २६ ॥

अथ सप्तविंशोऽध्यायः

नारद उवाच

इत्थं पुरञ्जनं सध्यग्वशमानीय विभ्रमैः ।
 पुरञ्जनी महाराज रेमे रमयती पतिम् ॥ १ ॥
 स राजा महिषीं राजन् सुस्नातां रुचिरार्ननाम् ।
 कृतस्वस्त्ययनां वृष्णमभ्यनन्ददुपागताम् ॥ २ ॥
 तयोपगूढः परिरब्धकन्धरो
 रहोऽनुमन्त्रैरपकृष्टचेतनः ।
 न कालरंहो बुबुधे दुरत्ययं
 दिवा निशेति प्रमदापरिग्रहः ॥ ३ ॥
 श्यान उन्नद्धमदो महामना
 महार्हतल्पे महिषीभुजोपधिः ।
 तांस्व वीरो मनुते परं यत-
 स्तमोऽभिभूतो न निजं परं च यत् ॥ ४ ॥
 तथैवं समणस्य कामकश्मलचेतसः ।
 क्षणार्धमिव राजेन्द्र व्यतिक्रान्तं नवं वयः ॥ ५ ॥
 तस्यामर्जनयपुत्रान् पुरञ्जन्थां पुरञ्जनः ।
 शतान्येकादश विराडायुपोऽर्धमथात्यगात् ॥ ६ ॥
 दुहितृदशोत्तरशतं पितृमातृयशस्करीः ।
 शीलौदार्यगुणोपेतः पौरञ्जन्यः प्रजापते ॥ ७ ॥

स पञ्चालपतिः पुत्रान् पितृवंशविवर्धनान् ।
 दारैः संयोजयामास दुहितः सदृशैर्वरैः ॥ ८ ॥
 पुत्राणां चाभवन् पुत्रा एकैर्कस्य शतं शतम् ।
 यैर्वै पौरञ्जनो वंशः पञ्चालेषु समेधितः ॥ ९ ॥
 तेषु तद्विकथहारेषु गृहकोशानुजीविषु ।
 निरूढेन ममत्वेन विपर्येष्वन्ववध्यत ॥ १० ॥
 ईजै च क्रतुभिर्घोरैर्दीक्षितः पशुमारकैः ।
 देवान् पितृन् भूतपतीन् नानाकामो यथाभवान् ॥ ११ ॥
 युक्तेष्वेवं प्रमत्तस्य कुटुम्बासक्तचेतसः ।
 आससार्दसवै कालो योऽप्रियः प्रिययोपिताम् ॥ १२ ॥
 चण्डवेग इति ख्यातो गन्धर्वाधिपतिर्नृप ।
 गन्धर्वास्तस्य बलिनः पट्युत्तरशतत्रयम् ॥ १३ ॥
 गन्धर्व्यस्तादृशीरस्य मैथुन्यश्च सितासिताः ।
 परिवृत्त्या विलुम्पन्ति सर्वकामविनिर्मिताम् ॥ १४ ॥
 ते चण्डवेगानुचराः पुरञ्जनपुंरं यदा ।
 हर्तुमारेभिरे तत्र प्रत्यपेक्ष्य प्रजागरः ॥ १५ ॥
 स सप्तभिः शतैरेको विंशत्या च शतं समाः ।
 पुरञ्जनपुराध्यक्षो गन्धर्वैर्युयुधे बली ॥ १६ ॥
 क्षीयमाणे स्वसम्बन्धे एकस्मिन् बहुभिर्युधा ।

१. प्रा० पा०—विलम्बमपौष्य० । २. प्रा० पा०—रुचिराम्बराम् । ३. प्रा० पा०—बुधो । ४. प्रा० पा०—मजीजनत् ।
 ५. प्रा० पा०—पाञ्चाल० । ६. प्रा० पा०—विषयानन्व० । ७. प्राचीन प्रतिमें ११ वाँ श्लोक नहीं है । ८. प्रा० पा०—
 आश्वादाय वै । ९. प्रा० पा०—पुरी ।

चिन्तां परां जगामार्तः सराष्ट्रपुरवान्धवः ॥१७॥
 स एव पुर्यां मधुमुक्षपञ्चालेषु स्वपार्षदैः ।
 उर्षनीतं बलिं गृह्णन् स्त्रीजितो नाविदद्भयम् ॥१८॥
 कालस्य दुहिता काचित्त्रिलोकीं वरमिच्छती ।
 पर्यटन्ती न बर्हिष्मन् प्रत्यनन्दत कश्चन ॥१९॥
 दौर्भाग्येनात्मनो लोके विश्रुता दुर्भगेति सा ।
 यां तुष्टा राजर्षये त्वं वृतादात्पूरवे वरम् ॥२०॥
 कदाचिदटमाना सा ब्रह्मलोकान्महीं गतम् ।
 वव्रे बृहद्व्रतं मां तु जानती काममोहिता ॥२१॥
 मयि संरभ्य विपुलमदाच्छापं सुदुःसहम् ।
 स्थातुमर्हसि नैकत्र मद्याच्चाविमुरखो मुने ॥२२॥
 ततो विहृतसङ्कल्पा कन्यका यवनेश्वरम् ।
 मयोपदिष्टमासाद्य वव्रे नाम्ना भयं पतिम् ॥२३॥
 ऋषभं यवनानां त्वां वृणे वीरेप्सितं पतिम् ।

सङ्कल्पस्त्वयि भूतानां कृतः किल न रिष्यति ॥२४॥
 द्वाविमावनुशोचन्ति बालावसदवग्रहौ ।
 यल्लोकशास्त्रोपनतं न राति न तदिच्छति ॥२५॥
 अथो भजस्व मां भद्र भजन्तीं मे दयां कुरु ।
 एतावान् पौरुषो धर्मो यदार्ताननुकम्पते ॥२६॥
 कालकन्योदितवचो निशम्य यवनेश्वरः ।
 चिकीर्षुर्देवगुह्यं स सस्मितं तामभाषत ॥२७॥
 मया निरूपितस्तुभ्यं पतिरात्मसमाधिना ।
 नाभिनन्दति लोकोऽयं त्वामभद्रामसम्मताम् ॥२८॥
 त्वमव्यक्तगतिर्भुङ्क्ष्व लोकं कर्मविनिर्मितम् ।
 याहि मे पृतनायुक्ता प्रजानाशं प्रणेष्यसि ॥२९॥
 प्रज्वारोऽयं मम भ्राता त्वं च मे भगिनी भव ।
 चराम्युभाभ्यां लोकेऽस्मिन्नव्यक्तो भीमसैनिकः ॥३०॥

इति श्रीमद्भागवते महापुराणे पारमहंस्यां संहितायां चतुर्थस्कन्धे
 पुरज्जनोपाख्याने सप्तविंशोऽध्यायः ॥ २७ ॥

अथाष्टाविंशोऽध्यायः

नारद उवाच

सैनिका भयनाम्नो ये बर्हिष्मन् दिष्टकारिणः ।
 प्रज्वारकालकन्याभ्यां विचेरुवनीमिमाम् ॥ १ ॥
 त एकदा तु रमसा पुरज्जनपुरीं नृप ।
 रुरुधुर्ममभोगाढ्यां जरत्पन्नगपालिताम् ॥ २ ॥
 कालकन्यापि वुमुजे पुरज्जनपुरं बलात् ।
 ययाभिभूतः पुरुषः सद्यो निःसारतामियात् ॥ ३ ॥
 तयोपभुज्यमानां वै यवनाः सर्वतोदिशम् ।
 द्वाभिः प्रविश्य सुभृशं प्रार्दयन् सकलां पुरीम् ॥ ४ ॥
 तस्यां प्रपीज्यमानायामभिमानी पुरज्जनः ।
 अंवापोरुविधांस्तापान् कुटुम्बी समताकुलः ॥ ५ ॥
 कन्योपगृह्यो नष्टश्रीः कृपणो विषयात्मकः ।

नष्टप्रज्ञो हृतैश्वर्यो गन्धर्वयवनैर्वलात् ॥ ६ ॥
 विशीर्णां स्वपुरीं वीक्ष्य प्रतिकूलाननादृतान् ।
 पुत्रान् पौत्रानुगामात्याङ्गायां च गतसौहृदाम् ॥ ७ ॥
 आत्मानं कन्यया ग्रस्तं पश्चालानरिदूषितान् ।
 दुरन्तचिन्तामापन्नो न लेभे तत्प्रतिक्रियाम् ॥ ८ ॥
 कामानभिलपन्दीनो यातयामांश्च कन्यया ।
 विगतात्मगतस्नेहः पुत्रदारांश्च लालयन् ॥ ९ ॥
 गन्धर्वयवनाक्रान्तां कालकन्योपमर्दिताम् ।
 हातुं प्रचक्रमे राजा तां पुरीमनिक्रमतः ॥ १० ॥
 भयनाम्नोऽग्रजो भ्राता प्रज्वारः प्रत्युत्थितः ।
 ददाह तां पुरीं कृत्स्नां भ्रातुः प्रियजिकीर्षया ॥ ११ ॥
 तस्यां सन्दह्यमानायां सपौरः स्परिच्छदः ।

१. प्रा० पा०—उपनीतं । २. प्रा० पा०—दौर्भगेन । ३. प्रा० पा०—या संतुष्टा । ४. प्राचीन प्रतिभे तु
 इत्या अंश नही है । ५. प्रा० पा०—विगतत्वं । ६. प्रा० पा०—चिकीर्षितं देवगुह्यं स्मितं तां । ७. प्रा० पा०—
 अभाषते । ८. प्रा० पा०—राजन् तां पुरीमनिक्रमतः ।

कौटुम्बिकः कुटुम्बिन्या उपात्तप्यत सान्वयः ॥१२॥
 यवनोपरुद्धायतनो ग्रस्तायां कालकन्यया ।
 पुर्यां प्रज्वारसंसृष्टः पुरपालोऽन्वतप्यत ॥१३॥
 न शेके सोऽवितुं तत्र पुरुकृच्छ्रो रुवेपथुः ।
 गन्तुमैच्छत्ततो वृक्षकोटरादिव सानलात् ॥१४॥
 शिथिलावयवो ग्रहिं गन्धर्वैर्हृतपौरुषः ।
 यवनैररिभी राजन्नुपरुद्धो रुरोद ह ॥१५॥
 दुहितुः पुत्रपौत्रांश्च जामिजामातृपार्षदान् ।
 स्वत्वाविशिष्टं यत्किञ्चिद् गृहकोशपरिच्छदम् ॥१६॥
 अहं ममेति स्वीकृत्य गृहेषु कुमतिर्गृही ।
 दध्यौ प्रमदया दीनो विप्रयोग उपस्थिते ॥१७॥
 लोकान्तरं गतवति मय्यनाथा कुटुम्बिनी ।
 वर्तिष्यते कथं त्वेषां बालकाननुशोचती ॥१८॥
 न मय्यनाशिते भुङ्क्ते नास्नाते स्नाति मत्परा ।
 मयि रुष्टे सुसंव्रस्ता भर्त्सिते यतवाग्भयात् ॥१९॥
 प्रबोधयति माविज्ञं व्युपिते शोककशिता ।
 वर्तमैतद् गृहमेधीयं वीरस्वरर्षिं नेष्यति ॥२०॥
 कथं नु दारका दीना दारकीर्षपरायणाः ।
 वर्तिष्यन्ते मयि गते भिन्ननाव इवोदधौ ॥२१॥
 एवं कृपणया बुद्ध्या शोचन्तमतदर्हणम् ।
 ग्रहीतुं कृतधीरेनं भयनामाभ्यपद्यत ॥२२॥
 पशुवद्यवनैरेप नीयमानः स्वकं क्षयम् ।
 अन्वद्रवन्ननुपथाः शोचन्तो भृशमातुराः ॥२३॥
 पुरीं विहायोपगत उपरुद्धो भुजङ्गमः ।
 यदा तमेवानु पुरीं विशीर्णां प्रकृतिं गता ॥२४॥
 विकृष्यमाणः प्रसभं यवनेन बलीयसा ।
 नाविन्दत्तमसाऽऽविष्टः सखायं सुहृदं पुरः ॥२५॥
 तं यज्ञपशवोऽनेन संज्ञप्ता येऽदयालुना ।
 कुठारैश्चिच्छिदुः कुद्धाः सरन्तोऽमीवमस्य तत् ॥२६॥
 अनन्तपारे तमसि मग्नो नष्टस्मृतिः समाः ।
 शाश्वतीरनुभूयार्तिं प्रमदासङ्गदूषितः ॥२७॥
 तामेव मनसा गृह्णन् बभूव प्रमदोत्तमा ।

अंनन्तरं विदर्भस्य राजसिंहस्य वेश्मनि ॥२८॥
 उपयेमे वीर्यपणां वैदर्भी मलयध्वजः ।
 युधि निर्जित्य राजन्यान् पाण्ड्यः परपुरञ्जयः ॥२९॥
 तस्यां स जनयाश्चक्र आत्मजामसितेक्षणाम् ।
 यवीयसः सप्त सुतान् सप्त द्रविडभूभृतः ॥३०॥
 एकैकस्याभवत्तेषां राजन्नुदमवुदम् ।
 भोक्ष्यते यद्वंशधरैर्मही मन्वन्तरं परम् ॥३१॥
 अगस्त्यः प्राग्दुहितरमुपयेमे धृतव्रताम् ।
 यस्यां दृढच्युतो जात इध्मवाहात्मजो मुनिः ॥३२॥
 विमज्ज्य तनयेभ्यः क्ष्मां राजर्षिर्मलयध्वजः ।
 आरिराधयिषुः कृष्णं स जगाम कुलाचलम् ॥३३॥
 हित्वा गृहान् सुतान् भोगान् वैदर्भी मदिरक्षणा ।
 अन्वधावत पाण्ड्येशं ज्योत्स्नेव रजनीकरम् ॥३४॥
 तत्र चन्द्रवंसा नाम ताम्रपर्णीं वटोदका ।
 तत्पुण्यसलिलैर्नित्यमुभयत्रात्मनो मृजन् ॥३५॥
 कन्दाष्टिभिर्मूलफलैः पुष्पपर्णैस्तृणोदकैः ।
 वर्तमानः शनैर्गात्रकर्शनं तप आस्थितः ॥३६॥
 शीतोष्णवातवर्षाणि क्षुत्पिपासे प्रियाप्रिये ।
 सुखदुःखे इति द्वन्द्वान्यजयत्समदर्शनः ॥३७॥
 तपसा विद्यया पक्कपायो नियमैर्यमैः ।
 युयुजे ब्रह्मण्यात्मानं विजिताक्षानिलाशयः ॥३८॥
 आस्ते स्थाणुरिवैकत्र दिव्यं वर्षशतं स्थिरः ।
 वासुदेवे भगवति नान्यद्वेदोद्बहन् रतिम् ॥३९॥
 स व्यापकतयाऽऽत्मानं व्यतिरिक्ततयाऽऽत्मनि ।
 विद्वान् स्वप्न इवामर्शसाक्षिणं विरराम ह ॥४०॥
 साक्षाद्भगवतोक्तेन गुरुणा हरिणा नृप ।
 विशुद्धज्ञानदीपेन स्फुरता विश्वतोमुखम् ॥४१॥
 परे ब्रह्मणि चात्मानं परं ब्रह्म तथाऽऽत्मनि ।
 वीक्षमाणो विहायेक्षामस्मादुपरराम ह ॥४२॥
 पतिं परमधर्मज्ञं वैदर्भी मलयध्वजम् ।
 प्रेम्णा पर्यचरद्वित्वा भोगान् सा पतिदेवता ॥४३॥
 चीरवासा व्रतक्षामा वेणीभूतशिरोरुहा ।

१. प्रा० पा०—जामातृमित्र पार्षदान् । २. प्रा० पा०—त्वेका । ३. प्रा० पा०—नु संव्र० । ४. प्रा० पा०—
 रभिनेष्यति । ५. प्रा० पा०—मृते । ६. प्रा० पा०—यत् । ७. प्राचीन प्रतिमि 'अनन्तरं' इत्यादि २८ वें श्लोकका
 उत्तरार्ध भाग नहीं है । ८. प्रा० पा०—उत्तद्रुमिल० । ९. प्रा० पा०—चान्द्रमसी । १०. प्रा० पा०—बहुदका ।
 ११. प्रा० पा०—कन्दादिभिः । १२. प्रा० पा०—ईक्षमाणो । १३. प्रा० पा०—विहायेवामसा० ।

वभावुप पतिं शान्ता शिखा शान्तमिवानलम् ॥४४॥
 अजानती प्रियतमं यदोपरतमङ्गना ।
 सुस्थिरासनमासाद्य यथापूर्वमुपाचरत् ॥४५॥
 यदा नोपलभेताड्घ्रावूष्माणं पत्युरर्चती ।
 आसीत्संविग्रहदया यूथभ्रष्टा मृगी यथा ॥४६॥
 आत्मानं शोचती दीनमवन्धुं विह्वलाश्रुभिः ।
 स्तनावासिच्य विपिने सुखरं प्ररुद सा ॥४७॥
 उत्तिष्ठोत्तिष्ठ राजर्षे इमामुदधिमेखलाम् ।
 दस्युभ्यः क्षत्रवन्धुभ्यो विभ्यतीं पातुमर्हसि ॥४८॥
 एवं विलपन्ती बाला विपिनेऽनुगता पतिम् ।
 पतिता पादयोर्भर्तु रुदत्यश्रूण्यवर्तयत् ॥४९॥
 चिन्तिं दारुमयीं चित्वा तस्यां पत्युः कलेवरम् ।
 आदीप्य चानुमरणे विलपन्ती मनो दधे ॥५०॥
 तत्र पूर्वतरः कश्चित्सखा ब्राह्मण आत्मवान् ।
 सान्त्वयन् वल्गुना साम्ना तामाह रुदतीं प्रभो ॥५१॥

ब्राह्मण उवाच

कात्वं कस्यासि को वायं शयानो यस्य शोचसि ।
 जानासि किं सखायं मां येनाग्रे विर्चैर्त्थं ह ॥५२॥
 अपि स्मरसि चात्मानमविज्ञातसखं सखे ।
 हित्वा मां पदमन्विच्छन् भौमभोगरतो गतः ॥५३॥
 हंसावहं च त्वं चार्य सखायौ मानसायनौ ।
 अभूतामन्तरा वौकः सहस्रपरिवत्सरान् ॥५४॥

स त्वं विहाय मां बन्धो गतो ग्राम्यमतिर्महीम् ।
 विचरन् पदमद्राक्षीः कयाचिन्निर्मितं स्त्रिया ॥५५॥
 पञ्चारामं नवद्वारमेकपालं त्रिकोष्कम् ।
 षट्कुलं पञ्चविषणं पञ्चप्रकृति स्त्रीधवम् ॥५६॥
 पञ्चेन्द्रियार्था आरामा द्वारः प्राणा नव प्रभो ।
 तेजोऽवन्नानि कोष्ठानि कुलमिन्द्रियसंग्रहः ॥५७॥
 विषणस्तु क्रियाशक्तिर्भूतप्रकृतिरव्यया ।
 शक्त्यधीशः पुंसांस्त्वत्र प्रविष्टो नावबुध्यते ॥५८॥
 तस्मिंस्त्वं रामया स्पृष्टोरममाणोऽश्रुतस्मृतिः ।
 तत्सङ्गादीदृशीं प्राप्तो दशां पापीयसीं प्रभो ॥५९॥
 न त्वं विदर्भदुहिता नायं वीरः सुहृत्तव ।
 न पतिस्त्वं पुरञ्जन्या रुद्धो नवमुखे यया ॥६०॥
 माया ह्येषा मया सृष्टा यत्पुमांसं स्त्रियं संतीम् ।
 मन्यसे नोभयं यद्वै हंसौ पश्यावयोर्गतिम् ॥६१॥
 अहं भवान्न चान्यस्त्वं त्वमेवाहं विचक्ष्व भोः ।
 न नौ पश्यन्ति कवयश्छिद्रं जातु मनागपि ॥६२॥
 यथा पुरुष आत्मानमेकमादर्शचक्षुषोः ।
 द्विधाभूतमवेक्षेत तथैवान्तरमावयोः ॥६३॥
 एवं स मानसो हंसो हंसेन प्रतिबोधितः ।
 स्वस्थस्तद्व्यभिचारेण नष्टामाप पुनः स्मृतिम् ॥६४॥
 बहिष्मन्नेतदध्यात्मं पारोक्ष्येण प्रदर्शितम् ।
 यत्परोक्षप्रियो देवो भगवान् विश्वभावनः ॥६५॥

इति श्रीमद्भागवते महापुराणे पारमहंस्यां संहितायां चतुर्थस्कन्धे

पुरंजनोपाख्यानेऽष्टविंशोऽध्यायः ॥२८॥

अथैकोनत्रिंशोऽध्यायः

प्राचीनबर्हिर्वाच

भगवंस्ते वचोऽस्माभिर्न सम्यगवगम्यते ।
 कवयस्तद्विजानन्ति न वयं कर्ममोहिताः ॥ १ ॥

नारद उवाच

पुरुषं पुरञ्जनं विद्याद्यद् व्यनक्त्यात्मनः पुरम् ।

एकद्वित्रिचतुष्पादं बहुपादमपादकम् ॥ २ ॥
 योऽविज्ञाताहृतस्तस्य पुरुषस्य सन्नेश्वरः ।
 यन्न विज्ञायते पुष्मिर्नामभिर्वा क्रियागुणैः ॥ ३ ॥
 यदा जिघृक्षन् पुरुषः कात्स्न्येन प्रकृतेर्गुणान् ।
 नवद्वारं द्विहस्ताङ्घ्रि तत्रार्मनुत साध्विनि ॥ ४ ॥

१. प्रा० पा०—चित्ता । २. प्राचीन प्रतिभे 'ब्राह्मण उवाच' इति अंश नही है । ३. प्रा० पा०—द्वि-
 जानति । ४. प्रा० पा०—विचरेत् हि । ५. प्रा० पा०—पुमानव । ६. प्रा० पा०—तनः । ७. प्रा० पा०—नादुग्म ।
 ८. प्रा० पा०—मन्दत ।

बुद्धिं तु प्रमदां विद्यान्ममाहमिति यत्कृतम् ।
 यामधिष्ठाय देहेऽस्मिन् पुमान् भुङ्क्तेऽश्वभिर्गुणान् ॥५॥
 सखाय इन्द्रियगणा ज्ञानं कर्म च यत्कृतम् ।
 सख्यस्तद्वृत्तयः प्राणः पञ्चवृत्तिर्यथोरगाः ॥ ६ ॥
 बृहद्भलं मनो विद्यादुभयेन्द्रियनायकम् ।
 पञ्चालाः पञ्च विषया यन्मध्ये नवखं पुरम् ॥ ७ ॥
 अक्षिणी नासिके कर्णौ मुखं शिक्षगुदाविति ।
 द्वे द्वे द्वारौ बहिर्यानि यस्तदिन्द्रियसंयुतः ॥ ८ ॥
 अक्षिणी नासिके आस्यमिति पञ्चपुरः कृताः ।
 दक्षिणा दक्षिणः कर्ण उत्तरा चोत्तरः स्मृतः ॥ ९ ॥
 पश्चिमे इत्यधोद्वारौ गुदं शिक्षमिहोच्यते ।
 खद्योताऽऽविर्मुखी चात्र नेत्रे एकत्र निर्मिते ।
 रूपं विभ्राजितं ताभ्यां विचप्रे चक्षुषेधरः ॥१०॥
 नलिनी नालिनी नासे गन्धः सौरभ उच्यते ।
 घ्राणोऽवधूतो मुख्यास्यं विषणो वाग्रसविद्रसः ॥११॥
 आपणो व्यवहारोऽत्र चित्रमन्धो बहूदनम् ।
 पितृहृदक्षिणः कर्ण उत्तरो देवहूः स्मृतः ॥१२॥
 प्रवृत्तं च निवृत्तं च शास्त्रं पञ्चालसंज्ञितम् ।
 पितृयानं देवयानं श्रोत्राच्छ्रुतधराद्रजेत् ॥१३॥
 आसुरी मेढमर्वाद्वाव्यवायो ग्रामिणां रतिः ।
 उपस्थो दुर्मदः प्रोक्तो निर्ऋतिर्गुद उच्यते ॥१४॥
 वैशसं नरकं पायुर्लब्धकोऽन्धौ तु मे शृणु ।
 हस्तपादौ पुमांस्ताभ्यां युक्तो याति करोति च ॥१५॥
 अन्तःपुरं च हृदयं विषूचिर्मन उच्यते ।
 तत्र मोहं प्रसादं वा हर्षं प्राप्नोति तद्गुणैः ॥१६॥
 यथा यथा विक्रियते गुणाक्तो विकरोति वा ।
 तथा तथोपद्रष्टाऽऽत्मा तद्वृत्तीरनुकार्यते ॥१७॥
 देहो रथस्त्विन्द्रियाश्वः संवत्सररयोऽगतिः ।
 द्विकर्मचक्रस्त्रिगुणध्वजः पञ्चासुवन्धुरः ॥१८॥
 मनोरश्मिर्बुद्धिस्ततो हृन्नीडो द्रन्द्वक्वरः ।
 पञ्चेन्द्रियार्थप्रक्षेपः सप्तधातुवरूथकः ॥१९॥
 आकृतिर्विक्रमो बाह्यो मृगतृष्णां प्रधावति ।
 एकादशेन्द्रियचमूः पञ्चसूनाविनोदकृत् ॥२०॥

संवत्सरश्चण्डवेगः कालो येनोपलक्षितः ।
 तस्याहानीह गन्धर्वा गन्धर्व्यो रात्रयः स्मृताः ।
 हरन्त्यायुः परिक्रान्त्या पृथुत्तरशतत्रयम् ॥२१॥
 कालकन्या जरा साक्षाल्लोकस्तां नाभिनन्दति ।
 स्वसारं जगृहे मृत्युः क्षयाय यवनेश्वरः ॥२२॥
 आधयो व्याधयस्तस्य सैनिका यवनाश्वराः ।
 भूतोपसर्गाशुरयः प्रज्वारो द्विविधो ज्वरः ॥२३॥
 एवं बहुविधैर्दुःखैर्देवभूतात्मसम्भवैः ।
 क्लिश्यमानः शतं वर्षं देहे देही तमोवृतः ॥२४॥
 प्राणेन्द्रियमनोधर्मानात्मन्यध्यस्य निर्गुणः ।
 शेते कामलवान्ध्यायन्ममाहमिति कर्मकृत् ॥२५॥
 यदाऽऽत्मानमविज्ञाय भगवन्तं परं गुरुम् ।
 पुरुषस्तु विपज्जेत गुणेषु प्रकृतेः खट्वक् ॥२६॥
 गुणाभिमानी स तदा कर्माणि कुरुतेऽवशः ।
 शुक्लं कृष्णं लोहितं वा यथाकर्माभिजायते ॥२७॥
 शुक्लात्प्रकाशभूयिष्ठाँल्लोकानां मोति कर्हिचित् ।
 दुःखोदकान् क्रियायासांस्तमःशोकोत्कटान् क्वचित् ।
 क्वचित्पुमान् क्वचित् स्त्री क्वचित्प्रोभयमन्धधीः ।
 देवो मनुष्यस्तिर्यग्वा यथाकर्मगुणं भवः ॥२९॥
 क्षुत्परीतो यथा दीनः सारमेयो गृहं गृहम् ।
 चरन् विन्दति यद्दिष्टं दण्डमोदनमेव वा ॥३०॥
 तथा कामाशयो जीव उच्चावचपथा भ्रमन् ।
 उपर्यधो वा मध्ये वा याति दिष्टं प्रियाप्रियम् ॥३१॥
 दुःखेष्वेकतरेणापि दैवभूतात्महेतुषु ।
 जीवस्य न व्यवच्छेदः स्याच्चेत्तत्प्रतिक्रिया ॥३२॥
 यथा हि पुरुषो भारं शिरसा गुरुमुद्वहन् ।
 तं स्कन्धेन स आधत्ते तथा सर्वाः प्रतिक्रियाः ॥३३॥
 नैकान्ततः प्रतीकारः कर्मणां कर्म केवलम् ।
 द्वयं ह्यविद्योपसृतं स्वप्ने स्वप्न इवानघ ॥३४॥
 अर्थे ह्यविद्यमानेऽपि संसृतिर्न निवर्तते ।
 मनसा लिङ्गरूपेण स्वप्ने विचरतो यथा ॥३५॥
 अथात्मनोऽर्थभूतस्य यतोऽनर्थपरम्परा ।
 संसृतिस्तद्व्यवच्छेदो भक्त्या परमया गुरौ ॥३६॥

१. प्रा० पा०—मिहोदिते । २. प्रा० पा०—विचक्षे । ३. प्राचीन प्रतिमें 'प्रवृत्तं च' इत्यादि तेरहवें श्लोकसे आरम्भकर बीसवें श्लोकके पूर्वार्धतकका अंश यहाँ नहीं, तेरहवें श्लोकके आगे लिखा है । ४. प्रा० पा०—च यथा नमभिजायते । ५. प्रा० पा०—ल्लोकान् प्राप्नोति । ६. प्रा० पा०—कर्तृगुणं । ७. प्रा० पा०—यावदिष्टं ।

वासुदेवे भगवति भक्तियोगः समाहितः ।
 सध्रीचीनेन वैराग्यं ज्ञानं च जनयिष्यति ॥३७॥
 सोऽचिरादेव राजर्षे स्यादच्युतकथाश्रयः ।
 शृण्वतः श्रद्धधानस्य नित्यदा स्यादधीयतः ॥३८॥
 यत्र भागवता राजन् साधवो विशदाशयाः ।
 भगवद्गुणानुक्रथनश्रवणव्यग्रचेतसः ॥३९॥
 तस्मिन्महन्मुखरिता मधुभिचरित्र-

पीयूषशेषसरितः परितः स्रवन्ति ।

ता ये पिवन्त्यवितृपो नृप गाढकर्णै-

स्तान्नस्पृशन्त्यशनतृड्भयशोकमोहाः ॥४०॥

एतैरुपद्रुतो नित्यं जीवलोकः स्वभावजैः ।
 न करोति हरेर्नृनं कथामृतनिधौ रतिम् ॥४१॥
 प्रजापतिपतिः साक्षाद्भगवान् गिरिशो मनुः ।
 दक्षादयः प्रजाध्यक्षा नैष्टिकाः सनकादयः ॥४२॥
 मरीचिरज्यङ्गिरसौ पुलस्त्यः पुलहः क्रतुः ।
 भृगुर्वसिष्ठ इत्येते मदन्ता ब्रह्मवादिनः ॥४३॥
 अद्यापि वाचस्पतयस्तपोविद्यासमाधिभिः ।
 पश्यन्तोऽपि न पश्यन्ति पश्यन्तं परमेश्वरम् ॥४४॥
 शब्दब्रह्मणि दुष्पारे चरन्त उरुविस्तरे ।
 मन्त्रलिङ्गैर्व्यवच्छिन्नं भजन्तो न विदुः परम् ॥४५॥
 यदा यमनुगृह्णाति भगवानात्मभावितः ।
 स जहाति मतिं लोके वेदे च परिनिष्ठिताम् ॥४६॥
 तस्मात्कर्मसु बहिष्मन्त्रज्ञानादर्थकाशिषु ।
 मार्थदृष्टिं कृथाः श्रोत्रस्पर्शिष्वस्पृष्टवस्तुषु ॥४७॥
 स्वं लोकं न विदुस्ते वै यत्र देवो जनार्दनः ।
 आहुर्धूम्रधियो वेदं सकर्मकमतद्विदः ॥४८॥
 आस्तीर्य दर्भैः प्रागग्रैः कात्स्नर्येन क्षितिमण्डलम् ।
 स्तब्धो बृहद्विधान्मानी कर्म नावैपि यत्परम् ।
 तत्कर्म हरितोषं यत्सा विद्या तन्मतिर्यया ॥४९॥
 हरिर्देहभृतामात्मा स्वयं प्रकृतिरीश्वरः ।
 तत्पादमूलं शरणं यतः क्षेमो नृणामिह ॥५०॥
 स वै प्रियतमश्चात्मा यतो न भयमप्यपि ।
 इति वेद स वै विद्वान् यो विद्वान् स गुरुर्हरिः ॥५१॥

नारद उवाच

प्रश्न एवं हि संछिन्नो भवतः पुरुषर्षभ ।
 अत्र मे वदतो गुह्यं निशामय सुनिश्चितम् ॥५२॥
 क्षुद्रञ्चरं सुमनसां शरणे मिथित्वा
 रक्तं पङ्क्तिगणसामसु लुब्धकर्णम् ।
 अग्रे वृकानसुतृपोऽविगणय्य यान्तं
 पृष्टे मृगं मृगय लुब्धकवाणभिन्नम् ॥५३॥

[अस्यार्थः]

सुमनः समधर्मणां स्त्रीणां शरण आश्रमे
 पुष्पमधुगन्धवत्क्षुद्रतमं काम्यकर्मविपाकजं काम-
 सुखलवं जैह्वचौपस्थ्यादि विचिन्वन्तं मिथुनीभूय
 तदभिनिवेशितमनसं पङ्क्तिगणसामगीतवदति-
 मनोहरवनितादिजनालापेष्वतितरामतिप्रलोभितकर्ण-
 मग्रे वृकयूथवदात्मन आयुर्हरतोऽहोरात्रान्तान् काल-
 लवविशेषानविगणय्य गृहेषु विहरन्तं पृष्टं एव
 परोक्षमनुप्रवृत्तो लुब्धकः कृतान्तोऽन्तःशरेण यमिह
 पराविध्यति तमिममात्मानमहो राजन् भिन्नहृदयं
 द्रष्टुमर्हसीति ॥५४॥

स त्वं विचक्ष्य मृगचेष्टितमात्मनोऽन्त-

श्चित्तं नियच्छ हृदि कर्णधुनीं च चित्ते ।

जह्यङ्गनाश्रममसत्तमयूथगार्थं

प्रीणीहि हंसशरणं विरम क्रमेण ॥५५॥

राजोवाच

श्रुतमन्वीक्षितं ब्रह्मन् भगवान् यदभाषत ।
 नैतज्ज्ञानन्त्युपाध्यायाः किं न ब्रूयुर्विदुर्यदि ॥५६॥
 संशयोऽत्र तु मे विप्र संछिन्नस्तत्कृतो महान् ।
 ऋषयोऽपि हि मुह्यन्ति यत्र नेन्द्रियवृत्तयः ॥५७॥
 कर्माण्यारभते येन पुमानिह विहाय तम् ।
 अमुत्रान्येन देहेन जुष्टान्ति स यदश्नुते ॥५८॥
 इति वेदविदां वादः श्रूयते तत्र तत्र ह ।
 कर्म यत्क्रियते श्रोक्तं पराशं न प्रकाशते ॥५९॥

नारद उवाच

येनैवारभते कर्म तेनैवापुत्र तन्पुमान् ।

१. प्रा० पा०—तोदयसितः । २. प्रा० पा०—वच्छिन्नैर्भ० । ३. प्रारब्धं प्रतिमे 'नारद उवाच' नदी दे ।

४. प्रा० पा०—तस्य प्रलोभितः । ५. प्रा० पा०—सखादीनाम् अविगणय्य । ६. प्रा० पा०—पृष्टः शोचयन् ।

भुङ्क्ते ह्यव्यवधानेन लिङ्गेन मनसा स्वयम् ॥६०॥
 शयानमिममुत्सृज्य श्वसन्तं पुरुषो यथा ।
 कर्मात्मन्याहितं भुङ्क्ते तादृशेनेतरेण वा ॥६१॥
 ममैते मनसा यद्यदसावहमिति ब्रुवन् ।
 गृह्णीयात्तत्पुमान् राद्रं कर्म येन पुनर्भवः ॥६२॥
 यथानुमीयते चित्तमुभयैरिन्द्रियेहितैः ।
 एवं प्राग्देहजं कर्म लक्ष्यते चित्तवृत्तिभिः ॥६३॥
 नानुभूतं क्व चानेन देहेनादृष्टमश्रुतम् ।
 कदाचिदुपलभ्येत यद्रूपं यादृगात्मनि ॥६४॥
 तेनास्य तादृशं राज्ञिलिङ्गिनो देहसम्भवम् ।
 श्रद्धात्स्थाननुभूतोऽर्थो न मनः स्पष्टमर्हति ॥६५॥
 मन एव मनुष्यस्य पूर्वरूपाणि शंसति ।
 भविष्यतश्च भद्रं ते तथैव न भविष्यतः ॥६६॥
 अदृष्टमश्रुतं चात्र कचिन्मनसि दृश्यते ।
 यथा तथानुमन्तव्यं देशकालक्रियाश्रयम् ॥६७॥
 सर्वे क्रमानुरोधेन मनसीन्द्रियगोचराः ।
 आयान्ति वर्गशो यान्ति सर्वे समनसो जनाः ॥६८॥
 सत्त्वैकनिष्ठे मनसि भगवत्पार्श्ववर्तिनि ।
 तमश्चन्द्रमसीवेदमुपरज्यावभासते ॥६९॥
 नाहं ममेति भावोऽयं पुरुषे व्यवधीयते ।
 यावद् बुद्धिमनोऽक्षार्थगुणव्यूहो ह्यनादिमान् ॥७०॥
 सुप्तिमूर्च्छोपतापेषु प्राणायनविघाततः ।
 नेहतेऽहमिति ज्ञानं मृत्युप्रज्वारयोरपि ॥७१॥
 गर्भे बाल्येऽप्यपौष्कल्यादेकादशविधं तदा ।
 लिङ्गं न दृश्यते यूनः कुक्षां चन्द्रमसो यथा ॥७२॥
 अर्थे ह्यविद्यमानेऽपि संसृतिर्न निवर्तते ।
 ध्यायतो विषयानस्य स्वप्नेऽनर्थागमो यथा ॥७३॥

एवं पञ्चविधं लिङ्गं त्रिवृत् पौडशविस्तृतम् ।
 एष चेतनया युक्तो जीव इत्यभिधीयते ॥७४॥
 अनेन पुरुषो देहानुपादत्ते विमुञ्चति ।
 हर्षं शोकं भयं दुःखं सुखं चानेन विन्दति ॥७५॥
 यथा तृणजलक्रेयं नापयात्यपयाति च ।
 न त्यजेन्म्रियमाणोऽपि प्राग्देहाभिमर्ति जनः ॥७६॥
 यावदन्यं न विन्देत व्यवधानेन कर्मणाम् ।
 मन एव मनुष्येन्द्र भूतानां भवभावनम् ॥७७॥
 यदाक्षैश्चरितान् ध्यायन् कर्मण्याचिनुतेऽसकृत् ।
 सति कर्मण्यविद्यायां बन्धः कर्मण्यनात्मनः ॥७८॥
 अतस्तदपवादार्थं भज सर्वात्मना हरिम् ।
 पश्यंस्तदात्मकं विश्वं स्थित्युत्पत्त्यप्यया यतः ॥७९॥

मैत्रेय उवाच

भागवतमुख्यो भगवान्नारदो हंसयोगतिम् ।
 प्रदर्श्य ह्यमुमामन्त्र्य सिद्धलोकं ततोऽगमत् ॥८०॥
 प्राचीनवर्हो राजर्षिः प्रजासर्गाभिरक्षणे ।
 आदिश्य पुत्रानगमत्तपसे कपिलाश्रमम् ॥८१॥
 तत्रैकाग्रमना वीरो गोविन्दचरणाम्बुजम् ।
 विमुक्तसङ्गोऽनुभजन् भक्त्या तत्साम्यतामगात् ॥८२॥
 एतदध्यात्मपारोक्ष्यं गीतं देवर्षिगानध ।
 यः श्रावयेद्यः शृणुयात्स लिङ्गेन विमुच्यते ॥८३॥
 एतन्मुकुन्दयशसा भुवनं पुनानं
 देवर्षिर्वर्यमुखनिःसृतमात्मशौचम् ।
 यः कीर्त्यमानमधिगच्छति पारमेष्ठ्यं
 नास्मिन् भवे भ्रमति मुक्तसमस्तबन्धः ॥८४॥
 अध्यात्मपारोक्ष्यमिदं मयाधिगतमद्भुतम् ।
 एवं स्त्रियाऽऽश्रमः पुंसश्छिन्नोऽमुत्र च संशयः ॥८५॥

इति श्रीमद्भागवते महापुराणे पारमहंस्यां संहितायां चतुर्थस्कन्धे विदुरमैत्रेयसंवादे प्राचीनवर्हिनारद-

संवादो नामैकोनत्रिंशोऽध्यायः ॥ २९ ॥



१. प्रा० पा०—बलाश्रयम् । २. प्रा० पा०—बहुशो । ३. प्रा० पा०—वेह उप० । ४. प्रा० पा०—तथा ।
 ५. प्रा० पा०—देहमुपादत्ते । ६. प्रा० पा०—तदपवादार्थं । ७. प्रा० पा०—त्रयमा० । ८. प्रा० पा०—नारदप्राचीन
 वर्हिःसंवादेऽध्यात्मपारोक्ष्यं नाम ।

अथ त्रिंशोऽध्यायः

विदुर उवाच

ये त्वयाभिहिता ब्रह्मन् सुताः प्राचीनवर्हिणः ।
ते रुद्रगीतेन हरिं सिद्धिमापुः प्रतोष्य काम् ॥ १ ॥
किं बार्हस्पत्येह परत्र वाथ
कैवल्यनाथप्रियपार्श्ववर्तिनः ।
आसाद्य देवं गिरिशं यदृच्छया
प्रापुः परं नूनमथ प्रचेतसः ॥ २ ॥

मैत्रेय उवाच

प्रचेतसोऽन्तरुद्धौ पितुरादेशकारिणः ।
जपयज्ञेन तपसा पुरञ्जनमतोपयन् ॥ ३ ॥
दशवर्षसहस्रान्ते पुरुषस्तु सनातनः ।
तेषामाविरभूत्कृच्छ्रं शान्तेन शमयन् रुचा ॥ ४ ॥
सुपर्णस्कन्धमारूढो मेरुशृङ्गमिवाम्बुदः ।
पीतवासा मणिग्रीवः कुर्वन् वितिमिरा दिशः ॥ ५ ॥
कोशिष्णुना कनकवर्णविभूषणेन
भ्राजत्कपोलवदनो विलसत्किरीटः ।
अष्टायुधैरनुचरैर्हनिभिः सुरेन्द्रै-
रासेवितो गरुडकिन्नरगीतकीर्तिः ॥ ६ ॥
पीनायताष्टभुजमण्डलमध्यलक्ष्म्या
स्पर्धच्छ्रिया परिवृतो वनमालयाऽऽद्यः ।
वर्हिष्मतः पुरुष आह सुतान् प्रपन्नान्
पर्जन्यनादरुतया सघृणावलोकः ॥ ७ ॥

श्रीभैगवानुवाच

वरं वृणीध्वं भद्रं वो यूयं मे नृपनन्दनाः ।
सौहार्देनापृथग्धर्मास्तुष्टोऽहं सौहृदेन वः ॥ ८ ॥
योऽनुसरति सन्ध्यायां युष्माननुदिनं नरः ।
तस्य भ्रातृष्वात्मसाम्यं तथा भूतेषु सौहृदम् ॥ ९ ॥
ये तु मां रुद्रगीतेन सायं प्रातः समाहिताः ।
स्तुवन्त्यहं कामवरान्दास्ये प्रज्ञां च शोभनाम् ॥ १० ॥
यद्यृचं पितुर्गदेशमग्रहीष्ट मुदान्विताः ।

अथो वै उशती कीर्तिलोकाननु भविष्यति ॥ ११ ॥
भविता विश्रुतः पुत्रोऽनवमो ब्रह्मणो गुणैः ।
य एतामात्मवीर्येण त्रिलोकीं पूरयिष्यति ॥ १२ ॥
कण्डोः प्रस्लोचया लब्धा कन्या कमललोचना ।
तां चापविद्धां जगद्गुर्भूरुहा नृपनन्दनाः ॥ १३ ॥
क्षुत्क्षामाया मुखे राजा सोमः पीयूषवर्षिणीम् ।
देशिनीं रोदमानाया निर्दधे स दयान्वितः ॥ १४ ॥
प्रजाविसर्ग आदिष्टाः पित्रा मामनुवर्तता ।
तत्र कन्यां वरारोहां तामुद्वहत माचिरम् ॥ १५ ॥
अपृथग्धर्मशीलानां सर्वेषां वः सुमध्यमा ।
अपृथग्धर्मशीलेयं भूयात्पत्न्यर्पिताशया ॥ १६ ॥
दिव्यवर्षसहस्राणां सहस्रमहतौजसः ।
भौमान् भोक्ष्यथ भोगान् वै दिव्यांश्चानुग्रहान्मम ॥ १७ ॥
अथ मय्यनपायिन्या भक्त्या पक्वगुणाशयाः ।
उपयास्यथ मद्भाम् निर्विघ्न निरयादतः ॥ १८ ॥
गृहेष्वविशतां चापि पुंसां कुशलकर्मणाम् ।
मद्वार्तायातयामानां न वन्धाय गृहा मताः ॥ १९ ॥
नव्यवद्भृदये यज्ज्ञो ब्रह्मैतद्ब्रह्मवादिभिः ।
न मुह्यन्ति न शोचन्ति न हृष्यन्ति यतो गताः ॥ २० ॥

मैत्रेय उवाच

एवं श्रुवाणं पुरुषार्थभाजनं
जनार्दनं प्राञ्जलयः प्रचेतसः ।
तद्दर्शनध्वस्ततमोरजोमला
गिरागृणन् गद्गदया मुह्यतमम् ॥ २१ ॥

प्रचेतस उवाच

नमो नमः क्लेशविनाशनाय
निरूपितोदारगुणाह्वयाय ।
मनोवचोवेगपुरोजवाय
सर्वाश्रमागैरगताध्वने नमः ॥ २२ ॥

१. प्रा० पा०—भ्राजिष्णुना । २. प्रा० पा०—ब्रह्मो । ३. प्राचीन प्रतिमै 'श्रीभगवानुवाच' इति अर्थः
नहीं है । ४. प्रा० पा०—वृषभवाचुः । ५. प्रा० पा०—३ः आश्वती । ६. प्रा० पा०—मंदये । ७. प्रा० पा०—
गृहेष्वप्यनया । ८. प्रा० पा०—वन्धाय न । ९. प्राचीन प्रतिमै 'मनोवचो' मे अत्र भगवत् प्रविष्टायां लक्ष्म्या अर्थः
२२ वें उच्छर्ज और २३ वें श्लोक नहीं है ।

शुद्धाय शान्ताय नमः खनिष्ठया
 मनस्वपार्थ विलसद्द्वयाय ।
 नमो जगत्स्थानलयोदयेषु
 गृहीतमायागुणविग्रहाय ॥२३॥
 नमो विशुद्धसत्त्वाय हरये हरिमेधसे ।
 वासुदेवाय कृष्णाय प्रभवे सर्वसात्वताम् ॥२४॥
 नमः कमलनाभाय नमः कमलमालिने ।
 नमः कमलपादाय नमस्ते कमलक्षणे ॥२५॥
 नमः कमलकिञ्जल्कपिशङ्गामलवाससे ।
 सर्वभूतनिवासाय नमोऽयुङ्क्ष्महि साक्षिणे ॥२६॥
 रूपं भगवता त्वेतदशेषक्लेशसंक्षयम् ।
 आविष्कृतं नः क्लिष्टानां किमन्यदनुकम्पितम् ॥२७॥
 एतावच्च हि विशुभिर्मान्यं दीनेषु वत्सलैः ।
 यदनुस्मर्यते काले स्वशुद्ध्याभद्ररन्ध्रम् ॥२८॥
 येनोपशान्तिर्भूतानां क्षुल्लकानामपीहताम् ।
 अन्तर्हितोऽन्तर्हृदये कस्मान्नो वेद नाशिपः ॥२९॥
 असावेव वरोऽस्माकमीप्सितो जगतः पते ।
 प्रसन्नो भगवान् येषामपवर्गगुरुर्गतिः ॥३०॥
 वरं वृणीमहेऽर्थापि नाथ त्वत्परतः परात् ।
 न ह्यन्तस्त्वद्विभूतीनां सोऽनन्त इति गीयसे ॥३१॥
 पारिजातेऽञ्जसा लब्धे सारङ्गोऽन्यन्न सेवते ।
 त्वदङ्घ्रिमूलमासाद्य साक्षात्किं वृणीमहि ॥३२॥
 यावत्ते मायया स्पृष्टा भ्रमाम इह कर्मभिः ।
 तावद्भवत्प्रसङ्गानां सङ्गः स्यान्नो भवे भवे ॥३३॥
 तुल्याम लब्धेनापि न स्वर्गं नापुनर्भवम् ।
 भगवत्सङ्गिसङ्गस्य मर्त्यानां किमुताशिपः ॥३४॥
 यत्रेव्यन्ते कथा मृष्टास्तृष्णायाः प्रशमो यतः ।
 निर्वैरं यत्र भूतेषु नोद्वेगो यत्र कश्चन ॥३५॥
 यत्र नारायणः साक्षाद्भगवान्यासिनां गतिः ।
 संस्तूयते सत्कथासु मुक्तसङ्गैः पुनः पुनः ॥३६॥
 तेषां विचरतां पदभ्यां तीर्थानां पावनेच्छया ।
 भीतस्य किं न रोचेत तावकानां समागमः ॥३७॥
 वयं तु साक्षाद्भगवन् भवस्य
 प्रियस्य सख्युः क्षणसङ्गमेन ।

सुदुश्चिकित्सस्य भवस्य मृत्यो-
 र्भिषक्तं त्वाद्य गतिं गताः स्मः ॥३८॥
 यन्नः स्वधीतं गुरवः प्रसादिता
 विप्राश्च वृद्धाश्च सदानुवृत्त्या ।
 आर्या नताः सुहृदो भ्रातरश्च
 सर्वाणि भूतान्यनस्रययैव ॥३९॥
 यन्नः सुतप्तं तप एतदीश
 निरन्धसां कालमदभ्रमप्सु ।
 सर्वं तदेतत्पुरुषस्य भूम्नो
 वृणीमहे ते परितोषणाय ॥४०॥
 मनुः स्वयम्भूर्भगवान् भवश्च
 येऽन्ये तपोज्ञानविशुद्धसत्त्वाः ।
 अदृष्टपारा अपि यन्महिम्नः
 स्तुवन्त्यथो त्वाऽऽत्मसमं गृणीमः ॥४१॥
 नमः समाय शुद्धाय पुरुषाय पराय च ।
 वासुदेवाय सत्त्वाय तुभ्यं भगवते नमः ॥४२॥
 मैत्रेय उवाच
 इति प्रचेतोभिरभिष्टुतो हरिः
 प्रीतस्तथेत्याह शरण्यवत्सलः ।
 अनिच्छतां यानमवृत्तचक्षुषां
 ययौ स्वधामानपवर्गवीर्यः ॥४३॥
 अथ निर्याय सलिलात्प्रचेतस उदन्वतः ।
 वीक्ष्याकुप्यन्दुमैश्छन्नां गां गां रोदधुमिवोच्छ्रितैः ४४
 ततोऽग्निमारुतौ राजन्नमुञ्चन्मुखतो रूपा ।
 महीं निर्वीरुधं कर्तुं संवर्तक इवात्यये ॥४५॥
 भस्मसात्क्रियमाणांस्तान्द्रुमान् वीक्ष्य पितामहः ।
 आगतः शमयामास पुत्रान् बर्हिष्मतो नयैः ॥४६॥
 तत्रावशिष्टा ये वृक्षा भीता दुहितरं तदा ।
 उज्जुस्ते प्रचेतोभ्य उपदिष्टाः स्वयम्भुवा ॥४७॥
 ते च ब्रह्मण आदेशान्मारिषामुपयेमिरे ।
 यस्यां महदवज्ञानादजन्यजनयोनिजः ॥४८॥
 चाक्षुषे त्वन्तरे प्राप्ते प्राक्सर्गे कालविद्रुते ।
 यः ससर्ज प्रजा ईष्टाः स दक्षो दैवचोदितः ॥४९॥

१. प्रा० पा०—व्यापि । २. प्रा० पा०—न ह्यन्तो यद्वि० । ३. प्रा० पा०—गीयते । ४. प्रा० पा०—अणेनापि ।

५. प्रा० पा०—भवत्प्रसङ्गिसङ्गस्य । ६. प्रा० पा०—विक्रमः । ७. प्रा० पा०—मृष्टाः ।

यो जायमानः सर्वेषां तेजस्तेजस्विनां रुचा ।
स्वयोपादत्त दाक्ष्याच्च कर्मणां दक्षमब्रुवन् ॥५०॥

तं प्रजासर्गरक्षायामनादिरभिषिच्य च ।
युयोज युयुजेऽन्यांश्च स वै सर्वप्रजापतीन् ॥५१॥

इति श्रीमद्भागवते महापुराणे पारमहंस्यां संहितायां चतुर्थस्कन्धे

त्रिंशोऽध्यायः ॥ ३० ॥

अथैकत्रिंशोऽध्यायः

मीत्रेय उवाच

तत उत्पन्नविज्ञाना आश्वघोक्षजभापितम् ।
स्मरन्त आत्मजे भार्या विसृज्य प्रात्रजन् गृहात् ॥१॥
दीक्षिता ब्रह्मसत्रेण सर्वभूतात्ममेधसा ।
प्रतीच्यां दिशि वेलायां सिद्धोऽभूद्यत्र जाजलिः ॥२॥
तान्निर्जितप्राणमनोवचोदृशो

जितासनान् शान्तसमानविग्रहान् ।

परेऽमले ब्रह्मणि योजितात्मनः

सुरासुरेभ्यो दृष्टो स्म नारदः ॥ ३ ॥

तमागतं त उत्थाय प्रणिपत्याभिर्नन्द्य च ।

पूजयित्वा यथादेशं सुखासीनमथानुवन् ॥ ४ ॥

प्रचेतस ऊचुः

स्वागतं ते सुरर्षेऽर्घ्यं दिष्ट्या नो दर्शनं गतः ।

तव चङ्क्रमणं ब्रह्मन्मयाय यथा रवेः ॥ ५ ॥

यदादिष्टं भगवता शिवेनाधोक्षजेन च ।

तद् गृहेषु प्रसक्तानां प्रार्थनः क्षपितं प्रभो ॥ ६ ॥

तन्नः प्रद्योतयाध्यात्मज्ञानं तत्त्वार्थदर्शनम् ।

येनाञ्जसा तरिष्यामो दुस्तरं भवसागरम् ॥ ७ ॥

मीत्रेय उवाच

इति प्रचेतसां पृष्ठो भगवान्नारदो मुनिः ।

भगवत्युत्तमश्लोक आविष्टात्माव्रीन्नुपान् ॥ ८ ॥

नारद उवाच

तज्जन्म तानि कर्माणि तदायुस्तन्मनो वचः ।

नृणां येनेह विश्वात्मा सेव्यते हरिरीश्वरः ॥ ९ ॥

किं जन्मभिक्षिभिर्वेहं शौक्लसावित्रयाज्ञिकैः ।

कर्मभिर्वा त्रयीप्रोक्तैः पुंसोऽपि विबुधायुषा ॥ १० ॥

श्रुतेन तपसा वा किं वचोभिश्चित्तवृत्तिभिः ।

बुद्ध्या वा किं निपुण्या बलेनेन्द्रियराधसा ॥ ११ ॥

किं वा योगेन सांख्येन न्यासस्वाध्याययोरपि ।

किं वा श्रेयोभिरन्यैश्च न यत्रात्मप्रदो हरिः ॥ १२ ॥

श्रेयसामपि सर्वेषामात्मा ह्यवधिरर्थतः ।

सर्वेषामपि भूतानां हरिरात्माऽऽत्मदः प्रियः ॥ १३ ॥

यथा तरोर्मूलनिषेचनेन

तृप्यन्ति तत्स्कन्धशृङ्गोपशाखाः ।

प्राणोपहाराच्च यथेन्द्रियाणां

तथैव सर्वार्हणमच्युतेज्या ॥ १४ ॥

यथैव सूर्यात्प्रभवन्ति वारः

पुनश्च तस्मिन् प्रविशन्ति काले ।

भूतानि भूमौ स्थिरजङ्गमानि

तथा हरावेव गुणप्रवाहः ॥ १५ ॥

एतत्पदं तज्जगदात्मनः परं

सकृद्विभातं सवितुर्यथा प्रभा ।

१. प्रा० पा०—मनादिर्भरतर्षभ । २. प्रा० पा०—युयुजे तान् सर्वानन्यान् प्रजेध्वरान् । ३. प्रा० पा०—स्कन्धे प्रचेतसे चरिते । ४. प्रा० पा०—निवाय च । ५. प्राचीन प्रतिभे प्रचेतस ऊचुः—इतना अर्थ नहीं है । ६. प्राचीन प्रतिभे 'उद्य' बर अर्थ खण्डित है । ७. प्रा० पा०—प्रायो नः । ८. प्रा० पा०—न्यात्मं ज्ञानं । ९. प्रा० पा०—येन हि । १०. प्रा० पा०—भिक्षिभिर्वेदैः । ११. प्रा० पा०—शुद्धसा । १२. प्रा० पा०—रोक्सा । १३. प्रा० पा०—रामप्रदः प्रियः । १४. प्राचीन प्रतिभे 'एतत्पदं' से आरम्भकर 'आत्यदः' तकका अर्थ (१५ वां श्लोक) नहीं है ।

यथासवो जाग्रति सुप्तशक्तयो

द्रव्यक्रियाज्ञानभिदाभ्रमात्ययः ॥१६॥

यथा नमस्यभ्रतमःप्रकाशा

भवन्ति भूपा न भवन्त्यनुक्रमात् ।

एवं परे ब्रह्मणि शक्तयस्त्वम्

रजस्तमःसत्त्वमिति प्रवाहः ॥१७॥

तेनैकमात्मानमशेषदेहिनां

कालं प्रधानं पुरुषं परेशम् ।

स्वतेजसा ध्वस्तगुणप्रवाह-

मात्मैकभावेन भजध्वमद्वा ॥१८॥

दयया सर्वभूतेषु सन्तुष्ट्या येन केन वा ।

सर्वेन्द्रियोपशान्त्या च तुष्यत्याशु जनार्दनः ॥१९॥

अपहतसकलैषणामलात्म-

न्यविरतमेधितभावनोपहूतः ।

निजजनवशगत्वमात्मनोऽय-

न्न सरति छिद्रवदक्षरः सतां हि ॥२०॥

न भजति कुमनीषिणां स इज्यां

हरिरधनात्मधनप्रियो रसज्ञः ।

श्रुतधनकुलकर्मणां मदैर्ये

विदधति पापमकिञ्चनेषु सत्सु ॥२१॥

श्रियमनुचरंतीं तदर्थिनश्च

द्विपदपतीन् विबुधांश्च यत्स्वपूर्णः ।

न भजति निजभृत्यवर्गतन्त्रः

कथममुमुद्विसृजेत्पुमान् कृतज्ञः ॥२२॥

मैत्रेय उवाच

इति प्रचेतसो राजन्नन्याश्च भगवत्कथाः ।

श्रावयित्वा ब्रह्मलोकं ययौ स्वायम्भुवो मुनिः ॥२३॥

तेऽपि तन्मुखनिर्यातं यशो लोकमलापहम् ।

हरेर्निशम्य तत्पादं ध्यायन्तस्तद्गतिं ययुः ॥२४॥

एतत्तेऽभिहितं क्षत्तर्यन्मां त्वं परिपृष्टवान् ।

प्रचेतसां नारदस्य संवादं हरिकीर्तनम् ॥२५॥

श्रीशुक उवाच

य एष उत्तानपदो मानवस्यानुवर्णितः ।

वंशः प्रियव्रतस्यापि निबोध नृपसत्तम ॥२६॥

यो नारदादात्मविद्यामधिगम्य पुनर्महीम् ।

श्रुत्वा विभज्य पुत्रेभ्य ऐश्वरं समगात्पदम् ॥२७॥

इमां तु कौपारविणोपवर्णितां

क्षत्ता निशम्याजितवादसत्कथाम् ।

प्रवृद्धभावोऽश्रुकलाकुलो मुने-

र्दधार मूर्ध्ना चरणं हृदा हरेः ॥२८॥

विदुर उवाच

सोऽयमद्य महायोगिन् भवता करुणात्मना ।

दर्शितस्तमसः पारो यत्राकिञ्चनगो हरिः ॥२९॥

श्रीशुक उवाच

इत्यानम्य तमामन्त्य विदुरो गजसाह्वयम् ।

स्नानां दिदृक्षुः प्रययौ ज्ञातीनां निर्वृताशयः ॥३०॥

एतद्यः शृणुयाद्राजन् राज्ञां हर्यर्पितात्मनाम् ।

आयुर्धनं यशः स्वस्ति गतिमैश्वर्यमाप्नुयात् ॥३१॥

इति श्रीमद्भागवते महापुराणे पारमहंस्यां संहितायामष्टादशसाहस्र्यां संहितायां चतुर्थस्कन्धे

प्रचेतउपाख्यानं नामैकत्रिंशोऽध्यायः ॥ ३१ ॥

इति चतुर्थः स्कन्धः समाप्तः ।

हरिः ॐ तत्सत्

१. प्रा० पा०—भूयो । २. प्रा० पा०—मनुसरतस्तदर्थः । ३. प्रा० पा०—यत्सुपूर्णः । ४. प्राचीन प्रतिमें 'श्रीशुक उवाच' इतना अंश नहीं है । ५. प्रा० पा०—नृप सम्मतम् । ६. प्रा० पा०—भावाश्रुः । ७. प्राचीन प्रतिमें 'श्रीशुक उवाच' नहीं है । ८. प्रा० पा०—श्रीभागवते । ९. प्राचीन प्रतिमें 'ष्टादशसाहस्र्यां' इतना अंश नहीं है । १०. प्रा० पा०—चतुर्थे स्कन्धे । ११. प्रा० पा०—समाप्तश्च चतुर्थः स्कन्धः ।



श्रीराधाकृष्णभ्यां नमः

श्रीमद्भागवतमहापुराणम्

पञ्चमः स्कन्धः



यत्रामी लोकविस्तारास्तारा इव विहायसि ।
भासन्ते तमहं वन्दे बालगोपालमालयम् ॥

ॐ नमो भगवते वासुदेवाय

श्रीमद्भागवतमहापुराणम्

पञ्चमः स्कन्धः

अथ प्रथमोऽध्यायः

राजोवाच

प्रियव्रतो भागवत आत्मारामः कथं मुने ।
गृहेऽरमत यन्मूलः कर्मबन्धः पराभवः ॥ १ ॥
न नूनं मुक्तसङ्गानां तादृशानां द्विजर्षभ ।
गृहेष्वभिनिवेशोऽयं पुंसां भवितुमर्हति ॥ २ ॥
महतां खलु विप्रर्षे उत्तमश्लोकपादयोः ।
छायानिर्वृतचित्तानां न कुटुम्बे स्पृहामतिः ॥ ३ ॥
संशयोऽयं महान् ब्रह्मन्दारागारसुतादिषु ।
सक्तस्य यत्सिद्धिरभूत्कृष्णे च मतिरच्युता ॥ ४ ॥

श्रीशुक उवाच

बाढमुक्तं भगवत उत्तमश्लोकस्य श्रीमच्चरणार-
विन्दमकरन्दरस आवेशितचेतसो भागवतपरमहंस-
दयितकथां किञ्चिदन्तरायविहतां स्वां शिवतमां
पदवीं न प्रायेण हिन्वन्ति ॥ ५ ॥ यर्हि वाच
ह राजन् स राजपुत्रः प्रियव्रतः परम-
भागवतो नारदस्य चरणोपसेवयाञ्जसावगतपरमार्थ-
सतत्त्वो ब्रह्मसन्नेहो दीक्षिष्यमाणोऽवनितलपरिपाल-
नायाम्नातप्रवरङ्गुणगणैकान्तभाजनतया स्वपित्रोपा-
मन्त्रितो भगवति वासुदेवे एवाव्यवधानसमाधि-
योगेन समावेशितसकलकारकक्रियाकलापोनैवाभ्य-
नन्दद्यद्यपि तदप्रत्याम्नातव्यं तदधिकरण आत्मनो-

ऽन्यस्मादसतोऽपि पराभवमन्वीक्षमाणः ॥ ६ ॥

अर्थं ह भगवानादिदेव एतस्य गुणविसर्गस्य
परिवृंहणानुध्यानव्यवसितसकलजगदभिप्राय आत्म-
योनिरखिलनिगमनिजगणपरिवेष्टितः स्वभवना-
दवततारः ॥ ७ ॥ स तत्र तत्र गगनतले उडुपतिरिव विमा-
नावलिभिरनुपथममरपरिवृद्धैरभिपूज्यमानः पथि पथि
च वरूथशः सिद्धगन्धर्वसाध्यचारणमुनिगणैरुपगीय-
मानो गन्धमादनद्रोणीमवभासयन्नुपससर्प ॥ ८ ॥
तत्र ह वा एनं देवर्षिर्हंसयानेन पितरं भगवन्तं
हिरण्यगर्भमुपलभमानः सहसैवोत्थायार्हणेन सह
पितापुत्राभ्यामवहिताञ्जलिरुपतस्थे ॥ ९ ॥
भगवानपि भारत तदुपनीतार्हणः सूक्तवाक्केना-
तितरामुदितगुणगणावतारसुजयः प्रियव्रतमादि-
पुरुषस्तं सद्यहासार्वलोक इति होवाच ॥ १० ॥

श्रीभगवानुवाच

निबोध तातेदमृतं ब्रवीमि
मास्त्रयितुं देवमर्हस्यप्रमेयम् ।
वयं भवस्ते तत एष महर्षि-
र्वहाम सर्वे द्विजशा यस्य दिष्टम् ॥ ११ ॥
न तस्य कश्चित्तपसा विद्यया वा
न योगवीर्येण मनीषया वा ।

१. प्रा० पा०—निवासोऽयम् । २. प्राचीन प्रतिमिं 'बाढमुक्तं' 'से आरम्भकर 'हिन्वन्ति' तकका अंश नहीं है ।
३. प्रा० पा०—परमात्मतत्त्वो । ४. प्रा० पा०—प्रवरङ्गुणैकान्तः । ५. प्रा० पा०—न वाभ्यनन्दद्यदपि तदप्रत्याम्नातं । ६.
प्राचीन प्रतिमिं 'अथ ह' यह पाठ नहीं है । ७. प्रा० पा०—सर्गस्य वृंहणा० । ८. प्रा० पा०—खिलनिजगणपरिवेष्टितः ।
९. प्रा० पा०—तत्र गगनतले । १०. प्रा० पा०—ममरपरिवृद्धैरभिपू० । ११. प्राचीन प्रतिमिं 'चारणमुनि' से
आरम्भकर 'पुरुषस्तं सद्य' तकका अंश खण्डित है । १२. प्राचीन प्रतिमिं 'वलोक इ'—इतना अंश खण्डित है । १३.
प्रा० पा०—होवाच भगवान् वाचम् । १४. प्रा० पा०—मर्हस्यमेयम् । १५. प्रा० पा०—भवस्ते य स्मे । १६. प्रा० पा०—
महर्षयो । १७. प्राचीन प्रतिमिं 'दिष्टम्' यह नहीं है ।

नैवार्थधर्मैः परतः स्वतो वा
 कृतं विहन्तुं तनुभृद्विभूयात् ॥१२॥
 भवाय नाशाय च कर्म कर्तुं
 शोकाय मोहाय सदा भयाय ।
 सुखाय दुःखाय च देहयोग-
 मव्यक्तदिष्टं जनताङ्गं धत्ते ॥१३॥
 यद्वाचि तन्त्यां गुणकर्मदासभिः
 सुदुस्तरैर्वत्स वयं सुयोजिताः ।
 सर्वे बहामो बलिमीश्वराय
 प्रोता नसीव द्विपदे चतुष्पदः ॥१४॥
 ईशाभिसृष्टं ह्यवरुन्धमहेऽङ्गं
 दुःखं सुखं वा गुणकर्मसङ्गात् ।
 आस्थाय तत्तद्यद्युक्ता नाथ-
 श्वक्षुप्मतान्धा इव नीयमानाः ॥१५॥
 मुक्तोऽपि तावद्विभूयात्स्वदेह-
 मारब्धमश्रन्नभिमानशून्यः ।
 यथानुभूतं प्रतियातनिद्रः
 किं त्वन्यदेहाय गुणान्न वृद्धे ॥१६॥
 भयं प्रमत्तस्य वनेष्वपि स्याद्
 यतः स अस्ते सहपट्सपत्नः ।
 जितेन्द्रियस्यात्मरतेर्बुधस्य
 गृहाश्रमः किं नु करोत्यवद्यम् ॥१७॥
 यः पट् सपत्नान् विजिगीषमाणो
 गृहेषु निर्विष्य यतेत पूर्वम् ।
 अत्येति दुर्गाश्रित उर्जितारीन्
 क्षीणेषु कामं विचरेद्विषधित् ॥१८॥
 त्वं त्वञ्जनाभाङ्घ्रिसरोजकोश-
 दुर्गाश्रितो निर्जितपट्सपत्नः ।
 भुङ्क्ष्वेह भोगान् पुरुषातिदिष्टान्
 विमुक्तसङ्गः प्रकृतिं भजस्व ॥१९॥

श्रीशुक उवाच

इति समभिहितो महाभागवतो भगवत्स्त्रिभुवन-
 गुरोरनुशासनमात्मनो लघुतयावनतशिरोधरो
 वाढमिति सवहुमानमुवाह ॥ २० ॥ भगवानपि
 मनुना यथावदुपकल्पितापचितिः प्रियव्रतनारद-
 योरविषममभिसमीक्षमाणयोरानुसमवस्थानमवाङ्-
 मनसं क्षयमव्ययवहतं प्रवर्तयन्नगमत् ॥ २१ ॥
 मनुरपि परेणैवं प्रतिसन्धितमनोरथः सुरर्षिवरा-
 नुमतेनात्मजमखिलधरामण्डलस्थितिगुप्त्य आस्थाप्य
 स्वयमतिविषमविषयविषजलाशयैः शायो उपरराम २२
 इति ह वाच स जगतीपतिरीश्वरेच्छयैः धिनिवेशित-
 कर्माधिकारोऽखिलजगद्वन्धध्वंसनपरानुभावस्य भग-
 वत आदिपुरुषस्याङ्घ्रियुगलान्वरतध्यानानुभावेन
 परिरन्धितकपायाशयोऽवदातोऽपि मानवर्धनो महतां
 महीतलमनुशशास ॥ २३ ॥ अथ च दुहितरं
 प्रजापतेर्विश्वकर्मण उपयेमे बर्हिष्मतीं
 नाम तस्यासु ह वाच आत्मजानात्म-
 समानशीलगुणकर्मरूपवीर्योदारान्दश भावयाम्नाभूव
 कन्यां च यवीयसीमूर्जस्वतीं नाम ॥ २४ ॥
 आग्नीध्रेध्मजिह्वयज्ञबाहुमहावीरहिरण्यरेतोघृतपृष्ठ-
 सवनमेधातिथिवीतिहोत्रकवय इति सर्व एवाग्नि-
 नामानः ॥ २५ ॥ एतेषां कविर्महावीरः सवन इति त्रय
 आसन्नूर्ध्वरेतसस्त आत्मविद्यायामर्भभावादारभ्य
 कृतपरिचयाः पारमहंस्यमेवाश्रममभजन् ॥ २६ ॥
 तस्मिन्नु ह वा उपशमशीलाः परमर्षयः सकल-
 जीवनिकायावासस्य भगवतो वासुदेवस्य भीतानां
 शरणभूतस्य श्रीमच्चरणारविन्दाविरतस्मरणाविगलित-
 परमभक्तियोगानुभावेन परिभावितान्तर्हृदया-
 धिगते भगवति सर्वेषां भूतानामात्मभूतं प्रत्यगात्म-
 न्येवात्मनस्तादात्म्यमविशेषेण समीयुः ॥ २७ ॥
 अन्यस्यामपि जायायां त्रयः पुत्रा आसन्नुत्तम-

१. प्रा० पा०—तन्त्यां । २. प्राचीन प्रतिमें 'अस्ते' शब्द न्यषिद्ध है । ३. प्रा० पा०—यद्यपि दुर्गा । ४. प्राचीन प्रतिमें 'श्रीशुक उवाच' इतना अंश नहीं है । ५. प्रा० पा०—मव्यवहितमगमत् । ६. प्रा० पा०—त्रयशमश्रु-
 परराम । ७. प्रा० पा०—विनिवेशित । ८. प्रा० पा०—अथ दुहितरं । ९. प्राचीन प्रतिमें 'आत्मजानात्म'—इतना अंश
 नहीं है । १०. प्रा० पा०—तस्मिन्निह । ११. प्राचीन प्रतिमें 'भगवति' यह पाठ नहीं है । १२. प्रा० पा०—यत्प्रत्यगात्म-
 न्यविशेषे ।

स्तामसो रैवत इति मन्वन्तराधिपतयः ॥२८॥

एवमुपशमायनेषु स्वतनयेष्वथ जगतीपति-
र्जगतीमर्बुदान्येकादश परिवत्सराणामप्याहताखिल-
पुरुषकारसारसम्भृतदोर्दण्डयुगलापीडितमौर्वीगुण-
स्तनितविरमितधर्मप्रतिपक्षो बहिष्मत्याश्चानुदिनमेध-
मानप्रमोदप्रसरणयौर्षिष्यव्रीडाप्रमुषितहासावलोक-
रुचिरक्ष्वेल्यादिभिः पराभूयमानविवेकं इवानव-
बुध्यमान इव महामना बुभुजे ॥ २९ ॥

यौवदवभासयति सुरगिरिमनुपरिक्रामन् भगवाना-
दित्यो वसुधातलमर्धेनैव प्रतपत्यर्धेनावच्छादयति
तदा हि भगवदुपासनोपचितातिपुरुषप्रभावस्तदनभि-
नन्दन् समजवेन रथेन ज्योतिर्मयेन रजनीमपि दिनं
करिष्यामीति सप्तकृत्वस्तरणिमनुपर्यक्रामद् द्वितीय
इव पतङ्गः ॥ ३० ॥ ये वा उ ह तद्रथ-
चरणनेमिकृतपरिखातास्ते सप्त सिन्धव आसन् यत
एव कृताः सप्त भुवो द्वीपाः ॥ ३१ ॥ जम्बू-
पृक्षशाल्मलिकुशक्रौञ्चशक्रपुष्करसंज्ञास्तेषां परि-
माणं पूर्वस्मात्पूर्वस्मादुत्तर उत्तरो यथासंख्यं
द्विगुणमानेन बहिः समन्तत उपकल्पिताः ॥ ३२ ॥
क्षारोदेक्षुरसोदसुरोदघृतोदक्षीरोददधिमण्डोदशुद्धो-
दाः सप्त जलधयः सप्त द्वीपपरिखा इवाभ्यन्तर-
द्वीपसमाना एकैकस्थेन यथानुपूर्वं सप्तस्वपि
बहिर्द्वीपेषु पृथक्परित उपकल्पितास्तेषु जम्बादिषु
बहिष्मतीपतिरनुव्रतानात्मजानाग्रीध्रेष्मजिह्वयज्ञ-
बाहुहिरण्यरेतोघृतपृष्ठमेधातिथिवीतिहोत्रसंज्ञान् यथा-

संख्येनैकैकस्मिन्नेकमेवाधिपतिं विदधे ॥ ३३ ॥
दुहितरं चोर्जस्वतां नामोशनसे प्रायच्छद्यस्या-
मासीद् देवयानी नाम काव्यसुता ॥ ३४ ॥

नैवविधः पुरुषकार उरुक्रमस्य

पुंसां तदङ्घ्रिरजसा जितपङ्गुणानाम् ।

चित्रं विदूरविगतः सकृदाददीत

यन्नामधेयमधुना स जहाति बन्धम् ॥३५॥

स एवमपरिमितवलपराक्रम एकदा तु देवर्षि-

चरणानुशयनानुपतितगुणविसर्गसंसर्गेणानिर्वृत-

मिवात्मानं मन्यमान आत्मनिर्वेद इदमाह ॥३६॥

अहो असाध्वनुष्ठितं यदभिनिवेशितोऽहमिन्द्रियै-

रविद्यारचितविषमविषयान्धकूपे तदलमलममुष्या

वनिताया विनोदमृगं मां धिग्धिगिति गर्हयाञ्चकार

॥ ३७ ॥ परदेवताप्रसादाधिगतात्मप्रत्यवमर्शेनानु-

प्रवृत्तेभ्यः पुत्रेभ्य इमां यथादायं विभज्य भुक्तभोगां

च महिषीं मृतकमिव सहमहाविभूतिमपहाय

स्वयं निहितनिर्वेदो हृदि गृहीतहरिविहारानुभावो

भगवतो नारदस्य पदवीं पुनरेवानुससार ॥ ३८ ॥

तस्य ह वा एते श्लोकाः—

प्रियव्रतकृतं कर्म को नु कुर्याद्विनेश्वरम् ।

यो नेमिनिर्भरकरोच्छायां घ्नन् सप्त वारिधीन् ॥३९॥

भूसंस्थानं कृतं येन सरिद्विरिचनादिभिः ।

सीमा च भूतनिर्वृत्यै द्वीपे द्वीपे विभागशः ॥४०॥

भौमं दिव्यं मानुषं च महित्वं कर्मयोगजम् ।

यश्चक्रे निरयौपम्यं पुरुषानुजनप्रियः ॥४१॥

इति श्रीमद्भागवते महापुराणे पारमहंस्यां संहितायां

पञ्चमस्कन्धे प्रियव्रतविजये प्रथमोऽध्यायः ॥ १ ॥

१. प्रा० पा०—मन्वन्तराधिपतयः सभक्तियोगानुभावेन । २. प्रा० पा०—प्रमोदमोदप्रसरण० । ३. प्रा०
पा०—यौषण्यव्रीडाप्रमोदित० । ४. प्रा० पा०—विवेको नावबुध्यमा० । ५. प्रा० पा०—यदेवाभासयति । ६. प्रा०
पा०—सप्त सप्त सिन्ध० । ७. प्रा० पा०—द्विगुणेन बहिः समन्ततः । ८. प्रा० पा०—द्वीपरिखाभ्यन्तरे द्वीप० । ९. प्रा०
पा०—एकैकस्त्वेव । १०. प्रा० पा०—पृथक् परिधय उपकल्पिता० । ११. प्रा० पा०—तेषु बहिष्मतीपति० । १२. प्रा० पा०—
बाह० । १३. प्रा० पा०—यथासंख्यक्रमेणैकैकस्मिन्नेकमेवाधि० । १४. प्रा० पा०—सुकृदाददीत । १५. प्रा० पा०—सहजातित्वम् ।
१६. प्रा० पा०—प्रत्यवमर्शोऽनुपरिनिवृत्तस्वपुत्रे० । १७. प्रा० पा०—विभज्य भोगं च । १८. प्राचीन प्रतिमं 'प्रियव्रतविजये'—
इतना अंश नहीं है ।

अथ द्वितीयोऽध्यायः

श्रीशुक उवाच

एवं पितरि सम्प्रवृत्ते तदनुशासने वर्तमान
 आग्नीध्रो जम्बूद्वीपौकसः प्रजा औरसवद्धर्मा-
 वेश्ममाणः पर्यगोपायत् ॥ १ ॥ स च
 कदाचित्पितृलोककामः सुरवरवनिताक्रीडाचल-
 द्रोण्यां भगवन्तं विश्वसृजां पतिमाभृतपरिचर्योप-
 करण आत्मैकाग्र्येण तपस्व्याराधयाम्बभूव ॥ २ ॥
 तदुपलभ्य भगवानादिपुरुषः सदसि गायन्तीं पूर्व-
 चिन्ति नामाप्सरसमभियापयामास ॥ ३ ॥ सा च तदा-
 श्रमोपवनमतिरमणीयं विविधनिविडविटपिर्विटप-
 निकरसंश्लिष्टपुरटलतारूढस्थलविहङ्गममिथुनैः प्रोच्य-
 मानश्रुतिभिः प्रतिबोध्यमानसलिलकुक्कुटकारण्डव-
 कलहंसादिभिर्विचित्रमुपकृजितामलजलाशयकमला-
 करमुपवध्नाम ॥ ४ ॥

तस्याः सुललितगमनपदविन्यास-
 गतिविलासायाश्चानुपदं खणखणायमानरुचिर-
 चरणाभरणखनमुपाकर्ण्य नरदेवकुमारः समाधि-
 योगेनामीलितनयननलिनमुकुलयुगलमीपद्विर्कचय्य
 व्यचष्ट ॥ ५ ॥ तामेवाविदूरे मधुकरीमिव सुमनस
 उपजिघ्रन्तीं दिविजमनुजमनोनयनाह्लाददुर्घैर्गति-
 विहारव्रीडाविनयावलोकसुखराक्षरावयवैर्मनसि नृणां
 कुसुमायुधस्य विदधतीं विवरं निजमुखविगलिता-
 मृतासवसहासभाषणामोदमदान्धमधुकरनिकरोप-
 रोधेन द्रुतपदविन्यासेन बल्युस्पन्दनस्तनकलशकवर
 भाररशनां देवीं तदवलोकनेन विवृतावसरस्य
 भगवतो मकरध्वजस्य वशमुपनीतो जडवदिति
 होवाच ॥ ६ ॥

का त्वं चिकीर्षसि च किं मुनिवर्ष्य शैले^१
 मायासि कापि भगवत्परदेवतायाः ।
 विज्ये विभर्षिं धनुषी सुहृदात्मनोऽर्थे
 किं वा मृगान्मृगयसे विपिने प्रमत्तान् ॥ ७ ॥
 बाणाविमौ भगवतः शतपत्रपत्रौ
 शान्तावपुङ्गरुचिरावतितिग्मदन्तौ ।
 कस्मै युयुङ्गसि वने विचरन्न विद्वः
 क्षेमाय नो जडधियां तव विक्रमोऽस्तु ॥ ८ ॥
 शिष्या इमे भगवतः परितः पठन्ति
 गायन्ति साम सरहस्यमजस्रमीशम् ।
 युष्मच्छिखाविलुलिताः सुमनोऽभिवृष्टीः
 सर्वे भजन्त्यपिगणा इव वेदशाखाः ॥ ९ ॥
 वाचं परं चरणपञ्जरतित्तिरीणां
 ब्रह्मन्नरूपमुखरां शृण्वाम तुभ्यम् ।
 लब्धा कदम्बरुचिरङ्गविटङ्गविम्बे
 यस्यामलातपरिधिः क्व च बलकलं ते ॥ १० ॥
 किं सम्भृतं रुचिरयोर्द्विज शृङ्गयोस्ते
 मध्ये कृशो बहसि यत्र दृशिः श्रितं तामे ।
 पङ्कोऽरुणः सुरभिरात्मविषाण ईदृग्
 येनाश्रमं सुभग मे सुरभीकरोषि ॥ ११ ॥
 लोकं प्रदर्शय सुहृत्तम तावकं मे
 यत्रत्य इत्थमुरसावयवावपूर्वां ।
 अस्मद्विधस्य मनउन्नयनौ^२ विभर्ति
 बह्वद्भुतं सरसासमुधादि वक्त्रे ॥ १२ ॥
 का वाऽऽत्मवृत्तिरदनाद्विरङ्गवाति
 विष्णोः कलास्यनिमिपोन्मकरो च कर्णौ ।
 उद्विग्रमीनयुगलं द्विजपङ्क्तिशोचि-
 रासन्नभृङ्गनिकरं सर इन्मुखं ते ॥ १३ ॥

१. प्राचीन प्रतिमें 'श्रीशुक उवाच'—इतना अंश नहीं है । २. प्राचीन प्रतिमें 'संप्रवृत्ते'—इतना अंश लब्धिव
 है । ३. प्रा० पा०—अग्निध्रो । ४. प्राचीन प्रतिमें 'नितृव्योक्कामः'.....से आरम्भकर 'सदसि गायन्तीं' पर्यन्त अंश नहीं
 है । ५. प्रा० पा०—विटविनिकटपुरटलता । ६. प्रा० पा०—विहग । ७. प्राचीन प्रतिमें 'युगलं' यह पाठ नहीं
 है । ८. प्रा० पा०—मपिद्विहस्य । ९. प्रा० पा०—तानेव दूरे । १०. प्राचीन प्रतिमें 'सुमनस' यह पाठ लब्धिव है ।
 ११. प्राचीन प्रतिमें 'मनो' यह पाठ नहीं है । १२. प्रा० पा०—निजमुखमात्रगानोदमदा । १३. प्रा० पा०—द्रुतपदमन्त्रेन ।
 १४. प्रा० पा०—मुनिवर्ष्य शैले । १५. प्रा० पा०—इत्ता मे । १६. प्रा० पा०—सुरभि करोषि । १७. प्रा० पा०—
 लब्धवैर्भित्ति । १८. प्रा० पा०—स्तरासमुधादि ।

योऽसौ त्वया करसरोजहतः पतङ्गो
 दिक्षु भ्रमन् भ्रमत एजयतेऽक्षिणी मे ।
 मुक्तं न ते स्मरसि वक्रजटावरूथं
 कष्टोऽनिलो हरति लम्पट एष नीवीम् ॥ १४ ॥
 रूपं तपोधन तपश्चरतां तपोधनं
 ह्येतत्तु केन तपसा भवतोऽपलब्धम् ।
 चतुर् तपोऽर्हसि मया सह मित्रं मह्यं
 किं वा प्रसीदति स वै भवभावनो मे ॥ १५ ॥
 न त्वां त्यजामि दयितं द्विजदेवदत्तं
 यस्मिन्मनो दृगपि नो न विधाति लग्नम् ।
 मां चारुशृङ्गधर्हसि नेतुमनुव्रतं ते
 चित्तं यतः प्रतिसरन्तु शिवाः सचिव्यः ॥ १६ ॥

श्रीशुक उवाच

इति ललनानुनयातिविशारदो ग्राम्यवैदग्ध्यया
 परिभाषया तां विबुधवधूं विबुधमतिरधिसभाजया-

मास ॥ १७ ॥ सा च ततस्तस्य वीरयुधपतेर्बुद्धिशील-
 रूपवर्यः श्रियौदार्येण पराक्षिप्तमनास्तेन सहायुतार्थुत-
 परिवत्सरोपलक्षणं कालं जम्बूद्वीपपतिना भौमस्वर्ग-
 भोगान् बुभुजे ॥ १८ ॥ तस्यामुह वा आत्मजान् स राजवरं
 आग्नीध्रो नाभिकिम्पुरुषहरिर्वेलावृत्तरम्यकहिर-
 ण्मयकुरुभद्राश्चकेतुमालसंज्ञान्नव पुत्रानजनयत् ॥ १९ ॥

सा सूत्वाथ सुतान्नवानुवत्सरं गृह एवाप-
 हाय पूर्वचित्तिर्भूय एवाजं देवमुपतस्थे ॥ २० ॥
 आग्नीध्रसुतास्ते मातुरनुग्रहादौत्पत्तिकेनैव संहनन-
 वलोपेताः पित्रा विभक्ता आत्मतुल्यनामानि यथा-
 भागं जम्बूद्वीपवर्षाणि बुभुजुः ॥ २१ ॥ आग्नीध्रो
 राजावृत्तः कामानामप्सरसमेवानुदिनमधिमन्य-
 मानस्तस्याः सलोकतां श्रुतिमिरवारुन्ध यत्र पितरो
 मातृयन्ते ॥ २२ ॥ सम्परेते पितरि नव भ्रातरो मेरु-
 दुहितृर्मेरुदेवीं प्रतिरूपां प्रदंष्ट्रीं लतां रम्यां श्यामां
 नारीं भद्रां देववीतिमितिसंज्ञा नवोदवहन् ॥ २३ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे
 आग्नीध्रवर्णनं नाम द्वितीयोऽध्यायः ॥ २ ॥

अथ तृतीयोऽध्यायः

श्रीशुक उवाच

नाभिरपत्यकामोऽप्रजया मेरुदेव्या भगवन्तं यज्ञ-
 पुरुषमवहितात्मायजत ॥ १ ॥ तस्य ह वाव श्रद्धया
 विशुद्धभावेन यजतः प्रवर्ग्येषु प्रचरत्सु द्रव्यदेश-
 कालमन्त्रत्विग्दक्षिणाविधानयोगोपपत्त्या दुरधिगमो-

ऽपि भगवान् भागवतवात्सल्यतया सुप्रतीक आत्मान-
 मपराजितं निजजनाभिप्रेतार्थविधित्सया गृहीतहृदयो
 हृदयङ्गमं मनोनयनानन्दनावयवाभिराममाविश्वकार
 ॥ २ ॥ अथ ह तमाविष्कृतभुजयुगलद्वयं हिरण्मयं
 पुरुषविशेषं कपिशकौशेयाम्बरधरमुरसि विलसच्छ्री-

१. प्रा० पा०—ते । २. प्रा० पा०—भवतेह लब्धम् । ३. प्रा० पा०—भावनोऽसौ । ४. प्रा० पा०—दयितां ।
 ५. प्राचीन प्रतिमें 'श्रीशुक उवाच' यह पाठ नहीं है । ६. प्रा० पा०—रूपविद्यावयः । ७. प्राचीन प्रतिमें 'ते' यह पाठ
 खण्डित है । ८. प्राचीन प्रतिमें 'यु' यह पाठ खण्डित है । ९. प्राचीन प्रतिमें 'कालं' यह पाठ खण्डित है । १०. प्रा०
 पा०—भूमि० । ११. प्राचीन प्रतिमें 'जान्' यह पाठ खण्डित है । १२. प्रा० पा०—राजवर्य । १३. प्राचीन प्रतिमें
 'वृत्तरम्यकहिरण्मय' से आरम्भकर 'आत्मतुल्यनामानि' पर्यन्त अंश खण्डित है । १४. प्रा० पा०—यथाविभाग । १५. प्रा०
 पा०—मधिगम्यमान० । १६. प्रा० पा०—मोदयन्ते । १७. प्रा० पा०—रामां नारीं । १८. प्राचीन प्रतिमें 'मिति' यह पाठ नहीं
 है । १९. प्रा० पा०—संज्ञा अवहन् । २०. प्रा० पा०—पञ्चमे स्कन्धे द्वितीयोऽध्यायः । २१. प्राचीन प्रतिमें 'श्रीशुक
 उवाच' यह पाठ नहीं है । २२. प्राचीन प्रतिमें 'मव' यह पाठ खण्डित है । २३. प्रा० पा०—तस्य ह वावेति । २४. प्रा०
 पा०—जनाभिप्रार्थार्थ० ।

वत्सललामं दरवरवनरुहवनमालाच्छूर्यमृतमणिगदा-
दिभिरुपलक्षितं स्फुटकिरणप्रवरमुकुटकुण्डलकटक-
कटिस्रजहारकेयूरनूपुराद्यङ्गभूषणविभूषितमृत्विक्-
सदस्यगृहपतयोऽधना इवोत्तमधनमुपलभ्य सवहु-
मानमर्हणेनावनतशीर्षाण उपतस्थुः ॥ ३ ॥

कृत्विज ऊचुः

अर्हसि मुदुरहंत्तमार्हणमस्माकमनुपयानां नमो नम-
इत्येतावत्सदुपशिक्षितं कोऽर्हति पुमान् प्रकृतिगुण-
व्यतिकरमतिरनीश ईश्वरस्य परस्य प्रकृतिपुरुषयो-
रर्वाक्तनाभिर्नामिरूपाकृतिमी रूपनिरूपणम् ॥ ४ ॥
सकलजननिकायवृजिननिरसनशिवतमप्रवरगुणगणै-
कदेशकथनादृते ॥ ५ ॥ परिजनानुरागविरचित-
शैबलसंशब्दसलिलसिर्तकिसलयतुलसिकादूर्वाङ्गुरै-
रपि सम्भृताया सपर्यया किल परम परितुष्यसि ॥ ६ ॥

अथानयापि न भवत इज्ययोरुभारभरया स-
मुचितमर्थमिहोपलभामहे ॥ ७ ॥ आत्मन एवानुसवन-
मञ्जसाव्यतिरेकेण बोध्यमानाशेषपुरुषार्थस्वरूपस्य
किन्तु नाथाशिष आशासानानामेतदभिसंराधनमात्रं
भवितुमर्हति ॥ ८ ॥ तद्यथा बालिशानां स्वयमात्मनः
श्रेयः परमविदुषां परमपरमपुरुष प्रकर्षकरुणया
स्वमहिमानं चापवर्गाख्यमुपकल्पयिष्यन् स्वयं नाप-
चित एवेतरयदिहोपलक्षितः ॥ ९ ॥ अथायमेव
वरो ह्यर्हत्तम यर्हि बर्हिषि राजर्षेर्वरदर्पमो भवान्निज-
पुरुषेक्षणविषय आसीत् ॥ १० ॥

असङ्गनिशितज्ञानानलविधृताशेषमलानां भवन्
स्वभावानामात्मारामाणां मुनीनामनवरत-
परिगुणितगुणगण परममङ्गलायनगुणगणकथनो-

ऽसि ॥ ११ ॥ अथ कथञ्चित्स्खलनक्षुत्पतनजृम्भण-
दुरवस्थानादिषु विवशानां नः स्मरणाय ज्वरै-
मरणदशायामपि सकलकश्मलनिरसनानि तव गुण-
कृतनामधेयानि वचनगोचराणि भवन्तु ॥ १२ ॥

किञ्चायं राजर्षिरपत्यकामः प्रजां भवा-
दृशीमाशासान ईश्वरमाशिषां स्वर्गापवर्गयोरपि
भवन्तमुपधावति प्रजायामर्थप्रत्ययो धनदमिवाधनः
फलीकरणम् ॥ १३ ॥ को वा ईहं तेऽपराजितोऽपरा-
जितया माययानवसितपदव्यानावृतमतिर्विषय-
विपरयानावृतप्रकृतिरनुपासितमहच्चरणः ॥ १४ ॥
यदु ह वाव तव पुनरदभ्रकर्तरिह समाहूतस्तथार्थधियां
मन्दानां नस्तद्यदेवहेलनं देवदेवार्हसि साम्येन सर्वान्
प्रतिबोद्धुमविदुषाम् ॥ १५ ॥

श्रीशुक उवाच

इति निगदेनाभिष्टूयमानो भगवाननिमिषर्षभो वर्ष-
धरंभिवादिताभिवन्दितचरणः सदयमिदमाह ॥ १६ ॥

श्रीभगवानुवाच

अहो वताहमृषयो भवद्भिरवितथगीर्भिर्वरमसुलभ-
मभियाचितो यदमुष्यात्मजो मया सदृशो भूयादिति
ममाहमेवाभिरूपः कैवलयादथापि ब्रह्मवादो न
सृष्टा भवितुमर्हति ममैव हि मूर्खं यद् द्विजदेवकुलम्
॥ १७ ॥ तत आग्नीध्रीयैऽशकलयावतरिष्याम्यान्म-
तुल्यमनुपलभमानः ॥ १८ ॥

श्रीशुक उवाच

इति निशामयन्त्या मेरुदेव्याः पतिमभिधायान्न-
र्दधे भगवान् ॥ १९ ॥ बर्हिषि तस्मिन्नेव विष्णुर्दत्त

१. प्राचीन प्रतिमें 'कृत्विज ऊचुः' यह पाठ नहीं है । २. प्राचीन प्रतिमें 'ईश्वरस्य' यह पाठ नहीं है ।
३. प्रा० पा०—सदस्यगृहपतयोऽधना । ४. प्राचीन प्रतिमें 'मित' यह पाठ नहीं है । ५. प्रा० पा०—तुल्यमी० । ६. प्रा०
पा०—सम्भृताया । ७. प्रा० पा०—तव । ८. प्रा० पा०—सवनमव्यतिरेकेण । ९. प्राचीन प्रतिमें 'परम' यह पाठ नहीं है ।
१०. प्राचीन प्रतिमें 'परम' यह पाठ नहीं है । ११. नान्यविशेषाद्योऽमलानां । १२. प्रा० पा०—परिगणित० । १३. प्रा०
पा०—पतनजृम्भण० । १४. प्रा० पा०—जगमरण० । १५. प्रा० पा०—इह तेऽपराजितया । १६. प्रा० पा०—विषयवृत्त
प्रकृति० । १७. प्रा० पा०—यदिह वाव पुनरदभ्र० । १८. प्रा० पा०—सर्वान्मन् । १९. प्राचीन प्रतिमें 'श्रीशुक उवाच'
यह पाठ नहीं है । २०. प्रा० पा०—वर्षकालि० । २१. प्राचीन प्रतिमें 'श्रीभगवानुवाच' यह पाठ नहीं है । २२. प्रा०
पा०—सृष्टा । २३. प्रा० पा०—अर्हति स्वकथन । २४. प्राचीन प्रतिमें 'श्रीशुक उवाच' यह पाठ नहीं है ।

मगधान् परमर्षिभिः प्रसादितो नामैः प्रियचिकीर्षया
तदवरोधायने मेरुदेव्यां धर्मान्दर्शयितुकामो वार्त-

रशनानां श्रमणानामृषीणामूर्ध्वमन्यिनां शुक्लया
तनुवावततार ॥२०॥

इति श्रीमद्भागवते महापुराणे पारमहंस्यां संहितायां पञ्चमस्कन्धे नामिचरिते

ऋषभावनारो नाम तृतीयोऽध्यायः ॥ ३ ॥

अथ चतुर्थोऽध्यायः

श्रीशुक उवाच

अथ ह तमुत्पत्त्यैवाभिव्यज्यमानभगवच्छक्षणं
सौम्योपशमवैराग्यैश्वर्यमहाविभूतिभिरनुदिनमेध-
मानानुभावं प्रकृतयः प्रजा ब्राह्मणां देवताश्चावनि-
तलसमवनायातितरां जगृधुः ॥ १ ॥ तस्य ह वा इत्थं
वर्ष्मणा वरीयसा वृहच्छ्लोकेन चौजसा वलेन श्रिया
यशसा वीर्यशौर्याभ्यां च पिता ऋषभ इतीदं नाम
चकार ॥ २ ॥

तस्यै हीन्द्रः स्पर्धमानो भगवान् वर्षे
न वर्षे तदवधार्य भगवानृषभदेवो योगेश्वरः
प्रहस्यात्मयोगमायया स्ववर्षमजनाभं नामाभ्यवर्षत्
॥ ३ ॥ नामिस्तु यथाभिलपितं सुप्रजस्त्वमवरुध्या-
तिप्रमोदभरविह्वलो गद्गदाक्षरया गिरा स्वैरं गृहीत-
नरलोकसंधर्मं भगवन्तं पुराणपुरुषं मायाविलसित-
मतिर्वत्स तातेति सानुरागमुपलालयन् परां निर्वृति-
मुपगतः ॥ ४ ॥

विदितानुरागमापौरप्रकृति जनपदो राजा
नामिरात्मजं समयसेतुरक्षायामभिपिच्य ब्राह्मणे-
षूपनिधाय सह मेरुदेव्या विशालायां प्रसन्न-
निपुणेन तपसा समाधियोगेन नरनारायणाख्यं
भगवन्तं वासुदेवमुपासीनः कालेन तन्महिमान-
मवाप ॥ ५ ॥

यस्य ह पाण्डवेय श्लोकाबुदाहरन्ति—

को^१ नु तत्कर्म राजर्षेर्नाभैरन्याचरेत्पुमान् ।

अपत्यतामगाद्यस्य हरिः शुद्धेन कर्मणा ॥ ६ ॥

ब्रह्मण्योऽन्यः कुतो नामेर्विप्रा मङ्गलपूजिताः ।

यस्य वहिंषि यज्ञेशं दर्शयामासुरोजसा ॥ ७ ॥

अर्थ^२ ह भगवानृषभदेवः स्ववर्षं कर्मक्षेत्रमनु-

मन्यमानः प्रदर्शितगुरुकुलवासो लब्धवरैर्गुरुभि-

रनुज्ञातो गृहमेधिनां धर्माननुशिक्षमाणो जयन्त्या-

मिन्द्रदत्तायामुभयलक्षणं कर्म समाश्नायाम्नातमभि-

युञ्जन्नात्मजानामात्मसमानानां शतं जनयामास

॥ ८ ॥ ^३येषां खलु महायोगी भरतो ज्येष्ठः श्रेष्ठगुण

आसीद्येनेदं वर्षं भारतमिति व्यपदिशन्ति ॥ ९ ॥

तमनु कुशावर्त इलावर्तो ब्रह्मावर्तो मलयः केतुर्भद्र-

सेन इन्द्रस्पृग्विदर्भः कीकट इति नव नवति-

प्रधानाः ॥ १० ॥

कविर्हरिरन्तरिक्षः प्रबुद्धः पिप्पलायनः ।

आविर्होत्रोऽथ द्रुमिलश्चमसः करभाजनः ॥ ११ ॥

इति भागवतधर्मदर्शना नव महाभागवतास्तेषां

सुचरितं भगवन्महिमोपबृंहितं वसुदेवनारदसंवाद-

मुपशमायनमुपरिष्टाद्वर्णयिष्यामः ॥ १२ ॥ यवी-

यांस एकाशीतिर्जायन्तेयाः पितुरादेशकरा महा-

१. प्रा० पा०—वाताशनानां । २. प्राचीन प्रतिमें 'श्रीशुक उवाच' यह पाठ नहीं है । ३. प्रा० पा०—
सौम्योपशम० । ४. प्रा० पा०—ब्राह्मणदेवता० । ५. प्रा० पा०—यस्य ही० । ६. प्रा० पा०—प्रेममायया वर्षमजनाभं ।
७. प्रा० पा०—नरलोकसाधर्म्यं । ८. प्रा० पा०—सह देव्या । ९. ' प्रा० पा०—काले तन्महिमा० । १०. प्रा० पा०—
यत्र । ११. प्रा० पा०—कस्तकर्म । १२. प्राचीन प्रतिमें 'अथ ह' यह पाठ नहीं है । १३. प्रा० पा०—भगवानृषभः स्व० ।
१४. प्राचीन प्रतिमें 'प्रात' यह पाठ खण्डित है । १५. प्रा० पा०—एषां । १६. प्रा० पा०—द्रविडश्चमसः । १७. प्राचीन
प्रतिमें 'भगवन्महिमोपबृंहितं' यह पाठ नहीं है । १८. प्रा० पा०—मुपशमेन समुपरिष्टाद० ।

शालीना महाश्रोत्रिया यज्ञशीलाः कर्मविंशुद्धा
ब्राह्मणा बभूवुः ॥ १३ ॥

भगवानुपमसंज्ञ आत्मतन्त्रः स्वयं
नित्यनिवृत्तानर्थपरम्परः केवलानन्दानुभव ईश्वर
एव विपरीतवत्कर्माण्यारम्भमाणः कालेनानुगतं
धर्ममाचरणेनोपशिक्षयन्तद्विदां सम उपशान्तो
मैत्रः कारुणिको धर्मार्थयशःप्रजानन्दामृतावरोधेन
गृहेषु लोकं नियमयत् ॥ १४ ॥ यद्-
यच्छीर्षण्याचरितं तत्तदनुवर्तते लोकः ॥ १५ ॥
यद्यपि स्वविदितं सकलधर्मं ब्राह्मं गुह्यं ब्राह्मणैर्दर्शित-

मार्गेण सामादिभिरुपायैर्जनतामनुशशास ॥ १६ ॥
द्रव्यदेशकालवयःश्रद्धाविग्विविधोद्देशोपचितैः सर्वै-
रपि क्रतुभिर्यथोपदेशं शतकृत्व इयाज ॥ १७ ॥
भगवर्तर्षभेण परिरक्ष्यमाण एतस्मिन् वर्षे न कश्चन
पुरुषो वाञ्छत्यविद्यमानमिवात्मनोऽन्यस्मात्कथञ्चन
किमपि कर्हिचिदवेक्षते भर्तर्यनुसवनं विजृम्भित-
स्नेहातिशयमन्तरेण ॥ १८ ॥ स कदाचिदटमानो
भगवानृषभो ब्रह्मावर्तगतो ब्रह्मर्षिप्रवरसभायां प्रजानां
निशामयन्तीनामात्मजानवहितात्मनः प्रश्रय-
प्रणयभरसुयन्त्रितानप्युपशिक्षयन्निति होवाच ॥ १९ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे

चतुर्थोऽध्यायः ॥ ४ ॥

अथ पञ्चमोऽध्यायः

ऋषभ उवाच

नायं देहो देहभाजां नृलोके
कष्टान् कामानर्हते विडुषुजां ये ।
तपो दिव्यं पुत्रका येन सत्त्वं^{११}
शुद्धयेद्यस्माद् ब्रह्मसौख्यं त्वनन्तम् ॥ १ ॥
महत्सेवां^{१२} द्वास्मादुर्विमुक्ते-
स्तमोद्वारं योपितां सङ्गिसङ्गम् ।
महान्तस्ते समचिन्ताः प्रशान्ता
विमन्यवः सुहृदः साधवो ये ॥ २ ॥
ये वा मयीशे कृतसौहृदार्या
जनेषु देहम्भरवार्तिकेषु ।
गृहेषु जायात्मजरातिमत्सु
न प्रीतियुक्ता यावदर्थ्याश्च लोके ॥ ३ ॥
नूनं प्रमत्तः कुरुते^{१३} विकर्म
यदिन्द्रियप्रीतय आशृणोति ।

न साधु मन्ये यत आत्मनोऽय-
मसन्नपि क्लेशद आसं^{१४} देहः ॥ ४ ॥
परामवस्तावदबोधजातो
यावन्न जिज्ञासत आत्मतत्त्वम् ।
यावत्क्रियास्तावदिदं मनो वै
कर्मात्मकं येन शरीरबन्धः ॥ ५ ॥
एवं मनः कर्मवशं प्रयुङ्क्ते
अविद्ययाऽऽत्मन्युपधीयमाने ।
प्रीतिर्न यावन्मयि वासुदेवे
न मुच्यते देहयोगेन तावत् ॥ ६ ॥
यदा न पश्यत्ययथा गुणैर्ह्यं
स्वार्थे प्रमत्तः सहसा विपश्चित् ।
गतस्मृतिर्विन्दति तत्र तापा-
नासाद्य मैथुन्यमगारमन्नः ॥ ७ ॥

१. प्रा० पा०—कर्मशुद्धा । २. प्रा० पा०—भगवान्मवज आत्म० । ३. प्रा० पा०—केवल आनन्दा० । ४. प्रा० पा०—लोकात्मवत् । ५. प्रा० पा०—सकलधर्मोपार्ज्ज्मं ब्राह्मं । ६. प्रा० पा०—भगवता श्रुतमेण । ७. प्रा० पा०—दमेष्टे । ८. प्रा० पा०—मननं जृम्भितस्नेहा० । ९. प्रा० पा०—प्रजयमवतु० । १०. प्राचीन प्रतिभे 'पुत्रका' यद् यद् अङ्गितं है । ११. प्रा० पा०—हृत्तन्त्रम् । १२. प्रा० पा०—महान्मनां । १३. प्राचीन प्रतिभे 'गा' यद् पाठ त्वङ्गितं है । १४. प्रा० पा०—कुरुते कर्म दानोऽप्यमिन्द्रि० । १५. प्रा० पा०—एष । १६. प्रा० पा०—एतन्मनः ।

पुंसः स्त्रिया मिथुनीभावमेतं
 तयोर्मिथो हृदयग्रन्थिमाहुः ।
 अतो गृहक्षेत्रसुतासुवित्तै-
 र्जनस्य मोहोऽयमहं ममेति ॥ ८ ॥
 यदा मनोहृदयग्रन्थिरस्य
 कर्मानुबद्धो दृढ आश्रयेत ।
 तदा जनः सम्परिवर्ततेऽस्माद्
 मुक्तः परं यात्यतिहाय हेतुम् ॥ ९ ॥
 हंसे^१ गुरौ मयि भक्त्यानुवृत्त्या
 वितुष्ण्या इन्द्रतितिक्षया च ।
 सर्वत्र जन्तोर्व्यसनावगात्या
 जिज्ञासया तपसेहानिवृत्त्या ॥ १० ॥
 मत्कर्मभिर्मत्कथया च नित्यं
 मदेवसङ्गाद् गुणकीर्तनान्मे ।
 निर्वैरसाम्योपशमेन पुत्रा
 जिह्वासया देहगेहात्मबुद्धेः ॥ ११ ॥
 अध्यात्मयोगेन विविक्तसेवया
 प्राणेन्द्रियात्माभिजयेन सध्यक् ।
 सच्छ्रद्धया ब्रह्मचर्येण शश्वद्
 असम्प्रमादेन यमेन वाचाम् ॥ १२ ॥
 सर्वत्र मद्भावाविचक्षणेन
 ज्ञानेन विज्ञानैविराजितेन ।
 योगेन धृत्युद्यमसत्त्वयुक्तो
 लिङ्गं व्यपोहेत्कुशलोऽहमाख्यम् ॥ १३ ॥
 कर्माश्रयं हृदयग्रन्थिवन्ध-
 मविद्ययाऽऽसादितमप्रमत्तः ।
 अनेन योगेन यथोपदेशं
 सम्यग्व्यपोह्योपरमेत योगात् ॥ १४ ॥
 पुत्रांश्च शिष्यांश्च नृपो गुरुर्वा
 मल्लोककामो मदनुग्रहार्थः ।

इत्थं विमन्युरनुशिष्यादतज्ज्ञानं
 न योजयेत्कर्मसु कर्ममूढान् ।
 कं^२ योजयन्मनुजोऽर्थं लभेत
 निपातयन्नष्टदशं हि गते ॥ १५ ॥
 लोकः स्वयं श्रेयसि नष्टदष्टि-
 योऽर्थान् समीहेत निकामकामः ।
 अन्योन्यवैरः सुग्वलेशहेतो-
 रनन्तदुःखं च न वेद मूढः ॥ १६ ॥
 कस्तं स्वयं तदभिज्ञो विपश्चिद्
 अविद्यासामन्तरे वर्तमानम् ।
 दृष्ट्वा पुनस्तं सघृणः कुबुद्धिं
 प्रयोजयेदुत्पथगं यथान्धम् ॥ १७ ॥
 गुरुर्न स स्यात्स्वजनो न स स्यात्
 पिता न स स्याज्जननी न सा स्यात् ।
 दैवं^३ न तत्स्यान्न पतिश्च स स्या-
 न्न मोचयेद्यः समुपेतमृत्युम् ॥ १८ ॥
 इदं शरीरं मम दुर्विभाव्यं
 सत्त्वं हि मे हृदयं यत्र धर्मः ।
 पृष्टे कृतो मे यदधर्मं आराद्
 अतो हि मामृषभं प्राहुरार्याः ॥ १९ ॥
 तस्माद्भवन्तो हृदयेन जाताः
 सर्वे महीयांसममुं सनाभम् ।
 अक्लिष्टबुद्ध्या भरतं मजध्वं
 शुश्रूषणं तद्भरणं प्रजानाम् ॥ २० ॥
 भूतेषु वीरुद्भ्य उदुत्तमा ये
 सरीसृपास्तेषु सर्वो^४धनिष्ठाः ।
 ततो मनुष्याः प्रमथास्ततोऽपि
 गन्धर्वसिद्धा विबुधानुगा ये ॥ २१ ॥
 देवासुरेभ्यो मघवत्प्रधाना
 दक्षादयो ब्रह्मसुतास्तु तेषाम् ।

१. प्रा० पा०—यदात्मनो । २. प्रा० पा०—सम्प्रतिवर्तते । ३. प्रा० पा०—ह्रौ गुरौ मयि । ४. प्रा० पा०—
 भक्त्यानुवृत्त्या । ५. प्रा० पा०—जिज्ञासया । ६. प्राचीन प्रतिमें 'न्द्र' इतना अंश खण्डित है । ७. प्रा० पा०—
 विशानविस्फारितेन । ८. प्राचीन प्रतिमें 'हृदय' इतना अंश खण्डित है । ९. प्रा० पा०—विध्वंसविद्यया । १०. प्राचीन
 प्रतिमें 'मूढान' यह अंश खण्डित है । ११. प्राचीन प्रतिमें 'कं योजयन्' से 'दशं हि गते' पर्यन्त अंश नहीं है ।
 १२. प्राचीन प्रतिमें 'ष्टदष्टिोऽर्थान्' यह अंश खण्डित है । १३. प्राचीन प्रतिमें 'लेशहेतो' यह पाठ खण्डित है । १४. प्राचीन
 प्रतिमें 'दैवं' इतना अंश खण्डित है । १५. प्रा० पा०—तत्त्वं । १६. प्रा० पा०—निबोधनिष्ठाः । १७. प्रा० पा०—
 प्रमथास्त्रापि । १८. प्रा० पा०—सुता हि तेषाम् ।

भवः परः सोऽयं विरिञ्चवीर्यः
 स मत्परोऽहं द्विजदेवदेवः ॥२२॥
 न ब्राह्मणैस्तुल्ये भूतमन्यत्
 पश्यामि विप्राः किमतः परं तु ।
 यस्मिन्नृभिः प्रहुतं श्रद्धयाह-
 मश्रामि कामं न तथाग्रिहोत्रे ॥२३॥
 धृता तनूरुशती मे पुराणी
 येनेह सत्त्वं परमं पवित्रम् ।
 शमो दमः सत्यमनुग्रहश्च
 तपस्तितिक्षानुभवश्च यत्र ॥२४॥
 मत्तोऽप्यनन्तात्परतः परस्मात्
 स्वर्गापवर्गाधिपतेन किञ्चित् ।
 येषां किमु स्यादितरेण तेषा-
 मकिञ्चनानां मयि भक्तिभाजाम् ॥२५॥
 सर्वाणि मद्विण्यतया भवद्भि-
 श्वराणि भूतानि सुता भ्रुवाणि ।
 सम्भावितव्यानि पदे पदे वो
 विविक्तदृग्भिस्तद्गुहाहर्षणं मे ॥२६॥
 मनोवचोद्वेकरणेहितस्य
 साक्षात्कृतं मे परिवर्हणं हि ।
 विना पुमान् येन महाविमोहात्
 कृतान्तपाशान्न विमोक्तुमीशेत् ॥२७॥

श्रीशुक उवाच

एवमनुशास्यतात्मजान् स्वयमनुशिष्टानपि लोकानु-
 शासनार्थं महानुभावः परमसुहृद्भगवानृषभापदेश
 उपशमशीलानामुपरतकर्मणां महामुनीनां भक्तिज्ञान-
 वैराग्यलक्षणं पारमहंसधर्ममुपशिक्षमाणः स्वतनय-
 शतज्येष्ठं परमभागवतं भगवज्जनपरायणं भरतं
 धरणिपालनायाभिषिच्य स्वयं भवनं एवोर्वरित-
 शरीरमात्रपरिग्रह उन्मत्त इव गगनपरिधानः प्रकीर्ण-

केश आत्मन्यारोपिताहवनीयो ब्रह्मावर्तात्प्र-
 वव्राज ॥२८॥ जडान्धमूकवधिरपिशाचोन्मादकवदव-
 धूतवेषोऽभिभाष्यमाणोऽपि जनानां गृहीतमौनव्रत-
 स्तूष्णीं बभूव ॥२९॥ तत्र तत्र पुरग्रामाकरखेटवाट-
 खर्वटशिविरव्रजघोषसार्थगिरिवनाश्रमादिष्वनुपथ-
 मवनिचरापसदैः परिभूयमानो मक्षिकाभिरिव
 वैनृगजस्तर्जनताडनावमेहनष्ठीवनग्रावशकृद्रजःप्रक्षेप-
 पूतिवातदुरुक्तैस्तदविगणयन्नेवासत्संस्थान एतस्मिन्
 देहोपलक्षणे सदपदेश उभयानुभवस्वरूपेण
 स्वमहिमावस्थानेनासमारोपिताहंममामिमानत्वाद-
 विखण्डितमनाः पृथिवीमेकचरः परिवभ्राम ॥३०॥
 अतिसुकुमारकरचरणोरःस्थलविपुलबाह्वंसर्गलवदना-
 द्यवयवविन्यासः प्रकृतिसुन्दरस्वभावहाससुमुखो
 नवनलिनदलायमानशिशिरतीरारुणायतनयनरुचिरः
 सदृशसुभगकपोलकर्णकण्ठनासो विगूढस्मितवदन-
 महोत्सवेन पुरवनितानां मनसि कुसुमशरासनमुप-
 दधानः परागवलम्बमानकुटिलजटिलकपिशिकेश-
 भूरिभारोऽवधूतमलिननिजशरीरेण ग्रहगृहीत इवा-
 दृश्यत ॥ ३१ ॥

यर्हि वाव स भगवान् लोकमिमं
 योगस्याद्धा प्रतीपमिवाचक्षाणस्तत्प्रतिक्रियाकर्म
 वीभत्सितमिति व्रतमाजगरमास्थितः शयान एवा-
 श्राति पिवति खादत्यवमेहति हृदति स चेष्टमान
 उच्चरित आदिग्धोद्देशः ॥ ३२ ॥ तस्य ह यः
 पुरीषसुरभिसौगन्ध्यायुस्तं देशं दशयोजनं समन्तात्
 सुरभि चकार ॥ ३३ ॥ एवं गोमृगकाकचर्याया
 व्रजंस्तिष्ठन्नासीनः शयानः काकमृगगोचरितः
 पिवति खादत्यवमेहति स ॥३४॥ इति नाना-
 योगचर्याचरणो भगवान् कैवल्यपतिर्ऋषमोऽविरत-
 परममहानन्दानुभव आत्मनि सर्वेषां भूतानामात्मभूते

१. प्रा० पा०—परं यत् । २. प्रा० पा०—भूत्या । ३. प्रा० पा०—इयमिन्द्रिहर्षणं मे । ४. प्राचीन
 प्रतिमें 'श्रीशुक उवाच' यद् पठ्यते नही है । ५. प्राचीन प्रतिमें 'ए' यद् न्वगिद्ध है । ६. प्रा० पा०—मदगतः ।
 ७. प्रा० पा०—नद्वेष्टुगुणः । ८. प्रा० पा०—शिशिरचर्वकमायतः । ९. प्रा० पा०—अटित्यालकः । १०. प्रा०
 पा०—प्रतिविज्ञानं । ११. प्राचीन प्रतिमें 'हृदति' यद् पठ्यते नही है । १२. वायुम्नान्देशान् दशयोजनान् समन्तान्पुरभीश्चकार ।
 १३. प्रा० पा०—काकमृगगोचरिति निदत्यवमेहति स ।

भगवति वासुदेव आत्मनोऽव्यवधानानन्तरोदर- मनोजवान्तर्धानपरकायप्रवेशदूरग्रहणादीनि यदृच्छ-
भावेन सिद्धसमस्तार्थपरिपूर्णो योगैश्वर्याणि वैहायस- योपगतानि नाञ्जसा नृप हृदयेनाभ्यनन्दत् ॥३५॥

इति श्रीमद्भागवते महापुराणे पारमहंस्यां संहितायां पञ्चमस्कन्धे ऋषभ-
देवानुचरिते पञ्चमोऽध्यायः ॥ ५ ॥

अथ षष्ठोऽध्यायः

राजोवाच

न नूनं भगव आत्मारामाणां योगसमीरित-
ज्ञानावर्जितकर्मबीजानामैश्वर्याणि पुनः क्लेशदानि
भवितुमर्हन्ति यदृच्छयोपगतानि ॥ १ ॥

ऋषिरुवाच

सत्यमुक्तं किन्त्विह वा एकै न मनसोऽद्वा-
विश्रम्भमनवस्थानस्थं शठकिरात इव सङ्गच्छन्ते
॥ २ ॥ तथा चोक्तम्—

न कुर्यात्कर्हिचित्सख्यं मनसि ह्यनवस्थिते ।
यद्विश्रम्भाच्चिराच्चीर्णं चस्कन्द तप ऐश्वरम् ॥ ३ ॥
नित्यं ददाति कामस्यच्छिद्रं तमनु येऽरयः ।
योगिनः कृतमैत्रस्य पत्युर्जायेव पुंश्चली ॥ ४ ॥
कामो मन्युर्मदो लोभः शोकमोहभयादयः ।
कर्मबन्धश्च यन्मूलः स्वीकुर्यात्को नु तद् बुधः ॥ ५ ॥

अथैवमखिललोकपालललामोऽपि विलक्षणैर्जड-
वदवधूतवेपभाषाचरितैरविलक्षितभगवत्प्रभावो
योगिनां साम्परायविधिमनुशिक्षयन् स्वकलेवरं-
जिहांसुरात्मन्यात्मानमसंव्यवहितमनर्थान्तरभावेना-
न्वीक्षमाण उपरतानुवृत्तिरुपरराम ॥ ६ ॥ तस्य ह वा

एवं मुक्तलिङ्गस्य भगवत ऋषभस्य योगमाया-
वासनया देह इमां जगतीमभिमानाभासेन
संक्रममाणः कोङ्कवेङ्ककुटकान्दक्षिणकर्णाटकान्देशान्
यदृच्छयोपगतः कुटकाचलोपवन आस्यकृताश्म-
कवल उन्माद इव मुक्तमूर्धजोऽसंवीत एव विचचार
॥ ७ ॥ अथ समीरवेगविधूतवेणुविकर्षणजातो-
ग्रदावानलस्तद्वनमालेलिहानः सह तेन ददाह ॥ ८ ॥

यस्य किलानुचरितमुपाकर्ण्य कोङ्कवेङ्ककुटकानां
राजार्हन्नामोपशिक्ष्य कलावधर्म उत्कृष्यमाणे
भवितव्येन विमोहितः स्वधर्मपथमकुतोभयमपहाय
कुपथपाखण्डमसमञ्जसं निजमनीषया मन्दः सम्प्र-
वर्तयिष्यते ॥ ९ ॥ येन ह वाव कलौ मनुजापसदा
देवमायामोहिताः स्वविधिनियोगशौचचारित्रविहीना
देवहेलनान्यपत्रतानि निजनिजेच्छया गृह्णाना
अस्नानानाचमनाशौचकेशोल्लुञ्चनादीनि कलिना-
धर्मबहुलेनोपहतधियो ब्रह्मब्राह्मणयज्ञपुरुषलोक-
विदूषकाः प्रायेण भविष्यन्ति ॥ १० ॥ ते च
हर्वाक्तनया निजलोकयात्रयान्धपरम्परयाऽऽश्वस्ता-
स्तमस्यन्धे स्वयमेव प्रपतिष्यन्ति ॥ ११ ॥

१. प्रा० पा०—परकायवेशदूर० । २. प्रा० पा०—भगवन्नात्मारामा० । ३. प्रा० पा०—ज्ञानावर्जित० । ४. प्राचीन प्रतिमें 'एके' यह पाठ खण्डित है । ५. प्राचीन प्रतिमें 'ऽद्वा' यह पाठ नहीं है । ६. प्रा० पा०—मनवस्थानस्य योगिनः शठ० । ७. प्रा० पा०—संगच्छन्ति । ८. प्रा० पा०—कोऽत्र तद्बुधः । ९. प्राचीन प्रतिमें 'ऽपि' यह पाठ नहीं है । १०. प्रा० पा०—जडवदवधूतभाषा० । ११. प्रा० पा०—भावेनानुवीक्ष० । १२. प्रा० पा०—योगमायावासेन । १३. प्रा० पा०—कौङ्कवेङ्क० । १४. प्राचीन प्रतिमें 'श्म' यह अंश खण्डित है । १५. प्रा० पा०—वेणुनिर्घर्ष० । १६. प्राचीन प्रतिमें 'कुटकानां' यह पाठ खण्डित है । १७. प्रा० पा०—येनेह वाव । १८. प्रा० पा०—यश्लोकपुरुषविदूषकाः । १९. प्रा० पा०—तथैव हर्वाक्तनया । २०. प्रा० पा०—तथैवातत्त्व ज्ञास्तम० । २१. प्राचीन प्रतिमें 'स्वयमेव' यह पाठ नहीं है । २२. प्राचीन प्रतिमें 'ति' यह पाठ खण्डित है ।

अयमवतारो रजसोपप्लुतकैवल्योपशिक्षणार्थः १२
 तस्यानुगुणान् श्लोकान् गायन्ति—
 अहो भुवः सप्तसमुद्रवत्या
 द्वीपेषु वर्षेष्वधिपुण्यमेतत् ।
 गायन्ति यत्रत्यजना मुरारेः
 कर्माणि भद्राण्यवतारवन्ति ॥१३॥
 अहो नु वंशो यशसावदातः
 ग्रैयव्रतो यत्र पुमान् पुराणः ।
 कृतावतारः पुरुषः स आद्यः
 चचार धर्मं यदकर्महेतुम् ॥१४॥
 को न्वैस्य काष्ठामपरोऽनुगच्छे-
 न्मनोरथेनाप्यभवस्य योगी ।
 यो योगमायाः स्पृहयत्युदस्ता
 ह्यसत्तया येन कृतप्रयत्नाः ॥१५॥
 इति ह स सकलवेदलोकदेवब्राह्मणगां
 परमगुरोर्भगवत ऋषभाख्यस्य विशुद्धाचरितमीरितं
 पुंसां समस्तदुश्चरिताभिहरणं परममहा-

मङ्गलायनमिदमनुश्रद्धयोपचितयानुशृणोत्याश्राव-
 यति वैवहितो भगवति तस्मिन् वासुदेव एकान्ततो
 भक्तिरनयोरापि समनुवर्तते ॥ १६ ॥ यस्यामेव
 कवय आत्मानमविरतं विविधवृजिनसंसारपरितापो-
 पतप्यमानमनुसवनं स्थापयन्तस्तथैव परया
 निर्वृत्या ह्यपवर्गमात्यन्तिकं परमपुरुषार्थमपि स्वय-
 मासादितं नो एवाद्रियन्ते भगवदीयत्वेनैव परि-
 समाप्तसर्वार्थाः ॥ १७ ॥

राजन् पतिर्गुरुरलं भवतां यदूनां
 दैवं प्रियः कुलपतिः क्व च किङ्करो वः ।
 अस्त्वेवमङ्ग भगवान् भजतां मुकुन्दो
 मुक्तिं ददाति कर्हिर्चित्स्म न भक्तियोगम् १८
 नित्यानुभूतनिजलामनिवृत्तवृष्णः
 श्रेयस्यतद्रचनया चिरसुप्तबुद्धेः ।
 लोकस्य यः करुणयाभयमात्मलोक-
 माख्यान्नमो भगवते ऋषभाय तस्मै ॥१९॥

इति श्रीमद्भागवते महापुराणे पारमहंस्यां संहितायां पञ्चमस्कन्धे
 ऋषभदेवानुचरिते षष्ठोऽध्यायः ॥ ६ ॥

अथ सप्तमोऽध्यायः

श्रीशुक उवाच

भरतस्तु महाभागवतां यदा भगवतावनितल-
 परिपालनाय सञ्चिन्तितस्तदनुशासनपरः पञ्चजनीं
 विश्वरूपदुहितरमुपयेमे ॥ १ ॥ तस्यामु ह वा
 आत्मजान् कात्स्न्येनानुरूपानात्मनः पञ्च जनयामास
 भूतादिरिव भूतशृङ्गाणि ॥ २ ॥ सुमतिं राष्ट्रभृतं
 सुदर्शनमावरणं धूमकेतुमिति । अजनाभं नामैतद्वर्षं

भारतमिति यत आरभ्य व्यपदिशन्ति ॥ ३ ॥
 स बहुविन्महीपतिः पितृपितामहवदुरुत्सलतया
 स्वे स्वे कर्मणि वर्तमानाः प्रजाः स्वधर्ममनुवर्तमानाः
 पर्यपालयत् ॥ ४ ॥ ईजे च भगवन्तं यज्ञक्रतुरूपं
 क्रतुभिरुच्चावचैः श्रद्धयाऽऽहृताग्निहोत्रदर्शपूर्णमास-
 चातुर्मास्यपशुसोमानां प्रकृतिविकृतिभिरनुसवनं
 चातुर्होत्रविधिना ॥ ५ ॥ सम्प्रचरन्तु नानायागेषु

१. प्रा० पा०—विश्वगार्थः । २. प्राचीन प्रतिमै 'भूतत्' यद् अंश खण्डित है । ३. प्रा० पा०—को ऋष्य । ४. प्रा० पा०—विशुद्धाचरितं पुंसां । ५. प्रा० पा०—वैवहितस्तस्मिन् वासुदेव । ६. प्रा० पा०—नैवाद्रियन्ते । ७. प्रा० पा०—नगरस्तत्वेनैव । ८. प्राचीन प्रतिमै 'भक्ति' यद् पाठ खण्डित है । ९. प्राचीन प्रतिमै 'त' यद् अंश खण्डित है । १०. प्राचीन प्रतिमै 'श्रीशुक उवाच' यद् पाठ नहीं है । ११. प्रा० पा०—सुदर्शनं आवरणं । १२. प्राचीन प्रतिमै 'भूत' यद् पाठ खण्डित है । १३. प्रा० पा०—स इ बहुविन्महीपतिः । १४. प्राचीन प्रतिमै 'भूत' यद् पाठ नहीं है । १५. प्रा० पा०—यज्ञक्रतुं क्रतुभिरुच्चा । १६. प्रा० पा०—नानायागेषु ।

विरचिताङ्गक्रियेष्वपूर्वं यत्तत्क्रियाफलं धर्माख्यं
परे ब्रह्मणि यज्ञपुरुषे सर्वदेवतालिङ्गानां मन्त्राणा-
मर्थनियामकतया साक्षात्कर्तरि परदेवतायां भगवति
वासुदेवे एवं भावयमान आत्मनैपुण्यमृदितकपायो
हविःष्वध्वर्युभिर्गृह्यमाणेषु स यजमानो यज्ञभाजो
देवांस्तान् पुरुषावयवेष्वभ्यध्यायत् ॥ ६ ॥ एवं कर्म-
विशुद्ध्यां विशुद्धसत्त्वस्यान्तर्हृदयाकाशशरीरे ब्रह्मणि
भगवति वासुदेवे महापुरुषरूपोपलक्षणे श्रीवत्स-
कौस्तुभवनमालारिदग्गदादिभिरुपलक्षिते निज-
पुरुषहृद्विखितेनात्मनि पुरुषरूपेण विरोचमान
उच्चैस्तरां भक्तिरनुदिनमेधमानस्याजायत ॥ ७ ॥

एवं वर्षायुतसहस्रपर्यन्तावसितकर्मनिर्वाणवसरो-
ऽधिभुज्यमानं स्वतनयेभ्यो रिक्तं पितृपैतृमहं
यथादायं विभज्य स्वयं सकलसम्पन्निकेतात्स्वन्निकेतात्
पुलहाश्रमं प्रवव्राज ॥ ८ ॥ यत्र ह वाव भगवान् हरि-
रद्यापि तत्रत्यानां निजजनानां वात्सल्येन संनिधापर्यत
इच्छारूपेण ॥ ९ ॥ यत्राश्रमपदान्पुन्यतोनाभि-
मिर्दपचक्रैश्चक्रनदी नाम सरित्प्रवरा सर्वतः पवित्री-
करोति ॥ १० ॥

तस्मिन् वाव किल स एकलः पुलहा-
श्रमोपवने विविधकुसुमकिसलयतुलसिकाम्बुभिः
कन्दमूलफलोपहारैश्च समीहमानो भगवत
आराधनं विविक्त उपरतविषयाभिलाष उपभृतो-
पशमः परां निर्वृतिमवाप ॥ ११ ॥ तयेत्यमविरत-
पुरुषपरिचर्यया भगवति प्रवर्धमानानुरागभरद्भुत-
हृदयशैथिल्यः प्रहर्षवेगेनात्मन्युद्भिद्यमानरोमपुलक-
कुलक औत्कण्ड्यप्रवृत्तप्रणयवाप्पनिरुद्धावलोकनयन
एवं निजरमणारुणचरणारविन्दानुध्यानपरिचित-
भक्तियोगेन परिप्लुतपरमाह्लादगम्भीरहृदयहृदाव-
गाढधिपणस्तामपि क्रियमाणां भगवत्सपर्यां न
सस्मार ॥ १२ ॥ इत्थं धृतभगवद्भूत^{११}ऐणेयाजिनवाससा-
नुसवनाभिपेकार्द्रकपिशकुटिलजटाकलापेन च
विरोचमानः सूर्यर्चा भगवन्तं हिरण्मयं पुरुषमुज्जिहाने
सूर्यमण्डलेऽभ्युपतिष्ठन्नेतद्दु होवाच—॥ १३ ॥

परोरजः सवितुर्जातिवेदो

देवस्य भर्गो मनसेदं जजान ।

सुरेतसादः पुनराविश्य चप्ते

हंसं^{१३} गृध्राणं नृपद्रिङ्गिरामिमः ॥ १४ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे
भरतचरिते भगवत्परिचर्यायां सप्तमोऽध्यायः ॥ ७ ॥

अथाष्टमोऽध्यायः

श्रीशुक उवाच

एकदा तु महानद्यां कृताभिपेकनैयमिकावश्यको
ब्रह्माक्षरमभिगृणानो मुहूर्तत्रयमुदकान्तं उपविवेश
॥ १ ॥ तत्र तदा राजन् हरिणी पिपासया जलाशया-

भ्याशमेकैवोपजगाम ॥ २ ॥ तथा पेपीयमान उदके
तावदेवाविदूरेण नदतो मृगपतेरुन्नादो लोकभयङ्कर
उदपतत् ॥ ३ ॥ तमुपश्रुत्य सा मृगवधूः प्रकृति-
विकृता चकितनिरीक्षणा सुतरामपि हरिभयाभि-

१. प्रा० पा०—एवम् । २. प्रा० पा०—कर्मविशुद्धिः सत्त्वस्यान्तर्हृदयाका० । ३. प्राचीन प्रतिमें
‘णे’ यह अंश खण्डित है । ४. प्रा० पा०—विराजमानः । ५. प्रा० पा०—वसरो विभुज्यमानं तनयेभ्यः पितृ० । ६. प्राचीन
प्रतिमें ‘पै’ यह अंश खण्डित है । ७. प्रा० पा०—पुलहाश्रममेव प्र० । ८. प्राचीन प्रतिमें ‘प्य’ यह अंश खण्डित है ।
९. प्रा० पा०—तस्मिन्नेव वाव किल स एव आश्रमोपवने । १०. प्राचीन प्रतिमें ‘एवं’ यह पाठ नहीं है । ११. प्राचीन प्रतिमें
‘ऐणेयाजिनवास०’ से आरम्भकर ‘तिष्ठन्नेतद्दु होवाच’ पर्यन्त अंश झूट गया है । १२. प्रा० पा०—स्वतेजसादः पुनरा० ।
१३. प्राचीन प्रतिमें ‘हंसं’ यह पाठ खण्डित है । १४. प्रा० पा०—मुदकान्तम् । १५. प्राचीन प्रतिमें ‘श’ यह अंश खण्डित
है । १६. प्रा० पा०—तथा पीयमान उदके ।

निवेशव्यग्रहृदया पारिप्लवदष्टिरगतवृषा मयात्
सहसैवोच्चक्राम ॥ ४ ॥

तस्या उत्पतन्त्या अन्तर्वत्न्या उरुभयाव-
गलितो योनिर्निर्गतो गर्भः स्रोतसि नि-
पपात ॥ ५ ॥ तत्प्रसवोत्सर्पणभयस्वेदातुरा स्व-
गणेन वियुज्यमाना कस्याञ्चिदर्या कृष्णसारसती
निर्पपाताय च ममार ॥ ६ ॥

तं त्वेणकुणकं कृपणं स्रोतसानुह्यमान-
मभिवीक्ष्यापविद्धं वन्धुरिवानुकम्पया राजर्षि-
र्भरत आदाय मृतमातरमित्याश्रमपदमनयत्
॥ ७ ॥ तस्य ह वा एणकुणक उच्चैरेतस्मिन् कृत-
निजामिमानस्याहरहस्तपोषणपालनलालनप्रीणनानु-
ध्यानेनात्मनियमाः सहयमाः पुरुषपरिचर्यादय
एकैकशः कतिपयेनाहर्गणेन वियुज्यमानाः किल
सर्व एवोदवसन् ॥ ८ ॥ अहो वतायं हरिणकुणकः
कृपण ईश्वररथचरणपरिभ्रमणरयेण स्वैगणसुहृद्-
वन्धुभ्यः परिवर्जितः शरणं च मोपसादितो मामेव
मातापितरौ भ्रातृजातीन् यौथिकांश्चैवोपेय्याय नान्यं
कञ्चन वेद मय्यतिविस्रब्धश्चात् एव मया मत्परायणस्य
पोषणपालनप्रीणनलालनमनश्चयुनानुष्ठेयं शरण्योपेक्षा
दोषविदुषा ॥ ९ ॥ नूनं ह्यार्याः साधव उपशम-
शीलाः कृपणसुहृद् एवंविधार्थे स्वार्थानपि गुरुतरानु-
पेक्षन्ते ॥ १० ॥

इति कृतानुपङ्ग आसनशयनाटनस्थाना-
शनादिषु सह मृगजहुना स्नेहानुवद्बृहदय
आसीत् ॥ ११ ॥ कुशकुसुमसमित्पलाशफलमूलो-
दकान्याहरिष्यमाणो वृकसालावृकादिभ्यो भयमाशंस-
मानो यदा सह हरिणकुणकेन वनं समाविशति^{११}

॥ १२ ॥ पथिषु च मुग्धभावेन तत्र तत्र विपक्त-
मतिप्रणयभरहृदयः कार्पण्यात्स्कन्धेनोद्वहति एव-
मुत्सङ्ग उरसि चाधायोपलालयन्मुदं परमामवाप ॥ १३ ॥
क्रियायां निर्वर्त्यमानायामन्तरालेऽप्युत्थायोत्थाय
यदैनमभिचक्षीत तर्हि वाव स वर्षपतिः प्रकृतिस्थेन
मनसा तस्मा आशिष आशास्ते स्वस्ति स्ताद्वत्स ते
सर्वत इति ॥ १४ ॥

अन्यदा भृशमुद्विग्नमना नष्टद्विग्न
इव कृपणः सकरुणमतिवर्षेण हरिणकुणक-
विरहविह्वलहृदयसन्तापस्तमेवानुशोचन् किल कस्मलं
महदभिरम्भित इति होवाच ॥ १५ ॥ अपि वत स
वै कृपण एणवालको मृतहरिणीसुतोऽहो ममानार्यस्य
शठकिरैतमतेरकृतसुकृतस्य कृतविसम्भ आत्म-
प्रत्ययेन तद्विगणयन् सुजन इवागमिष्यति ॥ १६ ॥
अपि क्षेमेणास्मिन्नाश्रमोपवने शृष्पाणि चरन्तं देवगुप्तं
द्रक्ष्यामि ॥ १७ ॥ अपि च न वृकः सालावृकोऽन्य-
तमो वा नैकचरो^{१८} एकचरो वा भक्षयति ॥ १८ ॥
निम्लोचति ह भगवान् सकलजगत्क्षेमोदयस्त्रया-
त्माद्यापि मम न मृगवधून्यास आगच्छति ॥ १९ ॥
अपिखिदकृतसुकृतमागत्य मां सुखयिष्यति हरिण-
राजकुमारो विविधरुचिरदर्शनीयनिजमृगदारक-
विनोदैरसन्तोषं स्वानामपनुदन् ॥ २० ॥ क्ष्वेलिकायां
मां मृपासमाधिनाऽऽमीलितदृशं प्रेमसंरम्भेण
चकितचकित आगत्य पृषदपरुषविषाणाप्रेण
लुठति ॥ २१ ॥ आसादितहविषि बहिषि दूषिते
मयोपालब्धो भीतभीतः सपद्युपरतरासं^{२२} ऋषिकुमार-
वदवहितकरणकलाप आस्ते ॥ २२ ॥

१. प्राचीन प्रति 'योनिर्निर्गतः' यह पाठ नहीं है । २. प्राचीन प्रतिमें 'तत्प्रसव' यह अंश नहीं है । ३. प्रा० पा०—पपाताय च । ४. प्रा० पा०—रिवानुकम्पितया । ५. प्राचीन प्रतिमें 'स्व' यह पाठ नहीं है । ६. प्रा० पा०—सुहृद्वन्धुभिः । ७. प्रा० पा०—शरणं ममोपसादितो । ८. प्राचीन प्रतिमें 'याय' यह अंश खण्डित है । ९. प्राचीन प्रतिमें 'मय्य' यह अंश खण्डित है । १०. प्रा० पा०—मय्यधिभ्रम्य एवं । ११. प्रा० पा०—नाटनकुसुमकुशाशनादिषु सह मृगजातिना । १२. प्रा० पा०—वृकशां । १३. प्रा० पा०—ममाविशत् । १४. प्रा० पा०—मुग्धभावेन । १५. प्रा० पा०—नु भृशः । १६. प्रा० पा०—शठकितवमतेरकृतसुकृतस्य । १७. प्रा० पा०—स्वजन इवा । १८. प्रा० पा०—सर्पयति । १९. प्रा० पा०—अपि न वृकः सालावृको वा । २०. प्रा० पा०—नैकचरो वा भक्षयति । २१. प्रा० पा०—निम्लोचयति । २२. प्रा० पा०—अवहित । २३. प्रा० पा०—सपद्युपरतराग ।

किं वा अरे आचरितं तपस्तपस्विन्या-
नया यदियमवनिः सविनयकृष्णसार-
तनयतनुतरसुभगशिवतमाखरखुरपदपङ्क्तिभिर्द्रविण-
विधुरातुरस्य कृपणस्य मर्म द्रविण-
पदवीं सूचयन्त्यात्मानं च सर्वतः कृतकौतुकं
द्विजानां स्वर्गापवर्गकामानां देवयजनं करोति ॥२३॥
अपिस्त्रिदसौ भगवानुद्भूतिरेनं मृगपतिभयान्मृत-
मातरं मृगबालकं स्वाश्रमपरिभ्रष्टमनुकम्पया
कृपणजनवत्सलः परिपाति ॥२४॥ किं वाऽऽत्मज-
विश्लेषज्वरदवदहनशिखाभिरुपतप्यमानहृदयस्थल-
नलिनीकं मामुपसृतमृगीतनयं शिशिरशान्ता-
नुरागगुणितनिजवदनसलिलामृतमयगभस्तिभिः
स्वधयतीति च ॥२५॥

एवमघटमानमनोरथाकुलहृदयो मृगदारका-
भासेन स्वारब्धकर्मणा योगारम्भणतो
विभ्रंशितः स योगतापसो भगवदाराधन-
लक्षणाच्च कथमितरथा जात्यन्तर एणकुणक
आसङ्गः साक्षान्निःश्रेयसप्रतिपक्षतया प्राक्परि-
त्यक्तदुस्त्यजहृदयाभिजातस्य तस्यैवमन्तरायविहत-
योगारम्भणस्य राजर्षेर्भरतस्य तावन्मृगार्भकपोषण-
पालनप्रीणनलालनानुपङ्गेणाविगणयत आत्मान-

महिरिवाबुविलं दुरतिक्रमः कालः करालरभस
आपद्यत ॥२६॥ तदानीमपि पार्श्ववर्तिनमात्मज-
मिवानुशोचन्तमभिवीक्षमाणो भृगएवाभिनिवेशित-
मना विसृज्य लोकमिमं सह मृगेण कलेवरं
मृतमनु न मृतजन्मानुस्मृतिरितरवन्मृगशरीरमवाप
॥२७॥ तत्रापि ह वा आत्मनो मृगत्वकारणं
भगवदाराधनसमीहानुभावेनानुस्मृत्य भृशमनु-
तप्यमान आह ॥२८॥ अहो कष्टं भ्रष्टोऽहमात्म-
वतामनुपथाद्यद्विमुक्तसमस्तसङ्गस्य विविक्तपुण्यारण्य-
शरणस्यात्मवत आत्मनि सर्वेषामात्मनां भगवति
वामुदेवे तदनुश्रवणमननसङ्कीर्तनाराधनानुसरणा-
भियोगेनाशून्यसकलर्यामेन कालेन समावेशितं
समाहितं कात्स्नर्येन मनस्तच्च पुनर्मामुधस्यारा-
न्मृगसुतमनु परिसुप्ताव ॥२९॥

इत्येवं निगूढनिर्वेदो विसृज्य मृगीं
मातरं पुनर्भगवत्क्षेत्रमुपशमशीर्लमुनिगणदयितं
शालग्रामं पुलस्त्यपुलहाश्रमं कालञ्जरात्प्रत्या-
जगाम ॥३०॥ तस्मिन्नपि कालं प्रतीक्षमाणः
सङ्गाच्च भृशमुद्विग्न आत्मसहचरः शुष्कपर्ण-
तृणवीरुधा वर्तमानो मृगत्वनिमित्तावसानमेव
गणयन्मृगशरीरं तीर्थोदकक्लिन्नमुत्ससर्ज ॥ ३१ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे भरतचरितेऽष्टमोऽध्यायः ॥ ८ ॥

अथ नवमोऽध्यायः

श्रीशुक उवाच

अथ कस्यचिद् द्विजवरस्याङ्गिरःप्रवरस्य शमदम-
तपःस्वाध्यायाध्ययनत्यागसन्तोषनितिक्षाप्रश्रयविद्या-
नसृयात्मज्ञानानन्दयुक्तस्यात्मसदृशश्रुतशीलाचार-
रूपौदार्यगुणा नव सोदर्या अङ्गजा बभूवुर्मिथुनं
च यवीयस्यां भार्यायाम् ॥ १ ॥ यस्तु तत्र पुमांस्तं

परमभागवतं राजर्षिप्रवरं भरतमुत्सृष्टमृगशरीरं
चरमशरीरेण विप्रत्वं गतमाहुः ॥ २ ॥ तत्रापि
स्वजनसङ्गाच्च भृशमुद्विजमानो भगवतः कर्मबन्ध-
विध्वंसनश्रवणस्सरणगुणविवरणचरणारविन्दयुगलं
मनसा विदधदात्मनः प्रतिधातमाशङ्कमानो भगव-
दनुग्रहेणानुस्मृतस्वपूर्वजन्मावलिरात्मानमुन्मत्त-

१. प्रा० पा०—मे । २. प्राचीन प्रतिमें 'च' यह पाठ नहीं है । ३. प्रा० पा०—कलेवरं न तु मृतजन्मा० । ४. प्राचीन प्रतिमें 'रि' यह पाठ खण्डित है । ५. प्राचीन प्रतिमें 'आ' यह अंश खण्डित है । ६. प्रा० पा०—सकलकालेन । ७. प्रा० पा०—निरूढनिर्वेदो । ८. प्रा० पा०—मुनिगणांचितं दयितं । ९. प्रा० पा०—पञ्चमे स्कन्धे आदिभरतचरितेऽष्ट० । १०. प्राचीन प्रतिमें 'भृशमुद्विजमानो' यह पाठ छूट गया है । ११. प्रा० पा०—मत्तजगदधिपस्वरूपेण ।

जडान्धवधिरस्वरूपेण दर्शयामास लोकस्य ॥ ३ ॥

तस्यापि ह वा आत्मजस्य विप्रः पुत्रस्तेहानुचद्रमना
आ समावर्तनात्संस्कारान् यथोपदेशं विदधान उप-
नीतस्य च पुनः शौचाचमनादीन् कर्मनियमानन-
भिप्रेतानपि समशिक्षयदनुशिष्टेन हि भाव्यं पितुः
पुत्रेणेति ॥ ४ ॥ स चापि तदु ह पितृसंनिधावेवा
सश्रीचीनमिव स्म करोति छन्दांस्यध्यापयिष्यन् सह
व्याहृतिभिः सप्रणवशिरस्त्रिपदीं सावित्रीं ग्रैष्म-
वासन्तिकौन्मासानधीयानमप्यसमवेतरूपं ग्राहया-
मास ॥ ५ ॥

एवं स्वतनुज आत्मन्यनुरागावेशित-
चित्तः शौचाध्ययनव्रतनियमगुर्वनलशुश्रूषणाद्यौष-
कुर्वाणकर्मण्यनभियुक्तान्यपि समनुशिष्टेन
भाव्यमित्यमदाग्रहः पुत्रमनुशास्य स्वयं तावद्-
अनधिगतमनोरथः कालेनाप्रमत्तेन स्वयं गृह एव
प्रमत्त उपगम्यतः ॥ ६ ॥ अथ यवीयसी द्विजसती
शर्गभजानं मिथुनं सपत्न्या उपन्यस्य स्वय-
मनुसंस्थया पतिलोकमगात् ॥ ७ ॥

पितृगुणपरते भ्रातर एनमतत्प्रभावविदस्त्वयां
विद्यायामेव पर्यवसितमतयो न परविद्यायां जडमति-
रिति भ्रातुरनुशासननिर्वन्धान्यवृत्तसन्त ॥ ८ ॥ स
च प्राकृतैर्द्विपदपशुभिरुन्मत्तजडवधिरेत्यभिभाव्य-
माणो यदा तदनुरूपाणि प्रभापते कर्माणि च स
कार्यमाणः परेच्छया करोति विष्टितो वेतनतो वा
याञ्जया यदृच्छया वोपसादितमल्पं बहु मृष्टं
कदन्नं वाभ्यवहरति परं नेन्द्रियप्रीतिनिमित्तम् ।
नित्यनिवृत्तनिमित्तस्वमिद्विशुद्धानुभवानन्दस्यात्म-
लाभाधिगमः सुखदुःखयोर्द्वन्द्वनिमित्तयोरसम्मावित-
देहाभिमानः ॥ ९ ॥ शीतोष्णवातवर्षेषु वृष
इवार्तावृताङ्गः पीनः संहननाङ्गः स्थण्डिलसंवेशना-

नुन्मर्दनामजनरजसा महामणिरिवानभिव्यक्तब्रह्म-
वर्चसः कुपटावृतकटिरुपवीतेनोरुमपिणा द्विजाति-
रिति ब्रह्मवन्धुरिति संज्ञयातज्ज्ञनावमतो विचचार
॥ १० ॥ यदा तु परत आहारं कर्मवेतनत ईहमानः
स्वभ्रातृभिरपि केदारकर्मणि निरूपितस्तदपि करोति
किन्तु न समं विप्रं न्यूनमधिकमिति वेद
कणपिण्याकफलीकरणकुल्मापस्थालीपुरीषादीन्यप्य-
मृतवदभ्यवहरति ॥ ११ ॥

अथ कदाचित्कश्चिद् वृषलपतिर्भद्रकाल्यै
पुरुषपशुमालभतापत्यकामः ॥ १२ ॥ तस्य
ह दैवमुक्तस्य पशोः पदवीं तदनुचराः परिधावन्तो
निशि निशीथसमये तमसाऽऽवृतायामनधिगतपशव
आकसिकेन विधिना केदारान् वीरासनेन मृग-
वराहादिभ्यः संरक्षमाणमङ्गिरःप्रवरसुतमपश्यन् ॥ १३ ॥
अथ त एनमनवद्यलक्षणमवमृश्य भर्तृकर्मनिष्पत्तिं
मन्यमाना वदुध्वा रशनया चण्डिकागृहमुपनिन्युर्मुदा
विकसितवदनाः ॥ १४ ॥

अथ पण्यस्तं स्वविधिनाभिपिण्या-
हतेन वारासाऽऽच्छाद्य भूषणालेपस्रक्त्तिलकादिमि-
रुपस्कृतं भुक्तवन्तं धूपदीपमाल्यलाजकिसलया-
ङ्कुरफलोपहारोपेतया वैशससंस्थया महता गीतस्तुति-
मृदङ्गपणवद्योपेण च पुरुषपशुं भद्रकाल्याः पुरत
उपवेशयामासुः ॥ १५ ॥ अथ वृषलराजपणिः
पुरुषपशोरसृगासवेन देवीं भद्रकालीं यक्ष्यमाण-
स्तदभिमन्त्रितमसिपतिकरालनिशितमुपाददे ॥ १६ ॥

इति तेषां वृषलानां रजन्ममःप्रकृतीनां धनमदरज-
उत्सिक्तमनमां भगवत्कलावीरकुलं कदर्थीकृत्यात्पथेन
स्वैरं विहरतां हिंसाविहाराणां कर्मानिदाराणां यद्वक्ष-
भूतस्य साक्षाद्दृष्टिर्मुत्स्य निर्वैरस्य सर्वभूतगुह्यदः
सुनायामप्यननुमतमालम्भनं तदुपलभ्य ब्रह्मतेजसा-

१. प्रा० पा०—आत्मजस्य स विप्रः । २. प्राचीन प्रतिभे—आत्मा यद्वा पाठ स्वपितर इ । ३. प्रा० पा०—स्वयं पदे
मनस । ४. प्रा० पा०—नियन्त्रणवृत्तवृत्त । ५. प्रा० पा०—मिथुनविधिमिनः । ६. प्रा० पा०—स्वाभ्यावृत्तः ।
७. प्रा० पा०—अनुशिष्टिमेजेडनः । ८. प्रा० पा०—वेतन ईहमानः । ९. प्राचीन प्रतिभे—मो यद्वा अंग स्वपितर
इ । १०. प्रा० पा०—स्वभ्रातृभिरपि । ११. प्राचीन प्रतिभे—मो यद्वा अंग स्वपितर इ । १२. प्रा० पा०—
वृषलः । १३. प्रा० पा०—य इह दृष्टम् । १४. प्रा० पा०—मन्त्रितः ।

तिदुर्विपहेण दन्दह्यमानेन वपुषा सहसोच्चचाट
सैव देवी भद्रकाली ॥ १७ ॥ भृशममर्षरोपावेश-
रभसविलसितभ्रुकुटिविटपकुटिलदंष्ट्रारुणेक्षणाटोपाति-
भयानकवदना हन्तुकामैवेदं महाद्वहासमति-
संरम्भेण विमुञ्चन्ती तत उत्पत्य पापीयसां दुष्टानां
तेनैवासिना विवृक्वणशीर्ष्णां गलात्स्रवन्तमसृगासव-
मत्युष्णं सह गणेन निपीयातिपानमदविह्वलोच्चैस्तरां
स्वपार्पदैः सह जगौ ननर्त च विजहार च शिरःकन्दुक-

लीलया ॥ १८ ॥ एवमेव खलु महदभिचाराति-
क्रमः कात्स्न्येनात्मने फलति ॥ १९ ॥ न वा
एतद्विष्णुदत्त महदद्भुतं यदसम्भ्रमः स्वशिरश्छेदन
आपतितेऽपि विमुक्तदेहाद्यात्मभावसुदृढहृदयग्रन्थीनां
सर्वसत्त्वसुहृदात्मनां निर्वैराणां साक्षाद्भगवता-
निमिषारिवरायुधेनाप्रमत्तेन तैस्तैर्भावैः परिरक्ष्य-
माणानां तत्पादमूलमकुतश्चिद्भयमुपसृतानां भागवत-
परमहंसानाम् ॥ २० ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे
जडभरतचरिते नवमोऽध्यायः ॥ ९ ॥

अथ दशमोऽध्यायः

श्रीशुक उवाच

अयं सिन्धुसौवीरपते रहूगणस्य व्रजत इक्षु-
मत्यास्तटे तत्कुलपतिना शिविकावाहपुरुषान्वेषण-
समये दैवेनोपसादितः स द्विजवर उपलब्ध एष पीवा
युवा संहननाङ्गो गोखरवद्भुरं वोढुमलमिति पूर्व-
विष्टिगृहीतैः सह गृहीतः प्रसभमतदर्ह उवाह
शिविकां स महानुभावः ॥ १ ॥

यदा हि द्विजवरस्येषुमात्रावलोकानुगतेन
समाहिता पुरुषगतिस्तदा विषमगतां स्वशिविकां
रहूगण उपधार्य पुरुषानधिवहत आह हे वोढारः
साध्वतिक्रमत किमिति विषममुद्यते यानमिति
॥ २ ॥

अथ तं ईश्वरवचः सोपालम्भमुपाकरण्योपाय-

तुरीयाच्छङ्कितमनसस्तं विज्ञापयाञ्चभूवुः ॥ ३ ॥
न वयं नरदेव प्रमत्ता भवन्नियमानुपथाः साध्वेव
ब्रह्मणः । अयमधुनैव नियुक्तोऽपि न द्रुतं व्रजति
नानेन सह वोढुमु ह वयं पारयाम इति ॥ ४ ॥
सांसर्गिको दोष एव नूनमेकस्यापि सर्वेषां
सांसर्गिकाणां भवितुमर्हतीति निश्चित्य
निशम्य कृपणवचो राजा रहूगण उपासित-
वृद्धोऽपि निसर्गेण बलात्कृत ईषदुत्थित-
मन्युरविस्पष्टब्रह्मतेजसं जातवेदसमिव रजसाऽऽवृत-
मतिराह ॥ ५ ॥ अहो कष्टं भ्रातर्व्यक्तमुरु परिश्रान्तो
दीर्घमध्वानमैक एव ऊहिवान् सुचिरं नातिपीवा न
संहननाङ्गो जरसा चोपद्रुतो भवान् सखे नो एवापर
एते सङ्घट्टिन इति बहु विप्रलब्धोऽप्यविद्यया रचित-

१. प्रा० पा०—सहसोत्थाप्य वाढं । २. प्रा० पा०—भृशममर्षरोपावेशसमुत्थभ्रुकुटि० । ३. प्रा० पा०—
हन्तुकामैवेदं । ४. प्रा० पा०—महाद्वहाससंरम्भेण । ५. प्रा० पा०—वृषलानां । ६. प्रा० पा०—ननर्त विजहार च ।
७. प्रा० पा०—एवं खलु । ८. प्रा० पा०—नात्मनि फलति । ९. प्रा० पा०—एवं विष्णुदत्त । १०. प्रा० पा०—देहा-
ध्यात्मभाव० । ११. प्रा० पा०—तैस्तैर्भावैरभिरक्ष्यमाणानां । १२. प्रा० पा०—मकुतश्चनभयमुप० । १३. प्रा० पा०—
सिन्धुपते । १४. प्रा० पा०—शिविकावाहक० । १५. प्रा० पा०—पुरुषान्वेषसमये । १६. प्रा० पा०—यावान् संहननाङ्गो ।
१७. प्रा० पा०—मतदर्हण० । १८. प्रा० पा०—अथ ईश्वरवचः । १९. प्रा० पा०—वोढुं वयं । २०. प्रा० पा०—
सांसर्गिकां । २१. प्रा० पा०—भवितुमर्हतीति निशम्य । २२. प्राचीन प्रतिमं 'नमेक एव' इतना अंश खण्डित है । २३. प्रा०
पा०—जरसा द्रुतो भवान् सुखिनो ये धापर ।

द्रव्यगुणकर्माश्रयस्वचरमकलेवरेऽवस्तुनि संस्थान-
विशेषेऽहं ममेत्यनध्यारोपितमिध्याप्रत्ययो ब्रह्म-
भूतस्तूष्णीं शिविकां पूर्ववदुवाह ॥ ६ ॥

अथ पुनः स्वशिविकायां विषमगतायां
प्रकुपित उवाच रहूगणः किमिदमरे त्वं जीवन्मृतो
मां कदर्थीकृत्य भर्तृशासनमतिचरसि प्रमत्तस्य
च ते करोमि चिकित्सां दण्डपाणिरिव जनताया
यथा प्रकृतिं स्वां भजिष्यस इति ॥ ७ ॥

एवं बह्वचद्रूपेण भाषमाणं नरदेवाभिमानं
रजसा तमसानुविद्धेन मदेन तिरस्कृता-
शेषमगवत्प्रियनिकेतं पण्डितमानिनं स भगवान्
ब्राह्मणो ब्रह्मभूतः सर्वभूतसुहृदात्मा योगेश्वरचर्यायां
नातिव्युत्पन्नमतिं स्मयमान इव विगतस्मय
इदमाह ॥ ८ ॥

माह्वण उवाच

त्वयोदितं व्यक्तमविप्रलब्धं
भर्तुः स मे स्याद्यदि वीर भारः ।
गन्तुर्यदि स्यादधिगम्यमध्वा
पीवेति राशौ न विदां प्रवादः ॥ ९ ॥
स्थौल्यं कार्यं व्याधय आधयश्च
क्षुत्तृड्भयं कलिरिच्छा जरा च ।
निद्रा रतिर्मन्युरहं मदः शुचो
देहेन जातस्य हि मे न सन्ति ॥ १० ॥
जीवन्मृतत्वं नियमेन राजन्
आद्यन्तवद्यद्विकृतस्य दृष्टम् ।
स्वस्वाम्यभावो ध्रुव ईड्य यत्र
तर्ह्यच्यतेऽसौ विधिकृत्ययोगः ॥ ११ ॥
विशेषबुद्धेर्विवरं मनाक् च
पश्याम यन्न व्यवहारतोऽन्यत् ।
क ईश्वरस्तत्र किमीशितव्यं
तथापि राजन् करवाम किं ते ॥ १२ ॥

उन्मत्तमत्तजडवत्स्वसंस्थां

गतस्य मे वीर चिकित्सितेन ।

अर्थः^१ कियान् भवता शिक्षितेन

स्तब्धप्रमत्तस्य च पिष्टपेषः ॥ १३ ॥

श्रीशुक उवाच

एतावदनुवादपरिभाषया प्रत्युदीर्य मुनिवर उप-
शमशील उपरतानात्म्यनिमित्त उपभोगेन कर्मरन्ध्रं
व्यपनयन् राजयानमपि तथोवाह ॥ १४ ॥ स चापि
पाण्डवेय सिन्धुसौवीरपतिस्तच्चजिज्ञासायां सम्यक्-
श्रद्धयाधिकृताधिकारस्तद्धृदयग्रन्थिमोचनं द्विजवच
आश्रुत्य बहुयोगग्रन्थसम्मतं त्वरयावरुह्य शिरसा
पादमूलमुपसृतः क्षमापयन् विगतनृपदेवस्य
उवाच ॥ १५ ॥

कस्त्वं निगूढश्चरसि द्विजानां

विमर्षिं स्रवं कतमोऽवधूतः ।

कस्यासि कुत्रत्य इहापि कस्मात्

क्षेमाय नश्चेदसि नोतं शुक्लः ॥ १६ ॥

नाहं विशङ्के सुरराजवज्रा-

न्न ज्यक्षशूलान्न यमस्य दण्डात् ।

नाग्न्यर्कसोमानिलवित्तपास्त्रा-

च्छङ्के भृशं ब्रह्मकुलावमानात् ॥ १७ ॥

तद् ब्रह्मसङ्गो जडवन्निगूढ-

विज्ञानवीर्यो विचरस्यपारः ।

वचांसि योगप्रथितानि साधो

न नः क्षमन्ते मनसापि भेत्तुम् ॥ १८ ॥

अहं च योगेश्वरमात्मतत्त्व-

विदां मुनीनां परमं गुरुं वै ।

प्रष्टुं प्रवृत्तः किमिदहारणं तत्

साक्षाद्वरिं ज्ञानकलावतीर्णम् ॥ १९ ॥

सं वै भवोऽहो कनिरीक्षणार्थ-

मन्यक्तलिङ्गो विचरन्यपिमित्र ।

१. प्रा० पा०—रमतिगवः । २. प्रा० पा०—चिकित्सां नव दण्डः । ३. प्रा० पा०—मनिमन्मर्मा । ४. प्रा० पा०—

तमबुद्धेन । ५. प्राचीन प्रतिभे 'अधनश्च' इत्या पाठ ब्रूट गदा है । ६. प्रा० पा०—ब्रह्मसङ्गसंस्थां । ७. प्रा०

पा०—अथ विज्ञानवत् । ८. प्रा० पा०—त मुनिवः । ९. प्रा० पा०—निमित्तमुपभोगेन । १०. प्रा० पा०—नोऽहं । ११.

प्रार्थना प्रतिभे 'विज्ञानवत्' इत्या पाठ ब्रूट गदा है । १२. प्राचीन प्रतिभे 'म' इत्या पाठ ब्रूट गदा है । १३. प्राचीन प्रतिभे 'म' इत्या

पाठ ब्रूट गदा है ।

योगेश्वराणां गतिमन्धबुद्धिः
 कथं विचक्षीत गृहानुबन्धः ॥२०॥
 दृष्टः श्रमः कर्मत आत्मनो वै
 भर्तुर्गन्तुर्भवतश्चानुमन्ये ।
 यथासतोदानयनाद्यभावात्
 समूल इष्टो व्यवहारमार्गः ॥२१॥
 स्थाल्यग्नितापात्पयसोऽभिताप-
 स्तत्तापतस्तण्डुलगर्भरन्धिः ।
 देहेन्द्रियास्वाशयसन्निकर्पात्
 तत्संसृतिः पुरुषस्यानुरोधात् ॥२२॥
 शास्ताभिगोप्ता नृपतिः प्रजानां
 यः किङ्करो वै न पिनष्टि पिष्टम् ।

स्वधर्ममाराधनमच्युतस्य
 यदीहमानो विजहात्यधौघम् ॥२३॥
 तन्मे भवान्नरदेवाभिमान-
 मदेन तुच्छीकृतसत्तमस्य ।
 कृपीष्ट मैत्रीदृशमार्तबन्धो
 यथा तरे सदवध्यानमहः ॥२४॥
 न विक्रिया विश्वसुहृत्सखस्य
 साम्येन वीताभिमतेस्तवापि ।
 महद्विमानात् स्वकृताद्वि मादृङ्
 नङ्गयत्यदूरादपि शूलपाणिः ॥२५॥

इति श्रीमद्भागवते महापुराणे पारमहंस्यां संहितायां पञ्चमस्कन्धे दैशमोऽध्यायः ॥ १० ॥

अथैकादशोऽध्यायः

ब्राह्मण उवाच

अकोविदः कोविदवादादान्
 वदस्यथो नार्तिविदां वरिष्ठः ।
 न स्त्रयो हि व्यवहारमेतं
 तच्चावमर्शेन सहामनन्ति ॥ १ ॥
 तथैव राजन्नुरुगार्हमेध-
 वितानविद्योरुविजृम्भितेषु ।
 न वेदवादेषु हि तच्चवादः
 प्रायेण शुद्धो नु चकास्ति साधुः ॥२॥
 न तस्य तच्चग्रहणाय साक्षाद्
 वरीयसीरपि वाचः समासन् ।
 स्वप्ने निरुक्त्या गृहमेधिसौख्यं
 न यस्य हेयानुमितं स्वयं स्यात् ॥ ३ ॥
 यावन्मनो रजसा पूरुषस्य
 सत्त्वेन वा तमसा वानुरुद्धम् ।

चेतोभिराकूतिभिरातनोति
 निरङ्कुशं कुशलं चेतारं वा ॥ ४ ॥
 स वासनात्मा विषयोपरक्तो
 गुणप्रवाहो विकृतः षोडशात्मा ।
 विभ्रतपृथङ्नामभि रूपभेद-
 मन्तर्बहिष्ठं च पुरस्तनोति ॥ ५ ॥
 दुःखं सुखं व्यतिरिक्तं च तीव्रं
 कालोपपन्नं फलमाव्यनक्ति ।
 आलिङ्ग्य मायारचितान्तरात्मा
 स्वदेहिनं संसृतिचक्रकूटः ॥ ६ ॥
 तावानयं व्यवहारः सदाविः
 क्षेत्रज्ञसाक्ष्यो भवति स्थूलसूक्ष्मः ।
 तस्मान्मनो लिङ्गमदो वदन्ति
 गुणागुणत्वस्य परावरस्य ॥ ७ ॥
 गुणानुरक्तं व्यसनाय जन्तोः

१. प्रा० पा०—भर्तुर्गुरोर्भवतः । २. प्रा० पा०—सुकृताद्वि । ३. प्रा० पा०—जडचरितेदशमो । ४. प्रा० पा०—नात्मविदांवरिष्ठः । ५. प्रा० पा०—व्यवहारमेतं । ६. प्रा० पा०—गरीयसीरपि । ७. प्रा० पा०—व्यवहारो यः सदाशिवः । ८. प्रा० पा०—गुणागुणत्वञ्च ।

क्षेमाय नैर्गुण्यमथो मनः स्यात् ।
 यथा प्रदीपो घृतवर्तिमश्नन्
 शिखाः सधूमा भजति ह्यन्यदा स्मृ ।
 पदं तथा गुणकर्मानुबद्धं
 वृत्तीर्मनः श्रयतेऽन्यत्र तत्त्वम् ॥ ८ ॥
 एकादशासन्नमनसो हि वृत्तय
 आकृतयः पञ्च धियोऽभिमानः ।
 मात्राणि कर्माणि पुरं च तासां
 वदन्ति हैकादश वीरं भूमीः ॥ ९ ॥
 गन्धाकृतिस्पर्शरसश्रवांसि
 विसर्गरत्यर्त्यभिजल्पशिल्पाः ।
 एकादशं स्वीकरणं ममेति
 शन्यामहं द्वादशमेक आहुः ॥ १० ॥
 द्रव्यस्वभावाशयकर्मकालै-
 रेकादशामी मनसो विकाराः ।
 सहस्रशः शतशः कोटिशश्च
 क्षेत्रज्ञतो न मिथो न स्वतः स्युः ॥ ११ ॥
 क्षेत्रज्ञ एता मनसो विभूती-
 जीवस्य मायारचितस्य नित्याः ।
 आविर्हिताः क्वापि तिरोहिताश्च
 शुद्धो विचष्टे ह्यविशुद्धकर्तुः ॥ १२ ॥

क्षेत्रज्ञ आत्मा पुरुषः पुराणः
 साक्षात्स्वयंज्योतिरजः परेशः ।
 नारायणो भगवान् वासुदेवः
 स्वमाययाऽऽत्मन्यवधीयमानः ॥ १३ ॥
 यथानिलः स्थावरजङ्गमाना-
 मात्मस्वरूपेण निविष्ट ईशेत् ।
 एवं परो भगवान् वासुदेवः
 क्षेत्रज्ञ आत्मेदमनुप्रविष्टः ॥ १४ ॥
 न यावदेतां तनुभृन्नरेन्द्र
 विधूय मायां वयुनोदयेन ।
 विमुक्तसङ्गो जितपट्सपत्नो
 वेदात्मतत्त्वं भ्रमतीह तावत् ॥ १५ ॥
 न यावदेतन्मन आत्मलिङ्गं
 संसारतापावपनं जनस्य ।
 यच्छोकमोहामयरागलोभ-
 वैरानुबन्धं ममतां विधत्ते ॥ १६ ॥
 भ्रातृव्यमेनं तददभ्रवीर्य-
 मुपेक्षयाभ्येधितमप्रमत्तः ।
 गुरोर्हरेश्वरणोपासनात्त्रो
 जहि व्यलीकं स्वयमात्ममोपम् ॥ १७ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे ब्राह्मणरहूगण-
 संवादे एकादशोऽध्यायः ॥ ११ ॥

अथ द्वादशोऽध्यायः

रेहूगण उवाच
 नमो नमः कारणविग्रहाय
 स्वरूपतुच्छीकृतविग्रहाय ।
 नमोऽवधूत द्विजयन्तुलिङ्ग-
 निगूढनित्यानुभवाय तुभ्यम् ॥ १ ॥

ज्वरामयार्तस्य यथागदं सत्
 निदावदग्धस्य यथा हिमाम्भः ।
 कुदेहमानादिविदष्टदृष्टेः
 ब्रह्मन् वचस्तेऽमृतमौषधं मे ॥ २ ॥
 तस्माद्भवन्तं मम मंशयार्थं
 प्रक्षयामि पश्चादधुना मुषोधम् ।

१. प्रा० पा०—भजति ह्यन्यदा । २. प्रा० पा०—कर्मानुबद्धे मूर्तीर्मनः । ३. प्रा० पा०—मनुमन्तु वृत्तयः ।
 ४. प्रा० पा०—धियोऽभिमानः । ५. प्राचीनं प्रतिर्मे—'वीर' यद् वाट् स्वविद्वन् है । ६. प्रा० पा०—विममद्रव्यः ।
 ७. प्रा० पा०—रहूगण उवाच ।

अध्यात्मयोगप्रथितं तवोक्त-
 माख्याहि कौतूहलचेतसो मे ॥ ३ ॥
 यदाह योगेश्वर दृश्यमानं
 क्रियाफलं सद्बन्धवहारमूलम् ।
 न ह्यञ्जसा तत्त्वविमर्शनाय
 भवानमुष्मिन् भ्रमते मनो मे ॥ ४ ॥

ब्राह्मण उवाच

अयं जनो नाम चलन् पृथिव्यां
 यः पार्थिवः पार्थिव कस्य हेतोः ।
 तस्यापि चाङ्घ्र्योरधि गुल्फजङ्घा-
 जानूरुमध्योरशिरोधरांसाः ॥ ५ ॥
 अंसेऽधि दावीं शिविका च यस्यां
 सौवीरराजेत्यपदेश आस्ते ।
 यस्मिन् भवान् रूढनिजाभिमानो
 राजास्मि सिन्धुष्विति दुर्मदान्धः ॥ ६ ॥
 शोच्यानिमांस्त्वमधिकष्टदीनान्
 विष्ट्या निगृह्णन्निरनुग्रहोऽसि ।
 जनस्य गोप्तास्मि विकृत्यमानो
 न शोभसे वृद्धसभासु धृष्टः ॥ ७ ॥
 यदा क्षितावेव चराचरस्य
 विदाम निष्ठां प्रभवं च नित्यम् ।
 तन्नामतोऽन्यद् व्यवहारमूलं
 निरूप्यतां सत् क्रिययानुमेयम् ॥ ८ ॥
 एवं निरुक्तं क्षितिशब्दवृत्त-
 मसन्निधानात्परमाणवो ये ।
 अविद्यया मनसा कल्पितास्ते
 येषां समूहेन कृतो विशेषः ॥ ९ ॥

एवं कृशं स्थूलमणुर्वहद्यद्
 असच्च सज्जीवमजीवमन्यत् ।
 द्रव्यस्वभावाशयकालकर्म-
 नाम्नाजयावेहि कृतं द्वितीयम् ॥ १० ॥
 ज्ञानं विशुद्धं परमार्थमेक-
 मनन्तरं त्ववहिर्ब्रह्म सत्यम् ।
 प्रत्यक् प्रशान्तं भगवच्छन्दसंज्ञं
 यद्वासुदेवं कवयो वदन्ति ॥ ११ ॥
 रंहूगणैतत्तपसा न याति
 न चेज्यया निर्वपणाद् गृहाद्वा ।
 नच्छन्दसा नैव जलाग्निसूर्यै-
 र्विना महत्पादरजोऽभिषेकम् ॥ १२ ॥
 यत्रोत्तमश्लोकगुणानुवादः
 प्रस्तूयते ग्राम्यकथाविघातः ।
 निषेव्यमाणोऽनुदिनं मुमुक्षो-
 र्मतिं सतीं यच्छति वासुदेवे ॥ १३ ॥
 अहं पुरा भरतो नाम राजा
 विमुक्तदृष्टश्रुतसङ्गबन्धः ।
 आराधनं भगवत ईहमानो
 मृगोऽभवं मृगसङ्गाद्वतार्थः ॥ १४ ॥
 सा मां स्मृतिर्मृगदेहेऽपि वीर
 कृष्णार्चनप्रभवा नो जहाति ।
 अथो अहं जनसङ्गादसङ्गो
 विशङ्कमानोऽविवृतश्चरामि ॥ १५ ॥
 तस्मान्नरोऽसङ्गसुसङ्गजात-
 ज्ञानासिनेहैव विवृक्णमोहः ।
 हरिं तदीहाकथनश्रुताभ्यां
 लब्धस्मृतिर्यात्यतिपारमध्वनः ॥ १६ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे ब्राह्मण-
 रहुगणसंवादे द्वादशोऽध्यायः ॥ १२ ॥

१. प्रा० पा०—कश्चन कस्य । २. प्रा० पा०—शिविका यस्यां । ३. प्रा० पा०—तस्मिन् । ४. प्रा० पा०—दुष्टः ।
 ५. प्रा० पा०—यदा दुःखितावेव । ६. प्राचीन प्रतिमं 'नित्यम्' यह पाठ खण्डित है । ७. प्रा० पा०—परमाणवोऽस्य ये । ८. प्रा०
 पा०—कल्पितास्ते समूहेन । ९. प्रा० पा०—राहुगणैतत्तपसा । १०. प्राचीन प्रतिमं 'णोऽनुदिनं मुमुक्षोर्मतिं' से
 आरम्भ कर 'विशङ्कमानो' पर्यन्त पाठ खण्डित हो गया है ।

अथ त्रयोदशोऽध्यायः

वाक्येण उवाच

दुरत्ययेऽध्वन्यजया निवेशितो
 रजस्तमःसत्त्वविभक्तकर्मदृक् ।
 स एष सार्योऽर्थपरः परिभ्रमन्
 भवाटवीं याति न शर्म विन्दति ॥ १ ॥
 यस्यामिमे पन्नरदेव दस्यवः
 सार्थं विलुम्पन्ति कुनायकं बलात् ।
 गोमायवो यत्र हरन्ति सार्थिकं
 प्रमत्तमाविश्य यथोरणं वृकाः ॥ २ ॥
 प्रभृतवीरुत्तुणगुलमगह्वरे
 कठोरदंशैर्मशकैरुपद्रुतः ।
 क्वचित्तु गन्धर्वपुरं प्रपश्यति
 क्वचित्क्वचिच्चाशुरयोल्मुकग्रहम् ॥ ३ ॥
 निवासतोयद्रविणात्मबुद्धि-
 स्ततस्ततो धावति भो अटव्याम् ।
 क्वचिच्च वात्योत्थितपांसुधूम्रा
 दिशो न जानाति रजःखलाक्षः ॥ ४ ॥
 अटव्याङ्गिह्रीस्वनकर्णशूल
 उलूकवाग्भिर्व्यथितान्तरात्मा ।
 अपुण्यवृक्षान् श्रयते क्षुधादितो
 मरीचितोयान्यभिधावति क्वचित् ॥ ५ ॥
 क्वचिद्वितोयाः सरितोऽभियाति
 परस्परं चालपते निरन्वयः ।
 आसाद्य दावं क्वचिदप्रितप्तो
 निर्विघते क्व च यर्षैर्हृतामुः ॥ ६ ॥
 शूरैर्हृत्स्वः क्व च निर्विण्णचेताः
 शोचन् विमुह्यन्नुपयाति कश्मलम् ।
 क्वचिच्च गन्धर्वपुरं प्रविष्टः
 प्रमोदते निर्वृतवन्मुहूर्तम् ॥ ७ ॥
 चलन् क्वचित्कण्टकशर्कराद्धि-
 नैर्गौरुलभुर्विमना इवास्ते ।

पदे पदेऽभ्यन्तरवह्निनादितः
 कौटुम्बिकः क्रुध्यति वै जनाय ॥ ८ ॥
 कचिन्निगीर्णोऽजगराहिना जनो
 नावैति किञ्चिद्विपिनेऽपविद्धः ।
 दष्टः स शेते क्व च दन्दशूकै-
 रन्धोऽन्धकूपे पतितस्तमिस्त्रे ॥ ९ ॥
 कर्हि स चित्क्षुद्ररसान् विचिन्व-
 स्तन्मक्षिकाभिर्व्यथितो विमानः ।
 तत्रातिकृच्छ्रात्प्रतिलब्धमानो
 बलाद्विलुम्पन्त्यथ तं ततोऽन्ये ॥ १० ॥
 क्वचिच्च शीतातपवातवर्ष-
 प्रतिक्रियां कर्तुमनीश आस्ते ।
 क्वचिन्मियो विपणन् यच्च किञ्चिद्
 विद्वेषमृच्छत्युत वित्तशाठ्यात् ॥ ११ ॥
 क्वचित्क्वचित्क्षीणधनस्तु तस्मिन्
 शय्यासनस्थानविहारहीनः ।
 याचन् परादप्रतिलब्धकामः
 पारकयट्टिर्लभतेऽवमानम् ॥ १२ ॥
 अन्योन्यवित्तव्यतिपङ्गवृद्ध-
 वैरानुबन्धो विवहन्मिथश्च ।
 अव्यन्यमुष्मिन्नुरुकृच्छ्रवित्त-
 बाधोपसर्गैर्विहरन् विपन्नः ॥ १३ ॥
 तांस्तान् विपन्नान् स हि तत्र तत्र
 विहाय जातं परिगृह्य सार्थः ।
 आवर्ततेऽद्यापि न कश्चिदत्र
 वीराध्वनः पारमुपैति योगम् ॥ १४ ॥
 मनस्विनो निर्जितदिग्गजेन्द्रा
 ममेति सर्वे भुवि बद्धवैराः ।
 मृधे शयीरन्न तु तद्रजन्ति
 यन्न्यस्तदण्डो गनवैरोऽभियाति ॥ १५ ॥
 प्रसन्नति कापि लतामुजाश्रय-
 सदाथयान्यक्तपदद्विजम्बुदः ।

१. मार्चन प्रतिमे शब्दक शब्द छूट गया है । २. मा० पा०—विग्नम् । ३. मा० पा०—जगतामस्तु-
 विमना । ४. मा० पा०—तत्रातिकृच्छ्रं प्रति । ५. मा० पा०—अन्योन्यवृद्धम् ।

क्वचित्कदाचिद्वरिचक्रतत्त्वमन्
 सख्यं विधत्ते वक्कङ्कगृध्रैः ॥१६॥
 तैर्वञ्चितो हंसकुलं समाविश-
 न्नरोचयन् शीलमुपैति वानरान् ।
 तज्जातिरासेन मुनिवृत्तेन्द्रियः
 परस्परोद्वीक्षणविस्मृतावधिः ॥१७॥
 द्रुमेषु रंस्यन् सुतदारवत्सलो
 व्यवायदीनो विवशः स्वबन्धने ।
 क्वचित्प्रमादाद्विरिकन्दरे पतन्
 बह्नीं गृहीत्वा गजभीत आस्थितः ॥१८॥
 अतः कथञ्चित्स विमुक्त आपदः
 पुनश्च सार्धं प्रविशत्यरिन्दम ।
 अध्वन्यमुष्मिन्नजया निवेशितो
 भ्रमज्जनोऽद्यापि न वेद कश्चन ॥१९॥
 रहूगण त्वमपि ह्यध्वनोऽस्य
 संन्यस्तदण्डः कृतभूतमैत्रः ।
 असञ्जितात्मा हरिसेवया शितं
 ज्ञानासिमादाय तरातिपारम् ॥२०॥

राजोवाच

अहो नृजन्माखिलजन्मशोभनं
 किं जन्मभिस्त्वपरैरप्यमुष्मिन् ।
 न यद्दृष्टीकेशयशःकृतात्मनां
 महात्मनां वः प्रचुरः समागमः ॥२१॥

न ह्यद्भुतं त्वचरणाञ्जरेणुभि-
 र्हतांहसो भक्तिरधोक्षजेऽमला ।
 मौहूर्तिकाद्यस्य समागमाच्च मे
 दुस्तर्कमूलोऽपहतोऽविवेकः ॥२२॥
 नमो महद्भ्योऽस्तु नमः शिशुभ्यो
 नमो युवभ्यो नम आ वृद्धभ्यः ।
 ये ब्राह्मणा गामवधूतलिङ्गा-
 थरन्ति तेभ्यः शिवमस्तु राज्ञाम् ॥२३॥

श्रीशुक उवाच

इत्येवमुत्तरामातः स वै ब्रह्मर्षिसुतः सिन्धु-
 पतय आत्मसत्तत्त्वं विगणयतः परानुभावः परम-
 कारुणिकतयोपदिश्य रहूगणेन सकरुणमभिवन्दित-
 चरणार्पूर्णाणव इव निभृतकरणोर्म्याशयो धरणि-
 मिमां विचचार ॥२४॥ सौधीरपतिरपि सुजन-
 समवगतपरमात्मसत्तत्त्वं आत्मन्यविद्याध्यारोपितां च
 देहात्ममतिं विससर्ज । एवं हि नृप भगवदाश्रिता-
 श्रितानुभावः ॥२५॥

राजोवाच

यो ह वा इह बहुविदा महाभागवत त्वया-
 भिहितः परोक्षेण वचसा जीवलोकमर्वाच्चा स
 ह्यार्यमनीषया कल्पितविषयो नाञ्जसाव्युत्पन्नलोक-
 समधिगमः । अथ तदेवैतद्दुरवगमं समवेतानुकल्पेन
 निर्दिश्यतामिति ॥२६॥

इति श्रीमद्भागवते महापुराणे पारमहंस्यां संहितायां पञ्चमस्कन्धे

त्रयोदशोऽध्यायः ॥ १३ ॥

अथ चतुर्दशोऽध्यायः

स होवाच

य एष देहात्ममानिनां सत्त्वादिगुणविशेष-
 विकल्पितकुशलाकुशलसमवहारविनिर्मितविविधदेहा-
 वलिभिर्वियोगसंयोगाद्यनादिसंसारानुभवस्य द्वार-

भूतेन पडिन्द्रियवर्गेण तस्मिन्दुर्गाध्ववदसुगमेऽध्वन्या-
 पतित ईश्वरस्य भगवतो विष्णोर्वशवर्तिन्या मायया
 जीवलोकोऽयं यथा वणिक्सारथ्योऽर्थपरः स्वदेह-
 निष्पादितकर्मानुभवः श्मशानवदशिवतमायां संसारा-

१. प्रा० पा०—चुनिर्जितेन्द्रियः । २. प्रा० पा०—मुष्मिन्नजया । ३. प्रा० पा०—आत्मस्वतत्त्वं । ४. प्राचीन
 प्रतिमं 'परानुभावः' यह पाठ नहीं है । ५. प्रा० पा०—चरणः पूर्णाणव इव । ६. प्रा० पा०—मिमां चचार । ७. प्रा०
 पा०—भगवदाश्रितानुभावः । ८. प्रा० पा०—जीवलोकमावाच्चा ।

दृव्यां गतो नाद्यापि विफलबहुप्रतियोगेहस्तत्तापोप-
शमनीं हरिगुरुचरणारविन्दमधुकरानुपदवीमवरुन्धे
यस्यामु ह वा एते पडिन्द्रियनामानः कर्मणा दस्यव
एव ते ॥१॥ तद्यथा पुरुषस्य धनं यत्किञ्चिद्धर्मौ-
पयिकं बहुकृच्छ्राधिगतं सौक्षात्परमपुरुषाराधनलक्षणो
योऽसौ धर्मस्तं तु साम्पराय उदाहरन्ति । तद्धर्म्यं
धनं दर्शनस्पर्शनश्रवणास्वादनावघ्राणसङ्कल्प-
व्यवसायगृहग्राम्योपयोगेन कुनाथस्याजितात्मनो
यथा सौर्थस्य विलुम्पन्ति ॥ २ ॥ अथ च
यत्र कौटुम्बिका दारापत्यादयो नाम्ना कर्मणा
वृकसृगाला एवानिच्छतोऽपि कदर्यस्य कुटुम्बिन
उरणकवत्संरक्ष्यमाणं मिषतोऽपि हरन्ति ॥ ३ ॥
यथा ह्यनुवत्सरं कृष्यमाणमप्यदग्धबीजं
क्षेत्रं पुनरेवावपनकाले गुल्मवृणवीरुद्भिर्गह्वरमिव
भवत्येवमेव गृहाश्रमः कर्मक्षेत्रं यस्मिन् हि कर्मा-
ण्युत्सीदन्ति यदयं कामकरण्ड एष आवसथः ॥ ४ ॥

तत्रगंतो दंशमशकसमापसदैर्मनुजैः शलभशकुन्त-
तस्करमृषकादिभिरुपरुष्यमानवहिःप्राणः क्वचित्
परिवर्तमानोऽस्मिन्नध्वन्यविद्याकामकर्मभिरुपरक्त-
मनसानुपपन्नार्थं नरलोकं गन्धर्वनगरमुपपन्नमिति
मिथ्यादृष्टिरनुपश्यति ॥ ५ ॥ तत्र च क्वचिदातपो-
दकनिमान् विषयानुपधावति पानभोजनव्यवायादि-
व्यसनलोलुपः ॥ ६ ॥ क्वचिच्चाशेषदोषनिपदनं
पुरीषविशेषं तद्वर्णगुणनिर्मितमतिः सुवर्णमुपा-
दित्सत्यग्रिकामकातर इवोल्मुकपिशाचम् ॥ ७ ॥ अथ
क्वाचिन्निवासपानीयद्रविणाद्यनेकात्मोपजीवनाभि-
निवेश एतस्यां संसाराटव्यामितस्ततः परिधावति
॥ ८ ॥ क्वचिच्च वात्यौपम्यया प्रमदयाऽऽरोहमारोपित-
स्तत्कालरजसा रजनीभूत इवासाधुमर्यादो

रजस्वलाक्षोऽपि दिग्देवता अतिरजस्वलमतिर्न
विजानाति ॥ ९ ॥ क्वचित्सकृदवगतविषयवैतथ्यः
स्वयं परामिध्यानेन विभ्रंशितस्मृतिस्तथैव मरीचि-
तोयप्रायांस्तानेवामिधावति ॥ १० ॥ क्वचिदुल्क-
क्षिल्लीखनवदतिपरुषरभसाटोपं प्रत्यक्षं परोक्षं वा
रिपुराजकुलनिर्मत्सितेनातिव्यथितकर्णमूलहृदयः ११

स यदा दुग्धपूर्वसुकृतस्तदा कारस्करकाकतुण्डा-
द्यपुण्यद्रुमलताविषोदपानवदुभयार्थशून्यद्रविणान्
जीवनमृतान् स्वयं जीवन्त्रियमाण उपधावति ॥ १२ ॥
एकदासत्प्रसङ्गान्निकृतमतिर्व्युदकस्रोतःस्वलनवद्
उभयतोऽपि दुःखदं पाखण्डममियाति ॥ १३ ॥ यदा
तु परवाधयान्ध आत्मने नोपनमति तदा हि
पितृपुत्रवर्हिष्मतः पितृपुत्रान् वा स खलु भक्षयति
॥ १४ ॥ क्वचिदासाद्य गृहं दाववत्प्रियार्थविधुर-
मसुखोदकं शोकाग्निना दह्यमानो भृशं निर्वेदमुप-
गच्छति ॥ १५ ॥ क्वचित्कालविषमितराजकुलरक्षसा-
पहतप्रियतमधनासुः प्रमृतक इव विगतजीव-
लक्षण आस्ते ॥ १६ ॥ कदाचिन्मनोरथोपगतपितृपिता-
महाद्यसत्सदिति स्वमनिर्वृतिलक्षणमनुभवति ॥ १७ ॥
क्वचिद् गृहाश्रमकमचोदनातिभरगिरिमारुरुक्षमाणो
लोकव्यसनकर्षितमनाः कण्टकशर्कराक्षेत्रं प्रविशन्निव
सीदति ॥ १८ ॥ क्वचिच्च दुःसहेन कायाम्यन्तर-
वह्निना गृहीतसारः स्खकुटुम्भाय कृष्यति ॥ १९ ॥
स एव पुनर्निद्राजगरगृहीतोऽन्धे तमसि मग्नः
शून्यारण्य इव शेते नान्यत् किञ्चन वेद शव
इवापविद्धः ॥ २० ॥

क्वदाचिद्मग्नमानदंष्ट्रो दुर्जनदन्दशूकैरलब्ध-
निद्राक्षणो व्यथितहृदयेनानुक्षीयमाणविज्ञानो-
ऽन्धरूपेऽन्धवत्पतति ॥ २१ ॥ कर्हि म

१. प्रा० पा०—पोरगमना । २. प्रा० पा०—यत्किञ्चिद्धर्मौप-
यिकम् । ४. प्रा० पा०—दर्शनस्वादनावघ्राणसङ्कल्पव्यवसाय-
० । ५. प्रा० पा०—यथा सौर्थस्य तत् । ६. प्रा०
पा०—मिषतोऽपि । ७. प्रा० पा०—स्तो दंशमशकानवदै । ८. प्राचीन प्रतिमे 'मिथ्यादृष्टिरनुपश्यति' यत् अत्र
खण्डित है । ९. प्राचीन प्रतिमे 'तत्र च' यत् पाठ नहीं है । १०. प्रा० पा०—यदुभयार्थशून्यद्रव्योपं प्रत्यक्षं वा रिपुराजम् ।
११. प्रा० पा०—मतिर्विदितोऽतस्त्वेन स्वजनः । १२. प्रा० पा०—मृत इव । १३. प्रा० पा०—गृहीतकल्याणः ।
१४. प्रा० पा०—क्वचिद् । १५. प्रा० पा०—क्वचित् ।

चित्काममधुलवान् विचिन्वन् यदा परदारपर-
द्रव्याण्यवरुन्धानो राज्ञा स्वामिभिर्वा निहतः
पतत्यपारे निरये ॥२२॥ अथ च तस्मादुभयथापि
हि कर्मास्मिन्नात्मनः संसारावपनमुदाहरन्ति ॥२३॥
मुक्तस्ततो यदि बन्धादेवदत्त उपाच्छिनत्ति
तस्मादपि विष्णुमित्र इत्यनवस्थितिः ॥ २४ ॥
क्वचिच्च शीतवाताद्यनेकाधिदैविकमौतिकात्मीयानां
दशानां प्रतिनिवारणेऽकल्पो दुरन्तचिन्तया विषण्ण
आस्ते ॥२५॥ क्वचिन्मिथो व्यवहरन् यत्किञ्चिद्वन-
मन्येभ्यो वा काकिणिकामात्रमप्यपहरन् यत्किञ्चिद्वा
विद्वेषमेति वित्तशाख्यात् ॥ २६ ॥

अध्वन्यमुष्मिन्निम उपसर्गास्तथा सुखदुःखरागद्वेष-
भयाभिमानप्रमादोन्मादशोकमोहलोभमात्सर्येर्ष्यावि-
मानक्षुत्पिपासाधिव्याधिजन्मजरामरणादयः ॥२७॥
क्वापि देवमायया स्त्रिया भुजलतोपगूढः प्रस्कन्नविवेक-
विज्ञानो यद्विहारगृहारम्भाकुलहृदयस्तदाश्रयावसक्त-
सुतदुहितृकुलत्रभापितावलोकविचेष्टितापहतहृदय
आत्मानमजितात्मापारेऽन्धे तमसि प्रहिणोति ॥२८॥

कदाचिदीश्वरस्य भगवतो विष्णोश्चक्रात्पर-
माण्वादिद्विपरार्थापवर्गकालोपलक्षणात्परिवर्तितेन
वयसारंहसा हरत आब्रह्मवृणस्तम्बादीनां भूताना-
मनिमिपतो मिपतां वित्रस्तहृदयस्तमेवेश्वरं कालचक्र-
निजायुधं साक्षाद्भगवन्तं यज्ञपुरुषमनादृत्य पाखण्ड-
देवताः कङ्कगृध्रवक्त्रवटप्राया आर्यसमयपरिहृताः
साङ्केत्येनाभिधत्ते ॥२९॥ यदा पाखण्डिभिरात्म-
वञ्चितैस्तैरुरु वञ्चितो ब्रह्मकुलं समावसंस्तेषां शील-
मुपनयनादिश्रौतस्मार्तकर्मानुष्ठानेन भगवतो यज्ञ-
पुरुषस्याराधनमेव तदरोचयन् शूद्रकुलं भजते
निगमाचारेऽशुद्धितो यस्य मिथुनीभावः कुटुम्ब-
भरणं यथा वानरजातेः ॥ ३० ॥
तत्रापि निरवरोधः स्वैरेण विहरन्नतिकृपण-

बुद्धिरन्योन्यमुखनिरीक्षणादिना ग्राम्यकर्मणैव
विस्मृतकालावधिः ॥ ३१ ॥ क्वचिद्
द्रुमवदैहिकार्थेषु गृहेषु रंस्यन् यथा वानरः सुतदार-
वत्सलो व्यवयक्षणः ॥३२॥

एवमध्वन्यवरुन्धानो मृत्युगजभयात्तमसि
गिरिकन्दरप्राये ॥ ३३ ॥ क्वचिच्छीतवाता-
द्यनेकदैविकमौतिकात्मीयानां दुःखानां प्रति-
निवारणेऽकल्पो दुरन्तविषयविषण्ण आस्ते
॥३४॥ क्वचिन्मिथो व्यवहरन् यत्किञ्चिद्वनमुपयाति
वित्तशाठ्येन ॥३५॥ क्वचित्क्षीणधनः शय्यासना-
शनार्थुपभोगविहीनो यावदप्रतिलब्धमनोरथोपगता-
दानेऽवसितमतिस्ततस्ततोऽवमानादीनि जनादमि-
लभते ॥३६॥ एवं वित्तव्यतिपङ्गविबृद्धवैरानुबन्धोऽ-
पि पूर्ववासनया मिथ उद्वहृत्यथापवहति ॥३७॥
एतस्मिन् संसाराध्वनि नानाक्लेशोपसर्गवाधित
आपन्नविषन्नो यत्र यस्तमु ह वावेतरस्तत्र विसृज्य
जातं जातमुपादाय शोचन्मुह्यन् विभ्यद्विवदन् क्रन्दन्
संहृष्यन् गायन्नह्यमानः साधुवर्जितो नैवावर्ततेऽद्यापि
यत आरब्ध एष नरलोकसार्थो यमध्वनः पारमुप-
दिशन्ति ॥३८॥ यदिदं योगानुशासनं न वा
एतदवरुन्धते यन्न्यस्तदण्डा मुनय उपशमशीला
उपरतात्मानः समवगच्छन्ति ॥ ३९ ॥ यदपि
दिग्भिजयिनो यज्विनो ये वै राजर्षयः किं तु परं
मृधे शयीरन्नस्यामेव ममेयमिति कृतवैरानुबन्धायां
विसृज्य स्वयमुपसंहृताः ॥४०॥ कर्मवल्लीमवलम्ब्य
तत आपदः कथञ्चिन्नरकाद्विमुक्तः पुनरप्येवं
संसाराध्वनि वर्तमानो नरलोकसार्थमुपयाति एवमुपरि
गतोऽपि ॥४१॥

तस्येदमुपगायन्ति—

आर्षमस्येह राजर्षेर्मनसापि महात्मनः ।
नानुवर्त्माहति नृपो मक्षिकेव गरुत्मनः ॥४२॥

१. प्रा० पा०— आपन्न । २. प्रा० पा०—व्यवहरति वा काकिणिकामात्रमप्येव हरति यत्किं० । ३. प्रा०
पा०—विज्ञानस्तद्विहारग्रहा० । ४. प्रा० पा०—भापितालोकविचेष्टिताहृतहृदय । ५. प्रा० पा०—त्मापारे तमसि ।
६. प्रा० पा०—परमाण्वादिपरार्द्धा० । ७. प्रा० पा०—वटवक्त्र० । ८. प्रा० पा०—यानादिकामभोग्यविहीनो । ९. प्रा०
पा०—लब्धमनोरथस्तस्यादानेऽव० । १०. प्राचीन प्रतिमं 'यत्र' 'यह' पाठ नहीं है । ११. प्रा० पा०—तत्र तत्र विसृज्य ।
१२. प्रा० पा०—विरसन् रुदन्नदन् संह० । १३. प्रा० पा०—मुह्यमानः । १४. प्रा० पा०—न मे एतदेव रुन्धते
न्यस्तदण्डा मुनयः । १५. प्रा० पा०—ममेदमिति कृतवैरानुबन्धा विसृज्य ।

यो दुस्त्यजान्दारसुतान् सुहृद्राज्यं हृदिस्पृशः ।
 जहौ युवैव मलवदुत्तमश्लोकलालसः ॥४३॥
 यो दुस्त्यजान् क्षितिसुतस्वजनार्थदारां
 प्रार्थ्या श्रियं सुरवरैः सदयावलोकाम् ।
 नैच्छन्नपस्तदुचितं महतां मधुद्विट्-
 सेवानुरक्तमनसामभवोऽपि फल्गुः ॥४४॥
 यज्ञाय धर्मपतये विधिनैपुणाय
 योगाय सांख्यशिरसे प्रकृतीश्वराय ।

नारायणाय हरये नम इत्युदारं,
 हास्यन्मृगत्वमपि यः समुदाजहार ॥४५॥
 य इदं भागवतसभाजितावदातगुणकर्मणो
 राजर्षेर्भरतस्यानुचरितं स्वस्त्ययनमायुष्यं धन्यं
 यशस्यं स्वर्ग्यापवर्ग्यं वानुश्रुणोत्याख्यास्यत्यभिनन्दन्
 च सर्वा एवाशिष आत्मन आशास्ते न काञ्चन
 परत इति ॥४६॥

इति श्रीमद्भागवते महापुराणे पारमहंस्यां संहितायां पञ्चमस्कन्धे भरतोपाख्याने पारोक्ष्यविवरणं
 नाम चतुर्दशोऽध्यायः ॥ १४ ॥

अथ पञ्चदशोऽध्यायः

श्रीशुक उवाच

भरतस्यात्मजः सुमतिर्नामाभिहितो यमु ह वाव
 केचित्पाखण्डिन ऋषभपदवीमनुवर्तमानं चानार्या
 अवेदसमाम्नातां देवतां स्वमनीषया पापीयस्या कलौ
 कल्पयिष्यन्ति ॥ १ ॥ तस्माद् बृद्धसेनार्या देवता-
 जिन्नाम पुत्रोऽभवत् ॥ २ ॥ अथासुर्या तत्तनयो
 देवद्युमस्ततो धेनुमत्यां सुतः परमेष्ठी तस्य
 सुवर्चलायां प्रतीह उपजातः ॥ ३ ॥ य आत्मविद्या-
 माख्याय स्वयं संशुद्धो महापुरुषमनुससार ॥ ४ ॥
 प्रतीहोत्सुवर्चलायां प्रतिहर्त्रादयस्त्रय आसन्निज्या-
 कोविदाः स्रनवः प्रतिहर्तुः स्तुत्यामजभूमाना-
 वजनिषाताम् ॥ ५ ॥ भूम्न ऋषिकुल्यायामुद्गीथस्ततः
 प्रस्तावो देवकुल्यायां प्रस्तावान्निर्युत्सायां हृदयज
 आसीद्विश्रुर्विभो रत्यां च पृथुषेणस्तस्मान्नक्त
 आकूत्यां जज्ञे नक्ताद् द्रुतिपुत्रो गयो राजर्षिप्रवर
 उदारश्रवा अजायत साक्षाद्भगवतो विष्णोर्जगद्-
 रिरक्षिषया गृहीतसत्त्वस्य कलाऽऽत्मवत्त्वादिलक्षणेन
 महापुरुषतां प्राप्तः ॥ ६ ॥ स वै स्वधर्मेण प्रजापालन-

पोषणप्रीणनोपलालनानुशासनलक्षणेनेज्यादिना च
 भगवति महापुरुषे परावरे ब्रह्मणि सर्वात्मना-
 पिंपितपरमार्थलक्षणेन ब्रह्मविच्चरणानुसेवयाऽऽपादित-
 भगवद्भक्तियोगेन चाभीक्ष्णशः परिभावितातिशुद्ध-
 मतिरुपरतानात्म्य आत्मनि स्वयमुपलभ्यमानब्रह्म-
 त्मानुभवोऽपि निरभिमान एवावनिमज्जगुपत् ॥ ७ ॥
 तस्येमां गार्थां पाण्डवेय पुराविद उपगायन्ति ॥ ८ ॥
 गयं नृपः कः प्रतियाति कर्मभि-
 र्यज्वाभिमानि बहुविद्धर्मगोप्ता ।
 समागतश्रीः सदसस्पतिः सतां
 सत्सेवकोऽन्यो भगवत्कलामृते ॥ ९ ॥
 यमभ्यषिञ्चन् परया मुदा सतीः
 सत्याशिषो दक्षकन्याः सरिद्धिः ।
 यस्य प्रजानां दुदुहे धराऽऽशिषो
 निराशिषो गुणवत्सस्तुतोधाः ॥ १० ॥
 छन्दांस्यकामस्य च यस्य कामान्
 दुदूहुराजहुरथो वलिं नृपाः ।
 प्रत्यञ्चिता युधि धर्मेण विप्रा
 यदाशिषां पष्ठमंशं परेत्य ॥ ११ ॥

१. प्रा० पा०—स्वर्ग्यापवर्ग्यमनुश्रु० । २. प्रा० पा०—ख्यास्यति ह्येवाभिनन्दति । ३. प्रा० पा०—प्रतीहार ।
 ४. प्रा० पा०—शुद्धो । ५. प्रा० पा०—प्रतीहाराल्लु० । ६. प्रा० पा०—प्रस्तावाद्विर्युत्सायां हृदयजय आसी० ।
 ७. प्रा० पा०—स वै धर्मेण प्रजा० । ८. प्रा० पा०—इवाव० । ९. प्रा० पा०—ययेष्विता । १०. प्रा० पा०—धर्मे च ।

यस्याध्वरे भगवानध्वरात्मा
 मघोनि माद्यत्युरुसोमपीथे ।
 श्रद्धाविशुद्धाचलभक्तियोग-
 समर्पितेज्याफलमाजहार ॥१२॥
 यत्प्रीणनाद्गर्हिपि देवतिर्यङ्-
 मनुष्यवीरुत्तृणमाविरिञ्चात् ।
 प्रायेत सद्यः स ह विश्वजीवः
 प्रीतः स्वयं प्रीतिमगाद्भयस्य ॥१३॥
 गयाद्भयन्त्यां चित्ररथः सुगतिरवरोधन इति
 त्रयः पुत्रा बभूवुश्चित्ररथादूर्णायां सम्राडजनिष्ट

॥१४॥ तत उत्कलायां मरीचिर्भरीचेर्विन्दुमत्यां
 विन्दुमानुदपद्यत तस्मात्सरधायां मधुर्नामामवन्मधोः
 सुमनसि वीरव्रतस्ततो भोजायां मन्थुप्रमन्थू जज्ञाते
 मन्थोः सत्यायां भौवनस्ततो दूषणायां त्वष्टाजनिष्ट
 त्वष्टुर्विरोचनायां विरजो विरजस्य शतजित्प्रवरं
 पुत्रशतं कन्या च विष्णून् किल जातम् ॥१५॥
 तत्रायं श्लोकः—
 प्रैयव्रतं वंशमिमं विरजश्चरमोद्भवः ।
 अकरोदत्यलं कीर्त्या विष्णुः सुरगणं यथा ॥१६॥

इति श्रीमद्भागवते महापुराणे पारमहंस्यां संहितायां पञ्चमस्कन्धे प्रियव्रत-
 वंशानुकीर्तनं नाम पञ्चदशोऽध्यायः ॥ १५ ॥

अथ षोडशोऽध्यायः

राजोवाच

उक्तस्त्वया भूमण्डलायामविशेषो यावदादित्य-
 स्तपति यत्र चासौ ज्योतिषां गणैश्चन्द्रमा वा सह
 दृश्यते ॥ १ ॥ तत्रापि प्रियव्रतरथचरणपरिखातैः
 सप्तभिः सप्त सिन्धव उपकल्प्ता यत एतस्याः
 सप्तद्वीपविशेषविकल्पस्त्वया भगवन् खलु सूचित
 एतदेवाखिलमहं मानतो लक्षणतश्च सर्वं वि-
 जिज्ञासामि ॥ २ ॥ भगवतो गुणमये स्थूलरूप आ-
 वेशितं मनो ह्यगुणेऽपि सूक्ष्मतम आत्मज्योतिपि परे
 ब्रह्मणि भगवति वासुदेवाख्ये क्षममावेशितुं तदु
 हैतद् गुरोर्हस्यनुवर्णयितुमिति ॥ ३ ॥

ऋषिरुवाच

न वै महाराज भगवतो मायागुणविभूतेः
 काष्ठां मनसा वचसा वाधिगन्तुमलं विबुधायुषापि
 पुरुषस्तस्मात्प्राधान्येनैव भूगोलकविशेषं नामरूप-
 मानलक्षणतो व्याख्यास्यामः ॥ ४ ॥ यो वायं

द्वीपः कुवलयकमलकोशाभ्यन्तरकोशो नियुतयोजन-
 विशालः समवर्तुलो यथा पुष्करपत्रम् ॥ ५ ॥
 यस्मिन्नव वर्षाणि नवयोजनसहस्रायामान्यष्टभि-
 र्मर्यादागिरिभिः सुविभक्तानि भवन्ति ॥ ६ ॥ एषां
 मध्ये इलावृतं नामाभ्यन्तरवर्षं यस्य नाभ्यामवस्थितः
 सर्वतः सौवर्णः कुलगिरिराजो मेरुर्द्वीपायामसमुन्नाहः
 कर्णिकाभूतः कुवलयकमलस्य मूर्धनि द्वात्रिंशत्
 सहस्रयोजनविततो मूले षोडशसहस्रं तावतान्त-
 र्भूम्यां प्रविष्टः ॥ ७ ॥ उत्तरोत्तरेणेलावृतं नीलः
 श्वेतः शृङ्गवानिति त्रयो रम्यकहिरण्मयकुरूणां वर्षाणां
 मर्यादागिरयः प्रागायता उभयतः क्षारोदावधयो
 द्विसहस्रपृथ्व एकैकशः पूर्वस्मात्पूर्वस्मादुत्तर उत्तरो
 दशांशाधिकांशेन दैर्घ्य एव हसन्ति ॥ ८ ॥

एवं दक्षिणेनेलावृतं निषधो हेमकूटो हिमालय
 इति प्रागायता यथा नीलादयोऽयुतयोजनोत्सेधा हरि-
 वर्षकिम्पुरुषभारतानां यथा संख्यम् ॥ ९ ॥ तथैवेला-

१. प्रा० पा०—समर्पितेज्या० । २. प्रा० पा०—यत्प्रीणनं गर्हिपि । ३. प्रा० पा०—सुमनसा । ४. प्रा० पा०—
 विष्णून् । ५. प्रा० पा०—वंशानुचरितं । ६. प्रा० पा०—दृश्येत । ७. प्रा० पा०—एतस्यां । ८. प्रा० पा०—यावानयं
 द्वीपः । ९. प्रा० पा०—षोडशसहस्रे । १०. प्रा० पा०—कुरूणां त्रयाणां वर्षाणां । ११. प्रा० पा०—द्विसाहस्रं ।
 १२. प्रा० पा०—उत्तरेण ।

वृत्तमपरेण पूर्वेण च माल्यवद्गन्धमादनावानील-
निषधायतौ द्विसहस्रं पप्रथतुः केतुमालमद्राश्वयोः
सीमानं विदधाते ॥ १० ॥ मन्दरो मेरुमन्दरः
सुपार्श्वः कुमुद इत्ययुतयोजनविस्तारोन्नाहा
मेरोश्चतुर्दिशमवष्टम्भगिरय उपक्लृप्ताः ॥ ११ ॥
चतुर्ष्वेतेषु चूतजम्बूकदम्बन्यग्रोधाश्चत्वारः पादप-
प्रवराः पर्वतकेतव इवाधिसहस्रयोजनोन्नाहास्तावद्
विटपविततयः शतयोजनपरिणाहाः ॥ १२ ॥
हृदाश्चत्वारः पयोमध्विश्वरसमृष्टजला
यदुपस्पृशिन उपदेवगणा योगैश्वर्याणि स्वा-
भाविकानि भरतर्षभ धारयन्ति ॥ १३ ॥ देवो-
द्यानानि च भवन्ति चत्वारि नन्दनं
चैत्ररथं वैभ्राजकं सर्वतोभद्रमिति ॥ १४ ॥ येष्वमर-
परिवृढाः सह सुरललनाललामयूथपतय उपदेवगणै-
रुपगीयमानमहिमानः किल विहरन्ति ॥ १५ ॥

मन्दरोत्सङ्ग एकादशशतयोजनोच्चदेवचूतशिर-
सो गिरिशिखरस्थूलानि फलान्यमृतकल्पानि पतन्ति
॥ १६ ॥ तेषां विशीर्यमाणानामतिमधुरसुरभिमुगन्धि-
बहुलारुणरसोदेनारुणोदा नाम नदी मन्दरगिरि-
शिखरान्निपतन्ती पूर्वेणोलावृतमुपप्लावयति ॥ १७ ॥
यदुपजोषणाद्भवान्या अनुचरीणां पुण्यजनवधूनाम-
वयवस्पर्शमुगन्धवातो दशयोजनं समन्तादनुवास-
यति ॥ १८ ॥ एवं जम्बूफलानामत्युच्चनिपातविशीर्णा-
नामनस्थिप्रायाणामिभकायनिभानां रसेन जम्बू नाम
नदी मेरुमन्दरशिखरादयुतयोजनादवनितले नि-
पतन्ती दक्षिणेनात्मानं यावदिलावृतमुपस्पृन्दयति
॥ १९ ॥ तावदुभयोरपि रोधसोर्या मृत्तिका तद्रसेना-
नुविध्यमाना वाय्वर्कसंयोगविपाकेन सदाभर-

लोकाभरणं जाम्बूनदं नाम सुवर्णं भवति ॥ २० ॥
यदु ह वाव विबुधादयः सह युवतिभिर्मुकुटकटक-
कटिसूत्राद्याभरणरूपेण खलु धारयन्ति ॥ २१ ॥

यस्तु महाकदम्बः सुपार्श्वनिर्रुढो यास्तस्य कोटरे-
भ्यो विनिःसृताः पञ्चायामपरिणाहाः पञ्च मधुधाराः
सुपार्श्वशिखरात्पतन्त्योऽपरेणात्मानमिलावृतमनु-
मोदयन्ति ॥ २२ ॥ या ह्युपयुञ्जानानां मुखनिर्वासितो
वायुः समन्ताच्छतयोजनमनुवासयति ॥ २३ ॥

एवं कुमुदनिर्रुढो यः शतवल्शो
नाम वटस्तस्य स्कन्धेभ्यो नीचीनाः पयोदधि-
मधुघृतगुडान्नाद्यम्बरशय्यासनाभरणादयः सर्व
एव कामदुघा नदाः कुमुदाग्रात्पतन्तस्तमुत्तरेणोला-
वृतमुपयोजयन्ति ॥ २४ ॥ यानुपजुषाणानां न कदा-
चिदपि प्रजानां वलीपलितक्लमस्वेददौर्गन्ध्यजरा-
मयमृत्युशीतोष्णवैषम्योपसर्गादियस्तापविशेषा
भवन्ति यावज्जीवं सुखं निरतिशयमेव ॥ २५ ॥

कुरङ्गकुरङ्गकुसुम्भवैकङ्कत्रिकूटशिशिरपतङ्ग-
रुचकनिषधशिनीवासकपिलशङ्खवैदूर्यजारुधिहंस-
र्षमनागकालञ्जरनारदादयो विंशतिगिरयो मेरोः
कर्णिकाया इव केसरभूता मूलदेशे परित
उपक्लृप्ताः ॥ २६ ॥ जठरदेवकूटौ मेरुं
पूर्वेणाष्टादशयोजनसहस्रमुदगायतौ द्विसहस्रं
पृथुतुङ्गौ भवतः । एवमपरेण पवनपारियात्रौ
दक्षिणेन कैलासकरवीरौ प्रागायतावेवमुत्तरत-
स्त्रिभृङ्गमकरावष्टभिरैतैः परिस्वृतोऽग्निरिव परित-
श्चकास्ति काञ्चनगिरिः ॥ २७ ॥ मेरोर्मूर्धनि भगवत

१. प्रा० पा०—द्विसहस्रं । २. प्रा० पा०—तेष्वमरपरिवृढाः । ३. प्रा० पा०—देवगिरिशिरसो । ४. प्रा० पा०—
रसोदेन नानारुणोदा नाम । ५. प्रा० पा०—वृतमुपस्पन्दति । ६. प्रा० पा०—रसेनानुविध्यमाना च वाय्व । ७. प्रा० पा०—
सदा चामरलोकाभरणं । ८. प्रा० पा०—सहस्रयुवतिभिः । ९. प्रा० पा०—निरुद्धस्तस्य याः कोटः । १०. प्रा० पा०—मनुमा-
दयन्ति । ११. प्रा० पा०—यो ह्युप । १२. प्रा० पा०—मुखनिःश्वसितो । १३. प्रा० पा०—नीचीनाः । १४. प्रा०
पा०—गुडान्नाद्यम्बरशय्या । १५. प्रा० पा०—कुरङ्ग । १६. प्रा० पा०—नीरदायामा । १७. प्राचीन प्रतिमं
'विंशतिगिरयो'—यह पाठ नहीं है । १८. प्रा० पा०—साहस्र । १९. प्रा० पा०—द्विसहस्रं ।

आत्मयोनेर्मध्यत उपकल्प्तां पुरीमयुतयोजनसाहस्रीं परितो लोकपालानामष्टानां यथादिशं यथारूपं
समचतुरस्रां शातकौम्भीं वदन्ति ॥ २८ ॥ तामनु तुरीयमानेन पुरोऽष्टावुपकल्प्ताः ॥ २९ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे
भुवनकोशवर्णनं नाम षोडशोऽध्यायः ॥ १६ ॥

अथ सप्तदशोऽध्यायः

श्रीशुक उवाच

तत्र भगवतः साक्षाद्यज्ञलिङ्गस्य विष्णोर्विक्रमतो
वामपादाङ्गुष्ठनखनिर्भिन्नोर्ध्वाण्डकटाहविवरेणान्तः-
प्रविष्टा या बाह्यजलधारा तच्चरणपङ्कजावनेजना-
रुणकिञ्चल्कोपरञ्जिताखिलजगदधमलपहोपस्पर्शना-
मला साक्षाद्भगवत्पदीत्यनुपलक्षितवचोऽभिधीय-
मानातिमहता कालेन युगसहस्रोपलक्षणेन दिवो
मूर्धन्यवततार यत्तद्विष्णुपदमाहुः ॥ १ ॥ यत्र ह
वाव वीरव्रत औत्तानपादिः परमभागवतोऽसत्कुल-
देवताचरणारविन्दोदकमिति यामनुसवनमुत्कृष्य-
माणभगवद्भक्तियोगेन दृढं क्लिद्यमानान्तर्हृदय
औत्कण्ठ्यविवशामीलितलोचनयुगलकुड्मल-
विगलितामलत्राण्यकलयाभिव्यज्यमानरोमपुलक-
कुलकोऽधुनापि परमादरेण शिरसा विभर्ति ॥ २ ॥

ततः सप्त ऋषयस्तत्प्रभावाभिज्ञा यां
ननु तपस आत्यन्तिकी सिद्धिरेतावती
भगवति सर्वात्मनि वासुदेवेऽनुपरतभक्ति-
योगलाभेनैवोपेक्षितान्यार्थात्मगतयो मुक्ति-
मिवागतां मुमुक्षु इव स्रवहुमानमद्यापि जटा-
जूटैरुद्धन्ति ॥ ३ ॥ ततोऽनेकसहस्रकोटिविमाना-
नीकसङ्कुलदेवयानेनावतरन्तीन्दुमण्डलमावार्य ब्रह्म-
सदने निपतति ॥ ४ ॥

तत्र चतुर्धा भिद्यमाना चतुर्भिर्नामभि-
श्चतुर्दिशमभिस्पन्दन्ती नदनदीपतिमेवाभि-
निर्विशति सीतालकनन्दा चक्षुर्भद्रेति ॥ ५ ॥
सीता तु ब्रह्मसदनात्केसराचलादिगिरिशिखरेभ्यो-
ऽधोऽधः प्रस्रवन्ती गन्धमादनमूर्धसु पतित्वान्तरेण
भद्राश्रवर्ष प्राच्यां दिशि क्षारसमुद्रमभिप्रविशति
॥ ६ ॥ एवं माल्यवच्छिखरान्निष्पतन्ती ततो-
ऽनुपरतवेगा केतुमालमभि चक्षुः प्रतीच्यां दिशि
सरित्पतिं प्रविशति ॥ ७ ॥ भद्रा चोत्तरतो मेरुशिरसो
निपतिता गिरिशिखराद्विरिशिखरमतिहाय शृङ्गवतः
शृङ्गादवस्यन्दमाना उत्तरांस्तु कुरूनभित उदीच्यां
दिशि जलधिमभिप्रविशति ॥ ८ ॥ तथैवालकनन्दा
दक्षिणेन ब्रह्मसदनाद्बहूनि गिरिकूटान्यतिक्रम्य
हेमकूटाद्वैमकूटान्यतिरभसतरङ्गसा लुठयन्ती भा-
रतमभि वर्ष दक्षिणस्यां दिशि जलधिमभिप्रविशति
यस्यां स्नानार्थं चागच्छतः पुंसः पदे पदेऽश्वमेधराज-
स्रयादीनां फलं न दुर्लभमिति ॥ ९ ॥ अन्ये च नदा
नद्यश्च वर्षे वर्षे सन्ति बहुशो मेर्वादिगिरिदुहितरः
शतशः ॥ १० ॥

तत्रापि भारतमेव वर्ष कर्मक्षेत्रमन्या-
न्यष्ट वर्षाणि स्वर्गिणां पुण्यशेषोपभोगस्थानानि
भौमानि स्वर्गपदानि व्यपदिशन्ति ॥ ११ ॥ एषु

१. प्रा० पा०—यत्र वा इ वाव । २. प्रा० पा०—युगलविगलितामल० । ३. प्रा० पा०—न्ती चन्द्रमण्डल० ।
४. प्रा० पा०—निविशते । ५. प्रा० पा०—मूर्धनि । ६. प्रा० पा०—निष्पतन्त्यनुपरतवेगा । ७. प्रा० पा०—उदीच्यां
प्रविशति । ८. प्रा० पा०—दक्षिणेन तु ब्रह्म० । ९. प्राचीन प्रतिमं 'क्रम्य' यह पाठ खण्डित है । १०. प्रा० पा०—
भारतवर्षे दक्षिणस्यां । ११. प्रा० पा०—लवणजलधिमभिप्रविशति । १२. प्राचीन प्रतिमं 'यस्यां स्नानार्थं...' से आरम्भकर
'फलं न दुर्लभमिति' पर्यन्त अंश नहीं है । १३. प्रा० पा०—वर्षे बहुशो ।

पुरुषाणामयुतपुरुषायुर्वर्षाणां देवकल्पानां नागायुत-
प्राणानां वज्रसंहननवलवयोमोदप्रमुदितमहासौरत-
मिथुनव्यवायापवर्गवर्षधृतैकगर्मकलत्राणां तत्र तु
त्रेतायुगसमः कालो वर्तते । १२ । यत्र ह देवपतयः
स्वैः स्वैर्गणनायकैर्विहितमहार्हणाः सर्वतुङ्गसुम-
स्तबकफलकिसलयश्रियाऽऽनम्यमानविटपलता-
विटपिभिरुपशुम्भमानरुचिरकाननाश्रमायतनवर्षगिरि
द्रोणीषु तथा चामलजलाशयेषु विकचविविधनववन-
रुहामोदमुदितराजहंसजलकुटुकारण्डवसारसचक्र-
वाकादिभिर्मधुकरनिकराकृतिभिरुपकूजितेषु जल-
क्रीडादिभिर्विचित्रविनोदैः सुललितसुरसुन्दरीणां
कामकलिलविलासहासलीलावलोकौकृष्टमनोदृष्टयः
स्वैरं विहरन्ति ॥ १३ ॥

नवस्वपि वर्षेषु भगवान् नारायणो
महापुरुषः पुरुषाणां तदनुग्रहायात्मतत्त्व-
व्यूहेनात्मनाद्यापि संनिधीयते ॥ १४ ॥ इलावृते तु
भगवान् भव एक एव पुमान् ह्यन्यस्तत्रापरो
निर्विशति भवान्याः शापनिमित्तज्ञो यत्प्रवेक्ष्यतः
स्त्रीभावस्तत्पश्चाद्वक्ष्यामि ॥ १५ ॥ भवानीनाथैः
स्त्रीगणार्बुदसहस्रैर्वरुद्धयमानो भगवत्तत्त्वतुर्मूर्तेर्महा-
पुरुषस्य तुरीयां तामसीं मूर्तिं प्रकृतिमात्मनः
सङ्कर्षणसंज्ञामात्मसमाधिरूपेण संनिधाप्यैतदभि-
गृणन् भव उपधावति ॥ १६ ॥

श्रीभगवानुवाच

ॐ नमो भगवते महापुरुषाय सर्वगुण-
सङ्ख्यानानानन्तायाव्यक्ताय नम इति ॥ १७ ॥
भजे भजन्यारणपादपङ्कजं
भगस्य कृत्स्नस्य परं परायणम् ।

भक्तैर्ष्वलं भावितभूतभावनं
भवार्पहं त्वा भवभावमीश्वरम् ॥ १८ ॥
न यस्य मायागुणचित्तवृत्तिभि-
र्निरीक्षतो ह्यपि दृष्टिरज्यते ।
ईशे यथा नोऽजितमन्युरंहसां
कस्तं न मन्येत जिगीषुरात्मनः ॥ १९ ॥
असदृशो यः प्रतिभाति मायया
क्षीवेव मध्वासवताम्रलोचनः ।
न नागवध्वोऽर्हण ईशिरे हिया
यत्पादयोः स्पर्शनधर्पितेन्द्रियाः ॥ २० ॥
यमाहुरस्य स्थितिजन्मसंयमं
त्रिभिर्विहीनं यमनन्तमप्ययः ।
न वेद सिद्धार्थमिव क्वचित्स्थितं
भूमण्डलं मूर्धसहस्रधामसु ॥ २१ ॥
यस्याद्य आसीद् गुणविग्रहो महान्
विज्ञानधिष्ण्यो भगवानजः किल ।
यत्सम्भवोऽहं त्रिवृता स्वतेजसा
वैकारिकं तामसमैन्द्रियं सृजे ॥ २२ ॥
एते वयं यस्य वशे महात्मनः
स्थिताः शकुन्ता इव स्रत्रयन्त्रिताः ।
महानहं वैकृततामसेन्द्रियाः
सृजाम सर्वे यदनुग्रहादिदम् ॥ २३ ॥
यन्निर्मितां कर्हापि कर्मपर्वणीं
मायां जनोऽयं गुणसर्गमोहितः ।
न वेद निस्तारणयोगमञ्जसा
तस्मै नमस्ते विलयोदयात्मने ॥ २४ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे
सप्तदशोऽध्यायः ॥ १७ ॥

१. प्रा० पा०—रुचिराश्रमायतन० । २. प्रा० पा०—मोदमदमुदितराजहंसकलहंसजल० । ३. प्रा० पा०—लोकाः स्वैरं
विहरन्ति । ४. प्रा० पा०—व्यूहैरात्मनाद्यापि । ५. प्रा० पा०—पश्चाद्वक्ष्यामः । ६. प्रा० पा०—सहस्रैर्वरुद्धयमानो ।
७. प्रा० पा०—नमस्तद्विलयोद० ।

अथाष्टादशोऽध्यायः

श्रीशुक उवाच

तथा च भद्रश्रवा नाम धर्मसुतस्तत्कुलपतयः
पुरुषा भद्राश्रवर्षे साक्षाद्भगवतो वासुदेवस्य प्रियां
तनुं धर्ममयीं ह्यशीर्षाभिधानां परमेण समाधिना
संनिधाप्येदमभिगृणन्त उपधावन्ति ॥ १ ॥

भद्रश्रवस ऊचुः

ॐ नमो भगवते धर्मायात्मविशोधनाय नम
इति ॥ २ ॥

अहो विचित्रं भगवद्विचेष्टितं
घ्नन्तं जनोऽयं हि मिपन्न पश्यति ।
ध्यायन्नसद्यर्हि विकर्म सेवितुं
निर्हृत्य पुत्रं पितरं जिजीविषति ॥ ३ ॥

वदन्ति विश्वं कवयः स्म नश्वरं
पश्यन्ति चाध्यात्मविदो विपश्चितः ।
तथापि मुह्यन्ति तवाज मायया
सुविस्मितं कृत्यमजं नतोऽस्मि तम् ॥ ४ ॥
विश्वोद्भवस्थाननिरोधकर्म ते
ह्यकर्तुरङ्गीकृतमप्यपावृतः ।

युक्तं न चित्रं त्वयि कार्यकारणे
सर्वात्मनि व्यतिरिक्ते च वस्तुतः ॥ ५ ॥

वेदान् युगान्ते तमसा तिरस्कृतान्
रसातलाद्यो नृत्तुरङ्गविग्रहः ।

प्रत्याददे वै कवयेऽभियाचते
तस्मै नमस्तेऽवितथेहिताय इति ॥ ६ ॥

हरिवर्षे चापि भगवान्नरहरिरूपेणास्ते । तद्रूप-
ग्रहणनिमित्तमुत्तरत्राभिधास्ये । तद्व्यतिरं रूपं महा-
पुरुषगुणभाजनो महाभागवतो दैत्यदानवकुलतीर्थी-
करणशीलाचरितः प्रहादोऽव्ययवधानानन्यभक्ति-
योगेन सह तद्वर्षपुरुषैरुपास्ते इदं चोदाहरति ॥ ७ ॥

ॐ नमो भगवते नरसिंहाय नमस्तेजस्तेजसे
आविराविर्भव वज्रनख वज्रदंष्ट्र कर्माशैयान् रन्ध्रय

रन्ध्रय तमो ग्रस ग्रस ॐ स्वाहा । अभयमभयमात्मनि
भूयिष्ठा ॐ क्षौम् ॥ ८ ॥

स्वस्त्यस्तु विश्वस्य खलः प्रसीदतां
ध्यायन्तु भूतानि शिवं मिथो धिया ।
मनश्च भद्रं भजतादधोक्षजे
आवेश्यतां नो मतिरप्यहेतुकी ॥ ९ ॥

मागारदारात्मजवित्तवन्धुषु
सङ्गो यदि स्याद्भगवत्प्रियेषु नः ।
यः प्राणवृत्त्या परितुष्ट आत्मवान्
सिद्धयत्यदूरान् तथेन्द्रियप्रियः ॥ १० ॥

यत्सङ्गलब्धं निजवीर्यवैभवं
तीर्थं मुहुः संस्पृशतां हि मानसम् ।
हरत्यजोऽन्तः श्रुतिभिर्गतोऽङ्गजं
को वै न सेवेत मुकुन्दविक्रमम् ॥ ११ ॥

यस्यास्ति भक्तिर्भगवत्यकिञ्चना
सर्वैर्गुणैस्तत्र समासते सुराः ।
हरावभक्तस्य कुतो महद्गुणा
मनोरथेनासति धावतो बहिः ॥ १२ ॥

हरिर्हि साक्षाद्भगवान् शरीरिणा-
मात्मा झषाणामिव तोयमीप्सितम् ।
हित्वा महांस्तं यदि सज्जते गृहे
तदा महत्त्वं वयसा दम्पतीनाम् ॥ १३ ॥

तस्माद्रजोरागविपादमन्यु-
मानस्पृहाभयदैर्न्याधिमूलम् ।
हित्वा गृहं संसृतिचक्रवालं
नृसिंहपादं भजताकुतोभयमिति ॥ १४ ॥

केतुमालेऽपि भगवान् कामदेवस्वरूपेण लक्ष्म्याः
प्रियचिकीर्षया प्रजापतेर्दुहितृणां पुत्राणां तद्वर्ष-
पतीनां पुरुषायुषाहोरात्रपरिसंख्यानानां यासां गर्भा
महापुरुषमहास्त्रतेजसोद्वेजितमनसां विध्वस्ता व्यसवः
संवत्सरान्ते विनिपतन्ति ॥ १५ ॥ अतीव सुललित-

१. प्रा० पा०—विदन्ति । २. प्रा० पा०—माययाऽऽद्यु विस्मितं । ३. प्रा० पा०—वस्तुनि ।

४. प्रा० पा०—व्यवधानमनन्यभक्तिः । ५. प्रा० पा०—शयान् तमो ग्रस ॐ । ६. प्रा० पा०—भूयिष्ठाः क्षौम् ।

गतिविलासविलसितरुचिरहासलेशावलोकलीलया
किञ्चिदुत्तम्भितसुन्दरभ्रूमण्डलसुभगवदनारविन्द-
श्रिया रमां रमयन्निन्द्रियाणि रमयते ॥१६॥
तद्भगवतो मायामयं रूपं परमसमाधियोगेन रमा
देवी संवत्सरस्य रात्रिषु प्रजापतेर्दुहिबभिरुपेताहःसु
च तद्भर्तृभिरुपास्ते इदं चोदाहरति ॥१७॥ ॐ ह्रां
हीं ह्रूं ॐ नमो भगवते हृषीकेशाय सर्वगुणविशेषै-
र्विलक्षितात्मने आकूतीनां चित्तीनां चेतसां
विशेषाणां चाधिपतये षोडशकलायच्छन्दोमया-
यान्नमयायामृतमयाय सर्वमयाय सहसे ओजसे
बलाय कान्ताय कामाय नमस्ते उभयत्र
भूयात् ॥१८॥

स्त्रियो व्रतैस्त्वा हृषिकेश्वरं स्वतो
द्वाराध्य लोके पतिमाशासतेऽन्यम् ।
तासां न ते वै परिपान्त्यपत्यं
प्रियं धनार्थं यतोऽस्वतन्त्राः ॥१९॥
स वै पतिः स्यादङ्गुतोभयः स्वयं
समन्ततः पाति भयातुरं जनम् ।
स एक एवेतरथा मिथो भयं
नैवात्मलामादधि मन्यते परम् ॥२०॥
या तस्य ते पादसरोरुहार्हणं
निकामयेत्साखिलकामलम्पटा ।
तदेव रासीप्सितमीप्सितोऽर्चितो
यद्भग्नयाञ्जा भगवन् प्रतप्यते ॥२१॥
मत्प्राप्तयेऽजेशसुरासुरादय-
स्तप्यन्त उग्रं तप ऐन्द्रियेधियः ।
ऋते भवत्पादपरायणान्न मां
विन्दन्त्यहं त्वद्दृष्टया यतोऽजित ॥२२॥
स त्वं ममाप्यच्युत शीर्ष्णि वन्दितं
कराम्बुजं यच्चदधायि सात्वताम् ।
विमर्षि मां लक्ष्म वरेण्य मायया
क ईश्वरस्येहितमूहितुं विभुरिति ॥२३॥
रम्यके च भगवतः प्रियतमं मात्स्यमवताररूपं

तद्वर्षपुरुषस्य मनोः प्राक्प्रदर्शितं स इदानीमपि
महता भक्तियोगेनाराधयतीदं चोदाहरति ॥२४॥
ॐ नमो भगवते मुख्यतमाय नमः सत्त्वाय प्राणा-
यौजसे सहसे बलाय महामत्स्याय नम इति ॥२५॥
अन्तर्वहिश्चाखिललोकपालकै-
रदृष्टरूपो विचरस्युरुखनः ।
स ईश्वरस्त्वं य इदं वशेऽनय-
न्नाम्ना यथा दारुमयीं नरः स्त्रियम् ॥२६॥
यं लोकपालाः किल मत्सरज्वरा
हित्वा यतन्तोऽपि पृथक् समेत्य च ।
पातुं न शेकुर्द्विपदश्चतुष्पदः
सरीसृपं स्थाणु यदत्र दृश्यते ॥२७॥
भवान् युगान्तार्णव ऊर्मिमालिनि
क्षोणीमिमामोषधिवीरुधां निधिम् ।
मया सहोरु क्रमतेऽज ओजसा
तस्मै जगत्प्राणगणात्मने नम इति ॥२८॥
हिरण्यमयेऽपि भगवान्निवसति कूर्मतनुं विभ्राण-
स्तस्य तत्प्रियतमां तनुमर्यमा सह वर्षपुरुषैः पितृ-
गणाधिपतिरुपधावति मन्त्रमिमं चानुजपति ॥२९॥
ॐ नमो भगवते अकूपाराय सर्वसत्त्वगुणविशेषणाया-
नुपलक्षितस्थानाय नमो वर्ष्मणे नमो भूम्ने नमो
नमोऽवस्थानाय नमस्ते ॥३०॥
यद्रूपमेतन्निजमाययार्पितै-
र्मर्थस्वरूपं बहुरूपरूपितम् ।
संख्या न यस्यास्त्ययथोपलम्भनात्
तस्मै नमस्तेऽन्यपदेशरूपिणे ॥३१॥
जरायुजं स्वेदजमण्डजोद्भिदं
चराचरं देवर्षिपितृभूतमैन्द्रियम् ।
द्यौः खं क्षितिः शैलसरित्समुद्र-
द्वीपग्रहर्षेत्यभिधेय एकः ॥३२॥
यस्मिन्नसंख्येयविशेषनाम-
रूपाकृतौ कविभिः कल्पितेयम् ।

संख्या यया तच्चदशापनीयते

तस्मै नमः सांख्यनिदर्शनाय ते इति ॥३३॥

उत्तरेषु च कुरुषु भगवान् यज्ञपुरुषः कृतवराह-
रूप आस्ते तं तु देवी हैपा भूः सह कुरुभिर-
स्वलितभक्तियोगेनोपधावति इमां च परमामुपनिषद-
मावर्तयति ॥ ३४ ॥ ॐ नमो भगवते मन्त्रतच्च-
लिङ्गाय यज्ञकृतवे महाध्वरावयवाय महापुरुषाय
नमः कर्मशुक्लाय त्रियुगाय नमस्ते ॥३५॥

यस्य स्वरूपं कवयो विपश्चितो

गुणेषु दारुण्यिव जातवेदसम् ।

मश्नन्ति मग्ना मनसा दिदृक्ष्वो

गूढं क्रियार्थैर्नम ईरितात्मने ॥३६॥

द्रव्यक्रियाहेत्वयनेशकर्तृभि-

र्मायागुणैर्वस्तुनिरीक्षितात्मने ।

अन्वीक्षयाज्ञातिशयात्मबुद्धिभि-

र्निरस्तमायाकृतये नमो नमः ॥३७॥

करोति विश्वस्थितिसंयमोदयं

यस्येप्सितं नेप्सितमीक्षितुर्गुणैः ।

माया यथायो भ्रमते तदाश्रयं

ग्राव्णो नमस्ते गुणकर्मसाक्षिणे ॥३८॥

प्रमथ्य दैत्यं प्रतिवारणं मृधे

यो मां रसाया जगदादिसूकरः ।

कृत्वाग्रदंष्ट्रे निरगादुदन्वतः

क्रीडन्निबेमः प्रणतास्मि तं विभुमिति ॥३९॥

इति श्रीमद्भागवते महापुराणे पारमहंस्यां संहितायां पञ्चमस्कन्धे भुवनकोशवर्णनं

नामाष्टादशोऽध्यायः ॥ १८ ॥

अथैकोनविंशोऽध्यायः

श्रीशुक उवाच

किम्पुरुषे वर्षे भगवन्तमादिपुरुषं लक्ष्मणाग्रजं
सीताभिरामं रामं तच्चरणसंनिकर्षाभिरतः परमभाग-
वतो हनुमान् सह किम्पुरुषैरविरतभक्तिरूपास्ते ॥१॥
आर्ष्टिषेणेन सह गन्धर्वैरनुगीयमानां परमकल्याणीं
भर्तृभगवत्कथां समुपभृणोति स्वयं चेदं गायति
॥ २ ॥ ॐ नमो भगवते उत्तमश्लोकाय नम
आर्यलक्षणशीलव्रताय नम उपशिक्षितात्मन उपासित-
लोकाय नमः साधुवैदिकपणाय नमो ब्रह्मण्य-
देवाय महापुरुषाय महाराजाय नम इति ॥ ३ ॥

यत्तद्विशुद्धानुभवमात्रमेकं

स्वतेजसा ध्वस्तगुणव्यवस्थम् ।

प्रत्यक् प्रशान्तं सुधियोपलम्भनं

ह्यनामरूपं निरहं प्रपद्ये ॥ ४ ॥

मर्त्यावितारस्त्विह मर्त्यशिक्षणं

रक्षोवधायैव न केवलं विभोः ।

कुतोऽन्यथा स्याद्रमतः स्व आत्मनः

सीताकृतानि व्यसनानीश्वरस्य ॥ ५ ॥

न वै स आत्माऽऽत्मवतां सुहृत्तमः

सक्तस्त्रिलोक्यां भगवान् वासुदेवः ।

न स्त्रीकृतं कश्मलमश्नुवीत

न लक्ष्मणं चापि विहातुमर्हति ॥ ६ ॥

न जन्म नूनं महतो न सौमगं

न वाङ् न बुद्धिर्नाकृतिस्तोषहेतुः ।

तैर्यद्विसृष्टानपि नो वनौकस-

श्चकार सख्ये वत लक्ष्मणाग्रजः ॥ ७ ॥

सुरोऽसुरो वाप्यथ वानरो नरः

सर्वात्मना यः सुकृतज्ञमुत्तमम् ।

मजेत रामं मनुजाकृतिं हरिं

य उत्तराननयत्कोसलान्दिवमिति ॥ ८ ॥

भारतेऽपि वर्षे भगवान्नरनारायणाख्य आकल्पा-
न्तमुपचितधर्मज्ञानवैराग्यैश्वर्योपशमोपरमात्मोप-
लम्भनमनुग्रहायात्मवतामनुकम्पया तपोऽव्यक्त-
गतिश्चरति ॥९॥ तं भगवान्नारदो वर्णाश्रमवतीभि-
र्भारतीभिः प्रजाभिर्भगवत्प्रोक्ताभ्यां सांख्ययोगाभ्यां
भगवदनुभावोपवर्णनं सावर्णेरुपदेक्ष्यमाणः परम-
भक्तिभावेनोपसरति इदं चाभिगृणाति ॥१०॥ ॐ
नमो भगवते उपशमशीलायोपरतानात्म्याय नमो-
ऽकिञ्चनवित्ताय ऋषिऋषभाय नरनारायणाय परम-
हंसपरमगुरवे आत्मारामाधिपतये नमो नम
इति ॥११॥ गायति चेदम्—

कर्तास्य सर्गादिषु यो न बध्यते
न हन्यते देहगतोऽपि दैहिकैः ।
द्रष्टुर्न दृश्यस्य गुणैर्विदूष्यते
तस्मै नमोऽसक्तविविक्तसाक्षिणे ॥१२॥
इदं हि योगेश्वर योगनैपुणं
हिरण्यगर्भो भगवाञ्जगाद यत् ।
यदन्तकाले त्वयि निर्गुणे मनो
भक्त्या दधीतोऽज्जितदुष्कलेवरः ॥१३॥
यथैहिकामुष्मिककामलम्पटः
सुतेषु दारेषु धनेषु चिन्तयन् ।
शङ्केत विद्वान् कुकलेवरात्ययाद्
यस्तस्य यत्नः श्रम एव केवलम् ॥१४॥
तन्नः प्रभो त्वं कुकलेवरार्पितां
त्वन्माययाहंममतामधोक्षज ।
मिन्द्याम येनाशु वयं सुदुर्मिदां
विधेहि योगं त्वयिनः स्वभावमिति ॥१५॥
भारतेऽप्यस्मिन् वर्षे सरिच्छैलाः सन्ति बहवो
मलयो मङ्गलप्रस्थो मैनाकस्त्रिकूट ऋषभः कूटकः
कोह्लकः सह्यो देवगिरिऋष्यमूकः श्रीशैलो वेङ्कटो
महेन्द्रो वारिधारो विन्ध्यः शुक्तिमानृक्षगिरिः
पारियात्रो द्रोणश्चित्रकूटो गोवर्धनो रैवतकः ककुभो
नीलो गोकर्णमुख इन्द्रकीलः कामगिरिरिति चान्ये

च शतसहस्रशः शैलास्तेषां नितम्बप्रभवा नदा
नद्यश्च सन्त्यसङ्ख्याताः ॥१६॥ एतासामपो भारत्यः
प्रजा नामभिरेव पुनन्तीनामात्मना चोपस्पृशन्ति
॥१७॥ चैन्द्रवसा ताम्रपर्णी अवटोदा कृतमाला
वैहायसी कावेरी वेणी पयस्विनी शर्करावर्ता तुङ्ग-
भद्रा कृष्णा वैष्णवी भीमरथी गोदावरी निर्विन्ध्या
पयोष्णी तापी रेवा सुरसा नर्मदा चर्मन्वती
सिन्धूरन्धः शोणश्च नदी महानदी वेदस्मृतिऋषि-
कुल्या त्रिसामा कौशिकी मन्दाकिनी यमुना सरस्वती
दृषद्वती गोमती सरयू रोर्ध्वस्वती सप्तवती सुषोमा
शतद्रुश्चन्द्रभागा मरुद्वृधा वितस्ता असिक्ती विश्वेति
महानद्यः ॥१८॥ अस्मिन्नेव वर्षे पुरुषैर्लब्ध-
जन्मभिः शुक्ललोहितकृष्णवर्णेन स्वारब्धेन कर्मणा
दिव्यमानुषनारकगतयो बह्व्य आत्मन आनुपूर्व्येण
सर्वा ह्येव सर्वेषां विधीयन्ते यथावर्णविधानमपवर्ग-
श्चापि भवति ॥१९॥ योऽसौ भगवति सर्वभूता-
त्मन्यनात्म्येऽनिरुक्तेऽनिलयने परमात्मनि वासुदेवे-
ऽनन्यनिमित्तभक्तियोगलक्षणो नानागतिनिमित्ता-
विद्याग्रन्थिरन्धनद्वारेण यदा हि महापुरुषपुरुष-
प्रसङ्गः ॥ २० ॥

एतदेव हि देवा गायन्ति—

अहो अमीषां किमकारि शोभनं
प्रसन्न एषां खिदुत स्वयं हरिः ।
यैर्जन्म लब्धं नृषु भारताजिरे
मुकुन्दसेवौपयिकं स्पृहा हि नः ॥२१॥
किं दुष्करैर्नः क्रतुभिस्तपोव्रतै-
र्दानादिभिर्वा द्युजयेन फल्गुना ।
न यत्र नारायणपादपङ्कज-
स्मृतिः प्रमुष्टातिशयेन्द्रियोत्सवात् ॥२२॥
कल्पायुषां स्थानजयात्पुनर्भवात्
क्षणायुषां भारतभूजयो वरम् ।

१. प्रा० पा०—परमगुरुवरायात्मारामा० । २. प्रा० पा०—कोह्लः । ३. प्राचीन प्रतिभे 'वेङ्कटो' यह पाठ नहीं है । ४. प्रा० पा०—कोकामुखः । ५. प्रा० पा०—चन्द्रवंदया । ६. प्रा० पा०—वेन्ता । ७. प्रा० पा०—न्युद्वपद्वती अन्धः शोणश्च । ८. प्रा० पा०—रोषवती । ९. प्रा० पा०—शुषोमा । १०. प्रा० पा०—तेजिरे ।

क्षणेन मर्त्येन कृतं मनस्विनः
 संन्यस्य संयान्त्यभयं पदं हरेः ॥२३॥
 न यत्र वैकुण्ठकथासुधापगा
 न साधवो भागवतास्तदाश्रयाः ।
 न यत्र यज्ञेशमखा महोत्सवाः
 सुरेशलोकोऽपि न वै स सेव्यताम् ॥२४॥
 प्राप्ता नृजातिं त्विह ये च जन्तवो
 ज्ञानक्रियाद्रव्यकलापसम्भृताम् ।
 न वै यतेरन्नपुनर्भवाय ते
 भूयो वनौका इव यान्ति वन्धनम् ॥२५॥
 यैः श्रद्धया बहिषि भाग्यशो हवि-
 निरुप्तमिष्टं विधिमन्त्रवस्तुतः ।
 एकः पृथङ्नामभिराहुतो मुदा
 गृह्णाति पूर्णः स्वयमाशिषां प्रभुः ॥२६॥

सत्यं दिशत्यर्थितमर्थितो नृणां
 नैवार्थदो यत्पुनरर्थिता यतः ।
 स्वयं विधत्ते मजतामनिच्छता-
 मिच्छापिधानं निजपादपल्लवम् ॥२७॥
 यद्यत्र नः स्वर्गसुखावशेषितं
 खिष्टस्य सूक्तस्य कृतस्य शोभनम् ।
 तेनाजनामे स्मृतिमज्जन्म नः स्याद्
 वर्षे हरिर्यद्भजतां शं तनोति ॥२८॥

श्रीशुक उवाच

जम्बूद्वीपस्य च राजन्नुपद्वीपानष्टौ हैक उप-
 दिशन्ति सगरात्मजैरश्वान्वेषण इमां महीं परितो
 निखनद्भिरुपकल्पितान् ॥२९॥ तद्यथा स्वर्णप्रस्थ-
 श्वन्द्रशुक्ल आवर्तनोरमणको मन्दरहरिणः पाञ्चजन्यः
 सिंहलो लङ्केति ॥३०॥ एवं तव भारतोत्तम जम्बू-
 द्वीपवर्षविभागो यथोपदेशमुपवर्णित इति ॥३१॥

इति श्रीमद्भागवते महापुराणे पारमहंस्यां संहितायां पञ्चमस्कन्धे जम्बूद्वीपवर्णनं
 नामैकोनविंशोऽध्यायः ॥ १९ ॥

अथ विंशोऽध्यायः

श्रीशुक उवाच

अतः परं पुक्षादीनां प्रमाणलक्षणसंस्थानतो
 वर्षविभाग उपवर्ण्यते ॥ १ ॥ जम्बूद्वीपोऽयं
 यावत्प्रमाणविस्तारस्तावता क्षारोदधिना परिवेष्टितो
 यथा मेरुर्जम्बूवाख्येन लवणोदधिरपि ततो
 द्विगुणविशालेन पुक्षाख्येन परिक्षिप्तो यथा
 परिखा बाह्योपवनेन । पुक्षो जम्बूप्रमाणो द्वीपा-
 ख्यार्करो हिरण्मय उत्थितो यत्राग्निरुपास्ते सप्त-
 जिह्वस्तस्याधिपतिः प्रियव्रतात्मज इध्मजिह्वः स्वं
 द्वीपं सप्तवर्षाणि विभज्य सप्तवर्षानामभ्य आत्मजेभ्य

आकलय्य स्वयमात्मयोगेनोपरराम ॥ २ ॥ शिवं
 यवसं सुभद्रं शान्तं क्षेमममृतमभयमिति वर्षाणि
 तेषु गिरयो नद्यश्च सप्तैवाभिज्ञाताः ॥३॥ मणिकूटो
 वज्रकूर्ट इन्द्रसेनो ज्योतिष्मान् सुपर्णो हिरण्यघ्नीवो मेघ-
 माल इति सेतुं शैलाः । अरुणा नृम्णाऽऽङ्गिरसी सावित्री
 सुप्रभाता ऋतम्भरा सत्यम्भरा इति महानद्यः ।
 यासां जलोपस्पर्शनविधूतरजस्तमसो हंसपतङ्गोर्ध्वा-
 यनसत्याङ्गसंज्ञाश्चत्वारो वर्णाः सहस्रायुषो विबुधो-
 पमसन्दर्शनप्रजननाः स्वर्गद्वारं त्रय्या विद्यया भगवन्तं
 त्रयीमयं सूर्यमात्मानं यजन्ते ॥ ४ ॥
 प्रत्नस्य विष्णो रूपं यत्सत्यस्यर्तस्य ब्रह्मणः ।

१. प्रा० पा०—चेद् । २. प्रा० पा०—सुखसुखा० । ३. प्रा० पा०—मन्दहरिणो । ४. प्रा० पा०—
 श्रुतिस्वाच । ५. प्रा० पा०—वान् । ६. प्रा० पा०—ख्यातिकरो । ७. प्रा० पा०—व पतन्त्यभिज्ञाताः । ८. प्रा०
 पा०—टः शतशृङ्गमिन्द्र० । ९. प्रा० पा०—सप्तशैलाः । १०. प्रा० पा०—मृगागणाऽऽङ्गि० । ११. प्रा० पा०—

अमृतस्य च मृत्योश्च स्वर्यमात्मानमीमहीति ॥ ५ ॥
पृक्षादिषु पञ्चसु पुरुषाणामायुरिन्द्रियमोजः सहो
बलं बुद्धिर्विक्रम इति च सर्वेषामौत्पत्तिकी सिद्धि-
रविशेषेण वर्तते ॥ ६ ॥

पृक्षः स्वसमानेनेक्षुरसोदेनावृतो यथा
तथा द्वीपोऽपि शाल्मलो द्विगुणविशालः
समानेन सुरोदेनावृतः परिवृङ्क्ते ॥ ७ ॥
यत्र ह वै शाल्मली पृक्षायामा यस्यां वाव किल
निलयमाहुर्भगवतश्छन्दःस्तुतः पतत्त्रिराजस्य सा
द्वीपहृतये उपलक्ष्यते ॥ ८ ॥ तद्द्वीपाधिपतिः
प्रियव्रतात्मजो यज्ञवाहुः स्वसुतेभ्यः सप्तभ्यस्त-
न्नामानि सप्तवर्षाणि व्यभजत्सुरोचनं सौमनस्यं
रमणकं देववर्षं पारिभद्रमाप्यायनमविज्ञातमिति ॥ ९ ॥
तेषु वर्षाद्रयो नद्यश्च सप्तैवाभिज्ञाताः स्वरसः
शतशृङ्गो वामदेवः कुन्दो मुकुन्दः पुष्पवर्षः सहस्र-
श्रुतिरिति । अनुमतिः सिनीवाली सरस्वती कुहू रजनी
नन्दा राकेति ॥ १० ॥ तद्वर्षपुरुषाः श्रुतधरवीर्यधर-
वसुन्धरैषन्धरसंज्ञा भगवन्तं वेदमयं सोममात्मानं
वेदेन यजन्ते ॥ ११ ॥

स्वर्गोभिः पितृदेवेभ्यो विभजन् कृष्णशुक्रयोः ।

प्रजानां सर्वासां राजान्धः सोमो न आस्त्विति ॥ १२ ॥

एवं सुरोदाद्वह्निस्तद्विगुणः समानेनावृतो घृतोदेन
यथापूर्वः कुशद्वीपो यस्मिन् कुशस्तम्बो देवकृतस्तद्व-
द्वीपाख्यौकरो ज्वलन इवापरः स्वशष्परोचिषा दिशो
विराजर्यति ॥ १३ ॥ तद्द्वीपाधिपतिः प्रियव्रतो राजन्
हिरण्यरेता नाम स्वं द्वीपं सप्तभ्यः स्वपुत्रेभ्यो यथाभागं
विभज्य स्वयं तप आतिष्ठत वसुवसुदानदृढरुचि-
नाभिगुप्तस्तुत्यव्रतविविक्तवामदेवनामभ्यः ॥ १४ ॥

तेषां वर्षेषु सीमागिरयो नद्यश्चाभिज्ञाताः सप्त सप्तैव

चक्रश्चतुःशृङ्गः कपिलश्चित्रकूटो देवानीक ऊर्ध्वरोमा
द्रविण इति रसकुल्या मधुकुल्या मित्रविन्दा श्रुतविन्दा
देवगर्भा घृतच्युता मन्त्रमालेति ॥ १५ ॥ यासां
पयोभिः कुशद्वीपौकसः कुशलकोविदाभियुक्तकुलक-
संज्ञा भगवन्तं जातवेदसरूपिणं कर्मकौशलेन
यजन्ते ॥ १६ ॥

परस्य ब्रह्मणः साक्षाज्जातवेदोऽसि हव्यवाट् ।

देवानां पुरुषाङ्गानां यज्ञेन पुरुषं यजेति ॥ १७ ॥

तथा घृतोदाद्वहिः क्रौञ्चद्वीपो द्विगुणः स्वमानेन
क्षीरोदेन परित उपकल्पो घृतो यथा कुशद्वीपो घृतोदेन
यस्मिन् क्रौञ्चो नाम पर्वतराजो द्वीपनामनिर्वर्तक
आस्ते ॥ १८ ॥ योऽसौ गुहप्रहरणोन्मथितनितम्ब-
कुञ्जोऽपि क्षीरोदेनासिच्यमानो भगवता वरुणेनाभि-
गुप्तो विभयो बभूव ॥ १९ ॥ तस्मिन्नपि प्रियव्रतो
घृतपृष्ठो नामाधिपतिः स्वै द्वीपे वर्षाणि सप्त
विभज्य तेषु पुत्रनामसु सप्त रिक्थादान् वर्षपान्निवेश्य
स्वयं भगवान् भगवतः परमकल्याणयशस आत्मभूतस्य
हरेश्वरणारविन्दमुपजगाम ॥ २० ॥ आमो- मधुरुहो
मेघपृष्ठः सुधामा आजिष्ठो लोहिताणो वनस्पतिरिति
घृतपृष्ठसुतास्तेषां वर्षगिरयः सप्त सप्तैव नद्यश्चाभि-
ख्याताः शुक्रो वर्धमानो भोजन उपवर्हिणो नन्दो
नन्दनः सर्वतोभद्र इति अभया अमृतौघा आर्यका
तीर्थवती वृत्तिरूपवती पवित्रवती शुक्लेति ॥ २१ ॥
यासामम्भः पवित्रममलमुपयुञ्जानाः पुरुषश्रुषभ-
द्रविणदेवकसंज्ञा वर्षपुरुषा आपोमयं देवमपं
पूर्णेनाञ्जलिना यजन्ते ॥ २२ ॥

आपः पुरुषवीर्याः स्थ पुनन्तीर्भूध्रुवः सुवः ।

तानः पुनीतामीवघ्नीः स्पृशतामात्मना भुव इति ॥ २३ ॥

१. प्रा० पा०—पृक्षस्तु । २. प्रा० पा०—कुमुदः पुष्प० । ३. प्रा० पा०—धरेषुन्धरसंज्ञा । ४. प्राचीन प्रतिमें
‘स्वर्गोभिः पितृदेवेभ्यो’ से लेकर ‘सोमो न आस्त्विति’ यहाँतक पूरा एक श्लोक ही नहीं है । ५. प्रा० पा०—ख्यायनो
ज्वलन । ६. प्रा० पा०—विराजति । ७. प्रा० पा०—प्यरोमा नाम । ८. प्रा० पा०—स्वयं तु तप । ९. प्रा० पा०—
चिराभिगुप्त० । १०. प्रा० पा०—ज्ञाताः सप्तैव चक्र० । ११. प्रा० पा०—पिलो चित्रकूटो । १२. प्रा० पा०—
मधुमालेति । १३. प्राचीन प्रतिमें ‘परस्य ब्रह्मणः’ यह श्लोक नहीं है । १४. प्राचीन प्रतिमें ‘तथा घृतोदाद्वहिः’ यह पाठ
नहीं है । १५. प्रा० पा०—श्वेतद्वीपे । १६. प्रा० पा०—स्वयं भगवतः परम० । १७. प्रा० पा०—आग्ने । १८. प्रा० पा०—
गिरयः सप्तैव नद्य० । १९. प्रा० पा०—नन्दनः सर्व० । २०. प्रा० पा०—वृत्तिरूपवती । २१. प्रा० पा०—वर्षभ ।
२२. प्राचीन प्रतिमें ‘आपः पुरुषवीर्याः’ यह श्लोक नहीं है ।

एवं पुरस्तात्क्षीरोदात्परित उपवेशितः शाकद्वीपो
 द्वात्रिंशच्छृङ्खलजनायामः समानेन च दधिमण्डोदेन
 परीतो यस्मिन् शाको नाम महीरुहः स्वक्षेत्रव्यप-
 देशको यस्य ह महासुरभिगन्धस्तं द्वीपमनुवासयति ॥२४॥ तस्यापि प्रैयत्रत एवाधिपतिर्नाम्ना मेधातिथिः
 सोऽपि विभज्य सप्त वर्षाणि पुत्रनामानि तेषु
 स्वात्मजान् पुरोजवमनोजवर्षमानधूम्रानीकचित्ररेफ-
 बहुरूपविश्वधारसंज्ञान्निधाप्याधिपतीन् स्वयं भगव-
 त्यनन्त आवेशितमतिस्तपोवनं प्रविवेश ॥२५॥
 एतेषां वर्षमर्यादागिरयो नद्यश्च सप्त सप्तैव ईशान
 उरुशृङ्गो बलभद्रः शतकेसरः सहस्रस्रोतो देवपालो
 महानस इति अनघाऽऽयुर्दा उमयसृष्टिरपराजिता
 पञ्चपदी सहस्रसूतिनिजधृतिरिति ॥२६॥ तद्वर्षपुरुषा-
 ऋतव्रतसत्यव्रतदानव्रतानुव्रतनामानो भगवन्तं
 वाय्वात्मकं प्राणायामविधूतरजस्तमसः परम-
 समाधिना यजन्ते ॥२७॥

अन्तः प्रविश्य भूतानि यो विभर्त्यात्मकेतुभिः ।

अन्तर्यामीश्वरः साक्षात्पातु नो यद्वशे स्फुटम् ॥२८॥

एवमेव दधिमण्डोदात्परतः पुष्करद्वीपस्ततो
 द्विगुणायामः समन्तत उपकल्पितः समानेन
 स्वादूर्द्धकेन समुद्रेण बहिरावृतो यस्मिन् बृहत्पुष्करं
 ज्वलनशिखामलकनकपत्रायुतायुतं भगवतः कमला-
 सनस्याध्यासनं परिकल्पितम् ॥२९॥ तद्द्वीपमध्ये
 मानसोत्तरनामैक एवार्वाचीनपराचीनवर्षयोर्मर्यादा-
 चलोऽयुतयोजनोच्छ्रयायामो यत्र तु चतसृषु दिक्षु
 चत्वारि पुराणि लोकपालानामिन्द्रादीनां यदुपरि-
 षात्सर्वरथस्य मेरुं परिभ्रमतः संवत्सरात्मकं चक्रं
 देवानामहोरात्राभ्यां परिभ्रमति ॥३०॥ तद्द्वीपस्या-
 प्यधिपतिः प्रैयत्रतो वीतिहोत्रो नामैतस्यात्मजौ
 रमणकधातकिनामानौ वर्षपती नियुज्य स स्वयं

पूर्वजवद्भगवत्कर्मशील एवास्ते ॥३१॥ तद्वर्षपुरुषा
 भगवन्तं ब्रह्मरूपिणं सकर्मकेण कर्मणाऽऽराधयन्तीदं
 चोदाहरन्ति ॥३२॥

यत्तत्कर्ममयं लिङ्गं ब्रह्मलिङ्गं जनोऽर्चयेत् ।

एकान्तमद्वयं शान्तं तस्मै भगवते नम इति ॥३३॥

ऋषिरुवाच

ततः परस्ताल्लोकालोकनामाचलो लोकालोकयो-
 रन्तराले परित उपक्षिप्तः ॥३४॥ यावन्मानसोत्तर-
 मेर्वोरन्तरं तावती भूमिः काञ्चन्यन्याऽऽदर्शतलोपमा
 यस्यां प्रहितः पदार्थो न कथञ्चित्पुनः प्रत्युपलभ्यते
 तस्मात्सर्वसच्चपरिहृताऽऽसीत् ॥३५॥ लोकालोक इति
 समाख्या यदनेनाचलेन लोकालोकस्यान्तर्वर्तिना-
 वस्थाप्यते ॥३६॥ स लोकत्रयान्ते परित ईश्वरेण
 विहितो यस्मात्सूर्यादीनां ध्रुवापवर्गाणां ज्योति-
 र्गणानां गभस्तयोऽर्वाचीनांस्त्री ल्लोकानावितन्वाना न
 कदाचित्पराचीना भवितुमुत्सहन्ते तावदुन्नहनायामः
 ॥३७॥

एतावाँल्लोकविन्यासो मानलक्षणसंस्थाभि-
 र्विचिन्तितः कविभिः स तु पञ्चाशत्कोटिगणितस्य
 भूगोलस्य तुरीयभागोऽयं लोकालोकाचलः ॥३८॥
 तदुपरिष्ठाचतसृष्वशाखात्मयोनिनाखिलजगद्गुरुणा-
 धिनिवेशिता ये द्विरदपतय ऋषभः पुष्करचूडो
 वामनोऽपराजित इति सकललोकस्थितिहेतवः ॥३९॥
 तेषां स्वविभूतीनां लोकपालानां च विविधवीर्योप-
 बृंहणाय भगवान् परममहापुरुषो महाविभूतिपति-
 रन्तर्याम्यात्मनो विशुद्धसत्त्वं धर्मज्ञानवैराग्यैश्वर्या-
 द्यष्टमहासिद्धयुपलक्षणं विष्वक्सेनादिभिः स्वपार्श्वद-
 ग्रवरैः परिवारितो निजवरायुधोपशोभितैर्निजभुज-
 दण्डैः सन्धारयमाणस्तस्मिन् गिरिवरे समन्तात्सकल-
 लोकस्वस्त्य आस्ते ॥४०॥ आकल्पमेवं वेपं गत

१. प्रा० पा०—यस्मिन् हि शा० । २. प्रा० पा०—वेपमान० । ३. प्रा० पा०—सप्त ईशान । ४. प्रा० पा०—

सहस्रतिनिज० । ५. प्राचीन प्रतिमै 'अन्तः प्रविश्य' यह श्लोक नहीं है । ६. प्रा० पा०—दक्षसमुद्रेण । ७. प्रा० पा०—पुष्करं
 ज्वलन० । ८. प्रा० पा०—सोत्तरो नामैक । ९. प्रा० पा०—प्राचीनयोर्वर्षयो० । १०. प्रा० पा०—चक्रमहोरात्राभ्यां ।

११. प्रा० पा०—णकधातकिनामानौ । १२. प्रा० पा०—भूगोलस्य । १३. प्रा० पा०—मिनिवेशिता । १४. प्रा० पा०—
 स्वाधिपतीनां महेन्द्रादीनां लोकपालानां विविध० । १५. प्रा० पा०—मितैर्भुजदण्डैः । १६. प्रा० पा०—मेव एवमात्मयोग० ।

एष भगवानात्मयोगमायया विरचितविंविध-
लोकयात्रागोपीयायेत्यर्थः ॥४१॥ योऽन्तर्विस्तार
एतेन ह्यलोकपरिमाणं च व्याख्यातं यद्बहिर्लोका-
लोकाचलात् ततः परस्ताद्योगेश्वरगतिं विशुद्धामुदा-
हरन्ति ॥४२॥

अण्डमध्यगतः सूर्यो द्यावाभूम्योर्यदन्तरम् ।
सूर्याण्डगोलयोर्मध्ये कोट्यः स्युः पञ्चविंशतिः ॥४३॥

मृतेऽण्ड एष एतस्मिन् यदभूत्ततो मार्तण्ड इति
व्यपदेशः ।

हिरण्यगर्भ इति यद्विरण्याण्डसमुद्भवः ॥४४॥
सूर्येण हि विभज्यन्ते दिशः खं द्यौर्मही मिदा ।
स्वर्गापवर्गौ नरका रसौकांसि च सर्वशः ॥४५॥
देवतिर्यङ्मनुष्याणां सरीसृपसवीरुधाम् ।
सर्वजीवनिकायानां सूर्य आत्मा दृगीश्वरः ॥४६॥

इति श्रीमद्भागवते महापुराणे पारमहंस्यां संहितायां पञ्चमस्कन्धे भुवनकोशवर्णने समुद्रवर्षसंनिवेश-
परिमाणलक्षणो विंशोऽध्यायः ॥ २० ॥

अथैकविंशोऽध्यायः

श्रीशुक उवाच

एतावानेव भूवल्यस्य संनिवेशः प्रमाणलक्षणतो
व्याख्यातः ॥ १ ॥ एतेन हि दिवो मण्डलमानं
तद्विद उपदिशन्ति यथा द्विंदलयोर्निष्पादादीनां ते
अन्तरेणान्तरिक्षं तदुभयसन्धितम् ॥२॥ यन्मध्य-
गतो भगवांस्तपताम्पतिस्तपन आतपेन त्रिलोकीं
प्रतपत्यवभासयत्यात्मभासा स एष उदगयनदक्षिणा-
यनवैषुवतसंज्ञाभिर्मान्द्यशैर्ध्यंसमानाभिर्गतिभिरा-
रोहणावरोहणसमानस्थानेषु यथासवनमभिपद्यमानो
मकरादिषु राशिष्वहोरात्राणि दीर्घह्रस्वसमानानि
विधत्ते ॥३॥ यदा मेषतुलयोर्वर्तते तदाहोरात्राणि
समानानि भवन्ति यदा वृषभादिषु पञ्चसु च
राशिषु चरति तदाहान्येव वर्धन्ते हसति च मासि
मास्येकैका घटिका रात्रिषु ॥४॥ यदा वृश्चिका-
दिषु पञ्चसु वर्तते तदाहोरात्राणि विपर्ययाणि
भवन्ति ॥ ५ ॥ यावद्दक्षिणायनमहानि वर्धन्ते
यावदुदगयनं रात्रयः ॥ ६ ॥

एवं नव कोट्य एकपञ्चाशल्लक्षाणि
योजनानां मानसोत्तरगिरिपरिवर्तनस्योप-

दिशन्ति तस्मिन्नैन्द्रीं पुरीं पूर्वस्मान्मेरो-
देवधानीं नाम दक्षिणतो याम्यां संयमनीं नाम
पश्चाद्धारुणीं निम्लोचनीं नाम उत्तरतः सौम्यां
विभावरीं नाम तास्रदयमध्याह्नास्तमयनिशीथानीति
भूतानां प्रवृत्तिनिवृत्तिनिमित्तानि समयविशेषेण
मेरोश्चतुर्दिशम् ॥ ७ ॥ तत्रत्यानां दिवसमध्यङ्गत
एव सदाऽऽदित्यस्तपति सव्येनाचलं दक्षिणेन करोति
॥ ८ ॥ यत्रोदेति तस्य ह समानसूत्रनिपाते
निम्लोचति यत्र कचन स्यन्देनाभितपति तस्य ह्यैष
समानसूत्रनिपाते प्रस्थापयति तत्र गतं न पश्यन्ति
ये तं समनुपश्येरन् ॥ ९ ॥

यदा चैन्द्र्याः पुर्याः प्रचलते पञ्चदशघटिका-
भिर्याम्यां सपादकोटिद्वयं योजनानां सार्धद्वादश-
लक्षाणि साधिकानि चोपयाति ॥ १० ॥ एवं
ततो वारुणीं सौम्यामैन्द्रीं च पुनस्तथान्ये
च ग्रहाः सोमादयो नक्षत्रैः सह ज्योतिश्च
समभ्युद्यन्ति सह वा निम्लोचन्ति ॥ ११ ॥ ए-
मुहूर्तेन चतुस्त्रिंशल्लक्षयोजनान्यष्टशताधिकानि सौते
रथस्त्रयीमयोऽसौ चतसृषु परिवर्तते पुरीषु ॥ १२ ॥

१. प्रा० पा०—त्रिविधलोकयात्रा० । २. प्रा० पा०—सुपमृगवीरुधाम् । ३. प्राचीन प्रतिमें 'भुवनकोशवर्णने'
यह पाठ नहीं है । ४. प्रा० पा०—एतदेव दिवो । ५. प्रा० पा०—विदलयोर्नि० । ६. प्रा० पा०—त्रीं लोकान् ।
७. प्रा० पा०—शैर्ध्यप्रसमानाभिर्गतिभिरारोहणस्थानेषु । ८. प्रा० पा०—वृषादिषु । ९. प्रा० पा०—विवर्धन्ते । १०. प्रा०
पा०—प्रस्थापयति । ११. प्रा० पा०—शभिर्वृट्क्राभिः । १२. प्रा० पा०—शभिर्निम्लोचन्ति ।

यस्यैकं चक्रं द्वादशारं पण्णेमि त्रिणामि संवत्सरा-
त्मकं समाप्नन्ति तस्याक्षो मेरोर्मूर्धनि कृतो
मानसोत्तरे कृतेतरभागो यत्र प्रोतं रविरथचक्रं
तैलयन्त्रचक्रवद् भ्रमन्मानसोत्तरगिरौ परिभ्रमति १३।
तस्मिन्क्षेत्रे कृतमूलो द्वितीयोऽक्षस्तुर्यमानेन सम्मित-
स्तैलयन्त्राक्षवद् ध्रुवे कृतोपरिभागः ॥ १४ ॥

रथनीडस्तु पटत्रिंशद्विंशत्ययोजनायतस्तत्तुरीयभाग-
विशालस्तावान् रविरथयुगो यत्र हयाद्वन्द्वोनामानः
सप्तारुणयोजिता वहन्ति देवमादित्यम् ॥ १५ ॥
पुरस्तात्सवितुररुणः पश्चाच्च नियुक्तः सौत्ये कर्मणि

किलास्ते ॥ १६ ॥ तथा बालखिल्या ऋपयोऽङ्गुष्ठ-
पर्वमात्राः पष्टिसहस्राणि पुरतः सूर्यं सूक्तवांकाय
नियुक्ताः संस्तुवन्ति ॥ १७ ॥ तथान्ये च ऋपयो
गन्धर्वाप्सरसो नागा ग्रामण्यो यातुधाना देवा
इत्येकैकशो गणाः सप्त चतुर्दशं मासि मासि भगवन्तं
सूर्यमात्मौनं नानानामानं पृथङ्नानानामानः पृथक्-
कर्मभिर्द्वन्द्वश उपासते ॥ १८ ॥ लक्षोत्तरं सार्धनव-
कोटियोजनपरिमण्डलं भूवल्यस्य क्षणेन सङ्गव्यूत्यु-
त्तरं द्विसहस्रयोजनानि स भुङ्क्ते ॥ १९ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे ज्योतिर्ब्रह्मसूर्यरथमण्डलवर्णनं
नामैकविंशोऽध्यायः ॥ २१ ॥

अथ द्वाविंशोऽध्यायः

राजोवाच

यदेतद्भगवत आदित्यस्य मेरुं ध्रुवं च
प्रदक्षिणेन परिक्रामतो राशीनामभिमुखं प्रचलितं
चाप्रदक्षिणं भगवतोपवर्णितममुष्य वयं कथमनु-
मिमीमहीति ॥ १ ॥

स होवाच

यथा कुलालचक्रेण भ्रमता सह भ्रमतां तदा-
श्रयाणां पिपीलिकादीनां गतिरन्यैव प्रदेशान्तरे-
ष्वप्युपलभ्यमानत्वादेवं नक्षत्रराशिभिरुपलक्षितेन
कालचक्रेण ध्रुवं मेरुं च प्रदक्षिणेन परिधावता सह
परिधावमानानां तदाश्रयाणां सूर्यादीनां ग्रहाणां
गतिरन्यैव नक्षत्रान्तरे राश्यन्तरे चोपलभ्यमान-
त्वात् ॥ २ ॥ स एष भगवानादिपुरुष एव साक्षा-
न्नायणो लोकानां स्वस्त्य आत्मानं त्रयीमयं कर्म-
विशुद्धिनिमित्तं कविभिरपि च वेदेन विजिज्ञास्य-

मानो द्वादशधा विभज्य पटसु वसन्तादिष्वृतुषु
यथोपजोपमृतुगुणान् विदधाति ॥ ३ ॥ तमेतमिह
पुरुषास्त्रय्या विद्यया वर्णाश्रमाचारानुपया उच्चावचैः
कर्मभिराग्नातैर्योगवितानैश्च श्रद्धया यजन्तोऽञ्जसा
श्रेयः समधिगच्छन्ति ॥ ४ ॥ अथ स एष आत्मा
लोकानां द्यावापृथिव्योरन्तरेण नमोवल्यस्य काल-
चक्रगतो द्वादश मासान् भुङ्क्ते राशिसंज्ञान् संवत्सरा-
वयवान्मासः पक्षद्वयं दिवा नक्तं चेति सपादर्क्षद्वय-
मुपदिशन्ति यावता पष्टमंशं भुङ्जीत स वै
ऋतुरित्युपदिश्यते संवत्सरावयवः ॥ ५ ॥
अथ च यावतार्धेन नमोवीर्यां प्रचरति
तं कालमयनमाचक्षते ॥ ६ ॥ अथ च
यावन्नमोमण्डलं सह द्यावापृथिव्योर्मण्डलाभ्यां
कात्स्न्येन स ह भुङ्जीत तं कालं संवत्सरं

१. प्रा० पा०—सूक्त वाक्याय । २. प्रा० पा०—दश मासि भगव० । ३. प्रा० पा०—
त्मानं पृथगात्मानः पृथक् । ४. प्रा० पा०—योजनमण्डलं । ५. प्रा० पा०—सगल्युत्तरं । ६. प्रा० पा०—
क्षकानुवर्णनं । ७. प्रा० पा०—तं भगवतोपवर्णितं । ८. प्रा० पा०—न्या च । ९. प्रा० पा०—दक्षिणतः ।
१०. प्रा० पा०—जिज्ञास्यमानो । ११. प्रा० पा०—विद्याया । १२. प्रा० पा०—द्वयं सपादर्क्षद्वयं दिवा नक्तमुपचरन्ति यावता ।
१३. प्रा० पा०—ध्याः ।

परिवत्सरमिडावत्सरमनुवत्सरं वत्सरमिति भानो-
र्मन्यशैध्यसमगतिभिः समामनन्ति ॥ ७ ॥

एवं चन्द्रमा अर्कगभस्तिभ्य उपरिष्टाल्लक्ष्ययोजनत
उपलभ्यमानोऽर्कस्य संवत्सरभुक्तिं पक्षाभ्यां मासभुक्तिं
सपादार्धाभ्यां दिनेनैव पक्षभुक्तिमग्रचारी द्रुततर-
गमनो भुङ्क्ते ॥ ८ ॥ अथ चापूर्यमाणाभिश्च कलाभि-
स्मराणां क्षीयमाणाभिश्च कलाभिः पितृणामहो-
रात्राणि पूर्वपक्षापरपक्षाभ्यां वितन्वानः सर्वजीव-
निर्वहप्राणो जीवश्चैकमेकं नक्षत्रं त्रिंशता मुहूर्तैर्भुङ्क्ते
॥ ९ ॥ य एष षोडशकलः पुरुषो भगवान्मनो-
मयोऽन्नमयोऽमृतमयो देवपितृमनुष्यभूतपशुपक्षि-
सरीसृपवीरुधां प्राणाप्यायनशीलत्वात्सर्वमय इति
वर्णयन्ति ॥ १० ॥

तत उपरिष्टात्त्रिलक्षयोजनतो नक्षत्राणि
मेरुं दक्षिणेनैव कालायन ईश्वरयोजितानि
सहाभिजिताष्टाविंशतिः ॥ ११ ॥ तत उपरिष्टादुशना
द्विलक्षयोजनत उपलभ्यते पुरतः पश्चात्सहैव वार्कस्य
शैध्यमान्यसाम्याभिर्गतिभिरर्कवच्चरति लोकानां
नित्यदानुकूल एव प्रायेण वर्षयंश्चारेणानुमीयते स
वृष्टिविष्टम्भग्रहोपशमनः ॥ १२ ॥

उशनसा बुधो व्याख्यातस्तत उपरिष्टाद्
द्विलक्षयोजनतो बुधः सोमसुत उपलभ्यमानः
प्रायेण शुभकृद्यदार्काद् व्यतिरिच्येत तदातिवाता-
भ्रप्रायानावृष्ट्यादिभयमाशंसते ॥ १३ ॥ अत
ऊर्ध्वमङ्गारकोऽपि योजनलक्षद्वितय उपलभ्य-
मानस्त्रिभिस्त्रिभिः पक्षैरेकैकशो राशीन्द्रादशानु-
भुङ्क्ते यदि न वक्रेणाभिवर्तते प्रायेणाशुभग्रहो-
ऽवशंसः ॥ १४ ॥ तत उपरिष्टाद् द्विलक्षयोजनान्तरगतो
भगवान् बृहस्पतिरेकैकस्मिन् राशौ परिवत्सरं परिवत्सरं
चरति यदि न वक्रः स्यात्प्रायेणानुकूलो ब्राह्मण-
कुलस्य ॥ १५ ॥

तत उपरिष्टाद्योजनलक्षद्वयात्प्रतीयमानः
शनैश्च एकैकस्मिन् राशौ त्रिंशन्मासान् विलम्ब-
मानः सर्वानेवानुपर्येति तावद्भिरनुवत्सरैः प्रायेण
हि सर्वेषामशान्तिकरः ॥ १६ ॥ तत उत्तरस्मादप्य
एकादशलक्षयोजनान्तरं उपलभ्यन्ते य एवं लोकानां
शमनुभावयन्तो भगवतो विष्णोर्यत्परमं पदं
प्रदर्शिनं प्रक्रमन्ति ॥ १७ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे ज्योतिश्चक्र-
वर्णने द्वाविंशोऽध्यायः ॥ २२ ॥

अथ त्रयोविंशोऽध्यायः

श्रीशुक उवाच

अथ तस्मात्परतस्त्रयोदशलक्षयोजनान्तरतो
यत्तद्विष्णोः परमं पदमभिवदन्ति यत्र ह महा-
भागवतो ध्रुव औत्तानपादिरग्निनेन्द्रेण प्रजापतिना
कश्यपेन धर्मेण च समकालयुग्मिः सबहुमानं
दक्षिणतः क्रियमाण इदानीमपि कल्पजीविनामा-
जीव्य उपास्ते तस्येहानुभाव उपवर्णितः ॥ १ ॥ स

हि सर्वेषां ज्योतिर्गणानां ग्रहनक्षत्रादीनामनिमिषेणा-
व्यक्तरंहसा भगवता कालेन भ्राम्यमाणानां
स्थाणुरिवावष्टम्भ ईश्वरेण विहितः शश्वदवभासते । १ ।
यथा मेढीस्तम्भ आक्रमणपशवः संयोजितास्त्रिभिः
स्त्रिभिः सवनैर्यथास्थानं मण्डलानि चरन्त्येवं भगणा
ग्रहादय एतस्मिन्नन्तर्बहिर्योगेन कालचक्र आ-
योजिता ध्रुवमेवावलम्ब्य वायुनोदीर्यमाणा आ-

१. प्रा० पा०—वहः प्राणो । २. प्रा० पा०—जन उपलभ्यते । ३. प्रा० पा०—कान् नित्यदा० । ४. प्रा०
पा०—प्रचरति । ५. प्रा० पा०—प्रायशोऽनु० । ६. प्रा० पा०—न्तरत उपलक्ष्यन्ते । ७. प्रा० पा०—एवं । ८. प्रा०
पा०—क्षिणमुपक्रमन्ति । ९. प्रा० पा०—अक्रानुवर्णनो । १०. प्रा० पा०—श्रुतिरुवाच । ११. प्रा० पा०—दाभासते ।
१२. प्रा० पा०—मेढीस्तम्भ । १३. प्रा० पा०—तास्त्रिभिः सवनैः ।

कल्पान्तं परिचङ्क्रमन्ति नभसि यथा मेघाः
श्येनादयो वायुवशाः कर्मसारथयः परिवर्तन्ते एवं
ज्योतिर्गणाः प्रकृतिपुरुषसंयोगानुगृहीताः कर्म-
निर्मितगतयो भुवि न पतन्ति ॥ ३ ॥

केचनैतज्ज्योतिरनीकं शिशुमारसंस्थानेन भगवतो
वासुदेवस्य योगधारणायामनुवर्णयन्ति ॥ ४ ॥ यस्य
पुच्छाग्नेऽवाकशिरसः कुण्डलीभूतदेहस्य ध्रुव उप-
कल्पितस्तस्य लाङ्गूले प्रजापतिरग्निरिन्द्रो धर्म इति
पुच्छमूले धाता विधाता च कट्यां सप्तर्षयः । तस्य
दक्षिणावर्तकुण्डलीभूतशरीरस्य आन्युदगयनानि
दक्षिणपार्श्वे तु नक्षत्राण्युपकल्पयन्ति दक्षिणायनानि
तु सव्ये । यथा शिशुमारस्य कुण्डलाभोगसन्निवेशस्य
पार्श्वयोरुमयोरप्यवयवाः समसंख्या भवन्ति । पृष्ठे
त्वजवीथी आकाशगङ्गा चोदरतः ॥ ५ ॥ पुनर्वसु-
पुष्यौ दक्षिणवामयोः श्रोण्योरार्द्राश्लेषे च दक्षिण-
वामयोः पश्चिमयोः पादयोरभिजिदुत्तरापाढे दक्षिण-
वामयोर्नासिकयोर्यथासंख्यं श्रवणपूर्वापाढे दक्षिण-
वामयोर्लोचनयोर्धनिष्ठा मूलं च दक्षिणवामयोः

कर्णयोर्मघादीन्यष्ट नक्षत्राणि दक्षिणायनानि वाम-
पार्श्ववङ्क्रिपु युञ्जीत तथैव मृगशीर्षादीन्युदगय-
नानि दक्षिणपार्श्ववङ्क्रिपु प्रातिलोभ्येन प्रयुञ्जीत
शतभिषाज्येष्टे स्कन्धयोर्दक्षिणवामयोर्न्यसेत् ॥ ६ ॥
उत्तराहनावगस्तिरधराहनौ यमो मुखेषु चाङ्गारकः
शनैश्चर उपस्थे बृहस्पतिः ककुदि वक्षस्यादित्यो हृदये
नारायणो मनसि चन्द्रो नाभ्यामुशना स्तनयोरश्विनौ
बुधः प्राणापानयो राहुर्गले केतवः सर्वाङ्गेषु
रोमसु सर्वे तारागणाः ॥ ७ ॥

एतद् ह्यैव भगवतो विष्णोः सर्वदेवतामयं
रूपमहरहः सन्ध्यायां प्रयतो वाग्यतो निरीक्षमाण
उपतिष्ठेत नमो ज्योतिर्लोकाय कालायनाया-
निमिषां पतये महापुरुषायाभिधीमहीति ॥ ८ ॥

ग्रहर्क्षतारामयमाधिदैविकं

पापापहं मन्त्रकृतां त्रिकालम् ।

नमस्यतः सरतो वा त्रिकालं

नश्येत तत्कालजमाशु पापम् ॥ ९ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे शिशुमारसंस्थावर्णनं
नाम त्रयोविंशोऽध्यायः ॥ २३ ॥

अथ चतुर्विंशोऽध्यायः

श्रीशुक उवाच

अथस्तात्सवितुर्योजनायुते स्वर्मानुर्नक्षत्रवच्चरती-
त्येके योऽसावमरत्वं ग्रहत्वं चालभत भगवदनु-
कम्पया स्वयमसुरापसदः सैंहिकेयो ह्यतदर्हस्तस्य
तात जन्म कर्माणि चोपरिष्ठाद्वक्ष्यामः ॥ १ ॥
यददस्तरणेर्मण्डलं प्रतपतस्तद्विस्तरतो योजना-
युतमाचक्षते द्वादशसहस्रं सोमस्य त्रयोदशसहस्रं
राहोर्यः पर्वणि तद्व्यवधानकृद्दौरानुबन्धः सूर्या-

चन्द्रमसाक्त्रभिधावति ॥ २ ॥ तन्निशम्योभयत्रापि
भगवता रक्षणाय प्रयुक्तं सुदर्शनं नाम भागवतं
दयितमस्त्रं तच्चेजसा दुर्विपहं मुहुः परिवर्तमान-
मभ्यवस्थितो मुहूर्तमुद्विजमानश्चकितहृदय आरा-
देव निवर्तते तदुपरागमिति वदन्ति लोकाः ॥ ३ ॥
ततोऽधस्तात्सिद्धचारणविद्याधराणां सदनानि
तावन्मात्र एव ॥ ४ ॥ ततोऽधस्ताद्यक्षरक्षः-
पिशाचप्रेतभूतगणानां विहारजिरमन्तरिक्षं यावद्वायुः

१. प्रा० पा०—च्छाग्नेऽवाकशिरसः । २. प्रा० पा०—योरार्द्राश्लेषे च । ३. प्राचीन प्रतिमं 'दक्षिणवामयोः'
यह पाठ नहीं है । ४. प्रा० पा०—पार्श्ववङ्क्रिपु । ५. प्रा० पा०—मृगशीर्षादीन्यु० । ६. प्रा० पा०—क्षिणपार्श्वेषु
प्रातिलोभ्येन शतभिषाज्येष्टे । ७. प्रा० पा०—उत्तराहनावगस्त्योऽधराहनौ यमो मुखे चा० । ८. प्रा० पा०—
नाभ्यामुशना स्तनयोः । ९. प्रा० पा०—नमो नमो नमो ।

प्रवाति यावन्मेघा उपलभ्यन्ते ॥ ५ ॥ ततोऽधस्ता-
च्छतयोजनान्तर इयं पृथिवी यावद्वंसभासश्चेन-
सुपर्णादयः पतन्निप्रवरा उत्पतन्तीति ॥ ६ ॥
उपवर्णितं भूमेर्यथासंनिवेशावस्थानमवनेरप्यधस्तात्
सप्त भूविवरा एकैकशो योजनायुतान्तरेणायाम-
विस्तारेणोपकृप्ता अतलं वितलं सुतलं
तलातलं सहातलं रसातलं पातालमिति ॥ ७ ॥
एतेषु हि विलस्वर्गेषु स्वर्गादप्यधिक-
कामभोगैश्वर्यानन्दभूतिविभूतिभिः सुसमृद्धभवनो-
द्यानाक्रीडविहारेषु दैत्यदानवकाद्रवेया नित्य-
प्रमुदितानुरक्तकलत्रापत्यबन्धुसुहृदनुचरा गृह-
पतय ईश्वरादप्यप्रतिहतकामा मायाविनोदा
निवसन्ति ॥ ८ ॥ येषु महाराज मयेन
मायाविना विनिर्मिताः पुरो नानामणिप्रवर-
प्रवेकविरचितविचित्रभवनप्राकारगोपुरसभाचैत्य-
चत्वरायतनादिभिर्नागासुरमिथुनपारावतशुकसारिका-
कीर्णकृत्रिमभूमिभिर्विवरेश्वरगृहोत्तमैः समलङ्कृता-
श्चकासति ॥ ९ ॥ उद्यानानि चोत्तितरां मनइन्द्रिया-
नन्दिभिः कुसुमफलस्तवकुसुमगकिसलयावनतरुचिर-
विटपविटपिनां लताङ्गालिङ्गितानां श्रीभिः समिथुन-
विविधविहङ्गमजलाशयानाममलजलपूर्णानां झपकुलो-
ल्लङ्घनक्षुभितनीरं नीरजकुमुदकुवलयकह्लारनीलोत्पल-
लोहितशतपत्रादिवनेषु कृतनिकेतनानामेकविहारा-
कुलमधुरविविधस्वनादिभिरिन्द्रियोत्सवैरमरलोक-
श्रियमतिशयितानि ॥ १० ॥ यत्र ह वाव न भयमहो-
रात्रादिभिः कालविभागैरुपलक्ष्यते ॥ ११ ॥ यत्र हि
महाहिप्रवरशिरोमणयः सर्व तमः प्रवाधन्ते ॥ १२ ॥
न वा एतेषु वसतां दिव्यौषधिरसरसायनान्नपान-
स्नानादिभिराधयो व्याधयो वलीपलितजरादयश्च
देहवैवर्ण्यदौर्गन्ध्यस्वेदकुमलग्लानिरिति वयोऽवस्थाश्च
भवन्ति ॥ १३ ॥ न हि तेषां कल्याणानां प्रभवति

कुतश्चन मृत्युर्विना भगवत्तेजसश्चक्रापदेशात् ॥ १४ ॥
यस्मिन् प्रविष्टेऽसुरवधूनां प्रायः पुंसवनानि भयादेव
स्रवन्ति पतन्ति च ॥ १५ ॥

अथातले मयपुत्रोऽसुरो बलो निवसति
येन ह वा इह सृष्टाः पणवतिर्मायाः का-
श्चनाद्यापि मायाविनो धारयन्ति यस्य च जम्भ-
माणस्य मुखतस्त्रयः स्त्रीगणा उदपद्यन्त स्वैरिण्यः
कामिन्यः पुंश्चल्य इति या वै विलायनं प्रविष्टं
पुरुषं रसेन हाटकाख्येन साधयित्वा स्वविलासा-
वलोकनानुरागस्मितसंलापोपगूहनादिभिः स्वैरं
किल रमयन्ति यस्मिन्नुपयुक्ते पुरुष ईश्वरोऽहं
सिद्धोऽहमित्ययुतमहागजबलमात्मानमभिमन्यमानः
कथ्यते मदान्ध इव ॥ १६ ॥

ततोऽधस्ताद्वितले हरो भगवान् हाटकेश्वरः स्व-
पार्षदभूतगणावृतः प्रजापतिसर्गोपवृंहणाय
भवो भवान्या सह मिथुनीभूत आस्ते यतः
प्रवृत्ता सरित्प्रवरा हाटकी नाम भवयो-
र्वीर्येण यत्र चित्रभानुर्मातरिश्वना समिध्यमान
ओजसा पिबति तन्निष्ठयूतं हाटकाख्यं सुवर्णं
भूषणेनासुरेन्द्रावरोधेषु पुरुषाः सह पुरुषीभि-
धारयन्ति ॥ १७ ॥

ततोऽधस्तात्सुतले उदारश्रवाः पुण्यश्लोको
विरोचनात्मजो बलिर्भगवतां महेन्द्रस्य प्रियं
चिकीर्षमाणेनादितेर्लब्धकायो भूत्वा वटुवामनरूपेण
पराक्षितलोकत्रयो भगवदनुकम्पयैव पुनः प्रवेशित
इन्द्रादिष्वविद्यमानया सुसमृद्धया श्रियामिजुष्टः
स्वधर्मेणाराधयंस्तमेव भगवन्तमाराधनीयमपगत-
साध्वस आस्तेऽधुनापि ॥ १८ ॥ नो एवैतत्साक्षात्कारो
भूमिदानस्य यत्तद्भगवत्यशेषजीवनिकायानां जीव-
भूतात्मभूते परमात्मनि वासुदेवे तीर्थतमे पात्र
उपपन्ने परया श्रद्धया परमादरसमाहितमनसा

१. प्रा० पा०—मविस्ताराः सिद्धचारणविद्याधराणां सदनानि तावन्मात्र एव ततोऽधस्तादुरगणामुपकृप्ता
अतलं । २. प्रा० पा०—विलस्यलेषु । ३. प्रा० पा०—निर्मिताः । ४. प्रा० पा०—शारिका । ५. प्रा० पा०—
नितरां । ६. प्रा० पा०—चिरविटपिनां । ७. प्रा० पा०—नीलनीरजः । ८. प्रा० पा०—यत्र महाहिः । ९. प्रा० पा०—
पारिषदभूः । १०. प्रा० पा०—भूय । ११. प्रा० पा०—तयोर्वीर्येण । १२. प्रा० पा०—परिक्षितस्वलोकत्रयो ।
१३. प्रा० पा०—यद्येतत्साक्षात्कारो ।

सम्प्रतिपादितस्य साक्षादपवर्गद्वारस्य यद्विलनिलयै-
श्वर्यम् ॥१९॥ यस्य ह वाय क्षुतपतनप्रस्वलनादिपु-
विशः सकृन्नामाभिगृणन् पुरुषः कर्मबन्धनमञ्जसा
विधुनोति यस्य हैव प्रतिवाधनं मुमुक्षुर्वोऽन्यथैवो-
पलभन्ते ॥२०॥ तद्भक्तानामात्मवतां सर्वेषामात्म-
न्यात्मद आत्मतयैव ॥२१॥ न वै भगवान्नूनममुष्या-
नुजग्राह यदुत पुनरात्मानुस्मृतिमोषणं मायामय-
भोगैश्वर्यमेवातनुतेति ॥२२॥ यत्तद्भगवतानधिगता-
न्योपायेन याच्ञाच्छलेनापहतस्वशरीरावशेषितलोक-
त्रयो वरुणपाशैश्च सम्प्रतिमुक्तो गिरिदर्या चाणविद्ध
इति होवाच ॥ २३ ॥ नूनं वतायं
भगवानर्थेषु न निष्णातो योऽसाविन्द्रो यस्य
सचिवो मन्त्राय वृत एकान्ततो बृहस्पतिस्तमति-
हार्यं स्वयमुपेन्द्रेणात्मानमयाचतात्मनश्चाशिपो नो
एव तदास्यमतिगम्भीरवयसः कालस्य मन्वन्तर-
परिवृत्तं कियल्लोकत्रयमिदम् ॥२४॥ यस्यानुदास्य-
मेवास्सत्पितामहः किल वज्रे न तु स्वपित्र्यं यदुता-
कुतोभयं पदं दीयमानं भगवतः परमिति भगवतो-
परते खलु स्वपितरि ॥ २५ ॥ तस्य महानुभावस्या-
नुपथममृजितकपायः को वासद्विधः परिहीनभग-
वदनुग्रह उपजिगमिपतीति ॥ २६ ॥ तस्यानुचरित-
मुपरिष्टाद्विस्तरिष्यते यस्य भगवान् स्वयमखिलजगद्-
गुरुर्नारायणो द्वारि गदापाणिरवतिष्ठते निजजनानु-
कम्पितहृदयो येनाहुष्टेन पदा दशकन्धरो योजना-
युतायुतं दिग्विजय उच्चाटितः ॥ २७ ॥

ततोऽधस्तात्तलातले मयो नाम दानवेन्द्र-
स्त्रिपुराधिपतिर्भगवता पुंरारिणा त्रिलोकीशं
चिकीर्षुणा निर्दग्धस्त्रिपुरत्रयस्तत्प्रसादाह्लब्धपदो
मायाविनामाचार्यो महादेवेन परिरक्षितो विगत-
सुदर्शनभयो महीयते ॥ २८ ॥

ततोऽधस्तान्महातले काद्रवेयाणां
सर्पाणां नैकशिरसां क्रोधवशो नाम
गणः कुहकतक्षककालियसुषेणादिप्रधाना
महाभोगवन्तः पतत्त्रिराजाधिपतेः पुरुष-
वाहादनवरतमुद्विर्जमानाः स्वकलत्रापत्यसुहृत्कुडम्ब-
सङ्गेन क्वचित्प्रमत्ता विहरन्ति ॥ २९ ॥

ततोऽधस्ताद्रसातले दैतेया दानवाः
पणयो नाम निवातक्वचाः कालेया हिरण्य-
पुरवासिन इति विबुधप्रत्यनीका उत्पत्त्या
महौजसो महासाहसिनो भगवतः सकल-
लोकानुभावस्य हरेरेव तेजसा प्रतिहतबलाबलेपा
विलेशया इव वसन्ति ये वै सरमयेन्द्रदूत्या
वाग्भिर्मन्त्रवर्णाभिरिन्द्राद्विभ्यति ॥ ३० ॥

ततोऽधस्तात्पाताले नागलोकपतयो वासुकि-
प्रमुखाः शङ्खकुलिकमहाशङ्खश्चेतधनञ्जयधृतराष्ट्र-
शङ्खचूडकम्बलाश्वतरदेवदत्तादयो महाभोगिनो
महामर्षा निवसन्ति येषामु ह वै पञ्चसप्तदशशत-
सहस्रशीर्षाणां फणासु विरचिता महामणयो
रोचिष्णवः पातालविहरतिमिरनिकरं स्वरोचिषा
विधमन्ति ॥ ३१ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे राह्यादिस्थितिविलसर्गमर्यादा-

निरूपणं नाम चतुर्विंशोऽध्यायः ॥२४॥

१. प्रा० पा०—अन्यथेवेहोप० । २. प्रा० पा०—मन्त्राय एकान्ततो वृतो बृह० । ३. प्रा० पा०—हायोपेन्द्रेणात्मान-
माशिपो नो एव तदनुदास्यमति० । ४. प्रा० पा०—ग्रहमुपजि० । ५. प्रा० पा०—मुत्तरस्माद्विस्तरिष्यते यद्भगवान् ।
६. प्रा० पा०—त्रिपुरारिणा त्रिलोक्यर्थे । ७. प्रा० पा०—मायानामाचार्यो । ८. प्रा० पा०—मुद्विग्नमनसा स्वक० । ९. प्रा०
पा०—हरेरिव । १०. प्रा० पा०—हतबलेपा विलेशया इव वसन्ति ये वै सुरमये० । ११. प्रा० पा०—मर्षाः सन्ति ।
१२. प्रा० पा०—विवरावयववर्णनं नाम ।

अथ पञ्चविंशोऽध्यायः

श्रीशुक उवाच

ॐ

तस्य मूलदेशे त्रिंशद्योजनसहस्रान्तर आस्ते
या वै कला भगवतस्तामसी समाख्यातानन्त
इति सात्वतीया द्रष्टृदृश्ययोः सङ्कर्षणमहमित्य-
भिमानलक्षणं यं सङ्कर्षणमित्याचक्षते ॥ १ ॥
यस्येदं क्षितिमण्डलं भगवतोऽनन्तमूर्तेः
सहस्रशिरस एकस्मिन्नेव शीर्षणि ध्रियमाणं
सिद्धार्थ इव लक्ष्यते ॥ २ ॥ यस्य ह वा
इदं कालेनोपसङ्गिहीर्षतोऽमर्षविरचितरुचिर-
भ्रमद्भ्रुवोरन्तरेण सौङ्कर्षणो नाम रुद्र एकादश-
व्यूहस्यक्षस्त्रिशिखं शूलमुत्तम्भयन्नुदतिष्ठत् ॥ ३ ॥
यस्याङ्घ्रिकमलयुगलारुणविशदनखमणिषण्डमण्डले-
ष्वहिपतयः सह सात्वतर्षभैरेकान्तभक्तियोगेनाव-
नमन्तः स्वदनानि परिस्फुरत्कुण्डलप्रभामण्डितगण्ड-
स्थलान्यतिमनोहराणि प्रमुदितमनसः खलु विलोक-
यन्ति ॥ ४ ॥ यस्यैव हि नागराजकुमार्य आशिष आ-
शासानाश्चार्चवलयविलसितविशदविपुलधवलसुभग-
रुचिरभुजरजतस्तम्भेष्वगुरुचन्दनकुङ्कुमपङ्कानुलेपे-
नौवलिम्पमानास्तदभिमर्शनोन्मथितहृदयमकरध्वजा-
वेशरुचिरललितसितास्तदनुरागमदमुदितमद-
विघूर्णितारुणकरुणावलोकनचयनवदनारविन्दं सत्रीडं
किल विलोकयन्ति ॥ ५ ॥ स एव भगवाननन्तो-
ऽनन्तगुणार्णव आदिदेव उपसंहृतामर्षरोपवेगो
लोकानां स्वस्त्य आस्ते ॥ ६ ॥

ध्यायमानः सुरासुरोरगसिद्धगन्धर्वविद्या-
धरमुनिगणैरनवरतमदमुदितविकृतविह्वललोचनः
सुललितमुखरिकामृतेनाप्यायमानः स्वपार्श्वदिविबुध-
यूथपतीनपरिम्लानरागनवतुलसिकामोदमध्वासवेन

माद्यन्मधुकरव्रातमधुरगीतश्रियं वैजयन्तीं स्वां
वनमालां नीलवासा एककुण्डलो हल-
ककुदि कृतसुभगसुन्दरभुजो भगवान्माहेन्द्रो
वारणेन्द्र इव काञ्चनीं कक्षामुदारलीलो
बिभर्ति ॥ ७ ॥

य एष एवमनुश्रुतो ध्यायमानो मुमुक्षूणा-
मनादिकालकर्मवासनाग्रथितमविद्यामयं हृदयग्रन्थि
सत्त्वरजस्तमोमयमन्तर्हृदयं गत आशु निर्भिनत्ति
तस्यानुभावान् भगवान् स्वायम्भुवो नारदः सह
तुम्बुरुणा सभायां ब्रह्मणः संश्लोकयामास ॥ ८ ॥

उत्पत्तिस्थितिलयहेतवोऽस्य कल्पाः

सत्त्वाद्याः प्रकृतिगुणा यदीक्षयाऽऽसन् ।
यद्रूपं ध्रुवमकृतं यदेकमात्मन्
नानाधात्कथमु ह वेद तस्य वर्त्म ॥ ९ ॥
मूर्ति नः पुरुकृपया बभार सत्त्वं
संशुद्धं सदसदिदं विभाति यत्र ।

यल्लीलां मृगपतिराददेऽनवधा-
मादातुं स्वजनमनांस्युदारवीर्यः ॥ १० ॥
यन्नाम श्रुतमनुकीर्तयेदकस्मा-

दातो वा यदि पतितः प्रलम्भनाद्वा ।
हन्त्यहः सपदि नृणामशेषमन्यं
कं शेषाद्भगवत आश्रयेन्मुमुक्षुः ॥ ११ ॥
मूर्धन्यर्पितमणुवत्सहस्रमूर्ध्नो
भूगोलं सगिरिसरित्समुद्रसत्त्वम् ।

आनन्त्यादनिमित्तविक्रमस्य भूम्नः
को वीर्याण्यधिगणयेत्सहस्रजिह्वः ॥ १२ ॥
एवम्प्रभावो भगवाननन्तो
दुरन्तवीर्योरुगुणानुभावः ।

१. प्रा० पा०—द्रष्टृदर्शनयोः सन्निकर्षेण । २. प्रा० पा०—तस्येदं । ३. प्रा० पा०—संकर्षणो । ४. प्रा०
पा०—मण्डलं ह्यधिपतयः । ५. प्रा० पा०—नमन्ति स्व० । ६. प्रा० पा०—परिस्फुरत्प्रभामण्डलीमण्डित० । ७. प्रा०
पा०—न विलिम्पमाना० । ८. प्रा० पा०—स भगवानन० । ९. प्रा० पा०—मुखविकारामृतेना० । १०. प्रा० पा०—
यूथपतीनां परि० । ११. प्रा० पा०—वनतुलसि० । १२. प्रा० पा०—मनुश्रुतोऽभिष्याय० । १३. प्रा० पा०—कर्मणां वा० ।
१४. प्रा० पा०—भावमुद्रहन् भग० । १५. प्रा० पा०—भूगोलकं । १६. प्रा० पा०—र्याण्यभिगण० । १७. प्रा०
पा०—वीर्यो गुणानुभावः ।

मूले रसायाः स्थित आत्मतन्त्रो

यो लीलया क्षमां स्थितये विभर्ति ॥१३॥

एता ह्येवेह नृभिरुपगन्तव्या गतयो यथाकर्म-

विनिर्मिता यथोपदेशमनुवर्णिताः कामान् कामयमानैः

॥१४॥ एतावतीर्हि राजन् पुंसः प्रवृत्तिलक्षणस्य धर्मस्य

विपाकगतय उच्चावचा विसदृशा यथाप्रज्ञं

व्याचख्ये किमन्यत्कथयाम इति ॥ १५ ॥

इति श्रीमद्भागवते महापुराणे पारमहंस्यां संहितायां पञ्चमस्कन्धे भूविवरविध्युप-

वर्णनं नाम पञ्चविंशोऽध्यायः ॥ २५ ॥

अथ षड्विंशोऽध्यायः

राजोवाच

महर्ष एतद्वैचित्र्यं लोकस्य कथमिति ॥ १ ॥

ऋषिरुवाच

त्रिगुणत्वात्कर्तुः श्रद्धया कर्मगतयः पृथग्विधाः

सर्वा एव सर्वस्य तारतम्येन भवन्ति ॥ २ ॥ अथे-

दानीं प्रतिपिद्मलक्षणस्याधर्मस्य तथैव कर्तुः श्रद्धाया

वैसादृश्यात्कर्मफलं विसदृशं भवति या ह्यनाद्य-

विद्यया कृतकामानां तत्परिणामलक्षणाः स्मृतयः

सहस्रशः प्रवृत्तास्तासां प्राचुर्येणानुवर्णयिष्यामः ॥३॥

राजोवाच

नरका नाम भगवन् किं देशविशेषा अथवा

वह्निस्त्रिलोक्या आहोस्विदन्तराल इति ॥ ४ ॥

ऋषिरुवाच

अन्तराल एव त्रिजगत्यास्तु दिशि दक्षिणस्या-

मधस्ताद्भूमेरुपरिष्ठाच्च जलाद्यस्यामग्निष्वात्तादयः

पितृगणा दिशि स्वानां गोत्राणां परमेण समाधिनां

सत्या एवाशिष आशासाना निवसन्ति ॥ ५ ॥ यत्र

ह वाव भगवान् पितुराजो वैवस्वतः स्वविषयं प्रापितेषु

स्वपुरुषैर्जन्तुषु सम्परेतेषु यथाकर्मावद्यं दोषमेवा-

नुल्लङ्घितभगवच्छासनः सगणो दमं धारयति ॥ ६ ॥

तत्र हैके नरकानेकविंशतिं गणयन्ति अथ तांस्ते

राजन्नामरूपलक्षणतोऽनुक्रमिष्यामस्तामिस्रोऽन्ध-

तामिस्रो रौरवो महारौरवः कुम्भीपाकः कालसूत्रमसि-

पत्रवनं सूकरमुखमन्धरूपः कृमिभोजनः सन्दंशस्तप्त-

सूर्मिर्वज्रकण्टकशाल्मली वैतरणी पूयोदः प्राणरोधो

विशसनं लालाभक्षः सारमेयादनमवीचिरयः-

पानमिति । किञ्च क्षारकर्दमो रक्षोगणभोजनः

शूलप्रोतो दन्दशूकोऽवटनिरोधनः पर्यावर्तनः सूची-

मुखमित्यष्टाविंशतिर्नरका विविधयातनाभूमयः ॥७॥

तत्र यस्तु परवित्तापत्यकलत्राण्यपहरति स हि

कालपाशवद्धो यमपुरुषैरतिभयानकैस्तामिस्रे नरके

ब्रह्मनिपात्यते अनशनानुदपानदण्डताडनसं-

तर्जनादिभिर्यातनाभिर्यात्यमानो जन्तुर्यत्र कश्मल-

मासादित एकदैव मूर्च्छामुपयाति तामिस्रप्राये ॥८॥

एवमेवान्धतामिस्रे यस्तु वैश्वयित्वा पुरुषं दारादी-

नुपयुङ्क्ते यत्र शरीरी निपात्यमानो यातनाथो

वेदनया नष्टमतिर्नष्टदृष्टिश्च भवति यथा वनस्पति-

वृश्च्यमानमूलस्तत्सादन्धतामिस्रं तमुपदिशन्ति ॥९॥

यस्त्विह वा एतदहमिति ममेदमिति भूतद्रोहेण

केवलं खड्गदुम्बमेवानुदिनं प्रपुष्णाति स तदिह

विहाय स्वयमेव तदर्शुमेन रौरवे निपतति ॥ १० ॥

ये त्विह यथैवाप्नुना विहिंसिता जन्तवः परत्र

यमयातनामुपगतं त एव रुरवो भूत्वा तथा तमेव

विहिंसन्ति तस्माद्रौरवमित्याह रुररिति सर्पादति-

१. प्राचीन प्रतिमं 'ऋषिरुवाच' यह पाठ नहीं है । २. प्रा० पा०—कर्तृश्रद्धायाः । ३. प्रा० पा०—कर्तृश्रद्धायाः ।

४. प्रा० पा०—विद्याकामानां । ५. प्रा० पा०—शूकोऽवटनिरोधनं पर्यावर्तनं । ६. प्रा० पा०—वञ्चित्वा । ७. प्रा० पा०—

यथा हि वनस्पतिः । ८. प्रा० पा०—तदशुभे रौरवे । ९. प्रा० पा०—ये वेह तथैवाप्नुना । १०. प्रा० पा०—

यातनायतनमुपगतास्त । ११. प्रा० पा०—सर्पवदतिकूरसत्त्वः ।

क्रूरसत्त्वस्यापदेशः ॥११॥ एवमेव महारौरवो यत्र
निपतितं पुरुषं क्रव्यादा नाम रुक्वस्तं क्रव्येण
घातयन्ति यः केवलं देहम्भरः ॥१२॥

यस्त्विह वा उग्रः पशून् पक्षिणो वा
प्राणत उपरन्धयति तमपकरुणं पुरुषादैरपि वि-
गर्हितममुत्र यमानुचराः कुम्भीपाके तप्ततैले
उपरन्धयन्ति ॥ १३ ॥ यस्त्विह पितृविप्रब्रह्म-
ध्रुक् स कालसूत्रसंज्ञके नरके अयुतयोजनपरि-
मण्डले ताम्रमये तप्तखले उपर्यधस्तादन्यकर्माभ्या-
मतितप्यमानेऽभिनिवेशितः क्षुत्पिपासाभ्यां च दह्य-
मानान्तर्बहिःशरीर आस्ते शेते^१ चेष्टतेऽवतिष्ठति
परिधावति च यावन्ति पशुरोमाणि तावद्वर्ष-
सहस्राणि ॥ १४ ॥

यस्त्विह वै निजवेदपथादनापद्यगतः
पाखण्डं चोपगतस्तमसिपत्रवनं प्रवेश्य कशया
प्रहरन्ति तत्र हासावितस्ततो धावमान उभयतो-
धारैस्तालवनासिपत्रैश्छिद्यमानसर्वाङ्गो हा हतो-
ऽसीति परमया वेदनया मूर्च्छितः पदे पदे
निपतति स्वधर्महापाखण्डानुगतं फलं मुङ्क्ते ॥१५॥

यस्त्विह वै राजा राजपुरुषो वा अदण्ड्ये दण्डं
प्रणयति ब्राह्मणे वा शरीरदण्डं स पापीयान्नरकेऽमुत्र
सूकरमुखे निपतति तत्रातिबलैर्विनिष्पिष्यमाणावचो
यथैवेहेक्षुखण्ड आर्तस्वरेण स्वनयन् क्वचिन्मूर्च्छितः
कञ्जलमुपगतो यथैवेहादृष्टदोषा उपरुद्धाः ॥१६॥

यस्त्विह वै भूतानामीश्वरौपकल्पितवृत्तीनाम-
विविक्तपरव्यथानां स्वयं पुरुषोपकल्पितवृत्तिर्विविक्त-
परव्यथो व्यथामाचरति स परत्रान्धकूपे तदभिद्रोहेण
निपतति तत्र हासौ तैर्जन्तुभिः पशुमृगपक्षिसरीसृपै-
र्मशकयूकामत्कुणमक्षिकादिभिर्ये के चाभिद्रुग्धास्तैः
सर्वतोऽभिद्रुह्यमाणस्तमसि विहन्तिद्रानिर्वृतिरलब्धा-

वस्थानः परिक्रामति यथा कुशरीरे जीवः ॥ १७ ॥

यस्त्विह वा अंसविभज्याश्चाति यत्किञ्चनोपनत-
मनिर्मितपञ्चयज्ञो वायससंस्तुतः स परत्र कृमिभोजने
नरकाधमे निपतति तत्र शतसहस्रयोजने कृमिकुण्डे^२
कृमिभूतः स्वयं कृमिभिरेव भक्ष्यमाणः कृमिभोजनो
यावत्तदप्रचाग्रहुतादोऽनिर्वेशमात्मानं यातयते ॥१८॥
यस्त्विह वै स्तेयेन बलाद्वा हिरण्यरत्नादीनि ब्राह्मणस्य
वापहरत्यन्यस्य वानापदि पुरुषस्तममुत्र राजन् यम-
पुरुषा अयस्यैरग्निपिण्डैः सन्दंशैस्त्वचि निष्कुपन्ति
॥ १९ ॥ यस्त्विह वा अगम्यां स्त्रियमगम्यं वा
पुरुषं योपिदभिगच्छति तावमुत्र कशया ताडयन्त-
स्तिग्मया सूम्या लोहमय्या पुरुषमालिङ्गयन्ति स्त्रियं च
पुरुषरूपया सूम्या ॥ २० ॥ यस्त्विह वै सर्वाभिगम-
स्तममुत्र निरये वर्तमानं वज्रकण्टकशाल्मलीमारोप्य
निष्कपन्ति ॥ २१ ॥

ये त्विह वै राजन्या राजपुरुषा वा अ-
पाखण्डा धर्मसेतून् भिन्दन्ति ते सम्परेत्य वैतरण्यां
निपतन्ति भिन्नमर्यादास्तस्यां निरयपरिखाभूतायां
नद्यां यादोगणैरितस्ततो भक्ष्यमाणा आत्मना न
वियुज्यमानाश्चासुभिरुह्यमानाः स्वाधेन कर्मपाक-
मनुस्सरन्तो विष्मूत्रपूयशोणितकेशनखास्थिमैदो-
मांसवसावाहिन्यामुपतप्यन्ते ॥ २२ ॥ ये त्विह
वै वृषलीपतयो नष्टशौचाचारनियमास्त्यक्तलज्जाः
पशुचर्या चरन्ति ते चापि प्रेत्य पूयविष्मूत्रश्लेष्म-
मलापूर्णार्णवे निपतन्ति तदेवातिबीभत्सितमश्नन्ति
॥ २३ ॥ ये त्विह वै श्वगर्दभपतयो ब्राह्मणादयो
मृगयाविहारा अतीर्थे च मृगान्निघ्नन्ति तानपि
सम्परेताल्लक्ष्यभूतान् यमपुरुषा इषुभिर्विध्यन्ति ॥२४॥

ये त्विह वै दाम्भिका दम्भयज्ञेषु पशून् विशसन्ति
तानमुष्मिँहोके वैशसे नरके पतितान्निरयपतयो

१. प्रा० पा०—क्रव्यादा रुक्वस्तं । २. प्रा० पा०—मये खले । ३. प्रा० पा०—शेतेऽवतिष्ठति । ४. प्रा०
पा०—यस्तु ह वै । ५. प्रा० पा०—पाषण्डानुगमनं । ६. प्रा० पा०—मीश्वरकल्पितः । ७. प्रा० पा०—संज्ञेऽंसविभज्य ।
८. प्रा० पा०—शतयोजने । ९. प्रा० पा०—ण्डे कृमिभिरेव भक्ष्यमाणः । १०. प्रा० पा०—अश्ममयैरग्निः । ११. प्रा०
पा०—दपि गच्छति । १२. प्रा० पा०—ताडयेत्तिग्मया । १३. प्रा० पा०—पुरुषमूर्या । १४. प्रा० पा०—धर्मसेतुं ।
१५. प्रा० पा०—अधेन कर्मविपाकमनुस्सरन्त उपतप्यन्ते विष्मूत्र.....वाहिन्याम् ।

यातयित्वा विशसन्ति ॥ २५ ॥ यस्त्विह वै सवर्णा
मायां द्विजो रेतः पाथयति काममोहितस्तं पाप-
कृतममृत्र रेतःकुल्यायां पातयित्वा रेतः सम्पाययन्ति
॥ २६ ॥ ये त्विह वै दस्यवोऽग्निदा गरदा ग्रामान्
सार्थान् वा विलुम्पन्ति राजानो राजभटा वा
तांश्चापि हि परेत्य यमदूता वज्रदंष्ट्राः श्वानः
सप्तशतानि विंशतिश्च सरभसं खादन्ति ॥ २७ ॥
यस्त्विह वा अनृतं वदति साक्ष्ये द्रव्य-
विनिमये दाने वा कथञ्चित्स वै प्रेत्य नरके-
ऽवीर्चिमत्यधःशिरा निरवकाशे योजनशतोच्छ्रायाद्
गिरिमूर्धः सम्पात्यते यत्र जलमिव
स्थलमश्मपृष्ठमवभासते तदवीचिमत्तिलशो विशीर्य-
माणशरीरो न म्रियमाणः पुनरारोपितो निपतति
॥ २८ ॥

यस्त्विह वै विप्रो राजन्यो वैश्यो वा
सोमपीथस्तत्कलत्रं वा सुरां व्रतस्थोऽपि वा पिबति
प्रमादतस्तेषां निरयं नीतानामुरसि पदाऽऽक्रम्यास्ये
वह्निना द्रवमाणं कार्णायसं निपिञ्चन्ति ॥ २९ ॥
अथ च यस्त्विह वा आत्मसम्भावनेन स्वयमधमो
जन्मतपोविद्याचारवर्णाश्रमवतो वरीयसो न बहु
मन्येत स मृतक एव मृत्वा क्षारकर्दमे निरयेऽवाक्-
शिरा निपातितो दुरन्ता यातना ह्यश्नुते ॥ ३० ॥

ये त्विह वै पुरुषाः पुरुषमेधेन यजन्ते याश्च स्त्रियो
नृपशून् खादन्ति तांश्च ते पशव इव निहता यमसदने
यातयन्तो रक्षोगणाः सौनिका इव स्वधितिनाव-
दायासृक् पिबन्ति नृत्यन्ति च गायन्ति च
हृष्यमाणा यथेह पुरुषादाः ॥ ३१ ॥ ये त्विह वा
अनागसोऽरण्ये ग्रामे वा वैश्रम्भकैरुपसृतानुपवि-
श्रम्भय्य जिजीविषून् शूलसूत्रादिषूपप्रोतान् क्रीडनक-
तया यातयन्ति तेऽपि च प्रेत्य यमयातनासु

शूलादिषु प्रोतात्मानः क्षुत्तृड्भ्यां चाभिहताः कङ्क-
वटादिभिश्चेतस्ततस्तिग्मतुण्डैराहन्यमाना आत्मशमलं
स्सरन्ति ॥ ३२ ॥

ये त्विह वै भूतान्युद्वेजयन्ति नरा उल्बण-
स्वभावा यथा दन्दशूकास्तेऽपि प्रेत्य नरके
दन्दशूकाख्ये निपतन्ति यत्र नृप दन्दशूकाः
पञ्चमुखाः सप्तमुखा उपसृत्य ग्रसन्ति यथा विले-
शयान् ॥ ३३ ॥ ये त्विह वा अन्धावटकुसल-
गुहादिषु भूतानि निरुन्धन्ति तथामुत्र तेष्वेवोपवेश्य
सगरेण वह्निना धूमेन निरुन्धन्ति ॥ ३४ ॥
यस्त्विह वा अतिथीनभ्यागतान् वा गृहपतिरसकृदुप-
गतमन्युर्दिधक्षुरिव पापेन चक्षुषा निरीक्षते तस्य
चापि निरये पापदृष्टेरक्षिणी वज्रतुण्डा गृध्राः
कङ्ककाकवटादयः प्रसहयोरुबलादुत्पाटयन्ति ॥ ३५ ॥

यस्त्विह वा आढ्याभिमतिरहङ्कृतिस्तिर्यक्प्रेक्षणः
सर्वतोऽभिविशङ्की अर्थव्ययनाशचिन्तया परिशुष्य-
माणहृदयवदनो निर्द्वृतिमनवगतो ग्रह इवार्थमभि-
रक्षति स चापि प्रेत्य तदुत्पादनोत्कर्षणसंरक्षणशमल-
ग्रहः सूचीमुखे नरके निपतति यत्र ह वित्तग्रहं
पापपुरुषं धर्मराजपुरुषा वायका इव सर्वतोऽङ्गेषु
सूत्रैः परिवयन्ति ॥ ३६ ॥

एवंविधा नरका यमालये सन्ति शतशः
सहस्रशस्तेषु सर्वेषु च सर्व एवाधर्मवर्तिनो
ये केचिदिहोदिता अनुदिताश्चावनिपते
पर्यायेण विशन्ति तथैव धर्मानुवर्तिन इतरत्र इह तु
पुनर्भवे त उभयशेषाभ्यां निविशन्ति ॥ ३७ ॥

निवृत्तिलक्षणमार्ग आदावेव व्याख्यातः ॥
एतावानेवाण्डकोशो यश्चतुर्दशधा पुराणेषु विकल्पित
उपगीयते यत्तद्भगवतो नारायणस्य साक्षान्महापुरुष-

१. प्रा० पा०—आपाययन्ति । २. प्रा० पा०—परेतान् । ३. प्रा० पा०—ये त्विह वा अनृतं वदन्ति साक्ष्ये द्रव्य-

विनिमये वा कथञ्चित् । ४. प्रा० पा०—चीमयेऽघशिशः । ५. प्रा० पा०—पत्तजलमिव । ६. प्रा० पा०—

पुमानतस्तेषां, निरयं । ७. प्रा० पा०—यस्तिह्वात्मसंभावनेन । ८. प्रा० पा०—स्वस्त्रियो नृपशून् । ९. प्रा० पा०—इह ।

१०. प्रा० पा०—दाय्यासृक् । ११. प्रा० पा०—उपश्लिष्य । १२. प्रा० पा०—वक्रतुण्डा । १३. प्रा० पा०—सर्वतः शङ्की

व्ययनाशचिन्तया । १४. प्रा० पा०—मतिरक्षति । १५. प्रा० पा०—रक्षणसमलग्रहः । १६. प्रा० पा०—ग्रहणं ।

१७. प्रा० पा०—शतसहस्रशः ।

स्य स्थविष्ठं रूपमात्ममायागुणमयमनुवर्णितमादृतः
पठति शृणोति श्रावयति स उपगेयं भगवतः
परमात्मनोऽग्राह्यमपि श्रद्धाभक्तिविशुद्धबुद्धि-
र्वेद ॥ ३८ ॥

श्रुत्वा स्थूलं तथा सूक्ष्मं रूपं भगवतो यतिः ।

स्थूले निर्जितमात्मानं जनैः सूक्ष्मं धिया नयेदिति ३९
भूद्वीपवर्षसरिदद्रिनभःसमुद्र-
पातालदिङ्नरकभागलोकसंस्था ।

गीता मया तव नृपाद्भुतमीश्वरस्य

स्थूलं वपुः सकलजीवनिकायधाम ॥ ४० ॥

इति श्रीमद्भागवते महापुराणे वैयासिक्यामष्टादशसाहस्र्यां पारमहंस्यां संहितायां पञ्चमस्कन्धे
नरकानुवर्णनं नाम षड्विंशोऽध्यायः ॥ २६ ॥

॥ इति पञ्चमः स्कन्धः समाप्तः ॥

॥ हरिः ॐ तत्सत् ॥



श्रीराधाकृष्णाभ्यां नमः

श्रीमद्भागवतमहापुराणम्

पष्ठः स्कन्धः



वन्दे गोविन्ददेवस्य नाम नारायणं सदा ।
अबुद्ध्यापि यदुचार्य मुक्तः पापोऽप्यजामिलः ॥

श्रीमद्भागवतमहापुराणम्

पष्ठः स्कन्धः

अथ प्रथमोऽध्यायः

राजोवाच

निवृत्तिमार्गः कथित आदौ भगवता यथा ।
क्रमयोगोपलब्धेन ब्रह्मणा यदसंसृतिः ॥ १ ॥
प्रवृत्तिलक्षणश्चैव त्रैगुण्यविषयो मुने ।
योऽसावलीनप्रकृतेर्गुणसर्गः पुनः पुनः ॥ २ ॥
अधर्मलक्षणा नाना नरकाश्चानुवर्णिताः ।
मन्वन्तरश्च व्याख्यात आद्यः स्वायम्भुवो यतः ॥ ३ ॥
प्रियव्रतोत्तानपदोर्वशस्तच्चरितानि च ।
द्वीपवर्षसमुद्राद्रिनद्युद्यानवनस्पतीन् ॥ ४ ॥
धरामण्डलसंस्थानं भागलक्षणमानतः ।
ज्योतिषां विवराणां च यथेदमसृजद्विभुः ॥ ५ ॥
अधुनेह महाभाग यथैव नरकान्नरः ।
नानोग्रयातनान्नेयात्तन्मे व्याख्यातुमर्हसि ॥ ६ ॥

श्रीशुक उवाच

न चेदिहैवापचितिं यथांहसः
कृतस्य कुर्यान्मनउक्तिपाणिभिः ।
ध्रुवं स वै प्रेत्य नरकानुपैति
ये कीर्तिता मे भवतस्तिग्मयातनाः ॥ ७ ॥
तस्मात्पुरैवाश्विह पापनिष्कृतौ
यतेत मृत्योरविपद्यताऽऽत्मना ।
दोषस्य दृष्ट्वा गुरुलाघवं यथा
भिपक् चिकित्सेत रुजां निदानवित् ॥ ८ ॥

राजोवाच

दृष्टश्रुताभ्यां यत्पापं जानन्नप्यात्मनोऽहितम् ।

करोति भूयो विवशः प्रायश्चित्तमथो कथम् ॥ ९ ॥
क्वचिन्निवर्ततेऽभद्रात्कंचिच्चरति तत्पुनः ।
प्रायश्चित्तमतोऽपार्थं मन्ये कुञ्जरशौचवत् ॥ १० ॥

श्रीशुक उवाच

कर्मणा कर्मनिर्हारो न ह्यात्यन्तिक इष्यते ।
अविद्वदधिकारित्वात्प्रायश्चित्तं विमर्शनम् ॥ ११ ॥
नाश्नतः पथ्यमेवान्नं व्याधयोऽभिभवन्ति हि ।
एवं नियमकृद्राजन् शनैः क्षेमाय कल्पते ॥ १२ ॥
तपसा ब्रह्मचर्येण शमेन च दमेन च ।
त्यागेन सत्यशौचाभ्यां यमेन नियमेन च ॥ १३ ॥
देहवाग्वुद्विजं धीरा धर्मज्ञाः श्रद्धयान्विताः ।
क्षिपन्त्यधं महदपि वेणुगुल्ममिवानलः ॥ १४ ॥
केचित्केवलया भक्त्या वासुदेवपरायणाः ।
अघं धुन्वन्ति कात्स्न्येन नीहारमिव भास्करः ॥ १५ ॥
न तथा ह्यघवान् राजन् पूयेत तपआदिभिः ।
यथा कृष्णार्पितप्राणस्तैत्पूरुपनिषेवया ॥ १६ ॥
सद्भीचीनो ह्ययं लोके पन्थाः क्षेमोऽकुतोभयः ।
सुशीलाः साधवो यत्र नारायणपरायणाः ॥ १७ ॥
प्रायश्चित्तानि चीर्णानि नारायणपराङ्मुखम् ।
न निष्पुनन्ति राजेन्द्र सुराकुम्भमिवापगाः ॥ १८ ॥
सकृन्मनः कृष्णपदारविन्दयो-
निवेशितं तद्गुणरागि यैरिह ।
न ते यमं पाशभृत्श्च तद्भटान्
स्वप्नेऽपि पश्यन्ति हि चीर्णनिष्कृताः ॥ १९ ॥

अत्र चोदाहरन्तीममितिहासं पुरातनम् ।
 दूतानां विष्णुयमयोः संवादस्तं निबोध मे ॥२०॥
 कान्यकुब्जे द्विजः कश्चिद्दासीपतिरजामिलः ।
 नाम्ना नष्टसदाचारो दास्याः संसर्गदूषितः ॥२१॥
 बन्धकैतवैश्वैर्गर्हितां वृत्तिर्मास्थितः ।
 बिभ्रत्कुटुम्बमशुचिर्यातयामास देहिनः ॥२२॥
 एवं निवसतस्तस्य लालयानस्य तत्सुतान् ।
 कालोऽन्यगान्महान् राजन्नष्टाशीत्यायुषः समाः ॥२३॥
 तस्य प्रवयसः पुत्रा दश तेषां तु योऽवमः ।
 बालो नारायणो नाम्ना पित्रोश्च दयितो भृशम् ॥२४॥
 स बद्धहृदयस्तस्मिन्नर्भके कलभापिणि ।
 निरीक्षमाणस्तल्लीलां मुमुदे जरठो भृशम् ॥२५॥
 भुञ्जानः प्रपिबन् खादन् चालकस्नेहयन्त्रितः ।
 भोजयन् पाययन्मूढो न वेदागतमन्तकम् ॥२६॥
 स एवं वर्तमानोऽज्ञो मृत्युकाल उपस्थिते ।
 मर्ति चकार तनये बाले नारायणाह्वये ॥२७॥
 स पाशहस्तास्त्रीन्दृष्ट्वा पुरुषान् भृशदारुणान् ।
 वक्रतुण्डानूर्ध्वरोम्ण आत्मानं नेतुमागतान् ॥२८॥
 दूरे क्रीडनकासक्तं पुत्रं नारायणाह्वयम् ।
 प्रावितेन खरेणोच्चैराजुहावाकुलेन्द्रियः ॥२९॥
 निशम्य त्रियमाणस्य श्रुत्वतो हरिकीर्तनम् ।
 भर्तुर्नाम महाराज पार्षदाः सहसाऽपतन् ॥३०॥
 विकर्षतोऽन्तर्हृदयाद्दासीपतिमजामिलम् ।
 यमप्रेष्यान् विष्णुदूता वारयामासुरोजसा ॥३१॥
 ऊचुर्निषेधितास्तांस्ते वैवस्वतपुरःसराः ।
 के यूयं प्रतिषेद्धारो धर्मराजस्य शासनम् ॥३२॥
 कस्य वा कुत आयाताः कस्मादस्य निषेधतः ।
 किं देवा उपदेवा वा यूयं किं सिद्धसत्तमाः ॥३३॥
 सर्वे पञ्चपलाशाक्षाः पीतकौशेयवाससः ।
 किरीटिनः कुण्डलिनो लसत्पुष्करमालिनः ॥३४॥
 सर्वे च नैलवयसः सर्वे चारुचतुर्भुजाः ।
 धनुर्निपङ्गासिङ्गदाशङ्खचक्राम्बुजश्रियः ॥३५॥
 दिशो वितिमिरालोकाः कुर्वन्तः स्वेन रोचिषा ।

किमर्थं धर्मपालस्य किङ्करान्नो निषेधतः ॥३६॥
 श्रीशुक उवाच
 इत्युक्ते यमदूतैस्तैर्वासुदेवोक्तकारिणः ।
 तान् प्रत्यूचुः प्रहस्येदं मेघनिर्हादया गिरा ॥३७॥
 विष्णुदूता ऊचुः
 यूयं वै धर्मराजस्य यदि निर्देशकारिणः ।
 ब्रूत धर्मस्य नस्तत्त्वं यच्च धर्मस्य लक्षणम् ॥३८॥
 कथंस्विद् ध्रियते दण्डः किं वास्य स्थानमीप्सितम् ।
 दण्ड्याः किं कारिणः सर्वे आहोस्वित्कतिचिन्तृणाम् ॥३९॥
 यमदूता ऊचुः
 वेदप्रणिहितो धर्मो ह्यधर्मस्तद्विपर्ययः ।
 वेदो नारायणः साक्षात्स्वयम्भूरिति शुश्रुम ॥४०॥
 येन स्वधाम्न्यमी भावा रजःसत्त्वतमोमयाः ।
 गुणनामक्रियारूपैर्विभाव्यन्ते यथातथम् ॥४१॥
 सूर्योऽग्निः खं मरुद्भावः सोमः सन्ध्याहनी दिशः ।
 के कुः कालो धर्म इति ह्येते दैह्यस्य साक्षिणः ॥४२॥
 एतैरधर्मो विज्ञातः स्थानं दण्डस्य युज्यते ।
 सर्वे कर्मानुरोधेन दण्डमर्हन्ति कारिणः ॥४३॥
 सम्भवन्ति हि भद्राणि विपरीतानि चानघाः ।
 कारिणां गुणसङ्गोऽस्ति देहवान् न ह्यकर्मकृत् ॥४४॥
 येन यावान् यथाधर्मो धर्मो ब्रह्म संमीहितः ।
 स एव तत्फलं भुङ्क्ते तथा तावदमुत्र वै ॥४५॥
 यथेह देवप्रवरास्त्रैविध्यमुपलभ्यते ।
 भूतेषु गुणवैचित्र्यात्तथान्यत्रानुमीयते ॥४६॥
 वर्तमानोऽन्ययोः कालो गुणाभिज्ञापको यथा ।
 एवं जन्मान्ययोरेतद्वर्माधर्मनिदर्शनम् ॥४७॥
 मनसैव पुरे देवः पूर्वरूपं विपश्यति ।
 अनुमीमांसतेऽपूर्वं मनसा भगवानजः ॥४८॥
 यथाज्ञस्तमसा युक्त उपास्ते व्यक्तमेव हि ।
 न वेद पूर्वमपरं नष्टजन्मस्मृतिस्तथा ॥४९॥
 पञ्चभिः कुरुते स्वार्थान् पञ्च वेदाथ पञ्चभिः ।
 एकस्तु षोडशेन त्रीन् स्वयं सप्तदशोऽश्नुते ॥५०॥

१. प्रा० पा०—सैः कैतवै० । २. प्रा० पा०—माश्रितः । ३. प्रा० पा०—मुखतो हरिकीर्तनम् । ४. प्रा०

पा०—तुल्यवयसः । ५. प्रा० पा०—कालः स्वयं धर्म इति । ६. प्रा० पा०—मोडभिज्ञातः । ७. प्रा० पा०—समर्जितः ।

८. प्रा० पा०—न्यायथा । ९. प्रा० पा०—मानोऽप्ययं कालो ।

तदेतत् षोडशकलं लिङ्गं शक्तित्रयं महत् ।
 धत्तेऽनु संसृतिं पुंसि हर्षशोकमयार्तिदाम् ॥५१॥
 देहज्ञोऽजितपङ्क्तो नेच्छन् कर्माणि कार्यते ।
 कोशकार इवात्मानं कर्मणाऽऽच्छाद्य मुह्यति ॥५२॥
 न हि कश्चित्क्षणमपि जातु तिष्ठत्यकर्मकृत् ।
 कार्यते ह्यवशः कर्म गुणैः स्वामाविकैर्बलात् ॥५३॥
 लब्ध्वा निमित्तमव्यक्तं व्यक्ताव्यक्तं भवत्युत ।
 यथागोनि यथावीजं स्वभावेन बलीयसा ॥५४॥
 एष प्रकृतिसङ्गेन पुरुषस्य विपर्ययः ।
 आसीत् स एव नचिरादीशसङ्गाद्विलीयते ॥५५॥
 अयं हि श्रुतसम्पन्नः शीलवृत्तगुणालयः ।
 धृतव्रतो मृदुर्दान्तः सत्यवान्मन्त्रविच्छुचिः ॥५६॥
 गुर्वग्न्यतिथिवृद्धानां शुश्रूषुर्निरहङ्कृतः ।
 सर्वभूतसुहृत्सौधुर्मितवागनक्षयकः ॥५७॥
 एकदासौ वनं यातः पितृसन्देशकृद् द्विजः ।
 आदाय तत् आवृत्तः फलपुष्पसमिक्कुशान् ॥५८॥
 ददर्श कामिनं कञ्चिच्छूद्रं सह भुजिष्यया ।
 पीत्वा च मधु मैरेयं मदाधूर्णितनेत्रया ॥५९॥

मत्तया विश्वथन्नीव्या व्यपेतं निरपत्रपम् ।
 क्रीडन्तमनु गायन्तं हसन्तमनयान्तिके ॥६०॥
 दृष्ट्वा तां कामलिप्तेन बाहुना पॅरिरम्भिताम् ।
 जगाम हृच्छयवशं सहसैव विमोहितः ॥६१॥
 स्तम्भयन्नात्मानाऽऽत्मानं यावत्सत्त्वं यथाश्रुतम् ।
 न शशाक समाधातुं मनो मदनवेपितम् ॥६२॥
 तन्निमित्तस्सरव्याजग्रहग्रस्तो विचेतनः ।
 तामेव मनसा ध्यायन् स्वधर्माद्विरराम ह ॥६३॥
 तामेव तोषयामास पित्र्येणार्थेन यावता ।
 ग्राम्यैर्मनोरमैः कामैः प्रसीदेत यथा तथा ॥६४॥
 विप्रां स्वभार्यामप्रौढां कुले महति लम्बिताम् ।
 विससर्जाचिरात्पापः स्वैरिण्यापाङ्गविद्वधीः ॥६५॥
 यतस्ततश्चोपनिन्ये न्यायतोऽन्यायतो धनम् ।
 बभारास्याः कुटुम्बिन्याः कुटुम्बं मन्दधीरयम् ॥६६॥
 यदसौ शास्त्रमुल्लङ्घ्य स्वैरचार्यार्यगर्हितः ।
 अवर्तत चिरं कालमघायुरशुचिर्मलात् ॥६७॥
 तत एनं दण्डपाणेः सकाशं कृतकिल्विपम् ।
 नेप्यामोऽकृतनिर्वेशं यत्र दण्डेन शुद्ध्यति ॥६८॥

इति श्रीमद्भागवते महापुराणे पारमहंस्यां संहितायां पष्ठस्कन्धेऽजामिलो-

पाठ्याने प्रथमोऽध्यायः ॥ १ ॥

अथ द्वितीयोऽध्यायः

^{११}
श्रीशुक उवाच

एवं ते भगवद्भूता यमदूताभिभाषितम् ।
 उपधार्याथ तान् राजन् प्रत्याहुर्नयकोविदाः ॥ १ ॥
 विष्णुदूता ऊचुः
 अहो कण्ठं धर्मदृशामधर्मः स्पृशते सभाम् ।
 यत्रादण्ड्येष्वपापेषु दण्डो यैर्ध्रियते वृथा ॥ २ ॥
 प्रजानां पितरो ये च शास्तारः साधवः समाः ।
 यदि स्यात्तेषु वैपम्यं कं यान्ति शरणं प्रजाः ॥ ३ ॥

^{१३}
यद्यदाचरति श्रेयानितरस्तत्तदीहते ।
 स यत्प्रमाणं कुरुते लोकस्तदनुवर्तते ॥ ४ ॥
 यस्याङ्गे शिर आधाय लोकः स्वपिति निर्वृतः ।
 स्वयं धर्ममधर्मं वा न हि वेद यथा पशुः ॥ ५ ॥
 स कथं न्यर्पितात्मानं कृतमैत्रमचेतनम् ।
 विश्रम्भणीयो भूतानां सघृणो द्रोघुमर्हति ॥ ६ ॥
 अयं हि कृतनिर्वेशो जन्मकोट्यंहसामपि ।
 यद् व्याजहार चिवशो नाम स्वस्त्ययनं हरेः ॥ ७ ॥

१. प्रा० पा०—च । २. प्रा० पा०—युरनहङ्कृतः । ३. प्रा० पा०—साधुर्नयवागन० । ४. प्रा० पा०—कृच्छुचिः । ५. प्रा० पा०—परिवर्तिताम् । ६. प्रा० पा०—यथाश्रयम् । ७. प्रा० पा०—यथा यथा । ८. प्रा० पा०—प्रियां स्वभार्यां । ९. प्रा० पा०—ङ्गवदधीः । १०. प्रा० पा०—निर्वेदं । ११. प्रा० पा०—वादरायणिरुवाच । १२. प्रा० पा०—प्रीत्याऽऽहुर्नय० । १३. प्रा० पा०—स्तन्निरीहते । १४. प्रा० पा०—ह्यर्पितात्मानं ।

एतेनैव ह्यधो नोऽस्य कृतं स्यादधनिष्कृतम् ।
 यदा नारायणायेति जगाद चतुरक्षरम् ॥ ८ ॥
 स्तेनः सुरापो मित्रघ्नृग् ब्रह्महा गुरुतल्पगः ।
 स्त्रीराजपितृगोहन्ता ये च पातकिनोऽपरे ॥ ९ ॥
 सर्वेषामप्यधवतामिदमेव सुनिष्कृतम् ।
 नामव्याहरणं विष्णोर्यतस्तद्विषया मतिः ॥ १० ॥
 न निष्कृतैरुदितैर्ब्रह्मवादिभि-

स्तथा विशुद्धयत्यधवान् व्रतादिभिः ।

यथा हरेर्नामपदैरुदाहृतै-

स्तदुत्तमश्लोकगुणोपलम्भकम् ॥ ११ ॥

नैकान्तिकं तद्वि कृतेऽपि निष्कृते

मनः पुनर्धावति चेदसत्पथे ।

तत्कर्मनिर्हारमभीप्सतां हरे-

गुणानुवादः खलु सत्त्वभावनः ॥ १२ ॥

अथैनं मापनयत कृताशेषाधनिष्कृतम् ।

यदसौ भगवन्नाम प्रियमाणः समग्रहीत् ॥ १३ ॥

साङ्केत्यं पारिहास्यं वा स्तोभं हेलनमेव वा ।

वैकुण्ठनामग्रहणमशेषाधहरं विदुः ॥ १४ ॥

पतितः स्वलितो भग्नः सन्दष्टस्त आहतः ।

हरिस्तियवशेनाह पुमान्नाहति यातनाम् ॥ १५ ॥

गुरूणां च लघूनां च गुरूणि च लघूनि च ।

प्रायश्चित्तानि पापानां ज्ञात्वोक्तानि महर्षिभिः ॥ १६ ॥

तैस्तान्यवानि पूयन्ते तपोदानजपादिभिः ।

नाधर्मजं तद्धृदयं तदपीशाङ्घ्रिसेवया ॥ १७ ॥

अज्ञानादथवा ज्ञानादुत्तमश्लोकनाम यत् ।

सङ्कीर्तितमघं पुंसो दहेद्देधो यथानलः ॥ १८ ॥

यथागदं वीर्यतममुपयुक्तं यदृच्छया ।

अजानतोऽप्यात्मगुणं कुर्यान्मन्त्रोऽप्युदाहृतः ॥ १९ ॥

श्रीशुक उवाच

त एवं सुविनिर्णीय धर्मं भागवतं नृप ।

तं याम्यपाशान्निर्मुच्य विप्रं मृत्योरमृमुचन् ॥ २० ॥

इति प्रत्युदिता याम्या दूता यात्वा यमान्तिके ।

यमराज्ञे यथा सर्वमाचक्षुररिन्दम ॥ २१ ॥

द्विजः पाशाद्विनिर्मुक्तो गतभीः प्रकृतिं गतः ।

ववन्दे शिरसा विष्णोः किङ्करान् दर्शनोत्सवः ॥ २२ ॥

तं विवक्षुमभिप्रेत्य महापुरुषकिङ्कराः ।

सहसा पश्यतस्तस्य तत्रान्तर्दधिरेऽनघ ॥ २३ ॥

अजामिलोऽप्यथाकर्ण्य दूतानां यमकृष्ण्याः ।

धर्मं भागवतं शुद्धं त्रैविध्यं च गुणाश्रयम् ॥ २४ ॥

भक्तिमान् भगवत्याशु माहात्म्यश्रवणाद्वरेः ।

अनुतापो महानासीत्स्मरतोऽशुभमात्मनः ॥ २५ ॥

अहो मे परमं कष्टमभूदविजितात्मनः ।

येन विष्ठावितं ब्रह्म वृपल्यां जायताऽऽत्मना ॥ २६ ॥

धिञ्चां विगर्हितं सद्भिर्दुष्कृतं कुलकञ्जलम् ।

हित्वा वालां सतीं योऽहं सुरापामसतीमगाम् ॥ २७ ॥

वृद्धावनाथौ पितरौ नान्यवन्धू तपस्विनौ ।

अहो मयाधुना त्यक्तावकृतज्ञेन नीचवत् ॥ २८ ॥

सोऽहं व्यक्तं पतिष्यामि नरके भृशदारुणे ।

धर्मघ्नाः कामिनो र्यत्र विन्दन्ति यमयातनाः ॥ २९ ॥

किमिदं स्वप्न आहोस्वित् साक्षाद् दृष्टमिहाद्भुतम् ।

क याता अद्य ते ये मां व्यकर्षन् पाशपाणयः ॥ ३० ॥

अथ ते क गताः सिद्धाश्चत्वारश्चारुदर्शनाः ।

व्यमोचयन्नीयमानं बद्ध्वा पाशैरधो भुवः ॥ ३१ ॥

अथापि मे दुर्भगस्य विबुधोत्तमदर्शने ।

भवितव्यं मङ्गलेन येनात्मा मे प्रसीदति ॥ ३२ ॥

अन्यथा प्रियमाणस्य नाशुचेर्षुपलीपतेः ।

वैकुण्ठनाम ग्रहणं जिह्वा वक्तुमिहार्हति ॥ ३३ ॥

क चाहं कितवः पापो ब्रह्मघ्नो निरपत्रपः ।

क च नारायणेत्येतद्भगवन्नाम मङ्गलम् ॥ ३४ ॥

सोऽहं तथा यतिष्यामि यतचित्तेन्द्रियानिलः ।

यथा न भूय आत्मानमन्धे तमसि मज्जये ॥ ३५ ॥

विमुच्य तमिमं बन्धमविद्याकामकर्मजम् ।

सर्वभूतसुहृच्छान्तो मैत्रः करुण आत्मवान् ॥ ३६ ॥

मोचयेत्प्रस्तमात्मानं योऽपि नम्रयाऽऽत्ममायया ।

विक्रीडितो र्ययैवाहं क्रीडामृग इवाधमः ॥ ३७ ॥

ममाहमिति देहादौ हित्वामिथ्यार्थधीर्मतिम् ।

१. प्रा० पा०—कृतैस्तैरुदितैः । २. प्रा० पा०—सत्यपि । ३. प्रा० पा०—नोत्सुकः । ४. प्रा० पा०—अया-
 जामिल आकर्ण्य । ५. प्रा० पा०—अहोऽधुना मया त्यक्ता । ६. प्रा० पा०—यच्च विन्दन्ति । ७. प्रा० पा०—ययैवाहं ।
 ८. प्रा० पा०—देहं नो हित्वा ।

धास्ये मनो भगवति शुद्धं तत्कीर्तनादिभिः ॥३८॥

श्रीशुक उवाच

इति जातसुनिर्वेदः क्षणसङ्गेन साधुषु ।
गङ्गाद्वारमुपेयाय मुक्तसर्वानुबन्धनः ॥३९॥
स तस्मिन् देवसदन आसीनो योगमाश्रितः ।
प्रत्याहृतेन्द्रियग्रामो युयोज मन आत्मनि ॥४०॥
ततो गुणेभ्य आत्मानं वियुज्यात्मसमाधिना ।
युयुजे भगवद्वाग्निं ब्रह्मण्यनुभवात्मनि ॥४१॥
यद्युपास्तधीस्तस्मिन्नद्राक्षीत्पुरुषान् पुरः ।
उपलभ्योपलब्धान् प्राग्वचन्दे शिरसा द्विजः ॥४२॥
हित्वा कलेवरं तीर्थे गङ्गायां दर्शनादनु ।
सद्यः स्वरूपं जगृहे भगवत्पार्श्ववर्तिनाम् ॥४३॥
साकं विहायसा विप्रो महापुरुषकिङ्करैः ।
हैमं विमानमारुह्य ययौ यत्र श्रियः पतिः ॥४४॥

एवं स विष्ठावितसर्वधर्मा
दास्याः पतिः पतितो गर्हकर्मणा ।
निपात्यमानो निरये हतव्रतः
सद्यो विमुक्तो भगवन्नाम गृह्णन् ॥४५॥
नातः परं कर्मनिबन्धकृन्तनं
मुमुक्षतां तीर्थपदानुकीर्तनात् ।
न यत्पुनः कर्मसु सज्जते मनो
रजस्तमोभ्यां कलिलं ततोऽन्यथा ॥४६॥
य एवं परमं गुह्यमितिहासमघापहम् ।
शृणुयच्छ्रद्धया युक्तो यश्च भक्त्यानुकीर्तयेत् ॥४७॥
न वै स नरकं याति नैक्षितो यमकिङ्करैः ।
यद्यप्यमङ्गलो मर्त्यो विष्णुलोके महीयते ॥४८॥
प्रियमाणो हरेर्नाम गृणन् पुत्रोपचारितम् ।
अजामिलोऽप्यगाद्वाम किं पुनः श्रद्धया गृणन् ॥४९॥

इति श्रीमद्भागवते महापुराणे पारमहंस्यां संहितायां षष्ठस्कन्धेऽजामिलो-

पाख्याने द्वितीयोऽध्यायः ॥ २ ॥

अथ तृतीयोऽध्यायः

राजोवाच

निशम्य देवः स्वभटोपवर्णितं
प्रत्याह किं तान् प्रति धर्मराजः ।
एवं हताज्ञो विहतान्मुरारे-
नैदेशिकैर्यस्य वशे जनोंऽयम् ॥ १ ॥
यमस्य देवस्य न दण्डभङ्गः
कुतश्चनर्पे श्रुतपूर्वं आसीत् ।
एतन्मुने वृश्चति लोकसंशयं
न हि त्वदन्य इति मे विनिश्चितम् ॥ २ ॥

श्रीशुक उवाच

भगवत्पुरुषै राजन् याम्याः प्रतिहतोद्यमाः ।
पतिं विज्ञापयामासुर्यमं संयमनीपतिम् ॥ ३ ॥

यमदूता ऊचुः

कति सन्तीह शास्तारो जीवलोकस्य वै प्रभो ।
त्रैविध्यं कुर्वतः कर्म फलाभिव्यक्तिहेतवः ॥ ४ ॥
यदि स्युर्वहवो लोके शास्तारो दण्डधारिणः ।
कस्य स्यातां न वा कस्य मृत्युश्चामृतमेव वा ॥ ५ ॥
किन्तु शास्त्रवहुत्वे स्याद्ब्रह्मनामिह कर्मिणाम् ।
शास्त्रत्वमुपचारो हि यथा मण्डलवर्तिनाम् ॥ ६ ॥
अतस्त्वमेको भूतानां सेश्वराणामधीश्वरः ।
शास्ता दण्डधरो नृणां शुभाशुभविवेचनः ॥ ७ ॥
तस्य ते विहतो दण्डो न लोके वर्ततेऽधुना ।
चतुर्भिरद्भुतैः सिद्धैराज्ञा ते विप्रलम्बिता ॥ ८ ॥
नीयमानं तवादेशदस्माभिर्यातिनागृहान् ।

१. प्राचीन प्रतिमें 'श्रीशुक उवाच' यह पाठ नहीं है । २. प्रा० पा०—दासीपतिः पतितो । ३. प्रा० पा०—इमं ।

४. प्रा० पा०—निष्कृतो । ५. प्रा० पा०—गृह्णन्प्रचारितम् । ६. प्रा० पा०—स्कन्धे द्वितीयोऽध्यायः । ७. प्रा०

पा०—तानपि । ८. प्रा० पा०—वादरायणिरुवाच । ९. प्रा० पा०—गृहम् ।

व्यमोचयन् पातकिनं छित्त्वा पाशान् प्रसह्य ते ॥ ९ ॥
तांस्ते वेदितुमिच्छामो यदि नो मन्यसे क्षमम् ।
नारायणेत्यभिहिते मा भैरित्याययुर्दुतम् ॥ १० ॥

श्रीशुक उवाच

इति देवः स आपृष्टः प्रजासंयमनो यमः ।
प्रीतः स्वदूतान् प्रत्याह सरन् पादाम्बुजं हरेः ॥ ११ ॥

यम उवाच

परो मदन्थो जगतस्तस्थुषश्च
ओतं प्रोतं पटवद्यत्र विश्वम् ।
यदंशतोऽस्य स्थितिजन्मनाशा
नस्योतवद् यस्य वशे च लोकः ॥ १२ ॥
यो नामभिर्वाचि जनाविजायां
बध्नाति तन्त्यामिव दामभिर्गाः ।
यस्मै बलिं त इमे नामकर्म-
निबन्धवद्वाश्चकिता वहन्ति ॥ १३ ॥
अहं महेन्द्रो निर्ऋतिः प्रचेताः
सोमोऽगिरीशः पवनोऽर्को विरिञ्चः ।
आदित्यविश्वे वसवोऽथ साध्या
मरुद्गणा रुद्रगणाः ससिद्धाः ॥ १४ ॥
अन्ये च ये विश्वसृजोऽमरेशा
भृग्वादयोऽस्पृष्टरजस्तमस्काः ।
यस्येहितं न विदुः स्पृष्टमायाः
सत्त्वप्रधाना अपि किं ततोऽन्ये ॥ १५ ॥
यं वै न गोभिर्मनसासुभिर्वा
हृदा गिरा वासुभृतो विचक्षते ।
आत्मानमन्तर्हृदि सन्तमात्मनां
चक्षुर्यथैवाकृतयस्ततः परम् ॥ १६ ॥
तस्यात्मतन्त्रस्य हरेरधीशितुः
परस्य मायाधिपतेर्महात्मनः ।
प्रायेण दूता इह वै मनोहरा-
श्चरन्ति तद्रूपगुणस्वभावाः ॥ १७ ॥
भूतानि विष्णोः सुरपूजितानि
दुर्दर्शल्लिङ्गानि महाद्भुतानि ।

रक्षन्ति तद्भक्तिमतः परेभ्यो
मत्तश्च मर्त्यान्थ सर्वतश्च ॥ १८ ॥
धर्मं तु साक्षाद्भगवत्प्रणीतं
न वै विदुर्ऋषयो नापि देवाः ।
न सिद्धमुख्या असुरा मनुष्याः
कुतश्च विद्याधरचारणादयः ॥ १९ ॥
स्वयम्भूर्नारदः शम्भुः कुमारः कपिलो मनुः ।
प्रहादो जनको भीष्मो बलिवैयासकिर्वयम् ॥ २० ॥
द्रादशैते विजानीमो धर्मं भागवतं भटाः ।
गुह्यं विशुद्धं दुर्वोधं यं ज्ञात्वामृतमश्नुते ॥ २१ ॥
एतावानेव लोकेऽस्मिन् पुंसां धर्मः परः स्मृतः ।
भक्तियोगो भगवति तन्नामग्रहणादिभिः ॥ २२ ॥
नामोच्चारणमाहात्म्यं हरेः पश्यत पुत्रकाः ।
अजामिलोऽपि येनैव मृत्युपाशादमुच्यत ॥ २३ ॥
एतावतालमघनिर्हरणाय पुंसां
सङ्कीर्तनं भगवतो गुणकर्मनाम्नाम् ।
विक्रुश्यपुत्रमघवान् यदजामिलोऽपि
नारायणेति त्रियमाणैर्याय मुक्तिम् ॥ २४ ॥
प्रायेण वेद तदिदं न महाजनोऽयं
देव्या विमोहितमतिर्वत माययालम् ।
त्रय्यां जडीकृतमतिर्मधुपुष्पितायां
वैतानिके महति कर्मणि युज्यमानः ॥ २५ ॥
एवं विमृश्य सुधियो भगवत्यनन्ते
सर्वात्मना विदधते खलु भावयोगम् ।
ते मे न दण्डमर्हन्त्यथ यद्यमीषां
स्यात् पातकं तदपि हन्त्युरुगायवादः ॥ २६ ॥
ते देवसिद्धपरिगीतपवित्रगाथा
ये साधवः समदृशो भगवत्प्रपन्नाः ।
तान् नोपसीदत हरेर्गदयाभिगुप्तान्
नैषां वयं न च वयः प्रभवाम दण्डे ॥ २७ ॥
तानानयध्वमसतो विमुखान् मुकुन्द-
पादारविन्दमकरन्दरसादजस्रम् ।
निष्किञ्चनैः परमहंसकुलै रसन्नै-
र्जुष्टाद् गृहे निरयवर्त्मनि बद्धवृष्णान् ॥ २८ ॥

जिह्वा न वक्ति भगवद्गुणनामधेयं
चेतश्च न स्मरति तच्चरणारविन्दम् ।
कृष्णाय नो नमति यच्छिर एकदापि
तानानयध्वमसतोऽकृतविष्णुकृत्यान् ॥२९॥
तत् क्षम्यतां स भगवान् पुरुषः पुराणो
नारायणः स्वपुरुषैर्यदस्तकृतं नः ।
स्नानामहो न विदुषां रचिताञ्जलीनां
क्षान्तिर्गरीयसि नमः पुरुषाय भूम्ने ॥३०॥
तस्मात् सङ्कीर्तनं विष्णोर्जगन्मङ्गलमहंसात् ।
महत्प्रमपि कौरव्यं विद्वच्चैकान्तिकनिष्कृतिम् ॥३१॥
शृण्वतां गृणतां वीर्याण्युद्दामानि हरेर्मुहुः ।

यथा मुजातया भक्त्या शुद्धचेन्नात्मा व्रतादिभिः ॥३२॥
कृष्णाङ्घ्रिपद्मधुलिङ्गं न पुनर्विसृष्ट-
मायागुणेषु रमते वृजिनावहेषु ।
अन्यस्तु कामहत आत्मरजः प्रमार्ष्टु-
मीहेत कर्म यत एव रजः पुनः स्यात् ॥३३॥
इत्थं स्वभर्तृगदितं भगवन्महित्वं
संस्मृत्य विस्मितधियो यमकिङ्करास्ते ।
नैवाच्युताश्रयजनं प्रति शङ्कमाना
द्रष्टुं च विभ्यति ततः प्रभृति स्म राजन् ॥३४॥
इतिहासमिमं गुह्यं भगवान् कुम्भसम्भवः ।
कथयामास मलय आसीनो हरिसर्चयन् ॥३५॥

इति श्रीमद्भागवते महापुराणे पारमहंस्यां संहितायां षष्ठस्कन्धे यमपुरुषसंवादे
तृतीयोऽध्यायः ॥ ३ ॥

अथ चतुर्थोऽध्यायः

राजोवाच

देवासुरनृणां सर्गो नागानां मृगपक्षिणाम् ।
सामासिकस्त्वया प्रोक्तो यस्तु स्वायम्भुवेऽन्तरे ॥ १ ॥
तस्यैव व्यासमिच्छामि ज्ञातुं ते भगवन् यथा ।
अनुसर्गं यया शक्त्या ससर्ज भगवान् परः ॥ २ ॥

सूत उवाच

इति सम्प्रश्रमाकर्ण्य राजर्षेर्वदरायणिः ।
प्रतिनन्द्य महायोगी जगाद मुनिसत्तमाः ॥ ३ ॥

श्रीशुक उवाच

यदा प्रचेतसः पुत्रा दश प्राचीनवर्हिषः ।
अन्तःसमुद्रादुन्मग्रा ददृशुर्गा हुमैर्वृताम् ॥ ४ ॥
हुमेभ्यः क्रुध्यमानास्ते तपोदीपितमन्यवः ।
मुखतो वायुमग्निं च ससृजुस्तदिधक्षया ॥ ५ ॥
ताभ्यां निर्दह्यमानास्तानुपलभ्य कुरूद्रह ।
राजोवाच महान् सोमो मनुं प्रशमयन्निव ॥ ६ ॥

मा हुमेभ्यो महाभागा दीनेभ्यो द्रोघुमर्हथ ।
विवर्धयिषवो यूयं प्रजानां पतयः स्मृताः ॥ ७ ॥
अहो प्रजापतिपतिर्भगवान् हरिरव्ययः ।
वनस्पतीनोपधीश्च ससर्जोर्जमिषं विश्वः ॥ ८ ॥
अन्नं चराणामचरा ह्यपदः पादचारिणाम् ।
अहस्ता हस्तयुक्तानां द्विपदां च चतुष्पदः ॥ ९ ॥
यूयं च पित्रान्वादिष्टा देवदेवेन चानघाः ।
प्रजासर्गाय हि कथं वृक्षान् निर्दग्धुमर्हथ ॥ १० ॥
आतिष्ठत सतां मार्गं क्रोषं यच्छत दीपितम् ।
पित्रा पितामहेनापि जुष्टं वः प्रपितामहैः ॥ ११ ॥
तोकानां पितरौ बन्धू दशः पक्ष्म स्त्रियाः पतिः ।
पतिः प्रजानां भिक्षूणां गृह्यज्ञानां बुधः सुहृत् ॥ १२ ॥
अन्तर्देहेषु भूतानामात्माऽऽस्ते हरिरीश्वरः ।
सर्वं तद्विष्ण्वमीश्वध्वमेवं वस्तोपितो ह्यसौ ॥ १३ ॥
यः समुत्पतितं देह आकाशान्मन्युमुल्यणम् ।
आत्मजिज्ञासया यच्छेत् स गुणानतिवर्तते ॥ १४ ॥

१. प्रा० पा०—पर्वाण्युत्तमानि । २. प्रा० पा०—मह्यं । ३. प्रा० पा०—यथा योगी । ४. प्रा० पा०—ऋषि-
स्वाच । ५. प्रा० पा०—वृक्षेभ्यः । ६. प्रा० पा०—त्वादृष्ट । ७. प्रा० पा०—लोकानां पितरौ । ८. प्रा०
पा०—भूतानां शास्तास्ते ।

अलं दग्धैर्दुर्मैर्दानैः खिलानां शिवमस्तु वः ।
 वार्क्षी ह्येषा वरा कन्या पत्नीत्वे प्रतिगृह्यताम् ॥१५॥
 इत्यामन्व्य वरारोहां कन्यामाप्सरसीं नृप ।
 सोमो राजा ययौ दत्त्वा ते धर्मेणोपयेमिरे ॥१६॥
 तेभ्यस्तस्यां समभवद् दक्षः प्राचेतसः किल ।
 यस्य प्रजाविसर्गेण लोका आपूरितास्त्रयः ॥१७॥
 यथा ससर्ज भूतानि दक्षो दुहितृवत्सलः ।
 रेतसा मनसा चैव तन्ममावहितः शृणु ॥१८॥
 मनसैवासृजत्पूर्वं प्रजापतिरिमाः प्रजाः ।
 देवासुरमनुष्यादीन्ममःस्थलजलौकसः ॥१९॥
 तमवृंहितमालोक्य प्रजासर्गं प्रजापतिः ।
 विन्ध्यपादानुपव्रज्य सोऽचरद् दुष्करं तपः ॥२०॥
 तत्राघमर्षणं नाम तीर्थं पापहरं परम् ।
 उपस्पृश्यानुसवनं तपसातोषयद्वरिम् ॥२१॥
 अस्तौषीद्वंसगुह्येन भगवन्तमधोक्षजम् ।
 तुभ्यं तदभिधास्यामि कस्यातुष्यद् यतो हरिः ॥२२॥

प्रजापतिरुवाच

नमः परायावितथानुभूतये
 गुणत्रयाभासनिमित्तबन्धवे ।
 अदृष्टधाम्ने गुणतत्त्वबुद्धिभि-
 निवृत्तमानाय दधे स्वयम्भुवे ॥२३॥
 न यस्य सख्यं पुरुषोऽवैति सख्युः
 सखा वसन् संवसतः पुरेऽस्मिन् ।
 गुणो यथा गुणिनो व्यक्तदृष्टे-
 स्तस्मै महेशाय नमस्करोमि ॥२४॥
 देहोऽसवोऽक्षा मनवो भूतमात्रा
 नात्मानमन्यं च विदुः परं यत् ।
 सर्वं पुमान् वेद गुणांश्च तज्ज्ञो
 न वेद सर्वज्ञमनन्तमीडे ॥२५॥
 यदोपरामो मनसो नामरूप-
 रूपस्य दृष्टस्मृतिसम्प्रमोपात् ।
 य ईयते केवलया सर्वसंस्थया
 हंसाय तस्मै शुचिसङ्गने नमः ॥२६॥

मनीषिणोऽन्तर्हृदि संनिवेशितं
 स्वशक्तिभिर्नवमिश्रं त्रिवृद्धिः ।
 वह्निं यथा दारुणि पाञ्चदश्यं
 मनीषया निष्कर्षन्ति गूढम् ॥२७॥
 स वै ममाशेषविशेषमाया-
 निषेधनिर्वाणमुखानुभूतिः ।
 स सर्वनामा स च विश्वरूपः
 प्रसीदतामनिरुक्तात्मशक्तिः ॥२८॥
 यद्यन्निरुक्तं वचसा निरूपितं
 धियाक्षभिर्वा मनसा वोत यस्य ।
 मा भूत् स्वरूपं गुणरूपं हि तत्तत्
 स वै गुणापायविसर्गलक्षणः ॥२९॥
 यस्मिन् यतो येन च यस्य यस्यै
 यद् यो यथा कुरुते कार्यते च ।
 परावरेपां परमं प्राक् प्रसिद्धं
 तद् ब्रह्म तद्वेतुरनन्यदेकम् ॥३०॥
 यच्छक्तयो वदतां वादिनां वै
 विवादसंवादभ्रवो भवन्ति ।
 कुर्वन्ति चैषां मुहुरात्ममोहं
 तस्मै नमोऽनन्तगुणाय भूम्ने ॥३१॥
 अस्तीति नास्तीति च वस्तुनिष्ठयो-
 रेकस्थयोर्भिन्नविरुद्धधर्मयोः ।
 अवेक्षितं किञ्चन योगसांख्ययोः
 समं परं ह्यनुकूलं बृहत्तत् ॥३२॥
 योऽनुग्रहार्थं भजतां पादमूल-
 मनामरूपो भगवाननन्तः ।
 नामानि रूपाणि च जन्मकर्मभि-
 र्भेजे स मह्यं परमः प्रसीदतु ॥३३॥
 यः प्राकृतैर्ज्ञानपथैर्जनानां
 यथाशयं देहगतो विभाति ।
 यथानिलः पार्थिवमाश्रितो गुणं
 स ईश्वरो मे कुरुतान्मनोरथम् ॥३४॥

१. प्रा० पा०—दृष्टे । २. प्रा० पा०—तस्य । ३. प्रा० पा०—दुश्चरं । ४. प्रा० पा०—समभिधास्यामि ।

५. प्रा० पा०—स्वसंस्थया । ६. प्रा० पा०—वा ।

श्रीशुक उवाच

इति स्तुतः संस्तुवतः स तस्मिन्नधमर्पणे ।
 आविगासीत् कुरुश्रेष्ठ भगवान् भक्तवत्सलः ॥३५॥
 कृतपादः सुपर्णासे प्रलम्बाष्टमहाभुजः ।
 चक्रशङ्खासिचर्मपुधनुःपाशगदाधरः ॥३६॥
 पीतवासा धनश्यामः प्रसन्नवदनेक्षणः ।
 वनमालानिर्वीताङ्गो लसच्छ्रीवत्सकौस्तुभः ॥३७॥
 महाकिरीटकटकः स्फुरन्मकरकुण्डलः ।
 काञ्च्यङ्गुलीयवलयनूपुराङ्गदभूषितः ॥३८॥
 त्रैलोक्यमोहनं रूपं विभ्रतं त्रिभुवनेश्वरः ।
 वृतो नारदनन्दाद्यैः पार्षदैः सुरयूथपैः ॥३९॥
 स्तूयमानोऽनुगायद्भिः सिद्धगन्धर्वचारणैः ।
 रूपं तन्महदाश्चर्यं विचक्ष्यागतसाध्वसः ॥४०॥
 ननाम दण्डवद् भूमौ प्रहृष्टात्मा प्रजापतिः ।
 न किञ्चनोदीरयितुमशक्तं तीव्रया मुदा ।
 आपूरितमनोद्वारैर्हृदिन्य इव निर्झरैः ॥४१॥
 तं तथावनतं भक्तं प्रजाकामं प्रजापतिम् ।
 चित्तज्ञः सर्वभूतानामिदमाह जनार्दनः ॥४२॥

श्रीभगवानुवाच

प्राचेतस महाभाग संसिद्धस्तपसा भवान् ।
 यच्छ्रद्धया मत्परया मयि भावं परं गतः ॥४३॥
 प्रीतोऽहं ते प्रजानाय यत्तेऽस्योद्बृंहणं तपः ।

ममैष कामो भूतानां यद् भूयासुर्विभूतयः ॥४४॥
 ब्रह्मा भवो भवन्तश्च मनवो विबुधेश्वराः ।
 विभूतयो मम ह्येता भूतानां भूतिहेतवः ॥४५॥
 तपो मे हृदयं ब्रह्मस्तनुर्विद्या क्रियाऽऽकृतिः ।
 अङ्गानि क्रतवो जाता धर्म आत्मासवः सुराः ॥४६॥
 अहमेवासमेवाग्रे नान्यत् किञ्चान्तरं बहिः ।
 संज्ञानमात्रमव्यक्तं प्रसुप्तमिव विश्वतः ॥४७॥
 मय्यनन्तगुणेऽनन्ते गुणतो गुणविग्रहः ।
 यदाऽऽसीत् तत एवाद्यः स्वयम्भूः समभूदजः ॥४८॥
 स वै यदा महादेवो मम वीर्योपबृंहितः ।
 मेने खिलमिवात्मानमुद्यतः सर्गकर्मणि ॥४९॥
 अथ मेऽभिहितो देवस्तपोऽस्तप्यत दारुणम् ।
 नव विश्वसृजो युष्मान् येनादावसृजद् विंशुः ॥५०॥
 एषा पञ्चजनस्याङ्ग दुहिता वै प्रजापतेः ।
 असिक्री नाम पत्नीत्वे प्रजेश प्रतिगृह्यताम् ॥५१॥
 मिथुनव्यवायधर्मस्त्वं प्रजासर्गमिमं पुनः ।
 मिथुनव्यवायधर्मिण्यां भूरिशो भावयिष्यसि ॥५२॥
 त्वत्तोऽधस्तात् प्रजाः सर्वा मिथुनीभूय मायया ।
 मदीयया भविष्यन्ति हरिष्यन्ति च मे बलिम् ॥५३॥

श्रीशुक उवाच

इत्युक्त्वा म्रियतस्तस्य भगवान् विश्वभावनः ।
 स्वमोपलब्धार्थ इव तत्रैवान्तर्दधे हरिः ॥५४॥

इति श्रीमद्भागवते महापुराणे पारमहंस्यां संहितायां पष्ठस्कन्धे चतुर्थोऽध्यायः ॥ ४ ॥

अथ पञ्चमोऽध्यायः

श्रीशुक उवाच

तस्यां स पाञ्चजन्यां वै विष्णुमायोपबृंहितः ।
 हर्यश्वसंज्ञानयुतं पुत्रानजनयद् विभुः ॥ १ ॥

अपृथग्धर्मशीलास्ते सर्वे दाक्षायणा नृप ।
 पित्रा प्रोक्ताः प्रजासर्गे प्रतीचीं प्रययुर्दिशम् ॥ २ ॥
 तत्र नारायणसरस्तीर्थं सिन्धुसमुद्रयोः ।

१. प्राचीन प्रतिमें 'श्रीशुक उवाच' इतना अंश नहीं है । २. प्रा० पा०—स्तवं । ३. प्रा० पा०—प्रादुरा० ।
 ४. प्रा० पा०—विचित्राङ्गो । ५. प्रा० पा०—सर्वसत्त्वाना० । ६. प्रा० पा०—प्रभुः । ७. प्रा० पा०—प्रसह्य । ८. प्रा०
 पा०—त्वत्तो हि वंजजाः सर्वा० । ९. प्राचीन प्रतिमें 'श्रीशुक उवाच' इतना अंश नहीं है । १०. प्राचीन प्रतिमें 'भगवद्
 क्षसंज्ञाद' इतना अधिक पाठ है । ११. प्रा० पा०—वादरायणिद्वयाच ।

सङ्गमो यत्र सुमहन्मुनिसिद्धनिषेवितम् ॥ ३ ॥
 तदुपस्पर्शनादेव विनिर्धूतमलाशयाः ।
 धर्मे पारमहंस्ये च प्रोत्पन्नमतयोऽप्युत ॥ ४ ॥
 तेषां तप एवोऽग्रं पित्रादेशेन यन्त्रिताः ।
 प्रजाविवृद्धये यत्तान् देवर्षिस्तान् ददर्श ह ॥ ५ ॥
 उवाच चाथ हर्यश्वाः कथं सक्षयथ वै प्रजाः ।
 अदृष्टान्तं भुवो गूयं बालिशो बत पालकाः ॥ ६ ॥
 तथैकपुरुषं राष्ट्रं बिलं चादृष्टनिर्गमम् ।
 बहुरूपां स्त्रियं चापि पुमांसं पुंश्चलीपतिम् ॥ ७ ॥
 नदीमुभयतोवाहां पञ्चपञ्चाद्भुतं गृहम् ।
 क्वचिद्वसं चित्रकथं क्षौरपच्यं स्वयं भ्रमिम् ॥ ८ ॥
 कथं स्वपितुरादेशमविद्वांसो विपश्चितः ।
 अनुरूपमविज्ञाय अहो सर्गं करिष्यथ ॥ ९ ॥

श्रीशुक उवाच

तन्निशम्याथ हर्यश्वा औत्पत्तिकमनीषया ।
 वाचःकूटं तु देवर्षेः स्वयं विममृशुर्धिया ॥ १० ॥
 भूः क्षेत्रं जीवसंज्ञं यदनादि निजबन्धनम् ।
 अदृष्टा तस्य निर्वाणं किंसत्कर्मभिर्भवेत् ॥ ११ ॥
 एक एवेश्वरस्तुर्थो भगवान् स्वाश्रयः परः ।
 तमदृष्टाभवं पुंसः किंसत्कर्मभिर्भवेत् ॥ १२ ॥
 पुमान् नैवेति यद् गत्वा विलस्वर्गं गतो यथा ।
 प्रत्यग्धामाविद इह किंसत्कर्मभिर्भवेत् ॥ १३ ॥
 नानारूपाऽऽत्मनो बुद्धिः स्वैरिणीव गुणान्विता ।
 तन्निष्ठामगतस्येह किंसत्कर्मभिर्भवेत् ॥ १४ ॥
 तत्सङ्गभ्रंशितैश्वर्यं संसरन्तं कुमार्यवत् ।
 तद्गतीरबुधस्येह किंसत्कर्मभिर्भवेत् ॥ १५ ॥
 सृष्ट्यप्ययकरीं मायां वेलाकूलान्तवेगिताम् ।
 मत्तस्य तामविज्ञस्य किंसत्कर्मभिर्भवेत् ॥ १६ ॥
 पञ्चविंशतितत्त्वानां पुरुषोऽद्भुतदर्पणम् ।
 अध्यात्ममबुधस्येह किंसत्कर्मभिर्भवेत् ॥ १७ ॥
 ऐश्वरं शास्त्रमुत्सृज्य बन्धमोक्षानुदर्शनम् ।
 विविक्तर्पदमज्ञाय किंसत्कर्मभिर्भवेत् ॥ १८ ॥
 कालचक्रं भ्रमिस्तीक्ष्णं सर्वं निष्कर्षयज्जगत् ।

स्वतन्त्रमबुधस्येह किंसत्कर्मभिर्भवेत् ॥ १९ ॥
 शास्त्रस्य पितुरादेशं यो न वेद निवर्तकम् ।
 कथं तदनुरूपाय गुणविश्रम्भ्युपक्रमेत् ॥ २० ॥
 इति व्यवसिता राजन् हर्यश्वा एकचेतसः ।
 प्रययुस्तं परिक्रम्य पन्थानमनिवर्तनम् ॥ २१ ॥
 खरब्रह्मणि निर्भातहृषीकेशपदाम्बुजे ।
 अखण्डं चित्तमावेश्य लोकाननुचरन्मुनिः ॥ २२ ॥
 नाशं निशम्य पुत्राणां नारदाच्छीलशालिनाम् ।
 अन्वतप्यत कः शोचन् सुप्रजस्त्वं शुचां पदम् ॥ २३ ॥
 स भूयः पाञ्चजन्यायामजेन परिसान्त्वितः ।
 पुत्रानजनयद् दक्षः शबलाश्वान् सहस्रशः ॥ २४ ॥
 तेऽपि पित्रा समादिष्टाः प्रजासर्गे धृतव्रताः ।
 नारायणसरो जग्मुर्यत्र सिद्धाः स्वपूर्वजाः ॥ २५ ॥
 तदुपस्पर्शनादेव विनिर्धूतमलाशयाः ।
 जपन्तो ब्रह्म परमं तेपुस्तेऽत्र महत् तपः ॥ २६ ॥
 अब्भक्षाः कतिचिन्मासान् कतिचिद्वायुभोजनाः ।
 आराधयन् मन्त्रमिममभ्यस्यन्त इडस्पतिम् ॥ २७ ॥
 ॐ नमो नारायणाय पुरुषाय महात्मने ।
 विशुद्धसत्त्वधिष्याय महाहंसाय धीमहि ॥ २८ ॥
 इति तानपि राजेन्द्र प्रतिसर्गधियो मुनिः ।
 उपेत्य नारदः प्राह वाचःकूटानि पूर्ववत् ॥ २९ ॥
 दाक्षायणाः संशृणुत गदतो निगमं मम ।
 अन्विच्छतानुपदवीं भ्रातृणां भ्रातृवत्सलाः ॥ ३० ॥
 भ्रातृणां प्रायणं भ्राता योऽनुतिष्ठति धर्मवित् ।
 स पुण्यबन्धुः पुरुषो मरुद्भिः सह मोदते ॥ ३१ ॥
 एतावदुक्त्वा प्रययौ नारदोऽमोघदर्शनः ।
 तेऽपि चान्वगमन् मार्गं भ्रातृणामेव मारिषि ॥ ३२ ॥
 सध्रीचीनं प्रतीचीनं परस्यानुपथं गताः ।
 नाद्यापि ते निवर्तन्ते पश्चिमा यामिनीरिव ॥ ३३ ॥
 एतस्मिन् काल उत्पातान् बहून् पश्यन् प्रजापतिः ।
 पूर्ववन्नारदकृतं पुत्रनाशमुपाशृणोत् ॥ ३४ ॥
 चुक्रोध नारदायासौ पुत्रशोकविमूर्च्छितः ।
 देवर्षिमुपलभ्याह रोषाद्विस्फुरिताधरः ॥ ३५ ॥

१. प्रा० पा०—तेपुस्ते । २. प्रा० पा०—तान् । ३. प्रा० पा०—तद्वाचःकूटं देवर्षेः । ४. प्रा० पा०—किं न स्यात्कर्म । ५. प्रा० पा०—विलं सर्गं । ६. प्रा० पा०—तदविज्ञस्य । ७. प्रा० पा०—दर्शनम् । ८. प्रा० पा०—रूपम् । ९. प्रा० पा०—चरेन्मु । १०. प्रा० पा०—ततः स पाञ्च० । ११. प्रा० पा०—प्रजास० ।

दक्ष उवाच

हे असाधो साधूनां साधुलिङ्गेन नस्त्वया ।
 स व्यकार्यर्मकाणां भिक्षोर्मार्गः प्रदर्शितः ॥३६॥
 त्वैषिभिरमुक्तानाममीमांसितकर्मणाम् ।
 वेत्तः श्रेयसः पाप लोकरुमयोः कृतः ॥३७॥
 त्वं निरनुक्रोशो बालानां मतिभिद्वरेः ।
 त्विन्मध्ये चरसि यशोहा निरपत्रपः ॥३८॥
 तु भागवता नित्यं भूतानुग्रहकातराः ।
 ते त्वां सौहृद्वन् वै वैरङ्करमवैरिणाम् ॥३९॥
 त्वं पुंसां विरागः स्यात् त्वया केवलिना मृषा ।

मन्यसे यद्यप्यशमं स्नेहपाशनिवृत्तनम् ॥४०॥
 नानुभूय न जानाति पुमान् विषयतीक्ष्णताम् ।
 निर्विद्येते स्वयं तस्मान्न तथा भिन्नधीः परैः ॥४१॥
 यन्नस्त्वं कर्मसन्धानां साधूनां गृहमेधिनाम् ।
 कृतवानसि दुर्मर्षं विप्रियं तव मर्षितम् ॥४२॥
 तन्तुकृन्तनं यन्नस्त्वमभद्रमचरः पुनः ।
 तस्माल्लोकेषु ते मूढ न भवेद्भ्रमतः पदम् ॥४३॥
 श्रीशुक उवाच
 प्रतिजग्राह तद् वाढं नारदः साधुसम्मतः ।
 एतावान् साधुवादो हि तितिक्षेतेश्वरः स्वयम् ॥४४॥

इति श्रीमद्भागवते महापुराणे पारमहंस्यां संहितायां पष्ठस्कन्धे नारदशापो नाम

पञ्चमोऽध्यायः ॥ ५ ॥

अथ पष्ठोऽध्यायः

श्रीशुक उवाच

तः प्राचेतसोऽसिक्त्यामनुनीतः स्वयम्भुवा ।
 त्ति सञ्जनयामास दुहितुः पितृवत्सलाः ॥ १ ॥
 धर्माय कायेन्दोर्द्विपट् त्रिणव दत्तवान् ।
 त ज्ञान-कृशाश्वेभ्यो द्वे द्वे ताक्ष्याय चापराः ॥ २ ॥
 वेयान्यमूपां त्वं सापत्यानां च मे शृणु ।
 प्रसूतिप्रसवैर्लोका आपूरितास्त्रयः ॥ ३ ॥
 तुल्यं च ककुब्जामिर्विश्वासाध्यामरुत्वती ।
 दुर्दुर्हता सङ्कल्पा धर्मपत्न्यः सुताञ् शृणु ॥ ४ ॥
 नो देवैर्ऋषभ इन्द्रसेनस्ततो नृप ।
 विद्योत आसीद्भवायास्ततश्च स्तनयिल्लवः ॥ ५ ॥
 कंकुमः सङ्कटस्तस्य कीकटस्तनयो यतः ।
 भुवो दुर्गाणि जामेयः स्वर्गो नन्दिस्ततोऽभवत् ॥ ६ ॥
 विश्वेदेवास्तु विश्वाया अग्रजांस्तान् प्रचक्षते ।
 साध्यागणस्तु साध्याया अर्थसिद्धिस्तु तत्सुतः ॥ ७ ॥
 मरुत्वांश्च जयन्तश्च मरुत्वत्यां बभूवतुः ।
 जयन्तो वासुदेवांश्च उपेन्द्र इति यं विदुः ॥ ८ ॥

मौहूर्तिका देवगणा मुहूर्तयाश्च जज्ञिरे ।
 ये वै फलं ग्रथच्छन्ति भूतानां स्वस्वकालजम् ॥ ९ ॥
 सङ्कल्पायाश्च सङ्कल्पः कामः सङ्कल्पजः स्मृतः ।
 वसवोऽष्टौ वसोः पुत्रास्तेषां नामानि मे शृणु ॥ १० ॥
 द्रोणः प्राणो ध्रुवोऽर्कोऽग्निर्दोषो वसुर्विभावसुः ।
 द्रोणस्याभिर्मतेः पत्न्या हर्षशोकमयादयः ॥ ११ ॥
 प्राणस्योर्जस्वती भार्या सह आयुः पुरोजवः ।
 ध्रुवस्य भार्या धरणिरस्रत विविधाः पुरः ॥ १२ ॥
 अर्कस्य वासना भार्या पुत्रास्तर्पादयः स्मृताः ।
 अग्नेर्भार्या वसोर्धारा पुत्रा द्रविणकादयः ॥ १३ ॥
 स्कन्दश्च कृत्तिकापुत्रो ये विशाखादयस्ततः ।
 दोषस्य शर्वरीपुत्रः शिशुमारो हरेः कलाः ॥ १४ ॥
 वसोराज्ञिरसीपुत्रो विश्वकर्मा कृतीपतिः ।
 ततो मनुश्चाक्षुषोऽभूद् विश्वे साध्या मनोः सुताः ॥ १५ ॥
 विभावसोरस्रतोषा व्युष्टं रोचिपमातपम् ।
 पञ्चयामोऽथ भूतानि येन जाग्रति कर्मसु ॥ १६ ॥
 सरूपास्त भूतस्य भार्या रुद्रांश्च क्रोटिशः ।

१. प्रा० पा०—दक्षानारदशापः पञ्च० । २. प्रा० पा०—कश्यपाय द्वि० । ३. प्रा० पा०—प्रभवै० । ४. प्रा० पा०—वेद० । ५. प्रा० पा०—ककुब्जः । ६. प्रा० पा०—यानर्थ० । ७. प्रा० पा०—त्वांस्तु । ८. प्रा० पा०—सुतः । ९. प्रा० पा०—मताः । १०. प्रा० पा०—रसः पु० । ११. प्रा० पा०—सुरूपा० ।

रैवतोऽजो भवो भीमो वाम उग्रो वृषाकपिः ॥१७॥
 अजैकपादहिर्बुध्न्यो बहुरूपो महानिति ।
 रुद्रस्य पार्षदाश्चान्ये घोरा भूतविनायकाः ॥१८॥
 प्रजापतेरङ्गिरसः स्वधा पत्नी पितृनथ ।
 अथर्वाङ्गिरसं वेदं पुत्रत्वे चाकरोत् संती ॥१९॥
 कृशाश्वोऽर्धिषि भार्यायां धूम्रकेशमजीजनत् ।
 धिषणायां वेदशिरो देवलं वयुनं मनुम् ॥२०॥
 तार्क्ष्यस्य विनता कद्रूः पतङ्गी यामिनीति च ।
 पतङ्ग्यसूत पतगान् यामिनी शलभानथ ॥२१॥
 सुपर्णासूत गरुडं साक्षाद् यज्ञेशवाहनम् ।
 सूर्यसूतमनूरुं च कद्रूनांगाननेकशः ॥२२॥
 कृत्तिकादीनि नक्षत्राणीन्दोः पत्न्यस्तु भारत ।
 दक्षशापात् सोऽनपत्यस्तासु यक्षमग्रहार्दितः ॥२३॥
 पुनः प्रसाद्य तं सोमः कला लेभे क्षये दिताः ।
 शृणु नामानि लोकानां मातृणां शङ्कराणि च ॥२४॥
 अथ कश्यपपत्नीनां यत्प्रसूतमिदं जगत् ।
 अदितिर्दितिर्दनुः काष्ठा अरिष्टा सुरसा ईला ॥२५॥
 मुनिः क्रोधवशा ताम्रा सुरभिः सरमा तिमिः ।
 तिमिर्यादोगणा आसन् श्वापदाः सरमासुताः ॥२६॥
 सुरभेर्महिषागावो ये चान्ये द्विशफा नृप ।
 ताम्रायाः श्येनगृध्राद्या मुनेरप्सरसां गणाः ॥२७॥
 दन्दशूकादयः सर्पा राजन् क्रोधवशात्मजाः ।
 ईलाया भूरुहाः सर्वे यातुधानाश्च सौरसाः ॥२८॥
 अरिष्टायैश्च गन्धर्वाः काष्ठाया द्विशफेतराः ।
 सुता दनोरेकपृष्टिस्तेषां प्राधानिर्काञ् शृणु ॥२९॥
 द्विमूर्धा शम्बरोऽरिष्टो हयग्रीवो विभावसुः ।
 अयोमुखः शङ्कुशिराः स्वर्मानुः कपिलोऽरुणः ॥३०॥
 पुलोमा वृषपर्वा च एकचक्रोऽनुतापनः ।
 धूम्रकेशो विरूपाक्षो विप्रचिन्तिश्च दुर्जयः ॥३१॥

स्वर्मानोः सुप्रभां कन्यामुवाह नमुचिः किल ।
 वृषपर्वणस्तु शर्मिष्ठां ययातिर्नाहुपो बली ॥३२॥
 वैश्वानरसुता याश्च चतस्रश्चारुदर्शनाः ।
 उपदानवी हयशिरा पुलोमा कालका तथा ॥३३॥
 उपदानवीं हिरण्याक्षः क्रतुर्हयशिरां नृप ।
 पुलोमां कालकां च द्वे वैश्वानरसुते तु कः ॥३४॥
 उपयेमेऽथ भगवान् कश्यपो ब्रह्मचोदितः ।
 पौलोमाः कालकेयाश्च दानवा युद्धशालिनः ॥३५॥
 तयोः पृष्टिसहस्राणि यज्ञघ्नांस्ते पितुः पिता ।
 जघान स्वर्गतो राजन्नेक इन्द्रप्रियङ्करः ॥३६॥
 विप्रचित्तिः सिंहिकायां शतं चैकमजीजनत् ।
 राहुज्येष्ठं केतुशतं ग्रहत्वं य उपागतः ॥३७॥
 अथातः श्रूयतां वंशो योऽदितेरनुपूर्वशः ।
 यत्र नारायणो देवः स्वांशेनावतरद् विभुः ॥३८॥
 विवस्वानर्यमा पूषा त्वष्टाथ सविता भगः ।
 धाता विधाता वरुणो मित्रः शक्र उरुक्रमः ॥३९॥
 विवस्वतः श्राद्धदेवं संज्ञासूयतवै मनुम् ।
 मिथुनं च महाभागा यमं देवं यमीं तथा ।
 सैव भूत्वाथ वडवा नासत्यौ सुषुवे भुवि ॥४०॥
 छाया शनैश्चरं लेभे सावर्णिं च मनुं ततः ।
 कन्यां च तपतीं या वै वज्रे संवरणं पतिम् ॥४१॥
 अर्यम्णो मातृका पत्नी तयोश्चर्षणयः सुताः ।
 यत्र वै मानुषी जातिर्ब्रह्मणा चोपकल्पिता ॥४२॥
 पूषानपत्यः पिष्टादो मग्नदन्तोऽभवत् पुरा ।
 योऽसौ दक्षाय कुपितं जहास विवृतद्विजः ॥४३॥
 त्वष्टुर्देत्यानुजा भार्यारचना नाम कन्यका ।
 संनिवेशस्तयोर्जज्ञे विश्वरूपश्च वीर्यवान् ॥४४॥
 तं वज्रिरे सुरगणा स्वस्त्रीयं द्विपतामपि ।
 विमतेन परित्यक्ता गुरुणाऽऽङ्गिरसेन यत् ॥४५॥

इति श्रीमद्भागवते महापुराणे पारमहंस्यां संहितायां षष्ठस्कन्धे षष्ठोऽध्यायः ॥ ६ ॥

१. प्रा० पा०—राः प्रेतवि० । २. प्रा० पा०—देव । ३. प्रा० पा०—धिषणा वेदशिरसं । ४. प्रा० पा०—
 इरा । ५. प्रा० पा०—अग्रश्येनाव्याः । ६. प्रा० पा०—इराया । ७. प्रा० पा०—यास्तु । ८. प्रा० पा०—प्राधानिकं
 शृ० । ९. प्रा० पा०—चित्तिः सुद्ध० । १०. प्रा० पा०—उपयेमे स । ११. प्रा० पा०—सर्वे । १२. प्रा० पा०—शतमे
 कम० । १३. प्रा० पा०—शुचिः । १४. प्रा० पा०—सुषमाहिता । १५. प्रा० पा०—कुपितो । १६. प्रा० पा०—चरमा० ।

अथ सप्तमोऽध्यायः

राजोवाच

कस्य हेतोः परित्यक्ता आचार्येणात्मनः सुराः ।
एतदाचक्ष्व भगवञ्छिष्याणामक्रमं गुरौ ॥ १ ॥

श्रीशुक उवाच

इन्द्रस्त्रिभुवनैश्वर्यमदोल्लङ्घितसत्पथः ।
मरुद्भिर्वसुभी रुद्रैरादित्यैर्ऋतुभिर्नृप ॥ २ ॥

विश्वेदेवैश्च साध्यैश्च नासत्याभ्यां परिश्रितः ।
सिद्धचारणगन्धर्वैर्मुनिभिर्ब्रह्मवादिभिः ॥ ३ ॥

विद्याधराप्सरोभिश्च किन्नरैः पतंगोरगैः ।
निपेच्यमाणो मधवान् स्तूयमानश्च भारत ॥ ४ ॥

उपगीयमानो ललितमास्थानाध्यासनाश्रितः ।
पाण्डुरेणातपत्रेण चन्द्रमण्डलचारुणा ॥ ५ ॥

युक्तश्चान्यैः पारमेष्ठ्यैश्चामरव्यजनादिभिः ।
विराजमानः पौलोम्या सहार्धासनया भृशम् ॥ ६ ॥

स यदा परमाचार्यं देवानामात्मनश्च ह ।
नाभ्यनन्दत संप्राप्तं प्रत्युत्थानासनादिभिः ॥ ७ ॥

वाचस्पतिं मुनिवरं सुरासुरनमस्कृतम् ।
नोच्चचालासनादिन्द्रः पश्यन्नपि सभागतम् ॥ ८ ॥

ततो निर्गत्य सहसा कविराङ्गिरसः प्रभुः ।
आययौ स्वगृहं तूष्णीं विद्वान् श्रीमदविक्रियाम् ॥ ९ ॥

तर्ह्येव प्रतिबुद्धेन्द्रो गुरुहेलनमात्मनः ।
गर्हयामास सदसि स्वयमात्मानमात्मना ॥ १० ॥

अहो वत ममासाधु कृतं वै दभ्रबुद्धिना ।
यन्मयैश्वर्यमत्नेन गुरुः सदसि कात्कृतः ॥ ११ ॥

को गृध्येत् पण्डितो लक्ष्मीं त्रिविष्टपपतेरपि ।
ययाहमासुरं भावं नीतोऽद्य विबुधेश्वरः ॥ १२ ॥

ये पारमेष्ठ्यं धिषणमधितिष्ठन् नै कञ्चन ।
प्रत्युत्तिष्ठेदिति त्रयूधर्मं ते न परं विदुः ॥ १३ ॥

तेषां कुपथदेष्टृणां पततां तमसि ह्यधः ।
ये श्रद्धयुर्वचस्ते वै मज्जन्त्यश्मप्लवा इव ॥ १४ ॥

अयाहममराचार्यमगाधधिषणं द्विजम् ।

प्रसादयिष्ये निशठः शीर्ष्णां तच्चरणं स्पृशन् ॥ १५ ॥
एवं चिन्तयतस्तस्य मधोनो भगवान् गृहात् ।

बृहस्पतिर्गतोऽष्टष्टां गतिमध्यात्ममायया ॥ १६ ॥
गुरोर्नाधिगतः संज्ञां परीक्षन् भगवान् खराट् ।

ध्यायन् धिया सुरैर्युक्तः शर्म नालभतात्मनः ॥ १७ ॥
तच्छ्रुत्वैवासुराः सर्व आश्रित्यौशनसं मतम् ।

देवान् प्रत्युद्यमं चक्रुर्दुर्मदा आततायिनः ॥ १८ ॥
तैर्विसृष्टेषुभिस्तौर्क्ष्णैर्निर्भिन्नाङ्गोरुवाहवः ।

ब्रह्माणं शरणं जग्मुः सहेन्द्रा नतस्कन्धराः ॥ १९ ॥
तांस्तथाभ्यर्दितान् वीक्ष्य भगवानात्मभूरजः ।

कृपया परया देव उवाच परिसान्त्वयन् ॥ २० ॥

ब्रह्मोवाच

अहो वत सुरश्रेष्ठा ह्यभद्रं वः कृतं महत् ।
ब्रह्मिष्ठं ब्राह्मणं दान्तमैश्वर्यान्नाभ्यनन्दत ॥ २१ ॥

तस्यायमनयस्यासीत् परेभ्यो वः परामवः ।
प्रक्षीणेभ्यः स्वैरिभ्यः समुद्भूतानां च यत् सुराः ॥ २२ ॥

मधवन् द्विषतः पश्य प्रक्षीणान् गुर्वतिक्रमात् ।
सम्प्रत्युपचितान् भूयः काव्यमाराध्य भक्तितः ।

आददीरन् निलयनं ममापि भृगुदेवताः ॥ २३ ॥
त्रिविष्टपं किं गणयन्त्यभेद्य-

मन्त्रा भृगूणामनुशिक्षितार्थाः ।

न विप्रगोविन्दगवीश्वराणां
भवन्त्यभद्राणि नरेश्वराणाम् ॥ २४ ॥

तद् विश्वरूपं भजताशु विप्रं
तपस्विनं त्वाप्नुमथात्मवन्तम् ।

सभाजितोऽर्थान् स विधास्यते वो
यदि क्षमिष्यध्वमुतास्य कर्म ॥ २५ ॥

श्रीशुक उवाच

त एवमुदिता राजन् ब्रह्मणा विगतज्वराः ।
ऋषिं त्वाप्नुमुपत्रज्य परिष्वज्येदमब्रुवन् ॥ २६ ॥

देवा ऊचुः

वयं तेऽतिथयः प्राप्ता आश्रमं भद्रमस्तु ते ।

१. प्रा० पा०—यत् । २. प्रा० पा०—सुताः । ३. प्रा० पा०—श्रीवादरायणिरुवाच । ४. प्रा० पा०—ऋ
षिभिर्नृप । ५. प्रा० पा०—कथञ्चन । ६. प्रा० पा०—शुचा युक्तः । ७. प्रा० पा०—स्तिग्मैर्नि । ८. प्रा० पा०—गुरुणा ।

कामः सम्पाद्यतां तात पितॄणां समयोचितः ॥२७॥
 पुत्राणां हि परो धर्मः पितृशुश्रूषणं सताम् ।
 अपि पुत्रवतां ब्रह्मन् किमुत ब्रह्मचारिणाम् ॥२८॥
 आचार्यो ब्रह्मणो मूर्तिः पिता मूर्तिः प्रजापतेः ।
 भ्राता मरुत्पतेर्मूर्तिर्माता साक्षात् क्षितेस्तनुः ॥२९॥
 दयाया भगिनी मूर्तिर्धर्मस्यात्मातिथिः स्वयम् ।
 अग्नेरभ्यागतो मूर्तिः सर्वभूतानि चात्मनः ॥३०॥
 तस्मात् पितृणामार्तानामार्तिं परपराभवम् ।
 तपसापनयंस्तात सन्देशं कर्तुमर्हसि ॥३१॥
 वृणीमहे त्वोपाध्यायं ब्रह्मिष्ठं ब्राह्मणं गुरुम् ।
 यथाञ्जसा विजेष्यामः सपत्नांस्तव तेजसा ॥३२॥
 न गर्हयन्ति ह्यर्थेषु यविष्ठाङ्घ्र्यभिवादनम् ।
 छन्दोभ्योऽन्यत्र न ब्रह्मन् वयोज्यैष्ठ्यस्य कारणम् ३३

ऋषिरुवाच

अभ्यर्थितः सुरगणैः पौरोहित्ये महातपाः ।
 स विश्वरूपस्तानाह प्रसन्नः श्लक्ष्णया गिरा ॥३४॥

विश्वरूप उवाच

विगर्हितं धर्मशीलैर्ब्रह्मवर्चउपव्ययम् ।
 कथं नु मद्विधो नाथा लोकेशैरभियाचितम् ।
 प्रत्याख्यास्यति तच्छिष्यः स एव स्वार्थोऽच्यते ॥३५॥
 अकिञ्चनानां हि धनं शिलोञ्छनं
 तेनेह निर्वर्तितसाधुसत्क्रियः ।
 कथं विगर्हं नु करोम्यधीश्वराः
 पौरोधसं हृष्यति येन दुर्मतिः ॥३६॥
 तथापि न प्रतिब्रूयां गुरुभिः प्रार्थितं कियत् ।
 भवतां प्रार्थितं सर्वं प्राणैरर्थैश्च साधये ॥३७॥

श्रीशुक उवाच

तेभ्य एवं प्रतिश्रुत्य विश्वरूपो महातपाः ।
 पौरोहित्यं वृत्तश्चक्रे परमेण समाधिना ॥३८॥
 सुरद्विषां श्रियं गुप्तामौशनस्यापि विद्यया ।
 आच्छिद्यादानमहेन्द्राय वैष्णव्या विद्यया विभुः ॥३९॥
 यया गुप्तः सहस्राक्षो जिग्येऽसुरचमूर्विभुः ।
 तां प्राह स महेन्द्राय विश्वरूप उदारधीः ॥४०॥

इति श्रीमद्वागवते महापुराणे पारमहंस्यां संहितायां

षष्ठस्कन्धे सप्तमोऽध्यायः ॥ ७ ॥

अथाष्टमोऽध्यायः

राजोवाच

यया गुप्तः सहस्राक्षः सबाहान् रिपुसैनिकान् ।
 क्रीडन्निव विनिर्जित्य त्रिलोक्या बुभुजे श्रियम् ॥१॥
 भगवंस्तन्ममौख्याहि वर्म नारायणात्मकम् ।
 यथाऽऽततायिनः शत्रून् येन गुप्तोऽजयन्मृधे ॥ २ ॥

श्रीशुक उवाच

वृतः पुरोहितस्त्वाप्तो महेन्द्रायानुपृच्छते ।
 नारायणाख्यं वर्माह तदिहैकमनाः शृणु ॥ ३ ॥

विश्वरूप उवाच

धौताङ्घ्रिपाणिराचम्य सपवित्र उदङ्मुखः ।
 कृतस्वाङ्गकरन्यासो मन्त्राभ्यां वाग्यतः शुचिः ॥ ४ ॥
 नारायणमयं वर्म सन्नह्येद् भय आगते ।
 पादयोर्जानुनोरुर्वोरुदरे हृद्यथोरसि ॥ ५ ॥
 मुखे शिरस्यानुपूर्व्यादोङ्कारादीनि विन्यसेत् ।
 ॐ नमो नारायणायेति विपर्ययमथापि वा ॥ ६ ॥
 करन्यासं ततः कुर्याद् द्वादशाक्षरविद्यया ।

१. प्रा० पा०—प्रहसन् । २. प्रा० पा०—नाम । ३. प्रा० पा०—सच्छिष्यः । ४. प्रा० पा०—दुर्मनाः ।

५. प्रा० पा०—बादरायणिरुवाच । ६. प्रा० पा०—दिजः । ७. प्रा० पा०—ममाचक्ष्व । ८. प्रा० पा०—शत्रून् येन्ये । ९. प्रा०

पा०—बादरायणिरुवाच ।

प्रणवादियकारान्तमङ्गुल्यङ्गुष्ठपर्वसु ॥ ७ ॥
 न्यसेद्दृढय ओङ्कारं विकारमनु मूर्धनि ।
 पकारं तु भ्रुवोर्मध्ये णकारं शिखया दिशेत् ॥ ८ ॥
 वेकारं नेत्रयोर्युञ्ज्यान्नकारं सर्वसन्धिषु ।
 मकारमस्त्रमुद्दिश्य मन्त्रमूर्तिर्भवेद् बुधः ॥ ९ ॥
 सविसर्गं फटन्तं तत् सर्वदिक्षु विनिर्दिशेत् ।
 ॐ विष्णवे नम इति ॥ १० ॥
 आत्मानं परमं ध्यायेद् ध्येयं पटशक्तिमिर्युतम् ।
 विद्यातेजस्तपोमूर्तिमिमं मन्त्रमुदाहरेत् ॥ ११ ॥
 ॐ हरिर्विद्वान्मम सर्वरक्षां
 न्यस्ताङ्घ्रिपद्मः पतगेन्द्रपृष्ठे ।
 दरारिचर्मासिगदेपुचाप-
 पाशान् दधानोऽष्टगुणोऽष्टबाहुः ॥ १२ ॥
 जलेषु मां रक्षतु मत्स्यमूर्ति-
 र्यादोगणेभ्यो वरुणस्य पाशात् ।
 स्थलेषु मायावद्वामनोऽव्यात्
 त्रिविक्रमः खेऽवतु विश्वरूपः ॥ १३ ॥
 दुर्गेष्वटव्याजिमुखादिषु प्रभुः
 पायान्नुत्सिहोऽसुरयूथपारिः ।
 विमुञ्चतो यस्य महाट्टहासं
 दिशो विनेदुर्न्यपतंश्च गर्भाः ॥ १४ ॥
 रक्षत्वसौ माघ्यनि यज्ञकल्पः
 स्वदंष्ट्रयोन्नीतधरो वराहः ।
 रामोऽद्रिकूटेऽप्यय विप्रवासे
 सलक्ष्मणोऽव्याद् भरताग्रजोऽस्मान् ॥ १५ ॥
 मामुग्रधर्मादखिलात् प्रमादा-
 न्नारायणः पातु नरश्च हासात् ।
 दत्तस्त्वयोगादय योगनाथः
 पायाद् गुणेशः कपिलः कर्मबन्धात् ॥ १६ ॥
 सनत्कुमारोऽवतु कामदेवा-
 द्वयशीर्षा मां पथि देवहेलनात् ।
 देवर्षिर्बर्ह्यः पुरुषार्चनान्तरात्
 कूर्मो हरिर्मां निरयादशेषात् ॥ १७ ॥

धन्वन्तरिर्भगवान् पात्वपथ्याद्
 द्वन्द्वाद् भयादृषभो निर्जितात्मा ।
 यज्ञश्च लोकादवर्ताञ्जनान्ताद्
 बलो गणात् क्रोधवशादहीन्द्रः ॥ १८ ॥
 द्वैपायनो भगवानप्रबोधाद्
 बुद्धेस्तु पाखण्डगणात् प्रमादात् ।
 कल्किः कलेः कालमलात् प्रपातु
 धर्माविनायोरुक्तावतारः ॥ १९ ॥
 मां केशवो गदया प्रातरव्याद्
 गोविन्द आसङ्गवमात्तवेणुः ।
 नारायणः प्राङ् उदात्तशक्ति-
 र्मन्वन्दिने विष्णुरीन्द्रपाणिः ॥ २० ॥
 देशोऽपराङ् मधुहोग्रधन्वा
 सायं त्रिधामावतु माधवो माम् ।
 दोषे हृषीकेश उत्तार्धरात्रे
 निशीथ एकोऽवतु पद्मनाभः ॥ २१ ॥
 श्रीवत्सधामापररात्र ईशः
 प्रत्युप ईशोऽसिधरो जनार्दनः ।
 दामोदरोऽव्यादनुसन्ध्यं प्रभाते
 विश्वेश्वरो भगवान् कालमूर्तिः ॥ २२ ॥
 चक्रं युगान्तानलतिग्मनेमि
 भ्रमत समन्ताद् भगवत्प्रयुक्तम् ।
 दन्दग्धि दन्दग्धिरिसैन्यमाशु
 कक्षं यथा वीतसखो हुताशः ॥ २३ ॥
 गदेऽशनस्पर्शनविस्फुलिङ्गे
 निष्पिण्डि निष्पिण्ड्यजितप्रियासि ।
 कूष्माण्डवैनायकयक्षरक्षो-
 भूतग्रहांश्चूर्णय चूर्णयारीन् ॥ २४ ॥
 त्वं यातुधानप्रमथप्रेतमावृ-
 पिशाचविग्रहघोरदृष्टीन् ।
 दरेन्द्र विद्रावय कृष्णपूरितो
 भीमस्वनोऽरेर्हृदयानि कम्पयन् ॥ २५ ॥

१. प्रा० पा०—न्यसेत् । २. प्रा० पा०—बुद्धयेत् । ३. प्रा० पा०—मां पथि यज्ञ० । ४. प्रा० पा०—
 तात्कृतान्ताद् । ५. प्रा० पा०—बुद्धश्च । ६. प्रा० पा०—प्रपायद् । ७. प्रा० पा०—प्रातरुदात्त० । ८. प्रा० पा०—वयु० ।

त्वं तिग्मधारासिवरारिसैन्य-
मीशप्रयुक्तो मम छिन्धि छिन्धि ।
चक्षूंषि चर्मच्छतचन्द्र छादय
द्विपामघोनां हर पापचक्षुषाम् ॥२६॥
यन्नो भयं ग्रहेभ्योऽभूत् केतुभ्यो नृभ्य एव च ।
सरीसृपेभ्यो दंष्ट्रिभ्यो भूतेभ्योऽहोभ्य एव वा ॥२७॥
सर्वाण्येतानि भगवन्नामरूपास्त्रकीर्तनात् ।
प्रयान्तु संक्षयं सद्यो ये नः श्रेयःप्रतीपकाः ॥२८॥
गरुडो भगवान् स्तोत्रस्तोभश्छन्दोमयः प्रभुः ।
रक्षत्वशेषकृच्छ्रेभ्यो विष्वक्सेनः स्वनामभिः ॥२९॥
सर्वापद्भ्यो हरेर्नामरूपयानायुधानि नः ।
बुद्धीन्द्रियमनःप्राणान् पान्तु पार्षदभूषणाः ॥३०॥
यथा हि भगवानेव वस्तुतः सदसच्च यत् ।
सत्येनानेन नः सर्वे यान्तु नाशमुपद्रवाः ॥३१॥
यथैकात्म्यानुभावानां विकल्परहितः स्वयम् ।
भूषणायुधलिङ्गाख्या धत्ते शक्तीः स्वमायया ॥३२॥
तेनैव सत्यमानेन सर्वज्ञो भगवान् हरिः ।
पातु सर्वैः स्वरूपैर्नः सदा सर्वत्र सर्वगः ॥३३॥
विदिक्षु दिक्षूर्ध्वमधः समन्ता-
दन्तर्बहिर्भगवान् नारसिंहः ।

ग्रहापयँल्लोकमयं स्वनेन
स्वतेजसा ग्रस्तसमस्ततेजाः ॥३४॥
मघवन्निदमाख्यातं वर्म नारायणात्मकम् ।
विजेष्यस्यञ्जसा येन दंशितोऽसुरयूथपान् ॥३५॥
एतद् धारयमाणस्तु यं यं पश्यति चक्षुषा ।
पदा वा संस्पृशेत् सद्यः साध्वसात् स विमुच्यते ॥३६॥
न कुतश्चिद् भयं तस्य विद्यां धारयतो भवेत् ।
राजदस्युग्रहादिभ्यो व्यघ्रादिभ्यश्च कर्हिचित् ॥३७॥
इमां विद्यां पुरा कश्चित् कौशिको धारयन् द्विजः ।
योगधारणया स्वाङ्गं जहौ स मरुधन्वनि ॥३८॥
तस्योपरि विमानेन गन्धर्वपतिरेकदा ।
ययौ चित्ररयः स्त्रीभिर्वृतो यत्र द्विजक्षयः ॥३९॥
गगनान्न्यपतत् सद्यः सविमानो ह्यवाकशिराः ।
स बालखिल्यवचनादस्यीन्यादाय विस्मितः ।
प्रास्य प्राचीसरस्वत्यां स्नात्वा धाम स्वमन्वगात् ॥४०॥

श्रीशुक उवाच

य इदं शृणुयात् काले यो धारयति चादृतः ।
तं नमस्यन्ति भूतानि मुच्यते सर्वतो भयात् ॥४१॥
एतां विद्यामधिगतो विश्वरूपाच्छतक्रतुः ।
त्रैलोक्यलक्ष्मीं बुभुजे विनिजित्य मृधेऽसुरान् ॥४२॥

इति श्रीमद्भागवते महापुराणे पारमहंस्यां संहितायां षष्ठस्कन्धे नारायणवर्म-
कथनं नामाष्टमोऽध्यायः ॥ ८ ॥

अथ नवमोऽध्यायः

श्रीशुक उवाच

तस्यासन् विश्वरूपस्य शिरांसि त्रीणि भारत ।
सोमपीथं सुरापीथमन्नादमिति शुश्रुम ॥ १ ॥
स वै बर्हिषि देवेभ्यो भागं प्रत्यक्षमुच्चकैः ।
अवदद् यस्य पितरो देवाः सप्रश्रयं नृप ॥ २ ॥
स एव हि ददौ भागं परोक्षमसुरान् प्रति ।

यजमानोऽवहद् भागं मातृस्नेहवशानुगः ॥ ३ ॥
तद् देवहेलनं तस्य धर्मालीकं सुरेश्वरः ।
आलक्ष्य तरसा भीतस्तच्छीर्षाण्यच्छिनद् रुषा ॥ ४ ॥
सोमपीथंतु यत् तस्य शिर आसीत् कपिञ्जलः ।
कलविङ्कः सुरापीथमन्नादं यत् स तित्तिरिः ॥ ५ ॥
ब्रह्महत्यामञ्जलिना जग्राह यदपीश्वरः ।

१. प्रा० पा०—भ्यो धोरेभ्य एव च । २. प्रा० पा०—वान् देवः संस्तुतः सद० । ३. प्रा० पा०—व्याध्यदिभ्यश्च

४. प्रा० पा०—वादरायणिरवाच । ५. प्रा० पा०—भीतः शीर्षाण्यस्याच्छिनद् । ६. प्रा० पा०—यदधीश्वरः ।

संवत्सरान्ते तदग्रं भूतानां स विशुद्धये ।
 भूम्यम्बुद्रुमयोपिद्भ्यश्चतुर्धा व्यभजद्वरिः ॥ ६ ॥
 भूमिस्तुरीयं जग्राह स्वातपूर्वरेण वै ।
 ईरिणं ब्रह्महत्याया रूपं भूमौ प्रदृश्यते ॥ ७ ॥
 तुर्यं छेदविरोहेण वरेण जगृहुर्दुर्माः ।
 तेषां निर्यासरूपेण ब्रह्महत्या प्रदृश्यते ॥ ८ ॥
 शश्वत्कामवरेणाहस्तुरीयं जगृहुः स्त्रियः ।
 रजोरूपेण तास्वंहो मासि मासि प्रदृश्यते ॥ ९ ॥
 द्रव्यभूयोवरेणापस्तुरीयं जगृहुर्मलम् ।
 तासु बुद्बुदफेनाभ्यां दृष्टं तद्वरति क्षिपन् ॥ १० ॥
 हतपुत्रस्ततस्त्वष्टा जुहावेन्द्राय शत्रवे ।
 इन्द्रशत्रो विवर्धस्व माचिरं जहि विद्विषम् ॥ ११ ॥
 अथान्वाहार्यपचनादुत्थितो धोरदर्शनः ।
 कृतान्त इव लोकानां युगान्तसमये यथा ॥ १२ ॥
 विष्वग्भिवर्धमानं तमिषुमात्रं दिने दिने ।
 दग्धशैलप्रतीकाशं सन्ध्याभ्रानीकवर्चसम् ॥ १३ ॥
 तप्तताम्रशिखाश्मश्रुं मध्याह्नार्कोग्रलोचनम् ॥ १४ ॥
 देदीप्यमाने त्रिशिखे शूल आरोप्य रोदसी ।
 नृत्यन्तमुन्नदन्तं च चालयन्तं पदा महीम् ॥ १५ ॥
 दरीगम्भीरवक्त्रेण पिबता च नभस्तलम् ।
 लिहता जिह्वयर्क्षाणि ग्रसता भुवनत्रयम् ॥ १६ ॥
 महता रौद्रदंष्ट्रेण जृम्भमाणं मुहुर्मुहुः ।
 वित्रस्ता दुद्रुवुर्लोका वीक्ष्य सर्वे दिंशो दश ॥ १७ ॥
 येनावृता इमे लोकास्तेमसा त्वाग्रमूर्तिना ।
 स वै वृत्र इति प्रोक्तः पापः परमदारुणः ॥ १८ ॥
 तं निजघ्नुरभिद्रुत्य सगणा विबुधर्षभाः ।
 स्वैः स्वैर्दिव्यास्त्रशस्त्रैर्धैः सोऽग्रसत् तानि कृत्स्नशः १९
 ततस्ते विस्मिताः सर्वे विषण्णा ग्रस्ततेजसः ।
 प्रत्यञ्चमादिपुरुषमुपतस्थुः समाहिताः ॥ २० ॥
 देवा ऊचुः
 वाग्वम्बराग्न्यक्षितयस्त्रिलोका
 ब्रह्मादयो ये वयमुद्विजन्तः ।
 हराम यस्मै बलिमन्तकोऽसौ
 विभेति यस्मादरणं ततो नः ॥ २१ ॥

अविस्मितं तं परिपूर्णकामं
 स्वेनैव लाभेन समं प्रशान्तम् ।
 विनोपसर्पत्यपरं हि बालिशः
 श्वलाङ्गुलेनातितितर्ति सिन्धुम् ॥ २२ ॥
 यस्योरुशृङ्गे जगतीं खनावं
 मनुर्यथाऽऽवध्य ततार दुर्गम् ।
 स एव नस्त्वाग्रभयाद् दुरन्तात्
 त्राताऽऽश्रितान् शारिचरोऽपि नूनम् ॥ २३ ॥
 पुरा स्वयम्भूरपि संयमाम्भ-
 स्युदीर्णवातोर्मिरवैः कराले ।
 एकोऽरविन्दात् पतितस्ततार
 तस्माद् भयाद् येन स नोऽस्तु पारः ॥ २४ ॥
 य एक ईशो निजमायया नः
 ससर्ज येनानुसृजाम विश्वम् ।
 वयं न यस्यापि पुरः समीहतः
 पश्याम लिङ्गं पृथगीशमानिनः ॥ २५ ॥
 यो नः सपत्नैर्भृशमर्धमानान्
 देवर्षिर्तिर्यङ्नुषु नित्य एव ।
 कृतावतारस्तनुभिः स्वमायया
 कृत्वाऽऽत्मसात् पाति युगे युगे च ॥ २६ ॥
 तमेव देवं वयमात्मदैवतं
 परं प्रधानं पुरुषं विश्वमन्यम् ।
 ब्रजाम सर्वे शरणं शरण्यं
 स्वानां स नो धास्यति शं महात्मा ॥ २७ ॥

श्रीशुक उवाच

इति तेषां महाराज सुराणामुपतिष्ठताम् ।
 प्रतीच्यां दिश्यभूदाविः शङ्खचक्रगदाधरः ॥ २८ ॥
 आत्मतुल्यैः षोडशभिर्विना श्रीवत्सकौस्तुभौ ।
 पर्युपासितमुन्निद्रशरदम्बुरुहेक्षणम् ॥ २९ ॥
 दृष्ट्वा तमवनौ सर्व ईक्षणाह्लादविकृताः ।
 दण्डवत् पतिता राजञ्छनैरुत्थाय तुष्टयुः ॥ ३० ॥

देवा ऊचुः

नमस्ते यज्ञवीर्याय वयसे उत ते नमः ।
 नमस्ते ह्यस्तचक्राय नमः सुपुरुहतये ॥ ३१ ॥

यत् ते गतीनां तिसृणामीशितुः परमं पदम् ।
नार्वाचीनो विसर्गस्य धातर्वेदितुमर्हति ॥३२॥

ॐ नमस्तेऽस्तु भगवन् नारायण वासुदेवादि-
पुरुष महापुरुष महानुभाव परममङ्गल परमकल्याण
परमकारुणिक केवल जगदाधार लोकैकनाथ सर्वेश्वर
लक्ष्मीनाथ परमहंसपरिव्राजकैः परमेणात्मयोग-
समाधिना परिभावितपरिस्फुटपारमहंसधर्मेणोद्-
घाटिततमःकपाटद्वारे चित्तेऽपावृत आत्मलोके स्वय-
मुपलब्धनिजसुखानुभवो भवान् ॥ ३३ ॥
दुरवबोध इव तवायं विहारयोगो यदशरणोऽशरीर
इदमनवेक्षितास्तत्समवाय आत्मनैवाविक्रियमाणेन
सगुणमगुणः सृजसि पासि हरसि ॥ ३४ ॥
अथ तत्र भवान् किं देवदत्तवदिह गुणविसर्गपतितः
पारतन्त्र्येण स्वकृतकुशलाकुशलं फलमुपाददात्या-
होस्विदात्माराम उपशमशीलः समञ्जसदर्शन उदास्त
इति ह वाव न विदामः ॥ ३५ ॥ न हि विरोध
उभय भगवत्यपरिगणितगुणगणे ईश्वरेऽनवगाह्य-
माहात्म्येऽर्वाचीनविकल्पवितर्कविचारप्रमाणाभास-
कृतर्कशास्त्रकलिलान्तःकरणाश्रयदुरवग्रहवादिनां वि-
वादानवसर उपरतसमस्तमायामये केवल एवात्म-
मायामन्तर्धीय को न्वर्थो दुर्घट इव भवति स्वरूप-
द्वयाभावात् ॥ ३६ ॥ समविषममतीनां मत-
मनुसरसि यथा रज्जुखण्डः सर्पादिधियाम् ॥ ३७ ॥
स एव हि पुनः सर्ववस्तुनि वस्तुस्वरूपः सर्वेश्वरः
सकलजगत्कारणकारणभूतः सर्वप्रत्यगात्मत्वात् सर्व-
गुणाभासोपलक्षित एक एव पर्यवशेषितः ॥ ३८ ॥
अथ ह वाव तव महिमा मृतसरसमुद्रविप्रुषा सैकृदव-
लीढया स्वमनसि निष्यन्दमानानवरतसुखेन वि-
स्सारितदृष्टश्रुतविषयसुखलेशाभासाः परमभागवता
एकान्तिनो भगवति सर्वभूतप्रियसुहृदि सर्वात्मनि
नितरां निरन्तरं निर्वृतमनसः कथमु ह वा एते मधु-
मयन पुनः स्वार्थकुशला ह्यात्मप्रियसुहृदः साधव-
स्त्वच्चरणाम्बुजानुसेवां विसृजन्ति न यत्र पुनरयं

संसारपर्यावृतः ॥ ३९ ॥ त्रिभुवनात्मभवन त्रिविक्रम
त्रिनयन त्रिलोकमनोहरानुभाव तवैव विभूतयो
दितिजदनुजादयश्चापि तेषामनुपक्रमसमयोऽयमिति
स्वात्ममायया सुरनरमृगमिश्रितजलचराकृतिभिर्यथा-
पराधं दण्डं दण्डधर दधर्थ एवमेनमपि भगवज्जहि
त्वाष्ट्रमुत यदि मन्यसे ॥४०॥ अस्माकं तावकानां
तव नैतानां तत ततामह तव चरणनलिनयुगल-
स्थानानुवद्बहूदयनिगडानां स्थलिङ्गविवरणेनात्मसात्-
कृतानामनुकम्पानुरञ्जितविशदरुचिरशिशिरस्मिताव-
लोकेन विगलितमधुरमुखरसामृतकलया चान्तस्ताप-
मनघार्हसि शमयितुम् ॥४१॥ अथ भगवंस्तवा-
स्माभिरखिलजगदुत्पत्तिस्थितिलयनिमित्तायमान-
दिव्यमायाविनोदस्य सकलजीवनिकायानामन्तर्हृदये
वहिरपि च ब्रह्मप्रत्यगात्मस्वरूपेण प्रधानरूपेण च
यथादेशकालदेहावस्थानविशेषं तदुपादानोपलम्भक-
तयानुभवतः सर्वप्रत्ययसाक्षिण आकाशशरीरस्य
साक्षात्परब्रह्मणः परमात्मनः कियानिह वा अर्थ-
विशेषो विज्ञापनीयः स्याद् विस्फुलिङ्गादिभिरिव
हिरण्यरेतसः ॥ ४२ ॥ अत एव स्वयं तदुपकल्पया
स्माकं भगवतः परमगुरोस्तव चरणशतपलाशच्छायां
विविधवृजिनसंसारपरिश्रमोपशमनीर्मुपसृतानां वयं
यत्कामेनोपसादिताः ॥४३॥

अथो ईश जहि त्वाष्ट्रं ग्रसन्तं भुवनत्रयम् ।
ग्रस्तानि येन नः कृष्ण तेजांस्यस्त्रायुधानि च ॥४४॥
हंसाय दहनिलयाय निरीक्षकाय
कृष्णाय सृष्ट्यशसे निरुपक्रमाय ।
सत्संग्रहाय भवपान्थनिजाश्रमाप्ता-
वन्ते परीष्टगतये हरये नमस्ते ॥४५॥

श्रीशुक उवाच

अथैवमीडितो राजन् सादरं त्रिदशैर्हरिः ।
स्वमुपस्थानमाकर्ण्य ग्राह तानभिनन्दितः ॥४६॥

श्रीभगवानुवाच

प्रीतोऽहं वः सुरश्रेष्ठा मदुपस्थानविद्यया ।

आत्मैश्वर्यस्मृतिः पुंसां भक्तिश्चैव यया मयि ॥४७॥
 किं दुरापं मयि प्रीते तथापि विबुधर्षभाः ।
 मय्येकान्तमतिर्नान्यन्मत्तो वाञ्छति तत्त्ववित् ॥४८॥
 न वेद कृपणः श्रेय आत्मनो गुणवस्तुदृक् ।
 तस्य तानिच्छतो यच्छेद् यदि सोऽपि तथाविधः ॥४९॥
 स्वयं निःश्रेयसं विद्वान् न वक्त्यज्ञाय कर्म हि ।
 न राति रोगिणोऽप्ययं वाञ्छन्तो हि भिषक्तमः ॥५०॥
 मघवन् यात भद्रं वो दध्यश्चमृपिसत्तमम् ।
 विद्याव्रततपःसारं गात्रं याचत मा चिरम् ॥५१॥

स वा अधिगतो दध्यङ्ङश्चिभ्यां ब्रह्म निष्कलम् ।
 यद् वा अश्वशिरो नाम तयोरमरतां व्यधात् ॥५२॥
 दध्यङ्ङार्थवर्णस्त्वष्ट्रे वर्माभेद्यं मदात्मकम् ।
 विश्वरूपाय यत् प्रादात् त्वष्टा यत् त्वमधास्ततः ॥५३॥
 युष्मभ्यं याचितोऽश्विभ्यां धर्मज्ञोऽङ्गानि दास्यति ।
 ततस्तैरायुधश्रेष्ठो विश्वकर्मविनिर्मितः ।
 येन वृत्रशिरो हर्ता मत्तेजउपवृंहितः ॥५४॥
 तस्मिन् विनिहते यूयं तेजोऽस्त्रायुधसम्पदः-
 भूयः प्राप्स्यथ भद्रं वो न हिंसन्ति च मत्परान् ॥५५॥

इति श्रीमद्भागवते महापुराणे पारमहंस्यां संहितायां षष्ठस्कन्धे
 नवमोऽध्यायः ॥ ९ ॥

अथ दशमोऽध्यायः

श्रीशुक उवाच

इन्द्रमेवं समादिश्य भगवान् विश्वभावनः ।
 पश्यतामनिमेषाणां तत्रैवान्तर्दधे हरिः ॥ १ ॥
 तथाभियाचितो देवैर्ऋषिरार्थवर्णो महान् ।
 मोदमान उवाचेदं प्रहसन्निव भारत ॥ २ ॥
 अपि वृन्दारका यूयं न जानीथ शरीरिणाम् ।
 संस्थायां यस्त्वभिद्रोहो दुःसहश्चेतनापहः ॥ ३ ॥
 जिजीविषूणां जीवानामात्मा प्रेष्ठ इहेप्सितः ।
 क उत्सहेत तं दातुं भिक्षमाणाय विष्णवे ॥ ४ ॥

देवा ऊचुः

किं नु तद् दुस्त्यजं ब्रह्मन् पुंसां भूतानुकम्पिनाम् ।
 भवद्विधानां मँहतां पुण्यश्लोकेज्यकर्मणाम् ॥ ५ ॥
 ननु स्वार्थपरो लोको न वेद परसंकटम् ।
 यदि वेद न याचेत नेति नाह यदीश्वरः ॥ ६ ॥

ऋषिरुवाच

धर्म वः श्रोतुकामेन यूयं मे प्रत्युदाहृताः ।
 एष वः प्रियमात्मानं त्यजन्तं संत्यजाम्यहम् ॥ ७ ॥

योऽध्रुवेणात्मना नाथा न धर्मं न यशः पुमान् ।
 ईहेतुं भूतदयया स शोच्यः स्यावरैरपि ॥ ८ ॥
 एतावानव्ययो धर्मः पुण्यश्लोकैरुपासितः ।
 यो भूतशोकहर्षाभ्यामात्मा शोचति हृष्यति ॥ ९ ॥
 अहो दैन्यमहो कष्टं पारक्यैः क्षणभङ्गुरैः ।
 यन्नोपकुर्यादस्वार्थैर्मर्त्यैः स्वज्ञातिविग्रहैः ॥ १० ॥

श्रीशुक उवाच

एवं कृतव्यवसितो दध्यङ्ङार्थवर्णस्तनुम् ।
 परे भगवति ब्रह्मण्यात्मानं सन्नयञ्जहौ ॥ ११ ॥
 यताक्षासुमनोबुद्धिस्तत्त्वदृग् ध्वस्तवन्धनः ।
 आस्थितः परमं योगं न देहं बुबुधे गतम् ॥ १२ ॥
 अथेन्द्रो वज्रमुद्यम्य निर्मितं विश्वकर्मणा ।
 मुनेः शुक्तिभिरुत्सितो भगवत्तेजसान्वितः ॥ १३ ॥
 वृतो देवगणैः सर्वैर्गजेन्द्रोपर्यशोभत ।
 स्तूयमानो मुनिगणैस्त्रैलोक्यं हर्षयन्निव ॥ १४ ॥
 वृत्रमभ्यद्रवच्छेतुमसुरानीकयूथपैः ।
 पर्यस्तमोजसा राजन् क्रुद्धो रुद्र इवान्तकम् ॥ १५ ॥

१. प्रा० पा०—तोऽपि भि० । २. प्रा० पा०—निष्कृतम् । ३. प्रा० पा०—वादरायणिरुवाच । ४. प्रा० पा०—
 साधूनां । ५. प्रा० पा०—नूनं । ६. प्रा० पा०—इच्छेत । ७. प्रा० पा०—भ्यां न शोचति न हृष्यति । ८. प्रा० पा०—
 वादरायणिरुवाच ।

ततः सुराणामसुरै रणः परमदारुणः ।
 त्रेतामुखे नर्मदायामभवत् प्रथमे युगे ॥१६॥
 रुद्रैर्वसुभिरादित्यैरश्विभ्यां पितृवह्निभिः ।
 मरुद्भिर्ऋभुभिः साध्यैर्विश्वेदेवैर्मरुत्पतिम् ॥१७॥
 दृष्ट्वा वज्रधरं शक्रं रोचमानं स्वया श्रिया ।
 नामृष्यन्नसुरा राजन् मृधे वृत्रपुरःसराः ॥१८॥
 नमुचिः शम्बरोऽनर्वा द्विमूर्धा ऋषभोऽम्बरः ।
 हयग्रीवः शङ्खशिरा विप्रचित्तिरयोमुखः ॥१९॥
 पुलोमा वृषपर्वा च प्रहेतिर्हेतिरुत्कलः ।
 दैतेया दानवा यक्षा रक्षांसि च सहस्रशः ॥२०॥
 सुमालिमालिप्रमुखाः कार्तस्वरपरिच्छदाः ।
 प्रतिषिध्येन्द्रसेनाग्रं मृत्योरपि दुरासदम् ॥२१॥
 अभ्यर्दयन्नसंभ्रान्ताः सिंहनादेन दुर्मदाः ।
 गदाभिः परिवैर्वापैः प्रांसमुद्गरतोमरैः ॥२२॥
 शूलैः परश्वधैः खड्गैः शतग्रीभिर्भुशुण्डिभिः ।
 सर्वतोऽवाकिरन् शस्त्रैरस्त्रैश्च विबुधर्षमान् ॥२३॥
 न तेऽदृश्यन्त संछन्नाः शरजालैः समन्ततः ।
 पुङ्खानुपुङ्खपतितैर्ज्योतींषीव नभोधनैः ॥२४॥
 न ते शस्त्रास्त्रवर्षांघा ह्यासेदुः सुरसैनिकान् ।
 छिन्नाः सिद्धपथे देवैर्लघुहस्तैः सहस्रधा ॥२५॥
 अथ क्षीणास्त्रशस्त्रौघा गिरिशृङ्गद्रुमोपलैः ।
 अभ्यवर्षन् सुरबलं चिच्छिदुस्तांश्च पूर्ववत् ॥२६॥
 तानक्षतान् स्वस्तिमतो निशाम्य
 शस्त्रास्त्रपूगैरथ वृत्रनाथाः ।
 द्रुमैर्दृषद्विर्विविधाद्रिशृङ्गै-
 रविक्षतांस्तत्रसुरिन्द्रसैनिकान् ॥२७॥

सर्वे प्रयासा अभवन् विमोघाः
 कृताः कृता देवगणेषु दैत्यैः ।
 कृष्णानुकूलेषु यथा महत्सु
 क्षुद्रैः प्रयुक्ता रुशती रूक्षवाचः ॥२८॥
 ते स्वप्रयासं वितथं निरीक्ष्य
 हरावभक्ता हतयुद्धदर्पाः ।
 पलायनायाजिमुखे विसृज्य
 पतिं मनस्ते दधुरात्तसाराः ॥२९॥
 वृत्रोऽसुरांस्ताननुगान् मनस्वी
 प्रधावतः प्रेक्ष्य बभाप एतत् ।
 पलायितं प्रेक्ष्य बलं च भग्नं
 भयेन तीव्रेण विहस्य वीरः ॥३०॥
 कालोपपन्नां रुचिरां मनस्विना-
 मुवाच वाचं पुरुषप्रवीरः ।
 हे विप्रचित्ते नमुचे पुलोमन्
 मयानर्वञ्छम्बर मे भृणुध्वम् ॥३१॥
 जातस्य मृत्युर्धुव एष सर्वतः
 प्रतिक्रिया यस्य न चेह क्लृप्ता ।
 लोको यशश्चाथ ततो यदि ह्यमुं
 को नाम मृत्युं न वृणीत युक्तम् ॥३२॥
 द्वौ संमताविह मृत्यू दुरासौ
 यद् ब्रह्मसंधारणया जितासुः ।
 कलेवरं योगरतो विजहाद्
 यदग्रणीर्वीरशयेऽनिवृत्तः ॥३३॥

इति श्रीमद्भागवते महापुराणे पारमहंस्यां संहितायां षष्ठस्कन्धे

इन्द्रवृत्रासुरयुद्धवर्णनं नाम दशमोऽध्यायः ॥ १० ॥

अथैकादशोऽध्यायः

श्रीशुक उवाच

त एवं शंसतो धर्मं वचः पत्युरचेतसः ।

नैवागृह्णन् भयत्रस्ताः पलायनपरा नृप ॥ १ ॥

विशीर्यमाणां प्रतनामासुरीमसुरर्षभः ।

कालानुकूलैस्त्रिदशैः काल्यमानामनाथवत् ॥ २ ॥

दृष्ट्वा तप्यत संकुद्ध इन्द्रशत्रुरमर्षितः ।

तान् निवार्योजसा राजन् निर्भत्स्येदमुवाच ह ॥ ३ ॥
 किं व उच्चरितैर्मातुर्धावद्भिः पृष्ठतो हतैः ।
 न हि मीतवधः श्लाघ्यो न स्वर्ग्यः शूरमानिनाम् ॥ ४ ॥
 यदि वः प्रधने श्रद्धा सारं वा क्षुल्लका हृदि ।
 अग्रे तिष्ठत मात्रं मे न चेद् ग्राम्यसुखे स्पृहा ॥ ५ ॥
 एवं सुरगणान् क्रुद्धो भीषयन् वपुषा रिपून् ।
 व्यनदत् सुमहाप्राणो येन लोका विचेतसः ॥ ६ ॥
 तेन देवगणाः सर्वे वृत्रविस्फोटनेन वै ।
 निपेतुर्मूर्च्छिता भूमौ यथैवाशनिना हताः ॥ ७ ॥
 ममर्द पद्भ्यां सुरसैन्यमातुरं
 निमीलिताक्षं रणरङ्गदुर्मदः ।
 गां कम्पयन्नुद्यतशूल ओजसा
 नालं वनं यूयपतिर्यथोन्मदः ॥ ८ ॥
 विलोक्य तं वज्रधरोऽत्यमर्षितः
 स्वशत्रवेऽभिद्रवते महागदाम् ।
 चिक्षेप तामापततीं सुदुःसहं
 जग्राह वामेन करेण लीलया ॥ ९ ॥
 स इन्द्रशत्रुः कुपितो भृशं तया
 महेन्द्रवाहं गदयोग्रविक्रमः ।
 जघान कुम्भस्थल उन्नदन् मृधे
 तत्कर्म सर्वे समपूजयन्पृथु ॥ १० ॥
 ऐरावतो वृत्रगदाभिमुष्टो
 विघूर्णितोऽद्रिः कुलिशाहतो यथा ।
 अपासरद् भिन्नमुखः सहेन्द्रो
 मुञ्चन्नसृक् सप्तधनुर्भृशार्तः ॥ ११ ॥
 न सन्नवाहाय विपण्णचेतसे
 प्रायुङ्क्त भूयः स गदां महात्मा ।
 इन्द्रोऽमृतस्यन्दिकराभिर्मर्श-
 वीतव्ययक्षतवाहोऽवतस्थे ॥ १२ ॥
 स तं नृपेन्द्राहवकाम्यया रिपुं
 वज्रायुधं भ्रातृहणं विलोक्य ।
 स्मरंश्च तत्कर्म नृशंसमंहः
 शोकेन मोहेन हसज्जगाद ॥ १३ ॥

वृत्र उवाच
 दिष्ट्या भवान् मे समवस्थितो रिपु-
 र्यो ब्रह्महा गुरुहा भ्रातृहा च ।
 दिष्टयानृणोऽद्याहमसत्तम त्वया
 मच्छूलनिर्भिन्नदृष्टदाचिरात् ॥ १४ ॥
 यो नोऽग्रजस्यात्मविदो द्विजाते-
 गुंरोरपापस्य च दीक्षितस्य ।
 विश्रम्य स्वङ्गेन शिरांस्यवृथत्
 पशोरिवाकरुणः स्वर्गकामः ॥ १५ ॥
 हीश्रीदयाकीर्तिमिरुज्झितं त्वां
 स्वकर्मणा पुरुषादैश्च गर्ह्यम् ।
 कृच्छ्रेण मच्छूलविभिन्नदेह-
 मस्पृष्टवह्निं समदन्ति गृध्राः ॥ १६ ॥
 अन्येऽनु ये त्वेह नृशंसमज्ञा
 ये ह्युद्यतास्त्राः प्रहरन्ति मह्यम् ।
 तैर्भूतनाथान् सगणान् निशात-
 त्रिशूलनिर्भिन्नगलैर्यजामि ॥ १७ ॥
 अथो हरे मे कुलिशेन वीर
 हर्ता प्रमथ्यैव शिरो यदीह ।
 तवानृणो भूतबलिं विधाय
 मनस्विनां पादरजः प्रपत्स्ये ॥ १८ ॥
 सुरेश कस्मान्न हिनोपि वज्रं
 पुरः स्थिते वैरिणि मय्यमोघम् ।
 मा संशयिष्ठा न गदेव वज्रं
 स्यान्निष्फलं कृपणार्थेव याञ्जा ॥ १९ ॥
 नन्वेव वज्रस्तव शक्र तेजसा
 हरेर्दधीचेत्तपसा च तेजितः ।
 तेनैव शत्रुं जहि विष्णुयन्त्रितो
 यतो हरिर्विजयः श्रीर्गुणास्ततः ॥ २० ॥
 अहं समाधाय मनो यथाऽऽह
 सङ्कर्षणस्तच्चरणारविन्दे ।
 त्वद्वज्ररंहोलुलितग्राम्यपाशो
 गतिं मुनेर्याम्यपविद्बलोकः ॥ २१ ॥

१. प्राचीन प्रतिमं 'तान्निवार्योजसा'.....'शे केकर 'क्षुल्लका हृदि' तत्तका पाठ मूलमें छूट गया है ।
 २. प्रा० पा०—मर्शादीषद्वयः अ० । ३. प्रा० पा०—होऽभितस्ये । ४. प्रा० पा०—अन्ये च ।

पुंसां किलैकान्तधियां स्वकानां
 याः सम्पदो दिवि भूमौ रसायाम् ।
 न राति यद् द्वेष उद्वेग आधि-
 र्मदः कलिर्व्यसनं संप्रयासः ॥२२॥
 त्रैवर्गिकायासविघातमस्सत्-
 पतिर्विधत्ते पुरुषस्य शक्र ।
 ततोऽनुमेयो भगवत्प्रसादो
 यो दुर्लभोऽकिञ्चनगोचरोऽन्यैः ॥२३॥
 अहं हरे तव पादैकमूल-
 दासानुदासो भवितासि भूयः ।
 मनः सरेतासुपतेर्गुणांस्ते
 गृणीत वाक् कर्म करोतु कायः ॥२४॥

न नाकपृष्ठं न च पारमेष्ठ्यं
 न सार्वभौमं न रसाधिपत्यम् ।
 न योगसिद्धीरपुनर्भवं वा
 समञ्जस त्वा विरहय्य काङ्क्षे ॥२५॥
 अजातपक्षा इव मातरं स्वगाः
 स्तन्यं यथा वत्सतराः क्षुधार्ताः ।
 प्रियं प्रियेव व्युपितं विषण्णा
 मनोऽरविन्दाक्ष दिदृक्षते त्वाम् ॥२६॥
 मेमोत्तमश्लोकजनेषु सख्यं
 संसारचक्रे भ्रमतः स्वकर्मभिः ।
 त्वन्माययाऽऽत्मात्मजदारगेहे-
 ष्वासक्तचित्तस्य न नाथ भूयात् ॥२७॥

इति श्रीमद्भागवते महापुराणे पारमहंस्यां संहितायां षष्ठस्कन्धे वृत्रस्ये-
 न्द्रोपदेशो नामैकादशोऽध्यायः ॥ ११ ॥

अथ द्वादशोऽध्यायः

ऋषिरुवाच

एवं जिहासुर्नृप देहमाजौ
 मृत्युं वरं विजयान्मन्यमानः ।
 शूलं प्रगृह्याभ्यपतत् सुरेन्द्रं
 यथा महापुरुषं कैटभोऽप्सु ॥ १ ॥
 ततो युगान्तायिकठोरजिह्व-
 माविध्य शूलं तरसासुरेन्द्रः ।
 क्षिप्त्वा महेन्द्राय विनद्य वीरो
 हतोऽसि पापेति रुषा जगाद ॥ २ ॥
 ख आपतत् तद् विचलद् ग्रहोलकव-
 न्निरीक्ष्य दुष्प्रेक्ष्यमजातविक्रवः ।
 वज्रेण वज्री शतपर्वणाच्छिनद्
 भुजं च तस्योरगराजभोगम् ॥ ३ ॥
 छिन्नैकबाहुः परिधेण वृत्रः
 संरब्ध आसाद्य गृहीतवज्रम् ।
 हनौ तताडेन्द्रमथामरेभं
 वज्रं च हस्तान्न्यपतन्मघोनः ॥ ४ ॥

वृत्रस्य कर्मातिमहाद्भुतं तत्
 सुरासुराश्चारणसिद्धसङ्घाः ।
 अपूजयन्स्तत् पुरुहूतसंकटं
 निरीक्ष्य हा हेति विचुक्रुशुर्भृशम् ॥ ५ ॥
 इन्द्रो न वज्रं जगृहे विलज्जित-
 श्च्युतं स्वहस्तादरिसन्निधौ पुनः ।
 तमाह वृत्रो हर आत्तवज्रो
 जहि स्वशत्रुं न विषादकालः ॥ ६ ॥
 युयुत्सतां कुत्रचिदाततायिनां
 जयः सदैकत्र न वै परात्मनाम् ।
 विनैकमुत्पीतिलयस्थितीश्वरं
 सर्वज्ञमाद्यं पुरुषं सनातनम् ॥ ७ ॥
 लोकाः सपाला यस्येमे श्वसन्ति विवशा वशे ।
 द्विजा इव शिचा बद्धाः स काल इह कारणम् ॥ ८ ॥
 ओजः सहो बलं प्राणममृतं मृत्युमेव च ।
 तमज्ञाय जनो हेतुमात्मानं मन्यते जडम् ॥ ९ ॥
 यथा दारुमयी नारी यथा यन्त्रमयो मृगः ।

एवं भूतानि मधवन्नीशतन्त्राणि विद्धि भोः ॥१०॥
 पुरुषः प्रकृतिर्व्यक्तमात्मा भूतेन्द्रियाशयाः ।
 शक्रवन्त्यस्य सर्गादौ न विना यदनुग्रहात् ॥११॥
 अविद्वानेवमात्मानं मन्यतेऽनीशमीश्वरम् ।
 भूतैः सृजति भूतानि ग्रसते तानि तैः स्वयम् ॥१२॥
 आयुः श्रीः कीर्तिरैश्वर्यमाशिषः पुरुषस्य याः ।
 भवन्त्येव हि तत्काले यथानिच्छोर्विपर्ययाः ॥१३॥
 तस्मादकीर्तियशसोर्जयापजययोरपि ।
 समः स्यात् सुखदुःखाभ्यां मृत्युजीवितयोस्तथा ॥१४॥
 सत्त्वं रजस्तम इति प्रकृतेर्नात्मनो गुणाः ।
 तत्र साक्षिणमात्मानं यो वेद न स बध्यते ॥१५॥
 पश्य मां निर्जितं शक्र वृक्ष्णायुधभुजं मृधे ।
 घटमानं यथाशक्ति तव प्राणजिहीर्षया ॥१६॥
 प्राणग्लहोऽयं समर इष्वक्षो वाहनासनः ।
 अत्र न ज्ञायतेऽमुष्य जयोऽमुष्य पराजयः ॥१७॥

श्रीशुक उवाच

इन्द्रो वृत्रवचः श्रुत्वा गतालीकमपूजयत् ।
 गृहीतवज्रः ग्रहसंस्तमाह गतविस्मयः ॥१८॥

इन्द्र उवाच

अहो दानव सिद्धोऽसि यस्य ते मतिरीदृशी ।
 भक्तः सर्वात्मनाऽऽत्मानं सुहृदं जगदीश्वरम् ॥१९॥
 भवानतापीन्मायां वै वैष्णवीं जनमोहिनीम् ।
 यद् विहायासुरं भावं महापुरुषतां गतः ॥२०॥
 खल्विदं महदाश्चर्यं यद् रजःप्रकृतेस्त्वव ।
 वामुदेवे भगवति सत्त्वात्मनि दृढा मतिः ॥२१॥
 यस्य भक्तिर्भगवति हरौ निःश्रेयसेश्वरे ।
 विक्रीडतोऽमृताम्भोधौ किं क्षुद्रैः खातकोदकैः ॥२२॥

श्रीशुक उवाच

इति श्रुवाणावन्योन्यं धर्मजिज्ञासया नृप ।

युयुधाते महावीर्याविन्द्रवृत्रौ युधाम्पती ॥२३॥
 आविध्य परिधं वृत्रः कार्णायसमरिन्दमः ।
 इन्द्राय ग्राहिणोद् घोरं वामहस्तेन मारिष ॥२४॥
 स तु वृत्रस्य परिधं करं च करभोपमम् ।
 चिच्छेद युगपद् देवो वज्रेण शतपर्वणा ॥२५॥
 दोर्म्यामुत्कृत्तमूलाभ्यां वभौ रक्तस्रवोऽसुरः ।
 छिन्नपक्षो यथा गोत्रः खाद् भ्रष्टो वज्रिणा हतः ॥२६॥
 कृत्वाधरां हनुं भूमौ दैत्यो दिव्युत्तरां हनुम् ।
 नभोगम्भीरवक्त्रेण लेलिहोल्बणजिह्वया ॥२७॥
 दंष्ट्राभिः कालकल्पाभिर्ग्रसन्निव जगत्त्रयम् ।
 अतिमात्रमहाकाय आक्षिपंस्तरसा गिरीन् ॥२८॥
 गिरिराट् पादचारीव पद्भ्यां निर्जरयन् महीम् ।
 जग्रास स समासाद्य वज्रिणं सहवाहनम् ॥२९॥
 महाप्राणो महावीर्यो महासर्प इव द्विपम् ।
 वृत्रग्रस्तं तैमालक्ष्य सप्रजापतयः सुराः ।
 हा कष्टमिति निर्विण्णाश्चुकुशुः समहर्षयः ॥३०॥
 निगीर्णोऽप्यसुरेन्द्रेण न ममारोदरं गतः ।
 महापुरुषसन्नद्धो योगमायावलेन च ॥३१॥
 भित्त्वा वज्रेण तत्कुक्षिं निष्क्रम्य बलमिदं विभुः ।
 उच्चकर्त शिरः शत्रोर्गिरिशृङ्गमिवौजसा ॥३२॥
 वज्रस्तु तत्स्कन्धरमाशुवेगः
 कृन्तन् समन्तात् परिवर्तमानः ।
 न्यपातयत् तावदहर्गणेन
 यो ज्योतिषामयने वार्त्रहृत्ये ॥३३॥
 तदा च खे दुन्दुभयो विनेदु-
 र्गन्धर्वसिद्धाः समहर्षिसङ्घाः ।
 वार्त्रघ्नलिङ्गैस्तमभिष्टुवाना
 मन्त्रैर्मुदा कुसुमैरभ्यवर्षन् ॥३४॥
 वृत्रस्य देहान्निष्क्रान्तमात्मज्योतिरिन्दम ।
 पश्यतां सर्वलोकानामलोकं समपद्यत ॥३५॥

इति श्रीमद्भागवते महापुराणे पारमहंस्यां संहितायां पष्ठस्कन्धे वृत्रवधो

नाम द्वादशोऽध्यायः ॥ १२ ॥

अथ त्रयोदशोऽध्यायः

श्रीशुक उवाच

वृत्रे हते त्रयो लोका विना शक्रेण भूरिद ।
सपाला ह्यभवन् सद्यो विज्वरा निर्वृतेन्द्रियाः ॥ १ ॥
देवर्षिपितृभूतानि दैत्या देवानुगाः स्वयम् ।
प्रतिजग्मुः स्वधिष्ण्यानि ब्रह्मेशेन्द्रादयस्ततः ॥ २ ॥

राजोवाच

इन्द्रस्यानिर्वृतेर्हेतुं श्रोतुमिच्छामि भो मुने ।
येनासन् सुखिनो देवा हरेर्दुःखं कुतोऽभवत् ॥ ३ ॥

श्रीशुक उवाच

वृत्रविक्रमसंविन्नाः सर्वे देवाः सहर्षिभिः ।
तद्वधायार्थयन्निद्रं नैच्छद् भीतो बृहद्वधात् ॥ ४ ॥

इन्द्र उवाच

स्त्रीभूजलद्रुमैरेनो विश्वरूपवधोद्भवम् ।
विभक्तमनुगृह्णद्भिर्वृत्रहत्यां कं माज्मर्यहम् ॥ ५ ॥

श्रीशुक उवाच

ऋषयस्तदुपाकर्ण्य महेन्द्रमिदमब्रुवन् ।
याजयिष्याम भद्रं ते हयमेधेन मा स भैः ॥ ६ ॥
हयमेधेन पुरुषं परमात्मानमीश्वरम् ।
इष्ट्वा नारायणं देवं मोक्ष्यसेऽपि जगद्वधात् ॥ ७ ॥
ब्रह्महा पितृहा गोघ्नो मातृहाऽऽचार्यहाधवान् ।
श्वादः पुलकसको वापि शुद्धयेरन् यस्य कीर्तनात् ॥ ८ ॥

तमश्वमेधेन महामखेन

श्रद्धान्वितोऽस्माभिरनुष्ठितेन ।

हत्वापि सब्रह्म चराचरं त्वं

न लिप्यसे किं खलनिग्रहेण ॥ ९ ॥

श्रीशुक उवाच

एवं सञ्चोदितो विप्रैर्मरुत्वानहनद्रिपुम् ।
ब्रह्महत्या हते तस्मिन्नाससाद वृषाकपिम् ॥ १० ॥
तैयेन्द्रः सासहत् तापं निर्वृतिर्नामुमाविशत् ।
हीमन्तं वाच्यतां प्राप्तं सुखयन्त्यपि नो गुणाः ॥ ११ ॥

तां ददर्शानुधावन्तीं चाण्डालीमिव रूपिणीम् ।
जरया वेपमानाङ्गीं यक्षमग्रस्तामसुकपटाम् ॥ १२ ॥
विकीर्य पलितान् केशांस्तिष्ठ तिष्ठेति भाषिणीम् ।
मीनगन्ध्यसुगन्धेन कुर्वतीं मार्गदूषणम् ॥ १३ ॥
नमो गतो दिशः सर्वाः सहस्राक्षो विशाम्पते ।
प्रागुदीचीं दिशं तूर्णं प्रविष्टो नृप मानसम् ॥ १४ ॥

स आवसत्पुष्करनालतन्तू-

नलब्धभोगो यदिहाग्निदूतः ।

वर्षाणि साहस्रमलक्षितोऽन्तः

स चिन्तयन् ब्रह्मवधाद् विमोक्षम् ॥ १५ ॥

तावत्त्रिंणाकं नहुषः शशास

विद्यातपोयोगबलानुभावः ।

स सम्पदैश्वर्यमदान्धबुद्धि-

नीतस्तिरश्चां गतिमिन्द्रपत्न्या ॥ १६ ॥

ततो गतो ब्रह्मगिरोपहूत

ऋतम्भरध्याननिवारिताघः ।

पापस्तु दिग्देवतया हतौजा-

स्तं नाभ्यभूदवितं विष्णुपत्न्या ॥ १७ ॥

तं च ब्रह्मर्षयोऽभ्येत्य हयमेधेन भारत ।

यथावदीक्षयाञ्चक्रुः पुरुषाराधनेन ह ॥ १८ ॥

अथेज्यमाने पुरुषे सर्वदेवमयात्मनि ।

अश्वमेधे महेन्द्रेण वितते ब्रह्मवादिभिः ॥ १९ ॥

स वै त्वाष्ट्रवधो भूयानपि पापचयो नृप ।

नीतस्तेनैव शून्याय नीहार इव भानुना ॥ २० ॥

स वाजिमेधेन यथोदितेन

वितायमानेन मरीचिमिश्रैः ।

इष्टाधियज्ञं पुरुषं पुराण-

मिन्द्रो महानास विधूतपापः ॥ २१ ॥

१. प्रा० पा०—वादरायणिरुवाच । २. प्रा० पा०—नुगाश्च ये । ३. प्रा० पा०—वादरायणिरुवाच । ४. प्राचीन
प्रतिमें यह उत्तरार्थ इय प्रकार है—गृहीतं मे महामागाः कथं श्रेयोऽधुना भवेत् । ५. प्रा० पा०—अथेन्द्रः । ६. प्रा० पा०—
तोऽनिशं । ७. प्रा० पा०—त्रिलोकं । ८. प्रा० पा०—पापः क्षयं नृपः ।

इदं महाख्यानमशेषपाप्मनां
प्रक्षालनं तीर्थपदानुकीर्तनम् ।
भक्तयुच्छ्रयं भक्तजनानुवर्णनं
महेन्द्रमोक्षं विजयं मरुत्वतः ॥२२॥

पठेयुराख्यानमिदं सदा बुधाः
मृण्वन्त्यथो पर्वणि पर्वणीन्द्रियम् ।
धन्यं यशस्यं निखिलार्थमोचनं
रिपुञ्जयं स्वस्त्ययनं तथाऽऽयुषम् ॥२३॥

इति श्रीमद्भागवते महापुराणे पारमहंस्यां संहितायां षष्ठस्कन्धे
इन्द्रविजयो नाम त्रयोदशोऽध्यायः ॥ १३ ॥

अथ चतुर्दशोऽध्यायः

परीक्षिदुवाच

रजस्तमःस्वभावस्य ब्रह्मन् वृत्रस्य पाप्मनः ।
नारायणे भगवति कथमासीद् दृढा मतिः ॥ १ ॥
देवानां शुद्धसत्त्वानामृषीणां चामलात्मनाम् ।
भक्तिर्मुकुन्दचरणे न प्रायेणोपजायते ॥ २ ॥
रजोभिः समसंख्याताः पार्थिवैरिह जन्तवः ।
तेषां ये केचनेहन्ते श्रेयो वै मनुजादयः ॥ ३ ॥
प्रायो मुमुक्षवस्तेषां केचनैव द्विजोत्तम ।
मुमुक्षूणां सहस्रेषु कश्चिन्मुच्येत सिध्यति ॥ ४ ॥
मुक्तानामपि सिद्धानां नारायणपरायणः ।
सुदुर्लभः प्रशान्तात्मा कोटिष्वपि महामुने ॥ ५ ॥
वृत्रस्तु स कथं पापः सर्वलोकोपतापनः ।
इत्थं दृढमतिः कृष्ण आसीत् संग्राम उल्बणे ॥ ६ ॥
अत्र नैः संशयो भूयाञ्छेतुं कौतूहलं प्रभो ।
यः पौरुषेण समरे सहस्राक्षमतोपयत् ॥ ७ ॥

सूत उवाच

परीक्षितोऽथ संप्रश्नं भगवान् वादरायणिः ।
निशम्य श्रद्धानस्य प्रतिनन्द्य वचोऽब्रवीत् ॥ ८ ॥

श्रीशुक उवाच

मृणुष्यावहितो राजन्नितिहासमिमं यथा ।
श्रुतं द्वैपायनमुखाच्चारदाद्देवलादपि ॥ ९ ॥
आसीद्राजा सार्वभौमः शरसेनेषु वै नृप ।
चित्रकेतुरिति ख्यातो यस्यासीत् कामधुञ्जही ॥ १० ॥

तस्य भार्यासहस्राणां सहस्राणि दशाभवन् ।
सान्तानिकश्चापि नृपो न लेभे तासु सन्ततिम् ॥ ११ ॥
रूपौदार्यवयोजन्मविद्यैश्वर्यश्रियादिभिः ।
सम्पन्नस्य गुणैः सर्वैश्चिन्ता बन्ध्यापतेरभूत् ॥ १२ ॥
न तस्य संपदः सर्वा महिष्यो वामलोचनाः ।
सार्वभौमस्य भूश्चैयमभवन् प्रीतिहेतवः ॥ १३ ॥
तस्यैकदा तु भवनमङ्गिरा भगवानृषिः ।
लोकाननुचरन्नेतानुपागच्छद्वदच्छया ॥ १४ ॥
तं पूजयित्वा विधिवत्प्रत्युत्थानार्हणादिभिः ।
कृतातिथ्यमुपासीदत्सुखासीनं समाहितः ॥ १५ ॥
महर्षिस्तमुपासीनं प्रश्रयावनतं क्षितौ ।
प्रतिपूज्य महाराज समाभाष्येदमब्रवीत् ॥ १६ ॥

अङ्गिरा उवाच

अपि तेऽनामयं स्वस्ति प्रकृतीनां तथाऽऽत्मनः ।
यथा प्रकृतिभिर्गुप्तः पुमान् राजापि सप्तभिः ॥ १७ ॥
आत्मानं प्रकृतिष्वद्वा निधाय श्रेय आप्नुयात् ।
राज्ञा तथा प्रकृतयो नरदेवाहिताधयः ॥ १८ ॥
अपि दाराः प्रजामात्या भृत्याः श्रेण्योऽथ मन्त्रिणः ।
पौराँ जानपदा भूपा आत्मजा वशवर्तिनः ॥ १९ ॥
यस्यात्मानुवशश्चेत्स्यात्सर्वे तद्वशगा इमे ।
लोकाः सपाला यच्छन्ति सर्वे बलिमतन्द्रिताः ॥ २० ॥
आत्मनः प्रीयते नात्मा परतः स्वत एव वा ।
लक्षयेऽलब्धकामं त्वां चिन्तया शबलं मुखम् ॥ २१ ॥

१. प्रा० प्रा०—णि ते तु धन्याः । २. प्रा० पा०—घनाशनं । ३. प्रा० पा०—मे । ४. प्रा० पा०—भूद्वेयं नाभवत् । ५. प्रा० पा०—सीनं सु० । ६. प्रा० पा०—राजा च । ७. प्रा० पा०—पौरजानपदा ।

एवं विकल्पितो राजन् विदुषा मुनिनापि सः ।
प्रश्रयावनतोऽभ्याह प्रजाकामस्ततो मुनिम् ॥२२॥

चित्रकेतुरुवाच

भगवन् किं न विदितं तपोज्ञानसमाधिभिः ।
योगिनां ध्वस्तपापानां बहिरन्तः शरीरिषु ॥२३॥
तथापि पृच्छतो ब्रूयां ब्रह्मन्मात्मनि चिन्तितम् ।
भवतो विदुषश्चापि चोदितस्त्वदनुज्ञया ॥२४॥
लोकपालैरपि प्रार्थ्याः साम्राज्यैश्वर्यसम्पदः ।
न नन्दयन्त्यप्रजं मां क्षुत्तृटकाममिवापरे ॥२५॥
तैतः पाहि महामाग पूर्वैः सह गतं तमः ।
यथा तरेम दुस्तरं प्रजया तद् विधेहि नः ॥२६॥

श्रीशुक उवाच

इत्यर्थितः स भगवान् कृपालुर्ब्रह्मणः सुतः ।
श्रपयित्वा चरं त्वाष्ट्रं त्वष्टारमयजद् विशुः ॥२७॥
ज्येष्ठा श्रेष्ठा च या राज्ञो महिषीणां च भारत ।
नाम्ना कृतद्युतिस्तस्यै यज्ञोच्छिष्टमदाद् द्विजः ॥२८॥
अथाह नृपतिं राजन् भवितैकस्तवात्मजः ।
हर्षशोकप्रदस्तुभ्यमिति ब्रह्मसुतो ययौ ॥२९॥
सापि तत्प्राशनादेव चित्रकेतोरधारयत् ।
गर्भं कृतद्युतिर्देवी कृत्तिकारेरिवात्मजम् ॥३०॥
तस्यां अनुदिनं गर्भः शुक्लपक्ष इवोडुपः ।
ववृधे शूरसेनेशतेजसा शनकैर्नृप ॥३१॥
अथ काल उपावृत्ते कुमारः समजायत ।
जनयन् शूरसेनानां शृण्वतां परमां मुदम् ॥३२॥
हृष्टो राजा कुमारस्य स्नातः शुचिरलंकृतः ।
वाचयित्वाऽऽशिषो विप्रैः कारयामास जातकम् ॥३३॥
तेभ्यो हिरण्यं रजतं वासांस्याभरणानि च ।
ग्रामान् हयान् गजान् प्रादाद् धेनूनामर्बुदानि षट् ॥३४॥
ववर्ष काममन्येषां पर्जन्य इव देहिनाम् ।
धन्यं यशस्यमायुष्यं कुमारस्य महामनाः ॥३५॥
कृच्छ्रलब्धेऽथ राजर्षेस्तनयेऽनुदिनं पितुः ।
यथा निःस्वस्य कृच्छ्राप्ते धने स्नेहोऽन्ववर्धत ॥३६॥

मातुस्त्वत्तितरां पुत्रे स्नेहो मोहसमुद्भवः ।
कृतद्युतेः सपत्नीनां प्रजाकामज्वरोऽभवत् ॥३७॥
चित्रकेतोरतिप्रीतिर्यथा दारे प्रजावति ।
न तथान्येषु सञ्जज्ञे वारुं लालयतोऽन्वहम् ॥३८॥
ताः पर्यतप्यन्मात्मानं गर्हयन्त्योऽभ्यसूयया ।
आनपत्येन दुःखेन राज्ञोऽनादरेण च ॥३९॥
धिगप्रजां स्त्रियं पापां पत्युश्चागृहसम्मताम् ।
सुप्रजाभिः सपत्नीभिर्दासीमिव तिरस्कृताम् ॥४०॥
दासीनां को नु सन्तापः स्वामिनः परिचर्यया ।
अमीक्षणं लब्धमानानां दास्या दासीव दुर्मगाः ॥४१॥
एवं सन्दह्यमानानां सपत्न्याः पुत्रसम्पदा ।
राज्ञोऽसम्मत्तवृत्तीनां विद्वेषो बलवानभूत् ॥४२॥
विद्वेषनष्टमतयः स्त्रियो दारुणचेतसः ।
गरं ददुः कुमाराय दुर्मर्षा नृपतिं प्रति ॥४३॥
कृतद्युतिरजानन्ती सपत्नीनामघं महत् ।
सुप्त एवेति सञ्चिन्त्य निरीक्ष्य व्यचरद् गृहे ॥४४॥
शयानं सुचिरं बालमुपधार्य मनीषिणी ।
पुत्रमानय मे भद्रे इति धात्रीमचोदयत् ॥४५॥
सा शयानमुपव्रज्य दृष्ट्वा चोत्तारलोचनम् ।
प्राणेन्द्रियात्मभिस्त्यक्तं हतासीत्यपतद्भुवि ॥४६॥
तस्यास्तदाऽऽकर्ष्य भृशतुरं स्वरं
घ्नन्त्याः कराभ्यामुर उच्चकैरपि ।
प्रविश्य राज्ञी त्वरयाऽऽत्मजान्तिकं
ददर्श बालं सहसा मृतं सुतम् ॥४७॥
पपात भूमौ परिवृद्धया शुचा
मुमोह विभ्रष्टशिरोरुहाम्बरा ॥४८॥
ततो नृपान्तःपुरवर्तिनो जना
नराश्च नार्यश्च निशम्य रोदनम् ।
आगत्य तुल्यव्यसनाः सुदुःखिता-
स्ताश्च व्यलीकं रुरुदुः कृतागसः ॥४९॥
श्रुत्वा मृतं पुत्रमलक्षितान्तकं
विनष्टदृष्टिः प्रपतन् स्वलन् पथि ।

१. प्रा० पा०—राजा । २. प्रा० पा०—मस्तु तं मु० । ३. प्रा० पा०—त्वन्नः पाहि । ४. प्रा० पा०—तस्याश्चातुः ।
५. प्रा० पा०—हि रजतं प्रादाद् वावां । ६. प्रा० पा०—ज्ञे विवर्धते । ७. प्रा० पा०—राज्ञश्चानादरेण च । ८. प्रा०
पा०—विद्वेषान्ष्टप० । ९. प्रा० पा०—मुपा० । १०. प्रा० पा०—चानलो० ।

स्नेहानुबन्धैधितया शुचा भृशं
 विमूर्च्छितोऽनुप्रकृतिर्द्विजैर्वृतः ॥५०॥
 पपात बालस्य स पादमूले
 मृतस्य विस्रस्तशिरोरुहाम्बरः ।
 दीर्घं श्वसन् बाष्पकलोपरोधतो
 निरुद्धकण्ठो न शशाक भाषितुम् ॥५१॥
 पतिं निरीक्ष्योरुशुचापितं तदा
 मृतं च बालं सुतमेकसन्ततिम् ।
 जनस्य राज्ञी प्रकृतेश्च हृदुजं
 सती दधाना विललाप चित्रधा ॥५२॥
 स्तनद्वयं कुङ्कुमगन्धमण्डितं
 निषिञ्चती साञ्जनवाष्पविन्दुभिः ।
 विकीर्य केशान् विगलत्स्रजः सुतं
 शुशोच चित्रं कुररीव सुस्वरम् ॥५३॥
 अहो विधातस्त्वमतीव बालिशो
 यस्त्वात्मसृष्ट्यप्रतिरूपमीहसे ।
 परेऽनुजीवत्यपरस्य या मृति-
 विपर्ययश्चेच्चमसि ध्रुवः परः ॥५४॥
 न हि क्रमश्चेदिह मृत्युजन्मनोः
 शरीरिणामस्तु तदाऽऽत्मकर्मभिः ।

यः स्नेहपाशो निजसर्गवृद्धये
 स्वयं कृतस्ते तमिमं विवृश्वसि ॥५५॥
 त्वं तात नार्हसि च मां कृपणामनाथां
 त्यक्तुं विचक्ष्व पितरं तव शोकतप्तम् ।
 अञ्जस्तरं भवताप्रजदुस्तरं यद्
 ध्वान्तं न याह्यकरुणेन यमेन दूरम् ॥५६॥
 उत्तिष्ठ तात त इमे शिशवो वयस्या-
 स्त्वामाह्वयन्ति नृपनन्दन संविहर्तुम् ।
 सुप्तश्चिरं ह्यशनया च भवान् परीतो
 भुङ्क्ष्व स्तनं पिव शुचो हर नः स्वकानाम् ॥
 नाहं तनूज ददृशे हतमङ्गला ते
 मुग्धस्मितं मुदितवीक्षणमाननाब्जम् ।
 किं वा गतोऽस्य पुनरन्वयमन्यलोकं
 नीतोऽष्टुणेन न शृणोमि कला गिरस्ते ॥५८॥

श्रीशुक उवाच

विलपन्त्या मृतं पुत्रमिति चित्रविलापनैः ।
 चित्रकेतुर्भृशं तप्तो मुक्तकण्ठो रुरोद ह ॥५९॥
 तयोर्विलपतोः सर्वे दम्पत्योस्तदनुव्रताः ।
 रुरुदुः स नरा नार्यः सर्वमासीदचेतनम् ॥६०॥
 एवं कश्मलमापन्नं नष्टसंज्ञमनायकम् ।
 ज्ञात्वाङ्गिरा नाम मुनिराजगाम सनारदः ॥६१॥

इति श्रीमद्भागवते महापुराणे पारमहंस्यां संहितायां षष्ठस्कन्धे
 चित्रकेतुविलापो नाम चतुर्दशोऽध्यायः ॥ १४ ॥

अथ पञ्चदशोऽध्यायः

श्रीशुक उवाच

ऊचतुर्मृतकोपान्ते पतितं मृतकोपमम् ।
 शोकाभिभूतं राजानं बोधयन्तौ सदुक्तिभिः ॥ १ ॥
 कोऽयं स्यात् तव राजेन्द्र भवान् यमनुशोचति ।
 त्वं चास्य क्रतुमः सृष्टौ पुरेदानीमतः परम् ॥ २ ॥
 यथा प्रयान्ति संयान्ति स्रोतोवेगेन बालुकाः ।

संयुज्यन्ते वियुज्यन्ते तथा कालेन देहिनः ॥ ३ ॥
 यथा धानासु वै धाना भवन्ति न भवन्ति च ।
 एवं भूतेषु भूतानि चोदितानीशमायया ॥ ४ ॥
 वयं च त्वं च ये चेमे तुल्यकालाश्वराचराः ।
 जन्ममृत्योर्यथा पश्चात् प्राड्भूतैर्वमधुनापि भोः ॥ ५ ॥
 भूतैर्भूतानि भूतेशः सृजत्यवति हन्त्यजः ।

१. प्रा० पा०—ऽस्यपरमन्व० । २. प्रा० पा०—चित्रकेतुचरिते चतु० । ३. प्रा० पा०—आगतौ तावृषी तदा ।
 ४. प्रा० पा०—हन्ति च ।

आत्मसृष्टैरखतन्त्रैरनपेक्षोऽपि बालवत् ॥ ६ ॥
 देहेन देहिनो राजन् देहादेहोऽभिजायते ।
 बीजादेव यथा बीजं देहार्थं इव शाश्वतः ॥ ७ ॥
 देहदेहिविभागोऽयमविवेककृतः पुरा ।
 जातिव्यक्तिविभागोऽयं यथा वस्तुनि कल्पितः ॥ ८ ॥

श्रीशुक उवाच

एवमाश्वासितो राजा चित्रकेतुर्द्विजोक्तिभिः ।
 प्रमृज्य पाणिना वक्त्रमाधिम्लानमभाषत ॥ ९ ॥

राजोवाच

कौ युवां ज्ञानसम्पन्नौ महिष्ठौ च महीयसाम् ।
 अवधूतेन वेषेण गूढाविह समागतौ ॥ १० ॥
 चरन्ति ह्यवनौ कामं ब्राह्मणा भगवत्प्रियाः ।
 मादृशां ग्राम्यबुद्धीनां बोधायोन्मत्तलिङ्गिनः ॥ ११ ॥
 कुमारो नारद ऋषुरङ्गिरा देवलोऽसितः ।
 अपान्तरतमो व्यासो मार्कण्डेयोऽथ गौतमः ॥ १२ ॥
 वसिष्ठो भगवान् रामः कपिलो बादरायणिः ।
 दुर्वासा याज्ञवल्क्यश्च जातूकर्ण्यस्तथाऽऽरुणिः ॥ १३ ॥
 रोमशश्च्यवनो दत्त आसुरिः सपतञ्जलिः ।
 ऋषिर्वेदशिरा बोध्यो मुनिः पञ्चशिरास्तथा ॥ १४ ॥
 हिरण्यनाभः कौसल्यः श्रुतदेव ऋतध्वजः ।
 एते परे च सिद्धेशाश्चरन्ति ज्ञानहेतवः ॥ १५ ॥
 तस्माद्युवां ग्राम्यपशोर्मम मूढधियः प्रभू ।
 अन्धे तमसि मग्नस्य ज्ञानदीप उदीर्यताम् ॥ १६ ॥

अङ्गिरा उवाच


अहं ते पुत्रकामस्य पुत्रदोऽस्म्यङ्गिरा नृप ।
 एष ब्रह्मसुतः साक्षान्नारदो भगवानृषिः ॥ १७ ॥

इत्थं त्वां पुत्रशोकेन मयं तमसि दुस्तरे ।
 अतदर्हमनुस्मृत्य महापुरुषगोचरम् ॥ १८ ॥
 अनुग्रहाय भवतः प्राप्तावावामिह प्रभो ।
 ब्रह्मण्यो भगवद्भक्तो नावसीदितुमर्हति ॥ १९ ॥
 तदैव ते परं ज्ञानं ददामि गृहमागतः ।
 ज्ञात्वान्याभिनिवेशं ते पुत्रमेव ददावहम् ॥ २० ॥
 अधुना पुत्रिणां तापो भवतैवानुभूयते ।
 एवं दारा गृहा रीयो विविधैश्वर्यसम्पदः ॥ २१ ॥
 शब्दादयश्च विषयाश्चला राज्यविभूतयः ।
 महीं राज्यं बलं कोशो भृत्यामात्याः सुहजनाः ॥ २२ ॥
 सर्वेऽपि शूरसेनेमे शोकमोहभयातिदाः ।
 गन्धर्वनगरप्रख्याः स्वप्नमायामनोरथाः ॥ २३ ॥
 दृश्यमाना विनार्थेन न दृश्यन्ते मनोभवाः ।
 कर्मभिर्ध्यायतो नानाकर्माणि मनसोऽभवन् ॥ २४ ॥
 अयं हि देहिनो देहो द्रव्यज्ञानक्रियात्मकः ।
 देहिनो विविधक्लेशसन्तापकृदुदाहृतः ॥ २५ ॥
 तस्मात् स्वस्थेन मनसा विमृश्य गतिमात्मनः ।
 द्वैते ध्रुवार्थविश्रम्भं त्यजोपशममाविश ॥ २६ ॥

नारद उवाच

एतां मन्त्रोपनिषदं प्रतीच्छ प्रयतो मम ।
 यां धारयन् सप्तरात्राद् द्रष्टा सङ्कर्षणं प्रभुम् ॥ २७ ॥
 यत्पादमूलमुपसृत्य नरेन्द्र पूर्वं
 शर्वादयो भ्रममिमं द्वितयं विसृज्य ।
 सद्यस्तदीयमतुलानधिकं महित्वं
 प्राप्नुवन्तपि परं नचिरादुपैति ॥ २८ ॥

इति श्रीमद्भागवते महापुराणे पारमहंस्यां संहितायां पष्ठस्कन्धे चित्रकेतु-
 सौन्वनं नाम पञ्चदशोऽध्यायः ॥ १५ ॥



१. प्रा० पा०—तुर्द्विजातिभिः । २. प्रा० पा०—घोष्यो । ३. प्रा० पा०—शिवस्तथा । ४. प्रा० पा०—तत्रैव ।
 ५. प्रा० पा०—ज्ञात्वात्माभिः । ६. प्रा० पा०—रामा । ७. प्रा० पा०—राज्यं मही बलं । ८. प्रा० पा०—सुखदा नेमे ।
 ९. प्रा० पा०—शोकापनोदो ।

अथ षोडशोऽध्यायः

श्रीशुक उवाच

अथ देवऋषी राजन् सम्परेतं नृपात्मजम् ।
दर्शयित्वेति होवाच ज्ञातीनामनुशोचताम् ॥ १ ॥

नारद उवाच

जीवात्मन् पश्य भद्रं ते मातरं पितरं च ते ।
सुहृदो बान्धवास्तप्ताः शुचा त्वत्कृतया भृशम् ॥ २ ॥
कलेवरं स्वमाविश्य शेषमायुः सुहृद्वृतः ।
भृङ्क्ष्व भोगान् पितृप्रत्तानधितिष्ठ नृपासनम् ॥ ३ ॥

जीव उवाच

कस्मिञ्छन्मन्यमी मह्यं पितरो मातरोऽभवन् ।
कर्मभिर्भ्राम्यमाणस्य देवतिर्यङ्मन्योनिषु ॥ ४ ॥
बन्धुजात्यरिमध्यस्थमित्रोदासीनविद्विषः ।
सर्व एव हि सर्वेषां भवन्ति क्रमशो मिथः ॥ ५ ॥
यथा वस्तूनि पण्यानि हेमादीनि ततस्ततः ।
पर्यटन्ति नरेष्वेवं जीवो योनिषु कर्तृषु ॥ ६ ॥
नित्यस्यार्थस्य सम्बन्धो ह्यनित्यो दृश्यते नृप ।
यावद्यस्य हि सम्बन्धो ममत्वं तावदेव हि ॥ ७ ॥
एवं योनिगतो जीवः स नित्यो निरहङ्कृतः ।
यावद्यत्रोपलभ्येत तावत्स्वत्वं हि तस्य तत् ॥ ८ ॥
एष नित्योऽव्ययः सूक्ष्म एष सर्वाश्रयः स्वदृक् ।
आत्ममायागुणैर्विश्वमात्मानं सृजति प्रभुः ॥ ९ ॥
न ह्यस्यातिप्रियः कश्चिन्नाप्रियः स्वः परोऽपि वा ।
एकः सर्वधियां द्रष्टा कर्तृणां गुणदोषयोः ॥ १० ॥
नादत्त आत्मा हि गुणं न दोषं न क्रियाफलम् ।
उदासीनवृद्धासीनः परावरदृग्गीश्वरः ॥ ११ ॥

श्रीशुक उवाच

इष्टुदीर्य गतो जीवो ज्ञातयस्तस्य ते तदा ।
विस्मिता मुमुक्षुः शोकं छित्त्वाऽऽत्मस्नेहशृङ्खलाम् ॥ १२ ॥
निर्हृत्य ज्ञातयो ज्ञातेर्देहं कृत्वोचिताः क्रियाः ।
तत्पजुर्दुस्त्यजं स्नेहं शोकमोहमयार्तिदम् ॥ १३ ॥
बालन्व्यो व्रीडितास्तत्र बालहत्याहतप्रभाः ।

बालहत्याव्रतं चेरुर्ब्राह्मणैर्यन्निरूपितम् ।
यमुनायां महाराज स्मरन्त्यो द्विजभाषितम् ॥ १४ ॥
स इत्थं प्रतिबुद्धात्मा चित्रकेतुर्द्विजोक्तिभिः ।
गृहान्वकूपान्निष्क्रान्तः सरःपङ्कादिव द्विषः ॥ १५ ॥
कालिन्ध्यां विधिवत् स्नात्वा कृतपुण्यजलक्रियः ।
मौनेन संयतप्राणो ब्रह्मपुत्राववन्दत ॥ १६ ॥
अथ तस्मै प्रपन्नाय भक्ताय प्रयतात्मने ।
भगवान्नारदः प्रीतो विद्यामेतामुवाच ह ॥ १७ ॥
ॐ नमस्तुभ्यं भगवते वासुदेवाय धीमहि ।
प्रशुभ्रायानिरुद्धाय नमः सङ्कर्षणाय च ॥ १८ ॥
नमो विज्ञानमात्राय परमानन्दमूर्तये ।
आत्मारामाय शान्ताय निवृत्तद्वैतदृष्टये ॥ १९ ॥
आत्मानन्दानुभूत्यैव न्यस्तशक्त्यूर्मये नमः ।
हृषीकेशाय महते नमस्ते विश्वमूर्तये ॥ २० ॥
वचस्युपरतेऽप्राप्य य एको मनसा सह ।
अनामरूपश्चिन्मात्रः सोऽव्यान्नः सदसत्परः ॥ २१ ॥
यस्मिन्निदं यतश्चेदं तिष्ठत्यप्येति जायते ।
मृण्मयेष्विव मृजातिस्तस्मै ते ब्रह्मणे नमः ॥ २२ ॥
यन्न स्पृशन्ति न विदुर्मनोबुद्धीन्द्रियासवः ।
अन्तर्वहिश्च विततं व्योमवत्तन्नतोऽस्म्यहम् ॥ २३ ॥

देहेन्द्रियप्राणमनोधियोऽमी

यदंशविद्धाः प्रचरन्ति कर्मसु ।

नैवान्यदा लोहमिवाप्रतप्तं

स्थानेषु तद् द्रष्टृपदेशमेति ॥ २४ ॥

ॐ नमो भगवते महापुरुषाय महानुभावाय
महाविभूतिपतये सकलसात्वतपरिवृढनिकरकर-
कमलकुण्डलोपलालितचरणारविन्दयुगल परम
परमेष्ठिन्नमस्ते ॥ २५ ॥

श्रीशुक उवाच

भक्तायैतां प्रपन्नाय विद्यामादिश्य नारदः ।
यथावज्जिरसा साकं धाम स्वायम्भुवं प्रमो ॥ २६ ॥

चित्रकेतुस्तु विद्यां तां यथा नारदभाषिताम् ।
 धारयामास सप्ताहमम्भक्षः सुसमाहितः ॥२७॥
 तैतश्च सप्तरात्रान्ते विद्यया धार्यमाणया ।
 विद्याधराधिपत्यं स लेभेऽप्रतिहतं नृपः ॥२८॥
 ततः कतिपयाहोभिर्विद्ययेद्वमनोगतिः ।
 जगाम देवदेवस्य शेषस्य चरणान्तिकम् ॥२९॥
 मृणालगौरं शितिवाससं स्फुरत्-
 किरीटकेयूरकटित्रकङ्कणम् ।
 प्रसन्नवक्त्रारुणलोचनं वृत्तं
 ददर्श सिद्धेश्वरमण्डलैः प्रभुम् ॥३०॥
 तद्दर्शनध्वस्तसमस्तकिल्बिषः
 स्वच्छामलान्तःकरणोऽभ्ययान्मुनिः ।
 प्रवृद्धभक्त्या प्रणयाश्रुलोचनः
 प्रहृष्टरोमानमदादिपूरुषम् ॥३१॥
 स उत्तमश्लोकपदाब्जविष्टरं
 प्रेमाश्रुलेशैरुपमेह्ययन्मुहुः ।
 प्रेमोपरुद्धाखिलवर्णनिर्गमो
 नैवाशक्तं प्रसमीडितुं चिरम् ॥३२॥
 ततः समाधाय मनो मनीषया
 बभाष एतत्प्रतिलब्धवागसौ ।
 नियम्य सर्वेन्द्रियबाह्यवर्तनं
 जगद्गुरुं सात्त्वतशास्त्रविग्रहम् ॥३३॥

चित्रकेतुरुवाच

अजित जितः सममतिभिः
 साधुभिर्भवान् जितात्मभिर्भवता ।
 विजितास्तेऽपि च भजता-
 मकामात्मनां य आत्मदोऽतिकरुणः ॥३४॥
 तव विभवः खलु भगवन्
 जगदुदयस्थितिलयादीनि ।
 विश्वसृजस्तेऽशांश-
 स्तत्र मृषा स्पर्धन्ते पृथगभिमत्या ॥३५॥
 परमाणुपरममहतो-
 स्त्वमाद्यन्तान्तरवर्ती त्रयविधुरः ।

आदावन्तेऽपि च सत्त्वानां
 यद् ध्रुवं तदेवान्तरालेऽपि ॥३६॥
 क्षित्यादिभिरेप किलावृतः
 सप्तभिर्दशगुणोत्तरैराण्डकोशः ।
 यत्र पतत्यणुकल्पः
 सहाण्डकोटिकोटिभिस्तदनन्तः ॥३७॥
 विषयतृपो नरपशवो
 य उपासते विभूतीर्न परं त्वाम् ।
 तेषामाशिष ईश
 तदनु विनश्यन्ति यथा राजकुलम् ॥३८॥
 कामधियस्त्वयि रचिता
 न परम रोहन्ति यथा करम्भबीजानि ।
 ज्ञानात्मन्यगुणमये
 गुणगणतोऽस्य द्वन्द्वजालानि ॥३९॥
 जितमजित तदा भवता
 यदाऽऽह भागवतं धर्ममनवद्यम् ।
 निष्किञ्चना ये मुनय
 आत्मारामा यमुपासतेऽपवर्गाय ॥४०॥
 विषममतिर्न यत्र नृणां
 त्वमहमिति मम तवेति च यदन्यत्र ।
 विषमधिया रचितो यः
 स ह्यविशुद्धः क्षयिष्णुरधर्मबहुलः ॥४१॥
 कः क्षेमो निजपरयोः
 कियानर्थः स्वपरदुहा धर्मेण ।
 स्वद्रोहात्तव कोपः
 परसम्पीडया च तथाधर्मः ॥४२॥
 न व्यभिचरति तवेक्षा
 यथा ह्यभिहितो भागवतो धर्मः ।
 स्थिरचरसत्त्वकदम्बे-
 ष्वपृथग्धियो यमुपासते त्वार्याः ॥४३॥
 न हि भगवन्नघटितमिदं
 त्वद्दर्शनान्नुणामखिलपापक्षयः ।
 यन्नामसकृच्छ्रवणात्
 पुलकसकोऽपि विमुच्यते संसारात् ॥४४॥

१. प्रा० पा०—तां विद्यां पठन् नार० । २. प्रा० पा०—ततः स । ३. प्रा० पा०—मुहुः । ४. प्रा० पा०—सेवय० ।

५. प्रा० पा०—लयावनादीनि । ६. प्रा० पा०—त्वद्दर्शिनान् ।

अथ भगवन् वयमधुना
 त्वदवलोकपरिमृष्टाशयमलाः ।
 सुरच्छापिणा यदुदितं
 तौवकेन कथमन्यथा भवति ॥४५॥
 विदितमनन्त समस्तं
 तव जगदात्मनो जनैरिहाचरितम् ।
 विज्ञाप्यं परमगुरोः
 कियदिव सवितुरिव खद्योतैः ॥४६॥
 नमस्तुभ्यं भगवते
 सकलजगत्स्थितिलयोदयेशाय ।
 दुरवसितात्मगतये
 कुयोगिनां भिदा परमहंसाय ॥४७॥
 यं वै श्वसन्तमनु विश्वसृजः श्वसन्ति
 यं चेकितानमनु चित्तय उच्चकन्ति ।
 भूमण्डलं सर्पपायति यस्य मूर्ध्नि
 तस्मै नमो भगवतेऽस्तु सहस्रमूर्ध्ने ॥४८॥

श्रीशुक उवाच

संस्तुतो भगवानेवमनन्तस्तमभाषत ।
 विद्याधरपतिं प्रीतश्चित्रकेतुं कुरुद्रह ॥४९॥

श्रीभगवानुवाच

यन्नारदाङ्गिरोभ्यां ते व्याहृतं मेऽनुशासनम् ।
 संसिद्धोऽसि तया राजन् विद्यया दर्शनाच्च मे ॥५०॥
 अहं वै सर्वभूतानि भूतात्मा भूतभावनः ।
 शब्दब्रह्म परं ब्रह्म ममोमे शाश्वती तनू ॥५१॥
 लोके विततमात्मानं लोकं चात्मनि सन्ततम् ।
 उभयं च मया व्याप्तं मयि चैवोभयं कृतम् ॥५२॥

यथा सुषुप्तः पुरुषो विश्वं पश्यति चात्मनि ।
 आत्मानमेकदेशस्थं मन्यते स्वप्न उत्थितः ॥५३॥
 एवं जागरणादीनि जीवस्थानानि चात्मनः ।
 मायामात्राणि विज्ञाय तद्द्रष्टारं परं स्मरेत् ॥५४॥
 येन प्रसुप्तः पुरुषः स्वापं वेदात्मनस्तदा ।
 सुखं च निर्गुणं ब्रह्म तमात्मानमवेहि माम् ॥५५॥
 उभयं स्मरतः पुंसः प्रस्वापप्रतिबोधयोः ।
 अन्वेति व्यतिरिच्येत तज्ज्ञानं ब्रह्म तत् परम् ॥५६॥
 यदेतद्विस्मृतं पुंसो मद्भावं भिन्नमात्मनः ।
 ततः संसार एतस्य देहादेहो मृतेर्मृतिः ॥५७॥
 लब्ध्वेह मानुषीं योनिं ज्ञानविज्ञानसम्भवाम् ।
 आत्मानं यो न बुद्धयेत न कचिच्छममाप्नुयात् ॥५८॥
 स्मृत्वेहायां परिक्लेशं ततः फलविपर्ययम् ।
 अभयं चाप्यनीहायां सङ्कल्पाद्विरमेत्कविः ॥५९॥
 सुखाय दुःखमोक्षाय कुर्याते दम्पती क्रियाः ।
 ततोऽनिवृत्तिरप्राप्तिर्दुःखस्य च सुखस्य च ॥६०॥
 एवं विपर्ययं बुद्ध्वा नृणां विज्ञाभिमानिनाम् ।
 आत्मनश्च गतिं सूक्ष्मां स्थानत्रयविलक्षणाम् ॥६१॥
 दृष्टश्रुताभिर्मात्राभिर्निमुक्तः स्वेन तेजसा ।
 ज्ञानविज्ञानसन्तुष्टो मद्भक्तः पुरुषो भवेत् ॥६२॥
 एतावानेव मनुजैर्योगैर्पुण्यबुद्धिभिः ।
 स्वार्थः सर्वात्मना ज्ञेयो यत्परात्मैकदर्शनम् ॥६३॥
 त्वमेतच्छ्रद्धया राजन्नप्रमत्तो वचो मम ।
 ज्ञानविज्ञानसम्पन्नो धारयन्नाशु सिध्यसि ॥६४॥

श्रीशुक उवाच

आश्वास्य भगवानित्यं चित्रकेतुं जगद्गुरुः ।
 पश्यतस्तस्य विश्वात्मा ततश्चान्तर्दधे हरिः ॥६५॥

इति श्रीभट्टागवते महापुराणे पारमहंस्यां संहितायां पष्ठस्कन्धे
 चित्रकेतोः परमात्मदर्शनं नाम षोडशोऽध्यायः ॥ १६ ॥

१. प्रा० पा०—तत्केन । २. प्रा० पा०—प्रसुप्तः । ३. प्रा० पा०—स्मरेत माम् । ४. प्रा० पा०—ज्ञानं तद् ब्रह्म ।
 ५. प्रा० पा०—चित्क्षेमः । ६. प्रा० पा०—नो भयं । ७. प्रा० पा०—तत्कचित् । ८. प्रा० पा०—चिर्न प्राप्तिः ।
 ९. प्रा० पा०—विज्ञानज्ञानसंघट्टो । १०. प्रा० पा०—नैपुण्यः । ११. प्रा० पा०—गत्वैकः । १२. प्रा० पा०—
 चक्रेनूगल्याने परमपुरुषादेशः षोडः ।

अथ सप्तदशोऽध्यायः

श्रीशुक उवाच

यतश्चान्तर्हितोऽनन्तस्तस्यै कृत्वा दिशे नमः ।
 विद्याधरश्चित्रकेतुश्चार गगनेचरः ॥ १ ॥
 स लक्षं वर्षलक्षणामव्याहतचलेन्द्रियः ।
 स्तूयमानो महायोगी मुनिभिः सिद्धचारणैः ॥ २ ॥
 कुलाचलेन्द्रोणीषु नानासङ्कल्पसिद्धिषु ।
 रेमे विद्याधरस्त्रीभिर्गापयन् हरिमीश्वरम् ॥ ३ ॥
 एकदा स विमानेन विष्णुदत्तेन भास्वता ।
 गिरिशं ददृशे गच्छन् परीतं सिद्धचारणैः ॥ ४ ॥
 आलिङ्ग्याङ्गीकृतां देवीं बाहुना मुनिसंसदि ।
 उवाच देव्याः शृण्वत्या जहासोच्चैस्तदन्तिके ॥ ५ ॥

चित्रकेतुरुवाच

एष लोकगुरुः साक्षाद्भक्तं वक्ता शरीरिणाम् ।
 आस्ते मुच्यः सभायां वै मिथुनीभूय भार्यया ॥ ६ ॥
 जटाधरस्तीव्रतपा ब्रह्मवादिसभापतिः ।
 अङ्गीकृत्य स्त्रियं चास्ते गतहीः प्राकृतो यथा ॥ ७ ॥
 प्रायशः प्राकृताश्चापि स्त्रियं रहसि बिभ्रति ।
 अयं महाव्रतधरो विभर्ति सदसि स्त्रियम् ॥ ८ ॥

श्रीशुक उवाच

भगवानपि तच्छ्रुत्वा प्रहसागाधधीर्नृप ।
 तूष्णीं बभूव सदसि सभ्याश्च तदनुव्रताः ॥ ९ ॥
 इत्यतद्वीर्यविदुषि ब्रुवाणे बह्वशोभनम् ।
 रुषाऽऽह देवी धृष्टाय निर्जितात्माभिमानिने ॥ १० ॥

पार्वत्युवाच

अयं किमधुना लोके शास्ता दण्डधरः प्रभुः ।
 अस्मद्विधानां दुष्टानां निर्लज्जानां च विप्रकृत् ॥ ११ ॥
 न वेद धर्मं किल पद्मयोनि-
 न ब्रह्मपुत्रा भृगुनारदौघाः ।

न वै कुमारः कपिलो मनुश्च

ये नो निषेधन्त्यतिवर्तिनं हरम् ॥ १२ ॥

एषामनुध्येयपदाब्जयुग्मं

जगद्गुरुं मङ्गलमङ्गलं स्वयम् ।

यैः क्षत्रवन्धुः परिभूय सखीन्

प्रशास्ति घृष्टस्तदयं हि दण्ड्यः ॥ १३ ॥

नायमर्हति वैकुण्ठपादमूलोपसर्पणम् ।

सम्भार्वितमतिः स्तब्धः साधुभिः पर्युपासितम् ॥ १४ ॥

अतः पापीयसीं योनिमासुरीं याहि दुर्मते ।

यथेह भूयो महतां न कर्ता पुत्र किल्बिषम् ॥ १५ ॥

श्रीशुक उवाच

एवं शप्तश्चित्रकेतुर्विमानादवरुह्य सः ।

प्रसादयामास सतीं मूर्ध्ना नम्रेण भारत ॥ १६ ॥

चित्रकेतुरुवाच

प्रतिगृह्णामि ते शापमात्मनोऽञ्जलिनाम्बिके ।

देवैर्मर्त्याय यत्प्रोक्तं पूर्वदिष्टं हि तस्य तत् ॥ १७ ॥

संसारचक्र एतस्मिञ्जन्तुरज्ञानमोहितः ।

भ्राम्यन् सुखं च दुःखं च शुङ्के सर्वत्र सर्वदा ॥ १८ ॥

नैवात्मा न परश्चापि कर्ता स्यात् सुखदुःखयोः ।

कर्तारं मन्यतेऽप्राज्ञ आत्मानं परमेव च ॥ १९ ॥

गुणप्रवाह एतस्मिन् कः शापः को न्वनुग्रहः ।

कः स्वर्गो नरकः को वा किं सुखं दुःखमेव वा ॥ २० ॥

एकः सृजति भूतानि भगवानात्ममायया ।

एषां बन्धं च मोक्षं च सुखं दुःखं च निष्कलः ॥ २१ ॥

न तस्य कश्चिद्वितः प्रतीपो

न ज्ञातिवन्धुर्न परो न च स्वः ।

समस्य सर्वत्र निरञ्जनस्य

सुखे न रागः कुत एव रोषः ॥ २२ ॥

१. प्रा० पा०—स्ववि० । २. प्रा० पा०—आर्यमुख्यः सत्सभायां । ३. प्रा० पा०—सभ्याश्चासन्ननुव्रताः ।

४. प्राचीन प्रतिमौ 'पार्वत्युवाच' यह पाठ नहीं है । ५. प्रा० पा०—दादयः । ६. प्रा० पा०—कुमारो मुनिवृन्दबन्धो ।

७. प्रा० पा०—यत् । ८. प्रा० पा०—वितोऽतिसंस्तब्धः । ९. प्रा० पा०—कर्तायुज । १०. प्रा० पा०—भ्रमन् ।

११. प्रा० पा०—कृत्व० । १२. प्रा० पा०—यितो न प्रती० । १३. प्रा० पा०—सर्वस्य ।

तथापि तच्छक्तिविसर्ग एषां
सुखाय दुःखाय हिताहिताय ।
बन्धाय मोक्षाय च मृत्युजन्मनोः
शरीरिणां संसृतयेऽवकल्पते ॥२३॥
अथ प्रसादये न त्वां शापमोक्षाय भामिनि ।
यन्मन्यसे असाधूक्तं मम तत्क्षम्यतां सति ॥२४॥

श्रीशुक उवाच

इति प्रसाद्य गिरिशौ चित्रकेतुररिन्दम ।
जगाम स्वविमानेन पश्यतोः स्मृतोस्तयोः ॥२५॥
ततस्तु भगवान् रुद्रो रुद्राणीर्मिदमब्रवीत् ।
देवर्षिदैत्यसिद्धानां पार्षदानां च शृण्वताम् ॥२६॥

श्रीरुद्र उवाच

दृष्टवत्यसि सुश्रोणि हरेरद्भुतकर्मणः ।
माहात्म्यं भृत्यभृत्यानां निःस्पृहाणां माहात्मनाम् ॥२७॥
नारायणपराः सर्वे न कुतश्चन विभ्यति ।
स्वर्गापवर्गनरकेष्वपि तुल्यार्थदर्शिनः ॥२८॥
देहिनां देहसंयोगाद् द्वन्द्वानीश्वरलीलया ।
सुखं दुःखं मृतिर्जन्म शापोऽनुग्रह एव च ॥२९॥
अविवेककृतः पुंसो ह्यर्थभेद इवात्मनि ।
गुणदोषविकल्पश्च भिदेव सजिवत्कृतः ॥३०॥
वासुदेवे भगवति भक्तिमुद्रहतां नृणाम् ।
ज्ञानवैराग्यवीर्याणां नेह कश्चिद् व्यपाश्रयः ॥३१॥

नाहं विरिञ्चो न कुमारनारदौ
न ब्रह्मपुत्रा मुनयः सुरेशाः ।
विदाम यस्येहितमंशकांशका
न तत्स्वरूपं पृथगीशमानिनः ॥३२॥
न ह्यस्यास्ति प्रियः कश्चिन्नाप्रियः स्वः परोऽपि वा ।
आत्मत्वात्सर्वभूतानां सर्वभूतप्रियो हरिः ॥३३॥
तस्य चायं महाभागश्चित्रकेतुः प्रियोऽनुगः ।
सर्वत्र समदृक् शान्तो ह्यहं चैवाच्युतप्रियः ॥३४॥
तस्मान्न विस्मयः कार्यः पुरुषेषु महात्मसु ।
महापुरुषभक्तेषु शान्तेषु समदर्शिषु ॥३५॥

श्रीशुक उवाच

इति श्रुत्वा भगवतः शिवस्योमाभिभाषितम् ।
बभूव शान्तधी राजन् देवी विगतविस्मया ॥३६॥
इति भागवतो देव्याः प्रतिशप्तमलन्तमः ।
मूर्ध्ना सञ्जगृहे शापमेतावत्साधुलक्षणम् ॥३७॥
जज्ञे त्वष्टुर्दक्षिणाग्रौ दानवीं योनिमाश्रितः ।
वृत्र इत्यभिविख्यातो ज्ञानविज्ञानसंयुतः ॥३८॥
एतत्ते सर्वमाख्यातं यन्मां त्वं परिपृच्छसि ।
वृत्रस्यासुरजातेश्च कारणं भगवन्मतेः ॥३९॥
इतिहासमिमं पुण्यं चित्रकेतोर्महात्मनः ।
माहात्म्यं विष्णुभक्तानां श्रुत्वा बन्धाद्विमुच्यते ॥४०॥
य एतत्प्रातरुत्थाय श्रद्धया वाग्यतः पठेत् ।
इतिहासं हरिं स्मृत्वा स याति परमां गतिम् ॥४१॥

इति श्रीमद्भागवते महापुराणे पारमहंस्यां संहितायां पष्ठस्कन्धे चित्रकेतुंशापो
नाम सप्तदशोऽध्यायः ॥ १७ ॥

अथाष्टदशोऽध्यायः

श्रीशुक उवाच

पृथिस्तु पत्नी सवितुः सावित्रीं व्याहृतिं त्रयीम् ।
अग्निहोत्रं पशुं सोमं चातुर्मास्यं महामखान् ॥ १ ॥
सिद्धिर्भगस्य भार्याङ्ग महिमानं विभुं प्रभुम् ।

आशिपं च वरारोहां कन्यां प्रासूत सुव्रताम् ॥ २ ॥
धातुः कुहूः सिनीवाली राका चानुमतिस्तथा ।
सार्यं दर्शमथ प्रातः पूर्णमासमनुकमात् ॥ ३ ॥
अग्नीन् पुरीष्यानाधत्त क्रियायां समनन्तरः ।

१. प्रा० पा०—अतः । २. प्राचीन प्रतिमें 'श्रीशुक उवाच' यह पाठ नहीं है । ३. प्रा० पा०—मिति चा० ।
४. प्रा० पा०—चिदये । ५. प्रा० पा०—देव उवाच । ६. प्रा० पा०—श्रद्धावान् । ७. प्रा० पा०—कैवर्पाख्याने सप्तदशः ।

चर्वणी वरुणस्यासीद्यस्यां जातो भृगुः पुनः ॥ ४ ॥
 वाल्मीकिश्च महायोगी वल्मीकादभवत्किल ।
 अगस्त्यश्च वसिष्ठश्च मित्रावरुणयोर्ऋषी ॥ ५ ॥
 रेतःसिपिचतुःकुम्भे उर्वश्याः सन्निधौ द्रुतम् ।
 रेवत्यां मित्र उत्सर्गमरिष्टं पिप्पलं व्यधात् ॥ ६ ॥
 पौलोम्यामिन्द्र आधत्त त्रीन् पुत्रानिति नः श्रुतम् ।
 जयन्तमृषभं तात तृतीयं मीढुषं प्रभुः ॥ ७ ॥
 उरुक्रमस्य देवस्य मायावामनरूपिणः ।
 कीर्तौ पत्न्यां बृहच्छ्लोकस्तस्यासन् सौभगादयः ॥ ८ ॥
 तत्कर्मगुणवीर्याणि काश्यपस्य महात्मनः ।
 पश्चादक्ष्यामहेऽदित्यां यथा वावततार ह ॥ ९ ॥
 अथ कश्यपदायादान् दैतेयान् कीर्तयामि ते ।
 यत्र भागवतः श्रीमान् प्रहादो बलिरेव च ॥ १० ॥
 दितेर्द्वावेव दायादौ दैत्यदानववन्दितौ ।
 हिरण्यकशिपुर्नाम हिरण्याक्षश्च कीर्तितौ ॥ ११ ॥
 हिरण्यकशिपोर्भार्या कयाधुर्नाम दानवी ।
 जम्भस्य तनया दत्ता सुषुवे चतुरः सुतान् ॥ १२ ॥
 संह्रादं प्रागनुहादं ह्रादं प्रहादमेव च ।
 तत्त्वसा सिंहिका नाम राहुं विप्रचितोऽग्रहीत् ॥ १३ ॥
 शिरोऽहरद्यस्य हरिश्चक्रेण पिबतोऽमृतम् ।
 संह्रादस्य कृतिर्भार्यासूत पञ्चजनं ततः ॥ १४ ॥
 ह्रादस्य धमनिर्भार्यासूत वातापिमिल्वलम् ।
 योऽगस्त्याय त्वतिथये पेचे वातापिमिल्वलः ॥ १५ ॥
 अनुहादस्य सूर्यार्यां वाष्कलो महिषस्तथा ।
 विरोचनस्तु प्राहादिर्देव्यास्तस्याभवद्वलिः ॥ १६ ॥
 बाणज्येष्ठं पुत्रशतमशनायां ततोऽभवत् ।
 तस्यानुभावः सुश्लोक्यः पश्चादेवाभिधास्यते ॥ १७ ॥
 बाण आराध्य गिरिशं लेभे तद्गणमुख्यताम् ।
 यत्पाश्वं भगवानास्ते ह्यद्यापि पुरपालकः ॥ १८ ॥
 मरुतश्च दितेः पुत्राश्चत्वारिंशन्नवाधिकाः ।
 त आसन्नप्रजाः सर्वे नीता इन्द्रेण सात्मताम् ॥ १९ ॥

राजोवाच

कथं त आसुरं भावमपोह्यौत्पत्तिकं गुरो ।
 इन्द्रेण प्रापिताः सात्म्यं किं तत्साधु कृतं हितैः ॥ २० ॥

इमे श्रद्धधते ब्रह्मनृपयो हि मया सह ।
 परिज्ञानाय भगवंस्तन्नो व्याख्यातुमर्हसि ॥ २१ ॥

सूत उवाच

तद्विष्णुरातस्य स बादरायणि-
 र्वचो निशम्यादृतमल्पमर्थवत् ।
 सभार्जयन् संनिभृतेन चेतसा
 जगाद सत्रायण सर्वदर्शनः ॥ २२ ॥

श्रीशुक उवाच

हतपुत्रा दितिः शक्रपार्ष्णिग्राहेण विष्णुना ।
 मन्युना शोकदीप्तेन ज्वलन्ती पर्यचिन्तयत् ॥ २३ ॥
 कदा नु भ्रातृहन्तारमिन्द्रियाराममुल्बणम् ।
 अक्लिन्नहृदयं पापं घातयित्वा शये सुखम् ॥ २४ ॥
 कृमिविड्भस्मसंज्ञाऽऽसीद्यस्येशमिहितस्य च ।
 भूतध्रुक् तत्कृते स्वार्थं किं वेद निरयो यतः ॥ २५ ॥
 आशासानस्य तस्येदं ध्रुवमुन्नद्धचेतसः ।
 मदशेषक इन्द्रस्य भूयाद्येन सुतो हि मे ॥ २६ ॥
 इति भावेन सा भर्तुराचचारासकृत्प्रियम् ।
 शुश्रूषयानुरागेण प्रश्रयेण दमेन च ॥ २७ ॥
 भक्त्या परमया राजन् मनोजैर्वल्गुमाषितैः ।
 मनो जग्राह भावज्ञा सुसितापाङ्गवीक्षणैः ॥ २८ ॥
 एवं स्त्रिया जडीभूतो विद्वानपि विदग्धया ।
 बाढमित्याह विवशो न तच्चित्रं हि योपिति ॥ २९ ॥
 विलोक्यैकान्तभूतानि भूतान्यादौ प्रजापतिः ।
 स्त्रियं चक्रे स्वदेहार्धं यथा पुंसां मतिर्हता ॥ ३० ॥
 एवं शुश्रूषितस्तात भगवान् कश्यपः स्त्रिया ।
 प्रहस्य परमप्रीतो दितिमाहाभिनन्द्य च ॥ ३१ ॥

कश्यप उवाच

वरं वरय वामोरु प्रीतस्तेऽहमनिन्दिते ।
 स्त्रिया भर्तरि सुप्रीते कः काम इह चागमः ॥ ३२ ॥
 पतिरेव हि नारीणां दैवतं परमं स्मृतम् ।
 मानसः सर्वभूतानां वासुदेवः श्रियः पतिः ॥ ३३ ॥
 स एव देवतालिङ्गैर्नामरूपविकल्पितैः ।
 इज्यते भगवान् पुष्पिः स्त्रीभिश्च पतिरूपधृक् ॥ ३४ ॥

१. प्रा० पा०—अत्र । २. प्रा० पा०—प्रहादं ह्रादमेव च । ३. प्रा० पा०—सती । ४. प्रा० पा०—सूर्यायां ।

५. प्रा० पा०—मर्यदृक् । ६. प्रा० पा०—जयंस्तं निभृतेन तेजसा । ७. प्रा० पा०—विमोहितः ।

तस्मात्पतिव्रता नार्यः श्रेयस्कामाः सुमध्यमे ।
यजन्तेऽनन्यभावेन पतिमात्मानमीश्वरम् ॥३५॥
सोऽहं त्वयाचितो भद्रे ईदृग्भावेन भक्तितः ।
तत्ते सम्पादये काममसतीनां सुदुर्लभम् ॥३६॥

दितिरुवाच

वरदो यदि मे ब्रह्मन् पुत्रमिन्द्रहणं वृणे ।
अमृत्युं मृतपुत्राहं येन मे घातितौ सुतौ ॥३७॥
निशम्य तद्वचो विप्रो विमनाः पर्यतप्यत ।
अहो अधर्मः सुमहानद्य मे समुपस्थितः ॥३८॥
अहो अद्येन्द्रियारामो योऽपि नम्येह मायया ।
गृहीतचेताः कृपणः पतिष्ये नरके ध्रुवम् ॥३९॥
कोऽतिक्रमोऽनुवर्तन्त्याः स्वभावमिह योषितः ।
धिङ् मां वतावुधं स्वार्थे यदहं त्वजितेन्द्रियः ॥४०॥
शरत्पद्मोत्सवं वक्त्रं वचश्च श्रवणामृतम् ।
हृदयं क्षुरधाराभं स्त्रीणां को वेद चेष्टितम् ॥४१॥
न हि कश्चित्प्रियः स्त्रीणामञ्जसा स्वाशिपात्मनाम् ।
पतिं पुत्रं भ्रातरं वा घ्नन्त्यर्थे घातयन्ति च ॥४२॥
प्रतिश्रुतं ददामीति वचस्तत्र मृषा भवेत् ।
वधं नार्हति चेन्द्रोऽपि तत्रेदमुपकल्पते ॥४३॥
इति संचिन्त्य भगवान्मारीचः कुरुनन्दन ।
उवाच किञ्चित् कुपित आत्मानं च विगर्हयन् ॥४४॥

कश्यप उवाच

पुत्रस्ते भविता भद्रे इन्द्रहा देववान्धवः ।
संवत्सरं व्रतमिदं यद्यज्जो धारयिष्यसि ॥४५॥

दितिरुवाच

धारयिष्ये व्रतं ब्रह्मन्ब्रूहि कार्याणि यानि मे ।
यानि चेह निषिद्धानि न व्रतं घ्नन्ति यानि तु ॥४६॥

कश्यप उवाच

न हिंस्याद्भूतजातानि न शपेन्नानृतं वदेत् ।
नच्छिन्द्यान्नखरोमाणि न स्पृशेद्यदमङ्गलम् ॥४७॥
नाप्सु स्नायान्न कुप्येत न सम्भाषेत दुर्जनैः ।

न वसीताधौतवासः स्रजं च विधृतां क्वचित् ॥४८॥
नोच्छिष्टं चण्डिकान्नं च सामिषं वृषलाहृतम् ।
भुञ्जीतोदक्यया दृष्टं पिवेदञ्जलिना त्वपः ॥४९॥
नोच्छिष्टास्पृष्टसलिला सन्ध्यायां मुक्तमूर्धजा ।
अनर्चितासंयतवाङ् नासंवीता वहिश्चरेत् ॥५०॥
नाधौतपादाप्रयता नार्द्रपान्नो उदक्शिराः ।
शयीत नापराङ्मान्यैर्न नग्नान् च सन्ध्ययोः ॥५१॥
धौतवासाः शुचिर्नित्यं सर्वमङ्गलसंयुता ।
पूजयेत्प्रातराशात्प्राग्गोविप्राञ् श्रियमच्युतम् ॥५२॥
स्त्रियो वीरवतीश्चार्चयेत्स्रग्गन्धबलिमण्डनैः ।
पतिं चार्च्योपतिष्ठेत ध्यायेत्कोष्ठगतं च तम् ॥५३॥
सांवत्सरं पुंसवनं व्रतमेतदविप्लुतम् ।
धारयिष्यसि चेत्तुभ्यं शक्रहा भविता सुतः ॥५४॥
बाढमित्येभिप्रेत्याथ दिती राजन् महामनाः ।
कार्यपं गर्भमाधत्त व्रतं चाज्जो दधार सा ॥५५॥
मातृष्वसुरभिप्रायमिन्द्र आज्ञाय मानद ।
शुश्रूषणेनाश्रमस्थां दितिं पर्यचरैत्कविः ॥५६॥
नित्यं वनात्सुमनसः फलमूलसमित्कुशान् ।
पत्राङ्कुरमृदोऽपश्च काले काल उपाहरत् ॥५७॥
एवं तस्या व्रतस्थाया व्रतच्छिद्रं हरिर्नृप ।
प्रेप्सुः पर्यचरजिह्वो मृगहेव मृगाकृतिः ॥५८॥
नाध्यगच्छद्रुतच्छिद्रं तत्परोऽथ महीपते ।
चिन्तां तीव्रां गतः शक्रः केन मे स्याच्छिवं त्विह ॥५९॥
एकदा सा तु सन्ध्यायामुच्छिष्टा व्रतकर्षिता ।
अस्पृष्टवार्यधौताङ्घ्रिः सुप्त्राप विधिमोहिता ॥६०॥
लब्ध्वा तदन्तरं शक्रो निद्रापहतचेतसः ।
दितेः प्रविष्ट उदरं योगेशो योगमायया ॥६१॥
चकर्त सप्तधा गर्भं वज्रेण कनकप्रभम् ।
रुदन्तं सप्तधैकैकं मा रोदीरिति तान् पुनः ॥६२॥
ते तमूचुः पात्यमानाः सर्वे प्राञ्जलयो नृप ।
नो जिघांससि किमिन्द्र भ्रातरो मरुतस्तव ॥६३॥
मा भैष्ट भ्रातरो मह्यं यूयमित्याह कौशिकः ।

१. प्रा० पा०—दोऽसि यदि ब्रह्म० । २. प्रा० पा०—हतपुत्रा । ३. प्रा० पा०—मय्येव । ४. प्रा० पा०—
विप्रावितो ध्रुवार्थेण यदहं । ५. प्रा० पा०—ददानीति । ६. प्रा० पा०—यान्युतः । ७. प्रा० पा०—नार्द्रपादा । ८. प्रा० पा०—
नापराह्णे वै नग्नान् च न च । ९. प्रा० पा०—त्यभ्युपेत्या० । १०. प्रा० पा०—श्यपादूर्ध्वं । ११. प्रा० पा०—राजन् । १२. प्रा० पा०—
चरदरिः । १३. प्रा० पा०—किञ्च शक्र जिघांससि भ्रात० ।

अनन्यभावान् पार्षदानात्मनो मरुतां गणान् ॥६४॥
 न ममार दितेर्गर्भः श्रीनिवासानुकम्पया ।
 बहुधा कुलिशक्षुण्णो द्रौण्यस्त्रेण यथा भवान् ॥६५॥
 सकृदिष्ट्वाऽऽदिपुरुषं पुरुषो याति साम्यताम् ।
 संवत्सरं किञ्चिद्दूनं दित्या यद्वरिरर्चितः ॥६६॥
 सजूरिन्द्रेण पञ्चाशद्देवास्ते मरुतोऽभवन् ।
 व्यपोह्य मातृदोषं ते हरिणा सोमपाः कृताः ॥६७॥
 दितिरुत्थाय ददृशे कुमाराननलप्रभान् ।
 इन्द्रेण सहितान् देवी पर्यतुष्यदनिन्दिता ॥६८॥
 अथेन्द्रमाह ताताहमादित्यानां भयावहम् ।
 अपत्यमिच्छन्त्यचरं व्रतमेतत्सुदुष्करम् ॥६९॥
 एकः सङ्कल्पितः पुत्रः सप्त सप्ताभवन् कथम् ।
 यदि ते विदितं पुत्र सत्यं कथय मा मृषा ॥७०॥

इन्द्र उवाच

अम्ब तेऽहं व्यवसितमुपधार्यागतोऽन्तिकम् ।
 लब्धान्तरोऽच्छिदं गर्भमर्थबुद्धिर्न धर्मवित् ॥७१॥

कृत्तो मे सप्तधा गर्भ आसन् सप्त कुमारकाः ।
 तेऽपि चैकैकशो वृक्णाः सप्तधा नापि मग्निरे ॥७२॥
 ततस्तत्परमाश्चर्यं वीक्ष्याध्यवसितं मया ।
 महापुरुषपूजायाः सिद्धिः काप्यनुपङ्गिणी ॥७३॥
 आराधनं भगवत ईहमाना निराशिषः ।
 येतु नेच्छन्त्यपि परं ते स्वार्थकुशलाः स्मृताः ॥७४॥
 आराध्यात्मप्रदं देवं स्वात्मानं जगदीश्वरम् ।
 को वृणीते गुणस्पर्शं बुधः स्यान्नरकेऽपि यत् ॥७५॥
 तदिदं मम दौर्जन्यं बालिशस्य महीयसि ।
 क्षन्तुमर्हसि मातस्त्वं दिष्ट्या गर्भो मृतोत्थितः ॥७६॥

श्रीशुक उवाच

इन्द्रस्तयाभ्यनुज्ञातः शुद्धभावेन तुष्टया ।
 मरुद्भिः सह तां नत्वा जगाम त्रिदिवं प्रभुः ॥७७॥
 एवं ते सर्वमाख्यातं यन्मां त्वं परिपृच्छसि ।
 मङ्गलं मरुतां जन्म किं भूयः कथयामि ते ॥७८॥

इति श्रीमद्भागवते महापुराणे पारमहंस्यां संहितायां षष्ठस्कन्धे मरुदुत्पत्ति-
 कथनं नामाष्टादशोऽध्यायः ॥ १८ ॥

अथैकोनविंशोऽध्यायः

राजोवाच

व्रतं पुंसवनं ब्रह्मन् भवता यदुदीरितम् ।
 तस्य वेदितुमिच्छामि येन विष्णुः प्रसीदति ॥ १ ॥

श्रीशुक उवाच

शुक्ले मार्गशिरे पक्षे योषिद्भर्तुरनुज्ञया ।
 आरभेत व्रतमिदं सार्वकामिकमादितः ॥ २ ॥
 निशम्य मरुतां जन्म ब्राह्मणाननुमन्त्य च ।
 स्नात्वा शुक्लदती शुक्ले वसीतालङ्कृताम्बरे ।
 पूजयेत्प्रातराशात्प्राग्भगवन्तं श्रिया सह ॥ ३ ॥
 अलं ते निरपेक्षाय पूर्णकाम नमोऽस्तु ते ।

महाविभूतिपतये नमः सकलसिद्धये ॥ ४ ॥
 यथा त्वं कृपया भूत्या तेजसा महिनौजसा ।
 जुष्ट ईश गुणैः सर्वैस्ततोऽसि भगवान् प्रभुः ॥ ५ ॥
 विष्णुपत्तिं महामाये महापुरुषलक्षणे ।
 ग्रीयेथा मे महाभागे लोकमातर्नमोऽस्तु ते ॥ ६ ॥
 ॐ नमो भगवते महापुरुषाय महानुभावाय
 महाविभूतिपतये सह महाविभूतिभिर्वलिष्ठप-
 हराणीति । अनेनाहरहर्मन्त्रेण विष्णोरावाहनार्घ्य-
 पाद्योपस्पर्शनस्नानवासउपवीतविभूषणगन्धपुष्पधूप-
 दीपोपहाराद्युपचारांश्च समाहित उपाहरेत् ॥ ७ ॥
 हविःशेषं तु जुहुयादनले द्वादशाहुतीः ।

ॐ नमो भगवते महापुरुषाय महाविभूतिपतये
स्वाहेति ॥ ८ ॥

श्रियं विष्णुं च वरदावाशिषां प्रमत्ताबुधौ ।
भक्त्या सम्पूजयेन्नित्यं यदीच्छेत्सर्वसम्पदः ॥ ९ ॥
प्रणमेदण्डवद्भूमौ भक्तिप्रह्वेण चेतसा ।
दशवारं जपेन्मन्त्रं ततः स्तोत्रमुदीरयेत् ॥ १० ॥
युवां तु विश्वस्य विभू जगतः कारणं परम् ।
इयं हि प्रकृतिः सूक्ष्मा मायाशक्तिर्दुस्त्यया ॥ ११ ॥
तस्या अधीश्वरः साक्षाच्चमेव पुरुषः परः ।
त्वं सर्वयज्ञ इज्येयं क्रियेयं फलभुग्भवान् ॥ १२ ॥
गुणव्यक्तिरियं देवी व्यञ्जको गुणभुग्भवान् ।
त्वं हि सर्वशरीर्यात्मा श्रीः शरीरेन्द्रियाशया ।
नामरूपे भगवती प्रत्ययस्त्वमपाश्रयः ॥ १३ ॥
यथा युवां त्रिलोकस्य वरदौ परमेष्ठिनौ ।
तथा म उत्तमश्लोक सन्तु सत्या महाशिषः ॥ १४ ॥
इत्यभिष्टूय वरदं श्रीनिवासं श्रिया सह ।
तन्निःसार्योपहरणं दत्त्वाऽऽचमनमर्चयेत् ॥ १५ ॥
ततः स्तुधीत स्तोत्रेण भक्तिप्रह्वेण चेतसा ।
यज्ञोच्छिष्टमवघ्राय पुनरभ्यर्चयेद्भरिम् ॥ १६ ॥
पतिं च परया भक्त्या महापुरुषचेतसा ।
प्रियैस्तैस्तैरुपनमेत् प्रेमशीलः स्वयं पतिः ।
विभृयात् सर्वकर्माणि पत्न्या उच्चावचानि च ॥ १७ ॥
कृतमेकतरेणापि दम्पत्योरुभयोरपि ।
पत्न्यां कुर्यादनर्हायां पतिरेतत् समाहितः ॥ १८ ॥
विष्णोर्व्रतमिदं विभ्रन्न विदित्यान् कथञ्चन ।
विप्रान् स्त्रियो वीरवतीः स्रग्गन्धर्वलिमण्डनैः ।
अर्चेदहरहर्भक्त्या देवं नियममाश्रितः ॥ १९ ॥

उद्गास्य देवं स्वे भाञ्जि तन्निवेदितमग्रतः ।
अद्यादात्मविशुद्ध्यर्थं सर्वकामार्द्धये तथा ॥ २० ॥
एतेन पूजाविधिना गासान् द्वादश दायनम् ।
नीत्वाथोपचरेत्साध्वी कार्तिकेः परमेऽष्टनि ॥ २१ ॥
श्वोभूतेऽप उपस्पृश्य कृष्णगन्धज्जर्पयित्वा ।
पयःशृतेन जुहुयाच्चरुणा सह शर्पिषा ।
पाकयज्ञविधानेन द्वादशैवाहुतीः पतिम् ॥ २२ ॥
आशिषः शिरसाऽऽदाय द्विजैः श्रीतैः रागीरिताः ।
प्रणम्य शिरसा भक्त्या भुञ्जीत तदनुशया ॥ २३ ॥
आचार्यमग्रतः कृत्वा वाग्यतः सह बन्धुभिः ।
दद्यात्पत्न्यै चरोः शेषं सुप्रजस्त्वं सुसौभगम् ॥ २४ ॥
एतच्चरित्वा विधिवद्भूतं विभो-
रमीप्सितार्थं लभते पुमानिह ।
स्त्री त्वेवदास्याय लभेत सौभगं
श्रियं प्रजां जीवपतिं यशो गृहम् ॥ २५ ॥
कन्या च विन्देत समग्रलक्षणं
वरं त्वर्वात् इतकित्विषा गतिम् ।
मृतप्रजा जीवमुदा धनेश्वरी
सुदुर्भगा सुमगा रूपमग्न्यन् ॥ २६ ॥
विन्देद् विरूपा विरुजा विमृच्यते
च आमयार्वान्द्रियकल्पदेहम् ।
एतत्पठन्म्युदये च कर्म-
प्यनन्तवृमिः पितृदेवनानाम् ॥ २७ ॥
तथाः प्रयच्छन्ति समन्तकामान्
होमावसाने हृतशृक् श्रीर्हन्त्रि ।
गजन् मदन्मन्त्रां जन्म पुन्यं
दिनेर्ब्रह्मं चामिद्विनं मन्त्रे ॥ २८ ॥



श्रीराधाकृष्णाभ्यां नमः

श्रीमद्भागवतमहापुराणम्

सप्तमः स्कन्धः



नरसिंहवपुर्भीमं स्तम्भसम्भवमद्भुतम् ।
भक्तव्रताय विभ्राणं वासुदेवमुपास्यहे ॥

श्रीमद्भागवतमहापुराणम्

सप्तमः स्कन्धः

अथ प्रथमोऽध्यायः

राजोवाच

समः प्रियः सुहृद्ब्रह्मन् भूतानां भगवान् स्वयम् ।
इन्द्रस्यार्थे कथं दैत्यान्वधीद्विषमो यथा ॥ १ ॥
न ह्यस्यार्थः सुरगणैः साक्षान्निःश्रेयसात्मनः ।
नैवासुरेभ्यो विद्वेषो नोद्वेगश्चागुणस्य हि ॥ २ ॥
इति नः सुमहाभाग नारायणगुणान् प्रति ।
संशयः सुमहाज्जातस्तद्भवांश्छेत्तुमर्हति ॥ ३ ॥

श्रीशुक उवाच

साधु पृष्टं महाराज हरेश्चरितमद्भुतम् ।
यद् भागवतमाहात्म्यं भगवद्भक्तिवर्धनम् ॥ ४ ॥
गीयते परमं पुण्यमृषिभिर्नारदादिभिः ।
नत्वा कृष्णाय मुनये कथयिष्ये हरेः कथाम् ॥ ५ ॥
निर्गुणोऽपि ह्यजोऽव्यक्तो भगवान् प्रकृतेः परः ।
स्वमायागुणमाविश्य बाध्यबाधकतां गतः ॥ ६ ॥
सत्त्वं रजस्तम इति प्रकृतेर्नात्मनो गुणाः ।
न तेषां युगपद्राजन् हास उल्लास एव वा ॥ ७ ॥
जयकाले तु सत्त्वस्य देवर्षीन् रजसोऽसुरान् ।
तमसो यक्षरक्षांसि तत्कालानुगुणोऽमजत् ॥ ८ ॥
ज्योतिरादिरिवामाति सङ्घातान्न विविच्यते ।
विदन्त्यात्मानमात्मस्थं मथित्वा कवयोऽन्ततः ॥ ९ ॥
यदा सिसृक्षुः पुरं आत्मनः परो
रजःसुजत्येष पृथक् स्वमायया ।
सत्त्वं विचित्रासु रिरंसुरीश्वरः
शयिष्यमाणस्तम ईरयत्यसौ ॥ १० ॥

कालं चरन्तं सृजतीश आश्रयं
प्रधानपुम्भ्यां नरदेव सत्पकृत् ।
य एष राजन्नपि काल ईशिता
सत्त्वं सुरानीकमिवैधयत्यतः ।
तत्प्रत्यनीकानसुरान् सुरप्रियो
रजस्तमस्कान् प्रमिणोत्युरुश्रवाः ॥ ११ ॥
अत्रैवोदाहृतः पूर्वमितिहासः सुरर्षिणा ।
प्रीत्या महाक्रतौ राजन् पृच्छतेऽजातशत्रवे ॥ १२ ॥
दृष्ट्वा महाद्भुतं राजा राजसूये महाक्रतौ ।
वासुदेवे भगवति सायुज्यं चेदिभूभुजः ॥ १३ ॥
तत्रासीनं सुरन्ध्रं राजा पाण्डुसुतः क्रतौ ।
पप्रच्छ विस्मितमना मुनीनां शृण्वतामिदम् ॥ १४ ॥

शुद्धिष्ठिर उवाच

अहो अत्यद्भुतं ह्येतद्दुर्लभैकान्तिनामपि ।
वासुदेवे परे तत्त्वे प्राप्तिश्चैद्यस्य विद्विषः ॥ १५ ॥
एतद्वेदितुमिच्छामः सर्व एव वयं मुने ।
भगवन्निन्दया वेनो द्विजैस्तमसि पातितः ॥ १६ ॥
दमघोपसुतः पाप आरभ्य कलभाषणात् ।
सम्प्रत्यमर्षी गोविन्दे दन्तवक्त्रश्च दुर्मतिः ॥ १७ ॥
शपतोरसकृद्विष्णुं यद्ब्रह्म परमव्ययम् ।
श्वित्रो न जातो जिह्वायां नान्धं विविशतुस्तमः ॥ १८ ॥
कथं तस्मिन् भगवति दुरवग्राहधामनि ।
पश्यतां सर्वलोकानां लयमीयतुरञ्जसा ॥ १९ ॥
एतद् भ्राम्यति मे बुद्धिर्दीपार्चिरिव वायुना ।

ब्रूहेतदद्भुततमं भगवांस्तत्र कारणम् ॥२०॥

श्रीशुक उवाच

राज्ञस्तद्वच आकर्ण्य नारदो भगवानृषिः ।

तुष्टः प्राह तमाभाष्य शृण्वत्यास्तत्सदः कथाः ॥२१॥

नारद उवाच

निन्दनस्तवसत्कारन्यकारार्थं कलेवरम् ।

प्रधानपरयो राजन्नविवेकेन कल्पितम् ॥२२॥

हिंसा तदभिमानेन दण्डपारुष्ययोर्यथा ।

वैषम्यमिह भूतानां ममाहमिति पार्थिव ॥२३॥

यन्निबद्धोऽभिमानोऽयं तद्वधात्प्राणिनां बधः ।

तथा नयस्य कैवल्यादभिमानोऽखिलात्मनः ।

परस्य दमकर्तुर्हि हिंसा केनास्य कल्प्यते ॥२४॥

तस्माद्वैरानुबन्धेन निर्वैरेण भयेन वा ।

स्नेहात्कामेन वा युञ्ज्यात् कथञ्चिन्नेक्षते पृथक् ॥२५॥

यथा वैरानुबन्धेन मर्त्यस्तन्मयतामियात् ।

न तथा भक्तियोगेन इति मे निश्चिता मतिः ॥२६॥

कीटः पेशस्कृता रुद्धः कुड्यायां तमनुसरन् ।

संरम्भमययोगेन विन्दते तत्सरूपताम् ॥२७॥

एवं कृष्णे भगवति मायामनुज ईश्वरे ।

वैरेण पूतपाप्मानस्तमापुरनुचिन्तया ॥२८॥

कामाद् द्वेषाद्भयात्स्नेहाद्यथा भक्त्येश्वरे मनः ।

आवेश्य तदधं हित्वा बहवस्तद्गतिं गताः ॥२९॥

गोप्यः कामाद्भयात्कंसो द्वेषाच्चैद्यादयो नृपाः ।

सम्बन्धाद् वृष्णयः स्नेहाद्यैर्भक्त्या वयं विभो ॥३०॥

कतमोऽपि न वेनः स्यात्पञ्चानां पुरुषं प्रति ।

तस्मात् केनाप्युपायेन मनः कृष्णे निवेशयेत् ॥३१॥

मातृष्वसेयो वंश्चैद्यो दन्तवक्त्रश्च पाण्डव ।

पार्षदप्रवरौ विष्णोर्विप्रशापात्पदैदाच्युतौ ॥३२॥

युधिष्ठिर उवाच

कीदृशः कस्य वा शापो हरिदासाभिमर्शनः ।

अश्रद्धेय इवाभाति हरेरेकान्तिनां भवः ॥३३॥

देहेन्द्रियासुहीनानां वैकुण्ठपुरवासिनाम् ।

देहसम्बन्धसम्बद्धमेतदाख्यातुमर्हसि ॥३४॥

नारद उवाच

एकदा ब्रह्मणः पुत्रा विष्णोर्लोकं यदृच्छया ।

सनन्दनादयो जग्मुश्चरन्तो भुवनत्रयम् ॥३५॥

पञ्चषड्वायनार्भाभाः पूर्वेषामपि पूर्वजाः ।

दिग्वाससः शिशून् मत्वा द्वाः स्थौ तान् प्रत्यपेधताम् ॥

अशपन् कुपिता एवं युवां वासं न चार्हयः ।

रजस्तमोभ्यां रहिते पादमूले मधुद्विपः ।

पापिष्ठामासुरीं योनिं बालिशौ यातमाश्रितः ॥३७॥

एवं शप्तौ स्वभवनात् पतन्तौ तैः कृपालुभिः ।

प्रोक्तौ पुनर्जन्मभिर्वा त्रिभिर्लोक्याय कल्पताम् ॥३८॥

जज्ञाते तौ दितेः पुत्रौ दैत्यदानववन्दितौ ।

हिरण्यकशिपुर्ज्येष्ठो हिरण्याक्षोऽनुजस्ततः ॥३९॥

हतो हिरण्यकशिपुर्हरिणा सिंहरूपिणा ।

हिरण्याक्षो धरोद्वारे विभ्रता सौकरं वपुः ॥४०॥

हिरण्यकशिपुः पुत्रं प्रहादं केशवप्रियम् ।

जिघांसुरकरोन्नाना यातना मृत्युहेतवे ॥४१॥

सर्वभूतात्मभूतं तं प्रशान्तं समदर्शनम् ।

भगवत्तेजसा स्पृष्टं नाशक्रोद्वन्तुमुद्यमैः ॥४२॥

ततस्तौ राक्षसौ जातौ केशिन्यां विश्रवःसुतौ ।

रावणः कुम्भकर्णश्च सर्वलोकोपतापनौ ॥४३॥

तत्रापि रावणो भूत्वा न्यहनच्छापमुक्तये ।

रामवीर्यं श्रोष्यसि त्वं मार्कण्डेयमुखात् प्रभो ॥४४॥

तावेव क्षत्रियौ जातौ मातृष्वस्रात्मजौ तव ।

अधुना शापनिर्मुक्तौ कृष्णचक्रहतांहसौ ॥४५॥

वैरानुबन्धतीव्रेण ध्यानेनाच्युतसात्मताम् ।

नीतौ पुनर्हरेः पार्श्वं जग्मतुर्विष्णुपार्षदौ ॥४६॥

युधिष्ठिर उवाच

विद्वेषो दयिते पुत्रे कथमासीन्महात्मनि ।

ब्रूहि मे भगवन्नेन प्रहादस्याच्युतात्मता ॥४७॥

इति श्रीमद्भागवते महापुराणे पारमहंस्यां संहितायां सप्तमस्कन्धे प्रह्लादचरितो-

पक्रमे प्रथमोऽध्यायः ॥ १ ॥

अथ द्वितीयोऽध्यायः

नारद उवाच

आतयेवं विनिहते हरिणा क्रोडमूर्तिना ।
 हिरण्यकशिपू राजन् पर्यतप्यद्रुपा शुचा ॥ १ ॥
 आह चेदं रुपा घूर्णः सन्दष्टदशनच्छदः ।
 कोपोज्ज्वलद्भ्यां चक्षुर्म्या निरीक्षन् धूम्रमम्बरम् ॥ २ ॥
 करालदंष्ट्रोग्रदृष्ट्या दुष्प्रेक्ष्यभ्रुकुटीमुखः ।
 शूलमुद्यम्य सदसि दानवानिदमब्रवीत् ॥ ३ ॥
 भो भो दानवदैतेया द्विमूर्धस्यक्ष शम्बर ।
 शतबाहो हयग्रीव नमुचे पाक इत्थल ॥ ४ ॥
 विप्रचित्ते मम वचः पुलोमन् शकुनादयः ।
 मृणुतानन्तरं सर्वे क्रियतामाशु मा चिरम् ॥ ५ ॥
 सपत्नैर्घातितः क्षुद्रैर्भ्राता मे दयितः सुहृत् ।
 पाणिग्राहेण हरिणा समेनाप्युपधावनैः ॥ ६ ॥
 तस्य त्यक्तस्वभावस्य घृणेर्मायावनौकसः ।
 भजन्तं भजमानस्य बालस्येवास्थिरात्मनः ॥ ७ ॥
 मच्छलमिन्नग्रीवस्य भूरिणा रुधिराण वै ।
 रुधिरप्रियं तर्पयिष्ये भ्रातरं मे गतव्यथः ॥ ८ ॥
 तस्मिन् कूटेऽहिते नष्टे कृत्तमूले वनस्पतौ ।
 विटपा इव शुष्यन्ति विष्णुप्राणा दिवौकसः ॥ ९ ॥
 तावद्यात भुवं यूयं विप्रक्षत्रसमेधिताम् ।
 सृदयध्वं तपोयज्ञस्याध्यायव्रतदानिनः ॥ १० ॥
 विष्णुर्द्विजक्रियामूलो यज्ञो धर्ममयः पुमान् ।
 देवर्षिपितृभूतानां धर्मस्य च परायणम् ॥ ११ ॥
 यत्र यत्र द्विजा गावो वेदा वर्णाश्रमाः क्रियाः ।
 तं तं जनपदं यात सन्दीपयत वृश्चत ॥ १२ ॥
 इति ते भर्तृनिर्देशमादाय शिरसाऽऽदृताः ।
 तथा प्रजानां कदनं विदधुः कदनप्रियाः ॥ १३ ॥
 पुरग्रामव्रजोद्यानक्षेत्रारामाश्रमाकरान् ।
 खेटखर्वटघोषांश्च ददहुः पत्तनानि च ॥ १४ ॥
 केचित्त्वनित्रैर्विभिदुः सेतुप्राकारगोपुरान् ।
 आजीव्यांश्चिच्छिदुर्वृक्षान् केचित्परशुपाणयः ।
 प्रादहन् शरणान्यन्ये प्रजानां ज्वलितोल्मुकैः ॥ १५ ॥

एवं विप्रकृते लोके दैत्येन्द्रानुचरैर्मुहुः ।
 दिवं देवाः परित्यज्य भुवि चैरुरलक्षिताः ॥ १६ ॥
 हिरण्यकशिपुर्भ्रातुः सम्परेतस्य दुःखितः ।
 कृत्वा कटोदकादीनि भ्रातृपुत्रानसान्वयत् ॥ १७ ॥
 शकुनिं शम्बरं घृष्टं भूतसन्तापनं वृकम् ।
 कालनाभं महानाभं हरिश्मश्रुमथोत्कचम् ॥ १८ ॥
 तन्मातरं रुपामातुं दितिं च जननीं गिरा ।
 श्लक्ष्णया देशकालज्ञ इदमाह जनेश्वर ॥ १९ ॥

हिरण्यकशिपुर्वाच

अम्बाम्ब हे वधूः पुत्रा वीरं मार्हथ शोचितुम् ।
 रिपोरभिमुखे श्लाघ्यः शूराणां वध ईप्सितः ॥ २० ॥
 भूतानामिह संवासः प्रपायामिव सुव्रते ।
 दैवेनैकत्र नीतानामुन्नीतानां स्वैकर्मभिः ॥ २१ ॥
 नित्य आत्मान्वयः शुद्धः सर्वगः सर्ववित्परः ।
 धत्तेऽसावात्मनो लिङ्गं मायया विसृजन्गुणान् ॥ २२ ॥
 यथाम्भसा प्रचलता तरवोऽपि चला इव ।
 चक्षुषा भ्राम्यमाणेन दृश्यते चलतीव भूः ॥ २३ ॥
 एवं गुणैर्भ्राम्यमाणे मनस्यविकलः पुमान् ।
 याति तत्साम्यतां भद्रे ह्यलिङ्गो लिङ्गवानिव ॥ २४ ॥
 एष आत्मविपर्यासो ह्यलिङ्गे लिङ्गभावना ।
 एष प्रियाप्रियैर्योगो वियोगः कर्मसंस्मृतिः ॥ २५ ॥
 सम्भवश्च विनाशश्च शोकश्च विविधः स्मृतः ।
 अविवेकश्च चिन्ता च विवेकास्मृतिरेव च ॥ २६ ॥
 अत्राप्युदाहरन्तीममितिहासं पुरातनम् ।
 यमस्य प्रेतवन्धूनां संवादं तं निबोधत ॥ २७ ॥
 उशीनरेष्वभूद्राजा सुयज्ञ इति विश्रुतः ।
 सपत्नैर्निहतो युद्धे ज्ञातयस्तमुपासत ॥ २८ ॥
 विशीर्णरत्नकवचं विभ्रष्टाभरणस्रजम् ।
 शरनिर्मिन्नहृदयं शयानमसृगाविलम् ॥ २९ ॥
 प्रकीर्णकेशं ध्वस्ताक्षं रभसा दष्टदच्छदम् ।
 रजःकुण्ठमुत्साम्भोजं छिन्नायुधभुजं मृधे ॥ ३० ॥

१. प्रा० पा०—रुविणा । २. प्रा० पा०—निरीक्ष्य धू० । ३. प्रा० पा०—क्ष्यो भ्रु० । ४. प्रा० पा०—पचारितः ।

५. प्रा० पा०—ब्रह्मक्षत्र० । ६. प्रा० पा०—तथाव्रुवः । ७. प्रा० पा०—साधना । ८. प्रा० पा०—सते ।

उशीनरेन्द्रं विधिना तथा कृतं
 पतिं महिष्यः प्रसमीक्ष्य दुःखिताः ।
 हताः स नाथेति करैरुरो भृशं
 घ्नन्त्यो मुहुस्तत्पदयोरुपापतन् ॥३१॥
 रुदत्य उच्चैर्दयिताङ्घ्रिपङ्कजं
 सिञ्चन्त्य अस्त्रैः कुचकुङ्कुमारुणैः ।
 विसस्तकेशाभरणाः शुचं नृणां
 सृजन्त्य आक्रन्दनया विलेपिरे ॥३२॥
 अहो विधात्राकरुणेन नः प्रभो
 भवान् प्रणीतो दृगगोचरां दशाम् ।
 उशीनराणामसि वृत्तिदः पुरा
 कृतोऽधुना येन शुचां विवर्धनः ॥३३॥
 त्वया कृतज्ञेन वयं महीपते
 कथं विना स्याम मुहूर्तमेन ते ।
 तत्रानुयानं तव वीर पादयोः
 शुश्रूषतीनां दिशं यत्र यास्यसि ॥३४॥
 एवं विलपतीनां वै परिगृह्य मृतं पतिम् ।
 अनिच्छतीनां निर्हारमर्कोऽस्तं संन्यवर्तत ॥३५॥
 तत्र ह प्रेतबन्धूनामाश्रुत्य परिदेवितम् ।
 आह तान् बालको भूत्वा यमः स्वयमुपागतः ॥३६॥

यम उवाच

अहो अमीषां वयसाधिकानां
 विपश्यतां लोकविधिं विमोहः ।
 यत्रागतस्तत्र गतं मनुष्यं
 स्वयं सधर्मा अपि शोचन्त्यपार्थम् ॥३७॥
 अहो वयं धन्यतमा यदत्र
 त्यक्ताः पितृभ्यां न विचिन्तयामः ।
 अभक्ष्यमाणा अवला वृकादिभिः
 स रक्षिता रक्षति यो हि गर्भे ॥३८॥
 य इच्छयेतः सृजतीदमव्ययो
 य एव रक्षत्यवलुम्पते च यः ।
 तस्यावलाः क्रीडनमाहुरीशितु-
 श्वराचरं निर्ग्रहसङ्ग्रहे प्रभुः ॥३९॥

पथि च्युतं तिष्ठति दिष्टरक्षितं
 गृहे स्थितं तद्विहतं विनश्यति ।
 जीवत्यनाथोऽपि तदीक्षितो वने
 गृहेऽपि गुप्तोऽस्य हतो न जीवति ॥४०॥
 भूतानि तैस्तैर्निजयोनिकर्मभि-
 र्भवन्ति काले न भवन्ति सर्वशः ।
 न तत्र हात्मा प्रकृतावपि स्थित-
 स्तस्या गुणैरन्यतमो निर्वध्यते ॥४१॥
 इदं शरीरं पुरुषस्य मोहजं
 यथा पृथग्भौतिकमीयते गृहम् ।
 रथौदकैः पार्थिवतैजसैर्जनः
 कालेन जातो विकृतो विनश्यति ॥४२॥
 यथानलो दारुषु भिन्न ईयते
 यथानिलो देहगतः पृथक् स्थितः ।
 यथा नभः सर्वगतं न सज्जते
 तथा पुमान् सर्वगुणाश्रयः परः ॥४३॥
 सुयज्ञो नन्वयं शेते मूढा यमनुशोचथ ।
 यः श्रोता योऽनुवक्तेह स न दृश्येत कर्हिचित् ॥४४॥
 न श्रोता नानुवक्तायं मुख्योऽप्यत्र महानसुः ।
 यस्त्विहेन्द्रियवानात्मा स चान्यः प्राणदेहयोः ॥४५॥
 भूतेन्द्रियमनोलिङ्गान् देहानुच्चावचान् विभुः ।
 भजत्युत्सृजति ह्यन्यस्तच्चापि स्वेन तेजसा ॥४६॥
 यावल्लिङ्गान्वितो ह्यात्मा तावत् कर्म निबन्धनम् ।
 ततो विपर्ययः क्लेशो मायायोगोऽनुवर्तते ॥४७॥
 वितथाभिनिवेशोऽयं यद् गुणेष्वर्थदृग्भवः ।
 यथा मनोरथः स्वप्नः सर्वमैन्द्रियकं सृषा ॥४८॥
 अथ नित्यमनित्यं वा नेह शोचन्ति तद्विदः ।
 नान्यथा शक्यते कर्तुं स्वभावः शोचतामिति ॥४९॥
 लुब्धको विपिने कश्चित्पक्षिणां निर्मितोऽन्तकः ।
 वितत्य जालं विदधे तत्र तत्र प्रलोभयन् ॥५०॥
 कुलिङ्गमिथुनं तत्र विचरत्समदृश्यत ।
 तयोः कुलिङ्गी सहसा लुब्धकेन प्रलोभिता ॥५१॥
 सासज्जत शिचस्तन्त्यां महिषी कालयन्त्रिता ।

१. प्रा० पा०—नृणां शुचं । २. प्रा० पा०—दिशि । ३. प्रा० पा०—प्रति० । ४. प्रा० पा०—यत्रोद्भवः ।

५. प्रा० पा०—यदेतत् । ६. प्रा० पा०—संग्रहनिग्रहे । ७. प्रा० पा०—ऽपि वद्व्यते । ८. प्रा० पा०—तथौ० ।

कुलिङ्गस्तां तथाऽऽपन्नां निरीक्ष्य भृशदुःखितः ।
 स्नेहादकल्पः कृपणः कृपणां पर्यदेवयत् ॥५२॥
 अहो अकरुणो देवः स्त्रियाऽऽकरुणया विभुः ।
 कृपणं मानुशोचन्त्या दीनया किं करिष्यति ॥५३॥
 कामं नयतु मां देवः किमर्थेनात्मनो हि मे ।
 दीनेन जीवता दुःखमनेन विधुरायुषा ॥५४॥
 कथं त्वजातपक्षांस्तान् मातृहीनान् विभर्म्यहम् ।
 मन्दभाग्याः प्रतीक्षन्ते नीडे मे मातरं प्रजाः ॥५५॥
 एवं कुलिङ्गं विलपन्तमारात्
 प्रियावियोगातुरमश्रुकण्ठम् ।
 स एव तं शाकुनिकः शरेण
 विव्याध कालप्रहितो विलीनः ॥५६॥
 एवं यूयमप्यन्य आत्मापायमबुद्धयः ।

नैनं ग्राप्स्यथ शोचन्त्यः पतिं वर्षशतैरपि ॥५७॥

हिरण्यकशिपुरुवाच

बौल एवं प्रवदति सर्वे विस्मितचेतसः ।
 ज्ञातयो मेनिरे सर्वमनित्यमयथोत्थितम् ॥५८॥
 यम एतदुपाख्याय तत्रैवान्तरधीयत ।
 ज्ञातयोऽपि सुयज्ञस्य चक्रुर्यत्साम्परायिकम् ॥५९॥
 तैतः शोचत मा यूयं परं चात्मानमेव च ।
 क आत्मा कः परो वात्र स्वीयः पारक्य एव वा ।
 स्वपराभिनिवेशेन विनाज्ञानेन देहिनाम् ॥६०॥

नारद उवाच

इति दैत्यपतेर्वाक्यं दितिराकर्ण्य सल्लुषा ।
 पुत्रशोकं क्षणात्त्यक्त्वा तत्त्वे चित्तमधारयत् ॥६१॥

इति श्रीमद्भागवते महापुराणे पारमहंस्यां संहितायां सप्तमस्कन्धे

दितिशोकापनयनं नाम द्वितीयोऽध्यायः ॥ २ ॥

अथ तृतीयोऽध्यायः

नारद उवाच

हिरण्यकशिपू राजन्नजेयमजरामरम् ।
 आत्मानमप्रतिद्वन्द्वमेकराजं व्यधिस्तत ॥ १ ॥
 स तेपे मन्दरद्रोण्यां तपः परमदारुणम् ।
 ऊर्ध्वबाहुर्नभोदृष्टिः पादाङ्गुष्ठाश्रितावनिः ॥ २ ॥
 जटादीधितिमी रेजे संवर्तार्क इवांशुभिः ।
 तस्मिंस्तपस्तप्यमाने देवाः स्थानानि मेजिरे ॥ ३ ॥
 तस्य मूर्ध्नः समुद्भूतः सधूमोऽग्निस्तपोमयः ।
 तिर्यगूर्ध्वमधोलोकानतपद्विष्वगीरितः ॥ ४ ॥
 चुक्षुर्मुन्युदन्वन्तः सद्दीपादिश्चाल भूः ।
 निपेतुः सग्रहाम्तरा जज्वलुश्च दिशो दश ॥ ५ ॥
 तेन तप्ता दिवं त्यक्त्वा ब्रह्मलोकं ययुः सुराः ।
 धात्रे विज्ञापयामासुर्देवदेव जगत्पते ॥ ६ ॥
 दैत्येन्द्रतपसा तप्ता दिवि स्थातुं न शक्नुमः ।

तस्य चोपशमं भूमन् विधेहि यदि मन्यसे ।
 लोका न यावन्नङ्घ्र्यन्ति बलिहारास्तैर्वाभिभूः ॥ ७ ॥
 तस्यायं किल सङ्कल्पश्चरतो दुश्चरं तपः ।
 श्रूयतां किं न विदितस्तैर्वाथापि निवेदितः ॥ ८ ॥
 सृष्ट्वा चराचरमिदं तपोयोगसमाधिना ।
 अध्यास्ते सर्वधिष्ण्येभ्यः परमेष्ठी निजासनम् ॥ ९ ॥
 तदहं वर्धमानेन तपोयोगसमाधिना ।
 कालात्मनोश्च नित्यत्वात्साधयिष्ये तथाऽऽत्मनः ॥ १० ॥
 अन्यथेदं विधास्येऽहमयथापूर्वमोजसा ।
 किमन्यैः कालनिधूतैः कल्पान्ते वैष्णवादिभिः ॥ ११ ॥
 इति शुश्रुम निर्वन्धं तपः परममास्थितः ।
 विधत्स्वानन्तरं युक्तं स्वयं त्रिभुवनेश्वर ॥ १२ ॥
 तवासनं द्विजगवां पारमेष्ठ्यं जगत्पते ।
 मवाय श्रेयसे भृत्यै क्षेमाय विजयाय च ॥ १३ ॥

१. प्रा० पा०—सं जीवन । २. प्रा० पा०—काल । ३. प्रा० पा०—अतः । ४. प्रा० पा०—परमात्मानमेव च ।

५. प्रा० पा०—तमे त्वन्धे दितेः शोकापनोदनो नाम । ६. प्रा० पा०—स्तथा विभो । ७. प्रा० पा०—नच सोऽपि । ८. प्रा० पा०—अन्यथैव ।

इति विज्ञापितो देवैर्भगवानात्मभूतृष ।
 परीतो भृगुदक्षाद्यैर्यथै दैत्येश्वराश्रमम् ॥१४॥
 न ददर्श प्रतिच्छन्नं बलमीकतृणकीचकैः ।
 पिपीलिकाभिराचीर्णमेदस्त्वच्चांसशोणितम् ॥१५॥
 तपन्तं तपसा लोकान् यथाभ्रापिहितं रविम् ।
 विलक्ष्य विस्मितः प्राह ग्रहसन् हंसवाहनः ॥१६॥

ब्रह्मोवाच

उत्तिष्ठोत्तिष्ठ भद्रं ते तपःसिद्धोऽसि काश्यप ।
 वरदोऽहमनुप्राप्तो त्रियतामीप्सितो वरः ॥१७॥
 अद्राक्षमहमेतत्ते हृत्सारं महदद्भुतम् ।
 दंशभक्षितदेहस्य प्राणा ह्यस्थिषु शेरते ॥१८॥
 नैतत्पूर्वर्षयश्चक्रुर्न करिष्यन्ति चापरे ।
 निरम्बुर्धारयेत्प्राणान् को वै दिव्यसमाः शतम् ॥१९॥
 व्यवसायेन तेऽनेन दुष्करेण मनस्विनाम् ।
 तपोनिष्ठेन भवता जितोऽहं दितिनन्दन ॥२०॥
 ततस्त आशिषः सर्वा ददाम्यसुरपुङ्गव ।
 मर्त्यस्य ते अमर्त्यस्य दर्शनं नाफलं मम ॥२१॥

नारद उवाच

इत्युक्त्वाऽऽदिमवो देवो भक्षिताङ्गं पिपीलिकैः ।
 कमण्डलुजलेनौक्षदिव्येनामोघराधसा ॥२२॥
 स तत्कीचकबलमीकात् सहजोजोबलान्वितः ।
 सर्वावयवसम्पन्नो वज्रसंहननो युवा ।
 उत्थितस्तप्तहेमामो विमावसुरिवैधसः ॥२३॥
 स निरीक्ष्याम्बरे देवं हंसवाहमवस्थितम् ।
 ननाम शिरसा भूमौ तद्दर्शनमहोत्सवः ॥२४॥
 उत्थाय प्राञ्जलिः प्रह्व ईक्षमाणो दृशा विशुम् ।
 हर्षाश्रुपुलकोद्भेदो गिरा गद्गदयागृणात् ॥२५॥

हिरण्यकशिपुरुवाच

कल्पान्ते कालसृष्टेन योऽन्धेन तमसाऽऽवृतम् ।
 अभिव्यनग्जगदिदं स्वयङ्ज्योतिः स्वरोचिपा ॥२६॥

आत्मना त्रिवृता चेदं सृजत्यवति लुम्पति ।
 रजःसच्चतमोधाप्ते पराय महते नमः ॥२७॥
 नम आद्याय बीजाय ज्ञानविज्ञानमूर्तये ।
 प्राणेन्द्रियमनोबुद्धिविकारैर्व्यक्तिमीयुषे ॥२८॥

त्वमीशिषे जगतस्तस्थुषश्च

प्राणेन मुख्येन पतिः प्रजानाम् ।

चित्तस्य चित्तेर्मनइन्द्रियाणां

पतिर्महान् भूतगुणाशयेशः ॥२९॥

त्वं सप्ततन्तून् वितनोषि तन्वा

त्रय्या चातुर्होत्रकविद्यया च ।

त्वमेक आत्माऽऽत्मवतामनादि-

रनन्तपारः कविरन्तरात्मा ॥३०॥

त्वमेव कालोऽनिमिषो जनाना-

मायुर्लवाद्यावयवैः क्षिणोषि ।

कूटस्थ आत्मा परमेष्ठ्यजो महा-

स्त्वं जीवलोकस्य च जीव आत्मा ॥३१॥

त्वत्तः परं नापरमप्यनेज-

देजश्च किञ्चिद् व्यतिरिक्तमस्ति ।

विद्याः कलास्ते तनवश्च सर्वा

हिरण्यगर्भोऽसि बृहत्त्रिपृष्ठः ॥३२॥

व्यक्तं विभो स्थूलमिदं शरीरं

येनेन्द्रियप्राणमनोगुणांस्त्वम् ।

भुङ्क्ते स्थितो धामनि पारमेष्ठ्ये

अव्यक्त आत्मा पुरुषः पुराणः ॥३३॥

अनन्ताव्यक्तरूपेण येनेदमखिलं ततम् ।

चिदचिच्छक्तियुक्ताय तस्मै भगवते नमः ॥३४॥

यदि दास्यस्थभिमत्तान् वरान्मे वरदोत्तम ।

भूतेभ्यस्त्वद्विसृष्टेभ्यो मृत्युर्मा भून्मम प्रभो ॥३५॥

नान्तर्वहिर्दिवा नक्तमन्यस्मादपि चायुधैः ।

न भूमौ नाम्बरे मृत्युर्न नरैर्न मृगैरपि ॥३६॥

इति विज्ञापितो देवैर्भगवानात्मभूर्नृप ।
 परीतो भृगुदक्षाद्यैर्यथौ दैत्येश्वराश्रमम् ॥१४॥
 न ददर्श प्रतिच्छन्नं बल्मीकतृणकीचकैः ।
 पिपीलिकाभिराचीर्णमेदस्त्वङ्मांसशोणितम् ॥१५॥
 तपन्तं तपसा लोकान् यथाभ्रापिहितं रविम् ।
 विलक्ष्य विस्मितः प्राह प्रहसन् हंसवाहनः ॥१६॥

ब्रह्मोवाच

उत्तिष्ठोत्तिष्ठ भद्रं ते तपःसिद्धोऽसि काश्यप ।
 वरदोऽहमनुप्राप्तो त्रियतामीप्सितो वरः ॥१७॥
 अद्राक्षमहमेतत्ते हृत्सारं महदद्भुतम् ।
 दंशभक्षितदेहस्य प्राणा ह्यस्थिषु शेरते ॥१८॥
 नैतत्पूर्वर्षयश्चक्रुर्न करिष्यन्ति चापरे ।
 निरम्बुर्धारेत्प्राणान् को वै दिव्यसमाः शतम् ॥१९॥
 व्यवसायेन तेऽनेन दुष्करेण मनस्विनाम् ।
 तपोनिष्ठेन भवता जितोऽहं दितिनन्दन ॥२०॥
 ततस्त आशिषः सर्वा ददाम्यसुरपुङ्गव ।
 मर्त्यस्य ते अमर्त्यस्य दर्शनं नाफलं मम ॥२१॥

नारद उवाच

इत्युक्त्वाऽऽदिभवो देवो भक्षिताङ्गं पिपीलिकैः ।
 कमण्डलुजलेनौक्षदिव्येनामोघराधसा ॥२२॥
 स तत्कीचकबल्मीकात् संहोजोबलान्वितः ।
 सर्वावयवसम्पन्नो वज्रसंहननो युवा ।
 उत्थितस्तप्तहेमामो विभावसुरिवैधसः ॥२३॥
 स निरीक्ष्याम्बरे देवं हंसवाहमवस्थितम् ।
 ननाम शिरसा भूमौ तद्दर्शनमहोत्सवः ॥२४॥
 उत्थाय प्राञ्जलिः प्रह्व ईक्षमाणो दशा विभुम् ।
 हर्पाश्रुपुलकोद्भेदो गिरा गद्गदयागृणात् ॥२५॥

हिरण्यकशिपुरुवाच

कल्पान्ते कालसृष्टेन योऽन्धेन तमसाऽऽवृतम् ।
 अभिव्यनग्जगदिदं खयञ्ज्योतिः खरोचिपा ॥२६॥

आत्मना त्रिवृता चेदं सृजत्यवति लुम्पति ।
 रजःसत्त्वतमोधाम्ने पराय महते नमः ॥२७॥
 नम आद्याय बीजाय ज्ञानविज्ञानमूर्तये ।
 प्राणेन्द्रियमनोबुद्धिविकारैर्व्यक्तिमीयुषे ॥२८॥
 त्वमीशिषे जगतस्तस्थुषश्च
 प्राणेन मुख्येन पतिः प्रजानाम् ।
 चित्तस्य चित्तेर्मनइन्द्रियाणां
 पतिर्महान् भूतगुणाशयेशः ॥२९॥
 त्वं सप्ततन्तून् वितनोषि तन्वा
 त्रय्या चातुर्होत्रकविद्यया च ।
 त्वमेक आत्माऽऽत्मवतामनादि-
 रनन्तपारः कविरन्तरात्मा ॥३०॥
 त्वमेव कालोऽनिमिषो जनाना-
 मायुर्लवाद्यावयवैः क्षिणोपि ।
 कूटस्थ आत्मा परमेष्ठ्यजो महा-
 स्त्वं जीवलोकस्य च जीव आत्मा ॥३१॥
 त्वत्तः परं नापरमप्यनेज-
 देजश्च किञ्चिद् व्यतिरिक्तमस्ति ।
 विद्याः कलास्ते तनवश्च सर्वा
 हिरण्यगर्भोऽसि बृहत्त्रिपृष्ठः ॥३२॥
 व्यक्तं विभो स्थूलमिदं शरीरं
 येनेन्द्रियप्राणमनोगुणांस्त्वम् ।
 भुङ्क्ते स्थितो धामनि पारमेष्ठ्ये
 अव्यक्त आत्मा पुरुषः पुराणः ॥३३॥
 अनन्ताव्यक्तरूपेण येनेदमखिलं ततम् ।
 चिदचिच्छक्तियुक्ताय तस्मै भगवते नमः ॥३४॥
 यदि दास्यस्यभिमतान् वरान्मे वरदोत्तम ।
 भूतेभ्यस्त्वद्विसृष्टेभ्यो मृत्युर्मा भून्मम प्रभो ॥३५॥
 नान्तर्वहिर्दिवा नक्तमन्यस्मादपि चायुधैः ।
 न भूमौ नाम्बरे मृत्युर्न नरैर्न मृगैरपि ॥३६॥

अथ पञ्चमोऽध्यायः

नारद उवाच

पौराणित्याय भगवान् वृतः काव्यः किलासुरैः ।
 शण्डामकौ सुतौ तस्य दैत्यराजगृहान्तिके ॥ १ ॥
 तौ राज्ञा प्रापितं बालं प्रहादं नयकोविदम् ।
 पाठयामासतुः पाठ्यानन्यांश्चासुरबालकान् ॥ २ ॥
 यत्तत्र गुरुणा प्रोक्तं शुश्रुवेऽनु पपाठ च ।
 न साधु मनसा मेने स्वपरासद्ग्रहाश्रयम् ॥ ३ ॥
 एकदासुरराट् पुत्रमङ्कमारोप्य पाण्डव ।
 पप्रच्छ कथ्यतां वत्स मन्यते साधु यद्भवान् ॥ ४ ॥

प्रहाद उवाच

तत्साधु मन्येऽसुरवर्य देहिनां
 सदा समुद्विग्नधियामसद्ग्रहात् ।
 हित्वाऽऽत्मपातं गृहमन्धकूपं
 वनं गतो यद्वरिमाश्रयेत् ॥ ५ ॥

नारद उवाच

श्रुत्वा पुत्रगिरो दैत्यः परपक्षसमाहिताः ।
 जहास बुद्धिर्बालानां भिद्यते परबुद्धिभिः ॥ ६ ॥
 सम्यग्विधार्यतां बालो गुरुगेहे द्विजातिभिः ।
 विष्णुपक्षैः प्रतिच्छन्नैर्न भिद्येतास्य धीर्यथा ॥ ७ ॥
 गृहमानीतमाहूय प्रहादं दैत्ययाजकाः ।
 प्रशस्य श्लक्ष्णया वाचा समपृच्छन्त सामभिः ॥ ८ ॥
 वत्स प्रहाद भद्रं ते सत्यं कथय मा मृषा ।
 बालानति कुतस्तुभ्यमेष बुद्धिविपर्ययः ॥ ९ ॥
 बुद्धिभेदः परकृत उताहो ते स्वतोऽभवत् ।
 भण्यतां श्रोतुकामानां गुरुणां कुलनन्दन ॥ १० ॥

प्रहाद उवाच

स्वैः परश्वेत्यसद्ग्राहः पुंसां यन्मायया कृतः ।
 विमोहितधियां दृष्टस्तस्मै भगवते नमः ॥ ११ ॥
 स यदानुव्रतः पुंसां पशुबुद्धिर्विभिद्यते ।
 अन्य एष तथान्योऽहमिति भेदगतासती ॥ १२ ॥
 स एष आत्मा स्वपरेत्यबुद्धिभि-
 र्दुरत्ययानुक्रमणो निरूप्यते ।

मुह्यन्ति यद्वर्त्मनि वेदवादिनां

ब्रह्मादयो ह्येष भिनत्ति मे मतिम् ॥ १३ ॥

यथा भ्राम्यत्ययो ब्रह्मन् स्वयमाकर्षसन्निधौ ।
 तथा मे भिद्यते चेतश्चक्रपाणेर्यदृच्छया ॥ १४ ॥

नारद उवाच

एतावद्ब्राह्मणाद्योक्त्वा विरराम महामतिः ।
 तं निर्भर्त्साय कुपितः स दीनो राजसेवकः ॥ १५ ॥
 आनीयतामरे चैत्रमस्माकमयशस्करः ।
 कुलाङ्गारस्य दुर्बुद्धेश्वतुर्योऽस्योदितो दमः ॥ १६ ॥
 दैतेयचन्दनवने जातोऽयं कण्टकद्रुमः ।
 यन्मूलोन्मूलपरशोर्विष्णोर्नालायितोऽर्भकः ॥ १७ ॥
 इति तं विविधोपायैर्भीषयस्तर्जनादिभिः ।

प्रहादं ग्राहयामास त्रिवर्गस्योपपादनम् ॥ १८ ॥
 तत एनं गुरुर्ज्ञात्वा ज्ञातज्ञेयचतुष्टयम् ।

दैत्येन्द्रं दर्शयामास मातृमृष्टमलङ्कृतम् ॥ १९ ॥
 पादयोः पतितं बालं प्रतिनन्द्याशिपासुरः ।

परिष्वज्य चिरं दोर्म्यां परमामाप निर्वृतिम् ॥ २० ॥
 आरोप्याङ्कमवघ्राय मूर्धन्यशुकलाम्बुभिः ।

आसिञ्चन् विकसद्रक्त्रमिदमाह युधिष्ठिर ॥ २१ ॥

हिरण्यकशिपु उवाच

प्रहादानूच्यतां तात स्वधीतं किञ्चिदुत्तमम् ।
 कालेनैतावताऽऽयुष्मन् यदशिक्षद्गुरोर्भवान् ॥ २२ ॥

प्रहाद उवाच

श्रवणं कीर्तनं विष्णोः स्मरणं पादसेवनम् ।
 अर्चनं वन्दनं दास्यं सख्यमात्मनिवेदनम् ॥ २३ ॥

इति पुंसापिता विष्णोर्भक्तिश्चेन्नवलक्षणा ।
 क्रियते भगवत्यद्या तन्मन्येऽधीतमुत्तमम् ॥ २४ ॥

निशम्यैतत्सुतवचो हिरण्यकशिपुस्तदा ।
 गुरुपुत्रमुवाचेदं रुपा प्रस्फुरिताधरः ॥ २५ ॥

ब्रह्मबन्धो किमेतन्ने विपथं श्रयतासता ।
 असारं ग्राहितो बालो मामनादृत्य दुर्मते ॥ २६ ॥

सन्ति तस्मादयो लोके दुर्मन्त्राश्च ज्ञेयविणः ।

१. प्रा० पा०—तौ तु राजाविते । २. प्रा० पा०—परः स्वस्वेत्येव । ३. प्राचीन प्रतिभे 'नारद उवाच' यद् पठ नही १ । ४. प्रा० पा०—तं मुनिभर्त्स्य कु० । ५. प्रा० पा०—तन्मू० । ६. प्रा० पा०—प्रगतं पादयोर्वाचं । ७. प्राचीन प्रतिभे 'हिरण्यकशिपु उवाच' यद् पठ नही १ ।

तेषामुदेत्यर्धं काले रोगः पातकिनामिव ॥२७॥

गुरुपुत्र उवाच

न मत्प्रणीतं न परप्रणीतं
सुतो वदत्येष तवेन्द्रशत्रो ।
नैसर्गिकीयं मतिरस्य राजन्
नियच्छ मन्थुं कददाः स मा नः ॥२८॥

नारद उवाच

गुरुणैवं प्रतिप्रोक्तो भूय आहासुरः सुतम् ।
न चेद्गुरुमुखीयं ते कुतोऽभद्रासती मतिः ॥२९॥

प्रह्लाद उवाच

मतिर्न कृष्णे परतः स्वतो वा
मिथोऽभिपद्येत गृहव्रतानाम् ।
अदान्तगोभिर्विशतां तमिस्रं
पुनः पुनश्चर्वितचर्वणानाम् ॥३०॥
न ते विदुः स्वार्थगतिं हि विष्णुं
दुराशया ये बहिरर्थमानिनः ।
अन्धा यथान्धैरूपनीयमाना
वाचीशतन्त्यामुरुदाम्नि बद्धाः ॥३१॥
नैषां मतिस्तावदुरुक्रमाङ्घ्रि
स्पृश्यत्यनर्थापगमौ यदर्थः ।
महीयसां पादरजोऽभिषेकं
निष्किञ्चनानां न वृणीत यावत् ॥३२॥

इत्युक्तोपरतं पुत्रं हिरण्यकशिपू रूपा ।
अन्धीकृतात्मा खोत्सङ्गान्निरस्यत महीतले ॥३३॥
आहामर्षरूपाविष्टः कृपायीभूतलोचनः ।
वध्यतामाश्वयं वध्यो निःसारयत नैर्ऋताः ॥३४॥
अयं मे भ्रातृहा सोऽयं हित्वा खान् सुहृदोऽधमः ।
पितृव्यहन्तुर्यः पादौ विष्णोर्दासवदर्चति ॥३५॥
विष्णोर्वा साध्वसौ किं नु करिष्यत्यसमञ्जसः ।
सौहृदं दुस्त्यजं पित्रोरहाद्यः पञ्चहायनः ॥३६॥
परोऽप्यपत्यं हितकृद्यथौषधं
स्वदेहजोऽप्यामयवत्सुतोऽहितः ।

छिन्द्यात्तदङ्गं यदुतात्मनोऽहितं
शेषं सुखं जीवति यद्विवर्जनात् ॥३७॥
सर्वैरुपायैर्हन्तव्यः सम्भोजशयनासनैः ।
सुहृल्लिङ्गधरः शत्रुर्मुनेर्दुष्टमिवेन्द्रियम् ॥३८॥
नैर्ऋतास्ते समादिष्टा भर्त्रा वै शूलपाणयः ।
तिग्मदंष्ट्रकरालास्यास्ताम्रश्मश्रुशिरोरुहाः ॥३९॥
नदन्तो भैरवान्नादांश्छिन्धि भिन्धीति वादिनः ।
आसीनं चाहनञ् शूलैः प्रह्लादं सर्वमर्मसु ॥४०॥
परे ब्रह्मण्यनिर्देश्ये भगवत्यखिलात्मनि ।
युक्तात्मन्यफला आसनपुण्यस्येव सत्क्रियाः ॥४१॥
प्रयासेऽपहते तस्मिन् दैत्येन्द्रः परिशङ्कितः ।
चकार तद्वधोपायान्निर्वन्धेन युधिष्ठिर ॥४२॥
दिग्गजैर्दन्दशूकैश्च अभिचारावपातनैः ।
मायाभिः संनिरोधैश्च गरदानैरभोजनैः ॥४३॥
हिमवाय्वग्निसलिलैः पर्वताक्रमणैरपि ।
न शशाक यदा हन्तुमपापमसुरः सुतम् ।
चिन्तां दीर्घतमां प्राप्तस्तत्कर्तुं नाभ्यपद्यत ॥४४॥
एष मे बहूसाधूक्तो वधोपायाश्च निर्मिताः ।
तैस्तैर्द्रोहैरसद्रमैर्मुक्तः स्वेनैव तेजसा ॥४५॥
वर्तमानोऽविदूरे वै बालोऽप्यजडधीरयम् ।
न विस्मरति मेऽनार्यं शुनःशेष इव प्रभुः ॥४६॥
अप्रमेयानुभावोऽयमकुतश्चिद्भयोऽमरः ।
नूनमेतद्विरोधेन मृत्युर्मे भविता न वा ॥४७॥
इति तं चिन्तया किञ्चिन्म्लानश्रियमधोमुखम् ।
शण्डामर्कावौशनसौ विविक्त इति होचतुः ॥४८॥
जितं त्वयैकेन जगत्त्रयं भ्रुवो-
र्विजम्भणत्रस्तसमस्तधिष्ण्यपम् ।
न तस्य चिन्त्यं तव नाथ चैक्ष्महे
न वै शिशूनां गुणदोषयोः पदम् ॥४९॥
इमं तु पाशैर्वरुणस्य बद्ध्वा
निधेहि भीतो न पलायते यथा ।
बुद्धिश्च पुंसो वयसाऽऽर्यसेवया
यावद् गुरुर्मार्गव आगमिष्यति ॥५०॥
तथेति गुरुपुत्रोक्तमनुज्ञायेदमब्रवीत् ।

धर्मा ह्यस्योपदेष्टव्या राज्ञां ये गृहमेधिनाम् ॥५१॥
 धर्ममर्थं च कामं च नितरां चानुपूर्वशः ।
 प्रहादायोचतू राजन् प्रश्रितावननाय च ॥५२॥
 यथा त्रिवर्गं गुरुभिरात्मने उपशिक्षितम् ।
 न साधु भेने तच्छिक्षां द्वन्द्वारामोपवर्णिताम् ॥५३॥
 यदाऽऽचार्यः परावृत्तो गृहमेधीयकर्मसु ।
 वयस्यैर्वालकैस्तत्र सोपहृतः कृतक्षणैः ॥५४॥

अयं ताञ् शृङ्गया वाचा प्रत्याहूय मद्वावुधः ।
 उवाच विद्वांस्तन्निष्ठां कृपया प्रहमन्निव ॥५५॥
 ते तु तद्गौरवात्सर्वे त्यक्तक्रीडापरिच्छदाः ।
 बाला नदृषितधियो द्वन्द्वगमेरितेहितैः ॥५६॥
 पर्युपासत राजेन्द्र तन्न्यस्तद्दयैक्षणाः ।
 तानाह करुणो मेवो महाभागवतोऽगुरः ॥५७॥

इति श्रीमद्भागवते महापुराणे पारमहंस्यां संहितायां सप्तमस्कन्धे
 प्रह्लादानुचरिते पञ्चमोऽध्यायः ॥ ५ ॥

अथ पष्ठोऽध्यायः

प्रह्लाद उवाच

कौमार आचरेत्प्राज्ञो धर्मान् भागवतानिह ।
 दुर्लभं मानुषं जन्म तदप्यधुवमर्थदम् ॥ १ ॥
 यथा हि पुरुषस्येह विष्णोः पादोपसर्पणम् ।
 यदेव सर्वभूतानां प्रिय आत्मेश्वरः सुहृत् ॥ २ ॥
 सुखमैन्द्रियकं दैत्या देहयोगेन देहिनाम् ।
 सर्वत्र लभ्यते दैवाद्यथा दुःखमयत्नतः ॥ ३ ॥
 तत्प्रयासो न कर्तव्यो यत आयुर्व्ययः परम् ।
 न तथा विन्दते क्षेमं मुकुन्दचरणाम्बुजम् ॥ ४ ॥
 ततो यतेत कुशलः क्षेमाय भयमाश्रितः ।
 शरीरं पौरुषं यावन्न विपद्येत पुष्कलम् ॥ ५ ॥
 पुंसो वर्षशतं ह्यायुस्तदर्थं चाजितात्मनः ।
 निष्फलं यदसौ रात्र्यां शेतेऽन्धं प्रापितस्तमः ॥ ६ ॥
 मुग्धस्य बाल्ये कौमारे क्रीडतो याति विंशतिः ।

जरया ग्रस्तदेहस्य यात्यकल्पस्य विंशतिः ॥ ७ ॥
 दुरापूरेण कामेन मोहेन च बलीयसा ।
 शेषं गृहेषु सक्तस्य प्रमत्तस्यापयाति हि ॥ ८ ॥
 को गृहेषु पुमान्सक्तमात्मानमजितेन्द्रियः ।
 स्नेहपाशैर्द्वन्द्वमुत्सहेत विमोचितुम् ॥ ९ ॥
 को न्वर्थतृष्णां विसृजेत् प्राणेश्वरोऽपि य ईप्सितः ।
 यं क्रीणात्यसुभिः प्रैष्टैस्तस्करः सेवको वणिक् ॥ १० ॥
 कथं प्रियाया अनुकम्पितायाः
 सङ्गरहस्यं रुचिरांश्च मन्त्रान् ।
 सुहृत्सु च स्नेहसितः शिशूनां
 कलाक्षराणामनुरक्तचिन्तः ॥ ११ ॥
 पुत्रान्सरंस्ता दुहितृर्हृदयया
 भ्रातृन् स्वमूर्धा पितरौ च दीनौ ।

१. प्रा० पा०—धर्मो। २. प्रा० पा०—व्यो। ३. प्रा० पा०—यो। ४. प्रा० पा०—त्रिवर्गो। ५. प्रा० पा०—जितः। ६. प्रा० पा०—
 दन्तरिते। ७. प्राचीन प्रतिमें प्रह्लादके वाक्यमें कौमार आचरेत्प्राज्ञो इति श्लोकके पहले पाँच श्लोक और अधिक हैं। वे पाँच श्लोक
 भागवतके विख्यात टीकाकार श्रीविजयध्वजजीने भी माने हैं और उन्होंने उनपर टीका भी लिखी है। प्राचीन प्रतिमा केवल
 कहीं-कहीं अस्पष्ट और स्पष्टित होनेके कारण वे पाँच श्लोक शुद्ध रूपमें नहीं लिये जा सके। अतः उनको विजयध्वजजी
 टीकाके अनुसार शुद्ध करके यहाँ उद्धृत किया जा रहा है—

हन्तार्मग मे शत्रुत वक्तो क सत्यः शिवम् । वसन्त्यन् पश्यन् मृतान् मृतान् न प्रहास्य ॥
 न पुन शिवमं वाग आत्मनोऽर्थे त्रिषण्णिकः । मुक्तमदि न प्रपन्नं यदर्थोऽर्थेन्ययम् ॥
 यदुत्तमा न प्रमुदयेत मुक्त्वैकतन्त्रिषा । न भद्रायन्नं न तस्य काम्यो ह्यन्नपन्नः ॥
 कः शत्रुः क उदार्मलः मि मित्रं चेद आत्मनः । मन्त्रस्तपि नयेः किं स्तार्द्रं मन्त्रिष्ययम् ॥
 मो न हिंसाधनं काननहन्तानं स्वजने वक्तुः । पुनः श्रीरोचयेदुः स मुक्तमोऽपि दुः ॥

८. प्रा० पा०—दुहितृश्च स्वभ्रातृन् कलत्रान् पित० ।

तेषामुदेत्यर्धं काले रोगः पातकिनामिव ॥२७॥

गुरुपुत्र उवाच

न मत्प्रणीतं न परप्रणीतं

सुतो वदत्येष तवेन्द्रशत्रो ।

नैसर्गिकीयं मतिरस्य राजन्

नियच्छ मन्युं कददाः स्व मा नः ॥२८॥

नारद उवाच

गुरुणैवं प्रतिप्रोक्तो भूय आहासुरः सुतम् ।

न चेद्गुरुमुखीयं ते कुतोऽभद्रासती मतिः ॥२९॥

प्रह्लाद उवाच

मतिर्न कृष्णे परतः स्वतो वा

मिथोऽभिपद्येत गृहव्रतानाम् ।

अदान्तगोभिर्विशतां तमिस्रं

पुनः पुनश्चरितचर्वणानाम् ॥३०॥

न ते विदुः स्वार्थगतिं हि विष्णुं

दुराशया ये बहिरर्थमानिनः ।

अन्धा यथान्धैरूपनीयमाना

वाचीशतन्त्यामुरुदाम्नि बद्धाः ॥३१॥

नैषां मतिस्तावदुरुक्रमाङ्घ्रि

स्पृश्यत्यनर्थापगमौ यदर्थः ।

महीयसां पादरजोऽभिषेकं

निष्किञ्चनानां न वृणीत यावत् ॥३२॥

इत्युक्तोपरतं पुत्रं हिरण्यकशिपू रूपा ।

अन्धीकृतात्मा खोत्सङ्गान्निरस्यत महीतले ॥३३॥

आहामर्षरूपाविष्टः कषायीभूतलोचनः ।

वध्यतामाश्वयं वध्यो निःसारयत नैर्ऋताः ॥३४॥

अयं मे भ्रातृहा सोऽयं हित्वा स्वान् सुहृदोऽधमः ।

पितृव्यहन्तुर्यः पादौ विष्णोर्दासवदर्चति ॥३५॥

विष्णोर्वा साध्वसौ किं नु करिष्यत्यसमञ्जसः ।

सौहृदं दुस्त्यजं पित्रोरहाद्यः पञ्चहायनः ॥३६॥

परोऽप्यपत्यं हितकृद्यथौषधं

स्वदेहजोऽप्यामयवत्सुतोऽहितः ।

छिन्द्यात्तदङ्गं यदुतात्मनोऽहितं

शेषं सुखं जीवति यद्विवर्जनात् ॥३७॥

सर्वैरुपायैर्हन्तव्यः सम्भोजशयनासनैः ।

सुहृच्छिङ्गधरः शत्रुर्मुनेर्दुष्टमिवेन्द्रियम् ॥३८॥

नैर्ऋतास्ते समादिष्टा भर्त्रा वै शूलपाणयः ।

तिग्मदंष्ट्रकरालास्यास्ताम्रश्मश्रुशिरोरुहाः ॥३९॥

नदन्तो भैरवान्नादांश्छिन्धि भिन्धीति वादिनः ।

आसीनं चाहनञ् शूलैः प्रह्लादं सर्वमर्मसु ॥४०॥

परे ब्रह्मण्यनिर्देश्ये भगवत्यखिलात्मनि ।

युक्तात्मन्यफला आसन्नपुण्यस्येव सत्क्रियाः ॥४१॥

प्रयासेऽपहते तस्मिन् दैत्येन्द्रः परिशङ्कितः ।

चकार तद्वधोपायान्निर्वन्धेन युधिष्ठिर ॥४२॥

दिग्गजैर्दन्दशूकैश्च अभिचारावपातनैः ।

मायाभिः संनिरोधैश्च गरदानैरभोजनैः ॥४३॥

हिमवाय्वग्निसलिलैः पर्वताक्रमणैरपि ।

न शशाक यदा हन्तुमपापमसुरः सुतम् ।

चिन्तां दीर्घतमां प्राप्तस्तत्कर्तुं नाम्यपद्यत ॥४४॥

एष मे बह्वसाधूक्तो वधोपायाश्च निर्मिताः ।

तैस्तैर्द्रोहैरसद्रमैर्मुक्तः स्वेनैव तेजसा ॥४५॥

वर्तमानोऽविदूरे वै बालोऽप्यजडधीरयम् ।

न विस्मरति मेऽनार्यं शुनःशेष इव प्रभुः ॥४६॥

अप्रमेयानुभावोऽयमकुतश्चिद्भयोऽमरः ।

नूनमेतद्विरोधेन मृत्युर्मे भविता न वा ॥४७॥

इति तं चिन्तया किञ्चिन्म्लानश्रियमधोमुखम् ।

शण्डामर्कावौशनसौ विविक्त इति होचतुः ॥४८॥

जितं त्वयैकेन जगत्त्रयं भ्रुवो-

र्विजृम्भणत्रस्तसमस्तधिष्ण्यपम् ।

न तस्य चिन्त्यं तव नाथ चैक्ष्महे

न वै शिशूनां गुणदोषयोः पदम् ॥४९॥

इमं तु पाशैर्वरुणस्य बद्ध्वा

निधेहि भीतो न पलायते यथा ।

बुद्धिश्च पुंसो वयसाऽऽर्यसेवया

यावद् गुरुर्मार्गव आगमिष्यति ॥५०॥

तथेति

गुरुपुत्रोक्तमनुज्ञायेदमब्रवीत् ।

धर्मा ह्यस्योपदेष्टव्या राज्ञां ये गृहमेधिनाम् ॥५१॥
 धर्ममर्थं च कामं च नितरां चानुपूर्वशः ।
 प्रह्लादायोचत् राजन् प्रश्रितावनताय च ॥५२॥
 यथा त्रिवर्गं गुरुभिरात्मने उपशिक्षितम् ।
 न साधु भेने तच्छिक्षां द्वन्द्वारामोपवर्णिताम् ॥५३॥
 यदाऽऽचार्यः परावृत्तो गृहमेधीयकर्मसु ।
 वयस्यैर्वालकैस्तत्र सोपहृतः कृतक्षणैः ॥५४॥

अयं ताञ् शृङ्गया वाचा प्रत्याहूय महाबुधः ।
 उवाच विद्वांस्तन्निष्ठां कृपया प्रहमन्निव ॥५५॥
 ते तु तद्गौरवात्सर्वे त्यक्तक्रीडापरिच्छदाः ।
 बाला नदूषिताधियो द्वन्द्वारामेरितेन्द्रितैः ॥५६॥
 पर्युपासत राजेन्द्र तन्न्यस्तद्दयेक्षणाः ।
 तानाह करुणो मैत्रो महाभागवतोऽमुरः ॥५७॥

इति श्रीमद्भागवते महापुराणे पारमहंस्यां संहितायां सप्तमस्कन्धे
 प्रह्लादानुचरिते पञ्चमोऽध्यायः ॥ ५ ॥

अथ षष्ठोऽध्यायः

प्रह्लाद उवाच

कौमार आचरेत्प्राज्ञो धर्मान् भागवतानिह ।
 दुर्लभं मानुषं जन्म तदप्यध्वमर्थदम् ॥ १ ॥
 यथा हि पुरुषस्येह विष्णोः पादोपसर्पणम् ।
 यदेष सर्वभूतानां प्रिय आत्मेश्वरः सुहृत् ॥ २ ॥
 सुखमैन्द्रियकं दैत्या देहयोगेन देहिनाम् ।
 सर्वत्र लभ्यते दैवाद्यथा दुःखमयत्नतः ॥ ३ ॥
 तत्प्रयासो न कर्तव्यो यत् आयुर्व्ययः परम् ।
 न तथा विन्दते क्षेमं मुकुन्दचरणाम्बुजम् ॥ ४ ॥
 ततो यतेत कुशलः क्षेमाय भयमाश्रितः ।
 शरीरं पौरुषं यावन्न विपद्येत पुष्कलम् ॥ ५ ॥
 पुंसो वर्षशतं ह्यायुस्तदर्थं चाजितात्मनः ।
 निष्फलं यदसौ राज्ञ्यां शेतेऽन्धं प्रापितस्तमः ॥ ६ ॥
 मुग्धस्य बाल्ये कौमारे क्रीडतो याति विंशतिः ।

जरया ग्रस्तदेहस्य यात्यकल्पस्य विंशतिः ॥ ७ ॥
 दुरापूरेण कामेन मोहेन च बलीयसा ।
 शेषं गृहेषु सक्तस्य प्रमत्तस्यापयाति हि ॥ ८ ॥
 को गृहेषु पुमान्सक्तमात्मानमजितेन्द्रियः ।
 स्नेहपाशैर्द्वैर्द्वन्द्वसुत्सहेत विमोचितुम् ॥ ९ ॥
 को न्वर्थवृष्णां विसृजेत् प्राणेभ्योऽपि य ईप्सितः ।
 यं क्रीणात्यसुभिः प्रेष्टैस्तस्करः सेवको वणिक् ॥ १० ॥
 कथं प्रियाया अनुकम्पितायाः
 सङ्गं रहस्यं रुचिरांश्च मन्त्रान् ।
 सुहृत्सु च स्नेहसितः शिशूनां
 कलाक्षराणामनुरक्तचित्तः ॥ ११ ॥
 पुत्रान्सरंस्ता दुहितृर्हृदय्या
 भ्रातृन् स्वसृवा पितरौ च दीनौ ।

१. प्रा० पा०—धर्मो । २. प्रा० पा०—ह्यो । ३. प्रा० पा०—यो । ४. प्रा० पा०—त्रिवर्गो । ५. प्रा० पा०—श्रितः । ६. प्रा० पा०—
 दचरिते । ७. प्राचीन प्रतिमं प्रह्लादके वाक्यमं 'कौमार आचरेत्प्राज्ञो' इति श्लोके पहले पाँच श्लोक और अधिक हैं । ये पाँच श्लोक
 भागवतके विख्यात टीकाकार भविष्यध्वजजीने भी माने हैं और उन्होंने उनपर टीका भी लिखी है । प्राचीन प्रतिवा लेख
 कहीं-कहीं अत्यष्ट और खण्डित होनेके कारण ये पाँच श्लोक शुद्ध रूपमें नहीं लिखे जा सके, अतः उनको विजयध्वजकी
 टीकाके अनुसार शुद्ध करके यहाँ उद्धृत किया जा रहा है—


हन्तारं न मे शृणुत वचो वः सर्वतः शिवन् । वयस्यान् पश्यत मृतान् क्रीडान्वा मा प्रमाद्यथ ॥
 न पुरा त्रिवर्गं बाला आत्मनोऽर्थं त्रिवर्षिणः । गुरुकर्मणि न ग्राह्यं यदनर्थेऽर्थकल्पनम् ॥
 यदुक्तं न प्रवृद्धयेत् मुष्कलज्ञाननिद्रया । न श्रद्धयान्मतं तस्य ययान्वो ह्यन्वयायकः ॥
 कः शत्रुः क उदात्तः किं वित्रं चेद् आत्मनः । नक्तस्तपि नयैः किं स्याद्वै स सम्पद्विपत्पदम् ॥
 सो न हिंसाधनं कानमन्मानं स्वप्ने वशः । पुनः श्रीश्लोकबोद्धेतुः स मुकान्वोऽतिदुर्लभः ॥
 ८. प्रा० पा०—दुहितृश्च स्वसृभ्रातृन् कलत्रान् पितौ ।

गृहान् मनोज्ञोरुपरिच्छदांश्च
 वृत्तीश्च कुल्याः पशुभृत्यवर्गान् ॥१२॥
 त्यजेत कोशस्कृदिवेहमानः
 कर्माणि लोभादवितृप्तकामः ।
 औपस्थ्यजैह्वयं बहु मन्यमानः
 कथं विरज्येत दुरन्तमोहः ॥१३॥
 कुटुम्बपोषाय वियन् निजायु-
 नं बुध्यतेऽर्थं विहतं प्रमत्तः ।
 सर्वत्र तापत्रयदुःखितात्मा
 निर्विद्यते न स्वकुटुम्बरामः ॥१४॥
 वित्तेषु नित्याभिनिविष्टचेता
 विद्वांश्च दोषं परवित्तहर्तुः ।
 प्रेत्येह चाथाप्यजितेन्द्रियस्त-
 दशान्तकामो हरते कुटुम्बी ॥१५॥
 विद्वानपीत्थं दनुजाः कुटुम्बं
 पुष्पन्स्वलोकाय न कल्पते वै ।
 यः स्वीयपारक्यविभिन्नभाव-
 स्तमः प्रपद्येत यथा विमूढः ॥१६॥
 यतो न कश्चित् क्व च कुत्रचिद् वा
 दीनः स्वमात्मानमलं समर्थः ।
 विमोचितुं कामदृशां विहार-
 क्रीडामृगो यन्निगडो विसर्गः ॥१७॥
 ततो विदूरात् परिहृत्य दैत्या
 दैत्येषु सङ्गं विषयात्मकेषु ।
 उपेत नारायणमादिदेवं
 सं मुक्तसङ्गैरिषितोऽपवर्गः ॥१८॥
 न ह्यच्युतं प्रीणयतो ब्रह्मायासोऽसुरात्मजाः ।
 आत्मत्वात् सर्वभूतानां सिद्धत्वादिह सर्वतः ॥१९॥
 परावरेषु भूतेषु ब्रह्मान्तस्थावरादिषु ।

भौतिकेषु विकारेषु भूतेष्वथ महत्सु च ॥२०॥
 गुणेषु गुणसाम्ये च गुणव्यतिकरे तथा ।
 एक एव परो ह्यात्मा भगवानीश्वरोऽव्ययः ॥२१॥
 प्रत्यगात्मस्वरूपेण दृश्यरूपेण च स्वयम् ।
 व्याप्यव्यापकनिर्देश्यो ह्यनिर्देश्योऽविकल्पितः ॥२२॥
 केवलानुभवानन्दस्वरूपः परमेश्वरः ।
 माययान्तर्हितैश्वर्य ईयते गुणसर्गया ॥२३॥
 तस्मात् सर्वेषु भूतेषु दयां कुरुत सौहृदम् ।
 आसुरं भावमुन्मुच्य यथा तुष्यत्यधोक्षजः ॥२४॥
 तुष्टे च तत्र किमलभ्यमनन्त आद्ये
 किं तैर्गुणव्यतिकरादिह ये स्वसिद्धाः ।
 धर्मादयः किमगुणेन च काङ्क्षितेन
 सारंजुषां चरणयोरुपगायतां नः ॥२५॥
 धर्मार्थकाम इति योऽभिहितस्त्रिवर्ग
 ईक्षात्रयी नयदमौ विविधा च वार्ता ।
 मन्ये तदेतदखिलं निगमस्य सत्यं
 स्वात्मार्षणं स्वसुहृदः परमस्य पुंसः ॥२६॥
 ज्ञानं तदेतदमलं दुरवापमाह
 नारायणो नरसखः किल नारादाय ।
 एकान्तिनां भगवत्तस्तदकिञ्चनानां
 पादारविन्दरजसाऽऽप्लुतदेहिनां स्यात् २७
 श्रुतमेतन्मया पूर्वं ज्ञानं विज्ञानसंयुतम् ।
 धर्मं भागवतं शुद्धं नारदाद् देवदर्शनात् ॥२८॥
 दैत्यपुत्रा ऊचुः
 प्रहाद त्वं वयं चापि नर्तेऽन्यं विब्रहे गुरुम् ।
 एताभ्यां गुरुपुत्राभ्यां बालानामपि हीश्वरौ ॥२९॥
 बालस्यान्तःपुरस्थस्य महत्सङ्गो दुरन्वयः ।
 छिन्धि नः संशयं सौम्य स्याच्चेद्विश्रम्भकारणम् ॥३०॥

इति श्रीमद्भागवते महापुराणे पारमहंस्यां संहितायां सप्तमस्कन्धे

प्रहादानुचरिते पञ्चोऽध्यायः ॥ ६ ॥



१. प्रा० पा०—यस्वी० । २. प्रा० पा०—संमुक्त० । ३. प्रा० पा०—सूक्ष्मेण च मह० । ४. प्रा० पा०—यया ।
 ५. प्रा० पा०—कालरूपेण । ६. प्रा० पा०—भावमासुरमुन्मुच्य । ७. प्रा० पा०—यतां तद० । ८. प्रा०
 पा०—ज्ञानविज्ञा० । ९. प्रा० पा०—दचरि० ।

अथ सप्तमोऽध्यायः

नारद उवाच

एवं दैत्यसुतैः पृष्टो महाभागवतोऽसुरः ।
 उवाच स्रग्गमानस्तान्सरन् मदनुभाषितम् ॥ १ ॥
 प्रह्लाद उवाच
 पितरि प्रस्थितेऽस्माकं तपसे मन्दराचलम् ।
 युद्धोद्यमं परं चक्रुर्विबुधा दानवान्प्रति ॥ २ ॥
 पिपीलिकैरहिरिव दिष्ट्या लोकोपतापनः ।
 पापेन पापोऽभक्षीतिवादिनो वासवादयः ॥ ३ ॥
 तेषामतिबलोद्योगं निशम्यासुरयूथपाः ।
 वध्यमानाः सुरैर्भीता दुद्रुवुः सर्वतोदिशम् ॥ ४ ॥
 कलत्रपुत्रमित्राप्तान्गृहान्पशुपरिच्छदान् ।
 नावेक्षमाणास्त्वरिताः सर्वे प्राणपरीप्सवः ॥ ५ ॥
 व्यलुम्पन् राजशिविरममरा जयकाङ्क्षिणः ।
 इन्द्रस्तु राजमहिषीं मातरं मम चाग्रहीत् ॥ ६ ॥
 नीयमानां भयोद्विग्नां रुदतीं कुररीमिव ।
 यदृच्छयाऽऽगतस्तत्र देवर्षिर्दृष्टो पथि ॥ ७ ॥
 प्राह मैनां सुरपते नेतुमर्हस्यनागसम् ।
 मुञ्च मुञ्च महाभाग सतीं परपरिग्रहम् ॥ ८ ॥

इन्द्र उवाच

आस्तेऽस्या जठरे वीर्यमविपह्यं सुरद्विषः ।
 आसृतां यावत्प्रसवं मोक्षयेत्स्यपदवीं गतः ॥ ९ ॥

नारद उवाच

अयं निष्किल्बिषः साक्षान्महाभागवतो महान् ।
 त्वया न प्राप्यते संस्थामनन्तानुचरो वली ॥ १० ॥
 इत्युक्तस्तां विहायेन्द्रो देवर्षेर्मानयन्वचः ।
 अनन्तप्रियमक्त्यैनां परिक्रम्य दिवं ययौ ॥ ११ ॥
 ततो नो मातरमृषिः समानीय निजाश्रमम् ।
 आश्वास्येहोप्यतां वत्से यावत् ते भर्तुरागमः ॥ १२ ॥
 तथेत्यवात्सीद् देवर्षेरन्ति साप्यकुतोभया ।
 यावद् दैत्यपतिर्घोरात् तपसा न न्यवर्तत ॥ १३ ॥
 ऋषिं पर्यचरत् तत्र भक्त्या परमया सती ।
 अन्तर्वती स्वर्गस्य क्षेमायेच्छाप्रभृतये ॥ १४ ॥

ऋषिः कारुणिकस्तस्याः प्रादौदुभयमीश्वरः ।
 धर्मस्य तत्त्वं ज्ञानं च मामप्युद्दिश्य निर्मलम् ॥ १५ ॥
 तच्च कालस्य दीर्घत्वात् स्त्रीत्वान्मातुस्तिरोदधे ।
 ऋषिणानुगृहीतं मां नाधुनाप्यजहात् स्मृतिः ॥ १६ ॥
 भवतामपि भूयान्मे यदि श्रद्धते वचः ।
 वैशारदीधीः श्रद्धातः स्त्रीबालानां च मे यथा ॥ १७ ॥
 जन्माद्याः पडिमे भावा दृष्टा देहस्य नात्मनः ।
 फलानामिव वृक्षस्य कालेनेश्वरमूर्तिना ॥ १८ ॥
 आत्मानित्योऽव्ययः शुद्ध एकः क्षेत्रज्ञ आश्रयः ।
 अविक्रियः स्वदृग् हेतुर्व्यापकोऽसङ्गचनावृतः ॥ १९ ॥
 एतैर्द्वादशभिर्विद्वानात्मनो लक्षणैः परैः ।
 अहं ममेत्यसद्भावं देहादौ मोहजं त्यजेत् ॥ २० ॥
 स्वर्णं यथा प्रावसु हेमकारः
 क्षेत्रेषु योगैस्तदभिज्ञ आप्नुयात् ।
 क्षेत्रेषु देहेषु तथाऽऽत्मयोगै-
 रध्यात्मविद् ब्रह्मगतिं लभेत् ॥ २१ ॥
 अष्टौ प्रकृतयः प्रोक्तास्त्रय एव हि तद्गुणाः ।
 विकाराः षोडशाचार्यैः पुमानेकः समन्वयात् ॥ २२ ॥
 देहस्तु सर्वसंघातो जगत् तस्थुरिति द्विधा ।
 अत्रैव मृग्यः पुरुषो नेति नेतीत्यतत्त्यजन् ॥ २३ ॥
 अन्यव्यतिरेकेण विवेकेनोशताऽऽत्मना ।
 सर्गस्थानसमाम्नायैर्विमृशद्भिरसत्वरैः ॥ २४ ॥
 बुद्धेर्जागरणं स्वप्नः सुषुप्तिरिति वृत्तयः ।
 ता येनैवानुभूयन्ते सोऽध्यक्षः पुरुषः परः ॥ २५ ॥
 एभिस्त्रिवर्णैः पर्यस्तैर्बुद्धिभेदैः क्रियोद्भवैः ।
 स्वरूपमात्मनो बुद्ध्येद् गन्धैर्वायुमिवान्वयात् ॥ २६ ॥
 एतद्द्वारो हि संसारो गुणकर्मनिबन्धनः ।
 अज्ञानमूलोऽपार्थोऽपि पुंसः स्वप्न इवेप्यते ॥ २७ ॥
 तस्माद्भवद्भिः कर्तव्यं कर्मणां त्रिगुणात्मनाम् ।
 बीजनिर्हरणं योगः प्रवाहोपरमो धियः ॥ २८ ॥
 तत्रोपायसहस्राणामयं भगवतोदितः ।
 यदीश्वरे भगवति यथा यैरञ्जसा रतिः ॥ २९ ॥

१. प्रा० पा०—अयि । २. प्रा० पा०—जितकाशिनः । ३. प्रा० पा०—हर्तुम० । ४. प्रा० पा०—परित्यज्य ।

५. प्रा० पा०—रन्तिके साङ्गतो० । ६. प्रा० पा०—दादम० । ७. प्रा० पा०—द्वेयं यथा । ८. प्रा० पा०—धत्ते गन्धं ।

गुरुशुश्रूषया भक्त्या सर्वलब्धार्पणेन च ।
 सङ्गेन साधुभक्तानामीश्वराराधनेन च ॥३०॥
 श्रद्धया तत्कथायां च कीर्तनैर्गुणकर्मणाम् ।
 तत्पादाम्बुरुहध्यानात् तल्लिङ्गेक्षार्हणादिभिः ॥३१॥
 हरिः सर्वेषु भूतेषु भगवानास्त ईश्वरः ।
 इति भूतानि मनसा कामैस्तैः साधु मानयेत् ॥३२॥
 एवं निर्जितपङ्क्तिः क्रियते भक्तिरीश्वरे ।
 वासुदेवे भगवति यया संलभते रतिम् ॥३३॥
 निश्चय्य कर्माणि गुणानतुल्यान्
 वीर्याणि लीलातनुभिः कृतानि ।
 यदातिहर्षोत्पुलकाश्रुगद्गदं
 प्रोत्कण्ठ उद्गायति रौति नृत्यति ॥३४॥
 यदा ग्रहग्रस्त इव कचिद्वस-
 त्याक्रन्दते ध्यायति वन्दते जनम् ।
 मुहुः श्वसन्वक्ति हरे जगत्पते
 नारायणेत्यात्ममतिर्गतत्रयः ॥३५॥
 तदा पुमान्मुक्तसमस्तबन्धन-
 स्तद्भावमाशानुकृताशयाकृतिः ।
 निर्दग्धवीजानुशयो महीयसा
 भक्तिप्रयोगेण समेत्यधोक्षजम् ॥३६॥
 अधोक्षजालम्भमिहोशुभात्मनः
 शरीरिणः संसृतिचक्रशातनम् ।
 तद् ब्रह्म निर्वाणसुखं विदुर्बुधा-
 स्ततो भजध्वं हृदये हृदीश्वरम् ॥३७॥
 कोऽतिप्रयासोऽसुरबालका हरे-
 रूपासने स्वे हृदि छिद्रवत् सतः ।
 स्वस्यात्मनः सख्युरशेषदेहिनां
 सामान्यतः किं विषयोपपादनैः ॥३८॥
 रायः कलत्रं पशवः सुतादयो
 गृहा मही कुञ्जरकोशभूतयः ।
 सर्वेऽर्थकामाः क्षणभङ्गुरायुषः
 कुर्वन्ति मर्त्यस्य कियत् प्रियं चलाः ॥३९॥
 एवं हि लोकाः क्रतुभिः कृता अमी
 क्षयिष्णवः सातिशया न निर्मलाः ।

तस्माददृष्टश्रुतदूषणं परं
 भक्त्यैक्येशं भजतात्मलब्धये ॥४०॥
 यदैध्यर्थेह कर्माणि विद्वन्मान्यसकृन्नरः ।
 करोत्यतो विपर्यासममोघं विन्दते फलम् ॥४१॥
 सुखाय दुःखमोक्षाय सङ्कल्प इह कर्मिणः ।
 सदाऽऽप्नोतीहया दुःखमनीहायाः सुखावृतः ॥४२॥
 कामान्कामयते काम्यैर्यदर्थमिह पूरुषः ।
 स वै देहस्तु पारक्यो भङ्गुरो यात्युपैति च ॥४३॥
 किमु व्यवहितापत्यदारागारधनादयः ।
 राज्यं कोशं गजामात्यभृत्याप्ता ममतास्पदाः ॥४४॥
 किमेतैरात्मनस्तुच्छैः सह देहेन नश्वरैः ।
 अनर्थैरर्थसंकाशैर्नित्यानन्दमहोदधेः ॥४५॥
 निरूप्यतामिह स्वार्थः कियान्देहभृतोऽसुराः ।
 निषेकादिष्ववस्थासु क्लिश्यमानस्य कर्मभिः ॥४६॥
 कर्माण्यारभते देही देहेनात्मानुवर्तिना ।
 कर्मभिस्तनुते देहमुभयं त्वविवेकतः ॥४७॥
 तस्मादार्थाश्च कामाश्च धर्माश्च यदपाश्रयाः ।
 भजतानीहयाऽऽत्मानमनीहं हरिमीश्वरम् ॥४८॥
 सर्वेषामपि भूतानां हरिरात्मेश्वरः प्रियः ।
 भूतैर्महद्भिः स्वकृतैः कृतानां जीवसंज्ञितः ॥४९॥
 देवोऽसुरो मनुष्यो वा यक्षो गन्धर्व एव च ।
 भजन् मुकुन्दचरणं स्वस्तिमान् स्याद् यथा वयम् ॥५०॥
 नालं द्विजत्वं देवत्वमृषित्वं वासुरात्मजाः ।
 ग्रीणनाय मुकुन्दस्य न वृत्तं न बहुज्ञता ॥५१॥
 न दानं न तपो नेज्या न शौचं न व्रतानि च ।
 ग्रीयतेऽमलया भक्त्या हरिरन्यद् विडम्बनम् ॥५२॥
 ततो हरौ भगवति भक्तिं कुरुत दानवाः ।
 आत्मौपम्येन सर्वत्र सर्वभूतात्मनीश्वरे ॥५३॥
 दैतेया यक्षरक्षांसि स्त्रियः शूद्रा व्रजौकसः ।
 खगा मृगाः पापजीवाः सन्ति ह्यच्युततां गताः ॥५४॥
 एतावानेव लोकेऽस्मिन्पुंसः स्वार्थः परः स्मृतः ।
 एकान्तभक्तिर्गोविन्दे यत् सर्वत्र तदीक्षणम् ॥५५॥

इति श्रीमद्भागवते महापुराणे पारमहंस्यां संहितायां सप्तमस्कन्धे प्रह्लादानुचरिते
 दैत्यपुत्रानुशासनं नाम सप्तमोऽध्यायः ॥ ७ ॥

अथाष्टमोऽध्यायः

नारद उवाच

अथ दैत्यमुताः सर्वे श्रुत्वा तदनुवर्णितम् ।
जगद्गुर्निस्वद्यत्वाच्चैव गुर्वनुशिषितम् ॥ १ ॥
अथाचार्यमुनस्तेषां बुद्धिमेकान्तसंस्थिताम् ।
आलक्ष्य भीतस्त्वरितो राज्ञ आवेदयद् यथा ॥ २ ॥
श्रुत्वा तदप्रियं दैत्यां दुःसहं तनयानयम् ।
कोपावेशचलद्वात्रः पुत्रं हन्तुं मनो दधे ॥ ३ ॥
क्षिप्त्वा परुषया वाचा प्रहादमतदर्हणम् ।
आहेक्षमाणः पापेन तिरश्चीनेन चक्षुषा ॥ ४ ॥
प्रश्रयावनतं दान्तं बद्धाञ्जलिमवस्थितम् ।
सर्पः पदाहत इव श्वसन्प्रकृतिदारुणः ॥ ५ ॥
हे दुर्विनीत मन्दात्मन्कुलभेदकराधम ।
स्तब्धमच्छासनोद्धृतं नेष्ये त्वाद्य यमक्षयम् ॥ ६ ॥
क्रुद्धस्य यस्य कम्पन्ते त्रयो लोकाः सहेश्वराः ।
तस्य मेऽभीतवन्मूढ शासनं किम्बलोऽत्यगाः ॥ ७ ॥

प्रहाद उवाच

न केवलं मे भवतश्च राजन्
स वै बलं बलिनां चापरेषाम् ।
परेऽवरेऽमी स्थिरजङ्गमा ये
ब्रह्मादयो येन वशं प्रणीताः ॥ ८ ॥
स ईश्वरः काल उरुक्रमोऽसा-
वोजःसहःसच्चबलेन्द्रियात्मा ।
स एव विश्वं परमः स्वशक्तिभिः
सृजत्यवत्यत्ति गुणत्रयेशः ॥ ९ ॥
जह्यासुरं भावमिमं त्वमात्मनः
समं मनो धत्स्व न सन्ति विद्विषः ।
ऋतेऽजितादात्मन उत्पथस्थितात्
तद्वि ह्यनन्तस्य महत् समर्हणम् ॥ १० ॥
दस्पृन्पुरा पण्ण विजित्य लुम्पतो
मन्यन्त एके स्वजिता दिशो दश ।
जितात्मनो ज्ञस्य समस्य देहिनां
साधोः स्वमोहप्रभवाः कुतः परे ॥ ११ ॥

हिरण्यकशिपुरुवाच

व्यक्तं त्वं मर्तुकामोऽसि योऽतिमात्रं विकत्थसे ।
मुमूर्षूणां हि मन्दात्मन् ननु स्युर्विष्टवा गिरः ॥ १२ ॥
यस्त्वया मन्दभाग्योक्तो मदन्यो जगदीश्वरः ।
कासौ यदि स सर्वत्र कस्मात् स्तम्भे न दृश्यते ॥ १३ ॥
सोऽहं विकत्थमानस्य शिरः कायाद्वराभि ते ।
गोपायेत हरिस्त्वाद्य यस्ते शरणमीप्सितम् ॥ १४ ॥
एवं दुरुक्तैर्महुरदयन्रुपा
सुतं महाभागवतं महासुरः ।
खड्गं प्रगृह्योत्पतितो वरासनात्
स्तम्भं तैताडातिबलः स्वमुष्टिना ॥ १५ ॥
तदैव तस्मिन् निनदोऽतिभीषणो
बभूव येनाण्डकटाहमस्फुटत् ।
यं वै स्वधिष्ण्योपगतं त्वजादयः
श्रुत्वा स्वधामाप्ययमङ्ग मेनिरे ॥ १६ ॥
सं विक्रमन् पुत्रवधेषुरोजसा
निशम्य निर्हादमपूर्वमद्भुतम् ।
अन्तःसभायां न ददर्श तत्पदं
वितत्रसुर्येन सुरारियूथपाः ॥ १७ ॥
सत्यं विधातुं निजभृत्यभाषितं
व्याप्तिं च भूतेष्वविलेपु चात्मनः ।
अदृश्यतात्यद्भुतरूपमुद्बुद्धन्
स्तम्भे सभायां न मृगं न मानुषम् ॥ १८ ॥
स सच्चमेनं परितोऽपि पश्यन्
स्तम्भस्य मध्यादनु निर्जिहानम् ।
नायं मृगो नापि नरो विचित्र-
महो किमेतन्नृमृगेन्द्ररूपम् ॥ १९ ॥
मीमांसमानस्य समुत्थितोऽग्रतो
नृसिंहरूपस्तदलं भयानकम् ।
प्रतप्तचामीकरचण्डलोचनं
स्फुरत्सटाकेसरजृम्भिताननम् ॥ २० ॥

करालदंष्ट्रं करवालचञ्चल-
 क्षुरान्तजिह्वं भ्रुकुटीमुखोल्वणम् ।
 स्तब्धोर्ध्वकर्णं गिरिकन्दराद्भुत-
 व्यात्तास्यनासं हनुभेदभीषणम् ॥२१॥
 दिविस्पृशत्कायमदीर्घपीवर-
 ग्रीवोरुवक्षःस्थलमल्पमध्यमम् ।
 चन्द्रांशुगौरैश्छुरितं तनूरुहै-
 विष्वग्भुजानीकशतं नखायुधम् ॥२२॥
 दुरासदं सर्वनिजेतरायुध-
 प्रवेकविद्रावितदैत्यदानवम् ।
 प्रायेण मेऽयं हरिणोरुमायिना
 वधः स्मृतोऽनेन समुद्यतेन किम् ॥२३॥
 एवं ब्रुवंस्त्वभ्यपतद् गदायुधो
 नदन् नृसिंहं प्रति दैत्यकुञ्जरः ।
 अलक्षितोऽग्नौ पतितः पतङ्गमो
 यथा नृसिंहौजसि सोऽसुरस्तदा ॥२४॥
 न तद् विचित्रं खलु सूच्यधामनि
 स्वतेजसा यो नु पुरापिबत् तमः ।
 ततोऽभिपद्याभ्यहनन्महासुरो
 रुषा नृसिंहं गदयोरुवेगया ॥२५॥
 तं विक्रमन्तं सगदं गदाधरो
 महोरगं तार्क्ष्यसुतो यथाग्रहीत् ।
 स तस्य हस्तोत्कलितस्तदासुरो
 विक्रीडतो यद्वदहिर्गरुत्मतः ॥२६॥
 असाध्वमन्यन्त हतौकसोऽमरा
 घनच्छदा भारत सर्वधिष्ण्यपाः ।
 तं मन्यमानो निजवीर्यशङ्कितं
 यद्वस्तमुक्तो नृहरिं महौसुरः ।
 पुनस्तमासञ्जत खड्गचर्मणी
 प्रगृह्य वेगेन जितश्रमो मृधे ॥२७॥
 तं श्येनवेगं शतचन्द्रवर्त्मभि-
 श्रन्तमच्छिद्रमुपर्यधो हरिः ।

कृत्वाद्दुहासं खरैरमुत्स्वनोल्बणं
 निमीलिताक्षं जगृहे महाजवः ॥२८॥
 विष्वक् स्फुरन्तं ग्रहणातुरं हरि-
 र्यालो यथाऽऽखुं कुलिशाक्षतत्त्वचम् ।
 द्वायूर आपात्य ददार लीलया
 नखैर्यथाहिं गरुडो महाविषम् ॥२९॥
 संरम्भदुष्प्रेक्ष्यकराललोचनो
 व्यात्ताननान्तं विलिहन्स्वजिह्वया ।
 असृग्लवाक्त्तारुणकेसराननो
 यथान्त्रमाली द्विपहत्यया हरिः ॥३०॥
 नखाङ्कुरोत्पाटितहृत्सरोरुहं
 विसृज्य तस्यानुचरानुदायुधान् ।
 अहन् समन्तान्नखशस्त्रपाणिभि-
 र्दोर्दण्डयूथोऽनुपथान् सहस्रशः ॥३१॥
 सटावधूता जलदाः परापतन्
 ग्रहाश्च तद्दृष्टिविमुष्टरोचिपः ।
 अम्भोधयः श्वासहता विचुक्षु-
 र्निर्हृदिभीता दिगिभा विचुकुशुः ॥३२॥
 द्यौस्तत्सटोत्क्षिप्तविमानसङ्कुला
 प्रोत्सर्पत क्षमा च पदातिपीडिता ।
 शैलाः समुत्पेतुरमुष्य रंहसा
 तत्तेजसा खं ककुभो न रेजिरे ॥३३॥
 ततः सभायामुपविष्टमुत्तमे
 नृपासने संभृततेजसं विभुम् ।
 अलक्षितद्वैरथमत्यमर्षणं
 प्रचण्डवक्त्रं न वभाज कश्चन ॥३४॥
 निशम्य लोकत्रयमस्तकज्वरं
 तमादिदैत्यं हरिणा हतं मृधे ।
 ग्रहर्षवेगोत्कलितानना मुहुः
 प्रसूनवर्षैर्वृषुः सुरस्त्रियः ॥३५॥
 तदा विमानावलिभिर्नभस्तलं
 दिदृक्षतां सङ्कुलमास नाकिनाम् ।

१. प्रा० पा०—वंश्चाभ्य० । २. प्रा० पा०—हामनाः । ३. प्रा० पा०—खरकेसरोल्बणो । ४. प्रा० पा०—

उरः स आ० । ५. प्रा० पा०—जहुर्दिशः । ६. प्रा० पा०—निशम्य । ७. प्राचीन प्रतिमं 'तदा विमानावलिभिः...' से लेकर 'ननृत्तुर्जगुः स्त्रियः' तक पूरा एक श्लोक नहीं है ।

सुरानका दुन्दुभयोऽथ जग्निरे

गन्धर्वमुख्या ननृतुर्जगुः स्त्रियः ॥३६॥

तत्रोपव्रज्य विबुधा ब्रह्मेन्द्रगिरिशादयः ।

ऋषयः पितरः सिद्धा विद्याधरमहोरगाः ॥३७॥

मनवः प्रजानां पतयो गन्धर्वाप्सरचारणाः ।

यक्षाः किम्पुरुषास्तात वेतालाः सिद्धकिन्नराः ॥३८॥

ते विष्णुपार्षदाः सर्वे सुनन्दकुमुदादयः ।

मृद्धि बद्धाञ्जलिपुट्टा आसीनं तीव्रतेजसम् ।

ईडिरे नरशार्दूलं नातिदूरचराः पृथक् ॥३९॥

वक्षोवाच

नतोऽस्म्यनन्ताय दुरन्तशक्तये

विचित्रवीर्याय पवित्रकर्मणे ।

विश्वस्य सर्गस्थितिसंयमान् गुणैः

खलीलया संदधतेऽव्ययात्मने ॥४०॥

धीरुद्र उवाच

कोपकालो युगान्तस्ते हतोऽयमसुरोऽल्पकः ।

तत्सुतं पाह्युपसृतं भक्तं ते भक्तवत्सल ॥४१॥

इन्द्र उवाच

प्रत्यानीताः परमभवता त्रायता नः स्वभागा

दैत्याक्रान्तं हृदयकमलं त्वद्गृहं प्रत्यवोधि ।

कालग्रस्तं कियदिदमहो नाथ शुश्रूषतां ते

मुक्तिस्तेषां न हि बहुमता नारसिंहापरैः किम् ॥४२॥

ऋषय ऊचुः

त्वं नस्तपः परममात्य यदात्मतेजो

येनेदमादिपुरुषात्मगतं संसर्ज ।

तद् विप्रलुप्तममुनाद्य शरण्यपाल

रक्षागृहीतवपुषा पुनरन्वमंस्थाः ॥४३॥

पितर ऊचुः

श्राद्धानि नोऽधिवुभुजे प्रसभं तनूजै-

र्दत्तानि तीर्थसमयेऽप्यपि वत्तिलाभ्यु ।

तस्योदरान्निखविदीर्णवपाद् य आच्छन्

तस्मै नमो नृहरयेऽखिलधर्मगोप्त्रे ॥४४॥

सिद्धा ऊचुः

यो नो गतिं योगसिद्धामसाधु-

रहार्थीद् योगतपोवलेन ।

नानादर्पं तं नखैर्निर्ददार

तस्मै तुभ्यं प्रणताः स्मो नृसिंह ॥४५॥

विद्याधरा ऊचुः

विद्यां पृथग्धारणयानुरादां

न्यपेधदज्ञो बलवीर्यदत्तः ।

सं येन संख्ये पशुवद्धतस्तं

मायानृसिंहं प्रणताः स्म नित्यम् ॥४६॥

नागा ऊचुः

येन पापेन रत्नानि स्त्रीरत्नानि हतानि नः ।

तद्वक्षःपाटनेनासां दत्तानन्द नमोऽस्तु ते ॥४७॥

मनव ऊचुः

मनवो वयं तव निदेशकारिणो

दितिजेन देव परिभूतसेतवः ।

भवता खलः स उपसंहृतः प्रभो

करवाम ते किमनुशाधि किङ्करान् ॥४८॥

प्रजापतय ऊचुः

प्रजेशा वयं ते परेशाभिसृष्टा

न येन प्रजा वै सृजामो निषिद्धाः ।

स एष त्वया भिन्नवक्षा नु शेने

जगन्मङ्गलं सत्त्वमूर्तेऽवतारः ॥४९॥

गन्धर्वा ऊचुः

वयं विभो ते नटनाद्यगायका

येनात्मसाद् वीर्यबलोज्ज्वाला कृताः ।

स एष नीनो भवता दशामिमां

किमुन्पथस्यः कुशलाय कल्पते ॥५०॥

चारणा ऊचुः

हरे तवाङ्घ्रिपद्मजं भवापवर्गमाश्रिताः ।

यदेष साधुहृच्छयस्त्वयामुरः समापितः ॥५१॥

१. प्रा० पा०—ते उपव्रज्य वि० । २. प्रा० पा०—विष्णुपार्षदाः सर्वे । ३. प्रा० पा०—यनतं । ४. प्रा०

पा०—समर्पन् । ५. प्रा० पा०—नि तिलाभ्युनिधन् । ६. प्रा० पा०—नुददां । ७. प्रा० पा०—शुषीत सं० । ८. प्रा०

पा०—एष ।

यक्षा ऊचुः

वयमनुचरमुख्याः कर्मभिस्ते मनोज्ञै-
स्त इह दितिसुतेन प्रापिता वाहकत्वम् ।
स तु जनपरितापं तत्कृतं जानता ते
नरहर उपनीतः पञ्चतां पञ्चविंश ॥५२॥

किम्पुरुषा ऊचुः

वयं किम्पुरुषास्त्वं तु महापुरुष ईश्वरः ।
अयं कुपुरुषो नष्टो धिक्कृतः साधुभिर्बद्धा ॥५३॥
वैतालिका ऊचुः
सभासु सत्रेषु तवामलं यशो
गीत्वा सपर्या महतीं लभामहे ।

यस्तां व्यनैपीद् भृशमेष दुर्जनो
दिष्ट्या हतस्ते भगवन्मयाऽऽमयः ॥५४॥

किचरा ऊचुः

वयमीश किन्नरगणास्तवानुगा
दितिजेन विष्टिममुनानु कारिताः ।
भवता हरे स वृजिनोऽवसादितो
नरसिंह नाथ विभवाय नो भव ॥५५॥

विष्णुपार्षदा^३ ऊचुः

अद्यैतद्धरिनररूपमद्भुतं ते
दृष्टं नः शरणद सर्वलोकशर्म ।
सोऽयं ते विधिकर ईश विप्रशस्त-
स्तस्येदं निधनमनुग्रहाय विद्मः ॥५६॥

इति श्रीमद्भागवते महापुराणे पारमहंस्यां संहितायां सप्तमस्कन्धे प्रह्लादानुचरिते
दैत्यराजवधे नृसिंहस्तवो नामाष्टमोऽध्यायः ॥ ८ ॥

अथ नवमोऽध्यायः

एवं सुरादयः सर्वे ब्रह्मरुद्रपुरःसराः ।
नोपैतुमशकन्मन्युसंरम्भं सुदुरासदम् ॥ १ ॥
साक्षाच्छ्रीः प्रेषिता देवैर्दृष्ट्वा तन्महदद्भुतम् ।
अदृष्टाश्रुतपूर्वत्वात् सा नोपेयाय शङ्किता ॥ २ ॥
प्रह्लादं प्रेषयामास ब्रह्मावस्थितमन्तिके ।
तात प्रशमयोपेहि स्वपित्रे कुपितं प्रभुम् ॥ ३ ॥
तथेति शनकै राजन्महाभागवतोऽर्भकः ।
उपैत्य भुवि कायेन ननाम विधृताञ्जलिः ॥ ४ ॥
स्वपादमूले पतितं तमर्भकं
विलोक्य देवः कृपया परिप्लुतः ।
उत्थाप्य तच्छीर्ण्यदधात् कराम्बुजं
कालार्हिवित्रस्तधियां कृतामयम् ॥ ५ ॥
स तत्करस्पर्शधुताविलाशुभः
सपद्यभिव्यक्तपरात्मदर्शनः ।

तत्पादपद्मं हृदि निर्वृतो दधौ
हृष्यत्तनुः क्लिन्नहृदश्रुलोचनः ॥ ६ ॥
अस्तौपीद्वरिमैकाग्रमनसा सुसमाहितः ।
प्रेमगद्गदया वाचा तन्न्यस्तहृदयेक्षणः ॥ ७ ॥
प्रह्लाद उवाच
ब्रह्मादयः सुरगणा मुनयोऽथ सिद्धाः
सच्चैकतानमतयो वचसां प्रवाहैः ।
नाराधितुं पुरुगुणैरधुनापि पिप्रुः
किं तोष्णुमर्हति स मेहरिरुग्रजातेः ॥ ८ ॥
मन्ये धनाभिजनरूपतपःश्रुतौज-
स्तेजःप्रभावबलपौरुषबुद्धियोगाः ।
नाराधनाय हि भवन्ति परस्य पुंसो
भक्त्या तुतोप भगवान्गजयूथपाय ॥ ९ ॥
विप्राद् द्विषड्गुणयुतादरविन्दनाभ-
पादारविन्दविमुखाच्छ्लेषचं वरिष्ठम् ।

१. प्रा० पा०—रिह च दिति० । २. प्रा० पा०—भिः सदा । ३. प्रा० पा०—परिपदा । ४. प्रा० पा०—
दचरितेऽष्टमो । ५. प्रा० पा०—उत्त्वत्य । ६. प्रा० पा०—हिनिर्दृष्टि० । ७. प्रा० पा०—प्रताप० ।

मन्ये तदपितमनोवचनेहितार्थ-
 प्राणं पुनाति स कुलं न तु भूरिमानः॥१०॥
 नैवात्मनः प्रभुरयं निजलाभपूर्णो
 मानं जनादविदुषः करुणो वृणीते ।
 यद् यज्जनो भगवते विदधीत मानं
 तच्चात्मने प्रतिमुखस्य यथा मुखश्रीः॥११॥
 तस्मादहं विगतविक्रय ईश्वरस्य
 सर्वात्मना महि गृणामि यथामनीषम् ।
 नीचोऽजया गुणविसर्गमनुप्रविष्टः
 पूयेत येन हि पुमाननुवर्णितेन॥१२॥
 सर्वे ह्यमी विधिकरास्तव सन्वधाम्नो
 ब्रह्मादयो वयमिवेश न चोद्विजन्तः ।
 क्षेमाय भूतय उतात्मसुखाय चास्य
 विक्रीडितं भगवतो रुचिरावतारैः॥१३॥
 तद् यच्छ मन्युमसुरश्च हतस्त्वयाद्य
 मोदेत साधुरपि वृश्चिकसर्पहत्या ।
 लोकाश्च निर्वृतिमिताः प्रतियन्ति सर्वे
 रूपं नृसिंह विभयाय जनाः स्मरन्ति॥१४॥
 नाहं विभेम्यजित तेऽतिभयानकास्य-
 जिह्वार्कनेत्रभ्रुकुटीरभसोग्रदंष्ट्रात् ।
 आन्त्रस्रजः क्षतजकेसरशङ्कुकर्णा-
 निर्वादिभीतदिगिमादरिभिन्नखाग्रात्॥१५॥
 त्रस्तोऽस्म्यहं कृपणवत्सल दुःसहोग्र-
 संसारचक्रकंदनाद् प्रसतां प्रणीतः ।
 वदः स्वकर्मभिरुशत्तम तेऽङ्घ्रिमूलं
 प्रीतोऽपवर्गशरणं ह्ययसे कदा नु॥१६॥
 यस्मात् प्रियाप्रियवियोगसयोगजन्म-
 शोकाग्निना सकलयोनिषु दह्यमानः ।
 दुःखौषधं तदपि दुःखमतद्वियाहं
 भूमन्प्रमामि वद मे तव दास्ययोगम्॥१७॥
 सोऽहं प्रियस्य सुहृदः परदेवताया
 लीलाकथास्तव नृसिंह विरिञ्चगीताः ।
 अञ्जस्तिवर्त्यनुगृणन्गुणविप्रमुक्तो
 दुर्गाणि ते पदयुगालयहंससङ्गः॥१८॥

बालस्य नेह शरणं पितरौ नृसिंह
 नार्तस्य चागदमुदन्वति मज्जतो नौः ।
 तप्तस्य तत्प्रतिविधिर्घ्न इहाञ्जसेष्ट-
 स्तावद् विभो तनुभृतां त्वदुपेक्षितानाम्॥१९॥
 यस्मिन्यतो यर्हि येन च यस्य यस्माद्
 यस्यै यथा यदुत यस्त्वपरः परो वा ।
 भावः करोति विकरोति पृथक्स्वभावः
 सञ्चोदितस्तदखिलं भवतः स्वरूपम्॥२०॥
 माया मनः सृजति कर्ममयं वलीयः
 कालेन चोदितगुणानुमतेन पुंसः ।
 छन्दोमयं यदजयार्पितपोडशारं
 संसारचक्रमज कोऽतितरेत् त्वदन्यः॥२१॥
 स त्वं हि नित्यविजितात्मगुणः स्वधाम्ना
 कालो वशीकृतविसृज्यविसर्गशक्तिः ।
 चक्रे विसृष्टमजयेश्वर पोडशारे
 निष्पीड्यमानमुपकर्ष विभो प्रपन्नम्॥२२॥
 दृष्टा मया दिवि विभोऽखिलधिष्ण्यपाना-
 मायुः श्रियो विभव इच्छति याञ्जनोऽयम् ।
 येऽस्मत्पितुः कुपितहासविजृम्भितभ्रू-
 विस्फूर्जितेन लुलिताः स तु ते निरस्तः॥२३॥
 तस्मादमूस्तनुभृतामहमाशिपो ज्ञ
 आयुः श्रियं विभवमैन्द्रियमा विरिञ्चात् ।
 नेच्छामि ते विलुलितानुरुविक्रमेण
 कालात्मनोपनय मां निजभृत्यपार्श्वम्॥२४॥
 कुत्राशिपः श्रुतिसुखा मृगतृष्णिरूपाः
 केदं कलेवरमशेषरुजां विरोहः ।
 निर्विद्यते न तु जनो यदपीति विद्वान्
 कामानलं मधुलवैः शमयन्दुरापैः॥२५॥
 काहं रजःप्रभव ईश तमोऽधिकेऽस्मिन्
 जातः सुरेतरकुले क तवानुकम्पा ।
 न ब्रह्मणो न तु भवस्य न वै रमाया
 यन्मेऽर्पितः शिरसि पद्मकरः प्रसादः॥२६॥
 नैषा परावरमतिर्भवतो ननु स्या-
 जन्तोर्वथाऽऽत्मसुहृदो जगतस्तथापि ।

संसेवया सुरतरोरिव ते प्रसादः
 सेवानुरूपमुदयो न परावर्त्तव्यम् ॥२७॥
 एवं जनं निपतितं प्रभवाहिकूपे
 कामाभिकाममनुयः प्रपतन्प्रसङ्गात्
 कृत्वाऽऽत्मसात् सुरर्षिणा भगवन् गृहीतः
 सोऽहं कथं नु विसृजे तव भृत्यसेवाम् ॥२८॥
 मत्प्राणरक्षणमनन्त पितुर्वधश्च
 मन्ये स्वभृत्यऋषिवाक्यमृतं विधातुम् ।
 खड्गं प्रगृह्य यदवोचदसद्विधित्सु-
 स्त्वामीश्वरो मदपरोऽवतु कं हरामि ॥२९॥
 एकस्त्वमेव जगदेतदमुष्य यत् त्व-
 माद्यन्तयोः पृथगवस्यसि मध्यतश्च ।
 सृष्ट्वा गुणव्यतिकरं निजमाययेदं
 नानेव तैरवसितस्तदनुप्रविष्टः ॥३०॥
 त्वं वा इदं सदसदीश भवांस्ततोऽन्यो
 माया यदात्मपरबुद्धिरियं ह्यपार्था ।
 यद् यस्य जन्म निधनं स्थितिरीक्षणं च
 तद् वै तदेव वसुकालवदष्टितर्वोः ॥३१॥
 न्यस्येदमात्मनि जगद् विलयाम्बुमध्ये
 शेषेऽऽत्मना निजसुखानुभवो निरीहः ।
 योगेन मीलितदृगात्मनिपीतनिद्र-
 स्तुर्ये स्थितो न तु तमो न गुणांश्च युङ्क्षे ॥३२॥
 तस्यैव ते वैपुलिदं निजकालशक्त्या
 सञ्चोदितप्रकृतिधर्मेण आत्मगूढम् ।
 अम्भस्यनन्तशयनाद् विरमत्समाधे-
 र्नाभेरभूत् स्वकणिकावटवन्महाब्जम् ॥३३॥
 तत्सम्भवः कविरतोऽन्यदपश्यमान-
 स्त्वां वीजमात्मनि ततं स्वबहिर्विचिन्त्य ।
 नाविन्ददब्दशतमप्सु निमज्जमानो
 जातेऽङ्कुरे कथमु होपलमेत वीजम् ॥३४॥
 स त्वात्मयोनिरतिविस्मित आस्थितोऽब्जं
 कालेन तीव्रतपसा परिशुद्धभावः ।

त्वामात्मनीश भुवि गन्धमिवातिसूक्ष्मं
 भूतेन्द्रियाश्रयमये विततं ददर्श ॥३५॥
 एवं सहस्रवदनाङ्घ्रिशिरःकरोरु-
 नासास्यकर्णनयनाभरणायुधाढ्यम् ।
 मायामयं सदुपलक्षितसन्निवेशं
 दृष्ट्वा महापुरुषमाप मुदं विरिञ्चः ॥३६॥
 तस्मै भवान्हयशिरस्तनुवं च विभ्रद्
 वेदद्ब्रुहावतिवर्लो मधुकैटभाख्यौ ।
 हृत्वाऽऽनयच्छ्रुतिगणांस्तु रजस्तमश्च
 सत्त्वं तव प्रियतमां तनुमामनन्ति ॥३७॥
 इत्थं नृतिर्यगृपिदेवर्षपावत्रारै-
 लो कान् विभावयसि हंसि जगत्प्रतीपान् ।
 धर्मं महापुरुष पासि युगानुवृत्तं
 छन्नः कलौ यदभवस्त्रियुगोऽय स त्वम् ॥३८॥
 नैतन्मनस्तव कथासु विकुण्ठनाथ
 सम्प्रीयते दुरितदुष्टमसाधु तीव्रम् ।
 कामातुरं हर्षशोकर्मयैषणार्तं
 तस्मिन्कथं तव गतिं विमृशामि दीनः ॥३९॥
 जिह्वैकतोऽच्युत विकर्षति मावितृप्ता
 शिश्रोऽन्यतस्त्वगुदरं श्रवणं कुतश्चित् ।
 घ्राणोऽन्यतश्च पलदृक् क्व च कर्मशक्ति-
 र्बह्वचः सपत्न्य इव गेहपतिं लुनन्ति ॥४०॥
 एवं स्वकर्मपतितं भववैतरण्या-
 मन्योन्यजन्ममरणाशनभीतभीतम् ।
 पश्यज्जनं स्वपरविग्रहवैरमैत्रं
 हन्तेति पारचर पीष्टहि मूढमद्य ॥४१॥
 को न्वत्र तेऽखिलगुरो भगवन्प्रयास
 उत्तारणेऽस्य भवसम्भवलोपहेतोः ।
 मूढेषु वै महदनुग्रह आर्तबन्धो
 किं तेन ते प्रियजनाननुसेवतां नः ॥४२॥
 नैवोद्विजे पर दुरत्ययवैतरण्या-
 स्त्वद्वीर्यगायनमहामृतमग्रचित्तः ।

१. प्रा० पा०—दधन् विभित्सु० । २. प्रा० पा०—शेषासनो । ३. प्रा० पा०—पुनरिदं । ४. प्रा० पा०—

लक्षणसं० । ५. प्रा० पा०—हत्वा पुनः स्थितिगुणांश्च । ६. प्रा० पा०—कृताव० । ७. प्रा० पा०—प्रभवसिद्धियुगोऽय ।

८. प्रा० पा०—भयेक्षणात् । ९. प्रा० पा०—सेवया ।

शोचे ततो विमुखचेतस इन्द्रियार्थ-
 मायामुखाय भरमुद्रहतो विमूढान् ॥४३॥
 प्रायेण देव मुनयः स्वविमुक्तिकामा
 मौनं चरन्ति विजने न परार्थनिष्ठाः ।
 नैतान्विहाय कृपणान्विमुमुक्ष एको
 नान्यं त्वदस्य शरणं भ्रमतोऽनुपश्ये ॥४४॥
 यन्मैथुनादि गृहमेधिसुखं हि तुच्छं
 कण्डूयनेन करयोरिव दुःखदुःखम् ।
 तृप्यन्ति नेह कृपणा बहुदुःखभाजः
 कण्डूतिवन्मनसिजं विपहेत धीरः ॥४५॥
 मौनव्रतश्रुततपोऽध्ययनस्वधर्म-
 व्याख्यारहोजपसमाधय आपवर्ग्याः ।
 प्रायः परं पुरुष ते त्वजितेन्द्रियाणां
 वार्ता भवन्त्युत न वात्र तु दाम्भिकानाम् ॥४६॥
 रूपे इमे सदसती तव वेदसृष्टे
 बीजाङ्कुराविव न चान्यदरूपकस्य ।
 युक्ताः समक्षमुभयत्र विचिन्वते त्वां
 योगेन वह्निमिव दारुणु नान्यतः स्यात् ॥४७॥
 त्वं वायुरग्निरवनिर्विद्यदम्बुमात्राः
 प्राणेन्द्रियाणि हृदयं चिदनुग्रहश्च ।
 सर्वं त्वमेव सगुणो विगुणश्च भूमन्

नान्यत् त्वदस्त्यपि मनोवचसानिरुक्तम् ॥४८॥
 नैते गुणानगुणिनो महदादयो ये
 सर्वे मनःप्रभृतयः सहदेवमर्त्याः ।
 आद्यन्तवन्त उरुगाय विदन्ति हि त्वा-
 मेवं विमृश्य सुंध्यो विरमन्ति शब्दात् ॥४९॥
 तत् तेऽर्हत्तम नमःस्तुतिकर्मपूजाः
 कर्म स्मृतिश्चरणयोः श्रवणं कथायाम् ।
 संसेवया त्वयि विनेति षडङ्गया किं
 मक्तिं जनः परमहंसगतौ लभेत ॥५०॥

नारद उवाच

एतावद्वर्णितगुणो भक्त्या भक्तेन निर्गुणः ।
 प्रहादं प्रणतं प्रीतो यतमन्युरभाषत ॥५१॥
 श्रीभगवानुवाच
 प्रहाद भद्र भद्रं ते प्रीतोऽहं तेऽसुरोत्तम ।
 वरं वृणीष्वभिमतं कामपूरोऽस्म्यहं नृणाम् ॥५२॥
 मामप्रीणत आयुष्मन्दर्शनं दुर्लभं हि मे ।
 दृष्ट्वा मां न पुनर्जन्तुरात्मानं तप्तुमर्हति ॥५३॥
 प्रीणन्ति ह्यथ मां धीराः सर्वभावेन साधवः ।
 श्रेयस्कामा महाभागाः सर्वासामाशिषां पतिम् ॥५४॥
 एवं प्रलोभ्यमानोऽपि वरैर्लोकप्रलोभनैः ।
 एकान्तित्वाद् भगवति नैच्छत् तानसुरोत्तमः ॥५५॥

इति श्रीमद्भागवते महापुराणे पारमहंस्यां संहितायां सप्तमस्कन्धे प्रहादचरिते
 भगवत्स्तवो नाम नवमोऽध्यायः ॥ ९ ॥

अथ दशमोऽध्यायः

नारद उवाच

भक्तियोगस्य तत् सर्वमन्तरायतयार्भकः ।
 मन्यमानो हृषीकेशं सयमान उवाच ह ॥ १ ॥

प्रह्लाद उवाच

मा मां प्रलोभयोत्पत्त्याऽऽसक्तं कामेषु तैर्वरैः ।
 तत्सङ्गभोतो निर्विण्णो मुमुक्षुस्त्वामुपाश्रितः ॥ २ ॥

भृत्यलक्षणजिज्ञासुर्भक्तं कामेष्वचोदयत् ।
 भवान् संसारबीजेषु हृदयग्रन्थिषु प्रभो ॥ ३ ॥
 नान्यथा तेऽखिलगुरो र्धृतेत करुणात्मनः ।
 यस्त आशिष आशास्ते न स भृत्यः स वै वणिक् ॥४॥
 आशासानो न वै भृत्यः स्वामिन्याशिष आत्मनः ।
 न स्वामी भृत्यतः स्वाम्यमिच्छन् यो राति चाशिषः ॥५॥

१. प्रा० पा०—विचिन्वते । २. प्रा० पा०—मुनयो । ३. प्रा० पा०—पुनर्जन्म नात्मानं । ४. प्रा० पा०—स्कन्धे
 नय० । ५. प्रा० पा०—नैतेषु । ६. प्रा० पा०—वर्तते ।

अहं त्वकामस्त्वद्भक्तस्त्वं च स्वाम्यनपाश्रयः ।
 नान्यथेहावयोरर्थो राजसेवकयोरिव ॥ ६ ॥
 यदि रांसीश मे कामान् वरांस्त्वं वरदर्षभ ।
 कामानां हृद्यसंरोहं भवतस्तु वृणे वरम् ॥ ७ ॥
 इन्द्रियाणि मनः प्राण आत्मा धर्मो धृतिर्मतिः ।
 हीः श्रीस्तेजः स्मृतिः सत्यं यस्य नश्यन्ति जन्मना ॥ ८ ॥
 विमुञ्चति यदा कामान्मानवो मनसि स्थितान् ।
 तर्ह्येव पुण्डरीकाक्ष भगवच्चाय कल्पते ॥ ९ ॥
 नमो भगवते तुभ्यं पुरुषाय महात्मने ।
 हरयेऽद्भुतसिंहाय ब्रह्मणे परमात्मने ॥ १० ॥

वृत्सिंह उवाच

नैकान्तिनो मे मयि जातिवहाशिष
 आशासतेऽमुत्र च ये भवद्विधाः ।
 अथापि मन्वन्तरमेतदत्र
 दैत्येश्वराणामनुमुडक्ष्व भोगान् ॥ ११ ॥
 कथा मदीया जुषमाणः प्रियास्त्व-
 मावेश्य मामात्मनि सन्तमेकम् ।
 सर्वेषु भूतेष्वधियज्ञमीशं
 यजस्व योगेन च कर्म हिन्वन् ॥ १२ ॥
 भोगेन पुण्यं कुशलेन पापं
 कलेवरं कालजवेन हित्वा ।
 कीर्तिं विशुद्धां सुरलोकगीतां

विताय मामेक्यसि मुक्तबन्धः ॥ १३ ॥
 य एतत् कीर्तयेन्मह्यं त्वया गीतमिदं नरः ।
 त्वां च मां च स्मरन्काले कर्मबन्धात् प्रमुच्यते ॥ १४ ॥

प्रह्लाद उवाच

वरं वरय एतत् ते वरदेशान्महेश्वर ।
 यदनिन्दत् पिता मे त्वामविद्वांस्तेज ऐश्वरम् ॥ १५ ॥
 विद्वामर्षाशयः साक्षात् सर्वलोकगुरुं प्रभुम् ।
 भ्रातृहेति मृपादृष्टिस्त्वद्भक्ते मयि चाधवान् ॥ १६ ॥

तस्मात् पिता मे पूयेत दुरन्ताद् दुस्तरादघात् ।
 पूतस्तेऽपाङ्गसंदृष्टस्तदा कृपणवत्सल ॥ १७ ॥

श्रीभगवानुवाच

त्रिःसप्तभिः पिता पूतः पित्रभिः सह तेऽनघ ।
 यत् साधोऽस्य गृहे जातो भवान्वै कुलपावनः ॥ १८ ॥
 यत्र यत्र च मद्भक्ताः प्रशान्ताः समदर्शिनः ।
 साधवः समुदाचारास्ते पूयन्त्यपि कीकटाः ॥ १९ ॥
 सर्वात्मना न हिंसन्ति भूतग्रामेषु किञ्चन ।
 उच्चावचेषु दैत्येन्द्र मद्भावेन गतस्पृहाः ॥ २० ॥
 भवन्ति पुरुषा लोके मद्भक्तास्त्वामनुव्रताः ।
 भवान्मे खलु भक्तानां सर्वेषां प्रतिरूपधृक् ॥ २१ ॥
 कुरु त्वं प्रेतकार्याणि पितुः पूतस्य सर्वशः ।
 मदङ्गस्पर्शनेनाङ्ग लोकान्यास्यति सुप्रजाः ॥ २२ ॥
 पित्र्यं च स्थानमातिष्ठ यथोक्तं ब्रह्मवादिभिः ।
 मय्यावेश्य मनस्तात कुरु कर्माणि मत्परः ॥ २३ ॥

नारद उवाच

प्रहादोऽपि तथा चक्रे पितुर्यत्साम्पराधिकम् ।
 यथाऽऽहभगवान् राजन्नभिषिक्तो द्विजोत्तमैः ॥ २४ ॥
 प्रसादसुमुखं दृष्ट्वा ब्रह्मा नरहरिं हरिम् ।
 स्तुत्वा वाग्भिः पवित्राभिः प्राह देवादिभिर्वृतः ॥ २५ ॥

ब्रह्मोवाच

देवदेवाखिलाध्यक्ष भूतभावन पूर्वज ।
 दिष्ट्या ते निहतः पापो लोकसन्तापनोऽसुरः ॥ २६ ॥
 योऽसौ लब्धवरो मत्तो न वध्यो मम सृष्टिभिः ।
 तपोयोगबलोन्नद्धः समस्तनिगमानहन् ॥ २७ ॥
 दिष्ट्यास्यं तनयः साधुर्महाभागवतोऽर्भकः ।
 त्वयाविमोचितो मृत्योर्दिष्ट्या त्वां समितोऽधुना ॥ २८ ॥
 एतद् वपुस्ते भगवन्ध्यायतः प्रयतात्मनः ।
 सर्वतो गोप्तु संत्रासान्मृत्योरपि जिघांसतः ॥ २९ ॥

१. प्रा० पा०—रिह । २. प्रा० पा०—दास्यसि । ३. प्राचीन प्रतिमं 'कल्पते ॥ ९ ॥' इसके बाद; नारदेनोपदिष्टं मे तव मन्त्रमहं स्मरे' यह अंश अधिक है । ४. प्रा० पा०—ॐ नमो । ५. प्रा० पा०—भगवानुवाच । ६. प्रा० पा०—ये । ७. प्रा० पा०—ते । ८. प्रा० पा०—हित्वा । ९. प्रा० पा०—स्मरेत् । १०. प्रा० पा०—वरान् । ११. प्रा० पा०—स्ते शान्तया दृष्ट्या दृष्टः कृप० । १२. प्रा० पा०—पूयन्तेऽपि । १३. प्रा० पा०—मद्भक्ता विगतस्पृहाः । १४. प्रा० पा०—युक् उवाच । १५. प्रा० पा०—द्विजातिभिः । १६. प्राचीन प्रतिमं 'ब्रह्मोवाच' नहीं है । १७. प्रा० पा०—बलोन्मत्तः । १८. प्रा० पा०—ते । १९. प्रा० पा०—तन्नियतोऽधुना ।

नृसिंह उवाच

मैवं वरोऽमुगणां ते प्रदेयः पद्मसम्भव ।
वरः कूरनिसर्गाणामहीनाममृतं यथा ॥३०॥

नारद उवाच

इत्युक्त्वा भगवान्नाजन्तवैवान्तर्दधे हरिः ।
अदृश्यः सर्वभूतानां पूजितः परमेष्ठिना ॥३१॥
ततः सम्पूज्य शिरसा ववन्दे परमेष्ठिनम् ।
भवं प्रजापतीन्देवान्प्रह्लादो भगवत्कलाः ॥३२॥
ततः काव्यादिभिः सार्धं मुनिभिः कमलासनः ।
दैत्यानां दानवानां च प्रह्लादमकरोत् पतिम् ॥३३॥
प्रतिनन्द्य ततो देवाः प्रयुज्य परमाशिपः ।
स्वधामानि ययु राजन्त्रह्माद्याः प्रतिपूजिताः ॥३४॥
एवं तौ पार्षदौ विष्णोः पुत्रत्वं प्रापितौ दितेः ।
हृदि स्थितेन हरिणा वैरभावेन तौ हतौ ॥३५॥
पुनश्च विप्रशोषेन राक्षसौ तौ बभूवतुः ।
कुम्भकर्णदशग्रीवौ हतौ तौ रामविक्रमैः ॥३६॥
शयानौ युधि निर्भिन्नहृदयौ रामसायकैः ।
तच्चित्तौ जहतुर्देहं यथा प्राक्तनजन्मनि ॥३७॥
ताविहाथ पुनर्जातौ शिशुपालकैरूपजौ ।
हरौ वैरानुबन्धेन पश्यतस्ते समीयतुः ॥३८॥
एनः पूर्वकृतं यत् तद् राजानः कृष्णवैरिणः ।
जहुस्त्वन्ते तदात्मानः कीटः पेशस्कृतो यथा ॥३९॥
यथा यथा भगवतो भक्त्या परमयाभिदा ।
नृपाश्चैद्यादयः सात्त्व्यं हरेस्तच्चिन्तया ययुः ॥४०॥
आख्यातं सर्वमेतत् ते यन्मां त्वं परिपृष्टवान् ।
दमघोषसुतादीनां हरेः सात्त्व्यमपि द्विषाम् ॥४१॥
एषा ब्रह्मण्यदेवस्य कृष्णस्य च महात्मनः ।
अवतारकया पुण्या वधो यत्रादिदैत्ययोः ॥४२॥
प्रह्लादस्यानुचरितं महाभागवतस्य च ।
भक्तिर्ज्ञानं विरक्तिश्च याथात्म्यं चास्य वै हरेः ॥४३॥
सर्गास्थित्यप्यवेशस्य गुणकर्मानुवर्णनम् ।
परावरेषां स्थानानां कालेन व्यत्ययो महान् ॥४४॥
धर्मो भागवतानां च भगवान्येन गम्यते ।

आख्यानेऽस्मिन्संमाम्नातमाध्यात्मिकमशेषतः ॥४५॥
य एतत् पुण्यमाख्यानं विष्णोर्वीर्योपचूहितम् ।
कीर्तयेच्छ्रद्धया श्रुत्वा कर्मपाशं विमुच्यते ॥४६॥
एतद् य आदिपुरुषस्य मृगेन्द्रलीलां
दैत्येन्द्रयूथपवधं प्रयतः पठेत् ।
दैत्यात्मजस्य च सतां प्रवरस्य पुण्यं
श्रुत्वानुभावमकुतोभयमेनि लोकम् ॥४७॥
यूयं नृलोके वत भूरिमागा
लोकं पुनाना मुनयोऽभिर्यन्ति ।
येषां गृहानावसतीति साक्षाद्
गूढं परं ब्रह्म मनुष्यलिङ्गम् ॥४८॥
सं वा अयं ब्रह्म महद्विमृग्य-
कैवल्यनिर्वाणसुखानुभूतिः ।
प्रियः सुहृद् वः खलु मातुलेय
आत्मारहणीयो विधिकृद् गुरुश्च ॥४९॥
न यस्य साक्षाद् भवपद्मजादिभी
रूपं धिया र्वस्तुतयोपवर्णितम् ।
मौनेन भक्त्योपशमेन पूजितः
प्रसीदतामेप स सात्वतां पतिः ॥५०॥
स एष भगवान्नाजन्त्यतनोद् विहतं यशः ।
पुरा रुद्रस्य देवस्य मयेनानन्तमायिना ॥५१॥
राजोवाच
कस्मिन् कर्मणि देवस्य मयोऽहञ्जगदीशितुः ।
यथा चोपचिता कीर्तिः कृष्णेनानेन कथ्यताम् ॥५२॥
नारद उवाच
निर्जिता असुरा देवैर्युध्यनेनोपचूहितैः ।
मायिनां परमाचार्यं मयं शरणमाययुः ॥५३॥
स निर्माय पुरस्तिष्ठो हैमीरौप्यायसीर्विभुः ।
दुर्लक्ष्यापायसंयोगा दुर्वितर्क्यपरिच्छदाः ॥५४॥
तामिस्तेऽसुरसेनान्यो लोकांस्त्रीन् सेश्वरान् नृप ।
स्मरन्तो नाशयाञ्चक्रुः पूर्ववैरमलक्षिताः ॥५५॥
ततस्ते सेश्वरा लोका उपासाद्येश्वरं विभो ।
ब्राहि नस्तावकान्देव विनशां द्विपुरालयैः ॥५६॥

१. प्रा० पा०—भगवानुवाच । २. प्रा० पा०—पूर्वशापेन । ३. प्रा० पा०—कल्पको । ४. प्रा० पा०—
यन्तुयात० । ५. प्रा० पा०—लोकान् । ६. प्रा० पा०—यान्ति । ७. प्रा० पा०—सर्वाश्रवं ब्रह्म । ८. प्रा० पा०—बलु तदनुव० ।
९. प्रा० पा०—तया । १०. प्रा० पा०—मत्ययुः । ११. प्रा० पा०—सीः प्रभुः । १२. प्रा० पा०—ततः ।

अथानुगृह्य भगवान्मा भैष्टेति सुरान्विभुः ।
 शरं धनुषि सन्धाय पुंरेष्वस्त्रं व्यमुञ्चत ॥५७॥
 ततोऽग्निवर्णा इषव उत्पेतुः सूर्यमण्डलात् ।
 यथा मयूखसंदोहा नादृश्यन्त पुरो यतः ॥५८॥
 तैः स्पृष्टा व्यसवः सर्वे निपेतुः स पुरौकसः ।
 तानानीय महायोगी मयः कूपरसेऽक्षिपत् ॥५९॥
 सिद्धामृतरसस्पृष्टा वज्रसारा महौजसः ।
 उत्तस्थुर्मेषदलना वैद्युता इव बह्वयः ॥६०॥
 विलोक्य भग्नसङ्कल्पं विमनस्कं वृषध्वजम् ।
 तदार्यं भगवान्विष्णुस्तत्रोपायमकल्पयत् ॥६१॥
 वत्स आसीत्तदा ब्रह्मा स्वयं विष्णुरयं हि गौः ।
 प्रविश्य त्रिपुरं काले रसकूपाभृतं पपौ ॥६२॥
 तेऽसुरा ह्यपि पश्यन्तो न न्यपेधन्विमोहिताः ।
 तद् विज्ञाय महायोगी रसपालानिदं जगौ ॥६३॥
 स्वयं विशोकः शोकार्तान्सरन्दैवगतिं च ताम् ।
 देवोऽसुरो नरोऽन्यो वा नेश्वरोऽस्तीह कश्चन ॥६४॥

आत्मनोऽन्यस्य वा दिष्टं दैवेनापोहितं द्वयोः ।
 अथासौ शक्तिभिः स्वाभिः शम्भोः प्राधानिकं व्यधात् ॥
 धर्मज्ञानविरक्तयद्वितपोविद्याक्रियादिभिः ।
 रथं सूतं ध्वजं वाहान्धनुर्वर्म शरादि यत् ॥६६॥
 सन्नद्धो रथमास्थाय शरं धनुरुपाददे ।
 शरं धनुषि सन्धाय मुहूर्तेऽभिजितेश्वरः ॥६७॥
 दैदाह तेन दुर्भेद्या हरोऽथ त्रिपुरो नृप ।
 दिवि दुन्दुभयो नेदुर्विमानशतसङ्कुलाः ॥६८॥
 देवर्षिपितृसिद्धेश जयेति कुसुमोत्करैः ।
 अवाकिरञ्जगुर्हृष्टा ननृतुश्चाप्सरोगणाः ॥६९॥
 एवं दग्ध्वा पुरस्तिप्तो भगवान्पुरहा नृप ।
 ब्रह्मादिभिः स्तूयमानः स्वधाम प्रत्यपद्यत ॥७०॥
 एवंविधान्यस्य हरेः स्वमायया
 विडम्बमानस्य नृलोकमात्मनः ।
 वीर्याणि गीतान्यवृषिभिर्जगद्गुरो-
 लोकान् पुनानान्यपरं वदामि किम् ॥७१॥

इति श्रीमद्वागवते महापुराणे पारमहंस्यां संहितायां सप्तमस्कन्धे युधिष्ठिरनारदसंवादे
 त्रिपुरविजयो नाम दशमोऽध्यायः ॥ १० ॥

अथैकादशोऽध्यायः

श्रीशुक उवाच

श्रुत्वेहितं साधुसभासभाजितं
 महत्तमाग्रण्य उरुकमात्मनः ।
 युधिष्ठिरो दैत्यपतेर्मुदा युतः
 पप्रच्छ भूयस्तनयं स्वयम्भुवः ॥ १ ॥

युधिष्ठिर उवाच

भगवञ्छ्रोतुमिच्छामि नृणां धर्मं सनातनम् ।
 वर्णाश्रमाचारयुतं यत् पुमान्विन्दते परम् ॥ २ ॥
 भवान्प्रजापतेः साक्षादात्मजः परमेष्ठिनः ।
 सुतानां सम्मतो ब्रह्मन्तपोयोगैसमाधिभिः ॥ ३ ॥

नारायणपरा विप्रा धर्मं गुह्यं परं विदुः ।
 करुणाः साधवः शान्तास्त्वद्विधा न तथापरे ॥ ४ ॥

नारद उवाच

नत्वा भगवतेऽजाय लोकानां धर्महेतवे ।
 वक्ष्ये सनातनं धर्मं नारायणमुखाच्छ्रुतम् ॥ ५ ॥
 योऽवतीर्यात्मनोऽंशेन दाक्षायण्यां तु धर्मतः ।
 लोकानां स्वस्तयेऽध्यास्ते तपो वदरिकाश्रमे ॥ ६ ॥
 धर्ममूलं हि भगवान्सर्ववेदमयो हरिः ।
 स्मृतं च तद्विदां राजन्येन चात्मा प्रसीदति ॥ ७ ॥
 सत्यं दया तपः शौचं तितिक्षेक्षा शमो दमः ।

१. प्रा० पा०—पूर्वमस्त्रं । २. प्रा० पा०—तं विज्ञाय । ३. प्राचीन प्रतिमं 'दैदाह' नृप' इति पूर्वार्द्धके स्थानस्य
 ऐका पाठ है—

यथा पुरं तु संलग्नं ददाह त्रिपुरं नृप ।

४. प्राचीन प्रतिमं 'नाम' नहीं है । ५. प्रा० पा०—ज्ञान० । ६. प्रा० पा०—सर्वभूतमयो ।

अहिंसा ब्रह्मचर्यं च त्यागः स्याध्याय आर्जवम् ॥ ८ ॥
 सन्तोषः समदृक् सेवा ग्राम्येहोपरमः शनैः ।
 नृणां विपर्ययेहेक्षा मौनमात्मविमर्शनम् ॥ ९ ॥
 अन्नाद्यादेः संविभागो भूतभ्यश्च यथार्हतः ।
 तेष्व्वात्मदेवताबुद्धिः सुतरां नृपु पाण्डव ॥ १० ॥
 श्रवणं कीर्तनं चास्य स्मरणं महतां गतेः ।
 सेवेज्यावनर्तितर्दास्यं सख्यमात्मसमर्पणम् ॥ ११ ॥
 नृणामयं परो धर्मः सर्वेषां समुदाहृतः ।
 त्रिंशद्वृत्तक्षणावन्राजन्सर्वात्मा येन तुष्यति ॥ १२ ॥
 संस्कारा यदविच्छिन्नाः स द्विजोऽजो जगाद यम् ।
 इज्याध्ययनदानानि विहितानि द्विजन्मनाम् ।
 जन्मकर्मावदातानां क्रियाश्चाश्रमचोदिताः ॥ १३ ॥
 विप्रस्याध्ययनादीनि पण्डन्यस्याप्रतिग्रहः ।
 राज्ञो वृत्तिः प्रजागोपतुरविप्राद् वाकरादिभिः ॥ १४ ॥
 वैश्यस्तु वार्तावृत्तिश्च नित्यं ब्रह्मकुलानुगः ।
 शूद्रस्य द्विजशुश्रूषा वृत्तिश्च स्वामिनो भवेत् ॥ १५ ॥
 वार्ता विचित्रा शालीनयायावरशिलोच्छ्रनम् ।
 विप्रवृत्तिश्चतुर्थेयं श्रेयसी चोत्तरोत्तरा ॥ १६ ॥
 जघन्यां नोत्तमां वृत्तिमनापदि भजेन्नरः ।
 ऋते राजन्यमापत्सु सर्वेषामपि सर्वशः ॥ १७ ॥
 ऋतामृताभ्यां जीवेत मृतेन प्रमृतेन वा ।
 सत्यामृताभ्यां जीवेत न श्ववृत्त्या कथञ्चन ॥ १८ ॥
 ऋतमृच्छशिलं प्रोक्तममृतं यदयाचितम् ।
 मृतं तु नित्ययाच्ना स्यात् प्रमृतं वर्षणं स्मृतम् ॥ १९ ॥
 सत्यामृतं तु वाणिज्यं श्ववृत्तिर्नचसेवनम् ।
 वर्जयेत् तां सदा विप्रो राजन्यश्च जुगुप्सिताम् ।
 सर्ववेदमयो विप्रः सर्वदेवमयो नृपः ॥ २० ॥
 शमो दमस्तपः शौचं संतोषः क्षान्तिरार्जवम् ।
 ज्ञानं दयान्युतात्मत्वं सत्यं च ब्रह्मलक्षणम् ॥ २१ ॥

शौर्यं वीर्यं धृतिस्तेजस्त्याग आत्मजयः क्षमा ।
 ब्रह्मण्यता प्रसादश्च रक्षा च क्षत्रलक्षणम् ॥ २२ ॥
 देवगुर्वच्युते भक्तिस्त्रिवर्गपरिपोषणम् ।
 आस्तिक्यमुद्यमो नित्यं नैपुणं वैश्यलक्षणम् ॥ २३ ॥
 शूद्रस्य संनतिः शौचं सेवा स्वामिन्यमायया ।
 अमन्त्रयज्ञो ह्यस्त्येयं सत्यं गोविप्ररक्षणम् ॥ २४ ॥
 स्त्रीणां च पतिदेवानां तच्छुश्रूषणुकूलता ।
 तद्वन्धुष्वनुवृत्तिश्च नित्यं तद्वतधारणम् ॥ २५ ॥
 संमार्जनोपलेपाभ्यां गृहमण्डलवर्तनैः ।
 स्वयं च मण्डिता नित्यं परिमृष्टपरिच्छदा ॥ २६ ॥
 कामैरुच्चावचैः साध्वी प्रश्रयेण दमेन च ।
 वाक्यैः सत्यैः प्रियैः प्रेम्णा काले काले भजेत् पतिम् २७
 संतुष्टालोलुपा दक्षा धर्मज्ञा प्रियसत्यवाक् ।
 अप्रमत्ता शुचिः स्निग्धा पतिं त्वपतितं भजेत् ॥ २८ ॥
 या पतिं हरिभावेन भजेच्छ्रीरिव तत्परा ।
 हर्यात्मना हरेर्लोकं पत्या श्रीरिव मोदते ॥ २९ ॥
 वृत्तिः सङ्करजातीनां तत्तत्कुलकृता भवेत् ।
 अचौराणामपापानामन्त्यजान्तेऽवसायिनाम् ॥ ३० ॥
 प्रायः स्वभावविहितो नृणां धर्मो युगे युगे ।
 वेददृग्भिः स्मृतो राजन्प्रेत्य चेह च शर्मकृत् ॥ ३१ ॥
 वृत्त्या स्वभावकृतया वर्तमानः स्वकर्मकृत् ।
 हित्वा स्वभावजं कर्म शनैर्निर्गुणतामियात् ॥ ३२ ॥
 उप्यमानं मुहुः क्षेत्रं स्वयं निर्धीर्यतामियात् ।
 न कल्पते पुनः स्तूयै उप्तं वीजं च नश्यति ॥ ३३ ॥
 एवं कामाशयं चित्तं कामानामतिसेवया ।
 विरज्येत यथा राजन्नाश्रिवत् कामबिन्दुभिः ॥ ३४ ॥
 यस्य यल्लक्षणं प्रोक्तं पुंसो वर्णाभिव्यञ्जकम् ।
 यदन्यत्रापि दृश्येत तत् तेनैव विनिर्दिशेत् ॥ ३५ ॥

इति श्रीमद्भागवते महापुराणे पारमहंस्यां संहितायां सप्तमस्कन्धे
 बुधिरिनारदसंवादे सदाचारनिर्णयो नामैकादशोऽध्यायः ॥ ११ ॥

१. प्रा० पा० — विपप्रहेक्षा । २. प्रा० पा० — नतिः सख्यं दास्यमात्म० । ३. प्रा० पा० — यान् साक्षात्सर्वा० ।
 ४. प्रा० पा० — सिद्धिदा वैदिकादयः । ५. प्रा० पा० — तथा शिष्टपरिग्रहः । ६. प्रा० पा० — वृत्तिः स्वावित्यं । ७. प्रा०
 पा० — शालीना यादवीयं शिलोच्छ्रनम् । ८. प्रा० पा० — देवगुर्वनुगो भक्ति० । ९. प्रा० पा० — परितोषणम् । १०. प्रा०
 पा० — सदा । ११. प्रा० पा० — यथा । १२. प्रा० पा० — देवदृग्भिः । १३. प्रा० पा० — कर्मकृत् । १४. प्रा० पा० —
 स्कन्धे सदाचारनिर्णय एका० ।

अथ द्वादशोऽध्यायः

नारद उवाच

ब्रह्मचारी गुरुकुले वसन्दान्तो गुरोर्हितम् ।
 आचरन्दासवन्नीचो गुरौ सुदृढसौहृदः ॥ १ ॥
 सायं प्रातरुपासीत गुर्वग्न्यर्कसुरोत्तमान् ।
 उभे सन्ध्ये च यतवाग् जपन्ब्रह्म समाहितः ॥ २ ॥
 छन्दांस्यधीयीत गुरोराहूतंश्चेत् सुयन्त्रितः ।
 उपक्रमेऽवसाने च चरणौ शिरसा नमेत् ॥ ३ ॥
 मेखलाजिनवासांसि जटादण्डकमण्डलून् ।
 विभृयादुपवीतं च दर्भपाणिर्यथोदितम् ॥ ४ ॥
 सायं प्रातश्चरेद्भैक्षं गुरवे तन्निवेदयेत् ।
 भुञ्जीत यद्यनुज्ञातो नो चेदुपवसेत् क्वचित् ॥ ५ ॥
 सुशीलो मितभुग् दक्षः श्रद्धधानो जितेन्द्रियः ।
 यावदर्थं व्यवहरेत् स्त्रीषु स्त्रीनिर्जितेषु च ॥ ६ ॥
 वर्जयेत् प्रमदागाथामगृहस्थो बृहद्व्रतः ।
 इन्द्रियाणि प्रमाथीनि हरन्त्यपि यतेर्मनः ॥ ७ ॥
 केशप्रसाधनोन्मर्दस्नपनाभ्यञ्जनादिकम् ।
 गुरुस्त्रीभिर्युवतिभिः कारयेन्नात्मनो युवा ॥ ८ ॥
 नन्वग्निः प्रमदा नाम घृतकुम्भसमः पुमान् ।
 सुतामपि रहो जह्यादन्यदा यावदर्थकृत् ॥ ९ ॥
 कल्पयित्वाऽऽत्मना यावदाभासमिदमीश्वरः ।
 द्वैतं तावन्न विरमेत् ततो ह्यस्य विपर्ययः ॥ १० ॥
 एतत् सर्वं गृहस्थस्य समान्नतं यतेरपि ।
 गुरुवृत्तिर्विकल्पेन गृहस्थस्यर्तुर्गोमिनः ॥ ११ ॥
 अञ्जनाभ्यञ्जनोन्मर्दस्नयवलेखामिषं मधु ।
 स्रग्गन्धलेपालंकारास्त्यजेयुर्ये घृतव्रताः ॥ १२ ॥
 उपित्वैवं गुरुकुले द्विजोऽधीत्यावबुध्य च ।
 त्रयीं साङ्गोपनिषदं यावदर्थं यथाबलम् ॥ १३ ॥
 दत्त्वा वरमनुज्ञातो गुरोः कामं यदीश्वरः ।
 गृहं वनं वा प्रविशेत् प्रव्रजेत् तत्र वा वसेत् ॥ १४ ॥
 अग्नौ गुरावात्मनि च सर्वभूतेष्वधोक्षजम् ।

भूतैः स्वधामभिः पश्येदप्रविष्टं प्रविष्टवत् ॥ १५ ॥
 एवंविधो ब्रह्मचारी वानप्रस्थो यतिर्गृही ।
 चरन्विदितविज्ञानः परं ब्रह्माधिगच्छति ॥ १६ ॥
 वानप्रस्थस्य वक्ष्यामि नियमान्मुनिसंमत्तान् ।
 र्यानातिष्ठन् मुनिर्गच्छेद्विपिलोकमिहोज्जसा ॥ १७ ॥
 न कृष्टपच्यमश्रीयादकृष्टं चाप्यकालतः ।
 अग्निपक्वमथामं वा अर्कपक्वमुताहरेत् ॥ १८ ॥
 वन्यैश्चरुपुरोडाशान् निर्वपेत् कालचोदितान् ।
 लब्धे नवे नवेऽन्नाद्ये पुराणं तु परित्यजेत् ॥ १९ ॥
 अग्न्यर्थमेव शरणमुटजं वाद्रिकन्दराम् ।
 श्रयेत् हिमवाय्वग्निवर्षार्कात्तपषाट् स्वयम् ॥ २० ॥
 केशरोमनखश्मश्रुमलानि जटिलो दधत् ।
 कमण्डल्वजिने दण्डवल्कलाग्निपरिच्छदान् ॥ २१ ॥
 चरेद् वने द्वादशाब्दानष्टौ वा चतुरो मुनिः ।
 द्वावेकं वा यथा बुद्धिर्न विपद्येत कृच्छ्रतः ॥ २२ ॥
 यदाकल्पः स्वक्रियायां व्याधिभिर्जरयाथवा ।
 आन्वीक्षिकायां वा विद्यायां कुर्यादनशनादिकम् ॥ २३ ॥
 आत्मन्यग्नीन् समारोप्य संन्यस्याहंममात्मताम् ।
 कारणेषु न्यसेत् सम्यक् संघातं तु यथार्हतः ॥ २४ ॥
 खे खानि वायौ निःश्वासांस्तेजस्यूष्माणमात्मवान् ।
 अप्स्रसृक्श्लेष्मपूयानि क्षितौ शेषं यथोद्भवम् ॥ २५ ॥
 वाचमग्नौ सवक्तव्यामिन्द्रे शिल्पं करावपि ।
 पदानि गत्या वयसि रत्योपस्थं प्रजापतौ ॥ २६ ॥
 मृत्यौ पायुं विसर्गं च यथास्थानं विनिर्दिशेत् ।
 दिक्षु श्रोत्रं सनादेन स्पर्शमध्यात्मनि त्वचम् ॥ २७ ॥
 रूपाणि चक्षुषा राजन् ज्योतिष्यभिनिवेशयेत् ।
 अप्सु प्रचेतसा जिह्वां घ्रेयैर्घ्राणं क्षितौ न्यसेत् ॥ २८ ॥
 मनो मनोरथैश्चन्द्रे बुद्धिं वोष्प्यैः कवौ परे ।
 कर्माण्यध्यात्मना रुद्रे यदहंममताक्रिया ।
 सत्त्वेन चित्तं क्षेत्रज्ञे गुणैर्वैकारिकं परे ॥ २९ ॥

१. प्रा० पा०—मन्त्ये उभे । २. प्रा० पा०—तद्वहेह यन्त्रितः । ३. प्रा० पा०—तदनु० । ४. प्रा० पा०—
 घृतकुम्भः पुमानतः । ५. प्रा० पा०—लोकाभिपं । ६. प्रा० पा०—संगतान् । ७. प्रा० पा०—
 तथाति० । ८. प्रा० पा०—पेन्नित्यनोदितान् । ९. प्रा० पा०—कन्दरम् । १०. प्रा० पा०—
 तपमाश्रयम् । ११. प्रा० पा०—विन्यसेत् । १२. प्रा० पा०—स्पर्शेनाध्यात्मचिन्तनम् । १३. प्रा०
 पा०—यथावर्षयेत् ।

अप्सु क्षितिमपो ज्योतिष्यदो वार्यो नमस्यमुम् ।
कूटस्थे तत्र महति तदव्यक्तोऽक्षरे च तत् ॥३०॥

दन्यक्षग्नयाऽऽन्मानं चिन्मात्रमवशेषितम् ।
ज्ञान्वाद्योऽयं विरमेद् दग्धयोनिर्गिवानलः ॥३१॥

इति श्रीमद्भागवते महापुराणे पारमहंस्यां संहितायां सप्तमस्कन्धे युधिष्ठिरनाम्नवादे
सदाचारनिर्णयो नाम द्वादशोऽध्यायः ॥१२॥

अथ त्रयोदशोऽध्यायः

नारद उवाच

कल्पस्त्वेवं परिब्रज्य देहमात्रावशेषितः ।
ग्रामैकरात्रविधिना निरपेक्षश्चरेन्महीम् ॥ १ ॥
विभृयाद् यद्यसौ वासः कौपीनाच्छादनं परम् ।
त्यक्तं न दर्शयित्वा देरन्यत् किञ्चिदनापदि ॥ २ ॥
एक एव चरेद् मिशुरात्मारामोऽनपाश्रयः ।
सर्वभूतगुह्यच्छान्तो नारायणपरायणः ॥ ३ ॥
पश्येदात्मन्यदो विद्यं परं सदसतोऽव्यये ।
आत्मानं च परं ब्रह्म सर्वत्र सदसन्मये ॥ ४ ॥
सुप्तप्रबोधयोः सन्धायात्मनो गतिमात्मदृक् ।
पश्यन्वन्धं च मोक्षं च मायामात्रं न वस्तुतः ॥ ५ ॥
नामिनन्देद् ध्रुवं मृन्युमध्रुवं वास्य जीवितम् ।
कालं परं प्रतीक्षेत् भूतानां प्रभवाप्ययम् ॥ ६ ॥
नासच्छास्त्रेषु सज्जेत नोपजीवेत् जीविकाम् ।
वादवादांस्त्यजेत् तर्कान्पक्षं कं च न संश्रयेत् ॥ ७ ॥
न शिष्यान्नुग्रहीत ग्रन्थान्नेवाभ्यसेद् बहून् ।
न व्याख्यामुपयुञ्जीत नारम्भानारभेत् कचिन् ॥ ८ ॥
न चतेराश्रमः प्रायो धर्महेतुर्महात्मनः ।
शान्तस्य समचित्तस्य विभृयादुत वा त्यजेत् ॥ ९ ॥
अव्यक्तलिङ्गो व्यक्तार्थो मर्ताप्युन्मत्तबालवत् ।
कविर्मूर्खवदात्मानं स दृष्ट्वा दर्शयेन्नृणाम् ॥ १० ॥
अत्राप्युदाहरन्तीममितिहासं पुरातनम् ।
प्रह्लादस्य च संवादं मुनेराजगरस्य च ॥ ११ ॥
तं शयानं धरोपस्थे कावेर्या सप्तसानुनि ।

रजम्यलस्तनृदंर्शनैर्निगृह्यमलतेजसम् ॥ १२ ॥
ददर्श लोकान्विचरं ह्येकतत्त्वविधिन्मया ।
वृत्तोऽमान्यैः कतिपर्यैः प्रह्लादो भगवन्प्रियः ॥ १३ ॥
कर्मणाऽऽकृतिभिर्वाचा लिङ्गैर्वर्णान्श्रमादिभिः ।
न विदन्ति जना यं वै सोऽमाविति न वेति चे ॥ १४ ॥
तं नत्वाम्यर्च्य विधिवन् पादयोः शिरसा स्पृशन् ।
विविन्सुरिदमप्राक्षीन्महाभागवतोऽसुरः ॥ १५ ॥
विमर्षि कायं पीवानं सोद्यमो भोगवान्यथा ।
वित्तं चैवोद्यमवतां भोगो वित्तवनामिह ।
भोगिनां खलु देहोऽयं पीवा भवति नान्यथा ॥ १६ ॥
न ते शयानस्य निरुद्यमस्य
ब्रह्मन् नु द्वार्यो यत एव भोगः ।
अभोगिनोऽयं तव विप्र देहः
पीवा यतन्मदृद नः क्षमं चेत् ॥ १७ ॥
कविः कल्पो निपुणदृक् चित्रप्रियकव्यः नमः ।
लोकस्य कुर्वतः कर्म शेषे तर्हीक्षितापि वा ॥ १८ ॥

नारद उवाच

स इत्थं दैन्यपतिना पन्निष्ठो महापुनिः ।
सचमानन्तमभ्याह नद्वागमृतयन्त्रितः ॥ १९ ॥
वाक्य उवाच
वेदेदमसुरश्रेष्ठ भवान् नन्वार्यमस्मत्तः ।
ईहो परमयोर्नृणां पदान्यध्वान्मचक्षुषा ॥ २० ॥
यस्य नागयणां देवो भगवान्द्रुतः सदा ।
भक्त्या केवलयाज्ञानं धुनोति ध्वान्तमर्कवत् ॥ २१ ॥

१. प्र० पा०—उ । २. प्र० पा०—रजमे दान्निगृह्यमलतेजसम् । ३. प्र० पा०—यतिः सप्त । ४. प्र०
पा०—विभृयादुत । ५. प्र० पा०—मर्तापि । ६. प्र० पा०—पश्यन् वस्तुतः । ७. प्र० पा०—संश्रयेत् । ८. प्र०
पा०—कचिन् । ९. प्र० पा०—तम् । १०. प्र० पा०—वस्तु । ११. प्र० पा०—वस्तु ।

अथ द्वादशोऽध्यायः

नारद उवाच

ब्रह्मचारी गुरुकुले वसन्दान्तो गुरोर्हितम् ।
 आचरन्दासवन्नीचो गुरौ सुदृढसौहृदः ॥ १ ॥
 सायं प्रातरुपासीत गुर्वग्न्यर्कसुरोत्तमान् ।
 उभे सन्ध्ये च यतवाग् जपन्ब्रह्म समाहितः ॥ २ ॥
 छन्दांसधीयीत गुरोराहृतंश्चेत् सुयन्त्रितः ।
 उपक्रमेऽवसाने च चरणौ शिरसा नमेत् ॥ ३ ॥
 मेखलाजिनवासांसि जटादण्डकमण्डलान् ।
 विमृयादुपवीतं च दर्भपाणिर्यथोदितम् ॥ ४ ॥
 सायं प्रातश्चरेद्भैक्षं गुरवे तन्निवेदयेत् ।
 भुञ्जीत यद्यनुज्ञातो नो चेदुपवसेत् क्वचित् ॥ ५ ॥
 सुशीलो मितभुग् दक्षः श्रद्धधानो जितेन्द्रियः ।
 यावदर्थं व्यवहरेत् स्त्रीषु स्त्रीनिर्जितेषु च ॥ ६ ॥
 वर्जयेत् प्रमदागाथामगृहस्थो बृहद्व्रतः ।
 इन्द्रियाणि प्रमाथीनि हरन्त्यपि यतेर्मनः ॥ ७ ॥
 केशप्रसाधनोन्मर्दस्नपनाभ्यञ्जनादिकम् ।
 गुरुस्त्रीभिर्बुधतिभिः कारयेन्नात्मनो युवा ॥ ८ ॥
 नन्वग्निः प्रमदा नाम घृतकुम्भसमः पुमान् ।
 सुतामपि रहो जह्यादन्यदा यावदर्थकृत् ॥ ९ ॥
 कल्पयित्वाऽऽत्मना यावदाभासमिदमीश्वरः ।
 द्वैतं तावन्न विरमेत् ततो ह्यस्य विपर्ययः ॥ १० ॥
 एतत् सर्वं गृहस्थस्य समाम्नातं यतेरपि ।
 गुरुवृत्तिर्विकल्पेन गृहस्थस्यर्तुर्गोमिनः ॥ ११ ॥
 अञ्जनाभ्यञ्जनोन्मर्दस्नयवलेखामिषं मधु ।
 स्रग्गन्धलेपालंकारांस्त्यजेयुर्ये धृतव्रताः ॥ १२ ॥
 उपित्वैवं गुरुकुले द्विजोऽधीत्यावबुध्य च ।
 त्रयीं साङ्गोपनिषदं यावदर्थं यथावलम् ॥ १३ ॥
 दत्त्वा वरमनुज्ञातो गुरोः कामं यदीश्वरः ।
 गृहं वनं वा प्रविशेत् प्रव्रजेत् तत्र वा वसेत् ॥ १४ ॥
 अग्नौ गुरावात्मनि च सर्वभूतेष्वधोक्षजम् ।

भूतैः स्वधामभिः पश्येदप्रविष्टं प्रविष्टवत् ॥ १५ ॥
 एवंविधो ब्रह्मचारी वानप्रस्थो यतिर्गृही ।
 चरन्विदितविज्ञानः परं ब्रह्माधिगच्छति ॥ १६ ॥
 वानप्रस्थस्य वक्ष्यामि नियमान्मुनिसंमतान् ।
 र्यानातिष्ठन् मुनिर्गच्छेदपिलोकमिहोज्जसा ॥ १७ ॥
 न कृष्टपच्यमश्रीयादकृष्टं चाप्यकालतः ।
 अग्निपक्वमथामं वा अर्कपक्वमुताहरेत् ॥ १८ ॥
 वन्यैश्चरुपुरोडाशान् निर्वपेत् कालचोदितान् ।
 लब्धे नवे नवेऽन्नाद्ये पुराणं तु परित्यजेत् ॥ १९ ॥
 अग्न्यर्थमेव शरणमुदजं वाद्रिकन्दराम् ।
 श्रयेत् हिमवाय्वग्निवर्षार्कातिपषाट् स्वयम् ॥ २० ॥
 केशरोमनखश्मश्रुमलानि जटिलो दधत् ।
 कमण्डल्वजिने दण्डवल्कलाग्निपरिच्छदान् ॥ २१ ॥
 चरेद् वने द्वादशाब्दानष्टौ वा चतुरो मुनिः ।
 द्वावेकं वा यथा बुद्धिर्न विपद्येत कृच्छ्रतः ॥ २२ ॥
 यदाकल्पः स्वक्रियायां व्याधिभिर्जरयाथवा ।
 आन्वीक्षिकायां वा विद्यायां कुर्यादनशनादिकम् ॥ २३ ॥
 आत्मन्यग्नीन् समारोप्य संन्यस्याहंमात्मताम् ।
 कारणेषु न्यसेत् सम्यक् संघातं तु यथार्हतः ॥ २४ ॥
 खे खानि वायौ निःश्वासांस्तेजस्यूष्माणमात्मवान् ।
 अप्स्रसृक्श्लेष्मपूयानि क्षितौ शेषं यथोद्भवम् ॥ २५ ॥
 वाचमग्नौ सवक्तव्यामिन्द्रे शिल्पं करावपि ।
 पदानि गत्या वयसि रत्योपस्थं प्रजापतौ ॥ २६ ॥
 मृत्यौ पायुं विसर्गं च यथास्थानं विनिर्दिशेत् ।
 दिक्षु श्रोत्रं सनादेन स्पर्शमध्यात्मनि त्वचम् ॥ २७ ॥
 रूपाणि चक्षुषा राजन् ज्योतिष्यमिनिवेशयेत् ।
 अप्सु प्रचेतसा जिह्वां घ्रेयैर्घ्राणं क्षितौ न्यसेत् ॥ २८ ॥
 मनो मनोरथैश्चन्द्रे बुद्धिं बोध्यैः कवौ परे ।
 कर्माण्यध्यात्मना रुद्रे यदहंममताक्रिया ।
 सत्त्वेन चित्तं क्षेत्रज्ञे गुणैर्वैकारिकं परे ॥ २९ ॥

१. प्रा० पा०—सन्ध्ये उभे । २. प्रा० पा०—तश्चेह यन्त्रितः । ३. प्रा० पा०—तदनु० । ४. प्रा० पा०—
 घृतकुम्भः पुमानतः । ५. प्रा० पा०—कामिनः । ६. प्रा० पा०—जेकामिषं । ७. प्रा० पा०—संगतान् । ८. प्रा० पा०—
 तथाति० । ९. प्रा० पा०—हौजसा । १०. प्रा० पा०—पेन्नित्यनोदितान् । ११. प्रा० पा०—कन्दरम् । १२. प्रा० पा०—
 तपसाश्रयम् । १३. प्रा० पा०—योतवा । १४. प्रा० पा०—कारणे विन्यसेत् । १५. प्रा० पा०—स्पर्शेनाध्यात्मचिन्तनम् । १६. प्रा०
 पा०—ज्योतिःष्व० । १७. प्रा० पा०—मनोरथे शुद्धे बुद्धौ वाचं तथाप्येत् ।

अप्सु क्षितिमपो ज्योतिष्यदो वायौ नभस्यमुम् ।
कूटस्थे तच्च महति तदव्यक्तेऽक्षरे च तत् ॥३०॥

इत्यक्षरतयाऽऽत्मानं चिन्मात्रमवशेषितम् ।
ज्ञात्वा द्वयोऽथ विरमेद् दग्धयो निरिवानलः ॥३१॥

इति श्रीमद्भागवते महापुराणे पारमहंस्यां संहितायां सप्तमस्कन्धे युधिष्ठिरनारदसंवादे
सदाचारनिर्णयो नाम द्वादशोऽध्यायः ॥१२॥

अथ त्रयोदशोऽध्यायः

नारद उवाच

कल्पस्त्वेवं परित्रज्य देहमात्रावशेषितः ।
ग्रामैकरात्रविधिना निरपेक्षश्चरेन्महीम् ॥ १ ॥
विभृयाद् यद्यसौ वासः कौपीनाच्छादनं परम् ।
त्यक्तं न दण्डलिङ्गादेरन्यत् किञ्चिदनापदि ॥ २ ॥
एक एव चरेद् मिथुरात्मारामोऽनपाश्रयः ।
सर्वभूतसुहृच्छान्तो नारायणपरायणः ॥ ३ ॥
पश्येदात्मन्यदो विश्वं परे सदसतोऽव्यये ।
आत्मानं च परं ब्रह्म सर्वत्र सदसन्मये ॥ ४ ॥
सुप्तप्रबोधयोः सन्धावात्मनो गतिमात्मदृक् ।
पश्यन्वन्धं च मोक्षं च मायामात्रं न वस्तुतः ॥ ५ ॥
नाभिनन्देद् ध्रुवं मृत्युमध्रुवं वास्य जीवितम् ।
कालं परं प्रैतीक्षेत् भूतानां प्रभवाप्ययम् ॥ ६ ॥
नासच्छास्त्रेषु सज्जेत नोपजीवेत् जीविकाम् ।
वादवादांस्त्यजेत् तर्कान्पक्षं कं च न संश्रयेत् ॥ ७ ॥
न शिष्याननुबध्नीत ग्रन्थान्नैवाभ्यसेद् बहून् ।
न व्याख्यामुपयुञ्जीत नारम्भानारमेत् कचित् ॥ ८ ॥
न यतेराश्रमः प्रायो धर्महेतुर्महात्मनः ।
शान्तस्य समचित्तस्य विभृयादुत वा त्यजेत् ॥ ९ ॥
अव्यक्तलिङ्गो व्यक्तार्थो मनीष्युन्मत्तबालवत् ।
कविर्मूकवदात्मानं स दृष्ट्या दर्शयेन्नृणाम् ॥ १० ॥
अत्राप्युदाहरन्तीममितिहासं पुरातनम् ।
प्रह्लादस्य च संवादं मुनेराजगरस्य च ॥ ११ ॥
तं शयानं धरोपस्थे कावेर्यां सद्यसानुनि ।

रजस्वलैस्तनूदेशैर्निगूढामलतेजसम् ॥ १२ ॥
ददर्श लोकान्विचरँल्लोकतच्चर्विवित्सया ।
वृतोऽमात्यैः कतिपयैः प्रह्लादो भगवत्प्रियः ॥ १३ ॥
कर्मणाऽऽकृतिभिर्वाचा लिङ्गैर्वर्णाश्रमादिभिः ।
न विदन्ति जना यं वै सोऽसाविति न वेति च ॥ १४ ॥
तं नत्वाभ्यर्च्य विधिवत् पादयोः शिरसा स्पर्शन् ।
विवित्सुरिदमप्राक्षीन्महाभागवतोऽसुरः ॥ १५ ॥
विभर्षिं कायं पीवानं सोद्यमो भोगवान्यथा ।
वित्तं चैवोद्यमवतां भोगो वित्तवतामिह ।
भोगिनां खलु देहोऽयं पीवा भवति नान्यथा ॥ १६ ॥
न ते शयानस्य निरुद्यमस्य
ब्रह्मन् नु हार्थो यत एव भोगः ।
अभोगिनोऽयं तव विप्र देहः
पीवा यतस्तद्वद नः क्षमं चेत् ॥ १७ ॥
कविः कल्पो निपुणदृक् चित्रप्रियकथः समः ।
लोकस्य कुर्वतः कर्म शेषे तद्वीक्षितापि वा ॥ १८ ॥

नारद उवाच

स इत्थं दैत्यपतिना परिपृष्टो महामुनिः ।
सयमानस्तमभ्याह तद्वागमृतयन्त्रितः ॥ १९ ॥
वाह्यण उवाच
वेदेदमसुरश्रेष्ठ भवान् नन्वार्थसम्मतः ।
ईहो परमयोर्नृणां पदान्यध्यात्मचक्षुषा ॥ २० ॥
यस्य नारायणो देवो भगवान्बुद्धतः सदा ।
भक्त्या केवल्याज्ञानं धुनोति ध्वान्तमर्कवत् ॥ २१ ॥

१. प्रा० पा०—तु । २. प्रा० पा०—स्कन्धे आश्रमलक्षणविधिर्वाद० । ३. प्रा० पा०—परित्रज्य । ४. प्रा० पा०—लिङ्गदण्डादे० । ५. प्रा० पा०—परीक्षेत । ६. प्रा० पा०—कञ्चन नाश्रयेत् । ७. प्रा० पा०—रन्त्येतमि० । ८. प्रा० पा०—बुभुत्सया । ९. प्रा० पा०—तम् । १०. प्रा० पा०—पतन् ।

अथापि ब्रूमहे प्रश्नांस्तव राजन्यथाश्रुतम् ।
 सम्भावनीयो हि भवानात्मनः शुद्धिमिच्छताम् ॥२२॥
 तृष्णया भववाहिन्या योग्यैः कामैरपूरया ।
 कर्माणि कार्यमाणोऽहं नानायोनिषु योजितः ॥२३॥
 यदृच्छया लोकमिमं प्रापितः कर्मभिर्भ्रमन् ।
 स्वर्गापवर्गयोर्द्वारं तिरश्चां पुनरस्य च ॥२४॥
 अत्रापि दम्पतीनां च सुखायान्यापनुत्तये ।
 कर्माणि कुर्वतां दृष्ट्वा निवृत्तोऽस्मि विपर्ययम् ॥२५॥
 सुखमस्यात्मनो रूपं सर्वहोपरतिस्तनुः ।
 मनःसंस्पर्शजान् दृष्ट्वा भोगान्स्वप्स्यामि संविशन् ॥२६॥
 इत्येतदात्मनः स्वार्थं सन्तं विस्मृत्य वै पुमान् ।
 विचित्रामसति द्वैते घोरामाप्नोति संसृतिम् ॥२७॥
 जलं तदुद्भवैश्छन्नं हित्वाज्ञो जलकाम्यया ।
 मृगतृष्णामुपाधावेद् यथान्यत्रार्थदृक् स्वतः ॥२८॥
 देहादिभिर्देवतन्त्रैरात्मनः सुखमीहतः ।
 दुःखात्ययं चानीशस्य क्रिया मोषाः कृताः कृताः २९
 आध्यात्मिकादिभिर्दुःखैरविमुक्तस्य कर्हिचित् ।
 मर्त्यस्य कृच्छ्रोपनतैरर्थैः कामैः क्रियेत किम् ॥३०॥
 पश्यामि धनिनां क्लेशं लुब्धानामजितात्मनाम् ।
 भयादलब्धनिद्राणां सर्वतोऽभिविशङ्किनाम् ॥३१॥
 राजतश्चोरतः शत्रोः स्वजनात्पशुपक्षितः ।
 अर्थिभ्यः कालतः स्वस्मान्नित्यं प्राणार्थवद्भयम् ॥
 शोकमोहभयक्रोधरागक्लैर्बन्धश्रमादयः ।
 यन्मूलाः स्युर्नुणां जह्यात् स्पृह्यां प्राणार्थयोरुर्ध्वः ॥३३॥
 मधुकारमहासर्पौ लोकेऽस्मिन्नो गुरुत्तमौ ।
 वैराग्यं परितोषं च प्राप्ता यच्छिक्षया वयम् ॥३४॥


विरागः सर्वकामेभ्यः शिक्षितो मे मधुव्रतात् ।
 कृच्छ्राप्तं मधुवद् वित्तं हत्वाप्यन्यो हरेत्पतिम् ॥३५॥
 अनीहः परितुष्टात्मा यदृच्छोपनतादहम् ।
 नो चेच्छये बह्वहानि महाहिरिव सच्चवान् ॥३६॥
 कचिदल्पं कचिद् भूरि भुञ्जेऽन्नं स्वाद्वस्वादु वा ।
 कचिद् भूरिगुणोपेतं गुणहीनमुत कचित् ॥३७॥
 श्रद्धयोपाहतं कापि कदाचिन्मानवर्जितम् ।
 भुञ्जे भुक्त्वाथ कस्मिंश्चिद् दिवा नक्तं यदृच्छया ॥३८॥
 क्षौमं दुकूलमजिनं चीरं बल्कलमेव वा ।
 वसेऽन्यदपि सम्प्राप्तं दिष्टभुक् तुष्टधीरहम् ॥३९॥
 कचिच्छये धरोपस्थे तृणपर्णाश्मभस्मसु ।
 कचित् प्रासादपर्यङ्के कशिपौ वा परेच्छया ॥४०॥
 कचित् स्वातोऽनुलिप्ताङ्गः सुवासाः सङ्गव्यलंकृतः ।
 रथैश्चाश्वैश्चरे कापि दिग्वासा ग्रहवद् विभो ॥४१॥
 नाहं निन्दे न च स्तौमि स्वभावविषमं जनम् ।
 एतेषां श्रेय आशासे उतैकात्म्यं महात्मनि ॥४२॥
 विकल्पं जुहुयाच्चित्तौ तां मनस्यर्थविभ्रमे ।
 मनो वैकारिके हुत्वा तन्मायायां जुहोत्यनु ॥४३॥
 आत्मानुभूतौ तां मायां जुहुयात् सत्यदृङ् मुनिः ।
 ततो निरीहो विरमेत् खानुभूत्याऽऽत्मनि स्थितः ॥४४॥
 स्वात्मवृत्तं मयेत्थं ते सुगुप्तमपि वर्णितम् ।
 व्यपेतं लोकशास्त्राभ्यां भवान् हि भगवत्परः ॥४५॥

नारद उवाच

धर्मं पारमहंस्यं वै मुनेः श्रुत्वासुरेश्वरः ।
 पूजयित्वा ततः प्रीत आमन्य प्रययौ गृहम् ॥४६॥

इति श्रीमद्भागवते महापुराणे पारमहंस्यां संहितायां सप्तमस्कन्धे युधिष्ठिरनारदसंवादे

यतिधर्मे त्रयोदशोऽध्यायः ॥ १३ ॥



१. प्रा० पा०—त्मनि । २. प्रा० पा०—तृष्णां प्रधावेय तथान्य० । ३. प्रा० पा०—स्पृहाः । ४. प्रा० पा०—
 हीनं ततः क० । ५. प्रा० पा०—योगातं चापि । ६. प्रा० पा०—सगलंकृतः । ७. प्रा० पा०—रथेनाश्वैः । ८. प्रा०
 पा०—जुहोम्यहम् । ९. प्रा० पा०—मयेत्तत्ते । १०. प्रा० पा०—यतिधर्मं त्रयो ।

अथ चतुर्दशोऽध्यायः

युधिष्ठिर उवाच

गृहस्थ एतां पदवीं विधिना येन चाञ्जसा ।
याति देवच्छपे ब्रूहि मादृशो गृहमूढधीः ॥ १ ॥

नारद उवाच

गृहेष्ववस्थितो राजन्क्रियाः कुर्वन्गृहोचिताः ।
वासुदेवार्पणं साक्षादुपासीत महापुनीन् ॥ २ ॥
शृण्वन्भगवतोऽभीक्षणमवतारकथामृतम् ।
श्रद्धधानो यथाकालमुपशान्तजनावृतः ॥ ३ ॥
संतसङ्गाच्छनकैः सङ्गमात्मजायात्मजादिषु ।
विमुच्येन्मुच्यमानेषु स्वयं स्वप्रवदुत्थितः ॥ ४ ॥
यावदर्थमुपासीनो देहे गेहे च पण्डितः ।
विरक्तो रक्तवत् तत्र नृलोके नरतां न्यसेत् ॥ ५ ॥
ज्ञातयः पितरौ पुत्रा भ्रातरः सुहृदोऽपरे ।
यद् वदन्ति यदिच्छन्ति चानुमोदेत निर्ममः ॥ ६ ॥
दिव्यं भौमं चान्तरिक्षं वित्तमच्युतनिर्मितम् ।
तत् सर्वमुपभुञ्जान एतत् कुर्यात् स्वतो बुधः ॥ ७ ॥
यावद् अघ्रेत जठरं तावत् स्वत्वं हि देहिनाम् ।
अधिकं योऽभिमन्येत स स्तेनो दण्डमर्हति ॥ ८ ॥
मृगोष्ट्रखरमर्कासुसरीसृप्वगमक्षिकाः ।
आत्मनः पुत्रवत् पश्येत्तैरेषामन्तरं कियत् ॥ ९ ॥
त्रिवर्गं नातिकृच्छ्रेण भजेत गृहमेध्यपि ।
यथादेशं यथाकालं यावदैवोपपादितम् ॥ १० ॥
आश्वाधान्तेऽवसायिभ्यः कामान्संविभजेद् यथा ।
अप्येकामात्मनो दारां नृणां स्वत्वग्रहो यतः ॥ ११ ॥
जह्याद् यदर्थं स्वप्राणान्हन्याद् वा पितरं गुरुम् ।
तस्यां स्वत्वं स्त्रियां जह्याद् यस्तेन ह्यजितो जितः ॥ १२ ॥
कृमिविड्मस्मनिष्ठान्तं क्रेदं तुच्छं कलेवरम् ।
कृतदीयरतिर्भार्या क्वायमात्मा नभश्छदिः ॥ १३ ॥
सिद्धैर्यज्ञावशिष्टार्थैः कल्पयेद् वृत्तिमात्मनः ।
शेषे स्वत्वं त्यजन्प्राज्ञः पदवीं महतामियात् ॥ १४ ॥
देवानृषीन् नृभूतानि पितृनात्मानमन्वहम् ।

स्ववृत्त्यागतवित्तेन यजेत पुरुषं पृथक् ॥ १५ ॥
यर्ह्यात्मनोऽधिकाराद्याः सर्वाः स्युर्यज्ञसम्पदः ।
वैतानिकेन विधिना अग्निहोत्रादिना यजेत् ॥ १६ ॥
न ह्यग्निमुखतोऽयं वै भगवान्सर्वयज्ञभुक् ।
ईज्येत हविषा राजन्यथा विप्रमुखे हुतैः ॥ १७ ॥
तस्माद् ब्राह्मणदेवेषु मर्त्यादिषु यथार्हतः ।
तैस्तैः कामैर्यजस्वैनं क्षेत्रज्ञं ब्राह्मणाननु ॥ १८ ॥
कुर्यादपरपक्षीयं मासि प्रौष्ठपदे द्विजः ।
श्राद्धं पित्रोर्यथावित्तं तद्वन्धूनां च वित्तवान् ॥ १९ ॥
अयने विषुवे कुर्याद् व्यतीपाते दिनक्षये ।
चन्द्रादित्योपरागे च द्वादशीश्रवणेषु च ॥ २० ॥
तृतीयायां शुक्लपक्षे नवम्यामथ कार्तिके ।
चतसृष्वप्यष्टकासु हेमन्ते शिशिरे तथा ॥ २१ ॥
माघे च सितसप्तम्यां मघाराकासमागमे ।
राक्या चानुमत्या वा मासर्क्षाणि युतान्यपि ॥ २२ ॥
द्वादश्यामनुराधा स्याच्छ्रवणस्तिस्र उत्तराः ।
तिसृष्वेकादशी वाऽऽसु जन्मैर्क्षेत्रोणयोगयुक् ॥ २३ ॥
त एते श्रेयसः काला नृणां श्रेयोविवर्धनाः ।
कुर्यात् सर्वात्मनैतेषु श्रेयोऽमोघं तदायुषः ॥ २४ ॥
एषु स्नानं जपो होमो व्रतं देवद्विजार्चनम् ।
पितृदेवनृभूतेभ्यो यद् दत्तं तद्वचनश्चरम् ॥ २५ ॥
संस्कारकालो जायाया अपत्यस्यात्मनस्तथा ।
ग्रैतसंस्था मृताहश्च कर्मण्यभ्युदये नृप ॥ २६ ॥
अथ देशान्प्रवक्ष्यामि धर्मादिश्रेयआवहान् ।
स वै पुण्यतमो देशः सत्पात्रं यत्र लभ्यते ॥ २७ ॥
विम्बं भगवतो यत्र सर्वमेतच्चराचरम् ।
यत्र ह ब्राह्मणकुलं तपोविद्यादयान्वितम् ॥ २८ ॥
यत्र यत्र हरेरर्चा स देशः श्रेयसां पदम् ।
यत्र गङ्गादयो नद्यः पुराणेषु च विश्रुताः ॥ २९ ॥
सरांसि पुष्करादीनि क्षेत्राण्यर्हाश्रितान्युत ।
कुरुक्षेत्रं गयशिरः प्रयागः पुलहाश्रमः ॥ ३० ॥

१. प्रा० पा०—गृहे व्यवस्थितो । २. प्रा० पा०—तत्सङ्गा० । ३. प्रा० पा०—त्रिवर्गतां निमित्तेन भजेत । ४. प्रा० पा०—इज्यते । ५. प्रा० पा०—दपरपक्षीयं मासे । ६. प्रा० पा०—राकायां । ७. प्रा० पा०—जन्मश्रवणयोग० । ८. प्रा० पा०—तत्संस्था च मृता० । ९. प्रा० पा०—परिश्रुताः ।

नैमिषं फाल्गुनं सेतुः प्रभासोऽथ कुशस्थली ।
 वाराणसी मधुपुरी पम्पा बिन्दुसरस्तथा ॥३१॥
 नारायणाश्रमो नन्दा सीतारामाश्रमादयः ।
 सर्वे कुलाचला राजन्महेन्द्रमलयादयः ॥३२॥
 एते पुण्यतमा देशा हरेरर्चाश्रिताश्च ये ।
 एतान्देशान् निषेवेत श्रेयस्कामो ह्यभीक्ष्णशः ।
 धर्मो ह्यत्रेहितः पुंसां सहस्राधिफलोदयः ॥३३॥
 पात्रं त्वत्र निरुक्तं वै कविभिः पात्रवित्तमैः ।
 हरिरेवैक उर्वीश यन्मयं वै चराचरम् ॥३४॥
 देवर्ष्यहस्तु वै सत्सु तत्र ब्रह्मात्मजादिषु ।
 राजन्यदग्रपूजायां मतः पात्रतयाच्युतः ॥३५॥
 जीवराशिभिराकीर्ण आण्डकोशाङ्घ्रिपोमहान् ।
 तन्मूलत्वादच्युतेज्या सर्वजीवात्मतर्पणम् ॥३६॥

पुराण्यनेन सृष्टानि नृतिर्यगृपिदेवताः ।
 शेते जीवेन रूपेण पुरेषु पुरुषो ह्यसौ ॥३७॥
 तेष्वेषु भगवान्राजंस्तारतम्येन वर्तते ।
 तस्मात् पात्रं हि पुरुषो यावानात्मा यथेयते ॥३८॥
 दृष्ट्वा तेषां मिथो नृणामवज्ञानात्मतां नृप ।
 त्रेतादिषु हरेरर्चा क्रियायै कविभिः कृता ॥३९॥
 ततोऽर्चायां हरिं केचित् संश्रद्धाय सपर्यया ।
 उपासत उपास्तापि नार्थदा पुरुषद्विषाम् ॥४०॥
 पुरुषेष्वपि राजेन्द्र सुपात्रं ब्राह्मणं विदुः ।
 तपसा विद्यया तुष्ट्या धत्ते वेदं हरेस्तनुम् ॥४१॥
 नन्वस्य ब्राह्मणा राजन्कृष्णस्य जगदात्मनः ।
 पुनन्तः पादरजसा त्रिलोकीं दैवतं महत् ॥४२॥

इति श्रीमद्भागवते महापुराणे पारमहंस्यां संहितायां सप्तमस्कन्धे सदाचारनिर्णयो
 नाम चतुर्दशोऽध्यायः ॥ १४ ॥

अथ पञ्चदशोऽध्यायः

नारद उवाच

कर्मनिष्ठा द्विजाः केचित् तपोनिष्ठा नृपापरे ।
 स्वाध्यायेऽन्ये प्रवचने ये केचिज्ज्ञानयोगयोः ॥ १ ॥
 ज्ञाननिष्ठाय देयानि क्वयान्यानन्त्यमिच्छता ।
 दैवे च तदभावे स्यादितरेभ्यो यथार्हतः ॥ २ ॥
 द्वौ दैवे पितृकार्ये त्रीनेकैकमुभयत्र वा ।
 भोजयेत् सुसमृद्धोऽपि श्राद्धे कुर्यान्न विस्तरम् ॥ ३ ॥
 देशकालोचितश्रद्धाद्रव्यपात्रार्हणानि च ।
 सम्यग् भवन्ति नैतानि विस्तरात् खजनार्पणात् ॥४॥
 देशे काले च सम्प्राप्ते मुन्यन्नं हरिदैवतम् ।
 श्रद्धया विधिवत् पात्रे न्यस्तं कामधुगक्षयम् ॥ ५ ॥
 देवर्षिपितृभूतेभ्य आत्मने खजनाय च ।
 अन्नं संविभजन्पश्येत् सर्वं तत् पुरुषात्मकम् ॥ ६ ॥
 न दद्यादामिषं श्राद्धे न चाद्याद् धर्मतत्त्ववित् ।
 मुन्यन्नैः स्यात्परा ग्रीतिर्यथा न पशुहिसया ॥ ७ ॥

नैतादृशः परो धर्मो नृणां सद्वर्ममिच्छताम् ।
 न्यासो दण्डस्य भूतेषु मनोवाक्कायजस्य च ॥ ८ ॥
 एके कर्ममयान् यज्ञान् ज्ञानिनो यज्ञवित्तमाः ।
 आत्मसंयमनेऽनीहा जुह्वति ज्ञानदीपिते ॥ ९ ॥
 द्रव्ययज्ञैर्यक्ष्यमाणं दृष्ट्वा भूतानि विभ्यति ।
 एष माकरुणो हन्यादतज्ज्ञो ह्यसुतृवृ ध्रुवम् ॥१०॥
 तस्माद् दैवोपपन्नेन मुन्यन्नेनापि धर्मवित् ।
 सन्तुष्टोऽहरहः कुर्यान्नित्यनैमित्तिकीः क्रियाः ॥११॥
 विधर्मः परधर्मश्च आभास उपमा छलः ।
 अधर्मशाखाः पञ्चेमा धर्मज्ञोऽधर्मवत् त्यजेत् ॥१२॥
 धर्मबाधो विधर्मः स्यात् परधर्मोऽन्यचोदितः ।
 उपधर्मस्तु पातखण्डो दम्भो वा शब्दमिच्छलः ॥१३॥
 यस्त्विच्छया कृतः पुम्भिराभासो ह्याश्रमात् पृथक् ।
 स्वभावविहितो धर्मः कस्य नेष्टः प्रशान्तये ॥१४॥
 धर्मार्थमपि नेहेत यात्रार्थं बाधनो धनम् ।

अनीहानीहमानस्य महाहेरि वृत्तिदा ॥१५॥
 सन्तुष्टस्य निरीहस्य स्वात्मारामस्य यत् सुखम् ।
 कुतस्तत् कामलोभेन धावतोऽर्थेहया दिशः ॥१६॥
 सदा सन्तुष्टमनसः सर्वाः सुखमया दिशः ।
 शर्कराकण्टकादिभ्यो यथोपान्तपदः शिवम् ॥१७॥
 सन्तुष्टः केन वा राजन्न वर्तेतापि वारिणा ।
 औपस्थ्यजैह्वचकार्पण्याद् गृहपालायते जनः ॥१८॥
 असन्तुष्टस्य विप्रस्य तेजो विद्या तपो यशः ।
 स्रवन्तीन्द्रियलौल्येन ज्ञानं चैवावकीर्यते ॥१९॥
 कामस्यान्तं चै शुक्तृड्भ्यां क्रोधस्यैतत्फलोदयात् ।
 जनो याति न लोभस्य जित्वा भुक्त्वा दिशो भुवः ॥२०॥
 पण्डिता बहवो राजन्वहुज्ञाः संशयच्छिदः ।
 सदसस्पतयोऽप्येके असन्तोषात् पतन्त्यधः ॥२१॥
 असङ्कल्पाजयेत् कामं क्रोधं कामविवर्जनात् ।
 अर्थानर्थेक्षया लोभं भयं तच्चावमर्शनात् ॥२२॥
 आन्वीक्षिक्या शोकमोहौ दम्भं महदुपासया ।
 योगान्तरायान् मौनेन हिंसां कायाद्यनीहया ॥२३॥
 कृपया भूतजं दुःखं दैवं जह्यात् समाधिना ।
 आत्मजं योगवीर्येण निद्रां सत्त्वनिषेवया ॥२४॥
 रजस्तमश्च सत्त्वेन सत्त्वं चोपशमेन च ।
 एतत् सर्वं गुरौ भक्त्या पुरुषो ह्यञ्जसा जयेत् ॥२५॥
 यस्य साक्षाद् भगवति ज्ञानदीपप्रदे गुरौ ।
 मर्त्यासद्वीः श्रुतं तस्य सर्वं कुञ्जरशौचवत् ॥२६॥
 एष वै भगवान्साक्षात् प्रधानपुरुषेश्वरः ।
 योगेश्वरैर्विमृग्याङ्घ्रिलोको यं मन्यते नरम् ॥२७॥
 षड्वर्गसंयमैकान्ताः सर्वा नियमचोदनाः ।
 तदन्ता यदि नो योगानावहेयुः श्रमावहाः ॥२८॥
 यथा वार्तादयो ह्यर्था योगस्यार्थं न बिभ्रति ।
 अनर्थाय भवेयुस्ते पूर्तमिदं तथासतः ॥२९॥
 यश्चित्तविजये यत्नः स्यान्निःसङ्गोऽपरिग्रहः ।
 एको विविक्तशरणो भिक्षुर्भिक्षामिताशनः ॥३०॥
 देशे शुचौ समे राजन्संस्थाप्यासनमात्मनः ।

स्थिरं समं सुखं तस्मिन्नासीतर्जङ्ग ओमिति ॥३१॥
 प्राणापानौ सन्निरुन्ध्यात् पूरकुम्भकरेचकैः ।
 यावन्मनस्त्यजेत् कामान् स्वनासाग्रनिरीक्षणः ॥३२॥
 यतो यतो निःसरति मनः कामहतं भ्रमत् ।
 ततस्तत् उपाहृत्य हृदि रुन्ध्याच्छनैर्वुधः ॥३३॥
 एवमभ्यसतश्चित्तं कालेनाल्पीयसा यतेः ।
 अनिशं तस्य निर्वाणं यात्यनिन्धनवह्निवत् ॥३४॥
 कामादिभिरनाविद्धं प्रशान्ताखिलवृत्ति यत् ।
 चित्तं ब्रह्मसुखस्पृष्टं नैवोत्तिष्ठेत कर्हिचित् ॥३५॥
 यः प्रव्रज्य गृहात् पूर्वं त्रिवर्गावपनात् पुनः ।
 यदि सेवेत तान्निभुः स वै वान्ताश्यपत्रपः ॥३६॥
 यैः स्वदेहः स्मृतो नात्मा मर्त्यो विट्कृमिभस्मसात् ।
 त एनमात्मसात्कृत्वा श्लाघयन्ति ह्यसत्तमाः ॥३७॥
 गृहस्थस्य क्रियात्यागो व्रतत्यागो वटोरपि ।
 तपस्विनो ग्रामसेवा भिक्षोरिन्द्रियलोलता ॥३८॥
 आश्रमापसदा ह्येते खल्वाश्रमविडम्बकाः ।
 देवमायाविमूढांस्तानुपेक्षेतानुकम्पया ॥३९॥
 आत्मानं चेद् विजानीयात् परं ज्ञानधुताशयः ।
 किमिच्छन्कस्य वा हेतोर्देहं पुष्पाति लम्पटः ॥४०॥
 आहुः शरीरं रथमिन्द्रियाणि
 ह्यानभीषून् मन इन्द्रियेशम् ।
 यत्मानि मात्रा धिषणां च स्रुतं
 सत्त्वं बृहद् बन्धुरमीशसृष्टम् ॥४१॥
 अक्षं दशप्राणमधर्मधर्मौ
 चक्रेऽभिमानं रथिनं च जीवम् ।
 धनुर्हि तस्य प्रणवं पठन्ति
 शरं तु जीवं परमेव लक्ष्यम् ॥४२॥
 रागो द्वेषश्च लोभश्च शोकमोहौ भयं मदः ।
 मानोऽवमानोऽस्रया च माया हिंसा च मत्सरः ॥४३॥
 रजः प्रमादः क्षुब्धिद्रा शत्रवस्त्वेवमादयः ।
 रजस्तमःप्रकृतयः सत्त्वप्रकृतयः क्वचित् ॥४४॥

१. प्रा० पा०—शिवमया । २. प्रा० पा०—हि । ३. प्रा० पा०—पासनेन । ४. प्रा० पा०—न स्याच्छ्रद्धा ।
 ५. प्रा० पा०—विद्यामायासार्थं । ६. प्रा० पा०—तु स्यान्निःसङ्गो निष्परि० । ७. प्रा० पा०—राजन्नास्था० । ८. प्रा०
 पा०—सुखं समं तस्मि० । ९. प्रा० पा०—कामं । १०. प्रा० पा०—नैः शनैः । ११. प्रा० पा०—न्ताचलवृत्ति ।
 १२. प्रा० पा०—वै दुष्कृतं स्मरन् ।

यावन्नृकाग्रथमात्मवशोपकल्पं

धत्ते गरिष्ठचरणार्चनया निशातम् ।

ज्ञानासिमच्युतबलो दधदस्तशत्रुः

स्वाराज्यतुष्ट उपशान्त इदं विजह्यात् ॥४५॥

नो चेत् प्रमत्तमसदिन्द्रियवाजिसूता

नीत्वोत्पथं विषयदस्युषु निक्षिपन्ति ।

ते दस्यवः सहयसूतममुं तमोऽन्धे

संसारकूप उरुमृत्युभये क्षिपन्ति ॥४६॥

प्रवृत्तं च निवृत्तं च द्विविधं कर्म वैदिकम् ।

आवर्तेत प्रवृत्तेन निवृत्तेनाश्नुतेऽमृतम् ॥४७॥

हिंस्रं द्रव्यमयं काम्यमग्निहोत्राद्यशान्तिदम् ।

दर्शश्च पूर्णमासश्च चातुर्मास्यं पशुः सुतः ॥४८॥

एतदिष्टं प्रवृत्ताख्यं हुतं प्रहुतमेव च ।

पूर्तं सुरालयारामकूपाजीव्यादिलक्षणम् ॥४९॥

द्रव्यसूक्ष्मविपाकश्च धूमो रात्रिरपक्षयः ।

अयनं दक्षिणं सोमो दर्श ओषधिवीरुधः ॥५०॥

अन्नं रेत इति क्षेमेश पितृयानं पुनर्भवः ।

एकैकश्येनानुपूर्वं भूत्वा भूत्वेह जायते ॥५१॥

निषेकादिश्मशानान्तैः संस्कारैः संस्कृतो द्विजः ।

इन्द्रियेषु क्रियायज्ञान् ज्ञानदीपेषु जुहति ॥५२॥

इन्द्रियाणि मैनस्यूर्मौ वाचि वैकारिकं मनः ।

वाचं वर्णसमाम्नाये तमोङ्कारे खरे न्यसेत् ।

ओङ्कारं बिन्दौ नादे तं तं तु प्राणे महत्पमुम् ॥५३॥

अग्निः सूर्यो दिवा प्राह्णः शुक्लो राकोत्तरं स्वराट् ।

विंशश्च तैजसः प्राज्ञस्तुर्य आत्मा समन्वयात् ॥५४॥

देवयानमिदं प्राहुर्भूत्वा भूत्वानुपूर्वशः ।

आत्मयाज्युपशान्तात्मा ह्यात्मस्थो न निवर्तते ॥५५॥

य एते पितृदेवानामयने वेदनिर्मिते ।

शास्त्रेण चक्षुषा वेद जैनस्थोऽपि न मुह्यति ॥५६॥

आदावन्ते जनानां सद् बहिरन्तः परावरम् ।

ज्ञानं ज्ञेयं वचो वाच्यं तमो ज्योतिस्त्वयं स्वयम् ॥५७॥

आवाधितोऽपि ह्याभासो यथा वस्तुतया स्मृतः ।

दुर्घटत्वादैन्यिकं तद्वदर्थविकल्पितम् ॥५८॥

क्षित्यादीनामिहार्थानां छाया न कतमापि हि ।

न संघातो विकारोऽपि न पृथङ् नान्वितो मृषा ॥५९॥

धातवोऽवयवित्वाच्च तन्मात्रावयवैर्विना ।

न स्युर्ह्यसत्यवयविन्यसन्नवयवोऽन्ततः ॥६०॥

स्यात् सादृश्यभ्रमस्तावद् विकल्पे सति वस्तुनः ।

जाग्रत्स्वापौ यथा स्वप्ने तथा विधिनिषेधता ॥६१॥

भावाद्वैतं क्रियाद्वैतं द्रव्याद्वैतं तथाऽऽत्मनः ।

वर्तयन्स्वानुभूत्येह त्रीन्स्वमान्धुनुते मुनिः ॥६२॥

कार्यकारणवस्त्वैक्यमर्शनं पटतन्तुवत् ।

अवस्तुत्वाद् विकल्पस्य भावाद्वैतं तदुच्यते ॥६३॥

यद् ब्रह्मणि परे साक्षात् सर्वकर्मसमर्पणम् ।

मनोवाक्तनुभिः पार्थ क्रियाद्वैतं तदुच्यते ॥६४॥

आत्मजायासुतादीनामन्येषां सर्वदेहिनाम् ।

यत् स्वार्थकामयोरैक्यं द्रव्याद्वैतं तदुच्यते ॥६५॥

यद् यस्य वानिषिद्धं स्याद् येन यत्र यतो नृप ।

स तेनेहेत कर्माणि नरो नान्यैरनापदि ॥६६॥

एतैरन्यैश्च वेदोक्तैर्वर्तमानः स्वकर्मभिः ।

गृहेऽप्यस्य गतिं यायाद् राजस्तद्भक्तिभाङ् नरः ॥६७॥

यथा हि यूयं नृपदेव दुस्त्यजा-

दापद्रणादुत्तरतात्मनः प्रभोः ।

यत्पादपङ्केरुहसेवया भवा-

नहर्षीन्निर्जितदिग्गजः क्रतून् ॥६८॥

अहं पुराभवं कश्चिद् गन्धर्व उपवर्हणः ।

नाम्नातीते महाकल्पे गन्धर्वाणां सुसम्मतः ॥६९॥

रूपपेशलमाधुर्यसौगन्ध्यप्रियदर्शनः ।

स्त्रीणां प्रियतमो नित्यं मर्त्तस्तु पुरुलम्पटः ॥७०॥

एकदा देवसत्रे तु गन्धर्वाप्सरसां गणाः ।

उपहृता विश्वसृग्मिर्हरिगाथोपगायने ॥७१॥

अहं च गायंस्तद्विद्वान् स्त्रीभिः परिवृतो गतः ।

ज्ञात्वा विश्वसृजस्तन्मे हेलनं शेषुरोजसा ।

याहि त्वं शूद्रतामाशु नष्टश्रीः कृतहेलनः ॥७२॥

तावदास्यामहं जज्ञे तत्रापि ब्रह्मवादिनाम् ।

शुश्रूषयानुपज्ञेण प्राप्तोऽहं ब्रह्मपुत्रताम् ॥७३॥

धर्मस्ते गृहमेधीयो वर्णितः पापनाशनः ।

गृहस्थो येन पदवीमञ्जसा न्यासिनामियात् ॥७४॥
 यूर्यं नृलोके वत भूरिभागा
 लोकं पुनाना मुनयोऽभियन्ति ।
 येषां गृहानावसतीति साक्षाद्
 गूढं परं ब्रह्म मनुष्यलिङ्गम् ॥७५॥
 स वा अयं ब्रह्म महद्विमृग्यं
 कैवल्यनिर्वाणसुखानुभूतिः ।
 प्रियः सुहृद् वः खलु मातुलेय
 आत्मार्हणीयो विधिकृद् गुरुश्च ॥७६॥
 न यस्य साक्षाद्भवपद्मजादिभी
 रूपं धिया वस्तुतयोपवर्णितम् ।

मौनेन भक्त्योपशमेन पूजितः
 प्रसीदतामेष स सात्वतां पतिः ॥७७॥

श्रीशुक उवाच


इति देवर्षिणा प्रोक्तं निश्चय्य भरतर्षभः ।
 पूजयामास सुप्रीतः कृष्णं च प्रेमविह्वलः ॥७८॥
 कृष्णपार्थावुपामन्त्र्य पूजितः प्रययौ मुनिः ।
 श्रुत्वा कृष्णं परं ब्रह्म पार्थः परमविस्मितः ॥७९॥
 इति दाक्षायणीनां ते पृथग्वंशाः प्रकीर्तिताः ।
 देवासुरमनुष्याद्या लोका यत्र चराचराः ॥८०॥

इति श्रीमद्भागवते महापुराणे वैयासिक्यामष्टादशसाहस्र्यां पारमहंस्यां संहितायां
 सप्तमस्कन्धे प्रह्लादानुचरिते युधिष्ठिरनारदसंवादे सदाचारनिर्णयो
 नाम पञ्चदशोऽध्यायः ॥ १५ ॥

इति सप्तमः स्कन्धः समाप्तः

हरिः ॐ तत्सत्





श्रीराधाकृष्णाभ्यां नमः

श्रीमद्भागवतमहापुराणम्

अष्टमः स्कन्धः



ईश्वरोऽप्यभवद्विशुर्वात्मनोऽपि त्रिभिः क्रमैः ।
त्रीँल्लोकान् क्रान्तवान् यो वै स कृष्णः कुरुतात्कृपाम् ॥

श्रीमद्भागवतमहापुराणम्

अष्टमः स्कन्धः

अथ प्रथमोऽध्यायः

राजोवाच

स्वायम्भुवस्येह गुरो वंशोऽयं विस्तराच्छ्रुतः ।
यत्र विश्वसृजां सर्गो मन्तून्यान्वदस्व नः ॥ १ ॥
यत्र यत्र हरेर्जन्म कर्माणि च महीयसः ।
गृणन्ति कवयो ब्रह्मस्तानि नो वद शृण्वताम् ॥ २ ॥
यद्यस्मिन्नन्तरे ब्रह्मन्भगवान्विश्वभावनः ।
कृतवान्कुरुते कर्ता ह्यतीतेऽनागतेऽद्य वा ॥ ३ ॥

ऋषिरुवाच

मनवोऽस्मिन्व्यतीताः पट् कल्पे स्वायम्भुवादयः ।
आद्यंस्ते कथितो यत्र देवादीनां च सम्भवः ॥ ४ ॥
आकृत्यां देवहूत्यां च दुहित्रोस्तस्य वै मनोः ।
धर्मज्ञानोपदेशार्थं भगवानुपुत्रतां गतः ॥ ५ ॥
कृतं पुरा भगवतः कपिलस्यानुवर्णितम् ।
आख्यास्ये भगवान्यज्ञो यच्चकार कुरुद्रह ॥ ६ ॥
विरक्तः कामभोगेषु शतरूपापतिः प्रभुः ।
विसृज्य राज्यं तपसे सभार्यो वनमाविशत् ॥ ७ ॥
सुनन्दायां वर्षशतं पदैकेन भुवं स्पृशन् ।
तप्यमानस्तपो घोरमिदमन्वाह भारत ॥ ८ ॥

मनुरुवाच

येन चेतयते विश्वं विश्वं चेतयते न यम् ।

यो जागर्ति शयानेऽस्मिन्नायं तं वेद वेद सः ॥ ९ ॥
आत्मावाप्तमिदं विश्वं यत् किञ्चिज्जगत्यां जगत् ।
तेन त्यक्तेन भुञ्जीथा मा गृधः कस्यस्विद्वनम् ॥ १० ॥
यं न पश्यति पश्यन्तं चक्षुर्यस्य न रिप्यति ।
तं भूतनिलयं देवं सुपर्णमुपधावत ॥ ११ ॥
न यस्याद्यन्तौ मध्यं च स्वः परो नान्तरं वहिः ।
विश्वस्यामूनि यद् यस्माद् विश्वं च तद्वत् महत् ॥ १२ ॥

स विश्वकायः पुरुहूत ईशः

सत्यः स्वयंज्योतिरजः पुराणः ।

धत्तेऽस्य जन्माद्यजयाऽऽत्मशक्त्या

तां विद्ययोदस्य निरीह आस्ते ॥ १३ ॥

अथाग्रे ऋषयः कर्माणीहन्तेऽकर्महेतवे ।
ईहमानो हि पुरुषः प्रायोऽनीहां प्रपद्यते ॥ १४ ॥
ईहते भगवानीशो न हि तत्र विपज्जते ।
आत्मलाभेन पूर्णार्थो नावसीदन्ति येऽनु तम् ॥ १५ ॥

तमीहमानं निरहङ्कृतं बुधं
निराशिपं पूर्णमनन्यचोदितम् ।

नृज् शिक्षयन्तं निजवर्त्मसंस्थितं

प्रभुं प्रपद्येऽखिलधर्मभावनम् ॥ १६ ॥

१. प्रा० पा०—वस्य च गुरो । २. प्राचीन प्रतिमें 'यत्र विश्वसृजां सर्गो ...' इस उत्तरार्धके स्थानपर 'अत्र धर्माश्च विविधाश्चातुर्वर्ण्याश्चिताः शुभाः' ऐसा पाठ है । ३. प्रा० पा०—मन्वन्तरेहरे० । ४. प्रा० पा०—सर्वमन्वन्तरे । ५. प्रा० पा०—चान्यमतीते । ६. प्रा० पा०—ये । ७. प्रा० पा०—आद्यः स । ८. प्रा० पा०—नु । ९. प्राचीन प्रतिमें 'धर्मज्ञानोपदेशार्थं ...' से लेकर '...कपिलस्यानुवर्णितम्' यहाँतकका पाठ इस प्रकार है—'उत्पत्तिः सर्वजन्तूनां वर्णिता पुरुषर्षभ । चरितं पुण्यकीर्तेश्च कपिलस्यानुवर्णितम् ॥' १०. प्रा० पा०—माह स । ११. प्राचीन प्रतिमें 'येन चेतयते विश्वं ...' इस पूर्वार्धके स्थानपर 'वासुदेवो वसत्येष सर्वदेहेष्वनन्यदृक्' ऐसा पाठ है । १२. प्रा० पा०—मेघसा । १३. प्राचीन प्रतिमें 'न यस्याद्यन्तौ ...' से लेकर '...तद्वत् महत्' यहाँतकका पाठ इस प्रकार है—'न यस्यादिस्था मध्यं देवदेवस्य चात्मनः । सर्वस्य मूलभूतोऽसौ भूता येऽनन्तरं यतः ॥' १४. प्रा० पा०—सर्वस्य गोप्ता त्वजः पुराणः । १५. प्रा० पा०—तं वै विदित्वा तु । १६. प्रा० पा०—अथ यत्रर्षयः । १७. प्रा० पा०—आनन्दमेकं परमं सनातनं ।

श्रीशुक उवाच

इति मन्त्रोपनिषदं व्याहरन्तं समाहितम् ।
 दृष्ट्वासुरा यातुधाना जग्धुमभ्यद्रवन् क्षुधा ॥१७॥
 तांस्तथावसितान् वीक्ष्य यज्ञः सर्वगतो हरिः ।
 यामैः परिवृतो देवैर्हत्वाशासत् त्रिविष्टपम् ॥१८॥
 स्वारोचिषो द्वितीयस्तु मनुः प्रेः सुतोऽभवत् ।
 द्युमत्सुषेणरोचिष्मत्प्रमुखास्तस्य चात्मजाः ॥१९॥
 तत्रेन्द्रो रोचनस्त्वासीद् देवाश्च तुषितादयः ।
 ऊर्जस्तम्भादयः सप्त ऋषयो ब्रह्मवादिनः ॥२०॥
 ऋषेस्तु वेदशिरसस्तुषिता नाम पत्न्यभूत् ।
 तस्यां जज्ञे ततो देवो विश्वरित्यभिविश्रुतः ॥२१॥
 अष्टाशीतिसहस्राणि मुनयो ये धृतव्रताः ।
 अन्वशिक्षन्व्रतं तस्य कौमारब्रह्मचारिणः ॥२२॥
 तृतीय उत्तमो नाम प्रियव्रतसुतो मनुः ।
 पवनः सृञ्जयो यज्ञहोत्राद्यास्तत्सुता नृप ॥२३॥
 वसिष्ठतनयाः सप्त ऋषयः प्रमदादयः ।
 सत्या वेदश्रुता भद्रा देवा इन्द्रस्तु सत्यजित् ॥२४॥
 धर्मस्य स्रज्जुतायां तु भगवान्पुरुषोत्तमः ।
 सत्यसेन इति ख्यातो जातः सत्यव्रतैः सह ॥२५॥
 सोऽनृतव्रतदुःशीलानसतो यक्षराक्षसान् ।

भूतद्रुहो भूतगणांस्त्ववधीत् सत्यजित्सखः ॥२६॥
 चतुर्थ उत्तमभ्राता मनुर्नाम्ना च तामसः ।
 पृथुः ख्यातिर्नरः केतुरित्याद्या दश तत्सुताः ॥२७॥
 सत्यका हरयो वीरा देवास्त्रिशिख ईश्वरः ।
 ज्योतिर्धामादयः सप्त ऋषयस्तामसेऽन्तरे ॥२८॥
 देवा वैधृतयो नाम विधृतेस्तनया नृप ।
 नष्टाः कालेन यैर्वेदा विधृताः स्वेन तेजसा ॥२९॥
 तत्रापि जज्ञे भगवान्हरिण्यां हरिमेधसः ।
 हरिरित्याहृतो येन गजेन्द्रो मोचितो ग्रहात् ॥३०॥

राजोवाच

बादरायण एतत् ते श्रोतुमिच्छामहे वयम् ।
 हरिर्यथा गजपतिं ग्राहग्रस्तमममूचत् ॥३१॥
 तत्कथां सुमहत् पुण्यं धन्यं स्वस्त्ययनं शुभम् ।
 यत्र यत्रोत्तमश्लोको भगवान्गीयते हरिः ॥३२॥

सूत उवाच

परीक्षितैवं स तु बादरायणिः
 प्रायोपविष्टेन कथासु चोदितः ।
 उवाच विप्राः प्रतिनन्द्य पार्थिवं
 मुदामुनीनां सदसि स शृण्वताम् ॥३३॥

इति श्रीमद्भागवते महापुराणे पारमहंस्यां संहितायामष्टमस्कन्धे

मन्वन्तरानुचरिते प्रथमोऽध्यायः ॥ १ ॥

अथ द्वितीयोऽध्यायः

श्रीशुक उवाच

आसीद् गिरिवरो राजंस्त्रिकूट इति विश्रुतः ।
 क्षीरोदेनावृतः श्रीमान्योजनायुतमुच्छ्रितः ॥ १ ॥
 तावता विस्वतः पर्यक् त्रिभिः शृङ्गैः पयोनिधिम् ।
 दिशः खं रोचयन्नास्ते रौप्यायसहिरण्मयैः ॥ २ ॥
 अन्यैश्च ककुभः सर्वा रत्नधातुविचित्रितैः ।
 नानाद्रुमलतागुल्मैर्निर्घोषैर्निर्झराम्भसाम् ॥ ३ ॥

स चावनिज्यमानाङ्घ्रिः समन्तात् पयऊर्मिभिः ।
 करोति श्यामलां भूमिं हरिन्मरकताश्मभिः ॥ ४ ॥
 सिद्धचारणगन्धर्वविद्याधरमहोरगैः ।
 किन्नरैरप्सरामिश्च क्रीडद्भिर्जुष्टकन्दरः ॥ ५ ॥
 यत्र संगीतसन्नादैर्नदद्गुहममर्षया ।
 अभिगर्जन्ति हरयः श्लाघिनः परशङ्कया ॥ ६ ॥
 नानारण्यपशुव्रातसङ्कुलद्रोण्यलङ्कृतः ।

चित्रद्रुमसुरोद्यानकलकण्ठविहङ्गमः ॥ ७ ॥
 सरित्सरोभिरच्छोदैः पुलिनैर्मणिवालुकैः ।
 देवस्त्रीमञ्जनामोदसौरभाम्बुनिलैर्युतः ॥ ८ ॥
 तस्य द्रोण्यां भगवतो वरुणस्य महात्मनः ।
 उद्यानमृतुमन्नाम आक्रीडं सुरयोपिताम् ॥ ९ ॥
 सर्वतोऽलङ्कृतं दिव्यैर्नित्यं पुष्पफलद्रुमैः ।
 मन्दारैः पारिजातैश्च पाटलाशोकचम्पकैः ॥ १० ॥
 चूतैः प्रियालैः पनसैराग्राप्रातकैरपि ।
 क्रमुकैर्नालिकेरैश्च खजूरैर्वीजपूरकैः ॥ ११ ॥
 मधुकैः सालतालैश्च तमालैरसनार्जुनैः ।
 अरिष्टोदुम्बरसुक्षैर्वटैः किंशुकचन्दनैः ॥ १२ ॥
 पिचुमन्दैः कोविदारैः सरलैः सुरदारुभिः ।
 द्राक्षेशुरम्भाजम्बूभिर्बर्दयक्षाभयामलैः ॥ १३ ॥
 विल्वैः कपित्थैर्जम्बीरैर्वृतो भस्त्रातकादिभिः ।
 तस्मिन्सरः सुविपुलं लसत्काञ्चनपङ्कजम् ॥ १४ ॥
 कुमुदोत्पलकह्लारशतपत्रश्रियोजितम् ।
 मत्तपट्पदनिर्घुष्टं शकुन्तैश्च कलस्यनैः ॥ १५ ॥
 हंसकारण्डवाकीर्णं चक्राह्वैः सारसैरपि ।
 जलकुक्कुटकोयष्टिदात्यूहकुलकूजितम् ॥ १६ ॥
 मत्स्यकच्छपसञ्चारचलत्पद्मरजःपयः ।
 कदम्बवेतसनैलनीपवञ्जुलकैर्वृतम् ॥ १७ ॥
 कुन्दैः कुरवकाशोकैः शिरीषैः कुटैर्जुडैः ।
 कुब्जकैः स्वर्णयूथीभिर्नागपुन्नागजातिभिः ॥ १८ ॥
 मल्लिकाशतपत्रैश्च माधवीजालकादिभिः ।
 शोभितं तीरजैश्चान्यैर्नित्यर्तुभिरलं द्रुमैः ॥ १९ ॥
 तत्रैकदा तद्गिरिकाननाश्रयः
 करेणुभिर्वारणयूथपथ्वरन् ।
 सकण्ठकान् कीचकवेषुवेव्रवद्
 विशालगुल्मं प्ररुजन्वनस्पतीन् ॥ २० ॥
 यद्गन्धमात्राद्वरयो गजेन्द्रा
 व्याघ्रादयो व्यालमृगाः सखङ्गाः ।
 महोरगाश्चापि भयाद् द्रवन्ति
 सगौरकृष्णाः शरभाश्चमर्यः ॥ २१ ॥

वृका वराहा महिषर्क्षशल्या
 गोपुच्छसालावृकमर्कटाश्च ।
 अन्यत्र क्षुद्रा हरिणाः शशादय-
 श्वरन्त्यभीता यदनुग्रहेण ॥ २२ ॥
 स घर्मतप्तः करिभिः करेणुभि-
 र्वृतो मदच्युत्कलभैरनुद्रुतः ।
 गिरिं गरिम्णा परितः प्रकम्पयन्
 निषेव्यमाणोऽलिकुलैर्मदाशनैः ॥ २३ ॥
 सरोऽनिलं पङ्कजरेणुरूपितं
 जिघ्रन्विदूरान्मदविह्वलेक्षणः ।
 र्वृतः स्वयूथेन वृषादितेन तत्
 सरोवराभ्याशमथागमद् द्रुतम् ॥ २४ ॥
 विगाह्य तस्मिन्मृताम्बु निर्मलं
 हेमारविन्दोत्पलरेणुवासितम् ।
 पपौ निकामं निजपुष्करोद्भूत-
 मात्मानमद्भिः क्षपयन्गतक्लमः ॥ २५ ॥
 स्वपुष्करेणोद्भूतशीकराम्बुभि-
 निपाययन्संस्तपयन्त्यथा गृही ।
 घृणी करेणूः कलभांश्च दुर्मदो
 नाचष्ट कृच्छ्रं कृपणोऽजमायया ॥ २६ ॥
 तं तत्र कश्चिन्नृप दैवचोदितो
 ग्राहो बलीयांश्चरणे रुपाग्रहीत् ।
 यदृच्छयैवं व्यसनं गतो गजो
 यथाबलं सोऽतिबलो विचक्रमे ॥ २७ ॥
 तथाऽऽतुरं यूथपतिं करेणवां
 विकृष्यमाणं तरसा बलीयसा ।
 विचुकुशुर्दानधियोऽपरे गजाः
 पाष्णिग्रहास्तारयितुं न चाशक्नु ॥ २८ ॥
 निर्युध्यतोरेवमिभेन्द्रनक्रयो-
 विर्कृतोरन्तरतो वहिर्भिथः ।
 समाः सहस्रं व्यगमन् महीपते
 सप्राणयोश्चित्रममंसतामराः ॥ २९ ॥
 ततो गजेन्द्रस्य मनोबलौजसां
 कालेन दीर्घेण महानभूद् व्ययः ।

१. प्रा० पा०—सरःसरिद्रि० । २. प्रा० पा०—नसैर्निम्बैरा० । ३. प्रा० पा०—शिशापचन्द० । ४. प्रा०
 पा०—त्पङ्करजः । ५. प्रा० पा०—लसद्विविधैः पुलिनैर्वृतम् । ६. प्रा० पा०—कुटजद्रुमैः । ७. प्रा० पा०—सकण्ठकं ।

विकृष्यमाणस्य जलेऽवसीदतो
 विपर्ययोऽभूत् सकलं जलौकसः ॥३०॥
 इत्थं गजेन्द्रः स यदाऽऽप संकटं
 प्राणस्य देही धिवशो यदृच्छया ।
 अपारयन्नात्मविमोक्षणे चिरं
 दध्याविमां बुद्धिमथाभ्यपद्यत ॥३१॥
 न मामिमे ज्ञातय आतुरं गजाः
 कुतः करिण्यः प्रभवन्ति मोचितुम् ।

ग्राहेण पाशेन विधातुरावृतो-
 ऽप्यहं च तं यामि परं परायणम् ॥३२॥
 यः कश्चनेशो बलिनोऽन्तकोरगात्
 प्रचण्डवेगादभिधावतो भृशम् ।
 भीतं प्रपन्नं परिपाति यद्भया-
 न्मृत्युः प्रधावत्यरणं तमीमहि ॥३३॥

इति श्रीमद्भागवते महापुराणे पारमहंस्यां संहितायामष्टमस्कन्धे मन्वन्तरानुवर्णने
 गजेन्द्रोपाख्याने द्वितीयोऽध्यायः ॥ २ ॥

अथ तृतीयोऽध्यायः

श्रीशुक उवाच

एवं व्यवसितो बुद्ध्या समाधाय मनो हृदि ।
 जजाप परमं जाप्यं प्राग्जन्मन्यनुशिक्षितम् ॥ १ ॥

गजेन्द्र उवाच

ॐ नमो भगवते तस्मै यत एतच्चिदात्मकम् ।
 पुरुषायादिबीजाय परेशायाभिधीमहि ॥ २ ॥
 यस्मिन्निदं यतश्चेदं येनेदं य इदं स्वयम् ।
 योऽस्मात् परस्माच्च परस्तं प्रपद्ये स्वयम्भुवम् ॥ ३ ॥

यः स्वात्मनीदं निजमाययार्पितं
 कचिद् विमातं क च तत् तिरोहितम् ।
 अविद्वद्भक् साक्ष्युभयं तदीक्षते
 स आत्ममूलोऽवतु मां परात्परः ॥ ४ ॥
 कालेन पञ्चत्वमितेषु कृत्स्नशो
 लोकेषु पालेषु च सर्वहेतुषु ।
 तमस्तदाऽऽसीद् गहनं गभीरं
 यस्तस्य पारेऽभिविराजते विभुः ॥ ५ ॥
 न यस्य देवा ऋषयः पदं विदु-
 र्जन्तुः पुनः कोऽर्हति गन्तुमीरितुम् ।

यथा नटस्याकृतिभिर्विचेष्टतो
 दुरत्ययानुक्रमणः स भावतु ॥ ६ ॥
 दिदृक्ष्वो यस्य पदं सुमङ्गलं
 विमुक्तसङ्गा मुनयः सुसाधवः ।
 चैरन्त्यलोकव्रतमव्रणं वने
 भूतान्मभूताः सुहृदः स मे गतिः ॥ ७ ॥
 न विद्यते यस्य च जन्म कर्म वा
 न नामरूपे गुणदोष एव वा ।
 तथापि लोकाप्ययसंभवाय यः
 स्वमायया तान्यनुकूलमृच्छति ॥ ८ ॥
 तस्मै नमः परेशाय ब्रह्मणेऽनन्तशक्तये ।
 अरूपायोरूपाय नम आश्चर्यकर्मणे ॥ ९ ॥
 नम आत्मप्रदीपाय साक्षिणे परमात्मने ।
 नमो गिरां विदूराय मनसश्चेतसामपि ॥ १० ॥
 सत्त्वेन प्रतिलभ्याय नैष्कर्म्येण विपश्चिता ।
 नमः कैवल्यनाथाय निर्वाणसुखसंविदे ॥ ११ ॥
 नमः शान्ताय घोराय मूढाय गुणधर्मिणे ।
 निर्विशेषाय साम्याय नमो ज्ञानघनाय च ॥ १२ ॥
 क्षेत्रज्ञाय नमस्तुभ्यं सर्वाध्यक्षाय साक्षिणे ।

१. प्रा० पा०—दैवादिमां । २. प्राचीन प्रतिमें 'मन्वन्तरानुवर्णने' यह पाठ नहीं है । ३. प्रा० पा०—यादरायणिद्वयाच ।
 ४. प्रा० पा०—वै सर्वगतेषु हेतुषु । ५. प्रा० पा०—चरन्ति लोके व्रत० । ६. प्रा० पा०—सर्वात्मभूताः । ७. प्रा०
 पा०—च । ८. प्रा० पा०—कूल० ।

पुरुषायात्ममूलाय मूलप्रकृतये नमः ॥१३॥
 सर्वेन्द्रियगुणद्रष्ट्रे सर्वप्रत्ययहेतवे ।
 असताच्छाययोक्ताय सदाभासाय ते नमः ॥१४॥
 नमो नमस्तेऽखिलकारणाय
 निष्कारणायानुत्कारणाय ।
 सर्वागमाम्नायमहार्णवाय
 नमोऽपवर्गाय परायणाय ॥१५॥
 गुणारणिच्छन्नचिद्भूषणाय
 तत्क्षोभविस्फूर्जितमानसाय ।
 नैष्कर्म्यभावेन विवर्जितार्गम-
 स्वयंप्रकाशाय नमस्करोमि ॥१६॥
 मादृक्प्रपन्नपशुपाशविमोक्षणाय
 मुक्ताय भूरिकरुणाय नमोऽलयाय ।
 स्वांशेन सर्वतनुभृन्नमसि प्रतीत-
 प्रत्यग्दशे भगवते बृहते नमस्ते ॥१७॥
 आत्मात्मजाप्तगृहवित्तजनेषु सक्तै-
 र्दुष्प्रापणाय गुणसङ्गविवर्जिताय ।
 मुक्तात्मभिः स्वहृदये परिभाविताय
 ज्ञानात्मने भगवते नम ईश्वराय ॥१८॥
 यं धर्मकामार्थविमुक्तिकामा
 भजन्त इष्टां गतिमाप्नुवन्ति ।
 किं त्वाशिषो रात्यपि देहमव्ययं
 करोतु मेऽदभ्रदयो विमोक्षणम् ॥१९॥
 एकान्तिनो यस्य न कञ्चनार्थं
 वाञ्छन्ति ये वै भगवत्प्रपन्नाः ।
 अत्यद्भुतं तच्चरितं सुमङ्गलं
 गायन्त आनन्दसमुद्रमग्राः ॥२०॥
 तमक्षरं ब्रह्म परं परेश-
 मव्यक्तमाध्यात्मिकयोगगम्यम् ।
 अतीन्द्रियं सूक्ष्ममिवातिदूर-
 मनन्तमार्घं परिपूर्णमीडे ॥२१॥
 यस्य ब्रह्मादयो देवा वेदा लोकाश्चराचराः ।
 नामरूपविभेदेन फल्ग्व्या च कलया कृताः ॥२२॥
 यथार्चिषोऽग्नेः सवितुर्गभस्तयो

निर्यान्ति संयान्त्यसकृत् स्वरोचिषः ।
 तथा यतोऽयं गुणसंप्रवाहो
 बुद्धिर्मनः खानि शरीरसर्गाः ॥२३॥
 स वै न देवासुरमर्त्यतिर्यङ्
 न स्त्री न पण्डो न पुमान् न जन्तुः ।
 नायं गुणः कर्म न सन्न चासन्-
 निषेधशेषो जयतादशेषः ॥२४॥
 जिजीविषे नाहमिहामुया कि-
 मन्तर्बहिश्चावृतयेभ्योन्या ।
 इच्छामि कालेन न यस्य विप्लव-
 स्तस्यात्मलोकावरणस्य मोक्षम् ॥२५॥
 सोऽहं विश्वसृजं विश्वमविश्वं विश्ववेदसम् ।
 विश्वात्मानमजं ब्रह्म प्रणतोऽसि परं पदम् ॥२६॥
 योगरन्धितकर्माणो हृदि योगविभाविते ।
 योगिनो यं प्रपश्यन्ति योगेशं तं नतोऽस्म्यहम् ॥२७॥
 नमो नमस्तुभ्यमसहवेग-
 शक्तित्रयायाखिलधीगुणाय ।
 प्रपन्नपालाय दुरन्तशक्तये
 कदिन्द्रियाणामनवाप्यवर्त्मने ॥२८॥
 नायं वेद स्वमात्मानं यच्छक्त्याहंधिया हतम् ।
 तं दुस्त्ययमाहात्म्यं भगवन्तमितोऽस्म्यहम् ॥२९॥

श्रीशुक उवाच

एवं गजेन्द्रमुपवर्णितनिर्विशेषं
 ब्रह्मादयो विविधलिङ्गभिदाभिमानाः ।
 नैते यदोपससृपुर्निखिलात्मकत्वात्
 तत्राखिलामरमयो हरिराविरासीत् ॥३०॥
 तं तद्वदार्त्तमुपलभ्य जगन्निवासः
 स्तोत्रं निशम्य दिविजैः सह संस्तुवद्भिः ।
 छन्दोमयेन गरुडेन समुह्यमान-
 श्रक्रायुधोऽभ्यगमदाशु यतो गजेन्द्रः ॥३१॥
 सोऽन्तःसरस्युरुवलेन गृहीत आर्तो
 दृष्ट्वा गरुत्मति हरिं ख उपात्तचक्रम् ।
 उत्क्षिप्य साम्बुजकरं गिरमाह कृच्छ्रा-
 न्नारायणाखिलगुरो भगवन् नमस्ते ॥३२॥

तं वीक्ष्य पीडितमजः सहसावतीर्य
सग्राहमाशु सरसः कृपयोजहार ।

ग्राहाद् विपाटितमुखादरिणा गजेन्द्रं
संपश्यतां हरिरमूचदुस्त्रियाणाम् ॥३३॥

इति श्रीमद्भागवते महापुराणे पारमहंस्यां संहितायामष्टमस्कन्धे

गजेन्द्रमोक्षणे तृतीयोऽध्यायः ॥ ३ ॥

अथ चतुर्थोऽध्यायः

श्रीशुक उवाच

विप्रावमन्ता

यथा

१००

म एव ॥१०॥

तदा देवर्षिगन्धर्वा ब्रह्मेशानपुरोगमाः ।
ममुचुः कुसुमासारं शंसन्तः कर्म तद्वरेः ॥ १ ॥
नेदुर्दुन्दुभयो दिव्या गन्धर्वा ननृतुर्जगुः ।
ऋषयश्चारणाः सिद्धास्तुष्टुवुः पुरुषोत्तमम् ॥ २ ॥
योऽसौ ग्राहः स वै सद्यः परमाश्चर्यरूपधृक् ।
मुक्तो देवलशापेन हूहूर्गन्धर्वसत्तमः ॥ ३ ॥
प्रणम्य शिरसाधीशमुत्तमश्लोकमव्ययम् ।
अगायत यशोधाम कीर्तन्यगुणसत्कथम् ॥ ४ ॥
सोऽनुकम्पित ईशेन परिक्रम्य प्रणम्य तम् ।
लोकस्य पश्यतो लोकं स्वमगान्मुक्तकिल्बिषः ॥ ५ ॥
गजेन्द्रो भगवत्स्पर्शाद् विमुक्तोऽज्ञानबन्धनात् ।
प्राप्तो भगवतो रूपं पीतवासाश्चतुर्भुजः ॥ ६ ॥
स वै पूर्वमभूद् राजा पाण्ड्यो द्रविडसत्तमः ।
इन्द्रद्युम्न इति ख्यातो विष्णुव्रतपरायणः ॥

स एकदाऽऽराधनकाल आत्मवान्

ईश्वरं हरिम्

ज

श्रमः

य

तं वीक्ष्य

तस्मा इमं

रयं

५११८

१. प्रा० पा०—दिन्द्रियाणाम् । २.

५. प्रा० पा०—दिष्टया । ६. प्राचीन प्रतिमें ५१५५

सुदर्शनं पाञ्चजन्यं सुपर्णं पतंगेश्वरम् ॥१९॥
 शेषं च मत्कलां सूक्ष्मां श्रियं देवीं मदाश्रयाम् ।
 ब्रह्माणं नारदमृषिं भवं प्रहादमेव च ॥२०॥
 मत्स्यकूर्मवराहाद्यैरवतारैः कृतानि मे ।
 कर्माण्यनन्तपुण्यानि सूर्यं सोमं हुताशनम् ॥२१॥
 प्रणवं सत्यमव्यक्तं गोविप्रान् धर्ममव्ययम् ।
 दाक्षायणीर्धर्मपत्नीः सोमकश्यपयोरपि ॥२२॥
 गङ्गां सरस्वतीं नन्दां कालिन्दीं सितवारणम् ।

ध्रुवं ब्रह्मऋषीन्सप्त पुण्यश्लोकांश्च मानवान् ॥२३॥
 उत्थायापररात्रान्ते प्रयताः सुसमाहिताः ।
 सरन्ति मम रूपाणि मुच्यन्ते ह्येनसोऽखिलात् ॥२४॥
 ये मां स्तुवन्त्यनेनाङ्गं प्रतिबुध्य निशात्यये ।
 तेषां प्राणात्यये चाहं ददामि विमलां मतिम् ॥२५॥
 श्रीशुक उवाच
 इत्यादिभ्य हृषीकेशः प्रध्माय जलजोत्तमम् ।
 हर्षयन्विबुधानीकमारुरोह खगाधिपम् ॥२६॥

इति श्रीमद्भागवते महापुराणे पारमहंस्यां संहितायामष्टमस्कन्धे
 गजेन्द्रमोक्षणं नाम चतुर्थोऽध्यायः ॥ ४ ॥

अथ पञ्चमोऽध्यायः

श्रीशुक उवाच

राजन्नुदितमेतत् ते हरेः कर्माघनाशनम् ।
 गजेन्द्रमोक्षणं पुण्यं रैवतं त्वन्तरं शृणु ॥ १ ॥
 पञ्चमो रैवतो नाम मनुस्तामसोदरः ।
 बलिविन्ध्यादयस्तस्य सुता अर्जुनपूर्वकाः ॥ २ ॥
 विश्वरिन्द्रः सुरगणा राजन्भूतरयादयः ।
 हिरण्यरोमा वेदशिरा ऊर्ध्वबाह्वादयो द्विजाः ॥ ३ ॥
 पत्नी विकुण्ठा शुभ्रस्य वैकुण्ठैः सुरसत्तमैः ।
 तयोः स्वकलया जज्ञे वैकुण्ठो भगवान्ख्यम् ॥ ४ ॥
 वैकुण्ठः कल्पितो येन लोको लोकनमस्कृतः ।
 रमया प्रार्थ्यमानेन देव्या तत्प्रियकाम्यया ॥ ५ ॥
 तस्यानुभावः कथितो गुणाश्च परमोदयाः ।
 भौमान्दरेणून्स विममे यो विष्णोर्वर्णयेद् गुणान् ॥ ६ ॥
 षष्ठश्च चक्षुषः पुत्रश्चाक्षुषो नाम वै मनुः ।
 पूरुपूरुषसुद्युम्नप्रमुखाश्चाक्षुषात्मजाः ॥ ७ ॥
 इन्द्रो मन्त्रद्रुमस्तत्र देवा आप्यादयो गणाः ।
 मुनयस्तत्र वै राजन्हविष्मद्वीरकादयः ॥ ८ ॥

तत्रापि देवः सम्भूत्यां वैराजस्याभवत् सुतः ।
 अजितो नाम भगवानंशेन जगतः पतिः ॥ ९ ॥
 पयोधिं येन निर्मथ्य सुराणां साधिता सुधा ।
 भ्रममाणोऽम्भसि धृतः कूर्मरूपेण मन्दरः ॥१०॥

राजोवाच

यथा भगवता ब्रह्मन्मथितः क्षीरसागरः ।
 यदर्थं वा यतश्चाद्रिं दधाराम्बुचरात्मना ॥११॥
 यथामृतं सुरैः प्राप्तं किञ्चान्यदभवत् ततः ।
 एतद् भगवतः कर्म वदस्व परमाद्भुतम् ॥१२॥
 त्वया संक्लृध्यमानेन महिम्ना सात्वतां पतेः ।
 नातिवृष्यति मे चित्तं सुचिरं तापतापितम् ॥१३॥

सूत उवाच

सम्पृष्टो भगवानेवं द्वैपायनसुतो द्विजाः ।
 अभिनन्द्य हरेर्वीर्यमभ्याचण्डं प्रचक्रमे ॥१४॥

श्रीशुक उवाच

यदा युद्धेऽसुरैर्देवा वाध्यमानाः शितायुधैः ।

१. प्रा० पा०—प्रणताः । २. प्राचीन प्रतिमें 'श्रीशुक उवाच' नहीं है । ३. प्रा० पा०—मन्वन्तरानुवर्णने गजेन्द्रमोक्षोपाख्याने चतु० । ४. प्रा० पा०—राजंश्चरितमेतत्ते । ५. प्रा० पा०—सपूर्वकः । ६. प्रा० पा०—किमन्यदभ० । ७. प्रा० पा०—संकीर्त्यमाने० । ८. प्रा० पा०—द्विजः । ९. प्रा० पा०—वीर्यं क्रमयो बद्धम् । १०. प्रा० पा०—स्तथायुधैः ।

गतासवो निपतिता नोत्तिष्ठेरन्स भूयशः ॥१५॥
 यदा दुर्वाससः शापात् सेन्द्रा लोकास्त्रयो नृप ।
 निःश्रीकाश्चामवंस्तत्र नेशुरिज्यादयः क्रियाः ॥१६॥
 निशाम्यैतत् सुरगणा महेन्द्रवरुणादयः ।
 नाध्यगच्छन्स्वयं मन्त्रैर्मन्त्रयन्तो विनिश्चयम् ॥१७॥
 ततो ब्रह्मसभां जग्मुर्मेरोर्मूर्धनि सर्वशः ।
 सर्वं विज्ञापयाश्चक्रुः प्रणताः परमेष्ठिने ॥१८॥
 स विलोक्येन्द्रवाय्वादीन् निःसत्त्वान्विगतप्रभान् ।
 लोकानमङ्गलप्रायानसुरानयथा विभुः ॥१९॥
 समाहितेन मनसा संसरन्पुरुषं परम् ।
 उवाचोत्फुल्लवदनो देवान्स भगवान्परः ॥२०॥
 अहं भवो यूयमथोऽसुरादयो
 मनुष्यतिर्यग्द्रुमघर्मजातयः ।
 यस्यावतारांशकलाविसर्जिता
 ब्रजाम सर्वे शरणं तमव्ययम् ॥२१॥
 न यस्य वध्यो न च रक्षणीयो
 नोपेक्षणीयादरणीयपक्षः ।
 अथापि सर्गस्थितिसंयमार्थं
 धत्ते रजःसत्त्वतमांसि काले ॥२२॥
 अयं च तस्य स्थितिपालनक्षणः
 सत्त्वं जुषाणस्य भवाय देहिनाम् ।
 तस्माद् ब्रजामः शरणं जगद्गुरुं
 स्वानां स नो धास्यति शं सुरप्रियः ॥२३॥

श्रीशुक उवाच

इत्याभाष्य सुरान्वेधाः सह-देवैरिन्दम ।
 अजितस्य पदं साक्षाज्जगाम तमसः परम् ॥२४॥
 तत्रादृष्टस्वरूपाय श्रुतपूर्वाय वै विभो ।
 स्तुतिमन्त्रूत दैवीभिर्गीर्भिस्त्ववहितेन्द्रियः ॥२५॥

ब्रह्मोवाच

अविक्रियं सत्यमनन्तमाद्यं
 गुहाशयं निष्कलमप्रतर्क्यम् ।
 मनोऽग्रयानं वचसानिरुक्तं
 नमामहे देववरं वरेण्यम् ॥२६॥

विपश्चितं प्राणमनोधियात्मना-
 मर्थेन्द्रियाभासमनिद्रमव्रणम् ।
 छायातपौ यत्र न गृध्रपक्षौ
 तमक्षरं खं त्रियुगं त्रैजामहे ॥२७॥
 अजस्य चक्रं त्वजयेर्यमाणं
 मनोमयं पञ्चदशारमाशु ।
 त्रिणामि विद्युच्चलमष्टनेमि
 यदक्षमाहुस्तमृतं प्रपद्ये ॥२८॥
 यै एकवर्णं तमसः परं त-
 दलोकमव्यक्तमनन्तपारम् ।
 आसाञ्चकारोपसुपर्णमेन-
 मुपासते योगरथेन धीराः ॥२९॥
 न यस्य कश्चातितितर्ति मायां
 यया जनो मुह्यति वेद नार्थम् ।
 तं निर्जितात्मात्मगुणं परेशं
 नमाम भूतेषु समं चरन्तम् ॥३०॥
 इमे वयं यत्प्रिययैव तन्वा
 सत्त्वेन सृष्टा बहिरन्तराविः ।
 गतिं न सूक्ष्मामृषयश्च विब्रहे
 कुतोऽसुराद्या इतरप्रधानाः ॥३१॥
 पादौ महीयं स्वकृतैव यस्य
 चतुर्विधो यत्र हि भूतसर्गः ।
 स वै महापूरुष आत्मतन्त्रः
 प्रसीदतां ब्रह्म महाविभूतिः ॥३२॥
 अम्भस्तु यद्रेत उदारवीर्यं
 सिध्यन्ति जीवन्त्युत वर्धमानाः ।
 लोकास्त्रयोऽथाखिललोकपालाः
 प्रसीदतां ब्रह्म महाविभूतिः ॥३३॥
 सोमं मनो यस्य समामनन्ति
 दिवौकसां वै बलमन्ध आयुः ।
 ईशो नगानां प्रजनः प्रजानां
 प्रसीदतां नैः स महाविभूतिः ॥३४॥
 अग्निर्मुखं यस्य तु जातवेदा
 जातः क्रियाकाण्डनिमित्तजन्मा ।

अन्तःसमुद्रेऽनुपचन्स्वधातून्
 प्रसीदतां नः स महाविभूतिः ॥३५॥
 यच्चक्षुरासीत् तरणिर्देवयानं
 त्रयीमयो ब्रह्मण एष धिष्ण्यम् ।
 द्वारं च मुक्तेरमृतं च मृत्युः
 प्रसीदतां नः स महाविभूतिः ॥३६॥
 प्राणादभूद् यस्य चराचराणां
 प्राणः सहो बलमोजश्च वायुः ।
 अन्वास्स सम्राजमिवानुगा वयं
 प्रसीदतां नः स महाविभूतिः ॥३७॥
 श्रोत्राद् दिशो यस्य हृदश्च खानि
 प्रजज्ञिरे खं पुरुषस्य नाभ्याः ।
 प्राणेन्द्रियात्मासुशरीरकेतं
 प्रसीदतां नः स महाविभूतिः ॥३८॥
 बलान्महेन्द्रस्त्रिदशाः प्रसादा-
 न्मन्योर्गिरीशो धिषणाद् विरिञ्चः ।
 खेभ्यश्च छन्दांस्यृषयो मेढूतः कः
 प्रसीदतां नः स महाविभूतिः ॥३९॥
 श्रीर्वक्षसः पितरश्छाययाऽऽसन्
 धर्मः स्तनादितरः पृष्ठतोऽभूत् ।
 द्यौर्यस्य शीर्ष्णोऽप्सरसो विहारात्
 प्रसीदतां नः स महाविभूतिः ॥४०॥
 विप्रो मुखं ब्रह्म च यस्य गुह्यं
 राजन्य आसीद् भुञ्जयोर्वलं च ।
 ऊर्वोर्विडोऽङ्घ्रिरेवेदशूद्रौ
 प्रसीदतां नः स महाविभूतिः ॥४१॥

लोभोऽधरात् प्रीतिरुपर्यभूद् द्युति-
 र्नेस्तः पशव्यः स्पर्शेन कामः ।
 भ्रुवोर्यमः पक्ष्मभवस्तु कालः
 प्रसीदतां नः स महाविभूतिः ॥४२॥
 द्रव्यं वयः कर्म गुणान्विशेषं
 यद्योगमायाविहितान्वदन्ति ।
 यद् दुर्विभाव्यं प्रबुधापवाधं
 प्रसीदतां नः स महाविभूतिः ॥४३॥
 नमोऽस्तु तस्मा उपशान्तशक्तये
 स्वाराज्यलामप्रतिपूरितात्मने ।
 गुणेषु मायारचितेषु वृत्तिभि-
 र्न सज्जमानाय नमस्वदूतये ॥४४॥
 स त्वं नो दर्शयात्मानमसत्करणगोचरम् ।
 प्रपन्नानां दिदृक्षूणां सस्मितं ते मुखाम्बुजम् ॥४५॥
 तैस्तैः स्वेच्छाधृतै रूपैः काले काले स्वयं विभो ।
 कर्म दुर्विपहं यन्नो भगवांस्तत् करोति हि ॥४६॥
 कुशभूर्यल्पसाराणि कर्माणि विफलानि वा ।
 देहिनां विषयार्तानां न तथैवार्पितं त्वयि ॥४७॥
 नावमः कर्मकल्पोऽपि विफलायैश्वरार्पितः ।
 कल्पते पुरुषस्यैष स ह्यात्मा दयितो हितः ॥४८॥
 यथा हि स्कन्धशाखानां तरोर्मूलावसेचनम् ।
 एवमाराधनं विष्णोः सर्वेषामात्मनश्च हि ॥४९॥
 नमस्तुभ्यमनन्ताय दुर्वितर्क्यात्मकर्मणे ।
 निर्गुणाय गुणेशाय सच्चस्थाय च साम्प्रतम् ॥५०॥

इति श्रीमद्भागवते महापुराणे पारमहंस्यां संहितायामष्टमस्कन्धे-

ऽमृतमथने पञ्चमोऽध्यायः ॥ ५ ॥

अथ षष्ठोऽध्यायः

श्रीशुक उवाच

एवं स्तुतः सुरगणैर्भगवान् हरिरीश्वरः ।
 तेषामाविरभूद् राजन्सहस्राकोदयद्युतिः ॥ १ ॥

तेनैव महसा सर्वे देवाः प्रतिहतेक्षणाः ।
 नापश्यन्स्वंदिशः क्षोणिमात्मानं च कुतोविभुम् । २ ।
 विरिञ्चो भगवान्दृष्ट्वा सह शर्वेण तां तनुम् ।

१. प्रा० पा०—ब्रह्म महा० । २. प्रा० पा०—गिरिञ्चो । ३. प्रा० पा०—मुखाद् । ४. प्रा० पा०—करयो० ।
 ५. प्रा० पा०—ऊर्वोर्विडोऽङ्घ्रिरेवमवच शूद्रः । ६. प्रा० पा०—णावशेष । ७. प्रा० पा०—प्रभो । ८. प्रा० पा०—विभुः ।

स्वच्छां मरकतश्यामां कञ्जगर्भारुणेष्वक्षणाम् ॥ ३ ॥
 तप्तहेमावदातेन लसत्कौशेयवाससा ।
 प्रसन्नचारुसर्वाङ्गीं सुमुखीं सुन्दरभ्रुवम् ॥ ४ ॥
 महामणिकिरीटेन केयूराभ्यां च भूषिताम् ।
 कर्णाभरणनिर्भातकपोलश्रीमुखाम्बुजाम् ॥ ५ ॥
 काञ्चीकलापचलयहारनूपुरशोभिताम् ।
 कौस्तुभाभरणां लक्ष्मीं विभ्रतीं वनमालिनीम् ॥ ६ ॥
 सुदर्शनादिभिः स्वास्त्रैर्मूर्तिमद्भिरुपासिताम् ।
 तुष्टाय देवप्रवरः सशर्वः पुरुषं परम् ।
 सर्वामरगणैः साकं सर्वाङ्गैरवनि गतैः ॥ ७ ॥

ब्रह्मोवाच

अजातजन्मस्थितिसंयमाया-
 गुणाय निर्वाणसुखार्णवाय ।
 अणोरणिस्नेऽपरिगण्यधाम्ने
 महानुभावाय नमो नमस्ते ॥ ८ ॥
 रूपं तवैतत् पुरुषर्षभेज्यं
 श्रेयोऽर्थिभिर्वैदिकतान्त्रिकेण ।
 योगेन धातः सह नखिलोकान्
 पश्याम्यमुष्मिन् नु ह विश्वमूर्तौ ॥ ९ ॥
 त्वय्यग्र आसीत् त्वयि मध्य आसीत्
 त्वय्यन्त आसीदिदमात्मतन्त्रे ।
 त्वमादिरन्तो जगतोऽस्य मध्यं
 घटस्य मृत्स्वेव परः परस्मात् ॥ १० ॥
 त्वं माययाऽऽत्माश्रयया स्वयेदं
 निर्माय विश्वं तदनुप्रविष्टः ।
 पश्यन्ति युक्ता मनसा मनीषिणो
 गुणव्यवायेऽप्यगुणं विपश्चितः ॥ ११ ॥
 यथाग्निमेधस्यमृतं च गोषु
 भुव्यन्नमम्बूद्यमने च वृत्तिम् ।
 योगैर्मनुष्या अधियन्ति हि त्वां
 गुणेषु बुद्ध्या कवयो वदन्ति ॥ १२ ॥
 तं त्वां वयं नाथ समुज्जिहानं
 सरोजनाभातिचिरेप्सितार्थम् ।

दृष्ट्वा गता निर्वृतिमद्य सर्वे
 गजा दवार्ता इव गाङ्गमम्भः ॥ १३ ॥
 स त्वं विधत्स्वाखिललोकपाला
 वयं यदर्थास्तव पादमूलम् ।
 समागतास्ते बहिरन्तरात्मन्
 किं वान्यविज्ञाप्यमशेषसाक्षिणः ॥ १४ ॥
 अहं गिरित्रश्च सुरादयो ये
 दक्षादयोऽग्रेरिव केतवस्ते ।
 किं वा विदामेश पृथग्विभाता
 विधत्स्व शं नो द्विजदेवमन्त्रम् ॥ १५ ॥

श्रीशुक उवाच

एवं विरिश्वादिभिरीडितस्तद्
 विज्ञाय तेषां हृदयं तथैव ।
 जगाद् जीमूतगभीरया गिरा
 बद्धाञ्जलीनसंबृतसर्वकारकान् ॥ १६ ॥
 एक एवेश्वरस्तस्मिन्सुरकार्ये सुरेश्वरः ।
 विहर्तुकामस्तानाह समुद्रोन्मथनादिभिः ॥ १७ ॥

श्रीभगवानुवाच

हन्त ब्रह्मन्नहो शम्भो हे देवा मम भाषितम् ।
 शृणुतावहिताः सर्वे श्रेयो वः स्याद् यथा सुराः ॥ १८ ॥
 यात दानवदैतेयैस्तावत् सन्धिर्विधीयताम् ।
 कालेनानुगृहीतैस्तैर्याषद् वो भव आत्मनः ॥ १९ ॥
 अरयोऽपि हि सन्धेयाः सति कार्यार्थिगौरवे ।
 अहिमूपकवद् देवा ह्यर्थस्य पदवीं गतैः ॥ २० ॥
 अमृतोत्पादने यत्नः क्रियतामविलम्बितम् ।
 यस्य पीतस्य वै जन्तुर्मृत्युग्रस्तोऽमरो भवेत् ॥ २१ ॥
 क्षिप्त्वा क्षीरोदधौ सर्वा वीरुत्तृणलंतौपधीः ।
 मन्थानं मन्दरं कृत्वा नेत्रं कृत्वा तु वासुकिम् ॥ २२ ॥
 सहायेन मया देवा निर्मन्यध्वमतन्द्रिताः ।
 क्लेशभाजो भविष्यन्ति दैत्या यूयं फलग्रहाः ॥ २३ ॥
 यूयं तदनुमोदध्वं यदिच्छन्त्यसुराः सुराः ।
 न संरम्भेण सिध्यन्ति सर्वेऽर्थाः सान्त्वया यथा ॥ २४ ॥
 न भेतव्यं कालकूटाद् विपाजलधिसम्भवात् ।

लोभः कार्यो न वो जातु रोषः कामस्तु वस्तुषु ॥२५॥

श्रीशुक उवाच

इति देवान्समादिश्य भगवान्पुरुषोत्तमः ।
तेषामन्तर्दधे राजन्स्वच्छन्दर्गतिरीश्वरः ॥२६॥
अथ तस्मै भगवते नमस्कृत्य पितामहः ।
भवश्च जग्मतुः स्वं स्वं धामोपेयुर्वलिं सुराः ॥२७॥
दृष्ट्वारीनप्यसंयत्ताज्जातक्षोभान्स्वनायकान् ।
न्यषेधद्दैत्यराट् श्लोक्यः सन्धिविग्रहकालवित् ॥२८॥
ते वैरोचनिमासीनं गुप्तं चासुरयूथपैः ।
श्रिया परमया जुष्टं जिताशेषमुपागमन् ॥२९॥
महेन्द्रः श्लक्ष्णया वाचा सान्त्वयित्वा महामतिः ।
अभ्यभाषत तत् सर्वं शिक्षितं पुरुषोत्तमात् ॥३०॥
तदर्शयत्त दैत्यस्य तत्रान्ये येऽसुराधिपाः ।
शम्बरोऽरिष्टनेमिश्च ये च त्रिपुरवासिनः ॥३१॥
ततो देवासुराः कृत्वा संविदं कृतसौहृदाः ।

उद्यमं परमं चकुरमृतार्थं परन्तप ॥३२॥
ततस्ते मन्दरगिरिमोजसोत्पाद्य दुर्मदाः ।
नदन्त उदधिं निन्धुः शक्ताः परिघवाहवः ॥३३॥
दूरभारोद्वहश्रान्ताः शक्रवैरोचनादयः ।
अपारयन्तस्तं वोढुं विवशा विजहुः पथि ॥३४॥
निपतन्स गिरिस्तत्र बहूनमरदानवान् ।
चूर्णयामास महता भारेण कनकाचलः ॥३५॥
तांस्तथा भग्नमनसो भग्नबाहूरुकन्धरान् ।
विज्ञाय भगवांस्तत्र बभूव गरुडध्वजः ॥३६॥
गिरिपातविनिष्पिष्टान्विलोकयामरदानवान् ।
ईक्ष्या जीवयामास निर्जरान् निर्त्रणान्यथा ॥३७॥
गिरिं चारोप्य गरुडे हस्तेनैकेन लीलया ।
आरुह्य प्रययावब्धिं सुरासुरगणैर्वृतः ॥३८॥
अवरोप्य गिरिं स्कन्धात् सुपर्णः पततां वरः ।
ययौ जलान्त उत्सृज्य हरिणा स विसर्जितः ॥३९॥

इति श्रीमद्भागवते महापुराणे पारमहंस्यां संहितायामष्टमस्कन्धेऽमृतमथने

मन्दराचलानयनं नाम षष्ठोऽध्यायः ॥ ६ ॥

अथ सप्तमोऽध्यायः

श्रीशुक उवाच

ते नागराजमामन्व्य फलभागेन वासुकिम् ।
परिवीय गिरौ तस्मिन् नेत्रमब्धिं मुदान्विताः ॥ १ ॥
आरेभिरे मुंसंयत्ता अमृतार्थं कुरुद्वह ।
हरिः पुरस्ताज्जगृहे पूर्वं देवास्ततोऽभवन् ॥ २ ॥
तन्नैच्छन् दैत्यपतयो महापुरुषचेष्टितम् ।
न गृहीमो वयं पुच्छमहेरङ्गममङ्गलम् ॥ ३ ॥
स्वाध्यायश्रुतसम्पन्नाः प्रख्याता जन्मकर्मभिः ।
इति तूष्णीं स्थितान्दैत्यान् विलोक्य पुरुषोत्तमः ।
सयमानो विसृज्याग्रं पुच्छं जग्राह सामरः ॥ ४ ॥
कृतस्थानविभागास्त एवं कश्यपनन्दनाः ।
ममन्धुः परमायत्ता अमृतार्थं पयोनिधिम् ॥ ५ ॥

मथ्यमानेऽर्णवे सोऽद्विरनाधारो ह्यपोऽविशत् ।
त्रियमाणोऽपि बलिभिर्गौरवात् पाण्डुनन्दन ॥ ६ ॥
ते मुनिर्विण्णमनसः परिम्लानमुखश्रियः ।
आसन् स्वपौरुषे नष्टे दैवेनातिबलीयसा ॥ ७ ॥
विलोक्य विघ्नेशविधिं तदेश्वरो
दुरन्तवीर्योऽवितथाभिसन्धिः ।
कृत्वा वपुः काच्छपमद्भुतं महत्
प्रविश्य तोयं गिरिमुज्जहार ॥ ८ ॥
तमुत्थितं वीक्ष्य कुलाचलं पुनः
समुत्थिता निर्मथितुं सुरासुराः ।
दधार पृष्ठेन स लक्षयोजन-
प्रस्तारिणा द्वीप इवापरो महान् ॥ ९ ॥

१. प्रा० पा०—कामः स्ववस्तुषु । २. प्रा० पा०—मतिः । ३. प्रा० पा०—तत्त्वरो० । ४. प्राचीन प्रतिमं
'मन्दराचलानयनं नाम' इतना अंश नहीं है । ५. प्रा० पा०—सुरा यत्ता अमृतार्थाः । ६. प्रा० पा०—ऽतिबलिः । ७. प्रा०
पा०—मु नि० । ८. प्रा० पा०—समुत्थिता ।

सुरासुरेन्द्रैर्भुजवीर्यवैपितं
 परिभ्रमन्तं गिरिमङ्ग पृष्ठतः ।
 विभ्रत् तदार्वर्तनमादिकच्छपो
 मेनेऽङ्गकण्डूयनमग्रमेयः ॥१०॥
 तथासुरानाविशदासुरेण
 रूपेण तेषां बलवीर्यमीरयन् ।
 उद्दीपयन् देवगणांश्च विष्णु-
 दैवेन नागेन्द्रमबोधरूपः ॥११॥
 उपर्यगेन्द्रं गिरिराडिवान्य
 आक्रम्य हस्तेन सहस्रबाहुः ।
 तस्थौ दिवि ब्रह्मभवेन्द्रमुख्यै-
 रभिष्टुवद्भिः सुमनोऽभिष्टुष्टः ॥१२॥
 उपर्यधश्चात्मनि गोत्रनेत्रयोः
 परेण ते प्राविशता समेधिताः ।
 ममन्थुरन्धिं तरसा मदोत्कटा
 मंहाद्रिणा क्षोभितनकचक्रम् ॥१३॥
 अहीन्द्रसाहस्रकठोरदृढमुख-
 श्वासाग्निधूमाहतवर्चसोऽसुराः ।
 पौलोमकालेयबलील्वलादयो
 दवाग्निदग्धाः सरला इवामवन् ॥१४॥
 देवांश्च तच्छ्वासशिखाहतप्रभान्
 धूम्राम्बरस्रग्वरकञ्चुकाननान् ।
 समभ्यवर्षन्मगवद्वशा घना
 ववुः समुद्रोर्म्युपगूढवायवः ॥१५॥
 मंथ्यमानात् तथा सिन्धोर्देवासुरवरूथपैः ।
 यदा सुधा न जायेत निर्ममन्थाजितः स्वयम् ॥१६॥
 मेघश्यामः कनकपरिधिः कर्णविद्योतविद्यु-
 न्मूर्ध्निभ्राजद्विललितकचः स्रग्धरो रक्तनेत्रः ।
 जैत्रैर्दोर्भिर्जगदभयदैर्दन्दशकं गृहीत्वा
 मथ्रन् मथ्रा प्रतिगिरिरिवाशोभताथो धृताद्रिः ॥
 निर्मथ्यमानादुदधेरभूद्विपं
 महोल्बणं हालहलाहमग्रतः ।

सम्भ्रान्तमीनोन्मकराहिकच्छपात्
 तिमिद्विपग्राहतिमिङ्गिलाकुलात् ॥१८॥
 तदुग्रवेगं दिशि दिश्युपर्यधो
 विंसर्पदुत्सर्पदसह्यमप्रति ।
 भीताः प्रजा दुदुवुरङ्ग सेश्वरा
 अरक्ष्यमाणाः शरणं सदाशिवम् ॥१९॥
 विलोक्य तं देववरं त्रिलोक्या
 भवाय देव्याभिमतं मुनीनाम् ।
 आसीनमद्रावपवर्गहेतो-
 स्तपो जुषाणं स्तुतिभिः प्रणेमुः ॥२०॥

प्रजापतय ऊचुः

देवदेव महादेव भूतात्मन् भूतभावन ।
 त्राहिनः शरणापन्नांस्त्रैलोक्यदहनाद् विपात् ॥२१॥
 त्वमेकः सर्वजगत ईश्वरो बन्धमोक्षयोः ।
 तं त्वामर्चन्ति कुशलाः प्रपन्नार्तिहरं गुरुम् ॥२२॥
 गुणमय्या स्वशक्त्यास्य सर्गस्थित्यप्ययान्विभो ।
 धत्से यदा स्वदग्भूमन्ब्रह्मविष्णुशिवाभिधाम् ॥२३॥
 त्वं ब्रह्म परमं गुह्यं सदसद्भावभावनः ।
 नानाशक्तिभिर्भातस्त्वमात्मा जगदीश्वरः ॥२४॥
 त्वं शब्दयोनिर्जगदादिरात्मा
 प्राणेन्द्रियद्रव्यगुणस्वभावः ।
 कालः क्रतुः सत्यमृतं च धर्म-
 स्त्वय्यक्षरं यत् त्रिवृदामनन्ति ॥२५॥
 अग्निमुखं तेऽखिलदेवतात्मा
 क्षितिं विदुर्लोकभवाङ्घ्रिपङ्कजम् ।
 कालं गतिं तेऽखिलदेवतात्मनो
 दिशश्च कर्णौ रसनं जलेशम् ॥२६॥
 नाभिर्नभस्ते श्वसनं नभस्वान्
 सूर्यश्च चक्षुषि जलं स रेतः ।
 परावरात्माश्रयणं तवात्मा
 सोमो मनो द्यौर्भगवञ्छिरस्ते ॥२७॥

१. प्रा० पा०—तदामन्थन० । २. प्रा० पा०—महाबलाः । ३. प्रा० पा०—भ्रारक्तकञ्चु० । ४. प्राचीनं प्रतिर्दे
 'मथ्यमानात्तथा ...' से लेकर '...धृताद्रिः' तक दो श्लोक नहीं हैं । ५. प्रा० पा०—विपं तदुग्रं यदसह्यमप्रति । ६. प्रा०
 पा०—रामादे त्व० । ७. प्रा० पा०—देवतात्मन् ।

कुक्षिः समुद्रा गिरयोऽस्थिसङ्घा
 रोमाणि सर्वौषधिवीरुधस्ते ।
 छन्दांसि साक्षात् तव सप्त धातव-
 स्त्रयीमयात्मन् हृदयं सर्वधर्मः ॥२८॥
 मुखानि पञ्चोपनिषदस्तवेश
 यैस्त्रिंशदष्टोत्तरमन्त्रवर्गः ।
 यत् तच्छिवाख्यं परमार्थतत्त्वं
 देव स्वयंज्योतिरवस्थितिस्ते ॥२९॥
 छाया त्वधर्मोर्मिषु यैर्विसर्गो
 नेत्रत्रयं सच्चरजस्तमांसि ।
 सांख्यात्मनः शास्त्रकृतस्तवेक्षा
 छन्दोमयो देव ऋषिः पुराणः ॥३०॥
 न ते गिरित्राखिललोकपाल-
 विरिञ्चवैकुण्ठसुरेन्द्रगम्यम् ।
 ज्योतिः परं यत्र रजस्तमश्च
 सत्त्वं न यद् ब्रह्म निरस्तभेदम् ॥३१॥
 कामाध्वरत्रिपुरकालगराघनेक-
 भूतद्रुहः क्षपयतः स्तुतये न तत् ते ।
 यस्त्वन्तकाल इदमात्मकृतं स्वनेत्र-
 वह्निस्फुलिङ्गशिखया भसितं न वेद ॥३२॥
 ये त्वात्मरामगुरुभिर्हृदि चिन्तिताङ्घ्रि-
 द्वन्द्वं चरन्तमुमया तपसाभितप्तम् ।
 कँत्यन्त उग्रपरुषं निरतं श्मशाने
 ते नूनमृतिमविदंस्तव हातलज्जाः ॥३३॥
 तत् तस्य ते सदसतोः परतः परस्य
 नाज्जः स्वरूपगमने प्रभवन्ति भूम्नः ।
 ब्रह्मादयः क्रिष्टुत संस्तवने वयं तु
 तत्सर्गसर्गविषया अपि शक्तिमात्रम् ॥३४॥

एतत् परं प्रपश्यामो न परं ते महेश्वर ।
 मृडनाय हि लोकस्य व्यक्तिस्तेऽव्यक्तकर्मणः ॥३५॥

श्रीशुक उवाच

तद्वीक्ष्य व्यसनं तांसां कृपया भृशपीडितः ।
 सर्वभूतसुहृद् देव इदमाह र्सीतीं प्रियाम् ॥३६॥

शिव उवाच

अहो वत भवान्येतत् प्रजानां पश्य वैशसम् ।
 क्षीरोदमथनोद्धृतात् कालकूटादुपस्थितम् ॥३७॥
 आसां प्राणपरीप्सूनां विधेयमभयं हि मे ।
 एतावान्हि प्रभोरर्थो यद् दीनपरिपालनम् ॥३८॥
 प्राणैः स्वैः प्राणिनः पान्ति साधवः क्षणभङ्गुरैः ।
 बद्धवैरेषु भूतेषु मोहितेष्व्वात्ममायया ॥३९॥
 पुंसः कृपयतो भद्रे सर्वात्मा प्रीयते हरिः ।
 प्रीते हरौ भगवति प्रीयेऽहं सचराचरः ।
 तस्मादिदं गरं भुञ्जे प्रजानां स्वस्तिरस्तु मे ॥४०॥

श्रीशुक उवाच

एवमामन्त्र्य भगवान्भवानीं विश्वभावनः ।
 तद् विषं जग्धुमारमे प्रभावज्ञान्वमोदत ॥४१॥
 ततः करतलीकृत्य व्यापि हालाहलं विषम् ।
 अभक्ष्यन्महादेवः कृपया भूतभावनः ॥४२॥
 तस्यापि दर्शयामास स्ववीर्यं जलकल्मषः ।
 यच्चकार गले नीलं तच्च साधोर्विभूषणम् ॥४३॥
 तप्यन्ते लोकतापेन साधवः प्रायशो जनाः ।
 परमाराधनं तद्वि पुरुषस्याखिलात्मनः ॥४४॥
 निश्म्य कर्म तच्छम्भोर्देवदेवस्य मीढुपः ।
 प्रजा दाक्षायणी ब्रह्मा वैकुण्ठश्च शशंसिरे ॥४५॥
 प्रस्कन्धं पिबतः पाणेर्यत् किञ्चिज्जगृहुः स तत् ।
 वृश्चिकाहिविषौषध्या दन्दशूकाश्च येऽपरे ॥४६॥

इति श्रीमद्भागवते महापुराणे पारमहंस्यां संहितायामष्टमस्कन्धेऽमृतमथने

सप्तमोऽध्यायः ॥ ७ ॥

१. प्रा० पा०—परमात्मतत्त्वं । २. प्रा० पा०—मोक्षात्मनः । ३. प्रा० पा०—नमस्ते । ४. प्रा० पा०—कथञ्च
 उग्रतपसि निर० । ५. प्रा० पा०—भूतमूर्तिः । ६. प्रा० पा०—प्रार्थयामो । ७. प्रा० पा०—तेषां । ८. प्रा० पा०—
 प्रियां स्तीम् । ९. प्रा० पा०—संप्रीयेत चराचरम् । १०. प्रा० पा०—भक्तवत्सलः ।

अथाष्टमोऽध्यायः

श्रीशुक उवाच

पीते गरे वृषाङ्गेण प्रीतास्तेऽमरदानवाः ।
 ममन्थुस्तरसा सिन्धुं हविर्धानी ततोऽभवत् ॥ १ ॥
 तामग्निहोत्रीमृषयो जगृहुर्ब्रह्मवादिनः ।
 यज्ञस्य देवयानस्य मेध्याय हविषे नृप ॥ २ ॥
 तत उच्चैःश्रवा नाम हयोऽमृचन्द्रपाण्डुरः ।
 तस्मिन्बलिः स्पृहां चक्रे नेन्द्र ईश्वरशिक्षया ॥ ३ ॥
 तत ऐरावतो नाम वारणेन्द्रो विनिर्गतः ।
 दन्तैश्चतुर्भिः श्वेताद्रेर्हरन्भगवतो महिम् ॥ ४ ॥
 कौस्तुभाख्यमभूद् रत्नं पद्मरागो महोदधेः ।
 तस्मिन्हरिः स्पृहां चक्रे वक्षोऽलङ्करणे मणौ ॥ ५ ॥
 ततोऽभवत् पारिजातः सुरलोकविभूषणम् ।
 पूरयत्यर्थिनो योऽर्थैः शश्वद् भुवि यथा भवान् ॥ ६ ॥
 ततश्चाप्सरसो जाता निष्ककण्ठ्यः सुवाससः ।
 रमण्यः स्वर्गिणां बल्लुगतिलीलावलोकनैः ॥ ७ ॥
 ततश्चाविरभूत् साक्षाच्छ्री रमा भगवत्परा ।
 रञ्जयन्ती दिशः कान्त्या विद्युत् सौदामनी यथा ॥ ८ ॥
 तस्यां चक्रुः स्पृहां सर्वे ससुरासुरमानवाः ।
 रूपौदार्यवयोवर्णमहिमाक्षिप्तचेतसः ॥ ९ ॥
 तस्या आसनमानिन्ये महेन्द्रो महदद्भुतम् ।
 मूर्तिमत्यः सरिच्छ्रेष्ठा हेमकुम्भैर्जलं शुचि ॥ १० ॥
 आभिषेचनिका भूमिराहरत् सकलौषधीः ।
 गावः पञ्च पवित्राणि वसन्तो मधुमाधवौ ॥ ११ ॥
 ऋषयः कल्पयाश्चक्रुरभिषेकं यथाविधि ।
 जगुर्भद्राणि गन्धर्वा नैव्यश्च ननृतुर्जगुः ॥ १२ ॥
 मेघा मृदङ्गपणवमुरजानकगोमुखान् ।
 व्यनादयञ्छङ्खवेणुवीणास्तुमुलनिःस्वनान् ॥ १३ ॥
 ततोऽभिषिषिचुर्देवीं श्रियं पद्मकरां सतीम् ।
 दिगिभाः पूर्णकलशैः स्रक्तवाक्यैर्द्विजेरितैः ॥ १४ ॥
 समुद्रः पीतकौशेयवाससी समुपाहरत् ।

वरुणः स्रजं वैजयन्तीं मधुना मत्तपट्पदाम् ॥ १५ ॥
 भूषणानि विचित्राणि विश्वकर्मा प्रजापतिः ।
 हारं सरस्वती पद्ममजो नागाश्च कुण्डले ॥ १६ ॥
 ततः कृतस्वस्त्ययनोत्पलस्रजं
 नदद्विरेफां परिगृह्य पाणिना ।
 चचाल वक्त्रं सुकपोलकुण्डलं
 सत्रीडहासं दधती सुशोभनम् ॥ १७ ॥
 स्तनद्वयं चातिकृशोदरी समं
 निरन्तरं चन्दनकुङ्कुमोक्षितम् ।
 ततस्ततो नूपुरबल्लुगुशिञ्जितै-
 र्विसर्पती हेमलतेव सा बभौ ॥ १८ ॥
 विलोकयन्ती निरवद्यमात्मनः
 पदं ध्रुवं चाव्यभिचारिसद्गुणम् ।
 गन्धर्वयक्षासुरसिद्धचारण-
 त्रैविष्टपेयादिषु नान्वविन्दत ॥ १९ ॥
 नूनं तपो यस्य न मन्युनिर्जयो
 ज्ञानं क्वचित् तच्च न सङ्गवर्जितम् ।
 कश्चिन्महांस्तस्य न कामनिर्जयः
 स ईश्वरः किं परतोव्यपाश्रयः ॥ २० ॥
 धर्मः क्वचित् तत्र न भूतसौहृदं
 त्यागः क्वचित् तत्र न मुक्तिकारणम् ।
 वीर्यं न पुंसोऽस्त्यजवेगनिष्कृतं
 न हि द्वितीयो गुणसङ्गवर्जितः ॥ २१ ॥
 क्वचिच्चिरायुर्न हि शीलमङ्गलं
 क्वचित् तदप्यस्ति न वेद्यमायुषः ।
 यत्रोभयं कुत्र च सोऽप्यमङ्गलः
 सुमङ्गलः कश्च न काङ्क्षते हि माम् ॥ २२ ॥
 एवं विमृश्याव्यभिचारिसद्गुणै-
 र्वरं निजैकार्थयतयागुणाश्रयम् ।
 वत्रे वरं सर्वगुणैरपेक्षितं
 रमा मुकुन्दं निरपेक्षमीप्सितम् ॥ २३ ॥

१. प्रा० पा०—मेध्यस्य । २. प्रा० पा०—हरञ्चुङ्खव० । ३. प्रा० पा०—निष्कग्रीवाः । ४. प्रा० पा०—
 तस्याश्चावन० । ५. प्रा० पा०—नार्यश्च । ६. प्रा० पा०—चारस० । ७. प्रा० पा०—क्वचिद्यस्तु । ८. प्रा० पा०—
 भयसद्गुण० ।

तस्यांसदेश उशतीं नवकञ्जमालां
 माघन्मधुव्रतवरूयगिरोपघुष्टाम् ।
 तस्यौ निधाय निकटे तदुरः स्वधाम
 सत्रीडहासविकसन्नयनेन याता ॥२४॥
 तस्याः श्रियस्त्रिजगतो जनको जनन्या
 वक्षोनिवासमकरोत् परमं विभूतेः ।
 श्रीः स्वाः प्रजाः सकरुणेन निरीक्षणेन
 यत्र स्थितैधयत साधिपतींस्त्रिलोकान् ॥२५॥
 शङ्खतूर्यमृदङ्गानां वादित्राणां पृथुः स्वनः ।
 देवानुगानां सस्त्रीणां नृत्यतां गायतामभूत् ॥२६॥
 ब्रह्मरुद्राङ्गिरोमुख्याः सर्वे विश्वसृजो विभुम् ।
 ईडिरेऽवितथैर्मन्त्रैस्तल्लिङ्गैः पुष्पवर्षिणः ॥२७॥
 श्रिया विलोकिता देवाः सप्रजापतयः प्रजाः ।
 शीलादिगुणसम्पन्ना लेभिरे निर्वृतिं पराम् ॥२८॥
 निःसत्त्वा लोलुपा राजन् निरुद्योगा गतत्रपाः ।
 यदा चोपेक्षिता लक्ष्म्या बभूवुर्दैत्यदानवाः ॥२९॥
 अथासीद् वारुणी देवी कन्या कमललोचना ।
 असुरा जगृहुस्तां वै हरेरनुमतेन ते ॥३०॥
 अथोदधेर्मध्यमानात् काश्यपैरमृतार्थिभिः ।
 उदतिष्ठन्महाराज पुरुषः परमाद्भुतः ॥३१॥
 दीर्घपीवरदोर्दण्डः कम्बुग्रीवोऽरुणेक्षणः ।
 श्यामलस्तरुणः स्रग्वी सर्वाभरणभूषितः ॥३२॥
 पीतवासा मंहोरस्कः सुमृष्टमणिकुण्डलः ।
 स्निग्धकुञ्चितकेशान्तः सुभगः सिंहविक्रमः ॥३३॥
 अमृतापूर्णकलशं विभ्रद् वलयभूषितः ।
 स वै भगवतः साक्षाद्विष्णोरंशांशसम्भवः ॥३४॥

धन्वन्तरिरिति ख्यात आयुर्वेददृगिज्यभाक् ।
 तमालोक्यासुराः सर्वे कलशं चामृताभृतम् ॥३५॥
 लिप्सन्तः सर्ववस्तूनि कलशं तरसाहरन् ।
 नीयमानेऽसुरैस्तस्मिन्कलशेऽमृतभाजने ॥३६॥
 विपण्णमनसो देवा हरिं शरणमाययुः ।
 इति तदैन्यमालोक्य भगवान्भृत्यकामकृत् ।
 मा खिद्यत मिथोऽर्थवः साधयिष्ये स्वमायया ॥३७॥
 मियः कलिरभूत्तेषां तदर्थे तर्पचेतसाम् ।
 अहं पूर्वमहं पूर्वं न त्वं न त्वमिति प्रभो ॥३८॥
 देवाः स्वं भागमर्हन्ति ये तुल्यायासहेतवः ।
 सत्रयाग इवैतस्मिन्नेव धर्मः सनातनः ॥३९॥
 इति स्वान्प्रत्यषेधन्वै दैतेया जातमत्सराः ।
 दुर्वलाः प्रबलान् राजन् गृहीतकलशान् मुहुः ॥४०॥
 एतस्मिन्नन्तरे विष्णुः सर्वोपायविदीश्वरः ।
 योऽपिद्रूपमनिर्देश्य दधार परमाद्भुतम् ॥४१॥
 प्रेक्षणीयोत्पलश्यामं सर्वावयवसुन्दरम् ।
 समानकर्णाभरणं सुकपोलोनसाननम् ॥४२॥
 नवयौवननिर्वृत्तस्तनभारकृशोदरम् ।
 मुखामोदानुरक्तालिङ्गङ्कारोद्विग्नलोचनम् ॥४३॥
 विभ्रत् स्वकेशभारेण मालामुत्फुल्लमल्लिकाम् ।
 सुग्रीवकण्ठाभरणं सुभुजाङ्गदभूषितम् ॥४४॥
 विरजाम्बरसंवीतनितम्बद्वीपशोभया ।
 काञ्च्या प्रविलसद्वल्गुचलचरणनूपुरम् ॥४५॥
 सत्रीडसितविक्षिप्तभ्रूविलासावलोकनैः ।
 दैत्ययूथपचेतःसु काममुदीपयन् मुहुः ॥४६॥

इति श्रीमद्भागवते महापुराणे पारमहंस्यां संहितायामष्टमस्कन्धे

भगवन्मायोपलम्भनं नामाष्टमोऽध्यायः ॥ ८ ॥

अथ नवमोऽध्यायः

श्रीशुक उवाच

तेऽन्योन्यतोऽसुराः पात्रं हरन्तस्त्यक्तसौहृदाः ।

क्षिपन्तो दस्युधर्माण आयान्तीं ददशुः स्त्रियम् ॥ १ ॥

अहो रूपमहो धाम अहो अस्या नवं वयः ।

इति ते तामभिदुत्य पप्रच्छुर्जातहृच्छयाः ॥ २ ॥
 का त्वं कञ्जपलाशाक्षि कुतो वा किं चिकीर्षसि ।
 कस्यासि वद वामोरु मथन्तीव मनांसि नः ॥ ३ ॥
 न वयं त्वामरदैत्यैः सिद्धगन्धर्वचारणैः ।
 नास्पृष्टपूर्वा जानीमो लोकेशैश्च कुतो नृभिः ॥ ४ ॥
 नूनं त्वं विधिना सुभ्रूः प्रेपितासि शरीरिणाम् ।
 सर्वेन्द्रियमनःप्रीतिं विधातुं सघृणेन किम् ॥ ५ ॥
 सा त्वं नः स्पर्धमानानामेकवस्तुनि मानिनि ।
 ज्ञातीनां वद्वयैराणां शं विधत्स्व सुमध्यमे ॥ ६ ॥
 वयं कश्यपदायादा भ्रातरः कृतपौरुषाः ।
 विभजस्व यथान्यायं नैव भेदो यथा भवेत् ॥ ७ ॥
 इत्युपामन्त्रितो दैत्यैर्मायायोषिद्वर्पुहरिः ।
 प्रहस्य रुचिरापाङ्गैर्निरीक्षन्निदमब्रवीत् ॥ ८ ॥

श्रीमगवातुवाच

कथं कश्यपदायादाः पुंश्चल्यां मयि सङ्गताः ।
 विश्वासं पण्डितो जातु कामिनीषु न याति हि ॥ ९ ॥
 सालावृकाणां स्त्रीणां च स्वैरिणीनां सुरद्विषः ।
 सख्यान्याहुरनित्यानि नूनं नूनं विचिन्वताम् ॥ १० ॥

श्रीशुक उवाच

इति ते क्ष्वेलितैस्तस्या आश्वस्तमनसोऽसुराः ।
 जहसुर्भावगम्भीरं ददुश्चामृतभाजनम् ॥ ११ ॥
 ततो गृहीत्वामृतभाजनं हरि-
 र्वभाष ईषत्स्मितशोभया गिरा ।
 यद्यभ्युपेतं क्व च साध्वसाधु वा
 कृतं मया वो विभजे सुधामिमाम् ॥ १२ ॥
 इत्यभिव्याहृतं तस्या आकर्ण्यसुरपुङ्गवाः ।
 अप्रमाणविदस्तस्यास्तत् तथेत्यन्वमंसत ॥ १३ ॥
 अथोपोष्य कृतस्नाना हुत्वा च हविषानलम् ।
 दत्त्वा गोविप्रभूतेभ्यः कृतस्वस्त्ययना द्विजैः ॥ १४ ॥
 यथोपजोषं वासांसि परिधायाहतानि ते ।
 कुशेषु प्राविशन्सर्वे प्रागग्रेष्वभिभूषिताः ॥ १५ ॥
 प्राङ्मुखेषूपविष्टेषु सुरेषु दितिजेषु च ।

धूपामोदितशालायां जुष्टायां माल्यदीपकैः ॥ १६ ॥
 तस्यां नरेन्द्र करमोरुं शङ्खदुकूल-
 श्रोणीतटालमगतिर्मदविह्वलाक्षी ।
 सा कूजती कनकनूपुरशिञ्जितेन
 कुम्भस्तनी कलशपाणिरथाविवेश ॥ १७ ॥
 तां श्रीसखीं कनककुण्डलचारुकर्ण-
 नासाकपोलवदनां परदेवताख्याम् ।
 संवीक्ष्य संमुमुहुरुत्सितवीक्षणेन
 देवासुरा विगलितस्तनपट्टिकान्ताम् ॥ १८ ॥
 असुराणां सुधादानं सर्पाणामिव दुर्नयम् ।
 मत्वा जातिनृशंसानां न तां व्यभजदच्युतः ॥ १९ ॥
 कल्पयित्वा पृथक् पङ्क्तिरुभयेषां जगत्पतिः ।
 तांश्चोपवेशयामास स्वेषु स्वेषु च पङ्क्तिषु ॥ २० ॥
 दैत्यान्गृहीतकलशो वञ्चयन्नुपसञ्चरैः ।
 दूरस्थान् पाययामास जरामृत्युहरां सुधाम् ॥ २१ ॥
 ते पालयन्तः समयमसुराः स्वकृतं नृप ।
 तूष्णीमासन्कृतस्नेहाः स्त्रीविवादजुगुप्सया ॥ २२ ॥
 तस्यां कृतातिप्रणयाः प्रणयापायकातराः ।
 बहुमानेन चाबद्धा नोचुः किञ्चन विप्रियम् ॥ २३ ॥
 देवलिङ्गप्रतिच्छन्नः स्वर्भानुर्देवसंसदि ।
 प्रविष्टः सोममपिवच्चन्द्रार्कभ्यां च सूचितः ॥ २४ ॥
 चक्रेण क्षुरधारेण जहार पिबतः शिरः ।
 हरिस्तस्य कवन्धस्तु सुधयाप्लावितोऽपतत् ॥ २५ ॥
 शिरस्त्वमरतां नीतमजो ग्रहमचीकलपत् ।
 यस्तु पर्वणि चन्द्रार्कविभिधावति वैरधीः ॥ २६ ॥
 पीतप्रायेऽमृते देवैर्भगवच्छोकभावनः ।
 पश्यतामसुरेन्द्राणां स्वं रूपं जगृहे हरिः ॥ २७ ॥
 एवं सुगसुरगणाः समदेशकाल-
 हेत्वर्थकर्ममतयोऽपि फले विकल्पाः ।
 तत्रामृतं सुरगणाः फलमञ्जसाऽऽपु-
 र्यत्पादपङ्कजरजःश्रयणाच्च दैत्याः ॥ २८ ॥

१. प्रा० पा०—मय्यातीव । २. प्रा० पा०—योगेशैश्च । ३. प्रा० पा०—संस्पर्ध० । ४. प्रा० पा०—प्राङ्काले० ।

५. प्रा० पा०—लसद्गु० । ६. प्रा० पा०—प्रभुः ।

यद् युज्यतेऽसुवसुकर्ममनोवचोभि-
र्देहात्मजादिषु नृभिस्तदसत् पृथक्त्वात् ।

तैरेव सद् भवति यत् क्रियतेऽपृथक्त्वात्
सर्वस्य तद् भवति मूलनिषेचनं यत् ॥२९॥

— ३३८ —

इति श्रीमद्भागवते महापुराणे पारमहंस्यां संहितायामष्टमस्कन्धेऽमृतमथने

नवमोऽध्यायः ॥ ९ ॥

अथ दशमोऽध्यायः

श्रीशुक उवाच

इति दानवदैतेया नाविन्दन्मृतं नृप ।
युक्ताः कर्मणि यत्ताश्च वासुदेवपराङ्मुखाः ॥ १ ॥
साधयित्वामृतं राजन्पाययित्वा स्वकान्सुरान् ।
पश्यतां सर्वभूतानां ययौ गरुडबाहनः ॥ २ ॥
सपत्नानां परामृद्धिं दृष्ट्वा ते दितिनन्दनाः ।
अमृष्यमाणा उत्पेतुर्देवान्प्रत्युद्यतायुधाः ॥ ३ ॥
ततः सुरगणाः सर्वे सुधया पीतयैधिताः ।
प्रतिसंयुयुधुः शस्त्रैर्नारायणपदाश्रयाः ॥ ४ ॥
तत्र दैवासुरो नाम रणः परमदारुणः ।
रोधस्युदन्वतो राजंस्तुमुलो रोमहर्षणः ॥ ५ ॥
तत्रान्योन्यं सपत्नास्ते संरब्धमनसो रणे ।
समासाद्यासिभिर्वाणैर्निजघ्नुर्विविधायुधैः ॥ ६ ॥
शङ्खतूर्यमृदङ्गानां मेरीडमरिणां महान् ।
हस्त्यश्वरथपत्तीनां नदतां निखनोऽभवत् ॥ ७ ॥
रथिनो रथिभिस्तत्र पत्तिभिः सह पत्तयः ।
हया हयैरिमाश्वैर्भैः समसज्जन्त संयुगे ॥ ८ ॥
उग्रैः केचिदिभैः केचिदपरे युयुधुः खरैः ।
केचिद् गौरमृगैर्ऋक्षैर्द्वीपिभिर्हरिभिर्भटाः ॥ ९ ॥
गृध्रैः कङ्कैर्वकैरन्ये श्वेनभासैस्तिमिङ्गलैः ।
शरभैर्महिषैः खड्गैर्गोवृषैर्गवयारुणैः ॥ १० ॥
शिवाभिराखुभिः केचित् कृकलासैः शैशैर्नरैः ।
वैस्तैरेके कृष्णसारैर्हंसैरन्ये च सूकरैः ॥ ११ ॥

अन्ये जलस्थलखगैः सत्त्वैर्विकृतविग्रहैः ।
सेनयोरुभयो राजन्विशुस्तेऽग्रतोऽग्रतः ॥ १२ ॥
चित्रध्वजपटै राजन्नातपत्रैः सितामलैः ।
महाधनैर्ध्वजदण्डैर्व्यजनैर्बार्हचामरैः ॥ १३ ॥
वातोद्धूतोत्तरोष्णीपैरर्चिर्भिर्बभूवपणैः ।
स्फुरद्भिर्विशदैः शस्त्रैः सुतरां सूर्यरश्मिभिः ॥ १४ ॥
देवदानववीराणां ध्वजिन्यौ पाण्डुनन्दन ।
रेजतुर्वीरमालाभिर्यादसामिव सागरौ ॥ १५ ॥
वैरोचनो बलिः संख्ये सोऽसुराणां चमूपतिः ।
यानं वैहायसं नाम कामगं मयनिर्मितम् ॥ १६ ॥
सर्वसाङ्ग्रामिकोपेतं सर्वाश्चर्यमयं प्रभो ।
अप्रतर्क्यमनिर्देश्यं दृश्यमानमदर्शनम् ॥ १७ ॥
आस्थितस्तद् विमानाग्न्यं सर्वानीकाधिपैर्वृतः ।
बालव्यजनछत्राग्न्यै रेजे चन्द्र इवोदये ॥ १८ ॥
तस्यासन्सर्वतो यानैर्युथानां पतयोऽसुराः ।
नमुचिः शम्बरो बाणो विप्रचित्तिरथोमुखः ॥ १९ ॥
द्विमूर्धा कालनाभोऽथ प्रहेतिर्हेतिरिल्वलः ।
शकुनिर्भूतसंतापो वज्रदंष्ट्रो विरोचनः ॥ २० ॥
हयग्रीवः शङ्खुशिराः कपिलो मेघदुन्दुभिः ।
तारकश्चक्रदक् शुम्भो निशुम्भो जम्भ उत्कलः ॥ २१ ॥
अरिष्टोऽरिष्टनेमिश्च मयश्च त्रिपुराधिपः ।
अन्ये पौलोमकालेया निवातकवचादयः ॥ २२ ॥
अलब्धभागाः सोमस्य केवलं क्लेशभागिनः ।
सर्व एते रणमुखे बहुशो निर्जितामराः ॥ २३ ॥

१. प्रा० पा०—परां विद्धि । २. प्रा० पा०—मेरीणां निःखनो । ३. प्राचीन प्रतिमें 'हस्त्यश्वरथपत्तीनां नदतां निखनोऽभवत्' इतने अंशका पठ पाँचवें श्लोक '.....रोमहर्षणः' के बाद है, शेषका क्रम इसी प्रतिके अनुसार है ।
४. प्रा० पा०—चिद्विषैः । ५. प्रा० पा०—रेऽपि ययुः खरैः । ६. प्रा० पा०—नरैः खगैः । ७. प्रा० पा०—मृगैरन्ये । ८. प्रा० पा०—महायुधैर्वज्रं । ९. प्रा० पा०—डग्न ।

सिंहनादान्विमुञ्चन्तः शङ्खान्दध्मर्महारवान् ।
 दृष्ट्वा सपत्नानुत्सिक्तान्बलमित् कुपितो भृशम् ॥२४॥
 ऐरावतं दिक्करिणमारूढः शुशुभे स्वराट् ।
 यथा स्रवत्प्रस्रवणमुदयाद्रिमहर्षतिः ॥२५॥
 तस्यासन्सर्वतो देवा नानाबाह्वज्रायुधाः ।
 लोकपालाः सह गणैर्वाय्वग्निवरुणादयः ॥२६॥
 तेऽन्योन्यमभिसंसृत्य क्षिपन्तो मर्मभिर्मिथः ।
 आह्वयन्तो विशन्तोऽग्रे युयुधुर्द्वयोधिनः ॥२७॥
 युयोध बलिरिन्द्रेण तारकेण गुहोऽस्यत ।
 वरुणो हेतिनायुध्यन्मित्रो राजन्प्रहेतिना ॥२८॥
 यमस्तु कालनाभेन विश्वकर्मा मयेन वै ।
 शम्भरो युयुधे त्वष्ट्रा सवित्रा तु विरोचनः ॥२९॥
 अपराजितेन नमुचिरश्विनौ वृषपर्वणा ।
 सूर्यो बलिसुतैर्देवो बाणज्येष्ठैः शतेन च ॥३०॥
 राहुणा च तथा सोमः पुलोम्ना युयुधेऽनिलः ।
 निशुम्भशुम्भयोर्देवी भद्रकाली तरस्विनी ॥३१॥
 वृषाकपिस्तु जम्भेन महिषेण विभावसुः ।
 इल्वलः सह वातापिर्ब्रह्मपुत्रैरिन्दम ॥३२॥
 कामदेवेन दुर्मर्ष उत्कलो मातृभिः सह ।
 बृहस्पतिश्चोशनसा नरकेण शनैश्चरः ॥३३॥
 मरुतो निवातकवचैः कालेयैर्वसवोऽमराः ।
 विश्वेदेवास्तु पौलोमै रुद्राः क्रोधवशैः सह ॥३४॥
 त एवमाजावसुराः सुरेन्द्रा
 द्वन्द्वेन संहत्य च युध्यमानाः ।
 अन्योन्यमासाद्य निजघ्नुरोजसा
 जिगीषवस्तीक्ष्णशरासितोमरैः ॥३५॥
 भृशुण्डिभिश्चक्रगदष्टिपट्टिशैः
 शक्त्युल्मुकैः प्रासपरश्वधैरपि ।
 निस्त्रिंशभ्रैः परिवैः समुद्रैः
 सभिन्दिपालैश्च शिरांसि चिच्छिदुः ॥३६॥
 गजास्तुरङ्गाः सरथाः पदातयः
 सारोहवाहा विविधा विखण्डिताः ।
 निकृत्तबाहूरुशिरोधराङ्घ्रय-
 छिन्नध्वजेष्वासतनुत्रभूषणाः ॥३७॥

तेषां पदाघातरथाङ्गचूर्णिता-
 दायोधनादुल्लवण उत्थितस्तदा ।
 रेणुर्दिशः खं ध्रुमणिं च छादयन्
 न्यवर्ततामृकस्रुतिभिः परिप्लुतात् ॥३८॥
 शिरोभिरूतकिरीटकुण्डलैः
 संरम्भदृग्भिः परिदष्टदच्छदैः ।
 महाभुजैः साभरणैः सहायुधैः
 सा प्रास्तृता भूः करभोरुभिर्वभौ ॥३९॥
 कवन्धास्तत्र चोत्पेतुः पतितस्वशिरोऽक्षिभिः ।
 उद्यतायुधदोर्दण्डैराधावन्तो भटान् मृधे ॥४०॥
 बलिर्महेन्द्रं दशभिस्त्रिभिरैरावतं शरैः ।
 चतुर्भिश्चतुरो बाहानेकेनारोहमूर्च्छयत् ॥४१॥
 स तानापततः शक्रस्तावद्भिः शीघ्रविक्रमः ।
 चिच्छेद निशितैर्भट्टैरसम्प्राप्तान्हसन्निव ॥४२॥
 तस्य कर्मोत्तमं वीक्ष्य दुर्मर्षः शक्तिमाददे ।
 तां ज्वलन्तीं महोल्काभां हस्तस्थामच्छिन्नद्वरिः ॥४३॥
 ततः शूलं ततः प्रासं ततस्तोमरमृष्टयः ।
 र्यद् यच्छस्त्रं समादद्यात्सर्वं तदच्छिन्नद् विभुः ॥४४॥
 ससर्जाथासुरीं मायामन्तर्धानगतोऽसुरः ।
 ततः प्रादुरभूच्छैलः सुरानीकोपरि प्रभो ॥४५॥
 ततो निपेतुस्तरवो दह्यमाना दवाग्निना ।
 शिलाः सटङ्कशिखराश्चूर्णयन्त्यो द्विपट्टलम् ॥४६॥
 महोरगाः समुत्पेतुर्दन्दशूकाः सवृश्चिकाः ।
 सिंहव्याघ्रवराहाश्च मर्दयन्तो महागजान् ॥४७॥
 यातुधान्यश्च शतशः शूलहस्ता विवाससः ।
 छिन्धि भिन्धीति वादिन्यस्तथा रक्षोगणाः प्रभो ॥४८॥
 ततो महाघना व्योम्नि गम्भीरपरुषस्रनाः ।
 अङ्गारान्मुमुचुर्वातैराहताः स्तनयित्तवः ॥४९॥
 सृष्टो दैत्येन सुमहान्वह्निः श्वसनमारथिः ।
 सांवर्तक इवात्युग्रो विबुधध्वजिनीमध्राक् ॥५०॥
 ततः समुद्र उद्वेलः सर्वतः प्रत्यदृश्यत ।
 प्रचण्डवातैरुद्धूततरङ्गावर्तभीषणः ॥५१॥
 एवं दैत्यैर्महामागैरलक्ष्यगतिभीषणैः ।

१. प्रा० पा०—नादं वि० । २. प्रा० पा०—रूढोऽविपति स्वराट् । ३. प्रा० पा०—नामभिर्मिथः । ४. प्रा०
 पा०—ऽस्युत । ५. प्रा० पा०—पतिताः स्वशिरोरुभिः । ६. प्रा० पा०—मर्षयत् । ७. प्रा० पा०—यष्टयः । ८. प्रा० पा०—
 यद्यदुर्मर्ष आह्वयत् । ९. प्रा० पा०—महागजाः । १०. प्रा० पा०—मघात् ।

सृज्यमानासु मायासु विषेदुः सुरसैनिकाः ॥५२॥
 न तत्प्रतिविधिं यत्र विदुरिन्द्रादयो नृप ।
 ध्यातः प्रादुरभूत् तत्र भगवान्विश्वभावनः ॥५३॥
 ततः सुपर्णासकृताङ्घ्रिपल्लवः
 पिशङ्गवासा नवकञ्जलोचनः ।
 अदृश्यताष्टायुधबाहुरुल्लस-
 च्छ्रीकौस्तुभानर्घ्यकिरीटकुण्डलः ॥५४॥
 तस्मिन्प्रविष्टेऽसुरकूटकर्मजा
 माया विनेशुर्महिना महीयसः ।

स्वप्नो यथा हि प्रतिबोध आगते
 हरिस्मृतिः सर्वविपद्विमोक्षं ॥५५॥
 दृष्ट्वा मृधे गरुडवाहमिभारिवाह
 आविध्य शूलमहिनोदथ कालनेमिः ।
 तल्लीलया गरुडभूधिं पतद् गृहीत्वा
 तेनाहनन्नृप सवाहमरिं त्र्यधीशः ॥५६॥
 माली सुमाल्यतिवलौ युधि पेततुर्य-
 चक्रेण कृत्तशिरसावथ माल्यवांस्तम् ।
 आहत्य तिग्मगदयाहनदण्डजेन्द्रं
 तावच्छिरोऽच्छिनदरेर्नदतोऽरिणाऽऽद्यः ॥५७॥

इति श्रीमद्भागवते महापुराणे पारमहंस्यां संहितायामष्टमस्कन्धे
 देवासुरसंग्रामे दशमोऽध्यायः ॥ १० ॥

अथैकादशोऽध्यायः

श्रीशुक उवाच

अथो सुराः प्रत्युपलब्धचेतसः
 परस्य पुंसः परयानुकम्पया ।
 जघ्नुर्भृशं शक्रसमीरणादय-
 स्तांस्तान्रणे यैरभिसंहताः पुरा ॥ १ ॥
 वैरोचनाय संरब्धो भगवान्पाकशासनः ।
 उदयच्छद् यदा वज्रं प्रजाहा हेति चुक्रुशुः ॥ २ ॥
 वज्रपाणिस्तमाहेदं तिरस्कृत्य पुरःस्थितम् ।
 मनस्विनं सुसम्पन्नं विचरन्तं महामृधे ॥ ३ ॥
 नटवन्मूढ मायाभिरुयेशान् नो जिगीपसि ।
 जित्वावालान् निवद्धाक्षान् नटो हरति तद्वनम् ॥ ४ ॥
 आरुरुक्षन्ति मायाभिरुत्सिसृप्सन्ति ये दिवम् ।
 तान्दस्युन्विधुनोम्यज्ञानपूर्वस्माच्च पदादधः ॥ ५ ॥
 सोऽहं दुर्मायिनस्तेऽय वज्रेण शतपर्वणा ।
 शिरो हरिष्ये मन्दात्मन्यटस्व ज्ञातिभिः सह ॥ ६ ॥

बलिरुवाच

सङ्ग्रामे वर्तमानानां कालचोदितकर्मणाम् ।
 कीर्तिर्जयोऽजयो मृत्युः सर्वेषां स्युरनुक्रमात् ॥ ७ ॥
 तदिदं कालरशनं जनाः पश्यन्ति स्त्रयः ।
 न हृष्यन्ति न शोचन्ति तत्र यूयमपण्डिताः ॥ ८ ॥
 न वयं मन्यमानानामात्मानं तत्र साधनम् ।
 गिरो वः साधुशोच्यानां गृहीमो मर्मताडनाः ॥ ९ ॥
 श्रीशुक उवाच
 इत्याक्षिप्य विशुं वीरो नाराचैर्वीरमर्दनः ।
 आकर्णपूर्णैरहनदाक्षैर्पैराहतं पुनः ॥ १० ॥
 एवं निराकृतो देवो वैरिणा तथ्यवादिना ।
 नामृष्यत् तदधिक्षेपं तोत्राहन् इव द्विपः ॥ ११ ॥
 प्राहरत् कुलिशं तस्मा अमाधं परमर्दनः ।
 सयानो न्यपतद् भूमौ छिन्नपक्ष इवाचलः ॥ १२ ॥
 सखायं पतितं दृष्ट्वा जम्भो बलिसखः सुहृत् ।
 अभ्ययात् सौहृदं सख्युर्हतस्यापि समाचरन् ॥ १३ ॥

१. प्रा० पा०—नैतत् । २. प्रा० पा०—तस्मिन् । ३. प्रा० पा०—मोक्षिणी । ४. प्रा० पा०—देवासुररणे ।
 ५. प्रा० पा०—नरादधः । ६. प्रा० पा०—जयाजयौ । ७. प्रा० पा०—तदिमं । ८. प्रा० पा०—न ये । ९. प्रा०
 पा०—सर्वं । १०. प्राचीन प्रतिमं 'श्रीशुक उवाच' महीं है । ११. प्रा० पा०—मानदः । १२. प्रा० पा०—हनत् ।
 १३. प्रा० पा०—धमरिमर्दनम् ।

स सिंहवाह आसाद्य गदामुद्यम्य रंहसा ।
 जत्रावताडयच्छक्रं गजं च सुमहाबलः ॥१४॥
 गदाप्रहारव्यथितो भृशं विह्वलितो गजः ।
 जानुभ्यां धरणीं स्पृष्ट्वा कश्मलं परमं ययौ ॥१५॥
 ततो रथो मातलिना हरिभिर्दशशतैर्वृतः ।
 आनीतो द्विपमुत्सृज्य रथमारुरुहे त्रिभुः ॥१६॥
 तस्य तत् पूजयन् कर्म यन्तुर्दानवसत्तमः ।
 शूलेन ज्वलता तं तु स्रयमानोऽहनन्मृधे ॥१७॥
 सेहे रुजं सुदुर्मर्षा सच्चमालम्ब्य मातलिः ।
 इन्द्रो जम्भस्य संक्रुद्धो वज्रेणापाहरच्छिरः ॥१८॥
 जम्भं श्रुत्वा हतं तस्य ज्ञातयो नारदादृषेः ।
 नमुचिश्च बलः पाकस्तत्रापेतुं स्वस्वरान्विताः ॥१९॥
 वचोभिः परुषैरिन्द्रमर्दयन्तोऽस्य मर्मसु ।
 शरैरवाकिरन् मेघा धाराभिरिव पर्वतम् ॥२०॥
 हरीन्दशशतान्याजौ हर्यश्चस्य बलः शरैः ।
 तावद्भिरर्दयामास युगपल्लघुहस्तवान् ॥२१॥
 शताभ्यां मानलिं पाको रथं सावयवं पृथक् ।
 सकृत्सन्धानमोक्षेण तदद्भुतमभूद् रणे ॥२२॥
 नमुचिः पञ्चदशभिः स्वर्णपुङ्खैर्महेषुभिः ।
 आहत्य व्यनदत्संख्ये सतोय इव तोयदः ॥२३॥
 सर्वतः शरकूटेन शक्रं सरथसारथिम् ।
 छादयामासुरसुराः प्रावृट्सूर्यमिवाम्बुदाः ॥२४॥
 अलक्षयन्तस्तमतीव विह्वला
 विचुकुशुर्देवगणाः सहानुगाः ।
 अनायकाः शत्रुबलेन निर्जिता
 वणिक्पथा भिन्ननवो यथार्थवे ॥२५॥
 ततस्तुरापाडिषुबद्धपञ्जराद्
 विनिर्गतः साश्वरथध्वजाग्रणीः ।
 वभौ दिशः खं पृथिवीं च रोचयन्
 स्वतेजसा सूर्य इव क्षपात्यये ॥२६॥
 निरीक्ष्य पृतनां देवः परैरभ्यर्दितां रणे ।
 उदयच्छद् रिपुं हन्तुं वज्रं वज्रधरो रूपा ॥२७॥
 स तेनैवाष्टधारेण शिरसी बलपाकयोः ।

ज्ञातीनां पश्यतां राजञ्जहार जनयन्भयम् ॥२८॥
 नमुचिस्तद्वधं दृष्ट्वा शोकामर्परूपान्वितः ।
 जिघांसुरिन्द्रं नृपते चकार परमोद्यमम् ॥२९॥
 अश्मसारमयं शूलं घण्टावद्वैमभूषणम् ।
 प्रगृह्याभ्यद्रवत् क्रुद्धो हतोऽसीति वितर्जयन् ।
 प्राहिणोद् देवराजाय निनदन् मृगराडिव ॥३०॥
 तदापतद् गगनतले महाजवं
 विचिच्छिदे हरिस्त्रिभुभिः सहस्रधा ।
 तमाहनन्नृप कुलिशेन कन्धरे
 रूपान्वितस्त्रिदशपतिः शिरो हरन् ॥३१॥
 न तस्य हि त्वचमपि वज्र ऊर्जितो
 विभेद यः सुरपतिनौजसेरितः ।
 तदद्भुतं परमतिवीर्यवृत्रभित्
 तिरस्कृतो नमुचिशिरोधरत्वचा ॥३२॥
 तस्मादिन्द्रोऽविभेच्छत्रोर्वज्रः प्रतिहतो यतः ।
 किमिदं दैवयोगेन भूतं लोकविमोहनम् ॥३३॥
 येन मे पूर्वमद्रीणां पक्षच्छेदः प्रजात्यये ।
 कृतो निर्विशतां भारैः पतत्रैः पततां भुवि ॥३४॥
 तपःसारमयं त्वाष्ट्रं वृत्रो येन विपाटितः ।
 अन्ये चापि बलोपेताः सर्वस्त्रैरक्षतत्वचः ॥३५॥
 सोऽयं प्रतिहतो वज्रो मया मुक्तोऽसुरेऽल्पके ।
 नाहं तदाददे दण्डं ब्रह्मतेजोऽप्यकारणम् ॥३६॥
 इति शक्रं विपीदन्तमाह वागशरीरिणी ।
 नायं शुष्कैरथो नाद्रैर्वधमर्हति दानवः ॥३७॥
 मयास्मै यद् वरो दत्तो मृत्युर्नैवाद्रिशुष्कयोः ।
 अतोऽन्यथिन्तनीयस्ते उपायो मघवन् रिपोः ॥३८॥
 तां दैवीं गिरमाकर्ण्य मघवान्सुसमाहितः ।
 ध्यायन् फेनमथापश्यदुपायमुभयात्मकम् ॥३९॥
 न शुष्केण न चार्द्धेण जहार नमुचेः शिरः ।
 तं तुष्टुवुर्मुनिगणा माल्यैश्चावाकिरन्विभुम् ॥४०॥
 गन्धर्वमुख्यौ जगत्विश्वावसुपरावस्र ।
 देवदुन्दुभयो नेदुर्नर्तकयो ननृतुर्मुदा ॥४१॥
 अन्येऽप्येवं प्रतिद्वन्द्वान्वाग्विप्रविरूपादयः ।

१. प्रा० पा०—बलम् । २. प्रा० पा०—लं च परं ययौ । ३. प्रा० पा०—मुचिः सवलः । ४. प्रा० पा०—
 पेतुश्च रोषिताः । ५. प्रा० पा०—महार्णवे । ६. प्रा० पा०—विन० । ७. प्रा० पा०—दृक्त् । ८. प्रा० पा०—त्राक्ये ।
 ९. प्रा० पा०—वि० । १०. प्रा० पा०—चातिबलो० । ११. प्रा० पा०—वज्रं । १२. प्रा० पा०—मातृरैरवाकिर० ।

सूदयामासुरस्त्रौघैर्मृगान्केसरिणो यथा ॥४२॥
ब्रह्मणा प्रेषितो देवान्देवर्षिर्नारदो नृप ।
वारयामास विबुधान्दृष्ट्वा दानवसंक्षयम् ॥४३॥

नारद उवाच

भवद्भिरमृतं प्राप्तं नारायणभुजाश्रयैः ।
श्रिया समेधिताः सर्व उपारमत विग्रहात् ॥४४॥

श्रीशुक उवाच

संयम्य मन्युसंरम्भं मानयन्तो मुनेर्वचः ।

उपगीयमानानुचरैर्ययुः सर्वे त्रिविष्टपम् ॥४५॥

येऽवशिष्टा रणे तस्मिन् नारदानुमतेन ते ।

बलिं विपन्नमादाय अस्तं गिरिमुपागमन् ॥४६॥

तत्राविनष्टावयवान् विद्यमानशिरोधरान् ।

उशना जीवयामास संजीविन्या स्वविद्यया ॥४७॥

बलिश्चोशनसा स्पृष्टः प्रत्यापन्नेन्द्रियस्मृतिः ।

पराजितोऽपि नाखिद्यल्लोकतत्त्वविचक्षणः ॥४८॥

इति श्रीमद्भागवते महापुराणे पारमहंस्यां संहितायामष्टमस्कन्धे देवासुर-
संग्रामे एकादशोऽध्यायः ॥ ११ ॥

अथ द्वादशोऽध्यायः

श्रीवादरायणिरुवाच

वृषध्वजो निशम्येदं योषिद्रूपेण दानवान् ।
मोहयित्वा सुरगणान्हरिः सोममपाययत् ॥ १ ॥
वृषमारुह्य गिरिशः सर्वभूतगणैर्वृतः ।
सह देव्या ययौ द्रुष्टुं यत्रास्ते मधुसूदनः ॥ २ ॥
सभाजितो भगवता सादरं सोमया भवः ।
सूयविष्ट उवाचेदं प्रीतिपूज्य सयन्हरिम् ॥ ३ ॥

श्रीमहादेव उवाच

देवदेव जगद्व्यापिञ्जगदीश जगन्मय ।
सर्वेषामपि भावानां त्वमात्मा हेतुरीश्वरः ॥ ४ ॥
आद्यन्तावस्य यन्मध्यमिदमन्यदहं बहिः ।
यतोऽव्ययस्य नैतानि तत् सत्यं ब्रह्म चिद् भवान् ॥ ५ ॥
तवैव चरणाम्भोजं श्रेयस्कामा निराशिषः ।
विस्मृज्योभयतः सङ्गं मुनयः समुपासते ॥ ६ ॥
त्वं ब्रह्म पूर्णममृतं विगुणं विशोक-
मानन्दमात्रमविकारमनन्यदन्यत् ।
विश्वस्य हेतुरुदयस्थितिसंयमाना-
मात्मेश्वरश्च तदपेक्षतयानपेक्षः ॥ ७ ॥

एकस्त्वमेव सदसद् द्वयमद्वयं च

स्वर्णं कृताकृतमिवेह न वस्तुभेदः ।

अज्ञानतस्त्वयि जनैर्विहितो विकल्पो

यस्माद् गुणैर्व्यतिकरो निरुपाधिकस्य । ८ ॥

त्वां ब्रह्म केचिदवयन्त्युत धर्ममेके

एके परं सदसतोः पुरुषं परेशम् ।

अन्येऽवयन्ति नवशक्तियुतं परं त्वां

केचिन्महापुरुषमव्ययमात्मतन्त्रम् ॥ ९ ॥

नाहं परायुर्ऋषयो न मरीचिर्मुख्या

जानन्ति यद्विरचितं खलु सत्त्वसर्गाः ।

यन्मायया मुषितचेतस ईश दैत्य-

मर्त्यादयः किमुत शश्वदमद्रवृक्षाः ॥ १० ॥

स त्वं समीहितमदः स्थितिजन्मानां

भूतेहितं च जगतो भवबन्धमोक्षौ ।

वायुर्यथा विशति खं च चराचराख्यं

सर्वं तदात्मकतयावगमोऽवरुन्त्से ॥ ११ ॥

अवतारा मया दृष्टा रममाणस्य ते गुणैः ।

सोऽहं तद् द्रष्टुमिच्छामि यत् ते योषिद्रुपवृत्तम् ॥ १२ ॥

येन सम्मोहिता दैत्याः पायिताश्चामृतं सुराः ।

तद् दिदृक्ष्व आयाताः परं कौतूहलं हि नः ॥१३॥

श्रीशुक उवाच

एवमभ्यर्थितो विष्णुर्भगवान् शूलपाणिना ।
प्रहस्य भावगम्भीरं गिरिशं प्रत्यभाषत ॥१४॥

श्रीभगवानुवाच

कौतूहलाय दैत्यानां योषिद्वेषो मया कृतः ।
पश्यता सुरकार्याणि गते पीयूषभाजने ॥१५॥
तत्तेऽहं दर्शयिष्यामि दिदृक्षोः सुरसत्तम ।
कामिनां बहु मन्तव्यं सङ्कल्पप्रभवोदयम् ॥१६॥

श्रीशुक उवाच

इति ब्रुवाणो भगवांस्तत्रैवान्तरधीयत ।
सर्वतश्चारयंश्चक्षुर्भव आस्ते सहोमया ॥१७॥
ततो ददर्शोपवने वरस्त्रियं
विचित्रपुष्पारुणपल्लवद्रुमे ।
विक्रीडतीं कन्दुकलीलया लसद्-
दुकूलपर्यस्तनितम्बमेखलाम् ॥१८॥
आवर्तनोद्धर्तनकम्पितस्तन-
प्रकृष्टहारोरुभरैः पदे पदे ।
प्रभज्यमानामिव मध्यतश्चलत्-
पदप्रवालं नयतीं ततस्ततः ॥१९॥
दिक्षु भ्रमत्कन्दुकचापलैर्भृशं
प्रोद्विग्नतारायतलोललोचनाम् ।
स्वकर्णविभ्राजितकुण्डलोल्लसत्-
कपोलनीलालकमण्डिताननाम् ॥२०॥
श्लथद् दुकूलं कवरीं च विच्युतां
सन्नह्यतीं वामकरेण वल्गुना ।
विनिघ्नतीमन्यकरेण कन्दुकं
विमोहयन्तीं जगदात्ममायया ॥२१॥
तां वीक्ष्य देव इति कन्दुकलीलयेपद्-
व्रीडास्फुटस्मितविसृष्टकटाक्षमुष्टः ।
स्त्रीप्रेक्षणप्रतिसमीक्षणविह्वलात्मा
नात्मानमन्तिक उमां स्वगणांश्च वेद ॥२२॥

तस्याः कराग्रात् स तु कन्दुको यदा

गतो विदूरं तमनुव्रजस्त्रियाः ।

चासः सस्रवं लघु मारुतोऽहरद्

भवस्य देवस्य किलानुपश्यतः ॥२३॥

एवं तां रुचिरापाङ्गीं दर्शनीयां मनोरमाम् ।

दृष्ट्वा तस्यां मनश्चक्रे विपज्जन्त्यां भवः किल ॥२४॥

तयापहृतविज्ञानस्तैत्कृतसरविह्वलः ।

भवान्या अपि पश्यन्त्या गतहीस्तत्पदं ययौ ॥२५॥

सा तमायान्तमालोक्य विवस्त्रा व्रीडिताभृशम् ।

निलीयमाना वृक्षेषु हसन्ती नान्वतिष्ठत ॥२६॥

तामन्वगच्छद् भगवान् भवः प्रमुपितेन्द्रियः ।

कामस्य च वशं नीतः करेणुमिव यूथपः ॥२७॥

सोऽनुव्रज्यातिवेगेन गृहीत्वानिच्छतीं स्त्रियम् ।

केशवन्ध उपानीय बाहुभ्यां परिष्वजे ॥२८॥

सोपगूढा भगवता करिणा करिणी यथा ।

इतस्ततः प्रसर्पन्ती विप्रकीर्णशिरोरुहा ॥२९॥

आत्मानं मोचयित्वाङ्ग सुरर्षभभुजान्तरात् ।

प्राद्रवत्सा पृथुश्रोणी माया देवविनिर्मिता ॥३०॥

तस्यासौ पदवीं रुद्रो विष्णोरद्भुतकर्मणः ।

प्रत्यपद्यत कामेन वैरिणेव विनिर्जितः ॥३१॥

तस्यानुधावतो रेतश्चस्कन्दा मोघरेतसः ।

शुष्मिणो यूथपस्येव वासितामनु धावतः ॥३२॥

यत्र यत्रापतन्मह्यां रेतस्तस्य महात्मनः ।

तानि रूप्यस्य हेमश्च क्षेत्राण्यासन्महीपते ॥३३॥

सरित्सरस्सु शैलेषु वनेषूपवनेषु च ।

यत्र क चासन्नृपयस्तत्र संनिहितो हरः ॥३४॥

स्कन्ने रेतसि सोऽपश्यदात्मानं देवमायया ।

जैडीकृतं नृपश्रेष्ठ संन्यवर्तत कश्मलात् ॥३५॥

अथावगतमाहात्म्य आत्मनो जगदात्मनः ।

अपरिज्ञेयवीर्यस्य न मेने तद् हाडुतम् ॥३६॥

तमविक्रमव्रीडमौलक्ष्य मधुसूदनः ।

उवाच परमप्रीतो विभ्रत्स्वां पौरुषीं तनुम् ॥३७॥

१. प्राचीन प्रतिमें 'श्रीशुक उवाच' नहीं है । २. प्राचीन प्रतिमें 'श्रीभगवानुवाच' नहीं है । ३. प्रा० पा०—

धृतः । ४. प्रा० पा०—शृणुत्वाच । ५. प्रा० पा०—सद्गतः । ६. प्रा० पा०—जडीकृतो । ७. प्रा० पा०—मालोक्य ।

श्रीभगवानुवाच

दिष्ट्या त्वं विबुधश्रेष्ठ स्वां निष्ठामात्मना स्थितः ।
 यन्मे स्त्रीरूपया स्वैरं मोहितोऽप्यङ्ग मायया ॥३८॥
 को नु मेऽतितरेन्मायां विपक्तस्त्वद्वत्ते पुमान् ।
 तांस्तान्विसृजतीं भावान्दुस्तरामकृतात्मभिः ॥३९॥
 सेयं गुणमयी माया न त्वामभिभविष्यति ।
 मया समेता कालेन कालरूपेण भागशः ॥४०॥

श्रीशुक उवाच

एवं भगवता राजन् श्रीवत्साङ्गेन सत्कृतः ।
 आमन्त्र्य तं परिक्रम्य सगणः स्वालयं ययौ ॥४१॥
 आत्मांशभूतां तां मायां भवानीं भगवान्भवः ।
 शंसतामृषिमुखाणां प्रीत्याऽऽचष्टाथ भारत ॥४२॥
 अपि व्यपश्यस्त्वमजस्र मायां
 परस्य पुंसः परदेवतायाः ।
 अहं कलानामृषभो विमुह्ये
 ययावशोऽन्ये किमुताखतन्त्राः ॥४३॥

यं मामपृच्छस्त्वमुपेत्य योगात्
 समासहस्रान्त उपारतं वै ।
 स एष साक्षात् पुरुषः पुराणो
 न यत्र कालो विशते न वेदः ॥४४॥

श्रीशुक उवाच

इति तेऽभिहितस्तात विक्रमः शार्ङ्गधन्वनः ।
 सिन्धोर्निर्मथने येन धृतः पृष्ठे महाचलः ॥४५॥
 एतन्मुहुः कीर्तयतोऽनुशृण्वतो
 न रिष्यते जातु समुद्यमः क्वचित् ।
 यदुत्तमश्लोकगुणानुवर्णनं
 समस्तसंसारपरिश्रमापहम् ॥४६॥
 असदविषयमङ्घ्रि भावगम्यं प्रपन्ना-
 नमृतममरवर्यानाशयत् सिन्धुमथ्यम् ।
 कपटयुवतिवेषो मोहयन्त्यः सुरारी-
 स्तमहमुपसृतानां कामपूरं नतोऽस्मि ॥४७॥

इति श्रीमद्भागवते महापुराणे पारमहंस्यां संहितायामष्टमस्कन्धे
 शङ्करमोहनं नाम द्वादशोऽध्यायः ॥ १२ ॥

अथ त्रयोदशोऽध्यायः

श्रीशुक उवाच

मनुर्विवस्वतः पुत्रः श्राद्धदेव इति श्रुतः ।
 सप्तमो वर्तमानो यस्तदपत्यानि मे शृणु ॥ १ ॥
 इक्ष्वाकुर्नभगश्चैव धृष्टः शर्यातिरेव च ।
 नरिष्यन्तोऽथ नाभागः सप्तमो दिष्ट उच्यते ॥ २ ॥
 करुषश्च पृषधश्च दशमो वसुमान्स्मृतः ।
 मनोवैवस्वतस्यैते दश पुत्राः परन्तप ॥ ३ ॥
 आदित्या वसवो रुद्रा विश्वेदेवा मरुद्गणाः ।
 अश्विनावृभवो राजन्निन्द्रस्तेषां पुरन्दरः ॥ ४ ॥
 कश्यपोऽत्रिर्वसिष्ठश्च विश्वामित्रोऽथ गौतमः ।

जमदग्निर्भरद्वाज इति सप्तर्षयः स्मृताः ॥ ५ ॥
 अत्रापि भगवज्जन्म कश्यपाददितेरभूत् ।
 आदित्यानामवरजो विष्णुर्वामनरूपधृक् ॥ ६ ॥
 संक्षेपतो मयोक्तानि सप्त मन्वन्तराणि ते ।
 भविष्याण्यथ वक्ष्यामि विष्णोः शक्त्यान्वितानि च ॥ ७ ॥
 विवस्वतश्च द्वे जाये विश्वकर्मसुते उभे ।
 संज्ञा छाया च राजेन्द्र ये प्रागंभिहिते तव ॥ ८ ॥
 तृतीयां वडवामेके तासां संज्ञासुतास्त्रयः ।
 यमो यमी श्राद्धदेवश्छायायाश्च सुताञ्छृणु ॥ ९ ॥
 सात्रर्णिस्तपती कन्या भार्या संवरणस्य या ।

१. प्रा० पा०—मात्मनि । २. प्रा० पा०—आत्मानुरूपां । ३. प्रा० पा०—प्रत्यक्षमभिभाषत । ४. प्रा० पा०—ययाञ्जसा
 वै किमुतापरो यः । ५. प्रा० पा०—यन्माम० । ६. प्रा० पा०—योगं । ७. प्रा० पा०—उपारमद्वै । ८. प्रा० पा०—
 एव । ९. प्रा० पा०—गुणानुकीर्तनं । १०. प्रा० पा०—अमृतमथने नारायणशङ्करसंवादे द्वाद० । ११. प्रा० पा०—भार्ये ।

शनैश्चरस्तृतीयोऽभूदश्विनौ वडवात्मजौ ॥१०॥
 अष्टमेऽन्तर आयाते सावर्णिर्भविता मनुः ।
 निर्मोकविरजस्काद्याः सावर्णितनया नृप ॥११॥
 तत्र देवाः सुतपसो विरजा अमृतप्रभाः ।
 तेषां विरोचनसुतो बलिरिन्द्रो भविष्यति ॥१२॥
 दत्त्वेमां याचमानाय विष्णवे यः पदत्रयम् ।
 राद्धमिन्द्रपदं हित्वा ततः सिद्धिमवाप्स्यति ॥१३॥
 योऽसौ भगवता बद्धः प्रीतेन सुतले पुनः ।
 निवेशितोऽधिके स्वर्गादधुनाऽऽस्ते खराडिव ॥१४॥
 गालवो दीप्तिमान्नामो द्रोणपुत्रः कृपस्तथा ।
 ऋष्यशृङ्गः पितास्माकं भगवान्वादरायणः ॥१५॥
 इमे सप्तर्षयस्तत्र भविष्यन्ति स्वयोगतः ।
 इदानीमासते राजन् स्वे स्व आश्रममण्डले ॥१६॥
 देवगुह्यात्सरस्वत्यां सार्वभौम इति प्रभुः ।
 स्यान् पुरन्दराद्धत्वा बलये दास्यतीश्वरः ॥१७॥
 नवमो दक्षसावर्णिर्मनुर्वरुणसम्भवः ।
 भूतकेतुर्दीप्तकेतुरित्याद्यास्तत्सुता नृप ॥१८॥
 पारा मरीचिगर्भाद्या देवा इन्द्रोऽद्भुतः स्मृतः ।
 द्युतिमत्प्रमुखोऽस्तत्र भविष्यन्त्यृषयस्ततः ॥१९॥
 आयुष्मतोऽम्बुधारायामृषमो भगवत्कला ।
 भविता येन संराट्वां त्रिलोकीं भोक्ष्यतेऽद्भुतः ॥२०॥
 दशमो ब्रह्मसावर्णिरुपश्लोकसुतो महान् ।
 तत्सुता भूरिषेणाद्या हविष्मत्प्रमुखा द्विजाः ॥२१॥
 हविष्मान्सुकृतिः सत्यो जयो मूर्तिस्तदा द्विजाः ।
 सुवासनविरुद्धाद्या देवाः शम्भुः सुरेश्वरः ॥२२॥
 विष्वक्सेनो विषूच्यां तु शम्भोः सख्यं करिष्यति ।
 जातः खांशेन भगवान्गृहे विश्वसृजो विश्वः ॥२३॥

मनुर्वै धर्मसावर्णिरेकादशम आत्मवान् ।
 अनागतास्तत्सुताश्च सत्यधर्मादयो दश ॥२४॥
 विहङ्गमाः कामगमा निर्वाणरुचयः सुराः ।
 इन्द्रश्च वैधृतस्तेषामृषयश्चारुणादयः ॥२५॥
 आर्यकस्य सुतस्तत्र धर्मसेतुरिति स्मृतः ।
 वैधृतायां हरेरंशस्त्रिलोकीं धारयिष्यति ॥२६॥
 भविता रुद्रसावर्णी राजन्द्रादशमो मनुः ।
 देववानुपदेवश्च देवश्रेष्ठादयः सुताः ॥२७॥
 ऋतधामा च तत्रेन्द्रो देवाश्च हरितादयः ।
 ऋषयश्च तपोमूर्तिस्तपस्व्याग्नीध्रकादयः ॥२८॥
 स्वधामाख्यो हरेरंशः साधयिष्यति तन्मनोः ।
 अन्तरं सत्यसहस्रः स्रज्जुतायाः सुतो विश्वः ॥२९॥
 मनुस्त्रयोदशो भाव्यो देवसावर्णिरात्मवान् ।
 चित्रसेनविचित्राद्या देवसावर्णिर्देहजाः ॥३०॥
 देवाः सुकर्मसुत्रामसंज्ञा इन्द्रो दिवस्पतिः ।
 निर्मोकतत्त्वदर्शाद्या भविष्यन्त्यृषयस्तदा ॥३१॥
 देवहोत्रस्य तनय उपहर्ता दिवस्पतेः ।
 योगेश्वरो हरेरंशो बृहत्यां सम्भविष्यति ॥३२॥
 मनुर्वा इन्द्रसावर्णिश्चतुर्दशम एष्यति ।
 उरुगम्भीरबुद्ध्याद्या इन्द्रसावर्णिर्वीर्यजाः ॥३३॥
 पवित्राश्चाक्षुषा देवाः शुचिरिन्द्रो भविष्यति ।
 अग्निर्बाहुः शुचिः शुद्धो मागधाद्यास्तपस्विनः ॥३४॥
 सत्रायणस्य तनयो बृहद्भानुस्तदा हरिः ।
 वितानायां महाराज क्रियातन्तून्वितायिता ॥३५॥
 राजंश्चतुर्दशैतानि त्रिकालानुगतानि ते ।
 प्रोक्तान्येभिर्मितः कल्पो युगसाहस्रपर्ययः ॥३६॥

इति श्रीमद्भागवते महापुराणे पारमहंस्यां संहितायामष्टमस्कन्धे मन्वन्तरानुवर्णनं

नाम त्रयोदशोऽध्यायः ॥ १३ ॥

१. प्रा० पा०—निर्योह० । २. प्रा० पा०—नृपाः । ३. प्रा० पा०—स्तस्मिन् । ४. प्रा० पा०—नृपाः ।
 ५. प्रा० पा०—खाः सप्त । ६. प्रा० पा०—भगवान् किल । ७. प्रा० पा०—सुखासनविरुद्धाद्या देवा आसन् सुरेश्वरः ।
 ८. प्रा० पा०—देवेन्द्रो । ९. प्रा० पा०—वेद० । १०. प्रा० पा०—देवाः साः । ११. प्रा० पा०—वर्णाद्या । १२. प्राचीन
 प्रतिये 'नाम' शब्द नहीं है ।

अथ चतुर्दशोऽध्यायः

राजोवाच

मन्वन्तरेषु भगवन्त्यथा मन्वादयस्त्वमे ।
यस्मिन्कर्मणि ये येन नियुक्तास्तद्वदस्व मे ॥ १ ॥

ऋषिरुवाच

मनवो मनुपुत्राश्च मुनयश्च महीपते ।
इन्द्राः सुरगणाश्चैव सर्वे पुरुषशासनाः ॥ २ ॥
यज्ञादयो याः कथिताः पौरुष्यस्तनवो नृप ।
मन्वादयो जगद्यात्रां नयन्त्यामिः प्रचोदिताः ॥ ३ ॥
चतुर्युगान्ते कालेन ग्रस्ताञ्छ्रुतिगणान्यथा ।
तपसा ऋषयोऽपश्यन्त्यतो धर्मः सनातनः ॥ ४ ॥
ततो धर्मं चतुष्पादं मनवो हरिणोदिताः ।
युक्ताः सञ्चारयन्त्यद्वा स्वे स्वे काले महीं नृप ॥ ५ ॥

पालयन्ति प्रजापाला यावदन्तं विभागशः ।
यज्ञमागभृजो देवा ये च तैत्रान्विताश्च तैः ॥ ६ ॥
इन्द्रो भगवता दत्तां त्रैलोक्यश्रियमूर्जिताम् ।
भुञ्जानः पाति लोकांस्त्रीन् कामं लोके प्रवर्षति ॥ ७ ॥
ज्ञानं चातुयुगं ब्रूते हरिः सिद्धस्वरूपधृक् ।
ऋषिरूपधरः कर्म योगं योगेशरूपधृक् ॥ ८ ॥
सर्गं प्रजेशरूपेण दस्यूर्हन्त्यात् स्वराड्वपुः ।
कालरूपेण सर्वेषाममावाय पृथग्गुणः ॥ ९ ॥
स्तूयमानो जनैरेभिर्मयाया नामरूपया ।
विमोहितात्मभिर्नानादर्शनैर्न च दृश्यते ॥ १० ॥
एतत् कल्पविकल्पस्य प्रमाणं परिकीर्तितम् ।
यत्र मन्वन्तराण्याहुश्चतुर्दश पुराविदः ॥ ११ ॥

इति श्रीमद्भागवते महापुराणे पारमहंस्यां संहितायामष्टमस्कन्धे

चतुर्दशोऽध्यायः ॥ १४ ॥

अथ पञ्चदशोऽध्यायः

राजोवाच

बलेः पदत्रयं भूमेः कस्माद्गरिरयाचत ।
भूत्वेश्वरः कृपणवल्लब्धार्थोऽपि बन्ध तम् ॥ १ ॥
एतद् वेदितुमिच्छामो महत् कौतूहलं हि नः ।
यज्ञेश्वरस्य पूर्णस्य बन्धनं चाप्यनागतः ॥ २ ॥

श्रीशुक उवाच

पराजितश्रीरसुभिश्च हापितो
हीन्द्रेण राजन्भृगुभिः स जीवितः ।
सर्वात्मना तानभजद् भृगून्बलिः
शिष्यो महात्मार्यनिवेदनेन ॥ ३ ॥
तं ब्राह्मणा भृगवः प्रीयमाणा
अयाजयन्विश्वजितां त्रिणाकम् ।

जिगीषमाणं विधिनाभिषिच्य

महाभिषेकेण महानुभावाः ॥ ४ ॥
ततो रथः काञ्चनपट्टनद्धो
हयाश्च हर्म्यश्चतुरङ्गचर्णाः ।
ध्वजश्च सिंहेन विराजमानो
हुताशनादास हविर्भिरिष्टात् ॥ ५ ॥
धनुश्च दिव्यं पुरटोपनद्धं
तूणावरिक्तौ कवचं च दिव्यम् ।
पितामहस्तस्य ददौ च माला-
मल्लानपुष्पां जलजं च शुक्रः ॥ ६ ॥
एवं स विप्रार्जितयोधनार्थ-
स्तैः कल्पितस्वस्त्ययनोऽथ विप्रान् ।

१. प्रा० पा०—नः । २. प्रा० पा०—इन्द्रः । ३. प्रा० पा०—नृपाः । ४. प्रा० पा०—तपसर्षयः पश्यन्ति य० ।

५. प्रा० पा०—यत्रा० । ६. प्रा० पा०—सर्वस्व० । ७. प्रा० पा०—सर्गं । ८. प्रा० पा०—हन्ता स्व० ।

९. प्राचीन प्रतिमं 'मन्वन्तरानुवर्णने' इतना अधिक पाठ हे ।

प्रदक्षिणीकृत्य

कृतप्रणामः

प्रहादमासन्त्य

नमश्चकार ॥ ७ ॥

अथारुह्य रथं दिव्यं भृगुदत्तं महारथः ।

सुस्रग्धरोऽथ संनह्य धन्वी खड्गी धृतेषुधिः ॥ ८ ॥

हेमाङ्गदलसद्बाहुः स्फुरन्मकरकुण्डलः ।

रराज रथमारूढो धिष्ण्यस्य इव हव्यवाट् ॥ ९ ॥

तुल्यैश्वर्यबलश्रीभिः स्वयूथैर्देत्ययूथपैः ।

पिबद्भिरिव खं दृग्भिर्दहद्भिः परिधीनिव ॥ १० ॥

वृतो विकर्षन् महतीमासुरीं ध्वजिनीं विभुः ।

ययाविन्द्रपुरीं स्वृद्धां कम्पयन्निव रोदसी ॥ ११ ॥

रम्यामुपवनोद्यानैः श्रीमद्भिर्नन्दनादिभिः ।

कूजद्विहङ्गमिथुनैर्गायन्सत्तमधुव्रतैः ॥ १२ ॥

प्रवालफलपुष्पोरुभारशाखामरद्रुमैः ।

हंससारसचक्राह्वकारण्डवकुलाकुलाः ।

नलिन्यो यत्र क्रीडन्ति प्रमदाः सुरसेविताः ॥ १३ ॥

आकाशगङ्गया देव्या वृतां परिखभूतया ।

प्राकारेणाश्रिवर्णेन साङ्गुलेनोन्नतेन च ॥ १४ ॥

रुक्मपट्टकपाटैश्च द्वारैः स्फटिकगोपुरैः ।

जुष्टां विभक्तप्रपथां विश्वकर्मविनिर्मिताम् ॥ १५ ॥

समाचत्वररथ्याढ्यां विमानैर्न्यर्बुदैर्युताम् ।

शृङ्गाटकैर्मणिमयैर्वज्रविद्रुमवेदिभिः ॥ १६ ॥

यत्र नित्यवयोरूपाः श्यामा विरजवाससः ।

भ्राजन्ते रूपवन्नार्यो ह्यर्चिर्भिरिव वह्नयः ॥ १७ ॥

सुरस्त्रीकेशविभ्रष्टनवसौगन्धिकस्रजाम् ।

यत्रामोदमुपादाय मार्गं आवाति मारुतः ॥ १८ ॥

हेमजालाक्षनिर्गच्छद्भूमेनागुरुगन्धिना ।

पाण्डुरेण प्रतिच्छन्नमार्गे यान्ति सुरप्रियाः ॥ १९ ॥

मुक्तावितानैर्मणिहेमकैतुभि-

र्नानापताकाचलभीभिरावृताम् ।

शिखण्डिपारावतभृङ्गनादितां

वैमानिकस्त्रीकलगीतमङ्गलाम् ॥ २० ॥

मृदङ्गशङ्खानकदुन्दुभिस्वनैः

सँतालवीणासुरजष्टिवेणुभिः ।

नृत्यैः सवाद्यैरुपदेवगीतकै-

र्मनोरमां स्वप्रभया जितप्रैराम् ॥ २१ ॥

यां न व्रजन्त्यधर्मिष्ठाः खला भूतद्रुहः शठाः ।

मानिनः कामिनोलुब्धा एभिर्हीना व्रजन्ति यत् ॥ २२ ॥

तां देवधानीं स वरूथिनीपति-

र्बहिः समन्ताद् रुरुधे पृतन्यया ।

आचार्यदत्तं जलजं महास्वनं

दध्मौ प्रयुञ्जन्मयमिन्द्रयोषिताम् ॥ २३ ॥

मधवांस्तमभिप्रेत्य बलेः परममुद्यमम् ।

सर्वदेवगणोपेतो गुरुमेतदुवाच ह ॥ २४ ॥

भगवन्नुद्यमो भूयान्बलेनः पूर्ववैरिणः ।

अविषह्यमिमं मन्ये केनासीत्तेजसोजितः ॥ २५ ॥

नैनं कश्चित् कुतो वापि प्रतिव्योढुमधीश्वरः ।

पिबन्निव मुखेनेदं लिहन्निव दिशो दश ।

दहन्निव दिशो दृग्भिः संवर्ताश्रिवोत्थितः ॥ २६ ॥

ब्रूहि कारणमेतस्य दुर्धर्षत्वस्य मद्विपोः ।

ओजः सहो बलं तेजो यत एतत्समुद्यमः ॥ २७ ॥

गुरुवाच

जानामि मधवच्छत्रोरुन्नतेरस्य कारणम् ।

शिष्यायोपभृतं तेजो भृगुभिर्ब्रह्मवादिभिः ॥ २८ ॥

भवद्विधो भवान्वापि वर्जयित्वेश्वरं हरिम् ।

नास्य शक्तः पुरः स्थातुं कृतान्तस्य यथा जनाः ॥ २९ ॥

तस्मान्निलयमुत्सृज्य यूयं सर्वे त्रिविष्टपम् ।

यात कालं प्रतीक्षन्तो यतः शत्रोर्विपर्ययः ॥ ३० ॥

एष विप्रबलोदकः सम्प्रत्यूजितविक्रमः ।

तेषामेवांपमानेन सानुबन्धो विनङ्ग्यति ॥ ३१ ॥

एवं सुमन्त्रितार्थास्ते गुरुणार्थानुदर्शिना ।

हित्वा त्रिविष्टपं जग्मुर्गोर्वाणाः कामरूपिणः ॥ ३२ ॥

देवेष्वथ निलीनेषु बलिर्वैरोचनः पुरीम् ।

१. प्रा० पा०—रीमृद्धां । २. प्रा० पा०—रम्यां नृप गृहोद्यानैः । ३. प्रा० पा०—सुरस्त्रियः । ४. प्रा० पा०—सवेणुवीणासुर० । ५. प्रा० पा०—प्रहाम् । ६. प्रा० पा०—गच्छन्त्य० । ७. प्रा० पा०—केनापि स्वेन तेजसा । ८. प्रा० पा०—धृतं । ९. प्राचीन प्रतिमें 'नात्य शक्तः' 'यथा जनाः' यह श्लोकार्थं मूलमें नहीं है । टिप्पणीमें इसके स्थानमें एक पाठान्तरका उल्लेख मिलता है जो इस प्रकार है—'विजेष्यति न कोऽप्येनं ब्रह्मतेजःसमो' । १०. प्रा० पा०—मेवावमाम् । ११. प्रा० पा०—वि० । १२. प्रा० पा०—चनिः ।

देवधानीमधिष्ठाय वशं निन्ये जगत्त्रयम् ॥३३॥
 तं विश्वजयिनं शिष्यं भृगवः शिष्यवत्सलाः ।
 शतेन हयमेधानामनुव्रतमयाजयन् ॥३४॥
 ततस्तदनुभावेन भुवनत्रयविश्रुताम् ।

कीर्तिं दिक्षु वितन्वानः स रेज उद्गरादिव ॥३५॥
 बुभुजे च श्रियं स्वर्द्धां द्विजदेवोपलम्बिताम् ।
 कृतकृत्यमिवात्मानं मन्यमानो महामनाः ॥३६॥

इति श्रीमद्भागवते महापुराणे पारमहंस्यां संहितायामष्टमस्कन्धे
 पञ्चदशोऽध्यायः ॥ १५ ॥

अथ षोडशोऽध्यायः

श्रीशुक उवाच

एवं पुत्रेषु नष्टेषु देवमातादितिस्तदा ।
 हृते त्रिविष्टपे दैत्यैः पर्यतप्यदनाथवत् ॥ १ ॥
 एकदा कश्यपस्तस्या आश्रमं भगवानगात् ।
 निरुत्सवं निरानन्दं समाधेर्विरतश्चिरात् ॥ २ ॥
 स पत्नीं दीनवदनां कृतासनपरिग्रहः ।
 सभाजितो यथान्यायमिदमाह कुरुद्वह ॥ ३ ॥
 अप्यभद्रं न विप्राणां भद्रे लोकेऽधुनाऽऽगतम् ।
 न धर्मस्य न लोकस्य मृत्योश्छन्दानुवर्तिनः ॥ ४ ॥
 अपि वाकुशलं किञ्चिद् गृहेषु गृहमेधिनि ।
 धर्मस्यार्थस्य कामस्य यत्र योगो ह्ययोगिनाम् ॥ ५ ॥
 अपि वातिथयोऽभ्येत्य कुटुम्बासक्तया त्वया ।
 गृहादपूजिता याताः प्रत्युत्थानेन वा क्वचित् ॥ ६ ॥
 गृहेषु येष्वतिथयो नार्चिताः सलिलैरपि ।
 यदि निर्यान्ति ते नूनं फेरुराजगृहोपमाः ॥ ७ ॥
 अप्यग्रयस्तु वेलायां न हुता हविषा सति ।
 त्वयोद्विग्नधिया भद्रे प्रोषिते मयि कर्हिचित् ॥ ८ ॥
 यत्पूजया कामदुधान्याति लोकान्गृहान्वितः ।
 ब्राह्मणोऽग्निश्च वै विष्णोः सर्वदेवात्मनो मुखम् ॥ ९ ॥
 अपि सर्वे कुशलिनस्तव पुत्रा मैनस्विनि ।
 लक्ष्येऽस्वस्थमात्मानं भवत्या लक्षणैरहम् ॥ १० ॥

अदितिरुवाच

भद्रं द्विजगवां ब्रह्मन्धर्मस्यास्य जनस्य च ।

त्रिवर्गस्य परं क्षेत्रं गृहमेधिन्गृहा इमे ॥१॥
 अग्रयोऽतिथयो भृत्याभिक्षवो ये च लिप्सवः ।
 सर्वं भगवतो ब्रह्मन्ननुधानान्न रिप्यति ॥१२॥
 को नु मे भगवन्कामो न सम्पद्येत मानसः ।
 यस्या भवान्प्रजाध्यक्ष एवं धर्मान्प्रभापते ॥१३॥
 तवैव मारीच मनःशरीरजाः
 प्रजा इमाः सत्त्वरजस्तमोजुषः ।
 समो भवांस्तास्वसुरादिषु प्रभो
 तथापि भक्तं भजते महेश्वरः ॥१४॥
 तस्मादीश भजन्त्या मे श्रेयश्चिन्तय सुव्रत ।
 हृतश्रियो हृतस्थानान्सपत्नैः पाहि नः प्रभो ॥१५॥
 परैर्विवासिता साहं मग्ना व्यसनसागरे ।
 ऐश्वर्यं श्रीर्यशः स्थानं हृतानि प्रवलैर्मम ॥१६॥
 यथा तानि पुनः साधो प्रपद्येरन् समात्मजाः ।
 तथा विधेहि कल्याणं धिया कल्याणकृत्तम ॥१७॥

श्रीशुक उवाच

एवमभ्यर्थितोऽदित्या कस्तामाह सयन्निव ।
 अहो मायाबलं विष्णोः स्नेहवद्वमिदं जगत् ॥१८॥
 क देहो भौतिकोऽनात्मा क चात्मा प्रकृतेः परः ।
 कस्य के पतिपुत्राद्या मोह एव हि कारणम् ॥१९॥
 उपतिष्ठस्व पुरुषं भगवन्तं जनार्दनम् ।
 सर्वभूतगुहावासं वासुदेवं जगद्गुरुम् ॥२०॥
 स विधास्यति ते कामान्हरिर्दीनानुकम्पनः ।

अमोघा भगवद्भक्तिर्नेतरेति मतिर्मम ॥२१॥

अदितिरुवाच

केनाहं विधिना ब्रह्मन्नुपस्थास्ये जगत्पतिम् ।
यथा मे सत्यसङ्कल्पो विदध्यात् स मनोरथम् ॥२२॥
आदिश त्वं द्विजश्रेष्ठ विधिं तदुपधावनम् ।
आशु तुष्यति मे देवः सीदन्त्याः सह पुत्रकैः ॥२३॥

कश्यप उवाच

एतन्मे भगवान्पृष्टः प्रजाकामस्य पद्मजः ।
यदाह ते प्रवक्ष्यामि व्रतं केशवतोषणम् ॥२४॥
फाल्गुनस्यामले पक्षे द्वादशाहं पयोव्रतः ।
अर्चयेदरविन्दार्क्षं भक्त्या परमयान्वितः ॥२५॥
सिनीवाल्यां मृदाऽऽलिप्य स्नायात् क्रोडविदीर्णया ।
यदि लभ्येत वै स्रोतस्येतं मन्त्रमुदीरयेत् ॥२६॥
त्वं देव्यादिवराहेण रसायाः स्थानमिच्छता ।
उद्धृतासि नमस्तुभ्यं पाप्मानं मे प्रणाशय ॥२७॥
निर्वर्तितात्मनियमो देवमर्चेत् समाहितः ।
अर्चायां स्थण्डिले सूर्ये जले वह्नौ गुरावपि ॥२८॥
नमस्तुभ्यं भगवते पुरुषाय महीयसे ।
सर्वभूतनिवासाय वासुदेवाय साक्षिणे ॥२९॥
नमोऽन्यक्ताय स्रक्ष्माय प्रधानपुरुषाय च ।
चतुर्विंशद्गुणज्ञाय गुणसंख्यानहेतवे ॥३०॥
नमो द्विशीर्ष्णे त्रिपदे चतुःशृङ्गाय तन्त्रवे ।
सप्तहस्ताय यज्ञाय त्रयीविद्यात्मने नमः ॥३१॥
नमः शिवाय रुद्राय नमः शक्तिधराय च ।
सर्वविद्याधिपतये भूतानां पतये नमः ॥३२॥
नमो हिरण्यगर्भाय ग्रीणाय जगदात्मने ।
योगैश्वर्यशरीराय नमस्ते योगहेतवे ॥३३॥
नमस्त आदिदेवाय साक्षिभूताय ते नमः ।
नारायणाय ऋषये नराय हरये नमः ॥३४॥
नमो मरकतश्यामवपुषेऽधिगतश्रिये ।
केशवाय नमस्तुभ्यं नमस्ते पीतवाससे ॥३५॥
त्वं सर्ववरदः पुंसां वरेण्य वरदर्पम ।
अतस्ते श्रेयसे धीराः पादरेणुमुपासते ॥३६॥

अन्ववर्तन्त यं देवाः श्रीश्च तैत्पादपद्मयोः ।
स्पृहयन्त इवामोदं भगवान्मे प्रसीदताम् ॥३७॥
एतैर्मन्त्रैर्हृषीकेशमावाहनपुरस्कृतम् ।
अर्चयेच्छ्रद्धया युक्तः पाद्योपस्पर्शनादिभिः ॥३८॥
अर्चित्वा गन्धमाल्याद्यैः पयसा स्नपयेद् विभुम् ।
वस्त्रोपवीताभरणपाद्योपस्पर्शनैस्ततः ।
गन्धधूपादिभिश्चार्चेद् द्वादशाक्षरविद्यया ॥३९॥
शृतं पर्यसि नैवेद्यं शाल्यन्नं विभवे सति ।
ससर्पिः सगुडं दत्त्वा जुहुयान्मूलविद्यया ॥४०॥
निवेदितं तद् भक्ताय दद्याद् भुञ्जीत वा स्वयम् ।
दत्त्वाऽऽचमनमर्चित्वा ताम्बूलं च निवेदयेत् ॥४१॥
जपेदष्टोत्तरशतं स्तुवीत स्तुतिभिः प्रभुम् ।
कृत्वा प्रदक्षिणं भूमौ प्रणमेद् दण्डवन्मुदा ॥४२॥
कृत्वा शिरसि तच्छेषां देवमुद्रासयेत् ततः ।
द्व्यध्वरान्भोजयेद् विप्रान्पायसेन यथोचितम् ॥४३॥
भुञ्जीत तैरनुज्ञातः शेषं सेष्टः समाजितैः ।
ब्रह्मचार्यथ तद्रात्र्यां श्वोभूते प्रथमेऽहनि ॥४४॥
स्नातः शुचिर्यथोक्तेन विधिना सुसमाहितः ।
पयसा स्नापयित्वा चर्चेद् यावद्भूतसमापनम् ॥४५॥
पयोभक्षो व्रतमिदं चरेद् विष्ण्वर्चनादृतः ।
पूर्ववज्जुहुयादग्निं ब्राह्मणांश्चापि भोजयेत् ॥४६॥
एवं त्वहरहः कुर्याद् द्वादशाहं पयोव्रतः ।
हरेराराधनं होममर्हणं द्विजतर्पणम् ॥४७॥
प्रतिपद्दिनमारभ्य यावच्छुक्लत्रयोदशी ।
ब्रह्मचर्यमधःस्वप्नं स्नानं त्रिपवणं चरेत् ॥४८॥
वर्जयेदसदालापं भोगानुच्चावचांस्तथा ।
अहिंस्रः सर्वभूतानां वासुदेवपरायणः ॥४९॥
त्रयोदश्यामथो विष्णोः स्नपनं पञ्चकैर्विमोः ।
कारयेच्छास्त्रदृष्टेन विधिना विधिकोविदैः ॥५०॥
पूजां च महतीं कुर्याद् वित्तशास्त्रविवर्जितः ।
चरुं निरूप्य पयसि शिपिविष्टाय विष्णवे ॥५१॥
शृतेन तेन पुरुषं यजेत सुसमाहितः ।
नैवेद्यं चातिगुणवद् दद्यात्पुरुषतृष्टिदम् ॥५२॥

१. प्रा० पा०—भक्तिः परा चेति मति० । २. प्रा० पा०—दाहेत् । ३. प्रा० पा०—देवाय । ४. प्रा० पा०—

देवदेवाय ते । ५. प्रा० पा०—यस्या० । ६. प्रा० पा०—स्पर्शनादिभिः । ७. प्रा० पा०—पयः सनैवेद्यं ।

आचार्यं ज्ञानसम्पन्नं वस्त्राभरणधेनुभिः ।
 तोषयेद्वत्विजश्चैव तद्विद्वद्भ्याराधनं हरेः ॥५३॥
 भोजयेत् तान् गुणवता सदन्नेन शुचिस्मिते ।
 अन्यांश्च ब्राह्मणाञ्छक्त्या ये च तत्र समागताः ॥५४॥
 दक्षिणां गुरवे दद्याद्वत्विग्न्यश्च यथार्हतः ।
 अन्नाद्येनाश्वपाकांश्च प्रीणयेत्समुपागतान् ॥५५॥
 भुक्तवत्सु च सर्वेषु दीनान्धकृपणेषु च ।
 विष्णोस्तत्प्रीणनं विद्वान्भुञ्जीत सह बन्धुभिः ॥५६॥
 नृत्यवादित्रगीतैश्च स्तुतिभिः स्वस्तिवाचकैः ।
 कारयेत्तत्कथाभिश्च पूजां भगवतोऽन्वहम् ॥५७॥

एतत्पयोव्रतं नाम पुरुषाराधनं परम् ।
 पितामहेनाभिहितं मया ते समुदाहृतम् ॥५८॥
 त्वं चानेन महाभागे सम्यक्चीर्णेन केशवम् ।
 आत्मना शुद्धभावेन नियतात्मा भजान्वयम् ॥५९॥
 अयं वै सर्वयज्ञाख्यः सर्वव्रतमिति स्मृतम् ।
 तपःसारमिदं भद्रे दानं चेश्वरतर्पणम् ॥६०॥
 त एव नियमाः साक्षात् एव च यमोत्तमाः ।
 तपो दानं व्रतं यज्ञो येन तुष्यत्यधोक्षजः ॥६१॥
 तस्मादेतद्व्रतं भद्रे प्रयता श्रद्धया चर ।
 भगवान्परितुष्टस्ते वरानाशु विधास्यति ॥६२॥

इति श्रीमद्भागवते महापुराणे पारमहंस्यां संहितायामष्टमस्कन्धेऽदिति-
 पयोव्रतकथनं नाम षोडशोऽध्यायः ॥ १६ ॥

अथ सप्तदशोऽध्यायः

श्रीशुक उवाच

इत्युक्ता सादिती राजन्स्वभर्त्रा कश्यपेन वै ।
 अन्वतिष्ठद् व्रतमिदं द्वादशाहमतन्द्रिता ॥ १ ॥
 चिन्तयन्त्येकया बुद्ध्या महापुरुषमीश्वरम् ।
 प्रगृह्येन्द्रियदुष्टाश्चान्मनसा बुद्धिसारथिः ॥ २ ॥
 मनश्चैकाग्रया बुद्ध्या भगवत्यखिलात्मनि ।
 वासुदेवे समाधाय चचार ह पयोव्रतम् ॥ ३ ॥
 तस्याः प्रादुरभूत्तात भगवानादिपूरुषः ।
 पीतवासाश्चतुर्बाहुः शङ्खचक्रगदाधरः ॥ ४ ॥
 तं नेत्रगोचरं वीक्ष्य सहस्रोत्थाय सादरम् ।
 ननाम भुवि कायेन दण्डवत् प्रीतिविह्वला ॥ ५ ॥
 सोत्थाय बद्धाञ्जलिरीडितुं स्थिता
 नोत्सेह आनन्दजलाकुलेक्षणा ।
 बभूव तूष्णीं पुलकाकुलाकृति-
 स्तद्दर्शनात्युत्सवगात्रवेपथुः ॥ ६ ॥
 प्रीत्या शनैर्गद्गदया गिरा हरिं
 तुष्टाव सा देव्यदितिः कुरूद्वह ।

उद्वीक्षती सा पिबतीव चक्षुषा
 रमापतिं यज्ञपतिं जगत्पतिम् ॥ ७ ॥

अदितिरुवाच

यज्ञेश यज्ञपुरुषाच्युत तीर्थपाद
 तीर्थश्रवः श्रवणमङ्गलनामधेय ।
 आपन्नलोकवृजिनोपशमोदयाद्य
 शनः कृधीश भगवन्नसि दीननाथः ॥ ८ ॥
 विश्वाय विश्वभवनस्थितिसंयमाय
 स्वैरं गृहीतपुरुशक्तिगुणाय भूम्ने ।
 स्वस्थाय शश्वदुपवृंहितपूर्णबोध-
 व्यापादितात्मतमसे हरये नमस्ते ॥ ९ ॥
 आयुः परं वपुरभीष्टमतुल्यलक्ष्मी-
 र्योभूरसाः सकलयोगगुणास्त्रिवर्गः ।
 ज्ञानं च केवलमनन्त भवन्ति तुष्टात्
 त्वत्तो नृणां किमु सपत्नजयादिराशीः ॥ १० ॥

श्रीशुक उवाच

अदित्यैवं स्तुतो राजन्भगवान्पुष्करेक्षणः ।

क्षेत्रज्ञः सर्वभूतानामिति होवाच भारत ॥११॥

श्रीभगवानुवाच

देवमातर्भवत्या मे विज्ञातं चिरकाङ्क्षितम् ।
यत् सपत्नैर्हृतश्रीणां च्यावितानां स्वधामतः ॥१२॥
तान्विनिर्जित्य समरे दुर्मदानसुरर्षभान् ।
प्रतिलब्धजयश्रीभिः पुत्रैरिच्छस्युपासितुम् ॥१३॥
इन्द्रज्येष्ठैः स्वतनयैर्हतानां युधि विद्विषाम् ।
स्त्रियो रुदन्तीरासाद्य द्रष्टुमिच्छसि दुःखिताः ॥१४॥
आत्मजान्सुसमृद्धांस्त्वं प्रत्याहृतयशःश्रियः ।
नाकपृष्ठमधिष्ठाय क्रीडतो द्रष्टुमिच्छसि ॥१५॥

प्रायोऽधुना तेऽसुरयूथनाथा
अपारणीया इति देवि मे मतिः ।

यत्तेऽनुकूलेश्वरविप्रगुप्ता
न विक्रमस्तत्र सुखं ददाति ॥१६॥
अथाप्युपायो मम देवि चिन्त्यः
सन्तोषितस्य व्रतचर्यया ते ।
ममार्चनं नार्हति गन्तुमन्यथा
श्रद्धानुरूपं फलहेतुकत्वात् ॥१७॥

त्वयार्चितश्चाहमपत्यगुप्तये
पयोव्रतेनानुगुणं समीडितः ।
स्वांशेन पुत्रत्वमुपेत्य ते सुतान्
गोप्तास्मि मारीचतपस्यधिष्ठितः ॥१८॥
उपधाव पतिं भद्रे प्रजापतिमकल्मषम् ।
मां च भावयती पत्यावेवंरूपमवस्थितम् ॥१९॥

नैतत् परस्मा आख्येयं पृष्टयापि कथंचन ।
सर्वं सम्पद्यते देवि देवगुह्यं सुसंघृतम् ॥२०॥

श्रीशुक उवाच

एतावदुक्त्वा भगवांस्तत्रैवान्तरधीयत् ।
अदितिर्दुर्लभं लब्ध्वा हरेर्जन्मात्मनि प्रभोः ॥२१॥
उपाधावत् पतिं भक्त्या परया कृतकृत्यवत् ।
स वै समाधियोगेन कश्यपस्तदबुध्यत ॥२२॥
प्रविष्टमात्मनि हरेरंशं ह्यवितथेक्षणः ।
सोऽदित्यां वीर्यमाधत्त तपसा चिरसंभृतम् ।
समाहितमना राजन्दारुण्यग्निं यथानिलः ॥२३॥
अदितेर्धिष्ठितं गर्भं भगवन्तं सनातनम् ।
हिरण्यगर्भो विज्ञाय समीडे गुह्यनामभिः ॥२४॥

ब्रह्मोवाच

जयोरुगाय भगवन्तुरुक्रम नमोऽस्तु ते ।
नमो ब्रह्मण्यदेवाय त्रिगुणाय नमो नमः ॥२५॥
नमस्ते पृश्निगर्भाय वेदगर्भाय वेधसे ।
त्रिनाभाय त्रिपृष्ठाय शिपिविष्टाय विष्णवे ॥२६॥
त्वमादिरन्तो भुवनस्य मध्य-
मनन्तशक्तिं पुरुषं यमाहुः ।
कालो भवानाक्षिपतीश विश्वं
स्रोतो यथान्तःपतितं गभीरम् ॥२७॥
त्वं वै प्रजानां स्थिरजङ्गमानां
प्रजापतीनामसि सम्भविष्णुः ।
दिवौकसां देव दिवश्च्युतानां
परायणं नौरिव मज्जतोऽप्सु ॥२८॥

इति श्रीमद्भागवते महापुराणे पारमहंस्यां संहितायामष्टमस्कन्धे वीमनप्रादुर्भावे
सप्तदशोऽध्यायः ॥ १७ ॥

अथाष्टादशोऽध्यायः

श्रीशुक उवाच

इत्थं विरिञ्चस्तुतकर्मवीर्यः
प्रादुर्भवामृतभूरदित्याम् ।
चतुर्भुजः शङ्खगदाञ्जचक्रः
पिशङ्गचासा नलिनायतेक्षणः ॥ १ ॥

श्यामावदातो झपराजकुण्डल-
त्विपोल्लसच्छ्रीवदनाम्बुजः पुमान् ।

श्रीवत्सवक्षा बलयाङ्गदोल्लस-
त्किरीटकाञ्चीगुणचारुनूपुरः ॥ २ ॥

मधुव्रतव्रातविघुष्टया स्वया
 विराजितः श्रीवनमालया हरिः ।
 प्रजापतेर्वैश्वतमः स्वरोचिषा
 विनाशयन् कण्ठनिविष्टकौस्तुभः ॥ ३ ॥
 दिशः प्रसेदुः सलिलाशयास्तदा
 प्रजाः प्रहृष्टा ऋतवो गुणान्विताः ।
 द्यौरन्तरिक्षं क्षितिरीषिजिह्वा
 गावो द्विजाः संजहृषुर्नगाश्च ॥ ४ ॥
 श्रोणायां श्रवणद्वादश्यां मुहूर्तेऽभिजिति प्रभुः ।
 सर्वे नक्षत्रताराद्याश्चक्रुस्तज्जन्म दक्षिणम् ॥ ५ ॥
 द्वादश्यां सवितातिष्ठन्मध्यं दिनगतो नृप ।
 विजया नाम सा प्रोक्ता यस्यां जन्म विदुर्हरैः ॥ ६ ॥
 शङ्खदुन्दुभयो नेदुर्मृदङ्गपणवानकाः ।
 चित्रवादित्रतूर्याणां निर्घोषस्तुमुलोऽभवत् ॥ ७ ॥
 प्रीताश्चाप्सरसोऽनृत्यन्गान्धर्वप्रवरा जगुः ।
 तुष्टुबुर्मुनयो देवा मनवः पितरोऽग्नयः ॥ ८ ॥
 सिद्धविद्याधरगणाः सर्किपुरुषकिन्नराः ।
 चारणा यक्षरक्षांसि सुपर्णा भुजगोत्तमाः ॥ ९ ॥
 गायन्तोऽतिप्रशंसन्तो नृत्यन्तो विबुधानुगाः ।
 अदित्या आश्रमपदं कुसुमैः समवाकिरन् ॥ १० ॥
 दृष्ट्वादितिस्तं निजगर्भसम्भवं
 परं पुमांसं मुदमाप विस्मिता ।
 गृहीतदेहं निजयोगमायया
 प्रजापतिश्चाह जयेति विस्मितः ॥ ११ ॥
 यत् तद् वपुर्भाति विभूषणायुधै-
 रव्यक्तचिद् व्यक्तमधारयद्हरिः ।
 बभूव तेनैव स वामनो बटुः
 संपश्यतोर्दिव्यगतिर्यथा नटः ॥ १२ ॥
 तं बटुं वामनं दृष्ट्वा मोदमाना महर्षयः ।
 कर्माणि कारयामासुः पुरस्कृत्य प्रजापतिम् ॥ १३ ॥
 तस्योपनीयमानस्य सावित्रीं सविताब्रवीत् ।
 बृहस्पतिर्ब्रह्मसूत्रं मेखलां कश्यपोऽददात् ॥ १४ ॥
 ददौ कृष्णाजिनं भूमिर्दण्डं सोमो वनस्पतिः ।

कौपीनाच्छादनं माता द्यौश्छत्रं जगतः पतेः ॥ १५ ॥
 कमण्डलुं वेदगर्भः कुशान्सप्तर्षयो ददुः ।
 अक्षमालां महाराज सरस्वत्यव्ययात्मनः ॥ १६ ॥
 तस्मा इत्युपनीताय यक्षराट् पात्रिकामदात् ।
 भिक्षां भगवती साक्षादुमादादम्बिका सती ॥ १७ ॥
 स ब्रह्मवर्चसेनैवं सभां संभावितो बटुः ।
 ब्रह्मर्षिगणसञ्जुष्टामत्यरोचत मारिषः ॥ १८ ॥
 समिद्धमाहितं वह्निं कृत्वा परिसमूहनम् ।
 परिस्तीर्य समभ्यर्च्य समिद्धिरजुहोद् द्विजः ॥ १९ ॥
 श्रुत्वाश्चमेधैर्यजमानमूर्जितं
 बलिं भृगूणामुपकल्पितैस्ततः ।
 जगाम तत्राखिलसारसंभृतो
 भारेण गां सन्नमयन्पदे पदे ॥ २० ॥
 तं नर्मदायास्तट उत्तरे बले-
 र्य ऋत्विजस्ते भृगुकच्छसंज्ञके ।
 प्रवर्तयन्तो भृगवः क्रतूत्तमं
 व्यचक्षतारादुदितं यथा रविम् ॥ २१ ॥
 त ऋत्विजो यजमानः सदस्या
 हतत्विषो वामनतेजसा नृप ।
 सूर्यः किलार्योत्युत वा विभावसुः
 सनत्कुमारोऽथ दिदृक्षया क्रतोः ॥ २२ ॥
 इत्थं सशिष्येषु भृगुष्वनेकधा
 वितर्क्यमाणो भगवान्स वामनः ।
 छत्रं सदण्डं सजलं कमण्डलुं
 विवेश विभ्रद्वयमेधवाटम् ॥ २३ ॥
 मौञ्ज्या मेखलया वीतमुपवीताजिनोत्तरम् ।
 जटिलं वामनं विप्रं मायामाणवकं हरिम् ॥ २४ ॥
 प्रविष्टं वीक्ष्य भृगवः सशिष्यास्ते सहाग्निभिः ।
 प्रत्यगृह्णन्समुत्थाय संक्षिप्तास्तस्य तेजसा ॥ २५ ॥
 यजमानः प्रमुदितो दर्शनीयं मनोरमम् ।
 रूपानुरूपावयवं तस्मा आसनमाहरत् ॥ २६ ॥
 स्वागतेनाभिनन्द्याथ पादौ भगवतो बलिः ।
 अवनिज्यार्चयामास श्रुतसङ्गमनोरमम् ॥ २७ ॥

१. प्राचीन प्रतिमें 'यत्तद्वपुर्भाति' इस श्लोकके पहले एक श्लोक अधिक है जो इस प्रकार है—'जय जय जगदादेरादिमन्यान्तविष्णो सकलभुवनसृष्टित्राणसंहारहेतो । परमपुरुष पद्म'.....'काराय कस्त्वं कनककमलनेत्रानन्त भोगीन्द्रशायिन् । २. प्रा० पा०—यात्यथवा । ३. प्रा० पा०—सदण्डछत्रं ।

तत्पादशौचं जैनकल्मषापहं
सं धर्मविन्मूर्धन्यदधात् सुमङ्गलम् ।
यद् देवदेवो गिरिशश्चन्द्रमौलि-
दर्धार मूर्ध्ना परया च भक्त्या ॥२८॥

बलिरुवाच

स्वागतं ते नमस्तुभ्यं ब्रह्मन्किं करवाम ते ।
ब्रह्मर्षीणां तपः साक्षान्मन्ये त्वाऽऽर्य वपुर्धरम् ॥२९॥
अद्य नः पितरस्तृप्ता अद्य नः पावितं कुलम् ।
अद्य स्विष्टः क्रतुरयं यद् भवानागतो गृहान् ॥३०॥

अद्याग्रयो मे सुहृता यथाविधि
द्विजात्मज त्वचरणावनेजनैः ।
हतांहसो वाभिरीर्यं च भूरहो
तथा पुनीता तनुभिः पदैस्तव ॥३१॥
यद् यद् वटो वाञ्छसि तत्प्रतीच्छ मे
त्वामर्थिनं विप्रसुतानुतर्कये ।
गां काञ्चनं गुणवद् धाम मृष्टं
तथान्नपेयमुत वा विप्र कन्याम् ।
ग्रामान् समृद्धांस्तुरगान् गजान् वा
रथांस्त्यार्हत्तम सम्प्रतीच्छ ॥३२॥

इति श्रीमद्भागवते महापुराणे पारमहंस्यां संहितायामष्टमस्कन्धे वामनप्रादुर्भावे
बलिवामनसंवादेऽष्टादशोऽध्यायः ॥ १८ ॥

अथैकोनविंशोऽध्यायः

श्रीशुक उवाच

इति वैरोचनेर्वाक्यं धर्मयुक्तं स स्रुतम् ।
निशम्य भगवान्प्रीतः प्रतिनन्देदमब्रवीत् ॥ १ ॥

श्रीभगवानुवाच

वचस्तवैतज्जनदेव स्रुतं
कुलोचितं धर्मयुतं यशस्करम् ।
यस्य प्रमाणं भृगवः सांपराये
पितामहः कुलवृद्धः प्रशान्तः ॥ २ ॥

न ह्येतस्मिन्कुले कश्चिन्निःसत्त्वः कृपणः पुमान् ।
प्रत्याख्याता प्रतिश्रुत्य यो वादाता द्विजातये ॥ ३ ॥

न सन्ति तीर्थे युधि चार्थिनार्थिताः
पराङ्मुखा ये त्वमनस्विनो नृपाः ।
गुणैस्तुल्ये यद्यशसामलेन
प्रह्लाद उद्भाति यथोदुपः खे ॥ ४ ॥

यतो जातो हिरण्याक्षश्चरन्नेक इमां महीम् ।
प्रतिवीरं दिग्विजये नाविन्दत गदायुधः ॥ ५ ॥

यं विनिर्जित्य कृच्छ्रेण विष्णुः क्षमोद्धार आगतम् ।
नात्मानं जयिनं मेने तद्वीर्यं भूर्यनुसरन् ॥ ६ ॥
निशम्य तद्वचं भ्राता हिरण्यकशिपुः पुरा ।
हन्तुं भ्रातृहणं क्रुद्धो जगाम निलयं हरेः ॥ ७ ॥
तमायान्तं समालोक्य शूलपाणिं कृतान्तवत् ।
चिन्तयामास कालज्ञो विष्णुर्मायाविर्नां वरः ॥ ८ ॥
यतो यतोऽहं तत्रासौ मृत्युः प्राणभृतामिव ।
अतोऽहमस्य हृदयं प्रवेक्ष्यामि परागृह्यः ॥ ९ ॥
एवं स निश्चित्य रिपोः शरीर-
माधावतो निर्विविशेऽसुरेन्द्र ।
श्वासानिलान्तर्हितसूक्ष्मदेह-
स्तत्प्राणरन्ध्रेण विविग्रचेताः ॥ १० ॥
स तन्निर्केतं परिमृश्य शून्य-
मपश्यमानः कुपितो ननाद ।
क्ष्मां द्यां दिशः खं विवरान्समुद्रान्
विष्णुं विचिन्वन् न ददर्श वीरः ॥ ११ ॥

१. प्रा० पा०—कुल० । २. प्रा० पा०—स्वधर्मविन्मू० । ३. प्रा० पा०—गुणवद्राय धाम । ४. प्रा० पा०—
महीं तुरङ्गनिभयूयगान् वा रथानतो वार्हत्त० । ५. प्रा० पा०—यस्मिन्कुले । ६. प्रा० पा०—आत्मानं वदितं ।
७. प्रा० पा०—विदां वरः ।

अपश्यन्निति होवाच मयान्विष्टमिदं जगत् ।
 भ्रातृहा मे गतो नूनं यतो नावर्तते पुमान् ॥१२॥
 वैरानुबन्ध एतावानामृत्योरिह देहिनाम् ।
 अज्ञानप्रभवो मन्थुरहंमानोपवृंहितः ॥१३॥
 पिता प्रहादपुत्रस्ते तद्विद्वान्द्विजवत्सलः ।
 स्वमायुर्द्विजलिङ्गेभ्यो देवेभ्योऽदात् स याचितः ॥१४॥
 भवानाचरितान्धर्मानास्थितो गृहमेधिभिः ।
 ब्राह्मणैः पूर्वजैः शूरैरन्यैश्चोदामकीर्तिभिः ॥१५॥
 तस्मात् त्वत्तो महीमीपद् वृणेऽहं वरदर्षभात् ।
 पदानि त्रीणि दैत्येन्द्र संमितानि पदा मम ॥१६॥
 नान्यत् ते कामये राजन्वदान्याजगदीश्वरात् ।
 नैनः प्राप्नोति वै विद्वान्यावदर्थप्रतिग्रहः ॥१७॥

बालिरुवाच

अहो ब्राह्मणदायाद वाचस्ते वृद्धसंमताः ।
 त्वं बालो बालिशमतिः स्वार्थं प्रत्यवुधो यथा ॥१८॥
 मां वचोभिः समाराध्य लोकानामेकमीश्वरम् ।
 पदत्रयं वृणीते योऽबुद्धिमान् द्वीपंदाशुषम् ॥१९॥
 न पुमान् माप्नुपत्रज्य भूयो याचितुमर्हति ।
 तस्माद् वृत्तिकरीं भूमिं वटो कामं प्रतीच्छ मे ॥२०॥

श्रीभगवानुवाच

यावन्तो विषयाः प्रेष्टृल्लिलोक्यामजितेन्द्रियम् ।
 न शक्नुवन्ति ते सर्वे प्रतिपूरयितुं नृप ॥२१॥
 त्रिभिः क्रमैरसंतुष्टो द्वीपेनापि न पूर्यते ।
 नववर्षसमेतेन सप्तद्वीपवरेच्छया ॥२२॥
 सप्तद्वीपाधिपतयो नृपा वैन्यगयादयः ।
 अर्थैः कामैर्गता नान्तं तृष्णाया इति नः श्रुतम् ॥२३॥
 यदृच्छयोपपन्नेन संतुष्टो वर्तते सुखम् ।
 नासंतुष्टस्त्रिभिर्लोकैरजितात्मोपसादितैः ॥२४॥
 पुंसोऽयं संसृतेर्हेतुरसंतोषोऽर्थकामयोः ।
 यदृच्छयोपपन्नेन संतोषो मुक्तये स्मृतः ॥२५॥
 यदृच्छालाभतुष्टस्य तेजो विप्रस्य वर्धते ।
 तत् प्रशाम्यत्यसंतोषादम्भसेवाशुशुक्षणिः ॥२६॥
 तस्मात् त्रीणि पदान्येव वृणे त्वद् वरदर्षभात् ।

एतावतैव सिद्धोऽहं वित्तं यावत्प्रयोजनम् ॥२७॥

श्रीशुक उवाच

इत्युक्तः स हसन्नाह वाञ्छातः प्रतिगृह्यताम् ।
 वामनाय महीं दातुं जग्राह जलभाजनम् ॥२८॥
 विष्णवे क्षमां प्रदास्यन्तमुशना असुरेश्वरम् ।
 जानंश्चिकीर्षितं विष्णोः शिष्यं प्राह विदां वरः ॥२९॥

शुक उवाच

एष वैरोचने साक्षाद् भगवान्विष्णुरव्ययः ।
 कश्यपाददितेर्जातो देवानां कार्यसाधकः ॥३०॥
 प्रतिश्रुतं त्वयैतस्मै यदनर्थमजानता ।
 न साधु मन्ये दैत्यानां महानुपगतोऽनयः ॥३१॥
 एष ते स्थानमैश्वर्यं श्रियं तेजो यशः श्रुतम् ।
 दास्यत्याच्छिद्य शक्राय मायामाणवको हरिः ॥३२॥
 त्रिभिः क्रमैरिमाँल्लोकान्विश्वकायः क्रमिष्यति ।
 सर्वस्वं विष्णवे दत्त्वा मूढ वर्तिष्यसे कथम् ॥३३॥
 क्रमतो गां पदैकेन द्वितीयेन दिवं विभोः ।
 खं च कायेन महता तार्तीयस्य कुतो गतिः ॥३४॥
 निष्ठां ते नरके मन्ये ह्यप्रदातुः प्रतिश्रुतम् ।
 प्रतिश्रुतस्य योऽनीशः प्रतिपादयितुं भवान् ॥३५॥
 न तद्दानं प्रशंसन्ति येन वृत्तिर्विपद्यते ।
 दानं यज्ञस्तपः कर्म लोके वृत्तिमतो यतः ॥३६॥
 धर्माय यशसेऽर्थाय कामाय स्वजनाय च ।
 पञ्चधा विभजन्वित्तमिहामुत्र च मोदते ॥३७॥
 अत्रापि बह्वृचैर्गीतं शृणु मेऽसुरसत्तम ।
 सत्यमोमिति यत् प्रोक्तं यन्नेत्याहानृतं हि तत् ॥३८॥
 सत्यं पुष्पफलं विद्यादात्मवृक्षस्य गीयते ।
 वृक्षेऽजीवति तन्न स्यादनृतं मूलमात्मनः ॥३९॥
 तद् यथा वृक्ष उन्मूलः शुष्यत्युद्धर्ततेऽचिरात् ।
 एवं नष्टानृतः सद्य आत्मा शुष्येन्न संशयः ॥४०॥
 परागं रिक्तमपूर्णं वा अक्षरं यत् तदोमिति ।
 यत् किञ्चिदोमिति ब्रूयात् तेन रिच्येत वै पुमान् ।
 भिक्षवे सर्वमोँकुर्वन्नालं कामेन चात्मने ॥४१॥

अथैतत् पूर्णमभ्यात्मं यच्च नेत्यनृतं वचः । स्त्रीषु नर्मविवाहे च वृत्त्यर्थे प्राणसंकटे ।
सर्वं नेत्यनृतं ब्रूयात् स दुष्कीर्तिः श्वसन्मृतः ॥४२॥ गोब्राह्मणार्थे हिंसायां नानृतं स्याज्जुगुप्सितम् ॥४३॥

इति श्रीमद्भागवते महापुराणे पारमहंस्यां संहितायामष्टमस्कन्धे वामनप्रादुर्भावे
एकोनविंशोऽध्यायः ॥ १९ ॥

अथ विंशोऽध्यायः

श्रीशुक उवाच

बल्लिरेवं गृहपतिः कुलाचार्येण भाषितः ।
तूष्णीं भूत्वा क्षणं राजन्नुवाचावहितो गुरुम् ॥ १ ॥
वल्किरुवाच
सत्यं भगवता प्रोक्तं धर्मोऽयं गृहमेधिनाम् ।
अर्थं कामं यशो वृत्तिं यो न वाधेत कर्हिचित् ॥ २ ॥
स चाहं वित्तलोभेन प्रत्याचक्षे कथं द्विजम् ।
प्रतिश्रुत्य ददामीति प्राहादिः कितवो यथा ॥ ३ ॥
न ह्यसत्यात् परोऽधर्म इति होवाच भूरियम् ।
सर्वं सोढुमलं मन्ये ऋतेऽलीकपरं नरम् ॥ ४ ॥
नाहं विभेमि निरयान्नाधन्यादसुखार्णवात् ।
न स्थानच्यवनान्मृत्योर्यथा विप्रप्रलम्भनात् ॥ ५ ॥
यद् यद्वास्यति लोकेऽस्मिन्संपरेतं धनादिकम् ।
तस्य त्यागे निमित्तं किं विप्रस्तुष्येन्न तेन चेत् ॥ ६ ॥
श्रेयः कुर्वन्ति भूतानां साधवो दुस्त्यजासुभिः ।
दध्यङ्क्षिविप्रभृतयः को विकल्पो धरादिषु ॥ ७ ॥
यैरियं बुभुजे ब्रह्मन्दैत्येन्द्रैरनिवर्तिभिः ।
तेषां कालोऽग्रसील्लोकान् न यशोऽधिगतं भुवि ॥ ८ ॥
सुलभा युधि विप्रर्षे ह्यनिवृत्तास्तनुत्यजः ।
न तथा तीर्थं आयाते श्रद्धया ये धनत्यजः ॥ ९ ॥
मनस्विनः कारुणिकस्य शोभनं
यदर्थिकामोपनयेन दुर्गतिः ।
कुतः पुनर्ब्रह्मविदां भवादृशां
ततो वटोरस्य ददामि वाञ्छितम् ॥ १० ॥
यजन्ति यज्ञक्रतुभिर्यमादृता
भवन्त आम्नायविधानकोविदाः ।

स एव विष्णुर्वरदोऽस्तु वा परो

दास्याम्यमुष्मै क्षितिमीप्सितां मुने ॥ ११ ॥

यदप्यसावधर्मेण मां बध्नीयादनागसम् ।
तथाप्येनं न हिंसिष्ये भीतं ब्रह्मतनुं रिपुम् ॥ १२ ॥
एष वा उत्तमश्लोको न जिहासति यद् यशः ।
हत्वा मैनां हरेद् युद्धे शयीत निहतो मया ॥ १३ ॥

श्रीशुक उवाच

एवमश्रद्धितं शिष्यमनादेशकरं गुरुः ।
शशाप दैवप्रहितः सत्यसन्धं मनस्विनम् ॥ १४ ॥
दृढं पण्डितमान्यज्ञः स्तब्धोऽस्यसदुपेक्षया ।
मच्छासनातिगो यस्त्वमचिराद् अश्यसे श्रियः ॥ १५ ॥
एवं शप्तः स्वगुरुणा सत्यान्न चलितो महान् ।
वामनाय ददामिनामचित्त्वोदकपूर्वकम् ॥ १६ ॥
विन्ध्यावलिस्तदाऽऽगत्य पत्नी जालकमालिनी ।
आनिन्ये कलशं हैमवनेजन्यपां भृतम् ॥ १७ ॥
यजमानः स्वयं तस्य श्रीमत् पादयुगं मुदा ।
अवनिज्यावहन्मूर्ध्नि तदपो विश्वपावनीः ॥ १८ ॥
तदाऽसुरेन्द्रं दिवि देवतागणा
गन्धर्वविद्याधरसिद्धचारणाः ।
तत्कर्म सर्वेऽपि गृणन्त आर्जवं
प्रसूनवर्षैर्वृष्टुर्मुदान्विताः ॥ १९ ॥
नेदुर्मुहुर्दुन्दुभयः सहस्रशो
गन्धर्वकिंपूरुपकिन्नरा जगुः ।
मनस्विनानेन कृतं सुदुष्करं
विद्वानदाद् यद् रिपवे जगत्त्रयम् ॥ २० ॥


१. प्रा० पा०—नेत्यतिथिः । २. प्रा० पा०—नानुचरिते एकोनविंशतितमो । ३. प्रा० पा०—वृत्तिलोभेन ।

४. प्रा० पा०—वेतानचित्त्वोदकपूर्विकम् । ५. प्रा० पा०—वैविद्यावरकिन्नः ।

तद् वामनं रूपमवर्धताद्भुतं
 हरेरनन्तस्य गुणत्रयात्मकम् ।
 भूः खं दिशो द्यौर्विवराः पयोधय-
 स्तिर्यङ् नृदेवा ऋपयो यदासत ॥२१॥
 काये बलिस्तस्य महाविभूतेः
 सहर्त्विगाचार्यसदस्य एतत् ।
 ददर्श विश्वं त्रिगुणं गुणात्मके
 भूतेन्द्रियार्थाशयजीवयुक्तम् ॥२२॥
 रसामचष्टाङ्घ्रितलेऽथ पादयो-
 र्महीं महीध्रान्पुरुषस्य जङ्घयोः ।
 पतत्त्रिणो जानुनि विश्वमूर्ते-
 रूर्वोर्गणं मारुतमिन्द्रसेनः ॥२३॥
 सन्ध्यां विभोर्वाससि गुह्य ऐक्षत्
 प्रजापतीञ्जघने आत्ममुख्यान् ।
 नाम्भ्यां नमः कुक्षिषु सप्तसिन्धू-
 नुरुक्रमस्योरसि चर्क्षमालाम् ॥२४॥
 हृद्यङ्गं धर्मं स्तनयोर्मुखारे-
 ऋतं च सत्यं च मनस्यथेन्दुम् ।
 श्रियं च वक्षस्वरविन्दहस्तां
 कण्ठे च सामानि समस्तरेफान् ॥२५॥
 इन्द्रप्रधानानमरान्भुजेषु
 तत्कर्णयोः ककुभो द्यौश्च मूर्ध्नि ।
 केशेषु मेघाञ्ज्ज्वसनं नासिकाया-
 मक्ष्णोश्च सूर्यं वदने च वह्निम् ॥२६॥
 वाण्यां च छन्दांसि रसे जलेशं
 भ्रुवोर्निषेधं च विधिं च पक्ष्मसु ।
 अहश्च रात्रिं च परस्य पुंसो
 मन्युं ललाटेऽधर एव लोभम् ॥२७॥

स्पर्शं च कामं नृप रेतसोऽम्भः
 पृष्ठे त्वधर्मं क्रमणेषु यज्ञम् ।
 छायासु मृत्युं हसिते च मायां
 तनूरुहेष्वोषधिजातयश्च ॥२८॥
 नदीश्च नाडीषु शिला नखेषु
 बुद्धावजं देवगणानूर्वाश्च ।
 प्राणेषु गात्रे स्थिरजङ्गमानि
 सर्वाणि भूतानि ददर्श वीरः ॥२९॥
 सर्वात्मनीदं भुवनं निरीक्ष्य
 सर्वेऽसुराः कश्मलमापुरङ्ग ।
 सुदर्शनं चक्रमसह्यतेजो
 धनुश्च शार्ङ्गं स्तनयित्नुघोषम् ॥३०॥
 पर्जन्यघोषो जलजः पाञ्चजन्यः
 कौमोदकी विष्णुगदा तरस्विनी ।
 विद्याधरोऽसिः शतचन्द्रयुक्त-
 स्तूपोत्तमावक्षयसायकौ च ॥३१॥
 सुनन्दमुख्या उपतस्थुरीशं
 पार्षदमुख्याः सहलोकपालाः ।
 स्फुरत्किरीटाङ्गदमीनकुण्डल-
 श्रीवत्सरत्नोत्तममेखलाम्बरैः ॥३२॥
 मधुव्रतस्रग्धनमालया वृतो
 रराज राजन्भगवानुरुक्रमः ।
 क्षितिं पदैकेन बलेर्विचक्रमे
 नमः शरीरेण दिशश्च बाहुभिः ॥३३॥
 पदं द्वितीयं क्रमतस्त्रिविष्टपं
 न वै तृतीयाय तदीयमण्वपि ।
 उरुक्रमस्याङ्घ्रिरुपर्युपर्यथो
 महर्जनाभ्यां तपसः परं गतः ॥३४॥

इति श्रीमद्भागवते महापुराणे पारमहंस्यां संहितायामष्टमस्कन्धे
 विश्वरूपदर्शनं नाम विंशतितमोऽध्यायः ॥ २० ॥



अथैकविंशोऽध्यायः

श्रीशुक उवाच

सत्यं समीक्ष्याब्जभवो नखेन्दुभि-
 र्हतस्वधामद्युतिरावृतोऽभ्यगात् ।
 मरीचिमिश्रा ऋषयो बृहद्वताः
 सनन्दनाद्या नरदेव योगिनः ॥ १ ॥
 वेदोपवेदा नियमान्विता यमा-
 स्तर्केतिहासाङ्गपुराणसंहिताः ।
 ये चापरे योगसमीरदीपित-
 ज्ञानाग्निना रन्धितकर्मकल्मषाः ।
 ववन्दिरे यत्सरणानुभावतः
 स्वायम्भुवं धाम गता अकर्मकम् ॥ २ ॥
 अथाङ्ग्रे प्रोन्नमिताय विष्णो-
 रुपाहरत् पद्मभवोऽर्हणोदकम् ।
 समर्च्य भक्त्याभ्यगृणाच्छुचिश्रवा
 यन्नामिपङ्केरुहसंभवः स्वयम् ॥ ३ ॥
 धातुः कमण्डलुजलं तदुरुक्रमस्य
 पादावनेजनपवित्रतया नरेन्द्र ।
 स्वर्धुन्यभून्नभसि सा पतती निमार्ष्टि
 लोकत्रयं भगवतो विशदेव कीर्तिः ॥ ४ ॥
 ब्रह्मादयो लोकनाथाः स्वनाथाय समावृताः ।
 सानुगा बलिमाजहुः संक्षिप्तात्मविभूतये ॥ ५ ॥
 तोयैः समर्हणैः सग्भिर्दिव्यगन्धानुलेपनैः ।
 धूपैर्दीपैः सुरभिर्भिलाक्षाक्षतफलाङ्कुरैः ॥ ६ ॥
 स्तवैर्नैर्जयशब्दैश्च तद्दीर्यमहिमाङ्कितैः ।
 नृत्यवादित्रगीतैश्च शङ्खदुन्दुभिनिःस्वनैः ॥ ७ ॥
 जाम्बवानृक्षैराजस्तु मेरीशब्दैर्मनोजवः ।
 विजयं दिक्षु सर्वासु महोत्सवमघोषयत् ॥ ८ ॥
 महीं सर्वा हतां दृष्ट्वा त्रिपदव्याजयाज्या ।
 ऊचुः स्वभर्तुरसुरा दीक्षितस्यात्यमर्षिताः ॥ ९ ॥
 न वा अयं ब्रह्मवन्धुर्विष्णुर्मायाविनां वरः ।
 द्विजरूपप्रतिच्छन्नो देवकार्यं चिकीर्षति ॥ १० ॥

अनेन याचमानेन शत्रुणा वदुरुपिणा ।
 सर्वस्वं नो हतं भर्तुर्न्यस्तदण्डस्य बर्हिषि ॥ ११ ॥
 सत्यव्रतस्य सततं दीक्षितस्य विशेषतः ।
 नानृतं भाषितुं शक्यं ब्रह्मण्यस्य दयावतः ॥ १२ ॥
 तस्मादस्य वधो धर्मो भर्तुः शुश्रूषणं च नः ।
 इत्यायुधानि जगृहुर्वलेरनुचरासुराः ॥ १३ ॥
 ते सर्वे वामनं हन्तुं शूलपट्टिशपाणयः ।
 अनिच्छतो बलं राजन् प्राद्रवज्जातमन्यवः ॥ १४ ॥
 तानभिद्रवतो दृष्ट्वा दितिजानीकपान् नृप ।
 प्रहस्यानुचरा विष्णोः प्रत्यषेधन्नुदायुधाः ॥ १५ ॥
 नन्दः सुनन्दोऽथ जयो विजयः प्रबलो बलः ।
 कुमुदः कुमुदाक्षश्च विष्वक्सेनः पतत्रिराट् ॥ १६ ॥
 जयन्तः श्रुतदेवश्च पुष्पदन्तोऽथ सात्वतः ।
 सर्वे नागायुतप्राणाश्चमूं ते जघ्नुरासुरीम् ॥ १७ ॥
 हन्यमानान् स्वकान् दृष्ट्वा पुरुषानुचरैर्बलिः ।
 वारयामास संरब्धान् काव्यशापमनुसरन् ॥ १८ ॥
 हे विप्रचित्ते हे राहो हे नेमे श्रूयतां वचः ।
 मा युध्यत निवर्तध्वं न नः कालोऽयमर्थकृत् ॥ १९ ॥
 यः प्रभुः सर्वभूतानां सुखदुःखोपपत्तये ।
 तं नातिवर्तितुं दैत्योः पौरुषैरीश्वरः पुमान् ॥ २० ॥
 यो नो भवाय प्रागासीदभवाय दिवौकसाम् ।
 स एव भगवानद्य वर्तते तद्विपर्ययम् ॥ २१ ॥
 बलेन सचिवैर्बुद्ध्या दुर्गेर्मन्त्रौषधादिभिः ।
 सामादिभिरुपायैश्च कालं नात्येति वै जनः ॥ २२ ॥
 भवद्भिर्निर्जिता ह्येते बहुशोऽनुचरा हरेः ।
 दैवेनद्वैस्त एवाद्य युधि जित्वा नदन्ति नः ॥ २३ ॥
 एतान् वयं विजेष्यामो यदि दैवं प्रसीदति ।
 तस्मात् कालं प्रतीक्षध्वं यो नोऽर्थत्वाय कल्पते ॥ २४ ॥

श्रीशुक उवाच

पत्युर्निगदितं श्रुत्वा दैत्यदानवयूयपाः ।
 रसां निविविशू राजन् विष्णुपार्षदताडिताः ॥ २५ ॥

१. प्रा० पा०—निर्जितकर्मकित्विषाः । २. प्राचीन प्रतिमं इस श्लोकका पाठ इस प्रकार है—स्तवनैर्जयशब्दैश्च शङ्खदुन्दुभि-
 निःस्वनैः । नृत्यवादित्रगीतैश्च तद्दीर्यमहिमाङ्कितैः । इसमें से उत्तरार्धका अंश मूलमें नहीं, टिप्पणीमें है । ३. प्रा० पा०—
 क्षाधिपतिर्मे । ४. प्रा० पा०—बले राजः ।

अथ तार्क्ष्यसुतो ज्ञात्वा विराट् प्रभुचिकीर्षितम् ।
 ब्रवन्ध वारुणैः पाशैर्वलिं सौत्येऽहनि क्रतौ ॥२६॥
 हाहाकारो महानासीद् रोदस्योः सर्वतोदिशम् ।
 गृह्यमाणेऽसुरपतौ विष्णुना प्रभविष्णुना ॥२७॥
 तं बद्धं वारुणैः पाशैर्भगवानाह वामनः ।
 नष्टश्रियं स्थिरप्रज्ञमुदारयशसं नृप ॥२८॥
 पदानि त्रीणि दत्तानि भूमेर्मह्यं त्वयासुर ।
 द्वाभ्यां क्रान्ता मही सर्वा तृतीयमुपकल्पय ॥२९॥
 यावत् तपत्यसौ गोभिर्यावदिन्दुः सहोडुभिः ।

यावद् वर्षति पर्जन्यस्तावती भूरियं तव ॥३०॥
 पदैकेन मया क्रान्तो भूलोकः खं दिशस्तनोः ।
 स्वर्लोकस्तु द्वितीयेन पश्यतस्ते स्वमात्मना ॥३१॥
 प्रतिश्रुतमदातुस्ते निरये वास इष्यते ।
 विश त्वं निरयं तस्माद् गुरुणा चानुमोदितः ॥३२॥
 वृथा मनोरथस्तस्य दूरे स्वर्गः पतत्यधः ।
 प्रतिश्रुतस्यादानेन योऽर्थिनं विप्रलम्भते ॥३३॥
 विप्रलब्धो ददामीति त्वयाहं चाढ्यमानिना ।
 तद् व्यलीकफलं भुङ्क्ष्व निरयं कतिचित् समाः ॥३४॥

इति श्रीमद्भागवते महापुराणे पारमहंस्यां संहितायामष्टमस्कन्धे वामनप्रादुर्भावे
 बलिनिग्रहो नामैकविंशोऽध्यायः ॥ २१ ॥

अथ द्वाविंशोऽध्यायः

श्रीशुक उवाच

एवं विप्रकृतो राजन् बलिर्भगवतासुरः ।
 भिद्यमानोऽप्यभिन्नात्मा प्रत्याहाविक्रुवं वचः ॥ १ ॥

बलिरुवाच

यद्युत्तमश्लोक भवान् ममेरितं
 वचो व्यलीकं सुखर्य मन्यते ।
 करोम्युतं तन्न भवेत् प्रलम्भनं
 पदं तृतीयं कुरु शीर्ष्णि मे निजम् ॥ २ ॥
 विभेमि नाहं निरयात् पदच्युतो
 न पाशवन्धाद् व्यसनाद् दुरत्ययात् ।

नैवार्थकृच्छ्राद् भवतो विनिग्रहा-
 दसाधुवादाद् भृशमुद्विजे यथा ॥ ३ ॥

पुंसां श्लाघ्यतमं मन्ये दण्डमर्हत्तमार्पितम् ।
 यं न माता पिता भ्राता सुहृद्वादिशन्ति हि ॥ ४ ॥
 त्वं नूनमसुराणां नः पारोक्ष्यः परमो गुरुः ।
 यो नोऽनेकमदान्धानां विभ्रंशं चक्षुरादिशत् ॥ ५ ॥
 यस्मिन् वैरातुवन्धेन रूढेन विबुधेतराः ।
 बहवो लेभिरे सिद्धिं यामु हैकान्तयोगिनः ॥ ६ ॥
 तेनाहं निगृहीतोऽस्मि भवता भूरिकर्मणा ।

बद्धश्च वारुणैः पाशैर्नातिव्रीडे न च व्यथे ॥ ७ ॥

पितामहो मे भवदीयसंमतः

प्रहाद आविष्कृतसाधुवादः ।

भवद्विपक्षेण विचित्रवैशसं

संप्रापितस्त्वत्परमः स्वपित्रा ॥ ८ ॥

किमात्मनानेन जहाति योऽन्ततः

किं रिक्थहारैः खजनारुख्यदस्युभिः ।

किं जायया संसृतिहेतुभूतया

मर्त्यस्य गेहैः किमिहायुषो व्ययः ॥ ९ ॥

इत्थं स निश्चित्य पितामहो महा-

नगाधवोधो भवतः पादपद्मम् ।

ध्रुवं प्रपेदे ह्यकुतोभयं जनाद्

भीतः स्वपक्षक्षपणस्य सत्तमः ॥ १० ॥

अर्थाहमप्यात्मरिपोस्तवान्तिकं

दैवेन नीतः प्रसभं त्याजितश्रीः ।

इदं कृतान्तान्तिकवर्तिं जीवितं

ययाध्रुवं स्तब्धमतिर्न बुध्यते ॥ ११ ॥

श्रीशुक उवाच

तस्येत्यं भाषमाणस्य प्रहादो भगवत्प्रियः ।

आजगाम कुरुश्रेष्ठ राकापतिरिवोत्थितः ॥१२॥
 तमिन्द्रसेनः स्वपितामहं श्रिया
 विराजमानं नलिनायतेक्षणम् ।
 प्रांशुं पिशङ्गाम्बरमञ्जनत्विषं
 प्रलम्बबाहुं सुभगं समैक्षत ॥१३॥
 तस्मै बलिर्वारुणपाशयन्त्रितः
 समर्हणं नोपजहार पूर्ववत् ।
 ननाम मूर्ध्नाश्रुविलोललोचनः
 सत्रीडनीचीनमुखो बभूव ह ॥१४॥
 स तत्र हासीनमुदीक्ष्य सत्पतिं
 सुनन्दनन्दाद्यनुगैरुपासितम् ।
 उपेत्य भूमौ शिरसा महामना
 ननाम मूर्ध्ना पुलकाश्रुविक्रवः ॥१५॥

प्रह्लाद उवाच

त्वयैव दत्तं पदमैन्द्रमूर्जितं
 हृतं तदेवाद्य तथैव शोभनम् ।
 मन्ये महानस्य कृतो ह्यनुग्रहो
 विभ्रंशितो यच्छ्रिय आत्ममोहनात् ॥१६॥
 यथा हि विद्वानपि मुह्यते यत-
 स्तत् को विचष्टे गतिमात्मनो यथा ।
 तस्मै नमस्ते जगदीश्वराय वै
 नारायणायाखिललोकसाक्षिणे ॥१७॥

श्रीशुक उवाच

तस्यानुशृण्वतो राजन् प्रह्लादस्य कृताञ्जलेः ।
 हिरण्यगर्भो भगवानुवाच मधुसूदनम् ॥१८॥
 बद्धं वीक्ष्य पतिं साध्वी तत्पत्नी भयविह्वला ।
 प्राञ्जलिः प्रणतोपेन्द्रं वभाषेऽवाङ्मुखी नृप ॥१९॥

विन्ध्यावलिरुवाच

क्रीडार्थमात्मन इदं त्रिजगत् कृतं ते
 स्वाम्यं तु तत्र कुधियोऽपर ईश कुर्युः ।
 कर्तुः प्रभोस्तव किमस्यत आवहन्ति
 त्यक्तहियस्त्वदवरोपितकर्तृवादाः ॥२०॥

ब्रह्मोवाच

भूतभावन भूतेश देवदेव जगन्मय ।
 मुञ्चैनं हतसर्वस्वं नायमर्हति निग्रहम् ॥२१॥
 कृत्स्ना तेऽनेन दत्ता भूलोकाः कर्माजिताश्च ये ।
 निवेदितं च सर्वस्वमात्माविक्रवया धिया ॥२२॥
 यत्पादयोरशठधीः सलिलं प्रदाय
 दूर्वाङ्कुरैरपि विधाय सतीं सपर्याम् ।
 अप्युत्तमां गतिमसौ भजते त्रिलोकीं
 दाश्वानविक्रवमनाः कथमार्तिमृच्छेत् ॥२३॥

श्रीभगवानुवाच

ब्रह्मन् यमनुगृह्णामि तद्विशो विधुनोम्यहम् ।
 यन्मदः पुरुषः स्तब्धो लोकं मां चावमन्यते ॥२४॥
 यदा कदाचिज्जीवात्मा संसरन् निजकर्मभिः ।
 नानायोनिष्वनीशोऽयं पौरुषीं गतिमात्रजेत् ॥२५॥
 जन्मकर्मवयोरूपविद्यैश्वर्यधनादिभिः ।
 यद्यस्य न भवेत् स्तम्भस्तत्रायं मदनुग्रहः ॥२६॥
 मानस्तम्भनिमित्तानां जन्मादीनां समन्ततः ।
 सर्वश्रेयःप्रतीपानां हन्त मुह्येन्न मत्परः ॥२७॥
 एष दानवदैत्यानामग्रणीः कीर्तिवर्धनः ।
 अजैपीदजयां मायां सीदन्नपि न मुह्यति ॥२८॥
 क्षीणैरिक्थञ्च्युतः स्थानात् क्षिप्तो बद्धश्च शत्रुभिः ।
 ज्ञातिभिश्च परित्यक्तो यातनामनुयापितः ॥२९॥
 गुरुणा भर्त्सितः शप्तो जहौ सत्यं न सुव्रतः ।
 छलैरुक्तो मया धर्मो नायं त्यजति सत्यवाक् ॥३०॥
 एष मे प्रापितः स्थानं दुष्प्रापममरैरपि ।
 सावर्णेरेन्तरस्यायं भवितेन्द्रो मर्दाश्रयः ॥३१॥
 तावत् सुतलमध्यास्तां विश्वकर्मविनिर्मितम् ।
 यन्नाधयो व्याधयश्च क्लमस्तन्द्रा पराभवः ।
 नोपसर्गा निवसतां संभवन्ति ममेक्षया ॥३२॥
 इन्द्रसेन महाराज याहि भो भद्रमस्तु ते ।
 सुतलं स्वर्गिभिः प्रार्थ्यं ज्ञातिभिः परिवारितः ॥३३॥
 न त्वामभिभविष्यन्ति लोकेशाः किमुतापरे ।
 त्वच्छासनातिगान् दैत्यांश्चक्रं मे सृदयिष्यति ॥३४॥

१. प्रा० पा०—डनिर्वातमु० । २. प्राचीन प्रतिमं 'तस्यानु' यह श्लोक मूलमें नहीं, टिप्पणीमें है ।

३. प्रा० पा०—क्षीणो विव्वंसितः स्या० । ४. प्रा० पा०—ममाश्रयः । ५. प्रा० पा०—यत्राययो ।

रक्षिष्ये सर्वतोऽहं त्वां सानुगं सपरिच्छदम् ।

सदा सन्निहितं वीर तत्र मां द्रक्ष्यते भवान् ॥३५॥

तत्र दानवदैत्यानां सङ्घातं ते भाव आसुरः ।

दृष्ट्वा मदनुभावं वै सद्यः कुण्ठो विनङ्क्ष्यति ॥३६॥

इति श्रीमद्भागवते महापुराणे पारमहंस्यां संहितायामष्टमस्कन्धे वामनप्रादुर्भावे बलिवामन-
संवादो नाम द्वाविंशोऽध्यायः ॥ २२ ॥



अथ त्रयोविंशोऽध्यायः

श्रीशुक उवाच

इत्युक्तवन्तं पुरुषं पुरातनं

महानुभावोऽखिलसाधुसंमतः ।

वद्वाञ्जलिर्वाष्पकलाकुलेक्षणो

भक्तयुद्दलो गद्गदया गिराव्रवीत् ॥ १ ॥

बलिरुवाच

अहो प्रणामाय कृतः समुद्यमः

प्रपन्नभक्तार्थविधौ समाहितः ।

यल्लोकपालैस्त्वदनुग्रहोऽमरै-

रलब्धपूर्वोऽपसदेऽसुरेऽर्पितः ॥ २ ॥

श्रीशुक उवाच

इत्युक्त्वा हरिमानम्य ब्रह्माणं सभवं ततः ।

विवेश सुतलं प्रीतो बलिर्मुक्तः सहासुरैः ॥ ३ ॥

एवमिन्द्राय भगवान् प्रत्यानीय त्रिविष्टपम् ।

पूरयित्वादितेः काममशासत् सकलं जगत् ॥ ४ ॥

लब्धप्रसादं निर्मुक्तं पौत्रं वंशधरं बलिम् ।

निशाम्य भक्तिप्रवणः प्रहाद इदमब्रवीत् ॥ ५ ॥

प्रहाद उवाच

नेमं विरिञ्चो लभते प्रसादं

न श्रीर्न शर्वः किमुतापरे ते ।

यन्नोऽसुराणामसि दुर्गपालो

विश्वामिवन्धैरपि वन्दिताङ्घ्रिः ॥ ६ ॥

यत्पादपद्ममकरन्दनिषेवणेन

ब्रह्मादयः शरणादाश्रुवते विभूतीः ।

कस्माद् वयं कुसृतयः खलयोनयस्ते

दाक्षिण्यदृष्टिपदवीं भवतः प्रणीताः ॥ ७ ॥

चित्रं तवेहितमहोऽमितयोगमाया-

लीलाविसृष्टभुवनस्य विशारदस्य ।

सर्वात्मनः समदृशो विपमः स्वभावो

भक्तप्रियो यदसि कल्पतरुस्वभावः ॥ ८ ॥

श्रीभगवानुवाच

वत्स प्रहाद भद्रं ते प्रयाहि सुतलालयम् ।

मोदमानः स्वपौत्रेण ज्ञातीनां सुखमावह ॥ ९ ॥

नित्यं द्रष्टासि मां तत्र गदापाणिमवस्थितम् ।

मदर्शनमहाह्लादध्वस्तकर्मनिबन्धनः ॥ १० ॥

श्रीशुक उवाच

आज्ञां भगवतो राजन्प्रहादो बलिना सह ।

वाढमित्यमलप्रज्ञो मूढन्याधाय कृताञ्जलिः ॥ ११ ॥

परिक्रम्यादिपुरुषं सर्वासुरचमूपतिः ।

प्रणतस्तदनुज्ञातः प्रविवेश महाबलिम् ॥ १२ ॥

अथाहोशनसं राजन् हरिर्नारायणोऽन्तिके ।

आसीनमृत्विजां मध्ये सदसि ब्रह्मवादिनाम् ॥ १३ ॥

ब्रह्मन् संतनु शिष्यस्य कर्म च्छिद्रं वितन्वतः ।

यत् तत् कर्मसु वैषम्यं ब्रह्मदृष्टं समं भवेत् ॥ १४ ॥

शुक उवाच

कुतस्तत्कर्मवैषम्यं यस्य कर्मेश्वरो भवान् ।

यज्ञेशो यज्ञपुरुषः सर्वभावेन पूजितः ॥ १५ ॥

मन्त्रतस्तन्त्रतश्छिद्रं देशकालार्हवस्तुतः ।

सर्वं करोति निश्छिद्रं नामसंकीर्तनं तव ॥ १६ ॥

तथापि वदतो भूमन् करिष्याम्यनुशासनम् ।

एतच्छ्रेयः परं पुंसां यत् तवाज्ञानुपालनम् ॥ १७ ॥

श्रीशुक उवाच

अभिनन्द्य हरेराज्ञाशुशाना भगवानिति ।

यज्ञच्छिद्रं समाधत्त बलेर्विप्रर्षिभिः सह ॥१८॥
 एवं बलेर्महीं राजन् भिक्षित्वा वामनो हरिः ।
 ददौ आत्रे महेन्द्राय त्रिदिवं यत् परैर्हृतम् ॥१९॥
 प्रजापतिपतिर्ब्रह्मा देवर्षिपितृभूमिपैः ।
 दक्षभृग्वज्जिरोमुख्यैः कुमारैर्भवेन च ॥२०॥
 कश्यपस्यादितेः प्रीत्यै सर्वभूतभवाय च ।
 लोकानां लोकपालानामकरोद् वामनं पतिम् ॥२१॥
 वेदानां सर्वदेवानां धर्मस्य यशसः श्रियः ।
 मङ्गलानां व्रतानां च कल्पं स्वर्गापवर्गयोः ॥२२॥
 उपेन्द्रं कल्पयाञ्चक्रे पतिं सर्वविभूतये ।
 तदा सर्वाणि भूतानि भृशं मुमुदिरे नृप ॥२३॥
 ततस्त्विन्द्रः पुरस्कृत्य देवयानेन वामनम् ।
 लोकपालैर्दिवं निन्ये ब्रह्मणा चानुमोदितः ॥२४॥
 प्राप्य त्रिभुवनं चेन्द्र उपेन्द्रभुजपालितः ।
 श्रिया परमया जुष्टो मुमुदे गतसाध्वसः ॥२५॥

ब्रह्मा शर्वः कुमारश्च भृगवाद्या मुनयो नृप ।
 पितरः सर्वभूतानि सिद्धा वैमानिकाश्च ये ॥२६॥
 सुमहत् कर्म तद् विष्णोर्गायन्तः परमाद्भुतम् ।
 धिष्यानि स्वानि ते जग्मुर्दिति च शशंसिरे ॥२७॥
 सर्वमेतन्मयाऽऽख्यातं भवतः कुलनन्दन ।
 उरुक्रमस्य चरितं श्रोतृणामघमोचनम् ॥२८॥
 पारं महिम्न उरु विक्रमतो गृणानो
 यः पार्थिवानि विममे स रजांसि मर्त्यः ।
 किं जायमान उत जात उपैति मर्त्य
 इत्याह मन्त्रद्वगृषिः पुरुषस्य यस्य ॥२९॥
 य इदं देवदेवस्य हरेरद्भुतकर्मणः ।
 अवतारानुचरितं शृण्वन् याति परां गतिम् ॥३०॥
 क्रियमाणे कर्मणीद् दैवे पित्र्येऽथ मानुषे ।
 यत्र यत्रानुकीर्त्येत तत् तेषां सुकृतं विदुः ॥३१॥

इति श्रीमद्भागवते महापुराणे पारमहंस्यां संहितायामष्टमस्कन्धे वामनो-
 वतारचरिते त्रयोविंशोऽध्यायः ॥ २३ ॥

अथ चतुर्विंशोऽध्यायः

राजोवाच

भगवञ्छ्रोतुमिच्छामि हरेरद्भुतकर्मणः ।
 अवतारकथामाद्यां मायामत्स्यविडम्बनम् ॥ १ ॥
 यदर्थमदधाद् रूपं मात्स्यं लोकजुगुप्सितम् ।
 तमःप्रकृतिं दुर्मर्षं कर्मग्रस्तं हवेश्वरः ॥ २ ॥
 एतन्नो भगवन् सर्वं यथावद् वक्तुमर्हसि ।
 उत्तमश्लोकचरितं सर्वलोकसुखावहम् ॥ ३ ॥

सूते उवाच

इत्युक्तो विष्णुरातेन भगवान् वादरायणिः ।
 उवाच चरितं विष्णोर्मत्स्यरूपेण यत् कृतम् ॥ ४ ॥

श्रीशुक उवाच

गोविप्रसुरसाधूनां छन्दसामपि चेश्वरः ।
 रक्षामिच्छंस्तनूर्ध्वे धर्मस्यार्थस्य चैव हि ॥ ५ ॥

उच्चावचेषु भूतेषु चरन् वायुरिवेश्वरः ।
 नोच्चावचत्वं भजते निर्गुणत्वाद्विद्यो गुणैः ॥ ६ ॥
 आसीदतीतकल्पान्ते ब्राह्मो नैमित्तिको लयः ।
 समुद्रोपप्लुतास्तत्र लोका भूरादयो नृप ॥ ७ ॥
 कालेनागतनिद्रस्य धातुः शिशयिपोर्वली ।
 मुखतो निःसृतान् वेदान् हयग्रीवोऽन्तिकेऽहरत् ॥ ८ ॥
 ज्ञात्वा तद् दानवेन्द्रस्य हयग्रीवस्य चेष्टितम् ।
 दधार शफरीरूपं भगवान् हरिरीश्वरः ॥ ९ ॥
 तत्र राजञ्छपिः कथिन्नाम्ना सत्यव्रतो महान् ।
 नारायणपरोऽतप्यत् तपः स सलिलाशनः ॥ १० ॥
 योऽसावस्मिन् महाकल्पे तनयः स विवस्वतः ।
 श्राद्धदेव इति ख्यातो मनुष्ये हरिणार्पितः ॥ ११ ॥
 एकदा कृतमालायां कुर्वतो जलतर्पणम् ।

तस्याञ्जल्युदके काचिच्छफर्येकाभ्यपद्यत ॥१२॥
 सत्यव्रतोऽञ्जलिगतां सह तोयेन भारत ।
 उत्ससर्ज नदीतोये शफरीं द्रविडेश्वरः ॥१३॥
 तमाह सातिकरुणं महाकारुणिकं नृपम् ।
 यादोभ्यो ज्ञातिघातिभ्यो दीनां मां दीनवत्सल ।
 कथं विमृजसे राजन् भीतामस्मिन् सरिजले ॥१४॥
 तमात्मनोऽनुग्रहार्थं प्रीत्या मत्स्यवपुर्धरम् ।
 अजानन् रक्षणार्थाय शफर्याः स मनो दधे ॥१५॥
 तस्या दीनतरं वाक्यमाश्रुत्य स महीपतिः ।
 कलशाप्सु निधायैनां दयालुर्निन्य आश्रमम् ॥१६॥
 सा तु तत्रैकरात्रेण वर्धमाना कमण्डलौ ।
 अलब्ध्वाऽऽत्मावकाशं वा इदमाह महीपतिम् ॥१७॥
 नाहं कमण्डलावस्मिन् कृच्छ्रं वस्तुमिहोत्सहे ।
 कल्पयौकः सुविपुलं यत्राहं निवसे सुखम् ॥१८॥
 स एनां तत आदाय न्यधादौदञ्चनोदके ।
 तत्र क्षिप्त्वा मुहूर्तेन हस्तत्रयमवर्धत ॥१९॥
 न स एतदलं राजन् सुखं वस्तुमुदञ्चनम् ।
 पृथु देहि पदं मयं यत् त्वाहं शरणं गता ॥२०॥
 तत आदाय सा राज्ञा क्षिप्त्वा राजन् सरोवरे ।
 तदावृत्त्यात्मना सोऽयं महामीनोऽन्ववर्धत ॥२१॥
 नैतन्मे स्वस्त्ये राजन्नुदकं सलिलौकसः ।
 निर्धेहि रक्षायोगेन हृदे मामविंदासिनि ॥२२॥
 इत्युक्तः सोऽनयन्मत्स्यं तत्र तत्राविदासिनि ।
 जलाशये संमितं तं समुद्रे प्राक्षिपज्ज्ञपम् ॥२३॥
 क्षिप्यमाणस्तमाहेदमिह मां मकरादयः ।
 अदन्त्यतिवला वीर मां नेहोत्सृष्टुमर्हसि ॥२४॥
 एवं विमोहितस्तेन वदता वल्गुभारतीम् ।
 तमाह को भवानस्मान् मत्स्यरूपेण मोहयन् ॥२५॥
 नैवंवीर्यो जलचरो दृष्टोऽस्माभिः श्रुतोऽपि च ।
 यो भवान् योजनशतमह्नाभिव्यानशे सरः ॥२६॥
 नूनं त्वं भगवान् साक्षाद्गरिरारायणोऽव्ययः ।
 अनुग्रहाय भूतानां धत्से रूपं जलौकसाम् ॥२७॥
 नमस्ते पुरुषश्रेष्ठ स्थित्युत्पत्त्यप्येश्वर ।

भक्तानां नः प्रपन्नानां मुख्यो ह्यात्मगतिर्विभो ॥२८॥
 सर्वे लीलावतारास्ते भूतानां भूतिहेतवः ।
 ज्ञातुमिच्छाम्यदो रूपं यदर्थं भवता धृतम् ॥२९॥
 न तेऽरविन्दाक्ष पदोपसर्पणं
 मृषा भवेत् सर्वसुहृत्प्रियात्मनः ।
 यथेतेषां पृथगात्मनां सता-
 मदीदृशो यद् वपुर्द्रुतं हि नः ॥३०॥

श्रीशुक उवाच

इति ब्रुवाणं नृपतिं जगत्पतिः
 सत्यव्रतं मत्स्यवपुर्गुगक्षये ।
 विहर्तुकामः प्रलयाणवेऽब्रवी-
 च्चिकीर्षुरेकान्तजनप्रियः प्रियम् ॥३१॥

श्रीभगवानुवाच

सप्तमेऽद्यतनादूर्ध्वमहन्येतदरिन्दम ।
 निमङ्ग्यत्यप्ययाम्भोधौ त्रैलोक्यं भूर्भुवादिकम् ॥३२॥
 त्रिलोक्यां लीयमानायां संवर्ताम्भसि वै तदा ।
 उपस्थास्यति नौः काचिद् विशाला त्वां मयेरिता ॥३३॥
 त्वं तावदोषधीः सर्वा बीजान्युच्चावचानि च ।
 सप्तर्षिभिः परिवृतः सर्वसत्त्वोपबृंहितः ॥३४॥
 आरुह्य बृहतीं नावं विचरिष्यस्यविक्रवः ।
 एकार्णवे निरालोके ऋषीणामेव वर्चसा ॥३५॥
 दोधूयमानां तां नावं समीरेण वलीयसा ।
 उपस्थितस्य मे शृङ्गे निबध्नीहि महाहिना ॥३६॥
 अहं त्वामृषिभिः सार्कं सहनावमुदन्वति ।
 विकर्षन् विचरिष्यामि यावद् ब्राह्मी निशा प्रभो ॥३७॥
 मदीयं महिमानं च परं ब्रह्मेति शब्दितम् ।
 वेत्स्यस्यनुगृहीतं मे संप्रश्नैर्विवृतं हृदि ॥३८॥
 इत्थमादिश्य राजानं हरिरन्तरधीयत ।
 सोऽन्ववैक्षत तं कालं यं हृषीकेश आदिशत् ॥३९॥
 आत्सीर्य दर्मान् प्राक्कूलान् राजर्षिः प्रागुदङ्मुखः ।
 निपसाद हरेः पादौ चिन्तयन् मत्स्यरूपिणः ॥४०॥
 ततः समुद्र उद्वेलः सर्वतः प्लावयन् महीम् ।

वर्धमानो महामेघैर्वर्षद्भिः समदृश्यत ॥४१॥
 ध्यायन् भगवदादेशं ददृशे नावमागताम् ।
 तामारुरोह विप्रेन्द्रैरादायौषधिवीरुधः ॥४२॥
 तमूचुर्मुनयः प्रीता राजन् ध्यायस्व केशवम् ।
 स वै नः संकटादस्मादविता शं विधास्यति ॥४३॥
 सोऽनुध्यातस्ततो राज्ञा प्रादुरासीन्महार्णवे ।
 एकशृङ्गधरो मत्स्यो हैमो नियुतयोजनः ॥४४॥
 निबध्य नावं तच्छृङ्गे यथोक्तो हरिणा पुरा ।
 वरत्रेणाहिना तुष्टस्तुष्टाव मधुसूदनम् ॥४५॥

राजोवाच

अनाद्यविद्योपहतात्मसंविद-
 स्तन्मूलसंसारपरिश्रमातुराः ।
 यदृच्छयेहोपसृता यमाप्नुयु-
 र्विमुक्तिदो नः परमो गुरुर्भवान् ॥४६॥
 जनोऽनुधोऽयं निजकर्मबन्धनः
 सुखेच्छया कर्म समीहतेऽसुरवम् ।
 यत्सेवया तां विधुनोत्यसन्मतिं
 ग्रन्थिं स भिन्नाद्दृष्टदयं स नो गुरुः ॥४७॥
 यत्सेवयाग्रेरिव रुद्ररोदनं
 पुमान् विजह्यान्मलमात्मनस्तमः ।
 भजेत वर्णं निजमेष सोऽव्ययो
 भूयात् स ईशः परमो गुरोर्गुरुः ॥४८॥
 न यत्प्रसादायुतभागलेश-
 मन्ये च देवा गुरवो जनाः स्वयम् ।
 कर्तुं समेताः प्रभवन्ति पुंस-
 स्तमीश्वरं त्वां शरणं प्रपद्ये ॥४९॥
 अचक्षुरन्धस्य यथाग्रणीः कृत-
 स्तथा जनस्याविदुषोऽबुधो गुरुः ।
 त्वमर्कदृक् सर्वदृशां समीक्षणो
 वृतो गुरुर्नः स्वर्गतिं बुभुत्सताम् ॥५०॥
 जनो जनस्यादिशतेऽसतीं मतिं

यया प्रपद्येत दुरत्ययं तमः ।
 त्वं त्वव्ययं ज्ञानममोघमञ्जसा
 प्रपद्यते येन जनो निजं पदम् ॥५१॥
 त्वं सर्वलोकस्य सुहृत् प्रियेश्वरो
 ह्यात्मा गुरुर्ज्ञानमभीष्टसिद्धिः ।
 तथापि लोको न भवन्तमन्धधी-
 र्जानाति सन्तं हृदि बद्धकामः ॥५२॥
 तं त्वामहं देवैवरं वरेण्यं
 प्रपद्य ईशं प्रतिबोधनाय ।
 छिन्ध्यर्थदीपैर्भगवन् वचोभि-
 र्ग्रन्थीन् हृदय्यान् विवृणु स्वमोकः ॥५३॥

श्रीशुक उवाच

इत्युक्तवन्तं नृपतिं भगवानादिपूरुषः ।
 मत्स्यरूपी महाम्भोधौ विहरंस्तत्त्वमब्रवीत् ॥५४॥
 पुराणसंहितां दिव्यां सांख्ययोगक्रियावतीम् ।
 सत्यव्रतस्य राजर्षेरात्मगुह्यमशेषतः ॥५५॥
 अश्रौषीदृषिभिः साकमात्मतत्त्वमसंशयम् ।
 नाव्यासीनो भगवता प्रोक्तं ब्रह्म सनातनम् ॥५६॥
 अतीतप्रलयापाय उत्थिताय स वेधसे ।
 हत्वासुरं हयग्रीवं वेदान् प्रत्याहरद्भूरिः ॥५७॥
 स तु सत्यव्रतो राजा ज्ञानविज्ञानसंयुतः ।
 विष्णोः प्रसादात् कल्पेऽस्मिन्नासीद् वैवस्वतो मनुः ५८
 सत्यव्रतस्य राजर्षेर्मायामत्स्यस्य शार्ङ्गिणः ।
 संवादं महदाख्यानं श्रुत्वा मुच्येत क्लिप्तिपात् ॥५९॥
 अवतारो हरेर्योऽयं कीर्तयेदन्वहं नरः ।
 सङ्कल्पास्तस्य सिध्यन्ति स याति परमां गतिम् ॥६०॥
 प्रलयपयसि धातुः सुप्तशक्तेर्मुखेभ्यः
 श्रुतिगणमपनीतं प्रत्युपादत्त हत्वा ।
 दितिजमकथयद् यो ब्रह्म सत्यव्रतानां
 तमहमखिलहेतुं जिहामीनं नतोऽसि ॥६१॥

इति श्रीमद्भागवते महापुराणे वैयासिक्यामष्टादशाहस्यां पारमहंस्यां संहितायामष्टमस्कन्धे
 मत्स्यावतारचरितानुवर्णनं नाम चतुर्विंशोऽध्यायः ॥ २४ ॥

॥ इत्यष्टमस्कन्धः समाप्तः ॥

॥ हरिः ॐ तत्सत् ॥

१. प्रा० पा०—गति । २. प्रा० पा०—सिद्धिदः । ३. प्रा० पा०—देवदेवं । ४. प्रा० पा०—समन्वितम् ।

५. प्रा० पा०—सम्मतः ।

श्रीराधाकृष्णभ्यां नमः

श्रीमद्भागवतमहापुराणम्

नवमः स्कन्धः



लोकशोकापहाराय रावणं लोकरावणम् ।
रामो भूत्वावधीद्यस्तं गोविन्दं विन्दतां मनः ॥

ॐ नमो भगवते वासुदेवाय

श्रीमद्भागवतमहापुराणम्

नवमः स्कन्धः

अथ प्रथमोऽध्यायः

राजोवाच

मन्वन्तराणि सर्वाणि त्वयोक्तानि श्रुतानि मे ।
वीर्याण्यनन्तवीर्यस्य हरेस्तत्र कृतानि च ॥ १ ॥
योऽसौ सत्यव्रतो नाम राजर्षिर्द्रविडेश्वरः ।
ज्ञानं योऽतीतकल्पान्ते लेभे पुरुषसेवया ॥ २ ॥
स वै विवस्वतः पुत्रो मनुरासीदिति श्रुतम् ।
त्वत्तस्तस्य सुताश्चोक्ता इक्ष्वाकुप्रसूता नृपाः ॥ ३ ॥
तेषां वंशं पृथग् ब्रह्मन् वंश्यानुचरितानि च ।
कीर्तयस्व महाभाग नित्यं शुश्रूषतां हि नः ॥ ४ ॥
ये भूता ये भविष्याश्च भवन्त्यद्यतनाश्च ये ।
तेषां नः पुण्यकीर्तीनां सर्वेषां वैदं विक्रमान् ॥ ५ ॥

सूत उवाच

एवं परीक्षिता राज्ञा सदसि ब्रह्मवादिनाम् ।
पृष्टः प्रोवाच भगवान्छुकः परमधर्मवित् ॥ ६ ॥

श्रीशुक उवाच

श्रूयतां मानवो वंशः प्राचुर्येण परंतप ।
न शक्यते विस्तरतो वक्तुं वर्षशतैरपि ॥ ७ ॥
परावरेषां भूतानामात्मा यः पुरुषः परः ।
स एवासीदिदं विश्वं कल्पान्तेऽन्यत्र किञ्चन ॥ ८ ॥
तस्य नाभेः समभवत् पद्मकोशो हिरण्मयः ।
तस्मिञ्जज्ञे महाराज स्वयंभूश्चतुराननः ॥ ९ ॥
मरीचिर्मनसस्तस्य जज्ञे तस्यापि कश्यपः ।
दाक्षायण्यां ततोऽदित्यां विवस्वानभवत्सुतः ॥ १० ॥
ततो मनुः श्राद्धदेवः संज्ञायामास भारत ।

श्रद्धायां जनयामास दश पुत्रान् स आत्मवान् ॥ ११ ॥
इक्ष्वाकुनुगशर्यातिदिष्टवृष्टकरूपकान् ।
नरिण्यन्तं पृषपं च नभगं च कविं विश्वः ॥ १२ ॥
अप्रजस्य मनोः पूर्वं वसिष्ठो भगवान् किल ।
मित्रावरुणयोरिति प्रजार्थमकरोत् प्रभुः ॥ १३ ॥
तत्र श्रद्धा मनोः पत्नी होतारं समयाचत ।
दुहितर्यमुपागम्य प्रणिपत्य पयोव्रता ॥ १४ ॥
प्रेषितोऽध्वर्युणा होता ध्यायंस्तत् सुसमाहितः ।
हविषि व्यचरत् तेन वषट्कारं गृणन्निजः ॥ १५ ॥
होतुस्तद्व्यभिचारेण कन्येला नाम साभवत् ।
तां विलोक्य मनुः ग्राह नातिहृष्टमना गुरुम् ॥ १६ ॥
भगवन् किमिदं जातं कर्म वो ब्रह्मवादिनाम् ।
विपर्ययमहो कण्ठं मैवं स्याद् ब्रह्मविक्रिया ॥ १७ ॥
यूयं मन्त्रविदो युक्तास्तपसा दग्धकिल्बिषाः ।
कुतः संकल्पवैषम्यमनृतं विबुधेष्विव ॥ १८ ॥
तन्निशम्य वचस्तस्य भगवान् प्रपितामहः ।
होतुर्व्यतिक्रमं ज्ञात्वा वभाषे रविनन्दनम् ॥ १९ ॥
एतत् संकल्पवैषम्यं होतुस्ते व्यभिचारतः ।
तथापि साधयिष्ये ते सुप्रजास्त्वं स्वतेजसा ॥ २० ॥
एवं व्यवसितो राजन् भगवान् स महायशः ।
अस्तौषीदादिपुरुषमिलायाः पुंस्त्वकाम्यया ॥ २१ ॥
तस्मै कामवरं तुष्टो भगवान् हरिरीश्वरः ।
ददाविलाभवत् तेन सुद्युम्नः पुरुषर्षभः ॥ २२ ॥
स एकदा महाराज विचरन् मृगायां वने ।
वृतः कतिपयामात्यैरैश्वमारुह्य सैन्धवम् ॥ २३ ॥

१. वंश्यादिचरि० । २. त्वमनुक्रमात् । ३. मात्मैष पु० । ४. पृथुं वस्वं नाभागं । ५. गृहीते हविषि वाचं वष० ।

६. काम्य० । ७. रथ० ।

प्रगृह्य रुचिरं चापं शरांश्च परमाद्भुतान् ।
 दंशितोऽनुमृगं वीरो जगाम दिशमुत्तराम् ॥२४॥
 स कुमारो वनं मेरोरधस्तात् प्रविवेश ह ।
 यत्रास्ते भगवाञ्छर्वो रममाणः सहोमया ॥२५॥
 तस्मिन् प्रविष्ट एवासौ सुद्युम्नः परवीरहा ।
 अपश्यत् स्त्रियमात्मानमश्वं च वडवां नृप ॥२६॥
 तथा तदनुगाः सर्वे आत्मलिङ्गविपर्ययम् ।
 दृष्ट्वा विमनसोऽभूवन् वीक्षमाणाः परस्परम् ॥२७॥

राजोवाच

कथमेवंशुणो देशः केन वा भगवन् कृतः ।
 प्रश्नमेनं समाचक्ष्व परं कौतूहलं हि नः ॥२८॥

श्रीशुक उवाच

एकदा गिरिशं द्रष्टुमृषयस्तत्र सुव्रताः ।
 दिशो वितिमिराभासाः कुर्वन्तः समुपागमन् ॥२९॥
 तान् विलोक्याम्बिका देवी त्रिवासा व्रीडिता भृशम् ।
 भर्तुरङ्कात् समुत्थाय नीवीमाश्वथ पर्यधात् ॥३०॥
 ऋषयोऽपि तयोर्वीक्ष्य प्रसङ्गं रममाणयोः ।
 निवृत्ताः प्रययुस्तस्मान्नरनारायणाश्रमम् ॥३१॥
 तदिदं भगवानाह प्रियायाः प्रियकाम्यया ।
 स्यान्नयः प्रविशेदेतत् स वै योपिद् भवेदिति ॥३२॥

तत ऊर्ध्वं वनं तद्वै पुरुषा वर्जयन्ति हि ।
 सा चानुचरसंयुक्ता विचचार वनाद् वनम् ॥३३॥
 अथ तामाश्रमाभ्याशे चरन्तीं प्रमदोत्तमाम् ।
 स्त्रीभिः परिवृतां वीक्ष्य चकमे भगवान् बुधः ॥३४॥
 सापि तं चकमे सुभ्रूः सोमराजसुतं पतिम् ।
 स तस्यां जनयामास पुरुरवसमात्मजम् ॥३५॥
 एवं स्त्रीत्वमनुप्राप्तः सुद्युम्नो मानवो नृपः ।
 सस्मार स्वकुलाचार्यं वसिष्ठमिति शुश्रुम ॥३६॥
 स तस्य तां दशां दृष्ट्वा कृपया भृशपीडितः ।
 सुद्युम्नस्याशयन् पुंस्त्वमुपाधावत शङ्करम् ॥३७॥
 तुष्टस्तस्मै स भगवानृषये प्रियमावहन् ।
 स्वां च वाचमृतां कुर्वन्निदमाह विशांपते ॥३८॥
 मासं पुमान् स भविता मासं स्त्री तव गोत्रजः ।
 इत्थं व्यवस्थया कामं सुद्युम्नोऽवतु मेदिनीम् ॥३९॥
 आचार्यानुग्रहात् कामं लब्ध्वा पुंस्त्वं व्यवस्थया ।
 पालयामास जगतीं नाम्यनन्दन् स तं प्रजाः ॥४०॥
 तस्योत्कलो गयो राजन् विमलश्च सुतास्त्रयः ।
 दक्षिणापथराजानो बभूवुर्धर्मवत्सलाः ॥४१॥
 ततः परिणते काले प्रतिष्ठानपतिः प्रभुः ।
 पुरुरवस उत्सृज्य गां पुत्राय गतो वनम् ॥४२॥

इति श्रीमद्भागवते महापुराणे पारमहंस्यां संहितायां नवमस्कन्धे इलोपाख्याने

प्रथमोऽध्यायः ॥ १ ॥

अथ द्वितीयोऽध्यायः

श्रीशुक उवाच

एवं गतेऽथ सुद्युम्ने मनुर्वैवस्वतः सुते ।
 पुत्रकामस्तपस्तेपे यमुनायां शतं समाः ॥ १ ॥
 ततोऽयजन्मनुर्देवमपत्यार्थं हरिं प्रभुम् ।
 इक्ष्वाकुपूर्वजान् पुत्राँल्लेभे स्वसदृशान् दश ॥ २ ॥
 पृषध्रस्तु मनोः पुत्रो गोपालो गुरुणा कृतः ।
 पालयामास गा यत्तो राज्यां वीरासनव्रतः ॥ ३ ॥
 एकदा प्राविशद् गोष्ठं शार्दूलो निशि वर्षति ।

शयाना गाव उत्थाय भीतास्ता वध्रमुर्वजे ॥ ४ ॥
 एकां जग्राह बलवान् सा चुक्रोश भयातुरा ।
 तस्यास्तत् क्रन्दितं श्रुत्वा पृषध्रोऽभिससार ह ॥ ५ ॥
 खड्गमादाय तरसा प्रलीनोडुगणे निशि ।
 अजानन्नहनद् वध्रोः शिरः शार्दूलशङ्कया ॥ ६ ॥
 व्याध्रोऽपि वृकणश्रवणो निस्त्रिंशोग्राहतस्ततः ।
 निश्चक्राम भृशं भीतो रक्तं पथि समुत्सृजन् ॥ ७ ॥
 मन्यमानो हतं व्याघ्रं पृषध्रः परवीरहा ।

अद्राक्षीत् स्वहतां वभ्रुं व्युष्टायां निशि दुःखितः ॥८॥
 तं शशाप कुलाचार्यः कृतागसमकामतः ।
 न क्षत्रवन्धुः शूद्रस्त्वं कर्मणा भवितामुना ॥ ९ ॥
 एवं शप्तस्तु गुरुणा प्रत्यगृह्णात् कृताञ्जलिः ।
 आधारयद् व्रतं वीर ऊर्ध्वरेता मुनिप्रियम् ॥१०॥
 वासुदेवे भगवति सर्वात्मनि परेऽमले ।
 एकान्तित्वं गतो भक्त्या सर्वभूतसुहृत् समः ॥११॥
 विमुक्तसङ्गः शान्तात्मा संयताक्षोऽपरिग्रहः ।
 यदृच्छ्योपपन्नेन कल्पयन् वृत्तिमात्मनः ॥१२॥
 आत्मन्यात्मानमाधाय ज्ञानतृप्तः समाहितः ।
 विचचार महीमेतां जडान्धवधिराकृतिः ॥१३॥
 एवंवृत्तो वनं गत्वा दृष्ट्वा दावाग्निमुत्थितम् ।
 तेनोपयुक्तकरणो ब्रह्म प्राप परं मुनिः ॥१४॥
 कविः कनीयान् विषयेषु निःस्पृहो
 विसृज्य राज्यं सह बन्धुभिर्वनम् ।
 निवेद्य चित्ते पुरुषं स्वरोचिषं
 विवेश कैशोरवयाः परं गतः ॥१५॥
 करूपान्मानवादासन् कारूपाः क्षत्रजातयः ।
 उत्तरापथगोप्तारो ब्रह्मण्या धर्मवत्सलाः ॥१६॥
 धृष्टाद् धार्ष्टमभूत् क्षत्रं ब्रह्मभूयं गतं क्षितौ ।
 नृगस्य वंशः सुमतिर्भूतज्योतिस्ततो वसुः ॥१७॥
 वसोः प्रतीकस्तत्पुत्र ओधवानोधवत्पिता ।
 कन्या चौधवती नाम सुदर्शन उवाह ताम् ॥१८॥
 चित्रसेनो नरिष्यन्तादृक्षस्तस्य सुतोऽभवत् ।
 तस्य मीढ्वांस्ततः कूर्च इन्द्रसेनस्तु तत्सुतः ॥१९॥
 वीतिहोत्रस्त्विन्द्रसेनात्तस्य सत्यश्रवा अभूत् ।
 उरुश्रवाः सुतस्तस्य देवदत्तस्ततोऽभवत् ॥२०॥
 ततोऽग्निवेश्यो भगवानग्निः स्वयमभूत् सुतः ।
 कानीन इति विख्यातो जातूकण्ठो महानृपिः ॥२१॥
 ततो ब्रह्मकुलं जातमाग्निवेश्याधेनं नृप ।

नरिष्यन्तान्वयः प्रोक्तो दिष्टवंशमतः शृणु ॥२२॥
 नाभागो दिष्टपुत्रोऽन्यः कर्मणा वैश्यतां गतः ।
 भलन्दनः सुतस्तस्य वत्सप्रीतिर्भलन्दनात् ॥२३॥
 वत्सप्रीतेः सुतः प्रांशुस्तत्सुतं प्रमतिं विदुः ।
 खनित्रः प्रमतेस्तस्माच्छोषोऽथ विविंशतिः ॥२४॥
 विविंशतिसुतो रम्भः खनिनेत्रोऽस्य धार्मिकः ।
 करन्धमो महाराज तस्यासीदात्मजो नृप ॥२५॥
 तस्यावीक्षित् सुतो यस्य मरुत्तश्चक्रवर्त्यभूत् ।
 संवर्तोऽयाजयद् यं वै महायोग्यङ्गिरःसुतः ॥२६॥
 मरुत्तस्य यथा यज्ञो न तथान्यस्य कश्चन ।
 सर्वहिरण्मयं त्वासीद् यत् किञ्चिच्चास्य शोभनम् ॥२७॥
 अमाद्यदिन्द्रः सोमेन दक्षिणाभिर्द्विजातयः ।
 मरुतः परिवेष्टारो विश्वेदेवाः सभासदः ॥२८॥
 मरुत्तस्य दमः पुत्रस्तस्यासीद् राज्यवर्धनः ।
 सुधृतिस्तत्सुतो जज्ञे सौधृतेयो नरः सुतः ॥२९॥
 तत्सुतः केवलस्तस्माद् बन्धुमान् वेगवांस्ततः ।
 बन्धुस्तस्याभवद् यस्य तृणविन्दुर्महीपतिः ॥३०॥
 तं भेजेऽलम्बुपा देवी भजनीयगुणालयम् ।
 वराप्सरा यतः पुत्राः कन्या चेडविडाभवत् ॥३१॥
 तस्यामुत्पादयामास विश्रवा धनदं सुतम् ।
 प्रादाय विद्यां परमामृषिर्योगेश्वरात् पितुः ॥३२॥
 विशालः शून्यबन्धुश्च धूम्रकेतुश्च तत्सुताः ।
 विशालो वंशकृद् राजा वैशालीं निर्ममे पुरीम् ॥३३॥
 हेमचन्द्रः सुतस्तस्य धूम्राक्षस्तस्य चात्मजः ।
 तत्पुत्रात् संयमादासीत् कुशाश्वः सहदेवजः ॥३४॥
 कुशाश्वात् सोमदत्तोऽभूद् योऽश्वमेधैरिडस्पतिम् ।
 इष्ट्वा पुरुषमापाश्यां गतिं योगेश्वराश्रितः ॥३५॥
 सौमदत्तिस्तु सुमतिस्तत्सुतो जनमेजयः ।
 एते वैशालभूपालास्तृणविन्दोर्यशोधराः ॥३६॥

इति श्रीमद्भागवते महापुराणे पारमहंस्यां संहितायां

नवमस्कन्धे द्वितीयोऽध्यायः ॥ २ ॥

अथ तृतीयोऽध्यायः

श्रीशुक उवाच

शर्यातिर्मानवो राजा ब्रह्मिष्ठः सं बभूव ह ।
 यो वा अङ्गिरसां सत्रे द्वितीयमह ऊचिवान् ॥ १ ॥
 सुकन्या नाम तस्यासीत् कन्या कमललोचना ।
 तया सार्धं वनगतो ह्यगमच्छयवनाश्रमम् ॥ २ ॥
 सा सखीभिः परिवृता विचिन्वत्यङ्घ्रिपान् वने ।
 बल्मीकरन्ध्रे ददृशे खद्योते इव ज्योतिषी ॥ ३ ॥
 ते दैवचोदिता बाला ज्योतिषी कण्टकेन वै ।
 अविध्यन्मुग्धभावेन सुस्त्रावासुक् ततो बहु ॥ ४ ॥
 शकृन्मूत्रनिरोधोऽभूत् सैनिकानां च तत्क्षणात् ।
 राजर्षिस्तमुपालक्ष्य पुरुषान् विस्मितोऽब्रवीत् ॥ ५ ॥
 अप्यभद्रं न युष्मामिर्भागवस्य विचेष्टितम् ।
 व्यक्तं केनापि नस्तस्य कृतमाश्रमदूषणम् ॥ ६ ॥
 सुकन्या प्राह पितरं भीता किञ्चित् कृतं मया ।
 द्वे ज्योतिषी अजानन्त्या निर्भिन्ने कण्टकेन वै ॥ ७ ॥
 दुहितुस्तद् वचः श्रुत्वा शर्यातिर्जातसाध्वसः ।
 मुनिं प्रसादयामास बल्मीकान्तर्हितं शनैः ॥ ८ ॥
 तदभिप्रायमाज्ञाय प्रादाद् दुहितरं मुनेः ।
 कृच्छ्रान्मुक्तस्तमामन्त्र्य पुरं प्रायात् समाहितः ॥ ९ ॥
 सुकन्या च्यवनं प्राप्य पतिं परमकोपनम् ।
 ग्रीणयामास चित्तज्ञा अग्रमत्तानुवृत्तिभिः ॥ १० ॥
 कस्यचित् त्वथ कालस्य नासत्यावाश्रमागतौ ।
 तौ पूजयित्वा प्रोवाच वयो मे दत्तमीश्वरौ ॥ ११ ॥
 ग्रहं ग्रहीष्ये सोमस्य यज्ञे वामप्यसोमपोः ।
 क्रियतां मे वयो रूपं प्रमदानां यदीप्सितम् ॥ १२ ॥
 वाढमित्यूचतुर्विप्रमभिनन्द्य भिषक्तमौ ।
 निमज्जतां भवानस्मिन् हृदे सिद्धविनिर्मिते ॥ १३ ॥
 इत्युक्त्वा जरया ग्रस्तदेहो धमनिसन्ततः ।
 हृदं प्रवेशितोऽश्विभ्यां बलीपलितविप्रियः ॥ १४ ॥
 पुरुषास्त्रय उत्तस्थुरपीच्या वनिताप्रियाः ।
 पद्मस्रजः कुण्डलिनस्तुल्यरूपाः सुवाससः ॥ १५ ॥
 तान् निरीक्ष्य वरारोहा संरूपान् सूर्यवर्चसः ।
 अजानती पतिं साध्वी अश्विनौ शरणं ययौ ॥ १६ ॥

दर्शयित्वा पतिं तस्यै पातिव्रत्येन तोषितौ ।
 ऋषिमामन्त्र्य यथतुर्विमानेन त्रिविष्टपम् ॥ १७ ॥
 यक्ष्यमाणोऽथ शर्यातिश्च्यवनस्याश्रमं गतः ।
 ददर्श दुहितुः पार्श्वे पुरुषं सूर्यवर्चसम् ॥ १८ ॥
 राजा दुहितरं प्राह कृतपादाभिवन्दनाम् ।
 औशिषश्चाप्रयुञ्जानो नातिप्रीतमना इव ॥ १९ ॥
 चिकीर्षितं ते किमिदं पतिस्त्वया
 प्रलम्भितो लोकनमस्कृतो मुनिः ।
 यत् त्वं जराग्रस्तमसत्यसम्मतं
 विहाय जारं भजसेऽमुमध्वगम् ॥ २० ॥
 कथं मतिस्तेऽवगतान्यथा सतां
 कुलप्रसूते कुलदूषणं त्विदम् ।
 विभर्षिं जारं यदपत्रपा कुलं
 पितुश्च भर्तुश्च नयस्यधस्तमः ॥ २१ ॥
 एवं ब्रुवाणं पितरं स्मयमाना शुचिसिता ।
 उवाच तां त जामाता तवैष भृगुनन्दनः ॥ २२ ॥
 शशंस पित्रे तत् सर्वं वयोरूपाभिलम्भनम् ।
 विस्मितः परमप्रीतस्तनयां परिप्लवजे ॥ २३ ॥
 सोमेन याजयन् वीरं ग्रहं सोमस्य चाग्रहीत् ।
 असोमपोरप्यश्विनोश्च्यवनः स्वेन तेजसा ॥ २४ ॥
 हन्तुं तमाददे वज्रं सद्योमन्युरमर्षितः ।
 सवज्रं स्तम्भयामास भुजमिन्द्रस्य भार्गवः ॥ २५ ॥
 अन्वजानंस्ततः सर्वे ग्रहं सोमस्य चाश्विनोः ।
 भिषजाविति यत् पूर्वं सोमाहुत्या बहिष्कृतौ ॥ २६ ॥
 उत्तानवर्हिरानर्तो भूरिषेण इति त्रयः ।
 शर्यातेरभवन् पुत्रा आनर्ताद् रेवतोऽभवत् ॥ २७ ॥
 सोऽन्तःसमुद्रे नगरं विनिर्माय कुशस्थलीम् ।
 आस्थितोऽमुङ्क्त विषयानानर्तादीनरिन्दम ॥ २८ ॥
 तस्य पुत्रशतं जज्ञे ककुभिज्येष्ठमुत्तमम् ।
 ककुब्जी रेवतीं कन्यां स्वामादाय विशुं गतः ॥ २९ ॥
 कन्यावरं परिग्रह्य ब्रह्मलोकमपावृतम् ।
 आवर्तमाने गान्धर्वे स्थितोऽलन्ध्रक्षणः क्षणम् ॥ ३० ॥
 तदन्त आद्यमानम्य स्वामिप्रायं न्यवेदयत् ।

तच्छ्रुत्वा भगवान् ब्रह्मा प्रहस्य तमुवाच ह ॥३१॥
 अहो राजन् निरुद्धास्ते कालेन हृदि ये कृताः ।
 तत्पुत्रपौत्रनप्तृणां गोत्राणि च न शृण्महे ॥३२॥
 कालोऽभियातस्त्रिणवचतुर्युगविकल्पितः ।
 तद् गच्छ देवदेवांशो बलदेवो महाबलः ॥३३॥
 कन्यारत्नमिदं राजन् नररत्नाय देहि भोः ।

भुवो भारवताराय भगवान् भूतभावनः ॥३४॥
 अवतीर्णो निजांशेन पुण्यश्रवणकीर्तनः ।
 इत्यादिष्टोऽभिवन्द्याजं नृपः स्वपुरमागतः ।
 त्यक्तं पुण्यजनत्रासाद् भ्रातृभिर्दिक्ष्ववस्थितैः ॥३५॥
 सुतां दत्त्वानवद्याङ्गीं बलाय बलशालिने ।
 बदर्याख्यं गंतो राजा तप्तुं नारायणाश्रमम् ॥३६॥

इति श्रीमद्भागवते महापुराणे पारमहंस्यां संहितायां नवमस्कन्धे
 तृतीयोऽध्यायः ॥ ३ ॥

अथ चतुर्थोऽध्यायः

श्रीशुक उवाच

नाभागो नभगापत्यं यं ततं भ्रातरः कविम् ।
 यविष्ठं व्यभजन् दायं ब्रह्मचारिणमागतम् ॥ १ ॥
 भ्रातरोऽभाङ्गं किं मह्यं भजाम पितरं तव ।
 त्वां ममार्यास्तताभाङ्गुर्मा पुत्रक तदादृथाः ॥ २ ॥
 इमे अङ्गिरसः सत्रमासतेऽद्य सुमेधसः ।
 पष्ठं पष्ठमुपेत्याहः कवे मुह्यन्ति कर्मणि ॥ ३ ॥
 तांस्त्वं शंसय स्रक्ते द्वे वैश्वदेवे महात्मनः ।
 ते स्वयन्तो धनं सत्रपरिशेषितमात्मनः ॥ ४ ॥
 दास्यन्ति तेऽथ तान् गच्छ तथा स कृतवान् यथा ।
 तस्मै दत्त्वा ययुः स्वर्गं ते सत्रपरिशेषितम् ॥ ५ ॥
 तं कश्चित् स्वीकृष्यन्तं पुरुषः कृष्णदर्शनः ।
 उवाचोत्तरतोऽभ्येत्य ममेदं वास्तुकं वसु ॥ ६ ॥
 ममेदमृषिभिर्दत्तमिति तर्हि स मानवः ।
 स्यान्नौ ते पितरि प्रश्नः पृष्टवान् पितरं तथा ॥ ७ ॥
 यज्ञवास्तुगतं सर्वमुच्छिष्टमृषयः क्वचित् ।
 चक्रुर्विभागं रुद्राय स देवः सर्वमर्हति ॥ ८ ॥
 नाभागस्तं प्रणम्याह तवेश किल वास्तुकम् ।
 इत्याह मे पिता ब्रह्मञ्छिरसा त्वां प्रसादये ॥ ९ ॥
 यत् ते पितावदद् धर्मं त्वं च सत्यं प्रभाषसे ।
 ददामि ते मन्त्रदृशे ज्ञानं ब्रह्म सनातनम् ॥ १० ॥
 गृहाण द्रविणं दत्तं मत्सत्रे परिशेषितम् ।

इत्युक्त्वान्तर्हितो रुद्रो भगवान् सत्यवत्सलः ॥११॥
 य एतत् संस्मरेत् प्रातः सायं च सुसमाहितः ।
 कविर्भवति मन्त्रज्ञो गतिं चैव तथाऽऽत्मनः ॥१२॥
 नाभागादम्बरीषोऽभून्महाभागवतः कृती ।
 नास्पृशद् ब्रह्मशापोऽपि यं न प्रतिहतः क्वचित् ॥१३॥

राजोवाच

भगवञ्छ्रोतुमिच्छामि राजर्षेस्तस्य धीमतः ।
 न प्राभूद् यत्र निर्मुक्तो ब्रह्मदण्डो दुरत्ययः ॥१४॥

श्रीशुक उवाच

अम्बरीषो महाभागः सप्तद्वीपवतीं महीम् ।
 अव्ययां च श्रियं लब्ध्वा विभवं चातुलं भुवि ॥१५॥
 मेनेऽतिदुर्लभं पुंसां सर्वं तत् स्वप्नसंस्तुतम् ।
 विद्वान् विभवनिर्वाणं तमो विशति यत् पुमान् ॥१६॥
 वासुदेवे भगवति तद्भक्तेषु च साधुषु ।
 प्राप्तो भावं परं विश्वं येनेदं लोष्टवत् स्मृतम् ॥१७॥
 स वै मनः कृष्णपदारविन्दयो-
 र्वचांसि वैकुण्ठगुणानुवर्णने ।
 करौ हरेर्मन्दिरमार्जनादिषु
 श्रुतिं चकाराच्युतसत्कथोदये ॥१८॥
 मुकुन्दलिङ्गालयदर्शने दृशौ
 तद्भृत्यगात्रस्पर्शेऽङ्गसङ्गमम् ।

घ्राणं च तत्पादसरोजसौरभे
 श्रीमत्तुलस्या रसनां तदर्पिते ॥१९॥
 पादौ हरेः क्षेत्रपदानुसर्पणे
 शिरो हृषीकेशपदाभिवन्दने ।
 कामं च दास्ये न तु कामकाम्यया
 यथोत्तमश्लोकजनाश्रया रतिः ॥२०॥
 एवं सदा कर्मकलापमात्मनः
 परेऽधियज्ञे भगवत्यधोक्षजे ।
 सर्वात्मभावं विदधन्महीमिमां
 तन्निष्ठविप्राभिहितः शशास ह ॥२१॥
 ईजेऽश्वमेधैरधियज्ञमीश्वरं
 महाविभूत्योपचिताङ्गदक्षिणैः ।
 ततैर्वसिष्ठासितगौतमादिभिः-
 र्धन्वन्यभिस्रोतमसौ सरस्वतीम् ॥२२॥
 यस्य क्रतुषु गीर्वाणैः सदस्या ऋत्विजो जनाः ।
 तुल्यरूपाश्चानिमिषा व्यदृश्यन्त सुवाससः ॥२३॥
 स्वर्गो न प्रार्थितो यस्य मनुजैरमरप्रियः ।
 ऋष्वद्भिरुपगायद्भिरुत्तमश्लोकचेष्टितम् ॥२४॥
 प्रमर्दयन्ति तान् कामाः स्वाराज्यपरिभ्राविताः ।
 दुर्लभा नापि सिद्धानां मुकुन्दं हृदि पश्यतः ॥२५॥
 स इत्थं भक्तियोगेन तपोयुक्तेन पार्थिवः ।
 अर्धमेण हरिं प्रीणन् सङ्गान् सर्वाञ्छनैर्जहौ ॥२६॥
 गृहेषु दारेषु सुतेषु बन्धुषु
 द्विपोत्तमसन्दनवार्जिपत्तिषु ।
 अक्षय्यरत्नाभरणायुधादि-
 ष्वनन्तकोशेष्वकरोदसन्मतिम् ॥२७॥
 तस्मा अदाद्धरिश्चक्रं प्रत्यनीकमयावहम् ।
 एकान्तभक्तिभावेन प्रीतो भूत्याभिरक्षणम् ॥२८॥
 आरिराधयिषुः कृष्णं महिष्या तुल्यशीलया ।
 युक्तः सांवत्सरं वीरो दधार द्वादशीव्रतम् ॥२९॥
 व्रतान्ते कार्तिके मासि त्रिरात्रं समुपोषितः ।
 स्नातः कदाचित् कालिन्त्यां हरिं मधुवनेऽर्चयत् ॥३०॥
 महाभिषेकविधिना सर्वोपस्करसम्पदा ।

अभिषिच्याम्बराकल्पैर्गन्धमाल्यार्हणादिभिः ॥३१॥
 तद्गतान्तरभावेन पूजयामास केशवम् ।
 ब्राह्मणांश्च महाभागान् सिद्धार्थानपि भक्तितः ॥३२॥
 गवां रुक्मविषाणीनां रूप्याङ्घ्रीणां सुवाससाम् ।
 पयःशीलवयोरुपवत्सोपस्करसम्पदाम् ॥३३॥
 ग्राहिणोत् साधुविप्रेभ्यो गृहेषु न्यवुदानीषट् ।
 भोजयित्वा द्विजानग्रे स्वादन्नं गुणवत्तमम् ॥३४॥
 लब्धकामैरनुज्ञातः पारणायोपचक्रमे ।
 तस्य तर्ह्यतिथिः साक्षाद् दुर्वासा भगवानभूत् ॥३५॥
 तमानर्चातिथिं भूपः प्रत्युत्थानासनाहर्णैः ।
 यथाचेऽभ्यवहाराय पादमूलमुपागतः ॥३६॥
 प्रतिनन्द्य स तद्याच्चां कर्तुमावश्यकं गतः ।
 निममज्ज बृहद् ध्यायन् कालिन्दीसलिले शुभे ॥३७॥
 मुहूर्तार्धावशिष्टायां द्वादश्यां पारणं प्रति ।
 चिन्तयामास धर्मज्ञो द्विजैस्तद्धर्मसङ्कटे ॥३८॥
 ब्राह्मणातिक्रमे दोषो द्वादश्यां यदपारणे ।
 यत्कृत्वासाधुमे भूयादधर्मो वान मां स्पृशेत् ॥३९॥
 अम्भसा केवलेनाथ करिष्ये व्रतपारणम् ।
 ग्राहुरम्भक्षणं विप्रा ह्यशितं नाशितं च तत् ॥४०॥
 इत्यपः प्राश्य राजर्षिश्चिन्तयन् मनसाच्युतम् ।
 प्रत्यचष्ट कुरुश्रेष्ठ द्विजागमनमेव सः ॥४१॥
 दुर्वासा यमुनाकूलात् कृतावश्यक आगतः ।
 राज्ञाभिनन्दितस्तस्य वुबुधे चैष्टितं धिया ॥४२॥
 मन्युना प्रचलद्वात्रो भ्रुकुटीकुटिलाननः ।
 वुबुक्षितश्च सुतरां कृताञ्जलिमभापत ॥४३॥
 अहो अस्य नृशंसस्य श्रियोन्मत्तस्य पश्यत ।
 धर्मव्यतिक्रमं विष्णोरभक्तस्येशमानिनः ॥४४॥
 यो मामतिथिमायातमातिथ्येन निमन्त्र्य च ।
 अदच्चा भुक्तवांस्तस्य सद्यस्ते दर्शये फलम् ॥४५॥
 एवं ब्रुवाण उत्कृत्य जटां रोपविदीपितः ।
 तथा स निर्ममे तस्मै कृत्यां कालानलोपमाम् ॥४६॥
 तामापतन्तीं ज्वलतीमसिहस्तां पदा भुवम् ।

१. पथानुसर्पणे । २. तथो० । ३. भिः स्वर्धुन्यभिस्रोतवतीं सर० । ४. वेष्टिताः । ५. पश्यताम् । ६. जिवस्तुषु ।
 ७. भूताभि० । ८. पुर्विष्ठुं । ९. लब्धव० । १०. गुणवन्मधु । ११. तद्वाक्यं । १२. निर्म- । १३. शुचौ । १४. श्रिया
 मत्तस्य । १५. स्येशमानिनः । १६. तस्मा नि० । १७. लन्तीमसि० ।

वेपयन्तीं समुद्रीक्ष्य न चचाल पदान्नुपः ॥४७॥
 प्राग्दिष्टं भृत्यरक्षायां पुरुषेण महात्मना ।
 ददाह कृत्यां तां चक्रं क्रुद्धाहिमिव पावकः ॥४८॥
 तदभिर्द्रवदुद्रीक्ष्य स्वप्रयासं च निष्फलम् ।
 दुर्वासा दुद्रुवे भीतो दिक्षु प्राणपरीप्सया ॥४९॥
 तमन्वधावद् भगवद्रथाङ्गं
 दवाग्निरुद्रूतशिखो यथाहिम् ।
 तथानुपक्तं मुनिरीक्षमाणो
 गुहां विविक्षुः प्रससार मेरोः ॥५०॥
 दिशो नमः क्षमां विवरान् समुद्रा-
 ल्लोकान् सपालांस्त्रिदिवं गतः सः ।
 यतो यतो धावति तत्र तत्र
 सुदर्शनं दुष्प्रसहं ददर्श ॥५१॥
 अलब्धनाथः स यदा कुतश्चित्
 सत्रस्तचित्तोऽरण्येपमाणः ।
 देवं विरिञ्चं समगाद् विधात-
 स्त्राह्यात्मयोनेऽजिततेजसो माम् ॥५२॥

ब्रह्मोवाच

स्थानं मदीयं सहविश्वमेतत्
 क्रीडावसाने द्विपरार्थसंज्ञे ।
 भ्रूभङ्गमात्रेण हि संदिधक्षोः
 कालात्मनो यस्य तिरोभविष्यति ॥५३॥
 अहं भवो दक्षभृगुप्रधानाः
 प्रजेशभूतेशसुरेशमुख्याः
 सर्वे वयं यन्नियमं प्रपन्ना
 मूर्धन्यपितं लोकहितं वहामः ॥५४॥
 प्रत्याख्यातो विरिञ्चेन विष्णुचक्रोपतापितः ।
 दुर्वासाः शरणं यातः शर्वकैलासवासिनम् ॥५५॥

श्रीरुद्र उवाच

वयं न तात प्रभवाम भूमि
 यस्मिन् परेऽन्येऽप्यजजीवक्रोशाः ।
 भवन्ति काले न भवन्ति हीदृशाः
 सहस्रशो यत्र वयं भ्रमामः ॥५६॥
 अहं सनत्कुमारश्च नारदो भगवानजः ।

कपिलोऽपान्तरतमो देवलो धर्म आसुरिः ॥५७॥
 मरीचिप्रमुखाश्चान्ये सिद्धेशाः पारदर्शनाः ।
 विदाम न वयं सर्वे यन्मायां माययाऽऽवृताः ॥५८॥
 तस्य विश्वेश्वरस्येदं शस्त्रं दुर्विपहं हि नः ।
 तमेव शरणं याहि हरिस्ते शं विधास्यति ॥५९॥
 ततो निराशो दुर्वासाः पदं भगवतो ययौ ।
 वैकुण्ठाख्यं यदध्यास्ते श्रीनिवासः श्रिया सह ॥६०॥
 संदह्यमानोऽजितशस्त्रवह्निना
 तत्पादमूले पतितः सवेपथुः ।
 आहाच्युतानन्त सदीप्सित प्रभो
 कृतागसं मां व हि विश्वभावन ॥६१॥
 अजानता ते परमानुभावं
 कृतं मयाद्यं भवतः प्रियाणाम् ।
 विधेहि तस्यापचितिं विधात-
 मुच्येत यन्नामन्युदिते नारकोऽपि ॥६२॥

श्रीभगवानुवाच

अहं भक्तपराधीनो ह्यस्यतन्त्र इव द्विज ।
 साधुभिर्ग्रस्तहृदयो भक्तैर्भक्तजनप्रियः ॥६३॥
 नाहमात्मानमाशासे मद्भक्तैः साधुभिर्विना ।
 श्रियं चात्यन्तिकीं ब्रह्मन् येषां गतिरहं परा ॥६४॥
 ये दारागारपुत्राप्तान् प्राणान् वित्तमिमं परम् ।
 हित्वा मां शरणं याताः कथं तांस्त्यक्तुमुत्सहे ॥६५॥
 मयि निर्वद्धहृदयाः साधवः समदर्शनाः ।
 वशीकुर्वन्ति मां भक्त्या सत्स्त्रियः सत्पतिं यथा ॥६६॥
 मत्सेवया प्रतीतं च सालोक्यादिचतुष्टयम् ।
 नेच्छन्ति सेवया पूर्णाः कुतोऽन्यत् कालविद्रुतम् ॥६७॥
 साधवो हृदयं मद्यं साधूनां हृदयं त्वहम् ।
 मदन्यत् ते न जानन्ति नाहं तेभ्यो मनागपि ॥६८॥
 उपायं कथयिष्यामि तव विप्र शृणुष्व तत् ।
 अयं ह्यात्माभिचारस्ते यतस्तं यातु वै भवान् ।
 साधुषु ग्रहितं तेजः ग्रहर्तुः कुरुतेऽशिवम् ॥६९॥

तपो विद्या च विप्राणां निःश्रेयसकरे उभे । ब्रह्मंस्तद् गच्छ भद्रं ते नाभागतनयं नृपम् ।
ते एव दुर्विनीतस्य कल्पेते कर्तुरन्यथा ॥७०॥ क्षमापय महाभागं ततः शान्तिर्भविष्यति ॥७१॥

इति श्रीमद्भागवते महापुराणे पारमहंस्यां संहितायां नवमस्कन्धे-
ऽम्बरीषचरिते चतुर्थोऽध्यायः ॥ ४ ॥

अथ पञ्चमोऽध्यायः

श्रीशुक उवाच

एवं भगवताऽऽदिष्टो दुर्वासाश्चक्रतापितः ।
अम्बरीषमुपावृत्य तत्पादौ दुःखितोऽग्रहीत् ॥ १ ॥
तस्य सोद्यमनं वीक्ष्य पादस्पर्शविलज्जितः ।
अस्तावीत् तद्धरेरस्त्रं कृपया पीडितो भृशम् ॥ २ ॥

अम्बरीष उवाच

त्वमग्निर्भगवान् सूर्यस्त्वं सोमो ज्योतिषां पतिः ।
त्वमापस्त्वं क्षितिविद्योम वायुमात्रेन्द्रियाणि च ॥ ३ ॥
सुदर्शनं नमस्तुभ्यं सहस्राराच्युतप्रिय ।
सर्वास्त्रघातिन् विप्राय स्वस्ति भूया इडस्पते ॥ ४ ॥
त्वं धर्मस्त्वमृतं सत्यं त्वं यज्ञोऽखिलयज्ञमुक् ।
त्वं लोकपालः सर्वात्मा त्वं तेजः पौरुषं परम् ॥ ५ ॥

नमः सुनामाखिलधर्मसेतवे
ह्यधर्मशीलासुरधूमकेतवे ।
त्रैलोक्यगोपाय विशुद्धवर्चसे
मनोजवायाद्भुतकर्मणे गृणे ॥ ६ ॥
त्वत्तेजसा धर्ममयेन संहतं
तमः प्रकाशश्च धृतो महात्मनाम् ।
दुरत्ययस्ते महिमा गिरां पते
त्वं द्रुपमेतत् सदसत् परावरम् ॥ ७ ॥
यदा विसृष्टस्त्वमनञ्जनेन वै
वलं प्रविष्टोऽजित दैत्यदानवम् ।
वाहूदरोर्वह्निशिरोधराणि
वृष्णन्नजसं प्रधने विराजसे ॥ ८ ॥
स त्वं जगत्त्राण खलप्रहाणये
निरूपितः सर्वसहो गदाभृता ।

विप्रस्य

चासत्कुलदैवहेतवे

विधेहि भद्रं तदनुग्रहो हि नः ॥ ९ ॥
यद्यस्ति दत्तमिष्टं वा स्वधर्मो वा सनुष्ठितः ।
कुलं नो विप्रदैवं चेद् द्विजो भवतु विज्वरः ॥ १० ॥
यदि नो भगवान् प्रीत एकः सर्वगुणाश्रयः ।
सर्वभूतात्मभावेन द्विजो भवतु विज्वरः ॥ ११ ॥

श्रीशुक उवाच

इति संस्तुवतो राज्ञो विष्णुचक्रं सुदर्शनम् ।
अशाम्यत् सर्वतो विप्रं प्रदहद् राजयाञ्जया ॥ १२ ॥
स मुक्तोऽस्त्राग्नितापेन दुर्वासाः स्वस्तिमांस्ततः ।
प्रशशंस तमुर्वीशं युञ्जानः परमाशिषः ॥ १३ ॥

दुर्वासा उवाच

अहो अनन्तदासानां महत्त्वं दृष्टमद्य मे ।
कृतागसोऽपि यद् राजन् मङ्गलानि समीहसे ॥ १४ ॥
दुष्करः को नु साधूनां दुस्त्यजो वा महात्मनाम् ।
यैः संगृहीतो भगवान् सात्वतामृपभो हरिः ॥ १५ ॥
यन्नामश्रुतिमात्रेण पुमान् भवति निर्मलः ।
तस्य तीर्थपदः किं वा दासानामवशिष्यते ॥ १६ ॥
राजन्ननुगृहीतोऽहं त्वयातिकरुणात्मना ।
मदधं पृष्ठतः कृत्वा प्राणा यन्मेऽभिरक्षिताः ॥ १७ ॥
राजा तमकृताहारः प्रत्यागमनकाङ्क्षया ।
चरणानुपसंगृह्य प्रसाद्य समभोजयत् ॥ १८ ॥
सोऽशित्वाऽऽदृतमानीतमातिथ्यं सार्वकामिकम् ।
तस्मात्मा नृपतिं ग्राह भुज्यतामिति सादरम् ॥ १९ ॥
प्रीतोऽस्म्यनुगृहीतोऽस्मि तव भागवतस्य वै ।
दर्शनस्पर्शनालापैरातिथ्येनात्ममेधसा ॥ २० ॥

कर्मविदात्तमेतत् ते गायन्ति स्वःस्त्रियो मुहुः ।
 कीर्तिं परमपुण्यां च कीर्तयिष्यति भूरियम् ॥२१॥
 श्रीशुक उवाच
 एवं संकीर्त्य राजानं दुर्वासाः परितोषितः ।
 ययौ विहायसाऽऽमन्त्र्य ब्रह्मलोकमहैतुकम् ॥२२॥
 संवत्सरोऽत्यगात् तावद् यावता नागतो गतः ।
 मुनिस्तदर्शनाकाङ्क्षो राजाऽम्भक्षो बभूव ह ॥२३॥
 गते च दुर्वाससि सोऽम्बरीपो
 द्विजोपयोगातिपवित्रमाहरत् ।
 ऋषेर्विमोक्षं व्यसनं च वुद्ध्वा
 मेने स्ववीर्यं च परानुभावम् ॥२४॥

एवंविधानेकगुणः स राजा
 परात्मनि ब्रह्मणि वासुदेवे ।
 क्रियाकलापैः समुवाह भक्तिं
 यथाऽऽविरिञ्च्यान् निरयांश्चकार ॥२५॥
 अथाम्बरीपस्तनयेषु राज्यं
 समानशीलेषु विसृज्य धीरः ।
 वनं विवेशात्मनि वासुदेवे
 मनो दधद् ध्वस्तगुणप्रवाहः ॥२६॥
 इत्येतत् पुण्यमाख्यानमम्बरीपस्य भूपतेः ।
 संकीर्तयन्ननुध्यायन् भक्तो भगवतो भवेत् ॥२७॥

इति श्रीमद्भागवते महापुराणे पारमहंस्यां संहितायां नवमस्कन्धेऽम्बरीषर्चरितं
 नाम पञ्चमोऽध्यायः ॥ ५ ॥

अथ षष्ठोऽध्यायः

श्रीशुक उवाच

विरूपः केतुमाञ्छम्बुरम्बरीपसुताह्वयः ।
 विरूपात् पृषदश्वोऽभूत् तत्पुत्रस्तु रथीतरः ॥ १ ॥
 रथीतरस्याप्रजस्य भार्यायां तन्तवेऽर्थितः ।
 अङ्गिरा जनयामास ब्रह्मवर्चस्विनः सुतान् ॥ २ ॥
 एते क्षेत्रे प्रसूता वै पुनस्त्वाङ्गिरसाः स्मृताः ।
 रथीतराणां प्रवराः क्षत्रोपेता द्विजातयः ॥ ३ ॥
 क्षुवतस्तु मनोज्ञे इक्ष्वाकुर्घ्राणतः सुतः ।
 तस्य पुत्रशतज्येष्ठा विकुक्षिनिमिदण्डकाः ॥ ४ ॥
 तेषां पुरस्तादभवन्नार्यावर्ते नृपा नृप ।
 पञ्चविंशतिः पश्चाच्च त्रयो मध्ये परेऽन्यतः ॥ ५ ॥
 स एकदाष्टकाश्राद्धे इक्ष्वाकुः सुतमादिशत् ।
 मांसमानीयतां मेध्यं विकुक्षे गच्छ माचिरम् ॥ ६ ॥
 तथेति स वनं गत्वा मृगान् हत्वा क्रियार्हणान् ।
 श्रान्तो बुभुक्षितो वीरः शशं चाददपस्मृतिः ॥ ७ ॥
 शेषं निवेदयामास पित्रे तेन च तद्गुरुः ।
 चोदितः प्रोक्षणायाह दुष्टमेतदकर्मकम् ॥ ८ ॥

ज्ञात्वा पुत्रस्य तत् कर्म गुरुणाभिहितं नृपः ।
 देशान्निःसारयामास सुतं त्यक्तविधिं रुपा ॥ ९ ॥
 स तु विप्रेण संवादं जापकेन समाचरन् ।
 त्यक्त्वा कलेवरं योगी स तेनावाप यत् परम् ॥ १० ॥
 पितर्युपरतेऽभ्येत्य विकुक्षिः पृथिवीभिमाम् ।
 शासदीजे हरिं यज्ञैः शशद इति विश्रुतः ॥ ११ ॥
 पुरञ्जयस्तस्य सुत इन्द्रवाह इतीरितः ।
 ककुत्स्थइति चाप्युक्तः शृणु नामानि कर्मभिः ॥ १२ ॥
 कृतान्त आसीत् समरो देवानां सह दानवैः ।
 पाष्णिग्राहो वृतो वीरो देवैर्दैत्यपराजितैः ॥ १३ ॥
 वचनाद् देवदेवस्य विष्णोर्विश्वात्मनः प्रभोः ।
 वाहनत्वे वृतस्तस्य बभूवेन्द्रो महावृषः ॥ १४ ॥
 स संनद्धो धनुर्दिव्यमादाय विशिखाञ्छितान् ।
 स्तूयमानः समारुह्य युयुत्सुः ककुदि स्थितः ॥ १५ ॥
 तेजसाऽऽप्यायितो विष्णोः पुरुषस्य परात्मनः ।
 प्रतीच्यां दिशि दैत्यानां न्यरुणत् त्रिदशैः पुरम् ॥ १६ ॥
 तैस्तस्य चाभूत् प्रधनं तुमुलं लोमहर्षणम् ।
 यमाय भल्लैरनयद् दैत्यान् येऽभिययुर्मृधे ॥ १७ ॥

१. कीर्तिं तां परमां पुण्यां कीर्त० । २. गतेऽथ । ३. गाभिपवि० । ४. महानुभावम् । ५. वीरः । ६. चरिते ।
 ७. क्षेत्रप्रसू० । ८. ह्यपाहरन् । ९. च प्रोक्तः । १०. स गन्धर्वैः । ११. भूत्सुमहत् ।

तस्येषुपाताभिमुखं युगान्ताग्रिमिवोल्बणम् ।
 विसृज्य द्रुबुदैत्या हन्यमानाः स्वमालयम् ॥१८॥
 जित्वा पुरं धनं मर्वं सश्रीकं वज्रपाणये ।
 प्रत्ययच्छत् स राजर्षिरिति नामभिराहृतः ॥१९॥
 पुरञ्जयस्य पुत्रोऽभूदनेनास्तत्सुतः पृथुः ।
 विश्वरन्ध्रस्ततश्चन्द्रो युवनाश्वश्च तत्सुतः ॥२०॥
 शावस्तस्तत्सुतो येन शावस्ती निर्ममे पुरी ।
 बृहदश्वस्तु शावस्तिस्ततः कुबलाश्वकः ॥२१॥
 यः प्रियार्थमुतङ्गस्य धुन्धुनामासुरं बली ।
 सुतानामेकविंशत्या सहस्रैरहनद् वृतः ॥२२॥
 धुन्धुमार इति ख्यातस्तत्सुतास्ते च जज्वलुः ।
 धुन्धोर्मुखाग्निना सर्वे त्रय एवावशेषिताः ॥२३॥
 दृढाश्वः कपिलाश्वश्च भद्राश्व इति भारत ।
 दृढाश्वपुत्रो हर्यश्चो निकुम्भस्तत्सुतः स्मृतः ॥२४॥
 बर्हणाश्वो निकुम्भस्य कृशाश्वोऽथास्य सेनजित् ।
 युवनाश्वोऽभवत् तस्य सोऽनपत्यो वनं गतः ॥२५॥
 भार्याशतेन निर्विण्ण ऋषयोऽस्य कृपालवः ।
 इष्टिं स वर्तयाश्चक्रुरेन्द्रीं ते सुसमाहिताः ॥२६॥
 राजा तद् यज्ञसदनं प्रविष्टो निशि तर्पितः ।
 दृष्ट्वा शयानान् विप्रांस्तान् पपौ मन्त्रजलं स्वयम् ॥२७॥
 उत्थितास्ते निशाम्याथ व्युदकं कलशं प्रभो ।
 पप्रच्छुः कस्य कर्मेदं पीतं पुंसवनं जलम् ॥२८॥
 राज्ञा पीतं विदित्वाथ ईश्वरप्रहितेन ते ।
 ईश्वराय नमश्चक्रुरहो दैववलं बलम् ॥२९॥
 ततः काल उपावृत्ते कुक्षिं निर्मिद्य दक्षिणम् ।
 युवनाश्वस्य तनयश्चक्रवर्ती जंजान ह ॥३०॥
 कं धास्यति कुमारोऽयं स्तन्यं रोरुयते भृशम् ।
 मां धाता वत्स मा रोदीरितिन्द्रो देशिनीमदात् ॥३१॥
 न ममार पिता तस्य विप्रदेवप्रसादतः ।
 युवनाश्वोऽथ तत्रैव तपसा सिद्धिमन्वगात् ॥३२॥
 त्रसद्दस्युरितीन्द्रोऽङ्गं विदधे नाम तस्य वै ।
 यस्मात् त्रसन्ति ह्युद्विग्ना दस्यवो रावणादयः ॥३३॥
 यौवनाश्वोऽथ मान्धाता चक्रवर्त्यवनीं प्रभुः ।
 सप्तद्वीपवर्तीमेकः शशासाच्युततेजसा ॥३४॥

ईजे च यज्ञं क्रतुभिरात्मविद् भूरिदक्षिणैः ।
 सर्वदेवमयं देवं सर्वात्मकमतीन्द्रियम् ॥३५॥
 द्रव्यं मन्त्रो विधिर्यज्ञो यजमानस्तथर्त्विजः ।
 धर्मो देशश्च कालश्च सर्वमेतद् यदात्मकम् ॥३६॥
 यावत् सूर्य उदेति स यावच्च प्रतितिष्ठति ।
 सर्वं तद् यौवनाश्वस्य मान्धातुः क्षेत्रमुच्यते ॥३७॥
 शशविन्दोर्दुहितरि विन्दुमत्यार्मधान्नृपः ।
 पुरुकुत्समम्बरीषं मुचुकुन्दं च योगिनम् ।
 तेषां स्वसारः पश्चाशत् सौभरिं वत्रिरे पतिम् ॥३८॥
 यमुनान्तर्जले मयस्तप्यमानः परंतपः ।
 निवृत्तिं मीनराजस्य वीक्ष्य मैथुनधर्मिणः ॥३९॥
 जातस्पृहो नृपं विप्रः कन्यामेकामयाचत ।
 सोऽप्याह गृह्यतां ब्रह्मन् कामं कन्या स्वयंवरे ॥४०॥
 स विचिन्त्याप्रियं स्त्रीणां जरठोऽयमसंमतः ।
 वलीपलित एजत्क इत्यहं प्रत्युदाहृतः ॥४१॥
 साधयिष्ये तथाऽऽत्मानं सुरस्त्रीणामपीप्सितम् ।
 किं पुनर्मनुजेन्द्राणामिति व्यवसितः प्रभुः ॥४२॥
 मुनिः प्रवेशितः क्षत्रा कन्यान्तःपुरमृद्धिमत् ।
 वृत्तंश्च राजकन्याभिरेकः पश्चाशता वरः ॥४३॥
 तासां कलिरभूद् भूयांस्तदर्थेऽपोहसौहृदम् ।
 ममानुरूपो नायं व इति तद्रतचेतसाम् ॥४४॥
 स बहुचस्ताभिरपारणीय-
 तपःश्रियानर्घ्यपरिच्छेदेषु ।
 गृहेषु नानोपवनामलाम्भः-
 सरस्सु सौगन्धिककाननेषु ॥४५॥
 महार्हशय्यासनवस्त्रभूषण-
 स्नानानुलेपाभ्यवहारमाल्यकैः ।
 खलङ्कृतस्त्रीपुरुषेषु नित्यदा
 रेमेऽनुगायद्द्विजभृङ्गचन्द्रिषु ॥४६॥
 यद्गार्हस्थ्यं तु संवीक्ष्य सप्तद्वीपवतीपतिः ।
 विस्मितः स्तम्भमजहात् सार्वभौमश्रियान्वितम् ॥४७॥
 एवं गृहेष्वभिरतो विषयान् विविधैः सुखैः ।
 सेवमानो न चातुष्यदाज्यस्तोकैरिवानलः ॥४८॥

स कदाचिदुपासीन आत्मापहवमात्मनः ।
ददर्श बह्वचाचार्यो मीनसङ्गसमुत्थितम् ॥४९॥

अहो इमं पश्यत मे विनाशं
तपस्विनः सच्चरितव्रतस्य ।
अन्तर्जले वारिचरप्रसङ्गात्
प्रच्यावितं ब्रह्म चिरं धृतं यत् ॥५०॥
सङ्गं त्यजेत मिथुनव्रतिनां मुमुक्षुः
सर्वात्मना न विसृजेद् बहिरिन्द्रियाणि ।
एकश्चरन् रहसि चित्तमनन्त ईशे
युञ्जीत तद्व्रतिषु साधुषु चेत् प्रसङ्गः ॥५१॥

एकस्तपस्व्यहमथाम्भसि मत्स्यसङ्गात्
पञ्चाशदासमुत पञ्चसहस्रसर्गः ।
नान्तं ब्रजाम्युभयकृत्यमनोरथानां
मायागुणैर्हृतमतिर्विषयेऽर्थभावः ॥५२॥
एवं वसन् गृहे कालं विरक्तो न्यासमास्थितः ।
वनं जगामानुययुस्तत्पत्न्यः पतिदेवताः ॥५३॥
तत्र तप्त्वा तपस्तीक्ष्णमात्मकर्शनमात्मवान् ।
सहैवाग्निभिरात्मानं युयोज परमात्मनि ॥५४॥
ताः स्वपत्युर्महाराज निरीक्ष्याध्यात्मिकीं गतिम् ।
अन्वीयुस्तत्प्रभावेण अग्निं शान्तमिवाग्निषः ॥५५॥

इति श्रीमद्भागवते महापुराणे पारमहंस्यां संहितायां नवमस्कन्धे
सौभर्याख्याने षष्ठोऽध्यायः ॥ ६ ॥

अथ सप्तमोऽध्यायः

श्रीशुक उवाच

मान्धातुः पुत्रप्रवरो योऽम्बरीषः प्रकीर्तितः ।
पितामहेन प्रवृत्तो यौवनाश्वश्च तत्सुतः ।
हारीतस्तस्य पुत्रोऽभून्मान्धातुप्रवरा इमे ॥ १ ॥
नर्मदा भ्रातृभिर्दत्ता पुरुकुत्साय योरगैः ।
तया रसातलं नीतो भुजगेन्द्रप्रयुक्तया ॥ २ ॥
गन्धर्वानवधीत् तत्र वध्यान्वै विष्णुशक्तिं धृक् ।
नागाल्लब्धवरः सर्पादिभयं स्मरतामिदम् ॥ ३ ॥
त्रसद्स्युः पौरुकुत्सो योऽनरण्यस्य देहकृत् ।
हर्यश्वस्तत्सुतस्तस्मादरुणोऽथ त्रिवन्धनः ॥ ४ ॥
तस्य सत्यव्रतः पुत्रस्त्रिशङ्कुरिति विश्रुतः ।
प्राप्तश्चाण्डालतां शापाद् गुरोः कौशिकतेजसा ॥ ५ ॥
सशरीरो गतः स्वर्गमद्यापि दिवि दृश्यते ।
पातितोऽवाक् शिरा देवैस्तेनैव स्तम्भितो बलात् ॥ ६ ॥
त्रैशङ्कवो हरिश्चन्द्रो विश्वामित्रवसिष्ठयोः ।
यन्निमित्तमभूद् युद्धं पक्षिणोर्वह्वार्षिकम् ॥ ७ ॥
सोऽनपत्यो विषण्णात्मा नारदस्योपदेशतः ।
वरुणं शरणं यातः पुत्रो मे जायतां प्रभो ॥ ८ ॥

यदि वीरो महाराज तेनैव त्वां यजे इति ।
तथेति वरुणेनास्य पुत्रो जातस्तु रोहितः ॥ ९ ॥
जातः सुतो ह्यनेनाङ्ग मां यजस्वेति सोऽब्रवीत् ।
यदा पशुर्निर्देशः स्यादथ मेध्यो भवेदिति ॥ १० ॥
निर्देशे च स आगत्य यजस्वेत्याह सोऽब्रवीत् ।
दन्ताः पशोर्यज्ञायेरन्नथ मेध्यो भवेदिति ॥ ११ ॥
जाता दन्ता यजस्वेति स प्रत्याहाथ सोऽब्रवीत् ।
यदा पतन्त्यस्य दन्ता अथ मेध्यो भवेदिति ॥ १२ ॥
पशोर्निपतिता दन्ता यजस्वेत्याह सोऽब्रवीत् ।
यदा पशोः पुनर्दन्ता जायन्तेऽथ पशुः शुचिः ॥ १३ ॥
पुनर्जाता यजस्वेति स प्रत्याहाथ सोऽब्रवीत् ।
सान्नाहिको यदा राजन् राजन्योऽथ पशुः शुचिः ॥ १४ ॥
इति पुत्रानुरागेण स्नेहयन्त्रितचेतसा ।
कालं वञ्चयता तं तमुक्तो देवस्तमैक्षत ॥ १५ ॥
रोहितस्तदभिज्ञाय पितुः कर्म चिकीर्षितम् ।
प्राणप्रेषुर्धनुष्पाणिररण्यं प्रत्यपद्यत ॥ १६ ॥
पितरं वरुणग्रस्तं श्रुत्वा जातमहोदरम् ।
रोहितो ग्राममेयाय तमिन्द्रः प्रत्यपद्यत ॥ १७ ॥

भूमेः पर्यटनं पुण्यं तीर्थक्षेत्रनिषेवणैः ।
 रोहितायादिश्च्छक्रः सोऽप्यरण्येऽवसत् समाम् ॥ १८ ॥
 एवं द्वितीये तृतीये चतुर्थे पञ्चमे तथा ।
 अभ्येत्याभ्येत्य स्थविरो विप्रो भूत्वाऽऽह वृत्रहा ॥ १९ ॥
 षष्ठं संवत्सरं तत्र चरित्वा रोहितः पुरीम् ।
 उपव्रजन्नजीगर्तादिक्रीणान्मध्यमं सुतम् ॥ २० ॥
 शुनःशेषं पशुं पित्रे प्रदाय समवन्दत ।
 ततः पुरुषमेधेन हरिश्चन्द्रो महायशाः ॥ २१ ॥
 मुक्तोदरोऽयजद् देवान् वरुणादीन् महत्कथः ।
 विश्वामित्रोऽभवत् तस्मिन् होता चाध्वर्युरात्मवान् ॥ २२ ॥

जमदग्निर्भूद् ब्रह्मा वसिष्ठोऽयास्यसामगः ।
 तस्मै तुष्टो ददाविन्द्रः शातकौम्भमयं रथम् ॥ २३ ॥
 शुनःशेषस्य माहात्म्यमुपरिष्ठात् प्रचक्ष्यते ।
 सत्यसारां धृतिं दृष्ट्वा सभार्यस्य च भूपतेः ॥ २४ ॥
 विश्वामित्रो भृशं प्रीतो ददावविहतां गतिम् ।
 मनः पृथिव्यां तामद्भिस्तेजसापोऽनिलेन तत् ॥ २५ ॥
 खे वायुं धारयंस्तच्च भूतादौ तं महात्मनि ।
 तस्मिञ्ज्ञानकलां ध्यात्वा तयाज्ञानं विनिर्दहन् ॥ २६ ॥
 हित्वा तां स्वेन भावेन निर्वाणसुखसंविदा ।
 अनिर्देश्याप्रतर्क्येण तस्थौ विध्वस्तबन्धनः ॥ २७ ॥

इति श्रीमद्भागवते महापुराणे पारमहंस्यां संहितायां नवमस्कन्धे हरिश्चन्द्रो-
 पाख्यानं नाम सप्तमोऽध्यायः ॥ ७ ॥

अथाष्टमोऽध्यायः

श्रीशुक उवाच

हरितो रोहितसुतश्चम्पस्तस्माद् विनिर्मिता ।
 चम्पापुरी सुदेवोऽतो विजयो यस्य चात्मजः ॥ १ ॥
 भैरुकस्तत्सुतस्तस्माद् वृकस्तस्यापि बाहुकः ।
 सोऽरिभिर्हृतभू राजा सभार्यो वनमाविशत् ॥ २ ॥
 वृद्धं तं पञ्चतां प्राप्तं महिष्यनु मरिष्यती ।
 और्वेण जानताऽऽत्मानं प्रजावन्तं निवारिता ॥ ३ ॥
 आज्ञायास्यै सपत्नीभिर्गरो दत्तोऽन्धसा सह ।
 सह तेनैव संजातः सगराख्यो महायशाः ॥ ४ ॥
 सगरश्चक्रवर्त्यासीत् सागरो यत्सुतैः कृतः ।
 यस्तालजङ्घान् यवनाञ्छकान् हँहयवर्वरान् ॥ ५ ॥
 नावधीद् गुरुवाक्येन चक्रे विकृतवेपिणः ।
 मुण्डाञ्छमश्रुधरान् कांश्चिन्मुक्तकेशार्थमुण्डितान् ॥ ६ ॥
 अनन्तर्वाससः कांश्चिद्वहिर्याससोऽपरान् ।
 सोऽश्वमेधैरयजत सर्ववेदसुरात्मकम् ॥ ७ ॥
 और्वोपदिष्टयोगेन हरिमात्मानमीश्वरम् ।
 तस्योत्सृष्टं पशुं यज्ञे जहाराश्वं पुरन्दरः ॥ ८ ॥

सुमत्यास्तनया दृष्ट्वाः पितुरादेशकारिणः ।
 हयमन्त्रेषमाणास्ते समन्तान्खनन् महीम् ॥ ९ ॥
 प्रागुदीच्यां दिशि हयं ददृशुः कपिलान्तिके ।
 एष वाजिहरश्चौर आस्ते मीलितलोचनः ॥ १० ॥
 हन्यतां हन्यतां पाप इति षष्टिसहस्रिणः ।
 उदायुधा अभिययुरुन्मिमेष तदा मुनिः ॥ ११ ॥
 स्वशरीराग्निना तावन्महेन्द्रहतचेतसः ।
 महद्द्व्यतिक्रमहता भस्मसादभवन् क्षणात् ॥ १२ ॥
 न साधुवादो मुनिकोपमर्जिता
 नृपेन्द्रपुत्रा इति सत्त्वधामनि ।
 कथं तसो रोपमयं विभाव्यते
 जगत्पवित्रात्मनि खे रजो भुवः ॥ १३ ॥
 यस्येरिता सांख्यमयी दृढेह नौ-
 र्यया मुमुक्षुस्तरते दुरत्ययम् ।
 भवार्णवं मृत्युपथं विपश्चितः
 परात्मभूतस्य कथं पृथग्यतिः ॥ १४ ॥
 योऽसमञ्जस इत्युक्तः स केशिन्या नृपात्मजः ।
 तस्य पुत्रोऽशुमान् नाम पितामहहिते स्तः ॥ १५ ॥

असमञ्जस आत्मानं दर्शयन्नसमञ्जसम् ।
जातिसरः पुरा सङ्गाद् योगी योगाद् विचालितः ॥१६॥
आचरन् गहितं लोके ज्ञातीनां कर्म विप्रियम् ।
सरय्वां क्रीडतो बालान् प्रास्यदुद्वेजयञ्जनम् ॥१७॥
एवंवृत्तः परित्यक्तः पित्रा स्नेहमपोह्य वै ।
योगैश्वर्येण बालांस्तान् दर्शयित्वा ततो ययौ ॥१८॥
अयोध्यावासिनः सर्वे बालकान् पुनरागतान् ।
दृष्ट्वा विसिसिरे राजन् राजा चाप्यन्वतप्यत ॥१९॥
अंशुमांश्चोदितो राज्ञा तुरङ्गान्वेषणे ययौ ।
पितृव्यखातानुपथं भ्रसान्ति ददृशे हयम् ॥२०॥
तत्रासीनं मुनिं वीक्ष्य कपिलाख्यमधोक्षजम् ।
अस्तौत् समाहितमनाः प्राञ्जलिः प्रणतो महान् ॥२१॥

अंशुमानुवाच

न पश्यति त्वां परमात्मनोऽज्जनो
न बुध्यतेऽद्यापि समाधियुक्तिभिः ।
कुतोऽपरे तस्य मनःशरीरधी-
विसर्गसृष्टा वयमप्रकाशाः ॥२२॥
ये देहभाजस्त्रिगुणप्रधाना
गुणान् विपश्यन्त्युत वा तमश्च ।
यन्मायया मोहितचेतसस्ते
विदुः स्वसंस्थं न बहिःप्रकाशाः ॥२३॥

तं त्वामहं ज्ञानघनं स्वभाव-
प्रध्वस्तमायागुणभेदमोहैः ।
सनन्दनाद्यैर्मुनिभिर्विभाव्यं
कथं हि मूढः परिभावयामि ॥२४॥
प्रशान्तमायागुणकर्मलिङ्ग-
मनामरूपं सदसद्विमुक्तम् ।
ज्ञानोपदेशाय गृहीर्तदेहं
नमामहे त्वां पुरुषं पुराणम् ॥२५॥
त्वंन्मायारचिते लोके वस्तुबुद्ध्या गृहादिषु ।
भ्रमन्ति कामलोभेर्ष्यामोहविभ्रान्तचेतसः ॥२६॥
अद्य नः सर्वभूतात्मन् कामकर्मन्द्रियाशयः ।
मोहपाशो दृढश्छिन्नो भगवंस्तव दर्शनात् ॥२७॥

श्रीशुक उवाच

इत्थंगीतानुभावस्तं भगवान् कपिलो मुनिः ।
अंशुमन्तमुवाचेदमनुगृह्य धिया नृप ॥२८॥

श्रीभगवानुवाच

अश्वोऽयं नीयतां वत्स पितामहपशुस्तव ।
इमे च पितरो दग्धा गङ्गाम्भोऽर्हन्ति नेतरत् ॥२९॥
तं परिक्रम्य शिरसा प्रसाद्य हयमानयत् ।
सगरस्तेन पशुना क्रतुशेषं समापयत् ॥३०॥
राज्यमंशुमति न्यस्य निःस्पृहो मुक्तबन्धनः ।
और्वोपदिष्टमार्गेण लेभे गतिमनुत्तमाम् ॥३१॥

इति श्रीमद्भागवते महापुराणे पारमहंस्यां संहितायां नवमस्कन्धे

सगरोपाख्यानेऽष्टमोऽध्यायः ॥ ८ ॥

अथ नवमोऽध्यायः

श्रीशुक उवाच

अंशुमांश्च तपस्तेपे गङ्गानयनकाम्यया ।
कालं महान्तं नाशक्रोत् ततः कालेन संस्थितः ॥ १ ॥
दिलीपस्तत्सुतस्तद्वदशक्तः कालमेयिवान् ।
भगीरथस्तस्य पुत्रस्तेपे स सुमहत् तपः ॥ २ ॥
दर्शयामास तं देवी प्रसन्ना वरदास्मि ते ।
इत्युक्तः स्वमभिप्रायं शशंसावनतो नृपः ॥ ३ ॥

कोऽपि धारयिता वेगं पतन्त्या भे महीतले ।
अन्यथा भूतलं भित्त्वा नृप यास्ये रसातलम् ॥ ४ ॥
किं चाहं न भुवं यास्ये नरा मय्यामृजन्त्यघम् ।
मृजामि तदघं कुत्र राजंस्तत्र विचिन्त्यताम् ॥ ५ ॥

भगीरथ उवाच

साधवो न्यासिनः शान्ता ब्रह्मिष्ठा लोकपावनाः ।
हरन्त्यघं तेऽङ्गसङ्गात् तेष्वस्ते ह्यघभिद्वरिः ॥ ६ ॥

१. चाथान्व० । २. सृष्टावयवप्रकाशकाः । ३. प्रपश्य० । ४. मयमोहभेदैः । ५. द्वियुक्तम् । ६. तल्लिङ्गं ।

७. यत्त्वया रचि० ।

धारयिष्यति ते वेगं रुद्रस्त्वात्मा शरीरिणाम् ।
यस्मिन्नोतमिदं श्रोतं विश्वं शाटीव तन्तुषु ॥ ७ ॥
इत्युक्त्वा स नृपो देवं तपसातोषयच्छिवम् ।
कालेनाल्पीयसा राजंस्तस्येशः समतुष्यत ॥ ८ ॥
तथेति राज्ञाभिहितं सर्वलोकहितः शिवः ।
दधारावहितो गङ्गां पादपूतजलां हरेः ॥ ९ ॥
भगीरथः स राजर्षिर्निन्ये भुवनपावनीम् ।
यत्र खपितृणां देहा भस्मीभूताः स्र शेरते ॥ १० ॥
रथेन वायुवेगेन प्रयान्तमनुधावती ।
देशान् पुनन्ती निर्दग्धानासिञ्चत् सगरात्मजान् ॥ ११ ॥
यैजलस्पर्शमात्रेण ब्रह्मदण्डहता अपि ।
सगरात्मजा दिवं जग्मुः केवलं देहभस्मभिः ॥ १२ ॥
भस्मीभूताङ्गसङ्गेन स्वर्गताः सगरात्मजाः ।
किं पुनः श्रद्धया देवीं ये सेवन्ते धृतव्रताः ॥ १३ ॥
न ह्येतत् परमाश्चर्यं स्वर्धुन्या यदिहोदितम् ।
अनन्तचरणाम्भोजप्रसूताया भवच्छिदः ॥ १४ ॥
संनिवेश्य मनो यस्मिञ्छ्रद्धया मुनयोऽमलाः ।
त्रैगुण्यं दुस्त्यजं हित्वा सद्यो यातास्तदात्मताम् ॥ १५ ॥
श्रुतो भगीरथाज्ज्ञे तस्य नाभोऽपरोऽभवत् ।
सिन्धुद्वीपस्ततस्तस्मादयुतायुस्ततोऽभवत् ॥ १६ ॥
ऋतुपर्णो नलसखो योऽश्वविद्यामयान्नलात् ।
दत्त्वाक्षहृदयं चासौ सर्वकामस्तु तत्सुतः ॥ १७ ॥
ततः सुदासस्तत्पुत्रो मदयन्तीपतिर्नृप ।
आहुर्मित्रसहं यं वै कल्माषाङ्घ्रिमुत क्वचित् ।
वसिष्ठशापाद् रक्षोऽभूदनपत्यः स्वकर्मणा ॥ १८ ॥

राजोवाच

किं निमित्तो गुरोः शापः सौदासस्य महात्मनः ।
एतद् वेदितुमिच्छामः कथ्यतां न रहो यदि ॥ १९ ॥

श्रीशुक उवाच

सौदासो मृगयां किञ्चिच्चरन् रक्षो जघान ह ।
मुमोच आतरं सोऽथ गतः प्रतिचिकीर्षया ॥ २० ॥
स चिन्तयन्नघं राज्ञः हृदरूपधरो गृहे ।
गुरवे भोक्तुकामाय पक्त्वा निन्ये नरामिपम् ॥ २१ ॥

परिवेक्ष्यमाणं भगवान् विलोक्यामक्षयमञ्जसा ।
राजानमशपत् क्रुद्धो रक्षो ह्येवं भविष्यसि ॥ २२ ॥
रक्षःकृतं तद् विदित्वा चक्रे द्वादशवार्षिकम् ।
सोऽप्यपोऽञ्जलिनाऽऽदाय गुरुं शप्तुं समुद्यतः ॥ २३ ॥
वारितो मदयन्त्यापो रुशतीः पादयोजैर्हौ ।
दिशः खमवनीं सर्वं पश्यञ्जीवमयं नृपः ॥ २४ ॥
राक्षसं भावमापन्नः पादे कल्माषतां गतः ।
व्यवायकाले ददृशे वनौकोदम्पती द्विजौ ॥ २५ ॥
क्षुधातो जगृहे विप्रं तत्पत्न्याहाकृतार्थवत् ।
न भवान् राक्षसः साक्षादिक्ष्वाकूणां महारथः ॥ २६ ॥
मदयन्त्याः पतिर्वीर नाधर्मं कर्तुमर्हसि ।
देहि मेऽपत्यकामाया अकृतार्थं पतिं द्विजम् ॥ २७ ॥
देहोऽयं मानुषो राजन् पुरुषस्याखिलार्थदः ।
तस्मादस्य वधो वीर सर्वार्थवध उच्यते ॥ २८ ॥
एष हि ब्राह्मणो विद्वांस्तपःशीलगुणान्वितः ।
आरिराधयिषुर्ब्रह्म महापुरुषसंज्ञितम् ।
सर्वभूतात्मभावेन भूतेष्वन्तर्हितं गुणैः ॥ २९ ॥
सोऽयं ब्रह्मर्षिवर्यस्ते राजर्षिप्रवराद् विभो ।
कथमर्हति धर्मज्ञ वधं पितुरिवात्मजः ॥ ३० ॥
तस्य साधोरपापस्य भ्रूणस्य ब्रह्मवादिनः ।
कथं वधं यथा बन्धोर्मन्यते सन्मतो भवान् ॥ ३१ ॥
यद्ययं क्रियते भक्षस्तर्हि मां खाद पूर्वतः ।
न जीविष्ये विना येन क्षणं च मृतकं यथा ॥ ३२ ॥
एवं करुणभाषिण्या विलपन्त्या अनाथवत् ।
व्याघ्रः पशुमिवाखादत् सौदासः शापमोहितः ॥ ३३ ॥
ब्राह्मणी वीक्ष्य दिधिषुं पुरुषादेन भक्षितम् ।
शोचन्त्यात्मानमुर्वीशमशपत् कुपिता सती ॥ ३४ ॥
यस्मान्मे भक्षितः पाप कामार्तायाः पतिस्त्वया ।
तवापि मृत्युराधानादकृतप्रज्ञ दर्शितः ॥ ३५ ॥
एवं मित्रसहं शप्त्वा पतिलोकपरायणा ।
तदस्थीनि समिद्धेऽग्नौ प्रास्य भर्तुर्गतिं गता ॥ ३६ ॥
विशापो द्वादशाब्दान्ते मैथुनाय समुद्यतः ।
विज्ञाय ब्राह्मणीशापं महिष्या स निवारितः ॥ ३७ ॥
तत ऊर्ध्वं स तत्याज स्त्रीसुखं कर्मणार्प्रजाः ।

१. शब्धान्तु० । २. रथोऽथ रा० । ३. ते जल० । ४. तस्मै । ५. ति । ६. बन्धोर्मन्यते मन्यते भवान् । ७. भर्तुर्गतिं ।

८. विशाप्य । ९. प्रजः ।

वसिष्ठस्तदनुज्ञातो मदयन्त्यां प्रजामधात् ॥३८॥
 सा वै सप्त समा गर्भमविभ्रन्न व्यजायत ।
 जज्ञेऽश्मनोदरं तस्याः सोऽश्मकस्तेन कथ्यते ॥३९॥
 अश्मकान्मूलको जज्ञे यः स्त्रीभिः परिरक्षितः ।
 नारीकवच इत्युक्तो निःक्षत्रे मूलकोऽभवत् ॥४०॥
 ततो दशरथस्तस्मात् पुत्र ऐडविडस्ततः ।
 राजा विश्वसहो यस्य खट्वाङ्गाश्चक्रवर्त्यभूत् ॥४१॥
 यो देवैरर्थितो दैत्यानवधीद् युधि दुर्जयः ।
 मुहूर्तमायुर्ज्ञात्वैत्य खपुरं संदधे मनः ॥४२॥
 न मे ब्रह्मकुलात्प्राणाः कुलदैवान्न चात्मजाः ।
 न श्रियो न मही राज्यं न दाराश्चातिवल्लभाः ॥४३॥
 न बाल्येऽपि मतिर्मह्यमधर्मे रमते क्वचित् ।
 नापश्यमुत्तमश्लोकादन्यत् किञ्चन वस्त्वहम् ॥४४॥

देवैः कामवरो दत्तो मह्यं त्रिशुवनेश्वरैः ।
 न वृणे तमहं कामं भूतभावनभावनः ॥४५॥
 ये विक्षिप्तेन्द्रियधियो देवास्ते खहृदि स्थितम् ।
 न विन्दन्ति प्रियं शश्वदात्मानं किमुतापरे ॥४६॥
 अथेशमायारचितेषु सङ्गं
 गुणेषु गन्धर्वपुरोपमेषु ।
 रूढं प्रकृत्याऽऽत्मनि विश्वकर्तु-
 र्भावेन हित्वा तमहं प्रपद्ये ॥४७॥
 इति व्यवसितो बुद्ध्या नारायणगृहीतया ।
 हित्वान्यभावमज्ञानं ततः स्वं भावमाश्रितः ॥४८॥
 यत् तद् ब्रह्म परं सूक्ष्ममशून्यं शून्यकल्पितम् ।
 भगवान् वासुदेवेति यं गृणन्ति हि सात्वताः ॥४९॥

इति श्रीमद्भागवते महापुराणे पारमहंस्यां संहितायां नवमस्कन्धे
 सूर्यवंशानुवर्णने नवमोऽध्यायः ॥ ९ ॥

अथ दशमोऽध्यायः

श्रीशुक उवाच

खट्वाङ्गाद् दीर्घबाहुश्च रघुस्तस्मात् पृथुश्रवाः ।
 अजस्ततो महाराजस्तस्माद् दशरथोऽभवत् ॥ १ ॥
 तस्यापि भगवानेष साक्षाद् ब्रह्ममयो हरिः ।
 अंशांशेन चतुर्धागात् पुत्रत्वं प्रार्थितः सुरैः ।
 रामलक्ष्मणभरतशत्रुघ्ना इति संज्ञया ॥ २ ॥
 तस्यानुचरितं राजन्नृषिभिस्तत्त्वदर्शिभिः ।
 श्रुतं हि वर्णितं भूरि त्वया सीतापतेर्मुहुः ॥ ३ ॥
 गुर्वर्थे त्यक्तराज्यो व्यचरदनुवनं
 पद्मपद्भ्यां प्रियायाः
 पाणिस्पर्शक्षमाभ्यां मृजितपथरुजो
 यो हरीन्द्रानुजाभ्याम् ।
 वैरूप्याच्छूर्पणख्याः प्रियविरहरूपा-
 ऽऽरोपितभ्रूविजृम्भ-
 तस्ताव्धिर्वदसेतुः खलदवदहनः
 कोसलेन्द्रोऽवतान्नः ॥ ४ ॥

विश्वामित्राध्वरे येन मारीचाद्या निशाचराः ।
 पश्यतो लक्ष्मणस्यैव हता नैर्ऋतपुङ्गवाः ॥ ५ ॥
 यो लोकवीरसमितौ धनुरैशमुग्रं
 सीतास्खयंवरगृहे त्रिशतोपनीतम् ।
 आदाय बालगजलील इवेक्षुयष्टिं
 सज्जीकृतं नृप विकृष्य वभञ्ज मध्ये ॥ ६ ॥
 जित्वानुरूपगुणशीलवयोऽङ्गरूपां
 सीताभिधां श्रियमुरस्यमिलब्धमानाम् ।
 मार्गे व्रजन् भृगुपतेर्व्यनयत् प्ररूढं
 दर्पं महीमकृत यस्त्रिराजवीजाम् ॥ ७ ॥
 यः सत्यपाशपरिवीतपितुर्निदेशं
 स्त्रैणस्य चापि शिरसा जगृहे सभार्यः ।
 राज्यं श्रियं प्रणयिनः सुहृदो निवासं
 त्यक्त्वा ययौ वनमस्त्रनिव मुक्तसङ्गः ॥ ८ ॥
 रक्षःस्वसुर्यकृत रूपमशुद्रबुद्धे-
 स्तस्याः खरत्रिशिरदूषणमुख्यवन्धून् ।

रक्षःपतिस्तदवलोक्य निकुम्भकुम्भ-
धूमाक्षदुर्मुखसुरान्तनरान्तकादीन् ।
पुत्रं प्रहस्तमतिकायविकम्पनादीन्
सर्वानुगान् समहिनोदथ कुम्भकर्णम् ॥१८॥
तां यातुधानपृतनामसिशूलचाप-
प्रासर्ष्टिशक्तिशरतोमरखड्गदुर्गाम् ।
सुग्रीवलक्ष्मणमरुत्सुतगन्धमाद-
नीलाङ्गदर्क्षपनसादिभिरन्वितोऽगात् ॥१९॥
तेऽनीकपा रघुपतेरभिपत्य सर्वे
द्वन्द्वं वरूथमिभपत्तिरथाश्वयोधैः ।
जघ्नुर्दुमैर्गिरिगदेषुभिरङ्गदाद्याः
सीताभिर्मर्शहतमङ्गलरावणेशान् ॥२०॥
रक्षःपतिः स्वबलनष्टिमवेक्ष्य रुष्ट
आरुह्य यानकमथाभिससार रामम् ।
स्वःस्यन्दने द्युमति मातलिनोपनीते
विभ्राजमानमहनन्निशितैः क्षुरप्रैः ॥२१॥
रामस्तमाह पुरुषादपुरीष यन्नः
कान्तासमक्षमसतापहृता र्ववत् ते ।
त्यक्तत्रपस्य फलमद्य जुगुप्सितस्य
यच्छामि काल इव कर्तुरलङ्घ्यवीर्यः ॥२२॥
एवं क्षिपन् धनुषि संधितमुत्ससर्ज
बाणं स वज्रमिव तद्दधृदयं विभेद ।
सोऽसृग् वमन् दशमुखैर्न्यपतद् विमाना-
द्वाहेति जल्पति जने सुकृतीव रिक्तः ॥२३॥
ने निष्क्रम्य लङ्काया यातुधान्यः सहस्रशः ।
दोदर्या समं तस्मिन् ग्रूरुदत्य उपाद्रवन् ॥२४॥
न् स्वान् वन्धून् परिष्वज्य लक्ष्मणेपुभिरर्दितान् ।
दुः सुखरं दीना घ्नन्त्य आत्मानमात्मना ॥२५॥
हताः स वयं नाथ लोकरावण रावण ।
यायाच्छरणं लङ्का त्वद्विहीना परार्दिता ॥२६॥
वेद महाभाग भवान् कामवशं गतः ।
ऽनुभावं सीताया येन नीतो दशमिमाम् ॥२७॥
पा विधवा लङ्का वयं च कुलनन्दन ।
कृतोऽन्नं गृध्राणामात्मा नरकहेतवे ॥२८॥

श्रीशुक उवाच

स्थानां विभीषणश्चक्रे कोसलेन्द्रानुमोदितः ।
 पितृमेधविधानेन यदुक्तं साम्परायिकम् ॥२९॥
 ततो ददर्श भगवानशोकवनिर्काश्रमे ।
 क्षामां स्वधिरहव्याधिं शिंशपामूलमास्थिताम् ॥३०॥
 रामः प्रियतमां भार्या दीनां वीक्ष्यानवकम्पत ।
 आत्मसंदर्शनाह्लादविकसन्मुखपङ्कजाम् ॥३१॥
 आरोप्यारुरुहे यानं भ्रातृभ्यां हनुमद्युतः ।
 विभीषणाय भगवान् दत्त्वा रक्षोगणेशताम् ॥३२॥
 लङ्कामायुश्च कल्पान्तं ययौ चीर्णव्रतः पुरीम् ।
 अवकीर्यमाणः कुसुमैर्लोकपालार्पितैः पथि ॥३३॥
 उपगीयमानचरितः शतधृत्यादिभिर्मुदा ।
 गोमूत्रयावकं श्रुत्वा भ्रातरं वल्कलाम्बरम् ॥३४॥
 महाकारुणिकोऽतप्यज्जटिलं स्थण्डिलेशयम् ।
 भरतः प्राप्तमाकर्ण्य पौरामात्यपुरोहितैः ॥३५॥
 पादुके शिरसि न्यस्य रामं प्रत्युद्यतोऽग्रजम् ।
 नन्दिग्रामात् स्वशिविराद् गीतवादित्रनिःस्वनैः ॥३६॥
 ब्रह्मघोषेण च मुहुः पँठद्भिर्ब्रह्मवादिभिः ।
 स्वर्णकक्षपताकामिहैमैश्चित्रध्वजै रथैः ॥३७॥
 सदशै रुक्मसन्नाहैर्भटैः पुरटवर्मभिः ।
 श्रेणीभिर्वारमुख्याभिर्मृत्यैश्चैव पदानुगैः ॥३८॥
 पारमेष्ठ्यान्पुपादाय पण्यान्पुचावचानि च ।
 पादयोर्न्यर्पतैत् प्रेम्णा प्रक्लिन्नहृदयेक्षणः ॥३९॥
 पादुके न्यस्य पुरतः प्राञ्जलिर्वाष्पलोचनः ।
 तमाश्लिष्य चिरं दोर्म्यां स्नापयन् नेत्रजैर्जलैः ॥४०॥
 रामो लक्ष्मणसीताभ्यां त्रिप्रेभ्यो येऽर्हसत्तमाः ।
 तेभ्यः स्वयं नमश्चक्रे प्रजामिश्च नमस्कृतः ॥४१॥
 धुन्वन्त उत्तरासङ्गान् पतिं वीक्ष्य चिरागतम् ।
 उत्तराः कोसला माल्यैः किरन्तो ननृतुर्मुदा ॥४२॥

पादुके भरतोऽगृह्णाचामरव्यजनोत्तमे ।
 विभीषणः ससुग्रीवः श्वेतच्छत्रं मरुत्सुतः ॥४३॥
 धनुर्निपङ्गाच्छत्रुघ्नः सीता तीर्थकमण्डलुम् ।
 अविभ्रदङ्गदः खड्गं हैमं चर्मक्षराण् नृप ॥४४॥
 पुष्पकथोऽन्वितः स्त्रीभिः स्तूयमानश्च वन्दिभिः ।
 विरेजे भगवान् राजन् ग्रहैश्चन्द्र इवोदितः ॥४५॥
 भ्रातृभिर्नन्दितः सोऽपि सोत्सवां प्राविशत् पुरीम् ।
 प्रविश्य राजभवनं गुरुपत्नीः स्वमातरम् ॥४६॥
 गुरुन् वयस्यावरजान् पूजितः प्रत्यपूजयत् ।
 वैदेही लक्ष्मणश्चैव यथावत् समुपेयतुः ॥४७॥
 पुत्रान् स्वमातरस्तास्तु प्राणांस्तन्व इवोत्थिताः ।
 आरोप्याङ्केऽभिपिञ्चन्त्यो वाष्पापैर्विजहुः शुचः ॥४८॥
 जटा निर्मुच्य विधिवत् कुलवृद्धैः समं गुरुः ।
 अभ्यपिञ्चद् यथैवेन्द्रं चतुःसिन्धुजलादिभिः ॥४९॥
 एवं कृतशिरःस्नानः सुवासाः स्रग्व्यलङ्कृतः ।
 खलङ्कृतैः सुवासोभिर्भ्रातृभिर्भार्यया वभौ ॥५०॥
 अग्रहीदासनं भ्रात्रा प्रणिपत्य प्रसादितः ।
 प्रजाः स्वधर्मनिरता वर्णाश्रमगुणान्विताः ।
 जुगोप पितृवद् रामो मेनिरे पितरं च तम् ॥५१॥
 त्रेतायां वर्तमानायां कालः कृतसमोऽभवत् ।
 रामे राजनि धर्मज्ञे सर्वभूतसुखावहं ॥५२॥
 वनानि नद्यो गिरयो वर्षाणि द्वीपसिन्धवः ।
 सर्वे कामदुघा आसन् प्रजानां भरतर्षभ ॥५३॥
 नाधिर्व्याधिजराग्लानिदुःखशोकभयकृमाः ।
 मृत्युश्चानिच्छतां नासीद् रामे राजन्यथोक्षजे ॥५४॥
 एकपत्नीव्रतधरो राजर्षिचरितः शुचिः ।
 स्वधर्मं गृहमेधीयं शिक्षयन् स्वयमाचरत् ॥५५॥
 प्रेम्णानुवृत्त्या शीलेन प्रश्रयावनता सती ।
 धिया हिया च भावज्ञा भर्तुः सीताहरन्मनः ॥५६॥

इति श्रीमद्भागवते महापुराणे पारमहंस्यां संहितायां नवमस्कन्धे

रामचरिते दशमोऽध्यायः ॥ १० ॥

अथैकादशोऽध्यायः

श्रीशुक उवाच

भगवानात्मनाऽऽत्मानं राम उत्तमकल्पकैः ।
 सर्वदेवमयं देवमीज आचार्यवान् मखैः ॥ १ ॥
 होत्रेऽददाद् दिशं प्राचीं ब्रह्मणे दक्षिणां प्रभुः ।
 अध्वर्यवे प्रतीचीं च उदीचीं सामगाय सः ॥ २ ॥
 आचार्याय ददौ शेषां यावती भूस्तदन्तरा ।
 मन्यमान इदं कृत्स्नं ब्राह्मणोऽर्हति निःस्पृहः ॥ ३ ॥
 इत्ययं तदलङ्कारवासोभ्यामवशेषितः ।
 तथा राज्यपि वैदेही सौमङ्गल्यावशेषिता ॥ ४ ॥
 ते तु ब्रह्मण्यदेवस्य वात्सल्यं वीक्ष्य संस्तुतम् ।
 प्रीताः क्लिन्नधियस्तस्मै प्रत्यर्प्येदं वभाषिरे ॥ ५ ॥
 अग्रत्तं नस्त्वया किं नु भगवन् भुवनेश्वर ।
 यन्नोऽन्तर्हृदयं विश्व तमो हंसि स्वरोचिषा ॥ ६ ॥
 नमो ब्रह्मण्यदेवाय रामायाकुण्ठमेधसे ।
 उत्तमश्लोकधुर्याय न्यस्तदण्डार्पिताङ्घ्रये ॥ ७ ॥
 कदाचिल्लोकजिज्ञासुर्गूढो रात्र्यामलक्षितः ।
 चरन् वचोऽश्रुणोद् रामो भार्यामुद्दिश्य कस्यचित् ॥ ८ ॥
 नाहं विभर्मि त्वां दुष्टामसतीं परवेश्मगाम् ।
 स्त्रीलोभी विभृयात् सीतां रामो नाहं भजे पुनः ॥ ९ ॥
 इति लोकाद् बहुमुखाद् दुराराध्यादसंविदः ।
 पत्या भीतेन सा त्यक्ता प्राप्ता प्राचेतसाश्रमम् ॥ १० ॥
 अन्तर्बन्ध्यागते काले यमौ सा सुषुवे सुतौ ।
 कुशो लव इति ख्यातौ तयोश्चक्रे क्रिया मुनिः ॥ ११ ॥
 अङ्गदंश्चित्रकेतुश्च लक्ष्मणस्यात्मजौ स्मृतौ ।
 तक्षः पुष्कल इत्यास्तां भरतस्य महीपते ॥ १२ ॥
 सुबाहुः श्रुतसेनश्च शत्रुघ्नस्य बभूवतुः ।
 गन्धर्वान् कोटिशो जघ्ने भरतो विजये दिशाम् ॥ १३ ॥
 तदीयं धनमानीय सर्वं राज्ञे न्यवेदयत् ।
 शत्रुघ्नश्च मधोः पुत्रं लवणं नाम राक्षसम् ।
 हत्वा मधुवने चक्रे मथुरां नाम वै पुरीम् ॥ १४ ॥
 मुनौ निक्षिप्य तनयौ सीतां भर्त्रा विवासिता ।

ध्यायन्ती रामचरणौ विवरं प्रविवेश ह ॥ १५ ॥
 तच्छ्रुत्वा भगवान् रामो रुन्धन्नपि धिया शुचः ।
 सरस्तस्या गुणांस्तांस्तान्नाशक्रोद् रोद्धुमीश्वरः ॥ १६ ॥
 स्त्रीपुं प्रसङ्ग एतादृक्सर्वत्र त्रासमावहः ।
 अपीश्वराणां किमुत ग्राम्यस्य गृहचेतसः ॥ १७ ॥
 तत ऊर्ध्वं ब्रह्मचर्यं धारयन्ननुहोत प्रभुः ।
 त्रयोदशाब्दसाहस्रमग्निहोत्रमखण्डितम् ॥ १८ ॥
 सरतां हृदि विन्यस्य विद्धं दण्डककण्टकैः ।
 स्वपादपल्लवं राम आत्मज्योतिरगात् ततः ॥ १९ ॥
 नेदं यशो रघुपतेः सुरयाच्चयाऽऽत्त-
 लीलातनोरधिकसाम्यविमुक्तधाम्नः ।
 रक्षोवधो जलधिवन्धनमस्त्रपूगैः
 किं तस्य शत्रुहनने कपयः सहायाः ॥ २० ॥
 यस्यामलं नृपसदस्सु यशोऽधुनापि
 गायन्त्यधममृषयो दिग्भिन्नेन्द्रपट्टम् ।
 तं नाकपालवसुपालकिरीटजुष्ट-
 पादाम्बुजं रघुपतिं शरणं प्रपद्ये ॥ २१ ॥
 स यैः स्पृष्टोऽभिदृष्टो वा संविष्टोऽनुगतोऽपि वा ।
 कोसलास्ते ययुः स्थानं यत्र गच्छन्ति योगिनः ॥ २२ ॥
 पुरुषो रामचरितं श्रवणैरुपधारयन् ।
 आनृशंस्यपरो राजन् कर्मबन्धैर्विमुच्यते ॥ २३ ॥
 राजावाच
 कथं स भगवान् रामो भ्रातृन् वा स्वयमात्मनः ।
 तस्मिन् वा तेऽन्ववर्तन्तं प्रजाः पौराश्च ईश्वरे ॥ २४ ॥
 श्रीशुक उवाच
 अथादिशद् दिग्विजये भ्रातृन् स्त्रियुवनेश्वरः ।
 आत्मानं दर्शयन् स्वानां पुरीमैक्षत सानुगः ॥ २५ ॥
 आसिक्तमार्गा गन्धोदैः करिणां मदशीकरैः ।
 स्वामिनं प्राप्तमालोक्य मत्तां वा सुतरामिव ॥ २६ ॥
 प्रासादगोपुरसभाचैत्यदेवगृहादिषु
 विन्यस्तहेमकलशैः पताकाभिश्च मण्डिताम् ॥ २७ ॥

१. कल्पकः । २. मयो । ३. होत्रे तदादिश्रुत्वा । ४. ब्राह्मणदेवस्य । ५. वचो० । ६. ऋणो हि वि० ।
 ७. दश्वन्त्रके० । ८. भर्त्रा विवा० । ९. सर्वत्रोच्चापमावहत् । १०. चपाणेः । ११. सर्वतो । १२. बादरायणिरुवाच । १३. सदस्ममा
 चैत्यगृहादिषु ।

पूगैः सवृन्तै रम्भाभिः पट्टिकाभिः सुवाससाम् ।
 आदर्शैरंशुकैः स्रग्भिः कृतकौतुकतोरणाम् ॥२८॥
 तमुपेयुस्तत्र तत्र पौरा अर्हणपाणयः ।
 आशिपो युयुजुर्देव पाहीमां प्राक् त्वयोद्धृताम् ॥२९॥
 ततः प्रजा वीक्ष्य पतिं चिरागतं
 दिदक्षयोत्सृष्टगृहाः स्त्रियो नराः ।
 आरुह्य हर्म्याण्यरविन्दलोचन-
 मतृसनेत्राः कुसुमैरवाकिरन् ॥३०॥
 अथ प्रविष्टः स्वगृहं जुष्टं स्वैः पूर्वराजभिः ।
 अनन्ताखिलकोशाढ्यमनर्घ्योरुपरिच्छदम् ॥३१॥

विद्रुमोदुम्बरद्वारैर्वै दूर्यस्तम्भपङ्क्तिभिः ।
 स्थलैर्मरिगतैः स्वच्छैर्भातस्फटिकभित्तिभिः ॥३२॥
 चित्रस्रग्भिः पट्टिकाभिर्वासोमणिगणांशुकैः ।
 मुक्ताफलैश्चिदुल्लासैः कान्तकामोपपत्तिभिः ॥३३॥
 धूपदीपैः सुरभिभिर्मण्डितं पुष्पमण्डनैः ।
 स्त्रीपुम्भिः सुरसंकाशैर्जुष्टं भूषणभूषणैः ॥३४॥
 तस्मिन् स भगवान् रामः स्निग्धया प्रिययेष्टया ।
 रेमे स्वारामधीराणामृषभः सीतया किल ॥३५॥
 बुभुजे च यथाकालं कामान् धर्ममपीडयन् ।
 वर्षपूगान् बहून् नृणामभिध्याताङ्घ्रिपल्लवः ॥३६॥

इति श्रीमद्भागवते महापुराणे पारमहंस्यां संहितायां नवमस्कन्धे श्रीरामोपाख्यानं

एकादशोऽध्यायः ॥११॥

अथ द्वादशोऽध्यायः

श्रीशुक उवाच

कुशस्य चातिथिस्तस्मान्निषधस्तत्सुतो नभः ।
 पुण्डरीकोऽथ तत्पुत्रः क्षेमधन्वाभवत्ततः ॥ १ ॥
 देवानीकस्ततोऽनीर्हः पारियात्रोऽथ तत्सुतः ।
 ततो बलस्थलस्तस्माद् वज्रनाभोऽर्कसंभवः ॥ २ ॥
 खगणस्तत्सुतस्तस्माद् विंध्यतिश्राभवत् सुतः ।
 ततो हिरण्यनाभोऽभूद् योगाचार्यस्तु जैमिनेः ॥ ३ ॥
 शिष्यः क्रौसल्य आध्यात्मं याज्ञवल्क्योऽध्यगाद् यतः ।
 योगं महोदयमृषिर्हृदयग्रन्थिभेदकम् ॥ ४ ॥
 पुण्यो हिरण्यनाभस्य ध्रुवसन्धिस्ततोऽभवत् ।
 सुदर्शनोऽथाग्निवर्णः शीघ्रस्तस्य मरुः सुतः ॥ ५ ॥
 योऽसावास्ते योगसिद्धः कलापग्राममाश्रितः ।
 कलेरन्ते सूर्यवंशं नष्टं भावयिता पुनः ॥ ६ ॥
 तस्मात् प्रसुश्रुतस्तस्य सन्धिस्तस्याप्यमर्षणः ।
 महस्यांस्तत्सुतस्तस्माद् विश्वसाहोऽन्वजायत ॥ ७ ॥

ततः प्रसेनजित् तस्मात् तक्षको भविता पुनः ।
 ततो बृहद्बलो यस्तु पित्रा ते समरे हतः ॥ ८ ॥
 एते हीक्ष्वाकुभूपाला अतीताः शृण्वनागतान् ।
 बृहद्बलस्य भविता पुत्रो नाम बृहद्बलः ॥ ९ ॥
 उरुक्रियस्ततस्तस्य वत्सवृद्धो भविष्यति ।
 प्रतिव्योमस्ततो भानुर्दिवाको वाहिनीपतिः ॥ १० ॥
 सहदेवस्ततो वीरो बृहदश्वोऽथ भानुमान् ।
 प्रतीकाश्वो भानुमतः सुप्रतीकोऽथ तत्सुतः ॥ ११ ॥
 भविता मरुदेवोऽथ सुनक्षत्रोऽथ पुष्करः ।
 तस्यान्तरिक्षस्तत्पुत्रः सुतपास्तदमित्रजित् ॥ १२ ॥
 बृहद्राजस्तु तस्यापि बर्हिस्तस्मात् कृतञ्जयः ।
 रणञ्जयस्तस्य सुतः सञ्जयो भविता ततः ॥ १३ ॥
 तस्माच्छाक्योऽथ शुद्धोदो लाङ्गलस्तत्सुतः स्मृतः ।
 ततः प्रसेनजित् तस्मात् क्षुद्रको भविता ततः ॥ १४ ॥

१. युस्ततस्तत्र । २. त्वयाऽऽवृताम् । ३. चर्न न तृप्तः । ४. तथा स्थलैर्मरिगतैर्भातः । ५. मण्डलैः । ६. बुभुजे च कामानन्यानपीडयन् । ७. प्राचीन प्रतिमै 'श्रीरामोपाख्यानं' इतना अंश नहीं है । ८. हीनः । ९. विद्युश्चिन्नाभवत्ततः । १०. दनम् । ११. तस्मात् प्रश्रुतपुत्रस्तु सन्धिः । १२. प्राचीन प्रतिमै 'ततः' 'पुनः' यह पूर्वार्ध नहीं है, इसके स्थानपर वर्तमान प्रतिमै आया हुआ 'भविता' 'मित्रजित्' यह बारहवाँ श्लोक दिया है, इसमें भी 'मरुदेवो' के स्थानमें 'मनुदेवो' पाठ है । १३. बृहद्भुजस्तु । १४. तस्मात्साध्योऽयम् ।

रणको भविता तस्मात् सुरथस्तनयस्ततः ।
सुमित्रो नाम निष्ठान्त एते बार्हद्वलान्वयाः ॥१५॥

इक्ष्वाकूणामयं वंशः सुमित्रान्तो भविष्यति ।
यतस्तं प्राप्य राजानं संस्थां प्राप्स्यति वैकलौ ॥१६॥

इति श्रीमद्भागवते महापुराणे पारमहंस्यां संहितायां नवमस्कन्धे इक्ष्वाकुवंशवर्णनं
नाम द्वादशोऽध्यायः ॥ १२ ॥

अथ त्रयोदशोऽध्यायः

श्रीशुक उवाच

निमिरिक्ष्वाकुतनयो वसिष्ठमवृतत्विजम् ।
आरभ्य सत्रं सोऽप्याह शक्रेण प्राग्वृतोऽस्मि भोः ॥१॥
तं निर्वर्त्यागमिष्यामि तावन्मां प्रतिपालय ।
तूष्णीमासीद् गृहपतिः सोऽपीन्द्रस्याकरोन्मखम् ॥२॥
निमिश्रलमिदं विद्वान् सत्रमारभतात्मवान् ।
ऋत्विग्मिरपरैस्तावन्नागमद् यावता गुरुः ॥३॥
शिष्यव्यतिक्रमं वीक्ष्य निर्वर्त्य गुरुरागतः ।
अशपत् पतताद् देहो निमेः पण्डितमानिनः ॥ ४ ॥
निमिः प्रतिददौ शापं गुरवेऽधर्मवर्तिने ।
तवापि पतताद् देहो लोभाद् धर्ममजानतः ॥ ५ ॥
इत्युत्ससर्ज स्वं देहं निमिरध्यात्मकोविदः ।
मित्रावरुणयोर्जज्ञे उर्वश्यां प्रपितामहः ॥ ६ ॥
गन्धवस्तुपु तद्देहं निधाय मुनिसत्तमाः ।
समाप्ते सत्रयागेऽथ देवानूचुः समागतान् ॥ ७ ॥
राज्ञो जीवतु देहोऽयं प्रसन्नाः प्रभवो यदि ।
तथेत्युक्ते निमिः प्राह मा भून्मे देहवन्धनम् ॥ ८ ॥
यस्य योगं न वाञ्छन्ति वियोगभयकातराः ।
भजन्ति चरणाम्भोजं मुनयो हरिमेधसः ॥ ९ ॥
देहं नावरुरुत्सेऽहं दुःखशोकभयैवहम् ।
सर्वत्रास्य यतो मृत्युर्मत्स्यानामुदके यथा ॥१०॥

देवा ऊचुः

विदेह उप्यतां कामं लोचनेषु शरीरिणाम् ।
उन्मेपणनिमेपाभ्यां लक्षितोऽध्यात्मसंस्थितः ॥११॥

अराजकभयं नृणां मन्यमाना महर्षयः ।
देहं ममन्युः स निमेः कुमारः समजायत ॥१२॥
जन्मना जनकः सोऽभूद् वैदेहस्तु विदेहजः ।
मिथिलो मथनाज्जातो मिथिला येन निर्मिता ॥१३॥
तस्मादुदावसुस्तस्य पुत्रोऽभून्नन्दिवर्धनः ।
ततः सुकेतुस्तस्यापि देवरातो महीपते ॥१४॥
तस्माद् बृहद्रथस्तस्य महावीर्यः सुधृत्पिता ।
सुधृतेर्धृष्टकेतुर्वै हर्यश्चोऽथ मरुस्ततः ॥१५॥
मरोः प्रतीपकस्तस्माज्जातः कृन्तिरथो यतः ।
देवमीढस्तस्य सुतो विश्रुतोऽथ महाधृतिः ॥१६॥
कृन्तिरातस्ततस्तस्मान्महारोमाथ तत्सुतः ।
स्वर्णरोमा सुतस्तस्य हस्वरोमा व्यजायत ॥१७॥
ततः सीरध्वजो जज्ञे यज्ञार्थं कर्पतो महीम् ।
सीता सीराग्रतो जाता तस्मात् सीरध्वजः स्मृतः ॥१८॥
कुशध्वजस्तस्य पुत्रस्ततो धर्मध्वजो नृपः ।
धर्मध्वजस्य द्वौ पुत्रौ कृतध्वजमितध्वजौ ॥१९॥
कृतध्वजात् केशिध्वजः स्वाण्डिक्यस्तु मितध्वजात् ।
कृतध्वजसुतो राजन्नात्मविद्याविशारदः ॥२०॥
स्वाण्डिक्यः कर्मतत्त्वज्ञो भीतः केशिध्वजाद् द्रुतः ।
भानुमांस्तस्य पुत्रोऽभूच्छतद्युम्नस्तु तत्सुतः ॥२१॥
शुचिस्तचनयस्तस्मात् सनद्वाजस्ततोऽभवत् ।
ऊर्ध्वकैतुः सनद्वाजादजोऽथ पुरुजित्सुतः ॥२२॥
अरिष्टनेमिस्तस्यापि श्रुतायुस्तत्सुपार्श्वकः ।
ततश्चित्ररथो यस्य क्षेमविर्मिथिलाधिपः ॥२३॥

१. लाः स्मृताः । २. वंशानुकथने श्रीरामचरिते । ३. तं देहं । ४. याश्रयात् । ५. रीपो । ६. प्रतिरथकः ।
७. कृतः । ८. विश्रुतायो मरुत्कृतिः । ९. विरुत्तस्तत्सुतस्तस्मात् । १०. तस्मान् । ११. सीरध्वजस्ततो राजन् यज्ञार्थं ।
१२. स्नाभूत् ।

तस्मात् समरथस्तस्य सुतः सत्यरथस्ततः ।

आसीदुपगुरुस्तस्मादुपगुप्तोऽग्निसंभवः ॥२४॥

वस्त्रनन्तोऽथ तत्पुत्रो युयुधो यत् सुभाषणः ।

श्रुतस्ततो जयस्तस्माद् धिजयोऽस्मादृतः सुतः ॥२५॥

शुनकस्तत्सुतो जज्ञे वीतहव्यो धृतिस्ततः ।

बहुलाश्वो धृतेस्तस्य कृतिरस्य महावशी ॥२६॥

एते वै मैथिला राजन्नात्मविद्याविशारदाः ।

योगेश्वरप्रसादेन द्वन्द्वैर्मुक्ता गृहेष्वपि ॥२७॥

इति श्रीमद्भागवते महापुराणे पारमहंस्यां संहितायां नवमस्कन्धे निमिवंशानुवर्णनं
नाम त्रयोदशोऽध्यायः ॥ १३ ॥

अथ चतुर्दशोऽध्यायः

श्रीशुक उवाच

अथातः श्रूयतां राजन् वंशः सोमस्य पावनः ।

यस्मिन्नैलादयो भूपाः क्रीर्त्यन्ते पुण्यक्रीर्तयः ॥ १ ॥

सहस्रशिरसः पुंसो नाभिहदसरोरुहात् ।

जातस्यासीत् सुतो धातुरग्निः पितृसमो गुणैः ॥ २ ॥

तस्य दृग्भ्योऽभवत् पुत्रः सोमोऽमृतमयः किल ।

विप्रौषध्युडुगणानां ब्रह्मणा कल्पितः पतिः ॥ ३ ॥

सोऽयजद् राजसूयेन विजित्य भुवनत्रयम् ।

पत्नीं बृहस्पतेर्दर्पात् तारां नामाहरद् बलात् ॥ ४ ॥

यदा स देवगुरुणा याचितोऽभीक्ष्णशो मदात् ।

नात्यजत् तत्कृते जज्ञे सुरदानवविग्रहः ॥ ५ ॥

शुक्रो बृहस्पतेर्द्वेषादग्रहीत् सासुरोडुपम् ।

हरो गुरुसुतं स्नेहात् सर्वभूतगणावृतः ॥ ६ ॥

सर्वदेवगणोपेतो महेन्द्रो गुरुमन्वयात् ।

सुरासुरविनाशोऽभूत् समरस्तारकामयः ॥ ७ ॥

निवेदितोऽथाङ्गिरसा सोमं निर्भर्त्स्य विश्वकृत् ।

तारां स्वभर्त्रे प्रायच्छदन्तर्बलीमवैत् पतिः ॥ ८ ॥

त्यज त्यजाशु दुष्प्रज्ञे मत्क्षेत्रादाहितं परैः ।

नाहं त्वां भस्मसात् कुर्यां स्त्रियं सान्तानिकः सति ॥ ९ ॥

तत्याज व्रीडिता तारा कुमारं कनकप्रभम् ।

स्पृहामाङ्गिरसश्चक्रे कुमारे सोम एव च ॥१०॥

ममायं न तवेत्युच्चैस्तस्मिन् विवदमानयोः ।

पप्रच्छुर्नृपयो देवा नैवोचे व्रीडिता तु सा ॥११॥

कुमारो मातरं प्राह कुपितोऽलीकलज्जया ।

किं न वोचस्यसद्वृत्ते आत्मावद्यं वदाशु मे ॥१२॥

ब्रह्मा तां रह आहूय समप्राक्षीच्च सान्त्वयन् ।

सोमस्येत्याह शनकैः सोमस्तं तावदग्रहीत् ॥१३॥

तस्यात्मयोनिरकृत बुध इत्यभिधां नृप ।

बुद्ध्या गम्भीरया येन पुत्रेणापोडुराण् मुदम् ॥१४॥

ततः पुरुरवा जज्ञे इलायां य उदाहृतः ।

तस्य रूपगुणौदार्यशीलद्रविणविक्रमान् ॥१५॥

श्रुत्वोर्वशीन्द्रभवने गीयमानान् सुरर्षिणा ।

तदन्तिकमुपेयाय देवी सरशरादिता ॥१६॥

मित्रावरुणयोः शापादापन्ना नरलोकताम् ।

निर्शम्य पुरुषश्रेष्ठं कन्दर्पमिव रूपिणम् ।

धृतिं विष्टभ्य ललना उपतस्थे तदन्तिके ॥१७॥

स तां विलोक्य नृपतिर्हर्षेणोत्फुल्ललोचनः ।

उवाच श्लक्ष्णया वाचा देवीं हृष्टतनूरुहः ॥१८॥

राजोवाच

स्वागतं ते वरारोहे आस्यतां करवाम किम् ।

संरमस्व मया साकं रतिर्नौ शाश्वतीः समाः ॥१९॥

उर्वश्युवाच

कस्यास्त्वयि न सज्जेत मनो दृष्टिश्च सुन्दर ।

यदङ्गान्तरमासाद्य च्यवते ह रिरंसया ॥२०॥

एतावुरणकौ राजन् न्यासौ रक्षस्व मानद ।

संरंस्ये भवता साकं श्लाघ्यः स्त्रीणां वरः स्मृतः ॥२१॥

१. गुस्त्वग्नि० । २. वीतिहव्यो । ३. बहुलाश्वो । ४. जनकवंशस्त्रयो० । ५. हीदसुरोदयम् । ६. विश्वराट् ।
७. तारां समाहूय । ८. शा० । ९. सार्द्धं सुरतिः शा० । १०. ता शब्दवच्छलाघ्यः ।

घृतं मेवीरभक्ष्यं स्यान्नेक्षे त्वान्यत्र मैथुनात् ।
 विवाससं तत तथेति प्रतिपेदे महामनाः ॥२२॥
 अहो रूपमहो भावो नरलोकविमोहनम् ।
 को न सेवेत मनुजो देवीं त्वां स्वयमागताम् ॥२३॥
 तथा स पुरुषश्रेष्ठो रमयन्त्या यथार्हतः ।
 रेमे सुरविहारेषु कामं चैत्ररथादिषु ॥२४॥
 रममाणस्तथा देव्या पद्मकिञ्चलकगन्धया ।
 तन्मुखामोदमुषितो मुमुदेऽहर्गणान् बहून् ॥२५॥
 अपश्यन्नुर्वशीमिन्द्रो गन्धर्वान् समचोदयत् ।
 उर्वशीरहितं मल्लमास्थानं नातिशोभते ॥२६॥
 ते उपेत्य महारात्रे तमसि प्रत्युपस्थिते ।
 उर्वश्या उरणौ जहुर्यस्तौ राजनि जायया ॥२७॥
 निशम्याक्रन्दितं देवी पुत्रयोर्नीयमानयोः ।
 हतास्म्यहं कुनाथेन नपुंसा वीरमानिना ॥२८॥
 यद्विश्रम्भादहं नष्टाहतापत्या च दस्युभिः ।
 यः शेते निशि संत्रस्तो यथा नारी दिवा पुमान् ॥२९॥
 इति वाक्सायकैर्विद्धः प्रतोत्त्रैरिव कुञ्जरः ।
 निशि निक्लिंशमादाय विवस्त्रोऽभ्यद्रवद् रुपा ॥३०॥
 ते विसृज्योरणौ तत्र व्यद्योतन्त स्मर्विद्युतः ।
 आदाय मेपावायान्तं नग्नमैक्षत सा पतिम् ॥३१॥
 ऐलोऽपि शयने जायामपश्यन् विमना इव ।
 तच्चित्तो विह्वलः शोचन् वभ्रामोन्मत्तवन्महीम् ॥३२॥
 स तां वीक्ष्य कुरुक्षेत्रे सरस्वत्यां च तत्सखीः ।
 पञ्च ग्रहृष्टवदनाः ग्राह सक्तं पुरुरवाः ॥३३॥
 अहो जाये तिष्ठ तिष्ठ घोरे न त्यक्तुमर्हसि ।
 मां त्वमद्याप्यनिर्वृत्य वचांसि कृणवावहै ॥३४॥
 सुदेहोऽयं पतत्यत्र देवि दूरं हूतस्त्वया ।
 खादन्त्येनं वृका गृध्रास्त्वत्प्रसादस्य नास्पदम् ॥३५॥
 उर्वश्युवाच

मा मृथाः पुरुषोऽसि त्वं मा स्म त्वाद्युर्वृका इमे ।

कापि सख्यं न वै स्त्रीणां वृकाणां हृदयं यथा ॥३६॥
 स्त्रियो ह्यकरुणाः क्रूरा दुर्महाः प्रियसाहसाः ।
 घ्नन्त्यल्पाथेऽपि विश्रब्धं पतिं आतरमप्युत ॥३७॥
 विधायालीकविश्रम्भमज्ञेषु त्यक्तसौहृदाः ।
 नवं नवमभीप्सन्त्यः पुंश्चल्यः स्वैरवृत्तयः ॥३८॥
 संवत्सरान्ते हि भवानेकरात्रं मयेश्वर ।
 वत्स्यत्यपत्यानि च ते भविष्यन्त्यपराणि भोः ॥३९॥
 अन्तर्वत्नीमुपालक्ष्य देवीं स प्रययौ पुरम् ।
 पुनस्तत्र गतोऽब्दान्ते उर्वशीं वीरमातरम् ॥४०॥
 उपलभ्य मुदा युक्तः स मुवास तथा निशाम् ।
 अथैनमुर्वशी ग्राह कृपणं विरहातुरम् ॥४१॥
 गन्धर्वानुपधावेमांस्तुभ्यं दास्यन्ति मामिति ।
 तस्य संस्तुवतस्तुष्टा अग्निस्थालीं ददुर्गुप ।
 उर्वशीं मन्यमानस्तां सोऽबुध्यत चरन् वने ॥४२॥
 स्थालीं न्यस्य वने गत्वा गृहानाध्यायतो निशि ।
 त्रेतायां संप्रवृत्तायां मनसि त्रय्यवर्तत ॥४३॥
 स्थालीस्थानं गतोऽश्वत्थं शमीगर्भं विलक्ष्य सः ।
 तेन द्वे अरणी कृत्वा उर्वशीलोककाम्यया ॥४४॥
 उर्वशीं मन्त्रतो ध्यायन्नधारणिमुत्तराम् ।
 आत्मानमुभयोर्मध्ये यत् तत् प्रजननं प्रभुः ॥४५॥
 तस्य निर्मन्थनाज्जातो जातवेदा विभावसुः ।
 त्रय्या स विद्यया राज्ञा पुत्रत्वे कल्पितस्त्रिवृत् ॥४६॥
 तेनायजत र्यज्ञेशं भगवन्तमधोक्षजम् ।
 उर्वशीलोकमन्विच्छन् सर्वदेवमयं हरिम् ॥४७॥
 एक एव पुरा वेदः प्रणवः सर्ववाङ्मयः ।
 देवो नारायणो नान्य एकोऽग्निर्वर्ण एव च ॥४८॥
 पुरुरवस एवासीत् त्रयी त्रेतामुखे नृप ।
 अग्निना प्रजया राजा लोकं गान्धर्वमेयिवान् ॥४९॥

इति श्रीमद्भागवते महापुराणे पारमहंस्यां संहितायां नवमस्कन्धे ऐलोपाख्याने

चतुर्दशोऽध्यायः ॥ १४ ॥

अथ पञ्चदशोऽध्यायः

श्रीशुक उवाच

ऐलस्य चोर्वशीगर्भात् पडासन्नात्मजा नृप ।
 आयुः श्रुतायुः सत्यायू स्योऽथ विजयो जयः ॥ १ ॥
 श्रुतायोर्वसुमान् पुत्रः सत्यायोश्च श्रुतञ्जयः ।
 रथस्य सुत एकश्च जयस्य तनयोऽमितः ॥ २ ॥
 भीमस्तु विजयस्याथ काञ्चनो होत्रकस्ततः ।
 तस्य जह्नुः सुतो गङ्गां गण्डूपीकृत्य योऽपिवत् ।
 जह्नुस्तु पूरुस्तत्पुत्रो बलाकश्चात्मजोऽजकः ॥ ३ ॥
 ततः कुशः कुशस्यापि कुशाम्बुस्तनयो वसुः ।
 कुशनाभश्च चत्वारो गाधिगर्गवमव्रवीत् ॥ ४ ॥
 तस्य सत्यवतीं कन्यामृचीकोऽप्याचत द्विजः ।
 वरं विसदृशं मत्वा गाधिर्भार्गवमव्रवीत् ॥ ५ ॥
 एकतः श्यामकर्णानां हयानां चन्द्रवर्चसाम् ।
 सहस्रं दीयतां शुल्कं कन्यायाः कुशिका वयम् ॥ ६ ॥
 इत्युक्तस्तन्मतं ज्ञात्वा गतः स वरुणान्तिकम् ।
 आनीय दत्त्वा तानश्चानुपयेमे वराननाम् ॥ ७ ॥
 स ऋषिः प्रार्थितः पत्न्या श्वश्रूया चापत्यकाम्यया ।
 श्रपयित्वोभयैर्मन्त्रैश्चरुं स्नातुं गतो मुनिः ॥ ८ ॥
 तावत् सत्यवती मात्रा स्वचरुं याचिता सती ।
 श्रेष्ठं मत्वा तैयायच्छन्मात्रे मातुरदत् स्वयम् ॥ ९ ॥
 तद् विज्ञाय मुनिः प्राह पत्नीं कष्टमकारषीः ।
 घोरो दण्डधरः पुत्रो भ्राता ते ब्रह्मवित्तमः ॥ १० ॥
 प्रसादितः सत्यवत्या मैत्रं भूदिति भार्गवः ।
 अथ तर्हि भवेत् पौत्रो जमदग्निस्ततोऽभवत् ॥ ११ ॥
 सा चाभूत् सुमहापुण्या कौशिकी लोकपावनी ।
 रेणोः सुतां रेणुकां वै जमदग्निरुवाह याम् ॥ १२ ॥
 तस्यां वै भार्गवऋषेः सुता वसुमदादयः ।
 यवीयाञ्जज्ञ एतेषां राम इत्यभिविश्रुतः ॥ १३ ॥
 यमाहुर्वासुदेवांश्च हैहयानां कुलान्तकम् ।
 त्रिःसप्तकृत्यो य इमां चक्रे निःक्षत्रियां महीम् ॥ १४ ॥
 दुष्टं क्षत्रं भुवो भारमब्रह्मण्यमनीनशत् ।

रजस्तमोवृत्तमहन् फल्गुन्यपि कृतंऽहसि ॥ १५ ॥

राजोवाच

किं तदहो भगवतो राजन्यैरजितात्मभिः ।
 कृतं येन कुलं नष्टं क्षत्रियाणामभीक्ष्णशः ॥ १६ ॥

श्रीशुक उवाच

हैहयानामधिपतिरर्जुनः क्षत्रियर्षभः ।
 दत्तं नारायणस्यांशमाराध्य परिकर्मभिः ॥ १७ ॥
 बाहून् दशशतं लेभे दुर्धर्षत्वमरातिषु ।
 अव्याहतेन्द्रियौजःश्रीतेजोवीर्ययशोबलम् ॥ १८ ॥
 योगेश्वरत्वमैश्वर्यं गुणा यत्राणिमादयः ।
 चचाराव्याहतगतिर्लोकेषु पवनो यथा ॥ १९ ॥
 स्त्रीरत्नैरावृतः क्रीडन् रेवाम्भसि मदोत्कटः ।
 वैजयन्तीं स्रजं विभ्रद् रुरोध सरितं भुजैः ॥ २० ॥
 विष्ठावितं स्वशिविरं प्रतिस्रोतःसरिजलैः ।
 नामृष्यत् तस्य तद् वीर्यं वीरमानी दशाननः ॥ २१ ॥
 गृहीतो लीलया स्त्रीणां समक्षं कृतकिल्बिषः ।
 माहिष्मत्यां संनिरुद्धो मुक्तो येन कपिर्यथा ॥ २२ ॥
 स एकदा तु मृगयां विचरन् विपिने वने ।
 गदच्छयाऽऽश्रमपदं जमदग्निरुपाविशत् ॥ २३ ॥
 तस्मै स नरदेवाय मुनिरर्हणमाहरत् ।
 ससैन्यामात्यवाहाय हविष्मत्या तपोधनः ॥ २४ ॥
 स वीरस्तत्र तद् दृष्ट्वा आत्मैश्वर्यातिशयानम् ।
 तन्नाद्रियताग्रिहोत्र्यां सामिलाषः स हैहयः ॥ २५ ॥
 हविर्धानीमृषेर्दपान्नरान् हर्तुमचोदयत् ।
 ते च माहिष्मतीं निन्युः सवत्सां क्रन्दतीं बलात् ॥ २६ ॥
 अथ राजनि निर्याते राम आश्रम आगतः ।
 श्रुत्वा तत् तस्य दौरात्म्यं चुक्रोधाहिरिवाहतः ॥ २७ ॥
 घोरमादाय परशुं सतूणं चर्म कार्मुकम् ।
 अन्वधावत् दुर्धर्षो मृगेन्द्र इव यूथपम् ॥ २८ ॥
 तमापतन्तं भृगुवर्षमोजसा
 धनुर्धरं वाणपरश्वधायुधम् ।

१. वादरायणिरुवाच । २. श्याममूर्तरेयो । ३. सा चरुं । ४. तु सा य० । ५. मुपाहरत् । ६. वादरायणिरुवाच ।

७. बाहोर्द० । ८. शोऽनुलम् । ९. विजने । १०. स चैश्वर्यं तु त० । ११. स तस्य । १२. परशुं घोरमादाय स क्षणाद्वर्मकार्मुकम् ।

१३. दुर्धर्षो ।

ऐणेयचर्माम्बरमर्कधामभि-
 र्युतं जटाभिर्दृष्टं पुरीं विशन् ॥२९॥
 अचोदयद्वास्तिरथाश्वपत्तिभि-
 र्गदासिवाणर्षिंशतमिशक्तिभिः ।
 अक्षौहिणीः सप्तदशातिभीषणा-
 स्ता राम एको भगवानसूदयत् ॥३०॥
 यतो यतोऽसौ प्रहरत्परश्वधो
 मनोऽनिलौजाः परचक्रसूदनः ।
 ततस्ततश्छिन्नभुजोरुकन्धरा
 निपेतुरुर्व्या हतसूतवाहनाः ॥३१॥
 दृष्ट्वा स्वसैन्यं रुधिरौघकर्दमे
 रणाजिरे रामकुठारसायकैः ।
 विवृक्कचर्मध्वजचापविग्रहं
 निपातितं हैहय आपतद् रुषा ॥३२॥
 अथार्जुनः पञ्चशतेषु बाहुभि-
 र्धनुःषु वाणान् युगपत् स सन्दधे ।
 रामाय रामोऽस्त्रभृतां समग्रणी-
 स्तान्येकधन्वेषुभिर्वाच्छिनत् समम् ॥३३॥

पुनः स्वहस्तैरचलान् मृधेऽङ्घ्रिपा-
 नुत्क्षिप्य वेगादभिधावतो युधि ।
 भुजान् कुठारेण कठोरनेमिना
 चिच्छेद् रामः प्रसभं त्वहेरिव ॥३४॥
 कृत्तबाहोः शिरस्तस्य गिरेः शृङ्गमिवाहरत् ।
 हते पितरि तत्पुत्रा अयुतं दुद्रुर्भुषयात् ॥३५॥
 अग्निहोत्रीमुपावर्त्य सवत्सां परवीरहा ।
 समुपेत्याश्रमं पित्रे परिक्रिष्टां समर्पयत् ॥३६॥
 स्वकर्म तत्कृतं रामः पित्रे भ्रातृभ्य एव च ।
 वर्णयामास तच्छ्रुत्वा जमदग्निभाषत ॥३७॥
 राम राम महाबाहो भवान् पापमकारषीत् ।
 अवधीन्नरदेवं यत् सर्वदेवमयं वृथा ॥३८॥
 वयं हि ब्राह्मणास्तात क्षमयार्हणतां गताः ।
 यया लोकगुरुर्देवः पारमेष्ठ्यमगात् पदम् ॥३९॥
 क्षमया रोचते लक्ष्मीर्ब्राह्मी सौरी यथा प्रभा ।
 क्षमिणामाशु भगवांस्तुष्यते हरिरीश्वरः ॥४०॥
 राज्ञो मूर्धाभिषिक्तस्य वधो ब्रह्मवधाद् गुरुः ।
 तीर्थसंसेवया चाहो जह्यङ्गाच्युतचेतनः ॥४१॥

इति श्रीमद्भागवते महापुराणे पारमहंस्यां संहितायां नवमस्कन्धे
 पञ्चदशोऽध्यायः ॥ १५ ॥

अथ षोडशोऽध्यायः

श्रीशुक उवाच

पित्रोपशिक्षितो रामस्तथेति कुरुनन्दन ।
 संवत्सरं तीर्थयात्रां चरित्वाऽऽश्रममात्रजत् ॥१॥
 कदाचिद् रेणुका याता गङ्गायां पद्ममालिनम् ।
 गन्धर्वराजं क्रीडन्तमप्सरोभिरपश्यत् ॥ २ ॥
 विलोकयन्ती क्रीडन्तमुदकार्थं नदीं गता ।
 होमवेलां न सस्मार किञ्चिच्चित्ररथस्पृहा ॥ ३ ॥
 कालात्ययं तं विलोक्य मुनेः शापविशङ्किता ।
 आगत्य कलशं तस्थौ पुरोधाय कृताञ्जलिः ॥ ४ ॥

व्यभिचारं मुनिर्ज्ञात्वा पत्न्याः प्रकुपितोऽब्रवीत् ।
 घ्नैतानां पुत्रकाः पापामित्युक्तास्ते न चक्रिरे ॥ ५ ॥
 रामः सञ्ज्ञोदितः पित्रा भ्रातृन् मात्रा सहावधीत् ।
 प्रभावज्ञो मुनेः सम्यक् समाधेस्तपसश्च सः ॥ ६ ॥
 वरेणच्छन्दयामास प्रीतः सत्यवतीसुतः ।
 वत्रे हतानां रामोऽपि जीवितं चास्मृतिं वधे ॥ ७ ॥
 उत्तस्थुस्ते कुशलिनो निद्रापाय इवाञ्जसा ।
 पितुर्विद्रांस्तपोवीर्यं रामश्चक्रे सुहृद्बधम् ॥ ८ ॥
 येऽर्जुनस्य मुता राजन् सरन्तः स्वपितुर्वधम् ।

१. रच्छिनत्करात् । २. मृधे । ३. प्राचीन प्रतिये इसके पहले 'रामचरिते हैहयार्जुनवधे' यह अधिक पाठ है ।

४. चर्यो । ५. तेनोक्ताः पुत्रकाः पापा इत्यन्तां ते न । ६. सः सुतः । ७. अर्जुनस्य । ८. न्तश्च पि० ।

रामवीर्यपराभूता लेभिरे शर्म न क्वचित् ॥ ९ ॥
 एकदाऽऽश्रमतो रामे सभ्रातरि वनं गते ।
 वैरं सिसाधयिषवो लब्धच्छिद्रा उपागमन् ॥ १० ॥
 दृष्ट्वाग्न्यगार आसीनमावेशितधियं मुनिम् ।
 भगवत्युत्तमश्लोके जघ्नुस्ते पापनिश्चयाः ॥ ११ ॥
 याच्यमानाः कृपणया राममात्रातिदारुणाः ।
 प्रसह्य शिर उत्कृत्य निन्युस्ते क्षत्रवन्धवः ॥ १२ ॥
 रेणुका दुःखशोकार्तानिघ्नन्त्याऽऽत्मानमात्मना ।
 राम रामेहि तातेति विचुक्रोशोचकैः सती ॥ १३ ॥
 तदुपश्रुत्य दूरस्थो हा रामेत्यार्तवत्स्वनम् ।
 त्वरयाऽऽश्रममासाद्य ददृशे पितरं हतम् ॥ १४ ॥
 तद् दुःखरोषामर्षातिशोकवेगविमोहितः ।
 हा तात साधो धर्मिष्ठ त्यक्त्वास्नान् स्वर्गतो भवान् ॥ १५ ॥
 विलप्यैवं पितुर्देहं निधाय भ्रातृषु स्वयम् ।
 प्रगृह्य परशुं रामः क्षत्रान्ताय मनो दधे ॥ १६ ॥
 गत्वा माहिष्मतीं रामो ब्रह्मघ्नविहतश्रियम् ।
 तेषां स शीर्षभी राजन् मध्ये चक्रे महागिरिम् ॥ १७ ॥
 तद्रक्तेन नदीं घोरामब्रह्मण्यभयावहाम् ।
 हेतुं कृत्वा पितृवयं क्षत्रेऽमङ्गलकारिणि ॥ १८ ॥
 त्रिःसप्तकृत्वः पृथिवीं कृत्वा निःक्षत्रियां प्रभुः ।
 समन्तपञ्चके चक्रे शोणितोदान् हृदान् नृप ॥ १९ ॥
 पितुः कायेन सन्धाय शिर आदाय बर्हिषि ।
 सर्वदेवमयं देवमात्मानमयजन्मखैः ॥ २० ॥
 ददौ प्राचीं दिशं होत्रे ब्रह्मणे दक्षिणां दिशम् ।
 अध्वर्यवे प्रतीचीं वै उद्गात्रे उत्तरां दिशम् ॥ २१ ॥
 अन्येभ्योऽवान्तरदिशः कश्यपाय च मध्यतः ।
 आर्यावर्तमुपद्रष्ट्रे सदस्येभ्यस्ततः परम् ॥ २२ ॥
 ततश्चावभृथस्तानविधूताशेषकिल्बिषः ।
 सरस्वत्यां ब्रह्मनद्यां रेजे व्यभ्र इवांशुमान् ॥ २३ ॥

स्वदेहं जमदग्निस्तु लब्ध्वा संज्ञानलक्षणम् ।
 ऋषीणां मण्डले सोऽभूत् सप्तमो रामपूजितः ॥ २४ ॥
 जामदग्न्योऽपि भगवान् रामः कमललोचनः ।
 आगामिन्यन्तरे राजन् वर्तयिष्यति वै बृहत् ॥ २५ ॥
 आस्तेऽद्यापि महेन्द्रादौ न्यस्तदण्डः प्रशान्तधीः ।
 उपगीयमानचरितः सिद्धगन्धर्वचारणैः ॥ २६ ॥
 एवं भृगुषु विश्वात्मा भगवान् हरिरीश्वरः ।
 अवतीर्य परं भारं भुवोऽहन् बहुशो नृपान् ॥ २७ ॥
 गाधेरभून्महातेजाः समिद्ध इव पावकः ।
 तपसा धात्रमुत्सृज्य यो लेभे ब्रह्मवर्चसम् ॥ २८ ॥
 विश्वामित्रस्य चैवासन् पुत्रा एकशतं नृप ।
 मध्यमस्तु मधुच्छन्दा मधुच्छन्दस एव ते ॥ २९ ॥
 पुत्रं कृत्वा शुनःशेषं देवरातं च भार्गवम् ।
 आजीगर्तं सुतानाह ज्येष्ठ एष प्रकल्प्यताम् ॥ ३० ॥
 यो वै हरिश्चन्द्रमखे विक्रीतः पुरुषः पशुः ।
 स्तुत्वा देवान् प्रजेशादीन् मुमुचे पाशवन्धनात् ॥ ३१ ॥
 यो रातो देवयजने देवैर्गाधिषु तापसः ।
 देवरात इति ख्यातः शुनःशेषः स भार्गवः ॥ ३२ ॥
 ये मधुच्छन्दसो ज्येष्ठाः कुशलं मेनिरे न तत् ।
 अशपत् तान्मुनिः क्रुद्धो म्लेच्छा भवत दुर्जनाः ॥ ३३ ॥
 स होवाच मधुच्छन्दाः सार्धं पञ्चाशता ततः ।
 यन्नो भवान् संजानीते तस्मिंस्तिष्ठामहे वयम् ॥ ३४ ॥
 ज्येष्ठं मन्त्रदृशं चक्रुस्त्वामन्वञ्चो वयं स हि ।
 विश्वामित्रैः सुतानाह वीरवन्तो भविष्यथ ।
 ये मानं मेऽनुगृह्णन्तो वीरवन्तमकर्त माम् ॥ ३५ ॥
 एष वः कुशिका वीरो देवरातस्तमन्वित ।
 अन्ये चाष्टकहारीतजयक्रतुमदादयः ॥ ३६ ॥
 एवं कौशिकगोत्रं तु विश्वामित्रैः पृथग्विधम् ।
 प्रवरान्तरमापन्नं तद्वि चैवं प्रकल्पितम् ॥ ३७ ॥

इति श्रीमद्भागवते महापुराणे पारमहंस्यां संहितायां नवमस्कन्धे

षोडशोऽध्यायः ॥ १६ ॥

अथ सप्तदशोऽध्यायः

श्रीशुक उवाच

यः पुरुरवसः पुत्र आयुस्तस्याभवन् सुताः ।
 नहुषः क्षत्रवृद्धश्च रजी रम्भश्च वीर्यवान् ॥ १ ॥
 अनेना इति राजेन्द्र शृणु क्षत्रवृद्धोऽन्वयम् ।
 क्षत्रवृद्धसुतस्यासन् सुहोत्रस्यात्मजास्त्रयः ॥ २ ॥
 काश्यः कुशो गृत्समद इति गृत्समदादभूत् ।
 शुनकः शौनको यस्य बहुचप्रवरो मुनिः ॥ ३ ॥
 काश्यस्य काशिस्तत्पुत्रो राष्ट्रो दीर्घतमःपिता ।
 धन्वन्तरिर्दीर्घतम आयुर्वेदप्रवर्तकः ॥ ४ ॥
 यज्ञभृग् वासुदेवांशः स्मृतमात्रार्तिनाशनः ।
 तत्पुत्रः केतुमानस्य जज्ञे भीमरथस्ततः ॥ ५ ॥
 दिवोदासो द्युमांस्तस्मात् प्रतर्दन इति स्मृतः ।
 स एव शत्रुजिद् वत्स ऋतध्वज इतीरितः ।
 तथा कुवल्याश्चेति प्रोक्तोऽलर्कादयस्ततः ॥ ६ ॥
 षष्टिवर्षसहस्राणि षष्टिवर्षशतानि च ।
 नालर्कादपरो राजन् मेदिनीं बुभुजे युवा ॥ ७ ॥
 अलर्कात् सन्ततिस्तस्मात् सुनीथोऽथ सुकैतनः ।
 धर्मकेतुः सुतस्तस्मात् सत्यकेतुरजायत ॥ ८ ॥
 धृष्टकेतुः सुतस्तस्मात् सुकुमारः क्षितीश्वरः ।

वीतिहोत्रस्य भर्गोऽतो भार्गभूमिरभून्नृपः ॥ ९ ॥
 इतीमे काशयो भूपाः क्षत्रवृद्धान्वयायिनः ।
 रम्भस्य रभसः पुत्रो गम्भीरश्चौक्रियस्ततः ॥ १० ॥
 तस्य क्षेत्रे ब्रह्म जज्ञे शृणु वंशमनेनसः ।
 शुद्धस्ततः शुचिस्तस्मात् त्रिककुद् धर्मसारथिः ॥ ११ ॥
 ततः शान्तरयो जज्ञे कृतकृत्यः स आत्मवान् ।
 रजेः पञ्चशतान्यासन् पुत्राणाममितौजसाम् ॥ १२ ॥
 देवैरभ्यर्थितो दैत्यान् हत्वेन्द्रायाददाद् दिवम् ।
 इन्द्रस्तस्मै पुनर्दत्त्वा गृहीत्वा चरणौ रजेः ॥ १३ ॥
 आत्मानमर्पयामास ग्रहादाद्यैरिशङ्कितः ।
 पितर्युपरते पुत्रा याचमानाय नो ददुः ॥ १४ ॥
 त्रिविष्टपं महेन्द्राय यज्ञभागान् समाददुः ।
 गुरुणा हूयमानेऽग्नौ बलमित् तनयान् रजेः ॥ १५ ॥
 अवधीद् भ्रंशितान् मार्गान् कश्चिदवशेषितः ।
 कुशात् प्रतिः क्षात्रवृद्धात् सञ्जयस्तत्सुतो जयः ॥ १६ ॥
 ततः कृतः कृतस्यापि जज्ञे हर्यवनो नृपः ।
 सहदेवस्ततो हीनो जयसेनस्तु तत्सुतः ॥ १७ ॥
 सङ्कृतिस्तस्य च जयः क्षत्रधर्मा महारथः ।
 क्षत्रवृद्धान्वया भूपाः शृणु वंशं च नाहुपात् ॥ १८ ॥

इति श्रीमद्भागवते महापुराणे पारमहंस्यां संहितायां नवमस्कन्धे चन्द्र-

वंशानुवर्णने सप्तदशोऽध्यायः ॥ १७ ॥

अथाष्टदशोऽध्यायः

श्रीशुक उवाच

यतिर्ययातिः संयातिरायतिर्वियतिः कृतिः ।
 षडिमे नहुषस्यासन्निन्द्रियाणीव देहिनः ॥ १ ॥
 राज्यं नैच्छद् यतिः पित्रा दत्तं तत्परिणामवित् ।
 यत्र प्रविष्टः पुरुष आत्मानं नावबुध्यते ॥ २ ॥
 पितरि भ्रंशिते स्थानादिन्द्राण्या धर्षणाद् द्विजैः ।
 प्रापितेऽजगरत्वं वै ययातिरभवन्नृपः ॥ ३ ॥

चतसृष्वदिशद् दिक्षु भ्रातृन् भ्राता यवीयसः ।
 कृतदारो जुगोपोर्वी काव्यस्य वृषपर्वणः ॥ ४ ॥
 राजोवाच
 ब्रह्मर्षिर्भगवान् काव्यः क्षत्रवन्धुश्च नाहुपः ।
 राजन्यविप्रयोः कस्माद् विवाहः प्रतिलोमकः ॥ ५ ॥
 श्रीशुक उवाच
 एकदा दानवेन्द्रस्य शर्मिष्ठा नाम कन्यका ।

१. वादरायणित्वाच । २. राजा । ३. सुतोत्तमः । ४. नामस्य । ५. श्रकस्ततः । ६. शुद्धः शुचिस्ततस्मात् ।

७. यवि० । ८. तनयः क्षत्र० । ९. आयुर्वेशः सप्त० । १०. या० । ११. भ्राता भ्रातृन् यवी० ।

सखीसहस्रसंयुक्ता गुरुपुत्र्या च भामिनी ॥ ६ ॥
 देवयान्या पुरोद्याने पुष्पितद्रुमसङ्कुले ।
 व्यचरत् कलगीतालिनलिनीपुलिनेऽवला ॥ ७ ॥
 ता जलाशयमासाद्य कन्याः कमललोचनाः ।
 तीरे न्यस्य दुकूलानि विजहः सिञ्चतीर्मिथः ॥ ८ ॥
 वीक्ष्य व्रजन्तं गिरिशं सह देव्या वृषस्थितम् ।
 सहस्रोत्तीर्य वासांसि पर्यधुर्व्रीडिताः स्त्रियः ॥ ९ ॥
 शर्मिष्ठाजानती वासो गुरुपुत्र्याः समव्ययत् ।
 स्वीयं मत्वा प्रकुपिता देवयानीदमव्रवीत् ॥ १० ॥
 अहो निरीक्ष्यतामस्या दास्याः कर्म ह्यसाम्प्रतम् ।
 अस्मद्वार्य धृतवती शुनीव हविरध्वरे ॥ ११ ॥
 यैरिदं तपसा सृष्टं मुखं पुंसः परस्य ये ।
 धार्यते यैरिह ज्योतिः शिवः पन्थाश्च दर्शितः ॥ १२ ॥
 यान् वन्दन्त्युपतिष्ठन्ते लोकनाथाः सुरेश्वराः ।
 भगवानपि विश्वात्मा पावनः श्रीनिकेतनः ॥ १३ ॥
 वयं तत्रापि भृगवः शिष्योऽस्या नः पितासुरः ।
 अस्मद्वार्य धृतवती शूद्रो वेदमिवासती ॥ १४ ॥
 एवं शपन्तीं शर्मिष्ठा गुरुपुत्रीमभापत् ।
 रूपा इव सन्त्युरङ्गीव धर्पिता दष्टदच्छदा ॥ १५ ॥
 आत्मवृत्तमविज्ञाय कत्थसे बहु भिक्षुकि ।
 किं न प्रतीक्षसेऽस्माकं गृहान् बलिभुजो यथा ॥ १६ ॥
 एवंविधैः सुपरुषैः क्षिप्त्वाऽऽचार्यसुतां सतीम् ।
 शर्मिष्ठा प्राक्षिपत् कूपे वास आदाय मन्युना ॥ १७ ॥
 तस्यां गतायां स्वगृहं ययातिर्मृगयां चरन् ।
 प्राप्तो यदृच्छया कूपे जलार्थी तां ददर्श ह ॥ १८ ॥
 दत्त्वा स्वमुत्तरं वासस्तस्यै राजा विवाससे ।
 गृहीत्वा पाणिना पाणिमुज्जहार दयापरः ॥ १९ ॥
 तं वीरमाहौशनसी प्रेमनिर्भरया गिरा ।
 राजंस्त्वया गृहीतो मे पाणिः परपुरञ्जय ॥ २० ॥
 हस्तग्राहोऽपरो मा भूद् गृहीतायास्त्वया हि मे ।
 एष ईशकृतो वीर सम्बन्धो नौ न पौरुषः ।
 यदिदं कूपलग्नाया भवतो दर्शनं मम ॥ २१ ॥
 न ब्राह्मणो मे भविता हस्तग्राहो महाभुज ।
 कचस्य वार्हस्पत्यस्य शापाद् यमशपं पुरा ॥ २२ ॥
 ययातिरनभिप्रेतं दैवोपहृतमात्मनः ।

मैनस्तु तद्रतं बुद्ध्या प्रतिजग्राह तद्वचः ॥ २३ ॥
 गते राजनि सा वीरे तत्र स रुदती पितुः ।
 न्यवेदयत् ततः सर्वमुक्तं शर्मिष्ठया कृतम् ॥ २४ ॥
 दुर्मना भगवान् काव्यः पौरोहित्यं विगर्हयन् ।
 स्तुवन् वृत्तिं च कापोतीं दुहित्रा स ययौ पुरात् ॥ २५ ॥
 वृषपर्वा तमाज्ञाय प्रत्यनीकविवक्षितम् ।
 गुरुं प्रसादयन् मूर्ध्ना पादयोः पतितः पथि ॥ २६ ॥
 क्षणार्धमन्युर्भगवान् शिष्यं व्याचष्ट भार्गवः ।
 कामोऽस्याः क्रियतां राजन् नैनां त्यक्तुमिहोत्सहे ॥ २७ ॥
 तथेत्यवस्थिते ग्राह देवयानी मनोगतम् ।
 पित्रा दत्ता यतो यास्ये सानुगा यातु मामनु ॥ २८ ॥
 स्वानां तत् सङ्कटं वीक्ष्य तदर्थस्य च गौरवम् ।
 देवयानीं पर्यचरत् स्त्रीसहस्रेण दासवत् ॥ २९ ॥
 नाहुपाय सुतां दत्त्वा सह शर्मिष्ठयोशना ।
 तमाह राजञ्छर्मिष्ठामाधास्तल्पे न कर्हिचित् ॥ ३० ॥
 विलोक्यौशनसीं राजञ्छर्मिष्ठा संप्रजां क्वचित् ।
 तमेव वव्रे रहसि सख्याः पतिमृतौ सती ॥ ३१ ॥
 राजपुत्र्यार्थितोऽपत्ये धर्मं चावेक्ष्य धर्मवित् ।
 सरञ्छुक्रवचः काले दिष्टमेवाभ्यपद्यत् ॥ ३२ ॥
 यदुं च तुर्वसुं चैव देवयानी व्यजायत ।
 द्रुह्युं चानुं च पूरुं च शर्मिष्ठा वार्षपर्षणी ॥ ३३ ॥
 गर्भसम्भवमासुर्या भर्तुर्विज्ञाय मानिनी ।
 देवयानी पितुर्गेहं ययौ क्रोधविमूर्च्छिता ॥ ३४ ॥
 प्रियामनुगतः कामी वचोभिरुपमन्त्रयन् ।
 न प्रसादयितुं शेके पादसंवाहनादिभिः ॥ ३५ ॥
 शुक्रस्तमाह कुपितः स्त्रीकामानृतपूरुष ।
 त्वां जरा विशतां मन्द विरूपकरणी नृणाम् ॥ ३६ ॥

ययातिरुवाच

अतृप्तोऽस्म्यद्य कामानां ब्रह्मन् दुहितरि स्म ते ।
 व्यत्यस्यतां यथाकामं वयसा योऽभिधास्यति ॥ ३७ ॥
 इति लब्धव्यवस्थानः पुत्रं ज्येष्ठमवोचत् ।
 यदो तात प्रतीच्छेमां जरां देहि निजं वयः ॥ ३८ ॥
 मातामहकृतां वत्स न तृप्तो विषयेष्वहम् ।
 वयसा भवदीयेन रंस्ये कतिपयाः समाः ॥ ३९ ॥

यदुरुवाच

नोत्सहे जरसा स्थातुमन्तरा प्राप्तया तव ।
अविदित्वा सुखं ग्राम्यं वैतृण्यं नैति पूरुषः ॥४०॥
तुर्वसुश्चोदितः पित्रा दुह्युश्चानुश्च भारत ।
प्रत्याचख्युरधर्मज्ञा ह्यनित्ये नित्यबुद्धयः ॥४१॥
अपृच्छत् तनयं पूरुं वयसोनं गुणाधिकम् ।
न त्वमग्रजवद् वत्स मां प्रत्याख्यातुमर्हसि ॥४२॥

पूरुरुवाच

को नु लोके मनुष्येन्द्र पितुरात्मकृतः पुमान् ।
प्रतिकर्तुं क्षमो यस्य प्रसादाद् विन्दते परम् ॥४३॥
उत्तमश्चिन्तितं कुर्यात् प्रोक्तकारी तुं मध्यमः ।
अधमोऽश्रद्धया कुर्यादकर्तोच्चरितं पितुः ॥४४॥
इति प्रमुदितः पूरुः प्रत्यगृह्णाज्जरां पितुः ।

सोऽपि तद्वयसा कामान् यथावज्जुजुषे नृप ॥४५॥
सप्तद्वीपपतिः सम्यक् पितृवत् पालयन् प्रजाः ।
यथोपजोषं विषयाब्जुजुषेऽव्याहतेन्द्रियः ॥४६॥
देवान्यप्यनुदिनं मनोवाग्देहवस्तुभिः ।
प्रेयसः परमां प्रीतिमुवाह प्रेयसी रहः ॥४७॥
अयजद् यज्ञपुरुषं क्रतुभिर्भूरिदक्षिणैः ।
सर्वदेवमयं देवं सर्ववेदमयं हरिम् ॥४८॥
यस्मिन्निदं विरचितं व्योम्नीव जलदावलिः ।
नानेव भाति नाभाति स्वप्नमायामनोरथः ॥४९॥
तमेव हृदि विन्यस्य वासुदेवं गुहाशयम् ।
नारायणमणीयांसं निराशीरयजत् प्रभुम् ॥५०॥
एवं वर्षसहस्राणि मनःषष्ठैर्मनःसुखम् ।
विदधानोऽपि नातृप्यत् सार्वभौमः कदिन्द्रियैः ॥५१॥

इति श्रीमद्भागवते महापुराणे पारमहंस्यां संहितायां नवमस्कन्धे-

ऽष्टादशोऽध्यायः ॥ १८ ॥

अथैकोनविंशोऽध्यायः

श्रीशुक उवाच

स इत्थमाचरन् कामान् स्त्रैणोऽपह्वमात्मनः ।
बुद्ध्या प्रियार्यै निर्विण्णो गाथामेतामगायत् ॥ १ ॥
शृणु भार्गव्यमुं गाथां मद्विधाचरितां भुवि ।
धीरा यस्यानुशोचन्ति वने ग्रामनिवासिनः ॥ २ ॥
वस्त एको वने कश्चिद् विचिन्वन् प्रियमात्मनः ।
ददर्श कूपे पतितां स्वकर्मवशगामजाम् ॥ ३ ॥
तस्या उद्वरणोपायं वस्तः कामी विचिन्तयन् ।
व्यधत्त तीर्थमुद्धृत्य विपाणाग्रेण रोधसी ॥ ४ ॥
सोत्तीर्य कूपात् सुश्रोणी तमेव चकमे किल ।
तया वृत्तं समुद्रीक्ष्य बह्व्योऽजाः कान्तकामिनीः ॥ ५ ॥
पीवानं श्मश्रुलं प्रेष्ठं मीढ्वांसं यामकोविदम् ।
स एकोऽजवृषस्तासां बह्वीनां रतिवर्धनः ।
रेमे कामग्रहस्त आत्मानं नावबुध्यत ॥ ६ ॥

तमेव प्रेष्ठतमया रममाणमजान्यया ।
विलोक्य कूपसंविशा नामृष्यद् वस्तकर्म तत् ॥ ७ ॥
तं दुर्हृदं सुहृद्रूपं कामिनं क्षणसौहृदम् ।
इन्द्रियाराममुत्सृज्य स्वामिनं दुःखिता ययौ ॥ ८ ॥
सोऽपि चानुगतः स्त्रैणः कृपणस्तां प्रसादितुम् ।
कुर्वन्निडविडाकारं नाशक्रोत् पथि संधितुम् ॥ ९ ॥
तस्यास्तत्र द्विजः कश्चिदजास्वाम्यच्छिनद् रुपा ।
लम्बन्तं वृषणं भूयः सन्दधेऽर्थाय योगवित् ॥ १० ॥
सम्बद्धवृषणः सोऽपि ह्यजया कूपलब्धया ।
कालं बहुतिथं भद्रे कामैर्नाद्यापि तुष्यति ॥ ११ ॥
तथाहं कृपणः सुभ्रु भवत्याः प्रेमयन्त्रितः ।
आत्मानं नाभिजानामि मोहितस्तव मायया ॥ १२ ॥
यत् पृथिव्यां व्रीहियवं हिरण्यं पशवः स्त्रियः ।
न दुह्यन्ति मनःप्रीतिं पुंसः कामहतस्य ते ॥ १३ ॥

१. च्छत्स ततः । २. च । ३. वद्वुभुजे । ४. वागग्रहव । ५. श्र० । ६. प्राचीन प्रतिभे इत्यमे आगे 'यावते'
इतना अंश अधिक है । ७. घोरं । ८. रक्तमजया । ९. कामसंवि० । १०. कुर्वन् विडविडा० ।

न जातु कामः कामानामुपभोगेन शाम्यति ।
 हविषा कृष्णवर्त्मैव भूय एवामिवर्धते ॥१४॥
 यदा न कुरुते भावं सर्वभूतेष्वमङ्गलम् ।
 समदृष्टेस्तदा पुंसः सर्वाः सुखमया दिशः ॥१५॥
 या दुस्त्यजा दुर्मतिभिर्जीर्यतो या न जीर्यते ।
 तां तृष्णां दुःखनिवहं शर्मकामो द्रुतं त्यजेत् ॥१६॥
 मात्रा स्वस्रा दुहित्रार्था नाविधित्तासनो भवेत् ।
 बलवानिन्द्रियग्रामो विद्वांसमपि कर्षति ॥१७॥
 पूर्णं वर्षसहस्रं मे विषयान् सेवतोऽसकृत् ।
 तथापि चानुसवनं तृष्णा तेषूपजायते ॥१८॥
 तस्मादेतामहं त्यक्त्वा ब्रह्मण्याधाय मानसम् ।
 निर्द्वन्द्वो निरहंकारश्चरिष्यामि मृगैः सह ॥१९॥
 दृष्टं श्रुतमसद् बुद्ध्या नानुध्यायेन्न संविशेत् ।
 संसृतिं चात्मनाशं च तत्र विद्वान् स आत्मदृक् ॥२०॥
 इत्युक्त्वा नाहुषो जायां तदीयं पूरवे वयः ।
 दत्त्वा स्वां जरसं तस्मादाददे विगतस्पृहः ॥२१॥
 दिशि दक्षिणपूर्वस्यां द्रुह्यं दक्षिणतो यदुम् ।

प्रतीच्यां तुर्वसुं चक्र उदीच्यामनुमीश्वरम् ॥२२॥
 भूमण्डलस्य सर्वस्य पूरुमर्हत्तमं विशाम् ।
 अमिपिच्याग्रजांस्तस्य वशे स्थाप्य वनं ययौ ॥२३॥
 आसेवितं वर्षपूगान् पङ्क्त्यं विषयेषु सः ।
 क्षणेन मुमुचे नीडं जातपक्ष इव द्विजः ॥२४॥
 स तत्र निर्मुक्तसमस्तसङ्ग
 आत्मानुभूत्या विधुतत्रिलिङ्गः ।
 परेऽमले ब्रह्मणि वासुदेवे
 लेभे गतिं भागवतीं प्रतीतः ॥२५॥
 श्रत्वा गाथां देवयानी मेने प्रस्तोभमात्मनः ।
 स्त्रीपुंसोः स्नेहवैक्लव्यात् परिहासमिवैरितम् ॥२६॥
 सा संनिवासं सुहृदां प्रपायामिव गच्छताम् ।
 विज्ञायेत्श्वरतन्त्राणां मायाविरचितं प्रभोः ॥२७॥
 सर्वत्र सङ्गमुत्सृज्य स्वप्नौपम्येन भार्गवी ।
 कृष्णे मनः समावेश्य व्यधुनोऽल्लिङ्गमात्मनः ॥२८॥
 नमस्तुभ्यं भगवते वासुदेवाय वेधसे ।
 सर्वभूताधिवासाय शान्ताय बृहते नमः ॥२९॥

इति श्रीमद्भागवते महापुराणे पारमहंस्यां संहितायां नवमस्कन्धे

एकोनविंशोऽध्यायः ॥ १९ ॥

अथ विंशोऽध्यायः

श्रीशुक उवाच

पूरोर्वशं प्रवक्ष्यामि यत्र जातोऽसि भारत ।
 यत्र राजर्षयो वंश्या ब्रह्मवंश्याश्च जज्ञिरे ॥ १ ॥
 जनमेजयो ह्यभूत् पूरोः प्रचिन्वांस्तत्सुतस्ततः ।
 प्रवीरोऽथ नमस्युर्न तस्माच्चारुपदोऽभवत् ॥ २ ॥
 तस्य सुद्युरभूत् पुत्रस्तस्माद् बहुगवस्ततः ।
 संयातिस्तस्याहंयाती रौद्राश्चस्तत्सुतः स्मृतः ॥ ३ ॥
 ऋतेयुस्तस्य कुक्षेयुः स्थण्डिलेयुः कृतेयुकः ।
 जलेयुः सन्ततेयुश्च धर्मसत्यव्रतेयवः ॥ ४ ॥
 दशैतेऽप्सरसः पुत्रा वनेयुश्चावमः स्मृतः ।
 घृताच्यामिन्द्रियाणीव मुख्यस्य जगदात्मनः ॥ ५ ॥

ऋतेयो रन्तिभारोऽभूत् त्रयस्तस्यात्मजा नृप ।
 सुमतिर्ध्रुवोऽप्रतिरथः कण्वोऽप्रतिरथात्मजः ॥ ६ ॥
 तस्य मेधातिथिस्तस्मात् प्रस्कण्वाद्या द्विजातयः ।
 पुत्रोऽभूत् सुमते रैभ्यो दुष्यन्तस्तत्सुतो मतः ॥ ७ ॥
 दुष्यन्तो मृगयां यातः कण्वाश्रमपदं गतः ।
 तत्रासीनां स्वप्रभया मण्डयन्तीं रमामिव ॥ ८ ॥
 विलोक्य सद्यो मुमुहे देवमायामिव स्त्रियम् ।
 वभाषे तां वरारोहां भटैः कतिपयैर्वृतः ॥ ९ ॥
 तदर्शनप्रमुदितः संनिवृत्तपरिश्रमः ।
 पप्रच्छ कामसन्तप्तः ग्रहसञ्श्लक्ष्णया गिरा ॥ १० ॥
 का त्वं कमलपत्राक्षि कस्यासि हृदयङ्गमे ।

१. च । २. नुदिवधं । ३. सद्दिद्वान् । ४. वेहितम् । ५. विभोः । ६. प्राचीन प्रतिमं 'यायाते' इतना अधिक पाठ
 है । ७. वादरायणिरुवाच । ८. रतिनारो । ९. रन्तिर्दुष्य० । १०. मुमुहे सद्यो ।

किं वा चिकीर्षितं त्वत्र भवत्या निर्जने वने ॥११॥
व्यक्तं राजन्यतनयां वेदम्यहं त्वां सुमध्यमे ।
न हि चेतः पौरवाणामधर्मे रमते क्वचित् ॥१२॥

शकुन्तलोवाच

विश्वामित्रात्मजैवाहं त्यक्ता मेनकया वने ।
वेदैतद् भगवान् कण्वो वीर किं कस्वाम ते ॥१३॥
आस्यतां ह्यरविन्दाक्ष गृह्यतामर्हणं च नः ।
भुज्यतां सन्ति नीवारा उष्यतां यदि रोचते ॥१४॥

दुष्यन्त उवाच

उपपन्नमिदं सुभ्रु जातायाः कुशिकान्वये ।
स्वयं हि वृणते राज्ञां कन्यकाः सदृशं वरम् ॥१५॥
ओमित्युक्ते^१ यथाधर्ममुपयेमे शकुन्तलाम् ।
गान्धर्वविधिना राजा देशकालविधानवित् ॥१६॥
अमोघवीर्यो राजर्षिर्महिष्यां वीर्यमादधे ।
श्वोभूते स्वपुरं यातः कालेनासृत सा सुतम् ॥१७॥
कण्वः कुमारस्य वने चक्रे समुचिताः क्रियाः ।
वद्ध्वा मृगेन्द्रांस्तरसा क्रीडति स स बालकः ॥१८॥
तं दुरत्ययविक्रान्तमादाय प्रमदोत्तमा ।
हरेरंशांशसम्भूतं भर्तुरन्तिकमागमत् ॥१९॥
यदा न जगृहे राजा भार्यापुत्रावनिन्दितौ ।
शृण्वतां सर्वभूतानां खे वागाहाशरीरिणी ॥२०॥
माता भस्त्रा पितुः पुत्रो येन जातः स एव सः ।
भरस्व पुत्रं दुष्यन्त मावर्मस्थाः शकुन्तलाम् ॥२१॥
रेतोधाः पुत्रो नयति नरदेव यमक्षयात् ।
त्वं चास्य धाता गर्भस्य सत्यमाह शकुन्तला ॥२२॥
पितर्युपरते सोऽपि चक्रवर्ती महायशः ।
महिमा गीयते तस्य हरेरंशमुवो भुवि ॥२३॥
चक्रं दक्षिणहस्तेऽस्य पद्मकोशोऽस्य पादयोः ।
ईजे महाभिषेकेण सोऽपि पिक्तोऽधिंराड् विभुः ॥२४॥
पञ्चपञ्चाशता मेधैर्गङ्गायामनु वाजिभिः ।

मामतेयं पुरोधाय यमुनायामनु प्रभुः ॥२५॥
अष्टसप्ततिमेध्याश्चान् ववन्ध प्रददद् वसु ।
भरतस्य हिं दौष्यन्तेरग्निः साचीगुणे चितः ।
सहस्रं वद्वशो यस्मिन् ब्राह्मणा गा विभेजिरे ॥२६॥
त्रयस्त्रिंशच्छतं ह्यश्चान् वद्ध्वा विसापयन् नृपान् ।
दौष्यन्तिरत्यगान्मायां देवानां गुरुमाययौ ॥२७॥
मृगाञ्छुकलदतः कृष्णान् हिरण्येन परीवृत्तान् ।
अदात् कर्मणि मण्णारे नियुतानि चतुर्दश ॥२८॥
भरतस्य महत् कर्म न पूर्वं नापरे नृपाः ।
नैवापुनैव प्राप्स्यन्ति बाहुभ्यां त्रिदिवं यथा ॥२९॥
किरातहूणान् यवनानन्त्रान् कङ्कान् खशाञ्छकान् ।
अब्रह्मण्यान् नृपांश्चाहन् म्लेच्छान् दिग्विजयेऽखिलान्
जित्वा पुरासुरा देवान् ये रसौकांसि भेजिरे ।
देवस्त्रियो रसां नीताः प्राणिभिः पुनराहरत् ॥३१॥
सर्वकामान् दुदुहतुः प्रजानां तस्य रोदसी ।
समास्त्रिणवसाहस्त्रीर्दिक्षु चक्रमवर्तयत् ॥३२॥
स सम्राड्लोकपालाख्यमैश्वर्यमधिराट् श्रियम् ।
चक्रं चास्वलितं प्राणान् मृपेत्युपरराम ह ॥३३॥
तस्यासन् नृप वैदर्भ्यः पत्न्यस्तिष्ठः सुसम्मताः ।
जघ्नुस्त्यागभयात् पुत्रान् नानुरूपा इतीरिते ॥३४॥
तस्यैवं वितथे वंशे तदर्थं यजतः सुतम् ।
मरुत्स्तोमेन मरुतो भरद्वाजमुपाददुः ॥३५॥
अन्तर्वत्न्यां भ्रातृपत्न्यां मैथुनाय बृहस्पतिः ।
प्रवृत्तो वारितो गर्भं शप्त्वा वीर्यमवासृजत् ॥३६॥
तं त्यक्तुकामां ममतां भर्तृत्यागविशङ्किताम् ।
नामनिर्वचनं तस्य श्लोकमेनं सुरा जगुः ॥३७॥
मूढे भरद्वाजमिमं भरद्वाजं बृहस्पते ।
यातौ यदुक्त्वा पितरौ भरद्वाजस्ततस्त्वयम् ॥३८॥
चोद्यमाना सुरैरेवं मत्वा वितथमात्मजम् ।
व्यसृजन् मरुतोऽविभ्रन् दत्तोऽयं वितथेऽन्वये ॥३९॥

इति श्रीमद्भागवते महापुराणे पारमहंस्यां संहितायां नवमस्कन्धे^{१३}

विंशोऽध्यायः ॥ २० ॥

१. वाणि । २. को । ३. कुमारस्य वने चक्रे सर्वाः समुचिताः । ४. गेन्द्रं तरसा क्रीडते स च बालः । ५. विगृह् । ६. गङ्गातोवं । ७. नु । ८. परिप्लुतान् । ९. मन्तारे । १०. पुंसां । ११. क्षति । १२. कमेकं । १३. प्राचीनं प्रतिमं 'पुनर्वंशानुकीर्तनं' नाम इतना संज्ञा अधिक है ।

अथैकविंशोऽध्यायः

श्रीशुक उवाच

वितथस्य सुतो मन्युर्वृहत्क्षत्रो जयस्ततः ।
 महावीर्यो नरो गर्गः सङ्कृतिस्तु नरात्मजः ॥ १ ॥
 गुरुश्च रन्तिदेवश्च सङ्कृतेः पाण्डुनन्दन ।
 रन्तिदेवस्य हि यश इहामुत्र च गीयते ॥ २ ॥
 विद्यद्वित्तस्य ददतो लब्धं लब्धं बुभुक्षतः ।
 निष्किञ्चनस्य धीरस्य सकुटुम्बस्य सीदतः ॥ ३ ॥
 व्यतीयुरष्टचत्वारिंशदहान्यपिवतः किल ।
 घृतपायससंयाव तौर्यं प्रातरुपस्थितम् ॥ ४ ॥
 कृच्छ्रप्राप्तकुटुम्बस्य क्षुत्तृड्भ्यां जातवेषथोः ।
 अतिथिर्ब्राह्मणः काले भोक्तुकामस्य चागमत् ॥ ५ ॥
 तस्मै संव्यभजत् सोऽन्नमादृत्य श्रद्धयान्वितः ।
 हरिं सर्वत्र संपश्यन् स भुक्त्वा प्रययौ द्विजः ॥ ६ ॥
 अथान्यो भोक्ष्यमाणस्य विभक्तस्य महीपते ।
 विभक्तं व्यभजत् तस्मै वृषलाय हरिं स्मरन् ॥ ७ ॥
 याते शूद्रे तमन्योऽगादतिथिः श्वभिरावृतः ।
 राजन् मे दीयतामन्नं सगणाय बुभुक्षते ॥ ८ ॥
 स आदृत्यावशिष्टं यद् बहुमानपुरस्कृतम् ।
 तच्च दत्त्वा नमश्चक्रे श्वभ्यः श्वपतये विभुः ॥ ९ ॥
 पानीयमात्रमुच्छेषं तच्चैकपरितर्पणम् ।
 पास्यतः पुलकसोऽभ्यागादपो देह्यशुभस्य मे ॥ १० ॥
 तस्य तां करुणां वाचं निशम्य विपुलश्रमात् ।
 कृपया भृशसन्तप्त इदमाहामृतं वचः ॥ ११ ॥
 न कामयेऽहं गतिमीश्वरात् परा-
 मष्टर्द्धियुक्तामपुनर्भवं वा ।
 आर्तिं प्रपद्येऽखिलदेहभाजा-
 मन्तःस्थितो येन भवन्त्यदुःखाः ॥ १२ ॥
 क्षुत्तृट्श्रमो गात्रपरिश्रमश्च
 दैन्यं क्लमः शोकविपादमोहाः ।
 सर्वे निवृत्ताः कृपणस्य जन्तो-
 र्जिजीविषोर्जोवजलार्पणान्मे ॥ १३ ॥
 इति प्रभाष्य पानीयं म्रियमाणः पिपासया ।

पुल्कसायाददाद्वीरो निसर्गकरुणो नृपः ॥ १४ ॥
 तस्य त्रिभुवनाधीशाः फलदाः फलमिच्छताम् ।
 आत्मानं दर्शयाञ्चक्रुर्माया विष्णुविनिर्मिताः ॥ १५ ॥
 स वै तेभ्यो नमस्कृत्य निःसङ्गो विगतस्पृहः ।
 वासुदेवे भगवति भक्त्या चक्रे मनः परम् ॥ १६ ॥
 ईश्वरालम्बनं चित्तं कुर्वतोऽनन्यराधसः ।
 माया गुणमयी राजन् स्वप्नवत् प्रत्यलीयत ॥ १७ ॥
 तत्प्रसङ्गानुभावेन रन्तिदेवानुवर्तिनः ।
 अभवन् योगिनः सर्वे नारायणपरायणाः ॥ १८ ॥
 गर्गाच्छिनिस्ततो गार्ग्यः क्षत्राद् ब्रह्म ह्यवर्तत ।
 दुरितक्षयो महावीर्यात् तस्य त्रय्यारुणिः कविः ॥ १९ ॥
 पुष्करारुणिरित्यत्र ये ब्राह्मणगतिं गताः ।
 बृहत्क्षत्रस्य पुत्रोऽभूद्वस्ती यद्वस्तिनापुरम् ॥ २० ॥
 अजमीढो द्विमीढश्च पुरुमीढश्च हस्तिनः ।
 अजमीढस्य वंश्याः स्युः प्रियमेधादयो द्विजाः ॥ २१ ॥
 अजमीढाद् बृहदिपुस्तस्य पुत्रो बृहद्वनुः ।
 बृहत्कायस्ततस्तस्य पुत्र आसीज्यद्रथः ॥ २२ ॥
 तत्सुतो विशदस्तस्य सेनजित् समजायत ।
 रुचिराश्चो दृढहनुः काश्यो वत्सश्च तत्सुताः ॥ २३ ॥
 रुचिराश्चसुतः पारः पृथुसेनस्तदात्मजः ।
 पारस्य तनयो नीपस्तस्य पुत्रशतं त्वभूत् ॥ २४ ॥
 स कृत्वां शुककन्यायां ब्रह्मदत्तमजीजनत् ।
 स योगी गवि भार्यायां विष्वक्सेनमधात् सुतम् ॥ २५ ॥
 जैगीपव्योपदेशेन योगतन्त्रं चकार ह ।
 उदक्स्वनस्ततस्तस्माद् भल्लादो वार्हदीपवाः ॥ २६ ॥
 यवीनरो द्विमीढस्य कृतिमांस्तत्सुतः स्मृतः ।
 नाम्ना सत्यधृतिर्यस्य दृढनेमिः सुपार्श्वकृत् ॥ २७ ॥
 सुपार्श्वत् सुमतिस्तस्य पुत्रः सन्नतिमांस्ततः ।
 कृतिर्हिरेण्यनामाद् यो योगं प्राप्य जगौ स्म पट् ॥ २८ ॥
 संहिताः प्राच्यसाम्नां वै नीपो ह्युग्रायुधस्ततः ।
 तस्य क्षेम्यः सुवीरोऽथ सुवीरस्य रिपुञ्जयः ॥ २९ ॥
 ततो बहुरथो नाम पुरमीढोऽप्रजोऽभवत् ।

१. सुतान् वक्ष्ये बृह० । २. भाय मे । ३. तस्येति करु० । ४. द्वीरो । ५. तच्चरः । ६. ब्रह्मण्यवर्तत ।

७. वीर्यो यस्य त्र० । ८. योगी स ।

नलिन्यामजमीढस्य नीलः शान्तिः सुतस्ततः ॥३०॥
 शान्तेः सुशान्तिस्तत्पुत्रः पुरुजोऽर्कस्ततोऽभवत् ।
 भर्माश्चस्तनयस्तस्य पञ्चासन्मुद्रलादयः ॥३१॥
 यवीनरो वृहदिषुः काभिल्यः संजयः सुताः ।
 भर्माश्चः प्राह पुत्रा मे पञ्चानां रक्षणाय हिं ॥३२॥
 विषयाणामलमिमे इति पञ्चालसंज्ञिताः ।
 मुद्रलाद् ब्रह्म निर्वृत्तं गोत्रं मौद्गल्यसंज्ञितम् ॥३३॥

मिथुनं मुद्रलाद् भार्म्याद् दिवोदासः पुमानभूत् ।
 अहल्या कन्यका यस्यां शतानन्दस्तु गौतमात् ॥३४॥
 तस्य सत्यवृतिः पुत्रो धनुर्वेदविशारदः ।
 शरद्वांस्तत्सुतो यस्मादुर्वशीदर्शनात् किल ॥३५॥
 शरस्तम्बेऽपतद् रेतो मिथुनं तदभूच्छुभम् ।
 तद् दृष्ट्वा कृपयागृह्णाच्छन्तनुर्मृगयां चरन् ।
 कृपः कुमारः कन्या च द्रोणपत्न्यभवत् कृपी ॥३६॥

इति श्रीमद्भागवते महापुराणे पारमहंस्यां संहितायां नवमस्कन्धे

एकविंशोऽध्यायः ॥ २१ ॥

अथ द्वाविंशोऽध्यायः

श्रीशुक उवाच

मित्रेयुश्च दिवोदासाच्च्यवनस्तत्सुतो नृप ।
 सुदासः सहदेवोऽथ सोमको जन्तुजन्मकृत् ॥ १ ॥
 तस्य पुत्रशतं तेषां यवीयान् पृपतः सुतः ।
 द्रुपदो द्रौपदी तस्य धृष्टद्युम्नादयः सुताः ॥ २ ॥
 धृष्टद्युम्नाद् धृष्टकेतुर्भार्म्याः पञ्चालका इमे ।
 योऽजमीढसुतो ह्यन्य ऋक्षः संवरणस्ततः ॥ ३ ॥
 तपत्यां सूर्यकन्यायां कुरुक्षेत्रपतिः कुरुः ।
 परीक्षित् सुधनुर्जह्नुर्निषधाश्चः कुरोः सुताः ॥ ४ ॥
 सुहोत्रोऽभूत् सुधनुषश्च्यवनोऽथ ततः कृती ।
 वसुस्तस्योपरिचरो बृहद्रथमुखास्ततः ॥ ५ ॥
 कुशाम्बस्तस्यप्रत्यग्रचेदिपायाश्च चेदिपाः ।
 बृहद्रथात् कुशाग्रोऽभूदपमस्तस्य तत्सुतः ॥ ६ ॥
 जज्ञे सत्यहितोऽपत्यं पुष्पवांस्तत्सुतो जहुः ।
 अन्यस्यां चापि भार्यायां शकले द्वे बृहद्रथात् ॥ ७ ॥
 ते मात्रा बहिरुत्सृष्टे जरया चाभिसन्धिते ।
 जीव जीवेति क्रीडन्त्या जरासन्धोऽभवत् सुतः ॥ ८ ॥
 ततश्च सहदेवोऽभूत् सोमापिर्यच्छ्रुतश्रवाः ।
 परीक्षिदनपत्योऽभूत् सुरथो नाम जाह्नवः ॥ ९ ॥
 ततो विदूरथस्तस्मात् सार्वभौमस्ततोऽभवत् ।
 जयसेनस्तत्तनयो राधिकोऽतोऽयुतो ह्यभूत् ॥१०॥

ततश्च क्रोधनस्तस्माद् देवातिथिरमुष्य च ।
 ऋण्यस्तस्य दिलीपोऽभूत् प्रतीपस्तस्य चात्मजः ॥११॥
 देवापिः शन्तनुस्तस्य बाह्लीक इति चात्मजाः ।
 पितुराज्यं परित्यज्य देवापिस्तु वनं गतः ॥१२॥
 अभवच्छन्तनू राजा प्राञ्जलामिपसंज्ञितः ।
 यं यं कराभ्यां स्पृशति जीर्णं यौवनमेति सः ॥१३॥
 शान्तिमाप्नोति चैवाग्रां कर्मणा तेन शन्तनुः ।
 समा द्वादश तद्वाज्ये न ववर्ष यदा विभुः ॥१४॥
 शन्तनुर्बाह्लिगैरुक्तः परिवेत्तायमग्रभुक् ।
 राज्यं देह्यग्रजायाशु पुरराष्ट्रविद्वद्वये ॥१५॥
 एवमुक्तो द्विजैर्येष्ठं छन्दयामास सोऽब्रवीत् ।
 तन्मन्त्रिप्रहितैर्विप्रैर्वेदाद् विश्रंशितो गिरा ॥१६॥
 वेदवादातिवादान् वै तंदा देवो ववर्ष ह ।
 देवापिर्योगमास्थाय कलापग्राममाश्रितः ॥१७॥
 सोमवंशे कलौ नष्टे कृतादौ स्थापयिष्यति ।
 बाह्लीकात् सोमदत्तोऽभूद् भरिर्भूरिश्रवास्ततः ॥१८॥
 शलश्च शन्तनोरासीद् गङ्गायां भीष्म आत्मवान् ।
 सर्वधर्मविदां श्रेष्ठो महाभागवतः कविः ॥१९॥
 वीरयूथाग्रणीर्येन रामोऽपि युधि तोषितः ।
 शन्तनोर्दाशकन्यायां जज्ञे चित्राङ्गदः सुतः ॥२०॥
 विचित्रवीर्यश्चावरजो नाम्ना चित्राङ्गदो हतः ।

१. न्तिस्ततः सुतः । २. हृदिषः । ३. वै । ४. संवृ० । ५. प्राचीन प्रतिभे 'भरतवंशानुकीर्तने' इतना अंश अधिक है । ६. जातुकर्मकृत् । ७. ऋक्ष० । ८. समुत्सृज्य । ९. ततो ।

यस्यां पराशरात् साक्षादवतीर्णो हरेः कञ्ज ॥२१॥
 वेदगुप्तो मुनिः कृष्णो यतोऽहमिदमध्यगाम् ।
 हित्वा स्वशिष्यान् पैलादीन् भगवान् वादरायणः ॥२२॥
 मल्लं पुत्राय शान्ताय परं गुह्यमिदं जगौ ।
 विचित्रवीर्योऽथोवाह काशिराजमुते बलात् ॥२३॥
 स्वयंवरादुपानीते अम्बिकांश्चालिके उभे ।
 तयोरासक्तहृदयो गृहीतो यक्ष्मणा मृतः ॥२४॥
 क्षेत्रेऽप्रजस्य वै भ्रातुर्मात्रोक्तो वादरायणः ।
 धृतराष्ट्रं च पाण्डुं च विदुरं चाप्यजीजनत् ॥२५॥
 गान्धार्यां धृतराष्ट्रस्य जज्ञे पुत्रशतं नृप ।
 तत्र दुर्योधनो ज्येष्ठो दुःशला चापि कन्यका ॥२६॥
 शापान्मैथुनरुद्धस्य पाण्डोः कुन्त्यां महारथाः ।
 जाता धर्मानिलेन्द्रेभ्यो युधिष्ठिरमुत्वास्त्रयः ॥२७॥
 नकुलः सहदेवश्च माद्र्यां नासत्यदस्रयोः ।
 द्रौपद्यां पञ्च पञ्चभ्यः पुत्रास्ते पितरोऽभवन् ॥२८॥
 युधिष्ठिरात् प्रतिविन्ध्यः श्रुतसेनो वृकोदरात् ।
 अर्जुनाच्छ्रुतकीर्तिस्तु शतानीकस्तु नाकुलिः ॥२९॥
 सहदेवसुतो राजञ्छ्रुतकर्मा तथापरे ।
 युधिष्ठिरात् तु पौरव्यां देवकोऽथ घटोत्कचः ॥३०॥
 भीमसेनाद्विडिम्बायां काल्यां सर्वगतस्ततः ।
 सहदेवात् सुहोत्रं तु विजयासूत पार्वती ॥३१॥
 करेणुमत्यां नकुलो निरमित्रं तथार्जुनः ।
 इरावन्नमुलूष्यां वै सुतायां बभ्रुवाहनम् ।
 मणिपूरपतेः सोऽपि तत्पुत्रः पुत्रिकासुतः ॥३२॥
 तव तातः सुभद्रायामभिमन्युरजायत ।
 सर्वातिरथजिद् वीर उत्तरायां ततो भवान् ॥३३॥
 परिक्षीणेषु कुरुषु द्रौणेर्ब्रह्मास्त्रतेजसा ।
 त्वं च कृष्णानुभावेन सजीवो मोचितोऽन्तकात् ॥३४॥
 तवेमे तनयास्तात जनमेजयपूर्वकाः ।

श्रुतसेनो भीमसेन उग्रसेनश्च वीर्यवान् ॥३५॥
 जनमेजयस्त्वां विदित्वा तक्षकान्निधनं गतम् ।
 सर्पान् वै सर्पयागाग्रौ स होष्यति रुपान्वितः ॥३६॥
 कावषेयं पुरोधाय तुरं तुरगमेधयात् ।
 समन्तात् पृथिवीं सर्वां जित्वा यक्ष्यति चाध्वरैः ॥३७॥
 तस्य पुत्रः शतानीको याज्ञवल्क्यात् त्रयीं पठन् ।
 अस्त्रज्ञानं क्रियाज्ञानं शौनकात् परमेप्यति ॥३८॥
 सहस्रानीकस्तत्पुत्रस्ततश्चैवाश्वमेधजः ।
 असीमकृष्णस्तस्यापि नेमिचक्रस्तु तत्सुतः ॥३९॥
 गजाह्वये हृते नद्या कौशाम्यां साधु वत्स्यति ।
 उक्तस्ततश्चित्ररथस्तस्मान् कविरथः सुतः ॥४०॥
 तस्माच्च वृष्टिमांस्तस्य सुषेणोऽथ महीपतिः ।
 सुनीथस्तस्य भविता नृचक्षुर्यत् सुखीनलः ॥४१॥
 परिप्लवः सुतस्तस्मान्मेधावी सुनयात्मजः ।
 नृपञ्जयस्ततो दूर्ध्वस्तिमिस्तस्माज्जनिष्यति ॥४२॥
 तिमिर्वृहद्रथस्तस्माच्छतानीकः सुदासजः ।
 शतानीकाद् दुर्दमनस्तस्यापत्यं वहीनरः ॥४३॥
 दण्डपाणिर्निमिस्तस्य क्षेमको भविता नृपः ।
 ब्रह्मक्षत्रस्य वै प्रोक्तो वंशो देवर्षिसत्कृतः ॥४४॥
 क्षेमकं प्राप्य राजानं संस्थां प्राप्स्यति वै कलौ ।
 अथ मागधराजानो भवितारो वदामि ते ॥४५॥
 भविता सहदेवस्य मार्जारिर्यच्छ्रुतश्रवाः ।
 ततोऽयुतायुस्तस्यापि निरमित्रोऽथ तत्सुतः ॥४६॥
 सुनक्षत्रः सुनक्षत्राद् बृहत्सेनोऽथ कर्मजित् ।
 ततः सुतञ्जयाद् विप्रः शुचिस्तस्य भविष्यति ॥४७॥
 क्षेमोऽथ सुव्रतस्तस्माद् धर्मसूत्रः शमस्ततः ।
 शुमत्सेनोऽथ सुमतिः सुबलो जनिता ततः ॥४८॥
 सुनीथः सत्यजिदथ विश्वजिद् यद् रिपुञ्जयः ।
 वार्हद्रथाश्च भूपाला भाव्याः साहस्रवत्सरम् ॥४९॥

इति श्रीमद्भागवते महापुराणे पारमहंस्यां संहितायां

नवमस्कन्धे द्वाविंशोऽध्यायः ॥ २२ ॥

अथ त्रयोविंशोऽध्यायः

श्रीशुक उवाच

अनोः सभानरश्चक्षुः परोक्षश्च त्रयः सुताः ।
 सभानरात् कालनरः सृञ्जयस्तत्सुतस्ततः ॥ १ ॥
 जनमेजयस्तस्य पुत्रो महाशीलो महामनाः ।
 उशीनरस्तितिक्षुश्च महामनस आत्मजौ ॥ २ ॥
 शिर्विवर्नः शमिर्दक्षश्चत्वारोशीनरात्मजाः ।
 वृषादर्भः सुवीरश्च मद्रः कैक्य आत्मजाः ॥ ३ ॥
 शिवेश्चत्वार एवासंस्तितिक्षोश्च रुशद्रथः ।
 ततो हेमोऽथ सुतपा बलिः सुतपसोऽभवत् ॥ ४ ॥
 अङ्गवङ्गकलिङ्गाद्याः सुहृदपुष्टान्ध्रसंज्ञिताः ।
 जज्ञिरे दीर्घतमसो बलेः क्षेत्रे महीक्षितः ॥ ५ ॥
 चक्रुः खनाम्ना विषयान् षडिमान् प्राच्यकांश्च ते ।
 खनपानोऽङ्गतो जज्ञे तस्माद् दिविरथस्ततः ॥ ६ ॥
 सुतो धर्मरथो यस्य जज्ञे चित्ररथोऽप्रजाः ।
 रोमपाद इति ख्यातस्तस्मै दशरथः सखा ॥ ७ ॥
 शान्तां स्वकन्यां प्रायच्छदृष्यशृङ्ग उवाह ताम् ।
 देवेऽवर्षति यं रामा आनिन्द्युर्हरिणीसुतम् ॥ ८ ॥
 नाट्यसङ्गीतवादित्रैर्विभ्रमालिङ्गनार्हणैः ।
 स तु राज्ञोऽनपत्यस्य निरूप्येष्टिं मरुत्वतः ॥ ९ ॥
 प्रजामदाद् दशरथो येन लेभेऽप्रजाः प्रजाः ।
 चतुरङ्गो रोमपादात् पृथुलाक्षस्तु तत्सुतः ॥ १० ॥
 बृहद्रथो बृहत्कर्मा बृहद्भानुश्च तत्सुताः ।
 आद्याद् बृहन्मनास्तस्माज्जयद्रथ उदाहृतः ॥ ११ ॥
 विजयस्तस्य सम्भृत्यां ततो धृतिरजायत ।
 ततो धृतव्रतस्तस्य सत्कर्माधिरथस्ततः ॥ १२ ॥
 योऽसौ गङ्गातटे क्रीडन् मञ्जूपान्तर्गतं शिशुम् ।
 कुन्त्यापविद्धं कानीनमनपत्योऽकरोत् सुतम् ॥ १३ ॥
 वृषसेनः सुतस्तस्य कर्णस्य जगतीपतेः ।
 द्रुहोश्च तनयो वभ्रुः सेतुस्तस्यात्मजस्ततः ॥ १४ ॥
 आरब्धस्तस्य गान्धारस्तस्य धर्मस्ततो धृतः ।
 धृतस्य दुर्मनास्तस्मात् प्रचेताः प्राचेतसं शतम् ॥ १५ ॥
 म्लेच्छाधिपतयोऽभूवन्नुदीचीं दिशमाश्रिताः ।

तुर्वसोश्च सुतो बह्विर्वह्नेर्भर्गोऽथ भानुमान् ॥ १६ ॥
 त्रिभानुस्तत्सुतोऽस्यापि करन्धम उदारधीः ।
 मरुतस्तत्सुतोऽपुत्रः पुत्रं पौरवमन्वभूत् ॥ १७ ॥
 दुष्यन्तः स पुनर्भजे स्वं वंशं राज्यकामुकः ।
 ययातेज्येष्ठपुत्रस्य यदोर्वंशं नरर्षभ ॥ १८ ॥
 वर्णयामि महापुण्यं सर्वपापहरं नृणाम् ।
 यदोर्वंशं नरः श्रुत्वा सर्वपापैः प्रमुच्यते ॥ १९ ॥
 यत्रावतीर्णो भगवान् परमात्मा नराकृतिः ।
 यदोः सहस्रजित्क्रोष्टा नलो रिपुरिति श्रुताः ॥ २० ॥
 चत्वारः सूनवस्तत्र शतजित् प्रथमात्मजः ।
 महाहयो वेणुहयो हैहयश्चेति तत्सुताः ॥ २१ ॥
 धर्मस्तु हैहयसुतो नेत्रः कुन्तेः पिता ततः ।
 सोहज्जिरभवत् कुन्तेर्महिष्मान् भद्रसेनकः ॥ २२ ॥
 दुर्मदो भद्रसेनस्य धनकः कृतवीर्यसुतः ।
 कृताग्रिः कृतवर्मा च कृतौजा धनकात्मजाः ॥ २३ ॥
 अर्जुनः कृतवीर्यस्य सप्तद्वीपेश्वरोऽभवत् ।
 दत्तात्रेयाद्वरेरंशात् प्राप्तयोगमहागुणः ॥ २४ ॥
 न नूनं कार्तवीर्यस्य गतिं यास्यन्ति पार्थिवाः ।
 यज्ञदानतपोयोगं श्रुतवीर्यजयादिभिः ॥ २५ ॥
 पञ्चाशीतिसहस्राणि ह्यव्याहतबलः समाः ।
 अनयवित्तस्मरणो बुभुजेऽक्षय्यपट्वसु ॥ २६ ॥
 तस्य पुत्रसहस्रेषु पञ्चैवोर्वरिता मृधे ।
 जयध्वजः शूरसेनो वृषभो मधुरूर्जितः ॥ २७ ॥
 जयध्वजात् तालजङ्घस्तस्य पुत्रशतं त्वभूत् ।
 क्षत्रं यत् तालजङ्घाख्यमौर्वतेजोपसंहृतम् ॥ २८ ॥
 तेषां ज्येष्ठो वीतिहोत्रो वृष्णिः पुत्रो मधोः स्मृतः ।
 तस्य पुत्रशतं त्वासीद् वृष्णिज्येष्ठं यतः कुलम् ॥ २९ ॥
 माधवा वृष्णयो राजन् यादवाश्चेति संज्ञिताः ।
 यदुपुत्रस्य च क्रोष्टोः पुत्रो वृजिनवांस्ततः ॥ ३० ॥
 श्वाहिस्ततो रुशेकुर्वे तस्य चित्ररथस्ततः ।
 शशविन्दुर्महायोगी महाभोजो महानभूत् ॥ ३१ ॥

१. तत्सुतः सृञ्जयस्ततः । २. सृष्टिवर्नः शमिर्दक्षः । ३. आत्मवान् । ४. सुतम् । ५. बह्निमान् । ६. सत्यजित्पुत्रः ।
 ७. मर्षम् । ८. कुन्तेस्ततः पिता । ९. दुर्मदो । १०. योगैः श्रुतः । ११. स्वस्य । १२. क्षात्रं । १३. वंशानुपम् ।

चतुर्दशमहारत्नश्चक्रवर्त्यपराजितः ।
 तस्य पत्नीसहस्राणां दशानां सुमहायशाः ॥३२॥
 दशलक्षसहस्राणि पुत्राणां तास्यजीजनत् ।
 तेषां तु पट्प्रधानानां पृथुश्रवस आत्मजः ॥३३॥
 धर्मो नामोशना तस्य हयमेधशतस्य याट् ।
 तत्सुतो रुचकस्तस्य पञ्चासन्नात्मजाः शृणु ॥३४॥
 पुरुजिद्रुक्मरुक्मेपुपृथुज्यामघसंज्ञिताः ।
 ज्यामघस्त्वग्रजोऽप्यन्यां भार्या शैव्यापतिर्भयात् ॥३५॥
 नाविन्दच्छत्रुभवनान् भोज्यां कन्यामहारपीत् ।

रथस्थां तां निरीक्ष्याह शैव्या पतिममर्षिता ॥३६॥
 केयं कुहक मत्स्यानं रथमारोपितेति वै ।
 स्नुषा तवेत्यभिहिते स्मयन्ती पतिमब्रवीत् ॥३७॥
 अहं वन्ध्यासपत्नी च स्नुषामै युज्यते कथम् ।
 जनयिष्यसि यं राज्ञि तस्येयमुपयुज्यते ॥३८॥
 अन्वमोदन्त तद्विश्वेदेवाः पितर एव च ।
 शैव्या गर्भमधात् काले कुमारं सुपुत्रे शुभम् ।
 स विदर्भ इति प्रोक्त उपयेमे स्नुषां सतीम् ॥३९॥

इति श्रीमद्भागवते महापुराणे पारमहंस्यां संहितायां नवमस्कन्धे
 यदुवंशानुवर्णने त्रयोविंशोऽध्यायः ॥ २३ ॥

अथ चतुर्विंशोऽध्यायः

श्रीशुक उवाच

तस्यां विदर्भोऽजनयत् पुत्रौ नाम्ना कुशक्रथौ ।
 तृतीयं रोमपादं च विदर्भकुलनन्दनम् ॥ १ ॥
 रोमपादसुतो बभ्रुर्वभ्रोः कृतिरजायत ।
 उशिकस्तसुतस्तस्माच्चेदिश्चैद्यादयो नृप ॥ २ ॥
 क्रथस्य कुन्तिः पुत्रोऽभूद् धृष्टिस्तस्याथ निर्वृतिः ।
 ततो दशार्हो नाम्नाभूत् तस्य व्योमः सुतस्ततः ॥ ३ ॥
 जीमूतो विकृतिस्तस्य यस्य भीमरथः सुतः ।
 ततो नवरथः पुत्रो जातो दशरथस्ततः ॥ ४ ॥
 करम्भिः शकुनेः पुत्रो देवरातस्तदात्मजः ।
 देवक्षत्रस्ततस्तस्य मधुः कुरुवशोदनुः ॥ ५ ॥
 पुरुहोत्रस्त्वनोः पुत्रस्तस्यायुः सात्वतस्ततः ।
 भजमानो भजिर्दिव्यो वृष्णिर्देवावृधोऽन्धकः ॥ ६ ॥
 सात्वतस्य सुताः सप्त महाभोजश्च मारिष ।
 भजमानस्य निर्मलोचिः किङ्किणो वृष्टिरेव च ॥ ७ ॥
 एकस्यामात्मजाः पत्न्यामन्यस्यां च त्रयः सुताः ।
 शताजिच्च सहस्राजिदयुताजिदिति प्रभो ॥ ८ ॥
 बभ्रुर्देवावृधसुतस्तयोः श्लोकौ पठन्त्यमू ।
 यथैव शृणुमो दूरात् सम्पश्यामस्तथान्तिकात् ॥ ९ ॥

बभ्रुः श्रेष्ठो मनुष्याणां देवैर्देवावृधः समः ।
 पुरुषाः पञ्चषष्टिश्च पट् सहस्राणि चाष्ट च ॥१०॥
 येऽमृतत्वमनुग्राप्ता बभ्रुर्देवावृधादपि ।
 महाभोजोऽपि धर्मात्मा भोजो आसंस्तदन्वये ॥११॥
 वृष्णेः सुमित्रः पुत्रोऽभूद् युधाजिच्च परंतप ।
 शिनिस्तस्यानमित्रश्च निम्नोऽभूदनमित्रतः ॥१२॥
 सत्राजितः प्रसेनश्च निम्नस्याप्यासतुः सुतौ ।
 अनमित्रसुतो योऽन्यः शिनिस्तस्याथ सत्यकः ॥१३॥
 युयुधानः सात्यकिर्वै जयस्तस्य कुणिस्ततः ।
 युगन्धरोऽनमित्रस्य वृष्णिः पुत्रोऽपरस्ततः ॥१४॥
 क्षफल्कश्चित्ररथश्च गान्दिन्यां च क्षफल्कतः ।
 अक्रूरप्रमुखा आसन् पुत्रा द्वादश विश्रुताः ॥१५॥
 आसङ्गः सारमेयश्च मृदुरो मृदुविद् गिरिः ।
 धर्मवृद्धः सुकर्मा च क्षेत्रोपेक्षोऽरिमर्दनः ॥१६॥
 शत्रुघ्नो गन्धमादश्च प्रतिवाहुश्च द्वादश ।
 तेषां स्वसा सुचीराख्या द्वावक्रूरसुतावपि ॥१७॥
 देवानुपदेवश्च तथा चित्ररथात्मजाः ।
 पृथुर्विदूरथाद्याश्च ब्रह्मो वृष्णिनन्दनाः ॥१८॥
 कुकुरो भजमानश्च शुचिः कम्बलवर्हिपः ।

१. नाद्रव्यां । २. युज्येत मे कथम् । ३. प्रत्यमोदन्त । ४. नुकथने । ५. शस्ततः । ६. विम्बोविः । ७. यथा च ।
 ८. जोतिधर्मा । ९. जाश्वासं । १०. स्वाश्वासन् । ११. विश्रुधन्याद्याः ।

कुकुरस्य सुतो वह्निर्विलोमा तनयस्ततः ॥१९॥
 कपोतरोमा तस्यानुः सर्वा यस्य च तुम्बुरुः ।
 अन्धको दुन्दुभिस्तस्मादरिद्योतः पुनर्वसुः ॥२०॥
 तस्याहुकश्चाहुकी च कन्या चैवाहुकात्मजौ ।
 देवकश्चोग्रसेनश्च चत्वारो देवकात्मजाः ॥२१॥
 देववानुपदेवश्च सुदेवो देववर्धनः ।
 तेषां स्वसारः सप्तासन् धृतदेवादयो नृप ॥२२॥
 शान्तिदेवोपदेवा च श्रीदेवा देवरक्षिता ।
 सहदेवा देवकी च वसुदेव उवाह ताः ॥२३॥
 कंसः सुनामा न्यग्रोधः कङ्कः शङ्कुः सुहस्तथा ।
 राष्ट्रपालोऽथ सृष्टिश्च तुष्टिमानौग्रसेनयः ॥२४॥
 कंसा कंसवती कङ्का शूरभू राष्ट्रपालिका ।
 उग्रसेनदुहितरो वसुदेवानुजस्त्रिधः ॥२५॥
 शूरो विदूरथादासीद् भजमानः सुतस्ततः ।
 शिनिस्तस्मात् स्वयम्भोजो हृदीकस्तत्सुतो मतः ॥२६॥
 देवबाहुः शतधनुः कृतवर्मैति तत्सुताः ।
 देवभीढस्य शूरस्य मारिषा नाम पत्न्यभूत् ॥२७॥
 तस्यां स जनयामास दश पुत्रानकल्मषान् ।
 वसुदेवं देवभागं देवश्रवसमानकम् ॥२८॥
 सृञ्जयं श्यामकं कङ्कं शमीकं वत्सकं वृकम् ।
 देवदुन्दुभयो नेदुरानका यस्य जन्मनि ॥२९॥
 वसुदेवं हरेः स्थानं वदन्त्यानकदुन्दुभिम् ।
 पृथा च श्रुतदेवा च श्रुतकीर्तिः श्रुतश्रवाः ॥३०॥
 राजाधिदेवी चैतेषां भगिन्यः पञ्च कन्यकाः ।
 कुन्तेः सख्युः पिता शूरो ह्यपुत्रस्य पृथामदान् ॥३१॥
 साऽऽप दुर्वाससो विद्यां देवहूतीं प्रतोषिताम् ।
 तस्या वीर्यपरीक्षार्थमाजुहाव रविं शुचिम् ॥३२॥
 तदैवोपागतं देवं वीक्ष्य विस्मितमानसा ।
 प्रत्ययार्थं प्रयुक्ता मे याहि देव क्षमस्व मे ॥३३॥
 अमोघं दर्शनं देवि आधित्से त्वयि चात्मजम् ।
 योनिर्यथा न दुष्येत कर्ताहं ते सुमध्यमे ॥३४॥
 इति तस्यां स आधाय गर्भं सूर्यो दिवं गतः ।

सद्यः कुमारः संजज्ञे द्वितीय इव भास्करः ॥३५॥
 तं सात्यजन्मदीतोये कृच्छ्राल्लोकस्य विभ्यती ।
 प्रपितामहस्तामुवाह पाण्डुर्यै सत्यविक्रमः ॥३६॥
 श्रुतदेवां तु कारूपो वृद्धशर्मा समग्रहीत् ।
 यस्यामभूद् दन्तवक्त्र ऋषिशप्तो दितेः सुतः ॥३७॥
 कैकेयो धृष्टकेतुश्च श्रुतकीर्तिमविन्दत ।
 सन्तर्दनादयस्तस्य पञ्चासन् कैकयाः सुताः ॥३८॥
 राजाधिदेव्यामावन्त्यौ जयसेनोऽजनिष्ट ह ।
 दमघोषश्चेदिराजः श्रुतश्रवसमग्रहीत् ॥३९॥
 शिशुपालः सुतस्तस्याः कथितस्तस्य सम्भवः ।
 देवभागस्य कंसायां चित्रकेतुबृहद्वलौ ॥४०॥
 कंसवत्यां देवश्रवसः सुवीर इषुमांस्तथा ।
 कङ्कायामानकाजातः सत्यजित् पुरुजित् तथा ॥४१॥
 सृञ्जयो राष्ट्रपाल्यां च वृषदुर्मर्षणादिकान् ।
 हरिकेशहिरण्याश्रौ शूरभूम्यां च श्यामकः ॥४२॥
 मिश्रकेश्यामप्सरसि वृकादीन् वत्सकस्तथा ।
 तक्षपुष्करशालादीन् दुर्वाक्ष्यां वृक आदधे ॥४३॥
 सुमित्रार्जुनपालादीञ्छमीकात् सुदामिनी ।
 कङ्कश्च कर्णिकायां वै ऋतधामजयावपि ॥४४॥
 पौरवी रोहिणी भद्रा मदिरा रोचना इला ।
 देवकीप्रमुखा आसन् पत्न्य आनकदुन्दुभेः ॥४५॥
 बलं गदं सारणं च दुर्मदं विपुलं ध्रुवम् ।
 वसुदेवस्तु रोहिण्यां कृतादीनुदपादयत् ॥४६॥
 सुभद्रो भद्रवाहश्च दुर्मदो भद्र एव च ।
 पौरव्यास्तनया ह्येते भूताद्या द्वादशाभवन् ॥४७॥
 नन्दोपनन्दकृतकशूराद्या मदिरात्मजाः ।
 कौसल्या केशिनं त्वेकमसूत कुलनन्दनम् ॥४८॥
 रोचनायामतो जाता हस्तहेमाङ्गदादयः ।
 इलायामुरुवल्कादीन् यदुमुख्यानजीजनत् ॥४९॥
 विष्टो धृतदेवायामेक आनकदुन्दुभेः ।
 शान्तिदेवात्मजा राजञ्जमप्रतिश्रुतादयः ॥५०॥
 राजानः कल्पवर्षाद्या उपदेवासुता दश ।

१. वृष्टि० । २. तु । ३. द्वावा० । ४. वीत० । ५. देवी च श्रीदेवी । ६. नृग्रसेनजाः । ७. सुतोऽजोऽभूद्
 हृदी० । ८. धमे० । ९. तथा । १०. प० । ११. आदिदेव क्षम० । १२. देवसंकाशमाधात्वे त्व० । १३. इतिशब्दो दि० ।
 १४. जयस्तेनो ।

वसुहंससुवशाद्याः श्रीदेवायास्तु पट् सुताः ॥५१॥
 देवरक्षितया लब्धा नव चात्र गदादयः ।
 वसुदेवः सुतानष्टावादधे सहदेवया ॥५२॥
 पुरुविश्रुतमुख्यास्तु साक्षाद् धर्मो वसुनिव ।
 वसुदेवस्तु देवक्यामष्ट पुत्रानजीजनत् ॥५३॥
 कीर्तिमन्तं सुपेणं च भद्रसेनमुदारधीः ।
 ऋजुं सम्मर्दनं भद्रं संकर्षणमहीश्वरम् ॥५४॥
 अष्टमस्तु तयोरासीत् स्वयमेव हरिः किल ।
 सुभद्रा च महाभागा तव राजन् पितामही ॥५५॥
 यदा यदेह धर्मस्य क्षयो वृद्धिश्च पाप्मनः ।
 तदा तु भगवानीश आत्मानं सृजते हरिः ॥५६॥
 न ह्यस्य जन्मनो हेतुः कर्मणो वा महीपते ।
 आत्ममायां विनेशस्य परस्य द्रष्टुमात्मनः ॥५७॥
 यन्मायाचेष्टितं पुंसः स्थित्युत्पत्त्यप्ययाय हि ।
 अनुग्रहस्तन्निवृत्तेरात्मलाभाय चेष्यते ॥५८॥
 अक्षौहिणीनां पतिभिरसुरैर्नृपलाञ्छनैः ।
 भुव आक्रम्यमाणाया अमाराय कृतोद्यमः ॥५९॥
 कर्मण्यपरिमेयाणि मनसापि सुरेश्वरैः ।
 सहसंकर्षणश्चक्रे भगवान् मधुसूदनः ॥६०॥
 कलौ जनिष्यमाणानां दुःखशोकतमोनुदम् ।

अनुग्रहाय भक्तानां सुपुण्यं व्यतनोद् यशः ॥६१॥
 यस्मिन् सत्कर्णपीयूषे यशस्तीर्थवरे सकृत् ।
 श्रोत्राञ्जलिरुपस्पृश्य धुनुते कर्मवासनाम् ॥६२॥
 भोजवृण्यन्धकमधुशरसेनदशार्हकैः ।
 श्लाघनीयेहितः शश्वत् कुरुसृञ्जयपाण्डुभिः ॥६३॥
 स्निग्धस्मितेक्षितोदारैर्वाक्यैर्विक्रमलीलया ।
 नृलोकं रमयामास मूर्त्या सर्वाङ्गरम्यया ॥६४॥
 ग्रस्थाननं मकरकुण्डलचारुकर्ण-
 भ्राजत्कपोलसुभगं सविलासहासम् ।
 नित्योत्सवं न तत्पुर्दृशिभिः पिवन्त्यो
 नार्यो नराश्च मुदिताः कुपिता निमेष्व ॥६५॥
 जातो गतः पितृगृहाद् व्रजमेधितार्थो
 हत्वारिपून्सुतशतानि कृतोरुदारः ।
 उत्पाद्य तेषु पुरुषः क्रतुभिः समीजे
 आत्मानमात्मनिगमं प्रथयञ्जनेषु ॥६६॥
 पृथ्व्याः स वै गुरुभरं क्षपयन् कुरूणा-
 मन्तःसमुत्थकलिनायुधि भूपचम्बः ।
 दृष्ट्या विभूय विजये जयमुद्विघोष्य
 प्रोच्योद्धवाय च परं समगात्स्वधाम ॥६७॥


इति श्रीमद्भागवते महापुराणे वैयासिक्यामष्टादशसाहस्र्यां पारमहंस्यां संहितायां

नवमस्कन्धे श्रीसूर्यसोमवंशानुकीर्तने यदुवंशानुकीर्तनं

नाम चतुर्विंशोऽध्यायः ॥ २४ ॥

॥ इति नवमः स्कन्धः समाप्तः ॥

॥ हरिः ॐ तत्सत् ॥





श्रीराधाकृष्णभ्यां नमः

श्रीमद्भागवतमहापुराणम्

दशमः स्कन्धः

(पूर्वार्धः)



देवक्या पालितो गर्भे लालितोऽङ्गे यशोदया ।

यशोदयायुतो बालो गोपालो रमतां हृदि ॥

ॐ नमो भगवते वासुदेवाय

श्रीमद्भागवतमहापुराणम्

दशमः स्कन्धः

(पूर्वार्धः)

अथ प्रथमोऽध्यायः

राजोवाच

कथितो वंशविस्तारो भवता सोमस्वर्ययोः ।
राज्ञां चोभयवंश्यानां चरितं परमाद्भुतम् ॥ १ ॥
यदोश्च धर्मशीलस्य नितरां मुनिसत्तम ।
तत्रांशेनावतीर्णस्य विष्णोर्वीर्याणि शंस नः ॥ २ ॥
अवतीर्य यदोर्वंशे भगवान् भूतभावनः ।
कृतवान् यानि विश्वात्मा तानि नो वद विस्तरात् ॥ ३ ॥
निवृत्ततर्पैरुपगीयमानाद्
भवौपधाच्छ्रोत्रमनोऽभिरामात् ।
क उत्तमश्लोकगुणानुवादात्
पुमान् विरज्येत विना पशुघ्नात् ॥ ४ ॥
पितामहा मे समरेऽमरञ्जयै-
देवव्रताद्यातिरथैस्तिमिङ्गिलैः ।
दुरत्ययं कौरवसैन्यसागरं
कृत्वातरन् वत्सपदं स यत्पुत्राः ॥ ५ ॥
द्रौण्यस्त्रविष्णुष्टमिदं मदङ्गं
सन्तानवीजं कुरुपाण्डवानाम् ।
जुगोप कुक्षिं गत आत्तचक्रो
मातुश्च मे यः शरणं गतायाः ॥ ६ ॥
वीर्याणि तस्याखिलदेहभाजा-
मन्तर्वहिः पूरुषकालरूपैः ।
प्रयच्छतो मृत्युमुतामृतं च
मायामनुप्यस्य वदस्व विद्वन् ॥ ७ ॥
रोहिण्यास्तनयः प्रोक्तो रामः सङ्कर्षणस्त्वया ।
देवक्या गर्भसम्बन्धः कुतो देहान्तरं विना ॥ ८ ॥

कसान्मुकुन्दो भगवान् पितुर्गेहाद् व्रजं गतः ।
कयासंज्ञातिभिः सार्धं कृतवान् सात्वतांपतिः ॥ ९ ॥
व्रजे वसन् किमकरोन्मधुपुर्यां च केशवः ।
भ्रातरं चावधीत् कंसं मातुरद्वातदर्हणम् ॥ १० ॥
देहं मानुपमाश्रित्य कति वर्षाणि वृष्णिभिः ।
यदुपुर्यां सहावात्सीत्पत्न्यः कत्यभवन् प्रभोः ॥ ११ ॥
एतदन्यच्च सर्वं मे मुने कृष्णविचेष्टितम् ।
वक्तुमर्हसि सर्वज्ञ श्रद्धधानाय विस्तृतम् ॥ १२ ॥
नैपातिदुःसहा क्षुन्मां त्यक्तोदमपि बाधते ।
पिवन्तं त्वन्मुखाम्भोजच्युतं हरिकथामृतम् ॥ १३ ॥

सूत उवाच

एवं निशम्य भृगुनन्दन साधुवादं
वैयासकिः स भगवानथ विष्णुरातम् ।
प्रत्यर्च्य कृष्णचरितं कलिकल्मषघ्नं
व्याहर्तुमारभत भागवतप्रधानः ॥ १४ ॥

श्रीशुक उवाच

सम्यग्व्यवसिता बुद्धिस्तव राजर्षिसत्तम ।
वासुदेवकथायां ते यज्जाता नैष्ठिकी रतिः ॥ १५ ॥
वासुदेवकथाप्रश्नः पुरुषांस्त्रीन् पुनाति हि ।
वक्तां पृच्छकं श्रोतुंस्तत्पादसलिलं यथा ॥ १६ ॥
भूमिर्दत्तनृपव्याजदैत्यानीकशतायुतैः ।
आक्रान्ता भूरिभारेण ब्रह्माणं शरणं ययौ ॥ १७ ॥
गौर्भूत्वाश्रुमुखी विन्ना क्रन्दन्ती करुणं विभोः ।
उपस्थितान्तके तस्मै व्यसनं र्यमवोचत ॥ १८ ॥
ब्रह्मा तदुपधारयिथ सह देवैस्तथा सह ।

जगाम सत्रिनयनस्तीरं क्षीरपयोनिधेः ॥१९॥
 तत्र गत्वा जगन्नाथं देवदेवं वृषाकपिम् ।
 पुरुषं पुरुषसूक्तेन उपतस्थे समाहितः ॥२०॥
 गिरं समाधौ गगने समीरितां
 निशम्य वेधास्त्रिदशानुवाच ह ।
 गां पौरुषीं मे शृणुतामराः पुन-
 विधीयतामाशु तथैव मा चिरम् ॥२१॥
 पुरैव पुंसावधृतो धराज्वरो
 भवद्भिरशैर्यदुषूपजन्यताम् ।
 स यावदुर्व्या भरमीश्वरेश्वरः
 स्वकालशक्त्या क्षपयंश्चरेद् भुवि ॥२२॥
 वसुदेवगृहे साक्षाद् भगवान् पुरुषः परः ।
 जनिष्यते तत्प्रियार्थं सम्भवन्तु सुरस्त्रियः ॥२३॥
 वासुदेवकलानन्तः सहस्रवदनः स्वराट् ।
 अग्रतो भविता देवो हरेः प्रियचिकीर्षया ॥२४॥
 विष्णोर्माया भगवती यया सम्मोहितं जगत् ।
 आदिष्टा प्रभुणांशेन कार्यार्थिं सम्भविष्यति ॥२५॥

श्रीशुक उवाच

इत्यादिश्यामरगणान् प्रजापतिपतिर्विभुः ।
 आश्वास्य च महीं गीर्भिः स्वधाम परमं ययौ ॥२६॥
 शूरसेनो यदुपतिर्मथुरामावसन् पुरीम् ।
 माथुराञ्छूरसेनांश्च विषयान् बुभुजे पुरा ॥२७॥
 राजधानी ततः साभूत् सर्वयादवभूभुजाम् ।
 मथुरा भगवान् यत्र नित्यं संनिहितो हरिः ॥२८॥
 तस्यां तु कर्हिचिच्छौरिर्वसुदेवः कृतोद्वहः ।
 देवक्या सूर्यया सार्धं प्रयाणे रथमारुहत् ॥२९॥
 उग्रसेनसुतः कंसैः स्वसुः प्रियचिकीर्षया ।
 रश्मीन् हयानां जंघ्राह रौक्मै रथशतैर्वृतः ॥३०॥
 चतुःशतं पारिवर्हं गजानां हेममालिनाम् ।
 अश्वानामयुतं सार्धं रथानां च त्रिषदशतम् ॥३१॥
 दासीनां सुकुमारीणां द्वे शते समलङ्कृते ।
 दुहित्रे देवकः प्रादाद् याने दुहितृवत्सलः ॥३२॥
 शङ्खतूर्यमृदङ्गाश्च नेदुर्दुन्दुभयः समम् ।
 प्रयाणप्रक्रमे तावद् वरवध्नोः सुमङ्गलम् ॥३३॥
 पथि प्रग्रहिणं कंसमाभाष्याहाशरीरवाक् ।

अस्यास्त्वामष्टमो गर्भो हन्ता यां बहसेऽबुध ॥३४॥
 इत्युक्तः स खलः पापो भोजानां कुलपांसनः ।
 भगिनीं हन्तुमारब्धः खङ्गपाणिः कचेऽग्रहीत् ॥३५॥
 तं जुगुप्सितकर्माणं नृशंसं निरपत्रपम् ।
 वसुदेवो महाभाग उवाच परिसान्त्वयन् ॥३६॥

वसुदेव उवाच

श्लाघनीयगुणः शूरैर्भवान् भोजयशस्करः ।
 स कथं भगिनीं हन्यात् स्त्रियमुद्राहपर्वणि ॥३७॥
 मृत्युर्जन्मवतां वीर देहेन सह जायते ।
 अद्य वाब्दशतान्ते वा मृत्युर्वै प्राणिनां ध्रुवः ॥३८॥
 देहे पञ्चत्वमापन्ने देही कर्मानुगोऽवशः ।
 देहान्तरमनुप्राप्य प्राक्तनं त्यजते वपुः ॥३९॥
 ब्रजंस्तिष्ठन् पदैकेन यथैवैकेन गच्छति ।
 यथा तृणजलूकैवं देही कर्मगतिं गतः ॥४०॥

स्वप्ने यथा पश्यति देहमीदृशं

मनोरथेनाभिनिविष्टचेतनः ।

दृष्टश्रुताभ्यां मनसानुचिन्तयन्

प्रपद्यते तत् किमपि ह्यपस्मृतिः ॥४१॥

यतो यतो धावति दैवचोदितं

मनो विकारात्मकमाप पञ्चसु ।

गुणेषु मायारचितेषु देहसौ

प्रपद्यमानः सह तेन जायते ॥४२॥

ज्योतिर्यथैवोदकपार्थिवेष्वदः

समीरवेगानुगतं विभाव्यते ।

एवं स्वमायारचितेष्वसौ पुमान्

गुणेषु रागानुगतो विमुह्यति ॥४३॥

तस्मान्न कस्यचिद् द्रोहमाचरेत् स तथाविधः ।

आत्मनः क्षेममन्विच्छन् द्रोघुर्वै परतो भयम् ॥४४॥

एषा तवानुजा बाला कृपणा पुत्रिकोपमा ।

हन्तुं नार्हसि कल्याणीमिमां त्वं दीनवत्सलः ॥४५॥

श्रीशुक उवाच

एवं स सामभिर्भेदैर्वैध्यमानोऽपि दारुणः ।

न न्यवर्तत कौरव्य पुरुषादाननुव्रतः ॥४६॥

निर्वन्धं तस्य तं ज्ञात्वा विचिन्त्यानकदुन्दुभिः ।

प्राप्तं कालं प्रतिव्योढुमिदं तत्रान्वपद्यत ॥४७॥
 मृत्युर्वृद्धिमतापोह्यो यावद्वुद्धिवलोदयम् ।
 यद्यसौ न निवर्तेत नापराधोऽस्ति देहिनः ॥४८॥
 प्रदाय मृत्यवे पुत्रान् मोचये कृपणामिमाम् ।
 सुता मे यदि जायेरन् मृत्युर्वान् प्रियेत चेत् ॥४९॥
 विपर्ययो वा किं न स्याद् गतिर्धातुर्दुरत्यया ।
 उपस्थितो निवर्तेत निवृत्तः पुनरापतेत् ॥५०॥
 अग्नेर्यथा दारुवियोगयोगयो-

रदृष्टतोऽन्यन्न निमित्तमस्ति ।

एवं हि जन्तोरपि दुर्विभाव्यः

शरीरसंयोगवियोगहेतुः ॥५१॥

एवं विमृश्य तं पापं यावदात्मनिदर्शनम् ।
 पूजयामास वै शौरिर्विहुमानपुरःसरम् ॥५२॥
 प्रसन्नवदनाम्भोजो नृशंसं निरपत्रपम् ।
 मनसा दूयमानेन विहसन्निदमब्रवीत् ॥५३॥

वसुदेव उवाच

न ह्यस्यास्ते भयं सौम्य यद् वागाहाशरीरिणी ।
 पुत्रान् समर्पयिष्येऽस्या यतस्ते भयमुत्थितम् ॥५४॥

श्रीशुक उवाच

स्वसुर्वधान्विवृते कंसस्तद्वाक्यसारवित् ।
 वसुदेवोऽपि तं प्रीतः प्रशस्य प्राविशद् गृहम् ॥५५॥
 अथ काल उपावृत्ते देवकी सर्वदेवता ।
 पुत्रान् प्रसुपुवे चाष्टौ कन्यां चैवानुवत्सरम् ॥५६॥
 कीर्तिमन्तं प्रथमजं कंसायानकदुन्दुभिः ।
 अर्पयामास कृच्छ्रेण सोऽनृतादतिविह्वलः ॥५७॥

किं दुःसहं नु साधूनां विदुषां किमपेक्षितम् ।
 किमकार्यं कदर्याणां दुस्त्यजं किं धृतात्मनाम् ॥५८॥
 दृष्ट्वा समत्वं तच्छौरेः सत्ये चैव व्यवस्थितिम् ।
 कंसस्तुष्टमना राजन् प्रहसन्निदमब्रवीत् ॥५९॥
 प्रीतियातु कुमारोऽयं न ह्यस्मादस्ति मे भयम् ।
 अष्टमाद् युवयौर्गर्भान्मृत्युर्मे विहितः किल ॥६०॥
 तथेति सुतमादाय ययात्रानकदुन्दुभिः ।
 नाभ्यनन्दत तद्वाक्यमसतोऽविजितात्मनः ॥६१॥
 नन्दाद्या ये व्रजे गोपा याश्चामीषां च योषितः ।
 वृष्णयो वसुदेवाद्या देवक्याद्या यदुस्त्रियः ॥६२॥
 सर्वे वै देवताप्राया उभयोरपि भारत ।
 ज्ञातयो बन्धुसुहृदो ये च कंसमनुव्रताः ॥६३॥
 एतत् कंसाय भगवौच्छशंसाभ्येत्य नारदः ।
 भूमेर्भारायमाणानां दैत्यानां च बधोद्यमम् ॥६४॥
 ऋषेर्विनिर्गमे कंसो यदून् मत्वा सुरानिति ।
 देवक्या गर्भसम्भूतं विष्णुं च स्ववधं प्रति ॥६५॥
 देवकीं वसुदेवं च निगृह्य निगडैर्गृहे ।
 जातं जातमहन् पुत्रं तयोरजनशङ्कया ॥६६॥
 मातरं पितरं भ्रातृन् सर्वाश्च सुहृदस्तथा ।
 मन्ति ह्यसुतृपो लुब्धा राजानः प्रायशो भुवि ॥६७॥
 आत्मानमिह सज्जातं जानन् प्राग् विष्णुना हतम् ।
 महासुरं कालनेमिं यदुभिः स व्यरुध्यत ॥६८॥
 उग्रसेनं च पितरं यदुभोजान्धकाधिपम् ।
 स्वयं निगृह्य बुभुजे शरसेनान् महाबलः ॥६९॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

श्रीकृष्णावतारोपक्रमे प्रथमोऽध्यायः ॥ १ ॥

अथ द्वितीयोऽध्यायः

श्रीशुक उवाच

प्रलम्बवक्त्राणूरुणावर्तमहाशनैः ।

मुष्टिकारिष्टद्विविदपूतनाकेशिधेनुकैः ॥ १ ॥

अन्यैश्चासुरभूपालैर्वाणभौमादिभिर्द्युतः ।

१. सुहृद्वधा० । २. यवीयांस्तु । ३. योः पुत्रान्मृ० । ४. यावदानक० । ५. वाञ्छावयामास नार० । ६. सुहृदः सखीन् । ७. यदूनामन्धका० । ८. स्कन्धे प्रथ० । ९. हासुरैः ।

यदूनां कदनं चक्रे बली मागधसंश्रयः ॥ २ ॥
 ते पीडिता निविविशुः कुरुपञ्चालकेकयान् ।
 शाल्वान् विदर्भान् निषधान् विदेहान् कोसलानपि ॥ ३ ॥
 एके तमनुरुन्धाना ज्ञातयः पर्युपासते ।
 हतेषु षट्सु बालेषु देवक्या औग्रसेनिना ॥ ४ ॥
 सप्तमो वैष्णवं धाम यमनन्तं प्रचक्षते ।
 गर्भो बभूव देवक्या हर्षशोकविवर्धनः ॥ ५ ॥
 भगवानपि विश्वात्मा विदित्वा कंसजं भयम् ।
 यदूनां निजनाथानां योगमायां समादिशत् ॥ ६ ॥
 गच्छ देवि व्रजं भद्रे गोपगोभिरलङ्कृतम् ।
 रोहिणी वसुदेवस्य भार्याऽऽस्ते नन्दगोकुले ।
 अन्याश्च कंससंविश्या विचरेषु वसन्ति हिं ॥ ७ ॥
 देवक्या जठरे गर्भं शेषाख्यं धाम मामकम् ।
 तत् संनिवृष्य रोहिण्या उदरे संनिवेश्य ॥ ८ ॥
 अथाहमंशभागेन देवक्याः पुत्रतां शुभे ।
 प्राप्स्यामि त्वं यशोदायां नन्दपत्न्यां भविष्यसि ॥ ९ ॥
 अर्चिष्यन्ति मनुष्यास्त्वां सर्वकामवरेश्वरीम् ।
 धूपोपहारवलिभिः सर्वकामवरप्रदाम् ॥ १० ॥
 नामधेयानि कुर्वन्ति स्थानानि च नरा भुवि ।
 दुर्गेति भद्रकालीति विजया वैष्णवीति च ॥ ११ ॥
 कुमुदा चण्डिका कृष्णा माधवी कन्यकेति च ।
 माया नारायणीशानी शारदेत्यम्बिकेति च ॥ १२ ॥
 गर्भसंकर्षणात् तं वै प्राहुः संकर्षणं भुवि ।
 रामेति लोकरमणाद् बलं बलवदुच्छ्रयात् ॥ १३ ॥
 सन्दिष्टैव भगवता तथेत्योमिति तद्वचः ।
 प्रतिगृह्य परिक्रम्य गां गता तत् तथाकरोत् ॥ १४ ॥
 गर्भे प्रणीते देवक्या रोहिणीं योगनिद्रया ।
 अहो विस्रंसितो गर्भ इति पौरा विचुक्रुशुः ॥ १५ ॥
 भगवानपि विश्वात्मा भक्तानामभयङ्करः ।
 आविवेशांशभागेन मन आनकदुन्दुभेः ॥ १६ ॥
 स विभ्रत् पौरुषंधाम औजमानो यथा रविः ।
 दुरासदोऽतिदुर्धर्षो भूतानां सम्बभूव ह ॥ १७ ॥
 ततो जगन्मङ्गलमच्युतांशं
 समाहितं शरसुतेन देवी ।

दधार सर्वात्मकमात्मभूतं
 काष्ठा यथाऽऽनन्दकरं मनस्तः ॥ १८ ॥
 सा देवकी सर्वजगन्निवास-
 निवासभूता नितरां न रेजे ।
 भोजेन्द्रगेहेऽग्निशिखेव रुद्धा
 सरस्वती ज्ञानखले यथा सती ॥ १९ ॥
 तां वीक्ष्य कंसः प्रभयाजितान्तरां
 विरोचयन्तीं भवनं शुचिस्मिताम् ।
 आहूष मे प्राणहरो हरिर्गुहां
 ध्रुवं श्रितो यन्न पुरेयमीदृशी ॥ २० ॥
 किमद्य तस्मिन् करणीयमाशु मे
 यदर्थतन्त्रो न विहन्ति विक्रमम् ।
 त्रियाः स्वसुर्गुरुमत्या बधोऽयं
 यशः श्रियं हन्त्यनुकालमायुः ॥ २१ ॥
 स एष जीवन् खलु सम्परेतो
 वर्तेत योऽत्यन्तनृशंसितेन ।
 देहे मृते तं मनुजाः शपन्ति
 गन्ता तमोऽन्धं तनुमानिनो ध्रुवम् ॥ २२ ॥
 इति घोरतमाद् भावात् सन्निवृत्तः स्वयं प्रभुः ।
 आस्ते प्रतीक्षन्तज्जन्म हरेर्वैरानुबन्धकृत् ॥ २३ ॥
 आसीनः संविशंस्तिष्ठन् भुञ्जानः पर्यटन् महीम् ।
 चिन्तयानो हृषीकेशमपश्यत् तन्मयं जगत् ॥ २४ ॥
 ब्रह्मा भवश्च तत्रैत्य मुनिभिर्नारदादिभिः ।
 देवैः सानुचरैः साकं गीर्भिर्वृषणमैडयन् ॥ २५ ॥
 सत्यव्रतं सत्यपरं त्रिसत्यं
 सत्यस्य योनिं निहितं च सत्ये ।
 सत्यस्य सत्यमृतसत्यनेत्रं
 सत्यात्मकं त्वां शरणं प्रपन्नाः ॥ २६ ॥
 एकायनोऽसौ द्विफलस्त्रिमूल-
 श्वतूरसः पञ्चविधः पडात्मा ।
 सप्तत्वगष्टविटपो नवाक्षो
 दशच्छदी द्विखगो ह्यादिवृक्षः ॥ २७ ॥
 त्वमेक एवास्य सतः प्रमृति-
 स्त्वं सन्निधानं त्वमनुग्रहश्च ।

१. निद्रा । २. याः । ३. कर्मवरे । ४. नानोप । ५. राज । ६. मदः सुदु । ७. विरेजे । ८. उन् विद ।

९. देवाः सानुचराः ।

त्वन्मायया संवृतचेतसस्त्वां
 पश्यन्ति नाना न विपश्चितो ये ॥२८॥
 विमर्षि रूपाण्यवबोध आत्मा
 क्षेमाय लोकस्य चराचरस्य ।
 सच्योपपन्नानि सुखावहानि
 सतामभद्राणि मुहुः खलानाम् ॥२९॥
 त्वय्यम्बुजाश्राखिलसचधाम्नि
 समाधिनाऽऽवेशितचेतसैके ।
 त्वत्पादपोतेन महत्कृतेन
 कुर्वन्ति गोवत्सपदं भवाब्धिम् ॥३०॥
 स्वयं समुत्तीर्य सुदुस्तरं द्युमन्
 भवार्णवं भीममदभ्रसौहृदाः ।
 भवत्पदाम्भोरुहनायमत्र ते
 निधाय याताः सदनुग्रहो भवान् ॥३१॥
 येऽन्येऽरविन्दाक्ष विमुक्तमानिन-
 स्त्वय्यस्तभावादविशुद्धबुद्धयः ।
 आरुह्य कृच्छ्रेण परं पदं ततः
 पतन्त्यधोऽनादृत्युष्मदङ्घ्रयः ॥३२॥
 तथा न ते माधव तावकाः कचिद्
 भ्रश्यन्ति मार्गान्चयि वद्वसौहृदाः ।
 त्वयाभिगुप्ता विचरन्ति निर्भया
 विनायकानीकपमूर्धसु प्रभो ॥३३॥
 सत्त्वं विशुद्धं श्रयते भवान् स्थितौ
 शरीरिणां श्रेयउपायनं वपुः ।
 वेदक्रियायोगतपःसमाधिभि-
 स्तवार्हणं येन जनः समीहते ॥३४॥
 सत्त्वं न चेद्वातरिदं निजं भवेद्
 विज्ञानमज्ञानभिदापमार्जनम् ।
 गुणप्रकाशैरनुमीयते भवान्

प्रकाशते यस्य च येन वा गुणः ॥३५॥
 न नामरूपे गुणजन्मकर्मभि-
 निरूपितव्ये तव तस्य साक्षिणः ।
 मनोवचोभ्यामनुमेयवर्त्मनो
 देव क्रियायां प्रतियन्त्यथापि हि ॥३६॥
 शृण्वन् गृणन् संस्मरयंश्च चिन्तयन्
 नामानि रूपाणि च मङ्गलानि ते ।
 क्रियासु यस्त्वच्चरणारविन्दयो-
 राविष्टचेता न भवाय कल्पते ॥३७॥
 दिष्ट्या हरेऽस्या भवतः पदो भुवो
 भारोऽपनीतस्तत्र जन्मनेशितुः ।
 दिष्ट्याङ्कितां त्वत्पदकैः सुशोभनै-
 र्द्रक्ष्यामगां द्यां च तवानुकम्पिताम् ॥३८॥
 न तेऽभवस्येश भवस्य कारणं
 विना विनोदं वत तर्कयामहे ।
 भवो निरोधः स्थितिरप्यविद्यया
 कृता यतस्त्वय्यमयाश्रयात्मनि ॥३९॥
 मत्स्याश्चकच्छपनृसिंहवराहहंस-
 राजन्यविप्रविवुधेषु कृतावतारः ।
 त्वं पाप्मि नस्त्रिभुवनं च यैथाधुनेश
 भारं भुवो हर यदूचम वन्दनं ते ॥४०॥
 दिष्ट्याम्ब ते कुक्षिगतः परः पुमा-
 नंशेन साक्षाद् भगवान् भवाय नः ।
 मा भूद् भयं भोजपतेर्मुमूर्षो-
 र्गोप्ता यदूनां भविता तवात्मजः ॥४१॥
 श्रीशुक उवाच

इत्यभिष्टूय पुरुषं यद्रूपमनिदं यथा ।
 ब्रह्मेशानौ पुरोधाय देवाः प्रतिययुर्दिवम् ॥४२॥

इति श्रीमद्भागवते महापुराणे पारमहंस्यां संहितायां दशमस्कन्धे

गर्भगतविष्णोर्ब्रह्मादिकृतस्तुतिर्नाम द्वितीयोऽध्यायः ॥ २ ॥

अथ तृतीयोऽध्यायः

श्रीशुक उवाच

अथ सर्वगुणोपेतः कालः परमशोभनः ।
 यर्ह्येवाजनजन्मर्क्षं शान्तर्क्षग्रहतारकम् ॥ १ ॥
 दिशः प्रसेदुर्गगनं निर्मलोडुगणोदयम् ।
 मही मङ्गलभूयिष्ठपुरग्रामव्रजाकरा ॥ २ ॥
 नद्यः प्रसन्नसलिला हृदा जलरुहश्रियः ।
 द्विजालिकुलसंनदस्तवका वनराजयः ॥ ३ ॥
 वयौ वायुः सुखस्पर्शः पुण्यगन्धवहः शुचिः ।
 अग्नयश्च द्विजातीनां शान्तास्तत्र समिन्धत ॥ ४ ॥
 मनास्यासन् प्रसन्नानि साधूनामसुरदुहाम् ।
 जायमानेऽजने तस्मिन् नेदुर्दुन्दुभयो दिवि ॥ ५ ॥
 जगुः किन्नरगन्धर्वस्तुष्टुषुः सिद्धचारणाः ।
 विद्यार्थश्च नचतुरप्सरोग्भिः समं तदा ॥ ६ ॥
 मुमुक्षुर्मुनयो देवाः सुमनांसि मुदान्विताः ।
 मन्दं मन्दं जलधरा जगर्जुरनुसागरम् ॥ ७ ॥
 निशीथे तमउद्धूते जायमाने जनार्दने ।
 देवक्यां देवरूपिण्यां विष्णुः सर्वगुहाशयः ।
 आविरासीद् यथा प्राच्यां दिशीन्दुरिव पुष्कलः ॥ ८ ॥
 तमद्भुतं बालकमभ्युज्जेष्यं
 चतुर्भुजं शङ्खगदार्पुदायुधम् ।
 श्रीवत्सलक्ष्मं गलशोभिकौस्तुभं
 पीताम्बरं सान्द्रपयोदसौभगम् ॥ ९ ॥
 महार्हवैदूर्यकिरीटकुण्डल-
 त्विषा परिष्वक्तसहस्रकुन्तलम् ।
 उदामकाञ्च्यङ्गदकङ्कणादिभि-
 र्विरोचमानं वसुदेव ऐक्षत ॥ १० ॥
 स विस्मयोत्फुल्लविलोचनो हरिं
 सुतं विलोक्यानकदुन्दुभिस्तदा ।
 कृष्णावतारोत्सवसम्भ्रमोऽस्पृशन्
 मुदा द्विजेभ्योऽयुतमाप्लुतो गवाम् ॥ ११ ॥
 अथैनमस्तौदवधार्य पुरुषं
 परं नताङ्गः कृतधीः कृताञ्जलिः ।

स्वरोचिषा भारत सूतिकाग्रहं

विरोचयन्तं गतभीः प्रभाववित् ॥ १२ ॥

वसुदेव उवाच

विदितोऽसि भवान् साक्षात् पुरुषः प्रकृतेः परः ।
 केवलानुभवानन्दस्वरूपः सर्वबुद्धिदृक् ॥ १३ ॥
 स एव स्वप्रकृत्येदं सृष्ट्वाग्रे त्रिगुणात्मकम् ।
 तदनु त्वं ह्यप्रविष्टः प्रविष्ट इव भाव्यसे ॥ १४ ॥
 यथेमेऽविकृता भावास्तथा ते विकृतैः सह ।
 नानावीर्याः पृथग्भूता विराजं जनयन्ति हि ॥ १५ ॥
 सन्निपत्य समुत्पाद्य दृश्यन्तेऽनुगता इव ।
 प्रागेव विद्यमानत्वाच्च तेषामिह सम्भवः ॥ १६ ॥
 एवं भवान् बुद्ध्यनुमेयलक्षणै-
 र्ग्राह्यैर्गुणैः सन्नपि तद्गुणाग्रहः ।
 अनाद्यतत्वाद् बहिरन्तरं न ते
 सर्वस्य सर्वात्मन आत्मवस्तुनः ॥ १७ ॥
 य आत्मनो दृश्यगुणेषु सन्निति
 व्यवस्यते स्वव्यतिरेकतोऽबुधः ।
 विनानुवादं न च तन्मनीषितं
 सम्यग्यतस्त्यक्तमुपाददत् पुमान् ॥ १८ ॥
 त्वत्तोऽस्य जन्मस्थितिसंयमान् विभो
 वदन्त्यनीहादगुणादविक्रियात् ।
 त्वयीश्वरे ब्रह्मणि नो विरुध्यते
 त्वदाश्रयत्वादुपचर्यते गुणैः ॥ १९ ॥
 स त्वं त्रिलोकस्थितये स्वमायया
 विभर्षिं शुक्लं खलु वर्णमात्मनः ।
 सर्गाय रक्तं रजसोपवृंहितं
 कृष्णं च वर्णं तमसा जनात्यये ॥ २० ॥
 त्वमस्य लोकस्य विभो रिरक्षिषु-
 र्गृहेऽवतीर्णोऽसि ममाग्निलेश्वर ।
 राजन्यसंज्ञासुरकोटियूथै-
 र्निर्व्यूह्यमाना निहनिष्यसे चम् ॥ २१ ॥

अयं त्वसभ्यस्तत्र जन्म नौ गृहे
श्रुत्वाग्रजांस्ते न्यवधीत् सुरेश्वर ।
स तेऽवतारं पुरुषैः समर्पितं
श्रुत्वाधुनैशमिसरत्युदायुधः ॥२२॥

श्रीशुक उवाच

अथैनमात्मजं वीक्ष्य महापुरुषलक्षणम् ।
देवकी तमुपाधावत् कंसाद् भीता शुचिस्मिता ॥२३॥

देवक्युवाच

रूपं यत् तत् ग्राहुरव्यक्तमाद्यं
ब्रह्म ज्योतिर्निर्गुणं निर्विकारम् ।
सत्तामात्रं निर्विशेषं निरीहं
स त्वं साक्षाद् विष्णुरध्यात्मदीपः ॥२४॥

नष्टे लोके द्विपरार्धावसाने
महाभूतेष्वादिभूतं गतेषु ।
व्यक्तेऽव्यक्तं कालवेगेन याते
भवानेकः शिष्यते शेषसंज्ञः ॥२५॥

योऽयं कालस्तस्य तेऽव्यक्तवन्धो
चेष्टामाहुश्चेष्टते येन विश्वम् ।
निमेषादिर्वत्सरान्तो मंहीयां-
स्तं त्वेशानं क्षेमधाम प्रपद्ये ॥२६॥

मर्त्यो मृत्युव्यालभीतः पलायन्
लोकान् सर्वाभिर्भयं नाध्यगच्छत् ।
त्वत्पादाब्जं प्राप्य यदृच्छयाद्य
स्वस्थः शेते मृत्युरस्मादपैति ॥२७॥

स त्वं घोरदुःखसेनात्मजान्-
स्त्राहि त्रस्तान् भृत्यवित्रासहासि ।
रूपं चेदं पौरुषं ध्यानधिष्ण्यं
मा प्रत्यक्षं मांसदृशां कृपीष्टाः ॥२८॥

जन्म ते मय्यसौ पापो मा विद्यान्मधुसूदन ।
समुद्विजे भवद्वेतोः कंसादहमधीरधीः ॥२९॥
उपसंहर विश्वात्मन्नदो रूपमलौकिकम् ।
शङ्खचक्रगदापद्मश्रिया जुष्टं चतुर्भुजम् ॥३०॥

विश्वं यदेतत् स्वतनौ निशान्ते
यथावकाशं पुरुषः परो भवान् ।

विमर्ति सोऽयं मम गर्भगोऽभू-
दहो नृलोकस्य विडम्बनं हि तत् ॥३१॥

श्रीभगवानुवाच

त्वमेव पूर्वसर्गेऽभूः पृथिविः स्वायम्भुवे सति ।
तदायं सुतपा नाम प्रजापतिरकल्मषः ॥३२॥
युवां वै ब्रह्मणाऽऽदिष्टौ प्रजासर्गे यदा ततः ।
सन्निर्यम्येन्द्रियग्रामं तेषां परमं तपः ॥३३॥

वर्षवातातपहिमघर्मकालगुणाननु
सहमानौ श्वासरोधविनिर्धूतमनोमलौ ॥३४॥
शीर्णपर्णानिलाहारवुपशान्तेन चेतसा ।
मत्तः कामानभीप्सन्तौ मदाराधनमीहतुः ॥३५॥

एवं वां तप्यतोस्तीव्रं तपः परमदुष्करम् ।
दिव्यवर्षसहस्राणि द्वादशेयुर्मदात्मनोः ॥३६॥
तदा वां परितुष्टोऽहममुना वपुषानवे ।
तपसा श्रद्धया नित्यं भक्त्या च हृदि भावितः ॥३७॥

प्रादुरासं वरदराड् युवयोः कामदित्सया ।
त्रियतां वर इत्युक्ते मादृशो वां वृतः सुतः ॥३८॥
अजुष्टग्राम्यविपयावनपत्यौ च दम्पती ।
न वत्राथेऽपवर्गं मे मोहितौ मम मायया ॥३९॥

गते मयि युवां लब्ध्वा वरं मत्सदृशं सुतम् ।
ग्राम्यान् भोगानभुञ्ज्वां युवां प्राप्तमनोरथौ ॥४०॥
अदृष्टान्यतमं लोके शीलौदार्यगुणैः समम्
अहं सुतो वामभवं पृथिवीर्भू इति श्रुतः ॥४१॥

तयोर्वा पुनरेवाहमदित्यामास कश्यपात् ।
उपेन्द्र इति विख्यातो वामनत्वाच्च वामनः ॥४२॥
तृतीयेऽस्मिन् भवेऽहं वै तेनैव वपुषाथ वाम् ।
जातो भूयस्तयोरेव सत्यं मे व्याहृतं सति ॥४३॥

एतद् वां दर्शितं रूपं प्राग्जन्मस्मरणाय मे ।
नान्यथा मद्भवं ज्ञानं मर्त्यलिङ्गेन जायते ॥४४॥
युवां मां पुत्रभावेन ब्रह्मभावेन चासकृत् ।
चिन्तयन्तौ कृतस्नेहौ यास्येथे मद्रतिं पराम् ॥४५॥

श्रीशुक उवाच

इत्युक्त्वाऽऽसीद्वरिस्तूष्णीं भगवानात्ममायया ।
पित्रोः सम्पश्यतोः सद्यो बभूव प्राकृतः शिशुः ॥४६॥

ततश्च शौरिर्भगवत्प्रचोदितः
 सुतं समादाय स स्रुतिकागृहात् ।
 यदा बहिर्गन्तुमियेष तर्ह्यजा
 या योगमायाजनि नन्दजायया ॥४७॥
 तथा हृतप्रत्ययसर्ववृत्तिषु
 द्वाःस्थेषु पौरैर्ष्वपि शायितेष्वथ ।
 द्वारस्तु सर्वाः पिहिता दुरत्यया
 बृहत्कपाटायसकीलभृङ्गलैः ॥४८॥
 ताः कृष्णवाहे वसुदेव आगते
 स्वयं व्यवर्त्यन्त यथा तसो रवेः ।
 वर्षं पर्जन्य उपांशुगर्जितः
 शेषोऽन्वगाद् वारि निवारयन् फणैः ॥४९॥

मघोनि वर्षत्यसकृद् यमानुजा
 गम्भीरतोयौघजवोर्मिफेनिला ।
 भयानकावर्तशताकुला नदी
 मार्गं ददौ सिन्धुरिव श्रियः पतेः ॥५०॥
 नन्दव्रजं शौरिरुपेत्य तत्र तान्
 गोपान् प्रसुप्तानुपलभ्य निद्रया ।
 सुतं यशोदाशयने निधाय त-
 त्सुतं मुपादाय पुनर्गृहानगात् ॥५१॥
 देवक्याः शयने न्यस्य वसुदेवोऽथ दारिकाम् ।
 प्रतिमुच्य पदोर्लोहमास्ते पूर्ववदावृतः ॥५२॥
 यशोदा नन्दपत्नी च जातं परमबुध्यत ।
 न तल्लिङ्गं परिश्रान्ता निद्रयापगतस्मृतिः ॥५३॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

कृष्णजन्मनि तृतीयोऽध्यायः ॥ ३ ॥

अथ चतुर्थोऽध्यायः

श्रीशुक उवाच

बहिरन्तःपुरद्वारः सर्वाः पूर्ववदावृताः ।
 ततो बालध्वनिं श्रुत्वा गृहपालाः समुत्थिताः ॥ १ ॥
 ते तु तूर्णमुपव्रज्य देवक्या गर्भजन्म तत् ।
 आचख्युर्भोजराजाय यदुद्विग्नः प्रतीक्षते ॥ २ ॥
 स तत्पात् तूर्णमुत्थाय कालोऽयमिति विह्वलः ।
 स्रुतीगृहमगात् तूर्णं प्रस्वलन् मुक्तमूर्धजः ॥ ३ ॥
 तमाह भ्रातरं देवी कृपणा करुणं सती ।
 स्तुपेयं तव कल्याणं स्त्रियं मा हन्तुमर्हसि ॥ ४ ॥
 बहवो हिंसिता भ्रातः शिशवः पावकोपमाः ।
 त्वया दैवनिस्पृष्टेन पुत्रिकैका प्रदीयताम् ॥ ५ ॥
 नन्वहं ते ह्यवरजा दीना हतसुता प्रभो ।
 दातुमर्हसि मन्दाया अङ्गेमां चरमां प्रजाम् ॥ ६ ॥

श्रीशुक उवाच

उपगुह्यात्मजामेवं रुदत्या दीनदीनवत् ।

याचितस्तां विनिर्भर्त्य हस्तादाचिच्छिदे खलः ॥७॥
 तां गृहीत्वा चरणयोजातमात्रां स्वसुः सुताम् ।
 अपोथयच्छिलापृष्ठे स्वार्थोन्मूलितसौहृदः ॥ ८ ॥
 सा तद्वस्तात् समुत्पत्य सद्यो देव्यम्बरं गता ।
 अदृश्यतानुजा विष्णोः सायुधाष्टमहाभुजा ॥ ९ ॥
 दिव्यस्रगम्बरालेपरत्नाभरणभूषिता ।
 धनुःशूलेपुचर्मासिशङ्खचक्रगदाधरा ॥१०॥
 सिद्धचारणगन्धर्वैरप्सरःकिन्नरोरगैः ।
 उपाहतोरुबलिभिः स्तूयमानेदमव्रवीत् ॥११॥
 किं मया हतया मन्द जातः खलु तवान्तकृत् ।
 यत्र क्वं वा पूर्वशत्रुर्मा हिंसीः कृपणान् वृथा ॥१२॥
 इति प्रभाष्य तं देवी माया भगवती भुवि ।
 बहुनामनिकेतेषु बहुनामा बभूव ह ॥१३॥
 तयामिहितमाकर्ण्य कंसः परमविस्मितः ।
 देवकीं वसुदेवं च विमुच्य प्रथितोऽव्रवीत् ॥१४॥

१. पु च । २. शीर्यन्त । ३. शिशु । ४. सुतां समादा० । ५. पुत्रम० । ६. कृष्णावतारे तृतीयो० । ७. शीघ्रमु० ।

८. णी । ९. कच्छिद्रा० ।

अहो भगिन्यहो भाम मया वां वत पाप्मना ।
 पुरुषाद् इवापत्यं ब्रह्मो हिंसिताः सुताः ॥१५॥
 स त्वहं त्यक्तकारुण्यस्त्यक्तज्ञातिसुहृत् खलः ।
 काँल्लोकान् वै गमिष्यामि ब्रह्महेव मृतः श्वसन् ॥१६॥
 दैवमप्यनृतं वक्ति न मर्त्या एव केवलम् ।
 यद्विश्रम्भादहं पापः स्वसुनिहतवाञ्छिशून् ॥१७॥
 मा शोचतं महाभागावात्मजान् स्वकृतम्भुजः ।
 जन्तवो न सदैकत्र दैवाधीनास्तदासते ॥१८॥
 भुवि भौमानि भूतानि यथा यान्त्यपयान्ति च ।
 नायमात्मा तथैतेषु विपर्येति यथैव भूः ॥१९॥
 यथानेवंविदो भेदो यत आत्मविपर्ययः ।
 देहयोगवियोगौ च संसृतिर्न निवर्तते ॥२०॥
 तस्माद् भद्रे स्वतनयान् मया व्यापादितानपि ।
 मानुशोच यतः सर्वः स्वकृतं विन्दतेऽवशः ॥२१॥
 यावद्धतोऽस्मि हन्तासीत्यात्मानं मन्यतेऽस्वदृक् ।
 तावत्तदभिमान्यज्ञो बाध्यबाधकतामियात् ॥२२॥
 क्षमध्वं मम दौरात्म्यं साधवो दीनवत्सलाः ।
 इत्युक्त्वाश्रुमुखः पादौ श्यालः स्वस्रोत्राग्रहीत् ॥२३॥
 मोचयामास निगडाद् विश्रब्धः कन्यकागिरा ।
 देवकीं वसुदेवं च दर्शयन्नात्मसौहृदम् ॥२४॥
 भ्रातुः समनुतप्तस्य क्षान्त्वा रोपं च देवकी ।
 व्यसृजद् वसुदेवश्च प्रहस्य तमुवाच ह ॥२५॥
 एवमेतन्महार्भाग यथा वदसि देहिनाम् ।
 अज्ञानप्रभवाहंभीः स्वपरेति मिदा यतः ॥२६॥
 शोकहर्षभयद्वेषलोभमोहमदान्विताः ।
 मिथो घ्नन्तं न पश्यन्ति भावैर्भावं पृथग्दृशः ॥२७॥

श्रीशुक उवाच

कंस एवं प्रसन्नाभ्यां विशुद्धं प्रतिभाषितः ।
 देवकीवसुदेवाभ्यामनुज्ञातोऽविशद् गृहम् ॥२८॥
 तस्यां रात्र्यां व्यतीतायां कंस आहूय मन्त्रिणः ।
 तेभ्य आचष्ट तत् सर्वं यदुक्तं योगनिद्रया ॥२९॥
 आकर्ण्य भर्तुर्गदितं तमूचुर्देवशत्रवः ।
 देवान् प्रति कृतामर्षा दैतेया नातिकोविदाः ॥३०॥
 एवं चेत्तर्हि भोजेन्द्र पुरग्रामव्रजादिषु ।

अनिर्दशान् निर्दशांश्च हनिष्यामोऽद्य वै शिशून् ॥३१॥
 किमुद्यमैः करिष्यन्ति देवाः समरभीरवः ।
 नित्यमुद्विग्नमनसो ज्याघोषैर्धनुषस्तव ॥३२॥
 अस्यतस्ते शरव्रातैर्हन्यमानाः समन्ततः ।
 जिजीविषव उत्सृज्य पलायनपरा ययुः ॥३३॥
 केचित् प्राञ्जलयो दीनां न्यस्तशस्त्रा दिवौकसः ।
 मुक्तकच्छशिखाः केचिद् भीताः स इति वादिनः ॥३४॥
 न त्वं विस्मृतशस्त्रास्त्रान् विरथान् भयसंवृतान् ।
 हंसन्त्यासक्तविमुखान् भग्नचापानयुव्यतः ॥३५॥
 किं क्षेमशूरैर्विबुधैरसंयुगविकल्थनैः ।
 रहोजुषा किं हरिणा शम्भुना वा वनौकसा ।
 किमिन्द्रेणाल्पवीर्येण ब्रह्मणा वा तपस्यता ॥३६॥
 तथापि देवाः सापत्न्यान्नोपेक्ष्या इति मन्महे ।
 ततस्तन्मूलखनने नियुङ्क्ष्वास्माननुव्रतान् ॥३७॥
 यथाऽऽमयोऽङ्गे समुपेक्षितो नृभि-
 र्न शक्यते रूढपदश्चिकित्सितुम् ।

यथेन्द्रियग्राम उपेक्षितस्तथा

रिपुर्महान् बद्धबलो न चाख्यते ॥३८॥

मूलं हि विष्णुर्देवानां यत्र धर्मः सनातनः ।
 तस्य च ब्रह्म गोविप्रास्तपो यज्ञाः सदक्षिणाः ॥३९॥
 तस्मात् सर्वात्मना राजन् ब्राह्मणान् ब्रह्मवादिनः ।
 तपस्विनो यज्ञशीलान् गाश्च हन्मो हविर्दुधाः ॥४०॥
 विप्रा गावश्च वेदाश्च तपः सत्यं दमः शमः ।
 श्रद्धा दया तितिक्षा च क्रतवश्च हरेस्तनूः ॥४१॥
 स हि सर्वसुराभ्यक्षो ह्यसुरद्विद् गुहाशयः ।
 तन्मूला देवताः सर्वाः सेधराः सचतुर्मुखाः ।
 अयं वै तद्वधोपायो यद्वपीणां विहिंसनम् ॥४२॥

श्रीशुक उवाच

एवं दुर्मन्त्रिभिः कंसः सह सम्मन्त्र्य दुर्मतिः ।
 ब्रह्महिंसां हितं मेने कालपाशावृतोऽसुरः ॥४३॥
 सन्दिश्य साधुलोकस्य कदने कदनप्रियान् ।
 कामरूपधरान् दिक्षु दानवान् गृहमाविशत् ॥४४॥

१. सुहृदो । २. सुकृतं । ३. सुदृक् । ४. वन्धुव० । ५. क्षया० । ६. राज । ७. भीता । ८. वा । ९. देवाश्च ।

१०. हितं ।

ते वै रजःप्रकृतयस्तमसा मूढचेतसः । आयुः श्रियं यशो धर्मं लोकानाशिष एव च ।
सतां विद्वेषमाचेरुरादागतमृत्यवः ॥४५॥ हन्ति श्रेयांसि सर्वाणि पुंसो महदतिक्रमः ॥४६॥

इति श्रीमद्भागवते महापुराणे पारमहंस्यां संहितायां दशमस्कन्धे
पूर्वार्धे चतुर्थोऽध्यायः ॥ ४ ॥

अथ पञ्चमोऽध्यायः

श्रीशुक उवाच

नन्दस्त्वात्मज उत्पन्ने जाताह्लादो महामनाः ।
आहूय विप्रान् वेदज्ञान् स्नातः शुचिरलङ्कृतः ॥ १ ॥
वाचयित्वा स्वस्त्ययनं जातकर्मात्मजस्य वै ।
कारयामास विधिं वत् पितृदेवार्चनं तथा ॥ २ ॥
धेनूनां नियुते प्रादाद् विप्रेभ्यः समलङ्कृते ।
तिलाद्रीन् सप्त रत्नौघशातकौम्भाम्बरावृतान् ॥ ३ ॥
कालेन स्नानशौचाभ्यां संस्कारैस्तपसेज्यया ।
शुध्यन्ति दानैः सन्तुष्ट्या द्रव्याण्यात्माऽऽत्मविद्यया ॥
सौमङ्गल्यगिरो विप्राः सूतमागधवन्दिनः ।
गायकाश्च जगुर्नेदुर्भेयो दुन्दुभयो मुहुः ॥ ५ ॥
व्रजः सम्मृष्टसंसिक्तद्वाराजिरगृहान्तरः ।
चित्रध्वजपताकास्रक्चैलपल्लवतोरणैः ॥ ६ ॥
गात्रो वृषां वत्सतरा हरिद्रातैलरूपिताः ।
विचित्रधातुवर्हस्रगवस्त्रकाञ्चनमालिनः ॥ ७ ॥
महार्हवस्त्राभरणकञ्चुकोष्णीपभूषिताः ।
गोपाः समाययू राजन् नानोपायनपाणयः ॥ ८ ॥
गोप्यश्वाकर्ण्य मुदिता यशोदायाः सुतोद्भवम् ।
आत्मानं भूपयाश्चकुर्वस्त्राकल्पाञ्जनादिभिः ॥ ९ ॥
नवकुङ्कुमकिञ्जल्कमुखपङ्कजभूतयः ।
वलिभिस्त्वरितं जग्मुः पृथुश्रोण्यश्चलत्कुचाः ॥ १० ॥
गोप्यः सुमृष्टमणिकुण्डलनिष्ककण्ठ-
श्चित्राम्बराः पथि शिखाच्युतमाल्यवर्षाः ।
नन्दालयं सवलया व्रजतीर्थिरेजु-
र्व्यालोलकुण्डलपयोधरहारशोभाः ॥ ११ ॥

ता आशिषः प्रयुञ्जानाश्विरं पाहीति बालके ।
हरिद्राचूर्णतैलाद्भिः सिञ्चन्त्यो जनमुज्जगुः ॥ १२ ॥
अवाद्यन्त विचित्राणि वादित्राणि महोत्सवे ।
कृष्णे विश्वेश्वरेऽनन्ते नन्दस्य व्रजमागते ॥ १३ ॥
गोपाः परस्परं हृष्टा दधिक्षीरघृताम्बुभिः ।
आसिञ्चन्तो विलिम्पन्तो नवनीतैश्च चिक्षिपुः ॥ १४ ॥
नन्दो महामनास्तेभ्यो वासोऽलङ्कारगोर्धनम् ।
सूतमागधवन्दिभ्यो येऽन्ये विद्योपजीविनः ॥ १५ ॥
तैस्तैः कामैरदीनात्मा यथोचितमपूजयत् ।
विष्णोराराधनार्थाय स्वपुत्रस्योदयाय च ॥ १६ ॥
रोहिणी च महाभागा नन्दगोपाभिनन्दिता ।
व्यचरद् दिव्यवासःस्रक्कण्ठाभरणभूषिता ॥ १७ ॥
तत आरभ्य नन्दस्य व्रजः सर्वसमृद्धिमान् ।
हरेर्निवासात्मगुणै रमाक्रीडमभून्नृप ॥ १८ ॥
गोपान् गोकुलरक्षायां निरूप्य मथुरां गतः ।
नन्दः कंसस्य वार्षिक्यं करं दातुं कुरुद्वह ॥ १९ ॥
वसुदेव उपश्रुत्य भ्रातरं नन्दमागतम् ।
ज्ञात्वा दत्तकरं राज्ञे ययौ तदवमोचनम् ॥ २० ॥
तं दृष्ट्वा सहस्रोत्थाय देहः प्राणमिवागतम् ।
प्रीतः प्रियतमं दोर्भ्यां सस्रजे प्रेमविह्वलः ॥ २१ ॥
पूजितः सुखमासीनः पृष्ट्वानामयमौदृतः ।
प्रसक्तधीः स्वात्मजयोरिदमाह विशाम्पते ॥ २२ ॥
दिष्ट्या भ्रातः प्रवयस इदानीमप्रजस्य ते ।
प्रजाशाया निवृत्तस्य प्रजा यत् समपद्यत ॥ २३ ॥
दिष्ट्या संसारचक्रेऽस्मिन् वर्तमानः पुनर्भवः ।

१. असुमन्वर्णं नाम चतु० । २. धिना पितृ० । ३. पाः सवत्साश्च हरि० । ४. जीवति । ५. नन्दव्रजमुपयुयि ।

६. धनैः । ७. मात्मनः ।

उपलब्धो भवानद्य दुर्लभं प्रियदर्शनम् ॥२४॥
 नैकत्र प्रियसंवासः सुहृदां चित्रकर्मणाम् ।
 ओषेन व्यूह्यमानानां प्लवानां स्रोतसो यथा ॥२५॥
 कच्चित् पशव्यं निरुजं भूर्यम्बुतृणवीरुधम् ।
 बृहद्वनं तदधुना यत्रास्ते त्वं सुहृद्वृतः ॥२६॥
 भ्रातर्मम सुतः कचिन्मात्रा सह भवद्वजे ।
 तातं भवन्तं मन्वानो भवद्भ्यामुपलालितः ॥२७॥
 पुंसस्त्रिवर्गो विहितः सुहृदो ह्यनुभावितः ।
 न तेषु क्लिश्यमानेषु त्रिवर्गोऽर्थाय कल्पते ॥२८॥

नन्द उवाच

अहो ते देवकीपुत्राः कंसेन बहवो हताः ।

एकावशिष्टावरजा कन्या सापि दिवं गता ॥२९॥
 नूनं ह्यदृष्टनिष्ठोऽयमदृष्टपंरमो जनः ।
 अदृष्टमात्मनस्तत्त्वं यो वेद न स मुह्यति ॥३०॥

वसुदेव उवाच

करो वै वार्षिको दत्तो राज्ञे दृष्टा वयं च वः ।
 नेह स्थेयं बहुतिथं सन्त्युत्पाताश्च गोकुले ॥३१॥

श्रीशुक उवाच

इति नन्दादयो गोपाः प्रोक्तास्ते शौरिणा ययुः ।
 अनोभिरनङ्घ्रिस्तमनुज्ञाप्य गोकुलम् ॥३२॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वोर्ध्वे
 नन्द-वसुदेवसङ्गमो नाम पञ्चमोऽध्यायः ॥ ५ ॥

अथ षष्ठोऽध्यायः

श्रीशुक उवाच

नन्दः पथि वचः शौरेर्न मृपेति विचिन्तयन् ।
 हरिं जगाम शरणमुत्पातागमशङ्कितः ॥ १ ॥
 कंसेन प्रहिता घोरा पूतना बालघातिनी ।
 शिशूश्चचार निघ्नन्ती पुरग्रामैर्व्रजादिषु ॥ २ ॥
 न यत्र श्रवणादीनि रक्षोघ्नानि स्वकर्मसु ।
 कुर्वन्ति सात्वतां भर्तुर्यातुर्थान्यश्च तत्र हि ॥ ३ ॥
 सा खेचर्येकदोषैत्य पूतना नन्दगोकुलम् ।
 योपित्वा माययाऽऽत्मानं प्राविशत् कामचारिणी ॥४॥
 तां केशवन्धव्यतिपत्तमल्लिकां
 बृहन्नितम्बस्तनकृच्छ्रमव्यमाम् ।
 सुवाससं कम्पितकर्णभूषण-
 त्विपोल्लसत्कुन्तलमण्डिताननाम् ॥ ५ ॥
 वल्गुसितापाङ्गविसर्गवीक्षितै-
 र्मनो हरन्तीं वनितां व्रजौकसाम् ।
 अमंसताम्भोजकरेण रूपिणीं
 गोप्यः श्रियं द्रष्टुमिवागतां पतिम् ॥ ६ ॥

बालग्रहस्तत्र विचिन्वती शिशून्
 यदृच्छया नन्दगृहेऽसदन्तकम् ।
 बालं प्रतिच्छन्ननिजोरुतेजसं
 ददर्श तल्पेऽग्निमिवाहितं भसि ॥ ७ ॥
 विबुध्य तां बालकमारिकाग्रहं
 चराचरात्माऽऽस निमीलितेक्षणः ।
 अनन्तमारोपयदङ्गमन्तकं
 यथोरगं सुप्तमबुद्धिरज्जुधीः ॥ ८ ॥
 तां तीक्ष्णचित्तामतिवामचेष्टितां
 वीक्ष्यान्तरा कोशपरिच्छदासिवत् ।
 वरस्त्रियं तत्प्रभया च धर्षिते
 निरीक्षमाणे जननी ह्यतिष्ठताम् ॥ ९ ॥
 तस्मिन् स्तनं दुर्जरवीर्यमुल्लवणं
 घोराङ्गमादाय शिशोर्ददावथ ।
 गाढं कराभ्यां भगवान् प्रपीड्य तत्
 प्राणैः समं रोपसमन्वितोऽपिवत् ॥१०॥

सा मुञ्च मुञ्चालमिति प्रभाषिणी
 निष्पीड्यमानाखिलजीवमर्मणि ।
 विवृत्य नेत्रे चरणौ भुजौ मुहुः
 प्रस्विन्नगात्रा क्षिपती रुरोद ह ॥११॥
 तस्याः स्वनेनातिगभीररंहसा
 साद्रिमही द्यौश्च चचाल सग्रहा ।
 रसा दिशश्च प्रतिनेदिरे जनाः
 पेतुः क्षितौ वज्रनिपातशङ्कया ॥१२॥
 निशाचरीत्थं व्यथितस्तना व्यसु-
 र्यादाय केशांश्चरणौ भुजावपि ।
 प्रसार्य गोष्ठे निजरूपमास्थिता
 वज्राहतो वृत्र इवापतन्नृप ॥१३॥
 पतमानोऽपि तदेहस्त्रिगव्यूत्यन्तरद्रुमान् ।
 चूर्णयामास राजेन्द्र महदासीत्तदद्भुतम् ॥१४॥
 ईषामात्रोग्रदंष्ट्रास्यं गिरिकन्दरनासिकम् ।
 गण्डशैलस्तनं रौद्रं प्रकीर्णारुणमूर्धजम् ॥१५॥
 अन्धकूपगभीराक्षं पुलिनारोहभीषणम् ।
 वद्रेसेतुभुजोर्वङ्घ्रि शून्यतोयहृदोदरम् ॥१६॥
 सन्तत्रसुः स तद् वीक्ष्य गोपा गोप्यः कलेवरम् ।
 पूर्वं तु तन्निःस्वनितभिन्नहृत्कर्णमस्तकाः ॥१७॥
 बालं च तस्या उरसि क्रीडन्तमकुतोभयम् ।
 गोप्यस्तूर्णं समभ्येत्य जगृहुर्जातसम्भ्रमाः ॥१८॥
 यशोदारोहिणीभ्यां ताः समं बालस्य सर्वतः ।
 रक्षां विदधिरे सम्यग्गोपुच्छभ्रमणादिभिः ॥१९॥
 गोमूत्रेण स्नापयित्वा पुनर्गौरजसौर्भकम् ।
 रक्षां चक्रुश्च शकृता द्वादशाङ्गेषु नामभिः ॥२०॥
 गोप्यः संस्पृष्टसलिला अङ्गेषु करयोः पृथक् ।
 न्यस्यात्मन्यथ बालस्य बीजन्यासमकुर्वत ॥२१॥
 अव्यादजोऽङ्घ्रि मणिमांस्तव जान्वथोरु
 र्यज्ञोऽच्युतः कटितटं जठरं हयास्यः ।
 हत् केशवस्त्वदुर ईश इनस्तु कण्ठं
 विष्णुर्भुजं मुखमुरुक्रम ईश्वरः क्रम् ॥२२॥
 चक्रयग्रतः सहगदो हरिस्तु पश्चात्
 त्वत्पार्श्वयोर्धनुरसी मधुहाजनश्च ।

कोणेपु शङ्ख उरुगाय उपर्युपेन्द्र-
 स्ताक्षर्यः क्षितौ हलधरः पुरुषः समन्तात् ॥२३॥
 इन्द्रियाणि हृषीकेशः प्राणान् नारायणोऽवतु ।
 श्वेतद्वीपपतिश्चित्तं मनो योगेश्वरोऽवतु ॥२४॥
 पृश्निर्गर्भस्तु ते बुद्धिमात्मानं भगवान् परः ।
 क्रीडन्तं पातु गोविन्दः शयानं पातु मधवः ॥२५॥
 व्रजन्तमव्याद् वैकुण्ठ आसीनं त्वां श्रियः पतिः ।
 भुञ्जानं यज्ञभुक् पातु सर्वग्रहभयङ्करः ॥२६॥
 डाकिन्यो यातुधान्यश्च कूष्माण्डा येऽर्भकग्रहाः ।
 भूतप्रेतपिशाचाश्च यक्षरक्षोविनायकाः ॥२७॥
 कोटरा रेवती ज्येष्ठा पूतना मातृकादयः ।
 उन्मादा ये ह्यपस्मारा देहप्राणेन्द्रियद्रुहः ॥२८॥
 स्वप्नदृष्टा महोत्पाता वृद्धबालग्रहाश्च ये ।
 सर्वे नश्यन्तु ते विष्णोर्नामिग्रहणभीरवः ॥२९॥
 श्रीशुक उवाच
 इति प्रणयवद्वाभिर्गोपीभिः कृतरक्षणम् ।
 पाययित्वा स्तनं माता संन्यवेशयदात्मजम् ॥३०॥
 तावन्नन्दादयो गोपा मथुराया व्रजं गताः ।
 विलोक्य पूतनादेहं बभूवुरतिविस्मिताः ॥३१॥
 नूनं बतर्षिः संजातो योगेशो वा समास सः ।
 स एव दृष्टो ह्युत्पातो यदाहानकदुन्दुभिः ॥३२॥
 कलेवरं परशुभिश्छित्त्वा तत्ते व्रजौकसः ।
 दूरे क्षिप्त्वावयवशो न्यंदहन् काष्ठधिष्ठितम् ॥३३॥
 दह्यमानस्य देहस्य धूमश्चागुरुसौरभः ।
 उत्थितः कृष्णनिर्भुक्तसपद्याहतपाप्मनः ॥३४॥
 पूतना लोकबालघ्नी राक्षसी रुधिराशना ।
 जिघांसयापि हरये स्तनं दत्त्वाऽऽप सद्गतम् ॥३५॥
 किं पुनः श्रद्धया भक्त्या कृष्णाय परमात्मने ।
 यच्छन् प्रियतमं किं नु रक्तास्तन्मातरो यथा ॥३६॥
 पद्भ्यां भक्तहृदिस्थाभ्यां बन्धाभ्यां लोकवन्दितैः ।
 अङ्गं यस्याः समाक्रम्य भगवानपिबत् स्तनम् ॥३७॥
 यातुधान्यपि सा स्वर्गमवाप जननीगतिम् ।
 कृष्णभुक्तस्तनक्षीराः किमु गावो नु मानरः ॥३८॥
 पर्यासि यासामपिबत् पुत्रस्नेहसुतान्यलम् ।
 भगवान् देवकीपुत्रः कैवल्याद्यखिलप्रदः ॥३९॥

तासामविरतं कृष्णो कुर्वतीनां सुतेक्षणम् ।
न पुनः कल्पते राजन् संसारोऽज्ञानसम्भवः ॥४०॥
कटधूमस्य सौरभ्यमवघ्राय व्रजौकसः ।
किमिदं कुत एवेति वदन्तो व्रजमाययुः ॥४१॥
ते तत्र वर्णितं गोपैः पूतनागमनादिकम् ।

श्रुत्वा तन्निधनं स्वस्ति शिशोश्चासन् सुविस्मिताः ॥४२॥
नन्दः स्वपुत्रमादाय प्रेत्यागतमुदारधीः ।
मूर्ध्युपाघ्राय परमां मुदं लेभे कुरुद्वह ॥४३॥
य एतत् पूतनामोक्षं कृष्णस्यार्भकमद्भुतम् ।
शृणुयाच्छ्रद्धया मर्त्यो गोविन्दे लभते रतिम् ॥४४॥

इति श्रीमद्भागवते महापुराणे पारमहंस्यां संहितायां दशमस्कन्धे

पूर्वार्धे षष्ठोऽध्यायः ॥ ६ ॥

अथ सप्तमोऽध्यायः

राजोवाच

येन येनावतारेण भगवान् हरिरीश्वरः ।
करोति कर्णरम्याणि मनोज्ञानि च नः प्रभो ॥ १ ॥
यच्छृण्वतोऽपैत्यरतिर्वितृष्णा
सत्त्वं च शुद्धयत्यचिरेण पुंसः ।
भक्तिर्हरौ तत्पुरुषे च सख्यं
तदेव हारं वद मन्यसे चेत् ॥ २ ॥
अथान्यदपि कृष्णस्य तोकाचरितमद्भुतम् ।
मानुषं लोकमासाद्य तज्जातिमनुरुन्धतः ॥ ३ ॥

श्रीशुक उवाच

कदाचिदौत्थानिककौतुकाप्लवे
जन्मर्क्षयोगे समवेतयोपिताम् ।
वादित्रगीतद्विजमन्त्रवाचकै-
श्चकार सूनोरभिपेचनं सती ॥ ४ ॥
नन्दस्य पत्नी कृतमज्जनादिकं
विप्रैः कृतस्वस्त्ययनं सुपूजितैः ।
अन्नाद्यवासःसगभीष्टधेनुभिः
संजातनिद्राक्षमशीशयच्छनैः ॥ ५ ॥
औत्थानिकौत्सुक्यमना मेनखिनी
समागतान् पूजयती व्रजौकसः ।
नैवाश्रुणोद् वै रुदितं सुतस्य सा
रुदन् स्तनार्थी चरणानुदक्षिपत् ॥ ६ ॥
अधः शयानस्य शिशोरनोऽल्पक-
प्रवालमृद्वङ्घ्रिहतं व्यवर्तत ।

विध्वस्तनानारसकुप्यभाजनं

व्यत्यस्तचक्राक्षविभिन्नकूबरम् ॥ ७ ॥
दृष्ट्वा यशोदाप्रमुखा व्रजस्त्रिय
औत्थानिके कर्मणि याः समागताः ।
नन्दादयश्चाद्भुतदर्शनाकुलाः
कथं स्वयं वै शकटं विपर्यगात् ॥ ८ ॥
ऊचुरव्यवसितमतीन् गोपान् गोपीश्च वालकाः ।
रुदतानेन पादेन क्षिप्तमेतन्न संशयः ॥ ९ ॥
न ते श्रद्धाधिरे गोपा वालभापितमित्युत ।
अग्रमेयं बलं तस्य वालकस्य न ते विदुः ॥ १० ॥
रुदन्तं सुतमादाय यशोदा ग्रहशङ्किता ।
कृतस्वस्त्ययनं विप्रैः सूक्तैः स्तनमपाययत् ॥ ११ ॥
पूर्ववत् स्थापितं गोपैर्वलिभिः सपरिच्छदम् ।
विप्रा हुत्वा र्चयाश्चकुर्दव्यक्षतकुशाम्बुभिः ॥ १२ ॥
येऽसूयानृतदम्भेर्ष्याहिसामानविवर्जिताः ।
न तेषां सत्यशीलानामाशिपो विफलाः कृताः ॥ १३ ॥
इति वालकमादाय सामर्ग्यजुरुपाकृतैः ।
जलैः पवित्रौषधिभिरभिपिच्य द्विजोत्तमैः ॥ १४ ॥
वाचयित्वा स्वस्त्ययनं नन्दगोपः समाहितः ।
हुत्वा चाग्निं द्विजातिभ्यः प्रादादन्नं महागुणम् ॥ १५ ॥
गावः सर्वगुणोपेता वासःसग्रुक्ममालिनीः ।
आत्मजाभ्युदयार्थाय प्रादात्ते चान्वयुञ्जत ॥ १६ ॥
विप्रा मन्त्रविदो युक्तास्तेर्याः प्रोक्तास्तथाऽऽशिषः ।
ता निष्फला भविष्यन्ति न कदाचिदपि स्फुटम् ॥ १७ ॥

एकदाऽऽरोहमारूढं लालयन्ती सुतं सती ।
 गरिमाणं शिशोर्वोढुं न सेहे गिरिकूटवत् ॥१८॥
 भूमौ निधाय तं गोपी विस्मिता भारपीडिता ।
 महापुरुषमादध्यौ जगतामास कर्मसु ॥१९॥
 दैत्यो नाम्ना तृणावर्तः कंसभृत्यः प्रणोदितः ।
 चक्रवातस्वरूपेण जहारासीनमर्भकम् ॥२०॥
 गोकुलं सर्वमावृण्वन् मुष्णंश्चक्षूंषि रेणुभिः ।
 ईरयन् सुमहाघोरशब्देन प्रदिशो दिशः ॥२१॥
 मुहूर्तमभवद् गोष्ठं रजसा तमसाऽऽवृतम् ।
 सुतं यशोदा नापश्यत्तस्मिन् न्यस्तवती यतः ॥२२॥
 नापश्यत् कश्चनात्मानं परं चापि विमोहितः ।
 तृणावर्तनिसृष्टाभिः शर्करामिरुपद्रुतः ॥२३॥
 इति स्वरपवनचक्रपांसुवर्षे
 सुतपदवीमवलामिलक्ष्य माता ।
 अतिकरुणमनुस्मरन्त्यशोचद्
 भुवि पतितामृतवत्सका यथा गौः ॥२४॥
 रुदितमनुनिशम्य तत्र गोप्यो
 भृशमनुतप्तधियोऽश्रुपूर्णमुख्यः ।
 रुरुदुरनुपलभ्य नन्दस्नुतुं
 पवन उपारतपांसुवर्षवेगे ॥२५॥
 तृणावर्तः शान्तरयो वात्यारूपधरो हरन् ।
 कृष्णं नभोगतो गन्तुं नाशक्रोद् भूरिभारभृत् ॥२६॥
 तमश्मानं मन्यमान आत्मनो गुरुमत्तया ।
 गले गृहीत उत्सृष्टुं नाशक्रोदद्भुतार्भकम् ॥२७॥
 गलग्रहणनिश्चेष्टो दैत्यो निर्गतलोचनः ।
 अव्यक्तरावो न्यपतत् सहबालो व्यसुर्व्रजे ॥२८॥
 तमन्तरिक्षात् पतितं शिलायां
 विशीर्णसर्वावयवं करालम् ।

पुरं यथा रुद्रशरेण विद्धं
 स्त्रियो रुदत्यो ददृशुः समेताः ॥२९॥
 प्रादाय मात्रे प्रतिहृत्य विस्मिताः
 कृष्णं च तस्योरसि लम्बमानम् ।
 तं स्वस्तिमन्तं पुरुषादनीतं
 विहायसा मृत्युमुखात् प्रमुक्तम् ।
 गोप्यश्च गोपाः किल नन्दमुख्या
 लब्ध्वा पुनः प्रापुरतीव मोदम् ॥३०॥
 अहो वतात्यद्भुतमेष रक्षसा
 बालो निवृत्तिं गमितोऽभ्यगात् पुनः ।
 हिंस्रः स्वपापेन विहिंसितः खलः
 साधुः समत्वेन भयाद् विमुच्यते ॥३१॥
 किं नस्तपश्चीर्णमधोक्षजार्चनं
 पूर्तेष्टदत्तमुत भूतसौहृदम् ।
 यत्संपरेतः पुनरेव बालको
 दिष्ट्या स्वबन्धून् प्रणयन्नुपस्थितः ॥३२॥
 दृष्ट्वाद्भुतानि बहुशो नन्दगोपो बृहद्वने ।
 वसुदेववचो भूयो मानयामास विस्मितः ॥३३॥
 एकदार्भकमादाय स्वाङ्गमारोप्य भामिनी ।
 प्रस्नुतं पाययामास स्तनं स्नेहपरिप्लुता ॥३४॥
 पीतप्रायस्य जननी सौ तस्य रुचिरस्मितम् ।
 मुखं लालयती राजञ्जुम्भतो ददृशे इदम् ॥३५॥
 खं रोदसी ज्योतिरनीकमाशाः
 सूर्येन्दुवह्निश्चसनाम्बुधींश्च ।
 द्वीपान् नगांस्तद्बहिर्दृष्ट्वानानि
 भूतानि यानि स्थिरजङ्गमानि ॥३६॥
 सा वीक्ष्य विश्वं सहसा राजन् सञ्जातवेषयुः ।
 सम्मील्य मृगशावाक्षी नेत्रे आसीत् सुविस्मिता ॥३७॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 तृणावर्तमोक्षो नाम सप्तमोऽध्यायः ॥ ७ ॥

अथाष्टमोऽध्यायः

श्रीशुक उवाच

गर्गः पुरोहितो राजन् यदूनां सुमहात्तपाः ।

व्रजं जगाम नन्दस्य वसुदेवप्रचोदितः ॥ १ ॥
 तं दृष्ट्वा परमप्रीतः प्रत्युत्थाय कृताञ्जलिः ।

आनर्चाधोक्षजधिया प्रणिपातपुरःसरम् ॥ २ ॥
 स्रपविष्टं कृतातिथ्यं गिरा स्रनृतया मुनिम् ।
 नन्दयित्वात्रवीद् ब्रह्मन् पूर्णस्य करवाम किम् ॥ ३ ॥
 महद्विचलनं नृणां गृहिणां दीनचेतसाम् ।
 निःश्रेयसाय भगवन् कल्पते नान्यथा क्वचित् ॥ ४ ॥
 ज्योतिषामयनं साक्षाद् यत्तज्ज्ञानमतीन्द्रियम् ।
 प्रणीतं भवता येन पुमान् वेद परावरम् ॥ ५ ॥
 त्वं हि ब्रह्मविदां श्रेष्ठः संस्कारान् कर्तुमर्हसि ।
 बालयोरनयोर्नृणां जन्मना ब्राह्मणो गुरुः ॥ ६ ॥

गर्ग उवाच

यदूनामहमाचार्यः ख्यातश्च भुवि सर्वतः ।
 सुतं मया संस्कृतं ते मन्यते देवकीसुतम् ॥ ७ ॥
 कंसः पापमतिः सख्यं तव चानकदुन्दुभेः ।
 देवक्या अष्टमो गर्भो न स्त्री भवितुमर्हति ॥ ८ ॥
 इति सञ्चिन्तयञ्छ्रुत्वा देवक्या दारिकावचः ।
 अपि हन्ताऽऽगताशङ्कस्तर्हि तन्नोऽनयो भवेत् ॥ ९ ॥

नन्द उवाच

अलक्षितोऽस्मिन् रहसि मामकैरपि गोव्रजे ।
 कुरु द्विजातिसंस्कारं स्वस्तिवाचनपूर्वकम् ॥ १० ॥

श्रीशुक उवाच

एवं सम्प्रार्थितो विप्रः स्वचिकीर्षितमेव तत् ।
 चकार नामकरणं गूढो रहसि बालयोः ॥ ११ ॥

गर्ग उवाच

अयं हि रोहिणीपुत्रो रमयन् सुहृदो गुणैः ।
 आख्यास्यते राम इति बलाधिक्याद् बलं विदुः ।
 यदूनामपृथग्भावात् सङ्कर्षणमुशन्त्युत ॥ १२ ॥
 आसन् वर्णास्त्रयो ह्यस्य गृह्णतोऽनुयुगं तनूः ।
 शुक्लो रक्तस्तथा पीत इदानीं कृष्णतां गतः ॥ १३ ॥
 प्रागयं वसुदेवस्य क्वचिज्जातस्तवात्मजः ।
 वासुदेव इति श्रीमानभिज्ञाः सम्प्रचक्षते ॥ १४ ॥
 बहूनि सन्ति नामानि रूपाणि च सुतस्य ते ।
 गुणकर्मानुरूपाणि तान्यहं वेद नो जनाः ॥ १५ ॥
 एष वः श्रेय आधास्यद् गोपगोकुलनन्दनः ।
 अनेन सर्वदुर्गाणि यूयमञ्जस्तारिष्यथ ॥ १६ ॥

पुरानेन ब्रजपते साधवो दस्युपीडिताः ।
 अराजके रक्ष्यमाणा जिग्युर्दस्यून् समेधिताः ॥ १७ ॥
 य एतस्मिन् महाभागाः प्रीतिं कुर्वन्ति मानवाः ।
 नारयोऽभिभवन्त्येतान् विष्णुपक्षानिवासुराः ॥ १८ ॥
 तस्मान्नन्दात्मजोऽयं ते नारायणसमो गुणैः ।
 श्रिया कीर्त्यानुभावेन गोपायस्व समाहितः ॥ १९ ॥
 इत्यात्मानं समादिश्य गर्गे च स्वगृहं गते ।
 नन्दः प्रमुदितो मेने आत्मानं पूर्णमाशेषाम् ॥ २० ॥
 कालेन ब्रजतल्लेपेन गोकुले रामकेशवौ ।
 जानुभ्यां सह पाणिभ्यां रिङ्गमाणौ विजहतुः ॥ २१ ॥
 तावद्ध्रियुग्ममनुकृष्य सरीसृपन्तौ
 घोषप्रघोषरुचिरं ब्रजकर्दमेषु ।
 तन्नादहृष्टमनसावनुसृत्य लोकं
 मुग्धप्रमीतवदुपेयतुरन्ति मात्रोः ॥ २२ ॥
 तन्मातरौ निजसुतौ घृणया स्नुवन्त्यौ
 पङ्काङ्गरागरुचिरावुपगृह्य दोर्भ्याम् ।
 दत्त्वा स्तनं प्रपिबतोः स मुखं निरीक्ष्य
 मुग्धस्मिताल्पदशनं ययतुः प्रमोदम् ॥ २३ ॥
 यत्तज्ज्ञानादर्शनीयकुमारलीला-
 वन्तर्व्रजे तदबलाः प्रगृहीतपुच्छैः ।
 वत्सैरितस्तत उभावनुकृष्यमाणौ
 प्रेक्षन्त्य उज्जितगृहा जहृर्हसन्त्यः ॥ २४ ॥
 शृङ्गच्यविदंष्ट्रचसिजलद्विजकण्टकेभ्यः
 क्रीडापरावतिचलौ स्वसुतौ निषेद्धुम् ।
 गृह्याणि कर्तुमपि यत्र न तज्जनन्यौ
 शेकात आपतुरलं मनसोऽनवस्थाम् ॥ २५ ॥
 कालेनाल्पेन राजर्षे रामः कृष्णश्च गोकुले ।
 अवृष्टजानुभिः पद्भिर्विचक्रमतुरञ्जसा ॥ २६ ॥
 ततस्तु भगवान् कृष्णो वयस्यैर्व्रजबालकैः ।
 सहरामो ब्रजस्त्रीणां चिक्रीडे जनयन् मुदम् ॥ २७ ॥
 कृष्णस्य गोप्यो रुचिरं वीक्ष्य कौमारचापलम् ।
 शृण्वत्याः किल तन्मातुरिति होचुः समागताः ॥ २८ ॥
 वत्सान् मुञ्चन् क्वचिदसमये क्रोशसंजातहासः
 स्तेयं स्वाद्वत्थ दधि पयः कल्पितैः स्तेययोगैः ।
 मर्कान् भोक्ष्यन् विभजति स चेन्नात्ति भाण्डं भिन्नति

द्रव्यालाभे स गृहकुपितो यात्युपक्रोश्य तोकान् ॥२९॥
 हस्ताग्राह्ये रचयति विधिं पीठकोलूखलाद्यै-
 श्छिद्रं ह्यन्तर्निहितवयुनः शिष्यभाण्डेषु तद्वित ।
 ध्वान्तागारे धृतमणिगणं स्वाङ्गमर्थप्रदीपं
 काले गोप्यो यर्हि गृहकृत्येषु सुव्यग्रचित्ताः ॥३०॥
 एवं धाष्ट्र्यान्युशति कुरुते मेहनादीनि वास्तौ
 स्तेयोपायैर्विरचितकृतिः सुप्रतीको यथाऽऽस्ते ।
 इत्थं स्त्रीभिः सभयनयनश्रीमुखालोकिनीभि-
 र्व्याख्यातार्था ग्रहसितमुखी न ह्युपालब्धुमैच्छत् ॥३१॥
 एकदा क्रीडमानास्ते रामाद्या गोपदारकाः ।
 कृष्णो मृदं भक्षितवानिति मात्रे न्यवेदयन् ॥३२॥
 सा गृहीत्वा करे कृष्णमुपालभ्य हितैषिणी ।
 यशोदा भयसम्भ्रान्तप्रेक्षणाक्षमभाषत ॥३३॥
 कस्मान्मृदमदान्तात्मन् भवान् भक्षितवान् रहः ।
 वदन्ति तावका ह्येते कुमारास्तेऽग्रजोऽप्ययम् ॥३४॥

श्रीकृष्ण उवाच

नाहं भक्षितवानम्व सर्वे मिथ्यामिशंसिनः ।
 यदि सत्यगिरस्तर्हि समक्षं पश्य मे मुखम् ॥३५॥
 यद्येवं तर्हि व्यादेहीत्युक्तः स भगवान् हरिः ।
 व्यादत्ताव्याहतैश्वर्यः क्रीडामनुजबालकः ॥३६॥
 सा तत्र ददृशे विश्वं जगत् स्यान्नु च खं दिशः ।
 साद्रिद्वीपाब्धिभूगोलं सवाय्वग्नीन्दुतारकम् ॥३७॥
 ज्योतिश्चक्रं जलं तेजो नभस्वान् वियदेव च ।
 वैकारिकाणीन्द्रियाणि मनो मात्रा गुणास्त्रयः ॥३८॥

एतद् विचित्रं सह जीवकाल-
 स्वभावकर्माशयलिङ्गभेदम् ।

सूनोस्तनौ वीक्ष्य विदारितास्ये
 ब्रजं सहात्मानमवाप शङ्काम् ॥३९॥

किं स्वप्न एतदुत देवमाया
 किं वा मदीयो वत बुद्धिमोहः ।

अथो अमुप्येव ममार्भकस्य

यः कश्चनौत्पत्तिक आत्मयोगः ॥४०॥

अथो यथावन्न वितर्कगोचरं
 चेतोमनःकर्मवचोभिरञ्जसा ।
 यदाश्रयं येन यतः प्रतीयते
 सुदुर्विभाव्यं प्रणतासि तत्पदम् ॥४१॥
 अहं ममासौ पतिरेष मे सुतो
 ब्रजेश्वरस्याखिलवित्तपा सती ।
 गोप्यश्च गोपाः सहगोधनाश्च मे
 यन्माययेत्थं कुमतिः स मे गतिः ॥४२॥
 इत्थं विदिततत्त्वायां गोपिकायां स ईश्वरः ।
 वैष्णवीं व्यतनोन्मायां पुत्रस्नेहमयीं विश्रुः ॥४३॥
 सद्योनष्टस्मृतिर्गोपी साऽऽरोप्यारोहमात्मजम् ।
 प्रवृद्धस्नेहकलिलहृदयाऽऽसीद् यथा पुरा ॥४४॥
 त्रय्या चोपनिषद्भिश्च सांख्ययोगैश्च सात्वतैः ।
 उपगीयमानमाहात्म्यं हरिं सामन्यतात्मजम् ॥४५॥

राजोवाच

नन्दः किमकरोद् ब्रह्मन् श्रेय एवं महोदयम् ।
 यशोदा च महाभागा पपौ यस्याः स्तनं हरिः ॥४६॥
 पितरौ नान्धविन्देतां कृष्णोदारार्भकेहितम् ।
 गायन्त्यद्यापि कवयो यल्लोकशमलापहम् ॥४७॥

श्रीशुक उवाच

द्रोणो वसूनां प्रवरो धरया सह भार्यया ।
 करिष्यमाण आदेशान् ब्रह्मणस्तमुवाच ह ॥४८॥
 जातयोर्नौ महादेवे भुवि विश्वेश्वरे हरौ ।
 भक्तिः स्यात् परमा लोके ययाञ्जो दुर्गतिं तरेत् ॥४९॥
 अस्तिवत्युक्तः स भगवान् ब्रजे द्रोणो महायशः ।
 जज्ञे नन्द इति ख्यातो यशोदा सा धराभवत् ॥५०॥
 ततो भक्तिर्भगवति पुत्रीभूते जनार्दने ।
 दम्पत्योर्नितरामासीद् गोपगोपीषु भारत ॥५१॥
 कृष्णो ब्रह्मण आदेशं सत्यं कर्तुं ब्रजे विश्रुः ।
 सहस्रामो वसंश्चक्रे तेषां प्रीतिं खलीलया ॥५२॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 विश्वरूपदर्शनेऽष्टमोऽध्यायः ॥ ८ ॥

अथ नवमोऽध्यायः

श्रीशुक उवाच

एकदा गृहदासीषु यशोदा नन्दगेहिनी ।
 कर्मान्तरनियुक्तासु निर्ममन्थ स्वयं दधि ॥ १ ॥
 यानि यानीह गीतानि तद्भालचरितानि च ।
 दधिनिर्मन्थने काले स्मरन्ती तान्यगायत ॥ २ ॥
 क्षौमं वासः पृथुकटितटे
 विभ्रती सूत्रनद्धं
 पुत्रस्नेहस्नुतकुचयुगं
 जातकम्पं च सुभ्रूः ।
 रज्ज्वाकर्पश्रमभुजचलत्-
 कङ्कणौ कुण्डले च
 खिन्नं वक्त्रं कवरविगल-
 न्मालती निर्ममन्थ ॥ ३ ॥
 तां स्तन्यकाम आसाद्य मथ्नन्तीं जननीं हरिः ।
 गृहीत्वा दधिमन्थानं न्यपेधत् प्रीतिमावहन् ॥ ४ ॥
 तमङ्कमारूढमपाययत् स्तनं
 स्नेहस्नुतं सखितमीक्षती मुँखम् ।
 अतृप्तमुत्सृज्य जवेन सा यया-
 बुत्सिच्यमाने पयसि त्वधिथ्रिते ॥ ५ ॥
 सञ्जातकोपः स्फुरितारुणार्धं
 संदश्य दङ्घिर्दधिमन्थभाजनम् ।
 भिच्वा मृपाश्रुदृष्टदश्मना रहो
 जघास हैयङ्गचमन्तरं गतः ॥ ६ ॥
 उत्तार्य गोपीं सुभृतं पयः पुनः
 प्रविश्य संदश्य च दध्यमत्रकम् ।
 भग्नं विलोक्य स्वसुतस्य कर्म त-
 ज्जहास तं चापि न तत्र पश्यती ॥ ७ ॥
 उलूखलाङ्घ्येरुपरि व्यवस्थितं
 मर्कायि कामं ददत्तं शिचि स्थितम् ।
 हैयङ्ग्यं चौर्यविशङ्कितेक्षणं
 निरीक्ष्य पश्चात् सुतमागमच्छनैः ॥ ८ ॥
 तामात्तयष्टिं प्रसमीक्ष्य सत्वर-
 स्ततोऽवरुह्यापससार भीतवत् ।

गोप्यन्वधावन्न यमाप योगिनां
 क्षमं प्रवेष्टुं तपसेरितं मनः ॥ ९ ॥
 अन्वञ्चमाना जननी बृहचल-
 च्छ्रोणीभराक्रान्तगतिः सुमध्यमा ।
 जवेन विसंसितकेशवन्धन-
 च्युतप्रसूनानुगतिः परामृशत् ॥ १० ॥
 कृतागसं तं प्ररुदन्तमक्षिणी
 कपन्तमञ्जन्मपिणी स्वपाणिना ।
 उद्वीक्षमाणं भयविह्वलेक्षणं
 हस्ते गृहीत्वा मिषयन्त्यवागुरत् ॥ ११ ॥
 त्यक्त्वा यष्टिं सुतं भीतं विज्ञायार्भकवत्सला ।
 इधेप किल तं वद्धुं दाम्नातद्वीर्यकोविदा ॥ १२ ॥
 न चान्तर्न बहिर्यस्य न पूर्वं नापि चापरम् ।
 पूर्वापरं बहिश्चान्तर्जगतो यो जगच्च यः ॥ १३ ॥
 तं मत्वाऽऽत्मजमव्यक्तं मर्त्यलिङ्गमधोक्षजम् ।
 गोपिकोलूखले दाम्ना ववन्ध प्राकृतं यथा ॥ १४ ॥
 तद् दाम वध्यमानस्य स्वार्भकस्य कृतागसः ।
 द्व्यङ्गुलोनमभूत्तेन सन्दधेऽन्यच्च गोपिका ॥ १५ ॥
 यदाऽऽसीत्तदपि न्यूनं तेनान्यदपि सन्दधे ।
 तदपि द्व्यङ्गुलं न्यूनं यद् यदादत्त वन्धनम् ॥ १६ ॥
 एवं स्वगेहदामानि यशोदा सन्दधत्यपि ।
 गोपीनां सुसयन्तीनां सयन्ती विस्मिताभवत् ॥ १७ ॥
 स्वमातुः खिन्नगात्राया विस्मस्तकवरस्रजः ।
 दृष्ट्वा परिश्रमं कृष्णः कृपयाऽऽसीत् स्ववन्धने ॥ १८ ॥
 एवं संदर्शिता ह्यङ्ग हरिणा भृत्यवश्यता ।
 स्ववशेनापि कृष्णेन यस्येदं सेध्वरं वशे ॥ १९ ॥
 नेमं विरिञ्चो न भवो न श्रीरप्यङ्गसंश्रया ।
 प्रसादं लेभिरे गोपी यत्तत् प्राप विमुक्तिदात् ॥ २० ॥
 नायं सुखापो भगवान् देहिनां गोपिकासुतः ।
 ज्ञानिनां चात्मभूतानां यथा भक्तिमतामिह ॥ २१ ॥

कृष्णस्तु गृहकृत्येषु व्यग्रायां मातरि प्रभुः । पुरा नारदशापेन वृक्षतां प्रापितौ मदात् ।
अद्राक्षीदर्जुनौ पूर्वं गुह्यकौ धनदात्मजौ ॥२२॥ नलकूबरमणिग्रीवाविति ख्यातौ श्रियान्वितौ ॥२३॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

गोपीप्रसादो नाम नवमोऽध्यायः ॥ ९ ॥

अथ दशमोऽध्यायः

राजोवाच

कथ्यतां भगवन्नेतत्तयोः शापस्य कारणम् ।
यत्तद् विगर्हितं कर्म येन वा देवर्षेस्तमः ॥ १ ॥

श्रीशुक उवाच

रुद्रस्यानुचरौ भूत्वा सुदृप्तौ धनदात्मजौ ।
कैलासोपवने रम्ये मन्दाकिन्यां मदोत्कटौ ॥ २ ॥
वारुणीं मदिरां पीत्वा मदाघूर्णितलोचनौ ।
स्त्रीजनैरनुगायद्भिश्चेरतुः पुष्पिते वने ॥ ३ ॥
अन्तः प्रविश्य गङ्गायामम्भोजवनराजिनि ।
चिक्रीडतुर्बुवतिभिर्गजाविव करेणुभिः ॥ ४ ॥
यदृच्छया च देवर्षिर्भगवांस्तत्र कौरव ।
अपश्यन्नारदो देवौ क्षीवाणौ समबुध्यत ॥ ५ ॥
तं दृष्ट्वा व्रीडिता देव्यो विवस्त्राः शापशङ्किताः ।
वासांसि पर्यधुः शीघ्रं विवस्त्रौ नैव गुह्यकौ ॥ ६ ॥
तौ दृष्ट्वा मदिरामत्तौ श्रीमदान्धौ सुरात्मजौ ।
तयोरनुग्रहार्थाय शापं दास्यन्निदं जगौ ॥ ७ ॥

नारद उवाच

न ह्यन्यो जुपतो जोष्यान् बुद्धिभ्रंशो रजोगुणः ।
श्रीमदादाभिजात्यादिर्यत्र स्त्री द्यूतमासवः ॥ ८ ॥
हन्यन्ते पशवो यत्र निर्दयैरजितात्मभिः ।
मन्यमानैरिमं देहमजरामृत्यु नश्वरम् ॥ ९ ॥
देवसंज्ञितमप्यन्ते कृमिविडम्भसंज्ञितम् ।
भूतध्रुक् तत्कृते स्वार्थं किं वेद निरयो यतः ॥ १० ॥
देहः किमन्नदातुः स्वं निषेक्तुर्मातुरेव च ।
मातुः पितुर्वा बलिनः क्रेतुरग्रेः शुनोऽपि वा ॥ ११ ॥
एवं साधारणं देहमव्यक्तप्रभवाप्ययम् ।

को विद्वानात्मसात् कृत्वा हन्ति जन्तून्नुतेऽसतः ॥ १२ ॥
असतः श्रीमदान्धस्य दारिद्र्यं परमञ्जनम् ।
आत्मौपम्येन भूतानि दरिद्रः परमीक्षते ॥ १३ ॥
यथा कण्टकविद्वाङ्गो जन्तोर्नेच्छति तां व्यथाम् ।
जीवसाम्यं गतो लिङ्गैर्न तथाविद्धकण्टकः ॥ १४ ॥
दरिद्रो निरहंस्तम्भो मुक्तः सर्वमदैरिह ।
कृच्छ्रं यदृच्छयाऽऽप्नोति तद्वि तस्य परं तपः ॥ १५ ॥
नित्यं क्षुत्क्षामदेहस्य दरिद्रस्यान्नकाङ्क्षिणः ।
इन्द्रियाण्यनुशुष्यन्ति हिंसापि विनिवर्तते ॥ १६ ॥
दरिद्रस्यैव युज्यन्ते साधवः समदर्शिनः ।
सद्भिः क्षिणोति तं तर्षं तत आराद् विशुद्ध्यति ॥ १७ ॥
साधूनां समचित्तानां मुकुन्दचरणैपिणाम् ।
उपेक्ष्यैः किं धनस्तम्भैरसद्भिरसदाश्रयैः ॥ १८ ॥
तदहं मत्तयोर्माध्व्या वारुण्या श्रीमदान्धयोः ।
तमोमदं हँरिष्यामि स्त्रैणयोरजितात्मनोः ॥ १९ ॥
यदिमौ लोकपालस्य पुत्रौ भूत्वा तमःप्लुतौ ।
न विवाससमात्मानं विजानीतः सुदुर्मदौ ॥ २० ॥
अतोऽर्हतः स्यावरतां स्यातां नैवं यथा पुनः ।
स्मृतिः स्यान्मत्प्रसादेन तत्रापि मदनुग्रहात् ॥ २१ ॥
वासुदेवस्य सान्निध्यं लब्ध्वा दिव्यशरच्छते ।
वृत्ते स्वर्लोकतां भूयो लब्धवन्मक्ती भविष्यतः ॥ २२ ॥

श्रीशुक उवाच

एवमुक्त्वा स देवर्षिर्गतो नारायणाश्रमम् ।
नलकूबरमणिग्रीवावासतुर्यमलार्जुनौ ॥ २३ ॥
ऋषेर्भागवतमुख्यस्य सत्यं कर्तुं वचो हरिः ।
जगाम शनकैस्तत्र यत्रास्तां यमलार्जुनौ ॥ २४ ॥

१. दालक्रीडायादुल्लखन्त्यो नान । २. येनासीद्देव । ३. वासांस्तुप । ४. क्रेतुर्वा यजिनोऽग्रेः शुनोः ।

५. हनिष्या । ६. त्यात्तन्नरा । ७. स एवमुक्त्वा देव ।

देवर्षिर्मे प्रियतमो यदिमौ धनदात्मजौ ।
 तत्तथा साधयिष्यामि यद् गीतं तन्महात्मना ॥२५॥
 इत्यन्तरेणार्जुनयोः कृष्णस्तु यमयोर्ययौ ।
 आत्मनिर्वेशमात्रेण तिर्यग्गतमुल्लखलम् ॥२६॥
 चालेन निष्कर्षयतान्वगुल्लखलं तद्
 दामोदरेण तैरसोत्कलिताङ्घ्रिवन्धौ ।
 निष्पेततुः परमविक्रमितातिवेष-
 स्कन्धप्रवालविटपौ कृतचण्डशब्दौ ॥२७॥
 तत्र श्रिया परमया ककुभः स्फुरन्तौ
 सिद्धावुपेत्य कुजयोरिव जातवेदाः ।
 कृष्णं प्रणम्य शिरसाखिललोकनाथं
 वद्वाञ्जली विरजसाविदमूचतुः स्म ॥२८॥
 कृष्ण कृष्ण महायोगिस्त्वमाद्यः पुरुषः परः ।
 व्यक्ताव्यक्तमिदं विश्वं रूपं ते ब्राह्मणा विदुः ॥२९॥
 त्वमेकः सर्वभूतानां देहास्वात्मेन्द्रियेश्वरः ।
 त्वमेव कालो भगवान् विष्णुरव्यय ईश्वरः ॥३०॥
 त्वं महान् प्रकृतिः सूक्ष्मा रजःसन्वतमोमयी ।
 त्वमेव पुरुषोऽध्यक्षः सर्वक्षेत्रविकारवित् ॥३१॥
 गृह्यमाणैस्त्वमग्राह्यो विकारैः प्राकृतैर्गुणैः ।
 को न्विहार्हति विज्ञातुं प्राक्सिद्धं गुणसंवृतः ॥३२॥
 तस्मै तुभ्यं भगवते वासुदेवाय वेधसे ।
 आत्मद्योतैर्गुणैश्छन्नमहिम्ने ब्रह्मणे नमः ॥३३॥
 यस्यावतारा ज्ञायन्ते शरीरेष्वशरीरिणः ।
 तैस्तैरतुल्यातिशयैर्वीर्यैर्देहिष्वसंगतैः ॥३४॥

स भवान् सर्वलोकस्य भवाय विभवाय च ।
 अवतीर्णोऽश्रभागेन साम्प्रतं पतिराशिपाम् ॥३५॥
 नमः परमकल्याण नमः परममङ्गल ।
 वासुदेवाय शान्ताय यदूनां पतये नमः ॥३६॥
 अनुजानीहि नौ भूमंस्तवानुचरकिङ्करौ ।
 दर्शनं नौ भगवत ऋषेरासीदनुग्रहात् ॥३७॥
 वाणी गुणानुकथने श्रवणौ कथायां
 हस्तौ च कर्मसु मनस्तव पादयोर्नः ।
 स्मृत्यां शिरस्तव निवासजगत्प्रणामे
 दृष्टिः सतां दर्शनेऽस्तु भवत्तनूनाम् ॥३८॥

श्रीशुक उवाच

इत्थं संकीर्तितस्ताभ्यां भगवान् गोकुलेश्वरः ।
 दाप्ता चोल्लखले वद्धः ग्रहसन्नाह गुह्यकौ ॥३९॥
 श्रीभगवानुवाच
 ज्ञातं मम पुरैवैतद्वपिणा करुणात्मना ।
 यच्छ्रीमदान्धयोर्वाग्भिर्विभ्रंशोऽनुग्रहः कृतः ॥४०॥
 साधूनां समचित्तानां सुतरां मत्कृतात्मनाम् ।
 दर्शनान्नो भवेद् बन्धः पुंसोऽक्ष्णोः सवितुर्यथा ॥४१॥
 तद् गच्छतं मत्परमौ नलकूवर सादनम् ।
 सञ्जातो मयि भावो वामीप्सितः परमोऽभवः ॥४२॥
 श्रीशुक उवाच
 इत्युक्तौ तौ परिक्रम्य प्रणम्य च पुनः पुनः ।
 वद्धोल्लखलमामन्त्र्य जग्मतुर्दिशमुत्तराम् ॥४३॥

इति श्रीमद्भागवते महापुराणे पारमहंस्यां संहितायां दशमस्कन्धे

पूर्वार्धे नारदशापो नाम दशमोऽध्यायः ॥ १० ॥

अथैकादशोऽध्यायः

श्रीशुक उवाच

गोपा नन्दादयः श्रुत्वा द्रुमयोः पततो रवम् ।
 तत्राजग्मुः कुरुश्रेष्ठ निर्घातभयशङ्किताः ॥ १ ॥
 भूम्यां निपतितौ तत्र ददृशुर्मलार्जुनौ ।

वभ्रमुस्तदविज्ञाय लक्ष्यं पतनकारणम् ॥ २ ॥
 उल्लखलं विकर्पन्तं दाप्ता वद्धं च बालकम् ।
 कस्येदं कुत आश्चर्यमुत्पात इति कातराः ॥ ३ ॥
 बाला ऊचुरनेनेति तिर्यग्गतमुल्लखलम् ।

१. ता उदूखलं । २. बलिनो । ३. तैर्गुणैः । ४. नमस्ते विश्वमङ्गल । ५. ने भगवन्ममास्तु । ६. श्रुतं । ७. तं ।
 ८. यमलार्जुनभञ्जनं नाम । ९. वादरायणिरुवाच । १०. तिरश्चीनमुद्ध ।

विकर्षता मध्यगेन पुरुषावप्यचक्ष्महि ॥ ४ ॥
 न ते तदुक्तं जगृहुर्न घटेतेति तस्य तत् ।
 बालस्योत्पादनं तयोः केचित् सन्दिग्धचेतसः ॥ ५ ॥
 उल्लखलं विकर्षन्तं दाप्ता बद्धं स्वमात्मजम् ।
 विलोक्य नन्दः प्रहसद्वदनो विमुमोच ह ॥ ६ ॥
 गोपीभिः स्तोमितोऽनृत्यद् भगवान् बालवत् क्वचित् ।
 उद्गायति क्वचिन्मुग्धस्तद्वशो दारुयन्त्रवत् ॥ ७ ॥
 विमर्ति क्वचिदाज्ञप्तः पीठकोन्मानपादुकम् ।
 बाहुक्षेपं च कुरुते स्वानां च प्रीतिमावहन् ॥ ८ ॥
 दर्शयन्स्तद्विदां लोक आत्मनो भृत्यवश्यताम् ।
 ब्रजस्योवाह वै हर्षं भगवान् बालचेष्टितैः ॥ ९ ॥
 क्रीणीहि भोः फलानीति श्रुत्वा सत्वरमच्युतः ।
 फलार्थी धान्यमादाय ययौ सर्वफलप्रदः ॥ १० ॥
 फलविक्रयिणी तस्य च्युतधान्यं करद्वयम् ।
 फलैरपूरयद् रत्नैः फलभाण्डमपूरि च ॥ ११ ॥
 सरिच्छीरगतं कृष्णं भगार्जुनमथाह्वयत् ।
 रामं च रोहिणी देवी क्रीडन्तं बालकैर्भृशम् ॥ १२ ॥
 नोपेयातां यदाऽऽहूतौ क्रीडासङ्गेन पुत्रकौ ।
 यशोदां प्रेपयामास रोहिणी पुत्रवत्सलाम् ॥ १३ ॥
 क्रीडन्तं सा सुतं बालैरतिवेलं सहाग्रजम् ।
 यशोदाजोहवीत् कृष्णं पुत्रस्नेहस्तुतस्तनी ॥ १४ ॥
 कृष्ण कृष्णारविन्दाक्ष तात एहि स्तनं पिब ।
 अलं विहारैः क्षुत्क्षान्तः क्रीडाश्रान्तोऽसि पुत्रक ॥ १५ ॥
 हे रामागच्छ ताताशु सानुजः कुलनन्दन ।
 प्रातरेव कृताहारस्तद् भवान् भोक्तुमर्हति ॥ १६ ॥
 प्रतीक्षते त्वां दाशार्हं भोक्ष्यमाणो ब्रजाधिपः ।
 एह्यावयोः प्रियं धेहि स्वगृहान् यात बालकाः ॥ १७ ॥
 धूलिधूसरिताङ्गस्त्वं पुत्र मज्जनमावह ।
 जन्मक्षमय भवतो विप्रेभ्यो देहि गाः शुचिः ॥ १८ ॥
 पश्य पश्य वयस्यांस्ते मातृमृष्टान् खलङ्कृतान् ।
 त्वं च स्नातः कृताहारो विहरस्व खलङ्कृतः ॥ १९ ॥
 इत्थं यशोदा तमशेषशेखरं
 मत्वा सुतं स्नेहनिबद्धधीर्नृप ।
 हस्ते गृहीत्वा सहाराममच्युतं
 नीत्वा स्वघाटं कृतवत्यथोदयम् ॥ २० ॥
 गोपवृद्धा महोत्पाताननुभूय बृहद्वने ।

नन्दादयः समागम्य ब्रजकार्यममन्त्रयन् ॥ २१ ॥
 तत्रोपनन्दनामाऽऽह गोपो ज्ञानवयोऽधिकः ।
 देशकालार्थतत्त्वज्ञः प्रियकृद् रामकृष्णयोः ॥ २२ ॥
 उत्थातव्यमितोऽस्माभिर्गोकुलस्य हितैषिभिः ।
 आयान्त्यत्र महोत्पाता बालानां नाशहेतवः ॥ २३ ॥
 मुक्तः कथञ्चिद् राक्षस्या बालधन्या बालको ह्यसौ ।
 हरेरनुग्रहान्नूनमनश्चोपरि नापतत् ॥ २४ ॥
 चक्रवातेन नीतोऽयं दैत्येन विपदं वियत् ।
 शिलायां पतितस्तत्र परित्रातः सुरेश्वरैः ॥ २५ ॥
 यत्र प्रियेत द्रुमयोरन्तरं प्राप्य बालकः ।
 असावन्यतमो वापि तदप्यच्युतरक्षणम् ॥ २६ ॥
 यावदौत्पातिकोऽरिष्टो ब्रजं नाभिभवेदितः ।
 तावद् बालानुपादाय यास्यामोऽन्यत्र सानुगाः ॥ २७ ॥
 वनं वृन्दावनं नाम पशव्यं नवकाननम् ।
 गोपगोपीगवां सेव्यं पुण्याद्रितृणवीरुधम् ॥ २८ ॥
 तत्तत्राद्यैव यास्यामः शकटान् युङ्क्त मा चिरम् ।
 गोधनान्यग्रतो यान्तु भवतां यदि रोचते ॥ २९ ॥
 तच्छ्रुत्वैकधियो गोपाः साधु साध्विति वादिनः ।
 ब्रजान् स्वान् स्वान् समायुज्य ययू रूढपरिच्छदाः ॥ ३० ॥
 वृद्धान् बालान् स्त्रियो राजन् सर्वोपकरणानि च ।
 अनस्वारोप्य गोपाला यत्ता आत्तशरासनाः ॥ ३१ ॥
 गोधनानि पुरस्कृत्य शृङ्गाण्यापूर्य सर्वतः ।
 तूर्यघोषेण महता ययुः सहपुरोहिताः ॥ ३२ ॥
 गोप्यो रूढरथा नूलकुचकुङ्कुमकान्तयः ।
 कृष्णलीलाजगुः प्रीता निष्ककण्ठ्यः सुवाससः ॥ ३३ ॥
 तथा यशोदारोहिण्यावेकं शकटमास्थिते ।
 रेजतुः कृष्णरामाभ्यां तत्कथाश्रवणोत्सुके ॥ ३४ ॥
 वृन्दावनं संग्रविश्य सर्वकालसुखावहम् ।
 तत्र चक्रुर्ब्रजावासं शकटैर्यचन्द्रवत् ॥ ३५ ॥
 वृन्दावनं गोवर्धनं यमुनापुलिनानि च ।
 वीक्ष्यासीदुत्तमा प्रीती राममाधवयोनृप ॥ ३६ ॥
 एवं ब्रजौकसां प्रीतिं यच्छन्तो बालचेष्टितैः ।
 कलवाक्यैः स्वकालेन वत्सपालो बभूवतुः ॥ ३७ ॥
 अविदूरे ब्रजभुवः सह गोपालदारकैः ।
 चारयामासतुर्वत्सान् नानाक्रीडापरिच्छदां ॥ ३८ ॥
 क्वचिद् वादयतो वेषु क्षेपणैः क्षिपतः क्वचिद् ।

क्वचित् पादैः किङ्किणीभिः क्वचित् कृत्रिमगोवृषैः ॥३९॥
 वृषायमाणौ नर्दन्तौ युयुधाते परस्परम् ।
 अनुकृत्य रुतैर्जन्तून्ध्वरेतुः प्राकृतौ यथा ॥४०॥
 कदाचिद् यमुनातीरे वत्सांश्चारयतोः स्वकैः ।
 वयस्यैः कृष्णवलयोर्जिघांसुर्दैत्य आगमत् ॥४१॥
 तं वत्सरूपिणं वीक्ष्य वत्सयूथगतं हरिः ।
 दर्शयन् बलदेवाय शनैर्मुग्ध इवासदत् ॥४२॥
 गृहीत्वापरपादाभ्यां सहलाङ्गूलमच्युतः ।
 आमयित्वा कपित्थाग्रे ग्राहिणोद् गतजीवितम् ।
 स कपित्थैर्महाकायः पात्यमानैः पपात ह ॥४३॥
 तं वीक्ष्य विस्मिता बालाः शशंसुः साधु साध्विति ।
 देवाश्च परिसन्तुष्टा बभूवुः पुष्पवर्षिणः ॥४४॥
 तौ वत्सपालकौ भूत्वा सर्वलोकैकपालकौ ।
 सप्रातराशौ गोवत्सांश्चारयन्तौ विचेरतुः ॥४५॥
 स्वं स्वं वत्सकुलं सर्वं पाययिष्यन्त एकदा ।
 गत्वा जलाशयाभ्याशं पाययित्वा पपुर्जलम् ॥४६॥
 ते तत्र ददृशुर्बाला महासत्त्वमवस्थितम् ।
 तत्रसुर्वज्रनिर्भिन्नं गिरेः शृङ्गमिव च्युतम् ॥४७॥
 स वै वको नाम महानसुरो वकरूपधृक् ।
 आगत्य सहसा कृष्णं तीक्ष्णतुण्डोऽग्रसद् बली ॥४८॥
 कृष्णं महावक्रग्रस्तं दृष्ट्वा रामादयोऽर्भकाः ।
 बभूवुरिन्द्रियाणीव विना प्राणं विचेतसः ॥४९॥
 तं तालुमूलं प्रदहन्तमग्निवद्
 गोपालस्रजं पितरं जगद्गुरोः ।
 चच्छर्द सद्योऽतिरुपाक्षतं वक-
 स्तुण्डेन हन्तुं पुनरभ्यपद्यत ॥५०॥

तमापतन्तं स निगृह्य तुण्डयो-
 दौर्भ्यां वक्रं कंससखं सतां पैतिः ।
 पश्यत्सु बालेषु ददार लीलया
 मुदाबहो वीरणवद् दिवौकसाम् ॥५१॥
 तदा वकारिं सुरलोकवासिनः
 समाकिरन् नन्दनमल्लिकादिभिः ।
 समीडिरे चानकशङ्खसंस्तवै-
 स्तद् वीक्ष्य गोपालसुता विसिस्मिरे ॥५२॥
 मुक्तं वकास्यादुपलभ्य बालका
 रामादयः प्राणमिवैन्द्रियो गणः ।
 स्थानागतं तं परिरभ्य निर्वृताः
 प्रणीय वत्सान् व्रजमेत्य तज्जगुः ॥५३॥
 श्रुत्वा तद् विस्मिता गोपा गोप्यश्वातिप्रियादृताः ।
 प्रेत्यागतमिश्रौत्सुक्यादैक्षन्त तृपितेक्षणाः ॥५४॥
 अहो वतास्य बालस्य बहवो मृत्यवोऽभवन् ।
 अप्यासीद् विप्रियं तेषां कृतं पूर्वं यतो भयम् ॥५५॥
 अथाप्यभिभवन्त्येनं नैव ते घोरदर्शनाः ।
 जिघांसयैनमासाद्य नश्यन्त्यग्नौ पतङ्गवत् ॥५६॥
 अहो ब्रह्मविदां वाचो नासत्याः सन्ति कर्हिचित् ।
 गगौ यदाह भगवानन्वभावि तथैव तत् ॥५७॥
 इति नन्दादयो गोपाः कृष्णरामकथां मुदा ।
 कुर्वन्तो रममाणाश्च नाविन्दन् भववेदनाम् ॥५८॥
 एवं विहारैः कौमारैः कौमारं जहतुर्व्रजे ।
 निलायनैः सेतुबन्धैर्मर्कटोत्प्लवनादिभिः ॥५९॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 वत्सवक्रवधो नामैकादशोऽध्यायः ॥ ११ ॥

अथ द्वादशोऽध्यायः

श्रीशुक उवाच

क्वचिद् वनाशाय मनो दधद् व्रजात्
 प्रातः समुत्थाय वयस्यवत्सपान् ।

प्रबोधयञ्छृङ्गरेण

चारुणा

विनिर्गतो वत्सपुरःसरो हरिः ॥ १ ॥

तेनैव साकं पृथुकाः सहस्रशः
 स्निग्धाः सुशिवेत्रविषाणवेणवः ।
 खान् खान् सहस्रोपरिसंख्ययान्वितान्
 वत्सान् पुरस्कृत्य विनिर्ययुर्मुदा ॥ २ ॥
 कृष्णवत्सैरसंख्यातैर्युथीकृत्य स्ववत्सकान् ।
 चारयन्तोऽर्भलीलाभिर्विजहुस्तत्र तत्र ह ॥ ३ ॥
 फलप्रवालस्तवकसुमनःपिच्छधातुभिः ।
 काचगुञ्जामणिस्वर्णभूषिता अप्यभूषयन् ॥ ४ ॥
 मुष्णन्तोऽन्योन्यशिक्यादीन् ज्ञातानाराचचिक्षिपुः ।
 तत्रत्याश्च पुनर्दूराद्भ्रसन्तश्च पुनर्ददुः ॥ ५ ॥
 यदि दूरं गतः कृष्णो वनशोभेक्षणाय तम् ।
 अहं पूर्वमहं पूर्वमिति संस्पृश्य रेमिरे ॥ ६ ॥
 केचिद् वेणून् वादयन्तो ध्मान्तः शृङ्गाणि केचन ।
 केचिद् भृङ्गैः प्रगायन्तः कूजन्तः कोकिलैः परे ॥ ७ ॥
 विच्छायाभिः प्रधावन्तो गच्छन्तः साधु हंसकैः ।
 वकैरुपविशन्तश्च नृत्यन्तश्च कलापिभिः ॥ ८ ॥
 विकर्षन्तः कीशवालानारोहन्तश्च तैर्दुमान् ।
 विकुर्वन्तश्च तैः साकं प्लवन्तश्च पलाशिषु ॥ ९ ॥
 साकं मेकैर्विलङ्घन्तः सरित्प्रस्रवसम्प्लुताः ।
 विहसन्तः प्रतिच्छायाः शपन्तश्च प्रतिस्वनान् ॥ १० ॥
 इत्थं सतां ब्रह्मसुखानुभूत्या
 दास्यं गतानां परदैवतेन ।
 मायाश्रितानां नरदारकेण
 साकं विजहुः कृतपुण्यपुञ्जाः ॥ ११ ॥
 यत्पादपांसुर्वहुजन्मकृच्छ्रतो
 धृतात्मभिर्योगिभिरप्यलभ्यः ।
 स एव यद्दृग्विषयः स्वयं स्थितः
 किं वर्ण्यते दिष्टमतो ब्रजौकसाम् ॥ १२ ॥
 अथाधनामाभ्यपतन्महासुर-
 स्तेषां सुखक्रीडनवीक्षणाक्षमः ।
 नित्यं यदन्तर्निजजीवितेषुभिः
 पीतामृतैरप्यमरैः प्रतीक्ष्यते ॥ १३ ॥
 दृष्टार्भकान् कृष्णमुखानघासुरः
 कंसानुशिष्टः स वकीवकानुजः ।
 अयं तु मे सोदरनाशकृत्तयो-
 र्वयोर्ममैवं सवलं हनिष्ये ॥ १४ ॥

एते यदा मत्सुहृदोस्तिलापः
 कृतास्तदा नष्टसमा ब्रजौकसः ।
 प्राणे गते वर्ष्मसु का नु चिन्ता
 प्रजासवः प्राणभृतो हि ये ते ॥ १५ ॥
 इति व्यवस्याजगरं बृहद् वपुः
 स योजनायाममहाद्रिपीवरम् ।
 धृत्वाद्भुतं व्यात्तगुहाननं तदा
 पथि व्यशेत ग्रसनाशया खलः ॥ १६ ॥
 धराधरोष्ठो जलदोत्तरोष्ठो
 दर्याननान्तो गिरिशृङ्गदंष्ट्रः ।
 ध्वान्तान्तरास्थो वितताध्वजिह्वः
 परुषानिलश्वासदवेक्षणोष्णः ॥ १७ ॥
 दृष्ट्वा तं तादृशं सर्वे मत्वा वृन्दावनश्रियम् ।
 व्यात्ताजगरतुण्डेन ह्युत्प्रेक्षन्ते स्म लीलया ॥ १८ ॥
 अहो मित्राणि गदत सत्त्वकूटं पुरः स्थितम् ।
 अस्मत्संग्रसनव्यात्तव्यालतुण्डायते न वा ॥ १९ ॥
 सत्यमर्ककरारक्तमुत्तराहनुवद् धनम् ।
 अधराहनुवद् रोधस्तत्प्रतिच्छाययारुणम् ॥ २० ॥
 प्रतिस्पर्धेते सृक्किम्ब्यां सव्यासव्ये नगोदरे ।
 तुङ्गशृङ्गालयोऽप्येतास्तदंष्ट्राभिश्च पश्यत ॥ २१ ॥
 आस्तृतायाममार्गोऽयं रसनां प्रतिगर्जति ।
 एषामन्तर्गतं ध्वान्तमेतदप्यन्तराननम् ॥ २२ ॥
 दावोष्णखरवातोऽयं श्वासवद् भाति पश्यत ।
 तदग्धसत्त्वदुर्गन्धोऽप्यन्तरामिपगन्धवत् ॥ २३ ॥
 अस्मान् किमत्र ग्रसिता निविष्टा-
 नयं तथा चेद् वकवद् विनङ्क्ष्यति ।
 क्षणादनेनेति वकार्युशन्मुखं
 वीक्ष्योद्वसन्तः करताडनैर्ययुः ॥ २४ ॥
 इत्थं मिथोऽतथ्यमतज्ज्ञभाषितं
 श्रुत्वा विचिन्त्येत्यमृषा मृषायते ।
 रक्षो विदित्वाखिलभृतहृत्स्थितः
 स्वानां निरोद्धुं भगवान् मनो दधे ॥ २५ ॥
 तावत् प्रविष्टास्त्वसुरोदरान्तरं
 परं न गीर्णाः शिशवः सवत्साः ।
 प्रतीक्षमाणेन वकारिवेशनं
 हतस्त्रकान्तस्सरणेन रक्षसा ॥ २६ ॥

तान् वीक्ष्य कृष्णः सकलभयप्रदो
 ह्यनन्यनाथान् स्वकरादवच्युतान् ।
 दीनांश्च मृत्योर्जठराग्निघासान्
 घृणार्दितो दिष्टकृतेन विस्मितः ॥२७॥
 कृत्यं किमत्रास्य खलस्य जीवनं
 न वा अमीपां च सतां विहिंसनम् ।
 द्वयं कथं स्यादिति संविचिन्त्य त-
 ज्ञात्वाविशत्तुण्डमशेषदृग्घरिः ॥२८॥
 तदा घनच्छदा देवा भयाद्वाहेति चुक्रुशुः ।
 जहपुर्णे च कंसाद्याः क्रौणपास्त्वघवान्धवाः ॥२९॥
 तच्छ्रुत्वा भगवान् कृष्णस्त्वव्ययः सार्धवत्सकम् ।
 चूर्णीचिकीर्षोरात्मानं तरसा ववृधे गले ॥३०॥
 ततोऽतिकायस्य निरुद्धमार्गिणो
 ह्युद्गीर्णदृष्टेर्भ्रमतस्त्वितस्ततः ।
 पूर्णोऽन्तरङ्गे पवनो निरुद्धो
 मूर्धन् विनिष्पाद्य विनिर्गतो बहिः ॥३१॥
 तेनैव सर्वेषु बहिर्गतेषु
 प्राणेषु वत्सान् सुहृदः परेतान् ।
 दृष्ट्या स्वयोत्थाप्य तदन्वितः पुन-
 र्वक्त्रान्मुकुन्दो भगवान् विनिर्ययौ ॥३२॥
 पीनाहिभोगोत्थितमद्भुतं मह-
 ज्ज्योतिः स्वधाम्ना ज्वलयद् दिशो दश ।
 प्रतीक्ष्य खेऽवस्थितमीशनिर्गमं
 विवेश तस्मिन् मिषतां दिवौकसाम् ॥३३॥
 ततोऽतिहृष्टाः स्वकृतोऽकृतार्हणं
 पुष्पैः सुरा अप्सरसश्च नर्तनैः ।
 गीतैः सुगा वाद्यधराश्च वाद्यकैः
 स्तवैश्च विप्रा जयनिःस्वनैर्गणाः ॥३४॥
 तदद्भुतस्तोत्रसुवाद्यगीतिका-
 जयादिनैकोत्सवमङ्गलस्वनान् ।
 श्रुत्वा स्वधाम्नोऽन्त्यज आगतोऽचिराद्
 दृष्ट्वा महीशस्य जगाम विस्मयम् ॥३५॥

राजन्नाजगरं चर्म शुष्कं वृन्दावनेऽद्भुतम् ।
 ब्रजौकसां बहुतिथं वभूवाक्रीडगह्वरम् ॥३६॥
 एतत् कौमारजं कर्म हरेरात्माहिमोक्षणम् ।
 मृत्योः पौगण्डके-वाला दृष्टोचुर्विस्मिता ब्रजे ॥३७॥
 नैतद् विचित्रं मनुजार्भमायिनः
 परावराणां परमस्य वेधसः ।
 अघोऽपि यत्स्पर्शनधौतपातकः
 प्रापात्मसाम्यं त्वसतां सुदुर्लभम् ॥३८॥
 सकृद् यदङ्गप्रतिमान्तराहिता
 मनोमयी भागवतीं ददौ गतिम् ।
 स एव नित्यात्मसुखानुभूत्यभि-
 व्युदस्तमायोऽन्तर्गतो हि किं पुनः ॥३९॥

सूत उवाच

इत्थं द्विजा यादवदेवदत्तः
 श्रुत्वा स्वरानुश्रवितं विचित्रम् ।
 पप्रच्छ भूयोऽपि तदेव पुण्यं
 वैयासकिं यन्निगृहीतचेताः ॥४०॥

राजोवाच

ब्रह्मन् कालान्तरकृतं तत्कालीनं कथं भवेत् ।
 यत् कौमारे हरिकृतं जगुः पौगण्डकेऽर्भकाः ॥४१॥
 तद् ब्रूहि मे महायोगिन् परं कौतूहलं गुरो ।
 नूनमेतद्वरेरेव माया भवति नान्यथा ॥४२॥
 वयं धन्यतमा लोके गुरोऽपि क्षत्रचन्धवः ।
 यत् पिबामो मुहुस्त्वत्तः पुण्यं कृष्णकथामृतम् ॥४३॥

सूत उवाच

इत्थं स पृष्टः स तु वादरायणि-
 स्तत्सारितानन्तहृताखिलेन्द्रियः ।
 कृच्छ्रात् पुनर्लब्धबहिर्दृशिः शनैः
 प्रत्याह तं भागवतोत्तमोत्तम ॥४४॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

द्वादशोऽध्यायः ॥ १२ ॥

अथ त्रयोदशोऽध्यायः

श्रीशुक उवाच

साधु पृष्टं महाभाग त्वया भागवतोत्तम ।
 यन्नूतनयसीशस्य शृण्वन्नपि कथां मुहुः ॥ १ ॥
 सतामयं सारभृतां निसर्गो
 यदर्थवाणीश्रुतिचेतसामपि ।
 प्रतिक्षणं नव्यवदच्युतस्य यत्
 स्त्रिया विदामामिव साधुवार्ता ॥ २ ॥
 शृणुष्यावहितो राजन्नपि गुह्यं वदामि ते ।
 ब्रूयुः स्निग्धस्य शिष्यस्य गुरवो गुह्यमप्युत ॥ ३ ॥
 तथाघवदानामृत्यो रक्षित्वा वत्सपालकान् ।
 सरित्पुलिनमानीय भगवानिदमब्रवीत् ॥ ४ ॥
 अहोऽतिरम्यं पुलिनं वयस्याः
 स्वकेलिसम्पन्मृदुलाच्छवालुकम् ।
 स्फुटत्सरोगन्धहृतालिपत्रिक-
 ध्वनिप्रतिध्वानलसद्बुमाकुलम् ॥ ५ ॥
 अत्र भोक्तव्यमस्माभिर्दिवा रूढं क्षुधादिताः ।
 वत्साः समीपेऽपः पीत्वा चरन्तु शनकैस्तृणम् ॥ ६ ॥
 तथेति पाययित्वार्मा वत्सानारुध्य शङ्खले ।
 मुक्त्वा शिष्यानि बुभुजुः समं भगवता मुदा ॥ ७ ॥
 कृष्णस्य विष्वक् पुरुराजिमण्डलै-
 रभ्याननाः फुल्लदृशो ब्रजार्भकाः ।
 सहोपविष्टा विपिने विरेजु-
 श्छदा यथाम्भोरुहकर्णिकायाः ॥ ८ ॥
 केचित् पुष्पैर्दलैः केचित् पल्लवैरङ्कुरैः फलैः ।
 शिग्मिस्त्वग्मिर्दृष्टिश्च बुभुजुः कृतभाजनाः ॥ ९ ॥
 सर्वे मिथो दर्शयन्तः स्वस्वभोज्यरुचिं पृथक् ।
 हसन्तो हासयन्तश्चाभ्यवजहुः सहेश्वराः ॥ १० ॥
 विभ्रद् वेणुं जठरपटयोः शृङ्गवेत्रे च कक्षे
 वामे पाणौ मसृणकवलं तत्फलान्यङ्गुलीषु ।
 तिष्ठन् मध्ये स्वपरिसुहृदो हासयन् नर्मभिः स्वैः
 स्वर्गे लोके मिपति बुभुजे यज्ञभुग् वालकेलिः ॥ ११ ॥
 भारतैवं वत्सपेषु भुञ्जानेष्वच्युतात्मसु ।
 वत्सास्त्वन्तर्वने दूरं विविशुस्तृणलोमिताः ॥ १२ ॥
 तान् दृष्ट्वा भयसंत्रस्तानूचे कृष्णोऽस्य भीमयम् ।

मित्राण्याशान्मा विरमतेहानेष्ये वत्सकानहम् ॥ १३ ॥
 इत्युक्त्वाद्विदरीकुञ्जगह्वरेष्वात्मवत्सकान् ।
 विचिन्वन् भगवान् कृष्णः सपाणिकवलौ ययौ ॥ १४ ॥
 अम्भोजन्मजनिस्तदन्तरगतो मायार्भकस्येशितु-
 र्द्रष्टुं मञ्जु महित्वमन्यदपि तद्वत्सानितो वत्सपान् ।
 नीत्वान्यत्र कुरुद्वहान्तरदधात् खेऽवस्थितो यः पुरा
 दृष्ट्वाघासुरमोक्षणं प्रभवतः प्राप्तः परं विस्मयम् ॥ १५ ॥
 ततो वत्सानदृष्ट्वैत्य पुलिनेऽपि च वत्सपान् ।
 उभावपि वने कृष्णो विचिकाय समन्ततः ॥ १६ ॥
 काप्यदृष्ट्वान्तर्विपिने वत्सान् पालांश्च विश्रवित् ।
 सर्वं विधिकृतं कृष्णः सहसावजगाम ह ॥ १७ ॥
 ततः कृष्णो मुदं कर्तुं तन्मातृणां च कस्य च ।
 उभयायितमात्मानं चक्रे विश्वकृदीश्वरः ॥ १८ ॥
 यावद् वत्सपवत्सकालपकवपुर्यावत् कराड्यादिकं
 यावद् यष्टिविपाणवेणुदलशिग् यावद् विभूषाम्बरम् ।
 यावच्छीलगुणाभिधाकृतिवयो यावद् विहारादिकं
 सर्वं विष्णुमयं गिरोऽङ्गवदजः सर्वस्वरूपो बभौ ॥ १९ ॥
 स्वयमात्माऽऽत्मगोवत्सान् प्रतिवार्यात्मवत्सपैः ।
 क्रीडन्नात्मविहारैश्च सर्वात्मा प्राविशद् ब्रजम् ॥ २० ॥
 तत्तद्वत्सान् पृथङ् नीत्वा तत्तद् गोष्ठे निवेश्य सः ।
 तत्तदात्माभवद् राजंस्तत्तत्सब्र प्रविष्टवान् ॥ २१ ॥
 तन्मातरो वेणुरवत्तरोत्थिता
 उत्थाप्य दोर्मिः परिरम्य निर्भरम् ।
 स्नेहस्तुतस्तन्यपयःसुधासवं
 मत्वा परं ब्रह्म सुतानपाययन् ॥ २२ ॥
 ततो नृपोन्मर्दनमञ्जलेपना-
 लङ्काररक्षातिलकाशनादिभिः ।
 संलालितः स्वाचरितैः प्रहर्षयन्
 सायं गतो यामयमेन माधवः ॥ २३ ॥
 गावस्ततो गोष्ठमुपेत्य सत्वरं
 हुङ्कारघोषैः परिहृतसङ्गतान् ।
 स्वकान् स्वकान् वत्सतरानपाययन्
 मुहुर्लिहन्त्यः स्रवदोषमं पयः ॥ २४ ॥
 गोगोपीनां मातृतामिन् सर्वा स्नेहद्विकां विना ।

पुरोवदास्वपि हरेस्तोक्ता मायया विना ॥२५॥

ब्रजौकसां स्वतोकेषु स्नेहवृत्त्याब्दमन्वहम् ।

शनैर्निःसीम ववृधे यथा कृष्णे त्वपूर्ववत् ॥२६॥

इत्थमात्माऽऽत्मनाऽऽत्मानं वत्सपालमिषेण सः ।

पालयन् वत्सपो वर्षं चिक्रीडे वनगोष्ठयोः ॥२७॥

एकदा चारयन् वत्सान् सरामो वनमाविशत् ।

पञ्चपासु त्रियामासु हायनापूरणीष्वजः ॥२८॥

ततो विदूराच्चरतो गावो वत्सानुपब्रजम् ।

गोवर्धनाद्रिशिरसि चरन्त्यो ददृशुस्तृणम् ॥२९॥

दृष्ट्वाथ तत्स्नेहवशोऽस्मृतात्मा

स गोब्रजोऽत्यात्मपदुर्गमार्गः ।

द्विपात् ककुद्ग्रीव उदासपुच्छो-

ऽगाद्भुङ्क्तैरासुपया जवेन ॥३०॥

समेत्य गावोऽथो वत्सान् वत्सवत्योऽप्यपाययन् ।

गिलन्त्येव चाङ्गानि लिहन्त्यः स्वौधसं पयः ॥३१॥

गोपास्तद्रोधनायासमौघ्यलज्जोरुमन्युना ।

दुर्गाधकृच्छ्रतोऽभ्येत्य गोवत्सैर्ददृशुः सुतान् ॥३२॥

तदीक्षणोत्प्रेमरसाप्नुताशया

जातानुरागा गतमन्यवोऽर्भकान् ।

उदुह्य दोर्मिः परिरभ्य मूर्धनि

घ्राणैरवापुः परमां मुदं ते ॥३३॥

ततः प्रवयसो गोपास्तोकाश्लेषसुनिर्वृताः ।

कृच्छ्राच्छनैरपगतास्तदनुस्मृत्युदश्रवः ॥३४॥

ब्रजस्य रामः प्रेमर्थेर्वीक्ष्यौत्कण्ठ्यमनुक्षणम् ।

मुक्तस्तनेष्वपत्येष्वप्यहेतुविदचिन्तयत् ॥३५॥

किमेतदद्भुतमिव वासुदेवोऽखिलात्मनि ।

ब्रजस्य सात्मनस्तोकेष्वपूर्वं प्रेम वर्धते ॥३६॥

केयं वा कुत आयाता दैवी वा नार्युतासुरी ।

प्रायो मायास्तु मे भर्तुर्नान्या मेऽपि विमोहिनी ॥३७॥

इति सञ्चिन्त्य दाशार्हो वत्सान् सवयसानपि ।

सर्वानाचष्ट वैकुण्ठं चक्षुषा वयुनेन सः ॥३८॥

नैते सुरेशा ऋपयो न चैते

त्वमेव भासीश भिदाश्रयेऽपि ।

सर्वं पृथक्त्वं निगमात् कथं वदे-

त्युक्तेन वृत्तं प्रभुणा बलोऽवैत् ॥३९॥

तावदेत्यात्मभूरात्ममानेन बुध्यनेहसा ।

पुरोवदब्दं क्रीडन्तं ददृशे सकलं हरिम् ॥४०॥

यावन्तो गोकुले बालाः सवत्साः सर्व एव हि ।

मायाशये शयाना मे नाद्यापि पुनरुत्थिताः ॥४१॥

इत एतेऽत्र कुत्रत्या मन्मायामोहितेतरैः ।

तावन्त एव तत्राब्दं क्रीडन्तो विष्णुना समम् ॥४२॥

एवमेतेषु भेदेषु चिरं ध्यात्वा स आत्मभूः ।

सत्याः के कतरे नेति ज्ञातुं नेष्टे कथञ्चन ॥४३॥

एवं सम्मोहयन् विष्णुं विमोहं विश्वमोहनम् ।

स्वयैव माययाजोऽपि स्वयमेव विमोहितः ॥४४॥

तस्यां तमोवचनैहारं खद्योतार्चिरिवाहनि ।

महतीतरमायैश्यं निहन्त्यात्मनि युञ्जतः ॥४५॥

तावत् सर्वे वत्सपालाः पश्यतोऽजस्य तत्क्षणात् ।

व्यदृश्यन्त घनश्यामाः पीतकौशेयवाससः ॥४६॥

चतुर्भुजाः शङ्खचक्रगदाराजीवपाणयः ।

किरीटिनः कुण्डलिनो हारिणो वनमालिनः ॥४७॥

श्रीवत्साङ्गददोरत्नकम्बुकङ्कणपाणयः ।

नूपुरैः कटकैर्भाताः कटिसूत्राङ्गुलीयकैः ॥४८॥

आङ्घ्रिमस्तकमापूर्णास्तुलसीनवदामभिः ।

कोमलैः सर्वगात्रेषु भूरिपुण्यवदर्पितैः ॥४९॥

चन्द्रिकाविशदसेरैः सारुणाभङ्गवीक्षितैः ।

स्वकार्थानामिव रजःसत्त्वाभ्यां स्रष्टृपालकाः ॥५०॥

आत्मादिस्तम्बपर्यन्तैर्मूर्तिमद्भिश्चराचरैः ।

नृत्यगीताद्यनेकाहैः पृथक् पृथगुपासिताः ॥५१॥

अणिमाद्यैर्महिमभिरजाद्याभिर्विभूतिभिः ।

चतुर्विंशतिभिस्तत्रैः परीता महदादिभिः ॥५२॥

कालस्वभावसंस्कारकामकर्मगुणादिभिः ।

स्वमहिष्यस्तमहिभिर्मूर्तिमद्भिर्गरुपासिताः ॥५३॥

सत्यज्ञानानन्तानन्दमात्रैकरसमूर्तयः ।

अस्पृष्टभूरिमाहात्म्या अपि ह्युपनिषद्विशाम् ॥५४॥

एवं सकृद् ददर्शजः परब्रह्मात्मनोऽखिलान् ।

यस्य भासा सर्वमिदं विभाति सचराचरम् ॥५५॥

ततोऽतिकुतुकोद्वृत्तस्तिमितैकादशेन्द्रियः ।

तद्ब्रह्माभूदजस्तूष्णीं पूर्वेव्यन्तीव पुत्रिका ॥५६॥

इतीरेशेऽतर्क्ये निजमहिमनि स्वप्रमितिके

परत्राजातोऽतन्निरसनमुखब्रह्मकमितौ ।

अनीशोऽपि द्रुपं किमिदमिति वा मुह्यति सति
 चछादाजो ज्ञात्वा सपदि परमोऽजाजवनिकाम् ५७
 ततोऽर्वाक् प्रतिलब्धाक्षः कः परेतवदुत्थितः ।
 कृच्छ्रादुन्मील्य वै दृष्टीराचष्टेदं सहात्मना ॥५८॥
 सपद्येवाभितः पश्यन् दिशोऽपश्यत् पुरः स्थितम् ।
 धृन्दावनं जनाजीव्यद्रुमाकीर्णं समाग्रियम् ॥५९॥
 यत्र नैसर्गदुर्वैराः सहासन् नृमृगादयः ।
 मित्राणीवाजितावासद्रुतरुदृत्तर्षकादिकम् ॥६०॥
 तत्रोद्ब्रह्म पशुपवंशशिशुत्वनाट्यं
 ब्रह्माद्वयं परमनन्तमगाधबोधम् ।
 वत्सान् सखीनिव पुरा परितो विचिन्व-
 देकं सपाणिकवलं परमेष्ठ्यचष्ट ॥६१॥

दृष्ट्वा त्वरेण निजधोरणतोऽवतीर्य
 पृथ्व्यां वपुः कनकदण्डमिवाभिपात्य ।
 स्पृष्ट्वा चतुर्मुकुटकोटिभिरङ्घ्रियुग्मं
 नत्वा मुदश्रुमुजलैरकृताभिषेकम् ॥६२॥
 उत्थायोत्थाय कृष्णस्य चिरस्य पादयोः पतन् ।
 आस्ते महित्वं प्राग्दृष्टं स्मृत्वा स्मृत्वा पुनः पुनः ॥६३॥
 शनैरथोत्थाय विमृज्य लोचने
 मुकुन्दमुदीक्ष्य विनम्रकन्धरः ।
 कृताञ्जलिः प्रश्रयवान् समाहितः
 सवेपथुर्गद्गदयैलतेलया ॥६४॥

इति श्रीमद्भागवते महापुराणे पारमहंस्यां संहितायां दशमस्कन्धे
 पूर्वार्धे त्रयोदशोऽध्यायः ॥ १३ ॥

अथ चतुर्दशोऽध्यायः

ब्रह्मोवाच

नौमीढ्य तेऽभ्रवपुषे तडिदम्बराय
 गुञ्जावतंसपरिपिच्छलसन्मुखाय ।
 वन्यस्रजे कवलवेत्रविपाणवेणु-
 लक्ष्मश्रिये मृदुपदे पशुपाङ्गजाय ॥ १ ॥
 अस्यापि देव वपुषो मदनुग्रहस्य
 स्वेच्छामयस्य न तु भूतमयस्य कोऽपि ।
 नेशे महि त्ववसितुं मनसाऽऽन्तरेण
 साक्षात्तवैव किमुतात्मसुखानुभूतेः ॥ २ ॥
 ज्ञाने प्रयासमुदपास्य नमन्त एव
 जीवन्ति सन्मुखरितां भवदीयवार्ताम् ।
 स्थाने स्थिताः श्रुतिगतां तनुवाञ्छनोभि-
 र्ये प्रायशोऽजित जितोऽप्यसि तैस्त्रिलोक्याम् ३
 श्रेयःसुतिं भक्तिमुदस्य ते विभो
 क्लिप्यन्ति ये केवलयोगलब्धये ।
 तेषामसौ क्लेशल एव शिष्यते
 नान्यदयथा स्थूलतुपावधातिनाम् ॥ ४ ॥

पुरेह भूमन् बहवोऽपि योगिन-
 स्त्वदर्पितेहा निजकर्मलब्धया ।
 विबुध्य भक्त्यैव कथोपनीतया
 प्रपेदिरेऽङ्गोऽच्युत ते गतिं पराम् ॥ ५ ॥
 तथापि भूमन् महिमागुणस्य ते
 विवोद्धुमर्हत्यमलान्तरात्मभिः ।
 अधिक्रियात् खानुभवादरूपतो
 ह्यनन्यबोध्यात्मतया न चान्यथा ॥ ६ ॥
 गुणात्मनस्तेऽपि गुणान् विमातुं
 हितावतीर्णस्य क ईशिशरेऽस्य ।
 कालेन यैर्वा विमिताः सुकल्पै-
 र्भूपांसवः खे मिहिका द्युभासः ॥ ७ ॥
 तत्तेऽनुकम्पां सुसमीक्षमाणो
 भुञ्जान एवात्मकृतं विपाकम् ।
 हृद्वाग्वपुर्भिर्विदधन्नमस्ते
 जीवेत यो मुक्तिपदं स दायभाक् ॥ ८ ॥

पश्येश मेऽनार्यमनन्त आद्ये
 परात्मनि त्वय्यपि मायिमायिनि ।
 मायां वितत्येक्षितुमात्मवैभवं
 ह्यहं क्रियानैच्छमिवाचिरश्रौ ॥ ९ ॥
 अतः क्षमस्वाच्युत मे रजोभुवो
 ह्यजानतस्त्वत्प्रथगीशमानिनः ।
 अजावलेपान्धतमोऽन्धचक्षुष
 एषोऽनुकम्प्यो मयि नाथवानिति ॥ १० ॥
 क्वाहं तमोमहदहंखचराग्रिवाभू-
 संवेष्टिताण्डघटसप्तवितस्तिक्कायः ।
 क्केद्विधाविगणिताण्डपराणुचर्या-
 वाताध्वरोमविवरस्य च ते महित्वम् ॥ ११ ॥
 उत्क्षेपणं गर्भगतस्य पादयोः
 किं कल्पते मातुरधोक्षजागसे ।
 किमस्तिनास्तिव्यपदेशभूषितं
 तवास्ति कुक्षेः कियदप्यनन्तः ॥ १२ ॥
 जगत्त्रयान्तोदधिसम्प्रवोदे
 नारायणस्योदरनाभिनालात् ।
 विनिर्गतोऽजस्तिवति वाङ् न वै मृषा
 किं त्वीश्वर त्वन्न विनिर्गतोऽसि ॥ १३ ॥
 नारायणस्त्वं न हि सर्वदेहिना-
 मात्मास्यधीशाखिललोकसाक्षी ।
 नारायणोऽङ्गं नरभूजलायना-
 त्त्वापि सत्यं न तवैव माया ॥ १४ ॥
 तच्चेजलस्थं तव सज्जगद्वपुः
 किं मे न दृष्टं भगवंस्तदैव ।
 किं वा सुदृष्टं हृदि मे तदैव
 किं नो सपद्येव पुनर्व्यदर्शि ॥ १५ ॥
 अत्रैव मायाधमनावतारे
 ह्यस्य प्रपञ्चस्य वहिः स्फुटस्य ।
 कृत्स्नस्य चान्तर्जठरे जनन्या
 मायात्वमेव प्रकटीकृतं ते ॥ १६ ॥
 यस्य कुक्षाविदं सर्वं सात्तमं भाति यथा तथा ।
 तत्त्वय्यपीह तत् सर्वं किमिदं मायया विना ॥ १७ ॥
 अद्यैव त्वद्वत्तेऽस्य किं मम न ते
 मायात्वमादर्शित-

मेकोऽसि प्रथमं ततो ब्रजसुहृद्
 वत्साः समस्ता अपि ।
 तावन्तोऽसि चतुर्भुजास्तदखिलैः
 साकं - मयोपासिता-
 स्तावन्त्येव जगन्त्यभूस्तदमितं
 ब्रह्माद्वयं शिष्यते ॥ १८ ॥
 अजानतां त्वत्पदवीमनात्म-
 न्यात्माऽऽत्मना भासि वितत्य मायाम् ।
 सृष्टाविवाहं जगतो विधान
 इव त्वमेषोऽन्त इव त्रिनेत्रः ॥ १९ ॥
 सुरेष्ट्वपिष्वीश तथैव नृष्वपि
 तिर्यक्षु यादस्त्वपि तेऽजनस्य ।
 जन्मासतां दुर्मदनिग्रहाय
 प्रभो विधातः सदनुग्रहाय च ॥ २० ॥
 को वेत्ति भूमन् भगवन् परात्मन्
 योगेश्वरोतीर्भवतस्त्रिलोक्याम् ।
 क्व वा कथं वा कति वा कदेति
 विस्तारयन् क्रीडसि योगमायाम् ॥ २१ ॥
 तस्मादिदं जगदशेषमसत्स्वरूपं
 स्वप्नाभमस्तधिपणं पुरुदुःखदुःखम् ।
 त्वय्येव नित्यसुखबोधतनावनन्ते
 मायात उद्यदपि यत् सदिवान्भाति ॥ २२ ॥
 एकस्त्वमात्मा पुरुषः पुराणः
 सत्यः स्वयंज्योतिरनन्त आद्यः ।
 नित्योऽक्षरोऽजस्रसुखो निरञ्जनः
 पूर्णोऽद्वयो मुक्त उपाधितोऽमृतः ॥ २३ ॥
 एवंविधं त्वां सकलात्मनामपि
 स्वात्मानमात्मात्मतया विचक्षते ।
 गुर्वर्कलब्धोपनिषत्सुचक्षुषा
 ये ते तरन्तीव भवानृताम्बुधिम् ॥ २४ ॥
 आत्मानमेवात्मतयाविजानतां
 तेनैव जातं निखिलं प्रपञ्चितम् ।
 ज्ञानेन भूयोऽपि च तत् प्रलीयते
 रज्ज्वामहेर्भोगभवाभवौ यथा ॥ २५ ॥
 अज्ञानसंज्ञौ भवबन्धमोक्षौ
 द्वौ नाम नान्यौस्त ऋतज्ञभावात् ।

अजस्रचित्यात्मनि केवले परे
 विचार्यमाणे तरणाविवाहनी ॥२६॥
 त्वामात्मानं परं मत्वा परमात्मानमेव च ।
 आत्मा पुनर्वहिर्मृग्य अहोऽज्ञजनताज्ञता ॥२७॥
 अन्तर्भवेऽनन्त भवन्तमेव
 ह्यतच्यजन्तो मृगयन्ति सन्तः ।
 असन्तमप्यन्त्यहिमन्तरेण
 सन्तं गुणं तं किमु यन्ति सन्तः ॥२८॥
 अथापि ते देव पदाम्बुजद्वय-
 प्रसादलेशानुगृहीत एव हि ।
 जानाति तत्त्वं भगवन् महिम्नो
 न चान्य एकोऽपि चिरं विचिन्वन् ॥२९॥
 तदस्तु मे नाथ स भूरिभागो
 भवेऽत्र वान्यत्र तु वा तिरश्चाम् ।
 येनाहमेकोऽपि भवज्जनानां
 भूत्वा निपेवे तव पादपल्लवम् ॥३०॥
 अहोऽतिथन्या व्रजगोरमण्यः
 स्तन्यामृतं पीतमतीव ते मुदा ।
 यासां विभो वत्सतरात्मजात्मना
 यत्तृप्तयेऽद्यापि न चालमध्वराः ॥३१॥
 अहो भाग्यमहो भाग्यं नन्दगोपव्रजौकसाम् ।
 यन्मित्रं परमानन्दं पूर्णं ब्रह्म सनातनम् ॥३२॥
 एषां तु भाग्यमहिमाच्युत तावदास्ता-
 मेकादशैव हि वयं वत भूरिभागाः ।
 एतद्दृष्टीकचपकैरसकृत् पिबामः
 शर्वादयोऽङ्घ्र्युदजमध्वमृतासवं ते ॥३३॥
 तद् भूरिभाग्यमिह जन्म किमप्यटव्यां
 यद् गोकुलेऽपि कतमाङ्घ्रिरजोऽभिषेकम् ।
 यज्जीवितं तु निखिलं भगवान् मुकुन्द-
 स्त्वद्यापि यत्पदरजः श्रुतिमृग्यमेव ॥३४॥
 एषां घोषनिवासिनामुत भवान् किं देव रातेति न-
 श्वेतो विश्वफलात् फलं त्वदपरं कुत्राप्ययन् मुह्यति ।
 सद्देवादिषु पूतनापि सकुला त्वामेव देवापिता
 यद्भामार्थसुहृत्प्रियात्मतनयप्राणाशयास्त्वत्कृते ॥३५॥
 तावद् रागादयः स्तेनान्तावत् कारागृहं गृहम् ।
 तावन्मोहोऽङ्घ्रिनिगडो यावत् कृष्ण न ते जनाः ॥३६॥

प्रपञ्चं निष्प्रपञ्चोऽपि विडम्बयसि भूतले ।
 प्रपन्नजनतानन्दसन्दोहं प्रथितुं प्रभो ॥३७॥
 जानन्त एव जानन्तु किं बहुक्त्या न मे प्रभो ।
 मनसो वपुषो वाचो वैभवं तव गोचरः ॥३८॥
 अनुजानीहि मां कृष्ण सर्वं त्वं वेत्सि सर्वदृक् ।
 त्वमेव जगतां नाथो जगदेतत्तत्त्वार्पितम् ॥३९॥
 श्रीकृष्ण वृष्णिकुलपुष्करजोषदायिन्
 क्षमानिर्जरद्विजपशूदधिवृद्धिकारिन् ।
 उद्धर्मशार्वरहर क्षितिराक्षसधु-
 गाकल्पमार्कमहन् भगवन् नमस्ते ॥४०॥

श्रीशुक उवाच

इत्यभिष्टूय भूमानं त्रिः परिक्रम्य पादयोः ।
 नत्वाभीष्टं जगद्धाता स्वधाम प्रत्यपद्यत ॥४१॥
 ततोऽनुज्ञाप्य भगवान् स्वभुवं प्रागवस्थितान् ।
 वत्सान् पुलिनमानिन्ये यथापूर्वसखं स्वकम् ॥४२॥
 एकस्मिन्नपि यातेऽब्दे प्राणेशं चान्तराऽऽत्मनः ।
 कृष्णमायाहता राजन् क्षणार्धं मेनिरेऽर्भकाः ॥४३॥
 किं किं न विसरन्तीह मायामोहितचेतसः ।
 यन्मोहितं जगत् सर्वमभीक्ष्णं विस्मृतात्मकम् ॥४४॥
 ऊचुश्च सुहृदः कृष्णं स्वागतं तेऽतिरंहसा ।
 नैकोऽप्यभोजि कवल एहीतः साधु भुज्यताम् ॥४५॥
 ततो हसन् हृषीकेशोऽभ्यवहृत्य सहार्भकैः ।
 दर्शयंश्चर्मजगरं न्यवर्तत वनाद् व्रजम् ॥४६॥
 वर्हप्रसन्ननवधातुविचित्रिताङ्गः

प्रोदामवेणुदलशृङ्गरोत्सवाह्यः ।

वत्सान् गृणन्ननुगागीतपवित्रकीर्ति-

गोपीद्युत्सवदृशिः प्रविवेश गोष्ठम् ॥४७॥

अद्यानेन महाव्यालो यशोदानन्दमनुना ।
 हतोऽविता वयं चास्मादिति बाला व्रजे जगुः ॥४८॥

राजोवाच

ब्रह्मन् परोद्भवे कृष्णे इयान् प्रेमा कथं भवेत् ।
 योऽभूत्पूर्वस्तोकेषु स्रोद्भवेऽपि कथ्यताम् ॥४९॥

श्रीशुक उवाच

सर्वेषामपि भूतानां नृप स्वान्मेव बह्वहः ।
 इतरेऽपत्यवित्तायाम्बह्वहमतयैव हि ॥५०॥

तद् राजेन्द्र यथा स्नेहः स्वस्वकात्मनि देहिनाम् ।
 न तथा ममतालम्बिपुत्रवित्तगृहादिषु ॥५१॥
 देहात्मवादिनां पुंसामपि राजन्यसत्तम ।
 यथा देहः प्रियतमस्तथा न ह्यनु ये च तम् ॥५२॥
 देहोऽपि ममताभाक् चेत्तर्ह्यसौ नात्मवत् प्रियः ।
 यज्जीर्यत्यपि देहेऽस्मिन् जीविताशा वलीयसी ॥५३॥
 तस्मात् प्रियतमः स्वात्मा सर्वेषामपि देहिनाम् ।
 तदर्थमेव सकलं जगदेतच्चराचरम् ॥५४॥
 कृष्णमेनमवेहि त्वमात्मानमखिलात्मनाम् ।
 जगद्विताय सोऽप्यत्र देहीवाभाति मायया ॥५५॥
 वस्तुतो जानतामत्र कृष्णं स्थास्तु चरिष्णु च ।
 भगवद्रूपमखिलं नान्यद् वस्त्विह किञ्चन ॥५६॥
 सर्वेषामपि वस्तूनां भाशार्थो भवति स्थितः ।

तस्यापि भगवान् कृष्णः किमतद्वस्तु रूप्यताम् ॥५७॥
 समाश्रिता ये पदपल्लवप्लवं
 महत्पदं पुण्ययशोमुरारेः ।
 भवाम्बुधिर्वत्सपदं परं पदं
 पदं पदं यद् विपदां न तेषाम् ॥५८॥
 एतत्ते सर्वमाख्यातं यत् पृष्टोऽहमिह त्वया ।
 यत् कौमारे हरिकृतं पौगण्डे परिकीर्तितम् ॥५९॥
 एतत् सुहृद्भिश्चरितं मुरारे-
 रघार्दनं शाद्वलजेमनं च ।
 व्यक्तेतरद् रूपमजोर्वभिष्टवं
 शृण्वन् गृणन्नेति नरोऽखिलार्थान् ॥६०॥
 एवं विहारैः कौमारैः कौमारं जहतुर्व्रजे ।
 निलायनैः सेतुवन्धैर्मर्कटोत्प्लवनादिभिः ॥६१॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 ब्रह्मस्तुतिर्नाम चतुर्दशोऽध्यायः ॥ १४ ॥

अथ पञ्चदशोऽध्यायः

श्रीशुक उवाच

ततश्च पौगण्डवयः श्रितौ व्रजे
 बभूवुस्तौ पशुपालसम्मतौ ।
 गाश्चारयन्तौ सखिभिः समं पदै-
 र्वृन्दावनं पुण्यमतीव चक्रतुः ॥ १ ॥
 तन्माधवो वेणुमुदीरयन् वृतो
 गोपैर्गृणद्भिः स्वयशो बलान्वितः ।
 पशून् पुरस्कृत्य पशव्यमाविशद्
 विहर्तुकामः कुसुमाकरं वनम् ॥ २ ॥
 तन्मञ्जुघोपालिमृगद्विजाकुलं
 महन्मनःप्रख्यपयःसरस्वता ।
 वातेन जुष्टं शतपत्रगन्धिना
 निरीक्ष्य रन्तुं भगवान् मनो दधे ॥ ३ ॥
 स तत्र तत्रारुणपल्लवश्रिया
 फलप्रसूनोरुभरेण पादयोः ।

स्पृशच्छिखान् वीक्ष्य वनस्पतीन् मुदा
 सयन्निवाहाग्रजमादिपूरुषः ॥ ४ ॥
 श्रीभगवानुवाच
 अहो अमी देववरामरार्चितं
 पादाम्बुजं ते सुमनःफलार्हणम् ।
 नमन्त्युपादाय शिखाभिरात्मन-
 स्तमोऽपहत्यै तरुजन्म यत्कृतम् ॥ ५ ॥
 एतेऽलिनस्तव यशोऽखिललोकतीर्थं
 गायन्त आदिपुरुषानुपदं भजन्ते ।
 प्रायो अमी मुनिगणा भवदीयमुख्या
 गूढं वनेऽपि न जहत्यनघात्मदैवम् ॥ ६ ॥
 नृत्यन्त्यमी शिखिन ईड्य मुदा हरिण्यः
 कुर्वन्ति गोप्य इव ते प्रियमीक्षणेन ।
 सूक्तैश्च कोकिलगणा गृहमागताय
 धन्या वनौकस इयान् हि सतां निसर्गः ॥ ७ ॥

धन्येयमद्य धरणी तृणवीरुधस्त्वत-

पादस्पृशो द्रुमलताः करजामिमृष्टाः ।

नद्योऽद्रयः खगमृगाः सदयावलोकै-

र्गोप्योऽन्तरेण भुजयोरपि यत्स्पृहा श्रीः ॥ ८ ॥

श्रीशुक उवाच

एवं वृन्दावनं श्रीमत् कृष्णः ग्रीतमनाः पशून् ।

रेमे सञ्चारयन्नदेः सरिद्रोधस्तु सानुगः ॥ ९ ॥

क्वचिद् गायति गायत्सु मदान्धालिष्वनुव्रतैः ।

उपगीयमानचरितः स्रग्धी सङ्कर्षणान्वितः ॥ १० ॥

क्वचिच्च कलहंसानामनुकूजति कूजितम् ।

अभिनृत्यति नृत्यन्तं बर्हिणं हासयन् क्वचित् ॥ ११ ॥

मेघगम्भीरया वाचा नामभिर्दूरगान् पशून् ।

क्वचिदाह्वयति ग्रीत्या गोगोपालमनोज्ञया ॥ १२ ॥

चकोरक्रौञ्चक्राह्वभारद्वाजांश्च बर्हिणः ।

अनुरौति स सत्त्वानां भीतवद् व्याघ्रसिंहयोः ॥ १३ ॥

क्वचित् क्रीडापरिश्रान्तं गोपोत्सङ्गोपबर्हणम् ।

स्वयं विश्रमयत्यार्यं पादसंवाहनादिभिः ॥ १४ ॥

नृत्यतो गायतः कापि बलगतो युध्यतो मिथः ।

गृहीतहस्तौ गोपालान् हसन्तौ प्रशशंसतुः ॥ १५ ॥

क्वचित् पल्लवतल्पेषु नियुद्धश्रमकर्षितः ।

वृक्षमूलाश्रयः शेते गोपोत्सङ्गोपबर्हणः ॥ १६ ॥

पादसंवाहनं चक्रुः कैचित्तस्य महात्मनः ।

अपरे हतपाप्मानो व्यजनैः समवीजयन् ॥ १७ ॥

अन्ये तदनुरूपाणि मनोज्ञानि महात्मनः ।

गायन्ति स महाराज स्नेहक्लिन्नधियः शनैः ॥ १८ ॥

एवं निगूढात्मगतिः स्वमायया

गोपात्मजत्वं चरितैर्विडम्बयन् ।

रेमे रमालालितपादपल्लवो

ग्राम्यैः समं ग्राम्यवदीशचेष्टितः ॥ १९ ॥

श्रीदामा नाम गोपालो रामकेशवयोः सखा ।

सुबलस्तोककृष्णाद्या गोपाः प्रेम्णोदमव्रुवन् ॥ २० ॥

राम राम महाबाहो कृष्ण दुष्टनिवर्हण ।

इतोऽविदूरे सुमहद् वनं तालालिसङ्कुलम् ॥ २१ ॥

फलानि तत्र भूरीणि पतन्ति पतितानि च ।

सन्ति किंत्ववरुद्धानि धेनुकेन दुरात्मना ॥ २२ ॥

सोऽतिवीर्योऽसुरो राम हे कृष्ण खररूपवृक् ।

आत्मतुल्यबलैरन्यैर्ज्ञातिभिर्वहुभिर्वृतः ॥ २३ ॥

तस्मात् कृतनराहाराद् भीतैर्नृभिरमित्रहन् ।

न सेव्यते पशुगणैः पक्षिसङ्घैर्विवर्जितम् ॥ २४ ॥

विद्यन्तेऽभुक्तपूर्वाणि फलानि सुरभीणि च ।

एष वै सुरभिर्गन्धो विषूचीनोऽवगृह्यते ॥ २५ ॥

प्रयच्छतानि नः कृष्ण गन्धलोभितचेतसाम् ।

वाञ्छास्ति महती राम गम्यतां यदि रोचते ॥ २६ ॥

एवं सुहृद्वचः श्रुत्वा सुहृत्प्रियचिकीर्षया ।

प्रहस्य जग्मतुर्गोपैर्वृतौ तालवनं प्रभू ॥ २७ ॥

बलः प्रविश्य बाहुभ्यां तालान् सम्परिकम्पयन् ।

फलानि पातयामास मतङ्गज इवौजसा ॥ २८ ॥

फलानां पततां शब्दं निशम्यासुररासभः ।

अभ्यधावत् क्षितितलं सनगं परिकम्पयन् ॥ २९ ॥

समेत्य तरसा प्र्येत्यग् द्वाभ्यां पद्भ्यां बलं बली ।

निहत्योरसि काशब्दं मुञ्चन् पर्यसरत् खलः ॥ ३० ॥

पुनरासाद्य संरब्ध उपक्रोष्टा पराक् स्थितः ।

चरणावपरौ राजन् बलाय प्राक्षिपद् रुषा ॥ ३१ ॥

स तं गृहीत्वा प्रपदोभ्रामयित्वैकपाणिना ।

चिक्षेप तृणराजाग्रे भ्रामणत्यक्तजीवितम् ॥ ३२ ॥

तेनाहतो महार्तालो वेपमानो बृहच्छिराः ।

पार्श्वस्थं कम्पयन् भयः स चान्यं सोऽपि चापरम् ॥ ३३ ॥

बलस्य लीलयोत्सृष्टखरदेहहताहताः ।

तालाश्चकम्पिरे सर्वे महाबातेरिता इव ॥ ३४ ॥

नैतच्चित्रं भगवति ह्यनन्ते जगदीश्वरे ।

ओतप्रोतमिदं यस्मिंस्तन्तुष्वङ्गं यथा पटः ॥ ३५ ॥

ततः कृष्णं च रामं च ज्ञातयो धेनुकस्य ये ।

क्रोष्टारोऽभ्यद्रवन् सर्वे संरब्धा हतवान्बवाः ॥ ३६ ॥

तांस्तानापततः कृष्णो रामश्च नृप लीलया ।

गृहीतपश्चाच्चरणान् प्राहिणोत्तृणराजसु ॥ ३७ ॥

फलप्रकरसङ्कीर्णं दैत्यदेहैर्गतामुभिः ।

रराज भूः सतालाग्रैर्धनैरिव नमस्तलम् ॥ ३८ ॥

१. प्राचीन प्रतिभे 'श्रीशुक उवाच' इतना अंश नहीं है । २. वने कृष्णः श्रीमान्, ग्रीन० । ३. छार्मन्म० ।

४. पक्षाद् । ५. खरः । ६. तालः पतमानो ।

तयोस्तत् सुमहत् कर्म निशाम्य विबुधादयः ।
 मुमुचुः पुष्पवर्षाणि चक्रुर्वाद्यानि तुष्टुवुः ॥३९॥
 अथ तालफलान्यादन् मनुष्या गतसाध्वसाः ।
 तृणं च पशवश्चेरुहृतधेनुककानने ॥४०॥
 कृष्णः कमलपत्राक्षः पुण्यश्रवणकीर्तनः ।
 स्तूयमानोऽनुगैर्गोपैः साग्रजो ब्रजमात्रजत् ॥४१॥
 तं गोरजश्छुरितकुन्तलवद्धवर्ह-
 वन्यप्रसूतरुचिरेक्षणचारुहासम् ।
 वेणुं कणन्तमनुगैरनुगीतकीर्तिं
 गोप्यो दिदृक्षितदृशोऽभ्यगमन् समेताः ४२
 पीत्वा मुकुन्दमुखसारधमक्षिभृङ्गै-
 स्तापं जहृर्विरहजं ब्रजयोषितोऽह्नि ।
 तत्सत्कृतिं समधिगम्य विवेश गोष्ठं
 सत्रीडहासविनयं यदपाङ्गमोक्षम् ॥४३॥
 तयोर्यशोदारोहिण्यौ पुत्रयोः पुत्रवत्सले ।
 यथाकामं यथाकालं व्यधत्तां परमाशिषः ॥४४॥

गताध्वानश्रमौ तत्र मञ्जनोन्मर्दनादिभिः ।
 नीवीं वसित्वा रुचिरां दिव्यस्रग्गन्धमण्डितौ ॥४५॥
 जनन्युपहतं प्राश्य स्वाद्वन्नमुपलालितौ ।
 संविश्य वरशय्यायां सुखं सुपुपतुर्व्रजे ॥४६॥
 एवं स भगवान् कृष्णो वृन्दावनचरः क्वचित् ।
 ययौ राममृते राजन् कालिन्दीं सखिभिर्वृतः ॥४७॥
 अथ गावश्च गोपाश्च निदाघातपपीडिताः ।
 दुष्टं जलं पपुस्तस्यास्तृषार्ता विषदूषितम् ॥४८॥
 विषाम्भस्तदुपस्पृश्य दैवोपहतचेतसः ।
 निपेतुर्व्यसवः सर्वे संलिलान्ते कुरूद्वह ॥४९॥
 वीक्ष्य तान् वै तथाभूतान् कृष्णो योगेश्वरेश्वरः ।
 ईक्ष्यामृतवर्षिण्या स्वनाथान् समजीवयत् ॥५०॥
 ते सम्प्रतीतस्मृतयः संमुत्थाय जलान्तिकात् ।
 आसन् सुविस्मिताः सर्वे वीक्षमाणाः परस्परम् ॥५१॥
 अन्वमंसत तद् राजन् गोविन्दानुग्रहेक्षितम् ।
 पीत्वा विषं परेतस्य पुनरुत्थानमात्मनः ॥५२॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 धेनुकवधो नाम पञ्चदशोऽध्यायः ॥ १५ ॥

अथ षोडशोऽध्यायः

श्रीशुक उवाच

विलोक्य दूषितां कृष्णां कृष्णः कृष्णाहिना विभुः ।
 तस्या विशुद्धिमन्विच्छन् सर्पं तमुदवासयत् ॥ १ ॥

राजोवाच

कथमन्तर्जलेऽगाधे न्यगृह्णाद् भगवानहिम् ।
 स वै बहुयुगावासं यथाऽऽसीद् विप्रकथ्यताम् ॥ २ ॥
 ब्रह्मन् भगवत्तत्स्य भूम्नः स्वच्छन्दवर्तिनः ।
 गोपालोदारचरितं कस्तृप्येतामृतं जुषन् ॥ ३ ॥

श्रीशुक उवाच

कालिन्ध्यां कालियस्यासीद्भद्रः कश्चिद् विषाग्निना ।
 श्रृण्यमाणपया यस्मिन् पतन्त्युपरिगाः खगाः ॥ ४ ॥

विप्रुष्मता विषोदोर्मिमारुतेनाभिमर्शिताः ।
 अग्र्यन्ते तीरगां यस्य प्राणिनः स्थिरजङ्गमाः ॥ ५ ॥
 तं चण्डवेगविषवीर्यमवेक्ष्य तेन
 दुष्टां नदीं च खलसंयमनावतारः ।
 कृष्णः कदम्बमधिरुह्य ततोऽतितुङ्ग-
 मास्फोट्य गाढरशनो न्यपतद् विषोदे ॥ ६ ॥
 सर्पहृदः पुरुषसारनिपातवेग-
 संक्षोभितोरगविषोच्छ्वसिताम्बुराशिः ।
 पर्यक्प्लुतो विषकषायविभीषणोर्मि-
 धावन् धनुःशतमनन्तबलस्य किं तत् ॥ ७ ॥
 तस्य हृदे विहरतो भुजदण्डघूर्ण-
 वार्षोषमङ्ग वरवारणविक्रमस्य ।

आश्रुत्य तत् स्वसदनाभिभवं निरीक्ष्य
चक्षुःश्रवाः समसरत्तदमृष्यमाणः ॥ ८ ॥

तं प्रेक्षणीयसुकुमारधनावदातं
श्रीवत्सपीतवसनं स्मितसुन्दरास्यम् ।
क्रीडन्तमप्रतिभयं कमलोदराङ्घ्रि
सन्दन्य मर्मसु रुपा भुजया च्छाद ॥ ९ ॥

तं नागभोगपरिवीतमदृष्टचेष्ट-
मालोक्य तत्प्रियसखाः पशुपा भृशार्ताः ।
कृष्णेऽर्पितात्मसुहृदर्थकलत्रकामा
दुःखानुशोकभयमूढधियो निपेतुः ॥ १० ॥

गावो वृषा वत्सतर्गः क्रन्दमानाः सुदुःखिताः ।
कृष्णे न्यस्तेक्षणा भीता रुदत्य इव तस्थिरे ॥ ११ ॥
अथ ब्रजे महोत्पातास्त्रिविधा ह्यतिदारुणाः ।

उत्पेतुर्भुवि दिव्यात्मन्यासन्नभयशंसिनः ॥ १२ ॥
तानालक्ष्य भयोद्विग्ना गोपा नन्दपुरोगमाः ।
विना रामेण गाः कृष्णं ज्ञात्वा चारयितुं गतम् ॥ १३ ॥
तैर्दुर्निमित्तैर्निधनं मत्वा प्राप्तमतद्विदः ।

तत्प्राणास्तन्नमनस्कास्ते दुःखशोकभयातुराः ॥ १४ ॥
आवालवृद्धवनिताः सर्वेऽङ्ग पशुवृत्तयः ।
निर्जग्मुर्गोकुलाद् दीनाः कृष्णदर्शनलालसाः ॥ १५ ॥
तांस्तथा कातरान् वीक्ष्य भगवान् माधवो बलः ।

ग्रहस्य किञ्चिन्नोवाच प्रभावज्ञोऽनुजस्य सः ॥ १६ ॥
तेऽन्वेपमाणा दयितं कृष्णं सूचितया पदैः ।
भगवल्लक्षणैर्जग्मुः पदव्या यमुनां तटम् ॥ १७ ॥
ते तत्र तत्राञ्जयवाङ्मुखाशनि-
ध्वजोपपन्नानि पदानि विस्पतेः ।

मार्गे गवामन्यपदान्तरान्तरे
निरीक्षमाणा ययुरङ्ग सत्त्वराः ॥ १८ ॥
अन्तर्हृदे भुजगभोगपरीतमारात्
कृष्णं निरीहमुपलभ्य जलाशयान्ते ।

गोपांश्च मृदधिषणान् परितः पशूँश्च
संक्रन्दतः परमकञ्जलमापुरार्ताः ॥ १९ ॥
गोप्योऽनुरक्तमनसो भगवत्वनन्ते
तत्सौहृदस्मितविलोकगिरः स्मरन्त्यः ।

ग्रस्तेऽहिना प्रियतमे भृशदुःखतप्ताः
शून्यं प्रियव्यतिहतं ददृशुस्त्रिलोकम् ॥ २० ॥

ताः कृष्णमातरमपत्यमनुप्रविष्टां
तुल्यव्यथाः समनुगृह्य शुचः स्रवन्त्यः ।
तास्ता व्रजप्रियकथाः कथयन्त्य आसन्
कृष्णाननेऽर्पितदृशो मृतकप्रतीकाः ॥ २१ ॥

कृष्णप्राणान्निर्विशतो नन्दादीन् वीक्ष्य तं हृदम् ।
प्रत्यपेधत् स भगवान् रामः कृष्णानुभाववित् ॥ २२ ॥
इत्थं स्वगोकुलमनन्यगतिं निरीक्ष्य
सखीकुमारमतिदुःखितमात्महेतोः ।

आज्ञाय मर्त्यपदवीमनुवर्तमानः
स्थित्वा मुहूर्तमुदतिष्ठदुरङ्गबन्धात् ॥ २३ ॥
तत्प्रथ्यमानवपुषा व्यथितात्मभोग-
स्त्यक्त्वोन्नमन्य कुपितः स्वफणान् भुजङ्गः ।

तथ्यौ श्वसञ्ज्वसनरन्ध्रविषाम्बरीष-
स्तब्धेक्षणोल्मुकमुखो हरिमीक्षमाणः ॥ २४ ॥
तं जिह्या द्विशिखया परिलेलिहानं
द्वे सृक्किणी ह्यतिकरालविषाग्निदृष्टिम् ।

क्रीडन्नर्मु परिससार यथा खगेन्द्रो
बभ्राम सोऽप्यवसरं प्रसमीक्षमाणः ॥ २५ ॥
एवं परिभ्रमहतौजसमुन्नतांस-
मानम्य तत्पृथुशिरः स्वधिरूढ आद्यः ।

तन्मूर्धरत्ननिकरस्पर्शतिताम्र-
पादाम्बुजोऽखिलकलादिगुरुर्नर्त ॥ २६ ॥
तं नर्तुमुद्यतमवेक्ष्य तदा तदीय-
गन्धर्वसिद्धसुरचारणदेवध्वः ।

प्रीत्या मृदङ्गपणवानकवाद्यगीत-
पुष्पोपहारनुतिभिः सहसोपसेदुः ॥ २७ ॥
यद् यच्छिरो न नमतेऽङ्ग शतैकशीर्ष्ण-
स्तत्तन् ममर्द खरदण्डधरोऽङ्घ्रिपातैः ।

क्षीणायुषो भ्रमत उल्लवणमास्यतोऽमृद्
नस्तो वमन् परमकञ्जलमाप नागः ॥ २८ ॥
तैस्याक्षिभिर्गिरलमुद्रमतः गिरस्सु
यद् यत् समुन्नमति निःश्वसतो रुपाञ्चयैः ।

नृत्यन् पदानुनमयन् दमयाम्बभूव
 पुष्पैः प्रपूजित इवेह पुमान् पुराणः ॥२९॥
 तच्चित्रताण्डवविरुग्णफणातपत्रो
 रक्तं मुखैरुरु वमन् नृप भग्नगात्रः ।
 स्मृत्वा चराचरगुरुं पुरुषं पुराणं
 नारायणं तमरणं मनसा जगाम ॥३०॥
 कृष्णस्य गर्भजगतोऽतिभरावसन्नं
 पाष्णिग्रहारपरिरुग्णफणातपत्रम् ।
 दृष्ट्वाहिमाद्यमुपसेदुरमुष्य पत्न्य
 आर्ताः श्लथद्वसनभूषणकेशवन्धाः ॥३१॥
 तास्तं सुविग्रमनसोऽथ पुरस्कृतार्माः
 कायं निधाय भुवि भूतपतिं प्रणमुः ।
 साध्व्यः कृताञ्जलिपुटाः शमलस्य भर्तु-
 र्मोक्षेप्सवः शरणं शरणं प्रपन्नाः ॥३२॥

नागपत्न्य ऊचुः

न्याय्यो हि दण्डः कृतकिल्बिषेऽस्मि-
 त्स्त्वावतारः खलनिग्रहाय ।
 रिपोः सुतानामपि तुल्यदृष्टे-
 र्धत्से दमं फलमेवानुशंसन् ॥३३॥
 अनुग्रहोऽयं भवतः कृतो हि नो
 दण्डोऽसतां ते खलु कल्मषापहः ।
 यद् दन्दशूकत्वममुष्य देहिनः
 क्रोधोऽपि तेऽनुग्रह एव सम्मतः ॥३४॥
 तपः सुतप्तं किमनेन पूर्वं
 निरस्तमानेन च मानदेन ।
 धर्मोऽथ वा सर्वजनानुकम्पया
 यतो भवांस्तुष्यति सर्वजीवः ॥३५॥
 कस्यानुभावोऽस्य न देव विद्वहे
 तवाङ्घ्रिरेणुस्पर्शाधिकारः ।
 यद्वाञ्छया श्रीर्ललनाऽऽचरत्तपो
 विहाय कामान् सुचिरं धृतव्रता ॥३६॥
 न नाकपृष्ठं न च सार्वभौमं
 न पारमेष्ठ्यं न रसाधिपत्यम् ।
 न योगसिद्धीरपुनर्भवं वा
 वाञ्छन्ति यत्पादरजःप्रपन्नाः ॥३७॥

तदेव नाथाप दुरापमन्यै-
 स्तमोजनिः क्रोधवशोऽप्यहीशः ।
 संसारचक्रे भ्रमतः शरीरिणो
 यदिच्छतः स्याद् विभवः समक्षः ॥३८॥
 नमस्तुभ्यं भगवते पुरुषाय महात्मने ।
 भूतावासाय भूताय पराय परमात्मने ॥३९॥
 ज्ञानविज्ञाननिधये ब्रह्मणेऽनन्तशक्तये ।
 अगुणायविकाराय नमस्तेऽप्राकृताय च ॥४०॥
 कालाय कालनाभाय कालावयवसाक्षिणे ।
 विश्वाय तदुपद्रष्ट्रे तत्कर्त्रे विश्वहेतवे ॥४१॥
 भूतमात्रेन्द्रियप्राणमनोबुद्ध्याशयात्मने ।
 त्रिगुणेनाभिमानेन गूढस्वात्मानुभूतये ॥४२॥
 नमोऽनन्ताय सूक्ष्माय कूटस्थाय विपश्चिते ।
 नानावादानुरोधाय वाच्यवाचकशक्तये ॥४३॥
 नमः प्रमाणमूलाय कवये शास्त्रयोनये ।
 प्रवृत्ताय निवृत्ताय निगमाय नमो नमः ॥४४॥
 नमः कृष्णाय रामाय वसुदेवसुताय च ।
 प्रद्युम्नायानिरुद्धाय सात्वतां पतये नमः ॥४५॥
 नमो गुणप्रदीपाय गुणात्मच्छादनाय च ।
 गुणवृत्त्युपलक्ष्याय गुणद्रष्ट्रे स्वसंविदे ॥४६॥
 अव्याकृतविहाराय सर्वव्याकृतसिद्धये ।
 हृषीकेश नमस्तेऽस्तु मुनये मौनशीलिने ॥४७॥
 परावरगतिज्ञाय सर्वाध्यक्षाय ते नमः ।
 अविश्वाय च विश्वाय तद्द्रष्ट्रेऽस्य च हेतवे ॥४८॥
 त्वं ह्यस्य जन्मस्थितिसंयमान् प्रभो
 गुणैरनीहोऽकृत कालशक्तिवृक् ।
 तत्तत्स्वभावान् प्रतिबोधयन् सतः
 समीक्षयामोषविहार ईहसे ॥४९॥
 तस्यैव तेऽमूस्तनवस्त्रिलोक्यां
 शान्ता अशान्ता उत मूढयोनयः ।
 शान्ताः प्रियास्ते ह्यधुनावितुं सतां
 स्यातुश्च ते धर्मपरीप्सयेहतः ॥५०॥
 अपराधः सकृद्भर्त्रा सोढव्यः स्वप्रजाकृतः ।
 क्षन्तुमर्हसि शान्तात्मन् मूढस्य त्वामजानतः ॥५१॥
 अनुगृहीष्व भगवन् प्राणांस्त्यजति पन्नगः ।

स्त्रीणां नः साधुशोच्यानां पतिः प्राणः प्रदीयताम् ॥
विधेहि ते किङ्करीणामनुष्ठेयं तवाज्ञया ।
यच्छ्रद्धयानुतिष्ठन् वै मुच्यते सर्वतोभयात् ॥५३॥

श्रीशुक उवाच

इत्थं स नागपत्नीभिर्भगवान् समभिष्टुतः ।
मूर्च्छितं भग्नशिरसं विससर्जाद्विकुट्टनैः ॥५४॥
प्रतिलब्धेन्द्रियप्राणः कालियः शनकैर्हरिम् ।
कृच्छ्रात्समुच्छ्वसन् दीनः कृष्णं ग्राह कृताञ्जलिः ॥५५॥

कालिय उवाच

वर्यं खलाः सहोत्पत्त्या तामसा दीर्घमन्यवः ।
स्वभावो दुस्त्यजो नाथ लोकानां यदसद्ग्रहः ॥५६॥
त्वया सृष्टमिदं विश्वं धातर्गुणविसर्जनम् ।
नानास्वभाववीर्यैर्जोयोनिवीजाशयाकृति ॥५७॥
वर्यं च तत्र भगवन् सर्पा जात्युरुमन्यवः ।
कथं त्यजामस्त्वन्मायां दुस्त्यजां मोहिताः स्वयम् ५८
भवान् हि कारणं तत्र सर्वज्ञो जगदीश्वरः ।
अनुग्रहं निग्रहं वा मन्यसे तद् विधेहि नः ॥५९॥

श्रीशुक उवाच

इत्याकर्ण्य वचः ग्राह भगवान् कार्यमानुषः ।

नात्र स्थेयं त्वया सर्प समुद्रं याहि माचिरम् ।
खज्ञात्यपत्यदाराढ्यो गोनृभिर्भुज्यतां नदी ॥६०॥
य एतत् संसरेन्मर्त्यस्तुभ्यं मदनुशासनम् ।
कीर्तयन्नुभयोः सन्ध्योर्न युष्मद् भयमाप्नुयात् ॥६१॥
योऽस्मिन् स्नात्वा मदाक्रीडे देवादींस्तर्पयेज्जलैः ।
उपोष्य मां स्मरन्नर्चेत् सर्वपापैः प्रमुच्यते ॥६२॥
द्वीपं रमणकं हित्वा हृदमेतमुपाश्रितः ।
यद्भयात्स सुपर्णस्त्वां नाद्यान्मत्पादलाञ्छितम् ॥६३॥

श्रीशुक उवाच

एवमुक्तो भगवता कृष्णेनाद्भुतकर्मणा ।
तं पूजयामास मुदा नागपत्न्यश्च सादरम् ॥६४॥
दिव्याम्बरसङ्घाणिभिः पराध्वैरपि भूषणैः ।
दिव्यगन्धानुलेपैश्च महत्योत्पलमालया ॥६५॥
पूजयित्वा जगन्नाथं प्रसाद्य गरुडध्वजम् ।
ततः प्रीतोऽभ्यनुज्ञातः परिक्रम्याभिवन्द्य तम् ॥६६॥
सकलत्रसुहृत्पुत्रो द्वीपमध्येर्जगाम ह ।
तदैव सामृतजला यमुना निर्विषामवत् ।
अनुग्रहाद् भगवतः क्रीडामानुषरूपिणः ॥६७॥

इति श्रीमद्भागवते महापुराणे पारमहंस्यां संहितायां दशमस्कन्धे
पूर्वार्धे कालियमोक्षणं नाम षोडशोऽध्यायः ॥ १६ ॥

अथ सप्तदशोऽध्यायः

राजोवाच

नागालयं रमणकं कक्षात्तत्याज कालियः ।
कृतं किं वा सुपर्णस्य तेनैकेनासमञ्जसम् ॥ १ ॥

श्रीशुक उवाच

उपहार्यैः सर्पजनैर्मासि मासीह यो बलिः ।
वानस्पत्यो महाबाहो नागानां प्राङ् निरूपितः ॥ २ ॥
स्वं स्वं भार्गव्यच्छान्ति नागाः पर्वणि पर्वणि ।
गोपीथायात्मनः सर्वे सुपर्णस्य महात्मने ॥ ३ ॥

विपवीर्यमदाविष्टः काद्रघेयस्तु कालियः ।
कदर्थीकृत्य गरुडं स्वयं तं बुभुजे बलिम् ॥ ४ ॥
तच्छ्रुत्वा कुपितो राजन् भगवान् भगवत्प्रियः ।
विजिघांसुर्महावेगः कालियं समुपाद्रवन् ॥ ५ ॥
तमापतन्तं तरसा विषायुधः
प्रत्यभ्ययादुच्छिन्नतनैकममकः ।
दङ्घिः सुपर्णं व्यदगृह् ददायुधः
कगलजिह्वोच्छ्वमितोप्रक्षोचनः ॥ ६ ॥

१. कदर्थीकृत्य । २. प्रवर्तित प्रतिनि 'कलिय उवाच' इति अर्थः नहीं है । ३. 'संजन्तं' का वा 'महान्तं' देखो ।
४. 'कृति' बल । ५. 'सुले' भगवत् 'राजन्' कृष्णे । ६. 'कदर्थी' कदर्थः ।

तं ताक्ष्यपुत्रः स निरस्य मन्युमान्
 प्रचण्डवेगो मधुसूदनासनः ।
 पक्षेण सव्येन हिरण्यरोचिषा
 जघान कद्रुसुतमुग्रविक्रमः ॥ ७ ॥
 सुपर्णपक्षाभिहतः कालियोऽतीव विह्वलः ।
 हृदं विवेश कालिन्ध्यास्तदगम्यं दुरासदम् ॥ ८ ॥
 तत्रैकदा जलचरं गरुडो भक्ष्यमीप्सितम् ।
 निवारितः सौभरिणा प्रसह्य क्षुधितोऽहरत् ॥ ९ ॥
 मीनान् सुदुःखितान् दृष्ट्वा दीनान् मीनपतौ हते ।
 कृपया सौभरिः ग्राह तत्रत्यक्षेममाचरन् ॥ १० ॥
 अत्र प्रविश्य गरुडो यदि मत्स्यान् स खादति ।
 सद्यः प्राणैर्वियुज्येत सत्यमेतद् ब्रवीम्यहम् ॥ ११ ॥
 तं कालियः परं वेद नान्यः कश्चन लेलिहः ।
 अवात्सीद् गरुडाद् भीतः कृष्णेन च विवासितः ॥ १२ ॥
 कृष्णं हृदाद् विनिष्क्रान्तं दिव्यस्रग्गन्धवाससम् ।
 महामणिगणाकीर्णं जाम्बूनदपरिष्कृतम् ॥ १३ ॥
 उपलभ्योत्थिताः सर्वे लब्धप्राणा इवासवः ।
 प्रमोदनभृतात्मानो गोपाः प्रीत्याभिरेभिरे ॥ १४ ॥
 यशोदा रोहिणी नन्दो गोप्यो गोपाश्च कौरव ।
 कृष्णं समेत्य लब्धेहा आसँल्लब्धमनोरथाः ॥ १५ ॥

रामश्चान्युतमालिङ्ग्य जहासास्यानुभाववित् ।
 नंगा गावो वृषा वत्सा लेभिरे परमां मुदम् ॥ १६ ॥
 नन्दं विप्राः समागत्य गुरवः सकलत्रकाः ।
 ऊचुस्ते कालियग्रस्तो दिष्ट्या मुक्तस्तवात्मजः ॥ १७ ॥
 देहि दानं द्विजातीनां कृष्णनिर्मुक्तिहेतवे ।
 नन्दः प्रीतमना राजन् गाः सुवर्णं तदादिशत् ॥ १८ ॥
 यशोदापि महाभागा नष्टलब्धप्रजा सती ।
 परिष्वज्याङ्गमारोप्य मुमोचाश्रुकलां मुहुः ॥ १९ ॥
 तां रात्रिं तत्र राजेन्द्र क्षुत्तृड्भ्यां श्रमकर्षिताः ।
 ऊष्टुर्व्रजौकसो गावः कालिन्ध्या उपकूलतः ॥ २० ॥
 तदा शुचिवनोद्भूतो दावाग्निः सर्वतो व्रजम् ।
 सुप्तं निशीथ आवृत्य प्रदग्धमुपचक्रमे ॥ २१ ॥
 तत उत्थाय सम्भ्रान्तादह्यमाना व्रजौकसः ।
 कृष्णं ययुस्ते शरणं मायामनुजमीश्वरम् ॥ २२ ॥
 कृष्ण कृष्ण महाभाग हे रामामितविक्रम ।
 एष घोरतमो वह्निस्तावकान् ग्रसते हि नः ॥ २३ ॥
 सुदुस्तरान्नः खान् पाहि कालाग्नेः सुहृदः प्रभो ।
 न शक्नुमस्त्वच्चरणं संत्यक्तुमकुतोभयम् ॥ २४ ॥
 इत्थं स्वजनवैकुण्ठ्यं निरीक्ष्य जगदीश्वरः ।
 तमग्निमपिवत्तीव्रमनन्तोऽनन्तशक्तिधृक् ॥ २५ ॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

दावाग्निमोचनं नाम सप्तदशोऽध्यायः ॥ १७ ॥

अथाष्टदशोऽध्यायः

श्रीशुक उवाच

अथ कृष्णः परिवृतो ज्ञातिभिर्मुदितात्मभिः ।
 अनुगीयमानो न्यविशद् व्रजं गोकुलमण्डितम् ॥ १ ॥
 व्रजे विक्रीडतोरेवं गोपालच्छब्रमायया ।
 ग्रीष्मो नामर्तुरभवन्नातिप्रेयाञ्छरीरिणाम् ॥ २ ॥
 स च वृन्दावनगुणैर्वसन्त इव लक्षितः ।
 यत्रास्ते भगवान् साक्षाद् रामेण सह केशवः ॥ ३ ॥
 यत्र निर्झरनिर्हादनिवृत्तस्वनझिल्लिकम् ।

शश्वत्तच्छीकरजोपद्रुममण्डलमण्डितम् ॥ ४ ॥

सरित्सरःप्रस्रवणोर्मिवायुना
 कह्लारकञ्जोत्पलरेणुहारिणा ।
 न विद्यते यत्र वनौकसां दवो
 निदाघवह्वर्कभवोऽतिशद्वले ॥ ५ ॥
 अगाधतोयहूदिनीतटोर्मिभि-
 र्व्रवत्पुरीण्याः पुलिनैः समन्ततः । -

१. हृते । २. गावो वृषा वत्साश्च । ३. द्रुतदावा० । ४. तरो । ५. बालक्रीडायां दावाग्निमोक्षणं ।

न यत्र चण्डांशुकरा विषोल्बणा

भुवो रसं शाद्वलितं च गृह्णते ॥ ६ ॥

वनं कुसुमितं श्रीमन्नदचित्रमृगाद्विजम् ।

गायन्मयूरभ्रमरं कूजत्कोकिलसारसम् ॥ ७ ॥

क्रीडिष्यमाणस्तत् कृष्णो भगवान् बलसंयुतः ।

वेषुं विरणयन् गोपैर्गोधनैः संवृतोऽविशत् ॥ ८ ॥

प्रवालवर्हस्तवकस्रग्धातुकृतभूषणाः ।

रामकृष्णादयो गोपा ननृतुर्युधुर्जगुः ॥ ९ ॥

कृष्णस्य नृत्यतः केचिज्जगुः केचिदवादयन् ।

वेषुपाणितलैः भृङ्गैः प्रशशंसुरथापरे ॥ १० ॥

गोपजातिप्रतिच्छन्नौ देवा गोपालरूपिणः ।

ईडिरे कृष्णरामौ च नटा इव नटं नृप ॥ ११ ॥

भ्रामर्णैर्लङ्घनैः क्षेपैरास्फोटनविकर्षणैः ।

चिक्रीडतुर्नियुद्धेन काकपक्षधरौ क्वचित् ॥ १२ ॥

क्वचिन्नृत्यत्सु चान्येषु गायकौ वादकौ स्वयम् ।

शशंसतुर्महाराज साधु साध्विति वादिनौ ॥ १३ ॥

क्वचिद् विल्यैः क्वचित् कुम्भैः क्व चामलकमुष्टिभिः ।

अस्पृश्यनेत्रवन्धाद्यैः क्वचिन्मृगखगेहया ॥ १४ ॥

क्वचिच्च दर्दुरप्लवैर्विविधैरुपहासकैः ।

क्वदाचित् स्पन्दोलिकया कर्हिचिन्नृपचेष्टया ॥ १५ ॥

एवं तौ लोकसिद्धाभिः क्रीडाभिश्चैतुर्वने ।

नद्यद्रिद्रोणिकुञ्जेषु काननेषु सरस्सु च ॥ १६ ॥

पशून्धारयतोर्गोपैस्तद्वने रामकृष्णयोः ।

गोपरूपी प्रलम्बोऽगादसुरस्तज्जिहीर्षया ॥ १७ ॥

तं विद्वानपि दाशार्हो भगवान् सर्वदर्शनः ।

अन्वमोदत तत्सख्यं वधं तस्य विचिन्तयन् ॥ १८ ॥

तत्रोपाहूय गोपालान् कृष्णः ग्राह विहारयत् ।

हे गोपा विहरिष्यामो द्वन्द्वीभूय यथायथम् ॥ १९ ॥

तत्र चक्रुः परिवृढौ गोपा रामजनार्दनौ ।

कृष्णसंघट्टिनः केचिदासन् रामस्य चापरे ॥ २० ॥

आचेरुर्विविधाः क्रीडा बाह्यबाहकलक्षणाः ।

यत्रारोहन्ति जेतारो वहन्ति च पराजिताः ॥ २१ ॥

वहन्तो वाह्यमानाश्च चारयन्तश्च गोधनम् ।

माण्डीरकं नाम वटं जग्मुः कृष्णपुरोगमाः ॥ २२ ॥

रामसङ्घट्टिनो यर्हि श्रीदामवृषभादयः ।

क्रीडायां जयिनस्तांस्तान्हुः कृष्णादयो नृप ॥ २३ ॥

उवाह कृष्णो भगवान् श्रीदामानं पराजितः ।

वृषभं भद्रसेनस्तु प्रलम्बो रोहिणीसुतम् ॥ २४ ॥

अविषह्यं मन्यमानः कृष्णं दानवपुङ्गवः ।

वहन् द्रुततरं प्रागादवरोहणतः परम् ॥ २५ ॥

तमुद्रहन् धरणिधरेन्द्रगौरवं

महासुरो विगतययो निजं वपुः ।

स आस्थितः पुरटपरिच्छदो बभौ

तडिद्द्युमानुडुपतिवाडिवाम्बुदः ॥ २६ ॥

निरीक्ष्य तद्वपुरलमम्बरे चरत्

प्रदीप्तदग्ध्रुक्कुटितटोऽग्रदंष्ट्रकम् ।

ज्वलच्छिखं कटककिरीटकुण्डल-

त्विपाद्भुतं हलधर ईषदव्रसत् ॥ २७ ॥

अथागतस्मृतिरभयो रिपुं बलो

विहायसार्धमिव हरन्तमात्मनः ।

रुपाहनच्छिरसि दृढेन मुष्टिना

सुराधिपो गिरिमिव वज्ररंहसा ॥ २८ ॥

स आहतः सपदि विशीर्णमस्तको

मुखाद् वमन् रुधिरमपस्मृतोऽसुरः ।

महारवं व्यसुरपतत् समीरयन्

गिरिर्यथा मघवत आयुधाहतः ॥ २९ ॥

दृष्ट्वा प्रलम्बं निहतं बलेन बलशालिना ।

गोपाः सुविस्मिता आसन् साधु साध्विति वादिनः ३०

आशिपोऽभिगृणन्तस्तं प्रशशंसुस्तदर्हणम् ।

प्रेत्यागतमिवालिङ्ग्य प्रेमविह्वलचेतसः ॥ ३१ ॥

पापे प्रलम्बे निहते देवाः परमनिर्वृताः ।

अभ्यवर्षन् बलं माल्यैः शशंसुः साधु साध्विति ॥ ३२ ॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

प्रलम्बवधो नामाष्टादशोऽध्यायः ॥ १८ ॥

१. गर्जमानश्च । २. प्रादद० । ३. प्राचीन प्रतिभे । ४. आहतः । ५. इत्यादि । ६. पूर्वाध्याय पाठ यो है- ७. एवं
देवोऽपि विशीर्णमस्तको मुखाद् वमन् रुधिरमपस्मृतोऽसुरः । ८. सदाशुं साधुनिगन् । ९. वायव्यीत्यमशः ।

अथैकोनविंशोऽध्यायः

श्रीशुक उवाच

क्रीडासक्तेषु गोपेषु तद्गावो दूरचारिणीः ।
 स्वैरं चरन्त्यो विविशुस्तृणलोभेन गह्वरम् ॥ १ ॥
 अजा गावो महिष्यश्च निर्विशन्त्यो वनाद् वनम् ।
 इपीकाटवीं निर्विविशुः क्रन्दन्त्यो दावर्तर्पिताः ॥ २ ॥
 तेऽपश्यन्तः पशून् गोपाः कृष्णरामादयस्तदा ।
 जातानुतापा न विदुर्विचिन्वन्तो गवां गतिम् ॥ ३ ॥
 तृणैस्तत्पुण्ड्रैश्चिन्नैर्गोष्पदैरङ्कितैर्गवाम् ।
 मार्गमन्वगमन् सर्वे नष्टाजीव्या विचेतसः ॥ ४ ॥
 मुञ्जाटव्यां भ्रष्टमार्गं क्रन्दमानं स्वगोधनम् ।
 सम्प्राप्य तृपिताः श्रान्तास्ततस्ते संन्यवर्तयन् ॥ ५ ॥
 ता आहूता भगवता मेघगम्भीरया गिरा ।
 खनाभ्रां निनदं श्रुत्वा प्रतिनेदुः प्रहर्षिताः ॥ ६ ॥
 ततः समन्ताद् वनधूसकेतु-
 र्यदृच्छयाभूत् क्षयकृद् वनौकसाम् ।
 समीरितः सारथिनोल्बणोल्लुक्कै-
 विलेलिहानः स्थिरजङ्गमान् महान् ॥ ७ ॥
 तमापतन्तं परितो दवाग्निं
 गोपौश्च गावः प्रसमीक्ष्य भीताः ।

ऊचुश्च कृष्णं सवलं प्रपन्ना

यथा हरिं मृत्युमयार्दिता जनाः ॥ ८ ॥
 कृष्ण कृष्ण महावीर हे रामामितविक्रम ।
 दावाग्निना दह्यमानान् प्रपन्नास्त्रातुमर्हथः ॥ ९ ॥
 नूनं त्वद्बान्धवाः कृष्ण न चार्हन्त्यवसीदितुम् ।
 वयं हि सर्वधर्मज्ञ त्वन्नाथास्त्वत्परायणाः ॥ १० ॥
 श्रीशुक उवाच
 वचो निशम्य कृष्णं बन्धूनां भगवान् हरिः ।
 निमीलयत मा भैष्ट लोचनानीत्यभाषत ॥ ११ ॥
 तथेति मीलिताक्षेषु भगवानग्निमुल्बणम् ।
 पीत्वा मुखेन तान् कृच्छ्राद् योगाधीशो व्यमोचयत् ॥ १२ ॥
 ततश्च तेऽक्षीण्युन्मील्य पुनर्भाण्डीरमापिताः ।
 निशम्य विस्मिता आसन्नात्मानं गाश्च मोचिताः ॥ १३ ॥
 कृष्णस्य योगवीर्यं तद् योगमायानुभावितम् ।
 दावाग्नेरात्मनः क्षेमं वीक्ष्य ते मेनिरेऽमरम् ॥ १४ ॥
 गाः सन्निवर्त्य सायाह्ने सहारामो जनार्दनः ।
 वेणुं विरणयन् गोष्ठमगाद् गोपैरभिष्टुतः ॥ १५ ॥
 गोपीनां परमानन्द आसीद् गोविन्ददर्शने ।
 क्षणं युगशतमिव यासां येन विनाभवत् ॥ १६ ॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

दावाग्निपानं नामैकोनविंशोऽध्यायः ॥ १९ ॥

अथ विंशोऽध्यायः

श्रीशुक उवाच

तयोस्तदद्भुतं कर्म दावाग्नेर्मोक्षमात्मनः ।
 गोपाः स्त्रीभ्यः समाचख्युः प्रलम्बवधमेव च ॥ १ ॥
 गोपवृद्धाश्च गोप्यश्च तदुपाकर्ण्य विस्मिताः ।
 मेनिरे देवप्रवरौ कृष्णरामौ व्रजं गतौ ॥ २ ॥
 ततः प्रावर्तत प्रावृट् सर्वसत्त्वसमुद्भवा ।
 विद्योतमानपरिधिर्विस्फूर्जितनभस्तला ॥ ३ ॥

सान्द्रलीलाम्बुदैर्व्योम सविद्युत्स्तनयित्नुभिः ।
 अस्पष्टज्योतिराच्छन्नं ब्रह्मेव सगुणं वभौ ॥ ४ ॥
 अष्ट मासान् निपीतं यद् भूम्याश्चोदमयं वसु ।
 स्वगोभिर्मोक्तुमारंभे पर्जन्यः काल आगते ॥ ५ ॥
 तडित्वन्तो महामेघाश्चण्डश्चसनवेपिताः ।
 ग्रीणनं जीवनं ह्यस्य मुमुक्षुः करुणा इव ॥ ६ ॥
 तपःकृशा देवमीढा आसीद् वर्षीयसी मही ।

१. वादरायणिरुवाच । २. तापिताः । ३. स्ततः । ४. रविच्छिन्नैर्गोष्पदैरङ्कितं गवाम् । ५. पाः सगावः ।
 ६. मामोचयि । ७. बालक्रीडायां दावानलविमोक्षणमेको । ८. म्या उदमयं ।

यथैव काम्यतपसस्तनुः सम्प्राप्य तत्फलम् ॥ ७ ॥
 निशामुखेषु खद्योतास्तमसा भान्ति न ग्रहाः ।
 यथा पापेन पाखण्डा न हि वेदाः कलौ युगे ॥ ८ ॥
 श्रुत्वा पर्जन्यनिनदं मण्डूका व्यसृजन् गिरः ।
 तूर्णीं शयानाः प्राग् यद्वद् ब्राह्मणा नियमात्यये ॥ ९ ॥
 आसन्नुत्पथवाहिन्यः क्षुद्रनद्योऽनुशुष्यतीः ।
 पुंसो यथास्वतन्त्रस्य देहद्रविणसम्पदः ॥ १० ॥
 हरिता हरिभिः शष्पैरिन्द्रगोपैश्च लोहिताः ।
 उच्छिलीन्ब्रकृतच्छाया नृणां श्रीरिव भूरभूत् ॥ ११ ॥
 क्षेत्राणि संस्यसम्पद्भिः कर्षकाणां मुदं ददुः ।
 धनिनामुपतापं च दैवाधीनमजानताम् ॥ १२ ॥
 जलस्थलौकसः सर्वे नववारिनिषेवया ।
 अविभ्रद् रुचिरं रूपं यथा हरिनिषेवया ॥ १३ ॥
 सरिद्धिः सङ्गतः सिन्धुश्चक्षुमे श्वसनोर्मिमान् ।
 अपकयोगिनश्चित्तं कामाक्तं गुणयुग् यथा ॥ १४ ॥
 गिरयो वर्षधाराभिर्हन्यमाना न विव्यधुः ।
 अभिभूयमाना व्यसनैर्यथाधोक्षजचेतसः ॥ १५ ॥
 मार्गावभूवुः सन्दिग्धास्तृणैश्छन्ना ह्यसंस्कृताः ।
 नाभ्यस्यमानाः श्रुतयो द्विजैः कालहता इव ॥ १६ ॥
 लोकवन्धुषु मेघेषु विद्युतश्चलसौहृदाः ।
 स्थैर्यं न चक्रुः कामिन्यः पुरुषेषु गुणिविव ॥ १७ ॥
 धनुर्वियति माहेन्द्रं निर्गुणं च गुणिन्यभात् ।
 व्यक्ते गुणव्यतिकरेऽगुणवान् पुरुषो यथा ॥ १८ ॥
 न रराजोऽपुच्छन्नः स्वज्योत्स्नाराजितैर्धनैः ।
 अहंमत्या भासितया स्वभासा पुरुषो यथा ॥ १९ ॥
 मेघागमोत्सवा हृष्टाः प्रत्यनन्दञ्छिरवण्डिनः ।
 गृहेषु तप्ता निर्विण्णा यथाच्युतजनागमे ॥ २० ॥
 पीत्वापः पादपाः पद्मिरासन्नानात्ममूर्तयः ।
 प्राक् क्षामास्तपसा श्रान्ता यथा कामानुसेवया ॥ २१ ॥
 सरस्वशान्तरोधस्तु न्यूपुरङ्गापि सारसाः ।
 गृहेष्वशान्तकृत्येषु ग्राम्या इव दुराशयाः ॥ २२ ॥
 जलधैर्निरभिद्यन्त सेतवो वर्षतीक्ष्वरे ।
 पाखण्डिनामसद्वादैर्वेदमार्गाः कलौ यथा ॥ २३ ॥
 व्यमुञ्चन् वायुभिर्नुना भूतभ्योऽधामृतं घनाः ।

यथाऽऽशिषो विश्वतयः काले काले द्विजेरिताः ॥ २४ ॥
 एवं वनं तद् वर्षिष्ठं पक्ववर्जूरजम्बुमत् ।
 गोगोपालैर्वृतो रन्तुं सबलः प्राविशद्वरिः ॥ २५ ॥
 धेनवो मन्दगामिन्य ऊधोभारेण भूयसा ।
 ययुर्मगवताऽऽहूता द्रुतं प्रीत्या स्नुतस्तनीः ॥ २६ ॥
 वनौकसः प्रमुदिता वनराजीर्मधुच्युतः ।
 जलधारा गिरेर्नादानासन्ना ददृशे गुहाः ॥ २७ ॥
 कचिद् वनस्पतिकोडे गुहायां चाभिवर्षति ।
 निर्विष्य भगवान् रेमे कन्दमूलफलाशनः ॥ २८ ॥
 दध्योर्दनं समानीतं शिलायां सलिलान्तिके ।
 सम्भोजनीयैर्वुभुजे गोपैः सङ्कर्षणान्वितः ॥ २९ ॥
 शाद्वलोपरि संविश्य चर्वतो मीलितेक्षणान् ।
 तृप्तान् वृष्टान् वत्सतरान् गाश्च स्वोर्धोभरश्रमाः ॥ ३० ॥
 प्रावृट्श्रियं च तां वीक्ष्य सर्वभूतमुदावहाम् ।
 भगवान् पूजयाश्चक्रे आत्मशक्त्युपवृंहिताम् ॥ ३१ ॥
 एवं निवसतोस्तस्मिन् रामकेशवयोर्व्रजे ।
 शरत् समभवद् व्यभ्रा स्वच्छाम्बपरुषानिला ॥ ३२ ॥
 शरदा नीरजोत्पत्त्या नीराणि प्रकृतिं ययुः ।
 भ्रष्टानामिव चेतांसि पुनर्योगनिषेवया ॥ ३३ ॥
 व्योम्नोऽन्दं भूतशाल्यं भुवः पङ्कमपां मलम् ।
 शरज्जहाराश्रमिणां कृष्णे भक्तिर्यथाशुभम् ॥ ३४ ॥
 सर्वस्वं जलदा हित्वा विरेजुः शुभ्रवर्चसः ।
 यथा त्यक्तैषणाः शान्ता मुनयो मुक्तकिल्बिषाः ॥ ३५ ॥
 गिरयो मुमुचुस्तोयं कचिन्न मुमुचुः शिवम् ।
 यथा ज्ञानामृतं काले ज्ञानिनो ददते न वा ॥ ३६ ॥
 नैवाविदन् क्षीयमाणं जलं गाधजलेचराः ।
 यथाऽऽयुरन्वहं क्षय्यं नरा मृदाः कुटुम्बिनः ॥ ३७ ॥
 गाधवारिचरास्तापमविन्दञ्छरदर्कजम् ।
 यथा दग्धिः कृषणः कुटुम्ब्यविजितेन्द्रियः ॥ ३८ ॥
 शनैः शनैर्जहुः पङ्कं स्थलान्यामं च वीरुधः ।
 यथाहंमतां धीराः शरीरादिष्वनात्मसु ॥ ३९ ॥
 निथलाम्बुरभूतूर्णीं समुद्रः शरदागमे ।
 आत्मन्युपरते सम्यङ्मुनिर्व्युपरतागमः ॥ ४० ॥
 केदारैर्म्यस्त्वपोऽगृह्णन् कर्षका दृढसेतुभिः ।

१. ऽमुञ्चरितः । २. सन्वृष्टानि । ३. काले वा हतः । ४. गुणेष्वपि । ५. ननाः । ६. विद्यन् । ७. दनद्वन्द्वम् ।
 ८. स्वोर्धो भरः । ९. कुलवः । १०. कल्मषः । ११. त्वयम् ।

यथा प्राणैः स्रवज्ज्ञानं तन्निरोधेन योगिनः ॥४१॥
 शरदकांशुजांस्तापान् भूतानामुडुपोऽहरत् ।
 देहाभिमानजं बोधो मुकुन्दो ब्रजयोषिताम् ॥४२॥
 खमशोभत निर्मेधं शरद्विमलतारकम् ।
 सच्चयुक्तं यथा चित्तं शब्दब्रह्मार्थदर्शनम् ॥४३॥
 अखण्डमण्डलो व्योम्नि रराजोडुगणैः शशी ।
 यथा यदुपतिः कृष्णो वृष्णिचक्रावृतो भुवि ॥४४॥
 आश्लिष्य समशीतोष्णं प्रसूनवनमारुतम् ।
 जनास्तापं जहुर्गोप्यो न कृष्णहृतचेतसः ॥४५॥

गावोमृगाः खगा नार्यः पुष्पिण्यः शरदाभवन् ।
 अन्वीयमानाः स्ववृषैः फलैरीशक्रिया इव ॥४६॥
 उदहृष्यन् वारिजानि सूर्योत्थाने कुमुदं विना ।
 राज्ञा तु निर्भया लोका रथ्या दस्यून् विना नृपा ॥४७॥
 पुरग्रामेष्वग्रयणैरैन्द्रियैश्च महोत्सवैः ।
 बभौ भूः पक्षसस्याढ्या कलाभ्यां नितरां हरेः ॥४८॥
 वणिङ्मुनिनृपस्नाता निर्गम्यार्थान् प्रपेदिरे ।
 वर्षरुद्धा यथा सिद्धाः स्वपिण्डान् काल आगते ॥४९॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे प्रावृट्-
 शरद्वर्णनं नाम विंशोऽध्यायः ॥ २० ॥

अथैकविंशोऽध्यायः

श्रीशुक उवाच

इत्थं शरत्स्वच्छजलं पद्माकरसुगन्धिना ।
 न्यविशद् वायुना वातं सगोगोपालकोऽच्युतः ॥ १ ॥
 कुसुमितवनराजिशुष्मभृङ्ग-
 द्विजकुलघुष्टसरःसरिन्महीध्रम् ।
 मधुपतिरवगाह्य चारयन् गाः
 सहपशुपालबलश्चुकूज वेणुम् ॥ २ ॥
 तद् ब्रजस्त्रिय आश्रुत्य वेणुगीतं सरोदयम् ।
 काश्चित् परोक्षं कृष्णस्य स्वसखीभ्योऽन्ववर्णयन् ॥ ३ ॥
 तद् वर्णयितुमारब्धाः सरन्त्यः कृष्णचेष्टितम् ।
 नाशकन् सरवेगेन विक्षिप्तमनसो नृप ॥ ४ ॥
 बर्हापीडं नटवरवपुः कर्णयोः कर्णिकारं
 विभ्रद् वासः कनककपिशं वैजयन्तीं च मालाम् ।
 रन्ध्रान् वेणोरधरसुधया पूरयन् गोपवृन्दै-
 र्वृन्दारण्यं स्वपदरमणं प्राविशद् गीतकीर्तिः ॥ ५ ॥
 इति वेणुरवं राजन् सर्वभूतमनोहरेम् ।
 श्रुत्वा ब्रजस्त्रियः सर्वा वर्णयन्त्योऽभिरेभिरे ॥ ६ ॥

गोप्य ऊचुः

अक्षष्वतां फलमिदं न परं विदामः
 सख्यः पशून्नु विवेशयतोर्वयस्यैः ।

वक्त्रं ब्रजेशसुतयोरनुवेणु जुष्टं
 यैर्वा निपीतमनुरक्तकटाक्षमोक्षम् ॥ ७ ॥
 चूतप्रवालवर्हस्तबकोत्पलाब्ज-
 मालानुपृक्तपरिधानविचित्रवेषौ ।
 मध्ये विरेजतुरलं पशुपालगोष्ठ्यां
 रङ्गे यथा नटवरौ क्व च गायमानौ ॥ ८ ॥
 गोप्यः किमाचरदयं कुशलं स्म वेणु-
 र्दामोदराधरसुधामपि गोपिकानाम् ।
 भुङ्क्ते स्वयं यदवशिष्टरसं हृदिन्यो
 हृष्यत्त्वचोऽश्रुमुमुचुस्तरवो यथाऽऽर्याः ॥ ९ ॥
 वृन्दावनं सखि भुवो वितनोति कीर्तिं
 यद् देवकीसुतपदाम्बुजलब्धलक्ष्मि ।
 गोविन्दवेणुमनु मत्तमयूरनृत्यं
 प्रेक्ष्याद्रिसान्वपरतान्यसमस्तसत्त्वम् ॥ १० ॥
 धन्याः स्म मूढमतयोऽपि हरिण्य एता
 या नन्दनन्दनमुपात्तविचित्रवेषम् ।
 आकर्ष्य वेणुरणितं सहकृष्णसाराः
 पूजां दधुर्विरचितां प्रणयावलोकैः ॥ ११ ॥
 कृष्णं निरीक्ष्य वनितोत्सवरूपशीलं
 श्रुत्वा च तत्कणितवेणुविचित्रगीतम् ।

देव्यो विमानगतयः स्मरन्नुन्नसारा
 अश्रुत्प्रसन्नकवरा मुमुहुर्विनीव्यः ॥१२॥
 गावश्च कृष्णामुखनिर्गतवेणुगीत-
 पीयूषमुत्तमितकर्णपुटैः पिवन्त्यः ।
 शावाः स्तुतस्तनपयःकवलाः स्म तस्थु-
 गोंविन्दमात्मनि दृशाश्रुकलाः स्पृशन्त्यः ॥१३॥
 प्रायो वताम्रं विहगा मुनयो वनेऽस्मिन्
 कृष्णेक्षितं तदुदितं कलवेणुगीतम् ।
 आरुह्य ये द्रुमभुजान् रुचिरप्रवालान्
 शृण्वन्त्यमीलितदृशो विगतान्यवाचः ॥१४॥
 नद्यस्तदा तदुपधार्य मुकुन्दगीत-
 मावर्तलक्षितमनोभवभग्नवेगाः ।
 आलिङ्गनस्य गितमूर्ध्निभुजैर्भुरारे-
 र्गृह्णन्ति पादयुगलं कमलोपहाराः ॥१५॥
 दृष्ट्वाऽऽतपे व्रजपशून् सह रामगोपैः
 सञ्चारयन्तमनु वेणुमुदीरयन्तम् ।

प्रेमप्रवृद्धं उदितः कुसुमात्रलीभिः
 सख्युर्व्यधात् खवपुषाम्बुद आतपत्रम् ॥१६॥
 पूर्णाः पुलिन्य उरुगायपदाब्जराग-
 श्रीकुङ्कुमेन दयितास्तनमण्डितेन ।
 तदर्शनस्मररुजस्तृणरूपितेन
 लिम्पन्त्य आननकुचेषु जहुस्तदाधिम् ॥१७॥
 हन्तायमद्रिरवला हरिदासवर्यो
 यद् रामकृष्णचरणस्पर्शप्रमोदः ।
 मानं तनोति सहगोगणयोस्तथोर्यत्
 पानीयसूयवसकन्दरकन्दमूलैः ॥१८॥
 गा गोपकैरनुवनं नयतोरुदार-
 वेणुस्वनैः कलपदैस्तनुभृत्सु सख्यः ।
 अस्पन्दनं गतिमतां पुलकस्तरूणां
 नियोगपाशकृतलक्षणयोर्विचित्रम् ॥१९॥
 एवंविधा भगवतो या वृन्दावनचारिणः ।
 वर्णयन्त्यो मिथो गोप्यः क्रीडास्तन्मयतां ययुः ॥२०॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 वेणुगीतं नामैकविंशोऽध्यायः ॥ २१ ॥

अथ द्वाविंशोऽध्यायः

श्रीशुक उवाच

हेमन्ते प्रथमे मासि नन्दव्रजकुमारिकाः ।
 चेरुर्हविष्यं भुञ्जानाः कात्यायन्यर्चनव्रतम् ॥ १ ॥
 आप्लुत्याम्भसि कालिन्धा जलान्ते चोदितेऽरुणे ।
 कृत्वा प्रतिकृतिं देवीमानर्चुर्नृप सैकतीम् ॥ २ ॥
 गन्धैर्माल्यैः सुरभिभिर्वलिभिर्धूपदीपकैः ।
 उच्चावचैश्चोपहारैः प्रवालफलतण्डुलैः ॥ ३ ॥
 कात्यायनि महामाये महायोगिन्यधीश्वरि ।
 नन्दगोपसुतं देवि पतिं मे कुरु ते नमः ।
 इति मन्त्रं जपन्त्यस्ताः पूजां चक्रुः कुमारिकाः ॥ ४ ॥
 एवं मासं व्रतं चेरुः कुमार्यः कृष्णचेतसः ।
 भद्रकालीं समानर्चुर्भुजानन्दसुतः पतिः ॥ ५ ॥

उपस्युत्थाय गोत्रैः स्वैरन्योन्यावद्ववाहवः ।
 कृष्णमुच्चैर्भुर्यान्त्यः कालिन्धां स्नातुमन्वहम् ॥ ६ ॥
 नद्यां कदाचिदागत्य तीरे निक्षिप्य पूर्ववत् ।
 वासांसि कृष्णं गायन्त्यो विजहुः सलिले मुदा ॥ ७ ॥
 भगवांस्तदभिप्रेत्य कृष्णो योगेश्वरेश्वरः ।
 वयस्यैरावृतस्तत्र गतस्तत्कर्मसिद्धये ॥ ८ ॥
 तासां वासांस्युपादाय नीपमारुह्य सत्वरः ।
 हसद्भिः ग्रहसन् बालैः परिहासमुवाच ह ॥ ९ ॥
 अत्रागत्यावलाः कामं स्वं स्वं वासः प्रगृह्यताम् ।
 सत्यं व्रवाणि नो नर्म यद् यूयं व्रतकथिताः ॥१०॥
 न मयोदितपूर्वं वा अनृतं तदिमे विदुः ।
 एकैकजः प्रतीच्छन् मदेवात् सुमन्त्रमाः ॥११॥

तस्य तत् क्ष्वेलितं दृष्ट्वा गोप्यः प्रेमपरिप्लुताः ।
 व्रीडिताः प्रेक्ष्य चान्योन्यं जातहासान् निर्ययुः ॥१२॥
 एवं ब्रुवति गोविन्दे नर्मणाऽऽक्षिप्तचेतसः ।
 आकण्ठमग्राः शीतोदे वेपमानास्तमब्रुवन् ॥१३॥
 मानयं भोः कृथास्त्वां तु नन्दगोपसुतं प्रियम् ।
 जानीमोऽङ्गं ब्रजश्चाव्यं देहि वासांसि वेपिताः ॥१४॥
 श्यामसुन्दर ते दास्यः करवाम तयोदितम् ।
 देहि वासांसि धर्मज्ञ नो चेद् राज्ञे ब्रुवामहे ॥१५॥

श्रीभगवानुवाच

भवत्यो यदि मे दास्यो मयोक्तं वा करिष्यथ ।
 अत्रागत्य स्ववासांसि प्रतीच्छन्तु शुचिसिताः ॥१६॥
 ततो जलाशयात् सर्वा दारिकाः शीतवेपिताः ।
 पाणिभ्यां योनिमाच्छाद्य प्रोत्तेरुः शीतकर्षिताः ॥१७॥
 भगवानाहता वीक्ष्य शुद्धभावप्रसादितः ।
 स्कन्धे निधाय वासांसि प्रीतः प्रोवाच सस्मितम् ॥१८॥
 यूयं विवस्त्रा यदपो धृतव्रता
 व्यगाहतैतत्तदु देवहेलनम् ।
 वद्भ्वाञ्जलिं मूर्ध्न्यपनुत्तयेऽहसः
 कृत्वा नमोऽधो वसनं प्रगृह्यताम् ॥१९॥
 इत्यच्युतेनाभिहिता ब्रजावला
 मत्वा विवस्त्राप्सुवनं व्रतच्युतिम् ।
 तत्पूर्तिकामास्तदशेषकर्मणां
 साक्षात्कृतं नेमुरवद्यमृग् यतः ॥२०॥
 तास्तथावनता दृष्ट्वा भगवान् देवकीसुतः ।
 वासांसि ताभ्यः प्रायच्छत् करुणस्तेन तोषितः ॥२१॥
 दृढं प्रलब्धास्त्रपया च हापिताः
 - प्रस्तोमिताः क्रीडनवच्च कारिताः ।
 वस्त्राणि चैवापहतान्यथाप्यमुं
 ता नाभ्यस्रयन् प्रियसङ्गनिर्वृताः ॥२२॥
 परिधाय स्ववासांसि प्रेष्टसङ्गमसञ्जिताः ।
 गृहीतचित्ता नो चेदुस्तस्मिँल्लजायितेक्षणाः ॥२३॥

तासां विज्ञाय भगवान् स्वपादस्पर्शकाम्यया ।
 धृतव्रतानां संकल्पमाह दामोदरोऽबलाः ॥२४॥
 संकल्पो विदितः सांध्यो भवतीनां मदर्चनम् ।
 मयानुमोदितः सोऽसौ सत्यो भवितुमर्हति ॥२५॥
 न मय्यावेशितधियां कामः कामाय कल्पते ।
 भर्जिता कथिता धाना प्रायो वीजाय नेष्यते ॥२६॥
 यातावला व्रजं सिद्धा मयेमा रंस्थथ क्षपाः ।
 यदुद्दिश्य व्रतमिदं चैरुरार्यार्चनं सतीः ॥२७॥

श्रीशुक उवाच

इत्यादिष्टा भगवता लब्धकामाः कुमारिकाः ।
 ध्यायन्त्यस्तत्पदाम्भोजं कृच्छ्रान्निर्विचित्रशुर्व्रजम् ॥२८॥
 अथ गोपैः परिवृतो भगवान् देवकीसुतः ।
 वृन्दावनाद् गतो दूरं चारयन् गाः सहाग्रजः ॥२९॥
 निदाघार्कातपे तिग्मे छायाभिः स्वाभिरात्मनः ।
 आतपत्रायितान् वीक्ष्य दुमानाह ब्रजौकसः ॥३०॥
 हे स्तोककृष्ण हे अंशो श्रीदामन् सुवलार्जुन ।
 विशालर्षभ तेजस्विन् देवप्रस्थ वरूथप ॥३१॥
 पश्यतैतान् महाभागान् परार्थैकान्तजीवितान् ।
 वातवर्षातपहिमान् सहन्तो वारयन्ति नः ॥३२॥
 अहो एषां वरं जन्म सर्वप्राण्युपजीवनम् ।
 मुजनस्येव येषां वै विमुखा यान्ति नार्थिनः ॥३३॥
 पत्रपुष्पफलच्छाया मूलवल्कलदारुभिः ।
 गन्धनिर्यासभस्मास्थितोत्तमैः कामान् वितन्वते ॥३४॥
 एतावज्जन्मसौफल्यं देहिनामिह देहिषु ।
 प्राणैरर्थैर्धिया वाचा श्रेयं एवाचरेत् सदा ॥३५॥
 इति प्रवालस्तवकफलपुष्पदलोत्तरैः ।
 तरूणां नम्रशाखानां मध्येन यमुनां गतः ॥३६॥
 तत्र गाः पाययित्वापः समृष्टाः शीतलाः शिवाः ।
 ततो नृप स्वयं गोपाः कामं स्वादु पपुर्जलम् ॥३७॥
 तस्या उपवने कामं चारयन्तः पशून् नृप ।
 कृष्णरामावुपागम्य क्षुधार्ता इदमब्रुवन् ॥३८॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

गोपीवस्त्रापहारो नाम द्वाविंशोऽध्यायः ॥ २२ ॥

अथ त्रयोविंशोऽध्यायः

गोपा ऊचुः

राम राम महावीर्यं कृष्ण दुष्टनिवर्हण ।
एषा वै बाधते क्षुन्नस्तच्छान्तिं कर्तुमर्हथः ॥ १ ॥

श्रीशुक उवाच

इति विज्ञापितो गोपैर्भगवान् देवकीसुतः ।
भक्ताया विप्रभार्यायाः प्रसीदन्निदमब्रवीत् ॥ २ ॥
प्रयात देवयजनं ब्राह्मणा ब्रह्मवादिनः ।
सत्रमाङ्गिरसं नाम ह्यासते स्वर्गकाम्यया ॥ ३ ॥
तत्र गत्वौदनं गोपा याचतास्त्रिद्विजिताः ।
कीर्तयन्तो भगवत आर्यस्य मम चाभिधाम् ॥ ४ ॥
इत्यादिष्टा भगवता गत्वायाचन्त ते तथा ।
कृताञ्जलिपुटा विप्रान् दण्डवत् पतिता भुवि ॥ ५ ॥
हे भूमिदेवाः शृणुत कृष्णस्यादेशकारिणः ।
प्राप्ताञ्जानीत मद्रं वो गोपान् नो रामचोदितान् ॥ ६ ॥

गाश्चारयन्तार्वाविदूर् ओदनं
रामाच्युतौ वो लपतो बुभुक्षितौ ।

तयोर्द्विजा ओदनमर्थिनोर्गदि

श्रद्धा च वो यच्छत धर्मवित्तमाः ॥ ७ ॥

दीक्षायाः पशुसंस्थायाः सौत्रामण्याश्च सत्तमाः ।
अन्यत्र दीक्षितस्यापि नान्नमश्नन् हि दुप्यति ॥ ८ ॥

इति ते भगवद्याच्यां शृण्वन्तोऽपि न शुश्रुवुः ।
क्षुद्राशा भूरिकर्माणो बालिशा वृद्धमानिनः ॥ ९ ॥

देशः कालः पृथग्द्रव्यं मन्त्रतन्त्रत्विजोऽग्रयः ।
देवता यजमानश्च क्रतुर्धर्मश्च यन्मयः ॥ १० ॥

तं ब्रह्म परमं साक्षाद् भगवन्तमधोक्षजम् ।
मनुष्यदृष्ट्या दुष्प्रज्ञा मर्त्यात्मानो न मेनिरे ॥ ११ ॥

न ते यदोमिति प्रोचुर्न नेति च परंतप ।
गोपा निराशाः प्रत्येत्य तथोचुः कृष्णरामयोः ॥ १२ ॥

तदुपाकर्ण्य भगवान् ग्रहस्य जगदीश्वरः ।
व्याजहार पुनर्गोपान् दर्शयँह्यैकीं गतिम् ॥ १३ ॥

मां ज्ञापयत पत्नीभ्यः ससंकर्षणमागतम् ।
दास्यन्ति काममन्त्रं वः स्निग्धा मय्युपिता धिया ॥ १४ ॥

गत्वाथ पत्नीशालायां दृष्ट्वाऽऽसीनाः स्वलङ्कृताः ।

नत्वा द्विजसतीर्गोपाः प्रश्रिता इदमब्रुवन् ॥ १५ ॥

नमो वो विप्रपत्नीभ्यो निबोधत वचांसि नः ।

इतोऽविदूरे चरता कृष्णेनेहेषिता वयम् ॥ १६ ॥

गाश्चारयन् स गोपालैः सरामो दूरमागतः ।

बुभुक्षितस्य तस्यान्नं सानुगस्य प्रदीयताम् ॥ १७ ॥

श्रुत्वाच्युतमुपायातं नित्यं तद्दर्शनोत्सुकाः ।

तत्कथाक्षिप्तमनसो बभूवुर्जातसम्भ्रमाः ॥ १८ ॥

चतुर्विधं बहुगुणमन्नमादाय भाजनैः ।

अभिससुः प्रियं सर्वाः समुद्रमिव निम्नगाः ॥ १९ ॥

निपिष्यमानाः पतिभिर्भ्रातृभिर्वन्धुभिः सुतैः ।

भगवत्पुत्तमश्लोके दीर्घश्रुतधृतांशयाः ॥ २० ॥

यमुनोपवनेऽशोकनवपल्लवमण्डिते ।

विचरन्तं वृत्तं गोपैः साग्रजं ददृशुः स्त्रियः ॥ २१ ॥

श्यामं हिरण्यपरिधिं वनमाल्यवर्ध-

धातुप्रचालनटवेपमनुव्रतांसे ।

विन्यस्तहस्तमितरेण धुनानमञ्जं

कर्णोत्पलालकफपोलमुखाञ्जहासम् ॥ २२ ॥

प्रायः श्रुतप्रियतमोदयकर्णपूरै-

र्यस्मिन् निमग्रमनसस्तमथाक्षिरन्ध्रैः ।

अन्तः प्रवेश्य सुचिरं परिरभ्य तापं

प्राज्ञं यथामिमतयो विजहर्नरेन्द्र ॥ २३ ॥

तास्तथा त्यक्तसर्वाशाः प्राप्ता आत्मदिदृक्षया ।

विज्ञायाखिलदृग्द्रष्टा ग्राह ग्रहसिताननः ॥ २४ ॥

स्वागतं वो महाभागा आस्यतां करवाम किम् ।

यन्नो दिदृक्ष्यौ प्राप्ता उपपन्नमिदं हि वः ॥ २५ ॥

नन्वद्वा मयि कुर्वन्ति कुशलाः स्वार्थदर्शनाः ।

अहंतुक्यव्यवहितां भक्तिमात्मप्रिये यथा ॥ २६ ॥

प्राणवृद्धिमनःस्वात्मदारापत्यधनादयः ।

यत्सम्पर्कात् प्रिया आसंस्ततः को न्वपरः प्रियः ॥ २७ ॥

तद् यात देवयजनं पतयो चो द्विजातयः ।

स्वयत्रं पारयिष्यन्ति युष्माभिर्गृहमेधिनः ॥ २८ ॥

पत्न्य ऊचुः

मैवं विमोऽर्हति भवान् गदितुं नृशंसं
 सत्यं कुरुष्व निगमं तव पादमूलम् ।
 प्राप्ता वयं तुलसिदाम पदावसृष्टं
 केशैर्निबोद्धुमतिलङ्घ्य समस्तबन्धून् ॥२९॥
 गृह्णन्ति नो न पतयः पितरौ सुता वा
 न भ्रातृबन्धुसुहृदः कुत एव चान्ये ।
 तस्माद् भवत्प्रपदयोः पतितात्मनां नो
 नान्या भवेद् गतिररिन्दम तद् विधेहि ॥३०॥

श्रीभगवानुवाच

पतयो नान्भ्यस्येरन् पितृभ्रातृसुतादयः ।
 लोकाश्च वो मयोपेता देवा अप्यनुमन्वते ॥३१॥
 न प्रीतयेऽनुरागाय ह्यङ्गसङ्गो नृणामिह ।
 तन्मनो मयि युञ्जाना अचिरान्मामवाप्स्यथ ॥३२॥

भीशुक उवाच

इत्युक्ता द्विजपत्न्यस्ता यज्ञवाटं पुनर्गताः ।
 ते चानस्रयवः स्वाभिः स्त्रीभिः सत्रमपारयन् ॥३३॥
 तत्रैका विधृता भर्त्रा भगवन्तं यथाश्रुतम् ।
 हृदोपगुह्य विजहौ देहं कर्मानुबन्धनम् ॥३४॥
 भगवानपि गोविन्दस्तेनैवान्नेन गोपकान् ।
 चतुर्विधेनाशयित्वा स्वयं च बुभुजे प्रभुः ॥३५॥
 एवं लीलानरवपुर्नृलोकमनुशीलयन् ।
 रेमे गोगोपगोपीनां रमयन् रूपवाक्कृतैः ॥३६॥
 अथानुस्मृत्य विप्रास्ते अन्वतप्यन् कृतागसः ।
 यद् विश्वेश्वरयोर्याज्जामहन्म नृविडम्बयोः ॥३७॥
 दृष्ट्वा स्त्रीणां भगवति कृष्णे भक्तिमलौकिकीम् ।
 आत्मानं च तथा हीनमनुतप्ता व्यगर्हयन् ॥३८॥

धिग् जन्म नस्त्रिद्वद् विद्यां धिग् व्रतं धिग् बहुज्ञताम् ।
 धिक् कुलं धिक् क्रियादाक्ष्यं विमुखा ये त्वधोक्षजे ३९
 नूनं भगवतो माया योगिनामपि मोहिनी ।
 यद् वयं गुरवो नृणां स्वार्थं मुह्यामहे द्विजाः ॥४०॥
 अहो पश्यत नारीणामपि कृष्णे जगद्गुरौ ।
 दुरन्तभावं योऽविध्यन्मृत्युपाशान् गृहामिधान् ॥४१॥
 नासां द्विजातिसंस्कारो न निवासो गुरावपि ।
 न तपो नात्ममीमांसा न शौचं न क्रियाः शुभाः ॥४२॥
 अथापि ह्युत्तमश्लोके कृष्णे योगेश्वरेश्वरे ।
 भक्तिर्दृढा न चास्माकं संस्कारादिमतामपि ॥४३॥
 नैनु स्वार्थविमूढानां प्रमत्तानां गृहेहया ।
 अहो नः सारयामास गोपवाक्यैः सतां गतिः ॥४४॥
 अन्यथा पूर्णकामस्य कैवल्याद्याशिषां पतेः ।
 ईशितव्यैः किमस्माभिरीशस्यैतद् विडम्बनम् ॥४५॥
 हित्वान्यान् भजते यं श्रीः पादस्पर्शशया सकृत् ।
 आत्मदोषापवर्गेण तद्याज्ज्ञा जनमोहिनी ॥४६॥
 देशः कालः पृथग्द्रव्यं मन्त्रतन्त्रत्विजोऽग्रयः ।
 देवता यजमानश्च क्रतुर्धर्मश्च यन्मयः ॥४७॥
 स एष भगवान् साक्षाद् विष्णुर्योगेश्वरेश्वरः ।
 जातो यदुष्वित्यशृणुम ह्यपि मूढा न विब्रहे ॥४८॥
 अहो वयं धन्यतमा येषां नस्तादृशीः स्त्रियः ।
 भक्त्या यासां मतिर्जाता अस्माकं निश्चला हरौ ॥४९॥
 नमस्तुभ्यं भगवते कृष्णायाकुण्ठमेधसे ।
 यून्मायामोहितधियो भ्रमामः कर्मवर्त्मसु ॥५०॥
 स वै न आद्यः पुरुषः स्वमायामोहितात्मनाम् ।
 अविज्ञातानुभावानां क्षन्तुमर्हत्यतिक्रमम् ॥५१॥
 इति स्वाधमनुस्मृत्य कृष्णे ते कृतहेलनाः ।
 दिदृक्ष्वोऽप्यच्युतयोः कंसाद् भीता न चाचलन् ॥५२॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

यज्ञपैल्युद्धरणं नाम त्रयोविंशोऽध्यायः ॥ २३ ॥

१. निरोद्धुमभिलङ्घ्य । २. न ह्यभ्य० । ३. नूनं । ४. प्राचीन प्रतिमं 'अहो वयं...' से लेकर 'निश्चला हरौ' तकका पाठ नहीं है । ५. स्तस्मै । ६. पत्न्युपदर्शनं नाम त्रयोविंशतितमो० ।

अथ चतुर्विंशोऽध्यायः

श्रीशुक उवाच

भगवानपि तत्रैव बलदेवेन संयुतः ।
 अपश्यन्निवसन् गोपानिन्द्रयागकृतोद्यमान् ॥ १ ॥
 तदभिज्ञोऽपि भगवान् सर्वात्मा सर्वदर्शनः ।
 प्रश्रयावनतोऽपृच्छद् वृद्धान् नन्दपुरोगमान् ॥ २ ॥
 कथ्यतां मे पितः कोऽयं सम्भ्रमो व उपागतः ।
 किं फलं कस्य चोद्देशः केन वा साध्यते मखः ॥ ३ ॥
 एतद् ब्रूहि महान् कामो मह्यं शुश्रूषवे पितः ।
 न हि गोप्यं हि साधूनां कृत्यं सर्वात्मनामिह ॥ ४ ॥
 अस्त्यस्वपरदृष्टीनामभिन्नोदास्तविद्विषाम् ।
 उदासीनोऽरिबद् वर्ज्य आत्मवत् सुहृदुच्यते ॥ ५ ॥
 ज्ञात्वाज्ञात्वा च कर्माणि जनोऽयमनुतिष्ठति ।
 विदुषः कर्मसिद्धिः स्यात्तथा नाविदुषो भवेत् ॥ ६ ॥
 तत्र तावत् क्रियायोगो भवतां किं विचारितः ।
 अथवालौकिकस्तन्मे पृच्छतः साधु भण्यताम् ॥ ७ ॥

नन्द उवाच

पर्जन्यो भगवानिन्द्रो मेघास्तस्यात्ममूर्तयः ।
 तेऽभिवर्षन्ति भूतानां ग्रीणनं जीवनं पयः ॥ ८ ॥
 तं तात वयमन्ये च वार्षुचां पतिमीश्वरम् ।
 द्रव्यैस्तद्रेतसा सिद्धैर्यजन्ते क्रतुभिर्नराः ॥ ९ ॥
 तच्छेषेणोपजीवन्ति त्रिवर्गफलहेतवे ।
 पुंसां पुरुषकाराणां पर्जन्यः फलभावनः ॥ १० ॥
 य एवं विसृजेद् धर्मं पारम्पर्यागतं नरः ।
 कामाहोभाद् भयाद् द्वेषात् स वै नाप्नोति शोभनम् ॥ ११ ॥

श्रीशुक उवाच

वचो निशम्य नन्दस्य तथान्येषां ब्रजौकसाम् ।
 इन्द्राय मन्युं जनयन् पितरं ग्राह केशवः ॥ १२ ॥

श्रीभगवानुवाच

कर्मणा जायते जन्तुः कर्मणैव विलीयते ।
 सुखं दुःखं भयं क्षेमं कर्मणैवाभिपद्यते ॥ १३ ॥
 अस्ति चेदीश्वरः कश्चित् फलरूप्यन्यकर्मणाम् ।
 कर्तारं भजते सोऽपि न ह्यकर्तुः प्रभुर्हि सः ॥ १४ ॥
 किमिन्द्रेणेह भूतानां स्वस्वकर्मानुवर्तिनाम् ।

अनीशेनान्यथा कर्तुं स्वभावविहितं नृणाम् ॥ १५ ॥
 स्वभावतन्त्रो हि जनः स्वभावमनुवर्तते ।
 स्वभावस्थमिदं सर्वं सदेवासुरमानुषम् ॥ १६ ॥
 देहानुच्चावचाञ्जन्तुः प्राप्योत्सृजति कर्मणा ।
 शत्रुमित्रमुदासीनः कर्मैव गुरुरीश्वरः ॥ १७ ॥
 तस्मात् सम्पूजयेत् कर्म स्वभावस्थः स्वकर्मकृत् ।
 अञ्जसा येन वर्तेत तदेवास्य हि दैवतम् ॥ १८ ॥
 आजीव्यैकतरं भावं यस्त्वन्यमुपजीवति ।
 न तस्माद् विन्दते क्षेमं जारं नार्यसती यथा ॥ १९ ॥
 वर्तेत ब्रह्मणा विप्रो राजन्यो रक्षया भुवः ।
 वैश्यस्तु वार्तया जीवेच्छूद्रस्तु द्विजसेवया ॥ २० ॥
 कृषिवाणिज्यगोरक्षा कुसीदं तुर्यमुच्यते ।
 वार्ता चतुर्विधा तत्र वयं गोवृत्तयोऽनिशम् ॥ २१ ॥
 सत्त्वं रजस्तम इति स्थित्युत्पत्त्यन्तहेतवः ।
 रजसोत्पद्यते विश्वमन्योन्यं विविधं जगत् ॥ २२ ॥
 रजसा चोदिता मेघा वर्षन्त्यम्बूनि सर्वतः ।
 प्रजास्तैरेव सिद्धयन्ति महेन्द्रः किं करिष्यति ॥ २३ ॥
 न नः पुरो जनपदा न ग्रामा न गृहा वयम् ।
 नित्यं वनौकसस्तात वनशैलनिवासिनः ॥ २४ ॥
 तस्माद् गवां ब्राह्मणानामद्रेश्चारभ्यतां मखः ।
 य इन्द्रयागसम्भारास्तैरयं साध्यतां मखः ॥ २५ ॥
 पच्यन्तां विविधाः पाकाः सूपान्ताः पायसादयः ।
 संयावापूपशङ्कुल्यः सर्वदोहश्च गृह्यताम् ॥ २६ ॥
 हूयन्तामग्नयः सम्यग् ब्राह्मणैर्ब्रह्मवादिभिः ।
 अन्नं बहुविधं तेभ्यो देयं वो धेनुदक्षिणाः ॥ २७ ॥
 अन्येभ्यश्चाश्वचाण्डालपतितेभ्यो यथार्हतः ।
 यवसं च गवां दच्चा गिरये दीयतां बलिः ॥ २८ ॥
 खलङ्कृता भुक्तवन्तः खनुलिप्ताः सुवाससः ।
 प्रदक्षिणं च कुरुत गोविप्रानलपर्वतात् ॥ २९ ॥
 एतन्मम मतं तात क्रियतां यदि रोचते ।
 अयं गोब्राह्मणाद्रीणां मह्यं च दयितो मखः ॥ ३० ॥

श्रीशुक उवाच

कालात्मना भगवता शक्रदर्पं जिघांसता ।

प्रोक्तं निशम्य नन्दाद्याः साध्वगृह्णन्त तद्वचः ॥३१॥
 तथा च व्यदधुः सर्वं यथाऽऽह मधुसूदनः ।
 वाचयित्वा स्वस्त्ययनं तद् द्रव्येण गिरिद्विजान् ॥३२॥
 उपहृत्य वलीन् सर्वानादृता यवसं गवाम् ।
 गोधनानि पुरस्कृत्य गिरिं चक्रुः प्रदक्षिणम् ॥३३॥
 अनास्यनडुद्युक्तानि ते चारुह्य स्वलङ्कृताः ।
 गोप्यश्च कृष्णवीर्याणि गायन्त्यः सद्विजाशिषः ॥३४॥
 कृष्णस्त्वन्यतमं रूपं गोपविश्रम्भणं गतः ।

शैलोऽसीति ब्रुवन् भूरि वलिमादद् बृहद्वपुः ॥३५॥
 तस्मै नमो व्रजजनैः सह चक्रेऽऽत्मनाऽऽत्मने ।
 अहो पश्यत शैलोऽसौ रूपी नोऽनुग्रहं व्यधात् ॥३६॥
 एषोऽवजानतो मर्त्यान् कामरूपी वनौकसः ।
 हन्ति ह्यसौ नमस्यामः शर्मणे आत्मनो गवाम् ॥३७॥
 इत्यद्रिगोद्विजमखं वासुदेवप्रणोदिताः ।
 यथा विधाय ते गोपाः सहकृष्णा व्रजं ययुः ॥३८॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

चतुर्विंशोऽध्यायः ॥ २४ ॥

अथ पञ्चविंशोऽध्यायः

श्रीशुक उवाच

इन्द्रस्तदाऽऽत्मनः पूजां विज्ञाय विहतां नृप ।
 गोपेभ्यः कृष्णनाथेभ्यो नन्दादिभ्यश्चक्रुः सः ॥ १ ॥
 गणं सांवर्तकं नाम मेघानां चान्तकारिणाम् ।
 इन्द्रः प्राचोदयत् क्रुद्धो वाक्यं चाहेशमान्युत ॥ २ ॥
 अहो श्रीमदमाहात्म्यं गोपानां काननौकसाम् ।
 कृष्णं मर्त्यमुपाश्रित्य ये चक्रुर्देवहेलनम् ॥ ३ ॥
 यथादृढैः कर्ममयैः क्रतुभिर्नामनौनिभैः ।
 विद्यामान्त्रीक्षिकीं हित्वा तितीर्षन्ति भवार्णवम् ॥४॥
 वाचालं बालिशं स्तब्धमज्ञं पण्डितमानिनम् ।
 कृष्णं मर्त्यमुपाश्रित्य गोपा मे चक्रुरप्रियम् ॥ ५ ॥
 एषां श्रियावलिप्तानां कृष्णेनाध्मायितात्मनाम् ।
 धुनुत श्रीमदस्तम्भं पशून् नयत संक्षयम् ॥ ६ ॥
 अहं चैरावतं नागमारुह्यानुव्रजे व्रजम् ।
 मरुद्गणैर्महोवीर्यैर्नन्दगोष्ठजिघांसया ॥ ७ ॥

श्रीशुक उवाच

इत्थं मधवताऽऽज्ञप्ता मेघा निर्मुक्तबन्धनाः ।
 नन्दगोकुलमासारैः पीडयामासुरोजसा ॥ ८ ॥
 विद्योतमाना विद्युद्भिः स्तनन्तः स्तनयित्तुभिः ।
 तीव्रैर्मरुद्गणैर्नुन्ना ववृषुर्जलशर्कराः ॥ ९ ॥

स्थूणास्थूला वर्षधारा मुञ्चत्स्वप्नेष्वभीक्ष्णशः ।
 जलौघैः प्लाव्यमाना भूर्नाद्विश्रुत नतोनतम् ॥१०॥
 अत्यासारातिवातेन पशवो जातवेपनाः ।
 गोपा गोप्यश्च शीतार्ता गोविन्दं शरणं ययुः ॥११॥
 शिरः सुतांश्च कायेन प्रच्छाद्यासारपीडिताः ।
 वेपमाना भगवतः पादमूलमुपाययुः ॥१२॥
 कृष्ण कृष्ण महाभाग त्वन्नार्थं गोकुलं प्रभो ।
 त्रातुमर्हसि देवान्नः कुपिताद् भक्तवत्सल ॥१३॥
 शिलावर्षनिपातेन हन्यमानमचेतनम् ।
 निरीक्ष्य भगवान् मेने कुपितेन्द्रकृतं हरिः ॥१४॥
 अपर्चत्युल्वणं वर्षमतिवातं शिलामयम् ।
 स्वयागे विहतेऽस्माभिरिन्द्रो नाशाय वर्षति ॥१५॥
 तत्र प्रतिविधिं सम्यगात्मयोगेन साधये ।
 लोकेशमानिनां मौढ्याद्गौरिष्ये श्रीमदं तमः ॥१६॥
 न हि सद्भावयुक्तानां सुराणामीशविस्मयः ।
 मत्तोऽसतां मानभङ्गः प्रशमायोपकल्पते ॥१७॥
 तस्मान्मच्छरणं गोष्ठं मन्नार्थं मत्परिग्रहम् ।
 गोपाये स्वात्मयोगेन सोऽयं मे व्रत आहितः ॥१८॥
 इत्युक्त्वैकेन हस्तेन कृत्वा गोवर्धनाचलम् ।
 दधार लीलया कृष्णश्छत्राकमिव बालकः ॥१९॥

१. प्रचो० । २. इन्द्रमखभङ्गश्चतु० । ३. वादरायणिरुवाच । ४. मखभङ्गमचीकरन् । ५. हावेर्गेन० । ६. दनिष्ये ।

७. विष्णु० ।

अथाह भगवान् गोपान् हेऽम्ब तात ब्रजौकसः ।
 यथोपजोषं विशत गिरिगर्तं सगोधनाः ॥२०॥
 न त्रास इह वः कार्यो मद्वस्ताद्रिनिपातने ।
 वातवर्षभयेनालं तत्त्राणं विहितं हि वः ॥२१॥
 तथा निर्विविशुर्गतं कृष्णाश्वासितमानसाः ।
 यथावकाशं सधनाः सत्रजाः सोपजीविनः ॥२२॥
 क्षुत्तृड्व्यथां सुखापेक्षां हित्वा तैर्ब्रजवासिभिः ।
 वीक्ष्यमाणो दध्वावद्रिं सप्ताहं नाचलत् पदात् ॥२३॥
 कृष्णयोगानुभावं तं निशाम्येन्द्रोऽतिविस्मितः ।
 निःस्तम्भो भ्रष्टसङ्कल्पः स्वान् मेघान् संन्यवारयत् ॥२४॥
 खं व्यभ्रमुदितादित्यं वातवर्षं च दारुणम् ।
 निशाम्योपरतं गोपान् गोवर्धनधरोऽब्रवीत् ॥२५॥
 निर्यात त्यजत त्रासं गोपाः सखीधनार्भकाः ।
 उपारतं वातवर्षं व्युदग्रायाश्च निम्नगाः ॥२६॥
 ततस्ते निर्ययुर्गोपाः स्वं स्वमादाय गोधनम् ।
 शकटोढोपकरणं स्त्रीबालस्थविराः शनैः ॥२७॥

भगवानपि तं शैलं स्वस्थाने पूर्ववत् प्रभुः ।
 पश्यतां सर्वभूतानां स्थापयामास लीलया ॥२८॥
 तं प्रेमवेगान्निभृता ब्रजौकसो
 यथा समीयुः परिरम्भणादिभिः ।
 गोप्यश्च सस्नेहमपूजयन् मुदा
 दध्यक्षताद्भिर्युयुजुः सदाशिपः ॥२९॥
 यशोदा रोहिणी नन्दो रामश्च बलिनां वरः ।
 कृष्णमालिङ्ग्य युयुजुराशिपः स्नेहकातराः ॥३०॥
 दिवि देवगणाः साध्याः सिद्धगन्धर्वचारणाः ।
 तुष्टुर्मुमुक्षुस्तुष्टाः पुष्पवर्पाणि पार्थिव ॥३१॥
 शङ्खदुन्दुभयो नेदुर्दिवि देवप्रणोदिताः ।
 जगुर्गन्धर्वपतयस्तुम्बुरुप्रमुखा नृप ॥३२॥
 ततोऽनुरक्तैः पशुपैः परिश्रितो
 राजन् स गोष्ठं सवलोऽब्रजद्वरिः ।
 तथाविधान्यस्य कृतानि गोपिका
 गायन्त्य ईयुर्मुदिता हृदिस्पृशः ॥३३॥

इति श्रीमद्भागवते महापुराणे पारमहंस्यां संहितायां दशमस्कन्धे

पूर्वार्धे पञ्चविंशोऽध्यायः ॥ २५ ॥

अथ षड्विंशोऽध्यायः

श्रीशुक उवाच

एवंविधानि कर्माणि गोपाः कृष्णस्य वीक्ष्य ते ।
 अंतद्वीर्यविदः प्रोचुः समभ्येत्य सुविस्मिताः ॥ १ ॥
 बालकस्य यदेतानि कर्माण्यत्यद्भुतानि वै ।
 कथमर्हत्यसौ जन्म ग्राम्येष्वात्मजुगुप्सितम् ॥ २ ॥
 यः सप्तहायनो बालः करेणैकेन लीलया ।
 कथं विभ्रद् गिरिवरं पुष्करं गजराडिव ॥ ३ ॥
 तोकेनामीलितक्षेण पूतनाया महौजसः ।
 पीतः स्तनः सह प्राणैः कालेनेव वयस्तनोः ॥ ४ ॥
 हिन्यतोऽधः शयानस्य मास्यस्य चरणानुदक् ।
 अनोऽपतद् विपर्यस्तं रुदतः प्रपदाहतम् ॥ ५ ॥
 एकहायन आसीनो हियमाणो विहायसा ।
 दैत्येन यस्तृणावर्तमहन् कण्ठग्रहातुरम् ॥ ६ ॥

कचिद्वैयङ्ग्यवस्तैन्ये मात्रा बद्ध उत्स्रवले ।
 गच्छन्नर्जुनयोर्मध्ये बाहुभ्यां तावपातयत् ॥ ७ ॥
 वने सञ्चारयन् वत्सान् सरामो बालकैर्वृतः ।
 हन्तुकामं बकं दोभ्यां मुखतोऽरिमपाटयत् ॥ ८ ॥
 वत्सेषु वत्सरूपेण प्रविशन्तं जिघांसया ।
 हत्वा न्यपातयत्तेन कपित्थानि च लीलया ॥ ९ ॥
 हत्वा रासभदैतेयं तद्वन्धूंश्च बलान्वितः ।
 चक्रे तालवनं क्षेमं परिपक्वफलान्वितम् ॥ १० ॥
 प्रलम्बं घातयित्वाग्रं बलेन बलशालिना ।
 अमोचयद् ब्रजपशून् गोपांश्चारण्यबद्धितः ॥ ११ ॥
 आशीविषतमाहीन्द्रं दमित्वा विमदं हृदात् ।
 प्रसह्योद्वास्य यमुनां चक्रोऽसौ निर्विषोदकाम् ॥ १२ ॥
 दुस्त्यजश्चानुरागोऽस्मिन् सर्वेषां नो ब्रजौकसाम् ।

नन्दते तनयेऽस्मासु तस्याप्यौत्पत्तिकः कथम् ॥१३॥
 क सप्तहायनो बालः क महाद्रिविधारणम् ।
 ततो नो जायते शङ्का व्रजनाथ तवात्मजे ॥१४॥

नन्द उवाच

श्रूयतां मे वचो गोपा व्येतु शङ्का च वोऽर्भके ।
 एनं कुमारमुद्दिश्य गर्गो मे यदुवाच ह ॥१५॥
 वर्णास्त्रियः किलास्यासन् गृह्णतोऽनुयुगं तनूः ।
 शुक्लो रक्तस्तथा पीत इदानीं कृष्णतां गतः ॥१६॥
 प्रागयं वसुदेवस्य क्वचिज्जातस्तवात्मजः ।
 वासुदेव इति श्रीमानभिज्ञाः सम्प्रचक्षते ॥१७॥
 बहूनि सन्ति नामानि रूपाणि च सुतस्य ते ।
 गुणकर्मानुरूपाणि तान्यहं वेद नो जनाः ॥१८॥
 एष वः श्रेय आधास्यद् गोपगोकुलनन्दनः ।
 अनेन सर्वदुर्गाणि यूयमञ्जस्तरिष्यथ ॥१९॥
 पुरानेन व्रजपते साधवो दस्युपीडिताः ।
 अराजके रक्ष्यमाणा जिग्युर्दस्यून् समेधिताः ॥२०॥

य एतस्मिन् महाभागाः प्रीतिं कुर्वन्ति मानवाः ।
 नारयोऽभिभवन्त्येतान् विष्णुपक्षानिवासुराः ॥२१॥
 तस्मान्नन्द कुमारोऽयं नारायणसमो गुणैः ।
 श्रिया कीर्त्यानुभावेन तत्कर्मसु न विस्मयः ॥२२॥
 इत्यद्वा मां समादिश्य गर्गे च स्वगृहं गते ।
 मन्ये नारायणस्यांशं कृष्णमक्लिष्टकारिणम् ॥२३॥
 इति नन्दवचः श्रुत्वा गर्गगीतं व्रजौकसः ।
 दृष्टश्रुतानुभावास्ते कृष्णस्यामिततेजसः ।
 मुदिता नन्दमानर्चुः कृष्णं च गतविस्मयाः ॥२४॥
 देवे वर्षति यज्ञविष्णवरूपा
 वज्राश्मपर्पानिलैः
 सीदत्पालपशुस्त्रि आत्मशरणं
 दृष्टानुकम्प्युत्सयन् ।
 उत्पाटयैककरेण शैलमवलो
 लीलोच्छिलीन्ध्रं यथा
 विभ्रद् गोष्ठमपान्महेन्द्रमदभित्
 ग्रीयान्न इन्द्रो गवाम् ॥२५॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 षड्विंशोऽध्यायः ॥ २६ ॥

अथ सप्तविंशोऽध्यायः

श्रीशुक उवाच

गोवर्धने धृते शैल आसाराद् रक्षिते व्रजे ।
 गोलोकादाव्रजत् कृष्णं सुरभिः शक्र एव च ॥ १ ॥
 विविक्त उपसङ्गम्य व्रीडितः कृतहेलनः ।
 पस्पर्श पादयोरेनं किरीटेनार्कवर्चसा ॥ २ ॥
 दृष्टश्रुतानुभावोऽस्य कृष्णस्यामिततेजसः ।
 नष्टत्रिलोकेशमद ईन्द्र आह कृताञ्जलिः ॥ ३ ॥

इन्द्र उवाच

विशुद्धसत्त्वं तव धाम शान्तं
 तपोमयं ध्वस्तरजस्तमस्कम् ।
 मायामयोऽयं गुणसम्प्रवाहो

न विद्यते तेऽग्रहणानुबन्धः ॥ ४ ॥
 कुतो नु तद्वेतव ईश तत्कृता
 लोभादयो येऽबुधलिङ्गभावाः ।
 तथापि दण्डं भगवान् विभर्ति
 धर्मस्य गुप्त्यै खलनिग्रहाय ॥ ५ ॥
 पिता गुरुस्त्वं जगतामधीशो
 दुरत्ययः काल उपात्तदण्डः ।
 हिताय स्वेच्छातनुभिः समीहसे
 मानं विधुन्वज्जगदीशमानिनाम् ॥ ६ ॥
 ये मद्विधाज्ञा जगदीशमानिन-
 स्त्वां वीक्ष्य कालेऽभयमाशु तन्मदम् ।

हित्वाऽऽर्यमार्गं प्रभजन्त्यपस्यया
ईहा खलानामपि तेऽनुशासनम् ॥ ७ ॥

स त्वं ममैश्वर्यमदप्लुतस्य
कृतागसस्तेऽविदुषः प्रभावम् ।
क्षन्तुं प्रभोऽथार्हसि मूढचेतसो
मैवं पुनर्भून्मतिरीश मेऽसती ॥ ८ ॥
तवावतारोऽयमथोक्षजेह
स्वयम्भराणामुरुभारजन्मनाम् ।

चमूपतीनामभवाय देव
भवाय युष्मच्चरणानुवर्तिनाम् ॥ ९ ॥

नमस्तुभ्यं भगवते पुरुषाय महात्मने ।
वासुदेवाय कृष्णाय सात्वतां पतये नमः ॥ १० ॥
स्वच्छन्दोपात्तदेहाय विशुद्धज्ञानमूर्तये ।
सर्वस्मै सर्वबीजाय सर्वभूतात्मने नमः ॥ ११ ॥
मयेदं भगवन् गोष्ठनाशयासारवायुभिः ।
चेष्टितं विहते यज्ञे मानिना तीव्रमन्युना ॥ १२ ॥
त्वयेशानुगृहीतोऽसि ध्वस्तस्तम्भो वृथोद्यमः ।
ईश्वरं गुरुमात्मानं त्वामहं शरणं गतः ॥ १३ ॥

श्रीशुक उवाच

एवं सङ्कीर्तितः कृष्णो मघोना भगवानमुम् ।
मेघगम्भीरया वाचा प्रहसन्निदमब्रवीत् ॥ १४ ॥

श्रीभगवानुवाच

मया तेऽकारि मघवन् सर्वभङ्गोऽनुगृह्यता ।
मदनुस्मृतये नित्यं मत्तस्येन्द्र श्रिया भृशम् ॥ १५ ॥
मामैश्वर्यश्रीमदान्धो दण्डपाणिं न पश्यति ।
तं भ्रंशयामि सम्पद्भ्यो यस्य चेच्छाम्यनुग्रहम् ॥ १६ ॥
गम्यतां शक्र भद्रं वः क्रियतां मेऽनुशासनम् ।
स्थीयतां स्वाधिकारेषु युक्तैर्वः स्तम्भवर्जितैः ॥ १७ ॥

अथाह सुरभिः कृष्णमभिवन्द्य मनस्विनी ।
स्वसन्तानैरुपामन्व्य गोपरूपिणमीश्वरम् ॥ १८ ॥

सुरभिरुवाच

कृष्णकृष्ण महायोगिन् विश्वात्मन् विश्वसंभव ।
भवता लोकनाथेन सनाथा वयमच्युत ॥ १९ ॥
त्वं नः परमकं दैवं त्वं न इन्द्रो जगत्पते ।
भवाय भव गोविप्रदेवानां ये च साधवः ॥ २० ॥
इन्द्रं नस्त्वाभिपेक्ष्यामो ब्रह्मणा नोदिता वयम् ।
अवतीर्णोऽसि विश्वात्मन् भूमेर्भारापनुत्तये ॥ २१ ॥

श्रीशुक उवाच

एवं कृष्णमुपामन्व्य सुरभिः पयसाऽऽत्मनः ।
जलैराकाशगङ्गाया ऐरावतकरोद्धृतैः ॥ २२ ॥
इन्द्रः सुरर्षिभिः साकं नोदितो देवमातृभिः ।
अभ्यपिञ्चत दाशार्हं गोविन्द इति चाभ्यधात् ॥ २३ ॥

तत्रागतास्तुम्बुरुनारदादयो

गन्धर्वविद्याधरसिद्धचारणाः ।
जगुर्यशो लोकमलापहं हरेः
सुराङ्गनाः संननृतुर्मुदान्विताः ॥ २४ ॥

तं तुष्टुवुर्देवनिकायकेतवो
व्यवाकिंश्चाद्भुतपुष्पवृष्टिभिः ।
लोकाः परां निर्वृतिमाप्नुवंस्त्रयो
गावस्तदा गामनयन् पयोद्भुताम् ॥ २५ ॥

नानारसौघाः सरितो वृक्षा आसन् मधुस्रवाः ।
अकृष्टपच्यौषधयो गिरयोऽविभ्रदुन्मणीन् ॥ २६ ॥
कृष्णेऽभिषिक्त एतानि सत्त्वानि कुरुनन्दन ।
निर्वैराण्यभवंस्तात क्रूराण्यपि निसर्गतः ॥ २७ ॥
इति गोगोकुलपतिं गोविन्दमभियिच्य सः ।
अनुज्ञातो ययौ शक्रो वृतो देवादिभिर्दिवम् ॥ २८ ॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

इन्द्रस्तुतिर्नाम सप्तविंशोऽध्यायः ॥ २७ ॥

१. भुवो भराणां बहुभार० । २. वाञ्छाम्य० । ३. नन्द्य । ४. भावन । ५. चोदितो । ६. सर्वाणि । ७. कृष्णाभिषेको

अथाष्टाविंशोऽध्यायः

श्रीशुक उवाच

एकादश्यां निराहारः समभ्यर्च्य जनार्दनम् ।
 स्नातुं नन्दस्तु कालिन्ध्या द्वादश्यां जलमाविशत् ॥ १ ॥
 तं गृहीत्वानयद् भृत्यो वरुणस्यासुरोऽन्तिकम् ।
 अविज्ञायासुरीं वेलां प्रविष्टमुदकं निशि ॥ २ ॥
 चुक्रुशुस्तमपश्यन्तः कृष्ण रामेति गोपकाः ।
 भगवांस्तदुपश्रुत्य पितरं वरुणाहृतम् ।
 तदन्तिकं गतो राजन् स्नानामभयदो विभुः ॥ ३ ॥
 प्राप्तं वीक्ष्य हृषीकेशं लोकपालः सपर्यया ।
 महत्या पूजयित्वाऽऽह तद्दर्शनमहोत्सवः ॥ ४ ॥

वरुण उवाच

अद्य मे निभृतो देहोऽद्यैवार्थोऽधिगतः प्रभो ।
 त्वत्पादभाजो भगवन्नवापुः पारमध्वनः ॥ ५ ॥
 नमस्तुभ्यं भगवते ब्रह्मणे परमात्मने ।
 न यत्र श्रूयते माया लोकसृष्टिविकल्पना ॥ ६ ॥
 अजानता मामकेन मूढेनाकार्यवेदिना ।
 आनीतोऽयं तव पिता तद् भवान् क्षन्तुमर्हति ॥ ७ ॥
 ममाप्यनुग्रहं कृष्ण कर्तुमर्हस्यशेषदृक् ।
 गोविन्द नीयतामेष पिता ते पितृवत्सल ॥ ८ ॥

श्रीशुक उवाच

एवं प्रसादितः कृष्णो भगवानीश्वरेश्वरः ।
 आदायागात् स्वपितरं बन्धूनां चावहन् मुदम् ॥ ९ ॥
 नन्दस्त्वतीन्द्रियं दृष्ट्वा लोकपालमहोदयम् ।
 कृष्णे च सन्नतिं तेषां ज्ञातिभ्यो विस्मितोऽब्रवीत् ॥ १० ॥
 ते त्वौत्सुक्यधियो राजन् मत्वा गोपास्तमीश्वरम् ।
 अपि नः स्वगतिं सूक्ष्मासुपाधास्यदधीश्वरः ॥ ११ ॥
 इति स्नानां स भगवान् विज्ञायैखिलदृक् स्वयम् ।
 सङ्कल्पसिद्धये तेषां कृपयैतदचिन्तयत् ॥ १२ ॥
 जनो वै लोक एतस्मिन्नविद्याकामकर्मभिः ।
 उच्चावचासु गतिषु न वेद स्वां गतिं भ्रमन् ॥ १३ ॥
 इति सञ्चिन्त्य भगवान् महाकारुणिको हरिः ।
 दर्शयामास लोकं स्वं गोपानां तमसः परम् ॥ १४ ॥
 सत्यं ज्ञानमनन्तं यद् ब्रह्म ज्योतिः सनातनम् ।
 यद्विपश्यन्ति मुनयो गुणापाये समाहिताः ॥ १५ ॥
 ते तु ब्रह्महृदं नीता मयाः कृष्णेन चोद्भृताः ।
 ददृशुर्ब्रह्मणो लोकं यत्राक्रूरोऽध्यगात् पुरा ॥ १६ ॥
 नन्दादयस्तु तं दृष्ट्वा परमानन्दनिर्वृताः ।
 कृष्णं च तत्रच्छन्दोभिः स्तूयमानं सुविस्मिताः ॥ १७ ॥

इति श्रीमद्भागवते महापुराणे पारमहंस्यां संहितायां दशमस्कन्धे

पूर्वाध्यायः ॥ २८ ॥

अथैकोनत्रिंशोऽध्यायः

श्रीशुक उवाच

भगवानपि ता रात्रीः शरदोत्फुल्लमल्लिकाः ।
 वीक्ष्य रन्तुं मनश्चक्रे योगमायामुपाश्रितः ॥ १ ॥
 तदोडुराजः ककुभः करैर्मुखं
 प्राच्या विलिम्पन्नरुणेन शन्तमैः ।
 स चर्पणीनामुदगाच्छुचो मृजन्
 प्रियः प्रियाया इव दीर्घदर्शनः ॥ २ ॥

दृष्ट्वा कुमुद्वन्तमखण्डमण्डलं

रमाननाभं नवकुङ्कुमारुणम् ।

वनं च तत्क्रोमलगोभिरञ्जितं

जगौ कलं वामदृशां मनोहरम् ॥ ३ ॥

निशम्य गीतं तदनङ्गवर्धनं

ब्रजस्त्रियः कृष्णगृहीतमानसाः ।

१. वादरायणिरुवाच । २. नन्दा० । ३. यत्पा० । ४. वानखिलेश्वरः । ५. य स्थिरनिश्चयम् । ६. तं ब्रह्म० ।

७. कृष्णं समभिसंस्तूय मानयन्तः शुचिस्मिताः । ८. नन्दविमोक्षणमष्टा० । ९. वादरायणिरुवाच । १०. मयोऽच्युतः ।

आजगुरन्योन्यमलक्षितोद्यमाः

स यत्र कान्तो ज्वलोलुकुण्डलाः ॥ ४ ॥

दुहन्त्योऽभिययुः काश्चिद् दोहं हित्वा समुत्सुकाः ।

पयोऽधिश्रित्य संयावमनुद्वास्यापरा ययुः ॥ ५ ॥

परिवेषयन्त्यस्तद्वित्वा पाययन्त्यः शिशून् पयः ।

शुश्रूषन्त्यः पतीन् काश्चिदशन्त्योऽपास्य भोजनम् ॥ ६ ॥

लिम्पन्त्यः प्रमृजन्त्योऽन्या अञ्जन्त्यः काश्च लोचने ।

व्यत्यस्तवस्त्राभरणाः काश्चित् कृष्णान्तिकं ययुः ॥ ७ ॥

ता वार्यमाणाः पतिभिः पितृभिर्भ्रातृवन्धुभिः ।

गोविन्दापहृतात्मानो न न्यवर्तन्त मोहिताः ॥ ८ ॥

अन्तर्गृहगताः काश्चिद् गोप्योऽलब्धविनिर्गमाः ।

कृष्णं तद्भावनायुक्ता दध्युमीलितलोचनाः ॥ ९ ॥

दुःसहस्रेष्टविरहतीव्रतापधुताशुभाः ।

ध्यानप्राप्ताच्युताश्लेषनिर्वृत्या क्षीणमङ्गलाः ॥ १० ॥

तमेव परमात्मानं जारबुद्ध्यापि सङ्गताः ।

जहर्गुणमयं देहं सद्यः प्रक्षीणबन्धनाः ॥ ११ ॥

राजोवाच

कृष्णं विदुः परं कान्तं न तु ब्रह्मतया मुने ।

गुणप्रवाहोपरमस्तासां गुणधियां कथम् ॥ १२ ॥

श्रीशुक उवाच

उक्तं पुरस्तादेतत्ते चैद्यः सिद्धिं यथा गतः ।

द्विषन्नपि हृषीकेशं किमुताधोक्षजप्रियाः ॥ १३ ॥

नृणां निःश्रेयसार्थाय व्यक्तिर्भगवतो नृप ।

अव्ययस्याप्रमेयस्य निर्गुणस्य गुणात्मनः ॥ १४ ॥

कामं क्रोधं भयं स्नेहमैक्यं सौहृदमेव च ।

नित्यं हरौ विदधतो यान्ति तन्मयतां हि ते ॥ १५ ॥

न चैवं विस्मयः कार्यो भवता भगवत्यजे ।

योगेश्वरेश्वरे कृष्णे यत एतद् विमुच्यते ॥ १६ ॥

ता दृष्ट्वान्तिकमायाता भगवान् ब्रजयोषितः ।

अवदद् वदतां श्रेष्ठो वाचः पेशैर्विमोहयन् ॥ १७ ॥

श्रीभगवानुवाच

स्वागतं वो महाभागाः प्रियं किं करवाणि वः ।

ब्रजस्थानामयं कञ्चिद् ब्रूतागमनकारणम् ॥ १८ ॥

रजन्येषा घोररूपा घोरसच्चनिषेविता ।

प्रतियात व्रजं नेह स्थेयं स्त्रीभिः सुमध्यमाः ॥ १९ ॥

मातरः पितरः पुत्रा भ्रातरः पतयश्च वः ।

विचिन्वन्ति ह्यपश्यन्तो मा कृद्वं बन्धुसाध्वसम् ॥

दृष्टं वनं कुसुमितं राकेशकररञ्जितम् ।

यमुनानिललीलैजत्तरुपल्लवशोभितम् ॥ २१ ॥

तद् यात मा चिरं गोष्ठं शुश्रूषध्वं पतीन् सतीः ।

क्रन्दन्ति वत्सा बालाश्च तान् पाययत दुह्यत ॥ २२ ॥

अथवा मदमिस्नेहाद् भवत्यो यन्त्रिताशयाः ।

आगता ह्युपपन्नं वः प्रीयन्ते मयि जन्तवः ॥ २३ ॥

भर्तुः शुश्रूषणं स्त्रीणां परो धर्मो ह्यमायया ।

तद्वन्धूनां च कल्याण्यः प्रजानां चानुपोषणम् ॥ २४ ॥

दुःशीलो दुर्भगो वृद्धो जडो रोग्यधनोऽपि वा ।

पतिः स्त्रीभिर्न हातव्यो लोकेप्सुभिरपातकी ॥ २५ ॥

अस्वर्ग्यमयशस्यं च फल्गु कृच्छ्रं भयावहम् ।

जुगुप्सितं च सर्वत्र औपपत्यं कुलस्त्रियाः ॥ २६ ॥

श्रवणाद् दर्शनाद् ध्यानान्मयि भावोऽनुकीर्तनात् ।

न तथा सन्निकर्षेण प्रतियात ततो गृहान् ॥ २७ ॥

श्रीशुक उवाच

इति विप्रियमाकर्ण्य गोप्यो गोविन्दभाषितम् ।

विषण्णा भग्नसङ्कल्पाश्चिन्तामापुर्दुरत्ययाम् ॥ २८ ॥

कृत्वा मुखान्यव शुचः श्वसनेन शुष्यद्-

बिम्बाधराणि चरणेन भुवं लिखन्त्यः ।

अस्त्रैरुपात्तमपिभिः कुचकुङ्कुमानि

तस्थुर्मृजन्त्य उरुदुःखभराः स तूष्णीम् ॥ २९ ॥

प्रेष्ठं प्रियेतरमिव प्रतिभाषमाणं

कृष्णं तदर्थविनिवर्तितसर्वकामाः ।

नेत्रे विमृज्य रुदितोपहते स किञ्चित्-

संरम्भगद्गदगिरोऽश्रुवतानुरक्ताः ॥ ३० ॥

गोप्य ऊचुः

मैवं विभोऽर्हति भवान् गदितुं नृशंसं

सन्त्यज्य सर्वविषयांस्तव पादमूलम् ।

भक्ता भजस्व दुरवग्रह मा त्यजास्मान्

देवो यथाऽऽदिपुरुषो भजते मुमुक्षून् ॥ ३१ ॥

यत्पत्यपत्यसुहृदामनुवृत्तिरङ्ग
 स्त्रीणां स्वधर्म इति धर्मविदा त्वयोक्तम् ।
 अस्त्वेवमेतदुपदेशपदे त्वयीशे
 प्रेष्ठो भवांस्तनुभृतां किल बन्धुरात्मा ॥३२॥
 कुर्वन्ति हि त्वयि रतिं कुशलाः स्व आत्मन्
 नित्यप्रिये पतिसुतादिभिरार्तिदैः किम् ।
 तन्नः प्रसीद परमेश्वर मा स्र छिन्द्या
 आशां भृतां त्वयि चिरादरविन्दनेत्रा ॥३३॥
 चित्तं सुखेन भवतापहृतं गृहेषु
 यन्निर्विशत्युत करावपि गृह्यकृत्ये ।
 पादौ पदं न चलतस्तव पादमूलाद्
 यामः कथं व्रजमथो कर्वाम किं वा ॥३४॥
 सिञ्चाङ्ग नस्त्वदधराभृतपूरकेण
 हासावलोककलगीतजहृच्छयाग्निम् ।
 नो चेद् वयं विरहजाग्न्युपयुक्तदेहा
 ध्यानेन याम पदयोः पदवीं सखे ते ॥३५॥
 यर्धम्बुजाक्ष तव पादतलं रमाया
 दत्तक्ष्णं कचिदरण्यजनप्रियस्य ।
 अस्प्राक्ष्म तत्प्रभृति नान्यसमक्षमङ्ग
 स्थातुं त्वयाभिरमिता वत पारयामः ॥३६॥
 श्रीर्यत्पदाम्बुजजञ्चकमे तुलस्या
 लब्ध्वापि वक्षसि पदं किल भृत्यजुष्टम् ।
 यस्याः स्ववीक्षणकृतेऽन्यसुरप्रयास-
 स्तद्वद् वयं च तव पादरजः प्रपन्नाः ॥३७॥
 तन्नः प्रसीद वृजिनार्दन तेऽङ्घ्रिमूलं
 प्राप्ता विसृज्य वसतीस्त्वदुपासनाशाः ।
 त्वत्सुन्दरसितनिरीक्षणतीव्रकाम-
 तप्तात्मनां पुरुषभूषण देहि दास्यम् ॥३८॥
 वीक्ष्यालकावृतमुखं तव कुण्डलश्री-
 गण्डस्थलाधरसुधं हसितावलोकम् ।

दत्ताभयं च भुजदण्डयुगं विलोक्य
 वक्षः श्रियैकरमणं च भवाम दास्यः ॥३९॥
 का स्थ्यङ्ग ते कलपदायतमूर्च्छितेन
 सम्मोहिताऽऽर्यचरितान्न चलेत्रिलोक्याम्
 त्रैलोक्यसौभगमिदं च निरीक्ष्य रूपं
 यद् गोद्विजद्रुममृगाः पुलकान्यविभ्रन् ॥४०॥
 व्यक्तं भवान् व्रजभयार्तिहरोऽभिजातो
 देवो यथाऽऽदिपुरुषः सुरलोकगोप्ता ।
 तन्नो निधेहि करपङ्कजमार्तवन्धो
 तप्तस्तनेषु च शिरस्सु च किङ्करीणाम् ॥४१॥

श्रीशुक उवाच

इति विह्वलितं तासां श्रुत्वा योगेश्वरेश्वरः ।
 प्रहस्य सदयं गोपीरात्मारामोऽप्यरीरमन् ॥४२॥
 ताभिः समेताभिरुदारचेष्टितः
 प्रियेक्षणोत्फुल्लमुखीभिरच्युतः ।
 उदारहासद्विजकुन्ददीधिति-
 व्यरोचतैगाङ्ग इवोडुभिर्वृतः ॥४३॥
 उपगीयमान उद्गायन् वनिताशतयूथपः ।
 मालां बिभ्रद् वैजयन्तीं व्यचरन्मण्डयन् वनम् ॥४४॥
 नद्याः पुलिनमाविश्य गोपीभिर्हिमवालुकम् ।
 रेमे तत्तरलानन्दकुमुदामोदवायुना ॥४५॥
 बाहुप्रसारपरिभ्रमकरालकोरु-
 नीवीस्तनालभननर्मनखाग्रपातैः ।
 क्ष्वेल्यावलोकहसितैर्व्रजसुन्दरीणा-
 मुत्तम्भयन् रतिपतिं रमयाञ्चकार ॥४६॥
 एवं भगवतः कृष्णाल्लब्धमाना महात्मनः ।
 आत्मानं मेनिरे स्त्रीणां मानिन्योऽभ्यधिकं भुवि ॥४७॥
 तासां तत् सौभगमदं वीक्ष्य मानं च केशवः ।
 प्रशमाय प्रसादाय तत्रैवान्तरधीयत ॥४८॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे भगवतो

रासक्रीडावर्णनं नामैकोनत्रिंशोऽध्यायः ॥ २९ ॥

अथ त्रिंशोऽध्यायः

श्रीशुक उवाच

अन्तर्हिते भगवति सहसैव ब्रजाङ्गनाः ।
 अतर्प्यंस्तमचक्षाणाः करिष्य इव यूथपम् ॥ १ ॥
 गत्यानुरागसितविभ्रमेक्षितै-
 र्मनोरमालापविहारविभ्रमैः ।
 आक्षिप्तचित्ताः प्रमदा रमापते-
 स्तास्ता विचेष्टा जगृहुस्तदात्मिकाः ॥ २ ॥
 गतिस्मितप्रेक्षणभाषणादिषु
 प्रियाः प्रियस्य प्रतिरूढमूर्तयः ।
 असावहं त्वित्यवलास्तदात्मिका
 न्यवेदिषुः कृष्णविहारविभ्रमाः ॥ ३ ॥
 गायन्त्य उच्चैरमुमेव संहता
 विचित्रयुरुन्मत्तकवद् वनाद् वनम् ।
 पप्रच्छुराकाशवदन्तरं बहि-
 र्भूतेषु सन्तं पुरुषं वनस्पतीन् ॥ ४ ॥
 दृष्टो वः कच्चिदश्वत्थं पुक्ष्मं न्यग्रोधनो मनः ।
 नन्दसूनुर्गतो हत्वा प्रेमहासावलोकनैः ॥ ५ ॥
 कच्चित् कुरवकाशोकनागपुन्नागचम्पकाः ।
 रामानुजो मानिनीनामितो दर्पहरस्मितः ॥ ६ ॥
 कच्चित्तुलसि कल्याणि गोविन्दचरणप्रिये ।
 सह त्वालिकुलैर्विभ्रद् दृष्टस्तेऽतिप्रियोऽच्युतः ॥ ७ ॥
 मालत्यदर्शि वः कच्चिन्मल्लिके जाति यूथिके ।
 प्रीतिं वो जनयन् यातः करस्पर्शेन माधवः ॥ ८ ॥
 चूतप्रियालपनसासनकोविदार-
 जम्बवर्कविल्ववकुलाम्रकदम्बनीपाः ।
 येऽन्ये परार्थभवका यमुनोपकूलाः
 शंसन्तु कृष्णपदवीं रहितात्मनां नः ॥ ९ ॥
 किं ते कृतं क्षिति तपो वत केशवाङ्घ्रि-
 स्पर्शोत्सवोत्पुलकिताङ्गलैर्विभासि ।
 अप्यङ्घ्रिसम्भव उरुक्रमविक्रमाद् वा
 आहो वराहवपुषः परिरम्भणेन ॥ १० ॥
 अप्येणपत्न्युपगतः प्रिययेह गात्रै-
 स्तन्वन् दृशां सखि सुनिर्वृतिमच्युतो वः ।

कान्ताङ्गसङ्गकुचकुङ्कुमरञ्जितायाः

कुन्दस्रजः कुलपतेरिह वाति गन्धः ॥ ११ ॥
 बाहुं प्रियांस उपधाय गृहीतपद्मो
 रामानुजस्तुलसिकालिकुलैर्मदान्धैः ।
 अन्वीयमान इह वस्तरवः प्रणामं
 किं वाभिनन्दति चरन् प्रणयावलोकैः ॥ १२ ॥
 पृच्छतेमा लता बाहूनप्याश्लिष्टा वनस्पतेः ।
 नूनं तत्करजस्पृष्टा विभ्रत्युत्पुलकान्यहो ॥ १३ ॥
 इत्युन्मत्तवचोगोप्यः कृष्णान्वेषणकातराः ।
 लीला भगवतस्तास्ता ह्यनुचक्रुस्तदात्मिकाः ॥ १४ ॥
 कस्याश्चित् पूतनायन्त्याः कृष्णायन्त्यपिवत् स्तनम् ।
 तोकायित्वा रुदत्यन्या पदाहञ्छकटायतीम् ॥ १५ ॥
 दैत्यायित्वा जहारान्यामेका कृष्णार्मभावनाम् ।
 रिङ्ग्यामास काप्यङ्घ्री कर्पन्ती घोषनिःस्वनैः ॥ १६ ॥
 कृष्णरामायिते द्वे तु गोपायन्त्यश्च काश्चन ।
 वत्सायतीं हन्ति चान्या तत्रैका तु वकायतीम् ॥ १७ ॥
 आहूय दूरगा यद्वत् कृष्णस्तमनुकुर्वतीम् ।
 वेणुं कणन्तीं क्रीडन्तीमन्याः शंसन्ति साध्विति ॥ १८ ॥
 कस्यांचित् स्वभुजं न्यस्य चलन्त्याहापरा ननु ।
 कृष्णोऽहं पश्यत गतिं ललितामिति तन्मनाः ॥ १९ ॥
 मा भैष्ट वातवर्षाभ्यां तत्त्राणं विहितं मया ।
 इत्युक्तवैकेन हस्तेन यतन्त्युन्निदधेऽम्बरम् ॥ २० ॥
 आरुह्यैका पदाऽऽक्रम्य शिरस्याहापरां नृप ।
 दुष्टाहे गच्छ जातोऽहं खलानां ननु दण्डधृक् ॥ २१ ॥
 तत्रैकोवाच हे गोपा दावाग्निं पश्यतोत्वणम् ।
 चक्षूंष्याश्वपिदध्वं वो विधास्ये क्षेममञ्जसा ॥ २२ ॥
 बद्धान्यथा स्रजा काचित्तन्वी तत्र उल्लखले ।
 भीता सुदृक् पिधायास्यं भेजे भीतिविडम्बनम् ॥ २३ ॥
 एवं कृष्णं पृच्छमाना वृन्दावनलतास्तरुन् ।
 व्यचक्षत वनोद्देशे पदानि परमात्मनः ॥ २४ ॥
 पदानि व्यक्तमेतानि नन्दसूनोर्महात्मनः ।
 लक्ष्यन्ते हि ध्वजाम्भोजवज्राङ्कुशयवादिभिः ॥ २५ ॥
 तैस्तैः पदैस्तपदवीमन्विच्छन्त्योऽग्रतोऽवलाः ।

वध्वाः पदैः सुपृक्तानि विलोक्यार्ताः समवृणन् ॥२६॥
 कस्याः पदानि चैतानि याताया नन्दसन्तुना ।
 अंसन्यस्तप्रकोष्ठायाः करेणोः करिणा यथा ॥२७॥
 अनयाऽऽराधितो नूनं भगवान् हरिरीश्वरः ।
 यन्नो विहाय गोविन्दः ग्रीतो यामनयद् रहः ॥२८॥
 धन्या अहो अमी आल्यो गोविन्दाङ्घ्र्यञ्जरेणवः ।
 यान् ब्रह्मेशो रमा देवी दधुर्मूर्ध्न्यधनुत्तये ॥२९॥
 तस्या अमूनिनः क्षोभं कुर्वन्त्युच्चैः पदानि यत् ।
 यैकापहत्य गोपीनां रहो भुङ्क्तेऽच्युताधरम् ॥३०॥
 न लक्ष्यन्ते पदान्यत्र तस्या नूनं तृणाङ्कुरैः ।
 खिद्यत्सुजाताङ्घ्रितलामुन्निन्ये प्रेयसीं प्रियः ॥३१॥
 इमान्यधिकमग्नानि पदानि बहतो बधूम् ।
 गोप्यः पश्यत कृष्णस्य भाराक्रान्तस्य कामिनः ॥३२॥
 अत्रावरोपिता कान्ता पुष्पहेतोर्महात्मना ।
 अत्र प्रसूनावचयः प्रियार्थे प्रेयसा कृतः ।
 प्रपदाक्रमणे एते पश्यतासकले पदे ॥३३॥
 केशप्रसाधनं त्वत्र कामिन्याः कामिना कृतम् ।
 तानि चूडयता कान्तामुपविष्टमिह ध्रुवम् ॥३४॥
 रेमे तथा चात्मरत आत्मारामोऽप्यखण्डितः ।
 कामिनां दर्शयन् दैन्यं स्त्रीणां चैव दुरात्मताम् ॥३५॥

इत्येवं दर्शयन्त्यस्ताश्चेरुर्गोप्यो विचेतसः ।
 यां गोपीमनयत् कृष्णो विहायान्याः स्त्रियो वने ॥३६॥
 सा च मेने तदाऽऽत्मानं वरिष्ठं सर्वयोपिताम् ।
 हित्वा गोपीः कामयाना मामसौ भजते प्रियः ॥३७॥
 ततो गत्वा वनोद्देशं दृष्ट्वा केशवमब्रवीत् ।
 न पारयेऽहं चलितुं नय मां यत्र ते मनः ॥३८॥
 एवमुक्तः प्रियामाह स्कन्ध आरुह्यतामिति ।
 ततश्चान्तर्दधे कृष्णः सा वधूरन्वतप्यत ॥३९॥
 हा नाथ रमण प्रेष्ठ कासि कासि महाभुज ।
 दास्यास्ते कृपणाया मे सखे दर्शय सन्निधिम् ॥४०॥
 अन्विच्छन्त्यो भगवतो मार्गं गोप्योऽविदूरतः ।
 ददृशुः प्रियविश्लेषमोहितां दुःखितां सखीम् ॥४१॥
 तया कथितमाकर्ण्य मानप्राप्तिं च माधवात् ।
 अवमानं च दौरात्म्याद् विस्मयं परमं ययुः ॥४२॥
 ततोऽविशन् वनं चन्द्रज्योत्स्ना यावद् विभाव्यते ।
 तमः प्रविष्टमालक्ष्य ततो निववृत्तुः स्त्रियः ॥४३॥
 तन्मनस्कास्तदालापास्तद्विचेष्टास्तदात्मिकाः ।
 तद्गुणानेव गायन्त्यो नात्मागाराणि सस्मरुः ॥४४॥
 पुनः पुलिनमागत्य कालिन्ध्याः कृष्णभावनाः ।
 समवेता जगुः कृष्णं तदागमनकाङ्क्षिताः ॥४५॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे रासक्रीडायां
 कृष्णान्वेषणं नाम त्रिंशोऽध्यायः ॥ ३० ॥

अथैकत्रिंशोऽध्यायः

गोप्य ऊचुः

जयति तेऽधिकं जन्मना ब्रजः
 श्रयत इन्दिरा शश्वदत्र हि ।
 दयित दृश्यतां दिक्षु तावका-
 स्त्वयि धृतासवस्त्वां विचिन्वते ॥ १ ॥
 शरदुदाशये साधुजातसत्-
 सरसिजोदरश्रीमुपा दृशा ।

सुरतनाथ तेऽशुल्कदासिका
 वरद निम्नतो नेह किं वधः ॥ २ ॥
 विषजलाप्ययाद् व्यालराक्षसाद्
 वर्षमारुताद् वैद्युतानलात् ।
 वृषमयात्मजाद् विश्वतोभया-
 द्यभ ते वयं रक्षिता मुहुः ॥ ३ ॥
 न खलु गोपिकानन्दनो भवा-
 नखिलदेहिनामन्तरात्मदृक् ।

विखनसार्थितो विश्वगुप्तये
 सख उदेयिवान् सात्वतां कुले ॥ ४ ॥
 विरचिताभयं वृष्णिधुर्य ते
 चरणमीयुषां संसृतेर्मयात् ।
 करसरोरुहं कान्त कामदं
 शिरसि धेहि नः श्रीकरग्रहम् ॥ ५ ॥
 ब्रजजनार्तिहन् वीर योषितां
 निजजनस्सयध्वंसनस्सित ।
 भज सखे भवत्किङ्करीः स नो
 जलरुहाननं चारु दर्शय ॥ ६ ॥
 प्रणतदेहिनां पापकर्शनं
 तृणचरानुगं श्रीनिकेतनम् ।
 फणिफणार्पितं ते पदाम्बुजं
 कृणु कुचेष्टु नः कृन्धि हृच्छयम् ॥ ७ ॥
 मधुरया गिरा बल्लुवाक्यया
 बुधमनोज्ञया पुष्करेक्षण ।
 विधिकरीरिमा वीर मुह्यती-
 रधरसीधुनाऽऽप्याययस्व नः ॥ ८ ॥
 तव कथामृतं तप्तजीवनं
 कविभिरीडितं कल्मषापहम् ।
 श्रवणमङ्गलं श्रीमदाततं
 भुवि गृणन्ति ते भूरिदा जनाः ॥ ९ ॥
 प्रहसितं प्रिय प्रेमवीक्षणं
 विहरणं च ते ध्यानमङ्गलम् ।
 रहसि संविदो या हृदिस्पृशः
 कुहक नो मनः क्षोभयन्ति हि ॥ १० ॥
 चलसि यद् व्रजाचारयन् पशून्
 नलिनसुन्दरं नाथ ते पदम् ।
 शिलतृणाङ्कुरैः सीदतीति नः
 कलिलतां मनः कान्त गच्छति ॥ ११ ॥

दिनपरिक्षये नीलकुन्तलै-
 र्वनरुहाननं विभ्रदावृतम् ।
 घनरजस्वलं दर्शयन् मुहु-
 र्मनसि नः स्मरं वीर यच्छसि ॥ १२ ॥
 प्रणतकामदं पद्मजार्चितं
 धरणिमण्डनं ध्येयमापदि ।
 चरणपङ्कजं शन्तमं च ते
 रमण नः स्तनेष्वर्पयाधिहन् ॥ १३ ॥
 सुरतवर्धनं शोकनाशनं
 स्वरितवेषुना सुष्ठु चुम्बितम् ।
 इतररागविस्मरणं नृणां
 वितर वीर नस्तेऽधरामृतम् ॥ १४ ॥
 अटति यद् भवानहि काननं
 त्रुटिर्युगायते त्वामपश्यताम् ।
 कुटिलकुन्तलं श्रीमुखं च ते
 जड उदीक्षतां पक्ष्मकृद् दशाम् ॥ १५ ॥
 पतिसुतान्वयभ्रातृवान्धवा-
 नतिविलङ्घ्य तेऽन्त्यच्युतागताः ।
 गतिविदस्तवोद्गीतमोहिताः
 कितव योषितः कस्त्यजेन्निशि ॥ १६ ॥
 रहसि संविदं हृच्छयोदयं
 ग्रहसिताननं प्रेमवीक्षणम् ।
 बृहदुरः श्रियो वीक्ष्य धौम ते
 मुहुरतिस्पृहा मुह्यते मनः ॥ १७ ॥
 ब्रजवनौकसां व्यक्तिरङ्ग ते
 वृजिनहन्त्यलं विश्रमङ्गलम् ।
 त्यज मनाक् च नस्त्वत्स्पृहात्मनां
 स्वजनहृद्भुजां यन्निषूदनम् ॥ १८ ॥
 यत्ते सुजातचरणाम्बुरुहं स्तनेषु
 भीताः शनैः प्रिय दधीमहि कर्कशेषु ।
 तेनाटवीमटसि तद् व्यथते न किञ्चित्
 कूर्पादिभिर्भ्रमति धीर्भवदायुषां नः ॥ १९ ॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे रासक्रीडायां
 गोपीगीतं नामैकत्रिंशोऽध्यायः ॥ ३१ ॥

१. प्राचीन प्रतिमें 'ब्रजजना.....चारु दर्शय' यह श्लोक नहीं है । २. क्षितं विरहिणां च । ३. वीर । ४. स्पृष्टं ।
 ५. रासक्रीडायामेकत्रिं० ।

अथ द्वात्रिंशोऽध्यायः

श्रीशुक उवाच

इति गोप्यः प्रगायन्त्यः प्रलपन्त्यश्च चित्रधा ।
 रुरुदुः सुखरं राजन् कृष्णदर्शनलालसाः ॥ १ ॥
 तासामाविरभूच्छौरिः स्मयमानमुखाम्बुजः ।
 पीताम्बरधरः स्रग्वी साक्षान्मन्मथमन्मथः ॥ २ ॥
 तं विलोक्यागतं प्रेष्टं ग्रीत्युत्फुल्लदृशोऽवलाः ।
 उत्तस्थुर्युगपत् सर्वास्तन्वः प्राणमिवागतम् ॥ ३ ॥
 काचित् कराम्बुजं शौरेर्जगृहेऽञ्जलिना मुदा ।
 काचिद् दधार तद्बाहुमंसे चन्दनरूपितम् ॥ ४ ॥
 काचिदञ्जलिनागृह्णात्तन्वी ताम्बूलचर्वितम् ।
 एका तदङ्घ्रिकमलं सन्तप्ता स्तनयोरधात् ॥ ५ ॥
 एका भ्रुकुटिमावध्य प्रेमसंरम्भविह्वला ।
 घ्नतीवैक्षत् कटाक्षेपैः संदष्टदशनच्छदा ॥ ६ ॥
 अपरानिमिपद्दृग्भ्यां जुषाणा तन्मुखाम्बुजम् ।
 आपीतमपि नातृप्यत् सन्तस्तच्चरणं यथा ॥ ७ ॥
 तं काचिन्नेत्ररन्ध्रेण हृदिकृत्य निमील्य च ।
 पुलकाङ्ग्युपगुह्यास्ते योगीवानन्दसम्प्लुता ॥ ८ ॥
 सर्वास्ताः केशवालोकरमोत्सवनिर्वृताः ।
 जहुर्विरहजं तापं प्राज्ञं प्राप्य यथा जनाः ॥ ९ ॥
 ताभिर्विधूतशोकाभिर्भगवानच्युतो बृतः ।
 व्यरोचताधिकं तात पुरुषः शक्तिभिर्यथा ॥ १० ॥
 ताः समादाय कालिन्ध्या निर्विश्य पुलिनं विशुः ।
 विकसत्कुन्दमन्दारसुरभ्यनिलपट्पदम् ॥ ११ ॥
 शरच्चन्द्रांशुसन्दोहध्वस्तदोषातमः शिवम् ।
 कृष्णाया हस्ततरलचितकोमलवालुकम् ॥ १२ ॥
 तद्दर्शनाह्लादविधूतहृद्भुजो
 मनोरथान्तं श्रुतयो यथा ययुः ।
 स्वैरुत्तरीयैः कुचकुङ्कुमाङ्कितै-
 रचीकल्पन्नासनमात्मवन्धवे ॥ १३ ॥
 तत्रोपविष्टो भगवान् स ईश्वरो

योगेश्वरान्तर्हृदि कल्पितासनः ।

चकास गोपीपरिपद्गतोऽर्चित-
 स्त्रैलोक्यलक्ष्म्येकपदं वपुर्दधत् ॥ १४ ॥
 समाजयित्वा तमनङ्गदीपनं
 सहासलीलेक्षणविभ्रमभुवा ।
 संस्पर्शनेनाङ्गकृताङ्घ्रिहस्तयोः
 संस्तुत्य ईषत्कुपिता वभापिरे ॥ १५ ॥

गोप्य ऊचुः

भजतोऽनुभजन्त्येक एक एतद्विपर्ययम् ।
 नोभयांश्च भजन्त्येक एतन्नो ब्रूहि साधु भोः ॥ १६ ॥

श्रीभगवानुवाच

मिथो भजन्ति ये सख्यः स्वार्थैकान्तोद्यमा हि ते ।
 न तत्र सौहृदं धर्मः स्वार्थार्थं तद्वि नान्यथा ॥ १७ ॥
 भजन्त्यभजतो ये वै करुणाः पितरो यथा ।
 धर्मो निरपवादोऽत्र सौहृदं च सुमध्यमाः ॥ १८ ॥
 भजतोऽपि न वै कैचिद् भजन्त्यभजतः कुतः ।
 आत्मारामा ह्याप्तकामा अकृतज्ञा गुरुदुहः ॥ १९ ॥

नाहं तु सख्यो भजतोऽपि जन्तून्
 भजाम्यमीषामनुवृत्तिवृत्तये ।
 यथाधनो लब्धधने विनष्टे
 तच्चिन्तयान्यन्निभृतो न वेद ॥ २० ॥

एवं मदर्थोऽङ्गितलोकवेद-
 खानां हि वो मय्यनुवृत्तयेऽवलाः ।
 मया परोक्षं भजता तिरोहितं
 मास्त्वयितुं माह्वं तत् प्रियं प्रियाः ॥ २१ ॥
 न पारयेऽहं निरवयसंयुजां
 स्वसाधुकृत्यं विबुधायुपापि वः ।
 या माभजन् दुर्जरगेहशृङ्खलाः
 संवृश्य तद् वः प्रतियातु साधुना ॥ २२ ॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 रासक्रीडायां गोपीसान्त्वनं नाम द्वात्रिंशोऽध्यायः ॥ ३२ ॥

अथ त्रयस्त्रिंशोऽध्यायः

श्रीशुक उवाच

इत्थं भगवतो गोप्यः श्रुत्वा वाचः सुपेशलाः ।
 जहुर्विरहं तापं तदङ्गोपचिताशिषः ॥ १ ॥
 तत्रारभत गोविन्दो रासक्रीडामनुव्रतैः ।
 स्त्रीरत्नैरन्वितः प्रीतैरन्योन्यावद्वबाहुभिः ॥ २ ॥
 रासोत्सवः सम्प्रवृत्तो गोपीमण्डलमण्डितः ।
 योगेश्वरेण कृष्णेन तासां मध्ये द्वयोर्द्वयोः ।
 प्रविष्टेन गृहीतानां कण्ठे खनिकटं स्त्रियः ॥ ३ ॥
 यं मन्येरन् नभस्तावद् विमानशतसङ्कुलम् ।
 दिवौकसां सदारणामौत्सुक्यापहृतात्मनाम् ॥ ४ ॥
 ततो दुन्दुभयो नेदुर्निपेतुः पुष्पवृष्टयः ।
 जगुर्गन्धर्वपतयः सस्त्रीकास्तद्यशोऽमलम् ॥ ५ ॥
 वलयानां नूपुराणां किङ्किणीनां च घोषिताम् ।
 सप्रियाणामभूच्छब्दस्तुमुलो रासमण्डले ॥ ६ ॥
 तत्रातिशुभे ताभिर्भगवान् देवकीसुतः ।
 मध्ये मणीनां हैमानां महामरकतो यथा ॥ ७ ॥
 पादन्यासैर्युजविधुतिभिः सस्मितैर्भूविलासै-
 र्भज्यन्मध्यैश्चलकुचपटैः कुण्डलैर्गण्डलोलैः ।
 खिद्यन्मुख्यः कवररशनाग्रन्थयः कृष्णवध्वो
 गायन्त्यस्तं तडित इव ता मेघचक्रे विरेजुः ॥ ८ ॥
 उच्चैर्जगुर्नृत्यमाना रक्तकण्ठ्यो रतिप्रियाः ।
 कृष्णाभिर्मर्शमुदिता यद्गीतेनेदमावृतम् ॥ ९ ॥
 काचित् समं मुकुन्देन स्वरजातीरमिश्रिताः ।
 उन्निन्ये पूजिता तेन प्रीयता साधु साध्विति ।
 तदेव ध्रुवमुन्निन्ये तस्यै मानं च बहूदात् ॥ १० ॥
 काचिद् रासपरिश्रान्ता पार्श्वस्थस्य गदाभृतः ।
 जग्राह बाहुना स्कन्धं श्लथद्वलयमल्लिका ॥ ११ ॥
 तत्रैकांसगतं बाहुं कृष्णस्योत्पलसौरभम् ।
 चन्दनालिप्तमाघ्राय हृष्टरोसा चुचुस्व ह ॥ १२ ॥
 कस्याश्चिन्नाट्यविक्षिप्तकुण्डलत्विपमण्डितम् ।
 गण्डं गण्डे सन्दधत्या अदात्ताम्बूलचर्वितम् ॥ १३ ॥
 नृत्यन्ती गायती काचित् कूजन्नूपुरमेखला ।
 पार्श्वस्थाच्युतहस्ताब्जं श्रान्ताधात् स्तनयोः शिवम् ॥ १४ ॥

गोप्यो लब्ध्वाच्युतं कान्तं श्रिय एकान्तवल्लभम् ।
 गृहीतकण्ठ्यस्तदोभ्यां गायन्त्यस्तं विजहिरे ॥ १५ ॥
 कर्णोत्पलालकविटङ्ककपोलधर्म-
 वक्त्रश्रियो वलयनूपुरधोपवाद्यैः ।
 गोप्यः समं भगवता ननृतुः स्वकेश-
 सस्तसजो भ्रमरगायकरासगोष्ठ्याम् ॥ १६ ॥
 एवं परिष्वङ्गकराभिमर्श-
 स्निग्धेक्षणोद्दामविलासहासैः ।
 रेमे रमेशो ब्रजसुन्दरीभि-
 र्यथार्थकः स्वप्रतिविम्बविभ्रमः ॥ १७ ॥
 तदङ्गसङ्गप्रमुदाकुलेन्द्रियाः
 केशान् दुकूलं कुचपट्टिकां वा ।
 नाङ्गः प्रतिव्योढुमलं ब्रजस्त्रियो
 विस्रस्तमालाभरणाः कुरुद्वह ॥ १८ ॥
 कृष्णविक्रीडितं वीक्ष्य मुमुहुः खेचरस्त्रियः ।
 कामार्दिताः शशाङ्कश्च सगणो विस्मितोऽभवत् ॥ १९ ॥
 कृत्वा तावन्तमात्मानं यावतीर्गोपयोषितः ।
 रेमे स भगवांस्ताभिरात्मारामोऽपि लीलया ॥ २० ॥
 तासामतिविहारेण श्रान्तानां वदनानि सः ।
 ग्रामृजत् करुणः प्रेम्णा शन्तमेनाङ्गपाणिना ॥ २१ ॥
 गोप्यः स्फुरत्पुरटकुण्डलकुन्तलत्विड्-
 गण्डश्रिया सुधितहासनिरीक्षणेन ।
 मानं दधत्य ऋषभस्य जगुः कृतानि
 पुण्यानि तत्कररुहस्पर्शप्रमोदाः ॥ २२ ॥
 ताभिर्युतः श्रममपोहितुमङ्गसङ्ग-
 घृष्टसजः स कुचकुङ्कुमरञ्जितायाः ।
 गन्धर्वपालिभिरनुद्रुत आविशद् वाः
 श्रान्तो गजीभिरभिराडिव भिन्नसेतुः ॥ २३ ॥
 सोऽम्भस्यलं युवतिभिः परिपिच्यमानः
 प्रेम्णेक्षितः प्रहसतीभिरितस्ततोऽङ्ग ।
 वैमानिकैः कुसुमवर्षिर्भिरिड्यमानो
 रेमे स्वयं स्वरतिरत्र गजेन्द्रलीलः ॥ २४ ॥

ततश्च कृष्णोपवने जलस्थल-
 प्रसन्नगन्धानिलजुष्टदित्ते ।
 चचार भृङ्गप्रमदागणावृतो -
 यथा मदच्युद् द्विरदः करेणुभिः ॥२५॥
 एवं शशाङ्कांशुविराजिता निशाः
 स सत्यकामोऽनुरतावलागणः ।
 सिपेव आत्मन्यवरुद्धसौरतः
 सर्वाः शरत्काव्यकधारसाश्रयाः ॥२६॥

राजोवाच

संस्थापनाय धर्मस्य प्रशमायेतरस्य च ।
 अवतीर्णो हि भगवानंशेन जगदीश्वरः ॥२७॥
 स कथं धर्मसेतूनां वक्ता कर्ताभिरक्षिता ।
 प्रतीपमाचरद् ब्रह्मन् परदारामिर्शनम् ॥२८॥
 आप्तकामो यदुपतिः कृतवान् वै जुगुप्सितम् ।
 किमभिप्राय एतं नः संशयं छिन्धि सुव्रत ॥२९॥

श्रीशुक उवाच

धर्मव्यतिक्रमो दृष्ट ईश्वराणां च साहसम् ।
 तेजीयसां न दोषाय बह्वेः सर्वभुजो यथा ॥३०॥
 नैतत् समाचरेज्जातु मनसापि ह्यनीश्वरः ।
 विनश्यत्याचरन् मौढ्याद्यथारुद्रोऽन्धिजं विषम् ॥३१॥
 ईश्वराणां वचः सत्यं तथैवाचरितं क्वचित् ।

तेषां यत् स्ववचोयुक्तं बुद्धिमांस्तत् समाचरेत् ॥३२॥
 कुशलाचरितेनैवामिह स्वार्थो न विद्यते ।
 विपर्ययेण वानर्थो निरहंकारिणां प्रभो ॥३३॥
 किमुताखिलसत्त्वानां तिर्यच्चात्यदिबौकसाम् ।
 ईशितुश्चेशितव्यानां कुशलाकुशलान्वयः ॥३४॥
 यत्पादपङ्कजपरागनिपेवतृप्ता
 योगप्रभावविधुताखिलकर्मवन्धाः ।
 स्वैरं चरन्ति मुनयोऽपि न नह्यमाना-

स्तस्येच्छयाऽऽत्तवपुषः कुत एव बन्धः ॥३५॥

गोपीनां तत्पतीनां च सर्वेषामेव देहिनाम् ।
 योऽन्तश्चरति सोऽप्यक्षः क्रीडनेनेह देहभाक् ॥३६॥
 अनुग्रहाय भूतानां मानुषं देहमास्थितः ।
 भजते तादृशीः क्रीडायाः श्रुत्वा तत्परो भवेत् ॥३७॥
 नास्त्रयन् खलु कृष्णाय मोहितास्तस्य मायया ।
 मन्यमानाः स्वपार्श्वस्थान् स्थान् स्थान् दारान् ब्रजौकसः
 ब्रह्मरात्र उपावृत्ते वासुदेवानुमोदिताः ।
 अनिच्छन्त्यो ययुर्गोप्यः स्वगृहान् भगवत्प्रियाः ॥३९॥
 विक्रीडितं ब्रजवधूमिरिदं च विष्णोः
 श्रद्धान्वितोऽनुशृणुयादथ वर्णयेद् यः ।
 भक्तिं परां भगवति प्रतिलभ्य कामं
 हृद्रोगमाश्वपहिनोत्यचिरेण धीरः ॥४०॥

इति श्रीमद्भगवते महापुराणे पारमहंस्यां संहितायां दशमस्कन्धे पूर्वार्धे

रासक्रीडावर्णनं नाम त्रयस्त्रिंशोऽध्यायः ॥ ३३ ॥

अथ चतुस्त्रिंशोऽध्यायः

श्रीशुक उवाच

एकदा देवघात्रायां गोपाला जातकौतुकाः ।
 अनोभिरनङ्गुक्तैः प्रययुस्तेऽम्बिकावनम् ॥ १ ॥
 तत्र स्नात्वा सरस्वत्यां देवं पशुपतिं विभुम् ।
 आनर्चुरहणैर्भक्त्या देवीं च नृपतेऽम्बिकाम् ॥ २ ॥
 गात्रो हिरण्यं वासांसि मधु मध्वन्नमादृताः ।
 ब्राह्मणेभ्यो ददुः सर्वे देवो नः प्रीयतामिति ॥ ३ ॥
 ऊपुः सरस्वतीतीरे जलं प्राश्य धृतव्रताः ।

रजनीं तां महाभागा नन्दसुनन्दकादयः ॥ ४ ॥
 कश्चिन्महानहिस्तप्तिन् विपिनेऽतिनुशुक्षितः ।
 यदृच्छयाऽऽगतो नन्दं शयानमुरगोऽग्रसीत् ॥ ५ ॥
 स चुक्रोशाहिनाग्रस्तः कृष्ण कृष्ण महानयम् ।
 सर्पो मां ग्रसते तात प्रपन्नं परिमोचय ॥ ६ ॥
 तस्य चाक्रन्दितं श्रुत्वा गोपालाः सहसोत्थिताः ।
 ग्रस्तं च दृष्ट्वा विभ्रान्ताः सर्पं विव्यधुरुल्मुकैः ॥ ७ ॥
 अलातैर्दह्यमानोऽपि नामुश्चत्तमुरङ्गमः ।

तमस्पृशत् पदाभ्येत्य भगवान् सात्वतां पतिः ॥ ८ ॥
 स वै भगवतः श्रीमत्पादस्पर्शहताशुभः ।
 भेजे सर्पवपुर्हित्वा रूपं विद्याधरार्चितम् ॥ ९ ॥
 तमपृच्छद्दृष्टीकेशः प्रणतं समुपस्थितम् ।
 दीप्यमानेन वपुषा पुरुषं हेममालिनम् ॥ १० ॥
 को भवान् परया लक्ष्म्या रोचतेऽद्भुतदर्शनः ।
 कथं जुगुप्सितामेतां गतिं वा प्रापितोऽवशः ॥ ११ ॥

सर्व उवाच

अहं विद्याधरः कश्चित् सुदर्शन इति श्रुतः ।
 श्रिया स्वरूपसम्पत्त्या विमानेनाचरं दिशः ॥ १२ ॥
 ऋषीन् विरूपानङ्गिरसः ग्राहसं रूपदर्पितः ।
 तैरिमां प्रापितो योनिं प्रलब्धैः स्वेन पाप्मना ॥ १३ ॥
 शापो मेऽनुग्रहायैव कृतस्तैः करुणात्मभिः ।
 यदहं लोकगुरुणा पदा स्पृष्टो हताशुभः ॥ १४ ॥
 तं त्वाहं भवभीतानां प्रपन्नानां भयापहम् ।
 आपृच्छे शापनिर्मुक्तः पादस्पर्शादमीवहन् ॥ १५ ॥
 प्रपन्नोऽस्मि महायोगिन् महापुरुष सत्पते ।
 अनुजानीहि मां देव सर्वलोकेश्वरेश्वर ॥ १६ ॥
 ब्रह्मदण्डाद् विमुक्तोऽहं सद्यस्तेऽच्युत दर्शनात् ।
 यन्नाम गृह्णन्नखिलान् श्रोतुनात्मानमेव च ।
 सद्यः पुनाति किं भूयस्तस्य स्पृष्टः पदा हि ते ॥ १७ ॥
 इत्यनुज्ञाप्य दाशार्हं परिक्रम्यामिर्वन्द्य च ।
 सुदर्शनो दिवं यातः कृच्छ्रान्नन्दश्च मोचितः ॥ १८ ॥

निशाम्य कृष्णस्य तदात्मवैभवं

ब्रजौकसो विस्मितचेतसस्ततः ।

समाप्य तस्मिन् नियमं पुनर्व्रजं

नृपाययुस्तत् कथयन्त आदृताः ॥ १९ ॥

कदाचिदथ गोविन्दो रामश्चाद्भुतविक्रमः ।
 विजहतुर्वने रात्र्यां मध्यगौ व्रजयोपिताम् ॥ २० ॥
 उपगीयमानौ ललितं स्त्रीजनैर्वद्वसौहृदैः ।
 खलङ्कृतानुलिप्ताङ्गौ स्रग्विणौ विरजोऽम्बरौ ॥ २१ ॥
 निशामुखं मानयन्ताबुदितोडुपतारकम् ।
 मल्लिकागन्धमत्तालिजुष्टं कुमुदवायुना ॥ २२ ॥
 जगतुः सर्वभूतानां मनःश्रवणमङ्गलम् ।
 तौ कल्पयन्तौ युगपत् स्वरमण्डलमूर्च्छितम् ॥ २३ ॥
 गोप्यस्तद्गीतमाकर्ण्य मूर्च्छिता नाविदन् नृप ।
 संसेदुकूलमात्मानं स्रस्तकेशस्रजं ततः ॥ २४ ॥
 एवं विक्रीडतोः स्वैरं गायतोः सम्प्रमत्तवत् ।
 शङ्खचूड इति ख्यातो धनदानुचरोऽभ्यगात् ॥ २५ ॥
 तयोर्निरीक्षतो राजंस्तन्नाथं प्रमदाजनम् ।
 क्रोशन्तं कालयामास दिश्युदीच्यामशङ्कितः ॥ २६ ॥
 क्रोशन्तं कृष्ण रामेति विलोक्य स्वपरिग्रहम् ।
 यथा गा दस्युना ग्रस्ता भ्रातरावन्धावताम् ॥ २७ ॥
 मा भैष्टेत्यभयारावौ शालहस्तौ तरस्त्रिनौ ।
 आसेदतुस्तं तरसा त्वरितं गुह्यकाधमम् ॥ २८ ॥
 स वीक्ष्य तावनुप्राप्तौ कालमृत्यु इवोद्विजन् ।
 विसृज्य स्त्रीजनं मूढः प्राद्रवजीवितेच्छया ॥ २९ ॥
 तमन्वधावद् गोविन्दो यत्र यत्र स धावति ।
 जिहीर्षुस्तच्छिरोरत्नं तस्यौ रक्षन् स्त्रियो बलः ॥ ३० ॥
 अविदूर इवाभ्येत्य शिरस्तस्य दुरात्मनः ।
 जहार मुष्टिनैवाङ्ग सहचूडामणिं विभुः ॥ ३१ ॥
 शङ्खचूडं निहत्यैवं मणिमादाय भास्वरम् ।
 अग्रजायाददात् प्रीत्या पश्यन्तीनां च योपिताम् ॥ ३२ ॥

इति श्रीमद्भागवते महापुराणे पारमहंस्यां संहितायां दशमस्कन्धे

पूर्वार्धे शङ्खचूडवधो नाम चतुर्विंशोऽध्यायः ॥ ३४ ॥

अथ पञ्चत्रिंशोऽध्यायः

श्रीशुक उवाच

गोप्यः कृष्णे वनं याते तमनुद्रुतचेतसः ।
कृष्णलीलाः प्रगायन्त्यो निन्युर्दुःखेन वासरान् ॥ १ ॥

गोप्य ऊचुः

वामबाहुकृतवामकपोलो वलिगतभ्रुरधरार्पितवेणुम् ।
कोमलाङ्गुलिभिराश्रितमार्गं गोप्य ईरयति यत्र मुकुन्दः

व्योमयानवनिताः सह सिद्धै-

र्विस्मितास्तदुपधार्य सलज्जाः ।

काममार्गणसमर्पितचित्ताः

कश्मलं ययुरपस्मृतनीव्यः ॥ ३ ॥

हन्त चित्रमवलाः शृणुतेदं

हारहास उरसि स्थिरविद्युत् ।

नन्दसूनुयमार्तजनानां

नर्मदो यर्हि कूजितवेणुः ॥ ४ ॥

वृन्दशो व्रजवृषा मृगागावो

वेणुवाद्यहतचेतस आरात् ।

दन्तदण्डकवला धृतकर्णा

निद्रिता लिखितचित्रमिवासन् ॥ ५ ॥

बर्हिणस्तवकधातुपलाशै-

र्वद्धमल्लपरिवर्हविडम्बः ।

कहिंचित् सवल आलि स गोपै-

र्गाः समाह्वयति यत्र मुकुन्दः ॥ ६ ॥

तर्हि भग्नगतयः सरितो वै

तत्पदाम्बुजरजोऽनिलनीतम् ।

स्पृहयतीर्वयमिवावहुपुण्याः

प्रेमवेपितश्रुजाः स्तिमितापः ॥ ७ ॥

अनुचरैः समनुवर्णितवीर्य

आदिपूरुष इवाचलभूतिः ।

वनचरो गिरितटेषु चरन्ती-

र्वेणुनाऽऽह्वयति गाः स यदा हि ॥ ८ ॥

वनलतास्तरव आत्मनि विष्णुं

व्यञ्जयन्त्य इव पुष्पफलाढ्याः ।

प्रणतभारविटपा मधुधाराः

प्रेमहृष्टतनवः ससृजुः स ॥ ९ ॥

दर्शनीयतिलको वनमाला-

दिव्यगन्धतुलसीमधुमत्तैः ।

अलिकुलैरलघुगीतमभीष्ट-

माद्रियन् यर्हि सन्धितवेणुः ॥ १० ॥

सरसि सारसहंसविहङ्गा-

श्रारुगीतहतचेतस एत्य ।

हरिमुपासत ते यतचित्ता

हन्त मीलितदृशो धृतमौनाः ॥ ११ ॥

सहवलः स्रगवतंसविलासः

सानुषु क्षितिभृतो व्रजदेव्यः ।

हर्षयन् यर्हि वेणुरवेण

जातहर्ष उपरम्भति विश्वम् ॥ १२ ॥

महदतिक्रमणशङ्कितचेता

मन्दमन्दमनुगर्जति मेघः ।

सुहृदमभ्यवर्षत् सुमनोभि-

श्लायया च विदधत् प्रतपन्नम् ॥ १३ ॥

विविधगोपचरणेषु विदग्धो

वेणुवाद्य उरुधा निजशिक्षाः ।

तव सुतः सति यदाधरविम्बे

दत्तवेणुरनयत् स्वरजातीः ॥ १४ ॥

सवनशस्तदुपधार्य सुरेशाः

शक्रशर्वपरमेष्ठिपुरोगाः ।

कवय आनतकन्धरचित्ताः

कश्मलं ययुरनिश्चिततत्त्वाः ॥ १५ ॥

निजपदाब्जदलैर्वर्जवज्र-

नीरजाङ्कुशविचित्रललामैः ।

व्रजश्रुवः शमयन् खुरतोदं

वर्ष्मधुर्यगतिरीडितवेणुः ॥ १६ ॥

व्रजति तेन वयं सविलास-

वीक्षणार्पितमनोभववेगाः ।

कुजगतिं गमिता न विदामः
 कञ्जमलेन कवरं वसनं वा ॥१७॥
 मणिधरः कचिदागणयन् गा
 मालया दयितगन्धतुलस्याः ।
 प्रणयिनोऽनुचरस्य कदांसे
 प्रक्षिपन् भुजमगायत यत्र ॥१८॥
 कणितवेणुरववञ्चितचित्ताः
 कृष्णमन्वसत कृष्णगृहिण्यः ।
 गुणगणार्णमनुगत्य हरिण्यो
 गोपिका इव विमुक्तगृहाशाः ॥१९॥
 कुन्ददामकृतकौतुकवेषो
 गोपगोधनवृतो यमुनायाम् ।
 नन्दसूनुरनघे तव वत्सो
 नर्मदः प्रणयिनां विजहार ॥२०॥
 मन्दवायुरुपवात्यनुकूलं
 मानयन् मलयजस्पर्शेन ।
 वन्दिनस्तमुपदेवगणा ये
 वाद्यगीतबलिभिः परिवव्रुः ॥२१॥

वत्सलो ब्रजगवां यदगत्रो
 वन्द्यमानचरणः पथि वृद्धैः ।
 कृत्स्नगोधनमुपोह्य दिनान्ते
 गीतवेणुरनुगेडितकीर्तिः ॥२२॥
 उत्सवं श्रमरुचापि दृशीना-
 मुन्नयन् खुररजश्छुरितस्रक् ।
 दित्सयैति सुहृदाशिष एष
 देवकीजठरभूरुद्रराजः ॥२३॥
 मदविधूर्णितलोचन ईपन्
 मानदः स्वसुहृदां वनमाली ।
 वदरपाण्डुवदनो मृदुगण्डं
 मण्डयन् कनककुण्डललक्ष्म्या ॥२४॥
 यदुपतिर्द्विरदराजविहारो
 यामिनीपतिरिवैष दिनान्ते ।
 मुदितवक्त्र उपयाति दुरन्तं
 मोचयन् ब्रजगवां दिनतापम् ॥२५॥
 श्रीशुक उवाच
 एवं ब्रजस्त्रियो राजन् कृष्णलीला नु गायतीः ।
 रेमिरेऽहःसु तच्चित्तास्तन्मनस्का महोदयाः ॥२६॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 वृन्दावनक्रीडायां गोपिकायुगलगीतं नाम
 पञ्चत्रिंशोऽध्यायः ॥३५॥

अथ षट्त्रिंशोऽध्यायः

श्रीशुक उवाच

अथ तर्ह्यागतो गोष्ठमरिष्टो वृषभासुरः ।
 महीं महाककुत्कायः कम्पयन् खुरविक्षताम् ॥ १ ॥
 रम्भमाणः खरतरं पदा च विलिखन् महीम् ।
 उद्यम्य पुच्छं वग्राणि विपाणाग्रेण चोद्धरन् ॥ २ ॥
 किञ्चित् किञ्चिच्छक्रन्मुञ्चन् मूत्रयन् स्तब्धलोचनः ।

यस्य निर्हादितेनाङ्ग निष्ठुरेण गवां नृणाम् ॥ ३ ॥
 पतन्त्यैकालतो गर्भाः स्रवन्ति स भयेन वै ।
 निर्विशन्ति घना यस्य ककुधचलशङ्कया ॥ ४ ॥
 तं तीक्ष्णशृङ्गमुद्रीक्ष्य गोप्यो गोपाश्च तत्रसुः ।
 पशवो दुर्दुबुर्भाता राजन् संत्यज्य गोकुलम् ॥ ५ ॥
 कृष्ण कृष्णोति ते सर्वे गोविन्दं शरणं ययुः ।

१. जस्य रसेन । २. प्राचीन प्रतिमें 'श्रीशुक उवाच' से लेकर '.....महोदयाः।' तकका पाठ मूलमें नहीं है । ३. वृन्दावनक्रीडायां गोपिकागीतं नाम । ४. वादरायणिरुवाच । ५. संवि० । ६. भृशम् । ७. न्त्वाकालिका गर्भाः । ८. दुर्दुबुर्भाता राजन् संत्यज्य निजगोकुलम् ।

भगवानपि तद् वीक्ष्य गोकुलं भयविद्रुतम् ॥ ६ ॥
 मा भैष्टेति गिराऽऽश्वास्य वृषासुरमुपाह्वयत् ।
 गोपालैः पशुभिर्मन्द त्रासितैः किमसत्तम ॥ ७ ॥
 बलदर्पहाहं दुष्टानां त्वद्विधानां दुरात्मनाम् ।
 इत्यास्फोट्याच्युतोऽरिष्टं तलशब्देन कोपयन् ॥ ८ ॥
 सख्युरंसे भुजाभोगं प्रसार्यावस्थितो हरिः ।
 सोऽप्येवं कोपितोऽरिष्टः सुरेणावनिमुल्लिखन् ।
 उद्यत्पुच्छभ्रमन्मेवः क्रुद्धः कृष्णमुपाद्रवत् ॥ ९ ॥
 अग्रन्यस्तविपाणाग्रः स्तब्धासृगलोचनोऽच्युतम् ।
 कटाक्षिप्याद्रवचूर्णमिन्द्रमुक्तोऽशनिर्यथा ॥ १० ॥
 गृहीत्वा शृङ्गयोस्तं वा अष्टादश पदानि सः ।
 प्रत्यपोवाह भगवान् गजः प्रतिगजं यथा ॥ ११ ॥
 सोऽपविद्धो भगवता पुनरुत्थाय सत्वरः ।
 आपतत् खिन्नसर्वाङ्गो निःश्वसन् क्रोधमूर्छितः ॥ १२ ॥

तमापतन्तं स निगृह्य शृङ्गयोः

पदा समाक्रम्य निपात्य भूतले ।

निष्पीडयामास यथाऽऽर्द्रमम्बरं

कृत्वा विषाणेन जघान सोऽपतत् ॥ १३ ॥

असृग् वमन् मूत्रशकृत् समुत्सृजन्

क्षिप्रंश्च पादाननवस्थितेक्षणः ।

जगाम कृच्छ्रं निश्च्यतेरथ क्षयं

पुष्पैः किरन्तो हरिमीडिरे सुराः ॥ १४ ॥

एवं ककुब्जिनं हत्वा स्तूयमानः खजातिभिः ।

विवेश गोष्ठं सबलो गोपीनां नयनोत्सवः ॥ १५ ॥

अरिष्टे निहते दैत्ये कृष्णेनाद्भुतकर्मणा ।

कंसायाथाह भगवान् नारदो देवदर्शनः ॥ १६ ॥

यशोदायाः सुतां कन्यां देवक्याः कृष्णमेव च ।

रामं च रोहिणीपुत्रं वसुदेवेन विभ्यता ॥ १७ ॥

न्यस्तौ स्वमित्रे नन्दे वै याम्यां ते पुरुषा हताः ।

निशम्य तद् भोजपतिः कोपात् प्रचलितेन्द्रियः ॥ १८ ॥

निशातमसिमादत्त वसुदेवजिघांसया ।

निवारितो नारदेन तत्सुतौ मृत्युमात्मनः ॥ १९ ॥

ज्ञात्वा लोहमयैः पाशैर्वबन्ध सह भार्यया ।

प्रतियाते तु देवपौ कंस आभाष्य कोशिनम् ॥ २० ॥

प्रेषयामास हन्येतां भवता रामकेशवौ ।

ततो मुष्टिकचाणूरशलतोशलकादिकान् ॥ २१ ॥

अमात्यान् हस्तिपांश्चैव समाह्वयाह भोजराट् ।

भो भो निशम्यतामेतद् वीरचाणूरमुष्टिकौ ॥ २२ ॥

नन्दव्रजे किलासाते सुतावानकदुन्दुभेः ।

रामकृष्णौ ततो मह्यं मृत्युः किंल निदर्शितः ॥ २३ ॥

भवद्भ्यामिह सम्प्राप्तौ हन्येतां मल्ललीलया ।

मञ्चाः क्रियन्तां विविधा मल्लरङ्गपरिश्रिताः ।

पौरा जानपदाः सर्वे पश्यन्तु स्वैरसंयुगम् ॥ २४ ॥

महामात्र त्वया भद्र रङ्गद्वार्युपनीयताम् ।

द्विपः कुवल्यापीडो जहि तेन ममाहितौ ॥ २५ ॥

आरभ्यतां धनुर्यागश्चतुर्दश्यां यथाविधि ।

विशसन्तु पशून् मेध्यान् भूतराजाय मीढुषे ॥ २६ ॥

इत्याज्ञाप्यार्थतन्त्रज्ञ आहूय यदुपुञ्जवम् ।

गृहीत्वा पाणिना पाणिं ततोऽक्रूरमुवाच ह ॥ २७ ॥

भो भो दानपते मह्यं क्रियतां मैत्रमादृतः ।

नान्यस्त्वत्तो हिततमो विद्यते भोजवृष्णिषु ॥ २८ ॥

अतस्त्वामाश्रितः स्मैम्य कार्यगौरवसाधनम् ।

यथेन्द्रो विष्णुमाश्रित्य स्वार्थमध्यगमद् विशुः ॥ २९ ॥

गच्छ नन्दव्रजं तत्र सुतावानकदुन्दुभेः ।

आसाते ताविहानेन रथेनानय मा चिरम् ॥ ३० ॥

निसृष्टः किल मे मृत्युर्देवैर्वैकुण्ठसंश्रयैः ।

तावानय समं गोपैर्नन्दाद्यैः साम्युपायनैः ॥ ३१ ॥

घातयिष्य इहानीतौ कालकल्पेन हस्तिना ।

यदि मुक्तौ ततो मल्लैर्घातये वैद्युतोपमैः ॥ ३२ ॥

तयोर्निहतयोस्तप्तान् वसुदेवपुरोगमान् ।

तद्वन्धून् निहनिष्यामि वृष्णिभोजदर्शार्हकान् ॥ ३३ ॥

उग्रसेनं च पितरं स्थविरं राज्यकामुकम् ।

तद्भ्रातरं देवकं च ये चान्ये विद्विपो मम ॥ ३४ ॥

ततश्चैषा मही मित्र भवित्री नष्टकण्टका ।

जरासन्धो मम गुरुर्द्विदिदो दयितः सखा ॥ ३५ ॥

शम्भरो नरको घाणो मय्येव कृतसौहृदाः ।

तैरहं सुरपक्षीयान् हत्वा भोक्ष्ये महीं नृपान् ॥ ३६ ॥

एतज्ज्ञात्वाऽऽनय क्षिप्रं रामकृष्णाविहर्भकौ ।

१. नय । २. विद्वलम् । ३. प्राचीन प्रतिमें 'बलदर्पहा' 'दुरात्मनाम्' यद् श्लोकार्धं नहीं है । ४. ममाधवौ ।

५. कालनिदर्शितः । ६. शार्हजान् । ७. मत्पितरं ।

धनुर्मखनिरीक्षार्थं द्रष्टुं यदुपुरश्रियम् ॥३७॥

अक्रूर उवाच

राजन् मनीषितं सध्यक् तव स्वावद्यमार्जनम् ।

सिद्धयसिद्धयोः समं कुर्याद् दैवं हि फलसाधनम् ॥३८॥

मनोरथान् करोत्युच्चैर्जनो दैवहृत्तानपि ।

युज्यते हर्षशोकाभ्यां तथाप्याज्ञां करोमि ते ॥३९॥

श्रीशुक उवाच

एवमादिश्य चाक्रूरं मन्त्रिणश्च विसृज्य सः ।

प्रविवेश गृहं कंसस्तथाक्रूरः स्वमालयम् ॥४०॥

इति श्रीमद्भागवते महापुराणे पारमहंस्यां संहितायां

दशमस्कन्धे पूर्वार्धेऽक्रूरसंप्रेषणं नाम

षट्त्रिंशोऽध्यायः ॥ ३६ ॥

अथ सप्तत्रिंशोऽध्यायः

श्रीशुक उवाच

केशी तु कंसप्रहितः खुरैर्महीं
महाहयो निर्जरयन् मनोजवः ।

सटावधूताभ्रविमानसङ्कुलं
कुर्वन् नभो हेषितभीषिताखिलः ॥ १ ॥

विशालनेत्रो विकटास्यकोटरो
बृहद्गलो नीलमहाम्बुदोपमः ।

दुराशयः कंसहितं चिकीर्षु-
र्व्रजं स नन्दस्य जगाम कम्पयन् ॥ २ ॥

तं त्रासयन्तं भगवान् स्वगोकुलं
तद्वेषितैर्वालविधूर्णिताम्बुदम् ।

आत्मानमाजौ मृगयन्तमग्रणी-
रुपाह्वयत् स व्यनदन्मृगेन्द्रवत् ॥ ३ ॥

स तं निशाम्याभिमुखो मुखेन खं
पिवन्निवाभ्यद्रवदत्यमर्षणः ।

जघान पद्भ्यामरविन्दलोचनं
दुरासदश्चण्डजवो दुरत्ययः ॥ ४ ॥

तद् वञ्चयित्वा तमधोक्षजो रुषा
प्रगृह्य दोर्भ्यां परिविव्य पादयोः ।

सावज्ञमुत्सृज्य धनुःशतान्तरे
यथोरगं ताक्ष्यसुतो व्यवस्थितः ॥ ५ ॥

स लब्धसंज्ञः पुनरुत्थितो रुषा
व्यादाय केशी तरसाऽऽपतद्भरिम् ।

सोऽप्यस्य वक्त्रे भुजमुत्तरं स्रयन्

प्रवेशयामास यथोरगं विले ॥ ६ ॥

दन्ता निपेतुर्भगवद्भुजस्पृश-
स्ते केशिनस्तप्तमयः स्पृशो यथा ।

बाहुश्च तदेहगतो महात्मनो
यथाऽऽमयः संववृधे उपेक्षितः ॥ ७ ॥

समेधमानेन स कृष्णबाहुना
निरुद्धवायुश्वरणांश्च विक्षिपन् ।

प्रखिन्नगात्रः परिवृत्तलोचनः
पपात लेण्डं विसृजन् क्षितौ व्यसुः ॥ ८ ॥

तदेहतः कर्कटिकाफलोपमाद्
व्यसोरपाकृष्य भुजं महाभुजः ।

अविस्मितोऽयत्नहतारिरुत्सयैः
प्रसन्नवर्षैर्दिविषद्विरीडितः ॥ ९ ॥

देवर्षिरुपसङ्गम्य भागवतप्रवरो नृप ।
कृष्णमक्लिष्टकर्माणं रहस्येतदभाषत ॥१०॥

कृष्ण कृष्णाप्रमेयात्मन् योगेश जगदीश्वर ।
वासुदेवाखिलावास सात्त्वतां प्रवर प्रभो ॥११॥

त्वमात्मा सर्वभूतानामेको ज्योतिरिवैधसाम् ।
गूढो गुहाशयः साक्षी महापुरुष ईश्वरः ॥१२॥

आत्मनाऽऽत्माश्रयः पूर्वं मायया ससृजे गुणान् ।
तैरिदं सत्यसंकल्पः सृजस्यत्स्रवसीश्वरः ॥१३॥

स त्वं भूधरभूतानां दैत्यप्रमथरक्षसाम् ।
अवतीर्णो विनाशाय सेतूनां रक्षणाय च ॥१४॥

दिष्ट्या ते निहतो दैत्यो लीलयायं हयाकृतिः ।

यस्य हेपितसंनस्तास्त्यजन्त्यनिमिषा दिवम् ॥१५॥
 चाणूरं मुष्टिकं चैव मल्लानन्यांश्च हस्तिनम् ।
 कंसं च निहतं द्रक्ष्ये परश्वोऽहनि ते विभो ॥१६॥
 तस्यानु शङ्खयवनमुराणां नरकस्य च ।
 पारिजातापहरणमिन्द्रस्य च पराजयम् ॥१७॥
 उद्राहं वीरकन्यानां वीर्यशुल्कादिलक्षणम् ।
 नृगस्य मोक्षणं पापाद् द्वारकायां जगत्पते ॥१८॥
 स्यमन्तकस्य च मणोरादानं सह भार्यया ।
 मृतपुत्रप्रदानं च ब्राह्मणस्य स्वधामतः ॥१९॥
 पौण्ड्रकस्य वधं पश्चात् काशिपुर्याश्च दीपनम् ।
 दन्तवक्त्रस्य निधनं चैद्यस्य च महाक्रतौ ॥२०॥
 यानि चान्यानि वीर्याणि द्वारकामावसन् भवान् ।
 कर्ता द्रक्ष्याम्यहं तानि गेयानि कविभिर्भुवि ॥२१॥
 अथ ते कालरूपस्य क्षपयिष्णोरमुष्य वै ।
 अक्षौहिणीनां निधनं द्रक्ष्याम्यर्जुनसारथेः ॥२२॥
 विशुद्धविज्ञानघनं स्वसंस्थया
 समाप्तसर्वार्थममोघवाञ्छितम् ।
 स्वतेजसा नित्यनिवृत्तमाया-
 गुणप्रवाहं भगवन्तमीमहि ॥२३॥
 त्वामीश्वरं स्वाश्रयमात्ममायया
 विनिर्मिताशेषविशेषकल्पनम् ।
 क्रीडार्थमद्यात्तमनुष्यविग्रहं
 नतोऽस्मि धुर्यं यदुवृष्णिसात्वताम् ॥२४॥

श्रीशुक उवाच -

एवं यदुपतिं कृष्णं भागवतप्रवरो मुनिः ।
 प्रणिपत्याभ्यनुज्ञातो ययौ तद्दर्शनोत्सवः ॥२५॥
 भगवानपि गोविन्दो हत्वा केशिनमाहवे ।
 पशूनपालयत् पालैः प्रीतैर्व्रजसुखावहः ॥२६॥
 एकदा ते पशून् पालाश्चारयन्तोऽद्रिसानुषु ।
 चक्रुर्निलायनक्रीडाश्चोरपालापदेशतः ॥२७॥
 तत्रासन् कतिचिच्चोराः पालाश्च कतिचिन्मृष ।
 मेपायिताश्च तत्रैके विजहुरकुतोभयाः ॥२८॥
 मयपुत्रो महामायो व्योमो गोपालवेषधृक् ।
 मेपायितानपोवाह प्रायश्चोरायितो बहून् ॥२९॥
 गिरिदर्या विनिक्षिप्य नीतं नीतं महासुरः ।
 शिलया पिदधे द्वारं चतुःपश्चावशेषिताः ॥३०॥
 तस्य तत् कर्म विज्ञाय कृष्णः शरणदः सताम् ।
 गोपान् नयन्तं जग्राह वृकं हरिरिवौजसा ॥३१॥
 स निजं रूपमास्थाय गिरीन्द्रसदृशं बली ।
 इच्छन् विमोक्तुमात्मानं नाशक्रोद् ग्रहणातुरः ॥३२॥
 तं निगृह्याच्युतो दोर्भ्यां पातयित्वा महीतले ।
 पश्यतां दिवि देवानां पशुमारममारयत् ॥३३॥
 गुहापिधानं निर्भिद्य गोपान् निःसार्य कृच्छ्रतः ।
 स्तूयमानः सुरैर्गोपैः प्रविवेश स्वगोकुलम् ॥३४॥

इति श्रीमद्भागवते महापुराणे पारमहंस्यां संहितायां दशमस्कन्धे
 पूर्वार्धे व्योमासुरवधो नाम सप्तत्रिंशोऽध्यायः ॥ ३७ ॥

अथाष्टात्रिंशोऽध्यायः

श्रीशुक उवाच

अक्रूरोऽपि च तां रात्रिं मधुपुर्यां महामतिः ।
 उपित्वा रथमास्थाय प्रययौ नन्दगोकुलम् ॥ १ ॥
 गच्छन् पथि महाभागो भगवत्यम्बुजेक्षणे ।
 भक्तिं परामुपगत एवमेतदचिन्तयत् ॥ २ ॥

किं मयाऽऽचरितं भद्रं किं तप्तं परमं तपः ।
 किं वाथाप्यर्हते दत्तं यद् द्रक्ष्याम्यद्य केशवम् ॥ ३ ॥
 ममैतद् दुर्लभं मन्य उत्तमश्लोकदर्शनम् ।
 विपयात्मनो यथा ब्रह्मकीर्तनं शूद्रजन्मनः ॥ ४ ॥
 मैवं ममाधमस्यापि स्यादेवाच्युतदर्शनम् ।

हियमाणः कालनद्या क्वचित्तरति कश्चन ॥ ५ ॥
 ममाद्यामङ्गलं नष्टं फलवांश्चैव मे भवः ।
 यन्नमस्ये भगवतो योगिध्येयाङ्घ्रिपङ्कजम् ॥ ६ ॥
 कंसो व्रताद्याकृत मेऽस्त्यनुग्रहं
 द्रक्ष्येऽङ्घ्रिपद्मं ग्रहितोऽमुना हरेः ।
 कृतावतारस्य दुरत्ययं तमः
 पूर्वेऽतरन् यन्नस्वमण्डलत्विषा ॥ ७ ॥
 यदचितं ब्रह्मभवादिभिः सुरैः
 श्रिया च देव्यामुनिभिः ससात्वतैः ।
 गोचारणायानुचरैश्चरद्वने
 यद् गोपिकानां कुचकुङ्कुमाङ्कितम् ॥ ८ ॥
 द्रक्ष्यामि नूनं सुकपोलनासिकं
 स्मितावलोकारुणकञ्जलोचनम् ।
 मुखं मुकुन्दस्य गुडालकावृतं
 प्रदक्षिणं मे प्रचरन्ति वै मृगाः ॥ ९ ॥
 अप्यद्य विष्णोर्मनुजत्वमीयुषो
 भारवताराय भुवो निजेच्छया ।
 लावण्यधाम्नो भवितोपलम्भनं
 मयं न न स्यात् फलमञ्जसा दृशः ॥ १० ॥
 य ईक्षिताहंरहितोऽप्यसत्सतोः
 स्वतेजसापास्ततमोभिदाभ्रमः ।
 स्वमाययाऽऽत्मन् रचितैस्तदीक्षया
 प्राणाक्षधीभिः सदनेष्वभीयते ॥ ११ ॥
 यस्याखिलामीवहभिः सुमङ्गलै-
 र्वाचो विमिश्रा गुणकर्मजन्मभिः ।
 प्राणान्ति शुम्भन्ति पुनन्ति वै जगद्
 यास्तद्विरक्ताः श्वशोभना मताः ॥ १२ ॥
 स चावतीर्णः किल सात्वतान्वये
 स्वसेतुपालामरवर्यशर्मकृत् ।
 यशो वितन्वन् व्रज आस्त ईश्वरो
 गायन्ति देवा यदशेषमङ्गलम् ॥ १३ ॥
 तं त्वद्य नूनं महतां गतिं गुरुं
 त्रैलोक्यकान्तं दृशिमन्महोत्सवम् ।
 रूपं दधानं श्रिय ईप्सितास्पदं
 द्रक्ष्ये ममासन्नुषसः सुदर्शनाः ॥ १४ ॥

अथावरूढः सपदीशयो रथात्
 प्रधानपुंसोश्चरणं स्वलब्धये ।
 धिया धृतं योगिभिरप्यहं ध्रुवं
 नमस्य आभ्यां च सखीन् वनौकसः ॥ १५ ॥
 अप्यङ्घ्रिमूले पतितस्य मे विभुः
 शिरस्यधास्यन्निजहस्तपङ्कजम् ।
 दत्ताभयं कालभुजङ्गरंहसा
 प्रोद्वेजितानां शरणैषिणां नृणाम् ॥ १६ ॥
 समर्हणं यत्र निधाय कौशिक-
 स्तथा बलिश्चाप जगत्त्रयेन्द्रताम् ।
 यद् वा विहारे व्रजयोषितां श्रमं
 स्पर्शनं सौगन्धिकगन्ध्यानुदत् ॥ १७ ॥
 न मय्युपैष्यत्यरिबुद्धिमन्युतः
 कंसस्य दूतः ग्रहितोऽपि विश्वदृक् ।
 योऽन्तर्बहिश्चेतस एतदीहितं
 क्षेत्रज्ञ ईक्षत्यमलेन चक्षुषा ॥ १८ ॥
 अप्यङ्घ्रिमूलेऽवहितं कृताञ्जलिं
 मामीक्षिता सस्मितमार्द्रया दृश ।
 सपद्यप्यस्तसमस्तकिल्बिषो
 वोढा मुदं वीतविशङ्क ऊर्जिताम् ॥ १९ ॥
 सुहृत्तमं ज्ञातिमनन्यदैवतं
 दोर्भ्यां बृहद्भ्यां परिरप्स्यतेऽथ माम् ।
 आत्मा हि तीर्थीक्रियते तदैव मे
 बन्धश्च कर्मात्मक उच्छ्वसित्यतः ॥ २० ॥
 लब्धाङ्गसङ्गं प्रणतं कृताञ्जलिं
 मां वक्ष्यतेऽक्रूर ततेत्युरुश्रवाः ।
 तदा वयं जन्मभृतो महीयसा
 नैवादतो यो धिगमुष्य जन्म तत् ॥ २१ ॥
 न तस्य कश्चिद् दयितः सुहृत्तमो
 न चाप्रियो द्वेष्य उपेक्ष्य एव वा ।
 तथापि भक्तान् भजते यथा तथा
 सुरदुमो यद्वदुपाश्रितोऽर्थदः ॥ २२ ॥
 किञ्चाग्रजो मावनतं यदूत्तमः
 सयन् परिष्वज्य गृहीतमञ्जलौ ।

गृहं प्रवेद्याप्तसमस्तसत्कृतं
संप्रक्ष्यते कंसकृतं स्ववन्धुषु ॥२३॥

श्रीशुक उवाच

इति सञ्चिन्तयन् कृष्णं श्वफल्कतनयोऽध्वनि ।
रथेन गोकुलं प्राप्तः सूर्यश्चास्तगिरिं नृप ॥२४॥

पदानि तस्याखिललोकपाल-
किरीटजुष्टामलपादरेणोः ।

ददर्श गोष्ठे क्षितिकौतुकानि
विलक्षितान्यञ्जयवाङ्मुखाद्यैः ॥२५॥

तदर्शनाह्लादविवृद्धसम्भ्रमः
प्रेम्णोर्ध्वरोमाश्रुकलाकुलेक्षणः ।

रथादवस्कन्द्य स तेष्वचेष्टत
प्रभोरमून्यङ्घ्रिरजांस्यहो इति ॥२६॥

दैर्घ्यभृतामियानर्थो हित्वा दम्भं भियं शुचम् ।
संदेशाद् यो हरेर्लिङ्गदर्शनश्रवणादिभिः ॥२७॥

ददर्श कृष्णं रामं च व्रजे गोदोहनं गतौ ।
पीतनीलाम्बरधरौ शरदम्बुरुहेक्षणौ ॥२८॥

किशोरौ श्यामलश्वेतौ श्रीनिकेतौ बृहद्भुजौ ।
सुमुखौ सुन्दरवरौ बालद्विरदविक्रमौ ॥२९॥

ध्वजवज्राङ्गुशाम्भोजैश्चिह्नितैरङ्घ्रिभिर्ब्रजम् ।
शोभयन्तौ महात्मानावनुक्रोशस्मितेक्षणौ ॥३०॥

उदाररुचिरक्रीडौ स्रग्विणौ वनमालिनौ ।
पुण्यगन्धानुलिप्ताङ्गौ स्नातौ विरजवाससौ ॥३१॥

प्रधानपुरुषावाद्यौ जगद्धेतू जगत्पती ।

अवतीर्णौ जगत्यर्थे स्वांशेन बलकेशवौ ॥३२॥
दिशो वितिमिरा राजन् कुर्वाणौ प्रभया स्वया ।

यथा मारकतः शैलो रौप्यश्च कनकाचितौ ॥३३॥
रथात्तूर्णमवप्लुत्य सोऽक्रूरः स्नेहविह्वलः ।

पपात चरणोपान्ते दण्डवद् रामकृष्णयोः ॥३४॥
भगवद्दर्शनाह्लादवाष्पपर्याकुलेक्षणः ।

पुलकाचिताङ्ग औत्कण्ठ्यात्स्वाख्याने नाशकन् नृप ३५
भगवांस्तमभिप्रेत्य रथाङ्गाङ्कितपाणिना ।

परिरेमेऽभ्युपाकृष्य प्रीतः प्रणतवत्सलः ॥३६॥
संकर्षणश्च प्रणतमुपगुह्य महामनाः ।

गृहीत्वा पाणिना पाणी अनयत् सानुजो गृहम् ॥३७॥
पृष्ट्वाथ स्वागतं तस्मै निवेद्य च वरासनम् ।

प्रक्षाल्य विधिवत् पादौ मधुपर्कार्हणमाहरत् ॥३८॥
निवेद्य गां चातिथये संवाह्य श्रान्तमादृतः ।

अन्नं बहुगुणं मेध्यं श्रद्धयोपाहरद् विभुः ॥३९॥
तस्मै भुक्तवते प्रीत्या रामः परमधर्मवित् ।

मुखवासैर्गन्धमाल्यैः परां प्रीतिं व्यधात् पुनः ॥४०॥
पप्रच्छ सत्कृतं नन्दः कथं स्थ निरनुग्रहे ।

कंसे जीवति दाशार्ह सौनपाला इवावयः ॥४१॥
योऽवधीत् स्वस्वसुस्तोकान् क्रोशन्त्या असुनृप् खलः ।

किं नु खित्तत्प्रजानां वः कुशलं विमृशामहे ॥४२॥
इत्थं सूनृतया वाचा नन्देन सुसभाजितः ।

अक्रूरः परिपृष्टेन जहावध्वपरिश्रमम् ॥४३॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे-

ऽक्रूरागमनं नामाष्टात्रिंशोऽध्यायः ॥ ३८ ॥

अथैकोनचत्वारिंशोऽध्यायः

श्रीशुक उवाच

सुखोपविष्टः पर्यङ्के रामकृष्णोरुमानितः ।
लेभे मनोरथान् सर्वान् पथि यान् स चकार ह ॥ १ ॥

किमलभ्यं भगवति प्रसन्ने श्रीनिकेतने ।

तथापि तत्परा राजन्न हि वाञ्छन्ति किञ्चन ॥ २ ॥

सायंतनाशनं कृत्वा भगवान् देवकीसुतः ।

सुहृत्सु वृत्तं कंसस्य पप्रच्छान्यच्चिकीर्षितम् ॥ ३ ॥

१. संप्रक्षितपाद० । २. प्राचीन प्रतिमें 'दैर्घ्यभृता' 'श्रवणादिभिः ॥' यह श्लोक मूलमें नहीं है । ३. ध्व्याग्नौ । ४. पर्वमुपाहरत् । ५. प्राचीन प्रतिमें 'पूर्वार्धे' यह पाठ नहीं है ।

श्रीभगवानुवाच

तात सौम्यागतः कश्चित् स्वागतं भद्रमस्तु वः ।
 अपि स्वज्ञातिबन्धूनामनमीवमनामयम् ॥ ४ ॥
 किं नु नः कुशलं पृच्छे एधमाने कुलामये ।
 कंसे मातुलनामन्यङ्ग स्वानां नस्तत्प्रजासु च ॥ ५ ॥
 अहो अस्मदभूद् भूरि पित्रोर्वृजिनमार्ययोः ।
 यद्वेतोः पुत्रमरणं यद्वेतोर्वन्धनं तयोः ॥ ६ ॥
 दिष्ट्याद्य दर्शनं स्वानां महां वः सौम्य काङ्क्षितम् ।
 संज्ञातं वर्ण्यतां तात तवागमनकारणम् ॥ ७ ॥

श्रीशुक उवाच

पृष्ठो भगवता सर्वं वर्णयामास माधवः ।
 वैरानुबन्धं यदुषु वसुदेववधोद्यमम् ॥ ८ ॥
 यत्संदेशो यदर्थं वा दूतः संप्रेषितः स्वयम् ।
 यदुक्तं नारदेनास्य स्वजन्मानकदुन्दुभेः ॥ ९ ॥
 श्रुत्वाक्रूरवचः कृष्णो बलश्च परवीरहा ।
 ग्रहस्य नन्दं पितरं राज्ञाऽऽदिष्टं विजज्ञतुः ॥ १० ॥
 गोपान् समादिशत् सोऽपि गृह्यतां सर्वगोरसः ।
 उपायनानि गृहीध्वं युज्यन्तां शकटानि च ॥ ११ ॥
 यास्यामः श्वो मधुपुरीं दास्यामो नृपते रसान् ।
 द्रक्ष्यामः सुमहत् पर्व यान्ति जानपदाः किल ।
 एवमाघोषयत् क्षत्रा नन्दगोपः स्वगोकुले ॥ १२ ॥
 गोप्यस्तास्तदुपश्रुत्य बभूवुर्व्यथिता भृशम् ।
 रामकृष्णौ पुरीं नेतुमक्रूरं व्रजमागतम् ॥ १३ ॥
 काश्चित्कृतकृतहृत्तापश्चात्सम्लानमुखश्रियः ।
 संसद्दुकूलवलयकेशग्रन्थ्यश्च काश्चन ॥ १४ ॥
 अन्याश्च तदनुध्याननिवृत्ताशेषवृत्तयः ।
 नाभ्यजानन्निमं लोकमात्मलोकं गता इव ॥ १५ ॥
 स्मरन्त्यश्चापराः शौरैरनुरागस्मितैरिताः ।
 हृदिस्पृशश्चित्रपदा गिरः संमुमुहुः स्त्रियः ॥ १६ ॥
 गतिं सुललितां चेष्टां स्निग्धहासावलोकनम् ।
 शोकापहानि नर्माणि प्रोदामचरितानि च ॥ १७ ॥
 चिन्तयन्त्यो मुकुन्दस्य भीता विरहकातराः ।
 समेताः सङ्घशः प्रोचुरश्रुमुख्योऽच्युतांशयाः ॥ १८ ॥

गोप्य ऊचुः

अहो विधातस्तव न कश्चिद् दया
 संयोज्य मैत्र्या प्रणयेन देहिनः ।
 तांश्चाकृतार्थान् वियुनङ्म्यपार्थकं
 विंकीडितं तेऽर्भकचेष्टितं यथा ॥ १९ ॥
 यस्त्वं प्रदर्श्यासितकुन्तलावृतं
 मुकुन्दवक्त्रं सुकपोलमुन्नसम् ।
 शोकापनोदस्मितलेशसुन्दरं
 करोषि पारोक्ष्यमसाधु ते कृतम् ॥ २० ॥
 क्रूरस्त्वमक्रूरसमाख्यया स न-
 श्वक्षुर्हि दत्तं हरसे वताज्ञवत् ।
 येनैकदेशेऽखिलसर्गसौष्ठवं
 त्वदीयमद्राक्ष्म वयं मधुद्विषः ॥ २१ ॥
 न नन्दसन्तुः क्षणमङ्गसौहृदः
 समीक्षते नः स्वकृतातुरा वत ।
 विहाय गेहान् स्वजनान् सुतान् पतीं-
 स्तदास्यमद्वोपगता नवप्रियः ॥ २२ ॥
 सुखं प्रभाता रजनीयमाशिषः
 सत्या बभूवुः पुरयोषितां ध्रुवम् ।
 याः संप्रविष्टस्य सुखं व्रजस्पतेः
 पास्यन्त्यपाङ्गोत्कलितसितासवम् ॥ २३ ॥
 तासां मुकुन्दो मधुमञ्जुभाषितै-
 र्गृहीतचित्तः परवान् मनस्व्यपि ।
 कथं पुनर्नः प्रतियास्यतेऽबला
 ग्राम्याः सलज्जसितविभ्रमैर्भ्रमन् ॥ २४ ॥
 अद्य ध्रुवं तत्र दृशो भविष्यते
 दाशार्हभोजान्धकवृष्णिसात्वताम् ।
 महोत्सवः श्रीरमणं गुणास्पदं
 द्रक्ष्यन्ति ये चाध्वनि देवकीसुतम् ॥ २५ ॥
 मैतद्विधस्याकरुणस्य नाम भू-
 दक्रूर इत्येतदतीव दारुणः ।
 योऽसावनाश्वास्य सुदुःखितं जनं
 प्रियात्प्रियं नेष्यति पारमध्वनः ॥ २६ ॥

अनार्द्रधीरेप समास्थितो रथं
तमन्वमी च त्वरयन्ति दुर्मदाः ।
गोपा अनोभिः स्थविरैरुपेक्षितं
दैवं च नोऽद्य प्रतिकूलमीहते ॥२७॥
निवारयामः समुपेत्य माधवं
किं नोऽकरिष्यन् कुलवृद्धवान्धवाः ।
मुकुन्दसङ्गान्निमिषार्धदुस्त्यजाद्
दैवेन विध्वंसितदीनचेतसाम् ॥२८॥
यस्यानुरागललितस्मितवल्गुमन्त्र-
लीलावलोकपरिरम्भणरासगोष्ठ्याम् ।
नीताः स्म नः क्षणमिव क्षणदा विना तं
गोप्यः कथं न्वतितरेम तमो दुरन्तम् ॥२९॥
योऽहः क्षये व्रजमनन्तसखः परीतो
गोपैर्विशन् खुररजश्चुरितालकस्रक् ।
वेषुं कणन् स्मितकटाक्षनिरीक्षणेन
चित्तं क्षिणोत्यमुमृते नु कथं भवेम ॥३०॥

श्रीशुक उवाच

एवं ब्रुवाणा विरहातुरा भृशं
व्रजस्त्रियः कृष्णविषक्तमानसाः ।
विसृज्य लज्जां रुरुदुः स्म सुखरं
गोविन्द दामोदर माधवेति ॥३१॥
स्त्रीणामेवं रुदन्तीनामुदिते सवितर्यथ ।
अक्रूरश्चोदयामास कृतमैत्रादिको रथम् ॥३२॥
गोपास्तमन्वसज्जन्त नन्दाद्याः शकटैस्ततः ।
आदायोपायनं भूरि कुम्भान् गोरससम्भृतान् ॥३३॥
गोप्यश्च दयितं कृष्णमनुव्रज्यानुरञ्जिताः ।
प्रत्यादेशं भगवतः काङ्क्षन्त्यश्चावतस्थिरे ॥३४॥
तास्तथा तप्यतीर्वीक्ष्य स्वप्रस्थाने यदूत्तमः ।
सान्त्वयामास सप्रेमैरायास्य इति दौत्यकैः ॥३५॥
यावदालक्ष्यते केतुर्यावद् रेणू रथस्य च ।
अनुप्रस्थापितात्मानो लेख्यानीवोपलक्षिताः ॥३६॥
ता निराशा निववृतुर्गोविन्दविनिवर्तने ।
विशोका अहनी निन्युर्गार्थन्त्यः प्रियचेष्टितम् ॥३७॥
भगवानपि सम्प्राप्तो रामाक्रूरयुतो नृप ।

रथेन वायुवेगेन कालिन्दीमघनाशिनीम् ॥३८॥
तत्रोपस्पृश्य पानीयं पीत्वा मृष्टं मणिप्रभम् ।
वृक्षपण्डमुपव्रज्य सरामो रथमाविशत् ॥३९॥
अक्रूरस्तावुपामन्व्य निवेश्य च रथोपरि ।
कालिन्ध्या हृदमागत्य स्नानं विधिवदाचरत् ॥४०॥
निमज्ज्य तस्मिन् सलिले जपन् ब्रह्म सनातनम् ।
तावेव ददृशेऽक्रूरो रामकृष्णौ समन्वितौ ॥४१॥
तौ रथस्थौ कथमिह सुतावानकदुन्दुभेः ।
तर्हि स्मितस्यन्दनेन त इत्युन्मज्ज्य व्यचष्ट सः ॥४२॥
तत्रापि च यथापूर्वमासीनौ पुनरेव सः ।
न्यमज्जद् दर्शनं यन्मे मृपा किं सलिले तयोः ॥४३॥
भूयस्तत्रापि सोऽद्राक्षीत् स्तूयमानमहीश्वरम् ।
सिद्धचारणगन्धर्वैरसुरैर्नतकन्धरैः ॥४४॥
सहस्रशिरसं देवं सहस्रक्षणमौलिनम् ।
नीलाम्बरं विसृष्टं शृङ्गैः श्वेतमिव स्थितम् ॥४५॥
तस्योत्सङ्गे घनश्यामं पीतकौशेयवाससम् ।
पुरुषं चतुर्भुजं शान्तं पद्मपत्रारुणेक्षणम् ॥४६॥
चारुप्रसन्नवदनं चारुहासनिरीक्षणम् ।
सुभ्रून्नसं चारुकर्णं सुकपोलारुणाधरम् ॥४७॥
प्रलम्बपीवरभुजं तुङ्गांसोरःस्थलश्रियम् ।
कम्बुकण्ठं निम्ननाभिं वलिमत्पल्लवोदरम् ॥४८॥
वृहत्कटितटश्रोणिकरभोरुद्वयान्वितम् ।
चारुजानुयुगं चारुजङ्घायुगलसंयुतम् ॥४९॥
तुङ्गगुल्फारुणनखव्रातदीधितिभिर्वृतम् ।
नवाङ्गुल्यङ्गुष्ठदलैर्विलसत्पादपङ्कजम् ॥५०॥
सुमहार्हमणिव्रातकिरीटकटाङ्गदैः ।
कटिसूत्रब्रह्मसूत्रहारनूपुरकुण्डलैः ॥५१॥
आजमानं पञ्चकरं शङ्खचक्रगदाधरम् ।
श्रीवत्सवक्षसं आजत्कौस्तुभं वनमालिनम् ॥५२॥
सुनन्दनन्दप्रमुखैः पार्षदैः सनकादिभिः ।
सुरेशैर्ब्रह्मरुद्राद्यैर्नवमिश्च द्विजोत्तमैः ॥५३॥
प्रहादनारदवसुप्रमुखैर्भागवतोत्तमैः ।
स्तूयमानं पृथग्भावैर्वचोभिरसलात्मभिः ॥५४॥
श्रिया पुष्ट्या गिरा कान्त्या कीर्त्या तुष्टचेलयोर्जया ।
विद्ययाविद्यया शक्त्या मायया च निषेवितम् ॥५५॥

१. नार्धधी० । २. गोति तमृते । ३. सिद्धैर्भुजपतिभिरसु० । ४. भिर्नृप । ५. महार्हमणिकव्रात० ।

विलोक्य सुभृशं प्रीतो भक्त्या परमया युतः ।

हृष्यत्तनूरुहो भावपरिक्लिन्नात्मलोचनः ॥५६॥

गिरा गद्गदयास्तौपीत् सत्त्वमालम्ब्य सात्वतः ।

प्रणम्य मूर्ध्नावहितः कृताञ्जलिपुटः शनैः ॥५७॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धेऽकूर-

प्रतियाने एकोनचत्वारिंशोऽध्यायः ॥३९॥

अथ चत्वारिंशोऽध्यायः

अकूर उवाच

नतोऽस्म्यहं त्वाखिलहेतुहेतुं

नारायणं पूरुषमाद्यमव्ययम् ।

यन्नाभिजातादरविन्दकोशाद्

ब्रह्माऽऽविरासीद् यत एष लोकः ॥ १ ॥

भूस्तोयमग्निः पवनः स्वमादि-

र्महानजादिर्मन इन्द्रियाणि ।

सर्वेन्द्रियार्था विबुधाश्च सर्वे

ये हेतवस्ते जगतोऽङ्गभूताः ॥ २ ॥

नैते स्वरूपं विदुरात्मनस्ते

ह्यजादयोऽनात्मतया गृहीताः ।

अजोऽनुवद्धः स गुणैरजाया

गुणात् परं वेद न ते स्वरूपम् ॥ ३ ॥

त्वां योगिनो यजन्त्यद्वा महापुरुषमीश्वरम् ।

साध्यात्मं साधिभूतं च साधिदैवं च साधवः ॥ ४ ॥

त्रय्या च विद्यया केचित् त्वां वै वैतानिका द्विजाः ।

यजन्ते विततैर्यज्ञैर्नानारूपामराख्यया ॥ ५ ॥

एके त्वाखिलकर्माणि संन्यस्योपशमं गताः ।

ज्ञानिनो ज्ञानयज्ञेन यजन्ति ज्ञानविग्रहम् ॥ ६ ॥

अन्ये च संस्कृतात्मानो विधिनाभिहितेन ते ।

यजन्ति त्वन्मयास्त्वां वै बहुमूर्त्यैकमूर्तिकम् ॥ ७ ॥

त्वामेवान्ये शिवोक्तेन मार्गेण शिवरूपिणम् ।

ब्रह्माचार्यविभेदेन भगवन् समुपासते ॥ ८ ॥

सर्व एव यजन्ति त्वां सर्वदेवमयेश्वरम् ।

येऽप्यन्यदेवताभक्ता यद्यप्यन्यधियः प्रभो ॥ ९ ॥

यथाद्रिप्रभवा नद्यः पर्जन्यापूरिताः प्रभो ।

विशन्ति सर्वतः सिन्धुं तद्वत्त्वां गतयोऽन्ततः ॥ १० ॥

सत्त्वं रजस्तम इति भवतः प्रकृतेर्गुणाः ।

तेषु हि प्राकृताः प्रोता आब्रह्मस्थावरादयः ॥ ११ ॥

तुभ्यं नमस्तेऽस्तवविषक्तदृष्टये

सर्वात्मने सर्वधियां च साक्षिणे ।

गुणप्रवाहोऽयमविद्यया कृतः

प्रवर्तते देवनृतिर्यगात्मसु ॥ १२ ॥

अग्निर्मुखं तेऽवनिरङ्घ्रिरीक्षणं

सूर्यो नभो नाभिरथो दिशः श्रुतिः ।

द्यौः कं सुरेन्द्रास्तव बाहवोऽर्णवाः

कुक्षिर्मरुत् प्राणवलं प्रकल्पितम् ॥ १३ ॥

रोमाणि वृक्षौषधयः शिरोरुहा

मेघाः परस्यास्थिनखानि तेऽद्रयः ।

निमेषणं रात्र्यहनी प्रजापति-

र्मेदस्तु वृष्टिस्तव वीर्यमिष्यते ॥ १४ ॥

त्वय्यव्ययात्मन् पुरुषे प्रकल्पिता

लोकाः सपाला बहुजीवसङ्कुलाः ।

यथा जले सञ्जिहते जलौकसो-

ऽप्युदुम्बरे वा मशका मनोमये ॥ १५ ॥

यानि यानीह रूपाणि क्रीडनार्थं विभर्षि हि ।

तैरामृष्टशुचो लोका मुदा गायन्ति ते यशः ॥ १६ ॥

नमः कारणमत्स्याय प्रलयाब्धिचराय च ।

हयशीर्ष्णे नमस्तुभ्यं मधुकैटभमृत्यवे ॥ १७ ॥

अकूपाराय बृहते नमो मन्दरधारिणे ।

क्षित्युद्धारविहाराय नमः स्रक्करमूर्तये ॥ १८ ॥

नमस्तेऽद्भुतसिंहाय साधुलोकभयापह ।

वामनाय नमस्तुभ्यं क्रान्तत्रिभुवनाय च ॥ १९ ॥

नमो भृगूणां पतये दम्पक्षत्रवनच्छिदे ।

नमस्ते रघुवर्याय रावणान्तकराय च ॥२०॥
 नमस्ते वासुदेवाय नमः सङ्कर्षणाय च ।
 प्रद्युम्नायानिरुद्धाय सात्वतां पतये नमः ॥२१॥
 नमो बुद्धाय शुद्धाय दैत्यदानवमोहिने ।
 म्लेच्छप्रायश्चरहन्त्रे नमस्ते कल्किरूपिणे ॥२२॥
 भगवञ्जीवलोकोऽयं मोहितस्तव मायया ।
 अहंमेत्यसद्वाहो भ्राम्यते कर्मवर्त्मसु ॥२३॥
 अहं चात्मात्मजागारदारार्थस्वजनादिषु ।
 भ्रमामि स्वप्नकल्पेषु मूढः सत्यधिया विभो ॥२४॥
 अनित्यानात्मदुःखेषु विपर्ययमतिर्बहम् ।
 द्वन्द्वारामस्तमोविष्टो न जाने त्वाऽऽत्मनः प्रियम् ॥२५॥
 यथाबुधो जलं हित्वा प्रतिच्छन्नं तदुद्भवैः ।

अभ्येति मृगतृष्णां वै तद्वच्चाहं पराङ्मुखः ॥२६॥
 नोत्सहेऽहं कृपणघ्नीः कामकर्महतं मनः ।
 रोद्धुं प्रमाथिभिश्चाक्षैर्द्वियमाणमितस्ततः ॥२७॥
 सोऽहं तवाङ्घ्रियुगतोऽस्म्यसतां दुरापं
 तच्चाप्यहं भवदनुग्रह ईश मन्ये ।
 पुंसो भवेद् यर्हि संसरणापवर्ग-
 स्त्वय्यञ्जनाभ सदुपासनया मतिः स्यात् ॥२८॥
 नमो विज्ञानमात्राय सर्वप्रत्ययहेतवे ।
 पुरुषेशप्रधानाय ब्रह्मणेऽनन्तशक्तये ॥२९॥
 नमस्ते वासुदेवाय सर्वभूतक्षयाय च ।
 हृषीकेश नमस्तुभ्यं प्रपन्नं पाहि मां प्रभो ॥३०॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धेऽक्रूर-
 स्तुतिर्नाम चत्वारिंशोऽध्यायः ॥ ४० ॥

अथैकचत्वारिंशोऽध्यायः

श्रीशुक उवाच

स्तुवतस्तस्य भगवान् दर्शयित्वा जले वपुः ।
 भूयः समाहरत् कृष्णो नटो नाट्यमिवात्मनः ॥ १ ॥
 सोऽपि चान्तर्हितं वीक्ष्य जलादुन्मज्ज्य सत्वरः ।
 कृत्वा चावश्यकं सर्वं विस्मितो रथमागमत् ॥ २ ॥
 तमपृच्छदृषीकेशः किं ते दृष्टमिवाद्भुतम् ।
 भूमौ वियति तोये वा तथा त्वां लक्षयामहे ॥ ३ ॥

अक्रूर उवाच

अद्भुतानीह यावन्ति भूमौ वियति वा जले ।
 त्वयि विश्वात्मके तानि किं मेऽदृष्टं विपश्यतः ॥ ४ ॥
 यत्राद्भुतानि सर्वाणि भूमौ वियति वा जले ।
 तं त्वानुपश्यतो ब्रह्मन् किं मे दृष्टमिवाद्भुतम् ॥ ५ ॥
 इत्युक्त्वा चोदयामास स्यन्दनं गान्दिनीसुतः ।
 मथुरामनयद् रामं कृष्णं चैव दिनात्यये ॥ ६ ॥
 मार्गे ग्रामजना राजंस्तत्र तत्रोपसंगताः ।
 वसुदेवसुतौ वीक्ष्य प्रीता दृष्टिं न चाददुः ॥ ७ ॥

तावद् ब्रजौकसस्तत्र नन्दगोपादयोऽग्रतः ।
 पुरोपवनमासाद्य प्रतीक्षन्तोऽवतस्थिरे ॥ ८ ॥
 तान् समेत्याह भगवान्कूरं जगदीश्वरः ।
 गृहीत्वा पाणिना पाणिं प्रश्रितं प्रहसन्निव ॥ ९ ॥
 भवान् प्रविशतामग्रे सहयानः पुरीं गृहम् ।
 वयं त्विहावमुच्याथ ततो द्रक्ष्यामहे पुरीम् ॥१०॥

अक्रूर उवाच

नाहं भवद्भ्यां रहितः प्रवेक्ष्ये मथुरां प्रभो ।
 त्यक्तुं नार्हसि मां नाथ भक्तं ते भक्तवत्सल ॥११॥
 आगच्छ याम गेहान्नः सनाथान् कुर्वधोक्षज ।
 सहाग्रजः सगोपालैः सुहृद्भिश्च सुहृत्तम ॥१२॥
 पुनीहि पादरजसा गृहान् नो गृहमेधिनाम् ।
 यच्छौचेनानुनृत्यन्ति पितरः साग्रयः सुराः ॥१३॥
 अवनिज्याङ्घ्रियुगलमासीच्छ्लोकयो बलिर्महान् ।
 ऐश्वर्यमतुलं लेभे गतिं चैकान्तिनां तु या ॥१४॥
 आपस्तेऽङ्घ्रयवनेजन्यस्त्रीं ह्योकाञ्छुचयोऽपुनन् ।
 शिरसाधत् याः शर्वः स्वर्गार्ताः सगरात्मजाः ॥१५॥

देवदेव जगन्नाथ पुण्यश्रवणकीर्तन ।
यदुत्तमोत्तमश्लोक नारायण नमोऽस्तु ते ॥१६॥

श्रीभगवानुवाच

आयास्ये भवतो गेहमहर्ष्यसमन्वितः ।
यदुचक्रद्गुहं हत्वा वितरिष्ये सुहृत्प्रियम् ॥१७॥

श्रीशुक उवाच

एवमुक्तो भगवता सोऽक्रूरो विमना इव ।
पुरीं प्रविष्टः कंसाय कर्मावेध गृहं ययौ ॥१८॥
अथापराद्धे भगवान् कृष्णः सङ्कर्षणान्वितः ।
मथुरां प्राविशद् गोपैर्दिदृक्षुः परिवारितः ॥१९॥
ददर्श तां स्फाटिकतुङ्गगोपुर-

द्वारां बृहद्वेसकपाटतोरणाम् ।

ताम्रारकोष्ठां परिखादुरासदा-
मुद्यानरम्योपवनोपशोभिताम् ॥२०॥

सौवर्णशृङ्गाटकहर्म्यनिष्कुटैः

श्रेणीसभाभिर्भवनैरुपस्कृताम् ।

वैदूर्यवज्रामलनीलविद्रुमै-

र्मुक्ताहरिर्ज्वलभीषु वेदिषु ॥२१॥

जुष्टेषु जालामुखरन्ध्रकुट्टिमै-

ष्वाविष्टपारावतवर्हिनादिताम् ।

संसिक्तरथ्यापणमार्गचत्वरं

प्रकीर्णमाल्याङ्कुरलाजतण्डुलाम् ॥२२॥

आपूर्णकुम्भैर्दधिचन्दनोक्षितैः

प्रसूनदीपावलिभिः सपल्लवैः ।

सवृन्दरम्भाक्रमुकैः सकेतुभिः

खलङ्कृतद्वारगृहां सपट्टिकैः ॥२३॥

तां सम्प्रविष्टौ वसुदेवनन्दनौ

वृत्तौ वयस्यैर्नरदेववर्त्मना ।

द्रष्टुं समीयुस्त्वरिताः पुरस्त्रियो

हर्म्याणि चैवारुरुहुर्नृपोत्सुकाः ॥२४॥

काश्चिद् विपर्यगृह्यतवस्त्रभूषणा

विस्मृत्य चैकं युगलेष्वथापराः ।

कृतैकपत्रश्रवणैकनूपुरा

नाङ्क्त्वा द्वितीयं त्वपराश्च लोचनम् ॥२५॥

अश्वन्त्य एकास्तदपास्य सोत्सवा

अभ्यज्यमाना अकृतोपमज्जनाः ।

स्वपन्त्य उत्थाय निशम्य निःस्वनं

प्रपाययन्त्योऽर्भमपोह्य मातरः ॥२६॥

मनांसि तासामरविन्दलोचनः

प्रगल्भलीलाहसितावलोकनैः ।

जहार मत्तद्विरदेन्द्रविक्रमो

दृशां ददच्छीरमणात्मनोत्सवम् ॥२७॥

दृष्ट्वा मुहुःश्रुतमनुद्रुतचेतसस्तं

तत्प्रेक्षणोत्सितसुधोक्षणलब्धमानाः ।

आनन्दमूर्तिमुपगुह्य दृशाऽऽत्मलब्धं

हृष्यच्चचो जहुरनन्तमरिन्दमाधिम् ॥२८॥

प्रासादशिखरारूढाः प्रीत्युत्फुल्लमुखाम्बुजाः ।

अभ्यवर्षन् सौमनस्यैः प्रमदा बलकेशवौ ॥२९॥

दध्यक्षतैः सोदपात्रैः स्रग्गन्धैरभ्युपायनैः ।

तावानर्चुः प्रमुदितास्तत्र तत्र द्विजातयः ॥३०॥

ऊचुः पौरा अहो गोप्यस्तपः किमचरन् महत् ।

या ह्येतावनुपश्यन्ति नरलोकमहोत्सवौ ॥३१॥

रजकं कश्चिदायान्तं रङ्गकारं गदाग्रजः ।

दृष्ट्वायाचत वासांसि धौतान्यत्युत्तमानि च ॥३२॥

देह्यावयोः समुचितान्यङ्ग वासांसि चार्हतोः ।

भविष्यति परं श्रेयो दातुस्ते नात्र संशयः ॥३३॥

स याचितो भगवता परिपूर्णेन सर्वतः ।

साक्षेपं रुषितः ग्राह भृत्यो राज्ञः सुदुर्मदः ॥३४॥

ईदृशान्येव वासांसि नित्यं गिरिवनेचराः ।

परिधत्त किमुद्वृत्ता राजद्रव्याण्यभीप्सथ ॥३५॥

याताशु बालिशामैवं प्रार्थ्य यदि जिजीविषा ।

वध्नन्ति घ्नन्ति लुम्पन्ति दृप्तं राजकुलानि वै ॥३६॥

एवं विकत्थमानस्य कुपितो देवकीसुतः ।

रजकस्य कराग्रेण शिरः कायादपातयत् ॥३७॥

तस्यानुजीविनः सर्वे वांसःकोशान् विसृज्य वै ।

दुद्रुवुः सर्वतो मार्गं वासांसि जगृहेऽच्युतः ॥३८॥

वसित्वाऽऽत्मप्रिये वस्त्रे कृष्णः सङ्कर्षणस्तथा ।

शेषाण्यादत्त गोपेभ्यो विसृज्य भुवि कानिचित् ॥३९॥

ततस्तु वायकः प्रीतस्तयोर्वेषमकल्पयत् ।
 विचित्रवर्णैश्चैलेयैराकल्पैरनुरूपतः ॥४०॥
 नानालक्षणवेपाभ्यां कृष्णरामौ विरेजतुः ।
 खलङ्कृतौ बालगजौ पर्वणीव सितेतरौ ॥४१॥
 तस्य प्रसन्नो भगवान् प्रादात् सारूप्यमात्मनः ।
 श्रियं च परमां लोके बलैश्वर्यस्मृतीन्द्रियम् ॥४२॥
 ततः सुदाम्नो भवनं मालाकारस्य जग्मतुः ।
 तौ दृष्ट्वा स समुत्थाय ननाम शिरसा भुवि ॥४३॥
 तयोरासनमानीय पादं चाच्यार्हणादिभिः ।
 पूजां सानुगयोश्चक्रे स्रक्ताम्बूलानुलेपनैः ॥४४॥
 ग्राह नः सार्थकं जन्म पावितं च कुलं प्रभो ।
 पितृदेवर्षयो मह्यं तुष्टा ह्यागमनेन वाम् ॥४५॥
 भवन्तौ किल विश्वस्य जगतः कारणं परम् ।

अवतीर्णाविहांशेन क्षेमाय च भवाय च ॥४६॥
 न हि वां विपमा दृष्टिः सुहृदोर्जगदात्मनोः ।
 समयोः सर्वभूतेषु भजन्तं भजतोरपि ॥४७॥
 तौवाज्ञापयतं भृत्यं किमहं करवाणि वाम् ।
 पुंसोऽत्यनुग्रहो ह्येष भवद्भिर्यन्नियुज्यते ॥४८॥
 इत्यभिप्रेत्य राजेन्द्र सुदामा प्रीतमानसः ।
 शस्तैः सुगन्धैः कुसुमैर्मालां विरचिता ददौ ॥४९॥
 ताभिः खलङ्कृतौ प्रीतौ कृष्णरामौ सहाजुगौ ।
 प्रणताय प्रपन्नाय ददतुर्वरदौ वरान् ॥५०॥
 सोऽपि वव्रेऽचलां भक्तिं तस्मिन्नेवाखिलात्मनि ।
 तद्भक्तेषु च सौहार्दं भूतेषु च दयां पराम् ॥५१॥
 इति तस्मै वरं दत्त्वा श्रियं चान्वयवर्धिनीम् ।
 बलमाधुर्यशः कान्तिं निर्जगाम सहाग्रजः ॥५२॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 पुरप्रवेशो नाम एकचत्वारिंशोऽध्यायः ॥ ४१ ॥

अथ द्विचत्वारिंशोऽध्यायः

श्रीशुक उवाच

अथ ब्रजन् राजपथेन माधवः
 स्त्रियं गृहीताङ्गविलेपभाजनाम् ।
 विलोक्य कुब्जां युवतीं वराननां
 पप्रच्छ यान्तीं प्रहसन् रसप्रदः ॥ १ ॥
 का त्वं वरोर्वेतदु हानुलेपनं
 कस्याङ्गने वा कथयस्व साधु नः ।
 देह्यावयोरङ्गविलेपमुत्तमं
 श्रेयस्ततस्ते न चिराद् भविष्यति ॥ २ ॥

सैरन्युवाच

दास्यस्म्यहं सुन्दर कंससम्मता
 त्रिवक्रनामा ह्यनुलेपकर्मणि ।
 मद्भावितां भोजपतेरतिप्रियं
 विना युवां कोऽन्यतमस्तदर्हति ॥ ३ ॥
 रूपपेशलमाधुर्यहसितालापवीक्षितैः ।
 धर्षितात्मा ददौ सान्द्रमुभयोरनुलेपनम् ॥ ४ ॥

ततस्तावद्भराणेन स्ववर्णैतरशोभिना ।
 सम्प्राप्तपरभागेन शुशुभातेऽनुरञ्जितौ ॥ ५ ॥
 प्रसन्नो भगवान् कुब्जां त्रिवक्रां रुचिराननाम् ।
 ऋज्वीं कर्तुं मनश्चक्रे दर्शयन् दर्शने फलम् ॥ ६ ॥
 पद्भ्यामाक्रम्य प्रपदे द्व्यङ्गुल्युत्तानपाणिना ।
 प्रगृह्य चुबुकेऽध्यात्ममुदनीनमदच्युतः ॥ ७ ॥
 सा तदर्जुसमानाङ्गी बृहच्छ्रोणिपयोधरा ।
 मुकुन्दस्पर्शनात् सद्यो बभूव प्रमदोत्तमा ॥ ८ ॥
 ततो रूपगुणौदार्यसम्पन्ना ग्राह केशवम् ।
 उत्तरीयान्तमाकृष्य स्सयन्ती जातहृच्छया ॥ ९ ॥
 एहि वीर गृहं यामो न त्वां त्यक्तुमिहोत्सहे ।
 त्वयोन्मथितचित्तायाः प्रसीद पुरुषर्षभ ॥ १० ॥
 एवं स्त्रिया याच्यमानः कृष्णो रामस्य पश्यतः ।
 मुखं वीक्ष्यानुगानां च प्रहसंस्तामुवाच ह ॥ ११ ॥
 एष्यामि ते गृहं सुभ्रूः पुंसामाधिविकर्शनम् ।
 साधितार्थोऽगृहाणां नः पान्थानां त्वं परायणम् ॥ १२ ॥

विसृज्य माध्व्या वाण्या तां ब्रजन् मार्गे वणिक्पथैः ।
 नानोपायनताम्बूलस्रग्गन्धैः साग्रजोऽर्चितः ॥१३॥
 तद्दर्शनस्मरक्षोभादात्मानं नाविदन् स्त्रियः ।
 विस्रस्तवासः कवरवलयालेख्यमूर्तयः ॥१४॥
 ततः पौरान् पृच्छमानो धनुषः स्थानमच्युतः ।
 तस्मिन् प्रविष्टो ददृशे धनुरैन्द्रमिवाद्भुतम् ॥१५॥
 पुरुषैर्वहुभिर्गुप्तमर्चितं परमर्द्धिमत् ।
 वार्यमाणो नृभिः कृष्णः प्रसह्य धनुराददे ॥१६॥
 करेण वामेन सलीलमुद्धृतं
 सज्यं च कृत्वा निमिषेण पश्यताम् ।
 नृणां विकृष्य प्रबभञ्ज मध्यतो
 यथेक्षुदण्डं मदकर्षुरुक्रमः ॥१७॥
 धनुषो भज्यमानस्य शब्दः खं रोदसी दिशः ।
 पूरयामास यं श्रुत्वा कंसस्त्रासमुपागमत् ॥१८॥
 तद्रक्षिणः सानुचराः कुपिता आततायिनः ।
 ग्रहीतुकामा आवब्रुर्गृह्यतां बध्यतामिति ॥१९॥
 अथ तान् दुरभिप्रायान् विलोक्य बलकेशवौ ।
 क्रुद्धौ धन्वन आदाय शकले तांश्च जघ्नतुः ॥२०॥
 बलं च कंसप्रहितं हत्वा शालामुखात्ततः ।
 निष्क्रम्य चेरतुर्हृष्टौ निरीक्ष्य पुरसम्पदः ॥२१॥
 तयोस्तदद्भुतं वीर्यं निशाम्य पुरवासिनः ।
 तेजः प्रागल्भ्यं रूपं च मेनिरे विबुधोत्तमौ ॥२२॥
 तयोर्विचरतोः स्वैरमादित्योऽस्तमुपेयिवान् ।
 कृष्णरामौ वृत्तौ गोपैः पुराच्छकटमीयतुः ॥२३॥
 गोप्यो मुकुन्दविगमे विरहातुरा या
 आशासताशिष ऋता मधुपुर्यभूवन् ।
 सम्पश्यतां पुरुषभूषणगात्रलक्ष्मीं
 हित्वेतरान्नु भजतश्चकमेऽयनं श्रीः ॥२४॥

अवनित्ताङ्घ्रियुगलौ भुक्त्वा क्षीरोपसेचनम् ।
 ऊपतुस्तां सुखं रात्रिं ज्ञात्वा कंसचिकीर्षितम् ॥२५॥
 कंसस्तु धनुषो भङ्गं रक्षिणां स्वबलस्य च ।
 बधं निशम्य गोविन्दरामविक्रीडितं परम् ॥२६॥
 दीर्घग्रजागरो भीतो दुर्निमित्तानि दुर्मतिः ।
 बहून्यचष्टोभयथा मृत्योर्दौत्यकराणि च ॥२७॥
 अदर्शनं स्वशिरसः प्रतिरूपे च सत्यपि ।
 असत्यपि द्वितीये च द्वैरूप्यं ज्योतिषां तथा ॥२८॥
 छिद्रप्रतीतिश्छायायां प्राणवोपानुपश्रुतिः ।
 स्वर्णप्रतीतिर्वृक्षेषु स्वपदानामदर्शनम् ॥२९॥
 स्वप्ने प्रेतपरिष्वङ्गः स्वरयानं विषादनम् ।
 यायान्नलदमाल्येकस्तैलाम्यक्तो दिग्गम्वरः ॥३०॥
 अन्यानि चेत्थंभूतानि स्वप्नजागरितानि च ।
 पश्यन् मरणसन्त्रस्तो निद्रां लेभेन चिन्तया ॥३१॥
 व्युष्टायां निशि कौरव्य सूर्ये चाङ्गुचः समुत्थिते ।
 कारयामास वै कंसो मल्लक्रीडामहोत्सवम् ॥३२॥
 आनर्तुः पुरुषा रङ्गं तूर्यभेर्यश्च जघ्निरे ।
 मञ्चाश्चालङ्कृताः स्रग्भिः पताकाचैलतोरणैः ॥३३॥
 तेषु पौरा जानपदा ब्रह्मक्षत्रपुरोगमाः ।
 यथोपजोषं विविशू राजानश्च कृतासनाः ॥३४॥
 कंसः परिवृतोऽमात्यै राजमञ्च उपाविशत् ।
 मण्डलेश्वरमध्यस्थो हृदयेन विदूयता ॥३५॥
 वाद्यमानेषु तूर्येषु मल्लतालोत्तरेषु च ।
 मल्लाः स्खलङ्कृता दृप्ताः सोपाध्यायाः समाविशन् ॥३६॥
 चाणूरो मुष्टिकः कूटः शलस्तोशल एव च ।
 त आसेदुरुपस्थानं वल्गुवाद्यप्रहर्षिताः ॥३७॥
 नन्दगोपादयो गोपा भोजराजसमाहुताः ।
 निवेदितोपायनास्ते एकस्मिन् मञ्च आविशन् ॥३८॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 मल्लरङ्गोपवर्णनं नाम द्विचत्वारिंशोऽध्यायः ॥ ४२ ॥

अथ त्रिचत्वारिंशोऽध्यायः

श्रीशुक उवाच

अथ कृष्णश्च रामश्च कृतशौचौ परन्तप ।

मल्लदुन्दुभिनिर्घोषं श्रुत्वा द्रष्टुमुपेतुः ॥ १ ॥
रङ्गद्वारं समासाद्य तस्मिन् नागमवस्थितम् ।

१. दुः स्त्रियः । २. तं । ३. रूपेषु सत्त्वपि । ४. चातिषमु० । ५. मल्लरङ्गोपवर्णनं द्विच० । ६. वादरायणिकवाच ।

अपश्यत् कुवल्यापीडं कृष्णोऽम्बष्ठप्रचोदितम् ॥ २ ॥
 वद्ध्या परिकरं शौरिः समुह्य कुटिलालकान् ।
 उवाच हस्तिपं वाचा मेघनादगभीरया ॥ ३ ॥
 अम्बष्ठाम्बष्ठ मार्गं नौ देह्यपक्रम मा चिरम् ।
 नो चेत् सकुञ्जरं त्वाद्य नयामि यमसादनम् ॥ ४ ॥
 एवं निर्भर्त्सितोऽम्बष्ठः कुपितः कोपितं गजम् ।
 चोदयामास कृष्णाय कालान्तकयमोपमम् ॥ ५ ॥
 करीन्द्रस्तमभिद्रुत्य करेण तरसाग्रहीत् ।
 कराद् विगलितः सोऽमुं निहत्याङ्घ्रिष्वलीयत ॥ ६ ॥
 संक्रुद्धस्तमचक्षाणो घ्राणदृष्टिः स केशवम् ।
 परामृशत् पुष्करेण स प्रसह्य विनिर्गतः ॥ ७ ॥
 पुच्छे प्रगृह्यातिवलं धनुषः पञ्चविंशतिम् ।
 विचर्क्य यथा नागं सुपर्ण इव लीलया ॥ ८ ॥
 स पर्यावर्तमानेन सव्यदक्षिणतोऽच्युतः ।
 वभ्राम भ्राम्यमाणेन गोवत्सेनेव बालकः ॥ ९ ॥
 ततोऽभिमुखमभ्येत्य पाणिनाऽऽहत्य वारणम् ।
 प्राद्रवन् पातयामास स्पृश्यमानः पदे पदे ॥ १० ॥
 स धावन् क्रीडया भूमौ पतित्वा सहस्रोत्थितः ।
 तं मत्वा पतितं क्रुद्धो दन्ताभ्यां सोऽहनत्क्षितिम् ॥ ११ ॥
 स्वविक्रमे प्रतिहते कुञ्जरेन्द्रोऽत्यमर्षितः ।
 चोद्यमानो महामात्रैः कृष्णमभ्यद्रवद् रुषा ॥ १२ ॥
 तमापतन्तमासाद्य भगवान् मधुसूदनः ।
 निगृह्य पाणिना हस्तं पातयामास भूतले ॥ १३ ॥
 पतितस्य पदाऽऽक्रम्य मृगेन्द्र इव लीलया ।
 दन्तमुत्पाट्य तेनेभं हस्तिपांश्चाहनद्वरिः ॥ १४ ॥
 मृतकं द्विपमुत्सृज्य दन्तपाणिः समाविशत् ।
 अंसन्यस्तविषाणोऽसृष्टदविन्दुभिरङ्कितः ।
 विरूढस्वेदकणिकावदनाम्बुरुहो बभौ ॥ १५ ॥
 वृत्तौ गोपैः कतिपयैर्वलदेवजनार्दनौ ।
 रङ्गं विविशतू राजन् गजदन्तवरायुधौ ॥ १६ ॥
 मल्लानामशनिर्नृणां नरवरः
 स्त्रीणां सरो मूर्तिमान्
 गोपानां स्वजनोऽसतां क्षितिभुजां
 शास्ता स्वपित्रोः शिशुः ।

मृत्युर्भोजपतेर्विराडविदुषां
 तत्त्वं परं योगिनां
 वृष्णीनां परदेवतेति विदितो
 रङ्गं गतः साग्रजः ॥ १७ ॥
 हतं कुवल्यापीडं दृष्ट्वा तावपि दुर्जयौ ।
 कंसो मनस्व्यपि तदा भृशमुद्विजते नृप ॥ १८ ॥
 तौ रेजतू रङ्गगतौ महाभुजौ
 विचित्रवेषाभरणस्रगम्बरौ ।
 यथा नटावुत्तमवेषधारिणौ
 मनः क्षिपन्तौ प्रभया निरीक्षताम् ॥ १९ ॥
 निरीक्ष्य तावुत्तमपूरुषौ जना
 मञ्चस्थिता नागरराष्ट्रका नृप ।
 ग्रहर्षवेगोत्कलितेक्षणाननाः
 पपुर्न वृत्ता नयनैस्तदाननम् ॥ २० ॥
 पिवन्त इव चक्षुर्भ्यां लिहन्त इव जिह्वया ।
 जिघ्रन्त इव नासाभ्यां श्लिष्यन्त इव बाहुभिः ॥ २१ ॥
 ऊचुः परस्परं ते वै यथादृष्टं यथाश्रुतम् ।
 तद्रूपगुणमाधुर्यप्रागलभ्यस्सारिता इव ॥ २२ ॥
 एतौ भगवतः साक्षाद्वरेनारायणस्य 'हि ।
 अवतीर्णाविहांशेन वसुदेवस्य वेश्मनि ॥ २३ ॥
 एष वै किल देवक्यां जातो नीतश्च गोकुलम् ।
 कालमेतं वसन् गूढो बबूधे नन्दवेश्मनि ॥ २४ ॥
 पूतनानेन नीतान्तं चक्रवातश्च दानवः ।
 अर्जुनौ गुह्यकः केशी धेनुकोऽन्ये च तद्विधाः ॥ २५ ॥
 गावः सपाला एतेन दावाग्नेः परिमोचिताः ।
 कालियो दमितः सर्प इन्द्रश्च विमदः कृतः ॥ २६ ॥
 सप्ताहमेकहस्तेन धृतोऽद्विप्रवरोऽमुना ।
 वर्षवाताशनिभ्यश्च परित्रातं च गोकुलम् ॥ २७ ॥
 गोप्योऽस्य नित्यमुदितहसितप्रेक्षणं मुखम् ।
 पश्यन्त्यो विविधांस्तापांस्तरन्ति स्माश्रमं मुदा ॥ २८ ॥
 वदन्त्यनेन वंशोऽयं यदोः सुबहुविश्रुतः ।
 श्रियं यशो महत्त्वं च लप्स्यते परिरक्षितः ॥ २९ ॥
 अयं चास्याग्रजः श्रीमान् रामः कमललोचनः ।
 प्रलम्बो निहतो येन वत्सको ये वकादयः ॥ ३० ॥
 जनेष्वेवं ब्रुवाणेषु तूरेषु निनदत्सु च ।

कृष्णरामौ समाभाष्य चाणूरो वाक्यमब्रवीत् ॥३१॥
 हे नन्दसूनो हे राम भवन्तौ वीरसंमतौ ।
 नियुद्धकुशलौ श्रुत्वा राज्ञाऽऽहूतौ दिदक्षुणा ॥३२॥
 प्रियं राज्ञः प्रकुर्वन्त्यः श्रेयो विन्दन्ति वै प्रजाः ।
 मनसा कर्मणा वाचा विपरीतमतोऽन्यथा ॥३३॥
 नित्यं प्रमुदिता गोपा वत्सपाला यथा स्फुटम् ।
 वनेषु मल्लयुद्धेन क्रीडन्तश्चारयन्ति गाः ॥३४॥
 तस्माद् राज्ञः प्रियं यूयं वयं च करवाम हे ।
 भूतानि नः प्रसीदन्ति सर्वभूतमयो नृपः ॥३५॥
 तन्निशम्याब्रवीत् कृष्णो देशकालोचितं वचः ।

नियुद्धमात्मनोऽभीष्टं मन्यमानोऽभिनन्द्य च ॥३६॥
 प्रजा भोजपतेरस्य वयं चापि वनेचराः ।
 करवाम प्रियं नित्यं तन्नः परमनुग्रहः ॥३७॥
 बाला वयं तुल्यबलैः क्रीडिष्यामो यथोचितम् ।
 भवेन्नियुद्धं माधर्मः स्पृशेन्महत् सभासदः ॥३८॥
 चाणूर उवाच
 न बालो न किशोरस्त्वं बलश्च बलिनां वरः ।
 लीलयेभो हतो येन सहस्रद्विपसत्त्वभृत् ॥३९॥
 तस्माद् भवद्भ्यां बलिभिर्योद्धव्यं नानयोऽत्र वै ।
 मयि विक्रम वाष्ण्येय बलेन सह मुष्टिकः ॥४०॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 कुवलयापीडवधो नाम त्रिचत्वारिंशोऽध्यायः ॥ ४३ ॥

अथ चतुश्चत्वारिंशोऽध्यायः

श्रीशुक उवाच

एवं चर्चितसङ्कल्पो भगवान् मधुसूदनः ।
 आससादाथ चाणूरं मुष्टिकं रोहिणीसुतः ॥ १ ॥
 हस्ताभ्यां हस्तयोर्बद्ध्वा पद्भ्यामेव च पादयोः ।
 विचकर्षतुरन्योन्यं प्रसह्य विजिगीषया ॥ २ ॥
 अरत्नी द्वे अरत्निभ्यां जानुभ्यां चैव जानुनी ।
 शिरः शीर्ष्णोऽसोरस्तावन्योन्यमभिजघ्नतुः ॥ ३ ॥
 परिभ्रामणविक्षेपपरिभ्रामावपातनैः ।
 उत्सर्पणापसर्पणैश्चान्योन्यं प्रत्यरुन्धताम् ॥ ४ ॥
 उत्थापनैरुन्नयनैश्चालनैः स्थापनैरपि ।
 परस्परं जिगीषन्तावपचक्रतुरात्मनः ॥ ५ ॥
 तद् बलावलवद्युद्धं समेताः सर्वयोषितः ।
 ऊचुः परस्परं राजन् सानुकम्पा वरूथशः ॥ ६ ॥
 महानयं वताधर्म एषां राजसभासदाम् ।
 ये बलावलवद्युद्धं राज्ञोऽन्विच्छन्ति पश्यतः ॥ ७ ॥
 क्व वज्रसारसर्वाङ्गौ मल्लौ शैलेन्द्रसन्निभौ ।
 क्व चातिसुङ्गमाराङ्गौ किशोरौ नाप्तयौवनौ ॥ ८ ॥
 धर्मव्यतिक्रमो ह्यस्य समाजस्य ध्रुवं भवेत् ।
 यत्राधर्मः समुत्तिष्ठेन्न स्थेयं तत्र कर्हिचित् ॥ ९ ॥

न सभां प्रविशेत् प्राज्ञः सभ्यदोषाननुस्मरन् ।
 अन्ववन् विव्रवन्नज्ञो नरः किल्बिषमश्नुते ॥१०॥
 वलगतः शत्रुमभितः कृष्णस्य वदनाम्बुजम् ।
 वीक्ष्यतां श्रमवार्युप्तं पद्मकोशमिवाम्बुभिः ॥११॥
 किं न पश्यत रामस्य मुखमाताम्रलोचनम् ।
 मुष्टिकं प्रति सामर्षं हाससंरम्भशोर्भितम् ॥१२॥
 पुण्या वत व्रजशुवो यदयं नृलिङ्ग-
 गूढः पुराणपुरुषो वनचित्रमाल्यः ।
 गाः पालयन् सहबलः कणयंश्च वेणुं
 विक्रीडयाञ्चति गिरित्ररमार्चिताङ्घ्रिः ॥१३॥
 गोप्यस्तपः किमचरन् यदमुष्य रूपं
 लावण्यसारमसमोर्ध्वमनन्यसिद्धम् ।
 दृग्भिः पिवन्त्यनुसवाभिनवं दुराप-
 मेकान्तधाम यशसः श्रिय ऐश्वरस्य ॥१४॥
 या दोहनेऽवहनने मथनोपलेप-
 प्रेङ्खेह्नाभरुदितोक्षणमार्जनादौ ।
 गायन्ति चैनमनुरक्तधियोऽश्रुकण्ठयो
 धन्या व्रजस्त्रिय उरुकमचित्तयानाः ॥१५॥

प्रातर्त्रजाद् व्रजत आविशन्तश्च सायं
 गोभिः समं कणयतोऽस्य निशम्य वेणुम् ।
 निर्गम्य तूर्णमवलाः पथि भूरिपुण्याः
 पश्यन्ति सस्मितमुखं सदयावलोकम् ॥१६॥
 एवं प्रभापमाणासु स्त्रीषु योगेश्वरो हरिः ।
 शत्रुं हन्तुं मनश्चक्रे भगवान् भरतर्षभ ॥१७॥
 समयाः स्त्रीगिरः श्रुत्वा पुत्रस्नेहशुचाऽऽतुरा ।
 पितरावन्वतप्येतां पुत्रयोरबुधौ बलम् ॥१८॥
 तैस्तैर्नियुद्धविधिभिर्विविधैरच्युतेतरां ।
 युयुधाते यथान्योन्यं तथैव बलमुष्टिकां ॥१९॥
 भगवद्वात्रनिष्पातैर्वज्रनिष्पेपनिष्ठुरैः ।
 चाणूरो भज्यमानाङ्गो मुहुर्ग्लानिमवाप ह ॥२०॥
 स ज्येनवेग उत्पत्य मुटीकृत्य कराबुधौ ।
 भगवन्तं वासुदेवं क्रुद्धो वक्षस्यवाधत ॥२१॥
 नाचलत्तप्रहारेण मालाहत इव द्विपः ।
 बाहोर्निगृह्य चाणूरं बहुशो भ्रामयन् हरिः ॥२२॥
 भूषष्टे पोथयामास तरसा क्षीणजीवितम् ।
 विसस्ताकल्पकेशसगिन्द्रध्वज इवापतत् ॥२३॥
 तथैव मुष्टिकः पूर्वं स्वमुष्ट्याभिहतेन वै ।
 बलभद्रेण बलिना तलेनाभिहतो भृशम् ॥२४॥
 प्रवेपितः स रुधिरमुद्वमन् सुखतोऽर्दितः ।
 व्यसुः पपातोर्व्युपस्थे वाताहत इवाङ्घ्रिपः ॥२५॥
 ततः कूटमनुप्राप्तं रामः प्रहरतां वरः ।
 अवधील्लीलया राजन् सावज्ञं वाममुष्टिना ॥२६॥
 तर्ह्येव हि शलः कृष्णपदापहतशीर्षकः ।
 द्विधा विदीर्णस्तोशलक उभावपि निपेततुः ॥२७॥
 चाणूरे मुष्टिके कूटे शले तोशलके हते ।
 शेषाः प्रदुद्बुधमल्लाः सर्वे प्राणपरीप्सवः ॥२८॥
 गोपान् वयस्यानाकृष्य तैः संसृज्य विजहतुः ।
 बाधमानेषु तूर्येषु बलान्तौ रुतनूपुरौ ॥२९॥
 जनाः प्रजहपुः सर्वे कर्मणा रामकृष्णयोः ।
 ऋते कंसं विप्रमुख्याः साधवः साधुसाध्विति ॥३०॥
 हतेषु महवय्येषु विदुतेषु च भोजराट् ।
 न्यवारयत् स्वतूर्याणि वाक्यं चेदमुवाच ह ॥३१॥
 निःसारयत दुर्वृत्तौ वसुदेवात्मजौ पुरात् ।

धनं हरत गोपानां नन्दं वध्नीत दुर्मतिम् ॥३२॥
 वसुदेवस्तु दुर्मेधा हन्यतामाश्रयसत्तमः ।
 उग्रसेनः पिता चापि सानुगः परपक्षगः ॥३३॥
 एवं विकृत्यमाने वै कंसे प्रकृपितोऽव्ययः ।
 लघिघ्नोत्पत्य तरसा मञ्चमुत्तुङ्गमारुहत् ॥३४॥
 तमाविशन्तमालोक्य मृत्युमात्मन आसनात् ।
 मनस्वी सहस्रोत्थाय जगृहे सोऽसिचर्मणी ॥३५॥
 तं खड्गपाणिं विचरन्तमाशु
 ज्येनं यथा दक्षिणसव्यमम्बरे ।
 समग्रहीद् दुर्विपहोप्रतेजा
 यथोरगं ताक्ष्यसुतः प्रसह्य ॥३६॥
 प्रगृह्य केशेषु चलत्किरीटं
 निपात्य रङ्गोपरि तुङ्गमञ्चात् ।
 तस्योपरिष्ठात् स्वयमञ्जनाभः
 पपात विश्वाश्रय आत्मतन्त्रः ॥३७॥
 तं सम्परेतं विचर्क्य भूमौ
 हरिर्यथेभं जगतो विपश्यतः ।
 हाहेति शब्दः सुमहांस्तदाभू-
 दुदीरितः सर्वजनैर्नरेन्द्र ॥३८॥
 स नित्यदोद्विग्नधिया तमीश्वरं
 पिवन् वदन् वा विचरन् स्वपञ्चसन् ।
 ददर्श चक्रायुधमग्रतो यं-
 स्तदेव रूपं दुरवापमाप ॥३९॥
 तस्यानुजा भ्रातरोऽष्टौ कङ्कन्यग्रोधकादयः ।
 अभ्यधावन्नभिकुद्धा भ्रातुर्निर्वेशकारिणः ॥४०॥
 तथातिरभसांस्तांस्तु संयत्तान् रोहिणीसुतः ।
 अहन् परिधमुद्यम्य पशूनिव मृगाधिपः ॥४१॥
 नेदुर्दुन्दुभयो व्योम्नि ब्रह्मेशाद्या विभूतयः ।
 पुष्पैः किरन्तस्तं प्रीताः शशंसुर्ननृतुः स्त्रियः ॥४२॥
 तेषां स्त्रियो महाराज सुहृन्मरणदुःखिताः ।
 तत्राभीयुर्विनिघ्नन्त्यः शीर्षाण्यश्रुविलोचनाः ॥४३॥
 शयानान् वीरशय्यायां पतीनालिङ्ग्य शोचतीः ।
 विलेपुः सुस्वरं नार्यो विसृजन्त्यो मुहुः शुचः ॥४४॥
 हा नाथ प्रिय धर्मज्ञ करुणानाथवत्सल ।
 त्वया हतेन निहता वयं ते सगृहप्रजाः ॥४५॥

त्वया विरहिता पत्या पुरीयं पुरुषर्षभ ।
न शोभते वयमिव निवृत्तोत्सवमङ्गला ॥४६॥
अनागसां त्वं भूतानां कृतवान् द्रोहमुल्बणम् ।
तेनेमां भो दशां नीतो भूतश्रुक् को लभेत शम् ॥४७॥
सर्वेषामिह भूतानामेष हि प्रभवाप्ययः ।
गोप्ता च तदवध्यायी न कश्चित् सुखमेधते ॥४८॥

श्रीशुक उवाच

राजयोपित आश्वास्य भगवाँल्लोकभावनः ।
यामाहुलौकिकीं संख्यां हतानां समकारयत् ॥४९॥
मातरं पितरं चैव मोचयित्वाथ बन्धनात् ।
कृष्णरामौ ववन्दाते शिरसाऽऽस्पृश्य पादयोः ॥५०॥
देवकी वसुदेवश्च विज्ञाय जगदीश्वरौ ।
कृतसंवन्दनौ पुत्रौ सखजाते न शङ्कितौ ॥५१॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
कंसवधो नाम चतुश्चत्वारिंशोऽध्यायः ॥ ४४ ॥

अथ पञ्चचत्वारिंशोऽध्यायः

श्रीशुक उवाच

पितराबुपलब्धार्थौ विदित्वा पुरुषोत्तमः ।
मा भूदिति निजां मायां ततान जनमोहिनीम् ॥ १ ॥
उवाच पितरावेत्य साग्रजः सात्वतर्षभः ।
प्रश्रयावनतः प्रीणन्नम्र तातेति सादरम् ॥ २ ॥
नास्मत्तो युवयोस्तात नित्योत्कण्ठितयोरपि ।
बाल्यपौगण्डकैशोराः पुत्राभ्यामभवन् कश्चित् ॥ ३ ॥
न लब्धो दैवहतयोर्वासो नौ भवदन्तिके ।
यां बालाः पितृगेहस्था विन्दन्ते लालिता मुदम् ॥ ४ ॥
सर्वार्थसम्भवो देहो जनितः पोषितो यतः ।
न तयोर्याति निर्वेशं पित्रोर्मर्त्यः शतायुषा ॥ ५ ॥
यस्तयोरात्मजः कल्प आत्मना च धनेन च ।
वृत्तिन दद्यात्तं प्रेत्य स्वमांसं खादयन्ति हि ॥ ६ ॥
मातरं पितरं वृद्धं भार्या साध्वीं सुतं शिशुम् ।
गुरुं विप्रं प्रपन्नं च कल्पोऽविभ्रच्छसन् मृतः ॥ ७ ॥
तन्नावकल्पयोः कंसान्नित्यमुद्विग्नचेतसोः ।
मोघमेते व्यतिक्रान्ता दिवसा वामनर्चतोः ॥ ८ ॥
तत् क्षन्तुमर्ह्यस्तात मातनौ परतन्त्रयोः ।
अकुर्वतोर्वा शुश्रूषां क्लिष्टयोर्दुर्हृदा भृशम् ॥ ९ ॥

श्रीशुक उवाच

इति मायामनुष्यस्य हरेर्विश्वात्मनो गिरा ।

मोहितावङ्कमारोप्य परिष्वज्यापतुर्मुदम् ॥१०॥
सिञ्चन्तावश्रुधाराभिः स्नेहपाशेन चावृतौ ।
न किञ्चिदूचतूराजन् बाष्पकण्ठौ विमोहितौ ॥११॥
एवमाश्वास्य पितरौ भगवान् देवकीसुतः ।
मातामहं तूयसेनं यदूनामकरोन्मृपम् ॥१२॥
आह चास्मान् महाराज प्रजाश्चाज्ञप्तुमर्हसि ।
ययातिशापाद् यदुभिर्नासितव्यं नृपासने ॥१३॥
मयि भृत्य उपासीने भवतो विबुधादयः ।
बलिं हरन्त्यवनताः किमुतान्ये नैराधिपाः ॥१४॥
सर्वान् स्वाज्ञातिसंवन्धान् दिग्भ्यः कंसभैयाकुलान् ।
यदुवृण्यन्धकमधुदाशाहंकुकरादिकान् ॥१५॥
समाजितान् समाश्वास्य विदेशावासकर्षितान् ।
न्यवासयत् स्वगेहेषु विचैः संतर्प्य विश्वकृत् ॥१६॥
कृष्णसंकर्षणभुजैर्गुप्ता लब्धमनोरथाः ।
गृहेषु रेमिरे सिद्धाः कृष्णरामगतज्वराः ॥१७॥
वीक्षन्तोऽहरहः प्रीता मुकुन्दवदनाम्बुजम् ।
नित्यं प्रमुदितं श्रीमत् सदयसितवीक्षणम् ॥१८॥
तत्र प्रवयसोऽप्यासन् युवानोऽतिबलैजसः ।
पिवन्तोऽक्षैर्मुकुन्दस्य मुखाम्बुजसुधां मुहुः ॥१९॥
अथ नन्दं समासाद्य भगवान् देवकीसुतः ।
संकर्षणश्च राजेन्द्र परिष्वज्येदमूचतुः ॥२०॥

पितर्युवाभ्यां स्निग्धाभ्यां पोपितौ लालितौ भृशम् ।
 पित्रोरभ्यधिका प्रीतिरात्मजेष्वात्मनोऽपि हि ॥२१॥
 स पिता सा च जननी यौ पुष्पीतां स्वपुत्रवत् ।
 शिशून् बन्धुभिरुत्सृष्टानकल्पैः पोषरक्षणे ॥२२॥
 यात यूयं व्रजं तात वयं च स्नेहदुःखितान् ।
 ज्ञातीन् वो द्रष्टुमेप्यामो विधाय सुहृदां सुखम् ॥२३॥
 एवं सान्त्वय्य भगवान् नन्दं सत्रजमच्युतः ।
 वासोऽलङ्कारकुप्याद्यैरर्हयामास सादरम् ॥२४॥
 इत्युक्तस्तौ परिष्वज्य नन्दः प्रणयविह्वलः ।
 पूरयन्नश्रुभिर्नेत्रे सह गोपैर्व्रजं ययौ ॥२५॥
 अथ शूरसुतो राजन् पुत्रयोः समकारयत् ।
 पुरोधसा ब्राह्मणैश्च यथावद् द्विजसंस्कृतिम् ॥२६॥
 तेभ्योऽदाद् दक्षिणा गावो रुक्ममालाः खलङ्कृताः ।
 खलङ्कृतेभ्यः संपूज्य सवत्साः क्षौममालिनीः ॥२७॥
 याः कृष्णरामजन्मर्क्षे मनोदत्ता महामतिः ।
 ताश्चाददादनुस्मृत्य कंसेनाधर्मतो हताः ॥२८॥
 ततश्च लब्धसंस्कारौ द्विजत्वं प्राप्य सुव्रतौ ।
 गर्गाद् यदुकुलाचार्याद् गायत्रं व्रतमास्थितौ ॥२९॥
 प्रभवौ सर्वविद्यानां सर्वज्ञौ जगदीश्वरौ ।
 नान्यसिद्धामलज्ञानं गूहमानौ नरेहितैः ॥३०॥
 अथो गुरुकुले वासमिच्छन्तावुपजग्मतुः ।
 काश्यं सान्दीपनिं नाम ह्यवन्तीपुरवासिनम् ॥३१॥
 यथोपसाद्य तौ दान्तौ गुरौ वृत्तिमनिन्दिताम् ।
 ग्राहयन्तावुपेतौ स भक्त्या देवमिवाद्यतौ ॥३२॥
 तयोर्द्विजवरस्तुष्टः शुद्धभावानुवृत्तिभिः ।
 प्रोवाच वेदानखिलान् साङ्गोपनिषदो गुरुः ॥३३॥
 सरहस्यं धनुर्वेदं धर्मान् न्यायपथांस्तथा ।
 तथा चान्वीक्षिकीं विद्यां राजनीतिं च षड्विधाम् ॥३४॥
 सर्वं नरवरश्रेष्ठौ सर्वविद्याप्रवर्तकौ ।
 सकृन्निगदमात्रेण तौ संजगृहतुर्नृप ॥३५॥
 अहोरात्रैश्चतुःषष्ट्या संयत्तौ तावतीः कलाः ।
 गुरुदक्षिण्याऽऽचार्यं छन्दयामासतुर्नृप ॥३६॥
 द्विजस्तयोस्तं महिमानमद्भुतं
 संलक्ष्य राजन्नतिमानुषीं मतिम् ।

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे गुरुपुत्रानयनं

नाम पञ्चचत्वारिंशोऽध्यायः ॥ ४५ ॥

सम्मन्त्र्य पत्न्या स महार्षिणे मृतं
 बालं प्रभासे वरयाम्बभूव ह ॥३७॥
 तथेत्यथारुह्य महारथौ रथं
 प्रभासमासाद्य दुरन्तविक्रमौ ।
 वेलासुपत्रज्य निषीदतुः क्षणं
 सिन्धुर्विदित्वार्हणमाहरत्तयोः ॥३८॥
 तमाह भगवानाशु गुरुपुत्रः प्रदीयताम् ।
 योऽसाविह त्वया ग्रस्तो बालको महतोर्मिणा ॥३९॥

समुद्र उवाच

नैवाहार्पमहं देव दैत्यः पञ्चजनो महान् ।
 अन्तर्जलचरः कृष्ण शङ्खरूपधरोऽसुरः ॥४०॥
 आस्ते तेनाहतो नूनं तच्छ्रुत्वा सत्वरं प्रभुः ।
 जलमाविश्य तं हत्वा नापश्यदुदरेऽर्भकम् ॥४१॥
 तद्रङ्गप्रभवं शङ्खमादाय रथमागमत् ।
 ततः संयमनीं नाम यमस्य दयितां पुरीम् ॥४२॥
 गत्वा जनार्दनः शङ्खं प्रदध्मौ सहलायुधः ।
 शङ्खनिर्हादमाकर्ण्य प्रजासंयमनो यमः ॥४३॥
 तयोः सपर्यां महतीं चक्रे भक्त्युपवृंहिताम् ।
 उवाचावनतः कृष्णं सर्वभूताशयालयम् ।
 लीलामनुष्य हे विष्णो युवयोः करवाम किम् ॥४४॥

श्रीभगवानुवाच

गुरुपुत्रमिहानीतं निजकर्मनिबन्धनम् ।
 आनयस्व महाराज मच्छासनपुरस्कृतः ॥४५॥
 तथेति तेनोपानीतं गुरुपुत्रं यदूतमौ ।
 दत्त्वा स्वगुरवे भूयो वृणीष्वेति तस्मै चतुः ॥४६॥

गुरुवाच

सम्यक् संपादितो वत्स भवद्भ्यां गुरुनिष्क्रयः ।
 को नु युष्मद्विधगुरोः कामानामवशिष्यते ॥४७॥
 गच्छतं स्वगृहं वीरौ कीर्तिर्नामस्तु पावनी ।
 छन्दांस्ययातयामानि भवन्तिवह परत्र च ॥४८॥
 गुरुणैवमनुज्ञातौ रथेनानिलरंहसा ।
 आयातौ स्वपुरं तात पर्जन्यनिनदेन वै ॥४९॥
 समनन्दन् प्रजाः सर्वा दृष्ट्वा रामजनार्दनौ ।
 अपश्यन्त्यो बह्वहानि नष्टलब्धधना इव ॥५०॥

अथ षट्चत्वारिंशोऽध्यायः

श्रीशुक उवाच

वृष्णीनां प्रवरो मन्त्री कृष्णस्य दयितः सखा ।
 शिष्यो बृहस्पतेः साक्षादुद्धवो बुद्धिसत्तमः ॥ १ ॥
 तमाह भगवान् प्रेष्ठं भक्तमेकान्तिनं क्वचित् ।
 गृहीत्वा पाणिना पाणिं प्रपन्नार्तिहरो हरिः ॥ २ ॥
 गच्छोद्धव व्रजं सौम्य पित्रोर्नौ प्रीतिमावह ।
 गोपीनां मद्वियोगाधिं मत्सन्देशैर्विमोचय ॥ ३ ॥
 ता मन्मनस्का मत्प्राणा मदर्थे त्यक्तदौहिकाः ।
 मामेव दयितं प्रेष्ठमात्मानं मनसा गताः ।
 ये त्यक्तलोकधर्माश्च मदर्थे तान् विभर्म्यहम् ॥ ४ ॥
 मयि ताः प्रेयसां प्रेष्ठे दूरस्थे गोकुलस्त्रियः ।
 सरन्त्योऽङ्ग विमुह्यन्ति विरहौत्कण्ठ्यविह्वलाः ॥ ५ ॥
 धारयन्त्यतिकृच्छ्रेण प्रायः प्राणान् कथञ्चन ।
 प्रत्यागमनसन्देशैर्वह्ल्व्यो मे मदात्मिकाः ॥ ६ ॥

श्रीशुक उवाच

इत्युक्त उद्धवो राजन् संदेशं भर्तुरादृतः ।
 आदाय रथमारुह्य प्रययौ नन्दगोकुलम् ॥ ७ ॥
 प्राप्तो नन्दव्रजं श्रीमान् निम्लोचति विभावसौ ।
 कुन्नयानः प्रविशतां पशूनां खुररेणुभिः ॥ ८ ॥
 ासितार्थेऽभियुध्यद्भिर्नादितं शुष्पिभिर्वृषैः ।
 ग्रावन्तीभिश्च वासाभिरुधोभारैः स्ववत्सकान् ॥ ९ ॥
 तस्ततो विलङ्घ्यद्भिर्गोवत्सैर्मण्डितं सितैः ।
 गोदोहशब्दामिरवं वेणूनां निःस्वनेन च ॥ १० ॥
 गायन्तीभिश्च कर्माणि शुभानि बलकृष्णयोः ।
 खलङ्कृताभिर्गोपीभिर्गोपैश्च सुविराजितम् ॥ ११ ॥
 अग्न्यर्कातिथिगोविप्रपितृदेवार्चनान्वितैः ।
 धूपदीपैश्च माल्यैश्च गोपावासैर्मनोरमम् ॥ १२ ॥
 सर्वतः पुष्पितवनं द्विजालिकुलनादितम् ।
 हंसकारण्डवाकीर्णैः पद्मपण्डैश्च मण्डितम् ॥ १३ ॥
 तमागतं समागम्य कृष्णस्यानुचरं प्रियम् ।
 नन्दः प्रीतः परिष्वज्य वासुदेवधियाऽऽर्चयत् ॥ १४ ॥
 भोजितं परमाच्चेन संविष्टं कशिपौ सुखम् ।
 गतश्रमं पर्यपृच्छत् पादसंवाहनादिभिः ॥ १५ ॥

कचिदङ्ग महाभाग सखा नः शूरनन्दनः ।
 आस्ते कुशल्यपत्याधैर्युक्तो मुक्तः सुहृद्वृतः ॥ १६ ॥
 दिष्ट्या कंसो हतः पापः सानुगः स्वेन पाप्मना ।
 साधूनां धर्मशीलानां यदूनां द्वेष्टि यः सदा ॥ १७ ॥
 अपि सरति नः कृष्णो मातरं सुहृदः सखीन् ।
 गोपान् व्रजं चात्मनाथं गावो वृन्दावनं गिरिम् ॥ १८ ॥
 अप्यायास्यति गोविन्दः स्वजनान् सकृदीक्षितुम् ।
 तर्हि द्रक्ष्याम तद्वक्त्रं सुनसं सुसितेक्षणम् ॥ १९ ॥
 दावाग्नेर्वातवर्षाच्च वृषसर्पाच्च रक्षिताः ।
 दुरत्ययेभ्यो मृत्युभ्यः कृष्णेन सुमहात्मना ॥ २० ॥
 सरतां कृष्णवीर्याणि लीलापाङ्गनिरीक्षितम् ।
 हसितं भापितं चाङ्ग सर्वानः शिथिलाः क्रियाः ॥ २१ ॥
 सरिच्छैलवनोद्देशान् मुकुन्दपदभूपितान् ।
 आक्रीडानीक्षमाणानां मनो याति तदात्मताम् ॥ २२ ॥
 मन्ये कृष्णं च रामं च प्राप्ताविह सुरोत्तमौ ।
 सुराणां महदर्थाय गर्गस्य वचनं यथा ॥ २३ ॥
 कंसं नागायुतप्राणं मह्यौ गजपतिं तथा ।
 अवधिष्टां लीलयैव पशूनिव मृगाधिपः ॥ २४ ॥
 तालव्रयं महासारं धनुर्यष्टिमिवेमराट् ।
 बभञ्जैकेन हस्तेन सप्ताहमदधाद् गिरिम् ॥ २५ ॥
 प्रलम्बो धेनुकोऽरिष्टस्तृणावर्तो वकादयः ।
 दैत्याः सुरासुरजितो हता येनेह लीलया ॥ २६ ॥

श्रीशुक उवाच

इति संस्मृत्य संस्मृत्य नन्दः कृष्णानुरक्तधीः ।
 अत्युत्कण्ठोऽभवत्कृष्णीं प्रेमप्रसरविह्वलः ॥ २७ ॥
 यशोदा वर्ण्यमानानि पुत्रस्य चरितानि च ।
 शृण्वन्त्यश्रूण्यवासाक्षीत् स्नेहस्तुतपयोधरा ॥ २८ ॥
 तयोरित्थं भगवति कृष्णे नन्दयशोदयोः ।
 वीक्ष्यानुरागं परमं नन्दमाहोद्धवो मुदा ॥ २९ ॥

उद्धव उवाच

युवां श्लाघ्यतमौ नूनं देहिनामिह मानद ।
 नारायणेऽखिलगुरौ यत् कृता मतिरीदृशी ॥ ३० ॥

एतौ हि विश्वस्य च बीजयोनी
 रामो मुकुन्दः पुरुषः प्रधानम् ।
 अन्वीय भूतेषु विलक्षणस्य
 ज्ञानस्य चेक्षात इमौ पुराणौ ॥३१॥
 यस्मिञ्जनः प्राणवियोगकाले
 क्षणं समावेश्य मनो विशुद्धम् ।
 निर्हृत्य कर्माशयमाशु याति
 परां गतिं ब्रह्ममयोऽर्कवर्णः ॥३२॥
 तस्मिन् भवन्तावखिलात्महेतौ
 नारायणे कारणमर्त्यमूर्तौ ।
 भावं विधत्तां नितरां महात्मन्
 किं वावशिष्टं युवयोः सुकृत्यम् ॥३३॥
 आगमिष्यत्यदीर्घेण कालेन ब्रजसच्युतः ।
 प्रियं विधास्यते पित्रोर्भगवान् सात्वतां पतिः ॥३४॥
 हत्वा कंसं रङ्गमध्ये प्रतीपं सर्वसात्वताम् ।
 यदाह वः समागत्य कृष्णः सत्यं करोति तत् ॥३५॥
 मा खिद्यतं महाभागौ द्रक्ष्यथः कृष्णमन्तिके ।
 अन्तर्हृदि स भूतानामास्ते ज्योतिरिधिसि ॥३६॥
 न ह्यस्यास्ति प्रियः कश्चिन्नाप्रियो वास्त्यमानिनः ।
 नोत्तमो नाधमो नापि समानस्यासमोऽपि वा ॥३७॥
 न माता न पिता तस्य न भार्या न सुतादयः ।
 नात्मीयो न परश्चापि न देहो जन्म एव च ॥३८॥
 न चास्य कर्म वा लोके सदसन्मिश्रयोनिषु ।
 क्रीडार्थः सोऽपि साधूनां परित्राणाय कल्पते ॥३९॥
 सच्चं रजस्तम इति भजते निर्गुणो गुणान् ।
 क्रीडन्नतीतोऽत्र गुणैः सृजत्यवति हन्त्येजः ॥४०॥

यथा भ्रमरिकादृष्ट्या भ्राम्यतीव महीयते ।
 चित्ते कर्तरि तत्रात्मा कर्तेवाहंधिया स्मृतः ॥४१॥
 युवयोरेव नैवायमात्मजो भगवान् हरिः ।
 सर्वेषामात्मजो ह्यात्मा पिता माता स ईश्वरः ॥४२॥
 दृष्टं श्रुतं भूतभवद् भविष्यत्
 स्थास्तुश्चरिण्णुर्महदल्पकं च ।
 विनाच्युताद् वस्तु तरां न वाच्यं
 स एव सर्वं परमार्थभूतः ॥४३॥
 एवं निशा सा ब्रुवतोर्व्यतीता
 नन्दस्य कृष्णानुचरस्य राजन् ।
 गोप्यः समुत्थाय निरूप्य दीपान्
 वास्तून् समभ्यर्च्य दधीन्यमन्थन् ॥४४॥
 ता दीपदीप्तैर्मणिभिर्विरेज्
 रज्जूर्विकर्पद्भुजकङ्कणसजः ।
 चलन्निर्मवस्तनहारकुण्डल-
 त्विषत्कपोलारुणकुङ्कुमाननाः ॥४५॥
 उद्गायतीनामरविन्दलोचनं
 ब्रजाङ्गनानां दिवमस्पृशद् ध्वनिः ।
 दधश्च निर्मन्यनशब्दमिश्रितो
 निरस्यते येन दिशाममङ्गलम् ॥४६॥
 भगवत्युदिते सूर्ये नन्दद्वारि ब्रजौकसः ।
 दृष्ट्वा रथं शातकौम्भं कस्यायमिति चाब्रुवन् ॥४७॥
 अक्रूर आगतः किं वा यः कंसस्यार्थसाधकः ।
 येन नीतो मधुपुरीं कृष्णः कमललोचनः ॥४८॥
 किं साधयिष्यत्यस्माभिर्मर्तुः प्रेतस्य निष्कृतिम् ।
 इति स्त्रीणां वदन्तीनामुद्भवोऽगात् कृताह्निकः ॥४९॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे
 नन्दशोकापनयनं नाम षट्चत्वारिंशोऽध्यायः ॥ ४६ ॥

अथ सप्तचत्वारिंशोऽध्यायः

श्रीशुक उवाच

तं वीक्ष्य कृष्णानुचरं ब्रजस्त्रियः
 प्रलम्बबाहुं नवकञ्जलोचनम् ।

पीताम्बरं पुष्करमालिनं लस-

न्मुखारविन्दं मणिमृष्टकुण्डलम् ॥ १ ॥

शुचिसिताः कोऽयमपीच्यदर्शनः

कुतश्च कस्याच्युतवेषभूषणः ।

इति स सर्वाः परिवत्रुरुत्सुका-

स्तमुत्तमश्लोकपदाम्बुजाश्रयम् ॥ २ ॥

तं प्रश्रयेणावनताः सुसत्कृतं

सत्रीडहासेक्षणसूनुतादिभिः ।

रहस्यपृच्छन्नुपविष्टमासने

विज्ञाय सन्देहहरं रमापतेः ॥ ३ ॥

जानीमस्त्वां यदुपतेः पार्षदं समुपागतम् ।

भर्त्रेह प्रेषितः पित्रोर्भवान् प्रियचिकीर्षया ॥ ४ ॥

अन्यथा गोव्रजे तस्य स्मरणीयं न चक्ष्महे ।

स्नेहानुबन्धो बन्धूनां मुनेरपि सुदुस्त्यजः ॥ ५ ॥

अन्येष्वर्थकृता मैत्री यावदर्थविडम्बनम् ।

पुम्भिः स्त्रीषु कृता यद्वत् सुमनस्स्विव षट्पदैः ॥ ६ ॥

निस्स्वं त्यजन्ति गणिका अकल्पं नृपतिं प्रजाः ।

अधीतविद्या आचार्यमृत्विजो दत्तदक्षिणम् ॥ ७ ॥

खगा भीतफलं वृक्षं भुक्त्वा चातिथयो गृहम् ।

दग्धं मृगास्तथारण्यं जारो भुक्त्वा रतां स्त्रियम् ॥ ८ ॥

इति गोप्यो हि गोविन्दे गतवाक्कायमानसाः ।

कृष्णदूते व्रजं याते उद्वेगे त्यक्तलौकिकाः ॥ ९ ॥

गायन्त्यः प्रियकर्माणि रुदत्यश्च गतहियः ।

तस्य संस्मृत्य संस्मृत्य यानि कैशोरवाल्यायोः ॥ १० ॥

काचिन्मधुकरं दृष्ट्वा ध्यायन्ती कृष्णसङ्गमम् ।

प्रियप्रस्थापितं दूतं कल्पयित्वेदमब्रवीत् ॥ ११ ॥

गोप्युवाच

मधुप कितवबन्धो मा स्पृशाङ्घ्रि सपत्न्याः

कुचविलुलितमालाकुङ्कुमश्मश्रुभिर्नः ।

वहतु मधुपतिस्तन्मानिनीनां प्रसादं

यदुसदसि विडम्ब्य यस्य दूतस्त्वमीदृक् १२

सकृदधरसुधां स्वां मोहिनीं पाययित्वा

सुमनस इव सद्यस्त्यजेऽस्मान् भवाद्दृक् ।

परिचरति कथं तत्पादपद्मं तु पद्मा

ह्यपि वत हृतचेता उत्तमश्लोकजल्पैः ॥ १३ ॥

किमिह बहु षडङ्घ्रे गायसि त्वं यदूना-

मधिपतिमगृह्णाममग्रतो नः पुराणम् ।

विजयसखसखीनां गीयतां तत्प्रसङ्गः

क्षपितकुचरुजस्ते कल्पयन्तीष्टमिष्टाः ॥ १४ ॥

दिवि भुवि च रसायां काः स्त्रियस्तदुरापाः

कपटरुचिरहासभ्रूविजृम्भस्य याः स्युः ।

चरणरज उपास्ते यस्य भूतिर्वयं का

अपि च कृपणपक्षे ह्युत्तमश्लोकशब्दः ॥ १५ ॥

विसृज शिरसि पादं वेद्म्यहं चाटुकारै-

रनुनयविदुपस्तेऽभ्येत्य दौत्यैर्मुकुन्दात् ।

खकृत इह विसृष्टापत्यपत्यन्यलोका

व्यसृजदकृतचेताः किं नु सन्धेयमस्मिन् ॥ १६ ॥

मृगयुरिव कपीन्द्रं विव्यधे लुब्धधर्मा

स्त्रियमकृत विरूपां स्त्रीजितः कामयानाम् ।

बलिमपि बलिमत्त्वावेष्टयद् ध्वाङ्गवद् य-

स्तदलमसितसख्यैर्दुस्त्यजस्तत्कथार्थः ॥ १७ ॥

यदनुचरितलीलाकर्णपीयूषविप्रुट्-

सकृददनविधूतद्वन्द्वधर्मा विनष्टाः ।

सपदि गृहकुटुम्बं दीनमुत्सृज्य दीना

बहव इह विहङ्गा भिक्षुचर्या चरन्ति ॥ १८ ॥

वयमृतमिव जिह्वव्याहृतं श्रद्धाघानाः

कुलिकरुतमिवाज्ञाः कृष्णवध्वो हरिण्यः ।

ददृशुरसकृदेतत्तन्मखस्पर्शतीव्र-

स्मररुज उपमन्त्रिन् भण्यतामन्यवार्ता ॥ १९ ॥

प्रियसख पुनरागाः प्रेयसा प्रेषितः किं

वरय किमनुरुन्धे माननीयोऽसि मेऽङ्ग ।

नयसि कथमिहास्मान् दुस्त्यजद्वन्द्वपाश्व

सततमुरसि सौम्य श्रीर्वधूः साकमास्ते ॥ २० ॥

अपि वत मधुपुर्यामार्यपुत्रोऽधुनाऽऽस्ते

स्मरति स पितृगेहान् सौम्य बन्धूश्च गोपान् ।

क्वचिदपि स कथा नः किङ्करीणां गृणीते

भुजमगुरुसुगन्धं मूर्धन्यधास्यत् कदा नु ॥ २१ ॥

श्रीशुक उवाच

अथोद्धवो निशम्यैवं कृष्णदर्शनलालसाः ।

सान्त्वयन् प्रियसन्देशैर्गोपीरिदमभाषत ॥ २२ ॥

उद्धव उवाच

अहो यूयं स पूर्णार्था भवत्यो लोकपूजिताः ।

वासुदेवे भगवति यासामित्यर्पितं मनः ॥२३॥

दानव्रततपोहोमजपस्वाध्यायसंयमैः ।

श्रेयोभिर्विविधैश्चान्यैः कृष्णे भक्तिर्हि साध्यते ॥२४॥

भगवत्युत्तमश्लोके भवतीभिरनुत्तमा ।

भक्तिः प्रवर्तिता दिष्ट्या मुनीनामपि दुर्लभा ॥२५॥

दिष्ट्या पुत्रान् पतीन् देहान् स्वजनान् भवनानि च ।

हित्वावृणीत यूयं यत् कृष्णाख्यं पुरुषं परम् ॥२६॥

सर्वात्मभाषोऽधिकृतो भवतीनामश्लक्षजे ।

विरहेण महाभागा महान् मेऽनुग्रहः कृतः ॥२७॥

श्रूयतां प्रियसन्देशो भवतीनां सुखावहः ।

यमादायागतो भद्रा अहं भर्तुं रहस्करः ॥२८॥

श्रीभगवानुवाच

भवतीनां वियोगो मे न हि सर्वात्मना क्वचित् ।

यथा भूतानि भूतेषु खं वाय्वग्निर्जलं मही ।

तथाहं च मनःप्राणभूतेन्द्रियगुणाश्रयः ॥२९॥

आत्मन्येवात्मनाऽऽत्मानं सृजे हन्म्यनुपालये ।

आत्ममायानुभावेन भूतेन्द्रियगुणात्मना ॥३०॥

आत्मा ज्ञानमयः शुद्धो व्यतिरिक्तोऽगुणान्वयः ।

सुषुप्तिस्वप्नजाग्रद्धिर्मायावृत्तिभिरियते ॥३१॥

येनेन्द्रियार्थान् ध्यायेत् सृपा स्वप्नवदुत्थितः ।

तन्निरुन्ध्यादिन्द्रियाणि विनिद्रः प्रत्यपद्यत ॥३२॥

एतदन्तः समाप्नायो योगः सांख्यं मनीषिणाम् ।

त्यागस्तपो दमः सत्यं समुद्रान्ता इवापगाः ॥३३॥

यच्चहं भवतीनां वै दूरे वर्ते प्रियो दशाम् ।

मनसः सन्निकर्षार्थं मदनुध्यानकाम्यया ॥३४॥

यथा दूरचरे प्रेष्ठे मन आविश्य वर्तते ।

स्त्रीणां च न तथा चेत्तः सन्निकृष्टेऽक्षिणोचरे ॥३५॥

मय्यावेश्य मनः कृत्स्नं विमुक्ताशेषवृत्ति यत् ।

अनुस्मरन्त्यो मां नित्यमचिरान्मासुषैष्यथ ॥३६॥

या मया क्रीडता रात्र्यां वनेऽस्मिन् व्रज आस्थिताः ।

अलब्धरासाः कल्याण्यो माऽऽपुर्मदीर्यचिन्तया ॥३७॥

श्रीशुक उवाच

एवं प्रियतमादिष्टमाकर्ण्य व्रजयोषितः ।

ता ऊचुरुद्धवं प्रीतास्तत्सन्देशागतस्मृतीः ॥३८॥

गोप्य ऊचुः

दिष्ट्याहितो हतः कंसो यदूनां सानुगोऽघकृत् ।

दिष्ट्याऽऽसैर्लब्धसर्वाथैः कुशल्यास्तेऽच्युतोऽधुना ३९

कचिद् गदाग्रजः सौम्य करोति पुरयोषिताम् ।

प्रीतिं नः स्निग्धसत्रीदहासोदारक्षणाचिन्तः ॥४०॥

कथं रतिविशेषज्ञः प्रियश्च वरयोषिताम् ।

नानुवध्येत तद्वाक्यैर्विभ्रमैश्चानुभाजितः ॥४१॥

अपि स्मरति नः साधो गोविन्दः प्रस्तुते क्वचित् ।

गोष्ठीमध्ये पुरस्त्रीणां ग्राम्याः स्वैरकथान्तरे ॥४२॥

ताः किं निशाः स्मरति यासु तदा प्रियाभि-

वृन्दावने कुमुदकुन्दशशाङ्करम्ये ।

रेमे कणचरणनूपुररासगोष्ठ्या-

मस्माभिरीडितमनोज्ञकथः कदाचित् ॥४३॥

अप्येप्यतीह दाशार्हस्तप्ताः स्वकृतया शुचा ।

सञ्जीवयन् नु नो गात्रैर्यथेन्द्रो वनमम्बुदैः ॥४४॥

कस्मात् कृष्ण इहायाति प्राप्ताराज्यो हताहितः ।

नरेन्द्रकन्या उद्वाह्य प्रीतः सर्वसुहृद्वृतः ॥४५॥

किमस्माभिर्वनौकोभिरन्याभिर्वा महात्मनः ।

श्रीपतेराप्तकामस्य क्रियेतार्थः कृतात्मनः ॥४६॥

परं सौख्यं हि नैराशं स्वैरिष्यप्याह पिङ्गला ।

तज्ज्ञानतीनां नः कृष्णे तथाप्याशा दुरत्यया ॥४७॥

क उत्सहेत सन्त्यक्तुमुत्तमश्लोकसंविदम् ।

अनिच्छतोऽपि यस्य श्रीरङ्गान्न च्यवते क्वचित् ॥४८॥

सरिच्छैलवनोद्देशा गावो वेणुरवा इमे ।

सङ्कर्षणसहायेन कृष्णेनाचरिताः प्रभो ॥४९॥

पुनः पुनः स्मारयन्ति नन्दगोपसुतं वत ।

श्रीनिकेतैस्तत्पदकैर्विस्मर्तुं नैव शक्नुमः ॥५०॥

गत्या ललितयोदारहासलीलावलोकनैः ।

माध्व्या गिरा हृतधियः कथं तं विस्मरामहे ॥५१॥

हे नौथ हे रमानाथ व्रजनाथार्तिनाशन ।

मग्नमुद्धर गोविन्द गोकुलं वृजिनार्णवात् ॥५२॥

श्रीशुक उवाच

ततस्ताः कृष्णसन्देशैर्व्यपेतविरहज्वराः ।

उद्धवं पूजयाञ्चक्रुर्ज्ञात्वाऽऽत्मानमयोक्षजम् ॥५३॥

उवास कतिचिन्मासान् गोपीनां विनुदञ्छुचः ।
 कृष्णलीलाकथां गायन् रमयामास गोकुलम् ॥५४॥
 यावन्त्यहानि नन्दस्य व्रजेऽवात्सीत् स उद्धवः ।
 व्रजौकसां क्षणप्रायाप्यासन् कृष्णस्य वार्तया ॥५५॥
 सरिद्धनगिरिद्रोणीवीक्षन् कुसुमितान् द्रुमान् ।
 कृष्णं संस्मारयन् रेमे हरिदासो व्रजौकसाम् ॥५६॥
 दृष्ट्वैवमादि गोपीनां कृष्णावेशात्मविक्रवम् ।
 उद्धवः परमप्रीतस्ता नमसन्निदं जगौ ॥५७॥

एताः परं तनुभृतो भुवि गोपवध्वो
 गोविन्द एव निखिलात्मनि रूढभावाः ।
 वाञ्छन्ति यद् भवभियो मुनयो वयं च
 किं ब्रह्मजन्मभिरनन्तकथारसस्य ॥५८॥
 केमाः स्त्रियो वनचरीर्व्यभिचारदुष्टाः
 कृष्णे क्व चैष परमात्मनि रूढभावः ।
 नन्वीश्वरोऽनुभजतोऽविदुषोऽपि साक्षा-
 च्छ्रेयस्तनोत्यगदराज इवोपयुक्तः ॥५९॥
 नायं श्रियोऽङ्ग उ नितान्तरतेः प्रसादः
 स्वयोषितां नलिनगन्धरुचां कुतोऽन्याः ।
 रासोत्सवेऽस्य भुजदण्डगृहीतकण्ठ-
 लब्धाशिषां य उदगाद् व्रजवल्लवीनाम् ॥६०॥
 आसामहो चरणरेणुजुषामहं स्यां
 वृन्दावने किमपि गुल्मलतौषधीनाम् ।

या दुस्त्यजं स्वजनमार्यपथं च हित्वा
 भेजुर्मुकुन्दपदवीं श्रुतिभिर्विमृग्याम् ॥६१॥
 या वै श्रियार्चितमजादिभिराप्तकामै-
 र्योगेश्वरैरपि यदात्मनि रासगोष्ठ्याम् ।
 कृष्णस्य तद् भगवतश्चरणारविन्दं
 न्यस्तं स्तनेषु विजहुः परिरभ्य तापम् ॥६२॥
 वन्दे नन्दव्रजस्त्रीणां पादरेणुमभीक्ष्णशः ।
 यासां हरिकथोद्गीतं पुनाति भुवनत्रयम् ॥६३॥

श्रीशुक उवाच

अथ गोपीरनुज्ञाप्य यशोदां नन्दमेव च ।
 गोपानामन्त्र्य दाशार्हो यास्यन्नारुरुहे रथम् ॥६४॥
 तं निर्गतं समासाद्य नानोपायनपाणयः ।
 नन्दादयोऽनुरागेण प्रावोचन्मश्रुलोचनाः ॥६५॥
 मनसो वृत्तयो नः स्युः कृष्णपादाम्बुजाश्रयाः ।
 वाचोऽभिधायिनीर्नाम्नां कायस्तत्प्रह्वणादिषु ॥६६॥
 कर्मभिर्भ्राम्यमाणानां यत्र क्वापीश्वरेच्छया ।
 मङ्गलाचरितैर्दानै रतिर्नः कृष्ण ईश्वरे ॥६७॥
 एवं सभाजितो गोपैः कृष्णभक्त्या नराधिप ।
 उद्धवः पुनरागच्छन्मथुरां कृष्णपालिताम् ॥६८॥
 कृष्णाय प्रणिपत्याह भक्त्युद्रेकं व्रजौकसाम् ।
 वसुदेवाय रामाय राज्ञे चोपायनान्यदात् ॥६९॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

उद्धवप्रतियाने सप्तचत्वारिंशोऽध्यायः ॥ ४७ ॥

अथाष्टचत्वारिंशोऽध्यायः

श्रीशुक उवाच

अथ विज्ञाय भगवान् सर्वार्त्ता सर्वदर्शनः ।
 सैरन्ध्याः कामतप्तायाः प्रियमिच्छन् गृहं ययौ ॥ १ ॥
 महाहोपस्करैराढ्यं कामोपायोपवृंहितम् ।
 मुक्तादामपताकामिर्वितानशयनासनैः ।
 धूपैः सुरभिभिर्दीपैः सुगन्धैरपि मण्डितम् ॥ २ ॥
 गृहं तमायान्तमवेक्ष्य साऽऽसनात्
 सद्यः समुत्थाय हिं जातसम्भ्रमा ।

यथोपसङ्गम्य सखीभिरच्युतं
 सभाजयामास सदासनादिभिः ॥ ३ ॥
 तथोद्धवः साधु तयाभिपूजितो
 न्यपीददुर्व्यामिमिमृश्य चासनम् ।
 कृष्णोऽपि तूर्णं शयनं महाधनं
 विवेश लोकाचरितान्यनुव्रतः ॥ ४ ॥
 सा मञ्जनालेपदुकूलभूषण-
 स्रग्गन्धताम्बूलसुधासवादिभिः ।

प्रसाधितान्मोपससार माधवं
सत्रीडलीलोत्सितविभ्रमेक्षितैः ॥ ५ ॥

आहूय कान्तां नवसङ्गमहिषा
विशङ्कितां कङ्कणभूषिते करे ।
प्रगृह्य शय्यामधिवेश्य रामया
रेमेऽनुलेपार्पणपुण्यलेशया ॥ ६ ॥

सानङ्गतसङ्कुचयोरुरसस्तथाङ्गो-
जिघ्रन्त्यनन्तचरणेन रुजो मृजन्ती ।

दोभ्यां स्तनान्तरगतं परिरभ्य कान्त-
मानन्दमूर्तिमजहादतिदीर्घतापम् ॥ ७ ॥

सैवं कैवल्यनाथं तं प्राप्य दुष्प्रापमीश्वरम् ।
अङ्गरागार्पणेनाहो दुर्भगेदमयाचत ॥ ८ ॥

आहोप्यतामिह प्रेष्ट दिनानि कतिचिन्मया ।
रमस्व नोत्सहे त्यक्तुं सङ्गं तेऽम्बुरुहेक्षण ॥ ९ ॥

तस्यै कामवरंदत्त्वा मानयित्वा च मानदः ।
सहोद्वेन सर्वेशः स्वधामागमदर्चितम् ॥ १० ॥

दुराराध्यं समाराध्य विष्णुं सर्वेश्वरेश्वरम् ।
यो वृणीते मनोग्राह्यमसत्त्वात् कुमनीष्यसौ ॥ ११ ॥

अक्रूरभवनं कृष्णः सहरामोद्भवः प्रभुः ।
किञ्चिच्चिकीर्षयन् प्रागादक्रूरप्रियकाम्यया ॥ १२ ॥

स तान् नरवरश्रेष्ठानाराद् वीक्ष्य स्ववान्धवान् ।
प्रत्युत्थाय प्रसुदितः परिष्वज्याभ्यनन्दत ॥ १३ ॥

ननाम कृष्णं रामं च स तैरप्यभिवादितः ।
पूजयामास विधिवत् कृतासनपरिग्रहान् ॥ १४ ॥

पादावनेजनीरापो धारयञ्छिरसा नृप ।
अर्हणेनाम्बरैर्दिव्यैर्गन्धसम्भूषणोत्तमैः ॥ १५ ॥

अर्चित्वा शिरसाऽऽनम्य पादावङ्कगतौ मृजन् ।
प्रश्रयावनतोऽक्रूरः कृष्णरामावभापत ॥ १६ ॥

दिष्ट्या पापो हतः कंसः सानुगो वामिदं कुलम् ।
भवद्भ्यामुद्धृतं कृच्छ्राद् दुरन्ताच्च समेधितम् ॥ १७ ॥

युवां प्रधानपुरुषौ जगद्धेतू जगन्मयौ ।
भवद्भ्यां न विना किञ्चित् परमस्ति न चापरम् ॥ १८ ॥

आत्मसृष्टमिदं विश्वमन्वाविश्य स्वशक्तिभिः ।
ईयते बहुधा ब्रह्मन् श्रुतप्रत्यक्षगोचरम् ॥ १९ ॥

यथा हि भूतेषु चराचरेषु
मह्यादयो योनिषु भान्ति नाना ।

एवं भवान् केवल आत्मयोनि-
ष्वात्माऽऽत्मतन्त्रो बहुधा विभाति ॥ २० ॥

सृजस्यथो लुम्पसि पासि विश्वं
रजस्तमःसत्त्वगुणैः स्वशक्तिभिः ।

न बध्यसे तद्गुणकर्मभिर्वा
ज्ञानात्मनस्ते क च बन्धहेतुः ॥ २१ ॥

देहाद्युपाधेरनिरूपितत्वाद्
भवो न साक्षान्न मिदाऽऽत्मनः स्यात् ।

अतो न बन्धस्तत्र नैव मोक्षः
स्यातां निकामस्त्वयि नोऽविवेकः ॥ २२ ॥

त्वयोदितोऽयं जगतो हिताय
यदा यदा वेदपथः पुगणः ।

वाध्येत पाखण्डपथैरसद्भि-
स्तदा भवान् सत्त्वगुणं विभर्ति ॥ २३ ॥

स त्वं प्रभोऽद्य वसुदेवगृहेऽवतीर्णः
स्वांशेन भारमपनेतुमिहासि भूमेः ।

अक्षौहिणीशतवधेन सुरेतरांश-
राज्ञाममुष्य च कुलस्य यशो वितन्वन् ॥ २४ ॥

अद्येश नो वसतयः खलु भूरिभागा
यः सर्वदेवपितृभूतनृदेवमूर्तिः ।

यत्पादशौचसलिलं त्रिजगत् पुनाति
स त्वं जगद्गुरुरधोक्षज याः प्रविष्टः ॥ २५ ॥

कः पण्डितस्त्वदपरं शरणं समीयाद्
भक्तप्रियाद्वतगिरः सुहृदः कृतज्ञात् ।

सर्वान् ददाति सुहृदो भजतोऽभिकामा-
नात्मानमप्युपचयापचयौ न यस्य ॥ २६ ॥

दिष्ट्या जनार्दन भवानिह नः प्रतीतो
योगेश्वरैरपि दुरापगतिः सुरेशैः ।

छिन्व्याशु नः सुतकलत्रधनाप्तगेह-
देहादिमोहरशनां भवदीयमायाम् ॥ २७ ॥

श्रीशुक उवाच

इत्यर्चितः संस्तुतश्च भक्तेन भगवान् हरिः ।

अक्रूरं सस्मितं प्राह गीर्भिः सम्मोहयन्निव ॥२८॥

श्रीभगवानुवाच

त्वं नो गुरुः पितृव्यश्च श्लाघ्यो बन्धुश्च नित्यदा ।

वयं तु रक्ष्याः पोष्याश्च अनुकम्प्याः प्रजाहि वः ॥२९॥

भवद्विधा महाभागा निषेव्या अर्हसत्तमाः ।

श्रेयस्कामैर्नृभिर्नित्यं देवाः स्वार्था न साधवः ॥३०॥

न ह्यमयानि तीर्थानि न देवा मृच्छिलामयाः ।

ते पुनन्त्युरुकालेन दर्शनादेव साधवः ॥३१॥

स भवान् सुहृदां वै नः श्रेयाञ्छ्रेयश्चिकीर्षया ।

जिज्ञासार्थं पाण्डवानां गच्छस्व त्वं गजाह्वयम् ॥३२॥

पितर्युपरते बालाः सह मात्रा सुदुःखिताः ।

आनीताः स्वपुरं राज्ञा वसन्त इति शुश्रुम ॥३३॥

तेषु राजाम्बिकापुत्रो भ्रातृपुत्रेषु दीनधीः ।

समो न वर्तते नूनं दुष्पुत्रवशगोऽन्धदृक् ॥३४॥

गच्छ जानीहि तद्वृत्तमधुना साध्वसाधु वा ।

विज्ञाय तद् विधास्यामो यथा शं सुहृदां भवेत् ॥३५॥

इत्यक्रूरं समादिश्य भगवान् हरिरीश्वरः ।

सङ्कूर्षणोद्धवाभ्यां वै ततः स्वभवनं गयौ ॥३६॥

इति श्रीमद्भागवते महापुराणे पारमहंस्यां संहितायां दशमस्कन्धे पूर्वार्धे

अष्टचत्वारिंशोऽध्यायः ॥ ४८ ॥

अथैकोनपञ्चाशत्तमोऽध्यायः

श्रीशुक उवाच

स गत्वा हास्तिनपुरं पौरवेन्द्रयशोऽङ्कितम् ।

ददर्श तत्राम्बिकेयं समीपं विदुरं पृथाम् ॥ १ ॥

सहपुत्रं च बाल्मीकिं भारद्वाजं सगौतमम् ।

कर्णं सुयोधनं द्रौणिं पाण्डवान् सुहृदोऽपरान् ॥ २ ॥

यथावदुपसङ्गम्य बन्धुमिर्गान्दिनीसुतः ।

सम्पृष्टस्तैः सुहृद्वार्तां स्वयं चापृच्छदव्ययम् ॥ ३ ॥

उवास कतिचिन्मासान् राज्ञो वृत्तिविवित्सया ।

दुष्प्रजस्याल्पसौरस्य खलच्छन्दानुवर्तिनः ॥ ४ ॥

तेज ओजो बलं वीर्यं प्रश्रयादींश्च सद्गुणान् ।

प्रजानुरागं पार्थेषु न सहद्विश्चिकीर्षितम् ॥ ५ ॥

कृतं च धार्तराष्ट्रैर्द्वं गरदानाद्यपेशलम् ।

आचख्यौ सर्वमेवास्मै पृथा विदुर एव च ॥ ६ ॥

पृथा तु भ्रातरं प्राप्तमक्रूरमुपसृत्य तम् ।

उवाच जन्मनिलयं सरन्त्यश्रुकलेक्षणा ॥ ७ ॥

अपि सरन्ति नः सौम्य पितरौ भ्रातरश्च मे ।

भगिन्यो भ्रातृपुत्राश्च जामयः सख्य एव च ॥ ८ ॥

भ्रात्रेयो भगवान् कृष्णः शरण्यो भक्तवत्सलः ।

पैतृष्वसेयान् सरति रामश्चाम्बुरुहेक्षणः ॥ ९ ॥

सापल्लमध्ये शोचन्ती वृकाणां हरिणीमिव ।

सान्त्वयिष्यति मां वाक्यैः पितृहीनांश्च बालकान् ॥१०॥

कृष्ण कृष्ण महायोगिन् विश्वात्मन् विश्वभावन ।

प्रपन्नां पाहि गोविन्द शिशुमिश्रावसीदतीम् ॥११॥

नान्यत्तव पदाम्भोजात् पश्यामि शरणं नृणाम् ।

विभ्यतां मृत्युसंसारादीश्वरस्यापवर्गिकात् ॥१२॥

नमः कृष्णाय शुद्धाय ब्रह्मणे परमात्मने ।

योगेश्वराय योगाय त्वामहं शरणं गता ॥१३॥

श्रीशुक उवाच

इत्यनुस्मृत्य स्वजनं कृष्णं च जगदीश्वरम् ।

प्रारुदद् दुःखिता राजन् भवतां प्रपितामही ॥१४॥

समदुःखसुखोऽक्रूरो विदुरश्च महायशः ।

सान्त्वयामासतुः कुन्तीं तत्पुत्रोत्पत्तिहेतुभिः ॥१५॥

यास्यन् राजानमभ्येत्य विपमं पुत्रलालसम् ।

अवदत् सुहृदां मध्ये बन्धुभिः सौहृदोदितम् ॥१६॥

अक्रूर उवाच

भो भो वैचित्रवीर्यं त्वं कुरूणां कीर्तिवर्धन ।

भ्रातृपुत्रे पाण्डावधुनाऽऽसनमास्थितः ॥१७॥

धर्मेण पालयन्नवीं प्रजाः शीलेन रञ्जयन् ।

वर्तमानः समः स्वेषु श्रेयः कीर्तिमवाप्स्यसि ॥१८॥

अन्यथा त्वोच्चरँल्लोके गर्हितो यास्यसे तमः ।

तस्मात् समत्वे वर्तस्य पाण्डवेष्वात्मजेषु च ॥१९॥
 नेह चात्यन्तसंवासः कर्हिंचित् केनचित् सह ।
 राजन् स्वेनापि देहेन किमु जायात्मजादिभिः ॥२०॥
 एकः प्रसूयते जन्तुरेक एव प्रलीयते ।
 एकोऽनुशुद्धे सुकृतमेक एव च दुष्कृतम् ॥२१॥
 अधर्मोपचितं वित्तं हरन्त्यन्येऽल्पमेधसः ।
 मम्मोजनीयापदेशैर्जलानीव जलौक्यः ॥२२॥
 पुष्पाति यानधर्मेण स्ववृद्ध्या तमपण्डितम् ।
 नेऽकृतार्थं प्रहिण्वन्ति प्राणा गयः सुतादयः ॥२३॥
 स्वयं किल्बिषमादाय तैस्त्यक्तो नार्थकोविदः ।
 असिद्धार्थो विशत्यन्धं स्वधर्मविमुखस्तमः ॥२४॥
 तस्माल्लोकमिमं राजन् स्वप्नमायासनोरथम् ।
 वीक्ष्यायम्यात्मनाऽऽत्मानं समः शान्तो भव प्रभो ॥२५॥

धृतराष्ट्र उवाच

यथा वदति कल्याणीं वाचं दानपते भवान् ।

तथानया न वृष्यामि मर्त्यः प्राप्य यथामृतम् ॥२६॥
 तथापि स्रुता सौम्य हृदि न स्थीयते चले ।
 पुत्रानुरागविषमे विद्युत् सौदामनी यथा ॥२७॥
 ईश्वरस्य विधिं को नु विधुनोत्यन्यथा पुमान् ।
 भूमेर्भागवताराय योऽवतीर्णो यदोः कुले ॥२८॥
 यो दुर्विमर्शपथया निजमाययेदं
 सृष्ट्वा गुणान् विभजते तदनुप्रविष्टः ।
 तस्मै नमो दुरवबोधविहारतन्त्र-
 मंसारचक्रगतये परमेश्वराय ॥२९॥

श्रीशुक उवाच

इत्यभिप्रेत्य नृपतेर्गमिप्रायं स यादवः ।
 सुहृद्भिः समनुज्ञातः पुनर्यदुपुरीमगात् ॥३०॥
 शशंस रामकृष्णाभ्यां धृतराष्ट्रविचेष्टितम् ।
 पाण्डवान् प्रति कौरव्य यदर्थं प्रेषितः स्वयम् ॥३१॥

इति श्रीमद्भागवते महापुराणे वैयासिक्यामष्टादशसाहस्र्यां पारमहंस्यां मंहितायां
 दशमस्कन्धे पूर्वार्धे एकोनपञ्चाशत्तमोऽध्यायः ॥४०॥

समाप्तमिदं दशमस्कन्धस्य पूर्वार्धम्

श्रीकृष्णार्पणमस्तु





श्रीराधाकृष्णभ्यां नमः

श्रीमद्भागवतमहापुराणम्

दशमः स्कन्धः

(उत्तरार्धः)



रुन्धानोऽस्मिन्ति दार्धिद्वारा द्वावावतीं गतः ।
कृतदारोऽच्युतो दद्यात् सौमनस्यं मनस्यलम् ॥

ॐ नमो भगवते वासुदेवाय

श्रीमद्भागवतमहापुराणम्

दशमः स्कन्धः

(उत्तरार्धः)

अथ पञ्चाशत्तमोऽध्यायः

श्रीशुक उवाच

अस्तिः प्राप्तश्च कंसस्य महिष्यौ भरतर्षभ ।
मृते भर्तरि दुःस्वार्ते ईयतुः स पितुर्गृहान् ॥ १ ॥
पित्रे मगधराजाय जरासन्धाय दुःखिते ।
वेदयाश्चक्रतुः सर्वमात्मवैधव्यकारणम् ॥ २ ॥
स तदप्रियमाकर्ण्य शोकामर्षयुतो नृप ।
अयादवीं महीं कर्तुं चक्रे परममुद्यमम् ॥ ३ ॥
अक्षौहिणीभिर्विशत्या तिसृभिश्चापि संवृतः ।
यदुराजधानीं मथुरां न्यरुणत् सर्वतोदिशम् ॥ ४ ॥
निरीक्ष्य तद्वलं कृष्ण उद्वेलमिव सागरम् ।
स्वपुरं तेन संरुद्धं स्वजनं च भयाकुलम् ॥ ५ ॥
चिन्तयामास भगवान् हरिः कारणमानुषः ।
तद्देशकाञानुगुणं स्वावतारप्रयोजनम् ॥ ६ ॥
हनिष्यामि बलं ह्येतद् भुवि भारं समाहितम् ।
मागधेन समानीतं वश्यानां सर्वभूषणम् ॥ ७ ॥
अक्षौहिणीभिः संख्यातं भटाश्वरथकुञ्जरैः ।
मागधस्तु न हन्तव्यो भूयः कर्ता बलोद्यमम् ॥ ८ ॥
एतदर्थोऽवतारोऽयं भूमाहरणाय मे ।
संरक्षणाय साधूनां कृतोऽन्येषां वधाय च ॥ ९ ॥
अन्योऽपि धर्मरक्षायै देहः संभ्रियते मया ।
विरामायान्धधर्मस्य काले प्रभवतः क्वचित् ॥ १० ॥
एवं ध्यायति गोविन्द आकाशात् सूर्यवर्चसौ ।
रथावुपस्थितौ सद्यः सस्रतौ सपरिच्छदौ ॥ ११ ॥
आयुधानि च दिव्यानि पुराणानि यदृच्छया ।
दृष्ट्वा तानि हृषीकेशः सङ्कर्षणमथान्वीत् ॥ १२ ॥

पश्यायं व्यसनं प्राप्तं यदूनां त्वावतां प्रभो ।
एष ते रथ आयातो दयितान्यायुधानि च ॥ १३ ॥
यानमाख्याय जह्येतद् व्यसनात् खान् समुद्धर ।
एतदर्थं हि नौ जन्म साधूनामीश शर्मकृत् ॥ १४ ॥
त्रयोविंशत्यनीकार्ण्यं भूमेर्भरिमपाकुरु ।
एवं सम्मन्त्र्य दाशार्हौ दंशितौ रथिनौ पुरात् ॥ १५ ॥
निर्जग्मतुः स्वायुधाढ्यौ बलेनाल्पीयसाऽऽवृत्तौ ।
शङ्खं दध्मौ विनिर्गत्य हरिर्दारुकसारथिः ॥ १६ ॥
ततोऽभूत् परसैन्यानां हृदि वित्रासवेपथुः ।
तावाह मागधो वीक्ष्य हे कृष्ण पुरुषाधम ॥ १७ ॥
न त्वया योद्धुमिच्छामि बालेनैकेन लज्जया ।
गुप्तेन हि त्वया मन्दं न योत्स्ये याहि बन्धुहन् ॥ १८ ॥
तव राम यदि श्रद्धा युध्यस्व धैर्यमुद्वह ।
हित्वा वा मच्छरैश्छिन्नं देहं स्वर्गाहि मां जहि ॥ १९ ॥

श्रीभगवानुवाच

न वै शूरा विकथन्ते दर्शयन्त्येव पौरुषम् ।
न गृहीमो वचो राजन्नातुरस्य मुमूर्षतः ॥ २० ॥

श्रीशुक उवाच

जरासुतस्तावभिसृत्य माधवौ
महाबलौघेन बलीयसाऽऽवृणोत् ।
ससैन्ययानध्वजवाजिसारथी
सूर्यानलौ वायुरिवाभ्ररेणुभिः ॥ २१ ॥
सुपर्णतालध्वजचिह्नितौ रथा-
वलक्ष्यन्त्यो हरिरामयोर्मृधे ।

स्त्रियः पुराट्टालकहर्म्यगोपुरं
 समाश्रिताः संमुमुहुः शुचार्दिताः ॥२२॥
 हरिः परानीकपयोमुचां मुहुः
 शिलीमुखात्पुल्वणवर्षपीडितम् ।
 स्वसैन्यमालोक्य सुरासुरार्चितं
 व्यस्फूर्जयच्छार्ङ्गशरासनोत्तमम् ॥२३॥
 गृह्णन् निपङ्गादथ सन्दधच्छरान्
 विकृष्य मुञ्चच्छित्तवाणपूगान् ।
 निघ्नन् रथान् कुञ्जरवाजिपत्तीन्
 निरन्तरं यद्वदलातचक्रम् ॥२४॥
 निघ्नकुम्भाः करिणो निपेतु-
 नोऽश्वाः शरवृक्कणकन्धराः ।
 जस्तुः ॥२५॥
 जना-
 शतशोऽसृगापगाः ।
 ॥२६॥
 महा-
 ॥२७॥
 मृधे
 ॥२८॥

हतानीकावशिष्टासुं सिंहः सिंहमिवौजसा ॥३१॥
 बध्यमानं हतारार्तिं पार्श्वैर्वारुणमानुषैः ।
 वारयामास गोविन्दस्तेन कार्यचिकीर्षया ॥३२॥
 स मुक्तो लोकनाथाभ्यां व्रीडितो वीरसंमतः ।
 तपसे कृतसङ्कल्पो वारितः पथि राजभिः ॥३३॥
 वाक्यैः पवित्रार्थपदैर्नयनैः प्राकृतैरपि ।
 स्वकर्मबन्धप्राप्तोऽयं यदुभिस्ते परामवः ॥३४॥
 हतेषु सर्वानीकेषु नृपो बार्हद्रथस्तदा ।
 उपेक्षितो भगवता मगधान् दुर्मना ययौ ॥३५॥
 मुकुन्दोऽप्यक्षतबलो निस्तीर्णारिवलार्णवः ।
 विकीर्यमाणः कुसुमैस्त्रिदशैरनुमोदितः ॥३६॥
 माथुरैरुपसङ्गम्य विज्वरैर्मुदितात्मभिः ।
 उपगीयमानविजयः सूतमागधवन्दिभिः ॥३७॥
 शङ्खदुन्दुभयो नेदुर्भेरीतूर्याप्यनेकशः ।
 वीणात्रेणुमृदङ्गानि पुरं प्रविशति प्रभौ ॥३८॥
 सिक्तमार्गां हृष्टजनां पताकाभिरलङ्कृताम् ।
 निर्घुष्टां ब्रह्मवोषेण कौतुकावद्वतोरणाम् ॥३९॥
 निर्चीयमानो नारीभिर्माल्यदध्यक्षताङ्कुरैः ।
 निरीक्ष्यमाणः सस्नेहं प्रीत्युत्कलितलोचनैः ॥४०॥
 आयोधनगतं वित्तमनन्तं वीरभूषणम् ।
 यदुराजाय तत् सर्वमाहृतं प्रादिशत्प्रभुः ॥४१॥
 एवं सप्तदशकृत्वस्तावत्यक्षौहिणीर्वैलः ।
 युयुधे मागधो राजा यदुभिः कृष्णपालितैः ॥४२॥
 अक्षिण्वंस्तद्वलं सर्वं वृष्णयः कृष्णतेजसा ।
 हतेषु स्वेष्टवनीकेषु त्यक्तोऽयादरिभिर्नृपः ॥४३॥
 अष्टादशमसंग्रामे आगामिनि तदन्तरा ।
 नारदप्रेषितो वीरो यवनः प्रत्यदृश्यत ॥४४॥
 क्रोधं मथुरामेत्य तिसृभिर्मल्लेच्छकोटिभिः ।
 नृलोके चाप्रतिद्वन्द्वो वृष्णीञ्जुत्वाऽऽत्मसम्मितान् ४५
 तं वृष्णिन्तयत् कृष्णः सङ्कर्षणसहायवान् ।
 प्राप्तं ह्युभयतो महत् ॥४६॥
 तावन्महाबलः ।

वन्धून् वधिष्यत्यथवा नेष्यते स्वपुरं वली ॥४८॥
 तस्मादद्य विधास्यामो दुर्गं द्विपददुर्गमम् ।
 तत्र ज्ञातीन् समाधाय यवनं धातयामहे ॥४९॥
 इति सम्मन्त्र्य भगवान् दुर्गं द्वादशयोजनम् ।
 अन्तःसमुद्रे नगरं कृत्स्नाद्भुतमचीकरत् ॥५०॥
 दृश्यते यत्र हि त्वाष्ट्रं विज्ञानं शिल्पनैपुणम् ।
 रथ्याचत्वरवीथीभिर्यथावास्तु विनिर्मितम् ॥५१॥
 सुरद्रुमलतोद्यानविचित्रोपवनान्वितम् ।
 हेमभृङ्गैर्दिविस्पृग्भिः स्फाटिकाट्टालगोपुरैः ॥५२॥
 राजतारकुटैः कोष्ठैर्हैमकुम्भैरलङ्कृतैः ।
 रत्नकूटैर्दृढैर्हैमैर्महामरकतस्थलैः ॥५३॥

वास्तोष्पतीनां च गृहैर्वलभीभिश्च निर्मितम् ।
 चातुर्वर्ण्यजनाकीर्णं यदुदेवगृहोल्लसत् ॥५४॥
 सुधर्मा पारिजातं च महेन्द्रः प्राहिणोद्वरेः ।
 यत्र चावस्थितो मर्त्यो मर्त्यधर्मेन युज्यते ॥५५॥
 श्यामैककर्णान् वरुणो हयाञ्छुक्कान् मनोजवान् ।
 अष्टौ निधिपतिः कोशान् लोकपालो निजोदयान् ॥५६॥
 यद् यद् भगवता दत्तमाधिपत्यं स्वसिद्धये ।
 सर्वं प्रत्यर्पयामासुर्हरौ भूमिगते नृप ॥५७॥
 तत्र योगप्रभावेण नीत्वा सर्वजनं हरिः ।
 प्रजापालेन रामेण कृष्णः समनुमन्त्रितः ।
 निर्जगाम पुरद्वारात् पद्ममाली निरायुधः ॥५८॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 दुर्गनिवेशनं नाम पञ्चाशत्तमोऽध्यायः ॥ ५० ॥

अथैकपञ्चाशत्तमोऽध्यायः

श्रीशुक उवाच

तं विलोक्य विनिष्क्रान्तमुज्जिहानमिवोडुपम् ।
 दर्शनीयतमं श्यामं पीतकौशेयवाससम् ॥ १ ॥
 श्रीवत्सवक्षसं भ्राजत्कौस्तुभामुक्तकन्धरम् ।
 पृथुदीर्घचतुर्बाहुं नवकञ्जारुणेश्वरम् ॥ २ ॥
 नित्यप्रमुदितं श्रीमत्सुकपोलं शुचिस्मितम् ।
 मुखारविन्दं विभ्राणं स्फुरन्मकरकुण्डलम् ॥ ३ ॥
 वासुदेवो ह्ययमिति पुमाञ्छ्रीवत्सलाञ्छनः ।
 चतुर्भुजोऽरविन्दाक्षो वनमाल्यतिसुन्दरः ॥ ४ ॥
 लक्षणैर्नारदप्रोक्तैर्नान्यो भवितुमर्हति ।
 निरायुधश्चलन् पद्भ्यां योत्स्येऽनेन निरायुधः ॥ ५ ॥
 इति निश्चित्य यवनः प्राद्रवन्तं पराङ्मुखम् ।
 अन्वधावज्जिघृक्षुस्तं दुरापमपि योगिनाम् ॥ ६ ॥
 हस्तप्रोप्तमिवात्मानं हरिणा स पदे पदे ।
 नीतो दर्शयता दूरं यवनेशोऽद्रिकन्दरम् ॥ ७ ॥
 पलायनं यदुकुले जातस्य तव नोचितम् ।
 इति क्षिपन्ननुगतो नैनं प्रापाहताशुभः ॥ ८ ॥
 एवं क्षिप्तोऽपि भगवान् प्राविशद् गिरिकन्दरम् ।

सोऽपि प्रविष्टस्तत्रान्यं शयानं ददृशे नरम् ॥ ९ ॥
 नन्वसौ दूरमानीय शेते मामिह साधुवत् ।
 इति मत्वाच्युतं मूढस्तं पदा समताडयत् ॥ १० ॥
 स उत्थाय चिरं सुप्तः शनैरुन्मील्य लोचने ।
 दिशो विलोकयन् पार्श्वं तमद्राक्षीदवस्थितम् ॥ ११ ॥
 स तावत्तस्य रुष्टस्य दृष्टिपातेन भारत ।
 देहजेनाग्निना दग्धो भस्मसादभवत् क्षणात् ॥ १२ ॥

राजोवाच

को नाम स पुमान् ब्रह्मन् कस्य किंवीर्य एव च ।
 कस्माद् गुहां गतः शिष्ये किन्तेजो यवनार्दनः ॥ १३ ॥

श्रीशुक उवाच

स इक्ष्वाकुकुले जातो मान्धातुतनयो महान् ।
 मुचुकुन्द इति ख्यातो ब्रह्मण्यः सत्यसङ्गरः ॥ १४ ॥
 स याचितः सुरगणैरिन्द्राद्यैरात्मरक्षणे ।
 असुरेभ्यः परित्रस्तैस्तद्रक्षां सोऽकरोच्चिरम् ॥ १५ ॥
 लब्ध्वा गुहं ते स्वःपालं मुचुकुन्दमथानुवन् ।
 राजन् विरमतां कृच्छ्राद् भवान् नः परिपालनात् ॥ १६ ॥
 नरलोके परित्यज्य राज्यं निर्हंतकण्ठकम् ।

अस्मान् पालयतो वीर कामास्ते सर्व उज्जिताः ॥१७॥
 सुता महिष्यो भवतो ज्ञातयोऽमात्यमन्त्रिणः ।
 प्रजाश्च तुल्यकालीया नाधुना सन्ति कालिताः ॥१८॥
 कालो बलीयान् बलिनां भगवानीश्वरोऽव्ययः ।
 प्रजाः कालयते क्रीडन् पशुपालो यथा पशून् ॥१९॥
 वरं वृणीष्व भद्रं ते ऋते कैवल्यमद्य नः ।
 एक एवेश्वरस्तस्य भगवान् विष्णुरव्ययः ॥२०॥
 एवमुक्तः स वै देवानभिवन्द्य महायशः ।
 अशयिष्ट गुहाविष्टो निद्रया देवदत्तया ॥२१॥
 स्वापं यातं यस्तु मध्ये बोधयेच्चा मचेतनः ।
 स त्वया दृष्टमात्रस्तु भसीभवतु तत्क्षणात् ॥२२॥
 यवने भस्मसानीते भगवान् सात्वतर्षभः ।
 आत्मानं दर्शयामास मुचुकुन्दाय धीमते ॥२३॥
 तमालोक्य धनश्यामं पीतकौशेयवाससम् ।
 श्रीवत्सवक्षसं भ्राजत्कौस्तुभेन विराजितम् ॥२४॥
 चतुर्भुजं रोचमानं वैजयन्त्या च मालया ।
 चारुप्रसन्नवदनं स्फुरन्मकरकुण्डलम् ॥२५॥
 प्रेक्षणीयं नृलोकस्य सानुरागस्मितेक्षणम् ।
 अपीच्यवयसं मत्तमृगेन्द्रोदारविक्रमम् ॥२६॥
 पर्यपृच्छन्महानुद्विस्तेजसा तस्य धर्षितः ।
 शङ्कितः शनकै राजा दुर्धर्षमिव तेजसा ॥२७॥

मुचुकुन्द उवाच

को भवानिह सम्प्राप्तो विपिने गिरिगह्वरे ।
 पद्भ्यां पद्मपलाशाभ्यां विचरस्फुरकण्टके ॥२८॥
 किंस्मितेजस्विनां तेजो भगवान् वा विभावसुः ।
 सूर्यः सोमो महेन्द्रो वा लोकपालोऽपरोऽपि वा ॥२९॥
 मन्ये त्वां देवदेवानां त्रयाणां पुरुषर्षभम् ।
 यद् बाधसे गुहाध्वान्तं प्रदीपः प्रभया यथा ॥३०॥
 शुश्रूषतामव्यलीकमस्माकं नरपुङ्गव ।
 स्वजन्म कर्म गोत्रं वा कथ्यतां यदि रोचते ॥३१॥
 वयं तु पुरुषव्याघ्र ऐश्वराकाः क्षत्रवन्धवः ।
 मुचुकुन्द इति प्रोक्तो यौवनाश्चात्मजः प्रभो ॥३२॥
 चिरप्रजागरश्रान्तो निद्रयोपहतेन्द्रियः ।

शयेऽस्मिन् विजने कामं केनाप्युत्थापितोऽधुना ॥३३॥
 सोऽपि भसीकृतो नूनमौत्तमीयेनैव पाप्मना ।
 अनन्तरं भवाञ्छ्रीमान् लक्षितोऽमित्रशतनः ॥३४॥
 तेजसा तेऽविषह्येण भूरि द्रष्टुं न शक्नुमः ।
 हतौजसो महाभाग माननीयोऽसि देहिनाम् ॥३५॥
 एवं सम्भाषितो राज्ञा भगवान् भूतभावनः ।
 प्रत्याह प्रहसन् वाण्या मेघनादगभीरया ॥३६॥

श्रीभगवानुवाच

जन्मकर्माभिधानानि सन्ति मेऽङ्ग सहस्रशः ।
 न शक्यन्तेऽनुसंख्यातुमनन्तत्वान्मयापि हि ॥३७॥
 कचिद् रजांसि विममे पार्थिवान्युरुजन्मभिः ।
 गुणकर्माभिधानानि न मे जन्मानि कर्हिंचित् ॥३८॥
 कालत्रयोपपन्नानि जन्मकर्माणि मे नृप ।
 अनुक्रमन्तो नैवान्तं गच्छन्ति परमर्षयः ॥३९॥
 तथाप्यद्यतनान्यङ्ग शृणुष्व गदतो मम ।
 विज्ञापितो विरिञ्चेन पुराहं धर्मगुप्तये ।
 भूमेर्भारियमाणानामसुराणां क्षयाय च ॥४०॥
 अवतीर्णो यदुकुले गृह आनकदुन्दुभेः ।
 वदन्ति वासुदेवेति वसुदेवसुतं हि माम् ॥४१॥
 कालनेमिर्हतः कंसः प्रलम्बाद्याश्च सद्द्विषः ।
 अयं च यवनो दग्धो राजस्ते तिग्मचक्षुषा ॥४२॥
 सोऽहं तवानुग्रहार्थं गुहामेतामुपागतः ।
 प्रार्थितः प्रचुरं पूर्वं त्वयाहं भक्तवत्सलः ॥४३॥
 वरान् वृणीष्व राजर्षे सर्वान् कामान् ददामि ते ।
 मां प्रपन्नो जनः कश्चिन्न भूयोऽर्हति शोचितुम् ॥४४॥

श्रीशुक उवाच

इत्युक्तस्तं प्रणम्याह मुचुकुन्दो मुदान्वितः ।
 ज्ञात्वा नारायणं देवं गर्गवाक्यमनुसरन् ॥४५॥

मुचुकुन्द उवाच

विमोहितोऽयं जन ईश मायया
 त्वदीयया त्वां न भजत्यनर्थदक् ।
 सुखाय दुःखप्रभवेषु सज्जते
 गृहेषु योपित् पुरुषश्च वञ्चितः ॥४६॥

लब्ध्वा जनो दुर्लभमत्र मानुषं
 कथञ्चिद्व्यङ्गमयत्नतोऽनघ ।
 पादारविन्दं न भजत्यसन्मति-
 र्गृहान्धकूपे पतितो यथा पशुः ॥४७॥
 ममैष कालोऽजित निष्फलो गतो
 राज्यश्रियोन्नद्धमदस्य भूपतेः ।
 मर्त्यात्मबुद्धेः सुतदारकोशभू-
 ष्वासञ्जमानस्य दुरन्तचिन्तया ॥४८॥
 कलेवरेऽस्मिन् घटकुड्यसन्निभे
 निरुद्धमानो नरदेव इत्यहम् ।
 वृतो रथेभाश्वपदात्यनीकपै-
 गां पर्यटंस्त्वागणयन् सुदुर्मदः ॥४९॥
 प्रमत्तमुच्चैरितिकृत्यचिन्तया
 प्रवृद्धलोभं विषयेषु लालसम् ।
 त्वमप्रमत्तः सहसामिपद्यसे
 क्षुल्लोलिहानोऽहिरिवाबुमन्तकः ॥५०॥
 पुरा रथैर्हेमपरिष्कृतैश्चरन्
 मतङ्गजैर्वा नरदेवसंज्ञितः ।
 स एव कालेन दुरत्ययेन ते
 कलेवरो विट्कृमिभस्ससंज्ञितः ॥५१॥
 निर्जित्य दिक्चक्रमभूतविग्रहो
 वरासनस्थः समराजवन्दितः ।
 गृहेषु मैथुन्यसुखेषु योषितां
 क्रीडामृगः पूरुष ईश नीयते ॥५२॥
 करोति कर्माणि तपस्सुनिष्ठितो
 निवृत्तभोगस्तदपेक्षया ददत् ।
 पुनश्च भूयेयमहं स्वराडिति
 प्रवृद्धतर्पो न सुखाय कल्पते ॥५३॥
 भवापवर्गो भ्रमतो यदा भवे-
 जनस्य तर्ह्यच्युत सत्समागमः ।

सत्सङ्गमो यर्हि तदैव सद्गतौ
 परावरेषे त्वयि जायते मतिः ॥५४॥
 मन्ये ममानुग्रह ईश ते कृतो
 राज्यानुबन्धापगमो यदृच्छया ।
 यः प्रार्थ्यते साधुमिरेकचर्यया
 वनं विविक्षद्भिरखण्डभूमिपैः ॥५५॥
 न कामयेऽन्यं तव पादसेवना-
 दकिञ्चनप्रार्थ्यतमाद् वरं विभो ।
 आराध्य कस्त्वां ह्यपवर्गदं हरे
 वृणीत आर्यो वरमात्मबन्धनम् ॥५६॥
 तस्माद् विसृज्याशिष ईश सर्वतो
 रजस्तमःसत्त्वगुणानुबन्धनाः ।
 निरञ्जनं निर्गुणमद्वयं परं
 त्वां ज्ञप्तिमात्रं पुरुषं ब्रजाम्यहम् ॥५७॥
 चिरमिह वृजिनार्तस्तप्यमानोऽनुतापै-
 रवितृषषडभिन्नोऽलब्धशान्तिः कथञ्चित् ।
 शरणद समुपेतस्त्वत्पदाब्जं परात्म-
 न्नभयमृतमशोकं पाहि माऽऽपन्नमीश ॥५८॥

श्रीभगवानुवाच

सार्वभौम महाराज मतिस्ते विमलोर्जिता ।
 वरैः प्रलोभितस्यापि न कामैर्ग्रहिता यतः ॥५९॥
 प्रलोभितो वरैर्यच्चमप्रमादाय विद्धि तत् ।
 न धीर्मय्येकभक्तानामाशीर्भिर्भिद्यते क्वचित् ॥६०॥
 युञ्जानानामभक्तानां प्राणायामादिभिर्मनः ।
 अक्षीणवासनं राजन् दृश्यते पुनरुत्थितम् ॥६१॥
 विचरस्व महीं कामं मय्यावेशितमानसः ।
 अस्त्वेव नित्यदा तुभ्यं भक्तिर्मय्यनपायिनी ॥६२॥
 क्षात्रधर्मस्थितो जन्तून् न्यवधीर्मृगयादिभिः ।
 समाहितस्तत्तपसा जह्यधं मदुपाश्रितः ॥६३॥
 जन्मन्यनन्तरे राजन् सर्वभूतसुहृत्तमः ।
 भूत्वा द्विजवरस्त्वं वै मामुपैष्यसि केवलम् ॥६४॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 मुचुकुन्दस्तुतिनिमैकपञ्चाशत्तमोऽध्यायः ॥ ५१ ॥

अथ द्विपञ्चाशत्तमोऽध्यायः

श्रीशुक उवाच

इत्थं सोऽनुगृहीतोऽङ्ग कृष्णेनेक्ष्वाकुनन्दनः ।
 तं परिक्रम्य सन्नम्य निश्चक्राम गुहास्रवात् ॥ १ ॥
 स वीक्ष्य क्षुल्लकान् मर्त्यान् पशून् वीरुद्धनस्पतीन् ।
 मत्वा कलियुगं प्राप्तं जगाम दिशमुत्तराम् ॥ २ ॥
 तपःश्रद्धायुतो धीरो निःसङ्गो मुक्तसंशयः ।
 समाधाय मनः कृष्णे प्राविशद् गन्धमादनम् ॥ ३ ॥
 वदर्याश्रममासाद्य नरनारायणालयम् ।
 सर्वद्वन्द्वसहः शान्तस्तपसाऽऽराध्यद्वरिम् ॥ ४ ॥
 भगवान् पुनराव्रज्य पुंरीं यवनवेष्टिताम् ।
 हत्वा म्लेच्छबलं निन्ये तदीयं द्वारकां धनम् ॥ ५ ॥
 नीयमाने धने गोभिर्नृभिश्चाच्युतचोदितैः ।
 आजगाम जरासन्धस्त्रयोविंशत्यनीकपः ॥ ६ ॥
 विलोक्य वेगरभसं रिपुसैन्यस्य माधवौ ।
 मनुष्यचेष्टामापन्नौ राजन् दुद्रुवतुर्द्वुतम् ॥ ७ ॥
 विहाय वित्तं प्रचुरमभीतौ भीरुभीतवत् ।
 द्ध्यां पद्मपलाशाभ्यां चेतुर्वहुयोजनम् ॥ ८ ॥
 लायमानौ तौ दृष्ट्वा मागधः प्रहसन् बली ।
 अन्वधावद् रथानीकैरीशयोरप्रमाणवित् ॥ ९ ॥
 मृदुत्य दूरं संश्रान्तौ तुङ्गमारुहतां गिरिम् ।
 प्रवर्षणाख्यं भगवान् नित्यदा यत्र वर्षति ॥ १० ॥
 गिरौ निलीनावाज्ञाय नाधिगम्य पदं नृप ।
 ददाह गिरिमेधोभिः समन्तादग्निमुत्सृजन् ॥ ११ ॥
 तत उत्पत्य तरसा दह्यमानतटादुभौ ।
 दशैकयोजनोत्तुङ्गान्निपेततुरधो भुवि ॥ १२ ॥
 अलक्ष्यमाणौ रिपुणा सानुगेन यदूत्तमौ ।
 स्वपुरं पुनरायातौ समुद्रपरिखां नृप ॥ १३ ॥
 सोऽपि दग्धाविति मृषा मन्वानो बलकेशवौ ।
 बलमाकृष्य सुमहन्मगधान् मागधो ययौ ॥ १४ ॥
 आनर्त्ताधिपतिः श्रीमान् रेवतो रेवतीं सुताम् ।
 ब्रह्मणा चोदितः प्रादाद् बलायेति पुरोदितम् ॥ १५ ॥
 भगवानपि गोविन्द उपयेमे कुरुद्वह ।

वैदर्भी भीष्मकसुतां श्रियो मात्रां स्वयंवरे ॥ १६ ॥
 प्रमथ्य तरसा राज्ञः शाल्वादींश्चैद्यपक्षगान् ।
 पश्यतां सर्वलोकानां ताक्ष्यपुत्रः सुधामिव ॥ १७ ॥

राजोवाच

भगवान् भीष्मकसुतां रुक्मिणीं रुचिराननाम् ।
 राक्षसेन विधानेन उपयेम इति श्रुतम् ॥ १८ ॥
 भगवच्छ्रोतुमिच्छामि कृष्णस्यामिततेजसः ।
 यथा मागधशाल्वादीन् जित्वा कन्यामुपाहरत् ॥ १९ ॥
 ब्रह्मन् कृष्णकथाः पुण्या माध्वीलोकमलापहाः ।
 को नु तृप्येत शृण्वानः श्रुतज्ञो नित्यनूतनाः ॥ २० ॥

श्रीशुक उवाच

राजाऽऽसीद् भीष्मको नाम विदर्भाधिपतिर्महान् ।
 तस्य पञ्चामवन् पुत्राः कन्यैका च वरानना ॥ २१ ॥
 रुक्म्यग्रजो रुक्मरथो रुक्मवाहुरनन्तरः ।
 रुक्मकेशो रुक्ममाली रुक्मिण्येषां स्वसासती ॥ २२ ॥
 सोपश्रुत्य मुकुन्दस्य रूपवीर्यगुणश्रियः ।
 गृहागतैर्गीयमानास्तं मेने सदृशं पतिम् ॥ २३ ॥
 तां बुद्धिलक्ष्णौदार्यरूपशीलगुणाश्रयाम् ।
 कृष्णश्च सदृशीं भार्यां समुद्रोदुं मनो दधे ॥ २४ ॥
 बन्धूनामिच्छतां दातुं कृष्णाय भगिनीं नृप ।
 ततो निवार्य कृष्णद्विड रुक्मी चैद्यममन्यत ॥ २५ ॥
 तदवेत्यासितापाङ्गी वैदर्भी दुर्मना भृशम् ।
 विचिन्त्यातं द्विजं कञ्चित् कृष्णाय ग्राहिणोद् द्रुतम् ॥ २६ ॥
 द्वारकां स समरयेत्य प्रतीहारैः प्रवेशितः ।
 अपश्यदाद्यं पुरुषमासीनं काञ्चनासने ॥ २७ ॥
 दृष्ट्वा ब्रह्मण्यदेवस्तमवरुह्य निजासनात् ।
 उपवेश्यार्हयाञ्चक्रे यथाऽऽत्मानं दिवौकसः ॥ २८ ॥
 तं भुक्तवन्तं विश्रान्तमुपगम्य सतां गतिः ।
 पाणिनाभिमृशन् पादावव्यग्रस्तमपृच्छत ॥ २९ ॥
 कच्चिद् द्विजवरश्रेष्ठ धर्मस्ते बृद्धसम्मतः ।
 वर्तते नातिकृच्छ्रेण संतुष्टमनसः सदा ॥ ३० ॥
 संतुष्टो यर्हि वर्तेत ब्राह्मणो येन केनचित् ।
 अहीयमानः स्वाद्धर्मात् स ह्यस्याखिलकौमयुक् ॥ ३१ ॥

असन्तुष्टोऽसकृल्लोकानामोत्थपि सुरेश्वरः ।
 अकिञ्चनोऽपि संतुष्टः शेते सर्वाङ्गविज्वरः ॥३२॥
 विप्रान् स्वलाभसंतुष्टान् साधून् भूतसुहृत्तमान् ।
 निरहङ्कारिणः शान्तान् नमस्ये शिरसासकृत् ॥३३॥
 कच्चिद् वः कुशलं ब्रह्मन् राजतो यस्य हि प्रजाः ।
 सुखं वसन्ति विषये पाल्यमानाः स मे प्रियः ॥३४॥
 यतस्त्वमागतो दुर्गं निस्तीर्येह यदिच्छया ।
 सर्वं नो ब्रूयगुह्यं चेत् किं कार्यं करवाम ते ॥३५॥
 एवं सम्पृष्टसम्प्रश्नो ब्राह्मणः परमेष्ठिना ।
 लीलागृहीतदेहेन तस्मै सर्वमवर्णयत् ॥३६॥

रुक्मिण्युवाच

श्रुत्वा गुणान् भुवनसुन्दर शृण्वतां ते
 निर्विन्ध्य कर्णविवरैर्हरतोऽङ्गतापम् ।
 रूपं दृशां दृशिमातामखिलार्थलाभं
 त्वय्यच्युताविशति चित्तमपत्रपं मे ॥३७॥
 का त्या मुकुन्द महती कुलशीलरूप-
 विद्यावयोद्रविणधामभिरात्मतुल्यम् ।
 धीरा पतिं कुलवती न वृणीत कन्या
 काले नृसिंह नरलोकमनोऽभिरामम् ॥३८॥
 तन्मे भवान् खलु वृत्तः पतिरङ्ग जाया-
 मात्मार्षितश्च भवतोऽत्र विभो विधेहि ।

मा वीरभागमभिमर्शतु चैव आराद्ध
 गोमायुवन्मृगपतेर्वलिमम्बुजाक्ष ॥३९॥
 पूर्तेष्टदत्तनियमव्रतदेवविप्र-
 गुर्वर्चनादिभिरलं भगवान् परेशः ।
 आराधितो यदि गदाग्रज एत्य पाणिं
 गृह्णातु मे न दमघोपसुतादयोऽन्ये ॥४०॥
 श्वोभाविनि त्वमजितोद्वहने विदर्भान्
 गुप्तःसमेत्य पृतनापतिभिः परीतः ।
 निर्मथ्य चैवमगधेन्द्रवलं प्रसह्य
 मांराक्षसेन विधिनाद्वह वीर्यशुल्काम् ॥४१॥
 अन्तःपुरान्तरचरीमनिहत्य बन्धूं-
 स्त्वामुद्वहे कथमिति प्रवदाम्युपायम् ।
 पूर्वधुरस्ति महती कुलदेवियात्रा
 यस्यां वहिर्नववधूर्गिरिजामुपेयात् ॥४२॥
 यस्याङ्घ्रिपङ्कजरजःस्रपनं महान्तो
 वाञ्छन्त्युमापतिरिवात्मतमोऽपहत्यै ।
 यर्ह्यम्बुजाक्ष न लभेय भवत्प्रसादं
 जह्यामस्यन् व्रतकृशाञ्छतजन्मभिः स्यात् ॥४३॥

ब्राह्मण उवाच

इत्येते गुह्यसन्देशा यदुदेव मयाऽऽहृताः ।
 विमृश्य कर्तुं यच्चात्र क्रियतां तदनन्तरम् ॥४४॥

इति श्रीमद्भागवते महापुराणे पारमहंस्यां संहितायां दशमस्कन्धे^१ उत्तरार्धे

रुक्मिण्युद्वाहप्रस्तावे द्विपञ्चाशत्तमोऽध्यायः ॥ ५२ ॥

अथ त्रिपञ्चाशत्तमोऽध्यायः

श्रीशुक उवाच

वैदर्भ्याः स तु सन्देशं निशम्य यदुनन्दनः ।
 प्रगृह्य पाणिना पाणिं ग्रहसन्निदमव्रवीत् ॥ १ ॥
 श्रीभगवानुवाच
 तथाहमपि तच्चित्तो निद्रां च न लभे निशि ।
 वेदाहं रुक्मिणा द्वेषान्ममोद्वाहो निवारितः ॥ २ ॥
 तामानयिष्य उन्मथ्य राजन्यापसदान् मृधे ।

मत्परामनवद्याङ्गीमेधसोऽग्निशिखामिव ॥ ३ ॥

श्रीशुक उवाच

उद्वाहर्क्षं च विज्ञाय रुक्मिण्या मधुसूदनः ।
 रथः संयुज्यतामाशु दारुकेत्याह सारथिम् ॥ ४ ॥
 स चाश्वैः शैव्यसुग्रीवमेवपुष्पवलाहकैः ।
 युक्तं रथमुपानीय तथ्यौ प्राञ्जलिरग्रतः ॥ ५ ॥
 आरुह्य स्यन्दनं शौरिर्द्विजमारोप्य तूर्णगैः ।

आनर्त्तादेकरात्रेण विदर्भानगमद्वयैः ॥ ६ ॥
 राजा स कुण्डिनपतिः पुत्रस्नेहवशं गतः ।
 शिशुपालाय स्वां कन्यां दास्यन् कर्माण्यकारयत् ॥ ७ ॥
 पुरं सम्मृष्टसंसिक्तमार्गरथ्याचतुष्पथम् ।
 चित्रध्वजपताकाभिस्तोरणैः समलङ्कृतम् ॥ ८ ॥
 स्रग्गन्धमाल्याभरणैर्विरजोऽम्बरभूषितैः ।
 जुष्टं स्त्रीपुरुषैः श्रीमद्गृहैरगुरुभूषितैः ॥ ९ ॥
 पितृन् देवान् समभ्यर्च्य विप्रांश्च विधिवन्नृप ।
 भोजयित्वा यथान्यायं वाचयामास मङ्गलम् ॥ १० ॥
 सुस्नातां सुदतीं कन्यां कृतकौतुकमङ्गलाम् ।
 अहतांशुकयुग्मेन भूषितां भूषणोत्तमैः ॥ ११ ॥
 चक्रुः सामर्ग्यजुर्मन्त्रैर्वध्वा रक्षां द्विजोत्तमाः ।
 पुरोहितोऽथर्वविद् वै जुहाव ग्रहशान्तये ॥ १२ ॥
 हिरण्यरूप्यवासांसि तिलांश्च गुडमिश्रितान् ।
 प्रादाद् धेनूश्च विप्रेभ्यो राजा विधिविदां वरः ॥ १३ ॥
 एवं चेदिपती राजा दमघोषः सुताय वै ।
 कारयामास मन्त्रज्ञैः सर्वमभ्युदयोचितम् ॥ १४ ॥
 मदच्युद्धिर्गजानीकैः स्यन्दनैर्हममालिभिः ।
 पच्यश्चसङ्कुलैः सैन्यैः परीतः कुण्डिनं ययौ ॥ १५ ॥
 तं वै विदर्भाधिपतिः समभ्येत्यामिपूज्य च ।
 निवेशयामास मुदा कल्पितान्यनिवेशने ॥ १६ ॥
 तत्र शाल्वो जरासन्धो दन्तवक्त्रो विदूरथः ।
 आजग्मुश्चैद्यपक्षीयाः पौण्ड्रकाद्याः सहस्रशः ॥ १७ ॥
 कृष्णरामद्विपो यत्ताः कन्यां चैद्याय साधितुम् ।
 यद्यागत्य हरेत् कृष्णो रामाद्यैर्यदुर्भिवृतः ॥ १८ ॥
 योत्स्यामः संहतास्तेन इति निश्चितमानसाः ।
 आजग्मुर्भूभुजः सर्वे समग्रवलवाहनाः ॥ १९ ॥
 श्रुत्वैतद् भगवान् रामो विपक्षीयनृपोद्यमम् ।
 कृष्णं चैकं गतं हर्तुं कन्यां कलहशङ्कितः ॥ २० ॥
 वलेन महता सार्धं भ्रातृस्नेहपरिप्लुतः ।
 त्वरितः कुण्डिनं प्रागाद् गङ्गाधरथपत्तिभिः ॥ २१ ॥
 भीष्मकन्या वरारोहा काङ्क्षन्त्यागमनं हरेः ।
 प्रत्यापत्तिमपश्यन्ती द्विजस्याचिन्तयत्तदा ॥ २२ ॥
 अहो त्रियामान्तरित उद्वाहो मेऽल्पराधसः ।
 नागच्छत्यरविन्दाक्षो नाहं वेदम्यत्र कारणम् ।

सोऽपि नावर्ततेऽद्यापि मत्सन्देशहरो द्विजः ॥ २३ ॥
 अपि मय्यनवद्यात्मा दृष्ट्वा किञ्चिज्जुगुप्सितम् ।
 मत्पाणिग्रहणे नूनं नायाति हि कृतोद्यमः ॥ २४ ॥
 दुर्भगाया न मे धाता नानुकूलो महेश्वरः ।
 देवी वा विमुखा गौरी रुद्राणी गिरिजा सती ॥ २५ ॥
 एवं चिन्तयती बाला गोविन्दहृतमानसा ।
 न्यमीलयत कालज्ञा नेत्रे चाश्रुकलाकुले ॥ २६ ॥
 एवं वध्वाः प्रतीक्षन्त्या गोविन्दागमनं नृप ।
 वाम ऊरुर्भुजो नेत्रमस्फुरन् प्रियमाषिणः ॥ २७ ॥
 अथ कृष्णविनिर्दिष्टः स एव द्विजसत्तमः ।
 अन्तःपुरचरीं देवीं राजपुत्रीं ददर्श ह ॥ २८ ॥
 सा तं प्रहृष्टवदनमन्यग्रात्मगतिं सती ।
 आलक्ष्य लक्षणाभिज्ञा समपृच्छच्छुचिस्मिता ॥ २९ ॥
 तस्या आवेदयत् प्राप्तं शशंस यदुनन्दनम् ।
 उक्तं च सत्यवचनमात्मोपनयनं प्रति ॥ ३० ॥
 तमागतं समाज्ञाय वैदर्भीं हृष्टमानसा ।
 न पश्यन्ती ब्राह्मणाय प्रियमन्यन्ननाम सा ॥ ३१ ॥
 प्राप्तौ श्रुत्वा स्वदुहितुरुद्धाहप्रेक्षणोत्सुकौ ।
 अभ्ययात्तूर्यघोषेण रामकृष्णौ समर्हणैः ॥ ३२ ॥
 मधुपर्कमुपाणीय वासांसि विरजांसि सः ।
 उपायनान्यभीष्टानि विधिवत् समपूजयत् ॥ ३३ ॥
 तयोर्निवेशनं श्रीमदुपकल्प्य महामतिः ।
 ससैन्ययोः सानुगयोरातिथ्यं विदधे यथा ॥ ३४ ॥
 एवं राज्ञां समेतानां यथावीर्यं यथावयः ।
 यथावलं यथावित्तं सर्वैः कामैः समर्हयत् ॥ ३५ ॥
 कृष्णमागतमाकर्ण्य विदर्भपुरवासिनः ।
 आगत्य नेत्राञ्जलिभिः पपुस्तन्मुखपङ्कजम् ॥ ३६ ॥
 अस्यैव भार्या भवितुं रुक्मिण्यर्हति नापरा ।
 असावप्यनवद्यात्मा मैथ्याः समुचितः पतिः ॥ ३७ ॥
 किञ्चित्सुचरितं यन्नस्तेन तुष्टस्त्रिलोककृत ।
 अनुगृह्णातु गृह्णातु वैदर्भ्याः पाणिमच्युतः ॥ ३८ ॥
 एवं प्रेमकलावद्धा वदन्ति सा पुरांसि ।
 कन्या चान्तःपुरान् प्रागाद् भर्तृगुप्ताम्बिकालयम् ॥ ३९ ॥
 पद्भ्यां विनिर्ययौ द्रष्टुं भवान्याः पादपल्लवम् ।
 सा चानुध्यायती सम्यङ्मुकुन्दचरणाम्बुजम् ॥ ४० ॥

यतवाङ्मातृभिः सार्धं सखीभिः परिवारिता ।
 गुप्ता राजभटैः शूरैः सन्नद्धैरुद्यतायुधैः ।
 मृदङ्गशङ्खपणवास्तूर्यमेर्यश्च जग्निरे ॥४१॥
 नानोपहारवलिभिर्वारिमुख्याः सहस्रशः ।
 स्रग्गन्धवस्त्राभरणैर्द्विजपत्न्यः स्वलङ्कृताः ॥४२॥
 गायन्तश्च स्तुवन्तश्च गायका वाद्यवादकाः ।
 परिवार्य वधूं जग्मुः स्रुतमागधवन्दिनः ॥४३॥
 आसाद्य देवीसदनं धौतपादकराम्बुजा ।
 उपस्पृश्य शुचिः शान्ता प्रविवेशाम्बिकान्तिकम् ॥४४॥
 तां वै प्रवयसो बालां विधिज्ञा विप्रयोपितः ।
 भवानीं वन्दयाञ्चक्रुर्भवपत्नीं भवान्विताम् ॥४५॥
 नमस्ये त्वाम्बिकेऽभीक्ष्णं स्वसन्तानयुतां शिवाम् ।
 भूयात् पतिर्मे भगवान् कृष्णस्तदनुमोदताम् ॥४६॥
 अद्भिर्गन्धाक्षतैर्धूपैर्वासः स्रग्गाल्यभूषणैः ।
 नानोपहारवलिभिः प्रदीपावलिभिः पृथक् ॥४७॥
 विप्रस्त्रियः पतिमतीस्तथा तैः समपूजयत् ।
 लवणापूपताम्बूलकण्ठसूत्रफलेशुभिः ॥४८॥
 तस्यै स्त्रियस्ताः प्रददुः शेषां युगुजुराशिपः ।
 ताभ्यो देव्यै नमश्चक्रे शेषां च जगृहे वधूः ॥४९॥
 मुनिव्रतमथ त्यक्त्वा निश्चक्रामाम्बिकागृहात् ।
 प्रगृह्य पाणिना भृत्यां रत्नमुद्रोपशोभिना ॥५०॥
 तां देवमायामिव वीरमोहिनीं
 सुमध्यमां कुण्डलमण्डिताननाम् ।
 श्यामां नितम्बार्पितरत्नमेखलां
 व्यञ्जतस्तनीं कुन्तलशङ्कितेक्षणाम् ॥५१॥

शुचिसितां विम्वफलाधरद्युति-
 शोणायमानद्विजकुन्दकुङ्मलाम् ।
 पदा चलन्तीं कलहंसगामिनीं
 शिञ्जत्कलानूपुरधामशोभिना ।
 विलोक्य वीरा मुमुहुः समागता
 यशस्विनस्तत्कृतहृच्छयार्दिताः ॥५२॥
 यां वीक्ष्य ते नृपतयस्तदुदारहास-
 व्रीडावलोकहतचेतस उज्झितात्माः ।
 पेतुः क्षितौ गजरथाश्वगता विमूढा
 यात्राच्छलेन हरयेऽर्पयतीं स्वशोभाम् ॥५३॥
 सैवं शनैश्चलयती चलपद्मकोशौ
 प्राप्तिं तदा भगवतः प्रसमीक्षमाणा ।
 उत्सार्य वामकरजैरलकानपाङ्गैः
 प्राप्तान् हियैक्षत नृपान् ददृशेऽच्युतं सा ॥५४॥
 तां राजकन्यां रथमारुरुक्षतीं
 जहार कृष्णो द्विषतां समीक्षताम् ।
 रथं समारोप्य सुपर्णलक्ष्णं
 राजन्यचक्रं परिभूय माधवः ॥५५॥
 ततो ययौ रामपुरोगमैः शनैः
 सृगालमध्यादिव भागहृद्गरिः ॥५६॥
 तं मानिनः स्वाभिभवं यशःक्षयं
 परे जरासन्धवशा न सेहिरे ।
 अहो धिगस्मान् यश आतधन्वनां
 गोपैर्हतं केसरिणां मृगैरिव ॥५७॥

इति श्रीमद्भागवते महापुराणे पारमहंस्यां संहितायां दशमस्कन्धे

उत्तरार्धे रुक्मिणीहरणं नाम त्रिपञ्चाशत्तमोऽध्यायः ॥ ५३ ॥

अथ चतुःपञ्चाशत्तमोऽध्यायः

श्रीशुक उवाच

इति सर्वे सुसंरब्धा वाहानारुह्य दंशिताः ।
 स्वैः स्वैर्वलैः परिक्रान्ता अन्वीयुर्धृतकार्पुकाः ॥ १ ॥
 तानापतत आलोक्य यादवानीकयूथपाः ।

तस्थुस्तत्संमुखा राजन्विस्फूर्ज्य स्वधनूंषि ते ॥ २ ॥
 अथपृष्ठे गजस्कन्धे रथोपस्थे च कोविदाः ।
 मुमुचुः शरवर्षाणि मेघा अद्रिष्वपो यथा ॥ ३ ॥
 पत्युर्वलं शरासारैश्छन्नं वीक्ष्य सुमध्यमा ।

सत्रीडमैक्षत्तद्वक्त्रं भयविह्वललोचना ॥ ४ ॥
 ग्रहस्य भगवानाह मा स्म भैरवमलोचने ।
 विनङ्ग्यत्यधुनैवैतत् तावकैः शात्रवं बलम् ॥ ५ ॥
 तेषां तद्विक्रमं वीरा गदसङ्कर्षणादयः ।
 अमृष्यमाणा नाराचैर्जमुर्हयगजान् रथान् ॥ ६ ॥
 पेतुः शिरांसि रथिनामश्विनां गजिनां भुवि ।
 सकुण्डलकिरीटानि सोष्णीषाणि च क्रोडिशः ॥ ७ ॥
 हस्ताः सासिगदेष्वसाः करमा ऊरवोऽङ्गूयः ।
 अश्वाश्चतरनागोष्ट्रखरमर्त्यशिरांसि च ॥ ८ ॥
 हन्यमानवलानीका वृष्णिभिर्जयकाङ्क्षिभिः ।
 राजानो विमुखा जग्मुर्जरासन्धपुरःसराः ॥ ९ ॥
 शिशुपालं समभ्येत्य हतदारमिवातुरम् ।
 नष्टत्विपं गतोत्साहं शुष्यद्वदनमब्रुवन् ॥ १० ॥
 भो भोः पुरुषशार्दूल दौर्मनस्यमिदं त्यज ।
 न प्रियाप्रिययो राजन् निष्ठा देहिषु दृश्यते ॥ ११ ॥
 यथा दारुमयी योपिन्नृत्यते कुहकेच्छया ।
 एवमीश्वरतन्त्रोऽयमीहते सुखदुःखयोः ॥ १२ ॥
 शौरेः सप्तदशाहं वै संयुगानि पराजितः ।
 त्रयोविंशतिभिः सैन्यैर्जिग्य एकमहं परम् ॥ १३ ॥
 तथाप्यहं न शोचामि न ग्रह्णामि कर्हिचित् ।
 कालेन दैवयुक्तेन जानन् विद्रावितं जगत् ॥ १४ ॥
 अधुनापि वयं सर्वे वीरयूथपयूथपाः ।
 पराजिताः फल्गुतन्त्रैर्यदुभिः कृष्णपालितैः ॥ १५ ॥
 रिपवो जिग्युरधुना काल आत्मानुसारिणि ।
 तदा वयं विजेष्यामो यदा कालः प्रदक्षिणः ॥ १६ ॥
 एवं प्रबोधितो मित्रैश्चैवोऽगात् सानुगः पुरम् ।
 हतशेषाः पुनस्तेऽपि ययुः स्वं स्वं पुरं नृपाः ॥ १७ ॥
 रुक्मी तु राक्षसोद्वाहं कृष्णद्विडसहन् स्वसुः ।
 पृष्ठतोऽन्वगमत् कृष्णमक्षौहिण्या वृतो बली ॥ १८ ॥
 रुक्म्यमर्षी सुसंरब्धः शृण्वतां सर्वभूभुजाम् ।
 प्रतिजज्ञे महाबाहुर्दक्षितः सशरासनः ॥ १९ ॥
 अहत्वा समरे कृष्णमप्रत्यूह्य च रुक्मिणीम् ।
 कुण्डिनं न प्रवेक्ष्यामि सत्यमेतद् ब्रवीमि वः ॥ २० ॥
 इत्युक्त्वा रथमारुह्य सारथिं ग्राह सत्वरः ।
 चोदयाध्वान् यतः कृष्णस्तस्य मे संयुगं भवेत् ॥ २१ ॥

अद्याहं निशितैर्वाणैर्गोपालस्य सुदुर्मतेः ।
 नेष्ये वीर्यमदं येन स्वसा मे प्रसमं हता ॥ २२ ॥
 विकत्थमानः कुमतिरीश्वरस्याप्रमाणवित् ।
 रथेनैकेन गोविन्दं तिष्ठ तिष्ठेत्यथाह्वयत् ॥ २३ ॥
 धनुर्विकृष्य सुदृढं जघ्ने कृष्णं त्रिभिः शरैः ।
 आह चात्र क्षणं तिष्ठ यदूनां कुलपांसन ॥ २४ ॥
 कुत्र यासि स्वसारं मे मुषित्वा ध्वाङ्गवद्वविः ।
 हरिष्येऽद्य मदं मन्द मायिनः कूटयोधिनः ॥ २५ ॥
 यावन्न मे हतो बाणैः शयीथा मुञ्च दारिकाम् ।
 सयन् कृष्णो धनुस्त्रित्वा षड्भिर्विव्याध रुक्मिणम् ॥ २६ ॥
 अष्टभिश्चतुरो वाहान् द्वाभ्यां सूतं ध्वजं त्रिभिः ।
 स चान्यद् धनुरादाय कृष्णं विव्याध पञ्चभिः ॥ २७ ॥
 तैस्ताडितः शरौघैस्तु चिच्छेद धनुरच्युतः ।
 पुनरन्यदुपादत्त तदप्यच्छिनदैव्ययः ॥ २८ ॥
 परिधं पट्टिशं शूलं चर्मासी शक्तितोमरौ ।
 यद् यदायुधमार्दत्त तत् सर्वं सोऽच्छिनद्भरिः ॥ २९ ॥
 ततो रथादवप्लुत्य खड्गपाणिर्जिघांसया ।
 कृष्णमभ्यद्रवत् क्रुद्धः पतङ्ग इव पावकम् ॥ ३० ॥
 तस्य चापततः खड्गं तिलशश्चर्म चेपुभिः ।
 छित्त्वासिमाददे तिग्मं रुक्मिणं हन्तुमुद्यतः ॥ ३१ ॥
 दृष्ट्वा भ्रातृवधोद्योगं रुक्मिणी भयविह्वला ।
 पतित्वा पादयोर्भर्तुरुवाच करुणं सती ॥ ३२ ॥
 योगेश्वराप्रमेयात्मन् देवदेव जगत्पते ।
 हन्तुं नार्हसि कल्याण भ्रातरं मे महाभुज ॥ ३३ ॥

श्रीशुक उवाच

तथा परित्रासविकम्पिताङ्गया
 शुचावशुष्यन्मुखरुद्रकण्ठया ।
 कातर्यविसंसितहेममालया
 गृहीतपादः करुणो न्यवर्तत ॥ ३४ ॥
 चैलेन वद्ध्वा तमसाधुकारिणं
 सशमश्रुकेशं प्रवपन् व्यरूपयत् ।
 तावन्ममर्दुः परसैन्यमद्भुतं
 यदुप्रवीरा नलिनीं यथा गजाः ॥ ३५ ॥
 कृष्णान्तिकमुपत्रज्य ददृशुस्तत्र रुक्मिणम् ।

तथाभूतं हतप्रायं दृष्ट्वा सङ्कर्षणो विभुः ।
 विमुच्य वदं करुणो भगवान् कृष्णमन्त्रवीत् ॥३६॥
 असाध्विदं त्वया कृष्ण कृतमस्मज्जुगुप्सितम् ।
 वपनं श्मश्रुकेशानां वैरूप्यं सुहृदो वधः ॥३७॥
 मैवासान् साध्व्यसूयेथा भ्रातुर्वैरूप्यचिन्तया ।
 सुखदुःखदो न चान्योऽस्ति यतः स्वकृतमुक्त्वा पुमान् ३८
 बन्धुर्वधार्हदोपोऽपि न बन्धोर्वधमर्हति ।
 त्याज्यः स्वेनैव दोषेण हतः किं हन्यते पुनः ॥३९॥
 क्षत्रियाणामयं धर्मः प्रजापतिविनिर्मितः ।
 भ्रातापि भ्रातरं हन्याद् येन घोरतरस्ततः ॥४०॥
 राज्यस्य भूमेर्वित्तस्य स्त्रियो मानस्य तेजसः ।
 मानिनोऽन्यस्य वा हेतोः श्रीमदान्धाः क्षिपन्ति हि ४१
 तवेयं विपमा बुद्धिः सर्वभूतेषु दुर्हदाम् ।
 यन्मन्यसे सदाभद्रं सुहृदां भद्रमज्ञवत् ॥४२॥
 आत्ममोहो नृणामेष कल्प्यते देवमायया ।
 सुहृद् दुर्हदुदासीन इति देहात्ममानिनाम् ॥४३॥
 एक एव परो ह्यात्मा सर्वेषामपि देहिनाम् ।
 नानेव गृह्यते मूढैर्यथा ज्योतिर्यथा नभः ॥४४॥
 देह आद्यन्तवानेष द्रव्यप्राणगुणात्मकः ।
 आत्मन्यविद्यया क्लृप्तः संसारयति देहिनम् ॥४५॥
 नात्मनोऽन्येन संयोगो वियोगश्चासतः सति ।
 तद्वेतुत्वात्तत्प्रसिद्धेर्दृष्ट्रूपाभ्यां यथा रवेः ॥४६॥
 जन्मादयस्तु देहस्य विक्रिया नात्मनः क्वचित् ।
 कलानामिव नैवेन्दोर्मृतिर्द्यस्य कुहूस्वि ॥४७॥
 यथा शयान आत्मानं विषयान् फलमेव च ।
 अनुभुङ्क्तेऽप्यसत्यर्थे तथाऽऽप्नोत्यबुधो भवम् ॥४८॥
 तस्मादज्ञानजं शोकमात्मशोषविमोहनम् ।

तत्त्वज्ञानेन निर्हृत्य स्वस्था भव शुचिस्मिते ॥४९॥

श्रीशुक उवाच

एवं भगवता तन्वी रामेण प्रतिबोधिता ।
 वैनमस्य परित्यज्य मनो बुद्ध्या समादधे ॥५०॥
 प्राणावशेष उत्सृष्टो द्विड्भिर्हतबलप्रभः ।
 स्मरन् विरूपकरणं वितथात्ममनोरथः ॥५१॥
 चक्रे भोजकटं नाम निवासाय महत् पुरम् ।
 अहत्वा दुर्मतिं कृष्णमप्रत्यूह्य यवीयसीम् ।
 कुण्डिनं न प्रवेक्ष्यामीत्युक्त्वा तत्रावसद् रुपा ॥५२॥
 भगवान् भीष्मकसुतामेवं निर्जित्य भूमिपान् ।
 पुरमानीय विधिवदुपयेमे कुरुद्वह ॥५३॥
 तदा महोत्सवो नृणां यदुपुर्या गृहे गृहे ।
 अभूदनन्यमावानां कृष्णे यदुपतौ नृप ॥५४॥
 नरा नार्यश्च मुदिताः प्रमृष्टमणिकुण्डलाः ।
 पारिवर्हमुपाजुर्हुर्योश्चित्रवाससोः ॥५५॥
 सा वृष्णिपूर्युत्तमितेन्द्रकेतुभि-
 र्विचित्रमाल्याम्बररत्नतोरणैः ।
 वभौ प्रतिद्वार्युपकल्पमङ्गलै-
 रापूर्णकुम्भागुरुधूपदीपकैः ॥५६॥
 सिक्तमार्गा मदच्युद्धिराहूतप्रेष्ठभूभुजाम् ।
 गजैर्द्वास्तु परामृष्टरम्भापूगोपशोभिता ॥५७॥
 कुरुसृञ्जयकैकेयविदर्भयदुकुन्तयः ।
 मिथो मुमुदिरे तस्मिन् संभ्रमात् परिधावताम् ॥५८॥
 रुक्मिण्या हरणं श्रुत्वा गीयमानं ततस्ततः ।
 राजानो राजकन्याश्च बभूवुर्भूशविस्मिताः ॥५९॥
 द्वारकायामभूद् राजन् महामोदः पुरौकसाम् ।
 रुक्मिण्या रमयोपेतं दृष्ट्वा कृष्णं श्रियः पतिम् ॥६०॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 रुक्मिण्युद्वाहे चतुःपञ्चाशत्तमोऽध्यायः ॥ ५४ ॥

अथ पञ्चपञ्चाशत्तमोऽध्यायः

श्रीशुक उवाच

कामस्तु वासुदेवांशो दग्धः प्राग् रुद्रमन्युना ।

देहोपपत्तये भूयस्तमेव प्रत्यपद्यत ॥ १ ॥
 स एव जातो वैदर्भ्या कृष्णवीर्यसमुद्भवः ।

१. श्रियो । २. राजन् । ३. न्धे रुक्मिण्युद्वाहोत्सवो नाम चतुः० । ४. वादरायणिरुवाच ।

प्रद्युम्न इति विख्यातः सर्वतोऽनवमः पितुः ॥ २ ॥
 तं शम्बरः कामरूपी हत्वा तोकमनिर्दशम् ।
 स विदित्वाऽऽत्मनः शत्रुं प्रास्योदन्वत्यगाद् गृहम् ३
 तं निर्जगार बलवान् मीनः सोऽप्यपरैः सह ।
 वृतो जालेन महता गृहीतो मत्स्यजीविभिः ॥ ४ ॥
 तं शम्बराय कैवर्ता उपाजहुरुपायनम् ।
 खडा महानसं नीत्वावधन् स्वाधितिनाद्धुतम् ॥ ५ ॥
 दृष्ट्वा तदुदरे बालं मायावत्यै न्यवेदयन् ।
 नारदोऽकथयत् सर्वं तस्याः शङ्कितचेतसः ।
 बालस्य तत्त्वमुत्पत्तिं मत्स्योदरनिवेशनम् ॥ ६ ॥
 सा च कामस्य वै पत्नी रतिर्नाम यशस्विनी ।
 पत्युर्निर्दग्धदेहस्य देहोत्पत्तिं प्रतीक्षती ॥ ७ ॥
 निरूपिता शम्बरेण सा स्रपौदनसाधने ।
 कामदेवं शिशुं बुद्ध्वा चक्रे स्नेहं तदारभके ॥ ८ ॥
 नातिदीर्घेण कालेन स काष्णीं रूढयौवनः ।
 जनयामास नारीणां वीक्षन्तीनां च विभ्रमम् ॥ ९ ॥
 सा तं पतिं पद्मदलायतेक्षणं
 प्रलम्बबाहुं नरलोकसुन्दरम् ।
 सत्रीडहासोचमितभ्रुवेक्षती
 प्रीत्योपतस्थे रतिरङ्ग सौरतैः ॥ १० ॥
 तामाह भगवान् कार्णिकर्मातस्ते मतिरन्यथा ।
 मातृभावमतिक्रम्य वर्तसे कामिनी यथा ॥ ११ ॥
 रतिरुवाच
 भवान् नारायणसुतः शम्बरेणाहतो गृहात् ।
 अहं तेऽधिकृता पत्नी रतिः कामो भवान् प्रभो ॥ १२ ॥
 एष त्वानिर्दशं सिन्ध्यावक्षिपच्छम्बरोऽसुरः ।
 मत्स्योऽग्रसीत्तदुदरादिह प्राप्तो भवान् प्रभो ॥ १३ ॥
 तमिमं जहि दुर्धर्षं दुर्जयं शत्रुमात्मनः ।
 मायाशतविदं त्वं च मायाभिर्मोहनादिभिः ॥ १४ ॥
 परिशोचति ते माता कुररीव गतप्रजा ।
 पुत्रस्नेहाकुला दीना विवत्सा गौरिवानुरा ॥ १५ ॥
 प्रभाष्यैवं ददौ विद्यां प्रद्युम्नाय महात्मने ।
 मायावती महामायां सर्वमायाविनाशिनीम् ॥ १६ ॥
 स च शम्बरमभ्येत्य संयुगाय समाह्वयत् ।
 अविपह्वैस्तमाक्षेपैः क्षिपन् सञ्जनयन् कलिम् ॥ १७ ॥

सोऽधिक्षिप्तो दुर्बचोभिः पादाहत इवोरगः ।
 निश्चक्राम गदापाणिरमर्षात्ताम्रलोचनः ॥ १८ ॥
 गदामाविध्य तरसा प्रद्युम्नाय महात्मने ।
 प्रक्षिप्य व्यनदन्नादं वज्रनिष्पेपनिष्ठुरम् ॥ १९ ॥
 तामापतन्तीं भगवान् प्रद्युम्नो गदया गदाम् ।
 अपास्य शत्रवे क्रुद्धः प्राहिणोत् स्वगदां नृप ॥ २० ॥
 स च मायां समाश्रित्य दैतेयीं मयदर्शिताम् ।
 मुमुचेऽस्त्रमयं वर्षं काष्णीं वैहायसोऽसुरः ॥ २१ ॥
 बाध्यमानोऽस्त्रवर्षेण रौक्मिणेयो महारथः ।
 सत्त्वात्मिकां महाविद्यां सर्वमायोपमर्दिनीम् ॥ २२ ॥
 ततो गौर्ध्वकगान्धर्वपैशाचोरगराक्षसीः ।
 प्रायुङ्क्त शतशो दैत्यैः कार्णिक्यधमयत् स ताः ॥ २३ ॥
 निशातमसिमुद्यम्य सकिरीटं सकुण्डलम् ।
 शम्बरस्य शिरः कायात् ताम्रश्मश्र्वोजसाहरत् ॥ २४ ॥
 आकीर्यमाणो दिविजैः स्तुवद्भिः कुसुमोत्करैः ।
 भार्ययाम्बरचारिण्या पुरं नीतो विहायसा ॥ २५ ॥
 अन्तःपुरवरं राजन् ललनाशतसङ्कुलम् ।
 विवेश पत्न्या गगनाद् विद्युतेव बलाहकः ॥ २६ ॥
 तं दृष्ट्वा जलदश्यामं पीतकौशेयवाससम् ।
 प्रलम्बबाहुं ताम्राक्षं सुस्मितं रुचिराननम् ॥ २७ ॥
 खलङ्कृतमुखाम्भोजं नीलवक्रालकालिभिः ।
 कृष्णं मत्वा स्त्रियो हीता निलिल्युस्तत्र तत्र ह ॥ २८ ॥
 अँवधार्य शनैरीषद्वैलक्षणेन योषितः ।
 उपजग्मुः प्रमुदिताः सस्त्रीरत्नं सुविस्मिताः ॥ २९ ॥
 अथ तत्रासितापाङ्गी वैदर्भी बल्गुभाषिणी ।
 अस्सरत् स्वसुतं नष्टं स्नेहस्नुतपयोधरा ॥ ३० ॥
 को न्वयं नरवैदूर्यः कस्य वा कमलेक्षणः ।
 धृतः कया वा जठरे केयं लब्धा त्वनेन वा ॥ ३१ ॥
 मम चाप्यात्मजो नष्टो नीतो यः स्रुतिकागृहात् ।
 एतत्तुल्यवयोरूपो यदि जीवति कुत्रचित् ॥ ३२ ॥
 कथं त्वनेन संप्राप्तं सारूप्यं शार्ङ्गधन्वनः ।
 आकृत्यावयवैर्गत्या स्वरहासावलोकनैः ॥ ३३ ॥
 स एव वा भवेन्नूनं यो मे गर्भे धृतोऽर्भकः ।
 अमुष्मिन् प्रीतिरधिका वामः स्फुरति मे भुजः ॥ ३४ ॥
 एवं मीमांसमानायां वैदर्भ्यां देवकीसुतः ।

देवक्यानकदुन्दुभ्यामुत्तमश्लोक आगमत् ॥३५॥
 विज्ञातार्थोऽपि भगवांस्तूष्णीमास जनार्दनः ।
 नारदोऽकथयत् सर्वं शम्भराहरणादिकम् ॥३६॥
 तच्छ्रुत्वा महदाश्चर्यं कृष्णान्तःपुरयोपितः ।
 अभ्यनन्दन् ब्रह्मनन्दान् नष्टं मृतमिवागतम् ॥३७॥
 देवकी वसुदेवश्च कृष्णरामौ तथा स्त्रियः ।
 दम्पती तौ परिष्वज्य रुक्मिणी च ययुर्मुदम् ॥३८॥

नष्टं प्रद्युम्नमायातमाकर्ण्य द्वारकौकसः ।
 अहो मृत इवायातो वालो दिष्टयेति हाव्रुवन् ॥३९॥
 यं वै मुहुः पितृसरूपनिजेशभावा-
 स्तन्मातरो यदभजन् रहरूढभावाः ।
 चित्रं न तत् खलु रमास्पदविम्बविम्बे
 कामे सरेऽक्षिविपये किमुतान्यनार्यः ॥४०॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे प्रद्युम्नोत्पत्तिनिरूपणं
 नाम पञ्चपञ्चाशत्तमोऽध्यायः ॥ ५५ ॥

अथ षट्पञ्चाशत्तमोऽध्यायः

श्रीशुक उवाच

सत्राजितः स्वतनयां कृष्णाय कृतकिल्विपः ।
 स्यमन्तकेन मणिना स्वयमुद्यम्य दत्तवान् ॥ १ ॥

राजोवाच

सत्राजितः किमकरोद् ब्रह्मन् कृष्णस्य किल्विपम् ।
 स्यमन्तकः कुतस्तस्य कस्माद् दत्ता सुता हरेः ॥ २ ॥

श्रीशुक उवाच

आसीत् सत्राजितः सूर्यो भक्तस्य परमः सखा ।
 प्रीतस्तस्मै मणिं प्रादात् सूर्यस्तुष्टः स्यमन्तकम् ॥ ३ ॥
 स तं विभ्रन् मणिं कण्ठे भ्राजमानो यथा रविः ।
 प्रविष्टो द्वारकां राजंस्तेजसा नोपलक्षितः ॥ ४ ॥
 तं विलोक्य जना दूरात्तेजसा मुष्टदृष्टयः ।
 दिव्यतेऽक्षैर्भगवते शशंसुः सूर्यशङ्किताः ॥ ५ ॥
 नारायणं नमस्तेऽस्तु शङ्खचक्रगदाधर ।
 दामोदरारविन्दाक्ष गोविन्द यदुनन्दन ॥ ६ ॥
 एष आयाति सविता त्वां दिदृक्षुर्जगत्पते ।
 मुष्णन् गमस्तिचक्रेण नृणां चक्षूंषि तिग्मगुः ॥ ७ ॥
 नन्वन्विच्छन्ति ते मार्गं त्रिलोक्यां विबुधर्षभाः ।
 ज्ञात्वाद्य गूढं यदुषु द्रष्टुं त्वां यात्यजः प्रभो ॥ ८ ॥

श्रीशुक उवाच

निशम्य बालवचनं प्रहस्याम्बुजलोचनः ।
 प्राह नासौ रविर्देवः सत्राजिन्मणिना ज्वलन् ॥ ९ ॥

सत्राजित् स्वगृहं श्रीमत् कृतकौतुकमङ्गलम् ।
 प्रविश्य देवसदने मणिं विप्रैर्न्यवेशयत् ॥१०॥
 दिने दिने स्वर्णभारानष्टौ स सृजति प्रभो ।
 दुर्भिक्षमार्यरिष्टानि सर्पाधिव्याधयोऽशुभाः ।
 न सन्ति मायिनस्तत्र यत्रास्तेऽभ्यर्चितो मणिः ॥११॥
 स याचितो मणिं कापि यदुराजाय शौरिणा ।
 नैवार्थकामुकः प्रादाद् याच्ञाभङ्गमतर्कयन् ॥१२॥
 तमेकदा मणिं कण्ठे प्रतिमुच्य महाप्रभम् ।
 प्रसेनो हयमारुह्य मृगयां व्यचरद् वने ॥१३॥
 प्रसेनं सहयं हत्वा मणिमाच्छिद्य केसरी ।
 गिरिं विशङ्गाम्बवता निहतो मणिमिच्छता ॥१४॥
 सोऽपि चक्रे कुमारस्य मणिं क्रीडनकं विले ।
 अपश्यन् भ्रातरं भ्राता सत्राजित् पर्यतप्यत ॥१५॥
 प्रायः कृष्णेन निहतो मणिग्रीवो वनं गतः ।
 भ्राता ममेति तच्छ्रुत्वा कर्णे कर्णेऽजपञ्जनाः ॥१६॥
 भगवांस्तदुपश्रुत्य दुर्यशो लिप्तमात्मनि ।
 मार्तुं प्रसेनपदवीमन्वपद्यत नागरैः ॥१७॥
 हतं प्रसेनमथ च वीक्ष्य केसरिणा वने ।
 तं चाद्रिपृष्ठे निहतमृश्रेण ददृशुर्जनाः ॥१८॥
 ऋक्षराजविलं भीममन्धेन तमसाऽऽवृतम् ।
 एको विवेश भगवानवस्थाप्य बहिः प्रजाः ॥१९॥
 तत्र दृष्ट्वा मणिश्रेष्ठं बालक्रीडनकं कृतम् ।

हर्तुं कृतमतिस्तस्मिन्नवतस्थेऽर्भकान्तिके ॥२०॥
 तमपूर्वं नरं दृष्ट्वा धात्री चुक्रोश भीतवत् ।
 तच्छ्रुत्वाभ्यद्रवत् क्रुद्धो जाम्बवान् बलिनां वरः ॥२१॥
 स वै भगवता तेन युयुधे स्वामिनाऽऽत्मनः ।
 पुरुषं प्राकृतं मत्वा कुपितो नानुभाववित् ॥२२॥
 द्रुन्द्रयुद्धं सुतुमुलमुभयोर्विजिगीषतोः ।
 आयुधाश्मद्भुमैर्दोभिः क्रव्यार्थे ज्येनयोस्वि ॥२३॥
 आसीत्तदष्टाविंशाहमितरेतरमुष्टिभिः ।
 वज्रनिष्पेषपरुषैरविश्रममहर्निशम् ॥२४॥
 कृष्णमुष्टिविनिष्पातनिष्पिष्टाङ्गोरुबन्धनः ।
 क्षीणसन्धः स्विन्नगात्रस्तमाहातीव विस्मितः ॥२५॥
 जाने त्वां सर्वभूतानां प्राण ओजः सहो बलम् ।
 विष्णुं पुराणपुरुषं प्रभविष्णुमधीश्वरम् ॥२६॥
 त्वं हि विश्वसृजां स्रष्टा सृज्यानामपि यच्च सत् ।
 कालः कलयतामीशः पर आत्मा तथाऽऽत्मनाम् ॥२७॥
 यस्येषदुत्कलितरोषकटाक्षमोक्षै-
 र्वर्त्मादिशत् क्षुभितनक्रतिमिङ्गिलोऽब्धिः ।
 सेतुः कृतः स्वयश उज्ज्वलिता च लङ्का
 रक्षःशिरांसि भुवि पेतुरिपुक्षतानि ॥२८॥
 इति विज्ञातविज्ञानमृक्षराजानमच्युतः ।
 व्याजहार महाराज भगवान् देवकीसुतः ॥२९॥
 अभिमृश्यारविन्दाक्षः पाणिना शङ्करेण तम् ।
 कृपया परया भक्तं प्रेमगम्भीरया गिरा ॥३०॥
 मणिहेतोरिह प्राप्ता वयमृक्षपते विलम् ।
 मिथ्याभिशापं प्रमृजन्नात्मनो मणिनामुना ॥३१॥
 इत्युक्तः स्वां दुहितरं कन्यां जाम्बवतीं मुदा ।
 अर्हणार्थं स मणिना कृष्णायोपजहार ह ॥३२॥

अदृष्ट्वा निर्गमं शौरेः प्रविष्टस्य विलं जनाः ।
 प्रतीक्ष्य द्वादशाहानि दुःखिताः स्वपुरं ययुः ॥३३॥
 निशम्य देवकी देवी रुक्मिण्यानकदुन्दुभिः ।
 सुहृदो ज्ञातयोऽशोचन् विलात् कृष्णमनिर्गतम् ॥३४॥
 सत्राजितं शपन्तस्ते दुःखिता द्वारकौकसः ।
 उपतस्थुर्महामायां दुर्गा कृष्णोपलब्धये ॥३५॥
 तेषां तु देव्युपस्थानात् प्रत्यादिष्टाशिपास च ।
 प्रादुर्बभूव सिद्धार्थः सदारो हर्षयन् हरिः ॥३६॥
 उपलभ्य हृषीकेशं मृतं पुनरिवागतम् ।
 सह पत्न्या मणिग्रीवं सर्वे जातमहोत्सवाः ॥३७॥
 सत्राजितं समाहूय सभायां राजसन्निधौ ।
 प्राप्तिं चाख्याय भगवान् मणिं तस्मै न्यवेदयत् ॥३८॥
 स चातिव्रीडितो रत्नं गृहीत्वावाङ्मुखस्ततः ।
 अनुत्पद्यमानो भवनमगमत् स्वेन पाप्मना ॥३९॥
 सोऽनुध्यायंस्तदेवार्थं बलवद्विग्रहाकुलः ।
 कथं मृजाम्यात्मरजः प्रसीदेद् वाच्युतः कथम् ॥४०॥
 किं कृत्वा साधु मह्यं स्यान्न शपेद् वा जनो यथा ।
 अदीर्घदर्शनं क्षुद्रं मूढं द्रविणलोलुपम् ॥४१॥
 दास्ये दुहितरं तस्मै स्त्रीरत्नं रत्नमेव च ।
 उपायोऽयं समीचीनस्तस्य शान्तिर्न चान्यथा ॥४२॥
 एवं व्यवसितो बुद्ध्या सत्राजित् स्वसुतां शुभाम् ।
 मणिं च स्वयमुद्यम्य कृष्णायोपजहार ह ॥४३॥
 तां सत्यभामां भगवानुपयेमे ग्रथाविधि ।
 बहुभिर्याचितां शीलरूपौदार्यगुणान्विताम् ॥४४॥
 भगवानाह न मणिं प्रतीच्छामो वयं नृप ।
 तैवास्तां देवभक्तस्य वयं च फलभागिनः ॥४५॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 स्यमन्तकोपाख्याने षट्पञ्चाशत्तमोऽध्यायः ॥ ५६ ॥

अथ सप्तपञ्चाशत्तमोऽध्यायः

श्रीशुक उवाच
 विज्ञातार्थोऽपि गोविन्दो दग्धानाकर्ण्य पाण्डवान् ।

कुन्तीं च कुल्यकरणे सहरामो ययौ कुरुन् ॥ १ ॥
 भीष्मं कृपं सविदुरं गान्धारीं द्रोणमेव च ।

१. सन्तप्यमानो । २. देवच्युतः । ३. सः । ४. तव । ५. भवांस्तु देवभक्तश्च । ६. न्ये स्यमन्तकाद्वर्णं षट्पञ्चा० ।

तुल्यदुःखौ च सङ्गम्य हा कष्टमिति होचतुः ॥ २ ॥
 लब्ध्वैतदन्तरं राजन् शतधन्वानमूचतुः ।
 अक्रूरकृतवर्माणौ मणिः कस्माच्च गृह्यते ॥ ३ ॥
 योऽस्मभ्यं संप्रतिश्रुत्य कन्यारत्नं विगर्ह्य नः ।
 कृष्णायादान्न सत्राजित् कस्माद् भ्रान्तरमन्वितात् ॥ ४ ॥
 एवं मित्रमतिस्ताभ्यां सत्राजितमसत्तमः ।
 शयानमवधीह्योभात् स पापः क्षीणजीवितः ॥ ५ ॥
 स्त्रीणां विक्रोशमानानां क्रन्दन्तीनामनाथवत् ।
 हत्वा पशून् सौनिकवन्मणिमादाय जग्मिवान् ॥ ६ ॥
 सत्यभामा च पितरं हतं वीक्ष्य शुचार्षिता ।
 व्यलपत्तात तातेति हा हतास्मीति मुह्यती ॥ ७ ॥
 तैलद्रोण्यां मृतं प्रास्य जगाम गजसाह्वयम् ।
 कृष्णाय विदितार्थाय तप्ताऽऽचख्यौ पितुर्वधम् ॥ ८ ॥
 तदाकर्ण्येश्वरौ राजन्ननुसृत्य नृलोकताम् ।
 अहो नः परमं कष्टमित्यस्त्राक्षौ विलेपतुः ॥ ९ ॥
 आगत्य भगवांस्तस्मात् सभार्यः साग्रजः पुरम् ।
 शतधन्वानमारेभे हन्तुं हर्तुं मणिं ततः ॥ १० ॥
 सोऽपि कृष्णोद्यमं ज्ञात्वा भीतः प्राणपरीप्सया ।
 साहाय्ये कृतवर्माणमयाचत स चात्रवीत् ॥ ११ ॥
 नाहमीश्वरयोः कुर्यां हेलनं रामकृष्णयोः ।
 को नु क्षेमाय कल्पेत तयोर्वृजिनमाचरन् ॥ १२ ॥
 कंसः सहानुगोऽपीतो यद्वेपाच्याजितः श्रिया ।
 जरायन्धः सप्तदश संयुगान् विरथो गतः ॥ १३ ॥
 प्रत्याख्यातः स चाक्रूरं पाणिग्राहमयाचत ।
 सोऽप्याह को विरुध्येत विद्वानीश्वरयोर्वलम् ॥ १४ ॥
 य इदं लीलया विश्वं सृजत्यवति हन्ति च ।
 चेष्टां विश्वसृजो यस्य न विदुर्मोहिताजया ॥ १५ ॥
 यः सप्तहायनः शैलमुत्पाट्यैकेन पाणिना ।
 दधार लीलया बाल उच्छिलीन्ध्रमिवार्भकः ॥ १६ ॥
 नमस्तस्मै भगवते कृष्णायाद्भुतकर्मणे ।
 अनन्तायादिभूताय कूटस्थायात्मने नमः ॥ १७ ॥
 प्रत्याख्यातः स तेनापि शतधन्वा महामणिम् ।
 तस्मिन् न्यस्याश्वमारुह्य शतयोजनगं ययौ ॥ १८ ॥
 गरुडञ्चजमारुह्य रथं रामजनार्दनौ ।
 अन्वयातां महावेगैरग्नौ राजन् गुरुद्वहम् ॥ १९ ॥

मिथिलायामुपवने विसृज्य पतितं हयम् ।
 पद्भ्यामधावत् सन्नस्तः कृष्णोऽप्यन्वद्वहद् रुपा ॥ २० ॥
 पदातेर्भगवांस्तस्य पदातिस्तिग्मनेमिना ।
 चक्रेण शिर उत्कृत्य वाससो व्यचिनोन्मणिम् ॥ २१ ॥
 अलब्धमणिरागत्य कृष्ण आहाग्रजान्तिकम् ।
 वृथा हतः शतधनुर्मणिस्तत्र न विद्यते ॥ २२ ॥
 तत आह बलो नूनं स मणिः शतधन्वना ।
 कस्मिंश्चित् पुरुषे न्यस्तस्तमन्वेपं पुरं व्रज ॥ २३ ॥
 अहं विदेहमिच्छामि द्रष्टुं प्रियतमं मम ।
 इत्युक्त्वा मिथिलां राजन् धिवेश यदुनन्दनः ॥ २४ ॥
 तं दृष्ट्वा सहसोत्थाय मैथिलः प्रीतमानसः ।
 अर्हयामास विधिवदर्हणीयं समर्हणैः ॥ २५ ॥
 उवास तस्यां कतिचिन्मिथिलायां समा विभुः ।
 मानितः प्रीतियुक्तेन जनकेन महात्मना ।
 ततोऽशिक्षद् गदां काले धार्तराष्ट्रः सुयोधनः ॥ २६ ॥
 केशवो द्वारकामेत्य निधनं शतधन्वनः ।
 अप्राप्तिं च मणोः प्राह प्रियायाः प्रियकृद् विभुः ॥ २७ ॥
 ततः स कारयामास क्रिया बन्धोर्हतस्य वै ।
 सौकं सुहृद्भिर्भगवान् या याः स्युः साम्परायिकाः ॥ २८ ॥
 अक्रूरः कृतवर्मा च श्रुत्वा शतधनोर्वधम् ।
 व्यूषतुर्भयवित्रस्तौ द्वारकायाः प्रयोजकौ ॥ २९ ॥
 अक्रूरे प्रोषितेऽरिष्टान्यासन् वै द्वारकौकसाम् ।
 शरीरा मानसास्तापा मुहुर्दैविकभौतिकाः ॥ ३० ॥
 इत्यङ्गोपदिशन्त्येके विसृज्य प्रागुदाहृतम् ।
 मुनिवासनिवासे किं घटेतारिष्टदर्शनम् ॥ ३१ ॥
 देवेऽवर्षति काशीशः श्वफल्कायागताय वै ।
 स्वसुतां गान्दिनीं प्रादात् ततोऽवर्षत् स काशिषु ॥ ३२ ॥
 तत्सुतस्तत्प्रभावोऽसावक्रूरो यत्र यत्र हँ ।
 देवोऽभिवर्षते तत्र नोपताया न मारिकाः ॥ ३३ ॥
 इति वृद्धवचः श्रुत्वा नैतावदिह कारणम् ।
 इति मैत्र्या समानाग्य आहाक्रूरं जनार्दनः ॥ ३४ ॥
 पूजयित्वाभिभाष्यैनं कथयित्वा प्रियाः कथाः ।
 विज्ञाताखिलचित्तज्ञः स्मयमान उवाच ह ॥ ३५ ॥
 ननु दानपते न्यस्तस्त्वय्यास्ते शतधन्वना ।
 स्वमन्तको मणिः श्रीमान् विदितः पूर्वमेव नः ॥ ३६ ॥

सत्राजितोऽनपत्यत्वाद् गृहीयुर्दुहितुः सुताः ।
 दायं निनीयापः पिण्डान् विमुच्यर्णं च शेषितम् ॥३७॥
 तथापि दुर्धरस्त्वन्यैस्त्वय्यास्तां सुव्रते मणिः ।
 किन्तु मामग्रजः सम्यङ् न प्रत्येति मणिं प्रति ॥३८॥
 दर्शयस्व महाभाग बन्धूनां शान्तिमावह ।
 अव्युच्छिन्ना मखास्तेऽद्य वर्तन्ते रुक्मवेदयः ॥३९॥
 एवं सामभिरालब्धः श्वफल्कतनयो मणिम् ।

आदाय वाससाच्छन्नं ददौ सूर्यसमप्रभम् ॥४०॥
 स्यमन्तकं दर्शयित्वा ज्ञातिभ्यो रज आत्मनः ।
 विमृज्य मणिना भूयस्तस्मै प्रत्यर्पयत् प्रभुः ॥४१॥
 यस्त्वेतद् भगवत ईश्वरस्य विष्णो-
 वीर्याढ्यं वृजिनहरं सुमङ्गलं च ।
 आख्यानं पठति शृणोत्यनुसरेद् वा
 दुष्कीर्तिं दुरितमपोह्य याति शान्तिम् ॥४२॥

इति श्रीमद्भागवते महापुराणे पारमहंस्यां संहितायां दशमस्कन्धे^१ उत्तरार्धे
 स्यमन्तकोपाख्याने सप्तपञ्चाशत्तमोऽध्यायः ॥ ५७ ॥

अथाष्टपञ्चाशत्तमोऽध्यायः

श्रीशुक उवाच

एकदा पाण्डवान् द्रष्टुं प्रतीतान् पुरुषोत्तमः ।
 इन्द्रप्रस्थं गतः श्रीमान् युयुधानादिभिर्वृतः ॥ १ ॥
 दृष्ट्वा तमागतं पार्था मुकुन्दमखिलेश्वरम् ।
 उत्तस्थुर्युगपद् वीराः प्राणा मुख्यमिवागतम् ॥ २ ॥
 परिष्वज्याच्युतं वीरा अङ्गसङ्गहतैः नसः ।
 सानुरागस्मितं वक्त्रं वीक्ष्य तस्य मुदं ययुः ॥ ३ ॥
 युधिष्ठिरस्य भीमस्य कृत्वा पादाभिवन्दनम् ।
 फाल्गुनं परिरम्याथ यमाभ्यां चाभिवन्दितः ॥ ४ ॥
 परमासन्नं आसीनं कृष्णा कृष्णमनिन्दिता ।
 नवोढा व्रीडिता किञ्चिच्छनैरेत्याभ्यवन्दत ॥ ५ ॥
 तथैव सात्यकिः पार्थः पूजितश्चाभिवन्दितः ।
 निपसादासनेऽन्ये च पूजिताः पर्युपासत ॥ ६ ॥
 पृथां समागत्य कृताभिवादन-
 स्तयातिहादार्द्रदृशाभिरम्भितः ।
 आपृष्टवांस्तां कुशलं सहस्नुषां
 पितृष्वसारं परिपृष्टवान्धवः ॥ ७ ॥
 तमाह प्रेमवैक्लव्यरुद्धकण्ठाश्रुलोचना ।
 सरन्ती तान् बहून् क्लेशान् क्लेशापायात्मदर्शनम् ॥ ८ ॥
 तदैव कुशलं नोऽभूत् सनाथास्ते कृता वयम् ।
 ज्ञातीन् नः सरता कृष्ण भ्राता मे प्रेषितस्त्वया ॥ ९ ॥

न तेऽस्ति स्वपरभ्रान्तिर्विश्वस्य सुहृदात्मनः ।
 तथापि स्मरतां शश्वत् क्लेशान् हंसि हृदि स्थितः ॥१०॥
 युधिष्ठिर उवाच
 किं न आचरितं श्रेयो न वेदाहमधीश्वर ।
 योगेश्वराणां दुर्दर्शो यन्नो दृष्टः कुमेधसाम् ॥११॥
 इति वै वार्षिकान् मासान् राज्ञा सोऽभ्यर्थितः सुखम् ।
 जनयन् नयनानन्दमिन्द्रप्रस्थौकसां विभुः ॥१२॥
 एकदा रथमारुह्य विजयो वानरध्वजम् ।
 गाण्डीवं धनुरादाय तूणौ चाक्षयसायकौ ॥१३॥
 साकं कृष्णेन सन्नद्धो विहर्तुं विपिनं वनम् ।
 बहुव्यालमृगाकीर्णं प्राविशत् परवीरहा ॥१४॥
 तत्राविध्यच्छरैर्व्याघ्रान् सूकरान् महिपान् रुरुन् ।
 शरभान् गवयान् खड्गान् हरिणाञ्छशश्लकान् ॥१५॥
 तान् निन्युः किङ्करा राज्ञे मेध्यान् पर्वण्युपागते ।
 तृट्परीतः परिश्रान्तो वीभत्सुर्यमुनामगात् ॥१६॥
 तत्रोपस्पृश्य विशदं पीत्वा वारि महारथौ ।
 कृष्णौ ददृशतुः कन्यां चरन्तीं चारुदर्शनाम् ॥१७॥
 तामासाद्य वरारोहां सुद्विजां रुचिराननाम् ।
 पप्रच्छ प्रेषितः सख्या फाल्गुनः प्रमदोत्तमाम् ॥१८॥
 का त्वं कस्यासि सुश्रोणि कुतोऽसि किं चिकीर्षसि ।
 मन्ये त्वां पतिमिच्छन्तीं सर्वं कथय शोभने ॥१९॥

१. न्ये सत्त० । २. बादरायणिरुवाच । ३. वादितः । ४. नमासी० । ५. नन्दितः । ६. ने रग्ये । ७. वीक्षितः ।

कालिन्द्युवाच

अहं देवस्य सवितुर्दुहिता पतिमिच्छती ।
 विष्णुं वरेण्यं वरदं तपः परममास्थिता ॥२०॥
 नान्यं पतिं वृणे वीरं तस्मृते श्रीनिकेतनम् ।
 तुष्यतां मे स भगवान् मुकुन्दोऽनाथसंश्रयः ॥२१॥
 कालिन्दीति समाख्याता वसामि यमुनाजले ।
 निर्मिते भवने पित्रा यावदच्युतदर्शनम् ॥२२॥
 तथावदद् गुडाकेशो वासुदेवाय सोऽपि ताम् ।
 रथमारोप्य तद् विद्वान् धर्मराजमुपागमत् ॥२३॥
 यदैव कृष्णः सन्दिष्टः पार्थानां परमाद्भुतम् ।
 कारयामास नगरं विचित्रं विश्वकर्मणा ॥२४॥
 भगवांस्तत्र निवसन् स्वानां प्रियचिकीर्षया ।
 अग्रये खाण्डवं दातुमर्जुनस्यास सारथिः ॥२५॥
 सोऽग्निस्तुष्टो धनुरदाद्वयाञ्छ्वेतान् रथं नृप ।
 अर्जुनायाक्षयौ तूणौ वर्म चाभेद्यमस्त्रिभिः ॥२६॥
 मयश्च मोचितो वह्नेः सभां सख्य उपाहरत् ।
 यस्मिन् दुर्योधनस्यासीजलस्थलदृशिभ्रमः ॥२७॥
 स तेन समनुज्ञातः सुहृद्भिश्चानुमोदितः ।
 औययौ द्वारकां भूयः सात्यकिप्रमुखैर्वृतः ॥२८॥
 अथोपयेमे कालिन्दीं सुपुण्यत्वृक्ष ऊर्जिते ।
 वितन्वन् परमानन्दं स्वानां परममङ्गलम् ॥२९॥
 विन्दानुविन्दावावन्त्यौ दुर्योधनवशानुगौ ।
 स्वयंवरे स्वमग्निनीं कृष्णे सक्तां न्यषेधताम् ॥३०॥
 राजाधिदेव्यास्तनयां मित्रविन्दां पितृष्वसुः ।
 प्रसह्य हतवान् कृष्णो राजन् राज्ञां प्रपश्यताम् ॥३१॥
 नम्रजिन्नाम कौसल्य आसीद् राजातिथार्मिकः ।
 तस्य सत्याभवत् कन्या देवी नाग्रजिती नृप ॥३२॥
 न तां शेकुर्नृपा वोढुमजित्वा सप्त गोवृषान् ।
 तीक्ष्णशृङ्गान् सुदुर्धर्पान् वीरगन्धासहान् खलान् ॥३३॥
 तां श्रुत्वा वृषजिह्म्यां भगवान् सात्वतां पतिः ।
 जगाम कौसल्यपुरं सैन्येन महता वृतः ॥३४॥
 स कोसलपतिः प्रीतः प्रत्युत्थानासनादिभिः ।
 अर्हणेनापि गुरुणा पूजयन् प्रतिनन्दितः ॥३५॥

वरं विलोक्याभिमतं समागतं

नरेन्द्रकन्या चक्रमे रमापतिम् ।

भूयादयं मे पतिराशिपोऽमलाः

करोतु सत्या यदि मे धृतो व्रतैः ॥३६॥

यत्पादपङ्कजरजः शिरसा विभर्ति

श्रीरञ्जजः सगिरिशः सहलोकपालैः ।

लीलातनूः स्वकृतसेतुपरीप्सयेशः

काले दधत् स भगवान् मम केन तुष्येत् ॥३७॥

अर्चितं पुनरित्याह नारायण जगत्पते ।

आत्मानन्देन पूर्णस्य करवाणि किमल्पकः ॥३८॥

श्रीशुक उवाच

तमाह भगवान् हृष्टः कृतासनपरिग्रहः ।

मेघगम्भीरया वाचा ससितं कुरुनन्दन ॥३९॥

श्रीभगवानुवाच

नरेन्द्र याच्या कविभिर्निर्गहिता

राजन्यवन्धोर्निजधर्मवर्तिनः ।

तथापि याचे तव सौहृदेच्छया

कन्यां त्वदीयां न हि शुल्कदा वयम् ॥४०॥

राजोवाच

कोऽन्यस्तेऽभ्यधिको नाथ कन्यावर इहेप्सितः ।

गुणैकधाम्नो यस्याङ्गे श्रीर्वसत्यनपायिनी ॥४१॥

किं त्वस्माभिः कृतः पूर्वं समयः सात्वतर्षभ ।

पुंसां वीर्यपरीक्षार्थं कन्यावरपरीप्सया ॥४२॥

सप्तैते गोवृषा वीर दुर्दान्ता दुरवग्रहाः ।

एतैर्भग्नैः सुबहवो भिन्नगात्रा नृपात्मजाः ॥४३॥

यदिमे निगृहीताः स्युस्त्वयैव यदुनन्दन ।

वरो भवानभिमतो दुहितुर्मे श्रियः पते ॥४४॥

एवं समयमाकर्ण्य बद्ध्वा परिकरं प्रभुः ।

आत्मानं सप्तधा कृत्वा न्यगृह्णाल्लीलयैव तान् ॥४५॥

बद्ध्वा तान् दामभिः शौरिर्भग्नदर्पान् हतौजसः ।

व्यकर्षल्लीलया बद्धान् चालो दारुमयान् यथा ॥४६॥

ततः प्रीतः सुतां राजा ददौ कृष्णाय विस्मितः ।

तां प्रत्यगृह्णाद् भगवान् विधिवत् सदृशीं प्रभुः ॥४७॥

१. स्मृते पुरुषमीश्वरम् । २. यथैव । ३. प्रययौ । ४. लपुर्ण । ५. व्रतः । ६. प्राचीन प्रतिमिं 'यत्पादपङ्कजः' इत्यादि पूरा श्लोक 'अर्चितं पुनरित्याह' इति पूरे श्लोके वाद लिखा है । ७. कृष्णः । ८. प्रियः पतिः ।

राजपत्न्यश्च दुहितुः कृष्णं लब्ध्वा प्रियं पतिम् ।
 लेभिरे परमानन्दं जातश्च परमोत्सवः ॥४८॥
 शङ्खभेर्यानि का नेदुर्गीतवाद्यद्विजाशिषः ।
 नरा नार्यः प्रमुदिताः सुवासः स्रगलङ्कृताः ॥४९॥
 दशधेनुसहस्राणि पारिवर्हमदाद् विभुः ।
 युवतीनां त्रिसाहस्रं निष्कग्रीवसुवाससाम् ॥५०॥
 नवनागसहस्राणि नागाच्छतगुणान् रथान् ।
 रथाच्छतगुणानश्चानश्वाच्छतगुणान् नरान् ॥५१॥
 दम्पती रथमारोप्य महत्या सेनया वृतौ ।
 स्नेहप्रह्लिन्नहृदयो यापयामास कोसलः ॥५२॥
 श्रुत्वैतद् रुरुधुर्भूपा नयन्तं पथि कन्यकाम् ।

भगवीर्याः सुदुर्मर्षा यदुभिर्गोवृषैः पुरा ॥५३॥
 तानस्यतः शरवार्तान् बन्धुप्रियकृदर्जुनः ।
 गाण्डीवी कालयामास सिंहः क्षुद्रमृगानिव ॥५४॥
 पारिवर्हमुपागृह्य द्वारकामेत्य सत्यया ।
 रेमे यदूनामृषभो भगवान् देवकीसुतः ॥५५॥
 श्रुतकीर्तेः सुतां भद्रामुपयेमे पितृष्वसुः ।
 कैकेयीं भ्रातृभिर्दत्तां कृष्णः सन्तर्दनादिभिः ॥५६॥
 सुतां च मद्राधिपतेर्लक्ष्मणां लक्ष्णैर्युताम् ।
 स्वयंवरे जहारैकः स सुपर्णः सुधामिव ॥५७॥
 अन्याश्चैवंविधा भार्याः कृष्णस्यासन् सहस्रशः ।
 भौमं हत्वा तन्निरोधादाहताश्चारुदर्शनाः ॥५८॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे

अष्टमहिष्युद्वाहो नामाष्टपञ्चाशत्तमोऽध्यायः ॥ ५८ ॥

अथैकोनषष्टितमोऽध्यायः

राजोवाच

यथा हतो भगवता भौमो येन च ताः स्त्रियः ।
 निरुद्धा एतदाचक्ष्व विक्रमं शार्ङ्गधन्वनः ॥ १ ॥

श्रीशुक उवाच

इन्द्रेण हतच्छत्रेण हतकुण्डलबन्धुना ।
 हतामराद्रिस्थानेन ज्ञापितो भौमचेष्टितम् ।
 सभार्यो गरुडारूढः प्राग्ज्योतिषपुरं ययौ ॥ २ ॥
 गिरिदुर्गैः शस्त्रदुर्गैर्जलाग्न्यनिलदुर्गमम् ।
 मुरपाशायुतैर्वोरैर्ददौ सर्वत आवृतम् ॥ ३ ॥
 गदया निर्विभेदाद्रीन् शस्त्रदुर्गाणि सायकैः ।
 चक्रेणार्णि जलं वायुं मुरपाशास्तथासिना ॥ ४ ॥
 शङ्खनादेन यन्त्राणि हृदयानि मनस्विनाम् ।
 प्राकारं गदया गुर्व्या निर्विभेद गदाधरः ॥ ५ ॥
 पाञ्चजन्यध्वनिं श्रुत्वा युगान्ताशनिभीषणम् ।
 मुरः शयान उत्तस्यो दैत्यः पञ्चशिरा जलात् ॥ ६ ॥

त्रिशूलमुद्यम्य सुदुर्निरीक्षणो
 युगान्तसूर्यानिलरोचिरुत्पलैः ।

प्रसंखिलोकीमिव पञ्चभिर्मुखै-

रभ्यद्रवत्ताक्ष्यसुतं यथोरगः ॥ ७ ॥
 आविध्य शूलं तरसा गरुत्मते
 निरस्य वक्त्रैर्व्यनदत् स पञ्चभिः ।
 स रोदसी सर्वदिशोऽन्तरं महा-
 नापूरयन्नण्डकटाहमावृणोत् ॥ ८ ॥
 तदापतद् वै त्रिशिखं गरुत्मते
 हरिः शराभ्यामभिनन्निधौजसा ।
 मुखेषु तं चापि शरैस्ताडयत्
 तस्मै गदां सोऽपि रुपा व्यमुञ्चत् ॥ ९ ॥
 तामापतन्तीं गदया गदां मृधे
 गदाग्रजो निर्विभिदे सहस्रधा ।
 उद्यम्य बाहूनभिधावतोऽजितः
 शिरांसि चक्रेण जहार लीलया ॥ १० ॥
 व्यसुः पपाताम्भसि कृत्तशीर्षो
 निकृत्तशृङ्गोऽद्रिरेवेन्द्रतेजसा ।

तस्यात्मजाः सप्त पितुर्वधातुराः
 प्रतिक्रियामर्पजुषः समुद्यताः ॥११॥
 ताम्रोऽन्तरिक्षः श्रवणो विभावसु-
 र्वसुर्नभस्वानरुणश्च सप्तमः ।
 पीठं पुरस्कृत्य चमूपतिं मृधे
 भौमप्रयुक्ता निरगन् धृतायुधाः ॥१२॥
 प्रायुञ्जतासाद्य शरानसीन् गदाः
 शक्त्यष्टिशूलान्यजिते रूपाल्वणाः ।
 तच्छस्त्रकूटं भगवान् स्वमार्गणै-
 रमोघवीर्यस्तिलशश्वकर्तृ ह ॥१३॥
 तान् पीठमुख्याननयद् यमक्षयं
 निकृत्तशीर्षोरुभुजाङ्घ्रिचर्मणः ।
 स्वानीकपानच्युतचक्रसायकै-
 स्तथा निरस्तान् नरको धरासुतः ॥१४॥
 निरीक्ष्य दुर्मर्षण आस्रवन्मदै-
 र्गजैः पयोधिप्रभवैर्निराक्रमत् ।
 दृष्ट्वा सभार्यं गरुडोपरि स्थितं
 सूर्योपरिष्ठात् सतडिद्धनं यथा ।
 कृष्णं स तस्मै व्यसृजच्छतघ्नीं
 योधाश्च सर्वे युगपत् स्म विव्यधुः ॥१५॥
 तद् भौमसैन्यं भगवान् गदाग्रजो
 विचित्रवाजैर्निशितैः शिलीमुखैः ।
 निकृत्तवाहूरुशिरोध्रविग्रहं
 चकार तर्ह्येव हताश्वकुञ्जरम् ॥१६॥
 यानि योधैः प्रयुक्तानि शस्त्रास्त्राणि कुरुद्वह ।
 हरिस्तान्यच्छिनत्तीक्ष्णैः शरैरेकैकशस्त्रिभिः ॥१७॥
 उह्यमानः सुपर्णेन पक्षाम्यां निघ्नता गजान् ।
 गरुत्मता हन्यमानास्तुण्डपक्षनखैर्गजाः ॥१८॥
 पुरमेवाविशन्नार्ता नरको युध्ययुध्यत ।
 दृष्ट्वा विद्रावितं सैन्यं गरुडेनादितं स्वकम् ॥१९॥
 तं भौमः प्राहरच्छक्त्या वज्रः प्रतिहतो यतः ।
 नाकम्पत तथा विद्रो मालाहत इव द्विपः ॥२०॥
 शूलं भौमोऽच्युतं हन्तुमाददे वितथोद्यमः ।
 तद्विसर्गात् पूर्वमेव नरकस्य शिरो हरिः ।

अपाहरद् गजस्थस्य चक्रेण क्षुरनेमिना ॥२१॥
 सकुण्डलं चारुकिरीटभूषणं
 वभौ पृथिव्यां पतितं समुज्ज्वलत् ।
 हाहेति साध्वित्यपयः सुरेश्वरा
 माल्यैर्मुकुन्दं विकिरन्त ईडिरे ॥२२॥
 ततश्च भूः कृष्णमुपेत्य कुण्डले
 प्रतप्तजाम्बूनदरत्नभास्वरे ।
 सर्वैजयन्त्या वनमालयार्पयत्
 प्राचेतसं छत्रमथो महामणिम् ॥२३॥
 अस्तौपीदथ विश्वेशं देवी देववरार्चितम् ।
 प्राञ्जलिः प्रणता राजन्भक्तिप्रवणया धिया ॥२४॥
 भूमिरुवाच
 नमस्ते देवदेवेश शङ्खचक्रगदाधर ।
 भक्तेच्छोपाचरूपाय परमात्मन् नमोऽस्तु ते ॥२५॥
 नमः पङ्कजनाभाय नमः पङ्कजमालिने ।
 नमः पङ्कजनेत्राय नमस्ते पङ्कजाङ्घ्रये ॥२६॥
 नमो भगवते तुभ्यं वासुदेवाय विष्णवे ।
 पुरुषायादिबीजाय पूर्णबोधाय ते नमः ॥२७॥
 अजाय जनयित्रेऽस्य ब्रह्मणेऽनन्तशक्तये ।
 परावरात्मन् भूतात्मन् परमात्मन् नमोऽस्तु ते ॥२८॥
 त्वं वै सिसृक्षू रज उत्कटं प्रभो
 तमो निरोधाय विभर्ष्यसंवृतः ।
 स्थानाय सत्त्वं जगतो जगत्पते
 कालः प्रधानं पुरुषो भवान् परः ॥२९॥
 अहं पयो ज्योतिरथानिलो नभो
 मात्राणि देवा मन इन्द्रियाणि ।
 कर्ता महानित्यखिलं चराचरं
 त्वय्यद्वितीये भगवन्नयं भ्रमः ॥३०॥
 तस्यात्मजोऽयं तव पादपङ्कजं
 भीतः प्रपन्नार्तिहरोपसादितः ।
 तत् पालयैनं कुरु हस्तपङ्कजं
 शिरस्यमुष्णारखिलकल्मषपाहम् ॥३१॥
 श्रीशुक उवाच
 इति भूम्यार्थितो वाग्भिर्भगवान् भक्तिनम्रया ।

१. प्राचीन प्रतिभे 'यानि योधैः' 'कशस्त्रिभिः' इति श्लोकक्री जगह ऐसा पाठ है—मुक्तानि चास्त्राणि कुरुद्वहमुना तान्यच्छिनत्तीक्ष्णशरैस्त्रिभिस्त्रिभिः । २. मालाविद्ध । ३. भूरुवाच । ४. चक्रिणे । ५. परावराय भूतानां ।

दत्त्वाभयं भौमगृहं प्राविशत् सकलर्द्धिमत् ॥३२॥
 तत्र राजन्यकन्यानां षट्सहस्राधिकायुतम् ।
 भौमाहृतानां विक्रम्य राजभ्यो ददृशे हरिः ॥३३॥
 तं प्रविष्टं स्त्रियो वीक्ष्य नरवीरं विमोहिताः ।
 मनसा वव्रिरेऽभीष्टं पतिं दैवोपसादितम् ॥३४॥
 भूयात् पतिरयं मह्यं धाता तदनुमोदताम् ।
 इति सर्वाः पृथक् कृष्णे भावेन हृदयं दधुः ॥३५॥
 ताः प्राहिणोद् द्वारवतीं समृष्टविरजोऽम्बराः ।
 नरयानैर्महाकोशान् रथाश्वान् द्रविणं महत् ॥३६॥
 ऐरावतकुलेभांश्च चतुर्दन्तांस्तरस्त्रिनः ।
 पाण्डुरांश्च चतुःषष्टिं प्रेषयामास केशवः ॥३७॥
 गत्वा सुरेन्द्रभवनं दत्त्वादित्यै च कुण्डले ।
 पूजितस्त्रिदशेन्द्रेण सहेन्द्राण्या च सप्रियः ॥३८॥
 चोदितो भार्ययोत्पाद्य पारिजातं गरुत्मति ।
 आरोप्य सेन्द्रान् विबुधान् निर्जित्योपानयत् पुरम् ॥३९॥
 स्थापितः सत्यभामाया गृहोद्यानोपशोभनः ।
 अन्वगुर्भ्रमराः स्वर्गात् तद्गन्धासवलम्पटाः ॥४०॥

ययाच आनम्य किरीटकोटिभिः
 पादौ स्पृशन्नच्युतमर्थसाधनम् ।
 सिद्धार्थ एतेन विगृह्यते महा-
 नहो सुराणां च तमो धिगाढ्यताम् ॥४१॥
 अथो मुहूर्त एकस्मिन् नानागारेषु ताः स्त्रियः ।
 यथोपयेमे भगवांस्तावद्रूपधरोऽव्ययः ॥४२॥
 गृहेषु तासामनपाय्यतर्क्यकृ-
 त्त्रिस्तसाम्यातिशयेष्ववस्थितः ।
 रेमे रमाभिर्निजकामसंप्लुतो
 यथेतरो गार्हकमेधिकांश्चरन् ॥४३॥
 इत्थं रमापतिमवाप्य पतिं स्त्रियस्ता
 ब्रह्मादयोऽपि न विदुः पदवीं यदीयाम् ।
 भेजुर्मुदाविरतमेधितयानुराग-
 हासावलोकनवसङ्गमजल्पलज्जाः ॥४४॥
 प्रत्युद्गमासनवरार्हणपादशौच-
 ताम्बूलविश्रमणवीजनगन्धमाल्यैः ।
 केशप्रसारशयनरत्नपनोपहार्यै-
 दासीशता अपि विमोर्विदधुः स दास्यम् ॥४५॥

इति श्रीमद्भागवते महापुराणे पारमहंस्यां संहितायां दशमस्कन्धे^३ उत्तरार्धे

पारिजातहरणनरकवधो नाम एकोनषष्टितमो-

ऽध्यायः ॥ ५९ ॥

अथ षष्टितमोऽध्यायः

श्रीशुक उवाच

कहिंचित् सुखमासीनं स्वतल्पस्थं जगद्गुरुम् ।
 पतिं पर्यचरद् भैष्मी व्यजनेन सखीजनैः ॥ १ ॥
 यस्त्वेतल्लीलया विश्वं सृजत्यच्यवतीश्वरः ।
 स हि जातः स्वसेतूनां गोपीथाय यदुष्वजः ॥ २ ॥
 तस्मिन्नन्तर्गृहे आजन्मुक्तादामविलम्बिना ।
 विराजिते वितानेन दीपैर्मणिमयैरपि ॥ ३ ॥
 मल्लिकादामभिः पुष्पैर्द्विरेफकुलनादितैः ।

जालरन्ध्रप्रविष्टैश्च गोभिश्चन्द्रमसोऽमलैः ॥ ४ ॥
 पारिजातवनामोदवायुनोद्यानशालिना ।
 धूपैरगुरुजै राजन् जालरन्ध्रविनिर्गतैः ॥ ५ ॥
 पयःफेननिमे शुभ्रे पर्यङ्के कशिपूत्तमे ।
 उपतस्थे सुखासीनं जगतामीश्वरं पतिम् ॥ ६ ॥
 बालव्यजनमादाय रत्नदण्डं सखीकरात् ।
 तेन वीजयती देवी उपासाञ्चक्र ईश्वरम् ॥ ७ ॥

१. र वर्य । २. कृतचेतसः । ३. न्धे पारिजातहरणं नरकवध एकोन० । ४. वादरायणिदवाच । ५. त्रिमूर्तेर्द्वि० ।

६. सोऽव्ययः ।

सोपाच्युतं कणयती मणिनूपुराभ्यां
 रेजेऽङ्गुलीयवलयव्यजनाग्रहस्ता ।
 वस्त्रान्तगूढकुचकुङ्कुमशोणहार-
 भासा नितम्बधृतया च परार्ध्यकाञ्च्या ॥ ८ ॥
 तां रूपिणीं श्रियमनन्यगतिं निरीक्ष्य
 या लीलया धृततनोरनुरूपरूपा ।
 ग्रीतः स्मयन्नलककुण्डलनिष्ककण्ठ-
 वक्त्रोच्छसत्सितसुधां हरिरावभाषे ॥ ९ ॥

श्रीभगवानुवाच

राजपुत्रीप्सिता भूपैलौकपालविभूतिभिः ।
 महानुभावैः श्रीमद्भी रूपौदार्यवलोजितैः ॥ १० ॥
 तान् प्राप्तानर्थिनो हित्वा चैद्यादीन् सरदुर्मदान् ।
 दत्ता भ्रात्रा स्वपित्रा च कसान्नो वष्टुपेऽसमान् ॥ ११ ॥
 राजभ्यो विभ्यतः सुभ्रूः समुद्रं शरणं गतान् ।
 बलवद्भिः कृतद्वेषान् प्रायस्त्यक्तनृपासनान् ॥ १२ ॥
 अस्पष्टवर्त्मनां पुंसामलोकपथमीयुषाम् ।
 आस्थिताः पदवीं सुभ्रूः प्रायः सीदन्ति योषितः ॥ १३ ॥
 निष्किञ्चना वयं शश्वन्निष्किञ्चनजनप्रियाः ।
 तस्मात् प्रायेण न ह्याढ्या मां भजन्ति सुमध्यमे ॥ १४ ॥
 ययोरात्मसमं वित्तं जन्मैश्वर्याकृतिर्भवः ।
 तयोर्विवाहो मैत्री च नोत्तमाधमयोः क्वचित् ॥ १५ ॥
 वैदर्भ्येतदविज्ञाय त्वयादीर्घसमीक्षया ।
 वृता वयं गुणैर्हीना मिश्रुभिः श्लाघिता मुधा ॥ १६ ॥
 अथात्मनोऽनुरूपं वै भजस्व क्षत्रियर्षभम् ।
 येन त्वमाशिषः सत्या इहामुत्र च लप्स्यसे ॥ १७ ॥
 चैद्यशाल्वजरासन्धदन्तवक्त्रादयो नृपाः ।
 मम द्विपन्ति वामोरु रुक्मी चापि तवाग्रजः ॥ १८ ॥
 तेषां वीर्यमदान्धानां दृप्तानां स्मयनुत्तये ।
 आनीतासि मया भद्रे तेजोऽपहरतासताम् ॥ १९ ॥
 उदासीना वयं नूनं न स्व्यपत्यार्थकामुकाः ।
 आत्मलब्ध्याऽऽस्सहे पूर्णा गेहयोज्योतिरक्रियाः ॥ २० ॥

श्रीशुक उवाच

एतावदुक्त्वा भगवानात्मानं बल्लभामिव ।
 मन्यमानामविश्लेषात् तदर्पन्न उपारमत् ॥ २१ ॥

इति त्रिलोकेशपतेस्तदाऽऽत्मनः
 प्रियस्य देव्यश्रुतपूर्वमप्रियम् ।
 आश्रुत्य भीता हृदि जातवेपथु-
 धिन्तां दुरन्तां रुदती जगाम ह ॥ २२ ॥
 पदा सुजातेन नखारुणश्रिया
 भुवं लिखन्त्यश्रुभिरञ्जनासितैः ।
 आसिञ्चती कुङ्कुमरूपितां स्तनौ
 तस्यावश्रोमुख्यतिदुःखरुद्रवाक् ॥ २३ ॥
 तस्याः सुदुःखमयशोकविनष्टबुद्धे-
 र्हस्ताच्छलथद्वलयतो व्यजनं पपात ।
 देहश्च विक्लवधियः सहसैव मुखान्
 रम्भेव वायुविहता प्रविकीर्य केशान् ॥ २४ ॥

तद् दृष्ट्वा भगवान् कृष्णः प्रियायाः प्रेमबन्धनम् ।
 हास्यप्रौढिमजानन्त्याः करुणः सोऽन्वकम्पत ॥ २५ ॥
 पर्यङ्कादवरुद्धाशु तामुत्थाप्य चतुर्भुजः ।
 केशान् समुद्य तद्वक्त्रं प्रामृजत् पद्मपाणिना ॥ २६ ॥
 प्रमृज्याश्रुकले नेत्रे स्तनौ चोपहतौ शुचा ।
 आश्लिष्य बाहुना राजन्ननन्यविषयां सतीम् ॥ २७ ॥
 सान्त्वयामास सान्त्वज्ञः कृपया कृपणां प्रभुः ।
 हास्यप्रौढिभ्रमचित्तामृतदर्हा सतां गतिः ॥ २८ ॥

श्रीभगवानुवाच

मा मा वैदर्भ्यस्त्रयेथा जाने त्वां मत्परायणाम् ।
 त्वद्वचः श्रोतुकामेन क्ष्वेल्याऽऽचरितमङ्गने ॥ २९ ॥
 मुखं च प्रेमसंरम्भस्फुरिताधरमीक्षितुम् ।
 कटाक्षेपारुणापाङ्गं सुन्दरभ्रुकुटीतटम् ॥ ३० ॥
 अयं हि परमो लाभो गृहेषु गृहमेधिनाम् ।
 यन्नमैर्नीयते यामः प्रियया भीरु भामिनि ॥ ३१ ॥

श्रीशुक उवाच

सैवं भगवता राजन् वैदर्भी परिसान्त्विता ।
 ज्ञात्वा तत्परिहासोक्तिं प्रियत्यागभयं जहौ ॥ ३२ ॥
 वभाप ऋपमं पुंसां वीक्षन्ती भगवन्मुखम् ।
 सत्रीडहासरुचिरस्निग्धापाङ्गेन भारत ॥ ३३ ॥

रुक्मिण्युवाच

नन्वेवमेतदरविन्दविलोचनाह
 यद् वै भवान् भगवतोऽसदृशी विभूतः ।

कस्वे महिम्न्यभिरतो भगवांस्त्र्यधीशः
 काहं गुणप्रकृतिरङ्गगृहीतपादा ॥३४॥
 सत्यं भयादिव गुणेश्य उरुक्रमान्तः
 शेते समुद्र उपलम्भनमात्र आत्मा ।
 नित्यं कदिन्द्रियगणैः कृतविग्रहस्त्वं
 त्वत्सेवकैर्नृपपदं विधुतं तमोऽन्धम् ॥३५॥
 त्वत्पादपद्ममकरन्दजुषां मुनीनां
 वर्त्मास्फुटं नृपशुभिर्ननु दुर्विभाव्यम् ।
 यस्मादलौकिकमिवेहितमीश्वरस्य
 भूमस्तवेहितमथो अनु ये भवन्तम् ॥३६॥
 निष्किञ्चनो ननु भवान् न यतोऽस्ति किञ्चिद्
 यस्मै बलिं बलिभुजोऽपि हरन्त्यजाद्याः ।
 न त्वा विदन्त्यसुतृपोऽन्तकमाढ्यतान्धाः
 प्रेष्ठो भवान् बलिभुजामपि तेऽपि तुभ्यम् ॥३७॥
 त्वं वै समस्तपुरुषार्थमयः फलात्मा
 यद्वाञ्छया सुमतयो विसृजन्ति कृत्स्नम् ।
 तेषां विभो समुचितो भवतः समाजः
 पुंसः स्त्रियाश्च रतयोः सुखदुःखिनोर्न ॥३८॥
 त्वं न्यस्तदण्डमुनिभिर्गदितानुभाव
 आत्माऽऽत्मदश्च जगतामिति मे वृतोऽसि ।
 हित्वा भवद्भ्रुव उदीरितकालवेग-
 ध्वस्ताशिपोऽब्जभवनाकपतीन् कुतोऽन्ये ३९
 जाड्यं वचस्तव गदाग्रज यस्तु भूपान्
 विद्राव्य शार्ङ्गनिनदेन जहर्ह्य मां त्वम् ।
 सिंहो यथा खवलिमीश पशून् स्वभागं
 तेभ्यो भयाद् यदुदधिं शरणं प्रपन्नः ॥४०॥
 यद्वाञ्छया नृपशिरवामणयोऽङ्गवैन्य-
 जायन्तनाहुपगयादय ऐकपत्यम् ।
 राज्यं विसृज्य विविशुर्वनम्बुजाक्ष
 सीदन्ति तेऽनुपदवीं त इहास्थिताः किम् ॥४१॥
 कान्यं श्रयेत तव पादसरोजगन्ध-
 माघ्राय सन्मुखरितं जनतापवर्गम् ।
 लक्ष्म्यालयं त्वविगणय्य गुणालयस्य
 मर्त्या सदोरुभयमर्थविविक्तदृष्टिः ॥४२॥

तं त्वानुरूपमभजं जगतामधीश-
 मात्मानमत्र च परत्र च कामपूरम् ।
 स्यान्मे तवाङ्घ्रिररणं सृतिभिर्भ्रमन्त्या
 यो वै भजन्तमुपयात्यनृतापवर्गः ॥४३॥
 तस्याः स्युरच्युत नृपा भवतोपदिष्टाः
 स्त्रीणां गृहेषु खरगोश्वविडालभृत्याः ।
 यत्कर्णमूलमरिकर्षण नोपयायाद्
 युष्मत्कथा मृडविरिश्चसभासु गीता ॥४४॥
 त्वक्कश्मश्रुरोमनखकेशपिनद्धमन्त-
 मांसास्थिरक्तकृमिविट्कफपित्तवातम् ।
 जीवच्छवं भजति कान्तमतिर्विमूढा
 या ते पदाब्जमकरन्दमजिघ्रती स्त्री ॥४५॥
 अस्त्वम्बुजाक्ष मम ते चरणानुराग
 आत्मन् रतस्य मयि चानतिरिक्तदृष्टेः ।
 यद्वास्य वृद्धय उपात्तरजोऽतिमात्रो
 मामीक्षसे तद् ह नः परमानुकम्पा ॥४६॥
 नैवालीकमहं मन्ये वचस्ते मधुसूदन ।
 अम्बाया इव हि प्रायः कन्यायाः स्याद् रतिः क्वचित् ४७
 व्यूढायाश्चापि पुंश्चल्या मनोऽभ्येति नवं नवम् ।
 बुधोऽसतीं न विभृयात् तां विभ्रदुभयच्युतः ॥४८॥
 श्रीभगवानुवाच
 साध्येतच्छ्रोतुकामैस्त्वं राजपुत्रि प्रलम्बिता ।
 मयोदितं यदन्यात्थ सर्वं तत् सत्यमेव हि ॥४९॥
 यौनं यान् कामयसे कामान् मय्यकामाय भामिनि ।
 सन्ति ह्येकान्तभक्तायास्तव कल्याणि नित्यदा ॥५०॥
 उपलब्धं पतिप्रेम पातिव्रत्यं च तेऽनघे ।
 यद्वाक्यैश्चाल्यमानाया न धीर्मय्यपकर्षिता ॥५१॥
 ये मां भजन्ति दाम्पत्ये तपसा व्रतचर्यया ।
 कामात्मानोऽपवर्गेशं मोहिता मम मायया ॥५२॥
 मां प्राप्य मानिन्यपवर्गसम्पदं
 वाञ्छन्ति ये सम्पद एव तत्पतिम् ।
 ते मन्दभाग्या निरयेऽपि ये नृणां
 मात्रात्मकत्वान्निरयः सुसङ्गमः ॥५३॥
 दिष्ट्या गृहेश्वर्यसकृन्मयि त्वया
 कृतानुवृत्तिर्भवमोचनी खलैः ।

सुदुष्करासौ सुतरां दुराशिपो
 ह्यसुम्भराया निकृतिञ्जुपः स्त्रियाः ॥५४॥
 न त्वाद्दशीं प्रणयिनीं गृहिणीं गृहेषु
 पश्यामि मानिनि यया स्वविवाहकाले ।
 प्राप्तान् नृपानवगणय्य रहोहरो मे
 प्रस्थापितो द्विज उपश्रुतसत्कथस्य ॥५५॥
 भ्रातुर्विरूपकरणं युधि निर्जितस्य
 प्रोद्वाहपर्वणि च तद्वधमक्षगोष्ठ्याम् ।
 दुःखं समुत्थमसहोऽस्मदयोगभीत्या
 नैवात्रवीः किमपि तेन वयं जितास्ते ॥५६॥

दूतस्त्वयाऽऽत्मलभने सुविविक्तमन्त्रः
 प्रस्थापितो मयि चिरायति शून्यमेतत् ।
 मत्वाजिहास इदमङ्गमनन्ययोग्यं
 तिष्ठेत तत्त्वयि वयं प्रतिनन्दयामः ॥५७॥
 श्रीशुक उवाच
 एवं सौरतसंलापैर्भगवाञ्जगदीश्वरः ।
 स्वरतो रमया रेमे नरलोकं विडम्बयन् ॥५८॥
 तथान्यासामपि विभुर्गृहेषु गृहवानिव ।
 आस्थितो गृहमेधीयान् धर्माल्लोकगुरुर्हरिः ॥५९॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 कृष्णरुक्मिणीसंवादो नाम षष्ठितमोऽध्यायः ॥ ६० ॥

अथैकषष्टितमोऽध्यायः

श्रीशुक उवाच

एकैकशस्ताः कृष्णस्य पुत्रान् दश दशावलाः ।
 अजीजनन्ननवमान्पितुः सर्वात्मसम्पदा ॥ १ ॥
 गृहादनपगं वीक्ष्य राजपुत्र्योऽच्युतं स्थितम् ।
 प्रेष्टुं न्यमंसतुं स्वं स्वं न तत्तत्त्वविदः स्त्रियः ॥ २ ॥
 चार्वाञ्जकोशवदनायतवाहुनेत्र-
 सप्रेमहासरसवीक्षितवल्गुजल्पैः ।
 सम्मोहिता भगवतो न मनो विजेतुं
 स्वैर्विभ्रमैः समशकन् वनिता विभूषाः ॥ ३ ॥
 सायावलोकलवदंशितभावहारि-
 भ्रमण्डलप्रहितसौरतमन्त्रशौण्डैः ।
 पत्न्यस्तु षोडशसहस्रमनङ्गचाणै-
 र्यस्येन्द्रियं विमथितुं करणैर्न शेकुः ॥ ४ ॥
 इत्थं रमापतिमवाप्य पतिं स्त्रियस्ता
 ब्रह्मादयोऽपि न विदुः पदवीं यदीयाम् ।
 भेजुर्मुदाविरतमेधितयानुराग-
 हासावलोकनवसङ्गमलालसाद्यम् ॥ ५ ॥

प्रत्युद्गमासनवराहणपादशौच-
 ताम्बूलविश्रमणवीजनगन्धमाल्यैः ।
 केशप्रसारशयनस्नपनोपहार्यै-
 र्दासीशता अपि विभोर्विदधुः स दास्यम् ॥ ६ ॥
 तासां या दशपुत्राणां कृष्णस्त्रीणां पुरोदिताः ।
 अष्टौ महिष्यस्तत्पुत्रान् प्रद्युम्नादीन् गृणामि ते ॥ ७ ॥
 चारुदेष्णः सुदेष्णश्च चारुदेहश्च वीर्यवान् ।
 सुचारुश्चारुगुप्तश्च भद्रचारुस्तथापरः ॥ ८ ॥
 चारुचन्द्रो विचारुश्च चारुश्च दशमो हरेः ।
 प्रद्युम्नप्रमुखा जाता रुक्मिण्यां नावमाः पितुः ॥ ९ ॥
 भानुः सुभानुः स्वर्भानुः प्रभानुर्भानुर्मांस्तथा ।
 चन्द्रभानुर्वृहद्भानुरतिभानुस्तथाष्टमः ॥ १० ॥
 श्रीभानुः प्रतिभानुश्च सत्यभामात्मजा दश ।
 साम्बः सुमित्रः पुरुजिच्छतजिच्च सहस्रजित् ॥ ११ ॥
 विजयश्चित्रकेतुश्च वसुमान् द्रविडः क्रतुः ।
 जाम्बवत्याः सुता ह्येते साम्बाद्याः पितृसंमताः ॥ १२ ॥
 वीरश्चन्द्रोऽश्वसेनश्च चित्रगुर्वेगवान् वृषः ।
 आमः शङ्खुर्वसुः श्रीमान् कुन्तिर्नाग्रजितेः सुताः ॥ १३ ॥

श्रुतः कविर्वृषो वीरः सुबाहुर्भद्र एकलः ।
शान्तिर्दर्शः पूर्णमासः कालिन्ध्याः सोमकोऽवरः ॥१४॥
प्रघोषो गात्रवान्सिंहो बलः प्रबल ऊर्ध्वगः ।
माद्र्याः पुत्रा महाशक्तिः सह ओजोऽपराजितः ॥१५॥
वृको हर्षोऽनिलो गृध्रो वर्धनोऽन्नाद एव च ।
महाशः पावनो वह्निर्मित्रविन्दात्मजाः क्षुधिः ॥१६॥
संग्रामजिद् बृहत्सेनः शूरः प्रहरणोऽरिजित् ।
जयः सुमद्रो भद्राया वाम आयुश्च सत्यकः ॥१७॥
दीप्तिमांस्ताम्रतंसाद्या रोहिण्यास्तनया हरेः ।
प्रद्युम्नाच्चानिरुद्धोऽभूद्रुक्मवत्यां महाबलः ॥१८॥
पुत्र्यां तु रुक्मिणो राजन् नाम्ना भोजकटे पुरे ।
एतेषां पुत्रपौत्राश्च बभूवुः कोटिशो नृप ।
मातरः कृष्णजातानां सहस्राणि च षोडश ॥१९॥

राजोवाच

कथं रुक्म्यरिपुत्राय प्रादाद् दुहितरं युधि ।
कृष्णेन परिभूतस्तं हन्तुं रन्ध्रं प्रतीक्षते ।
एतदाख्याहि मे विद्वन् द्विषोर्वैवाहिकं मिथः ॥२०॥
अनागतमतीतं च वर्तमानमतीन्द्रियम् ।
विप्रकृष्टं व्यवहितं सम्यक् पश्यन्ति योगिनः ॥२१॥

श्रीशुक उवाच

वृत्तः स्वयंवरे साक्षादनङ्गोऽङ्गयुतस्तया ।
राज्ञः समेतान् निर्जित्य जहारैकरथो युधि ॥२२॥
यद्यप्यनुसरन् वैरं रुक्मी कृष्णावमानितः ।
व्यतरद् भागिनेयाय सुतां कुर्वन् स्वसुः प्रियम् ॥२३॥
रुक्मिण्यास्तनयां राजन् कृतवर्मसुतो बली ।
उपयेमे विशालार्क्षीं कन्यां चारुमतीं किल ॥२४॥
दौहित्रायानिरुद्धाय पौत्रीं रुक्म्यददाद्वरेः ।
रोचनां वद्वैरोऽपि स्वसुः प्रियचिकीर्षया ।
जानन्नधर्मं तद् यौनं स्नेहपाशानुबन्धनः ॥२५॥
तस्मिन्नभ्युदये राजन् रुक्मिणी रामकेशवौ ।
पुरं भोजकटं जग्मुः साम्प्रद्युम्नकादयः ॥२६॥

तस्मिन् निवृत्त उद्राहे कालिङ्गप्रभुरवा नृपाः ।
दप्तास्ते रुक्मिणं प्रोचुर्वलमक्षैर्विनिर्जय ॥२७॥
अनक्षज्ञो ह्ययं राजन्नपि तद्व्यसनं महत् ।
इत्युक्तो बलमाहूय तेनाक्षै रुक्म्यदीव्यत ॥२८॥
शतं सहस्रमयुतं रामस्तत्राददे पणम् ।
तं तु रुक्म्यजयत्तत्र कालिङ्गः प्राहसद् बलम् ।
दन्तान् सन्दर्शयन्नुच्चैर्नामृष्यत्तद्वलायुधः ॥२९॥
ततो लक्षं रुक्म्यगृह्णाद् ग्लहं तत्राजयद् बलः ।
जितवानहमित्याह रुक्मी कैतवमाश्रितः ॥३०॥
मन्युना क्षुभितः श्रीमान् समुद्र इव पर्वणि ।
जात्यारुणाक्षोऽतिरुषा न्यर्बुदं ग्लहमाददे ॥३१॥
तं चापि जितवान् रामो धर्मेणच्छलमाश्रितः ।
रुक्मी जितं मयात्रेमे वदन्तु प्राश्रिका इति ॥३२॥
तदाब्रवीन्नभोवाणी बलेनैव जितो ग्लहः ।
धर्मतो वचनेनैव रुक्मी वदति वै मृषा ॥३३॥
तामनादृत्य वैदर्भो दुष्टराजन्यचोदितः ।
सङ्कर्षणं परिहसन् वभाषे कालचोदितः ॥३४॥
नैवाक्षकोविदा यूयं गोपाला वनगोचराः ।
अक्षैर्दीव्यन्ति राजानो वाणैश्च न भवादृशाः ॥३५॥
रुक्मिणैवमधिक्षिप्तो राजभिश्चोपहासितः ।
क्रुद्धः परिघमुद्यम्य जघ्ने तं नृम्णसंसदि ॥३६॥
कलिङ्गराजं तरसा गृहीत्वा दशमे पदे ।
दन्तानपातयत् क्रुद्धो योऽहसद् विवृतैर्द्विजैः ॥३७॥
अन्ये निर्भिन्नबाहूरुशिरसो रुधिरोक्षिताः ।
राजानो दुद्रुवुर्भीता बलेन परिघादिताः ॥३८॥
निहते रुक्मिणि श्याले नाब्रवीत् साध्वसाधुवा ।
रुक्मिणीबलयो राजन् स्नेहभङ्गभयाद्वरिः ॥३९॥
ततोऽनिरुद्धं सह सूर्यया वरं
रथं समारोप्य ययुः कुशस्थलीम् ।
रामादयो भोजकटाद् दशार्हाः
सिद्धाखिलार्था मधुसूदनाश्रयाः ॥४०॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
अनिरुद्धविवाहे रुक्मिवधो नामैकषष्ठितमोऽध्यायः ॥ ६१ ॥

अथ द्विषष्टितमोऽध्यायः

राजोवाच

वाणस्य तनयामूपामुपयेमे यदुत्तमः ।
तत्र युद्धमभूद् घोरं हरिशङ्करयोर्महत ।
एतत् सर्वं महायोगिन् समाख्यातुं त्वमर्हसि ॥ १ ॥

श्रीशुक उवाच

वाणः पुत्रशतज्येष्ठो बलेरासीन्महात्मनः ।
येन वामनरूपाय हरयेऽदायि मेदिनी ॥ २ ॥
तस्यौरसः सुतो वाणः शिवभक्तिरतः सदा ।
मान्यो वदान्यो धीमांश्च सत्यसन्धो दृढव्रतः ॥ ३ ॥
शोणिताख्ये पुरे रम्ये स राज्यमकरोत् पुरा ।
तस्य शम्भोः प्रसादेन किङ्करा इव तेऽमराः ।
सहस्रबाहुर्बाधेन ताण्डवेऽतोपयन्मृडम् ॥ ४ ॥
भगवान् सर्वभूतेशः शरण्यो भक्तवत्सलः ।
वरेणच्छन्दयामास स तं वत्रे पुराधिपम् ॥ ५ ॥
स एकदाऽऽह गिरिशं पार्श्वस्थं वीर्यदुर्मदः ।
किरीटेनार्कवर्णेन संस्पृशंस्तत्पदाम्बुजम् ॥ ६ ॥
नमस्ये त्वां महादेव लोकानां गुरुमीश्वरम् ।
पुंसामपूर्णकामानां कामपूरामराड्धिपम् ॥ ७ ॥
दोःसहस्रं त्वया दत्तं परं भाराय मेऽभवत् ।
त्रिलोक्यां प्रतियोद्धारं न लभे त्वद्वत्ते समम् ॥ ८ ॥
कण्डूत्या निभृतैर्दोर्भिर्युत्सुर्दिग्गजानहम् ।
आद्यायां चूर्णयन्नद्रीन् भीतास्तेऽपि प्रदुडुबुः ॥ ९ ॥
तच्छ्रुत्वा भगवान् क्रुद्धः केतुस्ते भज्यते यदा ।
त्वहर्षध्नं भवेन्मूढ संयुगं मत्समेन ते ॥ १० ॥
इत्युक्तः कुमतिर्हृष्टः स्वगृहं प्राविशन्नृप ।
प्रतीक्षन् गिरिशादेशं स्ववीर्यनशनं कुधीः ॥ ११ ॥
तस्योपा नाम दुहिता स्वप्ने प्राद्युम्निना रतिम् ।
कन्यालभत कान्तेन प्रागदृष्टश्रुतेन सा ॥ १२ ॥
सा तत्र तमपश्यन्ती कासि कान्तेति वादिनी ।
सखीनां मध्य उत्तथौ विह्वला व्रीडिता भृशम् ॥ १३ ॥
वाणस्य मन्त्री कुम्भाण्डश्चित्रलेखा च तत्सुता ।
सख्यपृच्छत् सखीमूपां कौतूहलसमन्विता ॥ १४ ॥
कं त्वं मृगयसे सुभ्रूः कीदृशस्ते मनोरथः ।

हस्तग्राहं न तेऽद्यापि राजपुत्र्युपलक्ष्ये ॥ १५ ॥

ऊपोवाच

दृष्टः कश्चिन्नरः स्वप्ने श्यामः कमललोचनः ।
पीतवासा वृहद्राहुर्योषितां हृदयङ्गमः ॥ १६ ॥
तमहं मृगये कान्तं पाययित्वाधरं मधु ।
कापि यातः स्पृहयतीं क्षिप्त्वा मां वृजिनार्णवे ॥ १७ ॥
चित्रलेखोवाच
व्यसनं तेऽप्यर्कषामि त्रिलोक्यां यदि भाव्यते ।
तमानेष्ये नरं यस्ते मनोहर्ता तमादिश ॥ १८ ॥
इत्युक्त्वा देवगन्धर्वसिद्धचारणपन्नगान् ।
दैत्यविद्याधरान् यक्षान् मनुजांश्च यथालिखत् ॥ १९ ॥
मनुजेषु च सा वृष्णीन् शरमानकदुन्दुभिम् ।
व्यलिखद् रामकृष्णौ च प्रद्युम्नं वीक्ष्य लज्जिता ॥ २० ॥
अनिरुद्धं विलिखितं वीक्ष्योषावाङ्मुखी हिया ।
सोऽसावसाविति प्राह स्यमाना महीपते ॥ २१ ॥
चित्रलेखा तमाज्ञाय पौत्रं कृष्णस्य योगिनी ।
ययौ विहायसा राजन् द्वारकां कृष्णपालिताम् ॥ २२ ॥
तत्र सुप्तं सुपर्यङ्के प्राद्युम्नि योगमास्थिता ।
गृहीत्वा शोणितपुरं सख्यै प्रियमदर्शयत् ॥ २३ ॥
सा च तं सुन्दरवरं विलोक्य मुदितानना ।
दुष्प्रेक्ष्ये स्वगृहे पुष्पी रेमे प्राद्युम्निना समम् ॥ २४ ॥
पार्ष्ववासः स्रग्गन्धधूपदीपासनादिभिः ।
पानभोजनभक्ष्यैश्च वाक्यैः शुश्रूषयार्चितः ॥ २५ ॥
गूढः कन्यापुरे शश्वत् प्रवृद्धस्नेहया तया ।
नाहर्गणान् स वुबुधे ऊपयापहतेन्द्रियः ॥ २६ ॥
तां तथा यदुवीरेण भुज्यमानां हतव्रताम् ।
हेतुमिर्लक्षयाश्चक्रुराप्रीतां दुरवच्छदैः ॥ २७ ॥
भटा आवेदयाश्चक्रू राजंस्ते दुहितुर्वयम् ।
विचेष्टितं लक्षयामः कन्यायाः कुलदूषणम् ॥ २८ ॥
अनपायिभिरस्माभिर्गुप्तायाश्च गृहे प्रभो ।
कन्याया दूषणं पुम्भिर्दुष्प्रेक्षाया न विब्रहे ॥ २९ ॥
ततः प्रन्यथितो वाणो दुहितुः श्रुतदूषणः ।
त्वरितः कन्यकागारं प्राप्तोऽद्राक्षीद् यद्वृद्धम् ॥ ३० ॥

कामात्मजं तं भुवनैकसुन्दरं
 श्यामं पिशङ्गाम्बरमम्बुजेक्षणम् ।
 बृहद्भुजं कुण्डलकुन्तलत्विषा
 सितावलोकेन च मण्डिताननम् ॥३१॥
 दीव्यन्तमक्षैः प्रिययाभिर्नृम्णया
 तदङ्गसङ्गस्तनकुङ्कुमसजम् ।
 बाहोर्दधानं मधुमल्लिकाश्रितां
 तस्याग्र आसीनमवेक्ष्य विस्मितः ॥३२॥
 स तं प्रविष्टं वृत्तमाततायिभि-
 र्भटैरनीकैरवलोक्य माधवः ।

उद्यम्य मौर्वं परिधं व्यवस्थितो
 यथान्तको दण्डधरो जिघांसया ॥३३॥
 जिघृक्षया तान् परितः प्रसर्पतः
 शुनो यथा सूकरयूथपोऽहनत् ।
 ते हन्यमाना भवनाद् विनिर्गता
 निर्भिन्नमूर्धोरुभुजाः प्रदुद्रुवुः ॥३४॥
 तं नागपाशैर्वलिनन्दनो बली
 घ्नन्तं स्वसैन्यं कुपितो बबन्ध ह ।
 ऊषा भृशं शोकविषादविह्वला
 बद्धं निशम्याश्रुकलाक्ष्यरौदिपीत् ॥३५॥

इति श्रीमद्भागवते महापुराणे पारमहंस्यां संहितायां दशमस्कन्धे^१ उत्तरार्धे-
 ऽनिरुद्धबन्धो नाम द्विषष्टितमोऽध्यायः ॥ ६२ ॥

अथ त्रिषष्टितमोऽध्यायः

श्रीशुक उवाच

अपश्यतां चानिरुद्धं तद्वन्धूनां च भारत ।
 चत्वारो वार्षिका मासा व्यतीयुरनुशोचताम् ॥ १ ॥
 नारदात्तदुपाकर्ण्य वार्ता बद्धस्य कर्म च ।
 प्रययुः शोणितपुरं वृष्णयः कृष्णदेवताः ॥ २ ॥
 प्रद्युम्नो युयुधानश्च गदः साम्बोऽथ सारणः ।
 नन्दोपनन्दभद्राद्या रामकृष्णानुवर्तिनः ॥ ३ ॥
 अक्षौहिणीभिर्द्वादशभिः समेताः सर्वतोदिशम् ।
 रुरुधुर्वाणनगरं समन्तात् सात्वतर्षभाः ॥ ४ ॥
 भज्यमानपुरोद्यानप्राकाराट्टालगोपुरम् ।
 प्रेक्षमाणो रूपाविष्टस्तुल्यसैन्योऽभिनिर्ययौ ॥ ५ ॥
 वाणार्थं भगवान् रुद्रः संसृतैः प्रमथैर्वृतः ।
 आरुह्य नन्दिवृषमं युयुधे रामकृष्णयोः ॥ ६ ॥
 आसीत् सुतमुलं युद्धमद्भुतं रोमहर्षणम् ।
 कृष्णशङ्करयो राजन् प्रद्युम्नगुह्योरपि ॥ ७ ॥
 कुम्भाण्डकूपकर्णभ्यां बलेन सह संयुगः ।
 साम्बस्य वाणपुत्रेण वाणेन सह सात्यकेः ॥ ८ ॥
 ब्रह्मादयः सुराधीशा मुनवः सिद्धचारणाः ।
 गन्धर्वाप्सरसो यक्षा विमानैर्द्रष्टुमागमन् ॥ ९ ॥

शङ्करानुचराञ्छौरिर्भूतप्रमथगुह्यकान् ।
 डाकिनीर्यातुधानांश्च वेतालान् सविनायकान् ॥१०॥
 प्रेतमातृपिशाचांश्च कूष्माण्डान् ब्रह्मराक्षसान् ।
 द्रावयामास तीक्ष्णाग्रैः शरैः शार्ङ्गधनुश्च्युतैः ॥११॥
 पृथग्विधानि प्रायुङ्क्त पिनाक्यस्त्राणि शार्ङ्गिणे ।
 प्रत्यस्त्रैः शमयामास शार्ङ्गपाणिरविस्मितः ॥१२॥
 ब्रह्मास्त्रस्य च ब्रह्मास्त्रं वायव्यस्य च पार्वतम् ।
 आग्नेयस्य च पार्जन्यं नैजं पाशुपतस्य च ॥१३॥
 मोहयित्वा तु गिरिशं जृम्भणास्त्रेण जृम्भितम् ।
 वाणस्य पृतनां शौरिर्जघानासिगदेषुभिः ॥१४॥
 स्कन्दः प्रद्युम्नवाणौघैर्यमानः समन्ततः ।
 असृग् विमुञ्चन् गात्रेभ्यः शिखिनापाक्रमद् रणात् ॥१५॥
 कुम्भाण्डः कूपकर्णश्च पेततुर्मुसलादितौ ।
 दुद्रुवुस्तदनीकानि हतनाथानि सर्वतः ॥१६॥
 विशीर्यमाणं स्वबलं दृष्ट्वा वाणोऽत्यमर्षणः ।
 कृष्णमभ्यद्रवत् संख्ये रथी हित्वैव सात्यकिम् ॥१७॥
 धनूंष्याकृष्य युगपद् वाणः पञ्चशतानि वै ।
 एकैकस्मिञ्छरौ द्वौ द्वौ सन्दधे रणदुर्मदः ॥१८॥
 तानि चिच्छेद भगवान् धनूपि युगपद्वरिः ।

१. मितुष्ट्या । २. न्ये द्विप० । ३. सपुत्रः । ४. भूतमातृ० । ५. शार्ङ्गच्युतैर्भृशम् । ६. हरिः यमुं । ७. पच्छतानि पञ्च सन्दधे ।

सारथिं रथमश्वांश्च हत्वा शङ्खमपूरयत् ॥१९॥
 तन्माता कोटरा नाम नद्या मुक्तशिरोरुहा ।
 पुरोऽवतस्थे कृष्णस्य पुत्रप्राणरिरक्षया ॥२०॥
 ततस्तिर्यङ्मुखो नद्यामनिरीक्षन् गदाग्रजः ।
 बाणश्च तावद् विरथश्छिन्नधन्वाविशत् पुरम् ॥२१॥
 विद्राविते भूतगणे ज्वरस्तु त्रिशिरास्त्रिपात् ।
 अभ्यधावत् दाशार्हं दहन्निव दिशो दश ॥२२॥
 अथ नारायणो देवस्तं दृष्ट्वा व्यसृजज्ज्वरम् ।
 माहेश्वरो वैष्णवश्च युयुधाते ज्वराबुभौ ॥२३॥
 माहेश्वरः समाक्रन्दन् वैष्णवेन बलार्दितः ।
 अलब्ध्वाभयमन्यत्र भीतो माहेश्वरो ज्वरः ।
 शरणार्थी हृषीकेशं तुष्टाय प्रयताञ्जलिः ॥२४॥

ज्वर उवाच

नमामि त्वानन्तशक्तिं परेशं
 सर्वात्मानं केवलं ज्ञप्तिमात्रम् ।
 विश्वोत्पत्तिस्थानसंरोधहेतुं
 यत्तद् ब्रह्म ब्रह्मलिङ्गं प्रशान्तम् ॥२५॥
 कालो दैवं कर्म जीवः स्वभावो
 द्रव्यं क्षेत्रं प्राण आत्मा विकारः ।
 तत्सङ्घातो बीजरोहप्रवाह-
 स्त्वन्यायैषा तन्निषेधं प्रपद्ये ॥२६॥
 नानाभावैर्लीलयैवोपपन्नै-
 र्देवान् साधूल्लोकसेतून् विभर्षि ।
 हंस्युन्मार्गान् हिंसया वर्तमानान्
 जन्मैतत्ते भारहाराय भूमेः ॥२७॥
 तप्तोऽहं ते तेजसा दुःसहेन
 शान्तोग्रेणात्युल्वणेन ज्वरेण ।
 तावत्तापो देहिनां तेऽङ्घ्रिमूलं
 नो सेवेरन् यावदाशानुर्वद्धाः ॥२८॥

श्रीभगवानुवाच

त्रिशिरस्ते प्रसन्नोऽस्मि व्येतु ते मज्ज्वराद् भयम् ।
 यो नौ स्मरति संवादं तस्य त्वन्नभवेद् भयम् ॥२९॥
 इत्युक्तोऽच्युतमानस्य गतो माहेश्वरो ज्वरः ।
 बाणस्तु रथमारूढः प्रागाद्योत्सञ्जनार्दनम् ॥३०॥

ततो बाहुसहस्रेण नानायुधैरोऽसुरः ।
 मुमोच परमक्रुद्धो बाणांश्चक्रायुधे नृप ॥३१॥
 तस्यास्यतोऽस्त्राण्यसकृच्चक्रेण क्षुरनेमिना ।
 चिच्छेद भगवान् बाहून् शाखा इव वनस्पतेः ॥३२॥
 बाहुषुच्छिद्यमानेषु बाणस्य भगवान् भवः ।
 भक्तानुकम्प्युपत्रज्य चक्रायुधमभाषत् ॥३३॥

श्रीरुद्र उवाच

त्वं हि ब्रह्म परं ज्योतिर्गूढं ब्रह्मणि वाङ्मये ।
 यं पश्यन्त्यमलात्मान आकाशमिव केवलम् ॥३४॥
 नाभिर्नभोऽग्निर्मुखमम्बु रेतो
 द्यौः शीर्षमाशा श्रुतिरङ्घ्रिरुर्वी ।
 चन्द्रो मनो यस्य दृगर्क आत्मा
 अहं समुद्रो जठरं भुजेन्द्रः ॥३५॥
 रोमाणि यस्यौपधयोऽम्बुवाहाः
 केशा विरिञ्चो धिपणा विसर्गः ।
 प्रजापतिर्हृदयं यस्य धर्मः
 स वै भवान् पुरुषो लोककल्पः ॥३६॥
 तवावतारोऽयमकुण्ठधामन्
 धर्मस्य गुप्त्यै जगतो भवाय ।
 वयं च सर्वे भवतानुभाविता
 विभावयामो भुवनानि सप्त ॥३७॥
 त्वमेक आद्यः पुरुषोऽद्वितीय-
 स्तुर्यः स्वदग्धेतुरहेतुरीशः ।
 प्रतीयसेऽथापि यथाविकारं
 स्वमायया सर्वगुणप्रसिद्धयै ॥३८॥
 यथैव सूर्यः पिहितश्छायया स्वया
 छायां च रूपाणि च सञ्चकास्ति ।
 एवं गुणेनापिहितो गुणांस्त्व-
 मात्मप्रदीपो गुणिनश्च भूमन् ॥३९॥
 यन्मायामोहितधियः पुत्रदारगृहादिषु ।
 उन्मज्जन्ति निमज्जन्ति प्रसक्ता वृजिनार्षवे ॥४०॥
 देवदत्तमिमं लब्ध्वा नृलोकमजितेन्द्रियः ।
 यो नाद्रियेत त्वत्पादौ स शोच्यो ह्यात्मवञ्चकः ॥४१॥
 यस्त्वां विसृजते मर्त्य आत्मानं प्रियमीश्वरम् ।

१. तत्र वि० । २. पतौ । ३. शवं । ४. वन्धाः । ५. ऽहं । ६. युतो । १.

विपर्ययेन्द्रियार्थार्थं विषमन्त्यमृतं त्यजन् ॥४२॥
 अहं ब्रह्माथ विबुधा मुनयश्चामलाशयाः ।
 सर्वात्मना प्रपन्नास्त्वामात्मानं प्रेष्ठमीश्वरम् ॥४३॥
 तं त्वा जगत्स्थित्युदयान्तहेतुं
 समं प्रशान्तं सुहृदात्मदैवम् ।
 अनन्यमेकं जगदात्मकेतं
 भवापवर्गाय भजाम देवम् ॥४४॥
 अयं ममेष्टो दयितोऽनुवर्ती
 मयाभयं दत्तममुष्य देव ।
 सम्पाद्यतां तद् भवतः प्रसादो
 यथा हि ते दैत्यपतौ प्रसादः ॥४५॥

श्रीभगवानुवाच

यदात्थ भगवंस्त्वन्नः करवाम प्रियं तव ।
 भवतो यद् व्यवसितं तन्मे साध्वनुमोदितम् ॥४६॥
 अवध्योऽयं ममाप्येष वैरोचनिसुतोऽसुरः ।

प्रहादाय वरो दत्तो न वध्यो मे तवान्वयः ॥४७॥
 दर्पोपशमनायास्य प्रवृक्णा वाहवो मया ।
 स्रदितं च बलं भूरि यच्च भारायितं भुवः ॥४८॥
 चत्वारोऽस्य भुजाः शिष्टा भविष्यन्त्यजरामराः ।
 पार्षदमुख्यो भवतो नकुतश्चिद्भयोऽसुरः ॥४९॥
 इति लब्ध्वाभयं कृष्णं प्रणम्य शिरसासुरः ।
 प्राद्युम्नि रथमारोप्य सवध्वा समुपानयत् ॥५०॥
 अक्षौहिण्या परिवृतं सुवासःसमलङ्कृतम् ।
 सपत्नीकं पुरस्कृत्य ययौ रुद्रानुमोदितः ॥५१॥
 स्वैराजधानीं समलङ्कृतां ध्वजैः
 सैतोरणैरुक्षितमार्गचत्वराम् ।
 विवेश शङ्खानकदुन्दुभिस्वनै-
 रभ्युद्यतः पौरसुहृद्द्विजातिभिः ॥५२॥
 य एवं कृष्णविजयं शङ्करेण च संयुगम् ।
 संसरेत् प्रातरुत्थाय न तस्य स्यात् पराजयः ॥५३॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 ऽनिरुद्धानयनं नाम त्रिपष्ठितमोऽध्यायः ॥ ६३ ॥

अथ चतुःषष्टितमोऽध्यायः

श्रीशुक उवाच

एकदोषवनं राजन् जग्मुर्यदुक्कुमारकाः ।
 विहर्तुं साम्प्रद्युम्नचारुभानुगदादयः ॥ १ ॥
 क्रीडित्वा सुचिरं तत्र विचिन्वन्तः पिपासिताः ।
 जलं निरुदके कूपे ददृशुः सत्त्वमद्भुतम् ॥ २ ॥
 कृकलासं गिरिनिभं वीक्ष्य विस्मितमौनसाः ।
 तस्य चोद्धरणे यत्नं चकृस्ते कृपयान्विताः ॥ ३ ॥
 चर्मजैस्तान्तवैः पार्श्वैर्दध्वा पतितमर्मकाः ।
 नाशक्रुवन् समुद्रतुं कृष्णायाचख्युरुत्सुकाः ॥ ४ ॥
 तन्नागत्यारविन्दाक्षो भगवान् विश्वभावनः ।
 वीक्ष्योज्जहार वामेन तं करेण स लीलया ॥ ५ ॥

स उत्तमश्लोककराभिमृष्टो

विहाय सद्यः कृकलासरूपम् ।
 सन्तप्तचामीकरचारुवर्णः
 स्वर्ग्यद्भुतालङ्करणाम्बरसक् ॥ ६ ॥
 पप्रच्छ विद्वानपि तन्निदानं
 जनेषु विख्यापयितुं मुकुन्दः ।
 कस्त्वं महाभाग वरेण्यरूपो
 देवोत्तमं त्वां गणयामि नूनम् ॥ ७ ॥
 दशामिमां वा कतमेन कर्मणा
 सम्प्रापितोऽस्यतदर्हः सुभद्र ।
 आत्मानमाख्याहि विविस्सतां नो
 यन्मन्यसे नः क्षममत्र वक्तुम् ॥ ८ ॥

१. श्रेष्ठ० । २. प्रकृता । ३. स राज० । ४. मनोरमैर्भूषितमार्ग० । ५. न्धे वाणानुरसंग्रामे कृष्णविजयः ।
 ६. वादयणिरुवाच । ७. चेतः । ८. तं वद्ध्वा तान्तवैः पार्श्वैः पतितं च तमर्मकाः । ९. तत्र गत्वारवि० । १०. जोयमः ।

श्रीशुक उवाच

इति स राजा सम्पृष्टः कृष्णेनानन्तमूर्तिना ।
माधवं प्रणिपत्याह किरीटेनार्कवर्चसा ॥ ९ ॥

नृग उवाच

नृगो नाम नरेन्द्रोऽहमिक्ष्वाकुतनयः प्रभो ।
दानिप्याख्यायमानेषु यदि ते कर्णमस्पृशम् ॥ १० ॥
किं नु तेऽविदितं नाथ सर्वभूतात्मसाक्षिणः ।
कालेनाव्याहतदृशो वक्ष्येऽथापि तवाज्ञया ॥ ११ ॥
यावत्यः सिकता भूमेर्यावत्यो दिवि तारकाः ।
यावत्यो वर्षधाराश्च तावतीरददां स गाः ॥ १२ ॥

पयस्विनीस्तरुणीः शीलरूप-
गुणोपपन्नाः कपिला हेमशृङ्गीः ।

न्यायार्जिता रूप्यखुराः सवत्सा
दुक्कलमालाभरणा ददावहम् ॥ १३ ॥

खलङ्कृतेभ्यो गुणशीलवद्भ्यः
सीदत्कुटुम्बेभ्य ऋतव्रतेभ्यः ।

तपःश्रुतब्रह्मवदान्यसद्भ्यः
प्रादां युवभ्यो द्विजपुङ्गवेभ्यः ॥ १४ ॥

गोभूहिरण्यायतनाश्चहस्तिनः
कन्याः सदासीस्तिलरूप्यशय्याः ।

वासांसि रत्नानि परिच्छदान् रथा-
निष्टं च यज्ञैश्चरितं च पूर्तम् ॥ १५ ॥

कस्यचिद् द्विजमुख्यस्य भ्रष्टा गौरम गोधने ।
सम्पृक्ताविदुषा सा च मया दत्ता द्विजातये ॥ १६ ॥

तां नीयमानां तत्स्वामी दृष्ट्वा वाच ममेति तम् ।
ममेति प्रतिग्राह्याह नृगो मे दत्तवानिति ॥ १७ ॥

विप्रौ विवदमानौ मामूचतुः स्वार्थसाधकौ ।
भवान् दातापहर्तेति तच्छ्रुत्वा मेऽभवद् भ्रमः ॥ १८ ॥

अनुनीताबुभौ विप्रौ धर्मकृच्छ्रगतेन वै ।
गवां लक्षं प्रकृष्टानां दास्याम्येषा प्रदीयताम् ॥ १९ ॥

भवन्तावनुगृहीतां किङ्करस्याविजानतः ।
समुद्धरत मां कृच्छ्रात् पतन्तं निरयेऽशुचौ ॥ २० ॥

नाहं प्रतीच्छे वै राजन्त्युक्त्वा स्वाम्यपाकमत ।

नान्यद् गवामप्ययुतमिच्छामीत्यपरो ययौ ॥ २१ ॥
एतस्मिन्नन्तरे याम्यैर्दूतैर्नीतो यमक्षयम् ।

यमेन पृष्टस्तत्राहं देवदेव जगत्पते ॥ २२ ॥
पूर्वं त्वमशुभं भुङ्क्ते उताहो नृपते शुभम् ।

नान्तं दानस्य धर्मस्य पश्ये लोकस्य भास्वतः ॥ २३ ॥
पूर्वं देवाशुभं भुञ्ज इति ग्राह पतेति सः ।

तावदद्राक्षमात्मानं कृकलासं पतन् प्रभो ॥ २४ ॥
ब्रह्मण्यस्य वदान्यस्य तव दासस्य केशव ।

स्मृतिर्नाद्यापि विध्वस्ता भवत्सन्दर्शनार्थिनः ॥ २५ ॥
स त्वं कथं मम विभोऽक्षिपथः परात्मा

योगेश्वरैः श्रुतिदृशामलहृद्विभाव्यः ।

साक्षादधोक्षज उरुव्यसनान्धबुद्धेः

स्यान्मेऽनुदृश्य इह यस्य भवापवर्गः ॥ २६ ॥

देवदेव जगन्नाथ गोविन्द पुरुषोत्तम ।

नारायण हृषीकेश पुण्यश्लोकाच्युताव्यय ॥ २७ ॥

अनुजानीहि मां कृष्ण यान्तं देवगतिं प्रभो ।

यत्र कापि सतश्चेतो भूयान्मे त्वत्पदास्पदम् ॥ २८ ॥

नमस्ते सर्वभावाय ब्रह्मणेऽनन्तशक्तये ।

कृष्णाय वासुदेवाय योगानां पतये नमः ॥ २९ ॥

इत्युक्त्वा तं परिक्रम्य पादौ स्पृष्ट्वा स्वमौलिना ।

अनुज्ञातो विमानाग्रचमारुहत् पश्यतां नृणाम् ॥ ३० ॥

कृष्णः परिजनं ग्राह भगवान् देवकीसुतः ।

ब्रह्मण्यदेवो धर्मात्मा राजन्याननुशिक्षयन् ॥ ३१ ॥

दुर्जरं वत ब्रह्मस्वं भुक्तमग्नेर्मनागपि ।

तेजीयसोऽपि किमुत राज्ञामीश्वरमानिनाम् ॥ ३२ ॥

नाहं हालाहलं मन्ये विषं यस्य प्रतिक्रिया ।

ब्रह्मस्वं हि विषं प्रोक्तं नास्य प्रतिविधिर्भुवि ॥ ३३ ॥

हिनस्ति विषमत्तारं वह्निरद्भिः प्रशाम्यति ।

कुलं समूलं दहति ब्रह्मस्वारणिपावकः ॥ ३४ ॥

ब्रह्मस्वं दुरनुज्ञातं भुक्तं हन्ति त्रिपूरुषम् ।

प्रसह्य तु बलाद् भुक्तं दश पूर्वान् दशापरान् ॥ ३५ ॥

राजानो राजलक्ष्म्यान्धा नात्मपातं विचक्षते ।

निरयं येऽभिमन्यन्ते ब्रह्मस्वं साधु बालिशाः ॥ ३६ ॥

गृह्णन्ति यावतः पांशून् क्रन्दतामश्रुविन्दवः ।

विप्राणां हृतवृत्तीनां वदान्यानां कुटुम्बिनाम् ॥३७॥
 राजानो राजकुल्याश्च तावतोऽब्दाभिरङ्कुशाः ।
 कुम्भीपाकेषु पच्यन्ते ब्रह्मदायापहारिणः ॥३८॥
 स्वदत्तां परदत्तां वा ब्रह्मवृत्तिं हरेच्च यः ।
 षष्टिवर्षसहस्राणि विद्यायां जायते कृमिः ॥३९॥
 न मे ब्रह्मधनं भूयाद् यद् गृध्वाल्पायुषो नराः ।
 पराजिताश्च्युता राज्याद् भवन्त्युद्वेजिनोऽहंयः ॥४०॥
 विप्रं कृतागसमपि नैव दुह्यत मामकाः ।

घ्नन्तं बहु शपन्तं वा नमस्कुरुत नित्यशः ॥४१॥
 यथाहं प्रणमे विप्राननुकालं समाहितः ।
 तथा नमत यूयं च योऽन्यथा मे स दण्डभाक् ॥४२॥
 ब्राह्मणार्थो ह्यपहतो हर्तारं पातयत्यधः ।
 अजानन्तमपि ह्येनं नृगं ब्राह्मणगौरिव ॥४३॥
 एवं विश्राव्य भगवान् मुकुन्दो द्वारकौकसः ।
 पावनः सर्वलोकानां विवेश निजमन्दिरम् ॥४४॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 नृगोपाख्यानं नाम चतुःषष्टितमोऽध्यायः ॥ ६४ ॥

अथ पञ्चषष्टितमोऽध्यायः

श्रीशुक उवाच

बलमद्रः कुरुश्रेष्ठ भगवान् रथमास्थितः ।
 सुहृदिदृशुरुत्कण्ठः प्रययौ नन्दगोकुलम् ॥ १ ॥
 परिष्वक्तश्चिरोत्कण्ठैर्गौपैर्गोपीभिरेव च ।
 रामोऽभिवाद्य पितरावाशीर्भिरभिनन्दितः ॥ २ ॥
 चिरं नः पाहि दाशार्हं सानुजो जगदीश्वरः ।
 इत्यारोप्याङ्गमालिङ्ग्य नेत्रैः सिषिचतुर्जलैः ॥ ३ ॥
 गोपवृद्धांश्च विधिवद् धविष्ठैरभिवान्दितः ।
 यथावयो यथासख्यं यथासम्बन्धमात्मनः ॥ ४ ॥
 समुपेत्याथ गोपालान् हास्यहस्तग्रहादिभिः ।
 विश्रान्तं सुखमासीनं पप्रच्छुः पर्युपागताः ॥ ५ ॥
 पृष्टाश्चानामयं स्वेषु प्रेमगद्गदया गिरा ।
 कृष्णे कमलपत्राक्षे संन्यस्ताखिलराधसः ॥ ६ ॥
 कच्चिन्नो बान्धवा राम सर्वे कुशलमासते ।
 कच्चित् स्मरथ नो राम यूयं दारसुतान्विताः ॥ ७ ॥
 दिष्टया कंसो हतः पापो दिष्टया मुक्ताः सुहृज्जनाः ।
 निहत्य निर्जित्य रिपून् दिष्टया दुर्गं समाश्रिताः ॥ ८ ॥
 गोप्यो हसन्त्यः पप्रच्छुः रामसन्दर्शनादृताः ।
 कचिदास्ते सुखं कृष्णः पुरस्त्रीजनवल्लभः ॥ ९ ॥
 कच्चित् स्मरति वा बन्धून् पितरं मातरं च सः ।

अप्यसौ मातरं द्रष्टुं सकृदप्यागमिष्यति ।
 अपि वा स्मरतेऽस्माकमनुसेवां महाभुजः ॥१०॥
 मातरं पितरं भ्रातृन् पतीन् पुत्रान् स्वसृरपि ।
 यदर्थं जहिम दाशार्हं दुस्त्यजान् खजनान् प्रभो ॥११॥
 ता नः सद्यः परित्यज्य गतः संछिन्नसौहृदः ।
 कथं नु तादृशं स्त्रीभिर्न श्रद्धीयेत भाषितम् ॥१२॥
 कथं नु गृह्णन्त्यनवस्थितात्मनो
 वचः कृतघ्नस्य बुधाः पुरस्त्रियः ।
 गृह्णन्ति वै चित्रकथस्य सुन्दर-
 सितावलोकोच्छसितस्मरातुराः ॥१३॥
 किं नस्तत्कथया गोप्यः कथाः कथयतापराः ।
 यात्यस्माभिर्विना कालो यदि तस्य तथैव नः ॥१४॥
 इति प्रहसितं शौरेर्जल्पितं चारु वीक्षितम् ।
 गतिं प्रेमपरिष्वङ्गं स्मरन्त्यो रुरुदुः स्त्रियः ॥१५॥
 सङ्कर्षणस्ताः कृष्णस्य सन्देशैर्हृदयङ्गमैः ।
 सान्त्वयामास भगवान् नानानुनयकोविदः ॥१६॥
 द्वौ मासौ तत्र चावात्सीन्मधुं माधवमेव च ।
 रामः क्षपासु भगवान् गोपीनां रतिमावहन् ॥१७॥
 पूर्णचन्द्रकलामृष्टे क्रौमुदीगन्धवायुना ।
 यमुनोपवने रेमे सेविते स्त्रीगणैर्वृतः ॥१८॥

१. नृपाः । २. हि ये । ३. द्वारकाप्रजाः । ४. प्राचीनं प्रतिमं 'उत्तरार्धे' इतना अंश नहीं है । ५. बादरायण-
 स्वाच । ६. गोपगोपी० । ७. द्वैश्चाभिवादितः । ८. ते वै० । ९. प्राचीनं प्रतिमं 'अप्यसौ'..... 'मिष्यति' यह श्लोकार्ध नहीं है ।

वरुणप्रेषिता देवी वारुणी वृक्षकोटरात् ।
 पतन्ती तद् वनं सर्वं स्वगन्धेनाध्यवासयत् ॥१९॥
 तं गन्धं मधुधाराया वायुनोपहृतं बलः ।
 आघ्रायोपगतस्तत्र ललनाभिः समं पपौ ॥२०॥
 उपगीयमानचरितो वनिताभिर्हलायुधः ।
 वनेषु व्यचरत् क्षीवो मदविह्वललोचनः ॥२१॥
 स्रग्व्येककुण्डलो मत्तो वैजयन्त्या च मालया ।
 विभ्रत् स्मितमुखाम्भोजं स्वेदप्रालेयभूषितम् ॥२२॥
 स आजुहाव यमुनां जलक्रीडार्थमीश्वरः ।
 निर्जं वाक्पमनादृत्य मत्त इत्यापगां बलः ।
 अनागतां हलाग्रेण कुपितो विचकर्ष ह ॥२३॥
 पापे त्वं मामवज्ञाय यन्नायासि मयाऽऽहुता ।
 नेष्ये त्वां लाङ्गलाग्रेण शतधा कामचारिणीम् ॥२४॥
 एवं निर्भर्त्सिता भीता यमुना यदुनन्दनम् ।
 उवाच चकिता वाचं पतिता पादयोर्नृप ॥२५॥

राम राम महाबाहो न जाने तव विक्रमम् ।
 यस्यैकांशेन विधृता जगती जगतः पते ॥२६॥
 परं भावं भगवतो भगवन् मामजानतीम् ।
 मोक्तुमर्हसि विश्वात्मन् प्रपन्नां भक्तवत्सल ॥२७॥
 ततो व्यमुञ्चद् यमुनां याचितो भगवान् बलः ।
 विजगाह जलं स्त्रीभिः करेणुभिरिवेभराट् ॥२८॥
 कामं विहृत्य सलिलादुत्तीर्णायासिताम्बरे ।
 भूषणानि महार्हाणि ददौ कान्तिः शुभां सजम् ॥२९॥
 वसित्वा वाससी नीले मालामामुच्य काञ्चनीम् ।
 रेजे खलङ्कृतो लिप्तो माहेन्द्र इव वारणः ॥३०॥
 अद्यापि दृश्यते राजन् यमुनाऽऽकृष्टवर्त्मना ।
 बलस्यानन्तवीर्यस्य वीर्यं सूचयतीव हि ॥३१॥
 एवं सर्वा निशा याता एकेव रमतो ब्रजे ।
 रामस्याक्षिप्तचित्तस्य माधुर्यैर्व्रजयोषिताम् ॥३२॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 बलदेवविजये यमुनाकर्षणं नाम पञ्चषष्ठितमोऽध्यायः ॥ ६५ ॥

अथ षट्षष्ठितमोऽध्यायः

श्रीशुक उवाच

नन्दव्रजं गते रामे करूपाधिपतिर्नृप ।
 वासुदेवोऽहमित्यज्ञो दूतं कृष्णाय प्राहिणोत् ॥ १ ॥
 त्वं वासुदेवो भगवानवतीर्णो जगत्पतिः ।
 इति प्रस्तोभितो बालैर्मन आत्मानमच्युतम् ॥ २ ॥
 दूतं च प्राहिणोन्मन्दः कृष्णायव्यक्तवर्त्मने ।
 द्वारकायां यथा बालो नृपो बालकृतोऽबुधः ॥ ३ ॥
 दूतस्तु द्वारकामेत्य सभायामास्थितं प्रभुम् ।
 कृष्णं कमलपत्राक्षं राजसन्देशमब्रवीत् ॥ ४ ॥
 वासुदेवोऽवतीर्णोऽहमेक एव न चापरः ।
 भूतानामनुकम्पार्थं त्वं तु मिथ्याभिधां त्यज ॥ ५ ॥
 यानि त्वमसच्चिह्नानि मौढ्याद् विभर्षि सात्वत ।
 त्यक्तवैहि मां त्वं शरणं नो चेद् देहि ममाहवम् ॥ ६ ॥

श्रीशुक उवाच

कत्थनं तदुपाकर्ण्य पौण्ड्रकस्याल्पमेधसः ।
 उग्रसेनादयः सभ्या उच्चकैर्जहसुस्तदा ॥ ७ ॥
 उवाच दूतं भगवान् परिहासकथामनु ।
 उत्स्रक्ष्ये मूढ चिह्नानि यैस्त्वमेवं विकत्थसे ॥ ८ ॥
 मुखं तदपिधायाज्ञ कङ्कगृध्रवटैर्वृतः ।
 शयिष्यसे हतस्तत्र भविता शरणं शुनाम् ॥ ९ ॥
 इति दूतस्तदाक्षेपं स्वामिने सर्वमाहरत् ।
 कृष्णोऽपि रथमास्थाय काशीमुपजगाम ह ॥१०॥
 पौण्ड्रकोऽपि तदुद्योगमुपलभ्य महारथः ।
 अक्षौहिणीभ्यां संयुक्तो निश्चक्राम पुराद् द्रुतम् ॥११॥
 तस्य काशिपतिर्मित्रं पाष्णिग्राहोऽन्वयान्नुप ।
 अक्षौहिणीभिस्तिसृभिरपश्यत् पौण्ड्रकं हरिः ॥१२॥

शङ्खार्यसिगदाशार्ङ्गश्रीवत्साद्युपलक्षितम् ।
 विभ्राणं कौस्तुभमणिं वनमालाविभूषितम् ॥१३॥
 कौशेयवाससी पीते वसानं गरुडध्वजम् ।
 अमूल्यमौल्याभरणं स्फुरन्मकरकुण्डलम् ॥१४॥
 दृष्ट्वा तमात्मनस्तुल्यवेषं कृत्रिममास्थितम् ।
 यथा नटं रङ्गगतं विजहास भृशं हरिः ॥१५॥
 शूलैर्गदाभिः परिवैः शक्त्यष्टिप्रासतोमरैः ।
 आसिभिः पट्टिशैर्बाणैः प्राहरन्नरयो हरिम् ॥१६॥

कृष्णस्तु तत्पौण्ड्रककाशिराजयो-
 र्वलं गजस्यन्दनवाजिपत्तिमत ।
 गदासिचक्रेषुभिरार्दयद् भृशं
 यथा युगान्ते हुतशुक्लपृथक् प्रजाः ॥१७॥
 आयोधनं तद्रथवाजिकुञ्जर-
 द्विपत्तवरोधैररिणावखण्डितैः ।
 बभौ चितं मोदवहं मनसिना-
 माक्रीडनं भूतपतेरिवोल्बणम् ॥१८॥

अथाह पौण्ड्रकं शौरिर्भो भोः पौण्ड्रक यद् भवान् ।
 दूतवाक्येन मामाह तान्यस्त्राण्युत्सृजामि ते ॥१९॥
 त्याजयिष्येऽभिधानं मे यच्चयाज्ञ मृषा धृतम् ।
 व्रजामि शरणं तेऽद्य यदि नेच्छामि संयुगम् ॥२०॥
 इति क्षिप्त्वा शितैर्बाणैर्विरथीकृत्य पौण्ड्रकम् ।
 शिरोऽवृथद् रथाङ्गेन वज्रेणेन्द्रो यथा गिरेः ॥२१॥
 तथा काशिपतेः कायाच्छिर उत्कृत्य पत्रिभिः ।
 न्यपातयत् काशिपुर्या पद्मकोशमिवानिलः ॥२२॥
 एवं मत्सरिणं हत्वा पौण्ड्रकं ससखं हरिः ।
 द्वारकामाविशत् सिद्धैर्गायमानकथामृतः ॥२३॥
 स नित्यं भगवद्वचानप्रध्वस्ताखिलवन्धनः ।
 विभ्राणश्च हरे राजन् स्वरूपं तन्मयोऽभवत् ॥२४॥
 शिरः पतितमालोक्य राजद्वारे सकुण्डलम् ।
 किमिदं कस्य वा वक्त्रमिति संशिष्यिरे जनाः ॥२५॥
 राज्ञः काशिपतेर्ज्ञात्वा महिष्यः पुत्रवान्धवाः ।
 पौराश्च हा हता राजन् नाथ नाथेति प्रारुदन् ॥२६॥
 सुदक्षिणस्तस्य सुतः कृत्वा संस्थाविधिं पितुः ।
 निहत्य पितृहन्तारं यास्याम्यपचितिं पितुः ॥२७॥

इत्यात्मनाभिसन्धाय सोपाध्यायो महेश्वरम् ।
 सुदक्षिणोऽर्चयामास परमेण समाधिना ॥२८॥
 प्रीतोऽविमुक्ते भगवांस्तस्मै वरमदाद् भवः ।
 पितृहन्तृवधोपायं स वज्रे वरमीप्सितम् ॥२९॥
 दक्षिणाग्निं परिचर ब्राह्मणैः सममृत्विजम् ।
 अभिचारविधानेन स चाग्निः प्रमथैर्वृतः ॥३०॥
 साधयिष्यति सङ्कल्पमन्नहण्ये प्रयोजितः ।
 इत्यादिष्टस्तथा चक्रे कृष्णायाभिचरन् व्रती ॥३१॥
 ततोऽग्निरुत्थितः कुण्डान्मूर्तिमानतिमीषणः ।
 तप्तताम्रशिखाश्मश्रुरङ्गारोद्गारिलोचनः ॥३२॥
 दंष्ट्रोग्रभ्रुकुटीर्दण्डकठोरास्यः खजिह्वया ।
 आलिहन् सृक्किणी नग्नो विधुन्वस्त्रिशिखं ज्वलन् ॥३३॥
 पद्भ्यां तालप्रमाणाभ्यां कम्पयन्नवनीतलम् ।
 सोऽभ्यधावद् वृतो भूतैर्द्वारकां प्रदहन् दिशः ॥३४॥
 तमाभिचारदहनमायान्तं द्वारकौकसः ।
 विलोक्य तत्रसुः सर्वे वनदाहे मृगा यथा ॥३५॥
 अक्षैः सभायां क्रीडन्तं भगवन्तं भयातुराः ।
 त्राहि त्राहि त्रिलोकेश बह्वेः प्रदहतः पुरम् ॥३६॥
 श्रुत्वा तज्जनयैक्कव्यं दृष्ट्वा स्वानां च साध्वसम् ।
 शरण्यः सम्प्रहस्याह मा भैष्टेत्यवितास्म्यहम् ॥३७॥
 सर्वस्यान्तर्बहिःसाक्षी कृत्यां माहेश्वरीं विभुः ।
 विज्ञाय तद्विघातार्थं पार्श्वस्थं चक्रमादिशत् ॥३८॥

तत् सूर्यकोटिप्रतिमं सुदर्शनं
 जाज्वल्यमानं प्रलयानलप्रभम् ।
 खतेजसा खं ककुभोऽथ रोदसी
 चक्रं मुकुन्दास्त्रमथाग्रिमार्दयत् ॥३९॥
 कृत्यानलः प्रतिहतः स रथाङ्गपाणे-
 रस्त्रौजसा स नृप भग्नमुखो निवृत्तः ।
 वाराणसीं परिसमेत्य सुदक्षिणं तं
 सत्त्विग्जनं समदहत् खकृतोऽभिचारः ॥४०॥
 चक्रं च विष्णोस्तदनुप्रविष्टं
 वाराणसीं सादृशमालयापणाम् ।
 सगोपुराट्टालककोष्ठसङ्कुलं
 सकोशहस्त्यश्वरथान्नशालाम् ॥४१॥

दग्धा वाराणसीं सर्वा विष्णोश्चक्रं सुदर्शनम् ।
भूयः पार्श्वमुपातिष्ठत् कृष्णस्याह्निष्टकर्मणः ॥४२॥

य एतच्छ्रावयेन्मर्त्य उत्तमश्लोकविक्रमम् ।
समाहितो वा शृणुयात् सर्वपापैः प्रमुच्यते ॥४३॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
पौण्ड्रकादिवधो नाम षट्षष्टितमोऽध्यायः ॥ ६६ ॥

अथ सप्तषष्टितमोऽध्यायः

राजोवाच

भूयोऽहं श्रोतुमिच्छामि रामस्याद्भुतकर्मणः ।
अनन्तस्याप्रमेयस्य यदन्यत् कृतवान् प्रभुः ॥ १ ॥

श्रीशुक उवाच

नरकस्य सखा कश्चिद् द्विविदो नाम वानरः ।
सुग्रीवसचिवः सोऽथ भ्राता मैन्दस्य वीर्यवान् ॥ २ ॥
सख्युः सोऽपचितिं कुर्वन् वानरो राष्ट्रविप्लवम् ।
पुरग्रामाकरान् धोषानदहद् वह्निमुत्सृजन् ॥ ३ ॥
कचित् स शैलानुत्पाद्य तैर्देशान् समचूर्णयत् ।
आनर्तान् सुतरामेव यत्रास्ते मित्रहा हरिः ॥ ४ ॥
कचित् समुद्रमध्यस्थो दोर्भ्यामुत्क्षिप्य तज्जलम् ।
देशान् नागायुतप्राणो वेलाकूलानमज्जयत् ॥ ५ ॥
आश्रमानृपिमुख्यानां कृत्वा भगवनस्पतीन् ।
अदूषयच्छकृन्मूत्रैरग्नीन् वैतानिकान् खलः ॥ ६ ॥
पुरुषान् योषितो दृप्तः क्षमाभृद्द्रोणीगुहासुसः ।
निक्षिप्य चाप्यधाच्छैलैः पेशस्कारीव कीटकम् ॥ ७ ॥
एवं देशान् विप्रकुर्वन् दूषयंश्च कुलस्त्रियः ।
श्रुत्वा सुललितं गीतं गिरिं रैवतकं ययौ ॥ ८ ॥
तत्रापश्यद् यदुपतिं रामं पुष्करमालिनम् ।
सुदर्शनीयसर्वाङ्गं ललनाग्रूथमध्यगम् ॥ ९ ॥
गायन्तं वारुणीं पीत्वा मदविह्वललोचनम् ।
विभ्राजमानं वपुषा प्रभिन्नमिव वारणम् ॥ १० ॥
दुष्टः शाखामृगः शाखामारूढः कम्पयन् द्रुमान् ।
चक्रे किलकिलाशब्दमात्मानं सम्प्रदर्शयन् ॥ ११ ॥
तस्य धाष्टर्यं कपेर्वीक्ष्य तरुण्यो जातिचापलाः ।

हास्यप्रिया विजहसुर्वलदेवपरिग्रहाः ॥ १२ ॥
ता हेलयामास कपिभ्रूक्षपैः सम्मुखादिभिः ।
दर्शयन् स्वगुदं तासां रामस्य च निरीक्षतः ॥ १३ ॥
तं ग्राव्णा ग्राहरत् क्रुद्धो बलः प्रहरतां वरः ।
स वञ्चयित्वा ग्रावाणं मदिराकलशं कपिः ॥ १४ ॥
गृहीत्वा हेलयामास धूर्तस्तं कोपयन् हसन् ।
निर्मिद्य कलशं दुष्टो वासांस्यास्फालयद् बलम् ॥ १५ ॥
कदर्थीकृत्य बलवान् विप्रचक्रे मदोद्धतः ।
तं तस्याविनयं दृष्ट्वा देशांश्च तदुपद्रुतान् ॥ १६ ॥
क्रुद्धो मुसलमादत्त हलं चारिजिघांसया ।
द्विविदोऽपि महावीर्यः शालमुद्यम्य पाणिना ॥ १७ ॥
अभ्येत्य तरसा तेन बलं मूर्धन्यताडयत् ।
तं तु सङ्कर्षणो मूर्ध्नि पतन्तमचलो यथा ॥ १८ ॥
प्रतिजग्राह बलवान् सुनन्देनाहनच तम् ।
मुसलाहतमस्तिष्को विरेजे रक्तधारया ॥ १९ ॥
गिरिर्यथा गैरिकया प्रहारं नानुचिन्तयन् ।
पुनरन्यं समुत्क्षिप्य कृत्वा निष्पन्नमोजसा ॥ २० ॥
तेनाहनत् सुसंकुद्धस्तं बलः शतधाच्छिनत् ।
ततोऽन्येन रुपा जघ्ने तं चापि शतधाच्छिनत् ॥ २१ ॥
एवं युध्यन् भगवता भग्रे भग्रे पुनः पुनः ।
आकृष्य सर्वतो वृक्षान् निर्वृक्षमकरोद् वनम् ॥ २२ ॥
ततोऽमुञ्चच्छिलावर्षं बलस्योपर्यमर्षितः ।
तत् सर्वं चूर्णयामास लीलया मुसलायुधः ॥ २३ ॥
स बाहू तालसङ्काशौ मुटीकृत्य कपीश्वरः ।
आसाद्य रोहिणीपुत्रं ताभ्यां वक्षस्यरुरुजत् ॥ २४ ॥

१. विष्णुचक्रं । २. न्धे पौण्ड्रकादिराजवधः षट्० । ३. हिना भृशम् । ४. न्दुनिमुख्यानां । ५. प्रमत्तमिव ।

६. यन्स्था ।

यादवेन्द्रोऽपि तं दोभ्यां त्यक्त्वा मुसललाङ्गले ।
जत्रावभ्यर्दयत्कुद्रः सोऽपतद् रुधिरं वमन् ॥२५॥
चक्रम्पे तेन पतता सटङ्कः सघनस्पतिः ।
पर्वतः कुरुशार्दूल वायुना नौरिवाम्भसि ॥२६॥

जयशब्दो नमःशब्दः साधु साध्विति चाम्बरे ।
सुरसिद्धमुनीन्द्राणामासीत् कुसुमवर्णिनाम् ॥२७॥
एवं निहत्य द्विविदं जगद्व्यतिकरावहम् ।
संस्तूयमानो भगवाञ्जनैः स्वपुरमाविशत् ॥२८॥

इति श्रीमद्भागवते महापुराणे पारमहंस्यां संहितायां दशमस्कन्धे^१ उत्तरार्धे
द्विविदवधो नाम सप्तषष्ठितमोऽध्यायः ॥ ६७ ॥

अथाष्टषष्ठितमोऽध्यायः

श्रीशुक उवाच

दुर्योधनसुतां राजन् लक्ष्मणां समितिञ्जयः ।
स्वयंवरस्थामहरत् साम्बो जाम्बवतीसुतः ॥ १ ॥
कौरवाः कुपिता ऊचुर्दुर्विनीतोऽयमर्मकः ।
कदर्थीकृत्य नः कन्यामकामामहरद् वलात् ॥ २ ॥
वधीतेमं दुर्विनीतं किं करिष्यन्ति वृष्णयः ।
येऽस्मत्प्रसादोपचितां दत्तां नो भुञ्जते महीम् ॥ ३ ॥
निगृहीतं सुतं श्रुत्वा यद्येयन्तीह वृष्णयः ।
भग्नदर्पाः शमं यान्ति प्राणा इव सुसंयताः ॥ ४ ॥
इति कर्णः शलो भूरियञ्जकेतुः सुयोधनः ।
साम्बमारोभिरे वद्धुं कुरुवृद्धानुमोदिताः ॥ ५ ॥
दृष्ट्वानुधावतः साम्बो धार्तराष्ट्रान् महारथः ।
प्रगृह्य रुचिरं चापं तस्यौ सिंह इवैकलः ॥ ६ ॥
तं ते जिघृक्षवः क्रुद्धास्तिष्ठ तिष्ठेति भाषिणः ।
आसाद्य धन्विनो वाणैः कर्णाग्रण्यः समाकिरन् ॥ ७ ॥
सोऽपर्विद्धः कुरुश्रेष्ठ कुरुभिर्यदुनन्दनः ।
नामृष्यत्तदचिन्त्यार्मः सिंहः क्षुद्रमृगैरिव ॥ ८ ॥
विस्फूर्ज्य रुचिरं चापं सर्वान् विव्याध सायकैः ।
कर्णादीन् पद्भ्यान् वीरांस्तावद्भिर्युगपत् पृथक् ॥ ९ ॥
चतुर्भिश्चतुरो बाहानेकैकेन च सारथीन् ।
रथिनश्च महेष्वासांस्तस्य तत्तेऽभ्यपूजयन् ॥ १० ॥
तं तु ते विरथं चक्रुश्चत्वारश्चतुरो हयान् ।
एकस्तु सारथिं जघ्ने चिच्छेदान्यः शरासनम् ॥ ११ ॥
तं वद्ध्वा विरथीकृत्य कृच्छ्रेण कुरवो युधि ।

कुमारं स्वस्य कन्यां च स्वपुरं जयिनोऽविशन् ॥ १२ ॥
तच्छ्रुत्वा नारदोक्तेन राजन् सञ्जातमन्यवः ।
कुरुन् प्रत्युद्यमं चक्रुर्ग्रसेनप्रचोदिताः ॥ १३ ॥
सान्त्वयित्वा तु तान् रामः सन्नद्धान् वृष्णिपुङ्गवान् ।
नैच्छत् कुरुणां वृष्णीनां कलिं कलिमलापहः ॥ १४ ॥
जगाम हास्तिनपुरं रथेनादित्यवर्चसा ।
ब्राह्मणैः कुलवृद्धैश्च वृत्तश्चन्द्र इव ग्रहैः ॥ १५ ॥
गत्वा गजाह्वयं रामो बाह्योपवनमास्थितः ।
उद्धवं प्रेषयामास ध्रुवतराष्ट्रं बुभुत्सया ॥ १६ ॥
सोऽभिवन्द्याम्बिकापुत्रं भीष्मं द्रोणं च बाह्लिकम् ।
दुर्योधनं च विधिवद् राममागतमब्रवीत् ॥ १७ ॥
तेऽतिप्रीतास्तमाकर्ण्य प्राप्तं रामं सुहृत्तमम् ।
तमर्चयित्वाभिययुः सर्वे मङ्गलपाणयः ॥ १८ ॥
तं सङ्गम्य यथान्यायं गामर्घ्यं च न्यवेदयन् ।
तेषां ये तत्प्रभावज्ञाः प्रणेष्टुः शिरसा बलम् ॥ १९ ॥
बन्धून् कुशलिनः श्रुत्वा पृष्ठा शिवमनामयम् ।
परस्परमथो रामो वभाषेऽविह्वलं वचः ॥ २० ॥
उग्रसेनः क्षितीशेशो यद् व आज्ञापयत् प्रभुः ।
तदव्यग्रधियः श्रुत्वा कुरुध्वं माविलम्बितम् ॥ २१ ॥
यद् यूयं बहवस्त्वेकं जित्वाधर्मेण धार्मिकम् ।
अवधीताथ तन्मृष्ये बन्धूनामैक्यक्राम्यया ॥ २२ ॥
वीर्यशौर्यबलोन्नद्धमात्मशक्तिसमं वचः ।
कुरवो बलदेवस्य निशम्योचुः प्रकोपिताः ॥ २३ ॥
अहो महचित्रमिदं कालगत्या दुरत्यया ।

आरुरुक्षत्युपानद् वै शिरो मुकुटसेवितम् ॥२४॥
 एते यौनेन सम्बद्धाः सहशय्यासनाशनाः ।
 वृष्णयस्तुल्यतां नीता अस्मदत्तनृपासनाः ॥२५॥
 चामरव्यजने शङ्खमातपत्रं च पाण्डुरम् ।
 किरीटमासनं शय्यां भुञ्जन्त्यस्मदुपेक्षया ॥२६॥
 अलं यदूनां नरदेवलाञ्छनै-
 र्दातुः प्रतीपैः फणिनामिवामृतम् ।
 येऽस्सत्प्रसादोपचिता हि यादवा

आज्ञापयन्त्यद्य गतत्रपा वत ॥२७॥

कथमिन्द्रोऽपि कुरुभिर्भीष्मद्रोणार्जुनादिभिः ।
 अदत्तमवरुन्धीत सिंहग्रस्तमिवोरणः ॥२८॥

श्रीशुक उवाच

जन्मवन्धुश्रियोन्नद्धमदास्ते भरतर्षभ ।
 आश्राव्य रामं दुर्वाच्यमसम्भ्याः पुरमाविशन् ॥२९॥
 दृष्ट्वा कुरूणां दौःशील्यं श्रुत्वाशच्यानि चाच्युतः ।
 अत्रोचत् कोपसंरब्धो दुष्प्रक्षयः प्रहसन् मुहुः ॥३०॥
 नूनं नानामदोन्नद्धाः शान्तिं नेच्छन्त्यसाधवः ।
 तेषां हि प्रशमो दण्डः पशूनां लगुडो यथा ॥३१॥
 अहो यदूनं सुसंरब्धान् कृष्णं च कुपितं शनैः ।
 सान्त्वयित्वाहमेतेषां शममिच्छन्निहागतः ॥३२॥
 त इमे मन्दमतयः कलहाभिरताः खलाः ।
 तं मामवज्ञाय मुहुर्दुर्भाषान् मानिनोऽब्रुवन् ॥३३॥
 नोग्रसेनः किल विभुर्भोजवृष्ण्यन्धकेश्वरः ।
 शक्रादयो लोकपाला यस्यादेशानुवर्तिनः ॥३४॥
 सुधर्माऽऽक्रम्यते येन पारिजातोऽमराङ्घ्रिपः ।
 आनीय भुज्यते सोऽसौ न किलाध्यासनार्हणः ॥३५॥
 यस्य पादयुगं साक्षात् श्रीरुपास्तेऽखिलेश्वरी ।
 स नार्हति किल श्रीशो नरदेवपरिच्छदान् ॥३६॥
 यस्याङ्घ्रिपङ्कजरजोऽखिललोकपालै-
 र्मैल्युत्तमैर्धृतमुपासिततीर्थतीर्थम् ।
 ब्रह्मा भवोऽहमपि यस्य कलाः कलायाः
 श्रीश्रोद्धहेम चिरमस्य नृपासनं क्व ॥३७॥
 भुञ्जते कुरुभिर्दत्तं भूखण्डं वृष्णयः किल ।
 उपानहः किल वयं स्वयं तु कुरवः शिरः ॥३८॥

अहो ऐश्वर्यमत्तानां मत्तानामिव मानिनाम् ।
 असम्बद्धा गिरो रूक्षाः कः सहेतानुशासिता ॥३९॥
 अद्य निष्कौरवीं पृथ्वीं करिष्यामीत्यमर्षितः ।
 गृहीत्वा हलमुत्तस्थौ दहन्निव जगत्त्रयम् ॥४०॥
 लाङ्गलाग्रेण नगरमुद्विदार्य गजाह्वयम् ।
 विचकर्ष स गङ्गायां प्रहरिष्यन्नमर्षितः ॥४१॥
 जलयानमिवाघूर्णं गङ्गायां नगरं पतत् ।
 आकृष्यमाणमालोक्य कौरवा जातसम्भ्रमाः ॥४२॥
 तमेव शरणं जग्मुः सकुटुम्बा जिजीविषवः ।
 सलक्ष्मणं पुरस्कृत्य साम्बं प्राञ्जलयः प्रभुम् ॥४३॥
 राम रामाखिलाधार प्रभावं न विदाम ते ।
 मूढानां नः कुबुद्धीनां क्षन्तुमर्हस्यतिक्रमम् ॥४४॥
 स्थित्युत्पत्त्यप्ययानां त्वमेको हेतुर्निराश्रयः ।
 लोकान् क्रीडनकानीश क्रीडतस्ते वदन्ति हि ॥४५॥
 त्वमेव मूर्ध्नादमनन्त लीलया
 भूमण्डलं विभर्षि सहस्रमूर्धन् ।
 अन्ते च यः स्वात्मनि रुद्धविश्वः
 शेषेऽद्वितीयः परिशिष्यमाणः ॥४६॥
 कोपस्तेऽखिलशिक्षार्थं न द्वेषान्न च मत्सरात् ।
 विभ्रतो भगवन् सत्त्वं स्थितिपालनतत्परः ॥४७॥
 नमस्ते सर्वभूतात्मन् सर्वशक्तिधराव्यय ।
 विश्वकर्मन् नमस्तेऽस्तु त्वां वयं शरणं गताः ॥४८॥

श्रीशुक उवाच

एवं प्रपन्नैः संविप्रैर्वेपमानायनैर्बलः ।
 प्रसादितः सुप्रसन्नो मा भैष्टेत्यभयं ददौ ॥४९॥
 दुर्योधनः पारिवर्हं कुञ्जरान् पट्टिहायनान् ।
 ददौ च द्वादशशतान्ययुतानि तुरङ्गमान् ॥५०॥
 रथानां षट्सहस्राणि रौक्माणां सूर्यवर्चसाम् ।
 दासीनां निष्ककण्ठीनां सहस्रं दुहितृवत्सलः ॥५१॥
 प्रतिगृह्य तु तत् सर्वं भगवान् सात्वतर्षभः ।
 ससुतः सस्नुषः प्रागात् सुहृद्भिरभिनन्दितः ॥५२॥
 ततः प्रविष्टः खपुरं हलायुधः
 समेत्य वन्धूननुरक्तचेतसः ।

शशंस सर्वं यदुपुङ्गवानां । अद्यापि च पुरं ह्येतत् सूचयद् रामविक्रमम् ।
मध्ये सभायां कुरुषु खचेष्टितम् ॥५३॥ समुन्नतं दक्षिणतो गङ्गायामनुदृश्यते ॥५४॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
हंस्तिनपुरकर्षणरूपसङ्कर्षणविजयो नामाष्टषष्टितमोऽध्यायः ॥ ६८ ॥

अथैकोनसप्ततितमोऽध्यायः

श्रीशुक उवाच

नरकं निहतं श्रुत्वा तथोद्वाहं च योषिताम् ।
कृष्णेनैकेन बह्वीनां तद् दिदृक्षुः स नारदः ॥ १ ॥
चित्रं वतैतदेकेन वपुषा युगपत् पृथक् ।
गृहेषु द्व्यष्टसाहस्रं स्त्रिय एक उदावहत् ॥ २ ॥
इत्युत्सुको द्वारवतीं देवर्षिर्द्रष्टुमागमत् ।
पुष्पितोपवनारामद्विजालिकुलनादिताम् ॥ ३ ॥
उत्फुल्लेन्दीवराम्भोजकह्लारकुमुदोत्पलैः ।
छुरितेषु सरस्वच्चैः कूजितां हंससारसैः ॥ ४ ॥
प्रासादलक्षैर्नवभिर्जुष्टां स्फाटिकराजतैः ।
महामरकतप्रख्यैः स्वर्णरत्नपरिच्छदैः ॥ ५ ॥
विभक्तस्थयापथचत्वारपणैः
शालासभाभी रुचिरां सुरालयैः ।
संसिक्तमार्गाङ्गणवीथिर्देहलीं
पतत्पताकाध्वजवारितातपाम् ॥ ६ ॥
तस्यामन्तःपुरं श्रीमदर्चितं सर्वधिष्ण्यपैः ।
हरेः स्वकौशलं यत्र त्वष्टा कात्स्न्येन दर्शितम् ॥ ७ ॥
तत्र षोडशभिः सन्नसहस्रैः समलङ्कृतम् ।
विवेशैकतमं शौरेः पत्नीनां भवनं महत् ॥ ८ ॥
विष्टब्धं विद्रुमस्तम्भैर्वैदूर्यफलकोत्तमैः ।
इन्द्रनीलमयैः कुड्यैर्जगत्या चाहतत्विषा ॥ ९ ॥
वितामैर्निर्मितैस्त्वष्ट्रा युक्तादामविलम्बिभिः ।
दान्तैरासनपर्यङ्गैर्मण्युत्तमपरिष्कृतैः ॥ १० ॥

दासीभिर्निष्ककण्ठीभिः सुवासोभिरलङ्कृतम् ।
पुष्पिभिः सकञ्चुकोष्णीर्षसुवस्त्रमणिकुण्डलैः ॥ ११ ॥
रत्नप्रदीपनिकरद्युतिभिर्निरस्त-
ध्वान्तं विचित्रवलभीषु शिखण्डिनोऽङ्ग ।
नृत्यन्ति यत्र विहितागुरुधूपमक्षै-
निर्यान्तमीक्ष्य धनबुद्धय उन्नदन्तः ॥ १२ ॥
तस्मिन् समानगुणरूपवयस्सुवेप-
दासीसहस्रयुतयानुसवं गृहिण्या ।
विप्रो ददर्श चमरव्यजनेन रुक्म-
दण्डेन सात्वतपतिं परिधीजयन्त्या ॥ १३ ॥
तं सन्निरीक्ष्य भगवान् सहस्रोत्थितः श्री-
पर्यङ्कतः सकलधर्मभृतां वरिष्ठः ।
आनम्य पादयुगलं शिरसा किरीट-
जुष्टेन साञ्जलिरवीविशदासने स्वे ॥ १४ ॥
तस्यावनिज्य चरणौ तदपः स्वमूर्ध्ना-
विभ्रज्जगद्गुरुतरौऽपि सतां पतिर्हि ।
ब्रह्मण्यदेव इति यद्गुणनाम युक्तं
तस्यैव यच्चरणशौचमशेषतीर्थम् ॥ १५ ॥
सम्पूज्य देवञ्चापिर्वर्यमृषिः पुराणो
नारायणो नरसखो विधिनोदितेन ।
वाण्याभिभाष्य मितयामृतमिष्टया तं
प्राह प्रभो भगवते करवाम हे किम् ॥ १६ ॥

१. न्ये बलदेवविजयोऽष्टप० । २. बादरायणिकवाच । ३. उवाह यत् । ४. यिशोभां । ५. प्रा० प्रतिमं ।
वारितातपाम् ॥' इव इलोकके बाद 'उत्फुल्लेन्दीवराम्भोजकह्लारकुमुदोत्पलैः । छुरितेषु सरस्वच्चैः कूजितां हंससारसैः ॥ पुष्पितो-
पवनारामद्विजालिकुलनादिताम् ।' इव डेड् इलोकका पाठ है, इसके पहले नहीं । ६. सर्वविस्मापकं यन्नात्वष्टा कात्स्न्येन
निर्मितम् । ७. जौडैर्मरकतोत्तमैः । ८. धैः सुवासोमणि० ।

नारद उवाच

नैवाद्भुतं त्वयि विभोऽखिललोकनाथे
मैत्री जनेषु सकलेषु दमः खलानाम् ।
निःश्रेयसाय हि जगत्स्थितिरक्षणाभ्यां
स्वैरावतार उरुगाय विदाम सुष्ठु ॥१७॥
दृष्टं तवाङ्घ्रियुगलं जनतापवर्गं
ब्रह्मादिभिर्हृदि विचिन्त्यमगाधबोधैः ।
संसाररूपपतितोत्तरणावलम्बं
ध्यायंश्चराम्यनुगृहाण यथा स्मृतिः स्यात् ॥१८॥
ततोऽन्यदाविशद् गेहं कृष्णपत्न्याः स नारदः ।
योगेश्वरेश्वरस्याङ्गं योगमायाविविक्तया ॥१९॥
दीव्यन्तमक्षैस्तत्रापि प्रियया चोद्धवेन च ।
पूजितः परया भक्त्या प्रत्युत्थानासनादिभिः ॥२०॥
पृष्ट्वाविदुषेऽसौ कदाऽऽयानो भवानिति ।
क्रियते किं नु पूर्णानामपूर्वैरसदादिभिः ॥२१॥
अथापि ब्रहि नो ब्रह्मन् जन्मैतच्छोभनं कुरु ।
स तु विस्मित उत्थाय तूष्णीमन्यदगाद् गृहम् ॥२२॥
तत्राप्यचष्ट गोविन्दं लालयन्तं सुताञ्छिञ्चन् ।
ततोऽन्यस्मिन् गृहेऽपश्यन्मञ्जनाय कृतोद्यमम् ॥२३॥
जुह्वन्तं च वितानाग्नीन् यजन्तं पञ्चभिर्मखैः ।
भोजयन्तं द्विजान् कापि भुञ्जानमवशेषितम् ॥२४॥
कापि सन्ध्याप्राप्तासीनं जपन्तं ब्रह्म वाग्यतम् ।
एकत्र चासिचर्मभ्यां चरन्तमसिबर्तुसु ॥२५॥
अश्वैर्गजै रथैः कापि विचरन्तं गदाग्रजम् ।
कचिच्छयानं पर्यङ्के स्तूयमानं च वन्दिभिः ॥२६॥
मन्त्रयन्तं च कसिंश्चिन्मन्त्रिभिश्चोद्धवादिभिः ।
जलक्रीडारतं कापि वारमुख्यावललुप्तम् ॥२७॥
कुत्रचिद् द्विजमुख्येभ्यो ददतं गाः खलङ्कृताः ।
इतिहासपुराणानि शृण्वन्तं मङ्गलानि च ॥२८॥
हसन्तं हास्यकथया कदाचित् प्रियया गृहे ।
कापि धर्मं सेवमानमर्थकामौ च कुत्रचित् ॥२९॥
ध्यायन्तमेकमासीनं पुरुषं प्रकृतेः परम् ।
शुश्रूषन्तं गुरुन् कापि कामैर्मोगैः सपर्यया ॥३०॥
कुर्वन्तं विग्रहं कैश्चित् सन्धिं चान्यत्र केशवम् ।
कुत्रापि सह रामेण चिन्तयन्तं सतां शिवम् ॥३१॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे

कृष्णगार्हस्थ्यदर्शनं नामैकोनसप्ततितमोऽध्यायः ॥ ६९ ॥

पुत्राणां दुहितॄणां च काले विध्युपयापनम् ।
दारैर्धरैस्तत्सदृशैः कल्पयन्तं विभूतिभिः ॥३२॥
प्रस्थापनोपानयनैरपत्यानां महोत्सवान् ।
वीक्ष्य योगेश्वरेशस्य येषां लोका विसिस्मिरे ॥३३॥
यजन्तं सकलान् देवान् कापि क्रतुभिरूर्जितैः ।
पूतयन्तं कचिद् धर्मं कूपारामठादिभिः ॥३४॥
चरन्तं मृगयां कापि हयमारुह्य सैन्धवम् ।
घ्नन्तं ततः पशून् मेघ्यान् परीतं यदुपुङ्गवैः ॥३५॥
अव्यक्तलिङ्गं प्रकृतिष्वन्तःपुरगृहादिषु ।
कचिच्चरन्तं योगेशं तत्तद्भावबुभुत्सया ॥३६॥
अथोवाच हृषीकेशं नारदः प्रहसन्निव ।
योगमायोदयं वीक्ष्य मानुषीमीयुषो गतिम् ॥३७॥
विदाम योगमायास्ते दुर्दर्शा अपि मायिनाम् ।
योगेश्वरात्मन् निर्माता भवत्पादनिषेवया ॥३८॥
अनुजानीहि मां देव लोकांस्ते यशसाऽऽप्नुतान् ।
पर्यटामि तवोद्गायन् लीलां भुवनपावनीम् ॥३९॥

श्रीभगवानुवाच

ब्रह्मन् धर्मस्य वक्ताहं कर्ता तदनुमोदिता ।
तच्छिष्यैर्लोकमिममास्थितः पुत्र मा खिदः ॥४०॥

श्रीशुक उवाच

इत्याचरन्तं सद्गर्मान् पावनान् गृहमेधिनाम् ।
तमेव सर्वगेहेषु सन्तमेकं ददर्श ह ॥४१॥
कृष्णस्यानन्तवीर्यस्य योगमायामहोदयम् ।
मुहुर्दृष्ट्वा ऋषिरभूद् विस्मितो जातकौतुकः ॥४२॥
इत्यर्थकामधर्मेषु कृष्णेन श्रद्धितात्मना ।
सम्यक् समाजितः प्रीतस्तमेवानुस्मरन् ययौ ॥४३॥
एवं मनुष्यपदवीमनुवर्तमानो
नारायणोऽखिलमवाय गृहीतशक्तिः ।
रेमेऽङ्गं षोडशसहस्रवराङ्गनानां
सत्रीडसौहृदनिरीक्षणहामजुष्टः ॥४४॥
यानीह विश्वविलयोद्भववृत्तिहेतुः
कर्माण्यनन्यविषयाणि हरिश्चकार ।
यस्त्वङ्गं गायति शृणोत्यनुमोदते वा
भक्तिर्भवेद् भगवति ह्यपवर्गमार्गे ॥४५॥

अथ सप्ततितमोऽध्यायः

श्रीशुक उवाच

अथोषस्युपवृत्तायां कुकुटान् कूजतोऽशपन् ।
 गृहीतकण्ठ्यः पतिभिर्माधव्यो विरहातुराः ॥ १ ॥
 वयांस्यरुरुवन् कृष्णं बोधयन्तीव वन्दिनः ।
 गायत्स्वलिष्यनिद्राणि मन्दारवनवायुभिः ॥ २ ॥
 मुहूर्तं तं तु वैदर्भी नामृष्यदतिशोभनम् ।
 परिरम्भणविश्लेषात् प्रियवाहन्तरं गता ॥ ३ ॥
 ब्राह्मे मुहूर्त उत्थाय वार्युपस्पृश्य माधवः ।
 दध्यौ प्रसन्नकरण आत्मानं तमसः परम् ॥ ४ ॥
 एकं स्वयंज्योतिरनन्यमव्ययं
 स्वसंस्थया नित्यनिरस्तकल्मषम् ।
 ब्रह्माख्यमस्योद्भवनाशहेतुभिः
 स्वशक्तिभिर्लक्षितभावनिवृतिम् ॥ ५ ॥
 अथाप्लुतोऽम्भस्यमले यथाविधि
 क्रियाकलापं परिधाय वाससी ।
 चकार सन्ध्योपगमादि सत्तमो
 हुतानलो ब्रह्म जजाप वाग्यतः ॥ ६ ॥
 उपस्थायाकर्ममुद्यन्तं तर्पयित्वाऽऽत्मनः कलाः ।
 देवानृपीन् पितृन् वृद्धान् विप्रानभ्यर्च्य चात्मवान् ॥ ७ ॥
 धेनूनां रुक्मशृङ्गीणां साध्वीनां मौक्तिकस्रजाम् ।
 पयस्विनीनां गृहीनां सवत्सानां सुवाससाम् ॥ ८ ॥
 ददौ रूप्यखुराग्राणां क्षौमाजिनतिलैः सह ।
 अलङ्कृतेभ्यो विप्रेभ्यो वद्वं वद्वं दिने दिने ॥ ९ ॥
 गोविप्रदेवतावृद्धगुरून् भृतानि सर्वशः ।
 नमस्कृत्यात्मसम्भूतीर्मङ्गलानि समस्पृशत् ॥ १० ॥
 आत्मानं भूपयामास नरलोकविभूषणम् ।
 वासोभिर्भूषणैः स्त्रीयैर्दिव्यस्रगनुलेपनैः ॥ ११ ॥
 अवेक्ष्याज्यं तथाऽऽदर्श गोवृषद्विजदेवताः ।
 कामांश्च सर्ववर्णानां पौरान्तःपुरचारिणाम् ।
 प्रदाप्य प्रकृतीः कामैः प्रतोष्य प्रत्यनन्दतः ॥ १२ ॥
 संविभज्याग्रतो विप्रान् स्रक्ताम्बूलानुलेपनैः ।
 सुहृदः प्रकृतीर्दारानुपायुङ्क्त ततः स्वयम् ॥ १३ ॥

तावत् स्रुत उपानीय स्यन्दनं परमाद्भुतम् ।
 सुग्रीवाद्यैर्हयैर्युक्तं प्रणम्यावस्थितोऽग्रतः ॥ १४ ॥
 गृहीत्वा पाणिना पाणी सारथेस्तमथारुहत् ।
 सात्यक्युद्ववसंयुक्तः पूर्वाद्विमिव भास्करः ॥ १५ ॥
 ईक्षितोऽन्तःपुरस्त्रीणां सत्रीडप्रेमवोक्षितैः ।
 कृच्छ्राद् विसृष्टो निरगाज्जातहासो हरन् मनः ॥ १६ ॥
 सुधर्माख्यां समां सर्वैर्बृष्णिभिः परिवारितः ।
 प्राविशद् यन्निविष्टानां न सन्त्यङ्ग पङ्कजैः ॥ १७ ॥
 तत्रोपविष्टः परमासने विशु-
 र्वभौ स्वभासा कर्कुभोऽवभासयन् ।
 वृतो नृसिंहैर्यदुर्मिथदूतमो
 यथोद्भुराजो दिवि तारकागणैः ॥ १८ ॥
 तत्रोपमन्त्रिणो राजन् नानाहास्यरसैर्विभुम् ।
 उपतस्थुर्नटाचार्या नर्तक्यस्ताण्डवैः पृथक् ॥ १९ ॥
 मृदङ्गवीणासुरजवेषुतालदरस्वनैः ।
 ननृतुर्जगुस्तुष्टुवृश्च स्रुतमागधवन्दिनः ॥ २० ॥
 तत्राहुर्ब्राह्मणाः केचिदासीना ब्रह्मवादिनः ।
 पूर्वेषां पुण्यशसां राज्ञां चाकथयन् कथाः ॥ २१ ॥
 तत्रैकः पुरुषो राजन्नागतोऽपूर्वदर्शनः ।
 विज्ञापितो भगवते प्रतीहारैः प्रवेशितः ॥ २२ ॥
 स नमस्कृत्य कृष्णाय परेशाय कृताञ्जलिः ।
 राज्ञामावेदयद् दुःखं जरासन्धनिरोधजम् ॥ २३ ॥
 ये च दिग्विजये तस्य सन्नतिं न ययुर्नृपाः ।
 प्रसह्य रुद्धास्तेनासन्नयुते द्वे गिरिव्रजे ॥ २४ ॥
 कृष्ण कृष्णाप्रमेयात्मन् प्रपन्नमयमञ्जन ।
 वयं त्वां शरणं यामो भवभीताः पृथग्बिभ्यः ॥ २५ ॥
 लोको विकर्मनिरतः कुशले प्रमत्तः
 कर्मण्यर्थं त्वदुदिते भवदर्चने स्वे ।
 यस्तावदस्य बलवानिह जीविताशां
 सद्यश्छिनत्त्यनिमिषाय नमोऽस्तु तस्मै २६
 लोके भवाञ्जगदिनः कलयावतीर्णः
 सद्रक्षणाय खलनिग्रहणाय चान्यः ।

१. दादरायणिन्वाच । २. मद्रयं । ३. वृद्धान् गुरून् । ४. तमो भूती० । ५. वीश्रजेः । ६. भो विप्रप्रपन् ।

७. सन्धितो० । ८. प्यपि ।

कश्चित् त्वदीयमतियाति निदेशमीश
 किं वा जनः स्वकृतमृच्छति तन्न विद्वः ॥२७॥
 म्वप्रायितं नृपसुखं परतन्त्रमीश
 शश्वद्भयेन मृतकेन धुरं वहामः ।
 हित्वा तदात्मनि सुखं त्वदनीहलभ्यं
 क्लिष्यामहेऽतिकृपणास्तव माययेह ॥२८॥
 तन्नो भवान् प्रणतशोकहराङ्घ्रियुग्मो
 बद्धान् विमुङ्क्ष्व मगधाह्वयकर्मपाशात् ।
 यो भूभुजोऽयुतमतङ्गजवीर्यमेको
 विभ्रद् रुरोध भवने मृगराडिवायीः ॥२९॥
 यो वै त्वया द्विनवकृत्व उदात्तचक्र
 भग्नो मृधे खलु भवन्तमनन्तवीर्यम् ।
 जित्वा नृलोकनिरतं सकृदूढदर्पो
 युष्मत्प्रजा रुजति नोऽजित तद् विधेहि ॥३०॥

दूत उवाच

इति मागधसंलुद्धा भवद्दर्शनकाङ्क्षिणः ।
 प्रपन्नाः पादमूलं ते दीनानां शं विधीयताम् ॥३१॥

श्रीशुक उवाच

राजदूते ब्रुवत्येवं देवर्षिः परमद्युतिः ।
 विभ्रत् पिङ्गजटाभारं प्रादुरासीद् यथा रविः ॥३२॥
 तं दृष्ट्वा भगवान् कृष्णः सर्वलोकेश्वरेश्वरः ।
 ववन्द उत्थितः शीर्ष्णांससभ्यः सानुगो मुदा ॥३३॥
 समाजयित्वा विधिवत् कृतासनपरिग्रहम् ।
 वभाषे स्रुतैर्वाक्यैः श्रद्धया तर्पयन् मुनिम् ॥३४॥
 अपि खिदद्य लोकानां त्रयाणामकुतोभयम् ।
 ननु भूयान् भगवतो लोकान् पर्यटतो गुणः ॥३५॥
 न हि तेऽविदितं किञ्चिल्लोकेऽधीश्वरकर्तृषु ।
 अथ पृच्छामहे युष्मान् पाण्डवानां चिकीर्षितम् ॥३६॥

श्रीनारद उवाच

दृष्टा मया ते बहुशो दुरत्यया
 माया विभो विश्वसृजश्च मायिनः ।

भूतेषु भूमंश्चरतः स्वशक्तिभि-
 र्वहेरिवच्छन्नरुचो न मेऽद्भुतम् ॥३७॥
 तवेहितं कोऽर्हति साधु वेदितुं
 स्वमाययेदं सृजतो नियच्छतः ।
 यद् विद्यमानात्मतयावभासते
 तस्मै नमस्ते स्वविलक्षणात्मने ॥३८॥
 जीवस्य यः संसरतो विमोक्षणं
 न जानतोऽनर्थवहाच्छरीरतः ।
 लीलावतारैः स्वयशःप्रदीपकं
 प्राज्ज्वाल्यत्वा तमहं प्रपद्ये ॥३९॥
 अथाप्याश्रावये ब्रह्म नरलोकविडम्बनम् ।
 राज्ञः पैतृष्वसेयस्य भक्तस्य च चिकीर्षितम् ॥४०॥
 यक्षयति त्वां मखेन्द्रेण राजसूयेन पाण्डवः ।
 पारमेष्ठ्यकामो नृपतिस्तद् भवाननुमोदताम् ॥४१॥
 तस्मिन् देव क्रतुवरे भवन्तं वै सुरादयः ।
 दिदृक्ष्वः समेप्यन्ति राजानश्च यशस्विनः ॥४२॥
 श्रवणात् कीर्तनाद् ध्यानात् पूयन्तेऽन्तेवसायिनः ।
 तव ब्रह्ममयस्येश किमुतेक्षाभिमर्शिनः ॥४३॥
 यस्यामलं दिवि यशः प्रथितं रसायां
 भूमौ च ते भुवनमङ्गल दिग्वितानम् ।
 मन्दाकिनीति दिवि भोगवतीति चाधो
 गङ्गेति चेह चरणाम्बु पुनाति विश्वम् ॥४४॥

श्रीशुक उवाच

तत्र तेष्व्वात्मपक्षेष्वागृह्यत्सु विजिगीषया ।
 नाचः पेशैः स्मयन् भृत्यमुद्धवं प्राह केशवः ॥४५॥

श्रीभगवानुवाच

त्वं हि नः परमं चक्षुः सुहृन्मन्त्रार्थतत्त्ववित् ।
 तथात्र ब्रूयनुष्ठेयं श्रद्दध्मः करदाम तत् ॥४६॥
 इत्युपामन्त्रितो भर्त्रा सर्वज्ञेनापि मुग्धवत् ।
 निदेशं शिरसाऽऽधाय उद्धवः प्रत्यभाषत ॥४७॥

इति श्रीमद्भागवते महापुराणे पारमहंस्यां संहितायां दशमस्कन्धे
 उत्तरार्धे भगवद्वाचनविचारे सप्ततितमोऽध्यायः ॥ ७० ॥

अथैकसप्ततितमोऽध्यायः

श्रीशुक उवाच

इत्युदीरितमाकर्ण्य देवर्षेरुद्ववोऽब्रवीत् ।
सभ्यानां मतमाज्ञाय कृष्णस्य च महामतिः ॥ १ ॥

उद्धव उवाच

यदुक्तमृषिणा देव साचिव्यं यक्ष्यतस्त्वया ।
कार्यं पैतृष्वसेयस्य रक्षा च शरणैषिणाम् ॥ २ ॥
यष्टव्यं राजसूयेन दिक्चक्रजयिना विभो ।
अतो जरासुतजय उभयार्थो मतो मम ॥ ३ ॥
अस्माकं च महानर्थो ह्येतेनैव भविष्यति ।
यश्च तव गोविन्द राज्ञो बद्धान् विमुञ्चतः ॥ ४ ॥
स वै दुर्विपहो राजा नागायुतसमो बले ।
बलिनामपि चान्येषां भीमं समबलं विना ॥ ५ ॥
द्वैरथे स तु जेतव्यो मा शताक्षौहिणीयुतः ।
ब्रह्मण्योऽभ्यर्थितो विप्रैर्न प्रत्याख्याति कर्हिचित् ॥ ६ ॥
ब्रह्मवेपथरो गत्वा तं भिक्षेत वृकोदरः ।
हनिष्यति न सन्देहो द्वैरथे तत्र सन्निधौ ॥ ७ ॥
निमित्तं परमीशस्य विश्वसर्गनिरोधयोः ।
हिरण्यगर्भः शर्वश्च कालसारूपिणस्तत्र ॥ ८ ॥

गायन्ति ते विशदकर्म गृहेषु देव्यो
राज्ञां स्वशत्रुवधमात्मविमोक्षणं च ।
गोप्यश्च कुञ्जरपतेर्जनकात्मजायाः

पित्रोश्च लब्धशरणा मुनयो वयं च ॥ ९ ॥

जरासन्धवधः कृष्ण भूर्यर्थोपकल्पते ।
प्रायः पाकविपाकेन तव चाभिमतः क्रतुः ॥ १० ॥

श्रीशुक उवाच

इत्युद्धवचो राजन् सर्वतोभद्रमच्युतम् ।
देवर्षिर्वदुद्धवाश्च कृष्णश्च प्रत्यपूजयन् ॥ ११ ॥
अथादिशत् प्रयाणाय भगवान् देवकीसुतः ।
भृत्यान् दारुकजैत्रादीननुज्ञाप्य गुरुन् विभुः ॥ १२ ॥
निर्गमय्यावरोधान् स्वान् ससुतान् सपरिच्छदान् ।
सङ्कर्षणमनुज्ञाप्य यदुराजं च शत्रुहन् ।
सुतोपनीतं स्वरथमारुहद् गरुडध्वजम् ॥ १३ ॥
ततो रथद्विपथमादिनायकैः
कृत्वा लया परिवृत्त आत्मसेनया ।

मृदङ्गभेर्यान्कशङ्खगोमुखैः

प्रघोषघोषितककुभो निराक्रमत् ॥ १४ ॥

नृवाजिकाश्चनशिविकाभिरच्युतं

सहात्मजाः पतिमनु सुव्रता ययुः ।

वराम्बराभरणविलेपनस्रजः

सुसंवृता नृभिरसिचर्मपाणिभिः ॥ १५ ॥

नरोष्ट्रगोमहिषखराश्वतर्धनः-

करेणुभिः परिजनवारयोषितः ।

खलङ्कृताः कटकुटिकम्बलाम्बरा-

ध्रुपस्करा ययुरधियुज्य सर्वतः ॥ १६ ॥

बलं बृहद्भुजपटछत्रचामरै-

र्वशयुधभरणकिरीटवर्मभिः ।

दिवांशुभिस्तुमुलरवं वभौ रवे-

र्यथार्णवः क्षुभिततिमिङ्गिलोर्मिभिः ॥ १७ ॥

अथो मुनिर्यदुपतिना समाजितः

अग्रम्य तं हृदि विदधद् विहायसा ।

निशम्य तद्व्यवसितमाहताहर्णो

मुकुन्दसन्दर्शननिर्वृतेन्द्रियः ॥ १८ ॥

राजदूतमुवाचेदं भगवान् प्रीणयन् गिरा ।

मा भैष्ट दूत भद्रं वो घातयिष्यामि मागधम् ॥ १९ ॥

इत्युक्तः प्रस्थितो दूतो यथावदवदन्नुपान् ।

तेऽपि सन्दर्शनं शौरेः प्रत्यैक्षन् यन्मुमुक्षुः ॥ २० ॥

आनर्तसौवीरमरुंस्तीर्त्वा विनशनं हरिः ।

गिरीन् नदीरतीयाय पुरग्रामव्रजाकरान् ॥ २१ ॥

ततो द्रुपद्वतीं तीर्त्वा मुकुन्दोऽथ सरस्वतीम् ।

पञ्चालानथ मत्स्यांश्च शक्रप्रस्थमथागमत् ॥ २२ ॥

तमुपागतमाकर्ण्य प्रीतो दुर्दर्शनं नृणाम् ।

अजातशत्रुनिरगात् सोपाध्यायः सुहृद्वृतः ॥ २३ ॥

गीतवादित्रघोषेण ब्रह्मघोषेण भूयसा ।

अभ्ययात् स हृषीकेशं प्राणाः प्राणमिवावृतः ॥ २४ ॥

दृष्ट्वा विक्लिन्नहृदयः कृष्णं स्नेहेन पाण्डवः ।

चिराद् दृष्टं प्रियतमं सखजेऽथ पुनः पुनः ॥ २५ ॥

दोभ्यां परिष्वज्य रमामलालयं

मुकुन्दगान् नृपतिर्द्विताशुमः ।

लेभे परां निर्वृतिमश्रुलोचनो
हृष्यत्तनुर्विस्मृतलोकविभ्रमः ॥२६॥

तं मानुलेयं परिरम्य निर्वृतो
भीमः सयन् प्रेमजवाकुलेन्द्रियः ।

यमौ किरिटी च सुहृत्तमं मुदा
प्रवृद्धवाग्वाः परिरेमिरेऽच्युतम् ॥२७॥

अर्जुनेन परिष्वक्तो यमाभ्यामभिवादितः ।

ब्राह्मणेभ्यो नमस्कृत्य वृद्धेभ्यश्च यथार्हतः ॥२८॥

मानितो मानयामास कुरुसृञ्जयकैकयान् ।

सूतमागधगन्धर्वा वन्दिनश्चोपमन्त्रिणः ॥२९॥

मृदङ्गशङ्खपटहवीणापणवैगोमुखैः ।

ब्राह्मणाश्चारविन्दाक्षं तुष्टुर्ननृतुर्जगुः ॥३०॥

एवं सुहृद्भिः पर्यस्तः पुण्यश्लोकशिखामणिः ।

मंस्तूयमानो भगवान् त्रिवेशालङ्कृतं पुरम् ॥३१॥

मंसिक्तवर्त्मकरिणां मदगन्धतायै-

श्चित्रध्वजैः कनकतोरणपूर्णकुम्भैः ।

मृष्टात्मभिर्नयदुकूलविभूषणस्रग्-

गन्धैर्वृभिर्व्युवतिभिश्च विराजमानम् ॥३२॥

उद्दीप्तदीपत्रलिभिः प्रतिसञ्जाल-

निर्यातधूपरुचिरं विलसत्पताकम् ।

मूर्धन्यहेमकलशै रजतोरुशृङ्गै-

र्जुणं ददर्श भवनैः कुरुराजधाम ॥३३॥

प्राप्तं निशम्य नरलोचनपानपात्र-

मौत्सुक्यविश्रुथितकेशदुकूलबन्धाः ।

सद्यो विसृज्य गृहकर्मपतींश्च तल्पे

द्रष्टुं ययुर्युवतयः स्म नरेन्द्रमार्गे ॥३४॥

तस्मिन् सुसङ्कुल इमाश्चर्यद्विपद्भिः

कृष्णं सभार्यमुपलभ्य गृहाधिरूढाः ।

नार्यो विकीर्य कुसुमैर्मनसोपगुह्य

सुखागतं विदधुरुत्स्मयवीक्षितेन ॥३५॥

ऊचुः स्त्रियः पथि निरीक्ष्य मुकुन्दपत्नी-

स्तारा यथोडुपसहाः किमकार्यमूभिः ।

यच्चक्षुषां पुरुषमौलिरुदारहास-

लीलावलोककलयोत्सवमाजनोति ॥३६॥

तत्र तत्रोपसङ्गम्य पौरा मङ्गलपाणयः ।

चक्रुः सपर्या कृष्णाय श्रेणीमुख्या हतैनसः ॥३७॥

अन्तःपुरजनैः प्रीत्या मुकुन्दः फुल्ललोचनैः ।

ससम्भ्रमैरभ्युपेतः प्राविशद् राजमन्दिरम् ॥३८॥

पृथा विलोक्य आत्रेयं कृष्णं त्रिभुवनेश्वरम् ।

प्रीतात्मोत्थाय पर्यङ्कात् सत्तुपा परिपक्वजे ॥३९॥

गोविन्दं गृहमानीय देवदेवेशमादृतः ।

पूजायां नाविदत् कृत्यं प्रमोदोपहतो नृपः ॥४०॥

पितृष्वसुर्गुरुस्त्रीणां कृष्णश्चक्रेऽभिवादनम् ।

स्वयं च कृष्णया राजन् भगिन्या चाभिवन्दितः ॥४१॥

श्वश्वा संचोदिता कृष्णा कृष्णपत्नीश्च सर्वशः ।

आनर्चरुक्मिणीं सत्यां भद्रां जाम्बवतीं तथा ॥४२॥

कालिन्दीं मित्रविन्दां च शैब्यां नाग्रजितीं सैतीम् ।

अन्याश्चाभ्यागता यास्तु वासः सञ्चण्डनादिभिः ॥४३॥

सुखं निवासयामास धर्मराजो जनार्दनम् ।

ससैन्यं सानुगामात्यं सभार्यं च नवं नवम् ॥४४॥

तर्पयित्वा खाण्डवेन वह्निं फाल्गुनसंयुतः ।

मोचयित्वा मयं येन राज्ञे दिव्या सभा कृता ॥४५॥

उवास कतिचिन्मासान् राज्ञः प्रियचिकीर्षया ।

विहरन् रथमारुह्य फाल्गुनेन भटैर्वृतः ॥४६॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे

कृष्णस्येन्द्रप्रस्थगमनं नामैकसप्ततितमोऽध्यायः ॥ ७१ ॥

अथ द्विसप्ततितमोऽध्यायः

श्रीशुक उवाच

एकदा तु समामध्ये आस्थितो मुनिभिर्वृतः ।

ब्राह्मणैः क्षत्रियैर्वैश्यैर्भ्रातृभिश्च युधिष्ठिरः ॥ १ ॥

आचार्यैः कुलवृद्धैश्च ज्ञातिसम्बन्धिनान्धवैः ।

१. जलकु० । २. मानिनो । ३. ववेणुभिः । ४. तथा । ५. न्ये एक० । ६. बादरायणिरुवाच ।

शृण्वतामेव चैतेषामाभाष्येदमुवाच ह ॥ २ ॥

युधिष्ठिर उवाच

क्रतुराजेन गोविन्द राजसूयेन पावनीः ।
यक्ष्ये विभूतीर्भवतस्तत् सम्पादय नः प्रभो ॥ ३ ॥

त्वत्पादुके अविरतं परि ये चरन्ति
ध्यायन्त्यभद्रनशने शुचयो शुणन्ति ।

विन्दन्ति ते कमलनाभ भवापवर्ग-
माशासते यदि त आशिष ईश नान्ये ॥ ४ ॥

तद् देवदेव भवतश्चरणारविन्द-
सेवानुभावमिह पश्यतु लोक एषः ।

ये त्वां भजन्ति न भजन्त्युत वोभयेषां
निष्ठां प्रदर्शय विभो कुरुसृङ्गयानाम् ॥ ५ ॥

न ब्रह्मणः स्वपरभेदमतिस्तव स्यात्
सर्वात्मनः समदृशः स्वसुखानुभूतेः ।

संसेवतां सुरतरोरिव ते प्रसादः
सेवानुरूपमुदयो न विपर्ययोऽत्र ॥ ६ ॥

श्रीभगवानुवाच

सम्यग् व्यवसितं राजन् भवता शत्रूकर्शन ।
कल्याणी येन ते कीर्तिर्लोकाननु भविष्यति ॥ ७ ॥

ऋषीणां पितृदेवानां सुहृदामपि नः प्रभो ।
सर्वेषामपि भूतानामीषितः क्रतुराडयम् ॥ ८ ॥

विजित्य नृपतीन् सर्वान् कृत्वा च जगतीं वशे ।
सम्भृत्य सर्वसम्भारानाहरस्व महाक्रतुम् ॥ ९ ॥

एते ते भ्रातरो राजन् लोकपालांशसम्भवाः ।
जितोऽस्म्यात्मवता तेऽहं दुर्जयो योऽकृतात्मभिः ॥ १० ॥

न कश्चिन्मत्परं लोके तेजसा यशसा श्रिया ।
विभूतिभिर्वाभिभवेद् देवोऽपि किमु पार्थिवः ॥ ११ ॥

श्रीशुक उवाच

निशम्य भगवद्गीतं ग्रीतः फुल्लमुखाम्बुजः ।
भ्रातृन् दिग्विजयेऽयुक्लं विष्णुतेजोपवृंहितान् ॥ १२ ॥

सहदेवं दक्षिणस्यामादिशत् सह सृङ्गयैः ।
दिशि प्रतीच्यां नकुलमुदीच्यां सव्यसाचिनम् ।

प्राच्यां वृकोदरं मत्स्यैः केकयैः सह मद्रकैः ॥ १३ ॥
ते विजित्य नृपान् वीरा आजहुर्दिग्भ्य ओजसा ।

अजातशत्रवे भूरि द्रविणं नृप यक्ष्यते ॥ १४ ॥
श्रुत्वाजितं जरासन्धं नृपतेर्ध्यायितो हरिः ।

आहोपायं तमेवाद्य उद्धवो यमुवाच ह ॥ १५ ॥
मीमसेनोऽर्जुनः कृष्णो ब्रह्मलिङ्गधरास्त्रयः ।

जग्मुर्गिरिग्रजं तात बृहद्रथसुतो यतः ॥ १६ ॥
ते गत्वाऽऽतिथ्यवेलायां गृहेषु गृहमेधिनम् ।

ब्रह्मण्यं समयाचेरन् राजन्या ब्रह्मलिङ्गिनः ॥ १७ ॥
राजन् विद्वयतिर्थीन् प्राप्तानर्थिनो दूरमागतान् ।

तन्नः प्रयच्छ भद्रं ते यद् वयं कामयामहे ॥ १८ ॥
किं दुर्मर्षं तितिक्षूणां किमकार्यमसाधुभिः ।

किं न देयं वदान्यानां कः परः समदर्शिनाम् ॥ १९ ॥
योऽन्तित्येन शरीरेण सतां गेयं यशो ध्रुवम् ।

नाचिनोति स्वयं कल्पः स वाच्यः शोच्य एव सः ॥ २० ॥
हरिश्चन्द्रो रन्तिदेव उञ्छवृत्तिः शिविर्वलिः ।

व्याधः कपोतो बहवो ह्यध्रुवेण ध्रुवं गताः ॥ २१ ॥

श्रीशुक उवाच

स्वरैराकृतिभिस्तांस्तु प्रकोष्ठैर्ज्याहृतैरपि ।
राजन्यवन्धून् विज्ञाय दृष्टपूर्वानचिन्तयत् ॥ २२ ॥

राजन्यवन्धवो ह्येते ब्रह्मलिङ्गानि विभ्रति ।
ददामि भिक्षितं तेभ्य आत्मानमपि दुस्त्यजम् ॥ २३ ॥

बलेर्तु श्रूयते कीर्तिर्वितता दिक्ष्वकल्मषा ।
ऐश्वर्याद् अंशितस्यापि विप्रव्याजेन विष्णुना ॥ २४ ॥

श्रियं जिहीर्षतेन्द्रस्य विष्णवे द्विज रूपिणे ।
जानन्नपि महीं प्रादाद् वार्यमाणोऽपि दैत्यराट् ॥ २५ ॥

जीवता ब्राह्मणार्थाय को न्वर्थः क्षत्रवन्धुना ।
देहेन पतमानेन नेहता विपुलं यशः ॥ २६ ॥

इत्युदारमतिः प्राह कृष्णार्जुनवृकोदरान् ।
हे विप्रा त्रियतां कामो ददाम्यात्मशिरोऽपिवः ॥ २७ ॥

श्रीभगवानुवाच

युद्धं नो देहि राजेन्द्र द्वन्द्वशो यदि मन्यसे ।
युद्धार्थिनो वयं प्राप्ता राजन्या नान्नकाङ्क्षिणः ॥ २८ ॥

असौ वृकोदरः पार्थस्तस्य भ्रातार्जुनो ह्ययम् ।
अनयोर्मातुलेयं मां कृष्णं जानीहि ते रिपुम् ॥ २९ ॥

एवमावेदितो राजा जहासोच्चैः स्म मागधः ।

आह चामर्षितो मन्दा युद्धं तर्हि ददामि वः ॥३०॥
 न त्वया भीरुणा योत्स्ये युधि विह्वचेतसा ।
 मथुरां स्वपुरीं त्यक्त्वा समुद्रं शरणं गतः ॥३१॥
 अयं तु वयसा तुल्यो नातिसत्त्वो न मे समः ।
 अर्जुनो न भवेद् योद्धा भीमस्तुल्यबलो मम ॥३२॥
 इत्युक्त्वा भीमसेनाय प्रादाय महतीं गदाम् ।
 द्वितीयां स्वयमादाय निर्जगाम पुराद् बहिः ॥३३॥
 ततः समे खले वीरौ संयुक्तावितरेतरौ ।
 जघनतुर्वज्रकल्पाभ्यां गदाभ्यां रणदुर्मदौ ॥३४॥
 मण्डलानि विचित्राणि सव्यं दक्षिणमेव च ।
 चरतोः शुशुभे युद्धं नटयोरिव रङ्गिणोः ॥३५॥
 ततश्चटचटाशब्दो वज्रनिष्पेपसन्निभः ।
 गदयोः क्षिप्तयो राजन् दन्तयोरिव दन्तिनोः ॥३६॥
 ते वै गदे भुजजवेन निपात्यमाने
 अन्योन्यतौऽसकटिपादकरोरुजत्रून् ।
 चूर्णीवभूवतुरुपेत्य यथार्कशाखे
 संयुध्यतोद्विरदयोरिव दीप्तमन्योः ॥३७॥
 इत्थं तयोः प्रहतयोर्गदयोर्नृवीरौ
 क्रुद्धौ स्वमुष्टिभिरयःस्पर्शैरपिष्टाम् ।
 शब्दस्तयोः प्रहरतोरिभयोरिवासी-
 निर्घातवज्रपरुपस्तलताडनोत्थः ॥३८॥

तयोरेवं प्रहरतोः समशिक्षावलौजसोः ।
 निर्विशेषमभूद् युद्धमक्षीणजययोनृप ॥३९॥
 एवं तयोर्महाराज युध्यतोः सप्तविंशतिः ।
 दिनानि निरगस्तत्र सुहृद्वन्निशि तिष्ठतोः ॥४०॥
 एकदा मातुलेयं वै प्राह राजन् वृकोदरः ।
 न शक्तोऽहं जरासन्धं निर्जेतुं युधि माधव ॥४१॥
 शत्रोर्जन्ममृती विद्वान् जीवितं च जराकृतम् ।
 पार्थमाप्याययन् स्वेन तेजसाचिन्तयद्धरिः ॥४२॥
 सञ्चिन्त्यारिवधोपायं भीमस्यामोघदर्शनः ।
 दर्शयामास विटपं पाटयन्निव संज्ञया ॥४३॥
 तद् विज्ञाय महासत्त्वो भीमः प्रहरतां वरः ।
 गृहीत्वा पादयोः शत्रुं पातयामास भूतले ॥४४॥
 एकं पादं पदाऽऽक्रम्य दोभ्यामन्यं प्रगृह्य सः ।
 गुदतः पाटयामास शाखामिव महागजः ॥४५॥
 एकपादोरुवृषणकटिपृष्ठस्तनांसके ।
 एकत्राह्वक्षिभ्रूकर्णे शकले ददृशुः प्रजाः ॥४६॥
 हाहाकारो महानासीन्निहते मगधेश्वरे ।
 पूजयामासतुर्भीमं परिरभ्य जयाच्युतौ ॥४७॥
 सहदेवं तत्तनयं भगवान् भूतर्भावनः ।
 अभ्यपिञ्चदमेयात्मा मगधानां पतिं प्रभुः ।
 मोचयामास राजन्यान् संरुद्धा मगधेन ये ॥४८॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 जरासन्धवधौ नाम द्विसप्ततितमोऽध्यायः ॥ ७२ ॥

अथ त्रिसप्ततितमोऽध्यायः

श्रीशुक उवाच

अयुते द्वे शतान्पटौ लीलया युधि निर्जिताः ।
 ते निर्गता गिरिद्रोण्यां मलिना मलवाससः ॥ १ ॥
 क्षुत्क्षामाः शुष्कवदनाः संरोधपरिकर्षिताः ।
 ददृशुस्ते घनश्यामं पीतकौशेयवाससम् ॥ २ ॥
 श्रीवत्साङ्गं चतुर्बाहुं पद्मगर्भारुणक्षणम् ।
 चारुप्रसन्नवदनं स्फुरन्मकरकुण्डलम् ॥ ३ ॥
 पद्महस्तं गदाशङ्खरथाङ्गैरुपलक्षितम् ।

किरीटहारकटककटिद्वत्राङ्गदाचितम् ॥ ४ ॥
 आजद्वरमणिग्रीवं निवीतं वनमालया ।
 पिवन्त इव चक्षुर्भ्यां लिहन्त इव जिह्वया ॥ ५ ॥
 जिघ्रन्त इव नासाभ्यां रम्भन्त इव बाहुभिः ।
 प्रणमुर्हत्तपाप्मानो मूर्धभिः पादयोर्हरैः ॥ ६ ॥
 कृष्णसन्दर्शनाह्लादध्वस्तसंरोधनकृमाः ।
 प्रशशंसुर्हपीकेशं गीर्भिः प्राञ्जलयो नृपाः ॥ ७ ॥

१. दानि । २. निर्घोप० । ३. स्वःसदृश० । ४. वधे एक स० ।

राजान ऊचुः

नमस्ते देवदेवेश प्रपन्नार्तिहराव्यय ।
प्रपन्नान् पाहिनः कृष्ण निर्विण्णान् घोरसंसृतेः ॥८॥
नैनं नाथान्वसूयामो मागधं मधुसूदन ।
अनुग्रहो यद् भवतो राज्ञां राज्यच्युतिर्विभो ॥ ९ ॥
राज्यैश्वर्यमदोन्नद्धो न श्रेयो विन्दते नृपः ।
त्वन्मायामोहितोऽनित्या मन्यते सम्पदोऽचलाः ॥१०॥
मृगतृष्णां यथा बाला मन्यन्त उदकाशयम् ।
एवं वैकारिकीं मायामयुक्ता वस्तु चक्षते ॥११॥

वयं पुरा श्रीमदनष्टदृष्टयो
जिगीषयास्या इतरेतरस्पृधः ।
घ्नन्तः प्रजाः स्वा अतिनिर्घृणाः प्रभो
मृत्युं पुरस्त्वाविगणय्य दुर्मदाः ॥१२॥
त एव कृष्णाद्य गभीररंहसा
दुरन्तवीर्येण विचालिताः श्रियः ।
कालेन तन्वा भवतोऽनुकम्पया
विनष्टदर्पाश्चरणौ स्मराम ते ॥१३॥
अथो न राज्यं मृगतृष्णिरूपितं
देहेन शश्वत् पतता रुजां भुवा ।
उपासितव्यं स्पृहयामहे विभो
क्रियाफलं प्रेत्य च कर्णरोचनम् ॥१४॥

तं नः समादिशोपायं येन ते चरणाब्जयोः ।
स्मृतिर्यथा न विरमेदपि संसरतामिह ॥१५॥
कृष्णाय वासुदेवाय हरये परमात्मने ।
प्रणतक्लेशनाशाय गोविन्दाय नमो नमः ॥१६॥

श्रीशुक उवाच

संस्तूयमानो भगवान् राजभिर्मुक्तवन्धनैः ।
तानाह करुणस्तात शरण्यः श्लक्ष्णया गिरा ॥१७॥

श्रीभगवानुवाच

अद्यप्रभृति वो भूपा मय्यात्मन्यखिलेश्वरे ।
सुदृढा जायते भक्तिर्वाढमाशंसितं तथा ॥१८॥
दिष्टया व्यवसितं भूपा भवन्त ऋतभाषिणः ।
श्रियैश्वर्यमदोन्नाहं पश्य उन्मादकं नृणाम् ॥१९॥

हैहयो नहुषो वेनो रावणो नरकोऽपरे ।
श्रीमदाद् भ्रंशिताः स्थानाद् देवदैत्यनरेश्वराः ॥२०॥
भवन्त एतद् विज्ञाय देहाद्युत्पाद्यमन्तवत् ।
मां यजन्तोऽध्वरैर्युक्ताः प्रजा धर्मेण रक्षथ ॥२१॥
सन्तन्वन्तः प्रजातन्तून् सुखं दुःखं भवामवौ ।
प्राप्तं प्राप्तं च सेवन्तो मच्चित्ता विचरिष्यथ ॥२२॥
उदासीनाश्च देहादावात्मारामा धृतव्रताः ।
मय्यावेश्य मनः सम्यङ् मामन्ते ब्रह्म यास्यथ ॥२३॥

श्रीशुक उवाच

इत्यादिश्य नृपान् कृष्णो भगवान् भुवनेश्वरः ।
तेषां न्ययुङ्क्त पुरुषान् स्त्रियो मज्जनकर्मणि ॥२४॥
सपर्या कारयामास सहदेवेन भारत ।
नरदेवोचितैर्वस्त्रैर्भूषणैः स्रग्विलेपनैः ॥२५॥
भोजयित्वा वरान्नेन सुस्नातान् समलङ्कृतान् ।
भोगैश्च विविधैर्युक्तांस्ताम्बूलाद्यैर्नृपोचितैः ॥२६॥
ते पूजिता मुकुन्देन राजानो मृष्टकुण्डलाः ।
विरेजुर्मोचिताः क्लेशात् प्रावृडन्ते यथा ग्रहाः ॥२७॥
स्थान् सदश्वानारोप्य मणिकाञ्चनभूषितान् ।
प्रीणय्य सन्तुतैर्वाक्यैः स्वदेशान् प्रत्ययापयत् ॥२८॥
त एवं मोचिताः कृच्छ्रात् कृष्णेन सुमहात्मना ।
ययुस्तमेव ध्यायन्तः कृतानि च जगत्पतेः ॥२९॥
जगदुः प्रकृतिभ्यस्ते महापुरुषचेष्टितम् ।
यथान्वशासद् भगवांस्तथा चक्रुरतन्द्रिताः ॥३०॥
जरासन्धं घातयित्वा भीमसेनेन केशवः ।
पार्थाभ्यां संयुतः प्रायात् सहदेवेन पूजितः ॥३१॥
गत्वा ते खाण्डवप्रस्थं शङ्खान् दध्मूर्जितारयः ।
हर्षयन्तः स्वसुहृदो दुर्हृदां चासुरखावहाः ॥३२॥
तच्छ्रुत्वा प्रीतमनस इन्द्रप्रस्थनिवासिनः ।
मेनिरे मागधं शान्तं राजा चाप्तमनोरथः ॥३३॥
अभिवन्धाथ राजानं भीमार्जुनजनार्दनाः ।
सर्वमाश्रावयाञ्चक्रुरात्मना यदनुष्ठितम् ॥३४॥
निशम्य धर्मराजस्तत् केशवेनानुकम्पितम् ।
आनन्दाश्रुकलां मुञ्चन् प्रेम्णा नोवाच किञ्चन ॥३५॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे

कृष्णाद्यागमने त्रिसप्ततितमोऽध्यायः ॥ ७३ ॥

१. वादरायणिह्वाच । २. प्रभोः । ३. च । ४. शिरसा मेऽनु० । ५. विक्रिया । ६. जोऽज्यग्रः ।

ईशो दुरत्ययः काल इति सत्यवती श्रुतिः ।
 वृद्धानामपि यद् बुद्धिर्बालवाक्यैर्विभिद्यते ॥३१॥
 यूयं पात्रविदां श्रेष्ठा मा मन्ध्वं बालभाषितम् ।
 सदसस्पतयः सर्वे कृष्णो यत् सम्मतोऽर्हणे ॥३२॥
 तपोविद्याव्रतधरान् ज्ञानविध्वस्तकल्मषान् ।
 परमर्षीन् ब्रह्मनिष्ठान् लोकपालैश्च पूजितान् ॥३३॥
 सदस्पतीनतिक्रम्य गोपालः कुलपांसनः ।
 यथा काकः पुरोडाशं सपर्यां कथमर्हति ॥३४॥
 वर्णाश्रमकुलापेतः सर्वधर्मवहिष्कृतः ।
 स्वैरवर्ती गुणैर्हीनः सपर्यां कथमर्हति ॥३५॥
 ययातिनैषां हि कुलं शप्तं सद्भिर्बहिष्कृतम् ।
 वृथापानरतं शश्वत् सपर्यां कथमर्हति ॥३६॥
 ब्रह्मर्षिसेवितान् देशान् हित्वैतेऽब्रह्मवर्चसम् ।
 समुद्रं दुर्गमाश्रित्य बाधन्ते दस्यवः प्रजाः ॥३७॥
 एवमादीन्यभद्राणि वभाषे नष्टमङ्गलः ।
 नोवाच किञ्चिद् भगवान् यथा सिंहः शिवारुतम् ॥३८॥
 भगवन्निन्दनं श्रुत्वा दुःसहं तत् सभासदः ।
 कर्णौ पिधाय निर्जग्मुः शपन्तश्चेदिषं रुषा ॥३९॥
 निन्दां भगवतः शृण्वंस्तत्परस्य जनस्य वा ।
 ततो नापैति यः सोऽपि यात्यधः सुकृताच्च्युतः ॥४०॥
 ततः पाण्डुसुताः क्रुद्धा मत्स्यकैकयसृञ्जयाः ।
 उदायुधाः समुत्तस्थुः शिशुपालजिघांसवः ॥४१॥
 ततश्चैद्यस्त्वसम्भ्रान्तो जगृहे खड्गचर्मणी ।
 भर्त्सयन् कृष्णपक्षीयान् राज्ञः सदसि भारत ॥४२॥

तावदुत्थाय भगवान् खान् निवार्य स्वयं रुषा ।
 शिरः क्षुरान्तचक्रेण जहारापततो रिपोः ॥४३॥
 शब्दः कोलाहलोऽप्यासीत् शिशुपाले हते महान् ।
 तस्यानुयायिनो भूपा दुद्रुवुर्जीवितैपिणः ॥४४॥
 चैद्यदेहोत्थितं ज्योतिर्वासुदेवमुपाविशत् ।
 पश्यतां सर्वभूतानामुल्केव भुवि स्वाच्च्युता ॥४५॥
 जन्मत्रयानुगुणितवैरसंरब्धया धिया ।
 ध्यायंस्तन्मयतां यातो भावो हि भवकारणम् ॥४६॥
 ऋत्विग्भ्यः सदस्येभ्यो दक्षिणां विपुलामदात् ।
 सर्वान् सम्पूज्य विधिवच्चक्रेऽवभृथमेकराट् ॥४७॥
 साधयित्वा क्रतुं राज्ञः कृष्णो योगेश्वरेश्वरः ।
 उवाच कतिचिन्मासान् सुहृद्भिरभियाचितः ॥४८॥
 ततोऽनुज्ञाप्य राजानमनिच्छन्तमपीश्वरः ।
 ययौ सभार्यः सामात्यः स्वपुरं देवकीसुतः ॥४९॥
 वर्णितं तदुपाख्यानं मया ते बहुविस्तरम् ।
 वैकुण्ठवासिनोर्जन्म विप्रशापात् पुनः पुनः ॥५०॥
 राजसूयावभृथ्येन स्नातो राजा युधिष्ठिरः ।
 ब्रह्मक्षत्रसभामध्ये शुशुभे सुरराडिव ॥५१॥
 राज्ञा सभाजिताः सर्वे सुरमानवखेचराः ।
 कृष्णं क्रतुं च शंसन्तः स्वधामानि ययुर्मुदा ॥५२॥
 दुर्योधनमृते पापं कलिं कुरुकुलामयम् ।
 यो न सेहे श्रियं स्फीतां दृष्ट्वा पाण्डुसुतस्य ताम् ॥५३॥
 य इदं कीर्तयेद् विष्णोः कर्म चैद्यवधादिकम् ।
 राजमोक्षं वितानं च सर्वपापैः प्रमुच्यते ॥५४॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 शिशुपालवधो नाम चतुःसप्ततितमोऽध्यायः ॥ ७४ ॥

अथ पञ्चसप्ततितमोऽध्यायः

राजोवाच

अजातशत्रोस्तं दृष्ट्वा राजसूयमहोदयम् ।
 सर्वे मुमुदिरे ब्रह्मन् नृदेवा ये समागताः ॥ १ ॥
 दुर्योधनं वर्जयित्वा राजानः सर्पयः सुराः ।

इति श्रुतं नो भगवंस्तत्र कारणमुच्यताम् ॥ २ ॥

कौपिलवाच

पितामहस्य ते यज्ञे राजसूये महात्मनः ।
 वान्धवाः परिचर्यायां तस्यासन् प्रेमवन्धनाः ॥ ३ ॥

भीमो महानसाध्यक्षो धनाध्यक्षः सुयोधनः ।
 सहदेवस्तु पूजायां नकुलो द्रव्यसाधने ॥ ४ ॥
 गुरुशुश्रूषणे जिष्णुः कृष्णः पादावनेजने ।
 परिवेषणे द्रुपदजा कर्णो दाने महामनाः ॥ ५ ॥
 युयुधानो विकर्णश्च हार्दिक्यो विदुरादयः ।
 बाह्लीकपुत्रा भूर्याद्या ये च सन्तर्दनादयः ॥ ६ ॥
 निरूपिता महायज्ञे नानाकर्मसु ते तदा ।
 प्रवर्तन्ते स राजेन्द्र राज्ञः प्रियचिकीर्षवः ॥ ७ ॥

ऋत्विक्सदस्य बहुवित्सु सुहृत्तमेपु

स्थितेषु सन्नृतसमर्हणदक्षिणाभिः ।

चैद्ये च सात्वतपतेश्वरणं प्रविष्टे

चक्रुस्ततस्त्ववभृथस्त्वपनं धुनयाम् ॥ ८ ॥

मृदङ्गशङ्खपणवधुन्धुर्यानकगोमुखाः ।

वादित्राणि विचित्राणि नेदुरावभृथोत्सवे ॥ ९ ॥

नर्तक्यो ननृतुर्हृष्टा गायका यूथशो जगुः ।

वीणावेणुतलोन्नादस्तेषां स दिवमस्पृशत् ॥ १० ॥

चित्रध्वजपताकाग्रैरिभेन्द्रस्यन्दनार्वाभिः

खलङ्कृतैर्भटैर्भूषा निर्ययू रुक्ममालिनः ॥ ११ ॥

यदुसृज्यकाम्यांजकुरुकेकयकांसलाः ।

कम्पयन्तो भुवं सैन्यैर्यजमानपुरःसराः ॥ १२ ॥

सदस्यत्विग्विजश्रेष्ठा ब्रह्मघोषेण भूयसा ।

देवर्षिपितृगन्धर्वास्तुष्टुबुः पुष्पवर्षिणः ॥ १३ ॥

खलङ्कृता नरा नार्यो गन्धस्त्रभूषणाम्बरैः ।

विलिम्पन्त्योऽभिषिञ्चन्त्यो विजहूर्विविधै रसैः ॥ १४ ॥

तैलगोरसगन्धोदहरिद्रासान्द्रकुङ्कुमैः ।

पुम्भिलिप्ताः प्रलिम्पन्त्यो विजहूर्वार्योपितः ॥ १५ ॥

गुप्ता नृभिर्निरगमन्नुपलब्धुमेतद्

देव्यो यथा दिवि विमानवरैर्नृदेव्यः ।

ता मातुलेयसखिभिः परिपिच्यमानाः

सत्रीडहासविकसद्बदना विरेजुः ॥ १६ ॥

ता देवराणुत सखीन् सिपिचुर्दतीभिः

क्लिन्नाम्बरा विवृतगात्रकुचोरुमध्याः ।

औत्सुक्यमुक्तकवराच्च्यवमानमाल्याः

क्षोभं दधुर्मलधियां रुचिरैर्विहारैः ॥ १७ ॥

स सम्राड्रथमारूढः सदश्वं रुक्ममालिनम् ।

व्यरोचत स्वपत्नीभिः क्रियाभिः क्रतुराडिव ॥ १८ ॥

पत्नीसंयाजावभृथ्यैश्चरित्वा ते तमृत्विजः ।

आचान्तं स्नापयाञ्चकृर्गङ्गायां सह कृष्णया ॥ १९ ॥

देवदुन्दुभयो नेदुर्नरदुन्दुभिभिः समम् ।

मुमुचुः पुष्पवर्षाणि देवर्षिपितृमानवाः ॥ २० ॥

सस्तुस्तत्र ततः सर्वे वर्णाश्रमयुता नराः ।

महापातक्यपि यतः सद्यो मुच्येत किल्बिषात् ॥ २१ ॥

अथ राजाहते क्षौमे परिधाय खलङ्कृतः ।

ऋत्विक्सदस्यविप्रादीनानर्चाभिरणाम्बरैः ॥ २२ ॥

बन्धुजातिनृपान् मित्रसुहृदोऽन्यांश्च सर्वशः ।

अभीक्ष्णं पूजयामास नारायणपरो नृपः ॥ २३ ॥

सर्वे जनाः सुररुचो मणिकुण्डलस्त्र-

गुष्णीपकञ्चुकदुकूलमहार्घ्यहाराः ।

नार्यश्च कुण्डलयुगालकवृन्दजुष्ट-

वक्त्रश्रियः कनकमेखलया विरेजुः ॥ २४ ॥

अथर्त्विजो महाशीलाः सदस्या ब्रह्मवादिनः ।

ब्रह्मक्षत्रियविट्शूद्रा राजानो ये समागताः ॥ २५ ॥

देवर्षिपितृभूतानि लोकपालाः सहानुगाः ।

पूजितास्तमनुज्ञाप्य स्वधामानि ययुर्नृप ॥ २६ ॥

हरिदासस्य राजर्षे राजसूयमहोदयम् ।

नैवातृप्यन् प्रशंसन्तः पिवन् मर्त्योऽमृतं यथा ॥ २७ ॥

ततो युधिष्ठिरो राजा सुहृत्सम्वन्धिवान्धवान् ।

प्रेम्णा निवासयामास कृष्णं च त्यागकातरः ॥ २८ ॥

भगवानपि तत्राङ्ग न्यवात्सीत्तत्प्रियङ्करः ।

प्रस्थाप्य यदुवीरांश्च साम्वादींश्च कुशस्थलीम् ॥ २९ ॥

इत्थं राजा धर्मसुतो मनोरथमहार्णवम् ।

सुदुस्तरं समुत्तीर्य कृष्णेनासीद् गतज्वरः ॥ ३० ॥

एकदान्तःपुरे तस्य वीक्ष्य दुर्योधनः श्रियम् ।

अतप्यद् राजसूयस्य महित्वं चाच्युतात्मनः ॥ ३१ ॥

यस्मिन् नरेन्द्रदितिजेन्द्रसुरेन्द्रलक्ष्मी-

नाना विभान्ति किल विश्वसृजोपकल्पमाः ।

ताभिः पतीन् द्रुपदराजसुतोपतस्थे

यस्यां विपक्तहृदयः कुरुराडतप्यत् ॥ ३२ ॥

यस्मिंस्तदा मधुपतेर्महिषीसहस्रं
 श्रोणीभरेण शनकैः कणदङ्घ्रिशोभम् ।
 मध्ये सुचारु कुचकुङ्कुमशोणहारं
 श्रीमन्मुखं प्रचलकुण्डलकुन्तलाढ्यम् ॥३३॥
 सभायां मयक्लप्तायां कापि धर्मसुतोऽधिराट् ।
 वृतोऽनुजैर्वन्धुभिश्च कृष्णेनापि स्वचक्षुषा ॥३४॥
 आसीनः काञ्चने साक्षादासने मधवानिव ।
 पारमेष्ठ्यश्रिया जुष्टः स्तूयमानश्च वन्दिभिः ॥३५॥
 तत्र दुर्योधनो मानी परीतो भ्रातृभिर्नृप ।
 किरीटमाली न्यविशदसिहस्तः क्षिपन् रुषा ॥३६॥
 स्थलेऽभ्यगृह्णाद् वस्त्रान्तं जलं मत्वा स्थलेऽपतत् ।

जले च स्थलवद् भ्रान्त्या मयमायाविमोहितः ॥३७॥
 जहास भीमस्तं दृष्ट्वा स्त्रियो नृपतयोऽपरे ।
 निवार्यमाणा अप्यङ्गराज्ञा कृष्णानुमोदिताः ॥३८॥
 स व्रीडितोऽवाग्वदनो रुषा ज्वलन्
 निष्क्रम्य तूष्णीं प्रययौ गजाह्वयम् ।
 हाहेति शब्दः सुमहानभूत् सता-
 मजातशत्रुर्मिना इवामवत् ।
 बभूव तूष्णीं भगवान् भुवो भरं
 समुज्जिहीर्षुर्भ्रमति स्म यद्दृश ॥३९॥
 एतत्तेऽभिहितं राजन् यत् पृष्टोऽहमिह त्वया ।
 सुयोधनस्य दौरात्म्यं राजसूये महाक्रतौ ॥४०॥

इति श्रीमद्भागवते महापुराणे पारमहंस्यां संहितायां दशमस्कन्धे
 उत्तरार्धे दुर्योधनमानभङ्गो नाम पञ्चसप्ततितमोऽध्यायः ॥ ७५ ॥

अथ षट्सप्ततितमोऽध्यायः

श्रीशुक उवाच

अथान्यदपि कृष्णस्य शृणु कर्माद्भुतं नृप ।
 क्रीडानरशरीरस्य यथा सौमपतिर्हतः ॥ १ ॥
 शिशुपालसखः शाल्वो रुक्मिण्युद्वाह आगतैः ।
 यदुभिर्निर्जितः संख्ये जरासन्धादयस्तथा ॥ २ ॥
 शाल्वः प्रतिज्ञामकरोत् शृण्वतां सर्वभूषुजाम् ।
 अयादवीं क्षमां करिष्ये पौरुषं मम पश्यत ॥ ३ ॥
 इति मूढः प्रतिज्ञाय देवं पशुपतिं प्रभुम् ।
 आराधयामास नृप पांसुमुष्टिं सकृद् ग्रसन् ॥ ४ ॥
 संवत्सरान्ते भगवानाशुतोष उमापतिः ।
 वरेणच्छन्दयामास शाल्वं शरणमागतम् ॥ ५ ॥
 देवासुरमनुष्याणां गन्धर्वोरगरक्षसाम् ।
 अभेद्यं कामगं वव्रे स यानं वृष्णिभीषणम् ॥ ६ ॥
 तथेति गिरिशादिष्टो मयः परपुरञ्जयः ।
 पुरं निर्माय शाल्वाय प्रादात्सौभर्मयस्मयम् ॥ ७ ॥
 स लब्ध्वा कामगं यानं तमोधाम दुरासदम् ।
 ययौ द्वारवतीं शाल्वो वैरं वृष्णिकृतं स्मरन् ॥ ८ ॥

निरुद्धय सेनया शाल्वो महत्या भरतर्षभ ।
 पुरीं बभञ्जोपवनान्युद्यानानि च सर्वशः ॥ ९ ॥
 सगोपुराणि द्वाराणि प्रोसादाद्वालतोलिकाः ।
 विहारान् स विमानाग्न्यान्निपेतुः शस्त्रवृष्टयः ॥ १० ॥
 शिला द्रुमाश्चाशनयः सर्पा आसारशर्कराः ।
 प्रचण्डश्चक्रवातोऽभूद् रजसाऽऽच्छादिता दिशः ॥ ११ ॥
 इत्यर्द्यमाना सौमेन कृष्णस्य नगरी भृशम् ।
 नाभ्यपद्यत शं राजंस्त्रिपुरेण यथा मही ॥ १२ ॥
 प्रद्युम्नो भगवान् वीक्ष्य बाध्यमाना निजाः प्रजाः ।
 मा भैष्टेत्यभ्यधाद् वीरो रथारूढो महार्यशाः ॥ १३ ॥
 सात्यकिश्चारुदेष्णश्च साम्बोऽक्रूरः सहानुजः ।
 हार्दिक्यो भानुविन्दश्च गदश्च शुकसारणौ ॥ १४ ॥
 अपरे च महेष्वासा रथयूथपयूथपाः ।
 निर्ययुर्दक्षिता गुप्ता रथेभाश्चपदातिभिः ॥ १५ ॥
 ततः प्रववृते युद्धं शाल्वानां यदुभिः सह ।
 यथासुराणां विबुधैस्तुमुलं लोमहर्षणम् ॥ १६ ॥
 ताश्च सौमपतेर्माया दिव्यास्त्रै रुक्मिणीसुतः ।

क्षणेन नाशयामास नैशं तम इवोष्णगुः ॥१७॥
 विव्याध पञ्चविंशत्या स्वर्णपुङ्खैरयोमुखैः ।
 शाल्वस्य ध्वजिनीपालं शरैः सन्नतपर्वभिः ॥१८॥
 शतेनाताडयच्छाल्वमेकैकेनास्य सैनिकान् ।
 दशभिर्दशभिर्नेतृन् वाहनानि त्रिभिस्त्रिभिः ॥१९॥
 तदद्भुतं महत् कर्म प्रद्युम्नस्य महात्मनः ।
 दृष्ट्वा तं पूजयामासुः सर्वे स्वपरसैनिकाः ॥२०॥
 बहुरूपैकरूपं तद् दृश्यते न च दृश्यते ।
 मायामयं मयकृतं दुर्विभाव्यं परैरभूत् ॥२१॥
 क्वचिद् भूमौ क्वचिद् व्योम्नि गिरिमूर्ध्नि जले क्वचित् ।
 अलातचक्रवद् भ्राम्यत् सौभं तद् दुरवस्थितम् ॥२२॥
 यत्र यत्रोपलक्ष्येत ससौभः सहसैनिकः ।
 शाल्वस्ततस्ततोऽमुञ्चन् शरान् सात्वतयूथपाः ॥२३॥
 शरैरग्न्यर्कसंस्पर्शैराशीविपदुरासदैः ।
 पीड्यमानपुरानीकः शाल्वोऽमुह्यत् परेरितैः ॥२४॥
 शाल्वानीकपशस्त्रैर्धैर्वृष्णिवीरा भृशार्दिताः ।
 न तत्त्यजू रणं स्वं स्वं लोकद्वयजिगीषवः ॥२५॥

शाल्वामात्यो युमान् नाम प्रद्युम्नं प्राक्प्रपीडितः ।
 आसाद्य गदया मौर्व्या व्याहत्य व्यनदद् वली ॥२६॥
 प्रद्युम्नं गदया शीर्णवक्षःस्थलमरिन्दमम् ।
 अपोवाह रणात् सृतो धर्मविद् दारुकात्मजः ॥२७॥
 लब्धसंज्ञो मुहूर्तेन कार्णिः सारथिमव्रवीत् ।
 अहो असाध्विदं स्रुत यद् रणान्मेऽपसर्पणम् ॥२८॥
 न यदूनां कुले जातः श्रूयते रणविच्युतः ।
 विना मत क्लीवचित्तेन सृतेन प्राप्तं किल्विषात् ॥२९॥
 किं नु वक्ष्येऽभिसङ्गम्य पितरौ रामकेशवौ ।
 युद्धात् सम्यगपक्रान्तः पृष्टस्तत्रात्मनः क्षमम् ॥३०॥
 व्यक्तं मे कथयिष्यन्ति हसन्त्यो भ्रातृजामयः ।
 क्लृप्तं कथं कथं वीर तवान्यैः कथ्यतां मृधे ॥३१॥

सारथिरुवाच

धर्मं विजानताऽऽयुष्मन् कृतमेतन्मया विभो ।
 स्रुतः कृच्छ्रगतं रक्षेद् रथिनं सारथिं रथी ॥ ३२ ॥
 एतद् विदित्वा तु भवान् मयापोवाहितो रणात् ।
 उपसृष्टः परेणेति मूर्च्छितो गदया हतः ॥३३॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे

शाल्वयुद्धे षट्सप्ततितमोऽध्यायः ॥ ७६ ॥

अथ सप्तसप्ततितमोऽध्यायः

श्रीशुक उवाच

स तूपस्पृश्य सलिलं दंशितो धृतकार्मुकः ।
 नय मां द्युमतः पार्श्वं वीरस्येत्याह सारथिम् ॥ १ ॥
 विधमन्तं स्वसैन्यानि द्युमन्तं रुक्मिणीसुतः ।
 प्रतिहत्य प्रत्यविध्यन्नाराचैरष्टभिः स्मयन् ॥ २ ॥
 चतुर्भिश्चतुरो वाहान् स्रुतमेकेन चाहनत् ।
 द्वाभ्यां धनुश्च केतुं च शरेणान्येन वै शिरः ॥ ३ ॥
 गदसात्यकिसाम्बाद्या जम्बुः सौमपतेर्वलम् ।
 पेतुः समुद्रे सौभेयाः सर्वे संछिन्नकन्धराः ॥ ४ ॥
 एवं यदूनां शाल्वानां निघ्नतामितरेतरम् ।
 युद्धं त्रिणवरात्रं तदभूत्सुलभुल्वणम् ॥ ५ ॥

इन्द्रप्रस्थं गतः कृष्ण आहूतो धर्मस्रुतना ।
 राजसूयेऽथ निर्वृत्ते शिशुपाले च संस्थिते ॥ ६ ॥
 कुरुवृद्धाननुज्ञाप्य मुनींश्च ससुतां पृथाम् ।
 निमित्तान्यतिधोराणि पच्यन् द्वावर्तां ययौ ॥ ७ ॥
 आह चाहमिहायात आर्यमित्राभिसङ्गतः ।
 राजन्याथैवपक्षीया नूनं हन्तुः पुरीं मम ॥ ८ ॥
 वीक्ष्य तत् कदनं स्वानां निरूप्य पुररक्षणम् ।
 सौभं च शाल्वराजं च दारुकं प्राह केशवः ॥ ९ ॥
 रथं प्रापय मे स्रुत शाल्वस्यान्तिकमाशु वै ।
 सम्भ्रमस्ते न कर्तव्यो मायावी सौमराड्यम् ॥१०॥
 इत्युक्तश्चोदयामास रथमास्याय दारुकः ।

विशन्तं ददृशुः सर्वे स्वे परे चारुणानुजम् ॥११॥
 शाल्वश्च कृष्णमालोक्य हतप्रायबलेश्वरः ।
 प्राहरत् कृष्णसूताय शक्तिं भीमरवां मृधे ॥१२॥
 तामापतन्तीं नमसि महोल्कामिव रंहसा ।
 भासयन्तीं दिशः शौरिः सायकैः शतधाच्छिनत् ॥१३॥
 तं च षोडशभिर्विद्वद्वा बाणैः सौभं च खे भ्रमत् ।
 अविध्यच्छरसन्दोहैः खं सूर्य इव रश्मिभिः ॥१४॥
 शाल्वः शौरिस्तु दोः सव्यं सशार्ङ्गं शार्ङ्गधन्वनः ।
 बिभेद न्यपतद्भस्तात् शार्ङ्गमासीत्तदद्भुतम् ॥१५॥
 हाहाकारो महानासीद् भूतानां तत्र पश्यताम् ।
 विनद्य सौभराडुच्चैरिदमाह जनार्दनम् ॥१६॥
 यच्चया मूढ नः सख्युर्भ्रातुर्भार्या हतेक्षताम् ।
 प्रमत्तः स सक्षामध्ये त्वया व्यापादितः सखा ॥१७॥
 तं त्वाद्य निशितैर्बाणैरपराजितमानिनम् ।
 नयाम्यपुनरावृत्तिं यदि तिष्ठेर्ममाग्रतः ॥१८॥

श्रीभगवानुवाच

वृथा त्वं कथसे मन्द न पश्यस्यन्तिकेऽन्तकम् ।
 पौरुषं दर्शयन्ति स्म शूरा न बहुभाषिणः ॥१९॥
 इत्युक्त्वा भगवाञ्छाल्वं गदया भीमवेगया ।
 तताड जत्रौ संरब्धः स चक्रम्पे वमन्नसृक् ॥२०॥
 गदायां सन्निवृत्तायां शाल्वस्त्वन्तरधीयत् ।
 ततो मुहूर्त आगत्य पुरुषः शिरसाच्युतम् ।
 देवक्या प्रहितोऽस्मीति नत्वा प्राह वचो रुदन् ॥२१॥
 कृष्ण कृष्ण महाबाहो पिता ते पितृवत्सल ।
 वदुष्पानीतः शाल्वेन सौनिकेन यथा पशुः ॥२२॥
 निशम्य विप्रियं कृष्णो मानुषीं प्रकृतिं गतः ।
 विमनस्को घृणी स्नेहाद् वभाषे प्राकृतो यथा ॥२३॥
 कथं रामसम्भ्रान्तं जित्वाजेयं सुरासुरैः ।
 शाल्वेनाल्पीयसा नीतः पिता मे बलवान् विधिः ॥२४॥
 इति ब्रुवाणे गोविन्दे सौभराट् प्रत्युपस्थितः ।
 वसुदेवमिवानीय कृष्णं चेदमुवाच सैः ॥२५॥
 एष ते जनिता तातो यदर्थमिह जीवसि ।
 वधिष्ये वीक्षतस्तेऽमुमीशश्चेत् पाहि बालिश ॥२६॥

एवं निर्भर्त्स्य मायावी खड्गेनानकदुन्दुभेः ।
 उत्कृत्य शिर आदाय खस्थं सौभं समाविशत् ॥२७॥
 ततो मुहूर्तं प्रकृतावुपप्लुतः
 खबोध आस्ते खजनानुपङ्गतः ।
 महानुभावस्तदबुद्धयदासुरीं
 मायां स शाल्वप्रसृतां मयोदिताम् ॥२८॥
 न तत्र दूतं न पितुः कलेवरं
 प्रबुद्ध आजौ समपश्यदच्युतः ।
 स्वौष्णं यथा चाम्बरचारिणं रिपुं
 सौमथ्यमालोक्य निहन्तुमुद्यतः ॥२९॥
 एवं वदन्ति राजर्षे ऋषयः के च नान्विताः ।
 यत् स्ववाचो विरुध्येत नूनं ते न स्मरन्त्युत ॥३०॥
 क शोकमोहौ स्नेहो वा मयं वा येऽज्ञसम्भवाः ।
 क चाखण्डितविज्ञानज्ञानैश्वर्यस्त्वरखण्डितः ॥३१॥
 यत्पादसेवोर्जितयाऽऽत्मविद्यया
 हिन्वन्त्यनाधात्मविपर्ययग्रहम् ।
 लभन्त आत्मीयमनन्तमैश्वरं
 कुतो नु मोहः परमस्य सद्गतेः ॥३२॥
 तं शस्त्रपूगैः प्रहरन्तमोजसा
 शाल्वं शरैः शौरिरमोघविक्रमः ।
 विद्वद्वाच्छिनद् वर्म धनुः शिरोमणिं
 सौभं च शत्रोर्गदया रुरोज ह ॥३३॥
 तत् कृष्णहस्तेरितया विचूर्णितं
 पपात तोये गदया सहस्रधा ।
 विसृज्य तद् भूतलमास्थितो गदा-
 मुद्यम्य शाल्वोऽच्युतमभ्यगाद् द्रुतम् ॥३४॥
 आधावतः सगदं तस्य बाहुं
 भल्लेन छिच्चाथ रथाङ्गमद्भुतम् ।
 वधाय शाल्वस्य लयार्कसन्निभं
 विभ्रद् वभौ सार्क इवोदयाचलः ॥३५॥
 जहार तेनैव शिरः संकुण्डलं
 किरीटयुक्तं पुरुमायिनो हरिः ।

वज्रेण वृत्रस्य यथा पुरन्दरो

बभूव हाहेति वचस्तदा नृणाम् ॥३६॥

तस्मिन् निपतिते पापे सौभे च गदया हते ।

नेदुर्दुन्दुभयो राजन् दिवि देवगणेरिताः ।

सखीनामपचितिं कुर्वन् दन्तवक्त्रो रुपाभ्यगात् ॥३७॥

इति श्रीमद्भागवते महापुराणे पारमहंस्यां संहितायां दशमस्कन्धे' उत्तरार्धे
सौभव्यो नाम सप्तसप्ततितमोऽध्यायः ॥ ७७ ॥

अथाष्टसप्ततितमोऽध्यायः

श्रीशुक उवाच

शिशुपालस्य शाल्वस्य पौण्ड्रकस्यापि दुर्मतिः ।

परलोकगतानां च कुर्वन् पारोक्ष्यसौहृदम् ॥ १ ॥

एकः पदातिः संक्रुद्धो गदापाणिः प्रकम्पयन् ।

पद्भ्यामिमां महाराज महासत्त्वो व्यदृश्यत ॥ २ ॥

तंतथाऽऽयान्तमालोक्य गदामादाय सत्वरः ।

अवप्लुत्य रथात् कृष्णः सिन्धुं वेलेव प्रत्यधात् ॥ ३ ॥

गदामुग्रस्य कारूपो मुकुन्दं ग्राह्य दुर्मदः ।

दिष्ट्या दिष्ट्या भवानद्य मम दृष्टिपथं गतः ॥ ४ ॥

त्वं मातुलेयो नः कृष्ण मित्रधुब्बां जिघांससि ।

अतस्त्वां गदया मन्द हनिष्ये वज्रकल्पया ॥ ५ ॥

तद्धानृण्यमुपैम्यज्ञ मित्राणां मित्रवत्सलः ।

बन्धुरूपमरिं हत्वा व्याधिं देहचरं यथा ॥ ६ ॥

एवं रूक्षैस्तुदन् वाक्यैः कृष्णं तोत्रैरिव द्विपम् ।

गदयाताडयन्मूर्ध्नि सिंहवद् व्यनदच्च सः ॥ ७ ॥

गदयाभिहतोऽप्याजौ न चचाल यदूद्वहः ।

कृष्णोऽपि तमहन् गुर्व्या कौमोदक्या स्तनान्तरे ॥ ८ ॥

गदानिर्भिन्नहृदय उद्वमन् रुधिरं मुखात् ।

प्रसार्य केशवाहङ्ग्रीन् धरण्यां न्यपतद् व्यसुः ॥ ९ ॥

ततः स्रक्ष्मतरं ज्योतिः कृष्णमाविशदद्भुतम् ।

पश्यतां सर्वभूतानां यथा चैद्यवधे नृप ॥ १० ॥

विदूरथस्तु तद्भाजा भ्रातृशोकपरिप्लुतः ।

आगच्छदसिचर्मभ्यामुच्छ्वस्तजिघांसया ॥ ११ ॥

तस्य चापततः कृष्णश्चक्रेण क्षुरनेमिना ।

शिरो जहार राजेन्द्र सकिरीटं सकुण्डलम् ॥ १२ ॥

एवं सौभं च शाल्वं च दन्तवक्त्रं सहानुजम् ।

हत्वा दुर्विपहानन्यरीडितः सुरमानवैः ॥ १३ ॥

मुनिभिः सिद्धगन्धर्वैर्विद्याधरमहोर्गैः ।

अप्सरोभिः पितृगणैर्यक्षैः किन्नरचारणैः ॥ १४ ॥

उपगीयमानविजयः कुसुमैरभिवर्षितः ।

वृत्तश्च वृष्णिप्रवरैर्विवेशालङ्कृतां पुरीम् ॥ १५ ॥

एवं योगेश्वरः कृष्णो भगवाञ्जगदीश्वरः ।

ईयते पशुदृष्टीनां निर्जितो जयतीति सः ॥ १६ ॥

श्रुत्वा युद्धोद्यमं रामः कुरूणां सह पाण्डवैः ।

तीर्थाभिषेकव्याजेन मध्यस्थः प्रययौ किल ॥ १७ ॥

स्नात्वा प्रभासे सन्तर्प्य देवर्षिपितृमानवान् ।

सरस्वतीं प्रतिस्रोतं ययौ ब्राह्मणसंवृतः ॥ १८ ॥

पृथूदकं विन्दुसरस्वितकूपं सुदर्शनम् ।

विशालं ब्रह्मतीर्थं च चक्रं प्राचीं सरस्वतीम् ॥ १९ ॥

यमुनामनु यान्येव गङ्गामनु च भारत ।

जगाम नैमिषं यत्र ऋषयः सत्रमासते ॥ २० ॥

तमागतमभिप्रेत्य मुनयो दीर्घसन्निभः ।

अभिनन्द्य यथान्यायं प्रणम्योत्थाय चार्चयन् ॥ २१ ॥

सोऽर्चितः सपरीवारः कृतासनपरिग्रहः ।

रोमहर्षणमासीनं महर्षेः शिष्यमैक्षत ॥ २२ ॥

अप्रत्युत्थायिनं सूतमकृतग्रहणाञ्जलिम् ।

अध्यासीनं च तान् विप्रांश्चुकोपोद्वीक्ष्य माधवः ॥ २३ ॥

कस्मादसाविमान् विप्रानध्यास्ते प्रतिलोमजः ।

धर्मपालांस्तथैवासान् वधमर्हति दुर्मतिः ॥ २४ ॥

ऋषेर्भगवतो भूत्वा शिष्योऽधीत्य बहूनि च ।

सेतिहासपुराणानि धर्मशास्त्राणि सर्वशः ॥२५॥
 अदान्तस्याविनीतस्य ब्रूथा पण्डितमानिनः ।
 न गुणाय भवन्ति स्म नटस्येवाजितात्मनः ॥२६॥
 एतदर्थो हि लोकेऽस्मिन्नवतारो मया कृतः ।
 वक्ष्यामे धर्मध्वजिनस्ते हि पातकिनोऽधिकाः ॥२७॥
 एतावदुक्त्वा भगवान् निवृत्तोऽसद्वधादपि ।
 भावित्वात्तं कुशाग्रेण करस्थेनाहनत् प्रभुः ॥२८॥
 हाहेति वादिनः सर्वे मुनयः खिन्नमानसाः ।
 ऊचुः सङ्कर्षणं देवमधर्मस्ते कृतः प्रभो ॥२९॥
 अस्य ब्रह्मासनं दत्तमस्माभिर्यदुनन्दन ।
 आयुश्चात्माक्लमं तावद् यावत् सत्रं समाप्यते ॥३०॥
 अजानतैवाचरितस्त्वया ब्रह्मवधो यथा ।
 योगेश्वरस्य भवतो नाम्नायोऽपि नियामकः ॥३१॥
 यद्येतद् ब्रह्महत्यायाः पावनं लोकपावनम् ।
 चरिष्यति भवाँल्लोकसङ्ग्रहोऽनन्यचोदितः ॥३२॥
 श्रीभगवानुवाच
 कैरिष्ये वधनिर्वेशं लोकानुग्रहकाम्यया ।
 नियमः प्रथमे कल्पे यावान् स तु विधीयताम् ॥३३॥

दीर्घमायुर्वर्ततस्य सत्त्वमिन्द्रियमेव च ।
 आशासितं यत्तद् ब्रूत साधये योगमायया ॥३४॥
 ऋषय ऊचुः
 अस्त्रस्य तव वीर्यस्य मृत्योरस्माकमेव च ।
 यथा भवेद् वचः सत्यं तथा राम विधीयताम् ॥३५॥
 श्रीभगवानुवाच
 आत्मा वै पुत्र उत्पन्न इति वेदानुशासनम् ।
 तस्मादस्य भवेद् वक्ता आयुरिन्द्रियसत्त्ववान् ॥३६॥
 किं वः कामो मुनिश्रेष्ठा ब्रूताहं करवाण्यथ ।
 अजानतस्त्वपचितिं यथा मे चिन्त्यतां बुधाः ॥३७॥
 ऋषय ऊचुः
 ह्रस्वलस्य सुतो घोरो बल्वलो नाम दानवः ।
 स दूषयति नः सत्रमेत्य पर्वणि पर्वणि ॥३८॥
 तं पापं जहि दाशार्हं तन्नः शुश्रूषणं परम् ।
 पूयशोणितविष्णूत्रसुरामांसाभिवर्षिणम् ॥३९॥
 ततश्च भारतं वर्षं परीत्य सुसमाहितः ।
 चरित्वा द्वादश मासांस्तीर्थस्नायी विशुद्धचसे ॥४०॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 बलदेवचरित्रे बल्वलवधोपक्रमो नामाष्टसप्ततितमोऽध्यायः ॥ ७८ ॥

अथैकोनाशीतितमोऽध्यायः

श्रीशुक उवाच

ततः पर्वण्युपावृत्ते प्रचण्डः पांसुवर्षणः ।
 भीमो वायुरभूद् राजन् पूयगन्धस्तु सर्वशः ॥ १ ॥
 ततोऽमेध्यमयं वर्षं बल्वलेन विनिर्मितम् ।
 अमवद् यज्ञशालायां सोऽन्वदृश्यत शूलधृक् ॥ २ ॥
 तं विलोक्य बृहत्कार्यं भिन्नाञ्जनचयोपमम् ।
 तप्तताम्रशिखाश्मश्रुं दंष्ट्रोऽग्रभ्रुकुटीमुखम् ॥ ३ ॥
 सस्मार मुसलं रामः परसैन्यविदारणम् ।
 हलं च दैत्यदमनं ते तूर्णमुपतस्थतुः ॥ ४ ॥
 तमाकृष्य हलाग्रेण बल्वलं गगनेचरम् ।

मुसलेनाहनत् कृद्धो मूर्ध्नि ब्रह्मदुहं बलः ॥ ५ ॥
 सोऽपतद् भ्रुवि निर्मिन्नललाटोऽसृक् समुत्सृजन् ।
 मुञ्चन्नातंस्वरं शैलो यथा वज्रहतोऽरुणः ॥ ६ ॥
 संस्तुत्य मुनयो रामं प्रयुज्यावितथाशिषः ।
 अभ्यपिञ्चन् महाभागा वृत्रघ्नं विबुधा यथा ॥ ७ ॥
 वैजयन्तीं ददुर्मालां श्रीधामाम्लानपङ्कजाम् ।
 रामाय वाससी दिव्ये दिव्यान्यामरणानि च ॥ ८ ॥
 अथ तैरभ्यनुज्ञातः कौशिकीमेत्य ब्राह्मणैः ।
 स्नात्वा सरोवरमगाद् यतः सरयुरास्रवत् ॥ ९ ॥
 अनुस्रोतेन सर्वं प्रयागमुपगम्य सः ।

स्नात्वा सन्तर्प्य देवादीन् जगाम पुलहाश्रमम् ॥१०॥
 गोमतीं गण्डकीं स्नात्वा विपाशां शोण आप्लुतः ।
 गयां गत्वा पितृनिष्ठा गङ्गासागरसङ्गमे ॥११॥
 उपस्पृश्य महेन्द्राद्रौ रामं दृष्ट्वाभिवाद्य च ।
 सप्तगोदावरीं त्रेणां पम्पां भीमरथीं ततः ॥१२॥
 स्कन्दं दृष्ट्वा ययौ रामः श्रीशैलं गिरिशालयम् ।
 द्रविडेणु महापुण्यं दृष्ट्वाद्रिं वेङ्कटं प्रभुः ॥१३॥
 कामकोष्णीं पुरीं काञ्चीं कावेरीं च सरिद्वराम् ।
 श्रीरङ्गाख्यं महापुण्यं यत्र सन्निहितो हरिः ॥१४॥
 ऋषमाद्रिं हरेः क्षेत्रं दक्षिणां मथुरां तथा ।
 सामुद्रं सेतुमगमन्महापातकनाशनम् ॥१५॥
 तत्रायुतमदाद् धेनूत्राक्षिणेभ्यो हलायुधः ।
 कृतमालां ताम्रपर्णीं मलयं च कुलाचलम् ॥१६॥
 तत्रागस्त्यं समासीनं नमस्कृत्याभिवाद्य च ।
 योजितस्तेन चाशीर्भिरनुज्ञातो गतोऽर्णवम् ।
 दक्षिणं तत्र कन्याख्यां दुर्गां देवीं ददर्श सः ॥१७॥
 ततः फाल्गुनमासाद्य पञ्चाप्सरसमुत्तमम् ।
 विष्णुः सन्निहितो यत्र स्नात्वास्पर्शद् गवायुतम् ॥१८॥
 ततोऽभिब्रज्य भगवान् केरलांस्तु त्रिगर्तकान् ।
 गोकर्णाख्यं शिवक्षेत्रं सान्निध्यं यत्र धूर्जटेः ॥१९॥
 आर्या द्वैपायनीं दृष्ट्वा शूर्पारकमगाद् बलः ।
 तामीं पयोष्णीं निर्विन्ध्यामुपस्पृश्याथ दण्डकम् ॥२०॥
 प्रविश्य रेवामगमद् यत्र माहिष्मती पुरी ।
 मनुतीर्थमुपस्पृश्य प्रभासं पुनरागमत् ॥२१॥
 श्रुत्वा द्विजैः कथ्यमानं कुरुपाण्डवसंयुगे ।

सर्वराजन्यनिधनं भारं मेने हृतं भुवः ॥२२॥
 स भीमदुर्योधनयोर्गदाम्भ्यां युध्यतोर्मृधे ।
 वारयिष्यन् विनशनं जगाम यदुनन्दनः ॥२३॥
 युधिष्ठिरस्तु तं दृष्ट्वा यमौ कृष्णार्जुनावपि ।
 अभिवाद्याभवंस्तूष्णीं किंविदक्षुरिहागतः ॥२४॥
 गदापाणी उभौ दृष्ट्वा संरब्धौ विजयैषिणौ ।
 मण्डलानि विचित्राणि चरन्ताविदमब्रवीत् ॥२५॥
 युवां तुल्यबलौ वीरौ हे राजन् हे वृकोदर ।
 एकं प्राणाधिकं मन्ये उतैकं शिक्षयाधिकम् ॥२६॥
 तस्मादेकतरस्येह युवयोः समवीर्ययोः ।
 न लक्ष्यते जयोऽन्यो वा विरमत्वफलो रणः ॥२७॥
 न तद्वाक्यं जगृहतुर्वद्वैरौ नृपार्थवत् ।
 अनुसरन्तावन्योन्यं दुरुक्तं दुष्कृतानि च ॥२८॥
 दिष्टं तदनुमन्वानो रामो द्वारवतीं ययौ ।
 उग्रसेनादिभिः प्रीतैर्ज्ञातिभिः समुपागतः ॥२९॥
 तं पुनर्नैमिषं प्राप्तमृषयोऽय्याजयन् मुदा ।
 क्रत्वङ्गं क्रतुभिः सर्वैर्निवृत्ताखिलविग्रहम् ॥३०॥
 तेभ्यो विशुद्धविज्ञानं भगवान् व्यतरद् विभुः ।
 येनैवात्मन्यदो विश्वमात्मानं विश्वगं विदुः ॥३१॥
 स्वपत्न्यावभृथस्नातो ज्ञातिवन्धुसुहृद्वृतः ।
 रेजे स्वज्योत्स्नयेवेन्दुः सुवासाः सुष्ठ्वलङ्कृतः ॥३२॥
 ईदृग्विधान्यसंख्यानि बलस्य बलशालिनः ।
 अनन्तस्याप्रमेयस्य मायामर्त्यस्य सन्ति हि ॥३३॥
 योऽनुस्मरेत रामस्य कर्माण्यद्भुतकर्मणः ।
 सायं प्रातरनन्तस्य विष्णोः स दयितो भवेत् ॥३४॥

इति श्रीमद्भागवते महापुराणे पारमहंस्यां संहितायां दशमस्कन्धे बलदेव-
 तीर्थयात्रानिरूपणं नामैकोनाशीतितमोऽध्यायः ॥ ७९ ॥

अथाशीतितमोऽध्यायः

राजोवाच

भगवन् यानि चान्यानि मुकुन्दस्य महात्मनः ।
 वीर्याण्यनन्तवीर्यस्य श्रोतुमिच्छामहे प्रभो ॥ १ ॥
 को नु श्रुत्वासंकुद् ब्रह्मन्तमश्लोकसत्कथाः ।

विरमेत विशेषज्ञो विषण्णः काममार्गणैः ॥ २ ॥

सा वाग् यया तस्य गुणान् गृणीते

करौ च तत्कर्मकरौ मनश्च ।

स्मरेद् वसन्तं शिरजङ्गमेषु
भृणोति तत्पुण्यकथाः स कर्णः ॥ ३ ॥
शिरस्तु तस्योभयलिङ्गमानमे-
त्तदेव यत् पश्यति तद्वि चक्षुः ।
अङ्गानि विष्णोरथ तज्जनानां
पादोदकं यानि भजन्ति नित्यम् ॥ ४ ॥

सूत उवाच

विष्णुगतेन सम्पृष्टो भगवान् बादरायणिः ।
वासुदेवे भगवति निमग्नहृदयोऽब्रवीत् ॥ ५ ॥

श्रीशुक उवाच

कृष्णस्यामीत् सखा कश्चिद् ब्राह्मणो ब्रह्मवित्तमः ।
विरक्त इन्द्रियार्थेषु प्रशान्तात्मा जितेन्द्रियः ॥ ६ ॥
यदृच्छयोपपन्नेन वर्तमानो गृहाश्रमी ।
तस्य भार्या कुचैलस्य क्षुत्क्षामा च तथाविधा ॥ ७ ॥
पतिव्रता पतिं प्राह म्लायता वदनेन सा ।
दरिद्रा सीदमाना सा वेपमानाभिगम्य च ॥ ८ ॥
ननु ब्रह्मन् भगवतः सखा साक्षाच्छ्रियः पतिः ।
ब्रह्मण्यश्च शरण्यश्च भगवान् सात्वतर्षभः ॥ ९ ॥
तमुपैहि महामाग साधूनां च परायणम् ।
दास्यति द्रविणं भूरि सीदते ते कुटुम्बिने ॥ १० ॥
आत्तेऽधुना द्वारवत्यां भोजवृण्यन्धकेश्वरः ।
स्मरतः पादकमलमात्मानमपि यच्छति ।
किं न्वर्थकामान् भजतो नात्यभीष्टाञ्जगद्गुरुः ॥ ११ ॥
स एवं भार्यया विप्रो बहुशः प्रार्थितो मृदु ।
अयं हि परमो लाम उत्तमश्लोकदर्शनम् ॥ १२ ॥
इति सञ्चिन्त्य मनसा गमनाय मतिं दधे ।
अप्यस्त्युपायनं किञ्चिद् गृहे कल्याणि दीयताम् ॥ १३ ॥
याचित्वा चतुरो मुष्टीन् विप्रान् पृथुकतण्डुलान् ।
चैलखण्डेन तान् वद्ध्वा मर्त्रे प्रादादुपायनम् ॥ १४ ॥
स तानादाय विप्राग्रयः प्रययौ द्वारकां किल ।
कृष्णसन्दर्शनं मह्यं कथं स्यादिति चिन्तयन् ॥ १५ ॥
प्रीणिं गुल्मान्यतीयाय तिस्रः कक्षाश्च सद्विजः ।
विप्रोऽगम्यान्धकवृष्णीनां गृहेष्वच्युतधर्मिणाम् ॥ १६ ॥
गृहं द्वयष्टसहस्राणां महिषीणां हरेर्द्विजः ।

विवेशैकतमं श्रीमद् ब्रह्मानन्दं गतो यथा ॥ १७ ॥
तं विलोक्याच्युतो दूरान् प्रियार्थङ्करो स्थितः ।
सहसोत्थाय चाभ्येत्य दोर्भ्यां पर्यग्रहीन्मुदा ॥ १८ ॥
सख्युः प्रियस्य विप्रर्षेर्ज्ञसङ्गातिनिवृतः ।
प्रीतो व्यमुञ्चदन्विन्दून् नेत्राभ्यां पुष्करेक्षणः ॥ १९ ॥
अथोपवेश्य पर्यङ्के स्वयं सख्युः समर्हणम् ।
उपहृत्याग्रनिज्यास्य पादौ पादावनेजनीः ॥ २० ॥
अग्रहीच्छिरसा राजन् भगवाँल्लोकपावनः ।
व्यलिम्पद् दिव्यगन्धेन चन्दनागुरुकुङ्कुमैः ॥ २१ ॥
धूपैः सुरभिभिर्मित्रं प्रदीपावलिभिर्मुदा ।
अर्चित्वाऽऽवेद्य ताम्बूलं गां च स्वागतमब्रवीत् ॥ २२ ॥
कुचैलं मलिनं क्षामं द्विजं धमनिसंततम् ।
देशी पर्यचरत् साक्षाच्चाभिरव्यजनेन वै ॥ २३ ॥
अन्तःपुरजनो दृष्ट्वा कृष्णेनामलकीर्तिना ।
विसितोऽभूदतिप्रीत्या अवधूतं समाजितम् ॥ २४ ॥
किमनेन कृतं पुण्यमवधूतेन भिक्षुणा ।
श्रिया हीनेन लोकेऽस्मिन् गहिंतेनाधमेन च ॥ २५ ॥
योऽसौ त्रिलोकगुरुणा श्रीनिवासेन सम्भृतः ।
पर्यङ्कस्थां श्रियं हित्वा परिष्वक्तोऽग्रजो यथा ॥ २६ ॥
कथयाश्चक्रतुर्गाथाः पूर्वा गुरुकुले सतोः ।
आत्मनो ललिता राजन् करौ गृह्य परस्परम् ॥ २७ ॥

श्रीभगवानुवाच

अपि ब्रह्मन् गुरुकुलाद् भवता लब्धदक्षिणान् ।
समावृत्तेन धर्मज्ञ भार्योढा सदृशी न वा ॥ २८ ॥
प्रायो गृहेषु ते चित्तमकामैविहतं तथा ।
नैवातिप्रीयसे विद्वन् धनेषु विदितं हि मे ॥ २९ ॥
केचित् कुर्वन्ति कर्माणि कामैरहतचेतसः ।
त्यजन्तः प्रकृतीर्देवीर्यथाहं लोकसङ्ग्रहम् ॥ ३० ॥
कश्चिद् गुरुकुले वासं ब्रह्मन् स्मरसि नौ यतः ।
द्विजो विज्ञाय विज्ञेयं तमसः पारमश्रुते ॥ ३१ ॥
स वै सत्कर्मणां साक्षाद् द्विजातेरिह सम्भवः ।
आद्योऽङ्ग यत्राश्रमिणां यथाहं ज्ञानदो गुरुः ॥ ३२ ॥
नन्वर्थकोविदा ब्रह्मन् वर्णाश्रमवतामिह ।
ये मया गुरुणा वाचा तरन्त्यङ्गो भवार्गवम् ॥ ३३ ॥

नाडिमिज्याप्रजातिभ्यां तपसोपशमेन वा ।
 तुभ्येयं सर्वभूतात्मा गुरुशुश्रूषया यथा ॥३४॥
 अपि नः स्मर्यते ब्रह्मन् वृत्तं निवसतां गुरौ ।
 गुरुद्वारैश्चोदितानामिन्धनानयने क्वचित् ॥३५॥
 प्रविष्टानां महारण्यमपतौ सुमहद् द्विज ।
 वानवर्षमभूत्तीव्रं निष्ठुराः स्तनयित्तवः ॥३६॥
 सूर्यश्चात्तं गतस्तावत् तमसा चावृता दिशः ।
 निम्नं कूलं जलमयं न प्राज्ञायत किञ्चन ॥३७॥
 वयं भृशं तत्र महानिलाम्बुभि-
 निहन्यमाना मुहुरम्बुसम्प्लवे ।
 दिशोऽविदन्तोऽथ परस्परं वने
 गृहीतहस्ताः परिवध्निमातुराः ॥३८॥
 एतद् विदित्वा उदिते स्वौ सान्दीपनिर्गुरुः ।
 अन्वेपमाणो नः शिष्यानाचार्योऽपश्यदानुराण् ॥३९॥

अहो हे पुत्रका यूयमसदर्थेऽतिदुःखिताः ।
 आत्मा वै प्राणिनां प्रेष्टुंस्तमनादृत्य मत्पराः ॥४०॥
 एतदेव हि सच्छिष्यैः कर्तव्यं गुरुनिष्कृतम् ।
 यद् वै विशुद्धभावेन सर्वार्थात्मार्पणं गुरौ ॥४१॥
 तुष्टोऽहं भो द्विजश्रेष्ठाः सत्याः सन्तु मनोरथाः ।
 छन्दांस्ययात्रयानि भवन्तिवह परत्र च ॥४२॥
 इत्थंविधान्यनेकानि वसतां गुरुवेष्मसु ।
 गुरोरनुग्रहेणैव पुमान् पूर्णः प्रशान्तये ॥४३॥
 ब्राह्मण उवाच
 किमस्माभिरनिर्वृत्तं देवदेव जगद्गुरो ।
 भवता सत्यकामेन येषां वासो गुगम्भूत् ॥४४॥
 यस्यच्छन्दोमयं ब्रह्म देह आवपनं धिम्भो ।
 श्रेयसां तस्य गुरुषु वासोऽत्यन्तविडम्बनम् ॥४५॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 श्रीदामचरितेऽशीतितमोऽध्यायः ॥ ८० ॥

अथैकाशीतितमोऽध्यायः

श्रीशुक उवाच

स इत्थं द्विजमुख्येन सह सङ्कथयन् हरिः ।
 सर्वभूतमनोऽभिज्ञः स्मयमान उवाच तैम् ॥ १ ॥
 ब्रह्मण्यो ब्राह्मणं कृष्णो भगवान् प्रहसन् प्रियम् ।
 प्रेम्णा निरीक्षणेनैव प्रेक्षन् खलु सतां गतिः ॥ २ ॥
 श्रीभगवानुवाच
 किमुपायनमानीतं ब्रह्मन् मे भवता गृहात् ।
 अण्वप्युपाहतं भक्तैः प्रेम्णा भूर्येव मे भवेत् ।
 भूर्यप्यभक्तोपहतं न मे तोषाय कल्पते ॥ ३ ॥
 पत्रं पुष्पं फलं तोयं यो मे भक्त्या प्रयच्छति ।
 तदहं भक्त्युपहतमश्नामि प्रयतात्मनः ॥ ४ ॥
 इत्युक्तोऽपि द्विजस्तस्मै व्रीडितः पतये श्रियः ।
 पृथुकप्रसृतिं राजन् न प्रायच्छदवाङ्मुखः ॥ ५ ॥
 सर्वभूतात्मदक् साक्षात् तस्यागमनकारणम् ।

विज्ञायाचिन्तयन्नायं श्रीकामो मामजत् पुरा ॥ ६ ॥
 पत्न्याः पतिव्रतायास्तु सखा प्रियचिकीर्षया ।
 प्राप्तो मामस्य दास्यामि सम्पदोऽमर्त्यदुर्लभाः ॥ ७ ॥
 इत्थं विचिन्त्य वसनाचीरवद्वान्निद्वज्जननः ।
 स्वयं जहार किमिदमिति पृथुकतण्डुलान् ॥ ८ ॥
 नन्वेतदुपनीतं मे परमप्रीणनं सखे ।
 तर्पयन्त्यङ्ग मां विश्वमेते पृथुकतण्डुलाः ॥ ९ ॥
 इति मुष्टिं सकृज्जग्ध्वा द्वितीयां जग्धुमाददे ।
 तावच्छ्रीर्जगृहे हस्तं तत्परा परमेष्ठिनः ॥१०॥
 एतावतालं विश्वात्मन् सर्वसम्पत्समृद्धये ।
 अस्मिँल्लोकेऽथवापुष्मिन् पुंसस्त्वत्तोपकारणम् ॥११॥
 ब्राह्मणस्तां तु रजनीमुपित्वाच्युतमन्दिरे ।
 भुक्त्वा पीत्वा सुखं मेने आत्मानं स्वर्गतं यथा ॥१२॥
 श्वोभूते विश्वभावेन स्वसुखेनाभिवन्दितः ।

जगाम स्वालयं तात पथ्यनुव्रज्य नन्दितः ॥१३॥
 स चालब्ध्वा धनं कृष्णान्नं तु याचितवान् स्वयम् ।
 खगृहान् व्रीडितोऽगच्छन्महद्दर्शननिर्वृतः ॥१४॥
 अहो ब्रह्मण्यदेवस्य दृष्टा ब्रह्मण्यता मया ।
 यद् दरिद्रतमो लक्ष्मीमाश्लिष्टो विभ्रतोरसि ॥१५॥
 क्वाहं दरिद्रः पापीयान् क्व कृष्णः श्रीनिकेतनः ।
 ब्रह्मबन्धुरिति स्नाहं बाहुभ्यां परिरम्भितः ॥१६॥
 निवासितः प्रियाजुष्टे पर्यङ्के भ्रातरो यथा ।
 महिष्या वीजितः श्रान्तो बालव्यजनहस्तया ॥१७॥
 शुश्रूषया परमया पादसंवाहनादिभिः ।
 पूजितो देवदेवेन विप्रदेवेन देववत् ॥१८॥
 स्वर्गापवर्गयोः पुंसां रसायां भुवि सम्पदाम् ।
 सर्वासामपि सिद्धीनां मूलं तच्चरणार्चनम् ॥१९॥
 अधनोऽयं धनं प्राप्य माघन्नुच्चैर्न मां सरेत् ।
 इति कारुणिको नूनं धनं मेऽभूरि नाददात् ॥२०॥
 इति तच्चिन्तयन्नन्तः प्राप्तो निजगृहान्तिकम् ।
 ह्यर्नलेन्दुसङ्काशैर्विमानैः सर्वतो वृतम् ॥२१॥
 विचित्रोपवनोद्यानैः कूजद्विजकुलाकुलैः ।
 प्रोत्फुल्लकुमुदाम्भोजकह्लारोत्पलवारिभिः ॥२२॥
 जुष्टं खलङ्कृतैः पुष्पैः स्त्रीभिश्च हरिणाक्षिभिः ।
 किमिदं कस्य वा स्थानं कथं तदिदमित्यभूत् ॥२३॥
 एवं मीमांसमानं तं नरा नार्योऽमरप्रभाः ।
 प्रत्यगृह्णन् महाभागं गीतवाद्येन भूयसा ॥२४॥
 पतिमागतमाकर्ण्य पत्न्युद्धर्पितैस्सम्भ्रमा ।
 निश्चक्राम गृहात्तूर्णं रूपिणी श्रीरिवाल्यात् ॥२५॥
 पतिव्रता पतिं दृष्ट्वा प्रेमोत्कण्ठाश्रुलोचना ।
 मीलिताक्ष्यनमद् बुद्ध्या मनसा परिष्वजे ॥२६॥
 पत्नीं वीक्ष्य विस्फुरन्तीं देवीं वैमानिकीमिव ।
 दासीनां निष्ककण्ठीनां मध्ये भान्तीं स विस्मितः ॥२७॥
 प्रीतः स्वयं तया युक्तः प्रविष्टो निजमन्दिरम् ।
 मणिस्तम्भशतोपेतं महेन्द्रमवनं यथा ॥२८॥
 पयःफेननिभाः शय्या दान्ता रुक्मपरिच्छन्दाः ।
 पर्यङ्का हेमदण्डानि चामरव्यजनानि च ॥२९॥

आसनानि च हैमानि मृदूपस्तरणानि च ।
 मुक्तादामविलम्बीनि वितानानि ध्रुमन्ति च ॥३०॥
 स्वच्छस्फटिककुड्येषु महामारकतेषु च ।
 रत्नदीपा भ्राजमाना ललनारत्नसंयुताः ॥३१॥
 विलोक्य ब्राह्मणस्तत्र समृद्धीः सर्वसम्पदाम् ।
 तर्कयामास निर्व्यग्रः स्वसमृद्धिमहैतुकीम् ॥३२॥
 नूनं व्रतैतन्मम दुर्भगस्य
 शश्वदरिद्रस्य समृद्धिहेतुः ।
 महाविभूतेरवलोकतोऽन्यो
 नैवोपपद्येत यदूतमस्य ॥३३॥
 नन्वब्रुवाणो दिशते समक्षं
 याचिष्णवे भूर्यपि भूरिभोजः ।
 पर्जन्यवत्तत् स्वयमीक्षमाणो
 दाशार्हकाणामृषभः सखा मे ॥३४॥
 किञ्चित्करोत्युर्वपि यत् स्वदत्तं
 सुहृत्कृतं फल्ग्वपि भूरिकारी ।
 मयोपनीतां पृथुकैकमुष्टिं
 प्रत्यग्रहीत् प्रीतियुतो महात्मा ॥३५॥
 तस्यैव मे सौहृदसख्यमैत्री
 दास्यं पुनर्जन्मनि जन्मनि स्यात् ।
 महानुभावेन गुणालयेन
 विषजतस्तत्पुरुषप्रसङ्गः ॥३६॥
 भक्ताय चित्रा भगवान् हि सम्पदो
 राज्यं विभूतीर्न समर्थयत्यजः ।
 अदीर्घबोधाय विचक्षणः स्वयं
 पश्यन् निपातं धनिनां मदोद्भवम् ॥३७॥
 इत्थं व्यवसितो बुद्ध्या भक्तोऽतीव जनार्दने ।
 विषयाज्जायया त्यक्ष्यन् बुभुजे नातिलम्पटः ॥३८॥
 तस्य वै देवदेवस्य हरैर्यज्ञपतेः प्रभोः ।
 ब्राह्मणाः प्रभवो दैवं न तेभ्यो विद्यते परम् ॥३९॥
 एवं स विप्रो भगवत्सुहृत्तदा
 दृष्ट्वा स्वभृत्यैरजितं पराजितम् ।

तद्व्यानवेगोदग्रथितात्मबन्धन-

स्तद्धाम लेभेऽचिरतः सतां गतिम् ॥४०॥

एतद् ब्रह्मण्यदेवस्य श्रुत्वा ब्रह्मण्यतां नरः ।

लब्धमावो भगवति कर्मबन्धाद् विमुच्यते ॥४१॥

इति श्रीमद्भागवते महापुराणे पारमहंस्यां संहितायां दशमस्कन्धे

उत्तरार्धे पृथुकोपाख्याने नामैकाशीतितमोऽध्यायः ॥८१॥

अथ द्व्यशीतितमोऽध्यायः

श्रीशुक उवाच

अथैकदा द्वारवत्यां वसतो रामकृष्णयोः ।
सूर्योपरागः सुमहानासीत् कल्पक्षये यथा ॥ १ ॥
तं ज्ञात्वा मनुजा राजन् पुरस्तादेव सर्वतः ।
समन्तपञ्चकं क्षेत्रं ययुः श्रेयोविधित्सया ॥ २ ॥
निःक्षत्रियां महीं कुर्वन् रामः शस्त्रभृतां वरः ।
नृपाणां रुधिरौघेण यत्र चक्रे महाहृदान् ॥ ३ ॥
ईजे च भगवान् रामो यत्रास्पृष्टोऽपि कर्मणा ।
लोकस्य ग्राहयन्नीशो यथान्योऽघापनुत्तये ॥ ४ ॥
महत्यां तीर्थयात्रायां तत्रागन् भारतीः प्रजाः ।
वृष्णयश्च तथाक्रूरवसुदेवाहुकादयः ॥ ५ ॥
ययुर्भारत तत् क्षेत्रं स्वमघं क्षपयिष्णवः ।
गदप्रद्युम्नसाम्बाद्याः सुचन्द्रशुक्सारणैः ॥ ६ ॥
आस्तेऽनिरुद्धो रक्षायां कृतवर्मा च यूथपः ।
ते रथैर्देवधिष्ण्याभैर्हयैश्च तरलप्लवैः ॥ ७ ॥
गजैर्नदद्भिर्भ्राभैर्नृभिर्दिद्याधरद्युभिः ।
व्यरोचन्त महातेजाः पथि काञ्चनमालिनः ॥ ८ ॥
दिव्यस्रग्वस्त्रसन्नाहाः कलत्रैः खेचरा इव ।
तत्र स्नात्वा महाभागा उपोष्य सुसमाहिताः ॥ ९ ॥
ब्राह्मणेभ्यो ददुर्धेनूर्वासः स्रग्वन्ममालिनीः ।
रामहृदेषु विधिवत् पुनराप्लुत्य वृष्णयः ॥ १० ॥
दैतुः स्वन्नं द्विजाभ्येभ्यः कृष्णे नो भक्तिरस्त्विति ।
स्वयं च तदनुज्ञाता वृष्णयः कृष्णदेवताः ॥ ११ ॥
भुक्त्योपविशिशुः कामं स्निग्धच्छायाङ्घ्रिपाङ्घ्रिषु ।
तत्रागतांस्ते ददृशुः सुहृत्सम्बन्धिनो नृपान् ॥ १२ ॥
मत्स्योशीनरकौसल्यविदर्भकुरुसुञ्जयान् ।

काम्बोजकैकयान् मद्रान् कुन्तीनानर्तकेरलान् ॥ १३ ॥

अन्यांश्चैवात्मपक्षीयान् परांश्च शतशो नृप ।

नन्दादीन् सुहृदो गोपान् गोपीश्चोत्कण्ठिताश्चिरम् १४

अन्योन्यसन्दर्शनहर्षरंहसा

ग्रात्फुल्लहृदयत्रसरोरुहश्रियः ।

आश्लिष्य गाढं नयनैः स्रवज्जला

हृष्यच्चचो रुद्रगिरो ययुर्मुदम् ॥ १५ ॥

स्त्रियश्च संगीक्ष्य मिथोऽतिसौहृद-

स्मितामलापाङ्गदृशोऽभिरेभिरे ।

स्तनैः स्तनान् कुङ्कुमपङ्करूपितान्

निहत्य दोर्भिः प्रणयाश्रुलोचनाः ॥ १६ ॥

ततोऽभिवाद्य ते वृद्धान् यविष्टैरभिवादिताः ।

स्वागतं कुशलं पृष्ट्वा चक्रुः कृष्णकथा मिथः ॥ १७ ॥

पृथा भ्रातृन् स्वसृवीक्ष्य तत्पुत्रान् पितराग्रपि ।

भ्रातृपत्नीर्मुकुन्दं च जहौ संकथया शुचः ॥ १८ ॥

कुन्त्युवाच

आर्य भ्रातरहं मन्ये आत्मानमकृताशिषम् ।

यद् वा आपत्सु मद्भ्रातॄं नानुस्मर्य सत्तमाः ॥ १९ ॥

सुहृदो ज्ञातयः पुत्रा भ्रातरः पितराग्रपि ।

नानुस्मरन्ति स्वजनं यस्य दैवमदक्षिणम् ॥ २० ॥

वसुदेव उवाच

अम्ब मास्मानस्येथा दैवकीडनकान् नरान् ।

ईशस्य हि वशे लोकः कुरुते कार्यतेऽथवा ॥ २१ ॥

कंसप्रतापिताः सर्वे वयं याता दिशं दिशम् ।

पैतर्क्षेव पुनः स्थानं दैवेनासादिताः स्वसः ॥ २२ ॥

श्रीशुक उवाच

वसुदेवो ग्रसेनाद्यैर्यदुभिस्तेऽर्चिता नृपाः ।
 आसन्नच्युतसन्दर्शपरमानन्दनिर्वृताः ॥२३॥
 भीष्मो द्रोणोऽम्बिकापुत्रो गान्धारी ससुता तथा ।
 सदारः पाण्डवाः कुन्ती सृञ्जयो विदुरः कृपः ॥२४॥
 कृन्तिभोजो विराटश्च भीष्मको नगजिन्महान् ।
 पुरुजिद् द्रुपदः शैल्यो धृष्टकेतुः सकाशिराट् ॥२५॥
 दमघोपो विशालाक्षो मैथिलो मद्रकेकयौ ।
 युधामन्युः सुशर्मा च ससुता बाह्लिकादयः ॥२६॥
 राजानो ये च राजेन्द्र युधिष्ठिरमनुव्रताः ।
 श्रीनिकेतं वपुः शौरेः सस्त्रीकं वीक्ष्य विस्मिताः ॥२७॥
 अथ ते रामकृष्णाभ्यां सम्यक् प्राप्तसमर्हणाः ।
 प्रशशंसुर्धृदा युक्ता वृष्णीन् कृष्णपरिग्रहान् ॥२८॥
 अहो भोजपते यूयं जन्मभाजो नृणामिह ।
 यत् पश्यथासकृत् कृष्णं दुर्दर्शमपि योगिनाम् ॥२९॥
 यद्विश्रुतिः श्रुतिनुतेदमलं पुनाति
 पादावनेजनपयश्च वचश्च शास्त्रम् ।
 भूः कालभर्जितमगापि यदङ्घ्रिपद्म-
 स्पर्शोत्थशक्तिरभिवर्षति नोऽखिलार्थान् ॥३०॥
 तद्दर्शनस्पर्शानुपथप्रजल्प-
 शय्यासनानशनसयौनसपिण्डबन्धः ।
 येषां गृहे निरयवर्त्मनि वर्ततां वः
 स्वर्गापवर्गविरैमः स्वयमास विष्णुः ॥३१॥

श्रीशुक उवाच

नन्दस्त्रय यदून् प्राप्तान् ज्ञात्वा कृष्णपुरोगमान् ।
 तत्रागमद् वृतां गोपैरनःस्थार्यैर्दिदृक्षया ॥३२॥
 तं दृष्ट्वा वृष्णयो हृष्टास्तन्वः प्राणमित्रोत्थिताः ।
 परिपस्वजिरे गाढं चिरदर्शनकातराः ॥३३॥
 वसुदेवः परिष्वज्य सम्प्रीतः प्रेमविह्वलः ।
 सरन् कंसकृतान् क्लेशान् पुत्रन्यासं च गोकुले ॥३४॥
 कृष्णरामौ परिष्वज्य पितरावमिवाद्य च ।
 न किञ्चनोचतुः प्रेम्णा साधुकण्ठौ कुरुद्वह ॥३५॥

तारात्मासनमारोप्य बाहुभ्यां परिरभ्य च ।
 यशोदा च महामागा सुतौ विजहतुः शुचः ॥३६॥
 रोहिणी देवकी चाथ परिष्वज्य ब्रजेश्वरीम् ।
 सरन्त्यौ तत्कृतां मैत्रीं बाष्पकण्ठ्यौ समूचतुः ॥३७॥
 का विस्मरेत वां मैत्रीमनिवृत्तां ब्रजेश्वरि ।
 अवाप्याप्यैन्द्रमैश्वर्यं यस्या नेह प्रतिक्रिया ॥३८॥
 एतावदष्टपितरौ युवयोः स पित्रोः
 सम्प्रीणनाभ्युदयपोषणपालनानि ।
 प्राप्योपतुर्भवति पक्ष्म ह यद्वदक्ष्णो-
 न्यस्तावकुत्रचमयौ न सतां परः स्वः ॥३९॥

श्रीशुक उवाच

गोप्यश्च कृष्णमुपलभ्य चिरादभीष्टं
 यत्प्रेक्षणे दृशिषु पक्ष्मकृतं शपन्ति ।
 दग्भिर्हृदीकृतमलं परिरभ्य सर्वा-
 स्तद्भावमापुरपि नित्ययुजां दुरापम् ॥४०॥
 भगवांस्तास्तथाभूता विविक्त उपसङ्गतः ।
 आश्लिप्यानामयं पृष्ट्वा प्रहसन्निदमब्रवीत् ॥४१॥
 अपि सरथ नः सख्यः स्वानामर्थचिकीर्षया ।
 गतांश्चिरायिताञ्छन्नुपक्षक्षपणचेतसः ॥४२॥
 अप्यवध्यायथासान् खिदकृतज्ञाविशङ्कया ।
 नूनं भूतानि भगवान् युनक्ति विद्युनक्ति च ॥४३॥
 वायुर्यथा धनानीकं तृणं तूलं रजांसि च ।
 संयोज्याक्षिपते भूयस्तथा भूतानि भूतकृत् ॥४४॥
 मयि भक्तिर्हि भूतानाममृतत्वाय कल्पते ।
 दिष्ट्या यदासीन्मत्स्नेहो भवतीनां मदापनः ॥४५॥
 अहं हि सर्वभूतानामादिरन्तोऽन्तरं बहिः ।
 भौतिकानां यथा खं वाभूर्वायुज्योतिरङ्गनाः ॥४६॥
 एवं ह्येतानि भूतानि भूतेष्वात्माऽऽत्मना ततः ।
 उभयं मय्यथ परे पश्यतामातमक्षरे ॥४७॥

श्रीशुक उवाच

अध्यात्मशिक्षया गोप्य एवं कृष्णेन शिक्षिताः ।
 तदनुसरणध्वस्तजीवकोशास्तमध्यगन् ॥४८॥

आहुश्च ते नलिननाभ पदारविन्दं
योगेश्वरैर्हृदि विचिन्त्यमगाधबोधैः ।

संसाररूपपतितोत्तरणावलम्बं
गेहञ्जुषामपि मनस्युदियात् सदा नः । ४९ ।

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
वृष्णिगोपसङ्गमो नाम द्व्यशीतितमोऽध्यायः ॥ ८२ ॥

अथ त्र्यशीतितमोऽध्यायः

श्रीशुक उवाच

तथानुगृह्य भगवान् गोपीनां स गुरुर्गतिः ।
युधिष्ठिरमथापृच्छत् सर्वांश्च सुहृदोऽव्ययम् ॥ १ ॥
त एवं लोकनाथेन परिपृष्टाः सुसत्कृताः ।
प्रत्यूचुर्हृष्टमनस्तत्पादेक्षाहतांहसः ॥ २ ॥
कुतोऽशिवं त्वचरणाम्बुजासवं
महन्मनस्तो मुखनिःसृतं क्वचित् ।
पिबन्ति ये कर्णपुटैरलं प्रभो
देहम्भृतां देहकृदस्मृतिच्छिदम् ॥ ३ ॥
हित्वाऽऽत्मधामविधुतात्मकृतत्रयवस्थ-
मानन्दसम्प्लवमखण्डमकुण्ठबोधम् ।
कालोपसृष्टनिगमावन आत्तयोग-
मायाकृतिं परमहंसगतिं नताः स्म ॥ ४ ॥

ऋषिरुवाच

इत्युत्तमश्लोकशिखामणिं जने-
ष्वभिष्टुवत्स्वन्धककौरवस्त्रियः ।
समेत्य गोविन्दकथा मिथोऽगृणं-
स्त्रिलोकगीताः शृणु वर्णयामि ते ॥ ५ ॥

द्रौपद्युवाच

हे वैदर्भ्यच्युतो भद्रे हे जाम्बवति कौसले ।
हे सत्यभामे कालिन्दि शैब्ये रोहिणि लक्ष्मणे ॥ ६ ॥
हे कृष्णपत्न्य एतन्नो ब्रूत वो भगवान् स्वयम् ।
उपयेमे यथा लोकमनुकुर्वन् स्वमायया ॥ ७ ॥

रुक्मिण्युवाच

चैद्याय मार्पयितुमुद्यतकर्मुक्तेषु
राजस्वजेयभटशेखरिताङ्घ्रिरेणुः ।

निन्ये मृगेन्द्र इव भागमजावियूथात्
तच्छ्रीनिकेतचरणोऽस्तु ममार्चनाय ॥ ८ ॥

सत्यभामोवाच

यो मे सनाभिवधतप्तहृदा ततेन
लिप्ताभिशापमपमार्ष्टुमुपाजहार ।
जित्वर्क्षराजमथ रत्नमदात् स तेन
भीतः पितादिशत मां प्रमवेऽपि दत्ताम् ॥ ९ ॥

जाम्बवत्युवाच

प्राज्ञाय देहकृदमुं निजनाथदेवं
सीतापतिं त्रिणवहान्यमुनाभ्ययुध्यत् ।
ज्ञात्वा परीक्षित उपाहरदर्हणं मां
पादौ प्रगृह्य मणिनाहममुष्य दासी ॥ १० ॥

कालिन्द्युवाच

तपश्चरन्तीमाज्ञाय स्वपादस्पर्शनाशया ।
सख्योपेत्याग्रहीत् पाणिं योऽहं तद्गृहमार्जनी ॥ ११ ॥

मित्रविन्दोवाच

यो मां स्वयंवर उपेत्य विजित्य भूपान्
निन्ये श्वयूथगमिवात्मवल्लिं द्विपारिः ।
भ्रातृंश्च मेऽपकुरुतः स्वपुरं श्रियौक-
स्तस्यास्तु मेऽनुभवमङ्घ्र्यवनेजनत्वम् ॥ १२ ॥

सत्योवाच

सप्तोक्षणोऽतिवल्बीर्यसुतीक्ष्णशृङ्गान्
पित्रा कृतान् क्षितिपवीर्यपरीक्षणाय ।
तान् वीरदुर्मदहनस्तरसा निगृह्य
क्रीडन् वबन्ध ह यथा शिशवोऽजतोकान् ॥ १३ ॥

य इत्थं वीर्यशुल्कां मां दासीभिश्चतुरङ्गिणीम् ।
पथि निर्जित्य राजन्यान् निन्ये तदास्थमस्तु मे ॥१४॥

भद्रोवाच

पिता मे मातुलेयाय स्वयमाहूय दत्तवान् ।
कृष्णे कृष्णाय तच्चित्तामक्षौहिण्या सखीजनैः ॥१५॥
अस्य मे पादसंस्पर्शो भवेज्जन्मनि जन्मनि ।
कर्मभिर्भ्राम्यमाणाया येन तच्छ्रेय आत्मनः ॥१६॥

लक्ष्मणोवाच

ममापि राज्यच्युतजन्मकर्म
श्रुत्वा मुहुर्नारदगीतमास ह ।
चित्तं मुकुन्दे किल पद्महस्तया

वृतः सुसंमृश्य विहाय लोकपान् ॥१७॥

ज्ञात्वा मम मतं साध्वि पिता दुहितृवत्सलः ।
वृहत्सेन इति ख्यातस्तत्रोपायमचीकरत् ॥१८॥
यथा स्वयंवरे राज्ञि मत्स्यः पार्थेप्सया कृतः ।
अयं तु बहिराच्छन्नो दृश्यते स जले परम् ॥१९॥
श्रुत्वैतत् सर्वतो भूपा आययुर्मत्पितुः पुरम् ।
सर्वास्त्रशस्त्रतत्त्वज्ञाः सोपाध्यायाः सहस्रशः ॥२०॥
पित्रा सम्पूजिताः सर्वे यथावीर्यं यथावयः ।
आददुः सशरं चापं वेद्मं पर्षदि मद्वियः ॥२१॥
आदाय व्यसृजन् केचित् सज्यं कर्तुमनीश्वराः ।
आकोटि ज्यां समुत्कृष्य पेतुरेकेऽमुना हताः ॥२२॥
सज्यं कृत्वा परे वीरा मागधाम्बष्ठचेदिपाः ।
भीमो दुर्योधनः कर्णो नाविन्दंस्तदवस्थितिम् ॥२३॥
मत्स्याभासं जले वीक्ष्य ज्ञात्वा च तदवस्थितिम् ।
पार्थो यत्तोऽसृजद् वाणं नाच्छिनत् पस्पृशे परम् ॥२४॥
राजन्येषु निवृत्तेषु भग्नमानेषु मानिषु ।
भगवान् धनुरादाय सज्यं कृत्वाथ लीलया ॥२५॥
तस्मिन् सन्धाय विशिखं मत्स्यं वीक्ष्य सकृज्जले ।
छिच्चेपुणापातयत्तं सूर्ये चाभिमज्जति स्थिते ॥२६॥
दिवि दुन्दुभयो नेदुर्जयशब्दयुता भुवि ।
देवाश्च कुसुमासारान् मुमुचुर्हर्षविह्वलाः ॥२७॥
तद् रङ्गमाविशमहं कलनूपुराभ्यां
पद्भ्यां प्रगृह्य कनकोज्ज्वलरत्नमालाम् ।

नूत्ने निवीय परिधाय च कौशिकाग्रे
सत्रीडहासवदना कवरीधृतसक् ॥२८॥
उन्नीय वक्त्रमुत्कुन्तलकुण्डलत्विङ्
गण्डस्थलं शिशिरहासकटाक्षमोक्षैः ।
राज्ञो निरीक्ष्य परितः शनकैर्मुखारै-
रसेऽनुरक्तहृदया निदधे स्वमालाम् ॥२९॥
तावन्मृदङ्गपटहाः शङ्खभेर्यानाकादयः ।
निनेदुर्नर्तनर्तक्यो ननृतुर्गायिका जगुः ॥३०॥
एवं वृते भगवति मयैशे नृपयूथपाः ।
न सेहिरे याज्ञसेनि स्पर्धन्तो हृच्छयातुराः ॥३१॥
मां तावद् रथमारोप्य हयरत्नचतुष्टयम् ।
शार्ङ्गमुद्यम्य सन्नद्धस्तस्यावाजौ चतुर्भुजः ॥३२॥
दारुकश्चोदयामास काञ्चनोपस्करं रथम् ।
मिषतां भूभुजां राज्ञि मृगाणां मृगराडिव ॥३३॥
तेऽन्वसज्जन्त राजन्या निषेद्धुं पथि केचन ।
संयत्ता उद्धृतेष्वासा ग्रामसिंहा यथा हरिम् ॥३४॥
ते शार्ङ्गच्युतबाणौघैः कृत्वाहङ्गिकन्धराः ।
निपेतुः प्रधने केचिदेके सन्त्यज्य दुद्रुवुः ॥३५॥
ततः पुरीं यदुपतिरत्यलङ्कृतां
रविच्छदध्वजपटचित्रतोरणाम् ।
कुशस्थलीं दिवि भुवि चाभिसंस्तुतां
समाविशत्तरणिरिव स्वकेतनम् ॥३६॥
पिता मे पूजयामास सुहृत्सम्प्रन्धिवान्धवान् ।
महार्हावासोऽलङ्कारैः शय्यासनपरिच्छदैः ॥३७॥
दासीभिः सर्वसम्पद्भिर्भटैर्भरथवाजिभिः ।
आयुधानि महार्हाणि ददौ पूर्णस्य भक्तितः ॥३८॥
आत्मारामस्य तस्येमा वयं वै गृहदासिकाः ।
सर्वसङ्गनिवृत्त्याद्वा तपसा च बभूविम ॥३९॥

महिष्य ऊचुः

भौमं निहत्य सगणं युधि तेन रुद्रा
ज्ञात्वाथ नः क्षितिजये जितराजकन्याः ।
निर्मुच्य संसृतिविमोक्षमनुसरन्तीः
पादाम्बुजं परिणिनाय यं आप्तकामः ॥४०॥

न वयं साध्वि साम्राज्यं स्वाराज्यं भौज्यमप्युत ।
वैराज्यं पारमेष्ठ्यं च आनन्त्यं वा हरेः पदम् ॥४१॥
कामयामह एतस्य श्रीमत्पादरजः श्रियः ।

कुचकुङ्कुमगन्धाढ्यं मूर्ध्ना वोढुं गदाभृतः ॥४२॥
व्रजस्त्रियो यद् वाञ्छन्ति पुलिन्दस्त्वृणवीरुधः ।
गावश्चारयतो गोपाः पादस्पर्शं महात्मनः ॥४३॥

इति श्रीमद्भागवते महापुराणे पारमहंस्यां संहितायां
दशमस्कन्धे उत्तरार्धे त्र्यशीतितमोऽध्यायः ॥ ८३ ॥

अथ चतुरशीतितमोऽध्यायः

श्रीशुक उवाच

श्रुत्वा पृथा सुवलपुत्र्यथ याज्ञसेनी
माधव्यथ क्षितिपत्न्य उत स्वगोप्यः ।
कृष्णेऽखिलात्मनि हरौ प्रणयानुबन्धं
सर्वा विसिस्म्युरलमश्रुकलाकुलाक्ष्यः ॥ १ ॥
इति सम्भाषणमाणासु स्त्रीभिः स्त्रीषु नृभिर्नृपु ।
आययुर्मुनयस्तत्र कृष्णरामदिदृक्षया ॥ २ ॥
द्वैपायनो नारदश्च च्यवनो देवलोऽसितः ।
विश्वामित्रः शतानन्दो भरद्वाजोऽथ गौतमः ॥ ३ ॥
रामः सशिष्यो भगवान् वसिष्ठो गालवो भृगुः ।
पुलस्त्यः कश्यपोऽत्रिश्च मार्कण्डेयो बृहस्पतिः ॥ ४ ॥
द्वितस्त्रितश्चैकतश्च ब्रह्मपुत्रास्तथाङ्गिराः ।
अगस्त्यो याज्ञवल्क्यश्च वामदेवादयोऽपरे ॥ ५ ॥
तान् दृष्ट्वा सहस्रोत्थाय प्रागासीना नृपादयः ।
पाण्डवाः कृष्णरामौ च प्रणेमुर्विश्ववन्दितान् ॥ ६ ॥
तानानर्चुर्यथा सर्वे सहारामोऽच्युतोऽर्चयत् ।
स्वागतासनपाद्यार्घ्यमाल्यधूपानुलेपनैः ॥ ७ ॥
उवाच सुखमासीनान् भगवान् धर्मगुप्तनुः ।
सदसस्तस्य महतो यतवाचोऽनुशृण्वतः ॥ ८ ॥

श्रीभगवानुवाच

अहो वयं जन्मभृतो लब्धं कात्स्न्येन तत्फलम् ।
देवानामपि दुष्प्रापं यद् योगेश्वरदर्शनम् ॥ ९ ॥
किं स्वल्पतपसां नृणामर्चायां देवचक्षुषाम् ।
दर्शनस्पर्शनप्रश्नप्रह्वपादार्चनादिकम् ॥ १० ॥
न ह्यम्मयानि तीर्थानि न देवा मृच्छिलामयाः ।
ते पुनन्त्युरुकालेन दर्शनादेव साधवः ॥ ११ ॥

नाग्निर्न सूर्यो न च चन्द्रतारका

न भूर्जलं खं श्वसनोऽथ वाङ्मनः ।
उपासिता भेदकृतो हरन्त्यघं
विपश्चितो म्रन्ति मुहूर्तसेवया ॥ १२ ॥
यस्यात्मबुद्धिः कुणपे त्रिधातुके
स्वधीः कलत्रादिषु भौम इज्यधीः ।
यत्तीर्थबुद्धिः सलिले न कर्हिचि-
जनेष्वभिज्ञेषु स एव गोखरः ॥ १३ ॥

श्रीशुक उवाच

निश्म्येत्यं भगवतः कृष्णस्याकुण्ठमेधसः ।
वचो दुरन्वयं विप्रास्तूष्णीमासन् भ्रमद्वियः ॥ १४ ॥
चिरं विमृश्य मुनय ईश्वरस्येशितव्यताम् ।
जनसङ्ग्रह इत्यूचुः स्मयन्तस्तं जगद्गुरुम् ॥ १५ ॥

मुनय ऊचुः

यन्मायया तत्त्वविदुत्तमा वयं
विमोहिता विश्वसृजामधीश्वराः ।
यदीशितव्यायति गूढ ईहया
अहो विचित्रं भगवद्विचोष्टितम् ॥ १६ ॥
अनीह एतद् बहुधैक आत्मना
सृजत्यवत्यत्ति न वध्यते यथा ।
भौमैर्हि भूमिर्वहुनामरूपिणी
अहो विभूम्नश्चरितं विडम्बनम् ॥ १७ ॥
अथापि काले स्वजनाभिगुप्तये
विभर्षि सत्त्वं खलनिग्रहाय च ।
खलीलया वेदपथं सनातनं
वर्णाश्रमात्मा पुरुषः परो भवान् ॥ १८ ॥

ब्रह्म ते हृदयं शुक्लं तपःस्वाध्यायसंयमैः ।
 यत्रोपलब्धं सद् व्यक्तमव्यक्तं च ततः परम् ॥१९॥
 तस्माद् ब्रह्मकुलं ब्रह्मन् शास्त्रयोनेस्त्वमात्मनः ।
 सभाजयसि सद्भाम तद् ब्रह्मण्याग्रणीर्भवान् ॥२०॥
 अद्य नो जन्मसाफल्यं विद्यायास्तपसो दृशः ।
 त्वया सङ्गम्य सद्गत्या यदन्तः श्रेयसां परः ॥२१॥
 नमस्तस्मै भगवते कृष्णायाकुण्ठमेधसे ।
 स्वयोगमाययाच्छन्नमहिम्ने परमात्मने ॥२२॥
 न यं विदन्त्यमी भूपा एकारामाश्च वृष्णयः ।
 मायाजवनिकाच्छन्नमात्मानं कालमीश्वरम् ॥२३॥
 यथा शयानः पुरुष आत्मानं गुणतत्त्वदृक् ।
 नाममात्रेन्द्रियाभातं न वेद रहितं परम् ॥२४॥
 एवं त्वा नाममात्रेषु विषयेष्विन्द्रियेहया ।
 मायया विभ्रमचित्तो न वेद स्मृत्युपप्लवात् ॥२५॥
 तस्याद्य ते ददृशिमिदं धिमधौधर्म-
 तीर्थास्पदं हृदि कृतं सुविपकयोगैः ।
 उत्सिक्तभक्त्युपहताशयजीवकोशा
 आपुर्भवद्भक्तिमथोऽनुगृहाण भक्तान् ॥२६॥

श्रीशुक उवाच

इत्यनुज्ञाप्य दाशार्हं धृतराष्ट्रं युधिष्ठिरम् ।
 राजर्षे स्वाश्रमान् गन्तुं मुनयो दधिरे मनः ॥२७॥
 तद् वीक्ष्य तानुपव्रज्य वसुदेवो महार्यशाः ।
 प्रणम्य चोपसंगृह्य वमाषेदं सुयन्त्रितः ॥२८॥

वसुदेव उवाच

नमो वः सर्वदेवेभ्य ऋषयः श्रोतुमर्हथ ।
 कर्मणा कर्मनिर्हारो यथा स्यान्नस्तदुच्यताम् ॥२९॥

नारद उवाच

नैतिचित्रमिदं विप्रा वसुदेवो बुभुत्सया ।
 कृष्णं मत्त्वार्भकं यन्नः पृच्छति श्रेय आत्मनः ॥३०॥
 सन्निकर्षो हि मर्त्यानामनादरणकारणम् ।
 गाङ्गं हित्वा यथान्याम्भस्तत्रत्यो याति शुद्धये ॥३१॥
 यस्यानुभूतिः कालेन लयोत्पत्त्यादिनास्य वै ।
 स्वतोऽन्यस्माच्च गुणतो न कुतश्चन रिष्यति ॥३२॥

तं क्लेशकर्मपरिपाकगुणप्रवाहै-
 रव्याहतानुभवमीश्वरमद्वितीयम् ।

प्राणादिभिः स्वविभवैरुपगूढमन्यो
 मन्येत सूर्यमिव मेघहिमोपरागैः ॥३३॥
 अथोचुर्मुनयो राजन्नाभाष्यानकदुन्दुभिम् ।
 सर्वेषां शृण्वतां राज्ञां तथैवाच्युतरामयोः ॥३४॥
 कर्मणा कर्मनिर्हार एष साधु निरूपितः ।
 यच्छ्रद्धया यजेद् विष्णुं सर्वयज्ञेश्वरं मखैः ॥३५॥
 चित्तस्योपशमोऽयं वै कविभिः शास्त्रचक्षुषा ।
 दर्शितः सुगमो योगो धर्मश्चात्ममुदावहः ॥३६॥
 अयं स्वस्त्ययनः पन्था द्विजातेर्गृहमेधिनः ।
 यच्छ्रद्धयाऽऽप्तविंत्तेन शुक्लेनेज्येत पूरुषः ॥३७॥
 विक्तैषणां यज्ञदानैर्गृहैर्दारिसुतैषणाम् ।
 आत्मलोकैषणां देव कालेन विसृजेद् बुधः ।
 ग्रामे त्यक्तैषणाः सर्वे ययुर्धारास्तपोवनम् ॥३८॥
 ऋणैस्त्रिभिर्द्विजो जातो देवर्षिपितृणां प्रभो ।
 यज्ञाध्ययनपुत्रैस्तान्यनिस्तीर्य त्यजन् पतेत् ॥३९॥
 त्वं त्वद्य मुक्तो द्वाभ्यां वै ऋषिपित्रोर्महामते ।
 यज्ञैर्देवर्षिमुन्मुच्य निर्ऋणोऽशरणो भव ॥४०॥
 वसुदेव भवान् नूनं भक्त्या परमया हरिम् ।
 जगतामीश्वरं प्रार्चः स यद् वां पुत्रतां गतः ॥४१॥

श्रीशुक उवाच

इति तद्वचनं श्रुत्वा वसुदेवो महामनाः ।
 तानृषीनृत्विजो वव्रे मूर्ध्नाऽऽर्नम्य प्रसाद्य च ॥४२॥
 त एनमृषयो राजन् वृता धर्मेण धार्मिकम् ।
 तस्मिन्नयाजयन् क्षेत्रे मखैरुत्तमकल्पकैः ॥४३॥
 तद्दीक्षायां प्रवृत्तायां वृष्णयः पुष्करस्रजः ।
 स्वाताः सुवाससो राजन् राजानः सुष्ठ्वलङ्कृताः ॥४४॥
 तन्महिष्यश्च मुदिता निष्ककण्ठ्यः सुवाससः ।
 दीक्षाशालामुपाजग्मुरालिप्ता वस्तुपाणयः ॥४५॥
 नेदुर्मृदङ्गपटर्हश्छमेर्यान्कादयः ।
 ननृतुर्नटनर्तक्यस्तुष्टुबुधः स्वतमागधाः ।
 जगुः सुकण्ठ्यो गन्धर्व्यः सङ्गीतं सहभर्तृकाः ॥४६॥
 तमभ्यपिष्वन् विधिवदत्तमभ्यक्तमृत्विजः ।
 पत्नीमिरष्टादशभिः सोमराजमिवोडुभिः ॥४७॥

तामिदुकूलवलयैर्हारनूपुरकुण्डलैः ।
 खलङ्कृताभिर्विवर्धौ दीक्षितोऽजिनसंवृतः ॥४८॥
 तस्यत्विजो महाराज रत्नकौशेयवाससः ।
 ससदस्या विरेजुस्ते यथा वृत्रहणोऽध्वरे ॥४९॥
 तदा रामश्च कृष्णश्च स्वैः स्वैर्वन्धुभिरन्वितौ ।
 रेजतुः स्वसुतैर्दरिर्जोविशौ स्वविभूतिभिः ॥५०॥
 ईजेऽनुयज्ञं विधिना अग्रिहोत्रादिलक्षणैः ।
 प्राकृतैर्वै कृतैर्यज्ञैर्द्रव्यज्ञानक्रियेश्वरम् ॥५१॥
 अथत्विग्भ्योऽददात् काले यथाम्रातं स दक्षिणाः ।
 खलङ्कृतेभ्योऽलङ्कृत्य गोभूकन्या महाधनाः ॥५२॥
 पत्नीसंयाजावभृथ्यैश्चरित्वा ते महर्षयः ।
 ससन् रामहदे विप्रा यजमानपुरःसराः ॥५३॥
 स्नातोऽलङ्कारवासांसि वन्दिभ्योऽदात्तथास्त्रियः ।
 ततः खलङ्कृतो वर्णानाश्चभ्योऽन्नेन पूजयत् ॥५४॥
 बन्धून् सदारान् ससुतान् पारिवर्हेण भूयसा ।
 विदर्भकोसलकुरून् काशिकेकयसृञ्जयान् ॥५५॥
 सदस्यत्विक्सुरगणान् नृभूतपितृचारणान् ।
 श्रीनिकेतमनुज्ञाप्य शंसन्तः प्रययुः क्रतुम् ॥५६॥
 धृतराष्ट्रोऽनुजः पार्था भीष्मो द्रोणः पृथायमौ ।
 नारदो भगवान् व्यासः सुहृत्सम्यन्विवान्धवाः ॥५७॥
 बन्धून् परिष्वज्य यदून् सौहृदात् क्लिन्नचेतसः ।
 ययुर्विरहकृच्छ्रेण स्वदेशांश्चापरे जनाः ॥५८॥
 नन्दंस्तु सह गोपालैर्वृहत्या पूजयार्चितः ।
 कृष्णारामोऽग्रसेनाद्यैर्न्यवात्सीद् बन्धुवत्सलः ॥५९॥
 वसुदेवोऽञ्जसोत्तीर्य मनोरथमहार्णवम् ।

सुहृद्वृतः प्रीतमना नन्दमाह करे स्पृशन् ॥६०॥
 वसुदेव उवाच
 भ्रातरीशकृतः पाशो नृणां यः स्नेहसंज्ञितः ।
 तं दुस्त्यजमहं मन्ये शूराणामपि योगिनाम् ॥६१॥
 अस्मास्वप्रतिकल्पेयं यत् कृताज्ञेषु सत्तमैः ।
 मैत्र्यर्पिताफला वापि न निवर्तेत कर्हिचित् ॥६२॥
 प्रागकल्पाच्च कुशलं भ्रातर्वो नाचराम हि ।
 अधुना श्रीमदान्धाक्षा न पश्यामः पुरःसतः ॥६३॥
 मा राज्यश्रीरभूत् पुंसः श्रेयस्कामस्य मानद ।
 खजनानुत वन्धून् वा न पश्यति ययान्धटक् ॥६४॥

श्रीशुक उवाच

एवं सौहृदशैथिल्यचित्त आनकदुन्दुभिः ।
 रुरोद तत्कृतां मैत्र्यां सरन्नश्रुविलोचनः ॥६५॥
 नन्दस्तु सख्युः प्रियकृत प्रेम्णा गोविन्दरामयोः ।
 अद्य श्व इति मासांस्त्रीन् यदुभिर्मानितोऽवसत् ॥६६॥
 ततः कामैः पूर्यमाणः सत्रजः सहवान्धवः ।
 परार्ध्याभरणक्षौमनानानर्घ्यपरिच्छदैः ॥६७॥
 वसुदेवोऽग्रसेनाभ्यां कृष्णोद्भववलादिभिः ।
 दत्तमादाय पारिवर्हं यापितो यदुभिर्ययौ ॥६८॥
 नन्दो गोपाश्च गोप्यश्च गोविन्दचरणाम्बुजे ।
 मनः क्षिप्तं पुनर्हर्तुर्मनीशा मथुरां ययुः ॥६९॥
 बन्धुषु प्रतियातेषु वृष्णयः कृष्णदेवताः ।
 वीक्ष्य प्रावृषमासन्नां ययुर्द्वारवतीं पुनः ॥७०॥
 जनेभ्यः कथयाञ्चक्रुर्दुदेवमहोत्सवम् ।
 यदासीत्तीर्थयात्रायां सुहृत्सन्दर्शनादिकम् ॥७१॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
 तीर्थयात्रानुवर्णनं नाम चतुरशीतितमोऽध्यायः ॥ ८४ ॥

अथ पञ्चाशीतितमोऽध्यायः

श्रीवादरायणिरुवाच

अथैकदाऽऽत्मजौ प्राप्तौ कृतपादामिवन्दनौ ।
 वसुदेवोऽभिनन्द्याह प्रीत्या सङ्कर्षणाच्युतौ ॥ १ ॥
 मुनीनां स वचः श्रुत्वा पुत्रयोर्धामसूचकम् ।

तँद्वीर्यैर्जातविश्रम्भः परिमाण्याभ्यभाषत ॥ २ ॥
 कृष्ण कृष्ण महायोगिन् सङ्कर्षण सनातन ।
 जाने वामस्य र्यत् साक्षात् प्रधानपुरुषौ परौ ॥ ३ ॥
 यत्र येन यतो यस्य यस्मै यद् यद् यथा यदा ।

१. कुण्डलनूपुरैः । २. नानालं । ३. शानपरे । ४. न्दश्च । ५. मशकाः स्वाश्रमान् ययुः । ६. न्ये तीर्थम् ।
 ७. तद्वाक्पैर्जातम् । ८. जगतः प्रधानम् ।

स्यादिदं भगवान् साक्षात् प्रधानपुरुषेश्वरः ॥ ४ ॥
 एतन्नानाविधं विश्वमात्मसृष्टमधोक्षज ।
 आत्मनानुप्रविश्यात्मन् प्राणो जीवो विमर्ष्यजः ॥ ५ ॥
 प्राणादीनां विश्वसृजां शक्तयो याः परस्य ताः ।
 पारतन्त्र्याद् वै सादृश्याद् द्वयोश्चैष्टैव चेष्टताम् ॥ ६ ॥
 कान्तिस्तेजः प्रभा सत्ता चन्द्राग्न्यर्कक्षविद्युताम् ।
 यत् स्थैर्यं भूभृतां भूमेर्वृत्तिर्गन्धोऽर्थतो भवान् ॥ ७ ॥
 तर्पणं प्राणनमपां देवत्वं ताश्च तद्रसः ।
 ओजः सहो बलं चेष्टा गतिर्वार्योस्तर्वेश्वर ॥ ८ ॥
 दिशां त्वमवकाशोऽसि दिशः खं स्फोट आश्रयः ।
 नादो वर्णस्त्वमोङ्कार आकृतीनां पृथक्कृतिः ॥ ९ ॥
 इन्द्रियं त्विन्द्रियाणां त्वं देवाश्च तदनुग्रहः ।
 अवबोधो भवान् बुद्धेर्जीवस्यानुस्मृतिः सती ॥ १० ॥
 भूतानामसि भूतादिरिन्द्रियाणां च तैजसः ।
 वैकारिको विकल्पानां प्रधानमनुशायिनाम् ॥ ११ ॥
 नश्वरेष्विह भावेषु तदसि त्वमनश्चरम् ।
 यथा द्रव्यविकारेषु द्रव्यमात्रं निरूपितम् ॥ १२ ॥
 सत्त्वं रजस्तम इति गुणास्तद्वृत्तयश्च याः ।
 त्वय्यद्वा ब्रह्मणि परे कल्पिता योगमायया ॥ १३ ॥
 तस्मान्न सन्त्यमी भावा यैर्हि त्वयि विकल्पिताः ।
 त्वं चामीषु विकारेषु ह्यन्यदाव्यावहारिकः ॥ १४ ॥
 गुणप्रवाह एतस्मिन्नबुधास्त्वखिलात्मनः ।
 गतिं सूक्ष्मामबोधेन संसरन्तीह कर्मभिः ॥ १५ ॥
 यदृच्छया नृतां प्राप्य सुकल्पामिह दुर्लभाम् ।
 स्वार्थे प्रमत्तस्य वयो गतं त्वन्माययेश्वर ॥ १६ ॥
 असावहं ममैवैते देहे चास्यान्वयादिषु ।
 स्नेहपाशैर्निबन्धाति भवान् सर्वमिदं जगत् ॥ १७ ॥
 युवां न नः सुतौ साक्षात् प्रधानपुरुषेश्वरौ ।
 भूमारक्षेत्रक्षपण अवतीर्णौ तथाऽऽस्थ ह ॥ १८ ॥

तत्ते गतोऽस्म्यरणमद्य पदारविन्द-

मापन्नसंस्तुतिमयापहमार्तवन्धो ।

एतावतालमलमिन्द्रियलालसेन

मर्त्यात्मदृक् त्वयि परे यदपत्यबुद्धिः ॥ १९ ॥

सूतीगृहे ननु जगाद भवानजो नौ
 संजज्ञ इत्यनुयुगं निजधर्मगुप्त्यै ।
 नानातनूर्गगनवद् विदधज्जहासि
 को वेद भूम्न उरुगाय विभूतिमायाम् ॥ २० ॥

श्रीशुक उवाच

आकर्ण्येत्यं पितुर्वाक्यं भगवान् सात्वतर्षभः ।
 प्रत्याह प्रश्रयानम्रः प्रहसञ्जलक्षणा गिरा ॥ २१ ॥

श्रीभगवानुवाच

वचो वः समवेतार्थं तातैतदुपमन्महे ।
 यन्नः पुत्रान् समुद्दिश्य तच्चग्राम उदाहृतः ॥ २२ ॥
 अहं यूयमसावार्य इमे च द्वारकौकसः ।
 सर्वेऽप्येवं यदुश्रेष्ठ विमृश्याः सचराचरम् ॥ २३ ॥
 आत्मा ह्येकः स्वयंज्योतिर्नित्योऽन्यो निर्गुणो गुणैः ।
 आत्मसृष्टैस्तत्कृतेषु भूतेषु बहुधेयते ॥ २४ ॥
 खं वायुज्योतिरापो भूस्तत्कृतेषु यथाशयम् ।
 आविस्तिरोऽल्पभूयैको नानात्वं यात्यसावपि ॥ २५ ॥

श्रीशुक उवाच

एवं भगवता राजन् वसुदेव उदाहृतम् ।
 श्रुत्वा विनष्टनानाधीस्तूष्णीं प्रीतमना अभूत् ॥ २६ ॥
 अथ तत्र कुरुश्रेष्ठ देवकी सर्वदेवता ।
 श्रुत्वाऽऽनीतं गुरोः पुत्रमात्मजान्भ्यां सुविस्मिता ॥ २७ ॥
 कृष्णरामौ समाश्राव्य पुत्रान् कंसविहिंसितान् ।
 सरन्ती कृपणं प्राह वैक्लव्यादश्रुलोचना ॥ २८ ॥

देवक्युवाच

राम रामाप्रमेयात्मन् कृष्ण योगेश्वरेश्वर ।
 वेदाहं वां विश्वसृजामीश्वरावादिपूरुषौ ॥ २९ ॥
 कालविध्वस्तसत्त्वानां राज्ञामृच्छास्त्रवर्तिनाम् ।
 भूमेर्भारायमाणानामवतीर्णौ किलाद्य मे ॥ ३० ॥
 यस्यांशांशांशभागेन विश्वोत्पत्तिलयोदयाः ।
 भवन्ति किल विश्वात्मस्तं त्वाद्याहं गतिं गता ॥ ३१ ॥
 चिरान्मृतसुतादाने गुरुणा कालचोदितौ ।
 आनिन्यथुः पितृस्यानाद् गुरवे गुरुदक्षिणाम् ॥ ३२ ॥
 तथा मे कुरुतं कामं युवां योगेश्वरेश्वरौ ।

भोजराजहतान् पुत्रान् कामये द्रष्टुमाहतान् ॥३३॥

ऋषिरुवाच

एवं सञ्चोदितौ मात्रा रामः कृष्णश्च भारत ।
सुतलं संविशिशतुर्योगमायामुपाश्रितौ ॥३४॥

तस्मिन् प्रविष्टानुपलभ्य दैत्यराड्
विश्वात्मदैवं सुतरां तथाऽऽत्मनः ।

तद्दर्शनाह्लादपरिप्लुताशयः

सद्यः संमुत्थाय ननाम सान्वयः ॥३५॥

तयोः समानीय वरासनं मुदा
निविष्टयोस्तत्र महात्मनोस्तयोः ।

दधार पादाववनिज्य तज्जलं
सवृन्द आब्रह्म पुनद् यदम्बु ह ॥३६॥

समर्हयामास स तौ विभूतिभि-
मर्हाहवस्त्राभरणानुलेपनैः ।

तौम्बूलदीपामृतभक्षणादिभिः

खगोत्रविच्चात्मसमर्पणेन च ॥३७॥

स इन्द्रसेनो भगवत्पदाम्बुजं
विभ्रन्मुहुः प्रेमविभिन्नया धिया ।

उवाच हानन्दजलाकुलेक्षणः

प्रहृष्टरोमा नृप गद्गदाक्षरम् ॥३८॥

बलिरुवाच

नमोऽनन्ताय बृंहते नमः कृष्णाय वेधसे ।
सांख्ययोगवितानाय ब्रह्मणे परमात्मने ॥३९॥

दर्शनं वां हि भूतानां दुष्प्रापं चौप्यदुर्लभम् ।

रजस्तमःस्वभावानां यन्नः प्राप्तौ यदृच्छया ॥४०॥

दैत्यदानवगन्धर्वाः सिद्धविद्याध्रचारणाः ।

यक्षरक्षःपिशाचाश्च भूतप्रमथनायकाः ॥४१॥

विशुद्धसत्त्वधाम्न्यद्वा त्वयि शास्त्रशरीरिणि ।

नित्यं निवद्धवैरास्ते वयं चान्ये च तादृशाः ॥४२॥

केचनोद्धवैरेण भक्त्या केचन कामतः ।

न तथा सत्त्वसंरब्धाः सन्निकृष्टाः सुरादयः ॥४३॥

इदमित्यमिति प्रायस्तव योगेश्वरेश्वर ।

न विदन्त्यपि योगेशा योगमायां कुतो वयम् ॥४४॥

तन्नः प्रसीद निरपेक्षविमृग्ययुष्मत-

पादारविन्दधिषणान्यगृहान्धकूपात् ।

निष्क्रम्य विश्वशरणाङ्घ्र्युपलब्धवृत्तिः

शान्तो यथैक उत सर्वसर्वेश्वरामि ॥४५॥

शाध्यस्मानीशितव्येश निष्पापान् कुरु नः प्रभो ।

पुमान् यच्छ्रद्धयाऽऽतिष्ठंश्चोदनाया विमुच्यते ॥४६॥

श्रीभगवानुवाच

आसन् मरीचेः षट् पुत्रा ऊर्णायां प्रथमेऽन्तरे ।

देवाः कं जहसुर्वीक्ष्य सुतां यमितुमुद्यतम् ॥४७॥

तेनासुरीमगन् योनिमधुनावधकर्मणा ।

हिरण्यकशिपोर्जाता नीतास्ते योगमायया ॥४८॥

देवक्या उदरे जाता राजन् कंसविहिंसिताः ।

सा ताञ्छोचत्यात्मजान् स्वांस्त इमेऽध्यासतेऽन्तिके ४९

इत एतान् प्रणेष्यामो मातृशोकापनुत्तये ।

ततः शापाद् विनिर्मुक्ता लोकं यास्यन्ति विज्वराः ॥५०॥

स्मरोद्गीथः परिष्वङ्गः पतङ्गः क्षुद्रभृद् घृणी ।

पडिमे मत्प्रसादेन पुनर्यास्यन्ति सद्गतिम् ॥५१॥

इत्युक्त्वा तान् समादाय इन्द्रसेनेन पूजितौ ।

पुनर्द्वारिवतीमेत्य मातुः पुत्रानयच्छताम् ॥५२॥

तान् दृष्ट्वा बालकान् देवी पुत्रस्नेहस्नुतस्तनी ।

परिष्वज्याङ्गमारोप्य मूर्ध्न्यजिघ्रदभीक्ष्णशः ॥५३॥

अपाययत् स्तनं ग्रीता सुतस्पर्शपरिप्लुता ।

मोहिता मायया विष्णोर्यथा सृष्टिः प्रवर्तते ॥५४॥

पीत्वामृतं पयस्तस्याः पीतशेषं गदाभृतः ।

नारायणाङ्गसंस्पर्शप्रतिलब्धात्मदर्शनाः ॥५५॥

ते नमस्कृत्य गोविन्दं देवकीं पितरं बलम् ।

मिषतां सर्वभूतानां ययुर्धाम दिवौकसाम् ॥५६॥

तं दृष्ट्वा देवकी देवी मृतागमननिर्गमम् ।

मेने सुविस्मिता मायां कृष्णस्य रचितां नृप ॥५७॥

एवंविधान्यद्भुतानि कृष्णस्य परमात्मनः ।

वीर्याण्यनन्तवीर्यस्य सन्त्यनन्तानि भारत ॥५८॥

सूत उवाच

य इदमनुशृणोति श्रावयेद् वा मुरारे-
श्रितममृतकीर्तवर्णिनं व्यासपुत्रैः ।

जगदधमिदलं तद्भक्तसत्कर्णपूरं

भगवति कृतचित्तो याति तत्क्षेमधाम ॥५९॥

इति श्रीमद्भागवते महापुराणे पारमहंस्यां संहितायां दशमस्कन्धे^१ उत्तरार्धे

मृताग्रजानयनं नाम पञ्चाशीतितमोऽध्यायः ॥८५॥

अथ षडशीतितमोऽध्यायः

राजोवाच

ब्रह्मन् वेदितुमिच्छामः स्वसारं रामकृष्णयोः ।
यथोपयेमे विजयो या ममासीत् पितामही ॥ १ ॥

श्रीशुक उवाच

अर्जुनस्तीर्थयात्रायां पर्यटन्नवनीं प्रभुः ।
गतः प्रभासमशृणोन्मातुलेयीं स आत्मनः ॥ २ ॥
दुर्योधनाय रामस्तां दास्यतीति न चापरे ।
तल्लिप्सुः स यतिर्भूत्वा त्रिदण्डी द्वारकामगात् ॥ ३ ॥
तत्र वै वार्षिकान् मासानवात्सीत् स्वार्थसाधकः ।
पौरैः सभाजितोऽभीक्ष्णं रामेणाजानता च सः ॥ ४ ॥
एकदा गृहमानीय आतिथ्येन निमग्न्य तम् ।
श्रद्धयोपहतं भैक्ष्यं बलेन बुभुजे किल ॥ ५ ॥
सोऽपश्यत्तत्र महतीं कन्यां वीरमनोहराम् ।
प्रीत्युत्फुल्लेक्षणस्तस्यां भावक्षुब्धं मनो दधे ॥ ६ ॥
सापि तं चकमे वीक्ष्य नारीणां हृदयङ्गमम् ।
हसन्ती त्रीडितापाङ्गी तन्न्यस्तहृदयेक्षणा ॥ ७ ॥
तां परं समनुध्यायन्नन्तरं प्रेप्सुरर्जुनः ।
न लेभे शं भ्रमच्चित्तः कामेनातिबलीयसा ॥ ८ ॥
महत्यां देवयात्रायां रथस्थां दुर्गनिर्गताम् ।
जहारानुमतः पित्रोः कृष्णस्य च महारथः ॥ ९ ॥
रथस्थो धनुरादाय शूरांश्चारुन्धतो भटान् ।
विद्राव्य क्रोशतां खानां स्वभागां मृगराडिव ॥ १० ॥
तच्छ्रुत्वा क्षुभितो रामः पर्वणीव महार्णवः ।
गृहीतपादः कृष्णेन सुहृद्भिर्श्चान्वशाम्यत ॥ ११ ॥
प्राहिणोत् परिवर्हाणि चरच्चोर्मुदा बलः ।

महाधनोपस्करेभरथाश्वनरयोषितः ॥१२॥

श्रीशुक उवाच

कृष्णस्यासीद् द्विजश्रेष्ठः श्रुतदेव इति श्रुतः ।
कृष्णैकभक्त्या पूर्णार्थः शान्तः कविरलम्पटः ॥ १३ ॥
स उवास विदेहेषु मिथिलायां गृहाश्रमी ।
अनीहयाऽऽगताहार्यनिर्वर्तितनिजक्रियः ॥ १४ ॥
यात्रामात्रं त्वहरहर्देवादुपनमंत्युत ।
नाधिकं तावता तुष्टः क्रियाश्चक्रे यथोचिताः ॥ १५ ॥
तथा तद्राष्ट्रपालोऽङ्ग बहुलाश्च इति श्रुतः ।
मैथिलो निरहम्मान उभावप्यच्युतप्रियौ ॥ १६ ॥
तयोः प्रसन्नो भगवान् दारुकेणाहृतं रथम् ।
आरुह्य साकं मुनिभिर्विदेहान् प्रययौ प्रभुः ॥ १७ ॥
नारदो वामदेवोऽत्रिः कृष्णो रामोऽसितोऽरुणिः ।
अहं बृहस्पतिः कण्वो मैत्रेयश्च्यवनादयः ॥ १८ ॥
तत्र तत्र तमायान्तं पौरा जानपदा नृप ।
उपतस्थुः सार्घ्यहस्ता ग्रहैः सूर्यमिवोदितम् ॥ १९ ॥
आनर्तधन्वकुरुजाङ्गलकङ्कमतस्य-
पाञ्चालकुन्तिमधुकेकयकोसलार्णाः ।
अन्ये च तन्मुखसरोजमुदारहास-
स्निग्धेक्ष्णं नृप पपुर्दृशिभिर्नृनार्यः ॥ २० ॥
तेभ्यः स्ववीक्षणविनष्टतमिस्रदृग्भ्यः
क्षेमं त्रिलोकगुरुरर्थदशं च यच्छन् ।
शृण्वन् दिगन्तधवलं स्वयशोऽशुभघ्नं
गीतं सुरैर्नृभिरगाच्छनकैर्विदेहान् ॥ २१ ॥
तेऽच्युतं प्राप्तमाकर्ण्य पौरा जानपदा नृप ।

१. न्धे मृता० । २. मि । ३. तत्रासौ । ४. मानिन्ये । ५. स्मरक्षु० । ६. श्रानुसान्त्वितः । ७. मत्ययम् ।

अमीयुर्मुदितास्तस्मै गृहीतार्हणपाणयः ॥२२॥
 दृष्ट्वा त उत्तमश्लोकं ग्रीत्युत्फुल्लाननाशयाः ।
 कैर्धृताञ्जलिभिर्नेमुः श्रुतपूर्वास्तथा मुनीन् ॥२३॥
 खानुग्रहाय सम्प्राप्तं मन्वानौ तं जगद्गुरुम् ।
 मैथिलः श्रुतदेवश्च पादयोः पेततुः प्रभोः ॥२४॥
 न्यमन्त्रयेतां दाशार्हमातिथ्येन सह द्विजैः ।
 मैथिलः श्रुतदेवश्च युगपत् संहताञ्जली ॥२५॥
 भगवांस्तदभिप्रेत्य द्वयोः प्रियचिकीर्षया ।
 उभयोराविशद् गेहमुभाभ्यां तदलक्षितः ॥२६॥
 श्रोतुमर्प्यसतां दूरान् जनकः स्वगृहागतान् ।
 आनीतेष्वासनाग्रेषु सुखासीनान् महामनाः ॥२७॥
 प्रवृद्धभक्त्या उद्धर्षहृदयास्त्राविलेक्षणः ।
 नत्वा तदङ्गीन् प्रक्षाल्य तदपो लोकपावनीः ॥२८॥
 सकुटुम्बो गेहन् मूर्ध्ना पूजयाञ्चक्र ईश्वरान् ।
 गन्धमाल्याम्बराकल्पधूपदीपार्घ्यगोवृषैः ॥२९॥
 याचा मधुरया प्रीणन्निदमाहान्नतर्पितान् ।
 पादावङ्कगतौ विष्णोः संस्पृशञ्छनकैर्मुदा ॥३०॥

राजोवाच

भवान् हि सर्वभूतानामात्मा साक्षी स्वदृग् विभो ।
 अथ नस्त्वत्पदाम्भोजं स्मरतां दर्शनं गतः ॥३१॥
 स्ववचस्तद्वत् कर्तुमसदृद्दृग्गोचरो भवान् ।
 यदार्थैकान्तभक्तान् मे नानन्तः श्रीरजः प्रियः ॥३२॥
 को नु त्वच्चरणाम्भोजमेवंविद् विसृजेत् पुमान् ।
 निष्किञ्चनानां शान्तानां मुनीनां यस्त्वमात्मदः ३३
 योऽवतीर्य यदोर्वशे नृणां संसरतामिह ।
 यशो वितेने तच्छान्त्यै त्रैलोक्यवृजिनापहम् ॥३४॥
 नमस्तुभ्यं भगवते कृष्णायकुण्ठमेधसे ।
 नारायणाय ऋषये सुशान्तं तप ईयुषे ॥३५॥
 दिनानि कृतिचिद् भूमन् गृहान् नो निवस द्विजैः ।
 समेतः पादरजसा पुनीहीदं निमेषः कुलम् ॥३६॥
 इत्युपामन्त्रितो राज्ञा भगवाँल्लोकभावनः ।
 उवास कुर्वन् कल्याणं मिथिलानरयोषिताम् ॥३७॥
 श्रुतदेवोऽच्युतं प्राप्तं स्वगृहाञ्जलको यथा ।

नत्वा मुनीन् सुसंहृष्टो धुन्वन् वासो ननर्त ह ॥३८॥
 तृणपीठवृसीप्नेतानानीतेषूपवेश्य सः ।
 स्वागतेनाभिनन्द्याङ्गीन् सभार्योऽवनिजे मुदा ॥३९॥
 तदम्भसा महाभाग आत्मानं सगृहान्वयम् ।
 स्नापयाञ्चक्र उद्धर्षो लब्धसर्वमनोरथः ॥४०॥
 फलार्हणोशीरशिवामृताम्बुभि-
 र्मुदा सुरभ्या तुलसीकुशाम्बुजैः ।
 आराधयामास यथोपपन्नया
 सपर्यया सत्त्वविवर्धनान्धसा ॥४१॥
 स तर्कयामास कुतो ममान्वभूद्
 गृहान्धकूपे पतितस्य सङ्गमः ।
 यः सर्वतीर्थास्पदपादरेणुभिः
 कृष्णेन चास्यात्मनिकेतभूसुरैः ॥४२॥
 स्रपविष्टान् कृतातिथ्याञ्छ्रुतदेव उपस्थितः ।
 सभार्यस्वजनापत्य उवाचाङ्घ्र्यभिमर्शनः ॥४३॥

श्रुतदेव उवाच

नाद्य नो दर्शनं प्राप्तः परं परमपूरुषः ।
 यँहीदं शक्तिभिः सृष्ट्वा प्रविष्टो ह्यात्मसत्तया ॥४४॥
 यथा शयानः पुरुषो मनसैवात्ममायया ।
 सृष्ट्वा लोकं परं स्वाममनुविश्यावभासते ॥४५॥
 शृण्वतां गदतां शश्वदर्चतां त्वामिभन्दताम् ।
 नृणां संवदतामन्तर्हृदि भास्यमलात्मनाम् ॥४६॥
 हृदिस्थोऽप्यतिदूरस्थः कर्मविक्षिप्तचेतसाम् ।
 आत्मशक्तिभिरग्राह्योऽप्यन्त्युपेतगुणात्मनाम् ॥४७॥
 नमोऽस्तु तेऽध्यात्मविदां परात्मने
 अनात्मने स्वात्मविभक्तमृत्यवे ।
 सकारणाकारणलिङ्गमीयुषे
 स्वमाययासंवृतरुद्धदृष्टये ॥४८॥
 स त्वं शाधि स्वभृत्यान् नः किं देव करवामहे ।
 एतदन्तो नृणां क्लेशो यद् भवानक्षिगोचरः ॥४९॥
 श्रीशुक उवाच
 तदुक्तमित्युपाकर्ण्य भगवान् प्रणतार्तिहा ।

१. प्रतीयु० । २. प्यथ तान् । ३. जीवाना० । ४. जं वन्दित्वा विसृ० । ५. वेशयन् । ६. मालया । ७. यदिदं ।

८. चाभि० । ९. ते ।

गृहीत्वा पाणिना पाणिं प्रहसंस्तमुवाच ह ॥५०॥

श्रीभगवानुवाच

ब्रह्मं स्तेऽनुग्रहार्थाय सम्प्राप्तान् विद्वद्यमून् मुनीन् ।
सञ्चरन्ति मया लोकान् पुनन्तः पादरेणुभिः ॥५१॥
देवाः क्षेत्राणि तीर्थानि दर्शनस्पर्शनार्चनैः ।
शनैः पुनन्ति कालेन तदप्यर्हत्तमेक्षया ॥५२॥
ब्राह्मणो जन्मना श्रेयान् सर्वेषां प्राणिनामिह ।
तपसा विद्यया तृप्या किमु मत्कलया युतः ॥५३॥
न ब्राह्मणान्मे दंयितं रूपमेतच्चतुर्भुजम् ।
सर्ववेदमयो विप्रः सर्वदेवमयो ह्यहम् ॥५४॥
दुष्प्रज्ञा अविदित्वैवमवजानन्त्यक्षयवः ।

गुरुं मां विप्रमात्मानमर्चादाविज्यदृष्टयः ॥५५॥
चराचरमिदं विश्वं भावा ये चास्य हेतवः ।
मद्वृषाणीति चेतस्याधत्ते विप्रो मदीक्षया ॥५६॥
तस्माद् ब्रह्म ऋषीनेतान् ब्रह्मन् मच्छद्ब्रह्मार्चय ।
एवं चेदचितोऽस्म्यद्वा नान्यथा भूरिभूतिभिः ॥५७॥

श्रीशुक उवाच

स इत्थं प्रभुणाऽऽदिष्टः सहकृष्णान् द्विजोत्तमान् ।
आराध्यैकात्मभावेन मैथिलश्चाप सद्गतिम् ॥५८॥
एवं स्वभक्तयो राजन् भगवान् भक्तभक्तिमान् ।
उषित्वाऽऽदिश्य सन्मार्गं पुनर्द्वारवतीमगात् ॥५९॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
श्रुतदेवानुग्रहो नाम षडशीतितमोऽध्यायः ॥ ८६ ॥

अथ सप्ताशीतितमोऽध्यायः

परीक्षिं दुवाच

अन् ब्रह्मण्यनिर्देश्ये निर्गुणे गुणवृत्तयः ।
अचरन्ति श्रुतयः साक्षात् सदसतः परे ॥ १ ॥
श्रीशुक उवाच
बुद्धीन्द्रियमनःप्राणान् जनानामसृजत् प्रभुः ।
मात्रार्थं च भवार्थं च आत्मनेऽकल्पनाय च ॥ २ ॥
सैषा ह्युपनिषद् ब्राह्मी पूर्वेषां पूर्वजैर्धृता ।
श्रद्धया धारयेद् यस्तां क्षेमं गच्छेदकिञ्चनः ॥ ३ ॥
अत्र ते वर्णयिष्यामि गाथां नारायणान्विताम् ।
नारदस्य च संवादमृषेर्नारायणस्य च ॥ ४ ॥
एकदा नारदो लोकान् पर्यटन् भगवत्प्रियः ।
सनातनमृषिं द्रष्टुं ययौ नारायणाश्रमम् ॥ ५ ॥
यो वै भारतवर्षेऽस्मिन् क्षेमाय स्वस्तये नृणाम् ।
धर्मज्ञानशमोपेतमाकल्पादास्थितस्तपः ॥ ६ ॥
तत्रोपविष्टमृषिभिः कलापग्रामवासिभिः ।
परीतं प्रणतोऽपृच्छदिदमेव कुरुद्वह ॥ ७ ॥
तस्मै ह्यवोचद् भगवानृषीणां शृण्वतामिदम् ।

यो ब्रह्मवादः पूर्वेषां जनलोकनिवासिनाम् ॥ ८ ॥

श्रीभगवानुवाच

स्वयम्भुव ब्रह्मसत्रं जनलोकेऽभवत् पुरा ।
तत्रस्थानां मानसानां मुनीनामूर्ध्वरेतसाम् ॥ ९ ॥
श्वेतद्वीपं गतवति त्वयि द्रष्टुं तदीश्वरम् ।
ब्रह्मवादः सुसंवृत्तः श्रुतयो यत्र शेरते ।
तत्र हायमभूत् प्रश्नस्त्वं मां यमनुपृच्छसि ॥ १० ॥
तुल्यश्रुततपःशीलास्तुल्यस्वीयारिमध्यमाः ।
अपि चक्रुः प्रवचनमेकं शुश्रूषवोऽपरे ॥ ११ ॥

सनन्दन उवाच

स्वसृष्टमिदमापीय शयानं सह शक्तिभिः ।
तदन्ते बोधयाञ्चक्रुस्तल्लिङ्गैः श्रुतयः परम् ॥ १२ ॥
यथा शयानं सम्राजं वन्दिनस्तत्पराक्रमैः ।
प्रत्यूपेऽभ्येत्य सुश्लोकैर्वोधयन्त्यनुजीविनः ॥ १३ ॥

श्रुतय ऊचुः

जय जय जह्यजामजित दोषगृहीतगुणां
त्वमसि यदात्मना समवरुद्धसमस्तभगः ।

अगजगदोकसामखिलशक्त्यवबोधक ते
 कचिदजयाऽऽत्मना च चरतोऽनुचरेन्निगमः ॥१४॥
 बृहदुपलब्धमेतदवयन्त्यवशेषतया
 यत् उदयास्तमयौ विकृतेर्मृदि वाविकृतात् ।
 अत ऋपयो दधुस्त्वयि मनोवचनाचरितं
 कथमयथा भवन्ति भुवि दत्तपदानि नृणाम् ॥१५॥
 इति तव सूरयस्त्र्यधिपतेऽखिललोकमल-
 क्षपणकथामृताब्धिमवगाह्य तपांसि जहुः ।
 किमुत पुनः स्वधामविधुताशयकालगुणाः
 परम भजन्ति ये पदमजस्रसुखानुभवम् ॥१६॥
 हृतय इव श्वसन्त्यसुभृतो यदि तेऽनुविधा
 महदहमादयोऽण्डमसृजन् यदनुग्रहतः ।
 पुरुषविधोऽन्वयोऽत्र चरमोऽन्नमयादिषु यः
 सदसतः परं त्वमथ यदेष्ववशेषमृतम् ॥१७॥
 उदरमुपासते य ऋपिवर्त्मसु कूर्पदशः
 परिसरपद्धतिं हृदयमारुणयो दहरम् ।
 तत् उदगादनन्त तव धाम शिरः परमं
 पुनरिह यत् समेत्य न पतन्ति कृतान्तमुखे ॥१८॥
 स्वकृतविचित्रयोनिषु विशन्निव हेतुतया

तरतमतश्चकास्यनलवत् स्वकृतानुकृतिः ।
 अथ वितथास्वमूष्ववितथं तव धाम समं
 विरजधियोऽन्वयन्त्यभिविषण्यव एकरसम् ॥१९॥
 स्वकृतपुरेष्वमीष्ववहिरन्तरसंवरणं
 तव पुरुषं वदन्त्यखिलशक्तिधृतोऽशकृतम् ।
 इति नृगतिं विविच्य कवयो निगमावपनं
 भवत उपासतेऽङ्घ्रिमभवं भुवि विश्वसिताः ॥२०॥
 दुरवगमात्मतत्त्वनिगमाय तवात्तनो-
 श्रितमहामृताब्धिपरिवर्तपरिश्रमणाः ।
 न परिलपन्ति केचिदपवर्गमपीश्वर ते
 चरणसरोजहंसकुलसङ्गविस्मृष्टगृहाः ॥२१॥
 त्वदनुपथं कुलायमिदमात्मसुहृत्प्रियव-
 चरति तथोन्मुखे त्वयि हिते प्रिय आत्मनि च ।
 न वत रमन्त्यहो असदुपासनयाऽऽत्महनो
 यदनुशया भ्रमन्त्युरुभये कुशरीरमृतः ॥२२॥
 निभृतमरुन्मनोऽक्षदृढयोगयुजो हृदि य-
 न्मुनय उपासते तदरयोऽपि ययुः सरणात् ।
 स्त्रिय उरगेन्द्रभोगभुजदण्डविषक्तधियो
 वयमपि ते समाः समदृशोऽङ्घ्रिसरोजसुधाः ॥२३॥

आगेके श्लोकमें जिन-जिन वेदवाक्योंका विवरण किया गया है, वे श्रीधरस्वामीके मतानुसार टिप्पणीमें दिये जाते हैं ।

१. यतो वा इमानि भूतानि जायन्ते । यो ब्रह्माणं विदधाति पूर्वं यो वै वेदांश्च ग्रहिणोति तस्मै । त २ ह देवमात्मबुद्धिप्रकाशं मुमुक्षुं शरणमहं प्रपद्ये ॥ य आत्मनि तिष्ठन् । सत्यं ज्ञानमनन्तं ब्रह्म । यः सर्वज्ञः सर्ववित् । इत्यादि ।

२. वाचारम्भणं विकारो नामधेयं मृत्तिकेत्येव सत्यम् । सर्वं खल्विदं ब्रह्म नेह नानास्ति किञ्चन । इत्यादि ।

३. यया पुष्करपलाश आपो न क्षिप्यन्ते एवमेवंविदि पापं कर्म न क्षिप्यते । न कर्मणा लिप्यते पापकेन । तत्सुकृत-
 दुष्कृते धुनुते । त २ ह वाच न तपनि किमह २ साधु नाकरवम् किमहं पापमकरवम् । इत्यादि ।

४. असुर्या नाम ते लोका अन्वेन तमसा वृताः । ता २ स्ते प्रेत्याभिगच्छन्ति ये के चात्महनो जनाः ॥ न चेदिहवेदीन्महती विनष्टिः ।
 ये तदिदुरमृतास्ते भवन्त्यथेतरे दुःखमेवापियन्ति । स वा एष पुरुषोऽन्नरसमयः । इत्यादि ।

५. उदरं ब्रह्मेति शार्कराक्षा उपासते, हृदयं ब्रह्मेत्यारुणयो ब्रह्मा हैवैता इत ऊर्ध्वं त्वेवोदसर्पत्तच्छिरोऽश्रयत, यदिदमसिन्
 ब्रह्मपुरे दहरं पुण्डरीकं वेश्म दहरोऽसिन्नन्तराकाशः ॥ इत्यादि ।

६. पको देवः सर्वमूतेषु गूढः सर्वव्यापी सर्वभूतान्तरात्मा । कर्माध्यक्षः सर्वभूताधिवासः साक्षी चेता केवलो निर्गुणश्च ॥
 तथा—तत्सृष्ट्वा तदेवानुप्राविशत् । इत्यादि ।

७. स यश्चायं पुरुषे यश्चासावादित्ये स एकः । तत्त्वमसि ।

८. यं सर्वे देवा नमन्ति मुमुक्षवो ब्रह्मवादिनश्च ।

९. आराममस्य पश्यन्ति न तं पश्यति कश्चन । न तं विदाय य इमा जजानान्यद्युष्माकमन्तरं बभूव । नीहारेण प्रावृता
 जल्प्या स्वासुतुप उक्थशासश्चरन्ति ।

१०. आत्मा वारं द्रष्टव्यः श्रोतव्यो मन्तव्यो निदिध्यासितव्यः । इत्यादि ।

क इह नु वेद वतावरजन्मलयोऽग्रसरं
यत उदगाद्यैर्यमनु देवगणा उभये ।
तर्हि न सन्न चासदुभयं न च कालजवः
किमपि न तत्र शास्त्रमवकृष्य शयीत यदा ॥२४॥
जनिमसतः सतो मृतिमुतात्मनि ये च भिदां
विषण्मृतं सरन्त्युपदिशन्ति त आरुपितैः ।
त्रिगुणमयः पुमानिति भिदा यदबोधकृता
त्वयि न ततः परत्र स भवेदबोधरसे ॥२५॥
सदिव मनस्त्रिवृच्चयि विभात्यसदामनुजात
सदभि मृशन्त्यशेषमिदमात्मतयाऽऽत्मविदः ।
न हि विकृतिं त्यजन्ति कनकस्य तदात्मतया
स्वकृतमनुप्रविष्टमिदमात्मतयावसितम् ॥२६॥
तव परि ये चरन्त्यखिलसत्त्वनिकेततया
त उत पदाऽऽक्रमन्त्यविगणय्य शिरो निःश्रुतेः ।
परिव्यसे पशुनिव गिरा विबुधानपि तां-
स्त्वयि कृतसौहृदाः खलु पुनन्ति न ये विमुखाः ॥२७॥
त्वमकरणः स्वराडखिलकारकशक्तिधर-
स्तव बलिमुद्रहन्ति समदन्त्यजयानिमिषाः ।

वर्षभुजोऽखिलक्षितिपतेरिव विश्वसृजो
विदधति यत्र ये त्वधिकृता भवतश्चकिताः ॥२८॥
स्थिरचरजातयः स्युरजयोत्थनिमित्तयुजो
विहर उदीक्षया यदि परस्य विमुक्त ततः ।
न हि परमस्य कश्चिदपरो न परश्च भवेद्
वियत इवापदस्य तव शून्यतुलां दधतः ॥२९॥
अपरिमिता ध्रुवास्तनुभृतो यदि सर्वगता-
स्तर्हि न शास्यतेति नियमो ध्रुव नेतरथा ।
अजनि च यन्मयं तदविमुच्य नियन्तु भवेत्
सममनुजानतां यदमतं मतदुष्टतया ॥३०॥
न घटत उद्भवः प्रकृतिपूरुषयोरजयो-
रुभययुजा भवन्त्यसुभृतो जलबुद्बुदवत् ।
त्वयि त इमे ततो विविधनामगुणैः परमे
सरित इवार्णवे मधुनि लिङ्गपुरशेषरसाः ॥३१॥
नृषु तव मायया भ्रममभीष्ववगत्य भृशं
त्वयि सुधियोऽभवे दधति भावमनुप्रभवम् ।
कथमनुवर्ततां भवभयं तव यद् भ्रुकुटिः
सृजति मुहुस्त्रिणोमिरभवच्छरणेषु भयम् ॥३२॥

१. यतो वाचो निवर्तन्ते अप्राप्य मनसा सह । को अद्वा वेद क इह प्रवोचत् कुत आयाता कुत इयं विमुष्टिः । अर्वाङ्-
देवा अस्य विसर्जनेनाथा को वेद यत आवभूव । अनेजदेकं मनसो जवीयो नैनद्देवा आप्नुवन् पूर्वमर्गत् । तद्वाप्तोऽन्यानत्येति
तिष्ठत्तस्मिन्नपो मातरिश्वा दधाति । इत्यादि ।

२. सदेव सोम्येदमग्र आसीत् । असद्वा इदमग्र आसीत् । ब्रह्मैव सन् ब्रह्माय्येति । अनीशया गोचरि मुखमानः ।
अविद्यायामन्तरे वर्तमानाः स्वयं घीराः पण्डितमन्यमानाः । जडधन्यमानाः परियन्ति भूढा अन्धेनैव नीयमाना यथान्याः ॥ एकमेवा-
द्वितीयं ब्रह्म । एक एव हि मृतात्मा मृते भूते व्यवस्थितः । एकधा बहुधा चैव दृश्यते जलचन्द्रवत् ॥ इत्यादि ।

३. असतोऽपि मनोऽसृजत मनः प्रजापतिमसृजत प्रजापतिः प्रजा असृजत । तद्वा इदं मनस्येव परमं प्रतिष्ठितं यदिदं किञ्च ।
४. सत्यं ज्ञानमनन्तं ब्रह्म । नेह नानास्ति किञ्चन । मृत्योः स मृत्युमाप्नोति य इह नानेव पठयति । तथा—तस्य वाकन्तिना-
मानि दामानि । तस्येदं वाचा तन्त्या नामभिर्दामिमिः सर्वं सितम् । इत्यादि ।

५. अपाणिपादो जवनो ग्रहीता पश्यत्यचक्षुः स शृणोत्यकर्णः । स वेत्ति वेद्यं न च तस्यास्ति वेत्ता तमाहुरग्रयं पुरुषं महान्तम् ॥
तथा—मीषास्माद्धातः पवते मीषेदेति सूर्यः । मीषास्मादशिरचेन्द्रश्च मृत्युर्वावति पञ्चमः ॥ इत्यादि ।

६. यथाग्नेः क्षुद्रा विस्फुरिक्ता व्युवरन्त्येवमेवास्मादात्मनः सर्वे प्राणाः सर्वे लोकाः सर्वे देवाः सर्वाणि भूतानि सर्वं पत
आत्मानो व्युचरन्ति । इत्यादि ।

७. यस्यामृतं तस्य मृतं मृतं यस्य न वेद सः । अविज्ञातं विज्ञानतां विज्ञातमविज्ञानताम् ॥ अवचनेनैव प्रोवाच स ह तूष्णीं
बभूव । यदि मन्यसे सुवेदेति दहरमेवापि नूनं त्वं केच्य ब्रह्मणो रूपं यदस्य त्वं यदस्य देवेषु ॥ इत्यादि ।

८. अजामेकां लोहितगुरुकृष्णां बहवो प्राजा जयन्तोऽसकृन्मा । अत्रो ह्येको जुषमागोऽनुशेते जहाप्येनां मुक्तमोगामजोऽन्यः ॥
तथा—यथा सौम्य मधु मधु कृतो नित्तिठन्ति नानात्नयानां वृक्षाणां रसाम्भ्रमवहारमेकतां सङ्गमयन्ति ते तथा तत्र न विवेकं लमन्ते अनुप्याहं
वृक्षस्य रसोऽस्तीत्येवमेव खलु सौम्येमाः सर्वाः प्राजाः सति सम्पद्य न विदुः सति सम्पद्यामह इति ॥ तथा—यथा नद्यः स्पन्दमन्ता
समुद्रे अस्तं गच्छन्ति नानरूपे विहाय । तथा विद्वन्नामरूपादिपुरुः परस्परं पुरुषमुपैति दिव्यम् ॥

९. परित्य भूतानि परित्य लोकान् परित्य सर्वान् प्रदिशो दिशश्च । उपस्थाय प्रथमजामृतस्यात्मनश्च मानमभिप्रविशेत् ॥

विजितहृषीकवायुभिरदान्तमनस्तुरगं
 य इह यतन्ति यन्तुमतिलोलमुपायखिदः ।
 व्यसनशतान्विताः समवहाय गुरोश्चरणं
 वणिज इवाज सन्त्यक्तकर्णधरा जलधौ ॥३३॥
 स्वननसुतात्मदारधनधामधरासुरथै-
 स्त्वयि सति किं नृणां श्रयत आत्मनि सर्वरसे ।
 इति सदजानतां मिथुनतां रतये चरतां
 सुखयति को न्विह स्वविहते स्वनिरस्तमगे ॥३४॥
 भुवि पुरुषुष्यतीर्थसदनान्यृषयो विमदा-
 न्नउत भवत्पदाम्बुजहृदोऽधमिदङ्घ्रिजलाः ।
 दधति सकृन्मनस्त्वयि य आत्मनि नित्यमुखे
 न पुनरुपासते पुरुषसारहरावसयान ॥३५॥
 सत इदमुत्थितं
 सदिति चेन्ननु तर्ह्येतं
 व्यभिचारि क च
 क च मृषा न तयोमययुक् ।
 व्यवहृतये विकल्प
 इषितोऽन्वयमन्यथा
 भ्रमयति भारती त
 उरुवृत्तिमिरुक्थज्ज्ञान् ॥३६॥
 न यदिदमग्र आस न भविष्यदतो निवृत्ता-
 दनुमितमन्तरा त्वयि विभाति मृपैकरसे ।
 अत उपमीयते द्रविणजातिविकल्पपथै-
 र्विंत्यमनोविलासमृतमित्यवयन्त्यबुधाः ॥३७॥

स यदजथा त्वजामनुशयीत गुणांश्च जुपन्
 भजति सरूपतां तदनु मृत्युमपेतमगः ।
 त्वमुत जहासि तामहिरिव त्वचमात्तमगो
 महासि महीयसेऽष्टगुणितेऽपरिमेयमगः ॥३८॥
 यदि न समुद्धरन्ति यतयो हृदि कामजटा
 दुरधिगमोऽसतां हृदि गतोऽस्मृतकण्ठमणिः ।
 असुतपयोगिनामुभयतोऽप्यसुखं भगव-
 न्ननपगतान्तकादनधिरूढपदाद् भवतः ॥३९॥
 त्वदवगमी न वेत्ति भवदुत्थशुभाशुमयो-
 गुणाविगुणान्वयांस्तर्हि देहभृतां च गिरः ।
 अनुयुगमन्वहं सगुण गीतपरम्परया
 श्रवणभृतो यतस्त्वमपवर्गगतिर्यनुजैः ॥४०॥
 शुपतय एव ने न ययुरन्तमनन्तनया
 न्वमपि यदन्तराष्ट्रनिचया ननु मावगणाः ।
 न्व इव रज्ज्वाणि वान्ति वयसा मद् यच्छृण्व-
 न्वयि हि फलन्त्यनन्निगमनेन मवन्निधनाः ॥४१॥

श्रीमद्भगवानुवाच

इत्येनद् ब्रह्मणः पृथा आश्रयान्मानुषायामनय ।
 नन्दननयानवृः सिद्धा ज्ञान्याऽन्यनो गतिर्य ॥४२॥
 नन्दननयानवृः सिद्धा ज्ञान्याऽन्यनो गतिर्य ॥४३॥
 नन्दननयानवृः सिद्धा ज्ञान्याऽन्यनो गतिर्य ॥४४॥
 नन्दननयानवृः सिद्धा ज्ञान्याऽन्यनो गतिर्य ॥४५॥

१. तद्विज्ञानार्थं स गुरुमेवामिगच्छेत्समित्पाणिः श्रेयिषं ब्रह्मणो विवेकमायाप्राप्त्यर्थम् । न्येनैव सुविज्ञानाय प्रेष्ठ । इत्यादि ।
२. परीक्ष्य लोकान् कर्मचितान् ब्राह्मणो निर्वेदमायाप्राप्त्यर्थम् । इत्यादि ।
३. श्रोतव्यो मन्तव्यो निदिध्यासितव्यः । इत्यादि ।
४. तद्यथेह कर्मजितो लोकः क्षीयते एवमेवामुत्र पुण्यजितो लोकः क्षीयते ।
५. यतो वा इमानि भूतानि जायन्ते । सदेव सोम्येदमग्र आसीत् । तयोऽन्यः शिष्यः । इत्यादि ।
६. द्वा सुपर्णा सयुजा सखाया समानं वृक्षं परिपस्वजाते । तयोऽन्यः शिष्यः । इत्यादि ।
७. कामान्यः कामयते मन्यमानः स कर्मभिर्जायते तत्र तत्र ।
८. यदर्थं गार्गि दिवो यदवर्कं पृथिव्या यदन्तरा द्वातापृथिवी इमे पदार्थाः । इत्यादि ।

श्रीशुक उवाच

एवं स ऋषिणाऽऽदिष्टं गृहीत्वा श्रद्धयाऽऽत्मवान् ।
पूर्णः श्रुतधरो राजन्नाह वीरव्रतो मुनिः ॥४५॥

नारद उवाच

नमस्तस्मै भगवते कृष्णायामलकीर्तये ।
यो धत्ते सर्वभूतानामभवायोशतीः कलाः ॥४६॥
इत्याद्यमृषिमानस्य तच्छिष्यांश्च महात्मनः ।
ततोऽगादाश्रमं साक्षात् पितुर्द्वैपायनस्य मे ॥४७॥

सभाजितो भगवता कृतासनपरिग्रहः ।
तस्मै तद् वर्णयामास नारायणमुखाच्छ्रुतम् ॥४८॥
इत्येतद् वर्णितं राजन् यन्नः प्रश्नः कृतस्त्वया ।
यथा ब्रह्मण्यनिर्देश्ये निर्गुणेऽपि मनश्चरेत् ॥४९॥
योऽस्योत्प्रेक्षक आदिमध्यनिधने योऽव्यक्तजीवेशो
यः सृष्टेदमनुप्रविश्य ऋषिणा चक्रे पुरः शास्ति ताः ।
यं संपद्य जहात्यजामनुशयी सुप्तः कुलायं यथा
तं कैवल्यनिरस्तयोनिमभयं ध्यायेदजस्रं हरिम् ॥५०॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे
नारदनारायणसंवादे वेदस्तुतिर्नाम सप्ताशीतितमोऽध्यायः ॥ ८७ ॥

अथाष्टाशीतितमोऽध्यायः

राजीवाच

देवासुरमनुष्येषु ये भजन्त्यशिवं शिवम् ।
प्रायस्ते धनिनो भोजा न तु लक्ष्म्याः पतिं हरिम् ॥१॥
एतद् वेदितुमिच्छामः सन्देहोऽत्र महान् हि नः ।
विरुद्धशीलयोः प्रभोर्विरुद्धा भजतां गतिः ॥ २ ॥

श्रीशुक उवाच

शिवः शक्तियुतः शश्वत् त्रिलिङ्गो गुणसंवृतः ।
वैकारिकस्तैजसश्च तामसश्चेत्यहं त्रिधा ॥ ३ ॥
ततो विकारा अभवन् षोडशामीषु कञ्चन ।
उपधावन् विभूतीनां सर्वासामश्नुते गतिम् ॥ ४ ॥
हरिर्हि निर्गुणः साक्षात् पुरुषः प्रकृतेः परः ।
स सर्वदृगुपद्रष्टा तं भजन् निर्गुणो भवेत् ॥ ५ ॥
निवृत्तेष्वश्वमेधेषु राजा युष्मत्पितामहः ।
भृश्वन् भगवतो धर्मान्पृच्छदिदमच्युतम् ॥ ६ ॥
स आह भगवांस्तस्मै ग्रीतः शुश्रूषवे प्रभुः ।
नृणां निःश्रेयसार्थाय योऽवतीर्णो यदोःकुले ॥ ७ ॥

श्रीभगवानुवाच

यस्याहमनुगृह्णामि हरिष्ये तद्धनं शनैः ।
ततोऽधनं त्यजन्त्यस्य स्वजना दुःखदुःखितम् ॥ ८ ॥
स यदा वितथोद्योगो निर्विण्णः स्याद् धनेहया ।
मत्परैः कृतमैत्रस्य करिष्ये मदनुग्रहम् ॥ ९ ॥

तद्ब्रह्म परमं सूक्ष्मं चिन्मात्रं सदनन्तकम् ।
अतो मां सुदुराराध्यं हित्वान्यान् भजते जनः ॥१०॥
ततस्त आशुतोषेभ्यो लब्धराज्यश्रियोद्धताः ।
मत्ताः प्रमत्ता वरदान् विसरन्त्यवजानते ॥११॥

श्रीशुक उवाच

शापप्रसादयोरीशा ब्रह्मविष्णुशिवादयः ।
सद्यःशापप्रसादोऽङ्ग शिवो ब्रह्मा न चाच्युतः ॥१२॥
अत्र चोदाहरन्तीममितिहासं पुरातनम् ।
वृकासुराय गिरिशो वरं दत्त्वाऽऽप सङ्कटम् ॥१३॥
वृको नामासुरः पुत्रः शकुनेः पथि नारदम् ।
दृष्ट्वाऽऽशुतोषं पप्रच्छ देवेषु त्रिषु दुर्मतिः ॥१४॥
स आह देवं गिरिशमुपाधावाशु सिद्धयसि ।
योऽल्पाभ्यां गुणदोषाभ्यामाशु तुष्यति कुप्यति ॥१५॥
दशास्यबाणयोस्तुष्टः स्तुवतोर्वन्दिनोऽसि ।
ऐश्वर्यमतुलं दत्त्वा तत आप सुसङ्कटम् ॥१६॥
इत्यादिष्टस्तमसुर उपाधावत् स्वगात्रतः ।
केदार आत्मक्रव्येण जुह्वानोऽग्निमुखं हरम् ॥१७॥
देवोपलब्धिमप्राप्य निर्वेदात् सप्तमेऽहनि ।
शिरोऽवृथ्वत् स्वधितिना तत्तीर्थं कृत्स्नमूर्ध्वजम् ॥१८॥
तदा महाकारुणिकः स धूर्जटि-
र्यथा वयं चाग्निरिवोत्थितोऽजलात् ।

निगृह्य दोर्म्यां भुजयोर्न्यवारयत्
तत्स्पर्शनाद् भूय उपस्कृताकृतिः ॥१९॥
तमाह चाङ्गालमलं वृणीष्व मे
यथाभिकामं वितरामि ते वरम् ।
प्रीयेय तोयेन नृणां प्रपद्यता-
महो त्वयाऽऽत्मा भृशमर्द्यते वृथा ॥२०॥

देवं स वज्रे पापीयान् वरं भूतभयावहम् ।
यस्य यस्य करं शीर्ष्णिं धास्ये स त्रियतामिति ॥२१॥
तच्छ्रुत्वा भगवान् रुद्रो दुर्मना इव भारत ।
ओमिति प्रहसंस्तस्मै ददेऽहेरमृतं यथा ॥२२॥
इत्युक्तः सोऽसुरो नूनं गौरीहरणलालसः ।
स तद्वरपरीक्षार्थं शम्भोर्मूर्ध्नि किलासुरः ।
स्वहस्तं धातुमारेमे सोऽविभ्यत् स्वकृताच्छिवः ॥२३॥
तेनोपसृष्टः संव्रतः पराधावन् सवेपथुः ।
यावदन्तं दिवो भूमेः काष्ठानामुदगादुदक् ॥२४॥
अजानन्तः प्रतिविधिं तूष्णीमासन् सुरेश्वराः ।
ततो वैकुण्ठमगमद् भास्वरं तमसः परम् ॥२५॥
यत्र नारायणः साक्षान्न्यासिनां परमा गतिः ।
शान्तानां न्यस्तदण्डानां यतो नावर्तते गतः ॥२६॥
तं तथाव्यसनं दृष्ट्वा भगवान् वृजिनार्दनः ।
द्रात् प्रत्युदियाद् भूत्वा बडुको योगमायया ॥२७॥
मेखलाजिनदण्डाक्षैस्तेजसाग्निरिव ज्वलन् ।
अभिवादयामास च तं कुशपाणिर्विनीतवत् ॥२८॥

श्रीभगवानुवाच

शाकुनेय भवान् व्यक्तं श्रान्तः किं दूरमागतः ।
क्षणं विश्रम्यतां पुंस आत्मायं सर्वकामधुक् ॥२९॥

यदि नः श्रवणायालं युष्मद्व्यवसितं विभो ।
मण्यतां प्रायशः पुष्मिर्धृतैः स्वार्थान् समीहते ॥३०॥
श्रीशुक उवाच
एवं भगवता पृष्टो वचसामृतवर्षिणा ।
गतक्लमोऽब्रवीत्तस्मै यथापूर्वमनुष्ठितम् ॥३१॥

श्रीभगवानुवाच

एवं चेत्तर्हि तद्वाक्यं न वयं श्रद्दधीमहि ।
यो दक्षशापात् पैशाच्यं प्राप्तः प्रेतपिशाचराट् ॥३२॥
यदि वस्तत्र विश्रम्भो दानवेन्द्र जगद्गुरौ ।
तर्ह्यङ्गाशु स्वशिरसि हस्तं न्यस्य प्रतीयताम् ॥३३॥
यद्यसत्यं वचः शम्भोः कथञ्चिद् दानवर्षभ ।
तदैनं जह्यसद्वाचं न यद् वक्तानृतं पुनः ॥३४॥
इत्थं भगवतश्चित्रैर्वचोभिः स सुपेशलैः ।
भिन्नधीर्विस्मृतः शीर्ष्णिं स्वहस्तं कुमतिर्व्यधात् ॥३५॥
अथापतद् भिन्नशिरा वज्राहत इव क्षणात् ।
जयशब्दो नमःशब्दः साधुशब्दोऽभवद् दिवि ॥३६॥
मुमुक्षुः पुष्पवर्षाणि हते पापे वृकासुरे ।
देवर्षिपितृगन्धर्वा मोचितः सङ्कटाच्छिवः ॥३७॥
मुक्तं गिरिशमभ्याह भगवान् पुरुषोत्तमः ।
अहो देव महादेव पापोऽयं स्वेन पाप्मना ॥३८॥
हतः को नु महत्स्वीश जन्तुर्वै कृतकिल्बिषः ।
क्षेमी स्यात् किमु विश्वेशे कृतागस्को जगद्गुरौ ॥३९॥

य एवमव्याकृतशक्त्युदन्वतः

परस्य साक्षात् परमात्मनो हरेः ।

गिरित्रिमोक्षं कथयेच्छृणाति वा

विमुच्यते संसृतिभिस्तथारिभिः ॥४०॥

इति श्रीमद्भागवते महापुराणे पारमहंस्यां संहितायां दशमस्कन्धे उत्तरार्धे

रुद्रमोक्षणं नामाष्टाशीतितमोऽध्यायः ॥ ८८ ॥

अथैकोननवतितमोऽध्यायः

श्रीशुक उवाच

सरस्वत्यास्तटे राजन्नृपयः सत्रमासत ।
वितर्कः समभूत्तेषां त्रिष्वधीशेषु को महान् ॥ १ ॥
तस्य जिज्ञासया ते वै भृगुं ब्रह्मसुतं नृप ।

तज्ज्ञप्त्यै प्रेषयामासुः सोऽभ्यगाद् ब्रह्मणः समाम् ॥२॥
न तस्मै प्रह्वणं स्तोत्रं चक्रे सत्त्वपरीक्षया ।
तस्मै चुक्रोध भगवान् प्रज्वलन् स्वेन तेजसा ॥ ३ ॥
स आत्मन्युत्थितं मन्युमात्मजायात्मना प्रभुः ।

अशीशमद् यथा वह्निं स्वयोन्या वारिणांऽऽत्मभूः॥४॥
 ततः कैलासमगमत् स तं देवो महेश्वरः ।
 परिरब्धुं समारेमे उत्थाय आतरं मुदा ॥ ५ ॥
 नैच्छत्स्वमस्युत्पथग इति देवश्चुकोप ह ।
 शूलमुद्यम्य तं हन्तुमारेमे तिग्मलोचनः ॥ ६ ॥
 पतित्वा पादयोर्देवी सान्त्वयामास तं गिरा ।
 अथो जगाम वैकुण्ठं यत्र देवो जनार्दनः ॥ ७ ॥
 शयानं श्रिय उत्सङ्गे पदा वक्षस्यताडयत् ।
 तत उत्थाय भगवान् सह लक्ष्म्या सतां गतिः ॥ ८ ॥
 स्वतल्पादवरुद्धाथ ननाम शिरसा मुनिम् ।
 अहं ते स्वागतं ब्रह्मन् निपीदात्रासने क्षणम् ।
 अजानतामौगतान् वः क्षन्तुमर्हथ नः प्रभो ॥ ९ ॥
 अतीव कोमलौ तात चरणौ ते महासुने ।
 इत्युक्त्वा विप्रचरणौ मर्दयन् स्वेन पाणिना ॥ १० ॥
 पुनीहि सहलोकं मां लोकपालांश्च मद्गतान् ।
 पादोदकेन भवतस्तीर्थानां तीर्थकारिणा ॥ ११ ॥
 अद्याहं भगवह्लक्ष्म्या आसमेकान्तभाजनम् ।
 वत्स्यत्युरसि मे भूतिर्भवत्पादहतांहसः ॥ १२ ॥

श्रीशुक उवाच

एवं ब्रुवाणे वैकुण्ठे भृगुस्तन्मन्द्रया गिरा ।
 निर्वृतस्तर्पितस्तूर्ष्णीं भक्त्युत्कण्ठोऽश्रुलोचनः ॥ १३ ॥
 पुनश्च सत्रमाव्रज्य मुनीनां ब्रह्मवादिनाम् ।
 स्वानुभूतमशेषेण राजन् भृगुरवर्णयत् ॥ १४ ॥
 तन्निशम्याथ मुनयो विस्मिता मुक्तसंशयाः ।
 भूयांसं श्रद्धघुर्विष्णुं यतः शान्तिर्यतोऽभयम् ॥ १५ ॥
 धर्मः साक्षाद् यतो ज्ञानं वैराग्यं च तदन्वितम् ।
 ऐश्वर्यं चाष्टधा यस्माद् यशश्चात्ममलापहम् ॥ १६ ॥
 मुनीनां न्यस्तदण्डानां शान्तानां समचेतसाम् ।
 अकिञ्चनानां साधूनां यमाहुः परमां गतिम् ॥ १७ ॥
 सत्त्वं यस्य प्रिया मूर्तिर्ब्राह्मणास्त्विष्टदेवताः ।
 भजन्त्यनाशिपः शान्ता यं वा निपुणबुद्धयः ॥ १८ ॥
 त्रिविधाकृतयस्तस्य राक्षसा असुराः सुराः ।
 गुणिन्या मायया सृष्टाः सत्त्वं तत्तीर्थसाधनम् ॥ १९ ॥

श्रीशुक उवाच

एवं सारस्वता त्रिंश नृणां संशयनुचये ।

पुरुषस्य पदाम्भोजसेवया तद्गतिं गताः ॥ २० ॥

सूत उवाच

इत्येतन्मुनितनयास्यपद्मगन्ध-

पीयूषं भवभयमिदं परस्य पुंसः ।

सुश्लोकं श्रवणपुटैः पिवत्यभीक्ष्णं

पान्थोऽच्चभ्रमणपरिश्रमं जहाति ॥ २१ ॥

श्रीशुक उवाच

एकदा द्वारवत्यां तु विप्रपत्न्याः कुमारकः ।

जातमात्रो भुवं स्पृष्ट्वा ममार किल भारत ॥ २२ ॥

विप्रो गृहीत्वा मृतकं राजद्वार्युपधाय सः ।

इदं प्रोवाच विलपन्नातुरो दीनमानसः ॥ २३ ॥

ब्रह्मद्विषः शठधियो लुब्धस्य विषयात्मनः ।

क्षत्रबन्धोः कर्मदोषात् पञ्चत्वं मे गतोऽर्भकः ॥ २४ ॥

हिंसाविहारं नृपतिं दुःशीलमजितेन्द्रियम् ।

प्रजा भजन्त्यः सीदन्ति दरिद्रा नित्यदुःखिताः ॥ २५ ॥

एवं द्वितीयं विप्रर्षिस्तृतीयं त्वेवमेव च ।

विसृज्य स नृपद्वारि तां गाथां समगायत ॥ २६ ॥

तामर्जुन उपश्रुत्य कर्हिचित् केशवान्तिके ।

परेते नवमे वाले ब्राह्मणं समभाषत ॥ २७ ॥

किंस्विद् ब्रह्मंस्त्वन्निवासे इह नास्ति धनुर्धरः ।

राजन्यबन्धुरेते वै ब्राह्मणाः सत्र आसते ॥ २८ ॥

धनदारात्मजापृक्ता यत्र शोचन्ति ब्राह्मणाः ।

ते वै राजन्यवेपेण नटा जीवन्त्यसुम्भराः ॥ २९ ॥

अहं प्रजा वां भगवन् रक्षिष्ये दीनयोरिह ।

अनिस्तीर्णप्रतिज्ञोऽग्निं प्रवेक्ष्ये हतकल्मषः ॥ ३० ॥

ब्राह्मण उवाच

सङ्कर्षणो वासुदेवः प्रद्युम्नो धन्विनां वरः ।

अनिरुद्धोऽप्रतिरथो न त्रातुं शक्नुवन्ति यत् ॥ ३१ ॥

तत् कथं नु भवान् कर्म दुष्करं जगदीश्वरः ।

चिकीर्षसि त्वं शालिष्यात् तत्र श्रद्धाह्वये वयम् ॥ ३२ ॥

अर्जुन उवाच

नाहं सङ्कर्षणो ब्रह्मन् न कृष्णः काष्णिरेव च ।

अहं वा अर्जुनो नाम गाण्डीवं यस्य वै धनुः ॥ ३३ ॥

यावमंथा मम ब्रह्मन् धीर्यं ज्यम्बकतोपगम् ।

मृत्युं विजित्य प्रधने आनेष्ये ते प्रजां प्रभो ॥३४॥
 एवं विश्रम्भितो विप्रः फाल्गुनेन परंतप ।
 जगाम स्वगृहं प्रीतः पार्थवीर्यं निशामयन् ॥३५॥
 प्रसूतिकाल आसन्ने भार्याया द्विजसत्तमः ।
 पाहि पाहि प्रजां मृत्योरित्याहारुनमातुरः ॥३६॥
 स उपस्पृश्य शुच्यम्भो नमस्कृत्य महेश्वरम् ।
 दिव्यान्वस्त्राणि संस्मृत्य सज्यं गाण्डीवमाददे ॥३७॥
 न्यरुणत् स्रुतिकागारं शरैर्नानास्त्रयोजितैः ।
 तिर्यगूर्ध्वमधः पार्थश्चकार शरपञ्जरम् ॥३८॥
 ततः कुमारः संजातो विप्रपत्न्या रुदन् मुहुः ।
 सद्योऽदर्शनमापेदे सशरीरो विहायसा ॥३९॥
 तदाऽऽह विप्रो विजयं विनिन्दन् कृष्णसन्निधौ ।
 मौढ्यं पश्यत मे योऽहं श्रद्धे क्लीबकत्थनम् ॥४०॥
 न प्रद्युम्नो नानिरुद्धो न रामो न च केशवः ।
 यस्य शेकुः परित्रातुं कोऽन्यस्तदवितेश्वरः ॥४१॥
 धिगर्जुनं मृषावादं धिगात्मश्लाघिनो धनुः ।
 दैवोपसृष्टं यो मौढ्यादानिनीपति दुर्मतिः ॥४२॥
 एवं शपति विप्रपौं विद्यामास्थाय फाल्गुनः ।
 ययौ संयमनीमाशु यत्रास्ते भगवान् यमः ॥४३॥
 विप्रापत्यमचक्षाणस्तत ऐन्द्रीमगात् पुरीम् ।
 आग्नेयीं नैऋतीं सौम्यां वायव्यां वारुणीमथ ।
 रसातलं नाकपृष्ठं धिष्ण्यान्यन्यान्युदायुधः ॥४४॥
 ततोऽलब्धद्विजसुतो ह्यनिस्तीर्णप्रतिश्रुतः ।
 अग्निं विविह्रुः कृष्णेन प्रत्युक्तः प्रतिषेधता ॥४५॥
 दर्शये द्विजस्रतूंस्ते सावज्ञात्मानमात्मना ।
 ये तेनः कीर्तिं विमलां मनुष्याः स्थापयिष्यन्ति ॥४६॥
 इति संभाष्य भगवानर्जुनेन सहेश्वरः ।
 दिव्यं स्वरथमास्थाय प्रतीचीं दिशमाविशत् ॥४७॥
 सप्त द्वीपान् सप्त सिन्धून् सप्तसप्तगिरीनथ ।
 लोकालोकं तथातीत्य विवेश सुमहत्तमः ॥४८॥
 तत्राश्वाः शैव्यसुग्रीवमेघपुष्पबलाहकाः ।
 तमसि भ्रष्टगतयो बभूवुर्भरतर्षभ ॥४९॥
 तान् दृष्ट्वा भगवान् कृष्णो महायोगेश्वरेश्वरः ।
 सहस्रादित्यसंकाशं स्वचक्रं प्राहिणोत् पुरः ॥५०॥

तमः सुघोरं गहनं कृतं महद्
 विदारयद् भूरितरेण रोचिषा ।
 मनोजवं निर्विविशे सुदर्शनं
 गुणच्युतो रामशरो यथा चमूः ॥५१॥
 द्वारेण चक्रानुपथेन तत्तमः-
 परं परं ज्योतिरनन्तपारम् ।
 समश्नुवानं प्रसमीक्ष्य फाल्गुनः
 प्रताडिताक्षोऽपिदधेऽक्षिणी उभे ॥५२॥
 ततः प्रविष्टः सलिलं नमस्वता
 बलीयसैजद्वृहदूर्ध्वभूषणम् ।
 तत्राद्भुतं वै भवनं द्युमत्तमं
 भ्राजन्मणिस्तम्भसहस्रशोभितम् ॥५३॥
 तस्मिन् महाभीममनन्तमद्भुतं
 सहस्रमूर्धन्यफणामणिद्युभिः ।
 विभ्राजमानं द्विगुणोल्बणक्षणं
 सिताचलाभं शितिकण्ठजिह्वम् ॥५४॥
 ददर्श तद्भोगसुखासनं विभुं
 महानुभावं पुरुषोत्तमोत्तमम् ।
 सान्द्राम्बुदारं सुपिशङ्गवाससं
 प्रसन्नवक्त्रं रुचिरायतेक्षणम् ॥५५॥
 महामणित्रातकिरीटकुण्डल-
 प्रभापरिक्षिप्तसहस्रकुन्तलम् ।
 प्रलम्बचार्यष्टभुजं सकौस्तुभं
 श्रीवत्सलक्ष्मं वनमालया वृतम् ॥५६॥
 सुनन्दनन्दप्रमुखैः स्वपार्षदै-
 श्चक्रादिभिर्मूर्तिधरैर्निजायुधैः ।
 पुष्ट्या श्रिया कीर्त्यजयाखिलद्विभि-
 निषेव्यमाणं परमेष्ठिनां पतिम् ॥५७॥
 ववन्द आत्मानमनन्तमच्युतो
 जिष्णुश्च तद्दर्शनजातसाध्वसः ।
 तौवाह भूमा परमेष्ठिनां प्रभु-
 र्वद्वाञ्जली सस्मितमूर्जया गिरा ॥५८॥
 द्विजात्मजा मे युवयोर्दिदक्षुणा
 मयोपनीता भुवि धर्मगुप्तये ।

१. व्याख्याणि च संस्मृ० । २. वेधितः । ३. परात्परं । ४. भीषणं । ५. द्युति । ६. ण्डभूषणं । ७. जं तमच्युतं ।

८. स चाह भूमां पर० ।

कलावतीर्णचिवनेर्भरासुरान्
 हत्वेह भूयस्त्वरयेतमन्ति मे ॥५९॥
 पूर्णकामावपि युवां नरनारायणावृषी ।
 धर्ममाचरतां स्थित्यै ऋषभौ लोकसंग्रहम् ॥६०॥
 इत्यादिष्टौ भगवता तौ कृष्णौ परमेष्ठिनौ ।
 ओमित्यानस्य भूमानमादाय द्विजदारकान् ॥६१॥
 न्यवर्ततां स्वकं धाम सम्प्रहृष्टौ यथागतम् ।
 विप्राय ददतुः पुत्रान् यथारूपं यथावयः ॥६२॥

निशाम्य वैष्णवं धाम पार्थः परमविस्मितः ।
 यत्किञ्चित् पौरुषं पुंसां मेने कृष्णानुकम्पितम् ॥६३॥
 इतीदृशान्यनेकानि वीर्याणीह प्रदर्शयन् ।
 बुभुजे विषयान् ग्राम्यानीजे चात्यूजितैर्भूखैः ॥६४॥
 प्रववर्षाखिलान् कामान् प्रजासु ब्राह्मणादिषु ।
 यथाकालं यथैवेन्द्रो भगवान्द्रैष्ठ्यमास्थितः ॥६५॥
 हत्वा नृपानधर्मिष्ठान् घातयित्वाजुनादिभिः ।
 अञ्जसा वर्तयामास धर्मं धर्मसुतादिभिः ॥६६॥

इति श्रीमद्भागवते महापुराणे पारमहंस्या-संहितायां दशमस्कन्धे^१ उत्तरार्धे
 द्विजकुमारानयनं नाम एकोनवतितमोऽध्यायः ॥ ८९ ॥

अथ नवतितमोऽध्यायः

श्रीशुक उवाच

सुखं स्वपुर्या निवसन् द्वारकायां श्रियः पतिः ।
 सर्वसंपत्समृद्धायां जुष्टायां घृष्णिपुङ्गवैः ॥ १ ॥
 स्त्रीभिश्चात्तमवेपाभिर्नवयौवनकान्तिभिः ।
 कन्दुकादिभिर्हर्म्येषु क्रीडन्तीभिस्तडिद्बुभिः ॥ २ ॥
 नित्यं संकुलमार्गायां मदच्युद्धिर्मतङ्गजैः ।
 खलङ्कृतैर्भटैरवै रथैश्च कनकोज्ज्वलैः ॥ ३ ॥
 उद्यानोपवनाद्यायां पुष्पितद्रुमराजिषु ।
 निर्विशदभृङ्गविहगैर्नादितायां समन्ततः ॥ ४ ॥
 रेमे षोडशसाहस्रपत्नीनामेकवल्लभः ।
 तावद्विचित्ररूपाऽसौ तद्गृहेषु महर्दिषु ॥ ५ ॥
 प्रोत्फुल्लोत्पलकह्लारकुमुदाम्भोजरेणुभिः ।
 वासितामलतोयेषु कूजद्विजकुलेषु च ॥ ६ ॥
 विजहार विगाह्याम्भो हृदिनीषु महोदयः ।
 कुचकुङ्कुमलिप्ताङ्गः परिरन्ध्रश्च योपिताम् ॥ ७ ॥
 उपगीयमानो गन्धर्वैर्मृदङ्गपणवानकान् ।
 वादयद्भिर्मुदा वीणां स्रुतमागधवन्दिभिः ॥ ८ ॥
 सिच्यमानोऽच्युतस्ताभिर्हसन्तीभिः स रेचकैः ।
 प्रतिसिञ्चन् विचिक्रीडे यक्षीभिर्यक्षराडिव ॥ ९ ॥
 ताः क्लिन्नवस्त्रविवृतोरुकुचप्रदेशाः
 सिञ्चन्त्य उद्धृतवृहत्कवरप्रसूनाः ।

कान्तं स रेचकजिहीरषयोपगुह्य
 जातसरोत्सवलसद्वदना विरेजुः ॥१०॥
 कृष्णस्तु तत्स्तनविपज्जितकुङ्कुमसक्
 क्रीडाभिपङ्गधुतकुन्तलवृन्दबन्धः ।
 सिञ्चन् मुहुर्युवतिभिः प्रतिपिच्यमानो
 रेमे करेणुभिरिवेभपतिः परीतः ॥११॥
 नटानां नर्तकीनां च गीतवाद्योपजीविनाम् ।
 क्रीडालङ्कारवासांसि कृष्णोऽदात्तस्य च स्त्रियः ॥१२॥
 कृष्णस्यैवं विहरतो गत्यालापेक्षितसितैः ।
 नर्मस्वेलिपरिष्वङ्गैः स्त्रीणां किल हृता धियः ॥१३॥
 ऊचुर्मुकुन्दैकधियोऽगिर उन्मत्तवज्रडम् ।
 चिन्तयन्त्योऽरविन्दाक्षं तानि मे गदतः शृणु ॥१४॥

महिष्य ऊचुः

कुररि विलपसि त्वं वीतनिद्रा न शेपे
 स्वपिति जगति रात्र्यामीश्वरो गुप्तबोधः ।
 वयमिव सखि कचिद् गाढनिर्भिन्नचेता
 नलिननयनहासोदारलीलेक्षितेन ॥१५॥
 नेत्रे निमीलयसि नक्तमदृष्टवन्तु-
 स्त्वं रोरवीपि करुणं वत चक्रयाकि ।
 दास्यं गता वयमिवाच्युतपादजुष्टां
 किं वा स्रजं स्पृहयसे कवरेण वोढुम् ॥१६॥

मो मोः सदा निष्ठनसे उदन्व-
 जलब्धनिद्रोऽधिगतप्रजागरः ।
 किं वा मुकुन्दापहृतात्मलाञ्छनः
 प्राप्तां दशां त्वं च गतो दुरत्ययाम् ॥१७॥
 त्वं यक्ष्मणा बलवतासि गृहीत इन्दो
 क्षीणस्तमो न निजदीधितिभिः क्षिणोपि ।
 कच्चिन्मुकुन्दगदितानि यथा वयं त्वं
 विस्मृत्य भोः स्थगितगीरुपलक्ष्यसे नः ॥१८॥
 किन्त्वाचरितमस्माभिर्मलयानिल तेऽप्रियम् ।
 गोविन्दापाङ्गनिर्मिन्ने हृदीरयसि नः स्मरम् ॥१९॥
 मेघ श्रीमंस्त्वमसि दयितो यादवेन्द्रस्य नूनं
 श्रीवत्साङ्गं वयमिव भवान् ध्यायति प्रेमबद्धः ।
 अत्युत्कण्ठः शबलहृदयोऽस्माद्विधो वाष्पधाराः
 स्मृत्वा स्मृत्वा विसृजसि मुहुर्दुःखदस्तत्प्रसङ्गः ॥२०॥
 प्रियरावपदानि मापसे मृत-
 सञ्जीविकयानया गिरा ।
 करवाणि किमद्य ते प्रियं
 वद मे वलितकण्ठ कोकिल ॥२१॥
 न चलसि न वदस्युदारबुद्धे
 क्षितिधर चिन्तयसे महान्तमर्थम् ।
 अपि वत वसुदेवनन्दनाङ्घ्रि
 वयमिव कामयसे स्तनैर्विधर्तुम् ॥२२॥
 शुष्यद्वधदाः कर्शिता वत सिन्धुपत्न्यः
 सम्प्रत्यपास्तकमलश्रिय इष्टमर्तुः ।
 यद्वद् वयं मधुपतेः प्रणयावलोक-
 मप्राप्य मुष्टहृदयाः पुरुकर्शिताः स्मः ॥२३॥
 हंस स्वागतमास्यतां पिव पयो ब्रह्मङ्ग शौरेः कथां
 दूतं त्वां नु विदाम कच्चिदजितः स्वस्त्यास्त उक्तं पुरा ।
 किं वा नश्चलसौहृदः स्मरति तं कस्माद् भजामो वयं
 क्षौद्रालापय कामदं श्रियमृते सैवैकनिष्ठा स्त्रियाम् ॥
 इतीदृशेन भावेन कृष्णे योगेश्वरेश्वरे ।
 क्रियमाणेन माधव्यो लेभिरे परमां गतिम् ॥२५॥
 श्रुतमात्रोऽपि यः स्त्रीणां प्रसह्यार्कपते मनः ।
 उरुगायोरुगीतो वा पश्यन्तीनां कुतः पुनः ॥२६॥
 याः सम्पर्यचरन् प्रेम्णा पादसंवाहनादिभिः ।
 जगद्गुरुं मर्त्यबुद्ध्या तासां किं वर्ण्यते तपः ॥२७॥

एवं वेदोदितं धर्ममनुतिष्ठन् सतां गतिः ।
 गृहं धर्मार्थकामानां मुहुश्चादर्शयत् पदम् ॥२८॥
 आस्थितस्य परं धर्मं कृष्णस्य गृहमेधिनाम् ।
 आसन् षोडशसाहस्रं महिष्यश्च शताधिकम् ॥२९॥
 तासां स्त्रीरत्नभूतानामष्टौ याः प्रागुदाहृताः ।
 रुक्मिणीप्रमुखा राजंस्तत्पुत्राश्चानुपूर्वशः ॥३०॥
 एकैकस्यां दश दश कृष्णोऽजीजनदात्मजान् ।
 यावत्स्य आत्मनो भार्या अमोघगतिरीश्वरः ॥३१॥
 तेषामुद्दामवीर्याणामष्टादश महारथाः ।
 आसन्नुदारयशस्तेषां नामानि मे शृणु ॥३२॥
 प्रद्युम्नश्चानिरुद्धश्च दीप्तिमान् भानुरेव च ।
 साम्बो मधुर्वहद्भानुश्चित्रभानुर्वहकोऽरुणः ॥३३॥
 पुष्करो वेदबाहुश्च श्रुतदेवः सुनन्दनः ।
 चित्रबाहुर्विरूपश्च कविर्न्यग्रोध एव च ॥३४॥
 एतेषामपि राजेन्द्र तनुजानां मधुद्विषः ।
 प्रद्युम्न आसीत् प्रथमः पितृवद् रुक्मिणीसुतः ॥३५॥
 स रुक्मिणो दुहितरमुपयेमे महारथः ।
 तस्मात् सुतोऽनिरुद्धोऽभून्नागायुतबलान्वितः ॥३६॥
 स चापि रुक्मिणः पौत्रीं दौहित्रो जगृहे ततः ।
 वज्रस्तस्याभवद् यस्तु मौसलादवशेषितः ॥३७॥
 प्रतिबाहुरभूत्तस्मात् सुबाहुस्तस्य चात्मजः ।
 सुबाहोः शान्तसेनोऽभूच्छतसेनस्तु तत्सुतः ॥३८॥
 न ह्येतस्मिन् कुले जाता अधना अवहुप्रजाः ।
 अल्पायुषोऽल्पवीर्याश्च अब्रह्मण्याश्च जज्ञिरे ॥३९॥
 यदुवंशप्रसूतानां पुंसां विख्यातकर्मणाम् ।
 संख्या न शक्यते कर्तुमपि वर्षायुतैर्नृप ॥४०॥
 तिस्रः कोट्यः सहस्राणामष्टाशीतिशतानि च ।
 आसन् यदुकुलाचार्याः कुमारानामिति श्रुतम् ॥४१॥
 संख्यानं यादवानां कः करिष्यति महात्मनाम् ।
 यत्रायुतानामयुतलक्षेणास्ते स आहुकः ॥४२॥
 देवासुराहवहता दैतेया ये सुदारुणाः ।
 ते चोत्पन्ना मनुष्येषु प्रजा दृष्टा बवाधिरे ॥४३॥
 तन्निग्रहाय हरिणा प्रोक्ता देवा यदोः कुले ।
 अवतीर्णाः कुलशतं तेषामेकाधिकं नृप ॥४४॥
 तेषां प्रमाणं भगवान् प्रभुत्वेनाभवद्भारिः ।
 ये चानुवर्तिनस्तस्य वष्टुधुः सर्वयादवाः ॥४५॥

शय्यासनाटनालापक्रीडास्नानादिकर्मसु ।
 न विदुः सन्तमात्मानं घृष्णयः कृष्णचेतसः ॥४६॥
 तीर्थं चक्रे नृपो नं यदजनि यदुषु
 स्वःसरिपादशौचं
 विद्विदस्त्रिधाः स्वरूपं ययुरजितपरा
 श्रीर्यदर्धेऽन्ययत्नः ।
 यन्नामामङ्गलघ्नं श्रुतमथ गदितं
 यत्कृतो गोत्रधर्मः
 कृष्णस्यैतन्न चित्रं क्षितिभरहरणं
 कालचक्रायुधस्य ॥४७॥
 जयति जननिवासो देवकीजन्मवादो
 यदुवरपर्पत्स्वैर्दोर्भिरस्यन्नधर्मम् ।

स्थिरचरवृजिनघ्नः सुसितश्रीमुखेन
 ब्रजपुरवनितानां वर्धयन् कामदेवम् ॥४८॥
 इत्थं परस्य निजवर्त्मरिरक्षयाऽऽत्त-
 लीलातनोस्तदनुरूपविडम्बनानि ।
 कर्माणि कर्मकषणानि यदूत्तमस्य
 श्रूयादमुष्य पदयोरनुवृत्तिमिच्छन् ॥४९॥
 मर्त्यस्तयानुसवमेधितया मुकुन्द-
 श्रीमत्कथाश्रवणकीर्तनचिन्तयैति ।
 तद्ग्रामं दुस्तरकृतान्तजवापवर्गं
 ग्रामाद् वनं क्षितिभुजोऽपि ययुर्यदर्थाः ॥५०॥


इति श्रीमद्भागवते महापुराणे वैयासिक्यामष्टादशसाहस्र्यां पारमहंस्यां

संहितायां दशमस्कन्धे उत्तरार्धे श्रीकृष्णचरितानु-

वर्णनं नाम नवतितमोऽध्यायः ॥ ९० ॥

॥ इति दशमस्कन्धोच्चरार्धः समाप्तः ॥

॥ हरिः ॐ तत्सत् ॥



श्रीराधाकृष्णभ्यां नमः

श्रीमद्भागवतमहापुराणम्

एकादशः स्कन्धः



निरस्तनिखिलाज्ञानं ज्ञानाज्ञानविलक्षणम् ।
पूर्णानन्दं किमपि तन्नीलरत्नमहं भजे ॥

श्रीमद्भागवतमहापुराणम्

एकादशः स्कन्धः

अथ प्रथमोऽध्यायः

श्रीवादरायणिरुवाच

कृत्वा दैत्यवधं कृष्णः सरामो यदुभिर्वृतः ।
 श्रुवोऽवतारयद् भारं जविष्ठं जनयन् कलिम् ॥ १ ॥
 ये कोपिताः सुबहु पाण्डुसुताः सपत्नै-
 र्दुर्घैर्तहेलनकचग्रहणादिभिस्तान् ।
 कृत्वा निमित्तमितरेतरतः समेतान्
 हत्वा नृपान् निरहरत् क्षितिभारमीशः ॥ २ ॥
 भूमाराजपृतना यदुभिर्निरस्य
 गुप्तैः स्वबाहुभिरचिन्तयदप्रमेयः ।
 मन्येऽवनेर्ननु गतोऽप्यगतं हि भारं
 यद् यादवं कुलमहो अविपद्यमास्ते ॥ ३ ॥
 नैवान्यतः परिभयोऽस्य भवेत् कथञ्चि-
 न्मत्संश्रयस्य विभवोन्नहनस्य नित्यम् ।
 अन्तःकलिं यदुकुलस्य विधाय वेणु-
 स्तम्बस्य वह्निमिव शान्तिमुपैमि धाम ॥ ४ ॥
 एवं व्यवसितो राजन् सत्यसङ्कल्प ईश्वरः ।
 शापव्याजेन विप्राणां संजहे स्वकुलं विभुः ॥ ५ ॥
 स्वमूर्त्या लोकलावण्यनिर्मुक्त्या लोचनं नृणाम् ।
 गीर्भिस्ताः स्मरतां चित्तं पदैस्तानीक्षतां क्रियाः ॥ ६ ॥
 आच्छिद्य कीर्तिं सुश्लोकां वितत्य ह्यञ्जसानु कौ ।
 तमोऽनया तरिष्यन्तीत्यगात् स्वं पदमीश्वरः ॥ ७ ॥

राजोवाच

ब्रह्मण्यानां वदान्यानां नित्यं वृद्धोपसेविनाम् ।
 विप्रशापः कथमभूद् वृष्णीनां कृष्णचेतसाम् ॥ ८ ॥

यन्निमित्तः स वै शापो यादृशो द्विजसत्तम ।
 कथमेकात्मनां भेद एतद् सर्वं वदस्व मे ॥ ९ ॥

श्रीशुक उवाच

विभ्रद् वपुः सकलसुन्दरसन्निवेशं
 कर्माचरन् भुवि सुमङ्गलमाप्तकामः ।
 आस्थाय धाम रममाण उदारकीर्तिः
 संहर्तुमैच्छत् कुलं स्थितकृत्यशेषः ॥ १० ॥
 कर्माणि पुण्यनिवहानि सुमङ्गलानि
 गायज्गत्कलिमलापहराणि कृत्वा ।
 कालात्मना निवसता यदुदेवगेहे
 पिण्डारकं समगमन् मुनयो निसृष्टाः ॥ ११ ॥
 विश्वामित्रोऽसितः कण्वो दुर्वासा भृगुरङ्गिराः ।
 कश्यपो वामदेवोऽत्रिर्वसिष्ठो नारदादयः ॥ १२ ॥
 क्रीडन्तस्तानुपव्रज्य कुमारो यदुनन्दनाः ।
 उपसंगृह्य पप्रच्छुरविनीता विनीतवत् ॥ १३ ॥
 ते वेपयित्वा स्त्रीवेषैः साम्बं जाम्बवतीसुतम् ।
 एषा पृच्छति वो विप्रा अन्तर्वर्त्यसितेक्षणा ॥ १४ ॥
 प्रष्टुं विलज्जती साक्षात् प्रवृत्तामोघदर्शनाः ।
 प्रसोष्यन्ती पुत्रकामा किञ्चित् सञ्जनयिष्यति ॥ १५ ॥
 एवं प्रलब्धा मुनयस्तानूचुः कुपिता नृप ।
 जनयिष्यति वो मन्दा मुसलं कुलनाशनम् ॥ १६ ॥
 तच्छ्रुत्वा तेऽतिसन्नस्ता विमुच्य सहसोदरम् ।
 साम्बस्य ददृशुस्तस्मिन् मुसलं खल्वयस्मयम् ॥ १७ ॥
 किं कृतं मन्दभाग्यैर्नः किं वदिष्यन्ति नो जनाः ।

इति विह्वलिता गेहानादाय मुसलं ययुः ॥१८॥
 तच्चोपनीय सदसि परिम्लानमुखश्रियः ।
 राज्ञ आवेदयाञ्चक्रुः सर्वयादवसन्निधौ ॥१९॥
 श्रुत्वामोघं विप्रशापं दृष्ट्वा च मुसलं नृप ।
 विस्मिता भयसन्त्रस्ता बभूवुर्द्वारकौकंसः ॥२०॥
 तच्चूर्णयित्वा मुसलं यदुराजः स आहुकः ।
 समुद्रसलिले प्रास्यल्लोहं चास्यावशेषितम् ॥२१॥

कश्चिन्मत्स्योऽग्रसील्लोहं चूर्णानि तरलैस्ततः ।
 उद्यमानानि वेलायां लग्नान्यासन् किलैरकाः ॥२२॥
 मत्स्यो गृहीतो मत्स्यघ्नैर्जालेनान्यैः सहार्णवे ।
 तस्योदरगतं लोहं^१ स शल्ये लुब्धकोऽकरोत् ॥२३॥
 भगवाञ्ज्ञातसर्वार्थ ईश्वरोऽपि तदन्यथा ।
 कर्तुं नैच्छद् विप्रशापं कालरूप्यन्वमोदत ॥२४॥

इति श्रीमद्भागवते महापुराणे पारमहंस्यां संहितायामेकादशस्कन्धे प्रथमोऽध्यायः ॥ १ ॥

अथ द्वितीयोऽध्यायः

श्रीशुक उवाच

गोविन्दभुजगुप्तायां द्वारवत्यां कुरुद्वह ।
 अवात्सीन्नारदोऽमीक्ष्णं कृष्णोपासनलालसः ॥ १ ॥
 को नु राजन्निन्द्रियवान् मुकुन्दचरणाम्बुजम् ।
 न भजेत् सर्वतोमृत्युरुपास्यममरोत्तमैः ॥ २ ॥
 तमेकदा तु देवर्षिं वसुदेवो गृहागतम् ।
 अर्चितं सुखमासीनमभिवाद्येदमब्रवीत् ॥ ३ ॥

वसुदेव उवाच

भगवन् भवतो यात्रा स्वस्तये सर्वदेहिनाम् ।
 कृपणानां यथा पित्रोरुत्तमश्लोकवर्त्मनाम् ॥ ४ ॥
 भूतानां देवचरितं दुःखाय च सुखाय च ।
 सुखार्थैव हि साधूनां त्वादृशमच्युतात्मनाम् ॥ ५ ॥
 भजन्ति ये यथा देवान् देवा अपि तथैव तान् ।
 छायेव कर्मसचिवाः साधवो दीनवत्सलाः ॥ ६ ॥
 ब्रह्मन्तथापि पृच्छामो धर्मान् भागवतांस्तव ।
 याञ्छुत्वा श्रद्धया मर्त्यो मुच्यते सर्वतोभयात् ॥ ७ ॥
 अहं किल पुरानन्तं प्रजार्थो भुवि मुक्तिदम् ।
 अपूज्यं न मोक्षाय मोहितो देवमायया ॥ ८ ॥
 यथा विचित्रव्यसनाद् भवद्भिर्विश्वतोभयात् ।
 मुच्येम ह्यञ्जसैवाद्वा तथा नः शाधि सुव्रत ॥ ९ ॥

श्रीशुक उवाच

राजन्नेवं कृतप्रश्नो वसुदेवेन धीमता ।

प्रीतस्तमाह देवर्षिर्हरेः संसारितो गुणैः ॥१०॥

नारद उवाच

सम्यगेतद् व्यवसितं भवता सात्वतर्षभ ।
 यत् पृच्छसे भागवतान् धर्मास्त्वं विश्वभावनान् ॥११॥
 श्रुतोऽनुपठितो ध्यात आद्यतो वानुमोदितः ।
 सद्यः पुनाति सद्धर्मो देव विश्वद्रुहोऽपि हि ॥१२॥
 त्वया परमकल्याणः पुण्यश्रवणकीर्तनः ।
 स्मारितो भगवानद्य देवो नारायणो मम ॥१३॥
 अत्राप्युदाहरन्तीममितिहासं पुरातनम् ।
 आर्षभाणां च संवादं विदेहस्य महात्मनः ॥१४॥
 प्रियव्रतो नाम सुतो मनोः स्वायम्भुवस्य यः ।
 तस्याग्रीध्रस्ततो नाभिर्ऋषभस्तत्सुतः स्मृतः ॥१५॥
 तमाहुर्वासुदेवांश्च मोक्षधर्मविवक्षया ।
 अवतीर्णं सुतशतं तस्यासीद् ब्रह्मपारगम् ॥१६॥
 तेषां वै भरतो ज्येष्ठो नारायणपरायणः ।
 विख्यातं वर्षमेतद् यन्नाम्ना भारतमद्भुतम् ॥१७॥
 स भुक्तभोगां त्यक्त्वेमां निर्गतस्तपसा हरिम् ।
 उपासीनस्तत्पदवीं लेभे वै जन्मभित्तिभिः ॥१८॥
 तेषां नव नवद्वीपपतयोऽस्य समन्ततः ।
 कर्मतन्त्रप्रणेतार एकाशीतिर्द्विजातयः ॥१९॥
 नवामवन् महाभागा मुनयो ह्यर्थशंसिनः ।
 श्रमणा वातरक्षणा आत्मविद्याविशारदाः ॥२०॥

१. तं चोपनीय । २. तं चूर्णयित्वा । ३. लोहं शल्ये लु० । ४. प्राचीन प्रतिमं 'वसुदेव उवाच' नृशे ३ ।

५. देवास्तान् तथैव विनोक्तः ।

कविर्हरिरन्तरिक्षः प्रबुद्धः पिप्पलायनः ।
आविर्होत्रोऽथ द्रुमिलश्चमसः कर्मभाजनः ॥२१॥
त एते भगवद्रूपं विश्वं सदसदात्मकम् ।
आत्मनोऽव्यतिरेकेण पश्यन्तो व्यचरन् महीम् ॥२२॥

अव्याहतेष्टगतयः सुरसिद्धसाध्य-

गन्धर्वयक्षनरकिन्नरनागलोकान् ।

मुक्ताश्चरन्ति मुनिचारणभूतनाथ-

विद्याधरद्विजगवां भुवनानि कामम् ॥२३॥

त एकदा निमेषः सत्रमुपजग्मुर्दृच्छया ।
वितायमानमृषिभिरजनाभे महात्मनः ॥२४॥
तान् दृष्ट्वा सूर्यसंकाशान् महाभागवतान् नृपः ।
यजमानोऽग्रयो विप्राः सर्व एवोपतस्थिरे ॥२५॥
विदेहस्तानभिप्रेत्य नारायणपरायणान् ।
प्रीतः सम्पूजयाञ्चक्रे आसनस्थान् यथार्हतः ॥२६॥
तान् रोचमानान् स्वरूपा ब्रह्मपुत्रोपमान् नव ।
पप्रच्छ परमप्रीतः प्रश्रयावनतो नृपः ॥२७॥

विदेह उवाच

मन्ये भगवतः साक्षात् पार्षदान् वो मधुद्विषः ।
विष्णोर्भूतानि लोकानां पावनाय चरन्ति हि ॥२८॥
दुर्लभो मानुषो देहो देहिनां क्षणभङ्गुरः ।
तत्रापि दुर्लभं मन्ये वैकुण्ठप्रियदर्शनम् ॥२९॥
अत आत्यन्तिकं क्षेमं पृच्छामो भवतोऽनघाः ।
संसारेऽस्मिन् क्षणार्धोऽपि सत्सङ्गः शेषधिनृणाम् ३०
धर्मान् भागवतान् ब्रूत यदि नः श्रुतये क्षमम् ।
यैः प्रैसन्नः प्रपन्नाय दास्यत्यात्मानमप्यजः ॥३१॥

श्रीनारद उवाच

एवं ते निमिना पृष्ट्वा वसुदेव महत्तमाः ।
प्रतिपूज्याब्रुवन् प्रीत्या ससदस्यर्त्विजं नृपम् ॥३२॥

कविरुवाच

मन्येऽकुतश्चिद्भयमच्युतस्य
पादाम्बुजोपासनमत्र नित्यम् ।
उद्विग्नबुद्धेरसदात्मभावाद्
विश्वात्मना यत्र निवर्तते भीः ॥३३॥
ये वै भगवता प्रोक्ता उपाया ह्यात्मलब्धये ।
अज्ञः पुंसामविदुषां विद्धि भागवतान् हि तान् ॥३४॥

यानास्थाय नरो राजन् न प्रमाद्येत कर्हिचित् ।
धावन् निमील्य वा नेत्रे न स्वलेन्न पतेदिह ॥३५॥
कायेन वाचा मनसेन्द्रियैर्वै
बुद्ध्याऽऽत्मना वानुसृतस्वभावात् ।
करोति यद् यत् सकलं परस्मै
नारायणायेति समर्पयेत्तत् ॥३६॥
भयं द्वितीयाभिनिवेशतः स्या-
दीशादपेतस्य विपर्ययोऽस्मृतिः ।
तन्माययातो बुध आभजेत्तं
भक्त्यैक्येशं गुरुदेवतात्मा ॥३७॥
अविद्यमानोऽप्यवभाति हि द्वयो
ध्यातुर्धिया स्वप्नमनोरथौ यथा ।
तत् कर्मसङ्कल्पविकल्पकं मनो
बुधो निरुन्ध्यादभयं ततः स्यात् ॥३८॥
शृण्वन् सुभद्राणि रथाङ्गपाणे-
र्जन्मानि कर्माणि च यानि लोके ।
गीतानि नामानि तदर्थकानि
गायन् विलज्जो विचरेदसङ्गः ॥३९॥
एवंव्रतः स्वप्रियनामकीर्त्या
जातानुरागो द्रुतचित्त उच्चैः ।
हसत्यथो रोदिति रौति गाय-
त्युन्मादवन्दत्यति लोकवाह्यः ॥४०॥
खं वायुमग्निं सलिलं महीं च
ज्योतींषि सत्त्वानि दिशो द्रुमादीन् ।
सरित्समुद्रांश्च हरेः शरीरं
यत् किञ्च भूतं प्रणमेदनन्यः ॥४१॥
भक्तिः परेशानुभवो विरक्ति-
रन्यत्र चैष त्रिक एककालः ।
प्रपद्यमानस्य यथाशक्तः स्यु-
स्तुष्टिः पुष्टिः क्षुद्रपायोऽनुघातसम् ॥४२॥
इत्यच्युताङ्घ्रिं भजतोऽनुवृत्त्या
भक्तिर्विरक्तिर्भगवत्प्रबोधः ।
भवन्ति वै भागवतस्य राजं-
स्ततः परां शान्तिमुपैति साक्षात् ॥४३॥

राजीवाच्च

अथ भागवतं ब्रूत यद्वर्मो यादृशो नृणाम् ।
यथा चरति यद् ब्रूते यैर्लिङ्गैर्भगवत्प्रियः ॥४४॥

हरिरुवाच

सर्वभूतेषु यः पश्येद् भगवद्भावमात्मनः ।
भूतानि भगवत्यात्मन्येष भागवतोत्तमः ॥४५॥
ईश्वरे तदधीनेषु बालिशेषु द्विषत्सु च ।
प्रेमभैत्रीकूपोपेक्षा यः करोति स मध्यमः ॥४६॥
अर्चायामेव हरये पूजां यः श्रद्धयेहते ।
न तद्भक्तेषु चान्येषु स भक्तः प्राकृतः स्मृतः ॥४७॥
गृहीत्वापीन्द्रियैरर्थान् योन द्वेष्टि न हृष्यति ।
विष्णोर्मायामिदं पश्यन् स वै भागवतोत्तमः ॥४८॥

देहेन्द्रियप्राणमनोधियां यो
जन्माप्ययक्षुद्भयतर्पकृच्छ्रैः ।

संसारधर्मैरविमुह्यमानः

स्मृत्या हरेर्भागवतप्रधानः ॥४९॥

न कामकर्मवीजानां यस्य चेतसि सम्भवः ।

वासुदेवैकनिलयः स वै भागवतोत्तमः ॥५०॥
न यस्य जन्मकर्मभ्यां न वर्णाश्रमजातिभिः ।
सज्जतेऽस्मिन्नहंभावो देहे वै स हरेः प्रियः ॥५१॥
न यस्य स्वः पर इति वित्तेष्वात्मनि वा मिदा ।
सर्वभूतसमः शान्तः स वै भागवतोत्तमः ॥५२॥

त्रिभुवनविभवहेतवेऽप्यकुण्ठ-

स्मृतिरजितात्मसुरादिभिर्विमृश्यात् ।

न चलति भगवत्पदारविन्दा-

ल्लवनिमिषार्धमपि यः स वैष्णवाग्र्यः ॥५३॥

भगवत उरुविक्रमाङ्घ्रिशाखा-

नखमणिचन्द्रिकया निरस्ततापे ।

हृदि कथमुपसीदतां पुनः स

प्रभवति चन्द्र इवोदितेऽर्कतापः ॥५४॥

विसृजति हृदयं न यस्य साक्षा-

द्वरिवशाभिहितोऽप्यघौघनाशः ।

प्रणयरशनया धृताङ्घ्रिपद्मः

स भवति भागवतप्रधान उक्तः ॥५५॥

इति श्रीमद्भागवते महापुराणे पारमहंस्यां संहितायामेकादशस्कन्धे द्वितीयोऽध्यायः ॥ २ ॥

अथ तृतीयोऽध्यायः

राजीवाच्च

परस्य विष्णोरीशस्य मायिनामपि मोहिनीम् ।
मायां वेदितुमिच्छामो भगवन्तो ब्रुवन्तु नः ॥ १ ॥
नानुवृष्ये जुषन् युष्मद्वचो हरिकथामृतम् ।
संसारतापनिस्तप्तो मर्त्यस्तत्तापभेषजम् ॥ २ ॥

अन्तरिक्ष उवाच

एभिर्भूतानि भूतात्मा महाभूतैर्महाभुज ।
ससर्जोच्चावचान्याद्यः स्वमात्रात्मप्रसिद्धये ॥ ३ ॥
एवं सृष्टानि भूतानि प्रविष्टः पञ्चधातुभिः ।
एकधा दशधाऽऽत्मानं विभज्युपते गुणान् ॥ ४ ॥
गुणैर्गुणान् स भुज्जान् आत्मप्रद्योतितैः प्रभुः ।
मन्यमान इदं सृष्टमात्मानमिह सज्जते ॥ ५ ॥
कर्माणि कर्मभिः कुर्वन् सनिमित्तानि देहभृत् ।

तत्तत् कर्मफलं गृह्णन् भ्रमतीह सुखेतरम् ॥ ६ ॥
इत्थं कर्मगतीर्गच्छन् बह्वभद्रवहाः पुमान् ।
आभूतसम्पुवात् सर्गग्रलयावश्नुतेऽवशः ॥ ७ ॥
धातूपप्लव आसन्ने व्यक्तं द्रव्यगुणात्मकम् ।
अनादिनिधनः कालो ह्यव्यक्तायापकर्षति ॥ ८ ॥
शतवर्षा ह्यनावृष्टिर्भविष्यत्युल्लङ्घना भुवि ।
तत्कालोपचितोऽप्यार्को लोकांस्त्रीन् प्रतपिष्यति ॥ ९ ॥
पातालतलमारम्य सङ्कर्षणमुखानलः ।
दहन्नुर्ध्वशिखो विष्वग् वर्धते वायुनेरितः ॥ १० ॥
सांवर्तको मेघगणो वर्षति स शतं समाः ।
धाराभिर्हस्तिहस्तामिलीयते सलिले विराट् ॥ ११ ॥
ततो विराजमुत्सृज्य वैराजः पुरुषो नृप ।
अव्यक्तं विशते सूक्ष्मं निरिन्धन इवानलः ॥ १२ ॥

वायुना हृतगन्धा भूः सलिलत्वाय कल्पते ।
 सलिलं तद्वृत्तरसं ज्योतिष्प्रायोपकल्पते ॥१३॥
 हृतरूपं तु तमसा वायौ ज्योतिः प्रलीयते ।
 हृतस्पर्शोऽवकाशेन वायुर्नभसि लीयते ॥१४॥
 कालात्मना हृतगुणं नभ आत्मनि लीयते ।
 इन्द्रियाणि मनो बुद्धिः सह वैकारिकैर्नृप ।
 प्रविशन्ति ह्यहङ्कारं स्वगुणैरहमात्मनि ॥१५॥
 एषा माया भगवतः सर्गस्थित्यन्तकारिणी ।
 त्रिवर्णा वर्णितास्माभिः किं भूयः श्रोतुमिच्छसि ॥१६॥

राजोवाच

यथैतामैश्वरीं मायां दुस्तरामकृतात्मभिः ।
 तरन्त्यङ्गः स्थूलधियो महर्ष इदमुच्यताम् ॥१७॥

प्रबुद्ध उवाच

कर्माण्यारभमाणानां दुःखहत्यै सुखाय च ।
 पश्येत् पाकधिपर्यासं मिथुनीचारिणां नृणाम् ॥१८॥
 नित्यातिदेन वित्तेन दुर्लभेनात्ममृत्युना ।
 गृहापत्यासपशुभिः का प्रीतिः साधितैश्चलैः ॥१९॥
 एवं लोकं परं विद्यान्नश्वरं कर्मनिर्मितम् ।
 सतुल्यातिशयध्वंसं यथा मण्डलवर्तिनाम् ॥२०॥
 तस्माद् गुरुं प्रपद्येत जिज्ञासुः श्रेय उत्तमम् ।
 शाब्दे परे च निष्णातं ब्रह्मण्युपशमाश्रयम् ॥२१॥
 तत्र भागवतान् धर्मान् शिक्षेद् गुवात्सदेवतः ।
 अमाययानुवृत्त्या यैस्तुष्येदात्माऽऽत्मदो हरिः ॥२२॥
 सर्वतो मनसोऽसङ्गमादौ सङ्गं च साधुषु ।
 दयां मैत्रीं प्रश्रयं च भूतेष्वद्धा यथोचितम् ॥२३॥
 शौचं तपस्तिक्तिकां च मौनं स्वाध्यायमार्जवम् ।
 ब्रह्मचर्यमहिंसां च समत्वं द्वन्द्वसंज्ञयोः ॥२४॥
 सर्वत्रात्मेश्वरान्वीक्षां कैवल्यमनिकेतताम् ।
 विविक्तचौरवसनं सन्तोषं येन केनचित् ॥२५॥
 श्रद्धां भागवते शास्त्रेऽनिन्दामन्यत्र चापि हि ।
 मनोवाक्कर्मदण्डं च सत्यं शमदमावपि ॥२६॥
 श्रवणं कीर्तनं ध्यानं हरेरद्भुतकर्मणः ।
 जन्मकर्मगुणानां च तदर्थेऽखिलचेष्टितम् ॥२७॥
 इष्टं दत्तं तपो जप्तं वृत्तं यच्चात्मनः प्रियम् ।
 दारान् सुतान् गृहान् श्रौणान् यत् परस्मै निवेदनम् ॥२८॥

एवं कृष्णात्मनाथेषु मनुष्येषु च सौहृदम् ।
 परिचर्या चोभयत्र महत्सु नृषु साधुषु ॥२९॥
 परस्परानुकथनं पावनं भगवद्यशः ।
 मिथो रतिर्मिथस्तुष्टिर्निवृत्तिर्मिथ आत्मनः ॥३०॥
 स्मरन्तः स्मारयन्तश्च मिथोऽघौघहरं हरिम् ।
 भक्त्या सज्जातया भक्त्या विभ्रत्युत्पुलकां तनुम् ३१
 कचिद् रुदन्त्यच्युतचिन्तया कचि-
 द्रसन्ति नन्दन्ति वदन्त्यलौकिकाः ।
 नृत्यन्ति गायन्त्यनुशीलयन्त्यजं
 भवन्ति तूष्णीं परमेत्य निर्वृताः ॥३२॥

इति भागवतान् धर्मान् शिक्षन् भक्त्या तदुत्थया ।
 नारायणपरो मायामञ्जस्तरति दुस्तराम् ॥३३॥

राजोवाच

नारायणाभिधानस्य ब्रह्मणः परमात्मनः ।
 निष्ठामर्हथ नो वक्तुं यूयं हि ब्रह्मवित्तमाः ॥३४॥

पिप्पलायन उवाच

स्थित्युद्भवप्रलयहेतुरहेतुरस्य

यत् स्वप्नजागरसुषुप्तिषु सद् बहिश्च ।

देहेन्द्रियासुहृदयानि चरन्ति येन

सञ्जीवितानि तदवेहि परं नरेन्द्र ॥३५॥

नैतन्मनो विशति वागुत चक्षुरात्मा

प्राणेन्द्रियाणि च यथानलमर्चिषः स्वाः ।

शब्दोऽपि बोधकनिषेधतयाऽऽत्ममूल-

मर्थोक्तमाह यद्वत्ते न निषेधसिद्धिः ॥३६॥

सत्त्वं रजस्तम इति त्रिवृदेकमादौ

सूत्रं महानहमिति प्रवदन्ति जीवम् ।

ज्ञानक्रियार्थफलरूपतयोरुशक्ति

ब्रह्मैव भाति सदसच्च तयोः परं यत् ॥३७॥

नात्मा जजान न मरिष्यति नैधतेऽसौ

न क्षीयते सैव न विद् व्यभिचारिणां हि ।

सर्वत्र शश्वदनपाय्युपलब्धिमात्रं

प्राणो यथेन्द्रियवलेन विकल्पितं सत् ॥३८॥

अण्डेषु पेशिषु तरुष्वविनिश्चितेषु

प्राणो हि जीवमुपधावति तत्र तत्र ।

सन्ने यदिन्द्रियगणेऽहमि च प्रसुप्ते
कूटस्थ आश्रयमृते तदनुस्मृतिर्नः ॥३९॥
यर्ह्यब्जनाभचरणैषणयोरुभक्त्या
चेतोमलानि विधमेद् गुणकर्मजानि ।
तस्मिन् विशुद्ध उपलभ्यत आत्मतत्त्वं
साक्षाद् यथामलदृशोः सवितृप्रकाशः ॥४०॥

राजोवाच

कर्मयोगं वदत नः पुरुषो येन संस्कृतः ।
विधूयेहाशु कर्माणि नैष्कर्म्यं विन्दते परम् ॥४१॥
एवं प्रश्नमृषीन् पूर्वमपृच्छं पितुरन्तिके ।
नाब्रुवन् ब्रह्मणः पुत्रास्तत्र कारणमुच्यताम् ॥४२॥

आविर्होत्र उवाच

कर्माकर्मविकर्मेति वेदवादो न लौकिकः ।
वेदस्य चेश्वरात्मत्वात् तत्र मुह्यन्ति स्मरयः ॥४३॥
परोक्षवादो वेदोऽयं बालानामनुशासनम् ।
कर्ममोक्षाय कर्माणि विधत्ते ह्यगदं यथा ॥४४॥
नाचरेद् यस्तु वेदोक्तं स्वयमज्ञोऽजितेन्द्रियः ।
विकर्मणा ह्यधर्मेण मृत्योर्मृत्युमुपैति सः ॥४५॥
वेदोक्तमेव कुर्वाणो निःसङ्गोऽर्पितमीश्वरे ।

नैष्कर्म्या लभते सिद्धिं रोचनार्था फलश्रुतिः ॥४६॥
य आशु हृदयग्रन्थिं निर्जिहीर्षुः परात्मनः ।
विधिनापचरेद् देवं तन्त्रोक्तेन च केशवम् ॥४७॥
लब्धानुग्रह आचार्यात् तेन सन्दर्शितागमः ।
महापुरुषमभ्यर्चन्मूर्त्याभिमतयाऽऽत्मनः ॥४८॥
शुचिः सम्मुखमासीनः प्राणसंयमनादिभिः ।
पिण्डं विशोध्य संन्यासकृतरक्षोऽर्चयेद्भरिम् ॥४९॥
अर्चादौ हृदये चापि यथालब्धोपचारकैः ।
द्रव्यक्षित्यात्मलिङ्गानि निष्पाद्य प्रोक्ष्य चासनम् ॥५०॥
पाद्यादीनुपकल्प्याथ सन्निधाप्य समाहितः ।
हृदादिभिः कृतन्यासो मूलमन्त्रेण चार्चयेत् ॥५१॥
साङ्गोपाङ्गां सपार्षदां तां तां मूर्तिं स्वमन्त्रतः ।
पाद्यार्घ्याचमनीयौघैः स्नानवासोविभूषणैः ॥५२॥
गन्धमाल्याक्षतस्रग्भिर्धूपदीपोपहारकैः ।
साङ्गं सम्पूज्य विधिवत् स्तवैः स्तुत्वा नमोदरिम् ॥५३॥
आत्मानं तन्मयं ध्यायन् मूर्तिं सम्पूजयेद्भरे ।
शेषामाधाय शिरसि स्वधाम्न्युद्वास्य सत्कृतम् ॥५४॥
एवमग्न्यर्कतोयादावतिथौ हृदये च यः ।
यजतीश्वरमात्मानमचिरान्मुच्यते हि सः ॥५५॥

इति श्रीमद्भागवते महापुराणे पारमहंस्यां संहितायामेकादशस्कन्धे तृतीयोऽध्यायः ॥ ३ ॥

अथ चतुर्थोऽध्यायः

राजोवाच

यानि यानीह कर्माणि यैर्यैः स्वच्छन्दजन्मभिः ।
चक्रे करोति कर्ता वा हरिस्तानि ब्रुवन्तु नः ॥ १ ॥

द्रुमिल उवाच

यो वा अनन्तस्य गुणाननन्ता-
ननुक्रमिष्यन् स तु बालबुद्धिः ।
रजांसि भूमेर्गणयेत् कथञ्चित्
कालेन नैवाखिलशक्तिधाम्नः ॥ २ ॥

भूतैर्यदा पञ्चभिरात्मसृष्टैः
पुरं विराजं विरचय्य तस्मिन् ।
स्वांशेन विष्टः पुरुषाभिधान-
मवाप नारायण आदिदेवः ॥ ३ ॥
यत्काय एष भुवनत्रयसन्निवेशो
यस्येन्द्रियैस्तनुभृतामृभयेन्द्रियाणि ।
ज्ञानं स्वतः श्वसनतो बलमोज ईहा
सत्त्वादिभिः स्थितिलयोद्भव आदिकर्ता ॥ ४ ॥

आदावभूच्छतधृती रजसास्य सर्गे
 विष्णुः स्थितौ क्रतुपतिर्द्विजधर्मसेतुः ।
 रुद्रोऽप्ययाय तमसा पुरुषः स आद्य
 इत्युद्भवस्थितिलयाः सततं प्रजासु ॥ ५ ॥
 धर्मस्य दक्षदुहितर्यजनिष्ट मूर्त्या
 नारायणो नर ऋषिप्रवरः प्रशान्तः ।
 नैष्कर्म्यलक्षणमुवाच चचार कर्म
 योऽद्यापि चास्त ऋषिवर्यनिषेविताङ्घ्रिः ॥ ६ ॥
 इन्द्रो विशङ्क्य मम धाम जिघृक्षतीति
 कामं न्ययुङ्क्त सगणं स बदर्युपाख्यम् ।
 गत्वाप्सरोगणवसन्तसुमन्दवातैः
 स्त्रीप्रेक्षणेपुभिरविध्यदतन्महिज्ञः ॥ ७ ॥
 विज्ञाय शक्रकृतमक्रममादिदेवः
 ग्राह प्रहस्य गतविस्मय एजमानान् ।
 मां भैष्ट भो मदन मारुत देवध्वो
 गृहीत नो बलिमशून्यमिमं कुरुध्वम् ॥ ८ ॥
 इत्थं ब्रुवत्यभयदे नरदेव देवाः
 सत्रीडनम्रशिरसः सघृणं तमूचुः ।
 नैतद् विभो त्वयि परेऽविकृते विचित्रं
 स्वारामधीरनिकरानतपादपद्मे ॥ ९ ॥
 त्वां सेवतां सुरकृता बहवोऽन्तरायाः
 स्वौको विलङ्घ्य परमं ब्रजतां पदं ते ।
 नान्यस्य बहिषि बलीन् ददतः स्वभागान्
 धत्ते पदं त्वमविता यदि विघ्नमूर्ध्नि ॥ १० ॥
 क्षुत्तृट्त्रिकालगुणमारुतजैह्वयशैल्या-
 नस्नानपारजलधीनतितीर्य केचित् ।
 क्रोधस्य यान्ति विफलस्य वशं पदे गो-
 र्मज्जन्ति दुश्चरतपश्च वृथोत्सृजन्ति ॥ ११ ॥
 इति प्रगृणतां तेषां स्त्रियोऽत्यद्भुतदर्शनाः ।
 दर्शयामास शुश्रूषां स्वर्चिताः कुर्वतीर्विभुः ॥ १२ ॥
 ते देवानुचरा दृष्ट्वा स्त्रियः श्रीरिव रूपिणीः ।
 गन्धेन मुमुहुस्तासां रूपौदार्यहतश्रियः ॥ १३ ॥

तानाह देवदेवेशः प्रणतान् प्रहसन्निव ।
 आसामेकतमां वृङ्क्ष्वं सवर्णां स्वर्गभूषणाम् ॥ १४ ॥
 ओमित्यादेशमादाय नत्वा तं सुरवन्दिनः ।
 उर्वशीमप्सरःश्रेष्ठां पुरस्कृत्य दिवं ययुः ॥ १५ ॥
 इन्द्रायानम्य सदसि शृण्वतां त्रिदिवौकसाम् ।
 ऊचुर्नारायणवलं शक्रस्तत्रास विस्मितः ॥ १६ ॥
 हंसस्वरूप्यवददच्युत आत्मयोगं
 दत्तः कुमार ऋषभो भगवान् पिता नः ।
 विष्णुः शिवाय जगतां कलयावतीर्ण-
 स्तेनाहता मधुमिदा श्रुतयो ह्यास्ये ॥ १७ ॥
 गुप्तोऽप्यये मनुरिलौषधयश्च मात्स्ये
 क्रौडे हतो दितिज उद्धरताम्भसः क्षमाम् ।
 कौर्मे धृतोऽद्रिरमृतोन्मथने स्वपृष्ठे
 ग्राहात् प्रपन्नमिभराजममुश्चदार्तम् ॥ १८ ॥
 संस्तुन्वतोऽब्धिपतिताञ्ज्मणानृपींश्च
 शक्रं च वृत्रवधतस्तमसि प्रविष्टम् ।
 देवस्त्रियोऽसुरगृहे पिहिता अनाथा
 जघ्नेऽसुरेन्द्रमभयाय सतां नृसिंहे ॥ १९ ॥
 देवासुरे युधि च दैत्यपतीन् सुरार्थे
 हत्वान्तरेषु भुवनान्यदधात् कलाभिः ।
 भूत्वाथ वामन इमामहरद् बलेः क्षमां
 याञ्चाच्छलेन समदाददितेः सुतेभ्यः ॥ २० ॥
 निःक्षत्रियामकृत गां च त्रिःसप्तकृत्वो
 रामस्तु हैहयकुलाप्ययमार्गवाग्निः ।
 सोऽब्धिं बबन्ध दशवक्त्रमहन् सलङ्कं
 सीतापतिर्जयति लोकमलमकीर्तिः ॥ २१ ॥
 भूमेर्भरावतरणाय यदुष्वजन्मा
 जातः करिष्यति सुरैरपि दुष्कराणि ।
 वादैर्विमोहयति यज्ञकृतोऽतदर्हान्
 शूद्रान् कलौ क्षितिभुजो न्यहनिष्यदन्ते ॥ २२ ॥
 एवंविधानि कर्माणि जन्मानि च जगत्पतेः ।
 भूरीणि भूरियशसो वर्णितानि महाभुज ॥ २३ ॥

इति श्रीमद्भागवते महापुराणे पारमहंस्यां संहितायामेकादशस्कन्धे चतुर्थोऽध्यायः ॥ ४ ॥

अथ पञ्चमोऽध्यायः

राजोवाच

भगवन्तं हरिं प्रायो न भजन्त्यात्मवित्तमाः ।
तेषामशान्तकामानां का निष्ठाविजितात्मनाम् ॥ १ ॥

चमस उवाच

मुखवाहूरुपादेभ्यः पुरुषस्याश्रमैः सह ।
चत्वारो जज्ञिरे वर्णा गुणैर्विप्रादयः पृथक् ॥ २ ॥
य एषां पुरुषं साक्षादात्मप्रभवमीश्वरम् ।
न भजन्त्यवजानन्ति स्थानाद् भ्रष्टाः पतन्त्यधः ॥ ३ ॥
दूरेहरिकथाः कैचिद् दूरेचाच्युतकीर्तनाः ।
स्त्रियः शूद्रादयश्चैव तेऽनुकम्प्या भवादृशाम् ॥ ४ ॥
विप्रो राजन्यवैश्यौ च हरेः प्राप्ताः पदान्तिकम् ।
श्रौतेन जन्मनाथापि मुह्यन्त्याम्नायवादिनः ॥ ५ ॥
कर्मण्यकोविदाः स्तब्धा मूर्खाः पण्डितमानिनः ।
वदन्ति चाटुकान् मूढा यया माध्व्या गिरोत्सुकाः ॥ ६ ॥
रजसा घोरसङ्कल्पाः कामुका अहिमन्यवः ।
दाम्भिका मानिनः पापा विहसन्त्यच्युतप्रियान् ॥ ७ ॥
वदन्ति तेऽन्योन्यमुपासितस्त्रियो

गृहेषु मैथुन्यपरेषु चाशिपः ।

यजन्त्यसृष्टान्नविधानदक्षिणं

वृत्त्यै परं घ्नन्ति पशून्तद्विदः ॥ ८ ॥

श्रिया विभूत्याभिजनेन विद्यया

त्यागेन रूपेण बलेन कर्मणा ।

जातस्येनान्धधियः सहेश्वरान्

सतोऽवमन्यन्ति हरिप्रियान् खलाः ॥ ९ ॥

सर्वेषु शश्वत्तनुभृत्स्ववस्थितं

यथा स्वमात्मानममीष्टमीश्वरम् ।

वेदोपगीतं च न शृण्वतेऽनुधा

मनोरथानां प्रवदन्ति वार्तया ॥ १० ॥

लोके व्यवायामिपमद्यसेवा

नित्यास्तु जन्तोर्न हि तत्र चोदना ।

व्यवस्थितिस्तेषु विवाहयज्ञ-

सुराग्रहैरासु निवृत्तिरिष्टा ॥ ११ ॥

धनं च धर्मैकफलं यतो वै

ज्ञानं सविज्ञानमनुप्रशान्ति ।

गृहेषु युञ्जन्ति कलेवरस्य

मृत्युं न पश्यन्ति दुरन्तवीर्यम् ॥ १२ ॥

यद् घ्राणभक्षो विहितः सुराया-

स्तथा पशोरालभनं न हिंसा ।

एवं व्यवायः प्रजया न रत्या

इमं विशुद्धं न विदुः स्वधर्मम् ॥ १३ ॥

ये त्वनेवंविदोऽसन्तः स्तब्धाः सदभिमानिनः ।

पशून् द्रुह्यन्ति विस्रब्धाः प्रेत्य खादन्ति ते च तान् ॥ १४ ॥

द्विषन्तः परकायेषु स्वात्मानं हरिमीश्वरम् ।

मृतके सानुबन्धेऽस्मिन् बद्धस्नेहाः पतन्त्यधः ॥ १५ ॥

ये कैवल्यमसम्प्राप्ता ये चातीताश्च मूढताम् ।

त्रैवर्गिका ह्यक्षणिका आत्मानं घातयन्ति ते ॥ १६ ॥

एत आत्महनोऽशान्ता अज्ञाने ज्ञानमानिनः ।

सीदन्त्यकृतकृत्या वै कालध्वस्तमनोरथाः ॥ १७ ॥

हितात्यायासरचिता गृहापत्यसुहृच्छ्रियः ।

तमो विशन्त्यनिच्छन्तो वासुदेवपराङ्मखाः ॥ १८ ॥

राजोवाच

कस्मिन् काले स भगवान् किं वर्णः कीदृशो नृभिः ।

नाम्ना वा केन विधिना पूज्यते तदिहोच्यताम् ॥ १९ ॥

करभाजन उवाच

कृतं त्रेता द्वापरं च कलिरित्येषु केशवः ।

नानावर्णाभिधाकारो नानैव विधिनेज्यते ॥ २० ॥

कृते शुक्लश्वतुर्बाहुर्जटिलो बल्कलाम्बरः ।

कृष्णाजिनोपवीताक्षान् विभ्रद् दण्डकमण्डलः ॥ २१ ॥

मनुष्यास्तु तदा शान्ता निर्वैराः सुहृदः समाः ।

यजन्ति तपसा देवं शमेन च दमेन च ॥ २२ ॥

हंसः सुपर्णो वैकुण्ठो धर्मो योगेश्वरोऽमलः ।

ईश्वरः पुरुषोऽव्यक्तः परमात्मेति गीयते ॥ २३ ॥

त्रेतायां रक्तवर्णोऽसौ चतुर्बाहुस्त्रिमेखलः ।

हिरण्यकेशस्त्रय्यात्मा सूक्ष्मवायुपलक्षणः ॥ २४ ॥

तं तदा मनुजा देवं सर्वदेवमयं हरिम् ।

यजन्ति विद्यया त्रय्या धर्मिष्ठा ब्रह्मवादिनः ॥२५॥
 विष्णुर्यज्ञः पृथ्विर्गर्भः सर्वदेव उरुक्रमः ।
 वृषाकर्पिर्जयन्तश्च उरुगाय इतीर्यते ॥२६॥
 द्वापरे भगवाञ्छ्यामः पीतवासा निजायुधः ।
 श्रीवत्सादिभिरङ्गैश्च लक्षणैरुपलक्षितः ॥२७॥
 तं तदा पुरुषं मर्त्या महाराजोपलक्षणम् ।
 यजन्ति वेदतन्त्राभ्यां परं जिज्ञासवो नृप ॥२८॥
 नमस्ते वासुदेवाय नमः सङ्कर्षणाय च ।
 प्रद्युम्नायानिरुद्धाय तुभ्यं भगवते नमः ॥२९॥
 नारायणाय ऋषये पुरुषाय महात्मने ।
 विश्वेश्वराय विश्वाय सर्वभूतात्मने नमः ॥३०॥
 इति द्वापर उर्वीश स्तुवन्ति जगदीश्वरम् ।
 नानातन्त्रविधानेन कलावपि यथा शृणु ॥३१॥
 कृष्णवर्णं त्विपाकृष्णं सङ्गोपाङ्गास्त्रपार्षदम् ।
 यज्ञैः सङ्कीर्तनप्रार्थयैर्यजन्ति हि सुमेधसः ॥३२॥
 ध्येयं सदा परिभवन्नमभीष्टदोहं
 तीर्थास्पदं शिवविरिञ्चिनुतं शरण्यम् ।
 भृत्यार्तिहं प्रणतपाल भवाब्धिपोतं
 वन्दे महापुरुष ते चरणारविन्दम् ॥३३॥
 त्यक्त्वा सुदुस्त्यजसुरेप्सितरौज्यलक्ष्मीं
 धर्मिष्ठ आर्यवचसा यदगादरण्यम् ।
 मायामृगं दयितयेप्सितमन्वधावद्
 वन्दे महापुरुष ते चरणारविन्दम् ॥३४॥
 एवं युगानुरूपाभ्यां भगवान् युगवर्तिभिः ।
 मनुजैरिज्यते राजन् श्रेयसामीश्वरो हरिः ॥३५॥
 कलिं सभाजयन्त्यार्या गुणज्ञाः सारभागिनः ।
 यत्र सङ्कीर्तनेनैव सर्वः स्वार्थोऽभिलभ्यते ॥३६॥
 न ह्यतः परमो लाभो देहिनां भ्राम्यतामिह ।
 यतो विन्देत परमां शान्तिं नश्यति संसृतिः ॥३७॥
 कृतादिषु प्रजा राजन् कलाविच्छन्ति सम्भवम् ।
 कलौ खलु भविष्यन्ति नारायणपरायणाः ॥३८॥
 क्वचित् क्वचिन्महाराज द्रविडेषु च भूरिशः ।
 ताप्रपर्णी नदी यत्र कृतमाला पयस्विनी ॥३९॥
 कावेरी च महापुण्या प्रतीची च महानदी ।

ये पिवन्ति जलं तासां मनुजा मनुजेश्वर ।
 प्रायो भक्ता भगवति वासुदेवेऽमलाशयाः ॥४०॥
 देवर्षिभूतामनुणां पितृणां
 न किङ्करो नायमृणी च राजन् ।
 सर्वात्मना यः शरणं शरण्यं
 गतो मुकुन्दं परिहृत्य कर्तम् ॥४१॥
 स्वपादमूलं भजतः प्रियस्य
 त्यक्तान्यभावस्य हरिः परेशः ।
 विकर्म यच्चोत्पतितं कथञ्चिद्
 धुनोति सर्वं हृदि सन्निविष्टः ॥४२॥
 नारद उवाच

धर्मान् भागवतानित्थं श्रुत्वाथ मिथिलेश्वरः ।
 जायन्ते यान् मुनीन् प्रीतः सोपाध्यायो ह्यपूजयत् ॥४३॥
 ततोऽन्तर्दधिरे सिद्धाः सर्वलोकस्य पश्यतः ।
 राजा धर्मानुपातिष्ठन्नवाप परमां गतिम् ॥४४॥
 त्वमप्येतान् महाभाग धर्मान् भागवताञ्छुतान् ।
 आस्थितः श्रद्धया युक्तो निःसङ्गो यास्यसे परम् ॥४५॥
 युवयोः खलु दम्पत्योर्यशसा पूरितं जगत् ।
 पुत्रतामगमद् यद् वां भगवानीश्वरो हरिः ॥४६॥
 दर्शनालिङ्गनालापैः शयनासनभोजनैः ।
 आत्मा वां पावितः कृष्णे पुत्रस्नेहं प्रकुर्वतोः ॥४७॥
 वैरेण यं नृपतयः शिशुपालपौण्ड्र-
 शाल्वादयो गतिविलासविलोकनाद्यैः ।
 ध्यायन्त आकृतधियः शयनासनादौ

तत्साम्यमापुरनुरक्तधियां पुनः किम् ॥४८॥
 मापत्यबुद्धिमकृथाः कृष्णे सर्वात्मनीश्वरे ।
 मायामनुष्यभावेन गूढैश्वर्ये परेऽच्यये ॥४९॥
 भूभारासुरराज्यहन्तवे गुप्तये सताम् ।
 अवतीर्णस्य निर्वृत्यै यशो लोके वितन्यते ॥५०॥

श्रीशुक उवाच

एतच्छ्रुत्वा महाभागो वसुदेवोऽतिविस्मितः ।
 देवकी च महाभागा जहतुर्मोहमात्मनः ॥५१॥
 इतिहासमिमं पुण्यं धारयेद् यः समाहितः ।
 स विधूयेह शमलं ब्रह्मभूयाय कल्पते ॥५२॥

इति श्रीमद्भागवते महापुराणे पारमहंस्यां संहितायामेकादशस्कन्धे पञ्चमोऽध्यायः ॥ ५ ॥

अथ षष्ठोऽध्यायः

श्रीशुक उवाच

अथ ब्रह्माऽऽत्मजैर्देवैः प्रजेशैरावृतोऽभ्यगात् ।
 भवश्च भूतभव्येशो ययौ भूतगणैर्वृतः ॥ १ ॥
 इन्द्रो मरुद्भिर्भगवानादित्या वसवोऽश्विनौ ।
 ऋभवोऽङ्गिरसो रुद्रा विश्वे साध्याश्च देवताः ॥ २ ॥
 गन्धर्वाप्सरसो नागाः सिद्धचारणगुह्यकाः ।
 ऋषयः पितरश्चैव सविद्याधरकिन्नराः ॥ ३ ॥
 द्वारकामुपसंजग्मुः सर्वे कृष्णदिदृक्षवः ।
 वपुषा येन भगवान् नरलोकमनोरमः ।
 यशो विंतेने लोकेषु सर्वलोकमलापहम् ॥ ४ ॥
 तस्यां विभ्राजमानायां समृद्धायां महर्द्धिभिः ।
 व्यचक्षतावितृप्ताक्षाः कृष्णमद्भुतदर्शनम् ॥ ५ ॥
 स्वर्गोद्यानोपगैर्माल्यैश्छादयन्तो यदूत्तमम् ।
 गीर्भिश्चित्रपदार्थाभिस्तुष्टुवुर्जगदीश्वरम् ॥ ६ ॥

देवा ऊचुः

नताः स्म ते नाथ पदारविन्दं
 बुद्धीन्द्रियप्राणमनोवचोभिः ।
 यच्चिन्त्यतेऽन्तर्हृदि भावयुक्तै-
 र्मुमुक्षुभिः कर्ममयोरुपाशात् ॥ ७ ॥
 त्वं मायया त्रिगुणयाऽऽत्मनि दुर्विभाव्यं
 व्यक्तं सृजस्यवसि लुम्पसि तद्गुणस्थः ।
 नैतैर्भवानजित कर्मभिरज्यते वै
 यत्स्वे सुखेऽव्यवहितेऽभिरतोऽनवद्यः ॥ ८ ॥
 शुद्धिर्नृणां न तु तथेव्य दुराशयानां
 विद्याश्रुताध्ययनदानतपःक्रियाभिः ।
 सत्त्वात्मनामृषभ ते यशसि प्रवृद्ध-
 सच्छ्रद्धया श्रवणसम्भृतया यथा स्यात् ॥ ९ ॥
 स्यान्नस्तवाङ्गिरशुभाशयधूमकेतुः
 क्षेमाय यो मुनिभिरार्द्रहृदोह्यमानः ।
 यः सात्वतः समविभूतय आत्मवद्भि-
 र्व्यूहोऽर्चितः सवनशः स्वरतिक्रमाय ॥ १० ॥
 यश्चिन्त्यते प्रयतपाणिभिरध्वराग्नौ
 त्रय्या निरुक्तविधिनेश हविर्गृहीत्वा ।

अध्यात्मयोग उत योगिभिरात्ममायां
 जिज्ञासुभिः परमभागवतैः परीष्टः ॥ ११ ॥
 पर्युष्ट्या तव विभो वनमालयेयं
 संपर्धिनी भगवती प्रतिपत्तिवच्छ्रीः ।
 यः सुप्रणीतममुयार्हणमाददन्नो
 भूयात् सदाङ्घ्रिरशुभाशयधूमकेतुः ॥ १२ ॥
 केतुस्त्रिविक्रमयुतस्त्रिपतत्पताको
 यस्ते भयाभयकरोऽसुरदेवचम्बोः ।
 स्वर्गाय साधुषु खलेष्वितराय भूमन्
 पादः पुनातु भगवन् भजतामघं नः ॥ १३ ॥
 नस्योतगाव इव यस्य वशे भवन्ति
 ब्रह्मादयस्तनुभृतो मिथुरर्घ्यमानाः ।
 कालस्य ते प्रकृतिपूरुषयोः परस्म
 शं नस्तनोतु चरणः पुरुषोत्तमस्य ॥ १४ ॥
 अस्यासि हेतुरुदयस्थितिसंयमाना-
 मव्यक्तजीवमहतामपि कालमाहुः ।
 सोऽयं त्रिणाभिरखिलापचये प्रवृत्तः
 कालो गभीरस्य उत्तमपूरुषस्त्वम् ॥ १५ ॥
 त्वत्तः पुमान् सैमधिगम्य यथा स्ववीर्यं
 धत्ते महान्तमिव गर्भममोघवीर्यः ।
 सोऽयं तयानुगत आत्मन आण्डकोशं
 हैमं ससर्ज बहिरावरणैरुपेतम् ॥ १६ ॥
 तत्तस्थुषश्च जगतश्च भवानधीशो
 यन्माययोत्थगुणविक्रियोपनीतान् ।
 अर्थाञ्जुषन्नपि हृषीकपते न लिप्तो
 येऽन्ये स्वतः परिहृतादपि विभ्यति स्म ॥ १७ ॥
 स्मायावलोकलवदंशितभावहारि-
 भ्रमण्डलप्रहितसौरतमन्त्रशौण्डैः ।
 पत्न्यस्तु षोडशसहस्रमनङ्गचार्यै-
 र्यस्येन्द्रियं विमथितुं करणैर्न विभ्यः ॥ १८ ॥
 विभ्यस्तवामृतकथोदवहाम्निलोक्याः
 पादावनेजसरितः शैमलानि हन्तुम् ।

आनुश्रवं श्रुतिभिरङ्घ्रिजमङ्गसङ्गै-

स्तीर्थद्वयं शुचिपदस्त उपस्पृशन्ति ॥१९॥

वादरायणिरुवाच

इत्यभिष्टूय विबुधैः सेशः शतधृतिर्हरिम् ।
अभ्यभाषत गोविन्दं प्रणम्याम्बरमाश्रितः ॥२०॥

ब्रह्मोवाच

भूमेर्भारावताराय पुंरा विज्ञापितः प्रभो ।
त्वमस्माभिरशेषात्मस्तत्तथैवोपपादितम् ॥२१॥
धर्मश्च स्थापितः सत्सु सत्यसन्धेषु वै त्वया ।
कीर्तिश्च दिक्षु विशिष्टा सर्वलोकमलापहा ॥२२॥
अवतीर्य यदोर्वशे विभ्रद् रूपमनुत्तमम् ।
कर्माण्युद्दामवृत्तानि हिताय जगतोऽकृथाः ॥२३॥
यानि ते चरितानीश मनुष्याः साधवः कलौ ।
शृण्वन्तः कीर्तयन्तश्च तरिष्यन्त्यञ्जसा तमः ॥२४॥
यदुर्वशेऽवतीर्णस्य भवतः पुरुषोत्तम ।
शरच्छतं व्यतीयाय पञ्चविंशधिकं प्रभो ॥२५॥
नाधुना तेऽखिलाधार देवकार्यावशेषितम् ।
कुलं च विप्रशापेन नष्टप्रायमभूदिदम् ॥२६॥
ततः स्वधाम परमं विशस्य यदि मन्यसे ।
सलोकाँल्लोकपालान् नः पाहि वैकुण्ठकिङ्करान् ॥२७॥

श्रीभगवानुवाच

अवधारितमेतन्मे यदात्थ विबुधेश्वर ।
कृतं वः कार्यमखिलं भूमेर्भारोऽवतारितः ॥२८॥
तदिदं यादवकुलं वीर्यशौर्यश्रियोद्धतम् ।
लोकं जिघृक्षद् रुद्रं मे वेलयेव महार्णवः ॥२९॥
यद्यसंहृत्य दृप्तानां यदूनां विपुलं कुलम् ।
गन्तास्म्यनेन लोकोऽयमुद्वेलेन विनङ्क्ष्यति ॥३०॥
इदानीं नाश आरब्धः कुलस्य द्विजशापतः ।
यास्यामि भवनं ब्रह्मन्नेतदन्ते तवानघ ॥३१॥

श्रीशुक उवाच

इत्युक्तो लोकनाथेन स्वयम्भूः प्रणिपत्य तम् ।
सह देवगणैर्देवः स्वधाम समपद्यत ॥३२॥
अथ तस्यां महोत्पातान् द्वारवत्यां समुत्थितान् ।
विलोक्य भगवानाह यदुवृद्धान् समागतान् ॥३३॥

श्रीभगवानुवाच

एते वै सुमहोत्पाता व्युत्तिष्ठन्तीह सर्वतः ।
शापश्च नः कुलस्यासीद् ब्राह्मणेभ्यो दुरत्ययः ॥३४॥
न वस्तव्यमिहास्माभिर्जिजीविषुभिरार्यकाः ।
प्रभासं सुमहत्पुण्यं यास्यामोऽद्यैव साचिरम् ॥३५॥
यत्र स्नात्वा दक्षशापाद् गृहीतो यक्ष्मणोऽराट् ।
विमुक्तः किल्बिषात् सद्यो भेजे भूयः कलोदयम् ॥३६॥
वयं च तस्मिन्नाप्लुत्य तर्पयित्वा पितृन् सुरान् ।
भोजयित्वा शिजो विप्रान् नानागुणवर्तान्धसा ॥३७॥
तेषु दानानि पात्रेषु श्रद्धयोपवा महान्ति वै ।
वृजिनानि तरिष्यामो दानैर्नोभिस्विर्णवम् ॥३८॥

श्रीशुक उवाच

एवं भगवताऽऽदिष्टा यादवाः कुलनन्दन ।
गन्तुं कृतधियस्तीर्थं स्यन्दनान् समययुजन् ॥३९॥
तन्निरीक्ष्योद्धवो राजन् श्रुत्वा भगवतोदितम् ।
दृष्टारिष्टानि घोराणि नित्यं कृष्णमनुव्रतः ॥४०॥
विविक्त उपसङ्गम्य जगतामीश्वरेश्वरम् ।
प्रणम्य शिरसा पादौ प्राञ्जलिस्तमभाषत ॥४१॥

उद्धव उवाच

देवदेवेश योगेश पुण्यश्रवणकीर्तन ।
संहृत्यैतत् कुलं नूनं लोकं सन्त्यक्ष्यते भवान् ।
विप्रशार्पं समर्थोऽपि प्रत्यहन्न यदीश्वरः ॥४२॥
नाहं तवाङ्घ्रिक्रमलं क्षणार्धमपि केशव ।
त्यक्तुं समुत्सहे नाथ स्वधाम नय मामपि ॥४३॥
तव विक्रीडितं कृष्ण नृणां परममङ्गलम् ।
कर्णपीयूषमास्त्राय त्वं जत्यन्यस्पृहां जनः ॥४४॥
शय्यासनाटनस्थानस्नानक्रीडाशनादिषु ।
कथं त्वां प्रियमात्मानं वयं भक्तास्त्यजेमहि ॥४५॥
त्वयोपशुक्तस्रग्गन्धवासोऽलङ्कारचर्चिताः ।
उच्छिष्टभोजिनो दासास्तव मायां जयेमहि ॥४६॥
वातरशना य ऋषयः श्रमणा ऊर्ध्वमन्थिनः ।
ब्रह्म ख्यं धाम ते यान्ति शान्तः संन्यासिनोऽमलाः ४७
वयं त्विह महायोगिन् भ्रमन्तः कर्मवर्त्मसु ।
त्वद्वार्तया तरिष्यामस्तावकैर्दुस्तरं तमः ॥४८॥

१. सुरैः । २. प्राचीन प्रतिमें नहीं है । ३. सर्वशः । ४. सुमहापुण्यम् । ५. कुलनन्दन । ६. प्राचीन प्रतिमें नहीं है । ७. त्यजन्त्यन्यस्पृहां जनाः ।

स्मरन्तः कीर्तयन्तस्ते कृतानि गदितानि च ।

गत्युत्सितेक्षणक्ष्वेलि यन्नृलोकविडम्बनम् ॥४९॥

श्रीशुक उवाच

एवं विज्ञापितो राजन् भगवान् देवकीसुतः ।

एकान्तितनं प्रियं भृत्यमुद्धवं समभाषत ॥५०॥

इति श्रीमद्भागवते महापुराणे पारमहंस्यां संहितायामेकादशस्कन्धे षष्ठोऽध्यायः ॥ ६ ॥

अथ सप्तमोऽध्यायः

श्रीभगवानुवाच

यदात्थ मां महाभाग तच्चिकीर्षितमेव मे ।
ब्रह्माभवो लोकपाराः स्वर्वासंमेऽभिकाङ्क्षिणः ॥ १ ॥
मया निष्पादितं ह्यत्र देवकार्यमशेषतः ।
यदर्थमवतीर्णोऽहमंशेन ब्रह्मणार्थितः ॥ २ ॥
कुलं वै शापनिर्दग्धं नङ्ग्यत्यन्योन्यविग्रहात् ।
समुद्रः सप्तमेऽह्येतां पुरीं च प्लावयिष्यति ॥ ३ ॥
यर्ह्येवायं मया त्यक्तो लोकोऽयं नष्टमङ्गलः ।
भविष्यत्यचिरात् साधो कलिनापि निराकृतः ॥ ४ ॥
न वस्तव्यं त्वयैवेह मया त्यक्ते महीतले ।
जनोऽधर्मरुचिर्भद्र भविष्यति कलौ युगे ॥ ५ ॥
त्वं तु सर्वं परित्यज्य स्नेहं स्वजनबन्धुपु ।
मय्यावेश्य मनः सम्यक् समदृग् विचरस्व गाम् ॥ ६ ॥
यदिदं मनसा वाचा चक्षुर्भ्यां श्रवणादिभिः ।
नश्वरं गृह्यमाणं च विद्धि मायामनोमयम् ॥ ७ ॥
पुंसोऽयुक्तस्य नानार्थो भ्रमः स गुणदोषभाक् ।
कर्माकर्मविकर्मेति गुणदोषधियो मिदा ॥ ८ ॥
तस्माद्युक्तेन्द्रियग्रामो युक्तचित्त इदं जगत् ।
आत्मनीक्षस्व विततमात्मानं मय्यधीश्वरे ॥ ९ ॥
ज्ञानविज्ञानसंयुक्त आत्मभूतः शरीरिणाम् ।
आत्मानुभवतुष्टात्मा नान्तरायैर्विहन्यसे ॥ १० ॥
दोषबुद्ध्योभयातीतो निषेधान्न निवर्तते ।
गुणबुद्ध्या च विहितं न करोति यथार्थकः ॥ ११ ॥
सर्वभूतसुहृच्छान्तो ज्ञानविज्ञाननिश्चयः ।
पश्यन् मदात्मकं विश्वं न विपद्येत वै पुनः ॥ १२ ॥

श्रीशुक उवाच

इत्यादिष्टो भगवता महाभागवतो नृप ।
उद्धवः प्रणिपत्याह तत्त्वजिज्ञासुरच्युतम् ॥ १३ ॥
उद्धव उवाच
योगेश योगविन्यास योगात्मन् योगसम्भव ।
निःश्रेयसाय मे प्रोक्तस्त्यागः संन्यासलक्षणः ॥ १४ ॥
त्यागोऽयं दुष्करो भूमन् कामानां विषयात्मभिः ।
सुतरां त्वयि सर्वात्मन्नभक्तैरिति मे मतिः ॥ १५ ॥
सोऽहं ममाहमिति मूढमतिर्विगाढ-
स्त्वन्मायया विरचितात्मनि सानुबन्धे ।
तत्त्वज्ञसा निगदितं भवता यथाहं
संसाधयामि भगवन्ननुशाधि भृत्यम् ॥ १६ ॥
सत्यस्य ते स्वदृश आत्मन आत्मनोऽन्यं
वक्तारमीश विबुधेष्वपि नानुचक्षे ।
सर्वे विमोहितधियस्तव माययेमे
ब्रह्मादयस्तनुभूतो बहिरर्थभावाः ॥ १७ ॥
तस्माद् भवन्तमनवद्यमनन्तपारं
सर्वज्ञमीश्वरमकुण्ठविकुण्ठधिष्यम् ।
निर्विण्णधीरहेम् ह वृजिनाभितप्तो
नारायणं नरसखं शरणं प्रपद्ये ॥ १८ ॥
श्रीभगवानुवाच
प्रायेण मनुजा लोके लोकतत्त्वविचक्षणाः ।
समुद्धरन्ति ह्यात्मानमात्मनैवाशुभाशयात् ॥ १९ ॥
आत्मनो गुरुरात्मैव पुरुषस्य विशेषतः ।
यत् प्रत्यक्षानुमानाभ्यां श्रेयोऽसावनुविन्दते ॥ २० ॥

पुरुषत्वे च मां धीराः सांख्ययोगविशारदाः ।
 आविस्तरां प्रपश्यन्ति सर्वशक्त्युपवृंहितम् ॥२१॥
 एकद्वित्रिचतुष्पादो बहुपादस्तथापदः ।
 बह्वचः सन्ति पुरः सृष्टास्तासां मे पौरुषी प्रिया ॥२२॥
 अत्र मां मार्गयन्त्यद्वा युक्ता हेतुभिरीधरम् ।
 गृह्यमाणैर्गुणैर्लिङ्गैर्ग्राह्यमनुमानतः ॥२३॥
 अत्राप्युदाहरन्तीममितिहासं पुरातनम् ।
 अवधूतस्य संवादं यदोरमिततेजसः ॥२४॥
 अवधूतं द्विजं कश्चिच्चरन्तमकुतोभयम् ।
 कविं निरीक्ष्य तैरुणं यदुः पप्रच्छ धर्मवित् ॥२५॥

यदुक्त्वा च

कुतो बुद्धिरियं ब्रह्मनकर्तुः सुविशारदा ।
 यामासाद्य भवोल्लोकं विद्वांश्चरति बालवत् ॥२६॥
 प्रायो धर्मार्थकामेषु विवित्सायां च मानवाः ।
 हेतुनैव समीहन्ते आयुषो यशसः श्रियः ॥२७॥
 त्वं तु कल्पः कविर्दक्षः सुभगोऽमृतभाषणः ।
 न कर्ता नेहसे किञ्चिज्जडोन्मत्तपिशाचवत् ॥२८॥
 जनेषु दह्यमानेषु कामलोभदवाग्निना ।
 न तप्यसेऽग्निना मुक्तो गङ्गाम्भःस्थ इव द्विपः ॥२९॥
 त्वं हि नः पृच्छतां ब्रह्मन्नात्मन्यानन्दकारणम् ।
 ब्रूहि स्पर्शविहीनस्य भवतः केवलात्मनः ॥३०॥

श्रीभगवानुवाच

यदुनैवं महाभागो ब्रह्मण्येन सुमेधसा ।
 पृष्टः समाजितः प्राह प्रश्रयावनतं द्विजः ॥३१॥

ब्राह्मण उवाच

सन्ति मे गुरवो राजन् बहवो बुद्ध्युपाश्रिताः ।
 यतो बुद्धिमुपादाय मुक्तोऽटामीह ताञ्छृणु ॥३२॥
 पृथिवी वायुराकाशमापोऽग्निश्चन्द्रमा रविः ।
 कपोतोऽजगरः सिन्धुः पतङ्गो मधुकृद् गजः ॥३३॥
 मधुहा हरिणो मीनः पिङ्गला कुररोऽर्भकः ।
 कुमारी शरकृत् सर्प ऊर्णनाभिः सुपेशकृत् ॥३४॥
 एते मे गुरवो राजंश्चतुर्विंशतिराश्रिताः ।
 शिक्षा वृत्तिभिरेतेपामन्वशिक्षमिहात्मनः ॥३५॥
 यतो यदनुशिक्षामि यथा वा नाहुपात्मज ।

तत्तथा पुरुषव्याघ्र निबोध कथयामि ते ॥३६॥
 भूतैराक्रम्यमाणोऽपि धीरो दैववशानुगैः ।
 तद् विद्वान्न चलेन्मार्गादन्वशिक्षं क्षितेर्व्रतम् ॥३७॥
 शश्वत्परार्थसर्वेहः परार्थैकान्तसम्भवः ।
 साधुः शिक्षेत भूभृत्तो नगशिष्यः परात्मताम् ॥३८॥
 प्राणवृच्चैव सन्तुष्येन्मुनिर्नैवेन्द्रियप्रियैः ।
 ज्ञानं यथा न नश्येत नावकीर्येत वाङ्मनः ॥३९॥
 विषयेष्वाविशन् योगी नानाधर्मेषु सर्वतः ।
 गुणदोषव्यपेतात्मा न विपज्जेत वायुवत् ॥४०॥
 पार्थिवेष्विह देहेषु प्रविष्टस्तद्गुणाश्रयः ।
 गुणैर्न युज्यते योगी गन्धैर्वायुरिवात्मदृक् ॥४१॥

अन्तर्हितश्च स्थिरजङ्गमेषु

ब्रह्मात्मभावेन समन्वयेन ।

व्याप्त्याव्यवच्छेदमसङ्गमात्मनो

मुनिर्नभस्त्वं विततस्य भावयेत् ॥४२॥

तेजोऽवन्नमयैर्भावैर्मेधाद्यैर्वायुनेरितैः ।
 न स्पृश्यते नभस्तद्वत् कालसृष्टैर्गुणैः पुमान् ॥४३॥
 स्वच्छः प्रकृतितः स्निग्धो माधुर्यस्तीर्थभूर्मुणाम् ।
 मुनिः पुनात्यपां मित्रमीक्षोपस्पर्शकीर्तनैः ॥४४॥
 तेजस्वी तपसा दीप्तो दुर्धर्षोदरभाजनः ।
 सर्वभक्षोऽपि युक्तात्मा नादत्ते मलमश्वित् ॥४५॥
 कचिच्छन्नः कचित् स्पष्ट उपास्यः श्रेय इच्छताम् ।
 भुङ्क्ते सर्वत्र दातॄणां दहन् प्रागुत्तराशुभम् ॥४६॥
 स्वमायया सृष्टमिदं सदसल्लक्षणं विभुः ।
 प्रविष्ट ईयते तत्तत्स्वरूपोऽग्निरिवैधसि ॥४७॥
 विसर्गाद्याः श्मशानान्ता भावा देहस्य नात्मनः ।
 कलानामिव चन्द्रस्य कालेनाव्यक्तवर्त्मना ॥४८॥
 कालेन ह्योषवेगेन भूतानां प्रभवाप्ययौ ।
 नित्यावपि न दृश्येते आत्मनोऽग्नेर्यथार्चिषाम् ॥४९॥
 गुणैर्गुणानुपादत्ते यथाकालं विमुञ्चति ।
 न तेषु युज्यते योगी गोभिर्गा इव गोपतिः ॥५०॥
 बुध्यते स्वे न भेदेन व्यक्तस्थ इव तद्गतः ।
 लक्ष्यते स्थूलमतिभिरात्मा चावस्थितोऽर्कवत् ॥५१॥
 नातिस्नेहः प्रसङ्गो वा कर्तव्यः कापि केनचित् ।

कुर्वन् विन्देत् सन्तापं कपोत इव दीनधीः ॥५२॥
 कपोतः कश्चनारण्ये कृतनीडो वनस्पतौ ।
 कपोत्या भार्यया सार्धमुवास कतिचित् समाः ॥५३॥
 कपोतौ स्नेहगुणितहृदयौ गृहधर्मिणौ ।
 दृष्टिं दृष्ट्याङ्गमङ्गेन बुद्धिं बुद्ध्या वचन्धतुः ॥५४॥
 शय्यासनाटनस्थानवार्ताक्रीडाशनादिकम् ।
 मिथुनीभूय विस्त्रब्धौ चेरतुर्वनराजिषु ॥५५॥
 यं यं वाञ्छति साराजंस्तर्पयन्त्यनुकम्पिता ।
 तं तं समनयत् कामं कृच्छ्रेणाप्यजितेन्द्रियः ॥५६॥
 कपोती प्रथमं गर्भं गृह्णाती काल आगते ।
 अण्डानि सुषुवे नीडे स्वपत्युः सन्निधौ सती ॥५७॥
 तेषु काले व्यजायन्त रचितावयवा हरेः ।
 शक्तिभिर्दुर्विमान्याभिः कोमलाङ्गतनूरुहाः ॥५८॥
 प्रजाः पुपुषतुः प्रीतौ दम्पती पुत्रवत्सलौ ।
 शृण्वन्तौ कूजितं तासां निर्वृतौ कलभापितैः ॥५९॥
 तासां पतत्रैः सुस्पशैः कूजितैर्मुग्धचेष्टितैः ।
 प्रत्युद्गमैरदीनानां पितरौ मुदमापतुः ॥६०॥
 स्नेहानुवद्बहदयावन्योन्यं विष्णुमायया ।
 विमोहितौ दीनधियौ शिशून् पुपुषतुः प्रजाः ॥६१॥
 एकदा जग्मतुस्तासामन्त्रार्थं तौ कुटुम्बिनौ ।
 परितः कानने तस्मिन्नर्थिनौ चेरतुश्चिरम् ॥६२॥
 दृष्ट्वा तौल्लुब्धकः कश्चिद् यदृच्छातो वनेचरः ।
 जगृहे जालमातत्य चरतः खालयान्तिके ॥६३॥

कपोतश्च कपोती च प्रजापोषे सदोत्सुकौ ।
 गतौ पोषणमादाय स्वनीडमुपजग्मतुः ॥६४॥
 कपोती स्वात्मजान् वीक्ष्य बालकाञ्जालसंवृतान् ।
 तानभ्यधावत् क्रोशन्ती क्रोशतो भृशदुःखिता ॥६५॥
 सासकृत्स्नेहगुणिता दीनचित्ताजमायया ।
 स्वयं चावध्यत शिवा वद्वान् पश्यन्त्यपस्मृतिः ॥६६॥
 कपोतश्चात्मजान् वद्वानात्मनोऽप्यधिकान् प्रियान् ।
 भार्या चात्मसमां दीनो विललापातिदुःखितः ॥६७॥
 अहो मे पश्यतापायमल्पपुण्यस्य दुर्मतेः ।
 अतृप्तस्याकृतार्थस्य गृहस्त्रैवर्गिको हतः ॥६८॥
 अनुरूपानुकूला च यस्य मे पतिदेवता ।
 शून्ये गृहे मां सन्त्यज्य पुत्रैः स्वर्याति साधुभिः ॥६९॥
 सोऽहं शून्ये गृहे दीनो मृतदारो मृतप्रजः ।
 जिजीविषे किमर्थं वा विधुरो दुःखजीवितः ॥७०॥
 तांस्तथैवावृताञ्छिग्भिर्मृत्युग्रस्तान् विचेष्टतः ।
 स्वयं च कृपणः शिक्षु पश्यन्नप्यबुधोऽपतत् ॥७१॥
 तं लब्ध्वा लुब्धकः क्रूरः कपोतं गृहमेधिनम् ।
 कपोतकान् कपोतीं च सिद्धार्थः प्रययौ गृहम् ॥७२॥
 एवं कुटुम्ब्यशान्तात्मा द्वन्द्वारामः पतत्रिवत् ।
 पुष्पान् कुटुम्बं कृपणः सानुबन्धोऽवसीदति ॥७३॥
 यः प्राप्य मानुषं लोकं मुक्तिद्वारमपावृतम् ।
 गृहेषु स्वगवत् सक्तस्तमारूढच्युतं विदुः ॥७४॥

इति श्रीमद्भागवते महापुराणे पारमहंस्यां संहितायामेकादशस्कन्धे

सप्तमोऽध्यायः ॥ ७ ॥

अथाष्टमोऽध्यायः

वाह्मण उवाच

सुखमैन्द्रियकं राजन् स्वर्गे नरक एव च ।
 देहिनां यद् यथा दुःखं तस्मान्नेच्छेत तद् बुधः ॥ १ ॥
 ग्रासं सुमृष्टं विरसं महान्तं स्तोकमेव वा ।
 यदृच्छयैवापतितं ग्रसेदाजगरोऽक्रियः ॥ २ ॥

शयीताहानि भूरीणि निराहारोऽनुपक्रमः ।
 यदि नोपनमेद् ग्रासो महाहिरिव दिष्टमुक् ॥ ३ ॥
 ओजःसहोवल्युतं विभ्रद् देहमकर्मकम् ।
 शयानो वीतनिद्रश्च नेहेतेन्द्रियवानपि ॥ ४ ॥
 मुनिः प्रसन्नगम्भीरो दुर्विगाह्यो दुरत्ययः ।

अनन्तपारो ह्यक्षोभ्यः स्तिमितोद इवार्णवः ॥ ५ ॥
 समृद्धकामो हीनो वा नारायणपरो मुनिः ।
 नोत्सर्पेत न शुष्येत सरिद्धिरिव सागरः ॥ ६ ॥
 दृष्ट्वा स्त्रियं देवमायां तद्भावैरजितेन्द्रियः ।
 प्रलोभितः पतत्यन्धे तमस्यग्नौ पतङ्गवत् ॥ ७ ॥
 योपिद्विरण्याभरणाम्बरादि-
 द्रव्येषु मायारचितेषु मूढः ।
 प्रलोभितात्मा ह्युपभोगबुद्ध्या
 पतङ्गवन्नश्यति नष्टदृष्टिः ॥ ८ ॥
 स्तोत्रं स्तोत्रं ग्रसेद् ग्रासं देहो वर्तेत यावता ।
 गृहानहिंसन्नातिष्ठेद् वृत्तिं माधुकरिं मुनिः ॥ ९ ॥
 अणुभ्यश्च महद्भ्यश्च शास्त्रेभ्यः कुशलो नरः ।
 सर्वतः सारमादद्यात् पुष्पेभ्य इव पटपदः ॥ १० ॥
 सायन्तनं श्वस्तनं वा न संगृहीत भिक्षितम् ।
 पाणिपात्रोदरामत्रो मक्षिकेव न सङ्ग्रही ॥ ११ ॥
 सायन्तनं श्वस्तनं वा न संगृहीत भिक्षुकः ।
 मक्षिका इव सङ्गृह्यन् सह तेन विनश्यति ॥ १२ ॥
 पदापि युवतीं भिक्षुर्न स्पृशेद् दारवीमपि ।
 स्पृशन् करीव वध्येत करिण्या अङ्गसङ्गतः ॥ १३ ॥
 नाधिगच्छेत् स्त्रियं प्राज्ञः कर्हिचिन्मृत्युमात्मनः ।
 बलाधिकैः स हन्येत गजैरन्यैर्गजो यथा ॥ १४ ॥
 न देयं नोपभोग्यं च लुब्धैर्वद् दुःखसञ्चितम् ।
 भुङ्क्ते तदपि तच्चान्यो मधुहेवार्थविन्मधु ॥ १५ ॥
 सुदुःखोपाजितैर्विचैराशासानां गृहाशिषः ।
 मधुहेवाग्रतो भुङ्क्ते यतिर्वै गृहमेधिनाम् ॥ १६ ॥
 ग्राम्यगीतं न शृणुयाद् यतिर्वनचरः क्वचित् ।
 शिक्षेत् हरिणाद् बद्धान्मृगयोर्गीतमोहितात् ॥ १७ ॥
 नृत्यवादित्रगीतानि जुषन् ग्राम्याणि योषिताम् ।
 आसां क्रीडनको वश्य ऋष्यशृङ्गो मृगीसुतः ॥ १८ ॥
 जिह्वयातिप्रमाथिन्या जनो रसविमोहितः ।
 मृत्युमृच्छत्यसद्बुद्धिमीनस्तु वडिशैर्यथा ॥ १९ ॥
 इन्द्रियाणि जयन्त्याशु निराहारा मनीषिणः ।
 वर्जयित्वा तु रसनं तन्निरन्नस्य वर्धते ॥ २० ॥
 तावज्जितेन्द्रियो न स्याद् विजितान्येन्द्रियः पुमान् ।

न जयेद् रसनं यावज्जितं सर्वं जिते रसे ॥ २१ ॥
 पिङ्गला नाम वेद्याऽऽसीद् विदेहनगरे पुरा ।
 तस्या मे शिक्षितं किञ्चिन्निबोध नृपनन्दन ॥ २२ ॥
 सा खैरिण्येकदा कान्तं सङ्केत उपनेष्यती ।
 अभूत् काले वहिर्द्वारि विभ्रती रूपमुत्तमम् ॥ २३ ॥
 मार्ग आगच्छतो वीक्ष्य पुरुषान् पुरुषर्षभ ।
 ताञ्छुल्कदान् वित्तवतः कान्तान् मेनेऽर्थकामुका ॥ २४ ॥
 आगतेष्वपयातेषु सा सङ्केतोपजीविनी ।
 अप्यन्यो वित्तवान् कोऽपि मामुपैष्यति भूरिदः ॥ २५ ॥
 एवं दुराशया ध्वस्तनिद्रा द्वार्यवलम्ब्यती ।
 निर्गच्छन्ती प्रविशती निशीथं समपद्यत ॥ २६ ॥
 तस्या वित्ताशया शुष्यद्वक्त्राया दीनचेतसः ।
 निर्वेदः परमो जज्ञे चिन्ताहेतुः सुखावहः ॥ २७ ॥
 तस्या निर्विण्णचित्ताया गीतं शृणु यथा मम ।
 निर्वेद आशापाशानां पुरुषस्य यथा ह्यसिः ॥ २८ ॥
 न ह्यङ्गाजातनिर्वेदो देहवन्धं जिहासति ।
 यथा विज्ञानरहितो मनुजो ममतां नृप ॥ २९ ॥

पिङ्गलोवाच

अहो मे मोहविततिं पश्यताविजितात्मनः ।
 या कान्तादसतः कामं कामये येन बालिशः ॥ ३० ॥
 सन्तं समीपे रमणं रतिप्रदं
 वित्तप्रदं नित्यमिमं विहाय ।
 अकामदं दुःखमयाधिशोक-
 मोहप्रदं तुच्छमहं भजेऽज्ञा ॥ ३१ ॥
 अहो मयाऽऽत्मा परितापितो बृथा
 साङ्केत्यवृत्त्यातिविगर्हवार्तया ।
 स्त्रैणान्नराद् यार्थवृत्तोऽनुशोच्यात्
 क्रीतेन वित्तं रतिमात्मनेच्छती ॥ ३२ ॥
 यदस्थिभिर्निर्मितवंशवंश्य-
 स्थूणं त्वचा रोमनखैः पिनद्धम् ।
 क्षरन्नवद्वारमगारमेतद्
 विण्मूत्रपूर्णं मनुपैति कान्या ॥ ३३ ॥
 विदेहानां पुरे ह्यस्मिन्नहमेकैव मूढधीः ।
 यान्यमिच्छन्त्यसत्यसादात्मदात् काममच्युतात् ॥ ३४ ॥

सुहृत् प्रेष्टतमो नाथ आत्मा चायं शरीरिणाम् ।
 तं विक्रीयात्मनैवाहं रमेऽनेन यथा रमा ॥३५॥
 कियत् प्रियं ते व्यभजन् कामा ये कामदानराः ।
 आद्यन्तवन्तो भार्याया देवा वा कालविद्रुताः ॥३६॥
 नूनं मे भगवान् प्रीतो विष्णुः केनापि कर्मणा ।
 निर्वेदोऽयं दुराशाया यन्मे जातः सुखावहः ॥३७॥
 मैवं स्युर्मन्दभाग्यायाः क्लेशा निर्वेदहेतवः ।
 येनानुबन्धं निर्हृत्य पुरुषः शममृच्छति ॥३८॥
 तेनोपकृतमादाय शिरसा ग्राम्यसङ्गताः ।
 त्यक्त्वा दुराशाः शरणं ब्रजामि तमधीश्वरम् ॥३९॥
 सन्तुष्टा श्रद्धत्येतद्यथालाभेन जीवती ।

विहराम्यमुनैवाहमात्मना रमणेन वै ॥४०॥
 संसाररूपे पतितं विषयैर्मुषितेक्षणम् ।
 ग्रस्तं कालाहिनाऽऽत्मानं कोऽन्यस्त्रातुमधीश्वरः ॥४१॥
 आत्मैव ह्यात्मनो गोप्ता निर्विद्येत यदाखिलात् ।
 अप्रमत्त इदं पश्येद् ग्रस्तं कालाहिना जगत् ॥४२॥
 ब्राह्मण उवाच
 एवं व्यवसितमतिदुराशां कान्ततर्षजाम् ।
 छित्त्वोपशममास्थाय शय्यामुपविवेश सा ॥४३॥
 आशा हि परमं दुःखं नैराशं परमं सुखम् ।
 यथा सञ्छिद्य कान्ताशां सुखं सुष्वाप पिङ्गला ॥४४॥

इति श्रीमद्भागवते महापुराणे पारमहंस्यां संहितायामेकादशस्कन्धेऽष्टमोऽध्यायः ॥ ८ ॥

अथ नवमोऽध्यायः

ब्राह्मण उवाच

परिग्रहो हि दुःखाय यद् यत्प्रियतमं नृणाम् ।
 अनन्तं सुखमाप्नोति तद् विद्वान् यस्त्वकिञ्चनः ॥१॥
 सामिपं कुरं जघ्नुर्वलिनो ये निरामिपाः ।
 तदामिपं परित्यज्य स सुखं समविन्दत ॥ २ ॥
 न मे मानावमानौ स्तो न चिन्ता गेहपुत्रिणाम् ।
 आत्मक्रीड औत्तरतिविचरामीह बालवत् ॥ ३ ॥
 द्वावेव चिन्तया मुक्तौ परमानन्द आप्लुतौ ।
 यो विमुग्धो जडो बालो यो गुणेभ्यः परं गतः ॥ ४ ॥
 क्वचित् कुमारी त्वात्मानं वृणानान् गृहमागतान् ।
 स्वयं तानर्हयामास कापि यातेषु बन्धुषु ॥ ५ ॥
 तेषामभ्यवहारार्थं शालीन् रहसि पार्थिव ।
 अवघ्नन्त्याः प्रकोष्ठस्थाश्चक्रुः शङ्खाः स्वनं महत् ॥ ६ ॥
 सा तज्जुगुप्सितं मत्वा महती व्रीडिता ततः ।
 वमज्जैकैकशः शङ्खान् द्वौ द्वौ पाण्योरशेषयत् ॥ ७ ॥
 उभयोरप्यभूद् घोषो हवघ्नन्त्याः स शङ्खयोः ।
 तत्राप्येकं निरभिददेकस्मान्नाभवद् ध्वनिः ॥ ८ ॥
 अन्वशिक्षमिमं तस्या उपदेशमरिन्दम ।

लोकाननुचरन्नेतान् लोकतत्त्वविवित्सया ॥ ९ ॥
 वासे बहूनां कलहो भवेद् वार्ता द्वयोरपि ।
 एक एव चरेत्तस्मात् कुमार्या इव कङ्कणः ॥१०॥
 मन एकत्र संयुज्याजितश्वासो जितासनः ।
 वैराग्याभ्यासयोगेन त्रियमाणमतन्द्रितः ॥११॥
 यस्मिन् मनो लब्धपदं यदेत-
 च्छनैः शनैर्मुञ्चति कर्मरेणून् ।
 सत्त्वेन बुद्धेन रजस्तमश्च
 विधूय निर्वाणमुपैत्यनिन्धनम् ॥१२॥
 तदैवमात्मन्यवरुद्धचित्तो
 न वेद किञ्चिद् बहिरन्तरं वा ।
 यथेष्टकारो नृपतिं ब्रजन्त-
 मिपौ गतात्मा न ददर्श पार्श्वे ॥१३॥
 एकचार्यनिकेतः स्यादग्रमत्तो गुहाशयः ।
 अलक्ष्यमाण आचारैर्मुनिरेकोऽल्पभाषणः ॥१४॥
 गृहारम्भोऽति दुःखाय विफलश्चाध्रुवात्मनः ।
 सर्पः परकृतं वैश्वं प्रविश्य सुखमेधते ॥१५॥
 एको नारायणो देवः पूर्वसृष्टं स्वमायया ।

संहृत्य कालकलया कल्पान्त इदमीश्वरः ॥१६॥
 एक एवाद्वितीयोऽभूदात्माधारोऽखिलाश्रयः ।
 कालेनात्मानुभावेन साम्यं नीतासु शक्तिषु ।
 सत्त्वादिष्वादिपुरुषः प्रधानपुरुषेश्वरः ॥१७॥
 परावराणां परम आस्ते कैवल्यसंज्ञितः ।
 केवलानुभवानन्दसन्दोहो निरुपाधिकः ॥१८॥
 केवलात्मानुभावेन स्वमायां त्रिगुणात्मिकाम् ।
 संक्षोभयन् सृजत्यादौ तथा सूत्रमरिन्दम ॥१९॥
 तामाहुस्त्रिगुणव्यक्तिं सृजन्तीं विश्वतोमुखम् ।
 यस्मिन् प्रोतमिदं विश्वं येन संसरते पुमान् ॥२०॥
 यथोर्णनाभिर्हृदयादूर्णां सन्तत्य वक्त्रतः ।
 तथा विहृत्य भूयस्तां ग्रसत्येवं महेश्वरः ॥२१॥
 यत्र यत्र मनो देही धारयेत् सकलं धिया ।
 स्नेहाद् द्वेपाद् भयाद् वापि याति तत्तत्सरूपताम् ॥२२॥
 कीटः पेशस्कृतं ध्यायन् कुड्यां तेन प्रवेशितः ।
 याति तत्सात्मतां राजन् पूर्वरूपमसन्त्यजन् ॥२३॥
 एवं गुरुभ्य एतेभ्य एषा मे शिक्षिता मतिः ।
 स्वात्मोपशिक्षितां बुद्धिं शृणु मे वदतः प्रभो ॥२४॥
 देहो गुरुर्मम विरक्तिविवेकहेतु-
 विभ्रत् स सत्त्वनिधनं सततात्युदकम् ।
 तत्त्वान्यनेन विमृशामि यथा तथापि
 पारक्यमित्यवसितो विचराम्यसङ्गः ॥२५॥
 जायात्मजार्थपशुभृत्यगृहाप्तवर्गान्
 पुष्पाति यत्प्रियचिकीर्षया वितन्वन् ।

स्वान्ते सकृच्छ्रमवरुद्धधनः स देहः
 सृष्ट्वास्य बीजमवसीदति वृक्षधर्मा ॥२६॥
 जिह्वैकतोऽमुमपकर्षति कर्हि तर्पा
 शिशोऽन्यतस्तत्त्वगुदरं श्रवणं कुतश्चित् ।
 घ्राणोऽन्यतश्चपलदृक् क्व च कर्मशक्ति-
 र्वह्यः सपत्न्य इव गेहपतिं लुनन्ति ॥२७॥
 सृष्ट्वा पुराणि विविधान्यजयाऽऽत्मशक्त्या
 वृक्षान् सरीसृपपशून् खगदंशमत्स्यान् ।
 तैस्तैरतुष्टहृदयः पुरुषं विधाय
 ब्रह्मावलोकधिपणं मुदमाप देवः ॥२८॥
 लब्ध्वा सुदुर्लभमिदं बहुसम्भवान्ते
 मानुष्यमर्थदमनित्यमपीह धीरः ।
 तूर्णं यतेत न पतेदनुमृत्यु याव-
 न्निःश्रेयसाय विषयः खलु सर्वतः स्यात् ॥२९॥
 एवं सञ्जातवैराग्यो विज्ञानालोक आत्मनि ।
 विचरामि महीमेतां मुक्तसङ्गोऽर्नहङ्कृतिः ॥३०॥
 न ह्येकस्माद् गुरोर्ज्ञानं सुस्थिरं स्यात् सुपुष्कलम् ।
 ब्रह्मतद्वितीयं वै गीयते बहुधर्षिभिः ॥३१॥

श्रीभगवानुवाच

इत्युक्त्वा स यदुं विप्रस्तमामन्त्र्य गभीरधीः ।
 वन्दितोऽभ्यर्थितो राज्ञा ययौ प्रीतो यथागतम् ॥३२॥
 अवधूतवचः श्रुत्वा पूर्वेपां नः स पूर्वजः ।
 सर्वसङ्गविनिर्मुक्तः समचित्तो बभूव ह ॥३३॥

इति श्रीमद्भागवते महापुराणे पारमहंस्यां संहितायामेकादशस्कन्धे
 नवमोऽध्यायः ॥ ९ ॥

अथ दशमोऽध्यायः

श्रीभगवानुवाच

मयोदितेष्ववहितः स्वधर्मेषु मदाश्रयः ।
 वर्णाश्रमकुलाचारमकामात्मा समाचरेत् ॥ १ ॥
 अन्वीक्षेत विशुद्धात्मा देहिनां विषयात्मनाम् ।

गुणेषु तत्त्वध्यानेन सर्वारम्भविपर्ययम् ॥ २ ॥
 सुप्तस्य विषयालोको ध्यायतो वा मनोरथः ।
 नानात्मकत्वाद् विफलस्तथा भेदात्मधीर्गुणैः ॥ ३ ॥
 निवृत्तं कर्म सेवेत प्रवृत्तं मत्परस्त्यजेत् ।

१. प्रधानः पुरुषेश्वरः । २. गुणां व्यक्तिम् । ३. मपि त्यजन् । ४. खगदन्दशूकान् । ५. मृत्युयोगात् । ६. नहङ्कृतः ।
 ७. सुस्थितम् ।

जिज्ञासायां संप्रवृत्तो नाद्रियेत् कर्मचोदनाम् ॥ ४ ॥
 यमानभीक्ष्णं सेवेत नियमान् मत्परः कश्चित् ।
 मदभिज्ञं गुरुं शान्तमुपासीतमदात्मकम् ॥ ५ ॥
 अमान्यमत्सरो दक्षो निर्ममो दृढसौहृदः ।
 असत्त्वरोऽर्थजिज्ञासुरनस्युरमोघवाक् ॥ ६ ॥
 जायापत्यगृहक्षेत्रस्वजनद्रविणादिषु ।
 उदासीनः समं पश्यन् सर्वेष्वर्थमिवात्मनः ॥ ७ ॥
 विलक्षणः स्थूलसूक्ष्माद् देहादात्मेक्षितास्वदृक् ।
 यथाग्निर्दारुणो दाह्याद् दाहकोऽन्यः प्रकाशकः ॥ ८ ॥
 निरोधोत्पत्त्यणुबृहन्नानात्वं तत्कृतान् गुणान् ।
 अन्तःप्रविष्ट आधत्त एवं देहगुणान् परः ॥ ९ ॥
 योऽसौ गुणैर्विरचितो देहोऽयं पुरुषस्य हि ।
 संसारस्तन्निबन्धोऽयं पुंसो विद्याच्छिदात्मनः ॥ १० ॥
 तस्माज्जिज्ञासयाऽऽत्मानमात्मस्थं केवलं परम् ।
 सङ्गम्य निरसेदेतद्वस्तुबुद्धिं यथाक्रमम् ॥ ११ ॥
 आचार्योऽरणिराद्यः स्यादन्तेवास्युत्तरारणिः ।
 तत्सन्धानं प्रवचनं विद्यासन्धिः सुखावहः ॥ १२ ॥
 वैशारदी सातिविशुद्धबुद्धि-
 र्धुनोति मायां गुणसम्प्रसूताम् ।
 गुणांश्च सन्दह्य यदात्ममेतत्
 स्वयं च शाम्यत्यसमिद् यथाग्निः ॥ १३ ॥
 अथैषां कर्मकर्तॄणां भोक्तॄणां सुखदुःखयोः ।
 नानात्वमथ नित्यत्वं लोककालागमात्मनाम् ॥ १४ ॥
 मन्यसे सर्वभावानां संस्था द्यौत्पत्तिकी यथा ।
 तत्तदाकृतिभेदेन जायते मिद्यते च धीः ॥ १५ ॥
 एवमप्यङ्ग सर्वेषां देहिनां देहयोगतः ।
 कालावयवतः सन्ति भावा जन्मादयोऽसकृत् ॥ १६ ॥
 अत्रापि कर्मणां कर्तृस्वातन्त्र्यं च लक्ष्यते ।
 भोक्तृश्च दुःखसुखयोः को न्वर्थो विवशं भजेत् ॥ १७ ॥
 न देहिनां सुखं किञ्चिद् विद्यते विदुषामपि ।
 तथा च दुःखं मूढानां वृथाहङ्कारणं परम् ॥ १८ ॥
 यदि प्राप्तिं विधातं च जानन्ति सुखदुःखयोः ।
 तेऽप्यद्वा न विदुर्योगं मृत्युर्न प्रमवेद् यथा ॥ १९ ॥
 को न्वर्थः सुखयत्येनं कामो वा मृत्युरन्तिके ।
 आघातं नीचमानस्य बध्यस्येव न तुष्टिदः ॥ २० ॥
 इति श्रीमद्भागवते महापुराणे पारमहंस्यां संहितायामेका

श्रुतं च दृष्टवद् दुष्टं स्पर्धास्रयात्ययव्ययैः ।
 बहन्तरायकामत्वात् कृपिवच्चापि निष्फलम् ॥ २१ ॥
 अन्तरायैरविहतो यदि धर्मः स्वनुष्ठितः ।
 तेनापि निर्जितं स्थानं यथा गच्छति तच्छृणु ॥ २२ ॥
 इष्टेह देवता यज्ञैः स्वर्लोकं याति याज्ञिकः ।
 भुञ्जीत देववत्तत्र भोगान् दिव्यान् निजार्जितान् ॥ २३ ॥
 स्वपुण्योपचिते शुभ्रे विमान उपगीयते ।
 गन्धर्वैर्विहरन् मध्ये देवीनां हृद्यवेषधृक् ॥ २४ ॥
 स्त्रीभिः कामगयानेन किङ्किणीजालमालिना ।
 क्रीडन् न वेदात्मपातं सुराक्रीडेषु निर्वृतः ॥ २५ ॥
 तावत् प्रमोदते स्वर्गे यावत् पुण्यं समाप्यते ।
 क्षीणपुण्यः पतत्यर्वागनिच्छन् कालचालितः ॥ २६ ॥
 यद्यधर्मरतः सङ्गादसतां वाजितेन्द्रियः ।
 कामात्मा कृपणो लुब्धः स्त्रैणो भूतविहिंसकः ॥ २७ ॥
 पशूनविधिनाऽऽलभ्य प्रेतभूतगणान् यजन् ।
 नरकानवशो जन्तुर्गत्वा यात्युल्लवणं तमः ॥ २८ ॥
 कर्माणि दुःखोदकर्माणि कुर्वन् देहेन तैः पुनः ।
 देहमामजते तत्र किं सुखं मर्त्यधर्मिणः ॥ २९ ॥
 लोकानां लोकपालानां मद् भयं कल्पजीविनाम् ।
 ब्रह्मणोऽपि भयं मत्तो द्विपरार्धपरायुपः ॥ ३० ॥
 गुणाः सृजन्ति कर्माणि गुणोऽनुसृजते गुणान् ।
 जीवस्तु गुणसंयुक्तो भुङ्क्ते कर्मफलान्यसौ ॥ ३१ ॥
 यावत् स्याद् गुणवैषम्यं तावन्नानात्वमात्मनः ।
 नानात्वमात्मनो यावत् पारतन्त्र्यं तदैव हि ॥ ३२ ॥
 यावदस्यास्वतन्त्रत्वं तावदीश्वरतो भयम् ।
 य एतत् समुपासीरंस्ते मुह्यन्ति शुचार्पिताः ॥ ३३ ॥
 काल आत्माऽऽगमो लोकः स्वभावो धर्म एव च ।
 इति मां बहुधा प्राहुर्गुणव्यतिकरे सति ॥ ३४ ॥

उद्धव उवाच

गुणेषु वर्तमानोऽपि देहजेष्वनपावृतः ।
 गुणैर्न बद्धयते देही बद्धयते वा कथं विभो ॥ ३५ ॥
 कथं वर्तेत विहरेत् कैर्वा ज्ञायेत लक्षणैः ।
 किं भुञ्जीतोत विसृजेच्छयीतासीत याति वा ॥ ३६ ॥
 एतदच्युत मे ब्रूहि प्रश्नं प्रश्नविदां वर ।
 नित्यमुक्तो नित्यवद् एक एवेति मे भ्रमः ॥ ३७ ॥

इति श्रीमद्भागवते महापुराणे पारमहंस्यां संहितायामेकादशस्कन्धे भगवदुद्धवसंवादे दशमोऽध्यायः ॥ १० ॥

अथैकादशोऽध्यायः

श्रीभगवानुवाच

वदो मुक्त इति व्याख्या गुणतो मे न वस्तुतः ।
 गुणस्य मायामूलत्वान्न मे मोक्षो न बन्धनम् ॥ १ ॥
 शोकमोहौ सुखं दुःखं देहापत्तिश्च मायया ।
 स्वप्नो यथाऽऽत्मनः ख्यातिः संसृतिर्न तु वास्तवी ॥ २ ॥
 विद्याविद्ये मम तनू विद्वद्युद्वय शरीरिणाम् ।
 मोक्षबन्धकरी आद्ये मायया मे विनिर्भिते ॥ ३ ॥
 एकस्यैव ममांशस्य जीवस्यैव महामते ।
 बन्धोऽस्याविद्ययानादिविद्यया च तथेतरः ॥ ४ ॥
 अथ वदस्य मुक्तस्य वैलक्षण्यं वदामि ते ।
 विरुद्धधर्मिणोस्तात स्थितयोरेकधर्मिणि ॥ ५ ॥
 सुपर्णावैतौ सदृशौ सखायौ
 यदृच्छयैतौ कृतनीडौ च वृक्षे ।
 एकस्तयोः खादति पिप्पलान्न-
 मन्यो निरन्नोऽपि बलेन भूयान् ॥ ६ ॥
 आत्मानमन्यं च स वेद विद्वा-
 नपिप्पलादो न तु पिप्पलादः ।
 योऽविद्यया युक् स तु नित्यवद्वो
 विद्यामयो यः स तु नित्यमुक्तः ॥ ७ ॥
 देहस्योऽपि न देहस्यो विद्वान् स्वप्नाद् यथोत्थितः ।
 अदेहस्योऽपि देहस्यः कुमतिः स्वप्नदृग् यथा ॥ ८ ॥
 इन्द्रियैरिन्द्रियार्थेषु गुणैरपि गुणेषु च ।
 गृह्यमाणेष्वहं कुर्यान्न विद्वान् यस्त्वविक्रियः ॥ ९ ॥
 दैवाधीने शरीरेऽस्मिन् गुणभाष्येन कर्मणा ।
 वर्तमानोऽबुधस्तत्र कर्तासीति निबद्धयते ॥ १० ॥
 एवं विरक्तः शयने आसनाटनमज्जने ।
 दर्शनस्पर्शनप्राणभोजनश्रवणादिषु ॥ ११ ॥
 न तथा बद्धयते विद्वांस्तत्र तत्रादयन् गुणान् ।
 प्रकृतिस्योऽप्यसंसक्तो यथा खं सवितानिलः ॥ १२ ॥
 वैशारद्येक्षयासङ्गशितया छिन्नसंशयः ।
 प्रतिबुद्ध इव स्वप्नान्नानात्वाद् विनिवर्तते ॥ १३ ॥
 यस्य स्युर्वीतसङ्कल्पाः प्राणेन्द्रियमनोधियाम् ।

वृत्तयः सं विनिर्मुक्तो देहस्योऽपि हि तद्गुणैः ॥ १४ ॥
 यस्यात्मा हिंस्यते हिंसैर्येन किञ्चिद् यदृच्छया ।
 अर्च्यते वा कचित्तत्र न व्यतिक्रियते बुधः ॥ १५ ॥
 न स्तुवीत न निन्देत कुर्वतः साध्वसाधु वा ।
 वदतो गुणदोषाभ्यां वर्जितः समदृढ् मुनिः ॥ १६ ॥
 न कुर्यान्न वदेत् किञ्चिन्न ध्यायेत् साध्वसाधु वा ।
 आत्मारामोऽनया वृत्त्या विचरेज्जडबन्धुनिः ॥ १७ ॥
 शब्दब्रह्मणि निष्णातो न निष्णायात् परे यदि ।
 श्रमस्तस्य श्रमफलो ह्यधेनुमिव रक्षतः ॥ १८ ॥
 गां दुग्धदोहामसतीं च भार्या
 देहं पराधीनमसत्प्रजां च ।
 वित्तं त्वतीर्थीकृतमङ्ग वाचं
 हीनां मया रक्षति दुःखदुःखी ॥ १९ ॥
 यस्यां न मे पावनमङ्ग कर्म
 स्थित्युद्भवप्राणनिरोधमस्य ।
 लीलावतारेप्सितजन्म वा स्याद्
 बन्ध्यां गिरं तां विभृयान्न धीरः ॥ २० ॥
 एवं जिज्ञासयापोह्य नानात्वभ्रममात्मनि ।
 उपारमेत विरजं मनो मय्यर्प्य सर्वगे ॥ २१ ॥
 यद्यनीशो धारयितुं मनो ब्रह्मणि निश्चलम् ।
 मयि सर्वाणि कर्माणि निरपेक्षः समाचर ॥ २२ ॥
 श्रद्दालुर्मे कंथाः शृण्वन् सुभद्रा लोकपावनीः ।
 गायन्ननुसरन् कर्म जन्म चाभिनयन् मुहुः ॥ २३ ॥
 मदर्थे धर्मकामार्थानाचरन् मदपाश्रयः ।
 लभते निश्चलां भक्तिं मय्युद्धव सनातने ॥ २४ ॥
 सत्सङ्गलब्धया भक्त्या मयि मां स उपासिता ।
 स वै मे दर्शितं सद्भिरञ्जसा विन्दते पदम् ॥ २५ ॥
 उद्धव उवाच
 साधुस्तवोत्तमश्लोक मतः कीदृग्विधः प्रभो ।
 भक्तिस्त्वेवमप्युपयुज्येत कीदृशी सद्भिरादृता ॥ २६ ॥
 एतन्मे पुरुषाध्यक्ष लोकाध्यक्ष जगत्प्रभो ।

१. स्वप्ने । २. स तु मुक्तो वै दे० । ३. यदा । ४. कथाम् । ५. सुभद्राम् । ६. पावनीम् । ७. विभो ।
 ८. स्यपि प्रयुज्येत । ९. प्राचीनं प्रतिभे नह्यं श्लोकार्थं इह प्रकारं है—एतन्मे पुरुषेशाद्य प्रपन्नाय च कथ्यताम् ।

प्रणतायानुरक्ताय प्रपन्नाय च कथ्यताम् ॥२७॥
त्वं ब्रह्म परमं व्योम पुरुषः प्रकृतेः परः ।
अवतीर्णोऽसि भगवन् स्वेच्छोपात्तपृथग्वपुः ॥२८॥

श्रीभगवानुवाच

कृपालुरकृतद्रोहस्तितिक्षुः सर्वदेहिनाम् ।
सत्यसारोऽनवद्यात्मा समः सर्वोपकारकः ॥२९॥
कामैरहतधीर्दान्तो मृदुः शुचिरकिञ्चनः ।
अनीहो मितशुक् शान्तः स्थिरो मच्छरणो मुनिः ॥३०॥
अप्रमत्तो गभीरात्मा धृतिमाञ्जितपङ्गुणः ।
अमानी मानदः कल्पो मैत्रः कारुणिकः कविः ॥३१॥
आज्ञायैवं गुणान्दोषान् मयादिष्टानपि स्वकान् ।
धर्मान् सन्त्यज्य यः सर्वान् मां भजेत स सत्तमः ॥३२॥
ज्ञात्वाज्ञात्वाथ ये वै मां यावान् यश्चास्मि यादृशः ।
भजन्त्यनन्यभावेन ते मे भक्ततमा मताः ॥३३॥
मल्लिङ्गमद्भक्तजनदर्शनस्पर्शनार्चनम् ।
परिचर्या स्तुतिः प्रह्वगुणकर्मानुकीर्तनम् ॥३४॥
मत्कथाश्रवणे श्रद्धा मदनुध्यानमुद्धव ।
सर्वलामोपहरणं दास्येनात्मनिवेदनम् ॥३५॥
भजन्मकर्मकथनं मम पर्वानुमोदनम् ।
गीतताण्डववादित्रगोष्ठीभिर्मद्गृहोत्सवः ॥३६॥
यात्रा त्रिलिविधानं च सर्ववार्पिकपर्वसु ।
वैदिकी तान्त्रिकी दीक्षा मदीयव्रतधारणम् ॥३७॥
ममार्चास्थापने श्रद्धा स्वतः संहत्य चोद्यमः ।

उद्यानोपवनाक्रीडपुरमन्दिरकर्मणि ॥३८॥
संमार्जनोपलेपाभ्यां सेकमण्डलवर्तनैः ।
गृहशुश्रूषणं मह्यं दासवद् यदमायया ॥३९॥
अमानित्वमदम्भित्वं कृतस्यापरिकीर्तनम् ।
अपि दीपावलोकं मे नोपयुञ्ज्यान्निवेदितम् ॥४०॥
यद् यदिष्टतमं लोके यच्चातिप्रियमात्मनः ।
तत्तन्निवेदयेन्मह्यं तदानन्त्याय कल्पते ॥४१॥
सूर्योऽग्निर्ब्रह्मणो गावो वैष्णवः खं मरुज्जलम् ।
भूरात्मा सर्वभूतानि भद्र पूजापदानि मे ॥४२॥
सूर्ये तु विद्यया त्रय्या हविषाग्नौ यजेत माम् ।
आतिथ्येन तु विप्राग्रे गोष्वङ्ग यवसादिना ॥४३॥
वैष्णवे बन्धुसत्कृत्या हृदि खे ध्याननिष्ठया ।
वायौ मुख्यधिया तोये द्रव्यैस्तोयपुरस्कृतैः ॥४४॥
स्थण्डिले मन्त्रहृदयैर्मोर्गैरात्मानमात्मनि ।
क्षेत्रज्ञं सर्वभूतेषु समत्वेन यजेत माम् ॥४५॥
धिष्ण्येवेष्विति मद्गुरूपं शङ्खचक्रगदाम्बुजैः ।
युक्तं चतुर्भुजं शान्तं ध्यायन्नर्चेत् समाहितः ॥४६॥
इष्टापूर्तेन मामेवं यो यजेत समाहितः ।
लभते मयि सद्भक्तिं मत्स्मृतिः साधुसेवया ॥४७॥
प्रायेण भक्तियोगेन सत्सङ्गेन विनोद्धव ।
नोपायो विद्यते सध्यङ् प्रायणं हि सतामहम् ॥४८॥
अथैतत् परमं गुह्यं शृण्वतो यदुनन्दन ।
सुगोप्यमपि वक्ष्यामि त्वं मे भृत्यः सुहृत् सखा ॥४९॥

इति श्रीमद्भागवते महापुराणे पारमहंस्यां संहितायामेकादशस्कन्धे

एकादशोऽध्यायः ॥ ११ ॥

अथ द्वादशोऽध्यायः

श्रीभगवानुवाच

न रोधयति मां योगो न सांख्यं धर्म एव च ।
न स्वाध्यायस्तपस्त्यागो नेष्टापूर्तं न दक्षिणा ॥ १ ॥
व्रतानि यज्ञश्छन्दांसि तीर्थानि नियमा यमाः ।
यथावरुन्धे सत्सङ्गः सर्वसङ्गापहो हि माम् ॥ २ ॥

सत्सङ्गेन हि दैतेया यातुधाना मृगाः खगाः ।
गन्धर्वाप्सरसो नागाः सिद्धाधारणगुह्यकाः ॥ ३ ॥
विद्याधरा मनुष्येषु वैश्याः शूद्राः स्त्रियोऽन्त्यजाः ।
रजस्तमः प्रकृतयस्तस्मिंस्तस्मिन् युगेऽनघ ॥ ४ ॥
बहवो मत्पदं प्राप्तास्त्वाप्त्रकायाधवादयः ।

वृषपर्वा वलिर्वाणो मयश्चाथ विभीषणः ॥ ५ ॥
 सुग्रीवो हनुमानृक्षो गजो गृध्रो वणिक्पथः ।
 व्याधः कुब्जा व्रजे गोप्यो यज्ञपत्न्यस्तथापरे ॥ ६ ॥
 ते नाधीतश्रुतिगणा नोपासितमहत्तमाः ।
 अत्रतातप्ततपसः सत्सङ्गान्मासुपागताः ॥ ७ ॥
 केवलेन हि मावेन गोप्यो गावो नगा मृगाः ।
 येऽन्ये मूढधियो नागाः सिद्धा ग्रामीपुरञ्जसा ॥ ८ ॥
 यं न योगेन सांख्येन दानव्रततपोऽध्वरैः ।
 व्याख्यास्वाध्यायसंन्यासैः प्राप्नुयाद् यत्तवानपि ॥ ९ ॥
 रामेण सार्धं मथुर्गं प्रणीते
 श्वाफल्किना मय्यनुरक्तचित्ताः ।
 विगाढमावेन न मे वियोग-
 तीव्राधयोऽन्यं ददृशुः सुखाय ॥ १० ॥
 तास्ताः क्षपाः प्रेष्ठतमेन नीता
 मयैव धृन्दावनगोचरेण ।
 क्षणार्धवक्ताः पुनरङ्ग तासां
 हीना मया कल्पसमा बभूवुः ॥ ११ ॥
 ता नाविदन् मय्यनुपङ्गवद्ध-
 धियः स्वमात्मानमदस्तथेदम् ।
 यथा समाधौ मुनयोऽब्धितोये
 नद्यः प्रविष्टा इव नामरूपे ॥ १२ ॥
 मत्कामा रमणं जारमस्वरूपविदोऽब्रुवाः ।
 ब्रह्म मां परमं प्रापुः सङ्गाच्छतसहस्रशः ॥ १३ ॥
 तस्माच्चमुद्धवोत्सृज्य चोदनां प्रतिचोदनाम् ।
 प्रवृत्तं च निवृत्तं च श्रोतव्यं श्रुनमेव च ॥ १४ ॥
 मामेकमेव शरणमात्मानं सर्वदेहिनाम् ।
 याहि सर्वात्ममावेन मया स्या ह्यकुतोभयः ॥ १५ ॥
 उद्धव उवाच
 संशयः शृण्वतो वाचं तव योगेश्वरेश्वर ।
 न निर्वर्तत आत्मस्थो येन भ्राम्यति मे मनः ॥ १६ ॥
 श्रीभगवानुवाच
 स एष जीवो विवरप्रसूतिः
 प्राणेन घोषेण गुहां प्रविष्टः ।

मनोमयं सूक्ष्ममुपेत्य रूपं
 मात्रा स्वरो वर्ण इति स्थविष्ठः ॥ १७ ॥
 यथानलः खेऽनिलबन्धुरूपमा
 बलेन दारुण्यधिमथ्यमानः ।
 अणुः प्रजातो हविषा समिध्यते
 तथैव मे व्यक्तिरियं हि वाणी ॥ १८ ॥
 एवं गदिः कर्म गतिर्विसर्गो
 घ्राणो रसो दृक् स्पर्शः श्रुतिश्च ।
 सङ्कल्पविज्ञानमथाभिमानः
 सूत्रं रजःसत्त्वतमोविकारः ॥ १९ ॥
 अयं हि जीवस्त्विदब्जयोनि-
 रव्यक्त एको वयसा स आद्यः ।
 विश्लिष्टशक्तिर्बहुधेव भाति
 बीजानि योनिं प्रतिपद्य यद्वत् ॥ २० ॥
 यस्मिन्निदं प्रोतमशेषमोतं
 पटो यथा तन्तुवितानसंस्थः ।
 य एष संसारतरुः पुराणः
 कर्मात्मकः पुष्पफले प्रसूते ॥ २१ ॥
 द्वे अस्य बीजे शतमूलस्त्रिनालः
 पञ्चस्कन्धः पञ्चरसप्रसूतिः ।
 दशैकशाखो द्विसुपर्णनीड-
 स्त्रिवल्कलो द्विफलोऽर्कं प्रविष्टः ॥ २२ ॥
 अदन्ति चैकं फलमस्य गृध्रा
 ग्रामेचरा एकमरण्यवासाः ।
 हंसा य एकं बहुरूपभिज्यै-
 र्मायामयं वेद स वेद वेदम् ॥ २३ ॥
 एवं गुरुपासनयैकभक्त्या
 विद्याकुठारेण शितेन धीरः ।
 विवृण्व्य जीवाशयमप्रमत्तः
 सम्पद्य चात्मानमथ त्यजास्त्रम् ॥ २४ ॥

इति श्रीमद्भागवते महापुराणे पारमहंस्यां संहितायामेकादशस्कन्धे
 द्वादशोऽध्यायः ॥ १२ ॥

अथ त्रयोदशोऽध्यायः

श्रीभगवानुवाच

सत्त्वं रजस्तम इति गुणा बुद्धेर्न चात्मनः ।
 सत्त्वेनान्यतमौ हन्यात् सत्त्वं सत्त्वेन चैव हि ॥ १ ॥
 सत्त्वाद् धर्मो भवेद् बुद्ध्यात् पुंसो मद्भक्तिलक्षणः ।
 सात्त्विकोपासया सत्त्वं ततो धर्मः प्रवर्तते ॥ २ ॥
 धर्मो रजस्तमो हन्यात् सत्त्वबुद्धिरनुत्तमः ।
 आशु नश्यति तन्मूलो ह्यधर्म उभये हते ॥ ३ ॥
 आगमोऽपः प्रजा देशः कालः कर्म च जन्म च ।
 ध्यानं मन्त्रोऽथ संस्कारो दशैते गुणहेतवः ॥ ४ ॥
 तत्तत् सात्त्विकमेवैषां यद् यद् बुद्ध्याः प्रचक्षते ।
 निन्दन्ति तामसं तत्तद् राजसं तदुपेक्षितम् ॥ ५ ॥
 सात्त्विकान्येव सेवेत पुमान् सत्त्वविबुद्धये ।
 ततो धर्मस्ततो ज्ञानं यावत् स्मृतिरपोहनम् ॥ ६ ॥
 वेणुसङ्घर्षजो वह्निर्दग्धा शाम्यति तद्वनम् ।
 एवं गुणव्यत्ययजो देहः शाम्यति तत्क्रियः ॥ ७ ॥

उद्धव उवाच

विदन्ति मर्त्याः प्रायेण विषयान् पदमापदाम् ।
 तथापि भुञ्जते कृष्ण तत् कथं श्वखराजवत् ॥ ८ ॥

श्रीभगवानुवाच

अहमित्यन्यथाबुद्धिः प्रमत्तस्य यथा हृदि ।
 उत्सर्पति रजो घोरं ततो दैकारिकं मनः ॥ ९ ॥
 रजोयुक्तस्य मनसः सङ्कल्पः सविकल्पकः ।
 ततः कामो गुणध्यानाद् दुःसहः स्याद्भिर्दुर्मतेः ॥ १० ॥
 करोति कामवशगः कर्माण्यविजितेन्द्रियः ।
 दुःखोदकाणि सम्पश्यन् रजोवेगविमोहितः ॥ ११ ॥
 रजस्तमोभ्यां यदपि विद्वान् विक्षिप्तधीः पुनः ।
 अतन्द्रितो मनो युञ्जन् दोषदृष्टिर्न सज्जते ॥ १२ ॥
 अप्रमत्तोऽनुयुञ्जीत मनो मय्यर्पयन्ञ्जनैः ।
 अनिर्विण्णो यथाकालं जितश्वासो जितासनः ॥ १३ ॥
 एतावान् योग आदिष्टो मच्छिष्यैः सनकादिभिः ।
 सर्वतो मन आकृष्य मय्यद्वाऽऽवेक्ष्यते यथा ॥ १४ ॥

उद्धव उवाच

यदा त्वं सनकादिभ्यो येन रूपेण केशव ।

योगमादिष्टवानेतद् रूपमिच्छामि वेदितुम् ॥ १५ ॥

श्रीभगवानुवाच

पुत्रा हिरण्यगर्भस्य मानसाः सनकादयः ।
 पप्रच्छुः पितरं सुक्ष्मां योगस्यैकान्तिकीं गतिम् ॥ १६ ॥
 सनकादय ऊचुः
 गुणेष्वविशते चेतो गुणाश्चेतसि च प्रभो ।
 कथमन्योन्यसंत्यागो मुमुक्षोरितितीर्थोः ॥ १७ ॥

श्रीभगवानुवाच

एवं पृष्टो महादेवः स्वयंभूर्भूतभावनः ।
 ध्यायमानः प्रश्नवीजं नाभ्यपद्यत कर्मधीः ॥ १८ ॥
 स मामचिन्तयद् देवः प्रश्नपारतितीर्षया ।
 तस्याहं हंसरूपेण सकाशमगमं तदा ॥ १९ ॥
 दृष्ट्वा मां त उपव्रज्य कृत्वा पादाम्बुन्दनम् ।
 ब्रह्माणमग्रतः कृत्वा पप्रच्छुः को भवानिति ॥ २० ॥
 इत्यहं मुनिभिः पृष्टस्तत्त्वजिज्ञासुभिस्तदा ।
 यदवोचमहं तेभ्यस्तदुद्धव निबोध मे ॥ २१ ॥
 वस्तुनो यद्यनानात्वमात्मनः प्रश्न ईदृशः ।
 कथं घटेत वो विप्रा वक्तुर्वा मे क आश्रयः ॥ २२ ॥
 पञ्चात्मकेषु भूतेषु समानेषु च वस्तुतः ।
 को भवानिति वः प्रश्नो वाचारम्भो ह्यनर्थकः ॥ २३ ॥
 मनसा वचसा दृष्ट्या गृह्यतेऽन्यैरपीन्द्रियैः ।
 अहमेव न मत्तोऽन्यदिति बुध्यध्वमञ्जसा ॥ २४ ॥
 गुणेष्वविशते चेतो गुणाश्चेतसि च प्रजाः ।
 जीवस्य देह उभयं गुणाश्चेतो मदात्मनः ॥ २५ ॥
 गुणेषु चाविशच्चित्तमभीक्ष्णं गुणसेवया ।
 गुणाश्च चित्तप्रभवा मद्रूप उभयं त्यजेत् ॥ २६ ॥
 जाग्रत् स्वप्नः सुषुप्तं च गुणतो बुद्धिवृत्तयः ।
 तासां विलक्षणो जीवः साक्षित्वेन विनिश्चितः ॥ २७ ॥
 यैर्हि संसृतिबन्धोऽयमात्मनो गुणवृत्तिदः ।
 मयि तुर्ये स्थितो जह्यात् त्यागस्तद् गुणचेतसाम् ॥ २८ ॥
 अहङ्कारकृतं बन्धमात्मनोऽर्थविपर्ययम् ।
 विद्वान् निर्बिधं संसारचिन्तां तुर्ये स्थितस्त्यजेत् ॥ २९ ॥
 यावन्नानार्थधीः पुंसो न निवर्तत युक्तिभिः ।

जागर्त्यपि स्वपन्नज्ञः स्वप्ने जागरणं यथा ॥३०॥
 असत्त्वादात्मनोऽन्येषां भावानां तत्कृता भिदा ।
 गतयो हेतवश्चास्य मृषा स्वप्नदृशो यथा ॥३१॥
 यो जागरे बहिरनुक्षणधर्मिणोऽर्थान्
 भुङ्क्ते समस्तकरणैर्हृदि तत्सदृशान् ।
 स्वप्ने सुपुप्त उपसंहरते स एकः
 स्मृत्यन्वयात्त्रिगुणवृत्तिद्विगिन्द्रियेशः ॥३२॥
 एवं विमृश्य गुणतो मनसस्त्वयस्थौ
 मन्मायया मयि कृता इति निश्चितार्थाः ।
 संछिद्य हार्दमनुमानसदुक्तितीक्ष्ण-
 ज्ञानासिना भजत माखिलसंशयाधिम् ॥३३॥
 ईक्षेत विभ्रममिदं मनसो विलासं
 दृष्टं विनष्टमतिलोलमलातचक्रम् ।
 विज्ञानमेकमुरुधेव विभाति माया
 स्वप्नस्त्रिधा गुणविसर्गकृतो विकल्पः ॥३४॥
 दृष्टिं ततः प्रतिनिवर्त्य निवृत्ततृष्ण-
 स्तृष्णीं भवेन्निजसुखानुभवो निरीहः ।
 संदृश्यते क्व च यदीदमवस्तुबुद्ध्या
 त्यक्तं भ्रमाय न भवेत् स्मृतिरानिपातात् ॥३५॥

देहं च नश्वरमवस्थितमुत्थितं वा
 सिद्धो न पश्यति यतोऽध्यगमत् स्वरूपम् ।
 दैवादपेतमुत दैववशादुपेतं
 वासो यथा परिकृतं मदिरामदान्धः ॥३६॥
 देहोऽपि दैववशगः खलु कर्म यावत्
 स्वारम्भकं प्रतिसमीक्षत एव सासुः ।
 तं सप्रपञ्चमधिरूढसन्नाधियोगः
 स्वप्नं पुनर्न भजते प्रतिबुद्धवस्तुः ॥३७॥
 मयैतदुक्तं वो विप्रा गुह्यं यत् सांख्ययोगयोः ।
 जानीत माऽऽगतं यज्ञं युष्मद्वर्मविवक्षया ॥३८॥
 अहं योगस्य सांख्यस्य सत्यस्य तस्य तेजसः ।
 परायणं द्विजश्रेष्ठाः श्रियः कीर्तेर्दमस्य च ॥३९॥
 मां भजन्ति गुणाः सर्वे निर्गुणं निरपेक्षकम् ।
 सुहृदं प्रियमात्मानं साम्यासङ्गादयोऽगुणाः ॥४०॥
 इति मे छिन्नसन्देहा मुनयः सनकादयः ।
 सभाजयित्वा परया भक्त्यागृणत संस्तवैः ॥४१॥
 तैरहं पूजितः सम्यक् संस्तुतः परमर्षिभिः ।
 प्रत्येयाय स्वकं धाम पश्यतः परमेष्ठिनः ॥४२॥

इति श्रीमद्भागवते महापुराणे पारमहंस्यां संहितायामेकादशस्कन्धे
 त्रयोदशोऽध्यायः ॥ १३ ॥

अथ चतुर्दशोऽध्यायः

उद्धव उवाच

वदन्ति कृष्ण श्रेयांसि बहूनि ब्रह्मवादिनः ।
 तेषां विकल्पप्राधान्यमुताहो एकमुख्यता ॥ १ ॥
 भवतोदाहृतः स्वाभिन् भक्तियोगोऽनपेक्षितः ।
 निरस्य सर्वतः सङ्गं येन त्वय्याविशेन्मनः ॥ २ ॥

श्रीभगवानुवाच

कालेन नष्टा प्रलये वाणीयं वेदसंज्ञिता ।
 मयाऽऽदौ ब्रह्मणे प्रोक्ता धर्मो यस्यां मदात्मकः ॥ ३ ॥
 तेन प्रोक्ता च पुत्राय मनवे पूर्वजाय सा ।

ततो भृगवादयोऽगृह्णन् सप्त ब्रह्ममहर्षयः ॥ ४ ॥
 तेभ्यः पितृभ्यस्तत्पुत्रा देवदानवगुह्यकाः ।
 मनुष्याः सिद्धगन्धर्वाः सविद्याधरचारणाः ॥ ५ ॥
 किन्देवाः किन्नरा नागा रक्षःकिम्पुरुषादयः ।
 बह्व्यस्तेषां प्रकृतयो रजःसत्त्वतमोभुवः ॥ ६ ॥
 र्याभिर्भूतानि भिद्यन्ते भूतानां मतयस्तथा ।
 यथाप्रकृति सर्वेषां चित्रा वाचः स्रवन्ति हि ॥ ७ ॥
 एवं प्रकृतिवैचित्र्याद् भिद्यन्ते मतयो नृणाम् ।
 पारम्पर्येण केयाश्चित् पाखण्डमतयोऽपरे ॥ ८ ॥

मन्मायामोहितधियः पुरुषाः पुरुषर्षभ ।
 श्रेयो वदन्त्यनेकान्तं यथाकर्म यथारुचि ॥ ९ ॥
 धर्ममेके यशश्चान्ये कामं सत्यं दमं शमम् ।
 अन्ये वदन्ति स्वार्थं वा ऐश्वर्यं त्यागभोजनम् ॥ १० ॥
 केचिद् यज्ञतपोदानं व्रतानि नियमान् यमान् ।
 आद्यन्तवन्त एवैषां लोकाः कर्मविनिर्मिताः ।
 दुःखोदकास्तमोनिष्ठाः क्षुद्रानन्दाः शुंचार्पिताः ॥ ११ ॥
 मय्यर्पितात्मनः सम्य निरपेक्षस्य सर्वतः ।
 मयाऽऽत्मना सुखं यत्तत् कुतः स्याद् विषयात्मनाम् ॥ १२ ॥
 अकिञ्चनस्य दान्तस्य शान्तस्य समचेतसः ।
 मया सन्तुष्टमनसः सर्वाः सुखमया दिशः ॥ १३ ॥
 न पारमेष्ठ्यं न महेन्द्रधिष्यं
 न सार्वभौमं न रसाधिपत्यम् ।
 न योगसिद्धीरपुनर्भवं वा
 मय्यर्पितात्मेच्छति मद् विनान्यत् ॥ १४ ॥
 न तथा मे प्रियतम आत्मयोनिर्न शङ्करः ।
 न च सङ्कर्षणो न श्रीर्नैवात्मा च यथाभवान् ॥ १५ ॥
 निरपेक्षं मुनिं शान्तं निर्वैरं सैमदर्शनम् ।
 अनुव्रजाम्यहं नित्यं पूयेत्येवङ्घ्रिरेणुभिः ॥ १६ ॥
 निष्किञ्चना मय्यनुरक्तचेतसः
 शान्ता महान्तोऽखिलजीववत्सलाः ।
 कामैरनालब्धधियो जुपन्ति यत्
 तन्नैरपेक्ष्यं न विदुः सुखं मम ॥ १७ ॥
 बाध्यमानोऽपि मद्भक्तो विषयैरजितेन्द्रियः ।
 प्रायः प्रगल्भया भक्त्या विषयैर्नाभिभूयते ॥ १८ ॥
 यथाग्निः सुसमृद्धाग्निः करोत्येधांसि भस्मसात् ।
 तथा मद्रिपया भक्तिरुद्धवैनांसि कृत्स्नशः ॥ १९ ॥
 न साधयति मां योगो न सांख्यं धर्म उद्वह ।
 न स्वाध्यायस्तपस्त्यागो यथा भक्तिर्ममोजिता ॥ २० ॥
 भक्त्याहमेकया ग्राह्यः श्रद्धयाऽऽत्मा प्रियः सताम् ।
 भक्तिः पुनाति मन्निष्ठा श्रपाकानपि सम्मन्त्रान् ॥ २१ ॥
 धर्मः सत्यदयोपेतो विद्या दा तपसान्विता ।
 मद्भक्त्यापेतमात्मानं न सम्यक् प्रपुनाति हि ॥ २२ ॥
 कथं विना रोमहर्षं द्रवता चेतसा विना ।
 विनाऽऽनन्दाशुक्लया शुच्येद् भक्त्या विनाऽऽशयः

वाग् गद्गदा द्रवते यस्य चित्तं
 रुदत्यमीक्ष्णं हसति क्वचिच्च ।
 विलज्ज उद्गायति नृत्यते च
 मद्भक्तियुक्तो भुवनं पुनाति ॥ २४ ॥
 यथाग्निना हेम मलं जहाति
 ध्मातं पुनः स्वं भजते च रूपम् ।
 आत्मा च कर्मानुशयं विधूय
 मद्भक्तियोगेन भजत्यथो माम् ॥ २५ ॥
 यथा यथाऽऽत्मा परिमृज्यतेऽसौ
 मत्पुण्यगाथाश्रवणाभिधानैः ।
 तथा तथा पश्यति वस्तु सूक्ष्मं
 चक्षुर्यथैवाज्जनसम्प्रयुक्तम् ॥ २६ ॥
 विषयान् ध्यायतश्चित्तं विषयेषु विषजते ।
 मामनुसरतश्चित्तं मय्येव प्रविलीयते ॥ २७ ॥
 तस्मादसदभिध्यानं यथा स्वप्नमनोरथम् ।
 हित्वा मयि समाधत्स्व मनो मद्भावभावितम् ॥ २८ ॥
 स्त्रीणां स्त्रीसङ्गिनां सङ्गं त्यक्त्वा दूरत आत्मवान् ।
 क्षेमे विविक्त आसीनश्चिन्तयेन्मामतन्द्रितः ॥ २९ ॥
 न तथास्य भवेत् क्लेशो बन्धश्चान्यप्रसङ्गतः ।
 योपित्सङ्गाद् यथा पुंसो यथा तत्सङ्गिसङ्गतः ॥ ३० ॥

उद्वह उवाच

यथा त्वामरविन्दाक्ष यादृशं वा यदात्मकम् ।
 ध्यायेन्मुमुक्षुरेतन्मे ध्यानं त्वं वक्तुमर्हसि ॥ ३१ ॥

श्रीभगवानुवाच

सम आसन आसीनः समकायो यथासुखम् ।
 हस्तावुत्सङ्ग आधाय स्वनासाग्रकृतेक्षणः ॥ ३२ ॥
 प्राणस्य शोधयेन्मार्गं पूरकुम्भकरेचकैः ।
 विपर्ययेणापि शनैरभ्यसेन्निर्जितेन्द्रियः ॥ ३३ ॥
 हृद्यविच्छिन्नमोङ्कारं घण्टानादं विसोर्णवत् ।
 प्राणेनोदीर्य तत्राय पुनः संवेशयेत् स्वरम् ॥ ३४ ॥
 एवं प्रणवसंयुक्तं प्राणमेव समभ्यसेत् ।
 दशकृत्वस्त्रिपवर्णं मासादर्वाग् जितानिलः ॥ ३५ ॥
 हृत्पुण्डरीकमन्तःस्थमूर्ध्वनालमधोमुखम् ।
 ध्यात्वोर्ध्वमुखमुन्निद्रमष्टपत्रं सकर्णिकम् ॥ ३६ ॥

कर्णिकायां न्यसेत् स्वर्गसोमाग्नीनुत्तरोत्तरम् ।
 वह्निमध्ये स्मरेद् रूपं ममैतद् ध्यानमङ्गलम् ॥३७॥
 समं प्रशान्तं सुमुखं दीर्घचारुचतुर्भुजम् ।
 सुचारुमुन्दरग्रीवं सुकपोलं शुचिस्मितम् ॥३८॥
 सयानकर्णविन्यस्तस्फुरन्मकरकुण्डलम् ।
 हेमाम्बरं घनश्यामं श्रीवत्सश्रीनिकेतनम् ॥३९॥
 शङ्खचक्रगदापद्मवनमालाविभूषितम् ।
 नूपुरैर्विलसत्पादं कौस्तुभप्रभया युतम् ॥४०॥
 धुमत्किरीटकटकटिस्त्रिज्वाङ्गदायुतम् ।
 सर्वाङ्गमुन्दरं हृद्यं प्रसादसुमुखेक्षणम् ।
 सुकुमारमभिध्यायेत् सर्वाङ्गेषु मनो दधत् ॥४१॥

इन्द्रियाणीन्द्रियार्थेभ्यो मनसाऽऽकृष्य तन्मनः ।
 बुद्ध्या सारथिना धीरः प्रणयेन्मयि सर्वतः ॥४२॥
 तत् सर्वव्यापकं चित्तमाकृष्यैकत्र धारयेत् ।
 नान्यानि चिन्तयेद् भूयः सुमितं भावयेन्मुखम् ॥४३॥
 तत्र लब्धपदं चित्तमाकृष्य व्योम्नि धारयेत् ।
 तच्च त्यक्त्वा मदारोहो न किञ्चिदपि चिन्तयेत् ॥४४॥
 एवं समाहितमतिर्मा मेवात्मानमात्मानि ।
 विचष्टे मयि सर्वात्मन् ज्योतिर्ज्योतिर्पि संयुतम् ॥४५॥
 ध्यानेनेत्यं सुतीव्रेण युञ्जतो योगिनो मनः ।
 संयास्यत्याशु निर्वाणं द्रव्यज्ञानक्रियाभ्रमः ॥४६॥

इति श्रीमद्भागवते महापुराणे पारमहंस्यां संहितायामेकादशस्कन्धे
 चतुर्दशोऽध्यायः ॥ १४ ॥

अथ पञ्चदशोऽध्यायः

श्रीभगवानुवाच

जितेन्द्रियस्य युक्तस्य जितश्वासस्य योगिनः ।
 मयि धारयतश्चेत उपतिष्ठन्ति सिद्धयः ॥ १ ॥
 उद्धव उवाच ।
 कया धारणया कास्वित् कथंस्वित् सिद्धिरच्युता
 कति वा सिद्धयो ब्रूहि योगिनां सिद्धिदो भवान् ॥ २ ॥
 श्रीभगवानुवाच
 सिद्धयोऽष्टादश प्रोक्ता धारणायोगपारगैः ।
 तासामष्टौ मत्प्रधाना दशैव गुणहेतवः ॥ ३ ॥
 अणिमा महिमा मूर्तेर्लघिमा प्राप्तिरिन्द्रियैः ।
 प्राकाम्यं श्रुतदृष्टेषु शक्तिप्रेरणमीशिता ॥ ४ ॥
 गुणेष्वसङ्गो वशिता यत्कामस्तदवस्यति ।
 एता मे सिद्धयः सौम्यं अष्टावौत्पत्तिका मताः ॥ ५ ॥
 अनूर्मिमत्त्वं देहेऽस्मिन् दूरश्रवणदर्शनम् ।
 मनोजवः कामरूपं परकायप्रवेशनम् ॥ ६ ॥
 स्वच्छन्दमृत्युर्देवानां सहक्रीडानुदर्शनम् ।
 यथासङ्कल्पसंसिद्धिराज्ञाप्रतिहतागतिः ॥ ७ ॥

त्रिकालज्ञत्वमद्वन्द्वं परचित्ताद्यभिज्ञता ।
 अग्न्यर्काम्बुविषादीनां प्रतिष्ठम्भोऽपराजयः ॥ ८ ॥
 एताश्चोद्देशतः प्रोक्ता योगधारणसिद्धयः ।
 यया धारणया या स्याद् यथा वा स्यान्निबोध मे ॥ ९ ॥
 भूतसूक्ष्मात्मनि मयि तन्मात्रं धारयेन्मनः ।
 अणिमानमवाप्नोति तन्मात्रोपासको मम ॥ १० ॥
 महत्यात्मन्मयि परे यथासंस्थं मनो दधत् ।
 महिमानमवाप्नोति भूतानां च पृथक् पृथक् ॥ ११ ॥
 परमाणुमये चित्तं भूतानां मयि रञ्जयन् ।
 कालसूक्ष्मार्थतां योगी लघिमानमवाप्नुयात् ॥ १२ ॥
 धारयन् मय्यहंतच्चे मनो वैकारिकेऽखिलम् ।
 सर्वेन्द्रियाणामात्मत्वं प्राप्तिं प्राप्नोति मन्मनाः ॥ १३ ॥
 महत्यात्मनि यः सूत्रे धारयेन्मयि मानसम् ।
 प्राकाम्यं पारमेष्ठ्यं मे विन्दतेऽव्यक्तजन्मनः ॥ १४ ॥
 विष्णौ व्यधीश्वरे चित्तं धारयेत् कालविग्रहे ।
 स ईशित्वमवाप्नोति क्षेत्रक्षेत्रज्ञचोदनाम् ॥ १५ ॥
 नारायणे तुरीयाख्ये भगवच्छब्दशब्दिते ।

मनो मय्यादधद् योगी मद्भर्मा वशितामियात् ॥१६॥
 निर्गुणे ब्रह्मणि मयि धारयन् विशदं मनः ।
 परमानन्दमाप्नोति यत्र कामोऽवसीयते ॥१७॥
 श्वेतद्वीपपतौ चित्तं शुद्धे धर्ममये मयि ।
 धारयन्ल्लेखतां याति षड्भूमिरहितो नरः ॥१८॥
 मय्याकाशात्मनि प्राणे मनसा धोषमुद्रहन् ।
 तत्रोपलब्धा भूतानां हंसो वाचः शृणोत्यसौ ॥१९॥
 चक्षुस्त्वष्टरि संयोज्य त्वष्टारमपि चक्षुषि ।
 मां तत्र मनसा ध्यायन् विश्वं पश्यति सूक्ष्मदृक् ॥२०॥
 मनो मयि सुसंयोज्य देहं तदनु वायुना ।
 मद्धारणानुभावेन तत्रात्मा यत्र वै मनः ॥२१॥
 यदा मन उपादाय यद् यद् रूपं बुभूषति ।
 तत्तद् भवेन्मनोरूपं मद्योगबलमाश्रयः ॥२२॥
 परकायं विशन् सिद्ध आत्मानं तत्र भावयेत् ।
 पिण्डं हित्वा विशेत् प्राणां वायुभूतः पण्डुप्रिवत् ॥२३॥
 पाण्ड्याऽऽपीड्य गुदं प्राणां हृदुरः कण्ठमूर्धसु ।
 आरोप्य ब्रह्मरन्ध्रेण ब्रह्म नीत्वा तत्सृजेत्तनुम् ॥२४॥
 विहरिष्यन् सुराक्रीडे मत्स्थं सत्त्वं विभावयेत् ।
 विमानेनोपतिष्ठन्ति सत्त्ववृत्तीः सुरत्त्रियः ॥२५॥
 यथा सङ्कल्पयेद् बुद्ध्या यदा वा मत्परः पुमान् ।
 मयि सैत्ये मनो युज्यंस्तथा तत् समुपाश्रुते ॥२६॥

यो वै मद्भावमापन्न ईशितुर्वशितुः पुमान् ।
 कुतश्चिन्न विहन्येत तस्य चाज्ञा यथा मम ॥२७॥
 मद्भक्त्या शुद्धसत्त्वस्य योगिनो धारणाविदः ।
 तस्य त्रैकालिकी बुद्धिर्जन्ममृत्यूपवृंहिता ॥२८॥
 अग्न्यादिभिर्न हन्येत मुनेर्योगमयं वपुः ।
 मैद्योगश्रान्तचित्तस्य यादसामुदकं यथा ॥२९॥
 मद्भिभूतीरभिध्यायन् श्रीवत्साम्प्रविभूषिताः ।
 ध्वजातपत्रव्यजनैः स भवेदपराजितः ॥३०॥
 उपासकस्य मामेवं योगधारणया मुनेः ।
 सिद्धयः पूर्वकथिता उपतिष्ठन्त्यशेषतः ॥३१॥
 जितेन्द्रियस्य दान्तस्य जितश्वासात्मनो मुनेः ।
 मद्धारणां धारयतः का सा सिद्धिः सुदुर्लभा ॥३२॥
 अन्तरायान् वदन्त्येतां युज्यतो योगमुत्तमम् ।
 मया सम्पद्यमानस्य कालक्षपणहेतवः ॥३३॥
 जन्मौषधितपोमन्त्रैर्यावतीरिह सिद्धयः ।
 योगेनाप्नोति ताः सर्वा नान्यैर्योगगतिं व्रजेत् ॥३४॥
 सर्वासामपि सिद्धीनां हेतुः पतिरहं प्रभुः ।
 अहं योगस्य सांख्यस्य धर्मस्य ब्रह्मवादिनाम् ॥३५॥
 अहमात्माऽऽन्तरो बाह्योऽनावृतः सर्वदेहिनाम् ।
 यथा भूतानि भूतेषु बहिरन्तः स्वयं तथा ॥३६॥

इति श्रीमद्भागवते महापुराणे पारमहंस्यां संहितायामेकादशस्कन्धे पञ्चदशोऽध्यायः ॥ १५ ॥

अथ षोडशोऽध्यायः

उद्धव उवाच

त्वं ब्रह्म परमं साक्षादनाद्यन्तमपावृतम् ।
 सर्वेषामपि भावानां त्राणस्थित्यप्ययोद्भवः ॥ १ ॥
 उच्चावचेषु भूतेषु दुर्ज्ञेयमकृतात्मभिः ।
 उपासते त्वां भगवन् याथातथ्येन ब्राह्मणाः ॥ २ ॥
 येषु येषु च भावेषु भक्त्या त्वां परमर्षयः ।
 उपासीनाः प्रपद्यन्ते संसिद्धिं तद् वदस्व मे ॥ ३ ॥
 गूढधरसि भूतात्मा भूतानां भूतमाचन ।

न त्वां पश्यन्ति भूतानि पश्यन्तं मोहितानि ते ॥ ४ ॥

याः काश्च भूमौ दिवि वै रसायां
 विभूतयो दिक्षु महाविभूते ।
 ता मह्यमाख्याह्यनुभावितास्ते
 नमामि ते तीर्थपदाङ्घ्रिपद्मम् ॥ ५ ॥

श्रीभगवानुवाच

एवमेतदहं पृष्टः प्रश्नं प्रश्नविदां वर ।
 युयुत्सुना विनशने सपत्नैरर्जुनेन वै ॥ ६ ॥

ज्ञात्वा ज्ञातिवधं गर्ह्यमधर्मं राज्यहेतुकम् ।
 ततो निवृत्तो हन्ताहं हतोऽयमिति लौकिकः ॥ ७ ॥
 सतदा पुरुषव्याघ्रो युक्त्या मे प्रतियोधितः ।
 अभ्यभाषत मामेवं यथा त्वं रणमूर्धनि ॥ ८ ॥
 अहमात्मोद्धवामीषां भूतानां सुहृदीश्वरः ।
 अहं सर्वाणि भूतानि तेषां स्थित्युद्धवाप्ययः ॥ ९ ॥
 अहं गतिर्गतिमतां कालः कलयतामहम् ।
 गुणानां चाप्यहं साम्यं गुणिन्यौत्पत्तिको गुणः ॥ १० ॥
 गुणिनामप्यहं सूत्रं महतां च महानहम् ।
 सूक्ष्माणामप्यहं जीवो दुर्जयानामहं मनः ॥ ११ ॥
 हिरण्यगर्भो वेदानां मन्त्राणां प्रणवस्त्रिवृत् ।
 अक्षराणामकारोऽस्मि पदानिच्छन्दसामहम् ॥ १२ ॥
 इन्द्रोऽहं सर्वदेवानां वसूनामस्मि हव्यवाट् ।
 आदित्यानामहं विष्णु रुद्राणां नीललोहितः ॥ १३ ॥
 ब्रह्मर्षीणां भृगुरहं राजर्षीणामहं मनुः ।
 देवर्षीणां नारदोऽहं हविर्धान्यस्मि धेनुषु ॥ १४ ॥
 सिद्धेश्वराणां कपिलः सुपर्णोऽहं पतत्रिणाम् ।
 प्रजापतीनां दक्षोऽहं पितृणामहमर्यमा ॥ १५ ॥
 मां विद्वद्युद्वह दैत्यानां प्रह्लादमसुरेश्वरम् ।
 सोमं नक्षत्रौषधीनां धनेशं यक्षरक्षसाम् ॥ १६ ॥
 ऐरावतं गजेन्द्राणां यादसां वरुणं प्रभुम् ।
 तपतां द्युमतां सूर्यं मनुष्याणां च भूपतिम् ॥ १७ ॥
 उच्चैः श्रवास्तुरङ्गाणां धातूनामस्मि काञ्चनम् ।
 यमः संयमतां चाहं सर्पाणामस्मि वासुकिः ॥ १८ ॥
 नाग्रेन्द्राणामनन्तोऽहं मृगेन्द्रः शृङ्गिदंष्ट्रिणाम् ।
 आश्रमाणामहं तुर्यो वर्णानां ग्रंथमोऽनघ ॥ १९ ॥
 तीर्थानां स्रोतसां गङ्गा समुद्रः सरसामहम् ।
 आयुधानां धनुरहं त्रिपुरघ्नो धनुष्मताम् ॥ २० ॥
 धिष्ण्यानामस्म्यहं मेरुर्गहनानां हिमालयः ।
 वनस्पतीनामश्वत्थं ओषधीनामहं यवः ॥ २१ ॥
 पुरोधसां वसिष्ठोऽहं ब्रह्मिष्ठानां बृहस्पतिः ।
 स्कन्दोऽहं सर्वसेनान्यामग्रण्यां भगवानजः ॥ २२ ॥
 यज्ञानां ब्रह्मयज्ञोऽहं व्रतानामविर्हिसनम् ।

वाय्वग्न्यर्काम्बुवागात्मा शुचीनामप्यहं शुचिः ॥ २३ ॥
 योगानामात्मसंरोधो मन्त्रोऽस्मि विजिगीषताम् ।
 आन्वीक्षिकी कौशलानां विकल्पः ख्यातिवादिनाम् ॥ २४ ॥
 स्त्रीणां तु शतरूपाहं पुंसां स्वायम्भुवो मनुः ।
 नारायणो मुनीनां च कुमारो ब्रह्मचारिणाम् ॥ २५ ॥
 धर्माणामस्मि संन्यासः क्षेमाणामवहिर्मतिः ।
 गुह्यानां सैन्यं मौनं मिथुनानामजस्त्वहम् ॥ २६ ॥
 संवत्सरोऽस्म्यनिमिषामृतूनां मधुमाधवौ ।
 मासानां मार्गशीर्षोऽहं नक्षत्राणां तथाभिजित् ॥ २७ ॥
 अहं युगानां च कृतं धीराणां देवलोऽसितः ।
 द्वैपायनोऽस्मि व्यासानां कवीनां काव्य आत्मवान् ॥ २८ ॥
 वासुदेवो भगवतां त्वं तु भागवतेश्वरम् ।
 किंपुरुषाणां हनुमान् विद्याधराणां सुदर्शनः ॥ २९ ॥
 रत्नानां पद्मरागोऽस्मि पद्मकोशः सुपेशसाम् ।
 कुशोऽस्मि दर्भजातीनां गव्यमाज्यं हविःप्वहम् ॥ ३० ॥
 व्यवसायिनामहं लक्ष्मीः कितवानां छलग्रहः ।
 तितिक्षास्मि तितिक्षूनां सत्त्वं सत्त्ववतामहम् ॥ ३१ ॥
 ओजः सहो बलवतां कर्माहं विद्धि सात्त्वताम् ।
 सात्त्वतां नवमूर्तीनामादिमूर्तिरहं परा ॥ ३२ ॥
 विश्वावसुः पूर्वचित्तिर्गन्धर्वाप्सरसामहम् ।
 भूधराणामहं स्थैर्यं गन्धमात्रमहं भुवः ॥ ३३ ॥
 अपां रसश्च परमस्तेजिष्ठानां विभावसुः ।
 प्रभा सूर्येन्दुताराणां शब्दोऽहं नभसः परः ॥ ३४ ॥
 ब्रह्मण्यानां बलिरहं वीराणामहमर्जुनः ।
 भूतानां स्थितिरुत्पत्तिरहं वै प्रतिसङ्क्रमः ॥ ३५ ॥
 गत्युक्त्युत्सर्गोपादानमानन्दस्पर्शलक्षणम् ।
 आस्वादश्रुत्यवप्राणमहं सर्वेन्द्रियेन्द्रियम् ॥ ३६ ॥
 पृथिवी वायुराकाश आपो ज्योतिरहं महान् ।
 विकारः पुरुषोऽव्यक्तं रजः सत्त्वं तमः परम् ॥ ३७ ॥
 अहमेतत्प्रसंख्यानं ज्ञानं तत्त्वविनिश्चयः ।
 मयेश्वरेण जीवेन गुणेन गुणिना विना ।
 सर्वात्मनापि सर्वेण न भावो विद्यते क्वचित् ॥ ३८ ॥
 संख्यानं परमाणूनां कालेन क्रियते मया ।

१. मपि । २. प्रथमो ह्यहम् । ३. मश्वत्थम् । ४. यवाः । ५. सर्वसेनानामग्रणीर्भग० । ६. सौन्दर्यम् । ७. प्राचीन
 प्रतिमं यह श्लोकार्ध इत्थ प्रकार है—‘विश्वावसुः पूर्वचित्तिर्गन्धर्वाप्सरसामहम्’ । ८. कामः । ९. प्राचीन प्रतिमं. यह
 श्लोकार्ध नहीं है । १०. ऽव्यक्ती ।

न तथा मे विभूतीनां सृजतोऽण्डानि कोटिशः ॥३९॥
 तेजः श्रीः कीर्तिरैश्वर्यं ह्रीस्त्यागः सौभगं भगः ।
 वीर्यं तितिक्षा विज्ञानं यत्र यत्र स मेऽशकः ॥४०॥
 एतास्ते कीर्तिताः सर्वाः सङ्क्षेपेण विभूतयः ।
 मनोविकारा एवैते यथा वाचाभिधीयते ॥४१॥
 वाचं यच्छ मनो यच्छ प्राणान् यच्छेन्द्रियाणि च ।

आत्मानमात्मना यच्छ न भूयः कल्पसेऽध्वने ॥४२॥
 यो वै वाङ्मनसी सम्यगसंयच्छन् धिया यतिः ।
 तस्य व्रतं तपो दानं स्रवत्यामघटाम्बुवत् ॥४३॥
 तस्मान्मनोवचःप्राणान् नियच्छेन्मत्परायणः ।
 मद्भक्तियुक्तया बुद्ध्या ततः परिसमाप्यते ॥४४॥

इति श्रीमद्भागवते महापुराणे पारमहंस्यां संहितायामेकादशस्कन्धे

षोडशोऽध्यायः ॥ १६ ॥

अथ सप्तदशोऽध्यायः

उद्धव उवाच

यस्त्वयाभिहितः पूर्वं धर्मस्त्वद्भक्तिलक्षणः ।
 वर्णाश्रमाचारवतां सर्वेषां द्विपदामपि ॥ १ ॥
 यथानुष्ठीयमानेन त्वयि भक्तिर्नृणां भवेत् ।
 स्वधर्मेणारविन्दाक्ष तत् समाख्यातुमर्हसि ॥ २ ॥
 पुरा किल महाबाहो धर्मं परमकं प्रभो ।
 यत्नेन हंसरूपेण ब्रह्मणेऽभ्यास्य माधव ॥ ३ ॥
 स इदानीं सुमहता कालेनामित्रकर्शन ।
 न प्रायो भविता मर्त्यलोके प्रागनुशासितः ॥ ४ ॥
 वक्ता कर्ताविता नान्यो धर्मस्याच्युत ते भुवि ।
 सभायामपि वैरिञ्च्यां यत्र मूर्तिधराः कलाः ॥ ५ ॥
 कर्त्रावित्रा प्रवक्त्रा च भवता मधुसूदन ।
 त्यक्ते महीतले देव विनष्टं कः प्रवक्ष्यति ॥ ६ ॥
 तत्त्वं नः सर्वधर्मज्ञ धर्मस्त्वद्भक्तिलक्षणः ।
 यथा यस्य विधीयेत तथा वर्णय मे प्रभो ॥ ७ ॥

श्रीशुक उवाच

इत्थं स्वभृत्यमुख्येन पृष्टः स भगवान् हरिः ।
 प्रीतः क्षेमाय मर्त्यानां धर्मानाह सनातनान् ॥ ८ ॥

श्रीभगवानुवाच

धर्म्य एष तव प्रश्नो नैःश्रेयसकरो नृणाम् ।
 वर्णाश्रमाचारवतां समुद्धव निबोध मे ॥ ९ ॥

आदौ कृतयुगे वर्णो नृणां हंस इति स्मृतः ।
 कृतकृत्याः प्रजा ज्ञात्या तस्मात् कृतयुगं विदुः ॥१०॥
 वेदः प्रणव एवाग्रे धर्मोऽहं वृषरूपधृक् ।
 उपासते तपोनिष्ठा हंसं मां मुक्तकिल्बिषाः ॥११॥
 त्रेतामुखे महाभाग प्राणान्मे हृदयात्प्रयी ।
 विद्या प्रादुरभूच्चैस्या अहमासं त्रिवृन्मखः ॥१२॥
 विप्रक्षत्रियविट्शूद्रा मुखवाहूरुपादजाः ।
 वैराजात् पुरुषाज्जाता य आत्माचारलक्षणाः ॥१३॥
 गृहाश्रमो जघनतो ब्रह्मचर्यं हृदो मम ।
 वृक्षः स्यानाद् वने वासो न्यासः शीर्षणि संस्थितः ॥१४॥
 वर्णानामाश्रमाणां च जन्मभूम्यनुसंरिणीः ।
 आसन् प्रकृतयो नृणां नीचैर्नीचोत्तमोत्तमाः ॥१५॥
 शमो दमस्तपः शौचं सन्तोषः क्षान्तिरार्जवम् ।
 मद्भक्तिश्च दया सत्यं ब्रह्मप्रकृतयस्त्विमाः ॥१६॥
 तेजो बलं धृतिः शौर्यं तितिक्षादार्ढ्यमुद्यमः ।
 स्थैर्यं ब्रह्मण्यतैश्वर्यं क्षत्रप्रकृतयस्त्विमाः ॥१७॥
 आस्तिक्यं दाननिष्ठा च अदम्भो ब्रह्मसेवनम् ।
 अतुष्टिरथोपचयैर्वैश्यप्रकृतयस्त्विमाः ॥१८॥
 शुश्रूषणं द्विजगवां देवानां चाप्यमायया ।
 तत्र लब्धेन सन्तोषः शूद्रप्रकृतयस्त्विमाः ॥१९॥
 अशौचमनृतं स्तेयं नास्तिक्यं शुष्कविग्रहः ।

कामः क्रोधश्च तर्पश्च स्वभावोऽन्तेवसायिनाम् ॥२०॥
 अहिंसा सत्यमस्तेयमकामक्रोधलोभता ।
 भूतप्रियहितेहा च धर्मोऽयं सार्ववर्णिकः ॥२१॥
 द्वितीयं प्राप्यानुपूर्व्याञ्जन्मोपनयनं द्विजः ।
 वसन् गुरुकुले दान्तो ब्रह्माधीयीत चाहुतः ॥२२॥
 मेखलाजिनदण्डाक्षब्रह्मसूत्रकमण्डलून् ।
 जटिलोऽधौतदद्वासोऽरक्तपीठः कुशान् दधत् ॥२३॥
 स्नानभोजनहोमेषु जपोचारे च वाग्यतः ।
 नच्छिन्द्यान्नखरोमाणि कक्षोपस्थगतान्यपि ॥२४॥
 रेतो नावकिरेज्जातु ब्रह्मव्रतधरः स्वयम् ।
 अवकीर्णोऽवगाह्याप्सु यतासुस्त्रिपदीं जपेत् ॥२५॥
 अग्न्यर्काचार्यगोविप्रगुरुवृद्धसुराञ्छुचिः ।
 समाहित उपासीत सन्ध्ये च यतवाग् जपन् ॥२६॥
 आचार्यं मां विजानीयान्नावमन्येत कर्हिचित् ।
 न मर्त्यबुद्ध्याख्येत सर्वदेवमयो गुरुः ॥२७॥
 सायं प्रातरुपानीय भैक्ष्यं तस्मै निवेदयेत् ।
 यच्चान्यदप्यनुज्ञातमुपयुञ्जीत संयतः ॥२८॥
 शुश्रूषमाण आचार्यं सदोपासीत नीचवत् ।
 यानशय्यासनस्थानैर्नातिदूरे कृताञ्जलिः ॥२९॥
 एवंभृत्तो गुरुकुले वसेद् भोगविवर्जितः ।
 विद्या समाप्यते यावद् विभ्रद् व्रतमखण्डितम् ॥३०॥
 यद्यसौ छन्दसां लोकमारोक्ष्यन् ब्रह्मविष्टपम् ।
 गुरवे विन्यसेद् देहं स्वाध्यायार्थं बृहद्व्रतः ॥३१॥
 अग्नौ गुरावात्मनि च सर्वभूतेषु मां परम् ।
 अपृथग्धीरुपासीत ब्रह्मवर्चस्व्यकल्मषः ॥३२॥
 स्त्रीणां निरीक्षणस्पर्शसंलापक्ष्वेलनादिकम् ।
 प्राणिनो मिथुनीभूतानगृहस्थोऽग्रतस्त्यजेत् ॥३३॥
 शौचमाचमनं स्नानं सन्ध्योपासनमार्जवम् ।
 तीर्थसेवा जपोऽस्पृश्याभक्ष्यासंभाष्यवर्जनम् ॥३४॥
 सर्वाश्रमप्रयुक्तोऽयं नियमः कुलनन्दन ।
 मद्भावः सर्वभूतेषु मनोवाकायसंयमः ॥३५॥
 एवं बृहद्व्रतधरो ब्राह्मणोऽग्निरिव ज्वलन् ।
 मद्भक्तस्तीव्रतपसा दग्धकर्माशियोऽमलः ॥३६॥
 अथानन्तरमावेक्ष्यन् यथा जिज्ञासितागमः ।

गुरवे दक्षिणां दत्त्वा स्नायाद् गुरुन्मुमोदितः ॥३७॥
 गृहं वनं शोपविशेत् प्रव्रजेद् वा द्विजोत्तमः ।
 आश्रमादाश्रमं गच्छेन्नान्यथा मत्परश्चरेत् ॥३८॥
 गृहार्थी सदृशीं भार्यामुद्वहेदजुगुप्सिताम् ।
 यवीयसीं तु वयसा तां सवर्णामनु क्रमात् ॥३९॥
 इज्याध्ययनदानानि सर्वेषां च द्विजन्मनाम् ।
 प्रतिग्रहोऽध्यापनं च ब्राह्मणस्यैव याजनम् ॥४०॥
 प्रतिग्रहं मन्यमानस्तपस्तेजोयशोनुदम् ।
 अन्याभ्यामेव जीवेत शिल्पैर्वा दोषदृक् तयोः ॥४१॥
 ब्राह्मणस्य हि देहोऽयं क्षुद्रकामाय नेष्यते ।
 कृच्छ्राय तपसे चेह प्रेत्यानन्तसुखाय च ॥४२॥
 शिलोञ्छवृत्त्या परितुष्टचित्तो
 धर्मं महान्तं विरजं जुषाणः ।
 मय्यर्पितात्मा गृह एव तिष्ठ-
 नातिप्रसक्तः समुपैति शान्तिम् ॥४३॥
 समुद्ररन्ति ये विप्रं सीदन्तं मत्परायणम् ।
 तानुद्धरिष्ये नचिरादापद्भ्यो नौरिवार्णवात् ॥४४॥
 सर्वाः समुद्वरेद् राजा पितेव व्यसनान् प्रजाः ।
 आत्मानमात्मना धीरो यथा गजपतिर्गजान् ॥४५॥
 एवंविधो नरपतिर्विमानेनार्कवर्चसा ।
 विधूयेहाशुभं कृत्स्नमिन्द्रेण सह मोदते ॥४६॥
 सीदन् विप्रो वणिग्वृत्त्या पण्यैरेवापदं तरेत् ।
 खड्गेन वाऽऽपदाक्रान्तो न श्ववृत्त्या कथञ्चन ॥४७॥
 वैश्यवृत्त्या तु राजन्यो जीवेन्मृगययाऽऽपदि ।
 चरेद् वा विप्ररूपेण न श्ववृत्त्या कथञ्चन ॥४८॥
 शूद्रवृत्तिं भजेद् वैश्यः शूद्रः कारुकटक्रियाम् ।
 कृच्छ्रान्मुक्तो न गर्हेण वृत्तिं लिप्सेत कर्मणा ॥४९॥
 वेदाध्यायस्वधास्वाहावलयन्नाद्यैर्यथोदयम् ।
 देवर्षिपितृभूतानि मद्रूपाण्यन्वहं यजेत् ॥५०॥
 यदृच्छयोपपन्नेन शुक्लेनोपार्जितेन वा ।
 धनेनापीडयन् भृत्यान् न्यायेनैवाहरेत् कतून् ॥५१॥
 कुटुम्बेषु न सज्जेत न प्रमाद्येत् कुटुम्ब्यपि ।
 विपश्चिन्नश्चरं पश्येददृष्टमपि दृष्टवत् ॥५२॥
 पुत्रदारासन्धूनां सङ्गमः पान्थसङ्गमः ।

१. तर्पश्च । २. न्यायवसायिनाम् । ३. चाग्यतः । ४. मन्त्रोच्चारणे । ५. न विकिरेत् । ६. बृहन्न सुरानपि ।
 ७. च न्यसेद्देहम् । ८. सन्ध्योपास्तिर्ममार्चनम् । ९. शिल्पैः । १०. शूद्रवृत्तिर्भवेद्वैश्यः । ११. कारुकटक्रियः ।

अनुदेहं विन्यन्त्येते स्वप्नो निद्रानुगो यथा ॥५३॥
 इत्थं परिमृशन्मुक्तो गृहेष्वतिथिवद् वसन् ।
 न गृहैरनुबध्येत निर्ममो निरहङ्कृतः ॥५४॥
 कर्मभिर्गृहमेधीयैरिष्टा मामेव भक्तिमान् ।
 तिष्ठेद् वनं वोपविशेत् प्रजावान् वा परिव्रजेत् ॥५५॥
 यस्त्वासक्तमतिर्गोहे पुत्रवित्तैषणातुरः ।

स्त्रैणः कृपणधीर्मूढो ममाहमिति बध्यते ॥५६॥
 अहो मे पितरौ वृद्धौ भार्या बालात्मजाऽऽत्मजाः ।
 अनाथा मामृते दीनाः कथं जीवन्ति दुःखिताः ॥५७॥
 एवं गृहाशयाक्षिप्तहृदयो मूढधीरयम् ।
 अतृप्तस्ताननुध्यायन् मृतोऽन्धं विशते तमः ॥५८॥

इति श्रीमद्भागवते महापुराणे पारमहंस्यां संहितायामेकादशस्कन्धे

सप्तदशोऽध्यायः ॥ १७ ॥

अथाष्टादशोऽध्यायः

श्रीभगवानुवाच

वनं विविक्षुः पुत्रेषु भार्या न्यस्य सहैव वा ।
 वन एव वसेच्छान्तस्तृतीयं भागमायुषः ॥ १ ॥
 कन्दमूलफलैर्वन्यैर्मधैर्घृत्ति प्रकल्पयेत् ।
 वसीत बल्कलं वासस्तृणपर्णाजिनानि च ॥ २ ॥
 केशरोमनखश्मश्रुमलानि विभृयाद् दतः ।
 न धावेदप्सु मज्जेत त्रिकालं स्थण्डिलेशयः ॥ ३ ॥
 ग्रीष्मे तप्येत पश्चाद्ग्रीन् वर्षास्यासारपाङ् जले ।
 आकण्ठमग्नः शिशिरे एवंवृत्तस्तपश्चरेत् ॥ ४ ॥
 अग्निपक्वं समश्रीयात् कालपक्वमथापि वा ।
 उल्लखलाश्मकुट्टो वा दन्तोल्लखल एव वा ॥ ५ ॥
 स्वयं संचिनुयात् सर्वमात्मनो वृत्तिकारणम् ।
 देशकालबलाभिज्ञो नाददीतान्यदाहृतम् ॥ ६ ॥
 वन्यैश्चरुपुरोडाशैर्निर्वपेत् कालचोदितान् ।
 न तु श्रौतेन पशुना मां यजेत वनाश्रमी ॥ ७ ॥
 अग्निहोत्रं च दर्शश्च पूर्णमासश्च पूर्ववत् ।
 चातुर्मास्यानि च मुनेराम्नातानि च नगमैः ॥ ८ ॥
 एवं चीर्णेन तपसा मुनिर्धमनिसन्ततः ।
 मां तपोमयमाराध्य ऋपिलोकादुपैति माम् ॥ ९ ॥
 यस्त्वेतत् कृच्छ्रतश्चीर्णं तपो निःश्रेयसं महत् ।
 कामायाल्पीयसे युञ्ज्याद् बालिशः कोऽपरस्ततः ॥ १० ॥
 यदासौ नियमोऽकल्पो जरया जातवेपथुः ।

आत्मन्यग्रीन् समारोप्य मच्चित्तोऽग्निं समाविशेत् ॥ ११ ॥
 यदा कर्मविपाकेषु लोकेषु निरयात्मसु ।
 विरागो जायते सम्यङ् न्यस्ताग्निः प्रव्रजेत्ततः ॥ १२ ॥
 इष्टां यथोपदेशं मां दत्त्वा सर्वस्वमृत्विजे ।
 अग्नीन् म्यप्राण आवेश्य निरपेक्षः परिव्रजेत् ॥ १३ ॥
 विप्रस्य वै संन्यसतो देवा दारादिरूपिणः ।
 विघ्नान् कुर्वन्त्ययं ह्यसानाक्रम्य समियात् परम् ॥ १४ ॥
 विभृयाच्चेन्मुनिर्वासः कौपीनाच्छादनं परम् ।
 त्यक्तं न दण्डपात्राभ्यामन्यत् किञ्चिदनाशदि ॥ १५ ॥
 दृष्टिपूतं न्यसेत् पादं वस्त्रपूतं पिवेज्जलम् ।
 सत्यपूतां वदेद् वाचं मनःपूतं समाचरेत् ॥ १६ ॥
 मौनानीहानिलायामा दण्डा वाग्देहचेतसाम् ।
 न ह्येते यस्य सन्त्यङ्ग वेणुभिर्न भवेद् यतिः ॥ १७ ॥
 भिक्षां चतुर्षु वर्णेषु विगह्यान् वर्जयश्चरेत् ।
 सप्तागारानसंकलप्तांस्तुष्येच्छन्धेन तावता ॥ १८ ॥
 बहिर्जलाशयं गत्वा तत्रोपस्पृश्य वाग्यतः ।
 विमज्ज्य पावितं शेषं भुञ्जीताशेषमाहृतम् ॥ १९ ॥
 एकश्चरेन्महीमेतां निःसङ्गः संयतेन्द्रियः ।
 आत्मक्रीड आत्मरत आत्मवान् समदर्शनः ॥ २० ॥
 विविक्तक्षेमशरणो मद्भावाविमलाशयः ।
 आत्मानं चिन्तयेदेकमभेदेन मया मुनिः ॥ २१ ॥
 अन्वीक्षेतात्मनो बन्धं मोक्षं च ज्ञाननिष्ठया ।

वन्ध इन्द्रियविक्षेपो मोक्ष एषां च संयमः ॥२२॥
 तस्मान्नियम्य षड्वर्गं मद्भावेन चरेन्मुनिः ।
 विरक्तः क्षुल्लकामेभ्यो लब्ध्वाऽऽत्मनि सुखं महत् २३
 पुरग्रामव्रजान् सार्थान् भिक्षार्थं प्रविशंश्चरेत् ।
 पुण्यदेशसरिच्छैलवनश्रमवर्ती महीम् ॥२४॥
 वानप्रस्थाश्रमपदेष्वमीक्ष्णं भैक्ष्यमाचरेत् ।
 संसिध्यत्याश्रममोहः शुद्धसत्त्वः शिलान्धसा ॥२५॥
 नैतद् वस्तुतया पश्येद् दृश्यमानं विनश्यति ।
 असक्तचित्तो विरमेदिहामुत्र चिकीर्षितात् ॥२६॥
 यदेतदात्मनि जगन्मनोवाक्प्राणसंहतम् ।
 सर्वं मायेति तर्केण स्वस्थस्त्यक्त्वा न तत् स्मरेत् ॥२७॥
 ज्ञाननिष्ठो विरक्तो वा मद्भक्तो वानपेक्षकः ।
 सलिङ्गानाश्रमसंस्त्यक्त्वा चरेद्विधिगोचरः ॥२८॥
 बुधो बालकवत् क्रीडेत् कुशलो जडवच्चरेत् ।
 वदेदुन्मत्तवद् विद्वान् गोचर्या नैगमश्चरेत् ॥२९॥
 वेदवादरतो न स्यान्न पाखण्डी न हैतुकः ।
 शुष्कवादविवादे न कश्चित् पक्षं समाश्रयेत् ॥३०॥
 नोद्विजेत जनाद् धीरो जनं चोद्वेजयेन्न तु ।
 अतिवादांस्तिक्षेत् नावमन्येत कश्चन ।
 देहमुद्दिश्य पशुवद् वैरं कुर्यान्न केनचित् ॥३१॥
 एक एव परो ह्यात्मा भूतेष्व्वात्मन्यवस्थितः ।
 यथेन्दुरुदपात्रेषु भूतान्येकात्मकानि च ॥३२॥
 अलब्ध्वा न विपीदेत काले कालेऽशनं क्वचित् ।
 लब्ध्वा न हृष्येद् धृतिमानुभयं दैवतन्त्रितम् ॥३३॥
 आहारार्थं समीहेत युक्तं तत् प्राणधारणम् ।
 तत्त्वं विमृश्यते तेन तद् विज्ञाय विमुच्यते ॥३४॥
 यदृच्छ्योपपन्नान्मद्याच्छ्रेष्ठमुतापरम् ।

तथा वासस्तथा शय्यां प्राप्तं प्राप्तं भजेन्मुनिः ॥३५॥
 शौचमाचमनं स्नानं न तु चोदनया चरेत् ।
 अन्यांश्च नियमाञ्ज्ञानी यथाहं लीलयेत्परः ॥३६॥
 न हि तस्य विकल्पाख्या या च मदीक्षया हता ।
 आदेहान्तात् क्वचित् ख्यातिस्ततः सम्पद्यते मया ॥३७॥
 दुःखोदकेषु कामेषु जातनिर्वेद आत्मवान् ।
 अजिज्ञासितमद्भर्मो गुरुं मुनिमुपाव्रजेत् ॥३८॥
 तावत् परिचरेद् भक्तः श्रद्धावाननस्रयकः ।
 यावद् ब्रह्म विजानीयान्मामेव गुरुमादृतः ॥३९॥
 यस्त्वसंयतषड्वर्गः प्रचण्डेन्द्रियसारथिः ।
 ज्ञानवैराग्यरहितस्त्रिदण्डमुपजीवति ॥४०॥
 सुरानात्मानमात्मस्थं निहनुते मां च धर्महा ।
 अविपक्वकपायोऽस्मादमुष्माच्च विहीयते ॥४१॥
 भिक्षोर्धर्मः शमोऽहिंसा तप ईक्षा वनौकसः ।
 गृहिणो भूतरक्षेज्या द्विजस्याचार्यसेवनम् ॥४२॥
 ब्रह्मचर्यं तपः शौचं सन्तोषो भूतसौहृदम् ।
 गृहस्थस्याप्यृतौ गन्तुः सर्वेषां मदुपासनम् ॥४३॥
 इति मां यः स्वधर्मेण भजन् नित्यमनन्यभाक् ।
 सर्वभूतेषु मद्भावो मद्भक्तिं विन्दते दृढाम् ॥४४॥
 भक्त्योद्धवानपायिन्या सर्वलोकमहेश्वरम् ।
 सर्वोत्पत्त्यप्ययं ब्रह्म कारणं मोषयाति सः ॥४५॥
 इति स्वधर्मनिर्णिक्तसत्त्वो निर्ज्ञातिमद्भक्तिः ।
 ज्ञानविज्ञानसम्पन्नो नचिरात् समुपैति माम् ॥४६॥
 वर्णाश्रमवर्तां धर्म एष आचारलक्षणः ।
 स एव मद्भक्तियुतो निःश्रेयसकरः परः ॥४७॥
 एतत्तेऽभिहितं साधो भवान् पृच्छति यच्च माम् ।
 यथा स्वधर्मसंयुक्तो भक्तो मां समियात् परम् ॥४८॥

इति श्रीमद्भागवते महापुराणे पारमहंस्यां संहितायामेकादशस्कन्धे अष्टादशोऽध्यायः ॥ १८ ॥

अथैकोनविंशोऽध्यायः

श्रीभगवानुवाच

यो विद्याश्रुतसम्पन्न आत्मवान् नानुमानिकः ।

मायामात्रमिदं ज्ञात्वा ज्ञानं च मयि संन्यसेत् ॥ १ ॥

ज्ञानिनस्त्वहमेवेष्टः स्वार्थो हेतुश्च संमतः ।

स्वर्गश्चैवापवर्गश्च नान्योऽर्थो मद्भक्ते प्रियः ॥ २ ॥

ज्ञानविज्ञानसंसिद्धाः पदं श्रेष्ठं विदुर्मम ।

१. सर्वान् । २. पप्रजेत् । ३. वनौकसाम् । ४. सम्बद्धाः ।

ज्ञानी प्रियतमोऽतो मे ज्ञानेनासौ विभर्ति माम् ॥ ३ ॥
 तपस्तीर्थं जपो दानं पवित्राणीतराणि च ।
 नालं कुर्वन्ति तां सिद्धिं या ज्ञानकलया कृता ॥ ४ ॥
 तस्माज्ज्ञानेन सहितं ज्ञात्वा स्वात्मानमुद्धव ।
 ज्ञानविज्ञानसम्पन्नो भज मां भक्तिभाविनः ॥ ५ ॥
 ज्ञानविज्ञानयज्ञेन मामिष्ट्वाऽऽत्मानमात्मनि ।
 सर्वयज्ञपतिं मां वै संसिद्धिं मुनयोऽगमन् ॥ ६ ॥
 त्वय्युद्धवाश्रयति यस्त्रिविधो विकारो
 मायान्तराऽऽपतति नाद्यपवर्गयोर्यत् ।
 जन्मादयोऽस्य यदमी तव तस्य किं स्यु-
 राद्यन्तयोर्यदसतोऽस्ति तदेव मध्ये ॥ ७ ॥

उद्धव उवाच

ज्ञानं विशुद्धं विपुलं यथैत-
 द्वैराग्यविज्ञानयुतं पुराणम् ।
 आख्याहि विश्वेश्वर विश्वमूर्ते
 त्वद्भक्तियोगं च महद्विमृग्यम् ॥ ८ ॥
 तांपत्रयेणाभिहतस्य घोरे
 संतप्यमानस्य भवाध्वनीश ।
 पश्यामि नान्यच्छरणं तवाङ्घ्रि-
 द्वन्द्वानपत्रादमृताभिवर्षात् ॥ ९ ॥
 दण्डं जनं संपतितं विलेऽस्मिन्
 कालाहिना क्षुद्रसुगोरुतर्पम् ।
 समुद्धरैनं कृपयाऽऽपवर्ग्यै-
 र्वचोभिरासिञ्च महानुभाव ॥ १० ॥

श्रीभगवानुवाच

इत्थमेतत् पुरा राजा भीष्मं धर्मभृतां वरम् ।
 अजातशत्रुः पप्रच्छ सर्वेषां नोऽनुशृण्वताम् ॥ ११ ॥
 निवृत्ते भारते युद्धे सुहृन्निधनविह्वलः ।
 श्रुत्वा धर्मान् बहून् पश्चान्मोक्षधर्मानपृच्छत ॥ १२ ॥
 तानहं तेऽभिधास्यामि देवव्रतमुखाच्छ्रुतान् ।
 ज्ञानवैराग्यविज्ञानश्रद्धाभक्त्युपबृंहितान् ॥ १३ ॥
 नवैकादश पञ्च त्रीन् भावान् भूतेषु येन वै ।
 ईक्षेतायैकमप्येषु तज्ज्ञानं मम निश्चितम् ॥ १४ ॥
 एतदेव हि विज्ञानं न तथैकेन येन यत् ।

स्थित्युत्पत्त्यप्ययान् पश्येद् भावानां त्रिगुणात्मनाम्
 आदावन्ते च मध्ये च सृज्यात् सृज्यं यदन्वितात् ।
 पुनस्तत्प्रतिसंक्रमे यच्छिष्येत तदेव सत् ॥ १६ ॥
 श्रुतिः प्रत्यक्षमैतिह्यमनुमानं चतुष्टयम् ।
 प्रमाणेष्वनवस्थानाद् विकल्पात् स विरज्यते ॥ १७ ॥
 कर्मणां परिणामित्वादाविरिञ्चादमङ्गलम् ।
 विपश्चिन्नश्वरं पश्येददृष्टमपि दृष्टवत् ॥ १८ ॥
 भक्तियोगः पुरैवोक्तः प्रीयमाणाय तेऽनघ ।
 पुनश्च कथयिष्यामि मद्भक्तेः कारणं परम् ॥ १९ ॥
 श्रद्धामृतकथायां मे शश्वन्मदनकीर्तनम् ।
 परिनिष्ठा च पूजायां स्तुतिभिः स्तवनं मम ॥ २० ॥
 आदरः परिचर्यायां सर्वाङ्गैरभिवन्दनम् ।
 मद्भक्तपूजाभ्यधिका सर्वभूतेषु मन्मतिः ॥ २१ ॥
 मदर्थेष्वङ्गचेष्टा च वचसा मद्गुणेरणम् ।
 मद्यर्पणं च मनसः सर्वकामविवर्जनम् ॥ २२ ॥
 मदर्थेऽर्थपरित्यागो भोगस्य च सुखस्य च ।
 इष्टं दत्तं हुतं जप्तं मदर्थं यद् व्रतं तपः ॥ २३ ॥
 एवं धर्मैर्मनुष्याणामुद्धवात्मनिवेदिनाम् ।
 मयि सञ्जायते भक्तिः कोऽन्योऽर्थोऽस्यावशिष्यते ॥ २४ ॥
 यदाऽऽत्मन्यर्पितं चित्तं शान्तं सन्नोपबृंहितम् ।
 धर्मं ज्ञानं सवैराग्यमैश्वर्यं चाभिपद्यते ॥ २५ ॥
 यदर्पितं तद् विकल्पे इन्द्रियैः परिधावति ।
 रजम्बलं चासन्निष्टं चित्तं विद्धि विपर्ययम् ॥ २६ ॥
 धर्मो मद्भक्तिकृत् प्रोक्तो ज्ञानं चैकात्म्यदर्शनम् ।
 गुणेष्वसङ्गो वैराग्यमैश्वर्यं चाणिमादयः ॥ २७ ॥

उद्धव उवाच

यमः कतिविधः प्रोक्तो नियमो वारिकर्शन ।
 कः शमः को दमः कृष्ण का तितिक्षा धृतिः प्रमो ॥ २८ ॥
 किं दानं किं तपः शौर्यं किं सत्यमृतमुच्यते ।
 कस्त्यागः किं धनं चेष्टं को यज्ञः का च दक्षिणा ॥ २९ ॥
 पुंसः किंस्विद् बलं श्रीमन् भगो लामश्च केशव ।
 का विद्या हीः परा का श्रीः किं सुखं दुःखमेव च ॥ ३० ॥
 कः पण्डितः कश्च मूर्खः कः पन्था उत्पथश्च कः ।
 कः स्वर्गो नरकः कः म्रित् को बन्धुरुत किं गृहम् ॥ ३१ ॥

१. शुद्धिम् । २. प्राचीन प्रतिमिं श्लोक ९ 'तापत्रयेणा' -- 'ये ११ वै श्लोकके पूर्वार्द्धे' -- 'धर्मभृतां वरम्' ।

पठ नदी है । १. ज्ञानविज्ञानवैराग्य० । ४. वा प्रपद्यते ।

क आढ्यः को दरिद्रो वा कृपणः कः क ईश्वरः ।
एतान् प्रश्नान् मम ब्रूहि विपरीतांश्च सत्पते ॥३२॥

श्रीभगवानुवाच

अहिंसा सत्यमस्तेयमसङ्गो हीरसञ्चयः ।
आस्तिक्यं ब्रह्मचर्यं च मौनं स्थैर्यं क्षमाभयम् ॥३३॥
शौचं जपस्तपो होमः श्रद्धाऽऽतिथ्यं मदर्चनम् ।
तीर्थाटनं परार्थेहा तुष्टिर्चायसेवनम् ॥३४॥
एते यमाः सनियमा उभयोर्द्वादश स्मृताः ।
पुंसामुपासितास्तात यथाकामं दुहन्ति हि ॥३५॥
शमो मनिष्ठता बुद्धेर्दम इन्द्रियसंयमः ।
तितिक्षा दुःखसंमर्षो जिह्वोपस्थजयो धृतिः ॥३६॥
दण्डन्यासः परं दानं कामत्यागस्तपः स्मृतम् ।
स्वभावविजयः शौर्यं सत्यं च समदर्शनम् ॥३७॥
ऋतं च सन्नृता वाणी कविभिः परिकीर्तिता ।
कर्मस्वसङ्गमः शौचं त्यागः संन्यास उच्यते ॥३८॥

धर्म इष्टं धनं नृणां यज्ञोऽहं भगवत्तमः ।
दक्षिणा ज्ञानसन्देशः प्राणायामः परं बलम् ॥३९॥
भगो मे ऐश्वरो भावो लाभो मद्भक्तिरुत्तमः ।
विद्याऽऽत्मनि मिदावाधो जुगुप्सा हीरकर्मसु ॥४०॥
श्रीगुणा नैरपेक्ष्याद्याः सुखं दुःखसुखात्ययः ।
दुःखं कामसुखापेक्षा पण्डितो बन्धमोक्षवित् ॥४१॥
मूर्खो देहाद्यहंबुद्धिः पन्था मन्निगमः स्मृतः ।
उत्पथश्चित्तविक्षेपः स्वर्गः सत्त्वगुणोदयः ॥४२॥
नरकस्तमउन्नाहो बन्धुर्गुरुरहं सखे ।
गृहं शरीरं मानुष्यं गुणाढ्यो ह्याढ्य उच्यते ॥४३॥
दरिद्रो यस्त्वसन्तुष्टः कृपणो योऽजितेन्द्रियः ।
गुणेष्वसक्तधीरीशो गुणसङ्गो विपर्ययः ॥४४॥
एत उद्धव ते प्रश्नाः सर्वे साधु निरूपिताः ।
किं वर्णितेन बहुना लक्षणं गुणदोषयोः ।
गुणदोषदृशिर्दोषो गुणस्तूभयवर्जितः ॥४५॥

इति श्रीमद्भागवते महापुराणे पारमहंस्यां संहितायामेकादशस्कन्धे
एकोनविंशोऽध्यायः ॥ १९ ॥

अथ विंशोऽध्यायः

उद्धव उवाच

विधिश्च प्रतिषेधश्च निगमो हीश्वरस्य ते ।
अवेक्षतेऽरविन्दाक्ष गुणं दोषं च कर्मणाम् ॥ १ ॥
वर्णाश्रमविकल्पं च प्रतिलोमानुलोमजम् ।
द्रव्यदेशवयःकालान् स्वर्गं नरकमेव च ॥ २ ॥
गुणदोषभिदादृष्टिमन्तरेण वचस्तव ।
निःश्रेयसं कथं नृणां निषेधविधिलक्षणम् ॥ ३ ॥
पितृदेवमनुष्याणां वेदश्चक्षुस्तवेश्वर ।
श्रेयस्त्वनुपलब्धेऽर्थे साध्यसाधनयोरपि ॥ ४ ॥
गुणदोषभिदादृष्टिर्निगमात्ते न हि स्वतः ।
निगमेनापवादश्च भिदाया इति ह भ्रमः ॥ ५ ॥

श्रीभगवानुवाच

योगास्त्रयो मया प्रोक्ता नृणां श्रेयोविधित्सया ।

ज्ञानं कर्म च भक्तिश्च नोपायोऽन्योऽस्ति कुत्रचित् ॥६॥
निर्विण्णानां ज्ञानयोगो न्यासिनामिह कर्मसु ।
तेष्वनिर्विण्णचित्तानां कर्मयोगस्तु कामिनाम् ॥ ७ ॥
यदृच्छया मत्कथादौ जातश्रद्धस्तु यः पुमान् ।
न निर्विण्णो नातिसक्तो भक्तियोगोऽस्य सिद्धिदः ॥८॥
तावत् कर्माणि कुर्यात् न निर्विद्येत यावता ।
मत्कथाश्रवणादौ वा श्रद्धा यावन्न जायते ॥ ९ ॥
स्वधर्मस्थो यजन् यज्ञैरनाशीः काम उद्धव ।
न याति स्वर्गनरकौ यद्यन्यन्न समाचरेत् ॥१०॥
अस्मिँल्लोके वर्तमानः स्वधर्मस्थोऽनघः शुचिः ।
ज्ञानं विशुद्धमाप्नोति मद्भक्तिं वा यदृच्छया ॥११॥
स्वर्गिणोऽप्येतमिच्छन्ति लोकं निरयिणस्तथा ।
साधकं ज्ञानभक्तिभ्यामुभयं तदसाधकम् ॥१२॥

न नरः स्वर्गतिं काङ्क्षेन्नारकीं वा विचक्षणः ।
 नेमं लोकं च काङ्क्षेत् देहावेशात् प्रमाद्यति ॥१३॥
 एतद् विद्वान् पुरा मृत्योरभवाय घटेत सः ।
 अप्रमत्त इदं ज्ञात्वा मर्त्यमप्यर्थसिद्धिदम् ॥१४॥
 छिद्यमानं यमैरेतैः कृतनीडं वनस्पतिम् ।
 खगः स्वकेतमुत्सृज्य क्षेमं याति ह्यलम्पटः ॥१५॥
 अहोरात्रैश्छिद्यमानं बुद्ध्याऽऽयुर्भयवेषथुः ।
 मृत्तसङ्गः परं बुद्ध्या निरीह उपशाम्यति ॥१६॥
 नृदेहमाद्यं सुलभं सुदुर्लभं
 पुत्रं सुकल्पं गुरुकर्णधारम् ।
 मयानुकूलेन नभस्वतेरितं
 पुमान् भवाब्धिं न तरेत् स आत्महा ॥१७॥
 यदाऽऽरम्भेषु निर्विण्णो विरक्तः संयतेन्द्रियः ।
 अभ्यासेनात्मनो योगी धारयेदचलं मनः ॥१८॥
 धार्यमाणं मनो यर्हि भ्राम्यदाश्चनवस्थितम् ।
 अतन्द्रितोऽनुरोधेन मार्गेणात्मवशं नयेत् ॥१९॥
 मनोगतिं न विसृजेज्जितप्राणो जितेन्द्रियः ।
 सत्त्वसम्पन्नया बुद्ध्या मन आत्मवशं नयेत् ॥२०॥
 एष वै परमो योगो मनसः संग्रहः स्मृतः ।
 हृदयज्ञत्वमन्विच्छन् दम्यस्येवार्चतो मुहुः ॥२१॥
 सांख्येन सर्वभावानां प्रतिलोमानुलोमतः ।
 भवाप्ययावन्बुध्यायेन्मनो यावत् प्रसीदति ॥२२॥
 निर्विण्णस्य विरक्तस्य पुरुषस्योक्तवेदिनः ।
 मनस्त्यजति दौरात्म्यं चिन्तितस्यानुचिन्तया ॥२३॥
 यमादिभिर्योगपथैरान्वीक्षिक्या च विद्यया ।
 ममाचोपासनाभिर्वा नान्यैर्योग्यं सरेन्मनः ॥२४॥

यदि कुर्यात् प्रमादेन योगी कर्म विगर्हितम् ।
 योगेनैव दहेदहो नान्यत्तत्र कदाचन ॥२५॥
 स्वे स्वेऽधिकारे या निष्ठा स गुणः परिकीर्तितः ।
 कर्मणां जात्यशुद्धानामनेन नियमः कृतः ।
 गुणदोषविधानेन सङ्गानां त्याजनेच्छया ॥२६॥
 जातश्रद्धो मत्कथासु निर्विण्णः सर्वकर्मसु ।
 वेद दुःखात्मकान् कामान् परित्यागेऽप्यनीश्वरः ॥२७॥
 ततो भजेत मां प्रीतः श्रद्धालुर्दृढनिश्चयः ।
 जुषमाणश्च तान् कामान् दुःखोदकांश्च गर्हयन् ॥२८॥
 प्रोक्ते न भक्तियोगेन भजतो मासकृन्मुनेः ।
 कामा हृदय्या नश्यन्ति सर्वे मयि हृदि स्थिते ॥२९॥
 भिद्यते हृदयग्रन्थिश्छिद्यन्ते सर्वसंशयाः ।
 क्षीयन्ते चास्य कर्माणि मयि दृष्टेऽखिलात्मनि ॥३०॥
 तस्मान्मद्भक्तियुक्तस्य योगिनो वै मर्दात्मनः ।
 न ज्ञानं न च वैराग्यं प्रायः श्रेयो भवेदिह ॥३१॥
 यत् कर्मभिर्यत्तपसा ज्ञानवैराग्यतश्च यत् ।
 योगेन दानधर्मेण श्रेयोभिरितरैरपि ॥३२॥
 सर्वं मद्भक्तियोगेन मद्भक्तो लभतेऽञ्जसा ।
 स्वर्गापवर्गं मद्भाम कथञ्चिद् यदि वाञ्छति ॥३३॥
 न किञ्चित् साधयो धीरा भक्ता ह्येकान्तिनो मम ।
 वाञ्छन्त्यपि मया दत्तं कैवल्यमपुनर्भवम् ॥३४॥
 नैरपेक्ष्यं परं प्राहुर्निःश्रेयसमनल्पकम् ।
 तस्मान्निराशिपो भक्तिर्निरपेक्षस्य मे भवेत् ॥३५॥
 न मय्येकान्तभक्तानां गुणदोषोद्भवा गुणाः ।
 साधूनां समचित्तानां बुद्धेः परमुपेयुषाम् ॥३६॥
 एवमेतान् मयाऽऽदिष्टाननुतिष्ठन्ति मे पथः ।
 क्षेमं विन्दन्ति मत्स्थानं यद् ब्रह्म परमं विदुः ॥३७॥

इति श्रीमद्भागवते महापुराणे पारमहंस्यां संहितायामेकादशस्कन्धे

विंशोऽध्यायः ॥ २० ॥

अथैकविंशोऽध्यायः

श्रीभगवानुवाच

य एतान् मत्पथो हित्वा भक्तिज्ञानक्रियात्मकान् ।

क्षुद्रान् कामांश्चलैः प्राणैर्जुपन्तः संसरन्ति ते ॥ १ ॥
 स्वे स्वेऽधिकारे या निष्ठा स गुणः परिकीर्तितः ।

विपर्ययस्तु दोषः स्यादुभयोरेप निश्चयः ॥ २ ॥
 शुद्धयशुद्धी विधीयेते समानेष्वपि वस्तुषु ।
 द्रव्यस्य विचिकित्सार्थं गुणदोषौ शुभाशुभौ ॥ ३ ॥
 धर्मार्थं व्यवहारार्थं यात्रार्थमिति चानघ ।
 दर्शितोऽयं मयाऽऽचारो धर्ममुद्रहतां धुरम् ॥ ४ ॥
 भूम्यम्बुग्न्यनिलाकाशा भूतानां पञ्च धातवः ।
 आत्रहस्यावरादीनां शरीरा आत्मसंयुताः ॥ ५ ॥
 वेदेन नामरूपाणि विषमाणि समेष्वपि ।
 धातुषूद्वय कल्प्यन्ते एतेषां स्वार्थसिद्धये ॥ ६ ॥
 देशकालादिभावानां वस्तूनां मम सत्तम ।
 गुणदोषौ विधीयेते नियमार्थं हि कर्मणाम् ॥ ७ ॥
 अकृष्णसारो देशानामत्रहण्योऽशुचिर्भवेत् ।
 कृष्णसारोऽप्यसौवीरकीकटासंस्कृतेरिणम् ॥ ८ ॥
 कर्मण्यो गुणवान् कालो द्रव्यतः स्वत एव वा ।
 यतो निवर्तते कर्म स दोषोऽकर्मकः स्मृतः ॥ ९ ॥
 द्रव्यस्य शुद्धयशुद्धी च द्रव्येण वचनेन च ।
 संस्कारेणाथ कालेन महत्त्वालपतयाथवा ॥ १० ॥
 शक्त्याशक्त्याथवा बुद्ध्या समृद्ध्या च यदात्मने ।
 अघं कुर्वन्ति हि यथा देशावस्थानुसारतः ॥ ११ ॥
 धान्यदावस्थितन्तूनां रसतैजसचर्मणाम् ।
 कालवाय्वग्निमृत्तोयैः पार्थिवानां युतायुतैः ॥ १२ ॥
 अमेध्यलिप्तं यद् येन गन्धं लेपं व्यपोहति ।
 मज्जते प्रकृतिं तस्य तच्छौचं तावदिष्यते ॥ १३ ॥
 स्नानदानतपोऽवस्थावीर्यसंस्कारकर्मभिः ।
 मत्स्मृत्या चात्मनः शौचं शुद्धः कर्माचरेद् द्विजः ॥ १४ ॥
 मन्त्रस्य च परिज्ञानं कर्मशुद्धिर्मदर्पणम् ।
 धर्मः सम्पद्यते पङ्क्तिरधर्मस्तु विपर्ययः ॥ १५ ॥
 क्वचिद् गुणोऽपि दोषः स्याद् दोषोऽपि विधिना गुणः ।
 गुणदोषार्थनियमस्तद्भिदा मेघ वाधते ॥ १६ ॥
 समानकर्माचरणं पतितानां न पातकम् ।
 औत्पत्तिको गुणः सङ्गो न शयानः पतत्यधः ॥ १७ ॥
 यतो यतो निवर्तते विमुच्येत ततस्ततः ।
 एष धर्मो नृणां क्षेमः शोकमोहभयापहः ॥ १८ ॥
 विषयेषु गुणाध्यासात् पुंसः सङ्गस्ततो भवेत् ।

सङ्गात्तत्र भवेत् कामः कामादेव कलिनृणां ॥ १९ ॥
 कलेर्दुर्विपहः क्रोधस्तमस्तमनुवर्तते ।
 तमसा ग्रस्यते पुंसश्चेतना व्यापिनी द्रुतम् ॥ २० ॥
 तथा विरहितः साधो जन्तुः शून्याय कल्पते ।
 ततोऽस्य स्वार्थविभ्रंशो मूर्च्छितस्य मृतस्य च ॥ २१ ॥
 विषयाभिनिवेशेन नात्मानं वेद नापरम् ।
 वृक्षजीविकया जीवन् व्यर्थं भस्त्रेव यः श्वसन् ॥ २२ ॥
 फलश्रुतिरियं नृणां न श्रेयो रोचनं परम् ।
 श्रेयोविवक्षया प्रोक्तं यथा भैषज्यरोचनम् ॥ २३ ॥
 उत्पत्त्यैव हि कामेषु प्राणेषु स्वजनेषु च ।
 आसक्तमनसो मर्त्या आत्मनोऽनर्थहेतुषु ॥ २४ ॥
 न तानविदुषः स्वार्थं भ्राम्यतो वृजिनाध्वनि ।
 कथं युज्यात् पुनस्तेषु तांस्तमो विशतो बुधः ॥ २५ ॥
 एवं व्यवसितं केचिदविज्ञाय कुबुद्धयः ।
 फलश्रुतिं कुसुमितां न वेदज्ञा वदन्ति हि ॥ २६ ॥
 कामिनः कृपणा लुब्धाः पुष्पेषु फलबुद्धयः ।
 अग्निमुग्धा धूमतान्ताः स्वं लोकं न विदन्ति ते २७
 न ते मामङ्ग जानन्ति हृदिस्थं य इदं यतः ।
 उक्थशस्त्रा ह्यसुतृपो यथा नीहारचक्षुषः ॥ २८ ॥
 ते मे मतमविज्ञाय परोक्षं विषयात्मकाः ।
 हिंसायां यदि रागः स्याद् यज्ञ एव न चोदना ॥ २९ ॥
 हिंसाविहारा ह्यालब्धैः पशुभिः स्वसुखेच्छया ।
 यजन्ते देवता यज्ञैः पितृभूतपतीन् खलाः ॥ ३० ॥
 स्वप्नोपममुं लोकमसन्तं श्रवणप्रियम् ।
 आशिपो हृदि सङ्कल्प्यत्यजन्त्ययान् यथा वणिक् ३१
 रजःसत्त्वतमोनिष्ठा रजःसत्त्वतमोजुषः ।
 उपासत इन्द्रमुख्यान् देवादीन् न तथैव माम् ॥ ३२ ॥
 इष्टेह देवता यज्ञैर्गत्वा रस्यामहे दिवि ।
 तस्यान्त इह भूयास महाशाला महाकुलाः ॥ ३३ ॥
 एवं पुष्पितया वाचा व्याक्षिप्तमनसां नृणाम् ।
 मानिनां चातिस्तब्धानां मद्भार्तापि न रोचते ३४
 वेदा ब्रह्मात्मविषयास्त्रिकाण्डविषया इमे ।
 परोक्षवादा ऋषयः परोक्षं मम च प्रियम् ॥ ३५ ॥
 शब्दब्रह्म सुदुर्बोधं प्राणोन्द्रियमनोमयम् ।

१. भूम्यम्बुग्न्यनि० । २. तथा । ३. भवापहः । ४. पितृन् भूत० । ५. महाशीलाः । ६. चापि वदन्तां । ७. च मम पि० ।

अनन्तपारं गम्भीरं दुर्विगाहं समुद्रवत् ॥३६॥
 मयोपबृंहितं भृम्भा ब्रह्मणानन्तशक्तिना ।
 भूतेषु घोषरूपेण विसेषूर्णेव लक्ष्यते ॥३७॥
 यथोर्णनाभिर्हृदयादूर्णामिद्रमते मुखात् ।
 आकाशाद् घोषवान् प्राणो मनसा स्पर्शरूपिणा ॥३८॥
 छन्दोमयोऽमृतमयः सहस्रपदवीं प्रभुः ।
 ओङ्काराद् व्यञ्जितस्पर्शस्वरोष्मान्तःस्थभूषिताम् ॥३९॥
 विचित्रभाषाविततां छन्दोभिश्चतुरुत्तरैः ।

अनन्तपारां बृहतीं सृजत्याक्षिपते स्वयम् ॥४०॥
 गायत्र्युष्णिगनुष्टुप् च बृहती पङ्क्तिरेव च ।
 त्रिष्टुब्जगत्यतिच्छन्दो ह्यत्यष्टयतिजगद् विराट् ॥४१॥
 किं विधत्ते किमाचष्टे किमनूद्य विकल्पयेत् ।
 इत्यस्या हृदयं लोके नान्यो मद् वेद कश्चन ॥४२॥
 मां विधत्तेऽभिधत्ते मां विकल्प्यापोहते त्वहम् ।
 एतावान् सर्ववेदार्थः शब्द आस्थाय मां भिदाम् ।
 मायामात्रमनूद्यान्ते प्रतिषिष्य प्रसीदति ॥४३॥

इति श्रीमद्भागवते महापुराणे पारमहंस्यां संहितायामेकादशस्कन्धे
 एकविंशोऽध्यायः ॥ २१ ॥

अथ द्वाविंशोऽध्यायः

उद्धव उवाच

कति तत्त्वानि विश्वेश संख्यातान्युपिभिः प्रभो ।
 नवैकादश पञ्च त्रीण्यात्थ त्वमिह शुश्रुम ॥ १ ॥
 केचित् पङ्क्तिं प्राहुरपरे पञ्चविंशतिम् ।
 सप्तैके नव पट् केचित्त्वार्येकादशापरे ॥ २ ॥
 केचित् सप्तदश प्राहुः षोडशैके त्रयोदश ।
 एतावच्च हि संख्यानामृषयो यद्विवक्षया ।
 गायन्ति पृथगायुष्मन्निदं नो वक्तुमर्हसि ॥ ३ ॥

श्रीभगवानुवाच

युक्तं च सन्ति सर्वत्र भाषन्ते ब्राह्मणा यथा ।
 मायां मदीयामुद्गृह्य वदतां किं नु दुर्घटम् ॥ ४ ॥
 नैतदेवं यथाऽऽत्थ त्वं यदहं वच्मि तत्तथा ।
 एवं विवदतां हेतुं शक्तयो मे दुरत्ययाः ॥ ५ ॥
 यासां व्यतिकरादासीद् विकल्पो वदतां पदम् ।
 प्राप्ते शमदमेऽप्येति वादस्तमनुशाम्यति ॥ ६ ॥
 परस्परानुप्रवेशात् तत्त्वानां पुरुषर्षभ ।
 पौर्वापर्यप्रसंख्यानं यथा वक्तुर्विदक्षितम् ॥ ७ ॥
 एकस्मिन्नपि दृश्यन्ते प्रविष्टानीतराणि च ।
 पूर्वस्मिन् वा परस्मिन् वा तच्चे तत्त्वानि सर्वशः ॥ ८ ॥

पौर्वापर्यमतोऽमीषां प्रसंख्यानमभीप्सताम् ।
 यथा विविक्तं यद्वक्त्रं गृहीमो युक्तिसम्भवात् ॥ ९ ॥
 अनाद्यविद्यायुक्तस्य पुरुषस्यात्मवेदनम् ।
 स्वतो न सम्भवादन्यस्तच्चज्ञो ज्ञानदो भवेत् ॥ १० ॥
 पुरुषेश्वरयोरत्र न वैलक्षण्यमण्वपि ।
 तदन्यकल्पनापार्था ज्ञानं च प्रकृतेर्गुणः ॥ ११ ॥
 प्रकृतिर्गुणसाम्यं वै प्रकृतेर्नात्मनो गुणाः ।
 सत्त्वं रजस्तम इति स्थित्युत्पत्त्यन्तहेतवः ॥ १२ ॥
 सत्त्वं ज्ञानं रजः कर्म तमोऽज्ञानमिहोच्यते ।
 गुणव्यतिकरः कालः स्वभावः सूत्रमेव च ॥ १३ ॥
 पुरुषः प्रकृतिर्व्यक्तमहङ्कारो नभोऽनिलः ।
 ज्योतिरापः क्षितिरिति तत्त्वान्युक्तानि मे नव ॥ १४ ॥
 श्रोत्रं त्वग्दर्शनं घ्राणो जिह्वेति ज्ञानशक्तयः ।
 वाक्पाण्युपस्थपाश्वङ्घ्रिकर्माण्यङ्गोभयं मनः ॥ १५ ॥
 शब्दः स्पर्शो रसो गन्धो रूपं चेत्यर्थजातयः ।
 गत्युक्त्युत्सर्गशिल्पानि कर्मायतनसिद्धयः ॥ १६ ॥
 सर्गादौ प्रकृतिर्ह्यस्य कार्यकारणरूपिणी ।
 सत्त्वादिभिर्गुणैर्वर्धते पुरुषोऽव्यक्त ईक्षते ॥ १७ ॥
 व्यक्तादयो विकृर्वाणा घातयः पुरुषेक्षया ।
 लब्धवीर्याः सृजन्त्यण्डं संहताः प्रकृतेर्वलान् ॥ १८ ॥

मैव धातव इति तत्रार्थाः पञ्च खादयः ।
 ज्ञानमात्मोभयाधारस्ततो देहेन्द्रियासवः ॥१९॥
 पटित्यत्रापि भूतानि पञ्च पट्टः परः पुमान् ।
 तैर्युक्त आत्मसम्भूतैः सृष्टेर्दं समुपाविशत् ॥२०॥
 चत्वार्येवेति तत्रापि तेज आपोऽन्नमात्मनः ।
 जातानि तैरिदं जातं जन्मावयविनः खलु ॥२१॥
 संख्याने सप्तदशके भूतमात्रेन्द्रियाणि च ।
 पञ्च पञ्चैकमनसा आत्मा सप्तदशः स्मृतः ॥२२॥
 तद्वत् षोडशसंख्याने आत्मैव मन उच्यते ।
 भूतेन्द्रियाणि पञ्चैव मन आत्मा त्रयोदश ॥२३॥
 एकादशत्वात् आत्मासौ महाभूतेन्द्रियाणि च ।
 अष्टौ प्रकृतयश्चैव पुरुषश्च नवेत्यथ ॥२४॥
 इति नानाप्रसंख्यानं तत्त्वानामृषिभिः कृतम् ।
 सर्वं न्याय्यं युक्तिमच्चाद् विदुषां किमशोभनम् ॥२५॥

उद्धव उवाच

प्रकृतिः पुरुषश्चोभौ यद्यप्यात्मविलक्षणौ ।
 अन्योन्यापाश्रयात् कृष्ण दृश्यते न भिदा तयोः ॥२६॥
 प्रकृतौ लक्ष्यते ह्यात्मा प्रकृतिश्च तथाऽऽत्मनि ।
 एवं मे पुण्डरीकाक्ष महान्तं संशयं हृदि ।
 छेत्तुमर्हसि सर्वज्ञ वचोभिर्नयनैर्पुणैः ॥२७॥
 त्वत्तो ज्ञानं हि जीवानां प्रमोषस्तेऽत्र शक्तिः ।
 त्वमेव ह्यात्ममायाया गतिं वेत्थ न चापरः ॥२८॥

श्रीभगवानुवाच

प्रकृतिः पुरुषश्चेति विकल्पः पुरुषर्षभ ।
 एष वैकारिकः सर्गो गुणव्यतिकरात्मकः ॥२९॥
 ममाङ्ग माया गुणमय्यनेकधा
 विकल्पबुद्धीश्च गुणैर्विधत्ते ।
 वैकारिकस्त्रिविधोऽध्यात्ममेक-
 मैथाधिदैवमधिभूतमन्यत् ॥३०॥
 दृग् रूपमार्कं वपुरत्र रन्ध्रे
 परस्परं सिध्यति यः स्वतः खे ।
 आत्मा यदेपामपरो य आद्यः
 खयानुभूत्याखिलसिद्धसिद्धिः ।

एवं त्वगादि श्रवणादि चक्षु-
 र्जिह्वादि नासादि च चित्तयुक्तम् ॥३१॥
 योऽसौ गुणक्षोभकृतो विकारः
 प्रधानमूलान्महतः प्रसूतः ।
 अहं त्रिवृन्मोहविकल्पहेतु-
 वैकारिकस्तामस ऐन्द्रियश्च ॥३२॥
 आत्मा परिज्ञानमयो विवादो
 ह्यस्तीति नास्तीति भिदार्थनिष्ठः ।
 व्यर्थोऽपि नैवोपरमेत पुंसां
 मत्तः परावृत्तधियां खलोकात् ॥३३॥

उद्धव उवाच

त्वत्तः परावृत्तधियः स्वकृतैः कर्मभिः प्रभो ।
 उच्चावचान् यथा देहान् गृह्णन्ति विसृजन्ति च ॥३४॥
 तन्ममाख्याहि गोविन्द दुर्विभाव्यमनात्मभिः ।
 न ह्येतत् प्रायशो लोके विद्वांसः सन्ति वञ्चिताः ॥३५॥

श्रीभगवानुवाच

मनः कर्ममयं नृणामिन्द्रियैः पञ्चभिर्युतम् ।
 लोकाल्लोकं प्रयात्यन्य आत्मा तदनुवर्तते ॥३६॥
 ध्यायन् मनोऽनु विषयान् दृष्टान् वानुश्रुतानथ ।
 उद्यत् सीदत् कर्मतन्त्रं स्मृतिस्तदनु शाम्यति ॥३७॥
 विषयाभिनिवेशेन नात्मानं यत् स्मरेत् पुनः ।
 जन्तोर्वै कस्यचिद्धेतोर्मृत्युरत्यन्तविस्मृतिः ॥३८॥
 जन्म त्वात्मतया पुंसः सर्वभावेन भूरिद ।
 विषयस्वीकृतिं ग्राह्यं यथा स्वप्नमनोरथः ॥३९॥
 स्वप्नं मनोरथं चेत्थं प्राक्तनं न स्मरत्यसौ ।
 तत्र पूर्वमिवात्मानमपूर्वं चानुपश्यति ॥४०॥
 इन्द्रियायनसृष्ट्येदं त्रैविध्यं भाति वस्तुनि ।
 बहिरन्तर्भिदाहेतुर्जनोऽसञ्जनकृद् यथा ॥४१॥
 नित्यदा ब्रह्म भूतानि भवन्ति न भवन्ति च ।
 कालेनालक्ष्यवेगेन सूक्ष्मत्वात्तत्र दृश्यते ॥४२॥
 यथार्चिषां स्रोतसां च फलानां वा वनस्पतेः ।
 तथैव सर्वभूतानां वयोऽवस्थादयः कृताः ॥४३॥
 सोऽयं दीपोऽर्चिषां यद्वत्स्रोतसां तदिदं जलम् ।

१. यथा० । २. यह 'एकादशत्वात्' 'नवेत्यथ' श्लोक प्राचीन प्रतिमें नहीं है । ३. देवेश । ४. ह्यात्मनो योगगति । ५. मयाधिभूतमधिदैवमन्यत् । ६. स्वतोऽसौ । ७. कर्ममयै । ८. वायु श्रुतांस्तथा । ९. न भवन्ति भवन्ति च । १०. सूक्ष्मत्वं तत्र ।

सोऽयं पुमानिति नृणां मृपा गीर्धीर्मृषायुषाम् ॥४४॥
 मा स्वस्य कर्मबीजेन जायते सोऽप्ययं पुमान् ।
 प्रियते वामरो भ्रान्त्या यथाग्निर्दारुसंयुतः ॥४५॥
 निषेकगर्भजन्मानि बाल्यकौमारयौवनम् ।
 वयोमध्यं जरा मृत्युरित्यवस्थास्तनोर्नव ॥४६॥
 एता मनोरथमयीर्हान्यस्योच्चावचास्तनूः ।
 गुणसङ्गादुपादत्ते क्वचित् कश्चिज्जहाति च ॥४७॥
 आत्मनः पितृपुत्राभ्यामनुमेयौ भवाप्ययौ ।
 न भवाप्ययवस्तूनामभिज्ञौ द्वयलक्षणः ॥४८॥
 तरोर्वीजविपाकाभ्यां यो विद्वाञ्जन्मसंयमौ ।
 तरोर्विलक्षणो द्रष्टा एवं द्रष्टा तनोः पृथक् ॥४९॥
 प्रकृतेरेवमात्मानमविचिन्त्याबुधः पुमान् ।
 तत्त्वेन स्पर्शसम्मूढः संसारं प्रतिपद्यते ॥५०॥
 सत्त्वसङ्गाद्वीन् देवान् रजसासुरमानुषान् ।
 तमसा भूततिर्यक्त्वं भ्रामितो याति कर्मभिः ॥५१॥
 नृत्यतो गायतः पश्यन् यथैवानुकरोति तान् ।
 एवं बुद्धिगुणान् पश्यन्ननीहोऽप्यनुकार्यते ॥५२॥

यथाम्भसा प्रचलता तरवोऽपि चला इव ।
 चक्षुषा भ्राम्यमाणेन दृश्यते भ्रमतीव भूः ॥५३॥
 यथा मनोरथधियो विषयानुभवो मृषा ।
 स्वप्नदृष्टाश्च दाशार्हं तथा संसार आत्मनः ॥५४॥
 अर्थे ह्यविद्यमानेऽपि संसृतिर्न निवर्तते ।
 ध्यायतो विषयानस्य स्वप्नेऽनर्थागमो यथा ॥५५॥
 तस्मादुद्धव मा भुङ्क्ष्व विषयानसदिन्द्रियैः ।
 आत्माग्रहणनिर्भातं पश्य वैकल्पिकं भ्रमम् ॥५६॥
 क्षिप्तोऽवमानितोऽसद्भिः प्रलब्धोऽसृयितोऽर्थैवा ।
 ताडितः सन्निवद्धो वा वृत्त्या वा परिहापितः ॥५७॥
 निष्ठितो मूर्त्रितो वाज्ञैर्बहुधैवं प्रकम्पितः ।
 श्रेयस्कामः कृच्छ्रगत आत्मनाऽऽत्मानमुद्धरेत् ॥५८॥
 उद्धव उवाच
 यथैवमनुबुध्येयं वद नो वदतां वर ।
 सुदुःसहमिमं मन्ये आत्मन्यसदतिक्रमम् ॥५९॥
 विदुषामपि विश्वात्मन् प्रकृतिर्हि बलीयसी ।
 ऋते त्वद्धर्मनिरतान् शान्तांस्ते चरणालयान् ॥६०॥

इति श्रीमद्भागवते महापुराणे पारमहंस्यां संहितायामेकादशस्कन्धे द्वाविंशोऽध्यायः ॥ २२ ॥

अथ त्रयोविंशोऽध्यायः

वाँदरायणिरुवाच

स एवमाशंसित उद्धवेन
 भागवतमुख्येन दाशार्हमुख्यः ।
 सभाजयन् भृत्यवचो मुकुन्द-
 स्तमावभाषे श्रवणीयवीर्यः ॥ १ ॥

श्रीमगवानुवाच

वार्हस्पत्य स वै नात्र साधुर्वै दुर्जनेरितैः ।
 दुरुक्तैर्मिन्नमात्मानं यः समाधातुमीश्वरः ॥ २ ॥
 न तथा तप्यते विद्धः पुमान् वाणैः सुमर्मगैः ।
 यथा तुदन्ति मर्मस्था ह्यसतां परुषेष्वः ॥ ३ ॥
 कथयन्ति महत्पुण्यमितिहासमिहोद्धव ।
 तमहं वर्णयिष्यामि निबोध सुसमाहितः ॥ ४ ॥

केनचिद् भिक्षुणा गीतं परिभूतेन दुर्जनैः ।
 सरता धृतियुक्तेन विपाकं निजकर्मणाम् ॥ ५ ॥
 अवन्तिषु द्विजः कश्चिदासीदाद्यतमः श्रिया ।
 वार्तावृत्तिः कदर्यस्तु कामी लुब्धोऽतिकोपनः ॥ ६ ॥
 ज्ञातयोऽतिथयस्तस्य बाङ्मात्रेणापि नार्चिताः ।
 शून्यावसथ आत्मापि काले कामैरनर्चितः ॥ ७ ॥
 दुःशीलस्य कदर्यस्य दुह्यन्ते पुत्रवान्धवाः ।
 दारा दुहितरो भृत्या विषण्णा नाचरन् प्रियम् ॥ ८ ॥
 तस्यैवं यक्षवित्तस्य च्युतस्योभयलोक्तः ।
 धर्मकामविहीनस्य चुक्रुधुः पञ्चभागिनः ॥ ९ ॥
 तदवध्यानविस्रमत्पुण्यस्कन्धस्य भूरिद ।
 अर्थोऽप्यगच्छन्निधनं बह्वायामपरिश्रमः ॥ १० ॥

१. न्मादि । २. आत्माग्रहणनिष्पन्नं पश्यन् वैकल्पिकं भ्रमम् । ३. उपि वा । ४. सन्निकटो । ५. भृत्या । ६. प्रकटितः ।
 ७. भो । ८. मुकु उवाच । ९. वर्यः । १०. दृजन्ति । ११. भ्रमतां । १२. निजकर्मणः । १३. गायन्तर्निताः । १४. तदभिमानः ।

ज्ञातयो जगद्गुह्यः किञ्चित् किञ्चिद् दस्यव उद्धव ।
 दैवतः कालतः किञ्चिद् ब्रह्मवन्धोर्नृपार्थिवात् ॥११॥
 स एवं द्रविणे नष्टे धर्मकामविवर्जितः ।
 उपेक्षितश्च व्यजनैश्चिन्तामाप दुरत्ययाम् ॥१२॥
 तस्यैवं ध्यायतो दीर्घं नष्टरायस्तपस्विनः ।
 खिद्यतो वाष्पकण्ठस्य निर्वेदः सुमहानभूत् ॥१३॥
 स चाहं दमहो कष्टं वृथाऽऽत्मा मेऽनुतापितः ।
 न धर्माय न कामाय यस्यार्थायास ईदृशः ॥१४॥
 प्रायेणार्थाः कदर्याणां न सुखाय कदाचन ।
 इह चात्मापतापाय मृतस्य नरकाय च ॥१५॥
 यशो यशस्विनां शुद्धं श्लाघ्या ये गुणिनां गुणाः ।
 लोभः स्वल्पोऽपि तान् हन्ति श्वित्रो रूपमिवेप्सितम् १६
 अर्थस्य साधने सिद्धे उत्कर्षे रक्षणे व्यये ।
 नाशोपभोग आयासस्त्रासश्चिन्ता भ्रमो नृणाम् ॥१७॥
 स्तेयं हिंसानृतं दम्भः कामः क्रोधः स्त्रयो मदः ।
 भेदो वैरमविश्वासः संस्पर्धा व्यसनानि च ॥१८॥
 एते पञ्चदशानर्था ह्यर्थमूला मता नृणाम् ।
 तस्मादनर्थमर्थारूपं श्रेयोऽर्थी दूतस्त्यजेत् ॥१९॥
 भिद्यन्ते भ्रातरो दाराः पितरः सुहृदस्तथा ।
 एकास्त्रिगधाः कौक्रिणिना सद्यः सर्वेऽरयः कृताः ॥२०॥
 अर्थेनाल्पीयसा ह्येते संख्यया दीप्तमन्यवः ।
 त्यजन्त्याशुं स्पृष्टो व्रन्ति सहस्रात्सृज्य सौहृदम् ॥२१॥
 लब्ध्वा जन्मामरप्राप्त्यर्थं मानुष्यं तद् द्विजाग्र्यताम् ।
 तदनादृत्य ये स्वार्थं व्रन्ति यान्त्यशुभां गतिम् ॥२२॥
 स्वर्गापवर्गयोर्द्वारं प्राप्य लोकमिमं पुमान् ।
 द्रविणे कोऽनुपज्जेत मर्त्याऽनर्थस्य धामनि ॥२३॥
 देवर्षिपितृभृतानि ज्ञातीन् वन्धुंश्च भागिनः ।
 असंविमज्य चात्मानं यक्षचित्तः पतत्यधः ॥२४॥
 व्यर्थयार्थेहया वित्तं प्रमत्तस्य वयो बलम् ।
 कुशला येन सिध्यन्ति जरटः किं नु साधये ॥२५॥
 कस्मात् संह्लिष्यते विद्वान् व्यर्थयार्थेहयासकृत् ।
 कस्यचिन्मायया नूनं लोकोऽयं सुविमोहितः ॥२६॥
 किं धनैर्धनदैर्वा किं कामैर्वा कामदैरुत ।
 मृत्युना ग्रस्यमानस्य कर्ममिर्वीत जन्मदैः ॥२७॥

नूनं मे भगवांस्तुष्टः सर्वदेवमयो हरिः ।
 येन नीतो दशामेतां निर्वेदश्चात्मनः पुनः ॥२८॥
 सोऽहं कालावशेषेण शोषयिष्येऽङ्गमात्मनः ।
 अग्रमत्तोऽखिलस्वार्थे यदि स्यात् सिद्ध आत्मनि ॥२९॥
 तत्र मामनुमोदेरन् देवास्त्रिभुवनेश्वराः ।
 मुहूर्तेन ब्रह्मलोकं खट्वाङ्गः समसाधयत् ॥३०॥

श्रीभगवानुवाच

इत्यभिप्रेत्य मनसा ह्यावन्त्यो द्विजसत्तमः ।
 उन्मुच्य हृदयग्रन्थीन् शान्तो भिक्षुरभून्मुनिः ॥३१॥
 स चचार महीमेतां संयतात्मेन्द्रियानिलः ।
 भिक्षार्थं नगरग्रामानसङ्गोऽलक्षितोऽविशत् ॥३२॥
 तं वै प्रवयसं भिक्षुमवधूतमसज्जनाः ।
 दृष्ट्वा पर्यभवन् भद्र वहीभिः परिभूतिभिः ॥३३॥
 केचित्त्रिवेणुं जगद्गुरेके पात्रं कमण्डलुम् ।
 पीठं चैकेऽक्षध्वजं च कन्यां चीराणि केचन ॥३४॥
 प्रदाय च पुनस्तानि दर्शितान्याददुर्मुनेः ।
 अन्नं च मैक्ष्यसम्पन्नं भुञ्जानस्य सरित्ते ॥३५॥
 मूत्रयन्ति च पापिष्ठाः घृवन्त्यस्य च मूर्धनि ।
 यतवाचं वाचयन्ति ताडयन्ति न वक्ति चेत् ॥३६॥
 तर्जयन्त्यपरे वाग्भिः स्तेनोऽयमिति वादिनः ।
 वध्नन्ति रज्ज्वा तं केचिद् बध्यतां बध्यतामिति ॥३७॥
 क्षिपन्त्येकेऽवजानन्त एष धर्मध्वजः शूटः ।
 क्षीणचित्त इमां वृत्तिमग्रहीत् स्वजनोज्झितः ॥३८॥
 अहो एष महासारो धृतिमान् गिरिराट्विव ।
 मौनेन साधयत्यर्थं वक्वद् दृढनिश्चयः ॥३९॥
 इत्येके विहसन्त्येनमेकं दूर्वातयन्ति च ।
 तं ववन्धुर्निरुधुर्यथा क्रीडनकं द्विजम् ॥४०॥
 एवं स भौतिकं दुःखं दैविकं दैहिकं च यत् ।
 मोक्तव्यमात्मनो दिष्टं प्राप्तं प्राप्तमवुध्यत ॥४१॥
 परिभूत इमां गाथासगायन नगधर्मैः ।
 पातयद्भिः स्वधर्मैश्च धृतिमायाय सात्त्विकीम् ॥४२॥

द्विज उवाच

नायं जनो मे सुखदुःखहेतु-
 नं देवताऽऽत्मा ग्रहकर्मकायाः ।

मनः परं कारणमामनन्ति
 संसारचक्रं परिवर्तयेद् यत् ॥४३॥
 मनो गुणान् वै सृजते बलीय-
 स्ततश्च कर्माणि विलक्षणानि ।
 शुक्लानि कृष्णान्यथ लोहितानि
 तेभ्यः सवर्णाः सृतयो भवन्ति ॥४४॥
 अनीह आत्मा मनसा समीहता
 हिरण्मयो मत्सख उद्विचष्टे ।
 मनः खलिङ्गं परिगृह्य कामान्
 जुषन् निवद्धो गुणसङ्गतोऽसौ ॥४५॥
 दानं स्वधर्मो नियमो यमश्च
 श्रुतं च कर्माणि च सद्ब्रतानि ।
 सर्वे मनोनिग्रहलक्षणान्ताः
 परो हि योगो मनसः समाधिः ॥४६॥
 समाहितं यस्य मनः प्रशान्तं
 दानादिभिः किं वद तस्य कृत्यम् ।
 असंयतं यस्य मनो विनश्यद्
 दानादिभिश्चेदपरं किमेभिः ॥४७॥
 मनोवशेऽन्ये ह्यभवन् सा देवा
 मनश्च नान्यस्य वशं समेति ।
 भीष्मो हि देवः सहस्रः सहीयान्
 युञ्ज्याद् वशे तं स हि देवदेवः ॥४८॥
 तं दुर्जयं शत्रुमसह्यवेग-
 मरुन्तुदं तन्न विजित्य केचित् ।
 कुर्वन्त्यसद्विग्रहमत्र मर्त्यै-
 मित्राण्युदासीनरिपून् विमूढाः ॥४९॥
 देहं मनोमात्रमिमं गृहीत्वा
 ममाहमित्यन्धधियो मनुष्याः ।
 एषोऽहमन्योऽयमिति भ्रमेण
 दुरन्तपारे तमसि भ्रमन्ति ॥५०॥
 जनस्तु हेतुः सुखदुःखयोश्चेत्
 किमात्मनश्चात्र ह भौमयोस्तत् ।
 जिह्वां क्वचित् संदशति स्वदङ्घ्रि-
 स्तद्वेदनायां कतमाय कुप्येत् ॥५१॥

दुःखस्य हेतुर्यदि देवतास्तु
 किमात्मनस्तत्र विकारयोस्तत् ।
 यदङ्गमङ्गेन निहन्यते क्वचित्
 क्रुध्येत कस्मै पुरुषः स्वदेहे ॥५२॥
 आत्मा यदि स्यात् सुखदुःखहेतुः
 किमन्यतस्तत्र निजस्वभावः ।
 न ह्यात्मनोऽन्यद् यदि तन्मृषा स्यात्
 क्रुध्येत कस्मान्न सुखं न दुःखम् ॥५३॥
 ग्रहा निमित्तं सुखदुःखयोश्चेत्
 किमात्मनोऽजस्य जनस्य ते वै ।
 ग्रहैर्ग्रहस्यैव वदन्ति पीडां
 क्रुध्येत कस्मै पुरुषस्ततोऽन्यः ॥५४॥
 कर्मास्तु हेतुः सुखदुःखयोश्चेत्
 किमात्मनस्तद्वि जडाजडत्वे ।
 देहस्त्वचित् पुरुषोऽयं सुपर्णः
 क्रुध्येत कस्मै न हि कर्ममूलम् ॥५५॥
 कालस्तु हेतुः सुखदुःखयोश्चेत्
 किमात्मनस्तत्र तदात्मकोऽसौ ।
 नाग्नेर्हि तापो न हिमस्य तत् स्यात्
 क्रुध्येत कस्मै न परस्य द्वन्द्वम् ॥५६॥
 न केनचित् कापि कथञ्चनास्य
 द्वन्द्वोपरागः परतः परस्य ।
 यथाहमः संसृतिरूपिणः स्या-
 देवं प्रबुद्धो न विभेति भूतैः ॥५७॥
 एतां स आस्थाय परात्मनिष्ठा-
 मध्यासितां पूर्वतमैर्महर्षिभिः ।
 अहं तरिष्यामि दुरन्तपारं
 तमो मुकुन्दाङ्घ्रिनिषेवयैव ॥५८॥

श्रीभगवानुवाच ।

निर्विद्य नष्टद्विणो गतक्लमः
 प्रव्रज्य गां पर्यटमान इत्यम ।
 निराकृतोऽसद्विरपि स्वधर्मा-
 दकम्पितोऽमुं मुनिराह गाथाम् ॥५९॥

सुखदुःखप्रदो नान्यः पुरुषस्यात्मविभ्रमः ।
मित्रोदासीनरिपवः संसारस्तमसः कृतः ॥६०॥
तस्मात् सर्वात्मना तात निगृहाण मनो धिया ।

मय्यावेशितया युक्त एतावान् योगसंग्रहः ॥६१॥
य एतां भिक्षुणा गीतां ब्रह्मनिष्ठां समाहितः ।
धारयञ्छ्रावयञ्छृण्वन् द्वन्द्वैर्नैवाभिभूयते ॥६२॥



इति श्रीमद्भागवते महापुराणे पारमहंस्यां संहितायामेकादशस्कन्धे
त्रयोविंशोऽध्यायः ॥ २३ ॥



अथ चतुर्विंशोऽध्यायः

श्रीभगवानुवाच

अथ ते संप्रवक्ष्यामि सांख्यं पूर्वैर्विनिश्चितम् ।
यद् विज्ञाय पुमान् सद्यो जह्याद् वैकल्पिकं भ्रमम् ॥१॥
आसीज्ज्ञानमथो ह्यर्थ एकमेवाविकल्पितम् ।
यदा विवेकनिपुणा आदौ कृतयुगेऽयुगे ॥ २ ॥
तन्मायाफलरूपेण केवलं निर्विकल्पितम् ।
वाङ्मनोऽगोचरं सत्यं द्विधा समभवद् बृहत् ॥ ३ ॥
तयोरेकतरो ह्यर्थः प्रकृतिः सोमयात्मिका ।
ज्ञानं त्वन्यतमो भावः पुरुषः सोऽभिधीयते ॥ ४ ॥
तमो रजः सत्त्वमिति प्रकृतेरभवन् गुणाः ।
मया प्रक्षोभ्यमाणायाः पुरुषानुमतेन च ॥ ५ ॥
तेभ्यः समभवत् सूत्रं महान् सूत्रेण संयुतः ।
ततो विकुर्वतो जातोऽहङ्कारो यो विमोहनः ॥ ६ ॥
वैकारिकस्तैजसश्च तामसश्चेत्यहं त्रिवृत् ।
तन्मात्रेन्द्रियमनसां कारणं चिदचिन्मयः ॥ ७ ॥
अर्थस्तन्मात्रिकाज्ज्ञे तामसादिन्द्रियाणि च ।
तैजसाद् देवता आसन्नेकादश च वैकृतात् ॥ ८ ॥
मया सञ्चोदिता भावाः सर्वे संहत्यकारिणः ।
अण्डमुत्पादयामासुर्ममायतनमुत्तमम् ॥ ९ ॥
तस्मिन्नहं समभवमण्डे सलिलसंस्थितौ ।
मम नाभ्यामभूत् पद्मं विश्वाख्यं तत्र चात्मभूः ॥१०॥
सोऽसृजत्तपसा युक्तो रजसा मदनुग्रहात् ।
लोकान् सपालान् विश्वात्मा भूर्भुवः स्वरिति त्रिधा ॥११॥
देवानामोक आसीत् स्वर्भूतानां च भुवः पदम् ।
मर्त्यादीनां च भूर्लोकः सिद्धानां त्रितयात् परम् ॥१२॥

अधोऽसुराणां नागानां भूमेरोकोऽसृजत् प्रभुः ।
त्रिलोक्यां गतयः सर्वाः कर्मणां त्रिगुणात्मनाम् ॥१३॥
योगस्य तपसश्चैव न्यासस्य गतयोऽमलाः ।
महर्जनस्तपः सत्यं भक्तियोगस्य मद्रतिः ॥१४॥
मया कालात्मना धात्रा कर्मयुक्तमिदं जगत् ।
गुणप्रवाह एतस्मिन्नुन्मज्जति निमज्जति ॥१५॥
अणुर्वृहत् कृशः स्थूलो यो यो भावः प्रसिध्यति ।
सर्वोऽप्युभयसंयुक्तः प्रकृत्या पुरुषेण च ॥१६॥
यस्तु यस्यादिरन्तश्च स वै मध्यं च तस्य सन् ।
विकारो व्यवहारार्थो यथा तैजसपार्थिवाः ॥१७॥
यदुपादाय पूर्वस्तु भावो विकुरुतेऽपरम् ।
आदिरन्तो यदा यस्य तत् सत्यमभिधीयते ॥१८॥
प्रकृतिर्ह्यस्योपादानमाधारः पुरुषः परः ।
सतोऽभिव्यञ्जकः कालो ब्रह्म तत्त्रितयं त्वहम् ॥१९॥
सर्गः प्रवर्तते तावत् पौर्वापर्येण नित्यशः ।
महान् गुणविसर्गार्थः स्थित्यन्तो यावदीक्षणम् ॥२०॥
विराण्मयाऽऽसाद्यमानो लोककल्पविकल्पकः ।
पञ्चत्वाय विशेषाय कल्पते भुवनैः सह ॥२१॥
अन्ने प्रलीयते मर्त्यमन्नं धानासु लीयते ।
धाना भूसौ प्रलीयन्ते भूमिर्गन्धे प्रलीयते ॥२२॥
अप्सु प्रलीयते गन्ध आपश्च खगुणे रसे ।
लीयते ज्योतिषि रसो ज्योती रूपे प्रलीयते ॥२३॥
रूपं वायौ स च स्पर्शे लीयते सोऽपि चाम्बरे ।
अम्बरं शब्दतन्मात्र इन्द्रियाणि स्वयोनिषु ॥२४॥
योनिर्वैकारिके सौम्य लीयते मनसीश्वरे ।

शब्दो भूतादिमप्येति भूतादिर्महति प्रभुः ॥२५॥
 स लीयते महान् स्वेषु गुणेषु गुणवत्तमः ।
 तेऽव्यक्ते संप्रलीयन्ते तत् काले लीयतेऽव्यये ॥२६॥
 कालो मायामये जीवे जीव आत्मनि मय्यजे ।
 आत्मा केवल आत्मस्थो विकल्पापायलक्षणः ॥२७॥

एवमन्वीक्षमाणस्य कथं वैकल्पिको भ्रमः ।
 मनसो हृदि तिष्ठेत व्योम्नीवाकौदये तमः ॥२८॥
 एष सांख्यविधिः प्रोक्तः संशयग्रन्थिभेदनः ।
 प्रतिलोमानुलोमाभ्यां परावरदृशा मया ॥२९॥

इति श्रीमद्भागवते महापुराणे पारमहंस्यां संहितायामेकादशस्कन्धे चतुर्विंशोऽध्यायः ॥ २४ ॥

अथ पञ्चविंशोऽध्यायः

श्रीभगवानुवाच

गुणानामसमिश्राणां पुमान् येन यथा भवेत् ।
 तन्मे पुरुषवर्षेदमुपधारय शंसतः ॥ १ ॥
 शमो दमस्तितीक्ष्णस्तपः सत्यं दया स्मृतिः ।
 तुष्टिस्त्यागोऽस्पृहा श्रद्धा हीर्दयादिः खनिर्वृतिः ॥ २ ॥
 काम ईहा मदस्तृष्णा स्तम्भ आशीर्षिदा सुखम् ।
 मदोत्साहो यशःप्रीतिर्हास्यं वीर्यं बलौघमः ॥ ३ ॥
 क्रोधो लोभोऽनृतं हिंसा याच्ञा दम्भः कलमः कलिः ।
 शोकमोहौ विपादार्तौ निद्राऽऽशा भीरनुद्यमः ॥ ४ ॥
 सत्त्वस्य रजसश्चैतामसश्चानुपूर्वशः ।
 वृत्तयो वर्णितप्रायाः सन्निपातमथो शृणु ॥ ५ ॥
 सन्निपातस्त्वहमिति ममेत्युद्धव या मतिः ।
 व्यवहारः सन्निपातो मनोमात्रेन्द्रियासुभिः ॥ ६ ॥
 धर्मे चार्थे च कामे च यदासौ परिनिष्ठितः ।
 गुणानां सन्निकर्षोऽयं श्रद्धारतिधनावहः ॥ ७ ॥
 प्रवृत्तिलक्षणे निष्ठा पुमान् यर्हि गृहाश्रमे ।
 स्वधर्मे चानुतिष्ठेत गुणानां समितिर्हि सा ॥ ८ ॥
 पुरुषं सत्त्वसंयुक्तमनुमीयाच्छमादिभिः ।
 कामादिभी रजोयुक्तं क्रोधाद्यैस्तमसा युतम् ॥ ९ ॥
 यदा भजति मां भक्त्या निरपेक्षः स्वकर्मभिः ।
 तं सत्त्वप्रकृतिं विद्यात् पुरुषं स्त्रियमेव वा ॥ १० ॥
 यदा आशिष आशास्य मां भजेत स्वकर्मभिः ।
 तं रजःप्रकृतिं विद्याद्विसामाशास्य तामसम् ॥ ११ ॥
 सत्त्वं रजस्तम इति गुणा जीवस्य नैव मे ।
 चित्तजा यैस्तु भूतानां सज्जमानो निवध्यते ॥ १२ ॥

यदेतरौ जयेत् सत्त्वं भास्वरं विशदं शिवम् ।
 तदा सुखेन युज्येत धर्मज्ञानादिभिः पुमान् ॥ १३ ॥
 यदा जयेत्तमः सत्त्वं रजः सङ्गं भिदा चलम् ।
 तदा दुःखेन युज्येत कर्मणा यशसा श्रिया ॥ १४ ॥
 यदा जयेद् रजः सत्त्वं तमो मूढं लयं जडम् ।
 युज्येत शोकमोहाभ्यां निद्रया हिंसयाऽऽशया ॥ १५ ॥
 यदा चित्तं प्रसीदेत इन्द्रियाणां च निर्वृतिः ।
 देहेऽभयं मनोऽसङ्गं तत् सत्त्वं विद्धि मत्पदम् ॥ १६ ॥
 विकुर्वन् क्रियया चाधीरनिर्वृत्तिश्च चेतसाम् ।
 गात्रास्वास्थ्यं मनो भ्रान्तं रज एतैर्निशामय ॥ १७ ॥
 सीदच्चित्तं विलीयेत चेतसो ग्रहणेऽक्षमम् ।
 मनो नष्टं तमो ग्लानिस्तमस्तदुपधारय ॥ १८ ॥
 एधमाने गुणे सत्त्वे देवानां बलमेधते ।
 असुराणां च रजसि तमस्युद्धव रक्षसाम् ॥ १९ ॥
 सत्त्वाज्जागरणं विद्याद् रजसा स्वप्नमादिशेत् ।
 प्रस्वापं तमसा जन्तोस्तुरीयं त्रिषु सन्ततम् ॥ २० ॥
 उपर्युपरि गच्छन्ति सत्त्वेन ब्राह्मणा जनाः ।
 तमसाधोऽध आमुख्याद् रजसान्तरचारिणः ॥ २१ ॥
 सत्त्वे प्रलीनाः स्वयान्ति नरलोकं रजोलयाः ।
 तमोलयास्तु निरयं यान्ति मामेव निर्गुणाः ॥ २२ ॥
 मदर्पणं निष्फलं वा सात्त्विकं निजकर्म तत् ।
 राजसं फलसङ्कल्पं हिंसाप्रायादि तामसम् ॥ २३ ॥
 कैवल्यं सात्त्विकं ज्ञानं रजो वैकल्पिकं च यत् ।
 प्राकृतं तामसं ज्ञानं मन्निष्ठं निर्गुणं स्मृतम् ॥ २४ ॥
 वनं तु सात्त्विको वासो ग्रामो राजस उच्यते ।

तामसं द्यूतमदनं मन्त्रिकेतं तु निर्गुणम् ॥२५॥
 सात्त्विकः कारकोऽसङ्गी रागान्धो राजसः स्मृतः ।
 तामसः स्मृतिविभ्रष्टो निर्गुणो मदपाश्रयः ॥२६॥
 सात्त्विक्याध्यात्मिकी श्रद्धा कर्मश्रद्धा तु राजसी ।
 तामस्यधर्मे या श्रद्धा मत्सेवायां तु निर्गुणा ॥२७॥
 पथ्यं पूतमनायस्तमाहार्यं सात्त्विकं स्मृतम् ।
 राजसं चेन्द्रियप्रेष्टं तामसं चार्तिदाशुचि ॥२८॥
 सात्त्विकं सुखमात्मोत्थं विषयोत्थं तु राजसम् ।
 तामसं मोहदैन्योत्थं निर्गुणं मदपाश्रयम् ॥२९॥
 द्रव्यं देशः फलं कालो ज्ञानं कर्म च कारकः ।
 श्रद्धावस्थ्याऽऽकृतिर्निष्ठा त्रैगुण्यः सर्व एव हि ॥३०॥
 सर्वे गुणमया भावाः पुरुषान्यक्तधिष्ठिताः ।

दृष्टं श्रुतमनुध्यातं बुद्ध्या वा पुरुषर्षभ ॥३१॥
 एताः संसृतयः पुंसो गुणकर्मनिबन्धनाः ।
 येनेमे निर्जिताः सौम्य गुणा जीवेन चित्तजाः ।
 मक्तियोगेन मन्त्रिष्ठो मद्भावाय प्रपद्यते ॥३२॥
 तस्माद् देहमिमं लब्ध्वा ज्ञानविज्ञानसम्भवम् ।
 गुणसङ्गं विनिर्धूय मां भजन्तु विचक्षणाः ॥३३॥
 निःसङ्गो मां भजेद् विद्वानप्रमत्तो जितेन्द्रियः ।
 रजस्तमश्चाभिजयेत् सत्त्वसंसेवया मुनिः ॥३४॥
 सत्त्वं चाभिजयेद् युक्तो नैरपेक्षयेण शान्तधीः ।
 सम्पद्यते गुणैर्मुक्तो जीवो जीवं विहाय माम् ॥३५॥
 जीवो जीवविनिर्मुक्तो गुणैश्चाशयसम्भवैः ।
 मयैव ब्रह्मणा पूर्णो न बहिर्नान्तरश्चरेत् ॥३६॥

इति श्रीमद्भागवते महापुराणे पारमहंस्यां संहितायामेकादशस्कन्धे पञ्चविंशोऽध्यायः ॥ २५ ॥

अथ षड्विंशोऽध्यायः

श्रीमगवानुवाच

मल्लक्षणमिमं कायं लब्ध्वा मद्धर्म आस्थितः ।
 आनन्दं परमात्मानमात्मस्थं समुपैति माम् ॥ १ ॥
 गुणमय्या जीवयोन्या विमुक्तो ज्ञाननिष्ठया ।
 गुणेषु मायामात्रेषु दृश्यमानेष्ववस्तुतः ।
 वर्तमानोऽपि न पुमान् युज्यतेऽवस्तुभिर्गुणैः ॥ २ ॥
 सङ्गं न कुर्यादसतां शिशोदरवृषां क्वचित् ।
 तस्यानुगस्तमस्यन्दे पतत्यन्धानुगान्धवत् ॥ ३ ॥
 ऐलः सम्राडिमां गाथामगायत बृहच्छ्रवाः ।
 उर्वशीविरहान् मुह्यन् निर्विण्णः शोकसंयमे ॥ ४ ॥
 त्यक्त्वाऽऽत्मानं व्रजन्तीं तां नग्न उन्मत्तवन्नृपः ।
 विलपन्नन्नगाज्जाये घोरे तिष्ठेति विक्लवः ॥ ५ ॥
 कामानवृत्तोऽनुजुषन् क्षुल्लकान् वर्पयामिनीः ।
 न वेद यान्तीर्नायान्तीरुर्वश्याकृष्टचेतनः ॥ ६ ॥

ऐल उवाच

अहो मे मोहविस्तारः कामकश्मलचेतसः ।
 देव्या गृहीतकण्ठस्य नायुः खण्डा इमे स्मृताः ॥ ७ ॥

नाहं वेदाभिनिर्मुक्तः सूर्यो बाभ्युदितोऽमुष्या ।
 मुषितो वर्षपूरानां वताहानि गतान्युत ॥ ८ ॥
 अहो मे आत्मसम्मोहो येनैतात्मा योषितां कृतः ।
 क्रीडामृगश्चक्रवर्ती नरदेवशिखामणिः ॥ ९ ॥
 सपरिच्छदमात्मानं हित्वा वृणमिवेश्वरम् ।
 यान्तीं स्त्रियं चान्वगमं नग्न उन्मत्तवद् रुदन् ॥ १० ॥
 कुतस्तस्यानुभावः स्यात् तेज ईशत्वमेव वा ।
 योऽन्वगच्छंस्त्रियं यान्तीं खरवत् पादताडितः ॥ ११ ॥
 किं विद्यया किं तपसा किं त्यागेन श्रुतेन वा ।
 किं विविक्तेन मौनेन स्त्रीभिर्यस्य मनो हतम् ॥ १२ ॥
 स्वार्थस्याकोविदं धिङ् मां मूर्खं पण्डितमानिनम् ।
 योऽहमीश्वरतां प्राप्य स्त्रीभिर्गोखरवज्रितः ॥ १३ ॥
 सेवतो वर्षपूरान् मे उर्वश्या अधरासवम् ।
 न वृष्यत्यात्मभूः कामो बहिराहुतिभिर्यथा ॥ १४ ॥
 पुंश्चल्यापहतं चित्तं को न्यन्यो मोचितुं प्रभुः ।
 आत्मारामेश्वरमृते मग्नवन्तमधोक्षजम् ॥ १५ ॥
 बोधितस्यापि देव्या मे सूक्तवाक्येन दुर्मतेः ।
 मनोगतो महामोहो नापयात्यजितात्मनः ॥ १६ ॥

किमेतया नोऽपकृतं रज्ज्वा वा सर्पचेतसः ।
 रज्जुस्वरूपाविदुषो योऽहं यदजितेन्द्रियः ॥१७॥
 कार्यं मलीमसः कायो दौर्गन्ध्याद्यात्मकोऽशुचिः ।
 क गुणाः सौमनस्याद्या ह्यध्यासोऽविद्यया कृतः ॥१८॥
 पित्रोः किं खं नु भार्यायाः स्वामिनोऽग्नेः श्वगृध्रयोः ।
 किमात्मनः किं सुहृदामिति यो नावसीयते ॥१९॥
 तस्मिन् कलेवरेऽमेध्ये तुच्छनिष्ठे विषजते ।
 अहो सुभद्रं सुनसं सुस्मितं च मुखं स्त्रियः ॥२०॥
 त्वङ्मांसरुधिरस्त्रायुमेदोमज्जास्थिसंहतौ ।
 विष्णुमूत्रपूये रमतां कृमीणां कियदन्तरम् ॥२१॥
 अथापि नोपसज्जेत स्त्रीषु स्त्रैणेषु चार्थवित् ।
 विषयेन्द्रियसंयोगान्मनः क्षुभ्यति नान्यथा ॥२२॥
 अदृष्टादश्रुताद् भावान्न भाव उपजायते ।
 असम्प्रयुञ्जतः प्राणान् शाम्यति स्तिमितं मनः ॥२३॥
 तस्मात् सङ्गो न कर्तव्यः स्त्रीषु स्त्रैणेषु चेन्द्रियैः ।
 विदुषां चाप्यविश्रब्धः पङ्वर्गः किमु मादृशाम् ॥२४॥

श्रीभगवानुवाच

एवं प्रगायन् नृपदेवदेवः
 स उर्वशीलोकमथो विहाय ।
 आत्मानमात्मन्यवगम्य मां वै
 उपारमज्ज्ञानविधूतमोहः ॥२५॥

ततो दुःसङ्गमुत्सृज्य सत्सु सज्जेत बुद्धिमान् ।
 सन्त एतस्य च्छिन्दन्ति मनोव्यासङ्गमुक्तिभिः ॥२६॥
 सन्तोऽनपेक्षा मच्चित्ताः प्रशान्ताः समदर्शिनः ।
 निर्ममा निरहङ्कारा निर्द्वन्द्वा निष्परिग्रहाः ॥२७॥
 तेषु नित्यं महाभाग महाभागेषु मत्कथाः ।
 सम्भवन्ति हिता नृणां जुषतां प्रपुनन्त्यघम् ॥२८॥
 ता ये शृण्वन्ति गायन्ति ह्यनुमोदन्ति चादृताः ।
 मत्पराः श्रद्धावानाश्च भक्तिं विन्दन्ति ते मयि ॥२९॥
 भक्तिं लब्धवतः साधोः किमन्यदवशिष्यते ।
 मय्यनन्तगुणे ब्रह्मण्यानन्दानुभवात्मनि ॥३०॥
 यथोपश्रयमाणस्य भगवन्तं विभावसुम् ।
 शीतं भयं तमोऽप्येति साधून् संसेवतस्तथा ॥३१॥
 निमज्ज्योन्मज्जतां घोरे भवाब्धौ परमायनम् ।
 सन्तो ब्रह्मविदः शान्ता नोर्दृढेवाप्सु मज्जताम् ॥३२॥
 अन्नं हि प्राणिनां प्राण आर्तानां शरणं त्वहम् ।
 धर्मो वित्तं नृणां प्रेत्य सन्तोऽर्वाङ् विभ्यतोऽरणम् ॥३३॥
 सन्तो दिशन्ति चक्षूंषि बहिरर्कः समुन्धितः ।
 देवता बान्धवाः सन्तः सन्त आत्माहमेव च ॥३४॥
 वैतसेनस्ततोऽप्येवमुर्वश्या लोकनिःस्पृहः ।
 मुक्तसङ्गो महीमेतामात्मारामश्चचार ह ॥३५॥

इति श्रीमद्भागवते महापुराणे पारमहंस्यां संहितायामेकादशस्कन्धे

षड्विंशोऽध्यायः ॥ २६ ॥

अथ सप्तविंशोऽध्यायः

उद्धव उवाच

क्रियायोगं समाचक्ष्व भवदाराधनं प्रभो ।
 यस्माच्चां ये यथार्चन्ति सात्वताः सात्वतर्षभ ॥ १ ॥
 एतद् वदन्ति मुनयो मुहुर्निःश्रेयसं नृणाम् ।
 नारदो भगवान् व्यास आचार्योऽङ्गिरसः सुतः ॥ २ ॥
 निःसृतं ते सुखाम्भोजाद् यदाह भगवानजः ।
 पुत्रेभ्यो भृगुमुख्येभ्यो देव्यै च भगवान् भवः ॥ ३ ॥
 एतद् वै सर्ववर्णानामाश्रमाणां च सम्मतम् ।
 श्रेयसामुत्तमं मन्ये स्त्रीशूद्राणां च मानद ॥ ४ ॥

एतत् कमलपत्राक्ष कर्मबन्धविमोचनम् ।
 भक्ताय चानुरक्ताय ब्रूहि विश्वेश्वरेश्वर ॥ ५ ॥

श्रीभगवानुवाच

न ह्यन्तोऽनन्तपारस्य कर्मकाण्डस्य चोद्धव ।
 संक्षिप्तं वर्णयिष्यामि यथावदनुपूर्वशः ॥ ६ ॥
 वैदिकस्तान्त्रिको मिश्र इति मे त्रिविधो मखः ।
 त्रयाणामीप्सितेनैव विधिना मां समर्चयेत् ॥ ७ ॥
 यदा खनिगमेनोक्तं द्विजत्वं प्राप्य पुरुषः ।
 यथा यजेत मां भक्त्या श्रद्धया तन्निबोध मे ॥ ८ ॥

अर्चायां स्थण्डिलेऽग्नौ वा हव्ये वाप्सु हृदि द्विजे ।
 द्रव्येण भक्तियुक्तोऽर्चेत् स्वगुरुं माममायया ॥ ९ ॥
 पूर्य स्नानं प्रकुर्वीत धौतदन्तोऽङ्गशुद्धये ।
 उभयैरपि च स्नानं मन्त्रैर्मृदुग्रहणादिना ॥ १० ॥
 मन्थ्योपास्त्यादिकर्माणि वेदेनाचोदितानि मे ।
 पूजां तैः कल्पयेत् सम्यक् मङ्गल्यः कर्मपावनीम् ॥ ११ ॥
 शैलीदारुमयी लौही लेप्या लेख्या च सैकनी ।
 मनोमयी मणिमयी प्रतिमाष्टविधा स्मृता ॥ १२ ॥
 चलाचलेति द्विविधा प्रतिष्ठा जीवमन्दिरम् ।
 उद्गासावाहने न स्तः स्थिरायामुद्गार्चने ॥ १३ ॥
 अस्थिरायां विकल्पः स्यात् स्थण्डिले तु भवेद् द्वयम् ।
 स्तूपनं त्वविलेप्यायामन्यत्र परिमार्जनम् ॥ १४ ॥
 द्रव्यैः प्रसिद्धैर्मद्यागः प्रतिमादिष्वमायिनः ।
 भक्तस्य च यथालब्धैर्हृदि मात्रेण चैव हि ॥ १५ ॥
 स्नानालङ्करणं प्रेष्टमर्चयामेवै तूद्वय ।
 स्थण्डिले तत्त्वविन्यासो बह्वावाज्यप्लुतं हविः ॥ १६ ॥
 हव्ये चाभ्यर्हणं प्रेष्टं सलिले सलिलादिभिः ।
 श्रद्धयापाहतं प्रेष्टं भक्तेन मम वार्यपि ॥ १७ ॥
 मूर्धप्यभक्तोपहतं न मे तोषाय कल्पते ।
 गन्धो धूपः सुमनसो दीपोऽन्नाद्यं च किं पुनः ॥ १८ ॥
 शुचिः मम्भृतसम्भारः प्राग्दर्भैः कल्पितामनः ।
 आसीनः प्रागुदग् वाचेंदर्चयामथ सम्मुखः ॥ १९ ॥
 कृतन्यासः कृतन्यासां मदर्चा पाणिना मृजेत् ।
 कलशं प्रोक्षणीयं च यथावदुपसाधयेत् ॥ २० ॥
 तदद्भिर्देवयजनं द्रव्याण्यन्मानमेव च ।
 प्रोक्ष्य पात्राणि त्रीण्यद्भिस्तैस्तैर्द्रव्यैश्च माधयेत् ॥ २१ ॥
 पात्रार्च्यार्चमर्नायार्थं त्रीणि पात्राणि दैशिकः ।
 हृदा शीर्ष्णार्थं शिखया गायत्र्या चाभिमन्त्रयेत् ॥ २२ ॥
 पिण्डे वाग्व्याघ्रसंशुद्धे हृत्पद्मस्थां परां मम ।
 अर्णवीं जीवकलां ध्यायेन्नादान्ते सिद्धमाविताम् ॥ २३ ॥
 तथाऽऽत्मभृतया पिण्डे व्याप्ते सम्पूज्य तन्मयः ।
 आवाह्यार्चादिषु स्थाप्य न्यस्ताङ्गं मां प्रपूजयेत् ॥ २४ ॥
 पात्रोपस्पर्शार्हणादीनुपचारागन् प्रकल्पयेत् ।

धर्मादिभिश्च नवभिः कल्पयित्वाऽऽसनं मम ॥ २५ ॥
 पद्ममष्टदलं तत्र कर्णिकाकेसरोज्ज्वलम् ।
 उमाभ्यां वेदतन्त्राभ्यां मह्यं तूभयसिद्धये ॥ २६ ॥
 सुदर्शनं पाञ्चजन्यं गदासीपुधनुर्हलान् ।
 मुसलं कौस्तुभं मालां श्रीवत्सं चानुपूजयेत् ॥ २७ ॥
 नन्दं सुनन्दं गरुडं प्रचण्डं चण्डमेव च ।
 महाबलं बलं चैव कुमुदं कुमुदेक्षणम् ॥ २८ ॥
 दुर्गाविनायकं व्यासं विष्णुक्वसेनं गुरून् सुगान् ।
 स्वे स्वे स्थाने त्वभिमुखान् पूजयेत् प्रोक्षणादिभिः ॥ २९ ॥
 चन्दनोशीरकूपूरकुङ्कुमागुरुवासितैः ।
 सलिलैः स्नापयेन्मन्त्रैर्नित्यदा विभवे सति ॥ ३० ॥
 स्वर्णधर्मानुवाकेन महापुरुषविद्यया ।
 पौरुषेणापि सूक्तेन सामभी राजनादिभिः ॥ ३१ ॥
 वस्त्रोपवीताभरणपत्रस्रग्गन्धलेपनैः ।
 अलङ्कुर्वीत सप्रेस मद्भक्तो मां यथोचितम् ॥ ३२ ॥
 पाद्यमाचमनीयं च गन्धं सुमनसोऽक्षतान् ।
 धूपदीपोपहार्याणि दद्यान्मे श्रद्धयार्चकः ॥ ३३ ॥
 गुडपायससर्पीणि शङ्कुल्यापूपमोदकान् ।
 संयावदधिस्रुपांश्च नैवेद्यं सति कल्पयेत् ॥ ३४ ॥
 अभ्यङ्गोन्मर्दनादर्शदन्तधावाभिपेचनम् ।
 अन्नाग्रगीतनृत्यादि पर्वणि स्युरुत्तान्वहम् ॥ ३५ ॥
 विधिना विहिते कुण्डे मेखलागर्तवेदिभिः ।
 अग्निपात्राय परितः समूहेत् पाणिनोदितम् ॥ ३६ ॥
 परिस्तीर्यार्थं पयुश्चेदन्वाधाय यथाविधि ।
 प्रोक्ष्येयाऽऽसाद्य द्रव्याणि प्रोक्ष्याग्नौ मावयेत् माम् ।
 तप्तजाम्बूनदप्रख्यं शङ्खचक्रगदाम्बुजैः ।
 लसच्चतुर्भुजं शान्तं पद्मकिञ्जल्कवाससम् ॥ ३८ ॥
 स्फुरतिकरीटकटकटिमुखवराङ्गदम् ।
 श्रीवत्सवक्षसं भ्राजत्कौस्तुभं वनमालिनम् ॥ ३९ ॥
 ध्यायन्नभ्यर्च्य दारूणि हविषाभिघृतानि च ।
 प्रास्याज्यमागात्राधारौ दद्यात् चोऽज्यप्लुतं हविः ॥ ४० ॥
 जुहुयान्मूलमन्त्रेण षोडशर्चादानतः ।
 धर्मादिभ्यो यथान्यायं मन्त्रैः स्विष्टकृतं बुधः ॥ ४१ ॥

१. मूर्धेऽप्सु हृदि वा द्विजः । २. वेदमन्त्रोदितानि । ३. मेतदुद्वय । ४. यह श्लोकार्धं प्राचीनं प्रतिमै नही है ।

५. अन्नादि गीतनृत्यादि सत्पर्वणि यथार्हतः । ६. मोक्ष्याद्विराज्यद्रव्याणि प्रोक्ष्याग्रावावहेत् माम् । ७. मुकुटः ।

८. हविष्याणि घृतानि च । ९. चाज्याप्लुतं ।

अभ्यर्चयिष्ये नमस्कृत्य पार्षदेभ्यो बलिं हरेत् ।
 मूलमन्त्रं जपेद् ब्रह्म सरन्नारायणात्मकम् ॥४२॥
 दत्त्वाऽऽचमनमुच्छेपं विष्वक्सेनाय कल्पयेत् ।
 मुखवासं सुरभिमतं ताम्बूलाद्यमथार्हयेत् ॥४३॥
 उपगायन् गृणन् नृत्यन् कर्माण्यभिनयन् मम ।
 मत्कथाः श्रावयञ्छृण्वन् मुहूर्तं क्षणिको भवेत् ॥४४॥
 स्तवैस्त्वावचैः स्तोत्रैः पौराणैः प्राकृतैरपि ।
 स्तुत्या प्रसीद भगवन्निति वन्देत् दण्डवत् ॥४५॥
 शिरो मत्पादयोः कृत्वा बाहुभ्यां च परस्परम् ।
 प्रपन्नं पाहि मामीश भीतं मृत्युग्रहार्णवात् ॥४६॥
 इति शेषां मया दत्तां शिरस्याधाय सादरम् ।
 उद्वासयेच्चैदुद्वास्यं ज्योतिर्ज्योतिषि तत् पुनः ॥४७॥
 अर्चादिषु यदा यत्र श्रद्धा मां तत्र चार्चयेत् ।
 सर्वभूतेष्वात्मनि च सर्वात्माहमवस्थितः ॥४८॥

एवं क्रियायोगपथैः पुमान् वैदिकतान्त्रिकैः ।
 अर्चन्नुभयतः सिद्धिं मत्तो विन्दत्यभीप्सिताम् ॥४९॥
 मदर्चा सम्प्रतिष्ठाप्य मन्दिरं कारयेद् दृढम् ।
 पुष्पोद्यानानि रम्याणि पूजायात्रोत्सवाश्रितान् ॥५०॥
 पूजादीनां प्रवाहार्थं महापर्वस्थान्वहम् ।
 क्षेत्रापणपुरग्रामान् दत्त्वा मत्सार्पितामियात् ॥५१॥
 प्रतिष्ठया सार्वभौमं सन्नना भुवनत्रयम् ।
 पूजादिना ब्रह्मलोकं त्रिभिर्मत्साम्यतामियात् ॥५२॥
 मामेव नैरपेक्ष्येण भक्तियोगेन विन्दति ।
 भक्तियोगं स लभते एवं यः पूजयेत् माम् ॥५३॥
 यः स्वदत्तां परैर्दत्तां हरेत् सुरविप्रयोः ।
 वृत्तिं स जायते विड्भुग् वर्षाणामयुतायुतम् ॥५४॥
 कर्तुश्च सारथेहेतोरनुमोदितुरेव च ।
 कर्मणां मागिनः प्रेत्य भूयो भूयसि तत् फलम् ॥५५॥

इति श्रीमद्भागवते महापुराणे पारमहंस्यां संहितायामेकादशस्कन्धे
 सप्तविंशोऽध्यायः ॥ २७ ॥

अथाष्टविंशोऽध्यायः

श्रीमद्भागवतुवाच

परस्वभावकर्माणि न प्रशंसेन्न गर्हयेत् ।
 विश्वमेकान्तमर्कं पश्यन् प्रकृत्या पुरुषेण च ॥ १ ॥
 परस्वभावकर्माणि यः प्रशंसति निन्दति ।
 स आशु भ्रश्यते स्वार्थादसत्यभिनिवेशतः ॥ २ ॥
 तैजसे निद्रयाऽऽपन्ने पिण्डस्यो नष्टचेतनः ।
 मार्यां प्राप्नोति मृत्युं वा तद्वन्नानार्थदृक् पुमान् ॥ ३ ॥
 किं मद्रं किममद्रं वा द्वैतस्यावस्तुनः कियत् ।
 वाचोदितं तदनृतं मनसा ध्यातमेव च ॥ ४ ॥
 छायाप्रत्याह्वयाभासा ह्यसन्तोऽप्यर्थकारिणः ।
 एवं देहादयो भावा यच्छन्त्यामृत्युतो मयम् ॥ ५ ॥
 आत्मैव तदिदं विश्वं सृज्यते सृजति प्रभुः ।
 प्रायते त्राति विश्वात्मा हियते हरतीश्वरः ॥ ६ ॥
 तस्मान्न ह्यात्मनोऽन्यत्सादन्यो भावो निरूपितः ।
 निरूपितेयं त्रिविधा निर्मूला भौतिरात्मनि ।

इदं गुणमयं विद्धि त्रिविधं मायया कृतम् ॥ ७ ॥
 एतद् विद्वान् मदुदितं ज्ञानविज्ञाननैपुणम् ।
 न निन्दति न च स्तौति लोके चरति सूर्यवत् ॥ ८ ॥
 प्रत्यक्षेणानुमानेन निगमेनात्मसंविदा ।
 आद्यन्तवदसज्ज्ञात्वा निःसङ्गो विचरेदिह ॥ ९ ॥

उद्धव उवाच

नैवात्मनो न देहस्य संसृतिर्द्रष्टृदृश्ययोः ।
 अनात्मस्य दृशोरीश कस्य स्यादुपलभ्यते ॥ १० ॥
 आत्माव्ययोऽगुणः शुद्धः स्वयं ज्योतिरनाश्रुतः ।
 अश्रित्वदास्त्वदचिदेहः कस्येह संसृतिः ॥ ११ ॥

श्रीमद्भागवतुवाच

यावद् देहेन्द्रियप्राणैरात्मनः सन्निकर्षणम् ।
 संसारः फलवांस्तावदपार्योऽप्यविधेकिनः ॥ १२ ॥
 अर्थे ह्यविद्यमानेऽपि संसृतिर्न निवर्तते ।
 ध्यायतो विषयानस्य स्वप्नेऽनर्थागमो यथा ॥ १३ ॥

१. क्रियायोगेन । २. यामाप्नोति । ३. मतिरा । ४. अश्रित्वदास्त्वदेहः कस्य ह । कस्य संसृतिः । ५. संसारकल्पनम् ।

६. विजयोक्तव्यम् ।

यथा ह्यप्रतिबुद्धस्य प्रम्यापो बह्वनर्थभृत् ।
 स एव प्रतिबुद्धस्य न वै मोहाय कल्पते ॥१४॥
 शोकहर्षभयक्रोधलोभमोहस्पृहादयः ।
 अहङ्कारस्य दृश्यन्ते जन्म मृत्युश्च नात्मनः ॥१५॥
 देहेन्द्रियप्राणमनोऽभिमानो
 जीवोऽन्तरात्मा गुणकर्ममूर्तिः ।
 सूत्रं महानित्युरुधेव गीतः
 संसार आधावति कालतन्त्रः ॥१६॥
 अमूलमेतद् बहुरूपरूपितं
 मनोवचःप्राणशरीरकर्म ।
 ज्ञानासिनोपासनया शितेन-
 छित्त्वा मुनिर्गो विचरत्यवृष्णः ॥१७॥
 ज्ञानं विवेको निगमस्तपश्च
 प्रत्यक्षमैतिह्यमथानुमानम् ।
 आद्यन्तयोरस्य यदेव केवलं
 कालश्च हेतुश्च तदेव मध्ये ॥१८॥
 यथा हिरण्यं स्वकृतं पुरस्तात्
 पश्चाच्च सर्वस्य हिरण्यमस्य ।
 तदेव मध्ये व्यवहार्यमाणं
 नानापदेशैरहमस्य तद्वत् ॥१९॥
 विज्ञानमेतत्त्रियवस्यमङ्ग
 गुणत्रयं कारणकार्यकर्तृ ।
 समन्वयेन व्यतिरेकतश्च
 येनैव तुर्येण तदेव सत्यम् ॥२०॥
 न यत् पुरस्तादुत यत्न पश्चा-
 न्मध्ये च तन्न व्यपदेशमात्रम् ।
 भूतं प्रसिद्धं च परेण यद् यत्
 तदेव तत् स्यादिति मे मनीषा ॥२१॥
 अविद्यमानोऽप्यवभासते यो
 वैकारिको राजससर्ग एषः ।
 ब्रह्म स्वयंज्योतिरतो विभाति
 ब्रह्मेन्द्रियार्थात्मविकारचित्रम् ॥२२॥
 एवं स्फुटं ब्रह्मविवेकहेतुभिः
 परापवादेन विशारदेन ।
 छित्त्वाऽऽत्मसन्देहमुपारमेत
 खानन्दतुष्टोऽखिलकामुक्तेभ्यः । ॥२३॥

नात्मा वपुः पार्थिवमिन्द्रियाणि
 देवा ह्यसुर्वायुजलं हुताशः ।
 मनोऽन्नमात्रं धिपणा च सच्च-
 महङ्कृतिः खं क्षितिरर्थसाम्यम् ॥२४॥
 समाहितैः कः करणैर्गुणात्मभि-
 गुणो भवेन्मत्सुविविक्तधाम्नः ।
 विक्षिप्यमाणैरुत किं नु दूषणं
 धनैरुपेतैर्दिगतै रवेः किम् ॥२५॥
 यथा नभो वाय्वनलाम्बुभूगुणै-
 र्गतागतैर्दत्तगुणैर्न सज्जते ।
 तथाक्षरं सच्चरजस्तमोमलै-
 र्हमतेः संसृतिहेतुभिः परम् ॥२६॥
 तथापि सङ्गः परिवर्जनीयो
 गुणेषु मायारचितेषु तावत् ।
 मद्भक्तियोगेन दृढेन यावद्
 रजो निरस्येत मनःकपायः ॥२७॥
 यथाऽऽमयोऽसाधुचिकित्सितो नृणां
 पुनः पुनः संतुदति प्ररोहन् ।
 एवं मनोऽपक्वकपायकर्म
 कुयोगिनं विच्यति सर्वसङ्गम् ॥२८॥
 कुयोगिनो ये विहितान्तरायै-
 र्मनुष्यभूतैस्त्रिदशोपसृष्टैः ।
 ते प्राक्तनाभ्यासबलेन भूयो
 युञ्जन्ति योगं न तु कर्मतन्त्रम् ॥२९॥
 करोति कर्म क्रियते च जन्तुः
 केनाप्यसौ चोदित आनिपातात् ।
 न तत्र विद्वान् प्रकृतौ स्थितोऽपि
 निवृत्तवृष्णः स्वसुखानुभूत्या ॥३०॥
 तिष्ठन्तमासीनमुत ब्रजन्तं
 शयानमुक्षन्तमदन्तमन्नम् ।
 स्वभावमन्यत् किमपीहमान-
 मात्मानमात्मस्थमतिर्न वेद ॥३१॥
 यदि स पश्यत्यसदिन्द्रियार्थं
 नानानुमानेन विरुद्धमन्यत् ।

न मन्यते वस्तुनया मनीषी
 स्वाप्नं यथोत्थाय तिरोदधानम् ॥३२॥
 पूर्वं गृहीतं गुणकर्मचित्र-
 मज्ञानमात्मन्यविविक्तमङ्ग ।
 निवर्तते तत् पुनरीक्षयैव
 न गृह्यते नापि विसृज्य आत्मा ॥३३॥
 यथा हि भानोरुदयो नृचक्षुषां
 तमो निहन्यान्नु तु सन्द विधत्ते ।
 एवं समीक्षा निपुणा सती मे
 हन्यात्तमिस्रं पुरुषस्य बुद्धेः ॥३४॥
 एष स्वयंज्योतिरजोऽग्रमेयो
 महानुभूतिः सकलानुभूतिः ।
 एकोऽद्वितीयो वचसां विरामे
 येनेपिना वागसवश्चरन्ति ॥३५॥
 एतावान्मात्रमसंमोहो यद् विकल्पस्तु केवले ।
 आत्मनन्वृते स्वमात्मानमवलम्बो न यस्य हि ॥३६॥

यन्नामाकृतिभिर्ग्राह्यं पञ्चवर्णमवाधितम् ।
 व्यर्थेनाप्यर्थवादोऽयं द्वयं पण्डितमानिनाम् ॥३७॥
 योगिनोऽपेक्षयोगस्य युञ्जतः काय उत्थितैः ।
 उपसर्गैर्विहन्त्येत तत्रायं विहितो विधिः ॥३८॥
 योगधारणया कांश्चिदामनैर्धारणान्वितैः ।
 तपोमन्त्रौषधैः कांश्चिदुपसर्गान् विनिर्दहेत् ॥३९॥
 कांश्चिन्ममानुध्यानेन नामसङ्कीर्तनादिभिः ।
 योगेश्वरगुणवृत्त्या वा हन्यादशुभदाञ्छनैः ॥४०॥
 केचिद् देहमिमं धीराः सुकल्पं वयसि स्थिरम् ।
 विधाय विविधोपायैरथ युञ्जन्ति सिद्धये ॥४१॥
 न हि तत् कुशलादृत्यं तदायामो ह्यपार्थकः ।
 अन्तवच्चाच्छरीरस्य फलम्येव वनस्पतेः ॥४२॥
 योगं निषेधतो नित्यं कायश्चेत् कल्पतामियात् ।
 तच्छृद्ध्यान् मतिमान् योगमुन्सृज्य मत्परः ॥४३॥
 योगचर्यामिमां योगी विचरन् मदपाश्रयः ।
 नान्तरायैर्विहन्त्येत निःस्पृहः स्वसुखानुभूः ॥४४॥

इति श्रीमद्भागवते महापुराणे पारमहंस्यां संहितायामेकादशस्कन्धे-

ऽष्टाविंशोऽध्यायः ॥ २८ ॥

अथैकोनत्रिंशोऽध्यायः

उद्धव उवाच

सुदुश्चरामिमां मन्ये योगचर्यामनात्मनः ।
 यथाऽर्जुना पुनान् सिद्धयेत् तन्मे ब्रूयज्जपान्युत ॥१॥
 प्रायशः पुण्डरीकाक्ष युञ्जन्तो योगिनां मनः ।
 विपीदन्त्यसमाधानान्मनोनिग्रहकर्षिताः ॥२॥
 अयान आनन्ददुर्घं पदाम्बुजं
 हंसाः श्रयेरन्नरविन्दलोचन ।
 सुखं नु विश्वेश्वर योगकर्मभि-
 स्त्वन्माययाभी विहता न मानिनः ॥३॥
 किं चित्रमच्युत तवैतदशेषबन्धो
 दासेष्वनन्यशरणेषु यदात्मसात्त्वम् ।
 योऽरोचयन् सह मृगैः स्वयमीश्वराणां
 श्रीमत्किरीटतटपीडितपादपीठः ॥४॥

तं त्वाखिलात्मदयितेश्वरमाश्रितानां
 सर्वार्थदं स्वकृतविद् विमृजेत को नु ।
 को वा भजेत् किमपि विसृज्येऽनु भूयै
 किं वा भवेन्न तव पादरजोजुषां नः ॥५॥
 नैवोपर्यन्त्यपचितिं कवयस्तवेश
 ब्रह्मायुपापि कृतमृदुमृदः स्मरन्तः ।
 योऽन्तर्बहिस्तनुभूतामशुभं विधुन्व-
 न्नाचार्यचैत्यवपुषा स्वगतिं व्यनक्ति ॥६॥

श्रीशुक उवाच

इत्युद्धवेनात्यनुरक्तचेतसा
 पृष्टो जगत्क्रीडनकः स्वशक्तिभिः ।
 गृहीतमूर्तित्रय ईश्वरेश्वरां
 जगाद सप्रेममनोहरमितः ॥७॥

श्रीभगवानुवाच

हन्त ते कथयिष्यामि मम धर्मान् सुमङ्गलान् ।
 याञ्छद्भयाऽऽचरन् मर्त्यो मृत्युं जयति दुर्जयम् ॥८॥
 कुर्वीत मर्वाणि कर्माणि मदर्थं शनैः सरन् ।
 मय्यर्पितमनश्चित्तो मद्धर्मात्ममनोरतिः ॥ ९ ॥
 देशान् पुण्यानाश्रयेत् मद्भक्तैः साधुभिः प्रितान् ।
 देवासुरमनुष्येषु मद्भक्ताचरितानि च ॥१०॥
 पृथक् सत्रेण वा मह्यं पर्वयात्रामहोत्सवान् ।
 कारयेद् गौतमृत्याधैर्महागजविभूतिभिः ॥११॥
 मामेव सर्वभूतेषु ग्रहिरन्तरपावृतम् ।
 ईक्षेतात्मनि चात्मानं यथा खममलाशयः ॥१२॥
 इति सर्वाणि भूतानि मद्भावेन महाद्युते ।
 समाजयन् मन्यमानो ज्ञानं केवलमाश्रितः ॥१३॥
 ब्राह्मणे पुलकसे स्तेने ब्रह्मण्येऽर्के स्फुलिङ्गके ।
 अकूरे क्रूरे चैव समदृक् पण्डितो मतः ॥१४॥
 नरेष्वभीक्ष्णं मद्भावं पुंसो भावयतोऽचिरात् ।
 स्पर्धास्त्रियातिरस्काराः साहङ्काग प्रियन्ति हि ॥१५॥
 विसृज्य स्मयमानान् स्थान् दशं व्रीडां च दैहिकीम् ।
 प्रणमेद् दण्डवद् भूमावाश्चचाण्डालगोखरम् ॥१६॥
 यावत् सर्वेषु भूतेषु मद्भावो नोपजायते ।
 तावदेवमुपासीत वाङ्मनःकायवृत्तिभिः ॥१७॥
 सर्वं ब्रह्मात्मकं तस्य विद्ययाऽऽत्ममनीषया ।
 परिपश्यन्नुपरमेत् सर्वतो मुक्तसंशयः ॥१८॥
 अयं हि सर्वकल्पानां सध्रीचीनो मतो मम ।
 मद्भावः सर्वभूतेषु मनोवाक्कायवृत्तिभिः ॥१९॥
 न ह्यङ्गोपक्रमे ध्वंसो मद्धर्मस्योद्धवाण्वपि ।
 मया व्यवसितः सम्यङ् निर्गुणत्वाद्नाशिषः ॥२०॥
 यो यो मयि परे धर्मः कल्प्यते निष्फलाय चेत् ।
 तदायामो निरर्थः स्याद् भयादेरिव सत्तम ॥२१॥
 एषा बुद्धिमतां बुद्धिर्मनीषा च मनीषिणाम् ।
 यत् सत्यमनुतेनेह मर्त्येनाप्नोति मामृतम् ॥२२॥
 एष तेऽभिहितः कृत्स्नो ब्रह्मवादस्य सङ्ग्रहः ।
 समासव्याप्तविधिना देवानामपि दुर्गमः ॥२३॥
 अभीक्ष्णशस्ते गदितं ज्ञानं विस्पष्टयुक्तिमतम् ।

एतद् विज्ञाय मुच्येत पुरुषो नष्टसंशयः ॥२४॥
 सुविविक्तं तव प्रश्नं मयैतदपि धारयेत् ।
 सनातनं ब्रह्मपुष्टं परं ब्रह्माधिगच्छति ॥२५॥
 य एतन्मम भक्तेषु सम्प्रदद्यात् सुपुङ्गवम् ।
 तस्याहं ब्रह्मदायस्य ददाम्यात्मानमात्मना ॥२६॥
 य एतत् समधीयीत पवित्रं परमं शुचि ।
 स पूयेताहरहर्मा ज्ञानदीपेन दर्शयन् ॥२७॥
 य एतच्छ्रद्धया नित्यमव्यग्रः शृणुयान्नरः ।
 मयि भक्तिं परां कुर्वन् कर्मभिर्न स बध्यते ॥२८॥
 अप्युद्धव त्वया ब्रह्म सखे र्समवधारितम् ।
 अपि ते विगतो मोहः शोकश्चासौ मनोभवः ॥२९॥
 नैतच्चया दाम्भिकाय नास्तिकाय शटाय च ।
 अशुश्रूषोरभक्ताय दुर्दिनीताय दीयताम् ॥३०॥
 एतैर्दोषैर्विहीनाय ब्रह्मण्याय प्रियाय च ।
 साधवे शुचये त्रयाद् भक्तिः स्याच्छ्रद्धयोपिताम् ॥३१॥
 नैतद् विज्ञाय जिज्ञासोर्ज्ञातव्यमवशिष्यते ।
 पीत्वा पीयूषममृतं पातव्यं नावशिष्यते ॥३२॥
 ज्ञाने कर्मणि यागे च वार्तायां दण्डधारणे ।
 यावानर्थो नृणां तात तावांस्तेऽहं चतुर्विधः ॥३३॥
 मर्त्यो यदा त्यक्तसमस्तकर्मा
 निवेदितात्मा विचिकीर्षितो मे ।
 तदामृतत्वं प्रतिपद्यमानो
 मयाऽऽत्मभूयाय च कल्पते वै ॥३४॥
 श्रीशुक उवाच
 स एवमादर्शितयोगमार्ग-
 स्तदोत्तमश्लोकवचो निशम्य ।
 बद्धाञ्जलिः प्रीन्युपरुद्धकण्ठो
 न किञ्चिद्दूचेऽश्रुपरिप्लुताक्षः ॥३५॥
 विष्टभ्य चित्तं प्रणयावधूर्णं
 धैर्येण राजन् बहु मन्यमानः ।
 कृताञ्जलिः प्राह यदुप्रवीरं
 शीर्ष्णा स्पृशंस्तच्चरणारविन्दम् ॥३६॥
 उद्धव उवाच
 विद्रावितो मोहमहान्धकारो
 य आश्रितो मे तव सन्निधानात् ।

विभावसोः किं नु समीपगस्य
 शीतं तमो भीः प्रभवन्त्यजाद्य ॥३७॥
 प्रत्यर्पितो मे भवतानुकम्पिना
 भृत्याय विज्ञानमयः प्रदीपः ।
 हित्वा कृतज्ञस्तव पादमूलं
 कोऽन्यत् समीयाच्छरणं त्वदीयम् ॥३८॥
 वृक्णश्च मे सुदृढः स्नेहपाशो
 दाशार्हवृष्ण्यन्धकसात्वतेषु ।
 प्रसारितः सृष्टिविवृद्धये त्वया
 स्वमायया ह्यात्मसुबोधहेतिना ॥३९॥
 नमोऽस्तु ते महायोगिन् प्रपन्नमनुशाधि माम् ।
 यथा त्वच्चरणाम्भोजे रतिः स्यादनपायिनी ॥४०॥

श्रीभगवानुवाच

गच्छोद्धव मयाऽऽदिष्टो वदर्याख्यं ममाश्रमम् ।
 तत्र मत्पादतीर्थोदे स्नानोपस्पर्शनैः शुचिः ॥४१॥
 ईक्ष्यालकनन्दाया विधूताशेषकल्मषः ।
 वसानो बल्कलान्यङ्ग वन्यभुक् सुखनिःस्पृहः ॥४२॥
 तितिक्षुर्द्वन्द्वमात्राणां सुशीलः संयतेन्द्रियः ।
 शान्तः समाहितधिया ज्ञानविज्ञानसंयुतः ॥४३॥
 मत्तोऽनुशिक्षितं यत्ते विविक्तमनुभावयन् ।
 मय्यावेशितवाक्चित्तो मद्धर्मनिरतो भव ।
 अतिव्रज्य गतीस्तिष्ठो मामेक्यसि ततः परम् ॥४४॥

श्रीशुक उवाच
 स एवमुक्तो हरिमेधसोद्धवः
 प्रदक्षिणं तं परिसृत्य पादयोः ।
 शिरो निधायाशुकलाभिरार्द्रधी-
 न्यपिश्वदद्वन्द्वपरोऽप्यपक्रमे ॥४५॥
 सुदुस्त्यजस्नेहवियोगकातरो
 न शक्नुवंस्तं परिहातुमातुरः ।
 कृच्छ्रं ययौ मूर्धनि भर्तृपादुके
 विभ्रन्नमस्कृत्य ययौ पुनः पुनः ॥४६॥
 ततस्तमन्तर्हृदि संनिवेश्य
 गतो महाभागवतो विशालाम् ।
 यथोपदिष्टां जगदेकवन्धुना
 तपः समास्थाय हरेरगाद् गतिम् ॥४७॥
 य एतदानन्दसमुद्रसम्भृतं
 ज्ञानामृतं भागवताय भाषितम् ।
 कृष्णेन योगेश्वरसेविताङ्घ्रिणा
 सच्छ्रद्धयाऽऽसेव्यजगद् विमुच्यते ॥४८॥
 भवभयमपहन्तुं ज्ञानविज्ञानसारं
 निगमकृदुपजहे भृङ्गवद् वेदसारम् ।
 अमृतमुदधितश्चापाययद् भृत्यवर्गान्
 पुरुषमृषभमाद्यं कृष्णसंज्ञं नतोऽस्मि ॥४९॥

इति श्रीमद्भागवते महापुराणे पारमहंस्यां संहितायामेकादशस्कन्धे
 एकोनत्रिंशोऽध्यायः ॥ २९ ॥

अथ त्रिंशोऽध्यायः

राजोवाच


ततो महाभागवत उद्धवे निर्गते वनम् ।
 द्वारवत्यां किमकरोद् भगवान् भूतभावनः ॥ १ ॥
 ब्रह्मशापोपसंसृष्टे स्वकुले यादवर्षभः ।
 प्रेयसीं सर्वनेत्राणां तनुं स कथमत्यजत् ॥ २ ॥
 प्रत्याक्रष्टुं नयनमबला यत्र लग्नं न शैकुः
 कर्णाविष्टं न सरति ततो यत् सतामात्मलग्नम् ।
 यच्छ्रीर्वाचां जनयति रतिं किं नु मानं कवीनां
 दृष्ट्वा जिष्णोर्धृदि स्थगतं यच्च तत्साम्यमीयुः ॥ ३ ॥

शुपिरुवाच

दिवि भुव्यन्तरिक्षे च महोत्पातान् समुत्थितान् ।
 दृष्ट्वाऽऽसीनान् सुधर्मायां कृष्णः प्राह यदूनिदम् ॥४॥
 एते घोरा महोत्पाता द्वार्वत्यां यमकेतवः ।
 मुहूर्त्तमपि न स्थेयमत्र नो यदुपुङ्गवाः ॥ ५ ॥
 स्त्रियो बालाश्च वृद्धाश्च शङ्खोद्धारं व्रजन्तिवतः ।
 वयं प्रभासं यास्यामो यत्र प्रत्यक् सरस्वती ॥ ६ ॥
 तत्राभिषिच्य शुचय उपोष्य सुसमाहिताः ।
 देवताः पूजयिष्यामः स्वपनालेपनार्हणैः ॥ ७ ॥

ब्राह्मणांस्तु महाभागान् कृतस्वस्त्ययना वयम् ।
 गोभूहिरण्यवासोभिर्गजाश्चरथवेष्मभिः ॥ ८ ॥
 विधिरेष हरिष्टप्तो मङ्गलायनमुत्तमम् ।
 देवद्विजगवां पूजा भूतेषु परमो भवः ॥ ९ ॥
 इति सर्वे समाकर्ण्य यदुबुद्धा मधुद्विपः ।
 तथेति नौभिरुत्तीर्य प्रमासं प्रययू रथैः ॥ १० ॥
 तस्मिन् भगवताऽऽदिष्टं यदुदेवेन यादवाः ।
 चक्रुः परमया भक्त्या सर्वश्रेयोपवृंहितम् ॥ ११ ॥
 ततस्तस्मिन् महापानं पपुमैरेयकं मधु ।
 दिष्टविभ्रंशितधियो यद्वद्रवैर्भ्रश्यते मतिः ॥ १२ ॥
 महापानाभिमत्तानां वीराणां दृप्तचेतसाम् ।
 कृष्णमायाविमूढानां सङ्घर्षः सुमहानभूत् ॥ १३ ॥
 युयुधुः क्रोधसंरब्धा वेलायामाततायिनः ।
 धनुर्भिरसिभिर्भल्लैर्गदाभिस्तोमरष्टिभिः ॥ १४ ॥
 पतत्पताकै रथकुञ्जरादिभिः
 खरोप्रगोभिर्महिषैर्नरैरपि ।
 मिथः समेत्याश्वतरैः सुदुर्मदा
 न्यहञ्छरैर्दद्विरिव द्विपा वने ॥ १५ ॥
 प्रद्युम्नसाम्नौ युधि रूढमत्सरा-
 वक्रूरभोजावनिरुद्धसात्यकी ।
 सुभद्रसङ्ग्रामजितौ सुदारुणौ
 गदौ सुमित्रासुरथौ समीयतुः ॥ १६ ॥
 अन्ये च ये वै निशठोल्मुकादयः
 सहस्रजिञ्छतजिह्वानुमुख्याः ।
 अन्योन्यमासाद्य मदान्धकारिता
 जघ्नुर्मुकुन्देन विमोहिता भृशम् ॥ १७ ॥
 दाशार्हवृष्ण्यन्धकभोजसात्वता
 मध्वर्बुदा माथुरशूरसेनाः ।
 विसर्जनाः कुरुराः कुन्तयश्च
 मिथस्ततस्तेऽथ विसृज्य सौहृदम् ॥ १८ ॥
 पुत्रा अयुध्यन् पितृभिर्भातृभिश्च
 स्वस्तीयदौहित्रपितृव्यमातुलैः ।
 मित्राणि मित्रैः सुहृदः सुहृद्भि-
 र्जातीस्त्वहवृज्जातय एव मूढाः ॥ १९ ॥

शरेषु क्षीयमाणेषु मज्जमानेषु घन्वसु ।
 शस्त्रेषु क्षीयमाणेषु मुष्टिभिर्जहुरेरकाः ॥ २० ॥
 तावच्चकल्पा ह्यभवन् परिधा मुष्टिना भृताः ।
 जघ्नुर्द्विपस्तैः कृष्णेन वार्यमाणास्तु तं च ते ॥ २१ ॥
 प्रत्यनीकं मन्यमाना बलभद्रं च मोहिताः ।
 हन्तुं कृतधियो राजन्नापन्ना आततायिनः ॥ २२ ॥
 अथ तावपि सङ्कुद्राबुधम्य कुरुनन्दन ।
 एरकामुष्टिपरिधौ चरन्तौ जघ्नतुर्युधि ॥ २३ ॥
 ब्रह्मशापोपसृष्टानां कृष्णमायावृतात्मनाम् ।
 स्पर्धाक्रोधः क्षयं निन्ये वैणवोऽग्रियथावनम् ॥ २४ ॥
 एवं नष्टेषु सर्वेषु कुलेषु स्वेषु केशवः ।
 अवतारितो भुवो भार इति मेनेऽवशेषितः ॥ २५ ॥
 रामः समुद्रवेलायां योगमास्थाय पौरुषम् ।
 तत्याज लोकं मानुष्यं संयोज्यात्मानमात्मनि ॥ २६ ॥
 रामनिर्याणमालोक्य भगवान् देवकीसुतः ।
 निपसाद धरोपस्थे तूष्णीमासाद्य पिप्पलम् ॥ २७ ॥
 विभ्रच्चतुर्भुजं रूपं भ्राजिष्णु प्रभया स्वया ।
 दिशो वित्तिमिराः कुर्वन् विधूम इव पावकः ॥ २८ ॥
 श्रीवत्साङ्गं धनश्यामं तप्तहाटकवर्चसम् ।
 कौशेयाम्बरयुग्मेन परिवीतं सुमङ्गलम् ॥ २९ ॥
 सुन्दरसितवक्त्राब्जं नीलकुन्तलमण्डितम् ।
 पुण्डरीकाभिरामाक्षं स्फुरन्मकरकुण्डलम् ॥ ३० ॥
 कटिसूत्रत्रयसूत्रकिरीटकटाङ्गदैः ।
 हारनूपुरमुद्राभिः कौस्तुभेन विराजितम् ॥ ३१ ॥
 वनमालापरीताङ्गं मूर्तिमद्भिर्निजायुधैः ।
 कृत्वोरौ दक्षिणे पादमासीनं पङ्कजारुणम् ॥ ३२ ॥
 मुसलावशेषायः खण्डकृतेषुर्लब्धको जरा ।
 मृगास्याकारं तच्चरणं विव्याध मृगशङ्कया ॥ ३३ ॥
 चतुर्भुजं तं पुरुषं दृष्ट्वा स कृतकिल्बिषः ।
 भीतः पपात शिरसा पादयोरसुरद्विषः ॥ ३४ ॥
 अजानता कृतमिदं पापेन मधुसूदन ।
 क्षन्तुमर्हसि पापस्य उत्तमश्लोक मेऽनघ ॥ ३५ ॥
 यस्यानुस्मरणं नृणामज्ञानध्वान्तनाशनम् ।
 वदन्ति तस्य ते विष्णो मयासाधु कृतं प्रभो ॥ ३६ ॥



श्रीराधाकृष्णभ्यां नमः

श्रीमद्भागवतमहापुराणम्

द्वादशः स्कन्धः



सगुणो निर्गुणो भावः शून्याशून्यात्मकस्तथा ।
लीलाविलासो यस्यैव तं वन्दे धालवत्सपम् ॥

श्रीमद्भागवतमहापुराणम्

द्वादशः स्कन्धः

अथ प्रथमोऽध्यायः

राजोवाच

स्वधामानुगते कृष्णे यदुवंशविभूषणे ।
कस्य वंशोऽभवत् पृथ्व्यामेतदाचक्ष्व मे मुने ॥ १ ॥

श्रीशुक उवाच

योऽन्त्यः पुरज्जयां नाम भाव्यो बार्हद्रथो नृप ।
तस्यामात्यस्तु शुनको हत्वा स्वामिनमात्मजम् ॥ २ ॥
प्रद्योतसंज्ञं राजानं कर्ता यत् पालकः सुतः ।
विशाखयूपस्तत्पुत्रो भविता राजकस्ततः ॥ ३ ॥
नन्दिवर्धनस्तत्पुत्रः पञ्च प्रद्योतना इमे ।
अष्टत्रिंशोत्तरशतं भोक्ष्यन्ति पृथिवीं नृपाः ॥ ४ ॥
शिशुनागस्ततो भाव्यः काकवर्णस्तु तत्सुतः ।
क्षेमधर्मा तस्य सुतः क्षेत्रज्ञः क्षेमधर्मजः ॥ ५ ॥
विधिसारः सुतस्तस्याजातशत्रुर्भविष्यति ।
दर्भकस्तत्सुतो भौवी दर्भकस्याजयः स्मृतः ॥ ६ ॥
नन्दिवर्धन आज्यो महानन्दिः सुतस्ततः ।
शिशुनागा दशैते षष्ठ्युत्तरशतत्रयम् ॥ ७ ॥
समा भोक्ष्यन्ति पृथिवीं कुरुश्रेष्ठ कलौ नृपाः ।
महानन्दिसुतो राजन् शूद्रीगर्भोद्भवो बली ॥ ८ ॥
महापद्मपतिः कश्चिन्नन्दः क्षत्रविनाशकृत् ।
ततो नृपा भविष्यन्ति शूद्रप्रायास्त्वधार्मिकाः ॥ ९ ॥
स एकच्छत्रां पृथिवीमनुलुङ्घितशासनः ।
शासिष्यति महापद्मो द्वितीय इव भार्गवः ॥ १० ॥
तस्य चाष्टौ भविष्यन्ति सुमाल्यप्रसुराः सुताः ।
य इमां भोक्ष्यन्ति महीं राजानः स शतं समाः ॥ ११ ॥
नव नन्दान् द्विजः कश्चित् प्रपन्नानुद्धरिष्यति ।

तेषामभावे जगतीं मौर्या भोक्ष्यन्ति वै कलौ ॥ १२ ॥
स एव चन्द्रगुप्तं वै द्विजो राज्येऽभिषेक्ष्यति ।
तत्सुतो वारिसारस्तु ततश्चाशोकवर्धनः ॥ १३ ॥
सुयशा भविता तस्य सङ्गतः सुयशःसुतः ।
शालिशूकस्ततस्तस्य सोमशर्मा भविष्यति ॥ १४ ॥
शतधन्वा ततस्तस्य भविता तद् बृहद्रथः ।
मौर्या ह्येते दश नृपाः सप्तत्रिंशच्छतोत्तरम् ॥ १५ ॥
समा भोक्ष्यन्ति पृथिवीं कलौ कुरुकुलोद्बह ।
हत्वा बृहद्रथं मौर्यं तस्य सेनापतिः कलौ ।
पुष्पमित्रस्तु शुङ्गाहः स्वयं राज्यं करिष्यति ।
अग्निमित्रस्ततस्तस्मात् सुज्येष्ठोऽर्थं भविष्यति ॥ १६ ॥
वसुमित्रो भद्रकश्च पुलिन्दो भविता ततः ।
ततो घोषः सुतस्तस्माद् वज्रमित्रो भविष्यति ॥ १७ ॥
ततो भागवतस्तस्माद् देवभूतिरिति श्रुतः ।
शुङ्गा दशैते भोक्ष्यन्ति भूमिं वर्षशताधिकम् ॥ १८ ॥
ततः कण्वानियं भूमिर्यास्यत्यल्पगुणान् नृप ।
शुङ्गं हत्वा देवभूतिं कण्वोऽमात्यस्तु कामिनम् ॥ १९ ॥
स्वयं करिष्यते राज्यं वसुदेवो महामतिः ।
तस्य पुत्रस्तु भूमित्रस्तस्य नारायणः सुतः ।
नारायणस्य भविता सुशर्मा नाम विश्रुतः ॥ २० ॥
काण्वायना इमे भूमिं चत्वारिंशच्च पञ्च च ।
शतानि त्रीणि भोक्ष्यन्ति वर्षाणां च कलौ युगे ॥ २१ ॥
हत्वा काण्वं सुशर्माणं तद्भृत्यो वृषलो बली ।
गां भोक्ष्यत्यन्तर्जतीयः कश्चित् कालमसत्तमः ॥ २२ ॥
कृष्णनामाथ तद्भ्राता भविता पृथिवीपतिः ।

श्रीशान्तकर्णस्तत्पुत्रः पौर्णमासस्तु तत्सुतः ॥२३॥
 लग्नोदरस्तु तत्पुत्रस्तस्माच्चिविलको नृपः ।
 मेघस्वातिश्चिविलकादटमानस्तु तस्य च ॥२४॥
 अनिष्टकर्मा ह्यलेयस्तलकस्तस्य चात्मजः ।
 पुरीषभीरुस्तत्पुत्रस्ततो राजा सुनन्दनः ॥२५॥
 चकोरो बहवो यत्र शिवस्वातिररिन्दमः ।
 तस्यापि गोमतीपुत्रः पुरीमान् भविता ततः ॥२६॥
 मेदःशिराः शिवस्कन्दो यज्ञश्रीस्तत्सुतस्ततः ।
 विजयस्तत्सुतो भाव्यश्चन्द्रविंज्ञः सलोमधिः ॥२७॥
 एते त्रिंशन्नृपतयश्चत्वार्यब्दशतानि च ।
 पट्पञ्चाशच्च पृथिवीं भोक्ष्यन्ति कुरुनन्दन ॥२८॥
 सप्तामीरा आवभृत्या दश गर्दभिनो नृपाः ।
 कङ्काः षोडश भूपाला भविष्यन्त्यतिलोलुपाः ॥२९॥
 ततोऽष्टौ यवना भाव्याश्चतुर्दश तुरुष्ककाः ।
 भूयो दश गुरुण्डाश्च मौना एकादशैव तु ॥३०॥
 एते भोक्ष्यन्ति पृथिवीं दशवर्षशतानि च ।
 नवाधिकां च नवतिं मौना एकादश क्षितिम् ॥३१॥
 भोक्ष्यन्त्यब्दशतान्यङ्ग त्रीणि तैः संस्थिते ततः ।
 किलिकिलायां नृपतयो भूतनन्दोऽथ वज्जिरिः ॥३२॥
 शिशुर्नन्दिश्च तद्भ्राता यशोनन्दिः प्रवीरकः ।
 इत्येते वै वर्षशतं भविष्यन्त्यधिकानि पट् ॥३३॥

तेषां त्रयोदश सुता भवितारश्च बाह्लिकाः ।
 पुष्पमित्रोऽथ राजन्यो दुर्मित्रोऽस्य तथैव च ॥३४॥
 एककाला इमे भूपाः सप्तान्ध्राः सप्त कोसलाः ।
 विदूरपतयो भाव्या निषधास्तत एव हि ॥३५॥
 मागधानां तु भविता विश्वस्फूर्जिः पुरञ्जयः ।
 करिष्यत्यपरो वर्णान् पुलिन्दयदुमद्रकान् ॥३६॥
 प्रजाश्चाब्रह्मभूयिष्ठाः स्थापयिष्यति दुर्मतिः ।
 वीर्यवान् क्षत्रमुत्साद्य पद्मवत्यां स वै पुरि ।
 अनुगङ्गामाप्रयागं गुप्तां भोक्ष्यति मेदिनीम् ॥३७॥
 सौराष्ट्रावन्त्याभीराश्च शूरा अर्बुदमालवाः ।
 व्रात्या द्विजा भविष्यन्ति शूद्रप्राया जनाधिपाः ॥३८॥
 सिन्धोस्तटं चन्द्रभागां कौन्तीं काश्मीरमण्डलम् ।
 भोक्ष्यन्ति शूद्रा व्रात्याद्या म्लेच्छाश्चाब्रह्मवर्चसः ॥३९॥
 तुल्यकाला इमे राजन् म्लेच्छप्रायाश्च भूमृतः ।
 एतेऽधर्मानृतपराः फल्गुदास्तीव्रमन्यवः ॥४०॥
 स्त्रीबालगोद्विजघ्नाश्च परदारधनादृताः ।
 उदितास्तमितप्राया अल्पसत्त्वाल्लपकायुषः ॥४१॥
 असंस्कृताः क्रियाहीना रजसा तमसाऽऽवृताः ।
 प्रजास्ते भक्षयिष्यन्ति म्लेच्छा राजन्यरूपिणः ॥४२॥
 तन्नाथास्ते जनपदास्तच्छीलाचारवादिनः ।
 अन्योन्यतो राजभिश्च क्षयं यास्यन्ति पीडिताः ॥४३॥

इति श्रीमद्भागवते महापुराणे पारमहंस्यां संहितायां द्वादशस्कन्धे

प्रथमोऽध्यायः ॥ १ ॥

अथ द्वितीयोऽध्यायः

श्रीशुक उवाच

ततश्चानुदिनं धर्मः सत्यं शौचं क्षमा दया ।
 कालेन बलिना राजन् नङ्ग्यत्यायुर्वलं स्मृतिः ॥ १ ॥
 वित्तमेव कलौ नृणां जन्माचारगुणोदयः ।
 धर्मन्यायव्यवस्थायां कारणं बलमेव हि ॥ २ ॥
 दाम्पत्येऽभिरुचिर्हेतुर्मायैव व्यावहारिके ।
 स्त्रीत्वे पुंस्त्वे च हि रतिर्विप्रत्वे सूत्रमेव हि ॥ ३ ॥
 लिङ्गमेवाश्रमख्यातावन्यान्यापत्तिकारणम् ।

अवृत्त्या न्यायदौर्बल्यं पाण्डित्ये चापलं वचः ॥ ४ ॥
 अनाढ्यतैवासाधुत्वे साधुत्वे दम्भ एव तु ।
 स्वीकार एव चोद्वाहे स्नानमेव प्रसाधनम् ॥ ५ ॥
 दूरे वार्ययनं तीर्थं लावण्यं केशधारणम् ।
 उदरम्भरता स्वार्थः सत्यत्वे धार्ष्ट्यमेव हि ॥ ६ ॥
 दाक्ष्यं कुटुम्बभरणं यशोऽर्थं धर्मसेवनम् ।
 एवं प्रजाभिर्दुष्टाभिराकीर्णं क्षितिमण्डले ॥ ७ ॥
 ब्रह्मविदक्षत्रशूद्राणां यो बली भविता नृपः ।
 प्रजा हि लुब्धै राजन्यैर्निघृणैर्दस्युधर्मभिः ॥ ८ ॥

आच्छिन्नदारद्रविणा यास्यन्ति गिरिकाननम् ।
 शाकमूलामिषक्षौद्रफलपुष्पाष्टिभोजनाः ॥ ९ ॥
 अनावृष्ट्या विनद्धयन्ति दुर्भिक्षकरपीडिताः ।
 शीतवातातपप्रावृद्धिर्न्योन्यतः प्रजाः ॥ १० ॥
 क्षुत्तृड्भ्यां व्याधिभिश्चैव सन्तप्यन्ते च चिन्तया ।
 त्रिंशद्विंशतिवर्षाणि परमायुः कलौ नृणाम् ॥ ११ ॥
 क्षीयमाणेषु देहेषु देहिनां कलिदोषतः ।
 वर्णाश्रमवतां धर्मे नष्टे वेदपथे नृणाम् ॥ १२ ॥
 पावण्डप्रचुरे धर्मे दस्युप्रायेषु राजसु ।
 चौर्यानृतवृथाहिंसानानावृत्तिषु वै नृषु ॥ १३ ॥
 शूद्रप्रायेषु वर्णेषुच्छागप्रायासु धेनुषु ।
 गृहप्रायेष्वश्रमेषु यौनप्रायेषु वन्धुषु ॥ १४ ॥
 अणुप्रायासोपधीषु शमीप्रायेषु स्यास्तुषु ।
 विद्युत्प्रायेषु मेघेषु शून्यप्रायेषु सन्नसु ॥ १५ ॥
 इत्थं कलौ गतप्राये जने तु खरधर्मिणि ।
 धर्मत्राणाय सत्त्वेन भगवानवतरिष्यति ॥ १६ ॥
 चराचरगुराविष्णोरीश्वरस्याखिलात्मनः ।
 धर्मत्राणाय साधूनां जन्म कर्मापनुत्तये ॥ १७ ॥
 शम्भलग्राममुख्यस्य ब्राह्मणस्य महात्मनः ।
 भवने विष्णुयशसः कल्किः प्रादुर्भविष्यति ॥ १८ ॥
 अश्वमाशुगमारुह्य देवदत्तं जगत्पतिः ।
 असिनासाधुदमनमण्डैश्वर्यगुणान्वितः ॥ १९ ॥
 विचरन्नैशुना क्षोण्यां हयेनाप्रतिमद्युतिः ।
 नृपलिङ्गच्छदो दस्यून् कोटिशो निहनिष्यति ॥ २० ॥
 अथ तेषां भविष्यन्ति मनांसि विशदानि वै ।
 वासुदेवाङ्गरागातिपुण्यगन्धानिलस्पृशाम् ।
 पौरजानपदानां वै हतेष्वखिलदस्युषु ॥ २१ ॥
 तेषां प्रजाविसर्गश्च स्थविष्ठः सम्भविष्यति ।
 वासुदेवे भगवति सत्त्वमूर्तो हृदि स्थिते ॥ २२ ॥
 यदावतीर्णो भगवान् कल्किर्धर्मपतिर्हरिः ।
 कृतं भविष्यति तदा प्रजास्रुतिश्च सात्त्विकी ॥ २३ ॥
 यदा चन्द्रश्च सूर्यश्च तथा तिष्यन्नुहस्पती ।
 एकराशौ समेप्यन्ति तदा भवति तत् कृतम् ॥ २४ ॥

येऽतीता वर्तमाना ये भविष्यन्ति च पार्थिवाः ।
 ते त उद्देशतः प्रोक्ता वंशीयाः सौमसूर्ययोः ॥ २५ ॥
 आरभ्य भवतो जन्म यावन्नन्दाभिषेचनम् ।
 एतद् वर्षसहस्रं तु शतं पञ्चदशोत्तरम् ॥ २६ ॥
 सप्तर्षीणां तु यौ पूर्वौ दृश्येते उदितौ दिवि ।
 तयोस्तु मध्ये नक्षत्रं दृश्यते यत् समं निशि ॥ २७ ॥
 तेनैत ऋषयो युक्तास्तिष्ठन्त्यब्दशतं नृणाम् ।
 ते त्वदीये द्विजाः काले अधुना चाश्रिता मघाः ॥ २८ ॥
 विष्णोर्भगवतो भानुः कृष्णारव्योऽसौ दिवं गतः ।
 तदाविशत् कलिलोकं पापे यद् रमते जनः ॥ २९ ॥
 यावत् स पादपद्माभ्यां स्पृशन्नास्ते रमापतिः ।
 तावत् कलिवै पृथिवीं पराक्रान्तुं न चाशकत् ॥ ३० ॥
 यदा देवर्षयः सप्त मघासु विचरन्ति हि ।
 तदा प्रवृत्तस्तु कलिर्द्वादशाब्दशतात्मकः ॥ ३१ ॥
 यदा मघाभ्यो यास्यन्ति पूर्वापाठां महर्षयः ।
 तदा नन्दात् प्रभृत्येष कलिर्द्विंशं गमिष्यति ॥ ३२ ॥
 यस्मिन् कृष्णो दिवं यातस्तस्मिन्नेव तदाहनि ।
 प्रतिपन्नं कलियुगमिति प्राहुः पुराविदः ॥ ३३ ॥
 दिव्याब्दानां सहस्रान्ते चतुर्थे तु पुनः कृतम् ।
 भविष्यति यदा नृणां मन आत्मप्रकाशकम् ॥ ३४ ॥
 इत्येष मानवो वंशो यथा संख्यायते भुवि ।
 तथा विदूश्चद्रविप्राणां तास्ता ज्ञेया युगे युगे ॥ ३५ ॥
 एतेषां नामलिङ्गानां पुरुषाणां महात्मनाम् ।
 कथामात्रावशिष्टानां कीर्तिरेव स्थिता भुवि ॥ ३६ ॥
 देवापिः शन्तनोर्भ्राता मरुश्चेक्ष्वाकुर्वंशजः ।
 कलापग्राम आसाते महायोगबलान्वितौ ॥ ३७ ॥
 ताविहैत्य कलेरन्ते वासुदेवानुशिक्षितौ ।
 वर्णाश्रमयुतं धर्मं पूर्ववत् प्रथयिष्यतः ॥ ३८ ॥
 कृतं त्रेता द्वापरं च कलिश्चेति चतुर्युगम् ।
 अनेन क्रमयोगेन भुवि प्राणिषु वर्तते ॥ ३९ ॥
 राजन्नेते मया प्रोक्ता नरदेवास्तथापरे ।
 भूमौ ममत्वं कृत्वान्ते हित्वेमां निधनं गताः ॥ ४० ॥

१. सन्तप्यन्ते । २. नेषु खरधर्मिषु । ३. न्नसिना । ४. अतीता । ५. सूर्यसौमयोः । ६. पूर्वौ यौ ।
 ७. शान्तितौ ।

श्रीशान्तकर्णस्तत्पुत्रः पौर्णमासस्तु तत्सुतः ॥ २० ॥

लम्बोदरस्तु तत्पुत्रस्तस्माच्चिविलको -

मेघस्वातिश्चिविलकादटमानः

अनिष्टकर्मा हालेयः

पुरीषभीरुस्तत्पुत्रः

चकोरो बह्वः

तस्यापि गो

मेदःशि

विजः

ए

श्रीशुक उवाच

दृष्ट्वाऽऽत्मनि जये^१ व्यग्रान् नृपान् हसति भूरियम् ।

अहो मा विजिगीषन्ति मृत्योः क्रीडनका नृपाः ॥ १ ॥

काम एष नरेन्द्राणां मोघः स्याद् विदुषामपि ।

येन केनोपमे पिण्डे येऽतिविश्रम्भिता नृपाः ॥ २ ॥

पूर्वं निजित्य षड्वर्गं जेष्यामो राजमन्त्रिणः ।

ततः सचिवपौराक्षकरीन्द्रानस्य कण्टकान् ॥ ३ ॥

एवं क्रमेण जेष्यामः पृथ्वीं सागरमेखलाम् ।

इत्याशाबद्धहृदया न पश्यन्त्यन्तिकेऽन्तकम् ॥ ४ ॥

समुद्रावरणां जित्वा मां विशन्त्यब्धिमोजसा ।

क्रियदात्मजयस्यैतन्मुक्तिरात्मजये फलम् ॥ ५ ॥

यां विसृज्यैव मनवस्तत्सुताश्च कुरुद्वह ।

गता यथागतं युद्धे तां मां जेष्यन्त्यनुद्वयः ॥ ६ ॥

कृते पितृपुत्राणां भ्रातॄणां चापि विग्रहः ।

जायते ह्यसतां राज्ये ममताबद्धचेतसाम् ॥ ७ ॥

ममैवेयं मही कृत्स्ना न ते मूढेति वादिनः ।

स्पर्धमाना मिथो घ्नन्ति म्रियन्ते मत्कृते नृपाः ॥ ८ ॥

पृथुः पुरुरवा गार्धिर्नहुषो भरतोऽर्जुनः ।

मान्धाता सगरो रामः खट्वाङ्गो धुन्वुहारघुः ॥ ९ ॥

वृणविन्दुर्ययातिश्च शर्यातिः शन्तनुर्गयः ।

भगीरथः कुवल्याश्वः ककुत्स्थो नैपथो नृगः ॥ १० ॥

हिरण्यकशिपुर्धृष्टो रावणो लोकरावणः ।

नमुचिः शम्भरो भौमो हिरण्याक्षोऽथ तारकः ॥ ११ ॥

ये दैत्या राजानां ये महेश्वराः ।

मर्वजितोऽजिताः ॥ १२ ॥

त्यधर्मिणः ।

तेजोऽवमर्षकार्यं गृहीत्वाऽऽत्मतयाबुधाः ।

महीं ममतया चोभौ हित्वान्तेऽदर्शनं गताः ॥ १३ ॥

ये ये भूपतयो राजन् भुञ्जन्ति भुवमोजसा ।

कालेन ते कृताः सर्वे कथामात्राः कथासु च ॥ १४ ॥

अथ तृतीयोऽध्यायः

कथावशेषाः कालेन ह्यकृतार्थाः कृता विभो ॥ १३ ॥

कथा इमास्ते कथिता महीयसां

विताय लोकेषु यशः परेयुषाम् ।

विज्ञानवैराग्यविवक्षया विभो

वचोविभूतीर्न तु पारमार्थ्यम् ॥ १४ ॥

यस्तूत्तमश्लोकगुणानुवादः

संगीयतेऽमीक्षणममङ्गलघ्नः ।

तमेव नित्यं शृणुयादमीक्ष्णं

कृष्णेऽमलां भक्तिममीप्समानः ॥ १५ ॥

राजोवाच

केनोपायेन भगवन् कलेर्दोषान् कलौ जनाः ।

विधमिष्यन्त्युपचितास्तन्मे ब्रूहि यथा मुने ॥ १६ ॥

युगानि युगधर्माश्च मानं प्रलयकल्पयोः ।

कालस्येश्वररूपस्य गतिं विष्णोर्महात्मनः ॥ १७ ॥

श्रीशुक उवाच

कृते प्रवर्तते धर्मश्चतुष्पात्तज्जनैर्धृतः ।

सत्यं दया तपो दानमिति पादा विभोर्नृप ॥ १८ ॥

सन्तुष्टाः करुणा मैत्राः शान्ता दान्तास्तितिक्षवः ।

आत्मारामाः समदशः प्रायशः श्रमणा जनाः ॥ १९ ॥

त्रेतायां धर्मपादानां तुर्यांशो हीयते शनैः ।

अधर्मपादैरनुतर्हि सासन्तोपविग्रहैः ॥ २० ॥

तदा क्रियातपोनिष्ठा नातिहिंसा न लम्पटाः ।

त्रैवर्गिकास्त्रयीवृद्धा वर्णा ब्रह्मोत्तरा नृप ॥ २१ ॥

तपःसत्यदयादानेष्वर्थ हसति द्वापरे ।

हिंसातुष्ट्यनुतर्द्वैर्धर्मस्याधर्मलक्षणैः ॥ २२ ॥

यशस्विनो महाशालाः स्वाध्यायाध्ययने रताः ।

आत्माः कुटुम्बिनो हृष्टा वर्णाः क्षत्रद्विजोत्तराः ॥२३॥
 कलौ तु धर्महेतूनां तुर्याशोऽधर्महेतुभिः ।
 एधमानैः क्षीयमाणो ह्यन्ते सोऽपि विनङ्क्ष्यति ॥२४॥
 तस्मिँल्लुब्धा दुराचारा निर्दयाः शुष्कवैरिणः ।
 दुर्भगा भूरितर्पाश्च शृङ्गदाशोत्तराः प्रजाः ॥२५॥
 सत्त्वं रजस्तम इति दृश्यन्ते पुरुषे गुणाः ।
 कालसञ्चोदितास्ते वै परिवर्तन्ते आत्मनि ॥२६॥
 प्रभवन्ति यदा सत्त्वे मनोबुद्धीन्द्रियाणि च ।
 तदा कृतयुगं विद्याज्ज्ञाने तपसि यद् रुचिः ॥२७॥
 यदा धर्मार्थकामेषु भक्तिर्भवति देहिनाम् ।
 तदा त्रेता रजोवृत्तिरिति जानीहि बुद्धिमन् ॥२८॥
 यदा लोभस्त्वसन्तोषो मानो दम्भोऽथ मत्सरः ।
 कर्मणां चापि काम्यानां द्वापरं तद् रजस्तमः ॥२९॥
 यदा मायानृतं तन्द्रा निद्रा हिंसा विपादनम् ।
 शोको मोहो भयं दैन्यं स कलिस्तामसः स्मृतः ॥३०॥
 यस्मात् क्षुद्रदृशो मर्त्याः क्षुद्रभाग्या महाशनाः ।
 कामिनो वित्तहीनाश्च स्वैरिण्यश्च स्त्रियोऽसतीः ॥३१॥
 दस्यूत्कृष्टा जनपदा वेदाः पाखण्डदूषिताः ।
 राजानश्च प्रजामक्षाः शिश्रोदरपरा द्विजाः ॥३२॥
 अत्रता वटवोऽशौचा भिक्षवश्च कुटुम्बिनः ।
 तपस्विनो ग्रामवासा न्यासिनोऽत्यर्थलोलुपाः ॥३३॥
 हस्यकाया महाहारा भूर्यपत्या गतहियः ।
 शश्वत्कटुकभाषिण्यश्चौर्यमायोरुसाहसाः ॥३४॥
 पणयिष्यन्ति वै क्षुद्राः किर्माटाः कूटकारिणः ।
 अनापद्यपि मंस्यन्ते वार्ता साधुजुगुप्सिताम् ॥३५॥
 पतिं त्यक्ष्यन्ति निर्द्रव्यं भृत्या अप्यखिलोत्तमम् ।
 भृत्यं विपन्नं पतयः कौलं गाश्चापयस्विनीः ॥३६॥
 पितृभ्रातृसुहृज्जातीन् हित्वा सौरतसौहृदाः ।
 ननान्दृश्या लसंवादा दीनाः स्त्रैणाः कलौ नराः ॥३७॥
 शूद्राः प्रतिग्रहीष्यन्ति तपोवेपोपजीविनः ।
 धर्मं वक्ष्यन्त्यधर्मज्ञा अधिरुह्योत्तमासनम् ॥३८॥
 नित्यमुद्विग्नमनसो दुर्भिक्षकरकशिताः ।
 निरन्त्रे भूतले राजन्ननावृष्टिमयातुराः ॥३९॥

वासोऽन्नपानशयनव्यवायस्तानभूषणैः ।
 हीनाः पिशाचसन्दर्शा भविष्यन्ति कलौ प्रजाः ॥४०॥
 कलौ काकिणिकेऽप्यर्थे विगृह्य त्यक्तसौहृदाः ।
 त्यक्ष्यन्ति च प्रियान् प्राणान् हनिष्यन्ति स्वकानपि ४१
 न रक्षिष्यन्ति मनुजाः स्थविरौ पितरावपि ।
 पुत्रान् सर्वार्थकुशलान् क्षुद्राः शिश्रोदरम्भराः ॥४२॥
 कलौ न राजञ्जगतां परं गुरुं
 त्रिलोकनाथानतपादपङ्कजम् ।
 प्रायेण मर्त्या भगवन्तमच्युतं
 यक्ष्यन्ति पाखण्डविभिन्नचेतसः ॥४३॥
 यन्नामधेयं त्रियमाण आतुरः
 पतन् स्वलन् वा विवशो गृणन् पुमान् ।
 विमुक्तकर्मागल उत्तमां गतिं
 प्राप्नोति यक्ष्यन्ति न तं कलौ जनाः ॥४४॥
 पुंसां कलिकृतान् दोषान् द्रव्यदेशात्मसम्भवान् ।
 सर्वान् हरति चित्तस्थो भगवान् पुरुषोत्तमः ॥४५॥
 श्रुतः सङ्कीर्तितो ध्यातः पूजितश्चादृतोऽपि वा ।
 नृणां धुनोति भगवान् हृत्स्थो जन्मायुताशुभम् ॥४६॥
 यथा हेमि स्थितो वह्निर्दुर्वर्णं हन्ति धातुजम् ।
 एवमात्मगतो विष्णुर्योगिनामशुभाशयम् ॥४७॥
 विद्यातपःप्राणनिरोधमैत्री-
 तीर्थभिषेकव्रतदानजप्यैः ।
 नात्यन्तशुद्धिं लभतेऽन्तरात्मा
 यथा हृदिस्थे भगवत्यनन्ते ॥४८॥
 तस्मात् सर्वात्मना राजन् हृदिस्थं कुरु केशवम् ।
 त्रियमाणो ह्यवहितस्ततो यासि परां गतिम् ॥४९॥
 त्रियमाणैरभिध्येयो भगवान् परमेश्वरः ।
 आत्मभावं नयत्यङ्गं सर्वात्मा सर्वसंश्रयः ॥५०॥
 कलेर्दोषनिधे राजन्नस्ति ह्येको महान् गुणः ।
 कीर्तनादेव कृष्णस्य मुक्तसङ्गः परं व्रजेत् ॥५१॥
 कृते यद् ध्यायतो विष्णुं त्रेतायां यजतो मखैः ।
 द्वापरे परिचर्यायां कलौ तद्विरकीर्तनात् ॥५२॥

इति श्रीमद्भागवते महापुराणे पारमहंस्यां संहितायां द्वादशस्कन्धे तृतीयोऽध्यायः ॥ ३ ॥

१. तमाः । २. नश्यति । ३. द्वा दा० । ४. संयोजि० । ५. यदा कर्मसु काम्येषु भक्तिर्व्यशसि देहिनाम् । ६. नीत बुद्धिमान् ।
 ७. रपरायणाः । ८. यताः कूट० । ९. पितृन् भ्रातृन् सु० । १०. हि । ११. भार्यो च कुलजां क्षुद्राः । १२. नराः ।
 १३. धिय० । १४. याति । १५. सर्वसम्भवः । १६. न्ये युगावुवर्णनं तृती० ।

अथ चतुर्थोऽध्यायः

श्रीशुक उवाच

कालस्ते परमाण्वादिद्विपरार्धाविधिर्नृप ।
 कथितो युगमानं च शृणु कल्पलयावपि ॥ १ ॥
 चतुर्युगसहस्रं च ब्रह्मणो दिनमुच्यते ।
 स कल्पो यत्र मनश्चतुर्दश विशांपते ॥ २ ॥
 तदन्ते प्रलयस्तावान् ब्राह्मी रात्रिरुदाहता ।
 त्रयो लोका इमे तत्र कल्पन्ते प्रलयाय हि ॥ ३ ॥
 एष नैमित्तिकः प्रोक्तः प्रलयो यत्र विश्वसृक् ।
 शेतेऽनन्तासनो विश्वमात्मसात्कृत्य चात्मभूः ॥ ४ ॥
 द्विपरार्धे त्वतिक्रान्ते ब्रह्मणः परमेष्ठिनः ।
 तदा प्रकृतयः सप्त कल्पन्ते प्रलयाय वै ॥ ५ ॥
 एष प्राकृतिको राजन् प्रलयो यत्र लीयते ।
 आण्डकोशस्तु सङ्घातो विघात उपसादिते ॥ ६ ॥
 पर्जन्यः शतवर्षाणि भूमौ राजन् न वर्षति ।
 तदा निरग्ने ह्यन्योन्यं भक्षमाणाः क्षुधादिताः ॥ ७ ॥
 क्षयं यास्यन्ति शनकैः कालेनोपद्रुताः प्रजाः ।
 सामुद्रं दैहिकं भौमं रसं सांवर्तको रविः ॥ ८ ॥
 रश्मिभिः पिवते घोरैः सर्वं नैव विमुञ्चति ।
 ततः संवर्तको बहिः सङ्कर्षणमुखोत्थितः ॥ ९ ॥
 दहत्यनिलवेगोत्थः शून्यान् भूविवरानथ ।
 उपर्यधः समन्ताच्च शिखाभिर्वह्निर्दूर्ययोः ॥ १० ॥
 दह्यमानं विभात्यण्डं दग्धगोमयपिण्डवत् ।
 ततः प्रचण्डपवनो वर्षाणामधिकं शतम् ॥ ११ ॥
 परः सांवर्तको वाति धूम्रं खं रजसाऽऽवृतम् ।
 ततो मेघकुलान्यङ्गं चित्रवर्णान्यनेकशः ॥ १२ ॥
 शतं वर्षाणि वर्षन्ति नदन्ति रभसस्वनैः ।
 तत एकोदकं विश्वं ब्रह्माण्डविवरान्तरम् ॥ १३ ॥
 तदा भूमेर्गन्धगुणं ग्रसन्त्याप उदप्लवे ।
 ग्रस्तगन्धा तु पृथिवी प्रलयत्वाय कल्पते ॥ १४ ॥
 अपां रसमथो तेजस्ता लीयन्तेऽथ नीरसाः ।
 ग्रसते तेजसो रूपं वायुस्तद्रहितं तदा ॥ १५ ॥
 लीयते चानिले तेजो वायोः खं ग्रसते गुणम् ।
 स वै विशति खं राजस्ततश्च नभसो गुणम् ॥ १६ ॥

शब्दं ग्रसति भूतादिर्नभस्तमनुलीयते ।
 तैजसश्चेन्द्रियाण्यङ्गं देवान् वैकारिको गुणैः ॥ १७ ॥
 महान् ग्रसत्यहङ्कारं गुणाः सत्त्वादयश्च तम् ।
 ग्रसतेऽव्याकृतं राजन् गुणान् कालेन चोदितम् ॥ १८ ॥
 न तस्य कालावयवैः परिणामादयो गुणाः ।
 अनाद्यनन्तमव्यक्तं नित्यं कारणमव्ययम् ॥ १९ ॥
 न यत्र वाचो न मनो न सत्त्वं
 तमो रजो वा महदादयोऽमी ।
 न प्राणबुद्धीन्द्रियदेवता वा
 न सन्निवेशः खलु लोककल्पः ॥ २० ॥
 न स्वप्नजाग्रन्न च तत् सुषुप्तं
 न खं जलं भूरनिलोऽग्निरर्कः ।
 संसृज्यच्छून्यवदप्रतर्क्य
 तन्मूलभूतं पदमामनन्ति ॥ २१ ॥
 लयः प्राकृतिको ह्येष पुरुषाव्यक्तयोर्यदा ।
 शक्तयः सम्प्रलीयन्ते विवशाः कालविद्रुताः ॥ २२ ॥
 बुद्धीन्द्रियार्थरूपेण ज्ञानं भाति तदाश्रयम् ।
 दृश्यत्वाव्यतिरेकाभ्यामाद्यन्तवदवस्तु यत् ॥ २३ ॥
 दीपश्चक्षुश्च रूपं च ज्योतिषो न पृथग् भवेत् ।
 एवं धीः खानि मात्राश्च न स्युरन्यतमादृतात् ॥ २४ ॥
 बुद्धेर्जागरणं स्वप्नः सुषुप्तिरिति चोच्यते ।
 मायामात्रमिदं राजन् नानात्वं प्रत्यगात्मनि ॥ २५ ॥
 यथा जलधरा व्योम्नि भवन्ति न भवन्ति च ।
 ब्रह्मणीदं तथा विश्वमव्यव्युदयाप्ययात् ॥ २६ ॥
 सत्यं ह्यवयवः प्रोक्तः सर्वावयविनामिह ।
 विनार्थेन प्रतीयेरन् पटस्येवाङ्गं तन्तवः ॥ २७ ॥
 यत् सामान्यविशेषाभ्यामुपलभ्येत स भ्रमः ।
 अन्योन्यापाश्रयात् सर्वमाद्यन्तवदवस्तु यत् ॥ २८ ॥
 विकारः खयायमानोऽपि प्रत्यगात्मानमन्तरा ।
 न निरूप्योऽस्त्यणुरपि स्याच्चेद्विज्ञेय आत्मवत् ॥ २९ ॥
 हि सत्यस्य नानात्वमविद्वान् यदि मन्यते ।
 नानात्वं छिद्रयोर्यद्वज्ज्योतिषोर्वातयोरिव ॥ ३० ॥
 यथा हिरण्यं बहुधा रसमीयते
 नृभिः क्रियाभिर्व्यवहारवर्त्मसु ।

एवं वचोभिर्भगवानधोक्षजो
 व्याख्यायते लौकिकवैदिकैर्जनैः ॥३१॥
 यथा धनोऽर्कप्रभवोऽर्कदर्शितो
 ह्यर्कांशभृतस्य च चक्षुःपस्तमः ।
 एवं त्वहं ब्रह्मगुणस्तदीक्षितो
 ब्रह्मांशकस्यात्मन आत्मबन्धनः ॥३२॥
 धनो यदार्कप्रभवो विदीर्यते
 चक्षुः स्वरूपं रविमीक्षते तदा ।
 यदा ह्यहङ्कार उपाधिरात्मनो
 जिज्ञासया नश्यति तर्ह्यनुस्मरेत् ॥३३॥
 यदैवमेतेन विवेकहेतिना
 मायामयाहङ्करणात्मबन्धनम् ।
 छित्त्वाच्युतात्मानुभवोऽवतिष्ठते
 तमाहुरात्यन्तिकमङ्ग सम्प्लवम् ॥३४॥
 नित्यदा सर्वभूतानां ब्रह्मादीनां परन्तप ।
 उत्पत्तिप्रलयावेके सूक्ष्मज्ञाः सम्प्रचक्षते ॥३५॥
 कालस्रोतो जवेनाशु ह्रियमाणस्य नित्यदा ।
 परिणामिनामवस्थास्ता जन्मप्रलयहेतवः ॥३६॥

अनाद्यन्तवतानेन कालेनेश्वरमूर्तिना ।
 अवस्था नैव दृश्यन्ते वियति ज्योतिषामिव ॥३७॥
 नित्यो नैमित्तिकश्चैव तथा प्राकृतिको लयः ।
 आत्यन्तिकश्च कथितः कालस्य गतिरीदृशी ॥३८॥
 एताः कुरुश्रेष्ठ जगद्विधातु-
 न्निरायणस्याखिलसत्त्वधाम्नः ।
 लीलाकथास्ते कथिताः समासतः
 कात्स्न्येन नाजोऽप्यभिधातुमीशः ॥३९॥
 संसारसिन्धुमतिदुस्तामुत्तितीर्थो-
 नान्यः पुत्रो भगवतः पुरुषोत्तमस्य ।
 लीलाकथारसनिषेवणमन्तरेण
 पुंसो भवेद् विविधदुःखदवादिं तस्य ॥४०॥
 पुराणसंहितामेतामृषिर्नारायणोऽव्ययः ।
 नारदाय पुरा ग्राह कृष्णद्वैपायनाय सः ॥४१॥
 स वै मह्यं महाराज भगवान् बादरायणः ।
 इमां भागवतीं प्रीतः संहितां वेदसम्मिताम् ॥४२॥
 एतां वक्ष्यत्यसौ सूत ऋषिभ्यो नैमिषालये ।
 दीर्घसत्रे कुरुश्रेष्ठ सम्पृष्टः शौनकादिभिः ॥४३॥

इति श्रीमद्भागवते महापुराणे पारमहंस्यां संहितायां द्वादशस्कन्धे चतुर्थोऽध्यायः ॥ ४ ॥

अथ पञ्चमोऽध्यायः

श्रीशुक उवाच

अत्रानुवर्ण्यतेऽभीक्षणं विश्वात्मा भगवान् हरिः ।
 यस्य प्रसादजो ब्रह्मा रुद्रः क्रोधसमुद्भवः ॥ १ ॥
 त्वं तु राजन् मरिष्येति पशुबुद्धिमिमां जहि ।
 न जातः प्रागभूतोऽद्य देहवच्चं न नङ्क्ष्यसि ॥ २ ॥
 न भविष्यसि भूत्वा त्वं पुत्रपौत्रादिरूपवान् ।
 बीजाङ्कुरवद् देहादेर्व्यतिरिक्तो यथानलः ॥ ३ ॥
 स्वप्ने यथा शिरश्छेदं पञ्चत्वाद्यात्मनः स्वयम् ।
 यस्मात् पश्यति देहस्य तत आत्मा ह्यजोऽमरः ॥ ४ ॥
 घटे भिन्ने यथाऽऽकाश आकाशः स्याद् यथा पुरा ।

एवं देहे मृते जीवो ब्रह्म सम्पद्यते पुनः ॥ ५ ॥
 मनः सृजति वै देहान् गुणान् कर्माणि चात्मनः ।
 तन्मनः सृजते माया ततो जीवस्य संसृतिः ॥ ६ ॥
 स्नेहाधिष्ठानवर्त्यग्निसंयोगो यावदीयते ।
 ततो दीपस्य दीपत्वमेवं देहकृतो भवः ।
 रजःसत्त्वतमोवृत्त्या जायतेऽथ विनश्यति ॥ ७ ॥
 न तत्रात्मा स्वयंज्योतिर्यो व्यक्ताव्यक्तयोः परः ।
 आकाश इव चाधारो ध्रुवोऽनन्तोपमस्ततः ॥ ८ ॥
 एवमात्मानमात्मस्थमात्मनैवामृश प्रभो ।
 बुद्ध्यानुमानगर्भिण्या वासुदेवानुचिन्तया ॥ ९ ॥

चोदितो विप्रवाक्येन न त्वां धक्ष्यति तक्षकः ।
मृत्यवो नोपधक्ष्यन्ति मृत्यूनां मृत्युमीश्वरम् ॥१०॥
अहं ब्रह्म परं धाम ब्रह्माहं परमं पदम् ।
एवं समीक्षन्नात्मानमात्मन्याधाय निष्कले ॥११॥

दशन्तं तक्षकं पादे लेलिहानं विपाननैः ।
न द्रक्ष्यसि शरीरं च विश्वं च पृथगात्मनः ॥१२॥
एतत्ते कथितं तात यथाऽऽत्मा पृष्ठवान् नृप ।
हरेर्विश्वात्मनश्चेष्टां किं भूयः श्रोतुमिच्छसि ॥१३॥

इति श्रीमद्भागवते महापुराणे पारमहंस्यां संहितायां द्वादशस्कन्धे ब्रह्मोपदेशो

नाम पञ्चमोऽध्यायः ॥ ५ ॥

अथ षष्ठोऽध्यायः

सूत उवाच

एतन्निशम्य मुनिनामिहितं परीक्षिद्
व्यासात्मजेन निखिलात्मदशा समेन ।
तत्पादमूलमुपसृत्य नतेन मूर्ध्ना
बद्धाञ्जलिस्तमिदमाह स विष्णुरातः ॥ १ ॥

राजोवाच

सिद्धोऽस्म्यनुगृहीतोऽस्मि भवता करुणात्मना ।
श्रावितो यच्च मे साक्षार्दनादिनिधनो हरिः ॥ २ ॥
नान्यद्भुतमहं मन्ये महतामच्युतात्मनाम् ।
अङ्गेषु तापतप्तेषु भूतेषु यदनुग्रहः ॥ ३ ॥
पुराणसंहितामेतामश्रौष्म भवतो वयम् ।
यस्यां खलूत्तमश्लोको भगवाननुवर्ण्यते ॥ ४ ॥
भगवंस्तक्षकादिभ्यो मृत्युभ्यो न विभेम्यहम् ।
प्रविष्टो ब्रह्म निर्वाणमभयं दर्शितं त्वया ॥ ५ ॥
अनुजानीहि मां ब्रह्मन् वाचं यच्छाम्यधोक्षजे ।
मुक्तकामाशयं चेतः प्रवेश्य विसृजाम्यस्रम् ॥ ६ ॥
अज्ञानं च निरस्तं मे ज्ञानविज्ञाननिष्ठया ।
भवता दर्शितं क्षेमं परं भगवतः पदम् ॥ ७ ॥

सूत उवाच

इत्युक्तस्तमनुज्ञाप्य भगवान् वादरायणिः ।
जगाम भिक्षुभिः साकं नरदेवेन पूजितः ॥ ८ ॥
परीक्षिदपि राजर्षिरात्मन्यात्मानमात्मना ।
समाधाय परं दध्यावस्पन्दामुर्यथा तरुः ॥ ९ ॥
प्राकूले वह्निप्यासीनो गङ्गाकूल उदङ्मुखः ।
ब्रह्मभूतो महायोगी निःमङ्गलिष्ठसंशयः ॥ १० ॥
तक्षकः प्रहितो विप्राः क्रुद्धेन द्विजस्रनुना ।
हन्तुकामो नृपं गच्छन् ददर्श पथि कश्यपम् ॥ ११ ॥

तं तर्पयित्वा द्रविणैर्निवर्त्य विपहारिणम् ।
द्विजरूपप्रतिच्छन्नः कामरूपोऽदशन्नृपम् ॥ १२ ॥
ब्रह्मभूतस्य राजर्षेर्देहोऽहिगरलाग्निना ।
वभूव भस्मसात् सद्यः पश्यतां सर्वदेहिनाम् ॥ १३ ॥
हाहाकारो महानासीद् भुवि खे दिक्षु सर्वतः ।
विस्मिता ह्यभवन् सर्वे देवासुरनरादयः ॥ १४ ॥
देवदुन्दुमयो नेदुर्गन्धर्वाप्सरसो जगुः ।
ववृषुः पुष्पवर्षाणि विबुधाः साधुवादिनः ॥ १५ ॥
जनमेजयः स्वपितरं श्रुत्वा तक्षकमक्षितम् ।
यथा जुहाव संकुद्रो नागान् सत्रे सह द्विजैः ॥ १६ ॥
सर्पसत्रे समिद्धाग्नौ दह्यमानान् महोरगान् ।
दृष्ट्वेन्द्रं भयसंविग्रस्तक्षकः शरणं ययौ ॥ १७ ॥
अपश्यंस्तक्षकं तत्र राजा पारीक्षितो द्विजान् ।
उवाच तक्षकः कस्मान्न दह्येतोरगाधमः ॥ १८ ॥
तं गोपायति राजेन्द्र शक्रः शरणमागतम् ।
तेन संस्तम्भितः सर्पस्तस्मान्नाग्नौ पतत्यसौ ॥ १९ ॥
पारीक्षित इति श्रुत्वा ग्राहर्त्विज उदारधीः ।
सहेन्द्रस्तक्षको विप्रा नाग्नौ किमिति पात्यते ॥ २० ॥
तच्छ्रुत्वाऽऽजुहुवुर्बिप्राः सहेन्द्रं तक्षकं मखे ।
तक्षकांशु पतस्वेह सहेन्द्रेण मरुत्वता ॥ २१ ॥
इति ब्रह्मोदिताश्रेयैः स्थानादिन्द्रः प्रचालितः ।
वैभूव सम्प्रान्तमतिः सविमानः सतक्षकः ॥ २२ ॥
तं पतन्तं विमानेन सहतक्षकमम्बरात् ।
विलोकयाद्भिरसः प्राह राजानं तं बृहस्पतिः ॥ २३ ॥
नैव त्वया मनुष्येन्द्र वधमर्हति सर्पराट् ।
अनेन पीतममृतमथ वा अजरामरः ॥ २४ ॥

१. यदात्मा । २. न्वे प्रत्ययप्रमाणलक्षणं । ३. पञ्चमुप० । ४. सदिद० । ५. परीक्षिदुवाच । ६. द्भगवान्मधुपर्दनः ।

७. तमिदं । ८. तत्रैव च आन्त० । ९. पन्नगः । १०. रोञ्जटः ।

जीवितं मरणं जन्तोर्गतिः स्वेनैव कर्मणा ।
 राजस्तनोऽन्यो नान्यस्य प्रदाता सुखदुःखयोः ॥२५॥
 सर्पचौराग्निविद्युद्भ्यः क्षुत्तृड्व्याद्यादिभिर्नृपः ।
 पञ्चत्वमृच्छते जन्तुर्भृङ्ग आरब्धकर्म तत् ॥२६॥
 तस्मात् सत्रमिदं राजन् संस्थीयेतामिचारिकम् ।
 सर्पा अनागसो दग्धा जनैर्दिष्टं हि भुज्यते ॥२७॥

सूत उवाच

इत्युक्तः स तथेत्याह महर्षेर्मानयन् वचः ।
 सर्पसत्रादुपरतः पूजयामास वाक्पतिम् ॥२८॥
 सैषा विष्णोर्महामायावाध्ययालक्षणा यया ।
 मुह्यन्त्यस्यैवात्मभूता भूतेषु गुणवृत्तिभिः ॥२९॥
 न यत्र दम्भीत्यभया विराजिता
 मायाऽऽत्मवादेऽसकृदात्मवादिभिः ।
 न यद्विवादो विविधस्तदाश्रयो
 मनश्च सङ्कल्पविकल्पवृत्ति यत् ॥३०॥
 न यत्र सृज्यं सृजतोभयोः परं
 श्रेयश्च जीवस्त्रिभिरन्वितस्त्वहम् ।
 तदेतदुत्सादितवाध्यवाधकं

निपिष्य चोर्मीन् विरमेत् स्वयं मुनिः ॥३१॥

परं पदं वैष्णवमामनन्ति तद्
 यन्नेति नेतीत्येतदुत्तिसृक्षवः ।

विसृज्य दौरात्म्यमनन्यसौहृदा

हृदोपगुह्यावसितं समाहितैः ॥३२॥

त एतदधिगच्छन्ति विष्णोर्यत् परमं पदम् ।
 अहं ममेति दौर्जन्यं न येषां देहगेहजम् ॥३३॥
 अतिवादांस्तिक्षेत् नावमन्येत कश्चन ।
 न चेमं देहमाश्रित्य वैरं कुर्वीत केनचित् ॥३४॥
 नमो भगवते तस्मै कृष्णायाकुण्ठमेधसे ।
 यत्पादाम्बुरुहध्यानात् संहितामध्यगामिमाम् ॥३५॥

शौनक उवाच

पैलादिभिर्व्यासशिष्यैर्वेदाचार्यैर्महात्मभिः ।
 वेदाश्च कतिधा व्यस्ता एतत् सौम्याभिधेहि नः ॥३६॥

सूत उवाच

समाहितात्मनो ब्रह्मन् ब्रह्मणः परमेष्ठिनः ।

हृद्याकाशादभून्नादो वृत्तिरोधाद् विभाव्यते ॥३७॥
 यदुपासनया ब्रह्मन् योगिनो मलमात्मनः ।
 द्रव्यक्रियाकारकाख्यं धृत्वा यान्त्यपुनर्भवम् ॥३८॥
 ततोऽभूत्त्रिवृदोङ्कारो योऽव्यक्तप्रभवः स्वराट् ।
 यत्तल्लिङ्गं भगवतो ब्रह्मणः परमात्मनः ॥३९॥
 शृणोति य इमं स्फोटं सुप्तश्रोत्रे च शून्यदृक् ।
 येन वाग् व्यज्यते यस्य व्यक्तिराकाश आत्मनः ॥४०॥
 स्वधाम्नो ब्रह्मणः साक्षाद् वाचकः परमात्मनः ।
 स सर्वमन्त्रोपनिषद्वेदबीजं सनातनम् ॥४१॥
 तस्य ह्यासंख्यो वर्णा अकाराद्या भृगूद्वह ।
 धार्यन्ते यैस्त्वयो भावा गुणनामार्थवृत्तयः ॥४२॥
 ततोऽक्षरसमाम्नायमसृजद् भगवानजः ।
 अन्तःस्थोऽम्बस्वरस्पर्शह्रस्वदीर्घादिलक्षणम् ॥४३॥
 तेनासौ चतुरो वेदांश्चतुर्भिर्ब्रह्मैर्बिभुः ।
 सव्याहृतिकान् सोङ्कारांश्चातुर्होत्रविवक्षया ॥४४॥
 पुत्रानच्यापयत्तोऽस्तु ब्रह्मपीन् ब्रह्मकोविदान् ।
 ते तु धर्मोपदेष्टारः स्वपुत्रेभ्यः समादिशन् ॥४५॥
 ते परम्परया प्राप्तास्तत्तच्छिष्यैर्धृतवर्तः ।
 चतुर्गुणेष्वथ व्यस्ता द्वापरार्दां महर्षिभिः ॥४६॥
 क्षीणागुपः क्षीणसत्त्वान् दुर्मेधान् वीक्ष्य कालतः ।
 वेदान् ब्रह्मर्षयो व्यसन् हृदिस्थाच्युतचोदिताः ॥४७॥
 अस्मिन्नप्यन्तरे ब्रह्मन् भगवाँल्लोकभावनः ।
 ब्रह्मेशाद्यैर्लोकपालैर्याचितो धर्मगुप्तये ॥४८॥
 पराशरात् सत्यवत्यामंशांशकलया विभुः ।
 अवतीर्णो महाभाग वेदं चक्रे चतुर्विधम् ॥४९॥
 ऋगथर्वयजुःसाम्नां राशीनुद्धृत्य वर्गशः ।
 चतस्रः संहिताश्चक्रे मन्त्रैर्मणिगणा इव ॥५०॥
 तासां स चतुरः शिष्यानुपाहूय महामतिः ।
 एकैकां संहितां ब्रह्मन्नेकैकस्मै ददौ विभुः ॥५१॥
 पैलाय संहितामाद्यां बह्वृचाख्यामुवाच ह ।
 वैशम्पायनसंज्ञाय निगदौख्यं यजुर्गणम् ॥५२॥
 साम्नां जैमिनये प्राह तथा छन्दोगसंहिताम् ।
 अथर्वाङ्गिरसीं नाम स्वशिष्याय सुमन्तवे ॥५३॥
 पैलः स्वसंहितामूचे इन्द्रप्रमितये मुनिः ।
 बाष्कलाय चमोऽप्याह शिष्येभ्यः संहितां स्वकाम् ॥५४॥

चतुर्धा व्यस्य बोध्याय याज्ञवल्क्याय भार्गव ।
 पराशरायामित्रे इन्द्रप्रमितिरात्मवान् ॥५५॥
 अध्यापयत् संहितां स्वां माण्डूकेयमृषिं कविम् ।
 तस्य शिष्यो देवमित्रः सौभर्यादिभ्य ऊचिवान् ॥५६॥
 शाकल्यस्तत्सुतः स्वां तु पञ्चधा व्यस्य संहिताम् ।
 वात्स्यमुद्गलशालीयगोखल्यशिशिरेष्वधात् ॥५७॥
 जातूकर्ण्यश्च तच्छिष्यः सनिरुक्तां स्वसंहिताम् ।
 बलाकपैजवैतालविरजेभ्यो ददौ मुनिः ॥५८॥
 बाष्कलिः प्रतिशाखाभ्यो बालखिल्याख्यसंहिताम् ।
 चक्रे बौलायनिर्भज्यः कासारश्चैव तां दधुः ॥५९॥
 बह्वृचाः संहिता ह्येता एभिर्ब्रह्मविभिर्धृताः ।
 श्रुत्वैतच्छन्दसां व्यासं सर्वपापैः प्रमुच्यते ॥६०॥
 वैशम्पायनशिष्या वै चरकाध्वर्यवोऽभवन् ।
 यच्चैरुर्ब्रह्महत्याहःक्षणं स्वगुरोर्ब्रतम् ॥६१॥
 याज्ञवल्क्यश्च तच्छिष्य आहाहो भगवन् क्रियत् ।
 चरितेनाल्पसाराणां चरिव्येऽहं सुदुश्चरम् ॥६२॥
 इत्युक्तो गुरुरप्याह कुपितो याद्वलं त्वया ।
 विप्रावमन्त्रा शिष्येण मदधीतं त्यजाश्विति ॥६३॥
 देवरातसुतः सोऽपिच्छदित्वा यजुषां गौणम् ।
 ततो गतोऽस्य मुनयो ददृशुस्तान् यजुर्गणान् ॥६४॥
 यजूपि तित्तिरा भूत्वा तल्लोलुपतयाऽऽददुः ।
 तैत्तिरीया इति यजुःशाखा आसन् सुपेशलाः ॥६५॥
 याज्ञवल्क्यस्ततो ब्रह्मन् छन्दांस्यधिगवेषयन् ।
 गुरोरविद्यमानानि संपतस्थेऽर्कमीश्वरम् ॥६६॥

याज्ञवल्क्य उवाच

ॐ नमो भगवते आदित्यायाखिलजगतामात्म-
 स्वरूपेण कालस्वरूपेण चतुर्विधभूतनिकायानां
 ब्रह्मादिस्तम्भपर्यन्तानामन्तर्हृदयेषु बहिरपि चाकाश-
 इवोपाधिनाव्यवधीयमानो भवानेक एव क्षणलव-
 निमेषावयवोपचितसंबत्सरगणेनापामादानविसर्गा-
 भ्यामिमां लोकयात्रामनुब्रूहि ॥६७॥

यदु ह वाच विबुधर्षभ सवितरदस्तपत्यनुसव-
 नमहरहरान्नायविधिनोपतिष्ठमानानामखिलदूरित-

वृजिनबीजावभर्जन भगवतः समभिधीमहि तप-
 मण्डलम् ॥६८॥

य इह वाच स्थिरचरनिकराणां निजनिकेतनानां
 मनइन्द्रियासुगणाननात्मनः स्वयमात्मान्तर्यामी
 प्रचोदयति ॥६९॥

य एवेमं लोकमतिकरालवदनान्धकारसंज्ञा-
 जगरग्रहगिलितं मृतकमिव विचेतनमवलोक्यानु-
 कम्पया परमकारुणिक ईक्ष्यैवोत्थाप्याहरहरनुसव-
 नश्रेयसि स्वधर्माख्यात्मावस्थाने प्रवर्तयत्यवनिपति-
 रिवासाधूनां भयमुदीरयन्नटति ॥ ७० ॥

परित आशापालैस्तत्र तत्र कमलकोशाञ्जलिभि-
 रुपहृताह्वणः ॥ ७१ ॥

अथ ह भगवंस्तव चरणनलिनयुगलं त्रिभुवन-
 गुरुभिर्वन्दितमहमयातयामयजुःकाम उपसरा-
 मीति ॥ ७२ ॥

सूत उवाच

एवं स्तुतः स भगवान् वाजिरूपधरो हरिः ।
 यजुंष्ययातयामानि मुनयेऽदात् प्रसादितः ॥७३॥
 यजुर्भिरकरोच्छाखा दशपञ्च शतैर्विभुः ।
 जगृहुर्वाजसन्त्यस्ताः काण्वमाध्यन्दिनादयः ॥७४॥
 जैमिनेः सामगस्यासीत् सुमन्तुस्तनयो मुनिः ।
 सुन्वांस्तु तत्सुतस्ताभ्यामेकैकां प्राह संहिताम् ॥७५॥
 सुकर्मा चापि तच्छिष्यः सामवेदतरोर्महान् ।
 सहस्रसंहिताभेदं चक्रे साम्नां ततो द्विजः ॥७६॥
 हिरण्यनाभः कौसल्यः पौण्यञ्जिश्च सुकर्मणः ।
 शिष्यौ जगृहुश्चान्य आवन्त्यो ब्रह्मविचक्षमाः ॥७७॥
 उदीच्याः सामगाः शिष्या आसन् पञ्चशतानि वै ।
 पौण्यञ्ज्यावन्त्ययोश्चापि तांश्च प्राच्यान् प्रचक्षते ॥७८॥
 लौगाक्षिर्माञ्जलिः कुल्यः कुसीदः कुक्षिरेव च ।
 पौण्यञ्जिशिष्या जगृहुः संहितांस्ते शतं शतम् ॥७९॥
 कृतो हिरण्यनाभस्य चतुर्विंशतिसंहिताः ।
 शिष्य ऊचे स्वशिष्येभ्यः शेषा आवन्त्य आत्मवान् ८०

इति श्रीमद्भागवते महापुराणे पारमहंस्यां संहितायां द्वादशस्कन्धे वेदशाखाप्रणयनं नाम षष्ठोऽध्यायः ॥ ६ ॥

अथ सप्तमोऽध्यायः

सूत उवाच

अथर्ववित् सुमन्तुश्च शिष्यमध्यापयत् स्वकाम् ।
 मंहितां सोऽपि पथ्याय वेददर्शाय चोक्तवान् ॥ १ ॥
 शौक्लानिर्ब्रह्मवलिर्मोदोपः पिप्पलायनिः ।
 वेददर्शस्य शिष्यास्ते पथ्यशिष्यानथो शृणु ॥ २ ॥
 कुमुदः शुनको ब्रह्मन् जाजलिश्चाप्यथर्ववित् ।
 वभ्रुः शिष्योऽथाङ्गिरसः सैन्धवायन एव च ।
 अधीयेतां संहिते द्वे सावर्ण्याद्यास्तथापरे ॥ ३ ॥
 नक्षत्रकल्पः शान्तिश्च कश्यपाङ्गिरसादयः ।
 एते आयर्वणाचार्याः शृणु पौराणिकान् मुने ॥ ४ ॥
 त्रय्यारुणिः कश्यपश्च सावर्णिरकृतव्रणः ।
 वैशम्पायनहारीतौ पङ्क्ते पौराणिका इमे ॥ ५ ॥
 अधीयन्त व्यासशिष्यात् संहितां मत्पितुर्मुखात् ।
 एकैकामहमेतेषां शिष्यः सर्वाः समध्यगाम् ॥ ६ ॥
 कश्यपोऽहं च सावर्णां रामशिष्योऽकृतव्रणः ।
 अधीमहि व्यासशिष्याच्चतस्रो मूलसंहिताः ॥ ७ ॥
 पुराणलक्षणं ब्रह्मन् ब्रह्मर्षिभिर्निरूपितम् ।
 शृणुष्व बुद्धिमाश्रित्य वेदशास्त्रानुसारतः ॥ ८ ॥
 सर्गोऽस्याथ विसर्गश्च वृत्ती रक्षान्तराणि च ।
 वंशो वंशानुचरितं संस्था हेतुरपाश्रयः ॥ ९ ॥
 दशमिलक्षणेयुक्तं पुराणं तद्विदो विदुः ।
 केचित् पञ्चविधं ब्रह्मन् महदल्पव्यवस्थया ॥ १० ॥
 अव्याकृतगुणक्षोभान्महतस्त्रिवृतोऽहमः ।
 भूतमात्रेन्द्रियार्थानां सम्भवः सर्ग उच्यते ॥ ११ ॥
 पुरुषानुगृहीतानामेतेषां वासनामयः ।
 विसर्गोऽयं समाहारो व्रीजाद् व्रीजं चराचरम् ॥ १२ ॥

वृत्तिर्भूतानि भूतानां चराणामचराणि च ।
 कृता स्वेन नृणां तत्र कामाच्चोदनयापि वा ॥ १३ ॥
 रक्षाच्युतावतारेहा विश्वस्यानु युगे युगे ।
 तिर्यङ्मर्त्यर्पिदेवेषु हन्यन्ते यैस्त्रयीद्विपः ॥ १४ ॥
 मन्वन्तरं मनुर्देवा मनुपुत्राः सुरेश्वरैः ।
 ऋषयोऽशावतारश्च हरेः पङ्क्तिमुच्यते ॥ १५ ॥
 राज्ञां ब्रह्मप्रसूतानां वंशस्त्रैकालिकोऽन्वयः ।
 वंशानुचरितं तेषां वृत्तं वंशधराश्च ये ॥ १६ ॥
 नैमित्तिकः प्राकृतिको नित्य आत्यन्तिको लयः ।
 संस्थेति कविभिः प्रोक्ता चतुर्धास्य स्वभावतः ॥ १७ ॥
 हेतुर्जीवोऽस्य सर्गादेरविद्याकर्मकारकः ।
 यं चानुशयिनं प्राहुरव्याकृतमुतापरे ॥ १८ ॥
 व्यतिरेकान्वयो यस्य जाग्रत्स्वसुषुप्तिषु ।
 मायामयेषु तद् ब्रह्म जीववृत्तिष्वपाश्रयः ॥ १९ ॥
 पदार्थेषु यथा द्रव्यं सन्मात्रं रूपनामसु ।
 बीजादिपञ्चतान्तासु ह्यवस्थासु युतायुतम् ॥ २० ॥
 विरमेत यदा चित्तं हित्वा वृत्तित्रयं स्वयम् ।
 योगेन वा तदाऽऽत्मानं वेदेहाया निवर्तते ॥ २१ ॥
 एवंलक्षणलक्ष्याणि पुराणानि पुराविदः ।
 मुनयोऽष्टादश प्राहुः क्षुल्लकानि महान्ति च ॥ २२ ॥
 ब्राह्मं पात्रं वैष्णवं च शैवं लैङ्गं सगारुडम् ।
 नारदीयं भागवतमाग्नेयं स्कान्दसंज्ञितम् ॥ २३ ॥
 भविष्यं ब्रह्मवैवर्तं मार्कण्डेयं सवामनम् ।
 वाराहं मात्स्यं कौर्मं च ब्रह्माण्डाख्यमिति त्रिपट् ॥ २४ ॥
 ब्रह्मैभिर्दं समाख्यातं शाखाप्रणयनं मुनेः ।
 शिष्यशिष्यप्रशिष्याणां ब्रह्मतेजोविवर्धनम् ॥ २५ ॥

इति श्रीमद्भागवते महापुराणे पारमर्हस्यां संहितायां द्वादशस्कन्धे

सप्तमोऽध्यायः ॥ ७ ॥

अथाष्टमोऽध्यायः

शौनक उवाच

धृत जीव चिरं साधो वद नो वदतां वर ।

तमस्यपारे अमतां नृणां त्वं पारदर्शनः ॥ १ ॥
 आहुश्चिरायुपमृषिं मृकण्डतनयं जनाः ।

१. ध्यानध्यापयत् स्वकान् । २. शिष्यापयनः । ३. सपुत्राच्च । ४. राः । ५. हन्यन्ते तत्समा । ६. न्ये वेदशाखाप्रणयनं ।

यः कल्पान्ते उर्वरितो येन ग्रस्तमिदं जगत् ॥ २ ॥
 स वा अस्मत्कुलोत्पन्नः कल्पेऽस्मिन् भार्गवर्षधः ।
 नैवाधुनापि भूतानां सम्पुत्रः कोऽपि जायते ॥ ३ ॥
 एक एवार्णवे भ्राम्यन् ददर्श पुरुषं किल ।
 वटपत्रपुटे तोकं शयानं त्वेकमद्भुतम् ॥ ४ ॥
 एष नः संशयो भूयान् हृत कौतूहलं यतः ।
 तं नश्छिन्धि महायोगिन् पुराणेष्वपि सम्मतः ॥ ५ ॥

सूत उवाच

प्रश्नस्त्वया सहर्षेऽयं कृतो लोकभ्रमापहः ।
 नारायणकथा यत्र गीता कलिमलापहा ॥ ६ ॥
 प्राप्तद्विजातिसंस्कारो मार्कण्डेयः पितुः क्रमात् ।
 छन्दांस्यधीत्य धर्मेण तपःस्वाध्यायसंयुतः ॥ ७ ॥
 बृहद्व्रतधरः शान्तो जटिलो वल्कलाम्बरः ।
 विभ्रत् कमण्डलुं दण्डमुपवीतं समेखलम् ॥ ८ ॥
 कृष्णाजिनं साक्षस्रं कुशांश्च नियमर्द्धये ।
 अग्न्यर्कगुरुविप्रात्मस्वर्चयन् सन्ध्योर्हरिम् ॥ ९ ॥
 सायं प्रातः स गुरवे भैक्ष्यसाहृत्य वाग्यतः ।
 बुभुजे गुर्वनुज्ञातः सकृन्नो चेदुपोषितः ॥ १० ॥
 एवं तपःस्वाध्यायपरो वर्षाणामयुतायुतम् ।
 आराधयन् हृषीकेशं जिग्ये सृयुं सुदुर्जयम् ॥ ११ ॥
 ब्रह्मा भृगुर्भवो दक्षो ब्रह्मपुत्राश्च ये परे ।
 नृदेवपितृभूतानि तेनासन्नतिविस्मिताः ॥ १२ ॥
 इत्थं बृहद्व्रतधरस्तपःस्वाध्यायसंयमैः ।
 दध्यावधोऽक्षं योगी ध्वस्तक्लेशान्तरात्मना ॥ १३ ॥
 तस्यैवं युञ्जतश्चित्तं महायोगेन योगिनः ।
 व्यतीयाय महान् कालो मन्वन्तरपडात्मकः ॥ १४ ॥
 एतत् पुरन्दरो ज्ञात्वा सप्तमेऽस्मिन् किलान्तरे ।
 तपोविशङ्कितो ब्रह्मन्नारेणे तद्विधातनम् ॥ १५ ॥
 गन्धर्वाप्सरसः कामं वसन्तमलयागिलौ ।
 मुनये प्रपयामास रजस्तोकमदौ तथा ॥ १६ ॥
 ते वै तदाश्रमं जग्मुर्हिमाद्रेः पार्श्वे उत्तरे ।
 पुष्पमद्रा नदी यत्र चित्राख्या च शिला विभो ॥ १७ ॥
 तदाश्रमपदं पुण्यं पुण्यद्रुमलताञ्चितम् ।
 पुण्यद्विजकुलाकीर्णं पुण्यामलजलाशयम् ॥ १८ ॥

मत्तभ्रसरसङ्गीतं मत्तकोकिलकूजितम् ।
 मत्तबर्हिन्टाटोपं मत्तद्विजकुलाकुलम् ॥ १९ ॥
 वायुः प्रविष्ट आदाय हिमनिर्झरशीकरान् ।
 सुमनोभिः परिष्वक्तो ववावुत्तम्भयन् स्वरम् ॥ २० ॥
 उद्यच्चन्द्रनिशावक्त्रः प्रवालस्तवकालिभिः ।
 गोपद्रुमलताजालैस्तत्रासीत् कुसुमाकरः ॥ २१ ॥
 अन्वीयमानो गन्धर्वैर्गीतवादित्रयूयकैः ।
 अदृश्यतात्तचापेषुः स्वःस्त्रीयूथपतिः स्वरः ॥ २२ ॥
 हुत्वायिं सैमुपासीनं ददृशुः शक्रकिङ्कराः ।
 मीलिताक्षं दुराधर्षं सूर्तिमन्तमिवानलम् ॥ २३ ॥
 ननृतुस्तस्य पुरतः स्त्रियोऽथो गायका जगुः ।
 मृदङ्गवीणापणवैर्वाद्यं चक्रुर्मनोरमम् ॥ २४ ॥
 सन्दधेऽस्त्रं स्वधनुषि कामः पञ्चमुखं तदा ।
 मधुर्मनो रजस्तोक इन्द्रभृत्या व्यकम्पयन् ॥ २५ ॥
 क्रीडन्त्याः पुञ्जिकस्थल्याः कन्दुकैः स्तनगौरवात् ।
 भृशमुद्रियमध्यायाः केशविस्त्रंसितस्रजः ॥ २६ ॥
 इतस्ततोभ्रमद्दृष्टेऽथलन्त्या अनुकन्दुकम् ।
 वायुर्जहार तद्वासः सूक्ष्मं त्रुटितमेखलम् ॥ २७ ॥
 विससर्ज तदा वाणं मत्वा तं खजितं स्वरः ।
 सर्वं तत्राभवन्मोघमनीशस्य यथोद्यमः ॥ २८ ॥
 त इत्थमपकुर्वन्तो मुनेस्तत्तेजसा मुने ।
 दह्यमाना निवृत्तुः प्रबोध्याहिमिवाभकाः ॥ २९ ॥
 इतीन्द्रानुचरैर्ब्रह्मन् धर्षितोऽपि महामुनिः ।
 यन्नागादहमो भावं न तच्चित्रं महत्सु हि ॥ ३० ॥
 दृष्ट्वा निस्तेजसं कामं सगणं भगवान् स्वराट् ।
 श्रुत्वानुभावं ब्रह्मर्षिस्सयं समगात् परम् ॥ ३१ ॥
 तस्यैवं युञ्जतश्चित्तं तपःस्वाध्यायसंयमैः ।
 अनुग्रहायाविरासीन्नरनारायणो हरिः ॥ ३२ ॥
 तौ शुक्लकृष्णौ नवकञ्जलोचनौ
 चतुर्भुजौ रौरववल्कलाम्बरौ ।
 पवित्रपाणी उपवीतकं त्रिवृत्
 कमण्डलुं दण्डमृजुं च वैणवम् ॥ ३३ ॥
 पद्माक्षमालामुत जन्तुमार्जनं
 वेदं च साक्षात्तप एव रूपिणौ ।

तपत्तडिद्वर्णपिशङ्गरोचिषा

प्रांशू दधानौ विबुधर्षभार्चितौ ॥३४॥

ते वै भगवतो रूपे नरनारायणावृषी ।
दृष्टोत्थायादरेणोच्चैर्ननामाङ्गेन दण्डवत् ॥३५॥

म तत्सन्दर्शनानन्दनिर्वृतात्मेन्द्रियाशयः ।

दृष्टरोमाश्रुपूर्णाक्षो न सेहे तावुदीक्षितुम् ॥३६॥

उत्थाय प्राञ्जलिः प्रह्व औत्सुक्यादाश्लिषन्निव ।

नमो नम इतीशानौ वभाषे गद्गदाक्षरैः ॥३७॥

तयोरामनमादाय पादयोरवनिज्य च ।

अर्हणेनानुलेपेन धूपमाल्यैरपूजयत् ॥३८॥

मुखमासनमासीनौ प्रसादाभिमुखौ मुनी ।

पुनरानम्य पादाभ्यां गरिष्ठाब्धिदमव्रवीत् ॥३९॥

मार्कण्डेय उवाच

किं वर्णये तव विभो यदुदीरितोऽसुः

मम्पन्दते तमनु वाञ्छानइन्द्रियाणि ।

स्पन्दन्ति वै तनुभृतामजशवंशश्च

मस्याप्यथापि भजतामसि भावबन्धुः ॥४०॥

मूर्ती इमे भगवतो भगवन्त्रिलोक्याः

क्षेमाय तापविरमाय च मृत्युजित्यै ।

नाना विभर्ष्यवितुमन्यतनूर्यथेदं

सृष्ट्वा पुनर्ग्रससि सर्वमिवांर्णनाभिः ॥४१॥

तस्यावितुः स्थिरचरेशितुरङ्घ्रिमूलं

यत्स्थं न कर्मगुणकालरुजः स्पृशन्ति ।

यद् वै स्तुवन्ति निनमन्ति यजन्त्यभीक्ष्णं

ध्यायन्ति वेदहृदया मुनयस्तदाप्त्यै ॥४२॥

नान्यं तवाङ्घ्र्युपनयादपवर्गमूर्तेः

क्षेमं जनस्य परितोभिय ईश विद्मः ।

ब्रह्मा विभेत्यलमतो द्विपरार्धधिष्ण्यः

कालस्य ते किमुत तत्कृतभौतिकानाम् ॥४३॥

तद् वै भजाम्यृतधियस्तव पादमूलं

हित्वेदमात्मच्छदि चात्मगुरोः परस्य ।

देहाद्यपार्थमसदन्त्यमभिज्ञमात्रं

विन्देत ते तर्हि सर्वमनीपितार्थम् ॥४४॥

सत्त्वं रजस्तम इतीश तवात्मबन्धो

मायामयाः स्थितिलयोदयहेतवोऽस्य ।

लीला धृता यदपि मन्थमयी प्रशान्त्यै

नान्ये नृणां व्यसनमोहभियश्च याभ्याम् ॥४५॥

तस्मात्तवेह भगवन्नथ तावकानां

शुक्लां तनुं स्वदयितां कुशला भजन्ति ।

यत् सात्वताः पुरुषरूपमुशन्ति सत्त्वं

लोको यतोऽभयमुतात्मसुखं न चान्यत् ॥४६॥

तस्मै नमो भगवते पुरुषाय भूमे

विश्वाय विश्वगुरवे परदेवतायै ।

नारायणाय ऋषये च नरोत्तमाय

हंमाय संयतगिरे निगमेश्वराय ॥४७॥

यं वै न वेद वितथाक्षपथैर्भ्रमद्वीः

सन्तं स्वैखेष्वसुषु हृद्यपि दृक्पथेषु ।

तन्माययाऽऽवृतमतिः स उ एव साक्षा-

दाद्यस्तवाखिलगुरोरुपसाद्य वेदम् ॥४८॥

यद्दर्शनं निगम आत्मरहःप्रकाशं

मुह्यन्ति यत्र कवयोऽजपरा र्यतन्तः ।

तं सर्ववादिषिष्यप्रतिरूपशीलं

वन्दे महापुरुषमात्मनि गूढबोधम् ॥४९॥

इति श्रीमद्भागवते महापुराणे पारमहंस्यां संहितायां द्वादशस्कन्धे-

ऽष्टमोऽध्यायः ॥ ८ ॥

अथ नवमोऽध्यायः

सूत उवाच

संस्तुतो भगवानित्थं मार्कण्डेयेन धीमता ।

नारायणो नरमखः प्रीत आह भृगूद्वहम् ॥ १ ॥

श्रीभगवानुवाच

भो भो ब्रह्मर्षिवर्यासि सिद्ध आत्मसमाधिना ।

मयि भक्त्यानपायिन्या तपःस्वाध्यायसंयमैः ॥ २ ॥

वयं ते परितुष्टाः स्म त्वद्वृहद्व्रतचर्यया ।
वरं प्रतीच्छ भद्रं ते वरदेशादभीप्सितम् ॥ ३ ॥

ऋषिरुवाच

जितं ते देवदेवेश प्रपन्नार्तिहराच्युत ।
वरेणैतावतालं नो यद् भवान् समदृश्यत ॥ ४ ॥
गृहीत्वाजादयो यस्य श्रीमत्पादाब्जदर्शनम् ।
मनसा योगपङ्केन स भवान् मेऽक्षगोचरः ॥ ५ ॥
अथाप्यम्बुजपत्राक्ष पुण्यश्लोकशिखामणे ।
द्रक्ष्ये मायां यया लोकः सपालो वेद सद्भिदाम् ॥ ६ ॥

मून उवाच

इतीदितोऽर्चितः काममृषिणा भगवान् मुने ।
तथेति स स्मयन् प्रागाद् वदर्याश्रममीश्वरः ॥ ७ ॥
तमेव चिन्तयन्नर्थमृषिः स्वाश्रम एव सः ।
वसन्नग्न्यर्कमोमाम्बुभृवायुविद्यदात्मसु ॥ ८ ॥
ध्यायन् सर्वत्र च हरिं भावद्वयैरपूजयत् ।
कचित् पूजां विसस्मार प्रेमप्रसरसम्प्लुतः ॥ ९ ॥
तस्यैकदा भृंगुश्रेष्ठ पुष्पमद्गातटे मुनेः ।
उपासीनस्य सन्ध्यायां ब्रह्मन् वायुरभून्महान् ॥ १० ॥

तं चण्डशब्दं समुदीरयन्तं
बलाहका अन्वभवन् करालाः ।

अक्षस्यविष्टा मुमुक्षुस्तडिद्धिः
म्वनन्त उच्चैरभिवर्षधाराः ॥ ११ ॥

ततो व्यदृश्यन्त चतुःसमुद्राः
समन्ततः क्षमातलमाग्रसन्तः ।

ममीरवेगोमिभिरुग्रनक्र-
महाभयावर्तगभीरघोषाः ॥ १२ ॥

अन्तर्दहिश्चाद्भिर्गैतिद्युभिः खरैः
शतहदामीरुपनापितं जगत् ।

चतुर्विधं वीक्ष्य सहात्मना मुनि-
जलाप्लुतां क्षमां विमनाः समव्रसत् ॥ १३ ॥

तस्यैवमुद्गीक्षत उर्मिभीषणः
प्रभञ्जनाघूर्णितवर्महार्षधः ।

आपूर्यमाणो वैरपद्मिभ्युदैः
क्षमामप्यधाद् द्वीपवर्षाद्भिः ममम् ॥ १४ ॥

सक्षमान्तरिक्षं सदिवं सभागणं
त्रैलोक्यमासीत् सह दिग्भिराप्लुतम् ।

स एक एवोर्वरितो महामुनि-
र्वभ्राम विक्षिप्य जटा जडान्धवत् ॥ १५ ॥

क्षुत्तृट्परीतो मकरैस्तिमिङ्गिलै-
रुपद्रुतो वीचिनमस्वता हतः ।

तमस्यपारे पतितो भ्रमन् दिशो
न वेद खं गां च परिश्रमेषितः ॥ १६ ॥

कंचिद् गतो महावर्ते तरलैस्ताडितः कचित् ।
यादोभिर्मक्ष्यते कापि स्वयमन्योन्यघातिभिः ॥ १७ ॥

कचिच्छोकं कचिन्मोहं कचिद् दुःखं सुखं भयम् ।
कचिन्मृत्युमवाप्नोति व्याध्यादिभिरुतादितः ॥ १८ ॥

अयुतायुतवर्षाणां सहस्राणि शतानि च ।
व्यतीयुर्भ्रमतस्तस्मिन् विष्णुमायावृतात्मनः ॥ १९ ॥

स कदाचिद् भ्रमस्तस्मिन् पृथिव्याः ककुदि द्विजः ।
न्यग्रोधपोतं ददृशे फलपल्लवशोभितम् ॥ २० ॥

प्रागुत्तरस्यां शाखायां तस्यापि ददृशे शिशुम् ।
शयानं पर्णपुटके ग्रसन्तं प्रमया तमः ॥ २१ ॥

महामरकतश्यामं श्रीमद्वदनपङ्कजम् ।
कम्बुग्रीवं महोरस्कं सुनासं सुन्दरभ्रवम् ॥ २२ ॥

श्वासैजदलकाभातं कम्बुश्रीकर्णदाडिमम् ।
विद्रुमाधरभासेपच्छोणायितसुधासितम् ॥ २३ ॥

पद्मगर्भारुणापाङ्गं हृद्यहासावलोकनम् ।
श्वासैजद्रलिसंविग्रनिम्ननाभिदलोदरम् ॥ २४ ॥

चार्वङ्गुलिभ्यां पाणिभ्यामुन्नीय चरणाम्बुजम् ।
मुखे निधाय विप्रेन्द्रो धयन्तं वीक्ष्य विस्मितः ॥ २५ ॥

तदर्शनाद् वीतपरिश्रमो मुदा
प्रोत्फुल्लहृत्पद्मविलोचनाम्बुजः ।

प्रहृष्टरोमाद्भुतभावशङ्कितः
प्रपुङ्गुं पुरस्तं प्रससार बालकम् ॥ २६ ॥

तावच्छिशावै श्वसितेन भार्गवः
सोऽन्तःशरीरं मशको यथाविशत् ।

तत्राप्यदो न्यस्तमचष्ट कृत्स्नशो
यथा पुरामृद्यदनीव श्विमितः ॥ २७ ॥

१. वरदेशादभीप्सितम् । २. युक्तेन । ३. भक्तिः । ४. मुनिः । ५. गवियुः । ६. जलाप्लुतः । ७. वर्षाद्विः । ८. बोद्धरः । ९. पतितः । १०. कचिन्नाचामहावर्ते । ११. क्वद्रुतः । १२. अतीयुः । १३. श्वासैर्जटिलः । १४. विदध । १५. पुनस्तम् ।

ग्वं रोदसी भगणानद्रिसागरान्
 द्वीपान् सवर्षान् ककुभः सुरासुरान् ।
 वनानि देशान् सरितः पुराकरान्
 खेटान् ब्रजानाश्रमवर्णवृत्तयः ॥२८॥
 महान्ति भृतान्यथ भौतिकान्यसौ
 कालं च नानायुगकल्पकल्पनम् ।
 यत् किञ्चिदन्यद् व्यवहारकारणं
 ददर्श विश्वं सदिवावभासितम् ॥२९॥
 हिमालयं पुष्पवहां च तां नदीं
 निजाश्रमं तत्र ऋषीनपश्यत् ।
 विश्वं त्रिपश्यञ्छ्वसिताच्छिशौर्वै
 बहिर्निरस्तो न्यपतल्लयाञ्चौ ॥३०॥

तस्मिन् पृथिव्याः ककुदि प्ररूढं
 वटं च तत्पर्णपुटे शयानम् ।
 तोकं च तत्प्रेमसुधासितेन
 निरीक्षितोऽपाङ्गनिरीक्षणेन ॥३१॥
 अथ तं बालकं वीक्ष्य नेत्राभ्यां धिष्ठितं हृदि ।
 अभ्ययादतिसंक्लिष्टः, परिष्वक्तुमधोक्षजम् ॥३२॥
 तावत्स भगवान् साक्षाद् योगाधीशो गुहाशयः ।
 अन्तर्दधौ ऋषेः सद्यो यथेहानीशनिर्मिता ॥३३॥
 तमन्वथ वटो ब्रह्मन् सलिलं लोकसम्प्लवः ।
 तिरोधायि क्षणादस्य स्वाश्रमे पूर्ववत् स्थितः ॥३४॥

इति श्रीमद्भागवते महापुराणे पारमहंस्यां संहितायां द्वादशस्कन्धे माया-
 दर्शनं नाम नवमोऽध्यायः ॥ ९ ॥

अथ दशमोऽध्यायः

सूत उवाच

स एवमनुभूयेदं नारायणविनिर्मितम् ।
 वैभवं योगमायायास्तमेव शरणं ययौ ॥ १ ॥

मार्कण्डेय उवाच

प्रपन्नोऽस्म्यङ्घ्रिमूलं ते प्रपन्नाभयदं हरे ।
 यन्माययापि विबुधा मुह्यन्ति ज्ञानकाशया ॥ २ ॥

सूत उवाच

तमेवं निभृतात्मानं वृषेण दिवि पर्यटन् ।
 रुद्राण्या भगवान् रुद्रो ददर्श स्वर्णैर्वृतः ॥ ३ ॥
 अथोमा तमृषिं वीक्ष्य गिरिशं समभाषत ।
 पश्येमं भगवन् विप्रं निभृतात्मेन्द्रियाशयम् ॥ ४ ॥
 निभृतोदङ्गपत्रातं वातापाये यथार्णवम् ।
 कुर्वस्य तपसः साक्षात् संसिद्धिं सिद्धिदो भवान् ॥ ५ ॥

श्रीभगवानुवाच

नैवेच्छत्याशिषः क्वापि ब्रह्मर्षिर्मोक्षमप्युत ।
 भक्तिं परां भगवति लब्धवान् पुरुषेऽव्यये ॥ ६ ॥

अथापि संवदिष्यामो भवान्येतेन साधुना ।
 अयं हि परमो लाभो नृणां साधुसमागमः ॥ ७ ॥

सूत उवाच

इत्युक्त्वा तमुपेयाय भगवान् स सतां गतिः ।
 ईशानः सर्वविद्यानामीश्वरः सर्वदेहिनाम् ॥ ८ ॥
 तयोरगमनं साक्षादीशयोजगदात्मनोः ।
 न वेद रुद्रधीवृत्तिरात्मानं विश्वमेव च ॥ ९ ॥
 भगवांस्तदभिज्ञाय गिरीशो योगमायया ।
 आविशत्तद्गुहाकाशं वायुश्छिद्रमिवेश्वरः ॥ १० ॥
 आत्मन्यपि शिवं प्राप्तं तडित्पिङ्गजटाधरम् ।
 त्र्यक्षं दशभुजं प्रांशुमुद्यन्तमिव भास्करम् ॥ ११ ॥
 व्याघ्रचर्मम्बरधरं शूलखट्वाङ्गचर्मभिः ।
 अक्षमालाडमरुककपालासिधनुः सह ॥ १२ ॥
 विभ्राणं सहसा भातं विचक्ष्य हृदि विस्मितः ।
 किमिदं कुत एवेति समाधेर्विरतो मुनिः ॥ १३ ॥
 नेत्रे उन्मील्य ददृशे सगणं सोमयाऽऽगतम् ।

१. कानि कालम् । २. यत्र । ३. तद्भवाञ्चौ । ४. हृदि धिष्ठितम् । ५. धे च सद्योऽसौ यथे० । ६. मार्कण्डेयो-
 पाख्यानं नव० । ७. ऋषिस्त्वाच । ८. कालकाश० । ९. तमित्यम् । १०. त्र्यक्षमष्टभुजम् । ११. तोमरैः ।

रुद्रं त्रिलोकैकगुरुं ननास शिरसा मुनिः ॥१४॥
 तस्मै सपर्या व्यदधात् सगणाय सहोमया ।
 स्वागतासनपाद्यार्घ्यगन्धस्नग्धूपदीपकैः ॥१५॥
 आह चात्मानुसावेन पूर्णकामस्य ते विभो ।
 करवाप्त किमीशान येनेदं निर्वृतं जगत् ॥१६॥
 नमः शिवाय शान्ताय सत्त्वाय प्रमृडाय च ।
 रजोजुषेऽप्यघोराय नमस्तुभ्यं तमोजुषे ॥१७॥

सूत उवाच

एवं स्तुतः स भगवान्नादिदेवः सतां गतिः ।
 परितुष्टः प्रसन्नात्मा प्रहसंस्तमभाषत ॥१८॥

श्रीभगवानुवाच

वरं वृणीष्व नः कामं वरदेशा वयं त्रयः ।
 अमोघं दर्शनं येषां मर्त्यो यद् विन्दतेऽमृतम् ॥१९॥
 ब्राह्मणाः साधवः शान्ता निःसङ्गा भूतवत्सलाः ।
 एकान्तभक्ता अस्मासु निर्वैराः समदर्शिनः ॥२०॥
 सलोका लोकपालास्तान् वन्दन्त्यर्चन्त्युपासते ।
 अहं च भगवान् ब्रह्मा स्वयं च हरिरीश्वरः ॥२१॥
 १ ते मय्यच्युतेऽजे च भिदामण्यपि चक्षते ।
 आत्मनश्च जनस्यापि तद् युष्मान् वयमीमहि ॥२२॥
 २ ह्यम्मयानि तीर्थानि न देवाश्चेतनोज्झिताः ।
 ३ पुनन्त्युरुकालेन यूयं दर्शनमात्रतः ॥२३॥
 गच्छाम्यो नमस्यामो येऽसद्रूपं त्रयीषयम् ।
 विभ्रत्यात्मसमाधानतपःस्वाध्यायसंयमैः ॥२४॥
 श्रवणाद् दर्शनाद् वापि महापातकिनोऽपि वः ।
 शुष्येरन्नन्त्यजाश्चापि किमु सम्मापणादिभिः ॥२५॥

सूत उवाच

इति चन्द्रललामस्य धर्मगुह्योपबृंहितम् ।
 वचोऽमृतायनमृपिर्नातृप्यत् कर्णयोः पिवन् ॥२६॥
 स चिं मायया विष्णोर्भ्रामितः कर्शितो भृशम् ।

शिववागमृतध्वस्तक्लेशपुञ्जस्तमव्रीत् ॥२७॥
 ऋषिरुवाच

अहो ईश्वरलीलेयं दुर्विभाव्या शरीरिणाम् ।
 यन्नमन्तीशितव्यानि स्तुवन्ति जगदीश्वराः ॥२८॥
 धर्मं ग्राहयितुं प्रायः प्रवक्तारश्च देहिनाम् ।
 आचरन्त्यनुमोदन्ते क्रियमाणं स्तुवन्ति च ॥२९॥
 नैतावता भगवतः स्वमायामयवृत्तिभिः ।
 न दुष्येतानुभावस्तैर्मायिनः कुहकं यथा ॥३०॥
 सृष्ट्वेदं मनसा विश्वमात्मनानुप्रविश्य यः ।
 गुणैः कुर्वद्भिरामाति कर्तेव स्वप्नदृग् यूथा ॥३१॥
 तस्मै नमो भगवते त्रिगुणाय गुणात्मने ।
 केवलायाद्वितीयाय गुरवे ब्रह्ममूर्तये ॥३२॥
 कं वृणे नु परं भूम्न वरं त्वद् वरदर्शनात् ।
 यद्दर्शनात् पूर्णकामः सत्यकामः पुमान् भवेत् ॥३३॥
 वरमेकं वृणेऽथापि पूर्णात् कामाभिवर्षणात् ।
 भगवत्यच्युतां भक्तिं तत्परेषु तथा त्वयि ॥३४॥

सूत उवाच

इत्यर्चितोऽभिष्टुतश्च मुनिना सूक्तया गिरा ।
 तमाह भगवान्छर्वः शर्वया चाभिनन्दितः ॥३५॥
 कामो महर्षे सर्वोऽयं भक्तिमांस्त्वमधोक्षजे ।
 आ कल्पान्ताद् यशः पुण्यमजरामरता तथा ॥३६॥
 ज्ञानं त्रैकालिकं ब्रह्मन् विज्ञानं च विरक्तिमत् ।
 ब्रह्मवर्चस्विनो भूयात् पुराणाचार्यतास्तु ते ॥३७॥

सूत उवाच

एवं वरान् स मुनये दत्त्वागात्त्र्यक्ष ईश्वरः ।
 देव्यै तत्कर्म कथयन्ननुभूतं पुरामुना ॥३८॥
 सोऽप्यवाप्तमहायोगमहिमा भार्गवोत्तमः ।
 विचरत्यधुनाप्यद्धा हरावेकान्ततां गतः ॥३९॥
 अनुवर्णितमेतत्ते मार्कण्डेयस्य धीमतः ।

१. विलोक्यैक० । २. प्राचीन प्रतिमें 'तस्मै'.....'सहोमया' इति श्लोकार्धके स्थानमें 'विमुच्यात्ममाधानं तपसा निवर्तयैः' ऐसा पाठ है। इसके सिवा वर्तमान प्रतिमें जो २५ वीं संख्याका 'श्रवणादर्शना०'.....'किन्तु सम्मापणादिभिः' यह श्लोक है। इसको वहाँ न पढ़कर वहाँ ही ('विमुच्या०'.....'यमैः' इसके बाद) पढ़ा गया है। इसके पश्चात् 'स्वागतासन०'.....'इत्यादि श्लोकोंका पाठ है। ३. देवाय नित्याय प्रमृ० । ४. जुषे च यो० । ५. वान्महादेवः । ६. प्राचीन प्रतिमें 'परितुष्टः'.....'भाषत।' इति श्लोकार्धके स्थानमें 'उवाच'.....'परवचो देवदेवो महेश्वरः।' ऐसा पाठ है। ७. श्रीमहादेव उवाच । ८. लाक्ष न मा विन्दन्त्युपासितुम् । ९. ऋषितो । १०. स्वयैव । ११. यिनां । १२. सर्वो देवः । १३. य० । १४. त्रिका० । १५. मात्स्य० । १६. न्ति० ।

अनुभूतं भगवतो मायावैभवमद्भुतम् ॥४०॥
 एतत् केचिद्विद्वांसो मायासंस्तृतिमात्मनः ।
 अनाद्यावर्तितं नृणां कादाचित्कं प्रचक्षते ॥४१॥

य एवमेतद् भृगुवर्यं वर्णितं
 रथाङ्गपाणेरनुभावभावितम् ।
 संश्रावयेत् संश्रुणुयाद् तावुमौ
 तयोर्न कर्माशयसंस्तृतिर्भवेत् ॥४२॥

इति श्रीमद्भागवते महापुराणे पारमहंस्यां संहितायां द्वादशस्कन्धे
 दशमोऽध्यायः ॥ १० ॥

अथैकादशोऽध्यायः

शौनक उवाच

अथेममर्थं पृच्छामो भवन्तं बहुवित्तमम् ।
 समस्ततन्त्राद्धान्ते भवान् भागवततत्त्ववित् ॥ १ ॥
 तान्त्रिकाः परिचर्यायां केवलस्य श्रियः पतेः ।
 अङ्गोपाङ्गायुधाकल्पं कल्पयन्ति यथा च यैः ॥ २ ॥
 तन्नो वर्णय भद्रं ते क्रियायोगं बुभुत्सताम् ।
 येन क्रियानैपुणेन मर्त्यो यायादमर्त्यताम् ॥ ३ ॥

सूत उवाच

नमस्कृत्य गुरुन् वक्ष्ये विभूतीर्वैष्णवीरपि ।
 यैः प्रोक्ता वेदतन्त्राभ्यामाचार्यैः पद्मजादिभिः ॥ ४ ॥
 मायाद्यैर्नैव भिस्तत्त्वैः स विकारमयो विराट् ।
 निर्मितो दृश्यते यत्र सचित्के भुवनत्रयम् ॥ ५ ॥
 एतद् वै पौरुषं रूपं भूः पादौ द्यौः शिरो नभः ।
 नाभिः सूर्योऽक्षिणी नासे वायुः कर्णौ दिशः प्रभोः ॥ ६ ॥
 प्रजापतिः प्रजननमपानो मृत्युरीशितुः ।
 तद्वाहवो लोकपाला मनश्चन्द्रो भ्रुवौ यमः ॥ ७ ॥
 लज्जोत्तरोऽधरो लोभो दन्ता ज्योत्स्ना सयो भ्रमः ।
 रोमाणि भूरुहा भूम्नां मेघाः पुरुषपूर्वजाः ॥ ८ ॥
 यावाननयं वै पुरुषो यावत्या संस्थया भितः ।
 तावानसावपि महापुरुषो लोकसंस्थया ॥ ९ ॥
 कौस्तुभव्यपदेशेन स्वात्मज्योतिर्विभर्त्यजः ।
 तत्प्रभा व्यापिनी साक्षात् श्रीवत्समुरसा विभुः ॥ १० ॥
 स्वमायां वनमालाख्यां नानागुणमयीं दधत् ।
 वासञ्छन्दोमयं पीतं ब्रह्मसूत्रं त्रिवृत् स्वरम् ॥ ११ ॥

त्रिमूर्तिं सांख्यं योगं च देवो मकरकुण्डले ।
 मौलिं पदं पारमेष्ठ्यं सर्वलोकभयङ्करम् ॥ १२ ॥
 अव्याकृतमनन्ताख्यमासनं यदधिष्ठितः ।
 धर्मज्ञानादिभिर्गुणैः सत्त्वं पद्ममिहोच्यते ॥ १३ ॥
 ओजःसहोवलघुतं मुख्यं तत्त्वं गदां दधत् ।
 अपां तत्त्वं दशरथं तेजस्तत्त्वं सुदर्शनम् ॥ १४ ॥
 नभोनिभं नभस्तत्त्वमसिं चर्म तमोमयम् ।
 कालरूपं धनुः शार्ङ्गं तथा कर्ममयेषुधिम् ॥ १५ ॥
 इन्द्रियाणि शरानाहुराकूतीरस्य स्यन्दनम् ।
 तन्मात्राण्यस्याभिव्यक्तिं मुद्रयार्थक्रियात्मताम् ॥ १६ ॥
 मण्डलं देवयजनं दीक्षा संस्कार आत्मनः ।
 परिचर्या भगवत आत्मनो दुस्तिक्षयः ॥ १७ ॥
 भगवान् भगवद्वार्थं लीलाकमलमुद्रहन् ।
 धर्मं यशश्च भगवांश्चासरच्यजनेऽभजत् ॥ १८ ॥
 आतपत्रं तु वैकुण्ठं द्विजा धामाकुतोभयम् ।
 त्रिवृद्वेदः सुपर्णाख्यो यज्ञं वहति पूरुषम् ॥ १९ ॥
 अनपायिनी भगवती श्रीः साक्षादात्मनो हरेः ।
 विष्वक्सेनस्तन्त्रमूर्तिर्विदितः पार्षदाधिपः ।
 नन्दादयोऽष्टौ द्वाःस्थाश्च तेऽणिमाद्या हरेर्गुणाः ॥ २० ॥
 वासुदेवः सङ्कर्षणः प्रद्युम्नः पुरुषः स्वयम् ।
 अनिरुद्ध इति ब्रह्मन् मूर्तिव्यूहोऽभिधीयते ॥ २१ ॥
 स विश्वस्तैजसः प्राज्ञस्तुरीय इति वृत्तिभिः ।
 अर्थेन्द्रियाशयज्ञानैर्भगवान् परिभाव्यते ॥ २२ ॥
 अङ्गोपाङ्गायुधाकल्पैर्भगवांस्तच्चतुष्टयम् ।

रुद्रं त्रिलोकैकगुरुं ननाम शिरसा मुनिः ॥१४॥
 तस्मै सपर्या व्यदधात् सगणाय सहोमया ।
 स्वागतासनपाद्यार्घ्यगन्धस्नग्धूपदीपकैः ॥१५॥
 आह चात्मानुभावेन पूर्णकामस्य ते विभो ।
 करवाय किमीशान येनेदं निर्वृतं जगत् ॥१६॥
 नमः शिवाय शान्ताय सत्त्वाय प्रमृडाय च ।
 रजोर्जुषेऽप्यघोराय नमस्तुभ्यं तमोजुषे ॥१७॥

सूत उवाच

एवं स्तुतः स भगवान्नादिदेवः सतां गतिः ।
 परितुष्टः प्रसन्नात्मा ग्रहसंस्तमभाषत ॥१८॥

श्रीभगवानुवाच

वरं वृणीष्व नः कामं वरदेशा वयं त्रयः ।
 अमोघं दर्शनं येषां मर्त्यो यद् विन्दतेऽमृतम् ॥१९॥
 ब्राह्मणाः साधवः शान्ता निःसङ्गा भूतवत्सलाः ।
 एकान्तभक्ता अस्मासु निर्वैराः समदर्शिनः ॥२०॥
 सलोका लोकपालास्तान् वन्दन्त्यर्चन्त्युपासते ।
 अहं च भगवान् ब्रह्मा स्वयं च हरिरीश्वरः ॥२१॥
 न ते मय्यच्युतेऽजे च भिदामण्यपि चक्षते ।
 नात्मनश्च जनस्यापि तद् युष्मान् वयमीमहि ॥२२॥
 न ह्यम्मयानि तीर्थानि न देवाश्चेतनोज्झिताः ।
 ते पुनन्त्युरुकालेन यूयं दर्शनमात्रतः ॥२३॥
 ब्राह्मणेभ्यो नमस्यामो येऽस्मद्रूपं त्रयीमयम् ।
 विभ्रत्यात्मसमाधानतपःस्वाध्यायसंयमैः ॥२४॥
 श्रवणाद् दर्शनाद् वापि महापातकिनोऽपि वः ।
 शुद्ध्येरन्नन्त्यजाश्चापि किमु सम्भाषणादिभिः ॥२५॥

सूत उवाच

इति चन्द्रललामस्य धर्मगुह्योपवृंहितम् ।
 वचोऽमृतायनमृषिर्नित्यत् कर्णयोः पिबन् ॥२६॥
 स चिरं मायया विष्णोर्भ्रामितः कर्शितो भृशम् ।

शिववागमृतध्वस्तक्लेशपुञ्जस्तमवतीत् ॥२७॥
 ऋषिरुवाच

अहो ईश्वरलीलेयं दुर्विभाव्या शरीरिणाम् ।
 यन्नमन्तीशितव्यानि स्तुवन्ति जगदीश्वराः ॥२८॥
 धर्मं ग्राहयितुं प्रायः प्रवक्तारश्च देहिनाम् ।
 आचरन्त्यनुमोदन्ते क्रियमाणं स्तुवन्ति च ॥२९॥
 नैतावता भगवतः स्वमायामयवृत्तिभिः ।
 न दुष्येतानुभावस्तैर्मायिनः कुहकं यथा ॥३०॥
 सृष्ट्वेदं मनसा विश्वमात्मनानुप्रविश्य यः ।
 गुणैः कुर्वद्भिराभाति कर्तेव स्वप्नदृग् यथा ॥३१॥
 तस्मै नमो भगवते त्रिगुणाय गुणात्मने ।
 केवलायाद्वितीयाय गुरवे ब्रह्ममूर्तये ॥३२॥
 कं वृणो नु परं भूमन् वरं त्वद् वरदर्शनात् ।
 यद्दर्शनात् पूर्णकामः सत्यकामः पुमान् भवेत् ॥३३॥
 वरमेकं वृणेऽथापि पूर्णात् कामाभिवर्षणात् ।
 भगवत्यच्युतां भक्तिं तत्परेषु तथा त्वयि ॥३४॥

सूत उवाच

इत्यर्चितोऽभिष्टुतश्च मुनिना सूक्तया गिरा ।
 तमाह भगवाञ्छर्वः शर्वया चाभिनन्दितः ॥३५॥
 कामो महर्षे सर्वोऽयं भक्तिमांस्त्वमधोक्षजे ।
 आ कल्पान्ताद् यशः पुण्यमजरामरता तथा ॥३६॥
 ज्ञानं त्रैकालिकं ब्रह्मन् विज्ञानं च विरक्तिमतः ।
 ब्रह्मवर्चस्विनो भूयात् पुराणाचार्यतास्तु ते ॥३७॥

सूत उवाच

एवं वरान् स मुनये दत्त्वागात्त्र्यक्ष ईश्वरः ।
 देव्यै तत्कर्म कथयन्ननुभूतं पुरामुना ॥३८॥
 सोऽप्यवाप्तमहायोगमहिमा भार्गवात्तमः ।
 विचरत्यधुनाप्यद्वा हरावेकान्ततां गतः ॥३९॥
 अनुवर्णितमेतत्ते मार्कण्डेयस्य धीमतः ।

१. विलोक्यैक० । २. प्राचीन प्रतिमें 'तस्मै'.....'सहोमया' इस श्लोकार्धके स्थानमें 'विमुच्यात्मसमाधानं तपसा निवर्त्यैः' ऐसा पाठ है। इसके सिवा वर्तमान प्रतिमें जो २५ वीं संख्याका 'श्रवणादर्शना'.....'किन्तु सम्भाषणादिभिः' यह श्लोक है। इसको वहाँ न पढ़कर यहाँ ही ('विमुच्या'.....'यमैः' इसके बाद) पढ़ा गया है। इसके पश्चात् 'स्वागतासन०'हत्यादि श्लोकोंका पाठ है। ३. देवाय नित्याय प्रमृ० । ४. जुषे च वो० । ५. वान्महादेवः । ६. प्राचीन प्रतिमें 'परितुष्टःभाषत।' इस श्लोकार्धके स्थानमें 'उवाच'.....'परवचो देवदेवो महेश्वरः।' ऐसा पाठ है। ७. श्रीमहादेव उवाच । ८. लक्ष न मा विन्दन्त्युपासितुन् । ९. कृणितो । १०. रत्नयैवं । ११. यिनां । १२. सद्यो देवः । १३. व० । १४. त्रिगुण० । १५. यात्य० । १६. न्ति० ।

अनुभूतं भगवतो मायावैभवमद्भुतम् ॥४०॥
एतन् केचिदविद्वांसो सायासंसृतिमात्मनः ।
अनाद्यावर्तितं नृणां कादाचित्कं प्रचक्षते ॥४१॥

य एवमेतद् भृगुवर्यं वर्णितं
रथाङ्गपाणेरनुभावभाचितम् ।
संश्रावयेत् संशृणुयाद् तावुभौ
तयोर्न कर्माशयसंसृतिर्भवेत् ॥४२॥

इति श्रीमद्भागवते महापुराणे पारमहंस्यां संहितायां द्वादशस्कन्धे
दशमोऽध्यायः ॥ १० ॥

अथैकादशोऽध्यायः

शौनक उवाच

अथेममर्थं पृच्छामो भवन्तं बहुवित्तमम् ।
समस्ततन्त्रराद्धान्ते भवान् भागवततत्त्ववित् ॥१॥
तान्त्रिकाः परिचर्यायां कैवल्यस्य श्रियः पतेः ।
अङ्गोपाङ्गायुधाकल्पं कल्पयन्ति यथा च यैः ॥२॥
तन्नो वर्णय भद्रं ते क्रियायोगं बुभुत्सनाम् ।
येन क्रियानैपुणेन मर्त्यो यायादमत्यन्ताम् ॥३॥

सूत उवाच

नमस्कृत्य गुरुन् वक्ष्ये विभूतीर्वैष्णवीरपि ।
यैः प्रोक्ता वेदतन्त्राभ्यामाचार्यैः पद्मजादिभिः ॥४॥
मायाधैनवं भिस्तत्त्वैः स विकारमयो विराट् ।
निर्मितो दृश्यते यत्र सचित्के भुवनत्रयम् ॥५॥
एतद् वै पौरुषं रूपं भूः पादौ द्यौः शिरो नभः ।
नाभिः सूर्योऽक्षिणी नासे वायुः कर्णौ दिशः प्रभोः ॥६॥
प्रजापतिः प्रजननमपानो मृत्युरीशितुः ।
तद्वाहवो लोकपाला मनश्चन्द्रो भ्रुवौ यमः ॥७॥
लज्जोत्तरोऽधरो लोभो दन्ता ज्योत्स्ना स्रयो भ्रमः ।
रोमाणि भूरुहा भूम्नो मेघाः पुरुषमूर्धजाः ॥८॥
यावानयं वै पुरुषो यावत्त्या संख्यया मितः ।
तावानसावपि महापुरुषो लोकसंस्थया ॥९॥
कौस्तुभव्यपदेशेन स्वात्मज्योतिर्विभर्त्यजः ।
तत्प्रभा व्यापिनी साक्षात् श्रीवत्सपुरसा विभुः ॥१०॥
स्वमायां वनमालाख्यां नानागुणमयीं दधत् ।
वासञ्छन्दोमयं पीतं ब्रह्मस्त्रं त्रिवृत् स्वरम् ॥११॥

त्रिभर्ति सांख्यं योगं च देवो मकरकुण्डले ।
मौलिं पदं पारमेष्ठ्यं सर्वलोकैर्भयङ्करम् ॥१२॥
अव्याकृतमनन्ताख्यमासनं यदधिष्ठितः ।
धर्मज्ञानादिभिर्भुक्तं सत्त्वं पद्ममिहोच्यते ॥१३॥
ओजःसहोवलयुतं मुख्यं तत्त्वं गदां दधत् ।
अपां तत्त्वं दम्बरं तेजस्तत्त्वं सुदर्शनम् ॥१४॥
नभोनिभं नभस्तत्त्वमसिं चर्म तमोभयम् ।
कालरूपं धनुः शार्ङ्गं तथा कर्ममयेषुधिम् ॥१५॥
इन्द्रियाणि शगनाहुराकृतीरस्य स्यन्दनम् ।
तन्मात्राण्यस्याभिव्यक्तिं मुद्रयार्थक्रियात्मताम् ॥१६॥
मण्डलं देवयजनं दीक्षा संस्कार आत्मनः ।
परिचर्या भगवत आत्मनो दुरितक्षयः ॥१७॥
भगवान् भगवद्वार्थं लीलाकमलमुद्वहन् ।
धर्मं यशश्च भगवांश्चाभ्यव्यजनेऽभजत् ॥१८॥
आतपत्रं तु वैकुण्ठं द्विजा धामाकुतोभयम् ।
त्रिवृद्वेदः सुपर्णोख्यो यज्ञं वहति पूरुषम् ॥१९॥
अनपायिनी भगवती श्रीः साक्षादात्मनो हरेः ।
विष्णुक्सेनस्तन्त्रमूर्तिर्विदितः पार्षदाधिपः ।
नन्दादयोऽष्टौ द्वाःस्थाश्च तेऽणिमाद्या हरेर्गुणाः ॥२०॥
वासुदेवः सङ्कर्षणः प्रद्युम्नः पुरुषः स्वयम् ।
अनिरुद्ध इति ब्रह्मन् मूर्तिव्यूहोऽभिधीयते ॥२१॥
स विश्वस्तैजसः ग्राज्ञस्तुरीय इति वृत्तिभिः ।
अर्थेन्द्रियाशयज्ञानैर्भगवान् परिभाव्यते ॥२२॥
अङ्गोपाङ्गायुधाकल्पैर्भगवांस्तत्त्वतुष्टयम् ।

विभर्ति स्म चतुर्भूतिर्भगवान् हरिरीश्वरः ॥२३॥
 द्विजऋषभ स एष ब्रह्मयोनिः स्वयंदृक्
 स्वमहिमपरिपूर्णो मायया च स्वयैतत् ।
 सृजति हरति पातीत्याख्ययानावृताक्षो
 विवृत इव निरुक्तस्तत्परैरात्मलभ्यः ॥२४॥
 श्रीकृष्ण कृष्णसख वृष्ण्यृषभावनिधु-
 ग्राजन्यवंशदहनानपवर्गवीर्य
 गोविन्द गोपवनिताव्रजभृत्यगीत-
 तीर्थश्रवः श्रवणमङ्गल पाहि भृत्यान् ॥२५॥
 य इदं कल्य उत्थाय महापुरुषलक्षणम् ।
 तच्चित्तः प्रयतो जप्त्वा ब्रह्म वेद गुहाशयम् ॥२६॥

शौनक उवाच

शुको यदाह भगवान् विष्णुराताय शृण्वते ।
 सौरो गणो मासि मासि नाना वसति सप्तकः ॥२७॥
 तेषां नामानि कर्माणि संयुक्तानामधीश्वरैः ।
 ब्रूहि नः श्रद्धधानानां व्यूहं सूर्यात्मनो हरेः ॥२८॥

सूत उवाच

अनाद्यविद्यया विष्णोरात्मनः सर्वदेहिनाम् ।
 निर्मितो लोकतन्त्राऽयं लोकेषु परिवर्तते ॥२९॥
 एक एव हि लोकानां सूर्य आत्माऽऽदिकृद्भरिः ।
 सर्ववेदक्रियामूलमृषिभिर्वहुधोदितः ॥३०॥
 कालो देशः क्रिया कर्ता करणं कार्यमागमः ।
 द्रव्यं फलमिति ब्रह्मन् नवधोक्तोऽजया हरिः ॥३१॥
 मध्वादिषु द्वादशसु भगवान् कालरूपधृक् ।
 लोकतन्त्राय चरति पृथग्द्वादशभिर्गणैः ॥३२॥
 धाता कृतस्थली हेतिर्वासुकी रथकृन्मुने ।
 पुलस्त्यस्तुम्बुररिति मधुमासं नयन्त्यमी ॥३३॥
 अर्यमा पुलहोऽथौजाः प्रहेतिः पुञ्जिकस्थली ।
 नारदः कच्छनीरथ नयन्त्येते स्म माधवम् ॥३४॥
 मित्रोऽत्रिः पौरुषेयोऽथ तक्षको मेनका हहाः ।

रथस्वन इति ह्येते शुक्रमासं नयन्त्यमी ॥३५॥
 वसिष्ठो वरुणो रम्भा सहजन्यस्तथा हुहः ।
 शुक्रश्चित्रस्वनथैव शुचिमासं नयन्त्यमी ॥३६॥
 इन्द्रो विश्वावसुः श्रोता एलापत्रस्तथाङ्गिराः ।
 प्रम्लोचा राक्षसो वर्यो नभोमासं नयन्त्यमी ॥३७॥
 विवस्वानुग्रसेनश्च व्याघ्र आसारणो भृगुः ।
 अनुम्लोचा शङ्खपालो नभस्याख्यं नयन्त्यमी ॥३८॥
 पूषा धनञ्जयो वातः सुषेणः सुरुचिस्तथा ।
 घृताची गौतमश्चेति तपोमासं नयन्त्यमी ॥३९॥
 क्रतुर्वर्चा भरद्वाजः पर्जन्यः सेनजित् तथा ।
 विश्व ऐरावतश्चैव तपस्याख्यं नयन्त्यमी ॥४०॥
 अथांशुः कश्यपस्ताक्षर्य ऋतसेनस्तथोर्वशी ।
 विद्युच्छत्रुर्महाशङ्खः सहोमासं नयन्त्यमी ॥४१॥
 भगः स्फूर्जोऽरिष्टनेमिरूर्ण आयुश्च पञ्चमः ।
 कर्कोटकः पूर्वचित्तिः पुष्यमासं नयन्त्यमी ॥४२॥
 त्वष्टा ऋचीकतनयः कम्बलश्च तिलोत्तमा ।
 ब्रह्मापेतोऽथ शतजिद् धृतराष्ट्र इषम्भराः ॥४३॥
 विष्णुरश्वतरो रम्भा सूर्यवर्चाश्च सत्यजित् ।
 विश्वामित्रो मखापेत ऊर्जमासं नयन्त्यमी ॥४४॥
 एता भगवतो विष्णोरादित्यस्य विभूतयः ।
 स्मरतां सन्ध्ययोर्युष्मां हरन्त्यंहो दिने दिने ॥४५॥
 द्वादशस्यपि मासेषु देशोऽसौ पङ्क्तिरस्य वै ।
 चरन् समन्तात्तनुते परब्रेह च सन्मतिम् ॥४६॥
 सामर्ग्यजुर्भिस्तल्लिङ्गैर्ऋषयः संस्तुवन्त्यमुम् ।
 गन्धर्वास्तं प्रगायन्ति नृत्यन्त्यप्सरसोऽग्रतः ॥४७॥
 उन्नहन्ति रथं नागा ग्रामण्यो रथयोजकाः ।
 चोदयन्ति रथं पृष्ठे नैर्ऋता बलशालिनः ॥४८॥
 वारुणखिल्याः सहस्राणि पटिर्ब्रह्मर्षयोऽमलाः ।
 पुरतोऽभिमुखं यान्ति स्तुवन्ति स्तुतिभिर्विभुम् ॥४९॥
 एवं ह्यनादिनिधनो भगवान् हरिरीश्वरः ।
 कल्पे कल्पे स्वमात्मानं व्यूह्य लोकानवत्यजः ॥५०॥

इति श्रीमद्भागवते महापुराणे पारमहंस्यां संहितायां द्वादशस्कन्धे
 आदित्यव्यूहविवरणं नामैकादशोऽध्यायः ॥ ११ ॥

अथ द्वादशोऽध्यायः

मृत उवाच

नमो धर्माय महते नमः कृष्णाय वेधसे ।
 ब्राह्मणेभ्यो नमस्कृत्य धर्मान् वक्ष्ये सनातनान् ॥ १ ॥
 एतद् वः कथितं विप्रा विष्णोश्चरितमद्भुतम् ।
 भवद्भिर्यदहं पृष्टो नराणां पुरुषोचितम् ॥ २ ॥
 अत्र सङ्कीर्तितः साक्षात् सर्वपापहरो हरिः ।
 नारायणो हृषीकेशो भगवान् सात्वतां पतिः ॥ ३ ॥
 अत्र ब्रह्म परं गुह्यं जगतः प्रभवोऽप्ययम् ।
 ज्ञानं च तदुपाख्यानं प्रोक्तं विज्ञानसंयुतम् ॥ ४ ॥
 भक्तियोगैः समाख्यातो वैराग्यं च तदाश्रयम् ।
 पारीक्षितमुपाख्यानं नारदाख्यानमेव च ॥ ५ ॥
 प्रायोपवेशो राजर्षेर्विप्रशापात् परीक्षितः ।
 शुकस्य ब्रह्मर्षमस्य संवादश्च परीक्षितः ॥ ६ ॥
 योगधारणयोत्क्रान्तिः संवादो नारदाजयोः ।
 अवतारानुगीतं च सर्गः प्राधानिकोऽग्रतः ॥ ७ ॥
 विदुरोद्धवसंवादः क्षत्तृमैत्रेययोस्ततः ।
 पुराणसंहिताप्रश्नो महापुरुषसंस्थितिः ॥ ८ ॥
 ततः प्राकृतिकः सर्गः सप्त वैकृतिकाश्च ये ।
 ततो ब्रह्माण्डसम्भूतिर्वैराजः पुरुषो यतः ॥ ९ ॥
 कालस्य स्थूलसूक्ष्मस्य गतिः पद्मसमुद्भवः ।
 भुव उद्धरणेऽम्बोधेर्हिरेण्याक्षवधो यथा ॥ १० ॥
 ऊर्ध्वतिर्यग्वाक्सर्गो रुद्रसर्गस्तथैव च ।
 अर्धनारीनरस्याथ यतः व्यायम्भुवो मनुः ॥ ११ ॥
 शतरूपा च या स्त्रीणामाद्या प्रकृतिरुत्तमा ।
 सन्तानो धर्मपत्नीनां कर्दमस्य प्रजापतेः ॥ १२ ॥
 अवतारो भगवतः कपिलस्य महात्मनः ।
 देवहूत्याश्च संवादः कपिलेन च धीमता ॥ १३ ॥
 नवब्रह्मसमुत्पत्तिर्दक्षयज्ञविनाशनम् ।
 ध्रुवस्य चरितं पश्चात्पृथोः प्राचीनवर्हिपः ॥ १४ ॥
 नारदस्य च संवादस्ततः प्रियव्रतं द्विजाः ।
 नाभेस्ततोऽनुचरितमृषमस्य भरतस्य च ॥ १५ ॥
 द्वीपवर्षसमुद्राणां गिरिनद्युपवर्णनम् ।

ज्योतिश्चक्रस्य संस्थानं पातालनरकस्थितिः ॥ १६ ॥
 दक्षजन्म प्रचेतोभ्यस्तत्पुत्रीणां च सन्ततिः ।
 यतो देवासुरनरास्तिर्यङ्मनराखगादयः ॥ १७ ॥
 त्वाप्सस्य जन्म निधनं पुत्रयोश्च दितेर्द्विजाः ।
 दैत्येश्वरस्य चरितं प्रह्लादस्य महात्मनः ॥ १८ ॥
 मन्वन्तरानुकथनं गजेन्द्रस्य विमोक्षणम् ।
 मन्वन्तरावताराश्च विष्णोर्हयशिरादयः ॥ १९ ॥
 कौर्म धान्वन्तरं मात्स्यं वामनं च जगत्पतेः ।
 क्षीरोदमथनं तद्वदमृतार्थं दिवौकसाम् ॥ २० ॥
 देवासुरमहायुद्धं राजवंशानुकीर्तनम् ।
 इक्ष्वाकुजन्म तद्वंशः सुद्युम्नस्य महात्मनः ॥ २१ ॥
 इलोपाख्यानमत्रोक्तं तारोपाख्यानमेव च ।
 सूर्यवंशानुकथनं शशादाद्या नृगादयः ॥ २२ ॥
 सौकन्यं चाथ शर्यातेः ककुत्स्थस्य च धीमतः ।
 खट्वाङ्गस्य च मान्धातुः सौभरेः सगरस्य च ॥ २३ ॥
 रामस्य कोसलेन्द्रस्य चरितं किल्बिषापहम् ।
 निमेरङ्गपरित्यागो जनकानां च सम्भवः ॥ २४ ॥
 रामस्य भार्गवेन्द्रस्य निःक्षत्रंकरणं भुवः ।
 ऐलस्य सोमवंशस्य ययातेर्नहुषस्य च ॥ २५ ॥
 दौष्यन्तेर्भरतस्यापि शन्तनोस्तत्सुतस्य च ।
 ययातेर्ज्येष्ठपुत्रस्य यदोर्वंशोऽनुकीर्तितः ॥ २६ ॥
 यत्रावतीर्णो भगवान्कृष्णो जगदीश्वरः ।
 वसुदेवगृहे जन्म ततो वृद्धिश्च गोकुले ॥ २७ ॥
 तस्य कर्माण्यपाराणि कीर्तितान्यसुरद्विपः ।
 पूतनासुपयःपानं शकटोच्चाटनं शिशोः ॥ २८ ॥
 तृणावर्तस्य निष्पेपस्तथैव वक्रवत्सयोः ।
 धेनुकस्य सहभ्रातुः प्रलम्बस्य च संक्षयः ॥ २९ ॥
 गोपानां च परित्राणं दावाग्नेः परिसर्पतः ।
 दमनं कालियस्याहेर्महाहेर्नन्दमोक्षणम् ॥ ३० ॥
 व्रतचर्या तु कन्यानां यत्र तृष्टोऽच्युतो व्रतैः ।
 प्रसादो यज्ञपत्नीभ्यो विप्राणां चानुतापनम् ॥ ३१ ॥
 गोवर्धनोद्धारणं च शक्रस्य सुरभेरथ ।

१. प्राचीन प्रतिभे 'सुत उवाच' यह अंश 'नमो धर्माय' 'सनातनान्' इस श्लोकके बाद है । २. सङ्कीर्तयते । ३. गच्छ व्याख्यातो । ४. धर्मसंस्थानमेव । ५. ब्रह्मवर्षस्य । ६. सर्वा प्राधानिकी गतिः । ७. नं । ८. वीक्र० । ९. तस्य । १०. मोक्षणम् ।

यज्ञाभिषेकं कृष्णस्य स्त्रीभिः क्रीडा च रात्रिषु ॥३२॥
 शङ्खचूडस्य दुर्बुद्धेर्वधोऽरिष्टस्य केशिनः ।
 अक्रूरागमनं पश्चात् प्रस्थानं रामकृष्णयोः ॥३३॥
 ब्रजस्त्रीणां विलापश्च मथुरालोकनं ततः ।
 गजमुष्टिकचाणूरकंसादीनां च यो वधः ॥३४॥
 मृतस्थानयनं सूनोः पुनः सान्दीपनेर्गुरोः ।
 मथुरायां निवसता यदुचक्रस्य यत्प्रियम् ।
 कृतमुद्धवराभाभ्यां युतेन हरिणा द्विजाः ॥३५॥
 जरासन्धसमानीतसैन्यस्य बहुशो वधः ।
 घातनं यवनेन्द्रस्य कुशस्थल्या निवेशनम् ॥३६॥
 आदानं पारिजातस्य सुधर्म्याः सुरालयात् ।
 रुक्मिण्या हरणं युद्धे प्रमथ्य द्विषतो हरेः ॥३७॥
 हरस्य जृम्भणं युद्धे बाणस्य भुजकृन्तनम् ।
 प्राग्ज्योतिषपतिं हत्वा कन्यानां हरणं च यत् ॥३८॥
 चैघर्षौण्ड्रकशाल्यानां दन्तवक्त्रस्य दुर्मतेः ।
 शम्बरो द्विविदः पीठो मुरः पञ्चजनादयः ॥३९॥
 माहात्म्यं च वधस्तेषां वाराणस्याश्च दाहनम् ।
 भारवतरणं भूमेर्निमित्तीकृत्य पाण्डवान् ॥४०॥
 विप्रशापापदेशेन संहारः खकुलस्य च ।
 उद्धवस्य च संवादो वासुदेवस्य चाद्भुतः ॥४१॥
 यत्रात्मविद्या ह्यखिला प्रोक्ता धर्मविनिर्णयः ।
 ततो मर्त्यपरित्याग आत्मयोगानुभावतः ॥४२॥
 युगलक्षणवृत्तिश्च कलौ नृणामुपप्लवः ।
 चतुर्विधश्च प्रलय उत्पत्तिस्त्रिविधा तथा ॥४३॥
 देहत्यागश्च राजर्षेर्विष्णुरातस्य धीमतः ।
 शाखाप्रणयनमृषेर्माकण्डेयस्य सत्कथा ।
 महापुरुषविन्यासः सूर्यस्य जगदात्मनः ॥४४॥
 इति चोक्तं द्विजश्रेष्ठा यत्पृष्टोऽहमिहासि वः ।
 लीलावतारकर्माणि कीर्तितानीह सर्वशः ॥४५॥
 पतितः स्खलितश्चार्तः क्षुत्त्वा वा विवशो ब्रुवन् ।
 हरेर्ये नम इत्युच्चैर्मुच्यते सर्वपातकात् ॥४६॥
 सङ्कीर्त्यमानो भगवाननन्तः
 श्रुतानुभावो व्यसनं हि पुंसाम् ।
 प्रविश्य चित्तं विधुनोत्यशेषं
 यथा तमोऽर्कोऽभ्रमिवातिवातः ॥४७॥

मृषा गिरस्ता ह्यसतीरसत्कथा
 न कथ्यते यद् भगवानधोक्षजः ।
 तदेव सत्यं तदुहैव मङ्गलं
 तदेव पुण्यं भगवद्गुणोदयम् ॥४८॥
 तदेव रम्यं रुचिरं नवं नवं
 तदेव शश्वन्मनसो महोत्सवम् ।
 तदेव शोकार्णवशोषणं नृणां
 यदुत्तमश्लोकयशोऽनुगीयते ॥४९॥
 न तद् वचश्चित्रपदं हरेर्यशो
 जगत्पवित्रं प्रगृणीत कर्हिचित् ।
 तद् ध्वाङ्गतीर्थं न तु हंससेवितं
 यत्राच्युतस्तत्र हि साधवोऽमलाः ॥५०॥
 स वाग्विसर्गो जनताघसंघ्नो
 यस्मिन्प्रतिश्लोकमबद्धवत्यपि ।
 नामान्यनन्तस्य यशोऽङ्कितानि य-
 च्छृण्वन्ति गायन्ति गृणन्ति साधवः ॥५१॥
 नैष्कर्म्यमप्यच्युतभाववर्जितं
 न शोभते ज्ञानमलं निरञ्जनम् ।
 कुतः पुनः शश्वदभद्रमीश्वरे
 न ह्यर्पितं कर्म यदप्यनुत्तमम् ॥५२॥
 यशःश्रियामेव परिश्रमः परो
 वर्णाश्रमाचारतपःश्रुतादिषु ।
 अविस्मृतिः श्रीधरपादपद्मयो-
 गुणानुवादश्रवणादिभिर्हरेः ॥५३॥
 अविस्मृतिः कृष्णपदारविन्दयोः
 क्षिणोत्यमद्राणि शर्म तनोति च ।
 सत्त्वस्य शुद्धिं परमात्मभक्तिं
 ज्ञानं च विज्ञानविरागयुक्तम् ॥५४॥
 यूयं द्विजाग्र्या बत भूरिभागा
 यच्छश्वदात्मन्यखिलात्मभूतम् ।
 नारायणं देवर्मदेवमीश-
 मजस्रभावा मजताविवेश्य ॥५५॥
 अहं च संस्मारित आत्मतत्त्वं
 श्रुतं पुरा मे परमर्षिवक्त्रात् ।

प्रायोपवेशे नृपतेः परीक्षितः

सदस्यपीणां महतां च शृण्वताम् ॥५६॥

एतद्वः कथितं विप्राः कथनीयोरुर्कर्मणः ।

माहात्म्यं वासुदेवस्य सर्वाशुमविनाशनम् ॥५७॥

य एवं श्रावयेन्नित्यं यामक्षणमनन्यधीः ।

श्रद्धावान् योऽनुशृणुयात् पुनात्यात्मानमेव सः ॥५८॥

द्वादश्यामेकादश्यां वा शृण्वन्नायुष्यवान् भवेत् ।

पठत्यनक्षन् प्रयतन्ततो भवत्यपातकी ॥५९॥

पुष्करे मथुरायां च द्वारवत्यां यतात्मवान् ।

उपोष्य संहितामेतां पठित्वा मुच्यते भयात् ॥६०॥

देवता मुनयः सिद्धाः पितरो मनवो नृपाः ।

यच्छन्ति कामान् गृणतः शृण्वतो यस्य कीर्तनात् ॥६१॥

ऋचो यजूंषि सामानि द्विजोऽधीत्यानुविन्दते ।

मधुकुल्या घृतकुल्याः पयःकुल्याश्च तत्फलम् ॥६२॥

पुराणसंहितामेतामधीत्य प्रयतो द्विजः ।

प्रोक्तं भगवता यत्तु तत्पदं परमं ब्रजेत् ॥६३॥

विप्रोऽधीत्याप्नुयात् प्रज्ञां राजन्योदधिमेखलाम् ।

वैश्यो निधिपतित्वं च शूद्रः शुद्धचेत पातकात् ॥६४॥

कलिमलसंहतिकालनोऽखिलेशो

हरिरितरत्र न गीयते ह्यभीक्ष्णम् ।

इह तु पुनर्भगवानशेषमूर्तिः

परिपठितोऽनुपदं कथाप्रसङ्गैः ॥६५॥

तमहमजमनन्तमात्मतत्त्वं

जगदुदयस्थितिसंयमात्मशक्तिम् ।

द्युपतिभिरजशक्रशङ्कराद्यै-

र्दुरवमितस्तवमच्युतं नतोऽस्मि ॥६६॥

उपचितनवशक्तिभिः स्व आत्म-

न्युपरचितस्थिरजङ्गमालयाय ।

भगवत उपलब्धिमात्रधाम्ने

सुरभृपभाय नमः सनातनाय ॥६७॥

स्वसुखनिभृतचेतास्तद्व्युदस्तान्यभावो-

ऽप्यजितरुचिरलीलाकृष्टसारस्तदीयम् ।

व्यतनुत कृपया यस्तत्त्वदीपं पुराणं

तमखिलवृजिनघ्नं व्यासस्रुनु नतोऽस्मि ॥६८॥

इति श्रीमद्भागवते महापुराणे पारमहंस्यां संहितायां द्वादशस्कन्धे द्वादश-

स्कन्धार्थनिरूपणं नाम द्वादशोऽध्यायः ॥ १२ ॥

अथ त्रयोदशोऽध्यायः

सूत उवाच

यं ब्रह्मा वरुणेन्द्ररुद्रमरुतः स्तुवन्ति दिव्यैः स्तवै-
र्वेदैः साङ्गपदक्रमोपनिषदैर्गायन्ति यं सामगाः ।

रावस्थिततद्गतेन मनसा पश्यन्ति यं योगिनो

ान्तं न विदुः सुरासुरगणा देवाय तस्मै नमः ॥१॥

आम्यदमन्दमन्दरगिरिग्रावाग्रकण्डूयना-
लोलोः कमठाकृतेर्भगवतः श्वासानिलाः पान्तु वः ।

यत्संस्कारकलानुवर्तनवशाद् वेलानिभेनाम्मसां

यातायातमतन्द्रितं जलनिधेर्नाद्यापि विश्राम्यति । २ ।

पुराणसंख्यासम्भूतिमस्य वाच्यप्रयोजने ।

दानं दानस्य माहात्म्यं पाठादेश्च निबोधत ॥ ३ ॥

ब्राह्मं दशसहस्राणि पात्रं पञ्चोनपष्टि च ।

श्रीवैष्णवं त्रयोविंशचतुर्विंशति शैवकम् ॥ ४ ॥

दशाष्टौ श्रीभागवतं नारदं पञ्चविंशतिः ।

मार्कण्डेयं नव बाह्वं च दशपञ्च चतुःशतम् ॥ ५ ॥

चतुर्दश भविष्यं स्यात्तथा पञ्चशतानि च ।

दशाष्टौ ब्रह्मवैवर्ते लिङ्गमेकादशैव तु ॥ ६ ॥

चतुर्विंशति वाराहमेकाशीतिसहस्रकम् ।

स्कान्दं शतं तथा चैकं वामनं दश कीर्तितम् ॥ ७ ॥

कौर्म सप्तदशाख्यातं मात्स्यं तत्तु चतुर्दश ।

१. तां सर्वा २. न्युनमितस्तिर० । ३. प्राचीन प्रतिमें 'यं ब्रह्मा.....विश्राम्यति' ये श्लोक (नं० १ और २)

यहाँ नहीं पड़े गये हैं । वर्तमान प्रतिमें जो उन्नीसवाँ श्लोक है, उसके बाद (अर्थात् '.....भीमहि' ॥१९॥ के बाद)

उक्त दोनों श्लोकोंका उल्लेख है ।

एकोनविंशत्सौपर्णं ब्रह्माण्डं द्वादशैव तु ॥ ८ ॥
 एवं पुराणसन्दोहश्चतुर्लक्ष उदाहृतः ।
 तत्राष्टादशसाहस्रं श्रीभागवतमिष्यते ॥ ९ ॥
 इदं भगवता पूर्वं ब्रह्मणे नाभिपङ्कजे ।
 स्थिताय भवभीताय कारुण्यात् सम्प्रकाशितम् ॥ १० ॥
 आदिमध्यावसानेषु वैराग्याख्यानसंयुतम् ।
 हरिलीलाकथाव्रातामृतानन्दितसत्सुरम् ॥ ११ ॥
 सर्ववेदान्तसारं यद् ब्रह्मात्मैकत्वलक्षणम् ।
 वस्त्वद्वितीयं तन्निष्ठं कैवल्यैकप्रयोजनम् ॥ १२ ॥
 प्रौष्ठपद्यां पौर्णमास्यां हेमसिंहसमन्वितम् ।
 ददाति यो भागवतं स याति परमां गतिम् ॥ १३ ॥
 राजन्ते तावदन्यानि पुराणानि सतां गणे ।
 यावन्न दृश्यते साक्षाच्छ्रीमद्भागवतं परम् ॥ १४ ॥
 सर्ववेदान्तसारं हि श्रीभागवतमिष्यते ।
 तद्रसामृतवृक्षस्य नान्यत्र स्याद्रतिः क्वचित् ॥ १५ ॥
 निम्नगानां यथा गङ्गा देवानामच्युतो यथा ।
 वैष्णवानां यथा शम्भुः पुराणानामिदं तथा ॥ १६ ॥
 क्षेत्राणां चैव सर्वेषां यथा काशी ह्यनुत्तमा ।

तथा पुराणव्रातानां श्रीमद्भागवतं द्विजाः ॥ १७ ॥
 श्रीमद्भागवतं पुराणममलं यद्वैष्णवानां प्रियं
 यस्मिन् पारमहंस्यमेकममलं ज्ञानं परं गीयते ।
 तत्र ज्ञानविरागभक्तिसहितं नैष्कर्म्यमाविष्कृतं
 तच्छृण्वन् विपठन् विचारणपरो भक्त्या विमुच्येन्नरः ॥
 कस्मै येन विभासितोऽयमतुलो ज्ञानप्रदीपः पुरा
 तद्रूपेण च नारदाय मुनये कृष्णाय तद्रूपिणा ।
 योगीन्द्राय तदात्मनाथ भगवद्राताय कारुण्यत-
 स्तच्छुद्धं विमलं विशोकममृतं सत्यं परं धीमहि ॥ १९ ॥
 नमस्तस्मै भगवते वासुदेवाय साक्षिणे ।
 य इदं कृपया कस्मै व्याचक्षे मुमुक्षवे ॥ २० ॥
 योगीन्द्राय नमस्तस्मै शुकाय ब्रह्मरूपिणे ।
 संसारसर्पदष्टं यो विष्णुरातममूचत् ॥ २१ ॥
 भवे भवे यथा भक्तिः पादयोस्तव जायते ।
 तथा कुरुष्व देवेश नाथस्त्वं नो यतः प्रभो ॥ २२ ॥
 नामसङ्कीर्तनं यस्य सर्वपापप्रणाशनम् ।
 प्रणामो दुःखशमनस्तं नमामि हरिं परम् ॥ २३ ॥

इति श्रीमद्भागवते महापुराणे वैयासिक्यामष्टादशसाहस्र्यां

पारमहंस्यां संहितायां द्वादशस्कन्धे

त्रयोदशोऽध्यायः ॥ १३ ॥

इति द्वादशः स्कन्धः समाप्तः

सम्पूर्णोऽयं ग्रन्थः

त्वदीयं वस्तु गोविन्द तुम्यमेव समर्पये ।

तेन त्वदङ्घ्रिकमले रतिं मे यच्छ शाश्वतीम् ॥

ॐ नमो भगवते वासुदेवाय

श्रीमद्भागवतमाहात्म्यम्

अथ प्रथमोऽध्यायः

व्यास उवाच

श्रीसच्चिदानन्दघनस्वरूपिणे

कृष्णाय चानन्तसुखाभिवर्षिणे ।

विश्वोद्भवस्थाननिरोधहेतवे

नुमो वयं भक्तिरसाप्तयेऽनिशम् ॥ १ ॥

नैमिषे स्रुतमासीनमभिवाद्य महामतिम् ।

कथामृतरसास्वादकुशला ऋषयोऽब्रुवन् ॥ २ ॥

ऋषय ऊचुः

वज्रं श्रीमाधुरे देशे स्वपौत्रं हस्तिनापुरे ।

अभिषिच्य गते राज्ञि तौ कथं किं च चक्रतुः ॥ ३ ॥

सूत उवाच

नारायणं नमस्कृत्य नरं चैव नरोत्तमम् ।

देवीं सरस्वतीं व्यासं ततो जयमुदीरयेत् ॥ ४ ॥

महापथं गते राज्ञि परीक्षित् पृथिवीपतिः ।

जगाम मथुरां विप्रा वज्रनाभदिदृक्षया ॥ ५ ॥

पितृव्यमागतं ज्ञात्वा वज्रः प्रेमपरिप्लुतः ।

अभिगम्याभिवाद्याथ निनाय निजमन्दिरम् ॥ ६ ॥

परिष्वज्य स तं वीरः कृष्णैकगतमानसः ।

रोहिण्याद्या हरेः पत्नीर्विवन्दायतनागतः ॥ ७ ॥

ताभिः संमानितोऽत्यर्थं परीक्षित् पृथिवीपतिः ।

विश्रान्तः सुखमासीनो वज्रनाभमुवाच ह ॥ ८ ॥

परीक्षितुवाच

तात त्वत्पितृभिर्नूनमसत्पितृपितामहाः ।

उद्धृता भूरिदुःखौघादहं च परिरक्षितः ॥ ९ ॥

न पारयाम्यहं तात साधु कृत्वोपकारतः ।

त्वामतः प्रार्थयाम्यङ्ग सुखं राज्येऽनुयुज्यताम् ॥ १० ॥

कोशसैन्यादिजा चिन्ता तथारिदमनादिजा ।

मनागपि न कार्या ते सुसेव्याः किन्तु मातरः ॥ ११ ॥

निवेद्य मयि कर्तव्यं सर्वाधिपरिवर्जनम् ।

श्रुत्वैतत् परमप्रीतो वज्रस्तं प्रत्युवाच ह ॥ १२ ॥

वज्रनाभ उवाच

राजन्नुचितमेतत्ते यदस्मासु प्रभापते ।

त्वत्पित्रोपकृतश्चाहं धनुर्विद्याप्रदानतः ॥ १३ ॥

तस्मान्नाल्पापि मे चिन्ता क्षात्रं दृढमुपेयुषः ।

किन्त्वेका परमा चिन्ता तत्र किञ्चिद् विचार्यताम् ॥

माधुरे त्वभिषिक्तोऽपि स्थितोऽहं निर्जने वने ।

क गता वै प्रजात्रत्या यत्र राज्यं प्ररोचते ॥ १५ ॥

इत्युक्तो विष्णुरातस्तु नन्दादीनां पुरोहितम् ।

शाण्डिल्यमाजुहावाशु वज्रसन्देहनुत्तये ॥ १६ ॥

अथोटजं विहायाशु शाण्डिल्यः समुपागतः ।

पूजितो वज्रनाभेन निपसादासनोत्तमे ॥ १७ ॥

उपोद्घातं विष्णुरातश्चकाराशु ततस्त्वसौ ।

उवाच परमप्रीतस्तावुभौ परिसान्त्वयन् ॥ १८ ॥

शाण्डिल्य उवाच

शृणुतं दत्तचित्तौ मे रहस्यं व्रजभूमिजम् ।

व्रजनं व्याप्तिरित्युक्त्या व्यापनाद् व्रज उच्यते ॥ १९ ॥

गुणातीतं परं ब्रह्म व्यापकं व्रज उच्यते ।

सदानन्दं परं ज्योतिर्भुक्तानां पदमव्ययम् ॥ २० ॥

तस्मिन् नन्दात्मजः कृष्णः सदानन्दाङ्गविग्रहः ।

आत्मारामश्चाप्तकामः प्रेमाक्तैरनुभूयते ॥ २१ ॥

आत्मा तु राधिका तस्य तयैव रमणादसौ ।

आत्मारामतया प्राज्ञैः प्रोच्यते गूढवेदिभिः ॥ २२ ॥

कामास्तु वाञ्छितास्तस्य गावो गोपाश्च गोपिकाः ।

नित्याः सर्वे विहाराद्या आप्तकामस्ततस्त्वयम् ॥ २३ ॥

रहस्यं त्विदमेतस्य प्रकृतेः परमुच्यते ।

प्रकृत्या खेलतस्तस्य लीलान्यैरनुभूयते ॥ २४ ॥

सर्गस्थित्यप्यया यत्र रजःसच्चतमोगुणैः ।

लीलैवं द्विविधा तस्य वास्तवी व्यावहारिकी ॥ २५ ॥

कृष्णपत्नीषु वज्रे च दिष्ट्या प्रीतिः प्रवर्तिता ।
 तवोचितमिदं तात कृष्णदत्ताङ्गवैभवं ॥ ३ ॥
 द्वारकास्थेषु सर्वेषु धन्या एते न संशयः ।
 येषां व्रजनिवासाय पार्थमादिष्टवान् प्रभुः ॥ ४ ॥
 श्रीकृष्णस्य मनश्चन्द्रो राधास्यप्रभयान्वितः ।
 तद्विहारवनं गोभिर्मण्डयन् रोचते सदा ॥ ५ ॥
 कृष्णचन्द्रः सदा पूर्णस्तस्य षोडश याः कलाः ।
 चित्सहस्रप्रभामिन्ना अत्रास्ते तत्स्वरूपता ॥ ६ ॥
 एवं वज्रस्तु राजेन्द्र प्रपन्नभयभञ्जकः ।
 श्रीकृष्णदक्षिणे पादे स्थानमेतस्य वर्तते ॥ ७ ॥
 अवतारेऽत्र कृष्णेन योगमायातिभाविताः ।
 तद्वलेनात्मविस्मृत्या सीदन्त्येते न संशयः ॥ ८ ॥
 ऋते कृष्णप्रकाशं तु स्वात्मबोधो न कस्यचित् ।
 तत्प्रकाशस्तु जीवानां मायया पिहितः सदा ॥ ९ ॥
 अष्टाविंशे द्वापरान्ते स्वयमेव यदा हरिः ।
 उत्सारेयन्निजां मायां तत्प्रकाशो भवेत्तदा ॥ १० ॥
 स तु कालो व्यतिक्रान्तस्तेनेदमपरं शृणु ।
 अन्यदा तत्प्रकाशस्तु श्रीमद्भागवताद् भवेत् ॥ ११ ॥
 श्रीमद्भागवतं शास्त्रं यत्र भागवतैर्यदा ।
 कीर्त्यते श्रूयते चापि श्रीकृष्णस्तत्र निश्चितम् ॥ १२ ॥
 श्रीमद्भागवतं यत्र श्लोकं श्लोकार्द्धमेव च ।
 तत्रापि भगवान् कृष्णो बल्लवीभिर्विराजते ॥ १३ ॥
 भारते मानवं जन्म प्राप्य भागवतं न यैः ।
 श्रुतं पापपराधीनैरात्मघातस्तु तैः कृतः ॥ १४ ॥
 श्रीमद्भागवतं शास्त्रं नित्यं यैः परिसेवितम् ।
 पितुर्मातुश्च भार्यायाः कुलपङ्क्तिः सुतारिता ॥ १५ ॥
 विद्याप्रकाशो विप्राणां राज्ञां शत्रुजयो विशाम् ।
 धनं स्वास्थ्यं च शूद्राणां श्रीमद्भागवताद् भवेत् ॥ १६ ॥
 योपितामपरेषां च सर्ववाञ्छितपूरणम् ।
 अतो भागवतं नित्यं को न सेवेत भाग्यवान् ॥ १७ ॥
 अनेकजन्मसंसिद्धः श्रीमद्भागवतं लभेत् ।
 प्रकाशो भगवद्भक्तेरुद्धवस्तत्र जायते ॥ १८ ॥
 सांख्यायनप्रसादाप्तं श्रीमद्भागवतं पुरा ।
 बृहस्पतिर्दत्तवान् मे तेनाहं कृष्णबल्लभः ॥ १९ ॥
 आख्यायिकां च तेनोक्तां विष्णुरात निबोध ताम् ।
 ज्ञायते सम्प्रदायोऽपि यत्र भागवतश्रुतेः ॥ २० ॥

बृहस्पतिरुवाच

ईक्षाश्चक्रे यदा कृष्णो मायापुरुषरूपधृक् ।
 ब्रह्मा विष्णुः शिवश्चापि रजःसत्त्वतमोगुणैः ॥ २१ ॥
 पुरुषास्त्रय उत्तस्थुरधिकारांस्तदादिशत् ।
 उत्पत्तौ पालने चैव संहारे प्रक्रमेण तान् ॥ २२ ॥
 ब्रह्मा तु नाभिक्रमलादुत्पन्नस्तं व्यजिज्ञपत् ।

बल्लोवाच

नारायणादिपुरुष परमात्मन् नमोऽस्तु ते ॥ २३ ॥
 त्वया सर्वे नियुक्तोऽस्मि पापीयान् मां रजोगुणः ।
 त्वत्स्मृतौ नैव बाधेत तथैव कृपया प्रभो ॥ २४ ॥

बृहस्पतिरुवाच

यदा तु भगवांस्तस्मै श्रीमद्भागवतं पुरा ।
 उपदिश्याव्रीद् ब्रह्मन् सेवस्वैनत् स्वसिद्धये ॥ २५ ॥
 ब्रह्मा तु परमप्रीतस्तेन कृष्णाप्तयेऽनिशम् ।
 सप्तावरणभङ्गाय सप्ताहं समवर्तयत् ॥ २६ ॥
 श्रीभागवतसप्ताहसेवनाप्तमनोरथः ।
 सृष्टिं वितनुते नित्यं सप्तसाहः पुनः पुनः ॥ २७ ॥
 विष्णुरप्यर्थयामास पुमांसं स्वार्थसिद्धये ।
 प्रजानां पालने पुंसां यदनेनापि कल्पितः ॥ २८ ॥

विष्णुरुवाच

प्रजानां पालनं देव करिष्यामि यथोचितम् ।
 प्रवृत्त्या च निवृत्त्या च कर्मज्ञानप्रयोजनात् ॥ २९ ॥
 यदा यदैव कालेन धर्मग्लानिर्भविष्यति ।
 धर्मं संस्थापयिष्यामि ह्यवतारैस्तदा तदा ॥ ३० ॥
 भोगार्थिभ्यस्तु यज्ञादिफलं दास्यामि निश्चितम् ।
 मोक्षार्थिभ्यो विरक्तेभ्यो मुक्तिं पञ्चविधां तथा ॥ ३१ ॥
 येषां मोक्षं न वाञ्छन्ति तान् कथं पालयाम्यहम् ।
 आत्मानं च श्रियं चापि पालयामि कथं वद ॥ ३२ ॥
 तस्मा अपि पुमानाद्यः श्रीभागवतमादिशत् ।
 उवाच च पठस्वैनत्तव सर्वार्थसिद्धये ॥ ३३ ॥
 ततो विष्णुः प्रसन्नात्मा परमार्थकपालने ।
 समर्थोऽभूच्छ्रिया मासि मासि भागवतं स्मरन् ॥ ३४ ॥
 यदा विष्णुः स्वयं वक्ता लक्ष्मीश्च श्रवणे रता ।
 तदा भागवतश्रावो मासेनैव पुनः पुनः ॥ ३५ ॥
 यदा लक्ष्मीः स्वयं वक्त्री विष्णुश्च श्रवणे रतः ।
 मासद्वयं रसास्वादस्तदातीव सुशोभते ॥ ३६ ॥

प्रधिकारे स्थितो विष्णुर्लक्ष्मीर्निश्चिन्तमानसा ।
 भागवतास्वादस्तस्या भूरि प्रकाशते ॥३७॥
 प्रथं रुद्रोऽपि तं देवं संहाराधिकृतः पुरा ।
 प्रार्थयामास स्वसामर्थ्यविवृद्धये ॥३८॥

रुद्र उवाच

नेन्ये नैमित्तिके चैव संहारे प्राकृते तथा ।
 प्रक्तयो मम विद्यन्ते देवदं व मम प्रभा ॥३९॥
 श्रान्त्यन्तिके तु संहारे मम शक्तिर्न विद्यते ।
 महद्दुःखं ममैतत्तु तेन त्वां प्रार्थयाम्यहम् ॥४०॥

बृहस्पतिरुवाच

श्रीमद्भागवतं तस्मा अपि नारायणो ददौ ।
 स तु संसेवनादस्य जिग्ये चापि तमोगुणम् ॥४१॥
 कथा भागवती तेन सेविता वर्षमात्रतः ।
 लये त्वात्यन्तिके तेनावप शक्तिं सदाशिवः ॥४२॥

उद्धव उवाच

श्रीभागवतमाहात्म्य इमामाख्यायिकां गुरोः ।
 श्रुत्वा भागवतं लब्ध्वा मुमुदेऽहं प्रणम्य तम् ॥४३॥
 ततस्तु वैष्णवीं रीतिं गृहीत्वा मासमात्रतः ।
 श्रीमद्भागवतास्वादो मया सम्यङ्निषेवितः ॥४४॥
 तावतैव बभूवाहं कृष्णस्य दयितः सखा ।
 कृष्णनाथ नियुक्तोऽहं ब्रजे स्वप्रेयसीगणे ॥४५॥
 विरहार्त्तासु गोपीषु मयं नित्यविहारिणा ।
 श्रीभागवतसन्देशो मनुस्त्रेण प्रयोजितः ॥४६॥
 तं यथामति लब्ध्वा ता आसन् विरहवर्जिताः ।
 नाज्ञासिपं रहस्यं तच्चमत्कारस्तु लोकिनः ॥४७॥
 स्वर्वासं प्रार्थ्य कृष्णं च ब्रह्माद्येषु गतेषु मे ।
 श्रीमद्भागवते कृष्णस्तद्रहस्यं स्वयं ददौ ॥४८॥
 पुरतोऽश्वत्थमूलस्य चकार मयि तद् दृढम् ।
 तेनात्र ब्रजवल्लीषु वसामि वदरां गतः ॥४९॥
 तस्मान्नारदकुण्डेऽत्र तिष्ठामि स्वेच्छया सदा ।
 कृष्णप्रकाशो भक्तानां श्रीमद्भागवताद् भवेत् ॥५०॥
 तदेषामपि कार्यार्थं श्रीमद्भागवतं त्वहम् ।
 प्रवक्ष्यामि महायोऽत्र त्वयैवानुष्ठितो भवेत् ॥५१॥

सूत उवाच

विष्णुरातस्तु श्रुत्वा तदुद्धवं प्रणतोऽब्रवीत् ।

परीक्षिदुवाच

हरिदास त्वया कार्यं श्रीभागवतकर्तनम् ॥५२॥
 आज्ञाप्योऽहं यथा कार्यः सहायोऽत्र मया तथा ।

सूत उवाच

श्रुत्वैतदुद्धवो वाक्यमुवाच प्रीतमानसः ॥५३॥

उद्धव उवाच

श्रीकृष्णं न परित्यक्तं भूतले बलवान् कलिः ।
 करिष्यति परं विघ्नं सत्कार्ये समुपस्थिते ॥५४॥
 तस्माद् दिग्विजयं याहि कलिनिग्रहमाचर ।
 अहं तु मासमात्रेण वैष्णवीं रीतिमायितः ॥५५॥
 श्रीमद्भागवतास्वादं प्रचार्य त्वत्सहायतः ।
 एतान् सम्प्रापयिष्यामि नित्यश्रान्ति मधुद्विपः ॥५६॥

सूत उवाच

श्रुत्वैवं तद्वचो राजा मुदितश्चिन्तयाऽऽतुरः ।
 तदा विज्ञापयामास आभिप्रायं तमुद्धवम् ॥५७॥

परीक्षिदुवाच

कलिं तु निग्रहीष्यामि तात ते वचसि स्थितः ।
 श्रीभागवतसम्प्राप्तिः कथं मम भविष्यति ॥५८॥
 अहं तु समनुग्राह्यस्तव पादतले स्थितः ।

सूत उवाच

श्रुत्वैतद् वचनं भूयोऽप्युद्धवन्तमुवाच ह ॥५९॥

उद्धव उवाच

राजश्चिन्ता तु ते कापि नैव कार्या कथञ्चन ।
 नवैव भगवच्छास्त्रे यतो मुख्याधिकारिता ॥६०॥
 एतावत्कालपर्यन्तं प्रायो भागवतश्रुतेः ।
 वार्तामपि न जानन्ति मनुष्याः कर्मतत्पराः ॥६१॥
 त्वत्प्रसादेन बहवो मनुष्या भारताजिने ।
 श्रीमद्भागवतप्राप्तां मुखं प्राप्स्यन्ति आश्चर्यम् ॥६२॥
 नन्दनन्दनरूपस्तु श्रीशुको भगवानृषिः ।
 श्रीमद्भागवतं तुभ्यं श्रावयिष्यन्मंशयम् ॥६३॥
 तेन प्राप्स्यमि राजस्त्वं नित्यं धाम ब्रजेशितुः ।
 श्रीभागवतसञ्चारस्ततो भुवि भविष्यति ॥६४॥
 तस्माच्च गच्छ गजेन्द्र कलिनिग्रहमाचर ।

सूत उवाच

इत्युक्तं पङ्क्तिम्य गतो राजा दिशां जये ॥६५॥
 वज्रस्तु निजराज्येण प्रतिपादं विधाय च ।

तत्रैव मातृभिः साकं तस्थौ भागवताशया ॥६६॥
 अथ वृन्दावने मासं गोवर्धनसमीपतः ।
 श्रीमद्भागवतास्वादस्तूद्धवेन प्रवर्तितः ॥६७॥
 तस्मिन्नास्वाद्यमाने तु सच्चिदानन्दरूपिणी ।
 प्रचकाशे हरेर्लीला सर्वतः कृष्ण एव च ॥६८॥
 आत्मानं च तदन्तःस्थं सर्वेऽपि ददृशुस्तदा ।
 वज्रस्तु दक्षिणे दृष्ट्वा कृष्णपादसरोरुहे ॥६९॥
 स्वात्मानं कृष्णवैधुर्यान्मुक्तस्तदुव्यशोभत ।
 ताश्च तन्मातरः कृष्णो रासरात्रिप्रकाशिनि ॥७०॥

चन्द्रे कलाप्रभारूपमात्मानं वीक्ष्य विस्मिताः ।
 स्वप्रेष्ठविरहव्याधिविमुक्ताः स्वपदं ययुः ॥७१॥
 येऽन्ये च तत्र ते सर्वे नित्यलीलान्तरं गताः ।
 व्यावहारिकलोकेभ्यः सद्योऽदर्शनमागताः ॥७२॥
 गोवर्धननिकुञ्जेषु गोषु वृन्दावनादिषु ।
 नित्यं कृष्णेन मोदन्ते दृश्यन्ते प्रेमतत्परैः ॥७३॥

सूत उवाच

य एतां भगवत्प्राप्तिं शृणुयाच्चापि कीर्तयेत् ।
 तस्य वै भगवत्प्राप्तिर्दुःखहानिश्च जायते ॥७४॥

इति श्रीस्कान्दे महापुराण एकाशीतिसाहस्र्यां संहितायां द्वितीये वैष्णवखण्डे परीक्षितद्वयसंवादे

श्रीमद्भागवतमाहात्म्ये तृतीयोऽध्यायः ॥ ३ ॥

अथ चतुर्थोऽध्यायः

शृणु उवाच

साधु स्रुत चिरं जीव चिरमेवं प्रशाधि नः ।
 श्रीभागवतमाहात्म्यमपूर्वं त्वन्मुखाच्छ्रुतम् ॥ १ ॥
 तत्स्वरूपं प्रमाणं च विधिं च श्रवणे वद ।
 तद्वक्तुर्लक्षणं स्रुत श्रोतुश्चापि वदाधुना ॥ २ ॥

सूत उवाच

श्रीमद्भागवतस्याथ श्रीमद्भागवतः सदा ।
 स्वरूपमेकमेवास्ति सच्चिदानन्दलक्षणम् ॥ ३ ॥
 श्रीकृष्णासक्तभक्तानां तन्माधुर्यप्रकाशकम् ।
 समुज्जृम्भति यद्वाक्यं विद्धि भागवतं हि तत् ॥ ४ ॥
 ज्ञानविज्ञानभक्तयङ्गचतुष्टयपरं वचः ।
 मायामर्दनदक्षं च विद्धि भागवतं च तत् ॥ ५ ॥
 प्रमाणं तस्य को वेद ह्यनन्तस्याक्षरात्मनः ।
 ब्रह्मणे हरिणा तदिक् चतुःश्लोक्या प्रदर्शिता ॥ ६ ॥
 तदानन्त्यावगाहेन स्वेप्सितावहनक्षमाः ।
 त एव सन्ति भो विप्रा ब्रह्मविष्णुशिवादयः ॥ ७ ॥
 मितबुद्ध्यादिवृत्तीनां मनुष्याणां हिताय च ।
 परीक्षिच्छुक्लसंशदो योऽसौ व्यासेन कीर्तितः ॥ ८ ॥
 ग्रन्थोऽष्टादशसाहस्रो योऽसौ भागवताभिधः ।
 कलिप्राहृहीतानां स एव परमाश्रयः ॥ ९ ॥
 श्रोतारोऽथ निरूप्यन्ते श्रीमद्विष्णुकथाश्रयाः ।

प्रवरा अवराश्चेति श्रोतारो द्विविधा मताः ॥१०॥
 प्रवराश्चातको हंसः शुको मीनादयस्तथा ।
 अवरा वृकभूरुण्डवृषोष्ट्राद्याः प्रकीर्तिताः ॥११॥
 अखिलोपेक्षया यस्तु कृष्णशास्त्रश्रुतौ व्रती ।
 स चातको यथाम्भोदमुक्ते पाथसि चातकः ॥१२॥
 हंसः स्यात् सारमादत्ते यः श्रोता विविधाच्छ्रुतात् ।
 दुग्धेनैक्यं गतात्तोयाद् यथा हंसोऽमलं पयः ॥१३॥
 शुक्रः सुष्ठु मितं वक्ति व्यासं श्रोतुं श्रु हर्षयन् ।
 सुपाठितः शुको यद्वच्छिक्षकं पार्श्वगानपि ॥१४॥
 शब्दं नानिमिपो जातु करोत्यास्वादयन् रसम् ।
 श्रोता स्निग्धो भवेन्मीनो मीनः क्षीरनिर्घो यथा ॥१५॥
 यस्तुदन् रसिकाञ्छ्रोतुन् विरौत्यज्ञो वृको हि सः ।
 वेणुखनरसासक्तान् वृकोऽरण्ये मृगान् यथा ॥१६॥
 भूरुण्डः शिक्षयेदन्याञ्छ्रुत्वा न खयमाचरेत् ।
 यथा हिमवतः शृङ्गे भूरुण्डाख्यो विहङ्गमः ॥१७॥
 सर्वं श्रुतमुपादत्ते सारासारान्वधीर्दृषः ।
 स्वादुद्राक्षां खलिं चापि निर्विशेषं यथा वृषः ॥१८॥
 स उग्रो मधुरं मुञ्चन् विपरीते रमेत यः ।
 यथा निम्बं चरत्युग्रो हित्वाग्रमपि तदयुतम् ॥१९॥
 अन्येऽपि बहवो भेदा द्वयोर्भृङ्गवरादयः ।
 विज्ञेयास्तत्तदाचारैस्तत्तत्प्रकृतिसम्भवैः ॥२०॥

यः प्यिन्द्रामिमुखं प्रणम्य विधिव-
 च्यक्तान्यवादां हरे-
 लीलाः श्रोतुमभीप्सतेऽतिनिपुणो
 नम्रोऽथ क्लृप्ताञ्जलिः ।
 शिष्यो विश्वसितोऽनुचिन्तनपरः
 प्रश्नेऽनुरक्तः शुचि-
 निन्यं कृष्णजनप्रियो निगदितः

श्रोता स वै वक्तुभिः ॥२१॥

भगवन्मतिरनपेक्षः सुहृदो दीनेषु सानुकम्पो यः ।
 बहुधाबोधनचतुरो वक्ता संमानितो मुनिभिः ॥२२॥
 अथ भारतभूस्थाने श्रीभागवतसेवने ।
 विविं शृणुत भो विप्रा येन स्यात् सुखसन्ततिः ॥२३॥
 गजसं सात्त्विकं चापि तामसं निर्गुणं तथा ।
 चतुर्विधं तु विज्ञेयं श्रीभागवतसेवनम् ॥२४॥
 सप्ताहं यज्ञवद् यत्तु सश्रमं सत्वरं मुदा ।
 सेवितं राजसं तत्तु बहुपूजादिशोभनम् ॥२५॥
 मासेन ऋतुना वापि श्रवणं स्वादसंयुतम् ।
 सात्त्विकं यदनायासं समस्तानन्दवर्धनम् ॥२६॥
 तामसं यत्तु वर्षेण सालसं श्रद्धया युतम् ।
 विस्मृतिस्मृतिसंयुक्तं सेवनं तच्च सौख्यदम् ॥२७॥
 वर्षमासदिनानां तु विमुच्य नियमाग्रहम् ।
 सर्वदा प्रेमभक्त्यैव सेवनं निर्गुणं मतम् ॥२८॥
 पारीक्षितेऽपि संवादे निर्गुणं तत् प्रकीर्तितम् ।
 तत्र सप्तदिनाख्यानं तदायुर्दिनसंख्यया ॥२९॥
 अन्यत्र त्रिगुणं चापि निर्गुणं च यथेच्छया ।
 यथा कथञ्चित् कर्तव्यं सेवनं भगवच्छ्रुतेः ॥३०॥
 ये श्रीकृष्णविहारैकभजनाभ्यादलोलुपाः ।
 मुक्तावपि निराकाङ्क्षाम्तेषां भागवतं धनम् ॥३१॥
 येऽपि संसारसन्तापनिर्विण्णा मोक्षकाङ्क्षिणः ।
 तेषां भवोपश्रं चैतत् कलौ सेव्यं प्रयत्नतः ॥३२॥
 ये चापि विषयारामाः सांनारिकनुवसृताः ।

तेषां तु कर्ममार्गेण या सिद्धिः साधुना कलौ ॥३३॥
 सामर्थ्यधनविज्ञानाभावादत्यन्तदुर्लभा ।
 तस्माच्चैरपि संसेव्या श्रीमद्भागवती कथा ॥३४॥
 धनं पुत्रांस्तथा दारान् वाहनादि यशो गृहान् ।
 असापत्न्यं च राज्यं च दद्याद् भागवती कथा ॥३५॥
 इह लोके वरान् भुक्त्वा भोगान् वै मनसेप्सितान् ।
 श्रीभागवतसङ्गेन यात्यन्ते श्रीहरेः पदम् ॥३६॥
 यत्र भागवती वार्ता ये च तच्छ्रवणे रताः ।
 तेषां संसेवनं कुर्याद् देहेन च धनेन च ॥३७॥
 तदनुग्रहतोऽस्यापि श्रीभागवतसेवनम् ।
 श्रीकृष्णव्यतिरिक्तं यत्तत् सर्वं धनसंज्ञितम् ॥३८॥
 कृष्णार्थीति धनार्थीति श्रोता वक्ता द्विधा मतः ।
 यथा वक्ता तथा श्रोता तत्र सौख्यं विवर्धते ॥३९॥
 उभयोर्वैपरीत्ये तु रसाभासे फलच्युतिः ।
 किन्तु कृष्णार्थिनां सिद्धिर्विलम्बेनापि जायते ॥४०॥
 धनार्थिनस्तु संसिद्धिविधिसम्पूर्णतावशात् ।
 कृष्णार्थिनोऽगुणस्यापि प्रेमैव विधिरुत्तमः ॥४१॥
 आसमाप्ति सकामेन कर्तव्यो हि विधिः स्वयम् ।
 स्नातो नित्यक्रियां कृत्वा प्राश्य पादोदकं हरेः ॥४२॥
 पुस्तकं च गुरुं चैव पूजयित्वापचारतः ।
 ब्रूयाद् वा शृणुयाद् वापि श्रीमद्भागवतं मुदा ॥४३॥
 पयसा वा हविष्येण मौनं भोजनमाचरेत् ।
 ब्रह्मचर्यमधःसुप्तिं क्रोधलोभादिवर्जनम् ॥४४॥
 कथान्ते कीर्तनं नित्यं समाप्तौ जागरं चरेत् ।
 ब्राह्मणान् भोजयित्वा तु दक्षिणाभिः प्रतोपयेत् ॥४५॥
 गुरवे वस्त्रभूषादि दत्त्वा गां च समर्पयेत् ।
 एवं कृते विधाने तु लभते वाञ्छितं फलम् ॥४६॥
 दारागारसुतान् राज्यं धनादि च यदीप्सितम् ।
 परंतु शोभते नात्र सकामत्वं विडम्बनम् ॥४७॥
 कृष्णप्राप्तिकरं शश्वत् प्रेमानन्दफलप्रदम् ।
 श्रीमद्भागवतं शास्त्रं कलौ कीरेण भाषितम् ॥४८॥

इति श्रीस्कान्दे महापुराणे एकशीतिनाह्वयं संहितायां द्वितीये वैष्णवखण्डे श्रीमद्भागवतमाहात्म्ये
 भागवतश्रोतृवक्तुलक्षणश्रवणविधिनिरूपणं नाम चतुर्थोऽध्यायः ॥ ४ ॥

॥ ननाप्तमिदं श्रीमद्भागवतमाहात्म्यम् ॥

॥ हरिः ॐ नमः ॥